

CNO-1567

॥ श्रीः ॥

महामारतम् ।

(सटीकम्)

३ वनपर्व

चित्रशाला प्रेस, पुणे शहर.

015,1A2 1567
F9.2

Shriman Maha-
bharatam

ज्ञान मन्दिर ग्रन्थालय
स्वैयं किया
314121
जगन्मोक्षालय



1567

● ● ● ● ●

[illegible]


1267

0127195
69.5

1914/15
179

Shriman MAHĀBHĀRATAM.

Part II



III Vanaparvan

WITH

Bharata Bhawadeepa By Nialkantha.

Edited by

Pandit Ramehandrashastri Kinjawadekar

PRINTED & PUBLISHED

BY

SHANKAR NARHAR JOSHI

Chitrashala Press, 1026 Sadashiv Peth, Poona City.

Shake 1852.]

First Edition.

[*A. D. 1930.*

(All Rights Reserved.)

015; LA2

F9.2



SRI JAGADGURU VISHWARADHYA
JNANA SIMHASAN JNANAMANDIR
LIBRARY,

Jangamwadi Math, VARANASI,

Acc. No.

1567





श्रीमन्महाभारतम् ।

वनपर्वीत्मको द्वितीयो भागः ।

चतुर्धरवंशावतंसश्रीमन्नीलकण्ठविरचित-
भारतभावदीपाख्यटीकया समेतः ।

पण्डित रामचंद्रशास्त्री किंजवडेकर इत्येतैः पाठान्तर-
टिप्पण्यादियोजनया समलङ्कृतः ।



स च
पुण्यपत्तने

१०२६ सदाशिववीथ्यां चित्रशालाख्ये मुद्रणालये ' शंकर नरहर जोशी '
इत्येतैः संमुद्र्य प्रकाशितः ।

शालिवाहनशकाब्दाः १८५२]

प्रथमं संस्करणम् ।

[ख्रिस्ताब्दाः १९३०

DIS, 1A2

F.9.2

~~1749~~

[अस्य ग्रन्थस्य सर्वेऽधिकाराः प्रकाशयित्रा स्वायत्तीकृताः]

भारती जयतु ।

प्रा स्ता वि क म् ।



इदं हि वेदैः समितं पवित्रमपि चोत्तमम् ।

श्राव्याणामुत्तमं चेदं पुराणमृषिसंस्तुतम् ॥

इह खलु निखिलेऽपि भूमण्डले लब्धजन्मानः सर्वेऽपि प्राणिन इष्टं मे भूयादनिष्टं च नैवेत्याद्य-
कलय्य दिवानिशं प्रयतन्ते । तत्र ये किल संस्कृतशेमुषीकारत एवामुं संसारसागर-
मनायासेन तीर्त्वा सफलयन्ति जीवितमात्मनः । गंगाजलविमलेन ज्ञानेन च स्वयं पूताः सन्त
अन्यान्पि पावयन्ति । कियती तावद्दर्शनीया ज्ञानस्य महती ? यां किल वर्णयति भगवाञ्जगदुद्दिधीर्षु-
र्वासुदेवो गीतासु—

‘ न हि ज्ञानेन सदृशं पवित्रमिह विद्यते ’ इति ।

धन्याः खलु ज्ञानिनः । ये तु शरीरानुबन्धिसुखदुःखसंबन्धे संसारे वर्तमाना अपि दुःखस्य
परमार्थतो वार्तामपि नैव जानन्ति । तस्माज्ज्ञानिन एव जगति नितान्तं सुखिन इति दरीदृश्यते ।
ये तु शेमुषीजडाः कार्याकार्यविवेकरहितास्ते किल विचेष्टमाना अपि दुःखव्युदासाय पदेपद
अनर्थशतान्युत्पादयन्ति । ईदृशानामज्ञानां संसारः खल्वसिधारावलेहनसदृशो भवति । तस्मा-
दिहामुत्र च सुखार्थिभिः पुरुषैर्ज्ञानोपलब्धये प्रयत्न अवश्यं विधेयः । स च प्रयत्नोऽध्ययनरूपेण
प्रथमं भवितुमर्हति । साहित्याध्ययनं हि कल्पते यूनां संवर्धनाय, वृद्धानां रक्षणाय, समृ-
द्धानां मण्डनाय, विपद्गतानां समाश्वासनाय । तथैवाध्ययनमिदं विद्याया गृहोषितानानन्दयति,
प्रोषितान् प्रत्युहास्त्रिवारयति तथा च न दिवानिशं विजहाति गुरुसेवापरिक्लिष्टान् विदेशेऽपि ।
यथा यथा च कालतो विविदिषुर्भवति तथा सर्वैः सोऽधिकतरं समाद्रियते च । उक्तं च—

‘ विद्या शस्त्रस्य शास्त्रस्य द्वे विद्ये प्रतिपत्तये ।

आद्या हास्याय वृद्धत्वे द्वितीयाऽऽद्रियते सदा ’ इति ।

अत एव विद्याध्ययनं सर्वदैव पुंसां सुखास्पदमिति सिद्धान्तः शक्यते कर्तुं बालेनापि ।
तत्र हि किञ्चाम साहित्यम् । यत्किञ्चिल्लिखितं पठितं वाचानूदितमाहोस्विन्नवनवोन्मेषशालिन्या
प्रतिभया वदनसरोजाभिर्गतः शब्दसमूह इत्यादयः प्रश्ना एकपद एव मनस्यारूढा भवन्त्यतस्तत्र एवं
निर्णयः प्रेक्षावताम्—यन्नाम किञ्चिल्लिखितादिप्रकारकं तत्र केवलं साहित्यकोटिमारोदुमर्हति ।
लेखैरुपन्यासैर्वा पाठकानां श्रोतॄणां च प्रीतिरवश्यमुत्पादनीया । अनया तु प्रीत्या न केवलं
लिख्यमानस्य पठ्यमानस्य वा विषयमाहात्म्यजन्यया लेखनपरिपाटीवैदग्ध्यजनितया वक्तृत्वानुत्तम-
शैलीसमुत्पन्नया वा भवितव्यम् । किंतु तेषु तेषु वाक्येषु प्रतिपदमेधमानोत्कटरसाविर्मावेषु
प्रयुक्तानां पदानां सौष्ठवं वैचित्र्यं लालित्यमेकान्तत हितानुबन्धित्वं चेत्यादयो गुणायत्र समुज्जृम्भन्ते-
तत्साहित्यामिति । एतेषां गुणानां जन्मभूमिः खलु भारतवर्षीयाणां वैदिकत्वेन संपद्यमानमजस्र-
मनन्तं च साहित्यम् । अस्मिन् साहित्ये राजनीतिः, अर्थनीतिः, समाजनीतिः, गृहनीतिः इत्यादयो
नीतयः समुल्लसन्ति । तथैव पाटीगणितम्, बीजगणितम्, इत्यादयो नैके गणितशास्त्रस्य प्रकारास्तत्त-
द्ग्रन्थरूपेण विलसन्ति । तथाऽप्यस्मिन् संस्कृतसाहित्ये प्रधानतमाश्चत्वारो वेदास्तदंगतया च
शिक्षादयः षडङ्गग्रन्था उपांगतया च षड्दर्शनानि वैशेषिक-न्याय-कापिल-पातञ्जल-मीमांसा—

वेदान्ताभिधानानि, वेदोपबृंहकं महाभारतं, पुराणानि, स्मृतयश्च मन्वादिऋषिप्रणीताः । प्रकीर्णं अपि सत्काव्यनाटकालङ्कारादिविषयाः परःसहस्रा निबन्धाः ।

तथाभूतस्यास्य साहित्यस्य “ ब्राह्मणेन षडङ्गो वेदोऽध्येयो ज्ञेयश्च ” “ तस्माच्छास्त्रं प्रमाणं ते कार्याकार्यव्यवस्थितौ ” “ भारतं पंचमो वेदः ” “ इतिहासपुराणानि पंचमो वेद उच्यते ” इत्यादि प्रामाणिकवचनजातैरध्ययनकर्तव्यता सिध्यति । किंचास्य वैदिकत्वेन संपद्यमानस्य साहित्यस्य महाभारते शान्तिपर्वणि द्वादशोत्तरद्विशततमेऽध्याये विधानिरूपणप्रस्तावे—

“युगान्तेऽन्तर्हितान् वेदान् सेतिहासान् महर्षयः ।

लोभिरे तपसा पूर्वमनुज्ञाताः स्वयम्भुवा ॥

नियोगाद्ब्रह्मणो विप्रा लोकतन्त्रप्रवर्तकाः ॥

वेदविद्भगवान् ब्रह्मा वेदाङ्गानि बृहस्पतिः ॥

भार्गवो नीतिशास्त्रं तु जगाद जगतो हितम् ॥

गान्धर्व नारदो वेद भरद्वाजो धनुर्ग्रहम् ॥

देवर्षिचरितं गर्गो कृष्णात्रेयश्चिकित्सितम् ॥

न्यायतन्त्रं हि कात्स्न्येन गौतमो वेद तत्त्वतः ॥

वेदान्तं कर्मयोगं च वेदविद् ब्रह्मविद्विभुः ॥

द्वैपायनो निजग्राह शिल्पशास्त्रं भृगुः पुनः ॥

न्यायतन्त्राण्यनेकानि तैस्तैरुक्तानि वादिभिः ॥

हेत्वागमसदाचारैर्यदुक्तं तदुपास्यते ॥ ”

इति समस्तवैदिकसाहित्यप्रादुर्भावप्रकारः वर्णितः ।

अथ मान्याः ! पाठकमहाभागाः ! आर्याणां शिक्षापद्धतेर्निर्दुष्टत्वे बहुगुणदातृत्वे च मना-
दृष्टिक्षेपः क्रियताम् । या च प्रागेवास्मत्पूर्वजैः परःसहस्रवत्सरात् प्रचलिता साऽद्यापि मात्र-
याऽप्यल्पीयस्या न्यूना नैव दृश्यते । यथा यथा च विचार्यते तथा वह्निपरिशुद्धं काञ्चनमिव प्रकृष्ट-
गुणा च लक्ष्यते । परं हंत ! समुपस्थितोऽयं कठिनतरः कालः । यदस्मदीया धिषणा सर्व-
थाऽस्मत्प्राचीनैः सुधीभिरनुशासितं नियमजातं न्यकृत्याभिनवां परिणामविषमां कामपि शिक्षा-
परिपाटीमवलम्बते इत्यहो दौर्भाग्यं भारतवर्षस्य । किं च भारतीयानां शिक्षापद्धतेर्निर्दुष्टतां
बहुगुणदायित्वं चाकलय्य दिवानिशं तामात्मसात्कर्तुं प्रयतन्ते वैदेशिकाः चेत्खिद्यतेऽस्मदीयं
नितरां चेतो यद्वेदार्थजिज्ञासुमिच्छात्रैर्वेदार्थनिर्णायकानि कथाऽप्यभिनवपरिपाठ्या निर्मितानि
यथार्थार्थरहितानि पुस्तकान्यभ्यस्यन्ते । ईदृशैर्विद्यार्थिभिः क्रियमाणो वेदार्थः कियत्स्वारस्यमासा-
दयेदिति सुधय पव विदांकुर्वन्तु । वस्तुतस्तु वेदादिग्रंथानामर्थनिर्धारणेऽविच्छिन्नगुरुशिष्यपरंपरया
कृतपरिश्रमाणामेवाधिकारः । सर्वजगदादरास्पदमार्याणां प्राचीनं वैदिकसाहित्यमद्यापि
यदबाधितमस्खलितं च दृश्यते, तत्स्वजन्मना भारतभुवमलङ्कुर्वाणानां विदुषामेवाहर्निशा-
भ्यासस्य जीवितमध्यविगण्य तदर्थं कृतस्य फलमिति वैदिकसाहित्याभिज्ञानां नैतदविदितम् ।
वैदिकमार्गं रक्षयितुं महामीमांसेकेन भगवता कुमारिलभट्टेन नास्तिकमतनिराकरणाय
दर्शयितुं चास्तिकेभ्यो भगवतो वेदपुरुषस्य माहात्म्यमप्रतिहतं स्वकीयो देहः पर्वतशिखरादधः
पातित इति सुप्रतीतमिदं पुरावृत्तविदाम् । चतुर्णामपि वेदानां भाष्याणि वाचस्पतिप्रतिमूर्तिभिः

पदवाक्यप्रमाणपारावारीणधुरीणैर्वैविधविद्याग्रन्थप्रणयनचणैर्विद्यारण्यचरणैः प्रणीतानि । तथैव किल सर्वज्ञकल्पैः श्रीमद्वेदव्यासैरिमांमेवोपरिवर्णितां दुरवस्थामाकलय्यैव महाभारताख्यः पंचमो वेदः खलु सकलवैदिकसाहित्यसागरमुन्मथ्यकुरुकुलादेस्त निमितीकृत्य शतसहस्रश्लोकसंख्यया संमितोऽमृत इव समुद्भूतः । न केवलमयं ग्रंथो भारतस्य दुरवस्थायामेवोपयोग्यपि तु सर्वावस्थास्वत्यंतोपयोग्यं ग्रन्थराजो न केवलं भारतवर्षे किं तु सकलमहीमण्डलेऽद्याप्यद्वितीयत-
थैव सकलैराद्रियतेऽभ्यस्यते च । अस्मिन्महाग्रन्थे भगवता व्यासेन धर्मार्थकाममोक्षाख्याश्चतुर्विधपु-
रुषार्थाः साकल्येन वर्णिताः । तथा च षड्दर्शनानि षडङ्गा वेदाश्च परस्परं सङ्गतिं प्रद-
द्याति सुलभया पद्धत्या सारतो विवृताः । अस्य महाभारतस्य पर्वाणि यथा—

आदिपर्व सभापर्व वनपर्व विराटकम् ।

उद्योगं भीष्मकं द्रोणं कर्णशल्ये च सौप्तिकम् ।

स्त्रीशांतिपर्वणी द्वे च ततश्चैवानुशासनम् ।

ततोऽश्वमेधकं पर्व पश्चादाश्रमवासिकम् ।

मौसलाख्यं ततः पर्व महाप्रस्थानपर्व च ।

सर्वेषु चरमं पर्व स्वर्गारोहणनामकम् ॥

तस्यास्य महाभारतस्यादि-समापर्वोत्तमकः प्रथमभागः पाठकमहाभागेभ्यः प्रागेवोपायनी-
कृतोऽद्य खल्वयमोरण्यपर्वोत्तमकं द्वितीयभाग पुरस्कृतः ।

अथि पण्डितप्रकाण्डाः प्रियपाठकमहाभागाः ! अद्य खल्वानंदस्य परां काष्ठामधिरोहामस्तत्र-
भवत्करकमलं महाभारतस्य द्वितीयभागमिमं प्रापयमाणा वयम् । परमाशास्महे यद्भवन्तोऽप्यमुं
द्वितीयभागं चक्षुर्गोचरतां नीत्वाऽऽनन्दकन्दलीपूर्णां भावितार इति । अमुंभागमामूलग्रं-
थपर्यवेक्षमाणानां भवतां बह्व्यः सुविधा दृष्टिपथं गच्छेयुः । आदौ तावत् सुविस्तृता
विषयानुक्रमणिका, यस्यां संपूर्णस्यारण्यपर्वणोऽध्यायशोऽविकलतया प्रधानभागः सुतरां
वर्णितः । येनावसराभावादन्त्येन केनचित्कारणेन वा ये महाभागाः समग्रं ग्रन्थमिमं पठितुं
न पारयेयुस्तेषामप्यैच्छिको विषयः क्षणात्पुरत उपतिष्ठेदनायासेन । किं पुनः समग्रतया ग्रंथं
पिपठिषूणाम् । अथ च विषयानुक्रमणिकायामस्यां ग्रन्थपठनात्पूर्वं मनाक् दृष्टिक्षेप एकवारं कृतश्चे-
न्मुख्यग्रन्थपठनसमयेऽल्पप्रज्ञानामतीवोपकारः स्यात् । इत्यादिबहून् गुणान् मनसि निधाय
ग्रन्थादौ अविगणय्य च विस्तरभयं प्रथमभागापेक्षयाऽपि विस्तृता विषयानुक्रमणी मुद्रापिता ।

अहो प्रेक्षावन्तः ! विज्ञातमेव भवतां यदेतन्मुद्रणं खलु बहुतिथात्कालात्प्राङ्मोहमयस्थैर्गणपत-
कृष्णाजी इत्येतैः श्रेष्ठिभिर्मुद्रितस्यैव महाभारतस्य पुनर्मुद्रणमिति । अयं द्वितीयभागोऽपि तामेव
पद्धतिमनुसृत्य मुद्रापितः । किन्तुस्मिन्भागे कुत्रचित्स्थले पाठान्तरादिविषये संशोधितम् । तस्या-
प्यतवोपकारः स्यात्पाठकमहाभागानामित्याशास्महे । पाठान्तरादिसंशोधनार्थमस्माभिरवलोक-
कितान्येतान्यादर्शपुस्तकानि—

१ (क) कलकत्तानगरे मुद्रितं मूलमात्रम् ।

२ (ख) कुम्भघोणनगरे मध्वाविलासनान्नि पुस्तकालये प्रकाशितं दाक्षिणात्य-
पाठानुसारि मुद्रितं सटिप्पणम् ।

३ (ग) मोहमय्यां गोपाल नारायण इत्येतैर्मुद्रितं सटीकम् ।

४ (घ) पुण्यपत्तनस्थमणिंसा-विद्यालयस्थं लिखितं सटीकम् ।

सुपरिशुद्धमहाभारतप्रकाशनवृद्धपरिकरैः श्रीमद्भिर्विद्वित्पक्षपातिभिः 'शंकर नरहर जोशी'
 ते सुप्रथितनामधेयैः प्रेरितौरस्माभिः प्राय एतेषामादर्शपुस्तकानां सहायेनास्य पुस्तकस्य यथामति
 शोधनं व्यधायि । संशोधनावसरे-यद्यदुचितं पाठान्तरं दृष्टं तत्तद्यथास्थलं टिप्पणीरूपेण प्रद
 ातम् । किञ्च क्वचित् स्थलेऽर्थबोधनार्थं विवरणमपि दर्शितम् ।
 सोऽयं यथामति संशोधनकृतोऽल्पीयान्प्रयत्न इतोऽप्याधिकतरं पाठकमहाभागैर्भूयान् कर्त
 ते विश्वाप्य विरमति—

विद्वद्विधेयः

किञ्जवडेकरोपाहो-रामचन्द्रशास्त्री
 पुण्यपत्तनस्थ 'भारतीभुवन' निवासी ।



॥ महाभारतम् ॥

वनपर्व ।

--३--

विषयानुक्रमणिका ।

अध्यायः	श्लोकः	विषयः	पृष्ठम् ।	अध्यायः	श्लोकः	विषयः	पृष्ठम् ।
	(१)	अरण्यपर्व	१-२०			सिद्धिमन्विच्छ इति शौनकेन	
१	४६	कपटघ्नतजितानां पाण्डवानां द्रौपद्या सहारण्यं प्रतिप्रस्थान- म्—तेन दुर्योधनतिरस्कारपूर्वकं पौराणां पाण्डवैः सह वनं प्रति गन्तुं प्रस्थानम्—युधिष्ठिरेणानु- नयपूर्वकं तेषां पुनः पुरं प्रति निवर्तनम्—जान्हवीतटगतवट- मेत्य तत्रागतब्राह्मणकदम्बेन स- ह रात्रियापनम्—	१-२०	३	८६	द्विजपोषणोपायनिदर्शनं च— युधिष्ठिरप्रार्थितेन पाण्डवपुरो- हितेन धौम्येन सूर्याष्टोत्तरशत- नामकथनम्—धौम्यप्रेरणया ब्राह्म- णभरणाय युधिष्ठिरेण सूर्योपा- सना—युधिष्ठिरकृता सूर्य- स्तुतिः—स्तुतिप्रसन्नेन विव- स्वता युधिष्ठिरायाक्षयस्थालिप्र- दानम्—सूर्यदत्ताक्षयस्थाल्याऽ- गणितद्विजपोषणे युधिष्ठिर- शक्तिः—धौम्यपादवन्दनम्—द्वि- जैः सह पाण्डवानां काम्यकवन- गमनम्—	८
२	८४	पाण्डवैः सह मुनिगणस्य वनं गन्तुमिच्छा—स्वस्य हृतसर्व- स्वत्वमाकलयता युधिष्ठिरेण भवतां पोषणमशक्यमिति नि- वेद्य प्रतिनिवर्तनप्रार्थना—ब्राह्म- णानां वयं स्वयमेवात्मभरणं कृत्वा केवलं युष्मत्सहवासवां- च्छयैव भवतां सार्धमागच्छाम इति वाक्यं श्रुत्वा स्वस्याकिं- चनत्वं विचिन्त्य युधिष्ठिरस्य परिखेदः—विषीदन्तं युधिष्ठिरं प्रति तच्छोकनिवर्तनाय शौनक- कृतो ज्ञानोपदेशः—युधिष्ठिर- शौनकसंवादः—अन्ततः शममा- स्थाय तपसा द्विजानां भरणाय	३	४	२२	पाण्डववनवासतः पौरसंताप- मालक्ष्य कार्यव्याकुलस्य धृत- राष्ट्रस्य नीतिकुशलं विदुरं प्रति पौरानुरंजनं केनोपायेन कार्य- मिति प्रश्नः—पाण्डवानां पुना राज्यस्थापनमेव मुख्यः प्रजा- रञ्जनोपाय इति विदुरेण कथ- नम्—तच्छ्रुत्वाऽयं पाण्डवपक्ष- पार्ताति सञ्चित्य धृतराष्ट्रेण विदुरनिर्भत्सनम्—धृतराष्ट्र- कृतापमानस्य विदुरस्याश्रयार्थं पाण्डवान् प्रति प्रस्थानम्—	१२
							१३

- अध्यायः श्लोकः विषयः पृष्ठम् ।
- ५ २२ विदुरस्य काम्यके पाण्डवसमा-
गमः—तेन धृतराष्ट्रकृतनिर्म-
त्सनादिकथनपूर्वकं युधिष्ठिरं
प्रति हितोपदेशः— १५
- ६ २५ विदुरवियोगविषण्णेन धृतरा-
ष्ट्रेण कृतं विदुरानयनाय संजय-
प्रेषणम्—सञ्जयमुखात् धृतराष्ट्र-
संदेशं श्रुत्वा विदुरस्य पुनर्धृत-
राष्ट्रं प्रत्यागमनम्—धृतराष्ट्रविदु-
रसंवादः— १६
- ७ २४ विदुरस्य पुनरागमनेन खित्रेन
दुर्योधनेन कर्ण-शकुनि-दुःशा-
सनैः सह पाण्डवविषय आलो-
चनम्—वनस्थान् पाण्डवान् हन्तुं
कर्णानुमतिः—पाण्डववधार्थं
दुर्योधनादीनां वनगमनाय प्र-
स्थानम्—तत्समालोच्य दिव्य-
चक्षुषा व्यासेन तेषां प्रति-
वेधः— १७
- ८ १२ व्यासेन धृतराष्ट्रं प्रति पाण्डवैः
सह विरोधस्थानार्थमूलकत्वं
प्रदर्श्य शमविधानकथनम्— १८
- ९ २३ धृतराष्ट्रवचनात् तस्य पुत्रस्नेहं
दुस्त्यजं ज्ञात्वा दृष्टान्ततया सुर-
भ्युपाख्यानकथनपूर्वकं कौर-
वाणां जीवितरक्षणाय पाण्ड-
वैः सह शम एव विधेय इति
भगवद्भासस्य धृतराष्ट्रं प्रत्युप-
देशः— १९
- १० ३९ धृतराष्ट्रेण दुर्योधनानुशासनं
प्रार्थितेन व्यासेन तत्रागमि-
ष्यन्तं महामुनिं मैत्रेयं प्रति
तत्प्रार्थनाविधानपूर्वकं स्ववासं
प्रति गमनम्—मैत्रेयागमनम्—
तं प्रति धृतराष्ट्रः—दुर्यो-
धनाय हितमुपादिशति मैत्रेये
तमुपदेशं स्वीकृताडनपूर्वकं
हास्यं कृत्वा अश्रुवति दुर्यो-
धने भीमगदया तवोरुमेदो

- अध्यायः श्लोकः विषयः पृष्ठम् ।
- भवेदिति तं प्रति मैत्रेयशापः—
पाण्डवपराक्रमकथनप्रसङ्गेन मै-
त्रेयेण भीमकृते किर्मीरवधे
कथिते मैत्रेयं प्रति विस्तरेण
किर्मीरवधविवरणे धृतराष्ट्रः—
किर्मीरवधो विदुराच्छ्रुतस्य
इत्युक्त्वा मैत्रेयस्य गमनम्— २०
- (२) किर्मीरवधपर्व २१—२३
- ११ ७५ मैत्रेयप्रेरितेन विदुरेण धृत-
राष्ट्राय भीमकृताकिर्मीरवधप्रका-
रनिरूपणम्—
रात्रौ वनं गच्छत्सु पाण्डवेषु
मार्गं निरुध्य स्थितस्य किर्मी-
रस्य युधिष्ठिरेण संवादः ।
किर्मीरवधोद्यतमर्जुनं निवार्य
वृकोदरस्य किर्मीरेण सह युद्धा-
रंभः । द्वयोर्वायुयुद्धप्रसङ्गे भ्रा-
मणपूर्वकं भीमेन कृतः किर्मीर-
वधः— २३
- (३) अर्जुनाभिगमनपर्व २३—७०
- १२ १३६ पाण्डवदर्शनार्थं भोजादिस्वा-
गतेषु दुर्योधनादिमारणोद्य-
तस्य श्रीकृष्णस्यार्जुनेन कृतं
तत्पूर्ववृत्तांतकथनपूर्वकं नि-
वारणम्—कृष्णस्वरूपं वर्णयि-
त्वा कृष्णाग्रे द्रौपद्या विलपनम्—
द्रौपदीकृतं हिंडिववधादिभीम-
पराक्रमवर्णनम्—स्वदुःखनिवेद-
नपूर्वकं विलपन्त्या द्रौपद्याः
श्रीकृष्णेन सान्त्वनम्— २९
- १३ १७ युधिष्ठिरं प्रति त्वह्यसनस्य द्यूत-
काले स्वकीयमानतर्ध्वसांनिध्य-
मेव कारणमित्यादिकथनपूर्वकं
सान्त्वनं श्रीकृष्णेन— ३०
- १४ २२ कपटद्यूतसमाकाले स्वस्यास-
न्निधानस्य हेतुनया सौमवधा-
र्थं गमनरूपकार्यकथनं श्री-
कृष्णेन— ३१
- १५ २३ सविस्तरं सौमवधवृत्तं श्रोतुं

अध्यायः	श्लोकः	विषयः	पृष्ठम् ।	अध्यायः	श्लोकः	विषयः	पृष्ठम् ।
		युधिष्ठिरस्योत्कण्ठया श्रीकृष्ण- स्य सविस्तरं कथनारंभः—शाल्व- समागमसमये उग्रसेनकृत- द्वारकारक्षणादिप्रकारस्य वर्ण- नम्—	३२			नम्—धृष्टद्युम्नधृष्टकेतवोर्यथा- क्रमं द्रौपदेयान्नकुलमार्यां चा- दाय स्वस्वपुरगमनम्—युधि- ष्ठिरस्य द्वैतवनगमनोपक्रमः ४१	
३६	३३	शाल्वसैन्यं दृष्ट्वा वृष्णिषु युद्धार्थं निर्गतेषु शाल्वसचिवसाम्बन्धो- र्युद्धयतोः साम्बान्छाल्वसचिव- पराजयः—सा.वेन वेगवति दैतेये चारुदेणेन विविधे च हते पुनः शाल्वस्य युद्धोद्योगः—३३		२३	१६	दुर्योधनादीन्निन्दतां पाण्डवा- समीपमागतानां कुरुजांगलस्थ- पौराणां पाण्डवैराश्वसनपूर्वकं नगरं प्रति निवर्तनम्—	४२
३७	३५	शाल्वप्रद्युम्नयोर्युद्धम्— तदा शाल्वशरप्रहारेण प्रद्युम्नश्चापमोहः—३४		२४	२६	पाण्डवानां चिरावस्थाननि- र्धारणपूर्वकं द्वैतवनप्रवेशः—	४३
३८	३३	सारथिना रणादपवाहितस्य लब्धसंशस्य प्रद्युम्नस्य पुना रथनिवर्तने सारार्थं प्रत्युपदेशः—३५		२५	१९	द्वैतवनवामिनः पाण्डवान्प्रति मार्कण्डेयागमनं युधिष्ठिरसं- वादानंतरं तस्योत्तरदिग्गमनं च	४५
३९	३७	रणाजिरप्राप्ते प्रद्युम्न पुनः शाल्वप्रद्युम्नयोर्युद्धप्रसंगे प्रद्यु- म्नबाणेन शाल्वपतनम्—शा- ल्वप्राणहरणाय प्रद्युम्नेन गृही- ते बाणे नारदवाय्वोरुपदेशात् प्रद्युम्नेन बाणे उपसंहृते शाल्वस्य रणादपयानम्—	३६	२६	२५	सायबह्वं युधिष्ठिरं प्रति बकदा- लभ्येन ब्राह्मणस्य क्षत्रवृद्धिका- रणत्वकथनम्— द्वैपायनादिम- हर्षीणां युधिष्ठिराभिगमनम्—	४६
४०	४१	एतस्मिन्नेव काले राजसूयं स- माप्य द्वारकामागतस्य श्रीकृ- ष्णस्याहुकादीनामाश्वसनपूर्वकं युद्धार्थं निर्गमनम्—शाल्वेन सह रुध्यता श्रीकृष्णेन हतेषु दान- वेषु शाल्वस्य मायायुद्धम्—३८		२७	४०	भीमादिसंनिधाने परितप्ताया द्रौपद्याः कौरवापराधस्मारण- पूर्वकं युधिष्ठिरमुद्दिश्य सविषा- दवचनम्—	४७
४१	३०	मायामयाहुकपरिचारकवाक्या- द्वसुदेवं हतं श्रुत्वाऽपि मायेय- मिति कृष्णस्य निश्चयः—	३९	२८	३६	द्रौपद्या युधिष्ठिरं प्रति कालभे- देन क्षमाकोपयोरवस्थाश्रय- णीयत्वे प्रमाणतया बलिप्र- ल्हादसंवादानुवादपूर्वकं प्रकृते कोपस्यावस्थादरणीयत्वोक्तिः—	४९
४२	५४	श्रीकृष्णे पुनर्युध्यति सौभस्य मायया शिलावर्षणादिदारुक- वचनं श्रुत्वा आग्नेयास्त्रेण सौ- भपाटनपूर्वकं कृष्णकृतश्चक्रेण शाल्ववधः—इत्यादि प्रकारेण शाल्ववधवृत्तान्तकथनानंतरं श्रीकृष्णस्य युधिष्ठिरानुज्ञया सु- भद्राभिमतानुभ्यां द्वारकागम-		२९	५२	युधिष्ठिरस्य क्रोधे दोषकथन- पूर्वकं द्रौपद्युपदेशः काश्यपगीत- गाथाकथनं च ।	५१
				३०	४३	भर्तृव्यसनदर्शनदूनया द्रौप- द्या धर्माक्षेपेण युधिष्ठिरोपहा- सपूर्वकं विधातृचरितेतिहास- कथनम्—	५३
				३१	४२	युधिष्ठिरेण द्रौपदीं प्रति धर्म- स्य साफल्योपादानम् ।	५६
				३२	६२	युधिष्ठिरं प्रति प्रत्युक्तिरूपेण कर्मप्रशंसनपराया ब्राह्मणोक्त- वृहस्पतिनीतेः कथनं द्रौपद्या ।	५९
				३३	९०	भीमेन युधिष्ठिरं प्रति नीति-	

अध्यायः	श्लोकः	विषयः	पृष्ठम् ।	अध्यायः	श्लोकः	विषयः	पृष्ठम् ३
		द्युत्पादनपूर्वकं युद्धेन राज्या- हरणकर्तव्योक्तिः ।	६३			युध्यतोस्तयोः किरातकृतोऽ र्जुनबाणग्रासः—धनुष्कोट्या आकृष्य मुष्ट्या प्रहरत्यर्जुने	
३४	२२	भीमं प्रति युधिष्ठिरेण स्वप्रति- ज्ञाया दुस्त्यजत्वात्तत्कालाव- सानप्रतिपालनविधानम्ः—	६५			किरातकृतो गाण्डीवग्रासः— ततः खड्गेन प्रहरतोऽर्जुनस्य खड्गे मग्ने वृक्षादिना युद्धम्—बाहु- रुद्धोद्यतस्यार्जुनस्य किरातेन	
३५	३५	युधिष्ठिरक्रोधसदीपनार्थं भीम- वाक्यम् ।	६६			पराजितस्य भूमौ पतनम्—ततो महादेवं पूजयताऽर्जुनेन स्वा- र्पितमाल्यानां किरातशिरसि दर्शनेन शंकरबुद्ध्या कृतं तच्चरण- वन्दनम्—साक्षादुमामहेश्वरयोः प्रादुर्भावः—अर्जुनकृतः शिव- स्तवः—पार्थपूजास्तुतिसंतुष्टेन महादेवेन तदाश्वासनम्ः—	७४
३६	४५	भीमं प्रति युधिष्ठिरस्य दुर्योधन- पक्षीयाणामुद्दिश्य प्रशंसोक्तिः— पाण्डवान्प्रत्यागतस्य व्यासस्य धर्मराजाय प्रतिस्मृतिनामक- विद्यां दत्त्वाऽन्तर्धानम्—युधि- ष्ठिरेण व्यासवचनात् परिजनैः सह द्वैतवनात् काम्यकवनगम- नम्ः—	६८			शंकरेण पार्थाय स्वग्रस्तगा- ण्डीवादि प्रत्यर्पितेऽर्जुनस्य पा- दुपतास्त्रयाचनम्—अर्जुनाय- पादुपतास्त्रं दत्त्वा तद्वात्रस्पर्शन- पूर्वकं शंकरस्य प्रस्थानम्ः—	७५
३७	५९	एकान्ते रुधिष्ठिरात् प्रतिस्मृ- तिविद्यां प्राप्य तदाज्ञयाऽस्त्रसं- पादनार्थं प्रस्थितस्यार्जुनस्य ब्रा- ह्मणाद्याशीर्ग्रहणपूर्वकमिन्द्रकी- लपर्वतगमनम्—तत्र तपस्वि- रूपेणैवं दृष्टवतोऽर्जुनस्येन्द्राद्वर- लामानन्तरं तदाज्ञया तपश्चरणम् ७० (४) कैरातपर्व ७१—७७	७०	४०	२८	अर्जुनदर्शनार्थमागतेषु शची- पतिवरुणकुबेरेशु तेभ्य इन्द्र- हितेभ्योऽर्जुनस्य दिव्यास्त्रप्राप्तिः— अर्जुनं प्रति शक्रेण स्वर्गागमन- चादना—देवेषु स्वर्गं गतेषु लो- कपालदर्शनेन पार्थस्य संतोषः ७७	७५
३८	३५	सविस्तरामस्त्रप्राप्तिकथां शुश्रू- षोर्जनमजयस्य प्रश्नानन्तरं वैश- म्पायनस्य विस्तरेण कथनम्— अर्जुनस्येन्द्रकीलगमनानन्तरं स्वर्गात् पुष्पवृष्ट्यादि—हिमव- द्भनश्रीवर्णनम्—अर्जुनेन हिमव- च्छिखरे तपश्चरणम्—पार्थतपो- मीरुभिर्महर्षिभिः प्रार्थितेन म- हादेवेनाश्वासनपूर्वकमृषीणां प्रतिनिवर्तनम्—	७१	४१	४९	(५) इन्द्रलोकाभिगमनपर्व ७७—८९	
३९	८४	वराहवधोद्यतस्यार्जुनस्य किरा- तकृत आक्षेपः—उमाभ्यां सम- कालमेव बाणत्यागे कृते तद्वा- णप्रहारेण वराहरूपिणो राक्षसस्य वधः—उभयोः संवादानन्तरमर्जुने- नकृतः किरातं प्रति शस्त्रप्रहारः—	७९	४२	४२	इन्द्रप्रेषितेन मातलिनाऽऽनीत- न रथेन पार्थस्येन्द्रपुरीदर्श- नम्—	७८
				४३	३२	इन्द्रेणालिङ्गनपूर्वकमर्जुने स्वास- नार्थं उपवेशित उभयोरग्रे महो- त्सवादिः—	८०
				४४	११	पञ्चसंवत्सरात्मकं कालं स्वर्गे सुखेन न्युष्य नानास्त्रशिक्षाप्रा- प्त्यनन्तरं शक्राज्ञयाऽर्जुनस्य चि- त्रसेनाभूयगीतादिशिक्षणम्ः—	८०
				४५	१६	उर्वदश्यामर्जुनस्य दृष्टिविशेषेण तस्य तस्यामनुरागात्प्रोक्षणा	

अध्यायः	श्लोकः	विषयः	पृष्ठम् ।
		शक्रेण चित्रसेनद्वारा तस्यास्तं प्रति यापनम्:-	८१
४६	६३	वेषभूषादिकरणपूर्वकमर्जुनसमीपगतया तया स्वप्रार्थनां व्यर्थीकृतवनेऽर्जुनाय कुपितया क्लीबो भवेतिशापदानम्-चित्रसेनादर्जुनस्योर्वशीशापवृत्तांतश्रवणोत्तरमयं शापो भाव्यज्ञातसमयमात्रोपयोगितया भवत्वितिन्द्रेण शापावसाने कथितेऽर्जुनस्य हर्षः-	८३
४७	३५	शक्रेण स्वर्गमागतं लोमशं प्रति पार्थमहिमानुवर्णनपूर्वकं युधिष्ठिराय तद्वृत्तांतकथनप्रार्थना-पाण्डवान्प्रतीन्द्रसंदेशकथनार्थं लोमशस्य काम्यकवनगमनम्-	८५
४८	१८	अर्जुनस्य पाशुपताद्यस्त्रालाभस्त्रलोकगमनादिवृत्तांतश्रवणेन परिखिद्यता धृतराष्ट्रेण सञ्जयाप्रे स्वपुत्रान्प्रति परिशोचनम्-	८५
४९	२३	सञ्जयधृतराष्ट्रसंवादः-	८६
५०	१२	वैशम्पायनेन जनमेजयं प्रति पाण्डवानामरण्ये भोज्यवस्तुकथनम् ।	८७
५१	४६	सञ्जयेन धृतराष्ट्रं प्रति चारद्वारा श्रुतस्य पाण्डवदिदृश्या वनं गतानां कृष्णादीनां दुर्योधनादिवधप्रतिज्ञादिप्रकारस्य वृत्तान्तस्य कथनम्-	८९
(६) नलोपाख्यानपर्व ८९-१२६			
५२	५९	वैशम्पायनकथितोऽर्जुनरहिततानां पाण्डवानां वृत्तान्तः-भीमयुधिष्ठिरयोर्जुनमधिकृत्य संवादे प्रवृत्ते पाण्डवान् प्रत्यागतस्य बृहदश्वस्य युधिष्ठिरेण संवादः-युधिष्ठिरं प्रति बृहदश्वेन नलोपाख्यानकथनोपक्रमः-	९१
५३	३२	नलोपाख्यानाभः-नलवर्णन-	

अध्यायः	श्लोकः	विषयः	पृष्ठम् ।
		म्-भीमराजादमयन्त्युत्पत्त्यादिवर्णनम् । दमयन्त्यां समुत्कण्ठितेन नलेन वने विहरत्सु हंसेष्वेकतमस्य ग्रहणम्-प्रतिक्रियाप्रतिज्ञानेनात्मानं मोचितवता हंसेन नलगुणानुवर्णनेन दमयन्त्या नले रागोत्पादनम्:-	९२
५४	३१	सखीद्वारा दमयन्तीविरहकारणं ज्ञात्वा भीमराजेन कृतः स्वयंवरोद्योगः-स्वर्गं गतेन नारदेनैन्द्रादीन् प्रति दमयन्तीगुणानुवर्णनपूर्वकं तत्स्वयंवरप्रवृत्तिकथनम्-दमयन्तीस्वयंवराथमागच्छद्भिरिन्द्रादिभिः पथिदृष्टस्य नलस्य दमयन्तीदौत्येन वरणम्-	९३
५५	२५	देवानां दौत्यमङ्गीकृत्य दमयन्त्यप्रे गतस्य नलस्य दमयन्त्या सह संवादः-	९४
५६	३१	नलदमयन्तीसंवादः-दमयन्तीकथितमुपायं श्रुत्वा प्रत्यागतस्य नलस्य देवसमीपे दमयन्तीवाक्यकथनम्-	९५
५७	४७	स्वयंवरमण्डपे नृपादीनामागमनोत्तरमिन्द्राग्निमवरुणैर्नलसारूप्येण प्रवेशः-पञ्चनलदर्शनेन मोहितया दमयन्त्या कृतां प्रार्थनां श्रुत्वा देवानां स्वस्वरूपधारणम्-इन्द्रादिदेवानां प्रसादेन दमयन्त्या नले वृते नलाय वरान् दत्त्वा देवेषु स्वर्गं गतेषु नृपादीनामपि स्वस्वनगरगमनम्-विवाहानन्तरं स्वनगरं गत्वा दमयन्त्या सह विहरतो नलादमयन्त्यां पुत्रकन्ययोरुत्पत्तिः-	९७
५८	१४	दमयन्तीस्वयंवराणन्तरं दिवं गच्छतामिन्द्रादीनां मध्येमार्गकलिद्वापारयोर्दर्शनम्-देवैः	

अध्यायः	श्लोकः	विषयः	पृष्ठम् ।
		स्वयंवरे दमयन्त्या नलवरणं निवेदिते द्वापरद्वितीयेन कालिना नलपराभवप्रतिज्ञानम्:- ९७	
५९	१८	कलिना कृतसंकेतेन पुष्करेणा- हृतस्य पणपूर्वकं क्रीडतो नल-स्य पराजयः—नलनिवारणार्थ-मागतानां पौरादीनां यत्न-वैफल्येन निवृत्तिः:- ९८	
६०	२५	स्वयन्वैफल्येन चिन्ताक्रान्त-या दमयन्त्या कृतं वार्ण्येय-सुतद्वारा विदर्भान्प्रति स्वपुत्र-कन्ययोः प्रेषणम्—वार्ण्यस्य विदर्भगृहे नलपुत्रकन्ययोः स्था-पनपूर्वकमयोध्यायामृतपणगृहे वासः:- ९९	
६१	३६	चूते सर्वस्वापहारानन्तरं पुष्क-रवाक्येन कुपितस्यैकवस्त्रस्य दमयन्तीसहितस्य नलस्य पु-रान्निर्गमनम्—दमयन्त्या सह वनं वसता नलेन हिरण्यशकुन-ग्रहणार्थं तदुपयच्छादित वस्त्रं गृहीत्वोत्पतितानां शकुनानां नलं प्रत्युक्तिः—नलदमयन्ती-संवादः:- १००	
६२	२९	एकवस्त्रावृतयोर्नलदमयन्त्यो रात्रौ सभाप्रवेशानन्तरं दमय-न्त्यां निद्रिनायामर्धवस्त्रखण्ड-नपूर्वकं वने दमयन्तीं त्यक्त्वा कलिप्रविष्टस्य नलस्य गम-नम्— १०१	
६३	३९	निद्रातो व्युत्थाय विलापपूर्वकं वने चरन्त्या दमयन्त्या अजग-रेण ग्रहणम्—अजगरप्रस्ताया दमयन्त्या विलापं श्रुत्वाऽऽग-तेन वनचरेणाजगरस्य वधः—दमयन्त्या आत्मकामुकस्य त-द्याधस्य स्वपातिप्रत्यमहिज्ञा शापेन हननम्:- १०३	
६४	१४	वने विलापपूर्वकं भ्रमन्त्या दमय-न्त्यास्तापसाश्रमप्रवेशः—अभि-	

अध्यायः	श्लोकः	विषयः	पृष्ठम् ।
		वादनपूर्वकं स्ववृत्तान्तं कथयि-त्वा विलपन्तीं दमयन्तीमाश्वा-सयतामुषीणामाश्रमसहिताना-मन्तर्धानम्—तेन विस्मिताया अनेकपर्वतादिदर्शनपूर्वकं भ्रम-न्त्या दमयन्त्या कदाचिद्वाणिकस-मूहमध्ये प्रवेशः—वाणिकस-मीपे स्ववृत्तांतं कथयित्वा दम-यन्त्याः सार्थवाहेन संवादः:- १०७	
६५	७६	दमयन्त्याः सार्थेन सह चेदि-राजपुरं प्रति प्रस्थानम्—वनमध्ये सरस्तीरशायिनि सार्थं निशी-थे पानीयपानागतयूथनिहतभू-यिष्ठे दिष्ट्या दमयन्त्याः शेषी-कारः—हतावशिष्टेन जनेन सह चेदिराजपुरं गताया दमय-न्त्या राजमात्रा स्वान्तःपुरा-धिवासनम्— १०९	
६६	२६	दमयन्तीं त्यक्त्वाऽऽट्यामटन्तं दावानलाक्रांतवनगतातनादश्र-वणेन वह्निं प्रविशन्तं नलं प्रति वनवह्निवेष्टितेन कर्कोटकेनात्म-पारिरक्षणप्रार्थना—कर्कोटकना-गेन सह वह्नेर्निर्गत्य गच्छ-तो नलस्य दशमे पदे कर्कोटके-न दंशनेन वैरूप्यसंपादनम्—कर्कोटकेन सान्त्वनपूर्वकं निज-स्वरूपाविष्करणेच्छायां स्वस्म-रणेन पुनः पूर्वरूपप्राप्तिमुक्त्वा नलाय वासोयुगदानम्— ११०	
६७	१९	कर्कोटकनागवचनाच्छलेनायो-ध्यायां बाहुक इति नास्त्रा प्रविश्य ऋतुपर्णनृपसमीपमुपसर्पणम्—ऋतुपर्णेन तस्य सारथ्यकर्माणि योजना-दमयन्तीं स्मृत्वा वि-लपतो नलस्य जीवलेन संवा-दः— १११	
६८	३९	मीमराजेन नलदमयन्त्यन्वेष-णार्थं नानादिभ्रु प्रेषितानां ब्रा-	

- अध्यायः श्लोकः विषयः पृष्ठम् ।
- ह्यणानां मध्यात् सुदेवनाम्ना विप्रेण चेदिराजगृहे दमयन्ती-दर्शनम्—विप्रेण सह सबाष्पं भाषमाणां दमयन्तीं दृष्ट्वा राजमात्रा विप्रं प्रति दमयन्तीकुल-शीलादिप्रश्नः— ११२
- ६९ ५० राजमातृप्रेरितेन सुदेवेन दमयन्तीवृत्तं कथिते भूमध्यस्थवि-पुच्छिहृदर्शनेन राजमातुर्दमयन्तीप्रत्यभिज्ञानम्—प्रणामपूर्वकं दमयन्तीप्रार्थनया राजमात्रा प्रस्थापिताया दमयन्त्याः सुदेवेन सह विदर्भनगरप्रवेशः-दमयन्तीप्रेरितया तन्मात्रा प्रेरितेन भीमेन कृतं नलान्वेषणाय ब्राह्मणनियोजनम्—नियुक्तानां ब्राह्मणानां दमयन्तीतो नलं प्रति वक्तव्यान् सप्त श्लोकान् श्रुत्वा नलान्वेषणाय गमनं—तत्र तत्र नलान्वेषणं च— ११४
- ७० २७ नलान्वेषिणा पर्णादनाम्ना विप्रेण ऋतुपर्णनृपगृहे बाहुकनाम-निगूढे नले शृण्वति दमयन्ती-कथितश्लोकपठनम्— बाहुकेन विजने पर्णादं प्रति दमयन्तीव-चनस्योत्तरतया पञ्चश्लोकीकथ-नम्—पर्णादेन पुनर्विदर्भानेत्य दमयन्त्या बाहुकवाचिर्नानवे-दनम्—बाहुके नलशङ्किन्या दमयन्त्या मात्रनुज्ञया प्रेषितेन सुदेवेनायोध्यां गत्वा ऋतुपर्णे श्वोभूते दमयन्त्याः पुनः स्वयं-वरो भावितेति कथनम्— ११५
- ७१ ३६ ऋतुपर्णेन दमयन्तीस्वयंवराय बाहुकं सारथ्ये नियोज्य वाष्णे-येन सह विदर्भान्प्रति प्रस्थानम्—वाष्णेयेन बाहुके रूपवयोवि-द्यादेभिर्विशेषतः सारथ्यकौ-शलेन नलत्वसम्भावना— ११६

- अध्यायः श्लोकः विषयः पृष्ठम् ।
- ७२ ४३ वेगेन गच्छतो रथात् पतितो-त्तरीयदर्शनानंतरं तद्ग्रहणवि-षये नलतुर्पर्णसंवादः—बाहुक-स्य सारथ्यसामर्थ्यविस्मिते-न ऋतुपर्णेन तं प्रति पुञ्जीभूत-वस्तुपरिसंख्याने स्वीयसामर्थ्य-निवेदनम्—मध्येमार्गं दृष्टस्य विभीतकवृक्षस्य फलपत्रादि-गणने ऋतुपर्णेन कथिते सति रथस्थापनपूर्वकं वृक्षच्छेदनेन फलपत्रादि गणयतो बाहुकस्य विस्मयः—तेन ऋतुपर्णे प्रति अश्वहृदयविद्यादानप्रतिज्ञानम्—बाहुकेन ऋतुपर्णादक्षहृदयादि-विद्यास्वीकरणम्—लब्धाक्षविद्य-स्य नलस्य शरीरान्निर्गतस्य कलेर्नलशापमयात्तस्मै वरं दत्त्वा विभीतकवृक्षप्रवेशः—नलरथा-रोहणानंतरं कलेः स्वगृहगम-नम्— ११८
- ७३ ३६ सायाह्ने विदर्भनगरं प्रविशतो ऋतुपर्णस्य रथध्वनिश्रवणेन नलबुद्ध्या तद्दर्शनार्थं दमयन्त्या हर्म्यारोहणम्—ऋतुपर्णादिषु र-थादवरूढेषु रथस्थापनादि कुर्व-तं बाहुकं दृष्टवत्या दमयन्त्या-श्चिन्तोत्पत्तिः—तत्त्वजिज्ञासया बाहुकं प्रति दुःत्याः प्रस्थाप-नम्— ११९
- ७४ ३१ दमयन्त्याज्ञया गतवत्या केशि-न्या बाहुकेन संवादः—बाहु-काग्रे कथिताया दमयन्तीगाथा-याः शोकपूर्वकं बाहुकेन दत्त-मुत्तरं श्रुत्वा आगतया केशिन्या दमयन्त्यै संभाषणकालिकबा-हुकविकारादिनिवेदनम्— १२०
- ७५ २८ रिक्तघटादिदानरूपनलपरीक्षो-पायकथनपूर्वकं पुनर्बाहुकाग्रे केशिनीप्रेषणम्—पुनः केशि-न्या नलस्याद्भुतवृत्तान्ते कथिते

- अध्यायः श्लोक, विषयः पृष्ठम् ।
- नलपकं मांसमानाथ्य तद्भक्ष-
णेन दमयन्त्या कृतं परीक्षणम्-
पुनर्नलपरीक्षणाय तं प्रति दम-
यन्त्या कन्यापुत्रयोः प्रेषणम्—
तौ कन्यापुत्रौ दृष्ट्वा रुदता नले-
न केशिनीं प्रति स्वकर्मणः
कारणान्तरकथनेनापह्वः— १२२
- ७६ ५३ केशिन्या कथितं कन्यापुत्रदर्श-
नोत्तरं जायमानं नलविकारं
श्रुत्वा दमयन्त्या मातृद्वारा प्रा-
थितस्य भीमस्याज्ञया नलस्य
स्वसमीपानयनम्—परस्परदर्श-
नोत्तरमुभयोः परस्पराक्षेप-
वाक्यानि-दमयन्त्यां नलानुन-
यं कुर्वन्त्यामाकाशगतवायुवा-
क्यश्रवणेन पुष्पवृष्टिदर्शनेन
च नलस्य दमयन्तीदोष-
शङ्कानिरासः—बाहुकेन स्वस्य
नलत्वोत्कीर्तनपूर्वकं कर्कोट-
कानुस्मरणेन तद्वत्तत्त्वद्वय-
परिधाने तस्य स्वरूपलभः—
नलं प्रत्यभिजानत्या दमयन्त्या
तत्परिरिभणादि-दमयन्तीमात्रा
नलदमयन्तीवृत्तान्ते कथिते
भीमाज्ञया नलस्य तद्गृहवासः १२३
- ७७ २० परेद्युः प्रभाते भीमराजसमीपं
गत्वाभिऽवादयतोर्नलदमयन्त्यो-
र्भीमकृतमाश्वासनपुरःसरं स्व-
पुरे महोत्सवादि—नलवृत्तांतं
श्रुत्वा ऋतुपर्णेन नलं क्षमाप-
यित्वा ततोऽश्वविद्यापरिग्रहण-
पूर्वकं स्वपुरं प्रति गमनम्— १२४
- ७८ ३३ भीमानुज्ञया नलेन पुनः स्वपुरं
प्रत्यागमनम्—नलेन पुष्करेण
सह पुनर्द्युतक्रीडा—पुनर्द्युते
पुष्करं पराजित्य तस्य तत्पुरं
प्रति यापनम्—नलेन कृतं पौर-
सान्वनम्— १२५
- ७९ २७ दमयन्त्यानयनपूर्वकं नलस्य
स्वप्रजापालनम्— युधिष्ठिरा-

- अध्यायः श्लोक, विषयः पृष्ठम् ।
- याश्चविद्यामश्वविद्यां च दत्त्वा
बृहदश्वे गतेऽर्जुनतपःश्रवणेन
युधिष्ठिरस्य शोकादि— १२६
(७) तीर्थयात्रापर्व १२६-२४३
- ८० ३० द्रौपदी-भीमनकुलसहदेवैः कृ-
तमर्जुनानुशोचनम्—तेन पाण्ड-
वैः काम्यकवनान्निर्गमननिर्धा-
रणम्— १२७
- ८१ २२ चिन्ताक्रान्तस्य युधिष्ठिरस्य
नारददर्शनम्—अभ्युत्थानादि-
ना सत्कृतं नारदं प्रति तीर्थया-
त्राप्रश्नः—नारदेन तत्कथनाय
पुलस्त्यमीष्मसंवादानुवादारं-
भः— १२८
- ८२ १२८ पुलस्त्येन भीष्मं प्रति पुष्कर-
प्रभृतिस्थाणुतीर्थान्तनानातीर्थ-
गमनफलकथनम्—नर्मदाप्रभृ-
तिसरस्वतीसंगमान्ततीर्थगमना-
दिफलकथनम्— १२९
- ८३ २०८ कुरुक्षेत्रगमनादिफलकथनम्—
रामहृदगमनफलम्—तत्प्रसङ्गे-
न रुधिराणां पितृतर्पणादि
परशुरामवृत्तकथनम्—वंशमू-
लादिसप्तसारस्वतांततीर्थगम-
नादिफलम्—तत्प्रसङ्गेन कु-
शक्षतकरात् शाकरसस्त्रवणा-
दिमङ्गलकर्षिवृत्तान्तकथनम्—
औशनसप्रभृतिकन्याश्रमांतग-
मनादिफलकथनम्—सन्निहित-
तीर्थगमनादिफलकथनम्—त-
त्प्रसङ्गेन कुरुक्षेत्रप्रशंसा च— १३०
- ८४ १६३ धर्मतीर्थप्रभृतिरथावर्ताधारो-
हणांततीर्थफलकथनं—गङ्गाद्वा-
रादिवैतसिकाद्यंततीर्थगमनादि-
फलकथनम्—नैमिषक्षेत्रगमन-
प्रभृति वाराणस्यादिगमनांत-
फलकथनम्—गयातीर्थादिपञ्चा-
द्यन्ततीर्थगमनादिफलकथनम् १३३
- ८५ १३२ संवेदादिश्रीपर्वतांतगमनादि-
फलकथनम्—वृषभपर्वतादिप्रभृ-

अध्यायः	श्लोकः	विषयः	पृष्ठम् ।
		तिव्रेणानद्यन्तगमनादिफलकथनम्—गादावर्यादिनदीप्रभृति प्रयागान्ततीर्थगमनादिफलकथनम्—युगमेदेन पुण्यतीर्थकथनं भीष्मं प्रत्युपदिशतः पुलस्त्यस्यान्तर्धानं युधिष्ठिरं प्रति कथयतो नारदस्य चान्तर्धानम्— १४८	
८६	२१	युधिष्ठिरेण धर्मं प्रति अर्जुनं विना स्वस्य काम्यकवनेऽनोमरुचिकथनपूर्वकं निवासाय स्थानान्तरकथनार्थनाः— १४९	
८७	२८	पाण्डवाश्वासनपूर्वकं धौम्यकृतं प्राचीस्थनानातीर्थकथनम्— १५०	
८८	२७	धौम्येन युधिष्ठिरं प्रति दक्षिणदिगवस्थितनानातीर्थकथनम्— १५१	
८९	१८	पश्चिमदिगततीर्थकथनम्— १५२	
९०	३४	उदीचीस्थतीर्थकथनम्— १५३	
९१	२५	धौम्ये भाषमाणेऽकस्मादागतस्य युधिष्ठिरसत्कृतस्य लोमशस्य युधिष्ठिरं प्रति स्वागमनकारणकथनम्—लोमशकृतं पार्थस्य पाशुपतास्त्रादिप्राप्तिकथनपूर्वकमिन्द्रसंदेशादिनिरूपणम्— १५४	
९२	२७	लोमशेन युधिष्ठिरं प्रति स्वसाहित्येन तीर्थयात्राविधायकपार्थवचननिवेदनम्—युधिष्ठिरेण लोमशाज्ञयाऽधिकपरिजनविसर्जनम्— १५५	
९३	२९	वनवासिब्राह्मणैः सहगमने प्रार्थिते युधिष्ठिरेण तस्मिन्नङ्गीकृते व्यासादीनामागमनम्—ऋष्युपादिष्टव्रताचरणपूर्वकमृषिसहितानां पाण्डवानां तीर्थयात्रार्थं पूर्वदिगमनम्— १५६	
९४	२२	लोमशेन युधिष्ठिरं प्रति धर्माधर्मयोः समृद्धयसमृद्धिलक्षणोदककारणत्वाभिधानम्— १५७	
९५	२९	पाण्डवानां नैमिषारण्यगमनोत्तरं गयाशिरःपर्वतगमनम्—	

अध्यायः	श्लोकः	विषयः	पृष्ठम् ।
		तत्राक्षय्यवटे वसतां चातुर्मास्येन यजमानानां पाण्डवानामग्रे शमठकृतं गययज्ञकथनम् १५८	
९६	३०	अगस्त्याश्रमगमनानन्तरं युधिष्ठिरं प्रत्यगस्त्यचरितकथनारम्भः—“ब्राह्मणहननादिवातापील्वलवृत्तकथनम्—स्वपितृप्रेरितेनागस्त्येन स्वार्थनिर्मितायाः कन्याया विदर्भराजाय कृतं दानम्—अगस्त्यदत्तायाः स्वगृहे उत्पन्नाया लोपामुद्रानाम्भ्याः कन्याया यौवनं दृष्टवतो विदर्भस्यचिन्ता— १५९	
९७	२५	विदर्भराजेन सन्तानार्थं कन्यां कामयमानायागस्त्याय लोपामुद्राया यथाविधिप्रदानम्—अगस्त्येन लोपामुद्राया महाहर्वसनाभरणत्याजनेन वल्कलादिग्राहणपूर्वकं स्वाश्रमं प्रत्यानयनम्—ऋतुकाले समाहृतया तथा महाहर्वसनाभरणानि याचितेनागस्त्येन तत्संपादनाय प्रस्थानम्— १६०	
९८	२०	मिक्षार्थं श्रुतर्वराजसमीपं गतस्यागस्त्यस्य तत्पूण्यव्ययदर्शनेन याचनयोग्योऽयं भवतीति निश्चयपूर्वकं श्रुतर्वणा सह ब्रध्नश्वसमीपगमनम्—तस्याप्यायव्ययशोधनाद्यनन्तरं तेन श्रुतर्वणा च सह त्रसदस्युं प्रत्यगस्त्यगमनम्—तस्यापि तथैवायव्ययदर्शनेन चिन्ताक्रान्तस्यागस्त्यस्य नृपाणां वाक्येन तैः सहेल्वलसमीपगमनम्— १६१	
९९	७१	इल्वलेनागस्त्याय मेषीकृतवातापिमांसपारेवेषणम्—इल्वलेन वातापेरावहानेऽगस्त्येन स्वेन तस्य जीर्णीकरणोक्तिः—भीतेनेल्वलेनागस्त्याय धनदानपूर्वकं तज्जिघांसया तद-	

अध्यायः	श्लोकः	विषयः	पृष्ठम् ।	अध्यायः	श्लोकः	विषयः	पृष्ठम् ।
		गुगमनम्-अगस्त्येन हुङ्कारेण- ल्वलस्य भस्मीकरणपूर्वकं लोपामुद्रायै बहुधनदानेन तस्यां गुगवदेकापत्योत्पादनम्"- एवमगस्त्यचरितं कथयित्वा तदाश्रमवर्णनपूर्वकं भागीरथी- महिमवर्णनम्-पाण्डवानां भृ- गुतीर्थगमनम्-लोमशेन युधि- ष्ठिरं प्रति परशुरामस्य दाश- रथिरामेण तेजोहरणप्रकारक- थनम्-तथा परशुरामस्य पितृ- निदेशाद्भृगुतीर्थनिमज्जनेन पुन- स्तेजोलाभकथनम्- १६४				लोमशकथितोऽगस्त्यवृत्तान्तः- कालेयवधार्थं देवैः समुद्र- शोषणप्रार्थनायां कृतायां तद- ङ्गीकरणपूर्वकं देवैः सहागस्त्य- स्य समुद्रतीरगमनम्- १६९	
		पुनरगस्त्यचरितशुश्रूषोर्युधिष्ठि- रस्य प्रश्नानुरोधेन तत्कथन- प्रसङ्गेन लोमशकथितः काल- केयगणवृत्तान्तः-कालकेयस- हितवृत्रोपद्रुतानां देवानां ब्रह्म- लोकगतानां ब्रह्माज्ञया दधी- चाश्रमगमनम्-देवैः प्रणामपू- र्वकं दधीचाग्रे तदस्थियाचने कृते तदङ्गीकृत्य दधीचेन कृतः स्वप्राणत्यागः-देवसमर्पितैर्दधी- चास्थिभिर्विश्वकर्मणा निर्मि- तस्य वज्रस्येन्द्रेण कृतं ग्रहणम्-१६५		१०५ २०		अगस्त्येन समुद्रसलिले निपी- ते देवैर्दैत्यहननम्-देवैः पुनः समुद्रपूर्णाय पतितोदकोत्सर्ज- नं प्रार्थितेनागस्त्येन तस्य स्वेन जीर्णीकरणोक्तौ तदर्थं ब्रह्माणं प्रति प्रार्थनम्- १७०	
१०० २५		वृत्रेण युध्यता नारायणकृतबला- धानेनेन्द्रकृतो वज्रेण वृत्रवधः- असुरान्मारयत्सु देवेषु भयात् समुद्रप्रविष्टानां कालकेयानां जगद्विनाशविचारः- १६६		१०६ २३		भगीरथात्समुद्रपूर्णं काला- न्तरे भविष्यतीति पितामहवा- क्यश्रवणोत्तरं देवानां स्वस्था- नगमनम्-युधिष्ठिरप्रश्नानुरोधे- न लोमशकथितं सगरा- ख्यानम्-पत्नीद्वयसहितस्य कै- लासे तपस्यतः सगरस्य म- हादेवादेकपत्न्यां षष्टिसहस्रपु- त्रोत्पत्तिवरलाभोऽपरपत्न्या- मेकपुत्रोत्पत्तिवरलाभश्च-वैद- र्भानामकमेकपत्न्यामलाबुप्रसवे शैब्यायामेकपुत्रप्रसवेऽलाबुं त्य- क्तुमुद्यतं सगरं प्रत्यशरीरा वा- णी- १७१	
१०१ २३		समुद्रान्तर्हितैर्दैत्यैः प्रतिरात्रं बहिर्निर्गत्याश्रमेषु ऋषिगणेषु निहतेषु देवगणैर्नारायणस्य शरणीकरणम्- १६७		१०७ ७०		आकाशवाणीश्रवणोत्तरमला- बुवीजेभ्यः पृथक्कृतघृतकुंभनि- हितेभ्यः षष्टिसहस्रपुत्रोत्पत्तिः- सगरपुत्रोपद्रुतानां लोकानां देवसहितानां ब्रह्माणं प्रति श- रणगमनं ब्रह्मवाक्यश्रवणो- त्तरं यथास्थानगमनं च-अश्व- मेधदीक्षानन्तरं सगरेण मोचि- ताश्वस्य निस्तोयसमुद्रेऽन्त- र्धानम्-अश्वान्वेषणं कुर्वतां स- मुद्रविलखननेन पातालप्रविष्टानां सगरपुत्राणां कपिलक्रोध- दृष्ट्या दहनम्-नारदाद्भस्मी- भूतपुत्रश्रवणानन्तरं सगरस्यां- शुमन्तं पौत्रं प्रति वाक्यम्-सगर-	
१०२ २६		विष्णुना समुद्रान्तर्हितदैत्यनि- धने समुद्रशोषणोपायत्वं ज्ञापि- तैर्देवैरगस्त्याश्रममागत्य कृतोऽ- गस्त्यस्तवः- १६८					
१०३ १८		अगस्त्यस्तवप्रसङ्गागतविन्ध्या- द्रिवृत्तान्तविषये युधिष्ठिरप्रश्ने					
१०४ २४							

अध्यायः श्लोकः विषयः पृष्ठम् ।

- निदेशाभिर्गतेनांशुमता कपि-
लप्रसादनेन हयानयनपूर्वकं
पितामहयज्ञसमापनम्-सगर इ-
वांशुमत्यपि स्वर्गते तत्सुतेन
दिलीपेन गङ्गावतरणाय यतमा-
नेनापि तदपारयतैव स्वपुत्रं
भगीरथं राज्येऽभिषिच्य त्रिदिव-
गमनम् १७३
- १०८ २७ गङ्गावतरणार्थं हिमालये तप-
स्यतो दिलीपसुतस्य भगीरथ-
स्य सहस्रवर्षानन्तरं गङ्गा—
वाक्याद्धरणीतलमवतरन्त्या ग-
ङ्गाया वेगधारणाय तपसा
शङ्करतोषणम्-सन्तुष्टस्य महा-
देवस्याग्रे भगीरथकृतं गङ्गावत-
रणवेगसहनरूपवरप्रार्थना— १७४
- १०९ २१ भगीरथप्रार्थनया शङ्करे हिमा-
लयमागते भगीरथाभ्यर्थेनया
गङ्गाया महादेवशिरस्यवती-
र्णाया भगीरथेन सह समुद्रग-
मनम्-भगीरथेन गङ्गाया पितृ-
भ्य उदकदानपूर्वकं सागरपूर-
णम्— १७४
- ११० ५८ युधिष्ठिरेण ऋषभकूटगिरौ न-
न्दापरनन्दानदीगमनम्-लोमशे-
न युधिष्ठिरं प्रति ऋषभमुने
नन्दायाश्च माहिमकथनम्-यु-
ष्ठिरेण कौशिकीतीरे ऋष्यशृ-
ङ्गाश्रमगमनम्-लोमशेन युधि-
ष्ठिरं प्रति विभाण्डकान्मृत्यामृ-
श्यशृङ्गोत्पत्तिकथनम्-लोमपा-
देनानावृष्टिनिवृत्तये ऋश्यशृङ्गा-
नयनं चोदिताभिर्वेद्याभिस्त-
द्वनगमनम्— १७७
- १११ २३ नौकाश्रमादिरचनानंतरं वि-
भाण्डकस्यासंनिधाने तदाश्रमं
प्रविष्टया वेद्यायुवत्या विला-
सैः ऋश्यशृङ्गं प्रलोभ्य पुनः स्व-
वासगमनम्-तत आगतेन वि-
भाण्डकेन वेद्याविलासमुग्ध-

अध्यायः श्लोकः विषयः पृष्ठम् २

- चेतसं सुतं प्रति मोहकारण-
प्रश्नः— १७८
- ११२ १९ ऋश्यशृङ्गेण विभाण्डकं प्रति
भ्रमोद्देश्याकुमार्या मुनिकुमार-
त्वव्यपदेशेन तदागमनोक्ति-
पूर्वकं तदङ्गचेष्टाविलासैस्त-
स्यामेव स्वचित्तासक्तयुक्तिः— १७९
- ११३ २५ ऋश्यशृङ्गमुपदिश्य वेद्यां मृ-
गतोऽपि तामनुलपभ्य परा-
वृत्तस्य विभाण्डकस्य फलान-
यनार्थं वनगमनम्-एतदन्तरे
पुनर्विभाण्डकस्यासंनिधानमा-
लक्ष्य तदाश्रमं गतया वे-
द्याया नौकारोपणेन ऋश्यशृङ्गे-
ऽङ्गदेशमानति महावृष्टेराविर्भ-
वः—अन्तःपुरं प्रविष्टाय ऋश्य-
शृङ्गाय लोमपादेन कृतं स्वक-
न्यायाः शान्ताया दानम्-फ-
लान्यादायाश्रमागतस्य क्रुद्धस्य
विभाण्डकस्याङ्गानागच्छतश्चम्पा-
परिसरवार्तिघोषेषु निवसतो
घोषवासिभिः संवादः—अङ्गरा-
जपुरं प्रविश्य पुत्रं स्नुषां च
दृष्ट्वा शान्तकोपस्य विभाण्डक-
स्य पुत्रं प्रत्यादेशः—पित्राज्ञा-
करणपूर्वकमृश्यशृङ्गस्य शान्त-
या सह स्वाश्रमगमनम्— १८१
- ११४ ३० युधिष्ठिरेण गङ्गासागरसङ्गमा-
दितिर्यगमनम्-युधिष्ठिरेण वै-
तरणीस्नानानन्तरं लोमशकृत-
स्वस्त्ययनस्य युधिष्ठिरस्य महे-
न्द्राचलवासः— १८२
- ११५ ४५ महेन्द्राचले परशुरामानुचरेणा-
कृतव्रणेन मुनिना युधिष्ठिरस्य
संवादः—अकृतव्रणकृतः परशु-
रामचरित्रकथनारम्भः—“कार्त-
वीर्यार्जुनवृत्तांतः— कार्तवी-
र्योपद्रुतैः स्वसमीपागतैर्देवैः सह
कार्तवीर्यवधविचारं कृतवतो

अध्यायः श्लोकः विषयः पृष्ठम् ।
 विष्णोर्बदरीगमनम्—गाधिरा-
 जकन्यां वरीतुमागतस्यर्चीक-
 स्यः गाधिकथितकन्याशुल्कदा-
 नस्वीकारः—कन्याशुल्कदाना-
 र्थं याचिताद्रुणात् सहस्र-
 संख्यान् श्यामकर्णानानीय क-
 न्याशुल्कार्थं दत्तवतो ऋचीकस्य
 गाधिकन्यया सह विवाहः—
 विवाहानन्तरमागतस्य भृगोर्वर-
 दानेनर्चीकभार्यायां जमदग्न्यु-
 त्पत्तिः— १८४

२१६ २९ जमदग्निनोढायां प्रसेनजिद्राज-
 कन्यायां रेणुकायां तस्मात्पञ्च-
 पुत्रोत्पत्तिः—सरसि स्नानार्थं ग-
 तायास्तत्र चित्ररथगन्धर्वदर्शने-
 नाम्मसि क्लिन्नाया आश्रमागता-
 या रेणुकाया जमदग्निकृतं निर्भ-
 र्त्सनम्—मातृहननार्थं जमद-
 ग्निकृतामाज्ञामनङ्गीकुर्वतश्चतुरः
 पुत्रान्प्रति जमदग्निशापः—
 परशुरामेण रेणुकायां मानसि-
 कव्यभिचारदर्शिनः पितुर्जम-
 दग्नेर्नियोगात्कुठारेण तस्याः स्व-
 मातुः कण्ठच्छेदनम्—जमदग्नि-
 ना पुत्रप्रार्थनया रेणुकाया पुन-
 रुज्जीवनम्—परशुरामासंनिधा-
 ने जमदग्न्याश्रममुपागतं का-
 र्तवीर्यार्जुनेन तदीयहोमधेनु-
 वत्साहरणपूर्वकं तदाश्रमपीड-
 नम्—तत आगतेन परशुरामेण
 बाहुच्छेदनपूर्वकं कार्तवीर्यवधः—
 परशुरामरहितमाश्रममागत्य
 कार्तवीर्यपुत्रैर्जमदग्निवधः—प-
 श्चादागतस्य परशुरामस्य मृत-
 पितृदर्शनेन विलापः— १८५

२१७ १८ पितृवधामर्षात् त्रिःसप्तकृत्वः
 पृथिव्या निःशत्रीकरणानन्तरं
 यज्ञे परशुरामेण कृतं कश्यपाय
 पृथ्वीदानम्— इत्यमकृतव्रण-

अध्यायः श्लोकः विषयः पृष्ठम् ।
 मुखात्परशुरामचरितं श्रुत्वा
 युधिष्ठिरस्य चतुर्दश्यां परशुरा-
 मपूजानोत्तरं महेन्द्रशैलादक्षि-
 णस्यां दिशि प्रस्थानम्— १८६
 ११८ २३ युधिष्ठिरस्य प्रशस्तां नदीमार-
 भ्य शूपारिकपर्यन्तं गच्छतः क्रमे-
 ण प्रभासतीर्थगमनम्—तत्र
 युधिष्ठिरदिदक्षया कृष्णबल-
 भद्रादीनामागमनम्— १८७
 ११९ २२ बलभद्रेण वृष्णिपाण्डवसभायां
 भीष्मभृतराष्ट्रादिगर्हणपूर्वकं पा-
 ण्डवान्प्रति शोचनम्— १८९
 १२० २२ सात्यकिना पाण्डवानपेक्षयैव
 स्वैरेव धार्तराष्ट्रादिहननपूर्वकं
 पाण्डवानामावनवाससमापनम-
 भिमन्यो राज्येऽभिषेचनोक्तिः—
 कृष्णेन सात्यकिं प्रति पाण्ड-
 वानां परबाहुबलानुपजीवि-
 त्वादिगुणकथनपूर्वकं तन्निषेध-
 नम्—वृष्णिगमनानन्तरं युधि-
 ष्ठिरस्य पयोष्णीगमनम्— १९१
 १२१ २४ लोमशेन युधिष्ठिरं प्रति गयकृत-
 यागवर्णनं पाण्डवानां पयो-
 णीस्नानानन्तरं लोमशकथित-
 वैदूर्यपर्वतादिदर्शनफलकथनप्र-
 सङ्गेन च्यवनकथाप्रस्तावः—यु-
 धिष्ठिरेण लोमशं प्रति सविस्तरं
 च्यवनचरितकथनप्रार्थना— १९२
 १२२ २९ च्यवनकथारंभः—च्यवनस्य भृ-
 गुमहर्षिपुत्रस्य तपस्याकथ-
 नम्—कदाचन शर्यातिराजेन सै-
 न्यादिभिः सह च्यवनाश्रमां-
 भिगमनम्—तत्र शर्यातिकन्य-
 या सुकन्याख्यया चिरतरतप-
 स्थानिरतस्य च्यवनशरीरं प-
 र्यावृत्य विवर्धमानमहावल्मी-
 कावलोकनम्—तया कुतूहला-
 ब्रह्मीकोपरिदृश्यमानच्यवनन-
 यनयुग्मस्याज्ञानात्कण्टकेन मे-

अध्यायः श्लोकः विषयः पृष्ठम् ।
 दनम्—ततः च्यवनस्य क्रोधा-
 त्सर्वेषां मूत्रपुरीषयोधे जाते
 सुकन्यावाक्याच्छयतिर्वल्मी-
 कसमीपगमनम्—च्यवनवाक्या-
 त्तत्प्रसादनाय शर्यातिना दत्त-
 या सुकन्यया सह च्यवनस्य वि-
 वाहः—सुकन्यायाः पतिशुश्रूषा—१९३
 १२३ २४ कर्मिभ्योऽश्विनिकुमाराभ्यां
 मुपागताभ्यामश्विनीकुमाराभ्यां
 भार्यात्वाय सुकन्यां प्रति प्राथन-
 म्—तदकामयमानां तामाश्वि-
 नीकुमाराभ्यां स्वप्रसादाच्च्यवने
 रूपयौवनसम्पन्ने सति तुल्यरूपे-
 षु त्रिषु कस्यचिद्वरणचोदना—
 भर्त्राज्ञया तदङ्गीकारे च्यवनेन
 सहाश्विभ्यां सरसोऽन्तर्जले
 निमज्जनम्—निमज्ज्योत्थितेषु
 तेषु सरूपेषु त्रिषु सुकन्यया
 स्वपातिव्रत्यमहिम्ना च्यवनस्यैव
 वरणम्—ततस्तारुण्यप्राप्त्या
 परितुष्टेन च्यवनेनाश्विनीकुमा-
 रयोः सोमरसदापनप्रतिज्ञा-
 नम्—ततोऽश्विनीकुमारयोश्च्य-
 वनवाक्यश्रवणानन्तरं स्वर्गगम-
 नम्— १९४
 १२४ २५ च्यवनस्य यौवनलाभश्रवणहृष्ट-
 स्य तरुणं स्वजामातरमवेक्षितु-
 मागतस्यं शर्यातेश्च्यवनवाक्या-
 द्यज्ञकरणम्—तस्मिन्त्यज्ञे अश्वि-
 नीकुमाराभ्यां स्वप्रतिश्रुतसोम-
 रसदानाय सोमग्रहं गृहीतवति
 च्यवने कोपाद्वज्रप्रहारं कर्तुं
 मुद्यतस्येन्द्रस्य च्यवनकृतं बाहु-
 स्तम्भनम्—इन्द्रमारणार्थं च्यव-
 नेन होमे कृते यज्ञकुण्डान्मद-
 नामकासुरोत्पत्तिः—तेनासुरेण
 शकं प्रत्याभिसरणम्— १९५
 १२५ २६ मदासुरभीतेन्द्रप्रार्थनया तं ततो
 निवर्त्य सुरापानं स्त्री द्यूत-
 मृगयाव्यसनेषु तस्य विभज-

अध्यायः श्लोकः विषयः पृष्ठम् ।
 नम्—” च्यवनकथासमाप्तिः—
 लोमशकृतं नानातीर्थमहिमा-
 वर्णनम्— १९६
 १२६ ४७ युधिष्ठिरप्रश्नानन्तरं लोमशक-
 थितं मान्धातृचरितम्—” भृगुवा-
 श्रमगतेन युवनाश्वेन कृतमृषि-
 भिः पुत्रेष्टिं कृत्वा स्थापितजल-
 कुम्भस्थजलपानम्—जलपानेन
 सगर्भस्य युवनाश्वस्य वाम-
 पार्श्वभेदनपुरःसरं पुत्रनिर्ग-
 मनम्—इन्द्रादिभिरागत्य कृतं
 मान्धातेति तत्पुत्रनामकरणं
 मान्धातृवृत्तांतश्च— १९७
 १२७ २१ युधिष्ठिरप्रश्नानन्तरं जन्तूपा-
 ख्यानप्रसङ्गेन सोमकवृत्तान्त
 कथनम्—”सोमकनामकेन रा-
 ज्ञा भार्याशतोद्वाहेऽपि ज्ये-
 ष्ठायामेव जन्तुनामकैकापत्यज-
 ननम्—पिपीलिकादष्टसुतदुःख-
 दर्शननिर्विण्णेन तेन राज्ञा
 ऋत्विजं प्रति बहुपुत्रोत्पादनो
 पायप्रश्नः—ऋत्विजा राजानं
 प्रति जन्तोः पशूकरणेन होमे
 तद्वप्रागणनेन भार्याशते पुत्र-
 जननोक्तिः— १९८
 १२८ २१ ऋत्विक्प्रेरणया सोमकेन राज्ञा
 जन्तुनामकपुत्रवपाया होमे
 तद्वन्धाघ्राणनेन तद्वन्धाघ्राण-
 नेन पुत्रशतोत्पत्तिः—लोकान्तरं
 गतेन सोमकेन ऋत्विजा सह
 तद्भोग्यस्वपुत्रहननजनारकीय-
 दुःखानुभवपूर्वकं तेन सहैव स्वी-
 यसुकृतफलोपभोगः— १९९
 १२९ २२ प्राजापत्यादियज्ञस्थानादिवृत्तां-
 तकथनानन्तरं पाण्डवानां प्लक्षती-
 र्थं स्नानं युधिष्ठिरं प्रति लोम-
 शवाक्यं च— २०२
 १३० २४ सरस्वतीनद्यादिमाहात्म्यकथना-
 नन्तरं श्येनकपोतोपाख्यान-
 प्रारम्भः—” शिबिपरीक्षणार्थं

अध्यायः श्लोकः विषयः पृष्ठम्
 श्येनीभूतेनेन्द्रेणानुद्धृतस्य कपो-
 तरूपधारिणोऽग्नेः शिर्वि प्रति
 शरणागतिः— २०३

३३१ ३४ कपोतरिरक्षिण्या राज्ञा श्येन-
 वाक्यात्स्वशरीरोत्कृत्तमांसस्य
 कपोतेन सह तुलारोपणम्—
 मांसापेक्षया कपोतस्य गौरवा-
 तिरेके राज्ञा स्वयमेव तुलारोह-
 णम्—ततस्तुष्टाभ्यामिन्द्राग्नि-
 भ्यां तत्प्रशंसनपूर्वकं स्वलोक-
 गमनम्— २०४

३३२ २३ श्वेतकेत्वाश्रमगमनानन्तरं यु-
 धिष्ठिरं प्रति कथाप्रसङ्गेनाष्टा-
 वक्रवृत्तान्तः—उद्दालकस्य स्व-
 शिष्याय कहोडाय स्वकन्या-
 दानम्—शिष्यसमीपे पत्नीगर्भ-
 स्येन बालकेनाक्षितस्य कहोड-
 स्य गर्भस्थबालकाय शापदानम्—
 वित्तार्जनार्थं कहोडे जनकपुरं
 गतेऽष्टावक्रस्योत्पत्तिः—जनक-
 समीपं गतस्य कहोडस्य बन्दि-
 ना वादे विजित्य जले निमज्ज-
 नम्—मातुः सकाशात्पितृवृत्तांतं
 श्रुतवतोऽष्टावक्रस्य मातुलेन
 श्वेतकेतुना सह जनकनगर-
 गमनम्— २०५

३३३ ३० मार्गविषयेऽष्टावक्रजनकसंवादः—
 श्वेतकेतुना मातुलेन सह जन-
 कयज्ञशालां विविक्षोरष्टावक्र-
 स्य द्वारपालेन रोधः—द्वारपा-
 लाष्टावक्रयोः संवादः—राज्ञेऽष्टा-
 वक्रस्य वाचिकस्य द्वारपालन
 निवेदनम्—स्वप्रश्नस्योत्तरदान-
 तुष्टेन राज्ञा समाप्रवेशानु-
 मतिः— २०६

३३४ ४१ वचनष्टावक्रयोर्विवदमानयोरष्टा-
 वक्राद्विद्विपराजयः—जनकसमी-
 पे वरुणेन सत्कृतानां ब्राह्म-
 णानामुत्थानम्—जलमज्जितेषु

अध्यायः श्लोकः विषयः पृष्ठम् ।

विप्रेषूत्थितेषु कहोडकृतपुत्र-
 प्रशंसा-बन्दिनः सागरप्रवेशः—
 अष्टावक्रेण स्वपित्रा कह डेन
 मातुलेन च सार्धं स्वाश्रमाम-
 नम्—पितुराज्ञया समङ्गाप्र-
 वेशादष्टावक्रदेहस्य समीभ-
 वनम्— २१५

१३५ ६० लोमशकृतं समङ्गावृत्तान्तकथ-
 नम्—प्रसङ्गेन युधिष्ठिरस्य यव-
 कीतवृत्तान्ते प्रश्नः—यवकीतो
 पाष्यानप्रारम्भः—“भरद्वाजपु-
 त्रेण यवकीतेन स्वपितृमित्रे रैभ्ये
 तत्पुत्रयोरर्वावसुपरावस्वोश्चा-
 सूयया विनैवोपदेशं वेदाधि-
 गमायेन्द्रं प्रति तपश्चरणम्—
 वृद्धब्राह्मणरूपेण बालुकामुष्टि-
 भिर्गंगायां सेतुकरणव्यापारं
 कुर्वतेन्द्रेण सह यवकीतस्य
 संवादः—इन्द्रनिवारितेनापि य-
 वकीतेन बलात्कारेण तस्माद्वर-
 ग्रहणम्—भरद्वाजेन लब्धवरं
 यवकीतं प्रति गर्वेण रैभ्यपीडा-
 प्रतिषेधाय बालभ्युपाख्यानक-
 थनम्—यवकीतकृतः पितृवा-
 क्याङ्गीकारः— २१७

१३६ २० रैभ्याश्रमे तत्स्तुषायाः परावसु-
 भार्याया दर्शनाज्जातकामेन
 यवकीतेन एकान्ते बलात्कारेण
 तदुपमोगः—रुदत्या तया निवे-
 दितवृत्तान्तेन रैभ्येण क्रुद्धेन यव-
 कीतहननाय जटाभ्यां कृत्या-
 राक्षसो निर्माणम्—कृत्यया रूप-
 संपदा संमोह्य कमण्डलुहरणे
 राक्षसाभिद्रावितेन यवकीतेन
 स्वपितुरग्निहोत्रगृहप्रवेशः—त-
 दाऽन्धेन द्वाररक्षकशूद्रेण नि-
 वारितस्य यवकीतस्य राक्षसेन
 वधः— २१८

१३७ १९ रैभ्यनिर्मितेन राक्षसेन यव-

अध्यायः	श्लोकः	विषयः	पृष्ठम् ।
		क्रीते हते सत्याश्रमागतेन भर- द्वाजेन गृहपालात्तद्वृत्तान्तश्रव- णोत्तरं विलापपूर्वकं कृतौ पुत्र- दाहन-वह्निप्रवेशौ- २१८	
१३८ २८		रैभ्ययाज्येन वृद्धसुन्न सत्रे सहा- यत्वेन वृत्तयोरर्वावसुपरावस्यो- र्यज्ञार्थं गमनम्-एकस्मिन् दिने भार्यादर्शनार्थं रात्रौ पुनराश्रमं ग- तेन परावसुना मृगभ्रमेण कृष्णा- जिनसंवीतस्य रैभ्यस्य हननम्- परावसुचोदनाऽर्वावसुना कृ- तं ब्रह्महत्याप्रायश्चित्तम्-परा- वसुवाक्यात्सुदुस्तेन यज्ञदर्शना- भिवारितस्यार्वावसोर्धने तप- श्चरणम्-तपसा तुष्टान्दवान् प्रत्यर्वावसो रैभ्यभरद्वाजय- वक्रीतप्रत्युज्जीवनप्रार्थना-देवैर्य- वक्रीतदुःखस्य विनोपदेशं वे- दाभ्यां फलत्वकथनपूर्वकं रैभ्या- दीनामुज्जीवनम्-देवानां स्वर्ग- मनम्- २२०	
१३९ २०		लोमशकृततीर्थवृत्तान्तकथनान- न्तरं युधिष्ठिरोक्तिः २२०	
१४० २९		भीमेन दुर्गमे गमनाक्षमतया युधिष्ठिरनिवारितानां द्रौपद्या- दीनां वहनाङ्गीकारः-पथि कु- लिन्दाधिपतिना सुबाहुना पू- जितैर्युधिष्ठिरादिभिस्तस्मिन्भू- त्यवर्गस्थापनपूर्वकमर्जुनदिदक्ष- या गन्धमादन प्रति प्रस्थानम्-२२१	
१४१ ३८		अर्जुनादर्शनदुःखितेन युधिष्ठी- रेण भीमं प्रति धनञ्जयप्रशंसा- पूर्वकं तद्दर्शनाय गन्धमादन- प्रवेशनिश्चयः- २२२	
१४२ ६३		पाण्डवानां मन्दराचलगमनम्- आकाशगङ्गासेवनम्-नरका- सुरास्थिदर्शनम्-लोमशेन पाण्ड- वान्प्रति विष्णुना नरकासुरवध- प्रकारकथनम्-वराहरूपिणा ह-	

अध्यायः	श्लोकः	विषयः	पृष्ठम् ।
		रिणा भारावमग्नभूम्युद्धारकय- नम्- २२५	
१४३ २३		पाण्डवानां गन्धमादनप्रवेश- समये मध्येमार्गं महावृष्टेः प्रादु- र्भावः-ततो वृक्षाद्यन्तरितानां पाण्डवानां वृष्ट्युपरमे पुनः प्र- स्थानम्- २२५	
१४४ २८		गन्धमादनप्रवेशसमये गमनाक्ष- मतयाऽधःपतनेन मूर्च्छिताया द्रौपद्या नकुलेन धारणे कृत युधिष्ठिरकृतं द्रौपदीसमाश्वस्त- नम्-द्रौपदीक्लेशानालोच्य यु- धिष्ठिरे परिशोचति धौम्यप्रभृ- तीनामागमनोत्तरं युधिष्ठिराक्षया भीमेन स्मृतस्य घटोत्कचस्य भीमसमीपागमनसंभाषणे- २२६	
१४५ ५४		युधिष्ठिरवाक्याङ्गीमेनादिष्टेन घटोत्कचेन दुर्गमे पथि द्रौ- पद्यावहनम्-घटोत्कचानुचरै- राक्षसेः पाण्डवानां विप्राणां च वहनम्-पाण्डवानां नानाविध- प्रदेशदर्शनपूर्वकं गन्धमादनस्थ- नरनारायणाश्रममेत्य तत्र सुखेन वासः- २२८	
१४६ ९६		कस्मिंश्चित्काले भीमसंनिधाने वाय्वानीतं दिव्याद्भुतपद्मं दृष्ट्वा द्रौपद्या प्रार्थितस्य भीमस्य ता- दृशबहुपुष्पानयनार्थं गमनम्- पथि गजादिमर्दनपूर्वकं गच्छतो भीमस्य स्वर्गमार्गं रुद्धा स्थित- स्य हनूमतो दर्शनम्-लिहनादं कुर्वतं भीमं प्रति हनूमदुक्तिः-२३२	
१४७ ३४		भीमहनुमत्संवादमध्ये भीमं प्र- ति को हनुमानित्यादि हनुम- त्प्रश्ने भीमस्योत्तरम्-मत्पुच्छ- मुत्सार्य गन्तव्यमिति हनूमतो- क्ते पुच्छमुत्सारयितुमशक्नुवतो भीमस्य प्रणामपूर्वकं हनु- मन्तं प्रति प्रत्युक्तिः-हनूमतो	

अध्यायः	श्लोकः	विषयः	पृष्ठम् ।
		भीमं प्रति स्वप्रभावादिकथनं तत्रैव रामवृत्तान्तकथनारंभः— २३३	
१४८ २२		रामचरितकथनपूर्वकं वरप्राप्त्यादि वृत्तमुक्त्वा भीमं प्रति हनूमत उपदेशः— २३४	
१४९ ४०		भीमेन समुद्रोद्गहनकालिकविशालरूपदर्शनं प्रार्थितेन हनुमता एतत्कालिबैस्तत्कालिकरूपस्य दुर्निरीक्षताकथनपूर्वकं कृतयुगादिधर्मकथनम्— २३६	
१५० ५२		पूर्वरूपदर्शनार्थं पुनर्भीमप्रार्थना-हनुमता दर्शितं समुद्रतरणकालिकपृथुतररूपं दृष्ट्वा विस्मिताय भीमाय चतुर्वर्णधर्मनिरूपणम्-सौगन्धिकवनमार्गं प्रदर्श्य हनुमता कृतो भीमं प्रत्युपदेशः— २३८	
१५१ १९		पूर्वरूपोपसंहारानन्तरं हनुमतो भीमं प्रति वरयाचनाज्ञा-भीमानुयेन भीमसिंहनादबृंहणप्रतिज्ञामर्जुनध्वजस्थितिसमये शत्रुप्राणहरध्वनिकरणप्रतिज्ञां च कृतवतो हनुमतोऽन्तर्धानम्— २३९	
१५२ १४		गन्धमादने नानाविधाश्चर्यदर्शनपूर्वकमतो भीमस्यापराद्धे सौगन्धिकवनदर्शनम्— २३९	
१५३ १६		सौगन्धिकसरोरक्षकैः क्रोधवशनामकै राक्षसैः सौगन्धिकसरोविविधं भीमं प्रति ताच्चिकीर्षितप्रश्नः— २४०	
१५४ २७		भीमस्योत्तरं श्रुतवद्भी राक्षसैः सौगन्धिकार्थं कुबेरयाचस्वेत्युपदिष्टे सति तदनादरकरणपूर्वकं भीमस्य सौगन्धिकाहरणे प्रवर्तनम्-निवारयतो राक्षसान् गदाप्रहारेण हत्वा स्नानपानपूर्वकं भीमेन कृतं पुष्करिणीतः पद्माहरणम्-हतराक्षसैः कुबेरसमीपं गत्वा भीमवृत्ते निवेदिते कुबेरात्पद्माहरणानु-	

अध्यायः	श्लोकः	विषयः	पृष्ठम् ।
		ज्ञासुपलब्धवतां राक्षसानां भीमसमीपागमनम्— २४१	
१५५ ३४		एतदवसरं प्रचण्डवाय्वाद्युत्पातदर्शनेन चिन्तयतो युधिष्ठिरस्य भीममपश्यतो द्रौपदीं प्रति प्रश्नः-द्रौपद्याः सदाशात्सौगन्धिकाहरणाय प्रस्थितं भीमं श्रुत्वा सर्वैः सह युधिष्ठिरस्य सौगन्धिकसरागमनं भीमदर्शनं च-भीमं प्रति युधिष्ठिरस्यैतादृशसाहसकरणनिषेधोपदेशः-कुबेरबहुमानितस्तैरर्जुनदिदक्षया तत्रैव सुखेन चितरणम्— २४२	
१५६ २१		गन्धमादानुत्तरं देशं जिगमिषुणा युधिष्ठिरेणाकाशवाणीश्रवणात्ततः प्रतिनिवृत्त्यानुचरैः सह नरनारायणाश्रमं प्रति गमनम्— २४३	
(८) जटासुरवधपर्व २४३-२४६			
१५७ ७२		कपटब्राह्मणवेधेण जटासुरस्य युधिष्ठिरं प्रत्यागमनम्-कपटेन शस्त्राण्याहृत्य द्रौपद्यादीन् हरतो जटासुरस्य युधिष्ठिरकृतं भर्त्सनम्-जटासुरं प्रति सहदेवे वदति सति आगतस्य भीमस्य जटासुरेण युद्धम्-भीमजटासुरयोर्बाहुरुद्धादनन्तरं भीमेन कृतो जटासुरवधः— २४६	
(९) यक्षयुद्धपर्व २४६-६२०			
१५८ १०३		जटासुरवधानन्तरं सपरिवारेण नरनारायणाश्रमोषितस्य युधिष्ठिरस्य भ्रातृभिः सह विचारानन्तरं ब्राह्मणानुज्ञया तैः सहोत्तरस्यां दिशि गच्छतः कैलासादिदर्शनम्-सप्तभिर्दिवसैर्हिमवत्पृष्ठगतस्य युधिष्ठिरस्य वृषपर्वदर्शनम्-वृषपर्वनिकटे सप्तरात्रोषितस्य युधिष्ठिरस्य तदुपदिष्टमार्गेण गन्धमादन-	

अध्यायः	श्लोकाः	विषयः	पृष्ठम् ।
		गमनम्— तत्राष्ट्रिषेणाश्रमदर्श- नं च—	२४९
१५९ ३२		आष्ट्रिषेणराजार्षिणा युधिष्ठिरं प्रति कैलासवर्णनपूर्वकमर्जुना- गमनपर्यन्तं स्वाश्रम एव निवास- चोदना—	२५०
१६० ७७		आष्ट्रिषेणाज्ञयार्जुनागमनपर्यन्तं तत्र वसतां पाण्डवानां वृत्तान्त- कथनम्—कदाचन गरुडपक्ष- वातानीताम्बुजदर्शिन्या द्रौपद्या तादृशबहुपुष्पानयनं दुष्टराक्षस- क्षपणं च प्रार्थितेन भीमेन तदर्थं गन्धमादनशिखरारोहणम्— तत्र गत्वा सिंहनादं कुर्वतो भी- मस्य नादश्रवणेनागतैर्यक्षराक्ष- सगन्धर्वैः सह युद्धम्—राक्षसा- र्दीर्घिष्ठमिष्टान्कुर्वन्तं भीमं प्रति कुबेरसखस्य मणिमन्नामकस्य राक्षसस्यागमनम्—युद्धे भीमेन गदया माणिमति हते शेषाणां राक्षसानां प्राग्दिग्गमनम्—	२५३
१७१ ६३		संग्रामशब्दश्रवणानन्तरमाष्ट्रिषे- णाश्रमे द्रौपदीस्थापनपूर्वकं यु- धिष्ठिरादीनां संग्रामदेशगम- नम्—संग्रामे भीमं दृष्ट्वा पाण्ड- वेष्वालिङ्गनपुरःसरमुपविष्टेषु सत्सु युधिष्ठिरकृतो भीमाधि- क्षेपः—हतशेषेभ्यो राक्षसेभ्यो भीमवृत्तं श्रुतवतः कुबेरस्यानु- चरैः सह पाण्डवसमीपगमनम्- कुबेरं प्रणम्य परिवार्य स्थितेषु पाण्डवेषु कुबेरेण स्वस्यागस्त्य- शापादिवृत्तांतकथनपूर्वकं कृतं पाण्डवसान्वनम्—युधिष्ठिर- प्रश्नानन्तरं कुबेरेण कृतमगस्त्य- शापवृत्तान्तकथनम्—	२५५
१६२ ३८		कुबेरेण युधिष्ठिरानुशासनपू- र्वकं स्वमवनगमनम्—कुबेरा- ज्ञया राक्षसपूजितैर्युधिष्ठिरादि- भिस्तस्यां रात्रौ तदुद्दे सुखवासः—	२५७
व० अनु० २			

अध्यायः	श्लोकाः	विषयः	पृष्ठम् ।
१६३ ४२		धौम्येन युधिष्ठिरं प्रति मेरुम- न्दारवृत्तान्तकथनपूर्वकं चन्द्र- सूर्यादिगतिप्रकारनिरूपणम्—	२५८
१६४ २०		गन्धमादनपर्वते वसत्सु पाण्ड- वेष्वर्जुनं चिन्तयत्सु सत्सु स्वर्गादधिगतास्त्रेणार्जुनेन युधि- ष्ठिरादीन् प्रत्यागमनम्—	२६०
(१०) निवातकवचयुद्धपर्व २६०—२७५			
१६५ १४		इन्द्रथदर्शनेन हृष्यत्सु पाण्ड- वेषु रथादवरुढेनार्जुनेन कृतं धौम्यादिपादवन्दनम्—युधिष्ठि- रादिपूजितस्य मातलेः स्व- र्गगमनानन्तरमर्जुनेन युधि- ष्ठिरादीन्प्रति संक्षेपेण स्वकीय- स्वर्गनिवासप्रकारकथनम्—	२६१
१६६ १७		इन्द्रागमनम्—सम्राट्कृतं युधिष्ठिर- मेत्याशीर्वादपूर्वकं पुनः काम्यक- वनगमनमुपदिशत इन्द्रस्य पुनः स्वर्गगमनम्—	२६२
१६७ ५७		युधिष्ठिरेण पृष्टस्यार्जुनस्य स्व- वृत्तान्तकथनम्—अर्जुनकृतं कि- रातरूपधारिमहादेवेन सह युद्ध- कथनं पाशुपतास्त्रप्राप्तिकथनं च—	२६३
१६८ ८६		अर्जुनकृतं ब्राह्मणरूपेणागतेन्द्र- समागमादिवृत्तकथनम्—अर्जुन- कृतं स्वर्गगमनानन्तरमिन्द्रसमी- पगमनास्त्रप्राप्त्यादिकथनम्— अर्जुनकृतमिन्द्रकथितनिवातक- वचवृत्तान्तकथनं तद्वधार्थं नि- र्गतस्य स्वस्य देवाशीर्वादादिक- थनं च—	२६६
१६९ २४		पार्थेन निवातकवचैः सह युयु- त्सया मातलिसनाथेनेन्द्रथेन तत्पुरं प्रति गमनम्—अर्जुनस्य श- ङ्खशब्दं श्रुतवतां निवातकवचानां युद्धार्थं निर्गमनम्—निवातकवचै- र्युद्धार्थं प्रवृत्तस्यार्जुनस्य ब्रह्मर्षि- प्रभृतीनामाशिषः—	२६७

- अध्यायः श्लोकाः विषयः पृष्ठम् ।
- १७० २९ अर्जुनस्य निवातकवचैः सह यु-
द्धम्— २६८
- १७१ ३० निवातकवचेषु मायया युध्यमाने-
षु मायासृष्टतमो दर्शनेन भीतयो-
र्मातल्यर्जुनयोरुक्तिप्रत्युक्ती— २६९
- १७२ ३५ पुनर्निवातकवचानां मायायुद्ध-
प्रवृत्तौ भीतमर्जुनं प्रति वज्रास्त्र-
प्रेरणाविषयिण्या मातलिप्रेरण-
याऽर्जुनेन वज्रास्त्रेण कृतो निवात-
कवचवधः—मातलिकृतप्रशंसना-
नन्तरमर्जुनस्य मातलिसहितस्य
निवातकवचनगरगमनं मात-
लिकथितस्तन्नगरवृत्तान्तश्चः— २७०
- १७३ ७५ स्वर्गं गन्तुं निर्गतस्यार्जुनस्य
मध्ये हिरण्यपुरदर्शनं मातलि-
कृतं तत्पुरवृत्तान्तकथनं च—का-
लकञ्जवधार्थं मातलिप्रेरणा-
नन्तरं तं प्रत्युक्तवतोऽर्जुनस्य
कालकञ्जवधार्थं गमनम्—युध्य-
मानानां कालकञ्जानां रौद्रास्त्र-
प्रयोगेणार्जुनेन कृतो वधः—मात-
लिना स्तुतस्यार्जुनस्यामरावर्तो
प्रति प्रत्यागमनम्—इन्द्रसमीपे
मातलिनाऽर्जुनपराक्रमे वर्णिते
इन्द्रेण कृतमभिनन्दनपूर्वकमा-
शीर्दानम्— २७३
- १७४ १७ पूर्वोक्तार्जुनकथितवृत्तान्तश्रव-
णानन्तरमस्त्रदर्शनार्थमर्जुनं प्रति
युधिष्ठिरवाक्यम्— २७४
- १७५ २५ युधिष्ठिराज्ञया दिव्यास्त्राणि
योजयित्वा प्रदर्शनम्—अस्त्रतेज-
सा जगत्क्षोभे सति इन्द्रचोद-
नया नारदेनार्जुनं प्रत्यस्त्रप्रदर्शन-
निषेधः— २७५
- (११) आजगरपर्व २७५—२८७
- १७६ २३ युधिष्ठिरं प्रति भीमायुक्त्यनन्तरं
द्वैतवनगमनार्थं युधिष्ठिरेण पर्व-
तामन्त्रणे कृते घटोत्कचेनोद्दिष्टेषु
सर्वेषु तदामन्त्रणपुरःसरं लोम-
शस्य स्वर्गगमनम्— २७६

- अध्यायः श्लोकाः विषयः पृष्ठम् ।
- १७७ २४ गन्धमादनादवतीर्णैः पाण्डवैः
क्रमेण कैलासपर्वतदर्शनादि वि-
धाय यथागतेन पथाऽऽगच्छतां
क्रमेण सुबाहुदेशगमनम्—सु-
बाहुनिकटे स्थापितं सूतादिप-
रिकरं गृहीत्वा घटोत्कचं च
विस्मय्य गच्छतां विशाखयूपं
प्रत्यागमनादि—पाण्डवानां सर-
स्वतीतीरे सुखेन विहरणम्— २७८
- १७८ ३३ प्रसङ्गागते अजगरवृत्तांते जन-
मेजयेन पृष्टे वैशम्पायनस्योत्त-
रम्—धनुष्पाणेभीमस्य वने मृ-
गयादि कुर्वतः केनचिदजगरेण
गृहीतस्य तन्मोचनासामर्थ्यम्—२७९
- १७९ ५४ अजगरं प्रति भीमस्य 'कस्त्व-
म्?' इत्यादिप्रश्नेऽजगरेण भीमं
प्रति स्वस्याजगरत्वप्रापकका-
रणकथनम्—दुर्निमित्तदर्शना-
दुर्मनायमानस्य युधिष्ठिरस्य
धौम्येन सहितस्य भीमान्वेष-
णार्थं निर्गमनम्—शून्यारण्ये
भुजगेन्द्रगृहीतस्य भीमस्य दर्श-
नम्— २८१
- १८० ३८ युधिष्ठिरभीमयोः संवादानन्तरं
भीममोचनार्थमजगरे युधिष्ठि-
रेण प्रार्थिते तस्योत्तरम्—
युधिष्ठिरप्रश्नानन्तरं स्ववृत्तान्तेऽ
जगरेण कथिते तं प्रति युधि-
ष्ठिरस्य प्रश्नोत्तरकरणार्थं प्रा-
र्थना—सर्पकृतस्य प्रश्नत्रयस्य
युधिष्ठिरदत्तमुत्तरत्रयम्— २८४
- १८१ ४९ स्वप्रश्नस्योत्तरदानतुष्टेनाजगर-
रूपिणा नहुषेण युधिष्ठिरं प्रति
स्वपूर्ववृत्तान्तकथनानन्तरं नहुषेऽ
जगरदेहमोचनपूर्वकं स्वर्गं ग-
ते भीमधौम्याभ्यां सह युधिष्ठि-
रस्य स्वाश्रमगमनम्— २८७
- (१२) मार्कण्डेय-समास्यापर्व २८७—३८२
- १८२ १८ वर्षाकालसमाप्तिपर्यन्तं द्वैत-

अध्यायः श्लोकाः विषयः पृष्ठम् ।
 वने निवासानन्तरं शरदि धौ-
 म्यादिसहितानां पाण्डवानां
 काम्यकवनप्रवेशः— २८८
 १८३ ९५ पाण्डवानां पुनः काम्यकवना-
 गमनं श्रुतवता कृष्णेन सत्यमा-
 मया सह पाण्डवदर्शनार्थं तत्रा-
 गमनम्—युधिष्ठिराभिवादानाध-
 नन्तरं युधिष्ठिरादीन् प्रति कृष्ण-
 वाक्यम्—कृष्णं प्रति युधिष्ठिरे
 वदति मार्कण्डेयागमनानन्तरं
 पूजादिपूर्वकं मार्कण्डेयं प्रति
 कृष्णोक्तिः—कृष्णादिसमीपाग-
 तस्य नारदस्य पाण्डवकृतपू-
 जनानन्तरं मार्कण्डेयं प्रति नार-
 दोक्तिः—मार्कण्डेयेन कृष्णचो-
 दनया पुराणकथाकथनारम्भः २९३
 १८४ २३ युधिष्ठिरस्य ब्राह्मणमाहात्म्य-
 विषयकप्रश्ने मार्कण्डेयकथितो
 हैहयानां वृत्तान्तः— २९४
 १८५ ३७ पुनर्मार्कण्डेयस्य ब्राह्मणमाहा-
 त्म्यकथनप्रस्तावे वैन्ययज्ञेऽत्रि-
 गौतमसंवादानुवादेन ब्राह्मण-
 माहात्म्यकथनम्— २९६
 १८६ ३० मार्कण्डेयेन युधिष्ठिरादीन्प्रति
 दानाग्निहोत्रमोक्षादिनिरूपकता-
 र्श्यसरस्वतीसंवादानुवादः— २९९
 १८७ ५८ मार्कण्डेयकथितं वैवस्वतमनु-
 चरितम्—तपस्यन्तं मनुं प्रति
 शुद्रमत्स्यवाक्यम्—अलिजरा-
 दिषु वर्धमानस्य मत्स्यस्य मनु-
 कृतः समुद्रे क्षेपः—समुद्रक्षेप-
 समये भाविप्रलयकथनपूर्वकं
 मनुं प्रति मत्स्योक्तिः—मत्स्यो-
 पदिष्टायां नाव्यारूढेन मनुना
 कृतं नौकासमीपवर्तिमत्स्यशृंगे
 नौकाबन्धनम्—समुद्रे नौकाक-
 र्षणं कुर्वतो मत्स्यस्याज्ञया मनु-
 ना हिमालयशृंगे नौकाबन्धने
 कृते स्वपरिचयकथनपूर्वकं म-
 त्स्यस्यान्तर्धानम्—मनोस्तपसा

अध्यायः श्लोकाः विषयः पृष्ठम् ।
 प्रजासर्जनम्—मत्स्योपाख्यान-
 श्रवणमाहात्म्यम्— ३०१
 १८८ १४३ मार्कण्डेयेन युधिष्ठिरादीन्प्रति
 कृतादियुगचतुष्टयधर्मकथनपूर्व-
 कं प्रलयवर्णनम्—तथा मार्क-
 ण्डेयस्य प्रलयवृत्तान्तकथनपूर्वकं
 प्रलयकालिकवृत्तान्तकथनम्—
 प्रलयजले परिप्लवता मार्कण्डे-
 येन वटशाखाशायिनः शिशुरू-
 पस्य हरेरुदरान्तः प्रविश्य ब्रह्मा-
 ण्डदर्शनपूर्वकं पुनर्वहिर्निर्गम-
 नम्—मार्कण्डेयस्य वालकं
 प्रति वाक्यम्— ३०७
 १८९ ५९ स्वस्वरूपकथनपूर्वकं नारायण-
 कृतो मार्कण्डेयं प्रत्युपदेशः—
 मार्कण्डेयकृतं श्रीकृष्णमाहात्म्य-
 कथनम्—युधिष्ठिरादिकृताः श्री-
 कृष्णस्य प्रणामाः—श्रीकृष्णेन
 पाण्डवानां समाश्वासनम्— ३०९
 १९० ९७ युधिष्ठिरप्रश्नानुरोधेन मार्कण्डे-
 येन कलौ भविष्यलोकवृत्तान्त-
 कथनम्—कलियुगान्ते कल्कि-
 त्वेनावतरिष्यता हरिणा दुष्ट-
 जनसंहारादिकथनम्— ३१२
 १९१ ३५ स कल्कयश्वमेधयज्ञे द्विजेभ्यः
 पृथिवीं दास्यति ततोऽधर्मक्ष-
 याद्धर्मवृद्ध्या च सत्ययुगधर्मप्रवृ-
 त्तिरित्यादिकथनम्—मार्कण्डे-
 योनोपदिष्टे धर्माचरणे युधि-
 ष्ठिरेण स्वीकृते सर्वेषां सन्तोषः—३१३
 १९२ ७२ पुनर्ब्राह्मणमाहात्म्यं कथयता
 मार्कण्डेयेन कथयितुमारब्धं
 मण्डूकोपाख्यानं तत्प्रसङ्गादै-
 श्वाकस्य परीक्षितश्चरितम्—
 मृगयाश्रान्तस्य सरस्तीर उ-
 पविष्टस्य परीक्षितो गीतश्रव-
 णम्—गीतमन्विष्यतः परीक्षि-
 तः कन्यादर्शनं ततः कन्यां प्र-
 ति परीक्षितप्रार्थनं च—उदका-
 दर्शनरूपकन्योक्तसमयाङ्गीकर-

अध्यायः	श्लोकाः	विषयः	पृष्ठम् ।
		णेन मण्डूककन्या परिणयः—तथा सह परीक्षितः स्वनगरगमनम्—मण्डूककन्याया सह सर्वदा रहसि स्थितस्य प्रधानादि—भिर्दर्शिते सुगूढवापीसहिते वने विहरतो राज्ञो वापीदर्शनम्—वापीसलिलेऽवतरेति राजवाक्यश्रवणोत्तरं गतायां मण्डूककन्यायां तामन्विष्यता राज्ञा गर्तमुखे मण्डूकं दृष्टवता कृतं मण्डूकानां वधार्थं स्वीयानां दूतानां प्रेरणम्—मण्डूकराजेनायुर्नाम्ना मण्डूकावधे प्रार्थितेऽप्यश्रुत्वति परीक्षिति मण्डूकराजेन कृतं राज्ञे स्वकन्यायाः सुशोभनाख्याया दानम्—कन्यायै दौशील्याद्विजद्वेषिपुत्रप्राप्तिरूपशापदानपुरःसरं मण्डूकराजस्य स्वगृहगमनम्—तस्यां शलदलबलाख्यं पुत्रत्रयमभूत्तेषां ज्येष्ठं शलं राज्येऽभिषिच्य परीक्षिद्वनं जगाम—मृगयायै गतः शलो धावन्तं मृगमन्वेतुं सुतप्रेरणया वामदेवनिकटे वाम्यौ ययाचे—प्रतिदानसमयेन वामदेवदत्तवाम्यौ गृहीत्वा मृगमन्वगच्छच्छलः मासानन्तरं वामदेवेन वाम्यर्थं शिष्ये प्रेषितेऽप्यददानः शलो वामदेवशापाद्राक्षसैर्हतः—शलभ्राता दलोऽपि वाम्यौ नादात्तदा तत्सुतो नाशमवाप—दलपत्नीप्रार्थनया तुष्टाय वामदेवाय दलो वाम्यौ प्रादात्—	३१७
१९३ ३७		युधिष्ठिरस्य वक्रवृत्तप्रश्ने मार्कण्डेयकथितः सुखदुःखविषये इन्द्रवक्रसंवादः—	३१९
१९४ ८		क्षत्रधर्मविषये युधिष्ठिरप्रश्ने मार्कण्डेयकथितं सुहोत्रौशी-	

अध्यायः	श्लोकाः	विषयः	पृष्ठम् ।
		नरयोर्वृत्तम्—	३१९
१९५ ६		मार्कण्डेयेन पाण्डवान्प्रति ययातिचरितकथनम्—	३२०
१९६ १३		मार्कण्डेयेन सेदुकवृषदर्भचरितकथनम्—	३२१
१९७ २८		मार्कण्डेयेन श्येनात्कपोतरक्षणरूपाशिबिचरितकथनम्—	३२२
१९८ २७		मार्कण्डेयेनाष्टकप्रतर्दनवसुमनशिर्वीनां रथस्थानां नारदेन कथाप्रसङ्गे नारदकथितं शिविचरितम्	३२३
१९९ १८		त्वत्तोऽपि काश्चाच्चिरजीवी अप्यस्तीति मार्कण्डेयं प्रति युधिष्ठिरप्रश्ने मार्कण्डेय इन्द्रद्युम्नाख्यानापक्रमेणोत्तरोत्तरच्चिरजीविन उलूकादीनाचष्ट—	३२४
२०० १२९		निन्दितदानानां निन्दितजन्मादीनां च कथनम्—कीदृशाः प्रतिग्राहका दातारं तारयन्तीति प्रश्ने तदुत्तरं मार्कण्डेयोत्तरम्—श्राद्धे ग्राह्याग्राह्यग्राह्यणाविचारः—प्रतिगृहीतृलक्षणमतिथिभोजनप्रशंसा च—गोदानमाहात्म्यं स्वर्णदानफलं च—अनडुदानफलमन्नदानमकथनान्नदानफलं तत्प्रसंगाजलाशयदानफलं च—युधिष्ठिरस्य यमलोकपथप्रश्ने तदुत्तरं मुत्तरं मार्कण्डेयस्य—विप्रपादधावनफलमर्धप्रसूतधेनुदानफलं च—विप्रशौचविषयके युधिष्ठिरप्रश्ने वाकशौचादिरूपं मार्कण्डेयस्योत्तरम्—सायं प्रातर्गायत्रीजपफलं ब्राह्मणावमाननं न कर्तव्यमित्यादिकथनं च—चित्तशुद्धीन्द्रियनिग्रहप्रशंसा दयावत्प्रशंसा च—तप आदिना स्वर्गादिलाभकथनम्—अयनादिषु दा-	

अध्यायः	श्लोकाः	विषयः	पृष्ठम् ।
		नस्य फलाधिक्यम्—स्वर्णगो- भूमिदानफलकथनम्—	३३१
२०१ ३४		मार्कण्डेयेन युधिष्ठिरं प्रति धुन्धुमारोपाख्यानकथनारम्भः— उदङ्कनामकमुनेस्तपसा परि- तुष्टेन विष्णुना तस्मै वरप्रदा- नम्—तथा विष्णुना उदङ्कं प्रति कुवलाश्वेन धुन्धुनामका- सुरघातनविधानपूर्वकमन्तर्धा- नम्—	३३२
२०२ ३३		उदङ्केन स्वपुत्राभिषेचनपूर्वकं वनं प्रस्थितं वृहदश्वं प्रति तन्नि- वारणपूर्वकं धुन्धुनामकासुरह- ननचोदना—	३३३
२०३ ३५		वृहदश्वेनोदङ्कं प्रति स्वपुत्रेण कुव- लाश्वेन धुन्धुवधस्य भावित्व- कथनपूर्वकं वनं प्रति गमनम्— धुन्धूत्पत्तिं पृष्टेन मार्कण्डेयेन युधिष्ठिरं प्रति तदुपोद्धाततया मधुकैटभवृत्तान्तकथनम्—	३३४
२०४ ४५		मधुकैटभपुत्रेण धुन्धुना तप- स्तोषिताद्ब्रह्मणोऽवध्यत्वादिव- रग्रहणेन देवानां पीडनम्— उदङ्कचोदितेन कुवलाश्वेन समु- द्रमध्यमाधिवसतस्तस्य ब्रह्मा- स्त्रेण हननम्—तदा देवादिभिः कुवलाश्वस्य धुन्धुमार इति नामकरणेन तस्मै वरदानपूर्वकं स्वस्वस्थानं प्रति गमनम्— मार्कण्डेयेन युधिष्ठिरं प्रति त- त्पुत्राणां नामकथनपूर्वकं धुन्धु- मारोपाख्यानस्तवनम्—	३३६
२०५ २४		युधिष्ठिरस्य मार्कण्डेयं प्रति पतिव्रतामाहात्म्यादिप्रश्ने मा- र्कण्डेयस्योत्तरम्—मातापित्रो- रति दुःखेन पुत्रं प्रसूय तद्विष- यिणीं चिंतां वहतोर्लिच्छानुरू- पश्चेत्पुत्रः स साधुरित्यादिकथ- नम्—	३३६
२०६ ४८		कौशिकनामा कोऽपि तपस्वी	

अध्यायः	श्लोकाः	विषयः	पृष्ठम् ।
		विप्र आसीत्—वृक्षमूले वेदं पठत्- स्तस्य शिरसि कयाचिद्बलाक- या पुरीषमुत्सृष्टम्—कुदस्य कौ- शिकस्य दृष्ट्या बलाका मृता, तेन तस्यानुतापः—अथ कदा- चित्कस्यचिद्गृहे भिक्षार्थं गतं कौशिकं प्रति तद्गृहस्था पति- व्रता तिष्ठेत्युक्त्वा पतिभोजना- द्यन्तरं भिक्षामादायाजगाम— ततश्चिरीकरणेन क्रुद्धेन कौशि- केन किमिति विलम्बः कृत इति पृष्ट्या साध्या पतिगृह- षानुरोधेनेत्युत्तरितम्—पुनः कौ- शिकोक्तवन्तं कौशिकं प्रति 'नाहं बलाका विप्रपैत्यज क्रोधं तपोधन' इत्याद्युक्त्या स्वशक्ति- प्रकाशनपूर्वकं धर्मावगतये धर्म- व्याधसमीपं गच्छेत्युक्तवत्याः साध्या अनुज्ञां गृहीत्वा स्वा- त्मानं विनिन्दतः कौशिकस्य स्वाश्रमं प्रति गमनम्—	३३८
२०७ ९९		अनुतापपूर्वकं मिथिलायां कौ- शिकस्य धर्मव्याधसमीपं गम- नम्—व्याधे ब्राह्मणं दृष्ट्वाऽभि- वादनपूर्वकं पतिव्रतया त्वं प्रे- षित इत्यहं जानामीत्युक्तवति कौतुकाविष्टेन कौशिकेन व्या- धकृतसत्काराङ्गीकरणम्—स्व- धर्माचरणप्रशंसोपक्रमेण व्या- धकृतं वर्णधर्मकथनं जनकराज- धर्मकथनं च—'कुलधर्मानुरोधेन परहतपशुमांसविक्रयं करोमि न स्वयं पशून्हन्मि' इति व्याध- वचनम्—शिष्टाचारज्ञानविषये कौशिकप्रश्ने व्याधकथितानि शिष्टलक्षणानि—	३४२
२०८ ३९		व्याधस्य स्वधर्माचरणानुताप- प्रसङ्गे शिविरन्तिदेवयोः प्रशं- सादि—	३४४
२०९ ५६		धर्मगतेः सूक्ष्मत्वनिरूपणम्—'वि-	

अध्यायः	श्लोकाः	विषयः	पृष्ठम् ।	अध्यायः	श्लोकाः	विषयः	पृष्ठम् ५
		पमां च दशां प्राप्य ' इत्यादिना दृष्टान्तपुरःसरमदृष्टाबल्यप्रतिपादनम्—यथाश्रुतिरित्यादिना जीवनित्यत्वप्रतिपादनम्—शुभाशुभकर्मभिः शुभाशुभयोनिषु त्वत्यादिकथनम्—इन्द्रियनिग्रहो ब्रह्मपदप्राप्तिहेतुरिति व्याधेनोक्ते इन्द्रियस्वरूपतान्निग्रहविषये कौशिकजिज्ञासा— ३४६				पतिव्रतामाहात्म्यादिकथनोपसंहारः—युधिष्ठिरकृता धर्मास्थानप्रशंसा— ३५८	
२१० २१		इन्द्रियनिग्रहामावे दोषकथनम्—व्याधकृतं ब्राह्मया विद्यायाः कथनम्— ३४८		२१७ २१		मार्कण्डेयं प्रत्यग्रेव नगमनादिविषये युधिष्ठिरप्रश्ने तदुत्तरकथनार्थमाङ्गिरसोपाख्यानकथनारंभः—तपस्यन्तमाङ्गिरसं दृष्ट्वा चिन्तयन्तमाग्निं प्रत्यङ्गिरसा कृतं पुत्रत्ववरणम्—देवान्प्रति बृहस्पतिकथितमङ्गिरसोऽग्निपुत्रत्वकारणम्— ३५९	
२११ २७		कौशिकं प्रति धर्मव्याधेन भूतपञ्चकगुणानिरूपणपूर्वकामिन्द्रियजयाजययोः सुखदुःखासाधारणकारणताकथनम्— ३५०		२१८ ८		अङ्गिरसः पुत्राणां कन्यानां च नामादिकथनम्— ३६०	
२१२ १२		इन्द्रियनिग्रहवत् एव तपो भवति तद्रहितस्य दोष एवेत्यादि—३५१		२१९ २५		बृहस्पतिवंशादिकथनं नानाविधाग्नीनां स्थानभेदेन नामभेदाश्च— ३६२	
२१३ ४०		पार्थिवघातावाधनिलस्थिति—विषये ब्राह्मणप्रश्ने व्याधस्योत्तरं मूर्धानमाश्रित इत्यादिना— ३५४		२२० २०		मार्कण्डेयेन युधिष्ठिरं प्रति काश्यपादीनां पञ्चाग्नीनां पाञ्चजन्यः पुत्रः पितृणां पञ्चसुतानजनयत् इति कथनम्—अन्येषामपि बहूनामग्नीनामुत्पत्त्यादिकथनम्— ३६४	
२१४ २९		स्वाचरितधर्मप्रदर्शनार्थं गृहान्तःप्रवेशिते ब्राह्मणे पश्यति व्याधकृतं स्वपित्रोश्चरणवन्दनादि— ३५५		२२१ ३१		प्रजाभरणाद्भरतनामाऽग्निः पुष्टिदः पुष्टिमतिर्नामाग्निर्दुःखिनां शिवकृच्छिवनामाग्निरित्यादयोऽग्रयः— ३६५	
२१५ ३१		पितृशुश्रूषात्मकतपोबलादेवेहस्थस्य मम पतिव्रताकृतस्य त्वत्प्रेषणस्य ज्ञानमिति ब्राह्मणं प्रति व्याधेन कथनम्—मातापितृसेवां विना तपश्चरणे दोषं कथयन्तं व्याधं प्रति प्रशंसापूर्वकं तस्य शुद्रयोनिजन्मकारणप्रश्नः—ब्राह्मणशापपर्यन्तं स्वपूर्वजन्मवृत्तान्तकथनं व्याधेन— ३५७		२२२ ३२		मार्कण्डेयेन युधिष्ठिरं प्रत्यग्निवंशादिकथनम्— ३६७	
२१६ ३७		ब्राह्मणस्तुत्यनन्तरं सांसारिकदुःखादिविषये शोकाद्यकरणसाधने व्याधेनोपदिष्टे व्याधप्रशंसापूर्वकं ब्राह्मणकृतं स्वगृहगमनं स्वपित्रोः शुश्रूषणं च—मार्कण्डेयेन युधिष्ठिरं प्रति		२२३ १५		मार्कण्डेयेन युधिष्ठिरं प्रति कुमारोत्पत्तिप्रकारकथनारंभः—दैत्यजित इन्द्रो मानसं शैलं गत्वा कस्याश्चित् स्त्रिया 'अमिधावतु माम्' इत्यादिकमार्तनादं शुश्राव—' मा भैषीः ' इत्युक्त्वा कन्यां हरन्तं केशिनं दानवं न्यवेधयत्—मयावृतेयमित्युक्त्वा युद्धोद्यते केशिनीं द्रुताडनात्पलायिते कन्यां प्रतीद्रप्रश्नः— ३६८	
				२२४ ४२		प्रजापतिकन्या देवसेनाऽहनि ति कन्ययोक्ते तामुवाचेन्द्रो—	

अध्यायः श्लोकाः विषयः पृष्ठम् ।

‘मम मातृष्वसेयी त्वं स्वबलं कथय’ इति—पितुर्वरदानात्त्वहितानां सर्वेषां जेता मे बलवान्पातिर्भावितेति कन्येन्द्रमब्रवीत्—अमावास्यायां रात्रौ मुहूर्ते ऋषिषु जुह्वत्सु सोमश्चाग्निश्च यं पुत्रं जनयिष्यतः सोऽस्या पतिर्भावीतीन्द्राचिंतनम्—ऋषिपत्नीः कामयमानेऽग्नौ तासामलाभाद्विरहेण वनं गते तत्पत्न्याः स्वाहाया ऋषिपत्नीस्वरूपेण तत्तोषणं कर्तुं मन्त्रणम्— ३६९

२२५ ३९ स्वाहायांगिरसः पत्न्याः शिवाया रूपं धृत्वाग्निसमीपं गत्वा तं सन्तोष्य तस्य रेतो गृहीत्वा गरुडीरूपेण निर्गत्य श्वेतपर्वते काञ्चनकुण्डे तत्क्षेपणम्—एवं षण्णामृषिपत्नीनामरुन्धतीवर्जं रूपं धृत्वाग्निसंतोषादिकरणानन्तरं प्रतिपदि कुण्डस्थं तद्व्रतः पुत्रं जनयामास—स द्वितीयायामभिव्यक्तस्त्वतीयायां शिशुश्चतुर्थ्यामङ्गप्रत्यङ्गयुक्तो बभूव—ततः कुकुटावाहनेन तेन बाणैः क्राँचागीरीवेदारणपूर्वकं शक्या श्वेतागिरिशिखराविभेदनम्—ततः श्वेतादिपर्वतास्तं नत्वा पृथिवीं जग्मुः— ३७१

२२६ २९ स्कन्दोत्पत्त्यनन्तरमुत्पातदर्शनेन मीता ऋषयः शान्तिं चक्रुः—केचिदाग्निना षड्ऋषिपत्नीसङ्गतेनायमनर्थः कृत इत्युचुः—केचित्त्वयायमनर्थः कृत इति गरुडीमूचुः—सुपर्णैस्क्रंदमाहाहं तव जननीति स्वाहाऽपि तं तथैवाह—लोकापवादमयात् षड्ऋषिभिः स्वपत्नीनां परित्यागः—विश्वामित्रेण कुमारस्य जातकर्मादिना संस्करणम्—विश्वामित्रेण परमार्थतः स्वाहाचेष्टितं ज्ञात्वा षड्ऋषीन्

अध्यायः श्लोकाः विषयः पृष्ठम् ।

प्रति तत्कथनेन ऋषिपत्नीकलंकदुरीकरणम्—स्कन्दं जहीति देवैरिन्द्रं प्रत्युक्ते तद्भयादिन्द्रेण तस्मिन्नङ्गीकृते स्कन्दं हन्तुं लोकमातरो ययुः—भीताभिर्मातृभिस्त्वमस्मत्पुत्रो भवेति प्रार्थितेन स्कन्देन तथाङ्गीकृते लोकमात्रादयोऽग्निसहिताः स्कन्दं ररक्षुः—३७२ ग्रहादिषु स्कन्दं परिवार्य स्थितेषु पेरावतारुढस्येन्द्राय स्कन्दजिघांसयाऽऽगमनम्—इन्द्रादीन् दृष्ट्वा स्कन्दो विनदन्नाग्निज्वालाः ससर्ज—ताभिरग्निज्वालाभिर्दह्यमाना देवास्तं शरणं ययुः—इन्द्रत्यक्तवज्राहतात् स्कन्ददक्षिणपार्श्वाद्दिशाखः संवभूव—स्कन्दाङ्गीतस्तमिन्द्रः शरणं गतः— ३७२

२२८ १५ इन्द्रवज्रप्रहारानुत्पन्नाः स्कन्दपारिषदाः कुमारा कुमार्यश्चाद्यापि गर्भस्थानुत्पन्नाश्च बालकान् घ्नन्ति—कावयादि सप्तमातृगणस्तद्धीर्यसम्भव एकः शिशुश्छागववत्रश्चेत्येवं नवको गणः— ३७३

२२९ ५२ श्रिया जुष्टं स्कन्दं भवानिन्द्रोऽस्तु इति ऋषय ऊचुस्तैः सह इन्द्रेण च संवादः कार्तिकेयस्य—इन्द्रवाक्यात्स्कन्देन सेनापतित्वेङ्गीकृते स्कन्दस्य देवसहितैर्दकृतः सेनापतित्वाभिषेकः—स्कन्दस्य रुद्रसूनुत्वाद्युत्पत्तिकथनम्—केतुस्थानेऽग्निदत्तकुकुटाद्यलंकृतं स्कन्दं सहस्रशो देवसेनाः समाजग्मुः—इन्द्रेण पूर्वं केशितो मोचिताया देवसेनायास्तत्प्रेरणया स्कन्देन कृतं पाणिग्रहणम्— ३७५

२३० ५९ पूर्वमृषित्यक्तानामागतानां षण्णामृषिपत्नीनां तत्प्रार्थनया

- अध्यायः श्लोकाः विषयः पृष्ठम् ।
- मातृत्वेन स्कन्दकृतस्तत्परिग्रहः-
रोहिणीज्येष्ठतास्पर्धया अभि-
जिति स्वाधिकारं त्यक्त्वा
गते नक्षत्रसंख्यापूर्व्यर्थमिन्द्र-
प्रार्थनया षड्कृतिकानामुपरि-
गमनम्—ब्राह्म्यादिस्पर्धया आ-
गतानां विनतादिमातृणां त-
त्प्रार्थनया स्कन्दकृतो मातृत्वेना-
ङ्गीकारः—ताभिः स्कन्दस्य
संवादः—विनतादीनां विशेष-
संज्ञां गर्भहरणादि तत्कर्म, स्क-
न्दग्रहविशेषाणां विनतादीनां
शान्तयश्च—मनुष्याणां षोडश-
वर्षादूर्ध्वं ये ग्रहास्तेषां संज्ञा-
कर्मादिकथनम्—शिवभक्तानां
ग्रहपीडाभावकथनम्— ३७७
- २३१ ११३ आगतया स्वाहया प्रार्थितस्य
स्कन्दस्य तस्यै वरप्रदानादि—
पितरं शिवं प्रति गन्तुं ब्रह्मणा
प्रेरितस्य कुमारस्य महेश्वरं
प्रति गमनम्—धनाद्यर्थिभिः स्क-
न्दगणाः सेव्या नमस्याश्चेति
कथनम्—अभिषेकसमय आग-
तस्य शिवस्याज्ञया सप्तममारुत-
स्कन्धरक्षणाङ्गीकरणं स्कंदेन-
कार्येषु मया त्वं द्रष्टव्य इत्युक्त्वा
शिवेन स्कंदविसर्जनम्—स्कन्द-
गमनोत्तरं देवदानवयोर्युद्धप्रसङ्गे
देवेषु महिषासुरेण विमुखी-
कृतेषु तत्रागत्य स्कंदेन शक्त्या
कृतो महिषवधस्तत्पारिषदैश्च
कृतो दानववधः— ३८०
- २३२ २१ स्कन्दनामधेयशृङ्गपया युधिष्ठि-
रप्रश्ने मार्कण्डेयकथितानि स्क-
न्दनामानि तत्पाठफलं च—
मार्कण्डेयकथितः स्कन्दस्तव-
स्तत्पाठफलश्रुतिश्च— ३८२
- (१३) द्रौपदीसत्यभामासंवादपर्व
३८२-३८६
- २३३ ६१ एकत्र मिलिते द्रौपदसत्यभा-

- अध्यायः श्लोकाः विषयः पृष्ठम् ।
- मे कुरुयदुक्तया अकथयताम्—
केन चरित्रेण पाण्डवेषु त्वं
वर्तसे, केन मंत्रादिना पाण्डवा-
स्त्वद्वशगा इत्यादि सत्यभामा
द्रौपदीं पप्रच्छ—मन्त्रादिना प-
तिवशीकरणादिकमसत्स्त्रीसमा-
चरणमनु पृच्छसि, नाहमसती,
येन पाण्डवा मद्रशवार्तिनस्तत्क-
थयामि शृण्वति द्रौपदीवा-
क्यम्— ३८४
- २३४ १२ मदुक्तमाचरन्त्यास्ते कृष्णो व-
शगो भविष्यतीति स्त्रीणां सर्व-
सुखावाप्तिः पत्युः सकाशाद्भव-
तीत्यादिश्च सत्यभामां प्रति
द्रौपद्या उक्तिः— ३८५
- २३५ १८ त्रियोक्तिभिर्द्रौपदीं परिसान्नि-
तवत्या सत्यभामया सह श्री-
कृष्णेन खपुरं प्रति गमनम्— ३८६
- (१४) घोषयात्रा पर्व ३८६-४११
- २३६ ३१ द्वैतवने गृहादि कृत्वा शैलादिषु
विचरन्तः पाण्डवा वने समे-
तान्वेदविदस्तपोधनान्पूजयामा-
सुः—कस्माच्चिद्ब्राह्मणात्पाण्डव-
वृत्तान्तं श्रुतवता धृतराष्ट्रेण
पाण्डवान्प्रति परिशोचनम्—
तथा पाण्डवपराक्रमानुस्मरणेन
स्वपुत्राणां भाविवधनिर्धारण-
पूर्वकं तान्प्रति परिशोचनम्—३८८
- २३७ २३ धृतराष्ट्रविलापं श्रुत्वा कर्ण-
शकुनिभ्यां दुर्योधनं प्रति स्व-
वैभवप्रदर्शनेन पाण्डवानां दुःख-
जननाय द्वैतवनगमनचोदना—३८९
- २३८ २४ शकुनिकर्णावाह दुर्योधनः पितु-
राज्ञां विनैतद्दुर्घटमित्युभा-
भ्यां युवाभ्यां तयोपायो विधे-
यो यथा द्वैतवनगमने धृतराष्ट्रा-
नुज्ञा भवेदिति—रात्रावागत्य
कर्णो दुर्योधनं प्रति द्वैतवनेऽस्म-
द्धोषा निवसंति ते चास्मदागमनं-

अध्यायः श्लोकाः विषयः पृष्ठम् ।
 प्रतीक्षन्तेऽतस्तत्र गमनानुज्ञा
 देयेति प्रार्थितो धृतराष्ट्रः सु-
 खमनुज्ञां दास्यतीत्युवाच— ३९०
 २३९ २९ धृतराष्ट्रसमीपं गतेषु सर्वेषु म-
 ध्ये शकुनिर्दुर्योधनो घोषया-
 त्रादि कर्तुं द्वैतवनं जिगमिषती-
 त्युवाच—दोषदर्शनपूर्वकं नि-
 वारयन्नपि धृतराष्ट्रः शकुनिवा-
 क्यदानुजज्ञे—ततो दुर्योधनस्य
 घोषयात्राव्याजेनानुज्ञैः सह द्वैत-
 वनं प्रति प्रस्थानम्— ३९१
 २४० ३१ द्वैतवनसमीपे घोषानभितो दु-
 र्योधनस्तत्परिजनाः कर्णादय-
 श्चावसथांश्चक्रुः—तत्र दुर्योध-
 नो गा दृष्ट्वा वत्सांश्चांकयित्वा
 गोपादिभ्यो गायन्द्रयो धनादि
 दत्त्वा मृगयां चकार—द्वैतवने
 सरोऽभितः क्रीडास्थाननिर्मा-
 णायाज्ञप्तानां दुर्योधनभृत्यानां
 पूर्वमेव तत्रागतैर्गन्धर्वैः प्रति-
 वारणम्—भृत्यैर्गन्धर्वकृतनिवा-
 रणे निवेदिते दुर्योधनेन ते-
 षामुत्सारणाय सेनाप्रेषणम्—
 गन्धर्वैः परुषभाषणैर्मोषितैर्मटै-
 र्दुर्योधनं प्रति तन्निवेदनम्— ३९२
 २४१ २२ भटैः कथितां गन्धर्वोक्तिं श्रु-
 त्वा दुर्योधनेनाज्ञप्तास्तत्सैनिका
 वारितवतोऽपि गन्धर्वान्प्रमथ्य
 वनं विविशुः—गन्धर्वेभ्यस्त-
 च्छ्रुत्वा चित्रसेनेनाज्ञप्ता गन्ध-
 र्वा दुर्योधनादीन् प्रत्यभ्यधावन्-
 आभिधावतो गन्धर्वान् दृष्ट्वा
 सैनिकेषु पलायितेषु सत्सु कर्णा
 दुर्योधनादयश्च नानास्त्रैस्तान्प्र-
 ति योधयामासुः—युद्धे कौर-
 वैस्त्रासितान्गन्धर्वान् दृष्ट्वा मा-
 यायुद्धेन युध्यमानस्य चित्रसेनस्य
 मायया मोहिताः कौरवाः प-
 लायनं चक्रुः—पराङ्मुखान्कौर-

अध्यायः श्लोकाः विषयः पृष्ठम् ।
 वान् दृष्ट्वा कर्णादिषु युध्यमानेषु
 गन्धर्वैर्विरथीकृतः कर्णोऽप्य-
 पलायत— ३९४
 २४२ २२ चित्ररथेन रणे पराजितस्य दुर्यो-
 धनस्य बन्धनपूर्वकं स्वरथारो-
 पणम्—इतरैर्गन्धर्वैर्दुर्योधनभ्रातृ-
 णां तद्वाराणां च बन्धनम्—दुर्यो-
 धनामात्यादिभिर्भुविष्ठिराय त-
 न्निवेदिते भीमेन तदनमोदनम्—३९४
 २४३ २२ शरणागतं विपक्षमपि नैवं वदे-
 दिति भीममुक्त्वा युधिष्ठिरो
 दुर्योधनादिमोचनमनुजज्ञे—म-
 वन्तो दुर्योधनादिस्थानारुह्य ता-
 न्मोचयन्त्विति युधिष्ठिराज्ञानं-
 तरं तन्मोचनेऽर्जुनप्रतिज्ञा— ३९५
 २४४ २२ युधिष्ठिरादिष्टांश्चतुरः पाण्डवा-
 न् सज्जीभूयागतान्दृष्ट्वा युद्धार्थं
 परावृत्त्यागताङ्गन्धर्वान्प्रत्यर्जु-
 नस्य दुर्योधनादिमोचनाज्ञा
 तामनङ्गीकुर्वन्सु गन्धर्वेषु
 दुर्योधनादिमोचनं प्रतिज्ञात-
 वत्यर्जुने च चतुर्भिः पाण्डवैः
 सह गन्धर्वाणां तुमुलं युद्धम्—३९६
 २४५ ३० अर्जुनेनेन्द्रजालाद्यस्त्रप्रहारेण
 त्रासितान् गन्धर्वान्दृष्ट्वा गदाह-
 स्तश्चित्रसेनोऽर्जुनमधावत—अ-
 र्जुनेन गदायां छिन्नायां चित्र-
 सेनेन मुक्तानि दिव्यास्त्राण्यर्जु-
 ज्ने दिव्यास्त्रैर्निवारयति चित्र-
 सेनान्तर्धानम्—अन्तर्हितं चि-
 त्रसेनं शब्दवेदिमिर्दिव्यास्त्रैस्ता-
 ङितवत्यर्जुने प्रियसखित्वेना-
 त्मानं चित्रसेनो दर्शयामास—
 अर्जुनोऽपि सखायं दृष्ट्वाऽस्त्राणि-
 सज्जहार—ततोऽर्जुनेनास्त्रोपसं-
 संहारे कृते भीमादीनां युद्धोपरम-
 पूर्वकं चित्रसेनेन सह संलापः—३९७
 २४६ २७ कौरवनिग्रहे त्वं कथं प्रवृत्त इत्य-
 र्जुनेन पृष्टे पाण्डवान्प्रति स्वैश्वर्य-
 प्रदर्शनार्थमागतं दुर्योधनं बद्धाऽऽ

अध्यायः श्लोकाः विषयः पृष्ठम् ।
 नयेतीन्द्राज्ञया आगतोऽहमे-
 नं बद्धा नेप्यामीत्याह स्मचित्र-
 सेनः—मम भ्राताऽयं मुच्यता-
 मित्यर्जुने वदति पापोऽयं न
 मोचनार्ह इति चित्रसेनवाक्यम्-
 ततो युधिष्ठिरसमीपागतेषु स-
 र्वेषु युधिष्ठिरो दुर्योधनादीन्
 मोचयित्वा गन्धर्वान्प्रशंस-
 युधिष्ठिरानुज्ञया गन्धर्वेषु ग-
 तेषु 'साहसमेवं न कार्यम् । गृहं
 गच्छ' इति युधिष्ठिरादिष्टस्य दु-
 र्योधनस्य स्वपुरं प्रति प्रस्थानम्—३९८
 २४७ १६ मानी दुर्योधनस्तथावमानितः
 कथं स्वपुरं जगामेति जनमेजय-
 प्रश्ने वैशम्पायनस्योत्तरम्—
 मध्येमार्गं वचन रमणीये देशे
 विश्राम्यन्तं दुर्योधनं प्रत्या-
 गतेन गन्धर्वकृते दुर्योधनव-
 न्धनमोचनेऽपारेजानता कर्णेन
 भ्रमात्तस्य गन्धर्वजेतृत्वेन रू-
 पेण प्रशंसनम्— ३९९
 २४८ १६ दुर्योधनेन कर्णं प्रति रुद्धे सा-
 नुजस्य स्वस्य गन्धर्वैर्वन्धनस्य
 युधिष्ठिरचोदनया भीमादिभि-
 नैर्गन्धर्वैर्गणां रणे पराजयस्य च
 कथनम्— ३९९
 २४९ ४१ दुर्योधनेन कर्णं प्रति स्वबन्धन-
 विषये चित्रसेनार्जुनसंवादप्रका-
 रकथनपूर्वकं युधिष्ठिरात्स्वस्य
 बन्धमोचनकथनम्—तथा प्रा-
 योपवेशने निजाध्यवसायकथन-
 पूर्वकं दुःशासनं प्रति राज्य-
 पालनविधानम्—कर्णेन दुर्यो-
 धनं प्रति प्रायोपवेशनान्निवर्तना-
 य सान्त्वोक्तिः— ४०१
 २५० १३ त्वद्विषयवासिभिस्त्वत्प्रजारूपैः
 पाण्डवैः कृतं मोचनं न खेदावह-
 मित्याश्रुत्या कर्णकृतो दुर्योध-
 नानुरञ्जनप्रयत्नः—बहुधा कर्णेन
 सान्त्वितेनापि दुर्योधनेन प्रा-
 योपवेशाध्यवसायादपरावर्त-

अध्यायः श्लोकाः विषयः पृष्ठम् ।
 नम्— ४०१
 २५१ ३० शकुनिना भ्रात्रादिभिश्च बोधि-
 तोऽपि दुर्योधनस्तान्सर्वानना-
 दस्य यथाविधि प्रायोपवेशं च
 कार—दुर्योधने प्रायोपविष्टे स्व-
 पक्षक्षयं दृष्ट्वा दानवा अथर्ववेद-
 प्रोक्तक्रियया कृत्यां निर्माय पा-
 ताले दुर्योधनानयनाय तामादि
 दिशुः—दानवैरादिघ्रायाः कृ-
 त्याया निमेषार्धेन दुर्योधनं गृ-
 हीत्वा पातालगमनम्— ४०३
 २५२ ५२ पातालवासिभिर्दैत्यदानवैर्दुर्यो-
 धनं प्रति हेतूपन्यासपूर्वकं प्रा-
 योपवेशनिश्चयान्निवर्तनम्—
 पुनः कृत्यया दुर्योधनस्य पूर्व-
 स्थानं प्रत्यानयनम्—परेद्युः
 कर्णादिप्रार्थनया दुर्योधनेन सर्वैः
 सह स्वपुरं प्रत्यागमनम्— ४०५
 २५३ २९ पाण्डवेषु वने वसन्तु धार्तराष्ट्राः
 किमकुर्वतेति जनमेजयप्रश्ने वैश-
 म्पायनस्योत्तरम्—भीष्मे दुर्यो-
 धनभर्त्सनपूर्वकं संधिर्मवत्ति-
 त्युपदिशति दुर्योधनो विहस्य
 शकुनिना सह प्रतस्थे—तमनु
 कर्णादयो निर्जग्मुः—भीष्मोऽ-
 पि स्वगृहं विवेश—भीष्मगम-
 नानन्तरं मन्त्रिभिर्मन्त्रयति
 दुर्योधनेऽहं पृथ्वीं जेष्यामीति
 प्रतिज्ञातवन्तं कर्णं दुर्योधनो
 दिग्विजयार्थं प्रस्थापयामास—४०६
 २५४ ३६ दिग्विजयार्थं निर्गतः कर्णोऽ-
 खिला दिशो जित्वा हस्तिनापु-
 रमाययौ—दुर्योधनेन कृतप्रशंसः
 कर्णो दिग्विजयसंपादितं धनं
 गृहीत्वा धृतराष्ट्रं प्रति जगाम
 स चालिंगनपूर्वकं तं व्यस-
 र्जयत्— ४०७
 २५५ २५ स्वस्य राजसूयकरणेच्छां प्रद-
 शयंतं दुर्योधनं प्रति कर्ण आह-
 स्म योग्यस्त्वमाह्वयस्व द्विज-
 वरानिति—राजसूयकरणे प्रा-

अध्यायः श्लोकाः विषयः पृष्ठम् ।

र्यितो दुर्योधनपुरोधास्तमब्रवीत्
'कृतराजसूये युधिष्ठिरे जीवति
त्वत्कुलेऽन्यो राजसूयो न भवि-
ताऽतस्तत्तुल्यं विष्णुयागं कुरु'
इति-ततो यज्ञभूमिसंस्कारार्थं
लांगलादिकरणे शिल्पिन आ-
ज्ञापयामास दुर्योधनः— ४०८

२५६ २७ विदुरादिषु विष्णुयागप्रवृत्तं
दुर्योधनं धृतराष्ट्राय निवेदयत्सु
धृतराष्ट्रादीनां संतोषः—दुर्यो-
धने निमन्त्रणाय दूतान् प्रेषयति
सति दुःशासनः पाण्डवान्प्रति
दूतं प्रेषयति स्म—दुःशासन-
प्रेषितो दूतो युधिष्ठिरवाक्यं भी-
मसेनवाक्यं च दुर्योधनाय न्य-
वेदयत्—धृतराष्ट्राज्ञया विदु-
रेण सङ्कतेषु ब्राह्मणादिषु दुर्यो-
धनोऽपि ब्राह्मणादिसत्कार-
पूर्वकं पुरं गन्तुमियेष— ४०९

२५७ २८ त्रिन्दिभिर्जनैश्च स्तूयमानो दु-
र्योधनः पितरौ भीष्मादींश्चा-
निवन्य हास्तिनपुरं प्रविवेश—
त्वामहं राजसूयेन योजयिष्या-
मीति दुर्योधनं प्रति कर्णे वदति
सति कदेदं भविष्यतीत्युक्तवा-
न्दुर्योधनः—अर्जुनवधविषये नि-
यमपूर्वकं प्रतिज्ञां कुर्वति कर्णे
धार्तराष्ट्राः पाण्डवान्जितान्
मन्यमानाः स्वस्ववेदमनि प्रवि-
विशुः—पाण्डवा दूतमुखात्कर्ण-
प्रतिज्ञां श्रुत्वोद्विग्नाः सन्तो
द्वैतवनं त्यक्तुमीषुः ४१०

(१५) मृगस्वप्नोद्भवपर्व ४१०—४११

२५८ १७ द्वैतवनस्थैर्मृगैः स्वप्ने युधिष्ठिर-
मागत्यास्माकं वंशक्षयस्तव
भ्रातृभिः कृतोऽतस्त्वं स्थानां-
तरं गच्छेत्युक्ते दयया युधिष्ठिरः
कास्यकं वनं जगाम— ४११

(१६) ब्रीहिद्रौहिणपर्व ४११—४१५

२५९ ३५ दुःखितं युधिष्ठिरं द्रष्टुमागतो

अध्यायः श्लोकाः विषयः पृष्ठम् ।

व्यासो दुःखिनः पौत्रान् दृष्ट्वा
विमनाः सन्नुवाच-दुःखादेरचि-
रस्थायित्वं तपोमाहात्म्यं च क-
थयति व्यासे तपोदानयोः किं
महदिति युधिष्ठिरप्रश्नः—दाना-
न्न दुष्करं तातेत्याद्युक्त्वा ब्री-
हिद्रौहिणदानेन मुद्रलो महत्फल-
मापोति व्यास आह— ४१२

२६० ३६ विस्तरेण मुद्रलचरितं श्रोतुं यु-
ष्ठिरप्रश्ने व्यासकथितं मुद्रलच-
चरितम्—मुद्रल उञ्छत्यैकेन
पक्षेण ब्रीहिद्रौहिणं सम्पाद्य तेन
दर्शपौर्णमासौ विधाय शेषम-
तिथिभ्यो दत्त्वा स्वयं भुञ्जानः का-
लमतिवाहयामास—मुद्रलचित्त-
परीक्षणाय दुर्वाससा षट्कृत्वो
याचनेऽप्यविकृतमनसा तेन तदा
तदाऽन्नदानेन तत्तोषणम्—तन्म-
हिम्ना सविमानेन देवदूतेन स-
शरीरस्यैव मुद्रलस्य स्वर्गं प्र-
त्याह्वानम्—मुद्रलेन तं प्रति
स्वर्गस्वरूपानिरूपणप्रार्थना— ४१३

२६१ ५१ देवदूतात्स्वर्गसुखस्यास्थिरतां प-
रिजानता मुद्रलेन स्वर्गानभि-
रोचनपूर्वकं देवदूतस्य स्वर्गं प्र-
ति प्रेषणम्—व्यासेन युधिष्ठि-
रं प्रति मुद्रलोपाख्यानकथनपूर्वकं
स्वाश्रमं प्रति गमनम्— ४१५

(१७) द्रौपदीहरणपर्व ४१५—४२९

२६२ २८ कदाचन शिष्यायुतसहितेन दु-
र्वाससा दुर्योधनगृहं प्रति गमन-
म्—दुर्योधनेन स्वपरिचर्यासन्तुष्टं
तं प्रति ब्राह्मणादीनां द्रौपद्याश्च
भोजनावसाने भोजनाय पाण्ड-
वान्प्रति गमनप्रार्थना—दुर्वास-
सस्तस्मै तद्वरदानपूर्वकं पा-
ण्डवान्प्रति प्रस्थानम्— ४१६

२६३ ४२ दुर्वाससा दुर्योधनप्रार्थनास-
फलीकरणे द्रौपदीभोजनानन्तर-

अध्यायः श्लोकाः विषयः पृष्ठम् ।
 मागत्य पाण्डवान्प्रत्यक्षयाच-
 नम्—ततो युधिष्ठिरानुमत्या
 शिष्यायुतेन सह दुर्वाससः स्ना-
 नाय नदीं प्रति गमनम्—अत्रा-
 न्तरे द्रौपदीप्रार्थनया श्रीकृष्णे-
 न समीपागमनम्—द्रौपद्या
 निवेदितदुर्वासोवृत्तान्तेन कृ-
 ष्णेन स्वीयश्रुतिवृत्तये द्रौपदीं
 प्रत्यक्षयाचनम्—तथाऽन्नस्य शे-
 षामावे निवेदितेऽन्नस्थालीमाना-
 य्य तत्कण्ठलग्नशाकपुलाकभक्ष-
 णेन सशिष्यस्य दुर्वाससस्तृप्ति-
 जननम्—ततो भोजनाय कृ-
 ष्णनिदेशात्सहदेवेनाह्वाने 'वयं
 सर्वे तृप्ताः' इति शिष्यैर्निवेदि-
 तेऽम्बरीषोदन्तं स्मृत्वा शिष्यैः
 सह लज्जितस्य दुर्वाससः पला-
 यनम्—दुर्वासच्छलाद्भीतान्
 पाण्डवान् पूर्ववृत्तकथनपूर्वक-
 माश्वत्थस्य श्रीकृष्णस्य स्वस्थान-
 गमनम्— ४१८
 २६४ १७ एकदा पञ्चस्वपि पाण्डवेषु मृग-
 यार्थं गतेषु सपरिजनेन सैन्यध्वेन
 मार्गवशात्तदागश्रमगमनम्—तत्र
 विजने द्रौपदीदर्शनश्रुतिमत्तदहदा
 जयद्रथेन तत्सन्निधिं प्रति को-
 टिकास्याख्यस्य स्वानुचरस्य
 प्रेषणम्— ४१९
 २६५ १४ जयद्रथप्रेरणया द्रौपदीमेत्य को-
 टिकास्येन तत्पितृभर्तृकुलादि-
 प्रश्नः— ४२०
 २६६ ९ कोटिकास्यं प्रति द्रौपद्या स्ववृत्त-
 कथनम्— ४२१
 २६७ २३ जयद्रथं प्रति कोटिकास्येन द्रौ-
 पदीवाक्ये कथिते स्वयमेव
 द्रौपदीमेत्य पाण्डवानां कुशल-
 पृच्छा-द्रौपद्याऽपि कुशलप्रश्न-
 पूर्वकं पाण्डवकुशलं कथयि-
 त्वा जयद्रथातिथ्यकरणम्—द्रौ-
 पदीं कामयमानं प्रलोभनवा-

अध्यायः श्लोकाः विषयः पृष्ठम् ।
 कथानि वदन्तं जयद्रथं प्रति
 मैवं, लज्जस्व, इत्यादि द्रौपदी-
 वाक्यम्— ४२२
 २६८ २८ द्रौपद्या स्वाभिलाषिणो जयद्रथ-
 स्य भर्त्सनम्—उभयोरुत्तरप्रत्यु-
 त्तरामनन्तरं बलाद्रौपदीं हत्वा
 गच्छन्तं जयद्रथं प्रति दुर्भाष-
 णपूर्वकं द्रौपद्यनुगमनम्— ४२३
 २६९ २८ मृगयातः परावृत्तानां मध्ये-
 मार्गं दुश्चिह्नदर्शनेन खिद्यमाना-
 नां पाण्डवानामाश्रमाभिगम-
 नम्—आश्रममागत्य धात्रेयि-
 कां रुदतीं दृष्ट्वत्सु पाण्डवेष्वि-
 द्रसेनेन पृष्टया धात्रेयिकया द्रौ-
 पदीवृत्तान्तकथनम्—तच्छ्रुत्वा
 जयद्रथमनुधात्रतां पाण्डवानां
 पदातिष्वाक्रोशन्तं धौम्यं सा-
 न्वायित्वा तं प्रत्याह्वानम्— ४२६
 २७० २१ पाण्डवानागतान्दृष्टवतो जय-
 द्रथस्य द्रौपद्या सह संवादः—४२७
 २७१ ६० युद्धप्रसङ्गे भीमादिभिः सैन्यो-
 च्छेदपूर्वकं कोटिकास्यादिषु
 हतेषु भयेन द्रौपदीत्याग-
 पूर्वकं जयद्रथस्य पलायन-
 म्—द्रौपद्या नकुलरथारोहणान-
 न्तरंमर्जुनयुधिष्ठिरभीमद्रौपदी-
 नामुक्तिप्रत्युक्तयः—जयद्रथव-
 धार्थं भीमार्जुनयोर्गतयोः सतो-
 द्रौपदीसहितस्य युधिष्ठिरस्या-
 श्रमगमनम्—पलायमानं जयद्रथं
 प्रत्यर्जुनवाक्यादि— ४२९
 (१८) जयद्रथाविमोक्षणपर्व ४२९-४३३
 २७२ ८१ जयद्रथं गृहीत्वा पादप्रहार-
 दि कुर्वन्तं भीमस्यार्जुनेन निवार-
 णम्—दासोऽस्मात्पुक्तिमन्तरा
 त्वन्मुक्तिर्न भविष्यतीति भी-
 मोक्ते तदङ्गीकुर्वन्तं जयद्रथं
 गृहीत्वा भीमार्जुनयोः स्वाश्र-
 मगमनम्—युधिष्ठिरस्याजात-

अध्यायः श्लोकाः विषयः पृष्ठम् ।

शत्रोरनुमत्या मोचितस्य जयद्र-
थस्य तपस्तोषिताच्छङ्करात्पा-
ण्डवपराभववरप्रार्थनम्—‘एक-
स्मिन् दिनेऽर्जुनरहितान् पा-
ण्डवांस्त्वं जेष्यसि’ इति वरं दत्त्वा
कृष्णार्जुनयोः प्रशंसादि कृत्वा
शिवस्यान्तर्धानम्— ४३३

(१९) रामोपाख्यानपर्व ४३३-४५९

२७३ १३ जनमेजयप्रश्ने वैशम्पायनस्यो-
त्तरम्—युधिष्ठिरेण मार्कण्डेयं प्र-
ति स्वसदृशान्यदुःखि पुरुष स-
त्ताप्रश्नः— ४३३

२७४ १७ मार्कण्डेयेन रामवृत्तकथने उ-
पक्रान्ते युधिष्ठिरप्रश्नानुरोधेन
मार्कण्डेयकृतं रामादिजन्मकथ-
नम्—रावणजन्मकथनमुपक-
म्य तत्प्रसङ्गेन कुबेरजन्मादि-
कथनम्— ४३४

२७५ ४० पुष्पोत्कटायां रावणकुम्भकर्ण-
योर्मालिन्यां विभीषणस्य रा-
कायां खरशूर्पणखयोर्जन्मकथ-
नम्—तपश्चरतो रावणादीन्
प्रति वरदित्तया ब्रह्मण आ-
गमनम्—रावणस्य मनुष्याति-
रिक्तेभ्योऽभयदानं कुम्भकर्ण-
स्य निद्रादानं विभीषणस्यामर-
त्वादिदानं ब्रह्मणा—पुष्पकं
हरन्तं रावणं प्रति कुबेरस्य
शापादि— ४३६

२७६ १६ रावणोपद्रुतदेवगणप्रार्थितेन ब्र-
ह्मणा श्रीहरे रामत्वेन प्रादु-
र्भावनिवेदनपूर्वकं देवान् प्रति
तत्साहाय्यार्थं वानरादिभावेन
जननचोदना— ४३६

२७७ ५६ रामादिवनवासविषये युधिष्ठि-
रप्रश्ने मार्कण्डेयस्योत्तरम्—
रामस्य राज्याभिषेकार्थं दश-
रथे मन्त्रयति तच्छ्रुत्वा मंथरया
बोधितायाः कैकेय्या दशरथ-
स्य चोक्तिप्रयुक्ता—कैकेयी-

अध्यायः श्लोकाः विषयः पृष्ठम् ।

कृतरामवनवासप्रार्थनया सीता-
लक्ष्मणसहितस्य रामस्य वन-
गमनम्—कैकेयीभरतयोः संवा-
दानन्तरं रामानयनार्थं चित्रकूटं
गत्वा रामपादुके गृहीत्वा
आगतस्य भरतस्य नन्दिग्रामे रा-
ज्यकरणम्—शरभङ्गाश्रमाद्दण्ड-
कारण्यं गतेन रामेण कृतः खरा-
दिराक्षसवधः शूर्पणखाविरूप-
करणं च—रावणस्य स्वसमी-
पागतायाः शूर्पणखायाः सा-
न्त्वनपूर्वकं मारीचाश्रमगमनम्—४३८


२७८ ४३ रावणस्य मिश्रुवेषधारिणो
मारीचेन मृगरूपधारिणा सह
रामाश्रमं प्रत्यागमनम्—मृगग्र-
हणाय सीताचोदनया तदनु-
धाविना रामेण राक्षसद्वष्ट्या मृ-
गहननम्—अग्रिमाणस्य मारी-
चस्य ‘हा ! सीते !’ ‘हा !
लक्ष्मण !’ इति रामस्वरसमा-
नस्वरश्रवणेन विषण्णायाः सी-
तायाः पुरुषभाषणश्रवणाल्लक्ष्म-
णेन राममार्गानुसरणम्—अत्रा-
न्तरे रावणेन संन्यासिवेषणा-
गत्य सीतापहरणम्— ४४०

२७९ ४८ सीतामादाय गच्छता रावणस्य
मध्येमार्गं निरोधकस्य जटायुषः
पंक्षच्छेदपूर्वकं लङ्काप्रवेशः—
मृगहननपूर्वकं प्रतिनिवृत्तेन
रामेण मध्येमार्गं संगतस्य लक्ष्म-
णस्य विजने सीतात्यजनेन
हेतुना गर्हणपूर्वकं स्वावासगमन-
म्—सीतान्वेषिणा सलक्ष्मणेन
रामेण मार्गं स्वग्राहिणः कब-
न्धस्य वधः—कबन्धदेहान्निर्ग-
तेन गन्धर्वेण रामं प्रति पम्पातटे
सुग्रीवं प्रति गमनचोदना— ४४३

२८० ७४ रामलक्ष्मणयोः पम्पासरोगमन-
पूर्वकं क्रप्यमूकं गतयोः सतो-
स्तत्र सुग्रीवेण रामस्य सख्या-

अध्यायः	श्लोकाः	विषयः	पृष्ठम् ।	अध्यायः	श्लोकाः	विषयः	पृष्ठम् ।
		दि—रामप्रेरणया सुग्रीवे वालिना सह युद्धयमाने रामेण कृतो वालिवधः—लंकां गतेन रावणेनाशोकवानिकासमीपे सीतां निवेद्य तद्रक्षणार्थं योजितासु राक्षसीषु तां निर्भर्त्स्य तद्वाक्यं कथयितुं रावणं प्रति गतासु त्रिजटाकृतं सीतासान्वनम्—	४४३			वेदनं पुनः रामसमीपागमनं च—वानरैः रामाज्ञया लङ्काप्रकारभेदनपूर्वकं राक्षसानां वानराणां च मिथो युद्धम्—	४५०
२८१ ३१		रावणेन सीतासमीपमेत्य बहुधा प्रलोभनेऽप्यविकृतमानसया सीतया प्रत्याख्याने स्वमंदिरं प्रति गमनम्—	४४४	२८५ १५		युद्धार्थमागतैः रावणादिभिः सह रामादीनां युद्धम्—	४५०
२८२ ७१		माल्यवत्पर्वते वसता रामेण शरदागमेऽपि विषयासक्त्या स्वानुपसर्पिणं सुग्रीवं प्रति तत्समयस्मारणाय लक्ष्मणप्रेषणम्—सुग्रीवेण सह रामान्तिकमागतेन लक्ष्मणेन तं प्रति सीतान्वेषणाय सुग्रीवकृतवानरप्रेषणनिरूपणम्—ततो लङ्कायाः प्रतिनिवृत्तेन हनूमताऽङ्गदादिभिः सह मधुवनभङ्गपूर्वकं रामाय सीतावृत्तान्तादिनिवेदनपूर्वकं सीतादत्तचूडामणिदानम्—	४४७	२८६ २९		विभीषणेन प्रहस्ते हते हनुमदादीनां राक्षसैः सह युद्धप्रसङ्गे हनुमता कृतो धूम्राक्षवधः—रावणः कुम्भकर्णमुत्थाप्य युद्धार्थं गन्तुं तमादिदेश—	४५१
२८३ ५४		वानरसेनापतिभिः स्वसैन्यैः सह रामसुग्रीवोपासनम्—वानरसेनादिभिः सह सागरतीरमुपागतेन रामेण सेनानां सागरतरणाय समुद्राराधनार्थं नियमेन दर्भसंस्तरे शयनम्—सागरेण रामं प्रति स्वप्ने स्वात्मदर्शनपूर्वकं नलनामकवानरेण सेतुनिर्माणप्रेरणा—रामेण शरणार्थिनो विभीषणस्य लङ्काराज्येऽभिषेचनपूर्वकं सेतुमार्गेण सैन्यैः सह लङ्कागमनम्—दौत्येनाङ्गदं प्रति रावणसमीपे प्रेषणम्—	४४८	२८७ २९		युद्धं कुर्वतः कुम्भकर्णस्य लक्ष्मणकृतो वधः—	४५२
२८४ ४१		अङ्गदेन रावणाय रामसंदेशनि-		२८८ २६		युद्धार्थं रावणेनाज्ञतस्येन्द्रजितो लक्ष्मणेन सह युद्धयमानस्य मायायुद्धम्—	४५३
				२८९ ३३		इन्द्रजिच्छरजालबन्धेन मोहाधिगमपूर्वकं भूमौ पतितयो रामलक्ष्मणयोर्विभीषणेन प्रज्ञानाख्येण मोहापनोदनम्—तथा सुग्रीवेण महौषध्या तयोर्विशल्यकरणम्—ततो रामादीनां नेत्रेषु कुबेरदूतानीतजलमार्जनेनातीन्द्रियवस्तुदर्शनशक्त्युदयः—ततः पुनरुपागतस्येन्द्रजितो लक्ष्मणेन वधः—ततः पुत्रवधामर्षेण सीतावधोद्यतस्य रावणस्याविन्याख्येन वृद्धामात्येन साक्षात्ततो विनिवर्तनम्—	४५५
				२९० ३३		इन्द्रजिद्विधक्रोधाद्रावणेन स्वयमेव युद्धाय रामं प्रत्यभियानम्—युद्धार्थमागतेन रावणेन प्रवर्तितां मायां लक्ष्मणवाक्याद्रामो निराचकार—तदा इन्द्रेण रामाय मातलिसनाथस्य निजरथस्य प्रेषणम्—श्रीरामेण मायायोधिनो रावणस्य ब्रह्माख्येण वधः—	४५६
				२९१ ७०		रावणवधानन्तरं सहैर्षदैवैः पूजितेन रामेण विभीषणाय	

चित्राणां सूचीपत्रम् ।



- [१] पिनाकपाणिर्भगवान्सर्वपापहरो हरः ।
कैरातं वेपमास्थाय काञ्चनद्रुमसन्निभम् ॥
निष्पपात महावेगो दहनो देहवानिव ।
देव्याः सहोमया श्रीमान्समानव्रतवेषया ॥ —वनपर्व अ० ३९ पृ. ७१.
- [२] अर्जुन उवाच ।
एष चापि मया जन्तुर्मुगरूपं समाश्रितः ।
राक्षसो निहतो घोरो हन्तुं मामिह चागतः ॥
किरात उवाच ।
मयैष धन्वनिर्मुक्तैस्ताडितः पूर्वमेव हि ।
बाणैरभिहतः शेते नीतश्च यमसादनम् ॥ —वनपर्व अ० ३९ पृ. ७२.
- [३] उर्वशुवाच ।
तव पित्राऽभ्यनुज्ञातां स्वयं च गृहमागताम् ।
यस्मान्मां नाभिनन्देथाः कामबाणवशानुगाम् ॥
तस्मात्त्वं नर्तनः पार्थ स्त्रीमध्ये मानवर्जितः ॥
अपुमानिति विख्यातः षण्ढवद्विचरिष्यसि । —वनपर्व अ० ४६ पृ. ८३.
- [४] दमयन्ती तु यं हंसं समुपाधावदन्तिके ।
स मानुषीं गिरं कृत्वा दमयन्तीमथाब्रवीत् ॥ —वनपर्व अ. ५३ पृ. ९२.
- [५] तामस्वस्थां तदाकारां सख्यस्तां जहुरिङ्गितैः । —वनपर्व अ. ५४ पृ. ९२.
- [६] तेनार्थं वाससदिद्धत्वा निवास्य च परंतपः ।
सुप्तामुत्सृज्य वैदर्भीं प्राद्रवद्रतचेतनाम् ॥ —वनपर्व अ० ६२ पृ. १०१.
- [७] स वध्यमानो गृध्रेण रामप्रियहितैषिणा ।
खड्गमादाय चिच्छेद भुजौ तस्य पतन्निणः ॥ —वनपर्व अ. २७९ पृ. ४४०.
- [८] कृतचिन्हं तु सुग्रीवं रामो दृष्ट्वा महाधनुः ॥
विचकर्ष धनुः श्रेष्ठं बालिमुद्दिश्य लक्ष्यवित् ॥ —वनपर्व अ० २८० पृ. ४४२.
- [९] प्रासासिशूलपरशुमुद्ररालातधारिणीः ।
परिवार्यासते सीतां दिवारात्रमतंद्रिताः ॥
तर्जयन्ति सदा रौद्राः परुषव्यञ्जनस्वराः । —वनपर्व अ. २८० पृ. ४४३.
- [१०] रावणोऽपि पुरीं गत्वा लङ्कां कामबलात्कृतः ।
सीतां निवेशयामास भवने नन्दनोपमे ॥
अशोकवनिकाभ्याशे तापसाश्रमसन्निभे ।
उपवासतपःशीला तत्रास पृथुलेक्षणा ॥ —वनपर्व अ. २८० पृ. ४४३.
- [११] हनूमानुवाच ।
सीते ! रामस्य दूतोऽहं वानरो मारुतात्मजः ।
त्वदर्शनमभिप्रेप्सुरिह प्राप्तो विहायसा ॥ —वनपर्व अ० २८२ पृ. ४४६.

[१२]

सागर उवाच ।

ब्रूहि किं ते करोम्यत्र साहाय्यं पुरुषर्षभ ।

राम उवाच ।

मार्गमिच्छामि सैन्यस्य दत्तं नदनदीपते ! ॥ —वनपर्व अ. २८३ पृ. ४४८.

[१३]

रावणः शोकमोहार्तो वैदेहीं हन्तुमुद्यतः ॥

खङ्गमादाय दुष्टात्मा जवेनाभिपपात ह ॥ —वनपर्व अ० २८९ पृ. ४५४.

[१४]

अग्रतः पादुके कृत्वा ददर्शासीनमासने ।

सङ्गतो भरतेनाथ शत्रुघ्नेन च वीर्यवान् ॥ —वनपर्व अ. २९१ पृ. ४५७.

[१५]

सावित्र्युवाच ।

ब्रह्मचर्येण शुद्धेन दमेन नियमेन च ।

सर्वात्मना च भक्त्या च तुष्टाऽस्मि तव पार्थिव ॥ —वनपर्व अ. २९३ पृ. ४५९.

[१६]

राजोवाच ।

पुत्रि ! प्रदानकालस्ते न च कश्चिद्वृणोति माम् ।

स्वयमन्विच्छ भर्तारं गुणैः सदृशमात्मनः ॥ —वनपर्व अ. २९३ पृ. ४६०.

[१७]

सावित्र्युवाच ।

दीर्घायुरथवाऽल्पायुः सगुणो निर्गुणोऽपि वा ।

सकृद्वृत्तो मया भर्ता न द्वितीयं वृणोम्यहम् ॥ —वनपर्व अ० २९४ पृ. ४६१.

[१८]

सावित्र्युवाच ।

न तेऽपवर्गः सुकृताद्विनाकृतस्तथा यथाऽन्येषु वरेषु मानद ।

वरं वृणे जीवतु सत्यवानयं यथा मृता ह्येवमहं पतिं विना ॥

—वनपर्व अ० २९७ पृ. ४६७.

[१९]

सावित्र्युवाच ।


दैवतं त्वाऽभिजानामि वपुरेतद्ध्यमानुषम् ।

कामया ब्रूहि देवेश कस्त्वं किं च चिकीर्षसि ॥ —वनपर्व अ० २९७ पृ. ४६४.

[२०]


स तामुद्धृत्य मञ्जूषामुत्सार्य जलमन्तिकात् ।

यन्नैरुद्धाटयामास सोऽपश्यत् तत्र बालकम् ॥ —वनपर्व अ० ३०९ पृ. ४८१.



वनपर्व

३५



अध्यायः श्लोकाः विषयः पृष्ठम् ।

लङ्कादानम्—अर्विध्यनाम्ना रा-
क्षसवृद्धेन रामसमीपं प्रति सी-
ताया आनयनम्—सीतां दृष्ट्वा
तच्छीलशङ्कया प्रत्याख्यातव-
ति रामे सीताया भूमिपतनपू-
र्वकं मूर्च्छा—मूर्च्छितायां सी-
तायां विषीदत्सु वानरेष्वन्तरि-
क्ष्मगतैर्ब्रह्मादिदेवैः सीतायाः
सौशील्यव्यापनपूर्वकं रामं प्रति
तद्ग्रहणप्रेरणा—रामदशरथयोः
संवादानन्तरं रामेण सीताङ्गी-
कारः—रामं प्रति ब्रह्मादीनां वर-
दानानन्तरं सीतया हनूमन्तं प्रति
वरे दत्ते देवानामन्तर्धानम्—स-
सैन्यः सलक्ष्मणो रामः पुष्पकमा-
रुह्य निर्गतौ मध्येमार्गे सीतां
प्रति वनानि दर्शयन् किष्किंधा-
मागत्यांगदं यौवराज्येऽभिषि-
बेच—रामेण सीतालक्ष्मणादिभिः
सहायोध्यां प्रति प्रस्थानम्—दौ-
त्येन भरतं प्रति हनूमन्प्रेषणपूर्वकं
नन्दिग्राममागतेन रामेण भर-
तादिभिः सहायोध्यां प्रत्यागम-
नम्—वसिष्ठादिभिः सीतया
सह राज्येऽभिषिक्तेन रामेण
सुग्रीवविभीषणादीनां सबहु-
मानं स्वस्वपुरप्रेषणपूर्वकं सुखेन
प्रजापालनम्—रामस्य दशाश्व-
मेधकरणम्—” ४५८

२९२ १४ मार्कण्डेयेन युधिष्ठिराश्वासनम् ४५९

(२०) पतिव्रतामाहात्म्यपर्व ४५९—४७२

२९३ ४१ पतिव्रताविषये युधिष्ठिरप्रश्ने मा-
र्कण्डेयकृतः सावित्र्युपाख्यानो-
पक्रमः—पुत्रार्थं तपस्यतोऽश्व-
पतेः सावित्र्याः सकाशात् क-
न्याप्राप्तिरूपवरलाभः—सावि-
त्रीवरदानेन लब्धायाः कन्या-
या अश्वपतिना कृतं सावि-
त्रीति नामकरणम्—स्वयमेव
पतिवरणार्थमश्वपतिप्रेषितायाः

अध्यायः श्लोकाः विषयः पृष्ठम् ।

सावित्र्या वरान्वेषणार्थं तपो-
वनगमनम्— ४६०

२९४ ३३ मनसा स्वानुगुणवरनिर्धारणपू-
र्वकं वनादागतया सावित्र्या ना-
रदेन सह सम्भाषमाणस्य पितु-
रन्तिकमेत्य तयोः पादाभिवाद-
नम्—नारदसंनिधौ पितुः पृष्ठ्या
तया सत्यवतः पतित्वेन
मनसा वरणकथनम्—पित्रा ना-
रदवचनात्तस्याल्पायुष्टनिवेदन-
पूर्वकं वरान्तरवरणं प्रचोदित-
याऽपि तया स्वाध्यवसायाद-
निवर्तनम्—राज्ञाऽपि तस्या
निर्वन्धान्नारदवचनाच्च तस्मा

एव तस्या दानाध्यवसायः— ४६२

२९५ २३ वैवाहिकं सजीकृत्याश्वपतेर्दुर्म-
त्सेनाश्रमगमनानन्तरमुभयोः सं-
वादः—सत्यवता सह सावित्र्या
विवाहं कृत्वाश्वपतौ गते सा-
वित्री वल्कलपरिधानादिपुरः-
सरमाश्रमे न्यवसत्— ४६३

२९६ ३३ कदाचन नारदनिर्दिष्टे सत्यवतो
मृतिदिवसे सावित्र्या परशुहस्त-
स्य वनं गच्छतो भर्तृनुगमनम् ४६४

२९७ १११ सावित्र्या सह वनं प्रविष्टेन
सत्यवता फलाहरणपूर्वकं
काष्ठविपाटनम्—तथा शिरो-
वेदनादुनतया काष्ठपाटनादु-
परमपूर्वकं भार्योत्सङ्गे शिरो-
निधानेन भूतले शयनम्—
ततः सत्यवतोऽसुहरणाय समा-
गतं यमं दृष्टवत्या सावित्र्या
साञ्जलिबन्धं तदागमनप्रयो-
जनप्रश्नः—यमेन तां प्रति
तत्कथनपूर्वकं पाशबन्धनेन
सत्यवतस्तदीयशरीरादपकर्षण-
पूर्वकं स्वलोकं प्रति प्रस्था-
नम्—तमनुगच्छन्त्याः सावित्र्याः
स्तुतिवचनसंतुष्टेन यमेन तस्यै
वरदानपूर्वकं बन्धविमोचनेन स-

अध्यायः	श्लोकाः	विषयः	पृष्ठम् ।
		त्यवतो विसर्जनम्—ततः पुनरुज्जीवितेन सत्यवता सावि- त्र्या सह पितुराश्रमं प्रति प्रस्थानम्—	४६९
२९८ ४४		पुत्रमन्वेष्यन्तं भार्यासहितं द्यु- मत्सेनं गौतमादिष्वाश्वासयत्सु सत्सु सावित्रीसहितस्य सत्य- वत आश्रभागमनम्—गौतमा- ख्येन ऋषिणा विलंबकारणं पृष्ट्वा सावित्री वनस्थं यमदर्शनादिकं सर्वं वृत्तान्तमाचक्ष्यौ—	४७१
२९९ १७		सात्वदेशीयैर्द्युमत्सेनं प्रति तन्म- न्त्रिणा तच्छत्रुनिबर्हणनिवेदन- पूर्वकं निजनगरं प्रत्यागमन- प्राथेना—सभार्येण द्युमत्सेनेन सावित्रीसत्यवद्भ्यां सह मुनि- गणाभिवादानादिपूर्वकं स्वपुरं प्रत्यागमनम्—	४७२
(२१) कुण्डलाहरणपर्व ४७२-४८४.			
३०० ३९		जनमेजयप्रश्नातुरोधेन वैशम्पा- यनस्योत्तरम्—पाण्डवहितार्थं कर्णं प्रति कुण्डले याचितुमु- द्युक्ते शक्रे कुण्डलदाननिषेधार्थं ब्राह्मणरूपेणागतस्य सूर्यस्य कर्णं प्रत्युक्तिः—कर्णेन कस्त्व- मित्युक्ते सूर्योऽहमिति ब्राह्मणे- नोक्ते उभयोः संवदतोः कर्ण- कृता कीर्तिप्रशंसा—	४७३
३०१ १८		शरीराविरोधेन कीर्तिसंपा- दनविषये सूर्यस्यापि कर्णः	४७४
३०२ २१		कर्णसूर्ययोः संवदतोः कर्णं प्रति सूर्यस्य शक्तिविनिमयेन कुण्ड- लदानाभ्यनुज्ञा—	४७५
३०३ २९		किं तद्ब्रूयामित्यादिके जनमे- जयप्रश्ने वैशम्पायनस्योत्तरम्— कुन्तिभोजं प्रत्यागतस्य ब्राह्म- णस्य सेवार्थं पृथां प्रति कुन्ति- भोजाह्वा—	४७६
३०४ २०		स्वाह्वामंगीकुर्वतो कुन्ती कुन्तिभोजो	

अध्यायः	श्लोकाः	विषयः	पृष्ठम् ।
		ब्राह्मणाय सेवार्थमर्पयति स्म— पृथयाप्येकाग्रेण मनसा ब्राह्म- णाराधनम्—	४७७
३०५ २३		आराधनसंतुष्टादुर्वाससः पृथाया देवाकर्षणमंत्रप्राप्तिः— ततो दुर्वाससः कुन्तिभोजामन्त्र- णपूर्वकमन्तर्धानम्—	४७८
३०६ २८		ब्राह्मणेऽन्तर्हिते कुन्त्या मन्त्र- णाहृतस्य सूर्यस्य तथा सह संवादः— सूर्यदत्तेन दिव्यचक्षुषा देवादीन् दृष्ट्वा सूर्यमनुनयन्ती कुन्ती प्रति तस्यानुनयः—	४७९
३०७ २८		चिन्ताक्रान्तया कुन्त्या सह सूर्यस्य संवादः—सूर्येण पुनः कन्यात्वलाभरूपवरदानपूर्वकं तस्यां गर्भाधानम्—	
३०८ २७		कतिपयकालातिपाते कर्णस्य सहजकवचकुण्डलधारेणन कुन्त्यां जननम्—कुन्त्या धात्र्या सह मन्त्रपूर्वकं जातमात्रस्य गर्भस्य मञ्जूषायां निक्षेपपूर्वक- मश्वनद्यां विसर्जनम्—	४८१
३०९ २५		स्नानाय भार्यया सह गङ्गां गते- नाधिरथनाम्ना सूतेन तत्रात्प्ल- वमानायाः सगर्भमञ्जूषाया ग्र- हणम्—मञ्जूषोद्घाटने दृष्टस्य गर्भस्य स्वपुत्रत्वेन परिकल्पने- न ताभ्यां वसुषेणेति नामकर- णादिपूर्वकं प्रीत्या पोषणम्— ततः कर्णापरनाम्ना वसुषे- णेन दुर्योधनेन सख्यकर- णम्—द्रोणादिभ्योऽस्त्रविद्या- सम्पन्नं कर्णं प्रति ब्राह्मणरूपेण- द्रव्यागमनम्—	४८२
३१० ४२		कर्णशक्रयोः संवादः—शक्रा- देकमात्रपुरुषघातिनीं शक्तिं गृहीत्वा तस्मै कवचकुण्डल- दानम्—शक्रे गते कर्णं दृष्ट्वा दु- र्योधनादीनां खेदः—	४८४

अध्यायः श्लोकाः विषयः पृष्ठम् ।
 (२२) आरण्यपर्व ४८४-४९९
 ३११ २१ युधिष्ठिरादीनां काम्यकवनात्पु-
 नर्द्धतवनं प्रत्यागमनम्—तत्र
 कस्यचिन्मृगस्य तरुसङ्घर्षवशा-
 त्स्वविषाणलप्तेन ब्राह्मणस्या-
 रणिना सह पलायनम्—ब्राह्मण-
 प्रार्थनयाऽऽरण्यानयनाय पाण्डवै-
 स्तदनुधावनम्—ततस्तैः सुदुरं
 स्वापकर्षणपूर्वकमन्तर्हिते तस्मि-
 न् श्रान्त्या वटमूले समुपवेश-
 नम्— ४८५
 ३१२ ४५ पिपासितेषु पाण्डवेषु युधिष्ठि-
 रनियोगादृक्षाग्रमाधिरूढेन न-
 कुलेन नातिदूरे सरो-
 विलोकनम्—पानीयानयनाय
 सरोगतेषु नकुलादिषु यक्षवच-
 नावमत्या पानीयपानेन दीर्घ-
 निद्राश्रवणादनागतेषु युधिष्ठि-
 रेनापि तत्सरःसमीपे गमनम् ४८६
 ३१३ १३३ तत्र भूमिपतितान्म्रातृन् दृष्ट्वा
 युधिष्ठिरस्य विलापपूर्वकं तत्प-
 तनकारणचिन्तनम्—यक्षयुधि-
 ष्ठिरयोः संवादस्तयोः प्रश्नोत्तरे
 च—प्रश्नोत्तरदानतुष्टेन यक्षेण
 चतुर्णां मध्ये कस्यचिदेकस्य

अध्यायः श्लोकाः विषयः पृष्ठम्
 जीवनं वृण्वित्युक्तो युधिष्ठिरो
 नकुलजीवनं वव्रे—नकुलजीवन-
 वरणेन तुष्टो यक्षः सर्वजीवन-
 रूपं वरं प्रादात्— ४९६
 ३१४ २९ भीमादीनां जीवनानंतरं को
 भवानिति युधिष्ठिरेण पृष्टो यक्षो
 धर्मोऽहमित्याह—वरं वृणीष्वेति
 यक्षनियुक्तेन युधिष्ठिरेण प्रार्थि-
 तान्वरान् तस्मै दत्त्वा यक्षस्यान्त-
 र्धानम्—पाण्डवैः स्वाश्र-
 ममागत्य धर्मदत्तमरणीसंपुटं
 ब्राह्मणाय वितरणम्— ४९७
 ३१५ ३१ स्वकर्तव्यमज्ञातवासं तपस्विनः
 प्रति कथयित्वा चिन्तां कुर्वन्तं
 युधिष्ठिरं प्रति धौम्योक्तिः—भी-
 मेनाश्वासिते युधिष्ठिरे ब्राह्म-
 णानां पाण्डवेभ्य आशिषो द-
 त्वा स्वान् स्वान् गृहान् प्रति
 गमनम्—अथ केनचिन्मिषेण
 द्वैतवनात्क्रोशपरिमितं देशं गता-
 नां पाण्डवानामेकान्तेऽज्ञातवा-
 सार्थं मन्त्रणम्— ४९९
 श्रवणमहिमा— ४९९
 भविष्यत्पर्वसूचनपूर्वकं वनपर्व-
 समाप्तिः— ५००

॥ समाप्तेयं वनपर्वांनुक्रमणिका ॥

शुभं भवतु


ॐ



महाभारतम् ।



वनपर्व ।



नारायणं नमस्कृत्य नरं चैव नरोत्तमम् ।

देवीं सरस्वतीं चैव ततो जयमुदीरयेत् ॥ १ ॥

जनमेजय उवाच ।

एवं द्यूतजिताः पार्था कोपिताश्च दुरात्मभिः ।
धार्तराष्ट्रैः सहामात्यैर्निकृत्या द्विजसत्तम ॥ १
आविताः परुषा वाचः सृजद्विर्वैरमुत्तमम् ।
किमकुर्वत कौरव्या मम पूर्वपितामहाः ॥ २
कथं चैश्वर्यविभ्रष्टाः सहसा दुःखमेयुषः ।
वने विजह्निरे पार्थाः शक्रप्रतिमतेजसः ॥ ३
के वै तानन्ववर्तन्त प्राप्तान्व्यसनमुत्तमम् ।
किमाचाराः किमाहाराः क्व च वासो महात्मनाम्
कथं च द्वादशसमा वने तेषां महामुने ।
व्यतीयुर्ब्राह्मणश्रेष्ठ शूराणामरिधातिनाम् ॥ ५

कथं च राजपुत्री सा प्रवरा सर्वयोषिताम् ।
पतिव्रता महाभागा सततं सत्यवादिनी ॥ ६
वनवासमदुःखार्हा दारुणं प्रत्यपद्यत ।
एतदाचक्ष्व मे सर्वं विस्तरेण तपोधन ॥ ७
श्रोतुमिच्छामि चरितं भूरिद्रविणतेजसाम् ।
कथ्यमानं त्वया विप्र परं कौतूहलं हि मे ॥ ८
वैशंपायन उवाच ।

एवं द्यूतजिताः पार्थाः कोपिताश्च दुरात्मभिः ।
धार्तराष्ट्रैः सहामात्यैर्निर्ययुर्गजसाह्वयात् ॥ ९
वर्धमानपुरद्वारादभिनिष्क्रम्य पाण्डवाः ।
उदङ्मुखाः शस्त्रभृतः प्रययुः सह कृष्णया ॥ १०

श्रीगणेशायनमः । यो देवो मुनिनिचयक्षुधा क्षुधावान्
यत्तुष्ट्या मुनिनिबद्धोपि तृप्तिमाप । तस्यैवं निजजगदन्तरात्म-
मावं व्याकर्तुः पदमुपयाम गोपसूनोः ॥ १ ॥ यजिज्ञासा
लभ्यते यज्ञमुख्यैर्यत्रैकाम्यं प्रार्थ्यते संयमाद्यैः । तं सेवेऽहं
सद्गुरुं लक्ष्मणार्थं ब्रह्मब्रह्मज्ञानिवंशावतंसम् ॥ २ ॥ प्रणम्य
नारायणतीर्थवर्यान् धीरेशमिश्रांश्च हर्मांरपुर्यान् । कुर्मो गुरुणां
तदयानुरूपमारण्यके पर्वणि भावदीपम् ॥ ३ ॥ तत्र पूर्व-
स्मिन् पर्वणि द्रौपदीत्राणेन भक्तेर्माहात्म्यं दर्शितं । सा च
प्रतिज्ञापालनसत्समागमतीर्थाटनस्वधर्माचरणादिना लभ्यत
इति तत्तदाख्यायिकामुखेनेह प्रतिपाद्य द्रौपदीदत्तशाकलेशा-
शनेन कृष्णे तृप्ते सति दीर्घाससोपाख्यानेन भगवतो जगदन्त-
रात्मत्वं दर्शितं । धर्मयुधिष्ठिरसंवादेन भगवत्तत्त्वं अधिगमो-
पायसहितं च संक्षेपेणोक्तं । एवं द्यूतजिताः पार्था इत्यादिना-

मन्त्राय समुपाविशान्नित्यन्तेन ग्रन्थेन । तत्र प्रथमेऽध्याये सदस-
त्संगयोगुणदोषौ द्वितीये शौनकयुधिष्ठिरसंवादेन काम्यधर्मनि-
न्दायोगप्रशंसा च दर्शिता एवमिति । पार्था इति छत्रिन्यायेन
माद्रीसुतयोरपि उपलक्षणं । दुरात्मभिर्दुष्टचित्तैः । सहामात्यैः
कर्णादिभिः । निकृत्या छलेन ॥ १ ॥ पूर्वः पिता परीक्षित
तस्य पितामहाः ॥ २ ॥ एयुषः प्राप्तवन्तः ॥ ३ ॥ उत्तमं
ताम्रम् ॥ ४ ॥ द्रविणं पराक्रमः तेजः देहकान्तिश्च ते उभे
पुष्केले येषां ते भूरिद्रविणतेजसः 'द्रविणं च पराक्रमे' इति
विश्वः ॥ ८ ॥ गजसाह्वयात् हस्तिनापुरात् ॥ ९ ॥ वर्धमा-
नपुरं नाम ग्रामविशेषः तदभिमुखं द्वारं तस्मात् वृश्चिह्नं
यां वर्धमानाः हिंसकाः तेषां पुरं कुत्सितमार्गेण निःसारिता
इत्यन्ये ॥ १० ॥

इन्द्रसनादयश्चैव भृत्याः परिचतुर्दश ।
 रथैरनुययुः शीघ्रैः स्त्रिय आदाय सर्वशः ॥ ११
 गतानेतान्विदित्वा तु पौराः शोकाभिपीडिताः
 गर्हयन्तोऽसकृन्नीप्सविदुरद्रोणगौतमान् ॥ १२
 ऊचुर्विगतसंत्रासाः समागम्य परस्परम् ।

पौरा ऊचुः ।

नेदमास्ति कुलं सर्वं न वयं न च नो गृहाः ॥ १३
 यत्र दुर्योधनः पापः सौवलेयेन पालितः ।
 कर्णदुःशासनाभ्यां च राज्यमेताञ्चिकीर्षति ॥ १४
 न तत्कुलं न चाचारो न धर्मोऽर्थः कुतः सुखं ।
 यत्र पापसहायोऽयं पापो राज्यं चिकीर्षति ॥ १५
 दुर्योधनो गुरुद्वेषी त्यक्ताचारसुहृज्जनः ।
 अर्थलुब्धोऽभिमानी च नीचः प्रकृतिनिर्धृणः ॥ १६
 नेयमस्ति महीं कृत्वा यत्र दुर्योधनो नृपः ।
 साधु गच्छामहे सर्वेयत्र गच्छन्ति पाण्डवाः ॥ १७
 सानुकोशा महात्मानो विजितेन्द्रियशत्रवः ।
 हीमन्तः कीर्तिमन्तश्च धर्माचारपरायणाः ॥ १८
 वैशंपायन उवाच ।

एवमुक्त्वानुजग्मुस्ते पाण्डवास्तान्समेत्य च ।
 ऊचुः प्राञ्जलयः सर्वे कौन्तेयान्माद्रिनन्दनान् १९
 क्व गमिष्यथ भद्रं वस्त्यं क्त्वास्मान्दुःखभागिनः ।
 वयमप्यनुयास्यामो यत्र यूयं गमिष्यथ ॥ २०
 अधर्मेण जिताऽऽहूत्वा युष्मांस्त्यक्तघृणैः परैः ।

परिचतुर्दश अधिकचतुर्दशाः पञ्चदशेऽन्यथः । सं-
 ख्ययाव्ययासन्नेति समासः समासान्तविधेरनित्यत्वाद्बहुव्रीहौ
 संख्येय इति प्राप्तस्य डच्प्रत्ययस्याभावः ॥ ११ ॥ प्रकृ-
 त्तिनिर्धृणः स्वभावनिर्देशः ॥ १६ ॥ सानुकोशाः सदयाः महा-
 त्मानः उदारचित्ताः । विजिताः इन्द्रियाणि च शत्रवश्च
 येस्ते विजितेन्द्रियशत्रवः । हारकार्याजिवार्त्तिका चित्तश्रुतिः
 चमो यमनियमादिस्तस्य आचरणं आचारः धर्माचारः
 ॥ १८ ॥ कौन्तेयत्वं माद्रेयत्वं च छत्रिन्यायेन प्रत्येकं पञ्चस्वपि
 पर्याप्तं माद्रीति ह्रस्वत्वमार्षम् ॥ १९ ॥ भक्तान् आराधनाप-
 रान् अनुरक्तान् प्रीतिमतः सुहृदः वेतनाद्युपकारमनपेक्ष्य
 उपकारकान् प्रियान् प्रीतिविषयान् हितेरतान् अभ्युदयसाध-
 नपरान् हितेरतानित्यल्लक्ष्मसासः प्रियाश्च ते हितेरताश्चेति
 विग्रहः । न विनश्येम विनाशं न प्रार्थयामहे । प्रार्थनायां
 लिङ् नेति वितर्कं विनश्येमेति तर्कयामह इति प्राञ्जः ॥ २२ ॥
 आपः अपः ॥ २४ ॥ अवदातानि शुद्धानि विद्या वैदिकी
 न तु लौकिक्यादिः कर्म वेदार्थानुष्ठानं योनिः पूर्वप्रज्ञा द्येन-

उद्विग्नाः स्मो भृशं सर्वे नास्मान्हातुमिहार्हथा ॥ २१
 भक्तानुरक्तान्सुहृदः सदा प्रियहितेरतान् ।
 कुराजाधिष्ठिते राज्ये न विनश्येम सर्वशः ॥ २२
 श्रूयतां चाभिधास्यामो गुणदोषान्नरर्षमाः ।
 शुभाशुभाधिवासेन संसर्गः कुरुते यथा ॥ २३
 वस्त्रमापस्तिलान्भूमिं गन्धो वासयते यथा ।
 पुण्याणामधिवासेन तथा संसर्गजा गुणाः ॥ २४
 मोहजालस्य योनिर्हि मूढैरेव समागमः ।
 अहन्यहनि धर्मस्य योनिः साधुसमागमः ॥ २५
 तस्मात्प्राज्ञैश्च वृद्धैश्च सुस्वभावैस्तपास्विभिः ।
 सद्भिश्च सह संसर्गः कार्यः शमपरायणैः ॥ २६
 येषां त्रीण्यवदातानि विद्या योनिश्च कर्म च ।
 तान्सेवेतैः समास्याहि शास्त्रेभ्योपि गरीयसी २७
 निरारम्भा ह्यपि वयं पुण्यशीलेषु साधुषु ।
 पुण्यमेवाभ्यामेह पापं पापोपसेवनात् ॥ २८
 असतां दर्शनात्पश्चात्संजल्पाच्च सहासनात् ।
 धर्माचाराः प्रहीयन्ते सिद्ध्यन्ति च न मानवाः २९
 बुद्धिश्च हीयते पुंसां नीचैः सह समागमात् ।
 मध्यमैर्मध्यतां याति श्रेष्ठतां याति चोत्तमैः ३०
 अनीचैर्नाप्यविषयैर्नाधर्मिष्ठैर्विशेषताः ।
 ये गुणाः कीर्तिता लोके धर्मकामार्थसंभवाः ।
 लोकाचारेषु संभूता वेदोक्ताः शिष्टसंभवाः ॥ ३१
 ते युष्मासु समस्ताश्च व्यस्ताश्चैवेह सङ्गणाः ।
 इच्छामो गुणवन्मध्ये वस्तुं श्रेयोभिकांक्षिणः ॥ ३२

यागादेर्हि सासाधनस्य वेदार्थत्वेपि नावदातत्वमस्ति । अतो
 जन्मान्तरारियसंस्कारोपि शुद्ध एवपेक्षितः । 'तं विद्याकर्मणी
 समन्वारभते पूर्वप्रज्ञा च' इति श्रुतेरत्र योनिशब्देन मुख्यं प्रवृ-
 त्तिकारणं पूर्वप्रज्ञैव ग्राह्यं । अन्ये तु योनिशब्देन पितृमा-
 तृशुद्धिमाहुः । समास्या संगतिः संपूर्वस्यासंगतावित्यस्य
 रूपं अपि शब्दाच्छास्त्रमपि सम्यक् ज्ञानहेतुतया गुरु ।
 सत्संगस्तु ततोपि गरीयान् । न गाथा गाथिनं शास्तीति केव-
 लशास्त्रस्य प्रागेव आर्किचित्करत्वोक्तैः ॥ २७ ॥ निरारम्भाः
 अग्निहोत्राद्यकुर्वाणा अपि । हिंशब्दः 'एतद् स्म वैतद्विद्वांसः
 पूर्वमिहोत्रं न जुह्वाचक्रिरे' इति श्रौतां प्रसिद्धिं द्योतयति ।
 सत्संगाल्लब्धात्मविद्यानां किमग्निहोत्रादिनेति भावः ॥ २८ ॥
 न सिद्ध्यन्ति सिद्धिश्चित्तशुद्धिस्तानं प्राप्नुवन्ति । धर्माचारही-
 नत्वात् ॥ २९ ॥ अविषयैः अगोचरैरपारीचितैरित्यर्थः । धर्म-
 कामार्थसंभवाः धर्मादीनां संभव उत्पत्तिर्येभ्यस्ते । शिष्टानां
 वेदप्रामाण्यवादिनां संभवाः ॥ ३१ ॥ समस्ताः एकाभूताः
 व्यस्ताः पृथक् पृथग्भूताः । श्रेयः स्वर्गादपि प्रशस्ततरमात्म-
 सुखम् ॥ ३२ ॥

युधिष्ठिर उवाच ।

धन्या वयं यदस्माकं स्नेहकारुण्ययन्त्रिताः ।
असतोपि गुणानाहुर्ब्राह्मणप्रमुखाः प्रजाः ॥ ३३
तदहं भ्रातृसहितः सर्वान्विज्ञापयामि वः ।
नान्यथा तद्धि कर्तव्यमस्मत्स्नेहानुकम्पया ॥ ३४
भीष्मः पितामहो राजा विदुरो जननी च मे ।
सुहृज्जनश्च प्रायो मे नगरे नागसाह्वये ॥ ३५
ते त्वस्मद्भित्तकामार्थं पालनीयाः प्रयत्नतः ।
युष्माभिः सहिताः सर्वे शोकसंतापविह्वलाः ३६
निवर्तता गता दूरं समागमनशापिताः ।
स्वजने न्यासभूते मे कार्या स्नेहान्विता मतिः
एतद्धि मम कार्याणां परमं हृदि संस्थितम् ।
कृता तेन तु तुष्टिर्मे सत्कारश्च भविष्यति ॥ ३८
वैशंपायन उवाच ।
तथानुमन्त्रितास्तेन धर्मराजेन ताः प्रजाः ।

इति श्रीमहाभारते आरण्यके पर्वणि० अरण्यपर्वणि पौरप्रत्यागमने प्रथमोऽध्यायः ॥ १ ॥

२

वैशंपायन उवाच ।

प्रभातायां तु शर्वर्यां तेषामक्लिष्टकर्मणाम् ।
वनं यियासतां विप्रास्तस्थुर्भिक्षाभुजोऽग्रतः ॥ १
तानुवाच ततो राजा कुन्तीपुत्रो युधिष्ठिरः ।
वयं हि हृतसर्वस्वा हृतराज्या हृतश्रियः ॥ २

चक्रुर्गर्तस्वरं घोरं हा राजन्निति संहताः ॥ ३९
गुणान्पार्थस्य संस्मृत्य दुःखार्ताः परमातुराः ।
अकामाः संन्यवर्तन्त समागम्याथ पाण्डवान् ४०
निवृत्तेषु तु पौरेषु रथानास्थाय पाण्डवाः ।
आजग्मुर्जाह्नवीतीरे प्रमाणस्थं महावटम् ॥ ४१
ते तं दिवसशेषेण वटं गत्वा तु पाण्डवाः ।
ऊपुस्तां रजनीं वीराः संस्पृश्य सलिलं शुचिः ४२
उदकेनैव तां रात्रिमृषुस्ते दुःखकर्षिताः ।
अनुजग्मुश्च तत्रैतान्स्नेहात्केचिद्दिजातयः ॥ ४३
साम्रयोऽनग्रयश्चैव सशिष्यगणवान्धवाः ।
स तैःपरिवृतो राजा शुश्रूमे ब्रह्मवादिभिः ४४
तेषां प्रादुष्कृताग्नीनां मुहूर्तं रम्यदारुणे ।
ब्रह्मघोषपुरस्कारः संजल्पः समजायत ॥ ४५
राजानं तु कुरुश्रेष्ठं ते हंसा मधुरस्वराः ।
आश्वासयन्तो विप्राध्याः क्षपां सर्वा व्यनोदयन्

एवं पौरवचनैः सत्संगगुणाः असत्संगदोषाश्च
उपादानाय हानाय च उक्ताः धन्या इत्यादिना । शत्रोरपि
सुखं देयमिति दर्शयति पौरनिवर्तनप्रसङ्गेन ॥ ३३ ॥ स्नेहो
वात्सल्यं तत्संहिता अनुकम्पा दया स्नेहानुकम्पा तथा ॥ ३४
शोकसंतापविह्वलाः शोकः इष्टवियोगजं दुःखं तेन संतापः
देहेन्द्रियादेरवसादः तेन विह्वलाः व्याकुलाः ॥ ३६ ॥ आग-
मनेत्यविभक्तिकं अस्माभिः सह आगमने शापिताः मम
शपथं कारिता इत्यर्थः ॥ ३७ ॥ समागम्य संपृच्छथ ॥ ४०
निवृत्तेषु पौरोष्वित्यादिना विक्पापान् धृतराष्ट्रजानित्यन्तेन
ग्रन्थेन धर्मात्मानमनिच्छन्तमपि बलात्सन्तोऽनुगृह्णन्तीत्यु-
च्यते ॥ ४१ ॥ ऊषुः वासं चक्रुः ॥ ४२ ॥ उदकेनैव
न त्वन्नेन ऊषुर्निन्युः ॥ ४३ ॥ साम्रयः दारैः सहिताः अन-
ग्रयस्तदन्ये स्नातकब्रह्मचार्यादयः ॥ ४४ ॥ प्रादुष्कृताः प्रक-
टीकृताः अमयो यैस्ते रम्यत्वं तापविरहात्संस्थारागादिशो-

फलमूलामिषाहारा वनं गच्छाम दुःखिताः ।
वनं च दोषहुलं बहुव्यालसरीसृपम् ॥ ३
परिक्लेशश्च वो मन्ये ध्रुवं तत्र भविष्यति ।
ब्राह्मणानां परिक्लेशो दैवतान्यपि सादयेत् ।
किं पुनर्मामितो विप्रा निवर्तन्तं यथेष्टतः ॥ ४

भातश्च । दारुणो रक्षःपिशाचादिसंचारकालत्वात् । ब्रह्मघो-
षपुरस्कारः उच्चैःश्रुत्युपन्यासपूर्वकः संजल्पः परस्परसंवादः
॥ ४५ ॥ आश्वासयन्तः वनवासस्यापि श्रेयस्करत्वोपपादने-
नेति शेषः ॥ ४६ ॥ इत्यारण्यके पर्वणि नैलकण्ठीये भारत-
भावदीपे प्रथमोऽध्यायः ॥ १ ॥

२

प्रभातायां अरुणोदयेन उद्दीपितायां । रजन्याश्चरम-
भागे इति यावत् । यियासतां यातुं गन्तुमिच्छतां । भिक्षा-
भुजः ब्राह्मणाः ॥ १ ॥ धनं राज्यं तदुभयकृता श्रीः ब्राह्मण-
तर्पणादिरूपा शोभा चास्माकं नष्टेत्याह वयं हीति ॥ २ ॥
व्यालाः श्वापदाः वृकव्याघ्रादयः 'व्यालो भुजङ्गमे ह्रूरे श्वापदे
दुष्टदन्तिनि' इति विश्वः ॥ ३ ॥

ब्राह्मणा ऊचुः ।

गतिर्या भवतां राजंस्तां वयं गन्तुमुद्यताः ।

नार्हस्यस्मान्परित्यक्तुं भक्तान्सद्धर्मदर्शिनः ॥ ५

अनुकम्पां हि भक्तेषु देवता ह्यपि कुर्वते ।

विशेषतो ब्राह्मणेषु सदाचरावलम्बिषु ॥ ६

युधिष्ठिर उवाच ।

ममापि परमा भक्तिर्ब्राह्मणेषु सदा द्विजाः ।

सहायविपरिग्रहस्तव्यं सादयतीव माम् ॥ ७

आहरेयुरिमे येपि फलमूलभृगांस्तथा ।

त इमे शोकजैर्दुःखैर्भ्रातरो मे विमोहिताः ॥ ८

द्रौपद्या विप्रकर्षेण राज्यापहरणेन च ।

दुःखार्दितानिमान्क्लेशैर्नाहं योक्तुमिहोत्सहे ॥ ९

ब्राह्मणा ऊचुः ।

अस्मत्पौषणजा चिन्ता माभूत्ते हृदि पार्थिव ।

स्वयमाहृत्य चान्नानि त्वानुयास्यामहे वयम् ॥ १०

अनुध्यानेन जप्येन विधास्यामः शिवं तव ।

कथाभिश्चाभिरम्याभिः सह रंस्यामहे वयम् ॥ ११

युधिष्ठिर उवाच ।

एवमेतन्न संदेहो रमेऽहं सततं द्विजैः ।

न्यूनभावात्तु पश्यामि प्रत्यादेशमिवात्मनः ॥ १२

कथं द्रक्ष्यामि वः सर्वान्वयमाहृत्य भोजिनः ।

मद्भक्त्या क्लिश्यतो नर्हान्धिकपापान्धृतराष्ट्रजान्
वैशंपायन उवाच ।

इत्युक्त्वा स नृपः शोचन्निषसाद महीतले ।

तमध्यात्मरतो विद्वाच्छ्रौतनको नाम वै द्विजः ॥ १४

योगे सांख्ये च कुशलो राजानमिदमब्रवीत् ॥ १५

शोकस्थानसहस्राणि भयस्थानशतानि च ।

दिवसे दिवसे मूढमाविशन्ति न पण्डितम् ॥ १६

न हि ज्ञानविरुद्धेषु बहुदोषेषु कर्मसु ।

श्रेयोघातिषु सज्जन्ते बुद्धिमन्तो भवद्विधाः ॥ १७

अष्टाङ्गां बुद्धिमादुर्यां सर्वां श्रेयोभिघातिनीम् ।

श्रुतिस्मृतिसमायुक्तां राजन्सा त्वय्यवस्थिता ॥ १८

अर्थकृच्छ्रेषु दुर्गेषु व्यापत्सु स्वजनस्य च ।

शारीरमानसैर्दुःखैर्न सीदति भवद्विधाः ॥ १९

श्रूयतां च चाभिघास्यामि जनकेन यथा पुरा ।

आत्मव्यवस्थानकरा गीताः श्लोका महात्मना ॥

मनोदेहसमुत्थाभ्यां दुःखाभ्यामर्दितं जगत् ।

तयोर्ध्याससमासाभ्यां शमोपायमिमं शृणु ॥ २१

व्याधेरनिष्टसंस्पर्शोच्छ्रमादिष्टविवर्जनात् ।

दुःखं चतुर्भिः शारीरं कारणैः संप्रवर्तते ॥ २२

तदा तत्प्रतिकाराच्च सततं चाविचिन्तनात् ।

आधिभ्याधिप्रशमनं क्रियायोगद्वयेन तु ॥ २३

भक्ता अपि मूढाश्चेत्युः किं तर्हि तैरित्यत
आहुः सद्धर्मदर्शिन इति। सतो ब्रह्मणो ये धर्माः सत्यकाम-
त्वसत्यधर्मकल्पत्वादयस्तदनुभाविनः ॥ ५ ॥ अनुध्यानेन
इष्टचिन्तनेन । जप्येन स्वस्त्ययनेनेत्यदृष्टद्वारा उपकारमुक्त्वा
दृष्टद्वारापि तमाहुः कथाभिरिति ॥ ११ ॥ प्रत्यादेशं धिक्कारम्
॥ १२ ॥ एवं ब्राह्मणभरणसामर्थ्याभावात्किञ्च राजानं प्रति
शोकमोहनिवर्तकं वचनं शौनक आहृत्याह । इत्युक्त्विति ।
अध्यात्मं आत्मानं शारीरं अधिकृत्य प्रवृत्तं शास्त्रं अध्यात्मं
वेदान्तस्तत्र रतः ॥ १४ ॥ योगश्चित्तवृत्तिनिरोधः सांख्यं
प्रकृतिपुरुषविवेकः तयोर्निष्णातः ॥ १५ ॥ शोके स्थीयतेऽ-
नेनेति व्युत्पत्त्या स्थानशब्दो हेतुवचनः । शोको मनस्तापःभयं
मरणात् त्रासः तयोर्हेतवः इष्टवियोगानिष्टसंयोगादयः तेषां
सहस्रादीनि ॥ १६ ॥ ननु धर्मं सामर्थ्याभावादेव मम शोकभये
न तु राज्यच्युतिव्यवसायकृते इत्याशंक्याह न हीति । प्रवृत्ति-
रूपो यज्ञदानादिधर्मो ज्ञानविरोधी ज्ञाने हि 'यत्र त्वस्य सर्व-
मात्मैवामृतत्वेन कं पश्येत्' इति द्वैतोपमर्दः श्रूयते । कर्माणि तु
द्वैतोपजीवनानि अतस्तयोर्विरोधः प्रसिद्ध इति हिशब्दो
द्योतयति । पशुबीजवधादिसाध्यत्वादोषबहुलत्वात् एव श्रेयो-

घातो मोक्षविरोधी । तत्र न सज्जन्ते नात्यन्तमभिनिवेशिनो
भवन्ति ॥ १७ ॥ एवं कर्मनिष्ठां निन्दित्वा योगनिष्ठां ग्राहयति
अष्टाङ्गमिति 'यमनियमासनप्राणायामप्रत्याहारधारणाध्यान-
समाधयोऽष्टाङ्गानि' इति योगसूत्रोक्तानि संकल्पसंवाधादीनि
वा वक्ष्यमाणानि अष्टौ अङ्गानि यस्याः सा बुद्धिस्तत्त्वमस्यादि
वाक्यजा प्रज्ञा । यां सर्वं कृत्स्नं अश्रेयो मूलाज्ञानं तदभिधा-
तिनीं श्रुतिस्मृतिभ्यां समायुक्तां रुग्णकृ दृढीकृतां । सा त्वयि
अवस्थिताऽस्मत्संनिधानादिति भावः ॥ १८ ॥ अर्थकृच्छ्रेषु
धननाशेषु । अशनवसनाद्यभावात् दुर्गेषु दुस्तरेषु शारीरदुः-
खेषु विपरीतास्वापत्सु स्त्रीकर्षणादिषु मनोदुःखेषु च उपस्थि-
तेषु तैः सन्तो नावसीदन्ति । शारीरं दुःखं तितिक्षया मानसं
विवेकेन च नाशयितुं समर्था इत्यर्थः ॥ १९ ॥ आत्मव्यवस्थान-
कराः मनःस्थैर्यहेतवः ॥ २० ॥ व्याससमासाभ्यां विस्तरसंक्षे-
पाभ्याम् ॥ २१ ॥ व्याधिः प्रसिद्धः अनिष्टं कष्टकादिः श्रमो
व्यायामः इष्टं अन्नादि ॥ २२ ॥ प्रतिकारात् औषधोपानत्स्वास्थ्या-
न्नादिभिरुपशमनात् । आधिभ्याधिप्रशमनं अविचिन्तनाच्च ।
क्वाचिद्विषयेऽत्यन्तनिमग्नचित्तस्य न मनोव्यथा व्याधिप्रभवा
वेदना च भवतीति प्रसिद्धं इदमेव क्रियायोगद्वयम् ॥ २३ ॥

मतिमन्तो ह्यतो वैद्याः शमं प्रागेव कुर्वते ।
मानसस्य प्रियाख्यानैः संभोगोपनयैर्नृणाम् ॥२४
मानसेन हि दुःखेन शरीरमुपतप्यते ।
अयःपिण्डेन तप्तेन कुम्भसंस्थमिवोदकम् ॥ २५
मानसं शमयेत्तस्माज्ज्ञानेनाग्निमिवाम्बुना ।
प्रशान्ते मानसे ह्यस्य शरीरमुपशम्यति ॥ २६
मनसो दुःखमूलं तु स्नेह इत्युपलभ्यते ।
स्नेहात्तु सज्जते जन्तुर्दुःखयोगमुपैति च ॥ २७
स्नेहमूलानि दुःखानि स्नेहजानि भयानि च ।
शोकहर्षौ तथायासः सर्वे स्नेहात्प्रवर्तते ॥ २८
स्नेहाद्भावो नुरागश्च प्रजज्ञे विषये तथा ।
अश्रेयस्कावुभावेतौ पूर्वस्तत्र गुरुः स्मृतः ॥ २९
कोटराग्निर्यथाऽशेषं समूलं पादपं दहेत् ।
धर्मार्थौ तु तथालोपि रागदोषो विनाशयेत् ३०
विप्रयोगेन तु त्यागी दोषदर्शी समागमे ।
विरागं भजते जन्तुर्निर्वैरो निरवग्रहः ॥ ३१
तस्मात्स्नेहं न लिप्सेत मित्रेभ्यो धनसंचयात् ।
स्वशरीरसमुत्थं च ज्ञानेन विनिवर्तयेत् ॥ ३२
ज्ञानान्वितेषु युक्तेषु शास्त्रज्ञेषु कृतात्मसु ।

न तेषु सज्जते स्नेहः पद्मपत्रेण्विवोदकम् ॥ ३३
रागामिभूतः पुरुषः कामेन परिकृष्यते ।
इच्छा संजायते तस्य ततस्तृष्णा विवर्धते ॥ ३४
तृष्णा हि सर्वपापिष्ठा नित्योद्विगकरी स्मृता ।
अधर्मबहुला चैव घोरा पापानुबन्धिनी ॥ ३५
या दुस्त्यजा दुर्मतिभिर्या न जीर्यति जीर्यतः ।
योसौ प्राणान्तिको रोगस्तां तृष्णां त्यजतः सुखम्
अनाद्यन्ता तु सा तृष्णा अन्तर्देहगता नृणाम् ।
विनाशयति भूतानि अयोनिज इवानलः ॥ ३७
यथैधः स्वसमुत्थेन वह्निना नाशमृच्छति ।
तथाऽकृतात्मा लोभेन सहजेन विनश्यति ॥ ३८
राजतः सलिलादग्नेश्चोरतः स्वजनादपि ।
भयमर्थवतां नित्यं मृत्योः प्राणभृतामिव ॥ ३९
तथा ह्यामिषमाकाशे पक्षिभिः श्वापदैर्भुवि ।
भक्ष्यते सलिले मत्स्यैस्तथा सर्वत्र चित्तवान् ४०
अर्थ एव हि केषांचिदनर्थं भजते नृणाम् ।
अर्थश्रेयसि चासक्तो न श्रेयो विन्दते नरः ॥ ४१
तस्मादर्थ्यांगमाः सर्वे मनो मोहविवर्धनाः ।
कार्पण्यं दर्पमानौ च भयमुद्वेग एव च ॥ ४२

मतीति । अतः वक्ष्यमाणाद्धेतोः वैद्याः विद्यावन्तः । प्रागेव
मानसस्य शमं कुर्वते । प्रियाख्यानैः अनुकूलवचनैः । बहुलाभ-
दर्शनैर्धनहान्यादिजं । संभोगोपनयैः स्न्यादिसमर्पणैः कामा-
दिजम् ॥ २४ ॥ मानसस्य प्राक् प्रशमने हेतुमाह मानसेन हीति
॥ २५ ॥ स्नेहो रागः सज्जते प्रवर्तते । प्रवृत्त्या च दुःख-
योगमुपैति ॥ २७ ॥ आयासः क्लेशः स्नेहात् रागात् ॥ २८ ॥
भावः भावना संकल्पसंज्ञा अनुरागः पश्चाद्भाविनी प्रीतिः । अयं
भावः । दुःखजन्मप्रवृत्तिदोषमिथ्याज्ञानानामुत्तरोत्तरपाये तद-
नन्तरापायादपवर्गः दोषनिमित्तं रूपादयो विषयाः संकल्पकृताः
इति न्यायसूत्राभ्यां अज्ञानासंकल्पस्ततो विषयस्ततस्तत्र
प्रीतिस्ततस्तद्भावाय प्रवृत्तिस्ततो जन्म ततः सुखदुःखे ततो
रागद्वेषवासना ततः पुनः संकल्प इति क्रमः तत्र मूलभूतो
रागः स्नेहशब्देनोक्तः स भावस्य हेतुः । ततो विषयसिद्ध्युत्तरं
जायमानो रागोऽनुराग इति । तत्र भावानुरागयोर्मध्ये पूर्वो
भावः अत्यन्तमश्रेयस्करः तस्मात्संकल्पत्याग एव मुख्यं
साधनं तथा च वक्ष्यति । 'यकिंचिदपि संकल्प्य नरो दुःखे
निमज्जति । न किंचिदपि संकल्प्य सुखमक्षय्यमश्नुते' इति
॥ २९ ॥ कोटरेति । राग एव दोषः ॥ ३० ॥ विप्रयोगे
विषयेण सह वियोगे त्यागी न किं तु सत्यपि समागमे यो
विषयदोषदर्शी स एव त्यागी । स एव च विरागं भजते ।
निर्वैरश्च द्वेषाभावा निरवग्रहः प्रतिबन्धशून्यः ॥ ३१ ॥ मित्राणि

धनानि च प्राप्य तेषु स्नेहं न लिप्सेत न कामयेत् । मित्रेभ्य
इत्यादिके ल्यच्लोपे पञ्चम्यौ । किं च स्वशरीराद्विज्ञाख्यास-
मुत्थं उत्पन्नमपि स्नेहं ज्ञानेन भोग्यानामवस्तुत्वानित्यत्वज्ञा-
नेन नाशयेत् ॥ ३२ ॥ ज्ञानान्वितेषु नित्यानित्यविवेकवत्सु ।
युक्तेषु नित्यवस्तुप्राप्ते उद्युक्तेषु तत एव शास्त्रज्ञेषु कृतात्मसु
ध्यानेन संस्कृतचित्तेषु तेषु प्रसिद्धेषु स्नेहो रागो न सज्जते न
संगं प्राप्नोति ॥ ३३ ॥ रागः रम्यवस्तुदर्शने चित्तस्थोत्कृष्टता
कामस्तद्विप्सा । इच्छालब्धे तस्मिन् रुच्यति शयात्पुनस्तदमि-
लापः पुनः पुनस्तद्भावेप्यनुत्तिस्तृष्णा ॥ ३४ ॥ जीर्यतः
जरामृत्युप्रस्तस्य ॥ ३५ ॥ अनाद्यन्ता तन्मूलवासनानामना-
दित्वात् अन्तर्देहः बाह्यतरो देहोऽजन्मयः बाह्यो लिङ्गशरीरं
अन्तर्देहो मनस्तद्रता अयः तप्तायः पिण्डं निजः स्वरूपस्थः
अनलो वह्निः अयोनिजमिवानलमिति पाठे तु नास्ति
अलं पर्याप्तिर्यस्य तत् इन्धनसहस्रैरतृप्तं तेजोऽग्न्याख्यमिति
विशेष्यमध्याहृत्य योज्यम् ॥ ३७ ॥ अकृतात्मा अनिर्जि-
तचेताः ॥ ३८ ॥ केषांचित् मूढानां धीमतामप्यर्थो न
आत्यन्तिकश्रेयस्कर इत्याह अर्थश्रेयसि अर्थसाध्ये श्रेयसि
ज्योतिश्चोमादौ ॥ ४१ ॥ कार्पण्यं अर्थव्ययोपस्थितौ दैन्यं
दर्पः परपरिमवेच्छा । मानः अहमेव श्रेष्ठः इति मतिः भयं
स्वोच्छेदशङ्का उद्वेगः शङ्काकृतं चित्तस्थानवस्थितत्वम् ॥ ४२ ॥

अर्थजानि विदुः प्राज्ञा दुःखान्येतानि देहिनाम् ।
 अर्थस्योत्पादने चैव पालने च तथा क्षये ॥ ४३
 सहन्ति च महदुःखं घ्नन्ति चैवार्थकारणात् ।
 अर्था दुःखं परित्यक्तुं पालिताश्चैव शत्रवः ॥ ४४
 दुःखेन चाधिगम्यन्ते तस्मान्नाशं न चिन्तयेत् ।
 असंतोषपरा मूढाः संतोषं यान्ति पण्डिताः ॥ ४५
 अन्तो नास्ति पिपासायाः संतोषः परमं सुखम् ।
 तस्मात्संतोषमेवेह परं पश्यन्ति पण्डिताः ॥ ४६
 अनित्यं यौवनं रूपं जीवितं रत्नसंचयः ।
 ऐश्वर्यं प्रियसंवासो गृध्चेत्त्र न पण्डितः ॥ ४७
 त्यजेत संचयांस्तस्मात्तज्जान्क्लेशान्सहेतु च ।
 न हि संचयवान्कश्चिद्दृश्यते निरुपद्रवः ।
 अतश्च धार्मिकैः पुंभिरनीहार्थः प्रशस्यते ॥ ४८
 धर्मार्थं यस्य वित्तेहा वरं तस्य निरीहता ।
 प्रक्षालनाद्दि पंकस्य श्रेयो न स्पर्शनं नृणाम् ॥ ४९
 युधिष्ठिरैवं सर्वेषु न स्पृहां कर्तुमर्हसि ।
 धर्मेण यदि ते कार्यं विमुक्तेच्छो भवार्थतः ॥ ५०
 युधिष्ठिर उवाच ।

नार्योपभोगालिप्सायामियमर्थेषुता मम ।
 भरणार्थं तु विप्राणां ब्रह्मन्काङ्क्षे न लोभतः ॥ ५१
 कथं त्यस्माद्विधो ब्रह्मन्वर्तमानो गृहाश्रमे ।
 भरणं पालनं चापि न कुर्यादनुयायिनाम् ॥ ५२
 संविभागो हि भूतानां सर्वेषामेव दृश्यते ।
 तथैवापचमानेभ्यः प्रदेयं गृहमेधिना ॥ ५३
 तृणानि भूमिरुदकं वाक्कतुर्थी च सूनुता ।

सतामेतानि गेहेषु नोच्छिद्यन्ते कदाचन ॥ ५४
 देयमार्तस्य शयनं स्थितश्रान्तस्य चासनम् ।
 तृपितस्य च पानियं श्रुधितस्य च भोजनम् ॥ ५५
 चक्षुर्दद्यान्मनो दद्याद्वाचं दद्यात्सुभाषिताम् ।
 उत्थाय चासनं दद्यादेव धर्मः सनातनः ।
 प्रत्युत्थायाभिगमनं कुर्यान्न्यायेन चार्चनम् ॥ ५६
 अग्निहोत्रमनङ्गांश्च ज्ञातयोतिथिवान्धवाः ।
 पुत्रा दाराश्च भृत्याश्च निर्दहेयुरपूजिताः ॥ ५७
 आत्मार्यं पाचयेन्नाशनं न वृथा घातयेत्पशून् ।
 न च तत्स्वयमश्रीयाद्विधिवच्च निर्वपेत् ॥ ५८
 श्वभ्यश्च श्वपचेभ्यश्च वयोभ्यश्चावपेद्भुवि ।
 वैश्वदेवं हि नामैतत्सायं प्रातश्च दीयते ॥ ५९
 विधिसाशी भवेत्तस्मान्नित्यं चामृतभोजनः ।
 विधसो भुक्तशेषं तु यज्ञशेषं तथाऽमृतम् ॥ ६०
 चक्षुर्दद्यान्मनो दद्याद्वाचं दद्याच्च सूनुताम् ।
 अनुव्रजेदुपासीत स यज्ञः पञ्चदक्षिणः ॥ ६१
 यो दद्यादपरिक्लिष्टमन्नमध्वनि वर्तते ।
 श्रान्तायादृष्टपूर्वाय तस्य पुण्यफलं महत् ॥ ६२
 एवं यो वर्तते वृत्तिं वर्तमानो गृहाश्रमे ।
 तस्य धर्मं परं प्राहुः कथं वा विप्र मन्यसे ॥ ६३
 शौनक उवाच ।

अहो वत महत्कष्टं विपरीतमिदं जगत् ।
 येनापत्रपते साधुरसाधुस्तेन तुष्यति ॥ ६४
 शिश्रोदरकृतेऽप्राज्ञः करोति विधसं बहु ।
 मोहरागवशाकान्त इन्द्रियार्थवशानुगः ॥ ६५

सहन्ति सहन्ते ॥ ४४ ॥ अर्थाः दुःखं प्रयच्छन्ति यदि
 परित्यक्तमिष्यन्ते तस्मात् नाशं अर्थार्जनादिजं दुःखं न चिन्त-
 येत् ॥ ४५ ॥ पिपासायाः तृष्णायाः ॥ ४६ ॥ न गृध्चेत् इच्छां
 न कुर्यात् तत्र यौवनादौ ॥ ४७ ॥ संचयान् अर्थान् तज्जान्
 अर्थत्यागजान् अनीहार्थः यदच्छालब्धोर्थः ॥ ४८ ॥ न स्पर्शनं
 अस्पर्शनं सुसुपेपि न शब्देन नैकधेत्यादिवत्समासः ॥ ४९ ॥ एवं
 सर्वेषु अर्थवत् यौवनादिषु अर्थतः धनात् ॥ ५० ॥ अर्थोपभोगः
 विषयोपभोगः अर्थेषुता श्रनेषुता । 'अर्थः प्रकारे विषये
 वित्तकारणवस्तुषु' इति विश्वः । आत्मोपभोगेति पाठो निर्मूलः
 ॥ ५१ ॥ भूतानामिति । देवपितृमनुष्याणामुपलक्षणं दृश्यते पञ्च-
 महायज्ञेषु । अपचमानेभ्यः 'यतिश्च ब्रह्मचारी च पक्वान्स्वामि-
 नानुभौ' इति स्मृत्येत्यादिभ्यः ॥ ५३ ॥ तृणान्यासनार्थानि
 ॥ ५४ ॥ स्थितश्रान्तस्य स्थितः ऊर्ध्वं स्थितः तत्सहितस्य
 श्रान्तस्य च आसनं तृणमयं दद्यादित्यर्थे इति शेषः ॥ ५५ ॥

न्यायेन वर्णाश्रमानुस्यूते ॥ ५६ ॥ वृथा श्राद्धयज्ञादिनिमित्तं
 विना । 'देवान्पितृन्समभ्यर्च्य खादन्मांसं न दोषभाक्' इति
 स्मृतेः यत् अन्नं न निर्वपेत् न दद्यात् देवपितृभूतमनुष्यभ्य
 इति शेषः ॥ ५८ ॥ विश्वं सर्वजातीयं प्राणजान् देवो देवता
 यस्मिन् तत् विश्वेदेवं स्थायं तद्धितः वैश्वदेवं नाम कर्म
 ॥ ५९ ॥ अपरिक्लिष्टं कार्पण्यं विना अध्वनि वर्तते मार्ग-
 स्थाय ॥ ६२ ॥ धर्मं परं गार्हस्थ्यात्परो धर्मो नास्तीति
 भावः ॥ ६३ ॥ अपत्रपते निर्लज्ज इति अपवादं लभते
 ॥ ६४ ॥ अप्राज्ञ इति छेदः प्रकर्षेण अज्ञ प्राज्ञ इति वा
 शिश्रोदरकृते इति दिव्याङ्गनाभोगालिप्सया दिव्यरूपादिभो-
 गालिप्सया च विधसं देवतायुपयुक्तशेषं कामुको बहु करोति
 मोह आत्माज्ञानं रागस्तजे प्रपञ्चे प्रीतिः वशं इच्छा ऐश्वर्यं
 वा तैः आक्रान्तः 'वशमिच्छाप्रभुत्वयोः' इति विश्वः । इन्द्रियार्थाः
 शब्दादयस्तेषां वश अयत्तता तदनुगः : तदर्थः ॥ ६५ ॥

ह्रियते बुध्यमानोपि नरो हारिभिरिन्द्रियैः ।
 विमूढसंज्ञो दुष्टाश्वैरुद्भ्रान्तैरिव सारथिः ॥ ६६
 षडिन्द्रियाणि विषयं समागच्छन्ति वै यदा ।
 तदा प्रादुर्भवत्येषां पूर्वसंकल्पजं मनः ॥ ६७
 मनो यस्येन्द्रियस्येह विषयान्याति सेवितुम् ।
 तस्यौत्सुक्यं संभवति प्रवृत्तिश्चोपजायते ॥ ६८
 ततः संकल्पबीजेन कामेन विषयेषुभिः ।
 विद्धः पतति लोभाग्नौ ज्योतिलोभात्पतङ्गवत् ६९
 ततो विहारैराहारैर्मोहितश्च यथेप्सया ।
 महामोहे सुखे मग्नो नात्मानमवबुध्यते ॥ ७०
 एवं पतति संसारे तासु तास्विहयोगिषु ।
 आविद्याकर्मवृष्णामिभ्राम्यमाणोऽथ चक्रवत् ॥ ७१
 ब्रह्मादिषु वृणान्तेषु भूतेषु परिवर्तते ।
 जले भुवि तथाकाशे जायमानः पुनः पुनः ॥ ७२
 अनुधानां गतिस्त्वेषा बुधानामपि मे शृणु ।
 ये धर्मं श्रेयसि रता विमोक्षरतयो जनाः ॥ ७३
 तदिदं वेदवचनं कुरु कर्म त्यजेति च ।

हारिभिः हरणशीलैः एवं वर्णाश्रमाभिमानपूर्वकं यज्ञादीन-
 नुतिष्ठतामात्मस्वरूपाज्ञानात्तत्कर्मफलतया उपस्थितेषु
 विषयेषु रागवतामिन्द्रियैर्विषयान्प्रातिष्ठतानां तत्र निमग्नचि-
 त्तानां परमार्थस्यात्यन्तास्फुरणलक्षणं विमूढसंज्ञत्वं भवती-
 त्युक्तम् ॥ ६६ ॥ तदुपपादयति षडिति । दीपप्रभावत् तैजसं
 मनः नेत्रादिद्वारा तत्तद्विषयं प्रति गत्वा तदावरकमज्ञानमभि-
 भाव्य तं विषयं प्रकाशयति यदा तदैषां विषयविदां मनः
 तत्तद्विषयहानोपादानोपेक्षा लोचनारूपमननात्मकमन्तःकरणं
 प्रादुर्भवति विशेषेण पीनं भवति । तत्र पूर्वसंकल्पजं यथा-
 पूर्वसंस्कारं । हीनेषुपादेयबुद्धिरुत्तमेहानबुद्धिर्विपरीता वा
 बुद्धिर्भवति सोऽयं मनःप्रादुर्भावः ॥ ६७ ॥ तस्मिन् जाते
 किं स्यात्तदाह मनो यस्येति यस्य पुंसः मनः इन्द्रियस्य
 इन्द्रियाणां विषयान् शब्दादीन् सेवितुं याति उचलति तस्य
 तद्विषयमोगार्थं औत्सुक्यं विलम्बासहत्वं भवति च ततः
 प्रवृत्तिर्जायते ॥ ६८ ॥ प्रवृत्तश्च लोभाग्नौ मोहाग्नौ पतति यतः
 कामेन विषयबाणैर्निहतः आतिरागान्मुह्यतीत्यर्थः ॥ ६९ ॥
 महामोहे अन्धे तमसि ॥ ७० ॥ आविद्या आत्माज्ञानं ततः
 परमानन्दतिरोधानात्क्षुद्रानन्दप्राप्तये कर्म । ततस्तत्फलभोगे-
 श्ववृत्तिस्तृष्णा ॥ ७१ ॥ अनुधानां गृहस्थानां विघसाशन-
 मेव परमो धर्म इति मन्वानानां गतिः कर्मनिष्ठाफलं उक्तं ।

तस्माद्धर्मानिमान्सर्वाभ्याभिमानात्समाचरेत् ७४
 इज्याध्ययनदानानि तपः सत्यं क्षमा दमः ।
 अलोभ इति मार्गाय धर्मस्याष्टविधः स्मृतः ७५
 अत्र पूर्वश्चतुर्वर्गः पितृयाणपथे स्थितः ।
 कर्तव्यमिति यत्कार्यं नाभिमानात्समाचरेत् ७६
 उत्तरो देवयानस्तु सद्भिराचरितः सदा ।
 अष्टाङ्गेनैव मार्गेण विशुद्धात्मा समाचरेत् ७७
 सम्यक्संकल्पसंबन्धात्सम्यक्चेन्द्रियनिग्रहात् ।
 सम्यग्व्रतविशेषाच्च सम्यक् गुरुसेवनात् ७८
 सम्यगाहारयोगाच्च सम्यक्काध्ययनागमात् ।
 सम्यक्कर्मोपसंन्यासात्सम्यक्चित्तनिरोधनात् ७९
 एवं कर्माणि कुर्वन्ति संसारविजिगीषवः ।
 रागद्वेषविनिर्मुक्ता ऐश्वर्यं देवता गताः ८०
 रुद्राः साध्यास्तथादित्या वसवोऽथ तथाश्विनौ ।
 योगैश्वर्येण संयुक्ता धारयन्ति प्रजा इमाः ८१
 तथा त्वमपि कौन्तेय शममास्थाय पुष्कलम् ।
 तपसा सिद्धिमन्विच्छ योगसिद्धिं च भारत ८२

बुधानां तेभ्योन्येषां संन्यासिनामपि गतिं मे मत्तः शृणु । धर्मे
 श्रेयसि प्रवृत्तिधर्मोपि प्रशस्यः निवृत्तिधर्मः प्रशस्यतरः
 तस्मिन् रताः अत एव विमोक्षरतयः ॥ ७३ ॥ तदिदमिति ।
 'कुर्वन्नेवेह कर्माणि जिजीविषेत् शतं समाः' इति । 'त्यजतैव हि
 तज्ज्ञेयं त्यक्तः प्रत्यक्परं पदम्' इति च द्विविधा अपि श्रुतयः
 सन्ति तत्र येऽभिमानात्कर्म कुर्वन्ते ते पूर्वोक्तरीत्यान्धं तमो
 विशन्ति । ये च शुद्धाः संन्यासिनस्ते कृतकृत्या एव भवन्ति
 तव तु मध्यमस्य गतिरियमित्याह तस्मादिति । तथा च
 वक्ष्यति । 'एतान्यपि तु कर्माणि संगं त्यक्त्वा फलानि च । कर्त-
 व्यानोति मे पार्थ निश्चितं मतमुत्तमम्' इति ॥ ७४ ॥ पितृया-
 णपथे धूमादिमार्गे आवृत्तिफले कर्तव्यं अवश्यानुष्ठेयं नित्या-
 ग्रिहोत्रसंध्योपासनादि अभिमानात्संगात् ॥ ७५ ॥ उत्तरश्चतु-
 र्वर्गः सत्यं दमः क्षमा अलोभश्च देवयानोऽचिरादिमार्गोऽना-
 वृत्तिफलः अष्टाङ्गेन वक्ष्यमाणसंकल्पसंबन्धाद्यष्टाष्टकवता मार्गेण
 प्रकारेण यत्कर्तव्यं तदाचरेदिति पूर्वेण संबन्धः । शुद्धात्मा
 शुद्धचित्तः ॥ ७७ ॥ संकल्पो मानसं कर्म तस्य संबन्धो
 निरोधः तेन अन्तरिन्द्रियनिग्राहक्यः शम उक्तः । इन्द्रिय-
 निग्रहो दमः । व्रतविशेषः अहिंसादीनि व्रतानि तेषां विशेषः
 सार्वभौमत्वं । सर्वदेशे कालेषु च सर्वप्रकारेण हिंसात्याग
 इत्यर्थः ॥ ७८ ॥ आहारो हितमितमेव्याशनं तस्य बोद्ध-
 कर्मणां विधिवत् त्यागः ततश्चित्तनिरोधनात् ॥ ७९ ॥ कर्म-

पितृमात्रमयी सिद्धिः प्राप्ता कर्ममयी च ते ।
तपसा सिद्धिमन्विच्छ द्विजानां भरणाय वै ॥ ८३ ॥

सिद्धा हि यद्यदिच्छन्ति कुर्वते तदनुग्रहात् ।
तस्मात्तपः समास्थाय कुरुष्व्वात्ममनोरथम् ॥ ८४ ॥

इति श्रीमहाभारते अरण्यके पर्वणि अरण्यप० पाण्डवानां प्रव्रजने द्वितीयोऽध्यायः ॥ २ ॥



३

वैशंपायन उवाच ।

शौनकेनैवमुक्तस्तु कुन्तीपुत्रो युधिष्ठिरः ।
पुरोहितमुपागम्य भ्रातृमध्येब्रवीदिदं ॥ १ ॥
प्रस्थितं मानुयान्तीमे ब्राह्मणा वेदपारगाः ।
न ह्यास्मि पोषणे शक्तो बहुदुःखसमन्वितः ॥ २ ॥
परित्यक्तं न शक्तोस्मि दानशक्तिश्च नास्ति मे ।
कथमत्र मया कार्यं तद्ब्रूहि भगवन्मम ॥ ३ ॥

वैशंपायन उवाच ।

मुहूर्तामिव स ध्यात्वा धर्मेणान्विष्य तां गतिं ।
युधिष्ठिरमुवाचेदं धौम्यो धर्मभृतां वरः ॥ ४ ॥
धौम्य उवाच ।

पुरा सृष्टानि भूतानि पीड्यन्ते शुभया भृशम् ।
ततोनुकम्पया तेषां सविता स्वपिता यथा ॥ ५ ॥
गत्वोत्तरायणं तेजो रसानुद्धृत्य रश्मिभिः ।
दक्षिणायनमावृत्तो महीं निविशते रविः ॥ ६ ॥
क्षेत्रभूते तत स्तस्मिन्पोषधीरोषधीपतिः ।
दिवस्तेजः समुद्धृत्य जनयामास वारिणा ॥ ७ ॥

निषिक्तश्चन्द्रतेजोभिः स्वयोनौ निर्गते रविः
ओषध्यः षड्रसा मेध्यास्तदन्नं प्राणिनां भुवि ॥ ८ ॥
एवं भानुमयं ह्यन्नं भूतानां प्राणधारणम् ।
पितैष सर्वभूतानां तस्मात्तं शरणं व्रज ॥ ९ ॥
राजानो हि महात्मानो योनिकर्मविशोधिताः ।
उद्धरन्ति प्रजाः सर्वास्तप आस्थाय पुष्कलम् ॥ १० ॥
भीमेन कार्तवीर्येण वैग्येन नहुषेण च ।
तपोयोगसमाधिस्थैरुद्धृता ह्यापदः प्रजाः ॥ ११ ॥
तथा त्वमपि धर्मात्मन्कर्मणा च विशोधितः ।
तप आस्थाय धर्मेण द्विजातीन्भर भारत ॥ १२ ॥
जनमेजय उवाच ।

कथं कुरुणामृषभः स तु राजा युधिष्ठिरः ।
विप्रार्थमारोधितवान्सूर्यमद्भुतदर्शनम् ॥ १३ ॥
वैशंपायन उवाच ।
शृणुष्ववाहितो राजन्शुचिर्भूत्वा समाहितः ।
समं च कुरु राजेन्द्र संप्रवक्ष्याम्यशेषतः ॥ १४ ॥
धौम्येन तु यथापूर्वं पार्थाय सुमहात्मने ।
नामाष्टतमाख्यातं तच्छृणुष्व महामते ॥ १५ ॥

मयी यज्ञयुद्धादिकर्मरूपसाधनप्रधानासिद्धिः । पितृमातृमयी
'द्यौःपिता पृथिवी माता' इति श्रुतेः । परलोकइहलोकफलप्रधा-
ना सा त्वया प्राप्तैव । चकार एव शब्दार्थः । तपसा देवताध्या-
नजपादिना या सिद्धिस्ताम् ॥ ८३ ॥ अनुग्रहात्तपस इति शेषः
॥ ८४ ॥ इत्यारण्यके प० नै० भा० द्वितीयोऽध्यायः ॥ २ ॥

३

शौनकेनेति ॥ १ ॥ धर्मेण योगमयेन न तु कर्मणा
॥ ४ ॥ सूर्याराधनं विवक्षुः सूर्यस्य सार्वार्थ्यं तावदाह
प्रोचनार्थं । सविता प्रसविता उत्पादकः परमात्मेत्यर्थः ॥ ५ ॥
तेजोरसान् जलानि उद्धृत्य आदाय महीं निविशते स्वोष्मणा-

महीं वासयति ॥ ६ ॥ ओषधीपतिश्चन्द्रः दिवस्तेजः
अन्तरिक्षगतं मेधाकारेण परितं तेजः उद्धृत्य मेघानुद्भाभ्ये-
त्यर्थः जनयामास तदुत्थेन वारिणा ओषधीः ॥ ७ ॥
स्वयोनौ बीजे निर्गते अङ्कुरादिरूपेण निष्पन्ने सति रविरेव
ओषधीरूपो भवति । तदन्नं ताभ्य ओषधीभ्योन्नं अदनीयं
धान्यं तच्च पुनर्जलोष्मयोगादङ्कुरसदिकमेण धान्ययोगिनरिति
रविरेवान्नं अन्नयोनित्वात् । अन्ये तु यदा दर्शे चन्द्रे स्वयोनौ
सूर्य एकतां गच्छति तदा चन्द्रतेजोभिरमृतमयैर्निषिक्तो
भवति ततश्चन्द्ररूपेण बहिर्निर्गत्य ओषधीराप्यायति तेनान्नं
भवतीत्याहुः ॥ ८ ॥ तपोयोगः व्रतस्वीकारः तत्पूर्वकः समा-
धिर्ध्यानं तत्स्थैः तन्निष्ठैः धर्मेण ध्यानेन ॥ १२ ॥

धौम्य उवाच ।

सूर्योर्यमा भगस्त्वष्टा पूषार्कः सविता रविः ।
गभस्तिमानजः कालो मृत्युर्धाता प्रभाकरः ॥ १६
पृथिव्यापश्च तेजश्च खं वायुश्च परायणम् ।
सोमो बृहस्पतिः शुक्रो बुधोऽङ्गारक एव च ॥ १७
इन्द्रो विवस्वान्दीप्तांशुः शुचिः शौरिः शनैश्चरः ।
ब्रह्मा विष्णुश्च रुद्रश्च स्कन्दो वै वरुणो यमः ॥ १८
वैद्युतो जाठरश्चाग्निरैन्ध्रनस्तेजसां पतिः ।
धर्मध्वजो वेदकर्ता वेदाङ्गो वेदवाहनः ॥ १९
कृतं त्रेता द्वापरश्च कलिः सर्वमलाश्रयः ।
कला काष्ठा मुहूर्ताश्च क्षपा यामस्तथा क्षणः ॥ २०
संवत्सरकरोऽश्वत्थः कालचक्रो विभावसुः ।
पुरुषः शाश्वतो योगी व्यक्ताव्यक्तः सनातनः २१
कालाध्यक्षः प्रजाध्यक्षो विश्वकर्मा तमोनुदः ।
वरुणः सागरांशश्च जीमूतो जीवनोरिहा ॥ २२
भूताश्रयो भूतपतिः सर्वलोकनमस्कृतः ।
स्रष्टा संवर्तको वह्निः सर्वस्यादिरलोलुपः ॥ २३
अनन्तः कपिलो भानुः कामदः सर्वतोमुखः ।
जयो विशालो वरदः सर्वधातुनिषेचिता ॥ २४
मनः सुपर्णो भूतादिः शीघ्रगः प्राणधारकः ।

सूर्योर्यमेति । अत्र सूर्योपाधिकं ब्रह्म सर्वकर्तृत्वसर्वज्ञत्व-
सर्वात्मत्वादिभिर्मैः स्तूयते तथा सूर्यः सते आलोकमिति
सूर्यः १ अर्यमा गतिमत्वात् २ भगः सर्वैश्वर्यसंपन्नत्वात् ३ त्वष्टा
विश्वशिल्पकरत्वात् ४ पूषा पोषकः ५ अर्कः अर्चनीयः
६ सविता जगत्प्रसवनात् ७ रविः वेदत्रयीशब्दमयः ८
गभस्तिमान् सहस्रकिरणः ९ अजोऽनादिः १० कालः
मुहूर्तादिः तत्प्रवर्तकत्वात् ११ मृत्युः प्राणहर्ता १२ धाता
जगत्कर्ता १३ प्रभाकरः दीप्तिकरः १४ १५ पृथिवीत्या-
दिनामभिः सार्वभौम्यस्यैव प्रपन्नः । परायणं मूलकारणम् २०
॥ १७ ॥ १८ शुचिरग्निः २९ शौरिः कृष्णः ३० ॥ १९ ॥ ४०
तेजसां पतिः सूर्यः ४१ धर्मध्वजो धर्मप्रधानः ४२ । ४३
वेदाङ्गः वेदशरीरः त्रयीमयत्वात् ४४ । ४५ ॥ १९ ॥ ४८
कलिः सर्वमलाश्रय इत्येकं नाम ४९ ॥ २० ॥ अश्वत्थः
संसारवृक्षः स एव संवत्सरकरः न तु षष्ठः पदार्थः कालो नाम
कश्चिदस्ति कालोपाधिभूतं द्रव्यमेव स्वस्य अतीतानागतादि-
व्यवहारहेतुर्भवतीति भावः ५६ कालचक्रः कालप्रवर्तको
यो विभावसुः स इत्येकं नाम ५७ पुरुषः पूर्णं कर्मैन्द्रियप-
ञ्चकज्ञानेन्द्रियपञ्चकमनआदिचतुष्टयप्राणादिपञ्चकभूतपञ्चककाम-
मकर्मविद्याख्यासु वसतीति पुरुषः जीवरूपः ५८ स एव
शाश्वत आद्यन्तशून्यः ५९ योगी कर्मज्ञानाधिकारी ६०

धन्वन्तरिर्धूमकेतुरादिदेवोऽदितेः सुतः ॥ २५
द्वादशात्मारविन्दाक्षः पिता माता पितामहः ।
स्वर्गद्वारं प्रजाद्वारं मोक्षद्वारं त्रिविष्टपम् ॥ २६
देहकर्ता प्रशान्तात्मा विश्वात्मा विश्वतोमुखः ।
चराचरात्मा सूक्ष्मात्मा मैत्रेयः करुणान्वितः २७
एतद्वै कीर्तनीयस्य सूर्यस्यामिततेजसः ।
नामाष्टशतकं चेदं प्रोक्तमेतत्स्वयं भुवा ॥ २८

सुरगणपितृयक्षसेवितं
ह्यसुरनिशाचरासिद्धवन्दितम् ।
वरकनकहुताशनप्रभं
प्रणिपतितोऽस्मि हिताय भास्करम् ॥ २९
सूर्योदये यः सुसमाहितः पटे-
त्सपुत्रद्वारान्ध्रनरत्नसंचयान् ।
लभेत जातिस्मरतां नरः सदा
धृतिं च मेधां च स विन्दते पुमान् ॥ ३०
इमं स्तवं देववरस्य यो नरः
प्रकीर्तयेच्छुचि सुमनाः समाहितः ।
विमुच्यते शोकदवाग्निसागरा-
लभेत कामान्मनसा यथेष्टितान् ॥ ३१

व्यक्ताव्यक्तः कार्यकारणात्मा ६१ सनातनो निरुपाधिः ६२
॥ २१ ॥ ६५ तमोनुदः अज्ञानहन्ता मोक्षद इत्यर्थः ६६
अंशः अंशयति विभाजयति कर्मफलानां त्यंशः ६९ । ७०
जीवनः जलवजीवनहेतुः ७१ ७२ ॥ २२ ॥ संवर्तकः प्रलयका-
लिको वह्निरित्येकम् ७३ ॥ २३ ॥ सर्वेषां धातॄणां त्वगादीनां
देहगतानां निषेचिता सेचक आप्यायकः ८८ ॥ २४ ॥ मनो-
रूपी सुपर्ण इत्येकं ८९ भूतादिरहंकारः ९० आदिदेवोऽदितेः
सुत इत्येकं नाम विष्णुरित्यर्थः ९५ ॥ २५ ॥ पितामाता
पितामहः यावापृथिव्योः पिता हिरण्यगर्भस्तस्यापि पिते-
त्यर्थः ९८ स्वर्गद्वारं ब्रह्मलोकप्राप्तिद्वारं सूर्यद्वारेण ते विरजाः
प्रयान्ति इति श्रुतेः तदेव प्रजाद्वारं 'अमौ प्रास्ताहुतिः सम्यगा-
दित्यमुपतिष्ठते । आदित्याज्जायते वृष्टिर्गृष्टेरन्नं ततः प्रजाः' इति
क्रमेण दहपरलोकप्रापक इत्यर्थः ९९ मोक्षद्वारं क्रममुक्तिस्था-
नभूतं त्रिविष्टपं स्वर्गभूमिरित्येकम् १०० ॥ २६ ॥ मैत्रेयः
मित्रेषु सर्वभूताभयप्रदेषु साधुमैत्रेयः १०७ करुणान्वित
इति पतितत्रात्यादीनामपि त्रातेत्यर्थः १०८ ॥ २७ ॥
शुचिश्चासौ सुमनाश्चेति कर्मधारयः । शोक एव दवाभिर्यस्मिन्
तस्मात्सागरात् सागरवदपारात्संसारान् ॥ ३१ ॥

वैशंपायन उवाच ।

एवमुक्तस्तु धौम्येन तत्कालसदृशं वचः ।
विप्रत्यागसमाधिस्थः संयतात्मा दृढव्रतः ॥ ३२
धर्मराजो विशुद्धात्मा तप आतिष्ठदुत्तमम् ।
पुष्पोपहारैर्बलिभिरर्चयित्वा दिवाकरम् ॥ ३३
सोवगाह्य जलं राजा देवस्याभिमुखोभवत् ।
योगमास्थाय धर्मात्मा वायुमक्षो जितेन्द्रियः ३४
गाङ्गेयं वार्युपस्पृश्य प्राणायामेन तस्थिवान् ।
शुचिः प्रयतवाग्भूत्वा स्तोत्रमारब्धवांस्ततः ॥ ३५

युधिष्ठिर उवाच ।

त्वं भानो जगतश्चक्षुस्त्वमात्मा सर्वदेहिनाम् ।
त्वं योनिः सर्वभूतानां त्वमाचारः क्रियावताम् ३६
त्वं गतिः सर्वसाङ्गस्थानां योगिनां त्वं परायणम् ।
अनावृतागर्लद्धारं त्वं गतिस्त्वं सुमुक्षताम् ॥ ३७
त्वया संवर्धते लोकस्त्वया लोकः प्रकाश्यते ।
त्वया पवित्रीक्रियते निर्व्याजं पाल्यते त्वया ३८
त्वामुपस्थाय काले तु ब्राह्मणा वेदपारगाः ।
स्वशाखाविहितैर्मन्त्रैरर्चन्त्युविगणार्चितम् ॥ ३९
तव दिव्यं रथं यान्तमनुयान्ति वरार्थिनः ।
सिद्धचारणगन्धर्वा यक्षगुह्यकपत्रगाः ॥ ४०
त्रयस्त्रिंशच्च वै देवास्तथा वैमानिका गणाः ।
सोपेन्द्राः समहेन्द्राश्च त्वामिष्ट्वा सिद्धिमागताः
उपयान्त्यर्चयित्वा तु त्वां वै प्राप्तमनोरथाः ।
दिव्यमन्दारमालामिस्तूर्णं विद्याधरोत्तमाः ॥ ४२
गुह्याः पितृगणाः सप्त ये दिव्या ये च मानुषाः ।
ते पूजयित्वा त्वामेव गच्छन्त्याशु प्रधानताम् ४३

वसवो मरुतो रुद्रा ये च साध्या मरीचिपाः ।
वालखिल्यादयः सिद्धाः श्रेष्ठत्वं प्राणिनां गताः
सब्रह्मकेषु लोकेषु सतस्त्वप्यखिलेषु च ।
न तद्भूतमहं मन्ये यदर्कादतिरिच्यते ॥ ४५
सन्ति चान्यानि सत्त्वानि वीर्यवन्ति महान्ति च ।
न तु तेषां तथा दीप्तिः प्रभावो वा यथा तव ॥ ४६
ज्योतीषि त्वयि सर्वाणि त्वं सर्वज्योतिषां पतिः ।
त्वयि सत्यं च सत्त्वं च सर्वं भावाश्च सात्विकाः
त्वत्तेजसा कृतं चक्रं सुनामं विश्वकर्माणां ।
देवारीणां मदो येन नाशितः शार्ङ्गधन्वना ॥ ४८
त्वमादायांश्चुमिस्तेजो निदाघे सर्वदेहिनाम् ।
सर्वौषधिरसानां च पुनर्वर्षास्तु मुञ्चसि ॥ ४९
तपन्त्यन्ये दहन्यन्ये गर्जन्यन्ये तथा घनाः ।
विद्योतन्ते प्रवर्षन्ति तव प्रावृषि रश्मयः ॥ ५०
न तथा सुखयत्यग्निर्न प्रावारा न कम्बलाः ।
शीतवातादितं लाक यथा तव मरीचयः ॥ ५१
त्रयोदशद्वीपवर्ती गोभिर्भासयसे महीम् ।
त्रयाणामपि लोकानां हितायैकः प्रवर्तसे ॥ ५२
तव यशुदयो न स्यादन्धं जगदिदं भवेत् ।
न च धर्मार्थकामेषु प्रवर्तैरन्मनीषिणः ॥ ५३
आधानपशुबन्धेष्टिमन्त्रयज्ञतपःक्रियाः ।
त्वत्प्रसादादवाप्यन्ते ब्रह्मक्षत्रविशां गणैः ५४
यदहर्ब्रह्मणः प्रोक्तं सहस्रयुगसंमितम् ।
तस्य त्वमादिरन्तश्च कालज्ञैः परिकीर्तितः ॥ ५५
मनूनां मनुपुत्राणां जगतोऽमानवस्य च ।
मन्वन्तराणां सर्वेषामीश्वराणां त्वमीश्वरः ॥ ५६

विप्रत्यागसमाधिस्थः विप्रेभ्यस्त्यागः त्यज्यमानमज्ञं तदर्थं
समाधिस्थः नियमस्थः । यूपदार्वादिवत् प्रकृतिविकारभावेपि
चतुर्थसिमासः । अश्वघासादिवत्पृष्ठीसमासे वा । संयतात्मा
नियमितचित्तः ॥ ३२ ॥ तपः सूर्याष्टशतनामजपाख्यम्
॥ ३३ ॥ योगं चित्तैकाग्र्यं आस्थाय कृत्वा ॥ ३४ ॥
प्राणानां आसमन्तात् यमनं निग्रहस्तेन प्राणायामेन ।
आरब्धवान् ततः जपानन्तरम् ॥ ३५ ॥ चक्षुः चक्षुरादिप्रवर्त-
कत्वात् बाह्यरूपेण च चक्षुःप्रादहकत्वात् । अतः
एव सर्वदेहिनामात्मा योनिः उत्पत्तिल्यस्थानं भूतानां
वियदादीनां आचारः आसमन्ताच्चारयतीत्याचारोन्तर्यामी
॥ ३६ ॥ सांख्यानानां ज्ञाननिष्ठानां योगिनां चित्त-
निरोधकानां अनावृतागर्लद्धारं त्वं आवृणोतीत्यावृतं कपाटं
कर्तारि कः अर्गलाकपाटविष्टम्भकं तिर्यक्काष्ठं तदुभयरहितं
मुक्तिद्वारं त्वं सुमुक्षतां गतिश्च त्वमेव प्राप्यं पदमपि

त्वमेवेत्यर्थः ॥ ३७ ॥ निर्व्याजं राजवत्प्रत्युपकाराशाख्यं
मिषं विना केवलं कृपयैवेत्यर्थः ॥ ३८ ॥ त्रयस्त्रिंशत् 'अष्टा-
वसव एकादशरुद्रा द्वादशादित्या प्रजापतिश्च वषट्कारश्च' इति
श्रुतिप्रसिद्धाः गणास्तदन्यानि विश्वेदेवादीनि समुदायदेवतानि
सिद्धिं ज्ञानम् ॥ ४१ ॥ उपयान्ति त्वामेव त्वां अर्चयित्वा
तु प्राप्तमनोरथा भवन्ति ॥ ४२ ॥ सप्तार्यमाग्निष्वात्तादयः
प्रधानतां जगत्कारणताम् ॥ ४३ ॥ अस्य सार्वतम्यमाह
सब्रह्मकेष्विति । न मन्ये नास्तीति मन्ये सर्वैकैकात्म्यात्
॥ ४५ ॥ सत्यं सत् पृथिव्यतेजांसि । त्यत् वाय्वाकाशौ
तदात्मकं सत्यं । सत्त्वं बुद्धिसत्त्वं सात्विका भावाः धर्मो
ज्ञानं विराग ऐश्वर्यमित्याद्याः ॥ ४७ ॥ सुनामं सुदर्शनम्
॥ ४८ ॥ प्रावाराः वल्लविशेषाः ॥ ५१ ॥ त्रयोदशद्वीपवर्ती
सुदर्शनाद्यवान्तरद्वीपयोगात् गोभिः रश्मिभिः ॥ ५२ ॥
अमानवस्येति छेदः अमानवोऽर्चिरादिमार्गेण गतस्य ब्रह्म-
लोकप्रापकः पुरुषः ॥ ५६ ॥

संहारकाले संप्राप्ते तव क्रोधविनिःसृतः ।
 संवर्तकाग्निस्त्रैलोक्यं भस्मीकृत्यावतिष्ठते ॥ ५७
 त्वद्दीधितिसमुत्पन्ना नानावर्णा महाघनाः ।
 सैरावताः साशनयः कुर्वन्त्याभूतसंग्रहम् ॥ ५८
 कृत्वा द्वादशधात्मानं द्वादशादित्यतां गतः ।
 संहृत्यैकार्णवं सर्वं त्वं शोषयसि रश्मिभिः ॥ ५९
 त्वामिन्द्रमाहुस्त्वं रुद्रस्त्वं विष्णुस्त्वं प्रजापतिः ।
 त्वमग्निस्त्वं मनः सूक्ष्मं प्रभुस्त्वं ब्रह्म शाश्वतम् ॥ ६०
 त्वं हंसः सविता भानुरंशुमाली वृषाकपिः ।
 विवस्वान्मिहिरः पूषा मित्रो धर्मस्तथैव च ॥ ६१
 सहस्ररश्मिरादित्यस्तपनस्त्वं गवां पतिः ।
 मार्तण्डोर्को रविः सूर्यः शरण्यो दिनकृत्तथा ॥ ६२
 दिवाकरः सप्तसप्तिर्धामकेशी विरोचनः ।
 आश्रुगामी तमोघ्नश्च हरिताश्वश्च कीर्त्यसे ॥ ६३
 सप्तस्यामथवा षष्ठ्यां भक्त्या पूजां करोति यः ।
 अनिर्विण्णो न हंकारी तं लक्ष्मीर्भजते नरम् ॥ ६४
 न तेषामापदः सन्ति नार्थयो व्याधयस्तथा ।
 ये तवानन्यमनसः कुर्वन्त्यर्चनवन्दनम् ॥ ६५
 सर्वरोगैर्विरहिताः सर्वपापविवर्जिताः ।
 त्वद्भावभक्ताः सुखिनो भवन्ति चिरजीविनः ॥ ६६
 त्वं ममापन्नकामस्य सर्वातिथ्यं चिकीर्षतः ।
 अन्नमन्नपते दातुमभितः श्रद्धयार्हसि ॥ ६७
 ये च तेऽनुचराः सर्वे पादोपान्तं समाश्रिताः ।
 माठारुणदण्डाद्यास्तांस्तान्वन्देऽशनिशुभान् ।
 शुभया सहिता मैत्री याश्चान्या भूतमातरः ।
 ताश्च सर्वा नमस्यामि पान्तु मां शरणागतम् ॥ ६९
 वैशंपायन उवाच ।
 एवं स्तुतो महाराज भास्करो लोकभावनः ।
 ततो दिवाकरः प्रीतो दर्शयामास पाण्डवम् ।
 दीप्यमानः स्ववपुषा ज्वलन्निव हुताशनः ॥ ७०

त्वद्दीधितयस्त्वत्किरणाः सैरावताः मेघस्योपरि यो
 मेघः स ऐरावतस्तत्सहिताः । आभूतं यावच्चतुर्विधभूत-
 ग्रामं तस्य संलवः जलेनाभिग्लवनम् ॥ ५८ ॥ द्वादशधा
 'अरुणो माघमासे तु सूर्यो वै फाल्गुने तथा' इत्यादिस्मृत्यु-
 क्कारुणादिरूपेण ॥ ५९ ॥ हान्ति गच्छति विश्वं संहर्ततीति
 वा हंसः । वृषाकपिः हरो हरिर्वा ॥ ६१ ॥ गवां
 रश्मिनाम् ॥ ६२ ॥ सप्तसप्तिः सप्ताश्वः धामकेशी ज्यो-
 तिर्मयकिरणवान् आश्रुगामीत्यत्राशावह इति पाठे दिग्ब्यवहा-
 रनिर्वाहकः आशयाः प्रसिद्धाया इष्टार्थसमर्पणेन पूरको वा
 ॥ ६३ ॥ अनिर्विण्णः पूजने आसक्तः ॥ ६४ ॥ त्वद्भाव-

विवस्वानुवाच ।
 यत्तेऽमिलपितं किञ्चित्त्वं सर्वमवाप्स्यसि ।
 अहमन्नं प्रदास्यामि सप्त पञ्च च ते समाः ॥ ७१
 गृहीष्व पिठरं तान्नं मया दत्तं नराधिप !
 यावद्वर्त्यति पाञ्चाली पात्रेणानेन सुव्रत ॥ ७२
 फलमूलामिषं शाकं संस्कृतं यन्महानसे ।
 चतुर्विधं तदन्नाद्यमक्षय्यं ते भविष्यति ॥ ७३
 इतश्चतुर्दशे वर्षे भूयो राज्यमवाप्स्यसि ।
 वैशंपायन उवाच ।
 एवमुक्त्वा तु भगवांस्तत्रैवान्तरर्धायत ॥ ७४
 इमं स्तवं प्रयतमनाः समाधिना
 पठेदिहान्योपि वरं समर्थयन् ।
 तत्तस्य दद्याच्च रविर्मनीषतं
 तदामुयाद्यद्यपि तत्सुदुर्लभम् ॥ ७५
 यश्चेदं धारयेन्नित्यं शृणुयाद्वाप्यभीक्ष्णशः ।
 पुत्रार्थी लभते पुत्रं धनार्थी लभते धनम् ।
 विद्यार्थी लभते विद्यां पुरुषोप्यथवा स्त्रियः ॥ ७६
 उभे संध्ये पठेन्नित्यं नारी वा पुरुषो यदि ।
 आपदं प्राप्य मुच्येत बद्धो मुच्येत बन्धनात् ॥ ७७
 पतद्ब्रह्मा ददौ पूर्वं शक्राय सुमहात्मने ।
 शकाच्च नारदः प्राप्तो धौम्यस्तु तदनन्तरम् ।
 धौम्याद्युधिष्ठिरः प्राप्य सर्वान्कामानवाप्तवान् ॥ ७८
 संग्रामे च जयेन्नित्यं विपुलं चामुयाद्रसु ।
 मुच्यते सर्वपापेभ्यः सूर्यलोकं स गच्छति ॥ ७९
 वैशंपायन उवाच ।
 लब्ध्वा वरं तु कौन्तेयो जलादुत्तीर्य धर्मवित् ।
 जग्राह पादौ धौम्यस्य भ्रातृश्व परिपक्वजे ॥ ८०
 द्रौपद्या सह संगम्य बन्धमानस्तथा प्रभुः ।
 महानसे तदानीं तु साधयामास पाण्डवः ॥ ८१
 संस्कृतं प्रसवं याति स्वल्पमन्नं चतुर्विधम् ।
 अक्षय्यं वर्धते चान्नं तेन भोजयते द्विजान् ॥ ८२

भक्ताः सूर्य एव सर्वत्रास्तीति भावो भावना तत्र भक्ता
 आहताः ॥ ६६ ॥ श्रद्धया आतिथ्यं चिकीर्षत इति संबन्धः
 ॥ ६७ ॥ अशनिशुभान् विद्युदशन्यादिप्रवर्तकान् ॥ ६८ ॥
 क्षुभामैत्र्यौ निग्रहानुग्रहकृत्यौ देवते भूतमातरः गौरीपद्मादयः
 ब्राह्मीमाहेश्वर्यादयश्च ॥ ६९ ॥ गृहीष्व गृहाण पिठरं पीरिवेषणपान्नं
 तान्नं तान्नमयं वर्त्यति वृत्तिं जनजीविकारूपां करिष्यति
 पात्रेण पात्रप्रसूतेनाग्नेन ॥ ७२ ॥ यावद्वर्त्यति तावदन्नाद्यं
 ओदनादिकं अक्षय्यं भविष्यतीति संबन्धः । चतुर्विधं लेह्यं
 चोष्यं भक्ष्यं पेयं च ॥ ७३ ॥ महानसे पाकशालायां साधया-
 मास कारयामास अन्नमिति शेषः ॥ ८१ ॥ संस्कृतं पक्वम् ॥ ८२ ॥

भुक्तवत्सु च विप्रेषु भोजयित्वानुजानपि ।
शेषं विधत्संशं तु पश्चाद्भुङ्क्षु युधिष्ठिरः ॥ ८३
युधिष्ठिरं भोजयित्वा शेषमश्नाति पार्षती ।
द्रौपद्यां भुज्यमानायां तदन्नं क्षयमेति च ।
एवं दिवाकरात्पाप्य दिवाकरसमप्रभः ॥ ८४

इति श्रीमहाभा० अरण्यकेप० अरण्यपर्वणि काम्यकवनप्रवेशे तृतीयोऽध्यायः ॥ ३ ॥

४

वैशंपायन उवाच ।
वनं प्रविष्टेष्वथ पाण्डवेषु
प्रज्ञाचक्षुस्तप्यमानोऽम्बिकेयः ।
धर्मात्मानं विदुरमगाधबुद्धिं
सुखासीनो वाक्यमुवाच राजा ॥ १
धृतराष्ट्र उवाच ।
प्रज्ञा च ते भार्गवस्येव शुद्धा
धर्मं च त्वं परमं वेत्थ सूक्ष्मम् ।
समश्च त्वं संमतः कौरवाणां
पथ्यं चैषां मम चैव ब्रवीहि ॥ २
एवं गते विदुर यदद्य कार्यं
पौराश्च मे कथमस्मान्भजेरन् ।
ते चाप्यस्मान्नोद्धरेयुः समूला-
स्तत्त्वं ब्रूयाः साधु कार्याणि वेत्सि ॥ ३
विदुर उवाच ।
त्रिवर्गोऽयं धर्ममूलो नरेन्द्र
राज्यं चेदं धर्ममूलं वदन्ति ।

कामान्मनोभिलषितान्ब्राह्मणेभ्योऽददात्प्रभुः ।
पुरोहितपुरोगाश्च तिथिनक्षत्रपर्वसु ।
यज्ञियार्थाः प्रवर्तन्ते विधिमन्त्रप्रमाणतः ॥ ८१
ततः कृतस्वत्थयना धौम्येन सह पाण्डवाः ।
द्विजसङ्घैः परिवृताः प्रययुः काम्यकं वनम् ॥ ८६

धर्मं राजन्वर्तमानः स्वशक्त्या
पुत्रान्सर्वान्पाहि पाण्डोः सुतांश्च ॥ ४
स वै धर्मो विप्रलब्धः सभायां
पापात्मभिः सौबलेयप्रधानैः ।
आहूय कुन्तीसुतमक्षवत्यां
पराजैषीत्सत्यसन्धं सुतस्ते ॥ ५
एतस्य ते दुष्प्रणीतस्य राज-
ञ्छेषस्याहं परिपद्याम्युपायम् ।
यथा पुत्रस्तव कौरव्य पापा-
न्मुक्तो लोके प्रतितिष्ठेत् साधु ॥ ६
तद्वै सर्वं पाण्डुपुत्रा लभन्तां
यत्तद्वाजनाभिसृष्टं त्वयासीत् ।
एष धर्मः परमो यत्स्वकेन
राजा तुष्येन्न परस्वेषु गृह्येत् ॥ ७
यशो न नश्येज्जातिभेदश्च न स्या-
द्धर्मो न स्यान्नैव चैवं कृते त्वाम् ।
एतत्कार्यं तव सर्वप्रधानं
तेषां तुष्टिः शकुनेश्चावमानः ॥ ८

पार्षती प्रपतः द्रुपदापितुः गोत्रापत्यम् ॥ ८४ ॥
यज्ञियार्थाः यज्ञार्हाणि वस्तीनि आज्यपशुपुरोडाश्यादीनि ।
प्रवर्तन्ते निःसरन्ति । विधिमन्त्रप्रमाणतः विधिर्वसन्ते
वसन्ते ज्योतिषा यजेतेत्यादिरज्ञातज्ञापनरूपः मन्त्रः अनुष्ठेयार्थ-
स्मारकः इषेत्वेत्यादिः तावेव प्रमाणे ताभ्यामित्यर्थः ॥ ८५ ॥
इत्यारण्यके पर्वणि नैलकण्ठीये भारतभाष्ये काम्यकप्रवेशे
तृतीयोऽध्यायः ॥ ३ ॥

४

ननु एवं कर्मजसिद्ध्यपेक्षया योगजसिद्धेः प्राबल्यं
चेत् किमिति सर्वेपि तां नाद्रियन्त इत्याशङ्क्य मूढाः दृष्ट-
द्वारकफलेष्वर्थेषु हितोपदेशं द्विषन्ति किमुतादृष्टद्वारकेष्वि-

त्याह वनं प्रविष्टेष्वित्यध्यायेन । आम्बिकेय इति पूर्वरूपमार्षम्
॥ १ ॥ सूक्ष्मो धर्मो ज्ञानं तद्वत्त्वादेव त्वं कौरवाणां पाण्ड-
वधार्तराष्ट्राणां समः पक्षपातशून्यः । एषां पाण्डवानां मम
च सपुत्रस्येति शेषः ॥ २ ॥ एवं गते एवं पाण्डवप्रवाजना-
युक्तरूपे संकटे गते प्राप्ते सति । उद्धरेयुः उन्मूलयेयुः ॥ ३ ॥
स इति । य उक्तविधः स एव धर्मो युधिष्ठिररूपो विप्रलब्धः
वञ्चितः अक्षवत्यां द्यूतक्रीडायां सत्या संधा प्रतिज्ञा यस्य तम्
॥ ५ ॥ दुष्प्रणीतस्य दुरात्माभिः कृतस्य शेषस्य पाण्डवमा-
नहानिलक्षणस्य वधस्य उपायं दोषप्रशान्तिप्रकारम् ॥ ६ ॥
अभिसृष्टं दत्तं स्वकेन धनेनेति शेषः ॥ ७ ॥ एवं कृते सति
त्वां धर्मो न स्यादिति नैव किं तु स्यादेव । स्यादित्यवयव-
सजेदित्यर्थः ॥ ८ ॥

एवं शेषं यदि पुत्रेषु ते स्या-
 देतद्राजस्त्वरमाणः कुरुष्व ।
 तथैतदेवं न करोषि राजन्
 भुवं करुणां भविता विनाशः ॥ ९
 न हि क्रुद्धो भीमसेनोऽनुनो वा
 शेषं कुर्याच्छात्रवाणामनीके ।
 येषां योद्धा सव्यसाची कृतास्त्रो
 धनुर्धेयां गाण्डिवं लोकसारम् ॥ १०
 येषां भीमो बाहुशाली च योद्धा
 तेषां लोके किं नु नाप्राप्यमस्ति ।
 उक्तं पूर्वं जातमात्रे सुते ते
 मया यत्ते हितमासीत्तदानीम् ॥ ११
 पुत्रं त्यजेममहितं कुलस्य
 हितं परं न च तत्त्वं चकर्थ ।
 इदं च राजन्हितमुक्तं न चेत्त्व-
 मेवं कर्ता परितप्तासि पश्चान् ॥ १२
 यद्येतदेवमनुमन्ता सुतस्ते
 संप्रीयमाणः पाण्डवैरेकराज्यम् ।
 तापो न ते भविता प्रीतियोगा-
 न्न चेन्निगृह्णीष्व सुतं सुखाय ॥ १३
 दुर्योधनं त्वहितं वै निगृह्य
 पाण्डोः पुत्रं तत्कुरुष्वधिपत्ये ।
 अजातशत्रुर्हि विमुक्तरागो
 भ्रमेणेमां पृथिवीं शास्तु राजन् ॥ १४
 ततो राजन्पार्थिवाः सर्व एव
 वैद्या इवास्मानुपतिष्ठन्तु सद्यः ।
 दुर्योधनः शकुनिः सूतपुत्रः
 प्रीत्या राजन्पाण्डुपुत्रा भजन्तु ॥ १५
 इति श्रीमहारते आरण्य० पर्वणि० अरण्यप० विदुरवाक्यप्रत्याख्यानं चतुर्थोऽध्यायः ॥ ४ ॥

दुःशासनो याचतु भीमसेनं
 सभामध्ये द्रुपदस्यात्मजां च ।
 युधिष्ठिरं त्वं परिसान्त्वयस्व
 राज्ये चैनं स्थापयस्वाभिपूज्य ॥ १६
 त्वया पृष्टः किमहमन्यद्भेदेय-
 मेतत्कृत्वा कृतकृत्योऽसि राजन् ॥ १७
 धृतराष्ट्र उवाच ।
 एतद्वाक्यं विदुर यत्ते सभाया-
 मिह प्रोक्तं पाण्डवान्प्राप्य मां च ।
 हितं तेषामहितं मामकाना-
 मेतत्सर्वं मम नावैति चेतः ॥ १८
 इदं त्विदानीं गत एव निश्चितं
 तेषामर्थं पाण्डवानां यदात्य ।
 तेनाद्य मन्ये नासि हितो ममेति
 कथं हि पुत्रं पाण्डवार्यं त्यजेयम् ॥ १९
 असंशयं तेषां ममैव पुत्रा
 दुर्योधनस्तु मम देहात्प्रसूतः ।
 स्वं वै देहं परहेतोस्त्यजेति
 को न ब्रूयात्समतामन्ववेश्य ॥ २०
 स मां जिह्मं विदुर सर्वं ब्रवीषि
 मानं च तेहमाधिकं धारयामि ।
 यथेच्छकं गच्छ वा तिष्ठ वा त्वं
 सुसान्त्वयमानाप्यसती ह्रीं जहाति ॥ २१
 वैशंपायन उवाच ।
 एतावदुक्त्वा धृतराष्ट्रोन्वपद्य-
 दन्तर्वैश्वं सहस्रोत्थाय राजन् ।
 नेदमस्तीत्यथ विदुरो भावमाणः
 संप्राद्रवद्यत्र पार्था बभूवुः ॥ २२

एवं कृत्वा शेषं नष्टावशिष्टं भाग्यम् ॥ ९ ॥
 चकर्थ कृतवान् इदं च वक्ष्यमाणं च कर्ता करिष्यसि
 ॥ १२ ॥ एकराज्यं यदि अनुमन्ता तर्हि तापा न भविता ।
 न चेत् यदि वानुमन्ता तर्हि सुतं निगृह्णीष्व ॥ १३ ॥
 पक्षान्तरमाह दुर्योधनमिति ॥ १४ ॥ याचतु मदपराधं
 क्षमस्वेति प्रार्थयतु ॥ १५ ॥ नावैति नाङ्गीकरोति ॥ १८ ॥ तत्र
 हेतुमाह इदमिति । तथा दुर्योधनबन्धनं युधिष्ठिराय राज्य-

प्रदानमित्येवं प्रकारकं सुखोपायं यत् आत्य तत् इदं कुत
 एव निश्चितं न कुतश्चित् । गत इति पाठे पाण्डवानामर्थं गतः
 प्राप्त इत्यर्थः लब्धपदाः पाण्डवा मदीयान् न हिंस्युरित्यत्र
 नियामकं नास्तीति भावः ॥ १९ ॥ जिह्मं कुटिलम् ॥ २० ॥
 नेदमास्ति इदं कुलम् ॥ २२ ॥ इत्यारण्यके प० नैल्लण्ठीवे
 भारतभावदीपे चतुर्थोऽध्यायः ॥ ४ ॥

५

वैशंपायन उवाच ।

पाण्डवास्तु वने वासमुद्दिश्य भरतर्षभाः ।
 प्रययुर्जाह्नवीकूलात्कुरुक्षेत्रं सहानुगाः ॥ १
 सरस्वतीदृषद्वत्यौ यमुनां च निषेव्य ते ।
 ययुर्वनेनैव वनं सततं पश्चिमां दिशम् ॥ २
 ततः सरस्वतीकूले समेषु मरुधन्वसु ।
 काम्यकं नाम ददृशुर्वनं मुनिजनप्रियम् ॥ ३
 तत्र ते न्यवसन्वीरा वने बहुमृगद्विजे ।
 अन्वास्यमाना मुनिभिः सान्त्व्यमानाश्च भारत ४
 विदुरस्त्वथ पाण्डूनां सदा दर्शनलालसः ।
 जगामैकरथेनैव काम्यकं वनमृद्धिमत् ॥ ५
 ततो गत्वा विदुरः काम्यकं त-
 च्छीघ्रैरश्वैर्वाहिना स्यन्दनेन ।
 ददर्शासीनं धर्मात्मानं विविके
 सार्धं द्रौपद्या भ्रातृभिर्ब्राह्मणैश्च ॥ ६
 ततोऽपश्यद्विदुरं तूर्णमारा-
 दभ्यायान्तं सत्यसन्धः स राजा ।
 अथाब्रवीद्भातरं भीमसेनं
 किं नु क्षत्ता वक्ष्यति नः समेत्य ॥ ७
 कच्चिन्नायं वचनात्सौबलस्य
 समाह्वाता देवनायोपयातः ।
 कच्चित्शुभ्रः शकुनिर्नायुधानि
 जेष्यत्यस्मान्पुनरेवाक्षवत्याम् ॥ ८
 समाहूतः केनचिदाद्रवेति
 नाहं शक्तो भीमसेनापयातुम् ।
 गाण्डीवे च संशयिते कथं नु
 राज्यप्राप्तिः संशयिता भवेन्नः ॥ ९
 वैशंपायन उवाच ।
 तत उत्थाय विदुरं पाण्डवेयाः
 प्रत्यगृह्णन्पते सर्व एव ।
 तैः सत्कृतः स च तानाजमीढो

यथोचितं पाण्डुपुत्रान्समेयात् ॥ १०

समाश्वस्तं विदुरं ते नरर्षभा-
 स्ततोपृच्छन्नागमनाय हेतुम् ।
 स चापि तेभ्यो विस्तरतः शशंस
 यथावृत्तो धृतराष्ट्रोऽम्बिकेयः ॥ ११

विदुर उवाच ।

अवोचन्मां धृतराष्ट्रोऽनुगु-
 मजातशत्रो परिगृह्याभिपूज्य ।
 एवं गते समतामभ्युपेत्य
 पथ्यं तेषां मम चैव ब्रवीहि ॥ १२
 मयाप्युक्तं यत्क्षमं कौरवाणां
 हितं पथ्यं धृतराष्ट्रस्य चैव ॥
 तद्वै तस्मै न रुचामभ्युपैति
 ततश्चाहं क्षममन्यन्न मन्ये ॥ १३
 परं श्रेयः पाण्डवेया मयोक्तं
 न मे तच्च श्रुतवानाम्बिकेयः ।
 यथातुरस्येव हि पथ्यमन्नं
 न रोचतेस्मास्य तदुच्यमानम् ॥ १४
 न श्रेयसे नीयतेऽजातशत्रो
 स्त्रीश्रोत्रियस्येव गृहे प्रदुष्टा ।
 ध्रुवं नरो चेद्भरतर्षभस्य
 पतिः कुमार्या इव पृथिव्यः ॥ १५
 ध्रुवं विनाशो नृप कौरवाणां
 न वै श्रेयो धृतराष्ट्रः परैति ।
 यथा च पर्णे पुष्करस्यावसिक्तं
 जलं न तिष्ठेत्पथ्यमुक्तं तथास्मिन् ॥ १६
 ततः क्रुद्धो धृतराष्ट्रोऽब्रवीन्मां
 यस्मिन्भद्रा भारत तत्र याहि ।
 नाहं भूयः कामये त्वां सहायं
 महीमिमां पालयितुं पुरं वा ॥ १७

५

हितोपदेशेपि दुष्टाः कुप्यन्तीत्युक्त्वा सन्तस्तत्रैव तुष्य-
 न्तीत्याह पाण्डवा इत्यप्यायेन ॥ १ ॥ मरुधन्वसु मरुधु
 निर्जलदेशेषु । धन्वसु जाङ्गलदेशेषु । 'धन्वा जाङ्गलदेशे
 स्यात्' इति विश्वः ॥ ३ ॥ आरात् दूरतः ॥ ७ ॥ आद्रव
 आगच्छ अपयातुं निवर्तितुं संशयिते पणीकृते सति कथं नः

राज्यप्राप्तिः यतः संशयिता गाण्डीवनाशादित्यर्थः ॥ ९ ॥
 यथावृत्तः यादृशाचारः ॥ ११ ॥ अनुगुप्तं अनुरक्षितारं
 हितोपदेशेनेति शेषः कर्तरि क्तः ब्रवीहीत्यवोचदिति संबन्धः
 ॥ १२ ॥ रुचां प्रीतिं अन्यत् साम्रोऽन्यत् वैरम् ॥ १३ ॥ परैति
 परामृशति पुष्करस्य कमलस्य ॥ १६ ॥ भद्रा इष्टोयमिति
 धीः ॥ १७ ॥

सोहं त्यक्तो घृतराष्ट्रेण राज्ञा
प्रशासितुं त्वामुपयातो नरेन्द्र ।
तद्वै सर्वं यन्मयोक्तं सभायां
तद्वार्यतां यत्प्रवक्ष्यामि भूयः ॥ १८
क्लेशैस्तीव्रैर्युज्यमानः सपत्नैः
क्षमां कुर्वन्कालमुपासते यः ।
संवर्धयन्स्तोकमिवाग्निमात्मवान्
स वै भुङ्क्ते पृथिवीमेक एव ॥ १९
यस्याविभक्तं वसु राजन्सहायै-
स्तस्य दुःखेभ्यःशभाजः सहायाः ।
सहायानामेष संग्रहणेभ्युपायः

इति श्रीमहाभा० आरण्यके प० अरण्यप० विदुरनिर्वासे पञ्चमोऽध्यायः ॥ ५ ॥



६

वैशंपायन उवाच ।

गते तु विदुरे राजन्नाश्रमं पाण्डवान्प्रति ।
घृतराष्ट्रो महाप्राज्ञः पर्यतप्यत भारत ॥ १
विदुरस्य प्रभावं च सन्धिविग्रहकारितम् ।
विवृद्धिं च परां मत्वा पाण्डवानां भविष्यति ॥ २
स सभाद्वारमागम्य विदुरःस्मारमोहितः ।
समक्षं पार्थिवेन्द्राणां पपाताविष्टचेतनः ॥ ३
स तु लब्ध्वा पुनः संज्ञां समुत्थाय महीतलात् ।
समीपोपस्थितं राजा संजयं वाक्यमब्रवीत् ॥ ४
भ्राता मम सुहृच्चैव साक्षाद्धर्म इवापरः ।
तस्य स्मृत्याद्य सुभृशं हृदयं दीर्यतीव मे ॥ ५
तमानयस्व धर्मज्ञं मम भ्रातरमाशु वै ।
इति ब्रुवन्स नृपतिः कृपणं पर्यदेवयत् ॥ ६

चार्यतां न विस्मर्तव्यम् ॥ १८ ॥ उपासते उपास्ते प्रतीक्षते
तृणैः स्तोकं आग्निमिव आत्मानं सहायसंपत्त्या संवर्धयन् एक
एव शत्रूणां कातन्त्येनोच्छेदात् ॥ १९ ॥ सहायार्जनोपायमाह
अस्येति । अविभक्तं साधारणं । वसु वित्तम् ॥ २० ॥ विप्रलापं
विगतः प्रलापोऽनर्थकं वचो यस्मात्तत्तथा पूज्यः स्तव्यः
वनवासान्ते बहुना धनेन बहुन्प्रहायान्प्राप्य त्वमेव शत्रूच्छेदं
कृत्वा राज्यं प्राप्स्यसीत्यर्थः ॥ २१ ॥ इत्यारण्यके प०
नै० भा० पञ्चमोऽध्यायः ॥ ५ ॥

सहायास्तौ पृथिवीप्राप्तिमाहुः ॥ २०
सत्यं श्रेष्ठं पाण्डवविप्रलापं
तुल्यं चान्नं सह भोज्यं सहायैः ।
आत्मा चैषामग्रतो न स्म पूज्य
एवंवृत्तिर्वर्धते भूमिपालः ॥ २१
युधिष्ठिर उवाच ।
एवं करिष्यामि यथा ब्रवीषि
परां बुद्धिमुपगम्याप्रमत्तः ।
यश्चाप्यन्यदेशकालोपपन्नम्
तद्वै वाच्यं तत्करिष्यामि कृत्स्नम् ॥ २२

पश्चात्तापाभिसंतप्तो विदुरस्मारमोहितः ।
भ्रातृक्नेहादिदं राजा संजयं वाक्यमब्रवीत् ॥ ७
गच्छ संजय जानीहि भ्रातरं विदुरं मम ।
यदि जीवति रोषेण मया पापेन निर्धुतः ॥ ८
न हि तेन मम भ्रात्रा सुसूक्ष्ममपि किंचन ।
व्यलीकं कृतपूर्वं वै प्राज्ञेनामितबुद्धिना ॥ ९
स व्यलीकं परं प्राप्तो मत्तः परमबुद्धिमान् ।
त्यक्ष्यामि जीवितं प्राज्ञं तं गच्छानय संजय ॥ १०
तस्य तद्वचनं श्रुत्वा राजस्तमनुमान्य च ।
संजयो वादमित्युक्त्वा प्राद्रवत्काम्यकं प्रति ॥ ११
सोचिरेण समासाद्य तद्वनं यत्र पाण्डवाः ।
रौरवाजिनसंवीतं ददर्शाथ युधिष्ठिरम् ॥ १२

१

गते इति । महाप्राज्ञः विदुरोपदेशे स्थितानां जयो
भविष्यतीति जानन् ॥ १ ॥ सन्धिविग्रहकारितं सन्धिविग्र-
हादिनैतिशत्वकृतं । भविष्यति आगामिनि काले ॥ २ ॥
विदुरस्मारमोहितः स्मरः कामः तस्मात्केनचित्प्रतिबद्धादुत्पन्नो
द्वेषः स्मार इत्युच्यते । विदुरद्वेषेण मम नाशो भविष्यतीति
चिन्तया मोहं प्राप्त इत्यर्थः स्नेहेत्यपपाठः ॥ ३ ॥ द्वेषमेव
स्नेहेरूपेण नाटयितुं सभाद्वारे राज्ञां समक्षं पतित्वात्थाय आह
भ्रातृत्यादि ॥ ५ ॥ निर्धुतः निःसारितः ॥ ८ ॥ व्यलीकं
अप्रियम् ॥ ९ ॥ मानितः सन्नितरान्मानयित्वेत्यनुमान्येत्य-
स्यार्थः ॥ ११ ॥

विदुरेण सहासीनं ब्राह्मणैश्च सहस्रशः ।
 भ्रातृभिश्चाभिसंगुप्तं देवैरिव पुरंदरम् ॥ १३
 युधिष्ठिरमुपागम्य पूजयामास संजयः ।
 भीमार्जुनयमाश्चापि तद्युक्तं प्रतिपेदिरे ॥ १४
 राज्ञा पृष्ठः स कुशलं सुखासीनश्च संजयः ।
 शशंसागमने हतुमिदं चैवाब्रवीद्वचः ॥ १५

संजय उवाच ।

राजा स्मरति ते क्षत्तधृतराष्ट्रोऽम्बिकासुतः ।
 तं पश्य गत्वा त्वं क्षिप्रं संजीवय च पार्थिवम् ॥ १६
 सोऽनुमान्य नरेश्छाण्डवाङ्कुरुनन्दनान् ।
 नियोगाद्राजसिंहस्य गन्तुमर्हसि सत्तम ॥ १७
 वैशंपायन उवाच ।

एवमुक्तस्तु विदुरो धीमान्स्वजनवल्लभः ।
 युधिष्ठिरस्यानुमते पुनरायाद्राज्यम् ॥ १८
 तमब्रवीन्महातेजा धृतराष्ट्रोऽम्बिकासुतः ।

इति श्रीमहामा० आरण्यके प० अरण्यप० विदुरप्रत्यागमने षष्ठोऽध्यायः ॥ ६ ॥



७

वैशंपायन उवाच ।

श्रुत्वा च विदुरं प्राप्तं राज्ञा च परिसान्त्वितम् ।
 धृतराष्ट्रात्मजो राजा पर्यतप्यत दुर्मतिः ॥ १
 स सौवलेयमानाथ्य कर्णदुःशासनौ तथा ।
 अब्रवीद्वचनं राजा प्रविश्याबुद्धिजं तमः ॥ २
 एष प्रत्यागतो मन्त्री धृतराष्ट्रस्य धीमतः ।
 विदुरः पाण्डुपुत्राणां सुहृद्विद्वान्हितेतरः ॥ ३
 यावदस्य पुनर्बुद्धिं विदुरो नापकर्षति ।
 पाण्डवानयने तावन्मत्रयध्वं हितं मम ॥ ४
 अथ पश्याम्यहं पार्थान्प्राप्तानिह कथंचन ।

धृतराष्ट्रः प्रतापवानिति पाठे मोहेन प्रकृष्टं तापं प्राप्त
 इत्यर्थः ॥ १९ ॥ प्रजागरे आधिमायायामुन्निद्रतायां
 विचित्रं विगतदिव्यवस्तुकं अपेतलक्ष्मीकमित्यर्थः ॥ २० ॥
 भवन्तीति । दीनत्वात् पाण्डवेषु मम पक्षपातो न तु त्वत्पुत्र-
 द्वेषादिति भावः ॥ २३ ॥ इत्यारण्यके प० नै० भार०
 षष्ठोऽध्यायः ॥ ६ ॥

७

श्रुत्वा चेति ॥ १ ॥ अबुद्धिरज्ञानं तज्जं तमः राग-

दिष्ट्या प्राप्तोसि धर्मज्ञं दिष्ट्या स्मरसि मेनघ
 अथ चाहं दिवारात्रौ त्वत्कृते भरतर्षभ ।
 प्रजागरे प्रपश्यामि विचित्रं देहमात्मनः ॥ २०
 सोऽङ्गमानीय विदुरं मूर्धन्यान्नाय चैव ह ।
 क्षम्यतामिति चोवाच यदुक्तोसि मयानघ ॥ २१
 विदुर उवाच ।

क्षान्तमेव मया राजन्गुरुर्मे परमो भवान् ।
 एषोऽहमागतः शीघ्रं त्वद्दर्शनपरायणः ॥ २२
 भवन्ति हि नरव्याघ्र पुरुषा धर्मचेतसः ।
 दीनाभिपातिनो राजन्नात्र कार्या विचारणा ॥ २३
 पाण्डोः सुता यादृशा मे तादृशास्तव भारत ।
 दीना इतीव मे बुद्धिरभिपन्नाद्य तान्भ्रति ॥ २४
 वैशंपायन उवाच ।

अन्योन्यमनुनयैवं भ्रातरौ द्वौ महाद्युतौ ।
 विदुरो धृतराष्ट्रश्च लेभाते परमां मुदम् ॥ २५

पुनः शोषं गमिष्यामि निरम्बुर्निरवग्रहः ॥ ५
 विषमुद्वन्धनं चैव शस्त्रमग्निप्रवेशनम् ।
 करिष्ये न हि तानृज्जानपुनर्द्रुमिहोत्सहे ॥ ६
 शकुनिरुवाच ।
 किं बालिशमर्तिं राजन्नास्थितोसि विशांपते ।
 गतास्ते समयं कृत्वा नैतदेवं भविष्यति ॥ ७
 सत्यवाक्ये स्थिताः सर्वे पाण्डवा भरतर्षभ ।
 पितुस्ते वचनं तात न ग्रहीष्यन्ति कर्हिचित् ॥ ८
 अथवा ते ग्रहीष्यन्ति पुनरेष्यन्ति वा पुरम् ।
 निरस्य समयं सर्वे पणोस्माकं भविष्यति ॥ ९

द्वेषात्मकं मोहम् ॥ २ ॥ सुहृत् शुभचिन्तकः हितेतरः शुभ-
 कर्ता ॥ ३ ॥ वारणो वा नवग्रह इति पाठे वा शब्द इवार्थे
 नवग्रहातो गज इवेत्यर्थः निरम्बुर्निरवग्रह इति पाठे निरवग्रहः
 प्रतिबन्धाभावेपि निरम्बुर्निराहारो भूत्वा शोषं गमिष्यामी-
 त्यर्थः । 'प्रतिबन्धेप्यवग्रहः' इति विश्वः । निरस्युरिति
 निरासुरिति च पाठौ चिन्त्यौ ॥ ५ ॥ मरणार्थं विषादिकं
 करिष्ये स्वांकरिष्ये कृद्धान् कद्धिमतः ॥ ६ ॥ पणः कार्याकार्य-
 विवेकलक्षणो व्यवहारः अस्माकमिति पाण्डवानपि गृहीत्वा
 उक्तम् ॥ ९ ॥

सर्वे भवामो मध्यस्था राज्ञश्छन्दानुवर्तिनः ।
 छिद्रं बहु प्रपश्यन्तः पाण्डवानां सुसंवृताः ॥ १०
 दुःशासन उवाच ।
 एवमेतन्महाप्राज्ञ यथा वदसि मातुल ।
 नित्यं हि मे कथयतस्तव बुद्धिर्विरोचते ॥ ११
 कर्ण उवाच ।
 कामर्माक्षामहे सर्वे दुर्योधन तवेप्सितम् ।
 ऐकमत्यं हि नो राजन्सर्वेषामेव लक्ष्ये ॥ १२
 नागमिष्यन्ति ते धीरा अकृत्वा कालसंविदम् ।
 आगमिष्यन्ति चेन्मोहात्पुनर्दूतेन ताञ्जय ॥ १३
 वैशंपायन उवाच ।
 एवमुक्तस्तु कर्णेन राजा दुर्योधनस्तदा ।
 नातिहृष्टमनाः क्षिप्रमवतंस पराङ्मुखः ॥ १४
 उपलभ्य ततः कर्णो विवृत्य नयने शुभे ।
 रोषाद्दुःशासनं चैव सौबलं च तमेव च ॥ १५
 उवाच परमक्रुद्ध उद्यम्यात्मानमात्मना ।
 अथो मम मतं यत्तु तन्निबोधत भूमिपाः ॥ १६

प्रियं सर्वे करिष्यामो राज्ञः किंकरपाणयः ।
 न चास्य शक्नुमः स्थातुं प्रिये सर्वे ह्यतन्द्रिताः ॥ १७
 वयं तु शस्त्राण्यादाय रथानास्थाय दंशिताः ।
 गच्छामः सहिता हन्तुं पाण्डवान्वनगोचरान् ॥ १८
 तेषु सर्वेषु शान्तेषु गतेष्वविदितां गतिम् ।
 निर्विवादा भविष्यन्ति धार्तराष्ट्रास्तथा वयम् ॥ १९
 यावदेव परिद्यूना यावच्छोकपरायणाः ।
 यावन्मित्रविहर्तिनाश्च तावच्छक्या मतं मम ॥ २०
 तस्य तद्वचनं श्रुत्वा पूजयन्तः पुनःपुनः ।
 बाढमित्येव ते सर्वे प्रत्युचुः सूतजं तदा ॥ २१
 एवमुक्त्वा सुसंरब्धा रथैः सर्वे पृथक्पृथक् ।
 निर्ययुः पाण्डवान् हन्तुं सहिताः कृतनिश्चयाः ॥ २२
 तान्प्रस्थितान्परिक्षाय कृष्णद्वैपायनः प्रभुः ।
 आजगाम विशुद्धात्मा दृष्ट्वा दिव्येन चक्षुषा ॥ २३
 प्रतिषिध्याथ तान्सर्वान्भगवानल्लोकपूजितः ।
 प्रज्ञाचक्षुषमासीनमुवाचाभ्येत्य सत्वरम् ॥ २४

इति श्रीमहाभारते आरण्यके पर्वणि अरण्यपर्वणि व्यासागमने सप्तमोऽध्यायः ॥ ७ ॥



८

व्यास उवाच ।

धृतराष्ट्र महाप्राज्ञ निबोध वचनं मम ।
 वक्ष्यामि त्वां कौरवाणां सर्वेषां हितमुत्तमम् ॥ १
 न मे प्रियं महाबाहो यद्गताः पाण्डवा वनम् ।
 निकृत्वा निकृताश्चैव दुर्योधनपुरोगमैः ॥ २
 ते स्मरन्तः परिक्षेपान्वर्षे पूर्णे त्रयोदशे ।
 विमोक्षयन्ति विषं क्रुद्धाः कौरवेयेषु भारत ॥ ३
 तदयं किं नु पापात्मा तव पुत्रः सुमन्दधीः ।

पाण्डवान्नित्यसंकुद्धो राज्यहेतोर्जिघांसाति ॥ ४
 वार्यतां साध्वयं मूढः शमं गच्छतु ते सुतः ।
 वनस्थांस्तानयं हन्तुमिच्छन्प्राणान्विमोक्षयति ॥ ५
 यथा हि विदुरः प्राज्ञो यथा भीष्मो यथा वयम् ।
 यथा कृपश्च द्रोणश्च तथा साधुर्मवानपि ॥ ६
 विग्रहो हि महाप्राज्ञ स्वजनेन विगर्हितः ।
 अन्धम्यमशस्यं च मा राजन्प्रतिपद्यताम् ॥ ७

छिद्रं समयातिक्रमदोषं बहु बहुलं प्रपश्यन्तो-
 न्येपि सुसंवृताः। पाण्डवेभ्योऽधर्मवज्ज्यो भीताः सन्तो निर्लीय
 स्थास्यन्तीत्यर्थः ॥ १० ॥ नातिहृष्टमनाः पाण्डवानां
 निन्दायां सत्यामपि आगमनासहिष्णुत्वात् । कर्णेन स्वपरा-
 क्रमयोग्यस्य वचनस्यानुक्तेश्च ॥ ११ ॥ उपलभ्य दुर्योधना-
 शयमिति शेषः ॥ १५ ॥ उद्यम्य उत्क्षिप्य आत्मानं देहम्
 ॥ १६ ॥ वयं किंकराः पाणय इव किंकरपाणयः ।
 पश्यन्तश्चारचक्षुषेतिवत् । किं कुर्म इति कृत्वा कृताञ्जलि-
 पाणय इति प्राज्ञः । प्रियं चिकीर्षामो न तु शक्नुमः । प्रिये

स्थातुमिति संबन्धः । धृतराष्ट्रेण निरुद्धत्वात् ॥ १७ ॥
 दंशिताः संनद्धाः १८ ॥ परिद्यूनाः खिन्नाः वर्जितविजि-
 गीषा वा शक्याः जेतुमिति शेषः ॥ २० ॥ इति आरण्यके
 पर्वणि नै० भार० सप्तमोऽध्यायः ॥ ७ ॥


८

धृतेति ॥ १ ॥ निकृताः निर्जिताः ॥ २ ॥ विषमिव
 विषं शक्नुमः ॥ ३ ॥ भवानपि अस्तीति शेषः ॥ ६ ॥
 स्वजनेन सार्धं विग्रहं मा प्रतिपद्यतां भवान् मागादित्यर्थः ७

समीक्षा यादृशी ह्यस्य पाण्डवान्प्रति भारत ।
उपेक्ष्यमाणा सा राजन्महान्तमनयं स्पृशेत् ॥ ८
अथवायं सुमन्दात्मा वनं गच्छतु ते सुतः ।
पाण्डवैः सहितो राजन्नेक एवासहायवान् ॥ ९
ततः संसर्गजः स्नेहः पुत्रस्य तव पाण्डवैः ।

यदि स्यात्कृतकार्योद्य भवेस्त्वं मनुजेश्वर ॥ १०
अथवा जायमानस्य यच्छीलमनुजायते ।
श्रूयते तन्महाराज नामृतस्यापसर्पति ॥ ११
कथं वा मन्यते भीष्मो द्रोणोथ विदुरोपि वा ।
भवान्वात्र क्षमं कार्यं पुरा वोथोभिवर्धते ॥ १२

इति श्रीमहाभारते आरण्यके पर्वणि अरण्यपर्वणि व्यासवाक्येऽष्टमोऽध्यायः ॥ ८ ॥



९

धृतराष्ट्र उवाच ।

भगवन्नाहमप्येतद्रोचये द्यूतसंभवम् ।
मन्ये तद्विधिनाकृष्य कारितोस्मीति वै मुने ॥ १
नैतद्रोचयते भीष्मो न द्रोणो विदुरो न च ।
गान्धारी नेच्छति द्यूतं तत्र मोहात्प्रवर्तितम् ॥ २
परित्यक्तं न शक्नोमि दुर्योधनमचेतनम् ।
पुत्रस्नेहेन भगवज्ज्ञानत्रपि प्रियव्रत ॥ ३

व्यास उवाच ।

वैचित्रवीर्यनृपते सत्यमाह यथा भवान् ।
दृढं विद्मः परं पुत्रं परं पुत्रान्न विद्यते ॥ ४
इन्द्रोप्यश्रुनिपातेन सुरभ्या प्रतिबोधितः ।
अन्यैः समृद्धैरप्ययैर्न सुतान्मन्यते परम् ॥ ५
अत्र ते वर्तयिष्यामि महदाख्यानमुत्तमम् ।
सुरभ्याश्चैव संवादमिन्द्रस्य च विशांपते ॥ ६
त्रिविष्टपगता राजन्सुरभी प्रासूदत्तिकल ।
गवां माता पुरा तात तामिन्द्रोन्वकृपायत ॥ ७

इन्द्र उवाच ।

किमिदं रोक्षिषि शुभे कच्चित्क्षेमं दिवौकसाम्
मनुष्येष्वथ नागेषु नैतदल्पं भविष्यति ॥ ८
सुरभिरुवाच ।
विनिपातो न ते कश्चिद्दृश्यते त्रिदशाधिप ।
अहं तु पुत्रं शोचामि तेन रोदिमि कौशिक ॥ ९
पश्यैनं कर्षकं क्षुद्रं दुर्बलं मम पुत्रकम् ।
प्रतोदेनाभिनिघ्नन्तं लाङ्गलेन च पीडितम् ॥ १०
निषीदमानं सौत्कण्ठं वध्यमानं सुराधिप ।
कृपाविष्टास्मि देवेन्द्र मनश्चोद्विजते मम ।
एकस्तत्र बलोपेतो धुरमुद्गहतेधिकाम् ॥ ११
अपरोप्यबलप्राणः कृशो धमनिसंततः ।
कृच्छ्रादुद्गहते भारं तं वै शोचामि वासव ॥ १२
वध्यमानः प्रतोदेन तुद्यमानः पुनः पुनः ।
नैव शक्नोति तं भारमुद्गोदुं पश्य वासव ॥ १३
ततोहं तस्य शोकार्तां विरौमि भृशदुःखिता ।
अश्रूण्यावर्तयन्ती च नेत्राभ्यां करुणायती ॥ १४

समीक्षा विचारपूर्विका बुद्धिः ॥ ८ ॥ अथवेति ।

मीमादिवद्वेने सहवासात् तव पुत्रस्य युधिष्ठिरेण स्नेहश्चेत् त्वं
कृतकृत्यो भविष्यसीत्यर्थः ॥ ९ ॥ एतदपि दुर्घटमित्याह
अथवेति । न मृतस्यापि सर्पतीति पाठे सहजो दोषो जन्मान्तेरेप्यनुवर्तत इत्यर्थः ॥ ११ ॥ अत्र यत् क्षमं उचितं
तत्पुरा कार्यं अन्यथा वः युष्माकं अर्थः प्रयोजनं अभिवर्धते
नश्यति । निवर्तते इति पाठेपि स एवार्थः । अतिवर्तते
इति पाठे वः युष्मान् अर्थः अतिक्रामति अतीत्य गच्छती-
त्यर्थः ॥ १२ ॥ इति आरण्यके पर्वणि नै० भारतभावदीपे
अष्टमोऽध्यायः ॥ ८ ॥

९

भगवन्निति ॥ १ ॥ परं शत्रुं शोकहेतुत्वात् परं

श्रेष्ठं प्रीतिहेतुत्वात् 'न कुपुत्रात्परः शत्रुर्न सत्पुत्रात्परः सखा'
इत्युक्तेः ॥ ४ ॥ सुरभ्या देवधेन्वा अन्यैरजवल्मादिभिर्हेतुभिः परं
श्रेष्ठं स्थानं विद्यते अपि तु पुत्रादेव । तथा च श्रुतिः 'अजं
ह प्राणं शरणं ह वासो रूपं हिरण्यं पशवो विवाहाः । सखा
ह जायाकृपणं ह दुहिता ज्योतिर्ह पुत्रः परमे व्योमन्' इति
॥ ५ ॥ अत्र पुत्रस्य शोकहेतुत्वेति ॥ ६ ॥ अन्वकृपायत
अनुकम्पितवान् ॥ ७ ॥ कौशिक हे इन्द्र ॥ ९ ॥ प्रतोदेन
तीक्ष्णाग्रलोहवता दण्डेन ॥ १० ॥ धुरं भारम् ॥ ११ ॥
धमनिसंततः शिराभिर्व्याप्तः निर्मास इत्यर्थः ॥ १२ ॥
वधो दण्डघातेन तोदः प्रतोदेन ॥ १३ ॥

शक्र उवाच ।

तव पुत्रसहस्रेषु पीड्यमानेषु शोभने ।
किं कृपायितवत्यत्र पुत्र एकत्र हन्यति ॥ १५

सुरभिरुवाच ।

यदि पुत्रसहस्राणि सर्वत्र समतैव मे ।
दीनस्य तु सतः शक्र पुत्रस्याभ्यधिका कृपा ॥ १६

व्यास उवाच ।

तदिन्द्रः सुरभीवाक्यं निशम्य भृशविस्मितः ।
जीवितेनापि कौरव्य मेनेभ्यधिकमात्मजम् ॥ १७

प्रववर्ष च तत्रैव सहसा तोयमुल्बणम् ।
कर्षकस्याचरन्विघ्नं भगवान्पाकशासनः ॥ १८

तद्यथा सुरभिः प्राह समवेतास्तु ते तथा ।

सुतेषु राजन्सर्वेषु हीनेष्वभ्यधिका कृपा ॥ १९

यादृशो मे सुतः पाण्डुस्तादृशो मेऽसि पुत्रक ।

विदुरश्च महाप्राज्ञः स्नेहादेतद्भवीम्यहम् ॥ २०

चिराय तव पुत्राणां शतमेकश्च भारत ।

पाण्डोः पञ्चैव लक्ष्यन्ते तेपि मन्दाः सुदुःखिताः

कथं जीवेयुरत्यन्तं कथं वर्धेयुरित्यपि ।

इति दीनेषु पार्थेषु मनो मे परितप्यते ॥ २२

यदि पार्थिव कौरव्याजीवमानानिहेच्छसि ।

दुर्योधनस्तव सुतः शमं गच्छतु पाण्डवैः ॥ २३

इति श्रीमहाभारते आरण्यके पर्वणि अरण्यपर्वणि सुरभ्युपाख्याने नवमोऽध्यायः ॥ ९ ॥



१०

धृतराष्ट्र उवाच ।

एवमेतन्महाप्राज्ञ यथा वदसि नो मुने ।
अहं चैव विजानामि सर्वे चेमे नराधिपाः ॥ १

भवांश्च मन्यते साधु यत्कुरूणां महोदयम् ।

तदेव विदुरोप्याह भीष्मो द्रोणश्च मां मुने ॥ २

यदि त्वहमनुग्राह्यः कौरव्येषु दया यदि ।

अन्वशाधि दुरात्मानं पुत्रं दुर्योधनं मम ॥ ३

व्यास उवाच ।

अयमायाति वै राजन्मैत्रेयो भगवानृषिः ।

अन्विष्य पाण्डवान्प्रातृनिहैत्यस्मद्दिदक्षया ॥ ४

एष दुर्योधनं पुत्रं तव राजन्महानृषिः ।

अनुशास्ता यथान्यायं शमायास्य कुलस्य च ॥ ५

ब्रूयाद्यदेष कौरव्य तत्कार्यमविशङ्कया ।

अक्रियायां तु कार्यस्य पुत्रं ते शस्यते रुषा ॥ ६

वैशंपायन उवाच ।

एवमुक्त्वा ययौ व्यासो मैत्रेयः प्रत्यदृश्यत ।

पूजया प्रतिजग्राह सपुत्रस्तं नराधिपः ॥ ७

अर्घ्याधामिः क्रियाभिर्वै विश्रान्तं मुनिसत्तमम् ।

प्रश्रयेणाब्रवीद्राजा धृतराष्ट्रोऽम्बिकासुतः ॥ ८

सुखेनागमनं कच्चिद्भगवन्कुरुजाङ्गलान् ।

कच्चित्कुशलिनो वीरा भ्रातरः पञ्च पाण्डवाः ॥ ९

समये स्थातुमिच्छन्ति कच्चिच्च भरतर्षभाः ।

कच्चित्कुरूणां सौभ्रात्रमव्युच्छिन्नं भविष्यति ॥ १०

मैत्रेय उवाच ।

तीर्थयात्रामनुकामन्प्राप्तोऽस्मि कुरुजाङ्गलान् ।

यदृच्छया धर्मराजं दृष्ट्वा न्काम्यके वने ॥ ११

तं जटाजिनसंवीतं तपोवननिवासिनम् ।

समाजग्मुर्महात्मानं द्रष्टुं मुनिगणाः प्रभो ॥ १२

तत्राश्रौषं महाराज पुत्राणां तव विभ्रमम् ।

अनयं भूतरूपेण महाभयमुपस्थितम् ॥ १३

ततोहं त्वामनुप्राप्तः कौरवाणामवेक्षया ।

सदा ह्यभ्यधिकः स्नेहः प्रीतिश्च त्वयि मे प्रभो ॥

१०

कृपायितवतीं कृपां कृतवतीं पाठान्तरे कृपायितं कृपैव

हन्यति हन्यमाने पुत्र एको हि हन्यते इति पाठे बहुषु

पुत्रेषु हि प्रसिद्धं एकः काश्चिद्वन्यत एवेत्यर्थः ॥ १५ ॥

उल्बणं उत्कटम् ॥ १८ ॥ मन्दाः त्वत्पुत्रवत्कपटानभिज्ञाः

॥ २१ ॥ इत्यारण्यके पर्वणि नैलकण्ठीये भारतभावदीपे

नवमोऽध्यायः ॥ ९ ॥

एवमिति । विनाशकाले साधूनपि मूढा अवजानन्ती-

त्यध्यायतात्पर्यम् ॥ १ ॥ अन्विष्यः अवेक्ष्य भ्रातृन्पञ्चेति

शेषः ॥ ४ ॥ अनुशास्ता अनुशासिष्यति ॥ ५ ॥ अक्रि-

यायां अकरणे कार्यस्य अवश्यकर्तव्यस्य ॥ ६ ॥ क्रियाभिः

सत्कारैः ॥ ८ ॥ यदृच्छया दैवात् ॥ ११ ॥ विभ्रमं भूता-

नर्थेऽप्यर्थबुद्धिम् ॥ १३ ॥

नैतदौपयिकं राजस्त्वयि भीष्मे च जीवति ।
 यदन्योन्येन ते पुत्रा विरोध्यन्ते कथंचन ॥ १५
 मेढीभूतः स्वयं राजन्निग्रहे प्रग्रहे भवान् ।
 किमर्थमनयं घोरमुपघन्तमुपेक्षसे ॥ १६
 दस्यूनामिव यद्वृत्तं सभायां कुरुनन्दन ।
 तेन न भ्राजसे राजंस्तापसानां समागमे ॥ १७
 वैशंपायन उवाच ।

ततो व्यावृत्य राजानं दुर्योधनममर्षणम् ।
 उवाच शृङ्गण्या वाचा मैत्रेयो भगवानृषिः ॥ १८
 मैत्रेय उवाच ।

दुर्योधन महाबाहो निबोध वदतां वर ।
 वचनं मे महाभाग ब्रुवतो यद्धितं तव ॥ १९
 मा ब्रुहः पाण्डवान् राजकुलं प्रियमात्मनः ।
 पाण्डवानां कुरूणां च लोकस्य च नरर्षभ ॥ २०
 ते हि सर्वे नरव्याघ्राः शूरा विक्रान्तयोधिनः ।
 सर्वे नागायुतप्राणा वज्रसंहनना दृढाः ॥
 सत्यव्रतधराः सर्वे सर्वे पुरुषमानिनः ।
 हन्तारो देवशत्रूणां रक्षसां कामरूपिणाम् ॥ २२
 हिडिम्बवकमुष्यानां किमरिस्य च रक्षसः ।
 इतः प्रद्रवतां रात्रौ यः स तेषां महात्मनाम् ॥ २३
 आवृत्य मार्गं रौद्रात्मा तस्यौ गिरिर्वाचलः ।
 तं भीमः समरश्लाघी बलेन बलिनां वरः ॥ २४
 जघान पशुमारेण व्याघ्रः क्षुद्रमृगं यथा ।
 पश्य दिग्विजये राजन्यथा भीमेन पातितः ॥ २५
 जरासन्धो महेष्वासो नागायुतबलो युधि ।
 संबन्धी वासुदेवश्च श्यालाः सर्वे च पार्षताः २६
 कस्तान्युधि समासीत जरामरणवाध्नरः ।
 तस्य ते शम एवास्तु पाण्डवैर्भरतर्षभ ॥ २७
 कुरु मे वचनं राजन्मा मन्युवशमन्वगाः ।

इति श्रीमहाभारते आरण्यके पर्वणि अरण्यपर्वणि मैत्रेयशापे दशमोऽध्यायः ॥ १० ॥

वैशंपायन उवाच ।

एवं तु ब्रुवतस्तस्य मैत्रेयस्य विशांपते ॥ २८
 ऊरुं गजकराकारं करेणामिजघान सः ।
 दुर्योधनः स्मितं कृत्वा चरणेनोल्लिखन्महीम् २९
 न किञ्चिदुक्त्वा दुर्मैधास्तस्यौ किञ्चिदवाङ्मुखः
 तमश्रूषमाणं तु विलिखन्तं वसुंधराम् ॥ ३०
 दृष्ट्वा दुर्योधनं राजन्मैत्रेयं कोप आविशत् ।
 स कोपवशमापन्नो मैत्रेयो मुनिसत्तमः ॥ ३१
 विधिना संप्रणुदितः शापायास्य मनो दधे ।
 ततः स वार्युपस्पृश्य कोपसंरक्तलोचनः ॥
 मैत्रेयो धार्तराष्ट्रं तमशपद्दुचेतसम् ॥ ३२
 यस्मात्त्वं मामनादृत्य नैमां वाचं चिकीर्षसि ।
 तस्मादस्याभिमानस्य सद्यः फलमवाप्नुहि ॥ ३३
 त्वदभिद्रोहसंयुक्तं युद्धमुत्पत्स्यते महत् ।
 तत्र भीमो गदाघातैस्तवारुं मेत्स्यते बली ॥ ३४
 इत्येवमुक्ते वचने धृतराष्ट्रो महीपतिः ।
 प्रसादयामास मुनिं नैतदेवं भवेदिति ॥ ३५

मैत्रेय उवाच ।

शमं यास्यति चेत्पुत्रस्तव राजन्यदा तदा ।
 शापो न भविता तात विपरीते भविष्यति ॥ ३६

वैशंपायन उवाच ।

विलक्ष्यंस्तु राजेन्द्रो दुर्योधनपिता तदा ।
 मैत्रेयं प्राह किमरिः कथं भीमेन पातितः ॥ ३७

मैत्रेय उवाच ।

नाहं वक्ष्यामि ते भूयो न ते श्रूष्यते सुतः ।
 एष ते विदुरः सर्वमाख्यास्यति गते मयि ॥ ३८
 इत्येवमुक्त्वा मैत्रेयः प्रातिष्ठत यथागतम् ।
 किमरिवधसंविशो बहिर्दुर्योधनो ययौ ॥ ३९

औपयिकं योग्यम् ॥ १५ ॥ मेढीभूतः खलदाम-
 स्तम्भीभूतः प्रग्रहे अनुग्रहे ॥ १७ ॥ व्यावृत्य अभिमुखीभू-
 येत्यर्थः ॥ १८ ॥ विक्रान्तयोधिनः विक्रान्ताश्च युद्धशीलाश्च
 वज्रसंहननाः वज्रकायाः अत एव दृढाः ॥ २१ ॥
 प्रद्रवतां गच्छताम् ॥ २३ ॥ समरे जेतुमिति पाठे
 क्षम इत्याद्याहारः ॥ २४ ॥ पशुमारेण पशुमारणप्रकारेण
 ॥ २५ ॥ मन्युवशं क्रोधवशं मेति निषेधार्थो निपातः
 ननु माङ् ॥ २८ ॥

प्रणुदितः प्रेरितः प्रचुदित इति पाठेयि स एवार्थः ॥ ३२ ॥
 विलक्षयन् भीमस्य बलं विशेषेण अयमस्मज्ज्यो नवेतिः
 राक्षसबलद्वारा लक्षयन् हेतौ शत्रुप्रत्ययः विलक्षण इति पाठे
 दुर्योधनस्य दुराग्रहेण शापमयाद्विच्छायाः बलक्षस्तत्रेति पाठे
 बलक्षो धवलोलुनः इति कोशात् स एवार्थः ॥ ३७ ॥ किमरि-
 रवधसंविमः किमरिस्य वधो यस्मात्तस्माद्भीमसेनात्संविमः
 शत्रुयशो दुःखश्रवणमित्यर्थः ॥ ३९ ॥ इति आरण्यके पर्वणिः
 नै० भार० दशमोऽध्यायः ॥ १० ॥

किर्मीरवधपर्व ।

११

धृतराष्ट्र उवाच ।

किर्मीरस्य वधं क्षतः श्रोतुमिच्छामि कथ्यताम्
रक्षसा भीमसेनस्य कथमासीत्समागमः ॥ १

विदुर उवाच ।

शृणु भीमस्य कर्मदमतिमानुषकर्मणः ।
श्रुतपूर्वं मया तेषां कथान्तेषु पुनःपुनः ॥ २

इतः प्रयाता राजेन्द्र पाण्डवा द्यूतनिर्जिताः ।
जम्बुस्त्रिभिरहोरात्रैः काम्यकं नाम तद्वनम् ॥ ३

रात्रौ निशीथे त्वाभीले गतेर्धसमये नृप ।
प्रचोर पुरुपादानां रक्षसां घोरकर्मणाम् ॥ ४

तद्वनं तापसा नित्यं गोपाश्च वनचारिणः ।
दूरात्परिहरन्ति स्म पुरुषादभयात्किल ॥ ५

तेषां प्रविशतां तत्र मार्गमावृत्य भारत ।
द्वीताक्षं भीषणं रक्षः सोल्लुक् प्रत्यपद्यत ॥ ६

बाहू महान्तौ कृत्वा च तथास्यं च भयानकम् ।
स्थितमावृत्य पन्थानं येन यान्ति कुरुद्वहाः ॥ ७

स्पष्टाष्टदंष्ट्रं ताम्राक्षं प्रदीप्तोर्ध्वशिरोरुहम् ।
सार्कैरक्षितडिच्चक्रं सबलाकमिवाम्बुदम् ॥ ८

सृजन्तं राक्षसीं मायां महानादनिनादितम् ।
मुञ्चन्तं विपुलान्नादान्सतोयमिव तोयदम् ॥ ९

तस्य नादेन संव्रस्ताः पक्षिणः सर्वतो दिशम् ।
विमुक्तनादाः संपेतुः स्थलजा जलजैः सह ॥ १०

संप्रद्रुतमृगद्वीपिमहिषक्षंसमाकुलम् ।
तद्वनं तस्य नादेन संप्रस्थितमिवामवत् ॥ ११

तस्योरुवाताभिहतास्ताम्रपल्लवबाहवः ॥
विदुरजाताश्च लताः समाश्लिष्यन्ति पादपान् ॥ १२

तस्मिन्क्षणेथ प्रवचौ मारुतो भृशदारुणः ।
रजसा संवृतं तेन नष्टज्योतिरभून्नमः ॥ १३

पञ्चानां पाण्डुपुत्राणामविज्ञातो महारिपुः ।
पञ्चानामिन्द्रियार्थानां शोकावेश इवातुलः ॥ १४

स दृष्ट्वा पाण्डवान्दूरात्कृष्णाजिनसमावृतान् ।

आवृणोत्तद्वनद्वारं मौनैक इव पर्वतः ॥ १५

तं समासाद्य विव्रस्ता कृष्णा कमललोचना ।
अदृष्टपूर्वं संत्रासाभ्यमीलयत लोचने ॥ १६

दुःशासनकरोत्सृष्टविप्रकीर्णशिरोरुहा ।
पञ्चपर्वतमध्यस्था नदीवाकुलतां गता ॥ १७

मोमुह्यमानां तां तत्र जगृहुः पञ्च पाण्डवाः ।
इन्द्रियाणि प्रसक्तानि विषयेषु यथा रतिम् ॥ १८

अथ तां राक्षसीं मायामुत्थितां घोरदर्शनाम् ।
रक्षोघ्नैर्विविधैर्मन्त्रैर्धौम्यः सम्यक्प्रयोजितैः ॥ १९

पश्यतां पाण्डुपुत्राणां नाशयामास वीर्यवान् ।
स नष्टमायोऽतिबलः क्रोधविस्फारितेक्षणः ॥

काममूर्तिधरः क्रूरः कालकल्पो व्यदृश्यत ।
तमुवाच ततो राजा दीर्घप्रज्ञो युधिष्ठिरः ॥ २१

को भवान्कस्य वा किं ते क्रियतां कार्यमुच्यताम्
प्रत्युवाचाथ तद्रक्षो धर्मराजं युधिष्ठिरम् ॥ २२

अहं वक्तव्यं वै भ्राता किर्मीर इति विश्रुतः ।
वनेस्मिन्काम्यके शून्ये निवसामि गतज्वरः ॥ २३

युधि निर्जित्य पुरुषानाहारं नित्यमाचरन् ।
के यूयमभिसंप्राप्ता भक्ष्यभूता ममान्तिकम् ।

युधि निर्जित्य वः सर्वान्भक्षयिष्ये गतज्वरः ॥ २४

वैशंपायन उवाच ।

युधिष्ठिरस्तु तच्छ्रुत्वा वचस्तस्य दुरात्मनः ।
आचचक्षे ततः सर्वं गोत्रनामादि भारत ॥ २५

युधिष्ठिर उवाच ।

पाण्डवो धर्मराजोहं यदि ते श्रोत्रमागतः ।
सहितो भावुभिः स्वभोर्मसनेजुनादिभिः ॥ २६

हृतराज्यो वने वासं वस्तुं कृतमतिस्ततः ।
वनमभ्यागतो घोरमिदं तव परिग्रहम् ॥ २७

विदुर उवाच ।

किर्मीरस्त्वग्रवीदेनं दिष्ट्या देवैरिदं मम ।
उपपादितमद्येह चिरकालान्मनोगतम् ॥ २८

किर्मीरस्येति ॥ १ ॥ आभीले भयंकरे स्वाभीले
इत्यपि पाठः 'आभीलं भीषणे कृच्छ्रे' इति विश्वः । अर्धसम-
येऽर्धज्ञाने गते सति लोके तद्भावति सतीत्यर्थः 'समयः शप-
थाचारकाले सिद्धान्तसंविदोः' इति विश्वः । संप्राप्ते इत्यपपाठः
॥ ४ ॥ स्पष्टेति । अक्षिबलाक्रयोः केशार्कैरभ्योर्दन्ततडितो-

श्रोपमोपमेयभावः तडिद्वकमित्यपपाठः ॥ ८ ॥ 'महानादः
कुजरे स्याद्वार्षिकान्दे भयानके' इति विश्वः ॥ ९ ॥ संपेतुः
एकोबभूवुः ॥ १० ॥ पञ्चानां शब्दादीनां इन्द्रियार्थानां इन्द्रि-
यैरर्थ्यमानानां कृते शोकावेशः शोकागमः ॥ १४ ॥

भीमसेनवधार्थं हि नित्यमभ्युद्यतायुधः ।
 चरामि पृथिवीं कृत्वा नैनं चासादयाम्यहम् २९
 सोयमसादितो दिष्टया भ्रातृहा काङ्क्षितश्चिरम् ।
 अनेन हि मम भ्राता वको विनिहतः प्रियः ॥३०॥
 वैत्रकीयवने राजन्ब्राह्मणच्छन्नरूपिणा ।
 विद्याबलमुपाश्रित्य न ह्यस्त्यस्यौरसं बलम् ॥३१॥
 हिडिम्बश्च सखा मह्यं दायितो वनगोचरः ।
 हतो दुरात्मनानेन स्वसा चास्य हता पुरा ॥ ३२॥
 सोयमभ्यागतो मूढो ममेदं गहनं वनम् ।
 प्रचारसमयेस्माकमर्थरात्रे स्थिते समे ॥ ३३॥
 अद्यास्य पातयिष्यामि तद्वैरं चिरसंभृतम् ।
 तर्पयिष्यामि च वकं रुधिरणास्य भूरिणा ॥ ३४॥
 अद्याहमनृणो भूत्वा भ्रातुः सख्युस्तथैव च ।
 शान्तिं लब्धास्मि परमां हत्वा राक्षसकण्टकम् ३५॥
 यदि तेन पुरा मुक्तो भीमसेनो वकोन वै ।
 अद्यैनं भक्षयिष्यामि पश्यतस्ते युधिष्ठिर ॥ ३६॥
 एनं हि विपुलप्राणमद्य हत्वा वृकोदरम् ।
 सभस्य जरयिष्यामि यथागस्त्यो महासुरम् ॥३७॥
 एवमुक्तस्तु धर्मात्मा सत्यसन्धो युधिष्ठिरः ।
 नैतदस्तीति सक्रोधो भर्त्सयामास राक्षसम् ॥३८॥
 ततो भीमो महाबाहुराज्यं तरसा द्रुमम् ।
 दशव्याममथोद्विद्धं निष्पन्नमकरोत्तदा ॥ ३९॥
 चकार सज्यं गाण्डर्विं वज्रनिष्पेणगौरवम् ।
 निमेषान्तरमात्रेण तथैव विजयोजुनः ॥ ४०॥
 निवार्य भीमो जिष्णुं तं तद्रक्षो मेघनिःस्वनम्
 अभिद्रुत्यान्नवीद्वाक्यं तिष्ठ तिष्ठेति भारत ॥ ४१॥
 इत्युक्त्वैनमतिक्रुद्धः कक्ष्यामुत्पीड्य पाण्डवः ।
 निष्पिष्य पाणिना पाणिं संदष्टौष्ठपुटो बली ४२॥
 तमभ्यधावद्वेगेन भीमो वृक्षायुधस्तदा ।
 यमदण्डप्रतीकाशं ततस्तं तस्य मूर्धानि ॥ ४३॥
 पातयामास वेगेन कुलिशं मधवानिव ।
 असंभ्रान्तं तु तद्रक्षः समरे प्रत्यदृश्यत ॥ ४४॥
 चिक्षेप चोल्मुकं दीप्तमशनिं ज्वलितामिव ।

तदुदस्तमलातं तु भीमः प्रहरतां वरः ॥ ४५॥
 पदा सव्येन चिक्षेप तद्रक्षः पुनरावजत् ।
 किर्मीरश्चापि सहसा वृक्षमुत्पात्य पाण्डवम् ४६॥
 दण्डपाणिरिव क्रुद्धः समरे प्रत्यधावत ।
 तद्रक्षयुद्धमभवन्महीरुहविनाशनम् ॥ ४७॥
 बालिसुग्रीवयोर्भ्रात्रोर्यथा स्त्रीकाङ्क्षिणोःपुरा ।
 शीर्षयोः पतिता वृक्षा बिभिदुर्नैकधा तयोः ॥ ४८॥
 यथैवोत्पलमालानि मत्तयोर्द्विपयोस्तथा ।
 मुञ्जवज्रर्जरीभूता बहवस्तत्र पादपाः ॥ ४९॥
 चीराणीव व्युदस्तानि रेजुस्तत्र महावने ।
 तद्रक्षयुद्धमभवन्मूढहर्तं भरतर्षभ ।
 राक्षसानां च मुख्यस्य नराणामुत्तमस्य च ॥ ५०॥
 ततः शिलां समुत्क्षिप्य भीमस्य युधि तिष्ठतः ।
 प्राहिणोद्राक्षसः क्रुद्धो भीमश्च न चचाल ह ॥५१॥
 तं शिलाताडनजडं पर्यधावत राक्षसः ।
 बाहुविक्षिप्तकिरणः स्वर्भानुरिव भास्करम् ॥ ५२॥
 तावन्त्योन्यं समाश्रिप्य प्रकर्षन्तौ परस्परम् ।
 उभावपि चकाशेते प्रवृद्धौवृषभावि ॥ ५३॥
 तयोरासीत्सुतुमुलः संप्रहारः सुदारुणः ॥
 नगदंष्ट्रायुधवतोर्व्याघ्रयोरिव दृप्तयोः ॥ ५४॥
 दुर्योधननिकाराच्च बाहुवीर्याच्च दर्पितः ।
 कृष्णानयनदृष्टश्च व्यवर्धत वृकोदरः ॥ ५५॥
 अभिपद्य च बाहुभ्यां प्रत्यगृह्णादमर्षितः
 मातङ्गमिव मातङ्गः प्रभिन्नकरटामुखम् ॥ ५६॥
 स चाप्येनं ततो रक्षः प्रतिजग्राह वीर्यवान् ।
 तमाक्षिपद्भीमसेनो बलेन बलिनां वरः ॥ ५७॥
 तयोर्भुजविनिष्पेषादुभयोर्बलिनोस्तदा ।
 शब्दः समभवद्धोरो वेणुस्फोटसमो युधि ॥ ५८॥
 अथैनमाक्षिप्य बलाद्भूह मध्ये वृकोदरः ।
 धुनयामास वेगेन वायुश्चण्ड इव द्रुमम् ॥ ५९॥
 स भीमेन परामृष्टो दुर्बलो बलिना रणे ।
 व्यस्पन्दत यथाप्राणं विचकर्ष च पाण्डवम् ॥ ६०॥

वैत्रकीयवने एकचक्रायाम् ॥ ३९ ॥ मह्यं मम
 ॥ ३२ ॥ लब्धास्मि लप्स्यामि ॥ ३५ ॥ महासुरं
 वातापिम् ॥ ३७ ॥ आरुज्य भवत्वा दशव्यामं विस्तारि-
 रितयोः करयोस्तिर्यगन्तरं उद्विद्धं उत्पाटितम् ॥ ३९ ॥
 वज्रेण निष्पेणध्वर्णभावो यस्य पर्वतस्य तद्वत् गौरवं गुरुत्वं
 यस्य तत्तथा ॥ ४० ॥ कक्ष्यामुत्पीड्य परिधानवस्त्रं हृदीकृत्य
 ॥ ४२ ॥ उदस्तं उत्क्षिप्तं अलातं उल्मुकम् ॥ ४५ ॥ रक्षः राक्षसं

आव्रजत् आगच्छत् ॥ ४६ ॥ स्त्री तारा ॥ ४८ ॥ उत्पल-
 मालानि पद्मक्षेत्राणि 'मालं क्षेत्रे जने माले' इति विश्वः । पद्म-
 समूह इत्यर्थः ॥ ४९ ॥ चीराणि वृक्षवल्कलानि ॥ ५० ॥
 निकारात् परिभवात् । कृष्णानयनं दृष्टं येन स तथा द्रौपद्या-
 कर्षणेन कुपित इत्यर्थः ॥ ५५ ॥ प्रभिन्नकरटामुखं प्रभिन्ने
 न्यक्तीभूते करटयोर्गण्डयोर्मुखे मदनिर्गममागौ यस्य तम्
 ॥ ५६ ॥ व्यस्पन्दत किञ्चिच्चलनं कृतवान् ॥ ६० ॥

तत एनं परिश्रान्तमुपलक्ष्य वृकोदरः ।
 योक्त्रयामास बाहुभ्यां पशुं रशनया यथा ॥ ६१
 विनदन्तं महानादं भिन्नभेरीस्वनं बली ।
 आमयामास सुचिरं विस्फुरन्तमचेतसम् ॥ ६२
 तं विषीदन्तमाज्ञाय राक्षसं पाण्डुनन्दनः ।
 प्रगृह्य तरसा दोर्भ्यां पशुमारममारयत् ॥ ६३
 आक्रम्य च कटीदेशे जानुना राक्षसाधमम् ।
 पीडयामास पाणिभ्यां तस्य कण्ठं वृकोदरः ६४
 अथ जर्जरस्वर्वाङ्गं व्याविद्धनयनाम्बरम् ।
 भूतले आमयामास वाक्यं चेदमुवाच ह ॥ ६५
 हिडिम्बवकयोः पाप न त्वमश्रुप्रमार्जनम् ।
 करिष्यसि गतश्चापि यमस्य सदनं प्रति ॥ ६६

इत्येवमुक्त्वा पुरुषप्रवीर-

स्तं राक्षसं क्रोधपरितचेताः

विस्त्रस्तवस्त्राभरणं स्फुरन्त-

मुद्गान्तचित्तं व्यसुमुत्ससर्ज ॥ ६७

तस्मिन्हते तोयदतुल्यरूपे

कृष्णां पुरस्कृत्य नरेन्द्रपुत्राः ।

इति श्रीमहाभारते आरण्यके पर्वणि किर्मीरवधपर्वणि विदुरवाक्ये एकादशोऽध्यायः ॥ ११ ॥

समाप्तं किर्मीरवधपर्वं ।



अर्जुनाभिगमनपर्वः ।

१२

वैशंपायन उवाच ।

भोजाः प्रव्रजिताः कृत्वा वृण्यश्चान्धकैः सह ।
 पाण्डवान्दुःखसन्तप्तान्समाजग्मुर्महावने ॥ १
 पाञ्चालस्य च दायदो धृष्टकेतुश्च चेदिपः ।
 केकायाश्च महावीर्या भ्रातरो लोकविश्रुताः ॥ २
 वने द्रष्टुं ययुः पार्थान्क्रोधादर्षसमन्विताः ।
 गर्हयन्ता धार्तराष्ट्रान्किं कुर्म इति चाब्रुवन् ॥ ३

वासुदेवं पुरस्कृत्य सर्वे ते क्षत्रियर्षभाः ।

परिवार्योपाविर्विश्रुधर्मराजं युधिष्ठिरम् ॥

अभिवाद्य कुरुभ्रेष्टं विषण्णः केशवोब्रवीत् ॥ ४

वासुदेव उवाच ।

दुर्योधनस्य कर्णस्य शकुनेश्च दुरात्मनः ।

दुःशासनचतुर्थानां भूमिः पास्यति शोणितम् ॥ ५

योक्त्रयामास वबन्ध रशनया पशुमिव ॥ ६१ ॥ पशुमारं
 पशुमिव मारयित्वा कषादिवादनप्रयोगः समूलघातं न्यवधीद-
 रींश्चेतिवत् ॥ ६३ ॥ इत्यारण्यके पर्वणि नैलकण्ठीये
 भारतभावदीपे एकादशोऽध्यायः ॥ ११ ॥

१२

एवमधर्मरुचीनां दुर्योधनादीनां न्यासादिभिरौत्तरप-

देशे कृतेऽपि भैत्रयशापेपि किर्मीरवधेन महाभयेपि प्रत्युप-
 स्थिते सति न धर्मे रुचिरुत्पद्यत इत्युक्तं । संप्रति धर्मरुचीनां
 पाण्डवानामुपारि परमेश्वरस्येतरेषां चानुग्रहं पाण्डवानां
 कृष्णतत्त्वविज्ञानं च वर्णयति । भोजाः प्रव्रजितानित्यादिना-
 ध्यायेन ॥ १ ॥ दुःशासनश्चतुर्थो येषाम् ॥ ५ ॥

एतान्निहत्य समरे ये च तस्य पदानुगाः ।
 तांश्च सर्वान्विनिर्जित्य सहितान्सनराधिपान् ॥ ६
 ततः सर्वेभिषिञ्चामो धर्मराजं युधिष्ठिरम् ।
 निकृत्योपचरन्वध्य एष धर्मः सनातनः ॥ ७
 वैशंपायन उवाच ।
 पार्थानामभिषङ्गेन तथा क्रुद्धं जनार्दनम् ।
 अर्जुनः शमयामास दिग्धक्षन्तमिव प्रजाः ॥ ८
 संकुद्धं केशवं दृष्ट्वा पूर्वदेहेषु फाल्गुनः ।
 कीर्तयामास कर्माणि सत्यकीर्तैर्महात्मनः ॥ ९
 पुरुषस्याप्रमेयस्य सत्यस्यामिततेजसः ।
 प्रजापतिपतेर्विष्णोर्लोकनाथस्य धीमतः ॥ १०
 अर्जुन उवाच ।
 दश वर्षसहस्राणि यत्र सायंगृहो मुनिः ।
 व्यचरस्त्वं पुरा कृष्ण पर्वते गन्धमादने ॥ ११
 दश वर्षसहस्राणि दश वर्षशतानि च ।
 पुष्करेष्ववसः कृष्ण त्वमपो भक्षयन्पुरा ॥ १२
 ऊर्ध्वबाहुर्विशालायां बदर्या मधुसूदन ।
 अतिष्ठ एकपादेन वायुमक्षः शतं समाः ॥ १३
 अवकृष्टोत्तरासङ्गः कृशो धमनिसंततः ।
 आसीः कृष्ण सरस्वत्यां सत्रे द्वादशवार्षिके ॥ १४
 प्रभासमप्यथासाद्य तीर्थं पुण्यजनोचितम् ।
 तथा कृष्ण महातेजा दिव्यं वर्षसहस्रकम् ॥ १५

अतिष्ठस्त्वमथैकेन पादेन नियमस्थितः ।
 लोकप्रवृत्तिहेतोस्त्वमिति व्यासो ममाब्रवीत् ॥ १६
 क्षेत्रज्ञः सर्वभूतानामादिगन्तश्च केशव ।
 निधानं तपसां कृष्ण यज्ञस्त्वं च सनातनः ॥ १७
 निहत्य नरकं भौममाहत्य मणिकुण्डले ।
 प्रथमोत्पादितं कृष्ण मेध्यमश्वमवासृजः ॥ १८
 कृत्वा तत्कर्म लोकानामृषमः सर्वलोकजित् ।
 अवधीस्त्वं रणे सर्वान्समेतान्दैत्यदानवान् ॥ १९
 ततः सर्वेश्वरत्वं च संप्रदाय शचीपतेः ।
 मानुषेषु महाबाहो प्रादुर्भूतोसि केशव ॥ २०
 स त्वं नारायणो भूत्वा हरिरासीः परंतप ।
 ब्रह्मा सोमश्च सूर्यश्च धर्मो धाता यमोऽनलः ॥ २१
 वायुर्वैश्रवणो रुद्रः कालः खं पृथिवी दिशः ।
 अजश्चराचरगुरुः स्रष्टा त्वं पुरुषोत्तम ॥ २२
 परायणं देवमूर्धा क्रतुभिर्मधुसूदन ।
 अयजो भूरितेजा वै कृष्ण चैत्ररथे वने ॥ २३
 शतं शतसहस्राणि सुवर्णस्य जनार्दन ।
 एकैकस्मिन्स्तदा यज्ञे परिपूर्णानि भागशः ॥ २४
 अदितेरपि पुत्रत्वमेत्य यादवनन्दन ।
 त्वं विष्णुरिति विख्यात इन्द्रादवरजो विभुः ॥ २५
 शिशुर्भूत्वा दिवं खं च पृथिवीं च परंतप ।
 त्रिभिर्विक्रमणैः कृष्ण क्रान्तवानसि तेजसा ॥ २६

तस्य दुर्योधनस्य पदानुगाः सहायाः ॥ ६ ॥ निकृत्या छलेन
 उपचरन् वर्तमानः ॥ ७ ॥ अभिषङ्गेन दुःखेन परामवेन
 वा ॥ ८ ॥ पुरुषस्य पुरि शरीरे शयानस्य अप्रमेयस्य
 अहंकारादिवत् प्रमातुमयोग्यस्य विषयित्वात् । अत एव
 सत्यस्य कालत्रयेपि बाधशून्यस्य विषयस्य हि बाधः स्वप्रादौ
 दृष्टः अमिततेजसः त्रिविधपरिच्छेदशून्यचिन्मात्रस्य । प्रजा-
 पतिपतेः सूत्रविराजोरपि स्वामिनः । विष्णोर्ब्यापकस्य लोकना-
 थस्यान्तर्यामिणः । एवं तत्पदार्थमुक्त्वा त्वं पदार्थमाह
 धीमत इति । बुध्युपाधेः अनयोः सामानाधिकरण्यादभेदः ।
 अस्थैव सूत्रभूतस्य श्लोकस्य विवरणमुत्तरो ग्रन्थः ॥ १० ॥
 तत्र तपस्विनां क्षमैवोचितेति दर्शयितुं भगवतः क्रोधोपशम-
 नाय तदीयं जन्मान्तरीयं तप एव तावदुदाहरति दशेत्या-
 दिना । यत्र सायंकालस्तत्रैव गृहं यस्य स यत्र सायंगृह इत्येकं
 पदम् ॥ ११ ॥ अवकृष्टोत्तरासङ्गः त्यक्तोत्तरीयवस्त्रः ॥ १४ ॥
 तपसः प्रयोजनं माह लोकेति ॥ १६ ॥ 'क्षेत्रज्ञः सर्वभूताना-
 मादिगन्तश्च केशव' इत्यस्यार्थः क्षेत्रं 'महाभूतान्यहंकारो बुद्धि-
 रव्यक्तमेव च । इन्द्रियाणि दशैकं च पञ्च चेन्द्रियगोचराः ॥
 इच्छा द्वेषः सुखं दुःखं संघातश्चेतना घृतिः' एतत् क्षेत्रमिति
 भगवता व्याख्यातं कौशपञ्चकात्मकं तज्ज्ञः तत्प्रकाशकः

अन्तरात्मेत्यर्थः । सर्वभूतानां सर्वेषां वियदादीनां जरायुजादीनां
 च जीवानामादिः परमकारणं अन्तःलक्ष्यस्थानं रजतस्यैव
 श्रुक्तिः । अवान्तरकारणानामविद्याकामकर्मादीनां क्षेत्रमध्ये
 अव्यक्तेच्छादिपदैरुपात्तत्वात् । एतेन प्रपञ्चस्य मिथ्यात्वार्जा-
 वपरयोरैक्याच्चाद्वैतं कृष्णतत्त्वमुक्तम् ॥ १७ ॥ भौमं भूमि-
 पुत्रं प्रथमोत्पादितं सर्वभूतानां प्रथमेन अहंकारेण उत्पादितं
 भूतादिरहंकार इति प्रसिद्धं । मेध्यं यज्ञियम् ॥ १८ ॥ तत्कर्म
 अश्वोत्सर्गाख्यम् ॥ १९ ॥ सः त्वं क्षेत्रज्ञः शुद्धचिन्मात्रः
 भूस्थानीयः सन् नारायणः नरेण परमात्मना सृष्टं नारं
 स्थूलसूक्ष्मकारणरूपं उपाधित्रयं तदेव अयं वासस्थानं यस्य
 स यथा । वृक्षांकुर्वीजस्थानीयविराट्सूत्रान्तर्यामिरूपो
 भूत्वा हरिः परिणतबीजसहस्रगर्भफलस्थानीयः साम्बमूर्तिः
 आसीः ईषत्पक्वफलोपमाश्च ब्रह्मादयस्त्वमेव ॥ २१ ॥ हे
 पुरुषोत्तम उक्तेभ्यो बीजादिस्थानीयेभ्य उत्तमभूस्थानीयनि-
 विशेषचिन्मात्ररूप-अजो विष्णुः चराचरगुरुः रुद्रः स्रष्टा दक्ष-
 प्रजापत्यादिः ॥ २२ ॥ परायणं सर्वोत्कृष्टं प्राप्यं देवमूर्धा
 देवश्रेष्ठः क्रतुभिरयज इत्यन्वयः । अदृष्य इति पाठे त्वं यज
 इत्यध्याहारः ॥ २३ ॥

संप्राप्य दिवमाकाशमादित्यस्यन्दने स्थितः ।
 अत्यरोचश्च भूतात्मन्मास्करं स्वेन तेजसा ॥ २७
 प्रादुर्भावसहस्रेषु तेषु तेषु त्वया विभो ।
 अधर्मरुचयः कृष्ण निहताः शतशोऽसुराः ॥ २८
 सादिता मौरवाः पाशा निसुन्दनरकौ हतौ ।
 कृतः क्षेमः पुनः पन्थाः पुरं प्राग्योतिषं प्रति ॥ २९
 जारुथ्यामाहुतिः काथः शिशुपालो जनैः सह ।
 जरासन्धश्च शैव्यश्च शतधन्वा च निर्जितः ॥ ३०
 तथा पर्जन्यघोषेण रथेनादित्यवर्चसा ।
 अवाप्सीर्महिर्षी भोज्यां रणे निर्जित्य रुक्मिणम् ॥
 इन्द्रद्युम्नो हतः कोपाद्यवनश्च कसेरुमान् ।
 हतः सौभपतिः शाल्वस्त्वया सौभं च पातितम्
 एवमेते युधि हता भूयश्चान्याश्च कृणुष्व ह ।
 इरावत्यां हतो भोजः कार्तवीर्यसमो युधि ॥ ३३
 गोपतिस्तालकेतुश्च त्वया विनिहतवुभौ ।
 तां च भोगवतीं पुण्यामृषिकान्तां जनार्दन ॥ ३४
 द्वारकामात्मसात्कृत्वा समुद्रं गमयिष्यसि ।
 न क्रोधो न च मात्सर्यं नानृतं मधुसूदन ।
 त्वयि तिष्ठति दाशार्हं न नृशंस्यं कुतोऽनुजु ॥ ३५
 आसीनं चैत्यमध्ये त्वां दीप्यमानं स्वतेजसा ।
 आगम्य ऋषयः सर्वेऽयाचन्ताभयमच्युत ॥ ३६
 युगान्ते सर्वभूतानि संक्षिप्य मधुसूदन ।
 आत्मनैवात्मसात्कृत्वा जगदासीः परंतप ॥ ३७
 युगादौ तव वार्ष्णेय नाभिपद्मादजायत ।

संप्राप्य सम्यक् व्याप्य । आदित्यस्यन्दने सूर्यदेहे
 भास्करं मण्डलाभिमानिनं जीवम् ॥ २७ ॥ सादिताः
 छिन्नाः मौरवाः आन्त्रतन्तिमयाः मुखेष्टने अस्मादौणादिके
 उक् प्रत्यये तादृतिः मौर्वी शब्दोप्यत एव मध्यमस्वर-
 लोपेन निष्पन्नः ॥ २९ ॥ जारुथ्यां नगर्याम् ॥ ३० ॥
 अवाप्सीः अवाप्तवानसि भोज्यां भोजवंशजाम् ॥ ३१ ॥
 सौभं खेचरं पुरम् ॥ ३२ ॥ नृशंस्यं निर्दयत्वं दीर्घपाठे त्वाङ्-
 पूर्वीयं शब्दो ज्ञेयः ॥ ३५ ॥ आसीनं चैत्यमध्ये त्वां चैत्यं
 आयतनं आध्यात्मिकं हृदयपुण्डरीकं बाह्यं देवालयादि ।
 चित्तमध्यस्थमित्यपि पाठः । नित्यमध्यस्थमिति पाठेपि मध्यं
 हृदयः च मेव ॥ ३६ ॥ आत्मनैव निमित्तान्तरं विना । आत्म-
 सात् आत्ममात्रम् ॥ ३७ ॥ युगादौ तव वार्ष्णेयेत्यादि
 सार्धश्लोकत्रयं क्वचिन्न दृष्टम् । यस्य कृतिरिदं सकलं असौ
 देवोपि त्वन्नियोगकर इति विपरिणामेन योज्यम् ॥ ३८ ॥
 कर्माणि पूतनावधादिनि ॥ ४३ ॥ एवं तत्पदार्थस्वरूपं
 प्रपंच्य तस्य त्वंपदार्थाभेदमाह एवमिति ॥ ४४ ॥ ममैव

ब्रह्मा चराचरगुरुर्यस्येदं सकलं जगत् ॥ ३८
 तं हन्तुमुद्यतौ घोरो दानवौ मधुकैटभौ ।
 तयोर्व्यतिक्रमं दृष्ट्वा क्रुद्धस्य भवतो हरेः ॥ ३९
 ललाटाज्जातवाङ्मृगभुः शूलपाणिखिलोचनः ।
 इत्थं तावपि देवेशो त्वच्छरीरसमुद्भवौ ॥ ४०
 त्वन्नियोगकरावेताविति मे नारदोब्रवीत् ।
 तथा नारायण पुरा क्रतुभिर्भूरिदक्षिणैः ॥ ४१
 दृष्ट्वांस्त्वं महासत्रं कृष्णचैत्ररथे वने ।
 नैवं परे नापरे वा करिष्यन्ति कृतानि वा ॥ ४२
 यानि कर्माणि देव त्वं बाल एव महाबलः ।
 कृतवान्पुण्डरीकाक्ष बलदेवसहायवान् ॥
 कैलासभवने चापि ब्राह्मणैर्न्यवसः सह ॥ ४३
 वैशंपायन उवाच ।

एवमुक्त्वा महात्मानमात्मा कृष्णस्य पाण्डवः ।
 तूष्णीमासीत्ततः पार्थमित्युवाच जनार्दनः ॥ ४४
 ममैव त्वं तवैवाहं ये मदीयास्तवैव ते ।
 यस्त्वां द्वेष्टि स मां द्वेष्टि यस्त्वामनु स मामनु ४५
 नरस्त्वमसि दुर्धर्ष हरिनारायणो ह्यहम् ।
 काले लोकमिमं प्राप्सौ नरनारायणावृषी ॥ ४६
 अनन्यः पार्थ मत्तस्त्वं त्वत्तश्चाहं तथैव च ।
 नावयोरन्तरं शक्यं वेदितुं भरतर्षभ ॥ ४७
 वैशंपायन उवाच ।
 एवमुक्ते तु वचने केशवेन महात्मना ।
 तस्मिन्वीरसमावाये संरब्धेष्वथ राजसु ॥ ४८

त्वं ब्रह्मण एव स्वरूपं जीवः तवैवाहं जीवस्यैव शुद्धं रूपं
 ब्रह्म न ततोऽन्यत् । ये मदीयास्तवैव ते ब्रह्मगता औपाधिकाः
 सर्वेश्वरत्वादयस्तेपि जीवस्यैव तस्माद्यो जीवं द्वेष्टि स ब्रह्म द्वेष्टि
 यो जीवं याति स ब्रह्म याति अद्रोही सन्सर्वभूतेषु भगवद्भावं
 पश्येदित्यर्थः ॥ ४५ ॥ ननु मित्रयोर्ममात्मा त्वं तवात्माहमि-
 त्यभेदोपचारे दृष्टः न त्वभेद इत्याशङ्क्याहानन्य इति ।
 मित्रयोर्हि अन्यत्वं प्रत्यक्षदृष्टं तदिह निरस्यते । अपूर्वार्थ-
 ज्ञापकत्वाद्वाक्यस्य अनन्यत्वमप्यौपाचारिकमास्त्वित्याशङ्क्याह
 नावयोरिति । अन्तरं भेदः । वेदितुं विचारयितुं जीवेशयो-
 र्भेदो दुर्निरूप इत्यर्थः । तथा हि किं देहभेदादात्मभेद
 उत आत्मभेदात् । नाद्यः कायव्यूहकृतयोगिन्यव्याप्तिः
 नान्त्यः उपाधिपरामर्शं विना भेदस्याविभाज्यमानत्वात् ।
 मुक्तात्मानौ जीवेशौ वा न स्वभावभिन्नौ उक्तेतोः
 घटमठाकाशवदिति ॥ ४७ ॥ समावाये समूहे संरब्धेषु
 कुपितेषु ॥ ४८ ॥

धृष्टद्युम्नमुखैर्वीरैर्भ्रातृभिः परिवारिता ।
 पाञ्चाली पुण्डरीकाक्षमासीनं भ्रातृभिः सह ।
 अभिगम्याब्रवीत्क्रुद्धा शरण्यं शरणैषिणी ॥ ४९
 द्रौपद्युवाच ।
 पूर्वं प्रजामिसर्गे त्वामाहुरेकं प्रजापतिम् ।
 स्रष्टारं सर्वलोकानामसितो देवलोब्रवीत् ॥ ५०
 विष्णुस्त्वमसि दुर्धर्षं त्वं यज्ञो मधुसूदन ।
 यथा त्वमसि यष्टव्यो जामदग्न्यो यथाब्रवीत् ॥ ५१
 ऋषयस्त्वां क्षमामाहुः सत्यं च पुरुषोत्तम ।
 सत्याद्यज्ञोसि संभूतः कश्यपस्त्वां यथाब्रवीत् ॥ ५२
 साध्यानामपि देवानां शिवानामीश्वरेश्वर ।
 भूतभावन भूतेश यथा त्वां नारदोब्रवीत् ॥ ५३
 ब्रह्मशंकरशक्राद्यैर्देववृन्दैः पुनः पुनः ।
 क्रीडसे त्वं नन्द्याग्र बालः क्रीडनकैरिव ॥ ५४
 द्यौश्च ते शिरसा व्याप्ता पङ्क्यां च पृथिवी प्रभो
 जठरं ते इमे लोकाः पुरुषोसि सनातनः ॥ ५५
 विद्यातपोमित्तमानां तपसा भावितात्मनाम् ।
 आत्मदर्शनतृप्तानामृषीणामसि सत्तमः ॥ ५६
 राजर्षीणां पुण्यकृतामाहवेष्वानिवर्तिनाम् ।
 सर्वधर्मोपपन्नानां त्वं गतिः पुरुषर्षभ ॥

एवंविधस्यात्मतत्त्वस्याधिगमाय ध्यानस्तवनसेवादिना
 कृष्ण एव शरणीकरणीय इत्याह द्रौपदी वाक्येन पूर्वं
 इत्यादिना । पूर्वं सृष्टेः प्राक्काले त्वां एकं आहुः 'सदेव सो-
 म्येदमग्र आसीत्' इत्याद्याः श्रुतयः प्रजामिसर्गे च
 प्रजापतिं त्वामाहुः 'सर्वस्य वशी सर्वस्येशानः' इत्या-
 द्याः श्रुतयः । ईशत्वमपि न राजवत् किं तूपादानत्वेनेत्याह
 स्रष्टारमिति ॥ ५० ॥ विष्णुः विशतीति विष्णुः 'अन्तः
 प्रविष्टः शास्ता जनानां' इति श्रुतेः । कारयिता क्रियाकर्ता
 कर्म च त्वमेवासिति पादचतुष्टयार्थः ॥ ५१ ॥ क्षमा
 दुःखसहता सत्यं सत्युद्दिन्यतेजांसि त्यत् वाय्वाकाशौ तदा-
 त्मकं तस्माच्च संभूतो यज्ञोपि त्वमसि ॥ ५२ ॥ भूतभावन-
 वियदादिषष्टः भूतेश भूतनियन्तः 'य आकाशमन्तरोयम-
 यति' इत्यादिभूतेराकाशादेरपि नियम्यत्वादस्मदादिवच्चेतनत्वं
 द्रष्टव्यं । तत्र चेतनानुपलम्भस्त्वरणिस्थानोरेखानामिव्यक्त-
 त्वाच्च त्वभावादिति भावः ॥ ५३ ॥ ब्रह्मादिनियन्तृत्वं
 वैश्वरूप्यं चाह द्वाभ्यां ब्रह्मेति ॥ ५४ ॥ विद्या वेदाधिगमो
 ब्रह्मचारिधर्मः । तपस्तर्थाद्युष्ठानं गृहस्थधर्मः । तपसा कृच्छ्र-
 चान्द्रायणादिना वानप्रस्थधर्मेण च भावितात्मनां शोधित-
 चित्तानां अत एवात्मदर्शनतृप्तानां यतीनां सत्तमः सत्यतमः

त्वं प्रभुस्त्वं विभुश्च त्वं भूतात्मा त्वं विचेष्टसे ॥
 लोकपालाश्च लोकाश्च नक्षत्राणि दिशो दश ।
 नमश्चन्द्रश्च सूर्यश्च त्वयि सर्वे प्रतिष्ठितम् ॥ ५८
 मर्त्यता चैव भूतानाममरत्वं दिवौकसाम् ।
 त्वयि सर्वे महाबाहो लोककार्यं प्रतिष्ठितम् ॥ ५९
 सा तेहं दुःखमाख्यास्ये प्रणयान्मधुसूदन ।
 ईशस्त्वं सर्वभूतानां ये दिव्या ये च मानुषाः ६०
 कथं नु भार्या पार्थानां तव कृष्णसखी विभो ।
 धृष्टद्युम्नस्य भगिनी सभां कृष्येत मादृशी ६१
 स्त्रीधर्मिणी वेपमाना शोणितेन समुक्षिता ।
 एकवस्त्रा विकृष्टास्मि दुःखिता कुरुसंसदि ॥ ६२
 राज्ञां मध्ये सभार्यां तु रजसातिपरिप्लुता ।
 दृष्ट्वा च मां धार्तराष्ट्राः प्राहसन्पापचेतसः ॥ ६३
 दासीभावेन मां भोक्तुमीषुस्ते मधुसूदन ।
 जीवत्सु पाण्डुपुत्रेषु पाञ्चालेषु च वृष्णिषु ॥ ६४
 नन्वहं कृष्ण भीष्मस्य धृतराष्ट्रस्य चोभयोः ।
 स्तुषा भवामि धर्मेण साहं दासीकृता बलात् ६५

सत्यं स्वप्नेन्द्रजालादि प्रातिभासिकं । सत्यतरो व्यवहारः सत्य-
 तमं ब्रह्म इतरयोर्बाधावधिभूतत्वात् ॥ ५६ ॥ सर्वे धर्माः
 पापपुण्यादयस्तेरूपपन्नानामपि त्वमेव गतिः । दीनदयालुत्वा-
 त्पापिष्ठानामपि उद्धर्तते भावः । प्रभुर्नियन्ता विभुर्वापकः
 भूतात्मा जीवः बुद्ध्याद्याकारपरिणतानि भूतान्येवात्मत्वेन
 मन्यमानः । 'अस्ति खल्वन्योऽपरो भूतात्मा यो यं सति-
 सितैः कर्मफलैरभिभूयमानः सदसद्योनिमापद्यत' इति मैत्रा-
 यणीये भूतात्मपदस्य जीवे रूढिदर्शनात् विचेष्टसे । कर्माणि
 कुरुषे ॥ ५७ ॥ त्वयि सर्वे प्रतिष्ठितं लोकपालादिपदस्य त्वमेव
 प्रापक इत्यर्थः ॥ ५८ ॥ अस्त्यैव व्याख्या मर्त्यता चेति । मर्त्यता
 संसारः भूतानां साधारणजीवानां अमृतत्वं मुक्तिः दिवौकसः
 दिव्यदृष्टिमतां सात्त्विकानाम् ॥ ५९ ॥ एवं स्वर्गापवर्गा-
 र्थिभिः कृष्ण एव शरणीकरणीय इति कृष्णस्तुतिप्रसङ्गादुक्तं ।
 संप्रति दृष्टफलार्थमपि स एवानुसर्तव्य इत्याह सा तेहं
 दुःखमाख्यास्ये इत्यादिना । अत्रात्मनि कृष्णस्य करुणोत्पाद-
 नार्थं दुःखनिवेदनं तत्प्रसङ्गेन महामहिमामपि संसारिणां
 दुर्गतिः प्रपञ्चिता वैराग्योत्पादनाय प्रणयाद्विश्रम्भात् आख्याने
 हेतुमाह ईशस्त्वमिति ॥ ६० ॥ स्त्रीधर्मिणी रजस्वला
 ॥ ६२ ॥ ईषुः ऐच्छन् ॥ ६४ ॥ स्तुषा वधूः ॥ ६५ ॥

गर्हये पाण्डवांस्त्वेव युधि श्रेष्ठान्महाबलान् ।
 यत्किञ्च्यमानां प्रेक्षन्ते धर्मपत्नीं यशस्विनीम् ॥ ६६ ॥
 धिक्बलं भीमसेनस्य धिक्पार्थस्य च गाण्डिवम्
 यौ मां विप्रकृतां क्षुद्रैर्मर्षयेतां जनार्दन ॥ ६७ ॥
 शाश्वतोयं धर्मपथः सद्भिराचरितः सदा ।
 यद्भार्यां परिरक्षन्ति भर्तारोऽल्पबला अपि ॥ ६८ ॥
 भार्यायां रक्ष्यमाणायां प्रजा भवति रक्षिता ।
 प्रजायां रक्ष्यमाणायामात्मा भवति रक्षितः ॥ ६९ ॥
 आत्मा हि जायते तस्यां तस्माज्जाया भवत्युत
 भर्ता च भार्याया रक्ष्यः कथं जायान्ममोदरे ॥ ७० ॥
 नन्विमे शरणं प्राप्तं न त्यजन्ति कदाचन ।
 ते मां शरणमापन्नां नान्वपद्यन्त पाण्डवाः ॥ ७१ ॥
 पञ्चभिः पतिभिर्जाताः कुमार मे महौजसः ।
 एतेषामप्यवेक्ष्यार्थं त्रातव्यास्मि जनार्दन ॥ ७२ ॥
 प्रतिविन्ध्यो युधिष्ठिरास्तुतसोमो वृकोदरात् ।
 अर्जुनाच्छ्रुतकीर्तिश्च शतानीकस्तु नाकुलिः ॥ ७३ ॥
 कनिष्ठाच्छ्रुतकर्मा च सर्वे सत्यपराक्रमाः ।
 प्रद्युम्नो यादृशः कृष्ण तादृशस्ते महारथाः ॥ ७४ ॥
 नन्विमे धनुषि श्रेष्ठा अजेया युधि शात्रवैः ।
 किमर्थं धार्तराष्ट्राणां सहन्ते दुर्बलीयसाम् ॥ ७५ ॥
 अधर्मेण हतं राज्यं सर्वे दासाः कृतास्तथा ।
 सभायां परिकृष्टाहमेकवस्त्रा रजस्वला ॥ ७६ ॥
 नाधिज्यमपि यच्छक्यं कर्तुमन्ये न गाण्डिवम् ।
 अन्यत्रार्जुनभीमाम्यां त्वया वा मधुसूदन ॥ ७७ ॥
 धिक्बलं भीमसेनस्य धिक्पार्थस्य च पौरुषम् ।
 यत्र दुर्योधनः कृष्ण मुहूर्तमपि जीवति ॥ ७८ ॥
 य एतानाक्षिपद्राष्ट्रास्तह मात्राऽविहिंसकान् ।
 अधीयानान्पुरा बालान्ब्रतस्थान्मधुसूदन ॥ ७९ ॥
 भोजने भीमसेनस्य पापः प्राक्षेपयद्विषम् ।
 कालकूटं नवं तीक्ष्णं संभृतं लोमहर्षणम् ॥ ८० ॥
 तज्जीर्णमविकारेण सहाब्जेन जनार्दन ।
 सशेषत्वान्महाबाहो भीमस्य पुरुषोत्तम ॥ ८१ ॥
 प्रमाणकोट्यां विश्वस्तं तथा सुप्तं वृकोदरम् ।
 बद्धैर्न कृष्ण गङ्गायां प्रक्षिप्य पुरमाव्रजत् ॥ ८२ ॥

धर्मपत्नीं यज्ञसंयोगिनीम् ॥ ६६ ॥ विप्रकृतां दुःखं प्रापितां
 मर्षयेताम् क्षमेताम् ॥ ६७ ॥ जायात् उत्पद्येत् ॥ ७० ॥
 नान्वपद्यन्त नानुगृहीतवन्तः ॥ ७१ ॥ धार्तराष्ट्राणां अप-
 राधं दुर्बलीयसां दुर्बलतराणाम् ॥ ७५ ॥ अधिज्यं आरो-
 पितगुणम् ॥ ७७ ॥ आक्षिपत् दूरे कृतवान् । अविहिंसकान्
 अदुःखदान् ॥ ७९ ॥ संभृतं सहितं संभूतमिति पाठे बहु-

यदा विबुद्धः कौन्तेयस्तदा स्मरणे स्वसः ।
 उदतिष्ठन्महाबाहुर्भीमसेनो महानृजैः ॥ ३५ ॥
 आशीविषैः कृष्णसर्पैर्भीमसेनमदंश
 सर्वेष्वेवाङ्गदेशेषु न ममार च शत्रुहा ॥ ३६ ॥
 प्रतिबुद्धस्तु कौन्तेयः सर्वान्सर्पानपोथयत् ।
 सारार्थं चास्य दयितमपहस्तेन जघ्निवान् ॥ ८५ ॥
 पुनः सुप्तानुपाधाक्षीद्वालकान्वारणावते ।
 शयानानार्थया सार्थं को नु तत्कर्तुमर्हति ॥ ८६ ॥
 यत्रार्या रुदती भीता पाण्डवानिदमब्रवीत् ।
 महद्भयसनमापन्ना शिखिना परिवारिता ॥ ८७ ॥
 हा हतास्मि कुतोन्वद्य भवेच्छान्तिरिहानलात् ।
 अनाथा विनशिष्यामि बालकैः पुत्रकैः सह ॥ ८८ ॥
 तत्र भीमो महाबाहुर्वीर्यवैराग्यपराक्रमः ।
 आर्यामाश्वसायामास भ्रातृश्र्वापि वृकोदरः ॥ ८९ ॥
 वैनतेयो यथा पक्षी गरुत्मान्पततां वरः ।
 तथैवाभिमतिष्यामि मयं वो नेह विद्यते ॥ ९० ॥
 आर्यामङ्गेन वामेन राजानं दक्षिणेन च ।
 अंसयोश्च यमौ कृत्वा पृष्ठे बभित्सुमेव च ॥ ९१ ॥
 सहस्रोत्पत्य वेगेन सर्वानादाय वीर्यवान् ।
 भ्रातृनार्यां च बलवान्मोक्षयामास पावकात् ॥ ९२ ॥
 ते रात्रौ प्रस्थिताः सर्वे सह मात्रा यशस्विनः ।
 अभ्यगच्छन्महारण्ये हिडिम्बवनमन्तिकात् ॥ ९३ ॥
 श्रान्ताः प्रसुप्तास्तत्रेमे मात्रा सह सुदुःखिताः ।
 सुप्ताश्चैनानभ्यगच्छद्विडिम्बा नाम राक्षसी ॥ ९४ ॥
 सा दृष्ट्वा पाण्डवांस्तत्र सुप्तान्मात्रा सह क्षितौ ।
 हृच्छयेनाभिभूतात्मा भीमसेनमकामयत् ॥ ९५ ॥
 भीमस्य पादौ कृत्वा तु स्व उत्सङ्गे ततोबला ।
 पर्यमर्दत संहृष्टा कल्याणी मृदुपाणिना ॥ ९६ ॥
 तामबुध्यदमेयात्मा बलवान्सत्यविक्रमः ।
 पर्यपृच्छत तां भीमः किमिहेच्छस्यनिन्दिते ॥ ९७ ॥
 एवमुक्ता तु भीमेन राक्षसी कामरूपिणी ।
 भीमसेनं महात्मानमाह चैवमनिन्दिता ॥ ९८ ॥
 पलायध्वमितः क्षिप्रं मम भ्रातैष वीर्यवान् ।
 आगमिष्यति वो हन्तुं तस्माद्रच्छतमाचिरम् ॥ ९९ ॥

लम् ॥ ८० ॥ सशेषत्वात् आयुष इति शेषः ॥ ८१ ॥
 प्रमाणकोट्यां प्रमाणाख्यो गङ्गातीरस्थो वटविशेषस्तद्विदेशो
 ॥ ८२ ॥ अपोथयत् प्रहृतवान् अपहस्तेन हस्तपृष्ठेन ॥ ८५ ॥
 उपाधाक्षीत् दाहार्थं उपहृतवान् । आर्या श्वश्रूः ॥ ८६ ॥
 वैनतेयः विनतापुत्रः ॥ ९० ॥

अथ भीमोभ्युवाचैतां सामिमानमिदं वचः ॥
 नोद्विजेयमहं तस्मान्निहनिष्येहमागतम् ॥ १००
 तयोः श्रुत्वा तु संजल्पमागच्छद्राक्षसाधमः ।
 भूमिरूपो महानादान्विसृजन्भीमदर्शनः ॥ १ ॥
 राक्षस उवाच ।

केन सार्धं कथयसि आनयैनं ममान्तिकम् ॥
 हिडिम्बे भक्षयिष्यामो न चिरं कर्तुमर्हसि ॥ २
 सा कृपासंगृहीतेन हृदयेन मनस्विनी ॥
 नैनमैच्छत्तदाभ्यातुमनुकोशादनिन्दिता ॥ ३ ॥
 स नादान्विनन्दन्योरान्तराक्षसः पुरुषादकः ।
 अभ्यद्रवत वेगेन भीमसेनं तदा किल ॥ ४
 तमभिद्रुत्य संक्रुद्धो वेगेन महता बली ॥
 अगृह्णत्याणिना पाणिं भीमसेनस्य राक्षसः ॥ ५
 इन्द्राशानिसमस्पर्शं वज्रसंहननं दृढम् ॥
 संहत्य भीमसेनाय व्याक्षिपत्सहसा करम् ॥ ६
 गृहीतं पाणिना पाणिं भीमसेनस्य रक्षसा ॥
 नामृष्यत महाबाहुस्तत्राकुल्यद्वृकोदरः ॥ ७
 तदासीत्तुमुलं युद्धं भीमसेनहिडिम्बयोः ।
 सर्वास्त्रविदुषोर्धोरं वृत्रवासवयोरिव ॥ ८
 विक्रीड्य सुचिरं भीमो राक्षसेन सहानघ ।
 निजघान महावीर्यस्तं तदा निर्वलं बली ॥ ९
 हत्वा हिडिम्बं भीमोथ प्रस्थितो भ्रातृभिः सह ।
 हिडिम्बामग्रतः कृत्वा यस्यां जातो घटोत्कचः ॥
 ततः संप्राद्रवन्सर्वं सह मात्रा परंतपाः ।
 एकचक्रामभिमुखाः संवृता ब्राह्मणव्रजैः ॥ ११
 प्रस्थाने व्यास एषां च मन्त्री प्रियहिते रतः ।
 ततोऽगच्छन्नेकचक्रां पाण्डवाः संशितव्रताः ॥ १२
 तत्राप्यासादयामासुर्वकं नाम महाबलम् ।
 पुरुषादं प्रतिमयं हिडिम्बेनैव संमितम् ॥ १३
 तं चापि विनिहत्योग्रं भीमः प्रहरतां वरः ।
 सहितो भ्रातृभिः सर्वैर्द्रुपदस्य पुरं ययौ ॥ १४
 लब्ध्वाहमपि तत्रैव वसता सव्यसाचिना ।
 यथा त्वया जिता कृष्णरुक्मिणी भीष्मकात्मजा ॥
 एवं सुयुद्धे पार्थेन जिताहं मधुसूदन ।
 स्वयंवरे महत्कर्म कृत्वा न सुकरं परैः ॥ १६

एवं क्लेशैः सुबहुभिः क्लिश्यमाना सुदुःखिता ।
 निवसाम्यार्यथा हीना कृष्ण धौम्यपुरःसरा ॥ १७
 त इमे सिंहविक्रान्ता वीर्येणाभ्याधिकाः परैः ।
 विहीनैः परिक्लिश्यन्तीं समुपेक्षन्ति मां कथम् ॥ १८
 पतादृशानि दुःखानि सहन्ती दुर्बलीयसाम् ।
 दीर्घकालं प्रदीप्तास्मि पापानां पापकर्मणाम् ॥ १९
 कुले महति जातास्मि दिव्येन विधिना किल ।
 पाण्डवानां प्रिया भार्या स्नुषा पाण्डोर्महात्मनः ॥
 कचग्रहमनुप्राप्ता सास्मि कृष्ण वरा सती ।
 पञ्चानां पाण्डुपुत्राणां प्रेक्षतां मधुसूदन ॥ २१
 इत्युक्त्वा प्रासूदकृष्णा मुखं प्रच्छाद्य पाणिना ।
 पद्मकोशप्रकाशेन मृदुना मृदुभाषिणी ॥ २२
 स्तनावपतितौ पीनौ सुजातौ शुभलक्षणौ ।
 अभ्यवर्षत पाञ्चाली दुःखजैरश्रुविन्दुभिः ॥ २३
 चक्षुषी परिमार्जन्ती निःश्वसन्ती पुनः पुनः ।
 बाष्पपूर्णैः कण्ठेन कुद्धा वचनमब्रवीत् ॥ २४
 नैव मे पतयः सन्ति न पुत्रा न च बान्धवाः ।
 न भ्रातरो न च पिता नैव त्वं मधुसूदन ॥ २५
 ये मां विप्रकृतां क्षुद्रैरुपेक्षन्ति विशोकवत् ।
 न च मे शाम्यते दुःखं कर्णो यत्प्राहसत्तदा ॥ २६
 चतुर्भिः कारणैः कृष्ण त्वया रक्ष्यास्मि नित्यशः
 संबन्धाद्गौरवात्सव्यात्प्रभुत्वेनैव केशव ॥ २७
 वैशंपायन उवाच ।

अथ तामब्रवीत्कृष्णस्तास्मिन्वीरसमागमे ।
 वासुदेव उवाच ।
 रोदिष्यन्ति स्त्रियो ह्येवं येषां कुद्धासि भाविनि
 वीमत्सुशरसंच्छन्नाङ्गुलीणितौघपरिप्लुतान् ॥ २८
 निहतान्वल्लभान्वीक्ष्य शयानान्वसुधातले ।
 यत्समर्थं पाण्डवानां तत्करिष्यामि मा शुचः ॥ २९
 सत्यं ते प्रतिजानामि राज्ञां राज्ञी भविष्यसि ।
 पतेद्द्यौर्हिमवाङ्मूर्खीर्येत्पृथिवी शकलाभवेत् ॥ ३०
 शुष्येत्तोयनिधिः कृष्णे न मे मोघं वचो भवेत् ।
 तच्छ्रुत्वा द्रौपदी वाक्यं प्रतिवाक्यमथाच्युतात् ॥
 साचीकृतमवैक्षत्सा पाञ्चाली मध्यमं पतिम् ।
 आबभाषे महाराज द्रौपदीमर्जुनस्तदा ॥ ३२

कृपासंगृहीतेन ब्रह्मवशेन ॥ ३ ॥ संहत्य सुग्रीकृत्य ॥ ६ ॥
 दिव्येन अमानुषेण अत्रिकुण्डोद्भवत्वात् ॥ २० ॥ सुजातौ संलग्नौ
 ॥ २३ ॥ विशोकवत् विशोका इव ॥ २६ ॥ संबन्धात् पितृष्वस्त्रीय-
 भार्यात्वात् गौरवादत्रिकुण्डोद्भवत्वात् सख्यात् भक्तिमत्वात्
 प्रभुत्वेन सामर्थ्यवत्त्वेन त्वदीयेन ॥ २७ ॥ द्रौपदीवाक्यं

प्रतिवाक्यं च श्रुत्वाऽर्जुन आबभाषे इति व्यवहितेन संबन्धः
 ॥ ३१ ॥ अत्र हेतुः यतः पाञ्चाली साचीकृतं वर्कभूतं
 यथा स्यात्तथा मध्यमं पतिं तमेवावैक्षदिति यत इत्यध्या-
 हृत्य योज्यम् ॥ ३२ ॥

मा रोदीः शुभताम्राक्षि यदाह मधुसूदनः ।
तथा तद्भविता देवि नान्यथा वरवर्णिनि ॥ ३३
धृष्टद्युम्न उवाच ।
अहं द्रोणं हनिष्यामि शिखण्डी तु पितामहम् ।
दुर्योधनं भीमसेनः कर्णं हन्ता धनंजयः ॥ ३४

रामकृष्णौ व्यपाश्रित्य अजेयाः स्मरणे स्वसः ।
अपि वृत्रहणा युद्धे किं पुनर्भूतराष्ट्रजैः ॥ ३५
वैशंपायन उवाच ।
इत्युक्तेभिमुखा वीरा वासुदेवमुपास्थिताः ।
तेषां मध्ये महाबाहुः केशवो वाक्यमब्रवीत् ॥ ३६

इति श्रीमहाभारते आरण्यके पर्वणि अर्जुनाभिगमनपर्वणि द्रौपद्याश्वासने द्वादशोऽध्यायः ॥ १२ ॥



१३

वासुदेव उवाच ।
नैतत्कृष्णमुप्राप्तो भवान्स्याद्वसुधाधिप ।
यद्यहं द्वारकायां स्यां राजन्संनिहितः पुरा ॥ १
आगच्छेयमहं द्यूतमनाहूतोपि कौरवैः ।
आम्बिकेयेन दुर्धर्ष राज्ञा दुर्योधनेन च ।
वारयेयमहं द्यूतं बहून्दोषान्प्रदर्शयन् ॥ २
भीष्मद्रोणौ समानाथ्य कृपं बाह्लीकमेव च ।
वैचित्रवीर्यं राजानमलं द्यूतेन कौरव ॥ ३
पुत्राणां तव राजेन्द्र त्वन्निमित्तमिति प्रभो ।
तत्राचक्षमहं दोषान्यैर्भवान्व्यतिरोपितः ॥ ४
वीरसेनसुतो यैस्तु राज्यात्प्रभ्रंशितः पुरा ।
अतर्कितविनाशश्च देवनेन विशांपते ॥ ५
सातत्यं च प्रसङ्गस्य वर्णयेयं ययातयम् ॥ ६
स्त्रियोक्षा मृगया पानमेतत्कामसमुत्थितम् ।

दुःखं चतुष्टयं प्रोक्तं यैर्नरो भ्रश्यते श्रियः ॥ ७
तत्र सर्वत्र वक्तव्यं मन्यन्ते शास्त्रकोविदाः ।
विशेषतश्च वक्तव्यं द्यूते पश्यन्ति तद्विदः ॥ ८
एकाहाद्व्यनाशोत्र ध्रुवं व्यसनमेव च ।
अभुक्तनाशश्चाथानां वाक्पाक्यं च केवलम् ॥ ९
एतच्चान्यच्च कौरव्य प्रसङ्गिकदुकोदयम् ।
द्यूते ब्रूयां महाबाहो समासाद्यम्बिकासुतम् ॥ १०
एवमुक्तो यदि मया गृहीयाद्वचनं मम ।
अनामयं स्याद्वर्मश्च कुरूणां कुरुवर्धन ॥ ११
न चेत्स मम राजेन्द्र गृहीयान्मधुरं वचः ।
पथ्यं च भरतश्रेष्ठ निगृहीयां बलेन तम् ॥ १२
अथैनमपनीतेन सुहृदो नाम दुर्हृदः ।
समासदोनवर्तैरंस्तांश्च हन्यां दुरोदरान् ॥ १३
असान्निध्यं तु कौरव्य ममानर्तैष्वभूत्तदा ।
येनेदं व्यसनं प्राप्ता भवन्तो द्यूतकारितम् ॥ १४

स्वसः हे भगिनि ॥ १३५ ॥ इति आरण्यकेपर्वणि
नैलकण्ठीये भारतभावदीपे द्रौपदीसान्त्वने द्वादशोऽध्यायः
॥ १२ ॥

१३

निरूपिता ससाधना ब्रह्मविद्या संप्रति भगवत्स्मरणमेव
तत्सान्निध्यहेतुः सान्निध्यं च सर्वोपत्तरणकृदिति भग्यंतरेण
प्रतिपाद्यते । नैतदित्यादिनाऽध्यायेन । यदहं द्वारकायां नव-
द्वारवत्यां देहनगर्यां तव मां चिन्तयतः संनिहितः स्यां
तर्हि एतत् कृच्छ्रं वनवाससंकटं भवान्नानुप्राप्तः स्यात् यथा
द्रौपदी कृच्छ्रकाले मां स्मृतवती वज्रराशिप्रदानेन मया
समायां कृच्छ्रान्मोचिता तथा त्वमपि अक्षपातनकाले मां यदि
स्मरेस्तर्हि नैतत्कृच्छ्रं प्राप्नुयाः प्रत्युत तवैव जयः स्यादिति

भावः ॥ १ ॥ अनाहूतोपि स्वक्षेमार्थं अप्रार्थितोपि वारयेयं
द्यूतं अन्तर्यामिन्वेन कथापक्षे त्वजुरेवार्थः ॥ २ ॥ बहिर्यामि-
त्वेनापि द्यूतवारणोपायमाह भीष्मेति द्वाभ्याम् ॥ ३ ॥ राजेन्द्र
श्रुतराष्ट्र तव पुत्राणां द्यूतेन अलं इति वैचित्रवीर्यादीन्प्रति
त्वन्निमित्तं हे प्रभो युधिष्ठिर अहं तत्र द्यूते दोषान् अवचक्षं
व्यक्तं कथितवान् स्यामिति संबन्धः ॥ ४ ॥ वीरसेनसुतः
नलः यैः अक्षैरिति शेषः ॥ ५ ॥ सातत्यं अविच्छेदं प्रस-
ङ्गस्य द्यूतक्रीडायाः द्वीयमानोपि जयाशया पुनः पुनर्दाव्य-
त्येवेत्यर्थः ॥ ६ ॥ कामः रागः ॥ ७ ॥ वक्तव्यं अधि-
गन्तव्यं ज्ञातव्यं गत्यर्थस्य वजेरिदं रूपं वचेरेव वार्थान्तरम्
॥ ८ ॥ तदेवाह एकाहादिति । व्यसनं राज्यभ्रंशादि अर्थानां
धर्मार्थकामानां पुमर्थानाम् ॥ ९ ॥ अपनीतेन अन्यायेन
दुरोदरान् द्यूतकारान् ॥ १३ ॥ आनर्तैषु आसमन्तान्तर्त्यन्ति
तेषु धीविलासेषु पक्षे देशविशेषेषु ॥ १४ ॥

सोहमेत्य कुरुश्रेष्ठ द्वारकां पाण्डुनन्दन ।

अश्रौषं त्वां व्यसनिनं युयुधानाद्यथातथम् ॥ १५

श्रुत्वैव चाहं राजेन्द्र परमोद्विग्नमानसः ।

इति श्रीमहाभारते आरण्यके पर्वणि अर्जुनाभिगमनपर्वणि वासुदेववाक्ये त्रयोदशोऽध्यायः ॥ १३ ॥

तूर्णमभ्यागतोस्मि त्वां द्रष्टुकामो विशांपते ॥ १६

अहो कृच्छ्रमनुप्राप्ताः सर्वे स्म भरतर्षभ ।

सोहं त्वां व्यसने मग्नं पश्यामि सह सोदरैः ॥ १७



१४

युधिष्ठिर उवाच ।

असान्निध्यं कथं कृष्ण तवासीद्वृष्णिनन्दन ।

क चासीद्विप्रवासस्ते किं चाकार्षीः प्रवासतः ॥ १

कृष्ण उवाच ।

शाल्वस्य नगरं सौभं गतोहं भरतर्षभ ।

निहन्तुं कौरवश्रेष्ठ तत्र मे शृणु कारणम् ॥ २

महातेजा महाबाहुयः स राजा महायशः ।

दमघोषात्मजो वीरः शिशुपालो मया हतः ॥ ३

यज्ञे ते भरतश्रेष्ठ राजसूयेर्हणां प्रति ।

सरोषवशमापन्नो नांमृष्यत दुरात्मवान् ॥ ४

श्रुत्वा त निहतं शाल्वस्तीवरोषसमन्वितः ।

उपायाद्वारकां शून्यामिहस्थे मयि भारत ॥ ५

स तत्र योधितो राजन्कुमारैर्वृष्णिपुङ्गवैः ।

आगतः कामगं सौभमाहल्यैव नृशंसवत् ॥ ६

ततो वृष्णिप्रवीरांस्तान्बालान्हत्वा बहुस्तदा ।

पुरोद्यानानि सर्वाणि भेदयामास दुर्मतिः ॥ ७

उक्तवांश्च महाबाहो कासौ वृष्णिकुलाद्यमः ।

वासुदेवः स मन्दात्मा वसुदेवसुतो गतः ॥ ८

तस्य युद्धार्थिनो दर्पे युद्धे नाशयितास्म्यहम् ।

आनर्ताः सत्यमाख्यात तत्र गन्तास्मि यत्र सः ९

तं हत्वा विनिवर्तिष्ये कंसकेशिनिषूदनम् ।

अहत्वा न निवर्तिष्ये सत्येनायुधमालभे ॥ १०

कासौ कासाविति पुनस्तत्र तत्र प्रधावति ।

मया किल रणे योद्धुं काङ्क्षमाणः स सौभराद् ॥ ११

अद्य तं पापकर्माणं शूद्रं विश्वासघातिनम् ।

शिशुपालवधामर्षाद्भमायिष्ये यमक्षयम् ॥ १२

मम पापस्वभावेन भ्राता येन निपातितः ।

शिशुपालो महीपालस्तं वधिष्ये महीपते ॥ १३

भ्राता बालश्च राजा च न च सङ्ग्राममूर्धनि ।

प्रमत्तश्च हतो वीरस्तं हनिष्ये जनार्दनम् ॥ १४

एवमादि महाराज विलप्य दिवमास्थितः ।

कामगेन स सौभेन क्षिपत्वा मां कुरुनन्दन ॥ १५

तमश्रौषमहं गत्वा यथावृत्तः स दुर्मतिः ।

मयि कौरव्य दुष्टात्मा मार्तिकावतको नृपः ॥ १६

ततोहमपि कौरव्य रोषव्याकुलमानसः ।

निश्चित्य मनसा राजन्वधायास्य मनो दधे ॥ १७

कथान्तरमवतारयितुं कथापक्षमेवानुसरति सोहमित्यादिना ।

एतय आगत्य युयुधानात्पात्यके ॥ १५ ॥ इत्यारण्यके

पर्वणि नैलकण्ठीये भारतभावदीपे त्रयोदशोऽध्यायः ॥ १३ ॥

१४

असान्निध्यमिति । अत्र संक्षेपविस्तारान्यां सौभवध उपाख्यायते । तस्य तात्पर्यं संसारसागरमध्ये द्वारकाख्ये स्थूलसूक्ष्मदेहद्वयरूपे क्षेत्रे विस्मरणरूपाद्भगवदसंनिधानात् कामगमं मनोरथाख्यं सौभमारुह्यागतेन शाल्वाख्येन महामोहेन शोकात्त्रैरुपद्रुते सति प्रभुभ्रादिस्वरूपा यज्ञादयो धर्मास्तं वारयितुमक्षमा अभूवन् । ततोहं चित्तद्वारकामेत्य चिदात्मानं मामधिक्षिपन्तं शाल्वमोहमहं ब्रह्मविद्याक्षेपेण हतवान्

तत्पुरं च मनोरथसौभं पातितवानिति । एवमेव युद्धादिरूपकेण सर्वत्राख्यायिकातात्पर्यमुन्नेयं तथा च श्रुतिः 'द्रयाह प्राजापत्या देवाश्चासुराश्च' इत्यादिना देवासुरशब्दैः शमकामादीन् विवक्षित्वा तद्युद्धरूपकेणाध्यात्मिकमर्थं निरूपयति तद्वदिहापि ज्ञेयं श्रुत्यनुसारित्वाद्भारतस्मृतेः ॥ १ ॥ सरोषवशं रोषेण सहितं सामर्थ्यं 'वशमिच्छाप्रभुत्वयोः' इति विश्वः । दुरात्मवान् दुष्टचित्तः यद्वा दुःस्थितः रोषवत्त्वात् आत्मवान् युद्धादौ धृतिमान्साामर्थ्यवत्त्वात् दुःस्थितश्चासावात्मवाश्चेति समासः ॥ ४ ॥ इहस्थे त्वत्समीपस्थे ॥ ५ ॥ सौभं सुष्ठु भान्ति ते सुभाः काञ्चनादयो धातवस्तज्जम् ॥ ६ ॥ आनर्ताः भो आनर्तदेस्याः आख्यात कथयत ॥ ९ ॥ क्षिपत्वा कुत्सयित्वा ॥ १५ ॥ मार्तिकावतकः एतन्नामकदेशवासी ॥ १६ ॥

आनर्तेषु विमर्दं च क्षेपं चात्मानि कौरव ।
 प्रवृद्धमवलपं च तस्य दुष्कृतकर्मणः ॥ १८
 ततः सौभवध्यायाहं प्रतस्थे पृथिवीपते ।
 स मया सागरावर्ते दृष्ट आसीत्परीप्सता ॥ १९
 ततः प्रध्माप्य जलजं पाञ्चजन्यमहं नृप ।
 आहूय शाल्वं समरे युद्धाय समवस्थितः ॥ २०
 इति श्रीमहाभारते आरण्यके पर्वणि अर्जुनाभिगमनपर्वणि सौभवधोपाख्याने चतुर्दशोऽध्यायः ॥१४॥

तन्मुहूर्तमभूद्युद्धं तत्र मे दानवैः सह ।
 वशीभूताश्च मे सर्वे भूतले च निपातिताः ॥ २१
 एतत्कार्यं महाबाहो येनाहं नागमं तदा ।
 श्रुत्वैव हास्तिनपुरं द्यूतं चाविनयोत्थितम् ।
 द्रुतमागतवान्युष्मान्द्रष्टुकामः सुदुःखितान् ॥ २२

१५

युधिष्ठिर उवाच ।

वासुदेव महाबाहो विस्तरेण महामते ।
 सौभस्य वधमाचक्ष्व न हि तृप्यामि कथ्यतः १
 वासुदेव उवाच ।
 हतं श्रुत्वा महाबाहो मया श्रौतश्रवं नृप ।
 उपायाद्भरतश्रेष्ठ शाल्वो द्वावर्ती पुरीम् ॥ २
 अरुन्धत्तां सुदुष्टात्मा सर्वतः पाण्डुनन्दन ।
 शाल्वो वैहायसं चापि तत्पुरं व्यूह्य धिष्ठितः ॥ ३
 तत्रस्थोऽथ महीपालो योधयामास तां पुरीम् ।

अभिसारेण सर्वेण तत्र युद्धमवर्तत ॥ ४
 पुरी समन्ताद्विहिता सपताका सतोरणा ।
 सचक्रा सहुडा चैव सयन्त्रखनकास्तथा ॥ ५
 सोपशल्यप्रतोलीका साष्टाष्टालकगोपुरा ।
 सचक्रग्रहणी चैव सोल्कालातावपोथिका ॥ ६
 सोष्ट्रिका भरतश्रेष्ठ समेरीपणवानका ।
 सतोमराङ्कुशा राजन्सशतघ्नीकलाङ्गला ॥ ७
 समुद्युज्यश्मगुडका सायुधा सपरश्वधा ।
 लोहचर्मवती चापि साग्निः सगुडशृङ्गिका ॥ ८

अवलेपं गर्वं ज्ञात्वेति शेषः ॥ १८ ॥ सागरस्य आसमन्ता-
 द्गतो वर्तनं यस्मिन्सागरद्वीपे इत्यर्थः ॥ १९ ॥ जलजं शङ्खम्
 ॥ २० ॥ द्यूतं श्रुत्वैव हास्तिनपुरं आगतवान् ॥ २२ ॥ इत्यारण्यके
 पर्वणि नैलकण्ठीये भारतभावदीपे चतुर्दशोऽध्यायः ॥ १४ ॥

१५

अर्थाधीनौ धर्मकामौ अर्थस्तु स्वराज्यरक्षापरराज्याव-
 मर्दाभ्यां राज्ञा प्राप्यते इति तावेव शाल्वप्रसङ्गात् सम्यक्
 श्रोतुकामः पृच्छति वासुदेवेति । कथ्यतः कथ्यतः कङ्कादि-
 यगतात् शत्रुतस्य रूपम् ॥ १ ॥ श्रुतश्रवा शिशुपालमाता
 तज्जं श्रौतश्रवं उपायात् उपगतः ॥ २ ॥ अरुन्धत् सेनया
 वैहायसं खेचरं व्यूह्य स्वराक्षारोपमर्दयोग्यरचनाविशेषेण
 स्थापयित्वा धिष्ठितः सम्यक् स्थितः ॥ ३ ॥ अभितः परितः
 उपरितश्चायुधानां सरणं निःसाणमभिसारस्तेन सर्वेण अच्छिद्रेण
 सर्वाभ्यो दिग्भ्यो युगपदविरलायुधसमूहागमेनेत्यर्थः ॥ ४ ॥ पताका
 च्चजांचलः । तोरणानि वहिर्द्वाराणि । चक्राणि योधगणाः
 हुडास्तदाश्रयस्थानानि भाषायां बुरुजं संज्ञानि अन्ये तु विष्मू-
 त्रोत्सर्जनशृङ्गाणि हुडा इत्याहुः उदाहरन्ति च अन्ये कल्पन्ते
 हुडशृङ्गाणि रथस्योपरि सुरिभिः विष्मूत्रस्पर्शशुद्धयर्थं करा-
 दिस्पर्श उच्यते इति । यन्त्राणि आग्नेयौषधबलेन दृष्यसिण्डो-

क्षेपणानि महान्ति 'कमान'संज्ञानि क्षुद्राणि सीसगुलिकोत्से-
 पणानि 'बंदूख'संज्ञानि । खनकाः सुरङ्गद्वारा गुप्तमार्गकर्तारः
 ॥ ५ ॥ उपशल्या लोहमुखाः कीलास्तयुक्ताः प्रतोलीयो
 रथ्यामार्गा यस्यां सा । अष्टालकाः उपरिगृह्णाः । गोपुराणि
 पुरद्वाराणि साद्यानि अष्टेन अष्टेन सहितानि अष्टालकादीनि
 यस्यां सा । साष्टेति विशेषणं उपशल्यस्य भ्रामान्तस्य रथ्या-
 याश्चावृत्त्या संबध्यते चक्रग्रहणी सैन्यनिग्राहिका 'मोर्चा' इति
 म्लेच्छप्रसिद्धा सोल्कालातावपोथिका सोल्कमलातं ज्वाला-
 सहितमुल्मुकं यस्यां सा सोल्कालाता अवबद्धापोथिकाः यन्त्र-
 बद्धाः काष्ठपाषाणादयो रिपूणामुपरि पातनाय यस्यामिति
 प्राज्ञः । उल्केवोल्का प्राणहरत्वायन्त्रोत्क्षिप्तो गोलः । अलातं
 सकाष्ठदण्डं लोहमयमाग्नेयं प्रहरणं 'वाण' इति भाषायां प्रास्तिदं
 तथोरप्रत्याख्येयगत्योरपि पोथिकाः पातयिष्यः मन्त्रमय्यः
 शक्तयः कर्णायन्त्रदत्तशक्तिसदृशास्तयुक्ताः सोल्कालातावपो-
 थिकाः ॥ ६ ॥ उष्ट्रिका मृच्चर्ममयानि भाण्डानि । सष्टिकेति पाठे
 कष्टय आयुधविशेषः ॥ ७ ॥ अश्मगुडकाः वर्तुलीकृताः पाषाणाः
 लोहमयानि चर्माणि कमठशृङ्गाकाराणि । प्रहारवारकाणि ।
 साग्निः आग्नेयौषधसहिता गुडा गोलकाः शृङ्गिकास्तदुत्क्षेप-
 क्यन्त्राणिः शत्रूणामुपरि पातनाय ततो गुडो द्रवीभूतो यत्र
 शिखरे स्थाप्यते तत्सहितेत्यन्ये ॥ ८ ॥

शास्त्रदृष्टेन विधिना सुयुक्ता भरतर्षभ ।
 रथैरनेकैर्विविधैर्गदसाम्बोद्धवादिभिः ॥ ९
 पुरुषैः कुरुशार्दूल समर्थैः प्रतिवारणे ।
 अतिख्यातकुलैर्वीरैर्दृष्टव्यैश्च संयुगे ॥ १०
 मध्यमेन च गुल्मेन रक्षिभिः सा सुरक्षिता ।
 उत्क्षिप्तगुल्मैश्च तथा हयैश्च सपताकिभिः ॥ ११
 आघोषितं च नगरे न पातय्या सुरेति वै ।
 प्रमादं परिरक्षद्भिरुग्रसेनोद्धवादिभिः ॥ १२
 प्रमत्तैश्चमिघातं हि कुर्याच्छावो नराधिपः ।
 इति कृत्वाऽप्रमत्तास्ते सर्वे वृष्ण्यन्धकाः स्थिताः
 आनर्ताश्च तथा सर्वे नटा नर्तकगायनाः ।
 बहिर्निवासिताः क्षिप्रं रक्षद्भिर्विक्तसंचयम् ॥ १४
 संक्रमा भेदिताः सर्वे नावश्च प्रतिषेधिताः ।
 परिखाश्चापि कौरव्य कालैः सुनिचिताः कृताः
 उदपानाः कुरुश्रेष्ठ तथैवाप्यम्बरीषकाः ।

समन्तात्क्रोशमात्रं च कारिता विषमा च भूः १६
 प्रकृत्या विषमं दुर्गं प्रकृत्या च सुरक्षितम् ।
 प्रकृत्या चायुधोपेतं विशेषेण तदानघ ॥ १७
 सुरक्षितं सुगुप्तं च सर्वायुधसमन्वितम् ।
 तत्पुरं भरतश्रेष्ठ यथेन्द्रभवनं तथा ॥ १८
 न चामुद्रोभिनिर्याति न चामुद्रः प्रवेश्यते ।
 वृष्ण्यन्धकपुरे राजस्तदा सौभसमागमे ॥ १९
 अनुरथ्यासु सर्वासु चत्वरेषु च कौरव ।
 बलं बभूव राजेन्द्र प्रभूतगजवाजिमत् ॥ २०
 दत्तवेतनभक्तं च दत्तायुधपरिच्छदम् ।
 कृतोपधानं च तदा बलमासीन्महाभुज ॥ २१
 न कुप्येवतनी कश्चिन्न चातिक्रान्तवेतनी ।
 नानुग्रहभृतः कश्चिन्न चादृष्टपराक्रमः ॥ २२
 एवं सुविहिता राजन्धारका भूरिदक्षिणा ।
 आहुकेन सुगुप्ता च राज्ञा राजीवलोचन ॥ २३

इति श्रीमहाभारते आरण्यके पर्वणि अर्जुनाभिगमनपर्वणि सौभवधोपाख्याने पञ्चदशोऽध्यायः ॥१५॥

१६

वासुदेव उवाच ।

तां तूपयातो राजेन्द्र शाल्वः सौभपतिस्तदा ।
 प्रभूतनरनागेन बलेनोपविवेश ह ॥ १
 समे निविष्टा सा सेना प्रभूतसलिलाशये ।
 चतुरङ्गबलोपेता शाल्वराजाभिपालिता ॥ २
 वर्जयित्वा श्मशानानि देवतायतनानि च ।
 बल्मीकांश्चैत्यवृक्षांश्च तन्निविष्टमभूद्बलम् ॥ ३
 अनीकानां विभागेन पन्थानः संवृता भवन् ।

प्रवणाय च नैवासङ्कलावस्य शिबिरे नृप ॥ ४
 सर्वायुधसमोपेतं सर्वशस्त्रविशारदम् ।
 रथनागाश्वकलिलं पदातिध्वजसंकुलम् ॥ ५
 तुष्टपुष्टबलोपेतं वीरलक्षणलक्षितम् ।
 विचित्रध्वजसन्नाहं विचित्ररथकार्मुकम् ॥ ६
 संनिवेश्य च कौरव्य द्वारकायां नरर्षभ ।
 अभिसारयामास तदा वेगेन पतगेन्द्रवत् ॥ ७
 तदापतन्तं संहस्य बलं शाल्वपतेस्तदा ।
 निर्याय योधयामासुः कुमारः वृष्णिनन्दनाः ॥ ८

मध्यमो गुल्मः यत्र स्थितेन योधसङ्घेन चतुर्दि-
 गवस्थिता रिपवो द्रष्टुं बाणादिना प्रहर्तुं च शक्यन्ते तादृश-
 मुच्चस्थानं । उत्क्षिप्तगुल्मैः परकीयगुल्मोच्चाटनकरैः ॥ ११ ॥
 अप्रमत्ता इति छेदः ॥ १३ ॥ संक्रमाः नदीसेतवः
 कालैः शूलैः सुनिचिताः व्याप्ताः ॥ १५ ॥ उदपानाः कृपाः
 'अम्बरीषो भवेद्भ्राष्ट्र' इति विश्वः गुप्ताभिरित्यन्ये विषमा
 लोहकण्टकाद्याकीर्णा ॥ १६ ॥ अनुत्थ्यासु प्रतिरथ्यम्
 ॥ २० ॥ वेतनं धनं भक्तं नित्यभोजनं कृतोपधानं
 कृतविशेषम् ॥ २१ ॥ कुप्यं स्वर्णरूपेतरद्वनं ताम्रादि प्रहो
 रणोद्यमस्तमनुलक्षीकृत्य भृतोऽनुग्रहतस्तत्कालस्वीकृतो न
 कश्चित् किं तु चिरसंवृता एव । कृपाभृतो न किं तु शौर्य-

भृत एवेति वा ॥ २२ ॥ भूरिदक्षिणा बहवो दाक्षिण्ययुक्ता यस्यां
 आहुकेन उग्रसेनेन ॥ २३ ॥ इत्यारण्यके पर्वणि नैलकण्ठीये
 भारतभावदीपे पञ्चदशोऽध्यायः ॥ १५ ॥

१६

तामिति ॥ १ ॥ समे देशे चतुरङ्गं चत्वारि रथनागा-
 श्वपादानान्यङ्गानि यस्य ॥ २ ॥ पन्थानः पुरे धान्याद्याग-
 मनमार्गाः प्रवणाय गूढभावेन निगमनाय ॥ ४ ॥
 कलिलं संकटम् ॥ ५ ॥ अभिसारयामास नगरसमीपं गमया-
 मास सैन्यं पतगेन्द्रवत् सौभं चोपारितः अभिसारयामास
 ॥ ७ ॥ आपतन्त आपतत् । निर्याय निर्गत्य पुराद्वहिः ॥ ८ ॥

असहन्तोभियानं तच्छाल्वराजस्य कौरव ।
 चारुदेष्णश्च साम्बश्च प्रद्युम्नश्च महारथः ॥ ९
 ते रथैर्दक्षिताः सर्वे विचित्राभरणध्वजाः ।
 संसक्ताः शाल्वराजस्य बहुभिर्योधपुङ्गवैः ॥ १०
 गृहीत्वा कार्मुकं साम्बः शाल्वस्य सचिवं रणे ।
 योधयामास संहृष्टः क्षेमवृद्धिं चमूपतिम् ॥ ११
 तस्य बाणमयं वर्षं जाम्बवत्याः सुतो महत् ।
 मुमोच भरतश्रेष्ठ यथा वर्षं सहस्रदृक् ॥ १२
 तद्बाणवर्षं तुमुलं विपहे स चमूपतिः ।
 क्षेमवृद्धिर्महाराज हिमवानिव निश्चलः ॥ १३
 ततः साम्बाय राजेन्द्र क्षेमवृद्धिरपि स्वयम् ।
 मुमोच मायाविहितं शरजालं महत्तरम् ॥ १४
 ततो मायामयं जालं माययैव विदीर्य सः ।
 साम्बः शरसहस्रेण रथमस्याभ्यवर्षत ॥ १५
 ततः स विद्धः साम्बेन क्षेमवृद्धिश्चमूपतिः ।
 अपायाज्जवनैरश्वैः साम्बबाणप्रपीडितः ॥ १६
 तस्मिन्विप्रद्रुते क्रूरे शाल्वस्याथ चमूपतौ ।
 वेगवान्नाम दैतेयः सुतं मेभ्यद्रवद्वली ॥ १७
 अभिपन्नस्तु राजेन्द्र साम्बो वृष्णिकुलोद्बहः ।
 वेगं वेगवतो राजंस्तस्थौ वीरो विधारयन् ॥ १८
 स वेगवति कौन्तेय साम्बो वेगवर्ती गदाम् ।
 चिक्षेप तरसा वीरो व्याविध्यः सत्यविक्रमः ॥
 तथा त्वमिह तो राजन्वेगवाद्यपतद्भुवि ।
 वातरुग्ण इव क्षुण्णो जीर्णमूलो वनस्पतिः ॥ २०
 तस्मिन्विनिहते वीरे गदानुजे महासुरे ।

इति श्रीमहाभारते आरण्यके पर्वणि अर्जुनाभिगमनपर्वणि सौभवाधोपाख्याने षोडशोऽध्यायः ॥ १६ ॥



१७

वासुदेव उवाच ।

पद्ममुक्त्वा रौक्मिण्यो यादवान्भरतर्षभ ।
 दक्षितैर्हरिभिर्युक्तं रथमास्थाय काञ्चनम् ॥ १
 उद्धृत्य मकरं केतुं व्यात्ताननमिवान्तकम् ।

उत्पतद्भिरिवाकाशं तैर्हयैरन्वयात्परान् ॥ २

विक्षिपन्नादयंश्चापि धनुः श्रेष्ठं महाबलैः ।

तूणखड्गधरः शूरो वद्धगोधाङ्गुलित्रवान् ॥ ३

दक्षिताः संनद्धाः ॥ १० ॥ अपायात् पलायितः । जवनैः
 शीघ्रैः ॥ ११ ॥ अभिपन्नः अभिमुख्येनासादितः ॥ १२ ॥
 व्याविध्य भ्रामयित्वा ॥ १५ ॥ रुग्णः क्षुण्णश्च गजादि-
 पदाघातैः ॥ २० ॥ सौमेन खेचरेण पुरेण ॥ २७ ॥
 निर्याय निर्गत्य अवस्थाप्य आश्वास्य आनर्तानां द्वारकावा-
 सिनाम् ॥ २९ ॥ धनुर्भुजविनिर्मुक्तैः धनुषः भुजेन कौटिल्येन
 अत्याकर्षणजेन निर्मुक्तैः । भुज कौटिल्ये तुदादिः ॥ ३१ ॥

व० ३


नश्यति आशु मरिष्यति । वर्तमानसामीप्ये वर्तमानवद्वेति
 लट् ॥ ३२ ॥ धिष्टितमधिष्ठितम् । धिषा वचनप्रागल्भ्येन
 स्थितमिति वा ॥ ३३ ॥ इत्यारण्यके पर्वणि नैलकण्ठीये
 भारतभावदीपे षोडशोऽध्यायः ॥ १६ ॥

१७

एवमुक्त्वेति । हरिभिरश्वैः ॥ १ ॥ अन्वयादु-
 पगतः ॥ २ ॥ विक्षिपन् परान् धिक्कुर्वन् महाबलैर्हयैः ॥ ३ ॥

स विद्युच्छुरितं चापं विहरन्वै तलात्तलम् ।
 मोहयामास दैतेयान्सर्वान्सौमनिवासिनः ॥ ४
 तस्य विक्षिप्तश्चापं संदधानस्य चासकृत् ।
 नान्तरं ददृशे कश्चिन्निघ्नतः शात्रवान्रणे ॥ ५
 मुखस्य वर्णो न विकल्पतेस्य
 चेलुश्च गात्राणि न चापि तस्य ।
 सिंहोन्नतं चाप्यभिगर्जतोस्य
 शुश्राव लोकोद्भूतवीर्यमग्र्यम् ॥ ६
 जलेचरः काञ्चनयष्टिसंस्थो
 व्यात्ताननः सर्वतिमिप्रमार्थी ।
 वित्रासयन्राजति बाहमुख्ये
 शाल्वस्य सेनाप्रमुखे ध्वजाग्र्यः ॥ ७
 ततस्तूर्णं विनिष्पत्य प्रद्युम्नः शत्रुकर्षणः ।
 शाल्वमेवाभिदुद्राव विधित्सुः कलहं नृप ॥ ८
 अभियानं तु वीरेण प्रद्युम्नेन महारणे ।
 नामर्षयत संकुद्रः शाल्वः कुरुकुलोद्वह ॥ ९
 स रोपमदमत्तो वै कामगादवरुह्य च ।
 प्रद्युम्नं योधयामास शाल्वः परपुरंजयः ॥ १०
 तयोः सुतुमुलं युद्धं शाल्ववृष्णिप्रवीर्योः ।
 समेता ददृशुर्लोका वलिवासवयोरिव ॥ ११
 तस्य मायामयो वीर रयो हेमपरिष्कृतः ।
 सपताकः सध्वजश्च सानुकर्षः सतूणवान् ॥ १२
 स तं रथवरं श्रीमान्समारुह्य किल प्रभो ।
 मुमोच बाणान्कौरव्य प्रद्युम्नाय महाबलः ॥ १३
 इति श्रीमहामारते आरण्यके पर्वणि अर्जुनाभिगमनपर्वणि सौभवाधोपाख्याने सप्तदशोऽध्यायः ॥ १७ ॥

ततो बाणमयं वर्षं व्यसृजत्तरसा रणे ।
 प्रद्युम्नो भुजवेगेन शाल्वं संमोहयन्निव ॥ १४
 स तैरभिहतः संख्ये नामर्षयत सौभराट् ।
 शरान्दीप्ताग्निस्काशाश्वमुमोच तनये मम ॥ १५
 तानापतत बाणैर्धान्स चिच्छेद् महाबलः ।
 ततश्चान्याङ्गुरान्दीप्तान्प्रचिक्षेप सुते मम ॥ १६
 स शाल्वबाणै राजेन्द्र विद्धो रुक्मिणिनन्दनः ।
 मुमोच बाणं त्वरितो मर्ममेदिनमाहवे ॥ १७
 तस्य वर्मं विभिद्याशु स बाणो मत्सुतेरितः ।
 विद्याध हृदयं पत्री स मुमोह पपात च ॥ १८
 तस्मिन्निपातिते वीरे शाल्वराजे विचेतसि ।
 संप्राद्वन्दानवेन्द्रा दास्यन्तो वसुंधराम् ॥ १९
 हाहाकृतमभूत्सैन्यं शाल्वस्य पृथिवीपते ।
 नष्टसंज्ञे निपातिते तदा सौभपतौ नृपे ॥ २०
 तत उत्थाय कौरव्य प्रतिलभ्य च चेतनाम् ।
 मुमोच बाणान्सहसा प्रद्युम्नाय महाबलः ॥ २१
 तैः स विद्धो महाबाहुः प्रद्युम्नः समरे स्थितः ।
 जत्रुदेशे भृशं वीरो व्यवासीदद्रये तदा ॥ २२
 तं स विद्धो महाराज शाल्वो रुक्मिणिनन्दनम् ।
 ननाद सिंहनादं वै नादेनापूरयन्महीम् ॥ २३
 ततो मोहं समापन्ने तनये मम भारत ।
 मुमोच बाणान्स्वरितः पुनरन्यान्दुरासदान् ॥ २४
 स तैरभिहतो बाणैर्बहुभिस्तेन मोहितः ।
 निश्चेष्टः कौरवश्चेष्ट प्रद्युम्नोभूद्राजिरे ॥ २५



१८

वासुदेव उवाच ।
 शाल्वबाणार्दिते तस्मिन्प्रद्युम्ने बलिनां वरे ।
 वृष्णयो भग्नसंकल्पा विव्यथुः पृतनागताः ॥ १
 हाहाकृतमभूत्सर्वे वृष्ण्यन्धकबलं ततः ।
 प्रद्युम्ने मोहिते राजन्यरे च मुदिता भृशम् ॥ २

तं तथा मोहितं दृष्ट्वा सारथिर्जवनेर्हयैः ।
 रणादपाहरत्तूर्णं शिक्षितो दासकिस्तदा ॥ ३
 नातिदूरापयाते तु रथे रथवरप्रणुत् ।
 धनुर्गृहीत्वा यन्तारं लब्धसंज्ञोब्रवीदिदम् ॥ ४

समानं विद्युच्छुरितेन विद्युत्कम्पनेनेति सविद्युच्छु-
 रितं तलात्तलं सव्यापसव्यहस्ततलपरिवर्तेन ॥ ४ ॥ विक्षि-
 पतः कर्षतः ॥ ५ ॥ विकल्पते भिद्यते ॥ ६ ॥ जलेचरः
 मीनः तिमिर्मनः बाहमुख्ये रथेष्ट्रे ॥ ७ ॥ सानुकर्षः रथाव-
 स्थकाष्टमनुकर्षः सः रथः तूणवान् ॥ १२ ॥ आपततेति

विसर्गलोप आर्षः ॥ १६ ॥ जत्रुदेशे कण्ठमूले व्यवासीद-
 द्विशेषेणावसादं प्राप्तः ॥ २२ ॥ इत्यारण्यके पर्वणि नैल-
 कण्ठीये भारतभावदीपे सप्तदशोऽध्यायः ॥ १७ ॥

१८

शाल्वेति ॥ १ ॥

सौते किं ते व्यवलितं कस्माद्यासि पराङ्मुखः ।
 नैव वृष्णिप्रवीराणामाहवे धर्म उच्यते ॥ ५
 कञ्चित्सौते न ते मोहः शाल्वं दृष्ट्वा महाहवे ।
 धिषादो वा रणं दृष्ट्वा ब्रूहि मे त्वं यथातथम् ॥ ६
 सौतिरुवाच ।
 जनार्दने न मे मोहो नापि मां भयमाविशत् ।
 अतिभारं तु ते मन्ये शाल्वं केशवतन्दन ॥ ७
 सोपयामि शनैर्वीर बलवानेप पापकृत् ।
 मोहितश्च रणे शूरो रक्ष्यः सारथिना रथी ॥ ८
 आयुष्मन्स्त्वं मया नित्यं रक्षितव्यस्त्वयाप्यहम् ।
 रक्षितव्यो रथी नित्यमिति कृत्वाऽपयाम्यहम् ॥ ९
 एकश्चासि महाबाहो बहवश्चापि दानवाः ।
 न समं रौन्मिणेयाहं रणे मत्वाऽपयामि वै ॥ १०
 एवं ब्रुवति सूते तु तदा मकरकेतुमान् ।
 उवाच सूतं कौरव्य निवर्तय रथं पुनः ॥ ११
 दारुकात्मज मैवं त्वं पुनः कार्षीः कथंचन ।
 व्यपयानं रणात्सौते जीवतो मम कर्हिचित् ॥ १२
 न स वृष्णिकुले जातो यो वै त्यजति संगरम् ।
 यो वा निपतितं हन्ति तवास्मीति च वादिनम् ॥
 तथा स्त्रियं च यो हन्ति बालं वृद्धं तथैव च ।
 धिरथं धिप्रकीर्णं च भग्नशस्त्रायुधं तथा ॥ १३
 त्वं च सूतकुले जातो विनीतः सूतकर्मणि ।
 धर्मज्ञश्चासि वृष्णीनामाहवेऽपि दारुके ॥ १५
 स जानंश्चरितं कृत्स्नं वृष्णीनां पृतनासुखे ।
 अपयानं पुनः सौते मैवं कार्षीः कथंचन ॥ १६
 अपयातं हतं पृष्ठे भ्रान्तं रणपलायितम् ।
 गदाग्रजो दुराध्वः किं मां वक्ष्यति माधवः ॥ १७
 केशवस्याग्रजो वापि नीलवासा मदोत्कटः ।
 किं वक्ष्यति महाबाहुर्वलदेवः समागतः ॥ १८

इति श्रीमहाभारते आरण्यके पर्वणि अर्जुनाभिगमनपर्वणि सौभवधोपाख्याने
 अष्टादशोऽध्यायः ॥ १८ ॥



शिनेर्नृता सात्यकिः ॥ १९ ॥ इत्यारण्यके पर्वणि नैलकण्ठीये भारतभावदीपे अष्टादशोऽध्यायः ॥ १८ ॥

१९

वासुदेव उवाच ।

एवमुक्तस्तु कौन्तेय सूतपुत्रस्ततोब्रवीत् ।
 प्रद्युम्नं बलिनां श्रेष्ठं मधुरं शृङ्गमञ्जसा ॥ १
 न मे भयं रौक्मिणेय संग्रामे यच्छतो हयान् ।
 युद्धज्ञोऽस्मि च वृष्णीनां नात्र किञ्चिदन्यथा ॥ २
 आयुष्मन्नुपदेशस्तु सारथ्ये वर्ततां स्मृतः ।
 सर्वार्थेषु रथी रक्ष्यस्त्वं चापि भृशपीडितः ॥ ३
 त्वं हि शाल्वप्रयुक्तेन शरेणाभिहतो भृशम् ।
 कश्मलाभिहतो वीर ततोहमपयातवान् ॥ ४
 स त्वं सात्वतमुख्याद्य लब्धसंज्ञो यदृच्छया ।
 पश्य मे हयसंयाने शिक्षां केशवनन्दन ॥ ५
 दारुकेणाहमुत्पन्नो यथावच्चैव शिक्षितः ।
 वीतभीः प्रविशाम्येतां शाल्वस्य प्रथितां चमूम् ६
 वासुदेव उवाच ।
 एवमुक्त्वा ततो वीर हयान्संचोद्य संगरे ।
 रश्मिभिस्तु समुद्यम्य जवेनाभ्यपतत्तदा ॥ ७
 मण्डलानि विचित्राणि यमकानीतराणि च ।
 सव्यानि च विचित्राणि दक्षिणानि च सर्वशः ८
 प्रतोदेनाहता राजन् रश्मिभिश्च समुद्यताः ।
 उत्पतन्त इवाकाशे व्यचरन्स्ते हयोत्तमाः ॥ ९
 ते हस्तलाघवोपेतं विज्ञाय नृपदारुकिम् ।
 दह्यमाना इव तदा नास्पृशंश्चरणैर्महीम् ॥ १०
 सोपसव्यां चमूं तस्य शाल्वस्य भरतर्षभ ।
 चकार नातियत्नेन तदद्भुतमिवाभवत् ॥ ११
 अमृत्यमाणोपसव्यं प्रद्युम्नेन च सौभराट् ।
 यन्तारमस्य सहसा त्रिभिर्बाणैः समार्दयत् ॥ १२
 दारुकस्य सुतस्तत्र बाणवेगमचिन्तयन् ।
 भूय एव महाबाहो प्रययावपसव्यतः ॥ १३
 ततो बाणान्वहुविधान्पुनरेव स सौभराट् ।

मुमोच तनये वीर मम रुक्मिणिनन्दने ॥ १४
 तानप्राप्ताश्छित्तैर्बाणैश्चिच्छेद परवीरहा ।
 रौक्मिणेयः स्मितं कृत्वा दर्शयन्हस्तलाघवम् ॥ १५
 छिन्नान्दृष्ट्वा तु तान्बाणान्प्रद्युम्नेन च सौभराट् ।
 आसुरीं दारुणीं मायामास्थाय व्यसृजच्छरान् ॥ १६
 प्रयुज्यमानमाज्ञाय दैतेयास्त्रं महाबलम् ।
 ब्रह्मास्त्रेणान्तरा छित्त्वा मुमोचान्यान्यतत्रिणः ॥ १७
 ते तदस्त्रं विधूयाशु विव्यधू रुधिराशनाः ।
 शिरस्पुंसि वक्त्रे च स मुमोह पपात च ॥ १८
 तस्मिन्निपतिते क्षुद्रे शाल्वे बाणप्रपीडिते ।
 रौक्मिणेयो परं बाणं संदधे शत्रुनाशनम् ॥ १९
 तमर्चितं सर्वदाशार्हपूगै-
 राशीविषाग्निज्वलनप्रकाशम् ।
 दृष्ट्वा शरं ज्यामिनीयमानं
 बभूव हाहाकृतमन्तरिक्षम् ॥ २०
 ततो देवगणाः सर्वे सेन्द्राः सह धनेश्वराः ।
 नारदं प्रेषमायासुः श्वसनं च मनोजवम् ॥ २१
 तौ रौक्मिणेयमागम्य वचोऽब्रूतां दिवौकसाम् ॥
 नैव वध्यस्त्वया वीर शाल्वराजः कथंचन ॥ २२
 संहरस्व पुनर्बाणमवध्योयं त्वया रणे ।
 पतस्य च शरस्याजौ नावध्योस्ति पुमान्कचित् ॥
 मृत्युरस्य महाबाहो रणे देवकिनन्दनः ।
 कृष्णः संकल्पितो धात्रा तन्मिथ्या न भवेदिति ॥
 ततः परमसंहृष्टः प्रद्युम्नः शरमुत्तमम् ।
 संजहार धनुःश्रेष्ठाक्षणे चैव न्यवेशयत् ॥ २५
 तत उत्थाय राजेन्द्र शाल्वः परमदुर्मनाः ।
 व्यपायात्सबलस्तूर्णं प्रद्युम्नशरपीडितः ॥ २६
 स द्वारकां परित्यज्य क्रूरो वृष्णिभिरार्दितः ।
 सौभमास्थाय राजेन्द्र दिवमाचक्रमे तदा ॥ २७

इति श्रीमहाभारते आरण्यके पर्वणि अर्जुनाभिगमनपर्वणि सौभवधोपाख्याने
 एकोनविंशोऽध्यायः ॥ १९ ॥



१९
 एवमुक्त इति ॥ १ ॥ यमकानि सदृशानि इतराणि
 निसदृशानि ॥ ८ ॥ इत्यारण्यके पर्वणि नैलकण्ठीये भारत-

भावदापे एकोनविंशोऽध्यायः ॥ १९ ॥

२०

वासुदेव उवाच ।

आनर्तनगरं मुक्तं ततोहमगमं तदा ।
 महाकृतौ राजसूये निवृत्ते नृपते तव ॥ १
 अपश्यं द्वारकां चाहं महाराज हतत्विषम् ।
 निःस्वाध्यायवषट्कारां निर्भूषणवरस्त्रियम् ॥ २
 अनाभिज्ञेयरूपाणि द्वारकोपवनानि च ।
 दृष्ट्वा शङ्कोपपन्नोहमपृच्छं हृदिकात्मजम् ॥ ३
 अखस्थनरनारीकमिदं वृष्णिकुलं भृशम् ।
 किमिदं नरशार्दूल श्रोतुमिच्छामि तत्त्वतः ॥ ४
 पृथमुक्तः स तु मया धिस्तरेणेदमब्रवीत् ।
 रीर्थं मोक्षं च शाल्वेन हार्दिक्यो राजसत्तमं ॥ ५
 ततोहं भरतश्रेष्ठ श्रुत्वा सर्वमशेषतः ।
 विनाशे शाल्वराजस्य तद्देवाकरवं मतिम् ॥ ६
 ततोहं भरतश्रेष्ठ समाश्वस्य पुरे जनम् ।
 राजानमाहुकं चैव तथैवानकदुन्दुभिम् ॥ ७
 सर्वान्वृष्णिप्रवीरांश्च हर्षयन्नुवुं तदा ।
 अग्रमादः सदा कार्यो नगरे यादवर्षभाः ॥ ८
 शाल्वराजविनाशाय प्रयातं मां निबोधत ।
 नाहत्वा तं निवर्तिष्ये पुरीं द्वारवतीं प्रति ॥ ९
 स शाल्वं सौभनगरं हत्वा द्रष्टास्मि वःपुनः ।
 त्रिःसामा हन्यतामेषा दुन्दुभिः शत्रुभीषणा ॥ १०
 ते मयाश्वासिता वीरा यथावद्भरतर्षभ ।
 सर्वे मामब्रुवन्हृष्टाः प्रयाहि जहि शात्रवान् ॥ ११
 तैः प्रहृष्टात्मभिर्वीरैराशीर्भिरभिनन्दितः ।
 वाचयित्वा द्विजश्रेष्ठान्प्रणम्य शिरसामभवम् ॥ १२
 शैव्यसुग्रीवयुक्तेन स्थेनानादयन्दिशः ।
 प्रध्माय शङ्खप्रवरं पाञ्चजन्यमहं नृप ॥ १३
 प्रयातोस्मि नरव्याघ्र बलेन महता वृतः ।
 कृप्तेन चतुरङ्गेण यत्तेन जितकाशिना ॥ १४
 समतीत्य बह्वन्देशान्निरींश्च बहुपादपान् ।

सरांसि सरितश्चैव मार्तिकावतमासदम् ॥ १५
 तत्राश्रौषं नरव्याघ्र शाल्वं सागरमन्तिकात् ।
 प्रयान्तं सौभमास्थाय तमहं पृष्ठतोन्वयाम् ॥ १६
 ततः सागरमासाद्य कुक्षौ तस्य महोर्मिणः ।
 समुद्रनाभ्यां शाल्वोभूत्सौभमास्थाय शत्रुहन् ॥ १७
 स समालोक्य दूरान्मां स्मयन्निव युधिष्ठिर ।
 आह्वयामास दुष्टात्मा युद्धायैव मुहुर्मुहुः ॥ १८
 तस्य शार्ङ्गविनिर्मुक्तैर्बहुभिर्मर्मभेदिभिः ।
 पुरं नासाद्यत शरैस्ततो मां रोष आविशत् ॥ १९
 स चापि पापप्रकृतिर्देव्यापसदो नृप ।
 मय्यवर्षत दुर्धर्षः शरधाराः सहस्रशः ॥ २०
 सैनिकान्मम सूतं च हयांश्च स समाकिरत् ।
 अचिन्तयन्तस्तु शरान्वयं युध्याम भारत ॥ २१
 ततः शतसहस्राणि शराणां नतपर्वणाम् ।
 चिक्षिपुः समरे वीरा मयि शाल्वपदानुगाः ॥ २२
 ते हयांश्च रथं चैव तदा दारुकमेव च ।
 छादयामासुरसुरास्तैर्वाणैर्मर्मभेदिभिः ॥ २३
 न हया न रथो वीर न यन्ता मम दारुकः ।
 अदृश्यन्त शरैश्छन्नास्तथाहं सैनिकाश्च मे ॥ २४
 ततोहमपि कौन्तेय शराणामयुतान्वहन् ।
 आमन्त्रितानां धनुषा दिव्येन विधिनाऽक्षिपम् ॥ २५
 न तत्र विषमस्त्वासीन्मम सैन्यस्थ भारत ।
 खे विपक्तं हि तत्सौभं क्रोशमात्र इवामवत् ॥ २६
 ततस्ते प्रेक्षकाः सर्वे रङ्गवाट इव स्थिताः ।
 हर्षयामासुरुच्चैर्मां सिंहनादतलस्वनैः ॥ २७
 मत्कराग्रविनिर्मुक्ता दानवानां शरास्तथा ।
 अङ्गेषु रुचिरापाङ्गा विविशुः शलभा इव ॥ २८
 ततो हलहलाशब्दः सौभमध्ये व्यवर्धत ।
 वध्यतां विशिखैस्तीक्ष्णैः पततां च महार्णवे ॥ २९
 ते निकृत्तभुजस्कन्धाः कवन्धाकृतिदर्शनाः ।
 नदन्तो भैरवाच्चादन्निपतन्ति स्म दानवाः ॥ ३०


२०

आनर्तेति ॥ १ ॥ हृदिकात्मजं कृतवर्माणम् ॥ ३ ॥
 त्रिःसामा त्रिस्वरा नीचमंत्रतरभावेन त्रिःसमा हन्यतामि-
 त्यपि पठन्ति ॥ १० ॥ वाचयित्वा स्वास्तिवादानिति शेषः
 ॥ १२ ॥ जितकाशिना जयशोभिना । जिताःकाश्यो
 देशविशेषा येनेति वा तेहि शरत्वेनातिप्रसिद्धाः
 'काश्यो वा वैदेहो वा' इति श्रुतिलिङ्गात्
 ॥ १४ ॥ मार्तिकावतं देशविशेषं आसदं प्राप्तः ॥ १५ ॥
 सागरमन्तिकात् सागरसमीपे अन्वयां अनुगतवानस्मि

॥ १६ ॥ महोर्मिणः महोर्मिमतः व्रीह्यादित्वादिनिः नाभ्यां
 गर्भे गुप्त इत्यर्थः ॥ १७ ॥ तस्य पुरं मदीयैः शरैर्ना-
 साद्यतेति संबन्धः ॥ १९ ॥ नतानि निनीकृतानि पर्वाणि
 प्रन्थयो येषां श्लक्ष्णानामित्यर्थः ॥ २२ ॥ आमन्त्रितानां
 अभिमन्त्रितानां दिव्येन विधिना अलौकिकया अस्त्रविद्यया
 ॥ २५ ॥ विषयः गोचरः तत्र हेतुः खे विपक्तं लग्नम् ॥ २६ ॥
 तलस्वनैः हस्ततलशब्दैः ॥ २७ ॥ दानवानां अङ्गेष्विति
 संबन्धः रुचिरापाङ्गाश्चित्रपुङ्खाः ॥ २८ ॥ वध्यतां वध्यमा-
 नानाम् ॥ २९ ॥

पतितास्तेपि भक्ष्यन्ते समुद्राम्मोनिवासिभिः ।
 ततो गोक्षीरकुन्देन्दुमृणालरजतप्रभम् ॥ ३१
 जलजं पाञ्चजन्यं वै प्राणेनाहमपूरयम् ।
 तान्दृष्ट्वा पतितास्तत्र शाल्वः सौभपतिस्ततः ॥ ३२
 मायायुद्धेन महता योधयामास मां युधि ।
 ततो गदा हलाः प्रासाः शूलशक्तिपरश्वधाः ॥ ३३
 असयः शक्तिकुलिशपाशार्ष्टिकनपाः शराः ।
 पट्टिशश्च भुशुण्डश्च प्रपतन्त्यनिशं मयि ॥ ३४
 तामहं माययैवाशु प्रतिगृह्य व्यनाशयम् ।
 तस्यां हतायां मायायां गिरिशङ्कैरयोधयत् ॥ ३५
 ततोऽभवत्तम इव प्रकाश इव चाभवत् ।
 दुर्दिनं सुदिनं चैव शीतमुष्णं च भारत ॥ ३६

इति श्रीमहाभारते आरण्यके पर्वणि अर्जुनाभिगमनपर्वणि सौभधोपाख्याने विंशोऽध्यायः ॥ २० ॥



२१

वासुदेव उवाच ।
 एवं स पुरुषव्याघ्रः शाल्वराजो महारिपुः ।
 युध्यमानो मया संख्ये विषदभ्यगमत्पुनः ॥ १
 ततः शतघ्नीश्च महागदाश्च
 दीप्ताश्च शूलान्मुसलानसींश्च ।
 चिक्षेप रोषान्मयि मन्दबुद्धिः
 शाल्वो महाराज जयामिकाङ्क्षी ॥ २
 तानाशुगैरापततोऽहमाशु
 निवार्य हन्तुं खगमान्ख एव ।
 द्विधा त्रिधा चाच्छिनमाशु मुक्तै-
 स्ततोन्तरिक्षे निनदो बभूव ॥ ३
 ततः शतसहस्रेण शराणां नतपर्वणाम् ।
 दारुकं वाजिनश्चैव रथं च समवाकिरत् ॥ ४
 ततो मामब्रवीद्भीरु दारुको विह्वलन्निव
 स्थातव्यमिति तिष्ठामि शाल्वबाणप्रपीडितः ।

अवस्थातुं न शक्नोमि अङ्गं मे व्यवसीदति ॥ ५
 इति तस्य निशम्याहं सारथेः करुणं वचः ।
 अवैक्षमाणो यन्तारमपश्यं शरपीडितम् ॥ ६
 न तस्योरसि नो मूर्ध्नि न काये न भुजद्वये ।
 अन्तरं पाण्डवश्रेष्ठ पश्याम्यनिचितं शरैः ॥ ७
 स तु बाणवरोत्पीडाद्विस्ववत्यसृगुल्बणम् ॥
 अभिवृष्टे यथा मेघे गिरिगैरिकधातुमान् ॥ ८
 अभीषु हस्तं तं दृष्ट्वा सीदन्तं सारार्थं रणे ।
 अस्तं भयं महाबाहो शाल्वबाणप्रपीडितम् ॥ ९
 अथ मां पुरुषः कश्चिद्द्वारकानिलयोब्रवीत् ।
 त्वरितो रथमारोप्य सौहृदादिव भारत ॥ १०
 आहुकस्य वचो वीर तस्यैव परिचारकः ।
 विषण्णः सन्नकण्ठेन तन्निबोध युधिष्ठिर ॥ ११
 द्वारकाधिपतिर्वीर आह त्वामाहुको वचः ।
 केशवैहि विजानीष्व यत्त्वां पितृसखोब्रवीत् ॥ १२

प्राणेन बलेन ॥ ३२ ॥ असयः खड्गाः शक्तिः
 क्रौमारी कुलिशानि वज्राणि पाशाः वारुणाः कश्यपो दण्डाः
 शक्त्यादीनां कनो दीप्तिर्गतिः शोभा वा तां पान्ति ते शक्ति-
 कुलिशपाशार्ष्टिकनपाः कार्तिकेयन्द्रवरुणयमायुधतुल्या इत्यर्थः ।
 कनीत्रि श्रीगतिं शुताविति बोधदेवः ॥ ३४ ॥ तदस्त्रं माया-
 मयम् ॥ ४१ ॥ इत्यारण्यके पर्वणि नैलकण्ठीये भारतभाव-
 दीपे विंशोऽध्यायः ॥ २० ॥

२१

एवं स इति ॥ १ ॥ बाणवरोत्पीडात् क्षतस्थानात्
 उल्बणं उत्कटम् ॥ ८ ॥ अस्तं भयं आश्वासितवान् ॥ ९ ॥
 अथ मां पुरुषः कश्चिदित्यादेरध्यायशेषस्य तात्पर्यं भगवानपि
 क्षुद्रजनमायया मोहितः किमुत क्षुद्रजनो भगवन्माययेति
 शुद्धचैतन्याश्रितमेवाज्ञानमिति वा ॥ १० ॥ पितृसखः
 आहुकः ॥ १२ ॥

उपायायाद्य शाल्वेन द्वारकां वृष्णिनन्दन ।
 विषक्ते त्वयि दुर्धर्ष हतः शूरसुतो बलात् ॥ १३
 तदलं साधु युद्धेन निवर्तस्व जनार्दन ।
 द्वारकामेव रक्षस्व कार्यमेतन्महत्तव ॥ १४
 इत्यहं तस्य वचनं श्रुत्वा परमदुर्मनाः ।
 निश्चयं नाधिगच्छामि कर्तव्यस्येतरस्य च ॥ १५
 सात्यकिं बलदेवं च प्रद्युम्नं च महारथम् ।
 जगहं मनसा वीर तच्छ्रुत्वा महदप्रियम् ॥ १६
 अहं हि द्वारकायाश्च पितुश्च कुरुनन्दन ।
 तेषु रक्षां समाधाय प्रयातः सौमपातने ॥ १७
 बलदेवो महाबाहुः कच्चिज्जीवति शत्रुहा ।
 सात्यकी रौक्मिणेश्च चारुदेणश्च वीर्यवान् ॥ १८
 साम्बप्रभृतयश्चैवेत्यहमासं सुदुर्मनाः ।
 एतेषु हि नरध्यात्र जीवत्सु न कथंचन ॥ १९
 शक्यः शूरसुतो हन्तुमपि वज्रभृता स्वयम् ।
 हतः शूरसुतो व्यक्तं व्यक्तं चैते परासवः ॥ २०
 बलदेवमुखाः सर्व इति मे निश्चिता मतिः ।
 सोहं सर्वविनाशं तं चिन्तयानो मुहुर्मुहुः ।
 सुबिह्वलो महाराज पुनः शाल्वमयोध्रयम् ॥ २१
 ततोपश्यं महाराज प्रपतन्तमहं तदा ।
 इति श्रीमहाभारते आरण्यके पर्वणि अर्जुनाभिगमनपर्वणि सौमवधोपाख्याने एकाविंशोऽध्यायः ॥ २१ ॥

सौभाच्छूरसुतं वीर ततो मां मोह आविशन् २२
 तस्य रूपं प्रपततः पितुर्मम नराधिप ।
 ययातेः क्षीणपुण्यस्य स्वर्गादिव महीतलम् ॥ २३
 विशीर्णमलिनोष्णीषप्रकीर्णाम्बरमूर्धजः ।
 प्रपतन्द्दश्यते ह स्म क्षीणपुण्य इव ग्रहः ॥ २४
 ततः शार्ङ्गधनुः श्रेष्ठं करात्प्रपतितं मम ।
 मोहापन्नश्च कौन्तेय रथोपस्थ उपाविशम् ॥ २५
 ततो हाहाकृतं सर्वं सैन्यं मे गतचेतनम् ।
 मां दृष्ट्वा रथनीडस्थं गतासुमिव भारत ॥ २६
 प्रसार्य बाहू पततः प्रसार्य चरणावपि ।
 रूपं पितुर्मम विवभौ शकुनेः पततो यथा ॥ २७
 तं पतन्तं महाबाहो शूलपट्टिशपाणयः ।
 अभिघ्नन्तो भृशं वीर मम चेतो ह्यकम्पयन् ॥ २८
 ततो मुहूर्तात्प्रतिलम्ब्य संज्ञा-
 महं तदा वीर महाविमर्दे ।
 न तत्र सौमं न रिपुं च शाल्वं
 पश्यामि वृद्धं पितरं न चापि ॥ २९
 ततो ममासीन्मनांसि मायेयमिति निश्चितम् ।
 प्रबुद्धोऽस्मि ततो भूयः शतशोऽवाकिरच्छरान् ॥ ३०
 ततोऽस्मिन् शब्दसाहं वै त्वरमाणो महारणे ।
 अयोजयं तद्वधाय ततः शब्द उपारमन् ॥ ५
 हतास्ते दानवाः सर्वे यैः स शब्द उदीरितः ।
 शरैरादित्यसंकाशैर्वज्रैः शब्दसाधनैः ॥ ६
 तस्मिन्नुपरते शब्दे पुनरेवान्यतोऽभवत् ।
 शब्दोऽपरो महाराज तत्रापि प्राहरं शरैः ॥ ७
 एवं दश दिशः सर्वास्तिर्यग्ध्वं च भारत ।
 नादयामासुरसुरास्ते चापि निहता मया ॥ ८

२२

वासुदेव उवाच ।

ततोहं भरतश्रेष्ठ प्रगृह्य रुचिरं धनुः ।
 शरैरपातयं सौभाच्छिरांसि विबुधद्विषाम् ॥ १
 शरांश्चाशीविषाकारानूर्ध्वगांस्तिग्मतेजसः ।
 प्रेषयं शाल्वराजाय शार्ङ्गमुक्तान्सुवाससः ॥ २
 ततो नादश्यत तदा सौमं कुरुकुलोद्भव ।
 अन्तर्हितं माययाभूत्ततोहं विस्मितोभवम् ॥ ३
 अथ दानवसङ्घास्ते विकृताननमूर्धजाः ।
 उदक्रोशन्महाराज धिष्ठिते मयि भारत ॥ ४

उपायाय उपगम्य विषक्ते अन्यत्र व्यासक्ते शूरसुतो
 वसुदेवः ॥ १३ ॥ अहं जगहं । वैचित्र्यात्पारोक्ष्ये लिट्
 निन्दितवान् ॥ १६ ॥ इत्यारण्यके पर्वणि नैलकण्ठीये
 भारतमावदापि एकाविंशोऽध्यायः ॥ २१ ॥

२२

ततोहमिति ॥ १ ॥ सुवाससः सुपुङ्गवान् ॥ २ ॥

विकृताननमूर्धजा इति तेषां स्वरूपकथनं न तु तद्दर्शनं
 धिष्ठिते प्रागल्भ्येन स्थिते । विधिते इति पाठेपि स एवार्थः
 ॥ ४ ॥ शब्द एव साहो लक्ष्यं यत्र तत्तथा शब्दबोधि शब्दे
 अत्र उपारमत् न्यपतदित्यर्थः । शब्दसाहं शब्दबाधानिवारकं
 वा ॥ ५ ॥ शब्दसाधनैः शब्द एव साधनं लक्ष्यसंबन्धे
 कारणं येषां तैः पुरस्यादृश्यत्वात् ॥ ६ ॥

ततः प्राग्ज्योतिषं गत्वा पुनरेव व्यदृश्यत ।
 सौमं कामगमं वीर मोहयन्मम चक्षुषी ॥ ९
 ततो लोकान्तकरणो दानवो दांरुणाकृतिः ।
 शिलावर्षेण महता सहसा मां समावृणोत् ॥ १०
 सोहं पर्वतवर्षेण वध्यमानः पुनः पुनः ।
 वल्मीक इव राजेन्द्र पर्वतोपचितोभवम् ॥ ११
 ततोहं पर्वतचितः सहयः सहसाराथिः ।
 अप्रत्यातिमियां राजन्सर्वतः पर्वतैश्चितः ॥ १२
 ततो वृष्णिप्रवीरा ये ममासन्सैनिकास्तदा ।
 ते भयार्ता दिशः सर्वे सहसा विप्रदुद्भुवुः ॥ १३
 ततो हाहाकृतमभूत्सर्वं किल विशांपते ।
 द्यौश्च भूमिश्च खं चैवादृश्यमाने तथा मयि ॥ १४
 ततो विषण्णमनसो मम राजन्सुहृज्जनाः ।
 रुरुदुश्चक्षुश्चैव दुःखशोकसमन्विताः ॥ १५
 द्विषतां च प्रहर्षोभूदार्तिश्चाद्विषतामपि ।
 एवं विजितवान्वीर पश्चादश्रौषमच्युत ॥ १६
 ततोहमिन्द्रदयितं सर्वपाषाणमेदनम् ।
 वज्रमुद्यम्य तान्सर्वान्यर्वतान्समशातयम् ॥ १७
 ततः पर्वतभारार्ता मन्दप्राणविचेष्टिताः ।
 हया मम महाराज वैपमाना इवामवन् ॥ १८
 मेघजाल इवाकाशे विदार्याभ्युदितं रविम् ।
 दृष्ट्वा मां बान्धवाः सर्वे हर्षमाहारयन्पुनः ॥ १९
 ततः पर्वतभारार्तान्मन्दप्राणविचेष्टितान् ।
 हयान्संदृश्य मां सूतः प्राह तात्कालिकं वचः २०
 साधु संपश्य बाष्णेय शाल्वं सौभर्पतिं स्थितम् ।
 अलं कृष्णावमन्यैर्न साधु यत्नं समाचर ॥ २१
 मार्दवं सखितां चैव शाल्वाद्य व्यपाहर ।
 जहि शाल्वं महाबाहो मैत्रं जीवय केशव ॥ २२
 सर्वैः पराक्रमैर्वीर वध्यः शत्रुरमित्रहन् ।
 न शत्रुवमन्तव्यो दुर्बलोपि बलीयसा ॥ २३
 योपि स्यात्पीठगः कश्चित्किं पुनः समरे स्थितः ।
 स त्वं पुरुषशार्दूल सर्वयत्नैरिमं प्रभो ॥ २४

जहि वृष्णिकुलश्रेष्ठ मा त्वां कालोत्पगात्पुनः ।
 नैष मार्दवसाध्यो वै मतो नापि सखा तव ॥ २५
 येन त्वं योधितो वीर द्वारका चावमर्दिता ।
 एवमादि तु कौन्तेय श्रुत्वाहं सारथेर्वचः ॥ २६
 तत्त्वमेतदिति ज्ञात्वा युद्धे मतिमधारयम् ।
 वधाय शाल्वराजस्य सौभस्य च निपातने ॥ २७
 दारुकं चावृवं वीर मुहूर्तं स्थीयतामिति ।
 ततो प्रतिहतं दिव्यमभेद्यमतिवीर्यवान् ॥ २८
 आग्नेयमखं दयितं सर्वसाहं महाप्रमम् ।
 योजयं तत्र धनुषा दानवान्तकरं रणे ॥ २९
 यक्षाणां राक्षसानां च दानवानां च संयुगे ।
 राज्ञां च प्रतिलोमानां भस्मान्तकरणं महत् ॥ ३०
 क्षुरान्तममलं चक्रं कालान्तकयमोपमम् ।
 अनुमन्याहमतुलं द्विपतां विनिवर्हणम् ॥ ३१
 जहि सौमं खर्वीर्येण ये चात्र रिपवो मम ।
 इत्युक्त्वा भुजवीर्येण तस्मै प्राहिणवं रूपा ॥ ३२
 रूपं सुदर्शनस्यासीदाकाशे पततस्तदा ।
 द्वितीयस्येव सूर्यस्य युगान्ते प्रपतिष्यतः ॥ ३३
 तत्समासाद्य नगरं सौमं व्यपगतत्विषम् ।
 मध्येन पाटयामास ककचो दार्विवोच्छ्रितम् ॥ ३४
 द्विधा कृतं ततः सौमं सुदर्शनबलाद्धतम् ।
 महेश्वरशरोद्धतं पपात त्रिपुरं यथा ॥ ३५
 तस्मिन्निपतिते सौमे चक्रमागात्करं मम ।
 पुनश्चादाय वेगेन शाल्वायेत्यहमब्रुवम् ॥ ३६
 ततः शाल्वं गदां गुर्वीमाविध्यन्तं महाहवे ।
 द्विधा चकार सहसा प्रज्ज्वाल च तेजसा ॥ ३७
 तस्मिन्विनिहते वीरे दानवास्त्रस्तचेतसः ।
 हाहाभूता दिशो जग्मुरर्दिता मम सायकैः ॥ ३८
 ततोहं समवस्थाप्य रथं सौभसमीपतः ।
 शङ्खं प्रध्माप्य हर्षेण सुहृदः पर्यहर्षयम् ॥ ३९
 तन्मेरुशिखराकारं विध्वस्तादालगोपुरम् ।
 दह्यमानमभिप्रेक्ष्य स्त्रियस्ताः संप्रदुद्भुवुः ॥ ४०

प्राग्ज्योतिषं पूर्वसमुद्रतीरस्थं नगरविशेषं यतः
 कामगमं अतः प्राग्ज्योतिषं गत्वा व्यदृश्यत ॥ ९ ॥
 अप्रत्याति अदर्शन इयां प्राप्तवान् ॥ १२ ॥ एवमिति ।
 हे वीर हे अच्युत एवं मां सौभराजो विजितवान् एत-
 दप्यहं पश्चादश्रौषं पूर्वं मोहमापन्नः सन् संशालामान-
 न्तरं श्रुतवान्सारथिमुखेनेति शेषः ॥ १६ ॥ इन्द्रदयितं
 इन्द्रदेवत्वं वज्रं वज्रास्त्रं । यद्वा इन्द्रोप्यस्यैव विभूतिः

अतस्तच्छस्त्रमप्येतदीयमेवेति ध्येयं समशातयं नाशि-
 तवान् ॥ १७ ॥ आहारयन्प्राप्तवन्तः ॥ १९ ॥ तात्का-
 लिकं तत्कालयोग्यम् ॥ २० ॥ पीठगः स्वासनस्थः अयुध्य-
 मानोपीत्यर्थः ॥ २४ ॥ प्रतिलोमानां विपरीताचाराणां
 म्लेच्छानाम् ॥ ३० ॥ क्षुरान्तं तीक्ष्णपरिधि ॥ ३१ ॥ तस्मै
 सौभाय प्राहिणवं प्रहितवान् ॥ ३२ ॥ ककचः दन्तुरखड्गः
 ॥ ३४ ॥

एवं निहत्य समरे सौमं शाल्वं निपात्य च ।
 आनर्तात्पुनरागम्य सुहृदं प्रीतिमावहम् ॥ ४१
 तदेतत्कारणं राजन्यदहं नागसाह्वयम् ।
 नागमं परवीरघ्नं न हि जीवेत्सुयोधनः ॥ ४२
 मय्यागतेयवा वीर द्यूतं न भविता तथा ।
 अद्याहं किं करिष्यामि भिन्नसेतुरिवोदकम् ॥ ४३
 वैशंपायन उवाच ।

एवमुक्त्वा महाबाहुः कौरवं पुरुषोत्तमः ।
 आमन्त्र्य प्रययौ श्रीमान्पाण्डवान्मधुसूदनः ॥ ४४
 अभिवाद्य महाबाहुर्धर्मराजं युधिष्ठिरम् ।
 राज्ञा मूर्धन्युपाघातो भीमेन च महाभुजः ॥ ४५
 परिष्वक्तश्चाजुर्नेन यमाभ्यां चाभिवादितः ।
 संमानितश्च धौम्येन द्रौपद्या चार्चितोऽश्रुभिः ॥ ४६
 सुभद्रामभिमन्युं च रथमारोप्य काञ्चनम् ।
 आरुरोह रथं कृष्णः पाण्डवैरभिपूजितः ॥ ४७

इति श्रीमहाभारते आरण्यके पर्वणि अर्जुनाभिगमनपर्वणि सौभवधोपाख्याने द्वाविंशोऽध्यायः ॥२२॥

२३

वैशंपायन उवाच ।

तस्मिन्दशार्हाधिपतौ प्रयाते
 युधिष्ठिरो भीमसेनार्जुनौ च ।
 यमौ च कृष्णा च पुरोहितश्च
 रथान्महार्हान्परमाश्वयुक्तान् ॥ १
 आस्थाय वीराः सहिता वनाय
 प्रतस्थिरे भूतपतिप्रकाशाः ।
 हिरण्यनिष्कान्वसनानि गाश्च
 प्रादाय शिक्षाक्षरमन्त्रविभ्यः ॥ २

प्रेष्याः पुरो विंशतिरात्तशस्त्रा

धनूंषि शस्त्राणि शरांश्च दीप्तान् ।

मौर्वीश्च यन्त्राणि च सायकांश्च

सर्वे समादाय जघन्यमीयुः ॥ ३

ततस्तु वासांसि च राजपुत्र्या

ध्वज्यश्च दास्यश्च विभूषणं च ।

तदिन्द्रसेनस्त्वरितः प्रगृह्य

जघन्यमेवोपययौ रथेन ॥ ४

२३

तस्मिन्निति ॥ १ ॥ भूतपतिः शिवः निष्कः अश्वो-

त्तरशतं सुवर्णानि वक्षोऽलंकारो वा । शिक्षिति व्याकरणश-

ङ्गानामुपलक्षणं । अक्षराणि वेदः । नित्यत्वात्क्षरणशून्यः ।

‘वाचा विरूपनित्यया’ इति श्रुतेः । मन्त्रः प्रणवः तान्पाठतो-

ऽर्थतश्च जानन्नः शिक्षाक्षरमन्त्रविभ्यः ॥ २ ॥ प्रेष्याः कर्म-

कराः पुरः प्रागेव जघन्यं पाश्चात्यं द्वारकादेशम् ॥ ३ ॥

राजपुत्र्या सुभद्रया सह ॥ ४ ॥

यथागच्छेयं तर्हि न हि जीवेत् ॥ ४२ ॥ किं करि-
 ष्यामि अद्याहमकिंचित्कर इत्यर्थः । उदकं धारयितुमिति
 शेषः ॥ ४३ ॥ धृष्टकेतुः शिशुपालसुतः स्वसारं करेणमर्ता
 नकुलभार्याम् ॥ ५० ॥ केकयाः सहदेवदयालाः ॥ ५१ ॥
 समवायः मेलकः ॥ ५३ ॥ शशास आज्ञापयामास । एवमुक्त्वा
 महाबाहुरित्याद्यध्यायशेषस्याग्रिमाध्यायसाहितस्य तात्पर्यं
 पाण्डवेष्विव साधुषु सर्वे निसर्गात् रज्यन्ते धार्तराष्ट्रेष्विव-
 साधुषु द्वेषवन्तो भवन्तीति ॥ ५४ ॥ इत्यारण्यके पर्वणि
 नैलकण्ठीये भारतभावदीपे सौभवधोपाख्याने द्वाविंशोऽ-
 ध्यायः ॥ २२ ॥

ततः कुरुश्रेष्ठमुपेत्य पौरैः
 प्रदक्षिणं चकुरदीनसत्त्वाः ।
 तं ब्राह्मणाश्चाभ्यवदन्प्रसन्ना
 मुख्याश्च सर्वे कुरुजाङ्गलानाम् ॥ ५
 स चापि तानभ्यवदत्प्रसन्नः
 सहैव तैर्भ्रातृभिर्धर्मराजः ।
 तस्थौ च तत्राधिपतिर्महात्मा
 दृष्ट्वा जनौघं कुरुजाङ्गलानाम् ॥ ६
 पितेर्व पुत्रेषु स तेषु भावं
 चक्रे कुरूणामृषभो महात्मा ।
 ते चापि तस्मिन्भरतप्रवर्हे
 तदा बभूवुः पितरीव पुत्राः ॥ ७
 ततस्तमासाद्य महाजनौघाः
 कुरुप्रवीरं परिवार्य तस्थुः ।
 हा नाथ हा धर्म इति ब्रुवाणा
 ह्रीताश्च सर्वेऽश्रुमुखाश्च राजन् ॥ ८
 वरः कुरूणामधिपः प्रजानां
 पितेव पुत्रानपहाय चास्मान् ।
 पौरानिमाञ्जानपदांश्च सर्वा-
 न्हित्वा प्रयातः क नु धर्मराजः ॥ ९
 धिग्धार्तराष्ट्रं सुनृशंसबुद्धिं
 धिक्सौबलं पापमर्ति च कर्म ।
 अनर्थमिच्छन्ति नरेन्द्र पापा
 ये धर्मनित्यस्य सतस्तवैवम् ॥ १०

इति श्रीमहाभारते आरण्यके पर्वणि अर्जुनाभिगमनपर्वणि द्वैतवनप्रवेशे त्रयोविंशोऽध्यायः ॥ २३ ॥



२४

वैशंपायन उवाच ।
 ततस्तेषु प्रयातेषु कौन्तेयः सत्यसंगरः ।
 अभ्यभाषत धर्मात्मा भ्रातृस्त्वान्युधिष्ठिरः ॥ १
 द्वादशेमाः समास्माभिर्वस्तव्यं निर्जने वने ।
 समीक्षध्वं महारण्ये देशं बहुमृगद्विजम् ॥ २
 बहुपुष्पफलं रम्यं शिवं पुण्यजनावृतम् ।

यत्रेमाः शरदः सर्वाः सुखं प्रतिवसेमहि ॥ ३
 पवमुक्ते प्रत्युवाच धर्मराजं धनंजयः ।
 गुरुवन्मानवगुरुं मानयित्वा मनस्विनम् ॥ ४
 अर्जुन उवाच ।
 भवानेव महर्षीणां वृद्धानां पर्युपासिता ।
 अज्ञातं मानुषे लोके भवतो नास्ति किञ्चन ॥ ५

प्रवर्हे श्रेष्ठे ॥ ७ ॥ ह्रीताः कुराज्ये तिष्ठाम इति
 हेतोः शङ्कया लज्जिताः भीता इति पाठान्तरम्
 ॥ ८ ॥ अनर्थं द्यूतजं एवं एवं प्रकारम् ॥ १० ॥ बीम-
 त्सुरर्जुनः । आदास्यते आच्छिद्य प्रहीष्यति । यशांसि यश-
 स्कराणि दिव्यसमादीनि ॥ १३ ॥ भवद्भिः पौरैः वाच्याः

प्रार्थ्याः ॥ १४ ॥ इत्यारण्यके पर्वणि नैलकण्ठीये भारतभाव-
 दीपे त्रयोविंशोऽध्यायः ॥ २३ ॥

२४

तत इति । सत्यसंगरः सत्यप्रतिज्ञः ॥ १ ॥ समाः वर्षाणि
 संधिरार्षः ॥ २ ॥ शरदो वत्सरान् ॥ ३ ॥

त्वया ह्युपासिता नित्यं ब्राह्मणा भरतर्षभ ।
 द्वैपायनप्रभृतयो नारदश्च महातपाः ॥ ६
 यः सर्वलोकद्वाराणि नित्यं संचरते वशी ।
 देवलोकाल्लोकं गन्धर्वोत्तरसामपि ॥ ७
 अनुभावांश्च जानासि ब्राह्मणानां न संशयः ।
 प्रभावांश्चैव वेत्थ त्वं सर्वेषामेव पार्थिव ॥ ८
 त्वमेव राज्ञानासि श्रेयःकारणमेव च ।
 यत्रैच्छसि महाराज निवासं तत्र कुर्महे ॥ ९
 इदं द्वैतवनं नाम सरः पुण्यजलोचितम् ।
 बहुपुष्पफलं रम्यं नानाद्विजनिषेवितम् ॥ १०
 यत्रेमा द्वादशसमा विहरेमेति रोचये ।
 यदि तेनुमतं राजन्किमन्यन्मन्यते भवान् ॥ ११
 युधिष्ठिर उवाच ।
 ममाप्येतन्मतं पार्थ त्वया यत्समुदाहृतम् ।
 गच्छामः पुण्यविख्यातं महद्वैतवनं सरः ॥ १२
 वैशंपायन उवाच ।
 ततस्ते प्रययुः सर्वे पाण्डवा धर्मचारिणः ।
 ब्राह्मणैर्बहुभिः सार्धं पुण्यं द्वैतवनं सरः ॥ १३
 ब्राह्मणाः साप्तिहोत्राश्च तथैव च निरग्रयः ।
 स्वाध्यायिनो भिक्षवश्च तथैव वनवासिनः ॥ १४
 बहवो ब्राह्मणास्तत्र परिवर्तयुधिष्ठिरम् ।
 तपःसिद्धा महात्मानः शतशः संशितव्रताः ॥ १५
 ते यात्वा पाण्डवास्तत्र ब्राह्मणैर्बहुभिः सह ।
 पुण्यं द्वैतवनं रम्यं विविशुर्भरतर्षभाः ॥ १६
 तमालतालाघ्रमधुकनीप-
 कदम्बसर्जार्जुनकर्णिकारैः ।
 तपात्यये पुष्पधरैरुपेतं
 महावलं राष्ट्रपतिर्ददर्श ॥ १७
 महाद्रुमाणां शिखरेषु तस्थु-
 र्मनोरमां वाचमुदीरयन्तः ।
 मयूरदात्युहचकोरसङ्घा-
 स्तस्मिन्वने बर्हिणकोकिलाश्च ॥ १८
 इति श्रीमहाभारते आरण्यके पर्वणि अर्जुनाभिगमनपर्वणि द्वैतवनप्रवेशे चतुर्विंशोऽध्यायः ॥ २४ ॥

करेणुयूथैः सह यूथपानां
 मदोत्कटानामचलप्रमाणाम् ।
 महान्ति यूथानि महाद्विपानां
 तस्मिन्वने राष्ट्रपतिर्ददर्श ॥ १९
 मनोरमां भोगवतीमुपेत्य
 पूतात्मनां चीरजटाधराणाम् ।
 तस्मिन्वने धर्मभृतां निवासे
 ददर्श सिद्धर्षिगणाननेकान् ॥ २०
 ततः स यानादवरुह्य राजा
 सभ्रातृकः सजनः काननं तत् ।
 विवेश धर्मात्मवतां वरिष्ठ-
 स्त्रिविष्टपं शक इवामितौजाः ॥ २१
 तं सत्यसन्धं सहिताभिपेतु-
 र्दिदक्षवश्चारणसिद्धसङ्घाः ।
 वनौकसश्चापि नरेन्द्रसिंहं
 मनस्विनं तं परिवार्य तस्थुः ॥ २२
 स तत्र सिद्धानभिवाद्य सर्वान्
 प्रत्यर्चितो राजवदेववच्च ।
 विवेश सर्वैः सहितो द्विजाग्रैः
 कृताञ्जलिधर्मभृतां वरिष्ठः ॥ २३
 स पुण्यशीलः पितृवन्महात्मा
 तपस्विभिर्धर्मपरैरुपेत्य ।
 प्रत्यर्चितः पुष्पधरस्य मूले
 महाद्रुमस्योपविवेश राजा ॥ २४
 भीमश्च कृष्णा च धनंजयश्च
 यमौ च ते चानुचरा नरेन्द्रम् ।
 विमुच्य बाहानवशाश्च सर्वे
 तत्रोपतस्थुर्भरतप्रवर्हाः ॥ २५
 लतावतानावनतः स पाण्डवै-
 र्महाद्रुमः पञ्चभिरेव धन्विभिः ।
 वमौ निवासोपगतैर्महात्मभि-
 र्महागिरिवारणयूथपैरिव ॥ २६

अनुभावान् कर्तव्याकर्तव्यविषयान् निश्चयान् । प्रभावो
 निग्रहानुग्रहशक्तिः 'अनुभावो निश्चये स्यात्प्रभावः शक्ति-
 तेजसोः' इति विश्वः ॥ ८ ॥ श्रेयो मोक्षः कारणं तत्साधनम्
 ॥ ९ ॥ द्वैतं द्वौ शोकमोहौ इतौ गतौ यस्मात्तद्वैतं द्वैत-
 मेव द्वैतं । स्वार्थे तद्वित्तः । वनं जलं यस्मिन् द्वैतवनं
 पुण्येन पावनेन जलेन उचितं समवेतं एतेन द्वैतवन-
 शब्दार्थः सूचितः । उचसमवायेदिवादिः ॥ १० ॥
 विहरेम प्रीत्या नयेम ॥ ११ ॥ यात्वा गत्वा ॥ १६ ॥

तपात्यये वर्षासु । महावलं महावनं । दन्त्यादिरयं शब्दः ।
 देवा वै वले गाः पर्यपश्यन् इति वने वलशब्दप्रयोगदर्शनात्
 ॥ १७ ॥ करेणुः हस्तिनी ॥ १९ ॥ भोगवतीं सरस्वतीं
 नदीम् ॥ २० ॥ चारणाः देवगायनाः सिद्धा महर्षयः ॥ २२ ॥
 महाद्रुमः कदम्बः ॥ २४ ॥ लतावतानावनतः बद्धौ-
 तन्तुभिरावृततया नम्रः ॥ २६ ॥ इत्यारण्यके पर्वणि नैलः
 कण्ठीये भारतभावदीपे चतुर्विंशोऽध्यायः ॥ २४ ॥

२५

वैशंपायन उवाच ।
 तत्काननं प्राप्य नरेन्द्रपुत्राः
 सुखोचिता वासमुपेत्य कृच्छ्रम् ।
 विजहुरिन्द्रप्रतिमाः शिवेषु
 सरस्वतीशालवनेषु तेषु ॥ १
 यतींश्च राजा स मुनींश्च सर्वा-
 स्तस्मिन्वने मूलफलैरुदग्रैः ।
 द्विजातिमुष्यान्पुष्पैः कुरुणां
 संतर्पयामास महानुभावः ॥ २
 इष्टींश्च पित्र्याणि तथा क्रियाश्च
 महावने वसतां पाण्डवानाम् ।
 पुरोहितस्तत्र समृद्धतेजा-
 श्चकार धौम्यः पितृवन्नृपाणाम् ॥ ३
 अपेत्य राष्ट्राद्वसतां तु तेषा-
 मृषिः पुराणोऽतिथिराजगाम ।
 तमाश्रमं तीव्रसमृद्धतेजा
 मार्कण्डेयः श्रीमतां पाण्डवानाम् ॥ ४
 तमागतं ज्वलितहुताशनप्रभं
 महामनाः कुरुवृषभो युधिष्ठिरः ।
 अपूजयत्सुररूपिमानवार्चितं
 महामुनिं ह्यनुपमसत्त्ववीर्यवान् ॥ ५
 स सर्वविद्वौपदीं वीक्ष्य कृष्णां
 युधिष्ठिरं भीमसेनार्जुनौ च ।
 संस्मृत्य रामं मनसा महात्मा
 तपस्विमध्येऽस्मयतामितांजाः ॥ ६
 तं धर्मराजो विमना इवाब्रवी-
 त्सर्वे हिया सन्ति तपस्विनोऽग्नी ।
 भवानिदं किं स्मयतीव हृष्ट-
 स्तपस्विनां पश्यतां मामुदीक्ष्य ॥ ७

मार्कण्डेय उवाच ।

न तात हृष्यामि न च स्मयामि
 प्रहर्षजो मां भजते न दर्पः ।
 तवापदं त्वद्य समीक्ष्य रामं
 सत्यव्रतं दाशरथिं स्मरामि ॥ ८
 स चापि राजा सह लक्ष्मणेन
 वने निवासं पितुरेव शासनात् ।
 धन्वी चरन्पार्थ मयैव दृष्टो
 गिरेः पुरा ऋष्यमूकस्य सानौ ॥ ९
 सहस्रनेत्रप्रतिमो महात्मा
 यमस्य नेता नमुचेष्ट हन्ता ।
 पितुर्निदेशादनघः स्वधर्मं
 वासं वने दाशरथिश्चकार ॥ १०
 स चापि शक्रस्य समप्रभावो
 महानुभावः समरेष्वजेयः ।
 विहाय भोगानचरद्वनेषु
 नेशे बलस्येति चरेदधर्मम् ॥ ११
 भूपाश्च नाभागभगीरथादयो
 महीभिमां सागरान्तां विजित्य ।
 सत्येन तेभ्यजयंस्तात लोका-
 न्नेशे बलस्येति चरेदधर्मम् ॥ १२
 अलर्कमाहुर्नरवर्य सन्तं
 सत्यव्रतं काशिकरूपराजम् ।
 विहाय राज्यानि वसूनि चैव
 नेशे बलस्येति चरेदधर्मम् ॥ १३
 धात्रा विधिर्यो विहितः पुराणै-
 स्तं पूजयन्तो नरवर्य सन्तः ।
 सत्तर्पयः पार्थ दिवि प्रभान्ति
 नेशे बलस्येति चरेदधर्मम् ॥ १४

२५

तत्काननमित्याद्यध्यायद्वयेन वृद्धतमाभ्यां मार्कण्डेयदा-
 र्भ्याभ्यां धर्मस्यात्यागो ब्राह्मणमक्तिश्च कर्तव्येत्युच्यते ।
 तत्कारणमिति पाठे तत्वनं कारणं चिकीर्षिषाहेतुः कृच्छ्रं
 वनवाससंकटम् ॥ १ ॥ इष्टीः दर्शपौर्णमासाद्याः पित्र्याणि
 पिण्डपितृयज्ञदर्शभ्राद्धादीनि ॥ ३ ॥ राष्ट्रात् अपेत्य निर्गत्य
 वने वसतां तीव्रैः सह सद्भ्यः पुष्कलं च तेजो यस्य ॥ ४ ॥
 अस्मयत विस्मितवान् ॥ ६ ॥ हिया प्रागल्भ्यप्रकोचेन ॥ ७ ॥
 सहस्रनेत्रः प्रतिमा रूपान्तरं यस्य । 'देवानामस्मि वासवः'

इत्युक्तत्वात् । अत एव यमस्य नियन्तुरपि नेता निर्वाहकः
 नमुचेष्ट हन्ता इति सर्वमिन्द्रकर्म तस्यैव कर्मैत्यर्थः ॥ १० ॥
 तदेवाह स चेति । शक्रस्य समप्रभावः कृत्स्नप्रभावः समशब्दः
 सर्वपर्यायः सर्वनामा । प्रभावः शक्तिः । अनुभावो भावसूचनं
 विद्याबलमित्यर्थः । शक्रस्य प्रभावादिकमयभवातोसौ समरे-
 ष्वजेयः । तस्मादिति सर्वत्राध्याहारः । बलस्य बहुशाम-
 र्थ्यस्य ईशे प्रभवामीति हेतोरधर्मं न चरेत् । शक्तौ सत्यां
 धर्ममेवाचरेत् त्वधर्ममित्यर्थः ॥ ११ ॥ धात्रा ईशेन
 पुराणैर्देवाक्यैर्विहितो विधिराभिहोत्रादिः ॥ १४ ॥

महाबलान्पर्वतकूटमात्रा-
 निषाणिनः पश्य गजान्धरेन्द्र ।
 स्थिताग्निदेशे नरवर्यं धातु-
 नेशे बलस्येति चरेदधर्मम् ॥ १५
 सर्वाणि भूतानि नरेन्द्र पश्य
 तथा यथावद्विहितं विधात्रा ।
 स्वयोनितः कर्म सदाचरन्ति
 नेशे बलस्येति चरेदधर्मम् ॥ १६
 सत्येन धर्मेण यथार्हवृत्त्या
 ह्रिया तथा सर्वभूतान्यतीत्य ।
 यशश्च तेजश्च तवापि दीप्तं
 इति श्रीमहाभारते आरण्यके पर्वणि अर्जुनाभिगमनपर्वणि द्वैतवनप्रवेशे पञ्चविंशोऽध्यायः ॥ २५ ॥

विभावसोर्भास्करस्येव पार्थ ॥ १७
 यथाप्रातिज्ञं च महानुभाव
 कृच्छ्रं वने वासमिमं निरुप्य ।
 ततः श्रियं तेजसा तेन दीप्ता-
 मादास्यसे पार्थिव कौरवेभ्यः ॥ १८
 वैशंपायन उवाच ।
 तमेवमुक्त्वा वचनं महर्षि-
 स्तपस्विमध्ये सहितं सुहृद्भिः ।
 आमन्त्र्य धौम्यं सहितांश्च पार्थी-
 स्ततः प्रतप्से दिशमुत्तरां सः ॥ १९
 इति श्रीमहाभारते आरण्यके पर्वणि अर्जुनाभिगमनपर्वणि द्वैतवनप्रवेशे पञ्चविंशोऽध्यायः ॥ २५ ॥

२६

वैशंपायन उवाच ।
 वसत्सु वै द्वैतवने पाण्डवेषु महात्मसु ।
 अनुकीर्णं महारण्यं ब्राह्मणैः समपद्यत ॥ १
 ईर्यमाणेन सततं ब्रह्मघोषेण सर्वशः ।
 ब्रह्मलोकसमं पुण्यमासीद्वैतवनं सरः ॥ २
 यजुषामृचां साम्नां च गद्यानां चैव सर्वशः ।
 आसीदुच्चार्यमाणानां निःस्वनो हृदयंगमः ॥ ३
 ज्याघोषश्चैव पार्थानां ब्रह्मघोषश्च धीमताम् ।
 संसृष्टं ब्रह्मणा क्षत्रं भूय एव व्यरोचत ॥ ४
 अथाब्रवीद्वको दालभ्यो धर्मराजं युधिष्ठिरम् ।
 सन्ध्यां कौन्तेयमासीनमृषिभिः परिवारितम् ॥ ५
 पश्य द्वैतवने पार्थ ब्राह्मणानां तपस्विनाम् ।
 होमवेलां कुरुश्रेष्ठ संप्रज्वलितपावकाम् ॥ ६
 चरन्ति धर्मं पुण्येऽस्मिंस्त्वया गुप्ता धृतव्रताः ।
 भृगवोऽङ्गिरसश्चैव वासिष्ठाः काश्यपैः सह ॥ ७
 आगस्त्याश्च महाभागा आत्रेयाश्चोत्तमव्रताः ।
 सर्वस्य जगतः श्रेष्ठा ब्राह्मणाः संगतास्त्वया ॥ ८

इदं तु वचनं पार्थ शृणुष्व गदतो मम ।
 भ्रातृभिः सह कौन्तेय यत्त्वां वक्ष्यामि कौरव ॥ ९
 ब्रह्मक्षत्रेण संसृष्टं क्षत्रं च ब्रह्मणा सह ।
 उदीर्णं दहतः शत्रून्वनानीवाग्निमारुतौ ॥ १०
 नाब्राह्मणस्तात चिरं बुभूषे-
 दिच्छन्निमं लोकममुं च जेतुम् ।
 विनीतधर्माथमपेतमोहं
 लब्ध्वा द्विजं नुदति नृपः सपत्नान् ॥ ११
 चरन्नैः श्रेयसं धर्मं प्रजापालनकारितम् ।
 नाध्यगच्छद्वलिलोके तथिमन्यत्र वै द्विजात् ॥ १२
 अनूनमासीदसुरस्य कामै-
 र्वैरोचनेः श्रीरपि चाक्षयासीत् ।
 लब्ध्वा मह्यं ब्राह्मणसंप्रयोगा-
 त्तेष्वाचरन्दुष्टमथो व्यनश्यत् ॥ १३
 नाब्राह्मणं भूमिरियं सभूति-
 र्वर्णं द्वितीयं भजते चिराय ।
 समुद्रनेर्मिर्मते तु तस्मै
 यं ब्राह्मणः शास्ति नयैर्विनीतम् ॥ १४

पशवोपि बलवानस्मीति दर्पेणाधर्मं न चरन्तीत्याह ।
 महाबलानिति । 'विषाणं दन्तशृङ्गयोः' इति कोशः
 ॥ १५ ॥ एवं सर्पादिष्वपि ज्ञेयमित्याह सर्वाणीति ।
 स्वयोनितः जन्मानुरूपम् ॥ १६ ॥ विभा प्रमा सैव
 वसु वित्तं यस्य ॥ १७ ॥ आदास्यसे ग्रहीष्यसि ॥ १८ ॥
 इत्यारण्यके पर्वणि नैलकण्ठीये भारतभावदीपे पञ्चविंशोऽ-
 ध्यायः ॥ २५ ॥

२६

वसस्त्विति । अनुकीर्णं व्याप्तम् ॥ १ ॥ गद्यानां ब्राह्मण-
 वाक्यानां पादाक्षरादिनियमहीनानाम् ॥ ३ ॥ सन्ध्यामुपास्येति
 शेषः ॥ ५ ॥ अब्राह्मणो ब्राह्मणहीनो नृपः । बुभूषेत् ऐश्वर्य-
 मिच्छेत् तस्येच्छतोपि जयो दुर्लभ इत्यर्थः । विनीतौ
 सम्यक् शिक्षितौ धर्माथौ येन ॥ ११ ॥ तथैव उपायम्
 ॥ १२ ॥ वैरोचनेः बलेः ॥ १३ ॥

कुञ्जरस्येव संग्रामे परिग्रह्याङ्कुशग्रहम् ।
 ब्राह्मणैर्विप्रहीनस्य क्षत्रस्य क्षीयते बलम् ॥ १५
 ब्राह्मण्यनुपमा दृष्टिः क्षात्रमप्रतिमं बलम् ।
 तौ यदा चरतः सार्धं तदा लोकः प्रसीदति ॥ १६
 यथा हि सुमहानग्निः कक्षं दहति सानिलः ।
 तथा दहति राजन्यो ब्राह्मणेन समं रिपुम् ॥ १७
 ब्राह्मणेभ्येव मेधावी बुद्धिपर्येषणं चरेत् ।
 अलब्धस्य च लाभाय लब्धस्य परिवृद्धये ॥ १८
 अलब्धलाभाय च लब्धवृद्धये
 यथार्हतीर्थप्रतिपादनाय ।
 यशस्विनं वेदविदं विपश्चितं
 बहुश्रुतं ब्राह्मणमेव वासय ॥ १९
 ब्राह्मणेवृत्तमा वृत्तिस्तव नित्यं युधिष्ठिर ।
 इति श्रीमहाभारते आरण्यके पर्वणि अर्जुनाभिगमनपर्वणि वैतवनप्रवेशे षड्विंशोऽध्यायः ॥ २६ ॥

तेन ते सर्वलोकेषु दीप्यते प्रथितं यशः ॥ २०
 वैशंपायन उवाच ।
 ततस्ते ब्राह्मणाः सर्वे वक्त्रं दालभ्यमपूजयन् ।
 युधिष्ठिरे स्तूयमाने भूयः सुमनसोऽभवन् ॥ २१
 द्वैपायनो नारदश्च जामदग्नयः पृथुश्रवाः ।
 इन्द्रद्युम्नो भालुकिश्च कृतचेताः सहस्रपात् ॥ २२
 कर्णश्रवाश्च मुञ्जश्च लवणाश्वश्च काश्यपः ।
 हारितः स्थूणकर्णश्च अश्विदेवयोथ शौनकः ॥ २३
 कृतवाक् सुवाक्चैव बृहदश्वो विभावसुः ।
 ऊर्ध्वरेता वृषामित्रः सुहोत्रो होत्रवाहनः ॥ २४
 एते चान्ये च बहवो ब्राह्मणाः संशितव्रताः ।
 अजातशत्रुमानर्जुः पुरंदरमिवर्षयः ॥ २५



२७

वैशंपायन उवाच ।

ततो वनगताः पार्थाः सायाह्ने सह कृष्णया ।
 उपविष्टाः कथाश्चक्रुर्दुःखशोकपरायणाः ॥ १
 प्रिया च दर्शनीया च पण्डिता च पतिव्रता ।
 अथ कृष्णा धर्मराजमिदं वचनमब्रवीत् ॥ २
 द्रौपद्युवाच ।
 न नूनं तस्य पापस्य दुःखमस्मासु किञ्चन ।
 विद्यते धार्तराष्ट्रस्य नृशंसस्य दुरात्मनः ॥ ३
 यस्त्वां राजन्मया सार्धमजिनैः प्रतिवासितम् ।
 वनं प्रस्थाप्य दुष्टात्मा नान्वतप्यत दुर्मतिः ॥ ४
 आयसं हृदयं नूनं तस्य दुष्कृतकर्मणः ।
 यस्त्वां धर्मपरं श्रेष्ठं रूक्षाण्यश्रावयत्तदा ॥ ५
 सुखोचितमदुःखार्हं दुरात्मा ससुहृद्व्रणः ।
 ईदृशं दुःखमानीय मोदते पापपूरुषः ॥ ६

चतुर्णामेव पापानामद्यं न पतितं तदा ।
 त्वयि भारत निष्क्रान्ते वनायाजिनवाससि ॥ ७
 दुर्योधनस्य कर्णस्य शकुनेश्च दुरात्मनः ।
 दुर्भ्रातृस्तस्य चोग्रस्य राजन्दुःशासनस्य च ८
 इतरेषां तु सर्वेषां कुरुणां कुरुसत्तम ।
 दुःखेनाभिपरीताना नेत्रेभ्यः प्रापतज्जलम् ॥ ९
 इदं च शयनं दृष्ट्वा यच्चासीत्ते पुरातनम् ।
 शोचामि त्वां महाराज दुःखानर्हं सुखोचितम् ॥
 दान्तं यच्च समामप्य आसनं रत्नभूषितम् ।
 दृष्ट्वा कुशवृत्तीं चेमां शोको मां रुन्धयत्ययम् ॥ ११
 यदपश्यं सभायां त्वां राजभिः परिवारितम् ।
 तच्च राजन्नपश्यन्त्याः का शान्तिर्हृदयस्य मे ॥ १२
 या त्वाहं चन्दनादिग्धमपश्यं सूर्यवर्चसम् ।
 सा त्वां पङ्कमलादिग्धं दृष्ट्वा मुह्यामि भारत ॥ १३

२७

अङ्कुशग्रहं अङ्कुशेन निगृह्णाति तं । परिग्रह्य बज्रयित्वा
 परिवर्जने ॥ १५ ॥ बुद्धिपर्येषणं बुद्धेः साकल्येन संग्रहणम्
 ॥ १८ ॥ यथार्हतीर्थं यथायोग्यपात्रे प्रतिपादनाय दानाय
 ॥ १९ ॥ वृत्तिवर्तनम् ॥ २० ॥ इत्यारण्यके पर्वणि नैलकण्ठीये
 भारतभावदीपे षड्विंशोऽध्यायः ॥ २६ ॥

तत इति । इतोऽप्यायद्वयस्य तात्पर्यं सुशीलापि स्त्री धर्मे
 त्याजयति किमुतेतरेति ॥ १ ॥ अस्मासु दुःखितेष्विति
 शेषः ॥ ३ ॥ आनीय प्राप्तम् ॥ ६ ॥ अलं नेत्रजलम् ॥ ७ ॥
 दान्तं गजदन्तमयं । कुशवृत्तीं कुशासनं । रुन्धयति आवृणोति
 मोहयतीत्यर्थः ॥ ११ ॥ त्वाहं स्वामहं आदिग्धं लिप्तम् ॥ १३ ॥

या त्वाहं कौशिकैर्वस्त्रैः शुभ्रैराच्छादितं पुरा ।
 दृष्टवत्यस्मि राजेन्द्र सा त्वां पश्यामि चारिणम् ॥
 यच्च तद्रूपमपात्रीमिर्वाहणेभ्यः सहस्रशः ।
 ह्रियते ते गृहादशं संस्कृतं सार्वकामिकम् ॥ १५
 यतीनामगृहाणां ते तथैव गृहमेधिनाम् ।
 दीयते भोजनं राजन्नतीवगुणवत्प्रभो ॥ १६
 सत्कृतानि सहस्राणि सर्वकामैः पुरा गृहे ।
 सर्वकामैः सुविहितैर्यदपूजयथा द्विजान् ॥ १७
 तच्च राजन्नपश्यन्त्याः का शान्तिर्हृदयस्य मे ।
 यत्ते भ्रातृन्महाराज युवानो मृष्टकुण्डलाः ॥ १८
 अभोजयन्त मृष्टांश्चैः सुदाः परमसंस्कृतैः ।
 सर्वांस्तानद्य पश्यामि वने वन्येन जीविनः ॥ १९
 अदुःखार्हान्मनुष्येन्द्र नोपशाम्यति मे मनः ।
 भीमसेनामिमं चापि दुःखितं वनवासिनम् ॥ २०
 ध्यायतः किं न मन्युस्ते प्राप्ते काले विवर्धते ।
 भीमसेनं हि कर्माणि स्वयं कुर्वाणमन्युतम् ॥ २१
 सुखार्हं दुःखितं दृष्ट्वा कस्मान्मन्युर्न वर्धते ।
 सत्कृतं विविधैर्यनैर्वस्त्रैश्चावचैस्तथा ॥ २२
 तं ते वनगतं दृष्ट्वा कस्मान्मन्युर्न वर्धते ।
 अयं कुरुररणे सर्वान्दन्तुमुत्सहते प्रभुः ॥ २३
 त्वत्प्रतिज्ञां प्रतीक्षन्तु सहतेयं वृकोदरः ।
 योर्जुनेनार्जुनस्तुल्यो द्विधाहुर्बहुबाहुना ॥ २४
 शरावमर्दं शीत्रत्वात्कालान्तकयमोपमः ।
 यस्य शस्त्रप्रतापेन प्रणताः सर्वपार्थिवाः ॥ २५
 यज्ञे तव महाराज ब्राह्मणानुपतस्थिरे ।
 तमिमं पुरुषप्यात्र पूजितं देवदानवैः ॥ २६
 ध्यायन्तमर्जुनं दृष्ट्वा कस्माद्राजन्न कुप्यसि ।

दृष्ट्वा वनगतं पार्थमदुःखार्हं सुखोन्नितम् ॥ २७
 न च ते वर्धते मन्युस्तेन सुह्यामि भारत ।
 यो देवांश्च मनुष्यांश्च सर्वांश्चैकरयोजयत् ॥ २८
 तं ते वनगतं दृष्ट्वा कस्मान्मन्युर्न वर्धते ।
 यो यानैरद्भुताकरैर्हयैर्नागैश्च संवृतः ॥ २९
 प्रसह्य वित्तान्यादत्त पार्थिवेभ्यः परंतप ।
 क्षिपत्येकेन वेगेन पञ्चवाणशतानि यः ॥ ३०
 तं ते वनगतं दृष्ट्वा कस्मान्मन्युर्न वर्धते ।
 श्यामं बृहन्तं तरुणं चर्मिणामुत्तमं रणे ॥ ३१
 नकुलं ते वने दृष्ट्वा कस्मान्मन्युर्न वर्धते ।
 दर्शनार्थं च शूरं च माद्रीपुत्रं युधिष्ठिर ॥ ३२
 सहदेवं वने दृष्ट्वा कस्मात्क्षमसि पार्थिव ।
 नकुलं सहदेवं च दृष्ट्वा ते दुःखितावुभौ ॥ ३३
 अदुःखार्हौ मनुष्येन्द्र कस्मान्मन्युर्न वर्धते ।
 द्रुपदस्य कुले जातां स्तुपां पाण्डोर्महात्मनः ॥ ३४
 धृष्टद्युम्नस्य भगिनीं वीरपत्नीमनुव्रताम् ।
 मां वै वनगतां दृष्ट्वा कस्मात्क्षमसि पार्थिव ॥ ३५
 नूनं च तव वै नास्ति मन्युर्भरतसत्तम ।
 यत्ते भ्रातृंश्च मां चैव दृष्ट्वा न व्यथते मनः ॥ ३६
 न निर्मन्युः क्षत्रियोस्ति लोके निर्वचनं स्मृतम् ।
 तद्य त्वयि पश्यामि क्षत्रिये विपरीतवत् ॥ ३७
 यो न दर्शयते तेजः क्षत्रियः काल आगते ।
 सर्वभूतानि तं पार्थ सदा परिभवन्त्युत ॥ ३८
 तत्त्वया न क्षमा कार्या शत्रून्प्राप्ति कथंचन ।
 तेजसैव हि ते शक्या निहन्तुं नात्र संशयः ॥ ३९
 तथैव यः क्षमाकाले क्षत्रियो नोपशाम्यति ।
 अप्रियः सर्वभूतानां सोमुवेह च नश्यति ॥ ४०

इति श्रीमहाभारते आरण्यके पर्वणि अर्जुनाभिगमनपर्वणि द्रौपदीपरितापवाक्ये
 सप्तविंशोऽध्यायः ॥ २७ ॥



कौशिकैः कोशजैः ॥ १४ ॥ अगृहाणां ब्रह्म-
 चारिणाम् ॥ १५ ॥ सहस्राणि सहस्रसंज्ञानि सत्रपरिवेषण-
 पात्राणि । 'तेषां यत्सहस्रं सत्रपरिवेषणं तत्ते स्वर्गन्तो दास्यन्ति'
 इति बह्वचब्राह्मणे दर्शनात् । सत्कृतानि प्रत्यहमुपयोगा-
 त्संभावितानि । सर्वकामैः कान्यमानैरनैः । यत् यैः सहस्रैः सर्वैः
 कामैर्मनोरथैर्द्विजान् अपूजयथा । वने तु एकमेव सूर्यदत्तं परि-
 वेषणपात्रमित्यर्थः ॥ १७ ॥ मन्युः क्रोधः ॥ २१ ॥ अर्जुनेन

कार्तवीर्येण ॥ २४ ॥ शरावमर्दं बाणपाते ॥ २५ ॥ आदत्त
 आत्तवान् ॥ ३० ॥ चर्मिणां खड्गचर्मवराणाम् ॥ ३१ ॥
 निर्वचनं क्षत्रियशब्दस्य क्षरते हिनस्तीति क्षत्रमिति ॥ ३७ ॥
 द्विषत्वं निन्द्यमिति चेत्तत्राह यो नेति । तेजः क्रोधः ॥ ३८ ॥
 इत्यारण्यके पर्वणि नैलकण्ठीये भारतभावदीपे सप्त-
 विंशोऽध्यायः ॥ २७ ॥

२८

द्रौपद्युवाच ।

अत्राप्युदाहरन्तिमितिहासं पुरातनम् ।

प्रह्लादस्य च संवादं बलेवैरोचनस्य च ॥ १

असुरेन्द्रं महाप्राज्ञं धर्माणामागतागमम् ।

बालिः पप्रच्छ दैत्येन्द्रं प्रह्लादं पितरं पितुः ॥ २

बलिरुवाच ।

क्षमा स्विच्छ्रेयसी तात उताहो तेज इत्युत ।

पतन्मे संशयं तात यथावद्ब्रूहि पृच्छते ॥ ३

श्रेयो यदत्र धर्मज्ञ ब्रूहि मे तदसंशयम् ।

करिष्यामि हि तत्सर्वं यथावदनुशासनम् ॥ ४

तस्मै प्रोवाच तत्सर्वमेवं पृष्टः पितामहः ।

सर्वेनिश्चयवित्प्राज्ञः संशयं परिपृच्छते ॥ ५

प्रह्लाद उवाच ।

न श्रेयः सततं तेजो न नित्यं श्रेयसी क्षमा ।

इति तात विजानीहि द्वयमेतदसंशयम् ॥ ६

यो नित्यं क्षमते तात ब्रूहन्दीषान्स विन्दति ।

भृत्याः परिभवन्त्येनमुदासीनास्तथारयः ॥ ७

सर्वभूतानि चाप्यस्य न नमन्ते कदाचन ।

तस्मान्नित्यं क्षमा तात पण्डितैरपि वर्जिता ॥ ८

अवज्ञाय हितं भृत्या भजन्ते बहुदोषताम् ।

आदातुं चास्य वित्तानि प्रार्थयन्तेऽल्पचेतसः ॥ ९

यानं वस्त्राण्यलंकाराश्चल्यनान्यासनानि च ।

भोजनान्यथ पानानि सर्वोपकरणानि च ॥ १०

आददीरन्नधिकृता यथाकाममचेतसः ।

प्रदिष्टानि च देयानि न दद्युर्भर्तृशासनात् ॥ ११

न चैनं भर्तृपूजाभिः पूजयन्ति कथंचन ।

अवज्ञानं हि लोकेस्मिन्मरणादपि गर्हितम् ॥ १२

क्षमिणं तादृशं तात ब्रुवन्ति कटुकान्यपि ।

प्रेम्याः पुत्राश्च भृत्याश्च तथोदासीनवृत्तयः ॥ १३

अथास्य दारानिच्छन्ति परिभूय क्षमावतः ।

दाराश्चास्य प्रवर्तन्ते यथाकाममचेतसः ॥ १४

तथा च नित्यमुदिता यदि नाल्पमपीश्वरात् ।

दण्डमर्हन्ति दुष्यन्ति दुष्टाश्चाप्यपकुर्वते ॥ १५

एते चान्ये च बहवो नित्यं दोषाः क्षमावताम् ।

अथ वैरोचने दोषानिमान्विध्यक्षमावताम् ॥ १६

अस्थाने यदि वा स्थाने सततं रजसा वृतः ।

क्रुद्धो दण्डान्प्रणयति विविधान्स्वेन तेजसा ॥ १७

मित्रैः सह विरोधं च प्राप्नुते तेजसा वृतः ।

आप्नोति द्वेष्यतां चैव लोकात्स्वजनतस्तथा ॥ १८

सोवमानादर्थहानिमुपालम्भमनादरम् ।

संतापद्वेषमोहांश्च शत्रूंश्च लभते नरः ॥ १९

क्रोधादण्डान्मनुष्येषु विविधान्पुरुषोऽनयात् ।

भ्रश्यते शीघ्रमैश्वर्यात्प्राणेभ्यः स्वजनादपि ॥ २०

योपकर्तृश्च हर्तृश्च तेजसैवोपगच्छति ।

तस्मादुद्विजते लोकः सर्पाद्विष्मगतादिव ॥ २१

यस्मादुद्विजते लोकः कथं तस्य भवो भवेत् ।

अन्तरं तस्य दृष्ट्वैव लोको विकुरुते ध्रुवम् ॥ २२

तस्मान्नात्युत्सृजेत्तेजो न च नित्यं मृदुर्भवेत् ।

काले काले तु संग्राप्ते मृदुस्तीक्ष्णोपि वा भवेत् ॥

काले मृदुर्यो भवति काले भवति दारुणः ।

स वै सुखमवाप्नोति लोकेऽमुष्मिन्निहैव च ॥ २४

क्षमाकालांस्तु वक्ष्यामि शृणु मे विस्तरेण तान् ।

ये ते नित्यमसंत्याज्या यथा प्राहुर्मनीषिणः ॥ २५

पूर्वोपकारी यस्ते स्यादपराधे गरीयसि ।

उपकारेण तत्तस्य क्षन्तव्यमपराधिनः ॥ २६

अबुद्धिमाश्रितानां तु क्षन्तव्यमपराधिनाम् ।

न हि सर्वत्र पाण्डित्यं सुलभं पुरुषेण वै ॥ २७

अथ चेद्विद्विजं कृत्वा द्रुयस्ते तदबुद्धिजम् ।

पापान्स्वलपेपि तान्हन्यादपराधे तथाऽनृजन् ॥ २८

सर्वस्यैकोपराधस्ते क्षन्तव्यः प्राणिनो भवेत् ।

द्वितीये सति वध्यस्तु स्वल्पेप्यपकृते भवेत् ॥ २९

२८

अत्रापीति ॥ १ ॥ आगतागमं प्राप्तहस्यम् ॥ २ ॥ श्रेयः

प्रशस्ततरं अत्र क्षमा तेजसोर्मध्ये ॥ ४ ॥ अस्य एनम् ॥ ८ ॥

अधिकृताः अन्नपानादिसंरक्षणे नियुक्ताः प्रदिष्टानि इदमस्मै

देयमित्याज्ञापितानि ॥ ११ एनं क्षमिणं भर्तृपूजाभिः

स्वाम्युचितमानेन ॥ १२ ॥ नित्यमुदिताः नित्यं होलका-

शुत्सवपराः ॥ १५ ॥ तेजसा क्रोधेन ॥ १७ ॥ उपालम्भ

धिकारम् ॥ १९ ॥ उपकर्तृनिति छेदः संधिरार्थः । उपकर्तृन्

कोशादिबुद्धिकरान् हर्तृन् चोरान् ॥ २१ ॥ भवः ऐश्वर्यं ।

अन्तरं छिद्रं । विकुरुते प्रथयति ॥ २२ ॥ असंत्याज्याः क्रोधेना-

नतिक्रमणीयाः ॥ २५ ॥ पूर्वेषां पूर्वकाले वा उपकारी

उपकर्ता ॥ २६ ॥ अबुद्धिं मौढ्यम् ॥ २७ ॥ अपकृते अप-

कारे ॥ २९ ॥

अजानता भवेत्कश्चिदपराधः कृतो यदि ।
क्षन्तव्यमेव तस्याहुः सुपरीक्ष्य परीक्षया ॥ ३०
मृदुना दारुणं हन्ति मृदुना हन्त्यदारुणम् ।
नासाध्यं मृदुना किञ्चित्स्मात्तीव्रतरं मृदु ॥ ३१
देशकालौ तु संप्रेक्ष्य बलाबलमथात्मनः ।
नादेशकाले किञ्चित्स्यादेशकालौ प्रतीक्षताम् ।
तथा लोकभयाच्चैव क्षन्तव्यमपराधिनः ॥ ३२
इति श्रीमहाभारते आरण्यके पर्वणि अर्जुनाभिगमनपर्वणि द्रौपदीवाक्ये अष्टाविंशोऽध्यायः ॥ २८ ॥

एत एवंविधाः कालाः क्षमायाः परिकीर्तिताः ।
अतोऽन्यथानुवर्तन्सु तेजसः काल उच्यते ॥ ३३
तदहं तेजसः कालं तव मन्ये नराधिप ।
धार्तराष्ट्रेषु लुब्धेषु सततं चापकारिषु ॥ ३४
न हि कश्चित्क्षमाकालो विद्यतेऽद्य कुरूप्रति ।
तेजसश्चागते काले तेज उत्सृष्टमर्हासि ॥ ३५
मृदुर्मवत्यनुज्ञातस्तीक्ष्णादुद्विजते जनः ।
काले प्राप्ते द्वयं चैतद्यो वेद स महीपतिः ॥ ३६

२९

युधिष्ठिर उवाच ।

क्रोधो हन्ता मनुष्याणां क्रोधो भावयिता पुनः ।
इति विद्धि महाप्राज्ञे क्रोधमूलौ भवाभवौ ॥ १
यो हि संहरते क्रोधं भवस्तस्य सुशोभने ।
यः पुनः पुरुषः क्रोधं नित्यं न सहते शुभे ।
तस्याभावाय भवति क्रोधः परमदारुणः ॥ २
क्रोधमूलो विनाशो हि प्रजानामिह दृश्यते ।
तत्कथं मादृशः क्रोधमुत्सृजेल्लोकनाशनम् ॥ ३
क्रुद्धः पापं नरः कुर्यात्क्रुद्धो हन्याद्गुरुनपि ।
क्रुद्धः परुषया वाचा श्रेयसोप्यवमन्यते ॥ ४
वाच्यावाच्ये हि कुपितो न प्रजानाति कर्हिचित् ।
नाकार्यमस्ति क्रुद्धस्य नावाच्यं विद्यते तथा ॥ ५
हिंस्यात्क्रोधादवध्यांस्तु वध्यान्संपूजयीत च ।
आत्मानमपि च क्रुद्धः प्रेषयेद्यमसादनम् ॥ ६
एतान्दोषान्प्रपश्यद्भिर्जितः क्रोधो मनीषिभिः ।
इच्छद्भिः परमं श्रेय इह चासुत्र चोत्तमम् ॥ ७

तं क्रोधं वार्जितं धीरैः कथमस्मद्विधश्चरेत् ।
एतद्रौपदि संधाय न मे मन्युः प्रवर्धते ॥ ८
आत्मानं च परांश्चैव त्रायते महतो भयात् ।
कुध्यन्तमप्रतिकुध्यन्दयोरेष चिकित्सकः ॥ ९
मूढो यदि क्षिप्यमानः क्षिप्यतेऽशक्तिमाधरः ।
बलीयसां मनुष्याणां त्यजत्यात्मानमात्मना ॥ १०
तस्यात्मानं संत्यजतो लोका नश्यन्त्यनात्मनः ।
तस्माद्रौपदशक्तस्य मन्थोर्नियमनं स्मृतम् ॥ ११
विद्वान्स्तथैव यः शक्तः क्षिप्यमानो न कुप्यति ।
अनाशयित्वा क्लेशारं परलोके च नन्दति ॥ १२
तस्माद्बलवता चैव दुर्बलेन च नित्यदा ।
क्षन्तव्यं पुरुषेणादुरापरस्वपि विजानता ॥ १३
मन्योर्हि विजयं कृष्णे प्रशंसन्तीह साधवः ।
क्षमावतो जयो नित्यं साधोरिह सतां मतम् ॥ १४
सत्यं चानृततः श्रेयो नृशंसाच्चानृशंसता ।
तमेवं बहुदोषं तु क्रोधं साधुविवर्जितम् ॥ १५

मृदुना सान्ना ॥ ३१ ॥ सामापि देशकाल-
पेक्षयैव कर्तव्यमित्याह देशेति ॥ ३२ ॥ उत्सृष्टं प्रयोक्तुम्
॥ ३५ ॥ इत्यारण्यके पर्वणि नैलकण्ठीये भारतभावदीपे
अष्टाविंशोऽध्यायः ॥ २८ ॥

२९

क्रोध इति । परैरपकृताः आसैश्चोदीपिताः सामर्थ्यवन्तोपि
सन्तः क्षमामेव श्रयन्तः इत्यध्यायतात्पर्यं । भावयिता वर्ध-
यिता जितः सन्निति शेषः ॥ १ ॥ तदेवाह योहीति
॥ २ ॥ लोक आत्मा स्वर्गो वा तन्नाशनम् ॥ ३ ॥ तदे-

वाह क्रुद्ध इति । श्रेयसः श्रेष्ठान् श्रेयोपि प्राप्येति वा त्यज्यलोपे
पञ्चमीमाश्रित्य व्याख्येयम् ॥ ४ ॥ तं क्रोधं विक्रमं । धीरै-
रिति पाठे विपरीतः क्रमो येन तमित्यर्थः । चरेत् आचरेत्
॥ ८ ॥ अप्रतिकुध्यन् त्रायते द्वयोरात्मपरयोः चिकित्सकः
दोषापहर्ता ॥ ९ ॥ एतदेवाह मूढ इति । बलीयसामुपरि
यदि अशक्तिमान् क्षिप्यते कुप्यते । तर्हि आत्मानं देहं
त्यजति ॥ १० ॥ अनात्मनः अजितचित्तस्य । नियमनं
कर्तव्यमिति स्मृतं । अशक्तः क्रोधं जित्वा आत्मानमात्म-
हत्यादोषात् । परं च परहत्यादोषान्नायत इत्यर्थः ॥ ११ ॥
शक्तस्यापि क्रोधजये आत्मपरत्रातृत्वमाह विद्वानिति ॥ १२ ॥

मादृशः प्रसृजेत्कस्मात्सुयोधनवधादपि ।
 तेजस्वीति यमाहुर्वै पण्डिता दीर्घदर्शिनः ॥ १६
 न क्रोधोभ्यन्तरस्तस्य भवतीति विनिश्चितम् ।
 यस्तु क्रोधं समुत्पन्नं प्रज्ञया प्रतिवाधते ॥ १७
 तेजस्विनं तं विद्वांसो मन्यन्ते तत्त्वदर्शिनः ।
 क्रुद्धो हि कार्यं सुश्रोणि न यथावत्प्रपश्यति ।
 नाकार्यं न च मर्यादां नरः क्रुद्धोऽनुपश्यति ॥ १८
 हन्त्यवधानपि क्रुद्धो गुरुक्रुद्धस्तुदत्यपि ।
 तस्मात्तेजसि कर्तव्यः क्रोधो दूरे प्रतिष्ठितः ॥ १९
 दाक्ष्यं ह्यमर्षः शौर्यं च शीघ्रत्वमिति तेजसः ।
 गुणाः क्रोधाभिभूतेन न शक्याः प्राप्तुमञ्जसा ॥ २०
 क्रोधं त्यक्त्वा तु पुरुषः सम्यक्तेजोभिपद्यते ।
 कालयुक्तं महाप्राज्ञे क्रुद्धैस्तेजः सुदुःसहम् ॥ २१
 क्रोधस्तु पण्डितैः शश्वत्तेज इत्यभिनिश्चितम् ।
 रजस्तु लोकनाशाय विहितं मानुषं प्रति ॥ २२
 तस्मान्छ्वेत्यजेत्क्रोधं पुरुषः सम्यगाचरन् ।
 श्रेयान्स्वधर्मानपगो न क्रुद्ध इति निश्चितम् ॥ २३
 यदि सर्वमबुद्धीनामतिक्रान्तमचेतसाम् ।
 अतिक्रमो मद्विषस्य कथं खित्त्यादनिन्दिते ॥ २४
 यदि न स्युर्मानुषेषु क्षमिणः पृथिवीन्ममाः ।
 न स्यात्संधिर्मनुष्याणां क्रोधमूलो हि विग्रहः ॥ २५
 अभिषक्तो ह्यभिषजेदाह्न्याद्गुणा हतः ।
 एवं विनाशो भूतानामधर्मः प्रथितो भवेत् ॥ २६

आकुष्टः पुरुषः सर्वं प्रत्याक्रोशेदनन्तरम् ।
 प्रतिहन्याद्धतश्चैव तथा हिंस्याच्च हिंसितः ॥ २७
 हन्युर्हि पितरः पुत्रान्पुत्राश्चापि तथा पितॄन् ।
 हन्युश्च पतयो भार्याः पतिन्भार्यास्तथैव च ॥ २८
 एवं संकुपिते लोके जन्म कृष्णे न विद्यते ।
 प्रजानां संधिमूलं हि जन्म श्रेष्ठे शुभानने ॥ २९
 ताः क्षिपेरन्प्रजाः सर्वाः क्षिप्रं द्रौपादे तादृशे ।
 तस्मान्मन्युर्विनाशाय प्रजानामभवाय च ॥ ३०
 यस्मात्तु लोके दृश्यन्ते क्षमिणः पृथिवीसमाः ।
 तस्माज्जन्म च भूतानां भवश्च प्रतिपद्यते ॥ ३१
 क्षन्तव्यं पुरुषेणैव सर्वापस्तु सुशोभने ।
 क्षमावतो हि भूतानां जन्म चैव प्रकीर्तितम् ॥ ३२
 आकुष्टस्ताडितः क्रुद्धः क्षमते यो बलीयसा ।
 यश्च नित्यं जितक्रोधो विद्वानुत्तमपूरुषः ॥ ३३
 प्रभाववानपि नरस्तस्य लोकाः सनातनाः ।
 क्रोधनस्त्वंल्पविज्ञानः प्रेत्य चेह च नश्यति ॥ ३४
 अत्राप्युदाहरन्तीमा गाथा नित्यं क्षमावताम् ।
 गीताः क्षमावतां कृष्णे काश्यपेन महात्मना ॥ ३५
 क्षमा धर्मः क्षमा यज्ञः क्षमा वेदाः क्षमा श्रुतम् ।
 य एतदेवं जानाति स सर्वं क्षन्तुमर्हति ॥ ३६
 क्षमा ब्रह्म क्षमा सत्यं क्षमा भूतं च भावि च ।
 क्षमा तपः क्षमा शौचं क्षमयेदं धृतं जगत् ॥ ३७
 अतियज्ञविदां लोकान्क्षमिणः प्राप्नुवन्ति च ।
 अतिब्रह्मविदां लोकानाति चापि तपस्विनाम् ॥ ३८

प्रसृजेत्प्रकर्षेण प्रयुज्जीत । सुयोधनवधादपि सुयो-
 धनाद्वधं प्राप्यापीत्यर्थः । यदुक्तं 'तेजस्वागते काले तेज
 उत्त्वष्टुमर्हसि' इति तत्राह तेजस्वीति । क्रोधजिदेव तेजस्वी
 न तु क्रोधीत्यर्थः ॥ १६ ॥ प्रयुत क्रोधाजये दोषमाह क्रुद्धो
 हीति ॥ १८ ॥ तुदति व्यथयति पुरुषोक्त्यादिना तेजसि
 सति क्रोधजयित्वमेव तेजो नान्यदित्यर्थः ॥ १९ ॥ एतदेव
 तेजोलक्षणप्रदर्शनेन प्रतिपादयति दाक्ष्यमिति । दाक्ष्यं कर्मसु
 कौशलं । अमर्षः शत्रोरपकारोपायचिन्तनं । शौर्यं पराभि-
 भवशक्तिः । शीघ्रत्वं आशुकारिता । अञ्जसा आर्जवेन ॥ २० ॥
 क्रुद्धः कालयुक्तं देशकालोपपन्नं तेजः सुदुःसहम् ॥ २१ ॥ पण्डि-
 तैरित्युपहासो मूर्खैरित्यर्थः । अपण्डितैरिति गौडपाठः स्वच्छः ।
 रजः रजोगुणपरिणामः ॥ २२ ॥ स्वधर्मान् अपगः अप-
 ह्राय गच्छतीति तथा द्वितीयाया अलुगार्थः । जातिभ्रष्टात्
 पतितादपि क्रोधी हीन इत्यर्थः ॥ २३ ॥ सर्वं क्षमार्जवादि-
 कं अबुद्धीनां मूढैः अतिक्रान्तं लङ्घितं अनिन्दिते प्रशस्ते विषये
 क्षमादौ ॥ २४ ॥ अभिषक्तः तापितः अभिषजेत्तापयेत्
 गुरुणापि हतस्तं आह्न्यात् ताडयेत् किमुतान्यमिति भावः

एवं विनाशः अधर्मश्च प्रथितो भवेत् ॥ २६ ॥ आकुष्टो
 वाचा ताडितः हतोऽन्धेनाभिगतः हिंसितस्ताडितः ॥ २७ ॥
 जन्म उत्पत्तिः तत्र हेतुः प्रजानां संधिः दंपत्योः प्रीतिः । शम
 इति पाठे क्षमा ॥ २९ ॥ तादृशे क्रोधपरे राज्ञि सति
 क्षिपेरन् नश्येयुः । अभवाय अनैश्वर्याय ॥ ३० ॥ जन्म प्रति-
 पद्यते अन्यथा क्रोधप्राबल्ये पूर्ववत्तथैव दंपत्योर्नाशाजन्मा-
 संभव इत्यर्थः ॥ ३१ ॥ बलीयसा बलवत्तरेण स्वाम्यादिना
 यथा आकुष्टस्ताडितो वाऽशक्तः क्षमते तथा यः प्रभाववानपि
 क्षमते तस्य लोका इति सार्धश्लोको वाक्यम् ॥ ३३ ॥
 अन्यथा दोषमाहार्थेन क्रोधनस्त्विति ॥ ३४ ॥ अत्रेति ।
 क्षमावतां गाथाः प्रशंसाः क्षमावतां मध्ये महात्मना ॥ ३५ ॥
 क्षमा धर्म इति । क्षमाहीनस्य धर्मादिरनर्थकर इत्यर्थः ।
 यः धर्मादिफलार्थी ॥ ३६ ॥ ब्रह्म ब्राह्मणजातिः सत्यं परं
 ब्रह्मापि क्षमाप्राप्यं भूतं संचितं तपः भावि च क्षमेव रक्षति
 ॥ ३७ ॥ अति अतिक्रम्य प्राप्नुवन्ति तदूर्ध्वं पदमिति शेषः
 ब्रह्मविदां वेदविदाम् ॥ ३८ ॥

अन्ये वै यजुषां लोकाः कर्मिणामपरे तथा ।
क्षमावतां ब्रह्मलोके लोकाः परमपूजिताः ॥ ३९
क्षमा तेजस्विनां तेजः क्षमा ब्रह्म तपस्विनाम् ।
क्षमा सत्यं सत्यवतां क्षमा यज्ञः क्षमा शमः ॥ ४०
तां क्षमां तादृशीं कृष्णे कथमस्मद्विधस्त्यजेन् ।
यस्यां ब्रह्म च सत्यं च यज्ञा लोकाश्च धिष्ठिताः ॥
क्षान्त्यमेव सततं पुरुषेण विजानता ।
यदा हि क्षमते सर्वं ब्रह्म संपद्यते तदा ॥ ४१
क्षमावतामयं लोकः परश्चैव क्षमावताम् ।
इह सन्मानमृच्छन्ति परत्र च शुभां गतिम् ॥ ४२
येषां मन्युर्मनुष्याणां क्षमयाभिहतः सदा ।
तेषां परतरे लोकास्तस्मात्क्षान्तिः परा मता ॥ ४३
इति गांताः काश्यपेन गाथा नित्यं क्षमावताम् ।
श्रुत्वा गाथाः क्षमायास्त्वं तुभ्य द्रौपदी मा कुभः ॥
इति श्रीमहाभारते आर० पर्वणि अर्जुनाभिगमनपर्वणि द्रौपदीयुधिष्ठिरसंवादे ऊनत्रिंशोऽध्यायः ॥ २९ ॥

पितामहः शान्तनवः शमं संपूजयिष्यति ।
कृष्णश्च देवकीपुत्रः शमं संपूजयिष्यति ॥ ४६
आचार्यो विदुरः क्षन्ता क्षममेव वदिष्यतः ।
कृपश्च संजयश्चैव शममेव वदिष्यतः ॥ ४७
सोमदत्तो युयुत्सुश्च द्रोणपुत्रस्तथैव च ।
पितामहश्च नो त्यासः शमं वदति नित्यशः । ४८
एतैर्हि राजा नियतं चोद्यमानः शमं प्रति ।
राज्यं दातेति मे बुद्धिर्न चेह्लोभान्नशिष्यते ॥ ४९
कालोयं दारुणः प्राप्तो भरतानामभृतये ।
निश्चितं मे सदैवं तत्पुरस्तादपि भाविनि ॥ ५०
सुयोधनो नार्हतीति क्षमामेवं न विन्दति ।
अर्हस्तत्राहमित्येवं तस्मान्मां विन्दते क्षमा ॥ ५१
एतदात्मवतां वृत्तमेव धर्मः स्मनातनः ।
क्षमा चैवानुशंस्यं च तत्कर्तास्म्यहमञ्जसा ॥ ५२

३०

द्रौपद्युवाच ।

नमो धात्रे विधात्रे च यौ मोहं चक्रतुस्तव ।
पितृपैतामहे वृत्ते वोढव्ये तेन्यथा मतिः ॥ १
कर्मभिश्चिन्तितो लोको गत्यां गत्यां पृथग्विधः ।
तस्मात्कर्माणि नित्यानि लोभान्मोक्षं यियासति
नेह धर्मानुशंस्याभ्यां न क्षान्त्या नार्जयेन च ।
पुरुषः श्रियमाप्नोति न घृणित्वेन कर्हिचित् ॥ ३
त्वां च व्यसनमभ्यागादेदं भारत दुःसहम् ।
यत्त्वं नार्हसि नापीमे भ्रातरस्ते महौजसः ॥ ४

न हि तेऽध्यगमञ्जातु तदानीं नाद्य भारत ।
धर्मोत्प्रियतरं किञ्चिदपि चेज्जीवितादिह ॥ ५
धर्मोत्थमेव ते राज्यं धर्मोत्थं जीवितं च ते ।
ब्राह्मणा गुरुवश्चैव जानन्त्यपि च देवताः ॥ ६
भीमसेनार्जुनौ चोभां माद्रेयां च मया सह ।
त्यजेस्त्वमिति मे बुद्धिर्न तु धर्मं परित्यजेः ॥ ७
राजानं धर्मगोप्तारं धर्मो रक्षति रक्षितः ।
इति मे श्रुतमार्याणां त्वां तु मन्ये न रक्षति ॥ ८
अनन्या हि नरन्याग्र नित्यदा धर्ममेव ते ।
बुद्धिः सततमन्वेति च्छायेव पुरुषं निजा ॥ ९

यजुषां त्रेताभिषाध्यकर्मवतां कर्मिणां वापीकूपादिधर्म-
वताम् ॥ ३९ ॥ सर्वं मनः प्राणेन्द्रियाणां वेगं क्षमते सोढुं
शक्नोति ॥ ४२ ॥ परतरे सत्यलोके लोकाः भोग्यपदार्थाः
॥ ४४ ॥ तुभ्य तुष्टा भव ॥ ४५ ॥ राजा धृतराष्ट्रः तत्पुत्रो
वा दाता दास्यात् ॥ ४९ ॥ अभूतये नाशाय ॥ ५० ॥
नार्हति राज्यमिति शेषः तत्र हेतुः इतीति । एवं उक्तरित्या
॥ ५१ ॥ अञ्जसा तत्त्वतः ॥ ५२ ॥ इत्यारण्यके पर्वणि नैल-
कण्ठीये भारतभावदापे ऊनत्रिंशोऽध्यायः ॥ २९ ॥

३०

नमो धात्रे इति । धात्रे ईश्वराय विधात्रे पूर्वकर्मणे

वृत्ते बलेन राज्याक्रमणरूपे ॥ १ ॥ ईश्वरस्यापि कर्मापे-
क्षत्वात्प्रथमं कर्मप्राबल्यमेवाह कर्मभिरिति । चिन्तितः कल्पितो
लोको भोगसाधनं गत्यां गत्यां ऊर्ध्वाधो मध्यमोत्तमाधम-
योनिषु । नित्यानि अपरिहार्यफलानि । लोभात् मोहात् मोक्षं
कर्मफलेभ्यो दुःखेभ्यो मुक्तिं यियासति प्राप्नुमिच्छति
॥ २ ॥ कर्मनित्यत्वमेवाह नेहेति । इह जन्मानि पुरुषः
पूर्वकर्मभिर्बाध्यमानो धर्मादिना न श्रियमाप्नोति । आनुशंस्यं
दया धृणा लोकापवादभयम् ॥ ३ ॥ तत्र त्वमेव दृष्टान्त
इत्याह त्वमित्यादिना ॥ ४ ॥ तदानीं राज्यकाले अद्य
राज्यच्युतौ जातु कदाचित् धर्मोत्प्रियतरं न हि ते अध्य-
गमन् ज्ञातवन्तः किं तु जीवितदपि श्रियतं धर्ममेवाह
गमन् ॥ ५ ॥


नावमस्था हि सदृशान्नावराष्ट्रेयसः कुतः ।
 अवाप्य पृथिवीं कृत्स्नां न ते शृङ्गमवर्धत ॥ १०
 स्वाहाकारैः स्वधामिश्च पूजामिरपि च द्विजान् ।
 दैवतानि पितृंश्चैव सततं पार्थ सेवसे ॥ ११
 ब्राह्मणाः सर्वकामैस्ते सततं पार्थ तर्पिताः ।
 यतयो मोक्षिणश्चैव गृहस्थाश्चैव भारत ॥ १२
 भुञ्जते रुक्मपात्रीभिर्यत्राहं परिचारिका ।
 आरण्यकेभ्यो लौहानि भाजनानि प्रयच्छसि ।
 नादेयं ब्राह्मणेभ्यस्ते गृहे किञ्चन विद्यते ॥ १३
 यदिदं वैश्वदेवं ते शान्तये क्रियते गृहे ।
 तद्वत्वातिथिभूतेभ्यो राजश्चिष्टेन जीवांसि ॥ १४
 इष्टयः पशुबन्धाश्च काम्यनैमित्तिकाश्च ये ।
 वर्तन्ते पाकयज्ञाश्च यज्ञकर्म च नित्यदा ॥ १५
 अस्मिन्नपि महारण्ये विजने दस्युसेविते ।
 राष्ट्रादपेत्य वसतो धर्मस्ते नावसीदति ॥ १६
 अश्वमेधो राजसूयः पुण्डरीकोथ गोसवः ।
 एतैरपि महायज्ञैरिष्टं ते भूरिदक्षिणैः ॥ १७
 राजन्परीतया बुद्ध्या विषमेऽक्षपराजये ।
 राज्यं वसूत्यायुधानि भ्रातृन्मां चासि निर्जितः ॥
 ऋजोर्मृदोर्वदान्यस्य ह्रीमतः सत्यवादिनः ।
 कथमक्षव्यसनजा बुद्धिरापतिता तव ॥ १९
 अतीव मोहमायाति मनश्च परिभूयते ।

निशाम्यते दुःखमिदमिमां चापदमीदृशीम् ॥ २०
 अत्राप्युदाहरन्तीममितिहासं पुरातनम् ।
 ईश्वरस्य वशे लोकास्तिष्ठन्ते नात्मनो यथा ॥ २१
 धातैव खलु भूतानां सुखदुःखे प्रियाप्रिये ।
 दधाति सर्वमीशानः पुरस्ताच्छुक्रमुच्चरन् ॥ २२
 यथा दारुमयी योषा नरवीर समाहिता ।
 ईरयत्यङ्गमङ्गानि तथा राजन्निमाः प्रजाः ॥ २३
 आकाश इव भूतानि व्याप्य सर्वाणि भारत ।
 ईश्वरो विदधातीह कल्याणं यच्च पापकम् ॥ २४
 शकुनिस्तन्नुवद्धो वा नियतोऽयमनीश्वरः ।
 ईश्वरस्य वशे तिष्ठेन्नान्येषां नात्मनः प्रभुः ॥ २५
 मणिः सूत्र इव प्रोतो नस्योत इव गोवृषः ।
 स्रोतसो मध्यमापन्नः कूलाद्भृश इव च्युतः ॥ २६
 धातुरादेशमन्वेति तन्मयो हि तदर्पणः ।
 नात्माधीनो मनुष्योऽयं कालं भजति कञ्चन ॥ २७
 अज्ञो जन्तुरनीशोयमात्मनः सुखदुःखयोः ।
 ईश्वरप्रेरितो गच्छेत्स्वर्गं नरकमेव च ॥ २८
 यथा वायोस्तृणाग्राणि वशं यान्ति बलीयसः ।
 धातुरेवं वशं यान्ति सर्वभूतानि भारत ॥ २९
 आर्ये कर्मणि युञ्जानः पापे वा पुनरीश्वरः ।
 व्याप्य भूतानि चरते न चायमिति लक्ष्यते ॥ ३०

शृङ्गं प्रसुत्वाभिमानः ॥ १० ॥ ते त्वया
 मोक्षिणः संन्यासिनःमोक्षाश्रमस्थाः ॥ १२ ॥ आरण्यकेभ्यो
 वानप्रस्थेभ्यः । लौहानि सौवर्णादीनि । लोहानां काञ्चन वर-
 मिति लिङ्गात् ॥ १३ ॥ पाकयज्ञाः गृह्याभिसाध्या इष्टयः
 ॥ १५ ॥ परीतया विपरीतया ॥ १८ ॥ ऋजोः अवकस्य
 मृदोःदयालोः ॥ १९ ॥ निशाम्य आलोच्य मम मनः मोहं
 मौढ्यं आयाति परिभूयते चेत्यन्वयः । परिभव आर्तिः ॥ २० ॥
 लोकाः भोग्यानि तिष्ठन्ते प्रकाशन्ते । प्रकाशनस्थेयाख्य-
 योश्चेति तद् ॥ २१ ॥ धाता ईश्वरः । शुक्रं प्राक्कर्मबीजं ।
 उच्चरन् उत्कर्षेणानुसरन् ॥ २२ ॥ यथेति । हे नरवीर
 सूत्रधारिण समाहिता सम्यक् नियुक्ता सती अङ्ग ईरयति
 तथा इमाः प्रजाः अङ्गानि हस्तादीनि ईश्वरेण समाहिताः
 सस्य ईरयन्ति । चेष्टयन्त्यङ्गकर्माणीति पाठे हे अङ्ग कर्माणि
 कर्तृणि कर्मानुरोधी ईश्वर इत्यर्थः । इमाः प्रजाश्चेष्टयन्तीति
 संबन्धः ॥ २३ ॥ अन्तर्बाह्व्यासौ आकाशदृष्टान्तः । भूतानि

जरायुजादीनि ॥ २४ ॥ बद्धो वा बद्ध इव अन्येषां उपा-
 ध्यायादीनाम् ॥ २५ ॥ नसि नासिकायां नस्यं नासासूर्जं
 तेन वा ओतः प्रोतः । अत्र द्वौ आकाशशकुनिसूत्रदृष्टान्तौ
 ईश्वरस्य व्यापकत्वप्रेरकवयोः त्रयो मणिवृषवृक्षदृष्टान्ताः
 जीवस्यास्वातन्त्र्ये ॥ २६ ॥ आदेशं आज्ञां अन्वेति
 अनुसरति तत्र हेतुः तन्मयो हि तदर्पण इति । यथा मृन्मयो
 घटो मृदेव लीयतेऽतो मध्येपि मृदधानो नन्य एवं जीवो-
 पांश्वरस्यैव रूपभेदस्तन्मयस्तदर्पणश्चातो मध्येपि तत्प्रेर्य एव-
 त्यर्थः यथोक्तं । 'अजनि च यन्मयं तदविमुच्य नियन्तुमवेत्'
 इति यद्यन्मयं तत्तन्निग्रम्यमिति तस्यार्थः । अयं आत्माधीनो न
 किं तु कञ्चन अनिर्देश्यरूपं कालं कालयितारं ईशं भजत्य-
 नुसरति ॥ २७ ॥ चरते भुङ्क्ते कर्म व्यतिहारे तद् । फलप्रद-
 त्वेनोपकारकं ईशं जीवो भुङ्क्ते । कर्मकर्तृत्वेनोपकारकं जीव-
 मीशो भुङ्क्ते इत्यर्थः । अयमिति । राजवत्तदस्थतया न च
 लक्ष्यते अन्तर्यामिन्त्वात् ॥ ३० ॥

हेतुमात्रमिदं धातुः शरीरं क्षेत्रसंज्ञितम् ।
 येन कारयते कर्म शुभाशुभफलं विभुः ॥ ३१
 पश्य मायाप्रभावोयमीश्वरेण यथा कृतः ।
 यो हन्ति भूतैर्भूतानि मोहयित्वात्ममायया ॥ ३२
 अन्यथा परिदृष्टानि मुनिभिस्तत्त्वदर्शिभिः ।
 अन्यथा परिवर्तन्ते वेगा इव नभस्वतः ॥ ३३
 अन्यथैव हि मन्यन्ते पुरुषास्तानि तानि च ।
 अन्यथैव प्रभुस्तानि करोति विकरोति च ॥ ३४
 यथा काष्ठेन वा काष्ठमश्मानं चाश्मना पुनः ।
 अयसा चाप्ययश्चिन्त्याश्चिर्विचेष्टमचेतनम् ॥ ३५
 एवं स भगवान्देवः स्वयंभूः प्रपितामहः ।
 हिनस्ति भूतैर्भूतानि च्छन्न कृत्वा युधिष्ठिर ॥ ३६
 संप्रयोज्य वियोज्यायं कामकारकरः प्रभुः ।
 इति श्रीमहाभारते आरण्यके पर्वणि अर्जुनाभिगमनपर्वणि द्रौपदीवाक्ये त्रिंशोऽध्यायः ॥ ३० ॥



क्रीडते भगवान्भूतैर्बालः क्रीडनकैरिव ॥ ३७
 न मातृपितृवद्राजन्धाता भूतेषु वर्तते ।
 रोषादिव प्रवृत्तोयं यथायमितरो जनः ॥ ३८
 आर्याञ्छीलवतो दृष्ट्वा हीमतो वृत्तिकर्षितान् ।
 आनार्यान्सुखिनश्चैव विह्वलानिव चिन्तया ॥ ३९
 तवेमामापदं दृष्ट्वा समृद्धिं च सुयोधने ।
 धातारं गर्हये पार्थ विषमं योनुरपश्यति ॥ ४०
 आर्यशास्त्रातिगे क्रूरे लुब्धे धर्मापचायिनि ।
 धार्तराष्ट्रे श्रियं दत्त्वा धाता किं फलमश्नुते ॥ ४१
 कर्म चेत्कृतमन्वेति कर्तारं नान्यमृच्छति ।
 कर्मणा तेन पापेन लिप्यते नूनमीश्वरः ॥ ४२
 अथ कर्मकृतं पापं न चेत्कर्तारमृच्छति ।
 कारणं बलमेवेह जनाञ्छोचामि दुर्बलान् ॥ ४३

नन्वीश्वरो जीवादन्योऽनन्यो वा । आद्ये
 न चायमिति लक्ष्यत इत्यनुपपन्नं । द्वितीये तथोः
 शास्त्रशास्यभावानुपपत्तिरित्याशङ्क्याह हेतुमात्रमिति । विभु-
 श्चिदात्मा येन प्रयोज्येन कर्म कारयते तत इदं शरीरं
 महाभूतान्यहंकार इत्यादिना उक्तत्वं स्थूलसूक्ष्मदेहद्वयं
 तदेव कर्तुं इत्यर्थः । ननु जडे कर्तृत्वासंभव इत्याशङ्क्याह धातुः
 क्षेत्रसंज्ञितं क्षेत्रमिव क्षेत्रं चिदात्मनः आभासरूपबीजनिवा-
 पस्थानं चिदाभासयुक्तं क्षेत्रं कर्तुं इत्यर्थः । तच्च हेतुमात्रं
 इच्छाद्यात्मकत्वात् हेतुरपि न मुख्यहेतुभूतं बिम्बप्रतिबिम्ब-
 दृष्टान्तेन चिदाभासस्य चिदात्मतन्त्रत्वात् । तथा चामास-
 स्यान्न्यत्वमादाय शास्त्रशास्यभावो व्यावहारिकः । परमा-
 र्थतस्तु क्षेत्रस्य सुप्तिसमाध्योरभावान्न चायमिति लक्ष्यत
 इत्युक्तमिति भावः ॥ ३१ ॥ अयं पूर्वोक्तो मायाया अघ-
 टितघटनापटी यस्या अनिर्वचनीयाज्ञानाख्यायाः प्रभावः ।
 य ईश्वरो भूतैः पृथक् पृथक् क्षेत्राभिमानिभिर्मोहयित्वा
 अनात्मनि देहादावात्मबुद्धिं जनयित्वा ॥ ३२ ॥ मोहमेव
 विवृणोति द्वाभ्यां अन्यथेति । तत्त्वदर्शिभिः स्वप्नमायेन्द्रजा-
 लवदृष्टान्यपि मूढानां सत्यवत्परिवर्तन्ते भासन्ते वेगाः
 करप्रसाराः नभस्वतः आकाशगामिनः सूर्यस्य तेजोमयाः

सन्तो जलद्वदवभासन्ते ॥ ३३ ॥ अनित्याशुचिदुःखरू-
 पाण्यपि तानि नित्यशुचिसुखस्वरूपाणि मन्यन्ते अन्यथा
 करोति गगनवदजातमपि अङ्कुरादिक्रमेण जनयति । विक-
 रोति च जीर्णत्वादिभावं च नयति ॥ ३४ ॥ अयोवत्तरु-
 वन्न केवलं निश्चेष्टं किं त्वचेतनमपि ॥ ३५ ॥ छद्म मायाम्
 ॥ ३६ ॥ संप्रयोज्य संयोगं कृत्वा कामकार इच्छा तथैव
 करोतीति कामकारकरः । बालः प्राकृतः क्रीडनकैः सारी-
 प्रभृतिभिः ॥ ३७ ॥ न मात्रिति । ईशो न दयालुः प्रत्युत नृशंस
 इत्यर्थः ॥ ३८ ॥ किं च ईशस्य दृष्टेषु पक्षपातः साधुषु च
 द्वेषो दृश्यतेऽतः स निन्द्य एवेत्याह आर्यानित्यादि त्रिभिः ।
 चिन्तया धनादिध्यानेन ॥ ३९ ॥ धर्माभिशीङ्किनीति पाठे
 धर्मश्रद्धाशून्यो फलं यज्ञादिना तृप्तिं किं अश्नुते अपि तु नैवे-
 त्यर्थः ॥ ४० ॥ कर्मेति । कृतं कर्म यदि कर्तारमेव गच्छति
 न त्वन्यं तर्हि कारयितृत्वादीश्वरोपि पापेन लिप्येतैवेत्यर्थः
 ॥ ४१ ॥ अथेति । कर्तारं कारयितारमीश्वरं ऐश्वर्यादेव कर्म
 न स्पृशति तर्हि तत्प्रयोज्या जीवा एव कर्मभिर्हताः तथा
 च ईश्वरो बलादीनान् नरके पातयतात्यत्यन्तं निन्द्य एव स
 इति भावः ॥ ४३ ॥ इत्यारण्यके पर्वणि नैलकण्ठीये भारत-
 भावदीपे त्रिंशोऽध्यायः ॥ ३० ॥

३१

युधिष्ठिर उवाच ।

वल्गु चित्रपदं शृङ्गं याज्ञसेनि त्वया वचः ।
 उक्तं तच्छ्रुतमस्माभिर्नास्ति कथं तु प्रमापसे ॥ १
 नाहं कर्मफलान्वेषी राजपुत्रे चराम्युत ।
 ददामि देयमित्येव यजे यष्ट्वमित्युत ॥ २
 अस्तु वात्र फलं मा वा कर्तव्यं पुरुषेण यत् ।
 गृहे वा वसता कृष्णे यथाशक्ति करोमि तत् ॥ ३
 धर्मं चरामि सुधोणे न धर्मफलकारणात् ।
 आगमाननतिक्रम्य सतां वृत्तमवेक्ष्य च ॥ ४
 धर्म एव मनः कृष्णे स्वभावाच्चैव मे धृतम् ।
 धर्मवाणिज्यको हीनो जघन्यो धर्मवादिनाम् ॥ ५
 न धर्मफलमाप्नोति यो धर्मं दोग्धुमिच्छति ।
 यश्चैनं शङ्कते कृत्वा नास्तिक्यात्पापचेतनः ॥ ६
 अतिवादाद्वादायेष मा धर्ममभिशाङ्किथाः ।
 धर्माभिशाङ्की पुरुषस्तिर्यग्मातिपरायणः ॥ ७
 धर्मो यस्याभिशाङ्क्यः स्यादायं वा दुर्बलात्मनः
 वेदाच्छुद्ध इवापेयात्स लोकादजरामरात् ॥ ८
 वेदाध्यायी धर्मपरः कुल जातो मनस्विनि ।

३१

एवं धर्मेश्वरयोराक्षेपे प्राप्ते प्रत्यक्षानुमानागमैस्तौ समर्थ-
 यितुमर्ह्याय आरभ्यते वल्गु चित्रेति । वल्गु शोभनं शृङ्गं
 सुकुमारं । नास्तिक्यं वेदविद्विष्टम् ॥ १ ॥ यदुक्तं त्वां चेष्ट्यस-
 निनमित्यादिना धर्मस्य निष्फल्ये त्वदभिभव एव दृष्टान्त
 इति तत्राह नाहमिति । कर्म धर्मं फलार्थिना कृतो धर्मो
 यदि निष्फलः स्यात्तर्हि भवेदयमाक्षेपः न त्वहं तथा चरा-
 मात्यर्थः । ननु फलेच्छाया अभावे किमर्थं धर्मः कर्तव्य
 इत्यत आह ददामीत्यादिना देयं कृणु इत्येव ददामि ।
 'जायमानो वै ब्राह्मणस्त्रिभिर्युग्मवा जायते ब्रह्मचर्येण
 ऋषिभ्यो यज्ञेन देवेभ्यः प्रजया पितृभ्यः' इति श्रुतेः ।
 कृणवा कृणवान् ॥ २ ॥ यथाशक्ति यत्कर्तव्यं
 तत्करोमीत्यन्वयः ॥ ३ ॥ धर्ममिति । वेदवाक्यात्
 'शिष्टाचाराच्च निष्काममेव धर्मं चरामि । 'अग्निहोत्रं जुहुया-
 त्स्वर्गकामः' इति स्वर्गादिफलश्रुतिस्तु धर्मं प्ररोचनार्थेति भावः
 ॥ ४ ॥ स्वभावात् 'शौर्यं तेजो धृतिर्दाक्ष्यं युद्धे चाप्यप-
 लायनं । दानमीश्वरभावश्च क्षात्रं कर्म स्वभावजम्' ॥ इति
 गीतावचनोक्तधर्माचरणशील एव क्षत्रियो नान्य इति निय-
 मात् मे । मया धर्मं मनो धृतं यतः धर्मवाणिज्यको धर्मा-
 त्स्वर्गादिफलमिच्छन् । हीनः शुद्धफलान् द्युतः अत

स्थविरेषु स योक्तव्यो राजर्षिर्धर्मचारिभिः ॥ ९
 पापीयान्स हि शूद्रेभ्यस्तस्करेभ्यो विशिष्यते ।
 शास्त्रातिगो मन्दबुद्धिर्यो धर्ममभिशाङ्कते ॥ १०
 प्रत्यक्षं हि त्वया दृष्ट ऋषिर्गच्छन्महातपाः ।
 मार्कण्डेयोऽप्रमेयात्मा धर्मेण चिरजीविता ॥ ११
 व्यासो वसिष्ठो मैत्रेयो नारदो लोमशः शुक्रः ।
 अन्ये च ऋषयः सर्वे धर्मेणैव सुचेतसः ॥ १२
 प्रत्यक्षं पश्यसि होतान्दिव्ययोगसमन्वितान् ।
 शापानुग्रहणे शक्तान्देवेभ्योऽपि गरीयसः ॥ १३
 एते हि धर्ममेवादौ वर्णयन्ति सदानधे ।
 कर्तव्यममरप्रख्याः प्रत्यक्षागमबुद्धयः ॥ १४
 अतो नार्हसि कल्याणि धातारं धर्ममेव च ।
 राज्ञि मूढेन मनसा क्षेतुं शङ्कितुमेव च ॥ १५
 उन्मत्तान्मन्यते बालः सर्वानागतनिश्चयान् ।
 धर्माभिशाङ्की नान्यस्मात्प्रमाणमधिगच्छति ॥ १६
 आत्मप्रमाण उन्नद्धः श्रेयसो ह्यवमन्यकः ।
 इन्द्रियप्रीतिसंबद्धं यदिदं लोकसाक्षिकम् ।
 एतावन्मन्यते बालो मोहमन्यत्र गच्छति ॥ १७

एव जघन्यः नीचः ॥ ५ ॥ धर्मफलं । 'तमेतं वेदानुवचनेन
 ब्राह्मणा विविदिषन्ति यज्ञेन दानेन तपसाऽनाशकेन' इति श्रुते-
 र्विद्या विविदिषा वा धर्मफलं मुख्यं तत्राप्नोति । यश्चैनं धर्मं
 शङ्कते विश्वासं न कुरुते सोऽपि धर्मफलं नाप्नोति । पापचेतनः
 पापबुद्धिः ॥ ६ ॥ अतिवादात् मानान्तरमतिक्रान्तो वादो
 वचनं तस्मात् वेदकप्रामाण्यात् ॥ ७ ॥ अपरं ऋषयो मन्त्रा-
 स्तद्ब्रह्मरो मन्वादयो वा धर्ममूलभूतं मन्त्रजातं वा मन्वादि-
 वाक्यं वेत्यर्थः । अर्थं वेति पाठे फले विषये इत्यर्थः । दुर्बला-
 त्मनः विवेकाक्षमचित्तस्य अपेयात् अपगच्छेत् । लोकात्
 आत्मलोकात् । स्वर्लोकादिति पाठोऽपि आनन्दरूपादात्म-
 लोकादित्यर्थः । अनात्मलोकेषु अजरामरत्वयोरसंभवात् अज-
 रामरात् मोक्षरूपात् ॥ ८ ॥ बालोऽपि स्थविरेषु योक्तव्यो नियो-
 क्तव्यो गणनीयः ॥ ९ ॥ एवं धर्मस्य वेदैकगम्यत्वादनतिशङ्कयत्व
 वेदस्य च श्रेष्ठप्रमाणत्वमुक्त्वा प्रत्यक्षत्वादपि धर्मफलस्यान-
 तिशङ्कयत्वमाह प्रत्यक्ष हीत्यादिना । चिरजीविता चिरजीवी
 ॥ ११ ॥ धर्मं कर्तव्यं वर्णयन्ति प्रत्यक्षागमबुद्धयः । अस्माकं
 वेदैकगम्यमर्थ्यं प्रत्यक्षेण पश्यन्त इत्यर्थः ॥ १४ ॥ क्षेपो निन्दा
 शङ्का फले संशयः ॥ १५ ॥ एतच्च मूढकार्यामित्याह उन्मत्ता-
 नित्यादिना । आगतनिश्चयान् प्राप्ततत्त्वनिश्चयान् ॥ १६ ॥
 उन्नद्धः दत्तः । श्रेयसो धर्मस्या । अन्यत्रातीन्द्रिये धर्माद्यर्थे ॥ १७

प्रायश्चित्तं न तस्यास्ति यो धर्ममभिशाङ्कते ।
 ध्यायन्स कृपणः पापो न लोकान्प्रतिपद्यते ॥ १८
 प्रमाणाद्धि निवृत्तो हि वेदशास्त्रार्थनिन्दकः ।
 कामलोभातिगो मूढो नरकं प्रतिपद्यते ॥ १९
 यस्तु नित्यं कृतमतिधर्ममेवाभिपद्यते ।
 अशाङ्कमानः कल्याणि सोऽमुत्रानन्त्यमश्नुते ॥ २०
 आर्षं प्रमाणमुक्तस्य धर्मं न प्रतिपालयन् ।
 सर्वशास्त्रातिगो मूढः शं जन्मसु न विन्दति ॥ २१
 यस्य नार्षं प्रमाणं स्याच्छिष्टाचारश्च भाविनि ।
 न वै तस्य परो लोको नायमस्तीति निश्चयः ॥ २२
 शिष्टैराचारितं धर्मं कृष्णे माऽस्माभिशाङ्किथाः ।
 पुराणमृषिमिः प्रोक्तं सर्वज्ञैः सर्वदर्शिभिः ॥ २३
 धर्मं एव प्लवो नान्यः स्वर्गं द्रौपदि गच्छताम् ।
 सैव नौः सागरस्येव वणिजः पारमिच्छतः ॥ २४
 अफलो यदि धर्मः स्याच्चरितो धर्मचारिभिः ।
 अप्रतिष्ठे तमस्येतज्जगन्मज्जेदनिन्दिते ॥ २५
 निर्वाणं नाधिगच्छेयुर्जिवियुः पशुर्जाविकाम् ।
 विद्यां ते नैव युज्येयुर्न चार्थं केचिदाप्नुयुः ॥ २६

ध्यायन् अर्थान् चिन्तयन्नपि लोकान् धर्मप्राप्यान् ॥ १८ ॥
 कामलोभौ अति अत्यन्तं गच्छति प्राप्नोतीति कामलोभातिगः
 १९ ॥ अनन्त्यं ब्रह्माभावम् ॥ २० ॥ शं कल्याणम् ॥ २१ ॥ अनु-
 मानमपि धर्मं प्रमाणमित्याह अफल इति । अयं भावः । यदि
 धर्मो न स्यात्तर्हि ऊर्ध्वगतिं कश्चिदपि नाप्नुयात् । जादरव
 त्रियेस्वेति मशकादीनां पूर्वसंस्कारात्पुनः पुनस्तत्तज्जातीय-
 देहस्यैव प्राप्तिश्चैतन्मध्यं तमः प्राप्तिरेव सर्वेषां स्यात् । ततश्च
 शास्त्रानर्थक्यं । यदि तु धर्मोऽस्ति तर्हि तेषामपि विशिष्टदेश-
 निवासोऽद्विजितस्य पुण्यस्यापरिहार्यत्वात् ऊर्ध्वगतिः
 संभवति ॥ २५ ॥ ननु यथा तृणात् क्षीरं क्षीरादध्वात्तिवत् परिणाम-
 क्रमादेव तत्तद्विशिष्टदेहलाभादूर्ध्वगतिर्भावित्यति किं धर्मेणेत्या-
 शंक्याह निर्वाणमिति । द्रष्टोपि गवोपमुक्तात् क्षीरमूत्रादिनी
 च परिणामदृष्टेर्नैतद्युक्तं । तथा च मोक्षासिद्धिः तस्यां च सत्यां
 बोधशक्त्याः पशुर्जाविकां जीवेयुरन्धतमः प्रविशेयुरेवेत्यर्थः ।
 ततश्च ते पशुतुल्याः विद्यां विद्यया नैव युज्येरन् । सन्तु तर्हि
 स्वभावेनैव सर्वेऽपि प्राणिनः । किं विद्यया किं वा मोक्षेणेत्या-
 शंक्याह न चार्थं केचिदाप्नुयुरिति । अयं भावः । घटश-
 रावोदंचनादिकार्यबौचित्र्यं क्रियावैचित्र्यायतं यथा दृष्टं तथा
 ऐहिकयत्नाभावेऽपि वृष पश्यादिषु ज्ञानैश्वर्यतारतम्यं दृश्यमानं
 जन्मान्तरायाक्रियानुमापकं । तदभावे जगद्वैचित्र्यस्याकस्मि-
 कनिधिलाभादेश्चासंभवः स्यादिति ॥ २६ ॥ अनादिपरंपरा-

तपश्च ब्रह्मचर्यं च यज्ञः स्वाध्याय एव च ।
 दानमार्जवमेतानि यदि स्युरफलानि वै ॥ २७
 नाचरिष्यन्परे धर्मं परे परतरे च ये ।
 विप्रलम्भोऽयमत्यन्तं यदि स्युरफलाः क्रियाः २८
 कृपयश्चैव देवाश्च गन्धर्वासुरराक्षसाः ।
 ईश्वराः कस्य हेतोस्ते चरेरु धर्ममादृताः ॥ २९
 फलदं त्विह विज्ञाय धातारं श्रेयसि भुवम् ।
 धर्मं ते व्यचरन्कृष्णे तद्धि श्रेयः सनातनम् ॥ ३०
 स नायमफलो धर्मो नाधर्मोऽफलवानपि ।
 दृश्यन्तेऽपि हि विद्यानां फलानि तपसां तथा ॥ ३१
 त्वमात्मनो विजानीहि जन्म कृष्णे यथा श्रुतम् ।
 वेत्थ चापि यथा जातो धृष्टद्युम्नः प्रतापवान् ॥ ३२
 एतावदेव पर्याप्तमुपमानं शुचिरिति ।
 कर्मणां फलमाप्नोति धीरोऽल्पेनापि तुष्यति ॥ ३३
 बहुना ह्यपि विद्वांसो नैव तुष्यन्त्यबुद्धयः ।
 तेषां न धर्मजं किञ्चित्प्रेत्य शर्मास्ति वा पुनः ॥ ३४
 कर्मणां श्रुतपुण्यानां पापानां च फलोदयः ।
 प्रभवश्चात्ययश्चैव देव गुह्यानि भाविनि ॥ ३५

गतः शिष्टाचारोपि धर्मोऽस्ति त्वे प्रमाणमित्याह । तपश्चेत्या-
 दिना ॥ २७ ॥ विप्रलम्भो वञ्चनं । अयं यज्ञादिधर्मः ॥ २८ ॥
 श्रेयसि श्रेयोनिमित्तं धर्मं व्यचरन् । तद्धि धर्मो हि श्रेयः
 श्रेयःसाधनं सनातनं अनाद्यनन्तम् ॥ ३० ॥ अनुभवोपि
 धर्मं प्रमाणमित्याह त्वमिति । अयं भावः 'अग्नौ प्रारताहुतिः
 सम्यगादित्युपतिष्ठते । आदित्याज्जायते वृष्टिर्बृष्टेरजं ततः प्रजाः'
 इति स्मृतेः । पञ्चाग्निविद्यायां च शुषर्जन्यपृथिवीपुरुषयोषासु
 अभिषु श्रद्धासोमवर्षाक्षरेत् आहुतयो हृदन्ते ततः शरीरमिति
 क्रमेण 'पञ्चम्यामाहुतावापः पुरुषवचसो भवन्ति' इति श्रुत्यै
 सर्वेषां प्राणिनामुत्पत्तिरगवता । तत्र गर्भवासाया रेतो-
 द्रव्यकपञ्चम्याहुत्यवस्थाऽत्यन्तदुःस्वमयी पुण्यवशात् द्रोणस्य
 नासीत् । द्रौपदी धृष्टद्युम्नोऽभवति पुण्यवशात् रेतोरुपमरुपरिणा-
 महेतुरज्जाहुतिरपि नास्ति । साक्षादग्निष्णोद्भवत्वात् ।
 तदिदं धर्मफलं तवानुभवसिद्धमतो धर्मं मावमस्था इति ॥ ३२ ॥
 उपमानं निदर्शनं । कर्मस्वादरवशात् अल्पेन अज्ञाच्छादन-
 मात्रेण तुष्टो भवति न तु कर्माण्युपेक्ष्य बहुलामार्थं यतते
 इत्यर्थः ॥ ३३ ॥ श्रुतं वेदोदितं पुण्यं येषां पापानामनि-
 दृष्टाधनानां च फलोदयः स्वर्गनरकहेतुत्वं प्रभव उत्पत्तिः
 अव्योति यावत् । अत्ययो नाशः व्योति यावत् । देवगुह्यानि-
 वैदिकवेद्यत्वात् । 'तस्मादेषां तन्न प्रियं यदेतन्मुप्या विद्युः' इति
 श्रुतेर्देवगोप्यानि एतानि । स्वपशुभूतपुरुषविनाशकत्वात्
 ॥ ३५ ॥

एतानि वेद यः कश्चिन्मुह्यन्ते प्रजा इमाः ।
 अपि कल्पसहस्रेण न स श्रेयोधिगच्छति ॥ ३६
 रक्ष्याप्येतानि देवानां गृहमाया हि देवताः ।
 कृताशाश्च व्रताशाश्च तपसा दग्धकिल्बिषाः ।
 प्रसादैर्मानसैर्युक्ताः पश्यन्त्येतानि वै द्विजाः ॥ ३७
 न फलादर्शनाद्धर्मः शङ्कितव्यो न देवताः ।
 यष्टव्यं च प्रयत्नेन दातव्यं चानसूयता ॥ ३८
 कर्मणां फलमस्तीह तथैतद्धर्मशाश्वतम् ।
 इति श्रीमहाभारते आरण्यके पर्वणि अर्जुनाभिगमनपर्वणि युधिष्ठिरवाक्ये एकत्रिंशोऽध्यायः ॥ ३१ ॥



३२

द्रौपद्युवाच ।

नावमन्ये न गृहे च धर्मे पार्थ कथंचन ।
 ईश्वरं कुत एवाहमवमन्ये प्रजापातिम् ॥ १
 आर्ताहं प्रलपामीदमिति मां विद्धि भारत ।
 भूयश्च विलपिष्यामि सुमनास्त्वं निबोध मे ॥ २
 कर्म खल्विह कर्तव्यं जानता मित्रकर्शन ।
 अकर्मणो हि जीवन्ति स्थावरा नेतरे जनाः ॥ ३

यावद्गोस्तनपानाच्च यावच्छायोपसेवनात् ।
 जन्तवः कर्मणा वृत्तिमाप्नुवन्ति युधिष्ठिर ॥ ४
 जङ्गमेषु विशेषेण मनुष्या भरतर्षभ ।
 इच्छन्ति कर्मणा वृत्तिमवाप्तुं प्रेत्य चेह च ॥ ५
 उत्थानमभिजानन्ति सर्वभूतानि भारत ।
 प्रत्यक्षं फलमश्नन्ति कर्मणां लोकसाक्षिकम् ॥ ६

एतानीति । अत्र एतेषु देवगुणेषु विषयेषु इमाः
 प्राकृताः प्रजाः मुह्यन्ते । अविद्यामपि विद्यात्वेन विद्यां
 चाविद्यात्वेन गृह्णन्ति । एवं पुण्यपापविपर्ययोपि ज्ञेयः । अतः
 एतानि यस्तत्त्वतो वेद सः श्रेयोः देवानां हिततरं कर्म नाधि-
 गच्छति नानुसरति । कर्तृत्वादिमदन्तःकरणस्य विविक्तत्वा-
 दिति भावः ॥ ३६ ॥ कृता नाशिता आशा येस्ते । कुर्हि-
 सायां स्वादिः । व्रतं हितं मितं मेध्यं चाश्नन्ति ते कृताशाश्च
 व्रताशाश्च । शान्ता दान्ता इत्यर्थः । तपसा श्रवणमननात्मकेन
 आलोचनेन मनःप्रसादैर्ध्यानफलैर्युक्ताः द्विजाः योगिनः
 एतानि देवगुह्यानि ॥ ३७ ॥ धर्मशाश्वतं धर्मस्य शश्वद्ध-
 वीर्यं स्वभावः ॥ ३९ ॥ व्यवस्य निश्चित्य । भावं अभिप्रायम्
 ॥ ४० ॥ एवं धर्मश्रेष्ठं निश्चित्य ईश्वरश्रेष्ठमप्याह ईश्वर-
 मिति । धातारं दधाति कर्मफलानि यथा खं विभजतीति
 तं कर्मणामाशुतरविनाशित्वात् । नष्टानां च कालान्तरीयफल-
 हेतुत्वायोगात् । अपूर्वकल्पनायाश्च ' सर्वस्य वशी सर्वस्ये-
 शानः ' इति सर्वस्येश्वराधीनत्वप्रतिपादकश्रुत्या बाधात् ।
 लौकिकराजभृत्यदृष्टान्ताच्च कर्मभिस्तुष्टो रुष्टो वा ईश्वर एव
 सदसफलविभाजक इति भावः । मा क्षिप मा निन्दां कुरु ।
 शिक्षस्व शास्त्राचार्योपदेशादधीष्वा ॥ ४१ ॥ इत्यारण्यके
 पर्वणि नैलकण्ठीये भारतभादोपे एकत्रिंशोऽध्यायः ॥ ३१ ॥

३२

नावमन्य इति ॥ १ ॥ स्थावरा इतरे जना वा हि
 यस्मात् अकर्मणो न जीवन्ति अतः कर्म कर्तव्यमिति
 योजना । तथा चायं प्रयोगः । स्थावरजीविका प्राक्कर्म-
 पूर्विका जीविकात्वात्पाकादिक्रियापूर्वकास्मदादिजीविकाव-
 दिति ॥ ३ ॥ स्थावरेयुक्तं न्यायं तिर्यक्षु योजयति याव-
 दिति । सद्यो जातस्य गोवत्सस्य स्तनपानादिप्रवृत्तिरपि
 स्वजनकसंस्कारहेतुप्राक्तनकर्मसत्त्वे प्रमाणमित्यर्थः । यावद्गो-
 स्तनपानात् गोस्तनपानादेरित्यर्थः । यावच्छायोपसेवनात्
 प्रतिमाद्वारकमोगादित्यर्थः । अयं भावः कौलिकशास्त्र-
 प्रसिद्धया शत्रुनिर्मितायां चैत्रप्रतिमायां शत्रुणा कण्टकादिना-
 नुजायां चैत्रो व्यथते । तत्र व्यथानिमित्तं आन्तरं धातु-
 वैषम्यं बाह्यं वा कण्टकवेधादि न किञ्चिदुष्टमस्ति किं तु
 केवलदृष्टमेव । अनेनैव न्यायेन जन्तवः कर्मणा प्राचीनैव
 वृत्तिं जीवनं आप्नुवन्ति ॥ ४ ॥ जङ्गमेष्विति प्रेत्य मृत्वा
 ॥ ५ ॥ उत्थानं उत्तिष्ठति प्रवर्ततेऽस्मादित्युत्थानं प्राक्कर्म-
 संस्कारः तं सर्वेपि प्राणिनः अभिजानन्ति अनुभवन्ति । तत-
 कर्मसु प्रवर्तन्ते तत्फलं चाप्नुवन्ति । तस्मात्कर्म तत्संस्कार-
 परंपरेयमनादिरित्यर्थः ॥ ६ ॥

सर्वे हि स्वं समुत्थानमुपजीवन्ति जन्तवः ।
 अपि धाता विधाता च यथायमुदके वक्रः ॥ ७
 अकर्मणां वै भूतानां वृत्तिः स्यान्न हि काचन ।
 तदेवाभिप्रपद्येत न विहन्यात्कदाचन ॥ ८
 स कर्म कुरु मा ग्लासीः कर्मणा भव दंशितः ।
 कृतं हि योभिजानाति सहस्रे सोस्ति नास्ति च ॥
 तस्य चापि भवेत्कार्यं विवृद्धौ रक्षणे तथा ।
 भक्ष्यमाणो ह्यनादानात्क्षीयेत हिमवानपि ॥ १०
 उत्सीदेरन्प्रजाः सर्वा न कुर्युः कर्म चेद्भुवि ।
 तथा होता न वर्धेरन्कर्म चेदफलं भवेत् ॥ ११
 अपि चाप्यफलं कर्म पद्यामः कुर्वतो जनान् ।
 नान्यथा ह्यपि गच्छन्ति वृत्तिं लोकाः कथंचन ॥
 यश्च दिष्टपरो लोके यश्चापि हठवादिकः ।
 उभावपि शठावेतौ कर्मबुद्धिः प्रशस्यते ॥ १३
 यो हि दिष्टमुपासीनो निर्विचेष्टः सुखं शयेत् ।
 अवसीदेत्स दुर्बुद्धिरामो घट इवोदके ॥ १४
 तथैव हठदुर्बुद्धिः शक्तः कर्मण्यकर्मकृत् ।
 आसीत न चिरं जीवेदनाथ इव दुर्बलः ॥ १५
 अकस्मादिह यः कश्चिदर्थं प्राप्नोति पुरुषः ।
 तं हठेनेति मन्यन्ते स हि यत्नो न कस्यचित् ॥ १६
 यच्चापि किञ्चित्पुरुषो दिष्टं नाम भजत्युत ।

दैवेन विधिना पार्थ तदैवमिति निश्चितम् ॥ १७
 यत्स्वयं कर्मणा किञ्चित्फलमाप्नोति पुरुषः ।
 प्रत्यक्षमेतल्लोकेषु तत्पौरुषमिति श्रुतम् ॥ १८
 स्वभावतः प्रवृत्तो यः प्राप्नोत्यर्थं न कारणात् ।
 तत्स्वभावात्मकं विद्धि फलं पुरुषसत्तम ॥ १२
 एवं हठाच्च दैवाच्च स्वभावात्मकमस्तथा ।
 यानि प्राप्नोति पुरुषस्तत्फलं पूर्वकर्मणाम् ॥ २०
 धातापि हि स्वकर्मैव तैस्तैर्हेतुभिरीश्वरः ।
 विदधाति विमज्येह फलं पूर्वकृतं नृणाम् ॥ २१
 यद्वायं पुरुषः किञ्चित्कुरुते वै शुभाशुभम् ।
 तद्वातुविहितं विद्धि पूर्वकर्मफलोदयम् ॥ २२
 कारणं तस्य देहोयं धातुः कर्मणि वर्तते ।
 स यथा प्रेरयत्येनं तथायं कुरुते वशः ॥ २३
 तेषु तेषु हि कृत्येषु विनियोक्ता महेश्वरः ।
 सर्वभूतानि कौन्तेय कारयत्यवशान्यपि ॥ २४
 मनसार्थान्विनिश्चित्य पश्चात्प्राप्नोति कर्मणा ।
 बुद्धिपूर्वं स्वयं वीर पुरुषस्तत्र कारणम् ॥ २५
 संख्यातुं नैव शक्यानि कर्माणि पुरुषर्षभ ।
 अगारनगराणां हि सिद्धिः पुरुषहेतुकी ॥ २६
 तिले तैलं गवि क्षीरं काष्ठे पावकमन्ततः ।
 धिया धीरो विजानीयादुपायं चास्य सिद्ध्ये ॥

सर्वे हीति । यथायं वक्रः पूर्वसंस्कारात् वृत्त्यर्थं
 ध्यायति एवं धाता ईश्वरोपि अनादिसंस्कारवशात्
 पूर्वपूर्वकल्पस्वरूपमेव सृष्टिं करोति । 'धाता यथा पूर्व-
 मकल्पयत्' इति श्रुतेः । तथा विधाता धर्मोपि पूर्व-
 संस्कारानुरोधेनैव कर्मणि प्रवर्तयति । अन्यथा संसारानादि-
 त्वानभ्युपगमे कृतहानाकृताभ्यागमादिदोषः स्यादिति भावः
 ॥ ७ ॥ एवं प्राक्तनकर्मप्राबल्यमुपपाद्य ऐहिकानामपि तेषां
 प्राबल्यमाह अकर्मणामिति । याच्ना मुखचालनादिदृष्टयत्न-
 शून्या न जीविकास्ति । अतस्तदेव दृष्टफलं कर्मैव न विह-
 न्यात् । दैवपरो भूत्वा न त्यजेदित्यर्थः ॥ ८ ॥ दंशितः
 संनद्धः कृतं कर्म कर्तुमिति शेषः ॥ ९ ॥ तस्य कर्मणः
 कार्यं प्रयोजनं रक्षणेऽर्थानामिति शेषः । अनादानात् असंप्र-
 हात् । लब्धेनार्थेन न संतोष्यवं किं तु तद्विद्वद्दर्थं कर्म कर्त-
 व्यमित्यर्थः ॥ १० ॥ अपि चेति कर्मणां क्वचिदफलत्वेपि
 आवश्यकत्वं नित्यामित्यर्थः ॥ १२ ॥ यश्चेति । दिष्टपरो
 मन्त्रौषधाद्यदृष्टद्वारैर्वार्यसाधनपरः कौलिकः । हठवादिकः
 प्रागजन्माभावात् अकृतमेवोपस्थास्यतीति वदन् चार्वाकः ।
 एतौ शठौ प्राक्कर्मानङ्गीकारात् । पाठान्तरे अपसदौ अधमौ
 कर्मबुद्धिः प्राक्तनं तात्कालिकं च कर्मसहितं सत् इष्टसाध-

नमिति बुद्धिमान् ॥ १३ ॥ निर्विचेष्टः दृष्टयत्नहीनः । शयेत्
 शेयात् आमः अपक्वः ॥ १४ ॥ हठादीन् व्याचष्टे अकस्मा-
 दिति । अचिन्तितस्यातर्कितस्य च लाभो हठः ॥ १६ ॥
 दैवं देवताराधनम् ॥ १७ ॥ पौरुषं यथोक्तप्रतिगृहादिवृत्तिः
 ॥ १८ ॥ स्वभावो यः प्राक्कर्मानुग्रहः यथा नष्टकपर्दिका-
 न्वेषणप्रवृत्तस्य रत्नलाभः ॥ १९ ॥ एतच्चतुष्टयजोपि लाभः
 पूर्वकर्मफलमेव ॥ २० ॥ स्वकर्मैव कर्माधीन एव । विदधाति
 अर्पयति । पूर्वकृतं पूर्वकर्मजम् ॥ २१ ॥ एतदेव स्पष्टयति
 यद्धाति ॥ २२ ॥ कारणमिति । यः कर्मणि वर्तते सोयं
 मानुषदेहः प्राग्भवीयस्तस्य प्रवर्तकस्य धातुरपि कारणं
 प्रवर्तकः सः धाता एनं वर्तमानदेहं बीजाङ्कुरवत् धातु-
 प्रेयो देहः देहप्रेर्यश्च धातेत्यर्थः । देहो देहसाध्यं कर्म
 ॥ २३ ॥ ननु पूर्वकर्मैव प्रवर्तकं चेत्किं पुरुष-
 कारणेत्याशङ्क्याह मनसिति ॥ २५ ॥ एतदपि प्राक्कर्माज-
 मेवेत्याशङ्क्याह संख्यातुमिति । संख्यातुं प्राक्कर्मैव कारणं न
 पुरुषकार इति निश्चेतुं तत्र हेतुः अगारोति ॥ २६ ॥ तिले
 इति । पञ्चवन्धन्यायेन प्राक्कर्मसिद्धमेव पुरुषकारोभिव्यनक्ति-
 त्यर्थः अस्य तैलादेः सिद्ध्ये प्राप्तये ॥ २७ ॥

ततः प्रवर्तते पश्चात्कारणैस्तस्य सिद्धये ।
 तां सिद्धिमुपजीवन्ति कर्मजामिह जन्तवः ॥ २८
 कुशलेन कृतं कर्म कर्त्रा साधु स्वनुष्ठितम् ।
 इदं त्वकुशलेनेति विशेषादुपलभ्यते ॥ २९
 इष्टापूर्तफलं न स्यान्न शिष्यो न गुरुर्भवेत् ।
 पुरुषः कर्मसाध्येषु स्याच्चेदयमकारणम् ॥ ३०
 कर्तृत्वादेव पुरुषः कर्मसिद्धौ प्रशस्यते ।
 असिद्धौ निन्द्यते चापि कर्मनाशात्कथं त्विह ३१
 सर्वमेव हठेनैके दैवेनैके वदन्त्युत ।
 पुंसः प्रयत्नजं केचिन्नेधमेतन्निरुच्यते ॥ ३२
 न चैवैतावता कार्यं मन्यन्त इति चापरे ।
 अस्ति सर्वमदृश्यं तु दिष्टं चैव तथा हठः ॥ ३३
 दृश्यते हि हठाच्चैव दिष्टाच्चार्थस्य संततिः ।
 किञ्चिद्देवाद्वैतात्किञ्चित्किञ्चिदेव स्वभावतः ॥ ३४
 पुरुषः फलमाप्नोति चतुर्थं नात्र कारणम् ।
 कुशलाः प्रतिजानन्ति ये वै तत्त्वविदो जनाः ॥ ३५
 तथैव धाता भूतानामिष्टानिष्टफलप्रदः ।
 यदि न स्यान्न भूतानां कृपणो नाम कश्चन ॥ ३६
 यं यमर्थमभिप्रेसुः कुरुते कर्म पुरुषः ।
 तत्तत्सफलमेव स्याद्यदि न स्यात्पुरा कृतम् ॥ ३७
 त्रिद्वारामर्थसिद्धिं तु नानुपदयन्ति ये नराः ।
 तथैवानर्थसिद्धिं च यथैवात्मा तथैव ते ॥ ३८
 कर्तव्यमेव कर्मेति मनोरेष विनिश्चयः ।


एकान्तेन ह्यनीहोयं पराभवति पुरुषः ॥ ३९
 कुर्वतो हि भवत्येव प्रायेणेह युधिष्ठिर ।
 एकान्तफलसिद्धिं तु न विन्दत्यलसः वचित् ४०
 असंभवे त्वस्य हेतुः प्रायश्चित्तं तु लक्षयेत् ।
 कृते कर्मणि राजेन्द्र तथानुष्ठयमवाप्नुते ॥ ४१
 अलक्ष्मीराविशत्येनं शयानमलसं नरम् ।
 निःसंशयं फलं लब्ध्वा दक्षो भूतिमुपाश्नुते ॥ ४२
 अनर्थाः संशयावस्थाः सिध्यन्ते मुक्तरुशयाः ।
 धीरा नराः कर्मरता ननु निःसंशयाः वचित् ॥ ४३
 एकान्तेन ह्यनर्थोयं वर्ततेऽस्मासु सांप्रतम् ।
 स तु निःसंशयं न स्यात्त्वयि कर्मण्यवस्थिते ॥ ४४
 अथवाऽसिद्धिरेव स्यादभिमानं तदेव ते ।
 वृकोदरस्य बीभत्सोर्ध्वात्रोश्च यमयोश्च ॥ ४५
 अन्येषां कर्मसफलमस्माकमपि वा पुनः ।
 विप्रकर्षेण बुध्येत कृतकर्मा यथा फलम् ॥ ४६
 पृथिवीं लाङ्गलेनेह भित्त्वा बीजं वपत्युत ।
 आस्तेथ कर्षकस्तूर्णौ पर्जन्यस्तत्र कारणम् ॥ ४७
 वृष्टिश्चेन्नानुशृङ्गीयादनेनास्तत्र कर्षकः ।
 यदन्यः पुरुषः कुर्यात्तत्कृतं सफलं मया ॥ ४८
 तच्चेदं फलमस्माकमपराधो न मे वचित् ।
 इति धीरांस्त्वैवैव नात्मानं तत्र गृहयेत् ॥ ४९
 कुर्वतो नार्थसिद्धिर्मे भवतीति ह भारत ।
 निर्वेदो नात्र कर्तव्यो द्वावयौ ह्यत्र कारणम् ५०

कारणैः यन्त्रनिपीडनादिभिः । तां सिद्धिं तैलादि-
 प्राप्तिं । कर्मणामिति पाठे सिद्धिं फलं । तां तैलप्राप्तिम्
 ॥ २८ ॥ कुशलेनेति । दिशपात् फलभेदात् ऐहिक-
 कर्मणोपि प्राबल्यमस्तीत्यर्थः ॥ २९ ॥ विधिप्रति-
 षेधशास्त्रवैयर्थ्यान्वयानुपपत्त्यापि पुरुषकारस्य श्रेष्ठ्यमाह
 इष्टेति द्वाभ्यां । इष्टं यागादि आपूर्तं तडागारामादि ॥ ३० ॥
 सर्वमिति । हठादयः अकस्मादिह यः कश्चिदित्यादि-
 श्लोकत्रयेन व्याख्याताः । स्वभावस्यापि हठे एवान्तर्भावः
 हठेनैके चार्वाकाः दैवेनैके कौलिकाः प्रयत्नजं प्राकृताः
 ॥ ३२ ॥ एतैरेव नार्थसिद्धिरिति वैदिका इत्याह न चेति ।
 अदृश्यं धर्माधर्मरूपं प्राक्कर्म तदेव दिष्टहठादिकं सर्वमित्यर्थः
 ॥ ३३ ॥ अत्र पूर्वपक्षः दृश्यते हीति । स्वभावतः यत्नतः
 ॥ ३४ ॥ चतुर्थं प्राक्कर्मकुशला इत्युपहासः इति प्रति-
 जानन्तीत्यध्याहृत्य योज्यम् ॥ ३५ ॥ सिद्धान्तमाह तथेति
 ॥ ३६ ॥ त्रिद्वारामिति । हठादित्रयं द्वारमेव अर्थसिद्धेर्मुख्यं
 कारणं कर्मेवेत्यर्थः । आत्मा देहः देहवत्ते जडा इत्यर्थः । यथा
 लोका इति पाठे लोकाः लोकायतिकाः ॥ ३८ ॥ कर्तव्य-

मेवेति । यथा ग्रामकामस्य सांप्रहणीध्री राजसेवा चेति द्वयमनु-
 ष्ठेयं तद्वदिह दिष्टपौरुषात्मकं कर्म कर्तव्यमेव हठपक्षस्याज्य-
 एवेत्यर्थः । एकान्तेन अतिशयेन अनीहो निश्चेष्टः हठवादीत्यर्थः
 ॥ ३९ ॥ भवत्येव फलसिद्धिः अलसः असम्पन्नकारी ॥ ४० ॥
 असंभवेत्विति । अङ्गवैकल्यात्कर्मफलानुपादे तु अस्य फलस्य
 हेतुः प्रायश्चित्तं दोषप्रतिसमाधानं लक्षयेत् कर्मतः फलमावेऽ-
 ङ्गवैकल्यं कल्यं न तु कर्मवैकल्यमिति भावः । कर्मणि साङ्गे कृते ।
 आनुष्ठं फलानुत्पादेपि निर्दोषत्वम् ॥ ४१ ॥ अनर्थाः अर्थहीनाः
 ननु निश्चितं धीरा निःसंशया दुर्लभा इत्यर्थः ४२ ॥ अनर्थो
 राज्यच्युतिः कर्मणि पौरुषे ॥ ४४ ॥ अस्तिद्विरिति छेदः
 कृतेपि पौरुषे यदि फलासिद्धिरेव स्यात्तर्हि तदेव ते तव
 वृकोदरादीनां अभिमानं साकल्येन प्रमाणं राज्यानर्हत्वे स्यात् ।
 तदा राज्याशाविच्छेदाच्च मम राज्याथर्मुद्वेग स्यादिति भावः
 ॥ ४५ ॥ अन्येषामस्माकं वा कर्म सफलं यथा तथा कृतकर्मैव
 विप्रकर्षेण कर्मकरणान्ते बुध्येत । त्वं त्वकृतकर्मा तत्कथं
 बुध्येरिति भावः ॥ ४६ ॥ निर्वेदो वैराग्यं द्वावयौ पौरुषा-
 निर्वेदो अत्र फलसिद्धौ ॥ ५० ॥

सिद्धिर्वाप्यथवाऽसिद्धिरप्रवृत्तिरतो न्यथा ।
 बहूनां समवाये हि भावानां कर्मासिद्धयः ॥ ५१
 गुणाभावे फलं न्यूनं भवत्येव फलमेव च ।
 अनारम्भे हि न फलं न गुणो दृश्यते क्वचित् ॥ ५२
 देशकालावुपायांश्च मङ्गलं स्वस्तिदृष्टये ।
 युनाक्ति मेधया धीरो यथाशक्ति यथाबलम् ॥ ५३
 अप्रमत्तेन तत्कार्यमुपदेष्टा पराक्रमः ।
 भूयिष्ठं कर्मयोगेषु दृश्यमेव पराक्रमः ॥ ५४
 यत्र धीमानवेक्षेत श्रेयांसं बहुभिर्गुणैः ।
 साङ्गैर्वार्थं ततो लिप्सेत्कर्म चास्मे प्रयोजयेत् ॥ ५५
 व्यसनं वास्य काङ्क्षत विवासं वा रुचिष्ठिर ।
 अपि सिन्धोर्गिरैवापि किं पुनर्मर्त्यधर्मिणः ॥ ५६
 इति श्रीमहाभारते आरण्यके पर्वणि अर्जुनाभिगमनपर्वणि द्रौपदीवाक्ये द्वात्रिंशोऽध्यायः ॥ ३२ ॥

उत्थानयुक्तः सततं परेषामन्तरैरणे ।
 आनृण्यमाप्नोति नरः परयात्मन एव च ॥ ५७
 न त्वेवात्मादमन्तर्यः पुरुषेण वदाचन ।
 न ह्यात्मपरिभूतरय भूतिर्भवति शोभना ॥ ५८
 एवं संस्थितिका सिद्धिरियं लोकस्य भारत ।
 तत्र सिद्धिर्गतिः प्रोक्ता कालावस्थाविभागतः ॥
 ब्राह्मणं मे पिता पूर्वं वासयामास पण्डितम् ।
 सोऽपि सर्वाभिमां प्राह पित्रे मे भरतर्षभ ॥ ६०
 नीतिं बृहस्पतिप्रोक्तां भ्रातृन्मेऽग्राहयत्पुरा ।
 तेषां सकाशादश्रौषमहमेतां तदा गृहे ॥ ६१
 स मां राजन्वर्भवतीमागतामाह सान्त्वयन् ।
 शृधूषमाणामासीनां पितुरङ्गे युधिष्ठिर ॥ ६२



३३

वैशंपायन उवाच ।

याज्ञसेन्या वचः श्रुत्वा भीमसेनो ह्यमर्षणः ।
 निश्वसन्नुपसंगम्य क्रुद्धो राजानमब्रवीत् ॥ १
 राज्यस्य पदवीं धर्म्यां घ्नज सत्पुरुषोचिताम् ।
 यर्मकामार्थहीनानां किं नो वस्तुं तपोवने ॥ २

नैव धर्मेण तद्राज्यं नार्जयेन न चौजसा ।
 अक्षकूटमधिष्ठाय हतं दुर्योधनेन वै ॥ ३
 गोमायुनेव सिंहानां दुर्बलेन बलीयसाम् ।
 आमिषं विद्वसाशेन तद्वद्राज्यं हि नो हृतम् ॥ ४

सिद्धिरसिद्धिर्वास्तु किं त्वप्रवृत्तिरेवमास्तित्यर्थः ।
 बहूनां सर्वेषां समवाये समुदाये । भावानां कारणानाम् ॥ ५१ ॥ गुणः अप्रधानमङ्गं तदभावे गुणः शौर्यादिः ॥ ५२ ॥
 उपायाः सामादयः स्वस्तिदृष्टये कल्याणदृष्टये ॥ ५३ ॥
 अप्रमत्तेनेति । तत् देशकालादियोगाख्यं कार्यं
 आदरणीयं तत्र पराक्रमः पुरुषकारस्तु उपदेष्टा कार्य-
 कर्ता मुख्य इत्यर्थः । भूयिष्ठं श्रेष्ठं । कर्मयोगेषु कार्यघट-
 नासु पराक्रमः । दृश्यमेव प्रसिद्ध एव श्रेष्ठत्वेन । तस्मात्परा-
 क्रमे यतितज्ज्यामीति भावः ॥ ५४ ॥ ननु भ्रातृषु धार्तराष्ट्रेषु
 कथं पराक्रान्तुं शक्यमित्याशंक्य सामासंभवमाह यत्रेति ।
 अवक्षेप आदरं कुर्यात् श्रेयांसं प्रशस्ततरं कर्म च भेदं
 दानाख्यं वा ॥ ५५ ॥ दुर्मधसि दुर्योधने तु न सामभेददानाना-
 मुपायानां संभवोस्ति । अतस्तत्र दण्ड एव श्रेयानित्याह ।
 व्यसनमिति । व्यसनं राष्ट्रोपहन्नादि । विवासनं देशाग्निः सारणम् ॥ ५६ ॥
 उत्थानयुक्तः यत्नवान् । अन्तरैरणे छिद्रान्वेषणे ।
 आनृण्यं निर्दोषत्वं । परस्यामात्यादेः ॥ ५७ ॥ नन्वशक्तः

कथमुत्थानं कुर्यामित्याशंक्याह न त्वेवेति ॥ ५८ ॥ एवं
 संस्थितिका ईदृगवस्थावती । सांसिद्धिर्वाति पाठे स्वाभा-
 विकीत्यर्थः । सिद्धिः फलसिद्धिः । तत्रेति कालावस्थो-
 रावृत्त्येन गतिरन्वेषणे यत्नः सैव सिद्धिः सिद्धिमूलम् ॥ ५९ ॥
 कर्मवतीमागतां किञ्चित्कार्योद्देशेन पितुर्गन्तिके
 आगताम् ॥ ६२ ॥ इत्यारण्यके पर्वणि नैलकण्ठीये भारत-
 भावदीपे द्वात्रिंशोऽध्यायः ॥ ३२ ॥

३३

याज्ञसेन्या इति ॥ १ ॥ एवं द्रौपद्या प्राक्कर्माधीनां फलसि-
 द्धिर्मङ्गीकृत्यापि तद्वद्भातस्य पुरुषकारस्य प्राबल्ये प्रतिपादिते
 राजानमुद्योजयन् भीम आह राज्यस्य पदवीमित्यादि ।
 पदवीं प्राप्तिमार्गं धर्म्यां वनवासकालपालनरूपाद्धर्मादनपेतां किं
 प्रयोजनमिति शेषः ॥ २ ॥ कूटं कपटम् ॥ ३ ॥ विधसो
 भूतबलिशेषः श्वकाकादियोग्यस्तद्भक्षकेन शुनकेनेत्यर्थः ॥ ४ ॥

धर्मलेशप्रतिच्छन्नः प्रभवं धर्मकामयोः ।
 अर्थमुत्सृज्य किं राजन्दुःखेषु परितप्यसे ॥ ५
 भवतोऽनवधानेन राज्यं नः पश्यतां हृतम् ।
 अहार्यमपि शक्रेण गुप्तं गाण्डीवधन्वना ॥ ६
 कुणीनामिव बिल्वानि पङ्गूनामिव धेनवः ।
 हृतमैश्वर्यमस्माकं जीवतां भवतः कृते ॥ ७
 भवतः प्रियमित्येवं महद्भयसनमीदृशम् ।
 धर्मकामे प्रतीतस्य प्रतिपन्नाः स्म भारत ॥ ८
 कर्षयामः स्वमित्राणि नन्दयामश्च शात्रवान् ।
 आत्मानं भवतां शास्त्रैर्नियम्य भरतर्षभ ॥ ९
 यद्वयं न तदैवेतान्धातंराष्ट्राग्निहन्महि ।
 भवतः शास्त्रमादाय तन्नस्तपति दुष्कृतम् ॥ १०
 अथैनामन्ववेक्षस्व मृगचर्यामिवात्मनः ।
 दुर्बलाचरितां राजन्नवलस्यैर्निषेविताम् ॥ ११
 यां न कृष्णो न बीभत्सुर्नाभिमन्युर्न सृञ्जयाः ।
 न चाहमभिनन्दामि न च माद्रीसुताबुभौ ॥ १२
 भवान्धर्मो धर्म इति सततं व्रतकश्चितः ।
 कच्चिद्राजन्न निर्वेदादापन्नः क्लीवजीविकाम् ॥ १३
 दुर्मनुष्या हि निर्वेदमफलं स्वार्थघातकम् ।
 अशक्ताः श्रियमाहुर्मात्मनः कुर्वते प्रियम् ॥ १४
 स भवान्दृष्टिमाश्रुतः पश्यन्नस्मासु पौरुषम् ।
 आनृशंस्यपरो राजन्नानर्थमवबुध्यसे ॥ १५
 अस्मान्मां धातंराष्ट्राः क्षममाणानलं सतः ।
 अशक्तानिव मन्यन्ते तद्दुःखं नाहवे वधः ॥ १६
 तत्र चेद्युध्यमानानामजिह्वमनिवर्तिनाम् ।
 सर्वशो हि वधः श्रेयास्प्रेत्य लोकान्लभेमहि ॥ १७
 अथवा वयमेवैतान्निहत्य भरतर्षभ ।
 आददीमहि गां सर्वां तथापि श्रेय एव नः ॥ १८

सर्वथा कार्यमेतन्नः स्वधर्ममनुतिष्ठताम् ।
 काङ्क्षतां विपुलां कीर्तिं वैरं प्रतिचिकीर्षिताम् ॥
 आत्मार्थं युध्यमानानां विदिते कृत्यलक्षणे ।
 अन्यैरपि हृते राज्ये प्रशंसैव न गर्हणा ॥ २०
 कर्षणार्थो हि यो धर्मो मित्राणामात्मनस्तथा ।
 व्यसनं नाम तद्राजन्न धर्मः स कुधर्मतत् ॥ २१
 सर्वथा धर्मनित्यं तु पुरुषं धर्मदुर्बलम् ।
 त्यजतस्तात धर्मार्थो प्रेतं दुःखसुखे यथा ॥ २२
 यस्य धर्मो हि धर्मार्थं क्लेशभाङ्ग स पण्डितः ।
 न स धर्मस्य वेदार्थं सूर्यस्यान्धः प्रभामिव ॥ २३
 यस्य चात्मार्थमेवार्थः स च नार्थस्य कोविदः ।
 रक्षेत भृतकोरण्ये यथा गास्तादृगेव सः ॥ २४
 अतिबलं हि योर्थार्थो नेतरावनुतिष्ठति ।
 स वध्यः सर्वभूतानां ब्रह्महेव जुगुप्सितः ॥ २५
 सततं यश्च कामार्थो नेतरावनुतिष्ठति ।
 मित्राणि तस्य नश्यन्ति धर्मार्थाभ्यां च हीयते ॥ २६
 तस्य धर्मार्थहीनस्य कामान्ते निधनं ध्रुवम् ।
 कामतो रममाणस्य मीनस्येवाम्भसः क्षये ॥ २७
 तस्माद्धर्मार्थयोर्नित्यं न प्रमाद्यन्ति पण्डिताः ।
 प्रकृतिः सा हि कामस्य पावकस्यारण्यथा ॥ २८
 सर्वथा धर्ममूलोर्थो धर्मश्चार्थपरिग्रहः ।
 इतरेतरयोर्नातौ विद्धि मेघोदधी यथा ॥ २९
 द्रव्यार्थस्पर्शसंयोगे या प्रीतिरुपजायते ।
 स कामश्चित्तसंकल्पः शरीरं नास्य दृश्यते ॥ ३०
 अर्थार्थो पुरुषो राजन्बृहन्तं धर्ममिच्छति ।
 अर्थमिच्छति कामार्थो न कामादन्यमिच्छति ॥ ३१
 न हि कामेन कामोन्यः साध्यते फलमेव तत् ।
 उपयोगात्फलस्यैव काष्ठाद्भस्मेव पण्डितैः ॥ ३२

धर्मलेशः प्रतिज्ञापालनजस्तेन प्रतिच्छन्न आवृतः अर्थं
 राज्याख्यम् ॥ ५ ॥ अनवधानेन प्रमादेन पश्यतामित्यनादरे
 षष्ठी ॥ ६ ॥ कुणीनां हस्तविकलानां । पङ्गूनां पाद-
 विकलानां षष्ठी पूर्ववत् । भवतः कृते भवन्निमित्तम् ॥ ७ ॥
 धर्मकामे धर्मेच्छायां । प्रतीतस्य विश्वस्तस्य । धर्मकाम्या
 प्रतीतस्येति पाठे धर्मेच्छायां विश्वस्तस्य ॥ ८ ॥ शास्त्रैः
 शमवचनैः भवतां भासमानानां योगिनाम् ॥ ९ ॥ मृग-
 चर्यामिव एनां वनचर्या । अवलस्यैर्निषेवितामित्येकं पदं ।
 बलवद्भिस्सेवितामित्यर्थः ॥ ११ ॥ न आपन्न इति सवन्धः
 ॥ १३ ॥ अलं समर्थान्ततः ॥ १६ ॥ गां पृथिवीम् ॥ १८ ॥
 कृत्यलक्षणे करणीयस्वरूपे ॥ २० ॥ कुधर्मं तनोतीति कुधर्म-

तत् कुधर्मबीजमित्यर्थः ॥ २१ ॥ धर्मार्थो बलसाध्यहेमन्त-
 प्रातःस्नानशत्रुजयसंभवौ ॥ २२ ॥ धर्मार्थं न त्वर्थकामार्थं अर्थं
 प्रयोजनम् ॥ २३ ॥ अतिबलं अत्यन्तम् ॥ २५ ॥ इतरौ अर्थ-
 कामौ ॥ २६ ॥ कामतो रममाणस्य तस्य कामान्ते निधन-
 मिति संबन्धः ॥ २७ ॥ सा हि धर्मार्थरूपा हि ॥ २८ ॥
 अर्थपरिग्रहः अर्थार्थमेवात्मनोऽयः इतरेतरयोर्नातौ धर्मा-
 दर्थः प्रणीयतेऽर्थाच्च धर्म इत्यर्थः । मेघाद्बुधपुष्टिदधैर्भपूति-
 रिव ॥ २९ ॥ द्रव्यस्य सक्चन्दनादेः । स्पर्शः अर्थस्य
 स्वर्णादेः । संयोगो लाभः ॥ ३० ॥ उपयोगः साक्षात्प्राप्त्यु-
 त्पादनेन कृतार्थत्वं । काष्ठाद्भस्मसाध्यं न तु भस्मतोपि
 भस्मान्तरं साध्यमास्ति तद्वत् ॥ ३२ ॥

इमाञ्छकुनकान् राजन्हन्ति वैतंसिको यथा ।
 एतद्रूपमधर्मस्य भूतेषु हि विहिंसता ॥ ३३
 कामाल्लोभाच्च धर्मस्य प्रकृतिं यो न पश्यति ।
 स वध्यः सर्वभूतानां प्रेत्य चेह च दुर्मतिः ॥ ३४
 व्यक्तं ते विदितो राजन्नाथो द्रव्यपरिग्रहः ।
 प्रकृतिं चापि वेत्थास्य विकृतिं चापि भूयसीम् ॥
 तस्य नाशे विनाशे वा जरया मरणेन वा ।
 अनर्थ इति मन्यन्ते सोयमस्मासु वर्तते ॥ ३६
 इन्द्रियाणां च पञ्चानां मनसो हृदयस्य च ।
 विषये वर्तमानानां या प्रीतिरुपजायते ॥ ३७
 स काम इति मे बुद्धिः कर्मणां फलमुत्तमम् ।
 एवमेव पृथग्दृष्ट्वा धर्माथौ काममेव च ॥ ३८
 न धर्मपर एव स्यान्न चार्थपरमो नरः ।
 न कामपरमो वा स्यात्सर्वान्सेवेत सर्वदा ॥ ३९
 धर्मं पूर्वं धनं मध्ये जघन्ये काममाचरेत् ।
 अहन्यनुचरेदेवमेष शास्त्रकृतो विधिः ॥ ४०
 कामं पूर्वं धनं मध्ये जघन्ये धर्ममाचरेत् ।
 वयस्यनुचरेदेवमेष शास्त्रकृतो विधिः ॥ ४१
 धर्मं चार्थं च कामं च यथावद्वदतां वर ।
 विभज्य काले कालज्ञः सर्वान्सेवेत पण्डितः ॥ ४२
 मोक्षो वा परमं श्रेय एष राजन्सुखार्थिनाम् ।
 प्राप्तिं वा बुद्धिमास्थाय सोपायां कुरुनन्दन ॥ ४३
 तद्वाष्टु क्रियतां राजन्प्राप्तिं वाप्यधिगम्यताम् ।
 जीवितं ह्यातुरस्येव दुःखमन्तरवर्तिनः ॥ ४४
 विदितश्चैव मे धर्मः सततं चरितश्च ते ।
 जानन्तस्त्वयि शंसन्ति सुहृदः कर्मचोदनार्म् ॥ ४५

दानं यज्ञाः सतां पूजा वेदधारणमार्जवम् ।
 एष धर्मः परो राजन्बलवान्प्रेत्य चेह च ॥ ४६
 एष नार्थविहीनेन शक्यो राजन्निषेवितुम् ।
 अखिलाः पुरुषव्याघ्र गुणाः स्युर्यद्यपीतरे ॥ ४७
 धर्ममूलं जगद्राजान्यद्धर्माद्विशिष्यते ।
 धर्मश्चार्थेन महता शक्यो राजन्निषेवितुम् ॥ ४८
 न चार्थो मैथ्यचर्येण नापि क्लैब्येन कर्हिचित् ।
 वेत्तुं शक्यः सदा राजन्केवलं धर्मबुद्धिना ॥ ४९
 प्रतिपिद्धा हि ते याश्चा यया सिध्यति वै द्विजः ।
 तेजसैवार्थलिप्सायां यतस्व पुरुषर्षभ ॥ ५०
 मैथ्यचर्या न विहिता न च विदुश्चद्राजजीविका ।
 क्षत्रियस्य विशेषेण धर्मस्तु बलमीरसम् ॥ ५१
 स्वधर्मं प्रतिपद्यस्व जहि शत्रुन्समागतान् ।
 धार्तराष्ट्रवनं पार्थ मया पार्थेन नाशय ॥ ५२
 उदारमेव विद्वांसो धर्मं प्राहुर्मनीषिणः ।
 उदारं प्रतिपद्यस्व नावरे स्थातुमर्हसि ॥ ५३
 अनुबुध्यस्व राजेन्द्र वेत्थ धर्मान्सनातनान् ।
 क्रूरकर्माभिजातोसि यस्मादुद्विजते जनः ॥ ५४
 प्रजापालनसंभूतं फलं तव न गर्हितम् ।
 एष ते विदितो राजन्धात्रा धर्मः सनातनः ॥ ५५
 तस्मादपचितः पार्थ लोके हास्यं गमिष्यसि ।
 स्वधर्माद्धि मनुष्याणां चलनं न प्रशस्यते ॥ ५६
 स क्षात्रं हृदयं कृत्वा त्यक्त्वेदं शिथिलं मनः ।
 वीर्यमास्थाय कौरव्य धुरमुद्गह धुर्यवत् ॥ ५७
 न हि केवलधर्मात्मा पृथिवीं जातु कश्चन ।
 पार्थिवो व्यजयद्राजन्न भूतिं न पुनः श्रियम् ॥ ५८

वैतंसिकः वीतंसेन जीवतीति पक्षिहन्ता । ' वीतं
 संवन्धनोपाये मृगाणां पक्षिणामपि ' इति विश्वः ।
 विहिंसता विशिष्टहिंसावत्त्वम् ॥ ३३ ॥ प्रकृतिं स्वरूपम्
 ॥ ३४ ॥ व्यक्तमिति । अर्थः प्रयोजनं कामाख्यं सद्रव्येण
 स्त्रीधनगोहस्त्यश्वात्मना परिगृह्यत इति द्रव्यपरिग्रहः । अस्य
 द्रव्यस्य प्रकृतिं ह्यादिरूपां । विकृतिं त्यागभोगादिरूपाम्
 ॥ ३५ ॥ तस्य स्त्रीधनादिरूपद्रव्यस्य नाशे अदर्शने
 अभावे । विनाशे लब्धस्य वियोगे । जरामरणे स्त्रीगो-
 श्वादीनां सोयमनर्थः स्त्रीपरामर्शराज्यनाशादिरूपः ।
 अनर्थपरिहाराय धर्मोपि लङ्घनीय इति भावः ॥ ३६ ॥
 पञ्चानां श्रोत्रादीनां विषये शब्दादौ । मनसो विषयः संकल्पः
 हृदयस्य निश्चयः ॥ ३७ ॥ पृथक् भिन्नान्द्रष्टा ॥ ३८ ॥
 धर्मं पूर्वं अहानि चरेत् ॥ ४० ॥ कामं पूर्वं वयसि चरेत्

॥ ४१ ॥ प्राप्तिं महोदयं वा राज्यलभजं । ' प्राप्तिर्लभि
 महोदये ' इति विश्वः । तत् मोक्षाख्यं श्रेयः दुःखं
 दुःखदम् ॥ ४४ ॥ कर्मचोदनां प्रवृत्तिजनकं वेदवाक्यं ।
 शंसन्ति कथयन्ति ॥ ४५ ॥ अखिलाः खिलं
 शल्यं तद्रहिताः ॥ ४७ ॥ क्लैब्येन कातर्येण वेत्तुं लब्धुम् ॥ ४९ ॥
 द्विजः ब्राह्मणः तेजसा पराभिभवशक्त्या ॥ ५० ॥ औरसं
 उत्साहः ॥ ५१ ॥ उदारं ईश्वरभावं अवरे अनैश्वर्ये ॥ ५३ ॥
 क्रूरं हिंसात्मकं क्षात्रं कर्म यस्य ॥ ५४ ॥ अपचितः हीनः
 ॥ ५६ ॥ शिथिलं दुर्बलम् ॥ ५७ ॥ न भूतिं अनैश्वर्यं न
 पुनः श्रियं नास्ति पुनः श्रीर्येयति न भूतेरेव विशेषणं । उम-
 यत्र नैकधेतिवज्ज शब्देन समासः । व्यजयत् पराभूतवान्
 ॥ ५८ ॥

जिह्वां दत्त्वा बहूनां हि क्षुद्राणां लुब्धचेतसाम् ।
 निकृत्या लभते राज्यमाहारमिव शल्यकः ॥ ५९
 भ्रातरः पूर्वजाताश्च सुसमुद्राश्च सर्वशः ।
 निकृत्या निजिता देवैरसुराः पार्थिवर्षभ ॥ ६०
 एवं बलवतः सर्वमिति बुद्धा महीपते ।
 जहि शत्रुमहाबाहो परां निकृतिमास्थितः ॥ ६१
 न ह्यर्जुनसमः कश्चिद्युधि योधो धनुर्धरः ।
 भविता वा पुमान्काश्चेन्मत्समो वा गदाधरः ॥ ६२
 सत्त्वेन कुरुते युद्धं राजन्सुबलवानपि ।
 न प्रमाणेन नोत्साहात्सत्त्वस्थो भव पाण्डव ॥ ६३
 सत्त्वं हि मूलमर्थस्य वितथं यदतोन्वया ।
 न तु प्रसक्तं भवति वृक्षच्छायेव हैमनी ॥ ६४
 अर्थत्यागोपि कार्यः स्यादर्थं श्रेयांसमिच्छता ।
 बीजौपम्येन कौन्तेय मा ते भूदत्र संशयः । ६५
 अर्थेन तु समोऽनर्थो यत्र लभ्येत नोदयः ।
 न तत्र विपणः कार्यः खरकण्डूयनं हि तत् ॥ ६६
 एवमेव मनुष्येन्द्र धर्मं त्यक्त्वाल्पकं नरः ।
 बृहन्तं धर्ममाप्नोति स बुद्ध इति निश्चितम् ॥ ६७
 अमित्रं मित्रसंपन्नं मित्रैर्मिन्दन्ति पण्डिताः ।
 मित्रैर्मित्रैः परित्यक्तं युवानं कुरुते वशम् ॥ ६८
 सत्त्वेन कुरुते युद्धं राजन्सुबलवानपि ।
 नोद्यमेन न होत्राभिः सर्वाः स्वीकुरुते प्रजाः ६९

सर्वथा संहतैरेव दुर्बलैर्बलवानपि ।
 अमित्रः शक्यते हन्तुं मधुहा भ्रमरोरेव ॥ ७०
 यथा राजन्प्रजाः सर्वाः सूर्यः पाति गभस्तिभिः ।
 अस्ति चैव तथैव त्वं सदृशः सवितुर्भव ॥ ७१
 एतच्चापि तपो राजन्पुराणामिति नः श्रुतम् ।
 विधिना पालनं भूमेर्यत्कृतं नः पितामहैः ॥ ७२
 न तथा तपसा राजल्लोकान्प्राप्नोति क्षत्रियः ।
 यथा सृष्टेन युद्धेन विजयेनेतरेण वा ॥ ७३
 अपेयात्किल भा सूर्याल्लक्ष्मीश्चन्द्रमसस्तथा ।
 इति लोको व्यवसितो दृष्टेमां भवतो व्यथाम् ७४
 भवतश्च प्रशंसाभिर्निन्दाभेरितरस्य च ।
 कथा युक्ताः परिषदः पृथग्राजन्समागताः ॥ ७५
 इदमभ्यधिकं राजन्ब्राह्मणाः कुरवश्च ते ।
 समेताः कथयन्तोह मुदिताः सत्यसंघताश्च ॥ ७६
 यन्न मोहान्न कार्पण्यान्न लोभान्न भयादपि ।
 अनृतं किञ्चिदुक्तं ते न कामान्नार्थकारणात् ॥ ७७
 यदेनः कुरुते किञ्चिद्राजा भूमिमवाप्नुवन् ।
 सर्वे तद्भुते पश्चाद्यज्ञैर्विपुलदक्षिणैः ॥ ७८
 ब्राह्मणेभ्यो ददद्भामाणाश्च राजन्सहस्रशः ।
 मुच्यते सर्वपापेभ्यस्तमोभ्य इव चन्द्रमाः ॥ ७९
 पौरजानपदाः सर्वे प्रायशः कुहनन्दन ।
 सवृद्धबालसाहेताः शंसन्ति त्वां युधिष्ठिर ॥ ८०

जिह्वां जिह्वायाः प्रियं साध्वजं उत्क्रोचमित्यर्थः ।
 क्षुद्राणां शत्रुपक्षीयाणां निकृत्या भेदरूपेण छलेन ।
 शल्यकः व्याधः । स हि मृगेभ्यो भक्ष्यं दत्त्वा विश्वास्य
 हत्वा आहारं लभते तद्वत् । शल्यकः श्वावित्
 क्षुद्रान्मधुमाक्षिकाविशेषान् जिह्वां दत्त्वा बहिर्निःसार्य भक्ष-
 यति तद्वजिह्वां वाचं दत्त्वा शत्रून् जहीति प्राञ्चः ॥ ५९ ॥
 बलवतः शत्रून् परां निकृतिं संवत्सरशब्दं मीमांसकन्यायेन
 इतिपरं कुर्विति भावः ॥ ६१ ॥ सत्त्वेन बलेन प्रमाणेन
 सङ्गेन । उत्साहेन शत्रुपक्षीयैः सहसंधानलक्षणेन सूत्रेण ।
 प्रमाणं नित्यमर्यादासंघवादिप्रमादिषु । उत्साहस्तूयमे सूत्रे
 इति विश्वः । अप्रमादी महोत्साहीत्यपि पाठः ॥ ६३ ॥
 सत्त्वादन्त्यस्य वितथत्वे हेतुः न त्विति । प्रसक्तं उपकारकत्वेन
 प्रत्यासन्नं इष्टमित्यर्थः ॥ ६४ ॥ अर्थत्यागोपीति । दुर्योधने
 राज्यार्पणं न श्रेयसेऽपि तु खरकण्डूयनवदपकायैव । यथा
 खरकण्डूयनं स्पर्शदोषास्तद्यो दुःखदस्नाननिमित्तं गोकण्डूयन-
 वच्च परत्र न हितं एवमेतदपीति श्लोकद्वयार्थः ॥ ६५ ॥
 द्विपणः प्रतिज्ञा न कार्यः न निर्वाहः ॥ ६६ ॥ एवमेव
 बीजौपम्येन प्रतिज्ञानिर्वाहजमल्पं धर्मं त्यक्त्वा राज्यलाभजे

दानयागादिर्महान्धर्म आदत्तव्य इत्यर्थः ॥ ६७ ॥ युवानं
 अल्पबुद्धिं । 'यदेकः स्थविरो वेत्ति न तत्तद्वणकोटयः' इत्युक्तेः ।
 दुर्बलमित्यपि पाठः ॥ ६८ ॥ पक्वबुद्धेः सर्वत्र सावधानस्य
 मित्राणि दुर्मेघानि अतस्तादृशे दुर्योधने बलमेव प्रेय इत्याह
 सत्त्वेनेति । युद्धेनैव शत्रुभ्ये कृते प्रजाः स्वार्थीना भवन्ति
 न तूद्यमेन निग्रहेण न होत्राभिः सान्त्वेन आह्वानैः ॥ ६९ ॥
 संहतैर्बलितैः मधुहा मध्वर्थं गतः । ओहाङ् गतौ इत्यस्य रूपं ।
 भ्रमरैर्मधुगटलस्यैः सविषवक्त्रैः युगपदृष्टो म्रियत इति प्रसिद्धं ।
 कालप्रतीक्षायां हि शत्रुर्बलवान् भूत्वाऽस्मान् जेष्यतीति
 भावः ॥ ७० ॥ यथेति । अस्ति रसशोषणेन पाति वर्षेण तथा
 त्वं दुर्योधनादीन्वशमानीय पालयेत्यर्थः ॥ ७१ ॥ एतत्
 भूमेः पालनं वक्ष्यमाणं तपः स्वधर्मः पुराणं अनादि । एत-
 च्चावितथमिति पाठान्तरे पुराणं वेदविहितमित्यर्थः ॥ ७२ ॥
 सृष्टेन विहिनेन धर्मेणेत्यर्थः इतरेण मरणेन ॥ ७३ ॥ अपे-
 यात् अरण्यच्छेत् व्यवसितः निश्चितः ॥ ७४ ॥ ननु कथं
 तर्हि मया राज्यार्थमनृतं कर्तव्यमत आह यदेन इति । एनः
 पापमवाप्नुवन् अवाप्तिहेतोः ॥ ७८ ॥

श्वदतौ क्षरिमासक्तं ब्रह्म वा वृषले यथा ।
 सत्यं स्तेने बलं नार्यो राज्यं दुर्योधने तथा ॥ ८१ ॥
 इति लोके निर्वचनं पुरश्चरति भारत ।
 अपि चैताः स्त्रियो बालाः स्वाध्यायमधिकुर्वते ८२
 इमामवस्थां च गते सहास्माभिररिन्दम ।
 हन्त नष्टाः स्म सर्वे वै भवतोपद्रवे सति ॥ ८३ ॥
 स भवान्यथास्थाय सर्वोपकरणान्वितम् ।
 त्वरमाणोभिनिर्यातु विप्रेभ्योर्ध्वविभावकः ॥ ८४ ॥
 वाचयित्वा द्विजश्रेष्ठानद्यैव गजसाह्वयम् ।
 अस्त्रावाङ्गिः परिवृतो भ्रातृभिर्दधन्विभिः ॥ ८५ ॥
 आशीविपसमैर्वीरैर्मरुद्भिरेव वृत्रहा ।

अमित्रांस्तेजसा मृद्ब्रह्मसुरानिव वृत्रहा ।
 श्रियमादत्स्व कौन्तेय धार्तराष्ट्रान्महाबल ॥ ८६ ॥
 न हि गाण्डाविमुक्तानां शराणां गार्धवाससाम् ।
 स्पर्शमाशीविषाभानां मर्त्यः कश्चन संसहेत् ८७
 न स वीरो न मातङ्गो न च सोऽश्वोस्ति भारत
 यः सहेत गदावेगं मम क्रुद्धस्य संयुगे ॥ ८८ ॥
 संजयैः सह कैकेयैर्वृष्णीनां वृषमेण च ।
 कथं खिद्युधि कौन्तेय न राज्यं प्राप्नुयामहे ॥ ८९ ॥
 शत्रुहस्तगतां राजन्कथंस्त्रिबाहुरेर्महीम् ।
 इह यत्नमुपाहृत्य बलेन महतान्वितः ॥ ९० ॥

इति श्रीमहाभारते आरण्यके पर्वणि अर्जुनाभिगमनपर्वणि भीमवाक्य त्रयस्त्रिंशोऽध्यायः ॥ ३३ ॥

३४

वैशंपायन उवाच ।
 स एवमुक्तस्तु महानुभावः
 सत्यव्रतो भीमसेनेन राजा ।
 अजातशत्रुस्तदनन्तरं वै
 धैर्यान्वितो वाक्यमिदं बभाषे ॥ १ ॥
 युधिष्ठिर उवाच ।
 असंशयं भारत सत्यमेत-
 द्यन्मां तुदन्वाक्यशल्यैः क्षिणोषि ।
 न त्वां विगर्हे प्रतिकूलमेव
 ममानयाद्धि व्यसनं व आगात् ॥ २ ॥
 अहं ह्यक्षानन्वपद्यं जिहीर्ष-
 न्नाज्यं सराष्ट्रं धृतराष्ट्रस्य पुत्रात् ।

तन्मां शठः कितवः प्रत्यदेवीत्
 सुयोधनार्थं सुबलस्य पुत्रः ॥ ३ ॥
 महामायः शकुनिः पार्वतीयः
 सभामध्ये प्रवपन्नक्षपूगान् ।
 अमायिनं मायया प्रत्यजैषी-
 त्ततोपश्यं वृजिनं भीमसेन ॥ ४ ॥
 अक्षांश्च दृष्ट्वा शकुनेर्यथाव
 त्कामानुकूलानयुजो युजश्च ।
 शक्यं नियन्तुमभविष्यदात्मा
 मन्पुस्तु हन्यात्पुरुषस्य धैर्यम् ॥ ५ ॥
 यन्तुं नात्मा शक्यते पौरुषेण
 मानेन वीर्येण च तात नद्धः ।

परस्यापि राज्यानर्हत्वादर्शोपणमुचितामित्याह श्वद-
 ताविति । श्वदतौ सारमेयचर्मकोशे ब्रह्म वेदः वृषले शूद्रे
 ॥ ८१ ॥ स्वाध्यायमधिकुर्वते श्वदताविति श्लोकं
 वेदवत् ह्यादायो नित्यं पठन्तीत्यर्थः ॥ ८२ ॥ भवता
 हेतुना उपद्रवे राज्यघ्नंशे ॥ ८३ ॥ अर्धविभावकः जया-
 जितमर्थं प्रदातुं । तुमुन्पुलौ क्रियायां क्रियार्थायामिति
 प्लुल ॥ ८४ ॥ वाचयित्वा आशीर्वादान् ॥ ८५ ॥
 धार्तराष्ट्रादिति छेदः ॥ ८६ ॥ गार्धवाससां गृध्रपक्षमय-
 पुच्छवतां संसहेत् सम्यक् सहेत ॥ ८७ ॥ संजयादिभिः
 सहायैः स्त्रिदिति विस्मयेन शिरश्चालने ॥ ८९ ॥ उपाहृत्य
 आलम्ब्य ॥ ९० ॥ इत्यारण्यके पर्वणि नैलकण्ठीये भारत-

भावदीपे त्रयस्त्रिंशोऽध्यायः ॥ ३३ ॥

३४

स एवमिति ॥ १ ॥ एव मम ममैव वः युष्मान् ॥ २ ॥
 अन्वयं अनुसृतवान् । जिहर्षिर्दुर्तुमिच्छन् शठः कूटपाश-
 कर्तृत्वात् कितवो द्यूतकारः ॥ ३ ॥ प्रवपन् पातयन् अक्षपू-
 गान् पाशसमूहान् वृजिनं दुःखदं व्यसनम् ॥ ४ ॥ कामानु-
 कूलान् इच्छानुकूलान् । अयुजः विषमान् । युजः समान् ।
 शक्यमिति । यः पुरुषस्य धैर्यं हन्यात् स मन्पुर्द्यदि नाम-
 विध्यर्त्ताहि आत्मा मनः नियन्तुं शक्यमभविष्यदित्यध्या-
 हृत्य योज्यं । परस्यानुकूलानक्षान् दृष्ट्वा मन्पुवशान्मम
 शूतोपरम बुद्धिर्नासीदित्यर्थः ॥ ५ ॥

न ते वाचो भीमसेनाभ्यसूये
मन्ये तथा तद्भवितव्यमासीत् ॥ ६
स नो राजा धृतराष्ट्रस्य पुत्रो
न्यपातयद्यसने राज्यमिच्छन् ।
दास्यं च नोऽगमयद्भीमसेन
यत्राभवच्छरणं द्रौपदी नः ॥ ७
त्वं चापि तद्वेत्थ धनंजयश्च
पुनर्द्यूतायागतांस्तान् सभान् नः ।
यन्मां ब्रवीद्भृतराष्ट्रस्य पुत्र
एकग्लहार्यं भरतानां समक्षम् ॥ ८
वने समा द्वादश राजपुत्र
यथाकामं विदितमजातशत्रो ।
अथापरं चाविदितश्चरेथाः
सर्वैः सह भ्रातृमिश्रब्रह्मगूढः ॥ ९
त्वां चेच्छ्रुत्वा तात तथा चरन्त-
मवभोत्स्यन्ते भारतानां चराश्च ।
अन्यांश्चरेथास्तावतोद्वांस्तथा त्वं
निश्चित्य तत्प्रतिजानीहि पार्थ ॥ १०
चरेश्चेन्नो विदितः कालमेतं
युक्तो राजन्मोहयित्वा मदीयान् ।
ब्रवीमि सत्यं कुरुसंसदीह
तवैव ता भारत पञ्च नद्यः ॥ ११
वयं चैतद्भारत सर्व एव
त्वया जिताः कालमपास्य भोगान् ।
वसेम इत्याह पुरा स राजा
मध्ये कुरूणां स मयोक्तस्तथेति ॥ १२
तत्र द्यूतमभवन्नो जघन्यं
तस्मिंश्जिताः प्रव्रजिताश्च सर्वे ।
इत्थं तु देशाननुसंचरामो

वनानि कृच्छ्राणि च कृच्छ्ररूपाः ॥ १३
सुयोधनश्चापि न शान्तिमिच्छन्
भूयः स मन्योर्वैशमन्वगच्छत् ।
उद्योजयामास कुरुंश्च सर्वा-
न्ये चास्य केचिद्दशमन्वगच्छन् ॥ १४
तं संधिमास्थाय सतां सकाशे
को नाम जह्यादिह राज्यहेतोः ।
आर्यस्य मन्ये मरणाद्वरीयो
यद्धर्ममुत्कस्य महीं प्रशासेत् ॥ १५
तदैव चेद्वीरकर्मकरिष्यो
यदा द्यूते परिधं पर्यमृक्षः ।
बाहू दिशश्चन्वारितः फाल्गुनेन
किं दुष्कृतं भीम तदाऽभविष्यत् ॥ १६
प्रागेव चैवं समयक्रियायाः
किं नाब्रवीः पौरुषमाविदानः ।
प्राप्तं तु कालं त्वमिष्य पश्चात्
किं मामिदानीमतिवेलमात्थ ॥ १७
भूयोपि दुःखं मम भीमसेन
द्यूे विषस्येव रसं हि पीत्वा ।
यद्याज्ञसेनीं परिक्रिष्यमानां
संदृश्य तत्क्षान्तमिति स्म भीम ॥ १८
न त्वद्य शक्यं भरतप्रवीर
कृत्वा यदुक्तं कुरुवीरमध्ये ।
कालं प्रतीक्षस्व सुखोदयस्य
पक्तिं फलानामिव बीजवापः ॥ १९
यदा हि पूर्वं निकृतो निकृन्ते-
द्वैरं सपुष्पं सफलं विदित्वा ।
महागुणं हरति हि पौरुषेण
तदा वीरो जीवति जीवलोके ॥ २०

समा वर्षाणि अथापरं वर्षम् ॥ ९ ॥ अवभो-
त्स्यन्ते ज्ञास्यन्ति ॥ १० ॥ नो इति निपातः वितस्तादि-
पञ्चनद्युपलक्षितो देशः ॥ ११ ॥ सर्वे शतमपि भ्रातरः
स राजा दुर्योधनः ॥ १२ ॥ नः अस्माकं जघन्य
नीचं । कृच्छ्ररूपाः क्लिष्टरूपाः ॥ १३ ॥ शान्तिं न इच्छन्
अनिच्छन् । उद्योजयामास उत्कर्षेण स्वेच्छया तेषु तेषु
दुर्गदेशादिपालनकार्येषु इष्टान् योजितवान् ॥ १४ ॥
पर्यमृक्षः परामृष्टवानधि दिवक्षन् दग्धुमिच्छन् ॥ १६ ॥

समयक्रियातः प्रागेव चेदिदमब्रवीस्तर्हि किं दुष्कृतं अभवि-
ष्यत् न किमपीत्यर्थः । आविदानः जानन् । प्राप्तं कालं
कालतुल्यां विपदं । अमिष्य स्वीकृत्य अतिवेलं अतिशयेन
॥ १७ ॥ भूयोपि बह्वपि द्यूे उपतप्ये ॥ १८ ॥ यदुक्तं
यां प्रतिज्ञां कृत्वा । बीजवापः कृषीवलः ॥ १९ ॥ पूर्वं
निकृतो वञ्चितः वैरं वैरिसमूहं । सपुष्पं सफलं विदित्वा पुष्ट-
तरं ज्ञात्वा । यदा यदि । निकृन्ते छिन्द्यात् तदा हि
प्रसिद्धं महागुणं महान्तं गुणं हरति आहरति ॥ २० ॥

श्रियं च लोके लभते समग्रं
मन्ये चास्मै शत्रवः संनमन्ते ।
मित्राणि चैनमचिराद्भजन्ते
देवा इवेन्द्रमुपजीवन्ति चैनम् ॥ २१

मम प्रतिज्ञां च निबोध सत्यां
वृणे धर्मममृताज्जीविताच्च ।
राज्यं च पुत्राश्च यशो धनं च
सर्वं न सत्यस्य कलामुपैति ॥ २२

इति श्रीमहाभारते आरण्यके पर्वणि अर्जुनाभिगमनपर्वणि युधिष्ठिरवाक्ये चतुस्त्रिंशोऽध्यायः ॥ ३४ ॥



३५

भीमसेन उवाच ।

संधिं कृत्वैव कालेन ह्यन्तकेन पतत्रिणा ।
अनन्तेनाप्रमेयेण स्रोतसा सर्वहारिणा ॥ १
प्रत्यक्षं मन्यसे कालं मर्त्यैः सन्कालबन्धनः ।
फेनधर्मा महाराज फलधर्मा तथैव च ॥ २
निमेषादपि कौन्तेय यस्यायुरपचीयते ।
सूच्येवाञ्जनचूर्णस्य किमिति प्रतिपालयेत् ॥ ३
यो नूनममितायुः स्यादथवापि प्रमाणवित् ।
स कालं वै प्रतीक्षेत सर्वप्रत्यक्षदर्शिवान् ॥ ४
प्रतीक्ष्यमाणः कालो नः समा राजंस्त्रयोदश ।
आयुषोपचयं कृत्वा मरणायोपनेष्यति ॥ ५
शरीरिणां हि मरणं शरीरे नित्यमाश्रितम् ।
प्रागेव मरणात्तस्माद्राज्यायैव घटामहे ॥ ६
यो न याति प्रसंख्यानमस्पृष्टो भूमिवर्धनः ।
अयातयित्वा वैराणि सोवसीदति गौरिव ॥ ७

यो न यातयते वैरमल्पसत्त्वोद्यमः पुमान् ।
अफलं जन्म तस्याहं मन्ये दुर्जातजायिनः ॥ ८
हैरण्यौ भवतो बाहू श्रुतिर्भवति पार्थिवी ।
हत्वा द्विषन्तं संग्रामे भुङ्क्ष्व बाहुजितं वसु ॥ ९
हत्वा वै पुरुषो राजन्निकर्तारमरिदम् ।
अहाय नरकं गच्छेत्स्वर्गेणास्य स संमितः ॥ १०
अमर्षजो हि संतापः पावकादीप्तिमत्तरः ।
येनाहमभिसंतप्तो न नक्तं न दिवा शये ॥ ११
अयं च पार्थो बीमत्सुर्वरिष्ठो ज्याविकर्षणे ।
आस्ते परमसंतप्तो नूनं सिंह इवाशये ॥ १२
योऽयमेकोभिमनुते सर्वान्द्वैलोके धनुर्भृतः ।
सोयमात्मजमूष्माणं महाहस्तीव यच्छति ॥ १३
नकुलः सहदेवश्च वृद्धा माता च वीरसूः ।
तवैव प्रियमिच्छन्त आसते जडमूकवत् ॥ १४
सर्वे ते प्रियमिच्छन्ति बान्धवाः सह संजयैः ।
अहमेकश्च संतप्तो माता च प्रतिविन्ध्यतः ॥ १५

अमृतात् देवभावात् । कलां षोडशं भागम् ॥ २२ ॥ इत्या-
रण्यके पर्वणि नैलकण्ठीये भारतभावदीपे चतुस्त्रिंशोऽ-
ध्यायः ॥ ३४ ॥

३५

संधिमिति । पतत्रिणा बाणवत् शीघ्रगामिना प्राणहरेण
वा । स्रोतसा नित्यवाहिना ॥ १ ॥ प्रत्यक्षं प्रत्यक्षेण ज्ञातं । काल-
बन्धनः कालवश्यः फेनधर्मा निःसारः फलधर्मा पतनशीलः ॥ २ ॥
सूच्येवाञ्जनचूर्णस्य यथा कजलक्षोदस्यातिश्लक्ष्णस्य सूक्ष्माग्रया
सूच्यापि किञ्चिदपचीयते । एवं निमेषादपि यस्यायुरपची-
यते स किमिति अवाधिं प्रतिपालयेन्न कथमपीत्यध्याहृत्य
योज्यं । 'चूर्णः क्षोदे क्षारभेदे' इति विश्वः । शून्येवेति
पाठेपि स एवार्थः । श्वयते प्रविशतीति शूनः स्थूलसूची
'सूवा' इति प्रसिद्धः । अल्पः शूनः शूनी तयेति योगात् ।

व० ५

पूर्णस्येत्यपपाठः ॥ ३ ॥ प्रमाणवित् आयुःप्रमाणज्ञः ॥ ४ ॥
याति प्राप्नोति । प्रसंख्यानं प्रकृष्टां साधुकीर्तिं । यतः अस्पृष्टः
शौर्याद्यभावादितरैरविदितः भूमिवर्धनः भूमिर्द्विसकः । भूमे-
भारभूत इत्यर्थः अयातयित्वा अनिस्तीर्य । गौबलीवर्द इव ।
सोप्यशक्तश्चेत् गोषु संख्यां स्पष्टतां वाप्यप्राप्नुवन्भूमे-
भारभूतो भवति ॥ ७ ॥ दुर्जातजायिनः कुजन्ममाजः ॥ ८ ॥
हैरण्यौ हिरण्यस्वामिनौ । श्रुतिः कीर्तिः । पार्थिवी पृथोः
राज्ञ इवेत्यर्थः ॥ ९ ॥ निकर्तारं वञ्चकं । अहाय सयः ।
स नरकं आपदम् ॥ १० ॥ आशये स्वस्थाने ॥ १२ ॥
अभिमानुते हिनास्ति । 'यदि वेममभिमन्ये कनीयोज्ञे करिष्ये'
इति बृहदारण्यकादावभिपूर्वस्य मन्यतेहिंसाथित्वदृष्टेः । इमं
प्रथमजं सूक्ष्मं बीजभूतमिति श्रुतिपदस्यार्थः । आत्मजं चित्तज-
मूष्माणं तापम् ॥ १३ ॥ प्रतिविन्ध्यतः प्रतिविन्ध्यस्य माता
द्रौपदी ॥ १५ ॥

प्रियमेव तु सर्वेषां यद्वीम्युत किञ्चन ।
 सर्वे हि व्यसनं प्राप्ताः सर्वे युद्धाभिनन्दिनः ॥ १६
 नातः पापीयसी काचिदापद्राजन्मविष्यति ।
 यन्नो नीचैरल्पबलैः राज्यमाच्छिद्य भुज्यते ॥ १७
 शीलदोषाद्धृणाविष्ट आनृशंस्यात्परंतप ।
 क्लेशांस्तितिक्षसे राजन्नान्यः कश्चित्प्रशंसति ॥ १८
 श्रोत्रियस्येव ते राजन्मन्दकस्याविपश्चितः ।
 अनुवाकहता बुद्धिर्नैषा तत्त्वार्थदर्शिनी ॥ १९
 घृणी ब्राह्मणरूपोऽसि कथं क्षत्रेषु जायथाः ।
 अस्यां हि योनौ जायन्ते प्रायशः क्रूरबुद्धयः ॥ २०
 अश्रौषीस्त्वं राजधर्मान्यथा वै मनुरब्रवीत् ।
 क्रूराभिकृतिसंपन्नान्विहितानशमात्मकान् ॥ २१
 धार्तराष्ट्रान्महाराज क्षमसे किं दुरात्मनः ।
 कर्तव्ये पुरुषव्याघ्र किमास्से पीठसर्पवत् ॥ २२
 बुद्ध्या वीर्येण संयुक्तः श्रुतेनाभिजनेन च ।
 तृणानां मुद्गिनैकेन हिमवन्तं च पर्वतम् ॥ २३
 छन्नमिच्छसि कौन्तेय योरस्मान्संवर्तुमिच्छसि ।
 अज्ञातचर्या गूढेन पृथिव्यां विश्रुतेन च ॥ २४
 दिवीव पार्थ सूर्येण न शक्याचरितुं त्वया ।
 बृहच्छाल इवानूपे शाखापुष्पपलाशवान् ॥ २५

इति श्रीमहाभारते आरण्यके पर्वणि अर्जुनाभिगमनपर्वणि भीमवाक्ये पञ्चार्त्रिंशोऽध्यायः ॥ ३५ ॥



३६

वैशंपायन उवाच ।

भीमसेनवचः श्रुत्वा कुन्तीपुत्रो युधिष्ठिरः ।

निःश्वस्य पुरुषव्याघ्रः संप्रदध्यौ परंतपः ॥ १

श्रुता मे राजधर्माश्च वर्णानां च विनिश्चयाः ।
 आयत्यां च तदात्वे च यः पश्यति स पश्यति २
 धर्मस्य जानमानोहं गतिमग्न्यां सुदुर्विदाम् ।
 कथं बलात्करिष्यामि मेरोरिव विमर्दनम् ॥ ३

घृणाविष्टः कथं सत्यं त्यजेयमिति लज्जया व्याप्तः
 आनृशंस्यात् दयालुत्वात् ॥ १८ ॥ मन्दकस्य कुत्सितमन्दस्य
 अनुवाकः गुरुक्तिमनुवचनं तेन हता । अर्थज्ञानशून्यस्य
 वेदाक्षरमात्राभ्यासिनः ॥ १९ ॥ घृणी दयालुः जायथाः
 जातोऽसि ॥ २० ॥ आस्से तूष्णीं भूतोऽसि । पीठसर्पवत् अज-
 गरवत् ॥ २२ ॥ अज्ञातवासस्य दुष्करत्वमाह तृणानामिति
 ॥ २३ ॥ संवर्तुं संवरीतुं छादितुम् ॥ २४ ॥ अनूपे बहुजले
 देशे ॥ २५ ॥ निकर्तव्यं नीचं सूचनादि कर्म कर्तव्यं ॥ ३१ ॥
 'यो मासः स संवत्सरः' इति श्रुतेर्मासः प्रतिनिधिः संवत्सर-
 स्यास्ति । 'सोमामावे पूतिकानभिषुणुयात्' इति श्रुतेः पूतिकाः

सोमस्य प्रतिनिधयः ॥ ३३ ॥ 'अनडुहे पूर्णं घासमुपाहृत्या
 तृतान्मुच्यते' इति धर्मशास्त्रोक्तं प्रायश्चित्तं वा कर्तव्यमित्या-
 हाथवेति । सौहित्यं आतृप्तिभोजनं तस्य दानात् एतस्मात्
 मिथ्यावादकृतात् एनसः पापात् ॥ ३४ ॥ इत्यारण्यके
 पर्वणि नै० भारत० पञ्चार्त्रिंशोऽध्यायः ॥ ३५ ॥

३६

भीमसेनेति ॥ १ ॥ आयत्यामुत्तरकाले तदात्वे वर्तमान-
 काले यः तान्पश्यति ॥ २ ॥ जानमानः जानन् । अम्बिकर-
 णत्वमार्धम् ॥ ३ ॥

स मुहूर्तमिव ध्यात्वा विनिश्चित्येति कृत्यताम् ।
 भीमसेनमिदं वाक्यमपदान्तरमब्रवीत् ॥ ४
 युधिष्ठिर उवाच ।
 एवमेतन्महाबाहो यथा वदसि भारत ।
 इदमन्यत्समादत्स्व वाच्यं मे वाच्यकोविद ॥ ५
 महापापानि कर्माणि यानि केवलसाहसात् ।
 आरभ्यन्ते भीमसेन द्यथन्ते तानि भारत ॥ ६
 सुमन्त्रिते सुविक्रान्ते सुकृते सुविचारिते ।
 सिध्यन्त्यर्था महाबाहो देवं चात्र प्रदक्षिणम् ॥ ७
 यत्तु केवलचापत्याद्वलदण्डोत्थितः स्वयम् ।
 आरब्धव्यमिदं कार्यं मन्यसे शृणु तत्र मे ॥ ८
 भूरिश्रवाः शलश्चैव जलसंघश्च वीर्यवान् ।
 भीष्मो द्रोणश्च कर्णश्च द्रोणपुत्रश्च वीर्यवान् ॥ ९
 धार्तराष्ट्रा दुराधर्षा दुर्योधनपुरोगमाः ।
 सर्वे एव कृतास्त्राश्च सततं चाततायिनः ॥ १०
 राजानः पार्थिवाश्चैव येऽस्माभिरुपतापिताः ।
 सांश्रिताः कौरवं पक्षं जातस्नेहाश्च तं प्रति ॥ ११
 दुर्योधनहिते युक्ता न तथास्मासु भारत ।
 पूर्णकोशा बलोपेताः प्रयतिष्यन्ति संगरे ॥ १२
 सर्वे कौरवसैन्यस्य सपुत्रामात्यसैनिकाः ।
 संविभक्ता हि मात्राभिर्भोगैरपि च सर्वशः ॥ १३
 दुर्योधनेन ते वीरा मानिताश्च विशेषतः ।
 प्राणांस्त्यक्ष्यन्ति संग्रामे इति मे निश्चिता मतिः ॥ १४
 समा यद्यपि भीष्मस्य वृत्तिरस्मासु तेषु च ।
 द्रोणस्य च महाबाहो कृपस्य च महात्मनः ॥ १५
 अवश्यं राजपिण्डस्तैर्निर्वेदय इति मे मतिः ।
 तस्मात्यक्ष्यन्ति संग्रामे प्राणानपि सुदुस्त्यजान् ॥
 सर्वे दिव्यास्त्रविद्वांसः सर्वे धर्मपरायणाः ।
 अजेयाश्चेति मे बुद्धिरपि देवैः सवासवैः ॥ १७
 अमर्षा नित्यसंरब्धस्तत्र कर्णो महारथः ।
 सर्वास्त्रविदनाभृष्यो ह्यमेयकवचावृतः ॥ १८
 अनिर्जित्य रणे सर्वानेतानुरूपसत्तमान् ।
 अशक्यो ह्यसहायेन हन्तुं दुर्योधनस्त्वया ॥ १९
 न निद्रामग्निगच्छामि चिन्तयानो वृकोदर ।
 अतिसर्वान्धनुर्ग्राहान्सुतपुत्रस्य लाघवम् ॥ २०

वैशंपायन उवाच ।

एतद्वचनमाज्ञाय भीमसेनोत्थमर्षणः ।
 बभूव विमनास्त्रस्तो न चैवोवाच किञ्चन ॥ २१
 तयोः संवदतोरेवं तदा पाण्डवयोद्वयोः ।
 आजगाम महायोगी व्यासः सत्यवतीसुतः ॥ २२
 सोमिगम्य यथान्यायं पाण्डवैः प्रतिपूजितः ।
 युधिष्ठिरमिदं वाक्यमुवाच वदतां वरः ॥ २३
 व्यास उवाच ।
 युधिष्ठिर महाबाहो वोष्मि ते हृदयस्थितम् ।
 मनीषया ततः क्षिप्रमागतोरिम नरर्षभ ॥ २४
 भीष्माद्रोणात्कृपात्कर्णाद्रोणपुत्राच्च भारत ।
 दुर्योधनाभृषसुतात्तथा दुःशासनादपि ॥ २५
 यत्ते भयमभिन्नं हृदि संपरिवर्तते ।
 तत्तेहं नाशयिष्यामि विधिदृष्टेन कर्मणा ॥ २६
 तच्छ्रुत्वा धृतिमास्थाय कर्मणा प्रतिपादय ।
 प्रतिपाद्य तु राजेन्द्र ततः क्षिप्रं ज्वरं जहि ॥ २७
 तत एकान्तमुन्नीय पाराशर्यो युधिष्ठिरम् ।
 अब्रवीदुपपन्नार्थमिदं वाक्यविशारदः ॥ २८
 श्रेयसस्ते परः कालः प्राप्तो भरतसत्तम ।
 येनाभिभाविता शत्रूरणे पार्थो धनुर्धरः ॥ २९
 गृहाणेमां मया प्रोक्तां सिद्धिं मूर्तिमतीमिव ।
 विद्यां प्रतिस्मृतिं नाम प्रपन्नाय ब्रवीमि ते ॥ ३०
 यामवाप्य महाबाहुर्जुनः साधयिष्यति ।
 अस्त्रहेतोर्महेन्द्रं च रुद्रं चैवाभिगच्छतु ॥ ३१
 वरुणं च कुबेरं च धर्मराजं च पाण्डव ।
 शक्तो ह्येष सुरान्द्रष्टुं तपसा विक्रमेण च ॥ ३२
 ऋषिरेव महातेजा नारायणसहायवान् ।
 पुराणः शाश्वतो देवस्त्वजेयो जिष्णुरच्युतः ॥ ३३
 अस्त्राणीन्द्राच्च रुद्राच्च लोकपालेभ्य एव च ।
 समादाय महाबाहुर्महत्कर्म करिष्यति ॥ ३४
 वनादस्माच्च कौन्तेय वनमन्यद्विचिन्त्यताम् ।
 निवासाथार्यं यद्युक्तं भवेद्भ्रः पृथिवीपते ॥ ३५
 एकत्र चिरवासो हि न प्रीतिजननो भवेत् ।
 तापसानां च सर्वेषां भवेदुद्वेगकारकः ॥ ३६

इतिकृत्यतां इतिकर्तव्यतां अपदान्तरं अवि-
 लम्बितम् ॥ ४ ॥ समादत्स्व अङ्गीकुरु ॥ ५ ॥ व्यथन्ते
 व्यथयन्ति ॥ ६ ॥ सुमन्त्रिते शोभनमन्त्रे क्रियमाणे सति
 सुविक्रान्ते उत्कर्षेणोपास्थिते सुकृते पुण्यकर्माणि सुविचारिते
 निश्चिते सति । चकारो यथर्थं ॥ ७ ॥ बलं शारीरं सामर्थ्यं

दर्पो गवः ताभ्यां उत्थितः प्रवृत्तः ॥ ८ ॥ सैन्यस्य सैन्य-
 संबन्धिनः सर्वे । मात्राभिः अंशपरिच्छेदैः ॥ १३ ॥ राज-
 पिण्डः राजदत्तो प्रासः । निर्वेदयः आनृष्यार्थं शोधनीयः
 ॥ १६ ॥ लाघवं शीघ्रताम् ॥ २० ॥ साधयिष्यति राज्यम् ॥ ३१ ॥

मृगाणामुपयोगश्च वीरुदौषधिसंक्षयः ।
 बिभर्षि च बह्वन्विप्रान्वेदवेदाङ्गपारगान् ॥ ३७
 वैशंपायन उवाच ।
 एवमुक्त्वा प्रपन्नाय शुचये भगवान्प्रभुः ।
 प्रोवाच लोकतत्त्वज्ञो योगी विद्यामनुत्तमाम् ॥ ३८
 धर्मराजाय धीमान्स व्यासः सत्यवतीसुतः ।
 अनुज्ञाय च कौन्तेयं तत्रैवान्तरधीयत ॥ ३९
 युधिष्ठिरस्तु धर्मात्मा तद्ब्रह्म मनसा यतः ।
 धारयामास मेधावी काले काले सदाऽभ्यसन् ॥
 इति श्रीमहाभारते आरण्यके पर्वणि अर्जुनाभिगमनपर्वणि काम्यकवनगमने षट्त्रिंशोऽध्यायः ॥ ३६ ॥



३७

वैशंपायन उवाच ।
 कस्यचित्त्वथ कालस्य धर्मराजो युधिष्ठिरः ।
 संस्मृत्य मुनिसंदेशमिदं वचनमब्रवीत् ॥ १
 विविक्ते विदितप्रज्ञमर्जुनं पुरुषर्षभ ।
 सान्त्वपूर्वं स्मितं कृत्वा पाणिना परिसंस्पृशन् २
 स मुहूर्तमिव ध्यात्वा वनवासमर्दिदम् ।
 धनंजयं धर्मराजो रहसीदमुवाच ह ॥ ३
 युधिष्ठिर उवाच ।
 भीष्मे द्रोणे कृपे कर्णे द्रोणपुत्रे च भारत ।
 धनुर्वेदश्चतुष्पाद एतेष्वथ प्रतिष्ठितः ॥ ४
 दैवं ब्राह्मं मानुषं च सयज्ञं सचिकित्सितम् ।
 सर्वास्त्राणां प्रयोगं च अभिजानन्ति कृत्स्नशः ॥ ५
 ते सर्वे धृतराष्ट्रस्य पुत्रेण परिसान्त्विताः ।
 संविभक्ताश्च तुष्टाश्च गुरुवत्तेषु वर्तते ॥ ६
 सर्वयोधेषु चैवास्य सदा प्रीतिरनुत्तमा ।
 आचार्या मानितास्तुष्टाः शान्तिव्यवहरन्त्युत ॥ ७

शक्तिं न हापयिष्यन्ति ते काले प्रतिपूजिताः ।
 अद्य चेयं मही कृत्स्ना दुर्योधनवशानुगा ॥ ८
 सग्रामनगरा पार्थ ससागरवनाकरा ।
 भवानेव प्रियोऽस्माकं त्वायि भारः समाहितः ॥ ९
 अत्र कृत्यं प्रपश्यामि प्राप्तकालमर्दिदम् ।
 कृष्णद्वैपायनात्तात गृहीतोपनिषन्मया ॥ १०
 तथा प्रयुक्तया सम्यग्जगत्सर्वं प्रकाशते ।
 तेन त्वं ब्रह्मणा तात संयुक्तः सुसमाहितः ॥ ११
 देवतानां यथाकालं प्रसादं प्रतिपालय ।
 तपसा योजयात्मानमुप्रेण भरतर्षभ ॥ १२
 धनुष्मान्कवची खड्गी मुनिः साधुव्रते स्थितः ।
 न कस्यचिद्दन्मार्गं गच्छ तातोत्तरां दिशम् ॥ १३
 इन्द्रे ह्यस्त्राणि दिव्यानि समस्तानि धनंजय ।
 वृत्राङ्गीतैर्बलं देवैस्तदा शके समर्पितम् ॥ १४
 तान्येकस्थानि सर्वाणि ततस्त्वं प्रतिपत्स्यसे ।
 शक्रमेव प्रपद्यस्व स तेऽस्त्राणि प्रदास्यति ॥ १५

उपयोगः न्ययः वीरुधः प्रतानवत्यः औषध्यः फलपाकान्ताः ॥ ३७ ॥ अनुज्ञाय पृष्ट्वा ॥ ३९ ॥ ब्रह्म मन्त्रम् ॥ ४० ॥
 इत्यारण्यके पर्वणि नै० भारत० षट्त्रिंशोऽध्यायः ॥ ३६ ॥

३७

कस्यचित् कस्मिंश्चित् ॥ १ ॥ वनवासं द्रौपदीवियोगं ।
 'गृहिणी गृहमुच्यते' इति स्मृतेः ॥ ३ ॥ चतुष्पादः आदान-
 संधानविसर्गसंहाराश्चत्वारः पादा यस्य ॥ ४ ॥ दैवं इन्द्र-

वरुणाद्यैर्ब्रह्मं ब्रह्मास्त्रं मानुषं धनुर्वाणादि यत्नः ग्रहण-
 धारणप्रयोगरूपः चिकित्सा परप्रयुक्तानामेषां प्रतीकारः एवं ते
 सर्वास्त्राणां प्रयोगं अभितः साकल्येन जानन्ति ॥ ५ ॥ गुरुवत् गुरु-
 ष्विव ॥ ६ ॥ शान्तिं दोषपरिहारं कर्तुं व्यवहरन्ति यतन्ते ॥ ७ ॥
 शक्तिं सामर्थ्यं न हापयिष्यन्ति त्याजयिष्यन्ति अपि तु उद्दी-
 पयिष्यन्ति ॥ ८ ॥ उपनिषत् रहस्यविद्या ॥ १० ॥ प्रतिपालय
 प्राप्नुहि ॥ १२ ॥ मार्गं न ददत् अददत् ॥ १३ ॥ बलं सर्वास्त्र-
 रूपम् ॥ १४ ॥ ततः शक्तात् ॥ १५ ॥

दीक्षितोद्यैव गच्छ त्वं द्रष्टुं देवं पुरंदरम् ।
 वैशंपायन उवाच ।
 एवमुक्त्वा धर्मराजस्तमध्यापयत प्रभुः ॥ १६
 दीक्षितं विधिनानेन धृतवाक्कायमानसम् ।
 अनुजज्ञे तदा वीरं भ्राता भ्रातरमग्रजः ॥ १७
 निदेशाद्धर्मराजस्य द्रष्टुकामः पुरंदरम् ।
 धनुर्गाण्डीवमादाय तथाक्षय्ये महेधुर्धृ ॥ १८
 कवची सतलत्राणो बद्धगोधाङ्गुलित्रवान् ।
 हुत्वाग्निं ब्राह्मणाग्निष्कैः स्वस्ति वाच्य महाभुजः ॥
 प्रातिष्ठत महाबाहुः प्रगृहीतशरासनः ।
 वधाय धार्तराष्ट्राणां निःश्वस्योर्ध्वमुदीक्ष्य च ॥ २०
 तं दृष्ट्वा तत्र कौन्तेयं प्रगृहीतशरासनम् ।
 अश्रुवन्ब्राह्मणाः सिद्धा भूतान्यन्तर्हितानि च ॥ २१
 क्षिप्रमाप्नुहि कौन्तेय मनसा यद्यदिच्छसि ।
 अश्रुवन्ब्राह्मणाः पार्थमिति कृत्वा जयाशिषः ॥ २२
 संसाध्यस्व कौन्तेय ध्रुवस्तु विजयस्तव ।
 तं तथा प्रस्थितं वीरं शालस्कन्धोरुमर्जुनम् ॥ २३
 मनांस्यादाय सर्वेषां कृष्णा वचनमब्रवीत् ।
 कृष्णोवाच ।
 यत्ते कुन्ती महाबाहो जातस्यैच्छद्धनंजय ॥ २४
 तत्तेस्तु सर्वं कौन्तेय यथा च स्वयमिच्छसि ।
 मास्माकं क्षत्रियकुले जन्म कश्चिद्वामुयात् ॥ २५
 ब्राह्मणेभ्यो नमो नित्यं येषां मैथ्येण जीविका ।
 इदं मे परमं दुःखं यः स पापः सुयोधनः ॥ २६
 दृष्ट्वा मां गौरिति प्राह प्रहसन्राजसंसदि ।
 तस्माद्दुःखादिदं दुःखं गरीय इति मे मतिः ॥ २७
 यत्तत्परिषदो मध्ये बह्वयुक्तमभाषत ।
 नूनं ते भ्रातरः सर्वे त्वत्कथाभिः प्रजागरे ॥ २८
 रंस्यन्ते वीरकर्माणि कथयन्तः पुनः पुनः ।
 नैव नः पार्थ भोगेषु न धने नोत जीविते ॥ २९
 तुष्टिर्बुद्धिर्मवित्री वा त्वयि दीर्घप्रवासिनि ।
 त्वयि नः पार्थ सर्वेषां सुखदुःखे समाहिते ॥ ३०
 जीवितं मरणं चैव राज्यमैश्वर्यमेव च ।
 आपृष्टो मोसि कौन्तेय स्वस्ति प्राप्नुहि भारत ॥ ३१

बलवद्भिर्विरुद्धं न कार्यमेतत्त्वयानघ ।
 प्रयाह्यविघ्नेनैवाशु विजयाय महाबल ।
 नमो धात्रे विधात्रे च स्वस्ति गच्छ ह्यनामयम् ॥
 ऋषीः श्रीः कीर्तिर्द्युतिः पुष्टिरुमा लक्ष्मीः सरस्वती
 इमा वै तव पान्थस्य पालयन्तु धनंजय ॥ ३३
 ज्येष्ठापचायी ज्येष्ठस्य भ्रातुर्वचनकारकः ।
 प्रपद्येहं वसून् रुद्रानादित्यान्समरुद्रान् ॥ ३४
 विश्वेदेवांस्तथा साध्याश्चान्यथैव भरतर्षभ ।
 स्वस्ति तेऽस्त्वान्तरिक्षेभ्यः पार्थिवेभ्यश्च भारत ॥
 दिव्येभ्यश्चैव भूतेभ्यो ये चान्ये परिपन्थिनः ।
 वैशंपायन उवाच ।
 एवमुक्त्वाशिषः कृष्णा विरराम यशस्विनी ॥ ३६
 ततः प्रदक्षिणं कृत्वा भ्रातृन्धौम्यं च पाण्डवः ।
 प्रातिष्ठत महाबाहुः प्रगृह्य रुचिरं धनुः ॥ ३७
 तस्य मार्गादपाकामन्सर्वभूतानि गच्छतः ।
 युक्तस्यैन्द्रेण योगेन पराक्रान्तस्य शुष्मिणः ॥ ३८
 सोगच्छत्पर्वतांस्तात तपोधननिषेधितान् ।
 दिव्यं हैमवतं पुण्यं देवजुष्टं परंतपः ॥ ३९
 अगच्छत्पर्वतं पुण्यमेकाहैव महामनाः ।
 मनोजवगतिर्भूत्वा योगयुक्तो यथानिलः ॥ ४०
 हिमवन्तमतिक्रम्य गन्धमादनमेव च ।
 अत्यकामत्स दुर्गाणि दिवारात्रमतन्द्रितः ॥ ४१
 इन्द्रकीलं समासाद्य ततोऽतिप्रद्वनंजयः ।
 अन्तरिक्षेतिशुश्राव तिष्ठेति स वचस्तदा ॥ ४२
 तच्छ्रुत्वा सर्वतो दृष्टिं चारयामास पाण्डवः ।
 अथापद्यत्सव्यसाची वृक्षमूले तपस्विनम् ॥ ४३
 ब्राह्म्या श्रिया दीप्यमानं पिङ्गलं जटिलं कृशम् ।
 सोब्रवीदजुनं तत्र स्थितं दृष्ट्वा महातपाः ॥ ४४
 कस्त्वं तातेह संप्राप्तो धनुष्मान्कवची शरी ।
 निबद्धासितलत्राणः क्षत्रधर्ममनुव्रतः ॥ ४५
 नेह शस्त्रेण कर्तव्यं शान्तानामेष आलयः ।
 विनीतक्रोधहर्षाणां ब्राह्मणानां तपस्विनाम् ॥ ४६
 नेहास्ति धनुषा कार्यं न संग्रामोत्र कर्हिचित् ।
 निक्षिपैतद्धनुस्तात प्राप्तोसि परमां गतिम् ॥ ४७

दीक्षितः स्वीकृतव्रतः अध्यापयत विद्यया योजितवान्
 ॥ १६ ॥ अनुजज्ञे गमनाय अनुज्ञातवान् ॥ १७ ॥
 इति वक्ष्यमाणं अश्रुवन् ॥ २२ ॥ यत् मङ्गलं ते तव
 ॥ २४ ॥ गौरिति बहुपुरुषभोग्येत्युपहासः ॥ २७ ॥
 अभाषत शत्रुः यत्तस्मात् दुःखात् इदं त्वद्वियोगज-

मिति पूर्वेण संबन्धः ॥ २८ ॥ तव त्वाम् ॥ ३३ ॥
 ज्येष्ठापचायी ज्येष्ठपूजनशीलः । ज्येष्ठोपचायीति पाठे ज्येष्ठ-
 वृद्धिकरणशीलः ॥ ३४ ॥ शुष्मिणः बलिनः । शुष्ममिति
 बलनामेति यास्कः ॥ ३८ ॥ विनीतौ जितौ क्रोधहर्षौ यैः
 ॥ ४६ ॥

ओजसा तेजसा वीर यथा नान्यः पुमान्क्वचित् ।
 तया हसन्निवामीक्षं ब्राह्मणोर्जुनमब्रवीत् ।
 न चैनं चालयामास धैर्यात्सुधृतनिश्चयम् ॥ ४८
 तमुवाच ततः प्रीतः स द्विजः प्रहसन्निव ।
 वरं वृणीष्व भद्रं ते शक्रोहमरिसूदन ॥ ४९
 एवमुक्तः सहस्राक्षं प्रत्युवाच धनंजयः ।
 प्राञ्जलिः प्रणतो भूत्वा शूरः कुरुकुलोद्ग्रहः ॥ ५०
 ईप्सितो ह्येष वै कामो वरं चैनं प्रयच्छ मे ।
 त्वत्तोय भगवन्नखं कृःन्ममिच्छामि वेदितुम् ॥ ५१
 प्रत्युवाच महेन्द्रस्तं प्रीतात्मा प्रहसन्निव ।
 इह प्राप्तस्य किं कार्यमब्रूतस्व धनंजय ॥ ५२
 कामान्वृणीष्व लोकांस्त्वं प्राप्स्यसि परमां गतिम्

इति श्रीमहाभारते आरण्यके पर्वणि अर्जुनाभिगमनपर्वणि इन्द्रदर्शने सप्तत्रिंशोऽध्यायः ॥ ३७ ॥

समाप्तं अर्जुनाभिगमनपर्व ।



कैरातपर्व ।

३८

जनमेजय उवाच ।

भगवञ्छ्रोतुमिच्छामि पार्थस्याक्लिष्टकर्मणः ।
 विस्तरेण कथामेतां यथास्त्राप्युपलब्धवान् ॥ १
 यथा च पुरुषत्रयाग्रो दीर्घबाहुर्धनंजयः ।
 वनं प्रविष्टस्तेजस्वी निर्मनुष्यमभीतवत् ॥ २
 किं च तेन कृतं तत्र वसता ब्रह्मवित्तम ।
 कथं च भगवान्स्थानुर्देवराजश्च तोषितः ॥ ३
 एतदिच्छाम्यहं श्रोतुं त्वत्प्रसादाद्विजोत्तम ।
 त्वं हि सर्वज्ञ दिव्यं च मानुषं चैव वेत्स्यह ॥ ४
 अत्यद्भुततमं ब्रह्मन्रोमहर्षणमर्जुनः ।
 भवेन सह संग्रामं चकाराप्रतिमं किल ॥ ५
 पुरा प्रहरतां श्रेष्ठः संग्रामेष्वपराजितः ।
 यच्छ्रुत्वा नरसिंहानां दैन्यहर्षातिविस्मयात् ॥ ६

शूराणामपि पार्थानां हृदयानि चक्रमिरे ।
 यद्यच्च कृतवानन्यत्पार्थस्तदखिलं वद ॥ ७
 न ह्यस्य निन्दितं जिष्णोः सुसूक्ष्ममपि लक्ष्ये ।
 चरितं तस्य शूरस्य तन्मे सर्वं प्रकीर्तय ॥ ८
 वैशंपायन उवाच ।
 कथयिष्यामि ते तात कथामेतां महात्मनः ।
 दिव्यां पौरवशादूर्ध्वं महतीमद्भुतोपमाम् ॥ ९
 गात्रसंस्पर्शसंबद्धां त्र्यम्बकेण सहानघ ।
 पार्थस्य देवदेवेन शृणु सम्यक्समागमम् ॥ १०
 युधिष्ठिरनियोगात्स जगामामितविक्रमः ।
 शक्रं सुरेश्वरं द्रष्टुं देवदेवं च शंकरम् ॥ ११
 दिव्यं तद्वनुरादाय खड्गं च कनकत्सरम् ।
 महाबलो महाबाहुरर्जुनः कार्यसिद्धये ॥ १२


कामान् काम्यन्त इति व्युत्पत्त्या इष्टान् लोकान्

भोगान् ॥ ५३ ॥ न लोमान् पुनः कामादिति न शब्दै वा
 शब्दार्थौ । लोमाद्वा कामादित्यर्थः ॥ ५४ ॥ अप्रतियात्य
 अनिस्तीर्य । एतेन ज्येष्ठप्रात्रादिदेवनं ऐन्द्रपदप्राप्तावपि
 नोपेक्षणीयमित्युक्तम् ॥ ५५ ॥ इत्यारण्यके पर्वणि नैलकण्ठीये

भारतभावदीपे सप्तत्रिंशोऽध्यायः ॥ ३७ ॥

३८

भगवन्निति ॥ १ ॥ दैन्यहर्षातिविस्मयात् दैन्यं नाश-
 भयात् । हर्षो महादेवप्रतिभटत्वात् । विस्मयः तत्प्रसादिना-
 लौकिकसामर्थ्यलोभात् ॥ ६ ॥ कनकत्सरं स्वर्णमुष्टिम् ॥ १२ ॥



॥ श्रीगणेशाय नमः ॥
॥ श्रीगणेशाय नमः ॥
॥ श्रीगणेशाय नमः ॥
॥ श्रीगणेशाय नमः ॥

॥ श्रीगणेशाय नमः ॥



पिनाकपाणिर्भगवान्सर्वपापहरो हरः ।
 कैरातं वेषमास्थाय काञ्चनद्रुमसंनिभम् ॥
 निष्पपात महावगेो दहनो देहवानिव ।
 देव्या सहोमया श्रीमान्समानव्रतवेषया ॥

—वनपर्व अ० ३९ पृ. ७१.

दिशं ह्युदीचीं कौरव्यो हिमवाच्छिखरं प्रति ।
 ऐन्द्रिः स्थिरमना राजन्सर्वलोकमहारथः ॥ १३
 त्वरया परया युक्तस्तपसे धृतनिश्चयः ।
 वनं कण्टकितं घोरमेक एवान्वपद्यत ॥ १४
 नानापुष्पफलोपेतं नानापक्षिनिषेवितम् ।
 नानामृगगणाकीर्णं सिद्धचारणसेवितम् ॥ १५
 ततः प्रयाते कौन्तेये वनं मानुषवर्जितम् ।
 शङ्खानां पट्टहानां च शब्दः समभवद्विवि ॥ १६
 पुष्पवर्षं चानुमहन्निपपात महीतले ।
 मेघजालं च विततं छादयामास सर्वतः ॥ १७
 सोतीत्य वनदुर्गाणि संनिकर्षं महागिरेः ।
 शुश्रुमे हिमवत्पृष्ठे वसमानोर्जुनस्तदा ॥ १८
 तत्रापश्यद्गुमान्फुल्लान्विहगैर्वल्गुनादितान् ।
 नदीश्च विपुलावर्ता वैदूर्यविमलप्रभाः ॥ १९
 हंसकारण्डबोद्धीताः सारसाभिरुतास्तथा ।
 पुंस्कोकिलरुताश्चैव क्रौञ्चवर्हिणनादिताः ॥ २०
 मनोहरवनोपेतास्तस्मिन्नतिरथोर्जुनः ।
 पुण्यशीतामलजलाः पश्यन्प्रतिमनाभवत् ॥ २१
 रमणीये वनोद्देशे रममाणोर्जुनस्तदा ।
 तपस्युग्रे वर्तमान उग्रतेजा महामनाः ॥ २२
 दर्भचीरं निवस्याथ दण्डाजिनविभूषितः ।
 शीर्णं च पतितं भूमौ पर्णं समुपयुक्तवान् ॥ २३
 पूर्णं पूर्णं त्रिरात्रे तु मासमेकं फलाशनः ।
 द्विगुणेन हि कालेन द्वितीयं मासमत्ययात् ॥ २४
 इति श्रीमहाभारते आरण्यके पर्वणि कैरातपर्वणि मुनिशंकरसंवादे अष्टत्रिंशोऽध्यायः ॥ ३८ ॥

तृतीयमपि मासं स पक्षेणाहारमाचरन् ।
 चतुर्थे त्वथ संप्राप्ते मासे भरतसत्तमः ॥ २५
 वायुमक्षो महाबाहुरभवत्पाण्डुनन्दनः ।
 ऊर्ध्वबाहुर्निरालम्बः पदाङ्गुष्ठाग्रधिष्ठितः ॥ २६
 सद्रोपस्पर्शनाच्चास्य बभूवुरमितौजसः ।
 विद्युदम्भोरुहनिभा जटास्तस्य महात्मनः ॥ २७
 ततो महर्षयः सर्वे जग्मुर्देवं पिनाकिनम् ।
 निवेदयिषवः पार्थ तपस्युग्रे समास्थितम् ॥ २८
 तं प्रणम्य महादेवं शशंसुः पार्थकर्म तत् ।
 एष पार्थो महातेजा हिमवत्पृष्ठमास्थितः ॥ २९
 उग्रे तपासि दुष्पारे स्थितो धूमाययन्दिशः ।
 तस्य देवेश न वयं विद्मः सर्वं चिकीर्षितम् ॥ ३०
 संतापयति नः सर्वानसौ साधु निवार्यताम् ।
 तेषां तद्वचनं श्रुत्वा मुनीनां भावितात्मनाम् ॥ ३१
 उमापतिर्भूतपतिर्वाक्यमेतदुवाच ह ।

महादेव उवाच ।

न वो विषादः कर्तव्यः फाल्गुनं प्रति सर्वशः ३२
 शीघ्रं गच्छत संहृष्टा यथागतमतन्द्रिताः ।
 अहमस्य विजानामि संकल्पं मनसि स्थितम् ॥ ३३
 नास्य स्वर्गस्पृहा काचिन्नैश्वर्यस्य तथायुषः ।
 यत्तस्य काङ्क्षितं सर्वं तत्करिष्येऽहमद्य वै ॥ ३४
 वैशंपायन उवाच ।

तच्छ्रुत्वा शर्ववचनमुष्यः सत्यवादिनः ।

प्रहृष्टमनसो जग्मुर्यथा स्वान्पुनरालयान् ॥ ३५

३९

वैशंपायन उवाच ।

गतेषु तेषु सर्वेषु तपस्विषु महात्मसु ।
 पिनाकपाणिर्भगवान्सर्वपापहरो हरः ॥ १
 कैरातं वेषमास्थाय काञ्चनद्रुमसंनिभम् ।
 विभ्राजमानो विपुलो गिरिर्मरुखापरः ॥ २
 श्रीमद्भनुरुपादाय शरांश्चाशीविषोपमान् ।

निष्पपात महावेगो दहनो देहवानिव ॥ ३

देव्या सहोमया श्रीमान्समानव्रतवेषया ।

नानावेषधरैर्हृष्टैर्भूतरनुगतस्तदा ॥ ४

किरातवेषसंच्छन्नः स्त्रीभिश्चापि सहस्रशः ।

अशोभत तदा राजन्स देशोतीव भारत ॥ ५

क्षणेन तद्वनं सर्वं निःशब्दमभवत्तदा ।

नादः प्रस्वणानां च पक्षिणां चाप्युपारमत ॥ ६

ऐन्द्रिः अर्जुनः ॥ १३ ॥ कण्टकितं कण्टकाक्रान्तम् ॥ १४ ॥
 वल्गु मधुरम् ॥ १९ ॥ दर्भचीरं तृणमयं वासः । निःशय परि-
 धाय । समुपयुक्तवान् भुक्तवान् ॥ २३ ॥ द्विगुणेन षड्रात्रेण
 अत्ययात् अतिवाहितवान् ॥ २४ ॥ निरालम्बो निराश्रयः
 ॥ २६ ॥ धूमाययन् धूमवतीरिव कुर्वन् ॥ ३० ॥ संकल्पं

मनोरथम् ॥ ३३ ॥ इत्या० नैलकण्ठीये भारतभावदीपे
 अष्टत्रिंशोऽध्यायः ॥ ३८ ॥

३९

गतेष्विति ॥ १ ॥ भूतैः प्रमथाख्यैः स्वपार्श्वैः ॥ ४ ॥

स संनिकर्षमागम्य पार्थस्याक्लिष्टकर्मणः ।
 मूकं नाम दनोः पुत्रं ददर्शाद्भुतदर्शनम् ॥ ७
 वाराहं रूपमास्थाय तर्कयन्तमिवार्जुनम् ।
 हन्तुं परं दीप्यमानं तमुवाचाथ फाल्गुनः ॥ ८
 गाण्डीवं धनुरादाय शरांश्चाशीविषोपमान् ।
 सज्यं धनुर्वरं कृत्वा ज्याघोषेण निनादयन् ॥ ९
 यन्मां प्रार्थयसे हन्तुमनागसमिहागतम् ।
 तस्मात्त्वां पूर्वमेवाहं नेताऽद्य यमसादनम् ॥ १०
 दृष्ट्वा तं प्रहरिष्यन्तं फाल्गुनं हृदयन्विनम् ।
 किरातरूपी सहसा वारयामास शंकरः ॥ ११
 मयैष प्रार्थितः पूर्वमिन्द्रकीलसमप्रभः
 अनादृत्य च तद्वाक्यं प्रजहाराथ फाल्गुनः ॥ १२
 किरातश्च समं तस्मिन्नेकलक्ष्ये महाद्युतिः ।
 प्रमुमोचाशनिप्रथ्वं शरमग्निशिखोपमम् ॥ १३
 तौ मुक्तौ सायकौ ताभ्यां समं तत्र निपेततुः ।
 मूकस्य गात्रे विस्तीर्णं शैलसंहनने तदा ॥ १४
 यथाशनेर्विनिर्घोषो वज्रस्येव च पर्वते ।
 तथा तयोः संनिपातः शरयोरभवत्तदा ॥ १५
 स विद्धो बहुभिर्वाणिर्दीप्तास्यैः पन्नगैरिव ।
 ममार राक्षसं रूपं भूयः कृत्वा विभीषणम् ॥ १६
 स ददर्श ततो जिष्णुः पुरुषं काञ्चनप्रभम् ।
 किरातवेशसंच्छन्नं स्त्रीसहायममित्रहा ॥ १७
 तमब्रवीत्प्रीतमनाः कौन्तेयः प्रहसन्निव ।
 को भवानटते शून्ये वने स्त्रीगणसंवृतः ॥ १८
 न त्वमस्मिन्वने घोरे विभेषि कनकप्रभ ।
 किमर्थं च त्वया विद्धो वराहो मत्परिग्रहः ॥ १९
 मयामिपन्नः पूर्वं हि राक्षसोऽयमिहागतः ।
 कामात्परिभवाद्वापि न मे जीवन्विमोक्ष्यसे ॥ २०
 न ह्येष मृगयाधर्मो यस्त्वयाद्य कृतो मयि ।
 तेन त्वां भ्रंशयिष्यामि जीवितात्पर्वताश्रयम् ॥ २१
 इत्युक्तः पाण्डवेयेन किरातः प्रहसन्निव ।
 उवाच श्लक्ष्णया वाचा पाण्डवं सत्यसाचिनम् ॥ २२
 न मत्कृते त्वया वीर भीः कार्या वनमन्तिकात् ।

इयं भूमिः सदास्माकमुचिता वसतां वने ॥ २३
 त्वया तु दुष्करः कस्मादिह वासः प्ररोचितः ।
 वयं तु बहुसत्त्वेऽस्मिन्निवसामस्तपोधन ॥ २४
 भवांस्तु कृष्णवर्माभः सुकुमारः सुखोचितः ।
 कथं शून्यमिमं देशमेकाकी विचरिष्यति ॥ २५

अर्जुन उवाच ।

गाण्डीवमाश्रयं कृत्वा नाराचांश्चाग्निसंनिभान् ।
 निवसामि महारण्ये द्वितीय इव पावकिः ॥ २६
 एष चापि मया जन्तुर्मृगरूपं समाश्रितः ।
 राक्षसो निहतो घोरो हन्तुं मामिह चागतः ॥ २७

किरात उवाच ।

मयैष धन्वनिर्मुक्तैस्ताडितः पूर्वमेव हि ।
 बाणैरभिहतः शेते नीतश्च यमसादनम् ॥ २८
 ममैष लक्ष्यभूतो हि मम पूर्वपरिग्रहः ।
 ममैव च प्रहारेण जीविताद्यपरोपितः ॥ २९
 दोषान्स्वान्नाहंसेऽन्यस्मै वक्तुं स्वबलदर्पितः ।
 अवलिप्तोसि मन्दात्मन्न मे जीवन्विमोक्ष्यसे ॥ ३०
 स्थिरो भवस्व मोक्षयामि सायकानशनीनिव ।
 घटस्व परया शक्त्या मुञ्च त्वमपि सायकान् ॥ ३१
 तस्य तद्वचनं श्रुत्वा किरातस्यार्जुनस्तदा ।
 रोषमाहारयामास ताडयामास चेषुभिः ॥ ३२
 ततो हृष्टेन मनसा प्रतिजग्राह सायकान् ।
 भूयो भूय इति प्राह मन्दमन्देत्युवाच ह ॥ ३३
 प्रहरस्व शरानेताक्षाराचान्मर्मभेदिनः ।
 इत्युक्तो बाणवर्षं स मुमोच सहसार्जुनः ॥ ३४
 ततस्तौ तत्र संरब्धौ राजमानौ मुमुर्मुहुः ।
 शरैराशीविषाकारैस्ततक्षाते परस्परम् ॥ ३५
 ततोर्जुनः शरवर्षं किराते समवासृजत् ।
 तत्प्रसन्नेन मनसा प्रतिजग्राह शंकरः ॥ ३६
 मुहूर्तं शरवर्षं तत्प्रतिगृह्य पिनाकधृक् ।
 अक्षतेन शरीरेण तस्थौ गिरिरिवाचलः ॥ ३७
 स दृष्ट्वा बाणवर्षं तु मोघीभूतं धनंजयः ।
 परमं विस्मयं चक्रे साधुसाध्विति चाब्रवीत् ॥ ३८

अर्जुनं हन्तुं तर्कयन्तं इच्छन्तं । क्रोधेन दीप्यमानमिव
 ॥ ८ ॥ नेता नेष्यामि ॥ १० ॥ इन्द्रकीलः माहेन्द्रमाणि-
 मयः पर्वतः ॥ १२ ॥ समं एककालम् ॥ १३ ॥ शैलसंहनने
 शैलवृद्धे ॥ १४ ॥ अशनिर्मेघं वज्रं । वज्रं इन्द्रप्रहरणं ।
 संनिपातो योगः ॥ १५ ॥ स दानवः राक्षसमिव ॥ १६ ॥
 अभिपन्नः परिगृहीतः । कामात् यदच्छातः । परिभवात्

ममाभिभवाय ॥ २० ॥ मत्कृते मन्त्रिमितं । वनमन्तिकात्
 वनस्य समीपे ॥ २३ ॥ प्ररोचितः स्वीकृतः ॥ २४ ॥
 पावकिः स्वामी कार्तिकेयः ॥ २६ ॥ दोषान्मृगयाधर्माति-
 क्रमरूपान् ॥ ३० ॥ स्थिरः सन् भवस्व प्राप्नुहि ॥ ३१ ॥
 नाराचान् शरजातिभेदान् ॥ ३४ ॥




अर्जुन उवाच—

एष चापि मया जंतुर्मृगरूपं समाश्रितः ।
राक्षसो निहतो घोरो हन्तुं मामिह चागतः ॥

किरात उवाच—

मयैष धन्वनिर्मुक्तैस्ताडितः पूर्वमेव हि ।
बाणैरमिहतः शेते नीतश्च यमसादनम् ॥

—वनपर्व अ० ३९ पृ. ७२



UNIVERSITY OF CHICAGO
LIBRARY

—FIVE FIFTY—

IN FIVE VOLUMES
I. HISTORY OF THE

IN 5 VOLS. 1877—

अहोयं सुकुमाराङ्गो हिमवच्छिखराश्रयः ।
 गाण्डीवमुक्ताभाराचान्प्रतिगृह्णात्यविह्वलः ॥ ३९
 कोयं देवो भवेत्साक्षाद्भद्रो यक्षः सुरोऽसुरः ।
 विद्यते हि गिरिश्रेष्ठे त्रिदशानां समागमः ॥ ४०
 न हि मद्भाणजालानामुत्सृष्टानां सहस्रशः ।
 शक्तोन्यः सहितुं वेगमृते देवं पिनाकिनम् ॥ ४१
 देवो वा यदि वा यक्षो रुद्रादन्यो व्यवस्थितः ।
 अहमेनं शरैस्तीक्ष्णैर्नयामि यमसादनम् ॥ ४२
 ततो हृष्टमना जिष्णुर्नाराचान्मर्मभेदिनः ।
 व्यसृजच्छतधा राजन्मयूखानिव भास्करः ॥ ४३
 तान्प्रसन्नेन मनसा भगवाँल्लोकभावनः ।
 शूलपाणिः प्रत्यगृह्णाच्छिलावर्षमिवाचलः ॥ ४४
 क्षणेन क्षीणबाणोऽथ संवृत्तः फाल्गुनस्तदा ।
 भीष्मैर्नभाविशस्तीना तं दृष्ट्वा शरसंक्षयम् ॥ ४५
 चिन्तयामास जिष्णुस्तु भगवन्तं हुताशनम् ।
 पुरस्तादक्षयौ दत्तौ तूणौ येनास्य खाण्डवे ॥ ४६
 किं नु मोक्षयामि धनुषा यन्मे बाणाः क्षयं गताः ।
 अयं च पुरुषः कोऽपि बाणान्प्रसति सर्वशः ॥ ४७
 हत्वा चैनं धनुष्कोट्या शूलग्रेणेव कुक्षरम् ।
 नयामि दण्डधारस्य यमस्य सदनं प्रति ॥ ४८
 प्रगृह्णाथ धनुष्कोट्या ज्यापाशेनावकृप्य च ।
 मुष्टिभिश्चापि हतवान्वज्रकल्पैर्महाद्युतिः ॥ ४९
 संप्रयुद्धो धनुष्कोट्या कौन्तेयः परवीरहा ।
 तदप्यस्य धनुर्दिव्यं जग्राह गिरिगोचरः ॥ ५०
 ततोर्जुनो अस्तधनुः खड्गपाणिरतिष्ठत ।
 युद्धस्यान्तमभीप्सन्वै वेगेनाभिजगाम तम् ॥ ५१
 तस्य मूर्ध्नि शितं खड्गमसक्तं पर्वतेष्वपि ।
 मुमोच भुजवीर्येण विक्रम्य कुरुनन्दनः ॥ ५२
 तस्य मूर्धानमासाद्य पफालासिवरो हि सः ।
 ततो वृक्षैः शिलाभिश्च योधयामास फाल्गुनः ॥ ५३
 तदा वृक्षान्महाकायः प्रत्यगृह्णादथो शिलाः ।
 किरातरूपी भगवांस्ततः पार्थो महाबलः ॥ ५४
 मुष्टिभिर्वज्रसंकाशैर्धूममुत्पादयन्मुखे ।
 प्रजहार दुराधर्षे किरातसमरूपिणि ॥ ५५

ततः शक्राशनिसमैर्मुष्टिभिर्भृशदारुणैः ।
 किरातरूपी भगवानर्दयामास फाल्गुनम् ॥ ५६
 ततश्चटचटाशब्दः सुधोरः समपद्यत ।
 पाण्डवस्य च मुष्टीनां किरातस्य च युध्यतः ॥ ५७
 सुमुहूर्ते तु तद्युद्धमभवल्लोमहर्षणम् ।
 भुजप्रहारसंयुक्तं वृत्रवासवयोरिव ॥ ५८
 जघानाथ ततो जिष्णुः किरातमुरसा बली ।
 पाण्डवं च विचेष्टं तं किरातोप्यहनद्वली ॥ ५९
 तयोर्भुजविनिष्पेषात्संघर्षेणोरसोस्तथा ।
 समजायत गात्रेषु पावकोङ्गारधूमवान् ॥ ६०
 तत एनं महादेवः पीड्य गात्रैः सुपीडितम् ।
 तेजसा व्यक्रमद्रोषाच्चेतस्तस्य विमोहयन् ॥ ६१
 ततोभिपीडितैर्गात्रैः पिण्डीकृत इवावभौ ।
 फाल्गुनो गात्रसंरुद्धो देवदेवेन भारत ॥ ६२
 निरुच्छ्वासोभवच्चैव संनिरुद्धो महात्मना ।
 पपात भूम्यां निश्चेष्टो गतसत्त्व इवाभवत् ॥ ६३
 स मुहूर्ते तथा भूत्वा सचेताः पुनरुत्थितः ।
 रुधिरैणाहुताङ्गस्तु पाण्डवो भृशदुःखितः ॥ ६४
 शरण्यं शरणं गत्वा भगवन्तं पिनाकिनम् ।
 मृन्मयं स्थाण्डिलं कृत्वा माल्येनापूजयद्भवम् ॥ ६५
 तच्च माल्यं तदा पार्थः किरातशिरसि स्थितम् ।
 अपश्यत्पाण्डवश्चेष्टो हर्षेण प्रकृतिं गतः ॥ ६६
 पपात पादयोस्तस्य ततः प्रीतोभवद्भवः ।
 उवाच चैनं वचसा मेघगम्भीरगर्हिरः ।
 जातविस्मयमालोक्य ततः क्षीणाङ्गसंहितम् ॥ ६७
 भव उवाच ।

भो भो फाल्गुन तुष्टोऽस्मि कर्मणाऽप्रतिमेन ते ।
 शौर्येणानेन धृत्या च क्षत्रियो नास्ति ते समः ॥ ६८
 समं तेजश्च वीर्यं च ममाद्य तव चानघ ।
 प्रीतस्तेहं महाबाहो पश्य मां भरतर्षभ ॥ ६९
 ददामि ते विशालाक्ष चक्षुः पूर्वऋषिर्भवान् ।
 विजेष्यसि रणे शत्रून्पि सर्वान्दिवौकसः ॥ ७०
 प्रीत्या च तेहं दास्यामि यदस्त्रमनिवारितम् ।
 त्वं हि शक्तो मदीयं तदस्त्रं धारयितुं क्षणात् ॥ ७१

अहोयमिति संधिरार्षः ॥ ३९ ॥ सहितुं सोढुं कृते
 विना ॥ ४१ ॥ संप्रयुद्धः सम्यक् प्रयुद्धं प्रहृतं प्रहारो यस्य
 सः ॥ ५० ॥ असक्तं अकुण्ठितम् ॥ ५२ ॥ पफाल विशीर्णः

॥ ५३ ॥ धूमं क्रोधावेशेन ॥ ५५ ॥ पीड्य निपीड्य ॥ ६१ ॥ गात्रेषु
 संरुद्धश्चलनहीनः ॥ ६२ ॥ प्रकृतिं स्वास्थ्यम् ॥ ६६ ॥ चक्षुः
 दिव्यज्ञानम् ॥ ७० ॥

वैशंपायन उवाच ।

ततो देवं महादेवं गिरिशं शूलपाणिनम् ।
ददर्श फाल्गुनस्तत्र सह देव्या महाद्युतिम् ॥ ७२
स जानुभ्यां महीं गत्वा शिरसा प्रणिपत्य च ।
प्रसादयामास हरं पार्थः परपुरजयः ॥ ७३

अर्जुन उवाच ।

कपर्दिन्सर्वदेवेश भगनेत्रनिपातन ।
देवदेव महादेव नीलग्रीव जटाधर ॥ ७४
कारणानां च परमं जाने त्वां त्र्यम्बकं विभुम् ।
देवानां च गतिं देवं त्वत्प्रसूतमेदं जगत् ॥ ७५
अजेयस्त्वं त्रिमिलोकैः सदेवासुरमानुषैः ।
शिवाय विष्णुरूपाय विष्णवे शिवरूपिणे ॥ ७६
दक्षयज्ञभिनाशाय हरिरुद्राय वै नमः ।
ललाटाक्षाय शर्वाय मीढुषे शूलपाणये ॥ ७७
पिनाकगोत्रे सूर्याय मार्जालीयाय वेधसे ।

इति श्रीमहामारते आरण्यके पर्वणि कैरातपर्वणि महादेवस्तवे एकोनचत्वारिंशोऽध्यायः ॥ ३९ ॥

४०

देवदेव उवाच ।

नरस्त्वं पूर्वदेहे वै नारायणसहायवान् ।
वदर्यां तप्तवानुग्रं तपो वर्षाद्युतान्वहन् ॥ १
त्वयि वा परमं तेजो विष्णौ वा पुरुषोत्तम ।
युवाभ्यां पुरुषाभ्याभ्यां तेजसा धार्यते जगत् ॥ २
शक्रामिषेके सुमहद्वनुर्जलदनिःस्वनम् ।
प्रगृह्य दानवाः शस्तास्त्वया कृष्णेन च प्रभो ॥ ३
तदेतदेव गाण्डीवं तव पार्थ करोचितम् ।
मायामास्थाय यद्वस्तं मया पुरुषसत्तम ॥ ४
तूणौ चाप्यक्षयौ भूयस्त्व पार्थ यथोचितौ ।
भविष्यति शरीरं च नीरुजं कुरुनन्दन ॥ ५
प्रीतिमानस्मि ते पार्थ भवान्सत्यपराक्रमः ।
गृहाण वरमस्मत्तः काङ्क्षिन् पुरुषोत्तम ॥ ६
न त्वया पुरुषः कश्चित्पुमान्मर्त्येषु मानद ।

दिवि वा वर्तते क्षत्रं त्वत्प्रधानमरिदम् ॥ ७

अर्जुन उवाच ।

भगवन्ददासि चेन्मह्यं कामं प्रीत्या वृषध्वज ।
कामये दिव्यमस्त्रं तद्धोरं पाशुपतं प्रभो ॥ ८
यत्तद्ब्रह्माशिरो नाम रौद्रं भीमपराक्रमम् ।
युगान्ते दारुणे प्राप्ते कृत्स्नं संहरते जगत् ॥ ९
कर्णमीप्सुकृपद्रोणैर्मविता तु महाहवः ।
त्वत्प्रसादान्महादेव जयेयं तान्यथा युधि ॥ १०
दहेयं येन संग्रामे दानवान्राक्षसांस्तथा ।
भूतानि च पिशाचांश्च गन्धर्वानथ पन्नगान् ॥ ११
यस्मिञ्छूलसहस्राणि गदाश्चोग्रप्रदर्शनाः ।
शराश्चाशीविषाकाराः संभवन्त्यनुमन्त्रिते ॥ १२
युध्येयं येन मीप्सेण द्रोणेन च कृपेण च ।
सूतपुत्रेण च रणे नित्यं कटुकभाषिणा ॥ १३

४०

कपर्दिन्यादि नामानि शिवसहस्रनामव्याख्यायां
व्याख्यास्यन्ते ॥ ७४ ॥ मांढुषे वर्षकाय ॥ ७७ ॥
मार्जालीयाय किराताय शुद्धदेहाय वा । 'मार्जालीयः स्मृतः
शुद्धे विडाल कायशोधने' इति विश्वः ॥ ७८ ॥ इत्या० नै०
भारतभा० एकोनचत्वारिंशोऽध्यायः ॥ ३९ ॥

नरस्त्वमिति ॥ १ ॥ शस्ताः मारिताः ॥ ३ ॥ त्वया
पुरुष इति पाठे समं इत्यध्याहारः ॥ ४ ॥ त्वत्प्रधानं
त्वमेव श्रेष्ठो यास्मिन् क्षेत्रे ॥ ७ ॥ कामं वरम् ॥ ८ ॥

एष मे प्रथमः कामो भगवन्भगनेत्रहन् ।
 त्वत्प्रसादाद्विनिर्जितः समर्थः स्यामहं यथा ॥ १४
 भव उवाच ।
 ददामि तेत्वं दयितमहं पाशुपतं विभो ।
 संमर्थो धारणे मोक्षे संहारे चासि पाण्डव ॥ १५
 नैतद्वेद महेन्द्रोऽपि न यमो न च यक्षराट् ।
 वरुणोऽप्यथवा वायुः कुतो वेत्स्यन्ति मानवाः ॥ १६
 न त्वेतत्सहसा पार्थ मोक्तव्यं पुरुषे क्वचित् ।
 जगद्धिनाशयेत्सर्वमल्पतेजसि पातितम् ॥ १७
 अवध्यो नाम नास्त्यत्र त्रैलोक्ये सचराचरे ।
 मनसा चक्षुषा वाचा धनुषा च निपातयेत् ॥ १८
 वैशंपायन उवाच ।
 तच्छ्रुत्वा त्वरितः पार्थः शुचिर्भूत्वा समाहितः ।
 उपसंगम्य विश्वेशमधीष्वेत्यथ सोब्रवीत् ॥ १९
 ततस्त्वध्यापयामास सरहस्यानिवर्तनम् ।
 तद्वत् पाण्डवश्रेष्ठे मूर्तिमन्तमिवान्तकम् ॥ २०
 उपतस्थे च तत्पार्थ यथा त्र्यक्षमुपापत्तिम् ।
 प्रतिजग्राह तच्चापि प्रीतिमानर्जुनस्तदा ॥ २१

इति श्रीमहाभारते आरण्यके पर्वणि कैरातपर्वणि शिवप्रस्थाने चत्वारिंशोऽध्यायः ॥ ४० ॥



४१

वैशंपायन उवाच ।

तस्य संपश्यतस्त्वैव पिनाकी वृषभध्वजः ।
 जगामादर्शनं भानुलोकस्येवास्तमीयिवान् ॥ १
 ततोर्जुनः परं चक्रे विस्मयं परवीरहा ।
 मया साक्षान्महादेवो दृष्ट इत्येव भारत ॥ २
 धन्योऽस्म्यनुगृहीतोऽस्मि यन्मया त्र्यम्बको हरः ।
 पिनाकी वरदो रूपी दृष्टः स्पृष्टश्च पाणिना ॥ ३
 कृतार्थं चावगच्छामि परमात्मानमाहवे ।
 शत्रूँश्च विजितान्सर्वान्निर्वृत्तं च प्रयोजनम् ॥ ४
 इत्येवं चिन्तयानस्य पार्थस्यामिततेजसः ।

ततो वैदूर्यवर्णाभो भासयन्सर्वतो दिशः ।
 यादोगणवृतः श्रीमानाजगाम जलेश्वरः ॥ ५
 नागैर्नैर्नदीमिश्र दैत्यैः साध्वैश्च दैवतैः ।
 वरुणो यादसां भर्ता वशी तं देशमागमत् ॥ ६
 अथ जाम्बूनदवपुर्विमानेन महाचिंषा ।
 कुबेरः समनुप्राप्तो यक्षैरनुगतः प्रभुः ॥ ७
 विद्योतयान्नेवाकाशमद्भुतोपमदर्शनः ।
 धनानामीश्वरः श्रोमानर्जुनं द्रष्टुमागतः ॥ ८
 तथा लोकान्तकृच्छ्रीमान्यमः साक्षात्प्रतापवान् ।
 मर्त्यमूर्तिधरैः सार्धं पितृभिलोककभावनैः ॥ ९

विनिर्जितः विशेषेण कृतकृत्यः ॥ १४ ॥ संहारे निवर्तने
 ॥ १५ ॥ मनसा संकल्पमात्रेण निपातयेत् शत्रुं धनुषेति
 चाणप्रयोगेण ॥ १८ ॥ अधीष्व अध्यापय ॥ १९ ॥ उपतस्थे
 कर्मव्यतिहारे तद् । पार्थः अत्वं प्रत्युपनत एवमत्वं पार्थं प्रती-
 त्यर्थः ॥ २१ ॥ निर्धाता उत्पाताः ॥ २३ ॥ वशी वश
 इच्छा तद्वान् तज्जयीत्यर्थः ॥ २७ ॥ इयारण्यके पर्वणि

नै० भारतमा० चत्वारिंशोऽध्यायः ॥ ४० ॥

४१

तस्येति । अस्त्वं स्वस्थानं अदर्शनं च ॥ ११ ॥ परं अत्यन्तं
 कृतार्थं कृतकृत्यं निर्वृत्तं निष्पन्नम् ॥ ४ ॥ वैदूर्यं रत्नविशेषः
 यादांसि जलजन्तवस्तेषां गणः ॥ ५ ॥ नागैः सर्पैः ॥ ६ ॥

दण्डपाणिरचिन्त्यात्मा सर्वभूतविनाशकृत् ।
 वैवस्वतो धर्मराजो विमानेनावभासयन् ॥ १०
 त्रील्लोकान्गुह्यकांश्चैव गन्धर्वाश्च सपन्नगान् ।
 द्वितीय इव मार्तण्डो युगान्ते समुपस्थिते ॥ ११
 ते भानुमन्ति चित्राणि शिखराणि महागिरेः ।
 समास्थायार्जुनं तत्र ददृशुस्तपसान्वितम् ॥ १२
 ततो मुहूर्ताद्भगवानैरावतशिरोगतः ।
 आजगाम सहेन्द्रापया शक्रः सुरगणैर्वृतः ॥ १३
 पाण्डुरेणातपत्रेण ध्रियमाणेन मूर्धनि ।
 शुश्रुभे तारकाराजः सितमभ्रमिव स्थितः ॥ १४
 संस्तूयमानो गन्धर्वैर्ऋषिभिश्च तपोधनैः ।
 ऋङ्ग गिरेः समासाद्य तस्थौ सूर्य इवोदितः ॥ १५
 अथ मेघस्वनो धीमान्व्याजहार शुभां गिरम् ।
 यमः परमधर्मज्ञो दक्षिणां दिशमास्थितः ॥ १६
 अर्जुनार्जुनं पश्यास्माँल्लोकपालान्समागतान् ।
 दृष्टिं ते वितरामोद्य भवानर्हति दर्शनम् ॥ १७
 पूर्वर्षिरमितात्मा त्वं नरो नाम महाबलः ।
 नियोगाद्ब्रह्मणस्तात मर्त्यतां समुपागतः ॥ १८
 त्वया च वसुसंभूतो महावीर्यः पितामहः ।
 भीष्मः परमधर्मात्मा संसाध्यश्च रणेऽनघ ॥ १९
 क्षत्रं चाग्निसमस्पर्शं भारद्वाजेन रक्षितम् ।
 दानवाश्च महावीर्या ये मनुष्यत्वमागताः ॥ २०
 निवातकवचाश्चैव दानवाः कुरुनन्दन ।
 पितुर्ममांशो देवस्य सर्वलोकप्रतापिनः ॥ २१
 कर्णश्च सुमहावीर्यस्वया वध्यो धनंजय ।
 अंशाश्च क्षितिसंप्राप्ता देवदानवरक्षसाम् ॥ २२
 त्वया निपातिता युद्धे स्वकर्मफलनिर्जिताम् ।
 गतिं प्राप्स्यन्ति कौन्तेय यथा स्वामरिकर्षणम् ॥ २३
 अक्षया तव कीर्तिश्च लोके स्थास्यति फाल्गुन ।
 त्वया साक्षान्महादेवस्तोषितो हि महामृधे ॥ २४
 लब्ध्वा वसुमती चापि कर्तव्या विष्णुना सह ।
 गृहाणास्त्रं महाबाहो दण्डमप्रतिवारणम् ।
 अनेनास्त्रेण सुमहत्त्वं हि कर्म करिष्यसि ॥ २५
 वैशंपायन उवाच ।
 प्रतिजग्राह तत्पार्थो विधिवत्कुरुनन्दनः ।

समन्त्रं सोपचारं च समोक्षविनिवर्तनम् ॥ २६
 ततो जलधरदयामो वरुणो यादसां पतिः ।
 पश्चिमां दिशमास्थाय गिरमुच्चारयन्प्रभुः ॥ २७
 पार्थ क्षत्रियमुख्यस्त्वं क्षत्रधर्मे व्यवस्थितः ।
 पश्य मां पृथुताम्राक्ष वरुणोऽस्मि जलेश्वर ॥ २८
 मया समुद्यतान्पाशान्धारुणाननिवारितान् ।
 प्रतिगृह्णीष्व कौन्तेय सरहस्यनिवर्तनम् ॥ २९
 एभिस्तदा मया वीर संग्रामे तारकामये ।
 दैतेयानां सहस्राणि संयतानि महात्मनाम् ॥ ३०
 तस्मादिमान्महासत्त्व मत्प्रसादसमुत्थितान् ।
 गृहाण न हि ते मुच्येदन्तकोप्याततायिनः ॥ ३१
 अनेन त्वं यदास्त्रेण संग्रामे विचारिष्यसि ।
 तदा निःक्षत्रिया भूमिर्भविष्यति न संशयः ॥ ३२
 वैशंपायन उवाच ।
 ततः कैलासनिलयो धनाध्यक्षोऽग्न्यभाषत ।
 दत्तेष्वस्त्रेषु दिव्येषु वरुणेन यमेन च ॥ ३३
 प्रीतोहमपि ते प्राज्ञ पाण्डवेय महाबल ।
 त्वया सह समागम्य अजितेन तथैव च ॥ ३४
 सव्यसाचिन्महाबाहो पूर्वदेव सतातन ।
 सहास्माभिर्भवाङ्गान्तः पुराकल्पेषु नित्यशः ॥ ३५
 दर्शनात्ते त्विदं दिव्यं प्रदिशामि नरर्षभ ।
 अमनुष्यान्महाबाहो दुर्जयानपि जेष्यसि ॥ ३६
 मत्तश्चैव भवानाशु गृह्णात्वस्त्रमनुत्तमम् ।
 अनेन त्वमनीकानि धार्तराष्ट्रस्य ध्रुष्यसि ॥ ३७
 तदिदं प्रतिगृह्णीष्व अन्तर्धानं प्रियं मम ।
 ओजस्तेजोद्युतिकरं प्रस्वापनमरातिनुत् ॥ ३८
 महात्मना शंकरेण त्रिपुरं निहतं यदा ।
 तदैतदस्त्रं निर्मुक्तं येन दग्धा महासुराः ॥ ३९
 त्वदर्थमुद्यतं चेदं मया सत्यपराक्रम ।
 त्वमहो धारणे चास्य मेरुप्रतिमगौरव ॥ ४०
 ततोर्जुनो महाबाहुर्विधिवत्कुरुनन्दनः ।
 कौबेरमधिजग्राह दिव्यमस्त्रं महाबलः ॥ ४१
 ततोब्रवीद्देवराजः पार्थमक्लिष्टकारिणम् ।
 सान्त्वयङ्गृह्णया वाचा मेघदुन्दुभिनिःस्वनः ॥ ४२

भानुमन्ति दीप्तिमन्ति ॥ १२ ॥ वितरामः यच्छामः
 ॥ १७ ॥ संसाध्यः जेतव्यः ॥ १९ ॥ मम पितुः सूर्यस्य ॥ २१ ॥
 मृधे संग्रामे ॥ २४ ॥ लब्ध्वा भारद्वाज्या ॥ २५ ॥ सोपचारं सेति-


कर्तव्यताकम् ॥ २६ ॥ संयतानि बद्धानि ॥ ३० ॥ अजि-
 तेन कृष्णेन यथा तथैव प्रीतोऽस्मि ॥ ३४ ॥ पूर्वदेव नरनारा-
 यणसख ॥ ३५ ॥ उद्यतं उपस्थितम् ॥ ४० ॥

कुन्तीमातर्महाबाहो त्वमीशानः पुरातनः ।
 परां सिद्धिमनुप्राप्तः साक्षाद्देवगतिं गतः ॥ ४३
 देवकार्यं तु सुमहत्त्वया कार्यमरिंदम ।
 आरोढव्यस्त्वया स्वर्गः सज्जीभव महाद्युते ॥ ४४
 रथो मातलिसंयुक्त आगन्ता त्वत्कृते महीम् ।
 तत्र तेहं प्रदास्यामि दिव्यान्यस्त्राणि कौरव ॥ ४५
 तान्दृष्ट्वा लोकपालास्तु समेतान्गिरिभूर्धनि ।

जगाम विस्मयं धीमान्कुन्तीपुत्रो धनंजयः ॥ ४६
 ततोर्जुनो महातेजा लोकपालान्समागतान् ।
 पूजयामास विधिवद्वाग्भिरग्निः फलैरपि ॥ ४७
 ततः प्रतिययुर्देवाः प्रतिमान्य धनंजयम् ।
 यथागतेन विबुधाः सर्वे काममनोजवाः ॥ ४८
 ततोर्जुनो मुदं लेभे लब्धास्त्रः पुरुषर्षभः ।
 कृतार्थमथ चात्मानं स मेने पूर्णमानसम् ॥ ४९

इति श्रीमहाभा० आरण्य० कैरातप० देवप्रस्थाने एकचत्वारिंशोऽध्यायः ॥ ४१ ॥

कैरातपर्व समाप्तम् ।



इन्द्रलोकाभिगमनपर्व ।

४२

वैशंपायन उवाच ।

गतेषु लोकपालेषु पार्थः शत्रुनिवर्हणः ।
 चिन्तयामास राजेन्द्र देवराजरथं प्रति ॥ १
 ततश्चिन्तयमानस्य गुडाकेशस्य धीमतः ।
 रथो मातलिसंयुक्त आजगाम महाप्रभः ॥ २
 नभो वितिमिरं कुर्वञ्जलदान्पाटयन्निव ।
 दिशः संपूरयन्नादैर्महामेघरवोपमैः ॥ ३
 असयः शक्तयो भीमा गदाश्चोग्रप्रदर्शनाः ।
 दिव्यप्रभावाः प्रासाश्च विद्युतश्च महाप्रभाः ॥ ४
 तथैवाशनयश्चैव चक्रयुक्तास्तुलागुडाः ।
 वायुस्फोटाः सनिर्घाता महामेघस्वनास्तथा ॥ ५
 तत्र नागा महाकाया ज्वलितास्याः सुदारुणाः ।
 सिताभ्रकूटप्रतिमाः संहताश्च तथोपलाः ॥ ६
 दशवाजिसहस्राणि हरीणां वातरंहसाम् ।
 वहन्ति यं नेत्रमुषं दिव्यं मायामयं रथम् ॥ ७
 तत्रापश्यन्महानीलं वैजयन्तं महाप्रभम् ।
 ध्वजमिन्दीवरक्ष्यामं वंशं कनकभूषणम् ॥ ८
 तस्मिन्नरथे स्थितं सूतं तप्तहोमविभूषितम् ।

दृष्ट्वा पार्थो महाबाहुर्देवमेवान्वतर्कयत् ॥ ९
 तथा तर्कयतस्तस्य फाल्गुनस्याथ मातलिः ।
 संनतःप्रस्थितो भूत्वा वाक्यमर्जुनमब्रवीत् ॥ १०
 मातलिर्वाच ।
 भो भो शक्रात्मज श्रीमाञ्छक्रस्त्वां द्रष्टुमिच्छति ।
 आरोहतु भवाञ्छ्रींशं रथमिन्द्रस्य संमतम् ॥ ११
 आह माममरश्चेष्टः पिता तव शतक्रतुः ।
 कुन्तीसुतमिह प्राप्तं पश्यन्तु त्रिदशालयाः ॥ १२
 एष शक्रः परिवृतो देवैर्ऋषिगणैस्तथा ।
 गन्धर्वैरप्सरोभिश्च त्वां दिदृशुः प्रतीक्षते ॥ १३
 अस्माँल्लोकदेवलोकं पाकशासनशासनात् ।
 आरोह त्वं मया सार्धं लब्धास्त्रः पुनरेष्यसि ॥ १४
 अर्जुन उवाच ।
 मातले गच्छ शीघ्रं त्वमारोहस्व रथोत्तमम् ।
 राजसूयाश्वमेधानां शतैरपि सुदुर्लभम् ॥ १५
 पार्थिवैः सुमहाभागैर्यज्वभिर्भूरिदक्षिणैः ।
 दैवतैर्वा समारोढुं दानवैर्वा रथोत्तमम् ॥ १६

देवगतिं देवानां परायणत्वम् ॥ ४३ ॥ आगन्ता
 आयास्यति ॥ ४५ ॥ इत्यारण्यके प० नै० भा० एक-
 चत्वारिंशोऽध्यायः ॥ ४१ ॥

४२


गतेष्विति ॥ १ ॥ पाटयन् द्विधाकुर्वन् ॥ ३ ॥ तुला-
 गुडाः भाण्डगोलकाः भाण्डानि तु 'नालबन्दूख' इत्यादि

म्लेच्छभाषया प्रसिद्धानि आग्नेयौषधवलेन पाषाणगोलका-
 दिनिक्षेपपात्राणि । वायुस्फोटाः वेगवशाद्वायुं जनयन्तः
 सनिर्घाता अशनिध्वनिशुक्ताश्च महामेघस्वनाः ॥ ५ ॥
 'त्वक्केशवालरोमाणि सुवर्णाभाणि यस्य तु । हरिःस वर्णतोऽ-
 श्वस्तु पीतकौशेयसंनिभः' । वातरंहसां हरीणां वाजिनां
 सहस्राणीत्येकदेशान्वयः । नेत्रमुषं दृष्टिचोरम् ॥ ७ ॥ वैज-
 यन्तं नाम्ना देवेन्द्रध्वजम् ॥ ८ ॥

नातसतपसा शक्य एष दिव्यो महारथः ।
द्रष्टुं वाप्यथवा स्पृष्टुमारोढुं कुत एव च ॥ १७
त्वयि प्रतिष्ठिते साधो रथस्थे स्थिरवाजिनि ।
पश्चादहमथारोक्ष्ये सुकृती सत्पथं यथा ॥ १८
वैशंपायन उवाच ।

तस्य तद्वचनं श्रुत्वा मातालिः शक्रसारथिः ।
आरुरोह रथं शीघ्रं हयान्यमे च रश्मिमभिः ॥ १९
ततोऽजुनो दृष्टमना गङ्गायामाप्नुतः शुचिः ।
जजाप जप्यं कौन्तेयो विधिवत्कुरुनन्दनः ॥ २०
ततः पितृन्यथान्यायं तर्पयित्वा यथाविधि ।
मन्दरं शैलराजं तमाप्रष्टुमुपचक्रमे ॥ २१
साधूनां पुण्यशीलानां मुनीनां पुण्यकर्मणाम् ।
त्वं सदा संश्रयः शैल स्वर्गमार्गाभिकाङ्क्षिणाम् ॥ २२
त्वत्प्रसादात्सदा शैल ब्राह्मणाः क्षत्रिया विशाः ।
स्वर्गं प्राप्ताश्चरन्ति स्म देवैः सह गतव्यथाः ॥ २३
अद्रिराज महाशैल मुनिसंश्रय तीर्थवन् ।
गच्छाम्यामन्त्रयित्वा त्वां सुखमस्म्युषितस्वायि
तव सानूनि कुञ्जाश्च नद्यः प्रस्रवणानि च ।
तीर्थानि च सुपुण्यानि मया दृष्टान्यनेकशः ॥ २५
फलानि च सुगन्धीनि भक्षितानि ततस्ततः ।
सुसुगन्धाश्च वार्यौघास्त्वच्छरीरविनिःसृताः ॥ २६
अमृतास्वादनीया मे पीताः प्रस्रवणोदकाः ।
शिशुर्यथा पितुरङ्गे सुसुखं वर्तते नग ॥ २७
तथा तवाङ्गे ललितं शैलराज मया प्रभो ।
अप्सरोगणसंकांर्षे ब्रह्मघोषानुनादिते ॥ २८
सुखमस्म्युषितः शैल तव सानुषु नित्यदा ।

इति श्रीमहामारते आरण्यके पर्वणि इन्द्रलोकाभिगमनपर्वणि द्विचत्वारिंशोऽध्यायः ॥ ४२ ॥



४३

वैशंपायन उवाच ।

ददर्श स पुरीं रम्यां सिद्धचारणसेविताम् ।
सर्ववर्तुकुसुमैः पुण्यैः पादपैरुपशोमिताम् ॥ १

तत्र सौगन्धिकानां च पुष्पाणां पुण्यगन्धिनाम् ।
उद्दीज्यमानो मिश्रेण वायुना पुण्यगन्धिना ॥ २

येमे नियमितवान् ॥ १९ ॥ आहुतः स्नातः
॥ २० ॥ ललितं क्रीडितम् ॥ २८ ॥ विप्रकृष्टत्वात्
दूरत्वात् । सुमहान्यपि तनूनि सूक्ष्माणि दृश्यन्ते ॥ ३४ ॥
धिष्ण्येषु स्थानेषु ॥ ३५ ॥ आत्मनेव सूर्यादिवत्प्रमान्ति
तान् आत्मप्रमान् ॥ ३७ ॥ वैजयिन् विजयिन्मेव वैज-
यिन् । स्वार्थे तद्धितः ॥ ३९ ॥ संक्रमन् गच्छन् । अमरा-

वर्ती नाम्ना ॥ ४२ ॥ इत्यारण्यके पर्वणि नैलकण्ठ्याये भारत-
भावदीपे द्विचत्वारिंशोऽध्यायः ॥ ४२ ॥

४३

ददर्शेति ॥ १ ॥ सौगन्धिकानां कल्हाराणां पुष्पाणां च
मिश्रेण वायुनेति संबन्धः ॥ २ ॥

नन्दनं च वनं दिव्यमप्सरोगणसेवितम् ।
 ददर्श दिव्यकुसुमैराह्वयद्विरिव द्रुमैः ॥ ३
 नातप्तपसा शक्यो द्रुपुं नानाहिताग्निना ।
 स लोकः पुण्यकतृणां नापि युद्धे पराङ्मुखैः ॥ ४
 नायज्वभिर्नात्रतिकैर्न वेदश्रुतिवर्जितैः ।
 नानापुताङ्गैस्तीर्थेषु यज्ञदानबहिष्कृतैः ॥ ५
 नापि यज्ञहनैः क्षुद्रैर्द्रुपुं शक्यः कथंचन ।
 पानपैर्गुरुतल्पैश्च मांसादैर्वा दुरात्मभिः ॥ ६
 स तद्विव्यं वनं पश्यन्दिव्यगीतनिनादितम् ।
 प्रविशेश महाबाहुः शक्रस्य दयितां पुरीम् ॥ ७
 तत्र देवविमानानि कामगानि सहस्रशः ।
 संस्थितान्यभियातानि ददर्शायुतशस्तदा ॥ ८
 संस्तूयमानो गन्धर्वैरप्सरोगेभिश्च पाण्डवः ।
 पुष्पगन्धवहैः पुण्यैर्वायुभिश्चानुवीजितः ॥ ९
 ततो देवाः सगन्धर्वाः सिद्धाश्च परमर्षयः ।
 हृष्टाः संपूजयामासुः पार्थमङ्किष्टकारिणम् ॥ १०
 आशीर्वादैःस्तूयमानो दिव्यवादित्रनिःस्वनैः ।
 प्रतिपेदे महाबाहुः शङ्खदुन्दुभिनादितम् ॥ ११
 नक्षत्रमार्गं विपुलं सुरवीर्यं विश्रुतम् ।
 इन्द्राज्ञया ययौ पार्थः स्तूयमानः समन्ततः ॥ १२
 तत्र साध्यास्तथा विश्वे मरुतोथाश्विनौ तथा ।
 आदित्या वसवो रुद्रास्तथा ब्रह्मर्षयोमलाः ॥ १३
 राजर्षयश्च बहवो दिलीपप्रमुखा नृपाः ।
 तुम्बुरुर्नारदश्चैव गन्धर्वौ च हाहाहुः ॥ १४
 तान्स सर्वान्समागम्य विधिवत्कुरुनन्दनः ।

ततोपश्यद्देवराजं शतक्रतुमरिन्दमः ॥ १५
 ततः पार्थो महाबाहुर्वतीर्य रथोत्तमात् ।
 ददर्श साक्षाद्देवेशं पितरं पाकशासनम् ॥ १६
 पाण्डुरेणातपत्रेण हेमदण्डेन चारुणा ।
 दिव्यगन्धाधिवासेन व्यजनेन विधूयता ॥ १७
 विश्वावसुप्रभृतिभिर्गन्धर्वैस्तुतिवन्दिभिः ।
 स्तूयमानं द्विजाग्र्यैश्च ऋग्यजुःसामसंभवैः ॥ १८
 ततोभिगम्य कौन्तेयः शिरसाभ्यगमद्वली ।
 स चैनं वृत्तपीनाभ्यां बाहुभ्यां प्रत्यगृहृत ॥ १९
 ततः शक्रासने पुण्ये देवर्षिगणसेविते ।
 शक्रः पाणौ गृहीत्वैनमुपावेशयदन्तिके ॥ २०
 भूर्भि चैनमुपाग्राय देवेन्द्रः परवीरहा ।
 अङ्गमारोपयामास प्रश्रयावनतं तदा ॥ २१
 सहस्राक्षनियोगात्स पार्थः शक्रासनं गतः ।
 अध्यक्रामदमेयात्मा द्वितीय इव वासवः ॥ २२
 ततः प्रेम्णा वृत्रशत्रुर्जुनस्य शुभं मुखम् ।
 पस्पर्श पुण्यगन्धेन करेण परिसान्त्वयन् ॥ २३
 प्रमार्जमानः शनकैर्बाहू चास्यायतौ शुभौ ।
 व्याशरक्षेपकठिनौ स्तम्भाविव हिरण्यौ ॥ २४
 वज्रग्रहणचिह्नेन करेण परिसान्त्वयन् ।
 मुहुर्मुहुर्वज्रधरो बाहू चास्फोटयञ्छनैः ॥ २५
 स्मयन्निव गुडाकेशं प्रेक्षमाणः सहस्रदृक् ।
 हर्षेणोत्फुल्लनयनो न चातृष्यत वृत्रहा ॥ २६
 एकासनोपविष्टौ तौ शोभयांचक्रतुः सभाम् ।
 सूर्याचन्द्रमसौ व्योम चतुर्दश्यामिवोदितौ ॥ २७

नन्दनं नामतः ॥ ३ ॥ नातप्तपस इति । तप
 आदीनां निषेधमुखेन स्वर्गसाधनत्वं विधीयते ॥ ४ ॥
 यज्ञहनैः द्रव्यं देवता च यज्ञस्वरूपं तत्र यो दाक्षिणाह्नीं
 देवतास्वरूपज्ञानहीनं च यज्ञं करोति स वृथापशुवीजघाती
 यज्ञहन इत्युच्यते । तथा च श्रूयते शतपथे 'ग्रन्ति
 वा एतद्यज्ञं यदेनं तन्वेते यत्त्वेव राजानमभिषुष्वन्ति
 तत्तं ग्रन्ति यत्पशुं संज्ञयन्ति विशासति तत्तं ग्रन्त्युल्लखल-
 मुसलाभ्यां दृषदुपपलाभ्यां हविर्यज्ञं ग्रन्ति स एष यज्ञो हतो
 न ददक्षे तं देवा दाक्षिणाभिरदक्षयंस्तथेनं दाक्षिणाभिरदक्ष-
 यंस्तदक्षिणा नामेति' । राजानं सोमवर्णां अभिषुष्वन्ति कण्ड-
 यन्ति । संज्ञयन्ति ग्रन्ति । विशासति विशसनं करोति ।
 न ददक्षे दक्षो न बभूव । अदक्षयन् दक्षमकुर्वन् । असंज्ञाय-
 मपि हन्तेर्षः । यज्ञहरोरिखपपाठः । अत एव क्षुद्रैः लुब्धैः ।
 पानशब्दो निरुपपदो मथवाची । गुरुतल्पसमधिब्याहाराद्वा

पानपैः मथपैः मांसादैः वृथामांसभक्षकैः । अन्यत्र तु 'देवा-
 न्पितृन् समभ्यर्च्य खादन् मांसं न दोषभाक्' इति स्मृतेर्न
 दोषः । अत एव दुरात्मभिः हिंसैः ॥ ६ ॥ अभितः यान्ति
 एतान् देशानित्यभियातानि आपानभूमयः ॥ ८ ॥ पाक-
 शासनं पाकशब्दः प्रशस्ते नीचे च वर्तते । 'योमापाकेन
 मनसा चरन्तं । योऽस्मात्पाकतर' इत्यादि प्रयोगात् तेन
 देवादीनामधिपतिरिति वा दुष्टानां दण्डयितेति वा पाकशास-
 नपदस्यावयवार्थः पाकनामा दैत्य इत्यन्ये ॥ १६ ॥ स्तुति-
 वन्दिभिः स्तुत्या वन्दमानैः ॥ १८ ॥ प्रश्रयावनतं विनयेन
 प्रह्वीभूतम् ॥ २१ ॥ वज्रग्रहणस्य चिह्नं किणो यस्मिन्
 ॥ २५ ॥ चतुर्दश्यामिति । यद्यपि दर्शे एव सूर्येन्दोरेकासन-
 गतत्वं एकनक्षत्रस्थत्वादास्ति न चतुर्दश्यां तथापि सामीप्य-
 लक्षणया एकराशिस्थित्वमत्र ग्राह्यं । अन्यथाश्विनीस्थे सूर्ये
 चतुर्दश्यां रेवतीयोगे एकराशिस्थित्वस्याप्यलाभात् ॥ २७ ॥

तत्र स्म गाथा गायन्ति साम्ना परमवल्लुना ।
गन्धर्वास्तुबुरुश्रेष्ठाः कुशला गीतसामसु ॥ २८
घृताची मेनका रम्भा पूर्वचित्तिः स्वयंप्रभा ।
उर्वशी मिश्रकेशी च दण्डगौरी वरूथिनी ॥ २९
गोपाली सहजन्त्या च कुम्भयोनिः प्रजागरा ।

चित्रसेना चित्रलेखा सहा च मधुरस्वरा ॥ ३०
पताश्रान्याश्च ननृतुस्तत्र तत्र सहस्रशः ।
चित्तप्रसादने युक्ताः सिद्धानां पद्मलोचनाः ॥ ३१
महाकटितटश्रोण्यः कम्पमानैः पयोधरैः ।
कटाक्षहावमाधुर्यैश्चेतोबुद्धिमनोहरैः ॥ ३२

इति श्रीमहाभारते आरण्यके प० इन्द्रलोकाभिगमनपर्वणि इन्द्रसमादर्शने त्रिचत्वारिंशोऽध्यायः ॥ ४३ ॥



४४

वैशंपायन उवाच ।

ततो देवाः सगन्धर्वाः समादायार्घ्यमुत्तमम् ।
शक्रस्य मतमाज्ञाय पार्थमानर्चुरक्षसा ॥ १
पाद्यमाचमनीयं च प्रतिग्राह्य नृपात्मजम् ।
प्रवेशयामासुरथो पुरंदरनिवेशनम् ॥ २
एवं संपूजितो जिष्णुर्वास भवने पितुः ।
उपशिक्षन्महास्त्राणि ससंहाराणि पाण्डवः ॥ ३
शक्रस्य हस्ताद्वयितं वज्रमस्त्रं च दुःसहम् ।
अशनीश्च महानादा मेघबर्हिणलक्षणाः ॥ ४
गृहीतास्त्रस्तु कौन्तेयो भ्रातृन्सस्मार पाण्डवः ।
पुरंदरनियोगाच्च पञ्चाब्दानवसत्सुखी ॥ ५
ततः शक्रोब्रवीत्पार्थ कृतास्त्रं काल आगते ।
नृत्यं गीतं च कौन्तेय चित्रसेनादवामुहि ॥ ६

वादित्रं देवविहितं नृलोके यन्न विद्यते ।
तदर्जयस्व कौन्तेय श्रेयो वै ते भविष्यति ॥ ७
सखायं प्रददौ चास्य चित्रसेनं पुरंदरः ।
स तेन सह संगम्य रेमे पार्थो निरामयः ॥ ८
गीतवादित्रनृत्यानि भूय एवादिदेश ह ।
तथापि नालभच्छर्म तपस्वी द्यूतकारितम् ॥ ९
दुःशासनवधामर्षी शकुनेः सौबलस्य च ।
ततस्तेनातुलं प्रीतिमुपागम्य क्वचित् क्वचित् ।
गान्धर्वमतुलं नृत्यं वादित्रं चोपलब्धवान् ॥ १०
स शिक्षितो नृत्यगुणाननेकान्
वादित्रगीतार्थगुणान् सर्वान् ।
न शर्म लेभे परवीरहन्ता
भ्रातृन्स्मरन्मातरं चैव कुन्तीम् ॥ ११

इति श्रीमहाभारते आरण्यके पर्वणि इन्द्रलोकाभिगमनपर्वणि चतुश्चत्वारिंशोऽध्यायः ॥ ४४ ॥



साम्ना प्रीत्या । वल्लुना रम्येण । गीतानि अमन्त्रोपरिगानं
साममन्त्रोपरिगानम् ॥ २८ ॥ चेतः अलोचनात्मिका चित्त-
वृत्तिः । बुद्धिरध्यवसायरूपा । मनःसंकल्पाविकल्पात्मकं ।
कटाक्षादिभिः चित्तस्य वृत्त्यन्तरं हरन्तीत्यर्थः ॥ ३२ ॥
इत्यारण्यके पर्वणि नैलकण्ठीये भारतभावदीपे त्रिचत्वा-
रिंशोऽध्यायः ॥ ४३ ॥

४४

तत इति ॥ १ ॥ मेघबर्हिणलक्षणाः अकालेपि उद्यतेर्मैधै-
र्गुण्यमानैश्च मयूरैर्यत् अशन्यस्त्रं देशान्तरे प्रयुक्तमिति लक्ष्यते ।
देशान्तरीयैः ता अशनोर्वह्नीरित्यर्थः ॥ ४ ॥ भ्रातृन्सस्मार
स्वर्गेपि दुःखितभ्रातृस्मरणेन दुःखवानेवाभूदित्यर्थः ॥ ५ ॥
इत्यारण्यके पर्वणि नैलकण्ठीये भारतभावदीपे चतुश्चत्वा-
रिंशोऽध्यायः ॥ ४४ ॥



४५

वैशंपायन उवाच ।

आदावेवाथ तं शक्रश्चित्रसेनं रहोव्रवीत् ।
 पार्थस्य चक्षुरुर्वश्यां सक्तं विज्ञाय वासवः ॥ १
 गन्धर्वराज गच्छाद्य प्रहितोप्सरसां वराम् ।
 उर्वशीं पुरुषव्याघ्र सोपातिष्ठतु फाल्गुनम् ॥ २
 यथार्चितो गृहीतास्त्रो विद्यया मन्त्रियोगतः ।
 तथा त्वया विधातव्यं स्त्रीषु संगविशारदः ॥ ३
 एवमुक्तस्तथेत्युक्त्वा सोऽनुज्ञां प्राप्य वासवात् ।
 गन्धर्वराजोप्सरसमभ्यगादुर्वशीं वराम् ॥ ४
 तां दृष्ट्वा विदितो दृष्टः स्वागतेनार्चितस्तथा ।
 सुखासीनः सुखासीनां स्मितपूर्वं वचोऽब्रवीत् ५
 विदितं तेस्तु सुश्रोणि प्रहितोहमिहागतः ।
 त्रिदिवस्यैकराजेन त्वत्प्रसादाभिनन्दिना ॥ ६
 यस्तु देवमनुष्येषु प्रख्यातः सहजैर्गुणैः ।
 श्रिया शीलेन रूपेण व्रतेन च दमेन च ।
 प्रख्यातो बलवीर्येण संमतः प्रतिभानवान् ॥ ७
 वर्चस्वी तेजसा युक्तः क्षमावाङ्गीतमत्सरः ।
 साङ्गोपनिषदावेदांश्चतुराख्यानपञ्चमान् ॥ ८

इति श्रीमहाभा० आरण्यके प० इन्द्रलोकाभिगमनप० चित्रसेनोर्वशीसंवादे पञ्चचत्वारिंशोऽध्यायः ४५



४५

आदाविति ॥ १ ॥ उर्वशीं गच्छ सा च फाल्गुनं उपा-
 तिष्ठतु ॥ २ ॥ प्रतिभानं समये स्फूर्तिः ॥ ७ ॥ वर्चः
 शरीरे विद्यैश्वर्यादिजं तेजः तद्वान् वर्चस्वी । तेजःशौर्यं
 तेन युक्तः । चतुराख्यानपञ्चमान् चतुः चतुःसंख्यान
 विभक्तिलोप आर्षः । आख्यानं भारतादि । चतुरप्रियं
 आख्यानं चतुराख्यानमिति मध्यमपदलोपेन वा शाकपार्थि-
 वादिवत्समासः ॥ ८ ॥ गुरुशुश्रूषां मेधां च प्रत्येकमष्टगुणां
 अधीते प्राप्नोति । गुणाश्च वाक्यशेषादेव यथायथमुह्याः ।
 ब्रह्मचर्यं उपस्थनिग्रहः । दाक्ष्यं अनालस्यं प्रसवैर्द्वैमातुःकुले
 द्वे पितुस्तैःचतुर्भिः । वयसा तारुण्येन ॥ ९ ॥ रक्षिता पालकः ।
 अकत्थन इति पालकश्चेति श्लाघाराहित्यं । स्थूलमिव सुज्ञेयं
 लक्ष्यं लक्षयितुं योग्यं सूक्ष्मं यस्य । सूक्ष्मानप्यर्थान् स्थूलव-
 द्भट्टित्येवावगच्छतित्यर्थः दाता वा ॥ १० ॥ रूपवान्

व० ६

योधीते गुरुशुश्रूषां मेधां चाष्टगुणाश्रयाम् ।
 ब्रह्मचर्येण दाक्ष्येण प्रसवैर्वयसापि च ॥ ९
 एको वै रक्षिता चैव त्रिदिवं मघवानिव ।
 अकत्थनो मानयिता स्थूललक्ष्यः प्रियंवदः ॥ १०
 सुहृदश्चान्नपानेन विविधेनाभिवर्षति ।
 सत्यवाक्पूजितो वक्ता रूपवाननहंकृतः ॥ ११
 भक्तानुकम्पी कान्तश्च प्रियश्च स्थिरसंगरः ।
 प्रार्थनीयैर्गुणगणैर्महेन्द्रवरूपोपमः ॥ १२
 विदितस्तेर्जुनो वीरः स स्वर्गफलमाप्नुयात् ।
 तव शक्राभ्यनुज्ञातः पादावथ प्रपद्यताम् ।
 तदेवं कुरु कल्याणि प्रपन्नस्त्वां धनंजयः ॥ १३
 एवमुक्ता स्मितं कृत्वा संमानं बहुमन्य च ।
 प्रत्युवाचोर्वशी प्रीता चित्रसेनमनिन्दिता ॥ १४
 यस्त्वस्य कथितः सत्यो गुणोद्देशस्त्वया मम ।
 तं श्रुत्वाऽव्यथयं पुंसो वृणुयां किमतोर्जुनम् ॥ १५
 महेन्द्रस्य नियोगेन त्वत्तः संप्रणयेन च ।
 तस्य चाहं गुणौघेन फाल्गुने जातमममथा ।
 गच्छ त्वं हि यथाकाममागमिष्याम्यहं सुखम् ॥ १६

सुन्दरः ॥ ११ ॥ कान्तः सुखदः । अत एव प्रियः प्रेमा-
 स्पदं । प्रसववयो न्यतिरिक्त ब्रह्मचर्यादयोऽष्टौ शुश्रूषा-
 गुणाः सत्यवाक्त्वादयः पूजितत्वादन्येष्टौ मेधागुणा इति
 विभागः । यद्वा 'शुश्रूषा श्रवणं चैव ग्रहणं धारणं तथा ।
 ऊहापोहार्थविज्ञानं तत्त्वज्ञानं च धीगुणाः' इति धीगुणाष्टकं
 ग्राह्यम् ॥ १२ ॥ स्वर्गफलं त्वत्संगं । तव पादाविति प्रपन्न
 इति च रतार्थिनो दीनता दर्शिता ॥ १३ ॥ बहुमन्य मत्वा
 ॥ १४ ॥ गुणोद्देशः गुणलेशः । तं अनुजं । पुंसः यतः
 कुतश्चित् सकाशाच्छ्रुत्वा अव्यथयं स्वार्थं निश्च । प्रागेव
 कामव्यथां प्राप्तवत्यस्मि अतो हेतोरर्जुनं किं वृणुयामिति
 काका प्रागेव वृत्तत्वं दर्शयति ॥ १५ ॥ इत्यारण्यके पर्वणि
 नैलकण्ठीये भारतभावदीपे पञ्चचत्वारिंशोऽध्यायः ॥ ४५ ॥

४६

वैशंपायन उवाच ।

ततो विसृज्य गन्धर्वं कृतकृत्यं शुचिस्मिता ।
 उर्वशी चाकरोत्स्नानं पार्थदर्शनलालसा ॥ १
 स्नानालंकरणैर्हृद्यैर्गन्धमाल्यैश्च सुप्रमैः ।
 धनंजयस्य रूपेण शरैर्मन्मथचोदितैः ॥ २
 अतिविद्धेन मनसा मन्मथेन प्रदीपिता ।
 दिव्यास्तरणसंस्तीर्णं विस्तीर्णं शयनोत्तमे ॥ ३
 चित्तसंकल्पभावेन सुचित्तानन्यमानसा ।
 मनोरथेन संप्राप्तं रमन्त्येनं हि फाल्गुनम् ॥ ४
 निर्गम्य चन्द्रोदयने विगाढे रजनीमुखे ।
 प्रस्थिता सा पृथुश्रोणी पार्थस्य भवनं प्रति ॥ ५
 मृदुकुञ्चितदीर्घेण कुमुदोत्करधारिणा ।
 केशहस्तेन ललना जगामाथ विराजती ॥ ६
 भूक्षेपालापमायुयैः कान्त्या सौम्यतयापि च ।
 शशिनं वक्रचन्द्रेण साह्वयन्तीव गच्छती ॥ ७
 दिव्याङ्गरागौ सुमुखौ दिव्यचन्दनरूपितौ ।
 गच्छन्त्या हाररुचिरौ स्तनौ तस्या ववलगतुः ॥ ८
 स्तनोद्ग्रहनसंक्षोभाग्रम्यमाना पदे पदे ।
 त्रिवली दामचित्रेण मध्येनातीवशोभिना ॥ ९
 अथो भूधरविस्तीर्णं नितम्बोन्नतपीवरम् ।
 मन्मथायतनं शुभ्रं रसनादामभूषितम् ॥ १०
 ऋषीणामपि दिव्यानां मनोव्याघातकारणम् ।
 सूक्ष्मवस्त्रधरं रेजे जघनं निरवद्यवत् ॥ ११
 गूढगुल्फधरौ पादौ ताम्रायतनलाङ्गुली ।
 कूर्मपृष्ठोन्नतौ चापि शोभेते किङ्किणीकिणौ ॥ १२
 सीधुपानेन चालपेन तुष्टयाथ मदनेन च ।
 विलासनेश्च विविधैः प्रेक्षणीयतराभवत् ॥ १३
 सिद्धचारणगन्धर्वैः सा प्रयाता विलासिनी ।
 बह्वाश्रयैपि वै स्वर्गे दर्शनीयतमाकृतिः ॥ १४
 सुसूक्ष्मेणोत्तरीयेण मेघवर्णेन राजता ।
 तनुरभ्रावृता व्योम्नि चन्द्रलेखेव गच्छती ॥ १५
 ततः प्राप्ता क्षणेनैव मनःपवनगामिनी ।
 भवनं पाण्डुपुत्रस्य फाल्गुनस्य शुचिस्मिता ॥ १६
 तत्र द्वारमनुप्राप्ता द्वारस्थैश्च निवेदिता ।


अर्जुनस्य नरश्रेष्ठ उर्वशी शुभलोचना ॥ १७
 उपातिष्ठत तद्वेश्म निर्मलं सुमनोहरम् ।
 स शङ्कितमना राजन्प्रत्युद्रच्छत तां निशि ॥ १८
 दृष्ट्वैव चोर्वशीं पार्थो लज्जासंवृतलोचनः ।
 तदामिवादनं कृत्वा गुरुपूजां प्रयुक्तवान् ॥ १९
 अर्जुन उवाच ।
 अमिवादये त्वां शिरसा प्रवराप्सरसां वरे ।
 किमाज्ञापयसे देवि प्रेप्यस्तेहमुपस्थितः ॥ २०
 फाल्गुनस्य वचः श्रुत्वा गतसंज्ञा तदोर्वशी ।
 गन्धर्ववचनं सर्वं श्रावयामास तं तदा ॥ २१
 उर्वश्यावाच ।

यथा मे चित्रसेनेन कथितं मनुजोत्तम ।
 तत्तेहं संप्रवक्ष्यामि यथा चाहमिहागता ॥ २२
 उपस्थाने महेन्द्रस्य वर्तमाने मनोरमे ।
 तवागमनतो वृत्ते स्वर्गस्य परमोत्सवे ॥ २३
 रुद्राणां चैव सांनिध्यमादित्यानां च सर्वशः ।
 समागमेऽश्विनोश्चैव वसूनां च नरोत्तम ॥ २४
 महर्षीणां च संधेषु राजर्षिप्रवरेषु च ।
 सिद्धचारणयक्षेषु महोरगगणेषु च ॥ २५
 उपविष्टेषु सर्वेषु स्थानमानप्रभावतः ।
 ऋध्या प्रज्वलमानेषु अग्निसोमार्कवर्ष्मसु ॥ २६
 वीणासु वाद्यमानासु गन्धर्वैः शक्रनन्दन ।
 दिव्ये मनोरमे गेये प्रवृत्ते पृथुलोचन ॥ २७
 सर्वाप्सरःसु मुख्यासु प्रवृत्तासु कुरुद्रह ।
 त्वं किलानिमिषः पार्थ मामेकां तत्र दृष्टवान् ॥ २८
 तत्र चावभृथे तस्मिन्नुपस्थाने दिवौकसाम् ।
 तव पित्राभ्यनुज्ञाता गताः स्वं स्वं गृहं सुराः २९
 तथैवाप्सरसः सर्वा विशिष्टाः स्वगृहं गताः ।
 अपि चान्याश्च शत्रुघ्न तव पित्रा विसर्जिताः ॥ ३०
 ततः शक्रेण संदिष्टश्चित्रसेनो ममान्तिकम् ।
 प्राप्तः कमलपत्राक्ष स च मामब्रवीदय ॥ ३१
 त्वत्कृतेहं सुरेशेन प्रेषितो वरवर्णिनि ।
 प्रियं कुरु महेन्द्रस्य मम चैवात्मनश्च ह ॥ ३२

४६


तत इति ॥ १ ॥ रूपेण सौन्दर्येण ॥ २ ॥ रमन्ती
 रमयन्ती ॥ ४ ॥ केशहस्तेन हस्तः शुण्डादण्डः तेनैव वेण्ये-
 त्यर्थः ॥ ६ ॥ आह्वयन्ती स्पर्धया एहि युध्यावहे इति

वदन्तीव ॥ ७ ॥ उन्नतः पीवरश्च नितम्ब एवेति विशेषणं
 विशेष्येण बहुलमिति बाहुलकात्समासः ॥ १० ॥ अवद्यवत्
 दोषवत् तदभावो निरवद्यवत् ॥ ११ ॥ अवभृथो यज्ञान्तस्नानं
 तत्प्राप्ये ॥ २९ ॥



1. The first part of the book is devoted to a general
2. introduction to the subject of the book.
3. The second part is devoted to a detailed
4. description of the various parts of the book.

As it is on page--



उर्वश्युवाच—

तव पित्राऽभ्यनुज्ञातां स्वयं च गृहमागताम् ।
यस्मान्मां नाभिनन्देथाः कामबाणवशानुगाम् ॥
तस्मात्त्वं नर्तनः पार्थ स्त्रीमध्ये मानवर्जितः ॥
अपुमानिति विख्यातः षण्ढवाद्विचरिष्यसि ।

—वनपर्व अ० ४६ पृ. ८३

शक्रतुल्यं रणे शूरं सदैवार्थगुणान्वितम् ।
 पार्थ प्रार्थय सुश्रोणि त्वमित्येवं तदाब्रवीत् ॥३३
 ततोहं समनुज्ञाता तेन पित्रा च तेऽनघ ।
 तवान्तिकमनुप्राप्ता शुश्रूषितुमर्हदम् ॥ ३४
 त्वद्गुणाकृष्टचित्ताहमनङ्गवशमागता ।
 चिरामिलपितो वीर ममाप्येष मनोरथः ॥ ३५
 वैशंपायन उवाच ॥
 तां तथा ब्रुवतीं श्रुत्वा भृशं लज्जावृत्तोर्युनः ।
 उवाच कर्णो हस्ताभ्यां पित्राय त्रिदशालये ॥ ३६
 दुःश्रुतं मेस्तु सुभगे यन्मां वदसि भाविनि ।
 गुरुदारैः समाना मे निश्चयेन वरानने ॥ ३७
 यथा कुन्ती महाभागा यथेन्द्राणी शची मम ।
 तथा त्वमपि कल्याणी नात्र कार्या विचारणा ॥३८
 यच्चेक्षितासि विस्पष्टं विशेषेण मया शुभे ।
 तच्च कारणपूर्वं हि शृणु सत्यं शुचिस्मिते ॥ ३९
 इयं पौरववंशस्य जननी मुदितेति ह ।
 त्वामहं दृष्ट्वांस्तत्र विज्ञायोत्कुललोचनः ॥ ४०
 न मामर्हसि कल्याणि अन्यथा ध्यातुमप्सरः ।
 गुरोर्गुरुतरा मे त्वं मम त्वं वंशवर्धिनी ॥ ४१
 उर्वश्युवाच ।
 अनावृताश्च सर्वाः स्म देवराजाभिनन्दन ।
 गुरुस्थाने न मां वीर नियोक्तुं त्वमिहार्हसि ॥ ४२
 पुरोर्वंशे हि ये पुत्रा नप्तारो वा त्विहागताः ।
 तपसा रमयन्त्यस्मान्न च तेषां व्यतिक्रमः ॥ ४३
 तत्प्रसीद न मामार्तां विसर्जयितुमर्हसि ।
 हृच्छयेन च संतप्तां भक्तां च भज मानद ॥ ४४
 अर्जुन उवाच ।
 शृणु सत्यं वरारोहे यत्त्वां वक्ष्याम्यनिन्दिते ।
 शृण्वन्तु मे दिशश्चैव विदिशश्च सदेवताः ॥ ४५
 यथा कुन्ती च माद्री च शची चैव ममानघे ।
 तथा च वंशजननी त्वं हि मेघ गरीयसी ॥ ४६
 गच्छ मूर्ध्ना प्रपन्नोस्मि पादौ ते वरवर्णिनि ।
 त्वं हि मे मातृवत्पूज्या रक्षोहं पुत्रवत्त्वा ॥ ४७
 वैशंपायन उवाच ।
 एवमुक्ता तु पार्थेन उर्वशी क्रोधमूर्च्छिता ।
 इति श्रीमहाभारते आरण्यके प० इन्द्रलोकाभिगमनप० उर्वशीशापो नाम षट्चत्वारिंशोऽध्यायः ॥४६॥

वेपन्ती भ्रुकुटीवका शशापाथ धनंजयम् ॥ ४८
 उर्वश्युवाच ।
 तव पित्राभ्यनुज्ञातां स्वयं च गृहमागताम् ।
 यस्मान्मां नाभिनन्देथाः कामवाणवशंगताम् ॥४९
 तस्मात्त्वं नर्तनः पार्थ स्त्रीमध्ये मानवर्जितः ।
 अपुमानिति विख्यातः षण्ढवद्विचरिष्यसि ॥ ५०
 एवं दत्त्वार्जुने शापं स्फुरदोष्ठी श्वसन्त्यथ ।
 पुनः प्रत्यागता क्षिप्रमुर्वशी गृहमात्मनः ॥ ५१
 ततोर्जुनस्त्वरमाणाश्चित्रसेनमर्हदम् ।
 संप्राप्य रजनीवृत्तं तदुर्वक्ष्या यथातथा ॥ ५२
 निवेदयामास तदा चित्रसेनाय पाण्डवः ।
 तत्र चैवं यथावृत्तं शापं चैव पुनःपुनः ॥ ५३
 अवेदयच्च शक्रस्य चित्रसेनोपि सर्वशः ।
 तत आनाय्य तनयं विधित्ते हरिवाहनः ॥ ५४
 सान्त्वयित्वा शुभैर्वाक्यैः स्मयमानोभ्यभाषत ।
 सुपुत्राय पृथा तात त्वया पुत्रेण सत्तम ॥ ५५
 ऋषयोपि हि धैर्येण जिता वै ते महाभुज ।
 यत्तु दत्तवती शापमुर्वशी तव मानद ॥ ५६
 स चापि तैर्धृक्तात साधकश्च भविष्यति ॥ ५७
 अज्ञातवासो वस्तव्यो भवद्भिर्भूतलेनघ ।
 वर्षे त्रयोदशे वीर तं तत्र क्षपयिष्यसि ॥ ५८
 तेन नर्तनवेपेण अपुंस्त्वेन तथैव च ।
 वर्षमेकं विहृत्यैव ततः पुंस्त्वमवाप्स्यसि ॥ ५९
 एवमुक्तस्तु शकेण फाल्गुनः परवीरहा ।
 मुदं परमिकां लेभे न च शापं व्यचिन्तयत् ॥ ६०
 चित्रसेनेन सहितो गन्धर्वेण यशस्विना ।
 रेमे स स्वर्गभवने पाण्डुपुत्रो धनंजयः ॥ ६१
 इदं यः शृणुयाद्भूतं नित्यं पाण्डुसुतस्य वै ।
 न तस्य कामः कामेषु पापकेषु प्रवर्तते ॥ ६२
 इदममरवरात्मजस्य घोरं
 शुचि चरितं विनिशम्य फाल्गुनस्य ।
 व्यपगतमददम्भरागदोषा-
 स्त्रिदिवगता विरमान्ति मानवेन्द्राः ॥६३
 कर्त्तव्यं साधु ॥ ४१ ॥ भ्रुकुटीवका न तु मनसा हिता-
 र्थत्वाच्छापस्येति भावः ॥ ४८ ॥ इत्यारण्यके पर्वणि नैल-
 कण्ठीये भारतभावदीपे षट्चत्वारिंशोऽध्यायः ॥ ४६ ॥

तेन चित्रसेनेन तव पित्रा च इन्द्रेण च शुश्रूषितुं
 सेवितुम् ॥ ३४ ॥ दुःश्रुतं मेस्तु मम श्रवणं व्यर्थमस्तु यत्त्वं
 एवंविधदुष्कर्मयोग्यतां मायि संभावयसीत्यर्थः ॥३७॥ अप्सर
 स्यैकत्वमार्थः । यद्वास्यादेकत्वेऽप्सरा अपीति शब्दार्णवादे-

४७

वैशंपायन उवाच ।

कदाचिद्वदमानस्तु महर्षिरुत लोमशः ।
 जगाम शक्रभवनं पुरंदरदिदृक्षया ॥ १
 स समेत्य नमस्कृत्य देवराजं महामुनिः ।
 ददर्शार्धासनगतं पाण्डवं वासवस्य हि ॥ २
 ततः शक्राभ्यनुज्ञात आसने विष्टरोत्तरे ।
 निषसाद द्विजश्रेष्ठः पूज्यमानो महर्षिभिः ॥ ३
 तस्य दृष्ट्वाऽभवद्बुद्धिः पार्थमिन्द्रासने स्थितम् ।
 कथं नु क्षत्रियः पार्थः शक्रासनमवाप्तवान् ॥ ४
 किं त्वस्य सुकृतं कर्म के लोका वै विनिर्जिताः ।
 स एवमनुसंप्राप्तः स्थानं देवनमस्कृतम् ॥ ५
 तस्य विज्ञाय संकल्पं शक्रो वृत्रनिषूदनः ।
 लोमशं प्रहसन्वाक्यमिदमाह शचीपतिः ॥ ६
 ब्रह्मर्षे क्षयतां यत्ते मनसैतद्विवक्षितम् ।
 नायं केवलमर्थो वै मानुषत्वमुपागतः ॥ ७
 महर्षे मम पुत्रोऽयं कुन्त्यां जातो महाभुजः ।
 अस्त्रहेतोरिह प्राप्तः कस्माच्चित्कारणान्तरात् ॥ ८
 अहो नैनं भवान्वेत्ति पुराणमृषिसत्तमम् ।
 शृणु मे वदतो ब्रह्मन्योऽयं यच्चास्य कारणम् ॥ ९
 नरनारायणौ यौ तौ पुराणावृषिसत्तमौ ।
 ताविमावनुजानीहि हृषीकेशधनंजयौ ॥ १०
 विख्यातौ त्रिषु लोकेषु नरनारायणावृषौ ।
 कार्यार्थमवतीर्णौ तौ पृथ्वीं पुण्यप्रतिश्रयाम् ॥ ११
 यन्न शक्यं सुरैर्द्रष्टुमृषिभिर्वा महात्मभिः ।
 तदाश्रमपदं पुण्यं बदरी नाम विश्रुतम् ॥ १२
 स निवासोऽभवद्विप्र विष्णोर्जिष्णोस्तथैव च ।
 यतः प्रवृत्ते गङ्गा सिद्धचारणसेविता ॥ १३
 तौ मन्त्रियोगाद्ब्रह्मर्षे क्षितौ जातो महाद्युती ।
 भूमेर्भारवतरणं महावीर्यौ करिष्यतः ॥ १४
 उद्धृत्ता ह्यसुराः केचिन्निवातकवचा इति ।
 विप्रियेषु स्थितास्माकं वरदानेन मोहिताः ॥ १५
 तर्कयन्ते सुरान्हुन्तुं बलदर्पसमन्विताः ।
 देवान्न गणयन्त्येते तथा दत्तवरा हि ते ॥ १६
 पातालवासिनो रौद्रा दनोः पुत्रा महाबलाः ।

सर्वदेवनिकाया हि नालं योधयितुं हितान् ॥ १७
 योसौ भूमिगतः श्रीमान्विष्णुर्मधुविषूदनः ।
 कपिलो नाम देवोसौ भगवानजितो हरिः ॥ १८
 येन पूर्वं महात्मानः खनमाना रसातलम् ।
 दर्शनादेव निहताः सगरस्यात्मजा विभो ॥ १९
 तेन कार्यं महत्कार्यमस्माकं द्विजसत्तम ।
 पार्थेन च महायुद्धे समेताभ्यां न संशयः ॥ २०
 सोऽसुरान्दर्शनादेव शक्तो हन्तुं सहानुगान् ।
 निवातकवचान्सर्वाङ्गागानिव महाह्रदे ॥ २१
 किं तु नालपेन कार्येण प्रबोध्यो मधुसूदनः ।
 तेजसः सुमहाराशिः प्रबुद्धः प्रदहेज्जगत् ॥ २२
 अयं तेषां समस्तानां शक्तः प्रतिसमासने ।
 तान्निहत्य रणे शूरः पुनर्यास्यति मानुषान् ॥ २३
 भवानस्मन्त्रियोगेन यातु तावन्महीतलम् ।
 काम्यके द्रक्ष्यसे वीरं निवसन्तं युधिष्ठिरम् ॥ २४
 स वाच्यो मम संदेशाद्धर्मात्मा सत्यसंगरः ।
 नोत्कण्ठा फाल्गुने कार्या कृतास्त्रः शीघ्रमेप्यति ॥ २५
 नाशुद्धबाहुवीर्येण नाकृतास्त्रेण वा रणे ।
 भीष्मद्रोणादयो युद्धे शक्याः प्रतिसमासितुम् ॥ २६
 गृहीतास्त्रो गुडाकेशो महाबाहुर्महामनाः ।
 नृत्यवादित्रगीतानां दिव्यानां पारमीयिवान् ॥ २७
 भवानपि विविक्तानि तीर्थानि मनुजेश्वर ।
 भ्रातृभिः सहितः सर्वैर्द्रष्टुमर्हत्यरिंदम ॥ २८
 तीर्थेष्वापुत्य पुण्येषु विषाप्मा विगतज्वरः ।
 राज्यं भोक्ष्यसि राजेन्द्र सुखी विगतकल्मषः ॥ २९
 भवांश्चैनं द्विजश्रेष्ठ पर्यटन्तं महीतलम् ।
 त्रातुमर्हति विप्राग्र्य तपोबलसमन्वितः ॥ ३०
 गिरिदुर्गेषु च सदा देशेषु विषमेषु च ।
 वसन्ति राक्षसा रौद्रास्तेभ्यो रक्षां विधास्यति
 एवमुक्ते महेंद्रेण बीभत्सुरपि लोमशम् ।
 उवाच प्रयतो वाक्यं रक्षेथाः पाण्डुनन्दनम् ॥ ३२
 यथा गुप्तस्त्वया राजा चरेत्तीर्थानि सत्तम ।
 दानं दद्याद्यथा चैव तथा कुरु महामुने ॥ ३३

४७

कदाचिदिति ॥ १ ॥ देवनिकायाः देवसमूहाः । नालं
 न समर्थाः ॥ १७ ॥ कपिलः । 'क्रपिं पुराणं कपिलं यस्तमग्रे
 ज्ञानैर्बिभर्ति जायमानं च पश्येत्' इति श्रुतिप्रसिद्धः । अग्रे

जायमानं पाञ्चरात्रागमेऽनिरुद्धत्वेन वेदे सूत्रात्मत्वेन च
 व्यवहृतं नारायणम् ॥ १८ ॥ प्रबोध्यो विज्ञाप्यः ॥ २२ ॥
 तेषां निवातकवचानां । प्रतिसमासने संक्षेपेण ॥ २३ ॥
 गुडाकेशोऽर्जुनः ॥ २७ ॥

वैशंपायन उवाच ।
तथेति संप्रतिज्ञाय लोमशः सुमहातपाः ।
काम्यकं वनमुद्दिश्य समुपायान्महीतलम् ॥ ३४
इति श्रीमहाभारते आरण्यके प० इन्द्रलोकाभिगमनप० लोमशगमने सप्तचत्वारिंशोऽध्यायः ॥४७॥

ददर्श तत्र कौन्तेयं धर्मराजमरिंदमम् ।
तापसैर्भ्रातृभिश्चैव सर्वतः परिवारितम् ॥ ३५

४८

जनमेजय उवाच ।
अत्यद्भुतमिदं कर्म पार्थस्यामिततेजसः ।
धृतराष्ट्रो महाप्राज्ञः श्रुत्वा विप्र किमब्रवीत् ॥ १
वैशंपायन उवाच ।
शकलोकगतं पार्थं श्रुत्वा राजाश्विकासुतः ।
द्वैपायनाद्विप्रेष्ट्रात्संजयं वाक्यमब्रवीत् ॥ २
धृतराष्ट्र उवाच ।
श्रुतं मे सूत कात्स्न्येन कर्म पार्थस्य धीमतः ।
कच्चित्त्वापि विदितं याथातथ्येन सारथे ॥ ३
प्रमत्तो ग्राम्यधर्मेण मन्दात्मा पापनिश्चयः ।
मम पुत्रः सुदुर्बुद्धिः पृथिवीं घातयिष्यति ॥ ४
यस्य नित्यमृता वाचः स्रैरेष्वपि महात्मनः ।
त्रैलोक्यमपि तस्य स्याद्योद्धा यस्य धनंजयः ॥ ५
अस्यतः कर्णिनाराचांस्तीक्ष्णाग्रांश्च शिलाशितान्
कोर्जुनस्याग्रतस्तिष्ठेदपि मृत्युर्जरातिगः ॥ ६
मम पुत्रा दुरात्मानः सर्वे मृत्युवशानुगाः ।
येषां युद्धं दुराधर्षैः पाण्डवैः प्रत्युपस्थितम् ॥ ७
तथैव च न पश्यामि युधि गाण्डीवधन्वनः ।
अनिशं चिन्तयानोपि य एनमुदियाद्रथी ॥ ८
द्रोणकर्णौ प्रतीयातां यदि भीष्मोपि वा रणे ।
महान्स्यात्संशयो लोके तत्र पश्यामि नो जयम् ॥
इति श्रीमहाभारते आरण्यके प० इन्द्रलोकाभिगमनप० धृतराष्ट्रविलापे चत्वारिंशोऽध्यायः ॥४८॥

घृणी कर्णः प्रमादी च आचार्यः स्थविरो गुरुः ।
अमर्षी बलवान्पार्थः संरम्भी दृढविक्रमः ॥ १०
संभवेत्सुमुलं युद्धं सर्वशोष्यपराजितम् ।
सर्वे ह्यस्त्रविदः शूराः सर्वे प्राप्ता महद्यशः ॥ ११
अपि सर्वेश्वरत्वं हि ते वाञ्छन्त्यपराजिताः ।
वधे नूनं भवेच्छान्तिरेतेषां फाल्गुनस्य वा ॥ १२
न तु हन्तार्जुनस्यास्ति जेता वास्य न विद्यते ।
मन्युस्तस्य कथं शाम्येन्मां चैव प्रतिसंहितः ॥ १३
त्रिदशेशसमो वीरः खाण्डवेऽग्निमतर्पयत् ।
जिगाय पार्थिवान्सर्वान् राजसूये महाकृतौ ॥ १४
शेषं कुर्याद्विरेर्वज्रो निपतन्मूर्ध्नि संजय ।
न तु कुर्युः शराः शेषं क्षिप्तास्तात किरीटिना १५
यथा हि किरणा भानोस्तपन्तीह चराचरम् ।
तथा पार्थ भुजोत्सृष्टाः शरास्तप्यन्ति मत्सुतान् ॥
अपि तद्रथघोषेण भयार्ताः सव्यसाचिनः ।
प्रतिभाति विदीर्णैव सर्वतो भारती चमूः ॥ १७
यदुद्धमन्प्रवपंश्चैव बाणान्
स्थाताततायां समरे किरीटी ।
सृष्टोन्तकः सर्वहरो विधात्रा
भवेद्यथा तद्वदपराणीयः ॥ १८

संप्रतिज्ञाय अङ्गीकृत्य ॥ ३४ ॥ इत्यारण्यके प० नैल०
भा० सप्तचत्वारिंशोऽध्यायः ॥ ४७ ॥

४८

अत्यद्भुतमिदं कर्मेत्यादेरध्यायद्वयस्य तात्पर्यं परोत्कर्षे
श्रुते स्वनाशशङ्कया मूढस्तप्यत इति ॥ १ ॥ कृताः सत्याः
॥ ५ ॥ प्रतीयातां प्रतिगच्छताम् ॥ ९ ॥ घृणी दयालुः ।
प्रमादी अनवाहितः संरम्भी उद्यमी ॥ १० ॥ अपीति ।

सव्यसाचिनः रथघोषेणापि तत् तत्र रणे ॥ १७ ॥ यत् यद्वा
उद्धमन् निषङ्गादुद्धरन् । प्रवपन् प्रेरयन् । स्थाता स्थास्यति ।
आततायां शस्त्रपाणिः । यथोक्तं 'अग्निदो गरदश्चैव
शस्त्रपाणिर्धनापहः । क्षेत्रदारापहारी च षडेते आततायिनः ॥'
अपराणीयः अनुद्ध्वनीयः जेतुमशक्यः ॥ १८ ॥ इत्यारण्यके
पर्वणि नैलकण्ठीये भारत० इन्द्रलोकाभिगमनपर्वणि
अष्टचत्वारिंशोऽध्यायः ॥ ४८ ॥

४९

संजय उवाच ।

यदेतत्कथितं राजस्वया दुर्योधनं प्रति ।
 सर्वमेतद्यथातत्त्वं नैतन्मिथ्या महीपते ॥ १
 मन्युना हि समाविष्टाः पाण्डवास्ते महौजसः ।
 दृष्ट्वा कृष्णां सभां नीतां धर्मपत्नीं यशस्विनीम् ॥ २
 दुःशासनस्य ता वाचः श्रुत्वा ते दारुणोदयाः ।
 कर्णस्य च महाराज जुगुप्सन्तीति मे मतिः ॥ ३
 श्रुतं हि मे महाराज यथा पार्थेन संयुगे ।
 एकादशतनुः स्थाणुर्धनुषा परितोषितः ॥ ४
 कैरातं वेषमास्थाय योधयामास फाल्गुनम् ।
 जिज्ञासुः सर्वदेवेशः कपर्दी भगवान्स्वयम् ॥ ५
 तत्रैनं लोकपालास्ते दर्शयामासुरच्युतम् ।
 अस्त्रहेतोः पराक्रान्तं तपसा कौरवर्षभम् ॥ ६
 नैतदुत्सहते चान्यो लब्धुमन्यत्र फाल्गुनात् ।
 साक्षाद्दर्शनमेतेषामीश्वराणां नरो भुवि ॥ ७
 महेश्वरेण यो राजन्न जीर्णो ह्यष्टमूर्तिना ।
 कस्तमुत्सहते वीरो युद्धे जरयितुं पुमान् ॥ ८
 आसादितमिदं घोरं तुमुलं लोमहर्षणम् ।
 द्रौपदीं परिकर्षद्भिः कोपयद्भिश्च पाण्डवान् ॥ ९
 यत्तु प्रस्फुरमाणौष्ठो भीमः प्राह वचोर्थवत् ।
 दृष्ट्वा दुर्योधनेनोरु द्रौपद्या दर्शितावुभौ ॥ १०
 उरु भेत्स्यामि ते पाप गदया भीमवेगया ।
 त्रयोदशानां वर्षाणामन्ते दुर्यूतदेविनः ॥ ११
 सर्वे प्रहरतां श्रेष्ठाः सर्वे चामिततेजसः ।

सर्वे सर्वास्त्रविद्वांसो देवैरपि सुदुर्जयाः ॥ १२
 मन्ये मन्युसमुद्भूताः पुत्राणां तव संयुगे ।
 अन्तं पार्थाः करिष्यन्ति भार्यामर्षसमन्विताः ॥ १३
 धृतराष्ट्र उवाच ।
 किं कृतं सूत कर्णेन वदता परुषं वचः ।
 पर्याप्तवैरमेतावद्यत्कृष्णा सा सभां गता ॥ १४
 अपीदानीं मम सुतास्तिष्ठेरन्मन्दचेतसः ।
 येषां भ्राता गुरुर्ज्येष्ठो विनयेनावतिष्ठते ॥ १५
 ममापि वचनं सूत न शृण्वति मन्दभाक् ।
 दृष्ट्वा मां चक्षुषा हीनं निर्विचेष्टमचेतसम् ॥ १६
 येचास्य सचिवा मन्दाः कर्णसौवलकादयः ।
 ते तस्य भूयसो दोषान्वर्धयन्ति विचेतसः ॥ १७
 स्वैरमुक्ता ह्यपि शराः पार्थेनामिततेजसा ।
 निर्दहेयुर्मम सुतान्किं पुनर्मन्युरेतिताः ॥ १८
 पार्थबाहुबलोत्सृष्टा महाचापविनिःसृताः ।
 दिव्यास्त्रमन्त्रमुदिताः सादयेयुः सुरानपि ॥ १९
 यस्य मन्त्री च गोप्ता च सुहृच्चैव जनार्दनः ।
 हरिस्त्रैलोक्यनाथः स किं नु तस्य न निर्जितम् ॥
 इदं हि समहच्चित्रमर्जुनस्येह संजय ।
 महादेवेन बाहुभ्यां यत्समेत इति श्रुतिः ॥ २१
 प्रत्यक्षं सर्वलोकस्य खाण्डवे यत्कृतं पुरा ।
 फाल्गुनेन सहायार्थं वह्नेर्दामोदरेण च ॥ २२
 सर्वथा न हि मे पुत्राः सहामात्याः ससौवलाः ।
 क्रुद्धे पार्थे च भीमे च वासुदेवे च सात्वते ॥ २३

इति श्रीमहाभारते आरण्यके प० इन्द्रलोकाभिगमनप० धृतराष्ट्रखेदे एकोनपञ्चाशत्तमोऽध्यायः ॥ ४९ ॥



५०

जनमेजय उवाच ।

यदिदं शोचितं राज्ञा धृतराष्ट्रेण वै मुने ।
 प्रव्राज्य पाण्डवान्वीरान्सर्वमेतन्निरर्थकम् ॥ १

कथं च राजपुत्रं तमुपेक्षेतालपचेतसम् ।
 दुर्योधनं पाण्डुपुत्रान्कोपयानं महारथान् ॥ २
 किमासीत्पाण्डुपुत्राणां वने भोजनमुच्यताम् ।
 वानेयमथवा कृष्टमेतदाख्यातु नो भवान् ॥ ३

४९

यदेतदिति ॥ १ ॥ न जीर्णो न क्षीणः । अष्टौ पञ्च-
 भूतानि सूर्यचन्द्रपुरुषाश्च मूर्तयो यस्य ॥ ८ ॥ दुर्यूतदेविनः
 छद्मयूतेन जेतुकामस्य ॥ ११ ॥ अन्तं नाशम् ॥ १३ ॥
 विनये नीतौ ॥ १५ ॥ न हि सन्तीति शेषः ॥ २३ ॥

इत्या० प० नै० भा० एकोनपञ्चाशत्तमोऽध्यायः ॥ ४९ ॥

५०

यदिदं शोचितमित्यादेरध्यायद्वयस्य तात्पर्यं सत्यधरक्षणे
 कृते देवा मातुषाश्चानुगृह्णन्तीति ॥ १ ॥ वानेयं वनमर्ष-
 नीवारादि कृष्टं कर्षणजं ग्राम्यधान्यम् ॥ ३ ॥

वैशंपायन उवाच ।

वानेयं च मृगांश्चैव शुद्धैर्बाणैर्निपातितान् ।
ब्राह्मणानां निवेद्याग्रमभुञ्जन्पुरुषर्षभाः ॥ ४
तांस्तु शूरांश्चैव सांस्तदा निवसतो वने ।
अन्वयुर्ब्राह्मणा राजन्साम्प्रयोऽनग्रयस्तथा ॥ ५
ब्राह्मणानां सहस्राणि स्नातकानां महात्मनाम् ।
दशमोक्षविदां तत्र यान्निवर्तितं युधिष्ठिरः ॥ ६
रुरुन्मृगसृगांश्चैव मेध्यांश्चान्यान्यन्वनेचरान् ।
बाणैरुन्मथ्य विविधैर्ब्राह्मणेभ्यो न्यवेदयत् ॥ ७
न तत्र कश्चिद्दुर्वर्णो व्याधितो वापि दृश्यते ।
कृशो वा दुर्बलो वापि दीनो भीतोपि वा पुनः ॥
पुत्रानिव प्रियान्भ्रातृवृत्तातीनिव सहोदरान् ।
इति श्रीमहाभारते आरण्यके ५० इन्द्रलोकाभिगमनपर्वणि पार्थाहारकथने पञ्चाशत्तमोऽध्यायः ॥ ५० ॥



५१

वैशंपायन उवाच ।

तेषां तच्चरितं श्रुत्वा मनुष्यातीतमद्भुतम् ।
चिन्ताशोकपरीतात्मा मन्युनाभिपरिमुतः ॥ १
दीर्घमुष्णं च निःश्वस्य धृतराष्ट्रोऽम्बिकासुतः ।
अब्रवीत्संजयं सूतमामन्थ्य पुरुषर्षभ ॥ २
न रात्रौ न दिवा सूत शान्तिं प्राप्नोमि वै क्षणम् ।
संचिन्त्य दुर्नयं घोरमतीतं द्यूतजं हि तत् ॥ ३
तेषामसह्यवीर्याणां शौर्यं धैर्यं धृतिं पराम् ।
अन्योन्यमनुरागं च भ्रातृणामतिमानुषम् ॥ ४
देवपुत्रौ महाभागौ देवराजसमद्युतौ ।
नकुलः सहदेवश्च पाण्डवौ युद्धदुर्मदौ ॥ ५
दृढायुधौ दूरपातौ युद्धे च कृतनिश्चयौ ।
शीघ्रहस्तौ दृढक्रौधौ नित्ययुक्तौ तरस्विनौ ॥ ६
भीमार्जुनौ पुरोधाय यदा तौ रणमूर्धनि ।
स्थास्येते सिंहविक्रान्तावश्विनाविव दुःसहौ ॥ ७
निःशेषमिह पश्यामि मम सैन्यस्य संजय ।
तौ ह्यप्रतिरथौ युद्धे देवपुत्रौ महारथौ ॥ ८

पुपोप कौरवश्रेष्ठो धर्मराजो युधिष्ठिरः ॥ ९
पतींश्च द्रौपदी सर्वान्द्रिजार्तांश्च यशस्विनी ।
मातृवद्भोजयित्वाग्रे शिष्टमाहारयत्तदा ॥ १०
प्रार्चीं राजा दक्षिणां भीमसेनो
यमौ प्रतीचीमथवाप्युदीचीम् ।
धनुर्धरा मांसहेतोर्मृगाणां
क्षयं चक्रुर्नित्यमेवोपगम्य ॥ ११
तथा तेषां वसतां काम्यके वै
विहीनानामर्जुनेनोत्सुकानाम् ।
पञ्चैव वर्षाणि तथा व्यतीयु-
रधीयतां जपतां जुह्वतां च ॥ १२

द्रौपद्यास्तं परिक्षेपं न क्षंस्येते त्वमर्षिणौ ।
वृष्णयोथ महेष्वासाः पञ्चाला वा महौजसः ॥ ९
युधि सत्याभिसंधेन वासुदेवेन रक्षिताः ।
प्रधक्ष्यन्ति रणे पार्थाः पुत्राणां मम वाहिनीम् ॥ १०
रामकृष्णप्रणीतानां वृष्णीनां सूतनन्दन ।
न शक्यः सहितुं वेगः सर्वैस्तैरपि संयुगे ॥ ११
तेषां मध्ये महेष्वासो भीमो भीमपराक्रमः ।
शैक्यया वीरघातिन्या गदया विचरिष्यति ॥ १२
तथा गाण्डीवनिर्घोषं विस्फूर्जितमिवाशनेः ।
गदावेगं च भीमस्य नालं सोढुं नराधिपाः ॥ १३
ततोहं सुहृदां वाचो दुर्योधनवशानुगः ।
स्मरणीयाः स्मरिष्यामि मया या न कृताः पुरा ॥

संजय उवाच ।

व्यतिक्रमोयं सुमहांस्त्वया राजशुपेक्षितः ।
समर्थेनापि यन्मोहात्पुत्रस्ते न निवारितः ॥ १५
श्रुत्वा हि निर्जितान्धूते पाण्डवान्मधुसूदनः ।
त्वरितः काम्यके पार्थान्समभावयदच्युतः ॥ १६

शुद्धैर्विषालिप्तैः 'विषालिप्तेन बाणेन यौ हतौ मृग-
पक्षिणौ । तयोर्मोसं कलजं तद्भुक्त्वा चान्द्रायणं चरेत्' इति
स्मृतिः । अग्रं हन्तकारप्रदेयम् ॥ ४ ॥ अनग्रयः परिभ्राजकाः
॥ ५ ॥ आहारयत् आहारं कृतवती ॥ १० ॥ इत्यारण्यके
पर्वणि नैलकण्ठीये भारतभावदीपे पञ्चाशत्तमोऽध्यायः ॥ ५० ॥

— —

५१

तेषामिति । मन्युना दैन्येन ॥ १ ॥ न क्षंस्येते क्षमां न
करिष्यतः ॥ ९ ॥ सहितुं सोढुम् ॥ ११ ॥ शैक्यया
शिक्यस्थया । भूमिं भित्त्वा पातालं प्रवेक्ष्यतीति भयादन्त-
रिक्षे एव धृतयेत्यर्थः ॥ १२ ॥ पुत्रस्ते त्वया ॥ १५ ॥

कुपदस्य तथा पुत्रा धृष्टद्युम्नपुरोगमाः ।
 विराटो धृष्टकेतुश्च केकयाश्च महारथाः ॥ १७
 तैश्च यत्कथितं राजन्ट्टा पार्थान्पराजितान् ।
 चारेण विदितं सर्वं तन्मयावेदितं च ते ॥ १८
 समागम्य वृतस्तत्र पाण्डवैर्मधुसूदनः ।
 सारथ्ये फाल्गुनस्यजौ तथेत्याह च तान्हरिः ॥ १९
 अमर्षितो हि कृष्णोपि दृष्ट्वा पार्थस्तदागतान् ।
 कृष्णाजिनोत्तरासंगानब्रवीच्च युधिष्ठिरम् ॥ २०
 या सा समृद्धिः पार्थानामिन्द्रप्रस्थे बभूव ह ।
 राजसूये मया दृष्टा नृपैरन्यैः सुदुर्लभा ॥ २१
 यत्र सर्वान्महीपालाञ्छस्त्रतेजोभयादितान् ।
 सवङ्गाङ्गान्सपौण्ड्रोङ्गान्सचोलद्राविडान्धकान् ॥ २२
 सागरानूपकांश्चैव ये च प्रान्ताभिवासिनः ।
 सिंहलान्बर्बरान्लेच्छान्ये च लङ्कानिवासिनः ॥
 पश्चिमानि च राष्ट्राणि शतशः सागरान्तिकान् ।
 पृहवान्दरदान्सर्वाङ्किरातान्यवनाञ्छकान् ॥ २४
 हारहूणांश्च चीनांश्च तुषारान्सैन्धवांस्तथा ।
 जागुडान्तामठान्मुण्डान्खीराज्यमथ तङ्गणान् ॥ २५
 केकयान्मालवांश्चैव तथा काश्मीरकानपि ।
 अद्राक्षमहमाहूतान्यङ्गे ते परिवेषकान् ॥ २६
 सा ते समृद्धिर्येरात्ता चपला प्रतिसारिणी ।
 आदाय जीवितं तेषामाहरिष्यामि तामहम् ॥ २७
 रामेण सह कौरव्य भीमार्जुनयमैस्तथा ।
 अकरगदसाम्वैश्च प्रद्युम्नेनाहुकेन च ॥ २८
 धृष्टद्युम्नेन वीरेण शिशुपालात्मजेन च ।
 दुर्योधनं रणे हत्वा सद्यः कर्णं च भारत ॥ २९
 दुःशासनं सौबलेयं यश्चान्यः प्रतियोत्स्यते ।
 ततस्त्वं हास्तिनपुरे भ्रातृभिः सहितो वसन् ॥ ३०
 धार्तराष्ट्रीं श्रियं प्राप्य प्रशाधि पृथिवीमिमाम्
 अथैनमब्रवीद्राजा तस्मिन्वीरसमागमे ॥ ३१
 शृण्वत्स्वेतेषु वीरेषु धृष्टद्युम्नमुखेषु च ।
 युधिष्ठिर उवाच ।
 प्रतिगृह्णामि ते वाचमिमां सत्यां जनार्दन ॥ ३२
 अमित्रान्मे महाबाहो सानुबन्धान्हनिष्यसि ।

वर्षात्रयोदशादूर्ध्वं सत्यं मां कुरु केशव ॥ ३३
 प्रतिज्ञातो वने वासो राजमध्ये मया ह्ययम् ।
 तद्धर्मराजवचनं प्रतिश्रुत्य समासदः ॥ ३४
 धृष्टद्युम्नपुरोगास्ते समयामासुरञ्जसा ।
 केशवं मयुरैर्वीर्यैः कालयुक्तैर्मर्षितम् ॥ ३५
 पाञ्चालीं प्राहुरक्लिष्टां वासुदेवस्य शृण्वतः ।
 दुर्योधनस्तव क्रोधादेवि त्यक्ष्यति जीवितम् ॥ ३६
 प्रतिजानीमहे सत्यं मां ह्युचो वरवर्णिनि ।
 ये स्म तेऽक्षजितां कृष्णे दृष्ट्वा त्वां प्राहसन्तदा ।
 मांसानि तेषां खादन्तो हरिष्यन्ति वृकद्विजाः ॥ ३७
 पास्यन्ति रुधिरं तेषां गृध्रा गोमायवस्तथा ।
 उत्तमाङ्गानि कर्षन्तो यैः कृष्टासि समातले ॥ ३८
 तेषां दृक्ष्यसि पाञ्चालि गात्राणि पृथिवीतले ।
 क्रव्यादैः कृष्यमाणानि भक्ष्यमाणानि चासकृत् ॥
 परिक्लिष्टासि यैस्तत्र यैश्चासि समुपेक्षिता ।
 तेषामुत्कृत्तशिरसां भूमिः पास्यति शोणितम् ॥ ४०
 एवं बहुविधा वाचस्त ऊचुर्मरतर्षभाः ।
 सर्वे तेजस्विनः शूराः सर्वे चाहतलक्षणाः ॥ ४१
 ते धर्मराजेन वृता वर्षादूर्ध्वं त्रयोदशात् ।
 पुरस्कृत्योपयास्यन्ति वासुदेवं महारथाः ॥ ४२
 रामश्च कृष्णश्च धनंजयश्च
 प्रद्युम्नसाम्बौ युयुधानभीमौ ।
 माद्रीसुतौ केकयराजपुत्राः
 पञ्चालपुत्राः सह मत्स्यराज्ञा ॥ ४३
 एतान्सर्वान्लोकवीरानजेया-
 न्महात्मनः सानुबन्धान्ससैन्यान् ।
 को जीवितार्थी समरेभ्युदीया-
 त्कुङ्दान्सिंहान्केसरिणो यथैव ॥ ४४
 धृतराष्ट्र उवाच ।
 यन्माऽब्रवीद्विदुरो द्यूतकाले
 त्वं पाण्डवाञ्जेष्यसि चेन्नरेन्द्र ।
 ध्रुवं कुरुणामयमन्तकालो
 महामयो भविता शोणितौघः ॥ ४५

प्रतिसारिणीं प्रतीपं सरतीति नीचानुमाभिनीत्यर्थः । आह-
 रिष्यामि इदानीमेवेति शेषः । अत एव प्रार्थना सत्यं मां
 कुर्विति ॥ २७ ॥ समयामासुः समं युक्तमित्याचख्युः ।
 समशब्दात्तदाचष्ट इति णिच् लिटि आम् । समयामासु-

रिति पाठे स्पष्टोऽर्थः ॥ ३५ ॥ अहतलक्षणाः अखण्डित-
 ध्वजाः । आहवलक्षणा इति पाठे आहवयोग्यानि शौर्ययो-
 तकानि लक्षणानि सामुद्रिकचिह्नानि येषामित्यर्थः ॥ ४१ ॥
 युयुधानः सात्याकिः ॥ ४३ ॥ केसरिणः क्रोधेन उच्छ्रित-
 सटान् ॥ ४४ ॥

मन्ये तथा तद्भवितेति सूत

यथा क्षत्ता प्राह वचः पुरा माम् ।

इति श्रीमहाभारते आरण्यके प० इन्द्रलोकाभिगमनप० धृतराष्ट्रविलापे एकपञ्चाशत्तमोऽध्यायः ॥५१॥

समाप्तमिन्द्रलोकाभिगमनपर्व ।



नलोपाख्यानपर्व ।

५२

जनमेजय उवाच ।

अस्त्रहेतोर्गते पार्थे शक्रलोकं महात्मनि ।

युधिष्ठिरप्रभृतयः किमकुर्वन् पाण्डवाः ॥ १

वैशंपायन उवाच ।

अस्त्रहेतोर्गते पार्थे शक्रलोकं महात्मनि ।

आवसन्कृष्णया सार्धं काम्यके भरतर्षभाः ॥ २

ततः कदाचिदेकान्ते विविक्त इव शाद्वले ।

दुःखार्ता भरतश्रेष्ठा निषेदुः सह कृष्णया ॥ ३

धनंजयं शोचमानाः साश्रुकण्ठाः सुदुःखिताः ।

तद्वियोगादितान्सर्वाञ्छोकः समभिपुष्टुवे ॥ ४

धनंजयवियोगाच्च राज्यभ्रंशाच्च दुःखिताः ।

अथ भीमो महाबाहुयुधिष्ठिरमभाषत ॥ ५

निदेशात्ते महाराज गतोसौ भरतर्षभः ।

अर्जुनः पाण्डुपुत्राणां यस्मिन्प्राणाः प्रतिष्ठिताः ॥ ६

यस्मिन्विनष्टे पाञ्चालाः सह पुत्रैस्तथा वयम् ।

सात्यकिर्वासुदेवश्च विनश्येयुर्न संशयः ॥ ७

योसौ गच्छति धर्मात्मा बहून्केशान्विचिन्तयन् ।

भवन्नियोगाद्वीमत्सुस्ततो दुःखतरं नु किम् ॥ ८

यस्य बाहू समाश्रित्य वयं सर्वे महात्मनः ।

मन्यामहे जितानाजौ परान्प्राप्तां च मेदिनीम् ॥ ९

यस्य प्रभावाच्च मया समामध्ये धनुष्मतः ।

नीता लोकमिमं सर्वे धार्तराष्ट्राः ससौबलाः ॥ १०

ते वयं बाहुवलिनः क्रोधमुत्थितमात्मनः ।

सहामहे भवन्मूलं वासुदेवेन पालिताः ॥ ११

वयं हि सह कृष्णेन हत्वा कर्णमुखान्परान् ।

स्वबाहुविजितां कृत्स्नां प्रशासेम वसुंधराम् ॥ १२

भवतो द्यूतदोषेण सर्वे वयमुपप्लुताः ।

अहीनपौरुषा बाला बलिभिर्बलवत्तराः ॥ १३

क्षत्रं धर्मं महाराज त्वमवेक्षितुमर्हसि ।

न हि धर्मो महाराज क्षत्रियस्य वनाश्रयः ॥ १४

राज्यमेव परं धर्मं क्षत्रियस्य विदुर्बुधाः ।

स क्षत्रधर्मविद्राजा मा धर्म्यान्नीनशः पथः ॥ १५

प्राग्द्वादशसमा राजन्धार्तराष्ट्रान्निहन्महि ।

निवर्त्य च वनात्पार्यमानाथ्य च जनार्दनम् ॥ १६

व्यूढानीकान्महाराज जवेनैव महामते ।

धार्तराष्ट्रानमुं लोकं गमयामि विशांपते ॥ १७

सर्वानहं हनिष्यामि धार्तराष्ट्रान्ससौबलान् ।

दुर्योधनं च कर्णं च यो वान्यः प्रतियोत्स्यते ॥ १८

मया प्रशमिते पश्चात्त्वमेप्यसि वनं पुनः ।

एवं कृते न ते दोषा भविष्यन्ति विशांपते ॥ १९

यज्ञैश्च विविधैस्तात कृतं पापमर्दिदम् ।

अवधूय महाराज गच्छेम स्वर्गमुत्तमम् ॥ २०

एवमेतद्भवेद्राजन्यदि राजा न बालिशः ।

अस्माकं दीर्घसूत्रः स्याद्भवान्धर्मपरायणः ॥ २१

इत्यारण्यके पर्वणि नैलकण्ठीये भारतभावदीपे

एकपञ्चाशत्तमोऽध्यायः ॥ ५१ ॥

५२

अत्रेति ॥ १ ॥ आवसन् आवासं कृतवन्तः ॥ २ ॥

पुष्टुवे स्थावितवान् ॥ ४ ॥ निदेशात् आज्ञातः ॥ ६ ॥

अमुं लोकं परलोकम् ॥ १० ॥ अहीनपौरुषा अपि वयं

उपप्लुताः कृताः । ये बाला मूर्खाः दुर्योधनादयस्ते बलिभिः

सामन्तदत्तैर्धनैर्बलवत्तराः कृताः ॥ १३ ॥ मा नीनशः मा

नाशय ॥ १५ ॥ बालिशः बालवद्बुद्ध्याहठी दीर्घसूत्रः चिर-

कारी ॥ २१ ॥

निकृत्या निकृतिप्रज्ञा हन्तव्या इति निश्चयः ।
 न हि नैकृतिकं हत्वा निकृत्या पापमुच्यते ॥ २२
 तथा भारतधर्मेषु धर्मैरिह दृश्यते ।
 अहोरात्रं महाराज तुल्यं संवत्सरेण ह ॥ २३
 तथैव वेदवचनं श्रूयते नित्यदा विभो ।
 संवत्सरो महाराज पूर्णो भवति कृच्छ्रतः ॥ २४
 यदि वेदाः प्रमाणास्ते दिवसादूर्ध्वमच्युत ।
 त्रयोदशसमाकालो ज्ञायतां परिनिष्ठितः ॥ २५
 कालो दुर्योधनं हन्तुं सानुबन्धमर्दिम ।
 एकाग्रं पृथिवीं सर्वां पुरा राजन्करोति सः ॥ २६
 द्यूतप्रियेण राजेन्द्र तथा तद्भवता कृतम् ।
 प्रायेणाज्ञातचर्यायां वयं सर्वे निपातिताः ॥ २७
 न तं देशं प्रपश्यामि यत्र सोऽस्मान्सुदुर्जनः ।
 न विज्ञास्यति दुष्टात्मा चारैरिति सुयोधनः ॥ २८
 अधिगम्य च सर्वांश्चो वनवासमिमं ततः ।
 प्रवाजयिष्यति पुनर्निकृत्याधमपूरुषः ॥ २९
 यद्यस्मानभिगच्छेत पापः स हि कथंचन ।
 अज्ञातचर्यामुत्तीर्णान्दृष्ट्वा च पुनराह्वयेत् ॥ ३०
 द्यूतेन ते महाराज पुनर्द्यूतमवर्तत ।
 भवांश्च पुनराहूतो द्यूतेनैवापनेष्यति ॥ ३१
 स तथाक्षेपु कुशलो निश्चितो गतचेतनः ।
 चरिष्यसि महाराज वनेषु वसतीः पुनः ॥ ३२
 यद्यस्मान्सुमहाराज कृपणान्कर्तुमर्हसि ।
 यावज्जीवमनेक्षस्व वेदधर्मांश्च कृत्स्नशः ॥ ३३
 निकृत्या निकृतिप्रज्ञा हन्तव्या इति निश्चयः ।
 अनुज्ञातस्त्वया गत्वा यावच्छक्ति सुयोधनम् ॥ ३४
 यथैव कक्षमुत्सृष्टो दहेदनिलसारथिः ।
 हनिष्यामि तथा मन्दमनुजानातु मे भवान् ॥ ३५
 वैशंपायन उवाच ।
 एवं ब्रुवाणं भीमं तु धर्मराजो युधिष्ठिरः ।

उवाच सान्त्वयन् राजा मूर्धन्युपाध्याय पाण्डवम् ३६
 असंशयं महाबाहो हनिष्यसि सुयोधनम् ।
 वर्षात्रयोदशादूर्ध्वं सह गाण्डीवधन्वना ॥ ३७
 यत्त्वमाभाषसे पार्थ प्राप्तः काल इति प्रभो ।
 अनृतं नोत्सहे वक्तुं न ह्येतन्मम विद्यते ॥ ३८
 अन्तरेणापि कौन्तेय निकृतिं पापनिश्चयम् ।
 हन्ता त्वमसि दुर्धर्ष सानुबन्धं सुयोधनम् ॥ ३९
 एवं ब्रुवति भीमं तु धर्मराजो युधिष्ठिरः ।
 आजगाम महाभागो बृहदश्वो महानृषिः ॥ ४०
 तमभिप्रेक्ष्य धर्मात्मा संप्राप्तं धर्मचारिणम् ।
 शास्त्रवन्मधुपर्केण पूजयामास धर्मराट् ॥ ४१
 आश्वस्तं चैनमासीनमुपासीनो युधिष्ठिरः ।
 अभिप्रेक्ष्य महाबाहुः कृपणं बह्वभाषत ॥ ४२
 अक्षद्यूते च भगवन्धनं राज्यं च मे हृतम् ।
 आहूय निकृतिप्रज्ञैः कितवैरक्षकोविदैः ॥ ४३
 अनक्षज्ञस्य हि सतो निकृत्या पापनिश्चयैः ।
 भार्या च मे सभां नीता प्राणेश्योपि गरीयसी ॥
 पुनर्द्यूतेन मां जित्वा वनवासं सुदारुणम् ।
 प्रावाजयन्महारण्यमजिनैः परिवारितम् ॥ ४५
 अहं वने दुर्वसतीर्वसन्परमदुःखितः ।
 अक्षद्यूताधिकारे च गिरः शृण्वन्सुदारुणाः ॥ ४६
 आर्तानां सुहृदां वाचो द्यूतप्रभृति शंसताम् ।
 अहं हृदि श्रिताः स्मृत्वा सर्वरात्रीर्विचिन्तयन् ॥
 यस्मिंश्चैव समस्तानां प्राणा गाण्डीवधन्वनि ।
 विना महात्मना तेन गतसत्त्वं इवाभवम् ॥ ४८
 कदा द्रक्ष्यामि बीभत्सुं कृतास्त्रं पुनरागतम् ।
 प्रियवादिनमश्रुद्रं दयायुक्तमन्दिनः ॥ ४९

वेदे श्रूयते । 'विश्वसृजा २४६ संवत्सरम्' इति ।
 अत्र हि संवत्सरशब्दो दिनपरः कृतः । अन्यथा शतायुर्वै
 पुरुष इति श्रुतेरनाधिकारिकं शास्त्रमप्रमाणं स्यात् । तावदायुषो
 लोकेऽदर्शनाच्च । कृच्छ्रत इति । द्वादशवार्षिकं प्रायश्चित्तं
 प्रतिज्ञातं तत् कृच्छ्रतः कृच्छ्रैरपि सद्यो भवति । तथा हि ।
 'त्रिंशताप्राजापत्यकृच्छ्रैरेकोऽद्वो भवति । एवं मित्रविन्देष्टि-
 पवित्रेष्टिमृगारेष्टिप्रभृतिभिर्दशदश प्राजापत्यस्थाने धर्म-
 शास्त्रे विहिताभिर्द्वादशवार्षिकं व्रतं समापितुं शक्यमित्यर्थः
 ॥ २४ ॥ पुरा अग्रे ॥ २६ ॥ द्यूते द्यूतार्थं पुनराह्वयेत् ।
 नन्वाहूतोप्यहं न गमिष्यामीत्याशंक्याह पुनर्द्यूतमवर्तत ।

पूर्वमप्यनुद्यूतस्य कृतत्वात्पुनरपि द्यूतं करिष्येवेत्यर्थः
 अपनेष्यति दूरीकरिष्यति । श्रियमिति शेषः ॥ ३१ ॥
 कक्षं तृणं । अभिलक्ष्येति शेषः ॥ ३५ ॥ अनृतमिति ।
 विश्वसृजां सत्रे संवत्सरशब्दो न कालपरः । किं तु 'पञ्चपञ्चा-
 शतस्त्रितः संवत्सराः पञ्चपञ्चाशतः पञ्चदशा इत्यादि
 श्रुतौ संवत्सरपदस्य त्रितृदादिशब्दसामानाधिकरण्यादहः
 शब्दवाच्यक्रतुपरत्वं दृष्टं । अतः संवत्सरशब्दो दिनपर इति
 प्रवादमात्रं । पञ्चपञ्चाशत इति पञ्चाशदधिकं शतद्वय-
 मुच्यते । न हि कालेन कर्तव्यव्रतं कर्मणा समापयितुं शक्य-
 मिति भावः ॥ ३८ ॥

अस्ति राजा मया कश्चिदल्पभास्यतरो भुवि ।
भवता दृष्टपूर्वो वा श्रुतपूर्वोपि वा कश्चित् ।
न मत्तो दुःखिततरः पुमानस्तीति मे मतिः ॥ ५०

बृहदश्व उवाच ।


यद्ब्रवीषि महाराज न मत्तो विद्यते कश्चित् ।
अल्पभास्यतरः कश्चिपुमानस्तीति पाण्डव ॥ ५१
अत्र ते वर्णयिष्यामि यदि शृण्वसेऽनघ ।
यस्त्वत्तो दुःखिततरः राजासीत्पृथिवीपते ॥ ५२

वैशंपायन उवाच ।

अथैनमब्रवीद्राजा ब्रवीतु भगवानिति ।
इमामवस्थां संप्राप्तं श्रोतुमिच्छामि पार्थिवम् ॥ ५३
बृहदश्व उवाच ।

शृणु राजन्नवहितः सह भ्रातृभिरच्युत ।

इति श्रीमहाभारते आरण्यके पर्वणि नलोपाख्यानपर्वणि द्विपञ्चाशत्तमोऽध्यायः ॥ ५२ ॥



५३

बृहदश्व उवाच ।

आसीद्राजा नलो नाम वीरसेनसुतो बली ।
उपपन्नो गुणैरिष्टै रूपवानश्वकोविदः ॥ १
अतिष्ठन्मनुजैर्द्राणां मूर्ध्नि देवपतिर्यथा ।
उपर्युपरि सर्वेषामादित्य इव तेजसा ॥ २
ब्रह्मण्यो वेदविच्छूरो निषधेषु महीपतिः ।
अक्षप्रियः सत्यवादी महानक्षोहिणीपतिः ॥ ३
ईप्सितो वरनारीणामुदारः संयतेन्द्रियः ।
रक्षिता धन्विनां श्रेष्ठः साक्षादिव मनुः स्वयम्
तथैवासीद्विदमेषु भीमो भीमपराक्रमः ।
शूरः सर्वगुणैर्युक्तः प्रजाकामः स चाप्रजः ॥ ५
स प्रजार्थं परं यत्नमकरोत्सुसमाहितः ।
तमभ्यगच्छद्ब्रह्मर्षिर्दमनो नाम भारत ॥ ६
तं स भीमः प्रजाकामस्तोषयामास धर्मवित् ।
महिष्या सह राजेन्द्र सत्कारेण सुवर्चसम् ॥ ७
तस्मै प्रसन्नो दमनः सभार्याय वरं ददौ ।

यस्त्वत्तो दुःखिततरः राजासीत्पृथिवीपते ॥ ५४
निषधेषु महीपालो वीरसेन इति श्रुतः ।
तस्य पुत्रोऽभवन्नाम्ना नलो धर्मार्थकोविदः ॥ ५५
स निकृत्या जितो राजा पुष्करेणेति नः श्रुतम् ।
वनवासं सुदुःखार्तो भार्यया न्यवसत्सह ॥ ५६
न तस्य दासा न रथो न भ्राता न च बान्धवाः ।
वने निवसतो राजश्छिद्यन्ते स्म कदाचन ॥ ५७
भवान्हि संवृतो वीरैर्भ्रातृभिर्देवसमितैः ।
ब्रह्मकल्पैर्द्विजाभ्यैश्च तस्मान्नार्हसि शोचितुम् ॥ ५८

युधिष्ठिर उवाच ।

विस्तरेणाहमिच्छामि नलस्य सुमहात्मनः ।
चरितं वदतां श्रेष्ठ तन्ममाख्यातुमर्हसि ॥ ५९

कन्यारत्नं कुमारांश्च त्रीनुदारान्महायशः ॥ ८
दमयन्तीं दमं दान्तं दमनं च सुवर्चसम् ।
उपपन्नान्गुणैः सर्वैर्भीमान्भीमपराक्रमान् ॥ ९
दमयन्ती तु रूपेण तेजसा यशसा श्रिया ।
सौभाग्येन च लोकेषु यशः प्राप सुमध्यमा ॥ १०
अथ तां वयसि प्राप्ते दासीनां समलंकृतम् ।
शतं शतं सखीनां च पर्युपासच्छचीमिव ॥ ११
तत्र स्म राजते मैत्री सर्वाभरणभूषिता ।
सखीमध्येऽनवद्याङ्गी विद्युत्सौदामनी यथा ॥ १२
अतीव रूपसंपन्ना श्रीरिवायतलोचना ।
न देवेषु न यक्षेषु तादृग्रूपवती कश्चित् ॥ १३
मानुषेष्वपि चान्येषु दृष्टपूर्वाथवा श्रुता ।
चित्तप्रसादनी बाला देवानामपि सुन्दरी ॥ १४
नलश्च नरशार्दूलो लोकेष्वप्रतिमो भुवि ।
कंदर्प इव रूपेण मूर्तिमानभवत्स्वयम् ॥ १५

५३

अत्रैवार्थे सत्यं सर्वथा न त्याज्यमिति आख्यायिकाद्वारा
भीमसेनं बोधयितुं राजा बृहदश्वः प्रवर्त्यते । अस्ति राजा
मया कश्चिदित्यादिना ॥ ५० ॥ पुष्करेण राजा ॥ ५६ ॥
छिद्यन्ते अवशिष्टाः । कालस्त्वविवाहितः ॥ ५७ ॥
इत्यारण्यके पर्वणि नैलकण्ठीये भारतभावदीपे द्विपञ्चा-
शत्तमोऽध्यायः ॥ ५२ ॥

आसीदिति । उपपन्नः अतिर्युक्तः ॥ १॥ सौदामनी प्रावृषेभ्य-
मेघसंबन्धिनी सुष्ठु जगतो जीवनं ददति ते सुदामानो
मेघास्तेषां समूहः सौदामनः प्रावृट्कालस्तत्संबन्धिनी ।
सा हि अत्यन्तं द्योतमाना भवतीति प्रसिद्धम् ॥ १२ ॥
मूर्तिमान् शरीरी ॥ १५ ॥

तस्याः समीपे तु नलं प्रशशंसुः कुतूहलात् ।
 नैषधस्य समीपे तु दमयन्तीं पुनः पुनः ॥ १६
 तयोरेष्टः कामोभूच्छृण्वतोः सततं गुणान् ।
 अन्योन्यं प्रति कौन्तेय स व्यवर्धत हृच्छयः ॥ १७
 अशकुवन्नलः कामं तदा धारयितुं हृदा ।
 अन्तःपुरसमीपस्थे वन आस्ते रहोगतः ॥ १८
 स ददर्श ततो हंसाज्ञातरूपपरिष्कृतान् ।
 वने विचरतां तेषामेकं जग्राह पक्षिणम् ॥ १९
 ततोन्तरिक्षगो वाचं व्याजहार नलं तदा ।
 हन्तव्योस्मि न ते राजन्कारिष्यामि तव प्रियम् ॥
 दमयन्तीसकाशे त्वां कथयिष्यामि नैषध ।
 यथा त्वदन्यं पुरुषं न सा मंस्यति कर्हिचित् ॥ २१
 एवमुक्तस्ततो हंसमुत्सर्ज्य महीपतिः ।
 ते तु हंसाः समुत्पत्य विदर्भानगमस्ततः ॥ २२
 विदर्भनगरीं गत्वा दमयन्त्यास्तदन्तिके ।
 निपेतुस्ते गरुत्मन्तः सा ददर्श च तान्खगान् ॥ २३
 सा तानद्भुतरूपान्वै दृष्ट्वा सखिगणावृता ।
 दृष्ट्वा ग्रहीतुं खगमांस्त्वरमाणोपचक्रमे ॥ २४
 इति श्रीमहाभारते आरण्यके प० नलोपाख्यानपर्वणि हंसदमयन्तीसंवादे त्रिपञ्चाशत्तमोऽध्यायः ॥ ५३ ॥



५४

वृहदश्व उवाच ।
 दमयन्ती तु तच्छ्रुत्वा वचो हंसस्य भारत ।
 ततः प्रभृति न स्वस्था नलं प्रति बभूव सा ॥ १
 ततश्चिन्तापरा दीना विवर्णवदना कृशा ।
 बभूव दमयन्ती तु निःश्वासपरमा तदा ॥ २
 ऊर्ध्वदृष्टिर्ध्यानपरा बभूवोन्मत्तदर्शना ।
 पाण्डुवर्णा क्षणेनाथ हृच्छयाविष्टचेतना ॥ ३
 न शय्यासनभोगेषु रतिं विन्दति कर्हिचित् ।
 न नक्तं न दिवा शेते हाहेति रुदती पुनः ॥ ४
 तामस्वस्थां तदाकारां सख्यस्ता जञ्जुरिङ्गितैः ।

ततो विदर्भपतये दमयन्त्याः सखीजनः ॥ ५
 न्यवेदयत्तामस्वस्थां दमयन्तीं नरेश्वरे ।
 तच्छ्रुत्वा नृपतिर्भीमो दमयन्तीं सखीगणात् ॥ ६
 चिन्तयामास तत्कार्यं सुमहत्त्वां सुतां प्रति ।
 किमर्थं दुहिता मेघ नातिस्वस्थेव लक्ष्यते ॥ ७
 स समीक्ष्य महीपालः स्वां सुतां प्राप्तयौवनाम् ।
 अपश्यदात्मना कार्यं दमयन्त्याः स्वयंवरम् ॥ ८
 स संनिमन्त्रयामास महीपालान्विशंपतिः ।
 अनुभूयतामयं वीराः स्वयंवर इति प्रभो ॥ ९


५४

प्रशशंसुः वार्ताहरा इति शेषः ॥ १६ ॥ हृच्छयः कामः
 ॥ १७ ॥ जातरूपपरिष्कृतान् सुवर्णपशान् ॥ १९ ॥ अन्त-
 रिक्षगः खगः ॥ २० ॥ गरुत्मन्तः पक्षवन्तः ॥ २३ ॥
 संग्रामः कामयुद्धं घुरतमित्यर्थः । संगम इति पाठेपि स
 एवार्थः ॥ ३१ ॥ इत्या० प० नै० भारत० त्रिपञ्चा-
 शत्तमोऽध्यायः ॥ ५३ ॥


दमयन्तीति ॥ ११ ॥ जञ्जुः ज्ञातव्यः । इङ्गितैः अभिप्राय-
 सूचकैश्चेष्टितैः ॥ ५ ॥ नरेश्वरे नलनिमित्तम् ॥ ६ ॥ संनि-
 मन्त्रयामास आमन्त्रितवान् अनुभूयतां प्रेक्ष्यतां भवाद्विः
 ॥ ९ ॥




दमयन्ती तु-यं हंसं समुपाधावदन्तिके ।
 स मानुषीं गिरं कृत्वा दमयन्तीमथाब्रवीत् ॥
 —वनपर्व अ. ५३ पृ. ९२



UNIVERSITY OF MICHIGAN
LIBRARY
ANN ARBOR, MICHIGAN



1. श्री गुरुदेव नमः
२. श्री गुरुदेव नमः



तामसस्यां तदाकारां सख्यस्तां जञ्जुरिङ्गितैः ।
 —वनपर्व अ. ५४ पृ. ९२

श्रुत्वा तु पार्थिवाः सर्वे दमयन्त्याः स्वयंवरम् ।
 अभिजग्मुस्ततो भीमं राजानो भीमशासनात् ॥ १०
 हस्त्यश्वरथघोषेण पूरयन्तो वसुंधराम् ।
 विचित्रमाल्याभरणैर्बलैर्दृश्यैः स्वलंकृतैः ॥ ११
 तेषां भीमो महाबाहुः पार्थिवानां महात्मनाम् ।
 यथाहंमकरोत्पूजां तेऽवसंस्तत्र पूजिताः ॥ १२
 पतस्मिन्नेव काले तु सुराणामृषिसत्तमौ ।
 अटमानौ महात्मानाविन्द्रलोकमितौ गतौ ॥ १३
 नारदः पर्वतश्चैव महाप्राज्ञौ महाव्रतौ ।
 देवराजस्य भवनं विविशाते सुपूजितौ ॥ १४
 तावर्चयित्वा मघवा ततः कुशलमव्ययम् ।
 प्रपच्छानामयं चापि तयोःसर्वगतं विभुः ॥ १५

नारद उवाच ।

आवयोः कुशलं देव सर्वत्र गतमीश्वर ।
 लोके च मघवन्कृत्स्ने नृपाः कुशालिनो विभो ॥ १६

बृहदश्व उवाच ।

नारदस्य वचः श्रुत्वा प्रपच्छ बलवृत्रहा ।
 धर्मज्ञाः पृथिवीपालास्त्यक्तजीवितयोधिनः ॥ १७
 शस्त्रेण निधनं काले ये गच्छन्त्यपराङ्मुखाः ।
 अयं लोकोऽक्षयस्तेषां यथैव मम कामधुक् ॥ १८
 क नु ते क्षत्रियाः शूरा न हि पश्यामि तानहम् ।
 आगच्छतो महीपालान्दयितानतिथीन्मम ॥ १९
 एवमुक्तस्तु शक्रेण नारदः प्रत्यभाषत ।
 इति श्रीमहाभारते आरण्यके प० नलोपाख्यानपर्वणि इन्द्रनारदसंवादे चतुःपञ्चाशत्तमोऽध्यायः ॥ ५४

नारद उवाच ।

शृणु मे मघवन्नेन न दृश्यन्ते महीक्षितः ॥ २०
 विदर्भराज्ञो दुहिता दमयन्तीति विश्रुता ।
 रूपेण समतिक्रान्ता पृथिव्यां सर्वयोषितः ॥ २१
 तस्याः स्वयंवरः शक भविता न चिरादिव ।
 तत्र गच्छन्ति राजानो राजपुत्राश्च सर्वशः ॥ २२
 तां रत्नभूतां लोकस्य प्रार्थयन्तो महीक्षितः ।
 काङ्क्षन्ति स्म विशेषेण बलवृत्रनिपूदन ॥ २३
 एतास्मिन्कथ्यमाने तु लोकपालाश्च साशिकाः ।
 आजग्मुर्देवराजस्य समीपममरोत्तमाः ॥ २४
 ततस्ते शृश्रुवुः सर्वे नारदस्य वचो महत् ।
 श्रुत्वैव चाश्रुवन्द्वा गच्छामो वयमप्युत ॥ २५
 ततः सर्वे महाराज सगणाः सहबाहनाः ।
 विदर्भानभिजग्मुस्ते यतः सर्वे महीक्षितः ॥ २६
 नलोपि राजा कौन्तेय श्रुत्वा राज्ञां समागमम् ।
 अभ्यगच्छददीनात्मा दमयन्तीमनुव्रतः ॥ २७
 अथ देवाः पथि नलं ददृशुर्भूतले स्थितम् ।
 साक्षादिव स्थितं मूर्त्यां मन्मथं रूपसंपदा ॥ २८
 तं दृष्ट्वा लोकपालास्ते भ्राजमानं यथा रविम् ।
 तस्थुर्विगतसंकल्पा विस्मिता रूपसंपदा ॥ २९
 ततोन्तरिक्षे विष्टभ्य विमानानि दिवौकसः ।
 अनुवन्नैषधं राजन्नवतरिष्य नभस्तलात् ॥ ३०
 भो भो निषधराजेन्द्र नल सत्यव्रतो भवान् ।
 अस्माकं कुरु साहाय्यं दूतो भव नरोत्तम ॥ ३१



५५

बृहदश्व उवाच ।

तेभ्यः प्रतिज्ञाय नलः करिष्य इति भारत ।
 अथैतान्परिप्रपच्छ कृताञ्जलिरुपस्थितः ॥ १
 के वै भवन्तः कश्चासौ यस्याहं दूत ईप्सितः ।
 किं च तद्वो मया कार्यं कथयध्वं यथातथम् ॥ २
 एवमुक्ते नैषधेन मघवानभ्यभाषत ।
 अमरान्वै निबोधस्मान्दमयन्त्यर्थमागतान् ॥ ३

अहमिन्द्रोऽयमशिश्र तथैवायमपां पतिः ।
 शरीरान्तकरो नृणां यमोऽयमपि पार्थिव ॥ ४
 त्वं वै समागतानस्मान्दमयन्त्यै निवेदय ।
 लोकपाला महेन्द्राद्याः समायान्ति दिदृक्षुवः ॥ ५
 प्राप्नुमिच्छन्ति देवास्त्वां शक्रोऽग्निर्वरुणो यमः ।
 तेषामन्यतमं देवं पतित्वे वरयस्व ह ॥ ६
 एवमुक्तः स शक्रेण नलः प्राञ्जलिरब्रवीत् ।
 एकार्थं समुपेतं मां न प्रेषयितुमर्हथ ॥ ७


५५

महीक्षितः पृथ्वीश्वराः ॥ २० ॥ विगतो विनष्टः
 दमयन्तीं प्राप्स्याम इति संकल्पो येषाम् ॥ २९ ॥ इत्या० प०
 नै० भारत० चतुःपञ्चाशत्तमोऽध्यायः ॥ ५४ ॥

तेभ्य इति ॥ १ ॥ एकार्थं एकप्रयोजनं । युयुमिवाहमपि
 दमयन्तीं प्रार्थयामीत्यर्थः ॥ ७ ॥

कथं तु जातसंकल्पः स्त्रियमुत्सृजते पुमान् ।
 परार्थमीदृशं वक्तुं तत्क्षमन्तु महेश्वराः ॥ ८
 देवा उचुः ।
 करिष्य इति संश्रुत्य पूर्वमस्मासु नैषध ।
 न करिष्यसि कस्मात्त्वं व्रज नैषध मा चिरम् ९
 बृहदश्व उवाच ।
 एवमुक्तः स देवैस्तैर्नैषधः पुनरब्रवीत् ।
 सुरक्षितानि वेश्मानि प्रवेष्टुं कथमुत्सहे ॥ १०
 प्रवेक्ष्यसीति तं शक्रः पुनरेवाभ्यभाषत ।
 जगाम स तथेत्युक्त्वा दमयन्त्या निवेशनम् ॥ ११
 ददर्श तत्र वैदर्भी सखीगणसमावृताम् ।
 देदीप्यमानां वपुषा श्रिया च वरवर्णिनीम् ॥ १२
 अतीवसुकुमाराङ्गीं तनुमध्यां सुलोचनाम् ।
 आक्षिपन्तीमिव प्रभां शशिनः स्वेन तेजसा ॥ १३
 तस्य दृष्ट्वैव ववृधे कामस्तां चारुहासिनीम् ।
 सत्यं चिकीर्षमाणस्तु धारयामास हृच्छयम् ॥ १४
 ततस्ता नैषधं दृष्ट्वा संभ्रान्ताः परमाङ्गनाः ।
 आसनेभ्यः समुपेततुस्तेजसा तस्य धर्षिताः १५
 प्रशशंसुश्च सुप्रीता नलं ता विस्मयान्विताः ।
 न चैनमभ्यभाषन्त मनोभिस्त्वभ्यपूजयन् ॥ १६
 इति श्रीमहाभारते आरण्यके प० नलोपाख्यानपर्वणि नलस्य देवदौत्ये पञ्चपञ्चाशत्तमोऽध्यायः ॥ ५५ ॥

अहोरूपमहोक्तान्तिरहो धैर्यं महात्मनः ।
 कोऽयं देवोऽथवा यक्षो गन्धर्वो वा भविष्यति ॥
 न तास्तं शक्नुवन्ति स्म व्याहर्तुमपि किञ्चन ।
 तेजसा धर्षितास्तस्य लज्जावत्यो वराङ्गनाः ॥ १८
 अथैनं स्मयमानं तु स्मितपूर्वाभिभाषिणी ।
 दमयन्ती नलं वीरमभ्यभाषत विस्मिता ॥ १९
 कस्त्वं सर्वानवद्याङ्ग मम हृच्छयवर्धन ।
 प्राप्तोस्यमरवद्वीर ज्ञातुमिच्छामि तेऽनघ ॥ २०
 कथमागमनं चेह कथं चासि न लक्षितः ।
 सुरक्षितं हि मे वेश्म राजा चैवोग्रशासनः ॥ २१
 एवमुक्तस्तु वैदर्भ्या नलस्तां प्रत्युवाच ह ।
 नल उवाच ।
 नलं मां विद्धि कल्याणि देवदूतमिहागतम् ॥ २२
 देवास्त्वां प्राप्नुमिच्छन्ति शक्रोऽग्निर्वरुणो यमः ।
 तेषामन्यतमं देवं पतिं वरय शोभने ॥ २३
 तेषामेव प्रभावेण प्रविष्टोऽहमलक्षितः ।
 प्रविशन्तं न मां कश्चिदपश्यन्नाप्यवारयत् ॥ २४
 एतदर्थमहं भद्रे प्रेषितः सुरसत्तमैः ।
 एतच्छ्रुत्वा शुभे बुद्धिं प्रकुरुष्व यथेच्छसि ॥ २५



५६

बृहदश्व उवाच ।
 सा नमस्कृत्य देवेभ्यः प्रहस्य नलमब्रवीत् ।
 प्रणयस्व यथाश्रद्धं राजर्निकं करवाणि ते ॥ १
 अहं चैव हि यच्चान्यन्ममास्ति वसु किञ्चन ।
 तत्सर्वं तव विश्रब्धं कुरु प्रणयमीश्वर ॥ २
 हंसानां वचनं यत्तु तन्मां दहति पार्थिव ।
 त्वत्कृते हि मया वीर राजानः संनिपातिताः ॥ ३
 यदि त्वं भजमानां मां प्रत्याख्यास्यसि मानद ।
 विषमग्निं जलं रज्जुमास्थास्ये तव कारणात् ॥ ४
 एवमुक्तस्तु वैदर्भ्या नलस्तां प्रत्युवाच ह ।

तिष्ठत्सु लोकपालेषु कथं मानुषमिच्छसि ॥ ५
 येषामहं लोककृतामीश्वराणां महात्मनाम् ।
 न पादराजसा तुल्यो मनस्ते तेषु वर्तताम् ॥ ६
 विप्रियं ह्याचरन्मर्त्यां देवानां मृत्युमृच्छति ।
 ब्राहि मामनवद्याङ्गि वरयस्व सुरोत्तमान् ॥ ७
 विरजांसि च वासांसि दिव्याश्चित्राः स्रजस्तथा ।
 भूषणानि तु मुख्यानि देवान्प्राप्य तु भुङ्क्ष्व वै ८
 य इमां पृथिवीं कृत्स्नां संक्षिप्य ग्रसते पुनः ।
 हुताशमीशं देवानां का तं न वरयेत्पतिम् ॥ ९

प्रवेक्ष्यसीति । अदर्शनशक्तिस्तुभ्यं दत्तेति भावः ॥ ११ ॥
 धर्षिता अभिभूताः ॥ १५ ॥ इत्या० प० नै० भा० पञ्चपञ्चा-
 शत्तमोऽध्यायः ॥ ५५ ॥

५६

सेति । यथाश्रद्धं देवेभ्यो नमस्कृत्य प्रणयस्वेति संबन्धः ।
 प्रणयस्व परिणयस्व । मामिति शेषः ॥ १ ॥ विश्रब्धं स-
 विध्यासं यथा स्यात्तथा प्रणयं परिणयनं विवाहम् ॥ २ ॥
 संनिपातिता मेलिताः ॥ ३ ॥

यस्य दण्डभयात्सर्वे भूतग्रामाः समागताः ।
 धर्ममेवानुसूयन्ति का तं न वरयेत्पतिम् ॥ १०
 धर्मात्मानं महात्मानं दैत्यदानवमर्दनम् ।
 महेन्द्रं सर्वदेवानां का तं न वरयेत्पतिम् ॥ ११
 क्रियतामविशङ्केन मनसा यदि मन्यसे ।
 वरुणं लोकपालानां सुहृद्वाक्यमिदं शृणु ॥ १२
 नैषधेनैवमुक्ता सा दमयन्ती वचोब्रवीत् ।
 समासुताभ्यां नेत्राभ्यां शोकजेनाथ वारिणा ॥ १३
 देवेभ्योऽहं नमस्कृत्य सर्वेभ्यः पृथिवीपते ।
 वृणे त्वामेव भर्तारं सत्यमेतद्वर्षामि ते ॥ १४
 तामुवाच ततो राजा वेपमानां कृताञ्जलिम् ।
 दौत्येनागत्य कल्याणि तथा भद्रे विधीयताम् ॥
 कथं ह्यहं प्रतिश्रुत्य देवतानां विशेषतः ।
 परार्थं यत्नमारभ्य कथं स्वार्थमिहोत्सहे ॥ १६
 एष धर्मो यदि स्वार्थो ममापि भविता ततः ।
 एवं स्वार्थं करिष्यामि तथा भद्रे विधीयताम् ॥ १७
 ततो बाष्पाकुलां वाचं दमयन्ती शुचिस्मिता ।
 प्रत्याहरन्ती शनैर्नलं राजानमब्रवीत् ॥ १८
 उपायोऽयं मया दृष्टो निरपायो नरेश्वरः ।
 येन दोषो न भविता तव राजन्कथंचन ॥ १९
 त्वं चैव हि नरश्रेष्ठ देवाश्चेन्द्रपुरोगमाः ।
 आयान्तु सहिताः सर्वे मम यत्र स्वयंवरः ॥ २०
 ततोऽहं लोकपालानां संनिधौ त्वां नरेश्वर ।
 इति श्रीमहाभारते आरण्यके प० नलोपाख्यानपर्वणि नलकर्तृकदेवदूत्ये षट्पञ्चाशत्तमोऽध्यायः ॥ ५६ ॥



५७

बृहदश्व उवाच ।

अथ काले शुभे प्राप्ते तिथौ पुण्ये क्षणे तथा ।
 आजुहाव महीपालान्भीमो राजा स्वयंवरे ॥ १
 तच्छ्रुत्वा पृथिवीपालाः सर्वे हृच्छयपीडिताः ।
 त्वरिताः समुपाजमुर्दमयन्तमिभीप्सवः ॥ २
 कनकस्तम्भरुचिरं तोरणेन विराजितम् ।
 विविशुस्ते नृपा रङ्गं महासिंहा इवाचलम् ॥ ३
 तत्रासनेषु विविधेष्व्वासीनाः पृथिवीक्षितः ।
 सुरभिस्त्र्यधराः सर्वे प्रमृष्टमणिकुण्डलाः ॥ ४
 तां राजसमितिं पुण्यां नागैर्भोगवतीमिव ।
 संपूर्णां पुरुषव्याघ्रैर्व्याघ्रैर्गिरिगुहामिव ॥ ५
 तत्र स्म पीना दृश्यन्ते बाहवः परिधोपमाः ।
 आकारवर्णसुश्रृङ्क्षाः पञ्चशीर्षा इवोरगाः ॥ ६
 सुकेशान्तानि चारूणि सुनासाक्षिभुवाणि च ।
 मुखानि राज्ञां शोभन्ते नक्षत्राणि यथा दिवि ॥ ७

महाकक्षं महान्तं राजद्वारप्रदेशम् ॥ २५ ॥ इत्या-
 रण्यके पर्वणि नैलकण्ठीये भारतमावदीपे षट्पञ्चाशत्तमो-
 ऽध्यायः ॥ ५६ ॥

५७

अथेति ॥ १ ॥

दमयन्ती ततो रङ्गं प्रविवेश शुभानना ।
 मुष्णन्ती प्रमया राज्ञां चक्षुषि च मनांसि च ॥ ८
 तस्या गात्रेषु पतिता तेषां दृष्टिर्महात्मनाम् ।
 तत्र तत्रैव सक्ताऽभून् चचाल च पश्यन्ताम् ॥ ९
 ततः संकीर्त्यमानेषु राज्ञां नामसु भारत ।
 ददर्श भैमी पुरुषान्पञ्चतुल्याकृतीनि ह ॥ १०
 तान्समीक्ष्य ततः सर्वात्रिविशेषाकृतीन्स्थितान् ।
 संदेहादथ वैदर्भी नाम्यजानात्रलं नृपम् ॥ ११
 यं यं हि ददृशे तेषां तं तं मेने नलं नृपम् ।
 सा चिन्तयन्ती बुध्याऽथ तर्कयामास भाविनी ॥
 कथं हि देवाजानीयां कथं विद्यां नलं नृपम् ।
 एवं संचिन्तयन्ती सा वैदर्भी भृशदुःखिता ॥ १३
 श्रुतानि देवलङ्गानि तर्कयामास भारत ।
 देवानां यानि लिङ्गानि स्थविरैरभ्यः श्रुतानि मे ॥ १४
 तानीह तिष्ठतां भूमावेकस्यापि न लक्षये ।
 सा विनिश्चित्य बहुधा विचार्य च पुनः पुनः ॥ १५
 शरणं प्रति देवानां प्राप्तकालममन्यत ।
 वाचा च मनसा चैव नमस्कारं प्रयुज्य सा ॥ १६
 देवैरभ्यः प्राञ्जलिभूत्वा वेपमानेदमब्रवीत् ।
 हंसानां वचनं श्रुत्वा यथा मे नैषधो वृतः ।
 पतित्वे तेन सत्येन देवास्तं प्रदिशन्तु मे ॥ १७
 मनसा वचसा चैव यथा नाभिचराभ्यहम् ।
 तेन सत्येन विबुधास्तमेव प्रदिशन्तु मे ॥ १८
 यथा देवैः समे भर्ता विहितो निषधाधिपः ।
 तेन सत्येन मे देवास्तमेव प्रदिशन्तु मे ॥ १९
 यथेदं व्रतमारब्धं नलस्याराधने मया ।
 तेन सत्येन मे देवास्तमेव प्रदिशन्तु मे ॥ २०
 स्वं चैव रूपं कुर्वन्तु लोकपाला महेश्वराः ।
 यथाऽहमभिजानीयां पुण्यश्लोकं नराधिपम् ॥ २१
 निशम्य दमयन्त्यास्तत्करुणं प्रतिदेवितम् ।
 निश्चयं परमं तथ्यमनुरागं च नैषधे ॥ २२
 मनोविशुद्धिं बुद्धिं च भक्तिं रागं च नैषधे ।
 यथोक्तं चक्रिरे देवाः सामर्थ्यं लिङ्गधारणे ॥ २३
 साऽपश्यद्विबुधान्सर्वानस्वेदान्स्तत्त्वलोचनान् ।
 हृषितस्त्रग्रजोहीनान्स्थितानस्पृशतः क्षितिम् ॥
 छायाद्वितीयो म्लानस्त्रग्रजः स्वेदसमन्वितः ।

भूमिष्ठो नैषधश्चैव निमेषेण च सूचितः ॥ २५
 सा समीक्ष्य तु ताद्वेवान्पुण्यश्लोकं च भारत ।
 नैषधं वरयामास भैमी धर्मेण पाण्डव ॥ २६
 विलज्जमाना वस्त्रान्तं जग्राहायतलोचना ।
 स्कन्धदेशेऽसृजत्तस्य स्रजं परमशोभनाम् ॥ २७
 वरयामास चैवैनं पतित्वे वरवर्णिनी ।
 ततो हाहेति सहसा मुक्तः शब्दो नराधिपैः ॥ २८
 देवैर्महर्षिभिस्तत्र साधु साध्विति भारत ।
 विस्मितैरीरितः शब्दः प्रशंसद्भिर्नलं नृपम् ॥ २९
 दमयन्तीं तु कौरव्य वीरसेनसुतो नृपः ।
 आश्वासयद्वरारोहां प्रहृष्टेनान्तरात्मना ॥ ३०
 यत्वं भजासि कल्याणि पुमांसं देवसंनिधौ ।
 तस्मान्मां विद्धि भर्तारमेतत्ते वचने रतम् ॥ ३१
 यावच्च मे धरिष्यन्ति प्राणा देहे शुचिस्मिते ।
 तावत्त्वयि भविष्यामि सत्यमेतद्ब्रवीमि ते ॥ ३२
 दमयन्ती तथा वाग्भिरभिनन्द्य कृतज्ञलिः ।
 तौ परस्परतः प्रीतौ दृष्ट्वा त्वधिपुरोगमान् ॥ ३३
 तानेव शरणं देवाञ्जगत्तुर्मनसा तदा ।
 वृते तु नैषधे भैम्या लोकपाला महौजसः ॥ ३४
 प्रहृष्टमनसः सर्वे नलायाष्टौ वरान्ददुः ।
 प्रत्यक्षदर्शनं यज्ञे गतिं चानुत्तमां शुभाम् ॥ ३५
 नैषधाय ददौ शक्रः प्रीयमाणः शचीपतिः ।
 अग्निरात्मभवं प्रादाद्यत्र वाञ्छति नैषधः ॥ ३६
 लोकानात्मप्रभांश्चैव ददौ तस्मै हुताशनः ।
 यमस्त्वन्नरसं प्रादाद्धर्मे च परमां स्थितिम् ॥ ३७
 अपां पतिरपां भावं यत्र वाञ्छति नैषधः ।
 स्रजश्चोत्तमगन्धाढ्याः सर्वे च मिथुनं ददुः ॥ ३८
 वरानेव प्रदायास्य देवास्ते त्रिदिवं गताः ।
 पार्थिवाश्चानुभूयास्य विवाहं विस्मयान्विताः ॥ ३९
 दमयन्त्याश्च मुदिताः प्रतिजगमुर्थथागतम् ।
 गतेषु पार्थिवेन्द्रेषु भीमः प्रीतो महामनाः ॥ ४०
 विवाहं कारयामास दमयन्त्या नलस्य च ।
 उष्य तत्र यथाकामं नैषधो द्विपदां वरः ॥ ४१
 भीमेन संमनुज्ञातो जगाम नगरं स्वकम् ।
 अवाप्य नारीरत्नं तु पुण्यश्लोकोऽपि पार्थिवः ४२

मुष्णन्ती हरन्ती ॥ ८ ॥ मनुष्याः सस्वेदाः सनिमे-
 षाम्बायमानस्रजः सरजस्का भूमिस्पृशः देवास्तद्विपरीताः ।
 हृषितस्त्रग्रजश्चेति रजोहीनाश्चेति समासः ॥ २४ ॥ यथस्मान्मां
 भजसि तस्मात्ते तव वचने रतं इत्येतत् विद्धि ॥ ३१ ॥

आत्मभवं आत्मन आविर्भावम् ॥ ३६ ॥ अन्नरसं यादृशे
 तादृशेऽप्यज्ञे विशिष्टरसवत्ताम् ॥ ३७ ॥ भावं सत्तां मिथुनं
 एकैकेन द्वयं द्वयमपीत्यर्थः ॥ ३८ ॥ अनुभूय दृष्ट्वा
 ॥ ३९ ॥ उष्य वासं कृत्वा ॥ ४१ ॥

रेमे सह तया राजञ्छुच्येव बलवृत्रहा ।
 अतीव मुदितो राजा भ्राजमानोऽशुमानिव ॥४३॥
 अरञ्जयत्प्रजा वीरो धर्मेण परिपालयन् ।
 ईजे चाप्यश्वमेधेन ययातिरिव नाहुषः ॥ ४४॥
 अन्यैश्च बहुमिथीमान्क्रतुमिश्वाप्तदक्षिणैः ।
 पुनश्च रमणीयेषु वनेषूपवनेषु च ॥ ४५॥


इति श्रीमहाभारते आरण्यके प० नलोपाख्यानप० दमयन्तीस्वयंवरे सप्तपञ्चाशत्तमोऽध्यायः ॥५७॥



५८

बृहदश्व उवाच ।
 वृते तु नैषधे मैम्या लोकपाला महौजसः ।
 यान्तो ददशुरायान्तं द्वापरं कलिना सह ॥ १॥
 अथाब्रवीत्कलिं शक्रः संप्रेक्ष्य बलवृत्रहा ।
 द्वापरेण सहायेन कले ब्रूहि क यास्यसि ॥ २॥
 ततोऽब्रवीत्कलिः शक्रं दमयन्त्याः स्वयंवरम् ।
 गत्वा हि वरयिष्ये तां मनो हि मम तां गतम् ॥ ३॥
 तमब्रवीत्प्रहस्येन्द्रो निर्वृत्तः स स्वयंवरः ।
 वृत्तस्तया नलो राजा पतिरस्मत्समीपतः ॥ ४॥
 एवमुक्तस्तु शक्रेण कलिः कोपसमन्वितः
 देवानामन्त्र्य तान्सर्वानुवाचेदं वचस्तदा ॥ ५॥
 देवानां मानुषं मध्ये यत्सा पतिमविन्दत ।
 तत्र तस्या भवेद्यायं विपुलं दण्डधारणम् ॥ ६॥
 एवमुक्ते तु कलिना प्रयूचुस्ते दिवौकसः ।
 अस्माभिः समनुज्ञाते दमयन्त्या नलो वृतः ॥ ७॥
 का च सर्वगुणोपेतं नाश्रयेत नलं नृपम् ।

इति श्रीमहाभारते आरण्यके पर्वणि नलोपाख्यानप० कलिदेवसंवादे अष्टपञ्चाशत्तमोऽध्यायः ॥५८॥



इत्यारण्यके पर्वणि नैलकण्ठीये : भारतभावदीपे सप्त-
 पञ्चाशत्तमोऽध्यायः ॥ ५७ ॥

५८

एवं देवेभ्यो लब्धवरस्य रूपौदार्यादिमतो दमयन्ती-
 लामजं सुखमुक्त्वा तस्यैव संप्रति दुर्ब्यसनजामापदं वक्तु-
 मुपक्रमते । वृते तु नैषधे इत्यादिना ॥ १ ॥ निर्वृत्तः

व० ७

यो वेद धर्मानाखिलान्यथावच्चरितव्रतः ॥ ८॥
 योऽधीते चतुरो वेदान्सर्वानाख्यानपञ्चमान् ।
 नित्यं तृप्ता गृहे यस्य देवा यज्ञेषु धर्मतः ।
 अहिंसानिरतो यश्च सत्यवादी दृढव्रतः ॥ ९॥
 यस्मिन्दाक्ष्यं धृतिर्ज्ञानं तपः शौचं दमः शमः ।
 ध्रुवाणि पुरुषव्याघ्रे लोकपालसमे नृपे ॥ १०॥
 एवंपुनं नलं यो वै कामयेच्छपितुं कले ।
 आत्मानं स शपेन्मूढो हन्यादात्मानमात्मना ॥ ११॥
 एवंगुणं नलं यो वै कामयेच्छपितुं कले ।
 कृच्छ्रे स नरके मज्जेद्गाथे विपुले हृदे ।
 एवमुक्त्वा कलिं देवा द्वापरं च दिवं ययुः ॥ १२॥
 ततो गतेषु देवेषु कलिर्द्वापरमब्रवीत् ।
 संहर्तुं नोत्सहे कोपं नले वत्स्यामि द्वापर ॥ १३॥
 भ्रंशयिष्यामि तं राज्यान्न मैम्या सह रंस्यते ।
 त्वमप्यक्षान्समाविश्य साहाय्यं कर्तुमर्हसि ॥ १४॥

समाप्तः ॥ ४ ॥ यस्मिन्निति । दाक्ष्यं नित्योत्साहः । सत्य-
 मिति पाठे यथार्थभाषणं । धृतिः बाह्यनःकायानामवसाद-
 प्राप्तौ तदुत्तम्भनार्थं यत्नविशेषो मनोधर्मः । ज्ञानं शब्दतो-
 र्यतश्च तपः स्वधर्मनिष्ठा शौचं बाह्यं मृजलादिजं आभ्यन्तरं
 भावशुद्धिः । दमो बाह्येन्द्रियनिग्रहः शमो मनोनिग्रहः ।
 ध्रुवाणि विज्ञेयवाच्यानि ॥ १० ॥ इत्यारण्यके पर्वणि
 नैलकण्ठीये भारतभावदीपे अष्टपञ्चाशत्तमोऽध्यायः ॥५८॥

५९

बृहदश्व उवाच ।

एवं स समयं कृत्वा द्वापरेण कलिः सह ।
 आजगाम ततस्तत्र यत्र राजा स नैषधः ॥ १
 स नित्यमन्तरप्रेसुर्निषधेष्ववसच्चिरम् ।
 अथास्य द्वादशे वर्षे ददर्श कलिरन्तरम् ॥ २
 कृत्वा मूत्रमुपस्पृश्य संध्यामन्वास्त नैषधः ।
 अकृत्वा पादयोः शौचं तत्रैनं कलिराविशत् ॥ ३
 स समाविश्य च नलं समीपं पुष्करस्य च ।
 गत्वा पुष्करमाहेदमेहि दीव्य नलेन वै ॥ ४
 अक्षयूते नलं जेता भवान्हि सहितो मया ।
 निषधान्प्रतिपद्यस्व जित्वा राज्यं नलं नृपम् ॥ ५
 एवमुक्तस्तु कलिना पुष्करो नलमभ्ययात् ।
 कलिश्चैव वृषो भूत्वा गवां पुष्करमभ्ययात् ॥ ६
 आसाद्य तु नलं वीरं पुष्करः परवीरहा ।
 दीव्यावेत्यब्रवीन्नाता वृषेणेति मुहुर्मुहुः ॥ ७
 न चक्ष्मे ततो राजा समाह्वानं महामनाः ।
 वैदर्भ्याः प्रेक्षमाणायाः पणकालममन्यत ॥ ८
 हिरण्यस्य सुवर्णस्य यानयुग्यस्य वाससाम् ।
 आविष्टः कलिना द्यूते जीवते स्म नलस्तदा ॥ ९
 इति श्रीहामारते आरण्यके पर्वणि नलोपाख्यानपर्वणि नलद्यूते एकोनषष्टितमोऽध्यायः ॥ ५९ ॥



६०

बृहदश्व उवाच ।

दमयन्ती ततो दृष्ट्वा पुण्यश्लोकं नराधिपम् ।
 उन्मत्तवदनुन्मत्ता देवने गतचेतसम् ॥ १
 भयशोकसमाविष्टा राजन्भीमसुता ततः ।
 चिन्तयामास तत्कार्यं सुमहत्पार्थिवं प्रति ॥ २
 सा शङ्कमाना तत्पापं चिकीर्षन्ती च तत्प्रियम् ।

तमक्षमदसंमत्तं सुहृदां न तु कश्चन ।
 निवारणेऽभवच्छक्तो दीव्यमानमरिंदमम् ॥ १०
 ततः पौरजनाः सर्वे मन्त्रिभिः सह भारत ।
 राजानं द्रष्टुमागच्छन्निवारयितुमातुरम् ॥ ११
 ततः सूत उपागम्य दमयन्त्यै न्यवेदयत् ।
 एष पौरजनो देवि द्वारि तिष्ठति कार्यवान् ॥ १२
 निवेद्यतां नैषधाय सर्वाः प्रकृतयः स्थिताः ।
 अमृष्यमाणा व्यसनं राज्ञो धर्मार्थदर्शिनः ॥ १३
 ततः सा वाष्पकलया वाचा दुःखेन कर्षिता ।
 उवाच नैषधं भैमी शोकोपहतचेतना ॥ १४
 राजन्पौरजनो द्वारि त्वां दिदृक्षुरवस्थितः ।
 मन्त्रिभिः सहितः सर्वे राजभक्तिपुरस्कृतः ॥ १५
 तं द्रष्टुमर्हसीत्येवं पुनःपुनरभाषत ।
 तां तथा रुचिरापाङ्गीं विलपन्तीं तथाविधाम् ॥ १६
 आविष्टः कलिना राजा नाभ्यभाषत किंचन ।
 ततस्ते मन्त्रिणः सर्वे ते चैव पुरवासिनः ॥ १७
 नायमस्तीति दुःखार्ता व्रीडिता जग्मुरालयान् ।
 तथा तदभवद्द्यूतं पुष्करस्य नलस्य च ।
 युधिष्ठिरबहून्मासान्पुण्यश्लोकस्त्वजीयत ॥ १८

नलं च हृतसर्वस्वमुपलभ्येदमब्रवीत् ॥ ३
 बृहत्सेनामतियशां तां धार्त्रीं परिचारिकाम् ।
 हितां सर्वार्थकुशलामनुरक्तां सुभाषिताम् ॥ ४
 बृहत्सेने ब्रजामात्यानानाथ्य नलशासनात् ।
 आचक्ष्व यद्धृतं दिव्यमवाशिष्टं च यद्वसु ॥ ५

५९

एवमिति । समयं संकेतम् ॥ १ ॥ अन्वास्त उपासितवान् ।
 सोस्ते स्मेति पाठे स उपास्ते स्मेत्यर्थः आर्पः संधिः ॥ ३ ॥
 सः कलिः नलं समाविश्य रूपान्तरेण पुष्करं चाब्रवीत् । दीव्य
 द्यूतं कुरु ॥ ४ ॥ साहाय्यमेवाह कलिश्चेति । गवां वृषः अत्र
 गोशब्दो लक्षितलक्षणयाऽक्षशब्दवाच्येषु पाशेषु वर्तते । वृषः
 श्रेष्ठः पाशश्रेष्ठो भूत्वा ॥ ६ ॥ वृषेण अक्षमुख्येन ॥ ७ ॥
 पणकालं द्यूतकालम् ॥ ८ ॥ यानेषु युग्यं युगवहं रथादि तस्य

॥ ९ ॥ नायमस्ति नष्टोयमित्यर्थः । पुण्यः पावनः श्लोको
 यशो यस्य । अजीयत जितः ॥ १८ ॥ इत्यारण्यके
 पर्वणि नैलकण्ठीये भारतमावदीपे एकोनषष्टि-
 तमोऽध्यायः ॥ ५९ ॥

६०

दमयन्तीति ॥ १ ॥

ततस्ते मन्त्रिणः सर्वे विज्ञाय नलशासनम् ।
 अपि नो भागधेयं स्यादित्युक्त्वा नलमाव्रजन् ॥ ६
 तास्तु सर्वाः प्रकृतयो द्वितीयं समुपस्थिताः ।
 न्यवेदयद्भीमसुता न च तत्प्रत्यनन्दत ॥ ७
 वाक्यमप्रतिनन्दन्तं भर्तारमभिधीक्ष्य सा ।
 दमयन्ती पुनर्वेदम ब्रीडिता प्रविवेश ह ॥ ८
 निशम्य सततं चाक्षान्पुण्यश्लोकपराङ्मुखान् ।
 नलं च हृतसर्वस्वं धार्त्रीं पुनरुवाच ह ॥ ९
 बृहत्सेने पुनर्गच्छ वाष्ण्यं नलशासनात् ।
 सूतमानय कल्याणि महत्कार्यमुपास्थितम् ॥ १०
 बृहत्सेना तु सा श्रुत्वा दमयन्त्याः प्रभाषितम् ।
 वाष्ण्यमानयामास पुरुषैराप्तकारिभिः ॥ ११
 वाष्ण्यं तु ततो भैमी सान्त्वयद्भृशुष्ण्या गिरा ।
 उवाच देशकालज्ञा प्राप्तकालमनिन्दिता ॥ १२
 जानीषे त्वं यथा राजा सम्यग्बुद्धः सदा त्वयि ।
 तस्य त्वं विषमस्थस्य साहाय्यं कर्तुमर्हसि ॥ १३
 यथायथा हि नृपतिः पुष्करेणैव जीयते ।
 तथातथाऽस्य वै द्यूते रागो भूयोऽभिवर्धते ॥ १४
 तथा च पुष्करस्याक्षाः पतन्ति वशवर्तिनः ।
 तथा विपर्ययश्चापि नलस्याक्षेषु दृश्यते ॥ १५

सुहृत्स्वजनवाक्यानि यथावन्न शृणोति च ।
 ममापि च तथा वाक्यं नाभिनन्दति मोहितः ॥ १६
 नूनं मन्ये न दोषोऽस्ति नैषधस्य महात्मनः ।
 यत्तु मे वचनं राजा नाभिनन्दति मोहितः ॥ १७
 शरणं त्वां प्रपन्नास्मि सारथे कुरु मद्बचः ।
 न हि मे शुद्ध्यते भावः कदाचिद्विनशेदपि ॥ १८
 नलस्य दयितानश्चान्योजयित्वा मनोजवान् ।
 इदमारोप्य मिथुनं कुण्डिनं यातुमर्हसि ॥ १९
 मम ज्ञातिषु निक्षिप्य दारकौ स्यन्दनं तथा ।
 अश्वान्ध्रेमान्यथाकामं वस वाऽन्यत्र गच्छ वा ॥ २०
 दमयन्त्यास्तु तद्वाक्यं वाष्ण्यो नलसारथिः ।
 न्यवेदयदशेषेण नलामात्येषु मुख्यशः ॥ २१
 तैः समेत्य विनिश्चित्य सोनुज्ञातो महीपते ।
 ययौ मिथुनमारोप्य विदर्भास्तेन बाहिना ॥ २२
 हयांस्तत्र विनिक्षिप्य सूतो रथवरं च तम् ।
 इन्द्रसेनां च तां कन्यामिन्द्रसेनं च बालकम् ॥ २३
 आमन्त्र्य भीमं राजानमार्तः शोचन्नलं नृपम् ।
 अटमानस्ततोऽयोध्यां जगाम नगरं तदा ॥ २४
 ऋतुपूर्णं स राजानमुपतस्थे सुदुःखितः ।
 भृतिं चोपययौ तस्य सारथ्येन महीपते ॥ २५

इति श्रीमहाभाग आरण्यके प० नलोपाख्यानप० कुण्डिनं प्रति कुमारकुमारीप्रस्थापने
 पष्ठितमोध्यायः ॥ ६० ॥



६१

बृहदश्व उवाच ।

ततस्तु याते वाष्ण्ये पुण्यश्लोकस्य दीव्यतः ।
 पुष्करेण हृतं राज्यं यच्चान्यद्वसु किञ्चन ॥ १
 हृतराज्यं नलं राजन्प्रहसन्पुष्करोब्रवीत् ।
 द्यूतं प्रवर्ततां भूयः प्रतिपाणोस्ति कस्तव ॥ २
 शिष्टा ते दमयन्त्येका सर्वमन्याजितं मया ।
 दमयन्त्याः पणः साधु वर्ततां यदि मन्यसे ॥ ३

पुष्करेणैवमुक्तस्य पुण्यश्लोकस्य मन्युना ।
 व्यदीर्यतेव हृदयं न चैनं किञ्चिदब्रवीत् ॥ ४
 ततः पुष्करमालोक्य नलः परममन्युमान् ।
 उत्सृज्य सर्वगात्रेभ्यो भूषणानि महायशः ॥ ५
 एकवासा ह्यसंवीतः सुहृच्छ्लोकविवर्धनः ।
 निश्चक्राम ततो राजा त्यक्त्वा सुविपुलां श्रियम्
 दमयन्त्येकवस्त्राथ गच्छन्तं पृष्ठतोन्वगात् ।
 स तथा बाह्यतः सार्धं त्रिरात्रं नैषधोवसत् ॥ ७

द्वितीयं द्वितीयवारम् ॥ ७॥ विनशेत् विनश्येत् नल इति
 शेषः ॥ १८॥ मिथुनं कुमारं कुमारं च । कुण्डिनं भीमस्य
 नगरम् ॥ १९ ॥ मुख्यशः मुख्येषु मुख्येषु ॥ २१ ॥
 बाहिना अश्वरथेन ॥ २२ ॥ अटमानः वेतनार्थं पर्यटन्
 ॥ २४ ॥ भृतिं वेतनम् ॥ २५ ॥ इत्यारण्यके पर्वणि

नैलकण्ठीये भारतभावदीपे पष्ठितमोऽध्यायः ॥ ६० ॥

६१

तत इति ॥ १ ॥ प्रतिपाणः पणनीयं द्रव्यम् ॥ २ ॥
 तथा सार्धं बाह्यतः बहिः ॥ ७ ॥

पुष्करस्तु महाराज घोषयामास वै पुरे ।
 नले यःसम्यगातिष्ठेत्स गच्छेद्ब्रह्मतां मम ॥ ८
 पुष्करस्य तु वाक्येन तस्य विद्वेषणेन च ।
 पौरा न तस्य सत्कारं कृतवन्तो युधिष्ठिर ॥ ९
 स तथा नगराभ्यासे सत्कारार्हो न सत्कृतः ।
 त्रिरात्रमुषितो राजा जलमात्रेण वर्तयन् ॥ १०
 पीड्यमानः क्षुधा तत्र फलमूलानि कर्षयन् ।
 प्रातिष्ठत ततो राजा दमयन्ती तमन्वगात् ॥ ११
 क्षुधया पीड्यमानस्तु नलो बहुतिथेहनि ।
 अपश्यच्छकुनान्कांश्चिद्विरण्यसदृशच्छदान् ॥ १२
 स चिन्तयामास तदा निषधाधिपतिर्बली ।
 अस्ति भक्ष्यो ममाद्यायं वसु चेदं भविष्यति ॥ १३
 ततस्तान्परिधानेन वाससा स समावृणोत् ।
 तस्य तद्वस्त्रमादाय सर्वे जग्मुर्विहायसा ॥ १४
 उत्पतन्तः खगा वाक्यमेतदाहुस्ततो नलम् ।
 दृष्ट्वा दिग्वाससं भूमौ स्थितं दीनममधोमुखम् ॥ १५
 वयमक्षाः सुदुर्बुद्धे तव वासो जिह्वीर्षवः ।
 आगता न हि नः प्रीतिः सवाससि गते त्वयि ॥
 तान्समीपगतानक्षानात्मानं च विवाससम् ।
 पुण्यश्लोकस्तदा राजन्दमयन्तीमथाब्रवीत् ॥ १७
 येषां प्रकोपादैश्वर्यात्प्रच्युतोहमनिन्दिते ।
 प्राणयात्रां न विन्देयं दुःखितः क्षुधयान्वितः ॥ १८
 येषां कृते न सत्कारमकुर्वन्मयि नैषधाः ।
 इमे ते शकुना भूत्वा वासो भीरु हरन्ति मे ॥ १९
 वैषम्यं परमं प्राप्तो दुःखितो गतचेतनः ।
 भर्ता तेहं निबोधेदं वचनं हितमात्मनः ॥ २०
 एते गच्छन्ति बहवः पन्थानो दक्षिणापथम् ।
 अवन्तीमृक्षवन्तं च समतिक्रम्य पर्वतम् ॥ २१
 एष विन्ध्यो महाशैलः पयोष्णी च समुद्रगा ।
 आश्रमाश्च महर्षीणां बहुमूलफलान्विताः ॥ २२
 इति श्रीमहाभारते आरण्यके पर्वणि नलोपाख्यानपर्वणि नलवनयात्रायामेकषष्ठितमोऽध्यायः ॥ ६१ ॥

एष पन्था विदर्भाणामसौ गच्छति कोसलान् ।
 अतः परं च देशोयं दक्षिणे दक्षिणापथः ॥ २३
 एतद्वाक्यं नलो राजा दमयन्तीं समाहितः ।
 उवाचासकृदातो हि भैमीमुद्दिश्य भारत ॥ २४
 ततः सा बाष्पकलया वाचा दुःखेन कर्षिता ।
 उवाच दमयन्ती तं नैषधं करुणं वचः ॥ २५
 उद्वेजते मे हृदयं सीदन्त्यङ्गानि सर्वशः ।
 तव पार्थिव संकल्पं चिन्तयन्त्याः पुनः पुनः ॥ २६
 हृतराज्यं हृतद्रव्यं विवस्त्रं क्षुच्छमान्वितम् ।
 कथमुत्सृज्य गच्छेयमहं त्वां निर्जने वने ॥ २७
 श्रान्तस्य ते क्षुधार्तस्य चिन्तयानस्य तत्सुखम् ।
 वने घोरे महाराज नाशयिष्याम्यहं क्लमम् ॥ २८
 न च भार्यासमं किञ्चिद्विद्यते भिषजां मतम् ।
 औषधं सर्वदुःखेषु सत्यमेतद्ब्रवीमि ते ॥ २९
 नल उवाच ।

एवमेतद्यथा त्वं दमयन्ति सुमध्यमे ।
 नास्ति भार्यासमं मित्रं नरस्यार्तस्य भेषजम् ॥ ३०
 न चाहं त्यक्तुकामस्त्वां किमलं भीरु शङ्कुसे
 त्यजेयमहमात्मानं न चैव त्वामनिन्दिते ॥ ३१
 दमयन्त्युवाच ।

यदि मां त्वं महाराज न विहातुमिहेच्छसि ।
 तत्किमर्थं विदर्भाणां पन्थाः समुपदिश्यते ॥ ३२
 अवैमि चाहं नृपते न तु मां त्यक्तुमर्हसि ।
 चेतसा त्वपकृष्टेन मां त्यजेथा महीपते ॥ ३३
 पन्थानं हि ममाभीक्ष्णमाख्यासि च नरोत्तम ।
 अतो निमित्तं शोकं मे वर्धयस्यमरोपम ॥ ३४
 यदि चायमभिप्रायस्तव ज्ञातीन्व्रजेदिति ।
 सहितावेव गच्छावो विदर्भान्यदि मन्यसे ॥ ३५
 विदर्भराजस्तत्र त्वां पूजयिष्यति मानद ।
 तेन त्वं पूजितो राजन्सुखं वत्स्यसि नो गृहे ॥ ३६



तस्य नलस्य ॥ ९ ॥ नगराभ्यासे नगरसमीपे ॥ १० ॥
 अलं अत्यर्थम् ॥ ३१ ॥ अपकृष्टेन कलिकर्षितेन ॥ ३३ ॥
 यद्यपि पूजयिष्यति तथापि त्वं सुखं नो वत्स्यसि न वासं

कारिष्यसि । श्वशुरगृहवासस्य नीचतावद्भावात् ॥ ३६ ॥
 इत्यारण्यं ० नै० भा० एकषष्ठितमोऽध्यायः ॥ ६१ ॥



तेनार्थं वाससद्विच्छत्वा निवास्य च परंतपः ।

सुसामुत्सृज्य वैदर्भी प्राद्रवद्गतचेतनाम् ॥

—वनपर्व अ० ६२ पृ. १०१


६२

नल उवाच ।

यथा राज्यं तव पितुस्तथा मम न संशयः ।
न तु तत्र गमिष्यामि विषमस्थः कथंचन ॥ १
कथं समृद्धो गत्वाहं तव हर्षविवर्धनः ।
परिच्युतो गमिष्यामि तव शोकविवर्धनः ॥ २
बृहदश्व उवाच ।

इति ब्रुवन्नलो राजा दमयन्तीं पुनः पुनः ।
सान्त्वयामास कल्याणीं वाससोर्ध्वेन संवृताम् ॥ ३
तावेकवस्त्रसंवीतावटमानावितस्ततः ।
श्रुतिपासापरिश्रान्तौ समां कांचिदुपेयतुः ॥ ४
तां सभामुपसंप्राप्य तदा स निपन्नाधिपः ।
वैदर्भ्या सहितो राजा निषसाद महीतले ॥ ५
स वै विवस्त्रो विकटो मलिनः पांसुगुण्ठितः ।
दमयन्त्या सह श्रान्तः सुष्वाप धरणीतले ॥ ६
दमयन्त्यपि कल्याणी निद्रयापहृता ततः ।
सहसा दुःखमासाद्य सुकुमारी तपस्विनी ॥ ७
सुप्तायां दमयन्त्यां तु नलो राजा विशांपते ।
शोकोन्मथितचित्तात्मा न स्म शोते यथा पुरा ८
स तद्राज्यापहरणं सुहृत्यागं च सर्वशः ।
वने च तं परिध्वंसं प्रेक्ष्य चिन्तामुपेयिवान् ॥ ९
किं नु मे स्यादिदं कृत्वा किं नु मे स्यादकुर्वतः ।
किं नु मे मरणं श्रेयः परित्यागो जनस्य वा ॥ १०
मामियं ह्यनुरक्तैवं दुःखमाप्नोति मत्कृते ।
मद्विहीना त्वियं गच्छेत्कदाचित्स्वजनं प्रति ॥ ११
मयि निःसंशयं दुःखमियं प्राप्स्यत्यनुव्रता ।
उत्सर्गं संशयः स्यात्तु विन्देतापि सुखं क्वचित् ॥
स विनिश्चित्य बहुधा विचार्य च पुनः पुनः ।
उत्सर्गं मन्यते श्रेयो दमयन्त्या नराधिप ॥ १३
न चैषा तेजसा शक्या कैश्चिद्वर्षयितुं पथि ।
यशस्विनी महाभागा मद्भक्तेयं पतिव्रता ॥ १४
इति श्रीमहाभारते आरण्यके पर्वणि नलोपाख्यानपर्वणि दमयन्तीपरित्यागे द्विषष्टितमोऽध्यायः ॥ ६२ ॥

एवं तस्य तदा बुद्धिर्दमयन्त्यां न्यवर्तत ।
कलिना दुष्टभावेन दमयन्त्या विसर्जने ॥ १५
सोऽवस्त्रतामात्मनश्च तस्याश्चाप्येकवस्त्रताम् ।
चिन्तयित्वाध्यगाद्राजा वस्त्रार्थस्यावकर्तनम् ॥ १६
कथं वासो विकर्तयेयं न च बुध्येत मे प्रिया ।
विचिन्त्यैवं नलो राजा समां पर्यचरत्तदा ॥ १७
परिधावन्नथ नल इतश्चेतश्च भारत ।
आससाद समोद्देशे विकोशं खड्गमुत्तमम् ॥ १८
तेनार्धं वाससश्छित्वा निवस्य च परंतपः ।
सुप्तामुत्सृज्य वैदर्भीं प्राद्रवद्गतचेतनाम् ॥ १९
ततो निवृत्तहृदयः पुनरागम्य तां सभाम् ।
दमयन्तीं तदा दृष्ट्वा रुरोद निपन्नाधिपः ॥ २०
यां न वायुर्न चादित्यः पुरा पश्यति मे प्रियाम् ।
सेयमद्य सभामध्ये शोते भूमावनाथवत् ॥ २१
इयं वस्त्रावकर्तये संवीता चारुहासिनी ।
उन्मत्तेव वरारोहा कथं बुद्ध्या भविष्यति ॥ २२
कथमेका सती भैमी मया विरहिता शुभा ।
चरिष्यति वने घोरे मृगव्यालनिषेविते ॥ २३
आदित्या वसवो रुद्रा अश्विनौ समरुद्रणौ ।
रक्षन्तु त्वां महाभागे धर्मेणासि समावृता ॥ २४
एवमुक्त्वा प्रियां भार्या रूपेणाप्रतिमां भुवि ।
कलिनापहृतज्ञानो नलः प्रातिष्ठदुद्यतः ॥ २५
गत्वा गत्वा नलो राजा पुनरेति समां मुहुः ।
आकृष्यमाणः कलिना सौहृदेनावकृष्यते ॥ २६
द्विधेव हृदयं तस्य दुःखितस्याभवत्तदा ।
दोलेव मुहुरायाति याति चैव समां प्रति ॥ २७
अवकृष्टस्तु कलिना मोहितः प्राद्रवन्नलः ।
सुप्तामुत्सृज्य तां भार्या विलप्य करुणं बहु ॥ २८
नष्टात्मा कलिना स्पृष्टस्तत्तद्विगणयन्नृपः ।
जगामैकां वने शून्ये भार्यामुत्सृज्य दुःखितः ॥ २९



६२

एतदेव समर्थयन्नल उवाच यथेति ॥ १ ॥ पाठान्तरे
उपोषतुः उपेत्य वासं चक्रतुः ॥ ४ ॥ विकटः कटस्तृणासनं
तद्रहितः अत एव पांसुगुण्ठितः ॥ ६ ॥ परिध्वंसं कलिना
वस्त्रापहरणादिकेशम् ॥ ९ ॥ जनस्य परिशेषाद्भार्याया एव

॥ १० ॥ दमयन्त्या विषये न्यवर्तत निवृत्ता सती विस-
र्जनेऽभूदिति शेषः ॥ १५ ॥ निवस्य परिधाय ॥ १९ ॥
इत्यारण्यके नै० भा० द्विषष्टितमोऽध्यायः ॥ ६२ ॥

SRI JAGADGURU VISHWARADHYA
JNANA SIMHASAN JNANAMANDIR
LIBRARY.

६३

बृहदश्व उवाच ।

अपक्रान्ते नले राजन्दमयन्ती गतक्लमा ।
 अबुध्यत वरारोहा संत्रस्ता विजने वने ॥ १
 अपश्यमाना भर्तारं शोकदुःखसमन्विता ।
 प्राक्शोशदुःखैः संत्रस्ता महाराजेति नैषधम् ॥ २
 हा नाथ हा महाराज हा स्वामिर्निक जहासि माम् ।
 हा हतास्मि विनष्टास्मि भीतास्मि विजने वने ३
 ननु नाम महाराज धर्मज्ञः सत्यवागसि ।
 कथमुक्त्वा तथा सत्यं सुतामुत्सृज्य कानने ॥ ४
 कथमुत्सृज्य गन्तासि दक्षं भार्यामनुव्रताम् ।
 विशेषतोऽनपकृते परेणापकृते सति ॥ ५
 शक्यसे ता गिरः सम्यक्कर्तुं मयि नरेश्वर ।
 यास्तेषां लोकपालानां संनिधौ कथिताः पुरा ६
 नाकाले विहितो मृत्युर्मर्त्यानां पुरुषर्षभ ।
 तत्र कान्ता त्वयोत्सृष्टा मुहूर्तमपि जीवति ॥ ७
 पर्याप्तः परिहासोयमेतावान्पुरुषर्षभ ।
 भीताहमतिदुर्धर्ष दर्शयाःमानमीश्वर ॥ ८
 दृश्यसे दृश्यसे राजन्नेष दृष्टोसि नैषध ।
 आचार्यं गुल्मैरात्मानं किं मां न प्रतिभाषसे ॥ ९
 नृशंसं वत राजेन्द्र यन्मामेवंगतामिह ।
 विलपन्तीं समागम्य नाश्वासयसि पार्थिव ॥ १०
 न शोचाम्यहमात्मानं न चान्यदपि किञ्चन ।
 कथं नु भवितास्येक इति त्वां नृप शोचिमि ॥ ११
 कथं नु राजंस्तृपितः क्षुधितः श्रमकर्षितः ।
 सायाहं वृक्षमूलेषु मामपश्यन्भविष्यसि ॥ १२
 ततः सा तीव्रशोकार्ता प्रदीप्तेव च मन्युना ।
 इतश्चेतश्च रुदती पर्यधावत दुःखिता ॥ १३
 मुहुरुत्पतते बाला मुहुः पतति विह्वला ।
 मुहुरालीयते भीता मुहुः क्रोशति रोदिति ॥ १४
 अतीव शोकसंतप्ता मुहुर्निःश्वस्य विह्वला ।
 उवाच भैमी निःश्वस्य रुदत्यथ पतिव्रता ॥ १५
 यस्याभिशापादुःखातो दुःखं विन्दति नैषधः ।
 तस्य भूतस्य नो दुःखादुःखमप्यधिकं भवेत् ॥ १६


अपापचेतसं पापो य एवं कृतवान्नलम् ।
 तस्मादुःखतरं प्राप्य जीवत्वसुखजीविकाम् ॥ १७
 एवं तु विलपन्ती सा राज्ञो भार्या महात्मनः ।
 अन्वेषमाणा भर्तारं वने श्वापदसेधिते ॥ १८
 उन्मत्तवद्भीमसुता विलपन्ती इतस्ततः ।
 हा हा राजन्निति मुहुरितश्चेतश्च धावति ॥ १९
 तां क्रन्दमानामत्यर्थं कुररीमिव वाशतीम् ।
 करुणं बहु शोचन्तीं विलपन्तीं मुहुर्मुहुः ॥ २०
 सहसाभ्यागतां भैमीमभ्यासपरिवर्तिनीम् ।
 जग्राहाजगरो ग्राहो महाकायः क्षुधान्वितः ॥ २१
 सा ग्रस्यमाना ग्राहेण शोकेन च परिप्लुता ।
 नात्मानं शोचति तथा यथा शोचति नैषधम् ॥ २२
 हा नाथ मामिह वने ग्रस्यमानामनाथवत् ।
 ग्राहेणानेन विजने किमर्थं नानुधावसि ॥ २३
 कथं भविष्यसि पुनर्मानुस्मृत्य नैषध ।
 कथं भवाञ्जगामाद्य मामुत्सृज्य वने प्रभो ॥ २४
 पापान्मुक्तः पुनर्लब्ध्वा बुद्धिं चेतो धनानि च ।
 श्रान्तस्य ते क्षुधार्तस्य परिग्लानस्य नैषध ।
 क्रः श्रमं राजशार्दूल नाशयिष्यति तेनघ ॥ २५
 ततः कश्चिन्मृगव्याधो विचरन्गाहने वने ।
 आक्रन्दमानां संश्रुत्य जवेनाभिससार ह ॥ २६
 तां तु दृष्ट्वा तथा ग्रस्तामुरगेणायतेक्षणाम् ।
 त्वरमाणौ मृगव्याधः समभिक्रम्य वेगतः ॥ २७
 मुखतः पाटयामास शस्त्रेण निशितेन च ।
 निर्विचेष्टं भुजङ्गं तं विशस्य मृगजीवनः ॥ २८
 मोक्षयित्वा स तां व्याधः प्रक्षाल्य सलिलेन ह ।
 समाश्वास्य कृताहारामथ पप्रच्छ भारत ॥ २९
 कस्य त्वं मृगशावाक्षि कथं चाभ्यागता वनम् ।
 कथं चेदं महत्कृच्छ्रं प्राप्तवत्यसि भाविनि ॥ ३०
 दमयन्ती तथा तेन पृच्छ्यमाना विशांपते ।
 सर्वमेतद्यथावृत्तमाचक्षेस्य भारत ॥ ३१
 तामर्थवत्ससंवीतां पीनश्रोणिपयोधराम् ।
 सुकुमारानवद्याङ्गीं पूर्णचन्द्रनिभाननाम् ॥ ३२

६३

अपेति ॥ १ ॥ तथा सत्यं यत्स्वयंवरं उक्तं त्वां न
 त्यक्ष्यामीति ॥ ४ ॥ अनपकृते अपकाराभावे ॥ ५ ॥
 शोचिमि शोचामि ॥ ११ ॥ मन्युना शोकेन ॥ १३ ॥
 कलिं शपति यस्येति । अभिशापात् वृथाद्वेषात् नो दुःखात्

अस्मत्संबन्धिदुःखात् ॥ १६ ॥ वाशतीं क्रोशन्तीम् ॥ २० ॥
 ग्राहः सर्पः अजगरः तद्वत्स्थूलः ॥ २१ ॥ बुद्धिभादूर्ध्वं
 मां विना कथं भविष्यसि जीविष्यसि कथं ॥ २४ ॥ विशस्य
 विदार्य ॥ २८ ॥

अरालपक्ष्मनयनां तथा मधुरभाषिणीम् ।
 लक्षयित्वा मृगव्याधः कामस्य वशमीयिवान् ॥
 तामेवं शृङ्गण्या वाचा लुब्धको मृदुपूर्वया ।
 सान्त्वयामास कामार्तस्तदबुध्यत भाविनी ॥ ३४
 दमयन्त्यपि तं दुष्टमुपलभ्य पतिव्रता ।
 तीव्ररोषसमाविष्टा प्रजज्वालेव मन्युना ॥ ३५
 स तु पापमतिः क्षुद्रः प्रधर्षयितुमातुरः ।
 इति श्रीमहाभारते आरण्यके प० नलोपाख्यानप० अजगरप्रस्तदमयन्तीमोचने त्रिपष्टितमोऽध्यायः ॥ ६३ ॥



६४

बृहदश्व उवाच ।
 सा निहत्य मृगव्याधं प्रतस्थे कमलेक्षणा ।
 वनं प्रतिभयं शून्यं झिल्लिकागणनादितम् ॥ १
 सिंहद्वीपिरुख्याग्रमहिषर्क्षगणैर्युतम् ।
 नानापक्षिगणाकीर्णं म्लेच्छतस्करसेवितम् ॥ २
 शालवेणुधवाश्वत्थतिन्दुकेन्दुकिंशुकैः ।
 अर्जुनारिष्टसंछन्नं स्यन्दनैश्च सशालमलैः ॥ ३
 जम्बाघ्रलोध्रखदिरसालवेत्रसमाकुलम् ।
 पद्मकामलकप्लक्षकदम्बोदुम्बरावृतम् ॥ ४
 बदरीविल्वसंछन्नं न्यग्रोधैश्च समाकुलम् ।
 प्रियालतालखर्जूरहरीतकिबिभीतकैः ॥ ५
 नानाधातुशतैर्नङ्गान्विविधानपि चाचलान् ।
 निकुञ्जारिसंघुष्टान्दरीश्वान्द्रुतदर्शनाः ॥ ६
 नदीः सरांसि वापीश्च विविधांश्च मृगद्विजान् ।
 सा बह्वन्भीमरूपांश्च पिशाचोरगराक्षसान् ॥ ७
 पल्वलानि तडागानि गिरिकूटानि सर्वशः ।
 सरितो निर्झराश्चैव ददर्शाद्भुतदर्शनान् ॥ ८
 यूथशो दृष्टो चात्र विदर्भाधिपनन्दिनी ।
 महिषांश्च वराहांश्च क्रक्षांश्च वनपन्नगान् ॥ ९
 तेजसा यशसा लक्ष्म्या स्थित्या च परया युता ।
 वैदर्भीं विचरत्येका नलमन्वेपती तदा ॥ १०
 नाबिभ्यत्सा नृपसुता मैत्री तत्राथ कस्यचित् ।

दुर्धर्षी तर्कयामास दीप्तामग्निशिखामिव ॥ ३६
 दमयन्ती तु दुःखार्ता पतिराज्यविनाकृता ।
 अतीतवाक्पथे काले शशापैर्न रुषान्विता ॥ ३७
 यद्यहं नैषधादन्यं मनसापि न चिन्तये ।
 तथायं पततां क्षुद्रो परासुर्मृगजीवनः ॥ ३८
 उक्तमात्रे तु वचने तथा स मृगजीवनः ।
 व्यसुः पपात मेदिन्यामग्निदग्ध इव द्रुमः ॥ ३९

दारुणामटवीं प्राप्य भर्तृव्यसनपीडिता ॥ ११
 विदर्भतनया राजन्विललाप सुदुःखिता ।
 भर्तृशोकपरीताङ्गी शिलातलमथाश्रिता ॥ १२
 दमयन्त्युवाच ।
 व्यूढोरस्क महाबाहो नैषधानां जनाधिप ।
 क नु राजन्गतोऽस्यद्य विसृज्य विजने वने ॥ १३
 अश्वमेधादिभिर्वीर क्रतुभिर्भूरिदक्षिणैः ।
 कथमिष्टा नरव्याघ्र मयि मिथ्या प्रवर्तसे ॥ १४
 यत्त्वयोक्तं नरश्रेष्ठ मत्समक्षं महाद्युते ।
 स्मर्तुमर्हसि कल्याण वचनं पार्थिवर्षम ॥ १५
 यच्चोक्तं विहगैर्हंसैः समीपे तव भूमिप ।
 मत्समक्षं यदुक्तं च तदवेक्षितुमर्हसि ॥ १६
 चत्वार एकतो वेदाः साङ्गोपाङ्गाः सविस्तराः ।
 स्वधीता मनुजव्याघ्र सत्यमेकं किलैकतः ॥ १७
 तस्मादर्हसि शत्रुघ्न सत्यं कर्तुं नरेश्वर ।
 उक्तवानसि यद्वीर मत्सकाशे पुरा वचः ॥ १८
 हा वीर नल नामाहं नष्टा किल तवानघ ।
 अस्यामटव्यां घोरायां किं मां न प्रतिभाषसे ॥ १९
 कर्षयत्येष मां रौद्रो व्यात्तास्यो दारुणाकृतिः ।
 अरण्यराट् क्षुधाविष्टः किं मां न त्रातुमर्हसि ॥ २०
 न मे त्वदन्या काचिद्धि प्रियास्तीत्यब्रवीः सदा ।
 तामृतां कुरु कल्याण पुरोक्तां भारतीं नृप ॥ २१

आरालानि कुटिलानि शोभमानानि वा पक्ष्माणि नयन-
 प्रान्तकेशाः यथोस्तादृशे नयने यस्या इति तथा ॥ ३३ ॥
 मन्युना क्रोधेन ॥ ३५ ॥ पतिराज्यविनाकृता पत्या
 राज्येन च रहिता अतीतवाक्पथे वाचाप्यनिवार्ये सति काले
 धूम्रवर्णे व्याधे ॥ ३७ ॥ परासुः गतप्राणः ॥ ३८ ॥
 व्यसुर्विगतप्राणः ॥ ३९ ॥ इत्यारण्यके० नै० भा० त्रि-

पष्टितमोऽध्यायः ॥ ६३ ॥

६४

सेति॥ प्रतिभयं भीषणं झिल्लिका तीक्ष्णशब्दः पतङ्गविशेषः
 ॥ १ ॥ अरण्यराट् शार्दूलः मां मम चित्तं कर्षयति व्यथयति
 ॥ २० ॥

उन्मत्तां विलपन्तीं मां भार्यामिष्टां नराधिप ।
 ईप्सितामीप्सितोसि त्वं किं मां न प्रतिभाषसे ॥
 कृशां दीनां विवर्णां च मलिनां वसुधाधिप ।
 वस्त्रार्थप्रावृतामेकां विलपन्तीमनाथवत् ॥ २३
 यूथभ्रष्टामिवैकां मां हरिणीं पृथुलोचन ।
 न मानयसि मामार्य रुदन्तीमरिक्शिन ॥ २४
 महाराज महारण्ये अहमेकाकिनी सती ।
 दमन्त्यमिभाषे त्वां किं मां न प्रतिभाषसे ॥ २५
 कुलशीलोपसंपन्न चारुसर्वाङ्ग शोभन ।
 नाद्य त्वां प्रतिपद्यामि गिरावस्मिन्नरोत्तम ॥ २६
 वने चास्मिन्महाघोरे सिंहव्याघ्रनिषेविते ।
 शयानमुपविष्टं वा स्थितं वा निषधाधिप ॥ २७
 प्रस्थितं वा नरश्रेष्ठ मम शोकविवर्धन ।
 कं नु पृच्छामि दुःखार्ता त्वदर्थं शोककर्षिता ॥ २८
 कच्चिदृष्टस्त्वयारण्ये संगत्येह नलो नृपः ।
 कोनु मे वाथ प्रष्टव्यो वनेस्मिन्प्रस्थितं नलम् ॥ २९
 अभिरूपं महात्मानं परव्यूहविनाशनम् ।
 यमन्वेषसि राजानं नलं पद्मनिभेक्षणम् ॥ ३०
 अयं स इति कस्याद्य श्रोष्यामि मधुरां गिरम् ।
 अरण्यराड्यं श्रीमांश्चतुर्दंष्ट्रो महाहनुः ॥ ३१
 शार्दूलोमिमुखोभ्येति व्रजाभ्येनमशङ्किता ।
 भवान्मृगाणामधिपस्त्वमस्मिन्कानने प्रभुः ॥ ३२
 विदर्भराजतनयां दमयन्तीति विद्धि माम् ।
 निषधाधिपतेर्भार्यां नलस्यामित्रघातिनः ॥ ३३
 पतिमन्वेषतीमेकां कृपणां शोककर्षिताम् ।
 आश्वासय मृगेन्द्रेह यदि दृष्टस्त्वया नलः ॥ ३४
 अथवा त्वं वनपते नलं यदि न शंससि ।
 मां खादय मृगश्रेष्ठ दुःखादस्माद्विमोचय ॥ ३५
 श्रुत्वारण्ये विलपितं न मामाश्वासयत्ययम् ।
 यामिमां स्वादुसलिलामापणां सागरंगमाम् ॥ ३६
 इमं शिलोच्चयं पुण्यं शृङ्गैर्बहुभिरुच्छ्रितैः ।
 विराजद्भिरिवानेकैर्नैकवर्णैर्मनोरमैः ॥ ३७
 नानाधातुसमाकीर्णं विविधोपलभूषितम् ।
 अस्यारण्यस्य महतः केतुभूतमिवोत्थितम् ॥ ३८
 सिंहशार्दूलमातङ्गवराहर्क्षमृगायुतम् ।
 पतत्रिभिर्बहुविधैः समन्तादनुनादितम् ॥ ३९
 किंशुकाशोकबकुलपुन्नागैरुपशोभितम् ।

कर्णिकारध्वजैः सुपुष्पैरुपशोभितम् ॥ ४०
 सरिद्धिः सविहङ्गामिः शिखरैश्च समाकुलम् ।
 गिरिराजमिमं तावत्पृच्छामि नृपतिं प्रति ॥ ४१
 भगवन्नचलश्रेष्ठ दिव्यदर्शन विश्रुत ।
 शरण्य बहुकल्याण नमस्तेस्तु महींधर ॥ ४२
 प्रणमे त्वाभिगम्याहं राजपुत्रां निबोध माम् ।
 राज्ञः स्नुषा राजभार्या दमयन्तीति विश्रुताम् ॥
 राजा विदर्भाधिपतिः पिता मम महारथः ।
 भीमो नाम क्षितिपतिश्चातुर्वर्ण्यस्य रक्षिता ॥ ४४
 राजसूयाश्वमेधानां क्रतूनां दक्षिणावताम् ।
 आहर्ता पार्थिवश्रेष्ठः पृथु चार्वाञ्छितेक्षणः ॥ ४५
 ब्रह्मण्यः साधुवृत्तश्च सत्यवागनसूयकः ।
 शीलवान्वीर्यसंपन्नः पृथुश्रीर्धर्मविचलुचिः ॥ ४६
 सम्यग्गोप्ता विदर्भाणां निर्जितारिगणः प्रभुः ।
 तस्य मां विद्धि तनयां भगवंस्त्वामुपस्थिताम् ॥
 निषधेषु महाराजः श्वशुरो मे नरोत्तमः ।
 गृहीतनामा विख्यातो वीरसेन इति स्म ह ॥ ४८
 तस्य राज्ञः सुतो वीरः श्रीमान्सत्यपराक्रमः ।
 क्रमप्राप्तं पितुः स्वं यो राज्यं समनुशास्ति ह ॥ ४९
 नलो नामारिहा इयामः पुण्यश्लोक इति श्रुतः ।
 ब्रह्मण्यो वेदविद्वाग्मी पुण्यकृत्सोमपोभिमान् ॥ ५०
 यथा दाता च योद्धा च सम्यक्प्रशसासिता ।
 तस्य मामबलां श्रेष्ठां विद्धि भार्यामिहागताम् ॥
 त्यक्तश्रियं भर्तृहीनामनाथां व्यसनान्विताम् ।
 अन्वेषमाणां भर्तारं त्वं मां पर्वतसत्तम ॥ ५२
 समुल्लिखद्भिरेतैर्हि त्वया शृङ्गशतैर्नृपः ।
 कच्चिदृष्टोऽचलश्रेष्ठ वनेस्मिन्वा नलो नृपः ॥ ५३
 गजेन्द्रविक्रमो धीमान्दीर्घबाहुर्मरुपणः ।
 विक्रान्तः सत्त्ववान्वीरो भर्ता मम महायशः ५४
 निषधानामधिपतिः कच्चिदृष्टस्त्वया नलः ।
 किं मां विलपतीमेकां पर्वतश्रेष्ठ विह्वलाम् ॥ ५५
 गिरा नाश्वासयस्यद्य स्वां सुतामिव दुःखिताम् ।
 वीर विक्रान्तधर्मज्ञ सत्यसंध महींपते ॥ ५६
 यद्यस्यस्मिन्वने राजन्दर्शयात्मानमात्मना ।
 कदा सुस्निग्धगम्भीरां जीमूतस्वनसंनिभाम् ॥ ५७
 श्रोष्यामि नैषधस्याहं वाचं ताममृतोपमाम् ।
 वैदर्भीत्येव विस्पष्टां शुभां राज्ञो महात्मनः ॥ ५८

परव्यूहाः शत्रुधैन्यानि परव्यसेनेति पाठे परेषां
 दुःखस्य नाशनम् ॥ ३० ॥ ब्रह्मण्यः ब्रह्मणि ब्राह्मणजातौ

वेदे वैदिककर्माणि परमात्मनि वा साधुः ॥ ४६ ॥ अभि-
 मान् । नित्ययोगे मनुष्य सर्वदेवाभिर्विच्छेदशून्य इत्यर्थः ॥ ५० ॥

आम्नायसारिणीमृद्धां मम शोकविनाशिनीम् ।
 भीतामाश्वसयत मां नृपते धर्मवत्सल ॥ ५९
 इति सा तं गिरिश्रेष्ठमुक्त्वा पार्थिवनन्दिनी ।
 दमयन्ती ततो भूयो जगाम दिशमुत्तराम् ॥ ६०
 सा गत्वा त्रीनहोरात्रान्ददर्श परमाङ्गना ।
 तापसारण्यमतुलं दिव्यकाननशोभितम् ॥ ६१
 वसिष्ठभृग्वत्रिसमैस्तापसैरुपशोभितम् ।
 नियतैः संयताहारैर्दमशौचसमन्वितैः ॥ ६२
 अन्मक्षैर्वायुमक्षैश्च पत्राहारैस्तथैव च ।
 जितेन्द्रियैर्महाभागैः स्वर्गमार्गदिदृक्षुभिः ॥ ६३
 वल्कलाजिनसंवीतैर्मुनिभिः संयतेन्द्रियैः ।
 तापसाधुषितं रम्यं ददर्शश्रममण्डलम् ॥ ६४
 नानामृगगणैर्जुष्टं शाखामृगगणायुतम् ।
 तापसैः समुपेतं च सा दृष्ट्वैव समाश्वसत् ॥ ६५
 सुभ्रुः सुकेशी सुश्रोणी सुकुचा सुद्विजानना ।
 वर्चस्विनी सुप्रतिष्ठा स्वसितायतलोचना ॥ ६६
 सा विवेशाश्रमपदं वीरसेनसुतप्रिया ।
 योषिद्रत्नं महाभागा दमयन्ती तपस्विनी ॥ ६७
 साभिवाद्य तपोवृद्धान्विनयावनता स्थिता ।
 स्वागतं त इति प्रोक्ता तैः सर्वैस्तापसोत्तमैः ॥ ६८
 पूजां चास्या यथान्यायं कृत्वा तत्र तपोधनाः ।
 आस्यतामित्यथोचुस्ते ब्रूहि किं करवामहे ॥ ६९
 तानुवाच वरारोहा कच्चिद्भगवतामिह ।
 तपःस्वप्तिषु धर्मेषु मृगपक्षिषु चानघाः ॥ ७०
 कुशलं वो महाभागाः स्वधर्माचरणेषु च ।
 तैरुक्ता कुशलं भद्रे सर्वत्रेति यशस्विनी ॥ ७१
 ब्रूहि सर्वानवद्याङ्गि का त्वं किं च चिकीर्षसि ।
 दृष्ट्वैव ते परं रूपं श्रुतिं च परमामिह ॥ ७२
 विस्मयो नः समुत्पन्नः समाश्वसिहि मा शुचः ।
 अस्यारण्यस्य देवी त्वमुताहोस्य महीभृतः ॥ ७३
 अस्याश्च नद्याः कल्याणि वद सत्यमनिन्दिते ।
 साब्रवीत्तानृषीन्नाहमरण्यस्यास्य देवता ॥ ७४
 न चाप्यस्य गिरेर्विप्रा नैव नद्याश्च देवता ।
 मानुषीं मां विजानीत यूयं सर्वे तपोधनाः ॥ ७५

विस्तरेणाभिधास्यामि तन्मे शृणुत सर्वशः ।
 विदर्भेषु महीपालो भीमो नाम महीपतिः ॥ ७६
 तस्य मां तनयां सर्वे जानीत द्विजसत्तमाः ।
 निषध्याधिपतिर्धामान्नलो नाम महायशः ॥ ७७
 वीरः संग्रामजिद्विद्वान्मम भर्ता विशांपतिः ।
 देवताभ्यर्चनपरो द्विजातिजनवत्सलः ॥ ७८
 गोप्ता निषधवंशस्य महातेजा महाबलः ।
 सत्यवान्धर्मवित्प्राज्ञः सत्यसंधोरिमर्दनः ॥ ७९
 ब्रह्मण्यो दैवतपरः श्रीमान्परपुरंजयः ।
 नलो नाम नृपश्रेष्ठो देवराजसमद्युतिः ॥ ८०
 मम भर्ता विशालाक्षः पूर्णेन्दुवदनोऽरिहा ।
 आहर्ता ऋतुमुख्यानां वेदवेदाङ्गपारगः ॥ ८१
 सपत्नानां मृधे हन्ता रविसोमसमप्रभः ।
 स कैश्चिन्निकृतिप्रज्ञैरनार्यैरकृतात्माभिः ॥ ८२
 आहूय पृथिवीपालः सत्यधर्मपरायणः ।
 देवने कुशलैर्जिह्वैर्हतं राज्यं वसूनि च ॥ ८३
 तस्य मामवगच्छध्वं भार्या राजर्षभस्य वै ।
 दमयन्तीति विख्यातां भर्तुर्दर्शनलालसाम् ॥ ८४
 सा वनानि गिरींश्चैव सरांसि सरितस्तथा ।
 पल्लवानि च सर्वाणि तथारण्यानि सर्वशः ॥ ८५
 अन्वेषमाणा भर्तारं नलं रणविशारदम् ।
 महात्मानं कृतास्त्रं च विचरामीह दुःखिता ॥ ८६
 कच्चिद्भगवतां रम्यं तपोवनमिदं नृपः ।
 भवेत्प्राप्तो नलो नाम निषध्यानां जनाधिपः ॥ ८७
 यत्कृतेहमिदं ब्रह्मन्पत्ना भृशदारुणम् ।
 वनं प्रतिभयं घोरं शार्दूलमृगसेवितम् ॥ ८८
 यदि कैश्चिदहोरात्रैर्न द्रक्ष्यामि नलं नृपम् ।
 आत्मानं श्रेयसा योष्ये देहस्यास्य विमोचनात् ॥ ८९
 को नु मे जीवितेनार्थस्तमृते पुरुषर्षभम् ।
 कथं भविष्याम्यद्याहं भर्तृशोकाभिपीडिता ॥ ९०
 तथा विलपतीमेकामरण्ये भीमनन्दिनीम् ।
 दमयन्तीमथोचुस्ते तापसाः सत्यदर्शिनः ॥ ९१
 उदर्कस्तव कल्याणि कल्याणो भविता शुभे ।
 वयं पश्याम तपसा क्षिप्रं द्रक्ष्यसि नैषधम् ॥ ९२

आम्नायसारिणीं वेदानुगां सत्यामित्यर्थः । कदा
 दीनां आश्वसयतेति बहुत्वं वक्तुर्वैकल्याण दोषावहम् ॥ ५९ ॥
 अन्मक्षैरिति सर्वं वाक्यं सावधारणमिति न्यायेन अम्बुमात्र-
 भक्षैरित्यर्थः ॥ ६३ ॥ सुद्विजानना शोभनदन्तयुक्तमुखी
 वर्चस्विनी धर्मजेन तेजसा युक्ता । सुप्रतिष्ठा सुजघना ।

प्रतिष्ठत्यस्मिन्निति प्रतिष्ठशब्दो जघनवाची ॥ ६६ ॥ वीरसेन-
 सुतस्य नलस्य प्रिया ॥ ६७ ॥ श्रेयसा मोक्षेण योष्ये योज-
 यित्वे । योगबलेन देहं त्यक्त्वा मोक्षं प्राप्स्ये इत्यर्थः । अन्यथा
 आत्महत्यादोषात् श्रेयोयोगो न संभवेत् ॥ ८९ ॥ उदर्कः
 उत्तरकालः ॥ ९२ ॥

निषधानामधिपतिं नलं रिपुनिपातिनम् ।
 भैमि धर्मभृतां श्रेष्ठं द्रक्ष्यसे विगतज्वरम् ॥ ९३
 विमुक्तं सर्वपापेभ्यः सर्वैरत्नसमन्वितम् ।
 तदेव नगरं श्रेष्ठं प्रशासतमरिंदमम् ॥ ९४
 द्विषतां भयकर्तारं सुहृदां शोकनाशनम् ।
 पतिं द्रक्ष्यसि कल्याणि कल्याणाभिजनं नृपम् ॥
 एवमुक्त्वा नलस्येष्टां महिषीं पार्थिवात्मजाम् ।
 तापसान्तर्हिताः सर्वे साग्नियोत्राश्रमास्तथा ॥ ९६
 सा दृष्ट्वा महदाश्चर्यं विस्मिता ह्यभवत्तदा ।
 दमयन्त्यनवद्याङ्गी वीरसेननृपस्नुषा ॥ ९७
 किं नु स्वप्नो मया दृष्टः कोयं विधिरिहाभवत् ।
 क नु ते तापसाः सर्वे क तदाश्रममण्डलम् ॥ ९८
 क सा पुण्यजला रम्या नदी द्विजनिषेधिता ।
 क नु ते ह नगा हृद्याः फलपुष्पोपशोभिताः ॥ ९९
 ध्यात्वा चिरं भीमसुता दमयन्ती शुचिस्मिता ।
 भर्तृशोकपरा दीना विवर्णवदनाभवत् ॥ १००
 सा गत्वाथापरां भूमिं बाष्पसंदिग्धया गिरा ।
 विललापाश्रुपूर्णाक्षी दृष्ट्वाऽशोकतरुं ततः ॥ १
 उपगम्य तरुश्रेष्ठमशोकं पुष्पितं वने ।
 पल्लवापीडितं हृद्यं विहङ्गैरनुनादितम् ॥ २
 अहो बतायमगमः श्रीमानस्मिन्वनान्तरे ।
 आपीडैर्बहुभिर्भाति श्रीमान्पर्वतराडिव ॥ ३
 विशोकां कुरु मां क्षिप्रमशोक प्रियदर्शन ।
 वीतशोकमयाबाधं कञ्चित्त्वं दृष्ट्वानृपम् ॥ ४
 नलं नामारिंदमनं दमयन्त्याः प्रियं पतिम् ।
 निषधानामधिपतिं दृष्ट्वानसि मे प्रियम् ॥ ५
 एकवल्ग्वार्धसंवीतं सुकुमारतनुत्वचम् ।
 व्यसनेनार्दितं वीरमरण्यमिदमागतम् ॥ ६
 यथा विशोका गच्छेयमशोकनग तत्कुरु ।
 सत्यनामा भवाशोक अशोकः शोकनाशनः ॥ ७
 एवं साऽशोकवृक्षं तमातां वै परिगम्य ह ।
 जगाम दारुणतरं देशं भैमी वराङ्गना ॥ ८
 सा ददर्श नगान्नैकान्नैकाश्च सरितस्तथा ।
 नैकांश्च पर्वताग्रम्यान्नैकांश्च मृगपक्षिणः ॥ ९

कंदरांश्च नितम्बांश्च नदीश्चाद्भुतदर्शनाः ।
 ददर्श तान्भीमसुता पतिमन्वेष्टती तदा ॥ १०
 गत्वा प्रकृष्टमध्वानं दमयन्ती शुचिस्मिता ।
 ददर्शाथ महासार्थं हस्त्यश्वरथसंकुलम् ॥ ११
 उत्तरन्तं नदीं रम्यां प्रसन्नसलिलां शुभाम् ।
 सुशीततोयां विस्तीर्णां हृदिनीं वेतसैर्वृताम् ॥ १२
 प्रोद्धृष्टां क्रौञ्चकुरुरैश्चक्रवाकोपकूजिताम् ।
 कूर्मग्राहज्ञवाकीर्णां विपुलद्वीपशोभिताम् ॥ १३
 सा दृष्ट्वैव महासार्थं नलपत्नी यशस्विनी ।
 उपसर्प वरारोहा जनमध्यं विवेश ह ॥ १४
 उन्मत्तरूपा शोकार्ता तथा वल्ग्वार्धसंवृता ।
 कृशा विवर्णा मलिना पांसुध्वस्तशिरोरुहा ॥ १५
 तां दृष्ट्वा तत्र मनुजाः केचिद्भीताः प्रदुःखुः ।
 केचिच्चिन्तापरा जम्बुः केचित्तत्र विचुक्षुः ॥ १६
 प्रहसन्ति स्म तां केचिदभ्यसूयन्ति चापरे ।
 अकुर्वन्त दयां केचित्प्रचक्षुश्चापि भारत ॥ १७
 कासि कस्यासि कल्याणि किं वा मृगयसे वने
 त्वां दृष्ट्वा व्यथिताः स्मेह कञ्चित्त्वमसि मानुषी ॥ १८
 वद सत्यं वनस्यास्य पर्वतस्याथवा दिशः ।
 देवता त्वं हि कल्याणि त्वां वयं शरणं गताः ॥ १९
 यक्षी वा राक्षसी वा त्वमुताहोसि वराङ्गना ।
 सर्वथा कुरु नः स्वस्ति रक्ष वास्माननिन्दिते ॥ २०
 यथायं सर्वथा सार्थः क्षेमी शीघ्रमितो व्रजेत् ।
 तथा विधत्स्व कल्याणि यथा श्रेयो हि नो भवेत्
 तथोक्ता तेन सार्थेन दमयन्ती नृपात्मजा ।
 प्रत्युवाच ततः साध्वी भर्तृव्यसनपीडिता ॥ २२
 सार्थवाहं च सार्थं च जना ये चात्र केचन ।
 युवस्थविरवालाश्च सार्थस्य च पुरोगमाः ॥ २३
 मानुषीं मां विजानीत मनुजाधिपतेः सुताम् ।
 नृपस्नुषां राजभार्यां भर्तृदर्शनलालसाम् ॥ २४
 विदर्मेराण्मम पिता भर्ता राजा च नैषधः ।
 नलो नाम महाभागस्तं मार्गाम्यपराजितम् ॥ २५
 यदि जानीत नृपतिं क्षिप्रं शंसत मे प्रियम् ।
 नलं पुरुषशार्दूलमभिन्नगणसूदनम् ॥ २६

प्रशासतं जश्नित्यादयःषडिति नुमभावः ॥ ९४ ॥
 तापसा इति छेदः संधिरार्षः ॥ ९६ ॥ बाष्पो बाष्पव-
 दुष्ण उच्छ्वासवायुस्तेन संदिग्धया अस्फुटाक्षरया ॥ १०१ ॥
 पल्लवैः आपीडितं भूषितम् ॥ २ ॥ अगमः वृक्षः आपीडैः
 पुष्पफलादिरूपैरलंकारैः ॥ ३ ॥ सुकुमारा दुःखावहा यतस्त-

नुर्यद्वी त्वक् यस्य तम् ॥ ६ ॥ अशोकनग हे वीतशोकवृक्ष
 ॥ ७ ॥ महासार्थं महान्तं जनसमूहम् ॥ ११ ॥ उपसर्प उप-
 सर्प अभ्यासलोप आर्षः वरारोहा विस्तीर्णजघना ॥ १४ ॥
 पांसुयुक्ताः ध्वस्ताः मुक्तवन्धाश्च शिरोरुहाः केशाः यस्याः
 ॥ १५ ॥ मार्गामि अन्वेष्टयामि ॥ २५ ॥

तामुवाचानवद्याङ्गी सार्थस्य महतः प्रभुः
सार्थवाहः शुचिर्नाम शृणु कल्याणि मद्बचः ॥ २७
अहं सार्थस्य नेता वै सार्थवाहः शुचिस्मिते ।
मनुष्यं नलनामानं न पश्यामि यशस्विनि ॥ २८
कुञ्जरद्वीपिमहिषशार्दूलक्ष्मृगानपि ।
पश्याम्यस्मिन्वने कृत्स्ने ह्यमनुष्यनिषेविते ॥ २९
कृते त्वां मानुषीं मर्त्यं न पश्यामि महावने ।

इति श्रीमहाभारते आरण्यके प० नलोपाख्यानप० दमयन्तीसार्थवाहसंगमे चतुःषष्टितमोऽध्यायः ६४



६५

बृहदश्व उवाच ।

सा तच्छ्रुत्वानवद्याङ्गी सार्थवाहवचस्तदा ।
जगाम सह तेनैव सार्थेन पतिलालसा ॥ १
अथ काले बहुतिथे वने महति दारुणे ।
तडागं सर्वतो भद्रं पद्मसौगन्धिकं महत् ॥ २
ददृशुर्वणिजो रम्यं प्रभूतयवसेन्धनम् ।
बहुपुष्पफलोपेतं नानापक्षिनिषेवितम् ॥ ३
निर्मलस्वादुसलिलं मनोहारि सुशीतलम् ।
सुपरिश्रान्तवाहास्ते निवेशाय मनो दधुः ॥ ४
संमते सार्थवाहस्य विविशुर्वनमुत्तमम् ।
उवास सार्थः सुमहान्वेलामासाद्य पश्चिमाम् ॥ ५
अथार्धरात्रसमये निःशब्दस्तिमिते तदा ।
सुप्ते सार्थे परिश्रान्ते हस्तिगृध्रमुपागमत् ॥ ६
पानीयार्थं गिरिनदीं मदप्रस्रवणाविलाम् ।
अथापश्यत सार्थं तं सार्थजान्सुबहून्गजान् ॥ ७
ते तान्नाम्यगजान्दृष्ट्वा सर्वे वनगजास्तदा ।
समाद्रवन्त वेगेन जिघांसन्तो मदोत्कटाः ॥ ८
तेषामापततां वेगः करिणां दुःसहोभवत् ।
नगाग्रादिव शीर्णानां शृङ्गाणां पततां क्षितौ ॥ ९
स्पन्दतामपि नागानां मार्गा नष्टा वनोद्भवाः ।
मार्गं संरुद्ध्य संसृप्तं पद्मिन्याः सार्थमुत्तमम् ॥ १०
ते तं ममदुः सहसा चेष्टमानं महीतले ।
हाहाकारं प्रमुञ्चन्तः सार्थिकाः शरणार्थिनः ॥ ११
वनगुल्मांश्च धावन्तो निद्रान्धा बहवोभवन् ।

तथा नो यक्षराड्य मणिभद्रः प्रसीदतु ॥ ३०
सोत्रवीद्वणिजः सर्वान्सार्थवाहं च तं ततः ।
क नु यास्यति सार्थोयमेतदाख्यातुमर्हसि ॥ ३१

सार्थवाह उवाच ।

सार्थोयं चेदिराजस्य सुबाहोः सत्यदर्शिनः ।
क्षिप्रं जनपदं गन्ता लाभाय मनुजात्मजे ॥ १३२

केचिदन्तैः करैः केचित्केचित्पद्भ्यां हता गजैः ॥
निहतोद्ग्राश्वबहुलाः पदातिजनसंकुलाः ।
भयादाधावमानाश्च परस्परहतास्तदा ॥ १३
घोराभ्रादान्विमुञ्चन्तो निपेतुर्धरणीतले ।
वृक्षेष्वास्तु संरुद्धाः पतिता विषमेषु च ॥ १४
एवं प्रकारैर्बहुभिर्देवेनाक्रम्य हस्तिभिः ।
राजन्विनिहतं सर्वं समृद्धं सार्थमण्डलम् ॥ १५
आरावः सुमहांश्चासीन्नैलोक्यभयकारकः ।
एषोऽग्निरुत्थितः कष्टस्त्रायध्वं धावताधुना ॥ १६
रत्नराशिर्विशिर्णोयं गृह्णीध्वं किं प्रधावत ।
सामान्यमेतद्विणिं न मिथ्यावचनं मम ॥ १७
एवमेवाभिभाषन्तो विद्रवन्ति भयात्तदा ।
पुनरेवाभिधास्यामि चिन्तयध्वं सकातराः ॥ १८
तस्मिंस्तथा वर्तमाने दारुणे जनसंक्षये ।
दमयन्ती च बुबुधे भयसंत्रस्तमानसा ॥ १९
अपश्यद्वैशसं तत्र सर्वलोकभयंकरम् ।
अदृष्टपूर्वं तदृष्ट्वा बाला पद्मनिमेषणा ॥ २०
संसक्तवदनाश्वासा उत्तस्थौ भयविह्वला ।
ये तु तत्र विनिर्मुक्ताः सार्थात्केचिदविक्षताः ॥
तेऽब्रुवन्सहिताः सर्वे कस्येदं कर्मणः फलम् ।
नूनं न पूजितोऽस्माभिर्मणिभद्रो महायशः ॥ २२
तथा यक्षाधिपः श्रीमान्न वै वैश्रवणः प्रभुः ।
न पूजा विघ्नकर्तृणामथवा प्रथमं कृता ॥ २३

इत्यारण्य० नै० भा० चतुःषष्टितमोऽध्यायः ॥ ६४ ॥

६५

सेति ॥ १॥ पद्मैः सौगन्धिकैश्च पद्मविशेषैर्युक्तत्वात् पद्मसौगन्धिकं

नाम सरः ॥ २॥ यवसं घासः ॥ ३॥ श्रान्तवाहाः श्रान्त-
वाहनाः निवेशाय वासाय ॥ ४॥ पश्चिमां वेलां संध्यां सरस्तीर-
भुवं वा ॥ ५॥ पद्मिन्याः पद्मवत्याः सरस्याः ॥ १० ॥

शकुनानां फलं वाथ विपरीतमिदं ध्रुवम् ।
 ग्रहा न विपरीतास्तु किमन्यदिदमागतम् ॥ २४
 अपरे त्वन्नुवन्दीना ज्ञातिद्रव्यविनाकृताः ।
 यासावद्य महासार्थं नारी ह्युन्मत्तदर्शना ॥ २५
 प्रविष्टा विकृताकारा कृत्वा रूपममानुषम् ।
 तथेयं विहिता पूर्वं माया परमदारुणा ॥ २६
 राक्षसी वा ध्रुवं यक्षी पिशाची वा भयंकरी ।
 तस्याः सर्वमिदं पापं नात्र कार्या विचारणा ॥
 यदि पश्याम तां पापां सार्थवर्णा नैकदुःखदाम् ।
 लोष्टमिः पांसुमिश्रैव तृणैः काष्ठैश्च सुष्टिमिः ॥ २८
 अवश्यमेव हन्यामः सार्थस्य किल कृत्यकाम् ।
 दमयन्ती तु तच्छ्रुत्वा वाक्यं तेषां सुदारुणम् ॥
 ह्रीता भीता च संविन्ना प्राद्रवद्यत्र काननम् ।
 आशङ्कमाना तत्पापमात्मानं पर्यदेवयत् ॥ ३०
 अहो ममोपरि विधेः संरम्भो दारुणो महान् ।
 नानुवध्नाति कुशलं कस्येदं कर्मणः फलम् ॥ ३१
 न स्मराम्यशुभं किञ्चित्कृतं कस्यचिदण्वपि ।
 कर्मणा मनसा वाचा कस्येदं कर्मणः फलम् ॥ ३२
 नूनं जन्मान्तरकृतं पापमापतितं महत् ।
 अपश्चिमाभिमां कष्टमापदं प्राप्तवत्यहम् ॥ ३३
 भर्तृराज्यापहरणं स्वजनाच्च पराजयः ।
 भर्त्रा सह वियोगश्च तनयाभ्यां च विच्युतिः ॥ ३४
 निनार्थता वने वासो बहुव्यालनिषेविते ।
 अथापरेद्युः संप्राप्ते हतशिष्टा जनास्तदा ॥ ३५
 देशात्समाद्विनिष्क्रम्य शोचन्ते वैशसं कृतम् ।
 भ्रातरं पितरं पुत्रं सखायं च नराधिप ॥ ३६
 अशोचत्तत्र वैदर्भी किं नु मे दुष्कृतं कृतम् ।
 योपि मे निर्जनेरण्ये संप्राप्तोयं जनार्णवः ॥ ३७
 स हतो हस्तियूथेन मन्दभाग्यान्ममैव तत् ।
 प्राप्तव्यं सुचिरं दुःखं नूनमद्यापि वै मया ॥ ३८
 नाप्राप्तकालो प्रियते श्रुतं वृद्धानुशासनम् ।
 या नाहमद्य मृदिता हस्तियूथेन दुःखिता ॥ ३९
 न ह्यदिवकृतं किञ्चिन्नराणामिह विद्यते ।
 न च मे बालभावेपि किञ्चित्पापकृतं कृतम् ॥ ४०
 कर्मणा मनसा वाचा यदिदं दुःखमागतम् ।

मन्ये स्वयंवरकृते लोकपालाः समागताः ॥ ४१
 प्रत्याख्याता मया तत्र नलस्यार्थाय देवताः ।
 नूनं तेषां प्रभावेन वियोगं प्राप्तवत्यहम् ॥ ४२
 एवमादीनि दुःखार्ता सा विलप्य वराङ्गना ।
 प्रलापानि तदा तानि दमयन्ती पतिव्रता ॥ ४३
 हतशेषैः सह तदा ब्राह्मणैर्वेदपारगैः ।
 अगच्छद्राजशार्दूल चन्द्रलेखेव शारदी ॥ ४४
 गच्छन्ती साचिराद्वाला पुरमासादयन्महत् ।
 सायाहे चेदिराजस्य सुबाहोः सत्यदर्शिनः ॥ ४५
 अथ वस्त्रार्धसंवीता प्रविवेश पुरोत्तमम् ।
 तां विह्वलां कृशां दीनां मुक्तकेशाममार्जिताम् ॥
 उन्मत्तामिव गच्छन्तीं ददृशुः पुरवासिनः ।
 प्रविशन्तीं तु तां दृष्ट्वा चेदिराजपुरीं तदा ॥ ४७
 अनुजग्मुस्तत्र बाला ग्रामिपुत्राः कुतूहलात् ।
 सा तैः परिवृतागच्छत्समीपं राजवेश्मनः ॥ ४८
 तां प्रासादगतापश्यद्राजमाता जनैर्वृताम् ।
 धात्रीमुवाच गच्छेनामानयेह ममान्तिकम् ॥ ४९
 जनेन क्लिश्यते बाला दुःखिता शरणार्थिनी ।
 तादृरूपं च पश्यामि विद्योतयति मे गृहम् ॥ ५०
 उन्मत्तवेषा कल्याणी श्रीरिवायतलोचना ।
 सा जनं वारयित्वा तं प्रासादतलमुत्तमम् ॥ ५१
 आरोप्य विस्मिता राजन्दमयन्तीमपृच्छत ।
 एवमप्यसुखाविष्टा विभर्षि परमं वपुः ॥ ५२
 भासि विद्युदिवाग्नेषु शंस मे कासि कस्य वा ।
 न हि ते मानुषं रूपं भूषणैरपि वर्जितम् ॥ ५३
 असहाया नरेभ्यश्च नोद्विजस्यमरप्रभे ।
 तच्छ्रुत्वा वचनं तस्या मैत्री वचनमब्रवीत् ॥ ५४
 मानुषीं मां विजानीहि भर्तारं समनुव्रताम् ।
 सैरुध्रीं जातिसंपन्नां भुजिष्यां कामवासिनीम् ॥
 फलमूलाशनामेकां यत्रसायंप्रतिश्रयाम् ।
 असंख्येयगुणो भर्ता मां च नित्यमनुव्रतः ॥ ५६
 भक्ताहमपि तं वीरं छायेवानुगता पथि ।
 तस्य दैवात्प्रसङ्गोभूदतिमात्रं सुदेवने ॥ ५७
 द्यूते स निर्जितश्चैव वनमेक उपेयिवान् ।
 तमेकवसनं वीरमुन्मत्तमिव विह्वलम् ॥ ५८

लोष्टमिभिरिति प्रयोगादेव लोष्टशब्दो नकारान्तोऽप्यस्तीति
 ज्ञायते ॥ २८ कृत्यैव कृत्यका कुत्सिता कृत्या कृत्यकेति
 वा ताम् ॥ २९ ॥ अपश्चिमां अपरावर्तिनीम् ॥ ३३ ॥ पापकृतं
 पापं कर्म ॥ ४० ॥ अमार्जितां धूसरवेषीम् ॥ ४६ ॥
 प्रासादतलं प्रासादोपरि ॥ ५१ ॥ सैरुध्रीं सौराः

प्रतिसीरास्तासां समूहं सैरं धारयित्रीं नेपथ्यधारिणीं अन्तः
 पुरचरीमित्यर्थः । भुजिष्यां दासीं । कामवासिनीं यत्र काम
 इच्छा तत्रैव वसन्तीम् ॥ ५५ ॥ यत्र सायंकालस्तत्रैव प्रति-
 श्रयो गृहं यस्यास्ताम् ॥ ५६ ॥

आश्वासयन्ती भर्तारिमहमप्यगमं वनम् ।
 स कदाचिद्वने वीरः कस्मिंश्चित्कारणान्तरे ॥५९॥
 श्रुत्परीतस्तु विमनास्तदप्येकं व्यसर्जयत् ।
 तमेकवसना नग्नमुन्मत्तवदचेतसम् ॥ ६०॥
 अनुव्रजन्ती बहुला न स्वपामि निशास्तदा ।
 ततो बहुतिथे काले सुतामुत्सृज्य मां क्वचित् ॥६१॥
 वाससोऽर्थं परिच्छिद्य त्यक्तवान्मामनागसम् ।
 तं मार्गमाणा भर्तारं दह्यमाना दिवानिशम् ॥६२॥
 साहं कमलगर्भाभमपश्यन्ती हृदि प्रियम् ।
 न विन्दाम्यमरप्रस्थं प्रियं प्राणेश्वरं प्रभुम् ॥ ६३॥
 तामश्रुपरिपूर्णाक्षीं विलपन्तीं तथा बहु ।
 राजमातान्नर्वादितां मैमीमार्तस्वरां स्वयम् ॥ ६४॥
 वसस्व मयि कल्याणि प्रीतिर्मे परमा त्वयि ।
 मृगयिष्यन्ति ते भद्रे भर्तारं पुरुषा मम ॥ ६५॥
 अपि वा स्वयमागच्छेत्परिधावन्नितस्ततः ।
 इहैव वसती भद्रे भर्तारमुपलप्स्यसे ॥ ६६॥
 राजमातुर्वचः श्रुत्वा दमयन्ती वचोब्रवीत् ।
 समयेनोत्सहे वस्तुं त्वयि वीरप्रजायिनि ॥ ६७॥
 इति श्रीमहाभारते आरण्यके प० नलोपाख्यान प० दमयन्तीचेदिराजगृहवासे पञ्चपष्ठितमोऽध्यायः ॥६५॥

उच्छिष्टं नैव भुञ्जीयां न कुर्यां पादधावनम् ।
 न चाहं पुरुषानन्यान्प्रभाषेयं कथंचन ॥ ६८॥
 प्रार्थयेद्यदि मां कश्चिद्वृण्व्यस्ते स पुमान्मयेत् ।
 वध्यश्च तेऽसकृन्मन्द इति मे व्रतमाहितम् ॥ ६९॥
 भर्तुरन्वेषणार्थं तु पश्येयं ब्राह्मणानहम् ।
 यद्येवमिह वत्स्यामि त्वत्सकाशे न संशयः ॥७०॥
 अतोऽन्यथा न मे वासो वर्तते हृदये क्वचित् ।
 तां प्रहृष्टेन मनसा राजमातेदमब्रवीत् ॥ ७१॥
 सर्वमेत्करिष्यामि दिष्ट्या ते व्रतमीदृशम् ।
 एवमुक्त्वा ततो मैमीं राजमाता विशांपते ॥ ७२॥
 उवाचेदं दुहितरं सुनन्दां नाम भारत ।
 सैरन्ध्रीमभिजानीष्व सुनन्दे देवरूपिणीम् ॥ ७३॥
 वयसा तुल्यतां प्राप्ता सखी तव भवत्वियम् ।
 एतया सह मोदस्व निरुद्विग्नमनाः सदा ॥ ७४॥
 ततः परमसंहृष्टा सुनन्दा गृहमागमत् ।
 दमयन्तीमुपादाय सखीभिः परिवारिता ॥ ७५॥
 सा तत्र पूज्यमाना वै दमयन्ती व्यनन्दत ।
 सर्वकामैः सुविहितैर्निरुद्वेगावसत्तदा ॥ ७६॥

६६

गृहदश्व उवाच ।

उत्सृज्य दमयन्तीं तु नलो राजा विशांपते ।
 ददर्श दावं दह्यन्तं महान्तं गहने वने ॥ १॥
 तत्र शुश्राव शब्दं वै मध्ये भूतस्य कस्यचित् ।
 अभिधाव नलेत्युच्चैः पुण्यश्लोकेति चासकृत् ॥२॥
 मा भैरिति नलश्चोक्त्वा मध्यमग्नेः प्रविश्य तम् ।
 ददर्श नागराजानं शयानं कुण्डलीकृतम् ॥ ३॥
 स नागः प्राञ्जलिभूत्वा वेपमानो नलं तदा ।
 उवाच मां विद्धि राजन्नागं कर्कोटकं नृप ॥ ४॥
 मया प्रलब्धो महर्षिर्नारदः सुमहातपाः ।
 तेन मन्युपरीतेन शक्नोस्मि मनुजाधिप ॥ ५॥
 तिष्ठ त्वं स्थावर इव यावदेव नलः क्वचित् ।

इतो नेता हि तत्र त्वं शापान्मोक्षयसि मत्कृतात् ॥
 तस्य शापान्न शक्नोस्मि पदाद्विचलितुं पदम् ।
 उपदेक्ष्यामि ते श्रेयस्त्रातुमर्हति मां भवान् ॥ ७॥
 सखा च ते भविष्यामि मत्समो नास्ति पन्नगः ।
 लघुश्च ते भविष्यामि शीघ्रमादाय गच्छ माम् ८॥
 एवमुक्त्वा स नागेन्द्रो बभूवाङ्गुष्ठमात्रकः ।
 तं गृहीत्वा नलः प्रायादेशं दावविवर्जितम् ॥ ९॥
 आकाशदेशमासाद्य विमुक्तं कृष्णवर्त्मना ।
 उत्सृष्टुकामं तं नागः पुनः कर्कोटकौब्रवीत् ॥ १०॥
 पदानि गणयन्नाच्छ स्वानि नैषध कानिचित् ।
 तत्र तेहं महाबाहो श्रेयो धास्यामि यत्परम् ॥११॥

हे वीरप्रजायिनि वीरानेव प्रजावते सूते सा वीरप्रजा-
 यिनी ॥ ६७ ॥ पश्येयं दृष्ट्वा च तान् पृच्छेयमपि ॥ ७० ॥
 इत्यारण्यके० नै० भा० पञ्चपष्ठितमोऽध्यायः ॥ ६५ ॥

६६

उत्सृज्येति ॥ १ ॥ मया प्रलब्धो ब्रह्मर्षिर्नारद इति पाठा-
 न्तरम् ॥ ५ ॥ तत्र काले ॥ ६ ॥ लघुः गुरुत्वरहितः ॥ ८ ॥
 दावविवर्जितं बहिर्हीनम् ॥ ९ ॥

ततः संख्यातुमारब्धमदशदशमे पदे ।
 तस्य दृष्टस्य तद्रूपं क्षिप्रमन्तरधीयत ॥ १२
 स दृष्टा विस्मितस्तस्यावात्मानं विकृतं नलः ।
 स्वरूपधारिणं नागं ददर्श स महीपतिः ॥ १३
 ततः कर्कोटको नागः सान्त्वयन्नलमब्रवीत् ।
 मया तेन्तर्हितं रूपं न त्वां विद्युर्जना इति ॥ १४
 यत्कृते चासि निकृतो दुःखेन महता नल ।
 विषेण स मदीयेन त्वयि दुःखं निवत्स्यति ॥ १५
 विषेण संवृतैर्गात्रैर्यावत्त्वां न विमोक्ष्यति ।
 तावत्त्वयि महाराज दुःखं वै स निवत्स्यति ॥ १६
 अनागा येन निकृतस्त्वमनहो जनाधिप ।
 क्रोधादसूययित्वा तं रक्षा मे भवतः कृता ॥ १७
 न ते भयं नरव्याघ्र दंष्ट्रिभ्यः शत्रुतोपि वा ।
 ब्रह्मविद्भ्यश्च भविता मत्प्रसादान्नराधिप ॥ १८
 राजन्विषनिमित्ता च न ते पीडा भविष्यति ।
 इति श्रीमहाभारते आरण्यके प० नलोपाख्यानपर्वणि नलकर्कोटकसंवादे षट्षष्टितमोऽध्यायः ॥ ६६ ॥

संग्रामेषु च राजेन्द्र शश्वज्जयमवाप्स्यसि ॥ १९
 गच्छ राजन्निहतः सूतो बाहुकोहमिति ब्रुवन् ।
 समीपमृतुपर्णस्य स हि चैवाक्षनैपुणः ॥ २०
 अयोध्यां नगरां रम्यामद्य वै निषधेश्वर ।
 स तेऽक्षहृदयं दाता राजाश्वहृदयेन वै ॥ २१
 इक्ष्वाकुकुलजः श्रीमान्मित्रं चैव भविष्यति ।
 भविष्यसि यदाऽक्षज्ञः श्रेयसा योक्ष्यसे तदा ॥ २२
 सममेष्यसि दारैस्त्वं मास्म शोके मनः कृथाः ।
 राज्येन तनयाभ्यां च सत्यमेतद्भवीमि ते ॥ २३
 स्वं रूपं च यदा द्रष्टुमिच्छेथास्त्वं नराधिप ।
 संस्मर्तव्यस्तदा तेहं वासश्चेदं निवासयेः ॥ २४
 अनेन वाससा च्छन्नः स्वं रूपं प्रतिपत्स्यसे ।
 इत्युक्त्वा प्रददौ तस्मै दिव्यं वासोयुगं तदा ॥ २५
 एवं नलं च संदिश्य वासो दत्त्वा च कौरव ।
 नागराजस्ततो राजंस्तत्रैवान्तरधीयत ॥ २६

६७

बृहदश्व उवाच ।
 तस्मिन्नन्तर्हिते नागे प्रययौ नैषधो नलः ।
 ऋतुपर्णस्य नगरं प्राविशदशमेऽहनि ॥ १
 स राजानमुपातिष्ठद्बाहुकोहमिति ब्रुवन् ।
 अश्वानां वाहने युक्तः पृथिव्यां नास्ति मत्समः २
 अर्थकृच्छ्रेषु चैवाहं प्रष्टव्यो नैपुणेषु च ।
 अन्नसंस्कारमपि च जानाम्यन्यैर्विशेषतः ॥ ३
 यानि शिल्पानि लोकेस्मिन्यचैवान्यत्सुदुष्करम्
 सर्वं यतिष्ये तत्कर्तुमृतुपर्ण भरस्वं माम् ॥ ४

ऋतुपर्ण उवाच ।
 वस बाहुक भद्रं ते सर्वमेतत्करिष्यसि ।
 शीघ्रयाने सदा बुद्धिर्ध्रियते मे विशेषतः । ५
 स त्वमातिष्ठ योगं तं येन शीघ्रा हया मम ।

भवेयुरश्वार्थक्षोसि वेतनं ते शतंशता ॥ ६
 त्वामुपस्थास्यतश्चैव नित्यं वाष्ण्यजीवलौ ।
 एताभ्यां रस्यसे सार्धं वस वै मयि बाहुक ॥ ७
 बृहदश्व उवाच ।
 एवमुक्तो नलस्तेन न्यवसत्तत्र पूजितः ।
 ऋतुपर्णस्य नगरे सह वाष्ण्यजीवलः ॥ ८
 स वै तत्रावसद्राजा वैदर्भीमनुचिन्तयन् ।
 सायं सायं सदा चेमं श्लोकमेकं जगाद ह ॥ ९
 क तु सा श्रुत्पिपासार्ता श्रान्ता शेते तपस्विनी ।
 स्मरन्ती तस्य मन्दस्य कं वासाधोपतिष्ठति ॥ १०
 एवं ब्रुवन्तं राजानं निशायां जीवलोब्रवीत् ।
 कामेनां शोचसे नित्यं श्रोतुमिच्छामि बाहुक ॥

दशेत्युक्तेऽदशत् आज्ञां विना नागो न दशतीति भावः
 ॥ १२ ॥ यत्कृते इति । सः कलिः । एतेन यो यच्छरीरे
 प्रविशति स तेन शरीरेण सुखं दुःखं वाश्रातीति सूचितं ।
 दृष्टं चैतद्ब्रह्मविशादौ । इदं दमयन्त्या दत्तस्य शापस्य फलं
 कलिर्भुङ्क्ते इति भावः ॥ १५ ॥ अनागाः निरपराधः निकृतः
 वञ्चितः मे मया ॥ १७ ॥ अक्षहृदयं द्यूते जयावहं अश्वहृद-
 येन विद्यया विद्यां परिवर्तयेदित्यर्थः ॥ २१ ॥ निवासयेः

परिधेहि ॥ २४ ॥ इत्यारण्यके पर्वणि नैलकण्ठीय भार-
 तभा० षट्षष्टितमोऽध्यायः ॥ ६६ ॥

६७

तस्मिन्निति ॥ १ ॥ शतंशता शतानि मासिकं वेतनं
 दशसहस्रं सुवर्णा इत्यर्थः ॥ ६ ॥ तस्य मन्दस्य तं मन्दं
 उपतिष्ठति जीवनार्थमिति शेषः ॥ १० ॥

आयुष्मन्कस्य वा नारी यामेवमनुशोचसि ।
 तमुवाच नलो राजा मन्दप्रज्ञस्य कस्यचित् ॥१२॥
 आसीद्बहुमता नारी तस्यादृढतरं वचः ।
 स वै केनचिदर्थेन तया मन्दो व्ययुज्यत ॥ १३॥
 विप्रयुक्तः स मन्दात्मा भ्रमत्यसुखपीडितः ।
 दह्यमानः स शोकेन दिवारात्रमतन्द्रितः ॥ १४॥
 निशाकाले स्मरंस्तस्याः श्लोकमेकं स्म गायति ।
 स विभ्रमन्मर्ही सर्वो कचिदासाद्य किञ्चन ॥ १५॥
 वसत्यनर्हस्तदुःखं भूय पवानुसंस्मरन् ।

सा तु तं पुरुषं नारी कृच्छ्रेऽप्यनुगता वने ॥ १६॥
 त्यक्ता तेनाल्पपुण्येन दुष्करं यदि जीवति ।
 एका बालानभिज्ञा च मार्गोणामतथोचिता ॥१७॥
 श्रुत्पिपासापरीताङ्गी दुष्करं यदि जीवति ।
 श्वापदाचरिते नित्यं वने महति दारुणे ॥ १८॥
 त्यक्ता तेनाल्पभागेन मन्दप्रज्ञेन मारिष ।
 इत्येवं नैपथ्यो राजा दमयन्तीमनुस्मरन् ॥
 अज्ञातवासं न्यवसद्राज्ञस्तस्य निवेशने ॥ १९॥

इति श्रीमहाभारते आरण्यके पर्वणि नलोपाख्यानपर्वणि नलविलापे सप्तषष्ठितमोऽध्यायः ॥ ६७ ॥



६८

बृहदश्व उवाच ।

हृतराज्ये नले भीमः सभार्ये प्रेष्यतां गते ।
 द्विजान्प्रस्थापयामास नलदर्शनकाङ्क्षया ॥ १॥
 संदिदेश च तान्भीमो वसु दत्वा च पुष्कलम् ।
 मृगयध्वं नलं चैव दमयन्तीं च मे सुताम् ॥ २॥
 अस्मिन्कर्मणि संपन्ने विज्ञाते निषधाधिपे ।
 गवां सहस्रं दास्यामि यो वस्तावानयिष्यति ॥३॥
 अग्रहारांश्च दास्यामि ग्रामं नगरसंमितम् ।
 न चेच्छक्याविहानेतुं दमयन्तीं नलोपि वा ॥ ४॥
 ज्ञातमात्रेपि दास्यामि गवां दशशतं धनम् ।
 इत्युक्तास्ते ययुर्हृष्टा ब्राह्मणाः सर्वतो दिशम् ॥ ५॥
 पुरराष्ट्राणि चिन्वन्तो नैपथ्यं सह भार्यया ।
 नैव कापि प्रपद्यन्ति नलं वा भीमपुत्रिकाम् ॥ ६॥
 ततश्चेदिपुरीं रम्यां सुदेवो नाम वै द्विजः ।
 विचिन्वानोथ वैदर्भीमपश्यद्राजवेश्मनि ॥ ७॥
 पुण्याहवाचने राज्ञः सुनन्दासहितां स्थिताम् ।
 मन्दं प्रख्यायमानेन रूपेणाप्रतिमेन ताम् ॥ ८॥

निबद्धां धूमजालेन प्रभामिव विभावसोः ।
 तां समीक्ष्य विशालाक्षीमधिकं मलिना कृशाम् ।
 तर्कयामास भैमीति कारणैरुपपादयन् ॥ ९॥

सुदेव उवाच ।

यथेयं मे पुरा दृष्टा तथारूपेयमङ्गना ।
 कृतार्थोऽस्म्यद्य दृष्टेमां लोककान्तामिव श्रियम् ॥
 पूर्णचन्द्रनिभां श्यामां चारुवृत्तपयोधराम् ।
 कुर्वन्तीं प्रभया देवीं सर्वा वितिमिरा दिशः ॥११॥
 चारुपद्मविशालाक्षीं मन्मथस्य रतीमिव ।
 इष्टां समस्तलोकस्य पूर्णचन्द्रप्रभामिव ॥ १२॥
 विदर्भसरसस्तस्माद्वैवदोपादिवोद्धृताम् ।
 मलपङ्कानुलिप्ताङ्गीं मृणालीमिव चोद्धृताम् ॥१३॥
 पौर्णमासीमिव निशां राहुग्रस्तनिशाकराम् ।
 पतिशोकाकुलां दीनां शुष्कस्रोतां नदीमिव ॥१४॥
 विध्वस्तपर्णकमलां विवासितविहंगमाम् ।
 हस्तिहस्तपरामृष्टां व्याकुलामिव पद्मिनीम् ॥ १५॥

अदृढतरं दमयन्त्यां मिथ्याप्रतिज्ञात्वं स्वस्यानुसंधायेय-
 मुक्तिः व्ययुज्यत वियुक्तः ॥ १३ ॥ मारिष आर्य ॥१९॥
 इत्यारण्यके पर्वणि नैलकण्ठीये भारतभा० सप्तषष्ठितमो-
 ऽध्यायः ॥ ६७ ॥

६८

हृतेति । प्रेष्यतां दासताम् ॥ १ ॥ अग्रं ब्राह्मणभोजनं

तदर्थं हियन्ते राजधनात्पृथक् क्रियन्ते तेऽग्रहाराः क्षेत्रा-
 दयः ॥ ४ ॥ कारणैर्लिङ्गैः उपपादयन् इयमेव दमयन्तीति
 निश्चिन्वन् ॥ ९ ॥ श्यामां सदा षोडशवर्षिकीं । शीते
 चैवोष्मला नित्यं ग्रीष्मे चातीव शीतला । मध्यः क्षीणस्तु
 यस्यास्तु सा श्यामेत्यभिधीयते । इत्यन्ये ॥ ११ ॥ शुष्क-
 स्रोतां शुष्कप्रवाहा । छांदसं टाढतत्त्वम् ॥१४॥ पद्मिनीं सरसीम्
 ॥ १५ ॥

सुकुमारीं सुजाताङ्गीं रत्नगर्भगृहोचिताम् ।
 दह्यमानामिवाकैर्गणैः मृगालीभिर्वचोद्धृताम् ॥ १६
 रूपौदार्यगुणोपेतो मण्डनार्हममण्डिताम् ।
 चन्द्रलेखाभिर्वनानां निलोभाप्रसंवृताम् ॥ १७
 कामभोगैः प्रियैर्हीनां हीनां वन्यजनेन च ।
 देहं धारयतीं दीनं भर्तृदर्शनकाङ्क्षया ॥ १८
 भर्ता नाम परं नार्या भूषणं भूषणैर्विना ।
 एषा हि रहिता तेन शोभमाना न शोभते ॥ १९
 दुष्करं कुरुतेत्यन्तं हीनो यदनया नलः ।
 धारयत्यात्मनो देहं न शोकेनापि सीदति ॥ २०
 इमामसितकेशान्तां शतपत्रायतेक्षणाम् ।
 सुखार्हा दुःखितां दृष्ट्वा ममापि व्यथते मनः ॥ २१
 कदा नु खलु दुःखस्य पारं यास्यति वै शुभा ।
 भर्तुः समागमात्साध्वी रोहिणी शशिनो यथा ॥
 अस्या नूनं पुनर्लभान्नैषधः प्रीतिमेष्यति ।
 राजा राज्यपरिभ्रष्टः पुनर्लब्ध्वा च भेदिनीम् ॥ २३
 तुल्यशीलवयोयुक्तां तुल्याभिजनसंवृताम् ।
 नैषधोर्हति वैदर्भीं तं चेत्यमसितेक्षणा ॥ २४
 युक्तं तस्याग्रमेयस्य वीर्यसत्त्ववतो मया ।
 समाश्वासयितुं भार्या पतिदर्शनलालसाम् ॥ २५
 अहमाश्वासयाम्येनां पूर्णचन्द्रनिभाननाम् ।
 अदृष्टपूर्वा दुःखस्य दुःखार्तां ध्यानतत्पराम् ॥ २६
 बृहदश्व उवाच ।
 एवं विमृश्य विविधैः कारणैर्लक्षणेन ताम् ।
 उपागम्य ततो भैमीं सुदेवो ब्राह्मणो ब्रवीत् ॥ २७
 इति श्रीमहाभारते आरण्यके पर्वणि नलोपाख्यानप० दमयन्तीसुदेवसंवादे अष्टपञ्चितमोऽध्यायः ॥ ६८ ॥

अहं सुदेवो वैदर्भिं भ्रातुस्ते दयितः सखा ।
 भीमस्य वचनाद्वाङ्मस्त्वामन्वेष्टुमिहागतः ॥ २८
 कुशली ते पिता राज्ञि जननी भ्रातरश्च ते ।
 आयुष्मन्तौ कुशालिनौ तत्रस्थौ दारकौ च तौ ॥ २९
 त्वत्कृते बन्धुवर्गाश्च गतसत्त्वा इवासते ।
 अन्वेष्टारो ब्राह्मणाश्च भ्रमन्ति शतशो महीम् ॥ ३०
 बृहदश्व उवाच ।
 अभिज्ञाय सुदेवं तं दमयन्ती युधिष्ठिर ।
 पर्यपृच्छत तान्सर्वान्कमेण सुहृदः स्वकान् ॥ ३१
 रुरोद च भृशं राजन्वैदर्भीं शोककशिता ।
 दृष्ट्वा सुदेवं सहसा भ्रातुरिष्टं द्विजोत्तमम् ॥ ३२
 ततो रुदन्तीं तां दृष्ट्वा सुनन्दा शोककशिता ।
 सुदेवेन सहैकान्ते कथयन्तीं च भारत ॥ ३३
 जनित्र्याः कथयामास सैरन्ध्री रुदते भृशम् ।
 ब्राह्मणेन सहागम्य तां वेद यदि मन्यसे ॥ ३४
 अथ चेदिपतेर्माता राज्ञश्चान्तःपुरात्तदा ।
 जगाम यत्र सा बाला ब्राह्मणेन सहाभवत् ॥ ३५
 ततः सुदेवमानाय्य राजमाता विशांपते ।
 पप्रच्छ भार्या कस्येवं सुता वा कस्य भाविनी ॥ ३६
 कथं च नष्टा ज्ञातिभ्यो भर्तुर्वा वामलोचना ।
 त्वया च विदिता विप्र कथमेवंगता सती ॥ ३७
 एतदिच्छाम्यहं श्रोतुं त्वत्तः सर्वमशेषतः ।
 तत्त्वेन हि ममाचक्ष्व पृच्छन्त्या देवरूपिणीम् ॥ ३८
 एवमुक्तस्तया राजन्सुदेवो द्विजसत्तमः ।
 सुखोपविष्ट आचष्ट दमयन्त्या यथातथम् ॥ ३९

६९

सुदेव उवाच ।
 विदर्भराजो धर्मात्मा भीमो नाम महाद्युतिः ।
 सुतेयं तस्य कल्याणी दमयन्तीति विश्रुता ॥ १
 राजा तु नैषधो नाम वीरसेनसुतो नलः ।
 भार्येयं तस्य कल्याणी पुण्यश्लोकस्य धीमतः ॥ २
 स द्यूतेन जितो भ्रात्रा हृतराज्यो महीपतिः ।

दमयन्त्या गतः सार्धं न प्राज्ञायत कस्यचित् ॥ ३
 ते वयं दमयन्त्येयं चरामः पृथिवीमिमाम् ।
 सेयमासादिता बाला तव पुत्रनिवेशने ॥ ४
 अस्या रूपेण सदृशी मानुषी न हि विद्यते ।
 अस्या ह्येष भुवोर्मध्ये सहजः पिप्पुरुत्तमः ॥ ५

सुजाताङ्गीं अन्यूनानाधिकाङ्गीम् ॥ १६ ॥ लब्ध्वा
 च लब्ध्वैव ॥ २३ ॥ सुनन्दा कथयामासेति संबन्धः
 ॥ ३३ ॥ वेद विचार्य वेदयतेरिदं रूपं निजभाव आर्थः
 ॥ ३४ ॥ इत्यारण्यके पर्वणि नैलकण्ठीये भारतभावदीपे

अष्टपञ्चितमोऽध्यायः ॥ ६८ ॥

६९

विदर्भराज इति ॥ १ ॥ पिपुः रक्तिलकाकृति लांछनं
 महाराष्ट्राणां 'मस' इति प्रसिद्धम् ॥ ५ ॥

इयामायाः पद्मसंकाशो लक्षितोन्तर्हितो मया ।
 मलेन संवृतो ह्यस्याश्चन्द्रोभ्रेणैव चन्द्रमाः ॥ ६
 चिह्नभूतो विभूत्यर्थमयं धात्रा विनिर्मितः ।
 प्रतिपत्कलुषस्येन्द्रोल्लेखा नातिविराजते ॥ ७
 न चास्या नश्यते रूपं वपुर्मलसमाचितम् ।
 असंस्कृतमभिव्यक्तं भाति काञ्चनसंनिभम् ॥ ८
 अनेन वपुषा बाला पिप्पुनानेन सूचिता ।
 लक्षितेयं मया देवी निभृतोश्चिरिवोष्मणा ॥ ९
 तच्छ्रुत्वा वचनं तस्य सुदेवस्य विशांपते ।
 सुनन्दा शोधयामास पिप्पुप्रच्छादनं मलम् ॥ १०
 स मलेनापकृष्टेन पिप्पुस्तस्या व्यरोचत ।
 दमयन्त्या यथा व्यभ्रे नभसीव निशाकरः ॥ ११
 पिप्पुं दृष्ट्वा सुनन्दा च राजमाता च भारत ।
 रुदृत्यौ तां परिष्वज्य मुहूर्तमिव तस्थतुः ॥ १२
 उत्सृज्य बाष्पं शनकै राजमातेदमब्रवीत् ।
 भगिन्या दुहिता मेऽसि पिप्पुनानेन सूचिता ॥ १३
 अहं च तव माता च राजस्तस्य महात्मनः ।
 सुते दशार्णाधिपतेः सुदाम्नश्चारुदर्शने ॥ १४
 भीमस्य राज्ञः सा दत्ता वीरबाहोरहं पुनः ।
 त्वं तु जाता मया दृष्टा दशार्णेषु पितुर्यहे ॥ १५
 यथैव ते पितुर्गंहं तथैव मम भाविनि ।
 यथैव च ममैश्वर्यं दमयन्ति तथा तव ॥ १६
 तां प्रहृष्टेन मनसा दमयन्ती विशांपते ।
 प्रणम्य मातुर्भगिनीमिदं वचनमब्रवीत् ॥ १७
 अज्ञायमानापि सती सुखमस्म्युपिता त्वयि ।
 सर्वकामैः सुविहिता रक्ष्यमाणा सदा त्वया ॥ १८
 सुखात्सुखतरो वासो भविष्यति न संशयः ।
 चिरविप्रोषितां मातर्मानुज्ञातुमर्हसि ॥ १९
 दारकौ च हि मे नीतौ वसतस्तत्र बालकौ ।
 पित्रा विहीनौ शोकातौ मया चैव कथं नु तौ ॥
 यदि चापि प्रियं किञ्चिन्मयि कर्तुमिहेच्छसि ।
 विदर्भान्यातुमिच्छामि शीघ्रं मे यानमादिश ॥ २१
 बाढमित्येव तामुक्त्वा दृष्ट्वा मातृष्वसा नृप ।
 गुप्तां बलेन महता पुत्रस्यानुमते ततः ॥ २२

प्रास्थापयद्राजमाता श्रीमतीं नरवाहिना ।
 यानेन भरतश्रेष्ठ स्वन्नपानपरिच्छदाम् ॥ २३
 ततः सा न चिरादेव विदर्भानगमत्पुनः ।
 तां तु बन्धुजनः सर्वैः प्रहृष्टः समपूजयत् ॥ २४
 सर्वान्कुशलिनो दृष्ट्वा बान्धवान्दारकौ च तौ ।
 मातरं पितरं चोभौ सर्वे चैव सखीजनम् ॥ २५
 देवताः पूजयामास ब्राह्मणांश्च यशस्विनी ।
 परेण विधिना देवी दमयन्ती विशांपते ॥ २६
 अतर्पयत्सुदेवं च गोसहस्रेण पार्थिवः ।
 प्रीतो दृष्ट्वैव तनयां ग्रामेण द्रविणेन च ॥ २७
 सा व्युष्टा रजनीं तत्र पितुर्वैश्वमनि भाविनी ।
 विश्रान्ता मातरं राजन्निदं वचनमब्रवीत् ॥ २८
 दमयन्त्युवाच ।
 मां चेदिच्छसि जीवन्तीं मातः सत्यं ब्रवीमि ते ।
 नरवीरस्य चैतस्य नलस्यानयने यत ॥ २९
 दमयन्त्या तयोक्ता तु सा देवी भृशदुःखिता ।
 बाष्पेणापिहिता राज्ञी नोत्तरं किञ्चिदब्रवीत् ॥
 तदवस्थां तु तां दृष्ट्वा सर्वमन्तःपुरं तदा ।
 हाहाभूतमतीवासीद्भृशं च प्ररुरोद ह ॥ ३१
 ततो भीमं महाराजं भार्या वचनमब्रवीत् ।
 दमयन्ती तव सुता भर्तारमनुशोचति ॥ ३२
 अपकृष्य च लज्जां सा स्वयमुक्तवती नृप ।
 प्रयतन्तु तव प्रेप्याः पुण्यश्लोकस्य मार्गणे ॥ ३३
 तथा प्रदेशितो राजा ब्राह्मणान्वशवर्तिनः ।
 प्रास्थापयद्दिशः सर्वा यतश्च नलमार्गणे ॥ ३४
 ततो विदर्भाधिपतेर्नियोगाद्ब्राह्मणास्तदा ।
 दमयन्तीमथो सृत्वा प्रस्थितास्ते तथाब्रुवन् ॥ ३५
 अथ तानब्रवीद्भैमी सर्वराष्ट्रेष्विदं वचः ।
 ब्रूयास्त जनसंसत्सु तत्र तत्र पुनः पुनः ॥ ३६
 क नु त्वं कितव छित्त्वा बह्मार्थं प्रस्थितो मम ।
 उत्सृज्य विपिने सुप्तामनुरक्तां प्रियां प्रिय ॥ ३७
 सा वै यथा त्वया दृष्टा तथास्ते त्वत्प्रतीक्षिणी ।
 दह्यमाना भृशं बाला बह्मार्थेनाभिसंवृता ॥ ३८
 तस्या रुदत्याः सततं तेन शोकेन पार्थिव ।
 प्रसादं कुरु वै वीर प्रतिवाक्यं वदस्व च ॥ ३९


अपकृष्टेन दूरीकृतेन ॥ ११ ॥ दारकौ सुतः सुता च ।
 बालकौ अल्पवयस्कौ ॥ २० ॥ व्युष्टा वासं कृतवती ॥ २८ ॥
 यत यत्नं कुरु । अनुदात्तत्वलक्षणस्यात्मनेपदस्य चक्षिणो
 हित्करणेनानित्यत्वज्ञापनात् ॥ २९ ॥ प्रदेशितः प्रकर्षेण

प्रेरितः ॥ ३४ ॥ सृत्वा गत्वा ते तथा प्रस्थिताः सन्तः
 अनुवज्जलान्वेषणाय प्रस्थिताः स्म इति शेषः ॥ ३५ ॥
 ब्रूयास्त वदत । ब्रुवन्त्वमिति पाठे स्वार्थस्तब् ॥ ३६ ॥
 वदस्व । भासनोपसंभाषेत्यादिनावदेस्तब् ॥ ३९ ॥

एवमन्यच्च वक्तव्यं कृपां कुर्याद्यथा मयि ।
 वायुना धूयमानो हि वनं दहति पावकः ॥ ४०
 भर्तव्या रक्षणीया च पत्नी हि पतिना सदा ।
 तन्नष्टमुभयं कस्माद्धर्मज्ञस्य सतस्तव ॥ ४१
 ख्यातः प्राज्ञः कुलीनश्च सानुक्रोशो भवान्सदा ।
 संवृत्तो निरनुक्रोशः शङ्के मद्भाग्यसंक्षयात् ॥ ४२
 तत्कुरुष्व नरव्याघ्र दयां मयि नरर्षभ ।
 आनुशंस्यं परो धर्मस्त्वत्त एव हि मे श्रुतः ॥ ४३
 एवं ब्रुवान्यदि वः प्रतिब्रूयात्कथंचन ।
 स नरः सर्वथा ज्ञेयः कश्चासौ क नु वर्तते ॥ ४४
 यश्चैवं वचनं श्रुत्वा ब्रूयात्प्रतिवचो नरः ।

तदादाय वचस्तस्य ममावेद्यं द्विजोत्तमाः ॥ ४५
 यथा च वो न जानीयाद्भुवतो मम शासनात् ।
 पुनरागमनं चैव तथा कार्यमतन्द्रितैः ॥ ४६
 यदि वासौ समृद्धः स्याद्यदि वाप्यधनो भवेत् ।
 यदि वाप्यसमर्थः स्याज्ज्ञेयमस्य चिकीर्षितम् ॥
 एवमुक्तास्त्वगच्छंस्ते ब्राह्मणाः सर्वतो दिशम् ।
 नलं मृगयितुं राजस्तदा व्यसनिनं तथा ॥ ४८
 ते पुराणि सराष्ट्राणि ग्रामान्वोषांस्तथाश्रमान् ।
 अन्वेपन्तो नलं राजन्नाधिजग्मुर्द्विजातयः ॥ ४९
 तच्च वाक्यं तथा सर्वे तत्र तत्र विशांपते ।
 श्रावयान्चकिरे विप्रा दमयन्त्या यथेरितम् ॥ ५०

इति श्रीम० आरण्यके० प० नलोपाख्यानपर्वणि नलान्वेषणे
 एकोनसप्ततितमोऽध्यायः ॥ ६९ ॥



७०

बृहदश्व उवाच ।

अथ दीर्घस्य कालस्य पर्णादो नाम वै द्विजः ।
 प्रयेत्य नगरं भैमीमिदं वचनमब्रवीत् ॥ १
 नैषधं मृगयाणेन दमयन्ति मया नलम् ।
 अयोध्यां नगरीं गत्वा भाङ्गासुरिमुपस्थितः ॥ २
 श्रावितश्च मया वाक्यं त्वदीयं स महाजने ।
 ऋतुपर्णो महाभागो यथोक्तं वरवर्णिनि ॥ ३
 तच्छ्रुत्वा नाब्रवीत्किंचिदुपर्णो नराधिपः ।
 न च पारिषदः कश्चिद्वाप्यमाणो मयाऽसकृत् ॥ ४
 अनुज्ञातं तु मां राज्ञा विजने कश्चिदब्रवीत् ।
 ऋतुपर्णस्य पुरुषो बाहुको नाम नामतः ॥ ५
 सतस्तस्य नरेन्द्रस्य विरूपो ह्रस्वबाहुकः ।
 शीघ्रयानेषु कुशलो मृष्टकर्ता च भोजने ॥ ६
 स विनिःश्वस्य बहुशो रुदित्वा च पुनःपुन ।
 कुशलं चैव मां पृष्ट्वा पश्चादिदमभाषत ॥ ७
 वैषम्यमपि संप्राप्ता गोपायन्ति कुलस्त्रियः ।
 आत्मानमात्मना सत्यो जितः स्वर्गो न संशयः ॥

रहिता भर्तृभिश्चैव न कुप्यन्ति कदाचन ।
 प्राणांश्चारित्रिकवचान्धारयन्ति वरस्त्रियः ॥ ९
 विषमस्थेन मूढेन परिभ्रष्टसुखेन च ।
 यत्सा तेन परित्यक्ता तत्र न क्रोद्धुमर्हति ॥ १०
 प्राणयात्रां परिप्रेक्षोः शकुनैर्हृतवाससः ।
 आधिभिर्दह्यमानस्य श्यामा न क्रोद्धुमर्हति ॥ ११
 सत्कृताऽसत्कृता वापि पतिं दृष्ट्वा तथागतम् ।
 भ्रष्टराज्यं श्रियाहीनं क्षुधितं व्यसनाप्लुतम् ॥ १२
 तस्य तद्वचनं श्रुत्वा त्वरितोहमिहागतः ।
 श्रुत्वा प्रमाणं भवती राज्ञश्चैव निवेदय ॥ १३
 एतच्छ्रुत्वाश्रुपूर्णाक्षी पर्णादस्य विशांपते ।
 दमयन्ती रहोभ्येत्य मातरं प्रत्यभाषत ॥ १४
 अयमर्थो न संवेद्यो भीमे मातः कदाचन ।
 त्वत्संनिधौ नियोक्ष्येहं सुदेवं द्विजसत्तमम् ॥ १५
 यथा न नृपतिर्भीमः प्रतिपद्येत मे मतम् ।
 तथा त्वया प्रकर्तव्यं मम चेत्प्रियमिच्छसि ॥ १६

वायुनेति । शोकाग्निः कालवायुना दिने दिने वर्धमानः
 दमयन्तीशरीरवनं धक्ष्यतीति रूपकेणोक्तं । दहतीति लट्-
 प्रयोगस्तु वर्तमानसामीप्ये ॥ ४० ॥ भर्तव्याऽन्नादिना ।
 रक्षणीया दस्युप्रभृतिभ्यः । पतिनेति पत्या । असमासेपि
 विषंज्ञाकार्यमार्थं । उभयं रक्षणभरणात्मकम् ॥ ४१ ॥ सानु-
 क्रोशः सदयः ॥ ४२ ॥ मम शासनात् भुवतो वः गुप्मान् ।
 यथा वच इति पाठे भुवतो भवत्समुदायस्य वचो न जानी-

यादिति योज्यम् ॥ ४६ ॥ इत्यारण्यके पर्वणि नैल० भारत-
 भाव० एकोनसप्ततितमोऽध्यायः ॥ ६९ ॥

७०


अथेति ॥ १ ॥ भाङ्गासुरिं ऋतुपर्णम् ॥ २ ॥ गोपायन्ति
 पालयन्ति । जितः स्वर्गस्तामिरिति शेषः ॥ ८ ॥

यथा चाहं समानीता सुदेवेनाशु बान्धवान् ।
 तेनैव मङ्गलेनाशु सुदेवो यातु माचिरम् ॥ १७
 समानेतुं नलं मातरयोध्यां नगरीमितः ।
 विश्रान्तं तु ततः पश्चात्पर्णादं द्विजसत्तमम् ॥ १८
 अर्चयामास वैदर्भी धनेनातीव भाविनी ।
 नले चेहागते तत्र भूयो दास्यामि ते वसु ॥ १९
 त्वया हि मे बहुकृतं यदन्यो न करिष्यति ।
 यद्गत्राहं समेष्यामि शीघ्रमेव द्विजोत्तम ॥ २०
 स एवमुक्तोयाश्वास्य आशीर्वादैः सुमङ्गलैः ।
 गृहानुपययौ चापि कृतार्थः सुमहामनाः ॥ २१
 ततः सुदेवमाभाष्य दमयन्ती युधिष्ठिर ।

अब्रवीत्संनिधौ मातुर्दुःखशोकसमन्विता ॥ २२
 गत्वा सुदेव नगरीमयोध्यावासिनं नृपम् ।
 ऋतुपर्णं वचो ब्रूहि संपतन्निव कामगः ॥ २३
 आस्थास्यति पुनर्मैमी दमयन्ती स्वयंवरम् ।
 तत्र गच्छन्ति राजानो राजपुत्राश्च सर्वशः ॥ २४
 तया च गणितः कालः श्वोभूते स भविष्यति ।
 यदि संभाविनीयं ते गच्छ शीघ्रमरिंदम ॥ २५
 सूर्योदये द्वितीयं सा भर्तारं वरयिष्यति ।
 न हि स ज्ञायते वीरो नलो जीवति वा न वा ॥
 एवं तया यथोक्तो वै गत्वा राजानमब्रवीत् ।
 ऋतुपर्णं महाराज सुदेवो ब्राह्मणस्तदा ॥ २७

इति श्रीमहाभारते आरण्यके प० नलोपाख्यानप० दमयन्तीपुनःस्वयंवरकथने

सप्ततितमोऽध्यायः ॥ ७० ॥



७१

बृहदश्व उवाच ।

श्रुत्वा वचः सुदेवस्य ऋतुपर्णो नराधिपः ।
 सान्त्वयद्भ्रूलक्ष्णया वाचा बाहुकं प्रत्यभाषत ॥ १
 विदर्भान्यातुमिच्छामि दमयन्त्याः स्वयंवरम् ।
 एकाहा हयतत्त्वज्ञ मन्यसे यदि बाहुक ॥ २
 एवमुक्तस्य कौन्तेय तेन राज्ञा नलस्य ह ।
 व्यदीर्यत मनो दुःखात्प्रदध्यौ च महामनाः ॥ ३
 दमयन्ती वदेदेतत्कुर्याद्दुःखेन मोहिता ।
 अस्मदर्थं भवेद्वायमुपायश्चिन्तितो महान् ॥ ४
 नृशंसं वत वैदर्भी भर्तृकामा तपस्विनी ।
 मया क्षुद्रेण निकृता कृपणा पापबुद्धिना ॥ ५
 स्त्रीस्वभावश्चलो लोके मम दोषश्च दारुणः ।
 स्यादेवमपि कुर्यात्सा विवासाद्गतसौहृदा ॥ ६
 मम शोकेन संविग्ना नैराश्यात्तनुमध्यमा ।
 नैवं सा कर्हिचित्कुर्यात्सापत्या च विशेषतः ॥ ७

यदत्र सत्यं वाऽसत्यं गत्वा वेत्स्यामि निश्चयम् ।
 ऋतुपर्णस्य वै काममात्मार्यं च करोम्यहम् ॥ ८
 इति निश्चित्य मनसा बाहुको दीनमानसः ।
 कृताञ्जलिरुवाचेदमृतुपर्णं जनाधिपम् ॥ ९
 प्रतिजानामि ते वाक्यं गमिष्यामि नराधिप ।
 एकाहा पुरुषव्याघ्र विदर्भनगरीं नृप ॥ १०
 ततः परीक्षामश्वानां चक्रे राजन्स बाहुकः ।
 अश्वशालामुपागम्य भाङ्गासुरिनृपाक्षया ॥ ११
 स त्वर्यमाणो बहुश ऋतुपर्णेन बाहुकः ।
 अश्वान्निज्ञासमानो वै विचार्य च पुनःपुनः ।
 अध्यगच्छत्कुशानश्वान्समर्थानध्वनि क्षमान् ॥ १२
 तेजोबलसमायुक्ताङ्गुलशीलसमन्वितान् ।
 वर्जिताल्लक्षणैर्हानैः पृथुप्रोथान्महाहनून् ॥ १३
 शुद्धान्दशभिरावर्तैः सिन्धुजान्वातरंहसः ।
 दृष्ट्वा तानब्रवीद्राजा किञ्चित्कोपसमन्वितः ॥ १४

७१

संभाविनी संभाविता इयं गतिरिति शेषः ॥ २५ ॥
 इत्यारण्यके पर्वणि नैलकण्ठीये भारतभावदीपे
 सप्ततितमोऽध्यायः ॥ ७० ॥

श्रुत्वेति ॥ १ ॥ सापत्या अपत्यसहिता ॥ ७ ॥ तेजः
 कान्तिविशेषः बलं शक्तिः कुलं जातिविशेषः । शीलं सादि-
 चित्तानुसारिता हीनैर्लक्षणैः शतपदीप्रभृतिभिर्वर्जितान् । प्रोथं
 नासिका । हनुः अर्धं मुखफलकम् ॥ १३ ॥ शुद्धान् हृदावर्तादि
 दृष्ट्वा वर्तमानान् सिन्धुजान् सिन्धुदेशजान् ॥ १४ ॥

किमिदं प्रार्थितं कर्तुं प्रलब्धव्या न ते वयम् ।
 कथमल्पबलप्राणा वक्ष्यन्तीमे हया मम ।
 महदध्वानमपि च गन्तव्यं कथमीदृशैः ॥ १५
 बाहुक उवाच ।
 एको ललाटे द्वे मूर्ध्नि द्वौ द्वौ पार्श्वोपपार्श्वयोः ।
 द्वौ द्वौ वक्षसि विज्ञेयौ प्रयाणे चैक एव तु ॥ १६
 एते हया गमिष्यन्ति विदभान्नात्र संशयः ।
 यानन्यान्मन्यसे राजन्ब्रह्मि तान्योजयामि ते ॥ १७
 ऋतुपर्ण उवाच ।
 त्वमेव हयतत्त्वज्ञः कुशलो ह्यसि बाहुक ।
 यान्मन्यसे समर्थोऽस्त्वं क्षिप्रं तानेव योजय ॥ १८
 ततः सदश्वांश्चतुरः कुलशीलसमन्वितान् ।
 योजयामास कुशलो जवयुक्तान्त्रये नलः ॥ १९
 ततो युक्तं रथं राजा समारोहत्वरान्वितः ।
 अथ पर्यपतन्भूमौ जानुभिस्ते हयोत्तमाः ॥ २०
 ततो नरवरः श्रीमान्नलो राजा विशांपते ।
 सान्त्वयामास तानश्वांस्तेजोबलसमन्वितान् ॥
 राक्षसिश्च समुद्यम्य नलो यातुमियेष सः ।
 सूतमारोप्य वाष्णोयं जवमास्थाय वै परम् ॥ २२
 ते चोद्यमाना विधिवद्बाहुकेन हयोत्तमाः ।
 समुत्पेतुरयाकाशं रथिनं मोहयन्निव ॥ २३
 तथा तु दृष्ट्वा तानश्वान्वहतो वातरंहसः ।
 अयोध्याधिपतिः श्रीमान्विस्मयं परमं ययौ ॥ २४
 रथघोषं तु तं श्रुत्वा हयसंग्रहणं च तत् ।

वाष्णोयश्चिन्तयामास बाहुकस्य हयज्ञताम् ॥ २५
 किं नु स्यान्मातलिरयं देवराजस्य सारथिः ।
 तथा तल्लक्षणं वीरे बाहुके दृश्यते महत् ॥ २६
 शालिहोत्रोथ किं नु स्याद्वयानां कुलतत्त्ववित् ।
 मानुषं समनुप्राप्तो वपुः परमशोभनम् ॥ २७
 उताहोस्विद्भवेद्राजा नलः परपुरंजयः ।
 सोयं नृपतिरायात इत्येवं समचिन्तयत् ॥ २८
 अथ चेह नलो विद्यां वेत्ति तामेव बाहुकः ।
 तुल्यं हि लक्ष्ये ज्ञानं बाहुकस्य नलस्य च ॥ २९
 अपि चेदं वयस्तुल्यं बाहुकस्य नलस्य च ।
 नायं नलो महावीर्यस्तद्विद्यश्च भविष्यति ॥ ३०
 प्रच्छन्ना हि महात्मानश्चरन्ति पृथिवीमिमाम् ।
 दैवेन विधिना युक्ताः शास्त्रोक्तैश्च निरूपणैः ॥ ३१
 भवेन्न मतिभेदो मे गात्रवैरूप्यतां प्रति ।
 प्रमाणात्परिहीनस्तु भवेदिति मतिर्मम ॥ ३२
 वयःप्रमाणं तत्तुल्यं रूपेण तु विपर्ययः ।
 नलं सर्वगुणैर्युक्तं मन्ये बाहुकमन्ततः ॥ ३३
 एवं विचार्य बहुशो वाष्णोयः पर्यचिन्तयत् ।
 हृदयेन महाराज पुण्यश्लोकस्य सारथिः ॥ ३४
 ऋतुपर्णश्च राजेन्द्रो बाहुकस्य हयज्ञताम् ।
 चिन्तयन्मुमुदे राजा सहवाष्णोयसारथिः ॥ ३५
 ऐकाग्र्यं च तथोत्साहं हयसंग्रहणं च तत् ।
 परं यत्नं च संग्रह्य परां मुदमवाप ह ॥ ३६

इति श्रीमहाभारते आरण्यके पर्वणि नलोपाख्यानप० ऋतुपर्णविदर्भगमने
 एकसप्ततितमोऽध्यायः ॥ ७१ ॥



ते त्वया न विप्रलब्धव्याः न वञ्चनायाः । बलं भार-
 साहिष्णुता । प्राणो वेगवत्ता । वक्ष्यन्ति बहून् करिष्यन्ति ।
 अध्वानं निःशब्दं महत् अतिदूरे दमयन्त्याः पुनर्भूत्वात्तद्वरणे
 महती लज्जा तथा च अवृते महतरा लज्जेति प्रच्छन्नतयैव
 तत्र गतमपि वेगवशादगतमिव यथा भवति तथा गन्तव्य-
 मिति भावः ॥ १५ ॥ 'एको ललाटे द्वौ मूर्ध्नि द्वौ द्वौ पार्श्वोप-
 पार्श्वयोः । द्वौ द्वौ वक्षसि विज्ञेयौ प्रयाणे चैक एव तु' इति
 श्लोकः क्वचिन्न दृश्यते । तदर्थस्तु वक्षसि द्वौ पुरस्ताद्भौ

पश्चादिति प्रयाणे पृष्ठभागे एवं द्वादश आवर्तपदं अनुषज्य
 योज्यम् ॥ १६ ॥ एते इति । एतेषु स्थलेषु आवर्तवन्त इति
 शेषः ॥ १७ ॥ सूतमिति । आरोप्य सूतस्थानादुपर्युपवेक्ष्य
 स्वयमेव सूतत्वं चकारेत्यर्थः ॥ २२ ॥ शालिहोत्रः अश्व-
 शास्त्रप्रणेता आचार्यः ॥ २७ ॥ अन्ततः निर्णयेन ॥ ३३ ॥
 इत्यारण्यके पर्वणि नैलकण्ठीये भारतभावदीपे एकसप्तति-
 तमोऽध्यायः ॥ ७१ ॥

७२

बृहदश्व उवाच ।

स नदीः पर्वतांश्चैव वनानि च सरांसि च ।
आचरेणातिचक्राम खेचरः खे चरन्निव ॥ १
तथा प्रयाते तु रथे तदा भाङ्गासुरिर्नृपः ।
उत्तरीयमधोपश्यन्नुष्टं परपुरंजयः ॥ २
ततः स त्वरमाणस्तु पटे निपतिते तदा ।
ग्रहीष्यामीति तं राजा नलमाह महामनाः ॥ ३
निगृहीष्व महाबुद्धे हयानेतान्महाजवान् ।
वाष्णीयो यावदेनं मे पटमानयतामिह ॥ ४
नलस्तं प्रत्युवाचाथ दूरे भ्रष्टः पटस्तव ।
योजनं समतिक्रान्तो नाहर्तुं शक्यते पुनः ॥ ५
एवमुक्ते नलेनाथ तदा भाङ्गासुरिर्नृपः ।
आससाद वने राजन्फलवन्तं विभीतकम् ॥ ६
तं दृष्ट्वा बाहुकं राजा त्वरमाणोभ्यभाषत ।
ममापि सूत पश्य त्वं संख्याने परमं बलम् ॥ ७
सर्वः सर्वं न जानाति सर्वज्ञो नास्ति कश्चन ।
नैकत्र परिनिष्ठास्ति ज्ञानस्य पुरुषे क्वचित् ॥ ८
बृक्षेस्मिन्यानि पर्णानि फलान्यपि च बाहुक ।
पतितान्यपि यान्यत्र तत्रैकमधिकं शतम् ॥ ९
एकपत्राधिकं चात्र फलमेकं च बाहुक ।
पञ्चकोट्योथ पत्राणां द्वयोरपि च शाखयोः ॥ १०
प्रचिनुह्यस्य शाखे द्वे याश्चाप्यन्याः प्रशाखिकाः ।
आभ्यां फलसहस्रे द्वे पञ्चोनं शतमेव च ॥ ११
ततो रथमवस्थाप्य राजानं बाहुकोब्रवीत् ।
परोक्षमिव मे राजन्कृत्यसे शत्रुकर्शन ॥ १२
प्रत्यक्षमेतत्कर्तास्मि शातयित्वा विभीतकम् ।
अथात्र गणिते राजन्विद्यते न परोक्षता ॥ १३
प्रत्यक्षं ते महाराज शातयिष्ये विभीतकम् ।
अहं हि नामिजानामि भवेदेवं न वेति वा ॥ १४
संख्यास्यामि फलान्यस्य पश्यतस्ते जनाधिप ।
मुहूर्तमपि वाष्णीयो रश्मीन्यच्छतु वाजिनाम् ॥ १५

तमब्रवीद्वृषः सूतं नायं कालो विलम्बितुम् ।
बाहुकस्त्वब्रवीदेनं परं यत्नं समास्थितः ॥ १६
प्रतीक्षस्व मुहूर्तं त्वमथवा त्वरते भवान् ।
एष याति शिवः पन्था याहि वाष्णीयसारथिः ॥ १७
अब्रवीद्वृषस्तु सान्वयन्कुरुनन्दन ।
त्वमेव यन्ता नान्योस्ति पृथिव्यामपि बाहुक ॥ १८
त्वत्कृते यातुमिच्छामि विदभान्हयकोविद ।
शरणं त्वां प्रपन्नोस्मि न विघ्नं कर्तुमर्हसि ॥ १९
कामं च ते करिष्यामि यन्मां वक्ष्यसि बाहुक ।
विदभान्यदि यात्वाद्य सूर्यं दर्शयितासि मे ॥ २०
अथाब्रवीद्बाहुकस्तं संख्याय च विभीतकम् ।
ततो विदभान्यास्यामि कुरुष्वैवं वचो मम ॥ २१
अकाम इव तं राजा गणयस्वेत्युवाच ह ।
एकदेशं च शाखायाः समादिष्टं मयानघ ॥ २२
गणयस्वाश्वतत्त्वज्ञ ततस्त्वं प्रीतिमावह ।
सोवतीर्य रथात्तूर्णं शातयामास तं द्रुमम् ॥ २३
ततः स विस्मयाविष्टो राजानमिदमब्रवीत् ।
गणयित्वा यथोक्तानि तावन्त्येव फलानि तु ॥ २४
अत्यद्भुतमिदं राजन्दृष्टवानस्मि ते बलम् ।
श्रोतुमिच्छामि तां विद्यां ययैतज्ज्ञायते नृप ॥ २५
तमुवाच ततो राजा त्वरितो गमने नृप ।
विध्यक्षहृदयज्ञं मां संख्याने च विशारदम् ॥ २६
बाहुकस्तमुवाचाथ देहि विद्यामिमां मम ।
मत्तोपि चाश्वहृदयं गृहाण पुरुषर्षभ ॥ २७
ऋतुपर्णस्ततो राजा बाहुकं कार्यगौरवात् ।
हयज्ञानस्य लोभाच्च तं तथेत्यब्रवीद्वचः ॥ २८
यथोक्तं त्वं गृहाणेदमक्षाणां हृदयं परम् ।
निक्षेपो मे श्वहृदयं त्वयि तिष्ठतु बाहुक ।
एवमुक्त्वा ददौ विद्यामृतपर्णो नलाय वै ॥ २९
तस्याक्षहृदयज्ञस्य शरीराग्निःसुतः कलिः ।
कर्कोटकविषं तीक्ष्णं मुखात्सततमुद्रमन् ॥ ३०

७२

स इति ॥ १ ॥ अक्षहृदयज्ञं अक्षाणां अक्षामिमानि-
देवताया हृदयवद्वशीकरणार्थो मन्त्रः अक्षहृदयं येन ज्ञातेन
द्यूतैः अनुकूला भवन्ति । संख्याने राशीकृतानां पत्रपुष्प-
फलधान्यादीनां राश्यायामविस्तारोच्छ्रयाद्यालोचनेन पाटी-
गणितरीत्या झटिति तत्संख्याकथने ॥ २६ ॥ अनयोर्मध्येऽ-
क्षाणां हृदयं परं श्रेष्ठं इतरस्तु त्वयापि ज्ञायत इति भावः ।
ऋतुः कालः तद्वच्छीघ्रगामि पर्णं प्रियते न्याप्रियते न्याय-

च्छते देशान्तरमनेनेति पर्णं वाहनं यस्येति ऋतुपर्णनाम-
निरुक्तिः । अन्ये तु ऋतानि सत्यानि गणितानि पर्णानि
यस्येति पाठान्तरं विप्रकल्प्य न्याकुर्वते ॥ २९ ॥ तस्याक्ष-
हृदयज्ञस्येति सर्वेषां मन्त्राणां तत्त्वं मनोमयकोशाख्यः
सूत्रात्माऽत एव तं प्रकृत्य श्रूयते । 'तस्य यजुर्वेव शिरः
ऋदक्षिणः पक्षः सामोत्तरः पक्षः' इत्यादि तमजानन्तं हि
अत्यन्तं धर्मिष्ठमपि कलिर्बाधते । न तु मन्त्रज्ञमिति भावः
॥ ३० ॥

कलेस्तस्य तदार्तस्य शापाग्निः स विनिःसृतः ।
 स तेन कर्षितो राजा दीर्घकालमनात्मवान् ३१
 ततो विषविमुक्तात्मा स्वं रूपमकरोत्कलिः ।
 तं शशुमैच्छत्कुपितो निषधाधिपतिर्नलः ॥ ३२
 तमुवाच कलिर्भीतो वेपमानः कृताञ्जलिः ।
 कोपं संयच्छ नृपते कीर्तिं दास्यामि ते पराम् ३३
 इन्द्रसेनस्य जननीं कुपिता माऽशपत्पुरा ।
 यदा त्वया परित्यक्ता ततोहं भृशपीडितः ॥ ३४
 अवसं त्वयि राजेन्द्र सुदुःखमपराजित ।
 विषेण नागराजस्य दह्यमानो दिवानिशम् ॥ ३५
 शरणं त्वां प्रपन्नोऽस्मि शृणु चेदं वचो मम ।
 ये च त्वां मनुजा लोके कीर्तयिष्यन्त्यतन्द्रिताः ।
 मत्प्रसूतं भयं तेषां न कदाचिद्भविष्यति ॥ ३६
 भयार्तं शरणं यातं यदि मां त्वं न शस्यसे ।

एवमुक्तो नलो राजा न्ययच्छत्कोपमात्मनः ॥ ३७
 ततो भीतः कलिः क्षिप्रं प्रविवेश बिभीतकम् ।
 कलिस्त्वन्यैस्तदाऽदृश्यः कथयन्नैवधेन वै ॥ ३८
 ततो गतज्वरो राजा नैषधः परवीरहा ।
 संप्रनष्टे कलौ राजा संख्यायास्य फलान्युत ॥ ३९
 मुदा परमया युक्तस्तेजसाथ परेण वै ।
 रथमारुह्य तेजस्वी प्रययौ जवनैर्हयैः ॥ ४०
 बिभीतकश्चाप्रशस्तः संवृत्तः कलिसंश्रयात् ।
 हयोत्तमानुत्पततो द्विजानिव पुनःपुनः ॥ ४१
 नलः संनोदयामास प्रहृष्टेनान्तरात्मना ।
 विदर्भाभिमुखो राजा प्रययौ स महायशाः ॥ ४२
 नले तु समतिक्रान्ते कलिरेष्यगमद्गहम् ।
 ततो गतज्वरो राजा नलोभूत्पृथिवीपतिः ।
 विमुक्तः कलिना राजन्रूपमात्रवियोजितः ॥ ४३

इति श्रीमहाभारते आरण्यके पर्वणि नलोपाख्यानपर्वणि कलिनिर्गमे

द्विसप्ततितमोऽध्यायः ॥ ७२ ॥



७३

बृहदश्व उवाच ।

ततो विदर्भान्संप्राप्तं सायाह्ने सत्यविक्रमम् ।
 ऋतुपर्णं जना राज्ञे भीमाय प्रत्यवेदयन् ॥ १
 स भीमवचनाद्राजा कुण्डिनं प्राविशत्पुरम् ।
 नादयत्रयघोषेण सर्वाः स विदिशो दिशः ॥ २
 ततस्तं रथनिर्घोषं नलाश्वास्तत्र शुश्रुवुः ।
 श्रुत्वा तु समहृष्यन्त पुरेव नलसंनिधौ ॥ ३
 दमयन्ती तु शुभ्राव रथघोषं नलस्य तम् ।
 यथा मेघस्य नदतो गम्भीरं जलदागमे ॥ ४
 परं विस्मयमापन्ना श्रुत्वा नादं महास्वनम् ।
 नलेन संगृहीतेषु पुरेव नलवाजिषु ।
 सदृशं रथनिर्घोषं मेने भैमी तथा हयाः ॥ ५
 प्रासादस्थाश्च शिखिनः शालास्थाश्चैव वारणाः ।
 हयाश्च शुश्रुवुस्तस्य रथघोषं महीपतेः ॥ ६
 तच्छ्रुत्वा रथनिर्घोषं वारणाः शिखिनस्तथा ।

प्रणेतुर्मुखा राजन्मेघनाद इवोत्सुकाः ॥ ७
 दमयन्त्युवाच ।
 यथासौ रथनिर्घोषः पूरयन्निव मेदिनीम् ।
 ममाह्लादयते चेतो नल एष महीपतिः ॥ ८
 अथ चन्द्रामवक्रं तं न पश्यामि नलं यदि ।
 असंख्येयगुणं वीरं विनङ्क्ष्यामि न संशयः ॥ ९
 यदि वै तस्य वीरस्य बाह्वोर्नाद्याहमन्तरम् ।
 प्रविशामि सुखस्पर्शं न भविष्याम्यसंशयम् ॥ १०
 यदि मां मेघनिर्घोषो नोपगच्छति नैषधः ।
 अद्य चामीकरप्रख्यं प्रवेक्ष्यामि हुताशनम् ॥ ११
 यदि मां सिंहविक्रान्तो मत्तवारणविक्रमः ।
 नाभिगच्छति राजेन्द्रो विनङ्क्ष्यामि न संशयः
 न स्मराम्यनृतं किञ्चिन्न स्मराम्यपकारताम् ।
 न च पर्युषितं वाक्यं स्वैरेष्वपि कदाचन ॥ १३

शापाभिर्दमयन्तीनिःसृष्टः स विषरूपः । अना-
 त्मवान् हृदयशून्यो मूढ इत्यर्थः ॥ ३१ ॥ अदृश्य इति छेदः ।
 कथयन् कथां कुर्वन् ॥ ३८ ॥ फलानि संख्याय अक्षविद्या-
 स्नामध्यात् राशेरायामादिकमनालोच्यैवेति भावः ॥ ३९ ॥
 द्विजानिव पक्षिण इव ॥ ४१ ॥ इत्या० प० नै० भा०

द्विसप्ततितमोऽध्यायः ॥ ७२ ॥

७३

तत इति ॥ १ ॥ नलाश्वाः विदर्भनगरे ये दमयन्त्या-
 पत्याभ्यां सह प्रेषिताः ॥ ३१ ॥ शिखिनो मयूराः मेघच्वनित-
 त्रमात् चुक्रुशुः ॥ ४१ ॥ पर्युषितं प्रतिज्ञातकालातिलङ्घि ॥ १३ ॥

प्रभुः क्षमावाञ्चीरश्च दाता चाप्यधिको नृपैः ।
 रहोऽर्नाचानुवर्ती च क्लीबवन्मम नैषधः ॥ १४
 गुणांस्तस्य स्मरन्त्या मे तत्पराया दिवानिशम् ।
 हृदयं दीर्यत इदं शोकात्प्रियविनाकृतम् ॥ १५
 एवं विलपमाना सा नष्टसंज्ञेव भारत ।
 आरुरोह महद्वेश्म पुण्यश्लोकदिदक्षया ॥ १६
 ततो मध्यमकक्षायां ददर्श रथमास्थितम् ।
 ऋतुपर्णं महीपालं सहवाष्ण्यं बाहुकम् ॥ १७
 ततोवतीर्य वाष्ण्यो बाहुकश्च रथोत्तमात् ।
 हयास्तानवमुच्यथ स्थापयामास वै रथम् ॥ १८
 सोवतीर्य रथोपस्थादृतुपर्णो नराधिपः ।
 उपतस्थे महाराजं भीमं भीमपराक्रमम् ॥ १९
 तं भीमः प्रतिजग्राह पूजया परया ततः ।
 स तेन पूजितो राज्ञा ऋतुपर्णो नराधिपः ॥ २०
 स तत्र कुण्डिने रम्ये वसमानो महीपतिः ।
 न च किञ्चित्तदाऽपश्यत्प्रेक्षमाणो मुहुर्मुहुः ।
 स तु राज्ञा समागम्य विदर्भपतिना तदा ॥ २१
 अकस्मात्सहसा प्राप्तं स्त्रीमन्त्रं न स्म विन्दति ।
 किं कार्यं स्वागतं तेस्तु राज्ञा पृष्ठः स भारत ॥ २२
 नाभिजज्ञे स नृपतिर्दुर्दित्रयं समागतम् ।
 ऋतुपर्णोऽपि राजा स धीमान्स्त्वपराक्रमः ॥ २३
 राजानं राजपुत्रं वा न स्म पश्यति कंचन ।
 नैव स्वयंवरकथां न च विप्रसमागमम् ॥ २४
 ततो विगणयद्राजा मनसा कोसलाधिपः ।
 अगतोऽस्मीत्युवाचैनं भवन्तमभिवादकः ॥ २५
 राजापि च स्मयन्भीमो मनसा समचिन्तयन् ।
 अधिकं योजनशतं तस्यागमनकारणम् ॥ २६
 ग्रामान्बहूनातिक्रम्य नाध्यगच्छद्यथातथम् ।
 अल्पकार्यं विनिर्दिष्टं तस्यागमनकारणम् ॥ २७
 पश्चादुदकं ज्ञास्यामि कारणं यद्भविष्यति ।
 नैतदेवं स नृपतिस्तं सत्कृत्य व्यसर्जयत् ॥ २८
 विश्राम्यतामित्युवाच क्लान्तोसीति पुनःपुनः ।
 स सत्कृतः प्रहृष्टात्मा प्रीतः प्रीतेन पार्थिवः ॥ २९
 राजप्रेष्यैरनुगतो दिष्टं वैश्वं समाविशत् ।
 ऋतुपर्णं गते राजन्वाष्ण्यसहिते नृपे ॥ ३०
 बाहुको रथमादाय रथशालामुपागमत् ।
 स मोचयित्वा तानश्वानुपचर्य च शास्त्रतः ॥ ३१
 स्वयं चैतान्समाश्वस्य रथोपस्थ उपाविशत् ।
 दमयन्त्यपि शोकार्ता दृष्ट्वा भाङ्गासुरिं नृपम् ॥ ३२
 सूतपुत्रं च वाष्ण्यं बाहुकं च तथाविधम् ।
 चिन्तयामास वैदर्भी कस्यैव रथनिःस्वनः ॥ ३३
 नलस्येव महानासीन्न च पश्यामि नैषधम् ।
 वाष्ण्येन भवेन्नूनं विद्या सैवोपशिक्षिता ॥ ३४
 तेनाद्य रथनिर्घोषो नलस्येव महानभूत् ।
 आहोस्विदृतुपर्णोऽपि यथा राजा नलस्तथा ।
 यथायं रथनिर्घोषो नैषधस्येव लक्ष्यते ॥ ३५
 एवं सा तर्कयित्वा तु दमयन्ती विशांपते ।
 दूर्तां प्रस्थापयामास नैषधान्वेषणे शुभा ॥ ३६

इति श्रीमहाभारते आरण्यके पर्वणि नलोपाख्यानपर्वणि भीमपुरप्रवेशे त्रिसप्ततितमोऽध्यायः ॥७३॥



७४

दमयन्त्युवाच ।

गच्छ केशिनि जानीहि क एष रथवाहकः ।
 उपविष्टो रथोपस्थे विकृतो ह्रस्वबाहुकः ॥ १
 अभ्येत्य कुशलं भद्रे मृदुपूर्वं समाहिता ।
 पृच्छेथाः पुरुषं होनं यथातत्त्वमनिन्दिते ॥ २

अत्र मे महती शङ्का भवेदेष नलो नृपः ।
 यथा च मनसस्तुष्टिर्हृदयस्य च निर्वृतिः ॥ ३
 ब्रूयाच्चैनं कथान्तं त्वं पर्णादवचनं यथा ।
 प्रतिवाक्यं च सुश्रोणि बुध्येथास्त्वमनिन्दिते ॥ ४

जितेन्द्रियत्वमेवाह रह इति । रहसि कर्तव्ये सुरत-
 विषये नीचकर्म पारदर्यादि तदनुवर्तत इति तदन्यः अनी-
 चानुवर्ती परस्त्रीषु क्लीब इत्यर्थः ॥ १४ ॥ नैतदेवं एतत्
 एतस्मिन् काले एवं विचार्य न व्यसर्जयत् किं तु विश्राम्य-
 तामित्येवोवाचेत्युत्तरेणान्वयः ॥ २८ ॥ दिष्टं निर्दिष्टम् ॥ ३० ॥
 आहोस्विदित्याश्चर्यायै अत एव समानार्थकं वाक्यमावर्ति-

तम् ॥ ३५ ॥ इत्या० नैलकण्ठीये भारतभावदीपे त्रिसप्तति-
 तमोऽध्यायः ॥ ७३ ॥

७४

गच्छेति ॥ १ ॥ पर्णादवचनं क नु त्वं कितवाच्छित्त्वा
 वक्षार्थं प्रस्थितो ममेत्यादि श्रुत्वा । विरूपो ह्रस्वबाहुकः
 कश्चित्प्रत्युत्तरं दत्तवान् तल्लक्षण एवायमिति भावः ॥ ४ ॥

ततः समाहिता गत्वा दूती बाहुकमब्रवीत् ।
 दमयन्त्यपि कल्याणी प्रासादस्था ह्यपैक्षत ॥ ५
 केशिन्युवाच ।
 स्वागतं ते मनुष्येन्द्र कुशलं ते ब्रवीम्यहम् ।
 दमयन्त्या वचः साधु निबोध पुरुषर्षभ ॥ ६
 कदा वै प्रस्थिताः यूयं किमर्थमिह चागताः ।
 तत्त्वं ब्रूहि यथान्यायं वैदर्भी श्रोतुमिच्छति ॥ ७
 बाहुक उवाच ।

श्रुतः स्वयंवरो राजा कोसलेन महात्मना ।
 द्वितीयो दमयन्त्या वै भविता श्व इति द्विजात् ॥ ८
 श्रुत्वैतत्प्रस्थितो राजा शतयोजनयायिभिः
 हयैर्वातजवैर्मुखैरहमस्य च सारथिः ॥ ९
 केशिन्युवाच ।

अथ योसौ तृतीयो वः स कुतः कस्य वा पुनः ।
 त्वं च कस्य कथं चेदं त्वयि कर्म समाहितम् ॥ १०
 बाहुक उवाच ।

पुण्यश्लोकस्य वै सूतो वाष्ण्य इति विश्रुतः ।
 स नले विद्वते भद्रे भाङ्गासुरिमुपस्थितः ॥ ११
 अहमन्यश्वकुशलः सूतत्वे च प्रतिष्ठितः ।
 ऋतुपर्णेन सारथ्ये भोजने च वृतः स्वयम् ॥ १२
 केशिन्युवाच ।

अथ जानाति वाष्ण्यः कः तु राजा नलो गतः ।
 कथं च त्वयि वा तेन कथितं स्यात्तु बाहुक ॥ १३
 बाहुक उवाच ।

इहैव पुत्रौ निक्षिप्य नलस्य शुभकर्मणः ।
 गतस्ततो यथाकामं नैष जानाति नैषधम् ॥ १४
 न चान्यः पुरुषः कश्चिन्नलं वेत्ति यशस्विनि ।
 गूढश्चरति लोकेस्मिन्नष्टरूपे महीपतिः ॥ १५
 आत्मैव तु नलं वेद या चास्य तदनन्तरा ।
 न हि वै स्वानि लिङ्गानि नलः शंसति कर्हिचित्
 केशिन्युवाच ।

योसावयोध्यां प्रथमं गतोसौ ब्राह्मणस्तदा ।

इमानि नारीवाक्यानि कथयानः पुनःपुनः ॥ १७
 कः तु त्वं कितव च्छित्वा वस्त्रार्धं प्रस्थितो मम ।
 उत्सृज्य विपिने सुतामनुरक्तां प्रियां प्रिय ॥ १८
 सा वै यथा समादिष्टा तथास्ते त्वत्प्रतीक्षिणी ।
 दह्यमाना दिवारात्रौ वस्त्रार्धेनाभिसंवृता ॥ १९
 तस्या रुदन्याः सततं तेन दुःखेन पार्थिव ।
 प्रसादं कुरु मे वीर प्रतिवाक्यं वदस्व च ॥ २०
 तस्यास्तत्प्रियमाख्यानं प्रवदस्व महामते ।
 तदेव वाक्यं वैदर्भी श्रोतुमिच्छत्यनिन्दिता ॥ २१
 एतच्छ्रुत्वा प्रतिवचस्तस्य दत्तं त्वया किल ।
 यत्पुरा तत्पुनस्त्वत्तो वैदर्भी श्रोतुमिच्छति ॥ २२
 बृहदश्व उवाच ।

एषमुक्तस्य केशिन्या नलस्य कुरुनन्दन ।
 हृदयं व्यथितं चासीदश्रुपूर्णं च लोचने ॥ २३
 स निगृह्यात्मनो दुःखं दह्यमानो महीपतिः ।
 बाष्पसन्दिग्धया वाचा पुनरेवेदमब्रवीत् ॥ २४
 बाहुक उवाच ।

वैषम्यमपि संप्राप्ता गोपायन्ति कुलस्त्रियः ।
 आत्मानमात्मना सत्यो जितः स्वर्गो न संशयः ॥
 रहिता भर्तृभिश्चापि न क्रुध्यन्ति कदाचन ।
 प्राणांश्चारित्रकवचान्धारयन्ति वरस्त्रियः ॥ २६
 विषमस्थेन मूढेन परिभ्रष्टसुखेन च ।
 यत्सा तेन परित्यक्ता तत्र न क्रोद्धुमर्हति ॥ २७
 प्राणयात्रां परिप्रेक्षोः शकुनेर्हृत्वाससः ।
 आधिभिर्दह्यमानस्य श्यामा न क्रोद्धुमर्हति ॥ २८
 सत्कृताऽसत्कृता वापि पतिं दृष्ट्वा तथाविधम् ।
 राज्यभ्रष्टं श्रिया हीनं श्रुधितं व्यसनाप्लुतम् ॥ २९
 एवं ब्रुवाणस्तद्वाक्यं नलः परमदुर्मनाः ।
 न बाष्पमशक्तसोढुं प्ररुरोद च भारत ॥ ३०
 ततः सा केशिनी गत्वा दमयन्त्यै न्यवेदयत् ।
 तत्सर्वं कथितं चैव विकारं तस्य चैव तम् ॥ ३१

इति श्रीमहाभारते आरण्यके पर्वणि नलोपाख्यानपूर्वणि नलकेशिनीसंवादे
 चतुःसप्ततितमोऽध्यायः ॥ ७४ ॥



विकारं हृदयव्यथाऽश्रुनेत्रत्वादिकम् ॥ ३१ ॥ इत्यारण्यके पर्वणि नैलकण्ठीये भारतभावदीपे
 चतुःसप्ततितमोऽध्यायः ॥ ७४ ॥



७५

बृहदश्व उवाच ।

दमयन्ती तु तच्छ्रुत्वा भृशं शोकपरायणा ।
 शङ्कमाना नलं तं वै केशिनीमिदमब्रवीत् ॥ १
 गच्छ केशिनि भूयस्त्वं परीक्षां कुरु बाहुके ।
 अब्रुवाणा समीपस्था चरितान्यस्य लक्षय ॥ २
 यदा च किञ्चित्कुर्यात्स कारणं तत्र भामिनि ।
 तत्र संचेष्टमानस्य लक्षयन्ती विचेष्टितम् ॥ ३
 न चास्य प्रतिवन्धेन देयोऽग्निरपि केशिनि ।
 याचते न जलं देयं सर्वथा त्वरमाणया ॥ ४
 एतत्सर्वं समीक्ष्य त्वं चरितं मे निवेदय ।
 निमित्तं यत्तया दृष्टं बाहुके दैवमानुषम् ॥ ५
 यच्चान्यदपि पश्येथास्तच्चाख्येयं त्वया मम ।
 दमयन्त्यैवमुक्ता सा जगामाथ च केशिनी ॥ ६
 निशम्याथ हयज्ञस्य लिङ्गानि पुनरागमत् ।
 सा तत्सर्वं यथावृत्तं दमयन्त्यै न्यवेदयत् ।
 निमित्तं यत्तया दृष्टं बाहुके दैवमानुषम् ॥ ७

केशिन्युवाच ।

दृढं श्रुच्युपचारोसौ न मया मानुषः क्वचित् ।
 दृष्टपूर्वः श्रुतो वापि दमयन्ति तथाविधः ॥ ८
 ह्रस्वमासाद्य संचारं नासौ विनमते क्वचित् ।
 तं तु दृष्ट्वा यथा संगमुत्सर्पति यथासुखम् ॥ ९
 संकटेऽप्यस्य सुमहान्विवरो जायतेधिकः ।
 ऋतुपर्गस्य चार्थाय भोजनीयमनेकशः ॥ १०
 प्रेषितं तत्र राज्ञा तु मांसं बहु च पाशवम् ।
 तस्य प्रक्षालनार्थाय कुम्भास्तत्रोपकल्पिताः ॥ ११
 ते तेनावेक्षिताः कुम्भाः पूर्णा एवाभवंस्ततः ।
 ततः प्रक्षालनं कृत्वा समधिश्चित्य बाहुकः ॥ १२
 तृणमुष्टिं समादाय सवितुस्तं समादधत् ।
 अथ प्रज्वलितस्तत्र सहसा हव्यवाहनः ॥ १३
 तदद्भुततमं दृष्ट्वा विस्मिताहमिहागता ।

अन्यच्च तस्मिन्सुमहदाश्चर्यं लक्षितं मया ॥ १४
 यदग्निमपि संस्पृश्य नैवासौ दह्यते शुभे ।
 छन्देन चोदकं तस्य वहत्यावर्जितं द्रुतम् ॥ १५
 अतीव चान्यत्सुमहदाश्चर्यं दृष्टवत्यहम् ।
 यत्स पुष्पाण्युपादाय हस्ताभ्यां ममृदे शनैः ॥ १६
 मृद्यमानानि पाणिभ्यां तेन पुष्पाणि नान्यथा ।
 भूय एव सुगन्धीनि दृषितानि भवन्ति हि ।
 एतान्यद्भुतलिङ्गानि दृष्ट्वाहं द्रुतमागता ॥ १७

बृहदश्व उवाच ।

दमयन्ती तु तच्छ्रुत्वा पुण्यश्लोकस्य चेष्टितम् ।
 अमन्यत नलं प्राप्तं कर्मचेष्टाभिसूचितम् ॥ १८
 सा शङ्कमाना भर्तारं बाहुकं पुनरिङ्गितैः ।
 केशिनीं श्लक्ष्णया वाचा रुदती पुनरब्रवीत् ॥ १९
 पुनर्गच्छ प्रमत्तस्य बाहुकस्योपसंस्कृतम् ।
 महानसाच्छिन्नं मांसमानयस्वेह भाविनि ॥ २०
 सा गत्वा बाहुकस्याग्रे तन्मांसमपकृष्य च ।
 अत्युष्णमेव त्वरिता तत्क्षणाद्विप्रकारिणी ॥ २१
 दमयन्त्यै ततः प्रादात्केशिनी कुरुनन्दन ।
 सा चितानलसिद्धस्य मांसस्य बहुशः पुरा ॥ २२
 प्राश्य मत्वा नलं सूतं प्राकोशद्भृशदुःखिता ।
 वैक्लव्यं परमं गत्वा प्रक्षाल्य च मुखं ततः ॥ २३
 मिथुनं प्रेषयामास केशिन्या सह भारत ।
 इन्द्रसेनां सह भ्रात्रा समाभेजाय बाहुकः ॥ २४
 अभिद्रुत्य ततो राजा परिष्वज्याङ्गमानयत् ।
 बाहुकस्तु समासाद्य सुतौ सुरसुतोपमौ ॥ २५
 भृशं दुःखपरीतात्मा सुस्वरं प्ररुदोद ह ।
 नैषधो दर्शयित्वा तु विकारमसंकुत्ता ।
 उत्सृज्य सहसा पुत्रौ केशिनीमिदमब्रवीत् ॥ २६
 इदं च सदृशं भद्रे मिथुनं मम पुत्रयोः ।
 अतो दृष्ट्वैव सहसा बाष्पमुत्सृष्टवानहम् ॥ २७

७५

दमयन्तीति ॥ १ ॥ पाठान्तरे संलक्ष्यं लक्षणीयं ते त्वया
 ॥ ३ ॥ श्रुच्युपचारः जलस्थलशुद्ध्यादिपरः ॥ ८ ॥ संचारं
 द्वारं ह्रस्वमपि उत्सर्पति दीर्घं भवति ॥ ९ ॥ संकटे संकु-
 चिते एतेन भूमिजयो दर्शितः ॥ १० ॥ पाशवं पशु-
 संबन्धि ॥ ११ ॥ कुम्भाः पूर्णा एवेति जलधातुजय उक्तः

॥ १२ ॥ बह्विजयमाह तृणेति त्रिभिः । सवितुः सकाशात्
 समादधत् उद्दीपितवान् ॥ १३ ॥ वायुजयमाह अतीवेति
 द्वाभ्यां । पुष्पेषु क्षीणंशो झटिति वायुना अपूर्यत इत्यर्थः
 ॥ १६ ॥ कर्म पाकादि चेष्टा भूतजयादि ॥ १८ ॥ बाहुकं
 बाहुकरूपिणमिति रूपभेदात्संशयोस्ति न तु क्रियात-
 इत्यर्थः ॥ १९ ॥ मांसस्य मांसं बहुशः बहुवारम् ॥ २२ ॥

बहुशः संपतन्तीं त्वां जनः संकेतदोषतः ।

| वयं च देशातिथयो गच्छ भद्रे यथासुखम् ॥ २८

इति श्रीमहाभारते आरण्यके पर्वणि नलोपाख्यानपर्वणि कन्यापुत्रदर्शने
पञ्चसप्ततितमोऽध्यायः ॥ ७५ ॥



७६

बृहदश्व उवाच ।

सर्वं विकारं दृष्ट्वा तु पुण्यश्लोकस्य धीमतः ।
आगत्य केशिनीं सर्वं दमयन्त्यै न्यवेदयत् ॥ १
दमयन्ती ततो भूयः प्रेषयामास केशिनीम् ।
मातुः सकाशं दुःखार्तां नलदर्शनकाङ्क्षया ॥ २
परीक्षितो मे बहुशो बाहुको नलशङ्कया ।
रूपे मे संशयस्त्वेकः स्वयमिच्छामि वेदितुम् ॥ ३
स वा प्रवेश्यतां मातर्मां वानुज्ञातुमर्हसि ।
विदितं वाथवा ज्ञातं पितुर्मै संविधीयताम् ॥ ४
एवमुक्ता तु वैदर्भ्यां सा देवी भीममब्रवीत् ।
दुहितुस्तमभिप्रायमन्वजानात्स पार्थिवः ॥ ५
सा वै पित्राभ्यनुज्ञाता मात्रा च भरतर्षभ ।
नलं प्रवेशयामास यत्र तस्याः प्रतिश्रयः ॥ ६
तां स्म दृष्ट्वैव सहसा दमयन्तीं नलो नृपः ।
आविष्टः शोकदुःखाभ्यां बभूवाश्रुपरिप्लुतः ॥ ७
तं तु दृष्ट्वा तथायुक्तं दमयन्तीं नलं तदा ।
तीव्रशोकसमाविष्टा बभूव वरवर्णिनी ॥ ८
ततः काषायवसना जटिला मलपङ्क्तिनी ।
दमयन्ती महाराज बाहुकं वाक्यमब्रवीत् ॥ ९
पूर्वं दृष्टस्त्वया कश्चिद्धर्मज्ञो नाम बाहुक ।
सुतामुत्सृज्य विपिने गतो यः पुरुषः स्त्रियम् १०
अनागसं प्रियां भार्यां विजने श्रममोहिताम् ।
अपहाय तु को गच्छेत्पुण्यश्लोकमृते नलम् ॥ ११
किमु तस्य मया बाल्यादपराद्धं महीपते ।
यो मामुत्सृज्य विपिने गतवान्निद्रयार्दिताम् ॥ १२
साक्षाद्देवानपाहाय वृतो यः स पुरा मया ।
अनुव्रतां सामिकामां पुत्रिणीं त्यक्तवान्कथम् १३
अग्नौ पापार्णं गृहीत्वा तु देवानामग्रतस्तथा ।
भविष्यामीति सत्यं तु प्रतिश्रुत्य क तद्व्रतम् ॥ १४
दमयन्त्या ब्रुवन्त्यास्तु सर्वमेतदरिदम् ।
शोकजं वारि नेत्राभ्यामसुखं प्रास्त्वद्बहु ॥ १५

अतीव कृष्णसारारभ्यां रक्तान्ताभ्यां जलं तु तत् ।
परिस्रवन्नलो दृष्ट्वा शोकार्तामिदमब्रवीत् ॥ १६
मम राज्यं प्रनष्टं यन्नाहं तत्कृतवान्स्वयम् ।
कालिना तत्कृतं भीरु यच्च त्वामहमत्यजम् ॥ १७
यत्त्वया धर्मकृच्छ्रे तु शापेनाभिहतः पुरा ।
वनस्थया दुःखितया शोचन्त्या मां दिवानिशम् ॥
स मच्छरीरे त्वच्छापाद्दह्यमानोऽवसत्कालिः ।
त्वच्छापदग्धः सततं सोऽग्रावन्निरिवाहितः ॥ १९
मम च व्यवसायेन तपसा चैव निर्जितः ।
दुःखस्यान्तेन चानेन भवितव्यं हि नौ शुभे ॥ २०
विमुच्य मां गतः पापस्ततोऽहमिह चागतः ।
त्वदर्थं विपुलश्रोणि न हि मेन्यत्ययोजनम् ॥ २१
कथं तु नारी भर्तारमनुक्तमनुव्रतम् ।
उत्सृज्य वरयेदन्यं यथा त्वं भीरु कर्हिचित् ॥ २२
दूताश्चरन्ति पृथिवीं कृत्स्नां नृपतिशासनात् ।
मैमी किल स्म भर्तारं द्वितीयं वरयिष्यति ॥ २३
स्वैरवृत्ता यथाकाममनुरूपमिवात्मनः ।
श्रुत्वैव चैवं त्वरितो भाङ्गासुरिरुपास्थितः ॥ २४
दमयन्ती तु तच्छ्रुत्वा नलस्य परिदेवितम् ।
प्राञ्जलिर्वैपमाना च भीता वचनमब्रवीत् ॥ २५
दमयन्त्युवाच ।

न मामर्हसि कल्याण दोषेण परिशङ्कितम् ।
मया हि देवानुत्सृज्य वृत्तस्त्वं निषधाधिप ॥ २६
तवाभिगमनार्थं तु सर्वतो ब्राह्मणा गताः ।
वाक्यानि मम गाथाभिर्गायमाना दिशो दश २७
ततस्त्वां ब्राह्मणो विद्वान्पर्णादो नाम पार्थिव ।
अभ्यगच्छत्कोसलायामृतपुष्पनिवेशने ॥ २८
तेन वाक्ये कृते सम्यक्प्रतिवाक्ये तथाहते ।
उपायोयं मया दृष्टो नैषधानयने तव ॥ २९
त्वामृते न हि लोकेऽन्य एकाहा पृथिवीपते ।
समर्थो योजनशतं गन्तुमश्वैर्नराधिप ॥ ३०

संपतन्तीं आयान्तीं दोषतः कामदोषेण ॥ २८ ॥ इत्या-
रण्यके पर्वणि नैलकण्ठीये भारतभावदीपे पञ्चसप्त-
तमोऽध्यायः ॥ ७५ ॥

७६

सर्वमिति ॥ १ ॥ प्रतिश्रयः गृहम् ॥ ६ ॥

स्पृश्यं तेन सत्येन पादावेतौ महीपते ।
 यथा नासक्तं किञ्चिन्मनसापि चराम्यहम् ॥ ३१
 अयं चरति लोकेस्मिन्भूतसाक्षी सदागतिः ।
 एष मे मुञ्चतु प्राणान्यदि पापं चराम्यहम् ॥ ३२
 यथा चरति तिग्मांशुः परेण भुवनं सदा ।
 स मुञ्चतु मम प्राणान्यदि पापं चराम्यहम् ॥ ३३
 चन्द्रमाः सर्वभूतानामन्तश्चरति साक्षिवत् ।
 स मुञ्चतु मम प्राणान्यदि पापं चराम्यहम् ॥ ३४
 एते देवास्त्रयः कृत्स्नं त्रैलोक्यं धारयन्ति वै ।
 विब्रुवन्तु यथा सत्यमेतद्देवास्त्यजन्तु माम् ॥ ३५
 एवमुक्तस्तथा वायुरन्तरिक्षादभाषत ।
 नैषा कृतवती पापं नल सत्यं ब्रवीमि ते ॥ ३६
 राजकुलीलनिधिः स्फीतो दमयन्त्या सुरक्षितः ।
 साक्षिणो रक्षिणश्चास्या वयं त्रीन्परिवत्सरान् ॥
 उपायो विहितश्चायं त्वदर्थमतुलोऽनया ।
 न ह्येकाह्वा शतं गन्ता त्वामृतेन्यः पुमानिह ॥ ३८
 उपपन्ना त्वया मैमी त्वं च मैम्या महीपते ।
 नात्र शङ्का त्वया कार्या संगच्छ सह भार्यया ॥
 तथा ब्रूवति वायौ तु पुष्पवृष्टिः पपात ह ।
 देवदुन्दुभयो नेदुर्वचौ च पवनः शिवः ॥ ४०
 तदद्भुतमयं दृष्ट्वा नलो राजाथ भारत ।
 दमयन्त्यां विशङ्कां तामुपाकर्षदर्शितमः ॥ ४१
 ततस्तद्वल्लभजरं प्रावृणोद्वसुधाधिपः ।
 संस्मृत्य नागराजं तं ततो लेभे स्वकं वपुः ॥ ४२

स्वरूपिणं तु भर्तारं दृष्ट्वा भीमसुता तदा ।
 प्राक्रोशदुच्चैरालिङ्ग्य पुण्यश्लोकमनिन्दिता ॥ ४३
 मैमीमपि नलो राजा भ्राजमानो यथा पुरा ।
 सखजे खसुतौ चापि यथावत्प्रत्यनन्दत ॥ ४४
 ततः स्वोरसि विन्यस्य वक्त्रं तस्य शुभानना ।
 परीता तेन दुःखेन निशश्वासायतेक्षणा ॥ ४५
 तथैव मलदिग्धाङ्गौ परिष्वज्य शुचिस्मिताम् ।
 सुचिरं पुरुषद्वयाग्रस्तस्यौ शोकपरिमुक्तः ॥ ४६
 ततः सर्वं यथावृत्तं दमयन्त्या नलस्य च ।
 भीमायाकथयत्प्रीत्या वैदर्भ्या जननी नृप ॥ ४७
 ततोब्रवीन्महाराजः कृतशौचमहं नलम् ।
 दमयन्त्या सहोपेतं कल्ये द्रष्टा सुखोपितम् ॥ ४८
 ततस्तौ सहितौ रात्रिं कथयन्तौ पुरातनम् ।
 वने विचरितं सर्वमूपतुर्मुदितौ नृप ॥ ४९
 गृहे भीमस्य नृपतेः परस्परसुखैषिणौ ।
 वसेतां दृष्टसंकल्पौ वैदर्भौ च नलश्च ह ॥ ५०
 स चतुर्थे ततो वर्षे संगम्य सह भार्यया ।
 सर्वकामैः सुसिद्धार्थो लब्धवान्परमां मुदम् ॥ ५१
 दमयन्त्यपि भर्तारमासाद्याप्यायिता भृशम् ।
 अर्धसंजातसस्येव तोयं प्राप्य वसुंधरा ॥ ५२
 सैवं समेत्य व्यपनीय तन्द्रां
 शान्तज्वरा हर्षविवृद्धसत्त्वा ।
 रराज मैमी समवासकामा
 शीतांशुना रात्रिरिवोदितेन ॥ ५३

इति श्रीमहाभारते आरण्यके प० नलोपाख्यानप० नलदमयन्तीसमागमे
 षट्सप्ततितमोऽध्यायः ॥ ७६ ॥

७७

बृहदश्व उवाच ।

अथ तां व्युषितो रात्रिं नलो राजा खलंकृतः ।
 वैदर्भ्या सहितः काले ददर्श वसुधाधिपम् ॥ १
 ततोभिवादयामास प्रयतः श्वशुरं नलः ।
 ततोनु दमयन्ती च ववन्दे पितरं शुभा ॥ २
 तं भीमः प्रतिजग्राह पुत्रवत्परया मुदा ।

यथार्हं पूजयित्वा च समाश्वासयत प्रभुः ॥ ३
 नलेन सहितां तत्र दमयन्तीं पतिव्रताम् ।
 तामर्हणां नलो राजा प्रतिगृह्य यथाविधि ॥ ४
 परिचर्यां स्वकां तस्मै यथावत्प्रत्यवेदयत् ।
 ततो बभूव नगरे सुमहान्दर्भजः स्वनः ॥ ५

सदागतिः वायुः ॥ ३२ ॥ चन्द्रमाः चित्ताभिमा-
 निनी देवता ॥ ३४ ॥ कल्ये प्रभाते ॥ ४८ ॥
 इत्यारण्यके पर्वणि नैलकण्ठीये भारतभावदीपे षट्सप्तति-

तमोऽध्यायः ॥ ७६ ॥

७७

अथेति ॥ १ ॥

जनस्य संप्रहृष्टस्य नलं दृष्ट्वा तथागतम् ।
 अशोभयच्च नगरं पताकाध्वजमालिनम् ॥ ६
 सिक्ताः सुमृष्टपुष्पाढ्या राजमार्गाः खलंकृताः ।
 द्वारि द्वारि च पौराणां पुष्पभृङ्गोपकल्पिताः ॥ ७
 अर्चितानि च सर्वाणि देवतायतनानि च ।
 ऋतुपर्णोपि शुश्राव बाहुकच्छन्निनं नलम् ॥ ८
 दमयन्त्या समायुक्तं जह्वे च नराधिपः ।
 तमानाथ्य नलं राजा क्षमयामास पार्थिवम् ॥ ९
 स च तं क्षमयामास हेतुभिर्बुद्धिसंमितः ।
 स सत्कृतो महीपालो नैषधं विस्मिताननः ॥ १०
 उवाच वाक्यं तत्त्वज्ञो नैषधं वदतां वरः ।
 दिष्ट्या समेतो दारैः स्वैर्भवानित्यभ्यनन्दत ॥ ११
 किञ्चित्तु नापराधं ते कृतवानस्मि नैषध ।
 अज्ञातवासे वसतो मद्गृहे वसुधाधिप ॥ १२
 यदि वाऽबुद्धिपूर्वाणि यदि बुध्यापि कानिचित् ।
 या कृतान्यकार्याणि तानि त्वं क्षन्तुमर्हसि ॥ १३

नल उवाच ।
 न मेपराधं कृतवांस्त्वं स्वल्पमपि पार्थिव ।
 कृतेपि च न मे कोपः क्षन्तव्यं हि मया तव ॥ १४
 पूर्वं ह्यपि सखा मेसि संबन्धी च जनाधिप ।
 अत ऊर्ध्वं तु भूयस्त्वं प्रीतिमाहर्तुमर्हसि ॥ १५
 सर्वकामैः सुविहितैः सुखमस्म्युषितस्त्वयि ।
 न तथा स्वगृहे राजन्यथा तव गृहे सदा ॥ १६
 इदं चैव हयज्ञानं त्वदीयं मयि तिष्ठति ।
 तदुपाकर्तुमिच्छामि मन्यसे यदि पार्थिव ।
 एवमुक्त्वा ददौ विद्यामृतपर्णाय नैषधः ॥ १७
 स च तां प्रतिजग्राह विधिदृष्टेन कर्मणा ।
 गृहीत्वा चाश्वहृदयं राजन्माङ्गासुरिर्नृपः ॥ १८
 निषधाधिपतेश्चापि दत्त्वाक्षहृदयं नृपः ।
 सूतमन्यमुपादाय ययौ स्वपुरमेव ह ॥ १९
 ऋतुपर्णे गते राजन्नलो राजा विशांपते ।
 नगरे कुण्डिने कालं नातिदीर्घमिवावसत् ॥ २०

इति श्रीमहाभारते आरण्यके प० नलोपाख्यानपर्वणि ऋतुपर्णस्वदेशगमने
 सप्तसप्ततितमोऽध्यायः ॥७७॥

७८

बृहदश्व उवाच ।
 स मासमुष्य कौन्तेय भीममामन्य नैषधः ।
 पुरादल्पपरीवारो जगाम निषधान्प्रति ॥ १
 रथेनैकेन शुभ्रेण दन्तिभिः परिषोडशैः ।
 पञ्चाशद्भिर्हयैश्चैव षट्शतैश्च पदातिभिः ॥ २
 स कम्पयन्निव महीं त्वरमाणो महीपातिः ।
 प्रविवेशाथ संरुद्धस्तरसैव महामनाः ॥ ३
 ततः पुष्करमासाद्य वारसेनसुतो नलः ।
 उवाच दीव्याव पुनर्बहुवित्तं मयार्जितम् ॥ ४
 दमयन्ती च यच्चान्यन्मम किञ्चन विद्यते ।
 एष वै मम संन्यासस्तव राज्यं तु पुष्कर ॥ ५
 पुनः प्रवर्ततां द्यूतमिति मे निश्चिता मतिः ।
 एकपाणेन भद्रं ते प्राणयोश्च पणावहे ॥ ६
 जित्वा परस्वमाहृत्य राज्यं वा यदि वा वसु ।

प्रतिपाणः प्रदातव्यः परमो धर्म उच्यते ॥ ७
 न चेद्वाञ्छसि त्वं द्यूतं युद्धद्यूतं प्रवर्तताम् ।
 द्वैरथेनास्तु वै शान्तिस्तव वा मम वा नृप ॥ ८
 वंशभोज्यमिदं राज्यमर्थितव्यं यथातथा ।
 येन केनाप्युपायेन वृद्धानामिति शासनम् ॥ ९
 द्वयोरेकतरे बुद्धिः क्रियतामद्य पुष्कर ।
 कैतवेनाक्षवत्यां तु युद्धे वा नाम्यतां धनुः ॥ १०
 नैषधेनैवमुक्तस्तु पुष्करः प्रहसन्निव ।
 ध्रुवमात्मजयं मत्वा प्रत्याह पृथिवीपतिम् ॥ ११
 दिष्ट्या त्वयार्जितं वित्तं प्रतिपाणाय नैषध ।
 दिष्ट्या च दुष्कृतं कर्म दमयन्त्याः क्षयं गतम् ॥ १२
 दिष्ट्या च ध्रियसे राजन्सदारोध महाभुज ।
 धनेनानेन वै भैमी जितेन समलंकृता ॥ १३

पुष्पभङ्गः पुष्पसंमर्दः ॥ ७ ॥ उपाकर्तुं दातुम् ॥ १७ ॥
 इत्यारण्यके पर्वणि नैलकण्ठीये भारतभावंदीपे सप्तसप्तति-
 तमोऽध्यायः ॥ ७७ ॥

७८
 उष्य वासं कृत्वा ॥ १ ॥ राज्यं एकपाणेनैव मम तु
 दमयन्त्यादि च ॥ ५ ॥ प्राणयोश्च पणावहे युद्धमपि वर्तता-
 मित्यर्थः ॥ ६ ॥

मामुपस्थास्यति व्यक्तं दिवि शक्रमिवाप्सराः ।
 नित्यशो हि स्मरामि त्वां प्रतीक्षेपि च नैषधः १४
 देवनेन मम प्रीतिर्न भवत्यसुहृद्रणैः ।
 जित्वा त्वद्य वरारोहां दमयन्तीमनिन्दिताम् ॥ १५
 कृतकृत्यो भविष्यामि सा हि मे नित्यशो हृदि ।
 श्रुत्वा तु तस्य ता वाचो बह्वद्वप्रलापिनः ॥ १६
 इयेष स शिरश्छेत्तुं खड्गेन कुपितो नलः ।
 स्मयंस्तु रोषताम्राक्षस्तमुवाच नलो नृपः ॥ १७
 पणावः किं व्याहरसे जितो न व्याहरिष्यसि ।
 ततः प्रावर्तत द्यूतं पुष्करस्य नलस्य च ॥ १८
 एकपाणेन भद्रं ते नलेन स पराजितः ।
 स रत्नकोशनिचयैः प्राणेन पणितोपि च ॥ १९
 जित्वा च पुष्करं राजा प्रहसन्निदमब्रवीत् ।
 मम सर्वमिदं राज्यमव्यग्रं हतकण्टकम् ॥ २०
 वैदर्भी न त्वया शक्या राजापसद वीक्षितुम् ।
 तस्यास्त्वं सपरीवारो मूढ दासत्वमागतः ॥ २१
 न त्वया तत्कृतं कर्म येनाहं विजितः पुरा ।
 कलिना तत्कृतं कर्म त्वं च मूढ न बुध्यसे ॥ २२
 नाहं परकृतं दोषं त्वय्याद्यास्ये कथंचन ।
 यथासुखं वै जीव त्वं प्राणानवसृजामि ते ॥ २३
 तथैव सर्वसंभारं स्वमंशं वितरामि ते ।

तथैव च मम प्रीतिस्त्वयि वीर न संशयः ॥ २४
 सौहार्दं चापि मे त्वत्तो न कदाचित्प्रहास्यति ।
 पुष्कर त्वं हि मे भ्राता संजीव शरदः शतम् २५
 एवं नलः सान्त्वयित्वा भ्रातरं सत्यविक्रमः ।
 स्वपुरं प्रेषयामास परिष्वज्य पुनः पुनः ॥ २६
 सान्त्वितो नैषधेनैवं पुष्करः प्रत्युवाच तम् ।
 पुण्यश्लोकं तदा राजन्मभिवाद्य कृताञ्जलिः ॥ २७
 कीर्तिरस्तु तवाक्षय्या जीव वर्षायुतं सुखी ।
 यो मे वितरसि प्राणानधिष्ठानं च पार्थिव ॥ २८
 स तथा सत्कृतो राज्ञा मासमुप्य तदा नृपः ।
 प्रययौ पुष्करो हृष्टः स्वपुरं स्वजनावृतः ॥ २९
 महत्या सेनया सार्धं विनीतैः परिचारकैः ।
 भ्राजमान इवादित्यो वपुषा पुरुषर्षभ ॥ ३०
 प्रस्थाप्य पुष्करं राजा वित्तवन्तमनामयम् ।
 प्रविवेश पुरं श्रीमानत्यर्थमुपशोभिताम् ॥ ३१
 प्रविश्य सान्त्वयामास पौरांश्च निषधाधिपः ।
 पौरा जानपदाश्चापि संप्रहृष्टतनूरूहाः ॥ ३२
 ऊचुः प्राञ्जलयः सर्वे सामात्यप्रमुखा जनाः ।
 अद्य स्म निर्वृता राजपुरे जनपदेपि च ।
 उपासितुं पुनः प्राप्ता देवा इव शतक्रतुम् ॥ ३३

इति श्रीमहाभारते आरण्यके पर्वणि नलोपाख्यानपर्वणि पुष्करपराभवपूर्वकं राज्यप्रत्यानयने
 अष्टसप्ततितमोऽध्यायः ॥ ७८ ॥



७९

बृहदश्व उवाच ।

प्रशान्ते तु पुरे हृष्टे संप्रवृत्ते महोत्सवे ।
 महत्या सेनया राजा दमयन्तीमुपानयत् ॥ १
 दमयन्तीमपि पिता सत्कृत्य परवीरहा ।
 प्रास्थापयदमेयात्मा भीमो भीमपराक्रमः ॥ २
 आगतायां तु वैदर्भ्यां सपुत्रायां नलो नृपः ।
 वर्तयामास मुदितो देवराडिव नन्दने ॥ ३
 तथा प्रकाशतां यातो जम्बुद्वीपे स राजसु ।
 पुनः शशास तद्राज्यं प्रत्याहृत्य महायशः ॥ ४

ईजे च विविधैर्यज्ञैर्विधिवन्नासदक्षिणैः ।
 तथा त्वमपि राजेन्द्र ससुहृद्वश्यसेऽचिरात् ॥ ५
 दुःखमेतादृशं प्राप्तो नलः परपुरंजयः ।
 देवनेन नरश्रेष्ठ सभायौ भरतर्षभ ॥ ६
 एकाकिनैव सुमहन्नलेन पृथिवीपते ।
 दुःखमासादितं घोरं प्राप्तश्चाभ्युदयः पुनः ॥ ७
 त्वं पुनर्भ्रातृसहितः कृष्णया चैव पाण्डव ।
 रमसेऽस्मिन्महारण्ये धर्ममेवानुचिन्तयन् ॥ ८


इत्यारण्यके पर्वणि नैलकण्ठीये भारतभावदीपे अष्ट-
 सप्ततितमोऽध्यायः ॥ ७८ ॥

७९

प्रशान्ते वीतशोके ॥ १ ॥ वक्ष्यसे दीन्यसे वशका
 इत्यस्य रूपम् ॥ ५ ॥

ब्राह्मणैश्च महाभागैर्वेदवेदाङ्गपारगैः ।
 नित्यमन्वास्थ्यसे राजंस्तत्र का परिदेवना ॥ ९
 कर्कोटकस्य नागस्य दमयन्त्या नलस्य च ।
 कतुपर्णस्य राजर्षेः कीर्तनं कलिनाशनम् ॥ १०
 इतिहासमिमं चापि कलिनाशनमच्युत ।
 शक्यमाश्वसितुं श्रुत्वा त्वद्विधेन विशांपते ॥ ११
 अस्थिरत्वं च संचिन्त्य पुरुषार्थस्य नित्यदा ।
 तस्योदये व्यये चापि न चिन्तयितुमर्हसि ॥ १२
 श्रुत्वेतिहासं नृपते समाश्वसिहि मा शुचः ।
 व्यसने त्वं महाराज न विषीदितुमर्हसि ॥ १३
 विषमावस्थिते दैवे पौरुषेऽफलतां गते ।
 विषादयन्ति नात्मानं सत्त्वोपाश्रयिणो नराः ॥ १४
 ये चेदं कथयिष्यन्ति नलस्य चरितं महत् ।
 श्रोष्यन्ति चाप्यभीक्ष्णं वै नालक्ष्मीस्तान्भजिष्यति
 अर्थास्तस्योपपत्स्यन्ते धन्यतां च गमिष्यति ।
 इतिहासमिमं श्रुत्वा पुराणं शश्वदुत्तमम् ॥ १६ ॥
 पुत्रान्पौत्रान्पशुंश्चापि लभते नृषु चाग्र्यताम् ।
 आरोग्यप्रीतिमांश्चैव भविष्यति न संशयः ॥ १७ ॥
 भयात्रास्यसि यच्च त्वमाह्वयिष्यति मां पुनः ।
 अक्षज्ञ इति तत्तेहं नाशयिष्यामि पार्थिव ॥ १८ ॥
 इति श्रीमहाभारते आरण्यके पर्वणि नलोपाख्यानपर्वणि बृहदश्वगमने ऊनाशीतितमोऽध्यायः ॥ ७९ ॥

॥ समाप्तं नलोपाख्यानपर्वं ॥



तीर्थयात्रापर्व ।

८०

जनमेजय उवाच ।
 भगवन्काम्यकात्पार्थे गते मे प्रपितामहे ।
 पाण्डवाः किमकुर्वन्ते तमृते सव्यसाचिनम् ॥ १
 स हि तेषां महेष्वासो गतिरासीदनीकजित् ।
 आदित्यानां यथा विष्णुस्तथैव प्रतिभाति मे ॥ २

तद्वयम् ॥ १८ ॥ पुनर्वृत्तं करिष्यसीति राजानं प्रति पूर्वं
 भीमसेनेनोक्तं तत्र परिहारमाह वेदेति । वेद वेद्वि । उपप-
 द्यस्व गृह्णाण ॥ १९ ॥ अश्वशिरोऽश्वविद्यां यथा बृहदश्व इति
 मुनेर्नाम । उपस्पृष्टुं स्नानादिकं कर्तुम् ॥ २१ ॥ जयं जयमाजं
 अर्जुनम् ॥ २६ ॥ इत्यारण्यके पर्वणि नैलकण्ठीये भारत-
 भावदीपे ऊनाशीतितमोऽध्यायः ॥ ७९ ॥

वेदाक्षहृदयं कृत्स्नमहं सत्यपराक्रम ।
 उपपद्यस्व कौन्तेय प्रसन्नोहं ब्रवीमि ते ॥ १९
 वैशंपायन उवाच ।
 ततो हृष्टमाना राजा बृहदश्वमुवाच ह ।
 भगवन्क्षहृदयं ज्ञातुमिच्छामि तत्त्वतः ॥ २० ॥
 ततोक्षहृदयं प्रादात्पाण्डवाय महात्मने ।
 दत्त्वा चाश्वशिरोऽगच्छदुपस्पृष्टुं महातपाः ॥ २१
 बृहदश्वे गते पार्थमश्रौषीत्सव्यसाचिनम् ।
 वर्तमानं तपस्युग्रे वायुभक्षं मनीषिणम् ॥ २२
 ब्राह्मणेभ्यस्तपस्विभ्यः संपतद्भ्यस्ततस्ततः ।
 तीर्थशैलवनेभ्यश्च समेतेभ्यो दृढव्रतः ॥ २३
 इति पार्थो महाबाहुर्दुराणं तप आस्थितः ।
 न तथा दृष्टपूर्वोन्यः कश्चिदुग्रतपा इति ॥ २४
 यथा धनंजयः पार्थस्तपस्वी नियतव्रतः ।
 मुनिरेकचरः श्रीमान्धर्मो विग्रहवानिव ॥ २५
 तं श्रुत्वा पाण्डवो राजंस्तप्यमानं महावने ।
 अन्वशोचत कौन्तेयः प्रियं वै स्मृतं जयम् ॥ २६
 दह्यमानेन तु हृदा शरणार्थी महावने ।
 ब्राह्मणान्विविधज्ञानान्पर्यपृच्छद्युधिष्ठिरः ॥ २७

इति श्रीमहाभारते आरण्यके पर्वणि नलोपाख्यानपर्वणि बृहदश्वगमने ऊनाशीतितमोऽध्यायः ॥ ७९ ॥

तेनेन्द्रसमवीर्येण संग्रामेष्वनिवर्तिना ।
 विनाभूता वने वीराः कथमासांनितामहाः ॥ ३
 वैशंपायन उवाच ।
 गते तु पाण्डवे तात काम्यकात्सत्यविक्रमे ।
 बभूवुः पाण्डवेयास्ते दुःखशोकपरायणाः ॥ ४

८०

भगवन्काम्यकात्पार्थे गते मे प्रपितामहे इत्यादिरध्याय-
 स्तीर्थयात्राप्रस्तावार्थः । यज्ञदानायसमर्थस्य हि तीर्थयात्रैवाव-
 द्यकी यथोक्तं । 'द्वाविमौ प्रसते भूमिः सर्पा विलशयानिव ।
 राजानं चाविरोद्धारं दरिद्रं चाप्रवासिनम्' इति तत्रापि बन्धु-
 वियोगः सर्वेषां दुःखदः तेन च चित्तस्यानवस्थितत्वं भव-
 तीत्यवान्तरतात्पर्यम् ॥ १ ॥

आक्षिप्तसूत्रा मणयश्छिन्नपक्षा इव द्विजाः ।
 अप्रीतमनसः सर्वे बभूवुरथ पाण्डवाः ॥ ५
 वनं तु तदभूत्तेन हीनमक्लिष्टकर्मणा ।
 कुत्रेण यथा हीनं वनं चैत्ररथं तथा ॥ ६
 तमृते ते नरव्याघ्राः पाण्डवा जनमेजय ।
 सुदमप्राप्नुवन्तो वै काम्यके न्यवसंस्तदा ॥ ७
 ब्राह्मणार्थं पराक्रान्ताः शुद्धैर्वाणैर्महारथाः ।
 निघ्नन्तो भरतश्चेष्ट मेध्यान्बहुविधान्मृगान् ॥ ८
 नित्यं हि पुरुषव्याघ्रा वन्याहारमरिंदमाः ।
 उपाकृत्य उपाहत्य ब्राह्मणेभ्यो न्यवेदयन् ॥ ९
 सर्वे संन्यवसंस्तत्र सोत्कण्ठाः पुरुषर्षभाः ।
 अहृष्टमनसः सर्वे गते राजन्धनंजये ॥ १०
 विशेषतस्तु पाञ्चाली स्मरन्ती मध्यमं पतिम् ।
 उद्विष्टं पाण्डवश्चेष्टमिदं वचनब्रवीत् ॥ ११
 योर्जुनेनार्जुनस्तुल्यो द्विवाहुर्बहुबाहुना ।
 तमृते पाण्डवश्चेष्ट वनं न प्रतिभाति मे ॥ १२
 शून्यामिव प्रपश्यामि तत्र तत्र महींमिमाम् ।
 बह्वाश्चर्यमिदं चापि वनं कुसुमितद्रुमम् ॥ १३
 न तथा रमणीयं वै तमृते सव्यसाचिनम् ।
 नीलाम्बुदसमप्रस्थं मत्तमातङ्गगामिनम् ॥ १४
 तमृते पुण्डरीकाक्षं काम्यकं नातिभाति मे ।
 यस्य वा धनुषो घोषः श्रूयते चाशनिस्वनः ।
 न लभे शर्म वै राजन्स्मरन्ती सव्यसाचिनम् ॥ १५
 तथा लालप्यमानां तां निशम्य परवीरहा ।
 भीमसेनो महाराज द्रौपदीमिदमब्रवीत् ॥ १६
 भीम उवाच ।
 मनःप्रीतिकरं भद्रे यद्व्रवीषि सुमध्यमे ।
 तन्मे प्रीणाति हृदयममृतप्राशनोपमम् ॥ १७
 यस्य दीर्घौ समौ पीनौ भुजौ परिघसंनिभौ ।

मौर्वीकृतकिणौ वृत्तौ खङ्गायुधधनुर्धरौ ॥ १८
 निष्काङ्गदकृतापीडौ पञ्चशीर्षाधिवोरगौ ।
 तमृते पुरुषव्याघ्रं नष्टसूर्यमिवाम्बरम् ॥ १९
 यमाश्रित्य महाबाहुं पाञ्चालाः कुरवस्तथा ।
 सुराणामपि मत्तानां पृतनासु न विभ्यति ॥ २०
 यस्य बाहू समाश्रित्य वयं सर्वे महात्मनः ।
 मन्यामहे जितानाजौ परान्प्रातां च मेदिनीम् ॥
 तमृते फाल्गुनं वीरं न लभे काम्यके धृतिम् ।
 पश्यामि च दिशः सर्वास्तिमिरेणावृता इव ।
 ततोब्रवीत्साश्रुकण्ठो नकुलः पाण्डुनन्दनः ॥ २२
 नकुल उवाच ।
 यस्मिन्दिव्यानि कर्माणि कथयन्ति रणाजिरे ।
 देवा अपि युधां श्रेष्ठं तमृते का रतिर्वने ॥ २३
 उदीर्चीं यो दिशं गत्वा जित्वा युधि महाबलान्
 गन्धर्वमुष्याञ्छतशो हयैर्लभे महाद्युतिः ॥ २४
 रात्रे तित्तिरिकल्माषाञ्छ्रीमतोऽनिलरंहसः ।
 प्रादाङ्गात्रे प्रियः प्रेम्णा राजसूये महाक्रतौ ॥ २५
 तमृते भीमधन्वानं भीमादवरजं वने ।
 कामये काम्यके वासं नेदानीममरोपमम् ॥ २६
 सहदेव उवाच ।
 यो धनानि च कन्याश्च युधि जित्वा महारथः ।
 आजहार पुरा रात्रे राजसूये महाक्रतौ ॥ २७
 यः समेतान्मृधे जित्वा यादवानमितद्युतिः ।
 सुभद्रामाजहारैको वासुदेवस्य संमते ॥ २८
 तस्य जिष्णोर्वृत्तौ दृष्ट्वा शून्यामिव निवेशने ।
 हृदयं मे महाराज न शाम्यति कदाचन ॥ २९
 वनादस्माद्विवासं तु रोचयेहमरिंदम ।
 न हि नस्तमृते वीरं रमणीयमिदं वनम् ॥ ३०

इति श्रीमहाभारते आरण्यके पर्वणि तीर्थयात्रापर्वणि अर्जुनानुशोचने
 अशीतितमोऽध्यायः ॥ ८० ॥



आक्षिप्तसूत्राः छिन्नसूत्राः द्विजाः पक्षिणः ॥ ५ ॥
 मेध्यान् यज्ञार्हान् ॥ ८ ॥ उपाकृत्य हिंसित्वा उपाहत्य
 यज्ञार्थं समाहत्य ॥ ९ ॥ मौर्वीकृतकिणौ किं आघात-
 चिह्नम् ॥ १८ ॥ निष्काङ्गदकृतापीडौ साष्टशतं सुवर्णाः निष्कः

तत्कृतेनाङ्गदेन कृतभूषणौ ॥ १९ ॥ वृषीं आसनम् ॥ २९ ॥
 इत्यारण्यके पर्वणि नैलकण्ठीये भा० भा० अशीति-
 तमोऽध्यायः ॥ ८० ॥

८१

वैशंपायन उवाच ।

धनंजयोत्सुकानां तु भ्रातॄणां कृष्णया सह ।
 श्रुत्वा वाक्यानि विमना धर्मराजोप्यजायत ॥ १
 अथापश्यन्महात्मानं देवर्षिं तत्र नारदम् ।
 दीप्यमानं श्रिया ब्राह्मया हुतार्चिषमिवानलम् ॥
 तमागतमभिप्रेक्ष्य भ्रातृभिः सह धर्मराट् ।
 प्रत्युत्थाय यथान्यायं पूजां चक्रे महात्मने ॥ २
 स तैः परिवृतः श्रीमान्भ्रातृभिः कुरुसत्तमः ।
 विवभावतिदीप्तौजा देवैरिव शतक्रतुः ॥ ४
 यथा च वेदान्सावित्री याज्ञसेनी तथा पतीन् ।
 न जहौ धर्मतः पार्थान्मेरुमर्कप्रभा यथा ॥ ५
 प्रतिगृह्य च तां पूजां नारदो भगवानृषिः ।
 आश्वासयद्धर्मसुतं युक्तरूपमिवानघ ॥ ६
 उवाच च महात्मानं धर्मराजं युधिष्ठिरम् ।
 ब्रूहि धर्मभृतां श्रेष्ठ केनार्थः किं ददानि ते ॥ ७
 अथ धर्मसुतो राजा प्रणम्य भ्रातृभिः सह ।
 उवाच प्राञ्जलिर्भूत्वा नारदं देवसंमितम् ॥ ८
 त्वयि तुष्टे महाभाग सर्वलोकामिपूजिते ।
 कृतमित्येव मन्येहं प्रसादात्तव सुव्रत ॥ ९
 यदि त्वहमनुग्राह्यो भ्रातृभिः सहितोऽनघ ।
 संदेहं मे मुनिश्रेष्ठ तत्त्वतश्छेतुमर्हसि ॥ १०
 प्रदक्षिणां यः कुरुते पृथिवीं तीर्थतत्परः ।
 किं फलं तस्य कात्स्न्येन तद्भवान्वक्तुमर्हति ॥ ११

नारद उवाच ।

शृणु राजन्नवहितो यथा भीष्मेण धीमता ।
 पुलस्त्यस्य सकाशाद्वै सर्वमेतदुपश्रुतम् ॥ १२
 पुरा भागीरथीतीरे भीष्मो धर्मभृतां वरः ।
 पित्र्यं व्रतं समास्थाय न्यवसन्मुनिभिः सह ॥ १३
 शुभे देशे तथा राजन्पुण्ये देवर्षिसेविते ।
 गङ्गाद्वारे महाभाग देवगन्धर्वसेविते ॥ १४
 स पितृस्तर्पयामास देवांश्च परमद्युतिः ।
 ऋषींश्च तर्पयामास विधिदृष्टेन कर्मणा ॥ १५
 कस्यचित्त्वथ कालस्य जपन्नेव महायशः ।
 ददर्शाद्भुतसंकाशं पुलस्त्यमृषिसत्तमम् ॥ १६
 स तं दृष्ट्वाग्रतपसं दीप्यमानमिव श्रिया ।
 प्रहर्षमतुलं लेभे विस्मयं परमं ययौ ॥ १७
 उपस्थितं महाभागं पूजयामास भारत ।
 भीष्मो धर्मभृतां श्रेष्ठो विधिदृष्टेन कर्मणा ॥ १८
 शिरसा चार्धमादाय शुचिः प्रयतमानसः ।
 नाम संकीर्तयामास तस्मिन्ब्रह्मर्षिसत्तमे ॥ १९
 भीष्मोहमस्मि भद्रं ते दासोस्मि तव सुव्रत ।
 तव संदर्शनादेव मुक्तोहं सर्वकिल्बिषैः ॥ २०
 एवमुक्त्वा महाराज भीष्मो धर्मभृतां वरः
 वाग्यतः प्राञ्जलिर्भूत्वा तूष्णीमासीद्युधिष्ठिरः ॥ २१
 तं दृष्ट्वा नियमेनाथ स्वाध्यायान्नायकश्चितम् ।
 भीष्मं कुरुकुलश्रेष्ठं मुनिः प्रीतमनाभवत् ॥ २२

इति श्रीमहाभारते आरण्यके पर्वणि तीर्थयात्रापर्वणि पार्थनारदसंवादे

एकाशीतितमोऽध्यायः ॥ ८१ ॥



८२

पुलस्त्य उवाच ।

अनेन तव धर्मज्ञ प्रश्रयेण दमेन च ।
 सत्येन च महाभाग तुष्टोस्मि तव सुव्रत ॥ १
 यस्येदृशस्ते धर्मोयं पितृभक्त्याश्रितो नघ ।
 तेन पद्यासि मां पुत्र प्रीतिश्च परमा त्वयि ॥ २
 अमोघदर्शी भीष्माहं ब्रूहि किं करवाणि ते ।
 यद्वक्ष्यसि कुरुश्रेष्ठ तस्य दातास्मि तेनघ ॥ ३

भीष्म उवाच ।

प्रीते त्वयि महाभाग सर्वलोकामिपूजिते ।
 कृतमेतावता मन्ये यदहं दृष्ट्वान्प्रभुम् ॥ ४
 यदि त्वहमनुग्राह्यस्तव धर्मभृतां वर ।
 संदेहं ते प्रवक्ष्यामि तन्मे त्वं छेतुमर्हसि ॥ ५
 अस्ति मे हृदये कश्चित्तीर्थेभ्यो धर्मसंशयः ।
 तमहं श्रोतुमिच्छामि तद्भवान्वक्तुमर्हति ॥ ६

८१

धनंजयेति ॥ १ ॥ इत्यारण्यके पर्वणि नैलकण्ठीये
 भारतभावदीपे एकाशीतितमोऽध्यायः ॥ ८१ ॥

८२

अनेनेति ॥ १ ॥

प्रदक्षिणां यः पृथिवीं करोत्यमरसंनिभ ।
 किं फलं तस्य विप्रर्षे तन्मे ब्रूहि सुनिश्चितम् ॥७
 पुलस्त्य उवाच ।
 हंत ते कथयिष्यामि यद्वीणां परायणम् ।
 तदेकाग्रमनाः पुत्र शृणु तीर्थेषु यत्फलम् ॥ ८
 यस्य हस्तौ च पादौ च मनश्चैव सुसंयतम् ।
 विद्या तपश्च कीर्तिश्च स तीर्थफलमश्नुते ॥ ९
 प्रतिग्रहादपावृत्तः संतुष्टो येन केनचित् ।
 अहंकारनिवृत्तश्च स तीर्थफलमश्नुते ॥ १०
 अकल्कको निरारम्भो लघ्वाहारो जितेन्द्रियः ।
 विमुक्तः सर्वपापेभ्यः स तीर्थफलमश्नुते ॥ ११
 अक्रोधनश्च राजेन्द्र सत्यशीलो दृढव्रतः ।
 आत्मोपमश्च भूतेषु स तीर्थफलमश्नुते ॥ १२
 ऋषिभिः क्रतवः प्रोक्ता देवैर्विह्व यथाक्रमम् ।
 फलं चैव यथातथ्यं प्रेत्य चेह च सर्वशः ॥ १३
 न ते शक्या दरिद्रेण यज्ञाः प्राप्तुं महीपते ।
 बहूपकरणा यज्ञा नानासंभारविस्तराः ॥ १४
 प्राप्यन्ते पार्थिवैरैतैः समृद्धैर्वा नरैः क्वचित् ।
 नार्थन्यूनैर्नावगणैरेकात्मभिरसाधनैः ॥ १५
 यो दरिद्रैरपि विधिः शक्यः प्राप्तुं नरेश्वर ।
 तुल्यो यज्ञफलैः पुण्यैस्तं निबोध युधां वर ॥ १६
 ऋषीणां परमं गुह्यमिदं भरतसत्तम ।
 तीर्थाभिगमनं पुण्यं यज्ञैरपि विशिष्यते ॥ १७
 अनुपोष्य त्रिरात्राणि तीर्थान्यनभिगम्य च ।
 अदत्त्वा काञ्चनं गाश्च दरिद्रो नाम जायते ॥ १८
 अग्निष्टोमादिभिर्ब्रह्मैरिष्टा विपुलदक्षिणैः ।
 न तत्फलमवाप्नोति तीर्थाभिगमनेन यत् ॥ १९
 नृलोके देवदेवस्य तीर्थं त्रैलोक्यविश्रुतम् ।
 पुष्करं नाम विख्यातं महाभागः समाविशेत् ॥ २०
 दशकोटिसहस्राणि तीर्थानां वै महामते ।
 सांनिध्यं पुष्करे येषां त्रिसंध्यं कुरुनन्दन ॥ २१

आदित्या वसवो रुद्राः साध्याश्च समरुद्रणाः ।
 गन्धर्वाप्सरसश्चैव नित्यं संनिहिता विभो ॥ २२
 यत्र देवास्तपस्तपवा दैत्या ब्रह्मर्षयस्तथा ।
 दिव्ययोगा महाराज पुण्येन महतान्विताः ॥ २३
 मनसाप्यभिकामस्य पुष्कराणि मनस्विनः ।
 पूयन्ते सर्व पापानि नाकपृष्ठे च पूज्यते ॥ २४
 तस्मिंस्तीर्थे महाराज नित्यमेव पितामहः ।
 उवास परमप्रीतो भगवान्कमलासनः ॥ २५
 पुष्करेषु महाभाग देवाः सार्विगणाः पुरा ।
 सिद्धिं समभिसंप्राप्ताः पुण्येन महतान्विताः ॥ २६
 तत्राभिषेकं यः कुर्यात्पितृदेवाचर्चने रतः ।
 अश्वमेधाद्दशगुणं फलं प्राहुर्मनीषिणः ॥ २७
 अप्येकं भोजयेद्विप्रं पुष्करारण्यमाश्रितः ।
 तेनासौ कर्मणा भीष्म प्रेत्य चेह च मोदते ॥ २८
 शाकैर्मूलैः फलैर्वापि येन वर्तयते स्वयम् ।
 तद्वै दद्याद्ब्राह्मणाय श्रद्धावाननसूयकः ॥ २९
 तेनैव प्राप्नुयात्प्राज्ञो ह्यमेधफलं नरः ।
 ब्राह्मणाः क्षत्रिया वैश्याः शूद्रा वा राजसत्तम ॥
 न वै योनौ प्रजायन्ते स्नातास्तीर्थे महात्मनः ।
 कार्तिकीं तु विशेषेण योभिगच्छति पुष्करम् ॥ ३१
 प्राप्नुयात्स नरो लोकान्ब्रह्मणः सद्नेऽक्षयान् ।
 सायंप्रातः स्मरेद्यस्तु पुष्कराणि कृताञ्जलिः ॥ ३२
 उपस्पृष्टं भवेत्तेन सर्वतीर्थेषु भारत ।
 जन्मप्रभृति यत्पापं स्त्रिया वा पुरुषेण वा ॥ ३३
 पुष्करे स्नातमात्रस्य सर्वमेव प्रणश्यति ।
 यथा सुराणां सर्वेषामादिस्तु मधुसूदनः ॥ ३४
 तथैव पुष्करं राजंस्तीर्थानामादिरुच्यते ।
 उष्ट्रा द्वादशवर्षाणि पुष्करे नियतः शुचिः ॥ ३५
 ऋतून्सर्वानवाप्नोति ब्रह्मलोकं स गच्छति ।
 यस्तु वर्षशतं पूर्णमग्निहोत्रमुपासते ॥ ३६
 कार्तिकीं वा वसेदेकां पुष्करे सममेव तत् ॥ ३७

यस्य हस्तौ चेति । दुष्प्रतिग्रहपरपीडादिभ्यो
 निवृत्तिर्हस्तसंयमः । दृष्टिपूते देशे पादन्यासः
 पादसंयमः । परानिष्ठचिन्तनाभावो मनःसंयमः । विद्यासंयमः
 अभिचारराहित्यं । तपःसंयमः दम्भराहित्यं । कीर्तिसंयमः
 पापकीर्तिराहित्यम् ॥ ९ ॥ अस्यैव श्लोकस्य व्याख्यानं
 प्रतिग्रहादित्यादि त्रितयं अपावृत्तो निवृत्तः संतोषोऽलंबुद्धिः
 ॥ १० ॥ अकल्ककः दम्भादिहीनः । कल्कः शाठ्ये च दम्भे

च' इति विश्वः ॥ ११ ॥ आत्मोपमः दयावान् ॥ १२ ॥
 अवगणैः असह्यैर्नाचसह्यैर्वा एकात्माभिः असह्यैः
 असाधनैः पत्न्यादिरहितैः ॥ १५ ॥ उपस्पृष्टं स्नातं भवेत्
 ॥ ३३ ॥ उष्ट्रा वासं कृत्वा ॥ ३५ ॥ ऋतून्सर्वान्प्राप्नोति
 संवत्सरात्मकप्रजापतिसायुज्यं प्राप्नोतीत्यर्थः । 'ऋतुर्भूत्वा
 संवत्सरमप्येति संवत्सरः प्रजापतिः प्रजापतिर्वा वैषः' इति
 भूतेः ऋतून्तप्यपि पाठः ॥ ३६ ॥

त्रीणि शृङ्गाणि शुभ्राणि त्रीणि प्रस्रवणानि च ।
 पुष्कराण्यादिसिद्धानि न विद्मस्तत्र कारणम् ३८
 दुष्करं पुष्करे गन्तुं दुष्करं पुष्करे तपः ।
 दुष्करं पुष्करे दानं वस्तुं चैव सुदुष्करम् ॥ ३९
 उष्य द्वादशरात्रं तु नियतो नियताशनः ।
 प्रदक्षिणमुपावृत्य जम्बूमार्गं समाविशेत् ॥ ४०
 जम्बूमार्गं समाविश्य देवर्षिपितृसेवितम् ।
 अश्वमेधमवाप्नोति सर्वकामसमन्वितः ॥ ४१
 तत्रोष्य रजनीः पञ्च पूतात्मा जायते नरः ।
 न दुर्गतिमवाप्नोति सिद्धिं प्राप्नोति चोत्तमाम् ॥
 जम्बूमार्गदुपावृत्य गच्छेत्तन्दुलिकाश्रमम् ।
 न दुर्गतिमवाप्नोति ब्रह्मलोकं च गच्छति ॥ ४३
 आगस्त्यं सर आसाद्य पितृदेवार्चने रतः ।
 त्रिरात्रोपोषितो राजन्नग्निष्टोमफलं लभेत् ॥ ४४
 शाकवृत्तिः फलैर्वापि कौमारं विन्दते परम् ।
 कण्वाश्रमं ततो गच्छेच्छ्रीशुण्डं लोकपूजितम् ॥ ४५
 धर्मारण्यं हि तत्पुण्यमाद्यं च भरतर्षभ ।
 यत्र प्रविष्टमात्रो वै सर्वपापैः प्रमुच्यते ॥ ४६
 अर्चयित्वा पितृदेवान्नियतो नियताशनः ।
 सर्वकामसमृद्धस्य यज्ञस्य फलमश्नुते ॥ ४७
 प्रदक्षिणं ततः कृत्वा ययातिपतनं व्रजेत् ।
 हयमेधस्य यज्ञस्य फलं प्राप्नोति तत्र वै ॥ ४८
 महाकालं ततो गच्छेन्नियतो नियताशनः ।
 कोटितीर्थमुपस्पृश्य हयमेधफलं लभेत् ॥ ४९
 ततो गच्छेत धर्मज्ञः स्थाणोस्तीर्थमुमापतेः ।
 नाम्ना भद्रवटं नाम त्रिषु लोकेषु विश्रुतम् ॥ ५०
 तत्राभिगम्य चेशानं गोसहस्रफलं लभेत् ।
 महादेवप्रसादाच्च गाणपत्यं च विन्दति ॥ ५१

समृद्धमसपत्नं च श्रिया युक्तं नरोत्तमः ।
 नर्मदां स समासाद्य नदीं त्रैलोक्यविश्रुताम् ॥ ५२
 तर्पयित्वा पितृदेवानग्निष्टोमफलं लभेत् ।
 दक्षिणं सिन्धुमासाद्य ब्रह्मचारी जितेन्द्रियः ॥ ५३
 अग्निष्टोममवाप्नोति विमानं चाधिरोहति ।
 चर्मण्वर्ती समासाद्य नियतो नियताशनः ।
 रन्तिदेवाभ्यनुज्ञातमाग्निष्टोमफलं लभेत् ॥ ५४
 ततो गच्छेत धर्मज्ञ हिमवत्सुतमर्बुदम् ।
 पृथिव्यां यत्र वै छिद्रं पूर्वमासीद्युधिष्ठिर ॥ ५५
 तत्राश्रमो वसिष्ठस्य त्रिषु लोकेषु विश्रुतः ।
 तत्रोष्य रजनीमेकां गोसहस्रफलं लभेत् ॥ ५६
 पिङ्गतीर्थमुपस्पृश्य ब्रह्मचारी जितेन्द्रियः ।
 कपिलानां नरश्रेष्ठ शतस्य फलमश्नुते ॥ ५७
 ततो गच्छेत राजेन्द्र प्रभासं तीर्थमुत्तमम् ।
 तत्र संनिहितो नित्यं स्वयमेव हुताशनः ॥ ५८
 देवतानां मुखं वीर ज्वलनोऽनिलसारथिः ।
 तस्मिंस्तीर्थे नरः स्नात्वा शुचिः प्रयतमानसः ॥ ५९
 अग्निष्टोमातिरात्राभ्यां फलं प्राप्नोति मानवः ।
 ततो गत्वा सरस्वत्याः सागरस्य च संगमे ॥ ६०
 गोसहस्रफलं तस्य स्वर्गलोकं च विन्दति ।
 प्रभया दीप्यते नित्यमग्निवद्भरतर्षभ ॥ ६१
 तीर्थं सलिलराजस्य स्नात्वा प्रयतमानसः ।
 त्रिरात्रमुषितः स्नातस्तर्पयेत्पितृदेवताः ॥ ६२
 प्रभासते यथा सोमः सोश्वमेधं च विन्दति ।
 वरदानं ततो गच्छेत्तीर्थं भरतसत्तम ॥ ६३
 विष्णोर्दुर्वाससा यत्र वरो दत्तो युधिष्ठिर ।
 वरदाने नरः स्नात्वा गोसहस्रफलं लभेत् ॥ ६४

अत्र पुष्करस्तुतिप्रस्तावे विषमश्लोकव्याख्यायां
 'त्रीणि शृङ्गाणि शुभ्राणि त्रीणि प्रस्रवणानि च ।
 पुष्कराण्यादिसिद्धानि न विद्मस्तत्र कारणम्' इति श्लोकः
 पठितो व्याख्यातश्च । इदानीं मन्दबुद्धिभिर्दुर्व्या-
 ख्येयतया परित्यक्त इति न पुस्तकान्तरेषु दृश्यते । अत्र
 प्राचां व्याख्या । श्रयतेः शृणोतेर्वा शृङ्गाणि मुमुक्षुभिराश्रय-
 णीयानि पापहिंसकानि वा । शुभ्राणि आजिष्णूनि त्रीणि पुष्क-
 राणि तेषां मध्ये सरस्वती प्रस्रवतीति तान्येव त्रीणि प्रस्र-
 वणानि आदिसिद्धानि तीर्थान्तरवदुत्तरिहितानि । अत एव
 तत्र तीर्थत्वापादकं कारणं न विद्म इति । वस्तुतस्तु 'वेदारण्यं
 पञ्चनदं गौरीमायूरमार्जुनम् । श्रीवाञ्छं कुम्भकोणं च काशी-

क्षेत्रसमानि षट्' इत्यादिवदिह काशीसाम्येन पुष्करं स्तूयते ।
 तथा चायमर्थः पुराणान्तरेषु वाराणस्यान्निकोणत्वस्मरणात्
 त्रयः कोणा एव त्रीणि शृङ्गाणि शुभ्राणि रजस्तमो मलहान-
 त्वेन शुद्धसत्त्वमयानि ज्ञानप्रदत्वात् । तथा च भुतिराविमुक्तं
 प्रकृत्याह । अत्र हि जन्तोः प्राणेषूत्क्रममाणेषु रुद्रस्तारकं ब्रह्म
 व्याचष्टे येनासावमृतीभूत्वा मोक्षीभवतीति त्रीणि प्रस्रवणानि
 त्रयः प्रवाहाः असीवरणयोगज्ञायाश्च । अथवानेन त्रिवेण्येव
 ग्राह्या तथा त्रीणि पुष्कराणि एतानि त्रीणि काशीप्रयागपुष्क-
 राणि आदिसिद्धानीत्यादि प्राग्वत् तेन । काश्या
 काशीप्रयागाभ्यां वा समानमिदं पुष्करं त्रित्वसाम्यादिति
 पुरस्तुतिः कृता भवति ॥ ३८ ॥

ततो द्वारवतीं गच्छेन्नियतो नियताशनः ।
 पिण्डारके नरः स्नात्वा लभेद्बहु सुवर्णकम् ॥ ६५
 तस्मिंस्तीर्थे महाभाग पद्मलक्षणलक्षिताः ।
 अद्यापि मुद्रा दृश्यन्ते तदद्भुतमरिंदम ॥ ६६
 त्रिशूलाङ्गानि पद्मानि दृश्यन्ते कुरुनन्दन ।
 महादेवस्य सांनिध्यं तत्र वै पुरुषर्षभ ॥ ६७
 सागरस्य च सिन्धोश्च संगमं प्राप्य भारत ।
 तीर्थे सलिलराजस्य स्नात्वा प्रयतमानसः ॥ ६८
 तर्पयित्वा पितृन्देवानृषींश्च भरतर्षभ ।
 प्राप्नोति वारुणं लोकं दीप्यमानं स्वतेजसा ॥ ६९
 शङ्खकर्णेश्वरं देवमर्चयित्वा युधिष्ठिर ।
 अश्वमेधादशगुणं प्रवदन्ति मनीषिणः ॥ ७०
 प्रदक्षिणमुपावृत्य गच्छेत् भरतर्षभ ।
 तीर्थे कुरुवरश्रेष्ठ त्रिषु लोकेषु विश्रुतम् ॥ ७१
 दमीति नाम्ना विख्यातं सर्वपापप्रणाशनम् ।
 तत्र ब्रह्मादयो देवा उपासन्ते महेश्वरम् ॥ ७२
 तत्र स्नात्वा च पीत्वा च रुद्रं देवगणैर्वृतम् ।
 जन्मप्रभृति यत्पापं तत्स्नातस्य प्रणश्यति ॥ ७३
 दमी चात्र नरश्रेष्ठ सर्वदेवैरभिप्लुतः ।
 तत्र स्नात्वा नरव्याघ्र हयमेधमवाप्नुयात् ॥ ७४
 गत्वा यत्र महाप्राज्ञ विष्णुना प्रभविष्णुना ।
 पुरा शौचं कृतं राजन्हत्वा दैतेयदानवान् ॥ ७५
 ततो गच्छेत् धर्मज्ञ वसोधरारामाभिप्लुताम् ।
 गमनादेव तस्यां हि हयमेधफलं लभेत् ॥ ७६
 स्नात्वा कुरुवरश्रेष्ठ प्रयतात्मा समाहितः ।
 तर्प्य देवात्पितृन्तृष्वैव विष्णुलोके महीयते ॥ ७७
 तीर्थे चात्र सरः पुण्यं वसूनां भरतर्षभ ।
 तत्र स्नात्वा च पीत्वा च वसूनां संमतो भवेत्
 सिन्धूत्तममिति ख्यातं सर्वपापप्रणाशनम् ।
 तत्र स्नात्वा नरश्रेष्ठ लभेद्बहु सुवर्णकम् ॥ ८९
 भद्रतुङ्गं समासाद्य शुचिः शीलसमन्वितः ।
 ब्रह्मलोकमवाप्नोति गतिं च परमां व्रजेत् ॥ ८०
 कुमारिकाणां शक्रस्य तीर्थं सिद्धनिषेवितम् ।
 तत्र स्नात्वा नरः क्षिप्रं स्वर्गलोकमवाप्नुयात् ॥ ८१
 रेणुकायाश्च तत्रैव तीर्थं सिद्धनिषेवितम् ।
 तत्र स्नात्वा भवेद्विप्रो निर्मलश्चन्द्रमा यथा ॥ ८२
 अथ पञ्चनदं गत्वा नियतो नियताशनः ।
 पञ्चयज्ञानवाप्नोति क्रमशो येनुकीर्तिताः ॥ ८३
 ततो गच्छेत् राजेन्द्र भीमायाः स्थानमुत्तमम् ।
 तत्र स्नात्वा तु योन्यां नै नरो भरतसत्तम ॥ ८४
 देव्याः पुत्रो भवेद्राजस्तत्कुण्डलविग्रहः ।

गवां शतसहस्रस्य फलं प्राप्नोति मानवः ॥ ८५
 श्रीकुण्डं तु समासाद्य त्रिषु लोकेषु विश्रुतम् ।
 पितामहं नमस्कृत्य गोसहस्रफलं लभेत् ॥ ८६
 ततो गच्छेत् धर्मज्ञ विमलं तीर्थमुत्तमम् ।
 अद्यापि यत्र दृश्यन्ते मत्स्याः सौवर्णराजताः ८७
 तत्र स्नात्वा नरः क्षिप्रं वासवं लोकमाप्नुयात् ।
 सर्वपापविशुद्धात्मा गच्छेत् परमां गतिम् ॥ ८८
 वितस्तां च समासाद्य संतर्प्य पितृदेवताः ।
 नरः फलमवाप्नोति वाजपेयस्य भारत ॥ ८९
 काश्मीरेष्वेव नागस्य भवनं तक्षकस्य च ।
 वितस्ताख्यमिति ख्यातं सर्वपापप्रमोचनम् ॥ ९०
 तत्र स्नात्वा नरो नूनं वाजपेयमवाप्नुयात् ।
 सर्वपापविशुद्धात्मा गच्छेच्च परमां गतिम् ॥ ९१
 ततो गच्छेत् वडवां त्रिषु लोकेषु विश्रुताम् ।
 पश्चिमायां तु संख्यायामुपस्पृश्य यथाविधि ॥ ९२
 चरुं सप्तार्चिषे राजन्यथाशक्ति निवेदयेत् ।
 पितृणामक्षयं दानं प्रवदन्ति मनीषिणः ॥ ९३
 ऋषयः पितरो देवा गन्धर्वाप्सरसां गणाः ।
 गुह्यकाः किंनरा यक्षाः सिद्धा विद्याधरा नराः
 राक्षसा दितिजा रुद्रा ब्रह्मा च मनुजाधिप ।
 नियतः परमां दीक्षामास्थायान्दसहस्रिकाम् ॥ ९५
 विष्णोः प्रसादनं कुर्वेश्वरं च श्रपयन्तथा ।
 सप्तभिः सप्तभिश्चैव ऋग्भिस्तुष्टाव केशवम् ॥ ९६
 द्वादशगुणैश्वर्यं तेषां तुष्टुस्तु केशवः ।
 यथाभिलषितानन्यान्कामान्दत्त्वा महीपते ॥ ९७
 तत्रैवान्तर्दधे देवो विद्युदग्नेषु वै यथा ।
 नाम्ना सप्तचरुं तेन ख्यातं लोकेषु भारत ॥ ९८
 गवां शतसहस्रेण राजसूयशतेन च ।
 अश्वमेधसहस्रेण श्रेयान्सप्तार्चिषे चरुः ॥ ९९
 ततो निवृत्तो राजेन्द्र रुद्रं पदमथाविशेत् ।
 अर्चयित्वा महादेवमश्वमेधफलं लभेत् ॥ १००
 मणिमन्तं समासाद्य ब्रह्मचारी समाहितः ।
 एकरात्रोषितो राजन्नग्निष्टोमफलं लभेत् ॥ १०१
 अथ गच्छेत् राजेन्द्र देविकां लोकविश्रुताम् ।
 प्रसूतिर्यत्र विप्राणां श्रूयते भरतर्षभ ॥ २
 त्रिशूलपाणेः स्थानं च त्रिषु लोकेषु विश्रुतम् ।
 देविकायां नरः स्नात्वा समभ्यर्च्य महेश्वरम् ॥ ३
 यथाशक्ति चरुं तत्र निवेद्य भरतर्षभ ।
 सर्वकामसमृद्धस्य यज्ञस्य लभते फलम् ॥ ४
 कामार्थं तत्र रुद्रस्य तीर्थं देवनिषेवितम् ।
 तत्र स्नात्वा नरः क्षिप्रं सिद्धिं प्राप्नोति भारत ॥

यजनं याजनं चैव तथैव ब्रह्मबालुकम् ।		गवामयुतमाप्नोति कुलं चैव समुद्धरेत् ।	
पुष्पाभ्यश्च उपस्पृश्य न शोचेन्मरणं गतः ॥	६	ततो गच्छेत धर्मज्ञ रुद्रकोटिं समाहितः ॥	१८
अर्धयोजनविस्तारा पञ्चयोजनमायता ।		पुरा यत्र महाराज मुनिकोटिः समागता ।	
एतावती वेदिका तु पुण्या देवर्षिसेविता ॥	७	हर्षेण महताविष्टा रुद्रदर्शनकाङ्क्षया ॥	१९
ततो गच्छेत धर्मज्ञ दीर्घसत्रं यथाक्रमम् ।		अहं पूर्वमहं पूर्वं द्रक्ष्यामि वृषभध्वजम् ।	
तत्र ब्रह्मादयो देवाः सिद्धाश्च परमर्षयः ॥	८	एवं संप्रस्थिता राजनृपयः किल भारत ॥	२०
दीर्घसत्रमुपासन्ते दीक्षिता नियतव्रताः ॥	९	ततो योगीश्वरेणापि योगमास्थाय भूपते ।	
गमनादेव राजेन्द्र दीर्घसत्रमर्हदम् ।		तेषां मन्युप्रणाशार्थमृषीणां भावितात्मनाम् ॥	२१
राजसूयाश्वमेधाभ्यां फलं प्राप्नोति भारत ॥	११०	सृष्टा कोटीति रुद्राणामृषीणामग्रतः स्थिता ।	
ततो विनशनं गच्छेन्नियतो नियताशनः ।		मया पूर्वतरं दृष्ट इति ते मेनिरे पृथक् ॥	२२
गच्छत्यन्तर्हिता यत्र मेरुपृष्ठे सरस्वती ॥	११	तेषां तुष्टो महादेवो मुनीनां भावितात्मनाम् ।	
चमसेथ शिवोज्ज्वले नागोज्ज्वले च दृश्यते ।		भक्त्या परमया राजन्वरं तेषां प्रदिष्टवान् ॥	२३
स्नात्वा तु चमसोज्ज्वले अग्निष्टोमफलं लभेत् ॥	१२	अद्य प्रभृति शुष्मार्कं धर्मवृद्धिर्भविष्यति ।	
शिवोज्ज्वले नरः स्नात्वा गोसहस्रफलं लभेत् ।		तत्र स्नात्वा नरव्याघ्र रुद्रकोट्यां नरः शुचिः ॥	२४
नागोज्ज्वले नरः स्नात्वा नागलोकमवाप्नुयात् ॥	१३	अश्वमेधमवाप्नोति कुलं चैव समुद्धरेत् ।	
शशयानं च राजेन्द्र तीर्थमासाद्य दुर्लभम् ।		ततो गच्छेत राजेन्द्र संगमं लोकविश्रुतम् ॥	२५
शशरूपप्रतिच्छन्नाः पुष्करा यत्र भारत ॥	१४	सरस्वत्या महापुण्यं केशवं समुपासते ।	
सरस्वत्यां महाराज अनुसंवत्सरं च ते ।		यत्र ब्रह्मादयो देवा ऋषयश्च तपोधनाः ॥	२६
दृश्यन्ते भरतश्रेष्ठ वृत्तां वै कार्तिकीं सदा ॥	१५	अभिगच्छन्ति राजेन्द्र चैत्रशुक्लचतुर्दशीम् ।	
तत्र स्नात्वा नरव्याघ्र द्योतते शशिवत्सदा ।		तत्र स्नात्वा नरव्याघ्र विन्देद्बहु सुवर्णकम् ।	
गोसहस्रफलं चैव प्राप्नुयाद्भरतर्षभ ॥	१६	सर्वपापविशुद्धात्मा ब्रह्मलोकं च गच्छति ॥	२७
कुमारकोटीमासाद्य नियतः कुरुनन्दन ।		ऋषीणां यत्र सत्राणि समाप्तानि नराधिप ।	
तत्रामिषेकं कुर्वीत पितृदेवाचने रतः ॥	१७	तत्रावसानमासाद्य गोसहस्रफलं लभेत् ॥	१२८

इति श्रीमहाभारते आरण्यके पर्वणि तीर्थयात्रापर्वणि पुलस्त्यतीर्थयात्रायां

द्व्यशीतितमोऽध्यायः ॥ ८२ ॥



८३

पुलस्त्य उवाच ।		पांसवोपि कुरुक्षेत्रे वायुना समुदीरिताः ।	
ततो गच्छेत राजेन्द्र कुरुक्षेत्रमभिष्टुतम् ।		अपि दुष्कृतकर्माणं नयन्ति परमां गतिम् ॥	३
पापेभ्यो यत्र मुच्यन्ते दर्शनात्सर्वजन्तवः ॥	१	दक्षिणेन सरस्वत्या दृषद्वयुत्तरेण च ।	
कुरुक्षेत्रं गमिष्यामि कुरुक्षेत्रे वसाम्यहम् ।		ये वसन्ति कुरुक्षेत्रे ते वसन्ति त्रिविष्टपे ॥	४
य एवं सततं ब्रूयात्सर्वपापैः प्रमुच्यते ॥	२	तत्र मासं वसेद्धीरः सरस्वत्यां युधिष्ठिर ।	
		यत्र ब्रह्मादयो देवा ऋषयः सिद्धचारणाः ॥	५

इत्यारण्यके पर्वणि नैलकण्ठीये भारतभावदीपे द्व्यशीतितमोऽध्यायः ॥ ८२ ॥

८३

तत इति ॥ १ ॥

गन्धर्वाप्सरसो यक्षाः पन्नगाश्च महीपते ।
 ब्रह्मक्षेत्रं महापुण्यमभिगच्छन्ति भारत ॥ ६
 मनसाप्यभिकामस्य कुरुक्षेत्रं युधिष्ठिर ।
 पापानि विप्रणश्यन्ति ब्रह्मलोकं च गच्छति ॥ ७
 गत्वा हि श्रद्धया युक्तः कुरुक्षेत्रं कुरुद्रह ।
 फलं प्राप्नोति च तदा राजसूयाश्वमेधयोः ॥ ८
 ततो मचक्रुकं नाम द्वारपालं महाबलम् ।
 यक्षं समभिवाद्यैव गोसहस्रफलं लभेत् ॥ ९
 ततो गच्छेत् धर्मज्ञ विष्णोः स्थानमनुत्तमम् ।
 सततं नाम राजेन्द्र यत्र संनिहितो हरिः ॥ १०
 तत्र स्नात्वा च नत्वा च त्रिलोकप्रभवं हरिम् ।
 अश्वमेधमवाप्नोति विष्णुलोकं च गच्छति ॥ ११
 ततः पारिप्लवं गच्छेत्तीर्थं त्रैलोक्यविश्रुतम् ।
 अग्निष्टोमातिरात्राभ्यां फलं प्राप्नोति भारत ॥ १२
 पृथिवीतीर्थमासाद्य गोसहस्रफलं लभेत् ।
 ततः शालुकिनीं गत्वा तीर्थसेवी नराधिप ॥ १३
 दशाश्वमेधे स्नात्वा च तदेव फलमाप्नुयात् ।
 सर्पदेवीं समासाद्य नागानां तीर्थमुत्तमम् ॥ १४
 अग्निष्टोममवाप्नोति नागलोकं च विन्दति ।
 ततो गच्छेत् धर्मज्ञ द्वारपालं तरन्तुकम् ॥ १५
 तत्रोप्य रजनीमेकां गोसहस्रफलं लभेत् ।
 ततः पञ्चनदं गत्वा नियतो नियताशनः ॥ १६
 कोटितीर्थमुपस्पृश्य हयमेधफलं लभेत् ।
 अश्विनोस्तीर्थमासाद्य रूपवानभिजायते ॥ १७
 ततो गच्छेत् धर्मज्ञ वाराहं तीर्थमुत्तमम् ।
 विष्णुवाराहरूपेण पूर्वं यत्र स्थितोऽभवत् ॥ १८
 तत्र स्नात्वा नरश्रेष्ठ अग्निष्टोमफलं लभेत् ।
 ततो जयन्त्यां राजेन्द्र सोमतीर्थं समाविशेत् ॥ १९
 स्नात्वा फलमवाप्नोति राजसूयस्य मानवः ।
 एकहंसे नरः स्नात्वा गोसहस्रफलं लभेत् ॥ २०
 कृतशौचं समासाद्य तीर्थसेवी नराधिप ।
 पुण्डरीकमवाप्नोति कृतशौचो भवेच्च सः ॥ २१

ततो मुञ्जवटं नाम स्थाणोः स्थानं महात्मनः ।
 उपोष्य रजनीमेकां गाणपत्यमवाप्नुयात् ॥ २२
 तत्रैव च महाराज यक्षिणीं लोकविश्रुताम् ।
 स्नात्वाभिगम्य राजेन्द्र सर्वान्कामानवाप्नुयात् ॥ २३
 कुरुक्षेत्रस्य तद्वारं विश्रुतं भरतर्षभ ।
 प्रदक्षिणमुपावृत्य तीर्थसेवी समाहितः ॥ २४
 संमितं पुष्कराणां च स्नात्वाचर्य पितृदेवताः ।
 जामदग्नयेन रामेण कृतं तत्सुमहात्मना ॥ २५
 कृतकृत्यो भवेद्राजन्नश्वमेधं च विन्दति ।
 ततो रामहृदगच्छेत्तीर्थसेवी समाहितः ॥ २६
 तत्र रामेण राजेन्द्र तरसा दीप्ततेजसा ।
 क्षत्रमुत्साद्य वीरेण हृदाः पञ्च निवेशिताः ॥ २७
 पूरयित्वा नरव्याघ्र रुधिरणेति विश्रुतम् ।
 पितरस्तर्पिताः सर्वे तथैव प्रपितामहाः ॥ २८
 ततस्ते पितरः प्रीता राममूर्धनैराधिप ।
 पितर ऊचुः ।
 राम राम महाभाग प्रीताः स्म तव भार्गव ॥ २९
 अनया पितृभक्त्या च विक्रमेण च ते विभो ।
 वरं वृणीष्व भद्रं ते किमिच्छसि महाद्युते ॥ ३०
 एवमुक्तः स राजेन्द्र रामः प्रहरतां वरः ।
 अब्रवीत्प्राञ्जलिर्वाक्यं पितृन्स गगने स्थितान् ॥ ३१
 भवन्तो यदि मे प्रीता यद्यनुग्राह्यता मयि ।
 पितृप्रसादमिच्छेयं तप आप्यायनं पुनः ॥ ३२
 यच्च रोषाभिभूतेन क्षत्रमुत्सादितं मया ।
 ततश्च पापान्मुच्येयं युष्माकं तेजसाप्यहम् ॥ ३३
 हृदाश्च तीर्थभूता मे भवेयुर्मुवि विश्रुताः ।
 एतच्छ्रुत्वा शुभं वाक्यं रामस्य पितरस्तदा ॥ ३४
 प्रत्युचुः परमप्रीता रामं हर्षसमन्विताः ।
 तपस्ते वर्धतां भूयः पितृभक्त्या विशेषतः ॥ ३५
 यच्च रोषाभिभूतेन क्षत्रमुत्सादितं त्वया ।
 ततश्च पापान्मुक्तस्त्वं पतितास्ते स्वकर्मभिः ॥ ३६

ततो गच्छेत् राजेन्द्र कुरुक्षेत्रमिति कुरुक्षेत्रप्रस्तावे बृहस्पतिरुवाच याज्ञवल्क्यं 'यदनु कुरुक्षेत्रं देवानां देवयजनं सर्वेषां भूतानां ब्रह्मसदनम्' इति जाबालोपनिषत्सु प्रसिद्धमनुकुरुक्षेत्रं स्तौति ब्रह्मक्षेत्रमिति ॥ ६ ॥ 'कुत्सितं रौतीति कुरु पापं तस्य क्षेपणात्रायत' इति कुरुक्षेत्रं पापनिवर्तकं । ब्रह्मोपलब्धिस्थानत्वाद्ब्रह्मसदनमिति श्रौतपदद्वयार्थं संगृह्णाति अर्धेन । 'पापानि च प्रणश्यन्ति ब्रह्म-

लोकं च गच्छति' ब्रह्मैव लोकस्तं ब्रह्मविद्धत्वा ब्रह्मैव भवतीत्यर्थः ॥ ७ ॥ श्रौतस्य देवयजनपदस्यार्थः संगृह्णाति राजसूयेति ॥ ८ ॥ कुरुक्षेत्रस्य प्रस्तुतस्य तत् यक्षाभिवन्दनादिकं द्वारं प्रापकं तच्चैदं कुरुक्षेत्रमविमुक्तारण्यं 'अविमुक्तं वै कुरुक्षेत्रम्' इति श्रुतेः । स्मृतिश्च 'इमानि तु पवित्राणि काशीप्रासिकराणि च' इति । अत एवानुकुरुक्षेत्रमिति श्रुत्या निर्दिष्टं कुरुक्षेत्रादि सेवनप्राप्यत्वात् ॥ २४ ॥

हृदाश्च तव तीर्थत्वं गमिष्यन्ति न संशयः ।
 हृदेषु तेषु यः स्नात्वा पितृन्संतर्पयिष्यति ॥ ३७
 पितरस्तस्य वै प्रीता दास्यन्ति भुवि दुर्लभम् ।
 ईप्सितं च मनः कामं स्वर्गलोकं च शाश्वतम् ॥ ३८
 एवं दत्त्वा वरान् राजन् रामस्य पितरस्तदा ।
 आमन्त्र्य भार्गवं प्रत्या तत्रैवान्तर्हितास्ततः ॥ ३९
 एवं रामहृदाः पुण्या भार्गवस्य महात्मनः ।
 स्नात्वा हृदेषु रामस्य ब्रह्मचारी शुभव्रतः ॥ ४०
 राममभ्यर्च्य राजेन्द्र लभेद्बहु सुवर्णकम् ।
 वंशमूलकमासाद्य तीर्थसेवी कुरुद्वह ॥ ४१
 स्ववंशमुद्धरेद्राजन्नात्वा वै वंशमूलके ।
 कायशोधनमासाद्य तीर्थं भरतसत्तम ॥ ४२
 शरीरशुद्धिः स्नातस्य तस्मिंस्तीर्थे न संशयः ।
 शुद्धदेहश्च संयाति शुभाल्लोकाननुत्तमान् ॥ ४३
 ततो गच्छेत धर्मज्ञ तीर्थं त्रैलोक्यविश्रुतम् ।
 लोका यत्रोद्धृताः पूर्वं विष्णुना प्रभविष्णुना ४४
 लोकोद्धारं समासाद्य तीर्थं त्रैलोक्यपूजितम् ।
 स्नात्वा तीर्थवरे राजल्लोकानुद्धरते स्वकान् ॥ ४५
 श्रीतीर्थं च समासाद्य स्नात्वा नियतमानसः ।
 अर्चयित्वा पितृन् देवान्विन्दते श्रियमुत्तमाम् ॥ ४६
 कपिलातीर्थमासाद्य ब्रह्मचारी समाहितः ।
 तत्र स्नात्वा र्चयित्वा च पितृन्स्वान् देवतान्यपि ॥
 कपिलानां सहस्रस्य फलं विन्दति मानवः ।
 सूर्यतीर्थं समासाद्य स्नात्वा नियतमानसः ॥ ४८
 अर्चयित्वा पितृन् देवानुपवासपरायणः ।
 अग्निष्टोममवाप्नोति सूर्यलोकं च गच्छति ॥ ४९
 गवां भवनमासाद्य तीर्थसेवी यथाक्रमम् ।
 तत्राभिषेकं कुर्वाणो गोसहस्रफलं लभेत् ॥ ५०
 शङ्खिनीतीर्थमासाद्य तीर्थसेवी कुरुद्वह ।
 देव्यास्तीर्थं नरः स्नात्वा लभते रूपमुत्तमम् ॥ ५१
 ततो गच्छेत राजेन्द्र द्वारपालमरन्तुकम् ।
 यच्च तीर्थं सरस्वत्यां यक्षेन्द्रस्य महात्मनः ॥ ५२
 तत्र स्नात्वा नरो राजन्नग्निष्टोमफलं लभेत् ।
 ततो गच्छेत राजेन्द्र ब्रह्मावर्तं नरोत्तमः ॥ ५३
 ब्रह्मावर्तं नरः स्नात्वा ब्रह्मलोकमवाप्नुयात् ।
 ततो गच्छेत राजेन्द्र सुतीर्थकमनुत्तमम् ॥ ५४
 तत्र संनिहिता नित्यं पितरो दैवतैः सह ।
 तत्राभिषेकं कुर्वीत पितृदेवार्चने रतः ॥ ५५

अश्वमेधमवाप्नोति पितृलोकं च गच्छति ।
 ततोऽम्बुमत्यां धर्मज्ञ सुतीर्थकमनुत्तमम् ॥ ५६
 काशीश्वरस्य तीर्थेषु स्नात्वा भरतसत्तम ।
 सर्वव्याधिविनिर्मुक्तो ब्रह्मलोके महीयते ॥ ५७
 मातृतीर्थं च तत्रैव यत्र स्नातस्य भारत ।
 प्रजा विवर्धते राजन्नतन्वीं श्रियमश्नुते ॥ ५८
 ततः सीतवनं गच्छेन्नियतो नियताशनः ।
 तीर्थं तत्र महाराज महदन्यत्र दुर्लभम् ॥ ५९
 पुनाति गमनादेव दृष्टमेकं नराधिप ।
 केशानभ्युक्ष्य वै तस्मिन्पूतो भवति भारत ॥ ६०
 तीर्थं तत्र महाराज श्वाविल्लोमापहं स्मृतम् ।
 यत्र विप्रा नरव्याघ्र विद्वांसस्तीर्थतत्पराः ॥ ६१
 प्रीतिं गच्छन्ति परमां स्नात्वा भरतसत्तम ।
 श्वाविल्लोमापनयने तीर्थं भरतसत्तम ॥ ६२
 प्राणायामैर्निर्हरन्ति स्वलोमानि द्विजोत्तमाः ।
 पूतात्मानश्च राजेन्द्र प्रयान्ति परमां गतिम् ॥ ६३
 दशाश्वमधिकं चैव तस्मिंस्तीर्थं महीपते ।
 तत्र स्नात्वा नरव्याघ्र गच्छेत परमां गतिम् ॥ ६४
 ततो गच्छेत राजेन्द्र मानुषं लोकविश्रुतम् ।
 यत्र कृष्णमृगा राजन्व्याघ्रेन शरपीडिताः ॥ ६५
 विगाह्य तस्मिन्सरासि मानुषत्वमुपागताः ।
 तस्मिंस्तीर्थं नरः स्नात्वा ब्रह्मचारी समाहितः ॥
 सर्वपापविशुद्धात्मा स्वर्गलोके महीयते ।
 मानुषस्य तु पूर्वेण क्रोशमात्रे महीपते ॥ ६७
 आपगा नाम विख्याता नदी सिद्धनिषेविता ।
 श्यामाकं भोजने तत्र यः प्रयच्छति मानवः ॥ ६८
 देवान्पितृन्समुद्दिश्य तस्य धर्मफलं महत् ।
 एकस्मिन्भोजिते विप्रे कोटिर्भवति भोजिता ॥ ६९
 तत्र स्नात्वाऽर्चयित्वा च पितृन्चैव दैवतानि च ।
 उषित्वा रजनीमेकामग्निष्टोमफलं लभेत् ॥ ७०
 ततो गच्छेत राजेन्द्र ब्रह्मणः स्थानमुत्तमम् ।
 ब्रह्मोदुम्बरमित्येव प्रकाशं भुवि भारत ॥ ७१
 तत्र सप्तर्षिकुण्डेषु स्नातस्य नरपुंगव ।
 केदारे चैव राजेन्द्र कपिलस्य महात्मनः ॥ ७२
 ब्रह्माणमधिगत्वा च शुचिः प्रयतमानसः ।
 सर्वपापविशुद्धात्मा ब्रह्मलोकं प्रपद्यते ॥ ७३
 कपिष्ठलस्य केदारं समासाद्य सुदुर्लभम् ।
 अन्तर्धानमवाप्नोति तपसा दग्धकिल्बिषः ॥ ७४

काशीश्वरस्य तीर्थेषु मणिकर्णिकादिषु ज्ञानमात्राद्ब्रह्मलोके क्रममुक्तिस्थाने महीयते ॥ ५७॥

ततो गच्छेत राजेन्द्र सरकं लोकविश्रुतम् ।
 कृष्णपक्षे चतुर्दश्यामभिगम्य वृषध्वजम् ॥ ७५
 लभेत सर्वकामान् हि स्वर्गलोकं च गच्छति ।
 तिस्रः कोट्यस्तु तीर्थानां सरके कुरुनन्दन ॥ ७६
 रुद्रकोट्यां तथा कूपे हृदेषु च महीपते ।
 इलास्पदं च तत्रैव तीर्थं भरतसत्तम ॥ ७७
 तत्र स्नात्वा रचयित्वा च दैवतानि पितृनथ ।
 न दुर्गतिमवाप्नोति वाजपेयं च विन्दति ॥ ७८
 किंदाने च नरः स्नात्वा किंजये च महीपते ।
 अप्रमेयमवाप्नोति दानं जयं च भारत ॥ ७९
 कलश्यां वार्युपस्पृश्य श्रद्धधानो जितेन्द्रियः ।
 अग्निष्टोमस्य यज्ञस्य फलं प्राप्नोति मानवः ॥ ८०
 सरकस्य तु पूर्वेण नारदस्य महात्मनः ।
 तीर्थं कुरुकुलश्रेष्ठ अम्बाजन्मेति विश्रुतम् ॥ ८१
 तत्र तीर्थं नरः स्नात्वा प्राणानुत्सृज्य भारत ।
 नारदेनाभ्यनुज्ञातो लोकान्प्राप्नोत्यनुत्तमान् ॥ ८२
 शुक्लपक्षे दशम्यां च पुण्डरीकं समाविशेत् ।
 तत्र स्नात्वा नरो राजन्पुण्डरीकफलं लभेत् ॥ ८३
 ततस्त्रिविधं गच्छेत्त्रिषु लोकेषु विश्रुतम् ।
 तत्र वैतरणी पुण्या नदी पापप्रणाशिनी ॥ ८४
 तत्र स्नात्वा रचयित्वा च शूलपाणिं वृषध्वजम् ।
 सर्वपापविशुद्धात्मा गच्छेत परमां गतिम् ॥ ८५
 ततो गच्छेत राजेन्द्र फलकीवनमुत्तमम् ।
 तत्र देवाः सदा राजन्फलकीवनमाश्रिताः ॥ ८६
 तपश्चरन्ति विपुलं बहुवर्षसहस्रकम् ।
 दृषद्वत्यां नरः स्नात्वा तर्पयित्वा च देवताः ॥ ८७
 अग्निष्टोमातिरात्राभ्यां फलं विन्दति भारत ।
 तीर्थं च सर्वदेवानां स्नात्वा भरतसत्तम ॥ ८८
 गोसहस्रस्य राजेन्द्र फलं विन्दति मानवः ।
 पाणिखाते नरः स्नात्वा तर्पयित्वा च देवताः ८९
 अग्निष्टोमातिरात्राभ्यां फलं विन्दति भारत ।
 राजसूयमवाप्नोति ऋषिलोकं च विन्दति ॥ ९०
 ततो गच्छेत राजेन्द्र मिश्रकं तीर्थमुत्तमम् ।
 तत्र तीर्थानि राजेन्द्र मिश्रितानि महात्मना ९१
 व्यासेन नृपशार्दूल द्विजार्थमिति नः श्रुतम् ।
 सर्वतीर्थेषु स स्नाति मिश्रके स्नाति यो नरः ॥ ९२
 ततो व्यासवनं गच्छेन्नियतो नियताशनः ।
 मनोजवे नरः स्नात्वा गोसहस्रफलं लभेत् ॥ ९३
 गत्वा मधुवर्दी चैव देव्यास्तीर्थं नरः शुचिः ।
 तत्र स्नात्वा रचयित्वा च पितृदेवांश्च पूरुषः ॥ ९४

स देव्या समनुज्ञातो गोसहस्रफलं लभेत् ।
 कौशिक्याः संगमे यस्तु दृषद्वत्याश्च भारत ॥ ९५
 स्नाति वै नियताहारः सर्वपापैः प्रमुच्यते ।
 ततो व्यासस्थली नाम यत्र व्यासेन धीमता ९६
 पुत्रशोकाभितप्तेन देहत्यागे कृता मतिः ।
 ततो देवैस्तु राजेन्द्र पुनरुत्थापितस्तदा ॥ ९७
 अभिगत्वा स्थलीं तस्य गोसहस्रफलं लभेत् ।
 किंदत्तं कूपमासाद्य तिलप्रस्थं प्रदाय च ॥ ९८
 गच्छेत परमां सिद्धिमृणैर्मुक्तः कुरुद्वह ।
 वेदीतीर्थं नरः स्नात्वा गोसहस्रफलं लभेत् ॥ ९९
 अहश्च सुदिनं चैव द्वे तीर्थे लोकविश्रुते ।
 तयोः स्नात्वा नरव्याघ्र सूर्यलोकमवाप्नुयात् १००
 मृगधूमं ततो गच्छेत्त्रिषु लोकेषु विश्रुतम् ।
 तत्राभिषेकं कुर्वीत गङ्गायां नृपसत्तम ॥ १
 अर्चयित्वा महादेवमश्वमेधफलं लभेत् ।
 देव्यास्तीर्थं नरः स्नात्वा गोसहस्रफलं लभेत् ॥ २
 ततो वामनकं गच्छेत्त्रिषु लोकेषु विश्रुतम् ।
 तत्र विष्णुपदे स्नात्वा अर्चयित्वा च वामनम् ॥ ३
 सर्वपापविशुद्धात्मा विष्णुलोकं स गच्छति ।
 कुलंपुने नरः स्नात्वा पुनाति स्वकुलं ततः ॥ ४
 पवनस्य हृदे स्नात्वा मरुतां तीर्थमुत्तमम् ।
 तत्र स्नात्वा नरव्याघ्र विष्णुलोके महीयते ॥ ५
 अमराणां हृदे स्नात्वा समभ्यर्च्यमराधिपम् ।
 अमराणां प्रभावेन स्वर्गलोके महीयते ॥ ६
 शालिहोत्रस्य तीर्थं च शालिसूर्यं यथाविधि ।
 स्नात्वा नरवरश्रेष्ठ गोसहस्रफलं लभेत् ॥ ७
 श्रीकुञ्जं च सरस्वत्यास्तीर्थं भरतसत्तम ।
 तत्र स्नात्वा नरश्रेष्ठ अग्निष्टोमफलं लभेत् ॥ ८
 ततो नैमिषकुञ्जं च समासाद्य कुरुद्वह ।
 ऋषयः किल राजेन्द्र नैमिषेयास्तपस्विनः ॥ ९
 तीर्थयात्रां पुरस्कृत्य कुरुक्षेत्रं गताः पुरा ।
 ततः कुञ्जः सरस्वत्याः कृतो भरतसत्तम ॥ ११०
 ऋषीणामवकाशः स्याद्यथा तुष्टिकरो महान् ।
 तस्मिन्कुञ्जे नरः स्नात्वा अग्निष्टोमफलं लभेत् ॥ ११
 ततो गच्छेत धर्मज्ञ कन्यातीर्थमनुत्तमम् ।
 कन्यातीर्थं नरः स्नात्वा गोसहस्रफलं लभेत् ॥ १२
 ततो गच्छेत राजेन्द्र ब्रह्मणस्तीर्थमुत्तमम् ।
 तत्र वर्णावरः स्नात्वा ब्राह्मण्यं लभते नरः ॥ १३
 ब्राह्मणश्च विशुद्धात्मा गच्छेत परमां गतिम् ।
 ततो गच्छेन्नरश्रेष्ठ सोमतीर्थमनुत्तमम् ॥ १४

तत्र स्नात्वा नरो राजन्सोमलोकमवाप्नुयात् ।
 सप्तसारस्वतं तीर्थं ततो गच्छेन्नराधिप ॥ ११५
 यत्र मङ्गलकः सिद्धो महर्षिलोकविश्रुतः ।
 पुरा मङ्गलको राजन्कुशाग्रेणेति नः श्रुतम् ॥ १६
 क्षतः किल करे राजस्तस्य शाकरसोत्सवत् ।
 स वै शाकरसं दृष्ट्वा हर्षाविष्टः प्रनृत्तवान् ॥ १७
 ततस्तस्मिन्प्रनृत्ते तु स्थावरं जंगमं च यत् ।
 प्रनृत्तमुभयं वीर तेजसा तस्य मोहितम् ॥ १८
 ब्रह्मादिभिः सुरै राजनृपिमिश्र तपोधनैः ।
 विज्ञातो वै महादेव ऋषेरथं नराधिप ॥ १९
 नायं नृत्येद्यथा देव तथा त्वं कर्तुमर्हसि ।
 तं प्रनृत्तं समासाद्य हर्षाविष्टेन चेतसा ।
 सुराणां हितकामार्थमृषिं देवोभ्यमापत ॥ १२०
 भो भो महर्षे धर्मज्ञ किमर्थं नृत्यते भवान् ।
 हर्षस्थानं किमर्थं वा तवाद्य मुनिपुंगव ॥ २१

ऋषिरुवाच ।

तपस्विनो धर्मपथे स्थितस्य द्विजसत्तम ।
 किं न पश्यासि मे ब्रह्मन्कराच्छाकरसं स्तुतम् ॥ २२
 यं दृष्ट्वा संप्रनृत्तोहं हर्षेण महतान्वितः ।
 तं प्रहस्याब्रवीद्देव ऋषिं रागेण मोहितम् ॥ २३
 अहं तु विस्मयं विप्र न गच्छामीति पश्य माम् ।
 एवमुक्त्वा नरश्रेष्ठ महादेवेन धीमता ॥ २४
 अङ्गुल्यग्रेण राजेन्द्र स्वाङ्गुष्ठस्ताडितो नद्य ।
 ततो भस्मक्षताद्राजन्निर्गतं हिमसंनिभम् ॥ १२५
 तद्दृष्ट्वा व्रीडितो राजन्स मुनिः पादयोर्गतः ।
 नान्यदेवात्परं मेने रुद्रात्परतरं महत् ॥ २६
 सुरासुरस्य जगतो गतिस्त्वमसि शूलधृक् ।
 त्वया सर्वमिदं सृष्टं त्रैलोक्यं सचराचरम् ॥ २७
 त्वमेव सर्वान्प्रससि पुनरेव युगक्षये ।
 देवैरपि न शक्यस्त्वं परिज्ञातुं कुतो मया ॥ २८
 त्वयि सर्वे प्रदृश्यन्ते सुरा ब्रह्मादयोनय ।
 सर्वस्त्वमसि लोकानां कर्ता कारयिता च ह ॥ २९
 त्वत्प्रसादात्सुराः सर्वे मोदन्तीहाकुतोभयाः ।
 एवं स्तुत्वा महादेवमृषिर्वचनमब्रवीत् ॥ १३०
 त्वत्प्रसादान्महादेव तपो मे न क्षरेत वै ।
 ततो देवः प्रहृष्टात्मा ब्रह्मर्षिमिदमब्रवीत् ॥ ३१

तपस्ते वर्धतां विप्र मत्प्रसादात्सहस्रधा ।
 आश्रमे चेह वत्स्यामि त्वया सह महामुने ॥ ३२
 सप्तसारस्वते स्नात्वा अर्चयिष्यन्ति ये तु माम् ।
 न तेषां दुर्लभं किञ्चिदिहं लोके परत्र च ॥ ३३
 सारस्वतं च ते लोकं गमिष्यन्ति न संशयः ।
 एवमुक्त्वा महादेवस्तत्रैवान्तरधायित ॥ ३४
 ततस्त्यौशनसं गच्छेन्निषु लोकेषु विश्रुतम् ।
 यत्र ब्रह्मादयो देवा ऋषयश्च तपोधनाः ॥ १३५
 कार्तिकेयश्च भगवांस्त्रिसंध्यं किल भारत ।
 सांनिध्यमकरोन्नित्यं मार्गवप्रियकाम्यया ॥ ३६
 कपालमोचनं तीर्थं सर्वपापप्रमोचनम् ।
 तत्र स्नात्वा नरव्याघ्र सर्वपापैः प्रमुच्यते ॥ ३७
 अग्नितीर्थं ततो गच्छेत्तत्र स्नात्वा नरर्षभ ।
 अग्निलोकमवाप्नोति कुलं चैव समुद्धरेत् ॥ ३८
 विश्वामित्रस्य तत्रैव तीर्थं भरतसत्तम ।
 तत्र स्नात्वा नरश्रेष्ठ ब्राह्मण्यमधिगच्छति ॥ ३९
 ब्रह्मयोनिं समासाद्य शुचिः प्रयतमानसः ।
 तत्र स्नात्वा नरव्याघ्र ब्रह्मलोकं प्रपद्यते ॥ १४०
 पुनात्यासप्तमं चैव कुलं नास्त्यत्र संशयः ।
 ततो गच्छेत् राजेन्द्र तीर्थं त्रैलोक्यविश्रुतम् ४१
 पृथूदकमिति ख्यातं कार्तिकेयस्य वै नृप ।
 तत्राभिषेकं कुर्वीत पितृदेवाच्चेन रतः ॥ ४२
 अज्ञानाज्ज्ञानतो वापि स्त्रिया वा पुरुषेण वा ।
 यत्किञ्चिदशुभं कर्म कृतं मानुषबुद्धिना ॥ ४३
 तत्सर्वं नश्यते तत्र स्नातमात्रस्य भारत ।
 अश्वमेधफलं चास्य स्वर्गलोकं च गच्छति ॥ ४४
 पुण्यमाहुः कुरुक्षेत्रं कुरुक्षेत्रात्सरस्वती ।
 सरस्वत्याश्च तीर्थानि तीर्थेभ्यश्च पृथूदकम् ॥ १४५
 उत्तमं सर्वतीर्थानां यस्त्यजेदात्मनस्तनुम् ।
 पृथूदके जप्यपरो नैव श्वो मरणं तपेत् ॥ ४६
 गीतं सनत्कुमारेण व्यासेन च महात्मना ।
 एवं स नियतं राजन्नाभिगच्छेत्पृथूदकम् ॥ ४७
 पृथूदकात्तीर्थतमं नान्यत्तीर्थं कुरुद्वह ।
 तन्मेध्यं तत्पावित्रं च पावनं च न संशयः ॥ ४८
 तत्र स्नात्वा दिवं यांति येपि पापकृतो नराः ।
 पृथूदके नरश्रेष्ठ एवमाहुर्मनीषिणः ॥ १४९

हिमसंनिभं अतिश्वेतमिधुविकारं खण्डशर्कराख्यम् ॥ २५ ॥ पृथूदके जप्यपरो यस्तनुं त्यजेत् तं श्वो मरणं पुनर्मरणं न तपेत् । यद्वा पूर्वबुधेव कृतजपं श्वोपि जीवितान्तं मरणं न तपेत् । एकरात्रेणैव सर्वपापविमोको भवतीत्यर्थः ॥ ४६ ॥

मधुसूतं च तत्रैव तीर्थं भरतसत्तम ।
 तत्र स्नात्वा नरो राजन्गोसहस्रफलं लभेत् ॥ १५०
 ततो गच्छेत् राजेन्द्र तीर्थं मेध्यं यथाक्रमम् ।
 सरस्वत्यारुणायाश्च संगमं लोकविश्रुतम् ॥ ५१
 त्रिरात्रोपोषितः स्नात्वा मुच्यते ब्रह्महत्याया ।
 अग्निष्टोमातिरात्राभ्यां फलं विन्दति मानवः ॥ ५२
 आसप्तमं कुलं चैव पुनाति भरतर्षभ ।
 अर्धकीलं च तत्रैव तीर्थं कुरुकुलोद्बह ॥ ५३
 विप्राणामनुकम्पार्थं दर्मिणा निर्मितं पुरा ।
 व्रतोपनयनाभ्यां चाप्युपवासेन वाप्युत ॥ ५४
 क्रियामन्त्रैश्च संयुक्तो ब्राह्मणः स्यान्न संशयः ।
 क्रियामन्त्रविहीनोपि तत्र स्नात्वा नरर्षभ ।
 चीर्णव्रतो भवेद्विद्वान्द्रष्टुमेत्पुरातनैः ॥ ५५
 समुद्राश्चापि चत्वारः समानीताश्च दर्मिणा ।
 तेषु स्नातो नरश्चेष्ट न दुर्गतिमवाप्नुयात् ॥ ५६
 फलानि गोसहस्राणां चतुर्णां विन्दते च सः ।
 ततो गच्छेत् धर्मज्ञ तीर्थं शतसहस्रकम् ॥ ५७
 साहस्रकं च तत्रैव द्वे तीर्थे लोकविश्रुते ।
 उभयोर्हि नरः स्नात्वा गोसहस्रफलं लभेत् ॥ ५८
 दानं वाप्युपवासो वा सहस्रगुणितं भवेत् ।
 ततो गच्छेत् राजेन्द्र रेणुकातीर्थमुत्तमम् ॥ ५९
 तीर्थोभिषेकं कुर्वीत पितृदेवार्चने रतः ।
 सर्वपापविशुद्धात्मा अग्निष्टोमफलं लभेत् ॥ ६०
 विमोचनमुपस्पृश्य जितमन्युर्जितेन्द्रियः ।
 प्रतिग्रहकृतैर्दोषैः सर्वैः स परिमुच्यते ॥ ६१
 ततः पञ्चवटीं गत्वा ब्रह्मचारी जितेन्द्रियः ।
 पुण्येन महता युक्तः सतां लोके महीयते ॥ ६२
 यत्र योगेश्वरः स्थाणुः स्वयमेव वृषध्वजः ।
 तमर्चयित्वा देवेशं गमनादेव सिध्यति ॥ ६३
 तैजसं वारुणं तीर्थं दीप्यमानं स्वतेजसा ।
 यत्र ब्रह्मादिभिर्देवैर्ऋषिभिश्च तपोधनैः ॥ ६४
 सैनापत्येन देवानामभिषिक्तो गुहस्तदा ।
 तैजसस्य तु पूर्वेण कुरुतीर्थं कुरुद्बह ॥ ६५
 कुरुतीर्थं नरः स्नात्वा ब्रह्मचारी जितेन्द्रियः ।
 सर्वपापविशुद्धात्मा ब्रह्मलोकं प्रपद्यते ॥ ६६
 स्वर्गद्वारं ततो गच्छेन्नियतो नियताशनः ।
 स्वर्गलोकमवाप्नोति ब्रह्मलोकं च गच्छति ॥ ६७
 ततो गच्छेदनरकं तीर्थंसेवी नराधिप ।
 तत्र स्नात्वा नरो राजन्न दुर्गतिमवाप्नुयात् ॥ ६८
 तत्र ब्रह्मा स्वयं नित्यं देवैः सह महीपते ।
 अन्वास्ते पुरुषव्याघ्र नारायणपुरोगमैः ॥ ६९

सांनिध्यं तत्र राजेन्द्र रुद्रपत्न्याः कुरुद्बह ।
 अभिगम्य च तां देवीं न दुर्गतिमवाप्नुयात् ॥ ७०
 तत्रैव च महाराज विश्वेश्वरमुमापतिम् ।
 अभिगम्य महादेवं मुच्यते सर्वकिल्बिषैः ॥ ७१
 नारायणं चाभिगम्य पद्मनाभमर्दिदम् ।
 राजमानो महाराज विष्णुलोकं च गच्छति ॥ ७२
 तीर्थेषु सर्वदेवानां स्नातः स पुरुषर्षभ ।
 सर्वदुःखैः परित्यक्तो द्योतते शशिवन्नरः ॥ ७३
 ततः स्वस्तिपुरं गच्छेत्तीर्थसेवी नराधिप ।
 प्रदक्षिणमुपावृत्य गोसहस्रफलं लभेत् ॥ ७४
 पावनं तीर्थमासाद्य तर्पयेत्पितृदेवताः ।
 अग्निष्टोमस्य यज्ञस्य फलं प्राप्नोति भारत ॥ ७५
 गङ्गाहृदश्च तत्रैव कूपश्च भरतर्षभ ।
 तिस्रः कोट्यस्तु तीर्थानां तस्मिन्कूपे महीपते ॥ ७६
 तत्र स्नात्वा नरो राजन्स्वर्गलोकं प्रपद्यते ।
 आपगानां नरः स्नात्वा अर्चयित्वा महेश्वरम् ॥ ७७
 गाणपत्यमवाप्नोति कुलं चैव समुद्धरेत् ।
 ततः स्थाणुवटं गच्छेत्त्रिषु लोकेषु विश्रुतम् ॥ ७८
 तत्र स्नात्वा स्थितो रात्रिं रुद्रलोकमवाप्नुयात् ।
 बदरीपाचनं गच्छेद्वसिष्ठस्याश्रमं गतः ॥ ७९
 बदरीं भक्षयेत्तत्र त्रिरात्रोपोषितो नरः ।
 सम्यग्द्वादशवर्षाणि बदरीं भक्षयेत्तु यः ॥ ८०
 त्रिरात्रोपोषितस्तेन भवेत्तुल्यो नराधिप ।
 रुद्रमार्गं समासाद्य तीर्थंसेवी नराधिप ॥ ८१
 अहोरात्रोपवासेन शकलोके महीयते ।
 एकरात्रं समासाद्य एकरात्रोपोषितो नरः ॥ ८२
 नियतः सत्यवादी च ब्रह्मलोके महीयते ।
 ततो गच्छेत् राजेन्द्र तीर्थं त्रैलोक्यविश्रुतम् ॥ ८३
 आदित्यस्याश्रमो यत्र तेजोराशेर्महात्मनः ।
 तस्मिन्स्तीर्थे नरः स्नात्वा पूजयित्वा विभावसुम्
 आदित्यलोकं व्रजति कुलं चैव समुद्धरेत् ।
 सोमतीर्थं नरः स्नात्वा तीर्थसेवी नराधिप ॥ ८५
 सोमलोकमवाप्नोति नरो नास्त्यत्र संशयः ।
 ततो गच्छेत् धर्मज्ञ दधीचस्य महात्मनः ॥ ८६
 तीर्थं पुण्यतमं राजन्पावनं लोकविश्रुतम् ।
 यत्र सारस्वतो यातः सोङ्गिरास्तपसो निधिः ॥ ८७
 तस्मिन्स्तीर्थे नरः स्नात्वा वाजिमेघफलं लभेत् ।
 सारस्वतीं गतिं चैव लभते नात्र संशयः ॥ ८८
 ततः कन्याश्रमं गच्छेन्नियतो ब्रह्मचर्यवान् ।
 त्रिरात्रोपोषितो राजन्नियतो नियताशनः ॥ ८९

लभेत्कन्याशतं दिव्यं स्वर्गलोकं च गच्छति ।
 ततो गच्छेत् धर्मज्ञ तीर्थं संनिहतीमपि ॥ ९०
 तत्र ब्रह्मदयो देवा ऋषयश्च तपोधनाः ।
 मासि मासि समायान्ति पुण्येन महतान्विताः ॥
 संनिहत्यामुपस्पृश्य राहुग्रस्ते दिवाकरे ।
 अश्वमेधशतं तेन तत्रेष्टं शाश्वतं भवेत् ॥ ९२
 पृथिव्यां यानि तीर्थानि अन्तरिक्षचराणि च ।
 नद्यो हृदास्तडागाश्च सर्वप्रसूवणानि च ॥ ९३
 उदपानानि वाप्यश्च तीर्थान्यायतनानि च ।
 निःसंशयममावास्यां समेप्यन्ति नराधिप ॥ ९४
 मासि मासि नरव्याघ्र संनिहत्यां न संशयः ।
 तीर्थसंनिहनादेव संनिहत्येति विश्रुता ॥ ९५
 तत्र स्नात्वा च पीत्वा च स्वर्गलोके महीयते ।
 अमावास्यां तु तत्रैव राहुग्रस्ते दिवाकरे ॥ ९६

यः श्राद्धं कुरुते मर्त्यस्तस्य पुण्यफलं शृणु ।
 अश्वमेधसहस्रस्य सम्यगिष्टस्य यत्फलम् ॥ ९७
 स्नात एव समाप्नोति कृत्वा श्राद्धं च मानवः ।
 यत्किञ्चिद्दुष्कृतं कर्म स्त्रिया वा पुरुषेण वा ॥ ९८
 स्नातमात्रस्य तत्सर्वं नश्यते नात्र संशयः ।
 पञ्चवर्णेन यानेन ब्रह्मलोकं प्रपद्यते ॥ ९९
 अभिवाद्य ततो यक्षं द्वारपालं मन्त्रकुकम् ।
 कोटितीर्थमुपस्पृश्य लभेद्बहु सुवर्णकम् ॥ १००
 गङ्गाहृदश्च तत्रैव तीर्थं भरतसत्तम ।
 तत्र स्नायीत धर्मज्ञ ब्रह्मचारी समाहितः ॥ १
 राजसूयाश्वमेधाभ्यां फलं विन्दति मानवः ।
 पृथिव्यां नैमिषं तीर्थमन्तरिक्षे च पुष्करम् ॥ २
 त्रयाणामपि लोकानां कुरुक्षेत्रं विशिष्यते ।
 पांसवोपि कुरुक्षेत्राद्वायुना समुदीरिताः ॥ ३


संनिहत्यां कुरुक्षेत्रे अस्यैव नामान्तरं संनिहतीति ॥ ९२ ॥ तन्निर्वाक्यं पृथिव्यामित्यादिना । अत्र उपक्रमोपसंहारयोः कुरुक्षेत्रमात्रपरत्वात्तदेव अङ्गितीर्थान्तराणि तु फलवत्संनिधावफलं तदङ्गमिति न्यायेन तत्प्राप्तौ अङ्गभूतानि । तेषामपि पृथक् फलश्रवणं तु गुणफलन्यायेन ज्ञेयं । यथायोगाङ्गानामपि यमनियमादीनां अहिंसाप्रतिष्ठादीनां तत्संनिधौ वैरत्याग इत्यादिना पृथक् फलं स्मर्यते तद्वदिति भावः ॥ ९३ ॥ पृथिव्यामिति । नैमिषं नैमिषारण्ये कृतं पुण्यं पृथिव्यामेव संततिसंपत्तिसार्वभौमादिपदप्राप्तिहेतुरित्यर्थः । अन्तरिक्षे सूर्यचन्द्रादिमार्गे नक्षत्रादिके पुष्करं प्रापयतीत्यर्थः ॥ १०२ ॥ त्रयाणां इन्द्रादिलोकेन सह त्रयाणामुपरि ब्रह्मलोके । कुरुक्षेत्रसेवी क्रममुक्तिस्थानं प्राप्नोतीत्यर्थः । नयन्ति परमां गतिमिति मुक्तिफलदर्शकवाक्यशेषात् । अत्र कुरुक्षेत्रपदेन 'काश्येव । 'काशीश्वरस्य तीर्थेषु स्नात्वा भरतसत्तम । सर्वव्याधिबिनिर्मुक्तो ब्रह्मलोके महीयते' इत्यनेन समानार्थत्वात् । तथा च पाठक्रमादर्थक्रमस्य बलवत्त्वात् 'पृथिव्यां नैमिषं पुण्यमन्तरिक्षे च पुष्करम्' इत्यतः परं 'ये वसन्ति कुरुक्षेत्रे ते वसन्ति त्रिविष्टपे' इत्ययं ग्रन्थो द्रष्टव्यः । अन्यथा तृतीयलोकास्यानुक्तेष्वयाणामित्यसंगतं स्यात् । त्रिविष्टपे इत्यध्याहारेण वा वाक्यपूरणं स्यात् । तच्चायुक्तं । श्रौतार्थसंभवे दर्शिता चाविमुक्तेपि कुरुक्षेत्रपदस्य श्रौतीरुद्धिरविमुक्तं वै कुरुक्षेत्रमिति जाबालोपांनिषदि न चोपक्रमोपसंहाररूपेण प्रसिद्धकुरुक्षेत्रस्य प्राकरणिकत्वेन तीर्थान्तरवद्वारणस्यास्तत्प्रकरणपठितत्वात्तदङ्गत्वं स्यादिति वाच्यं । प्रकरणाङ्गित्यस्य बलीयस्त्वात् । तथा हि । 'ते वसन्ति त्रिविष्टपे स्वर्गे लोके महीयते' इत्यादिवाक्यशेषा-

त्स्वर्गप्राप्तिरेव कुरुक्षेत्रफलमवगम्यते । न चात्रत्यं त्रिविष्टपादिपदं ब्रह्मलोकपरं कर्तुं शक्यं । ब्रह्मवेदी कुरुक्षेत्रमिति वाक्यशेषविरोधात् । तत्र च वेदीशब्देन तस्य कर्मभूमित्वावगमात् 'तेषां कुरुक्षेत्रं वेदिशसीत्' इति तैत्तिरीयकब्राह्मणात् । 'तेषां कुरुक्षेत्रं देवयजनमास' इति शतपथश्रुतेश्च न च कर्मभूमेर्विद्याफलप्रदत्वं युज्यते । 'कर्मणा पितृलोको विद्यया देवलोकः' इति तयोः फलभेदश्रवणात् । पितृलोकः स्वर्गलोकः देवलोको ब्रह्मलोकः । वाराणस्यास्तु ज्ञानभूमित्वं सर्वश्रुतिप्रसिद्धं । एतदेवात्र । 'पांसवोपि कुरुक्षेत्राद्वायुना समुदीरिताः । अपि दुष्कृतकर्माणं नयन्ति परमां गतिम्' इति प्रदर्श्य 'दक्षिणेन सरस्वत्या उत्तरेण वृषद्वतीम् । ये वसन्ति कुरुक्षेत्रे ते वसन्ति त्रिविष्टपे' इत्यनन्तरलोकेन प्रसिद्धकुरुक्षेत्रफलं प्रदर्श्यते । न चैतदेव पूर्वश्लोकेन स्तुयत इति वाच्यं । श्रुतिस्मृतिप्रसिद्धिबलात्तस्य भूतार्थवादत्वे संभवत्यभूतार्थवादत्वोपगमस्यायोगात् वाल्मीकीये मोक्षोपायेषु । 'छायासूची तापसूची मुख्यसूचीति च त्रिकं । त्रिकोणं तपसा पूतं वाराणस्याः समं कृतं । गतास्तेन त्रिकोणेन ये केचिदिह जंतवः । वायवः पांसवो वापि तेषां मुक्तिं परंगताः' इति भंग्यतरेण पूर्वश्लोकार्थस्य प्रत्यभिज्ञानात् तथा च यद्यपि काश्याः कुरुक्षेत्राङ्गत्वं प्रकरणात्प्रसक्तं तथापि योग्यतया फलत्वारतम्यलिङ्गाच्च तत्संभवति । सांनध्यात्तु परस्परार्क्षादिकमुत्थाप्य तीर्थान्तरशेषाभूतस्यापि कुरुक्षेत्रस्य काशीशेषत्वं ज्ञेयं । तथा च वाक्यात् दुर्बलोपि संनिधिः 'आनर्थक्यप्रतिहतानां विपरीतं बलाबलम्' इति न्यायेन बलवत्तया स्वर्गलोके महीयत इति वाक्यावगतमपि कुरुक्षेत्रफलं तिरोधाय 'प्रति-तिष्ठन्ति वै य एता रात्रीरुपयन्ति' इत्यादौ रात्रिसत्रस्य प्रति-

अपि दुष्कृतकर्माणं नयन्ति परमां गतिम् ।
 दक्षिणेन सरस्वत्या उत्तरेण दृपद्वतीम् ॥ ४
 ये वसन्ति कुरुक्षेत्रे ते वसन्ति त्रिविष्टपे ।
 कुरुक्षेत्रे गमिष्यामि कुरुक्षेत्रे वसाम्यहम् ॥ ५
 अन्येकां वाचमुत्सृज्य सर्वपापैः प्रमुच्यते ।

ब्रह्मवेदी कुरुक्षेत्रं पुण्यं ब्रह्मर्षिसेवितम् ॥ ६
 तस्मिन्वसन्ति ये मर्त्या न ते शोच्याः कथंचन ७
 तरन्तुकारन्तुकुर्योर्दन्तरं
 रामहृदानां च मचक्रुकस्य च ।
 एतत्कुरुक्षेत्रसमन्तपञ्चकं
 पितामहस्योत्तरवेदिरुच्यते ॥ २०८

इति श्रीमहाभारते आरण्यके पर्वणि तीर्थयात्रापर्वणि पुलस्त्यतीर्थयात्रायां
 त्र्यशीतितमोऽध्यायः ॥ ८३ ॥



८४

पुलस्त्य उवाच ।

ततो गच्छेन्महाराज धर्मतीर्थमनुत्तमम् ।
 यत्र धर्मो महाभागस्तप्तवानुत्तमं तपः ॥ १
 तेन तीर्थं कृतं पुण्यं स्वेन नाम्ना च विश्रुतम् ।
 तत्र स्नात्वा नरो राजन्धर्मशीलः समाहितः ॥ २
 आसप्तमं कुलं चैव पुनीते नात्र संशयः ।
 ततो गच्छेत् राजेन्द्र ज्ञानपावनमुत्तमम् ॥ ३
 अग्निष्टोममवाप्नोति मुनिलोकं च गच्छति ।
 सौगन्धिकवनं राजंस्ततो गच्छेत् मानवः ॥ ४
 तत्र ब्रह्मादयो देवा ऋषयश्च तपोधनाः ।
 सिद्धचारुगन्धर्वाः किन्नराश्च महोरगाः ॥ ५
 तद्वनं प्रविशन्नेव सर्वपापैः प्रमुच्यते ।
 ततश्चापि सरिच्छ्रेष्ठा नदीनामुत्तमा नदी ॥ ६
 प्लक्षादेवी स्मृता राजन्पुण्यादेवी सरस्वती ।
 तत्राभिषेकं कुर्वीत बल्मीकाग्निःसृते जले ॥ ७
 अर्चयित्वा पितृन्देवानश्वमेधफलं लभेत् ।
 ईशानाध्युषितं नाम तत्र तीर्थं सुदुर्लभम् ॥ ८
 षट्सु शम्भ्यानिपातेषु बल्मीकादिति निश्चयः ।
 कपिलानां सहस्रं च वाजिमेधं च विन्दति ॥ ९

तत्र स्नात्वा नरव्याघ्र दृष्टमेतत्पुरातने ।
 सुगन्धां शतकुम्भां च पञ्चयक्षां च भारत ॥ १०
 अभिगम्य नरश्रेष्ठ स्वर्गलोके महीयते ।
 त्रिशूलखातं तत्रैव तीर्थमासाद्य भारत ॥ ११
 तत्राभिषेकं कुर्वीत पितृदेवार्चने रतः ।
 गाणपत्यं च लभते देहं त्यक्त्वा न संशयः ॥ १२
 ततो गच्छेत् राजेन्द्र देव्याः स्थानं सुदुर्लभम् ।
 शाकंभरीति विख्याता त्रिषु लोकेषु विश्रुता ॥ १३
 दिव्यं वर्षसहस्रं हि शाकेन किल सुव्रता ।
 आहारं सा कृतवती मासि मासि नराधिप ॥ १४
 ऋषयोभ्यागतास्तत्र देव्या भक्त्या तपोधनाः ।
 आतिथ्यं च कृतं तेषां शाकेन किल भारत ॥ १५
 ततः शाकंभरीत्येव नाम तस्याः प्रतिष्ठितम् ।
 शाकंभरीं समासाद्य ब्रह्मचारी समाहितः ॥ १६
 त्रिरात्रमुषितः शाकं भक्षयित्वा नरः शुचिः ।
 शाकाहारस्य यत्किञ्चिद्वर्षैर्द्वादशभिः कृतम् ॥ १७
 तत्फलं तस्य भवति देव्याश्चन्द्रेण भारत ।
 ततो गच्छेत्सुवर्णाख्यं त्रिषु लोकेषु विश्रुतम् ॥ १८

ष्टाशेषितामिव पांसवोपि कुरुक्षेत्र इत्यर्थवादेन मुक्तिफल-
 शेषितां अविमुक्तसंज्ञस्य कुरुक्षेत्रस्य व्यवस्थापयन् सहैकवाक्यतां
 गत्वा प्रसिद्धकुरुक्षेत्रस्याविमुक्तशेषितां गमयति । तथा चायं
 पांसवोपीत्यादिश्लोकद्वयार्थः । ये परमगतिप्रदां काशीं गन्तु-
 मिच्छन्ति ते कुरुक्षेत्रे वसेयुरिति । ते वसन्ति त्रिविष्टपे इति
 तु योगाङ्गफलवद्गुणवफलमिति प्रागुक्तं न विस्मर्तव्यं ।
 तत्सिद्धं सर्वेषां तीर्थानां कुरुक्षेत्रप्रापकत्वं कुरुक्षेत्रस्य तु काशी-
 प्रापकत्वमिति ॥ २०३ ॥ इत्यारण्यके प० नैलकण्ठीये

भारतभावदीपे त्र्यशीतितमोऽध्यायः ॥ ८३ ॥

८४

तत इति ॥ १ ॥ शम्भ्या मुद्राकृतिर्यज्ञोपकरणविशेषः स
 बलवता क्षितो यावद्दूरं पतेत् तावान्देशः शम्भ्यानिपातः तेषु
 षट्सु । संपेति पाठे संपतत्यनेयेति यष्टिः संपा ॥ १९ ॥
 पुरातने भविष्यपुराणादौ ॥ १० ॥ छन्देन इच्छया ॥ १९८ ॥

तत्र विष्णुः प्रसादार्थं रुद्रमाराधयत्पुरा ।
 वरांश्च सुवह्नेभ्यो दैवतेषु सुदुर्लभान् ॥ १९
 उक्तश्च त्रिपुरघ्नेन परितुष्टेन भारत ।
 अपि च त्वं प्रियतरो लोके कृष्ण भविष्यसि २०
 त्वन्मुखं च जगत्सर्वं भविष्यति न संशयः ।
 तत्राभिगम्य राजेन्द्र पूजयित्वा वृषध्वजम् ॥ २१
 अश्वमेधमवाप्नोति गाणपत्यं च विन्दति ।
 धूमावतीं ततो गच्छेन्निरात्रोपोषितो नरः ॥ २२
 मनसा प्रार्थितां कामाल्लभते नात्र संशयः ।
 देव्यास्तु दक्षिणार्धेन रथावतीं नराधिप ॥ २३
 तत्रारोहेत धर्मज्ञ श्रद्धधानो जितेन्द्रियः ।
 महादेवप्रसादाद्धि गच्छेत परमां गतिम् ॥ २४
 प्रदक्षिणमुपावृत्य गच्छेत भरतर्षभ ।
 धारां नाम महाप्राज्ञः सर्वपापप्रमोचनीम् ॥ २५
 तत्र स्नात्वा नरव्याघ्र न शोचति नराधिप ।
 ततो गच्छेत धर्मज्ञ नमस्कृत्य महागिरिम् ॥ २६
 स्वर्गद्वारेण यत्तुल्यं गङ्गाद्वारं न संशयः ।
 तत्राभिषेकं कुर्वीत कोटितीर्थं समाहितः ॥ २७
 पुण्डरीकमवाप्नोति कुलं चैव समुद्धरेत् ।
 उष्यैकां रजनीं तत्र गोसहस्रफलं लभेत् ॥ २८
 सप्तगङ्गे त्रिगङ्गे च शक्रावर्ते च तर्पयन् ।
 देवान्पितॄंश्च विधिवत्पुण्ये लोके महीयते ॥ २९
 ततः कनखले स्नात्वा त्रिरात्रोपोषितो नरः ।
 अश्वमेधमवाप्नोति स्वर्गलोकं च गच्छति ॥ ३०
 कपिलावटं ततो गच्छेत्तीर्थसेवी नराधिप ।
 उपोष्य रजनीं तत्र गोसहस्रफलं लभेत् ॥ ३१
 नागराजस्य राजेन्द्र कपिलस्य महात्मनः ।
 तीर्थं कुरुवरश्रेष्ठ सर्वलोकेषु विश्रुतम् ॥ ३२
 तत्राभिषेकं कुर्वीत नागतीर्थं नराधिप ।
 कपिलानां सहस्रस्य फलं विन्दति मानवः ॥ ३३
 ततो ललितकं गच्छेच्छान्तनोस्तीर्थमुत्तमम् ।
 तत्र स्नात्वा नरो राजन्न दुर्गतिमवाप्नुयात् ॥ ३४
 गङ्गायमुनयोर्मध्ये स्नाति यः संगमे नरः ।
 दशाश्वमेधानाम्नाप्नोति कुलं चैव समुद्धरेत् ॥ ३५
 ततो गच्छेत राजेन्द्र सुगन्धं लोकविश्रुतम् ।
 सर्वपापविशुद्धात्मा ब्रह्मलोके महीयते ॥ ३६
 रुद्रावर्तं ततो गच्छेत्तीर्थसेवी नराधिप ।
 तत्र स्नात्वा नरो राजन्स्वर्गलोके च गच्छति ॥ ३७
 गङ्गायाश्च नरश्रेष्ठ सरस्वत्याश्च संगमे ।

स्नात्वाश्वमेधं प्राप्नोति स्वर्गलोकं च गच्छति ३८
 भद्रकणेश्वरं गत्वा देवमर्च्य यथाविधि ।
 न दुर्गतिमवाप्नोति नाकपृष्ठे च पूज्यते ॥ ३९
 ततः कुञ्जप्राक् गच्छेत्तीर्थसेवी नराधिप ।
 गोसहस्रमवाप्नोति स्वर्गलोकं च गच्छति ॥ ४०
 अरुंधतीवटं गच्छेत्तीर्थसेवी नराधिप ।
 सामुद्रकमुपस्पृश्य ब्रह्मचारी समाहितः ॥ ४१
 अश्वमेधमवाप्नोति त्रिरात्रोपोषितो नरः ।
 गोसहस्रफलं विद्यात्कुलं चैव समुद्धरेत् ॥ ४२
 ब्रह्मावर्तं ततो गच्छेद्ब्रह्मचारी समाहितः ।
 अश्वमेधमवाप्नोति सोमलोकं च गच्छति ॥ ४३
 यमुनाप्रभवं गत्वा समुपस्पृश्य यामुनम् ।
 अश्वमेधफलं लब्ध्वा स्वर्गलोके महीयते ॥ ४४
 दर्वीसंक्रमणं प्राप्य तीर्थं त्रैलोक्यपूजितम् ।
 अश्वमेधमवाप्नोति स्वर्गलोकं च गच्छति ॥ ४५
 सिन्धोश्च प्रभवं गत्वा सिद्धगन्धर्वसेवितम् ।
 तत्रोष्य रजनीः पञ्च विन्देद्बहु सुवर्णकम् ॥ ४६
 अथ वेदीं समासाद्य नरः परमदुर्गमाम् ।
 अश्वमेधमवाप्नोति स्वर्गलोकं च गच्छति ॥ ४७
 ऋषिकुल्यां समासाद्य वासिष्ठं चैव भारत ।
 वासिष्ठीं समतिक्रम्य सर्वे वर्णा द्विजातयः ॥ ४८
 ऋषिकुल्यां समासाद्य नरः स्नात्वा विकल्मषः ।
 देवान्पितॄंश्चार्चयित्वा ऋषिलोकं प्रपद्यते ॥ ४९
 यदि तत्र वसेन्मासं शाकाहारो नराधिप ।
 भृगुतुङ्गं समासाद्य वाजिमेधफलं लभेत् ॥ ५०
 गत्वा वीरप्रमोक्षं च सर्वपापैः प्रमुच्यते ।
 कृत्तिका मघयोश्चैव तीर्थमासाद्य भारत ॥ ५१
 अग्निष्टोमातिरात्राभ्यां फलमाप्नोति मानवः ।
 तत्र संभ्यां समासाद्य विद्यातीर्थमनुत्तमम् ॥ ५२
 उपस्पृश्य च वै विद्यां यत्र तत्रोपपद्यते ।
 महाश्रमे वसेद्रात्रिं सर्वपापप्रमोचने ॥ ५३
 एककालं निराहारो लोकानावसते शुभान् ।
 षष्ठकालोपवासेन मासमुच्य महालये ॥ ५४
 सर्वपापविशुद्धात्मा विन्देद्बहुसुवर्णकम् ।
 दशापरान्दशपूर्वाभिरानुद्धरेत् कुलम् ॥ ५५
 अथ वेतसिकां गत्वा पितामहनिषेविताम् ।
 अश्वमेधमवाप्नोति गच्छेदौशनसीं गतिम् ॥ ५६
 अथ सुंदरिकातीर्थं प्राप्य सिद्धनिषेवितम् ।
 रूपस्य भागी भवति दृष्टमेतत्पुरातनैः ॥ ५७

ततो वै ब्राह्मणीं गत्वा ब्रह्मचारी जितेन्द्रियः ।
 पञ्चवर्णेन यानेन ब्रह्मलोकं प्रपद्यते ॥ ५८
 ततस्तु नैमिषं गच्छेत्पुण्यं सिद्धनिषेधितम् ।
 तत्र नित्यं निवसति ब्रह्मा देवगणैः सह ॥ ५९
 नैमिषं मृगयानस्य पापस्यार्थं प्रणश्यति ।
 प्रविष्टमात्रस्तु नरः सर्वपापैः प्रमुच्यते ॥ ६०
 तत्र मासं वसेद्धीरो नैमिषे तीर्थतत्परः ।
 पृथिव्यां यानि तीर्थानि तानि तीर्थानि नैमिषे ६१
 कृताभिषेकस्तत्रैव नियतो नियताशनः ।
 गवां मेधस्य यज्ञस्य फलं प्राप्नोति भारत ॥ ६२
 पुनात्यासप्तमं चैव कुलं भरतसत्तम ।
 यस्यजेन्नैमिषे प्राणानुपवासपरायणः ॥ ६३
 स मोदेत्सर्वलोकेषु एवमाहुर्मनीषिणः ।
 नित्यं मेध्यं च पुण्यं च नैमिषं नृपसत्तम ॥ ६४
 गङ्गोद्भेदं समासाद्य त्रिरात्रोपोषितो नरः ।
 वाजपेयमवाप्नोति ब्रह्मभूतो भवेत्सदा ॥ ६५
 सरस्वतीं समासाद्य तर्पयेत्पितृदेवताः ।
 सारस्वतेषु लोकेषु मोदते नात्र संशयः ॥ ६६
 ततश्च बाहुदां गच्छेद्ब्रह्मचारी समाहितः ।
 तत्रोप्य रजनीमेकां स्वर्गलोके महीयते ॥ ६७
 देवसत्रस्य यज्ञस्य फलं प्राप्नोति कौरव ।
 ततः क्षीरवतीं गच्छेत्पुण्यां पुण्यतरैर्वृताम् ॥ ६८
 पितृदेवार्चनपरो वाजपेयमवाप्नुयात् ।
 विमलाशोकमासाद्य ब्रह्मचारी समाहितः ॥ ६९
 तत्रोप्य रजनीमेकां स्वर्गलोके महीयते ।
 गोप्रतारं ततो गच्छेत्सरय्यातीर्थमुत्तमम् ॥ ७०
 यत्र रामो गतः स्वर्गं सभृत्यबलवाहनः ।
 देहं त्यक्त्वा महाराज तस्य तीर्थस्य तेजसा ७१
 रामस्य च प्रसादेन व्यवसायाच्च भारत ।
 तस्मिंस्तीर्थे नरः स्नात्वा गोप्रतारे नराधिप ॥
 सर्वपापविशुद्धात्मा स्वर्गलोके महीयते ।
 रामतीर्थं नरः स्नात्वा गोमत्यां कुरुनन्दन ॥ ७३
 अश्वमेधमवाप्नोति पुनाति च कुलं नरः ।
 शतसाहस्रकं तीर्थं तत्रैव भरतर्षभ ॥ ७४
 तत्रोपस्पर्शनं कृत्वा नियतो नियताशनः ।
 गोसहस्रफलं पुण्यं प्राप्नोति भरतर्षभ ॥ ७५
 ततो गच्छेत् राजेन्द्र भर्तृस्थानमनुत्तमम् ।
 अश्वमेधस्य यज्ञस्य फलं प्राप्नोति मानवः ॥ ७६
 कोटितीर्थं नरः स्नात्वा अर्चयित्वा गुहं नृप ।

गोसहस्रफलं विद्यांतेजस्वी च भवेन्नरः ॥ ७७
 ततो वाराणसीं गत्वा अर्चयित्वा वृषध्वजम् ।
 कपिलाह्वदे नरः स्नात्वा राजसूयमवाप्नुयात् ॥ ७८
 अविमुक्तं समासाद्य तीर्थसेवां कुरुद्बह ।
 दर्शनाद्देवदेवस्य मुच्यते ब्रह्महृत्यया ॥ ७९
 प्राणानुत्सृज्य तत्रैव मोक्षं प्राप्नोति मानवः ।
 मार्कण्डेयस्य राजेन्द्र तीर्थमासाद्य दुर्लभम् ॥ ८०
 गोमतीगङ्गयोश्चैव संगमे लोकविश्रुते ।
 अग्निघ्नोममवाप्नोति कुलं चैव समुद्धरेत् ॥ ८१
 ततो गयां समासाद्य ब्रह्मचारी समाहितः ।
 अश्वमेधमवाप्नोति कुलं चैव समुद्धरेत् ॥ ८२
 तत्राक्षयवटो नाम त्रिषु लोकेषु विश्रुतः ।
 तत्र दत्तं पितृभ्यस्तु भवत्यक्षयमुच्यते ॥ ८३
 महानद्यामुपस्पृश्य तपयेत्पितृदेवताः ।
 अक्षयान्प्राप्नुयाद्भोकाङ्कुलं चैव समुद्धरेत् ॥ ८४
 ततो ब्रह्मसरो गत्वा धर्मारण्योपशोभितम् ।
 ब्रह्मलोकमवाप्नोति प्रभातामेव शर्वरीम् ॥ ८५
 ब्रह्मणा तत्र सरसि यूपश्रेष्ठः समुच्छिन्नः ।
 यूपं प्रदक्षिणी कृत्वा वाजपेयफलं लभेत् ॥ ८६
 ततो गच्छेत् राजेन्द्र धेनुकं लोकविश्रुतम् ।
 एकरात्रोपितो राजन्प्रयच्छेत्तिलधेनुकाम् ॥ ८७
 सर्वपापविशुद्धात्मा सोमलोकं व्रजेद्भुवम् ।
 तत्र चिह्नं महद्राजन्नद्यापि सुमहद्भुवम् ॥ ८८
 कपिलायाः सवत्सायाश्चरन्त्याः पर्वते कृतम् ।
 सवत्सायाः पदानि स्म दृश्यन्तेऽद्यापि भारत ८९
 तेषूपस्पृश्य राजेन्द्र पदेषु नृपसत्तम ।
 यत्किंचिदशुभं कर्म तत्प्रणश्यति भारत ॥ ९०
 ततो गृध्रवटं गच्छेत्स्थानं देवस्य धीमतः ।
 स्नार्थीत भस्मना तत्र अभिगम्य वृषध्वजम् ॥ ९१
 ब्राह्मणेन भवेच्चीर्णं व्रतं द्वादशवार्षिकम् ।
 इतरेषां तु वर्णानां सर्वपापं प्रणश्यति ॥ ९२
 उद्यन्तं च ततो गच्छेत्पर्वतं गीतनादितम् ।
 सावित्र्यास्तु पदं तत्र दृश्यते भरतर्षभ ॥ ९३
 तत्र संध्यामुपासीत ब्राह्मणः संशितव्रतः ।
 तेन ह्युपास्ता भवति संध्या द्वादशवार्षिकी ॥ ९४
 योनिद्वारं च तत्रैव विश्रुतं भरतर्षभ ।
 तत्राभिगम्य मुच्येत पुरुषो योनिस्कंटात् ॥ ९५
 कृष्णशृङ्गावुभौ पक्षौ गयायां यो वसेन्नरः ।
 पुनात्यासप्तमं राजन्कुलं नास्त्यत्र संशयः ॥ ९६

- पृष्ट्या ब्रह्मः पुत्रा यद्येकोपि गयां व्रजेत् ।
यजेत वाश्वमेधेन नीलं वा वृषमुत्सृजेत् ॥ ९७
ततः फल्गुं व्रजेद्राजंस्तीर्थसेवी नराधिप ।
अश्वमेधमवाप्नोति सिद्धिं च महतीं व्रजेत् ॥ ९८
ततो गच्छेत् राजेन्द्र धर्मप्रस्थं समाहितः ।
तत्र धर्मो महाराज नित्यमास्ते युधिष्ठिर ॥ ९९
तत्र कूपोदकं कृत्वा तेन स्नातः शुचिस्तथा ।
पितृन्देवांस्तु संतर्प्य मुक्तपापो दिवं व्रजेत् ॥ १००
मतङ्गस्याश्रमस्तत्र महर्षेर्भाषितात्मनः ।
तं प्रविश्याश्रमं श्रीमच्छ्रमशोकविनाशनम् ॥ १
गवामयनयज्ञस्य फलं प्राप्नोति मानवः ।
धर्मं तत्राभिसंस्पृश्य वाजिमेधमवाप्नुयात् ॥ २
ततो गच्छेत् राजेन्द्र ब्रह्मस्थानमनुत्तमम् ।
तत्राभिगम्य राजेन्द्र ब्रह्माणं पुरुषर्षभ ॥ ३
राजसूयाश्वमेधाभ्यां फलं विन्दति मानवः ।
ततो राजगृहं गच्छेत्तीर्थसेवी नराधिप ॥ ४
उपस्पृश्य ततस्तत्र कक्षीवानिव मोदते ।
यक्षिण्या नैत्यकं तत्र प्राश्नीत पुरुषः शुचिः ॥ ५
यक्षिण्यास्तु प्रसादेन मुच्यते ब्रह्महत्याया ।
मणिनागं ततो गत्वा गोसहस्रफलं लभेत् ॥ ६
तैथिकं भुञ्जते यस्तु मणिनागस्य भारत ।
दृष्टस्याशीविषेणापि न तस्य क्रमते विषम् ॥ ७
तत्रोप्य रजनीमेकां गोसहस्रफलं लभेत् ।
ततो गच्छेत् ब्रह्मर्षेर्गौतमस्य वनं प्रियम् ॥ ८
अहल्याया हृदे स्नात्वा व्रजेत् परमां गतिम् ।
अभिगत्वाश्रमं राजन्विन्दते श्रियमात्मनः ॥ ९
तत्रोदपानं धर्मज्ञ त्रिषु लोकेषु विश्रुतम् ।
तत्राभिषेकं कृत्वा तु वाजिमेधमवाप्नुयात् ॥ १०
जनकस्य तु राजर्षेः कूपलिङ्गशुभजितः ।
तत्राभिषेकं कृत्वा तु विष्णुलोकमवाप्नुयात् ॥ ११
ततो विनशनं गच्छेत्सर्वपापप्रमोचनम् ।
वाजपेयमवाप्नोति सोमलोकं च गच्छति ॥ १२
गण्डकीं तु समासाद्य सर्वतीर्थजलोद्भवाम् ।
वाजपेयमवाप्नोति सूर्यलोकं च गच्छति ॥ १३
ततो विशल्यामासाद्य नदीं त्रैलोक्यविश्रुताम् ।
अग्निष्टोममवाप्नोति स्वर्गलोकं च गच्छति ॥ १४
ततो धिवङ्गं धर्मज्ञ समाविश्य ततो वनम् ।
गुह्यकेषु महाराज मोदते नात्र संशयः ॥ १५
कम्पनां तु समासाद्य नदीं सिद्धनिषेविताम् ।
पुण्डरीकमवाप्नोति स्वर्गलोकं च गच्छति ॥ १६
अथ माहेश्वरीं धारां समासाद्य धराधिप ।
अश्वमेधमवाप्नोति कुलं चैव समुद्धरेत् ॥ १७
दिवौकसां पुष्करिणीं समासाद्य नराधिप ।
न दुर्गतिमवाप्नोति वाजिमेधं च विन्दति ॥ १८
अथ सोमपदं गच्छेद्ब्रह्मचारी समाहितः ।
माहेश्वरपदे स्नात्वा वाजिमेधफलं लभेत् ॥ १९
तत्र कोटी तु तीर्थानां विश्रुता भरतर्षभ ।
कूर्मरूपेण राजेन्द्र ह्यसुरेण दुरात्मना ॥ २०
ह्रियमाणा हृता राजन्विष्णुना प्रभविष्णुना ।
तत्राभिषेकं कुर्वीत तीर्थकोट्यां युधिष्ठिर ॥ २१
पुण्डरीकमवाप्नोति विष्णुलोकं च गच्छति ।
ततो गच्छेत् राजेन्द्र स्थानं नारायणस्य च ॥ २२
सदा संनिहितो यत्र विष्णुर्वसति भारत ।
यत्र ब्रह्मादयो देवा ऋषयश्च तपोधनाः ॥ २३
आदित्या वसवो रुद्रा जनार्दनमुपासते ।
शालग्राम इति ख्यातो विष्णुरद्भुतकर्मकः ॥ २४
अभिगम्य त्रिलोकेशं वरदं विष्णुमव्ययम् ।
अश्वमेधमवाप्नोति विष्णुलोकं च गच्छति ॥ २५
तत्रोदपानं धर्मज्ञ सर्वपापप्रमोचनम् ।
समुद्रास्तत्र चत्वारः कूपे संनिहिताः सदा ॥ २६
तत्रोपस्पृश्य राजेन्द्र न दुर्गतिमवाप्नुयात् ।
अभिगम्य महादेवं वरदं रुद्रमव्ययम् ॥ २७
विराजति यथा सोमो मेघैर्मुक्तो नराधिप ।
जातिस्मरमुपस्पृश्य शुचिः प्रयतमानसः ॥ २८
जातिस्मरत्वमाप्नोति स्नात्वा तत्र न संशयः ।
माहेश्वरपुरं गत्वा अर्चयित्वा वृषध्वजम् ॥ २९
ईप्सिताल्लभते कामानुपवासान्न संशयः ।
ततस्तु वामनं गत्वा सर्वपापप्रमोचनम् ॥ ३०
अभिगम्य हरिं देवं न दुर्गतिमवाप्नुयात् ।
कुशिकस्याश्रमं गच्छेत्सर्वपापप्रमोचनम् ॥ ३१
कौशिकीं तत्र गच्छेत् महापापप्रणाशिनीम् ।
राजसूयस्य यज्ञस्य फलं प्राप्नोति मानवः ॥ ३२
ततो गच्छेत् राजेन्द्र चम्पकारण्यमुत्तमम् ।
तत्रोप्य रजनीमेकां गोसहस्रफलं लभेत् ॥ ३३
अथ जेष्ठिलमासाद्य तीर्थं परमदुर्लभम् ।
तत्रोप्य रजनीमेकां गोसहस्रफलं लभेत् ॥ ३४
तत्र विश्वेश्वरं दृष्ट्वा देव्या सह महाद्युतिम् ।
मित्रावरुणयोर्लोकानाप्नोति पुरुषर्षभ ॥ ३५

नैत्यकं नैवेद्यं नैत्यकं च तदेव ॥ ५ ॥

त्रिरात्रोपोषितस्तत्र अग्निष्टोमफलं लभेत् ।
 कन्यासंवेद्यमासाद्य नियतो नियताशनः ॥ ३६
 मनोः प्रजापतेर्लोकानामोति पुरुषर्षभ ।
 कन्यायां ये प्रयच्छन्ति दानमण्वपि भारत ॥ ३७
 तदक्षय्यमिति प्राहुर्ऋषयः संशितव्रताः ।
 ततो निर्वाणमासाद्य त्रिषु लोकेषु विश्रुतम् ॥ ३८
 अश्वमेधमवाप्नोति विष्णुलोकं च गच्छति ।
 ये तु दानं प्रयच्छन्ति निर्वाणसंगमे नराः ॥ ३९
 ते यान्ति नरशार्दूल शक्रलोकमनामयम् ।
 तत्राश्रमो वसिष्ठस्य त्रिषु लोकेषु विश्रुतः ॥ ४०
 तत्राभिषेकं कुर्वाणो वाजपेयमवाप्नुयात् ।
 देवकूटं समासाद्य ब्रह्मर्षिगणसेवितम् ॥ ४१
 अश्वमेधमवाप्नोति कुलं चैव समुद्धरेत् ।
 ततो गच्छेत राजेन्द्र कौशिकस्य मुनेर्हृदम् ॥ ४२
 यत्र सिद्धिं परां प्राप्नो विश्वामित्रोऽथ कौशिकः ।
 तत्र मासं वसेद्भीरु कौशिक्यां भरतर्षभ ॥ ४३
 अश्वमेधस्य यत्पुण्यं तन्मासेनाधिगच्छति ।
 सर्वतीर्थवरे चैव यो वसेत महाहृदे ॥ ४४
 न दुर्गतिमवाप्नोति विन्द्याद्बहु सुवर्णकम् ।
 कुमारमभिगम्याथ वीराश्रमनिवासिनम् ॥ ४५
 अश्वमेधमवाप्नोति नरो नास्त्यत्र संशयः ।
 अग्निधारां समासाद्य त्रिषु लोकेषु विश्रुताम् ॥ ४६
 तत्राभिषेकं कुर्वाणो ह्यग्निष्टोममवाप्नुयात् ।
 आधिगम्य महादेवं वरदं विष्णुमव्ययम् ॥ ४७
 पितामहसरो गत्वा शैलराजसमीपतः ।
 तत्राभिषेकं कुर्वाणो ह्यग्निष्टोममवाप्नुयात् ॥ ४८
 पितामहस्य सरसः प्रसृता लोकपावनी ।
 कुमारधारा तत्रैव त्रिषु लोकेषु विश्रुता ॥ ४९

यत्र स्नात्वा कृतार्थोऽस्मीत्यात्मानमवगच्छति ।
 षष्ठकालोपवासेन मुच्यते ब्रह्महत्याया ॥ १५०
 ततो गच्छेत धर्मज्ञ तीर्थसेवनतत्परः ।
 शिखरं वै महादेव्या गौर्यास्त्रैलोक्यविश्रुतम् ॥ ५१
 समारुह्य नरश्रेष्ठ स्तनकुण्डेषु संविशेत् ।
 स्तनकुण्डमुपस्पृश्य वाजपेयफलं लभेत् ॥ ५२
 तत्राभिषेकं कुर्वाणः पितृदेवाचर्चने रतः ।
 हयमेधमवाप्नोति शक्रलोकं च गच्छति ॥ ५३
 ताम्नारुणं समासाद्य ब्रह्मचारी समाहितः ।
 अश्वमेधमवाप्नोति ब्रह्मलोकं च गच्छति ॥ ५४
 नन्दिन्यां च समासाद्य कूपं देवनिषेवितम् ।
 नरमेधस्य यत्पुण्यं तदाप्नोति नराधिप ॥ ५५
 कालिकासंगमे स्नात्वा कौशिक्यरुणयोगतः ।
 त्रिरात्रोपोषितो राजन्सर्वपापैः प्रमुच्यते ॥ ५६
 उर्वशीतीर्थमासाद्य ततः सोमाश्रमं बुधः ।
 कुम्भकर्णाश्रमं गत्वा पूज्यते भुवि मानवः ॥ ५७
 कोकामुखमुपस्पृश्य ब्रह्मचारी यतव्रतः ।
 जातिस्मरत्वमाप्नोति दृष्टमेतत्पुरातनैः ॥ ५८
 प्राङ्मुखां च समासाद्य कृतात्मा भवति द्विजः ।
 सर्वपापविशुद्धात्मा शक्रलोकं च गच्छति ॥ ५९
 ऋषभद्वीपमासाद्य मेध्यं क्रौञ्चनिषूदनम् ।
 सरस्वत्यामुपस्पृश्य विमानस्थो विराजते ॥ ६०
 औदालकं महाराज तीर्थं मुनिनिषेवितम् ।
 तत्राभिषेकं कृत्वा वै सर्वपापैः प्रमुच्यते ॥ ६१
 धर्मतीर्थं समासाद्य पुण्यं ब्रह्मर्षिसेवितम् ।
 वाजपेयमवाप्नोति विमानस्थश्च पूज्यते ॥ ६२
 अथ चम्पां समासाद्य भागीरथ्यां कृतोदकः ।
 दण्डार्तमभिगत्वा तु गोसहस्रफलं लभेत् ॥ ६३

इति श्रीमहाभारते आरण्यके पर्वणि तीर्थ० पुलस्त्यतीर्थयात्रायां
 चतुरशीतितमोऽध्यायः ॥ ८४ ॥



८५

पुलस्त्य उवाच ।

अथ संध्यां समासाद्य संवेद्यं तीर्थमुत्तमम् ।
 उपस्पृश्य नरो विद्यां लभते नात्र संशयः ॥ १
 रामस्य च प्रभावेण तीर्थं राजन्कृतं पुरा ।
 तल्लौहित्यं समासाद्य विन्ध्याद्वहु सुवर्णकम् ॥ २
 करतोयां समासाद्य त्रिरात्रोपोषितो नरः ।
 अश्वमेधमवाप्नोति प्रजापतिकृतो विधिः ॥ ३
 गङ्गायास्तत्र राजेन्द्र सागरस्य च संगमे ।
 अश्वमेधं दशगुणं प्रवदन्ति मनीषिणः ॥ ४
 गङ्गायास्त्वपरं पारं प्राप्य यः स्नाति मानवः ।
 त्रिरात्रमुषितो राजन्सर्वपापैः प्रमुच्यते ॥ ५
 ततो वैतरणीं गच्छेत्सर्वपापप्रमोचनीम् ।
 विरजं तीर्थमासाद्य विराजति यथा शशी ॥ ६
 प्रतरेच्च कुलं पुण्यं सर्वपापं व्यपोहति ।
 गोसहस्रफलं लब्ध्वा पुनाति स्वकुलं नरः ॥ ७
 शोणस्य ज्योतिरथ्यायाः संगमे नियतः शुचिः ।
 तर्पयित्वा पितृन्देवानग्निष्टोमफलं लभेत् ॥ ८
 शोणस्य नर्मदायाश्च प्रमेदे कुरुनन्दन ।
 वंशगुल्म उपस्पृश्य वाजिमेधफलं लभेत् ॥ ९
 ऋषभं तीर्थमासाद्य कोशलयां नराधिप ।
 वाजपेयमवाप्नोति त्रिरात्रोपोषितो नरः ॥ १०
 गोसहस्रफलं विन्ध्यात्कुलं चैव समुद्धरेत् ।
 कोशलां तु समासाद्य कालतीर्थमुपस्पृशेत् ॥ ११
 वृषभैकादशफलं लभते नात्र संशयः ।
 पुष्पवत्यामुपस्पृश्य त्रिरात्रोपोषितो नरः ॥ १२
 गोसहस्रफलं लब्ध्वा पुनाति स्वकुलं नृप ।
 ततो बदरिकातीर्थं स्नात्वा भरतसत्तम ॥ १३
 दीर्घमायुरवाप्नोति स्वर्गलोकं च गच्छति ।
 तथा चम्पां समासाद्य भागीरथ्यां कृतोदकः ॥ १४
 दण्डाख्यमभिगत्यैव गोसहस्रफलं लभेत् ।
 लपेटिकां ततो गच्छेत्पुण्यां पुण्यापशोमिताम् ॥ १५
 वाजपेयमवाप्नोति देवैः सर्वैश्च पूज्यते ।
 ततो महेन्द्रमासाद्य जामदग्न्यनिषेवितम् ॥ १६
 रामतीर्थं नरः स्नात्वा अश्वमेधफलं लभेत् ।
 मतङ्गस्य तु केदारस्तत्रैव कुरुनन्दन ॥ १७

तत्र स्नात्वा कुरुश्रेष्ठ गोसहस्रफलं लभेत् ।
 श्रीपर्वतं समासाद्य नदीतीरमुपस्पृशेत् ॥ १८
 अश्वमेधमवाप्नोति पूजयित्वा वृषध्वजम् ।
 श्रीपर्वते महादेवो देव्या सह महाद्युतिः ॥ १९
 न्यवसत्परमप्रीतो ब्रह्मा च त्रिदशैः सह ।
 तत्र देवहृदे स्नात्वा शुचिः प्रयतमानसः ॥ २०
 अश्वमेधमवाप्नोति परां सिद्धिं च गच्छति ।
 ऋषभं पर्वतं गत्वा पाण्ड्ये दैवतपूजितम् ।
 वाजपेयमवाप्नोति नाकपृष्ठे च मोदते ॥ २१
 ततो गच्छेत् कावेरीं वृतामप्सरसां गणैः ।
 तत्र स्नात्वा नरो राजन्गोसहस्रफलं लभेत् ॥ २२
 ततस्तीरे समुद्रस्य कन्यातीर्थमुपस्पृशेत् ।
 तत्तोयं स्पृश्य राजेन्द्र सर्वपापैः प्रमुच्यते ॥ २३
 अथ गोकर्णमासाद्य त्रिषु लोकेषु विश्रुतम् ।
 समुद्रमध्ये राजेन्द्र सर्वलोकनमस्कृतम् ॥ २४
 यत्र ब्रह्मादयो देवा ऋषयश्च तपोधनाः ।
 भूतयक्षपिशाचाश्च किंनराः समहोरगाः ॥ २५
 सिद्धचारुगन्धर्वमानुषाः पन्नगास्तथा ।
 सरितः सागराः शैला उपासन्त उमापतिम् ॥ २६
 तत्रेशानं समभ्यर्च्य त्रिरात्रोपोषितो नरः ।
 अश्वमेधमवाप्नोति गाणपत्यं च विन्दति ॥ २७
 उप्य द्वादशरात्रं तु पूतात्मा च भवेन्नरः ।
 तत एव च गायत्र्याः स्थानं त्रैलोक्यपूजितम् ॥
 त्रिरात्रमुषितस्तत्र गोसहस्रफलं लभेत् ।
 निदर्शनं च प्रत्यक्षं ब्राह्मणानां नराधिप ॥ २९
 गायत्रीं पठते यस्तु योनिःसंकरजस्तथा ।
 गाथा च गाथिका चापि तस्य संपद्यते नृप ॥ ३०
 अब्राह्मणस्य सावित्रीं पठतस्तु प्रणश्यति ।
 संवर्तस्य तु विप्रर्षेर्वापीमासाद्य दुर्लभाम् ॥ ३१
 रूपस्य भागी भवति सुभगश्च प्रजापते ।
 ततो वेणां समासाद्य त्रिरात्रोपोषितो नरः ॥ ३२
 मयूरहंससंयुक्तं विमानं लभते नरः ।
 ततो गोदावरीं प्राप्य नित्यं सिद्धनिषेविताम् ॥ ३३
 गवां मेधमवाप्नोति वासुकेर्लोकमुत्तमम् ।
 वेणायाः संगमे स्नात्वा वाजिमेधफलं लभेत् ॥ ३४

८५

अथेति ॥ १ ॥ निदर्शनमुदाहरणम् ॥ २९ ॥ तदेवाह
 गायत्रीमिति । यो योनिःसंकरजः स चेत्तत्र गायत्रीं पठति तस्य

सम्यक् पठतोपि तीर्थमहात्म्यात्सा गायत्री गाथास्वरनियम-
 हीना गद्यवन्मुखाभिः सरति । गाथिका ग्राम्यगीतवत् स्वरवर्ण-
 विकृता गीतिकेति पठेपि स एवार्थः ॥ ३० ॥ अब्राह्मणस्य तु
 प्राक् सिद्धापि तत्र न स्फुरतीति भावः ॥ ३१ ॥

वरदासंगमे स्नात्वा गोसहस्रफलं लभेत् ।
 ब्रह्मस्थानं समासाद्य त्रिरात्रोपोषितो नरः ॥ ३५
 गोसहस्रफलं विन्ध्यात्स्वर्गलोकं च गच्छति ।
 कुशपुत्रनमासाद्य ब्रह्मचारी समाहितः ॥ ३६
 त्रिरात्रमुषितः स्नात्वा अश्वमेधफलं लभेत् ।
 ततो देवहृदेरप्ये कृष्णवेणाजलोद्भवे ॥ ३७
 जातिस्मरहृदे स्नात्वा भवेज्जातिस्मरो नरः ।
 यत्र क्रतुशतैरिष्टा देवराजो दिवं गतः ॥ ३८
 अग्निष्टोमफलं विन्ध्याद्रमनादेव भारत ।
 ततः सर्वहृदे स्नात्वा गोसहस्रफलं लभेत् ॥ ३९
 ततो वापीं महापुण्यां पयोर्णीं सरितां वराम् ।
 पितृदेवार्चनरतो गोसहस्रफलं लभेत् ॥ ४०
 दण्डकारण्यमासाद्य पुण्यं राजनुपस्पृशेत् ।
 गोसहस्रफलं तस्य स्नातमात्रस्य भारत ॥ ४१
 शरभङ्गाश्रमं गत्वा शुक्रस्य च महात्मनः ।
 न दुर्गतिमवाप्नोति पुनाति च कुलं नरः ॥ ४२
 ततः शूर्पारकं गच्छेज्जामदश्रयनिषेवितम् ।
 रामतीर्थं नरः स्नात्वा विन्ध्याद्रहुसुवर्णकम् ॥ ४३
 सप्तगोदावरे स्नात्वा नियतो नियताशनः ।
 महत्पुण्यमवाप्नोति देवलोकं च गच्छति ॥ ४४
 ततो देवपथं गत्वा नियतो नियताशनः ।
 देवसत्रस्य यत्पुण्यं तदेवाप्नोति मानवः ॥ ४५
 तुङ्गकारण्यमासाद्य ब्रह्मचारी जितेन्द्रियः ।
 वेदानध्यापयत्तत्र ऋषिः सारस्वतः पुरा ॥ ४६
 तत्र वेदेषु नष्टेषु मुनेरङ्गिरसः सुतः ।
 ऋषीणामुत्तरीयेषु सूपविष्टो यथासुखम् ॥ ४७
 ओङ्कारेण यथान्यायं सम्यगुच्चारितेन ह ।
 येन यत्पूर्वमभ्यस्तं तत्सर्वं समुपस्थितम् ॥ ४८
 ऋषयस्तत्र देवाश्च वरुणोऽग्निः प्रजापतिः ।
 हरिर्नारायणस्तत्र महादेवस्तथैव च ॥ ४९
 पितामहश्च भगवान्देवैः सह महाद्युतिः ।
 भृगुं नियोजयामास याजनार्थं महाद्युतिम् ॥ ५०
 ततः स चक्रे भगवानुषीणां विधिवत्तदा ।
 सर्वेषां पुनराधानं विधिदृष्टेन कर्मणा ॥ ५१
 आज्यभागेन तत्राग्निं तर्पयित्वा यथाविधि ।
 देवाः स्वभवनं याता ऋषयश्च यथाक्रमम् ॥ ५२
 तदरण्यं प्रविष्टस्य तुङ्गकं राजसत्तम ।
 पापं प्रणश्यत्यखिलं स्त्रियो वा पुरुषस्य वा ॥ ५३
 तत्र मासं वसेद्धीरो नियतो नियताशनः ।

ब्रह्मलोकं व्रजेद्राजन्कुलं चैव समुदरेत् ॥ ५४
 मेधाविकं समासाद्य पितृन्देवांश्च तर्पयेत् ।
 अग्निष्टोममवाप्नोति स्मृतिं मेधां च विन्दति ॥ ५५
 अत्र कालंजरं नाम पर्वतं लोकविश्रुतम् ।
 तत्र देवहृदे स्नात्वा गोसहस्रफलं लभेत् ॥ ५६
 यो स्नातः स्नापयेत्तत्र गिरौ कालंजरे नृप ।
 स्वर्गलोके महीयेत नरो नास्त्यत्र संशयः ॥ ५७
 ततो गिरिवरश्रेष्ठे चित्रकूटे विशांपते ।
 मन्दाकिनीं समासाद्य सर्वपापप्रणाशिनीम् ॥ ५८
 तत्राभिषेकं कुर्वाणः पितृदेवार्चने रतः ।
 अश्वमेधमवाप्नोति गतिं च परमां व्रजेत् ॥ ५९
 ततो गच्छेत् धर्मज्ञ भर्तृस्थानमनुत्तमम् ।
 यत्र नित्यं महासेनो गुहः संनिहितो नृप ॥ ६०
 तत्र गत्वा नृपश्रेष्ठ गमनादेव सिध्यति ।
 कोटितीर्थं नरः स्नात्वा गोसहस्रफलं लभेत् ॥ ६१
 प्रदक्षिणमुपावृत्य ज्येष्ठस्थानं व्रजेन्नरः ।
 अभिगम्य महादेवं विराजति यथा शशी ॥ ६२
 तत्र कूपे महाराज विश्रुता भरतर्षभ ।
 समुद्रास्तत्र चत्वारो निवसन्ति युधिष्ठिर ॥ ६३
 तत्रोपस्पृश्य राजेन्द्र पितृदेवार्चने रतः ।
 नियतात्मा नरः पूतो गच्छेत् परमां गतिम् ॥ ६४
 ततो गच्छेत् राजेन्द्र शृङ्गेरपुरं महत् ।
 यत्र तीर्णो महाराज रामो दाशरथिः पुरा ॥ ६५
 तस्मिंस्तीर्थे महाबाहो स्नात्वा पापैः प्रमुच्यते ।
 गङ्गायां तु नरः स्नात्वा ब्रह्मचारी समाहितः ॥ ६६
 विधूतपाप्मा भवति वाजपेयं च विन्दति ।
 ततो मुञ्जवटं गच्छेत्स्थानं देवस्य धीमतः ॥ ६७
 अभिगम्य महादेवमभिवाद्य च भारत ।
 प्रदक्षिणमुपावृत्य गाणपत्यमवाप्नुयात् ॥ ६८
 तस्मिंस्तीर्थे तु जाह्नव्यां स्नात्वा पापैः प्रमुच्यते ।
 ततो गच्छेत् राजेन्द्र प्रयागमृषिसंस्तुतम् ॥ ६९
 यत्र ब्रह्मादयो देवा दिशश्च सदिगीश्वराः ।
 लोकपालाश्च साध्याश्च पितरो लोकसंमताः ॥ ७०
 सनत्कुमारप्रमुखाश्चैव परमर्षयः ।
 अङ्गिरःप्रमुखाश्चैव तथा ब्रह्मर्षयोमलाः ॥ ७१
 तथा नागाः सुपर्णाश्च सिद्धाश्चक्रचरास्तथा ।
 सरितः सागराश्चैव गन्धर्वाप्सरसोपि च ॥ ७२
 हरिश्च भगवानास्ते प्रजापतिपुरस्कृतः ।
 तत्र त्रीण्यग्निकुण्डानि येषां मध्ये न जाह्नवी ७३

वेगेन समतिक्रान्ता सर्वतीर्थपुरस्कृता ।
 तपनस्य सुता देवी त्रिषु लोकेषु विश्रुता ॥ ७४
 यमुना गङ्गा सार्धं संगता लोकपावनी ।
 गङ्गायमुनयोर्मध्यं पृथिव्या जघनं स्मृतम् ॥ ७५
 प्रयागं जघनस्थानमुपस्थमृषयो विदुः ।
 प्रयागं सप्रतिष्ठानं कम्बलाश्वतरौ तथा ॥ ७६
 तीर्थं भोगवती चैव वेदिरेषा प्रजापतेः ।
 तत्र वेदाश्च यज्ञाश्च मूर्तिमन्तो युधिष्ठिर ॥ ७७
 प्रजापतिमुपासन्ते ऋषयश्च तपोधनाः ।
 यजन्ते ऋतुभिर्देवास्तथा चक्रधरा नृपाः ॥ ७८
 ततः पुण्यतमं नाम त्रिषु लोकेषु भारत ।
 प्रयागं सर्वतीर्थेभ्यः प्रवदन्त्यधिकं विभो ॥ ७९
 गमनात्तस्य तीर्थस्य नामसंकीर्तनादपि ।
 मृत्युकालभयाच्चापि नरः पापात्प्रमुच्यते ॥ ८०
 तत्राभिषेकं यः कुर्यात्संगमे लोकविश्रुते ।
 पुण्यं स फलमाप्नोति राजसूयाश्वमेधयोः ॥ ८१
 एषा यजनभूमिर्हि देवानामभिसंस्कृता ।
 तत्र दत्तं सूक्ष्ममपि महद्भवति भारत ॥ ८२
 न वेदवचनात्तात न लोकवचनादपि ।
 मतिरुत्कमणीया ते प्रयागमरणं प्रति ॥ ८३
 दश तीर्थसहस्राणि ऋष्टिः कोऽप्यस्तथापराः ।
 येषां सांनिध्यमत्रैव कीर्तितं कुरुनन्दन ॥ ८४

चतुर्विधे च यत्पुण्यं सत्यवादिषु चैव यत् ।
 स्नात एव तदामोति गङ्गायमुनसंगमे ॥ ८५
 तत्र भोगवती नाम वासुकेस्तीर्थमुत्तमम् ।
 तत्राभिषेकं यः कुर्यात्सोश्वमेधफलं लभेत् ॥ ८६
 तत्र हंसप्रपतनं तीर्थं त्रैलोक्यविश्रुतम् ।
 दशाश्वमेधिकं चैव गङ्गायां कुरुनन्दन ॥ ८७
 कुरुक्षेत्रसमा गङ्गा यत्र तत्रावगाहिता ।
 विशेषो वै कनखले प्रयागे परमं महत् ॥ ८८
 यद्यकार्यं शतं कृत्वा कृतं गङ्गावसेचनम् ।
 सर्वं तत्तस्य गङ्गापो दहत्यग्निरिवेन्वनम् ॥ ८९
 सर्वं कृतयुगे पुण्यं त्रेतायां पुष्करं स्मृतम् ।
 द्वापरेपि कुरुक्षेत्रं गङ्गा कलियुगे स्मृता ॥ ९०
 पुष्करे तु तपस्तप्येद्दानं दद्यान्महालये ।
 मलये त्वग्निमारोहेद्भृगुतुङ्गे त्वनाशनम् ॥ ९१
 पुष्करे तु कुरुक्षेत्रे गङ्गायां मगधेषु च ।
 स्नात्वा तारयते जन्तुः सप्तसप्तावरांस्तथा ॥ ९२
 पुनाति कीर्तिता पापं दृष्ट्वा भद्रं प्रयच्छति ।
 अवगाढा च पीता च पुनात्यासप्तमं कुलम् ॥ ९३
 यावदास्थि मनुष्यस्य गङ्गायाः स्पृशते जलम् ।
 तावत्स पुरुषो राजन्स्वर्गलोके महीयते ॥ ९४
 यथा पुण्यानि तीर्थानि पुण्यान्यायतनानि च ।
 उपास्य पुण्यं लब्ध्वा च भवत्यमरलोकमाक् ॥ ९५

गङ्गायमुनयोरिति स्त्रीरूपायाः पृथिव्या मेरुपृष्ठ-
 शीर्षायाः । हरिद्वारादारभ्य जघनं नाभेरधोभागः ॥ ७५ ॥
 जघनस्य स्थानमवस्थानं समाप्तिरन्त इति यावत् तदेवोपस्थम् ।
 तथा च पृथिव्या अपत्यभूतानि तीर्थानि तत्फलभूताः
 स्वर्गाश्च तानि सर्वाणि प्रयागादुत्पन्नानिति प्रयागस्य तीर्थराज-
 त्वमुक्तम् ॥ ७६ ॥ न वेदवचनादिति । लोकवेदविरुद्धस्य हठ-
 मरणस्यापवादोयम् अहिंसाविधेरिव पश्चालम्भविधिरिति
 प्राञ्चः । वस्तुतस्तु वाराणसीमरणवयाहच्छिकमरणविषय
 एवायं ग्रन्थो न हठमरणप्रतिपादकः 'सितासिते सरिते यत्र
 संगते तत्राश्रुतासौ दिवमुत्पतन्ति । ये वै तन्वं विसृजन्ति धीरा-
 स्तेजनासौ अमृतत्वं भजन्ते । ब्रह्मज्ञानेन मुच्यन्ते प्रयागमर-
 णेन च' इत्यादि श्रुतयः स्मृतयश्च तादृशा एव । हठमरणे 'जले
 बापि स्थले बापि शस्त्रेणोद्धृत्य वा पुनः । नरकं ते प्रयान्त्याशु
 आत्मानं घातयन्ति ये' इति दोषस्मरणात् । न चास्थेवा-
 पवादः प्रयागमरणविधिरिति वाच्यम् । तस्य हठमरणपरत्वा-
 सिद्धेः । सिद्धौ वा अचिकित्स्यरोगादिदोषवतां भृगुपतनादि-
 नापि मरणे प्राप्तेपि प्रयागमरणनियमविधिरयं भविष्यति न च
 काम्योयं मरणविधिर्नित्यस्य मरणनिषेधविषेर्बाधकः । काम्य-
 त्वाच्च नायमुल्लङ्घने प्रत्यवायावह इति वाच्यम् । उक्तैर्वाधका-

भावेपि वाक्यस्य हठमरणपरत्वमपूर्वविध्यर्थत्वं च कल्पयतो
 गौरवापत्तेः । अभ्युपगमे वा ब्राह्मणव्यतिरिक्तविषय एवायं
 विधिः । सुम्बादितनेन मरणमन्यत्र ब्राह्मणादिति स्मृतेः । युक्तं
 तु शुद्धशबलब्रह्मज्ञानयोरिव काशीप्रयागमरणयोः सद्योमुक्ति-
 क्रममुक्तिपरत्वम् तथा हि तीर्थमाहात्म्योपसंहारे 'यत्र गङ्गा
 महाराज स देशस्तत्पोवनम् । सिद्धिक्षेत्रं च विज्ञेयं गङ्गातीर-
 साश्रितम्' इति गङ्गायास्तदाश्रितस्य सिद्धिक्षेत्रस्य च विज्ञेय-
 त्वोक्त्या तयोरेव महत्तरत्वं दर्शितं तत्र यमुनया संगताया एव
 गङ्गाया अत्र ग्रहणं प्रयागप्रशंसाधिकारात् । प्रतिष्ठाने प्रति-
 ष्ठिता तीर्थयात्रेत्युपसंहाराच्च । प्रतिष्ठाने प्रयागे सिद्धिक्षेत्रपदेन
 वाराणस्येव सिद्धिशब्दस्य निरुपपदस्य मुक्तिवाचित्वात्
 काश्याश्च मुक्तिक्षेत्रत्वप्रसिद्धेः । तदेवमध्यायचतुष्टयेपि
 भग्यतरेण साक्षाद्वा काशीकीर्तनादुक्ताविधोपसंहाराच्च पुष्कर-
 गङ्गाप्रयागादीनां सेवनं काशीप्राप्तिकरमिति । 'अन्यानि तु
 पवित्राणि काशीप्राप्तिकराणि हि । काशीं प्राप्य विमुच्यन्ते
 नान्यथा कल्पकोटिभिः' इत्यादिपूर्वोदाहृतपुराणान्तरसंवादेन
 सिद्धम् ॥ ८३ ॥ चतुर्विधे चतस्रो विधाः वेदत्रयं आत्मविद्या-
 चेति विद्यन्तोऽस्मिन्स चतुर्विद्यस्तस्मिन् ॥ ८५ ॥

न गङ्गासदृशं तीर्थं न देवः केशवात्परः ।
 ब्राह्मणेभ्यः परं नास्ति एवमाह पितामहः ॥ ९६
 यत्र गङ्गा महाराज स देशस्तत्तपोवनम् ।
 सिद्धिक्षेत्रं च तज्ज्ञेयं गङ्गातीरसमाश्रितम् ॥ ९७
 इदं सत्यं द्विजातीनां साधूनामात्मजस्य च ।
 सुहृदां च जपेत्कर्णे शिष्यस्यानुगतस्य च ॥ ९८
 इदं धन्यमिदं मेध्यमिदं स्वर्ग्यमुत्तमम् ।
 इदं पुण्यमिदं रम्यं पावनं धर्म्यमुत्तमम् ॥ ९९
 महर्षिणामिदं गुह्यं सर्वपापप्रमोचनम् ।
 अधीत्य द्विजमध्ये च निर्मलः स्वर्गमाप्नुयात् ॥ १००
 श्रीमत्स्वर्ग्यं तथा पुण्यं सपत्नशमनं शिवम् ।
 मेधाजननमग्र्यं वै तीर्थवंशानुकीर्तनम् ॥ १
 अपुत्रो लभते पुत्रमधनो धनमाप्नुयात् ।
 महीं विजयते राजा वैश्यो धनमवाप्नुयात् ॥ २
 शूद्रो यथेष्टितान्कामान्ब्राह्मणः पारगः पठन् ।
 यश्चेदं शृणुयान्नित्यं तीर्थपुण्यं नरः शुचिः ॥ ३
 जातीः स स्मरते बह्वीर्नाकपृष्ठे च मोदते ।
 गम्यान्पि च तीर्थानि कीर्तितान्यगमानि च ४
 मनसा तानि गच्छेत सर्वतीर्थसमीक्षया ।
 एतानि वसुभिः साधैरादित्यैर्मरुदश्विभिः ॥ ५
 ऋषिभिर्देवकल्पैश्च स्नातानि सुकृतैषिभिः ।
 एवं त्वमपि कौरव्य विधिनानेन सुव्रत ॥ ६
 व्रज तीर्थानि नियतः पुण्यं पुण्येन वर्धयन् ।
 भावितैः करणैः पूर्वमास्तिक्याच्छ्रुतिदर्शनात् ॥ ७
 प्राप्यन्ते तानि तीर्थानि सद्भिः शास्त्रानुदर्शिभिः
 नाव्रती नाकृतात्मा च नाशुचिर्न च तस्करः ॥ ८
 स्नाति तीर्थेषु कौरव्य न च वक्रमतिर्नरः ।
 त्वया तु सम्यग्वृत्तेन नित्यं धर्मार्थदर्शिना ॥ ९
 पिता पितामहश्चैव सर्वे च प्रपितामहाः ।
 पितामहपुरोगाश्च देवाः सर्विगणा नृप ॥ ११०
 तव धर्मेण धर्मज्ञ नित्यमेवाभितोषिताः ।
 अवाप्स्यसि त्वं लोकान्वै वसूनां वासवोपम ।
 कीर्तिं च महतीं भीष्म प्राप्स्यसे भुवि शाश्वतीम् ॥
 नारद उवाच ।
 एवमुक्त्वाभ्यनुज्ञाय पुलस्त्यो भगवानृषिः ।

प्रतिः प्रतिनेन मनसा तत्रैवान्तरधीयत ॥ १२
 भीष्मश्च कुरुशार्दूल शास्त्रतत्त्वार्थदर्शिवान् ।
 पुलस्त्यवचनाच्चैव पृथिवीं परिचक्रमे ॥ १३
 एवमेवा महाभागा प्रतिष्ठाने प्रतिष्ठिता ।
 तीर्थयात्रा महापुण्या सर्वपापप्रमोचनी ॥ १४
 अनेन विधिना यस्तु पृथिवीं संचरिष्यति ।
 अश्वमेधशतं साग्रं फलं प्रेत्य स भोक्ष्यति ॥ १५
 ततश्चाष्टगुणं पार्थ प्राप्स्यसे धर्ममुत्तमम् ।
 भीष्मः कुरूणां प्रवरो यथापूर्वमवाप्तवान् ॥ १६
 नेता च त्वमृषीन्पुन्यस्मात्तेन तेष्टुगुणं फलम् ।
 रक्षोगणविकीर्णानि तीर्थान्येतानि भारत ।
 न गतानि मनुष्येन्द्रैस्त्वामृते कुरुनन्दन ॥ १७
 इदं देवर्षिचरितं सर्वतीर्थाभिसंवृतम् ।
 यः पठेत्कल्यमुत्थाय सर्वपापैः प्रमुच्यते ॥ १८
 ऋषिमुख्याः सदा यत्र वाल्मीकिस्त्वथ कश्यपः ।
 आत्रेयः कुण्डजठरो विश्वामित्रोथ गौतमः ॥ १९
 असितो देवलश्चैव मार्कण्डेयोथ गालवः ।
 भरद्वाजो वसिष्ठश्च मुनिरुद्दालकस्तथा ॥ २०
 शौनकः सह पुत्रेण व्यासश्च तपतां वरः ।
 दुर्वासाश्च मुनिश्रेष्ठो जाबालिश्च महातपाः ॥ २१
 एते ऋषिवराः सर्वे त्वत्प्रतीक्षास्तपोधनाः ।
 एभिः सह महाराज तीर्थान्येतान्यनुव्रज ॥ २२
 एष ते लोमशो नाम महर्षिरमितद्युतिः ।
 समेष्यति महाराज तेन सार्धमनुव्रज ॥ २३
 मयापि सह धर्मज्ञ तीर्थान्येतान्यनुक्रमात् ।
 प्राप्स्यसे महतीं कीर्तिं यथा राजा महाभिषः २४
 यथा ययातिर्धर्मात्मा यथा राजा पुरूरवाः ।
 तथा त्वं राजशार्दूल स्वेन धर्मेण शोभसे ॥ २५
 यथा भगीरथो राजा यथा रामश्च विश्रुतः ।
 तथा त्वं सर्वराजभ्यो भ्राजसे रश्मिवानिव २६
 यथा मनुयथेष्वाकुर्यथा पूरुमहायशाः ।
 यथा वैन्यो महाराज तथा त्वमपि विश्रुतः ॥ २७
 यथा च वृत्रहा सर्वान्सपत्नान्निर्दहन्पुरा ।
 त्रैलोक्यं पालयामास देवराड्भिगतज्वरः ॥ २८

अगमानि अगम्यानि ॥ ४ ॥ समीक्षया दर्शनेच्छया ॥ ५ ॥
 भावितैः शुद्धैः करणैः इन्द्रियैः ॥ ७ ॥ अकृतात्मा अवशीकृत-
 चित्तः ॥ ८ ॥ प्रतिष्ठाने प्रयागे प्रतिष्ठिता समाप्ता ॥ ११४ ॥
 अश्वमेधेति अग्र्यम् । फलं क्रममुक्तिस्थानं 'उषा वा अश्वस्य
 शिरः' इत्यादिश्रुतेः सोपानस्याश्वमेधस्य तत्प्रापकत्वाव-

गमात् । सामान्यफलं तु ऐन्द्रपदप्राप्तिरिति प्रसिद्धम् ॥ १५ ॥
 अष्टगुणं अणिमाद्यष्टगुणयुक्तं धर्मं धर्मफलम् ॥ १६ ॥ हेतु-
 माह नेता चेति । गणफलेन तुल्यफलत्वाच्चेतुरनन्तं फलमि-
 त्यर्थः ॥ १७ ॥ महाभिषः शान्तनुरूपेणावतीर्णः ॥ २४ ॥
 रश्मिवान् सूर्यः ॥ २६ ॥

तथा शत्रुक्षयं कृत्वा त्वं प्रजाः पालयिष्यसि ।
स्वधर्मविजितामुर्वीं प्राप्य राजीवलोचन ॥ २९
ख्यातिं यास्यसि धर्मेण कार्तवीर्यार्जुनो यथा ३०

इति श्रीमहाभा० आरण्यके पर्वणि तीर्थयात्राप० पुलस्त्यतीर्थयात्रायां नारदवाक्ये
पञ्चाशीतितमोऽध्यायः ॥ ८५ ॥



८६

वैशंपायन उवाच ।

भ्रातृणां मतमाज्ञाय नारदस्य च धीमतः ।
पितामहसमं धौम्यं प्राह राजा युधिष्ठिरः ॥ १
मया स पुरुषव्याघ्रो जिष्णुः सत्यपराक्रमः ।
अस्त्रहेतोर्महाबाहुरमितात्मा विवासितः ॥ २
स हि वीरोनुरक्तश्च समर्थश्च तपोधनः ।
कृती च भृशमप्यस्त्रे वासुदेव इव प्रभुः ॥ ३
अहं ह्येतावुभौ ब्रह्मकृष्णावरिविधातिनौ ।
अभिजानामि विक्रान्तौ तथा व्यासः प्रतापवान् ॥
त्रियुगौ पुण्डरीकाक्षौ वासुदेवधनंजयौ ।
नारदोपि तथा वेद योष्यशंसत्सदा मम ॥ ५
तथाहमपि जानामि नरनारायणावृषी ।
शक्तोयमित्यतो मत्वा मया स प्रेषितोर्जुनः ॥ ६
इन्द्रादनवरः शक्रं सुरसूनुः सुराधिपम् ।
द्रुपुमस्त्राणि चादातुमिन्द्रादिति विवासितः ॥ ७
भीष्मद्रोणावतिरथौ कृपो द्रौणिश्च दुर्जयः ।

धृतराष्ट्रस्य पुत्रेण वृता युधि महारथाः ॥ ८
सर्वे वेदविदः शूराः सर्वास्त्रविदुपस्तथा ।
योद्धुकामाश्च पार्थेन सततं ये महाबलाः ।
स च दिव्यास्त्रवित्कर्णः सूतपुत्रो महारथः ॥ ९
योस्त्रवेगानिलबलः शराचिस्तलनिःस्वनः ।
रजोधूमोस्त्रसंपातो धार्तराष्ट्रानिलोद्धतः ॥ १०
निसृष्ट इव कालेन युगान्ते ज्वलनो महान् ।
मम सैन्यमयं कक्षं प्रधक्ष्यति न संशयः ॥ ११
तं स कृष्णानिलोद्धृतो दिव्यास्त्रज्वलनो महान् ।
श्वेतवाजिबलाकाभृद्राण्डीवेन्द्रायुधोल्बणः ॥ १२
संरब्धः शरधाराभिः सुदीप्तं कर्णपावकम् ।
अर्जुनोदीरितो मेघः शमयिष्यति संयुगे ॥ १३
स साक्षादेव सर्वाणि शक्रात्परपुरजयः ।
दिव्यान्यस्त्राणि बीभत्सुस्ततश्च प्रतिपत्स्यते ॥ १४
अलं स तेषां सर्वेषामिति मे धीयते मतिः ।
नास्ति त्वनिकृतार्थानां रणेऽरीणां प्रतिक्रिया ॥ १५

इत्यारण्यके पर्वणि नैलकण्ठीये भरतभावदीपे पञ्चाशीति-
तमोऽध्यायः ॥ ८५ ॥

८६

भ्रातृणामिति ॥ १ ॥ अमितात्मा अमितधैर्यः ।
'आत्मा बुद्धौ धृतौ देहे' इति कोशात् ॥ २ ॥ त्रियुगौ
धर्मस्य भार्यायां मूर्तिसंज्ञायां कृतयुगेऽवतीर्णौ नरनारायणौ ।
तावेव द्वापरान्तेपि केशवार्जुनाविति पुराणपुरुषावेतौ नास्म-
दादिवन्मानुषाविति भावः । पुण्डरीकाक्षौ साक्षाद्विष्णु ।
यद्वा त्रीणि युगानि युगलानि षडैश्वर्याणि भगसंज्ञानि वा
षडङ्गानि वा ययोस्तौ त्रियुगौ तानि च पुराणान्तरे स्मर्यन्ते ।
'ऐश्वर्यस्य समग्रस्य ज्ञानस्य यशसः श्रियः । वैराग्यस्य च धर्मस्य
वर्णा भग इतीज्जना' । इज्जना संज्ञा । 'सर्वज्ञता तृप्तिरनादि-

बोधः स्वतन्त्रता नित्यमलुप्तशक्तिः । अनन्तशक्तिश्च विमो-
विमुक्ताः षडाहुरङ्गानि महेश्वरस्य' इति । अन्ये तु ज्ञानैश्वर्ये
वीर्यबले तेजःपराक्रमौ चेति त्रीणि युगलानीत्याहुः तत्र ज्ञानं
अनपरोधं त्रैकालिकार्थस्फुरणम् । ऐश्वर्यं इच्छानभिघातः ।
बलमुपक्रान्तनिर्बाहः । वीर्यं काममन्त्रशक्तिः । तेजः पराभि-
घातः । पराक्रमो यथाकालमुत्थानमिति तद्व्याचक्षते च
तन्निर्मूलं पुनरुक्तिदोषादयुक्तं च ॥ ५ ॥ अनवरः अन्यूनः
॥ ७ ॥ अस्त्रविदुषः अस्त्रविद्वांसः ॥ ९ ॥ रज इति । रजः
कार्यं क्रोधः स एव धूमो यस्य । धार्तराष्ट्रैरनिलैरिव उद्धत
उद्दीपितः ॥ १० ॥ कक्षं तृणवनम् ॥ ११ ॥ उल्बणः
दुःसहः ॥ १२ ॥ अर्जुनोदीरितोऽर्जुननामा ॥ १३ ॥ अलं
जेतुं पर्याप्तः तुशब्दः पक्षान्तरे प्रतिक्रिया जयोपायः अर्जुनं
विनाऽरयो दुर्जया इत्यर्थः ॥ १५ ॥

ते वयं पाण्डवं सर्वे गृहीतास्त्रमरिंदमम् ।
द्रष्टारो न हि बीभत्सुर्भारमुद्यम्य सीदति ॥ १६
वयं तु तस्मृते वीरं वनेस्मिन्द्विपदां वर ।
अवधानं न गच्छामः काम्यके सह कृष्णया ॥ १७
भवानन्यद्वनं साधु बह्वन्नं फलवच्छुचि ।
आख्यातु रमणीयं च सेवितं पुण्यकर्मभिः ॥ १८

यत्र कंचिद्वयं कालं वसन्तः सत्याविक्रमम् ।
प्रतीक्षामोर्जुनं वीरं वृष्टिकामा इवाम्बुदम् ॥ १९
विविधानाश्रमान्कांश्चिद्विजातिभ्यः प्रतिश्रुतान् ।
सरांसि सस्तिश्चैव रमणीयांश्च पर्वतान् ॥ २०
आचक्ष्व न हि मे ब्रह्मन्रोचते तस्मृतेऽर्जुनम् ।
वनेस्मिन्काम्यके वासो गच्छामोभ्यां दिशं प्रति॥

इति श्रीमहाभारते आरण्यके पर्वणि तीर्थयात्रापर्वणि धौम्यतीर्थयात्रायां
षडशीतितमोऽध्यायः ॥ ८६ ॥

८७

वैशंपायन उवाच ।

तान्सर्वानुत्सुकान्द्रष्टा पाण्डवान्दीनचेतसः ।
आश्वासयंस्तथा धौम्यो बृहस्पतिसमोब्रवीत् ॥ १
ब्राह्मणानुमतान्पुण्यानाश्रमान्भरतर्वभ ।
दिशस्तीर्थानि शैलांश्च शृणु मे वदतो नद्य ॥ २
याश्चक्षुत्वा गदतो राजन्विशोको भवितासि ह ।
द्रौपद्या चानया सार्धं भ्रातृमिश्र नरेश्वर ॥ ३
श्रवणाच्चैव तेषां त्वं पुण्यमाप्स्यसि पाण्डव ।
गत्वा शतगुणं चैव तेभ्य एव नरोत्तम ॥ ४
पूर्वं प्राचीं दिशं राजन्राजर्षिगणसेविताम् ।
रम्यां ते कथयिष्यामि युधिष्ठिर यथास्मृति ॥ ५
तस्यां देवर्षिजुष्टायां नैमिषं नाम भारत ।
यत्र तीर्थानि देवानां पुण्यानि च पृथक्पृथक् ॥ ६
यत्र सा गोमती पुण्या रम्या देवर्षिसेविता ।
यज्ञभूमिश्च देवानां शामित्रं च विवस्वतः ॥ ७
तस्यां गिरिवरः पुण्यो गयो राजर्षिसत्कृतः ।
शिवं ब्रह्मसरो यत्र सेवितं त्रिदशर्षिभिः ॥ ८
यदर्थं पुरुषव्याघ्र कीर्तयन्ति पुरातनाः ।
पृष्टव्या बहवः पुत्रा यद्येकोपि गयां व्रजेत् ॥ ९
यजेत वाश्वमेधेन नीलं वा वृषमुत्सृजेत् ।
उत्तारयति संतत्या दशपूर्वान्दशावरान् ॥ १०
महानदी च तत्रैव तथा गयशिरो नृप ।

यत्रासौ कीर्त्यते विप्रैरक्षय्यकरणो वटः ॥ ११
यत्र दत्तं पितृभ्योन्नमक्षय्यं भवति प्रभो ।
सा च पुण्यजला तत्र फल्गु नाम महानदी ॥ १२
बहुमूलफला चापि कौशिकी भरतर्वभ ।
विश्वामित्रोध्यगाद्यत्र ब्राह्मणत्वं तपोधनः ॥ १३
गङ्गा यत्र नदी पुण्या यस्यास्तीरे भगीरथः ।
अयजत्तत्र बहुभिः क्रतुभिर्भूरिदक्षिणैः ॥ १४
पाञ्चालेषु च कौरव्य कथयन्त्युत्पलावनम् ।
विश्वामित्रोयजद्यत्र पुत्रेण सह कौशिकः ॥ १५
यत्रानुवंशं भगवाञ्जामदग्न्यस्तथा जगौ ।
विश्वामित्रस्य तां दृष्ट्वा विभूतिमतिमानुषीम् ॥ १६
कान्यकुब्जेऽपिबत्सोममिन्द्रेण सह कौशिकः ।
ततः क्षत्रादपाक्रामद्ब्राह्मणोस्मीति चाब्रवीत् ॥ १७
पवित्रमृषिभिर्जुष्टं पुण्यं पावनमुत्तमम् ।
गङ्गायमुनयोर्वीर संगमं लोकविश्रुतम् ॥ १८
यत्रायजत भूतात्मा पूर्वमेव पितामहः ।
प्रयागमिति विख्यातं तस्माद्भरतसत्तम ॥ १९
अगस्त्यस्य तु राजेन्द्र तत्राश्रमवरो नृप ।
तत्तथा तापसारण्यं तापसैरुपशोभितम् ॥ २०
हिरण्यविन्दुः कथितो गिरौ कालंजरे महान् ।
आगस्त्यपर्वतो रम्यः पुण्यो गिरिवरः शिवः ॥ २१

द्रष्टारः द्रक्ष्यामः ॥ १६ ॥ अवधानं स्वास्थ्यम् ॥ १७ ॥
इत्यारण्यके प० नैलकण्ठीये भारतभावदीपे षडशीतितमो-
ऽध्यायः ॥ ८६ ॥

८७

तानिति॥१॥ शामित्रं शमितुः कर्म यज्ञे पशुमारणं विव-

स्वतः पुत्रस्य यमस्येति शेषः ॥ ७ ॥ तीर्थान्तरमाह तस्या-
मिति । तस्यां प्राच्यां दिशि राजर्षिरपि गयसंज्ञः ॥ ८ ॥ पवित्र-
मिति । पविःवज्रं तत्तुल्यं जन्ममरणादिदुःखं तस्मात् त्रायत
इति पवित्रम् अत एव ऋषिभिर्जुष्टं सेवितं पुण्यं धर्मवृद्धिहेतुः
पावनं पापनाशनम् ॥ १८ ॥

महेन्द्रो नाम कौरव्य भार्गवस्य महात्मनः ।
 अयजत्तत्र कौन्तेय पूर्वमेव पितामहः ॥ २२
 यत्र भागीरथी पुण्या सरस्यासीद्युधिष्ठिर ।
 यत्र सा ब्रह्मशालेति पुण्या ख्याता विशांपते ॥
 धूतपाप्मभिराकीर्णा पुण्यं तस्याश्च दर्शनम् ।
 पवित्रो मङ्गलीयश्च ख्यातो लोके महात्मनः २४
 केदारश्च मतङ्गस्य महानाश्रम उत्तमः ।
 कुण्डोदः पर्वतो रम्यो बहुमूलफलोदकः ॥ २५

नैषधस्तृषितो यत्र जलं शर्म च लब्धवान् ।
 यत्र देववनं पुण्यं तापसैरुपशोभितम् ॥ २६
 बाहुदा च नदी यत्र नन्दा च गिरिमूर्धनि ।
 तीर्थानि सरितः शैलाः पुण्यान्यायतनानि च ॥
 प्राच्यां दिशि महाराज कीर्तितानि मया तव ।
 तिसृष्वन्यानि पुण्यानि दिक्षु तीर्थानि मे शृणु ।
 सरितः पर्वतांश्चैव पुण्यान्यायतनानि च ॥ २८

इति श्रीमहाभा० आरण्यके पर्वणि तीर्थयात्रा प० धौम्यतीर्थयात्रायां
 सप्ताशीतितमोऽध्यायः ॥ ८७ ॥

८८

धौम्य उवाच ।

दक्षिणस्यां तु पुण्यानि शृणु तीर्थानि भारत ।
 विस्तरेण यथाबुद्धि कीर्त्यमानानि तानि वै ॥ १
 यस्यामाख्यायते पुण्या दिशि गोदावरी नदी ।
 बह्वारामा बहुजला तापसाचरिता शिवा ॥ २
 वेणा भीमरथी चैव नद्यौ पापमयापहे ।
 मृगद्विजसमाकीर्णौ तापसालयभूषिते ॥ ३
 राजर्षेस्तस्य च सरिशृङ्गस्य भरतर्षभ ।
 रम्यतीर्थौ बहुजला पयोष्णी द्विजसेविता ॥ ४
 अपि चात्र महायोगी मार्कण्डेयो महायशः ।
 अनुवंश्यां जगौ गाथां नृपस्य धरणीपतेः ॥ ५
 नृगस्य यजमानस्य प्रत्यक्षमिति नः श्रुतम् ।
 अमाद्यदिन्द्रः सोमेन दक्षिणामिद्विजातयः ॥ ६
 पयोष्ण्यां यजमानस्य वाराहे तीर्थ उत्तमे ।
 उद्धृतं भूतलस्थं वा वायुना समुदीरितम् ।
 पयोष्ण्या हरते तोयं पापमामरणान्तिकम् ॥ ७
 स्वर्गादुत्तुङ्गममलं विषाणं यत्र शूलिनः ।
 स्वमात्मविहितं दृष्ट्वा मर्त्यः शिवपुरं व्रजेत् ॥ ८
 एकतः सरितः सर्वा गङ्गाद्याः सलिलोच्चयाः ।

पयोष्णी चैकतः पुण्या तीर्थेभ्यो हि मता मम ९
 माठरस्य वनं पुण्यं बहुमूलफलं शिवम् ।
 यूपश्च भरतश्रेष्ठ वरुणस्रोतसे गिरौ ॥ १०
 प्रवेण्युत्तरमार्गे तु पुण्ये कण्वाश्रमे तथा ।
 तापसानामरण्यानि कीर्तितानि यथाश्रुति ॥ ११
 वेदी शूर्पारके तात जमदग्नेर्महात्मनः ।
 रम्या पाषाणतीर्था च पुनश्चन्द्रा च भारत ॥ १२
 अशोकतीर्थं तत्रैव कौन्तेय बहुलाश्रमम् ।
 अगस्त्यतीर्थं पाण्ड्येषु वारुणं च युधिष्ठिर ॥ १३
 कुमार्यः काथिताः पुण्याः पाण्ड्येष्वेव नरर्षभ ।
 ताम्रपर्णी तु कौन्तेय कीर्तयेष्यामि तां शृणु १४
 यत्र देवैस्तपस्तप्तं महादिच्छद्विराश्रमे ।
 गोकर्ण इति विख्यातस्त्रिषु लोकेषु भारत ॥ १५
 शीततोयो बहुजलः पुण्यस्तात शिवः शुभः ।
 ह्रदः परमदुष्प्रापो मानुषैरकृतात्मभिः ॥ १६
 तत्र वृक्षतृणाद्यैश्च संपन्नः फलमूलवान् ।
 आश्रमोगस्त्यशिष्यस्य पुण्यो देवसमो गिरिः ॥
 वैदूर्यपर्वतस्तत्र श्रीमान्मणिमयः शिवः ।
 अगस्त्यस्याश्रमश्चैव बहुमूलफलोदकः ॥ १८

यत्र भागीरथीति । सरसि मणिकर्णिकाख्ये प्रविष्टा
 आसीत् । ब्रह्मशाला ब्रह्मोपलब्धिसदृशं वाराणस्याख्यं
 'अविमुक्तं वै कुरुक्षेत्रं देवानां देवयजनं सर्वेषां भूतानां
 ब्रह्मसदनम्' इति श्रुतिप्रसिद्धम् ॥ २३ ॥ आकीर्णा व्याप्ता
 मङ्गलीयः मङ्गलावहः ॥ २४ ॥ केदारोपि काश्यामेव ॥ २५ ॥
 नैषधो नलः तत्रैव लोलाकदक्षिणे नलग्रामस्य दर्शनात् ।
 तीर्थान्तरमाह यत्र देववनमिति ॥ २६ ॥ इत्या० नै० भा०

सप्ताशीतितमोऽध्यायः ॥ ८७ ॥

८८

दक्षिणस्यामिति ॥ १ ॥ अनुवंश्यां वंशानुत्तृपां न तु मृग-
 मात्रानुत्तृपाम् ॥ ५ ॥ कुमार्यः कुमारीव आचरन्तः बाल्याद्रागा-
 दिह्रीना अपि परमेव पतिं प्रार्थयन्तो भगवद्भक्ता इत्यर्थः ।
 अत एव श्रीभागवते द्रविडेष्वेव भगवद्भक्तभूयस्त्वं स्मर्यते ।
 पाण्ड्येषु द्रविडविशेषेषु ॥ १४ ॥ महत् मोक्षफलम् ॥ १५ ॥

सुराष्ट्रेष्वपि वक्ष्यामि पुण्यान्यायतनानि च ।
 आश्रमान्सरितश्चैव सरांसि च नराधिप ॥ १९
 चमसोद्भेदनं विप्रास्तत्रापि कथयन्त्युत ।
 प्रभासं चोदधौ तीर्थं त्रिदशानां युधिष्ठिर ॥ २०
 तत्र पिण्डारकं नाम तापसाचरितं शिवम् ।
 उज्जयन्तश्च शिखरी क्षिप्रं सिद्धिकरो महान् ॥ २१
 तत्र देवर्षिवीरेण नारदेनानुकीर्तितः ।
 पुराणः श्रूयते श्लोकस्तं निबोध युधिष्ठिर ॥ २२
 पुण्ये गिरौ सुराष्ट्रेषु मृगपक्षिनिषेविते ।
 उज्जयन्ते स्म तप्ताङ्गो नाकपृष्ठे महीयते ॥ २३

पुण्या द्वावती तत्र यत्रासौ मधुसूदनः ।
 साक्षादेवः पुराणोसौ स हि धर्मः सनातनः ॥ २४
 ये च वेदविदो विप्रा ये चाध्यात्मविदो जनाः ।
 ते वदन्ति महात्मानं कृष्णं धर्मं सनातनम् ॥ २५
 पवित्राणां हि गोविन्दः पवित्रं परमुच्यते ।
 पुण्यानामपि पुण्योसौ मङ्गलानां च मङ्गलम् ।
 त्रैलोक्ये पुण्डरीकाक्षो देवदेवः सनातनः ॥ २६
 अययात्मा व्ययात्मा च क्षेत्रज्ञः परमेश्वरः ।
 आस्ते हरिरचिन्त्यात्मा तत्रैव मधुसूदनः ॥ २७

इति श्रीमहाभा० आरण्यके पर्वणि तीर्थयात्रापर्वणि धौम्यतीर्थयात्रायां
 अष्टाशीतितमोऽध्यायः ॥ ८८ ॥



८९

धौम्य उवाच ।

आनर्तेषु प्रतीच्यां वै कीर्तयिष्यामि ते दिशि ।
 यानि तत्र पवित्राणि पुण्यान्यायतनानि च ॥ १
 प्रियङ्गुवाग्नवणोपेता वानीरफलमालिनी ।
 प्रत्यक्क्षोता नदी पुण्या नर्मदा तत्र भारत ॥ २
 त्रैलोक्ये यानि तीर्थानि पुण्यान्यायतनानि च ।
 सरिद्धनानि शैलेन्द्रा देवाश्च सपितामहाः ॥ ३
 नर्मदायां कुरुश्रेष्ठ सह सिद्धिर्षिचारणैः ।
 स्नातुमायान्ति पुण्यौघैः सदा वारिषु भारत ॥ ४
 निकेतः श्रूयते पुण्यो यत्र विश्रवसो मुनेः ।
 जज्ञे धनपतिर्यत्र कुबेरो नरवाहनः ॥ ५
 वैदूर्यशिखरो नाम पुण्यो गिरिवरः शिवः ।
 नित्यपुष्पफलास्तत्र पादपा हरितच्छद्राः ॥ ६
 तस्य शैलस्य शिखरे सरः पुण्यं महीपते ।

कुलपद्मं महाराज देवगन्धर्वसेवितम् ॥ ७
 बह्वाश्रयं महाराज दृश्यते तत्र पर्वते ।
 पुण्ये स्वर्गोपमे चैव देवर्षिगणसेविते ॥ ८
 हृदिनी पुण्यतीर्था च राजर्षेस्तत्र वै सरित् ।
 विश्वामित्रनदी राजपुण्या परपुरंजय ॥ ९
 यस्यास्तीरे सतां मध्ये ययातिर्नहुषात्मजः ।
 पपात स पुनर्लोकाल्लेभे धर्मान्सनातनान् ॥ १०
 तत्र पुण्यो हृदः ख्यातो मैनाकश्चैव पर्वतः ।
 बहुमूलफलोपेतस्त्वसितो नाम पर्वतः ॥ ११
 आश्रमः कक्षसेनस्य पुण्यस्तत्र युधिष्ठिर ।
 च्यवनस्याश्रमश्चैव विख्यातस्तत्र पाण्डव ॥ १२
 तत्राल्पेनैव सिध्यन्ति मानवास्तपसा विभो ।
 जम्बूमार्गो महाराज ऋषीणां भावितात्मनाम् ॥

तप्ताङ्गः कृततपस्कः ॥ २३ ॥ सनातनो धर्मः । 'इज्याचा-
 रदमाहिंसादानस्वाध्यायकर्मणाम् । अयं तु परमो धर्मो
 यद्योगेनात्मदर्शनम्' इति याज्ञवल्क्योक्तः । तत्रात्मदर्श-
 नाख्यस्य धर्मस्यात्मनोनन्यत्वात्स हि धर्म इति सामाना-
 धिकरण्यम् ॥ २४ ॥ एतदेव स्पष्टयति ये चेत्या-
 दिना ॥ २५ ॥ अययात्मा अक्षरस्वरूपी व्ययात्मा
 क्षरस्वरूपी क्षेत्रज्ञः जीवः स एव परमेश्वरः । 'क्षेत्रज्ञं चापि मां
 विद्धि' इति भगद्वचनान् । क्षेत्रं जीवः ईशश्च त्रयमप्य-
 व्ययाख्यं ब्रह्मैवेत्यर्थः । 'भोक्ता भोग्यं प्रेरितारं च मत्वा

सर्वं प्रोक्तं त्रिविधं ब्रह्म वैतत्' इति श्रुतेः ॥ २७ ॥
 इत्यारण्यके पर्वणि नैलकण्ठीये भारतभावदीपे अष्टा-
 शीतितमोऽध्यायः ॥ ८८ ॥

८९

आनर्तेषु पश्चिमाश्रितेषु । अवन्तिष्विति पाठे अवन्तिषु
 प्रतीच्यां चेति वै शब्दश्चार्थः ॥ १ ॥ प्रत्यक्क्षोता
 पश्चिमवाहिनी ॥ २ ॥ बह्वाश्रयं वेदध्वनिश्रवणादि ॥ ८ ॥

आश्रमः शाम्यतां श्रेष्ठ मृगद्विजनिषेवितः ।
ततः पुण्यतमा राजन्सततं तापसैर्युता ॥ १४
केतुमाला च मेध्या च गङ्गाद्वारं च भूमिप ।
ख्यातं च सैन्धवारण्यं पुण्यं द्विजनिषेवितम् ॥ १५
पितामहसरः पुण्यं पुष्करं नाम नामतः ।

वैखानसानां सिद्धानामृषीणामाश्रमः प्रियः १६
अप्यत्र संश्रयार्थाय प्रजापतिरथो जगौ ।
पुष्करेषु कुरुश्रेष्ठ गाथां सुकृतिनां वर ॥ १७
मनसाप्यभिकामस्य पुष्कराणि मनस्विनः ।
विप्रणश्यन्ति पापानि नाकपृष्ठे च मोदते ॥ १८

इति श्रीमहाभारते आरण्यके प० तीर्थयात्राप० धौम्यतीर्थयात्रायां
ऊननवतितमोऽध्यायः ॥ ८९ ॥



९०

धौम्य उवाच ।

उदीच्यां राजशार्दूल दिशि पुण्यानि यानि वै ।
तानि ते कीर्तयिष्यामि पुण्यान्यायतनानि च १
शृणुष्वावहितो भूत्वा मम मन्त्रयतः प्रभो ।
कथाप्रतिग्रहो वीर श्रद्धां जनयते शुभाम् ॥ २
सरस्वती महापुण्या हृदिनी तीर्थमालिनी ।
समुद्रगा महावेगा यमुना यत्र पाण्डव ॥ ३
यत्र पुण्यतरं तीर्थं प्लक्षावतरणं शुभम् ।
यत्र सारस्वतरिष्ठा गच्छन्त्यवभृथैर्द्विजाः ॥ ४
पुण्यं चाख्यायते दिव्यं शिवमग्निशिरोऽनघ ।
सहदेवोऽयजद्यत्र शम्याक्षेपेण भारत ॥ ५
एतस्मिन्नेव चार्थेऽसौ इन्द्रगीता युधिष्ठिर ।
गाथा चरति लोकेस्मिन्गीयमाना द्विजातिभिः ६
अग्नयः सह देवेन सेविता यमुनामनु ।
ते तस्य कुरुशार्दूल सहस्रशतदक्षिणाः ॥ ७
तत्रैव भरतो राजा चक्रवर्ती महायशः ।
विंशतिः सप्त चाष्टौ च हयमेधातुपाहरत् ॥ ८
कामकृद्यो द्विजातीनां श्रुतस्तात यथा पुरा ।
अत्यन्तमाश्रमः पुण्यः शरभङ्गस्य विश्रुतः ॥ ९
सरस्वती नदी सद्भिः सततं पार्थ पूजिता ।

वालखिल्यैर्महाराज यत्रेष्टमृषिभिः पुरा ॥ १०
दृषद्वती महापुण्या यत्र ख्याता युधिष्ठिर ।
न्यग्रोधाख्यस्तु पाञ्चाल्यः पाञ्चाल्यो द्विपदां वर
दाल्भ्यघोषश्च दाल्भ्यश्च धरणीस्थो महात्मनः ।
कौन्तेयानन्तयशसः सुव्रतस्यामितौजसः ॥ १२
आश्रमः ख्यायते पुण्यस्त्रिषु लोकेषु विश्रुतः ।
एतावर्णाववर्णौ च विश्रुतौ मनुजाधिप ॥ १३
वेदज्ञौ वेदविद्वांसौ वेदविद्याविदावुभौ ।
ईजाते ऋतुभिर्मुख्यैः पुण्यैर्भरतसत्तम ॥ १४
समेत्य बहुशो देवाः सेन्द्राः सवरुणाः पुरा ।
विशाखयूपेऽतप्यन्त तेन पुण्यतमश्च सः ॥ १५
ऋषिर्महान्महाभागो जमदग्निर्महायशः ।
पलाशकेषु पुण्येषु रम्येष्वयजत प्रभुः ॥ १६
यत्र सर्वाः सरिच्छ्रेष्ठाः साक्षात्तमृषिसत्तमम् ।
स्वं स्वं तोयमुपादाय परिवार्योपतस्थिरे ॥ १७
अपि चात्र महाराज स्वयं विश्वावसुर्जगौ ।
इमं श्लोकं तदा वीर प्रेक्ष्य दीक्षां महात्मनः ॥ १८
यजमानस्य वै देवाञ्जमदग्नेर्महात्मनः ।
आगम्य सरितो विप्रान्मधुना समतर्पयन् ॥ १९

शाम्यतां शमवताम् ॥ १४ ॥ वैखानसानां हैरण्यगर्भाणां
कर्ममार्गं त्यक्त्वा ध्यानपराणामित्यर्थः ॥ १६ ॥ संश्रयार्थाय
वासार्थम् ॥ १७ ॥ अभिकामस्य गन्तुमिच्छोः ॥ १८ ॥
इत्यारण्यके प० नैलकण्ठीये भारतमावदीपे ऊननवति-
तमोऽध्यायः ॥ ८९ ॥

९०

उदीच्यामिति ॥ १ ॥ मन्त्रयतः कथयतः कथाप्रति-

ग्रहः कथाया मनसि धारणम् ॥ २ ॥ सारस्वतैः सरस्वत्यां
प्रातैः ॥ ४ ॥ सहदेवः संजयपुत्रः शम्याक्षेपेण बलवता
क्षिप्ता शम्या लघुद्विवेशो यावद्दूरं पतेत्तावान् यज्ञमण्डपो
यस्मिन्त्यज्ञे स शम्याक्षेपस्तेन ॥ ५ ॥ विंशतिः विंशति-
वारमावर्तिताः सप्त अष्टौ चेति अष्टाचत्वारिंशदधिकं शतम् ।
त्रयस्त्रिंशच्छतं राजेति तु श्रुतिः । विंशतिमिति पाठेत्यन्त-
हीनसंख्यत्वात् पञ्चत्रिंशत् ॥ ८ ॥ एता कृष्णमृगी तद्वर्णौ
कृष्णौ नरनारायणावित्यर्थः । वस्तुतस्त्ववर्णौ वर्णा लोहित-
शुक्लकृष्णाः रजःसत्त्वतमांसि तद्रहितौ ॥ १३ ॥

गन्धर्वयक्षरक्षोभिरप्सरोभिश्च सेवितम् ।
 किरातकिन्नरावासं शैलं शिखरिणां वरम् ॥ २०
 विभेद तरसा गङ्गा गङ्गाद्वारं युधिष्ठिर ।
 पुण्यं तत्स्थायते राजन्ब्रह्मविगणसेवितम् ॥ २१
 सनत्कुमारः कौरव्य पुण्यं कनखलं तथा ।
 पर्वतश्च पुरुर्नाम यत्र यातः पुरुरवाः ॥ २२
 भृगुर्यत्र तपस्तेपे महाविगणसेविते ।
 राजन्स आश्रमः ख्यातो भृगुतुङ्गो महागिरिः २३
 यः स भूतं भाविष्यच्च भवच्च भरतर्षभ ।
 नारायणः प्रभुर्विष्णुः शाश्वतः पुरुषोत्तमः ॥ २४
 तस्यातियशसः पुण्यां विशालां बदरीमनु ।
 आश्रमः ख्यायते पुण्यस्त्रिषु लोकेषु विश्रुतः ॥ २५
 उष्णतोयवहा गङ्गा शीततोयवहा पुरा ।
 सुवर्णसिकता राजन्विशालां बदरीमनु ॥ २६
 ऋषयो यत्र देवाश्च महाभागा महौजसः ।
 प्राप्य नित्यं नमस्यन्ति देवं नारायणं प्रभुम् ॥ २७

इति श्रीमहाभारते आरण्यके पर्वणि तीर्थयात्राप० धौम्यतीर्थयात्रायां
 नवतितमोऽध्यायः ॥ ९० ॥



९१

वैशंपायन उवाच ।

एवं संभाषमाणे तु धौम्ये कौरवनन्दन ।
 लोमशः स महातेजा ऋषिस्तत्राजगाम ह ॥ १
 तं पाण्डवाग्रजो राजा सगणो ब्राह्मणाश्च ते ।
 उपातिष्ठन्महाभागं दिवि शक्रमिवामराः ॥ २
 समभ्यर्च्य यथान्यायं धर्मपुत्रो युधिष्ठिरः ।
 पप्रच्छागमने हेतुमटने च प्रयोजनम् ॥ ३
 स पृष्टः पाण्डुपुत्रेण प्रीयमाणो महामनाः ।
 उवाच शृक्षण्या वाचा हर्षयन्निव पाण्डवान् ॥ ४
 संचरन्नास्मि कौन्तेय सर्वाल्लोकान्यदृच्छया ।
 गतः शक्रस्य भवनं तत्रापश्यं सुरेश्वरम् ॥ ५
 तव च भ्रातरं वीरमपश्यं सद्यसाचिनम् ।
 शक्रस्यार्धासनगतं तत्र मे विस्मयो महान् ॥ ६

यत्र नारायणो देवः परमात्मा सनातनः ।
 तत्र कृत्स्नं जगत्सर्वं तीर्थान्यायतनानि च ॥ २८
 तत्पुण्यं परमं ब्रह्म तत्तीर्थं तत्तपोवनम् ।
 तत्परं परमं देवं भूतानां परमेश्वरम् ॥ २९
 शाश्वतं परमं चैव धातारं परमं पदम् ।
 यं विदित्वा न शोचन्ति विद्वांसः शास्त्रदृष्टयः ॥
 तत्र देवर्षयः सिद्धाः सर्वे चैव तपोधनाः ।
 आदिदेवो महायोगी यत्रास्ते मधुसूदनः ॥ ३१
 पुण्यानामपि तत्पुण्यमत्र ते संशयोस्तु मा ।
 एतानि राजन्पुण्यानि पृथिव्यां पृथिवीपते ॥ ३२
 कीर्तितानि नरश्रेष्ठ तीर्थान्यायतनानि च ।
 एतानि वसुभिः साधैरादित्यैर्मरुदश्विभिः ३३
 ऋषिभिर्देवकल्पैश्च सेवितानि महात्मभिः ।
 चरन्नेतानि कौन्तेय सहितो ब्राह्मणर्षभैः ।
 भ्रातृमिश्र महाभागैरुत्कण्ठां विहरिष्यसि ॥ ३४

विशालां नामतः बदरीमनु बदरीसमीपे ॥ २५ ॥ विहरिष्यसि
 परिहरिष्यसि ॥ ३४ ॥ इत्यारण्यके पर्वणि नैलकण्ठीये भारत-
 भावदीपे नवतितमोऽध्यायः ॥ ९० ॥

९१

एवमिति ॥ १ ॥ समन्त्रं प्रयोगादौ मन्त्रसहितम् । संहार-
 स्तयक्त्याकर्षणम् । प्रायश्चित्तं अन्नाग्निना निरपराधानां दाहे
 यो दोषस्तस्य शोधनम् । मङ्गलं दग्धानामेवारासादीनां पुन-
 र्विकसनम् । वज्रं वज्रवदप्रतीकार्यं रौद्रमेव ॥ १२ ॥

यमात्कुबेराद्वरुणादिन्द्राच्च कुरुनन्दन ।
 अस्त्राप्यधीतवान्पार्थो दिव्यान्पमितविक्रमः ॥
 विश्वावसोस्तु तनयाद्रीतं नृत्यं च साम च ।
 वादित्रं च यथान्यायं प्रत्यविन्दद्यथाविधि ॥ १४
 एवं कृतास्त्रः कौन्तेयो गान्धर्वं वेदमाप्तवान् ।
 सुखं वसति वीभत्सुरनुजस्यानुजस्तव ॥ १५
 यदर्थं मां सुरश्रेष्ठ इदं वचनमब्रवीत् ।
 तच्च ते कथयिष्यामि युधिष्ठिर निबोध मे ॥ १६
 भवान्मनुष्यलोकेपि गमिष्यति न संशयः ।
 ब्रूयाद्युधिष्ठिरं तत्र वचनान्मे द्विजोत्तम ॥ १७
 आगमिष्यति ते भ्राता कृतास्त्रः क्षिप्रमर्जुनः ।
 सुरकार्यं महत्कृत्वा यदशक्यं दिवौकसैः ॥ १८
 तपसापि त्वमात्मानं योजय भ्रातृभिः सह ॥
 तपसो हि परं नास्ति तपसा विन्दते महत् ॥ १९

अहं च कर्णं जानामि यथावद्भरतर्षभ ।
 सत्यसंधं महोत्साहं महावीर्यं महाबलम् ॥ २०
 महाहवेष्वाप्रतिमं महायुद्धविशारदम् ।
 महाधनुर्धरं वीरं महास्त्रं वरवर्णिनम् ॥ २१
 महेश्वरसुतप्रख्यमादित्यतनयं प्रभुम् ।
 तथार्जुनमतिस्कन्धं सहजोत्खणपोरुषम् ॥ २२
 न स पार्थस्य संग्रामे कलामर्हति षोडशीम् ।
 यच्चापि ते भयं कर्णान्मनसिस्थमरिंदम ॥ २३
 तच्चाप्यपहरिष्यामि सद्यसाचिन्त्युपागते ।
 यच्च ते मानसं वीर तीर्थयात्रामिमां प्रति ।
 स महर्षिलोमशस्ते कथयिष्यत्यसंशयम् ॥ २४
 यच्च किञ्चित्तपोयुक्तं फलं तीर्थेषु भारत ।
 ब्रह्मर्षिरेष ब्रूयात्ते न तच्छ्रद्धेयमन्यथा ॥ २५

इति श्रीमहाभारते आरण्यके पर्वणि तीर्थयात्रापर्वणि लोमशसंवादे
 एकनवतितमोऽध्यायः ॥ ९१ ॥

९२

लोमश उवाच ।

धनंजयेन चाप्युक्तं यत्तच्छृणु युधिष्ठिर ।
 युधिष्ठिरं भ्रातरं मे योजयेधर्म्यया श्रिया ॥ १
 त्वं हि धर्मान्परान्वेत्थ तपांसि च तपोधन ।
 श्रीमतां चापि जानासि धर्मं राज्ञां सनातनम् ॥ २
 स भवान्परमं वेद पावनं पुरुषं प्रति ।
 तेन संयोजयेथास्त्वं तीर्थपुण्येन पाण्डवान् ॥ ३
 यथा तीर्थानि गच्छेत गाश्च दद्यात्स पार्थिवः ।
 तथा सर्वात्मना कार्यमिति मामर्जुनोब्रवीत् ॥ ४
 भवता चानुगुप्तोसौ चरेत्तीर्थानि सर्वशः ।
 रक्षोभ्यो रक्षितव्यश्च दुर्गेषु विषमेषु च ॥ ५
 दधीच इव देवेन्द्रं यथा चाप्याङ्गिरा रविम् ।

तथा रक्षस्व कौन्तेयान्राक्षसेभ्यो द्विजोत्तम ॥ ६
 यातुधाना हि बहवो राक्षसाः पर्वतोपमाः ।
 त्वयाभिगुप्तं कौन्तेयं न विवर्तेयुरन्तिकम् ॥ ७
 सोहमिन्द्रस्य वचनान्नियोगादर्जुनस्य च ।
 रक्षमाणो भयेभ्यस्त्वां चरिष्यामि त्वया सह ॥ ८
 द्विस्तीर्थानि मया पूर्वं दृष्टानि कुरुनन्दन ।
 इदं तृतीयं द्रक्ष्यामि तान्येव भवता सह ॥ ९
 इयं राजर्षिभिर्याता पुण्यकृद्भिर्युधिष्ठिर ।
 मन्वादिभिर्महाराज तीर्थयात्रा भयापहा ॥ १०
 नानुजुर्नाकृतात्मा च नाविद्यो न च पापकृत् ।
 स्नाति तीर्थेषु कौरव्य न च वक्रमतिर्नरः ॥ ११

गीतं लौकिकं गानं साम ऋक्षु गानम् ॥ १४ ॥ अनुजस्य भीमस्या-
 नुजः ॥ १५ ॥ सुरकार्यं निवातकवचादीनां वधः । दिवौकसैरिति
 बहुलं छन्दसीत्यस्य ॥ १८ ॥ सत्यसंधं सत्यप्रतिज्ञम् ॥ २० ॥
 वरवर्णिनम् अतिशुद्धरम् ॥ २१ ॥ महेश्वरसुतप्रख्यं स्कन्दतुल्यं
 अतिस्कन्धम् उन्नतांसम् । ज्ञानगतिस्कन्धमिति पाठे योगि-
 श्रेष्ठम् ॥ २२ ॥ अपहरिष्यामि कवचकुण्डलापहरणे इन्द्रेण कृते
 सति तदपि इन्द्रस्यान्तः प्रविश्य संपादयिष्यामि आर्षेण
 अभेददर्शनेन अहं मनुस्मवमित्यादिवदहमेवेन्द्ररूपी करिष्या-

मीति ॥ २४ ॥ तत् श्रद्धेयं न त्वन्यथा गृहीतव्यामित्यर्थः
 ॥ २५ ॥ इत्यारण्यके पर्वणि नैलकण्ठीये भारतभावदीपे
 एकनवतितमोऽध्यायः ॥ ९१ ॥

९२

धनंजयेनेति । योजयेः योजय धर्म्यया धर्मादनपेतया
 ॥ १ ॥ पुरुषं प्रति पुरुषस्येत्यर्थः ॥ ३ ॥ द्विः द्विवारं
 तृतीयं तृतीयवारम् ॥ ९ ॥

त्वं तु धर्ममतिर्नित्यं धर्मज्ञः सत्यसंगरः ।
विमुक्तः सर्वसंगेभ्यो भूय एव भविष्यासि ॥ १२
यथा भगीरथो राजा राजानश्च गयादयः ।
यथा ययातिः कौन्तेय तथा त्वमपि पाण्डव ॥ १३
युधिष्ठिर उवाच ।

न हर्षात्संप्रपश्यामि वाक्यस्यास्योत्तरं क्वचित् ।
स्मरेद्धि देवराजोयं को नामाभ्यधिकस्ततः ॥ १४
भवता संगमो यस्य भ्राता चैव धनंजयः ।
चासवः स्मरते यस्य को नामाभ्यधिकस्ततः ॥ १५
यच्च मां भगवानाह तीर्थानां दर्शनं प्रति ।
धौम्यस्य वचनादेपा बुद्धिः पूर्वं कृतैव मे ॥ १६
तद्यदा मन्यसे ब्रह्मन्गमनं तीर्थदर्शने ।
तदैव गन्तास्मि तीर्थान्नेष मे निश्चयः परः ॥ १७
वैशंपायन उवाच ।

गमने कृतबुद्धिं तु पाण्डवं लोमशोब्रवीत् ।
लघुर्भव महाराज लघुः स्वैरं गमिष्यसि ॥ १८
युधिष्ठिर उवाच ।
भिक्षाभुजो निवर्तन्तां ब्राह्मणा यतयश्च ये ।

श्रुत्तुडध्वश्रमायासशीतार्तिमसहिष्णवः ॥ १९
ते सर्वे विनिवर्तन्तां ये च मिष्टभुजो द्विजाः ।
पक्वान्नलेह्यपानानां मांसानां च विकल्पकाः ॥ २०
तेपि सर्वे निवर्तन्तां ये च सूक्ष्मनयानिनः ।
मया यथोचिताजीव्यैः संविभक्ताश्च वृत्तिभिः ॥
ये चाप्यनुरताः पौरा राजभक्तिपुरःसराः ।
धृतराष्ट्रं महाराजमभिगच्छन्तु ते च वै ॥ २२
स दास्यति यथाकालमुचिता यस्य या भृतिः ।
स चेद्यथोचितां वृत्तिं न दद्यान्मनुजेश्वरः ॥ २३
अस्मत्प्रियहितार्थाय पञ्चाल्यो वः प्रदास्यति २४
वैशंपायन उवाच ।

ततो भूयिष्ठशः पौरा गुरुभारप्रपीडिताः ।
विप्राश्च यतयो मुल्या जग्मुर्नागपुरं प्रति ॥ २५
तान्सर्वान्धर्मराजस्य प्रेम्णा राजाम्बिकासुतः ।
प्रतिजग्राह विधिवद्धनैश्च समतर्पयत् ॥ २६
ततः कुन्तीसुतो राजा लघुभिर्ब्राह्मणैः सह ।
लोमशेन च सुप्रीतस्त्रिरात्रं काम्यकेऽवसत् ॥ २७

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां
द्विनवतितमोऽध्यायः ॥ ९२ ॥



९३

वैशंपायन उवाच ।

ततः प्रयान्तं कौन्तेयं ब्राह्मणा वनवासिनः ।
अभिगम्य तदा राजन्निदं वचनमब्रुवन् ॥ १
राजंस्तीर्थानि गन्तासि पुण्यानि भ्रातृभिः सह ।
ऋषिणा चैव सहितो लोमशेन महात्मना ॥ २
अस्मानपि महाराज नेतुमर्हसि पाण्डव ।
अस्माभिर्हि न शक्यानि त्वदृते तानि कौरव ॥ ३
श्वापदैरुपसृष्टानि दुर्गाणि विषमाणि च ।
अगम्यानि नैरल्पैस्तीर्थानि मनुजेश्वर ॥ ४
भवतो भ्रातरः शूरा धनुर्धरवराः सदा ।

भवद्भिः पालिताः शूरैर्गच्छामो वयमप्युत ॥ ५
भवत्प्रसादाद्धि वयं प्राप्नुयाम सुखं फलम् ।
तीर्थानां पृथिवीपाल वनानां च विशांपते ॥ ६
तव वीर्यपरित्राताः शृद्धास्तीर्थपरिप्लुताः ।
भवेम धूतपाप्मानस्तीर्थसंदर्शनाश्रुप ॥ ७
भवानपि नरेन्द्रस्य कार्तवीर्यस्य भारत ।
अष्टकस्य च राजर्षेर्लोमपादस्य चैव ह ॥ ८
भरतस्य च वीरस्य सार्वभौमस्य पार्थिव ।
ध्रुवं प्राप्स्यसि दुष्प्रापांल्लोकांस्तीर्थपरिप्लुतः ॥ ९

सत्यसंगरः सत्ययज्ञः । यान्येव संग्रामनामानि तानि
यज्ञनामानांति यास्कवचनात् ॥ १२ ॥ लघुः अल्पपरिवारः
॥ १८ ॥ विकल्पकाः मृष्टामृष्टविभाजकाः ॥ २० ॥ आजीवैः
मृत्यादिभिः वृत्तिभिर्जीवनहेतुभिरजादिभिः ॥ २१ ॥
पञ्चाल्यो द्रुपदः वः युष्मभ्यम् ॥ २४ ॥ इत्यारण्यके पर्वणि

नैलकण्ठीये भारतभावदीपे द्विनवतितमोऽध्यायः ॥ ९२ ॥
२३

तत इति ॥ १ ॥ दुर्गाणि कण्टकाद्याक्रान्तत्वात्
विषमाणि हिंस्रव्याघ्राद्यावृत्तत्वात् ॥ ४ ॥

प्रभासादीनि तीर्थानि महेन्द्रादींश्च पर्वतान् ।
 गङ्गाद्याः सरितश्चैव प्लक्षादींश्च वनस्पतीन् ॥ १०
 त्वया सह महीपाल द्रष्टुमिच्छामहे वयम् ।
 यदि ते ब्राह्मणेष्वस्ति काचित्प्रीतिर्जनाधिप ॥ ११
 कुरु क्षिप्रं वचोऽस्माकं ततः श्रेयोभिपत्स्यसे ।
 तीर्थानि हि महाबाहो तपोविघ्नकरैः सदा ॥ १२
 अनुकीर्णानि रक्षोभिस्तेभ्यो न ख्यातुमर्हसि ।
 तीर्थान्युक्तानि धौम्येन नारदेन च धीमता ॥ १३
 यान्युवाच च देवर्षिलोमशः सुमहातपाः ।
 विधिवत्तानि सर्वाणि पर्यटस्व नराधिप ॥ १४
 धूतपाप्मा सहास्माभिर्लोमशेनाभिपालितः ।
 स राजा पूज्यमानस्तैर्हर्षादश्रुपरिप्लुतः ॥ १५
 भीमसेनादिभिर्वीरैर्भ्रातृभिः परिवारितः ।
 बाढमित्यब्रवीत्सर्वांस्तानृषीन्पाण्डवर्षभः ॥ १६
 लोमशं समनुज्ञाप्य धौम्यः चैव पुरोहितम् ।
 ततः स पाण्डवश्रेष्ठो भ्रातृभिः सहितो वशी ॥ १७
 द्रौपद्या चानवद्याङ्गया गमनाय मनो दधे ।
 अथ व्यासो महाभागस्तथा पर्वतनारदौ ॥ १८
 काम्यके पाण्डवं द्रष्टुं समाजमुर्मनीषिणः ।
 तेषां युधिष्ठिरो राजा पूजां चक्रे यथाविधि ।
 सङ्कतास्ते महाभागा युधिष्ठिरमथाब्रुवन् ॥ १९

ऋषय ऊचुः ।
 युधिष्ठिर यमौ भीम मनसा कुरुतार्जवम् ।
 मनसा कृतशौचा वै शुद्धास्तीर्थानि यास्यथ ॥ २०
 शरीरनियमं प्राहुर्ब्राह्मणा मानुषं व्रतम् ।
 मनो विशुद्धां बुद्धिं च दैवमाहुर्व्रतं द्विजाः ॥ २१
 मनो ह्यदुष्टं शौचाय पर्याप्तं वै नराधिप ।
 मैत्रीं बुद्धिं समास्थाय शुद्धास्तीर्थानि द्रक्ष्यथ ॥
 ते यूयं मानसैः शुद्धाः शरीरनियमव्रतैः ।
 दैवं व्रतं समास्थाय यथोक्तं फलमाप्स्यथ ॥ २३
 ते तथेति प्रतिज्ञाय कृष्णया सह पाण्डवाः ।
 कृतस्वस्त्ययनाः सर्वे मुनिभिर्दिव्यमानुजैः ॥ २४
 लोमशस्योपसंगृह्य पादौ द्वैपायनस्य च ।
 नारदस्य च राजेन्द्र देवर्षेः पर्वतस्य च ॥ २५
 धौम्येन सहिता वीरास्तथा तैर्वनवासिभिः ।
 मार्गशीर्ष्यामतीतायां पुष्येण प्रययुस्ततः ॥ २६
 कठिनानि समादाय चीराजिनजटाधराः ।
 अमेद्यैः कवचैर्युक्तास्तीर्थान्यन्वचरन्ततः ॥ २७
 इन्द्रसेनादिभिर्भृत्यै रथैः परिचतुर्दशैः ।
 महानसव्यापृतैश्च तथाभ्यैः परिचारिकैः ॥ २८
 सायुधा बद्धनिस्त्रिंशस्तूणवन्तः समार्गणाः ।
 प्राङ्मुखाः प्रययुर्वीराः पाण्डवा जनमेजय ॥ २९

इति श्रीमहाभा० आरण्यके प० तीर्थ० लोमशतीर्थयात्रायां
 त्रिनवतितमोऽध्यायः ॥ ९३ ॥



९४

युधिष्ठिर उवाच ।

न वै निर्गुणमात्मानं मन्ये देवर्षिसत्तम ।
 तथास्मि दुःखसंतप्तो यथा नान्यो महीपतिः ॥ १
 परांश्च निर्गुणान्मन्ये न च धर्मगतानपि ।
 ते च लोमश लोकेस्मिन्मृध्यन्ते केन हेतुना ॥ २

लोमश उवाच ।

नात्र दुःखं त्वया राजन्कार्यं पार्थ कथंचन ।
 यदधर्मेण वर्धेयुरधर्मरुचयो जनाः ॥ ३
 वर्धेत्यधर्मेण नरस्ततो भद्राणि पश्यति ।
 ततः सपत्नाञ्जयति समूलस्तु विनश्यति ॥ ४

अनुकीर्णानि व्याप्तानि । नः अस्मान् ॥ १३ ॥ आर्जवं
 ऋजुबुद्धिं श्रद्धामित्यर्थः ॥ २० ॥ कठिनानि यष्टीः 'काठी'
 इति महाराष्ट्रप्रसिद्धेः । अन्ये तु शिक्यानि करण्डानि वेति
 व्याचरन्त्युः ॥ २७ ॥ परिचतुर्दशैः पञ्चदशभिः । चतुर्दशभ्यः
 परि उपरीति व्युत्पत्तेः । संख्ययाव्ययासञ्ज्ञेति समासः ।
 बहुव्रीहौ संख्येये ङजिति ङच् ॥ २८ ॥ इत्यारण्यके पर्वणि

नैलकण्ठीये भारतभावद्विपे त्रिनवतितमोऽध्यायः ॥ ९३ ॥


९४

न वा इति । निर्गुणम् उत्तमगुणहीनम् ॥ १ ॥ परान्
 शत्रून् ॥ २ ॥ समूलः पुत्रपौत्रादिवंशवृद्धिमूलं तत्सहितः
 ॥ ४ ॥

मया हि दृष्टा दैतेया दानवाश्च महीपते ।
 वर्धमाना ह्यधर्मेण क्षयं चोपगताः पुनः ॥ ५
 पुरा देवयुगे चैव दृष्टं सर्वं मया विभो ।
 अरोचयन्सुरा धर्मं धर्मं तत्त्यजिरेऽसुराः ॥ ६
 तीर्थानि देवा विविशुर्नाविशन्भारतासुराः ।
 तानधर्मकृतो दर्पः पूर्वमेव समाविशत् ॥ ७
 दर्पान्मानः समभवन्मानात्क्रोधो व्यजायत ।
 क्रोधादह्नीस्ततोऽलज्जा वृत्तं तेषां ततोऽनशत् ८
 तानलज्जान्गतह्नीकान्हीनवृत्तान्वृथाव्रतान् ।
 क्षमा लक्ष्मीः स्वधर्मश्च न चिरात्प्रजहुस्ततः ॥ ९
 लक्ष्मीस्तु देवानगमदलक्ष्मीरसुराभृष ।
 तानलक्ष्मीसमाविष्टान्दर्पोपहतचेतसः ॥ १०
 दैतेयान्दानवांश्चैव कलिरप्याविशत्ततः ।
 तानलक्ष्मीसमाविष्टान्दानवान्कलिना हतान् ॥ ११
 दर्पाभिभूतान्कौन्तेय क्रियाहीनानचेतसः ।
 मानाभिभूतानचिराद्विनाशः समपद्यत ॥ १२
 निर्यशस्कास्तथा दैत्याः कृत्स्नशो विलयं गताः ।
 देवास्तु सागरांश्चैव सरितश्च सरांसि च ॥ १३
 अभ्यगच्छन्धर्मशीलाः पुण्यान्यायतनानि च ।

तपोभिः क्रतुभिर्दानैराशविर्दैश्च पाण्डव ॥ १४
 प्रजहुः सर्वपापानि श्रेयश्च प्रतिपेदिरे ।
 एवमादानवन्तश्च निरादानाश्च सर्वशः ॥ १५
 तीर्थान्यगच्छन्विबुधास्तेनापुर्भूतिमुत्तमाम् ।
 तथा त्वमपि राजेन्द्र स्नात्वा तीर्थेषु सानुजः ॥ १६
 पुनर्वेत्स्यसि तां लक्ष्मीमेव पन्थाः सनातनः ।
 यथैव हि नृगो राजा शिबिरौशीनरो यथा ॥ १७
 भगीरथो वसुमना गयः पूरुः पुरुरवाः ।
 चरमाणास्तपो नित्यं स्पृशेनादम्भसश्च ते ॥ १८
 तीर्थाभिगमनात्पूता दर्शनाच्च महात्मनाम् ।
 अलभन्त यशः पुण्यं धनानि च विशांपते ॥ १९
 तथा त्वमपि राजेन्द्र लब्ध्वा सुविपुलां श्रियम् ।
 यथा चेक्ष्वाकुरभवत्सपुत्रजनवान्धवः ॥ २०
 मुचुकुन्दोऽपि मांधाता मरुत्तश्च महीपतिः ।
 कीर्तिं पुण्यामविन्दन्त यथा देवास्तपोबलात् ॥ २१
 देवर्षयश्च कात्स्न्येन तथा त्वमपि वेत्स्यसि ।
 धार्तराष्ट्रास्त्वधर्मेण मोहेन च वशीकृताः ।
 न चिरादैव विनश्यन्ति दैत्या इव न संशयः ॥ २२

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां
 चतुर्नवतितमोऽध्यायः ॥ ९४ ॥



९५

वैशंपायन उवाच ।

ते तथा सहिता वीरा वसन्तस्तत्र तत्र ह ।
 क्रमेण पृथिवीपाल नैमिषारण्यमागताः ॥ १
 ततस्तीर्थेषु पुण्येषु गोमत्याः पाण्डवा नृप ।
 कृताभिषेकाः प्रदुर्गाश्च वित्तं च भारत ॥ २
 तत्र देवान्पितृन्विभ्रांस्तर्पयित्वा पुनः पुनः ।
 कन्यातीर्थेऽश्वतीर्थे च गवां तीर्थे च भारत ।
 कालकोट्यां विषप्रस्थे गिराबुध्य च कौरवाः ॥ ३
 बाहुदायां महीपाल चक्रुः सर्वैर्भिषेचनम् ।

प्रयागे देवयजने देवानां पृथिवीपते ॥ ४
 ऊषुरासुत्य गात्राणि तपश्चातस्थुरुत्तमम् ।
 गङ्गायमुनयोश्चैव संगमे सत्यसंगराः ॥ ५
 धिपाप्मानो महात्मानो विप्रेभ्यः प्रदुर्वसु ।
 तपस्विजनजुष्टां च ततो वेदां प्रजांपतेः ॥ ६
 जग्मुः पाण्डुसुता राजन्नाह्वणैः सह भारत ।
 तत्र ते न्यवसन्वीरास्तपश्चातस्थुरुत्तमम् ॥ ७
 संतर्पयन्तः सततं वन्येन हविषा द्विजान् ।
 ततो महीधरं जग्मुर्धर्मज्ञेनाभिसंस्कृतम् ॥ ८

विविशुः स्नानार्थमिति शेषः । अधर्मस्तीर्थयात्राऽ-
 प्रवेशजस्तत्कर्तुं अधर्मकृतः । अधर्मेण कृत उत्पादितो वा
 दर्पः गर्वः ततो मानः पूज्योस्मीति बुद्धिः ॥ ७ ॥ ततः
 पूजाया अलाभे प्रतिघाते वा क्रोधः ततः अह्नीः अकार्यं
 प्रवृत्तिः ततः अलज्जा लज्जानिन्यतादोषाद्भयं तस्य नाशः
 ॥ ८ ॥ न चिरात् शीघ्रमेव ॥ ९ ॥ आदानवन्तः आर्ज-

वादिनियमग्रहणवन्तः निरादानाः अप्रतिबद्धाः सर्वशः देवादि-
 भिरपि ॥ १५ ॥ वेत्स्यसि लप्स्यसे ॥ १७ ॥ इत्यारण्यके पर्वणि
 नैलकण्ठीये भारतभावदीपे चतुर्नवतितमोऽध्यायः ॥ ९४ ॥

९५

ते तथेति ॥ ११ ॥

राजर्षिणा पुण्यकृता गयेनानुपमद्युते ।
 नगो गयशिरो यत्र पुण्या चैव महानदी ॥ ९
 वानीरमालिनी रम्या नदी पुलिनशोभिता ।
 दिव्यं पवित्रकूटं च पवित्रं धरणीधरम् ॥ १०
 ऋषिपुष्टं सुपुण्यं तत्तीर्थं ब्रह्मसरोत्तमम् ।
 अगस्त्यो भगवान्यत्र गतो वैवस्वतं प्रति ॥ ११
 उवास च स्वयं तत्र धर्मराजः सनातनः ।
 सर्वासां सरितां चैव समुद्भेदो विशांपते ॥ १२
 यत्र संनिहितो नित्यं महादेवः पिनाकधृक् ।
 तत्र ते पाण्डवा वीराश्चातुर्मास्यैस्तदेजिरे ॥ १३
 ऋषियज्ञेन महता यत्राक्षयवटो महान् ।
 अक्षये देवयजने अक्षयं यत्र वै फलम् ॥ १४
 ये तु तत्रोपवासांस्तु चक्रुर्निश्चितमानसाः ।
 ब्राह्मणास्तत्र शतशः समाजमुस्तपोधनाः ॥ १५
 चातुर्मास्येनायजन्त आर्षेण विधिना तदा ।
 तत्र विद्यातपोवृद्धा ब्राह्मणा वेदपारगाः ।
 कथां प्रचक्रिरे पुण्यां सदसिस्था महात्मनाम् ॥ १६
 तत्र विद्याव्रतस्नातः कौमारं व्रतमास्थितः ।
 शमठोकथयद्राजन्नामूर्तरयसं गयम् ॥ १७
 शमठ उवाच ।
 अमूर्तरयसः पुत्रो गयो राजर्षिसत्तमः ।
 पुण्यानि यस्य कर्माणि तानि मे शृणु भारत ॥ १८
 यस्य यज्ञो बभूवेह बह्वन्नो बहुदक्षिणः ।

यत्रान्नपर्वता राजश्शतशोथ सहस्रशः ॥ १९
 घृतकुल्याश्च दध्नश्च नद्यो बहुशतास्तथा ।
 व्यंजनानां प्रवाहाश्च महार्हाणां सहस्रशः ॥ २०
 अहन्यहनि चाप्येवं यच्चतां संप्रदीयते ।
 अन्ये च ब्राह्मणा राजन्मुञ्जतेऽन्नं सुसंस्कृतम् ॥ २१
 तत्र वै दक्षिणाकाले ब्रह्मघोषो दिवं गतः ।
 न च प्रज्ञायते किञ्चिद्ब्रह्मशब्देन भारत ॥ २२
 पुण्येन चरता राजन्भूर्दिशः खं नभस्तथा ।
 आपूर्णमासाच्छब्देन तदय्यासीन्महाद्भुतम् ॥ २३
 यत्र स्म गाथा गायन्ति मनुष्या भरतर्षभ ।
 अन्नपानैः शुभैस्तृप्ता देशे देशे सुवर्चसः ॥ २४
 गयस्य यज्ञे के त्वद्य प्राणिनो भोक्तुमीप्सवः ।
 तत्र भोजनशिष्टस्य पर्वताः पञ्चविंशतिः ॥ २५
 न तत्पूर्वं जनाश्चक्रुर्न करिष्यन्ति चापरे ।
 गयो यदकरोद्यज्ञे राजर्षिरमितद्युतिः ॥ २६
 कथं तु देवा हविषा गयेन परितर्पिताः ।
 पुनः शक्यन्त्युपादातुमन्यैर्दत्तानि कानिचित् ॥ २७
 सिकता वा यथा लोके यथा वा दिवि तारकाः
 यथा वा वर्षतो धारा असंख्येयाः स्म केनचित् ।
 तथा गणयितुं शक्या गययज्ञेन दक्षिणाः ॥ २८
 एवंविधाः सुबहवस्तस्य यज्ञा महीपतेः ।
 बभूवुरस्य सरसः समीपे कुरुनन्दन ॥ २९

इति श्रीमहाभारते आरण्यके पर्वाणि तीर्थयात्रापर्वाणि लोमशतीर्थयात्रायां गययज्ञकथने
 पञ्चनवतितमोऽध्यायः ॥ ९५ ॥



९६

वैशंपायन उवाच ।

ततः संप्रस्थितो राजा कौन्तेयो भूरिदक्षिणः ।
 अगस्त्याश्रममासाद्य दुर्जयायामुवास ह ॥ १
 तत्रैव लोमशं राजा पप्रच्छ वदतां वरः ।
 अगस्त्येनेह वातापिः किमर्थमुपशामितः ॥ २
 आसीद्वा किं प्रभावश्च स दैत्यो मानवान्तकः ।
 किमर्थं चोदितो मन्युरगस्त्यस्य महात्मनः ॥ ३

लोमश उवाच ।

इल्वलो नाम दैतेय आसीत्कौरवनन्दन ।
 मणिमत्यां पुरि पुरा वातापिस्तस्य चानुजः ॥ ४
 स ब्राह्मणं तपोयुक्तमुवाच दितिनन्दनः ।
 पुत्रं मे भगवानेकमिन्द्रतुल्यं प्रयच्छतु ॥ ५
 तस्मै स ब्राह्मणो नादात्पुत्रं वासवसंमितम् ।
 बुक्रोध सोसुरस्तस्य ब्राह्मणस्य ततो भृशम् ॥ ६

९६

वानीरमालिनी वेत्रपङ्क्तियुक्ता ॥ १० ॥ ब्रह्मशब्देन वेद-
 च्चानिना ॥ २२ ॥ सिकतादिवद्यज्ञे दक्षिणाः न गणयितुं
 शक्या इत्यन्वयः ॥ २८ ॥ इत्यारण्यके पर्वाणि नैलकण्ठोये
 भारतभावदीपे पञ्चनवतितमोऽध्यायः ॥ ९५ ॥

तत इति । दुर्जयायां वातापिपुर्या मणिमतीसंज्ञायाम् ।
 ॥ १ ॥ नादात् न दत्तवान् ॥ ६ ॥

तदाप्रभृति राजेन्द्र इत्वलो ब्रह्महाऽसुरः ।
 मन्युमान्भ्रातरं छागं मायावी ह्यकरोत्ततः ॥ ७
 मेषरूपी च वातापिः कामरूप्यभवत्क्षणात् ।
 संस्कृत्य च भोजयति ततो विप्रं जिघांसति ॥ ८
 स चाह्वयति यं वाचा गतं वैवस्वतक्षयम् ।
 स पुनर्देहमास्थाय जीवन्मम प्रत्यदृश्यत ॥ ९
 ततो वातापिमसुरं छागं कृत्वा सुसंस्कृतम् ।
 तं ब्राह्मणं भोजयित्वा पुनरेव समाह्वयत् ॥ १०
 तामित्वलेन महता स्वरेण वाचमीरिताम् ।
 श्रुत्वातिमायो बलवान्क्षिप्रं ब्राह्मणकण्टकः ॥ ११
 तस्य पार्श्वं विनिर्मियं ब्राह्मणस्य महासुरः ।
 वातापिः प्रहसन् राजन्निश्चकाम विशांपते ॥ १२
 एवं स ब्राह्मणान् राजन् भोजयित्वा पुनः पुनः ।
 हिंसयामास दैतेय इत्वलो दुष्टचेतनः ॥ १३
 अगस्त्यश्चापि भगवानेतस्मिन्काल एव तु ।
 पितृन्ददर्शं गतं वै लम्बमानानथोमुखान् ॥ १४
 सोपृच्छलम्बमानांस्तान्भवन्त इव कम्पिताः ।
 संतानहेतोरिति ते प्रत्यूचुर्ब्रह्मवादिनः ॥ १५
 ते तस्मै कथयामासुर्वयं ते पितरः स्वकाः ।
 गर्तमेतमनुप्राप्ता लम्बामः प्रसवार्थिनः ॥ १६
 यदि नो जनयेथास्त्वमगस्त्यापत्यमुत्तमम् ।
 स्यान्नोस्मान्निरयान्मोक्षस्त्वं च पुत्राप्नुया गतिम्
 स तानुवाच तेजस्वी सत्यधर्मपरायणः ।
 करिष्ये पितरः कामं द्येतु वो मानसो ज्वरः ॥ १८

ततः प्रसवसंतानं चिन्तयन् भगवानृषिः ।
 आत्मनः प्रसवस्यार्थं नापश्यत्सदृशीं स्त्रियम् १९
 स तस्य तस्य सत्त्वस्य तत्तदङ्गमनुत्तमम् ।
 संगृह्य तत्समैरङ्गैर्निर्ममे स्त्रियमुत्तमाम् ॥ २०
 स तां विदर्भराजस्य पुत्रार्थं तप्यतस्तपः ।
 निर्मितामात्मनोर्थार्थं मुनिः प्रादान्महातपाः २१
 सा तत्र जज्ञे सुभगा विद्युत्सौदामनी यथा ।
 विभ्राजमाना वपुषा व्यवर्धत शुभानना ॥ २२
 जातमात्रां च तां दृष्ट्वा वैदर्भः पृथिवीपतिः ।
 प्रहर्षेण द्विजातिभ्यो न्यवेदयत भारत ॥ २३
 अभ्यनन्दन्त तां सर्वे ब्राह्मणा वसुधाधिप ।
 लोपामुद्रेति तस्याश्च चकिरे नाम ते द्विजाः २४
 ववृधे सा महाराज विभ्रती रूपमुत्तमम् ।
 अस्त्रिवोत्पलिनी शीघ्रमग्नेरिव शिखा शुभा २५
 तां यौवनस्थां राजेन्द्र शतं कन्याः स्वलंकृताः ।
 दास्यः शतं च कल्याणीमुपातस्थुर्वशानुगाः २६
 सा स्म दासीशतवृता मध्ये कन्याशतस्य च ।
 आस्ते तेजस्विनी कन्या रोहिणीव दिवि प्रभा ॥
 यौवनस्थामपि च तां शीलाचारसमन्विताम् ।
 न वव्रे पुरुषः कश्चिद्भयात्तस्य महात्मनः ॥ २८
 सा तु सत्यवती कन्या रूपेणाप्सरसोप्यति ।
 तोषयामास पितरं शीलेन खजनं तथा ॥ २९
 वैदर्भी तु तथायुक्तां युवतीं प्रेक्ष्य वै पिता ।
 मनसा चिन्तयामास कस्मै दद्यामिमां सुताम् ३०

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां अगस्त्योपाख्याने
 षण्णवतितमोऽध्यायः ॥ ९६ ॥



कामरूपी यथाकामं रूपाणि कर्तुं समर्थः
 संस्कृत्य पक्त्वा ॥ ८ ॥ स च इत्वलश्च ॥ ९ ॥
 सोपृच्छदिति । तान् भवं लम्बमानेन रूपेण तेषामुद्भवम्
 अपृच्छत् । पृच्छति द्विकर्मा । किमर्थं यूयं लम्बच्चमित्य-
 पृच्छदित्यर्थः । ते ऋषयः कम्पिता इव सन्तस्ते तव संतान-
 हेतोः यमस्माकं भव इति प्रत्यूचुरिति संबन्धः ॥ १५ ॥
 एतस्यैव विवरणं ते तस्मा इति ॥ १६ ॥ वः गुष्माकं कामं
 ईप्सितं करिष्ये ॥ १८ ॥ प्रसवसंतानं संततेरविच्छेदम्
 ॥ १९ ॥ तस्य तस्य सिंहमृगादेः अङ्गं कटिदृष्ट्यादि । सर्व-
 गुणवतीमित्यर्थः ॥ २० ॥ जज्ञे जाता । सौदामनीति
 विशेष्यम् । विद्युदिति विशेषणं युतिविशेषोपपादनार्थम् ।
 'कुर्यां हरस्यापि पिनाकपाणेर्धैर्यच्युतिं के मम धन्विनो न्ये'

इत्यादौ पिनाकपाणिपदम् ऊर्जितचापवत्त्वद्योतनार्थमुपक्षीर्णं
 सन्न विशेष्यसमर्पणायालमेति हरस्येति पृथक्प्रयुक्तं तद्वदि-
 द्वापि ध्येयम् ॥ २२ ॥ मुद्राणां तत्तन्मृगादिजातिगताना-
 मसाधारणानां चिह्नानां कमनीयचक्षुष्मदीनां लोप इव लोप-
 स्तिरस्कारो यथा सा लोपामुद्रा । आहिताग्न्यादिवत्पूर्व-
 निपातः । अन्येष्वपि दृश्यन्ते इति दीर्घः । प्रकारान्तरेण
 योगे तु वेदे पदपाठलोप आमुद्रेत्यवग्रहः स्यात्स च न दृश्यते
 त उक्तविधैव व्युत्पत्तिर्युक्ता ॥ २४ ॥ वशानुगाः इच्छानु-
 रूपाः ॥ २६ ॥ इत्यारण्यके पर्वणि नैलकण्ठीये भारत-
 भावदीपे षण्णवतितमोऽध्यायः ॥ ९६ ॥

९७

लोमश उवाच ।

यदा त्वमन्यतागस्त्यो गार्हस्थ्ये तां क्षमामिति ।
 तदामिगम्य प्रोवाच वैदर्मे पृथिवीपतिम् ॥ १
 राजान्निवेशे बुद्धिर्मे वर्तते पुत्रकारणात् ।
 वर्ये त्वां महीपाल लोपामुद्रां प्रयच्छ मे ॥ २
 एवमुक्तः स मुनिना महीपालो विचेतनः ।
 प्रत्याख्यानाय चाशक्तः प्रदातुं चैव नैच्छत ॥ ३
 ततः स भार्यामभ्येत्य प्रोवाच पृथिवीपतिः ।
 महर्षिर्वीर्यवानेष क्रुद्धः शापाग्निना दहेत् ॥ ४
 तं तथा दुःखितं हृष्टा सभार्यं पृथिवीपतिम् ।
 लोपामुद्राभिगम्येदं काले वचनमब्रवीत् ॥ ५
 न मत्कृते महीपाल पीडामभ्येतुमर्हसि ।
 प्रयच्छ मामगस्त्याय ब्राह्मात्मानं मया पितः ॥ ६
 दुहितुर्वचनाद्राजा सोगस्त्याय महात्मने ।
 लोपामुद्रां ततः प्रादाद्विधिपूर्वं विशांपते ॥ ७
 प्राप्य भार्यामगस्त्यस्तु लोपामुद्रामभाषत ।
 महार्हाण्युत्सृजैतानि वासांस्याभरणानि च ॥ ८
 ततः सा दर्शनीयानि महार्हाणि तनूनि च ।
 समुत्ससर्ज रम्भोरुर्वसनान्यायतेक्षणा ॥ ९
 ततश्चैराणि जग्राह वल्कलान्यजिनानि च ।
 समानव्रतचर्या च बभूवायतलोचना ॥ १०
 गङ्गाद्वारमथागम्य भगवानृषिसत्तमः ।
 उग्रमातिष्ठत तपः सह पत्न्यानुकूलया ॥ ११
 सा प्रीता बहुमानाच्च पतिं पर्यचरत्तदा ।
 अगस्त्यश्च परां प्रीतिं भार्यायामचरत्प्रभुः ॥ १२
 ततो बहुतिथे काले लोपामुद्रां विशांपते ।
 तपसा द्योतितां स्नातां ददर्श भगवानृषिः ॥ १३
 स तस्याः परिचारेण शौचेन च दमेन च ।

श्रिया रूपेण च प्रीतो मैथुनायाजुहाव ताम् ॥ १४
 ततः सा प्राञ्जलिर्भूत्वा लज्जमानेव भाविनी ।
 तदा सप्रणयं वाक्यं भगवन्तमथाब्रवीत् ॥ १५
 असंशयं प्रजाहेतोर्भार्या पतिरविन्दत ।
 यातु त्वयि मम प्रीतिस्तामृषे कर्तुमर्हसि ॥ १६
 यथा पितुर्गृहे विप्र प्रासादे शयनं मम ।
 तथाविधे त्वं शयने मामुपैतुमिहार्हसि ॥ १७
 इच्छामि त्वां स्रग्विणं च भूषणैश्च विभूषितम् ।
 उपसर्तुं यथाकामं दिव्याभरणभूषिता ॥ १८
 अन्यथा नोपतिष्ठेयं चीरकाषायवासिनी ।
 नैवापवित्रो विप्रर्षे भूषणोयं कथंचन ॥ १९

अगस्त्य उवाच ।

न ते धनानि विद्यन्ते लोपामुद्रे तथा मम ।
 यथाविधानि कल्याणि पितुस्तव सुमध्यमे ॥ २०
 लोपामुद्रोवाच ।

ईशोसि तपसा सर्वं समाहर्तुं तपोधन ।
 क्षणेन जीवलोके यद्वसु किंचन विद्यते ॥ २१

अगस्त्य उवाच ।

एवमेतद्यथा त्वं तपोव्ययकरं तु तत् ।
 यथा तु मे न नश्येत तपस्तन्मां प्रचोदय ॥ २२
 लोपामुद्रोवाच ।

अल्पावशिष्टः कालोऽयमृतोर्मम तपोधन ।
 न चान्यथाहमिच्छामि त्वामुपैतुं कथंचन ॥ २३
 न चापि धर्ममिच्छामि विलोभुं ते कथंचन ।
 एवं तु मे यथाकामं संपादयितुमर्हसि ॥ २४
 अगस्त्य उवाच ।

यद्येष कामः सुभगे तव बुद्ध्या विनिश्चितः ।
 हर्तुं गच्छाम्यहं भद्रे चर काममिह स्थिता ॥ २५

इति श्रीमहाभारते आरण्यके प० तीर्थयात्राप० लोमशतीर्थयात्रायां अगस्त्योपाख्याने
 सप्तनवतितमोऽध्यायः ॥ ९७ ॥

९७

यदेति ॥ १ ॥ निवेशे विवाहे ॥ २ ॥ स्नाताम् कृता-
 विति शेषः ॥ १३ ॥ परिचारेण सेवया ॥ १४ ॥ भूष-
 णोयं चीरकाषायादिस्तपस्विनाम् । श्लाघ्योयं सामग्रीकलापो

भोगसंपर्केणापवित्रो नैव भवत्विति शेषः ॥ १९ ॥ कृतोः
 कालः षोडशदिनानि तेषु अल्पोऽवशिष्टः ॥ २३ ॥
 इत्यारण्यके प० नैलकण्ठीये भारतभावदीपे सप्तनवतितमो-
 ऽध्यायः ॥ ९७ ॥

९८

लोमश उवाच ।

ततो जगाम कौरव्य सोऽगस्त्यो भिक्षितुं वसु ।
 श्रुतर्वाणं महीपालं यं वेदाभ्यधिकं नृपैः ॥ १
 स विदित्वा तु नृपतिः कुम्भयोनिमुपागतम् ।
 विषयान्ते सहामात्यः प्रत्यगृह्णाद्यथाविधि ॥ २
 तस्मै चार्घ्यं यथान्यायमानीय पृथिवीपतिः ।
 प्राञ्जलिः प्रयतो भूत्वा पप्रच्छागमनेऽर्थिताम् ॥ ३

अगस्त्य उवाच ।

वित्तार्थिनमनुप्राप्तं विद्धि मां पृथिवीपते ।
 यथाशक्त्यविहिंस्यान्यान्संविभागं प्रयच्छ मे ४
 लोमश उवाच ।

तत आयव्ययौ पूर्णौ तस्मै राजा न्यवेदयत् ।
 अतो विद्वद्भुपादस्व यदत्र वसु मन्यसे ॥ ५
 तत आयव्ययौ दृष्ट्वा समौ सममतिर्द्विजः ।
 सर्वथा प्राणिनां पीडामुपादानादमन्यत ॥ ६
 स श्रुतर्वाणमादाय ब्रध्नश्वमगमत्ततः ।
 स च तौ विषयस्यान्ते प्रत्यगृह्णाद्यथाविधि ॥ ७
 तयोरर्घ्यं च पाद्यं च ब्रध्नश्वः प्रत्यवेदयत् ।
 अनुज्ञाप्य च पप्रच्छ प्रयोजनमुपक्रमे ॥ ८

अगस्त्य उवाच ।

वित्तकामाविह प्राप्नो विध्यावां पृथिवीपते ।
 यथाशक्त्यविहिंस्यान्यान्संविभागं प्रयच्छ नौ ९
 लोमश उवाच ।

तत आयव्ययौ पूर्णौ ताभ्यां राजा न्यवेदयत् ।

इति श्रीमहाभा० आरण्यके प० तीर्थयात्राप० लोमशतीर्थयात्रायां अगस्त्योपाख्याने
 अष्टनवतितमोऽध्यायः ॥ ९८ ॥

अतो ज्ञात्वा तु गृह्णीतं यदत्र व्यतिरिच्यते ॥ १०
 तत आयव्ययौ दृष्ट्वा समौ सममतिर्द्विजः ।
 सर्वथा प्राणिनां पीडामुपादानादमन्यत ॥ ११
 पौरुकुत्सं ततो जग्मुखसदस्युं महाधनम् ।
 अगस्त्यश्च श्रुतर्वा च ब्रध्नश्वश्च महीपतिः ॥ १२
 त्रसदस्युस्तु तान्दृष्ट्वा प्रत्यगृह्णाद्यथाविधि ।
 अभिगम्य महाराज विषयान्ते महामनाः ॥ १३
 अर्चयित्वा यथान्यायमिक्ष्वाकू राजसत्तमः ।
 समस्तांश्च ततोऽपृच्छत्प्रयोजनमुपक्रमे ॥ १४

अगस्त्य उवाच ।

वित्तकामानिह प्राप्तान्विद्धि नः पृथिवीपते ।
 यथाशक्त्यविहिंस्यान्यान्संविभागं प्रयच्छ नः १५

लोमश उवाच ।

तत आयव्ययौ पूर्णौ तेषां राजा न्यवेदयत् ।
 एतज्ज्ञात्वा ह्युपादध्वं यदत्र व्यतिरिच्यते ॥ १६
 तत आयव्ययौ दृष्ट्वा समौ सममतिर्द्विजः ।
 सर्वथा प्राणिनां पीडामुपादानादमन्यत ॥ १७
 ततः सर्वे समेत्याथ ते नृपास्तं महामुनिम् ।
 इदमूचुर्महाराज समवेक्ष्य परस्परम् ॥ १८
 अयं वै दानवो ब्रह्मन्नित्वलो वसुमान्भुवि ।
 तमतिक्रम्य सर्वेऽद्य वयं चार्थामहे वसु ॥ १९

लोमश उवाच ।

तेषां तदासीदुचितमित्वलस्यैव भिक्षणम् ।
 ततस्ते सहिता राजन्नित्वलं समुपादवन् ॥ २०



९८

तत इति । यं वेद वेत्ति ॥ १ ॥ विषयान्ते देश-
 सीमान्ते ॥ २ ॥ आगमने निमित्तभूताम् अर्थिताम् । किमि-
 च्छन्नागतोऽसीति पप्रच्छेत्यर्थः ॥ ३ ॥ उपादानात् धन-
 ग्रहणात् ॥ ६ ॥ उपक्रमे आगमने ॥ ८ ॥ नौ आवाभ्याम्
 व० ११

॥ ९ ॥ वसुमान् धनवान् ॥ १९ ॥ अध्यायतात्पर्यं
 ब्राह्मणेनापि हिंसापूर्वकं भिक्षा न कर्तव्येति ॥ २० ॥
 इत्यारण्यके पर्वणि नैलकण्ठीये भारतभावदीपे अष्टनवति-
 तमोऽध्यायः ॥ ९८ ॥

९९

लोमश उवाच ।

इल्वलस्तान्विदित्वा तु महर्षिसहिताश्रुपान् ।
 उपस्थितान्सहामात्यो विषयान्ते ह्यपूजयत् ॥ १
 तेषां ततोऽसुरश्रेष्ठस्त्वातिथ्यमकरोत्तदा ।
 सुसंस्कृतेन कौरव्य भ्रात्रा वातापिना यदा ॥ २
 ततो राजर्षयः सर्वे विषण्णा गतचेतसः ।
 वातापिं संस्कृतं दृष्ट्वा मेघभूतं महासुरम् ॥ ३
 अथाब्रवीदगस्त्यस्तान् राजर्षीन् नृपिसत्तमः ।
 विषादो वो न कर्तव्यो ह्यहं भोक्ष्ये महासुरम् ॥ ४
 धुर्यासनमथासाद्य निषसाद महानृपिः ।
 तं पर्यवेष्टेत्येन्द्र इल्वलः प्रहसन्निव ॥ ५
 अगस्त्य एव कृत्स्नं तु वातापिं बुभुजे ततः ।
 भुक्तवत्यसुरोद्धानमकरोत्तस्य चेल्वलः ॥ ६
 ततो वायुः प्रादुरभूदधस्तस्य महात्मनः ।
 शब्देन महता तात गर्जन्निव यथा घनः ॥ ७
 वातापे निष्क्रमस्वेति पुनः पुनरुवाच ह ।
 तं प्रहस्याब्रवीद्राजन्नगस्त्यो मुनिसत्तमः ॥ ८
 कुतो निष्क्रमितुं शक्तो मया जीर्णस्तु सोऽसुरः ।
 इल्वलस्तु विषण्णोभूदृष्ट्वा जीर्णं महासुरम् ॥ ९
 प्राञ्जलिश्च सहामात्यैरिदं वचनमब्रवीत् ।
 किमर्थमुपयाताः स्वं ब्रूत किं करवाणि वः ॥ १०
 प्रत्युवाच ततोऽगस्त्यः प्रहसन्निव लं तदा ।
 ईशं ह्यसुर विघ्नस्त्वां वयं सर्वे धनेश्वरम् ॥ ११
 एते च नातिधनिनो धनार्थश्च महान्मम ।
 यथाशक्त्यविहिंस्यान्यान्संविभागं प्रयच्छ नः ॥
 ततोऽभिवाद्य तमृषिमिल्वलो वाक्यमब्रवीत् ।
 दित्सितं यदि वेत्सि त्वं ततो दास्यामि ते वसु ॥
 अगस्त्य उवाच ।
 गवां दशसहस्राणि राज्ञामेकैकशोऽसुर ।
 तावदेव सुवर्णस्य दित्सितं ते महासुर ॥ १४
 मह्यं ततो वै द्विगुणं रथश्चैव हिरण्मयः ।
 मनोजवौ वाजिनौ च दित्सितं ते महासुर ॥ १५
 जिज्ञास्यतां रथः सद्यो व्यक्त एष हिरण्मयः ।
 ततः प्रव्यथितो दैत्यो ददावभ्यधिकं वसु ॥ १६

विरावश्च सुरावश्च तस्मिन् युक्तौ रथे हयौ ।
 ऊहतुः सवसूनाशु तावगस्त्याश्रमं प्रति ॥ १७
 सर्वान् राज्ञः सहागस्त्यान्निमेषादिव भारत ।
 अगस्त्येनाभ्यनुज्ञाता जग्मू राजर्षयस्तदा ।
 कृतवांश्च मुनिः सर्वे लोपामुद्राचिकीर्षितम् ॥ १८
 लोपामुद्रोवाच ।
 कृतवानसि तत्सर्वं भगवन्मम काङ्क्षितम् ।
 उत्पादय सकृन्मह्यमपत्यं वीर्यवत्तरम् ॥ १९
 अगस्त्य उवाच ।
 तुष्टोऽहमस्मि कल्याणि तव वृत्तेन शोभने ।
 विचारणामपत्ये तु तव वक्ष्यामि तां शृणु ॥ २०
 सहस्रं तेऽस्तु पुत्राणां शतं वा दशसंमितम् ।
 दश वा शततुल्याः स्युरेको वापि सहस्रजित् ॥ २१
 लोपामुद्रोवाच ।
 सहस्रसंमितः पुत्र एकोऽप्यस्तु तपोधन ।
 एको हि बहुभिः श्रेयान्विद्वान्साधुरसाधुभिः ॥ २२
 लोमश उवाच ।
 स तथेति प्रतिज्ञाय तया समभवन्मुनिः ।
 समये समशीलिन्या श्रद्धावाञ्छद्ब्रह्मनया ॥ २३
 तत आधाय गर्भं तमगमद्वनमेव सः ।
 तस्मिन्वनगते गर्भो ववृधे सप्तशरदान् ॥ २४
 सप्तमेऽब्दे गते चापि प्राच्यवत्स महाकविः ।
 ज्वलन्निव प्रभावेण दृढस्यर्नाम भारत ॥ २५
 साङ्गोपनिषदान्वेदाङ्गपन्निव महातपाः ।
 तस्य पुत्रोऽभवद्वधेः स तेजस्वी महाद्विजः ॥ २६
 स बाल एव तेजस्वी पितुस्तस्य निवेशने ।
 इध्मानां भारमाजह्ने इध्मवाहस्ततोऽभवत् ॥ २७
 तथायुक्तं तु तं दृष्ट्वा मुमुदे स मुनिस्तदा ।
 एवं स जनयामास भारतापत्यमुत्तमम् ॥ २८
 लेभिरे पितरश्चास्य लोकान् राजन्यथेप्सितान् ।
 तत ऊर्ध्वमयं ख्यातस्त्वगस्त्यस्याश्रमो भुवि ॥ २९
 प्राह्मादिरेवं वातापिरगस्त्येनोपशमितः ।
 तस्यायमाश्रमो राजन्यमणीयैर्गुणैर्युतः ॥ ३०

९९

इल्वल इति ॥ १ ॥ दित्सितं मया युष्मभ्यं दातुमिष्टम् ।
 एतेन परचित्ताभिज्ञत्वमगस्त्यस्य परीक्षितम् ॥ १३ ॥
 दशसंमितं दशशतसंमितम् ॥ २१ ॥ समभवत्संगमं चकार

॥ २३ ॥ शारदान् शरदा क्रतुना युक्तान् संवत्सरानित्यर्थः ।
 ॥ २४ ॥ प्राच्यवत् उदरान्निर्गतो भवदित्यर्थः ॥ २५ ॥ युक्तं अप्य-
 यनेभवाहनादौ ॥ २८ ॥ प्राहादिः प्रहादगोत्रोद्भवः ।
 ॥ ३० ॥


एषा भागीरथी पुण्या देवगन्धर्वसेविता ।
 वातेरिता पताकेव विराजति नभस्तले ॥ ३१
 प्रतार्यमाणा कूटेषु यथा निम्नेषु नित्यशः ।
 शिलातलेषु संव्रस्ता पद्मेन्द्रवधूरिव ॥ ३२
 दक्षिणां वै दिशं सर्वां ग्लाययन्ती च मातृवत् ।
 पूर्वं शंभोर्जटाघ्राता समुद्रमहिनी प्रिया ।
 अस्यां नद्यां सुपुण्यायां यथेष्टमवगाह्यताम् ॥ ३३
 युधिष्ठिर निबोधेदं त्रिषु लोकेषु विश्रुतम् ।
 भृगोस्तीर्थं महाराज महर्षिगणसेवितम् ॥ ३४
 यत्रोपस्पृष्टवान् रामो हृतं तेजस्तदाप्तवान् ।
 अत्र त्वं भ्रातृभिः सार्धं कृष्णया चैव पाण्डव ॥ ३५
 दुर्योधनहृतं तेजः पुनरादातुमर्हसि ।
 कृतवैरेण रामेण यथा चोपहृतं पुनः ॥ ३६
 वैशंपायन उवाच ।
 स तत्र भ्रातृभिश्चैव कृष्णया चैव पाण्डवः ।
 स्नात्वा देवान्पितॄन्श्चैव तर्पयामास भारत ॥ ३७
 तस्य तीर्थस्य रूपं वै दीप्ताद्दीप्ततरं बभौ ।
 अप्रधृष्यतरश्चासीच्छात्रवाणां नरर्षभ ॥ ३८
 अपृच्छच्चैव राजेन्द्र लोमशं पाण्डुनन्दनः ।
 भगवन्किमर्थं रामस्य हृतमासीद्वपुः प्रभो ।
 कथं प्रत्याहृतं चैव एतदाचक्ष्व पृच्छतः ॥ ३९
 लोमश उवाच ।
 शृणु रामस्य राजेन्द्र भार्गवस्य च धीमतः ।
 जातो दशरथस्यासीत्पुत्रो रामो महात्मनः ॥ ४०
 विष्णुः स्वेन शरीरेण रावणस्य वधाय वै ।
 पद्म्यामस्तमयोध्यायां जातं दाशरथिं ततः ॥ ४१
 ऋचीकनन्दनो रामो भार्गवो रेणुकासुतः ।
 तस्य दाशरथेः श्रुत्वा रामस्याङ्घ्रिकर्मणः ॥ ४२
 कौतूहलान्वितो रामस्त्वयोध्यामगमत्पुनः ।
 धनुरादाय तद्विव्यं क्षत्रियाणां निर्वहणम् ॥ ४३
 जिज्ञासमानो रामस्य वीर्यं दाशरथेस्तदा ।
 तं वै दशरथः श्रुत्वा विषयान्तमुपागतम् ॥ ४४
 प्रेषयामास रामस्य रामं पुत्रं पुरस्कृतम् ।
 स तमभ्यागतं दृष्ट्वा उताद्यत्नमवस्थितम् ॥ ४५

प्रहसन्निव कौन्तेय रामो वचनमब्रवीत् ।
 कृतकालं हि राजेन्द्र धनुरेतन्मया विभो ॥ ४६
 समारोपय यत्नेन यदि शक्नोषि पार्थिव ।
 इत्युक्तस्त्वाह भगवंस्त्वं नाधिक्षेप्तुमर्हसि ॥ ४७
 नाहमप्यधमो धर्मे क्षत्रियाणां द्विजातिषु ।
 इक्ष्वाकूणां विशेषेण बाहुवीर्यं न कथनम् ॥ ४८
 तमेवंवादिनं तत्र रामो वचनमब्रवीत् ।
 अलं वै व्यपदेशेन धनुरायच्छ राघव ॥ ४९
 ततो जग्राह रोषेण क्षत्रियर्षभसुदनम् ।
 रामो दाशरथिर्दिव्यं हस्ताद्रामस्य कार्मुकम् ॥ ५०
 धनुरारोपयामास सलील इव भारत ।
 ज्याशब्दमकरोच्चैव स्मयमानः स वीर्यवान् ॥ ५१
 तस्य शब्दस्य भूतानि वित्रसन्त्यशनेरिव ।
 अथाब्रवीत्तदा रामो रामं दाशरथिस्तदा ॥ ५२
 इदमारोपितं ब्रह्मन्किमन्यत्करवाणि ते ।
 तस्य रामो ददौ दिव्यं जामदग्न्यो महात्मनः ।
 शरमाकर्णदेशान्तमयमाकृष्यतामिति ॥ ५३
 लोमश उवाच ।
 एतच्छ्रुत्वाब्रवीद्रामः प्रदीप्त इव मन्युना ।
 श्रूयते क्षम्यते चैव दर्पपूर्णांऽसि भार्गव ॥ ५४
 त्वया ह्यधिगतं तेजः क्षत्रियेभ्यो विशेषतः ।
 पितामहप्रसादेन तेन मां क्षिपसि ध्रुवम् ॥ ५५
 पश्य मां स्वेन रूपेण चक्षुस्ते वितराम्यहम् ।
 ततो रामशरीरे वै रामः पश्यति भार्गवः ॥ ५६
 आदित्यान्सवसून्ऋद्रांसाध्यांश्च समरुद्रगणान् ।
 पितरो हुताशनश्चैव नक्षत्राणि ग्रहास्तथा ॥ ५७
 गन्धर्वा राक्षसा यक्षा नद्यस्तीर्थानि यानि च ।
 ऋषयो वालखिल्याश्च ब्रह्मभूताः सनातनाः ॥ ५८
 देवर्षयश्च कार्त्स्न्येन समुद्राः पर्वतास्तथा ।
 वेदाश्च सोपनिषदो वषट्कारैः सहाध्वरैः ॥ ५९
 चेतोमन्ति च सामानि धनुर्वेदश्च भारत ।
 मेघवृन्दानि वर्षाणि विद्युतश्च युधिष्ठिर ॥ ६०
 ततः स भगवान्विष्णुस्तं वै बाणं मुमोच ह ।
 शुष्काशनिंसमाकीर्णं महोल्काभिश्च भारत ॥ ६१

शिलानां तलेषु अधोभागेषु संव्रस्ता लीना ।
 तेन पातालगामित्वमुक्तम् । शेषेण स्वर्गभूगतत्वमिति त्रिप-
 थगात्वमुक्तं गङ्गायाः ॥ ३२ ॥ रामः जामदग्न्यः हृतं दाश-
 रथिरामेण ॥ ३५ ॥ तस्य युधिष्ठिरस्य । तीर्थस्य तीर्थं
 स्नातस्य ॥ ३८ ॥ वपुः तेजः ॥ ३९ ॥ दाशरथेः श्रुत्वा
 धनुर्मज्जनादिपराक्रममिति शेषः कर्मणि वा षष्ठी ॥ ४२ ॥
 कृतकालं कृताः हिंसिताः कालतुल्याः क्षत्रिया येन तद्धनुः ।

कृ हिंसायां स्वादेरिदं रूपम् ॥ ४६ ॥ बाहुवीर्यं विषये न
 कथनं श्लाघनं नास्ति ॥ ४८ ॥ व्यपदेशेन उक्त्या ॥ ४९ ॥
 श्रूयते चकारादृश्यते च । तव दर्पयुक्तत्वमिति शेषः । अथापि
 क्षम्यते ॥ ५४ ॥ क्षत्रियेभ्यः क्षत्रियान् जित्वा ॥ ५५ ॥
 चेतोमन्ति चेतनावन्ति । आर्षे पदत्वप्रयुक्तं रत्नम् । चेत-
 खन्तीत्यपेक्षितम् ॥ ६० ॥

पांसुवर्षेण महता मेघवर्षैश्च भूतलम् ।
 भूमिकम्पैश्च निर्घातैर्नादैश्च विपुलैरपि ॥ ६२
 स रामं विह्वलं कृत्वा तेजश्चाक्षिप्य केवलम् ।
 आगच्छज्ज्वालितो बाणो रामबाहुप्रचोदितः ॥ ६३
 स तु विह्वलतां गत्वा प्रतिलभ्य च चेतनाम् ।
 रामः प्रत्यागतप्राणः प्राणमद्विष्णुतेजसम् ॥ ६४
 विष्णुना सोऽभ्यनुज्ञातो महेन्द्रमगमत्पुनः ।
 भीतस्तु तत्र न्यवसद्वीडितस्तु महातपाः ॥ ६५
 ततः संवत्सरेऽतीते हतौजसमवस्थितम् ।
 निर्मदं दुःखितं दृष्ट्वा पितरो राममब्रुवन् ॥ ६६
 इति श्रीमहाभा० आरण्यके प० तीर्थयात्राप०
 एकोनशततमोऽध्यायः ॥ ९९ ॥



१००

युधिष्ठिर उवाच ।
 भूय एवाहमिच्छामि महर्षेस्तस्य धीमतः ।
 कर्मणां विस्तरं श्रोतुमगस्त्यस्य द्विजोत्तम ॥ १
 लोमश उवाच ।
 शृणु राजन्कथां दिव्यामद्भुतामतिमानुषीम् ।
 अगस्त्यस्य महाराज प्रभावममितौजसः ॥ २
 आसन्कृतयुगे घोरा दानवा युद्धदुर्मदाः ।
 कालकेया इति ख्याता गणाः परमदारुणाः ॥ ३
 ते तु वृत्रं समाश्रित्य नानाप्रहरणोद्यताः ।
 समन्तात्पर्यधावन्त महेन्द्रप्रमुखान्सुरान् ॥ ४
 ततो वृत्रवधे यत्नमकुर्वीत्त्रिदशाः पुरा ।
 पुरंदरं पुरस्कृत्य ब्रह्माणमुपतस्थिरे ॥ ५
 कृताञ्जलीस्तु तान्सर्वान्परमेष्ठीत्युवाच ह ।
 विदितं मे सुराः सर्वं यद्गः कार्यं चिकीर्षितम् ॥ ६
 तमुपायं प्रवक्ष्यामि यथा वृत्रं वधिष्यथ ।
 दधीच इति विख्यातो महानृषिरुदारधीः ॥ ७
 तं गत्वा सहिताः सर्वे वरं वै संप्रयाचत ।

पितर ऊचुः
 न वै सम्यगिदं पुत्र विष्णुमासाद्य वै कृतम् ।
 स हि पूज्यश्च मान्यश्च त्रिषु लोकेषु सर्वदा ॥ ६७
 गच्छ पुत्र नदीं पुण्यां वधूसरकृताह्वयाम् ।
 तत्रोपस्पृश्य तीर्थेषु पुनर्वपुरवाप्स्यसि ॥ ६८
 दीप्तोदं नाम तर्त्तीयं यत्र ते प्रपितामहः ।
 भृगुर्देवयुगे राम तप्तवानुत्तमं तपः ॥ ६९
 तत्तथा कृतवान्यामः कौन्तेयवचनात्पितुः ।
 प्राप्तवांश्च पुनस्तेजस्तीर्थेऽस्मिन्पाण्डुनन्दन ॥ ७०
 एतदीदृशकं तात रामेणाक्लिष्टकर्मणा ।
 प्राप्तमालीन्महाराज विष्णुमासाद्य वै पुरा ॥ ७१
 लोमशतीर्थयात्रायां जामदग्न्यतेजोहानिकथने
 एकोनशततमोऽध्यायः ॥ ९९ ॥

स वो दास्यति धर्मात्मा सुप्रीतेनान्तरात्मना ८
 स वाच्यः सहितैः सर्वैर्मवद्भिर्जयकाङ्क्षिभिः ।
 स्वान्यस्थानि प्रयच्छेति त्रैलोक्यस्य हिताय वै ९
 स शरीरं समुत्सृज्य स्वान्यस्थानि प्रदास्यति ।
 तस्यास्थिभिर्महाघोरं वज्रं संस्क्रियतां दृढम् १०
 महच्छत्रुहणं घोरं षडसि भीमनिःस्वनम् ।
 तेन वज्रेण वै वृत्रं वधिष्यति शतक्रतुः ॥ ११
 एतद्गः सर्वमाख्यातं तस्माच्छीघ्रं विधीयताम् ।
 एवमुक्तास्ततो देवा अनुज्ञाप्य पितामहम् ॥ १२
 नारायणं पुरस्कृत्य दधीचस्याश्रमं ययुः ।
 सरस्वत्याः परे पारे नानाद्रुमलतावृतम् ॥ १३
 षट्पदोद्रीतनिनदैर्विधुष्टं सामगैरिव ।
 पुंस्कोकिलरवोन्मिश्रं जीवं जीवकनादितम् १४
 महिषैश्च वराहैश्च सुमरैश्चमरैरपि ।
 तत्र तत्रानुचरितं शार्दूलभयवर्जितैः ॥ १५
 करेणुभिर्वारणैश्च प्रभिन्नकरटामुखैः ।
 सरोवगाढैः क्रीडद्भिः समन्तादनुनादितम् ॥ १६

इत्यारण्यके पर्वणि नैलकण्ठीये भारतभावदीपे एकोन-
 शततमोऽध्यायः ॥ ९९ ॥

१००

भूय इति ॥ १ ॥ स वो दास्यति ईप्सितमिति शेषः

॥ ८ ॥ षडसि षट्कोणम् ॥ ११ ॥ जीवं जीववदिवेति
 छसोपमा । यतो जीवकैः क्षुद्रजीवैः पश्चादिभिर्नादितमतश्चे-
 तनमिवेत्यर्थः ॥ १४ ॥ करेणुभिर्हस्तिनीभिः । प्रभिन्नं
 मदलाविकरटा मदोद्भेदस्थानं गण्डस्थलैकदेशस्तस्य मुखं
 उपरिभागो येषां तैः ॥ १६ ॥

सिंहव्याघ्रैर्महानादान्नदद्भिरनुनादितम् ।
 अपरैश्चापि संलीनैर्गुहाकन्दरशायिभिः ॥ १७
 तेषु तेष्ववकाशेषु शोभितं सुमनोरमम् ।
 त्रिविष्टपसमप्रख्यं दधीचाश्रममागमन् ॥ १८
 तत्रापश्यन्दधीचं ते दिवाकरसमद्युतिम् ।
 जाज्वल्यमानं वपुषा यथा लक्ष्म्या पितामहम् ॥ १९
 तस्य पादौ सुरा राजन्ममिवाद्य प्रणम्य च ।
 अथाचन्त वरं सर्वं यथोक्तं परमेष्ठिना ॥ २०
 ततो दधीचः परमप्रतीतः
 सुरोत्तमांस्तानिदमभ्युवाच ।
 करोमि यद्वो हितमद्य देवाः
 स्वं चापि देहं स्वयमुत्सृजामि ॥ २१
 स पचमुक्त्वा द्विपदां वरिष्ठः
 प्राणान्वशी स्वान्सहस्रोत्ससर्ज ।

इति श्रीमहाभा० आरण्यके पर्वणि तर्धियात्राप० लोमशतीर्थयात्रायां वज्रनिर्माणकथने
 शततमोऽध्यायः ॥ १०० ॥



१०१

लोमश उवाच ।
 ततः स वज्री बलिभिर्देवतैरभिरक्षितः ।
 आससाद ततो वृत्रं स्थितमावृत्य रोदसी ॥ १
 कालकेयैर्महाकायैः समन्तादभिरक्षितम् ।
 समुद्यतप्रहरणैः सगृह्णैरिव पर्वतैः ॥ २
 ततो युद्धं समभवद्देवानां दानवैः सह ।
 मुहूर्तं भरतश्चेष्ट लोकत्रासकरं महत् ॥ ३
 उद्यतप्रतिपिष्टानां खड्गानां वीरबाहुभिः ।
 आसीत्सुतमुलः शब्दः शरीरेष्वभिपत्यताम् ॥ ४
 शिरोभिः प्रपतद्भिश्चाप्यन्तरिक्षान्महीतलम् ।
 तालैरिव महाराज वृन्ताङ्गैरिदृश्यत ॥ ५
 ते हेमकवचा भूत्वा कालेयाः परिघायुधाः ।
 त्रिदशानभ्यवर्तन्त दावदग्धा इवाद्रयः ॥ ६

तेषां वेगवतां वेगं साभिमानं प्रधावताम् ।
 न शेकुल्लिदशाः सोढुं ते भग्नाः प्राद्रवन्मयात् ॥ ७
 तान्दृष्ट्वा द्रवतो भीतान्सहस्राक्षः पुरंदरः ।
 वृत्रे विवर्धमाने च कश्मलं महदाविशत् ॥ ८
 कालेयभयसंत्रस्तो देवः साक्षात्पुरंदरः ।
 जगाम शरणं शीघ्रं तं तु नारायणं प्रभुम् ॥ ९
 तं शक्रं कश्मलाविष्टं दृष्ट्वा विष्णुः सनातनः ।
 स्वतेजो व्यदधच्छक्रे बलमस्य विवर्धयन् ॥ १०
 विष्णुना गोपितं शक्रं दृष्ट्वा देवगणास्ततः ।
 सर्वे तेजः समादध्युस्तथा ब्रह्मर्षयोऽमलाः ॥ ११
 स समाप्यायितः शक्रो विष्णुना दैवतैः सह ।
 ऋषिभिश्च महाभागैर्बलवान्समपद्यत ॥ १२

त्रिविष्टपसमप्रख्यं स्वर्गतुल्यप्रकाशम् ॥ १८ ॥ परासोः
 गतप्राणस्य ॥ २२ ॥ इत्यारण्यके पर्वणि नैलकण्ठीये
 भारतभावदीपे शततमोऽध्यायः ॥ १०० ॥

१०१

तत इति । रोदसी द्यावापृथिव्यौ ॥ १ ॥ वीरबाहुभिः
 सार्धम् । आदौ उद्यताः पश्चादन्यैः प्रतिपिष्टाः तेषाम् ॥ ४ ॥
 तालैस्तालफलैः ॥ ५ ॥ व्यदधत् निहितवान् ॥ १० ॥

ज्ञात्वा बलस्थं त्रिदशाधिपं तु
 ननाद वृत्रो महतो निनादान् ।
 तस्य प्रणादेन धरा दिशश्च
 खं द्यौर्नगाश्चापि चचाल सर्वम् ॥ १३
 ततो महेन्द्रः परमाभितप्तः
 श्रुत्वा रवं घोररूपं महान्तम् ।
 भये निमग्नस्त्वरितो मुमोच
 वज्रं महत्तस्य वधाय राजन् ॥ १४
 स शक्रवज्राभिहतः पपात
 महासुरः काञ्चनमाल्यधारी ।
 यथा महाशैलवरः पुरस्ता-
 त्स मन्दरो विष्णुकराद्विमुक्तः ॥ १५
 तस्मिन्हते दैत्यवरे भयार्तः
 शक्रः प्रदुद्राव सरः प्रवेष्टुम् ।
 वज्रं स मेने न कराद्विमुक्तं
 वृत्रं भयाच्चापि हतं न मेने ॥ १६
 सर्वे च देवा मुदिताः प्रहृष्टा
 महर्षयश्चेन्द्रमभिष्टुवन्तः ।
 सर्वाश्च दैत्यास्त्वरिताः समेत्य
 जम्बुः सुरा वृत्रवधाभितप्तान् ॥ १७
 तैस्त्रास्यमानास्त्रिदशैः समेतैः

समुद्रमेवाविविशुर्भयार्ताः ।
 प्राविश्य चैवोदधिमप्रमेयं
 क्षपाकुलं नक्रसमाकुलं च ॥ १८
 तदा स्म मन्त्रं सहिताः प्रचक्रु-
 र्लौक्यनाशार्थमभिस्मयन्तः ।
 तत्र स्म केचिन्मतिनिश्चयज्ञा-
 स्तान्स्तानुपायानुपवर्णयन्ति ॥ १९
 तेषां तु तत्र क्रमकालयोगा-
 द्द्वोरा मतिश्चिन्तयतां बभूव ।
 ये सन्ति विद्यातपसोपपन्ना-
 स्तेषां विनाशः प्रथमं तु कार्यः ॥ २०
 लोका हि सर्वे तपसा ध्रियन्ते
 तस्मात्त्वरध्वं तपसः क्षयाय ।
 ये सन्ति केचिच्च वसुंधरायां
 तपस्विनो धर्मविदश्च तज्ज्ञाः ॥ २१
 तेषां वधः क्रियतां क्षिप्रमेव
 तेषु प्रनष्टेषु जगत्प्रनष्टम् ।
 एवं हि सर्वे गतबुद्धिभावा
 जगद्विनाशे परमप्रहृष्टाः ॥ २२
 दुर्गे समाश्रित्य महोर्मिमन्तं
 रत्नाकरं वरुणस्यालयं स्म ॥ २३

इति श्रीमहामारते आरण्यके पर्वणि तीर्थयात्रापर्वणि लोमशतीर्थयात्रायां वृत्रवधोपाख्याने
 एकाधिकशततमोऽध्यायः ॥ १०१ ॥



१०२

लोमश उवाच ।

समुद्रं ते समाश्रित्य वरुणं निधिमम्भसः ।
 कालेयाः संप्रवर्तन्त त्रैलोक्यस्य विनाशने ॥ १
 ते रात्रौ समभिक्रुद्धा भक्षयन्ति सदा मुनीन् ।
 आश्रमेषु च ये सन्ति पुण्येष्वायतनेषु च ॥ २
 वसिष्ठस्याश्रमे विप्रा भक्षितास्तैर्दुरात्मभिः ।
 अशीतिः शतमष्टौ च नव चान्ये तपस्विनः ॥ ३

व्यवनस्याश्रमे गत्वा पुण्यं द्विजनिषेवितम् ।
 फलमूलाशनानां हि मुनीनां भक्षितं शतम् ॥ ४
 एवं रात्रौ स्म कुर्वन्ति विविशुश्चाणवं दिवा ।
 भरद्वाजाश्रमे चैव नियता ब्रह्मचारिणः ॥ ५
 वाय्वाहाराम्बुभक्षाश्च विंशतिः संनिष्ठादिताः ।
 एवं क्रमेण सर्वास्तानाश्रमान्दानवास्तदा ॥ ६

बलस्थं बलवन्तम् ॥ १३ ॥ माल्यधारी मालाधारी
 ॥ १५ ॥ हतमपि वृत्रं भयात् न हतमिव मेने ॥ १६ ॥
 ध्रियन्त जावन्ति ॥ २१ ॥ गतबुद्धिभावाः प्राप्तधीनिश्चयाः
 ॥ २२ ॥ वरुणस्यालयं समुद्रम् ॥ २३ ॥ इत्यारण्यके

पर्वणि नैलकण्ठीये भारतभावदीपे एकाधिकशततमो-
 ऽध्यायः ॥ १०१ ॥

१०२

समुद्रमिति । कालेयाः कालायाः कश्यपभार्यायाः पुत्राः ॥ १ ॥

निशायां परिबाधन्ते मत्ता भुजचलाश्रयात् ।
 कालोपसृष्टाः कालेया घ्नन्तो द्विजगणान्वहून् ७
 न चैनानन्वबुध्यन्त मनुजा मनुजोत्तम ।
 एवं प्रवृत्तान्दैत्यास्तापसेषु तपस्विषु ८
 प्रभाते समदृश्यन्त नियताहारकशिताः ।
 महीतलस्था मुनयः शरीरैर्गतजीवितैः ९
 क्षीणमांसैर्विरुधिरैर्विमज्जान्त्रैर्विसंधिभिः ।
 आकीर्णैरावभौ भूमिः शङ्खानामिव राशिभिः १०
 कलशैर्विप्रविद्धैश्च सुवैर्मग्नैस्तथैव च ।
 विकीर्णैरग्निहोत्रैश्च भूर्वभूव समावृता ११
 निःस्वाध्यायवपद्कारं नष्टयज्ञोत्सवक्रियम् ।
 जगदासीन्निरुत्साहं कालेयभयपीडितम् १२
 एवं संक्षीयमाणाश्च मानवा मनुजेश्वर ।
 आत्मत्राणपराभीताः प्राद्वन्त दिशो भयात् १३
 केचिद्गुहाः प्रविविशुर्निर्झरांश्चापरे तथा ।
 अपरे मरणोद्विग्ना भयात्प्राणान्समुत्सृजन् १४
 केचिदत्र महेष्वासः शूराः परमहर्षिताः ।
 मार्गमाणाः परं यत्नं दानवानां प्रचक्रिरे १५
 न ज्ञैतानधिजग्मुस्ते समुद्रं समुपाश्रितान् ।
 अमं जग्मुश्च परममाजग्मुः क्षयमेव च १६

जगत्पुपशमं याते नष्टयज्ञोत्सवक्रिये ।
 आजग्मुः परमामार्तिं त्रिदशा मनुजेश्वर १७
 समेत्य समहेन्द्राश्च भयान्मन्त्रं प्रचक्रिरे ।
 शरण्यं शरणं देवं नारायणमजं विभुम् १८
 तेऽभिगम्य नमस्कृत्य वैकुण्ठमपराजितम् ।
 ततो देवाः समस्तास्ते तदोचुर्मधुसूदनम् १९
 त्वं नः स्रष्टा च भर्ता च हर्ता च जगतः प्रभो
 त्वया सृष्टमिदं विश्वं यच्चेङ्गं यच्च नेङ्गति २०
 त्वया भूमिः पुरा नष्टा समुद्रात्पुष्करेक्षणा ।
 वाराहं वपुराश्रित्य जगदर्थं समुद्धृता २१
 आदिदैत्यो महावीर्यो हिरण्यकशिपुः पुरा ।
 नारासिंहं वपुः कृत्वा सूदितः पुरुषोत्तम २२
 अवध्यः सर्वभूतानां बलिश्चापि महासुरः ।
 वामनं वपुराश्रित्य त्रैलोक्याद्भूतशितस्त्वया २३
 असुरश्च महेष्वासो जम्भ इत्यभिविश्रुतः ।
 यज्ञक्षोभकरः क्रूरस्त्वयैव विनिपातितः २४
 एवमादीनि कर्माणि येषां संख्या न विद्यते ।
 अस्माकं भयभीतानां त्वं गतिर्मधुसूदन २५
 तस्मात्त्वां देवदेवेश लोकार्थं ज्ञापयामहे ।
 रक्ष लोकांश्च देवांश्च शक्रं च महतो भयात् २६

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां विष्णुस्तवे
 अथिकशततमोऽध्यायः ॥ १०२ ॥

१०३

देवा ऊचुः ।

तव प्रसादाद्वर्धन्ते प्रजाः सर्वाश्चतुर्विधाः ।
 ता भाविता भावयन्ति हव्यकव्यैर्दिवौकसः ॥ १
 लोका ह्येवं विवर्धन्ते हव्योन्यं समुपाश्रिताः ।
 त्वत्प्रसादान्निरुद्विग्नास्त्वयैव परिरक्षिताः ॥ २
 इदं च समनुप्राप्तं लोकानां भयमुत्तमम् ।
 न च जानीम केनेमे रात्रौ वध्यन्ति ब्राह्मणाः ॥ ३

क्षीणेषु च ब्राह्मणेषु पृथिवी क्षयमेप्यति ।
 ततः पृथिव्यां क्षीणायां त्रिदिवं क्षयमेप्यति ॥ ४
 त्वत्प्रसादान्महाबाहो लोकाः सर्वे जगत्पते ।
 विनाशं नाधिगच्छेयुस्त्वया वै परिरक्षिताः ॥ ५
 विष्णुरुवाच ।
 विदितं मे सुराः सर्वे प्रजानां क्षयकारणम् ।
 भवतां चापि वक्ष्यामि शृणुष्वं विगतज्वराः ॥ ६

कालोपसृष्टाः मृत्युना प्रस्ताः ॥ ७ ॥ तापसेषु
 प्रवृत्तान् दैत्यास्तापसा एव तपसा कुतो न वारयन्ति इत्या-
 शंक्याह । तपस्विषु इति । तपसैव धनवत्सु । देहनाशेऽपि
 तपोनाशो माभूदिति भावः ॥ ८ ॥ शरीरैर्मोसादिरहि-
 तत्वादस्थिमात्रैरित्यर्थः ॥ ९ ॥ अत एव शङ्कराशितुल्यैः
 ॥ १० ॥ कलशैः शिरोघटैः ॥ ११ ॥ दानवानां वधा-
 येति शेषः ॥ १५ ॥ क्षयं गृहं नाशं वा ॥ १६ ॥ इङ्गति

चलतीति इङ्गं पचायच्च जंगमं नेङ्गति स्थावरम् ॥ २० ॥
 इत्यारण्यके पर्वणि नैलकण्ठीये भारतभावदीपे अथिकशत-
 तमोऽध्यायः ॥ १०२ ॥

१०३

तवेति । चतुर्विधाः सुरनरतिर्यक्स्थावराः दिवौकसः
 देवान् ॥ १ ॥

कालेय इति विख्यातो गणः परमदारुणः ।
 तैश्च वृत्रं समाश्रित्य जगत्सर्वं प्रमाथितम् ॥ ७
 ते वृत्रं निहतं दृष्ट्वा सहस्राक्षेण धीमता ।
 जीवितं परिरक्षन्तः प्रविष्टा वरुणालयम् ॥ ८
 ते प्रविश्योदार्धं घोरं नक्रग्राहसमाकुलम् ।
 उत्सादनार्थं लोकानां रात्रौ घ्नन्ति ऋषीनिह ॥ ९
 न तु शक्याः क्षयं नेतुं समुद्राश्रयगा हि ते ।
 समुद्रस्य क्षये बुद्धिर्मवद्भिः संप्रधार्यताम् ॥ १०
 अगस्त्येन विना को हि शक्तोऽन्योर्णवशोषणे ।
 अन्यथा हि न शक्यास्ते विना सागरशोषणम् ॥ ११
 एतच्छ्रुत्वा तदा देवा विष्णुना समुदाहृतम् ।
 परमोष्ठिनमाज्ञाप्य अगस्त्यस्याश्रमं ययुः ॥ १२
 तत्रापश्यन्महात्मानं वारुणिं दीप्ततेजसम् ।

उपास्यमानमृषिभिर्द्वैर्वैरिव पितामहम् ॥ १३
 तेऽभिगम्य महात्मानं मैत्रावरुणिमच्युतम् ।
 आश्रमस्थं तपोराशिं कर्मभिः स्वैरभिष्टुवन् ॥ १४
 देवा ऊचुः ।
 नाहुषेणाभितप्तानां त्वं लोकानां गतिः पुरा ।
 भ्रंशितश्च सुरैश्वर्यात्स्वर्लोकालोककण्टकः ॥ १५
 क्रोधात्प्रवृद्धः सहसा भास्करस्य नगोत्तमः ।
 वचस्तवानतिक्रामन्विन्ध्यः शैलो न वर्धते ॥ १६
 तमसा चावृते लोके मृत्युनाभ्यर्दिताः प्रजाः ।
 त्वामेव नाथमासाद्य निर्वृतिं परमां गताः ॥ १७
 अस्माकं भयभीतानां नित्यशो भगवान्गतिः ।
 ततस्त्वार्ताः प्रयाचामो वरं त्वां वरदो ह्यसि ॥ १८

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां अगस्त्यमाहात्म्यकथने
 त्र्यधिकशततमोऽध्यायः ॥ १०३ ॥



१०४

युधिष्ठिर उवाच ।

किमर्थं सहसा विन्ध्यः प्रवृद्धः क्रोधमूर्च्छितः ।
 एतदिच्छाम्यहं श्रोतुं विस्तरेण महामुने ॥ १
 लोमश उवाच ।
 अद्रिराजं महाशैलं मेरुं कनकपर्वतम् ।
 उदयास्तमने भानुः प्रदक्षिणमवर्तत ॥ २
 तं तु दृष्ट्वा तथा विन्ध्यः शैलः सूर्यमथाब्रवीत् ।
 यथा हि मेरुर्भवता नित्यशः परिगम्यते ॥ ३
 प्रदक्षिणश्च क्रियते मामेवं कुरु भास्कर ।
 एवमुक्तस्ततः सूर्यः शैलेन्द्रं प्रत्यभाषत ॥ ४
 नाहमात्मच्छया शैलं करोम्येनं प्रदक्षिणम् ।
 एष मार्गः प्रदिष्टो मे यैरिदं निर्मितं जगत् ॥ ५
 एवमुक्तस्ततः क्रोधात्प्रवृद्धः सहसाचलः ।
 सूर्याचन्द्रमसोर्मार्गं रोद्धुमिच्छन्परंतप ॥ ६
 ततो देवाः सहिताः सर्व एव
 विन्ध्यं समागम्य महाद्रिराजम् ।

निवारयामासुरूपायतस्तं

न च स्म तेषां वचनं चकार ॥ ७
 अथाभिजग्मुर्मुनिमाश्रमस्थं
 तपस्विनं धर्मभृतां वरिष्ठम् ।
 अगस्त्यमत्यद्भुतवीर्यवन्तं
 तं चार्थमूचुः सहिताः सुरास्ते ॥ ८
 देवा ऊचुः ।
 सूर्याचन्द्रमसोर्मार्गं नक्षत्राणां गतिं तथा ।
 शैलराजो वृणोत्येष विन्ध्यः क्रोधवशानुगः ॥ ९
 तं निवारयितुं शक्तो नान्यः कश्चिद्विजोत्तम ।
 ऋते त्वां हि महाभाग तस्मादेनं निवारय ॥ १०
 तच्छ्रुत्वा वचनं विप्रः सुराणां शैलमभ्यगात् ।
 सोऽभिगम्याब्रवीद्विन्ध्यं सदारः समुपस्थितम् ॥ ११
 मार्गमिच्छाम्यहं दत्तं भवता पर्वतोत्तम ।
 दक्षिणामभिगन्तास्मि दिशं कार्येण केनचित् ॥ १२

वारुणिं मैत्रावरुणपुत्रम् ॥ १३ ॥ अभिष्टुवन् अस्तुवन् ।
 अढभाव आर्षः ॥ १४ ॥ नगोत्तमः पर्वतेषु श्रेष्ठः विन्ध्यो
 नात्रा ॥ १५ ॥ तमसा विन्ध्यवृद्ध्या आवृते प्रस्तालोके
 लोके जगति सति ॥ १७ ॥ इत्यारण्यके पर्वणि नैलकण्ठीये

भारतभावदीपे त्र्यधिकशततमोऽध्यायः ॥ १०३ ॥

१०४

किमर्थमिति ॥ १ ॥

यावदागमनं मह्यं तावत्वं प्रतिपालय ।
 निवृत्ते मयि शैलेन्द्र ततो वर्धस्व कामतः ॥ १३
 एवं स समयं कृत्वा विन्ध्येनामित्रकर्शन ।
 अद्यापि दक्षिणादेशाद्वारुणिर्न निवर्तते ॥ १४
 एतत्ते सर्वमाख्यातं यथा विन्ध्यो न वर्धते ।
 अगस्त्यस्य प्रभावेण यन्मां त्वं परिपृच्छसि ॥ १५
 कालेयास्तु यथा राजन्सुरैः सर्वैर्निषूदिताः ।
 अगस्त्याद्वरमासाद्य तन्मे निगदतः शृणु ॥ १६
 त्रिदशानां वचः श्रुत्वा मैत्रावरुणिरब्रवीत् ।
 किमर्थमभियाताः स्थ वरं मत्तः कमिच्छथ ।
 एवमुक्तास्ततस्तेन देवता मुनिमब्रुवन् ॥ १७

एवं त्वयेच्छाम कृतं हि कार्यं
 महार्णवं पीयमानं महात्मन ।
 ततो वधिष्याम सहानुबन्धान्

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां अगस्त्योदधिगमने
 चतुराधिकशततमोऽध्यायः ॥ १०४ ॥



१०५

लोमश उवाच ।

समुद्रं स समासाद्य वारुणिर्भगवानृषिः ।
 उवाच सहितान्देवानृषींश्चैव समागतान् ॥ १
 अहं लोकहितार्थं वै पिबामि वरुणालयम् ।
 भवद्भिर्यदनुष्ठेयं तच्छीघ्रं संविधीयताम् ॥ २
 एतावदुक्त्वा वचनं मैत्रावरुणिरच्युतः ।
 समुद्रमपिबत्कुक्षः सर्वलोकस्य पश्यतः ॥ ३
 पीयमानं समुद्रं तं दृष्ट्वा सेन्द्रास्तदामराः ।
 विस्मयं परमं जग्मुः स्तुतिमिश्राप्यपूजयन् ॥ ४
 त्वं नत्वाता विधाता च लोकानां लोकभावन ।
 त्वत्प्रसादात्समुच्छेदं न गच्छेत्सामरं जगत् ॥ ५

स पूज्यमानस्त्रिदशैर्महात्मा
 गन्धर्वतूर्येषु नदत्सु सर्वशः ।
 दिव्यैश्च पुष्पैरवकीर्यमाणो
 महार्णवं निःसलिलं चकार ॥ ६
 दृष्ट्वा कृतं निःसलिलं महार्णवं
 सुराः समस्ताः परमप्रहृष्टाः ।

प्रहृष्टा दिव्यानि वरायुधानि

तान्दानवान्भ्रुवदीनसत्त्वाः ॥ ७
 ते वध्यमानास्त्रिदशैर्महात्माभि-
 र्महाबलैर्वेगिभिरुन्नदग्निः ।
 न सेहिरे वेगवतां महात्मनां
 वेगं तदा धारयितुं दिवौकसाम् ॥ ८
 ते वध्यमानास्त्रिदशैर्दानवा भीमनिःस्वनाः ।
 चक्रुः सुतुमुलं युद्धं मुहूर्तमिव भारत ॥ ९
 ते पूर्वं तपसा दग्धा मुनिभिर्भावितात्मभिः ।
 यतमानाः परं शक्त्या त्रिदशैर्विनिषूदिताः ॥ १०
 ते हेमनिष्काभरणाः कुण्डलाङ्गधारिणः ।
 निहता बह्वशोभन्त पुष्पिता इव किंशुकाः ॥ ११
 हतशेषास्ततः केचित्कालेया मनुजोत्तम ।
 विदार्य वसुधां देवीं पातालतलमास्थिताः ॥ १२
 निहतान्दानवान्दृष्ट्वा त्रिदशा मुनिपुङ्गवम् ।
 तुष्टुर्विविधैर्वाक्यैरिदं वचनमब्रुवन् ॥ १३

इत्यारण्यके पर्वणि नैलकण्ठीये भारतमावदीपे चतुर-
 धिकशततमोऽध्यायः ॥ १०४ ॥

१०५
 समुद्रमिति ॥ १ ॥

त्वत्प्रसादान्महाबाहो लोकैः प्राप्तं महत्सुखम् ।
 त्वत्तेजसा च निहताः कालेयाः क्रूरविक्रमाः १४
 पूरयस्व महाबाहो समुद्रं लोकभावन ।
 यत्त्वया सलिलं पीतं तदस्मिन्पुनरुत्सृज ॥ १५
 एवमुक्तः प्रत्युवाच भगवान्मुनिपुङ्गवः ।
 जीर्णं तद्धि मया तोयमुपायोऽन्यः प्रचिन्त्यताम् ॥
 पूरणार्थं समुद्रस्य भवाद्विर्यत्नमास्थितैः ।

एतच्छ्रुत्वा तु वचनं महर्षेर्भावितात्मनः ॥ १७
 विस्मिताश्च विषण्णाश्च बभूवुः सहिताः सुराः ।
 परस्परमनुज्ञाप्य प्रणम्य मुनिपुङ्गवम् ॥ १८
 प्रजाः सर्वा महाराज विप्रजग्मुर्मुखागतम् ।
 त्रिदशा विष्णुना सार्धमुपजग्मुः पितामहम् १९
 पूरणार्थं समुद्रस्य मन्त्रयित्वा पुनः पुनः ।
 ऊबुः प्राञ्जलयः सर्वे सागरस्याभिपूरणम् ॥ २०

इति श्रीमहाभा० आरण्यके पर्वणि तीर्थयात्राप० लोमशतीर्थयात्रायां अगस्त्योपाख्याने
 पञ्चाधिकशततमोऽध्यायः ॥ १०५ ॥



१०६

लोमश उवाच ।
 तानुवाच समेतांस्तु ब्रह्मा लोकपितामहः ।
 गच्छध्वं विबुधाः सर्वे यथाकामं यथेष्टितम् ॥ १
 महता कालयोगेन प्रकृतिं यास्यतेऽर्णवः ।
 ज्ञातींश्च कारणं कृत्वा महाराज्ञो भगीरथात् ॥ २
 पितामहवचः श्रुत्वा सर्वे विबुधसत्तमाः ।
 कालयोगं प्रतीक्षन्तो जग्मुश्चापि यथागतम् ॥ ३
 युधिष्ठिर उवाच ।
 कथं वै ज्ञातयो ब्रह्मन्कारणं चात्र किं मुने ।
 कथं समुद्रः पूर्णश्च भगीरथप्रतिश्रयात् ॥ ४
 एतदिच्छाम्यहं श्रोतुं विस्तरेण तपोधन ।
 कथ्यमानं त्वया विप्र राज्ञां चरितमुत्तमम् ॥ ५
 वैशंपायन उवाच ।
 एवमुक्तस्तु विप्रेन्द्रो धर्मराज्ञा महात्मना ॥
 कथयामास माहात्म्यं सगरस्य महात्मनः ॥ ६
 लोमश उवाच ।
 इश्वाकूणां कुले जातः सगरो नाम पार्थिवः ।
 रूपसत्त्वबलोपेतः स चापुत्रः प्रतापवान् ॥ ७
 स हैहयान्समुत्साद्य तालजङ्घांश्च भारत ।
 वशे च कृत्वा राजन्यान्स्वराज्यमन्वशासत ॥ ८
 तस्य भार्ये त्वभवतां रूपयौवनदर्पिते ।
 वैदर्भी भरतश्चेष्ट शैब्या च भरतर्षभ ॥ ९
 स पुत्रकामो नृपतिस्तप्यते स्म महत्तपः ।
 पत्नीभ्यां सह राजेन्द्र कैलासं गिरिमाश्रितः ॥ १०

स तप्यमानः सुमहत्तपो योगसमन्वितः ।
 आससाद महात्मानं त्र्यक्षं त्रिपुरमर्दनम् ॥ ११
 शंकरं भवमीशानं पिनाकिं शूलपाणिनम् ।
 त्र्यम्बकं शिवमुपदेशं बहुरूपमुमापतिम् ॥ १२
 स तं दृष्ट्वैव वरदं पत्नीभ्यां सहितो नृपः ।
 प्रणिपत्य महाबाहुः पुत्रार्थं समयाचत ॥ १३
 तं प्रीतिमान्धरः प्राह सभार्यं नृपसत्तमम् ।
 यस्मिन्वृतो मुहूर्तेऽहं त्वयेह नृपते वरम् ॥ १४
 षष्टिः पुत्रसहस्राणि शूराः परमदर्पिताः ।
 एकस्यां संभविष्यन्ति पत्न्यां नरवरोत्तम ॥ १५
 ते चैव सर्वे सहिताः क्षयं यास्यन्ति पार्थिव ।
 एको वंशधरः शूर एकस्यां संभविष्यति ॥ १६
 एवमुक्त्वा तु तं रुद्रस्तत्रैवान्तरधीयत ।
 स चापि सगरो राजा जगाम स्वं निवेशनम् ॥ १७
 पत्नीभ्यां सहितस्तत्र सोऽतिहृष्टमनास्तदा ।
 तस्य ते मनुजश्चेष्ट भार्ये कमललोचने ॥ १८
 वैदर्भी चैव शैब्या च गर्भिण्यौ संबभूवतुः ।
 ततः कालेन वैदर्भी गर्भालाभं व्यजायत ॥ १९
 शैब्या च सुषुवे पुत्रं कुमारं देवरूपिणम् ।
 तदालाभं समुत्सृष्टुं मनश्चक्रे स पार्थिवः ॥ २०
 अथान्तरिक्षाच्छुश्राव वाचं गम्भीरनिःस्वनाम् ।
 राजन्मा साहसं कार्षीः पुत्रान्न त्यक्तुमर्हसि ॥ २१

इत्यारण्यके नैलकण्ठीये भारतभावदीपे पञ्चाधिकशत-
 तमोऽध्यायः ॥ १०५ ॥

१०६

तानिति ॥ १ ॥

अलाबुमध्यानिष्कष्य बीजं यत्नेन गोप्यताम् ।
सोपस्वेदेषु पात्रेषु घृतपूर्णेषु भागशः ॥ २२
ततः पुत्रसहस्राणि पार्थि प्राप्स्यसि भारत ।

महादेवेन दिष्टं ते पुत्रजन्म नराधिप ।
अनेन क्रमयोगेन मा ते वृद्धिरतोऽन्यथा ॥ २३

इति श्रीमहाभारते आरण्यके पर्वणि तीर्थयात्राप० लोमशतीर्थयात्रायां सगरसंततिकथने
षडधिकशततमोऽध्यायः ॥ १०६ ॥



१०७

लोमश उवाच ।

एतच्छ्रुत्वान्तरिक्षाच्च स राजा राजसत्तमः ।
यथोक्तं तच्चकाराथ श्रद्धध्वन्यतर्पणम् ॥ १
एकैकशस्ततः कृत्वा बीजं बीजं नराधिपः ।
घृतपूर्णेषु कुम्भेषु तान्भागान्विदधे ततः ॥ २
धात्रीश्चैकैकशः प्रादात्पुत्ररक्षणतत्परः ।
ततः कालेन महता समुत्तस्थुर्महाबलाः ॥ ३
षष्टिः पुत्रसहस्राणि तस्याप्रतिमतेजसः ।
रुद्रप्रसादाद्राजपैः समजायन्त पार्थिव ॥ ४
ते घोराः क्रूरकर्माण आकाशपरिसर्पिणः ।
बहुत्वाच्चावजानन्तः सर्वलोकान्सहामरान् ॥ ५
त्रिदशांश्चाप्यबाधन्त तथा गन्धर्वराक्षसान् ।
सर्वाणि चैव भूतानि शूराः समरशालिनः ॥ ६
वध्यमानास्ततो लोकाः सागरैर्मन्दबुद्धिभिः ।
ब्रह्माणं शरणं जग्मुः सहिताः सर्वदैवतैः ॥ ७
तानुवाच महाभागः सर्वलोकपितामहः ।
गच्छध्वं त्रिदशाः सर्वे लोकैः सार्धं यथागतम् ८
नातिदीर्घेण कालेन सागराणां क्षयो महान् ।
भविष्यति महाघोरः स्वकृतैः कर्मभिः सुराः ॥ ९
एवमुक्तास्तु ते देवा लोकाश्च मनुजेश्वर ।
पितामहमनुज्ञाप्य विप्रजग्मुर्नृपयागतम् ॥ १०
ततः काले बहुतिथे व्यतीते भरतर्षभ ।
दीक्षितः सगरो राजा हयमेधेन वीर्यवान् ॥ ११
तस्याश्वो व्यचरद्भूमिं पुत्रैः स परिरक्षितः ।
समुद्रं स समासाद्य निस्तोयं भीमदर्शनम् ॥ १२
रक्ष्यमाणः प्रयत्नेन तत्रैवान्तरधीयत ।
ततस्ते सागरास्तात हतं मत्वा हयोत्तमम् ॥ १३

आगम्य पितुराचष्ट्युरदृश्यं तुरगं हृतम् ।
तेनोक्ता दिक्षु सर्वासु सर्वे मार्गत वाजिनम् ॥ १४
ततस्ते पितुराज्ञाय दिक्षु सर्वासु तं हयम् ।
अमार्गान्तं महाराज सर्वं च पृथिवीतलम् ॥ १५
ततस्ते सागराः सर्वे समुपेत्य परस्परम् ।
नाध्यगच्छन्त तुरगमश्वहर्तारमेव च ॥ १६
आगम्य पितरं चोत्तुस्ततः प्राञ्जलयोऽग्रतः ।
ससमुद्रवनद्वीपा सनदीनदकन्दरा ॥ १७
सपर्वतवनोद्देशा निखिलेन मही नृप ।
अस्माभिर्विचिता राजञ्छासनात्तव पार्थिव ॥ १८
न चाश्वमधिगच्छामो नाश्वहर्तारमेव च ।
श्रुत्वा तु वचनं तेषां स राजा क्रोधमूर्च्छितः ॥ १९
उवाच वचनं सर्वास्तदा दैववशात्नृप ।
अनागमाय गच्छध्वं भूयो मार्गत वाजिनम् ॥ २०
यज्ञियं तं विना ह्यश्वं नागन्तव्यं हि पुत्रकाः ।
प्रतिगृह्य तु संदेशं पितुस्ते सगरात्मजाः ॥ २१
भूय एव महीं कृत्स्नां विचेतुमुपचक्रमुः ।
अथापश्यन्त ते वीराः पृथिवीमवदारिताम् ॥ २२
समासाद्य बिलं तच्चाप्यखनन्सगरात्मजाः ।
कुहालैर्ह्येषुकैश्चैव समुद्रं यत्नमास्थिताः ॥ २३
स खन्यमानः सहितैः सागरैर्वरुणालयः ।
अगच्छत्परमामार्तिं दीर्यमाणः समन्ततः ॥ २४
असुरोरगरक्षांसि सत्त्वानि विविधानि च ।
आर्तनादमकुर्वन्त वध्यमानानि सागरैः ॥ २५
छिन्नशीर्षां विदेहाश्च भिन्नत्वगसिन्धयः ।
प्राणिनः समदृश्यन्त शतशोऽथ सहस्रशः ॥ २६

इत्यारण्यके पर्वणि नैलकण्ठीये भारतभावदीपे षडधिक-
शततमोऽध्यायः ॥ १०६ ॥

१०७

एतच्छ्रुत्वेति ॥ १ ॥ हेषुकैः हेषयति सर्पयत्येभिरिति
मृत्तिकोत्क्षेपणैः सङ्घट्टैर्लोहपत्रैः । हेषु प्रसर्पणेऽस्य रूपम् ॥ २३ ॥
सागरैः सगरसमूहैः ॥ २४ ॥

एवं हि खनतां तेषां समुद्रं वरुणालयम् ।
 व्यतीतः सुमहात्कालो न चाश्वः समदृश्यत २७
 ततः पूर्वोत्तरे देशे समुद्रस्य महीपते ।
 विदार्य पातालमथ संकुद्धाः सगरात्मजाः ॥ २८
 अपश्यन्त हयं तत्र विचरन्तं महीतले ।
 कपिलं च महात्मानं तेजोराशिमनुत्तमम् ।
 तेजसा दीप्यमानं तु ज्वालाभिरिव पावकम् ॥ २९
 ते तं दृष्ट्वा हयं राजन्संप्रहृष्टतनूरुहाः ।
 अनादृत्य महात्मानं कपिलं कालचोदिताः ॥ ३०
 संकुद्धाः संप्रधावन्त अश्वग्रहणकाङ्क्षिणः ।
 ततः कुद्धो महाराज कपिलो मुनिसत्तमः ॥ ३१
 वासुदेवेति यं प्राहुः कपिलं मुनिपुङ्गवम् ।
 स चक्षुर्विकृतं कृत्वा तेजस्तेषु समुत्सृजन् ॥ ३२
 ददाह सुमहातेजा मन्दबुद्धीन्स सागरान् ।
 तान्दृष्ट्वा भस्मसाद्भूताभारदः सुमहातपाः ॥ ३३
 सगरान्तिकमागच्छत्तच्च तस्मै न्यवेदयत् ।
 स तच्छ्रुत्वा वचो घोरं राजा मुनिमुखोद्गतम् ॥ ३४
 मुहूर्तं विमना भूत्वा स्थाणोर्वाक्यमचिन्तयत् ।
 अंशुमन्तं समाहूय असमञ्जःसुतं तदा ॥ ३५
 पौत्रं भरतशार्दूल इदं वचनमब्रवीत् ।
 षष्टिस्तानि सहस्राणि पुत्राणाममितौजसाम् ॥ ३६
 कापिलं तेज आसाद्य मत्कृते निधनं गताः ।
 तव चापि पिता तात परित्यक्तो मयानघ ।
 धर्मं संरक्षमाणेन पौराणां हितमिच्छता ॥ ३७
 युधिष्ठिर उवाच ।
 किमर्थं राजशार्दूलः सगरः पुत्रमात्मजम् ।
 त्यक्तवान्दुस्त्यजं वीरं तन्मे ब्रूहि तपोधन ॥ ३८
 लोमश उवाच ।
 असमञ्जा इति ब्यातः सगरस्य सुतो ह्यभूत् ।
 यं शैब्या जनयामास पौराणां स हि दारकान् ॥
 गलेषु क्रोशतो गृह्य नद्यां चिक्षेप दुर्बलान् ।
 ततः पौराः समाजमुर्मयशोकपरिप्लुताः ॥ ४०
 सगरं चाभ्यभाषन्त सर्वे प्राञ्जलयः स्थिताः ।
 त्वं नत्वाता महाराज परचक्रादिभिर्मयात् ॥ ४१
 असमञ्जो भयाद्वोरात्ततो नत्वातुमर्हसि ।
 पौराणां वचनं श्रुत्वा घोरं नृपतिसत्तमः ॥ ४२
 मुहूर्तं विमना भूत्वा सचिवानिदमब्रवीत् ।
 असमञ्जाः पुरादद्य सुतो मे विप्रवास्यताम् ॥ ४३

यदि वो मत्प्रियं कार्यमेतच्छीघ्रं विधायिताम् ।
 एवमुक्ता नरेन्द्रेण सचिवास्ते नराधिप ॥ ४४
 यथोक्तं त्वरिताश्चक्रुर्यथाज्ञापितवानृपः ।
 एतत्ते सर्वमाख्यातं यथा पुत्रो महात्मना ॥ ४५
 पौराणां हितकामेन सगरेण विवासितः ।
 अंशुमांस्तु महेश्वासो यदुक्तः सगरेण हि
 तत्ते सर्वं प्रवक्ष्यामि कीर्त्यमानं निबोध मे ॥ ४६
 सगर उवाच ।
 पितुश्च तेऽहं त्यागेन पुत्राणां निधनेन च ।
 अलाभेन तथाश्वस्य परितप्यामि पुत्रक ॥ ४७
 तस्माद्दुःखाभिसंतप्तं यज्ञविघ्नाच्च मोहितम् ।
 हयस्यानयनात्यौत्र नरकान्मां समुद्धर ॥ ४८
 अंशुमानेवमुक्तस्तु सगरेण महात्मना ।
 जगाम दुःखात्तं देशं यत्र वै दारिता मही ॥ ४९
 स तु तेनैव मार्गेण समुद्रं प्रविवेश ह ।
 अपश्यच्च महात्मानं कपिलं तुरगं च तम् ॥ ५०
 स दृष्ट्वा तेजसो राशिं पुराणमृषिसत्तमम् ।
 प्रणम्य शिरसा भूमौ कार्यमस्मै न्यवेदयत् ॥ ५१
 ततः प्रीतो महाराज कपिलोऽंशुमतोऽभवत् ।
 उवाच चैनं धर्मात्मा वरदोऽस्मीति भारत ॥ ५२
 स वव्रे तुरगं तत्र प्रथमं यज्ञकारणात् ।
 द्वितीयं वरकं वव्रे पितृणां पावनेच्छया ॥ ५३
 तमुवाच महातेजाः कपिलो मुनिपुङ्गवः ।
 ददानि तव भद्रं ते यद्यत्प्रार्थयसेऽनघ ॥ ५४
 त्वयि क्षमा च धर्मश्च सत्यं चापि प्रतिष्ठितम् ।
 त्वया कृतार्थः सगरः पुत्रवांश्च त्वया पिता ॥ ५५
 तव चैव प्रभावेण स्वर्गं यास्यन्ति सागराः ।
 पौत्रश्च ते त्रिपथगां त्रिदिवादानयिष्यति ॥ ५६
 पावनार्थं सागराणां तोषयित्वा महेश्वरम् ।
 हयं नयस्व भद्रं ते यज्ञियं नरपुङ्गव ॥ ५७
 यज्ञः समाप्यतां तात सगरस्य महात्मनः ।
 अंशुमानेवमुक्तस्तु कपिलेन महात्मना ॥ ५८
 आजगाम हयं गृह्य यज्ञवाटं महात्मनः ।
 सोऽभिवाद्य ततः पादौ सगरस्य महात्मनः ॥ ५९
 मूर्ध्नि तेनाप्युपाघ्रातस्तस्मै सर्वं न्यवेदयत् ।
 यथा दृष्टं श्रुतं चापि सागराणां क्षयं तथा ॥ ६०
 तं चास्मै हयमाचष्ट यज्ञवाटमुपागतम् ।
 तच्छ्रुत्वा सगरो राजा पुत्रजं दुःखमत्यजत् ॥ ६१

अंशुमन्तं च संपूज्य समापयत तं क्रतुम् ।
 समाप्तयज्ञः सगरो देवैः सर्वैः सभाजितः ॥ ६२
 पुत्रत्वे कल्पयामास समुद्रं वरुणालयम् ।
 प्रशास्य सुचिरं कालं राज्यं राजीवलोचनः ॥ ६३
 पौत्रे भारं समावेश्य जगाम त्रिदिवं तदा ।
 अंशुमानपि धर्मात्मा महीं सागरमेखलाम् ॥ ६४
 प्रशशास महाराज यथैवास्य पितामहः ।
 तस्य पुत्रः समभवदिलीपो नाम धर्मवित् ॥ ६५
 तस्मै राज्यं समाधाय अंशुमानपि संस्थितः ।

दिलीपस्तु ततः श्रुत्वा पितृणां निधनं महत् ॥ ६६
 पर्यतप्यत दुःखेन तेषां गतिमचिन्तयत् ।
 गङ्गावतरणे यत्नं समहच्चाकरोधृषः ॥ ६७
 न चावतारयामास चेष्टमानो यथाबलम् ।
 तस्य पुत्रः समभवद्भीमान्धर्मपरायणः ॥ ६८
 भगीरथ इति ख्यातः सत्यवागनसूयकः ।
 अभिषिच्य तु तं राज्ये दिलीपो वनमाश्रितः ॥ ६९
 तपःसिद्धिसमायोगात्स राजा भरतर्षभ ।
 वनाज्जगाम त्रिदिवं कालयोगेन भारत ॥ ७०

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां अगस्त्यमाहात्म्यकथने
 सप्ताधिकशततमोऽध्यायः ॥ १०७ ॥



१०८

लोमश उवाच ।

स तु राजा महेष्वासश्चक्रवर्ती महारथः ।
 जभूव सर्वलोकस्य मनोनयननन्दनः ॥ १
 स शुश्राव महाबाहुः कपिलेन महात्मना ।
 पितृणां निधनं घोरमप्राप्तिं त्रिदिवस्य च ॥ २
 स राज्यं सचिवे न्यस्य हृदयेन विदूयता ।
 जगाम हिमवत्पार्श्वं तपस्तप्तुं नरेश्वर ॥ ३
 आरिराधयिषुर्गङ्गां तपसा दग्धकिल्बिषः ।
 सोऽपश्यत नरश्रेष्ठ हिमवन्तं नगोत्तमम् ॥ ४
 शृङ्गैर्वहुविधाकारैर्धातुमद्भिरलंकृतम् ।
 पवनालम्बिभिर्मैथैः परिषिक्तं समन्ततः ॥ ५
 नदीकुञ्जनितम्बैश्च प्रासादैरुपशोभितम् ।
 गुहाकन्दरसंलीनसिंहव्याघ्रनिषेवितम् ॥ ६
 शकुनैश्च विचित्राङ्गैः कूजद्भिर्विविधा गिरः ।
 भृङ्गराजैस्तथा हंसैर्दात्यूहैर्जलकुक्षुदैः ॥ ७
 मयूरैः शतपत्रैश्च जीवं जीवककौकिलैः ।
 चकोरैरसितापाङ्गैस्तथा पुत्रप्रियैरपि ॥ ८
 जलस्थानेषु रम्येषु पद्मिनीभिश्च संकुलम् ।
 सारसानां च मधुरैर्व्याहृतैः समलंकृतम् ॥ ९
 किन्नरैरप्सरसोभिश्च निषेवितशिलातलम् ।
 दिग्धारणविषाणाग्रैः समन्ताद्भृष्टपादपम् ॥ १०

विद्याधरानुचरितं नानारत्नसमाकुलम् ।
 विषोल्बणभुजंगैश्च दीप्तजिह्वैर्निषेवितम् ॥ ११
 कचिदङ्गनकसंकाशं कचिद्रजतसंनिभम् ।
 कचिदङ्गनपुञ्जामं हिमवन्तमुपागमत् ॥ १२
 स तु तत्र नरश्रेष्ठस्तपो घोरं समाश्रितः ।
 फलमूलाम्बुसंभक्षः सहस्रपरिवत्सरान् ॥ १३
 संवत्सरसहस्रे तु गते दिव्ये महानदी ।
 दर्शयामास तं गङ्गा तदा मूर्तिमती स्वयम् ॥ १४
 गङ्गोवाच ।
 किमिच्छसि महाराज मत्तः किं च ददानि ते ।
 तद्ववीहि नरश्रेष्ठ करिष्यामि वचस्तव ॥ १५
 एवमुक्तः प्रत्युवाच राजा हैमवर्ती तदा ।
 पितामहा मे वरदे कपिलेन महानदि ॥ १६
 अन्वेषमाणास्तुरगं नीता वैवस्वतक्षयम् ।
 षष्टिस्तानि सहस्राणि सागराणां महात्मनाम् ॥ १७
 कपिलं देवमासाद्य क्षणेन निधनं गताः ।
 तेषामेवं विनष्टानां स्वर्गं वासो न विद्यते ॥ १८
 यावत्तानि शरीराणि त्वं जलैर्नाभिषिञ्चसि ।
 तावत्तेषां गतिर्नास्ति सागराणां महानदि ॥ १९
 स्वर्गं नय महाभागे मत्पितृन्सगरात्मजान् ।
 तेषामर्थेन याचामि त्वामहं वै महानदि ॥ २०

इत्यारण्यके पर्वणि नैलकण्ठीये भारतभावदीपे सप्ताधिक-
 शततमोऽध्यायः ॥ १०७ ॥

१०८

स त्विति ॥ १ ॥

लोमश उवाच ।

एतच्छ्रुत्वा वचो राज्ञो गङ्गा लोकनमस्कृता ।
भगीरथमिदं वाक्यं सुप्रीता समभाषत ॥ २१
करिष्यामि महाराज वचस्ते नात्र संशयः ।
वेगं तु मम दुर्धार्यं पतन्त्या गगनाद्भवम् ॥ २२
न शक्तस्त्रिषु लोकेषु कश्चिद्धारयितुं नृप ।
अन्यत्र विबुधश्रेष्ठास्त्रीलकण्ठान्महेश्वरात् ॥ २३
त तोषय महाबाहो तपसा वरदं हरम् ।

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां अगस्त्योपाख्याने
अष्टाधिकशततमोऽध्यायः ॥ १०८ ॥

१०९

लोमश उवाच ।

भगीरथवचः श्रुत्वा प्रियार्थं च दिवौकसाम् ।
एवमस्त्विति राजानं भगवान्प्रत्यभाषत ॥ १
धारयिष्ये महाभाग गगनात्प्रच्युतां शिवाम् ।
दिव्यां देवदर्श्यां पुण्यां त्वत्कृते नृपसत्तम ॥ २
एवमुक्त्वा महाबाहो हिमवन्तमुपागमत् ।
वृत्तः पारिषदैर्घोरैर्नानाप्रहरणोद्यतैः ॥ ३
तत्र स्थित्वा नरश्रेष्ठं भगीरथमुवाच ह ।
प्रयाचस्व महाबाहो शैलराजसुतां नदीम् ॥ ४
पतमानां सरिच्छ्रेष्ठां धारयिष्ये त्रिविष्टपात् ।
एतच्छ्रुत्वा वचो राजा शर्वेण समुदाहृतम् ॥ ५
प्रयतः प्रणतो भूत्वा गङ्गां समनुचिन्तयत् ।
ततः पुण्यजला रम्या राज्ञा समनुचिन्तिता ॥ ६
ईशानं च स्थितं दृष्ट्वा गगनात्सहसा व्युता ।
तां प्रच्युतामथो दृष्ट्वा देवाः सार्धं महर्षिभिः ॥ ७
गन्धर्वैरङ्गयक्षाश्च समाजमुद्दिदृक्षुः ।
ततः पपात गगनाद्गङ्गा हिमवतः सुता ॥ ८
समुद्धृतमहावर्ता मीनग्राहसमाकुला ।
तां दधार हरो राजनाङ्गां गगनमेखलाम् ॥ ९
ललाटदेशे पतितां मालां मुक्तामयीमिव ।
सा बभूव विसर्पन्ती त्रिधा राजन्समुद्रगा ॥ १०
केनपुञ्जाकुलजला हंसानामिव पङ्क्तयः ।
इति श्रीम० आ० तीर्थ० लोमशतीर्थयात्रायां अगस्त्यमाहात्म्यकथने नवाधिकशततमोऽध्यायः ॥ १०९

स तु मां प्रच्युतां देवः शिरसा धारयिष्यति २४
स करिष्यति ते कामं पितृणां हितकाम्यया ।
एतच्छ्रुत्वा ततो राजन्महाराजो भगीरथः ॥ २५
कैलासं पर्वतं गत्वा तोषयामास शंकरम् ।
तपस्तीव्रमुपागम्य कालयोगेन केनचित् ॥ २६
अगृह्णाच्च वरं तस्माद्गङ्गाया धारणे नृप ।
स्वर्गे वासं समुद्दिश्य पितृणां स नरोत्तमः ॥ २७

कचिदाभोगकुटिला प्रस्खलन्ती कचित् कचित्
सा फेनपटसंवाता मत्तेव प्रमदाव्रजत् ।
कचित्सा तोयनिनदैर्नदन्ती नादमुत्तमम् ॥ १२
एवंप्रकारान्सुबह्वन्कुर्वती गगनाच्च्युता ।
पृथिवीतलमासाद्य भगीरथमथाब्रवीत् ॥ १३
दर्शयस्व महाराज मार्गं केन व्रजाम्यहम् ।
त्वदर्धमवतीर्णास्मि पृथिवीं पृथिवीपते ॥ १४
एतच्छ्रुत्वा वचो राजा प्रातिष्ठत भगीरथः ।
यत्र तानि शरीराणि सागराणां महात्मनाम् ॥ १५
प्लावनार्थं नरश्रेष्ठ पुण्येन सलिलेन च ।
गङ्गाया धारणं कृत्वा हरो लोकनमस्कृतः ॥ १६
कैलासं पर्वतश्रेष्ठं जगाम त्रिदशैः सह ।
समासाद्य समुद्रं च गङ्गाया सहितो नृपः ॥ १७
पूरयामास वेगेन समुद्रं वरुणालयम् ।
दुहितृत्वे च नृपतिर्गङ्गां समनुकल्पयत् ॥ १८
पितृणां चोदकं तत्र ददौ पूर्णमनोरथः ।
एतत्ते सर्वमाख्यातं गङ्गा त्रिपथगां यथा ॥ १९
पूरणार्थं समुद्रस्य पृथिवीमवतारिता ।
समुद्रश्च यथा पीतः कारणार्थं महात्मना ॥ २०
वातापिश्च यथा नीतः क्षयं स ब्रह्महा प्रभो ।
अगस्त्येन महाराज यन्मां त्वं परिपृच्छसि ॥ २१

इत्यारण्यके पर्वणि नैलकण्ठीये भारतभावदीपे अष्टाधिकशततमोऽध्यायः ॥ १०८ ॥

१०९

भगीरथवच इति ॥ १ ॥ इत्यारण्यके पर्वणि नैलकण्ठीये भारतभावदीपे नवाधिकशततमोऽध्यायः ॥ १०९ ॥

११०

वैशंपायन उवाच ।

ततः प्रयातः कौन्तेयः क्रमेण भरतर्षभ ।
 नन्दामपरनन्दां च नद्यौ पापभयापहे ॥ १
 पर्वतं स समासाद्य हेमकूटमनामयम् ।
 अचिन्त्यानद्भुतान्भावान्ददर्श सुबह्वृषः ॥ २
 वातावद्धा भवन्मेघा उपलाश्च सहस्रशः ।
 नाशक्नुवंस्तमारोढुं विषण्णमनसो जनाः ॥ ३
 वायुर्नित्यं ववौ तत्र नित्यं देवश्च वर्षति ।
 स्वाध्यायघोषश्च तथा श्रूयते न च दृश्यते ॥ ४
 सायं प्रातश्च भगवान्दृश्यते हव्यवाहनः ।
 मक्षिकाश्चादशस्तत्र तपसः प्रतिघातिकाः ॥ ५
 निर्वेदो जायते तत्र गृहाणि स्मरते जनः ।
 एवं बहुविधान्भावानद्भुतान्वीक्ष्य पाण्डवः ।
 लोमशं पुनरेवाथ पर्यपृच्छत्तदद्भुतम् ॥ ६

लोमश उवाच ।

यथाश्रुतमिदं पूर्वमस्माभिररिकर्षणं ।
 तदेकाग्रमना राजन्निबोध गदतो मम ॥ ७
 अस्मिन्नृषभकूटेऽभूदृषभो नाम तापसः ।
 अनेकशतवर्षायुस्तपस्वी कोपनो भृशम् ॥ ८
 स वै संभाष्यमाणोऽन्यैः कोपाद्रिमुवाच ह ।
 य इह व्याहरेत्कश्चिदुपलानुत्सृजेस्तथा ॥ ९
 वातं चाह्वय मा शब्दमित्युवाच स तापसः ।
 व्याहरंश्चेह पुरुषो मेघशब्देन वार्यते ॥ १०
 एवमेतानि कर्माणि राजंस्तेन महर्षिणा ।
 कृतानि कानिचित्क्रोधात्प्रतिपिद्धानि कानिचित्
 नन्दां त्वभिगता देवाः पुरा राजन्निति श्रुतिः ।
 अन्वपद्यन्त सहसा पुरुषा देवदर्शिनः ॥ १२
 ते दर्शनं त्वनिच्छन्तो देवाः शक्रपुरोगमाः ।
 दुर्गं चक्रुरिमं देशं गिरिं प्रत्यूहरूपकम् ॥ १३

तदाप्रभृति कौन्तेय नरा गिरिमिमं सदा ।
 नाशक्नुवन्नाभिद्रष्टुं कुत एवाधिरोहितम् ॥ १४
 नातप्ततपसा शक्यो द्रष्टुमेव महागिरिः ।
 आरोढुं वापि कौन्तेय तस्मान्नियतवाग्भव ॥ १५
 इह देवास्तदा सर्वे यज्ञानाजहुरुत्तमान् ।
 तेषामेतानि लिङ्गानि दृश्यन्तेऽद्यापि भारत ॥ १६
 कुशाकारेव दूर्वेयं संस्तीर्णं च भूरियम् ।
 यूपप्रकारा बहवो वृक्षाश्चेमे विशांपते ॥ १७
 देवाश्च ऋषयश्चैव वसन्त्यद्यापि भारत ।
 तेषां सायं तथा प्रातर्दृश्यते हव्यवाहनः ॥ १८
 इहाप्सुतानां कौन्तेय सद्यः पाप्माभिहन्यते ।
 कुरुश्रेष्ठाभिपेकं वै तस्मात्कुरु सहानुजः ॥ १९
 ततो नन्दाप्सुताङ्गस्त्वं कौशिकीमभियास्यसि ।
 विश्वामित्रेण यत्रोग्रं तपस्तप्तमनुत्तमम् ॥ २०

वैशंपायन उवाच ।

ततस्तत्र समाप्सुत्य गात्राणि सगणो नृपः ।
 जगाम कौशिकीं पुण्यां रम्यां शीतजलां शुभाम्
 लोमश उवाच ।

एषा देवनदी पुण्या कौशिकी भरतर्षभ ।
 विश्वामित्राश्रमो रम्य एष चात्र प्रकाशते ॥ २२
 आश्रमश्चैव पुण्याख्यः काश्यपस्य महात्मनः ।
 ऋश्यशृङ्गः सुतो यस्य तपस्वी संयतेन्द्रियः ॥ २३
 तपसो यः प्रभावेण वर्षयामास वासवम् ।
 अनावृष्ट्यां भयाद्यस्य वर्षं बलवृत्रहा ॥ २४
 मृग्यां जातः स तेजस्वी काश्यपस्य सुतः प्रभुः
 विषये लोमपादस्य यश्चकाराद्भुतं महत् ॥ २५
 निर्वर्तितेषु सस्येषु यस्मै शान्तां ददौ नृपः ।
 लोमपादो दुहितरं सावित्रीं सविता यथा ॥ २६

११०

तत इति ॥ १ ॥ भावान्पदार्थान् ॥ २ ॥ वातावद्धा
 वातेनावद्धाः मेघाः उपलाश्च भवन् । वातं विनैव सहसा
 मेघाः शिलाश्च प्रयुज्यन्ते इत्यर्थः । भवन्नित्यडभाव आर्षः ।
 वाचा यत्र भवन्निति पाठे शब्दोच्चारणेनैव यत्र मेघा उप-
 लाश्च हे भवन् भासमान आविर्भवन्तीति शेषः ॥ ३ ॥
 न च दृश्यतेऽध्येता ॥ ४ ॥ निर्वेदो गिरिदर्शने वैराग्यम् ।
 गृहाणि छयादीनि ॥ ६ ॥ पृष्ठश्च लोमश उवाच यथा-

श्रुतमिति ॥ ७ ॥ ऋषभकूटे ऋषभाश्रिते शैलशृङ्गे ॥ ८ ॥
 मा शब्दं कुरु इति शेषः ॥ १० ॥ अन्वपद्यन्त अनुगत-
 वन्तः । देवदर्शिनः देवदर्शनार्थिनः ॥ १२ ॥ प्रत्यूहरूपकं
 दर्शने विग्रहरूपम् ॥ १३ ॥ नियतावाह् मौनवान् ॥ १५ ॥
 हे कुरुश्रेष्ठ ॥ १९ ॥ काश्यपस्य विभाण्डकस्य । ऋश्येति
 तालव्यादिः । मूर्धन्यादिपाठः प्रामादिकः । ऋश्यो मृग-
 स्तस्येव शृङ्गमस्यास्तीति ऋश्यशृङ्गः । ऋश्यो न तुष्यन्निति
 मन्त्रवर्णात् ॥ २३ ॥

युधिष्ठिर उवाच ।

ऋश्यशृङ्गः कथं मृग्यामुत्पन्नः काश्यपात्मजः ।
विरुद्धे योनिसंसर्गे कथं च तपसा युतः ॥ २७
किमर्थं च भयाच्छक्रस्तस्य बालस्य धीमतः ।
अनावृष्ट्यां प्रवृत्तायां वर्षं बलवृत्रहा ॥ २८
कथंरूपा च सा शान्ता राजपुत्री यतव्रता ।
लोभयामास या चेतो मृगभूतस्य तस्य वै ॥ २९
लोमपादश्च राजर्षिर्यदाश्रूयत धार्मिकः ।
कथं वै विषये तस्य नावर्षत्पाकशासनः ॥ ३०
एतन्मे भगवन्सर्वं विस्तरेण यथातथम् ।
चक्षुर्महसि शुश्रूषोऽऋश्यशृङ्गस्य चेष्टितम् ॥ ३१

लोमश उवाच ।

विभाण्डकस्य विप्रर्षेस्तपसा भावितात्मनः ।
अमोघवीर्यस्य सतः प्रजापतिसमद्युतेः ॥ ३२
शृणु पुत्रो यथा जात ऋश्यशृङ्गः प्रतापवान् ।
महार्हस्य महातेजा बालः स्थविरसंमतः ॥ ३३
महाहर्षं समासाद्य काश्यपस्तपसि स्थितः ।
दीर्घकालं परिश्रान्त ऋषिः स देवसम्मितः ॥ ३४
तस्य रेतः प्रचस्कन्द दृष्ट्वाप्सरसमुर्वशीम् ।
अप्सूपस्पृशतो राजन्मृगी तच्चापिवत्तदा ॥ ३५
सह तोयेन वृषिता गर्मिणी चाभवत्ततः ।
सा पुरोक्ता भगवता ब्रह्मणा लोककर्तृणा ॥ ३६
देवकन्या मृगी भूत्वा मुनिं ख्य विमोक्ष्यसे ।
अमोघत्वाद्धिधेश्चैव भावित्वाद्वैवनिर्मितात् ॥ ३७
तस्यां मृग्यां समभवत्तस्य पुत्रो महानुषिः ।
ऋश्यशृङ्गस्तपो नित्यो वन एवाभ्यवर्तत ॥ ३८
तस्यर्षेः शृङ्गं शिरसि राजन्नासीन्महात्मनः ।
तेनर्श्यशृङ्ग इत्येवं तदा स प्रथितोऽभवत् ॥ ३९
न तेन दृष्टपूर्वोऽन्यः पितुरन्यत्र मानुषः ।
तस्मात्तस्य मनो नित्यं ब्रह्मचर्येऽभवन्नृप ॥ ४०
एतस्मिन्नेव काले तु सखा दशरथस्य वै ।

लोमपाद इति ख्यातो ह्यङ्गानामीश्वरोऽभवत् ४१
तेन कामातृतं मिथ्या ब्राह्मणस्येति नः श्रुतिः ।
स ब्राह्मणैः परित्यक्तस्ततो वै जगतः पतिः ॥ ४२
पुरोहितापचाराच्च तस्य राज्ञो यदृच्छया ।
न वर्षं सहस्राक्षस्ततोऽपीड्यन्त वै प्रजाः ॥ ४३
स ब्राह्मणान्पर्यपृच्छत्तपोयुक्तान्मनीषिणः ।
प्रवर्षणे सुरेन्द्रस्य समर्थान्पृथिवीपते ॥ ४४
कथं प्रवर्षेत्पर्जन्य उपायः परिदृश्यताम् ।
तमूचुश्चोदितास्ते तु स्वमतानि मनीषिणः ॥ ४५
तत्र त्वेको मुनिवरस्तं राजानमुवाच ह ।
कुपितास्तव राजेन्द्र ब्राह्मणा निष्कृतिं चर ॥ ४६
ऋश्यशृङ्गं मुनिसुतमानयस्व च पार्थिव ।
वानेयमनभिज्ञं च नारीणामार्जवे रतम् ॥ ४७
स चेदवतरेद्राजन्विषयं ते महातपाः ।
सद्यः प्रवर्षेत्पर्जन्य इति मे नात्र संशयः ॥ ४८
एतच्छ्रुत्वा वचो राजन्कृत्वा निष्कृतिमात्मनः ।
स गत्वा पुनरागच्छत्प्रसन्नेषु द्विजातिषु ॥ ४९
राजानमागतं श्रुत्वा प्रतिसंजह्वुः प्रजाः ।
ततोऽङ्गपतिराहूय सचिवान्मन्त्रकोविदान् ॥ ५०
ऋश्यशृङ्गागमे यत्नमकरोन्मन्त्रनिश्चये ।
सोऽध्यगच्छदुपायं तु तैरमात्यैः सहाच्युतः ॥ ५१
शास्त्रज्ञैरलमर्थज्ञैर्नीत्यां च परिनिष्ठितैः ।
ततश्चानाययामास वारमुख्या महीपतिः ॥ ५२
वेद्याः सर्वत्र निष्णातास्ता उवाच स पार्थिवः ।
ऋश्यशृङ्गमृषेः पुत्रमानयध्वमुपायतः ॥ ५३
लोभयित्वाभिविश्वास्य विषयं मम शोभनाः ।
ता राजभयभीताश्च शापभीताश्च योषितः ॥ ५४
अशक्यमूचुस्तत्कार्यं विवर्णा गतचेतसः ।
तत्र त्वेका जरद्योषा राजानमिदमब्रवीत् ॥ ५५
प्रयतिष्ये महाराज तमानेतुं तपोधनम् ।
अभिप्रेतांस्तु मे कामांस्त्वमनुज्ञातुमर्हसि ॥ ५६

शुश्रूषोर्मे इति संबन्धः ॥ ३१ ॥ महार्हस्य
अतिपूज्यस्य ॥ ३३ ॥ तोयेन सहापिवदित्यन्वयः
॥ ३६ ॥ सख्य प्रसूय । विधेः विधिवक्त्रस्य दैवनिर्मि-
ताद्धेतोः भावित्वात् अपरिहार्यत्वाच्च ॥ ३७ ॥ अङ्गानां
देशानाम् ॥ ४१ ॥ तेन कामात् बुद्धिपूर्वम् । ब्राह्मणस्य
प्रतिश्रुत्येति शेषः । मिथ्या कृतम् मया तुभ्यं दातुं किमपि न

प्रतिश्रुतामित्यपलापं कृतवानित्यर्थः ॥ ४२ ॥ तत्र हेतुः
पुरोहितस्य अपचारो दोषः सोऽपि यदृच्छया ब्राह्मणापरा-
धाभावेऽपि स्वेच्छया कृतः ॥ ४३ ॥ निष्कृतिं प्रायश्चित्तम्
॥ ४६ ॥ वानेयं वनभयम् ॥ ४७ ॥ सर्वत्र परवचनादौ ।
निष्णाताः कुशलाः ॥ ५३ ॥ जरद्योषा वृद्धा स्त्री ॥ ५५ ॥

ततः शक्याम्यानयितुमृश्यशृङ्गमृषेः सुतम् ।

तस्याः सर्वमभिप्रेतमन्वजानात्स पार्थिवः ॥ ५७

धनं च प्रददौ भूरि रत्नानि विविधानि च ।

ततो रूपेण संपन्ना वयसा च महीपते ।

स्त्रिय आदाय काश्चिन्ना जगाम वनमञ्जसा ॥ ५८

इति श्रीमहाभा० आरण्यके पर्वणि तीर्थयात्राप० लोमशतीर्थयात्रायां ऋश्यशृङ्गोपाख्याने

दशाधिकशततमोऽध्यायः ॥ ११० ॥

१११

लोमश उवाच ।

सा तु नाव्याश्रमं चक्रे राजकार्यार्थसिद्धये ।

संदेशाच्चैव नृपतेः खबुद्ध्या चैव भारत ॥ १

नानापुष्पफलेवृक्षैः कृत्रिमैरुपशोभितैः ।

नानागुल्मलतोपेतैः स्वादुकामफलप्रदैः ॥ २

अतीव रमणीयं तदतीव च मनोहरम् ।

चक्रे नाव्याश्रमं रम्यमद्भुतोपमदर्शनम् ॥ ३

ततो निबध्य तां नावमदूरे काश्यपाश्रमात् ।

चारयामास पुरुषैर्विहारं तस्य वै मुनेः ॥ ४

ततो दुहितरं वेद्यां समाधायेतिकार्यताम् ।

दृष्टान्तरं काश्यपस्य प्राहिणोद्बुद्धिसंमताम् ॥ ५

सा तत्र गत्वा कुशला तपोनित्यस्य संनिधौ ।

आश्रमं तं समासाद्य ददर्श तमृषेः सुतम् ॥ ६

वेद्योवाच ।

कच्चिन्मुने कुशलं तापसानां

कच्चिच्च वो मूलफलं प्रभूतम् ।

कच्चिद्भवान्मते चाश्रमेऽस्मि-

स्त्वां वै द्रष्टुं सांप्रतमागतोऽस्मि ॥ ७

कच्चित्तपो वर्धते तापसानां

पिता च ते कच्चिदहीनतेजाः ।

कच्चित्त्वया प्रीयते चैव विप्र

कच्चित्स्वाध्यायः क्रियते चश्यशृङ्ग ॥ ८

ऋश्यशृङ्ग उवाच ।

ऋद्ध्या भवाञ्ज्योतिरिव प्रकाशते

मन्ये चाहं त्वामभिवादनीयम् ।

पाद्यं वै ते संप्रदास्यामि कामा-

द्यथाधर्मं फलमूलोन चैव ॥ ९

कौश्यां वृस्यामास्त्व यथापजाप

कृष्णाजिनेनावृतायां सुखायाम् ।

क चाश्रमस्तव किं नाम चेदं

व्रतं ब्रह्मश्चरसि हि देववत्त्वम् ॥ १०

वेद्योवाच ।

ममाश्रमः काश्यपपुत्र रम्य-

स्त्रियोजनं शैलमिमं परेण ।

तत्र स्वधर्मो नाभिवादनं मे

न चोदकं पाद्यमुपस्पृशामि ॥ ११

भवता नाभिवाद्योऽहमभिवाद्यो भवान्मया ।

व्रतमेतादृशं ब्रह्मन्परिष्वज्यो भवान्मया ॥ १२

ऋश्यशृङ्ग उवाच ।

फलानि पक्वानि ददानि तेऽहं

भल्लातकान्यामलकानि चैव ।

करुषकानीडुदधन्वनानि

पिप्पलानां कामकारं कुरुष्व ॥ १३

लोमश उवाच ।

सा तानि सर्वाणि विवर्जयित्वा

भक्ष्याण्यनर्हाणि ददौ ततोऽस्य ।

तान्यृश्यशृङ्गस्य महारसानि

भृशं सुरूपाणि रुचिं ददुर्हि ॥ १४

ददौ च माल्यानि सुगन्धवन्ति

चित्राणि वासांसि च भानुमन्ति ।

पेयाणि चाग्न्याणि ततो मुमोद

चिक्रीड चैव प्रजहास चैव ॥ १५

अन्वजानात् अनुज्ञातवान् ॥ ५७ ॥ इत्यारण्यके पर्वणि

नैलकण्ठीये भारतमावदीपे दशाधिकशततमोऽध्यायः

॥ ११० ॥

१११

सा त्विति । नाव्याश्रमं नावा तार्यमाश्रमम् ॥ ११॥ मुने-

व० १२

विभाण्डकस्य विहारं बहिर्गमनम् । चारयामास चारैरधिगतं-

वती ॥ ४ ॥ समाधाय बोधयित्वा । इतिकार्यताम् इति-

कर्तव्यताम् । अन्तरम् असांनिध्यम् ॥ ५ ॥ कौश्यां वृस्यामास्त्व

कुशासने उपविश । यथोपजोषं यथासुखम् । सुखायां सुख-

कर्माम् ॥ १० ॥ अनर्हाणि अत्युत्तमत्वादमूल्यानि ॥ ११॥

सा कन्दुकेनारमतास्य मूले विभज्यमाना फलिता लतेव । गात्रैश्च गात्राणि निषेवमाणा समाश्लिषच्चासकृदृश्यशृङ्गम् ॥ १६		ततो मुहूर्ताद्धरिपिङ्गलाक्षः प्रवेष्टितो रोमभिरानखात्रात् । स्वाध्यायवान्वृत्तसमाधियुक्तो विभाण्डकः काश्यपः प्रादुरासीत् ॥ २०	
सर्जानशोकांस्तिलकांश्च वृक्षा न्सुपुष्पितानवनाम्यावभज्य । विलज्जमानेव मदामिभूता प्रलोभयामास सुतं महर्षेः ॥ १७		सोऽपश्यदासीनमुपेत्य पुत्रं ध्यायन्तमेकं विपरीतचित्तम् । विनिःश्वसन्तं मुहुरूर्ध्वदृष्टिं विभाण्डकः पुत्रमुवाच दीनम् ॥ २१	
अथर्ष्यशृङ्गं विकृतं समीक्ष्य पुनः पुनः पीडय च कायमस्य । अवेक्ष्यमाणा शनकैर्जगाम कृत्वाग्निहोत्रस्य तदापदेशम् ॥ १८		न कल्पन्ते समिधः किं नु तात कच्चिद्भुतं चाग्निहोत्रं त्वयाद्य । सुनिर्णितं सुश्रुत्वां होमधेनुः कच्चित्सवत्साद्य कृता त्वया च ॥ २२	
तस्यां गतायां मदनेन मत्तो विचेतनश्चाभवदृश्यशृङ्गः । तामेव भावेन गतेन शून्ये विनिःश्वसन्नार्तरूपो बभूव ॥ १९		न वै यथापूर्वमिवासि पुत्र चिन्तापरश्चासि विचेतनश्च । दीनोऽतिमात्रं त्वमिहाद्य किं नु पृच्छामि त्वां क इहाद्यागतोऽभूत् ॥ २३	
इति श्रीमहाभारते आरण्यके प० तीर्थयात्राप० लोमशतीर्थयात्रायां ऋश्यशृङ्गोपाख्याने एकादशाधिकशततमोऽध्यायः ॥ १११ ॥			



११२

ऋश्यशृङ्ग उवाच । इहागतो जटिलो ब्रह्मचारी न वै ह्रस्वो नातिदीर्घो मनस्वी । सुवर्णवर्णः कमलायताक्षः स्वतः सुराणामिव शोभमानः ॥ १		द्वौ चास्य पिण्डावधरेण कण्ठा- दजातरोमौ सुमनोहरौ च ॥ ३	
समृद्धरूपः सवितेव दीप्तः सुशृङ्खलकृष्णाक्षिरतीव गौरः । नीलाः प्रसन्नाश्च जटाः सुगन्धा हिरण्यरज्जुग्रथिताः सुदीर्घाः ॥ २		कटिश्च तस्यातिकृतप्रमाणा । तथास्य चीरान्तरतः प्रभाति हिरण्यमी मेखला मे यथेयम् ॥ ४	
आधाररूपा पुनरस्य कण्ठे विभ्राजते विद्युदिवान्तरिक्षे ।		अन्यच्च तस्याद्भुतदर्शनीयं विकूजितं पादयोः संप्रभाति । पाण्योश्च तद्वत्स्वनवन्निबद्धौ कलापकावक्षमाला यथेयम् ॥ ५	

११२

मूले समीपे । विभज्यमाना अङ्गमोटनादीनि कुर्वाणा । निषे-
वमाणा सूचीवदभ्यन्तरं प्रविशन्ती । 'षिवु तंतुसंताने' इति
धातुः ॥ १६ ॥ कार्यं देहं पीडय आलिङ्गनेन निपडिष्य । अप-
देशं छलम् ॥ १८ ॥ भावेन अभिप्रायेण ॥ १९ ॥ प्रवे-
ष्टितः व्याप्तः ॥ २० ॥ कल्पन्ते सिद्धाः क्रियन्ते । निर्णितं
प्रक्षालितम् । सवत्सा कृता दोहनायेति शेषः ॥ २२ ॥ इत्या-
रण्यके पर्वणि नैलकण्ठीये भारतभावदीपे एकादशाधिकशत-
तमोऽध्यायः ॥ १११ ॥

इहागत इति । स्वत एव नालंकारादिना ॥ १ ॥ आधा-
ररूपा आलवालसदृशी कण्ठाभरणविशेषः । 'आधारश्चाधि-
करणेऽप्यालवालेऽम्बुधारणे' इति विश्वः ॥ ३ ॥ विलम्ब इवेति
कृशत्वं लक्ष्यते । अतिकृतप्रमाणा अतिकृशा ॥ ४ ॥ कला-
पकौ भूषणविशेषौ । स्वार्थे 'कः' 'कलापः संहते बह्वे तूणीरे
भूषणे हरे' इति विश्वः । कङ्कणावित्यर्थः ॥ ५ ॥

विचेष्टमानस्य च तस्य तानि
 कूजन्ति हंसाः सरसीव मत्ताः ।
 चीराणि तस्याद्भुतदर्शनानि
 नेमानि तद्वन्मम रूपवन्ति ॥ ६
 वक्त्रं च तस्याद्भुतदर्शनीयं
 प्रव्याहृतं ह्लादयतीव चेतः ।
 पुंस्कोकिलस्यैव च तस्य वाणी
 तां शृण्वतो मे व्यथितोऽन्तरात्मा ॥ ७
 यथा वनं माधवमासि मध्ये
 समीरितं श्वसनेनेव भाति ।
 तथा स भात्युत्तमपुण्यगन्धी
 निषेव्यमाणः पवनेन तात ॥ ८
 सुसंयताश्चापि जटा विषक्ता
 द्वैधीकृता नातिसमा ललाटे ।
 कर्णौ च चित्रैरिव चक्रवाकैः
 समावृतौ तस्य सुरूपवद्भिः ॥ ९
 तथा फलं वृत्तमथो विचित्रं
 समाहरत्पाणिना दाक्षिणेन ।
 तद्भूमिमासाद्य पुनः पुनश्च
 समुत्पतत्यद्भुतरूपमुच्चैः ॥ १०
 तच्चाभिहत्वा परिवर्ततेऽसौ
 वातेरितो वृक्ष इवावघूर्णन् ।
 तं प्रेक्षतः पुत्रमिवामराणां
 प्रीतिः परा तात रतिश्च जाता ॥ ११
 स मे समाश्लिष्य पुनः शरीरं
 जटासु गुह्याभ्यवनाभ्य वक्त्रम् ।
 वक्त्रं वक्त्रं प्रणिधाय शब्दं

चकार तन्मेऽजनयत्प्रहर्षम् ॥ १२
 न चापि पाद्यं बहु मन्यतेऽसौ
 फलानि चेमानि मयाऽऽहृतानि ।
 एवंव्रतोऽस्मीति च मामवोचत्
 फलानि चान्यानि समाददन्मे ॥ १३
 मयोपयुक्तानि फलानि यानि
 नेमानि तुल्यानि रसेन तेषाम् ।
 न चापि तेषां त्वगिर्यं यथैषां
 साराणि नैषामिव सन्ति तेषाम् ॥ १४
 तोयानि चैवातिरसानि मह्यं
 प्रादात्स वै पातुमुदाररूपः ।
 पीत्वैव यान्यभ्यधिकः प्रहर्षो
 ममाभवद्भृश्रलितेव चासीत् ॥ १५
 इमानि चित्राणि च गन्धवन्ति
 माल्यानि तस्योद्भूयितानि पट्टैः ।
 यानि प्रकीर्येह गतः स्वमेव
 स आश्रमं तपसा द्योतमानः ॥ १६
 गतेन तेनाऽस्मि कृतो विचेता
 गात्रं च मे संपरिदह्यतीव ।
 इच्छामि तस्यान्तिकमाशु गन्तुं
 तं चेह नित्यं परिवर्तमानम् ॥ १७
 गच्छामि तस्यान्तिकमेव तात
 का नाम सा ब्रह्मचर्या च तस्य ।
 इच्छाम्यहं चरितुं तेन सार्धं
 यथा तपः स चरत्यार्यधर्मा ॥ १८
 चतुं तथेच्छा हृदये ममास्ति
 दुनोति चित्तं यदि तं न पश्ये ॥ १९

इति श्रीमहाभारते आरण्यके प० तीर्थयात्राप० लोमशतीर्थयात्रायां ऋश्यशृङ्गोपाख्याने
 द्वादशाधिकशततमोऽध्यायः ॥ ११२ ॥



११३

विभाण्डक उवाच ।
 रक्षांसि चैतानि चरन्ति पुत्र
 रूपेण तेनाद्भुतदर्शनेन ।

अतुल्यवीर्याण्यभिरूपवन्ति
 विघ्नं सदा तपसश्चिन्तयन्ति ॥ १

तथा फलं फलसदृशं कन्दुकम् ॥ १० ॥ प्रीतिराह्लादः । रति-
 रासक्तिः ॥ ११ ॥ भृश्रलितेवेति मधुपानजा भ्रान्तिः सूचिता
 ॥ १५ ॥ इत्यारण्यके पर्वणि नैलकण्ठीये भारतभावदीपे

द्वादशाधिकशततमोऽध्यायः ॥ ११२ ॥

११३

रक्षांसीति ॥ १ ॥

सुरुपरूपाणि च तानि तात
 प्रलोभयन्ते विविधैरूपायैः ।
 सुखाच्च लोकाच्च निपातयन्ति
 तान्युग्ररूपाणि मुनीन्वनेषु ॥ २
 न तानि सेवेत मुनिर्यतात्मा
 सतां लोकान्प्रार्थयानः कथंचित् ।
 कृत्वा विघ्नं तापसानां रमन्ते
 पापाचारास्तापसस्तान्न पश्येत् ॥ ३
 असज्जनेनाचरितानि पुत्र
 पापान्यपेयानि मधुनि तानि ।
 माल्यानि चैतानि न वै मुनीनां
 स्मृतानि चित्रोज्ज्वलगन्धवन्ति ॥ ४
 रक्षांसि तानीति निवार्य पुत्रं
 विभाण्डकस्तां मृगयां बभूव ।
 नासादयामास यदा द्र्यहण
 तदा स पर्याववृते श्रमाय ॥ ५
 यदा पुनः काश्यपो वै जगाम
 फलान्याहर्तुं विधिनाश्रावणेन ।
 तदा पुनर्लोभयितुं जगाम
 सा वेशयोषा मुनिमृश्यशृङ्गम् ॥ ६
 दृष्ट्वैव तामृश्यशृङ्गः प्रहृष्टः
 संभ्रान्तरूपोऽभ्यपतत्तदानीम् ।
 प्रोवाच चैनां भवतः श्रमाय
 गच्छाव यावन्न पिता ममैति ॥ ७
 ततो राजन्काश्यपस्यैकपुत्रं
 प्रवेश्य योगेन विमुच्य नावम् ।
 प्रमोदयन्त्यो विविधैरूपायै-
 राजन्मुरङ्गाधिपतेः समीपम् ॥ ८
 संस्थाप्य तामाश्रमदर्शने तु
 संतारितां नावमथातिशुभ्राम् ।
 नीरादुपादाय तथैव चक्रे
 नाव्याश्रमं नाम वनं विचित्रम् ॥ ९
 अन्तःपुरे तं तु निवेद्य राजा
 विभाण्डकस्यात्मजमेकपुत्रम् ।
 ददर्श देवं सहसा प्रविष्ट-
 मापूर्यमाणं च जगज्जलेन ॥ १०
 स लोमपादः परिपूर्णकामः

सुतां ददावृश्यशृङ्गाय शान्ताम् ।
 क्रोधप्रतीकारकरं च चक्रे
 गाश्चैव मार्गेषु च कर्षणानि ॥ ११
 विभाण्डकस्याव्रजतः स राजा
 पशून्प्रभूतान्पशुपांश्च वीरान् ।
 समादिशत्पुत्रगृह्णी महर्षि-
 विभाण्डकः परिपृच्छेद्यदा वः ॥ १२
 स वक्तव्यः प्राञ्जलिभिर्मवद्भिः
 पुत्रस्य ते पशवः कर्षणं च ।
 किं ते प्रियं वै क्रियतां महर्षे
 दासाः स्म सर्वे तव वाचि बद्धाः ॥ १३
 अथोपायात्स मुनिश्चण्डकोपः
 स्वमाश्रमं मूलफलं गृहीत्वा ।
 अन्वेषमाणश्च न तत्र पुत्रं
 ददर्श चुक्रोध ततो भृशं सः ॥ १४
 ततः स कोपेन विदीर्यमाण
 आशङ्कमानो नृपतेर्विधानम् ।
 जगाम चम्पां प्रति धक्ष्यमाण-
 स्तमङ्गराजं सपुरं सराष्ट्रम् ॥ १५
 स वै श्रान्तः क्षुधितः काश्यपस्ता-
 न्योषान्समासादितवान्समृद्धान् ।
 गोपैश्च तैर्विधिवत्पूज्यमानो
 राजेव तां रात्रिमुवास तत्र ॥ १६
 अवाप्य सत्कारमतीव तेभ्यः
 प्रोवाच कस्य प्रथिताः स्थ गोपाः ।
 ऊचुस्ततस्तेऽभ्युपगम्य सर्वे
 धनं तवेदं विहितं सुतस्य ॥ १७
 देशेषु देशेषु स पूज्यमान-
 स्तांश्चैव शृण्वन्मधुरान्प्रलापान् ।
 प्रशान्तभूयिष्ठरजाः प्रहृष्टः
 समाससादाङ्गपतिं पुरस्थम् ॥ १८
 स पूजितस्तेन नरर्षमेण
 ददर्श पुत्रं दिवि देवं यथेन्द्रम् ।
 शान्तां क्षुपां चैव ददर्श तत्र
 सौदामनीमुच्चरन्तीं यथैव ॥ १९

श्रमाय आश्रमाय ॥ ५ ॥ अश्रावणेन अपाखण्डेन वैदिकेन । 'श्रावणो मासि पाखण्डे' इति विश्वः । आश्रा-
 वणेनेति प्रलब्धे तु इष्टार्थम् तत्राश्रावयेत्यादिशब्दप्रयोगात् । वेशयोषा वेद्या ॥ ६ ॥ आश्रमो यत्र स्थैर्यस्यते
 तावति देशे आश्रमदर्शने ॥ ९ ॥

ग्रामांश्च घोषांश्च सुतस्य दृष्ट्वा
 शान्तां च शान्तोऽस्य परः स कोपः ।
 चकार तस्यैव परं प्रसादं
 विभाण्डको भूमिपतेर्नरेन्द्र ॥ २०
 स तत्र निक्षिप्य सुतं महर्षि-
 रुवाच सूर्याग्निसमप्रभावः ।
 जाते च पुत्रे वनमेवाव्रजेया
 राज्ञः प्रियाण्यस्य सर्वाणि कृत्वा ॥ २१
 स तद्वचः कृतवानृश्यशृङ्गो
 ययौ च यत्रास्य पिता बभूव ।
 शान्ता चैनं पर्यचरन्नेन्द्र
 खे रोहिणी सोममिवानुकूला ॥ २२

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां ऋश्यशृङ्गो
 त्रयोदशाधिकशततमोऽध्यायः ॥ ११३ ॥



११४

वैशंपायन उवाच ।
 ततः प्रयातः कौशिक्याः पाण्डवो जनमेजयः ।
 आनुपूर्व्येण सर्वाणि जगामायतनान्यथ ॥ १
 स सागरं समासाद्य गङ्गायाः संगमे नृप ।
 तदीशतानां पञ्चानां मध्ये चक्रे समाप्लवम् ॥ २
 ततः समुद्रतीरेण जगाम वसुधाधिपः ।
 आवृमिः सहितो वीरः कलिङ्गान्प्रति भारत ॥ ३
 लोमश उवाच ।
 एते कलिङ्गाः कौन्तेय तत्र वैतरणी नदी ।
 यत्रायजत धर्मोऽपि देवाञ्छरणमेत्य वै ॥ ४
 ऋषिभिः समुपायुक्तं यज्ञियं गिरिशोमितम् ।
 उत्तरं तीरमेतद्धि सततं द्विजसेवितम् ॥ ५
 समानं देवयानेन पथा स्वर्गमुपेयुषः ।
 अत्र वै ऋषयोऽन्येऽपि पुरा क्रतुभिरीजिरे ॥ ६
 अत्रैव रुद्रो राजेन्द्र पशुमादत्तवान्मखे ।
 पशुमादाय राजेन्द्र भागोऽयमिति चाब्रवीत् ॥ ७
 हृते पशौ तदा देवास्तमूचुर्भरतर्षभ ।

मा परस्वमभिद्रोघ्या मा धर्मान्सकलान्वशीः ॥ ८
 ततः कल्याणरूपाभिर्वाग्भिस्ते रुद्रमस्तुवन् ।
 इष्ट्या चैनं तर्पयित्वा मानयांचक्रिरे तदा ॥ ९
 ततः स पशुमुत्सृज्य देवयानेन जग्मिवान्
 तत्रानुवंशो रुद्रस्य तं निबोध युधिष्ठिर ॥ १०
 अयातयामं सर्वेभ्यो भागेभ्यो भागमुत्तमम् ।
 देवाः संकल्पयामासुर्भयाद्भुद्रस्य शाश्वतम् ॥ ११
 इमां गाथामत्र गायन्नपः स्पृशति यो नरः ।
 देवयानोऽस्य पन्थाश्च चक्षुषाभिप्रकाशते ॥ १२
 वैशंपायन उवाच ।
 ततो वैतरणीं सर्वे पाण्डवा द्रौपदी तथा ।
 अवतीर्य महाभागास्तर्पयांचक्रिरे पितृन् ॥ १३
 युधिष्ठिर उवाच ।
 उपस्पृश्येह विधिवदस्यां नद्यां तपोबलात् ।
 मानुषादस्मि विषयादपेतः पश्य लोमश ॥ १४
 सर्वाल्लोकान्प्रपश्यामि प्रसादात्तव सुव्रत ।
 वैखान्सानां जपतामेव शब्दो महात्मनाम् ॥ १५

इत्यारण्यके पर्वणि नैलकण्ठीये भारतभावदीपे त्रयोदशाधिक-
 शततमोऽध्यायः ॥ ११३ ॥

११४

तत इति ॥ १ ॥ उत्तरं तीरं वैतरण्याः ॥ ५ ॥ मा पर-
 स्वमभिद्रोघ्या परभागस्य नाशं मा कुर्वित्यर्थः । धर्मान्मा
 वशीः धर्मसाधनान्यज्ञभागान्सर्वान्कामयेथाः । 'वश कान्तौ'
 अस्य लुङि रूपम् ॥ ८ ॥ अयातयामं तात्कालिकम् ॥ ११ ॥

लोमश उवाच ।

त्रिशतं वै सहस्राणि योजनानां युधिष्ठिर ।
यत्र ध्वनिं शृणोष्येनं तूष्णीमास्व विशांपते ॥ १६
एतत्स्वयंभुवो राजन्वनं दिव्यं प्रकाशते ।
यत्रायजत राजेन्द्र विश्वकर्मा प्रतापवान् ॥ १७
यस्मिन्यज्ञे हि भूर्दत्ता कश्यपाय महात्मने ।
सपर्वतवनोद्देशा दक्षिणार्थं स्वयंभुवा ॥ १८
अवासीदच्च कौन्तेय दत्तमात्रा मही तदा ।
उवाच चापि कुपिता लोकेश्वरमिदं प्रभुम् ॥ १९
न मां मर्त्याय भगवन्कस्मैचिदातुमर्हसि ।
प्रदानं मोघमेतत्ते यास्याम्येषा रसातलम् ॥ २०
विषीदन्तीं तु तां दृष्ट्वा कश्यपो भगवानृषिः ।
प्रसादयांबभूवाथ ततो भूमिं विशांपते ॥ २१
ततः प्रसन्ना पृथिवी तपसा तस्य पाण्डव ।
पुनरुन्नह्य सलिलाद्वेदीरूपा स्थिता बभौ ॥ २२
सैषा प्रकाशते राजन्वेदीसंस्थानलक्षणा ।
आरुह्यात्र महाराज वीर्यवान्वै भविष्यसि ॥ २३
सैषा सागरमासाद्य राजन्वेदी समाश्रिता ।
एतामारुह्य भद्रं ते त्वमेकस्तर सागरम् ॥ २४
अहं च ते स्वस्त्ययनं प्रयोक्ष्ये

यथा त्वमेनामधिरोहसेऽद्य ।

स्पृष्टा हि मर्त्येन ततः समुद्र-
मेषा वेदी प्रविशत्याजमीढ ॥ २५
ॐ नमो विश्वगुप्ताय नमो विश्वपराय ते ।
सांनिध्यं कुरु देवेश सागरे लवणाम्भसि ॥ २६
अग्निर्मित्रो योनिरापोऽथ देव्यो
विष्णोरेतस्त्वममृतस्य नाभिः ।
एवं ब्रुवन्पाण्डव सत्यवाक्यं
वेदीमिमां त्वं तरसाधिरोह ॥ २७
अग्निश्च ते योनिरिडा च देहो
रेतोधा विष्णोरमृतस्य नाभिः ।
एवं जपन्पाण्डव सत्यवाक्यं
ततोऽवगाहेत पतिं नदीनाम् ॥ २८
अन्यथा हि कुरुश्रेष्ठ देवयोनिरपां पतिः ।
कुशाग्रेणापि कौन्तेय न स्पृष्टव्यो महोदधिः ॥ २९
वैशंपायन उवाच ।
ततः कृतस्वस्त्ययनो महात्मा
युधिष्ठिरः सागरमभ्यगच्छत् ।
कृत्वा च तच्छासनमस्य सर्वं
महेन्द्रमासाद्य निशामुवास ॥ ३०

इति श्रीमहामारते आरण्यके पर्वणि तीर्थयात्रापर्वणि लोमशतीर्थयात्रायां महेन्द्राचलगमने
चतुर्दशाधिकशततमोऽध्यायः ॥ ११४ ॥



११५

वैशंपायन उवाच ।

स तत्र तामुषित्वैकां रजनीं पृथिवीपतिः ।
तापसानां परं चक्रे सत्कारं भ्रातृभिः सह ॥ १
लोमशस्तस्य तान्सर्वानाचख्यौ तत्र तापसान् ।
भृगूनाङ्गिरसश्चैव वसिष्ठानथ काश्यपान् ॥ २
तान्समेत्य स राजर्षिर्भवाद्य कृताञ्जलिः ।

रामस्यानुचरं वीरमपृच्छदकृतव्रणम् ॥ ३
कदा तु रामो भगवांस्तापसान्दर्शयिष्यति ।
तेनैवाहं प्रसंगेन द्रष्टुमिच्छामि भार्गवम् ॥ ४
अकृतव्रण उवाच ।
आयानेवासि विदितो रामस्य विदितात्मनः ।
प्रीतिस्त्वयि च रामस्य क्षिप्रं त्वां दर्शयिष्यति ॥ ५

‘भूमिर्ह जगावित्युदाहरन्ति न मा मर्त्यः कश्चन दातुमर्हति
विश्वकर्मेन भौवनमादिदासिथ निमंक्ष्येहं सलिलस्य मध्ये मोघ-
स्त एष कश्यपायाससंगरः’ इति श्रुतेरर्थं संगृह्णाति । यत्रायजत
राजेन्द्रेत्यादिना ॥ १७ ॥ ज्ञानाद्यर्थं समुद्रप्रार्थनानामन्त्रमाह
ॐ नम इति । ‘विश्वं गुप्तं लीनमस्मिन् प्रलये’ इति विश्व-
गुप्तः । विश्वस्मात्पराय श्रेष्ठाय विष्णवे इत्यर्थः । लवणा-
म्भसि क्षारोदके ॥ २६ ॥ अग्निर्मित्रश्च तेजस्वादभिवत्सू-
र्योऽपि अपां योनिः । अपामिति शेषः । विष्णोर्भ्यापकस्या-
त्मनो रेतः शरीराकारपरिणतं अभिव्यक्तिस्थानं त्वं हे

समुद्र अमृतस्य नाभिः सुधाया गर्भस्थानम् ॥ २७ ॥ इडा
यज्ञः विष्णोः रेतोधाः विष्णो रेतः जीवः स धीयतेऽस्मिन्
देहे । अमृतस्य नाभिः मोक्षस्य साधनम् ॥ २८ ॥ देव-
योनिः देवस्थानम् ॥ २९ ॥ इत्यारण्यके प० नैलकण्ठीयैः
भारतभावदीपे चतुर्दशाधिकशततमोऽध्यायः ॥ ११४ ॥

११५

स इति ॥ १ ॥ आयान् आगच्छन् ॥ ५ ॥

चतुर्दशीमष्टमीं च रामं पश्यन्ति तापसाः ।
 अस्यां रात्र्यां व्यतीतायां भवित्री श्वश्रुतुर्दशी ॥ ६
 युधिष्ठिर उवाच ।
 भवाननुगतो रामं जामदग्न्यं महाबलम् ।
 प्रत्यक्षदर्शी सर्वस्य पूर्ववृत्तस्य कर्मणः ॥ ७
 स भवान्कथयत्वद्य यथा रामेण निर्जिताः ।
 आहवे क्षत्रियाः सर्वे कथं केन च हेतुना ॥ ८
 अकृतव्रण उवाच ।
 हन्त ते कथयिष्यामि महदाख्यानमुत्तमम् ।
 भृगूणां राजशार्दूल वंशे जातस्य भारत ॥ ९
 रामस्य जामदग्न्यस्य चरितं देवसंमितम् ।
 हैहयाधिपतेश्चैव कार्तवीर्यस्य भारत ॥ १०
 रामेण चार्जुनो नाम हैहयाधिपतिर्हृतः ।
 तस्य बाहुशतान्यासंस्त्रीणि सप्त च पाण्डव ॥ ११
 दत्तात्रेयप्रसादेन विमानं काञ्चनं तथा ।
 ऐश्वर्यं सर्वभूतेषु पृथिव्यां पृथिवीपते ॥ १२
 अव्याहतगतिश्चैव रथस्तस्य महात्मनः ।
 रथेन तेन तु सदा वरदानेन वीर्यवान् ॥ १३
 ममर्दं देवान्यक्षांश्च ऋषींश्चैव समन्ततः ।
 भूतांश्चैव स सर्वांस्तु पीडयामास सर्वतः ॥ १४
 ततो देवाः समेत्याहुर्ऋषयश्च महाव्रताः ।
 देवदेवं सुरारिं विष्णुं सत्यपराक्रमम् ॥ १५
 भगवन्भूतरक्षार्थमर्जुनं जहि वै प्रभो ।
 विमानेन च दिव्येन हैहयाधिपतिः प्रभुः ॥ १६
 शचीसहायं क्रीडन्तं धर्षयामास वासवम् ।
 ततस्तु भगवान्देवः शक्रेण सहितस्तदा ।
 कार्तवीर्यविनाशार्थं मन्त्रयामास भारत ॥ १७
 यत्तद्भूतहितं कार्यं सुरेन्द्रेण निवेदितम् ।
 संप्रतिश्रुत्य तत्सर्वं भगवाँल्लोकपूजितः ॥ १८
 जगाम बदरीं रम्यां स्वमेवाश्रममण्डलम् ।
 पतस्मिन्नेव काले तु पृथिव्यां पृथिवीपतिः ॥ १९
 कान्यकुब्जे महानासीत्पार्थिवः सुमहाबलः ।
 गाधीति विश्रुतो लोके वनवासं जगाम ह ॥ २०
 वने तु तस्य वसतः कन्या जज्ञेऽप्सरःसमा ।
 ऋचीको भार्गवस्तां च वरयामास भारत ॥ २१
 तमुवाच ततो गाधिर्ब्राह्मणं संशितव्रतम् ।

उचितं नः कुले किञ्चित्पूर्वैर्यत्संप्रवर्तितम् ॥ २२
 एकतः श्यामकर्णानां पाण्डुराणां तरखिनाम् ।
 सहस्रं वाजिनां शुल्कमिति विद्धि द्विजोत्तम ॥ २३
 न चापि भगवान्वाच्यो दीयतामिति भार्गव ।
 देया मे दुहिता चैव त्वद्विधाय महात्मने ॥ २४
 ऋचीक उवाच ।
 एकतः श्यामकर्णानां पाण्डुराणां तरखिनाम् ।
 दास्याम्यश्वसहस्रं ते मम भार्या सुतास्तु ते ॥ २५
 अकृतव्रण उवाच ।
 स तथेति प्रतिज्ञाय राजन्वरुणमब्रवीत् ।
 एकतः श्यामकर्णानां पाण्डुराणां तरखिनाम् ॥ २६
 सहस्रं वाजिनामेकं शुल्कार्थं प्रतिदीयताम् ।
 तस्मै प्रादात्सहस्रं वै वाजिनां वरुणस्तदा ॥ २७
 तदश्वतीर्थं विख्यातमुत्थिता यत्र ते हयाः ।
 गङ्गायां कान्यकुब्जे वै ददौ सत्यवर्तो तदा ॥ २८
 ततो गाधिः सुतां चास्मै जन्याश्चासन्सुरास्तदा ।
 लब्ध्वा ह्यसहस्रं तु तांश्च दृष्ट्वा दिवौकसः ॥ २९
 धर्मेण लब्ध्वा तां भार्यामृचीको द्विजसत्तमः ।
 यथाकामं यथाजोषं तथा रेमे सुमध्यया ॥ ३०
 तं विवाहे कृते राजन्सभार्यमवलोककः ।
 आजगाम भृगुश्रेष्ठः पुत्रं दृष्ट्वा ननर्द ह ॥ ३१
 भार्यापती तमासीनं गुहं सुरगणार्चितम् ।
 अर्चित्वा पर्युपासीनौ प्राञ्जली तस्थुस्तदा ॥ ३२
 ततः क्षुषां स भगवान्प्रहृष्टो भृगुरब्रवीत् ।
 वरं वृणीष्व सुभगे दाता ह्यस्मि तवेप्सितम् ॥ ३३
 सा वै प्रसादयामास तं गुहं पुत्रकारणात् ।
 आत्मनश्चैव मातुश्च प्रसादं च चकार सः ॥ ३४
 भृगुरुवाच ।
 ऋतौ त्वं चैव माता च स्नाते पुंसवनाय वै ।
 आलिङ्गतां पृथग्वृक्षौ साश्वत्थं त्वमुदुम्बरम् ॥ ३५
 चरुद्वयमिदं भद्रे जनन्याश्च तवैव च ।
 विश्वमावर्तयित्वा तु मया यत्नेन साधितम् ॥ ३६
 प्राशितव्यं प्रयत्नेन तेत्युक्त्वादर्शनं गतः ।
 आलिङ्गने चरौ चैव चक्रुस्ते विपर्ययम् ॥ ३७
 ततः पुनः स भगवान्काले बहुतिथे गते ।
 दिव्यज्ञानाद्विदित्वा तु भगवानागतः पुनः ॥ ३८

एकत इति। बहिः श्यामाः अन्तरा रक्ताः कर्णा येषां ते एकतः
 श्यामकर्णास्तेषाम् ॥ २५ ॥ जन्याः वरपत्नीयाः ॥ २९ ॥ अवलो-
 ककः अवलोकनार्थं ॥ ३१ ॥ विश्वं विराट्पुरुषं आवर्तयित्वा

मुहुर्मुहुरनुसंधाय एतयोश्चर्वोर्भक्षणेन विश्वस्रष्टुल्यौ पुत्रौ
 भविष्यत इति भावः ॥ ३६ ॥ ते उभे प्रति इत्युक्त्वातीकारलोपः
 संधिर्वा आर्षः । आलिङ्गने अश्वत्थोदुम्बरयोः ॥ ३७ ॥

अथोवाच महातेजा भृगुः सत्यवर्ती स्नुषाम् ।
 उपयुक्तश्चर्मद्रे वृक्षे चालिङ्गनं कृतम् ॥ ३९
 विपरीतेन ते सुभूर्मात्रा चैवासि वञ्चिता ।
 ब्राह्मणः क्षत्रवृत्तिर्वै तव पुत्रो भविष्यति ॥ ४०
 क्षत्रियो ब्राह्मणाचारो मातुस्तव सुतो महान् ।
 भविष्यति महावीर्यः साधूनां मार्गमास्थितः ४१
 ततः प्रसादयामास श्वशुरं सा पुनः पुनः ।
 न मे पुत्रो भवेदीदृक्कामं पौत्रो भवेदिति ॥ ४२

एवमस्तिवति सा तेन पाण्डव प्रतिनन्दिता ।
 जमदग्निं ततः पुत्रं जज्ञे सा काल आगते ॥ ४३
 तेजसा वर्चसा चैव युक्तं भार्गवनन्दनम् ।
 स वर्धमानस्तेजस्वी वेदस्याध्ययनेन च ॥ ४४
 बहून्वृषीन्महातेजाः पाण्डवेयात्यवर्तत ।
 तं तु कृत्स्नो धनुर्वेदः प्रत्यभान्द्रतरर्षभ ।
 चतुर्विधानि चास्त्राणि भास्करोपमवर्चसम् ॥ ४५

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां कार्तवीर्योपाख्याने
 पञ्चदशाधिकशततमोऽध्यायः ॥ ११५ ॥



११६

अकृतव्रण उवाच ।

स वेदाध्ययने युक्तो जमदग्निर्महातपाः ।
 तपस्तेपे ततो वेदान्नियमाद्वशमानयत् ॥ १
 स प्रसेनजितं राजन्नाधिगम्य नराधिपम् ।
 रेणुकां वरयामास स च तस्मै ददौ नृपः ॥ २
 रेणुकां त्वथ संप्राप्य भार्या भार्गवनन्दनः ।
 आश्रमस्थस्तथा सार्धं तपस्तेपेऽनुकूलया ॥ ३
 तस्याः कुमारश्चत्वारो जज्ञिरे रामपञ्चमाः ।
 सर्वेषामजघन्यस्तु राम आसीज्जघन्यजः ॥ ४
 फलाहारेषु सर्वेषु गतेष्वथ सुतेषु वै ।
 रेणुका स्नातुमगमत्कदाचिन्नियतव्रता ॥ ५
 सा तु चित्ररथं नाम मार्तिकावतकं नृपम् ।
 ददर्श रेणुका राजन्नागच्छन्ती यदृच्छया ॥ ६
 क्रीडन्तं सलिले दृष्ट्वा सभार्यं पद्ममालिनम् ।
 क्रद्धिमन्तं ततस्तस्य स्पृहयामास रेणुका ॥ ७
 व्यभिचाराच्च तस्मात्सा क्लिन्नाम्भसि विचेतना
 प्रविवेशाश्रमं तत्र तां वै भर्तान्वबुध्यत ॥ ८
 स तां दृष्ट्वा च्युतां धैर्याद्ब्राह्म्या लक्ष्म्या विवर्जिताम्
 धिक्शब्देन महातेजा गर्हयामास वीर्यवान् ॥ ९
 ततो ज्येष्ठो जामदग्न्यो रुमण्वानाम नामतः ।
 आजगाम सुपेणश्च वसुर्विश्वावसुस्तथा ॥ १०

तानानुपूर्व्याङ्गवान्वधे मातुरचोदयत् ।
 न च ते जातसंस्नेहाः किञ्चिदूचुर्विचेतसः ॥ ११
 ततः शशाप तान्क्रोधात्ते शप्ताश्चेतनां जहुः ।
 मृगपक्षिसधर्माणः क्षिप्रमासञ्जोपमाः ॥ १२
 ततो रामोऽभ्ययात्पश्चादाश्रमं परवीरहा ।
 तमुवाच महाबाहुर्जमदग्निर्महातपाः ॥ १३
 जहीमां मातरं पापां मा च पुत्र व्यथां कृथाः ।
 तत आदाय परशुं रामो मातुः शिरोऽहरत् ॥ १४
 ततस्तस्य महाराज जमदग्नेर्महात्मनः ।
 कोपोऽभ्यगच्छत्सहसा प्रसन्नश्चाब्रवीदिदम् ॥ १५
 ममेदं वचनात्तात कृतं ते कर्म दुष्करम् ।
 वृणीष्व कामान्धर्मज्ञ यावतो वाञ्छसे हृदा ॥ १६
 स वव्रे मातुरुत्थानमस्मृतिं च वधस्य वै ।
 पापेन तेन चास्पृशं भ्रातृणां प्रकृतिं तथा ॥ १७
 अप्रतिद्वन्द्वतां युद्धे दीर्घमायुश्च भारत ।
 ददौ च सर्वान्कामांस्ताञ्जमदग्निर्महातपाः ॥ १८
 कदाचित्तु तथैवास्य विनिष्कान्ताः सुताः प्रभो ।
 अथानूपपतिर्वीरः कार्तवीर्योऽभ्यवर्तत ॥ १९
 तमाश्रमपदं प्राप्तमृषेर्भार्या समाचर्यत् ।
 स युद्धमदसंमत्तो नाभ्यनन्दत्तथार्चनम् ॥ २०

इत्यारण्यके पर्वणि नैलकण्ठीये भारतभावदीपे
 पञ्चदशाधिकशततमोऽध्यायः ॥ ११५ ॥

११६

स वेदेति ॥ १ ॥ ततस्तस्य स्पृहयामास तमेच्छत्
 ॥ ७ ॥ अम्भसि सरस्येव क्लिन्ना दुता । तथा चोक्तम् ।
 'सुन्दरं पुरुषं दृष्ट्वा भ्रातरं पितरं सुतम् । योनिर्द्रवति नारीणां
 सत्यं सत्यं जनार्दन' इति ॥ ८ ॥

प्रमथ्य चाश्रमात्तस्माद्धोमधेनोस्तथा बलात् ।
जहार वत्सं क्रोशन्त्या बभञ्ज च महाद्भुमान् ॥ २१
आगताय च रामाय तदाचष्ट पिता स्वयम् ।
गां च रोरुदतीं दृष्ट्वा कोपो रामं समाविशत् २२
स मृत्युवशमापन्नं कार्तवीर्यमुपाद्रवत् ।
तस्याथ युधि विक्रम्य भार्गवः परवीरहा ॥ २३
चिच्छेद निशितैर्मल्लैर्बाहून्परिघसंनिभान् ।
सहस्रसंमितान् राजन्प्रगृह्य रुचिरं धनुः ॥ २४
अभिभूतः स रामेण संयुक्तः कालधर्मणा ।
अर्जुनस्याथ दायादा रामेण कृतमन्यवः ॥ २५

आश्रमस्थं विना रामं जमदग्निमुपाद्रवन् ।
ते तं जघ्नुर्महावीर्यमगुह्यन्तं तपस्विनम् ॥ २६
असकृद्रामरामेति विक्रोशन्तमनाथवत् ।
कार्तवीर्यस्य पुत्रास्तु जमदग्निं युधिष्ठिर ॥ २७
पीडयित्वा शरैर्जमुयथागतमरिंदमाः ।
अपक्रान्तेषु वै तेषु जमदग्नौ तथा गते ॥ २८
समिप्पाणिरुपागच्छदाश्रमं भृगुनन्दनः ।
स दृष्ट्वा पितरं वीरस्तथा मृत्युवशं गतम् ।
अनर्हन्तं तथाभूतं विललाप सुदुःखितः ॥ २९

इति श्रीमहाभा० आरण्यके पर्वणि तीर्थयात्रापर्वणि लोमशतीर्थयात्रायां कार्तवीर्योपाख्याने
जमदग्निवधे षोडशाधिकशततमोऽध्यायः ॥ ११६ ॥



११७

राम उवाच ।

ममापराधात्तैः क्षुद्रैर्हृतस्त्वं तात बालिशैः ।
कार्तवीर्यस्य दायादैर्वने मृग इवेषुभिः ॥ १
धर्मज्ञस्य कथं तात वर्तमानस्य सत्पथे ।
मृत्युरेवंविधो युक्तः सर्वभूतेष्वनागसः ॥ २
किं नु तैर्न कृतं पापं यैर्मवांस्तपसि स्थितः ।
अयुध्यमानो वृद्धः सन्हतः शरशतैः शितैः ॥ ३
किं नु ते तत्र वक्ष्यन्ति सचिवेषु सुहृत्सु च ।
अयुध्यमानं धर्मज्ञमेकं हत्वाऽनपत्रपाः ॥ ४
लालयैवं सकरुणं बहु नानाविधं नृप ।
प्रेतकार्याणि सर्वाणि पितृश्वके महातपाः ॥ ५
ददाह पितरं चाग्नौ रामः परपुरंजयः ।
प्रतिजज्ञे वधं चापि सर्वक्षत्रस्य भारत ॥ ६
संकुद्धोऽतिबलः संख्ये शस्त्रमादाय वीर्यवान् ।
जघ्निवान्कार्तवीर्यस्य सुतानेकोऽन्तकोपमः ॥ ७
तेषां चानुगता ये च क्षत्रियाः क्षत्रियर्षभ ।
तांश्च सर्वानवामृद्वाद्रामः प्रहरतां वरः ॥ ८

त्रिःसप्तकृत्वः पृथिवीं कृत्वा निःक्षत्रियां प्रभुः ।
समन्तपञ्चके पञ्च चकार रुधिरहृदान् ॥ ९
स तेषु तर्पयामास भृगून्भृगुकुलोद्बहः ।
साक्षाद्दर्शं चर्चीकं स च रामं न्यवारयत् ॥ १०
ततो यज्ञेन महता जामदग्न्यः प्रतापवान् ।
तर्पयामास देवेन्द्रमुत्विग्भ्यः प्रददौ महीम् ॥ ११
वेदीं चाप्यददद्धैर्मीं कश्यपाय महात्मने ।
दशव्यामायतां कृत्वा नवोत्सेधां विशांपते ॥ १२
तां कश्यपस्यानुमते ब्राह्मणाः खण्डशस्तदा ।
व्यभजंस्ते तदा राजन्प्रख्याताः खाण्डवायनाः ॥ १३
स प्रदाय महीं तस्मै कश्यपाय महात्मने ।
अस्मिन्महेन्द्रे शैलेन्द्रे वसत्यमितविक्रमः ॥ १४
एवं वैरमभूत्तस्य क्षत्रियैर्लोकवासिभिः ।
पृथिवी चापि विजिता रामेणांमिततेजसा ॥ १५
वैशंपायन उवाच ।
ततश्चतुर्दशीं रामः समयेन महामनाः ।
दर्शयामास तान्विप्रान्धर्मराजं च सानुजम् ॥ १६

कालधर्मणा मृत्युना ॥ २५ ॥ भार्यावधदोषात्स्वयमपि
तादृशमेव मरणं प्रापेत्याशयः ॥ २९ ॥ इत्यारण्यके पर्वणि
नैलकण्ठीये भारतभावदोषे षोडशाधिकशततमोऽध्यायः
॥ ११६ ॥

११७

ममेति ॥ १ ॥ दशव्यामायतां व्यामो हस्तचतुष्टयम् ।
चत्वारिंशदस्तायामविस्ताराम् । नवोत्सेधां षड्विंशदस्तो-
च्छायां चैत्यर्थः । व्यायामेति प्रमादपाठः ॥ १२ ॥ खण्डशः
खण्डानि खण्डानि कृत्वा व्यभजन् ॥ १३ ॥

स तमानर्च राजेन्द्र भ्रातृभिः सहितः प्रभुः ।

द्विजानां च परां पूजां चक्रे नृपतिसत्तमः ॥ १७

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां कार्तवीर्योपाख्याने
सप्तदशाधिकशततमोऽध्यायः ॥ ११७ ॥



११८

वैशंपायन उवाच ।

गच्छन्स तीर्थानि महानुभावः

पुण्यानि रम्याणि ददर्श राजा ।

सर्वाणि विप्रैरुपशोभितानि

क्वचित्क्वचिद्भारत सागरस्य ॥ १

स वृत्तवांस्तेषु कृताभिषेकः

सहानुजः पार्थिवपुत्रपौत्रः ।

समुद्रगां पुण्यतमां प्रशस्तां

जगाम पारिक्षित पाण्डुपुत्रः ॥ २

तत्रापि चासुत्य महानुभावः

संतर्पयामास पितृन्सुरांश्च ।

द्विजातिमुख्येषु धनं विसृज्य

गोदावरीं सागरगामगच्छत् ॥ ३

ततो विपाप्मा द्रविडेषु राज-

न्समुद्रमासाद्य च लोकपुण्यम् ।

अगस्त्यतीर्थं च महापवित्रं

नारीतीर्थान्यथ वीरो ददर्श ॥ ४

तत्रार्जुनस्याश्वधनुर्धरस्य

निशम्य तत्कर्म नरैरशक्यम् ।

संपूज्यमानः परमर्षिसहैः

परां मुदं पाण्डुसुतः स लेभे । ५

स तेषु तीर्थेष्वभिषिक्तगात्रः

कृष्णासहायः सहितोऽनुजैश्च ।

संपूजयन्विक्रममर्जुनस्य

रमे महीपाल पतिः पृथिव्याः ॥ ६

ततः सहस्राणि गवां प्रदाय

तीर्थेषु तेष्वम्बुधरोत्तमस्य ।

हृष्टः सह भ्रातृभिरर्जुनस्य

संकीर्तयामास गवां प्रदानम् ॥ ७

स तानि तीर्थानि च सागरस्य

पुण्यानि चान्यानि बहूनि राजन् ।

क्रमेण गच्छन्परिपूर्णकामः

शूर्पारकं पुण्यतमं ददर्श ॥ ८

तत्रोदधेः कंचिदतीत्य देशं

ख्यातं पृथिव्यां वनमाससाद् ।

तप्तं सुरैरत्र तपः पुरस्ता-

दिष्टं तथा पुण्यपरैर्नरेन्द्रैः ॥ ९

स तत्र तामश्वधनुर्धरस्य

वेदीं ददर्शायतपीनबाहुः ।

ऋचीकपुत्रस्य तपस्विसहैः

समावृतां पुण्यरुदचर्चनीयाम् ॥ १०

ततो वसूनां वसुधाधिपः स

मरुद्गणानां च तथाश्विनोश्च ।

वैवस्वतादित्यधनेश्वराणा-

मिन्द्रस्य विष्णोः सावितुर्विभोश्च ॥

भवस्य चन्द्रस्य दिवाकरस्य

पतेरपां साध्यगणस्य चैव ।

धातुः पितृणां च तथा महात्मा

रुद्रस्य राजन्संगणस्य चैव ॥ १२

सरस्वत्याः सिद्धगणस्य चैव

पुण्याश्च ये चाप्यमरास्तथान्ये ।

पुण्यानि चाप्यायतनानि तेषां

ददर्श राजा सुमनोहराणि ॥ १३

आनर्च अर्चितवान् ॥ १७ ॥ तेन च उदित इति च्छेदः ।

उप्य उषित्वा ॥ १८ ॥ इत्यारण्यके पर्वणि नैलकण्ठीये

भारतभावदीपे सप्तदशाधिकशततमोऽध्यायः ॥ ११७ ॥

११८

गच्छन्निति ॥ १ ॥ वृत्तवान् सद्रुतः । पार्थिवः पृथ्वी-

पतिः कश्यपस्तस्य पुत्रः सूर्यस्तस्य पौत्रो युधिष्ठिरः

तत्पितुर्धर्मस्य सूर्यपुत्रत्वात् । प्रशस्तां नाम नदीम् ॥ २ ॥

नारीतीर्थानि ग्राह्रूपाः पञ्चाप्सरसो मुनिशापवशात् यत्र


स्थिता अर्जुनेन च शापान्मोचितास्तानि नारीतीर्थानि

॥ ४ ॥ अम्बुधरोत्तमस्य समुद्रस्य ॥ ७ ॥

तेषूपवासान्विवुधानुपोष्य
 दत्त्वा च रत्नानि महान्ति राजा
 तीर्थेषु सर्वेषु परिप्लुताङ्गः
 पुनः स शूर्पारकमाजगाम ॥ १४
 स तेन तीर्थेन तु सागरस्य
 पुनः प्रयातः सह सोदरीयैः ।
 द्विजैः पृथिव्यां प्रथितं महद्भि-
 स्तीर्थं प्रभासं समुपाजगाम ॥ १५
 तत्राभिषिक्तः पृथुलोहिताक्षः
 सहानुजैर्देवगणान्पितृंश्च ।
 संतर्पयामास तथैव कृष्णा
 ते चापि विप्राः सह लोमशेन ॥ १६
 स द्वादशाहं जलवायुभक्षः
 कुर्वन्क्षपाहःसु तदभिषेकम् ।
 समन्ततोऽग्नीनुपदीपयित्वा
 तेपे तपो धर्मभृतां वरिष्ठः ॥ १७
 तमुग्रमास्थाय तपश्चरन्तं
 शुश्राव रामश्च जनार्दनश्च ।
 तौ सर्ववृष्णिप्रवरौ ससैन्यौ
 युधिष्ठिरं जग्मतुराजमीदम् ॥ १८

ते वृष्णयः पाण्डुसुतान्समीक्ष्य
 भूमौ शयानान्मलदिग्धगात्रान् ।
 अनर्हतीं द्रौपदीं चापि दृष्ट्वा
 सुदुःखिताश्चकुशुरार्तनादम् ॥ १९
 ततः स रामं च जनार्दनं च
 कार्ष्णिं च साम्बं च शिनेश्च पौत्रम् ।
 अन्याश्च वृष्णीनुपगम्य पूजां
 चक्रे यथाधर्ममहीनसत्त्वः ॥ २०
 ते चापि सर्वान्प्रतिपूज्य पार्थी-
 स्तैः सत्कृताः पाण्डुसुतैस्तथैव ।
 युधिष्ठिरं संपरिवार्य राज-
 क्षुपाविशन्देवगणा यथेन्द्रम् ॥ २१
 तेषां स सर्वं चरितं परेषां
 वने च वासं परमप्रतीतः ।
 अस्त्रार्थमिन्द्रस्य गतं च पार्थ
 निवेशनं हृष्टमनाः शशंस ॥ २२
 श्रुत्वा तु ते तस्य वचः प्रतीता-
 स्तांश्चापि दृष्ट्वा सुकृशानतीव ।
 नेत्रोद्भव संमुमुक्षुर्महार्हा
 दुःखार्तिजं वारि महानुभावाः ॥ २३

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां प्रभासे यादवपाण्डवसमागमे
 अष्टादशाधिकशततमोऽध्यायः ॥११८॥



११९

जनमेजय उवाच ।
 प्रभासतीर्थमासाद्य पाण्डवा वृष्णयस्तथा ।
 किमकुर्वन्कथाश्चैषां कास्तत्रासंस्तपोधन ॥ १
 ते हि सर्वे महात्मानः सर्वशास्त्रविशारदाः ।
 वृष्णयः पाण्डवाश्चैव सुहृदश्च परस्परम् ॥ २
 वैशंपायन उवाच ।
 प्रभासतीर्थं संप्राप्य पुण्यं तीर्थं महोदधेः ।
 वृष्णयः पाण्डवान्वीराः परिवार्योपतस्थिरे ॥ ३

ततो गोक्षीरकुन्देन्दुमृणालरजतप्रभः ।
 वनमाली हली रामो वभाषे पुष्करेक्षणम् ॥ ४
 बलदेव उवाच ।
 न कृष्ण धर्मश्चरितो भवाय
 जन्तोरधर्मश्च पराभवाय ।
 युधिष्ठिरो यत्र जटी महात्मा
 वनाश्रयः क्लिश्यति चीरवासाः ॥ ५

तेषु तीर्थेषु । उपवासान् समीपवासिनः । विबुधान्
 पण्डितान् उपोष्य वनैरावास्य रत्नानि च तेभ्य एव दत्त्वा
 ॥ १४ ॥ तेन तीर्थेन सिन्धुतीरमार्गेण ॥ १५ ॥ कार्ष्णिम् प्रबु-
 द्धम् । पौत्रं सालकिम् ॥ २० ॥ इत्यारण्यके पर्वणि
 नैलकण्ठीये भारतभावदीपे अष्टादशाधिकशततमोऽध्यायः

॥ ११८ ॥

११९

प्रभासेति ॥ १ ॥ हलीति । हलधरत्वाद्वर्मस्यापि निन्दां
 करिष्यतीति ध्वनितम् ॥ ४ ॥ भवाय अभ्युदयाय ॥ ५ ॥

दुर्योधनश्चापि महीं प्रशास्ति
 न चास्य भूमिर्विवरं ददाति ।
 धर्माधर्मश्चरितो वरीया-
 नितीव मन्येत नरोऽल्पबुद्धिः ॥ ६
 दुर्योधने चापि विवर्धमाने
 युधिष्ठिरे चासुखमात्तराज्ये ।
 किं त्वत्र कर्तव्यमिति प्रजाभिः
 शङ्का मिथः संजनिता नराणाम् ॥ ७
 अयं स धर्मप्रभवो नरेन्द्रो
 धर्मे धृतः सत्यधृतिः प्रदाता ।
 चलेद्धि राज्याच्च सुखाच्च पार्थो
 धर्मादपेतस्तु कथं विवर्धेत् ॥ ८
 कथं नु भीष्मश्च कृपश्च विप्रो
 द्रोणश्च राजां च कुलस्य वृद्धः ।
 प्रराज्य पार्थान्सुखमाप्नुवन्ति
 धिक्पापबुद्धीन्मरतप्रधानान् ॥ ९
 किं नाम वक्ष्यत्यवनिप्रधानः
 पितृन्समागम्य परत्र पापः ।
 पुत्रेषु सम्यक्कुरितं मयेति
 पुत्रानपापान्व्यपरोप्य राज्यात् ॥ १०
 नासौ धिया संप्रति पश्यति स्म
 किं नाम कृत्वाहमचक्षुरेवम् ।
 जातः पृथिव्यामिति पार्थिवेषु
 प्रराज्य कौन्तेयमिति स्म राज्यात् ॥ ११
 नूनं समृद्धान्पितृलोकभूमौ
 चामीकराभान्क्षितिजान्प्रफुल्लान् ।
 विचित्रवीर्यस्य सुतः सपुत्रः
 कृत्वा नृशंसं बत पश्यति स्म ॥ १२
 व्यूढोत्तरांसान्पृथुलोहिताक्षा-
 निमान्स्म पृच्छन्स शृणाति नूनम् ।

प्रास्थापयद्यत्स वनं सशङ्को
 युधिष्ठिरं सानुजमात्तराज्यम् ॥ १३
 योऽयं परेषां पृतनां समृद्धां
 निरायुधो दीर्घभुजो निहन्यात् ।
 श्रुत्वैव शब्दं हि वृकोदरस्य
 मुञ्चन्ति सैन्यानि शकृत्समूत्रम् ॥ १४
 स क्षुत्पिपासाध्वकृशस्तरस्वी
 समेत्य नानायुधबाणपाणिः ।
 वने स्मरन्वासमिमं सुग्रोरं
 शेषं न कुर्यादिति निश्चितं मे ॥ १५
 न ह्यस्य वीर्येण बलेन कश्चि-
 त्समः पृथिव्यामपि विद्यतेऽन्यः ।
 स शीतवातातपकर्षिताङ्गो
 न शेषमाजावसुहृत्स कुर्यात् ॥ १६
 प्राच्यां नृपानेकरथेन जित्वा
 वृकोदरः सानुचरान्रणेषु ।
 स्वस्त्यागमद्योऽतिरथस्तरस्वी
 सोऽयं वने क्लिश्यति चीरवासाः ॥ १७
 यः सिन्धुकूले व्यजयवृदेवा-
 न्समागतान्दाक्षिणात्यान्महीपान् ।
 तं पश्यतेमं सहदेवमद्य
 तरस्विनं तापसवेषरूपम् ॥ १८
 यः पार्थिवानेकरथेन जिग्ये
 दिशं प्रतीचीं प्रति युद्धशौण्डः ।
 सोऽयं वने मूलफलेन जीव-
 ज्जटी चरत्यद्य मलाचिताङ्गः ॥ १९
 सत्रे समृद्धेऽतिरथस्य राज्ञो
 वेदीतलादुत्पातिता सुता या ।
 सेयं वने वासमिमं सुदुःखं
 कथं सहत्यद्य सती सुखार्हा ॥ २०

विवरं शरीरगृहनाय न ददातीत्यर्थः ॥ ६ ॥ मिथः शङ्का
 चर्माधर्मयोः किं बलीय इति शास्त्रानुभवयोर्विरोधात्संशयः
 ॥ ७ ॥ राज्याच्च सुखाच्च चलेत् न तु धर्मादिति शेषः ।
 तत्र हेतुः धर्मादिति । कथमित्युपहासार्थम् ॥ ८ ॥
 अवनिप्रधानो धृतराष्ट्रः ॥ १० ॥ नासाविति । किं नाम
 पापं कृत्वाऽहमचक्षुर्जातः कौन्तेयं प्रराज्य कीदृशो भवि-
 ष्यामीति धिया नासौ पश्यतीत्यध्याहृत्य योज्यम् ॥ ११ ॥
 चामीकराभान् क्रनकप्रभान् । एतन्मरणचिह्नम् । नृशंसम्

निन्द्यं कर्म ॥ १२ ॥ इमान्भीष्मादीन् शृणाति हिनस्ति
 शृणोतीति लेखकप्रमादः । न शृणोतीति गौडपाठे तु 'अय-
 मग्निर्वैश्वानरो योऽयमन्तःपुरुषे येनेदमन्नं पच्यते यदिदमद्यते
 तस्यैव घोषो भवति । यमेतत्कर्णावपिधाय शृणोति स यदो-
 क्तमिष्यन्भवति नैनं घोषं शृणोति' इति ध्रुत्यर्थोऽनुसंधेयः ॥ १३ ॥
 शेषं न कुर्यात् निःशेषमेव नाशयेदित्यर्थः ॥ १५ ॥ स्वरिति
 क्षेमेण आगतम् आगतः ॥ १७ ॥ सोऽयं नकुलः ॥ १९ ॥
 राज्ञः द्रुपदस्य ॥ २० ॥

त्रिवर्गमुख्यस्य समीरणस्य
देवेश्वरस्याप्यथवाश्विनोश्च ।

एषां सुराणां तनयाः कथं नु
वनेऽचरन्हास्तसुखाः सुखार्हाः ॥ २१

इति श्रीमहाभारते आरण्यके पर्वणि तीर्थयात्राप० लोमशतीर्थयात्रायां बलरामवाक्ये
ऊनविंशतिशततमोऽध्यायः ॥ ११९ ॥



१२०

सात्यकिरुवाच ।

न राम कालः परिदेवनाय
यदुत्तरं त्वत्र तदेव सर्वं ।
समाचरामो ह्यनतीतकालं
युधिष्ठिरो यद्यपि नाह किञ्चित् ॥ १

ये नाथवन्तोऽद्य भवन्ति लोके
ते नात्मना कर्म समारभन्त ।

तेषां तु कार्येषु भवन्ति नाथाः
शिष्यादयो राम यथा ययातेः ॥ २

येषां तथा राम समारभन्ते
कार्याणि नाथाः स्वमतेन लोके ।

ते नाथवन्तः पुरुषप्रवीरा
नानाथवत्कृच्छ्रमवाप्नुवन्ति ॥ ३

तस्मादिमौ रामजनार्दनौ च
प्रद्युम्नसाम्बौ च मया समेतौ ।

वसन्त्यरण्ये सहसोदरीयै-
स्त्रैलोक्यनाथानभिगम्य पार्थाः ॥ ४

निर्यातु साध्वद्य दशार्हसेना
प्रभूतनानायुधचित्रवर्मा ।

यमक्षयं गच्छतु धार्तराष्ट्रः
सबान्धवो वृष्णिबलाभिभूतः ॥ ५

त्वं ह्येव कोपात्पृथिवीमपीमां
संवेष्टयेस्तिष्ठतु शार्ङ्गधन्वा ।

जिते हि धर्मस्य सुते समार्ये
सम्राट्के सानुचरे निरस्ते ।

दुर्योधने चापि विवर्धमाने
कथं न सीदत्यवनिः सशैला ॥ २२

सधार्तराष्ट्रं जहि सानुबन्धं

वृत्रं यथा देवपातेर्महन्द्रः ॥ ६

भ्राता च मे यः स सखा गुरुश्च
जनार्दनस्यात्मसमश्च पार्थः ।

यदर्थमैच्छन्मनुजाः सुपुत्रं
शिष्यं गुरुं चाप्रतिकूलवादम् ॥ ७

यदर्थमभ्युद्यतमुत्तमं त-
त्करोति कर्माग्र्यमपारणीयम् ।

तस्यास्त्रवर्षाण्यहमुत्तमास्त्रै-
र्विहत्य सर्वाणि रणेऽभिभूय ॥ ८

कायाच्छिरः सर्पविपाश्रिकल्पैः
शरोत्तमैरुन्मथितास्मि राम ।

खड्गेन चाहं निशितेन संख्ये
कायाच्छिरस्तस्य बलात्प्रमथ्य ॥ ९

ततोऽस्य सर्वाननुगान्हन्ये
दुर्योधनं चापि कुरुश्च सर्वान् ।

आत्तायुधं मामिह रौहिणेय
पश्यन्तु मैमा युधि जातहर्षाः ॥ १०

निघ्नन्तमेकं कुरुर्योगमुख्या-
नग्निं महाकक्षमिवान्तकाले

प्रद्युम्नमुक्ताग्निशितान्न शक्ताः
सोढुं कृपद्रोणविकर्णकर्णाः ॥ ११

१२०

त्रिवर्गमुख्यस्य धर्मस्य । 'त्रिवर्गो धर्मकामार्थः' इत्यमरः ।
वने अचरन् हि अस्तसुखा इति च्छेदः ॥ २१ ॥ इत्यारण्यके
पर्वणि नैलकण्ठीये भारतभावदीपे ऊनविंशत्यधिकशततमोऽ-
ध्यायः ॥ ११९ ॥

न रामेति ॥ ११ ॥ नाथवन्तः ऐश्वर्यवन्तः । 'भावे घञ्' ।
नात्मना न स्वयम् । नाथाः कार्यसाधकाः । शिष्यादय
इत्येव पाठः । शैष्यादय इति पाठे तु स्वार्थे ण्यन् ॥ २ ॥
स पार्थोऽपि तिष्ठत्विति पूर्वैणान्वयः । यदर्थं शत्रुवधार्थम्
॥ ७ ॥ तत् सुपुत्रादिकम् । अस्माकमस्तीति शेषः ॥ ८ ॥
भूमौ भीमकर्मकर्तारः भीमवंशजा वा ॥ १० ॥

जानामि वीर्यं च जयात्मजस्य
 कार्ष्णिर्मवत्येव यथा रणस्थः ।
 साम्बः ससृतं सरथं भुजाभ्यां
 दुःशासनं शास्तु बलात्प्रमथ्य ॥ १२
 न विद्यते जाम्बवतीसुतस्य
 रणे विषह्यं हि रणोत्कटस्य ।
 एतेन बालेन हि शंबरस्य
 दैत्यस्य सैन्यं सहसा प्रणुन्नम् ॥ १३
 वृत्तोरुरत्यायतपीनबाहु-
 रेतन संख्ये निहतोऽश्वचक्रः ।
 को नाम साम्बस्य महारथस्य
 रणे समक्षं रथमभ्युदीयात् ॥ १४
 यथा प्रविश्यान्तरमन्तकस्य
 काले मनुष्यो न विनिष्क्रमेत ।
 तथा प्रविश्यान्तरमस्य संख्ये
 को नाम जीवन्पुनराव्रजेच्च ॥ १५
 द्रोणं च भीष्मं च महारथौ तौ
 सुतैर्वृतं चाप्यथ सोमदत्तम् ।
 सर्वाणि सैन्यानि च वासुदेवः
 प्रधक्ष्यते सायकवाहिजालैः ॥ १६
 किं नाम लोकेषु विषह्यमस्ति
 कृष्णस्य सर्वेषु सदेवकेषु ।
 आत्तायुधस्योत्तमबाणपाणे-
 श्चक्रायुधस्याप्रतिमस्य युद्धे ॥ १७
 ततो निरुद्धोऽप्यसिचर्मपाणि-
 र्महीमिमां धार्तराष्ट्रैर्विसन्नैः ।
 हृतोत्तमाङ्गैर्निहतैः करोतु
 कीर्णां कुशैर्वेदिमिवाध्वरेषु ॥ १८
 गदोलुमुकौ बाहुकभानुनीथाः
 शूरश्च संख्ये निशठः कुमारः ।
 रणोत्कटौ सारणचारुदेष्णौ
 कुलोचितं विप्रथयन्तु कर्म ॥ १९
 सवृष्णिभोजान्धकयोधमुत्था
 समागता सात्वतशूरसेना ।
 हत्वा रणे तान्धृतराष्ट्रपुत्रां-
 लोके यशः स्फीतमुपाकरोतु ॥ २०
 ततोऽभिमन्युः पृथिवीं प्रशास्तु
 यावद्भूतं धर्मभृतां वरिष्ठः ।
 युधिष्ठिरः पारयते महात्मा

द्यूते यथोक्तं कुरुसत्तमेन ॥ २१
 अस्मत्प्रमुक्तैर्विशिखैर्जितारि-
 स्ततो महीं भोक्ष्यति धर्मराजः ।
 निर्धारतराष्ट्रां हतसूतपुत्रा-
 मेतद्धि नः कृत्यतमं यशस्यम् ॥ २२
 वासुदेव उवाच ।
 असंशयं माधव सत्यमेत-
 द्भूमीं ते वाक्यमदीनसत्त्व ।
 स्वाभ्यां भुजाभ्यामजितां तु भूमिं
 नेच्छेत्कुरुणामृषभः कथंचित् ॥ २३
 न ह्येष कामान्न भयान्न लोभा-
 द्युधिष्ठिरो जातु जह्यात्स्वधर्मम् ।
 भीमार्जुनौ चातिरथौ यमौ च
 तथैव कृष्णा द्रुपदात्मजेयम् ॥ २४
 उभौ हि युद्धेऽप्रतिमौ पृथिव्यां
 वृकोदरश्चैव धनंजयश्च ।
 कस्मान्न कृत्स्नां पृथिवीं प्रशासे-
 न्माद्रीसुताभ्यां च पुरस्कृतोऽयम् ॥ २५
 यदा तु पञ्चालपतिर्महात्मा
 सकेकयश्चेदिपतिर्वयं च ।
 युध्येम विक्रम्य रणे समेता-
 स्तदैव सर्वे रिपवो हि न स्युः ॥ २६
 युधिष्ठिर उवाच ।
 नेदं चित्रं माधव यद्वर्षीषि
 सत्यं तु मे रक्ष्यतमं न राज्यम् ।
 कृष्णस्तु मां वेद यथावदेकः
 कृष्णं च वेदाहमथो यथावत् ॥ २७
 यदैव कालं पुरुषप्रवीरो
 वेत्स्यत्ययं माधव विक्रमस्य ।
 तदा रणे त्वं च शिनिप्रवीर
 सुयोधनं जेष्यसि केशवश्च ॥ २८
 प्रतिप्रयान्त्वद्य दशार्हवीरा
 दृष्टोऽस्मि नाथैर्नरलोकनाथैः ।
 धर्मोऽप्रमादं कुरुताप्रमेया
 द्रष्टास्मि भूयः सुखिनः समेतान् ॥ २९
 तेऽन्योऽन्यमामन्व्य तथाभिवाद्य
 वृद्धान्परिष्वज्य शिशूश्च सर्वान् ।
 यदुप्रवीराः स्वगृहाणि जग्मु-
 स्ते चापि तीर्थान्यनुसंविचेरुः ॥ ३०

जयात्मजस्याभिमन्योः ॥ १२ ॥ माधव मधुदेशो मधुराप्रदेशस्तत्र जात ॥ २३ ॥

विसृज्य कृष्णं त्वथ धर्मराजो
विदर्भराजोपचितां सुतीर्थाम् ।
जगाम पुण्यां सरितं पयोष्णीं
सम्राट्मृत्युः सह लोमशेन ॥ ३१

सुतेन सोमेन विमिश्रतोयां
पयः पयोष्णीं प्रति सोऽध्युवास ।
द्विजातिमुख्यैर्मुदितैर्महात्मा
संस्तूयमानः स्तुतिभिर्वराभिः ॥ ३२

इति श्रीमहाभारते आरण्यके पर्वणि तीर्थयात्राप० लोमशतीर्थयात्रायां यादवगमने
विंशत्यधिकशततमोऽध्यायः ॥ १२० ॥



१२१

लोमश उवाच ।

नृगेण यजमानेन सोमेनेह पुरंदरः ।
तर्पितः श्रूयते राजन्स वृद्धो मुदमभ्यगात् ॥ १
इह देवैः सहेन्द्रैश्च प्रजापतिभिरेव च ।
इष्टं बहुविधैर्यज्ञैर्महद्भिर्भूरिदक्षिणैः ॥ २
आमूर्तरयसश्चेह राजा वज्रधरं प्रभुः ।
तर्पयामास सोमेन हयमेधेषु सप्तसु ॥ ३
तस्य सप्तसु यज्ञेषु सर्वमासीद्विरण्मयम् ।
वानस्पत्यं च भौमं च यद्व्यं नियतं मखे ॥ ४
चषालयूपचमसाः स्थाव्यः पात्र्यः सुचः सुवाः ।
तेष्वेव चास्य यज्ञेषु प्रयोगाः सप्त विश्रुताः ॥ ५
सप्तैकैकस्य यूपस्य चषालाश्चोपरि स्थिताः ।
तस्य स्म यूपान्यज्ञेषु भ्राजमानान्हिरण्मयान् ॥ ६
स्वयमुत्थापयामासुर्देवाः सेन्द्रा युधिष्ठिर ।
तेषु तस्य मखाग्रेषु गयस्य पृथिवीपतेः ॥ ७
अमाद्यदिन्द्रः सोमेन दक्षिणाभिर्द्विजातयः ।
प्रसंख्यानानसंख्येयान्प्रत्यगृह्णन्दिजातयः ॥ ८
सिकता वा यथा लोके यथा वा दिवि तारकाः ।
यथा वा वर्षतो धारा असंख्येयाः स्म केनचित् ॥ ९
तथैव तदसंख्येयं धनं यत्प्रददौ गयः ।
सदस्येभ्यो महाराज तेषु यज्ञेषु सप्तसु ॥ १०
भवेत्संख्येयमेतद्धि यदेतत्परिकीर्तितम् ।
न तस्य शक्याः संख्यातुं दक्षिणा दक्षिणावतः ॥ ११

हिरण्मयीभिर्गोभिश्च कृताभिर्विश्वकर्मणा ।
ब्राह्मणांस्तर्पयामास नानादिग्भ्यः समागतान् ॥ १२
अल्पावशेषा पृथिवी चैत्यैरासीन्महात्मनः ।
गयस्य यजमानस्य तत्र तत्र विशांपते ॥ १३
स लोकान्प्राप्तवानैन्द्रान्कर्मणा तेन भारत ।
सलोकतां तस्य गच्छेत्पयोष्ण्यां य उपस्पृशेत् ॥ १४
तस्मात्त्वमत्र राजेन्द्र भ्रातृभिः सहितोऽच्युत ।
उपस्पृश्य महीपाल धूतपाप्मा भविष्यसि ॥ १५
वैशंपायन उवाच ।

स पयोष्ण्यां नरश्रेष्ठः स्नात्वा वै भ्रातृभिः सह ।
वैदूर्यपर्वतं चैव नर्मदां च महानदीम् ॥ १६
समागमत तेजस्वी भ्रातृभिः सहितोऽनघ ।
तत्रास्य सर्वाण्याचख्यौ लोमशो भगवानृषिः ॥ १७
तीर्थानि रमणीयानि पुण्यान्यायतनानि च ।
यथायोगं यथाप्रीतिं प्रययौ भ्रातृभिः सह ।
तत्र तत्राददद्विक्तं ब्राह्मणेभ्यः सहस्रशः ॥ १८

लोमश उवाच ।

देवानामेति कौन्तेय तथा राज्ञां सलोकताम् ।
वैदूर्यपर्वतं दृष्ट्वा नर्मदामवतीर्थं च ॥ १९
संधिरेष नरश्रेष्ठ त्रेताया द्वापरस्य च ।
एनमासाद्य कौन्तेय सर्वपापैः प्रमुच्यते ॥ २०

सुतेन अमिषुतेन । यज्ञे सोमपानतुल्यं तज्जल-
यानमित्यर्थः । पयोष्णीं प्रति पयोष्ण्यां पयोमात्रं अध्युवास
अक्षितवान् ॥ ३२ ॥ इत्यारण्यके पर्वणि नैलकण्ठीये
भारतभावदीपे विंशत्यधिकशततमोऽध्यायः ॥ १२० ॥

१२१

नृगेणेति ॥ १ ॥ आमूर्तरयसः गयनामा ॥ ३ ॥

वानस्पत्यं वृक्षजं चषालादि । भौमं मृन्मयं स्थाव्यादि ॥ ४ ॥
चषालो यूपकटकः । यूपः यज्ञस्तम्भः । चमसाः सोमपान-
पात्राणि । पात्र्यः हविःस्थापनार्थानि मृन्मयानि
सुचः हविःप्रदानार्थाः । सुवाः हविरवदानार्थाः ॥ ५ ॥
प्रसंख्यानान् एक्यलेन भूयःस्वर्णमुद्रादेर्मापकान् खारीद्रोणादीन्

एष शर्यातियज्ञस्य देशस्तात प्रकाशते ।
साक्षाद्यत्रापिबत्सोममश्विभ्यां सह कौशिकः २१
चुकोप भार्गवश्चापि महेन्द्रस्य महातपाः ।
संस्तम्भयामास च तं वासवं च्यवनः प्रभु ।
सुकन्यां चापि भार्यां स राजपुत्रीमवाप्तवान् २२

युधिष्ठिर उवाच ।

कथं विष्टम्भितस्तेन भगवान्पाकशासनः ।
किमर्थं भार्गवश्चापि कोपं चक्रे महातपाः ॥ २३
नासत्यौ च कथं ब्रह्मन्कृतवान्सोमर्षाथिनौ ।
एतत्सर्वं यथावृत्तमाख्यातु भगवान्मम ॥ २४

इति श्रीमहाभारते आरण्यके पर्वणि तीर्थयात्रापूर्वणि लोमशतीर्थयात्रायां सौकन्ये
एकविंशोऽध्यायः ॥ १२१ ॥

१२२

लोमश उवाच ।

भृगोर्महर्षेः पुत्रोऽभूच्च्यवनो नाम भारत ।
समीपे सरस्तस्य तपस्तेपे महाद्युतिः ॥ १
स्थाणुभृतो महातेजा वीरस्थानेन पाण्डव ।
अतिष्ठत चिरं कालमेकदेशे विशांपते ॥ २
सबल्मीकोऽभवद्वर्षिलताभिरिव संवृतः ।
कालेन महता राजन्समाकीर्णः पिपीलिकैः ॥ ३
तथा स संवृतो धीमान्मृत्पिण्ड इव सर्वशः ।
तप्यते स्म तपो घोरं बल्मीकेन समावृतः ॥ ४
अथ दीर्घस्य कालस्य शर्यातिनाम पार्थिवः ।
आजगाम सरो रम्यं विहर्तुमिदमुत्तमम् ॥ ५
तस्य स्त्रीणां सहस्राणि चत्वार्यासन्परिग्रहः ।
एकैव च सुता सुभृः सुकन्या नाम भारत ॥ ६
सा सखीभिः परिवृता दिव्याभरणभूषिता ।
चक्रम्यमाणा बल्मीकं भार्गवस्य समासदत् ॥ ७
सा वै वसुमती तत्र पश्यन्ती सुमनोरमाम् ।
वनस्पतीन्विचिन्वन्ती विजहार सखीव्रता ॥ ८
रूपेण वयसा चैव मदेन मदेन च ।
बभञ्ज वनवृक्षाणां शाखाः परमपुष्पिताः ॥ ९
तां सखीरहितामेकामेकवस्त्रामलंकृताम् ।
ददर्श भार्गवो धीमांश्चरन्तीमिव विद्युतम् ॥ १०
तां पश्यमानो विजने स रेमे परमद्युतिः ।
क्षामकण्ठश्च विप्रर्षिस्तपोबलसमन्वितः ॥ ११

तामावभाषे कल्याणीं सा चास्य न शृणोति वै ।
ततः सुकन्या बल्मीके दृष्ट्वा भार्गवचक्षुषी ॥ १२
कौतूहलात्कण्टकेन बुद्धिमोहबलात्कृता ।
किं नु खल्विदमित्युक्त्वा निर्विभेदास्य लोचने ॥
अक्रुध्यत्स तथा विद्धे नेत्रे परममन्युमान् ।
ततः शर्यातिसैन्यस्य शङ्कन्मूत्रे समावृणोत् ॥ १४
ततो रुद्धे शङ्कन्मूत्रे सैन्यमानाहदुःखितम् ।
तथागतमभिप्रेक्ष्य पर्यपृच्छत्स पार्थिवः ॥ १५
तपोनित्यस्य वृद्धस्य रोषणस्य विशेषतः ।
केनापकृतमद्येह भार्गवस्य महात्मनः ॥ १६
ज्ञातं वा यदि वाज्ञातं तद्भूतं ब्रूत माचिरम् ।
तमूचुः सैनिकाः सर्वे न विद्मोऽपकृतं वयम् ॥ १७
सर्वोपायैर्यथाकामं भवांस्तदधिगच्छतु ।
ततः स पृथिवीपालः साम्रा चोग्रेण च स्वयम् ॥
पर्यपृच्छत्सुहृद्गर्गं पर्यजानन्न चैव ते ।
आनाहार्तं ततो दृष्ट्वा तत्सैन्यमसुखार्दितम् ॥ १९
पितरं दुःखितं दृष्ट्वा सुकन्येदमथाब्रवीत् ।
मयाटन्त्येह बल्मीके दृष्टं सत्त्वमभिज्वलत् ॥ २०
खद्योतवदभिज्ञातं तन्मया विद्धमन्तिकात् ।
एतच्छ्रुत्वा तु बल्मीकं शर्यातिस्तूर्णमभ्ययात् ॥ २१
तत्रापश्यत्तपोवृद्धं वयोवृद्धं च भार्गवम् ।
अयाचद्य सैन्यार्थं प्राञ्जलिः पृथिवीपतिः ॥ २२

॥ ८ ॥ सोमस्य पथिः पानं तद्वन्तौ सोमपीथिनौ ॥ २४ ॥
इत्यारण्यके पर्वणि नैलकण्ठीये भारतभावंदीपे एकविंशोऽध्यायः ॥ १२१ ॥


१२२

भृगोरिति ॥ १ ॥ वीरस्थानेन वीरासनेन ॥ २ ॥
क्षामकण्ठः क्षीणध्वनिः ॥ ११ ॥ अत एव सा तद्वचनं न
शृणोति ॥ १२ ॥ आनाहो मलविष्टमः ॥ १५ ॥

अज्ञानाद्बालया यत्ते कृतं तत्क्षन्तुमर्हसि ।
ततोऽब्रवीन्महीपालं च्यवनो भार्गवस्तदा ॥ २३
अपमानादहं विद्धो ह्यनया दर्पपूर्ण्या ।
रूपौदार्यसमायुक्तां लोभमोहवलात्कृताम् ॥ २४
तामेव प्रतिगृह्णाहं राजन्दुहितरं तव ।
शंस्यामीति महीपाल सत्यमेतदब्रवीमि ते ॥ २५
लोमश उवाच ।
ऋपेर्वचनमाज्ञाय शर्यातिरविचारयन् ।

ददौ दुहितरं तस्मै च्यवनाय महात्मने ॥ २६
प्रतिगृह्य च तां कन्यां भगवान्प्रससाद ह ।
प्राप्तप्रसादो राजा वै ससैन्यः पुरमाव्रजत् ॥ २७
सुकन्यापि पतिं लब्ध्वा तपस्विनमनिन्दिता ।
नित्यं पर्यचरन्प्रीत्या तपसा नियमेन च ॥ २८
अग्नीनामतिथीनां च शुश्रूषुरनसूयिका ।
समाराधयत क्षिप्रं च्यवनं सा शुभानना ॥ २९

इति श्रीमहाभा० आरण्यके प० तीर्थयात्राप० लोमशतीर्थयात्रायां सौकन्ये
द्वाविंशाधिकशततमोऽध्यायः ॥ १२२ ॥



१२३

लोमश उवाच ।

कस्यचित्त्वथ कालस्य त्रिदशवश्विनौ नृप ।
कृताभिषेकां विवृतां सुकन्यां तामपश्यताम् ॥ १
तां दृष्ट्वा दर्शनीयाङ्गीं देवराजसुतामिव ।
ऊचतुः समभिद्रव्य नासत्यावश्विनाविदम् ॥ २
कस्य त्वमसि वामोरु वनेऽस्मिन्किं करोषि च ।
इच्छाव भद्रे ज्ञातुं त्वां तत्त्वमाख्याहि शोभने ॥ ३
ततः सुकन्या सवीडा तावुवाच सुरोत्तमौ ।
शर्यातितनयां वित्तं भार्यां मां च्यवनस्य च ॥ ४
अथाश्विनौ प्रहस्यैतामवृतां पुनरेव तु ।
कथं त्वमसि कल्याणि पित्रा दत्ता गताध्वने ॥ ५
भ्राजसेऽस्मिन्वने भीरु विद्युत्सौदामनी यथा ।
न देवेष्वपि तुल्यां हि त्वया पश्याव भाविनि ॥ ६
अनाभरणसंपन्ना परमाम्बरवर्जिता ।
शोभयस्यधिकं भद्रे वनमप्यनलंकृता ॥ ७
सर्वाभरणसंपन्ना परमाम्बरधारिणी ।
शोभसे त्वनवद्याङ्गि न त्वेवं मलपङ्क्तिनी ॥ ८
कस्मादेवंविधा भूत्वा जराजर्जरितं पतिम् ।
त्वमुपास्ते ह कल्याणि कामभोगवहिष्कृतम् ॥ ९
असमर्थं परित्राणे पोषणे तु शुचिस्मिते ।
सा त्वं च्यवनमुत्सृज्य वरयस्वैकमावयोः ॥ १०
पत्यर्थं देवगर्भाभे मा वृथा यौवनं कृथाः ।

एवमुक्ता सुकन्यापि सुरौ ताविदमदब्रवीत् ॥ ११
रताहं च्यवने पत्यौ मैवं मां पर्यशङ्कतम् ।
तावद्वृतां पुनस्त्वेनामावां देवभिष्ववरौ ॥ १२
युवानं रूपसंपन्नं करिष्यावः पतिं तव ।
ततस्तस्यावयोश्चैव वृणीष्वान्यतमं पतिम् ॥ १३
पतेन समयेनैनमामन्त्रय पतिं शुभे ।
सा तयोर्वचनाद्राजशुपसंगम्य भार्गवम् ॥ १४
उवाच वाक्यं यत्ताभ्यामुक्तं भृगुसुतं प्रति ।
तच्छ्रुत्वा च्यवनो भार्यामुवाच क्रियतामिति ॥ १५
ऊचतू राजपुत्रौ तां पतिस्तव विशत्वपः ।
ततोऽम्भश्च्यवनः शीघ्रं रूपार्थं प्रविवेश ह ॥ १६
अश्विनावपि तद्वाजन्सरः प्राविशतां तदा ।
ततो मुहूर्तादुत्तीर्णाः सर्वे ते सरसस्तदा ॥ १७
दिव्यरूपधराः सर्वे युवानो मृष्टकुण्डलाः ।
तुल्यवेषधराश्चैव मनसः प्रीतिवर्धनाः ॥ १८
तेऽनुवन्सहिताः सर्वे वृणीष्वान्यतमं शुभे ।
अस्माकमीप्सितं भद्रे पतिवे वरवर्णिनि ॥ १९
यत्र वाप्यम्भिकामासि तं वृणीष्व सुशोभने ।
सा समीक्ष्य तु तान्सर्वोऽस्तुल्यरूपधरान्स्थितान् ॥
निश्चित्य मनसा बुद्ध्या देवी वव्रे स्वकं पतिम् ।
लब्ध्वा तु च्यवनो भार्यां वयो रूपं च धाञ्छितम् ॥

इत्यारण्यके प० नैलकण्ठीये भारतभावदीपे द्वाविंशाधिक-
शततमोऽध्यायः ॥ १२२ ॥

दृष्टोऽब्रवीन्महातेजास्तौ नासत्याविदं वचः ।
यथाहं रूपसंपन्नो वयसा च समन्वितः ॥ २२
कृतो भवद्भ्यां वृद्धः सन्भार्या च प्राप्तवानिमाम् ।
तस्माद्युवां करिष्यामि प्रीत्याहं सोमपीथिनौ ।

मिषतो देवराजस्य सत्यमेतद्ब्रवीमि वाम् ॥ २३
तच्छ्रुत्वा दृष्टमनसौ दिवं तौ प्रतिजग्मतुः ।
च्यवनश्च सुकन्या च सुराविव विजह्मतुः ॥ २४

इति श्रीमहाभा० आरण्यके प० तीर्थयात्राप० लोमशतीर्थयात्रायां सौकन्ये
त्रयोविंशाधिकशततमोऽध्यायः ॥ १२३ ॥



१२४

लोमश उवाच ।

ततः शुश्राव शर्यातिर्वयस्थं च्यवनं कृतम् ।
सुहृष्टः सेनया सार्धमुपायाद्भार्गवाश्रमम् ॥ १
च्यवनं च सुकन्यां च दृष्ट्वा देवसुताविव ।
रेमे सभार्यः शर्यातिः कृत्स्नां प्राप्य महीमिव ॥ २
ऋषिणा सत्कृतस्तेन सभार्यः पृथिवीपतिः ।
उपोपविष्टः कल्याणीः कथाश्चक्रे मनोरमाः ॥ ३
अथैनं भार्गवो राजन्नुवाच परिसान्त्वयन् ।
याजयिष्यामि राजंस्त्वां संभारानवकल्पय ॥ ४
ततः परमसंहृष्टः शर्यातिरवनीपतिः ।
च्यवनस्य महाराज तद्वाक्यं प्रत्यपूजयत् ॥ ५
प्रशस्तेऽहनि यज्ञीये सर्वकामसमृद्धिमत् ।
कारयामास शर्यातिर्यज्ञायतनमुत्तमम् ॥ ६
तत्रैनं च्यवनो राजन्याजयामास भार्गवः ।
अद्भुतानि च तत्रासन्यानि तानि निबोध मे ॥ ७
अगृह्णाच्च्यवनः सोममश्विनोर्देवयोस्तदा ।
तमिन्द्रो वारयामास गृह्णानं स तयोर्ग्रहम् ॥ ८

इन्द्र उवाच ।

उभावेतौ न सोमाहौ नासत्याविति मे मतिः ।
भिषजौ दिवि देवानां कर्मणा तेन नार्हतः ॥ ९
च्यवन उवाच ।

महोत्साहौ महात्मानौ रूपद्रविणवत्तरौ ।
यौ चक्रतुर्मौ मधवन्वृन्दारकमिवाजरम् ॥ १०

ऋते त्वां विदुधांश्चान्यान्कथं वै नार्हतः सवम् ।
अश्विनावपि देवेन्द्र देवौ विद्धि पुरंदर ॥ ११

इन्द्र उवाच ।

चिकित्सकौ कर्मकरौ कामरूपसमन्वितौ ।
लोके चरन्तौ मर्त्यानां कथं सोममिहार्हतः ॥ १२

लोमश उवाच ।

एतदेव यदा वाक्यमाग्नेडयति देवराट् ।
अनादृत्य ततः शक्रं ग्रहं जग्राह भार्गवः ॥ १३
ग्रहीष्यन्तं तु तं सोममश्विनोरुत्तमं तदा ।
समीक्ष्य बलमिद्वे इदं वचनमब्रवीत् ॥ १४
आभ्यामर्थाय सोमं त्वं ग्रहीष्यसि यदि स्वयम् ।
वज्रं ते प्रहरिष्यामि घोररूपमनुत्तमम् ॥ १५
एवमुक्तः स्मयभिन्द्रमभिवीक्ष्य स भार्गवः ।
जग्राह विधिवत्सोममश्विन्यामुत्तमं ग्रहम् ॥ १६
ततोऽस्मै प्राहरद्वज्रं घोररूपं शचीपतिः ।
तस्य प्रहरतो बाहुं स्तम्भयामास भार्गवः ॥ १७
तं स्तम्भयित्वा च्यवनो जुहुवे मन्त्रतोऽनलम् ।
कृत्यार्थी सुमहातेजा देवं हिसितुमुद्यतः ॥ १८
ततः कृत्याथ संजज्ञे मुनेस्तस्य तपोबलात् ।
मदो नाम महावीर्यो बृहत्कायो महासुरः ॥ १९
शरीरं यस्य निर्देष्टुमशक्यं तु सुरासुरैः ।
तस्यास्यमभवद्भोरं तीक्ष्णाग्रदशनं महत् ॥ २०

१२४

‘अश्विनौ वै देवानामसोमपावास्ताम्’ इति श्रुतं
तस्यैतदुपबृंहणम् । तस्माद्युवामिति । युवयोरसोमपत्वं
मिषतः पश्यतः दूरीकरिष्यामीत्यर्थः ॥ २३ ॥ इत्यारण्यके
पर्वणि नैलकण्ठीये भारतभावदीपे त्रयोविंशाधिक-
शततमोऽध्यायः ॥ १२३ ॥

तत इति । वयस्थं युवानम् । ‘युवं च्यवानमाश्विना जरन्ते
पुनर्युवानं चरथाय चक्रथुः’ इति मन्त्रलिङ्गात् । च्यवानं
च्यवनम् । चरथाय धर्माचरणार्थम् ॥ ११ ॥ संभारान् यज्ञो-
पकरणानि ॥ ४ ॥ ग्रहं सोमस्य गृह्णानं तयोरर्थं ॥ ८ ॥
सवं सोमम् ॥ ११ ॥ आग्नेडयति पुनः पुनरावर्तयति ॥ १३

हनुरेका स्थिता त्वस्य भूमावेका दिवं गता ।
चतस्रश्चायता दंष्ट्रा योजनानां शतं शतम् ॥ २१
इतरे तस्य दशना बभूवुर्दशयोजनाः ।
प्रासादशिखराकाराः शूलाग्रसमदर्शनाः ॥ २२
बाहू पर्वतसंकाशावायतावयुतं समौ ।

नेत्रे रविशशिप्रख्ये वक्रं कालाग्निसंनिभम् ॥ २३
लेलिहज्जिह्वया वक्रं विद्युच्चपललोभया ।
व्यात्ताननो घोरदृष्टिर्ग्रसन्निव जगद्वलात् ॥ २४
स भक्षयिष्यन्संकुद्धः शतक्रतुमुपाद्रवत् ।
महता घोररूपेण लोकान्छन्देन नादयन् ॥ २५

इति श्रीमहाभा० आरण्यके पर्वणि तीर्थयात्राप० लोमशतीर्थयात्रायां सौकन्ये
चतुर्विंशत्याधिकशततमोऽध्यायः ॥ १२४ ॥



१२५

लोमश उवाच ।

तं दृष्ट्वा घोरवदनं मदं देवः शतक्रतुः ।
आयान्तं भक्षयिष्यन्तं व्यात्ताननमिवान्तकम् ॥ १
भयात्संस्तम्भितभुजः सृक्किणी लेलिहन्मुहुः ।
ततोऽब्रवीद्देवराजश्चयवनं भयपीडितः ॥ २
सोमार्हावश्विनावेतावद्यप्रभृति भार्गव ।
भविष्यतः सत्यमेतद्वचो विप्र प्रसीद मे ॥ ३
न ते मिथ्या समारम्भो भवत्वेष परो विधिः ।
जानामि चाहं विप्रं न मिथ्या त्वं करिष्यसि ॥
सोमार्हावश्विनावेतौ यथा वाद्य कृतौ त्वया ।
भूय एव तु ते वीर्यं प्रकाशेदिति भार्गव ॥ ५
सुकन्यायाः पितुश्चास्य लोके कीर्तिः प्रथेदिति ।
अतो मयैतद्विहितं तव वीर्यप्रकाशनम् ॥ ६
तस्मात्प्रासादं कुरु मे भवत्वेवं यथेच्छसि ।
एवमुक्तस्य शक्रेण भार्गवस्य महात्मनः ॥ ७
स मन्युर्व्यगमच्छीघ्रं मुमोच च पुरंदरम् ।
मदं च व्यभजद्राजन्पाने स्त्रीषु च वीर्यवान् ॥ ८
अक्षेषु मृगयायां च पूर्वसृष्टं पुनः पुनः ।
तदा मदं विनिक्षिप्य शक्रं संतर्प्य चेन्दुना ॥ ९

अश्विभ्यां सहितान्देवान्याजयित्वा च तं नृपम् ।
विख्याप्य वीर्यं लोकेषु सर्वेषु वदतां वरः ॥ १०
सुकन्यया सहारण्ये विजहारानुकूलया ।
तस्यैतद्विजसंघुष्टं सरो राजन्प्रकाशते ॥ ११
अत्र त्वं सह सोदर्यैः पितृन्देवांश्च तर्पय ।
एतद्दृष्ट्वा महीपाल सिकताक्षं च भारत ॥ १२
सैन्धवारण्यमासाद्य कुल्यानां कुरु दर्शनम् ।
पुष्करेषु महाराज सर्वेषु च जलं स्पृश ॥ १३
स्थानोर्मन्त्राणि च जपन्सिद्धिं प्राप्स्यसि भारत ।
संधिर्द्वयोर्नरश्रेष्ठ त्रेताया द्वापरस्य च ॥ १४
अयं हि दृश्यते पार्थ सर्वपापप्रणाशनः ।
अत्रोपस्पृश्य चैव त्वं सर्वपापप्रणाशने ॥ १५
आर्चीकपर्वतश्चैव निवासो वै मनीषिणाम् ।
सदाफलः सदास्रोतो मरुतां स्थानमुत्तमम् ॥ १६
चैत्याश्चैते बहुविधास्त्रिदशानां युधिष्ठिर ।
एतच्चन्द्रमसस्तीर्थमृषयः पर्युपासते ।
वैखानसा वालखिल्याः पावका वायुमोजनाः ॥
शृङ्गाणि त्रीणि पुण्यानि त्रीणि प्रस्रवणानि च ।
सर्वाण्यनुपरिक्रम्य यथाकाममुपस्पृश ॥ १८

इत्यारण्यके पर्वणि नैलकण्ठीये भारतभावदीपे चतुर्विंशत्य-
धिकशततमोऽध्यायः ॥ १२४ ॥

१२५

तं दृष्टेति ॥ १ ॥ सृक्किणी गङ्गामौ ॥ २ ॥ मदं चेति ।
सुरापानस्त्रीभूतमृगयाव्यसनानि मदकरत्वात्त्याज्यानीति
भावः ॥ ८ ॥ संधिर्द्वयोरिति । संप्रति कलिद्वारसंघावपि
अत्र तीर्थं त्रेताद्वापारसंधितुल्यः कालोऽस्ति अत्र स्नातानां
कलिस्पर्शो नास्तीति भावः ॥ १४ ॥ सदास्रोतः सदा-
प्रवाहयुक्तम् ॥ १६ ॥ पावका इव दीप्यमानाः पावकाः ॥ १७ ॥

त्रीणि शृङ्गाणीति । प्राग्ब्याख्यातरीत्या त्रिकोणं वाराणसी-
क्षेत्रम् । त्रीणि प्रस्रवणानीति च प्रयागम् । एतानि सर्वाणि
अनुपरिक्रम्य प्रदक्षिणीकृत्य यथाकाममिह स्नाहि । यथा-
काममित्यस्य काशीप्रयागसेविनां चन्द्रतीर्थसेवनमैच्छिकम्
इतरेषामत्यावश्यकमिति भावः । गौडास्तु 'त्रीणि शृङ्गाणि
शृङ्गाणि त्रीणि प्रस्रवणानि च । पुष्कराण्यादिसिद्धानि न
विद्यन्तत्र कारणम्' इति श्लोकमत्रापि पठन्ति स च प्रागेव
व्याख्यातः । अत्र पाठस्तु काश्यादिस्तुत्या पूर्वोक्तार्थस्य
दृढीकारार्थः ॥ १८ ॥

शान्तनुश्चात्र राजेन्द्र शुनकश्च नराधिपः ।
 नरनारायणौ चोभौ स्थानं प्राप्ताः सनातनम् १९
 इह नित्यशया देवाः पितरश्च महर्षिभिः ।
 आर्चीकपर्वते तेपुस्तान्यजस्व युधिष्ठिर ॥ २०
 इह ते वै चरुन्प्राश्नवृष्यश्च विशांपते ।
 यमुना चाक्षयस्रोता कृष्णश्चेह तपोरतः ॥ २१
 यमौ च भीमसेनश्च कृष्णा चामित्रकर्शन ।
 सर्वे चात्र गमिष्यामस्त्वयैव सह पाण्डव ॥ २२

एतत्प्रसूतवर्णं पुण्यमिन्द्रस्य मनुजेश्वर ।
 यत्र धाता विधाता च वरुणश्चोर्ध्वमागताः ॥ २३
 इह तेऽप्यवसन् राजन्शान्ताः परमधर्मिणः ।
 मैत्राणामृजुबुद्धीनामयं गिरिवरः शुभः ॥ २४
 एषा सा यमुना राजन्महर्षिगणसेविता ।
 नानायज्ञचिता राजन्पुण्या पापभयापहा ॥ २५
 अत्र राजा महेष्वासो मांधातायजत स्वयम् ।
 साहदेविश्च कौन्तेय सोमको ददतां वरः ॥ २६

इति श्रीमहामारते आरण्यके पर्वणि तीर्थयात्रापर्वणि लोमशतीर्थयात्रायां सौकन्ये
 पञ्चविंशत्यधिकशततमोऽध्यायः ॥ १२५ ॥



१२६

युधिष्ठिर उवाच ।

मांधाता राजशार्दूलस्त्रिषु लोकेषु विश्रुतः ।
 कथं जातो महाब्रह्मन्यौवनाश्वो नृपोत्तमः ॥ १
 कथं चैनां परां काष्ठां प्राप्तवानमित्युतिः ।
 यस्य लोकास्त्रयो वक्ष्या विष्णोरिव महात्मनः २
 एतदिच्छाम्यहं श्रोतुं चरितं तस्य धीमतः ।
 यथा मांधातृशब्दश्च तस्य शक्रसमद्युतेः ।
 जन्म चाप्रतिवीर्यस्य कुशलो ह्यसि भाषितुम् ॥ ३

लोमश उवाच ।

शृणुष्वावहितो राजन्राज्ञस्तस्य महात्मनः ।
 यथा मांधातृशब्दो वै लोकेषु परिगीयते ॥ ४
 इक्ष्वाकुवंशप्रभवो युवनाश्वो महीपतिः ।
 सोऽयजत्पृथिवीपालः क्रतुभिर्भूरिदक्षिणैः ॥ ५
 अश्वमेधसहस्रं च प्राप्य धर्मभृतां वरः ।
 अन्यैश्च क्रतुभिर्मुख्यैरयजत्त्वाप्तदक्षिणैः ॥ ६
 अनपत्यस्तु राजर्षिः स महात्मा महाव्रतः ।
 मन्त्रिष्वाधाय तद्राज्यं वननित्यो बभूव ह ॥ ७
 शास्त्रदृष्टेन विधिना संयोज्यात्मानमात्मवान् ।
 स कदाचिन्नृपो राजन्नुपवासेन दुःखितः ॥ ८

पिपासाशुष्कहृदयः प्रविवेशाश्रमं भृगोः ।
 तामेव रात्रिं राजेन्द्र महात्मा भृगुनन्दनः ॥ ९
 ईष्टि चकार सौद्युम्नेर्महर्षिः पुत्रकारणात् ।
 संभृतो मन्त्रपूतेन वारिणा कलशो महान् ॥ १०
 तत्रातिष्ठत राजेन्द्र पूर्वमेव समाहितः ।
 यत्प्राश्य प्रसवेत्तस्य पत्नी शक्रसमं सुतम् ॥ ११
 तं न्यस्य वेद्यां कलशं सुषुपुस्ते महर्षयः ।
 रात्रिजागरणाच्छान्तान्सौद्युम्निः समतीत्य तान् ॥
 शुष्ककण्ठः पिपासार्तः पानीयार्थं भृशं नृपः ।
 तं प्रविश्याश्रमं शान्तः पानीयं सोऽभ्ययाचत ॥ १३
 तस्य श्रान्तस्य शुष्केण कण्ठेन क्रोशतस्तदा ।
 नाश्रौषीत्कश्चन तदा शकुनेरिव वाशतः ॥ १४
 ततस्तं कलशं दृष्ट्वा जलपूर्णं स पार्थिवः ।
 अभ्यद्रवत वेगेन पीत्वा चाम्भो द्यवासृजत् ॥ १५
 स पीत्वा शीतलं तोयं पिपासार्तो महीपतिः ।
 निर्वाणमगमद्धीमान्सुसुखी चामभवत्तदा ॥ १६
 ततस्ते प्रत्यबुध्यन्त मुनयः सतपोधनाः ।
 निस्तोयं तं च कलशं ददृशुः सर्व एव ते ॥ १७

नित्यशयाः नित्यं शयानाः संनिहिता इत्यर्थः । तेपुस्त-
 पश्चक्रुः ॥ २० ॥ साहदेविः संजयपुत्रस्य पुत्रः ॥ २६ ॥
 इत्यारण्यके पर्वणि नैलकण्ठीये भारतभावदीपे पञ्चविंशत्य-
 धिकशततमोऽध्यायः ॥ १२५ ॥

१२६

यौवनाश्वः युवनाश्वपुत्रः ॥ १ ॥ परां काष्ठां स्वर्गिष्वेव
 श्रेष्ठं स्थानम् ॥ २ ॥ आत्मानं चित्तम् । आत्मवान् जित-
 चित्तः । संयोज्य इष्टदेवतया ऐक्यं नीत्वा ॥ ८ ॥ सौद्युम्नेः
 युवनाश्वस्य ॥ १० ॥ वाशतः शब्दं कुर्वतः ॥ १४ ॥
 निर्वाणं तपःफलम् ॥ १६ ॥

कस्य कर्मेदमिति ते पर्यपृच्छन्समागताः ।
 युवनाश्वो ममेत्येवं सत्यं समभिपद्यत ॥ १८
 न युक्तमिति तं प्राह भगवान्मार्गवत्सदा ।
 सुतार्थं स्थापिता ह्यापस्तपसा चैव संभृताः १९
 मया ह्यत्राहितं ब्रह्म तप आस्थाय दारुणम् ।
 पुत्रार्थं तव राजर्षे महाबलपराक्रम ॥ २०
 महाबलो महावीर्यस्तपोबलसमन्वितः ।
 यः शक्रमपि वीर्येण गमयेद्यमसादनम् ॥ २१
 अनेन विधिना राजन्मयैतदुपपादितम् ।
 अभ्यक्ष्णं त्वया राजन्न युक्तं कृतमद्य वै ॥ २२
 न त्वद्य शक्यमस्माभिरेतत्कर्तुमतोऽन्यथा ।
 नूनं दैवकृतं ह्येतद्यदेवं कृतवानसि ॥ २३
 पिपासितेन याः पीता विधिमन्त्रपुरस्कृताः ।
 आपस्त्वया महाराज मत्तपोवीर्यसंभृताः ॥ २४
 ताभ्यस्त्वमात्मना पुत्रमीदृशं जनयिष्यसि ।
 विधास्यामो वयं तत्र तवेष्टिं परमाद्भुताम् ॥ २५
 यथा शक्रसमं पुत्रं जनयिष्यसि वीर्यवान् ।
 गर्भधारणजं वापि न खेदं समवाप्स्यसि ॥ २६
 ततो वर्षशते पूर्णे तस्य राज्ञो महात्मनः ।
 वामं पार्श्वं विनिर्मिद्य सुतः सूर्य इव स्थितः २७
 निश्चक्राम महातेजा न च तं मृत्युराविशत् ।
 युवनाश्वं नरपतिं तदद्भुतमिवामवत् ॥ २८
 ततः शक्रो महातेजास्तं दिदृक्षुरागमत् ।
 ततो देवा महेन्द्रं तमपृच्छन्धास्यतीति किम् २९
 प्रदेशिनीं ततोऽस्यास्ये शक्रः समभिसंदधे ।
 मामयं धास्यतीत्येवं भाषिते चैव वज्रिणा ॥ ३०
 मांधातेति च नामास्य चक्रुः सेन्द्रा दिवौकसः ॥
 प्रदेशिनीं शक्रदत्तामास्वाद्य स शिशुस्तदा ।
 अवर्धत महातेजाः किष्कून् राज्ञ्योदश ॥ ३२
 वेदास्तं स धनुर्वेदा दिव्यान् यस्त्राणि चेश्वरम् ।

उपतस्थुर्महाराज ध्यातमात्रस्य सर्वशः ॥ ३३
 आजगवं नाम धनुः शराः शृङ्गोद्भवाश्च ये ।
 अमेघं कवचं चैव सद्यस्तमुपशिथ्रियुः ॥ ३४
 सोऽभिषिक्तो मधवता स्वयं शक्रेण भारत ।
 धर्मेण व्यजयल्लोकांस्त्रीन्विष्णुरिव विक्रमैः ॥ ३५
 तस्याप्रतिहतं चक्रं प्रावर्तत महात्मनः ।
 रत्नानि चैव राजर्षि स्वयमेवोपतस्थिरे ॥ ३६
 तस्येवं वसुसंपूर्णा वसुधा वसुधाधिप ।
 तेनेष्टं विविधैर्यज्ञैर्बहुभिः स्वाप्तदक्षिणैः ॥ ३७
 चितचैत्यो महातेजा धर्मान्प्राप्य च पुष्कलान् ।
 शक्रस्यार्थासनं राजल्लब्धवानमितद्युतिः ॥ ३८
 एकाहात्पृथिवी तेन धर्मनित्येन धीमता ।
 विजिता शासनादेव सरत्नाकरपत्तना ॥ ३९
 तस्य चैत्यैर्महाराज क्रतूनां दक्षिणावताम् ।
 चतुरन्ता मही व्याप्ता नासीत्किंचिदनावृतम् ४०
 तेन पद्मसहस्राणि गवां दश महात्मना ।
 ब्राह्मणानां महाराज दत्तानीति प्रचक्षते ॥ ४१
 तेन द्वादशवार्षिक्यामनावृष्ट्यां महात्मना ।
 वृष्टं सस्यविवृद्ध्यर्थं मिषतो वज्रपाणिनः ॥ ४२
 तेन सोमकुलोत्पन्नो गान्धाराधिपतिर्महान् ।
 गर्जन्निव महामेघः प्रमथ्य निहतः शरैः ॥ ४३
 प्रजाश्चतुर्विधास्तेन त्राता राजन्कृतात्मना ।
 तेनात्मतपसा लोकास्तापिताश्चातितेजसा ॥ ४४
 तस्यैतद्देवयजनं स्थानमादित्यवर्चसः ।
 यस्य पुण्यतमे देशे कुरुक्षेत्रस्य मध्यतः ॥ ४५
 एतत्ते सर्वमाख्यातं मांधातुश्चरितं महत् ।
 जन्म चाग्र्यं महीपाल यन्मां त्वं परिपृच्छसि ४६
 वैशंपायन उवाच ।
 एवमुक्तः स कौन्तेयो लोमशेन महर्षिणा ।
 पप्रच्छानन्तरं भूयः सोमकं प्रति भारत ॥ ४७

इति श्रीमहाभारते आरण्यके पर्वणि तीर्थयात्राप० लोमशतीर्थयात्रायां मांधातोपाख्याने
 षड्विंशत्याधिकशततमोऽध्यायः ॥ १२६ ॥



इष्टिम् इच्छितम् ॥ २५ ॥ किं धास्यति पास्यति स्तन्याभा-
 वात् ॥ २९ ॥ मां धास्यति मांधाता । धातेति लुङन्तस्य व्याख्यानं
 धास्यतीति । प्रदेशिनीं तर्जनीम् ॥ ३० ॥ किष्कून् हस्तान्
 वितस्तांन्वा । 'किष्कूर्हस्ते वितस्तौ च' इत्यमरः ॥ ३२ ॥ ध्यात-
 मात्रस्य इन्द्रेण अयमेवंविधो भवत्विति संकल्पितस्य ॥ ३३ ॥
 शृङ्गोद्भवाः स्वर्गजाः । 'शृङ्गप्रभुत्वे शिखरे' इत्यादि । 'स्वर्ग-

मीनविशेषयोः' इति विश्वः । दिव्या इत्यर्थः ॥ ३४ ॥ चक्रम्
 आज्ञा ॥ ३६ ॥ चितचैत्यः कृतचयनक्रतुः ॥ ३८ ॥ पद्मं
 शतकोटयः तेषामपि सहस्राणि दश ॥ ४१ ॥ चतुर्विधाः
 सुरनरतिर्यक्स्थावराः ॥ ४४ ॥ इत्यारण्यके प० नै० मा०
 षड्विंशत्याधिकशततमोऽध्यायः ॥ १२६ ॥

१२७

युधिष्ठिर उवाच ।

कथंवीर्यः स राजाभूत्सोमको वदतां वर ।
कर्माण्यस्य प्रभावं च श्रोतुमिच्छामि तत्त्वतः ॥१॥

लोमश उवाच ।

युधिष्ठिरासीद्वृषतिः सोमको नाम धार्मिकः ।
तस्य भार्याशतं राजन्सदृशीनामभूत्तदा ॥ २
स वै यत्नेन महता तासु पुत्रं महीपतिः ।
कंचिन्नासादयामास कालेन महता ह्यपि ॥ ३
कदाचित्तस्य वृद्धस्य घटमानस्य यत्नतः ।
जन्तुर्नाम सुतस्तस्मिन्स्त्रीशते समजायत ॥ ४
तं जातं मातरः सर्वाः परिवार्य समासते ।
सततं पृष्ठतः कृत्वा कामभोगान्विशंपते ॥ ५
ततः पिपीलिका जन्तुं कदाचिददशास्फिचि ।
स दष्टो व्यनदन्नादं तेन दुःखेन बालकः ॥ ६
ततस्ता मातरः सर्वाः प्राक्रोशन्मृशदुःखिताः ।
प्रवार्य जन्तुं सहसा स शब्दस्तुमुलोऽभवत् ॥ ७
तमार्तनादं सहसा शुश्राव स महीपतिः ।
अमात्यपर्वदो मध्ये उपविष्टः सहस्रविजा ॥ ८
ततः प्रस्थापयामास किमेतदिति पार्थिवः ।
तस्मै क्षत्ता यथावृत्तमाचचक्षे सुतं प्रति ॥ ९
त्वरमाणः स चोत्थाय सोमकः सह मन्त्रिभिः ।
प्रविश्यान्तःपुरं पुत्रमाश्वसयदरिंदमः ॥ १०
सान्त्वयित्वा तु तं पुत्रं निष्कम्यान्तःपुराद्वृषः ।
ऋत्विजा सहितो राजन्सहामात्य उपाविशत् ॥१॥

सोमक उवाच ।

धिगस्त्विवहैकपुत्रत्वमपुत्रत्वं वरं भवेत् ।
नित्यातुरत्वाद्भूतानां शोक एवैकपुत्रता ॥ १२
इदं भार्याशतं ब्रह्मन्परीक्ष्य सदृशं प्रभो ।
पुत्रार्थिना मया वोढं न तासां निद्यते प्रजा ॥१३
एकः कथंचिदुत्पन्नः पुत्रो जन्तुरयं मम ।
यतमानासु सर्वासु किं नु दुःखमतः परम् ॥ १४
वयश्च समतीतं मे सभार्यस्य द्विजोत्तम ।
आसां प्राणाः समायत्ता मम चात्रैकपुत्रके ॥ १५
स्यात्तु कर्म तथा युक्तं येन पुत्रशतं भवेत् ।
महता लघुना वापि कर्मणा दुष्करेण वा ॥ १६

ऋत्विगुवाच ।

अस्ति चैतादृशं कर्म येन पुत्रशतं भवेत् ।
यदि शक्नोषि तत्कर्तुमथ वक्ष्यामि सोमक ॥ १७

सोमक उवाच ।

कार्यं वा यदि वाकार्यं येन पुत्रशतं भवेत् ।
कृतमेवेति तद्विद्धि भगवान्प्रब्रवीतु मे ॥ १८

ऋत्विगुवाच ।

यजस्व जन्तुना राजस्त्वं मया वितते ऋतौ ।
ततः पुत्रशतं श्रीमद्भविष्यत्यचिरेण ते ॥ १९
वपायां हूयमानायां धूममाघ्राय मातरः ।
ततस्ताः सुमहावीर्याञ्जनयिष्यन्ति ते सुतान् ॥२०
तस्यामेव तु ते जन्तुर्भविता पुनरात्मज ।
उत्तरे चास्य सौवर्णं लक्ष्म पार्श्वं भविष्यति ॥२१

इति श्रीमहाभारते आर० तीर्थयात्रापर्वणि लोमशतीर्थयात्रायां जन्तुपाख्याने

सप्तविंशत्यधिकशततमोऽध्यायः ॥ १२७ ॥



१२७

कथमिति ॥ १ ॥ स्फिचि कटथाम् ॥ ६ ॥ अमात्य-
पर्वदो मध्ये मन्त्रिसभान्तः ॥ ८ ॥ क्षत्ता दौवारिकः ॥ ९ ॥
जन्तुना पशुभूतेन । 'स वरुणं राजानमुपससार पुत्रो मे

जायतां तेन त्वा यजा' इति । इति पुत्रस्यापि पशूकरणं बह्वच-
ब्राह्मणे परामृष्टं ततो न शास्त्रविरोधः ॥ १९ ॥ इत्यारण्यके
पर्वणि नैलकण्ठीये भारतभाष्यदीपे सप्तविंशत्यधिक-
शततमोऽध्यायः ॥ १२७ ॥

१२८

सोमक उवाच ।

ब्रह्मन्यद्यथा कार्यं तत्कुरुष्व तथा तथा ।
 पुत्रकामतया सर्वं करिष्यामि वचस्तव ॥ १
 लोमश उवाच ।
 ततः स याजयामास सोमकं तेन जन्तुना ।
 मातरस्तु बलात्पुत्रमपाकर्षुः कृपान्विताः ॥ २
 हा हताः स्मेति वाशन्यस्तीव्रशोकसमाहताः ।
 रुदन्यः करुणं वापि गृहीत्वा दक्षिणे करे ॥ ३
 सव्ये पाणौ गृहीत्वा तु याजकोऽपि स्म कर्षति ।
 कुररीणामिवार्तानां समकृष्य तु तं सुतम् ॥ ४
 विशस्य चैनं विधिवद्वपामस्य जुहाव सः ।
 वपायां ह्ययमानायां गन्धमात्राय मातरः ॥ ५
 आर्ता निपेतुः सहसा पृथिव्यां कुरुनन्दन ।
 सर्वाश्च गर्भानलभस्ततस्ताः परमाङ्गनाः ॥ ६
 ततो दशसु मासेषु सोमकस्य विशांपते ।
 जज्ञे पुत्रशतं पूर्णं तासु सर्वासु भारत ॥ ७
 जन्तुर्ज्यैष्ठः समभवज्जनिव्यामेव पार्थिव ।
 स तासामिष्ट एवासीन्न तथा ते निजाः सुताः ८
 तच्च लक्षणमस्यासीत्सौवर्णं पार्श्व उत्तरे ।
 तस्मिन्पुत्रशते चाग्र्यः स बभूव गुणैरपि ॥ ९
 ततः स लोकमगमत्सोमकस्य गुरुः परम् ।
 अथ काले व्यतीते तु सोमकोऽप्यगमत्परम् ॥ १०
 अथ तं नरके घोरे पच्यमानं ददर्श सः ।
 तमपृच्छत्किमर्थं त्वं नरके पच्यसे द्विज ॥ ११
 तमब्रवीद्गुरुः सोऽथ पच्यमानोऽग्निना भृशम् ।

त्वं मया याजितो राजंस्तस्येदं कर्मणः फलम् १२
 एतच्छ्रुत्वा स राजर्षिर्धर्मराजानमब्रवीत् ।
 अहमत्र प्रवेश्यामि मुच्यतां मम याजकः ॥ १३
 मत्कृते हि महाभागः पच्यते नरकाग्निना ।
 धर्म उवाच ।

नान्यः कर्तुः फलं राजश्रुपभुङ्क्ते कदाचन ।
 इमानि तव दृश्यन्ते फलानि वदतां वर ॥ १४

सोमक उवाच ।

पुण्यान्न कामये लोकानृतेऽहं ब्रह्मवादिनम् ।
 इच्छाम्यहमेनैव सह वस्तुं सुरालये ॥ १५

नरके वा धर्मराज कर्मणास्य समो ह्यहम् ।
 पुण्यापुण्यफलं देव सममस्त्वावयोरिदम् ॥ १६

धर्मराज उवाच ।

यद्येवमीप्सितं राजन्मुद्गस्वास्य सहितः फलम् ।
 तुल्यकालं सहानेन पश्चात्प्राप्स्यसि सद्गतिम् ॥ १७

लोमश उवाच ।

स चकार तथा सर्वं राजा राजीवलोचनः ।
 क्षीणपापश्च तस्मात्स विमुक्तो गुरुणा सह ॥ १८

लेभे कामाञ्जुभान् राजन्कर्मणा निर्जितान्स्वयम् ।
 सह तेनैव विप्रेण गुरुणा स गुरुप्रियः ॥ १९

एष तस्याश्रमः पुण्यो य एषोऽग्रे विराजते ।
 क्षान्त उच्यत्र षड्रात्रं प्राप्नोति सुगतिं नरः ॥ २०

एतस्मिन्नापि राजेन्द्र वत्स्यामो विगतज्वराः ।
 षड्रात्रं नियतात्मानः सजीभव कुरुद्वह ॥ २१

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां जन्तुपाख्याने
 अष्टाविंशाधिकशततमोऽध्यायः ॥ १२८ ॥



१२८

ब्रह्मन्निति ॥ १ ॥ वाशन्यः क्रोशन्यः ॥ ३ ॥ वपां
 देहान्तर्गतमपूपाकारं मांसम् ॥ ५ ॥ लक्षणं चिह्नम् ॥ ९ ॥
 सोमकस्य कृत्विति शेषः ॥ १० ॥ क्षान्तः क्षमावान् ।
 उच्य उचिता ॥ २० ॥ अभिचारपापं कुमारोपदेष्टु

याजकेष्वेव । याज्यस्य निपातस्तु गुरौ करुणा प्रयुक्तः स्वयं
 कृतो न तु न्याय्य इति अध्यायतात्पर्यम् ॥ २१ ॥ इत्या-
 रण्यके पर्वणि नैलकण्ठीये भारतभावदीपे अष्टाविंशाधिक-
 शततमोऽध्यायः ॥ १२८ ॥

१२९

लोमश उवाच ।

अस्मिन्किल स्वयं राजान्निष्ठवान्वै प्रजापतिः ।
 सत्रमिष्टीकृतं नाम पुरा वर्षसहस्रिकम् ॥ १
 अम्बरीषश्च नाभाग इष्टवान्यमुनामनु ।
 यज्ञेष्ठा दश पद्मानि सदस्येभ्योऽभिसृष्टवान् ॥ २
 यज्ञैश्च तपसा चैव परां सिद्धिमवाप सः ।
 देशश्च नाहुषस्यायं यज्वनः पुण्यकर्मणः ॥ ३
 सार्वभौमस्य कौन्तेय ययातेरमितौजसः ।
 स्पर्धमानस्य शक्रेण तस्येदं यज्ञवास्त्वह ॥ ४
 पश्य नानाविधाकारैरग्निभिर्निचितां महीम् ।

मज्जन्तीमिव चाक्रान्तां ययातेर्यज्ञकर्मभिः ॥ ५
 एषा शम्येकपत्रा या सरकं चैतदुत्तमम् ।
 पश्य रामहृदानेतान्पश्य नारायणाश्रमम् ॥ ६
 एतच्चर्चीकपुत्रस्य योगैर्विचरतो महीम् ।
 प्रसर्पणं महीपाल रौप्यायाममितौजसः ॥ ७
 अत्रानुवंशं पठतः शृणु मे कुरुनन्दन ।
 उलूखलैराभरणैः पिशाची यदभापत ॥ ८
 युगन्धरे दधि प्राश्य उषित्वा चाच्युतस्थले ।
 तद्बद्धतलये स्नात्वा सपुत्रा वस्तुमर्हासि ॥ ९

१२९

अस्मिन्निति ॥ १ ॥ दश पद्मानि । गवामिति शेषः ।
 तस्य द्वादशशतं दक्षिणा इति यागीयदक्षिणादौ सर्वत्र
 गोपदस्यैवाध्याहारदर्शनात् । अभिसृष्टवान् दत्तवान् ॥ २ ॥
 यज्ञवास्तु यज्ञभूमिः । इह अस्मिन् वास्तुनि । इदमुत्तरान्वयि
 ॥ ४ ॥ अग्निभिः अग्निस्थापनार्थैरिष्टकारचितैः स्थण्डिलैः
 ॥ ५ ॥ शमी आभिक्षार्थं दध्युत्पादनार्थमानीता शमी-
 शाखा । एकपत्रा शातितपत्रा । अन्तर्वेदिशाखायाः पलाशा-
 न्यसर्वाणि प्रशाख्य मूलतः शाखां परिवारस्योपवेशं करोतीति
 सूत्रात् । या पूर्वं एकपत्रशाखाभूत्सेषा उपवेशरूपेणावाशिष्टा
 दृश्यते अग्रभागस्य बहौ प्रहृतत्वात् । परिवारस्य छित्त्वा ।
 सरकं सुराग्रहपात्रम् । 'सरकोऽब्जी सीधुपात्रे' इति मेदिनी
 ॥ ६ ॥ प्रसर्पणं संचारभूमिः रौप्यायां रूप्यवत् श्वेतवर्णायां
 स्थल्यां नद्यां वा । सामीप्ये सप्तमी । प्रसर्पणं तीर्थमित्यन्ये
 ॥ ७ ॥ अनुवंशं परंपरागतमाख्यानश्लोकम् । उलूखलैरिति ।
 उलूखलसदृशानि लोणां कर्णाभरणानि भवन्तीति स्वयमु-
 लूखलैरेवाभरणैर्युक्ता सतीति शेषः । एतेन विवृतवेषः
 पिशाच्याः ॥ ८ ॥ उक्तं भाषणमेवाह द्वाभ्यां युगन्धर इति ।
 अत्र प्राज्ञः । अस्मिन्तीर्थे सपुत्रा ब्राह्मणी स्नातुमागता तां
 प्रति पिशाची वदति । त्वया युगन्धरे पर्वते देशे वा दधि-
 प्राशनं कृतम् । तत्र उष्ट्रीक्षीरं गर्दभ्यादिक्षीरं च दधीक्रियते ।
 तथा अच्युतस्थलाख्ये संकरजानां ग्रामे वासश्च कृतः । तथा
 भूतिलयाख्ये दस्युग्रामेऽग्निदग्धानां मृतानां क्षेपणं यस्यां
 नद्यां क्रियते तस्यां स्नातासि । अतो दोषत्रयवती त्वम् ।
 एतत्कारणे हि प्रायश्चित्तं धर्मशास्त्रे प्रसिद्धम् । 'औष्ट्रमैकशर्फ
 क्षीरं सुरातुल्यम्' इति । 'संसृज्य संकरैः सार्धं प्राजापत्यं व्रतं
 चरेत्' इति । 'प्रोष्य भूतिलये विप्रः प्राजापत्यं व्रतं चरेत्' इति
 च । तच्च त्वया न कृतम् अतः कथमत्र वस्तुमिच्छसि ।
 दोषवतामिह तीर्थे वासो दुर्लभ इत्यर्थः । एवं पिशाची-

वाक्यं श्रुत्वापि सा ब्राह्मणी तत्र स्नानादिकं कृतवती । तत-
 स्तथा राक्षस्या तस्याः घटपिठरादिकं नाशितम् । उक्तं च ।
 'एतत्तव दिवावृत्तं रात्रौ वृत्तं तु द्रक्ष्यसि' इति वृत्तं जातम् ।
 रात्रौ तु तव पुत्रमपि नाशयिष्यामीति भावः । अथापि
 द्वितीयां रात्रिं वस्तुमिच्छसि चेत्तव भूयांसमपकारं करिष्या-
 मीति युग्गधरादिदेशत्रयनिन्दापरत्वेन व्याचक्षुः । अर्वाक्षस्तु
 युग्गधरादौ दधिप्राशनादिकं त्रयं अधिकारकारणं कृत्वा
 एकरात्रं इह यदि वस्तुमिच्छसि चेद्वस । अत्र पिशाची-
 वचनव्याजेनैकरात्रवासो नियम्यते । यदि तु द्वितीयां दिवा-
 रात्रं वत्स्यसि तर्हि एतत्तव दिवाकाले वृत्तं भविष्यति ।
 एतदिति वज्रपात्राद्वारताडनादिकमभिनीय दर्शयति । रात्रौ
 तु इतोऽन्यथा प्राणापहारान्तमित्यर्थ इति । ब्रह्मज्ञानिवंशा-
 वतंसलक्ष्मणानुचरास्तु । द्वारमेतत्कुरुक्षेत्रस्येत्युपसंहारात् अस्य
 क्षेत्रस्य द्विविधकुरुक्षेत्रप्रापकत्वमवगतम् । कुरुक्षेत्रद्वयं च ।
 एकं शतपथे प्रवर्ग्यकाण्डे तेषां कुरुक्षेत्रं देवयजनमास तस्मा-
 दाहुः कुरुक्षेत्रं देवानां देवयजनमिति कर्माङ्गं कुरुक्षेत्रान्तर्गतं
 प्रसिद्धम् । अपरं च अविमुक्तं वै कुरुक्षेत्रमित्यादिना ज्ञाना-
 ज्ञमविमुक्ताख्यं जाबालरामतापनीयोपनिषदोः प्रसिद्धम् ।
 ततश्चास्य क्षेत्रस्य क्रममुक्तौ सद्यो मुक्तौ परंपरया हेतुत्वाद्वा
 वासे देवा विघ्नमाचरन्ति । मुक्तो हि देवपशुत्वाभिवर्तत
 इति । तथा बृहदारण्यके 'आत्मेत्येवोपासीतैकैकात्म्यं ज्ञेयम्'
 इत्युक्तत्वात् योऽन्यां देवतामुपास्तेऽन्योसावन्योऽहमिति न
 स वेद यथा पशुरेव स देवानामिति भेददर्शिनो देवपशुत्वमुक्त्वा
 तस्मादेवां तत्र प्रियं यदेतन्मनुष्या विशुरित्यैकात्म्यज्ञानं
 देवानामप्रियं पशुनाश इव पशुपतेरित्युक्तम् । ज्ञातैकात्म्यस्य तु
 देवा अप्रियं कर्तुमसमर्थास्तथाऽच तत्रैव श्रूयते । 'तस्य ह न
 देवाश्च नाभूत्या ईशत आत्मा-ह्येषां स भवति' इति । देवाश्च
 न देवा अपि अभूत्यै अनेश्वर्याय । एवं सति यदि ब्रह्मि-
 छासि तर्ह्यत्र चिरकालं वस्तुमर्हासीति पिशाची काचित्सपुत्रा

एकरात्रमुषित्वेह द्वितीयं यदि वत्स्यसि ।
 एतद्वै ते दिवावृत्तं रात्रौ वृत्तमितोऽन्यथा ॥ १०
 अद्य चात्र निवत्स्यामः क्षपां भरतसत्तम ।
 द्वारमेतत्तु कौन्तेय कुरुक्षेत्रस्य भारत ॥ ११
 अत्रैव नाहुषो राजा राजन्कतुभिरिष्टवान् ।
 ययातिर्वहुरत्नौधैर्यत्रेन्द्रो मुदमभ्यगात् ॥ १२
 एतत्पुत्रावतरणं यमुनातीर्थमुत्तमम् ।
 एतद्वै नाकपृष्ठस्य द्वारमाहुर्मनीषिणः ॥ १३
 अत्र सारस्वतैर्यज्ञैरीजानाः परमर्षयः ।
 यूपोलूखलिकास्तात गच्छन्त्यवभृथप्लवम् ॥ १४
 अत्र वै भरतो राजा राजन्कतुभिरिष्टवान् ।
 ह्यमेधेन यज्ञेन मेध्यमश्वमवासृजत् ॥ १५
 असकृत्कृष्णसारङ्गं धर्मेणाप्य च मेदिनीम् ।
 अत्रैव पुरुषव्याघ्र मरुत्तः सत्रमुत्तमम् ॥ १६

प्राप चैवर्षिमुख्येन संवर्तेनाभिपालितः ।
 अत्रोपस्पृश्य राजेन्द्र सर्वोल्लोकान्प्रपश्यति ।
 पूयते दुष्कृताश्चैव अत्रापि समुपस्पृश ॥ १७
 वैशंपायन उवाच ।
 तत्र सम्राटकः स्नात्वा स्तूयमानो महर्षिभिः ।
 लोमशं पाण्डवश्रेष्ठ इदं वचनमब्रवीत् ॥ १८
 सर्वोल्लोकान्प्रपश्यामि तपसा सत्यविक्रम ।
 इहस्थः पाण्डवश्रेष्ठं पश्यामि श्वेतवाहनम् ॥ १९
 लोमश उवाच ।
 एवमेतन्महाबाहो पश्यन्ति परमर्षयः ।
 सरस्वतीमिमां पुण्यां पुण्यैकशरणावृताम् ॥ २०
 यत्र स्नात्वा नरश्रेष्ठ धूतपाप्मा भविष्यसि ।
 इह सारस्वतैर्यज्ञैरिष्टवन्तः सुरर्षयः ।
 ऋषयश्चैव कौन्तेय तथा राजर्षयोऽपि च ॥ २१

त्रिंशं इह वस्तुमिच्छन्तीं प्रति प्रव्रवीति युगन्धर इति ।
 युगानि कृतत्रेताद्वापरकलिसंज्ञानि धारयतीति युगन्धरः
 स्थूलशरीराभिमानो जीवः । तथा हि श्रुतिः । 'कलिः शयानो
 भवति संजिहानस्तु द्वापरः । उत्तिष्ठेता भवति कृतं संपद्यते
 चरन्' इति । शयानो धर्ममाचार्यादिमुखादजानन्पुरुषः कलिः ।
 स एव संजिहानस्तं जानन् द्वापरो भवति । उत्तिष्ठन्
 धर्मानुष्ठानार्थं यतमानश्चेता भवति । धर्मं चरन् अनुतिष्ठन्तु
 कृतं भवतीति पुंस एव युगन्धरत्वमाह । दधिप्राशनशब्देन
 धर्मप्रज्ञासंपत्त्यर्थो दारसंयोग उच्यते । तथा हि गृह्यसूत्रे ।
 'समंजन्तु विश्वेदेवा इति दध्नः प्राश्य प्रतिप्रयच्छेत्' इति
 विवाहान्ते दंपत्योर्हृदयसंधानार्थं दधिप्राशनं विधीयते । तत्र
 'समापो हृदयानिनौ संमातरिश्वा सं धाता समुदेष्ट्री दधातु
 नौ' इति मन्त्रशेषः । मन्त्रार्थस्तु विश्वेदेवाः नौ आवयोर्हृद-
 यानि । वृत्तिबहुत्वात् बहुवचनं समंजन्तु स्निग्धानि कुर्वन्तु ।
 संशब्दावृत्त्या समंजन्त्वित्यस्याप्यावृत्तिर्ज्ञेया । आपो नौ
 हृदयानि समंजन्त्वित्यर्थः । स्निग्धयोर्हि द्वयोः संधानं भव-
 तीति । मातरिश्वा प्राणवायुः नौ हृदयानि संदधातु । एवं
 धाता संदधातु । उ निश्चितं देष्ट्री अन्तर्यामिणी देवता च
 संदधातु । व्यवहिताश्चेति छन्दसि व्यवहितोपसर्गेणापि
 क्रियायाः संबन्धः । पूर्ववदुपसर्गावृत्त्या क्रियापदस्यावृत्तिरिति ।
 तथा च 'क्षौमे वसानो जायापती सहोमौ चरतां धर्मं प्रजां
 प्रजनयावहा' इति श्रुतिलिङ्गाभ्यां धर्मप्रजोत्पादने सहाधि-
 कारात् । 'जायमानो वै ब्राह्मणान्निर्भरंजवा जायते ब्रह्म-
 चर्येण ऋषिभ्यो यज्ञेन देवेभ्यः प्रजया पितृभ्यः' इति च श्रुता-
 नामृणानामपाकरणं दारसंयोगं विना न भवतीति दधिप्राशन-
 शब्देन लक्षितलक्षणया आवृण्यं ग्राह्यम् । तेन स्वधर्मनिष्ठः

प्रजावान् एतत्तीर्थं सेवितुमर्हतीति पूर्वपादार्थः । अच्युत-
 स्थले च्युतियोग्यस्थूलशरीरापेक्षया अच्युतं स्थलं लिङ्गशरीरं
 तत्र उषित्वा सूत्रात्मानं उपास्येत्यर्थः । भूतानि वियदादीनि
 लीयन्तेऽस्मिन्निति कारणं ब्रह्मभूतलयः । भूतिलय इति पाठे
 भूतिरैश्वर्यम् । तस्यापि च ल्योऽस्मिन्निति शुद्धं ब्रह्म । तयो-
 रन्यतरत्र स्नात्वा मलं त्यक्त्वा 'यथैषीकातूलमग्री प्रोतं प्रदूयतेव'
 हास्य सर्वं पाप्मानः प्रदूयन्ते' इति तज्ज्ञानफलश्रवणात् ।
 तद्वदिति तच्छब्देन पूर्वाधोक्ते कर्मोपास्ती उच्येते । ताभ्यां
 युक्तं यथास्यात्तथा भूतलये ज्ञानम् । तेन दैनंदिनसुषुप्ते-
 निवृत्तिः । तत्रापि प्रत्यहं ब्रह्मप्राप्तिः श्रूयते । 'यत्रैतत्पुरुषः
 स्वपिति नाम सता सोम्य तदा संपन्नो भवति' इति । सता ब्रह्मणा
 तथा च कर्मोपास्तिपूर्वकं यो ब्रह्म जानाति सोऽत्र वस्तु-
 मर्हति इति । तस्य पिशाचादिबाधा नास्तीत्यर्थः ॥ १९ ॥ एवं तु
 अब्रह्मवित् एकरात्रमेवात्र वस्तुं योग्या । यदि द्वितीयां
 वस्तुमिच्छसि तर्हि ते तव एतत् मदीयं वृत्तं भविष्यति ।
 मद्गतं पिशाची भूत्वात्र ज्ञानं न लप्स्यसे । एतदिति स्ववृत्त-
 स्याभिनीय प्रदर्शनम् । द्वितीयदिनवासस्थैवेतत्फलं द्वितीय-
 रात्रिवासे तु इतोऽन्यथा अहल्यादेवन्मोहप्राप्त्या शिलाभावो
 भविष्यति तेन तर्थादर्शनमपि न लप्स्यसे इति ॥ १० ॥
 अतोऽत्र क्षपां रात्रिमेव एकां वत्स्यामः प्रातरेव प्रस्थास्याम
 इति भावः । द्वारमित्यर्थे तु उक्तार्थमास्ति ॥ ११ ॥ अत्रैव
 कुरुक्षेत्रद्वारे ॥ १२ ॥ सारस्वतैर्ब्राह्मणैः ऋत्विग्भिर्यज्ञैरीजानाः
 यूपोलूखलिकाः यूपान् उलूखलानि च यज्ञसाधनान्याददते
 यूपोलूखलिकाः । पशुभिः पुरोडाशैश्च इष्टवन्त इत्यर्थः
 ॥ १४ ॥ कृष्णसारङ्गं कृष्णहरिणसदृशं एकदेशे कृष्णवर्णं
 श्यामकर्णमित्यर्थः ॥ १५ ॥ इहस्थः यमुनान्तर्गतपुत्रावत-
 रणस्थः ॥ १६ ॥ तीर्थान्तरमाह सरस्वतीमिति ॥ २० ॥

चेदी प्रजापतेरेषा समन्तात्पञ्चयोजना ।

| कुरोवै यज्ञशीलस्य क्षेत्रमेतन्महात्मनः ॥ २२

इति श्रीमहाभा० आरण्यके पर्वणि तीर्थयात्राप० लोमशतीर्थयात्रायां
एकोनत्रिंशधिकशततमोऽध्यायः ॥ १२९ ॥



१३०

लोमश उवाच ।

इह मर्त्यास्तनूस्त्यक्त्वा स्वर्गं गच्छन्ति भारत ।
मर्तुकामा नरा राजन्निहायान्ति सहस्रशः ॥ १
एवमाशीः प्रयुक्ता हि दक्षेण यजता पुरा ।
इह ये वै मरिष्यन्ति ते वै स्वर्गजितो नराः ॥ २
एषा सरस्वती रम्या दिव्या चौघवती नदी ।
एतद्विनशनं नाम सरस्वत्या विशांपते ॥ ३
द्वारं निषादराष्ट्रस्य येषां दोषात्सरस्वती ।
प्रविष्टा पृथिवीं वीरमा निषादा हि मां विदुः ॥ ४
एष वै चमसोद्भेदो यत्र दृश्या सरस्वती ।
यत्रैनामभ्यवर्तन्त सर्वाः पुण्याः समुद्रगाः ॥ ५
एतत्सिन्धोर्महतीर्थं यत्रागस्त्यमरिंदम ।
लोपामुद्रा समागम्य भर्तारमवृणीत वै ॥ ६
एतत्प्रकाशते तीर्थं प्रभासं भास्करद्युते ।
इन्द्रस्य दयितं पुण्यं पवित्रं पापनाशनम् ॥ ७
एतद्विष्णुपदं नाम दृश्यते तीर्थमुत्तमम् ।
एषा रम्या विपाशा च नदी परमपावनी ॥ ८
अत्र वै पुत्रशोकेन वसिष्ठो भगवानृषिः ।
चङ्गात्मानं निपतितो विपाशः पुनरुत्थितः ॥ ९
काश्मीरमण्डलं चैतत्सर्वपुण्यमरिंदम ।
महर्षिभिश्चाध्युषितं पश्येदं भ्रातृभिः सह ॥ १०

यत्रौत्तराणां सर्वेषामृषीणां नाहुषस्य च ।
अग्नेश्चैवात्र संवादः काश्यपस्य च भारत ॥ ११
एतद्वारं महाराज मानसस्य प्रकाशते ।
वर्षमस्य गिरेर्मध्ये रामेण श्रीमता कृतम् ॥ १२
एष वातिकपण्डो वै प्रख्यातः सत्यविक्रमः ।
नात्यवर्तत यद्वारं विदेहादुत्तरं च यः ॥ १३
इदमाश्चर्यमपरं देशोऽस्मिन्पुरुषर्षभ ।
क्षीणे युगे तु कौन्तेय शर्वस्य सह पार्षदैः ॥ १४
सहोमया च भवति दर्शनं कामरूपिणः ।
अस्मिन्सरसि सत्रैर्वै चैत्रे मासि पिनाकिनम् ॥ १५
यजन्ते याजकाः सम्यक्परिवारं शुभार्थिनः ।
अत्रोपस्पृश्य सरसि श्रद्धधानो जितेन्द्रियः ॥ १६
क्षीणपापः शुभौल्लोकान्प्राप्नुते नात्र संशयः ।
एष उज्जानको नाम पावकियत्र शान्तवान् ।
अरुंधतीसहायश्च वसिष्ठो भगवानृषिः ॥ १७
हृदश्च कुशवानेष यत्र पद्मं कुशेशयम् ।
आश्रमश्चैव रुक्मिण्या यत्राशाम्यदकोपना ॥ १८
समाधीनां समासस्तु पाण्डवेय श्रुतस्त्वया ।
तं द्रक्ष्यसि महाराज भृगुतुङ्गं महागिरिम् ॥ १९
वितस्तां पश्य राजेन्द्र सर्वपापप्रमोचनीम् ।
महर्षिभिश्चाध्युषितां शीततोयां सुनिर्मलाम् ॥ २०

इत्यारण्यके पर्वणि नैलकण्ठीये भारतभावदीपे एकोनत्रिंशद-
धिकशततमोऽध्यायः ॥ १२९ ॥

१३०


इहेति ॥ १ ॥ बद्धा पाशैरिति शेषः । विपाशःपाश-
हीनः । अत एव विपाशा नाम ॥ ९ ॥ औत्तराणाम् औदी-
च्यानाम् ॥ ११ ॥ वर्षं वसतिस्थानम् ॥ १२ ॥ एष इति ।
यो रामः प्रख्यातः सत्यविक्रमश्च विदेहादुत्तरं च यद्वारं
यद्वर्षस्य द्वारं एषोऽनुभूयमानो वातिकपण्डो वातानीतः
पद्मादिसमूहो नात्यवर्तत तेन रामेण कृतमिति पूर्वणान्वयः ।
अनेन वायोरप्यस्मिन्वर्षे प्रवेशो नास्ति किमुतेतस्येति

पद्मादेर्वातानीतस्यात्राप्रवेशाद्रामसामर्थ्यं प्रत्यक्षमाश्चर्यमि-
त्यर्थः ॥ १३ ॥ युगं पञ्चसंवत्सरात्मकं तस्मिन्क्षीणे समाप्ते
सति यदा सौरसावनबार्हस्पत्याक्षत्रचान्द्राः संवत्सरा एक-
कालं समाप्यन्ते स युगक्षयकालस्तस्मिन्नित्यर्थः । युगे क्षीणे
इत्यस्य संवत्सरान्त इति वार्थः । चैत्रप्रतिपत्तु युगादिरिति
व्यवहारात् ॥ १४ ॥ अत एव पूर्वदिने शिवं दृष्ट्वा प्रतिपद-
मारभ्य मासमात्रं पिनाकिनं यजन्त इति संगच्छते ॥ १५ ॥
पावकिः स्कन्दः शान्तवान् शमं प्राप । वसिष्ठोऽपि शान्त-
वान् ॥ १७ ॥ कुशवान् जलवान् । शरं वनं कुशं नीरम् इति
धनंजयः । अकोपना जितकोधा ॥ १८ ॥ समासः संक्षेपः ।
यस्मिन् दृष्टे समाधिफलं भवतीत्यर्थः ॥ १९ ॥

जलां चोपजलां चैव यमुनामभितो नदीम् ।
उशीनरो वै यत्रेष्टा वासवादत्थरिच्यत ॥ २१
तां देवसमितिं तस्य वासवश्च विशांपते ।
अभ्यागच्छन्नृपवरं ज्ञातुमग्निश्च भारत ॥ २२

जिज्ञासमानौ वरदौ महात्मानमुशीनरम् ।
इन्द्रः श्येनः कपोतोऽग्निर्भूत्वा यज्ञेऽभिजग्मतुः ॥
ऊरु राक्षः समासाद्य कपोतः श्येनजाद्भयात् ।
शरणार्थी तदा राजन्निलिल्ये भयपीडितः ॥ २४

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां श्येनकपोतीये
त्रिंशदधिकशततमोऽध्यायः ॥ १३० ॥



१३१

श्येन उवाच ।
धर्मात्मानं त्वाहुरेकं सर्वे राजन्महीक्षितः ।
सर्वधर्मविरुद्धं त्वं कस्मात्कर्म चिकीर्षसि ॥ १
विहितं भक्षणं राजन्पीड्यमानस्य मे श्रुत्वा ।
मा रक्षीधर्मलोभेन धर्ममुत्सृष्टवानसि ॥ २

राजोवाच ।

संत्रस्तरूपस्त्राणार्थं त्वत्तो भीतो महाद्विज ।
मत्सकाशमनुप्राप्तः प्राणगृध्रुरयं द्विजः ॥ ३
एवमभ्यागतस्येह कपोतस्याभयार्थिनः ।
अप्रदाने परं धर्मं कथं श्येन न पश्यसि ॥ ४
प्रस्पन्दमानः संभ्रान्तः कपोतः श्येन लक्ष्यते ।
मत्सकाशं जीवितार्थं तस्य त्यागो विगर्हितः ५
यो हि कश्चिद्विजान्हन्याद्वां वा लोकस्य मातरम्
शरणागतं च त्यजते तुल्यं तेषां हि पातकम् ॥ ६

श्येन उवाच ।

आहारात्सर्वभूतानि संभवन्ति महीपते ।
आहारेण विवर्धन्ते तेन जीवन्ति जन्तवः ॥ ७
शक्यते दुस्त्यजेऽप्यर्थे चिररात्राय जीवितम् ।
न तु भोजनमुत्सृज्य शक्यं वर्तयितुं चिरम् ॥ ८
भक्ष्याद्वियोजितस्याद्य मम प्राणा विशांपते ।
विसृज्य कायमेप्यन्ति पन्थानमकुतोभयम् ॥ ९
प्रमृते मयि धर्मात्मन्पुत्रदारादि नङ्ग्यति ।
रक्षमाणः कपोतं त्वं बहून्प्राणान्न रक्षसि ॥ १०
धर्मं यो बाधते धर्मो न स धर्मः कुवर्त्म तत् ।
अविरोधात्तु यो धर्मः स धर्मः सत्यविक्रम ॥ ११
विरोधिषु महीपाल निश्चित्य गुरुलाघवम् ।
न बाधा विद्यते यत्र तं धर्मं समुपाचरेत् ॥ १२

गुरुलाघवमादाय धर्माधर्मविनिश्चये ।
यतो भूयांस्ततो राजन्कुरुष्व धर्मनिश्चयम् ॥ १३
राजोवाच ।
बहुकल्याणसंयुक्तं भापसे विहगोत्तम ।
सुपर्णः पक्षिराट् किं त्वं धर्मज्ञश्चास्य संशयम् ॥
तथा हि धर्मसंयुक्तं बहु चित्रं च भापसे ।
न तेऽस्त्यविदितं किंचिदिति त्वां लक्षयाम्यहम्
शरणैपिपरित्यागं कथं साध्विति मन्यसे ।
आहारार्थं समारम्भस्तव चायं विहंगम ॥ १६
शक्यश्चाप्यन्यथा कर्तुमाहारोऽप्यधिकस्त्वया ।
गोवृषो वा वराहो वा मृगो वा महिषोऽपि वा ।
त्वदर्थमद्य क्रियतां यच्चान्यदिह काङ्क्षसि ॥ १७

श्येन उवाच ।

न वराहं न चोक्षाणं न मृगान्विविधांस्तथा ।
भक्षयामि महाराज किं ममान्येन केनचित् ॥ १८
यस्तु मे देवविहितो भक्षः क्षत्रियपुङ्गव ।
तमुत्सृज्य महीपाल कपोतमिममेव मे ॥ १९
श्येनः कपोतानत्तीति स्थितिरेषा सनातनी ।
मा राजन्सारमज्ञात्वा कदलीस्कन्धमासज ॥ २०

राजोवाच ।

राष्ट्रं शिबीनामृद्धं वै ददानि तव खेचर ।
यं वा कामयसे कामं श्येन सर्वं ददानि ते ॥ २१
विनेमं पक्षिणं श्येन शरणार्थिनमागतम् ।
येनेमं वर्जयेथास्त्वं कर्मणा पक्षिसत्तम ।
तदाचक्ष्व करिष्यामि न हि दास्ये कपोतकम् २२

देवसमितिं राजसभाम् ॥ २२ ॥ निलिल्ये लीनः ॥ २४ ॥
इ० नै० भा० त्रिंशदधिकशततमोऽध्यायः ॥ १३० ॥

१३१

धर्मात्मानमिति ॥ १ ॥ कदलीस्कन्धमासजेति कदली-
स्कन्धतुल्ये निःसारेऽस्मिन् धर्मे मा सजो भवेत्यर्थः ॥ २० ॥

श्येन उवाच ।

उशीनर कपोते ते यदि स्नेहो नराधिप ।
आत्मनो मांसमुत्कृत्य कपोततुलया धृतम् ॥ २३
यदा समं कपोतेन तव मांसं नृपोत्तम ।
तदा देयं तु तन्मह्यं सा मे तुष्टिर्भविष्यति ॥ २४
राजोवाच ।

अनुग्रहमिमं मन्ये श्येन यन्माभियाचसे ।
तस्मात्तेऽद्य प्रदास्यामि स्वमांसं तुलया धृतम् ॥
लोमश उवाच ।

उत्कृत्य स स्वयं मांसं राजा परमधर्मवित् ।
तुलयामास कौन्तेय कपोतेन समं विभो ॥ २६
ध्रियमाणः कपोतस्तु मांसेनात्यतिरिच्यते ।
पुनश्चोत्कृत्य मांसानि राजा प्रादादुशीनरः ॥ २७
न विद्यते यदा मांसं कपोतेन समं धृतम् ।
तत उत्कृतमांसोऽस्तावारुरोह स्वयं तुलाम् ॥ २८

इति श्रीमहाभा० आरण्यके प० तीर्थयात्राप० लोमशतीर्थयात्रायां श्येनकपोतीयै
एकत्रिंशदधिकशततमोऽध्यायः ॥ १३१ ॥



१३२

लोमश उवाच ।

यः कथ्यते मन्त्रविदग्धबुद्धि-
रौद्दालकिः श्वेतकेतुः पृथिव्याम् ।
तस्याश्रमं पश्य नरेन्द्र पुण्यं
सदाफलैरुपपन्नं महीजैः ॥ १
साक्षादत्र श्वेतकेतुर्ददर्श
सरस्वतीं मानुषदेहरूपाम् ।
वेत्स्यामि वाणीमिति संप्रवृत्तां
सरस्वतीं श्वेतकेतुर्बभाषे ॥ २
अस्मिन्युगे ब्रह्मकृतां वरिष्ठा-
वास्तां मुनी मातुलभागिनेयौ ।
अष्टावक्रश्चैव कहोडसूनु-
रौद्दालकिः श्वेतकेतुः पृथिव्याम् ॥ ३
विदेहराजस्य महीपतेस्तौ

श्येन उवाच ।

इन्द्रोऽहमस्मि धर्मज्ञ कपोतो हव्यवाडयम् ।
जिज्ञासमानौ धर्मं त्वां यज्ञवाटमुपागतौ ॥ २९
यत्ते मांसानि गात्रेभ्य उत्कृतानि विशांपते ।
एषा ते भास्वती कीर्तिलोकानभिभविष्यति ३०
यावल्लोके मनुष्यास्त्वां कथयिष्यन्ति पार्थिव ।
तावत्कीर्तिश्च लोकाश्च स्थास्यन्ति तव शाश्वताः
इत्येवमुक्त्वा राजानमारुरोह दिवं पुनः ।
उशीनरोऽपि धर्मात्मा धर्मेणावृत्य रोदसी ॥ ३२
विभ्राजमानो वपुषाप्यारुरोह त्रिविष्टपम् ।
तदेतत्सदनं राजन्राज्ञस्तस्य महात्मनः ॥ ३३
पश्यस्वैतन्मया सार्धं पुण्यं पापप्रमोचनम् ।
तत्र वै सततं देवा मुनयश्च सनातनाः ।
दृश्यन्ते ब्राह्मणै राजन्पुण्यवद्भिर्महात्मभिः ॥ ३४

विप्राबुभौ मातुलभागिनेयौ ।

प्रविश्य यज्ञायतनं विवादे
बन्दि निजग्राहपुरमेयौ ॥ ४
उपास्व कौन्तेय सहानुजस्त्वं
तस्याश्रमं पुण्यतमं प्रविश्य ।
अष्टावक्रं यस्य दौहित्रमाहु-
योऽसौ बन्दि जनकस्याथ यज्ञे ॥ ५
वादी विप्राग्र्यो बाल एवामिगम्य
वादे भङ्गक्त्वा मज्जयामास नद्याम् ॥ ६
युधिष्ठिर उवाच ।
कथं प्रभावः स बभूव विप्र-
स्तथाभूतं यो निजग्राह बन्दिम् ।
अष्टावक्रः केन चासौ बभूव
तत्सर्वं मे लोमश शंस तत्त्वम् ॥ ७

स्वदेहत्यागेनापि शरणागतो रक्षणीय इति अध्यायतात्पर्यम्
॥ ३४ ॥ इत्यारण्यके पर्वणि नैलकण्ठीये भारतभावदीपे
एकत्रिंशदधिकशततमोऽध्यायः ॥ १३१ ॥

१३२

यः कथ्यते इति ॥ १ ॥ बन्दि बन्दिनम् । निजग्राहः
निजगृहः । संसारणाभावाद्यार्थम् । नितरां ग्राहवत् आच-
रतुरिति वा ॥ ४ ॥

लोमश उवाच ।
 उद्दालकस्य नियतः शिष्य एको
 नाम्ना कहोड इति विश्रुतोऽभूत् ।
 शुश्रूषुराचार्यवशानुवर्ती
 दीर्घं कालं सोऽध्ययनं चकार ॥ ८
 तं वै विप्रः पर्यचरत्सशिष्य-
 स्तां च ज्ञात्वा परिचर्यो गुरुः सः ।
 तस्मै प्रादात्सद्य एव श्रुतं च
 भार्या च वै दुहितरं स्यां सुजाताम् ॥ ९
 तस्या गर्भः समभवदग्निकल्पः
 सोऽधीयानं पितरं चाप्युवाच ।
 सर्वां रात्रिमध्ययनं करोषि
 नेदं पितः सम्यग्विबोपवर्तते ॥ १०
 उपालब्धः शिष्यमध्ये महर्षिः
 स तं कोपादुदरस्थं शशाप ।
 यस्मात्कुक्षौ वर्तमानो ब्रवीषि
 तस्माद्वक्रो भवितास्यष्टकृत्वः ॥ ११
 स वै तथा वक्र एवाभ्यजाय-
 दष्टावक्रः प्रथितो वै महर्षिः ।
 अस्यासीद्वै मातुलः श्वेतकेतुः
 स तेन तुल्यो वयसा बभूव ॥ १२
 संपीड्यमाना तु तदा सुजाता
 सा वर्धमानेन सुतेन कुक्षौ ।
 उवाच भर्तारमिदं रहोगता
 प्रसाद्य हीनं वसुना धनार्थिनी ॥ १३
 कथं करिष्याम्यधुना महर्षे
 मासश्चायं दशमो वर्तते मे ।
 नैवास्ति ते वसु किञ्चित्प्रजाता
 येनाहमेतामापदं निस्तरेयम् ॥ १४
 उक्तस्त्वेवं भार्याया वै कहोडो
 वित्तस्यार्थं जनकमथाम्यगच्छत् ।
 स वै तदा वादविदा निगृह्य

निमज्जितो बन्दिनेहाप्सु विप्रः ॥ १५
 उद्दालकस्तं तु तदा निशम्य
 सूतेन वादेऽप्सु निमज्जितं तथा ।
 उवाच तां तत्र ततः सुजाता-
 मष्टावक्रं गूहितव्योऽयमर्थः ॥ १६
 ररक्ष सा चापि तमस्य मन्त्रं
 जातोऽप्यसौ नैव शुश्राव विप्रः ।
 उद्दालकं पितृवञ्चापि मेने
 तथाष्टावक्रो भ्रातृवच्छ्रेतकेतुम् ॥ १७
 ततो वर्षे द्वादशे श्वेतकेतु-
 रष्टावक्रं पितुरङ्गे निषण्णम् ।
 अपाकर्षद्गृह्य पाणौ रुदन्तं
 नायं तवाङ्कः पितुरित्युक्तवांश्च ॥ १८
 यत्तेनोक्तं दुरुक्तं तत्तदानीं
 हृदि स्थितं तस्य सुदुःखमासीत् ।
 गृहं गत्वा मातरं सोऽभिगम्य
 पप्रच्छेदं क्व तु तातो ममेति ॥ १९
 ततः सुजाता परमार्तरूपा
 शापान्नीता सर्वमेवाचचक्षे ।
 तद्वै तत्त्वं सर्वमाज्ञाय रात्रा-
 वित्यब्रवीच्छ्रेतकेतुं स विप्रः ॥ २०
 गच्छाव यज्ञं जनकस्य राज्ञो
 बह्वाश्चर्यः श्रूयते तस्य यज्ञः ।
 श्रोण्यावोऽत्र ब्राह्मणानां विवाद-
 मर्थं चाद्र्यं तत्र भोक्ष्यावहे च ॥ २१
 विचक्षणत्वं च भविष्यते नौ
 शिवश्च सौम्यश्च हि ब्रह्मघोषः ॥ २२
 तौ जग्मतुर्मातुलभागिनेयौ
 यज्ञं समृद्धं जनकस्य राज्ञः ।
 अष्टावक्रः पथि राज्ञा समेत्य
 प्रोत्सार्यमाणो वाक्यमिदं जगाद ॥ २३

इति श्रीमहाभारते आरण्यके प० तीर्थयात्राप० लोमशतीर्थयात्रायां अष्टावक्रीये
 द्वात्रिंशदधिकशततमोऽध्यायः ॥ १३२ ॥



अष्टकृत्वः अष्टवारं अष्टसु स्थानेष्वित्यर्थः ॥ ११ ॥ प्रजाता प्रसूता ॥ १४ ॥ इत्यारण्यके पर्वणि नैलकण्ठीये
 भारतभावदीपे द्वात्रिंशदधिकशततमोऽध्यायः ॥ १३२ ॥

१३३

अष्टावक्र उवाच ।
अन्धस्य पन्था बधिरस्य पन्थाः
स्त्रियः पन्था भारवाहस्य पन्थाः ।
राज्ञः पन्था ब्राह्मणेनासमेत्य
समेत्य तु ब्राह्मणस्यैव पन्थाः ॥ १

राजोवाच ।
पन्था अयं तेऽद्य मयातिदिष्टो
येनेच्छासि तेन कामं व्रजस्व ।
न पावको विद्यते वै लघीया-
निन्द्रोऽपि नित्यं नमते ब्राह्मणानाम् ॥ २

अष्टावक्र उवाच ।
प्राप्तौ स्वयङ्गं नृप संदिदक्षू
कौतूहलं नौ बलवन्नेन्द्र ।
प्राप्ताविहावामतिथी प्रवेशं
काङ्क्षावहे द्वारपतेस्तवाज्ञाम् ॥ ३
पेन्द्रद्युम्ने यज्ञदशाविहावां
विवक्षू वै जनकेन्द्रं दिदक्षू ।
तौ वै क्रोधव्याधिना दह्यमाना-
वयं च नौ द्वारपालो रुणद्धि ॥ ४

द्वारपाल उवाच ।
वन्दे समादेशकरा वयं स्म
निबोध वाक्यं च मयेर्यमाणम् ।
न वै बालाः प्रविशन्त्यत्र विप्रा
वृद्धा विदग्धाः प्रविशन्त्यत्र विप्राः ॥ ५

अष्टावक्र उवाच ।
यद्यत्र वृद्धेषु कृतः प्रवेशो
युक्तं प्रवेष्टुं मम द्वारपाल ।
वयं हि वृद्धाश्चरितव्रताश्च
वेदप्रभावेन समन्विताश्च ६
शुश्रूषवश्चापि जितेन्द्रियाश्च
ज्ञानागमे चापि गताः स्म निष्ठाम् ।

न बाल इत्येव मन्तव्यमाहु-
र्बालोऽप्यग्निर्दहति स्पृश्यमानः ॥ ७

द्वारपाल उवाच ।
सरस्वतीमीरय वेदजुष्टा-
मेकाक्षरां बहुरूपां विराजम् ।
अज्ञात्मानं समवेक्षस्व बालं
किं श्लाघसे दुर्लभो वै मनीषी ॥ ८

अष्टावक्र उवाच ।
न ज्ञायते कायवृद्ध्या विवृद्धि-
र्यथाष्ठीला शाल्मलेः संप्रवृद्धा ।
ह्रस्वोऽल्पकायः फलितो विवृद्धो
यश्चाफलस्तस्य न वृद्धभावः ॥ ९

द्वारपाल उवाच ।
वृद्धेभ्य एवेह मतिं स्म बाला
गृह्णन्ति कालेन भवन्ति वृद्धाः ।
न हि ज्ञानमल्पकालेन शक्यं
कस्माद्बालः स्थविर इव प्रभापसे ॥ १०

अष्टावक्र उवाच ।
न तेन स्थविरो भवति येनास्य पलितं शिरः ।
बालोऽपि यः प्रजानाति तं देवाः स्थविरं विदुः ॥
न हायनैर्न पलितैर्न विस्तेन न बन्धुभिः ।
ऋषयश्चक्रिरे धर्मं योऽनूचानः स नो महान् ॥ १२
दिदक्षुरस्मि संप्राप्तो बन्दिनं राजसंसदि ।
निवेदयस्व मां द्वाःस्थ राज्ञे पुष्करमालिने ॥ १३
द्रष्टास्यद्य वदतोऽस्मान्द्वारपाल मनीषिभिः ।
सह वादे विवृद्धे तु बन्दिनं चापि निर्जितम् ॥ १४

पश्यन्तु विप्राः परिपूर्णविद्याः
सहैव राज्ञा सपुरोधमुत्थाः ।
उताहो वाप्युच्चतां नीचतां वा
तूष्णीं भूतेष्वेव सर्वेष्वथाद्य ॥ १५

१३३

अन्धस्येति । अन्धादीनामक्षमत्वान्मार्गो देय इत्यर्थः ।
असमेत्य समीपं अप्राप्य ॥ १ ॥ ऐन्द्रद्युम्ने हे जनक ॥ ४ ॥
ज्ञानागमे ज्ञानशब्दे वेदान्तेष्वित्यर्थः । निष्ठां निश्चयम् ॥ ७ ॥
वेद जानीते यदि तर्हि ईरय । जुष्टां मुनिसेविताम् । एकमेव
अक्षरं ब्रह्म प्रतिपाद्यं यस्यां तां एकाक्षरां बहुरूपां मन्त्रार्थ-

वादादिरूपाम् । विराजं विशेषेण कर्मकाण्डादाधिक्येन
राजमानाम् । अज्ञेति संबोधने ॥ ८ ॥ शाल्मलेष्ठीला
शाल्मलिफलान्तर्गतग्रन्थिः । स हि केवलतूलमयत्वान्निःसारः ।
अतो देहवृद्धिर्व्यर्था । अल्पकायः कृशः ॥ ९ ॥ अनूचानः
साङ्गवेदाध्यायी ॥ १२ ॥ पुष्करमालिने स्वर्णमालाधारिणे
॥ १३ ॥

द्वारपाल उवाच ।
 कथं यज्ञं दशवर्षो विशेषस्त्वं
 विनीतानां विदुषां संप्रवेशम् ।
 उपायतः प्रयतिष्ये तवाहं
 प्रवेशने कुरु यत्नं यथावत् ॥ १६
 अष्टावक्र उवाच ।
 भो भो राजञ्जनकानां वरिष्ठ
 त्वं वै सम्राट् त्वयि सर्वं समृद्धम् ।
 त्वं वा कर्ता कर्मणां यज्ञियानां
 ययातिरेको नृपतिर्वा पुरस्तात् ॥ १७
 वृद्धान्वन्दी वादविदो निगृह्य
 वादे भग्नानप्रतिशङ्कमानः ।
 त्वयामिसृष्टैः पुरुषैरासकृद्भि-
 र्जले सर्वान्मज्जयतीति नः श्रुतम् ॥ १८
 सोऽहं श्रुत्वा ब्राह्मणानां सकाशे
 ब्रह्माद्वैतं कथयितुमागतोऽस्मि ।
 कासौ बन्दी यावदेनं समेत्य
 नक्षत्राणीव सविता नाशयामि ॥ १९
 राजोवाच ।
 आशंससे बन्दिनं वै विजेतु-
 मविज्ञाय त्वं वाक्यबलं परस्य

विज्ञातवीर्यैः शक्यमेवं प्रवक्तुं
 दृष्टश्चासौ ब्राह्मणैर्वेदशीलैः ॥ २०
 आशंससे त्वं बन्दिनं वै विजेतु-
 मविज्ञात्वा तु बलं बन्दिनोऽस्य ।
 समागता ब्राह्मणास्तेन पूर्वं
 न शोभन्ते भास्करेणैव ताराः ॥ २१
 आशंसन्तो बन्दिनं जेतुकामा-
 स्तस्यान्तिकं प्राप्य विलुप्तशोभाः ।
 विज्ञानमत्ता निःसृताश्चैव तात
 कथं सदस्यैर्वचनं विस्तरेयुः ॥ २२
 अष्टावक्र उवाच ।
 विवादितोऽसौ न हि मादृशैर्हि
 सिंहीकृतस्तेन वदत्यभीतः ।
 समेत्य मां निहतः शेष्यतेऽद्य
 मार्गे भग्नं शकटमिवाचलाक्षम् ॥ २३
 राजोवाच ।
 त्रिंशकद्वादशांशस्य चतुर्विंशतिपर्वणः ।
 यत्त्रिपष्टिशतारस्य वेदार्थं स परः कविः ॥ २४
 अष्टावक्र उवाच ।
 चतुर्विंशतिपर्वं त्वां षण्णामि द्वादशप्रधि ।
 तत्त्रिपष्टिशतारं वै चक्रं पातु सदागति ॥ २५

उपायतः प्रयतिष्ये इत्युक्त्वा यज्ञवाटादन्यत्र तस्य
 राजदर्शनं कारयित्वा आह प्रवेशने कुरु यत्नमिति । राज्ञः
 पुरस्तार्किकचित् ज्ञानं प्रकाशयेत्यर्थः ॥ १६ ॥ सम्राट्
 सार्वभौमः ॥ १७ ॥ सः अहं अद्वैतं ब्रह्म कथयितुं आगतोऽस्मि
 एतेन कृत्स्नस्यास्य प्रबन्धस्थ तात्पर्यमुपन्यस्तम् ॥ १९ ॥
 विज्ञानमत्ता अपि पराजयं प्राप्य समातः निःसृताः ॥ २२ ॥
 निहतः निर्जितः शेष्यते प्रसुप्तपुरुषवज्जडो भविष्यति ॥ २३ ॥
 ब्रह्माद्वैतं कथयितुमागतोऽस्मीति प्रतिजानानमष्टावक्रं प्रति
 पृच्छति राजा त्रिंशकेति । उभयतस्तीक्ष्णाग्राभिः षड्भिः
 शलाकाभिरेकस्मिन् शङ्को प्रोतमध्याभिः पृथगन्ताभिर्द्वादशारं
 षण्णामिचक्रं जायते । तत्र द्वादशराशयः अराः राशिद्वया-
 त्मानः षडङ्गुलतवो नाभयः एकैकस्मिन् राशौ त्रिंशत्त्रिंशदंशाः
 तदेतद्वचनं षष्ठ्या नाडीभिः परिवर्तते । अस्य षष्ठ्यधिक-
 शतत्रयपरिवर्तैः सावनः संवत्सरो भवति । अस्मिन्चक्रे
 कुलालचक्रवत् प्रदक्षिणमावर्तमाने पिपीलिकापङ्क्तिवत् प्रतीपं
 सूर्यादयः परिभ्रमन्ति । तत्र चन्द्रस्य सप्तविंशत्यहोरात्रैर्भ-
 गणभोगः । सूर्यस्य सपादपञ्चषष्ठ्यधिकेनाह्नां शतत्रयेण स
 एव सौरः संवत्सरः । अस्मिन् चक्रे स्वस्वगत्या
 गच्छतोः सूर्यचन्द्रयोर्यदात्यन्तं विप्रकर्षस्तदा पौर्णमासी ।
 यदात्यन्तं सन्निकर्षस्तदा दर्शः ते द्वे पर्वणी । एवं चतुर्विं-

शत्या पर्वभिः चतुःपञ्चादशदधिकेनाह्नां शतत्रयेण चान्द्रः
 संवत्सरः तत्रायं पृच्छति त्रयाणामपि पृथक्कर्मसु विनियोगात् ।
 तथा चोक्तं माधवे 'अब्दः पञ्चविधश्चान्द्रो व्रतादौ तिलका-
 दिके । सुजन्मादिव्रते सौरो गोसत्रादिषु सावनः' इति ।
 त्रिंशकद्वादशांशस्य त्रिंशतो गणत्रिंशकः ते एव द्वादशसं-
 ख्याका अंशा यस्येति सौरसंवत्सरप्रश्नः । चतुर्विंशतिपर्वण
 इति चान्द्रस्य । त्रीणि षष्ठ्या सहितानि शतान्यरा यस्येति
 सावनस्य । त्रिविधस्यास्य कालचक्रस्य योऽर्थं प्रयोजनं वेद
 स परः कविः उत्कृष्टः क्रान्तदर्शी ॥ २४ ॥ इति पृष्टोऽपर
 आह उत्तरं षण्णामीति । विशेषार्थोक्त्या विद्वत्ताप्रकाशः
 शेषोऽनुवादः । प्रथमो मासाः राशयो वा । तेषु हि त्रिंशद-
 होरात्रा अंशा वा प्रत्येकं प्रत्येकं प्रधीयन्ते । चक्रं पातु
 अस्मिन् काले यथाकालं विहितो धर्मस्त्वां पालित्यर्थः ।
 एतेन धर्मस्य श्रेयःसाधनत्वं विधीयते । केवलकालज्ञानस्या-
 पुरुषार्थत्वात् । मानान्तरानवगतं प्रयोजनवदर्थं प्रतिपादयद्धि
 शास्त्रं भवति । अन्यथा शास्त्रत्वव्याघातः । एवमन्यत्रापि
 विधानं द्रष्टव्यम् । 'राशिस्त्रिंशत्स्वान् द्विषडनुपततांकेण सौरो-
 ब्द इष्टः सोमेष्टिष्ठौ तु चान्द्री शरदपि च चतुर्विंशकात्पर्वणां
 स्यात् । गोसत्रे सावनोऽब्दो गगनरसगुणै रात्र्यहैराशियुग्मा-
 दृत्वाख्यश्चतुर्गुणां स्वसमयविहिताः श्रेयसे स्युर्मेखाभ्याः' ॥ २५ ॥

राजोवाच ।

चडवे इव संयुक्ते श्येनपाते दिवौकसाम् ।
कस्तयोर्गर्भमाधत्ते गर्भं सुषुवतुश्च कम् ॥ २६

अष्टावक्र उवाच ।

मा स्म ते ते गृहे राजञ्छात्रवाणामपि ध्रुवम् ।
वातसारथिरागन्ता गर्भं सुषुवतुश्च तम् ॥ २७

राजोवाच ।

किं खिस्वप्रङ्गुन निमिषति किं खिज्जातं न चोपति
कस्य खिद्दयं नास्ति किं खिद्वेगेन वर्धते ॥ २८

इति श्रीमहाभारते आरण्यके पर्वणि तीर्थयात्रापूर्वणि लोमशतीर्थयात्रायां अष्टावक्रकीये
त्रयस्त्रिंशदधिकशततमोऽध्यायः ॥ १३३ ॥



अष्टावक्र उवाच ।

मत्स्यः सुप्तो न निमिषत्यण्डं जातं न चोपति ।
अश्मनो हृदयं नास्ति नदी वेगेन वर्धते ॥ २९

राजोवाच ।

न त्वां मन्ये मानुषं देवसत्त्वं
न त्वं बालः स्थविरः संमतो मे ।

न ते तुल्यो विद्यते वाक्प्रलापे
तस्माद्वारं वितराम्येष वन्दी ॥ ३०

रथसंयुक्ते अश्वे इव सहचारिण्यौ श्येनपाते श्येनवदकस्मात्
पतनशीले ये उभे बतेंते । दिवौकसां देवानां मध्ये तयोः
संबन्धिनं गर्भं को धत्ते । कस्य गर्भं ते उत्पद्येते कं च जन-
यत इत्यर्थः ॥ २६ ॥ उत्तरं तयोर्नामाप्यमङ्गलमिति मत्वा-
परोक्षेण निर्दिशति । ते उभे अधिदैवं विद्युदशनी । अध्या-
त्मं दुःखमृत्यु । विद्युदर्थिरशनिरङ्गारा इति पञ्चाग्निविद्यायां
तयोर्भेदेन व्यपदेशात् । क्रमादाकाशेन देहेन च रथेन वडवे
इव नित्यसंयुक्ते श्येनपाते च ते तव गृहे मा स्म स्यातां
राजन् तव शात्रवाणामपि गृहे मा स्म स्यातामित्यन्ता-
मङ्गलत्वं तयोर्दिशितम् । वातसारथिर्मेघो मनश्च आगन्ता-
आकाशादृष्ट्यर्थं सुषुप्त्याख्यात्कारणात् कर्मफलभोगार्थं उदे-
ष्यन् ते उभे पूर्वोक्ते विद्युदशनी दुःखमृत्यु च गर्भं धत्त
इत्येकमुत्तरम् । ते च तमेव वातसारथिं वैद्युतमग्निं मनश्च सुषु-
वतुरित्यपरम् । यथा धूमज्योतिरादिसंनिपातरूपत्वादभिरूपो
मेघोऽग्निमेव विद्युदादिद्वारा सृते । एवं मनःप्रभवौ दुःख-
मृत्यु स्ववासनारूपेण मनसः कारणे भवतः । तथा च बीजा-
ङ्कुरबन्धनसः दुःखादेश्च हेतुहेतुमद्भावाभ्यन्तरो लयो दुःखा-
भावार्थमभ्यसनीय इत्यर्थः । एतेन 'अश्रा पिनद्धं मधुपर्यप-
श्यन्मत्स्यं न दीन उदनिक्षियन्तम्' इति मन्त्रवर्ण उपवृंहितः ।
अश्रा अशनवता जलं शोषयता मेघेन विषयान् भुञ्जानेन
मनसा वा मधुसालिलं तद्वदेकरसं ब्रह्म वा पिनद्धमाच्छादितम् ।
मनसो दुःखहेतुत्वं दृष्टान्तमुखेनाह मत्स्यमिति । नेत्युपमा-
र्थो निपातः । दीनेऽल्पे उदनि उदके क्षियन्तं निवसन्तं
मत्स्यं न मीनमिवाकुलमित्यर्थः । क्षियन्तमित्यस्यैव वा
क्षिद्यमानमित्यर्थः । 'हन्मेघो दुःखमृत्यु तडिदशनिसमे श्येन-
वच्छीप्रपाते नित्योद्वेगे रथेभ्य इव करणसुराधीश्वरः प्राज्ञ खो-
त्यः । स्वे गर्भं धत्त एनं सुषुवतुरितरे वासनातनुजन्यां चेतः
शार्टीं निरुन्ध्यादसुषुवनवशां विश्वचित्रां मुमुक्षुः' ॥ २७ ॥

स्वप्रतिष्ठि स्वपितृपोर्नजिष्ठि । जकरान्तस्य स्वप्रज्जशब्दस्य
स्वप्रावस्थावद्वाचित्वम् । सुषुप्त्यवस्थां प्राप्तं किं न निमिषति
छतदृक् न भवतीति प्रश्नार्थः ॥ २८ ॥ तद्यथा महान्मत्स्य
उभे कूले अनुसंचरतीत्यादिश्रुत्या मत्स्योपमितश्चिद्रूपः पुरुषो
जाग्रत्स्वप्रयोरिह परलोकयोश्च संचरणेन श्रान्तः मत्स्य इव
कूलद्वयसंचारेण सुप्तिप्रलययोः कार्यकारणसंधातस्य निखिलप्रा-
णनादिशक्त्युपरमेऽनुपगतदृक्शक्तिरेक एवास्ते । न हि
द्रष्टृदृष्टेर्विपरिलोपो विद्यते विनाशित्वादिति श्रुतेः । तदुपरमा-
भ्युपगमे कृतहानादिदोषप्राप्तिः सुखमहमेतावन्तं कालमस्वा-
प्समिति परामर्शानुपपत्तिश्च अस्य अविनाशित्वादजातत्वम् ।
यत्तु जातमण्डं ब्रह्माण्डं भूतभौतिकात्मकं तत् न चोपति
चुपमन्दायां गतौ । न चेष्टते किं त्वयमेव तच्चेष्टयते इत्यर्थः ।
अश्मनोऽशरीरस्य हृदयं शोकायतनं नास्ति । इमशरीरमिति
यास्कः अशरीरं वा वसन्तं न प्रियाप्रिये सृष्टतः । 'तीर्णो हि
तदा सर्वान् शोकान् हृदयस्य भवति' इति श्रुत्योस्तदृष्टेर्देहाद्यसंगे
योगी निर्मेतस्को जीवन्मुक्तो भवतीत्यर्थः । नदीं चित्तनदीं
योगिनो व्युत्थितस्य वेगेन सद्यः कृत्स्नप्रपञ्चरूपेण वर्धते ।
योगिदृष्ट्या स्वाप्रवव्यावहारिकोऽपि प्रपञ्चो दृष्टिसमसमयो-
त्पत्तिक इत्यर्थः । एवं दृगलोपो दृश्यस्य जाड्यं देहासंगिनो
मुक्तिः संसारस्य मनोमात्रत्वं चात्र दर्शितम् । 'पुंमीनो निर्नि-
मेपः स्वपिति भवनदीचारखिन्नः स्वरूपे । जातं ब्रह्माण्डपिण्डं
जडमपि जवते येन लोहाश्मनीत्या । यस्याकायस्य नास्ति
क्वचिदपि हृदयं शोकनीडं समाधौ । यस्या मायानदीयं द्रुत-
महमिदमाद्यात्मनोदेति सोऽस्मि ॥ २९ ॥ वाक्प्रलापे वाचां
प्रकृष्टे संलापे एष वन्दी दृश्यतामिति शेषः ॥ ३० ॥
इत्यारण्यके पर्वणि नैलण्ठीये भारतभावदीपे त्रयस्त्रिंशदधिक-
शततमोऽध्यायः ॥ १३३ ॥

१३४

अष्टावक्र उवाच ।

अत्रोग्रसेनसमितेषु राज-

न्समागतेष्वप्रतिमेषु राजसु ।

नावैमि बन्दि वरमत्र वादिनां

महाजले हंसमिवाददामि ॥ १

न मेऽद्य वक्ष्यस्यतिवादिमानिन्

ग्लहं प्रपन्नः सरितामिवागमः ।

हुताशनस्येव समिद्धतेजसः

स्थिरो भवस्वेह ममाद्य बन्दिन् ॥ २

व्याघ्रं शयानं प्रति मा प्रबोध

आशीविषं सृक्किणी संलिहानम् ।

पदाहतस्येह शिरोऽभिहत्य

नादष्टो वै मोक्ष्यसे तन्निबोध ॥ ३

यो वै दर्पात्संहननोपपन्नः

सुदुर्बलः पर्वतमाविहन्ति ।

तस्यैव पाणिः सनखो विदीर्यते

न चैव शैलस्य हि दृश्यते व्रणः ॥ ४

सर्वे राज्ञो मैथिलस्य मैनाकस्येव पर्वताः ।

निरुष्टभूता राजानो वत्सा ह्यनडुहो यथा ॥ ५

यथा महेन्द्रः प्रवरः सुराणां

नदीषु गङ्गा प्रवरा यथैव ।

तथा नृपाणां प्रवरस्त्वमेको

बन्दि समभ्यानय मत्सकाशम् ॥ ६

लोमश उवाच ।

एवमष्टावक्रः समितौ हि गर्ज-

जातक्रोधो बन्दिनमाह राजन् ।

उक्ते वाक्ये चोत्तरं मे ब्रवीहि

वाक्यस्य चाप्युत्तरं ते ब्रवीमि ॥ ७

बन्धुवाच ।

एक एवाग्निर्वहुधा समिध्यते

एकः सूर्यः सर्वमिदं विभाति ।

एको वीरो देवराजोऽरिहन्ता

यमः पितृणामीश्वरश्चैक एव ॥ ८

अष्टावक्र उवाच ।

द्वाविन्द्राग्नी चरतो वै सखायौ

द्वौ देवर्षौ नारदपर्वतौ च ।

द्वावश्विनौ द्वे रथस्यापि चक्रे

भार्यापती द्वौ विहितौ विधात्रा ॥ ९

बन्धुवाच ।

त्रिः सूर्यते कर्मणा वै प्रजेयं

त्रयो युक्ता वाजपेयं वहन्ति ।

अध्वर्यवस्त्रिसवनानि तन्वते

त्रयो लोकास्त्रीणि ज्योतींषि चाहुः ॥ १०

अत्रेति ॥ १ ॥ ग्लहं पराजितस्य जले निपातनरूपं पणम् । प्रपन्नः स्वीकृतवान् । मे मम पुरतः न वक्ष्यसि प्रत्युत्तरमिति शेषः । समिद्धतेजसः प्रलयकालेऽत्यन्तं प्रदीप्त-स्याग्नेः पुरो यथा नदीवेगः शुष्यति तथा शुष्को भविष्यसीत्यर्थः ॥ २ ॥ मा मां प्रबोध जानीहि । भौवादिकस्य बुधेर्लोष्टि रूपम् । अंधारिषः । पदाहतस्य मत्पितुर्निग्रहणादहं पूर्वमेव त्वया पदाहतस्तस्य मे शिरोऽभिहत्य त्वं न मुच्यसे अदष्टः सन् ॥ ३ ॥ संहननेन देहेन दृढकायत्वेन उपपन्नः ॥ ४ ॥ बन्दि बन्दिनम् । विभक्त्यलोपे नकारलोप आर्षः ॥ ५ ॥ पूर्व प्रतिज्ञातं ब्रह्माद्वैतमेव वादकथामुखेन प्रपन्नयन् बन्दिमुखेन बौद्धपक्षमुत्थापयति एक एवेति । यथा एकोऽग्निः सूर्यो वा इतराप्रकाशोऽन्यप्रकाशकश्च ; एवं देवानां इन्द्रियाणां राजा प्रधानभूतो धीधातुरहमिदमाद्याकारेण प्रकाशमानो वीरोऽरिहन्तेऽतिपराभिमततत्त्वान्तराभिभावको यमः सर्वेन्द्रियाणां नियन्ता पितृणां विषयोपहारद्वारा पालयितृणामिन्द्रियाणां ईश्वरो भोक्ता कर्ता च प्रधानभूतः एक

वृ० १४

एव नान्यत्तत्त्वं पृथगस्ति । स्वप्ने सर्वेषां क्रियाकारकादीनां बुद्धिमात्रत्वोपलम्भादित्यर्थः । 'धीर्देवेन्द्राग्निवत्सा तदिदमहमिति व्यक्तनानास्वरूपा स्वं चान्यं च स्वयं सा प्रथयति रविवत्सा रिपुः सा च मृत्युः ॥ सा श्रोत्रादेः प्रयोक्त्री सकलमिदमिह स्वप्रवृद्धीमयं स्यात् ।' इत्येवं तार्किकेण प्रथममुपगतो बन्दिना बौद्धपक्षः ॥ १ ॥ ८ ॥ अष्टावक्रो द्वासुपणंति मन्त्रे तयो-रन्यः पिप्पलं स्वाद्वत्तीति सत्त्वमनश्चक्षन्त्योऽभिपद्यति ज्ञ इति पैङ्गिरहस्यव्याख्यातेन प्रकारेण बुद्धिचैतन्ययोः सखायावित्युक्ते-रिन्द्राग्न्यादिवत्तौ सहैव चरतः । न हि दृश्याया बुद्धेर्द्रष्टृत्वं संभवति प्रकाश्यस्येव प्रकाशकत्वमिति परिहरति । द्वाविन्द्राग्नी इति । स्वप्नेऽपि बाधिताद्बौद्धव्यादाबाधितो बोद्धान्योऽस्तीति भावः । 'स्वातन्त्र्यादिन्द्र आत्मा नलवदिह पराधीनसिद्धिश्च बुद्धिर्द्रष्टृइत्येते ज्ञसत्त्वे इति खलु विवृते पैङ्गिना द्वेति मन्त्रे । भिन्ने देवर्षिद्वयप्रभृतिवदपि ते सूर्यचित्रांशुका मे । अन्योऽन्या-पेक्षया च व्यवहृतिपथ्यो चक्रवर्त्तपतीवत् ॥ २ ॥ ९ ॥ बन्दी बोद्धुः कर्माधीनत्वमिति सीमांसकमतमाह त्रिरिति ।

अष्टावक्र उवाच ।
 चतुष्टयं ब्राह्मणानां निकेतं
 चत्वारो वर्णा यज्ञमिमं वहन्ति ।
 दिशश्चतस्रो वर्णचतुष्टयं च
 चतुष्पदा गौरपि शश्वदुक्ता ॥ ११
 बन्धुवाच ।
 पञ्चाग्रयः पञ्चपदा च पङ्क्ति-
 र्यज्ञाः पञ्चैवाप्यथ पञ्चेन्द्रियाणि ।
 दृष्टा वेदे पञ्चचूडाप्सराश्च
 लोके ख्यातं पञ्चनदं च पुण्यम् ॥ १२

अष्टावक्र उवाच ।
 षडाधाने दक्षिणामाहुरेके
 षट् चैवमे कृतवः कालचक्रम् ।
 पडिन्द्रियाण्युत षट् कृत्तिकाश्च
 षट् सायस्काः सर्ववेदेषु दृष्टाः ॥ १३
 बन्धुवाच ।
 सप्त ग्राम्याः पशवः सप्त वन्याः
 सप्त च्छन्दांसि ऋतुमेकं वहन्ति ।
 सप्तर्षयः सप्त चाप्यर्हणानि
 सप्ततन्त्री प्रथिता चैव वीणा ॥ १४

पुण्येन देवस्थावरमानुषरूपं जन्मत्रयं सुकृतेनैव लभते । पापेन नारकस्थावरतिर्यग्रूपं स्वर्गान्नरकाद्वा च्युतस्योपाधिभावपूर्वकमेव रेतोद्वारा नृपश्रुतिर्यग्योनिर्भवस्य श्रौतप्रसिद्धेः । अत एव त्रयो वेदाः युक्तास्तात्पर्येण संनद्धा इव वाजपेथोपलक्षित-माश्रमत्रयोचितं कृत्स्नं कर्मजातं वहन्ति । वेदस्यापि कर्ममात्रपरत्वमित्यर्थः । अर्थवो यज्ञस्य योक्तारस्त्वैवर्णिका-स्त्रीष्वेव प्रातः सवनादीनि तन्वते । तेन यथाकालं कृतस्य कर्मणः फलं कालानुरोधेव अनुभवन्तीत्यर्थः । त्रयो लोकाः स्वर्गो नरको भूश्चेति भोगभूमयः । त्राण्येव वेदे ज्योति-ष्मतां ज्योतीषि सुखमार्गप्रकाशकानि जाग्रदादीनि । 'तस्य त्रय आवसथाग्रयः स्वप्ना' इति श्रुतेः । नास्ति ततोऽन्यत्त-त्त्वमित्यर्थः । 'देवः स्थानुर्नरः स्यात्सुकृतकृदितरो नारकस्थाणु-तिर्यग्जन्मा त्रैवर्णिकः स्याच्छ्रुतियुगाधिकृतो वाजपेयादियज्ञे । काले काले यजन्ते फलमपि च तथा भुज्जते यज्ञभाजः सत्त्वाद्यैर्यान्ति लोकान् स्वरविनिरकान्स्वप्नप्रजाग्रत्सुषुप्तीः ॥ ३ ॥' ॥ १० ॥ अष्टावक्र एतद्वृषयति चतुष्टयमिति । ब्राह्मणानां ब्रह्मविदां निकेतं ज्ञानोपलब्धिस्थानं चतुष्टयं चतुःसंख्या-वयवोपेतम् । आश्रमत्रयादन्योस्ति मोक्षाश्रमो यदहरेव विरजे-त्तदहरेव प्रव्रजेदिति श्रुतिप्रसिद्ध इत्यर्थः । यज्ञं ज्ञानयज्ञं शूद्रस्याप्यस्त्यत्राधिकारोऽकर्मरूपत्वादित्यर्थः । दिशः दिश्यन्तः इति दिशः उपदिष्टाः सन्ति चतस्रोऽवस्थाः विराट्-सूत्रान्तर्यामितुर्यसाक्षात्काररूपाः विश्वतैजसप्राज्ञेभ्यः सर्व-प्राणिप्रसिद्धेभ्योऽन्या इत्यर्थः । अत एव तासां वाचकं चतुष्टयमकारउकारमकारार्धमात्रारूपमुपनिषत्प्रसिद्धम् । न चार्धमात्राया अप्रसिद्धत्वं वाच्यम् । यस्मात् चतुष्पदा परा-पश्यन्तीमप्यमावैखरीति पादचतुष्टयवती गौर्वाणी शश्वत् सदैव उक्ता । चत्वारिवाक्परिमितापदानीति मन्त्रे इति शेषः । 'जिज्ञास्यं ब्रह्म सद्भिन्नवितनियतिभिर्ज्ञानयज्ञेधिकारि चातुर्वर्ण्यं चतुष्पातदुपदिशति वागण्डसूत्रेशशुद्धम् । चत्वारो वाचि वर्णा अउमदलकला वैखरीमध्यमाख्यौ पश्यन्त्याख्यः

पराख्यः स चतुरवयवः प्रत्ययोऽस्याः प्रसिद्धः ॥ ४ ॥ ११ ॥ तुरीयमपलपन् बन्दी उवाच । पञ्चाग्रयः गार्हपत्यदक्षिणान्या-हवनीयसभ्यावसथाः । पञ्चपदाऽष्टाक्षरैः पादैः पंक्तिश्छन्दः । यज्ञाः पञ्च अभिहोत्रं दर्शपूर्णमासौ चातुर्मास्यानि पशुः सोम इति श्रुताः । एते त्रयः पञ्चका यथा एवं पञ्चैवेन्द्रि-याणि शब्दादिपञ्चकप्राहकाणि । न षष्ठो विषय इन्द्रियं वास्तवित्यर्थः । दृष्टा वेदे । अप्सरा 'आपः पुरुषवचसो भव-न्तीति श्रुतेः ।' शरीराकारपरिणतेषु जलप्रधानेषु भूतेषु सरति अनुगच्छतीत्यप्सराः चितिः पञ्चचूडा पञ्चैव तत्तद्विष-याकारतया प्रमाणविपर्ययविकल्पनिद्रास्मृतिरूपवृत्तिपञ्चक-सारूप्येण शिखा पञ्चकवत्येव दृष्टा । वृत्तिनिरोधस्य समाधेरपि निद्रायामेवान्तर्भाव इति भावः । लोकेऽपि पञ्चानां विषय-स्रोतसां समाहारः पञ्चनदमुपेयं एवमेव चितिशक्तेरेव कर्तृत्वभोक्तृत्वे इत्युत्तरार्थः । 'अग्निश्छन्दः कृतूनामिव खलु मनसः खानि पञ्चैव भागा भ्रान्तिर्निद्राविकल्पः स्मृतिरम-लमतिवृत्तयः पञ्च तस्य । तामिः शाखावतीवस्वरिह जलपरी-णामकायानुक्त्रां शुद्धाशुद्धप्रवाहा भवति चितिनदी तज्जसौख्यादिभोका ॥ ५ ॥ १२ ॥ कर्तृत्वादिधर्मकमस्ति षष्ठमिन्द्रियं मनः । सुषुप्तावितरवत्तद्व्यस्याप्यनुभूयमानत्वात् । कर्तृत्वादेस्तत्सहभावनियतत्वदृष्टेः । चित्ताभावसाक्षी त्वात्मा ततः पृथक्कर्त्रादिरूपः सप्तमोऽस्तीत्याद्याष्टावक्रः । षडाधाने इति षट् गाः इति शेषः । दक्षिणादयो मनसश्चक्षुरादिसा-जात्ये दृष्टान्ताः । सायस्काः यज्ञविशेषाः । 'गोनक्षत्रतुर्यज्ञा इव समवपुषः षट् षडेवं सचित्ताः श्रोत्राद्या दुःखशब्दाद्यनु-भाविन इतोऽन्यानुभूतिः स साक्षी । धीयोगात्सप्तमिस्तैरनु-भवकरणैरत्र सप्तर्षिसंज्ञैर्भुङ्क्ते छन्दोभिधानानपरिमितवपुदृष्टा-दकानष्टमोऽर्थान् ॥ ६ ॥ १३ ॥ अथ तर्कमतेन बन्दी प्रत्यवतिष्ठते । सप्त ग्राम्याः मनः षष्ठैरिन्द्रियैर्बुद्ध्या चात्म-गुणभूतया समर्पिताः मन्तव्यबोद्धव्यशब्दादयो विषया-स्तेष्वेकैकस्मिन्नासक्त एकैकः पुरुषपशुः ते च ग्राम्या ऐहिकाः

अष्टावक्र उवाच ।

अष्टौ-शाणाः शतमानं वहन्ति

तथाष्टपादः शरभः सिंहघाती ।

अष्टौ वसुञ्जुश्रुम देवतासु

यूपश्चाष्टास्त्रिर्विहितः सर्वयज्ञे ॥ १५

बन्धुवाच ।

नवैवोक्ताः सामिधेन्यः पितृणां

तथा प्राहुर्नवयोगं विसर्गम् ।

नवाक्षरा बृहती संप्रदिष्टा

नवैव योगो गणनामेति शश्वत् ॥ १६

अष्टावक्र उवाच ।

दिशो दशोक्ताः पुरुषस्य लोके

सहस्रमाहुर्दशपूर्णं शतानि ।

दशैव मासान्विभ्रति गर्भवत्यो

दशैरका दश दासा दशार्हाः ॥ १७

चन्या आमुष्मिका विषयास्तेष्वास्ततया प्रत्येकं सप्त सप्त पुरुषपशवः सप्त छन्दांसि छादयन्ति स्वस्वरूपार्पणजातमुख-
ल्लेशेन परमात्मानं गृह्यन्तीति तान्सप्तविषयान् । एकं
कतुं कर्तारमात्मानं वहन्ति प्रापयन्ति । के सप्तययः । प्राणा
वा ऋषय इति श्रुतेः । सप्तैवोक्ता मन आदयस्तदुपनीतानि
सप्त चैवार्हणानि अर्हणीयानि सुखानि । यथा सप्तभिस्त-
न्त्रीभिर्वाद्यमाना एका वीणा शब्दं निर्वर्तयति । एवं एतैः
सप्तभिरात्मा सुखमनुभवति । अन्यथाऽऽकरणात्वात्सुप्तौ जड
एव न्यस्तवास्यतश्चवत् अवादितावीणावच तिष्ठति । न
तावतास्य कर्तृत्वापगम इत्यर्थः ॥ 'भौमेष्वर्षेषु दिव्येष्वपि
नरपशवः सप्त सप्तैववद्धा भोक्तारं प्रापयन्ति कतुपदविदितं
सप्त तान्सप्त खानि । सप्तैवैषां सुखानि प्रतिविषयभवान्येकवी-
णेव देही भोगं तन्त्रीन्द्रियाढ्यो रवमिव कुरुते योऽत्र कर्ता स
भोक्ता ॥७॥' १४॥ उक्तानेव सप्त कर्तृत्वादिधर्मवताहंकारेण
सार्धं अष्टौ विवक्ष्यन्तश्चाष्टौऽष्टौ ग्रहा अष्टावतिग्रहा इति श्रुते-
न्द्रियविषयरूपग्रहातिग्रहरूपं बन्धनमुपन्यस्य तदन्यमात्मानं
पृथक्करोति अष्टौ शाणा इति । शाणाः शणसूत्रेण निर्वृत्ताः
गोप्य आवपनविशेषाः ता इव इन्द्रियप्रवेशयोग्याः विषयाः
अष्टौ ते शतमानम् अनन्तं प्रमाणं धारयन्ति । संक्षेपेणाष्टा-
वप्यनन्ता विषया इत्यर्थः । अष्टौ पादाः विषयदेशं प्रति
गतिसाधनानि इन्द्रियाणि यस्य सः शरभः शं लभन्तेऽस्मात् ।
'एतस्यैवानन्दस्यान्यानि भूतानि मात्रामुपजीवन्ति' इति श्रुतेः
परमानन्दरूपः परमात्मा सोऽयं ज्ञातः सन् सिंहघाती हिनस्ति
दुःखं ददातीति सिंहो द्वैतम् । द्वितीयाद्वै भयं भवतीति श्रुतेः ।
तस्य द्वैतस्य घातकः । सुपुप्तौ जडत्वे सुखमहमस्वाप्समिति
व्युत्थितस्य स्वरूपसुखपरामर्शानुपपत्तिः । न च दुःखाभावस्यै-
वैष परामर्शः । तत्प्रकाशकस्य साक्षिणः सत्त्वे तस्य तदानीं
जडत्वोक्त्ययोगात् । अत एवाष्टौ वसुञ्जासनाः । देवतास्वेव
तत्तदिन्द्रियाधिष्ठात्रीषु लिङ्गात्मनीति यावत् । शुश्रुम वेदे न
त्वात्मनीत्यर्थः । यूपश्च योपयति मोहयतीति यूपो वृषशोर्वन्धन-
स्थानमज्ञानं तदेव अष्टास्त्रिरष्टकोणं अष्टधारं सत् सर्वयज्ञेषु
ग्रहातिग्रहसंज्ञकविषयेन्द्रियसंयोगेषु वर्तत इति शेषः ॥ 'शाणा

गोण्योऽष्ट तेऽर्थाः शतमथ शरभः प्रत्यगानन्द एतैः पूर्वोक्तैः
साहमर्थैर्ब्रजति स विषयान्खानितान्यग्रथोऽस्य । सिंहघातो हिंस्र-
भेदद्विडिति वसुपदं भेदसंस्कारजातं लिङ्गस्थे देवतौघे वसति
स वृषशोर्वन्धने मोहयूपे ॥ ८ ॥' १५ ॥ तत्र द्वैतघातित्वं
शरभस्यानुपपन्नं सर्वेषां युगपत्संसारोच्छेदापत्तेरित्याशङ्कते
बन्दी नवैवेति । यथा पितृणामिष्टौ एकैव उशंतस्त्वानि
धौमहीति ऋक् त्रिरभ्यस्ता प्रत्येकं त्रिसमित्का नवसामिधे-
न्योऽग्निसमिन्धनार्था कचःसंपद्यन्ते तथा एका प्रकृतिरेव त्रयो
गुणाः स्वस्वेतरप्रधानगुणभावेन प्रत्येकं त्रिविधाः सन्तो
नवैव संयुज्यमाना अंशानां बहुत्वात्पत्वतारतम्येन विविधं
सर्गं कुर्वन्ति । यथा नवाक्षरैश्चतुर्भिः पादैर्बृहतीसंज्ञकं छन्दो
भवति । यथा वा नवैवाङ्काः क्रमभेदेन स्थिता यथेष्टं संख्या-
वाचिनो भवन्त्येवं गुणा नवैवोक्तविधया सन्तोनेकधाभावं
भजन्ते तस्मात् प्रधाननित्यताया अवश्यभ्युपगन्तव्यत्वाद्वैतं
सत्यमवेति भावः । 'त्रिः पाठेनानुपाठं त्रिसमिदिति यथा
सामिधेन्यृक् नवत्वं प्राप्नोत्येवं प्रधानं त्रिगुणमनुगुणं त्रिप्रवे-
शान्नवत्वम् । गत्वानन्तं नवाङ्कीगणितमिव महन्सुख्यमेतत्प्रसूते
तस्मान्नैतत्प्रधानाधिकमिह बृहती वाक्षरेभ्यो नवभ्यः ॥९॥'
॥ १६ ॥ तदेतदिन्द्रो मायाभिः पुरुष इत्येते युक्ता ह्यस्य
हरयः शता दशेति श्रुत्यनुसारद्वैतस्यानिर्वचनीयमायासहाये
ब्रह्मण्येव भानोपपत्तौ न सत्या प्रकृतिरभ्युपेयेत्याशयवानष्टा-
वक्रः परिहरन्नाह दिश इति । ता वा एता दशैव भूतमात्रा
अधिप्रज्ञं दश प्रज्ञामात्रा अधिभूतमिति तस्य वाचा सृष्टौ
पृथिवी चाग्निश्चेति च कौषीतकीयैतेरयकयोर्दर्शनाद्दशैव
वागाद्याः प्रज्ञामात्रा अग्न्यादीनां भूतमात्राणां स्रष्टृथः ।
दिशन्ति विषयस्वरूपमतिस्मृजन्ति ताः दिशः वागाद्या
दशैव पुरुषस्य देहाख्ये पुरे वसतो जीवस्य पूर्णं परं ब्रह्मैव
दश शतानि सहस्रं च विभूतिभेदेन मायया बहुरूपं भूत्वा-
स्तीत्याहुर्वेदाः । एतेनायं वै हरयोयं वै दश च सहस्राणि
प्रयुतान्यर्बुदानीति युक्ता ह्यस्य हरयः शतादशेत्येवमन्य-
पादस्य श्रौती व्याख्या दर्शिता । तथा च रज्जूरगवन्माया-
बुद्धस्य बाधितापीतरस्यातीति वक्तुं शक्यम् । परमते तु

वन्द्युवाच ।

एकादशैकादशिनः पशूना-
मेकादशैवात्र भवन्ति यूपाः ।

एकादश प्राणभृतां विकारा
एकादशोक्ता दिवि देवेषु रुद्राः ॥ १८

अष्टावक्र उवाच ।

संवत्सरं द्वादशमासमाहु-
र्जगत्याः पादो द्वादशैवाक्षराणि ।

द्वादशाहः प्राकृतो यज्ञ उक्तो
द्वादशादित्यान्कथयन्तीह धीराः ॥ १९

विभोरल्लसदृशः पुरुषस्य मुक्तौ तददर्शनोक्तिरनुपपन्ना दृष्टा-
न्ताभावादिति भावः । परा पूर्वेषां संख्या वृणक्ति वितर्तु-
राणो अपरेभिरेति । अनानुभूतारवधून्वानः पूर्वोऽस्मिन्-
शरदस्तर्तीति । रूपं रूपं प्रतिरूपो बभूव तदस्य रूपं प्रविच-
क्षणाय । इन्द्रो मायाभिः पुरुषं ईयते युक्ता ह्यस्य हरयः
शतादश इति दाशतयाम् ॥ ४ । ७ ॥ अष्टकाप्यायवर्गे
ऋचौ ऐन्द्रयौ आग्रायेते । अनयोरर्थः । द्वायाह प्राजापत्या
देवाश्चासुराश्च तत्र कानीयसा एव देवा ज्यायांसो असुरा इति
श्रुतिप्रसिद्धाः पूर्वदेवाः स्वाभाविकासंगपाप्मरूपाः कामक्रो-
धादयः तेषां संख्यासंख्यानि परावृणक्ति दूराद्वर्जयति ।
वितर्तुराणः ततारेति तर्तुराणः तर्णवान् । तस्तेलिङ्गादेशः कानच्
द्वित्वं बहुलं छन्दसीत्युकारोन्तादेशोरपरः । तीव्रवैराग्या-
भ्यासादिमान् । अपरेभिः अपरैः देवैः शास्त्रीयैः शमद-
मादिभिः एति प्राप्नोति । सख्येत्यनुषज्यते । कामादीन्
जित्वाऽत्यादरेण शमादिपरो भवतीत्यर्थः । एवंभूतः अना-
नुभूतः अननुभवान् भ्रान्तिज्ञानानि शुक्तिरजतज्ञानतुल्यानि
देहाद्यात्मज्ञानानि अवधून्वानोऽपनुदन् आत्मनस्तत्तदुपाध्या-
कारतां निषेधन् इन्द्रः परमेश्वरोऽप्यविद्यया जीवभावमापन्नः
सन् लब्धार्मतत्त्वो विद्वान्पूर्वाः शरदः अनादिकालप्रवृत्त-
कर्मवासनास्तर्तीति अतिशयेन तरति । बीतबन्धो भवती-
त्यर्थः । अत्र अननुभूतिपदेन शुक्तौ रजतं पदयन् रजतं वा
शुक्तिं वा नानुभवतीति लौकिकप्रयत्नेन देहाद्यात्मज्ञानस्या-
ननुभूतित्वं वदन्ती श्रुतिर्देहादेर्मिथ्यात्वं सूचयति । तन्मुत्पा-
दनाय मन्त्रो रूपं रूपमित्यादिस्तत्र माययेति अनृतेनाज्ञानेने-
त्यर्थः । सत्यत्वे तत्कार्यपदार्थदर्शनस्याननुभूतित्वायोगादिति
शेषं स्पष्टार्थम् । अनानुभूतीरित्यत्र श्रावयादीन् प्रकृत्य
आद्याक्षरं श्रुतं तेषामनन्वित्यस्य मध्यमित्यनेनानु इति
वर्णत्रयस्य मध्यं श्रुतं दीर्घं भवतीति प्रातिशाख्ये दीर्घत्व-
विधानादननुभूतीरित्यर्थः । पदपाठश्चैवमेवेति दिक् । दशैव
मासानिति । यथा ह्रियो गर्भेणान्तरालिकः संबन्धो
बीजकुसुल्यायेनैवमसंगस्य चिदात्मनोऽहंकारेणेत्यर्थः । दशै-
रुद्राः । आसमन्तादीरयन्ति उपदिशन्ति तत्त्वमित्येकरा-
स्तत्त्वदर्शिन उपदेष्टारः । दशमासाः तत्त्वस्य क्षेपकाः ।
दश अर्हास्तत्त्वविद्याधिकारिणः । एवमुक्ताविधं ब्रह्माद्वैतं

बुधानामनुभवसिद्धं मूढानां विद्वेष्यं चित्तशुद्धिमतां श्रद्धेय-
मित्यर्थः । 'खोत्थप्रज्ञादिशोऽस्मिन्दशपुरि वसतः पूरविद्या-
ष्टकात्मा ताः पूर्णं वस्त्वनन्ताः स्रगहिसमपुरां व्यापनात्पूर्ण-
तास्य । पुंयुर्थोर्गर्भमात्रोरिव पृथगपृथङ्नेन सत्यावृते स्तः-
केप्यारूढाः पदं तत्कतिचन विमुखाः केऽपि तत्प्राप्तियोग्याः
॥ १० ॥' १७ ॥ एकादशेति । प्राणभृतां पशूनां जीवपशूनाम् ।
एकादशिनः एकादशेन्द्रियाणि प्रकाशकानि येषु ते विषयाः
शब्दादयस्ते एकादशैव संख्याताः । त एव सर्वेऽपि प्रत्येकं
यूपाः बन्धकाः रागादयः । नैषां कश्चिदप्यबन्धकोऽस्तीति
वक्तुं पुनरेकादशग्रहणम् । अतोऽत्र अविमृष्टविधेयांशता दोषो
नास्तीति ज्ञेयम् । विकाराः शब्दादिग्रहजाः हर्षविषादाः ।
त एते दिवि स्वर्गेऽपि रुद्राः रोदयितारो देवानामपि सन्ति
किमुत मनुष्याणाम् । तथा च सत्यात्मनोऽसंगत्वं कथं स्यात्
प्रत्यक्षेण दुःखानुभवादित्याक्षेपः । 'रुद्रा एकादशोक्ताः
स्वरपिसुरपशून् रोदयन्तीन्द्रियाणि तेषामेकादशार्था नृपशुनि-
गडने यूपभूता भवन्ति । रागद्वेषद्वयानि प्रतिविषयमभी
तद्युजांस्तुर्विकारास्तद्वन्तस्तेऽपि चैकादश यदिह सिनोत्येक
एकैकमेषाम् ॥ ११ ॥' १८ ॥ दृष्टान्तमुखेनैव दार्ष्टान्तिकं
निर्दिशन्परिहरत्यष्टावक्रः । यद्यपि अत्र संवत्सरजगत्यौ
मासाक्षरेभ्योऽनतिरिक्ते एवं संघातादन्यः शुद्धश्चेतनो मूढाना-
मप्रसिद्धस्तथापि आनन्दाद्येव खल्विमानि भूतानि जायन्त
इति श्रुतेर्यथा अहर्गणानां द्वादशाह एवं संघातस्य कृत्स्नस्य
शुद्धं ब्रह्मैव प्रकृतिः । एतदेव कुत इत्यपेक्षायां चित्तशुद्धैक-
गम्योऽयमर्थो न शुष्कतर्कगम्य इत्याह द्वादशादित्यानि ।
धीराः ध्यानवन्तो योगिनः । आदित्यान् आददते इन्द्रियाणि
स्वस्वविषयेभ्यो व्यावर्तयन्ति तद्वारा प्रत्यक् तत्त्वमधिगम-
यन्ति तान् द्वादशसंख्याकान् आहुः सन्त्सुजातायाः उद्यो-
गादौ । 'धर्मश्च सत्यं च दमस्तपश्च अमात्यस्यै' हीस्ति-
क्षानसूया । यज्ञश्च दानं च धृतिर्यमो महान्त्रतानि वै द्वादश
ब्राह्मणस्य' इति । 'बन्धप्रत्यक्षमेतदृढमथ जगती वर्षवद्वर्णमासा-
त्संघातात्प्रत्यगात्मानाधिक इति यदप्यस्ति लोके तथापि वा-
गारभ्यो विकारः प्रकृतिरविकृतिर्द्वादशाहादिवर्कोऽप्यस्त्येषां
मान आत्मा शमिभिरधिगतो वैकृतानैनमीयुः ॥ १२ ॥' १९ ॥

बन्धुवाच ।
 त्रयोदशी तिथिरुक्ता प्रशस्ता
 त्रयोदशद्वीपवती मही च ।
 लोमश उवाच ।
 पतावदुक्त्वा विरराम बन्दी
 श्लोकस्यार्थं व्याजहाराष्टवक्रः ।
 अष्टावक्र उवाच ।
 त्रयोदशाहानि ससार केशी
 त्रयोदशादीन्यतिच्छन्दांसि चाहुः ॥२०॥
 ततो महानुदतिष्ठन्निनाद-
 स्तूर्णोभूतं सूतपुत्रं निशम्य ।
 अधोमुखं ध्यानपरं तदानी-
 मष्टावक्रं चाप्युदीर्यन्तमेव ॥ २१॥
 तस्मिंस्तथा संकुले वर्तमाने
 स्फीते यज्ञे जनकस्योत राज्ञः ।
 अष्टावक्रं पूजयन्तोभ्युपेयु-
 र्विप्राः सर्वे प्राञ्जलयः प्रतीताः ॥ २२॥
 अष्टावक्र उवाच ।
 अनेनैव ब्राह्मणाः शुश्रुवांसो

वादे जित्वा सलिले मज्जिताः प्राक् ।
 तानेव धर्मानयमद्य बन्दी
 प्राप्नोतु गृह्याशु निमज्जयैनम् ॥ २३॥
 बन्धुवाच ।
 अहं पुत्रो वरुणस्योत राज्ञ-
 स्तत्रास सत्रं द्वादशवार्षिकं वै ।
 सत्रेण ते जनक तुल्यकालं
 तदर्थं ते प्रहिता मे द्विजाग्र्याः ॥ २४॥
 ते तु सर्वे वरुणस्योत यज्ञं
 द्रष्टुं गता इम आयान्ति भूयः ।
 अष्टावक्रं पूजये पूजनीयं
 यस्य हेतोर्जनितारं समेध्ये ॥ २५॥
 अष्टावक्र उवाच ।
 विप्राः समुद्राग्मांसि मज्जिता ये
 वाचा जिता मेधया वा विदानाः ।
 तां मेधया वाचमथोज्जहार
 यथा वाचमवचिन्वन्ति सन्तः ॥ २६॥

ब्रह्मलोकं गतानामेव ज्ञानं भवतीति केषांचिन्निर्वन्धः कृत-
 युगादावेव ज्ञानं भवति न कलावित्यपि केचित्ताजिराचष्टे
 त्रयोदशीति । देशकालापेक्षा चित्तशुद्धिर्न पुरुषयत्नसाध्ये-
 त्याक्षेपो बन्दिप्रोक्तपूर्वार्धेन ॥ न त्रेतादौ सधर्मः सकलपसम-
 येनापि भूरादिषट्के नो पातालेषु सप्तस्वपि तु कृतयुगे सत्यलोके
 च सोऽस्ति । तस्माद्या सर्वसिद्धा तिथिरियमपि न स्वातयेतीव
 शस्ता नो वा लोकास्तपोन्ता इति मखतपसी श्रेयसे नात्म-
 चर्चा उत्तरार्धे तु केशी अग्निर्वायुः सूर्यश्च केशिन इति
 वैदिकैः प्रसिद्धैरन्यादिवदसंग आत्मा । त्रयोदशसंख्यानि दशे-
 न्द्रियाणि बुद्धिमनोऽहंकाराख्यानि । अहःशब्दोऽत्र क्रतुवा-
 च्यपि लक्षणया विषयेन्द्रियसंबन्धरूपभोगाख्ये यज्ञे वर्तते ।
 असंगस्याप्यात्मनो बुद्ध्यादिंसंगात् ध्यायतीव लेलायतीवे-
 त्यादिश्रुतेः संगित्वमिव भाति । अतो बुद्ध्यादयः शोधनीया
 एव न तूदासीत । न तस्य प्राणा उत्क्रामन्त्यत्रैव समवनी-
 यन्ते तदिदमप्येतर्हि य एवं वेदाहं ब्रह्मास्मीति श्रुत्यवष्टम्भेन
 इहैव देशे काले च मुक्तिरस्तीति भावः । यतः अतिच्छन्दांसि
 छादकमज्ञानमतिक्रान्तानि धर्मादीनि द्वादश । त्रयोदशा-
 दीनि त्रयोदशानां बुद्ध्यादीनां आदीनि अदनशीलानि ।
 धर्मादिबलादुत्पन्ने ज्ञाने बुद्ध्यादयो निवर्तन्त इत्यर्थः । तेषु
 बुद्ध्यादिषु निवृत्तेषु ब्रह्माद्वैतं कथयितुमागतोऽस्मीति प्राक्प्र-
 तिज्ञातं तदिह स्वयमेव प्रकाशत इत्युक्तमिति भावः ।

एतर्ह्यत्रैव देवा इव मुनिमनुजा यान्ति सार्वार्थ्यमित्याशुक्तेः
 साहं मनोधीखदशकमनुयन्नाग्निवाय्वर्कतुल्यः । संगी वासंरूपि
 स्यान्निदशगणमदन्त्येव धर्मादयस्ते । येतिच्छन्दोऽभिधा-
 नास्तिभिरमतिगता एवमद्वैतसिद्धिः । तदर्थं संग्रहः ॥ 'तत्त्वन्धीः
 साक्षिसाक्ष्ये श्रुतिषु कृतिपरोऽस्त्यत्र कर्तापि सोता पद्मानां
 षष्ठमेतत्त्वमथ समतिकैस्तैः करोत्यष्टमोऽन्यः । सोऽहं साक्षी
 ततोऽन्ये गुणमयमखिलं चिन्मयास्ते सद्गुःखा चित्त्यात्तदुःखी-
 तरा सा शमयुगिह चिदद्वैतभागष्टवक्रः ॥१५॥' ग्रन्थविस्त-
 रभयादुदाहृतोपक्रमाननुगुण्यात् क्लिष्टत्वात् प्रयोजनवदर्थपर्य-
 वसायित्वाच टीकान्तरोक्ता अर्था नेह प्रदर्शिताः ॥ २० ॥
 सूतपुत्रं शोभनः ऊतः पटस्तद्वत्प्रकृतिविकृत्यात्मैकस्तन्तु-
 भिरोतुमिश्च प्रोतत्वात् ऊतः क्रतुरपि सूतः शोभनयज्ञो
 वरुणस्तस्य पुत्रम् । स इतन्तु स विजानात्योमिति मन्त्रवर्णा-
 तन्त्वाद्यात्मकस्य क्रतोरुतशब्दवाच्यत्वम् । उदीर्यन्तं उदीर्य-
 माणं स्तूयमानमित्यर्थः ॥ २१ ॥ शुश्रुवासः पण्डिताः
 ॥ २३ ॥ जनितारं वरुणम् ॥ २५ ॥ विप्रा इति । वाचा
 उच्चैः पाठेनैव । उत मेधया ऊहापोहकौशलेन । विप्राः
 विदानाः पण्डिता अपि जिताः मज्जिताश्च तां प्रसिद्धां वाचं
 वेदमर्थी मेधया सहितां बन्दिना कुतर्काण्ये मज्जिता अहं
 यथा उज्जहार उद्धृतवानस्मि तथा सन्तः सदसद्वचनविवेक-
 कुशलाः अवचिन्वन्ति परीक्षयन्ति । लोडर्थे लट् । परीक्ष-
 यन्तिवत्यर्थः ॥ २६ ॥

अग्निर्दहजातवेदाः सतां गृहान्-
 विसर्जयंस्तेजसा न स्म धाक्षीत् ।
 बालेषु पुत्रेषु रूपं वदत्सु
 तथा वाचमवचिन्वन्ति सन्तः ॥ २७
 श्लेष्मातकी क्षीणवर्चाः शृणोषि
 उताहो त्वां स्तुतयो मादयन्ति ।
 हस्तीव त्वं जनक विनुद्यमानो
 न मामिकां वाचमिमां शृणोषि ॥ २८
 जनक उवाच ।
 शृणोमि वाचं तव दिव्यरूपा-
 ममानुषीं दिव्यरूपोऽसि साक्षात् ।
 अजैर्षीर्यद्वन्दिनं त्वं विवादे
 निस्पृष्ट एष तव कामोऽद्य बन्दी ॥ २९
 अष्टावक्र उवाच ।
 नानेन जीवता कश्चिदर्थो मे वन्दिना नृप ।
 पिता यद्यस्य वरुणो मज्जयैनं जलाशये ॥ ३०
 बन्धुवाच ।
 अहं पुत्रो वरुणस्योत राज्ञो
 न मे भयं विद्यते मज्जितस्य ।
 इमं मुहूर्ते पितरं द्रक्ष्यतेऽय-
 मष्टावक्रश्चिरनष्टं कहोडम् ॥ ३१
 लोमश उवाच ।
 ततस्ते पूजिता विप्रा वरुणेन महात्मना ।
 उदतिष्ठंस्ततः सर्वे जनकस्य समीपतः ॥ ३२
 कहोड उवाच ।
 इत्यर्थमिच्छन्ति सुताञ्जना जननकर्मणा ।

यदहं नाशकं कर्तुं तत्पुत्रः कृतवान्मम ॥ ३३
 उताबलस्य बलवानुत बालस्य पण्डितः ।
 उत वाविदुषो विद्वान्पुत्रो जनक जायते ॥ ३४
 शितेन ते परशुना स्वयमेवान्तको नृप ।
 शिरांस्यपाहरन्नाजौ रिपूणां भद्रमस्तु ते ॥ ३५
 महदौक्थ्यं गीयते साम चाग्र्यं
 सम्यक्सोमः पीयते चात्र सत्रे ।
 शुचीन्मार्गान्प्रतिजगृह्यश्च दृष्टाः
 साक्षाद्देवा जनकस्योत राज्ञः ॥ ३६
 लोमश उवाच ।
 समुत्थितेष्वथ सर्वेषु राज-
 न्विप्रेषु तेष्वधिकं सुप्रभेषु ।
 अनुज्ञातो जनकेनाथ राज्ञा
 विवेश तोयं सागरस्योत बन्दी ॥ ३७
 अष्टावक्रः पितरं पूजयित्वा
 संपूजितो ब्राह्मणैस्तैर्यथावत् ।
 प्रत्याजगामाश्रममेव चाग्र्यं
 जित्वा सौतिं सहितो मातुलेन ॥ ३८
 ततोऽष्टावक्रं मातुरथान्तिके पिता
 नदीं समङ्गां शीघ्रमिमां विशास्व ।
 प्रोवाच चैनं स तथा विवेश
 समैरङ्गैश्चापि बभूव सद्यः ॥ ३९
 नदी समङ्गा च बभूव पुण्या
 यस्यां स्नातो मुच्यते किल्बिषाद्धि ।
 त्वमप्येनां स्नानपानावगाहैः
 सभ्रातृकः सहभार्यो विशास्व ॥ ४०

ननु बन्दिनोद्धृतां वाचं त्वमेव कुतर्कोणवे
 मज्जितवानसि तत्र किं सद्भिः परीक्षणीयमित्या-
 शङ्क्याह अग्निर्दहन्ति । अग्निः दहन् स्वभावेन दाहकोऽपि
 जातवेदाः जातानि सतामसतां च वृत्तानि वेद जानातीति
 जातवेदाः । सतां सत्याभिसंधीनां गृहान् शरीराणि विसर्जयन्
 वर्जयन् तेजसा यथा अधाक्षीत्स्म अर्थादनुतामिसंधिगृहान् ।
 नशब्द उपमार्थे । अपो न नावादुरितातरमेत्यादिवत् । यथा
 तत्परशुप्रहणे वह्निः सत्याभिसंधि न दहति सत्यपक्षपाती न
 तु जातिवयोविद्यादिपक्षपाती एवं सन्तोऽपि बालादिषु ।
 अतो बालवचनमिति मद्वाक्यं नावमन्तव्यमिति भावः

॥ २७ ॥ श्लेष्मातकीशब्दितस्तरुविशेषस्तस्य पत्रेषु भोजनं
 तत्फलभक्षणं च बुद्धिग्रं दोषकरं चेति प्रसिद्धम् ॥ २८ ॥
 अथ तव कामो निस्पृष्टः एष बन्दी दृश्यतामिति शेषः
 ॥ २९ ॥ इत्यर्थं एतदर्थम् ॥ ३३ ॥ शितेन तीक्ष्णेन ते तव
 रिपूणामित्यन्वयः । यमादपि तव शत्रुसंहरणशक्तिरधिकेति
 भावः ॥ ३५ ॥ औक्थ्यं उक्थ्याख्यक्रतुविशेषे गेयम् ।
 साक्षादित्यपरोक्षं देवतासान्निध्यमुच्यते ॥ ३६ ॥ सौतिं
 सूतस्य वरुणस्य पुत्रम् ॥ ३८ ॥ समानि अज्ञानि करोतीति
 समज्ञेति योगो दर्शितः शङ्क्यादित्वात् पररूपम् ॥ ३९ ॥

अत्र कौन्तेय सहितो भ्रातृभिस्त्वं
सुखोपितः सह विप्रैः प्रतीतः ।

पुण्यान्यन्यानि शुचिकर्मैकमक्ति-
र्मया सार्धं चरितास्याजमीद ॥ ४१

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां अष्टावक्रीये
चतुर्विंशदधिकशततमोऽध्यायः ॥ १३४ ॥



१३५

लोमश उवाच ।

लोमश उवाच ।

एषा मधुविला राजन्समङ्गा संप्रकाशते ।
एतत्कर्दमिलं नाम भरतस्याभिषेचनम् ॥ १
अलक्ष्म्या किल संयुक्तो वृत्रं हत्वा शचीपतिः ।
आप्नुतः सर्वपापेभ्यः समङ्गायां व्यमुच्यत ॥ २
एतद्विनशनं कुक्षौ मैनाकस्य नरर्षभ ।
अदितिर्यत्र पुत्रार्थं तदन्नमपचत्पुरा ॥ ३
एनं पर्वतराजानमारुह्य भरतर्षभाः ।
अयशस्यामसंशब्द्यामलक्ष्मीं व्यपनोत्स्यथ ॥ ४
एते कनखला राजशृङ्गीणां दयिता नगाः ।
एषा प्रकाशते गङ्गा युधिष्ठिर महानदी ॥ ५
सनत्कुमारो भगवानत्र सिद्धिमगात्पुरा ।
आजमीढावगाह्यैनां सर्वपापैः प्रमोक्ष्यसे ॥ ६
अपां हृदं च पुण्याख्यं भृगुतुङ्गं च पर्वतम् ।
उष्णीगङ्गे च कौन्तेय सामात्यः समुपस्पृश ॥ ७
आश्रमः स्थूलशिरसो रमणीयः प्रकाशते ।
अत्र मानं च कौन्तेय क्रोधं चैव विवर्जय ॥ ८
एष रैभ्याश्रमः श्रीमान्पाण्डवेय प्रकाशते ।
भारद्वाजो यत्र कविर्यवक्रीतो व्यनश्यत ॥ ९

युधिष्ठिर उवाच ।

कथं युक्तोऽभवदपिर्मरद्वाजः प्रतापवान् ।
किमर्थं च यवक्रीतः पुत्रोऽनश्यत वै मुनेः ॥ १०
एतत्सर्वं यथावृत्तं श्रोतुमिच्छामि तत्त्वतः ।
कर्मभिर्देवकल्पानां कीर्त्यमानैर्भृशं रमे ॥ ११

भरद्वाजश्च रैभ्यश्च सखायौ संवभूवतुः ।
तावृषतुरिहात्यन्तं प्रीयमाणावनन्तरम् ॥ १२
रैभ्यस्य तु सुतावास्तामर्वावसुपरावसू ।
आसीद्यवक्रीः पुत्रस्तु भरद्वाजस्य भारत ॥ १३
रैभ्यो विद्वान्सहापत्यस्तपस्वी चेतरोऽभवत् ।
तयोश्चाप्यतुला कीर्तिर्वाल्यात्प्रभृति भारत ॥ १४
यवक्रीः पितरं दृष्ट्वा तपस्विनमसत्कृतम् ।
दृष्ट्वा च सत्कृतं विप्रै रैभ्यं पुत्रैः सहानघः ॥ १५
पर्येतप्यत तेजस्वी मन्युनाभिपरिप्लुतः ।
तपस्तेपे ततो घोरो वेदज्ञानाय पाण्डव ॥ १६
स समिद्धे महत्यग्नौ शरीरमुपतापयन् ।
जनयामास संतापमिन्द्रस्य सुमहातपाः ॥ १७
तत इन्द्रो यवक्रीतमुपगम्य युधिष्ठिर ।
अब्रवीत्कस्य हेतोस्त्वमास्थितस्तप उत्तमम् ॥ १८

यवक्रीत उवाच ।

द्विजानामनर्थाता वै वेदाः सुरगणार्चित ।
प्रतिभान्त्विति तप्येऽहमिदं परमकं तपः ॥ १९
स्वाध्यायार्थं समारम्भो ममायं पाकशासन ।
तपसा ज्ञातुमिच्छामि सर्वज्ञानानि कौशिक ॥ २०
कालेन महता वेदाः शक्या गुरुमुखादिभो ।
प्राप्तुं तस्मादयं यत्नः परमो मे समास्थितः ॥ २१

इन्द्र उवाच ।

अमार्ग एष विप्रर्षे येन त्वं यातुमिच्छसि ।
किं विधातेन ते विप्र गच्छाधीहि गुरोर्मुखात् ॥ २२

प्रतीतो विप्रवधः ॥ ४१ ॥ इत्यारण्यके पर्वणि नैलकण्ठीये
भारतभावदीपे चतुर्विंशदधिकशततमोऽध्यायः ॥ १३४ ॥

१३५

एषेति । मधुविलेति अष्टावक्राङ्गसमीकरणात्पूर्वं समङ्गाया

एव नाम ॥ १ ॥ अन्नं ब्रह्मोदनम् । आदिति : पुत्रकामा ।
साध्येभ्यो देवेभ्यो ब्रह्मोदनमपचदिति श्रुतेः ॥ ३ ॥ अय-
शस्यां अयशस्क्रीम् असंशब्द्यां अकीर्तनीयाम् ॥ ४ ॥ इत्यो
भरद्वाजस्तपस्येव न तु शिष्यादिसंपन्नः ॥ १४ ॥ सर्वज्ञानानि
सर्वशास्त्राणि ॥ २० ॥ विधातेन आत्मनाशनेन ॥ २२ ॥

लोमश उवाच ।

एवमुक्त्वा गतः शक्रो यवक्रीरपि भारत ।
भूय एवाकरोद्यत् तपस्यमितविक्रमः ॥ २३
घोरेण तपसा राजंस्तप्यमानो महत्तपः ।
संतापयामास भृशं देवेन्द्रमिति नः श्रुतम् ॥ २४
तं तथा तप्यमानं तु तपस्तीव्रं महामुनिम् ।
उपेत्य बलमिद्वैव वारयामास वै पुनः ॥ २५
अशक्योऽर्थः समारब्धो नैतद्बुद्धिकृतं तव ।
प्रतिभास्यन्ति वै वेदास्तव चैव पितुश्च ते ॥ २६

यवक्रीत उवाच ।

न चैतदेवं क्रियते देवराज ममेप्सितम् ।
महता नियमेनाहं तप्ये घोरतरं तपः ॥ २७
समिद्धेऽग्नावुपकृत्याङ्गमङ्गं
होष्यामि वा मध्वंस्तन्निबोध ।
यद्येतदेवं न करोषि कामं
ममेप्सितं देवराजेह सर्वम् ॥ २८

लोमश उवाच ।

निश्चयं तमभिज्ञाय मुनेस्तस्य महात्मनः ।
प्रतिवारणहेत्वर्थं बुद्ध्या संचिन्त्य बुद्धिमान् ॥ २९
तत इन्द्रोऽकरोद्रूपं ब्राह्मणस्य तपस्विनः
अनेकशतवर्षस्य दुर्बलस्य सयक्ष्मणः ॥ ३०
यवक्रीतस्य यत्तीर्थमुचितं शौचकर्मणि ।
भागीरथ्यां तत्र सेतुं वालुकाभिश्चकार सः ॥ ३१
यदास्य वदतो वाक्यं न स चक्रे द्विजोत्तमः ।
वालुकाभिस्ततः शक्रो गङ्गां समभिपूरयन् ॥ ३२
वालुकामुष्टिमनिशं भागीरथ्यां व्यसर्जयत् ।
सेतुमभ्यारभच्छक्रो यवक्रीतं निदर्शयन् ॥ ३३
तं ददर्श यवक्रीतो यत्नवन्तं निबन्धने ।
प्रहसंश्चाब्रवीद्वाक्यमिदं स मुनिपुङ्गवः ॥ ३४
किमिदं वर्तते ब्रह्मर्षि च ते ह चिकीर्षितम् ।
अतीव हि महान्यत्नः क्रियतेऽयं निरर्थकः ॥ ३५

इन्द्र उवाच ।

बन्धिष्ये सेतुना गङ्गां सुखः पत्न्या भविष्यति ।
क्लिश्यते हि जनस्तात तरमाणः पुनः पुनः ॥ ३६
यवक्रीत उवाच ।
नायं शक्यस्त्वया बहुं महानोद्यस्तपोधन ।
अशक्याद्वेनिवर्तस्व शक्यमर्थं समारभ ॥ ३७

इन्द्र उवाच ।

यथैव भवता चेदं तपो वेदार्थमुद्यतम् ।
अशक्यं तद्वदस्माभिरयं भारः समाहितः ॥ ३८
यवक्रीत उवाच ।
यथा तव निरर्थोऽयमारम्भस्त्रिदशेश्वर ।
तथा यदि ममापीदं मन्यसे पाकशासन ॥ ३९
क्रियतां यद्भवेच्छक्यं त्वया सुरगणेश्वर ।
वरांश्च मे प्रयच्छान्यान्यैरन्यान्यभवितास्यति ४०

लोमश उवाच ।

तस्मै प्रादाद्वरानिन्द्र उक्तवान्यान्महातपाः ।
प्रतिभास्यन्ति ते वेदाः पित्रा सह यथेप्सिताः ४१
यच्चान्यत्काङ्क्षसे कामं यवक्रीर्गम्यतामिति ।
स लब्धकामः पितरं समेत्याथेदमब्रवीत् ॥ ४२
यवक्रीत उवाच ।
प्रतिभास्यन्ति वै वेदा मम तातस्य चोभयोः ।
अति चान्यान्यभविष्यावो वरा लब्धास्तथा मया ॥

भरद्वाज उवाच ।

दर्पस्ते भविता तात वराँल्लब्धा यथेप्सितान् ।
स दर्पपूर्णः कृपणः क्षिप्रमेव विनश्यसि ॥ ४४
अत्राप्युदाहरन्तीमा गाथा देवैरुदाहृताः ।
मुनिरासीत्युरा पुत्र बालधिर्नाम वीर्यवान् ॥ ४५
स पुत्रशोकादुद्विग्नस्तपस्तेपे सुदुष्करम् ।
भवेन्मम सुतोऽमर्त्य इति तं लब्धवांश्च सः ॥ ४६
तस्य प्रसादो वै देवैः कृतो न त्वमरैः समः ।
नामर्त्यो विद्यते मर्त्यो निमित्तायुर्भविष्यति ॥ ४७

बालधिरुवाच ।

यथेमे पर्वताः शश्वत्तिष्ठन्ति सुरसत्तमाः ।
अक्षयास्तन्निमित्तं मे सुतस्यायुर्भविष्यति ॥ ४८

भरद्वाज उवाच ।

तस्य पुत्रस्तदा जज्ञे मेधावी क्रोधनस्तदा ।
स तच्छ्रुत्वाकरोद्दर्पमूर्षीश्चैवावमन्यत ॥ ४९
विकुर्वाणो मुनीनां च व्यचरत्स महीमिमाम् ।
आससाद महावीर्यं धनुषाक्षं मनीषिणम् ॥ ५०
तस्यापचक्रे मेधावी तं शशाप स वीर्यवान् ।
भव भस्मेति चोक्तः स न भस्म समपद्यत ॥ ५१
धनुषाक्षस्तु तं दृष्ट्वा मेधाविनमनामयम् ।
निमित्तमस्य महिषैर्मदयामास वीर्यवान् ॥ ५२

न प्रतिभास्यन्तीति नकारावृत्त्या योज्यम् ॥ २६ ॥ अमर्त्य इति च्छेदः अमर इत्यर्थः ॥ ४६ ॥ निमित्तं पर्वतान् भेदया-
मास खण्डयामास ॥ ५२ ॥

स निमित्ते विनष्टे तु ममार सहसा शिशुः ।
 तं मृतं पुत्रमादाय विललाप ततः पिता ॥ ५३
 लालप्यमानं तं दृष्ट्वा मुनयः परमार्तवत् ।
 ऊचुर्वेदविदः सर्वे गाथां यां तां निबोध मे ॥ ५४
 न दिष्टमर्थमत्येतुमीशो मर्त्यः कथंचन ।
 महिषैर्भेदयामास धनुषाक्षो महीधरान् ॥ ५५
 एवं लब्ध्वा वरान्वाला दर्पपूर्णास्तपस्विनः ।
 क्षिप्रमेव विनश्यन्ति यथा न स्यात्तथा भवान् ॥
 एष रैभ्यो महावीर्यः पुत्रौ चास्य तथाविधौ ।

तं यथा पुत्र नाभ्येपि तथा कुर्यात्स्वतन्द्रितः ॥ ५७
 स हि क्रुद्धः समर्थश्च पुत्रं पीडयितुं रुपा ।
 रैभ्यश्चापि तपस्वी च कोपनश्च महानृपिः ॥ ५८
 यवक्रीत उवाच ।
 एवं करिष्ये मा तापं तात कार्पाः कथंचन ।
 यथा हि मे भवान्मान्यस्तथा रैभ्यः पिता मम ॥
 लोमश उवाच ।
 उक्त्वा स पितरं शृङ्खणं यवक्रीरकुतोभयः ।
 विप्रकुर्वन्नुपीनन्यानतुप्यत्परया मुदा ॥ ६०

इति श्रीमहाभारते आरण्यके पर्वणि लोमशार्थयात्रायां यवक्रीतोपाख्याने
 पञ्चत्रिंशदधिकशततमोऽध्यायः ॥ १३५ ॥



१३६

लोमश उवाच ।

चक्रम्यमाणः स तदा यवक्रीरकुतोभयः ।
 जगाम माधवे मासि रैभ्याश्चमपदं प्रति ॥ १
 स ददर्शाश्रमे रम्ये पुष्पितद्रुमभूषिते ।
 विचरन्तीं स्नुषां तस्य किन्नरीमिव भारत ॥ २
 यवक्रीस्तामुवाचेदमुपातिष्ठस्व मामिति ।
 निर्लज्जो लज्जया युक्तां कामेन हतचेतनः ॥ ३
 सा तस्य शीलमाज्ञाय तस्माच्छापाच्च बिभ्यती ।
 तेजस्वितां च रैभ्यस्य तथेत्युक्त्वा जगाम ह ॥ ४
 तत एकान्तमुन्नीय मज्जयामास भारत ।
 आजगाम तदा रैभ्यः स्वमाश्रममरिंदम ॥ ५
 रुदतीं च स्नुषां दृष्ट्वा भार्यामार्तां परावसोः ।
 सान्त्वयञ्छृङ्खण्या वाचा पर्यपृच्छद्युधिष्ठिर ॥ ६
 सा तस्मै सर्वमाचष्ट यवक्रीभाषितं शुभा ।
 प्रत्युक्तं च यवक्रीतं प्रेक्षापूर्वं तथात्मना ॥ ७
 शृण्वानस्यैव रैभ्यस्य यवक्रीस्तद्विचेष्टनम् ।
 दहन्निव तदा चेतः क्रोधः समभवन्महान् ॥ ८
 स तदा मन्युनाविष्टस्तपस्वी कोपनो भृशम् ।

अवलुच्य जटामेकां जुहावाश्रौ सुसंस्कृतैः ॥ ९
 ततः समभवन्नारी तस्या रूपेण संमिता ।
 व द्रुः या परां चापि जुहावाश्रौ जटां पुनः ॥ १०
 ततः समभवद्रक्षो घोराक्षं भीमदर्शनम् ।
 अब्रूतां तौ तदा रैभ्यं किं कार्यं करवामहे ॥ ११
 तावन्नवीदृषिः क्रुद्धो यवक्रीर्वध्यतामिति ।
 जग्मतुस्तौ तथेत्युक्त्वा यवक्रीतजिघांसया ॥ १२
 ततस्तं समुपास्थाय कृत्या सृष्टा महात्मना ।
 कमण्डलुं जहारास्य मोहयित्वेव भारत ॥ १३
 उच्छिष्टं तु यवक्रीतमपकृष्टकमण्डलम् ।
 तत उद्यतशूलः स राक्षसः समुपाद्रवत् ॥ १४
 तमाद्रवन्तं संप्रेक्ष्य शूलहस्तं जिघांसया ।
 यवक्रीः सहस्रोत्थाय प्राद्रवद्येन वै सरः ॥ १५
 जलहीनं सरो दृष्ट्वा यवक्रीस्त्वरितः पुनः ।
 जगाम सरितः सर्वास्ताश्चाप्यासन्विशोषिताः ॥ १६
 स काल्यमानो घोरेण शूलहस्तेन रक्षसा ।
 अग्निहोत्रे पितुर्भीतः सहसा प्रविवेश ह ॥ १७

दिष्टं दैवविहितम् ॥ ५५ ॥ इत्यारण्यके पर्वणि नैलकण्ठीये
 भारतभावदीपे पञ्चत्रिंशदधिकशततमोऽध्यायः ॥ १३५ ॥

१३६

चक्रम्यमाणः भृशं पर्यटन् । माधवे वैशाखे ॥ १ ॥
 हतचेतनः वशीकृतचित्तः ॥ ३ ॥ एकान्तं उन्नीय एकान्ते कार्यं

रतं समाप्य । मज्जयामास शोकसमुद्रे इति शेषः । सज्जया-
 मासेति पाठे स्वशत्रुमपकर्तुं रैभ्यं संनद्धं चकार । तदेवाह
 आजगामेत्यादिना ॥ ५ ॥ प्रत्युक्तं प्रत्याख्यातम् । मदुपरि
 बलात्कारं कृतवानित्युक्तवतीत्यर्थः ॥ ७ ॥ सुसंस्कृतैः
 स्वरवर्णादिसंस्कारयुक्तैर्मन्त्रैः ॥ ९ ॥ नारी कृत्या ॥ १० ॥
 काल्यमानः सर्वतो निषिध्यमानः । अग्निहोत्रे अग्निहोत्र-
 शालायाम् ॥ १७ ॥

स वै प्रविशमानस्तु शूद्रेणान्धेन राक्षिणा ।
निगृहीतो बलाद्वारि सोऽवातिष्ठत पार्थिव ॥ १८
निगृहीतं तु शूद्रेण यवक्रीतं स राक्षसः ।

ताडयामास शूलेन स भिन्नहृदयोऽपतत् ॥ १९
यवक्रीतं स हत्वा तु राक्षसो रैभ्यमागमत् ।
अनुज्ञातस्तु रैभ्येण तया नार्या सहावसत् ॥ २०

इति श्रीमहाभारते आरण्यके पर्वणि तीर्थयात्रापूर्वणि लोमशतीर्थयात्रायां यवक्रीतोपाख्याने
षट्त्रिंशदधिकशततमोऽध्यायः ॥ १३६ ॥



१३७

लोमश उवाच ।

भरद्वाजस्तु कौन्तेय कृत्वा स्वाध्यायमाह्निकम् ।
समित्कलापमादाय प्रविवेश स्वमाश्रमम् ॥ १
तं स्म दृष्ट्वा पुरा सर्वे प्रत्युत्तिष्ठन्ति पावकाः ।
न त्वेतमुपतिष्ठन्ति हतपुत्रं तदाग्रयः ॥ २
वैकृतं त्वग्निहोत्रे स लक्षयित्वा महातपाः ।
तमन्यं शूद्रमासीनं गृहपालमथाब्रवीत् ॥ ३
किं नु मे नाग्रयः शूद्र प्रतिनन्दन्ति दर्शनम् ।
त्वं चापि न यथापूर्वं कञ्चित्क्षेममिहाश्रमे ॥ ४
कञ्चिन्न रैभ्यं पुत्रो मे गतवानल्पचेतनः ।
एतदाचक्ष्व मे शीघ्रं न हि शुद्ध्यति मे मनः ॥ ५

शूद्र उवाच ।

रैभ्यं यातो नूनमयं पुत्रस्ते मन्दचेतनः ।
तथा हि निहतः शेते राक्षसेन बलीयसा ॥ ६
प्रकाल्यमानस्तेनायं शूलहस्तेन रक्षसा ।
अद्र्यगारं प्रति द्वारि मया दोर्भ्यां निवारितः ॥ ७
ततः स विहताशोऽत्र जलकामोऽशुचिर्ध्रुवम् ।
निहतः सोऽतिवेगेन शूलहस्तेन रक्षसा ॥ ८
भरद्वाजस्तु तच्छ्रुत्वा शूद्रस्य विप्रियं महत् ।
गतासुं पुत्रमादाय विललाप सुदुःखितः ॥ ९

भरद्वाज उवाच ।

ब्राह्मणानां किलार्थाय ननु त्वं तप्तवांस्तपः ।

इति श्रीम० आरण्यके प० तीर्थयात्रापूर्वणि लोमशतीर्थयात्रायां यवक्रीतोपाख्याने
सप्तत्रिंशदधिकशततमोऽध्यायः ॥ १३७ ॥



द्विजानामनधीता वै वेदाः संप्रति भान्तिवति १०
तथा कल्याणशीलस्त्वं ब्राह्मणेषु महात्मसु ।
अनागाः सर्वभूतेषु कर्कशत्वमुपयिवान् ॥ ११
प्रतिषिद्धो मया तात रैभ्यावसथदर्शनात् ।
गतवानेव तं द्रष्टुं कालान्तकयमोपमम् ॥ १२
यः स जानन्महातेजा वृद्धस्यैकं ममात्मजम् ।
गतवानेव कोपस्य वशं परमदुर्मतिः ॥ १३
पुत्रशोकमनुप्राप्त एष रैभ्यस्य कर्मणा ।
त्यक्ष्यामि त्वामृते पुत्र प्राणानिष्ठतमान्भुवि ॥ १४
यथाहं पुत्रशोकेन देहं त्यक्ष्यामि किल्बिषी ।
तथा ज्येष्ठः सुतो रैभ्यं हिंस्याच्छीघ्रमनागसम् ॥ १५
सुखिनो वै नरा येषां जात्या पुत्रो न विद्यते ।
ये पुत्रशोकमप्राप्य विचरन्ति यथासुखम् ॥ १६
ये तु पुत्रकृताच्छोकाद्भृशं व्याकुलचेतसः ।
शपन्तीष्टान्सखीनातास्तेभ्यः पापतरो नु कः ॥ १७
परासुश्च सुतो दृष्टः शप्तश्चेष्टः सखा मया ।
ईदृशीमापदं कोऽत्र द्वितीयोऽनुभविष्यति ॥ १८

लोमश उवाच ।

विलप्यैवं बहुविधं भरद्वाजोऽदहत्सुतम् ।
सुसमिद्धं ततः पश्चात्प्रविवेश हुताशनम् ॥ १९

अवातिष्ठत बहिरेव ॥ १८ ॥ इत्यारण्यके प० नै० भा०
षट्त्रिंशदधिकशततमोऽध्यायः ॥ १३६ ॥

१३७

भरद्वाज इति । आह्निकं स्वाध्यायं प्रत्यहं कर्तव्यं ब्रह्मयज्ञम् ॥ १ ॥
हतपुत्रत्वेन आशौचयुक्तत्वात् ॥ २ ॥ शुद्ध्यति निःसंदेहं

भवति ॥ ५ ॥ अग्न्यगारं प्रविष्टस्य रक्षोभयं न भवेदिति
भावः ॥ ७ ॥ शूद्रस्य शूद्रकृतं विप्रियं पुत्रनिरोधेन कृतम्
॥ ९ ॥ किल्बिषी शोकाक्रान्तः ॥ १५ ॥ इत्यारण्यके
पर्वणि नैलकण्ठीये भारतभावदीपे सप्तत्रिंशदधिकशत-
तमोऽध्यायः ॥ १३७ ॥

१३८

लोमश उवाच ।

एतस्मिन्नेव काले तु बृहद्व्युत्थो महीपतिः ।
 सत्रं तेने महाभागो रैभ्ययाज्यः प्रतापवान् ॥ १
 तेन रैभ्यस्य वै पुत्रावर्वावसुपरावसु ।
 वृतौ सहायौ सत्रार्थं बृहद्व्युत्थेन धीमता ॥ २
 तत्र तौ समनुज्ञातौ पित्रा कौन्तेय जग्मतुः ।
 आश्रमे त्वमवद्वैभ्यो भार्यां चैव परावसोः ॥ ३
 अथावलोककोऽगच्छद्रुहानेकः परावसुः ।
 कृष्णाजिनेन सर्वातं ददर्श पितरं वने ॥ ४
 जघन्यरात्रे निद्रान्धः सावशेषे तमस्यपि ।
 चरन्तं गहनेऽरण्ये मेने स पितरं मृगम् ॥ ५
 मृगं तु मन्यमानेन पिता वै तेन हिंसितः ।
 अकामयानेन तदा शरीरत्राणमिच्छता ॥ ६
 तस्य स प्रेतकार्याणि कृत्वा सर्वाणि भारत ।
 पुनरागम्य तत्सत्रमब्रवीद्भ्रातरं वचः ॥ ७
 इदं कर्म न शक्तस्त्वं वोदुमेकः कथंचन ।
 मया च हिंसितस्तातो मन्यमानेन तं मृगम् ॥ ८
 सोऽस्मदर्थं व्रतं तात चर त्वं ब्रह्महिंसनम् ।
 समर्थोऽप्यहमेकाकी कर्म कर्तुमिदं मुने ॥ ९

अर्वावसुरुवाच ।

करोतु वै भवान्सत्रं बृहद्व्युत्थस्य धीमतः ।
 ब्रह्मवध्यां चरिष्येऽहं त्वदर्थं नियतेन्द्रियः ॥ १०

लोमश उवाच ।

स तस्य ब्रह्मवध्यायाः पारं गत्वा युधिष्ठिर ।
 अर्वावसुस्तदासत्रमाजगाम पुनर्मुनिः ॥ ११
 ततः परावसुर्दृष्ट्वा भ्रातरं समुपस्थितम् ।
 बृहद्व्युत्थमुवाचेदं वचनं हर्षगद्गदम् ॥ १२
 एष ते ब्रह्महा यज्ञं मा द्रष्टुं प्रविशेदिति ।
 ब्रह्महा प्रेक्षितेनापि पीडयेत्त्वामसंशयम् ॥ १३

लोमश उवाच ।

तच्छ्रुत्वैव तदा राजा प्रेष्यानाह स विट्पते ।
 प्रेष्यरुत्सार्यमाणस्तु राजन्नर्वावसुस्तदा ॥ १४

न मया ब्रह्महत्येयं कृतेत्याह पुनःपुनः ।
 उच्यमानोऽसकृत्प्रेष्यैर्ब्रह्महन्त्रिति भारत ॥ १५
 नैव स्म प्रतिजानाति ब्रह्मवध्यां स्वयंकृताम् ।
 मम भ्रात्रा कृतमिदं मया स परिमोक्षितः ॥ १६
 स तथा प्रवदन्क्रोधात्तैश्च प्रेष्यैः प्रभाषितः ।
 तूष्णीं जगाम ब्रह्मर्षिर्वनमेव महातपाः ॥ १७
 उग्रं तपः समास्थाय दिवाकरमथाश्रितः ।
 रहस्यवेदं कृतवान्सूर्यस्य द्विजसत्तमः ॥ १८
 मूर्तिमांस्तं ददर्शाथ स्वयमप्रभुगव्ययः

लोमश उवाच ।

प्रीतास्तस्याभवन्देवाः कर्मणार्वावसोर्नृप ॥ १९
 तं ते प्रवरयामासुर्निरासुश्च परावसुम् ।
 ततो देवा वरं तस्मै ददुरग्निपुरोगमाः ॥ २०
 स चापि वरयामास पितुस्तथानमात्मनः ।
 अनागस्त्वं ततो भ्रातुः पितुश्चास्मरणं वधे ॥ २१
 भरद्वाजस्य चोत्थानं यवक्रीतस्य चोभयोः ।
 प्रतिष्ठां चापि वेदस्य सौरस्य द्विजसत्तमः
 एवमस्त्विति तं देवाः प्रोचुश्चापि वरान्ददुः ॥ २२
 ततः प्रादुर्बभूवुस्ते सर्व एव युधिष्ठिर ।
 अथाब्रवीद्यवक्रीतो देवानग्निपुरोगमान् ॥ २३
 समधीतं मया ब्रह्म व्रतानि चरितानि च ।
 कथं च रैभ्यः शक्तो मामधीयानं तपस्विनम् ॥ २४
 तथायुक्तेन विधिना निहन्तुममरोत्तमाः ।

देवा ऊचुः ।

मैवं कृथा यवक्रीत तथा वदसि वै मुने ।
 ऋते गुरुमधीता हि सुखं वेदास्त्वया पुरा ॥ २५
 अनेन तु गुरुदुःखात्तोषयित्वात्मकर्मणा ।
 कालेन महता क्लेशाद्ब्रह्माधिगतमुत्तमम् ॥ २६

लोमश उवाच ।

यवक्रीतमथोक्तवैवं देवाः सेन्द्रपुरोगमाः ।
 संजीवयित्वा तान्सर्वान्पुनर्जग्मुस्त्रिविष्टपम् ॥ २७

१३८

एतास्मिन्निति ॥ १ ॥ अवलोककः अवलोकनार्थी ।
 गृहान्भार्याम् ॥ ४ ॥ विट्पते हे प्रजाधीश ॥ १४ ॥ प्रभा-
 षितः मिथ्यावाचसीति अधिक्षितः ॥ १७ ॥ रहस्यवेदं
 सूर्यमन्त्रप्रकाशकं वेदम् । घृणिरिति द्वे अक्षरे । सूर्य इति
 त्रीणि । आदित्य इति त्रीणि । 'एतद्वै सावित्रस्याष्टाक्षरं

पदं श्रियाभिषिक्तम्' इति काठकब्राह्मणम् कृतवान् ददर्श
 ॥ १८ ॥ मूर्तिमान्सूर्यस्तं द्विजं ददर्श आत्मानं दर्शयामास
 ॥ १९ ॥ तं देवाः प्रकर्षेण वरयामासुः । निरासुर्निराच-
 कुर्थज्ञादिति शेषः ॥ २० ॥ प्रतिष्ठां संप्रदायप्रवृत्तिम् । सौरो
 वेदः पूर्वमुक्तः ॥ २२ ॥ समधीतं सम्यक्प्राप्तम् । ब्रह्म वेदः
 ॥ २४ ॥

आश्रमस्तस्य पुण्योऽयं सदा पुष्पफलद्रुमः । | अत्रोप्य राजशार्दूल सर्वं पापं प्रमोक्ष्यसि ॥ २८
इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां यवक्रीतोपाख्याने
अष्टत्रिंशदधिकशततमोऽध्यायः ॥ १३८ ॥

१३९

लोमश उवाच ।

उशीरबीजं मैनाकं गिरिं श्वेतं च भारत ।
समतीतोऽसि कौन्तेय कालशैलं च पार्थिव ॥ १
एषा गङ्गा सप्तविधा राजते भरतर्षभ ।
स्थानं विरजसं पुण्यं यत्राग्निर्नित्यमिध्यते ॥ २
एतद्वै मानुषेणाद्य न शक्यं द्रष्टुमद्भुतम् ।
समाधिं कुरुताव्यग्रास्तीर्थान्येतानि द्रक्ष्यथ ॥ ३
एतद्रक्ष्यसि देवानामाक्रीडं चरणाङ्कितम् ।
अतिक्रान्तोऽसि कौन्तेय कालशैलं च पर्वतम् ॥ ४
श्वेतं गिरिं प्रवेक्ष्यामो मन्दरं चैव पर्वतम् ।
यत्र माणिवरो यक्षः कुबेरश्चैव यक्षराट् ॥ ५
अष्टाशीतिसहस्राणि गन्धर्वाः शीघ्रगामिनः ।
तथा किंपुरुषा राजन्यक्षाश्चैव चतुर्गुणाः ॥ ६
अनेकरूपसंस्थाना नानाप्रहरणाश्च ते ।
यक्षेन्द्रं मनुजश्रेष्ठ माणिभद्रमुपासते ॥
तेषामृद्धिरतीवात्र गतौ वायुसमाश्च ते ।
स्थानात्प्रच्यावयेयुर्यं देवराजमपि ध्रुवम् ॥ ८
तैस्तातबलिभिर्गुप्ता यातुधानैश्च रक्षिताः ।
दुर्गमाः पर्वताः पार्थ समाधिं परमं कुरु ॥ ९
कुबेरसचिवाश्चान्ये रौद्रमैत्राश्च राक्षसाः ।
तैः समेष्याम कौन्तेय संयतो विक्रमेण च ॥ १०
कैलासः पर्वतो राजन्पञ्चोजनसमुच्छिन्नः ।
यत्र देवाः समायान्ति विशाला यत्र भारत ॥ ११
असंख्येयास्तु कौन्तेय यक्षराक्षसकिन्नराः ।
नागाः सुपर्णा गन्धर्वाः कुबेरसदनं प्रति ॥ १२
तान्विगाहस्व पार्थाद्य तपसा च दमेन च ।
रक्ष्यमाणो मया राजन्भीमसेनबलेन च ॥ १३

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां कैलासादिगिरिप्रवेशे
ऊनचत्वारिंशदधिकशततमोऽध्यायः ॥ १३९ ॥

स्वस्ति ते वरुणो राजा यमश्च समितिजयः ।
गङ्गा च यमुना चैव पर्वतश्च दधातु ते ॥ १४
मरुतश्च सहाश्विभ्यां सरितश्च सरांसि च ।
स्वस्ति देवासुरेभ्यश्च वसुभ्यश्च महाद्युते ॥ १५
इन्द्रस्य जाम्बूनदपर्वताद्वै
शृणोमि घोषं तव देवि गङ्गे ।
गोपाययेमं सुभगे गिरिभ्यः
सर्वाजमीढोपचितं नरेन्द्रम् ॥ १६
ददस्व शर्म प्रविशितोऽस्य
शैलानिमाञ्छैलसुते नृपस्य ।
उक्त्वा तथा सागरगां स विप्रो
यत्तो भवस्वेति शशास पार्थम् ॥ १७
युधिष्ठिर उवाच ।
अपूर्वोऽयं संप्रमो लोमशस्य
कृष्णां च सर्वे रक्षत मा प्रमादम् ।
देशो ह्ययं दुर्गतमो मतोऽस्य
तस्मात्परं शौचमिहाचरध्वम् ॥ १८
वैशंपायन उवाच ।
ततोऽब्रवीद्भीममुदारवीर्यं
कृष्णां यत्तः पालय भीमसेन ।
शून्येऽर्जुनेऽसंनिहिते च तात
त्वामेव कृष्णा भजते भयेषु ॥ १९
ततो महात्मा स यमौ समेत्य
सूधैर्युपाघ्राय विमृज्य गात्रे ।
उवाच तौ बाष्पकलं स राजा
मा भैष्ट मा गच्छतमप्रमत्तौ ॥ २०

इत्यारण्यके पर्वणि नैलकण्ठीये भारतभावदीपे अष्टत्रिं-
शदधिकशततमोऽध्यायः ॥ १३८ ॥

१३९

उशीरिति ॥ १ ॥ यत्राग्निर्नित्यमिध्यते इति । त्रियोगि-
नारायणाख्यं हरिद्वारात् परतः स्थानमस्ति ॥ २ ॥
विशाला बदरी ॥ ११ ॥ इन्द्रस्य इन्द्रसंबन्धिनः जाम्बूनदं

सुवर्णं तन्मयात्पर्वतान्मेरोः । गोपाययेति णिजन्तस्य रूपम् ।
दैवैरिति शेषः । स्वार्थे वा णिच् । आजमीढवंशे अपचितं
पूजितं श्रेष्ठमित्यर्थः ॥ १६ ॥ ददस्व देहि ॥ १७ ॥ शौचं
वाङ्मनःकायशुद्धिम् ॥ १८ ॥ भैष्टमिति च्छेदः ॥ २० ॥
इत्यारण्यके पर्वणि नैलकण्ठीये भारतभावदीपे ऊनचत्वारिंश-
दधिकशततमोऽध्यायः ॥ १३९ ॥

१४०

युधिष्ठिर उवाच ।

अन्तर्हितानि भूतानि बलवन्ति महान्ति च ।
 अग्निना तपसा चैव शक्यं गन्तुं वृकोदर ॥ १
 संनिवर्तय कौन्तेय श्रुत्वापासे बलाश्रयात् ।
 ततो बलं च दाक्ष्यं च संश्रयस्व वृकोदर ॥ २
 कृपेस्त्वया श्रुतं वाक्यं कैलासं पर्वतं प्रति ।
 बुद्ध्या प्रपश्य कौन्तेय कथं कृष्णा गमिष्यति ॥ ३
 अथवा सहदेवेन धौम्येन च समं विभो ।
 सूतैः पौरोगवैश्चैव सर्वैश्च परिचारकैः ॥ ४
 रथैरश्वैश्च ये चान्ये विप्राः क्लेशासहाः पथि ।
 सर्वैस्त्वं सहितो भीम निवर्तस्वायतेक्षण ॥ ५
 त्रयो वयं गमिष्यामो लज्जाहारा यतव्रताः ।
 अहं च नकुलश्चैव लोमशश्च महातपाः ॥ ६
 ममागमनमाकाङ्क्षन्गङ्गाद्वारे समाहितः ।
 वसेह द्रौपदीं रक्षन्वावदागमनं मम ॥ ७

भीम उवाच ।

राजपुत्री श्रमेणार्ता दुःखार्ता चैव भारत ।
 व्रजत्येव हि कल्याणी श्वेतवाहदिदक्षया ॥ ८
 तव चाप्यरतिस्तीव्रा वर्तते तमपश्यतः ।
 गुडाकेशं महात्मानं संग्रामेष्वपलायिनम् ॥ ९
 किं पुनः सहदेवं च मां च कृष्णां च भारत ।
 द्विजाः कामं निवर्तन्तां सर्वं च परिचारकाः ॥ १०
 सूताः पौरोगवाश्चैव यं च मन्येत नो भवान् ।
 न ह्यहं हातुमिच्छामि भवन्तमिह कर्हिचित् ॥ ११
 शैलेऽस्मिन्नाक्षसाकीर्णं दुर्गेषु विषमेषु च ।
 इयं चापि महाभागा राजपुत्री पतिव्रता ॥ १२
 त्वामृते पुरुषव्याघ्र नोत्सहेद्विनिवर्तितुम् ।
 तथैव सहदेवोऽयं सततं त्वामनुव्रतः ॥ १३
 न जातु विनिवर्तंत मनोबो ह्यहमस्य वै ।
 अपि चात्र महाराज सव्यसाचिदिदक्षया ॥ १४
 सर्वे लालसभूताः स्म तस्माद्यास्यामहे सह ।
 यद्यशक्यो रथैर्गन्तुं शैलोऽयं बहुकंदरः ॥ १५
 पद्भिरेव गमिष्यामो मा राजन्विमना भव ।
 अहं वहिष्ये पाञ्चालीं यत्र यत्र न शक्यति ॥ १६

इति मे वर्तते बुद्धिर्मा राजन्विमना भव ।
 सुकुमारौ तथा वीरौ माद्रीनन्दिकराबुभौ ।
 दुर्गे संतारयिष्यामि यत्राशक्तौ भविष्यतः ॥ १७

युधिष्ठिर उवाच ।

एवं ते भापमाणस्य बलं भीमाभिवर्धताम् ।
 यत्त्वमुत्सहसे वोढुं पाञ्चालीं च यशस्विनीम् ॥ १८
 यमजौ चापि भद्रं ते नैतदन्यत्र विद्यते ।
 बलं तव यशश्चैव धर्मः कीर्तिश्च वर्धताम् ॥ १९
 यत्त्वमुत्सहसे नेतुं भ्रातरौ सह कृष्णया ।
 मा ते ग्लानिर्महाबाहो मा च तेऽस्तु पराभवः ॥
 वैशंपायन उवाच ।

ततः कृष्णाब्रवीद्वाक्यं प्रहसन्ती मनोरमा ।
 गमिष्यामि न संतापः कार्यो मां प्रति भारत ॥ २१

लोमश उवाच ।

तपसा शक्यते गन्तुं पर्वतं गन्धमादनम् ।
 तपसा चैव कौन्तेय सर्वे योक्ष्यामहे वयम् ॥ २२
 नकुलः सहदेवश्च भीमसेनश्च पार्थिव ।
 अहं च त्वं च कौन्तेय द्रक्ष्यामः श्वेतवाहनम् ॥ २३

वैशंपायन उवाच ।

एवं संभापमाणास्ते सुबाहुविषयं महत् ।
 ददृशुर्मुदिता राजन्प्रभूतगजवाजिमत् ॥ २४
 किराततङ्गणाकीर्णं पुलिन्दशतसंकुलम् ।
 हिमवत्यमरैर्जुष्टं बद्धाश्चर्यसमाकुलम् ।
 सुबाहुश्चापि तान्दृष्ट्वा पूजया प्रत्यगृह्यत ॥ २५
 विषयान्ते कुलिन्दानामीश्वरः प्रीतिपूर्वकम् ।
 ततस्ते पूजितास्तेन सर्वे एव सुखोपिताः ॥ २६
 प्रतस्थुर्विमले सूर्ये हिमवन्तं गिरिं प्रति ।
 इन्द्रसेनमुखांश्चापि भृत्यापौरोगवांस्तथा ॥ २७
 सूदांश्च पारिवर्होश्च द्रौपद्याः सर्वशो नृप ।
 राज्ञः कुलिन्दाधिपतेः परिदाय महारथाः ॥ २८
 पद्भिरेव महावीर्या ययुः कौरवनन्दनाः ।
 ते शनैः प्राद्रवन्सर्वे कृष्णया सह पाण्डवाः ।
 तस्माद्देशात्सुसंहरा द्रष्टुकामा धनंजयम् ॥ २९

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां गन्धमादनप्रवेशे
 चत्वारिंशदधिकशततमोऽध्यायः ॥ १४० ॥

१४०

अन्तर्हितानीति ॥ १ ॥ परिदाय रक्षार्थं समर्प्य ॥ २८ ॥

इत्यारण्यके पर्वणि नैलकण्ठीये भारतभावदीपे चत्वारिंशदधि-
 कशततमोऽध्यायः ॥ १४० ॥

१४१

युधिष्ठिर उवाच ।

भीमसेनयमौ चोभौ पाञ्चालि च निबोधत ।
 नास्ति भूतस्य नाशो वै पश्यतास्मान्वनेचरान् १
 दुर्बलाः क्लेशिताः स्मेति यद्भुवामेतरैतरम् ।
 अशक्येऽपि व्रजामो यद्धनंजयदिदक्षया ॥ २
 तन्मे दहति गात्राणि तूलराशिमिवानलः ।
 यच्च वीरं न पश्यामि धनंजयमुपान्तिकात् ॥ ३
 तस्य दर्शनतृष्णं मां सानुजं वनमास्थितम् ।
 याज्ञसेन्याः परामर्शः स च वीर दहत्युत ॥ ४
 नकुलात्पूर्वजं पार्थ न पश्याम्यमितौजसम् ।
 अजेयमुग्रधन्वानं तेन तप्ये वृकोदर ॥ ५
 तीर्थानि चैव रम्याणि वनानि च सरांसि च ।
 चरामि सह युष्माभिस्तस्य दर्शनकाङ्क्षया ॥ ६
 पञ्चवर्षोप्यहं वीरं सत्यसन्धं धनंजयम् ।
 यन्न पश्यामि वीमत्सुं तेन तप्ये वृकोदर ॥ ७
 तं वै श्यामं गुडाकेशं सिंहविक्रान्तगामिनम् ।
 न पश्यामि महाबाहुं तेन तप्ये वृकोदर ॥ ८
 कृताखं निपुणं युद्धेऽप्रतिमानं धनुष्मताम् ।
 न पश्यामि कुरुश्रेष्ठ तेन तप्ये वृकोदर ॥ ९
 चरन्तमरिसंघेषु काले कुद्धमिवान्तकम् ।
 प्रभिन्नामिव मातङ्गं सिंहस्कन्धं धनंजयम् ॥ १०
 यः स शक्रादनवरो वीर्येण द्रविणेन च ।
 यमयोः पूर्वजः पार्थ श्वेताश्वोऽमितविक्रमः ११
 दुःखेन महताविष्टस्तन्न पश्यामि फाल्गुनम् ।
 अजेयमुग्रधन्वानं तेन तप्ये वृकोदर ॥ १२
 सततं यः क्षमाशीलः क्षिप्यमाणोऽप्यणीयसा ।
 ऋजुमार्गप्रपन्नस्य शर्म दाताभयस्य च ॥ १३
 स तु जिह्मप्रवृत्तस्य माययामिजिघांसतः ।
 अपि वज्रधरस्यापि भवेत्कालविषोपमः ॥ १४

शत्रोरपि प्रपन्नस्य सोऽनृशंसः प्रतापवान् ।
 दाताभयस्य बीभत्सुरमितात्मा महाबलः ॥ १५
 सर्वेषामाश्रयोऽस्माकं रणेऽरीणां प्रमर्दिता ।
 आहर्ता सर्वरत्नानां सर्वेषां नः सुखावहः ॥ १६
 रत्नानि यस्य वीर्येण दिव्यान्यासन्पुरा मम ।
 बहूनि बहुजातीनि यानि प्राप्तः सुयोधनः ॥ १७
 यस्य बाहुबलाद्वीर सभा चासीत्पुरा मम ।
 सर्वरत्नमयी ख्याता त्रिषु लोकेषु पाण्डव ॥ १८
 वासुदेवसमं वीर्यं कार्तवीर्यसमं युधि ।
 अजेयममितं युद्धे तं न पश्यामि फाल्गुनम् ॥ १९
 संकर्षणं महावीर्यं त्वां च भीमापराजितम् ।
 अनुयातः स्ववीर्येण वासुदेवं च शत्रुहा ॥ २०
 यस्य बाहुबले तुल्यः प्रभावे च पुरंदरः ।
 जवे वायुर्मुखे सोमः क्रोधे मृत्युः सनातनः ॥ २१
 ते वयं तं नरव्याघ्रं सर्वे वीरदिदक्षवः ।
 प्रवेक्ष्यामो महाबाहो पर्वतं गन्धमादनम् ॥ २२
 विशाला वदरी यत्र नरनारायणाश्रमः ।
 तं सदाध्युषितं यक्षैर्द्रक्ष्यामो गिरिसुत्तमम् ॥ २३
 कुबेरनलिनीं रम्यां राक्षसैरभिसेविताम् ।
 पद्मिरेव गमिष्यामस्तप्यमाना महत्तपः ॥ २४
 न च यानवता शक्यो गन्तुं देशो वृकोदर ।
 न नृशंसेन लुब्धेन नाप्रशान्तेन भारत ॥ २५
 तत्र सर्वे गमिष्यामो भीमार्जुनगवेषिणः ।
 सायुधा बद्धनिखिंशाः सार्धं विप्रैर्महाव्रतैः ॥ २६
 मक्षिकादंशमशकान्सिहान्याघ्रान्सरीसृपान् ।
 प्राप्नोत्यनियतः पार्थ नियतस्तान्न पश्यति ॥ २७
 ते वयं नियतात्मानः पर्वतं गन्धमादनम् ।
 प्रवेक्ष्यामो मिताहारा धनंजयदिदक्षवः ॥ २८

इति श्रीमहाभारते आरण्यके पर्वणि तीर्थयात्रापूर्वणि लोमशतीर्थयात्रायां गन्धमादनप्रवेशे
 एकचत्वारिंशदधिकशततमोऽध्यायः ॥ १४१ ॥

१४१

भीमसेनेति । भूतस्य प्राक्तनकर्मणः ॥ १ ॥ परामर्शः
 केशेषु ग्रहणम् ॥ ४ ॥ अप्रतिमानं नास्ति प्रतिमानं सादृश्यं
 यस्य सोऽप्रतिमानस्तम् ॥ ९ ॥ प्रभिन्नं खननम् ॥ १० ॥
 अनवरः अहीनः ॥ ११ ॥ अभयस्य च दाता अमितात्मा

महामनाः ॥ १५ ॥ अमितमहिंसितमजितामिति यावत्
 ॥ १९ ॥ हे भीम ॥ २० ॥ सोम इति मधुरवाक्यत्वं
 लक्ष्यते ॥ २१ ॥ नलिनीं पुष्करिणीम् ॥ २४ ॥ अनियतः
 अगुचिः ॥ २७ ॥ इत्यारण्यके पर्वणि नैलकण्ठीये भारत-
 भावदीपे एकचत्वारिंशदधिकशततमोऽध्यायः ॥ १४१ ॥

१४२

लोमश उवाच ।

द्रष्टारः पर्वताः सर्वे नद्यः सपुरकाननाः ।
तीर्थानि चैव श्रीमन्ति स्पृष्टं च सलिलं करैः ॥ १
पर्वतं मन्दरं दिव्यमेष पन्थाः प्रयास्यति ।
समाहिता निरुद्धिनाः सर्वे भवत पाण्डवाः ॥ २
अयं देवनिवासो वै गन्तव्यो वो भविष्यति ।
ऋषीणां चैव दिव्यानां निवासः पुण्यकर्मणाम् ३
एषा शिवजला पुण्या याति सौम्य महानदी ।
बदरीप्रभवा राजन्देवर्षिगणसेविता ॥ ४
एषा वैहायसैर्नित्यं वालखिल्यैर्महात्मभिः ।
अर्चिता चोपयाता च गन्धर्वैश्च महात्मभिः ॥ ५
अत्र साम स्म गायन्ति सामगाः पुण्यनिःस्वनाः
मरीचिः पुलहश्चैव भृगुश्चैवाङ्गिरास्तथा ॥ ६
अत्राहिकं सुरश्रेष्ठो जपते समरुद्रणः ।
साध्याश्चैवाश्विनौ चैव परिधावन्ति तं तदा ॥ ७
चन्द्रमाः सह सूर्येण ज्योतींषि च ग्रहैः सह ।
अहोरात्रविभागेन नदीमेनामनुव्रजन् ॥ ८
एतस्याः सलिलं मूर्ध्नि वृषाङ्कः पर्यधारयत् ।
गङ्गाद्वारे महाभाग येन लोकस्थितिर्भवेत् ॥ ९
एतां भगवतीं देवीं भवन्तः सर्वे एव हि ।
प्रयतेनात्मना तात प्रतिगम्याभिवादत ॥ १०
तस्य तद्वचनं श्रुत्वा लोमशस्य महात्मनः ।
आकाशगङ्गां प्रयताः पाण्डवास्तेऽभ्यवादयन् ॥
अभिवाद्य च ते सर्वे पाण्डवा धर्मचारिणः ।
पुनः प्रयाताः संहृष्टाः सर्वैर्ऋषिगणैः सह ॥ १२
ततो दुरात्प्रकाशन्तं पाण्डुरं मेरुसन्निभम् ।
ददृशुस्ते नरश्रेष्ठा विकीर्णं सर्वतो दिशम् ॥ १३
तान्प्रष्टुकामान्विज्ञाय पाण्डवान्स तु लोमशः ।
उवाच वाक्यं वाक्यज्ञः शृणुध्वं पाण्डुनन्दनाः ॥ १४
एतद्विकीर्णं सुश्रीमत्कैलासशिखरोपमम् ।
यत्पश्यसि नरश्रेष्ठ पर्वतप्रतिमं स्थितम् ॥ १५
एतान्यस्थीनि दैत्यस्य नरकस्य महात्मनः ।

पर्वतप्रतिमं भाति पर्वतप्रस्तराश्रितम् ॥ १६
पुरातनेन देवेन विष्णुना परमात्मना ।
दैत्यो विनिहतस्तेन सुरराजहितैषिणा ॥ १७
दशवर्षसहस्राणि तपस्तप्यन्महामनाः ।
ऐन्द्रं प्रार्थयते स्थानं तपःसाध्यायधिक्रमात् ॥ १८
तपोबलेन महता बाहुवेगबलेन च ।
नित्यमेव दुराधर्षो धर्षयन्स दितेः सुतः ॥ १९
स तु तस्य बलं ज्ञात्वा धर्मे च चरितव्रतम् ।
भयाभिभूतः संविशः शक्र आसीत्तदानघ ॥ २०
तेन संचिन्तितो देवो मनसा विष्णुरव्ययः ।
सर्वत्रगः प्रभुः श्रीमानागतश्च स्थितो बभौ ॥ २१
ऋषयश्चापि तं सर्वे तुष्टुश्च दिवौकसः ।
तं दृष्ट्वा ज्वलमानश्रीर्भगवान्द्वयवाहनः ॥ २२
नष्टतेजाः समभवत्तस्य तेजोभिभर्त्सितः ।
तं दृष्ट्वा वरदं देवं विष्णुं देवगणेश्वरम् ॥ २३
प्राञ्जलिः प्रणतो भूत्वा नमस्कृत्य च वज्रभृत् ।
प्राह वाक्यं ततस्तत्त्वं यतस्तस्य भयं भवेत् ॥ २४
विष्णुरुवाच ।
जानामि ते भयं शक्र दैत्येन्द्राक्षरकात्ततः ।
ऐन्द्रं प्रार्थयते स्थानं तपःसिद्धेन कर्मणा ॥ २५
सोऽहमेनं तव प्रीत्या तपःसिद्धमपि ध्रुवम् ।
वियुनज्मि देहादेवेन्द्र मुहूर्तं प्रतिपालय ॥ २६
तस्य विष्णुर्महातेजाः पाणिना चेतनां हरत् ।
स पपात ततो भूमौ गिरिराज इवाहतः ॥ २७
तस्यैतदस्थिसंघातं मायाविनिहतस्य वै ।
इदं द्वितीयमपरं विष्णोः कर्म प्रकाशते ॥ २८
नष्टा वसुमती कृत्वा पाताले चैव मज्जिता ।
पुनरुद्धरिता तेन वाराहेणैकशृङ्गिणा ॥ २९
युधिष्ठिर उवाच ।
भगवन्विस्तरणेमां कथां कथय तत्त्वतः ।
कथं तेन सुरेशेन नष्टा वसुमती तदा ॥ ३०
योजनानां शतं ब्रह्मपुनरुद्धरिता तदा ।
केन चैव प्रकारेण जगतो धरणी ध्रुवा ॥ ३१

१४२

भो द्रष्टारः सर्वे मन्दरादन्ये पर्वताः दृष्टा इति शेषः ॥ १ ॥
महानदी गङ्गा अलकन्दा वा ॥ ४ ॥ उपयाता इष्टसिद्धयर्थं
प्रार्थिता ॥ ५ ॥ सामगाः तैत्तिरीयके ब्रह्मविद्वेयं साम
ध्रूयते । 'एतत्साम गायन्नास्ते हा ३ वुहा ३ वुहा ३ वुह-
मन्त्रम्' इत्यादि । मरीच्यादयोऽत्र सार्वार्थ्यं स्वस्य पश्यन्तो

गायन्तीत्यर्थः ॥ ६ ॥ आहिकं नैयामिकं जपम् । परिधावन्ति
परिचरन्ति । तं इन्द्रम् ॥ ७ ॥ वादत वादयत । अक्षरलोप
आर्षः ॥ १० ॥ पाण्डुरं श्वेतम् । अस्थनां राशिमिति शेषः
॥ १३ ॥ नरकस्य भौमासुरस्य ॥ १६ ॥ पाणिना चपे-
टाघातेन चेतनां हरत्प्राणान्जहार ॥ २७ ॥ केन च प्रका-
रेण उद्धरिता पुनः उद्धृतेति शेषः ॥ ३१ ॥

शिवा देवी महाभागा सर्वसस्यप्ररोहिणी ।
कस्य चैव प्रभावाद्धि योजनानां शतं गता ॥ ३२
केन तद्वीर्यसर्वस्वं दर्शितं परमात्मनः ।
एतत्सर्वं यथातत्त्वमिच्छामि द्विजसत्तम ।
श्रोतुं विस्तरशः सर्वं त्वं हि तस्य प्रतिश्रयः ॥ ३३

लोमश उवाच ।

यत्तेऽहं परिपृष्टोऽस्मि कथामेतां युधिष्ठिर ।
तत्सर्वमखिलेनेह श्रूयतां मम भाषतः ॥ ३४
पुरा कृतयुगे तात वर्तमाने भयंकरे ।
यमत्वं कारयामास आदिदेवः पुरातनः ॥ ३५
यमत्वं कुर्वतस्तस्य देवदेवस्य धीमतः ।
न तत्र म्रियते कश्चिज्जायते वा तथाच्युत ॥ ३६
वर्धन्ते पक्षिसंघाश्च तथा पशुगणैकम् ।
गवाश्च च मृगाश्चैव सर्वे ते पिशिताशनाः ॥ ३७
तथा पुरुषशार्दूल मानुषाश्च परंतप ।
सहस्रशो ह्ययुतशो वर्धन्ते सलिलं यथा ॥ ३८
एतस्मिन्संकुले तात वर्तमाने भयंकरे ।
अतिभाराद्भ्रुमती योजनानां शतं गता ॥ ३९
सा वै व्यथितसर्वाङ्गी भारेणाक्रान्तचेतना ।
नारायणं वरं देवं प्रपन्ना शरणं गता ॥ ४०

पृथिव्युवाच ।

भगवंस्त्वत्प्रसादाद्धि तिष्ठेयं सुचिरं त्विह ।
भारेणास्मि समाक्रान्ता न शक्नोमि स्म वर्तितुम्
ममेवं भगवन्भारं व्यपनेतुं त्वमर्हसि ।
शरणागतास्मि ते देव प्रसादं कुरु मे विभो ॥ ४१
तस्यास्तद्वचनं श्रुत्वा भगवानक्षरः प्रभुः ।
प्रोवाच वचनं हृष्टः श्रव्याक्षरसमीरितम् ॥ ४२

विष्णुरुवाच ।

न ते महिःभयं कार्यं भारते वसुधारिणि ।
अयमेवं तथा कुर्मि यथा लघ्वा भविष्यसि ॥ ४३
लोमश उवाच ।

स तां विसर्जयित्वा तु वसुधां शैलकुण्डलाम् ।
ततो वराहः संवृत्त एकशृङ्गो महाद्युतिः ॥ ४५
रक्ताभ्यां नयनाभ्यां तु भयमुत्पादयन्निव ।
धूमं च ज्वलयँल्लक्ष्म्या तत्र देशे व्यवर्धत ॥ ४६

स गृहीत्वा वसुमतीं शृङ्गेनैकेन भास्वता ।
योजनानां शतं वीर समुद्धरति सोऽक्षरः ॥ ४७
तस्यां चोद्धार्यमाणायां संक्षोभः समजायत ।
देवाः संक्षुभिताः सर्वे क्रपयश्च तपोधनाः ॥ ४८
हाहाभूतमभूत्सर्वं त्रिदिवं व्योम भूस्तथा ।
न पर्यवस्थितः कश्चिदेवो वा मानुषोऽपि वा ४९
ततो ब्रह्माणमासीनं ज्वलमानमिव श्रिया ।
देवाः सर्पिगणाश्चैव उपतस्थुरनेकशः ॥ ५०
उपसर्प्य च देवेशं ब्रह्माणं लोकसाक्षिकम् ।
भूत्वा प्राञ्जलयः सर्वे वाक्यमुच्चारयस्तदा ॥ ५१
लोकाः संक्षुभिताः सर्वे व्याकुलं च चराचरम् ।
समुद्राणां च संक्षोभस्त्रिदशेश प्रकाशते ॥ ५२
सैषा वसुमती कृत्स्ना योजनानां शतं गता ।
किमेतर्किं प्रभावेण येनेदं व्याकुलं जगत् ।
आख्यातु नो भवाञ्शीघ्रं विसंज्ञाः स्मेह सर्वेशः ५३

ब्रह्मोवाच ।

असुरेभ्यो भयं नास्ति युष्माकं कुत्रचित्कचित् ।
श्रूयतां यत्कृतेष्वेव संक्षोभो जायतेऽमराः ॥ ५४
योऽसौ सर्वत्रगः श्रीमानक्षरात्मा व्यवस्थितः ।
तस्य प्रभावात्संक्षोभस्त्रिदिवस्य प्रकाशते ॥ ५५
यैषा वसुमती कृत्स्ना योजनानां शतं गता ।
समुद्धृता पुनस्तेन विष्णुना परमात्मना ॥ ५६
तस्यामुद्धार्यमाणायां संक्षोभः समजायत ।
एवं भवन्तो जानन्तु छिद्यतां संशयश्च वः ५७

देवा ऊचुः ।

क तद्भूतं वसुमतीं समुद्धरति हृष्टवत् ।
तं देशं भगवन्ब्रूहि तत्र यास्यामहे वयम् ॥ ५८

ब्रह्मोवाच ।

हन्त गच्छत भद्रं वो नन्दने पश्यत स्थितम् ।
एषोऽत्र भगवाञ्श्रीमान्सुपर्णः संप्रकाशते ॥ ५९
वाराहेणैव रूपेण भगवाँल्लोकभावनः ।
कालानल इवाभाति पृथिवीतलमुद्धरन् ॥ ६०
एतस्योरसि सुव्यक्तं श्रीवत्सममिराजते ।
पश्यध्वं विबुधाः सर्वे भूतमेतदनामयम् ॥ ६१

गता अधस्तादिति शेषः ॥ ३२ ॥ पशवश्च गावश्च एडका
मेपाश्च पशुगणैकम् ॥ ३७ ॥ न ते त्वया । हे महि । कुर्मि
करोमि ॥ ४४ ॥ धूमम् धूपम् । ज्वलयन्निति हेतौ शत-

प्रत्ययः । यथायथा धूमो ज्वलति तथातथा अवर्धत इत्यर्थः
॥ ४६ ॥ अक्षरः वेदात्मा ॥ ४७ वाक्यं उच्चारयन् उच्चा-
रितवन्तः ॥ ५१ ॥ नन्दने इन्द्रवने । अत्र एतत्समीपे ॥ ५९ ॥

लोमश उवाच ।

ततो दृष्ट्वा महात्मानं श्रुत्वा चामन्य चामराः ।
पितामहं पुरस्कृत्य जग्मुर्देवा यथागतम् ॥ ६२

वैशंपायन उवाच ।

श्रुत्वा तु तां कथां सर्वे पाण्डवा जनमेजय ।
लोमशादेशितेनाश्रु पथा जग्मुः प्रहृष्टवत् ॥ ६३

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां गन्धमादनप्रवेशे
त्रिचत्वारिंशदधिकशततमोऽध्यायः ॥ १४२ ॥

१४३

वैशंपायन उवाच ।

ते शूरास्ततश्चन्वानस्तूणवन्तः समार्गणाः ।
वद्धगोधाङ्गुलित्राणाः खड्गवन्तोऽमितौजसः ॥ १
परिग्रहं द्विजश्रेष्ठाङ्गेषुः सर्वधनुष्मताम् ।
पाञ्चालीसहिता राजन्प्रययुर्गन्धमादनम् ॥ २
सरांसि सरितश्चैव पर्वतांश्च वनानि च ।
वृक्षांश्च बहुलच्छायान्दृष्टुर्गिरिर्मूर्धनि ॥ ३
नित्यपुष्पफलान्देशान्देवर्षिगणसेवितान् ।
आत्मन्यात्मानमाधाय वीरा मूलफलाशिनः ॥ ४
चेरुरुचावचाकारान्देशान्विषमसंकटान् ।
पश्यन्तो मृगजातानि बहूनि विविधानि च ॥ ५
ऋषिसिद्धामरयुतं गन्धर्वाप्सरसां प्रियम् ।
विविशुस्ते महात्मानः किन्नराचरितं गिरिम् ॥ ६
प्रविशत्स्वथ वीरेषु पर्वतं गन्धमादनम् ।
चण्डवातं महद्वर्षं प्रादुरासीद्विशं पते ॥ ७
ततो रेणुः समुद्भूतः सपत्रबहुलो महान् ।
पृथिवीं चान्तरिक्षं च द्यां चैव सहसावृणोत् ॥ ८
न स्म प्रज्ञायते किञ्चिदावृते व्योम्नि रेणुना ।
न चापि शेकुस्तत्कर्तुमन्योन्यस्याभिमाणम् ॥ ९
न चापदयस्ततोऽन्योन्यं तमसावृतचक्षुषः ।
आकृष्यमाणा वातेन साश्मचूर्णेन भारत ॥ १०
द्रुमाणां वातभक्षानां पततां भूतलेऽनिशम् ।
अन्येषां च महीजानां शब्दः समभवन्महान् ॥ ११
द्यौः स्विपतति किं भूमिर्दयिते पर्वतो नु किम् ।

इति ते मेनिरे सर्वे पवनेनापि मोहिताः ॥ १२
ते पथानन्तरान्वृक्षान्वल्मीकान्विषमणि च ।
पाणिभिः परिमार्गन्तो भीता वायोर्निलिल्यिरे ॥ १३
ततः कार्मुकमादाय भीमसेनो महाबलः ।
कृष्णामादाय संगम्य तस्थावाश्रित्य पादपम् ॥ १४
धर्मराजश्च धौम्यश्च निलिल्याते महावने ।
अग्निहोत्राण्युपादाय सहदेवस्तु पर्वते ॥ १५
नकुलो ब्राह्मणाश्चान्ये लोमशश्च महातपाः ।
वृक्षानासाद्य संव्रस्तास्तत्र तत्र निलिल्यिरे ॥ १६
मन्दीभूते तु पवने तस्मिन्जसि शाम्यति ।
महद्भिर्जलधारौ घैर्वर्षमभ्याजगाम ह ॥ १७
भृशं चटचटाशब्दो वज्राणां क्षिप्यतामिव ।
ततस्ताश्चञ्चलाभासश्चेरुरग्रेषु विद्युतः ॥ १८
ततोऽश्मसहिता धाराः संवृण्वन्त्यः समन्ततः ।
प्रपेतुरनिशं तत्र शीघ्रवातसमीरिताः ॥ १९
तत्र सागरगा ह्यापः कीर्यमाणाः समन्ततः ।
प्रादुरासन्सकलुषाः फेनवन्त्यो विशं पते ॥ २०
वहन्त्यो वारि बहुलं फेनोदुपपरिमुतम् ।
परिसंभ्रमहाशब्दाः प्रकर्षन्त्यो महीरुहान् ॥ २१
तस्मिन्नुपरते शब्दे वाते च समतां गते ।
गते ह्यम्भसि निम्नानि प्रादुर्भूते दिवाकरे ॥ २२
निर्जग्मुस्ते शनैः सर्वे समाजग्मुश्च भारत ।
प्रतस्थिरे पुनर्वीराः पर्वतं गन्धमादनम् ॥ २३

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां गन्धमादनप्रवेशे
त्रिचत्वारिंशदधिकशततमोऽध्यायः ॥ १४३ ॥

इत्यारण्यके पर्वणि नैलकण्ठीये भारतभावदीपे द्विचत्वारिंशदधिकशततमोऽध्यायः ॥ १४२ ॥

१४३

ते शूरा इति ॥ १ ॥ पथा मार्गेण । अनन्तरान् संनिहि-

१५

तान् । निलिल्यिरे निलीनाः ॥ १३ ॥ संगम्यादायेत्य-
न्वयः । गत्वा गृहीत्वेत्यर्थः ॥ १४ ॥ अश्मसहिताः करका-
सहिताः ॥ १९ ॥ वारि बहुलं नद्यः ॥ २१ ॥ इत्या-
रण्यके पर्वणि नैलकण्ठीये भारतभावदीपे त्रिचत्वारिंशदधि-
कशततमोऽध्यायः ॥ १४३ ॥

१४४

वैशंपायन उवाच ।

क्रोशमात्रं प्रयातेषु पाण्डवेषु महात्मसु ।
 पञ्चामनुचिता गन्तुं द्रौपदी समुपाविशत् ॥ १
 श्रान्ता दुःखपरीता च वातवर्षेण तेन च ।
 सौकुमार्याच्च पाञ्चाली संमुमोह तपस्विनी ॥ २
 सा कम्पमाना मोहेन बाहुभ्यामसितेक्षणा ।
 वृत्ताभ्यामनुरूपाभ्यामूरु समवलम्बत ॥ ३
 आलम्बमाना सहितावूरु गजकरोपमौ ।
 पपात सहसा भूमौ वेपन्ती कदली यथा ॥ ४
 तां पतन्तीं वरारोहां भज्यमानां लतामिव ।
 नकुलः समभिद्रुत्य परिजग्राह वीर्यवान् ॥ ५

नकुल उवाच ।

राजन्यञ्चालराजस्य सुतेयमसितेक्षणा
 श्रान्ता निपतिता भूमौ तामवेक्षस्व भारत ॥ ६
 अदुःखार्हा परं दुःखं प्राप्तेयं मृदुगामिनी ।
 आश्वासय महाराज तामिमां श्रमकंशिताम् ॥ ७

वैशंपायन उवाच ।

राजा तु वचनात्तस्य भृशं दुःखमन्वितः ।
 भीमश्च सहदेवश्च सहसा समुपाद्रवन् ॥ ८
 तामवेक्ष्य तु कौन्तेयो विवर्णवदनां कृशाम् ।
 अङ्कमानीय धर्मात्मा पर्यदेवयदातुरः ॥ ९

युधिष्ठिर उवाच ।

कथं वेदमसु गुतेषु स्वास्तीर्णशयनोचिता ।
 भूमौ निपतिता शेते सुखार्हा वरवर्णिनी ॥ १०
 सुकुमारौ कथं पादौ मुखं च कमलप्रभम् ।
 मत्कृतेऽथ वरार्हायाः श्यामतां समुपागतम् ॥ ११
 किमिदं द्यूतकामेन मया कृतमबुद्धिना ।
 आदाय कृष्णां चरता वने मृगगणायुते ॥ १२
 सुखं प्राप्स्यसि कल्याणि पाण्डवान्प्राप्य वैपतीन् ।
 इति द्रुपदराजेन पित्रा दत्तायतेक्षणा ॥ १३
 तत्सर्वमनवाप्येयं श्रमशोकाध्वकंशिता ।
 शेते निपतिता भूमौ पापस्य मम कर्मभिः ॥ १४

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां गन्धमादनप्रवेशे
 चतुश्चत्वारिंशदधिकशततमोऽध्यायः ॥ १४४ ॥

वैशंपायन उवाच ।

तथा लालयमाने तु धर्मराजे युधिष्ठिरे ।
 धौम्यप्रभृतयः सर्वे तत्राजमुद्विजोत्तमाः ॥ १५
 ते समाश्वासयामासुराशीर्भिश्चाप्यपूजयन् ।
 रक्षोघ्नांश्च तथा मन्त्राञ्जेषुश्चकुश्च ते क्रियाः ॥ १६
 पठ्यमानेषु मन्त्रेषु शान्त्यर्थं परमर्षिभिः ।
 स्पृश्यमाना करैः शीतैः पाण्डवैश्च मुहुर्मुहुः ॥ १७
 सेव्यमाना च शीतेन जलमिश्रेण वायुना ।
 पाञ्चाली सुखमासाद्य लेभे चेतः शनैः शनैः ॥ १८
 परिगृह्य च तां दीनां कृष्णामजिनसंस्तरे ।
 पार्था विश्रामयामासुर्लब्धसंज्ञां तपस्विनीम् ॥ १९
 तस्या यमौ रक्ततलौ पादौ पूजितलक्ष्णौ ।
 कराभ्यां किणजाताभ्यां शनकैः संववाहतुः ॥ २०
 पर्याश्वासयदप्येनां धर्मराजो युधिष्ठिरः ।
 उवाच च कुरुश्रेष्ठो भीमसेनमिदं वचः ॥ २१
 बहवः पर्वता भीम विषमा हिमदुर्गमाः ।
 तेषु कृष्णा महाबाहो कथं नु विचरिष्यति ॥ २२

भीमसेन उवाच ।

त्वां राजन्राजपुत्रीं च यमौ च पुरुषर्षभ ।
 स्वयं नेष्यामि राजेन्द्र मा विषादे मनः कृथाः ॥ २३
 हैडिम्बश्च महावीर्यो विहगो मद्वलोपमः ।
 बहेदनथ सर्वाङ्गो वचनात्ते घटोत्कचः ॥ २४

वैशंपायन उवाच ।

अनुज्ञातो धर्मराज्ञा पुत्रं सस्मार राक्षसम् ।
 घटोत्कचस्तु धर्मात्मा स्मृतमात्रः पितुस्तदा ॥ २५
 कृताञ्जलिरुपातिष्ठदभिवाद्याथ पाण्डवान् ।
 ब्राह्मणांश्च महाबाहुः स च तैरभिनन्दितः ॥ २६
 उवाच भीमसेनं स पितरं भीमविक्रमम् ।
 स्मृतोऽस्मि भवता शीघ्रं शुश्रूषुरहमागतः ॥ २७
 आज्ञापय महाबाहो सर्वं कर्तास्म्यसंशयम् ।
 तद्रुत्वा भीमसेनस्तु राक्षसं परिष्वजे ॥ २८

१४४

क्रोशमात्रमिति ॥ १॥ विहग इव विहगः खेचरः ॥ २४॥ इत्या० नैलक० भार० चतुश्चत्वारिंशदधिकशततमोऽध्यायः १४४॥

१४५

युधिष्ठिर उवाच ।

धर्मज्ञो बलवान्शूरः सत्यो राक्षसपुङ्गवः ।
भक्तोऽस्मान्नौरसः पुत्रो भीम गृह्णातु माचिरम् १
तव बाहुबलेनाहमतिभीमपराक्रम ।
अक्षतः सह पाञ्चाल्या गच्छेयं गन्धमादनम् ॥ २
बैशंपायन उवाच ।

आतुर्वचनमाज्ञाय भीमसेनो घटोत्कचम् ।
आदिदेश नरव्याघ्रस्तनयं शत्रुकर्शनम् ॥ ३
भीमसेन उवाच ।

हैडिमेव परिश्रान्ता तव मातापराजिता ।
त्वं च कामगमस्तात बलवान्वह तां खग ॥ ४
स्कन्धमारोप्य भद्रं ते मध्येऽस्माकं विहायसा ।
गच्छ नीचिकया गत्या यथा चैनां न पीडयेः ५
घटोत्कच उवाच ।

धर्मराजं च श्रौम्यं च कृष्णां च यमजौ तथा ।
एकोऽप्यहमलं वोढुं किमुताथ सहायवान् ॥ ६
अन्ये च शतशः शूरा विहङ्गाः कामरूपिणः ।
सर्वान्वो ब्राह्मणैः सार्धं वक्ष्यन्ति सहितानघ ॥ ७
एवमुक्त्वा ततः कृष्णामुवाह स घटोत्कचः ।
पाण्डूनां मध्यगो वीरः पाण्डवानपि चापरे ॥ ८
लोमशः सिद्धमार्गेण जगामानुपमद्युतिः ।
स्वेनैव स प्रभावेण द्वितीय इव भास्करः ॥ ९
ब्राह्मणांश्चापि तान्सर्वान्समुपादाय राक्षसाः ।
नियोगाद्राक्षसेन्द्रस्य जग्मुर्भीमपराक्रमाः ॥ १०
एवं सुरमणीयानि वनान्युपवनानि च ।
आलोकयन्तस्ते जग्मुर्विशालां बदरीं प्रति ॥ ११
ते त्वाश्रुगतिमिर्वारा राक्षसैस्तैर्महाजवैः ।
उह्यमाना ययुः शङ्घिं महदध्वानमल्पवत् ॥ १२
देशान्लेच्छजनाकीर्णान्नानारत्नाकरायुतान् ।
ददशुर्गिरिपादांश्च नानाधातुसमाचितान् ॥ १३
विद्याधरसमाकीर्णान्युतान्वानरकिन्नरैः ।
तथा किंपुरुषैश्चैव गन्धर्वैश्च समन्ततः ॥ १४
मयूरैश्चमरैश्चैव वानरै रुरुभिस्तथा ।

वराहैर्गव्यैश्चैव महिषैश्च समावृतान् ॥ १५
नदीजालसमाकीर्णान्नानापशियुतान्वहन् ।
नानाविधमृगैर्जुष्टान्वानरैश्चोपशोभितान् ॥ १६
समदैश्चापि विहगैः पादपैरन्वितास्तथा ।
तेऽवतीर्य बह्वन्देशानुत्तरांश्च कुरुनपि ॥ १७
ददशुर्विविधाश्रयं कैलासं पर्वतोत्तमम् ।
तस्याभ्याशे तु ददशुर्नरनारायणाश्रमम् ॥ १८
उपेतं पादपैर्दिव्यैः सदापुष्पफलोपगैः ।
ददशुस्तां च बदरीं वृत्तस्कन्धां मनोरमाम् १९
स्निग्धामधिरलच्छायां श्रिया परमया युताम् ।
पत्रैः स्निग्धैरविरलैरुपेतां मृदुभिः शुभाम् ॥ २०
विशालशाखां विस्तीर्णामतिद्युतिसमन्विताम् ।
फलैरुपचितैर्दिव्यैराचितं स्वादुभिर्भृशम् ॥ २१
मधुस्रवैः सदा दिव्यां महर्षिगणसेविताम् ।
मदप्रमुदितैर्नित्यं नानाद्विजगणैर्युताम् ॥ २२
अदंशमशके देशे बहुमूलफलोदके ।
नीलशाद्वलसंच्छन्ने देवगन्धर्वसेविते ॥ २३
सुसमीकृतभूभागे स्वभावविहिते शुभे ।
जातां हिमसुदुस्पर्शं देशेऽपहतकण्टके ॥ २४
तामुपेत्य महात्मानः सह तैर्ब्राह्मणर्षभैः ।
अवतेरुस्ततः सर्वे राक्षसस्कन्धतः शनैः ॥ २५
ततस्तमाश्रमं रम्यं नरनारायणाश्रितम् ।
ददशुः पाण्डवा राजन्सहिता द्विजपुंगवैः ॥ २६
तमसा रहितं पुण्यमनामृष्टं रवेः करैः ।
क्षुत्तृशीतोष्णदोषैश्च वर्जितं शोकनाशनम् ॥ २७
महर्षिगणसंवाधं ब्राह्मया लक्ष्म्या समन्वितम् ।
दुष्प्रवेशं महाराज नरैर्धर्मवहिष्कृतैः ॥ २८
बलिहोमाचितं दिव्यं सुसंमृष्टानुलेपनम् ।
दिव्यपुष्पोपहारैश्च सर्वतोऽभिविराजितम् ॥ २९
विशालैरग्निशरणैः सुभाण्डैराचितं शुभैः ।
महद्भिस्तोयकलशैः कठिनैश्चोपशोभितम् ॥ ३०
शरण्यं सर्वभूतानां ब्रह्मघोषनिनादितम् ।
दिव्यमाश्रयणीयं तमाश्रमं श्रमनाशनम् ॥ ३१

१४५


धर्मज्ञ इति ॥ १ ॥ वक्ष्यन्ति वहनं करिष्यन्ति ॥ ७३
रत्नाकरैः आसमन्तात् युतान् ॥ १३ ॥ अभ्याशे समीपे
॥ १८ ॥ स्वभावत एव विशेषेण हिते स्वभावविहिते ।
जातां बदरीम् ॥ २४ ॥ महर्षिगणसंवाधम् ऋषिगणव्याप्तम्

बाह्या लक्ष्म्या ऋग्यजुः सामात्मिकया । 'ऋचः सामानि
यजूंषि सा हि श्रीरमृता सताम' इति श्रुतेः ॥ २८ ॥ सुष्ठु संमृष्टं
संमार्जनं अनुलेपनं च यत्र तत् ॥ २९ ॥ अग्निशरणैः
अग्न्यगारैः आचितम् व्याप्तम् । कठिनैः शिक्यैः करण्डैर्वा
॥ ३० ॥

श्रिया युतमनिर्देश्य देवचर्योपशोभितम् ।
 फलमूलाशनैर्दान्तैश्चारुहृणाजिनाम्बरैः ॥ ३२
 सूर्यवैश्वानरसमेस्तपसा भावितात्मभिः ।
 महर्षिभिर्मोक्षपरैर्यतिभिर्नियतेन्द्रियैः ॥ ३३
 ब्रह्मभूतैर्महाभागैरुपेतं ब्रह्मवादिभिः ।
 सोऽभ्यगच्छन्महातेजास्तानृषीन्प्रयतः शुचिः ३४
 भ्रातृभिः सहितो धीमान्धर्मपुत्रो युधिष्ठिरः ।
 दिव्यज्ञानोपपन्नास्ते दृष्ट्वा प्राप्तं युधिष्ठिरम् ॥ ३५
 अभ्यगच्छन्त सुप्रीताः सर्व एव महर्षयः ।
 आशीर्वादाम्प्रयुञ्जानाः स्वाध्यायनिरता भृशम् ३६
 प्रीतास्ते तस्य सत्कारं विधिना पावकोपमाः ।
 उपाजहृश्च सलिलं पुष्पमूलफलं शुचि ॥ ३७
 स तैः प्रीत्याथ सत्कारमुपनीतं महर्षिभिः ।
 प्रयतः प्रतिगृह्याथ धर्मराजो युधिष्ठिरः ॥ ३८
 तं शक्रसदनप्रस्थं दिव्यगन्धं मनोरमम् ।
 प्रीतः स्वर्गोपमं पुण्यं पाण्डवः सह कृष्णया ॥ ३९
 विवेश शोभया युक्तं भ्रातृभिश्च सहानघ ।
 ब्राह्मणैर्वेदवेदाङ्गपारगैश्च सहस्रशः ॥ ४०
 तत्रापश्यत धर्मात्मा देवदेवर्षिपूजितम् ।
 नरनारायणस्थानं भागीरथ्योपशोभितम् ॥ ४१
 पश्यन्तस्ते नरव्याघ्रा रेमिरे तत्र पाण्डवाः ।
 मधुसूतफलं दिव्यं ब्रह्मर्षिगणसेवितम् ॥ ४२
 तदुपेत्य महात्मानस्तेऽवसन्ब्राह्मणैः सह ।
 मुदा युक्ता महात्मानो रेमिरे तत्र ते तदा ॥ ४३

आलोकयन्तो मैनाकं नानाद्विजगणायुतम् ॥
 हिरण्यशिखरं चैव तच्च बिन्दुसरः शिवम् ॥ ४४
 तस्मिन्विहरमाणाश्च पाण्डवाः सह कृष्णया ।
 मनोज्ञे काननवरे सर्वर्तुकुसुमोज्ज्वले ॥ ४५
 पादपैः पुष्पविकचैः फलमारावनामिभिः ।
 शोभिते सर्वतो रम्यैः पुंस्कोकिलगणायुतैः ॥ ४६
 स्निग्धपत्रैरविरलैः शीतच्छायैर्मनोरमैः ।
 सरांसि च विचित्राणि प्रसन्नसलिलानि च ४७
 कमलैः सोत्पलैश्चैव भ्राजमानानि सर्वशः ।
 पश्यन्तश्चारुरूपाणि रेमिरे तत्र पाण्डवाः ॥ ४८
 पुण्यगन्धसुखस्पर्शो ववौ तत्र समीरणः ॥
 हृदयन्पाण्डवान्सर्वान्द्रौपद्या सहितान्प्रभो ॥ ४९
 भागीरथी सुतीर्थी च सीतां विमलपङ्कजाम् ।
 मणिप्रवालप्रस्तारां पादपैरुपशोभिताम् ॥ ५०
 दिव्यपुष्पसमाकीर्णां मनःप्रीतिविवर्धनीम् ।
 वीक्षमाणा महात्मानो विशालां वदरीमनु ॥ ५१
 तस्मिन्देवर्षिचरिते देशे परमदुर्गमे ।
 भागीरथीपुण्यजले तर्पयांचक्रिरे तदा ॥ ५२
 देवानृषीश्च कौन्तेयाः परमं शौचमास्थिताः ।
 तत्र ते तर्पयन्तश्च जपन्तश्च कुरुद्वहाः ॥ ५३
 ब्राह्मणैः सहिता वीरा ह्यवसन्पुरुषर्षभाः ।
 कृष्णायास्तत्र पश्यन्तः क्रीडितान्यमरप्रभाः ।
 विचित्राणि नरव्याघ्रा रेमिरे तत्र पाण्डवाः ॥ ५४

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां गन्धमादनप्रवेशे
 पञ्चचत्वारिंशदधिकशततमोऽध्यायः ॥ १४५ ॥



१४६

वैशंपायन उवाच ।
 तत्र ते पुरुषव्याघ्राः परमं शौचमास्थिताः ।
 षड्भ्रात्रमवसन्वीरा धनंजयदिदृक्षवः ॥ १

ततः पूर्वोत्तरे वायुः प्लवमानो यदृच्छया ।
 सहस्रपत्रमर्काभं दिव्यं पद्ममुपाहरत् ॥ २

देवचर्या सत्यसंकल्पत्वादिका तथा उपशोभितम्
 ॥ ३२ ॥ ब्रह्मभूतैः ब्रह्मवित्त्वेन ब्रह्मभावंगतैः । तथा च
 श्रुतिः । 'ब्रह्मविद्ब्रह्मैव भवति' इति ॥ ३४ ॥ सत्कारं चक्रुरिति
 शेषः ॥ ३७ ॥ तदुपेत्य स्थानं प्राप्य ॥ ४३ ॥ पुष्पवि-
 कचैः विकसितकुसुमैः ॥ ४६ ॥ सीतां नामतः । प्रस्तारः
 सोपानपादगणादिरूपः षट् इत्यर्थः ॥ ५० ॥ इत्यारण्यके

पर्वणि नैलकण्ठीये भारतभावदीपे पञ्चचत्वारिंशदधिकशत-
 तमोऽध्यायः ॥ १४५ ॥

१४६

तत्रेति ॥ १ ॥ पूर्वोत्तरे ऐशानकोणे ॥ २ ॥

लदवैक्षत पाञ्चाली दिव्यगन्धं मनोरमम् ।
 अनिलेनाहृतं भूमौ पतितं जलजं शुचि ॥ ३
 तच्छुभा शुभमासाद्य सौगन्धिकमनुत्तमम् ।
 अतीव मुदिता राजन्भीमसेनमथाब्रवीत् ॥ ४
 पश्य दिव्यं सुरुचिरं भीम पुष्पमनुत्तमम् ।
 गन्धसंस्थानसंपन्नं मनसो मम नन्दनम् ॥ ५
 इदं च धर्मराजाय प्रदास्यामि परंतप ।
 हरेदं मम कामाय काम्यकं पुनराश्रमे ॥ ६
 यदि तेऽहं प्रिया पार्थ बहूनीमान्युपाहर ।
 तान्यहं नेतुमिच्छामि काम्यकं पुनराश्रमम् ॥ ७
 एवमुक्त्वा शुभापाङ्गी भीमसेनमनिन्दिता ।
 जगाम पुष्पमादाय धर्मराजाय तत्तदा ॥ ८
 अग्निप्रायं तु विज्ञाय महिष्याः पुरुषर्षभः ।
 प्रियायाः प्रियकामः स प्रायाङ्गीमो महाबलः ॥ ९
 वातं तमेवाभिमुखो यतस्तत्पुष्पमागतम् ।
 आजिहीर्षुर्जगामाशु स पुष्पाण्यपराण्यपि ॥ १०
 रुक्मपृष्ठं धनुर्ग्रह्य शरांश्चाशीविषोपमान् ।
 मृगराडिव संकुद्रः प्रभिन्न इव कुञ्जरः ॥ ११
 ददशुः सर्वभूतानि महाबाणधनुर्धरम् ।
 न ग्लानिर्न च वैक्लव्यं न भयं न च संभ्रमः ।
 कदाचिज्जुपते पार्थमात्मजं मातरिश्चनः ॥ १२
 द्रौपद्याः प्रियमन्विच्छन्स बाहुबलमाश्रितः ॥ १३
 व्यपेतभयसंमोहः शैलमभ्यपतद्वली ।
 स तं द्रुमलतागुल्मच्छन्नं नीलाशिलातलम् ॥ १४
 गिरिं चचारारिहरः किन्नराचरितं शुभम् ।
 नानावर्णधरैश्चित्रं धातुद्रुममृगाण्डजैः ॥ १५
 सर्वभूषणसंपूर्णं भूमेर्भुजमिवोच्छ्रितम् ।
 सर्वत्र रमणीयेषु गन्धमादनसानुषु ॥ १६
 सक्तचक्षुरभिप्रायान्ददयेनानुचिन्तयन् ।

पुंस्कोकिलनिनादेषु षट्पदाचरितेषु च ॥ १७
 बद्धश्रोत्रमनश्चक्षुर्जगामामितविक्रमः ।
 आजिघ्रन्स महातेजाः सर्वतुक्कुसुमोद्भवम् ॥ १८
 गन्धमुद्धतमुदामो वने मत्त इव द्विपः ।
 वीज्यमानः सुपुण्येन नानाकुसुमगन्धिना ॥ १९
 पितुः संस्पर्शशीतेन गन्धमादनवायुना ।
 क्रियमाणश्रमः पित्रा संप्रहृष्टतनूरुहः ॥ २०
 स यक्षगन्धर्वसुरब्रह्मार्पिगणसेवितम् ।
 विलोकयामास तदा पुष्पहेतोररिदमः ॥ २१
 विषमच्छदैरचितैरनुलिप्त इवाङ्गुलैः ।
 बलिभिर्धातुविच्छेदैः काञ्चनाञ्जनराजतैः ।
 सपक्षमिव नृत्यन्तं पार्श्वलग्नैः पयोधरैः ॥ २२
 मुक्ताहारैरिव चित्तं च्युतैः प्रस्रवणोदकैः ।
 अभिरामदरीकुञ्जनिर्झरोदककन्दरम् ॥ २३
 अप्सरो नूपुररवैः प्रनृत्तवरवर्हिणम् ।
 दिग्वारणविषाणाग्रैर्घृष्टोपलशिलातलम् ॥ २४
 स्रस्तांशुकमिवाक्षोभ्यैर्निस्त्रगानिःसृतैर्जलैः ।
 सशष्पकवलैः स्वस्थैरदूरपरिवर्तिभिः ॥ २५
 भयानभिर्बैर्हरिणैः कौतूहलनिरीक्षितः ।
 चालयानः स्ववेगेन लताजालान्यनेकशः ॥ २६
 आक्रीडमानो हृष्टात्मा श्रीमान्वायुसुतो ययौ ।
 प्रियामनोरथं कर्तुमुद्यतश्चासुलोचनः ॥ २७
 प्रांशुः कनकवर्णाभः सिंहसंहननो युवा ।
 मत्तवारणविक्रान्तो मत्तवारणवेगवान् ॥ २८
 मत्तवारणताम्राक्षो मत्तवारणवारणः ।
 प्रियपाश्वोपविष्टाभिव्यावृत्ताभिविचित्रैः ॥ २९
 यक्षगन्धर्वयोषाभिरदृश्याभिर्निरीक्षितः ।
 नवावतारं रूपस्य विक्रीडन्निव पाण्डवः ॥ ३०

शुभा कल्याणी । शुभं शोभायुतम् । सौगन्धिकं पद्मजातिमेदः
 ॥ ४ ॥ गन्धेति । संस्थानं आकारः ॥ ५ ॥ हर आहर ।
 इदं एतज्जातीयम् ॥ ६ ॥ प्रभिन्नः मत्तः ॥ ११ ॥
 ग्लानिवैक्लव्ये देहाचित्तयोरवसादौ । भयं तत्कारणं स्वोच्छेद-
 बुद्धिः । भयाभावादेव मया यत्नेन गन्तव्यमित्यादरः
 संभ्रमः सोऽपि तं न जुपते सेवते तत्र हेतुः आत्मज-
 मिति । मातरिश्चनः वायोः सार्धः ॥ १२ ॥ अभिप्रायान्
 देवकृष्णगन्धर्वादिलोलोन्नयनहेतून् पुष्पकुशादिसंस्तरान्
 ॥ १७ ॥ पितुर्यथा पुत्रस्पर्शः शीतस्तादृक्स्पर्शवता वायु-
 नेत्यर्थः । पित्रा वायुना ॥ २० ॥ धातुविच्छेदैः धातुभेदैः ।
 अङ्गुलैरिव विषमच्छदैः सप्तपर्णादिभिर्नानाधातुराजितपत्रैः

रचितैः । बलिभिः त्रिपुण्ड्राकारैरनुलिप्त इवेत्यर्थः । आज-
 नेति कृष्णधातुग्रहणम् । पीतकृष्णश्चेतधातुभिरित्यर्थः ।
 पयोधरैर्मधैः ॥ २२ ॥ दरी विलगृहम् कन्दरं महाप्रपातः
 अभिरामाः दरीप्रभृतयो यस्मिन् ॥ २३ ॥ विषाणाग्रैर्द-
 न्ताग्रैः । 'विषाणं कुष्ठके क्लीबं त्रिषु श्रेष्ठमदन्तयोः' इति
 मेदिनी । शिलाः समपाषाणाः शयनासनयोग्या । उपला-
 स्तदन्ये ॥ २४ ॥ शष्पं बालतृणम् । कवलो प्रासः तद्युक्तैः
 ॥ २५ ॥ कनकवर्णाभः पीतदीप्तिः । सिंहसंहननः सिंहवत्
 दृढाङ्गः ॥ २८ ॥ वारणानामपि वारणः निवारकः संप्रामादौ ।
 विचित्रैर्व्यावृत्ताभिः निश्चेष्टाभिरैकाग्रभिरित्यर्थः ॥ २९ ॥
 रूपस्य सौन्दर्यस्य । 'रूपं स्वभावे सौन्दर्यं' इति मेदिनी ॥ ३० ॥

चचार रमणीयेषु गन्धमादनसानुषु ।
 संस्मरन्विविधान्केशान्दुर्योधनकृतान्वहन् ॥ ३१
 द्रौपद्या वनवासिन्याः प्रियं कर्तुं समुद्यतः ।
 सोऽचिन्तयद्गते स्वर्गमर्जुने मयि चागते ॥ ३२
 पुष्पहेतोः कथं त्वार्यः करिष्यति युधिष्ठिरः ।
 स्नेहाव्रतवरो नूनमविश्वासाद्वलस्य च ॥ ३३
 नकुलं सहदेवं च न मोक्षयति युधिष्ठिरः ॥
 कथं तु कुसुमावाप्तिः स्याच्छीघ्रमिति चिन्तयन् ॥
 प्रतस्थे नरशार्दूलः पक्षिराडिव वेगितः ।
 सज्जमानमनोदृष्टिः फुल्लेषु गिरिसानुषु ॥ ३५
 द्रौपदीवाक्यपाथेयो भीमः शीघ्रतरं ययौ ।
 कम्पयन्मेदिनीं पङ्कजां निर्घात इव पर्वसु ॥ ३६
 त्रासयन्नाजयूथानि वातरंहा वृकोदरः ।
 सिंहव्याघ्रमृगांश्चैव मर्दयानो महाबलः ॥ ३७
 उन्मूलयन्महावृक्षान्पोथयन्स्तरसा बली ।
 लतावल्लीश्च वेगेन विकर्षन्पाण्डुनन्दनः ।
 उपर्युपरि शैलाग्रमारुरुक्षुरिव द्विपः ॥ ३८
 विनर्दमानोऽतिभृशं सविद्युदिव तोयदः ।
 तेन शब्देन महता भीमस्य प्रतिबोधिताः ॥ ३९
 गुहां सन्तत्यजुर्ध्वंघ्रा निलिल्युर्वनवासिनः ।
 समुत्पेतुः खगास्त्रस्ता मृगयूथानि दुद्रुवुः ॥ ४०
 कक्षाश्चोत्ससृजुर्वृक्षांस्तत्यजुर्हरयो गुहाम् ।
 व्यजृम्भन्त महासिंहा महिषाश्चावलोकयन् ॥ ४१
 तेन वित्रासिता नागाः करेणुपरिवारिताः ।
 तद्वन्नं संपरित्यज्य जम्बुरन्यन्महावनम् ॥ ४२
 वराहमृगसंघाश्च महिषाश्च वनेचराः ।
 व्याघ्रगोमायुसंघाश्च प्रणेदुर्गवयैः सह ॥ ४३
 रथाङ्गसाह्वदात्यहा हंसकारण्डवप्लवाः ।
 शुक्राः पुंस्कोकिलाः क्रौञ्चा विसंज्ञा भेजिरे दिशः
 तथान्ये दर्पिता नागाः करेणुशरपीडिताः ।
 सिंहव्याघ्राश्च संकुद्धा भीमसेनमथाद्रवन् ॥ ४५
 शङ्कन्मूत्रं च मुञ्चाना भयविभ्रान्तमानसाः ।
 व्यादितास्या महारौद्रा व्यनदन्भीषणान्भवान् ॥ ४६
 ततो वायुसुतः क्रोधात्स्वबाहुबलमाश्रितः ।

गजेनान्यान्गजाञ्छ्रीमार्त्तिसहं सिंहेन वा विभुः ४७
 तलप्रहारैरन्यांश्च व्यहनत्पाण्डवो बली ।
 ते वध्यमाना भीमेन सिंहव्याघ्रतरक्षवः ॥ ४८
 भयाद्विससृजुर्भीमं शङ्कन्मूत्रं च सुस्रुवुः ।
 प्रविवेश ततः क्षिप्रं तानपास्य महाबलः ॥ ४९
 वनं पाण्डुसुतः श्रीमाञ्छब्देनापूरयन्दिशः ।
 अथापश्यन्महाबाहुर्गन्धमादनसानुषु ॥ ५०
 सुरम्यं कदलीषण्डं बहुयोजनविस्तृतम् ।
 तमभ्यगच्छद्वेगेन क्षोभयिष्यन्महाबलः ॥ ५१
 महागज इवास्त्रावी प्रभञ्जन्विविधान्द्रुमान् ।
 उत्पात्य कदलीस्तम्भान्वहुतालसमुच्छ्रयान् ॥ ५२
 चिक्षेप तरसा भीमः समन्ताद्वलिनां वरः ।
 विनदन्सुमहातेजा नृसिंह इव दर्पितः ॥ ५३
 ततः सत्त्वान्युपाक्रामद्ब्रह्मिन् सुमहान्ति च ।
 रुरुवानरसिंहांश्च महिषांश्च जलाशयान् ॥ ५४
 तेन शब्देन चैवाथ भीमसेनरवेण च ।
 वनान्तरगताश्चापि वित्रेसृमृगपक्षिणः ॥ ५५
 तं शब्दं सहसा श्रुत्वा मृगपक्षिसमीरितम् ।
 जलाद्रपक्षा विहगाः समुत्पेतुः सहस्रशः ॥ ५६
 तानौदकान्पक्षिगणान्निरीक्ष्य भरतर्षभः ।
 तानेवानुसरन्सम्यं ददर्श सुमहत्सरः ॥ ५७
 काञ्चनैः कदलीषण्डैर्मन्दमारुतकम्पितैः ।
 वीज्यमानमिवाक्षोभ्यं तीरात्तीरविसर्पिभिः ॥ ५८
 तत्सरोऽथावतीर्याशु प्रभूतनलिनोत्पलम् ।
 महागज इवोद्दामश्चिक्रीड बलवद्वली ॥ ५९
 विक्रीड्य तस्मिन्नुच्चिरमुत्ततारामितद्युतिः ।
 ततोऽध्यगन्तुं वेगेन तद्वन्नं बहुपादपम् ॥ ६०
 दध्मौ च शङ्खं स्वनवत्सर्वप्राणेन पाण्डवः ।
 आस्फोटयच्च बलवान्भीमः संनादयन्दिशः ॥ ६१
 तस्य शङ्खस्य शब्देन भीमसेनरवेण च ।
 बाहुशब्देन चोप्रेण नदन्तीव गिरेर्गुहाः ॥ ६२
 तं वज्रनिष्पेपसममास्फोटितमहारवम् ।
 श्रुत्वा शैलगुहासुप्तैः सिंहैर्मुक्तो महास्वनः ॥ ६३

निर्घात उत्पातः । पर्वसु उत्सवेषु ॥ ३६ ॥ पोथयन् मर्द-
 यन् । लता भूचरा । वल्ली वृक्षचरेति भेदः ॥ ३८ ॥ अव-
 लोकयन् व्यलोकयन् ॥ ४१ ॥ रथाङ्गसाह्वः चक्रसमान-
 नामानश्चक्रवाका इति यावत् । दाल्यूहः मयूरश्चातको वा
 'दाल्यूहः कालकण्ठके चातकेऽपि' इति मेदिनी ॥ ४४ ॥
 करेणुशरेण हस्तिनीकृतेनोत्तेजनेन पीडिताः । 'शरस्तृत्तेजेन
 बाणे' इति मेदिनी ॥ ४५ ॥ आस्त्रावी मत्तगज इवेत्यर्थः ।

कदलीस्तम्भान् मृगविशेषपादान् । 'रम्भावृक्षेऽथ कदली
 पताका मृगमेदयोः' इति मेदिनी । उत्तरश्लोकाद्वलिनामित्य-
 पकृत्य बलिनां यक्षादीनां पताका स्तम्भान् वा ॥ ५२ ॥
 नलिनोत्पलं पद्मपुष्पम् । 'उत्पली तुषपर्वत्यां क्लीवं कुष्ठप्र-
 सूनयोः' इति मेदिनी । उद्दामः बन्धनशून्यः ॥ ५९ ॥
 अध्यगन्तुं पर्वतोपरि वनं गन्तुमुद्यतः सन्निति शेषः ॥ ६० ॥
 आस्फोटित उद्भावितः बाहुघातो वा ॥ ६३ ॥

सिंहनादभयव्रस्तैः कुञ्जरैरपि भारत ।
 मुक्तो विरावः सुमहान्पर्वतो येन पूरितः ॥ ६४
 तं तु नादं ततः श्रुत्वा मुक्तं वारणपुङ्गवैः ।
 भ्रातरं भीमसेनं तु विज्ञाय हनुमान्कपिः ॥ ६५
 दिवंगमं रुरोऽथाथ मार्गं भीमस्य कारणात् ।
 अनेन हि पथा मा वै गच्छेदिति विचार्य सः ॥ ६६
 आस्त एकायने मार्गं कदलीपण्डमण्डिते ।
 भ्रातुर्भीमस्य रक्षार्थं तं मार्गमवरुध्य वै ॥ ६७
 माऽत्र प्राप्स्यति शापं वा ध्वषणां वेति पाण्डवः ।
 कदलीपण्डमध्यस्थो ह्येवं संचिन्त्य वानरः ॥ ६८
 प्राजृम्भत महाकायो हनूमाक्षाम वानरः ।
 कदलीपण्डमध्यस्थो निद्रावशगतस्तदा ॥ ६९
 जृम्भमाणः सुविपुलं शक्रध्वजमिवोच्छ्रितम् ।
 आस्फोटयच्च लाङ्गलमिन्द्राशनिसमस्वनम् ॥ ७०
 तस्य लाङ्गलनिनदं पर्वतः सुगुहामुखैः ।
 उद्गारमिव गौर्नर्दन्नुत्ससर्ज समन्ततः ॥ ७१
 लाङ्गलास्फोटशब्दाच्च चलितः स महागिरिः ।
 विघूर्णमानशिखरः समन्तात्पर्यशीर्यत ॥ ७२
 स लाङ्गलरवस्तस्य मत्तवारणानिःस्वनम् ।
 अन्तर्धाय विचित्रेषु चचार गिरिसानुषु ॥ ७३
 स भीमसेनस्तच्छ्रुत्वा संप्रहृष्टतनुरुहः ।
 शब्दप्रभवमन्विच्छंश्चचार कदलीवनम् ॥ ७४
 कदलीवनमध्यस्थमथ पीने शिलातले ।
 ददर्श सुमहाबाहुर्वानराधिपतिं तदा ॥ ७५
 विद्युत्संपातदुष्प्रेक्षं विद्युत्संपातपिङ्गलम् ।
 विद्युत्संपातनिनदं विद्युत्संपातचञ्चलम् ॥ ७६
 बाहुस्वास्तिकविन्यस्तपीनह्रस्वशिरोधरम् ।
 स्कन्धभूयिष्ठकायत्वात्तनुमध्यकटीतटम् ॥ ७७
 किञ्चिच्चाभुग्रशीर्षेण दीर्घरोमाञ्चितेन च ।
 लाङ्गलेनोर्ध्वगतिना ध्वजेनेव विराजितम् ॥ ७८
 ऋषौष्ठं ताम्रजिह्वास्थं रक्तवर्णं चलद्भुवम् ।
 विद्युत्तदंष्ट्रादशनं शुक्लतीक्ष्णाग्रशोभितम् ॥ ७९
 अपश्यद्भदनं तस्य रदिमवन्तमिवोडुपम् ।

वदनाभ्यन्तरगतैः क्षुब्धैर्दन्तैरलंकृतम् ॥ ८०
 केसरोत्करसंमिश्रमशोकानामिवोत्करम् ।
 हिरण्मयीनां मध्यस्थं कदलीनां महाद्युतिम् ॥ ८१
 दीप्यमानेन वपुषा स्वर्चिष्मन्तमिवानलम् ।
 निरीक्षन्तममित्रघ्नं लोचनैर्मधुपिङ्गलैः ॥ ८२
 तं वानरवरं धीमानतिकार्यं महाबलम् ।
 स्वर्गपन्थानमावृत्य हिमवन्तमिव स्थितम् ॥ ८३
 दृष्ट्वा चैनं महाबाहुरेकं तस्मिन्महावने ।
 अयोपसृत्य तरसा विभीभीमस्ततो वली ॥ ८४
 सिंहनादं चकारोग्रं वज्राशनिसमं वली ।
 तेन शब्देन भीमस्य वित्रेसुर्भृगपक्षिणः ॥ ८५
 हनूमांश्च महासत्त्व ईषदुन्मील्य लोचने ।
 दृष्ट्वा तमथ सावशं लोचनैर्मधुपिङ्गलैः ।
 स्मितेन चैनमासाद्य हनूमानिदमब्रवीत् ॥ ८६
 हनूमानुवाच ।

किमर्थं सरुजस्तेऽहं सुखसुप्तः प्रबोधितः ।
 ननु नाम त्वया कार्या दया भूतेषु जानता ॥ ८७
 वयं धर्मं न जानीमस्तिर्यग्योनिमुपाश्रिताः ।
 नरास्तु बुद्धिसंपन्ना दयां कुर्वन्ति जन्तुषु ॥ ८८
 क्रूरेषु कर्मसु कथं देहवाक्चित्तदृषिषु ।
 धर्मघातिषु सज्जन्ते बुद्धिमन्तो भवद्विधाः ॥ ८९
 न त्वं धर्मं विजानासि बुधा नोपासितास्त्वया ।
 अल्पबुद्धितया बाल्यादुत्सादयसि यन्मृगान् ९०
 ब्रूहि कस्त्वं किमर्थं वा किमिदं वनमागतः ।
 वर्जितं मानुषैर्भावैस्तथैव पुरुषैरपि ॥ ९१
 क्व च त्वयाद्य गन्तव्यं प्रहृष्टि पुरुषर्षभ ।
 अतः परमगम्योऽयं पर्वतः सुदुरारुहः ॥ ९२
 विना सिद्धगतिं वीर गतिरत्र न विद्यते ।
 देवलोकस्य मार्गोऽयमगम्यो मानुषैः सदा ॥ ९३
 कारुण्यात्त्वामहं वीर वारयामि निबोध मे ।
 नातःपरं त्वया शक्यं गन्तुमाश्वसिहि प्रभो ॥ ९४
 स्वागतं सर्वथैवेह तवाद्य मनुजर्षभ ।
 इमान्यमृतकल्पानि मूलानि च फलानि च ॥ ९५

दिवंगमं मार्गं स्वर्गमार्गम् ॥ ६६ ॥ एकायने
 अतिषंकुचिते ॥ ६७ ॥ वानरः कपिः वानानि शुष्क-
 फलानि राति आदत्ते इति वानरः । अर्द्धिष्ठ इत्यर्थः ॥ ६८ ॥
 उद्गारं प्रतिशब्दं गौरिव उत्ससर्ज ॥ ७१ ॥ बाहोः स्वास्तिकं
 चतुरस्रं मूलं अंस इति यावत् । तत्र न्यस्तकन्धरमित्यर्थः ।

तत्र हेतुः स्कन्धेति विपुलांस्त्वादित्यर्थः ॥ ७७ ॥ अभुप्तं
 द्विगुणिकृतम् ॥ ७८ ॥ उडुपं चन्द्रम् ॥ ८० ॥ अशो-
 कानां अशोकपुष्पाणाम् ॥ ८१ ॥ सरुजः सर्पाडः ते त्वया
 ॥ ८७ ॥ आश्वसिहि विश्वासं कुरु ॥ ९४ ॥

भक्षयित्वा निवर्तस्व मा वृथा प्राप्स्यसे वधम् । | ग्राह्यं यदि वचो मह्यं हितं मनुजपुङ्गव ॥ ९६
इति श्रीमहाभा० आरण्यके प० तीर्थयात्राप० लोमशतीर्थयात्रायां भीमकदलीखण्डप्रवेशे
षट्चत्वारिंशदधिकशततमोऽध्यायः ॥ १४६ ॥



१४७

वैशंपायन उवाच ।

एतच्छ्रुत्वा वचस्तस्य वानरेन्द्रस्य धीमतः ।
भीमसेनस्तदा वीरः प्रोवाचाभिन्नकर्षणः ॥ १
भीम उवाच ।

को भवान्किं निमित्तं वा वानरं वपुरास्थितः ।
ब्राह्मणानन्तरो वर्णः क्षत्रियस्त्वां तु पृच्छति ॥ २
कौरवः सोमवंशीयः कुन्त्या गर्भेण धारितः ।
पाण्डवो वायुतनयो भीमसेन इति श्रुतः ॥ ३
स वाक्यं कुरुवीरस्य स्मितेन प्रतिगृह्य तत् ।
हनूमान्वायुतनयो वायुपुत्रमभाषत ॥ ४
हनूमानुवाच ।

वानरोऽहं न ते मार्गं प्रदास्यामि यथेप्सितम् ।
साधु गच्छ निवर्तस्व मा त्वं प्राप्स्यसि वैशसम् ५
भीमसेन उवाच ।

वैशसं वास्तु यद्वायुन्न त्वां पृच्छामि वानर ।
प्रयच्छ मार्गमुत्तिष्ठ मा मत्तः प्राप्स्यसे व्यथाम् ६
हनूमानुवाच ।

नास्ति शक्तिर्मोत्थातुं व्याधिना क्लेशितो ह्यहम्
यद्यवदयं प्रयातव्यं लङ्घयित्वा प्रयाहि माम् ॥ ७
भीम उवाच ।

निर्गुणः परमात्मा तु देहं व्याप्यावतिष्ठते ।
तमहं ज्ञानविज्ञेयं नावमन्ये न लङ्घये ॥ ८
यद्यागमैर्न विद्यां च तमहं भूतभावनम् ।

क्रमेयं त्वां गिरिं चैव हनूमानिव सागरम् ॥ ९
हनूमानुवाच ।

क एष हनुमान्नाम सागरो येन लङ्घितः ।
पृच्छामि त्वां नरश्रेष्ठ कथ्यतां यदि शक्यते १०
भीम उवाच ।

भ्राता मम गुणश्लाघ्यो बुद्धिसत्त्वबलान्वितः ।
रामायणेऽतिविख्यातः श्रीमान्वानरपुङ्गवः ॥ ११
रामपत्नीकृते येन शतयोजनविस्तृतः ।

सागरः प्लवगेन्द्रेण क्रमेणैकेन लङ्घितः ॥ १२
स मे भ्राता महावीर्यस्तुल्योऽहं तस्य तेजसा ।
बले पराक्रमे युद्धे शक्तोऽहं तव निग्रहे ॥ १३

उत्तिष्ठ देहि मे मार्गं पश्य मे चाद्य पौरुषम् ।
मच्छासनमकुर्वाणं त्वां वा नेष्ये यमक्षयम् ॥ १४
वैशंपायन उवाच ।

विज्ञाय तं बलोन्मत्तं बाहुवीर्येण दर्पितम् ।
हृदयेनावहस्यैनं हनूमान्वाक्यमब्रवीत् ॥ १५
हनूमानुवाच ।

प्रसीद नास्ति मे शक्तिरुत्थातुं जरयानघ ।
ममानुकम्पया त्वेतत्पुच्छमुत्सार्य गम्यताम् ॥ १६
वैशंपायन उवाच ।

एवमुक्ते हनुमता हीनवीर्यपराक्रमम् ।
मनसाचिन्तयद्भीमः स्वबाहुबलदर्पितः ॥ १७

मह्यं मम ॥ ९६ ॥ इत्यारण्यके पर्वणि नैलकण्ठीये
भारतभावदीपे षट्चत्वारिंशदधिकशततमोऽध्यायः ॥ १४६ ॥

१४७

एतदिति ॥ १ ॥ वैशसं विरोधम् ॥ ५ ॥ निर्गुण इति ।
गुणाः सत्त्वाद्यो रूपादयश्च तैर्वर्जितः । अत एव परमः ।
क्रोशपद्मे हि अनात्मन्यात्मत्वं अमुख्यं आध्याधिकत्वा-
त्तस्य । ततोऽन्यस्तु निरुपाधिचिन्मात्रो मुख्य आत्मा प्रत्य-
ग्भूतः आकाशो घटमिव देहं व्याप्य स्थितः । एतेन
शुद्धस्त्वं पदार्थ उक्तः । अस्य निर्गुणत्वेऽनुभवं प्रमाणयति ।
ज्ञानविज्ञेयमिति । ज्ञानं शास्त्रार्थध्यानजप्रमा तेन ज्ञेयम् ।

ज्ञातविज्ञेयमिति पाठे सर्वप्रकाशकं अहंकारादि साक्षिण-
मित्यर्थः । तस्यावमानना शालग्रामादिवत्तदुपाधिभूतस्य
शरीरस्य लङ्घनेन भवति अतस्तद्व्यं न कुर्वे इत्यर्थः ॥ ८ ॥
भूतभावनं भूतानां वियदादीनां जरायुजादीनां च भावनं
रचनं यस्मात्तम् । 'आत्मन आकाशः संभूतः । आत्मनः
सर्व एव आत्मानो व्युचरन्ति' इत्यादिश्रुतिभ्यः । एतेन तत्प-
दार्थ उक्तः । तयोः सामानाधिकरण्यादभेदे ब्रह्माद्वैतं च
दर्शितम् ॥ ९ ॥ क्रमेण पादविक्षेपेण ॥ १२ ॥ एवमुक्ते
सति । तमित्यध्याहारः । तं हीनवीर्यपराक्रमम् मनसा-
चिन्तयन्मेने ॥ १७ ॥

पुच्छे प्रगृह्य तरसा हीनवीर्यपराक्रमम् ।
 सालोक्यमन्तकस्यै नयाम्यथेह वानरम् ॥ १८
 सावज्ञमथ वामेन स्मयज्जग्राह पाणिना ।
 न चाशकच्चाालयितुं भीमः पुच्छं महाकपेः ॥ १९
 उच्चिक्षेप पुनर्दोभ्यामिन्द्रायुधमिवोच्छ्रितम् ।
 नोद्धर्तुमशकद्भीमो दोभ्यामपि महाबलः ॥ २०
 उत्क्षिप्तधूर्विदृत्ताक्षः संहतभ्रुकुटीमुखः ।
 स्विन्नगात्रोऽभवद्भीमो न चोद्धर्तुं शशाक तम् ॥ २१
 यत्नवानपि तु श्रीमालाङ्गलोद्घरणोद्गुरः ।
 कपेः पार्श्वगतो भीमस्तस्यौ व्रीडानताननः ॥ २२
 प्राणिपत्य च कौन्तेयः प्राञ्जलिर्वाक्यमब्रवीत् ।
 प्रसीद कपिशार्दूल दुरुक्तं क्षम्यतां मम ॥ २३
 सिद्धो वा यदि वा देवो गन्धर्वा वाथ गुह्यकः ।
 पृष्ठः सन्कामया ब्रूहि कस्त्वं वानररूपधृक् ॥ २४
 न चेद्ब्रूयं महाबाहो श्रोतव्यं चेद्भवेन्मम ।
 शिष्यवत्त्वां तु पृच्छामि उपपन्नोऽस्मि तेऽनघ ॥ २५
 हनूमानुवाच ।
 यत्ते मम परिज्ञाने कौतूहलमरिंदम ।

तत्सर्वमखिलेन त्वं शृणु पाण्डवनन्दन ॥ २६
 अहं केसरिणः क्षेत्रे वायुना जगदायुना ।
 जातः कमलपत्राक्ष हनूमाश्चाम वानरः ॥ २७
 सूर्यपुत्रं च सुग्रीवं शक्रपुत्रं च वालिनम् ।
 सद्य वानरराजानस्तथा वानरयूथपाः ॥ २८
 उपतस्थुर्महावीर्या मम चामित्रकर्षण ।
 सुग्रीवेणाभवत्प्रीतिरनिलस्याग्निना यथा ॥ २९
 निकृतः स ततो भ्रात्रा कस्मिंश्चित्कारणान्तरे ।
 ऋष्यमूके मया सार्धं सुग्रीवो न्यवसच्चिरम् ॥ ३०
 अथ दाशराथिर्वीरो रामो नाम महाबलः ।
 विष्णुर्मानुषरूपेण चचार वसुधातलम् ॥ ३१
 स पितुः प्रियमन्विच्छन्सहभार्यः सहानुजः ।
 सधनुर्धैन्विनां श्रेष्ठो दण्डकारण्यमाश्रितः ॥ ३२
 तस्य भार्या जनस्थानाच्छलेनापहता बलात् ।
 राक्षसेन्द्रेण बलिना रावणेन दुरात्मना ॥ ३३
 सुवर्णरत्नचित्रेण मृगरूपेण रक्षसा ।
 वञ्चयित्वा नरव्याघ्रं मारीचेन तदानघ ॥ ३४

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां हनुमद्गीमसंवादे
 सप्तचत्वारिंशदधिकशततमोऽध्यायः ॥ १४७ ॥



१४८

हनूमानुवाच ।

हृतदारः सह भ्रात्रा पत्नीं मार्गन्स राघवः ।
 दृष्टवान्शैलशिखरे सुग्रीवं वानरर्षभम् ॥ १
 तेन तस्याभवत्सख्यं राघवस्य महात्मनः ।
 स हत्वा वालिनं राज्ये सुग्रीवमभिषिक्तवान् ॥ २
 स राज्यं प्राप्य सुग्रीवः सीतायाः परिमार्गणे ।
 वानराभ्येषयामास शतशोऽथ सहस्रशः ॥ ३
 ततो वानरकोटीभिः सहितोऽहं नरर्षभ ।
 सीतां मार्गन्महाबाहो प्रयातो दक्षिणां दिशम् ॥ ४
 ततः प्रवृत्तिः सीताया गृध्रेण सुमहात्मना ।

संपातिना समाख्याता रावणस्य निवेशने ॥ ५
 ततोऽहं कार्यसिद्ध्यर्थं रामस्याक्लिष्टकर्मणः ।
 शतयोजनविस्तारमर्णवं सहसाप्नुतः ॥ ६
 अहं स्ववीर्यादुत्तीर्य सागरं मकरालयम् ।
 सुतां जनकराजस्य सीतां सुरसुतोपमाम् ॥ ७
 दृष्टवान्भरतश्रेष्ठ रावणस्य निवेशने ।
 समेत्य तामहं देवीं वैदेहीं राघवप्रियाम् ॥ ८
 दग्ध्वा लङ्कामशेषेण साट्टप्राकारतोरणाम् ।
 प्रत्यागतश्चास्य पुनर्नाम तत्र प्रकाश्य वै ॥ ९

उपतस्थुर्वालिनम् । मम च सुग्रीवेण प्रीतिरभवत्
 ॥ २९ ॥ निकृतः निरस्तः ॥ ३० ॥ इत्यारण्यके पर्वणि
 नैलकण्ठीये भारतभावदीपे सप्तचत्वारिंशदधिकशत-
 तमोऽध्यायः ॥ १४७ ॥

१४८

हृतदार इति ॥ १ ॥ समेत्य विदित्वा संभाषणादिना
 निश्चिन्त्येत्यर्थः ॥ ८ ॥ अस्य रामस्य । तत्र लङ्कायाम् ॥ ९ ॥

मद्वाक्यं चावधार्यांशु रामो राजीवलोचनः ।
 स बुद्धिपूर्वं सैन्यस्य बध्वा सेतुं महोदधौ ॥ १०
 वृतो वानरकोटीभिः समुत्तीर्णो महार्णवम् ।
 ततो रामेण वीर्येण हत्वा तान्सर्वराक्षसान् ॥ ११
 रणे तु राक्षसगणं रावणं लोकरावणम् ।
 निशाचरेन्द्रं हत्वा तु सम्राट्सुतवान्धवम् ॥ १२
 राज्येऽभिषिच्य लङ्कायां राक्षसेन्द्रं विभीषणम् ।
 धार्मिकं भक्तिमन्तं च भक्तानुगतवत्सलम् ॥ १३
 ततः प्रत्याहृता भार्या नष्टा वेदश्रुतिर्यथा ।
 तयैव सहितः साध्व्या पत्न्या रामो महायशः ॥
 गत्वा ततोऽतित्वरितः स्वां पुरीं रघुनन्दनः ।
 अध्यावसत्ततोऽयोध्यामयोध्यां द्विपतां प्रभुः ॥ १५
 ततः प्रतिष्ठितो राज्ये रामो नृपतिसत्तमः ।
 वरं मया याचितोऽसौ रामो राजीवलोचनः ॥ १६

इति श्रीमहाभा० आरण्यके प० तीर्थयात्राप० लोमशतीर्थयात्रायां हनुमद्गीमसंवादे
 अष्टचत्वारिंशदधिकशततमोऽध्यायः ॥ १४८ ॥



१४९

वैशंपायन उवाच ।

एवमुक्तो महाबाहुर्भीमसेनः प्रतापवान् ।
 प्रणिपत्य ततः प्रीत्या भ्रातरं हृष्टमानसः ॥ १
 उवाच श्लक्ष्णया वाचा हनूमन्तं कपीश्वरम् ।
 मया धन्यतरो नास्ति यदार्थं दृष्टवानहम् ॥ २
 अनुग्रहो मे सुमहांस्तुतिश्च तव दर्शनात् ।
 एवं तु कृतमिच्छामि त्वयाद्य प्रियमात्मनः ॥ ३
 यत्त्वेतदासीत्प्लवतः सागरं मकरालयम् ।
 रूपमप्रतिमं वीर तदिच्छामि निरीक्षितुम् ॥ ४
 एवं तुष्टो भविष्यामि श्रद्धास्थामि च ते वचः ।
 एवमुक्तः स तेजस्वी प्रहस्य हरिरब्रवीत् ॥ ५
 न तच्छक्यं त्वया द्रष्टुं रूपं नान्येन केनचित् ।
 कालावस्था तदा ह्यन्या न सा वर्तति सांप्रतम् ॥

अन्यः कृतयुगे कालस्त्रेतायां द्वापरे परः ।
 अयं प्रध्वंसनः काला नाद्य तद्रूपमस्ति म ॥ ७
 भूमिर्नद्यो नगाः शैलाः सिद्धा देवा महर्षयः ।
 कालं समनुवर्तन्ते यथा भावा युगे युगे ॥ ८
 बलवर्ष्मप्रभावा हि प्रहीयन्त्युद्भवन्ति च ।
 तदलं वत तद्रूपं द्रष्टुं कुरुकुलोद्भव ।
 युगं समनुवर्तामि कालो हि दुरतिक्रमः ॥ ९
 भीम उवाच ।
 युगसंख्यां समाचक्ष्व आचारं च युगे युगे ।
 धर्मकामार्थभावांश्च कर्मवीर्यं भवाभवौ ॥ १०
 हनूमानुवाच ।
 कृतं नाम युगं तात यत्र धर्मः सनातनः ।
 कृतमेव न कर्तव्यं तस्मिन्काले युगोत्तमे ॥ ११

१४९

अवधार्य निश्चित्य ॥ १० ॥ लोकरावणं लोकपीडाकरम् ॥
 ॥ १२ ॥ अयोध्यां योद्धुमशक्यम् ॥ १५ ॥ कारितवान्
 कृतवान् । स्वार्थं गिञ्च । स्वभवनं वैकुण्ठम् ॥ १९ ॥ इत्या-
 रण्यके पर्वणि नैलकण्ठीये भारतभावदीपे अष्टचत्वारिंशद-
 धिकशततमोऽध्यायः ॥ १४८ ॥

एवमिति ॥ १ ॥ हरिवानरः ॥ ५ ॥ वर्ष्म शरीरम्
 ॥ ९ ॥ भावान् तत्त्वानि । कर्म शुभाशुभम् । वीर्यं फलो-
 दयपर्यन्तं शक्तिः । भवाभवौ उत्पत्तिविनाशी ऐश्वर्यानिश्वर्ये
 वा ॥ १० ॥ कृतमेव सर्वं कृतकृत्या एवेत्यर्थः । तत एव
 हेतोः कृतयुगं नाम ॥ ११ ॥

न तत्र धर्माः सीदन्ति क्षीयन्ते न च वै प्रजाः ।
 ततः कृतयुगं नाम कालेन गुणतां गतम् ॥ १२
 देवदानवगन्धर्वयक्षराक्षसपन्नगाः ।
 नासन्कृतयुगे तात तदा न क्रयविक्रयः ॥ १३
 न सामक्रय्यजुर्वर्णाः क्रिया नासीच्च मानवी ।
 अभिध्याय फलं तत्र धर्मः संन्यास एव च ॥ १४
 न तस्मिन् युगसंसर्गे व्याधयो नेन्द्रियक्षयः ।
 नासूया नापि रुदितं न दर्पा नापि वैकृतम् ॥ १५
 न विग्रहः कुतस्तन्द्री न द्वेषो न च पैशुनम् ।
 न भयं नापि संतापो न चेर्ष्या न च मत्सरः ॥
 ततः परमकं ब्रह्म सा गतियोगिनां परा ।
 आत्मा च सर्वभूतानां शुक्लो नारायणस्तदा ॥ १७
 ब्राह्मणाः क्षत्रिया वैश्याः शूद्राश्च कृतलक्षणाः ।
 कृते युगे समभवन्स्वकर्मनिरताः प्रजाः ॥ १८
 समाश्रयं समाचारं समज्ञानं च केवलम् ।
 तदा हि समकर्माणो वर्णा धर्मानवाप्नुवन् ॥ १९
 एकदेवसंदायुक्ता एकमन्त्रविधिक्रियाः ।
 पृथग्धर्मास्त्वेकवेदा धर्ममेकमनुव्रताः ॥ २०
 चातुराश्रम्ययुक्तेन कर्मणा कालयोगिना ।

अकामफलसंयोगात्प्राप्नुवन्ति परां गतिम् ॥ २१
 आत्मयोगसमायुक्तो धर्मोऽयं कृतलक्षणः ।
 कृते युगे चतुष्पादश्चातुर्वर्ण्यस्य शाश्वतः ॥ २२
 एतत्कृतयुगं नाम त्रैगुण्यपरिवर्जितम् ।
 त्रेतामपि निबोध त्वं यस्मिन्सत्रं प्रवर्तते ॥ २३
 पादेन हसते धर्मो रक्ततां याति चाच्युतः ।
 सत्यप्रवृत्ताश्च नराः क्रियाधर्मपरायणाः ॥ २४
 ततो यज्ञाः प्रवर्तन्ते धर्माश्च विविधाः क्रियाः ।
 त्रेतायां भावसंकल्पाः क्रियादानफलोपगाः ॥ २५
 प्रचलन्ति न वै धर्मात्तपोदानपरायणाः ।
 स्वधर्मस्थाः क्रियावन्तो नरास्त्रेतायुगेऽभवन् ॥ २६
 द्वापरे च युगे धर्मो द्विभागोनः प्रवर्तते ।
 विष्णुर्वै पीततां याति चतुर्धा वेद एव च ॥ २७
 ततोऽन्ये च चतुर्वेदास्त्रिवेदाश्च तथापरे ।
 द्विवेदाश्चैकवेदाश्चाप्यनुचश्च तथापरे ॥ २८
 एवं शास्त्रेषु मिश्रेषु बहुधा नीयते क्रिया ।
 तपोदानप्रवृत्ता च राजसी भवति प्रजा ॥ २९
 एकदेवस्य चाज्ञानाद्वेदास्ते बहवः कृताः ।
 सत्त्वस्य चेह विभ्रंशात्सत्ये कश्चिदवस्थितः ॥ ३०


गुणतां मुख्यमपि अमुख्यतां गतम् ॥ १२ ॥ न सामेति ।
 त्रयीधर्मस्य चित्तशुद्धयर्थत्वात्तस्याश्च तदानीं स्वभाव-
 सिद्धत्वाच्च सामादीन्यासन् । मानवी क्रिया कृत्याधारम्भ-
 रूपा । किं तु अभिध्याय फलं संकल्पादेव सर्वं संपद्यत
 इत्यर्थः ॥ १४ ॥ वैकृतं कपटम् ॥ १५ ॥ विग्रहो
 वैरम् । तन्द्री आलस्यम् । द्वेषः परानिष्टचिन्तनम् ।
 पैशुनं तद्भाषणम् । ईर्ष्या अक्षमा । मत्सरः परोत्कर्षा-
 सहिष्णुत्वम् ॥ १६ ॥ ततः असूयादित्यागात्
 परमकं परमानन्दात्मकं ब्रह्म प्राप्यत इति शेषः । गतिः
 प्राप्यम् । आत्मेति श्वेतरक्तपीतकृष्णरूपाणि क्रमेण कृतादिषु
 भवन्तीति कृते नारायणः शुक्ल इत्युक्तम् ॥ १७ ॥ कृतल-
 क्षणाः कृतानि स्वतःसिद्धानि लक्षणानि शमो दमस्तप इत्या-
 दीनि येषां ते ॥ १८ ॥ समं ब्रह्म तदेव आश्रयादिर्यस्य
 तत्तथा । ब्रह्मैव फलप्राप्तये श्रयेत् । तत्प्राप्त्यर्थ एव आचारे
 यस्य । तस्यैव च ज्ञानं केवलं निरुपाधिविषयम् । ब्रह्मैव
 कर्माणि गत्यागत्यादीनि येषां ते । 'अहमग्निरहं हुतम्' इत्या-
 दिवचनात् ॥ १९ ॥ एको देवः प्रत्यगात्मा तत्रैव सदा
 युक्ता योगवन्तः । एको मन्त्रः प्रणवः । एको विधिर्वेदान्त-
 श्रवणादिः । एका क्रिया ध्यानादिः । एक एव तत्त्वप्रति-
 पादको वेदो येषाम् । सर्वेऽपि ज्ञाननिष्ठा एव न तु केवलकर्मठा
 व्यसनिनो वा ॥ २० ॥ कालो दर्शादिः तद्युक्तेन कर्मणा

कामफलेन इच्छितफलेन स्त्र्यादिना स्वर्गादिना वा संयोग-
 स्तदभावात् ॥ २१ ॥ आत्मनि ब्रह्मणि योग ऐक्यं तेन
 समायुक्तोऽयं धर्मो योगाख्यः कृतलक्षणः कृतयुगसूचकः ।
 यदैव यत्रैव पुंसि ईदृग्धर्मो वर्धते तदैव कृतयुगमित्यर्थः ।
 चतुष्पादः अविकलः ॥ २२ ॥ त्रैगुण्यं प्रवृत्तिप्रकाशमोहा-
 त्मकरजः सत्त्वतमसां समाहारस्तेन वर्जितम् । सत्रं यज्ञक्रिया
 रजोमिश्रत्वात् ॥ २३ ॥ सत्येनैव प्रवृत्ताः ॥ २४ ॥ भाव-
 संकल्पाः भावो भावना क्रिया अहमेनेन कर्मणा इदं फलं
 अनेन प्रकारेण करिष्यामीत्येवंरूपा तादृष्य एव संकल्पो
 येषाम् । अत एव क्रियादिभिः फलोपगाः फलभुजो न तु
 कृतवत्संकल्पसिद्धाः ॥ २५ ॥ द्विभागोनः पादद्वयहीनः ।
 चतुर्धा वेदः कृतः । कृतस्तस्यैकेन धारायितुमशक्यत्वात्
 ॥ २७ ॥ अनृचः ऋद्मात्रेणापि हीना अतिमान्यात् ।
 यद्वा चतुर्वेदा इति वेदत्रयोक्तं कर्म ज्योतिष्टोमादिकम् ।
 अथर्वणोपनिषदुक्तं ध्यानं च सहैव वानुतिष्ठन्तीति कर्मो-
 पास्तिसमुच्चय उक्तः । त्रिवेदा इति केवलकर्मठाः । द्विवेदा
 इति स्वशास्त्रोक्तं संध्यावन्दनादिकर्म ध्यानं चानुतिष्ठन्ति ।
 एकवेदा ध्यानैकानिष्ठाः । अनृचः कृतकृत्याः । 'विपर्यस्तो
 निदिध्यसेर्तिक ध्यानमविपर्यये' इत्युक्तेर्ध्यानादपि विरक्ताः
 ॥ २८ ॥ सत्त्वस्य बुद्धेः । विभ्रंशात् क्षयात् ॥ ३० ॥

सत्यात्मच्यवमानानां व्याधयो बहवोऽभवन् ।
 कामाश्चोपद्रवाश्चैव तदा वै दैवकारिताः ॥ ३१
 यैरर्धमानाः सुभृशं तपस्तप्यन्ति मानवाः ।
 कामकामाः स्वर्गकामा यज्ञास्तन्वन्ति चापरे ॥
 एवं द्वापरमासाद्य प्रजाः क्षीयन्त्यधर्मतः ।
 पादैर्नैकेन कौन्तेय धर्मः कलियुगे स्थितः ॥ ३३
 तामसं युगमासाद्य कृष्णो भवति केशवः ।
 वेदाचाराः प्रशाम्यन्ति धर्मयज्ञक्रियास्तथा ॥ ३४
 ईतयो व्याधयस्तन्द्नी दोषाः क्रोधादयस्तथा ।
 उपद्रवाः प्रवर्तन्ते आधयः क्षुब्धयं तथा ॥ ३५

युगेष्वावर्तमानेषु धर्मो व्यावर्तते पुनः ।
 धर्मे व्यावर्तमाने तु लोको व्यावर्तते पुनः ॥ ३६
 लोके क्षीणे क्षयं याति भावा लोकप्रवर्तकाः ।
 युगक्षयकृता धर्माः प्रार्थनानि विकुर्वते ॥ ३७
 एतत्कलियुगं नाम अचिराद्यत्प्रवर्तते ।
 युगानुवर्तनं त्वेतत्कुर्वन्ति चिरजीविनः ॥ ३८
 यच्च ते मत्परिज्ञाने कौतूहलमरिंदम ।
 अनर्थकेषु को भावः पुरुषस्य विजानतः ॥ ३९
 एतत्ते सर्वमाख्यातं यन्मां त्वं परिपृच्छसि ।
 युगसंख्यां महाबाहो स्वस्ति प्राप्नुहि गम्यताम् ॥

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां कदलीषण्डे
 हनुमद्गीमसंवादे ऊनपञ्चाशदधिकशततमोऽध्यायः ॥ १४९ ॥



१५०

भीमसेन उवाच ।

पूर्वरूपमदृष्ट्वा ते न यास्यामि कथंचन ।
 यदि तेऽहमनुग्राह्यो दर्शयात्मानमात्मना ॥ १
 वैशंपायन उवाच ।
 पवमुक्तस्तु भीमेन स्मितं कृत्वा प्लवंगमः ।
 तद्रूपं दर्शयामास यद्वै सागरलङ्घने ॥ २
 भ्रातुः प्रियमभीप्सन्वै चकार सुमहद्वपुः ।
 देहस्तस्य ततोऽतीव वर्धत्यायामविस्तरैः ॥ ३
 सद्गुमं कदलीषण्डं छादयन्नमितधुतिः ।
 गिरिश्चोच्छ्रयमाक्रम्य तस्थौ तत्र च वानरः ॥ ४
 समुच्छ्रितमहाकायो द्वितीय इव पर्वतः ।
 ताम्रेक्षणस्तीक्ष्णदंष्ट्रो भृकुटीकुटिलाननः ॥ ५
 दीर्घलाङ्गुलमाविध्य दिशो व्याप्य स्थितः कपिः ।
 तद्रूपं महदालक्ष्य भ्रातुः कौरवमन्दनः ॥ ६
 विसिन्धिये तदा भीमो जहपे च पुनः पुनः ।
 तमर्कमिव तेजोभिः सौवर्णमिव पर्वतम् ॥ ७
 प्रदीप्तमिव चाकाशं दृष्ट्वा भीमो न्यमीलयत् ।

आवभाषे च हनुमान्भीमसेनं स्मयन्निव ॥ ८
 एतावदिह शक्तस्त्वं द्रष्टुं रूपं ममानघ ।
 वर्धेऽहं चाप्यतो भूयो यावन्मे मनसि स्थितम् ।
 भीमशत्रुषु चात्यर्थं वर्धते मूर्तिरोजसा ॥ ९
 वैशंपायन उवाच ।
 तदद्भुतं महारौद्रं विन्ध्यपर्वतसंनिभम् ।
 दृष्ट्वा हनूमतो वर्ष्म संभ्रान्तः पवनात्मजः ॥ १०
 प्रत्युवाच ततो भीमः संप्रहृष्टतनूहः ।
 कृताञ्जलिर्दीनात्मा हनूमन्तमवस्थितम् ॥ ११
 दृष्टुं प्रमाणं विपुलं शरीरस्यास्य ते विभो ।
 संहरस्व महावीर्यं स्वयमात्मानमात्मना ॥ १२
 न हि शक्नोमि त्वां द्रष्टुं दिवाकरमिवोदितम् ।
 अप्रमेयमनाधृष्यं मैनाकमिव पर्वतम् ॥ १३
 विस्मयश्चैव मे वीर सुमहान्मनसोऽद्य वै ।
 यद्रामस्त्वयि पार्श्वे स्वयं रावणमभ्यगात् ॥ १४
 त्वमेव शक्तस्तां लङ्कां सुयोधां सहवाहनाम् ।
 स्वबाहुबलमाश्रित्य विनाशयितुमञ्जसा ॥ १५

यैः व्याधिभिः कामैश्च ॥ ३२ ॥ तामसं तमोगुणप्रधानं
 कल्म ॥ ३४ ॥ ईतयः अतिवृष्ट्यादयः ॥ ३५ ॥ व्याव-
 र्तते नश्यति ॥ ३६ ॥ भावाः धर्मज्ञानादयः । प्रार्थनानि
 विकुर्वते । अन्यत्रार्थ्यतेऽन्यत् जायते । पौष्टिकमपि कर्म-
 विधिलोपान्नाशकं भवतीति भावः ॥ ३७ ॥ चिरजीविनो
 मादृशा अपि युगानुवर्तिनः कालानुसारिणो भवन्ति ॥ ३८ ॥

अनर्थकेषु निष्प्रयोजनेषु । भावोऽभिनिवेशः ॥ ३९ ॥ स्वस्ति
 कल्याणम् ॥ ४० ॥ इत्यारण्यके पर्वणि नैलकण्ठीये भारत-
 भावदीपे ऊनपञ्चाशदधिकशततमोऽध्यायः ॥ १४९ ॥

१५०

पूर्वरूपमिति ॥ १ ॥ गिरिश्च विन्ध्यगिरिरिव । इवार्थं च ॥ ४ ॥

न हि ते किञ्चिदप्राप्यं मारुतात्मज विद्यते ।
 तव नैकस्य पर्याप्तो रावणः सगणो युधि ॥ १६
 वैशंपायन उवाच ।
 एवमुक्तस्तु भीमेन हनूमान्प्लवगोत्तमः ।
 प्रत्युवाच ततो वाक्यं स्निग्धगम्भीरया गिरा ॥ १७
 हनूमानुवाच ।
 एवमेतन्महाबाहो यथा वदसि भारत ।
 भीमसेनं न पर्याप्तो ममासौ राक्षसाधमः ॥ १८
 मया तु निहते तस्मिन्नावणे लोककण्टके ।
 कीर्तिर्नश्येद्राघवस्य तत एतदुपेक्षितम् ॥ १९
 तेन वीरेण तं हत्वा सगणं राक्षसाधमम् ।
 आनीतां स्वपुरं सीता कीर्तिश्चाख्यापिता नृप ॥ २०
 तद्रच्छ विपुलप्रज्ञ भ्रातुः प्रियहिते रतः ।
 अरिष्टं क्षेममध्वानं वायुना परिरक्षितः ॥ २१
 एष पन्थाः कुरुष्वेष्ट सौगन्धिकवनाय ते ।
 द्रक्ष्यसे धनदोद्यानं रक्षितं यक्षराक्षसैः ॥ २२
 न च ते तरसा कार्यः कुसुमावचयः स्वयम् ।
 दैवतानि हि मान्यानि पुरुषेण विशेषतः ॥ २३
 बलिहोमनमस्कारैर्मन्त्रैश्च भरतर्षभ ।
 दैवतानि प्रसादं हि भक्त्या कुर्वन्ति भारत ॥ २४
 मा तात साहसं कार्ष्णः स्वधर्मं परिपालय ।
 स्वधर्मस्थः परं धर्मं बुध्यस्व गमयस्व च ॥ २५
 न हि धर्ममविज्ञाय बुद्धाननुपसेव्य च ।
 धर्मार्थौ वेदितुं शक्यौ बृहस्पतिसमैरपि ॥ २६
 अधर्मो यत्र धर्माख्यो धर्मश्चाधर्मसंज्ञितः ।
 स विज्ञेयो विभागेन यत्र मुह्यन्त्यबुद्धयः ॥ २७
 आचारसंभवो धर्मो धर्मे वेदाः प्रतिष्ठिताः ।
 वेदैर्यज्ञाः समुत्पन्ना यज्ञैर्देवाः प्रतिष्ठिताः ॥ २८
 वेदाचारविधानोक्तैर्यज्ञैर्धारयन्ति देवताः ।
 बृहस्पत्युशनःप्रोक्तैर्नयैर्धारयन्ति मानवाः ॥ २९

पण्याकरवणिज्याभिः कृष्यागोजाविपोषणैः ।
 वार्तया धार्यते सर्वं धर्मैरतैर्द्विजातिभिः ॥ ३०
 त्रयी वार्तां दण्डनीतिस्त्रिस्तो विद्या विजानताम् ।
 ताभिः सम्यक्प्रयुक्ताभिलोक्यया विधीयते ॥ ३१
 सा चेद्धर्मकृता न स्यात्त्रयीधर्ममृते भुवि ।
 दण्डनीतिमृते चापि निर्मर्यादमिदं भवेत् ॥ ३२
 वार्ताधर्मं ह्यवर्तिन्यो विनश्येयुरिमाः प्रजाः ।
 सुप्रवृत्तैस्त्रिभिर्द्वैतैर्धर्मः सूर्यन्ति वै प्रजाः ॥ ३३
 द्विजातीनामृतं धर्मो ह्येकश्चैवैकवर्णिकः ।
 यज्ञाध्ययनदानानि त्रयः साधारणाः स्मृताः ॥ ३४
 याजनाध्यापनं विप्रे धर्मश्चैव प्रतिग्रहः ।
 पालनं क्षत्रियाणां वै वैश्यधर्मश्च पोषणम् ॥ ३५
 शुश्रूषा च द्विजातीनां शूद्राणां धर्म उच्यते ।
 भैक्ष्यहोमव्रतैर्हीनास्तथैव गुरुवासिताः ॥ ३६
 क्षत्रधर्मोऽत्र कौन्तेय तव धर्मोऽत्र रक्षणम् ।
 स्वधर्मं प्रतिपद्यस्व विनीतो नियतेन्द्रियः ॥ ३७
 वृद्धैः संमन्य सद्भिश्च बुद्धिमद्भिः श्रुतान्वितैः ।
 आस्थितः शास्ति दण्डेन व्यसनी परिभूयते ॥ ३८
 निग्रहानुग्रहैः सम्यग्यदा राजा प्रवर्तते ।
 तदा भवन्ति लोकस्य मर्यादाः सुव्यवस्थिताः ॥ ३९
 तस्माद्देशे च दुर्गे च शत्रुमित्रवलेषु च ।
 नित्यं चारेण बोद्धव्यं स्थानं वृद्धिः क्षयस्तथा ॥ ४०
 राज्ञामुपायश्चारश्च बुद्धिमन्त्रपराक्रमाः ।
 निग्रहप्रग्रहौ चैव दाक्ष्यं वै कार्यसाधकम् ॥ ४१
 साम्रा दानेन भेदेन दण्डेनोपेक्षणेन च ।
 साधनीयानि कर्माणि समासव्यासयोगतः ॥ ४२
 मन्त्रमूला नयाः सर्वे चाराश्च भरतर्षभ ।
 सुमन्त्रितेन या सिद्धिस्तां द्विजैः सह मन्त्रयेत् ॥
 स्त्रिया मूढेन बालेन लुब्धेन लघुनापि वा ।
 न मन्त्रयति गुह्यानि येषु चोन्मादलक्षणम् ॥ ४४

पर्याप्तः समर्थः ॥ १६ ॥ अरिष्टं निर्विघ्नम् ॥ २१ ॥
 पुरुषेण मर्त्येन ॥ २३ ॥ गमयस्व बोधपूर्वकमनुतिष्ठ ।
 स्वार्थे णिच् ॥ २५ ॥ दुर्जनबधोऽधर्मोऽपि धर्म एव । परो-
 पघातकं सत्यं धर्मोऽपि अधर्म एव ॥ २७ ॥ आचारः
 शौचादिस्तेन धर्मः प्राप्यते ततो वेदाधिगमस्ततो यज्ञानु-
 ष्ठानं ततो देवताप्रसाद इत्यर्थः ॥ २८ ॥ वेदेति । यज्ञै-
 र्देवानां नीत्या मनुष्याणां च स्थितिरित्यर्थः ॥ २९ ॥
 पणो भूतिस्तामर्हतीति पण्या सेवा । 'पणो वराटमाने स्यात्'
 इत्युपक्रम्य 'व्यवहारे भूतो धने' इति मेदिनी । वार्ता जीवि-

कार्थावृत्तिः ॥ ३० ॥ सा च क्रमेण ब्राह्मणस्य त्रयी याज-
 नाध्यापनादिः । वैश्यस्य वार्तापण्यादिः । क्षत्रियस्य
 दण्डादिः ॥ ३१ ॥ सा लोकयात्रा ॥ ३२ ॥ कृतं सत्यं
 आत्मज्ञानाख्यम् । एको वर्णः शुक्रः केवलसात्त्विकः धर्मो
 योगाख्यः ॥ ३४ ॥ भैक्ष्येति । गुरौ त्रिवर्णे वासितं वासो
 येषां ते शूद्राः । भैक्ष्यादिभिर्हीनाः भवन्ति ॥ ३६ ॥
 क्षत्रधर्मोऽत्र प्रकरणे उच्यते । स च तव धर्मोऽत्र लोके
 ॥ ३७ ॥ आस्थितः अनुगृहीतः ॥ ३८ ॥ स्थानं सिद्ध-
 संरक्षणम् ॥ ४० ॥ समासः सामादिपञ्चके एकेन द्वित्रैर्वा
 कार्यसाधनं व्यासः सर्वैस्तासिद्धिः ॥ ४२ ॥

मन्त्रयेत्सह विद्वद्भिः शक्तैः कर्माणि कारयेत् ।
 स्निग्धैश्च नीतिविन्यासान्मूर्खान्सर्वत्र वर्जयेत् ४५
 धार्मिकान्धर्मकार्येषु अर्थकार्येषु पण्डितान् ।
 स्त्रीषु क्लीबान्नियुज्जीत क्रूरान्क्रूरेषु कर्मसु ॥ ४६
 स्वेभ्यश्चैव परेभ्यश्च कार्याकार्यसमुद्भवा ।
 बुद्धिः कर्मसु विज्ञेया रिपूणां च बलाबलम् ४७
 बुद्ध्या स्वप्रतिपक्षेषु कुर्यात्साधुष्वनुग्रहम् ।
 निग्रहं चाप्यशिष्टेषु निर्मर्यादेषु कारयेत् ॥ ४८
 निग्रहे प्रग्रहे सम्यग्यदा राजा प्रवर्तते ।

तदा भवति लोकस्य मर्यादा सुव्यवस्थिता ॥४९
 एष तेऽभिहितः पार्थ घोरो धर्मो दुरन्वयः ।
 तं स्वधर्मविभागेन विनयस्थोऽनुपालय ॥ ५०
 तपोधर्मदमेज्याभिर्विप्रा यान्ति यथा दिवम् ।
 दानातिथ्यक्रियाधर्मैर्यान्ति वैश्याश्च सद्गतिम् ५१
 क्षत्रं याति तथा स्वर्गं भुवि निग्रहपालनैः ।
 सम्यक्प्रणीतदण्डा हि कामद्वेषविवर्जिताः ।
 अलुब्धा विगतक्रोधाः सतां यान्ति सलोकताम् ॥

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां हनूमद्भीमसेनसंवादे
 पञ्चाशदधिकशततमोऽध्यायः ॥ १५० ॥



१५१

वैशंपायन उवाच ।

ततः संहृत्य विपुलं तद्वपुः कामतः कृतम् ।
 भीमसेनं पुनर्दौर्भ्यां पर्यष्वजत वानरः ॥ १
 परिष्वक्तस्य तस्याशु भ्रात्रा भीमस्य भारत ।
 श्रमो नाशमुपागच्छत्सर्वं चासीत्प्रदक्षिणम् ॥ २
 बलं चातिबलो मेने न मेऽस्ति सदृशो महान् ।
 ततः पुनरथोवाच पर्यश्रुनयनो हरिः ॥ ३
 भीममाभाष्य सौहार्दाद्वाष्पगद्गदया गिरा ।
 गच्छ वीर स्वमावासं स्मर्तव्योऽस्मि कथान्तरे ४
 इहस्यश्च कुरुश्रेष्ठ न निवेद्योऽस्मि कर्हिचित् ।
 धनदस्यालयाच्चापि विस्मृतानां महाबल ॥ ५
 देशकाल इहायातुं देवगन्धर्वयोषिताम् ।
 ममापि सफलं चक्षुः स्मारितश्चास्मि राघवम् ६
 रामामिधानं विष्णुं हि जगद्भूदयनन्दनम् ।
 सीतावक्रारविन्दार्कं दशास्यध्वान्तभास्करम् ॥ ७
 मानुषं गात्रसंस्पर्शं गत्वा भीम त्वया सह ।
 तदस्मद्दर्शनं वीर कौन्तेयामोघमस्तु ते ॥ ८
 भ्रातृत्वं त्वं पुरस्कृत्य वरं वरय भारत ।
 यदि तावन्मया क्षुद्रा गत्वा वारणसाह्वयम् ॥ ९

भार्तराष्ट्रा निहन्तव्या यावदेतत्करोम्यहम् ।
 शिलया नगरं वापि मर्दितव्यं मया यदि ॥ १०
 बद्धा दुर्योधनं चाद्य आनयामि तवान्तिकम् ।
 यावदेतत्करोम्यद्य कामं तव महाबल ॥ ११
 वैशंपायन उवाच ।
 भीमसेनस्तु तद्वाक्यं श्रुत्वा तस्य महात्मनः ।
 प्रत्युवाच हनूमन्तं प्रहृष्टेनान्तरात्मना ॥ १२
 कृतमेव त्वया सर्वं मम वानरपुङ्गव ।
 स्वस्ति तेऽस्तु महाबाहो कामये त्वां प्रसीद मे ॥
 सनाथाः पाण्डवाः सर्वे त्वया नाथेन वीर्यवन् ।
 तवैव तेजसा सर्वान्विजेज्यामो वयं परान् ॥ १४
 एवमुक्तस्तु हनुमान्भीमसेनमभाषत ।
 भ्रातृत्वात्सौहृदाच्चैव करिष्यामि प्रियं तव ॥ १५
 चमूं विगाह्य शत्रूणां परशक्तिसमाकुलाम् ।
 यदा सिंहरवं वीर करिष्यासि महाबल ॥ १६
 तदाहं बृंहयिष्यामि स्वरवेण रवं तव ।
 विजयस्य ध्वजस्थश्च नादान्मोक्ष्यामि दारुणान् ॥
 शत्रूणां ये प्राणहराः सुखं येन हनिष्यथ ।
 एवमाभाष्य हनुमांस्तदा पाण्डवनन्दनम् ॥ १८

स्निग्धैः हितेभ्युभिः नीतेः प्रजादारापत्यादेर्विन्यासाः
 स्थापनानि ॥ ४५ ॥ स्वेभ्यश्चारेभ्यः उत्क्रोचादिना लोभि-
 तेभ्यः ॥ ४७ ॥ बुद्ध्या जीवनाशया प्रतिपक्षेषु शरणागतेषु
 ॥ ४८ ॥ घोरो धर्मो राजधर्मः ॥ ५० ॥ इत्यारण्यके

पर्वणि नैलकण्ठीये भारतभावदीपे पञ्चाशदधिकशत-
 तमोऽध्यायः ॥ १५० ॥

१५१

तत इति ॥ १ ॥

मार्गमाध्याय भीमाय तत्रैवान्तरधीयत ॥ १९

इति श्रीमहाभारते आरण्यके प० तीर्थयात्राप० लोमशतीर्थयात्रायां गन्धमा० हनूमद्गीमसंवादे
एकपञ्चाशदधिकशततमोऽध्यायः ॥ १५१ ॥



१५२

वैशंपायन उवाच ।

गते तस्मिन्हरिवरे भीमोऽपि बलिनां वरः ।
तेन मार्गेण विपुलं व्यचरद्गन्धमादनम् ॥ १
अनुस्मरन्वपुस्तस्य श्रियं चाप्रतिमां भुवि ।
माहात्म्यमनुभावं च स्मरन्दाशरथेर्ययौ ॥ २
स तानि रमणीयानि वनान्युपवनानि च ।
विलोकयामास तदा सौगन्धिकवनेऽसया ॥ ३
फुल्लद्रुमविचित्राणि सरांसि सरितस्तथा ।
नानाकुसुमचित्राणि पुष्पितानि वनानि च ॥ ४
मत्तवारण्ययूथानि पङ्कजिन्नानि भारत ।
वर्षतामिव मेघानां वृन्दानि ददृशे तदा ॥ ५
हरिणैश्चपलापाङ्गैर्हरिणीसहितैर्वनम् ।
सशष्पकवलैः श्रीमान्पथि दृष्ट्वा द्रुतं ययौ ॥ ६
महिषैश्च वराहैश्च शार्दूलैश्च निषेवितम् ।
व्यपेतभीर्गिरि शौर्याद्गीमसेनो व्यगाहत ॥ ७

कुसुमानन्तगन्धैश्च ताम्रपल्लवकोमलैः ।
याच्यमान इवारण्ये द्रुमैर्मारुतकम्पितैः ॥ ८
कृतपद्माञ्जलिपुत्रा मत्तपद्पदसेविताः ।
प्रियतीर्थवना मार्गे पद्मिनीः समतिक्रमन् ॥ ९
मज्जमानमनोदृष्टिः फुल्लेषु गिरिसानुषु ।
द्रौपदीवाक्यपाथेयो भीमः शीघ्रतरं ययौ ॥ १०
परिवृत्तेऽहनि ततः प्रकीर्णहरिणे वने ।
काञ्चनैर्विमलैः पद्मैर्ददर्श विपुलां नदीम् ॥ ११
हंसकारण्डवयुतां चक्रवाकोपशोभिताम् ।
रचितामिव तस्याद्रेर्मालां विमलपङ्कजाम् ॥ १२
तस्यां नद्यां महासत्त्वः सौगन्धिकवनं महत् ।
अपदयत्प्रीतिजननं बालार्कसदृशद्युति ॥ १३
तद्दृष्ट्वा लब्धकामः स मनसा पाण्डुनन्दनः ।
वनवासपरिक्लिष्टां जगाम मनसा प्रियाम् ॥ १४

इति श्रीमहाभा० आरण्यके पर्वणि तीर्थयात्राप० लोमशतीर्थयात्रायां सौगन्धिकाहरणे
द्विपञ्चाशदधिकशततमोऽध्यायः ॥ १५२ ॥



१५३

वैशंपायन उवाच ।

स गत्वा नलिनीं रम्यां राक्षसैरभिरक्षिताम् ।
कैलासशिखराभ्याशे ददर्श शुभकाननाम् ॥ १
कुबेरभुवनाभ्याशे जातां पर्वतनिर्झरैः ।
सुरम्यां विपुलच्छायां नानाद्रुमलताकुलाम् ॥ २
हरिताम्बुजसंछन्नां दिव्यां कनकपुष्कराम् ।

नानापक्षिजनाकीर्णां सूपतीर्थामकर्दमाम् ॥ ३
अतीव रम्यां सुजलां जातां पर्वतसानुषु ।
विचित्रभूतां लोकस्य शुभामद्भुतदर्शनाम् ॥ ४
तत्रामृतरसं शीतं लघु कुन्तीसुतः शुभम् ।
ददर्श विमलं तोयं पिबंश्च बहु पाण्डवः ॥ ५

इत्यारण्यके पर्वणि नैलकण्ठीये भारतभावदीपे एकपञ्चा-
शदधिकशततमोऽध्यायः ॥ १५१ ॥

भावदीपे द्विपञ्चाशदधिकशततमोऽध्यायः ॥ १५२ ॥

१५२

गते इति ॥ १ ॥ इत्यारण्यके पर्वणि नैलकण्ठीये भारत-

१५३

स गत्वेति ॥ १ ॥ सूपतीर्थो शोभनानि उपतीर्थानि
तीराणि यस्यां सा ॥ ३ ॥ लघु आरोग्यकरम् ॥ ५ ॥

अन्ये च बहवो भीमा उत्पातास्तत्र जज्ञिरे ।
 तदद्भुतमभिप्रेक्ष्य धर्मपुत्रो युधिष्ठिरः ॥ ६
 उवाच वदतां श्रेष्ठः कोऽस्मानभिमविष्यति ।
 सज्जीभवत भद्रं वः पाण्डवा युद्धदुर्मदाः ॥ ७
 यथारूपाणि पश्यामि स्वभ्यग्नो नः पराक्रमः ।
 एवमुक्त्वा ततो राजा वीक्षांचक्रे समन्ततः ८
 अपश्यमानो भीमं तु धर्मपुत्रो युधिष्ठिरः ।
 ततः कृष्णां यमौ चापि समीपस्थावरिंदमः ॥ ९
 पप्रच्छ भ्रातरं भीमं भीमकर्माणमाहवे ।
 कच्चित्क भीमः पाञ्चालि किंचित्कृत्यं चिकीर्षति
 कृतवानपि वा वीरः साहसं साहसप्रियः ।
 इमे ह्यकस्मादुत्पाता महासमरदर्शनाः ॥ ११
 दर्शयन्तो भयं तीव्रं प्रादुर्भूताः समन्ततः ।
 तं तथावादिनं कृष्णा प्रत्युवाच मनस्विनी ।
 प्रिया प्रियं चिकीर्षन्ती महिषी चारुहासिनी ॥ १२
 द्रौपद्युवाच ।


यत्तत् सौगन्धिकं राजन्नाहृतं मातरिभ्वना ।
 तन्मया भीमसेनस्य प्रीतयाद्योपपादितम् ॥ १३
 अपि चोक्तो मया वीरो यदि पश्येव्हन्यपि ।
 तानि सर्वाण्युपादाय शीघ्रमागम्यतामिति ॥ १४
 स तु नूनं महाबाहुः प्रियार्थं मम पाण्डवः ।
 प्रागुदीचीं दिशं राजंस्तान्याहर्तुमितो गतः ॥ १५
 उक्तस्त्वेवं तथा राजा यमाविदमथाब्रवीत् ।
 गच्छाम सहितास्तूर्णं येन यातो वृकोदरः ॥ १६
 वहन्तु राक्षसा विप्रान् यथाश्रान्तान् यथाकृशान्
 त्वमप्यमरसंकाश वह कृष्णां घटोत्कच ॥ १७
 व्यक्तं दूरमितो भीमः प्रविष्ट इति मेमतिः ।
 चिरं च तस्य कालोऽयं स च वायुसमो जवे ॥
 तरस्वी वैनतेयस्य सदृशो भुवि लङ्घने ।
 उत्पतेदपि चाकाशं निपतेच्च यथेच्छकम् ॥ १९

तमन्वियाम भवतां प्रभावाद्रजनीचराः ।
 पुरा स नापराधोति सिद्धानां ब्रह्मवादिनाम् २०
 तथेत्युक्त्वा तु ते सर्वे हैडिम्बप्रमुखास्तदा ।
 उद्देशज्ञाः कुबेरस्य नलिन्या भरतर्षभ ॥ २१
 आदाय पाण्डवाश्चैव तांश्च विप्राननेकशः ।
 लोमशेनैव सहिताः प्रययुः प्रीतमानसाः ॥ २२
 ते सर्वे त्वरिता गत्वा ददृशुः शुभकाननाम् ।
 पद्मसौगन्धिकवर्ती नलिनीं सुमनोरमाम् ॥ २३
 तं च भीमं महात्मानं तस्यास्तीरे मनस्विनम् ।
 ददृशुर्निहतांश्चैव यक्षांश्च विपुलेक्षणान् ॥ २४
 भिन्नकायाक्षिबाहूरून् संचूर्णितशिरोधरान् ।
 तं च भीमं महात्मानं तस्यास्तीरेव्यवस्थितम् २५
 सक्रोधं स्तब्धनयनं संदृष्टदशनच्छदम् ।
 उद्यम्य च गदां दोर्म्यां नदीतीरेष्ववस्थितम् २६
 प्रजासंक्षेपसमये दण्डहस्तामिवान्तकम् ।
 तं दृष्ट्वा धर्मराजस्तु परिष्वज्य पुनः पुनः ॥ २७
 उवाच ऋक्षण्या वाचा कौन्तेय किमिदं कृतम् ।
 साहसं वत भद्रं ते देवानामथ चाप्रियम् ॥ २८
 पुनरेवं न कर्तव्यं मम चेदिच्छसि प्रियम् ।
 अनुशिष्य तु कौन्तेयं पद्मानि परिगृह्य च ॥ २९
 तस्यामेव नलिन्यां तु विजहुरमरोपमाः ।
 पतस्मिन्नेव काले तु प्रगृहीतशिलायुधाः ॥ ३०
 प्रादुरासन् महाकायास्तस्थोद्यानस्य रक्षिणः ।
 ते दृष्ट्वा धर्मराजानं महर्षिं चापि लोमशम् ॥ ३१
 नकुलं सहदेवं च तथान्यान् ब्राह्मणर्षिमान् ।
 विनयेन नताः सर्वे प्रणिपत्य च भारत ॥ ३२
 सान्त्विता धर्मराजेन प्रसेदुः क्षणदाचराः ।
 विदिताश्च कुबेरस्य तत्र ते कुरुपुङ्गवाः ॥ ३३
 ऊर्षुर्नातिचिरं कालं रममाणाः कुरुद्वहाः ।
 प्रतीक्षमाणा बीभत्सुं गन्धमादनसानुषु ॥ ३४

इति श्रीमहाभारते आरण्यके पर्वणि तीर्थयात्रापर्व लोमशतीर्थयात्रायां सौगन्धिकाहरणे
 पञ्चपञ्चाशदधिकशततमोऽध्यायः ॥ १५५ ॥



स्वभ्यग्नः सुतरामासन्नः । पराक्रमः पराक्रमकालः ॥ ८ ॥ उद्देशज्ञाः स्थलज्ञाः ॥ २१ ॥ इत्यारण्यके पर्वणि
 नैलकण्ठीये भारतमावदीपे पञ्चपञ्चाशदधिकशततमोऽध्यायः ॥ १५५ ॥



१५६

वैशम्पायन उवाच ।

तस्मिन्निवसमानोऽथ धर्मराजो युधिष्ठिरः ।
 कृष्णया सहितान् भ्रातृनित्युवाच सहद्विजान् ॥ १
 दृष्टानि तीर्थान्यस्माभिः पुण्यानि च शिवानि च
 मनसो हृदनीयानि वनानि च पृथक्पृथक् ॥ २
 देवैः पूर्वं विचीर्णानि मुनिभिश्च महात्मभिः ।
 यथाक्रमविशेषेण द्विजैः संपूजितानि च ॥ ३
 ऋषीणां पूर्वचरितं तथा कर्म विचोष्ठितम् ।
 राजर्षीणां च चरितं कथाश्च विविधाः शुभाः ४
 शृण्वानास्तत्र तत्र स्म आश्रमेषु शिवेषु च ।
 अभिषेकं द्विजैः सार्धं कृतवन्तो विशेषतः ॥ ५
 अर्चिताः सततं देवाः पुष्पैरङ्गिः सदा च वः ।
 यथालब्धैर्मूलफलैः पितरश्चापि तर्पिताः ॥ ६
 पर्वतेषु च रम्येषु सर्वेषु च सरस्सु च ।
 उदर्थौ च महापुण्ये सूपस्पृष्टं महात्मभिः ॥ ७
 इला सरस्वती सिन्धुर्यमुना नर्मदा तथा ।
 नानातीर्थेषु रम्येषु सूपस्पृष्टं सह द्विजैः ॥ ८
 गङ्गाद्वारमतिक्रम्य बहवः पर्वताः शुभाः ।
 हिमवान् पर्वतश्चैव नानाद्विजगणायुतः ॥ ९
 विशाला बदरी दृष्टा नरनारायणाश्रमः ।
 दिव्या पुष्करिणी दृष्टा सिद्धदेवर्षिपूजिता ॥ १०
 यथाक्रमविशेषेण सर्वाण्यायतनानि च ।

दर्शितानि द्विजश्रेष्ठा लोमशेन महात्मना ॥ ११
 इमं वैश्रवणावासं पुण्यं सिद्धनिषेवितम् ।
 कथं भीम गमिष्यामो गतिरन्तरर्थायताम् ॥ १२
 वैशम्पायन उवाच ।
 एवं ब्रुवति राजेन्द्रे वागुवाचाशरीरिणी ।
 न शक्यो दुर्गमो गन्तुमितो वैश्रवणाश्रमात् ॥ १३
 अनेनैव पथा राजन् प्रतिगच्छ यथागतम् ।
 नरनारायणस्थानं बदरीत्यभिविधृतम् ॥ १४
 तस्माद्यास्यसि कौन्तेय सिद्धचारणसेवितम् ।
 बहुपुष्पफलं रम्यमाश्रमं वृषपर्वणः ॥ १५
 अतिक्रम्य च तं पार्थ त्वाष्ट्रिषेणाश्रमे वसेः ।
 ततो द्रक्ष्यसि कौन्तेय निवेशं धनदस्य च ॥ १६
 एतस्मिन्नन्तरे वायुर्दिव्यगन्धवहः शुचिः ।
 सुखप्रह्लादनः शीतः पुण्यवर्षं ववर्ष च ॥ १७
 श्रुत्वा तु दिव्यामाकाशाद्वाचं सर्वे विसिस्मियुः ।
 ऋषीणां ब्राह्मणानां च पार्थिवानां विशेषतः ॥ १८
 श्रुत्वा तन्महदाश्चर्यं द्विजो धौम्योऽब्रवीत्तदा ।
 न शक्यमुत्तरं वक्तुमेवं भवतु भारत ॥ १९
 ततो युधिष्ठिरो राजा प्रतिजग्राह तद्वचः ।
 प्रत्यागम्य पुनस्तं तु नरनारायणाश्रमम् ॥ २०
 भीमसेनादिभिः सर्वैर्भ्रातृभिः परिवारितः ।
 पाञ्चाल्या ब्राह्मणाश्चैव न्यवसन्त सुखं तदा ॥ २१

इति श्रीमहाभारते आरण्यके पर्वणि तीर्थयात्रापर्वणि लोमशतीर्थयात्रायां पुनर्नारायणाश्रमागमने
 षट्पञ्चाशदधिकशततमोऽध्यायः ॥ १५६ ॥

॥ समाप्तं तीर्थयात्रापर्वं ॥



॥ जटासुरवधपर्वं ॥

१५७

वैशम्पायन उवाच ।

ततस्तान् परिविष्वस्तान् वसतस्तत्र पाण्डवान् ।
 पर्वतेन्द्रे द्विजैः सार्धं पार्थाऽऽगमनकाङ्क्षया ॥ १

गतेषु तेषु रक्षःसु भीमसेनात्मजेऽपि च ।

रहितान् भीमसेनेन कदाचित्तान् यदृच्छया ॥ २

१५६

तस्मिन्निति ॥ १ ॥ गतिरन्तरर्थायताम्-अन्तर्गतिः
 कुबेरभवने प्रवेशः कथं भवेदित्यर्थायतां विचार्यताम्
 ॥ १२ ॥ इतो हेतोर्वैश्रवणाश्रमात् । प्रतिगच्छ परा-
 वतस्व ॥ १३ ॥ इत्यारण्यके पर्वणि नैलकण्ठीये भारतभाव-

दीपे षट्पञ्चाशदधिकशततमोऽध्यायः ॥ १५६ ॥

१५७

ततस्तानिति ॥ १ ॥

जहार धर्मराजानं यमौ कृष्णां च राक्षसः ।
 ब्राह्मणो मन्त्रकुशलः सर्वशास्त्रविदुत्तमः ॥ ३
 इति ब्रुवन्पाण्डवेयान् पर्युपास्ते स्म नित्यदा ।
 परीप्समानः पार्थानां कलापानि धनूंषि च ॥ ४
 अन्तरं संपरिप्रेस्तुद्रौपद्या हरणं प्रति ।
 दुष्टात्मा पापबुद्धिः स नाम्ना ख्यातो जटासुरः ॥ ५
 पोषणं तस्य राजेन्द्र चक्रे पाण्डवनन्दनः ।
 बुबुधे न च तं पापं भस्मच्छन्नमिवानलम् ॥ ६
 स भीमसेने निष्क्रान्ते मृगयार्थमरिन्दम ।
 घटोत्कचं सानुचरं दृष्ट्वा विप्रद्रुतं दिशः ॥ ७
 लोमशप्रभृतींस्तान्स्तु महर्षींश्च समाहितान् ।
 स्नातुं विनिर्गतान् दृष्ट्वा पुष्पार्थं च तपोधनान् ॥ ८
 रूपमन्यत् समास्थाय विकृतं भैरवं महत् ।
 गृहीत्वा सर्वशास्त्राणि द्रौपदीं परिगृह्य च ॥ ९
 प्रातिष्ठत् स दुष्टात्मा व्रीन गृहीत्वा च पाण्डवान्
 सहदेवस्तु यत्नेन ततोऽपक्रम्य पाण्डवः ॥ १०
 विक्रम्य कौशिकं खड्गं मोक्षयित्वा ग्रहं रिपोः ।
 आक्रन्दद्भीमसेनं वै येन यातो महाबलः ॥ ११
 तमब्रवीद्धर्मराजो ह्रियमाणो युधिष्ठिरः ।
 धर्मस्ते हीयते मूढ न तत्त्वं समवेक्षसे ॥ १२
 येऽन्ये क्वचिन्मनुष्येषु तिर्यग्योनिगताश्च ये ।
 धर्मं ते समवेक्षन्ते रक्षांसि च विशेषतः ॥ १३
 धर्मस्य राक्षसा मूलं धर्मं ते विदुरुत्तमम् ।
 एतत् परीक्ष्य सर्वं त्वं समीपे स्थातुमर्हसि ॥ १४
 देवाश्च ऋषयः सिद्धाः पितरश्चापि राक्षस ।
 गन्धर्वोऽङ्गरक्षांसि वयांसि पशवस्तथा ॥ १५
 तिर्यग्योनिगताश्चैव अपि कीटपिपीलिकाः ।
 मनुष्यानुपजीवन्ति ततस्त्वमपि जीवसि ॥ १६
 समृद्ध्या यस्य लोकस्य लोको युष्माकमृच्यति ।
 इमं च लोकं शोचन्तमनुशोचन्ति देवताः ॥ १७
 पूज्यमानाश्च वर्धन्ते हव्यकव्यैर्यथाविधि ।
 वयं राष्ट्रस्य गोप्तारो रक्षितारश्च राक्षस ॥ १८
 राष्ट्रस्यारक्ष्यमाणस्य कुतो भूतिः कुतः सुखम् ।
 न च राजाऽवमन्तव्यो रक्षसा जातवनागसि ॥ १९
 अणुरप्यपचारश्च नास्त्यस्माकं नराशन ।
 विघसाशान् यथाशक्त्या कुर्महे देवतादिषु ॥ २०

गुरुंश्च ब्राह्मणांश्चैव प्रमाणप्रवणाः सदा ।
 द्रोणध्वजं न च मित्रेषु न विश्वस्तेषु कर्हिचित् ॥ २१
 येषां चान्नानि भुञ्जीत यत्र च स्यात् प्रतिश्रयः ।
 स त्वं प्रतिश्रयेऽस्माकं पूज्यमानः सुखोपितः ॥ २२
 भुक्त्वा चान्नानि दुष्प्रज्ञ कथमस्मान् जिहीर्षसि ।
 एवमेव वृथाचारो वृथावृद्धो वृथामतिः ॥ २३
 वृथामरणमर्हश्च वृथाऽद्य न भविष्यसि ।
 अथ चहुष्टुबुद्धिस्त्वं सर्वैर्धर्मैर्विवाजितः ॥ २४
 प्रदाय शस्त्राण्यस्माकं युद्धेन द्रौपदीं हर ।
 अथ चेत्त्वमविशानादिदं कर्म करिष्यसि ॥ २५
 अधर्मं चाप्यकीर्तिं च लोके प्राप्स्यसि केवलम् ।
 एतामद्य परामृश्य स्त्रियं राक्षस मानुषीम् ॥ २६
 विपमेतत् समालोड्य कुम्भेन प्राशितं त्वया ।
 ततो युधिष्ठिरस्तस्य गुरुकः समपद्यत ॥ २७
 स तु भाराभिभूतात्मा न तथा शीघ्रगोऽभवत् ।
 अथाब्रवीद्रौपदीं च नकुलं च युधिष्ठिरः ॥ २८
 मा मेषै राक्षसान्मूढाद्भतिरस्य मया हता ।
 नातिदूरे महाबाहुर्भविता पवनात्मजः ॥ २९
 अस्मिन् मुहूर्ते संप्राप्ते न भविष्यति राक्षसः ।
 सहदेवस्तु तं दृष्ट्वा राक्षसं मूढचेतनम् ॥ ३०
 उवाच वचनं राजन् कुन्तीपुत्रं युधिष्ठिरम् ।
 राजन्तिक नाम सत्कृत्यं क्षत्रियस्यास्त्यतोऽधिकम्
 यद्युद्धेऽभिमुखः प्राणांस्त्यजेच्छत्रुं जयेत वा ।
 एष चास्मान् वयं चैनं युद्धयमानाः परन्तप ॥ ३१
 सूदयेम महाबाहो देशकालो ह्ययं नृप ।
 क्षत्रधर्मस्य संप्राप्तः कालः सत्यपराक्रमः ॥ ३२
 जयन्तो हन्यमाना वा प्राप्तुमर्हाम सद्गतिम् ।
 राक्षसे जीवमानेऽद्य रविरस्तमियाद्यदि ॥ ३३
 नाहं ब्रूयां पुनर्जातु क्षत्रियोऽस्मीति भारत ।
 भो भो राक्षस तिष्ठस्व सहदेवोऽस्मि पाण्डवः ॥
 हत्वा वा मां नयस्वैनां हतो वाद्येऽहं स्वप्स्यसि ।
 तदा ब्रुवति माद्रेये भीमसेनो यदृच्छया ॥ ३६
 प्रत्यदृश्यद्गदाहस्तः सवज्र इव वासवः ।
 सोऽपश्यद्भ्रातरौ तत्र द्रौपदीं च यशस्विनीम् ॥ ३७
 क्षितिस्थं सहदेवं च क्षिपन्तं राक्षसं तदा ।
 मार्गाच्च राक्षसं मूढं कालोपहतचेतसम् ॥ ३८

जहार धर्मादीनां मनो हृतवान् । उत्तमोऽस्मीति ब्रुवन्
 ॥ ३ ॥ कलापानि निषङ्गादीनि ॥ ४ ॥ कौशिकं कोशादा-
 गतम् । ग्रहं ग्रहणम् ॥ १० ॥ युष्माकं देवासुरादीनाम् ।
 ऋच्यति 'ऋच्छति' इति पाठे वृद्धिं गच्छति ॥ १७ ॥ विघसाशान्

देवासुरब्राह्मणादिशेषां विघसं तस्य आशो भोजनं येषां तान्
 ॥ २० ॥ प्रतिश्रयो गृहम् ॥ २२ ॥ न भविष्यसि मरिष्यसि
 ॥ २४ ॥ सत्कृत्यं साधुकार्यम् ॥ ३१ ॥ राक्षसे इति सूर्यास्ता-
 त्प्राक् अयं मरिष्यतीत्यर्थः ॥ ३४ ॥ तिष्ठस्व स्थिरो भव ॥ ३५ ॥

ध्रमन्तं तत्र तत्रैव दैवेन विनिवारितम् ।
 भ्रातृस्तान् ह्रियतो दृष्ट्वा द्रौपदीं च महाबलः ३९
 क्रोधमाहारयद्भीमो राक्षसं चेदमब्रवीत् ।
 विज्ञातोऽसि मया पूर्वं पापः शस्त्रपरीक्षणे ॥ ४०
 आस्था तु त्वयि मे नास्ति यतोऽसि न हतस्तदा ।
 ब्रह्मरूपप्रतिच्छन्नो न नो वदसि चाप्रियम् ॥ ४१
 प्रियेषु रममाणं त्वां न चैवाप्रियकारिणम् ।
 आतिथिं ब्रह्मरूपं च कथं हन्यामनागसम् ॥ ४२
 राक्षसं जानमानोऽपि यो हन्यान्नरकं व्रजेत् ।
 अपक्वस्य च कालेन वधस्तव न विद्यते ॥ ४३
 नूनमद्यासि संपक्वो यथा ते मतिरीदृशी ।
 दत्ता कृष्णापहरणे कालेनाद्भुतकर्मणा ॥ ४४
 बडिशोऽयं त्वया प्रस्तः कालसूत्रेण लम्बितः ।
 मत्स्योऽम्भसीव स्यूतास्यः कथमद्य भविष्यसि ॥
 यं चासि प्रस्थितो देशं मनः पूर्वं गतं च ते ।
 न तं गन्तासि गन्तासि मार्गं वक्रहिडिम्बयोः ॥
 एवमुक्तस्तु भीमेन राक्षसः कालचोदितः ।
 मति उत्सृज्य तान् सर्वान् युद्धाय समुपस्थितः ॥
 अब्रवीच्च पुनर्भीमं रोषात् प्रस्फुरिताधरः ।
 न मे सूढा दिशः पाप त्वदर्थं मे विलम्बितम् ॥
 श्रुता मे राक्षसा ये ये त्वया विनिहता रणे ।
 तेषामद्य करिष्यामि तवास्त्रेणोदकक्रियाम् ॥ ४९
 एवमुक्तस्ततो भीमः सृक्किणी परिसंलिहन् ।
 स्मयमान इव क्रोधात् साक्षात् कालान्तकोपमः
 बाहुसंरम्भमेवैक्षन्नामिदुद्राव राक्षसम् ।
 राक्षसोऽपि तदा भीमं युद्धार्थिनमवस्थितम् ५१
 मुहुर्मुहुर्व्याददानः सृक्किणी परिसंलिहन् ।
 अमिदुद्राव संख्यो बलिर्वज्रधरं यथा ॥ ५२
 वर्तमाने तदा ताभ्यां बाहुयुद्धे सुदारुणे ।
 माद्रीपुत्रावतिकुद्वाबुभावप्यभ्यधावताम् ॥ ५३
 न्यवारयन्तौ प्रहसन् कुन्तीपुत्रो वृकोदरः ।
 शक्तोऽहं राक्षसस्येति प्रेक्षन्वामिति चाब्रवीत् ५४

आत्मना भ्रातृभिश्चैव धर्मेण सुकृतेन च ।
 इष्टेन च शपे राजन् सूदयिष्यामि राक्षसम् ॥ ५५
 इत्येवमुक्त्वा तौ वीरौ स्पर्धमानौ परस्परम् ।
 बाहुभ्यां समसज्जेतामुभौ रक्षोवृकोदरौ ॥ ५६
 तयोरासीत् संप्रहारः क्रुद्धयोर्भीमरक्षसोः ।
 अमृष्यमाणयोः सङ्ख्ये देवदानवयोरिव ॥ ५७
 आरुज्यारुज्य तौ वृक्षानन्योन्यमभिजघ्नतुः ।
 जीमूताविव गर्जन्तौ निनदन्तौ महाबलौ ॥ ५८
 वमज्जतुर्महावृक्षानूरुभिर्बलिनां वरौ ।
 अन्योन्येनाभिसंख्यौ परस्परवधैषिणौ ॥ ५९
 तद्वृक्षयुद्धमभवन्महीरुहविनाशनम् ।
 वालिसुग्रीवयोर्भ्रात्रोः पुरा स्त्रीकाङ्क्षिणोर्यथा ६०
 आविध्याविध्य तौ वृक्षान्मुहूर्तमितरेतरम् ।
 ताडयामासतुरुभौ विनदन्तौ मुहुर्मुहुः ॥ ६१
 तस्मिन् देशे यदा वृक्षाः सर्व एव निपातिताः ।
 मुञ्जीकृताश्च शतशः परस्परवधेप्सया ॥ ६२
 ततः शिलाः समादाय मुहूर्तमिव भारत ।
 महाभ्रैरिव शैलेन्द्रौ युयुधाते महाबलौ ॥ ६३
 शिलाभिरुग्ररूपाभिर्वृहतीभिः परस्परम् ।
 वज्रैरिव महावेगैराजघ्नतुर्मर्षणौ ॥ ६४
 अभिद्रुत्य च भूयस्तावन्योन्यबलदर्पितौ ।
 भुजाभ्यां परिगृह्णाथ चकार्यते गजाविव ॥ ६५
 मुष्टिमिश्र महाघोरैरन्योन्यमभिजघ्नतुः ।
 ततः कटकटाशब्दो बभूव सुमहात्मनोः ॥ ६६
 ततः संहत्य मुष्टिं तु पञ्चशीर्षमिवोरगम् ।
 वेगेनाभ्यहनद्भीमो राक्षसस्य शिरोधराम् ॥ ६७
 ततः श्रान्तं तु तद्रक्षो भीमसेनभुजाहतम् ।
 सुपरिश्रान्तमालश्य भीमसेनोऽभ्यवर्तत ॥ ६८
 तत एनं महाबाहुर्बाहुभ्याममरोपमः ।
 समुत्क्षिप्य बलाद्भीमो विनिष्पिप्य महीतले ६९
 तस्य गात्राणि सर्वाणि चूर्णयामास पाण्डवः ।
 अरलिना चाभिहत्य शिरः कायादपाहरत् ॥ ७०

ह्रियतः ह्रियमाणान् ॥ ३९ ॥ आस्था त्वन्मारणे आदरः
 ॥ ४१ ॥ बडिशो मत्स्यवेधनम् । भविष्यसि जीविष्यसि ॥ ४५ ॥
 अस्त्रेण लोहितेन ॥ ४९ ॥ बाहू संरम्भ्येते आस्कोष्येते यस्यां
 क्रियायां यथा स्यात् तथा बाहुसंरम्भम् ॥ ५१ ॥ आविध्य

भ्रामयित्वा ॥ ६१ ॥ मुञ्जीकृताः रज्ज्वर्यं मुञ्जवज्रजरी-
 कृताः ॥ ६२ ॥ महाभ्रैरिवेत्यभूतोपमा ॥ ६३ ॥ शिरो-
 धरां ग्रीवाम् ॥ ६७ ॥ अभ्यवर्तत अधिकोत्साहवानभूत्
 ॥ ६८ ॥ अरलिना तलप्रहारेणेत्यर्थः ॥ ७० ॥

संदष्टौष्ठं विवृत्ताक्षं फलं वृक्षादिव च्युतम् ।
जटामुरस्य तु शिरो भीमसेनबलाद्धतम् ॥ ७१
पपात रुधिरादिग्धं संदष्टदशनच्छदम् ।

तं निहत्य महेष्वा सोयुधिष्ठिरमुपागमत् ।
स्नूयमानो द्विजाग्र्यैस्तु मरुद्भिरिव वासवः ॥ ७२

इति श्रीमहाभारते आरण्यके पर्वणि जटामुरवधपर्वणि सप्तपञ्चाशदधिकशततमोऽध्यायः ॥ १५७ ॥

॥ समाप्तं जटामुरवधपर्वं ॥



यक्षयुद्धपर्व ।

१५८

वैशम्पायन उवाच ।

निहते राक्षसे तस्मिन् पुनर्नारायणाश्रमम् ।
अभ्येत्य राजा कौन्तेयो निवासमकरोत् प्रभुः ॥ १
स समानीय तान् सर्वान् भ्रातृनित्यब्रवीद्वचः ।
द्रौपद्या सहितान् काले संस्मरन् भ्रातरं जयम् ॥ २
समाश्रितस्त्रोऽभिगताः शिवेन चरतां वने ।
कृतोद्देशः स बीभत्सुः पञ्चमीममितः समाम् ॥ ३
प्राप्य पर्वतराजानं श्वेतं शिखरिणां वरम् ।
पुष्पितैर्द्रुमषण्डैश्च मत्तकोकिलषट्पदैः ॥ ४
मयूरैश्चातकैश्चापि नित्योत्सवविभूषितम् ।
व्याघ्रैर्वराहैर्महिषैर्वयैर्हरिणैस्तथा ॥ ५
श्वापदैर्व्यालरूपैश्च रुरुभिश्च निषेवितम् ।
फुल्लैः सहस्रपत्रैश्च शतपत्रैस्तथोत्पलैः ॥ ६
प्रफुल्लैः कमलैश्चैव तथा नीलोत्पलैरपि ।
महापुष्पं पवित्रं च सुरासुरनिषेवितम् ॥ ७
तत्रापि च कृतोद्देशः समागमदिदृशुभिः ।
कृतश्च समयस्तेन पार्थेनामिततेजसा ॥ ८
पञ्चवर्षाणि वत्स्यामि विद्यार्थीति पुरा मयि ।
अत्र गाण्डीवधन्वानमवासास्त्रमरिन्दमम् ॥ ९
देवलोकादिमं लोकं द्रक्ष्यामः पुनरागतम् ।
इत्युक्त्वा ब्राह्मणान् सर्वानामन्त्रयत् पाण्डवः ॥ १०
कारणं चैव तत्तेषामाचक्षे तपस्विनाम् ।
तानुग्रतपसः प्रीतान् कृत्वा पार्थाः प्रदक्षिणाम् ॥
ब्राह्मणास्तेऽन्वमोदन्त शिवेन कुशलेन च ।
सुखोदार्कमिमं क्लेशमचिराद्भरतर्षभ ॥ १२

क्षत्रधर्मेण धर्मज्ञ तीर्त्वा गां पालयिष्यसि ।
तत्तु राजा वचस्तेषां प्रतिगृह्य तपस्विनाम् ॥ १३
प्रतस्थे सह धिप्रैस्तैर्भ्रातृभिश्च परन्तपः ।
राक्षसैरनुयातो वै लोमशेनाभिरक्षितः ॥ १४
क्वचित्पद्भ्यां ततोऽगच्छेद्राक्षस रुह्यते क्वचित् ।
तत्र तत्र महातेजा भ्रातृभिः सह सुव्रतः ॥ १५
ततो युधिष्ठिरो राजा बहून् क्लेशान् विचिन्तयन्
सिंहव्याघ्रगजाकीर्णमुदीचीं प्रययौ दिशम् ॥ १६
अवेक्षमाणः कैलासं मैनाकं चैव पर्वतम् ।
गन्धमादनपादांश्च श्वेतं चापि शिलोच्चयम् ॥ १७
उपर्युपरि शैलस्य बह्वीश्च सरितः शिवाः ।
पृष्ठं हिमवतः पुण्यं ययौ सप्तदशेऽहनि ॥ १८
ददृशुः पाण्डवा राजन् गन्धमादनमस्तिकात् ।
पृष्ठे हिमवतः पुण्ये नानाद्रुमलतावृते ॥ १९
सलिलावर्तसंजातैः पुष्पितैश्च महीरुहैः ।
समावृतं पुण्यतममाश्रमं वृषपर्वणः ॥ २०
तमुपागम्य राजर्षिं धर्मात्मानमरिन्दमाः ।
पाण्डवा वृषपर्वणमवदन्त गतक्लमाः ॥ २१
अभ्यनन्दत् स राजर्षिः पुत्रवद्भरतर्षभान् ।
पूजिताश्चावसंसन्तत्र सप्तरात्रमरिन्दमाः ॥ २२
अष्टमेऽहनि संप्राप्ते तमृषिं लोकविश्रुतम् ।
आमन्त्र्य वृषपर्वणं प्रस्थानं प्रत्यरोचयन् ॥ २३
एकैकशश्च तान्विप्रांन्निवेद्य वृषपर्वणि ।
न्यासभूतान् यथाकालं बन्धूनिव सुसत्कृतान् ॥ २४

इत्यारण्यके पर्वणि नैलकण्ठीये भारतभावदीपे सप्तपञ्चा-
शदधिकशततमोऽध्यायः ॥ १५७ ॥

१५८

निहते इति ॥ १ ॥ जयमर्जुनम् ॥ २ ॥ कृतोद्देशः

पञ्चमे वर्षे मयाऽवश्यमागन्तव्यमिति कृतसंकेतः ॥ ३ ॥
श्वेतं कैलासम् ॥ ४ ॥ तत्रापि देशे अस्माभिरिति शेषः ।
उद्देशः कृतः संविरार्षः ॥ ८ ॥ सुखोदार्कं सुखोदयम् ॥ १२ ॥
श्वेतं हिमाचलम् ॥ १७ ॥

पारिवर्हं च तं शेषं परिदाय महात्मने ।
 ततस्ते यज्ञपात्राणि रत्नान्याभरणानि च ॥ २५
 न्यदधुः पाण्डवा राजन्नाश्रमे वृषपर्वणः ।
 अतीतानागते विद्वान् कुशलः सर्वधर्मवित् ॥ २६
 अन्वशासत् स धर्मज्ञः पुत्रवद्भरतर्षमान् ।
 तेऽनुज्ञाता महात्मानः प्रययुर्दिशमुत्तराम् ॥ २७
 तान् प्रस्थितानभ्यगच्छद्वृषपर्वा महीपतिः ।
 उपन्यस्य महातेजा विप्रैः पाण्डवांस्तदा ॥ २८
 अनुसंसार्थं कौन्तेयानाशीर्भिरभिनन्द्य च ।
 वृषपर्वा निववृते पन्थानमुपदिश्य च ॥ २९
 नानामृगगणैर्जुष्टं कौन्तेयः सत्यविक्रमः ।
 पदातिघ्नांशुभिः सार्धं प्रातिष्ठत युधिष्ठिरः ॥ ३०
 नानाद्रुमनिरोधेषु वसन्तः शैलसानुषु ।
 पर्वतं विविशुस्ते तं चतुर्थेऽहनि पाण्डवाः ॥ ३१
 महाम्रघनसंकाशं सलिलोपहितं शुभम् ।
 मणिकाञ्चनरूपस्य शैलानां च समुच्चयान् ॥ ३२
 ते समासाद्य पन्थानं यथोक्तं वृषपर्वणा ।
 अनुसल्यथोद्देशं पश्यन्तो विविधान्नगान् ॥ ३३
 उपर्युपरि शैलस्य गुहाः परमदुर्गमाः ।
 सुदुर्गमास्ते सुबहून् सुखेनैवाभिचक्रमुः ॥ ३४
 घौम्यः कृष्णा च पार्थाश्च लोमशश्च महानृपिः ।
 अगच्छन् सहितास्तत्र न कश्चिदवहीयते ॥ ३५
 ते मृगद्विजसंघुष्टं नानाद्रुमलतायुतम् ।
 शाखाभृगगणैश्चैव सेवितं सुमनोरमम् ॥ ३६
 पुण्यं पद्मसरोयुक्तं सपल्लवमहावनम् ।
 उपतस्थुर्महाभागा माल्यवन्तं महागिरिम् ॥ ३७
 ततः किंपुरुषावासं सिद्धचारणसेवितम् ।
 ददृशुर्हृष्टरोमाणः पर्वतं गन्धमादनम् ॥ ३८
 विद्याधरानुचरितं किन्नरीभिस्तथैव च ।
 गजसङ्घसमावासं सिंहव्याघ्रगणायुतम् ॥ ३९
 शरभोन्नादसंघुष्टं नानामृगनिषेवितम् ।
 ते गन्धमादनवनं तन्नन्दनवनोपमम् ॥ ४०
 मुदिताः पाण्डुतनया मनोहृदयनन्दनम् ।
 विविशुः क्रमशो वीराः शरण्यं शुभकाननम् ॥ ४१
 द्रौपदीसहिता वीरास्तैश्च विप्रैर्महात्माभिः ।
 शृण्वन्तः प्रीतिजननान् वलगून् मदकलाञ्जुमान् ॥
 श्रोत्ररम्यान् सुमधुराञ्छन्दान् खगमुखैरेतान् ।

सर्वर्तुफलभाराढ्यान् सर्वर्तुकुसुमोज्ज्वलान् ॥ ४३
 पश्यन्तः पादपांश्चापि फलभारावनामितान् ।
 आम्रानाम्रातकान् भव्यान्नारेकेलान्सतिन्दुकान्
 मुञ्जातकांस्तथाजीरान् दाडिमान् बीजपूरकान् ।
 पनसाल्लुकुचान् मोचान् खर्जूरानम्लवेतसान् ॥ ४५
 परावतांस्तथा क्षौद्रात्रीपांश्चापि मनोरमान् ।
 विल्वान् कपित्थाञ्जम्बूश्च काश्मरीर्वदरीस्तथा ॥
 प्लक्षानुदुम्बरवदानभ्वथान् क्षीरिकांस्तथा ।
 भल्लातकानामलकीर्हीरतकाविभीतकान् ॥ ४७
 इक्षुदान् करमदींश्च तिन्दुकांश्च महाबलान् ।
 एतानन्यांश्च विविधान् गन्धमादनसानुषु ॥ ४८
 फलैरमृतकल्पैस्तानाचितान् स्वादुभिस्तरुन् ।
 तथैव चम्पकाशोकान् केतकान् वकुलांस्तथा ॥
 पुन्नागान् सप्तपर्णांश्च कार्णिकारान् सकेतकान् ।
 पाटलान् कुटजान् रम्यान् मन्दरेन्द्रीवरांस्तथा ॥
 पारिजातान् कोविदारान् देवदारुद्रुमांस्तथा ।
 शालांस्तालांस्तमालांश्च पिप्पलान्हङ्गुकांस्तथा ॥
 शाल्मलीः किंशुकाशोकाश्छिशाः सरलांस्तथा
 चकोरैः शतपत्रैश्च भृङ्गराजैस्तथा शुकैः ॥ ५२
 कोकिलैः कलविड्मैश्च हारितैर्जवर्जाविकैः ।
 प्रियकैश्चातकैश्चैव तथान्यैर्विविधैः खगैः ॥ ५३
 श्रोत्ररम्यं सुमधुरं कूजद्रिश्चाप्यधिष्ठितान् ।
 सरांसि च मनोज्ञानि समन्ताज्जलचारिभिः ॥ ५४
 कुसुदैः पुण्डरीकैश्च तथा कोकनदोत्पलैः ।
 कहारैः कमलैश्चैव आचितानि समन्ततः ॥ ५५
 कादम्बैश्चक्रवाकैश्च कुरैर्जलकुकुटैः ।
 कारण्डवैः प्लवैर्हंसैर्वैर्मङ्गुभिरेव च ॥ ५६
 एतैश्चान्यैश्च कीर्णानि समन्ताज्जलचारिभिः ।
 हृष्टैस्तथा तामरसरसासवमदालसैः ॥ ५७
 पद्मोदरच्युतरजःकिंजल्कारुणरञ्जितैः ।
 मञ्जुस्वरैर्मधुकैरैर्विरुतान् कमलाकरान् ॥ ५८
 अपश्यंस्ते नरव्याघ्रा गन्धमादनसानुषु ।
 तथैव पद्मपण्डैश्च मण्डितांश्च समन्ततः ॥ ५९
 शिखाण्डिनीभिः सहिताल्लतामण्डलकेषु च ।
 मेघतूर्यरवोद्दाममदनाकुलितान् भृशम् ॥ ६०
 कृतैव केकामधुरं संगीतं मधुरस्वरम् ।
 चित्रान्कलापान्विस्तोर्यं सविलासान्मदालसान् ॥

उपन्यस्य निवेद्य ॥ २८ ॥ अनुसंसार्थ-अनुगम्य ॥ २९ ॥
 काश्मरी गम्भारी ॥ ४६ ॥ क्षौरिका राजादना ॥ ४७ ॥

तामरसानां रकोत्पलानां रस एव आसवो मद्यं तजेन मदेन
 अलसाः ॥ ५७ ॥ विस्तान् विशिष्टशब्दयुतान् ॥ ५९ ॥

मयूरान् ददृशुर्दृष्टाश्रुत्यतो वनलालसान् ।
 कांश्चिन्मियाभिः सहितान् रममाणान्कलापिनः
 वल्लीलतासंकटेषु कुटजेषु स्थितांस्तथा ।
 कांश्चिच्च कुटजानां तु विटपेषूत्कटानिव ॥ ६३
 कलापरुचिराटोपनिचितान् मुकुटानिव ।
 विवरेषु तरुणां च रुचिरान् ददृशुश्च ते ॥ ६४
 सिन्धुवारांस्तथोदारान् मन्मथस्येव तोमरान् ।
 सुवर्णवर्णकुसुमान् गिरीणां शिखरेषु च ॥ ६५
 कर्णिकारान् विकसितान् कर्णपूरानिवोत्तमान् ।
 तथापश्यन् कुरवकान् वनराजिषु पुष्पितान् ॥ ६६
 कामवश्यैत्सुक्यकरान् कामस्येव शरोत्करान् ।
 तथैव वनराजीनामुदारान् रचितानिव ॥ ६७
 विराजमानांस्तेऽपश्यंस्तिलकांस्तिलकानिव ।
 तथानङ्गशराकारान् सहकारान् मनोरमान् ॥ ६८
 अपश्यन् भ्रमरारावान् मञ्जरीभिर्विराजितान् ।
 हिरण्यसदृशैः पुष्पैर्दावाभिसदृशैरपि ॥ ६९
 लोहितैरञ्जनाभैश्च वैदूर्यसदृशैरपि ।
 अतीव वृक्षा राजन्ते पुष्पिताः शैलसानुषु ॥ ७०
 तथा शालांस्तमालांश्च पाटलान् बकुलानपि ।
 माला इव समासक्ताः शैलानां शिखरेषु च ७१
 विमलस्फाटिकाभानि पाण्डुरच्छदनैर्द्विजैः ।
 कलहंसैरुपेतानि सारसामिस्तानि च ॥ ७२
 सरांसि बहुशः पार्थाः पश्यन्तः शैलसानुषु ।
 पद्मोत्पलंविमिश्राणि सुखशीतजलानि च ॥ ७३
 एवं क्रमेण ते वीरा वीक्षमाणाः समन्ततः ।
 गन्धवन्त्यथ माल्यानि रसवन्ति फलानि च ॥ ७४
 सरांसि च मनोज्ञानि वृक्षांश्चातिमनोरमान् ।
 विविशुः पाण्डवाः सर्वे विस्मयोत्फुल्लोचनाः ॥
 कमलोत्पलकह्लारपुण्डरीकसुगन्धिना ।
 सेव्यमाना वने तस्मिन् सुखस्पर्शन वायुना ॥ ७६
 ततो युधिष्ठिरो भीममाहेदं प्रातिमद्वचः ।
 अहो श्रीमदिदं भीम गन्धमादनकाननम् ॥ ७७
 वने ह्यस्मिन् मनोरम्ये दिव्याः काननजा द्रुमाः ।
 लताश्च विविधाकाराः पत्रपुष्पफलोपगाः ॥ ७८
 भान्येते पुष्पविकचाः पुंस्कोकिलकुलाकुलाः ।

नात्र कण्टकिनः केचिन्न च विद्यन्त्यपुष्पिताः ॥
 स्निग्धपत्रफला वृक्षा गन्धमादनसानुषु ।
 भ्रमरारावमधुरा नलिनीः फुल्लपङ्कजाः ॥ ८०
 विलोड्यमानाः पश्येमाः करिभिः सकरेणुभिः ।
 पश्येमां नलिनीं चान्यां कमलोत्पलमालिनीम् ॥
 रुग्धरां विग्रहवतीं साक्षाच्छ्रियमिवापराम् ।
 नानाकुसुमगन्धाढ्यास्तस्येमाः काननोत्तमे ॥ ८२
 उपगीयमाना भ्रमरै राजन्ते वनराजयः ।
 पश्य भीम शुभान्देशान्देवाक्रीडान्समन्ततः ॥ ८३
 अमानुषगतिं प्राप्ताः संसिद्धाः स्म वृकोदर ।
 लताभिः पुष्पिताग्राभिः पुष्पिताः पादपोत्तमाः ॥
 संश्लिष्टाः पार्थ शोभन्ते गन्धमादनसानुषु ।
 शिखण्डिनीभिश्चरतां सहितानां शिखण्डिनाम् ॥
 नदतां शृणु निर्घोषं भीम पर्वतसानुषु ।
 चकोराः शतपत्राश्च मत्तकोकिलसारिकाः ॥ ८६
 पत्रिणः पुष्पितानेतान् संपतन्ति महाद्रुमान् ।
 रक्तपीतारुणाः पार्थ पादपाग्रगताः खगाः ॥ ८७
 परस्परमुदीक्षन्ते बहवो जीवजीवकाः ।
 हरितारुणवर्णानां शाद्वलानां समीपतः ॥ ८८
 सारसाः प्रतिदृश्यन्ते शैलप्रस्रवणेष्वपि ।
 वदन्ति मधुरा वाचः सर्वभूतमनोरमाः ॥ ८९
 भृङ्गराजोपचक्राश्च लोहपृष्ठाः पतत्रिणः ।
 चतुर्विषाणाः पद्माभाः कुञ्जराः सकरेणवः ॥ ९०
 एते वैदूर्यवर्णाभं क्षोभयन्ति महत्सरः ।
 बहुतालसमुत्सेधाः शैलशृङ्गपरिच्युताः ॥ ९१
 नानाप्रस्रवणेभ्यश्च वारिधाराः पतन्ति च ।
 भास्कराभप्रभा भीमाः शारदाम्रघनोपमाः ॥ ९२
 शोभयन्ति महाशैलं नानारजतधातवः ।
 कचिदञ्जनवर्णाभाः कचित्काञ्चनसंनिभाः ॥ ९३
 धातवो हरितालस्य कचिद्धिङ्गलकस्य च ।
 मनःशिलागुहाश्चैव संध्याभ्रनिकरोपमाः ॥ ९४
 शशलोहितवर्णाभाः कचिद्गैरिकधातवः ।
 सिंतासिंताभ्रप्रतिमा बालसूर्यसमप्रभाः ॥ ९५


कुटजेषु वृक्षविशेषेषु । वल्लीनां लताप्रतानानि तैः
 संकटेषु कुडीकृतेषु ॥ ६३ ॥ सिन्धुवारान् पद्म-
 विशेषान् ॥ ६५ ॥ कामवश्यानां नराणामौत्सुक्यकरान्
 ॥ ६७ ॥ स्फाटिकाभानि निर्मलानि । सारसानामभिस्तं च
 बभूव तानि सरांसि इत्युत्तरेणान्वयः ॥ ७२ ॥ हे भीम

॥ ७७ ॥ नलिनीं सरसीम् कमलोत्पलयोरवान्तरजातिभेदः
 ॥ ८१ ॥ विग्रहवतीं शरीरवतीम् । तस्य शैलस्य ॥ ८२ ॥
 भृङ्गराजादयः पक्षिविशेषाः । चतुर्विषाणाश्चतुर्दन्ताः ।
 पद्माभाः श्वेताः ॥ ९० ॥

पते बहुविधाः शैलं शोभयन्ति महाप्रभाः ।
 गन्धर्वाः सह कान्ताभिर्यथोक्तं वृषपर्वणा ॥९६
 दृश्यन्ते शैलशृङ्गेषु पार्थ किंपुरुषैः सह ।
 गीतानां समतालानां तथा साक्षां च निःस्वनः
 श्रूयते बहुधा भीम सर्वभूतमनोहरः ।
 महागङ्गामुदीक्षस्व पुण्यां देवनदीं शुभाम् ॥ ९८
 कलहंसगणैर्जुष्टामृषिकिन्नरसेविताम् ।
 धातुभिश्च सरिद्धिश्च किन्नरैर्मृगपक्षिभिः ॥ ९९
 गन्धर्वैरप्सरोभिश्च काननैश्च मनोरमैः ।

व्यालैश्च विविधाकारैः शतशीर्षैः समन्ततः ॥ १००
 उपेतं पश्य कान्तेय शैलराजमरिन्दम ।
 वैशंपायन उवाच ।
 ते प्रीतमनसः शूराः प्राप्ता गतिमनुन्तमाम् ॥ १०१
 नातृप्यन् पर्वतेन्द्रस्य दर्शनेन परत्तपाः ।
 उपेतमथ माल्यैश्च फलवद्भिश्च पादपैः ॥ १०२
 आर्ष्टिषेणस्य राजर्षेराश्रमं ददृशुस्तदा ।
 ततस्ते तिग्मतपसं कृशं धमनिसंततम् ।
 पारगं सर्वधर्माणामार्ष्टिषेणमुपागमन् ॥ १०३

इति श्रीमहाभारते आरण्यके पर्वणि यक्षयुद्धपर्वणि गन्धमादनप्रवेशे
 अष्टपञ्चाशदधिकशततमोऽध्यायः ॥ १५८ ॥



१५९

वैशंपायन उवाच ।

युधिष्ठिरस्तमासाद्य तपसा दग्धकिंत्विवपम् ।
 अभ्यवादयत प्रीतः शिरसा नाम कीर्तयन् ॥ १
 ततः कृष्णा च भीमश्च यमौ च सुतपस्विनौ ।
 शिरोभिः प्राप्य राजर्षिं परिवार्योपतस्थिरे ॥ २
 तथैव धौम्यो धर्मज्ञः पाण्डवानां पुरोहितः ।
 यथान्यायमुपाक्रान्तस्तमृषिं सांशितव्रतम् ॥ ३
 अन्वजानात् स धर्मज्ञो मुनिर्दिव्येन चक्षुषा ।
 पाण्डोः पुत्रान् कुरुश्रेष्ठानास्यतामिति चाब्रवीत्
 कुरूणामृषमं पार्थ पूजयित्वा महातपाः ।
 सह भ्रातृभिरासीनं पर्यपृच्छदनामयम् ॥ ५
 नानृते कुरुषे भावं कच्चिद्धर्मं प्रवर्तसे ।
 माता पित्रोश्च ते वृत्तिः कच्चित्पार्थ न सीदति ६
 कच्चित्ते गुरवः सर्वे वृद्धा वैद्याश्च पूजिताः ।
 कच्चिन्न कुरुषे भावं पार्थ पापेषु कर्मसु ॥ ७
 सुकृतं प्रतिकर्तुं च कच्चिद्धातुं च दुष्कृतम् ।
 यथान्यायं कुरुश्रेष्ठ जानासि न विकल्पसे ॥ ८

यथार्हं मानिताः कच्चित्स्वया नन्दन्ति साधवः ।
 वनेष्वपि वसन्कच्चिद्धर्ममेवानुवर्तसे ॥ ९
 कच्चिद्धौम्यस्त्वदाचारैर्न पार्थ परितप्यते ।
 दानधर्मतपःशौचैराजवेन तितिक्षया ॥ १०
 पितृपैतामहं वृत्तं कच्चित्पार्थानुवर्तसे ।
 कच्चिद्राजर्षियातेन पथा गच्छसि पाण्डव ॥ ११
 स्वे स्वे किल कुले जाते पुत्रे नष्टरि वा पुनः ।
 पितरः पितृलोकस्थाः शोचन्ति च हसन्ति च ॥
 किं तस्य दुष्कृतेऽस्माभिः संप्राप्तव्यं भविष्यति ।
 किं चास्य सुकृतेऽस्माभिः प्राप्तव्यमिति शोभनम् ।
 पिता माता तथैवाग्निर्गुरुतामा च पञ्चमः ।
 यस्यैते पूजिताः पार्थ तस्य लोकावुभौ जितौ ॥
 युधिष्ठिर उवाच ।
 भगवानार्यं माहैतद्यथावद्धर्मनिश्चयम् ।
 यथाशक्ति यथान्यायं क्रियते विधिवन्मया ॥ १५

१५९

यथोक्तं वृषपर्वणा निमित्तभूतेनोक्तं मयासुरेण । तथाहि
 सभापर्वणि मयेन वृषपर्वकथा युधिष्ठिरं प्रति सभाकरण-
 प्रसंगादुक्तेत्युक्तम् । 'स पूर्वदेवचरितं तदा तत्र विशांपते ।
 कथयामास दैतेयः पाण्डुपुत्रेषु भारत' इति समयः । पूर्वदेवोऽ-
 सुरः वृषपर्व ॥ ९६ ॥ इत्यारण्यके पर्वणि नैलकण्ठीये भारत-
 भावदीपे अष्टपञ्चाशदधिकशततमोऽध्यायः ॥ १५८ ॥


युधिष्ठिर इति । नाम कीर्तयन् 'युधिष्ठिरोऽहं त्वामभि-
 वादये' इति वदन् ॥ १ ॥ मुनिः आर्ष्टिषेणः ॥ ४ ॥ वृत्ति-
 र्यथायोग्यमाज्ञापाननश्राद्धकरणादिरूपा ॥ ६ ॥ वैद्याः विद्यया
 विदिताः ॥ ७ ॥ सुष्ठु कृतमस्य तं उपकारिणम् । दुष्कृतं
 अपकारिणं हातुं त्यक्तुं न विकल्पसे 'ज्ञातास्मि' इति न श्लाघसे
 ॥ ८ ॥ यथावत् माह यथा मामाह ॥ १५ ॥

आर्ष्टिषेण उवाच ।

अम्भक्षा वायुभक्षाश्च प्लवमाना विहायसा ।
जुषन्ते पर्वतश्रेष्ठमृषयः पर्वसंधिषु ॥ १६
कामिनः सह कान्ताभिः परस्परमनुव्रताः ।
दृश्यन्ते शैलशृङ्गस्था यथा किंपुरुषा नृप ॥ १७
अरजांसि च वासांसि वसानाः कौशिकानि च ।
दृश्यन्ते बहवः पार्थ गन्धर्वाप्सरसां गणाः ॥ १८
विद्याधरगणाश्चैव स्रग्विणः प्रियदर्शनाः ।
महोरगगणाश्चैव सुपर्णाश्चोरगादयः ॥ १९
अस्य चोपरि शैलस्य श्रूयते पर्वसंधिषु ।
मेरीपणवशङ्कानां मृदङ्गानां च निःस्वनः ॥ २०
इहस्यैरेव तत्सर्वं श्रोतव्यं भरतर्षभाः ।
न कार्या वः कथंचित्स्यात्तत्राभिगमने मतिः ॥ २१
न चाप्यतः परं शक्यं गन्तुं भरतसत्तमाः ।
विहारो ह्यत्र देवानाममानुषगतिस्तु सा ॥ २२
ईषच्चपलकर्माणां मनुष्यमिह भारत ।
द्विषन्ति सर्वभूतानि ताडयन्ति च राक्षसाः ॥ २३
अस्यातिक्रम्य शिखरं कैलासस्य युधिष्ठिर ।

गतिः परमसिद्धानां देवर्षीणां प्रकाशते ॥ २४
चापलादिह गच्छन्तं पार्थ यानमितः परम् ।
अयःशूलादिभिर्गन्ति राक्षसाः शत्रुघ्नदत्त ॥ २५
अप्सरोभिः परिवृतः समुद्र्या नरवाहनः ।
इह वैश्रवणस्तात पर्वसंधिषु दृश्यते ॥ २६
शिखरस्य समासीनमाधिपं यक्षरक्षसाम् ।
प्रेक्षन्ते सर्वभूतानि भानुमन्तमिवोदितम् ॥ २७
देवदानवासिद्धानां तथा वैश्रवणस्य च ।
गिरेः शिखरमुद्यानमिदं भरतसत्तम ॥ २८
उपासीनस्य धनदं तुम्बुरोः पर्वसंधिषु ॥ २९
गीतसामस्वनस्तात श्रूयते गन्धमादने ॥ ३०
एतदेवंविधं चित्रमिह तात युधिष्ठिर ।
प्रेक्षन्ते सर्वभूतानि बहुशः पर्वसंधिषु ॥ ३०
भुञ्जाना मुनिभोज्यानि रसवन्ति फलानि च ।
वसध्वं पाण्डवश्रेष्ठा यावदर्जुनदर्शनात् ॥ ३१
न तात चपलैर्भोव्यमिह प्राप्तैः कथंचन ।
उषित्वेह यथाकामं यथाश्रद्धं विहृत्य च ।
ततः शस्त्रजितां तात पृथिवीं पालयिष्यसि ॥ ३२

इति श्रीमदाभारते आरण्यके पर्वणि यक्षयुद्धपर्वणि आर्ष्टिषेणयुधिष्ठिरसंवादे
ऊनषष्ठ्याधिकशततमोऽध्यायः ॥ १५९ ॥



१६०

जनमेजय उवाच ।

आर्ष्टिषेणाश्रमे तस्मिन् मम पूर्वपितामहाः ।
प्राण्डोः पुत्रा महात्मानः सर्वे दिव्यपराक्रमाः ॥ १
कियन्तं कालमवसन् पर्वते गन्धमादने ।
किं च चक्रुर्महावीर्याः सर्वेऽतिबलपौरुषाः ॥ २
कानि चाभ्यवहार्याणि तत्र तेषां महात्मनाम् ।
वसतां लोकवीराणामासंस्तद्ब्रूहि सत्तम ॥ ३
विस्तरेण च मे शंस भीमसेनपराक्रमम् ।
यद्यच्चक्रे महाबाहुस्तास्मिन् हैमवते गिरौ ॥ ४
न खल्वासीत् पुनर्युद्धं तस्य यक्षैर्द्विजोत्तम ।
कञ्चित् समागमस्तेषामासीद्वैश्रवणस्य च ॥ ५

तत्र ह्यायाति धनद आर्ष्टिषेणो यथाब्रवीत् ।
एतदिच्छाम्यहं श्रोतुं विस्तरेण तपोधन ।
न हि मे शृण्वतस्तृप्तिरस्ति तेषां विचेष्टितम् ॥ ६
वैशम्पायन उवाच ।
एतदात्महितं श्रुत्वा तस्याप्रतिमतेजसः ।
शासनं सततं चक्रुस्तथैव भरतर्षभाः ॥ ७
भुञ्जाना मुनिभोज्यानि रसवन्ति फलानि च ।
शुद्धबाणहतानां च मृगाणां पिशितान्यपि ॥ ८
मेध्यानि हिमवत्पृष्ठे मधूनि विविधानि च ।
एवं ते न्यवसंस्तत्र पाण्डवा भरतर्षभाः ॥ ९

पर्वसंधिषु प्रतिपत्यश्चदशोरन्तराले ॥ १६ ॥ यानं
मार्गम् ॥ २५ ॥ उद्यानं क्रीडावनयुतम् ॥ २८ ॥ इत्या-
रण्यके पर्वणि नैल्कण्ठीये भारतभावदीपे ऊनषष्ठ्याधिक-

शततमोऽध्यायः ॥ १५९ ॥

१६०

आर्ष्टिषेणेति ॥ १ ॥

तथा निवसतां तेषां पञ्चमं वर्षमभ्यगात् ।
 शृण्वतां लोमशोक्तानि वाक्यानि विविधान्युत
 कृत्यकाल उपस्थास्य इति चोक्त्वा घटोत्कचः ।
 राक्षसैः सह सर्वैश्च पूर्वमेव गतः प्रभो ॥ ११
 आर्पिण्याश्रमे तेषां वसतां वै महात्मनाम् ।
 अगच्छन् बहवो मासाः पश्यतां महद्द्रुतम् ॥ १२
 तैस्तत्र विहरद्भिश्च रममाणैश्च पाण्डवैः ।
 प्रीतिमन्तो महाभागा मुनयश्चारणास्तथा ॥ १३
 आजग्मुः पाण्डवान् द्रष्टुं शुद्धात्मानो यतव्रताः ।
 ते तैः सह कथां चक्रुर्दिव्यां भरतसत्तमाः ॥ १४
 ततः कतिपयाहस्य महाहृदनिवासिनम्
 कद्धिमन्तं महानागं सुपर्णः सहसाऽऽहरत् ॥ १५
 प्राकम्पत महाशैलः प्रामृद्यन्त महाद्रुमाः ।
 ददृशुः सर्वभूतानि पाण्डवाश्च तद्द्रुतम् ॥ १६
 ततः शैलोत्तमस्याग्रात् पाण्डवान् प्रति मारुतः ।
 अवहत् सर्वमाल्यानि गन्धवन्ति शुभानि च ॥ १७
 तत्र पुष्पाणि दिव्यानि सुहृद्भिः सह पाण्डवाः ।
 ददृशुः पञ्चवर्णानि द्रौपदी च यशस्विनी ॥ १८
 भीमसेनं ततः कृष्णा काले वचनमब्रवीत् ।
 विविक्ते पर्वतोद्देशे सुखासीनं महाभुजम् ॥ १९
 सुपर्णानिलवेगेन श्वसनेन महाबलात् ।
 पञ्चवर्णा निपात्यन्ते पुष्पाणि भरतर्षभ ॥ २०
 प्रत्यक्षं सर्वभूतानां नदीमश्वरथां प्रति ।
 खाण्डवे सत्यसंधेन भ्रात्रा तव महात्मना ॥ २१
 गन्धर्वोरगरक्षांसि वासवश्च निवारितः ।
 हता मायाविनश्चोग्रा धनुः प्राप्तं च गाण्डिवम् ॥
 तवापि सुमहत्तेजो महद्बाहुबलं च ते ।
 अविषह्यमनाधृष्यं शक्तुल्यपराक्रमम् ॥ २३
 त्वद्बाहुबलवेगेन त्रासिताः सर्वराक्षसाः ।
 हित्वा शैलं प्रपद्यन्तां भीमसेन दिशो दश ॥ २४
 ततः शैलोत्तमस्याग्रं चित्रमाल्यधरं शिवम् ।
 व्यपेतभयसंमोहाः पश्यन्तु सुहृदस्तव ॥ २५
 एवं प्रणिहितं भीम चिरात्प्रभृति मे मनः ।
 द्रष्टुमिच्छामि शैलाग्रं त्वद्बाहुबलपालिता ॥ २६

ततः क्षिप्तमिवात्मानं द्रौपद्या स परंतपः ।
 नामृष्यत महाबाहुः प्रहारमिव सद्रवः ॥ २७
 सिंहर्षभगतिः श्रीमानुदारः कनकप्रभः ।
 मनस्वी बलवान् दृप्तो मानी शूरश्च पाण्डवः ॥ २८
 लोहिताक्षः पृथुव्यंसो मत्तवारणविक्रमः ।
 सिंहदंष्ट्रो बृहत्स्कन्धः शालपोत इवोद्गतः ॥ २९
 महात्मा चारुसर्वाङ्गः कम्बुग्रीवो महाभुजः ।
 रुक्मपृष्ठं धनुः खड्गं तूणांश्चापि परामृशत् ॥ ३०
 स केसरीव चोत्सिक्तः प्रभिन्न इव वारणः ।
 व्यपेतभयसंमोहः शैलमभ्यपतद्वली ॥ ३१
 तं मृगेन्द्रमिवायान्तं प्रभिन्नामिव वारणम् ।
 ददृशुः सर्वभूतानि बाणकामुकधारिणम् ॥ ३२
 द्रौपद्या वर्धयन् हर्षं गदामादाय पाण्डवः ।
 व्यपेतभयसंमोहः शैलराजं समाश्रितः ॥ ३३
 न ग्लानिर्न च कातर्यं न वैक्लव्यं न मत्सरः ।
 कदाचिज्जुपते पार्थमात्मजं मातरिश्वनः ॥ ३४
 तदेकायनमासाद्य विषमं भीमदर्शनम् ।
 बहुतालोच्छ्रयं शृङ्गमारुरोह महाबलः ॥ ३५
 सकिन्नरमहानागमुनिगन्धर्वराक्षसान् ।
 हर्षयन् पर्वतस्याग्रमारुह्य स महाबलः ॥ ३६
 ततो वैश्रवणावासं ददर्श भरतर्षभः ।
 काञ्चनैः स्फाटिकैश्चैव वेदमभिः समलंकृतम् ॥ ३७
 प्राकारेण परिक्षिप्तं सौवर्णेन समन्ततः ।
 सर्वैरत्नद्युतिमता सर्वाद्यानवता तथा ॥ ३८
 शैलादभ्युच्छ्रयवता चयाट्टालकशोभिना ।
 द्वारतोरणनिर्व्यूहध्वजसंवाहशोभिना ॥ ३९
 विलासिनीभिरत्यर्थं नृत्यन्तीभिः समन्ततः ।
 वायुना धूयमानाभिः पताकाभिरलंकृतम् ॥ ४०
 धनुष्कोटिमवष्टभ्य वक्रभावेन बाहुना ।
 पश्यमानः स खेदेन द्रविणाधिपतेः पुरम् ॥ ४१
 मोदयन् सर्वभूतानि गन्धमादनसंभवः ।
 सर्वगन्धवहस्तत्र मारुतः सुसुखो बवौ ॥ ४२
 चित्रा विविधवर्णाभाश्चित्रमञ्जरिधारिणः ।
 अचिन्त्या विविधास्तत्र द्रुमाः परमशोभिनाः ४३

पृथू विशिष्टौ अंसौ यस्य स पृथुव्यंसः ॥ २९ ॥ ग्लानिः
 श्रमः । कातर्यं भयम् । वैक्लव्यमनुत्साहः । मत्सरः परो-
 त्कर्षासहिष्णुत्वम् ॥ ३४ ॥ एकायनं वामदक्षिणसंचारश्चत्यम्
 ॥ ३५ ॥ परिक्षिप्तं परित आवृतम् ॥ ३८ ॥ चयाट्टालक-
 शोभिना । चयः-प्राकारस्य मूलबन्धः, अट्टालकः-उपरिगृहम् ।
 “चयः समूहे प्राकारमूलबन्धे समाहिते” इति मेदिनी ।

तोरणं बहिर्द्वारं निर्व्यूहो नागदन्ताख्यं गृहाभिर्गतं दारु ।
 ‘निर्व्यूहो नागदन्ते स्यात्’ इति विश्वः ॥ ३९ ॥ वक्रभावेन
 वक्रेण बाहुना उपलक्षितः । एतेऽस्मान्न प्रत्युद्गच्छन्तीति वा
 वक्रबुद्ध्या खेदेन तद्दर्शनात् स्वसंपत्स्मरणेन । द्रविणा-
 धिपतेः-धनाधिपतेः ॥ ४१ ॥

रत्नजालपरिक्षिप्तं चित्रमाल्यविभूषितम् ।
 राक्षसाधिपतेः स्थानं ददशे भरतर्षभः ॥ ४४
 गदाखङ्गधनुष्याणिः सममित्यक्तजीवितः ।
 भीमसेनो महाबाहुस्तस्थौ गिरिरिवाचलः ॥ ४५
 ततः शङ्खमुपाध्मासीद्विषतां लोमहर्षणम् ।
 ज्याघोषतलशब्दं च कृत्वा भूतान्यमोहयत् ॥ ४६
 ततः प्रहृष्टरोमाणस्तं शब्दमभिदुद्रुवुः ।
 यक्षराक्षसगन्धर्वाः पाण्डवस्य समीपतः ॥ ४७
 गदापरिघनिह्निशशूलशक्तिपरश्वधाः ।
 प्रगृहीता व्यरोचन्त यक्षराक्षसबाहुभिः ॥ ४८
 ततः प्रववृते युद्धं तेषां तस्य च भारत ।
 तैः प्रयुक्तान् महामायैः शूलशक्तिपरश्वधान् ॥ ४९
 भल्लैर्भीमः प्रविच्छेद भीमवेगतैस्ततः ।
 अन्तरिक्षगतानां च भूमिष्ठानां च गर्जताम् ॥ ५०
 शरैर्विव्याध गात्राणि राक्षसानां महाबलः ।
 सा लोहितमहावृष्टिरभ्यवर्षन्महाबलम् ॥ ५१
 गदापरिघपाणीनां रक्षसां कायसंभवाः ।
 कायेभ्यः प्रच्युता धारा राक्षसानां समन्ततः ॥ ५२
 भीमबाहुबलोत्सृष्टैरायुधैर्यक्षराक्षसाम् ।
 विनिकृत्तानि दृश्यन्ते शरीराणि शिरांसि च ॥ ५३
 प्रच्छाद्यमानं रक्षोभिः पाण्डवं प्रियदर्शनम् ।
 ददृशुः सर्वभूतानि सूर्यमग्नगणैरिव ॥ ५४
 स रश्मिभिरिवादित्यः शरैररिनिघातिभिः ।
 सर्वानार्छन्महाबाहुर्बलवान् सत्याविक्रमः ॥ ५५
 अभितर्जयमानाश्च रुचन्तश्च महारवान् ।
 न मोहं भीमसेनस्य ददृशुः सर्वराक्षसाः ॥ ५६
 यक्षा विहृतसर्वाङ्गा भीमसेनभयार्दिताः ।
 भीममार्तस्वरं चक्रुर्विप्रकीर्णमहायुधाः ॥ ५७
 उत्सृज्य ते गदाशूलानसिशक्तिपरश्वधान् ।
 दक्षिणां दिशमाजमुखासिता दृढधन्वना ॥ ५८
 तत्र शूलगदापाणिर्व्यूहोरस्को महाभुजः ।
 सखा वैश्रवणस्यासीन्मणिमालाम राक्षसः ॥ ५९

अदर्शयदधीकारं पौरुषं च महाबलः ।
 स तान् दृष्ट्वा परावृत्तान्स्मयमान इवाब्रवीत् ॥ ६०
 एकेन बहवः सङ्ख्ये भानुषेण पराजिताः ।
 प्राप्य वैश्रवणावासं किं वक्ष्यथ धनेश्वरम् ॥ ६१
 एवमाभाष्य तान् सर्वानभ्यवर्तत राक्षसः ।
 शक्तिशूलगदापाणिरभ्यधावत्स पाण्डवम् ॥ ६२
 तमापतन्तं वेगेन प्रभिन्नामिव वारणम् ।
 वत्सदन्तैस्त्रिभिः पार्श्वे भीमसेनः समार्दयत् ॥ ६३
 मणिमानपि संक्रुद्धः प्रगृह्य महतीं गदाम् ।
 प्राहिणोद्भीमसेनाय परिगृह्य महाबलः ॥ ६४
 विद्युद्रूपां महाघोरामाकाशे महतीं गदाम् ।
 शरैर्बहुभिरानर्च्छद्भीमसेनः शिलाशितैः ॥ ६५
 प्रत्यहन्यन्त ते सर्वे गदामासाद्य सायकाः ।
 न वेगं धारयामासुर्गदावेगस्य वेगिताः ॥ ६६
 गदायुद्धसमाचारं बुध्यमानः स वीर्यवान् ।
 व्यंसयामास तं तस्य प्रहारं भीमविक्रमः ॥ ६७
 ततः शक्तिं महाघोरां रुक्मदण्डामयस्मयीम् ।
 तस्मिन्नेवान्तरे धीमान् प्रजहाराथ राक्षसः ॥ ६८
 सा भुजं भीमनिर्हृदा भित्त्वा भीमस्य दाक्षणम् ।
 साग्निज्वाला महारौद्रा पपात सहसा भुवि ॥ ६९
 सोऽतिविद्धो महेष्वासः शक्त्यामितपराक्रमः ।
 गदां जग्राह कौन्तेयः क्रोधपर्याकुलेक्षणः ॥ ७०
 रुक्मपट्टपिन्द्धां तां शत्रूणां भयवर्धिनीम् ।
 प्रगृह्याथ नदन् भीमः शैक्यां सर्वायसीं गदाम् ॥ ७१
 तरसा चाभिदुद्राव मणिमन्तं महाबलम् ।
 दीप्यमानं महाशूलं प्रगृह्य मणिमानपि ॥ ७२
 प्राहिणोद्भीमसेनाय वेगेन महता नदन् ।
 भङ्क्त्वा शूलं गदाग्रेण गदायुद्धविशारदः ॥ ७३
 अभिदुद्राव तं हन्तुं गरुत्मानिव पन्नगम् ।
 सोऽन्तरिक्षमवप्लुत्य विधूय सहसा गदाम् ॥ ७४
 प्रचिक्षेप महाबाहुर्विनद्य रणमूर्धनि ।
 सेन्द्राशनिरिवेन्द्रेण विस्फुष्टा वातरंहसा ॥ ७५

ददशे ददर्श ॥ ४४ ॥ अदर्शयत् अधीकारं स्वाम्यं प्राग्दर्शितवान् यः स मणिमानिति यत्तदोरथाहारेण योज्यम् ॥ ६० ॥ संख्ये संग्रामे ॥ ६१ ॥ प्रत्यहन्यन्त प्रतिहताः । वेगिताः वेगवन्तोऽपि । गदावेगस्य गदायां वेगोऽत्यन्यासो

यस्य तस्य ॥ ६६ ॥ सः भीमः व्यंसयामास व्यर्थीचकार ॥ ६७ ॥ अयस्मयीं छादसं भवम् अयोमयीम् ॥ ६८ ॥ शैक्यां शीक्यति शत्रून् पराभवतीति शैक्या । शीक्यतेः ऋद्धि लोप्यत् इति 'प्यत्' । ततः स्वार्थिकोऽण् ॥ ७१ ॥

हत्वा रक्षः क्षितिं प्राप्य कृत्येव निपपात ह ।
तं राक्षसं भीमबलं भीमसेनेन पातितम् ॥ ७६
ददृशुः सर्वभूतानि सिंहेनेव गवां पतिम् ।

तं प्रेक्ष्य निहतं भूमौ हतशेषा निशाचराः ।
भीममार्तस्वरं कृत्वा जग्मुः प्रार्चीं दिशं प्रति ॥ ७७

इति श्रीमहाभारते आरण्यके पर्वणि यक्षयुद्धपर्वणि मणिमद्वये
षष्ठ्यधिकशततमोऽध्यायः ॥ १६० ॥



१६१

वैशम्पायन उवाच ।

श्रुत्वा ब्रह्मविधैः शब्दैर्नाद्यमानां गिरेर्गुहाम् ।
अजातशत्रुः कौन्तेयो माद्रीपुत्रावुभावपि ॥ १
धौम्यः कृष्णा च विप्राश्च सर्वे च सुहृदस्तथा ।
भीमसेनमपश्यन्तः सर्वे विमनसोऽभवन् ॥ २
द्रौपदीमाष्टिषेणाय संप्रधार्य महारथाः ।
सहिताः सायुधाः शूराः शैलमारुरुहुस्तदा ॥ ३
ततः संप्राप्य शैलाग्रं वीक्षमाणा महारथाः ।
ददृशुस्ते महेष्वासा भीमसेनमरिंदमाः ॥ ४
स्फुरतश्च महाकायान् गतसत्त्वांश्च राक्षसान् ।
महाबलान् महासत्त्वान् भीमसेनेन पातितान् ॥ ५
शुश्रुमे स महाबाहुर्गदाखड्गधनुर्धरः ।
निहत्य समरे सर्वान् दानवान् मघवानिव ॥ ६
ततस्ते भ्रातरं दृष्ट्वा परिष्वज्य महारथाः ।
तत्रोपविशुः पार्थाः प्राप्ता गतिमनुत्तमाम् ॥ ७
तैश्चतुर्भिर्महेष्वासैर्गिरिशृङ्गमशोभत ।
लोकपालैर्महाभागैर्दिवं देववरैरिव ॥ ८
कुबेरसदनं दृष्ट्वा राक्षसांश्च निपातितान् ।
भ्राता भ्रातरमासीनमब्रवीत् पृथिवीपतिः ॥ ९
युधिष्ठिर उवाच ।
साहसाद्यदि वा मोहान्द्रिमि पापमिदं कृतम् ।
नैतत्ते सदृशं वीर मुनेरिव मृषा वधः ॥ १०
राजद्विष्टं न कर्तव्यमिति धर्मविदो विदुः ।
त्रिदशानामिदं द्विष्टं भीमसेन त्वया कृतम् ॥ ११

अर्थधर्मावनाहत्य यः पापे कुरुते मनः ।
कर्मणां पार्थ पापानां स फलं विन्दते ध्रुवम् ।
पुनरेवं न कर्तव्यं मम चेदिच्छसि प्रियम् ॥ १२
वैशम्पायन उवाच ।
एवमुक्त्वा स धर्मात्मा भ्राता भ्रातरमच्युतम् ।
अर्थतत्त्वविभागज्ञः कुन्तीपुत्रो युधिष्ठिरः ॥ १३
विरराम महातेजास्तमेवार्थं विचिन्तयन् ।
ततस्ते हतशिष्टा ये भीमसेनेन राक्षसाः ॥ १४
सहिताः प्रत्यपद्यन्त कुबेरसदनं प्रति ।
ते जवेन महावेगाः प्राप्य वैश्रवणालयम् ॥ १५
भीममार्तस्वरं चकुर्भीमसेनमयार्दिताः ।
न्यस्तशस्त्रायुधाः क्लान्ताः शोणिताक्ततनुच्छदाः ॥
प्रकीर्णमूर्धजा राजन् यक्षाधिपतिमब्रुवन् ।
गदापरिघनिर्लिखितोमरप्रासयोधिनः ॥ १७
राक्षसा निहताः सर्वे तव देव पुरःसराः ।
प्रमृद्य तरसा शैलं मानुषेण धनेश्वर ॥ १८
एकेन सहिताः सङ्ख्ये रणे क्रोधवशा गणाः ।
प्रवरा राक्षसेन्द्राणां यक्षाणां च नराधिप ॥ १९
शेरते निहता देव गतसत्त्वाः परासवः ।
लब्धशेषा वयं मुक्ता मणिमांस्ते सखा हतः ॥ २०
मानुषेण कृतं कर्म विधत्स्व यदनन्तरम् ।
स तच्छ्रुत्वा तु संक्रुद्धः सर्वयक्षगणाधिपः ॥ २१
कोपसंरक्तनयनः कथमित्यब्रवीद्वचः ।
द्वितीयमपराध्यन्तं भीमं श्रुत्वा धनेश्वरः ॥ २२

इत्यारण्यके पर्वणि नैलकण्ठीये भारतमावदीपे षष्ठ्यधिक-
शततमोऽध्यायः ॥ १६० ॥

१६१

श्रुत्वेति ॥ १ ॥ संप्रधार्य रक्षार्थं समर्थ ॥ ३ ॥
मुनेरिव वनवासिनस्ते तवैतत् न सदृशं नोचितम् । यत्

मृषा निर्निमित्तं वधो रक्षसां हिंसा ॥ १० ॥ सहिताः
मिलिताः ॥ १५ ॥ तनुच्छदः कवचादिः ॥ १६ ॥ लब्ध-
शेषाः लब्धप्रसादाः । 'शेषः संकर्षणे वधे । अनन्ते ना
प्रसादे च' इति मेदिनी । 'लब्धशैलः' इति गौडपाठे तु
लब्धो भीमेन जितः शैलः शैलस्थराक्षसगणः ॥ २० ॥
द्वितीयमिव द्वितीयं भयहेतुम् । 'द्वितीयाद्वै भयं भवति' इति
श्रुतेः ॥ २२ ॥

चुक्रोध यक्षाधिपतिर्युज्यतामिति चाब्रवीत् ।
 अथाग्रघनसंकाशं गिरिशृङ्गमिवोद्धृतम् ॥ २३
 रथं संयोजयामासुर्गन्धर्वैर्हममालिभिः ।
 तस्य सर्वगुणोपेता विमलाक्षा ह्योत्तमाः ॥ २४
 तेजोबलगुणोपेता नानारत्नविभूषिताः ।
 शोभमाना रथे युक्तास्तरिष्यन्त इवाशुगाः ॥ २५
 न्हेषयामासुरन्योन्यं हेषितैर्विजयावहैः ।
 स तमास्थाय भगवान् राजराजो महारथम् ॥ २६
 प्रययौ देवगन्धर्वैः स्तूयमानो महाद्युतिः ।
 तं प्रयान्तं महात्मानं सर्वे यक्षा धनाधिपम् ॥ २७
 रक्ताक्षा हेमसंकाशा महाकाया महाबलाः ।
 सायुधा बद्धनिस्त्रिंशो यक्षा दशशतावराः ॥ २८
 ते जवेन महावेगाः प्लवमाना विहायसा ।
 गन्धमादनमाजग्मुः प्रकर्षन्त इवाम्बरम् ॥ २९
 तत् केसरिमहाजालं धनाधिपतिपालितम् ।
 कुबेरं च महात्मानं यक्षरक्षोगणावृतम् ॥ ३०
 ददृशुर्हृष्टरोमाणः पाण्डवाः प्रियदर्शनम् ।
 कुबेरस्तु महासत्त्वान् पाण्डोः पुत्रान्महारथान् ॥
 आत्तकार्नुकनिस्त्रिंशान् दृष्ट्वा प्रीतोऽभवत्तदा ।
 देवकार्यं चिकीर्षन् स हृदयेन तुतोष ह ॥ ३२
 ते पक्षिण इवापेतुर्गिरिशृङ्गं महाजवाः ।
 तस्थुस्तेषां समभ्याशे धनेश्वरपुरःसराः ॥ ३३
 ततस्तं दृष्टमनसं पाण्डवान् प्रति भारत ।
 समीक्ष्य यक्षगन्धर्वा निर्विकारमवस्थिताः ॥ ३४
 पाण्डवाश्च महात्मानः प्रणम्य धनदं प्रभुम् ।
 नकुलः सहदेवश्च धर्मपुत्रश्च धर्मवित् ॥ ३५
 अपराधमिवात्मानं मन्यमाना महारथाः ।
 तस्थुः प्राञ्जलयः सर्वे परिवार्य धनेश्वरम् ॥ ३६
 स ह्यासनवरं श्रीमत्पुष्पकं विश्वकर्मणा ।
 विहितं चित्रपर्यन्तमातिष्ठत धनाधिपः ॥ ३७
 तमासीनं महाकायाः शङ्कुकर्णा महाजवाः ।
 उपोपविविशुर्यक्षा राक्षसाश्च सहस्रशः ॥ ३८
 शतशश्चापि गन्धर्वास्तथैवाप्सरसां गणाः ।
 परिवार्योपतिष्ठन्त यथा देवाः शतकतुम् ॥ ३९
 काञ्चनीं शिरसा विभ्रद्भीमसेनः रुजं शुभाम् ।

पाशखड्गधनुष्पाणिरुदैक्षत धनाधिपम् ॥ ४०
 भीमसेनस्य न ग्लानिर्विद्वत्तस्यापि राक्षसैः ।
 आसीत्तस्यामवस्थायां कुबेरमपि पश्यतः ॥ ४१
 आददानं शितान्वाणान् योद्धुकाममवस्थितम् ।
 दृष्ट्वा भीमं धर्मसुतमब्रवीच्चरवाहनः ॥ ४२
 विदुस्त्वां सर्वभूतानि पार्थ भूताहिते रतम् ।
 निर्भयश्चापि शैलाग्रे वस त्वं भ्रातृभिः सह ॥ ४३
 न च मन्युस्त्वया कार्यो भीमसेनस्य पाण्डव ।
 कालेनैते हताः पूर्वं निमित्तमनुजस्तव ॥ ४४
 ब्रीडा चात्र न कर्तव्या साहसं यदिदं कृतम् ।
 दृष्ट्वापि सुरैः पूर्वं विनाशो यक्षरक्षसाम् ॥ ४५
 न भीमसेने कोपो मे प्रीतोऽस्मि भरतर्षभ ।
 कर्मणा भीमसेनस्य मम दुष्टिरभूत्पुरा ॥ ४६

वैशम्पायन उवाच ।

एवमुक्त्वा तु राजानं भीमसेनमभाषत ।
 नैतन्मनसि मे तात वर्तते कुरुसत्तम ॥ ४७
 यदिदं साहसं भीम कृष्णार्थं कृतवानसि ।
 मामनादृत्य देवांश्च विनाशं यक्षरक्षसाम् ॥ ४८
 स्वबाहुबलमाश्रित्य तेनाहं प्रीतिमांस्त्वयि ।
 शापादद्य विनिर्मुक्तो घोरादस्मि वृकोदर ॥ ४९
 अहं पूर्वमगस्त्येन कुद्वेन परमर्षिणा ।
 शतोऽपराधे कस्मिंश्चित्तस्यैषा निष्कृतिः कृता ॥
 दृष्टो हि मम संक्षेशः पुरा पाण्डवनन्दन ।
 न तवात्रापराधोऽस्ति कथंचिदपि पाण्डव ॥ ५१

युधिष्ठिर उवाच ।

कथं शतोऽसि भगवन्नगस्त्येन महात्मना ।
 श्रोतुमिच्छाम्यहं देव तवैतच्छापकारणम् ॥ ५२
 इदं चाश्चर्यभूतं मे यत्कोधात्तस्य धीमतः ।
 तदैव त्वं न निर्दग्धः सबलः सपदानुगः ॥ ५३

धनेश्वर उवाच ।

देवतानामभून्मन्त्रः कुशवत्यां नरेश्वर ।
 वृत्तस्तत्राहमगमं महापद्मशतैस्त्रिभिः ॥ ५४
 यक्षाणां घोररूपाणां विविधायुधधारिणाम् ।
 अध्वन्यहमथापश्यमगस्त्यमृषिसत्तमम् ॥ ५५

युज्यतां रथ इति शेषः । अग्रघनः सजलमेघः ।
 'अग्रं मेघे च गगने धातुमेदे च काञ्चने' इति
 मेदिनीकोशात् काञ्चनमेघसंकाशमिति वा ॥ २३ ॥
 गन्धर्वैर्हयैर्योजयामासुः । यक्षा इति शेषः । विमलाक्षाः दशा-

वर्तशुद्धाः ॥ २४ ॥ केसरिमहाजालमश्वानां महत् वृन्दम्
 ॥ ३० ॥ दृष्टो ज्ञातः ॥ ४५ ॥ मम मया । संक्षेशो
 भावि दुःखम् ॥ ५१ ॥ कुशवत्यां 'कुशस्थली'संज्ञे देशविशेषे
 ॥ ५४ ॥

उग्रं तपस्तप्यमानं यमुनातीरमाश्रितम् ।
 नानापक्षिगणाकीर्णं पुष्पितद्रुमशोभितम् ॥ ५६
 तमूर्ध्वबाहुं दृष्ट्वैव सूर्यस्याभिमुखे स्थितम् ।
 तेजोराशिं दीप्यमानं हुताशनमिवैधितम् ॥ ५७
 राक्षसाधिपतिः श्रीमान् मणिमान्नाम मे सखा ।
 मौर्ख्यादज्ञानभावाच्च दर्पान्मोहाच्च पार्थिव ॥ ५८
 न्यष्टीवदाकाशगतो महर्षेस्तस्य मूर्धनि ।
 स कोपान्माभुवाचेदं दिशः सर्वां ददृशिव ॥ ५९
 मामवज्ञाय दुष्टात्मा यस्मादेष सखा तव ।

धर्षणां कृतवानेतां पश्यतस्ते धनेश्वर ॥ ६०
 तस्मात्सहैभिः सैन्यैस्ते वधं प्राप्स्यति मानुषात्
 त्वं चाप्येभिर्हैतैः सैन्यैः क्लेशं प्राप्येह दुर्मतिः ।
 तमेव मानुषं दृष्ट्वा किल्बिषाद्विप्रमोक्ष्यसे ॥ ६१
 सैन्यानां तु तवैतेषां पुत्रपौत्रवलान्वितम् ।
 न शापं प्राप्स्यते घोरं तत्तवाज्ञां करिष्यति ॥ ६२
 एष शापो मया प्राप्तः प्राक्तस्मादपिसत्तमात् ।
 स भीमेन महाराज भ्रात्रा तव विमोक्षितः ॥ ६३

इति श्रीमहाभारते आरण्यके पर्वणि यक्षयुद्धपर्वणि कुबेरदर्शने

एकषष्ठ्याधिकशततमोऽध्यायः ॥ १६१ ॥

१६२

धनद उवाच ।

युधिष्ठिर धृतिर्दाक्ष्यं देशकालपराक्रमाः ।
 लोकतन्त्रविधानानामेष पञ्चविधो विधिः ॥ १
 धृतिमन्तश्च दक्षाश्च स्वे स्वे कर्मणि भारत ।
 पराक्रमविधानज्ञा नरा कृतयुगेऽभवन् ॥ २
 धृतिमान् देशकालज्ञः सर्वधर्मविधानवित् ।
 क्षत्रियः क्षत्रियश्रेष्ठे प्रशास्ति पृथिवीं चिरम् ॥ ३
 य एवं वर्तते पार्थ पुरुषः सर्वकर्मसु ।
 स लोके लभते वीर यशः प्रेत्य च सद्गतिम् ॥ ४
 देशकालान्तरप्रेप्सुः कृत्वा शकः पराक्रमम् ।
 संप्राप्तस्त्रिदिवे राज्यं वृत्रहा वसुभिः सह ॥ ५

यस्तु केवलसंरम्भात्प्रपातं न निरीक्षते ।
 पापात्मा पापबुद्धिर्यः पापमेवानुवर्तते ॥ ६
 कर्मणामविभागज्ञः प्रेत्य चेह विनश्यति ।
 अकालज्ञः सुदुर्मेधाः कार्याणामविशेषवित् ॥ ७
 वृथाचारसमारम्भः प्रेत्य चेह विनश्यति ।
 साहसे वर्तमानानां निकृतीनां दुरात्मनाम् ॥ ८
 सर्वसामर्थ्यलिप्सूनां पापो भवति निश्चयः ।
 अधर्मज्ञोऽवलितश्च बालबुद्धिरमर्षणः ॥ ९
 निर्भयो भीमसेनोऽयं तं शाधि पुरुषर्षभ ।
 आर्द्धिषेणस्य राजर्षेः प्राप्य भूयस्त्वमाश्रमम् ॥ १०

१६२

एधितं समिद्धम् ॥ ५७ ॥ मौर्ख्यात् विचारा-
 क्षमत्वात् । अत एव अगस्त्योऽयमित्यज्ञानभावात् । मौर्ख्य-
 मपि दर्पात् संपत्तिर्वात् सोऽपि मोहात् संपर्तेनश्चरत्वा-
 ज्ञानात् ॥ ५८ ॥ न्यष्टीवत् श्रुतवान् ॥ ५९ ॥ सैन्याना-
 भिति । तव सैन्यानां मध्ये यत्तव आज्ञां करिष्यति तत् घोरं
 शापं मानुषात् मरणरूपं न प्राप्स्यते । घोरत्वे हेतुः । पुत्रेति ।
 पुत्रपौत्राः, बलानि-सैन्यानि च तेषु अन्वितम् । 'राक्षसाः
 सर्वे पुत्रादियुक्ता मानुषवत्त्वा भवन्तु' इत्येकस्यापराधे बहूनां
 दण्डरूप इति घोरत्वं शापस्येत्यर्थः ॥ ६२ ॥ इत्यारण्यके
 पर्वणि नैलकण्ठीये भारतभावदीपे एकषष्ठ्याधिकशत-
 तमोऽध्यायः ॥ १६१ ॥

एवं शापकीर्तनव्याजेन महतामवज्ञा न कर्तव्येति सूचित-
 मर्थं कण्ठतोऽपि वक्तुं प्राह युधिष्ठिरेत्यादिना । धृतिः
 संकटेष्वविवक्षता । दाक्ष्यं यत्नशीलता । पराक्रमः शत्रू-
 णामभिवनहेतुः क्रिया । देशकालयोरानुकूल्यं चेति
 विधानानां कार्याणां विधिरभ्युदयहेतुः । अदेशेऽकाले
 च कृतं धृत्यादिकमभिवनहेतुरित्यर्थः ॥ १ ॥ धृतिमन्त
 इति । कृतयुगे हि ज्ञानप्राधान्यात् ज्ञानस्य च सर्वास्मिन् देशे
 काले चाभ्युदयहेतुत्वान्न तत्र देशकालप्रतीक्षासीदित्यर्थः
 ॥ २ ॥ क्षत्रियाणां तु सर्वदैवैतत्पञ्चक्रमावश्यकमित्याह
 धृतिमानिति ॥ ३ ॥ वृत्रहेति पराक्रमं निर्दिशति ॥ ५ ॥
 संरम्भात् कोपात् ॥ ६ ॥ निकृतीनां वञ्चनापराणाम्
 ॥ ८ ॥ इममुपदेशं प्रकृते शोभयति अधर्मज्ञ इति ।
 अवलितो गर्वितः ॥ ९ ॥

तामिस्रं प्रथमं पक्ष वीतशोकभयो वस ।
 अलकाः सह गन्धर्वैर्यक्षाश्च सह किन्नरैः ॥ ११
 मन्त्रियुक्ता मनुष्येन्द्र सर्वे च गिरिवासिनः ।
 रक्षिष्यन्ति महाबाहो सहितं द्विजसत्तमैः ॥ १२
 साहसादनुसंप्राप्तः प्रतिबुध्य वृकोदरः ।
 वार्यतां साध्वयं राजस्त्वया धर्मभृतां वर ॥ १३
 अतः परं च वो राजन् द्रक्ष्यन्ति वनगोचराः ।
 उपस्थास्यन्ति वो राजन् रक्षिष्यन्ते च वः सदा ॥
 तथैव चान्नपानानि स्वादूनि च बहूनि च ।
 आहरिष्यन्ति मत्प्रेष्याः सदा वः पुरुषर्षभाः ॥ १५
 यथा जिष्णुमहेन्द्रस्य यथा वायोवृकोदरः ।
 धर्मस्य त्वं यथा तात योगोत्पन्नो निजः सुतः ॥ १६
 आत्मजावात्मसंपन्नौ यमौ चोभौ यथाश्विनोः ।
 रक्ष्यास्तद्वन्ममापीह यूयं सर्वे युधिष्ठिर ॥ १७
 अर्थतत्त्वविधानज्ञः सर्वधर्मविधानवित् ।
 भीमसेनादवरजः फाल्गुनः कुशली दिवि ॥ १८
 याः काश्चन मता लोके स्वर्गाः परमसंपदः ।
 जन्मप्रभृति ताः सर्वाः स्थितास्तात धनंजये ॥ १९
 दमो दानं बलं बुद्धिर्हीनृतिस्तेज उत्तमम् ।
 एतान्यपि महासत्त्वे स्थितान्यमिततेजसि ॥ २०
 न मोहात् कुरुते जिष्णुः कर्म पाण्डव गर्हितम् ।
 न पार्थस्य मृषोक्तानि कथयन्ति नरा नृप ॥ २१
 स देवपितृगन्धर्वैः कुरूणां कीर्तिवर्धनः ।
 मानितः कुरुतेऽस्त्राणि शक्रसन्नानि भारत ॥ २२
 योऽसौ सर्वान्महीपालान्धर्मेण वशमानयत् ।

स शान्तनुर्महातेजाः पितुस्तव पितामहः ॥ २३
 प्रीयते पार्थ पार्थेन दिवि गाण्डीवधन्वना ।
 सम्यक्कासौ महावीर्यः कुलधुर्येण पार्थिवः ॥ २४
 पितृन् देवानुष्पीन्विप्रान् पूजयित्वा महातपाः ।
 सप्त मुख्यान् महामेधानाहरद्यमुनां प्रति ॥ २५
 अधिराजः स राजस्त्वां शान्तनुः प्रपितामहः ।
 स्वर्गजिच्छक्रलोकस्थः कुशलं परिपृच्छति ॥ २६
 वैशम्पायन उवाच ।

एतच्छ्रुत्वा तु वचनं धनदेन प्रभाषितम् ।
 पाण्डवाश्च ततस्तेन बभूवुः संप्रहर्षिताः ॥ २७
 ततः शक्तिं गदां खड्गं धनुश्च भरतर्षभः ।
 प्राध्वं कृत्वा नमश्चक्रे कुबेराय वृकोदरः ॥ २८
 ततोऽब्रवीद्धनाध्यक्षः शरण्यः शरणागतम् ।
 मानहा भव शत्रूणां सुहृदां नन्दिवर्धनः ॥ २९
 खेषु वेश्मसु रम्येषु वसतामित्रतापनाः ।
 कामान्न परिहास्यन्ति यक्षा वो भरतर्षभाः ॥ ३०
 शीघ्रमेव गुडाकेशः कृतास्त्रः पुनरेष्यति ।
 साक्षान्मघवता सृष्टः संप्राप्स्यति धनंजयः ॥ ३१
 एवमुत्तमकर्माणमनुशिष्य युधिष्ठिरम् ।
 अस्तं गिरिवरश्रेष्ठं प्रययौ गुह्यकाधिपः ॥ ३२
 तं परिस्तोमसंकीर्णैर्नानारत्नविभूषितैः ।
 यानैरनुययुर्यक्षा राक्षसाश्च सहस्रशः ॥ ३३
 पक्षिणामिव निर्घोषः कुबेरसदनं प्रति ।
 बभूव परमाश्वानामैरावतपथे यथा ॥ ३४

प्रथमं प्रथमोत्पन्नानि रक्षांसि तत्संबन्धित्वात्पक्षो-
 ऽपि प्रथमः । रक्षोभयहेतावपि तामिस्रपक्षे त्वं तत्र निर्भयो
 वसेत्यर्थः । केचित्तु इत एव प्रथमशब्दान्मासारम्भे
 कृष्णपक्षस्य प्राथम्यमिच्छन्ति तदसत् । पूर्वपक्षापरपक्ष-
 शब्दयोः क्रमेण शुक्रकृष्णयोरेव रुढत्वात् । श्रौतेऽपि
 पौर्णमासत एवेष्ट्यास्मात् । न च 'पूर्णे मासोऽस्यामिति
 योगात् पौर्णमास्यन्तो मास' इति वाच्यम् । तत्र
 मासशब्दस्य चन्द्रवाचित्वात् । 'सूर्यामासा विचरन्ता
 दिवि' इति मन्त्रवर्णात् । सूर्यामासा सूर्याचन्द्रमसावित्यर्थः ।
 निपुणतस्मिन्पादितमेतदस्माभिः 'काष्मशतपथभाष्ये' एक-
 पादीकाण्डे । अलकाः अलकावासिनः ॥ ११ ॥ मन्त्रियुक्ताः
 रक्षिष्यन्ति सहितं त्वामिति शेषः ॥ १२ ॥ साहसादनु-
 संप्राप्त इति प्रतिबुध्य वार्यताम् ॥ १३ ॥ यथेति । इन्द्रा-
 दीनामौरसपुत्रत्वाद्यथा यूयं रक्ष्यास्तथा ममापीति श्लोकद्व-
 यार्थः ॥ १६ ॥ अर्थेति । तत्त्वं याथात्म्यम् । विधानं

प्राप्त्युपायम् ॥ १८ ॥ स्वर्गाः स्वर्गाय हिताः संपदः
 ॥ १९ ॥ ता एवाह । दम इति । तेजः शौर्यं पराभि-
 भवसामर्थ्यम् ॥ २० ॥ कुरुते अभ्यस्यति ॥ २२ ॥ महा-
 मेधान् अध्वमेधान् ॥ २५ ॥ प्राध्वं कृत्वा वध्वा उप-
 संहृत्येत्यर्थः । 'प्राध्वं बन्धने' इति गतिसंज्ञायां 'कुगतिप्रादयः'
 इति प्राप्तेऽपि समासो महाविभाषयाऽनादृतः । नमश्चक्रे स्व-
 दोषानर्जुनगुणांश्च श्रुत्वा लज्जितः स्वापराधं क्षमापयितु-
 मित्यर्थः । 'प्राज्यं कृत्वा' इत्यपि पाठः । प्रकर्षेण अज्यं
 प्राज्यं ज्यारहितमित्यर्थः ॥ २८ ॥ नन्दिः समृद्धिः ॥ २९ ॥
 स्वेषु वेश्मसु अस्मदीयेषु वः युष्मत्संबन्धिनः कामान् काम्य-
 मानान् अर्थान् न परिहास्यन्ति किं तु साधयिष्यन्त्येवे-
 त्यर्थः ॥ ३० ॥ सृष्टः विसर्जितः संप्राप्स्यति युष्मान्
 ॥ ३१ ॥ अस्तं गृहम् । अपाः सोममस्तमिन्द्र प्रयाहि' इति
 मन्त्रवर्णात् ॥ ३२ ॥ परिस्तोमाश्चित्रकम्बला हस्त्यादीनां
 पल्याणभूताः ॥ ३३ ॥ ऐरावतपथे इन्द्रपुरीप्रदेशे ॥ ३४ ॥

ते जग्मुस्तूर्णमाकाशं धनाधिपतिवाजिनः ।
प्रकर्षन्त इवाभ्राणि पिबन्त इव मारुतम् ॥ ३५
ततस्तानि शरीराणि गतसत्वानि रक्षसाम् ।
अपाकृष्यन्त शैलाग्रादनाधिपतिशासनात् ॥ ३६

तेषां हि शापकालः स कृतोऽगस्त्येन धीमता ।
समरे निहतास्तस्माच्छापस्यान्तोऽभवत्तदा ॥ ३७
पाण्डवाश्च महात्मानस्तेषु वेदमसु ताः क्षपाः ।
सुखमूर्धुर्गतोद्वेगाः पूजिताः सर्वराक्षसैः ॥ ३८

इति श्रीमहाभारते आरण्यके पर्वणि यक्षयुद्धपर्वणि कुबेरवाक्ये
द्विषष्ट्यधिकशततमोऽध्यायः ॥ १६२ ॥



१६३

वैशम्पायन उवाच ।

ततः सूर्योदये धौम्यः कृत्वाऽऽह्निकमरिन्दम ।
आर्द्रिषेणेन सहितः पाण्डवानभ्यवर्तत ॥ १
तेऽभिवाद्यार्द्रिषेणस्य पादौ धौम्यस्य चैव ह ।
ततः प्राञ्जलयः सर्वे ब्राह्मणांस्तानपूजयन् ॥ २
ततो युधिष्ठिरं धौम्यो गृहीत्वा दक्षिणे करे ।
प्राचीं दिशमभिप्रेक्ष्य महर्षिरिदमब्रवीत् ॥ ३
असौ सागरपर्यन्तां भूमिमावृत्य तिष्ठति ।
शैलराजो महाराज मन्दरोऽतिविराजते ॥ ४
इन्द्रवैश्रवणावेतां दिशं पाण्डव रक्षतः ।
पर्वतैश्च वनान्तैश्च काननैश्चैव शोभिताम् ॥ ५
एतदाहुर्महेन्द्रस्य राज्ञो वैश्रवणस्य च ।
ऋषयः सर्वधर्मज्ञाः सन्न तात मनीषिणः ॥ ६
अतश्चोद्यन्तमादित्यमुपतिष्ठन्ति वै प्रजाः ।
ऋषयश्चापि धर्मज्ञाः सिद्धाः साध्याश्च देवताः ॥ ७
यमस्तु राजा धर्मज्ञः सर्वप्राणभृतां प्रभुः ।
प्रेतसत्त्वगतिं ह्येनां दक्षिणामाश्रितो दिशम् ॥ ८
एतत् संयमनं पुण्यमतीवाद्भुतदर्शनम् ।
प्रेतराजस्य भवनमृद्ध्या परमया युतम् ॥ ९
तं प्राप्य सविता राजन् सत्येन प्रतितिष्ठति ।
अस्तं पर्वतराजानमेतमाहुर्मनीषिणः ॥ १०

एतं पर्वतराजानं समुद्रं च महोदधिम् ।
आवसन् वरुणो राजा भूतानि परिरक्षति ॥ ११
उदीर्चीं दीपयन्नेव दिशं तिष्ठति वीर्यवान् ।
महामेरुर्महाभाग शिवो ब्रह्माविदां गतिः ॥ १२
यस्मिन् ब्रह्मसदश्चैव भूतात्मा चावतिष्ठते ।
प्रजापतिः सृजन् सर्वं यत्किञ्चिज्जगन्नामगम् ॥ १३
यानाहुर्ब्रह्मणः पुत्रान् मानसान् दक्षसत्तमान् ।
तेषामपि महामेरुः शिवं स्थानमनामयम् ॥ १४
अत्रैव प्रतितिष्ठन्ति पुनरेवोदयन्ति च ।
सप्त देवर्षयस्तात वसिष्ठप्रमुखास्तदा ॥ १५
देशं विरजसं पश्य मेरोः शिखरमुत्तमम् ।
यत्रात्मतृप्तैरध्यास्ते देवैः सह पितामहः ॥ १६
यमाहुः सर्वभूतानां प्रकृतेः प्रकृतिं ध्रुवम् ।
अनादिनिधनं देवं प्रभुं नारायणं परम् ॥ १७
ब्रह्मणः सदनान्तस्य परं स्थानं प्रकाशते ।
देवाऽपि यं न पश्यन्ति सर्वतेजोमयं शुभम् ॥ १८
अत्यर्कानलदीप्तं तत् स्थानं विष्णोर्महात्मनः ।
स्वयैव प्रभया राजन् दुष्प्रेक्ष्यं देवदानवैः ॥ १९
प्राच्यां नारायणस्थानं मेरावतिविराजते ।
यत्र भूतेश्वरस्तात सर्वप्रकृतिरात्मभूः ॥ २०

अपाकृष्यन्त अपाकृतानि ॥ ३६ ॥ इत्यारण्यके पर्वणि
नैलकण्ठीये भारतभावदीपे द्विषष्ट्यधिकशततमोऽध्यायः
॥ १६२ ॥

१६३

अर्जुनेन तपोबलहेतुभ्योऽस्त्राणि लब्धानीति विस्मयो
न कर्तव्य एतदर्थं कर्मफलोर्जिति विष्णुलोकप्राप्त्यन्तां वर्ण-
यत्यध्यायेन धौम्यो युधिष्ठिरगर्वपाहिरार्थं तत इत्यादिना
व० १७

॥ १ ॥ प्रेतसत्त्वगतिं मृतानां प्राणिनां गम्याम् ॥ ८ ॥
संयमनं नामतः ॥ ९ ॥ आवसन् अधितिष्ठन् ॥ ११ ॥
भूतात्मा सर्वेषां भूतानामात्मा । सम्पूर्णब्रह्माण्डपिण्डाभि-
मानित्वात् ॥ १३ ॥ अत्रैव प्रजापतौ ॥ १५ ॥ यमिति
प्रकृतेः पञ्चभूतात्मिकायाः प्रकृतिमुपादानम् ॥ १७ ॥
ब्रह्मणः—चतुर्मुखस्य ॥ १८ ॥ ननु सर्वं सोपाधिककार्यं
ब्रह्मणोन्तःपातीति वैदिकसिद्धान्तस्तत्कथं विष्णोः स्थानं
ततः परमित्युच्यते अत आह प्राच्यामिति । मेरावेवायं

भासयन् सर्वभूतानि सुश्रियाऽभिविराजते ।
 नात्र ब्रह्मर्षयस्तात कुत एव महर्षयः ॥ २१
 प्रामुबन्ति गतिं ह्येतां यतीनां कुरुसत्तम ।
 न तं ज्योतींषि सर्वाणि प्राप्य भासन्ति पाण्डव ॥
 स्वयं प्रभुरचिन्त्यात्मा तत्र ह्यतिविराजते ।
 यतयस्तत्र गच्छन्ति भक्त्या नारायणं हरिम् ॥ २३
 परेण तपसा युक्ता भाविताः कर्मभिः शुभैः ।
 योगसिद्धा महात्मानस्तमोमोहविवाजिताः ॥ २४
 तत्र गत्वा पुनर्नमं लोकमायान्ति भारत ।
 स्वयम्भुवं महात्मानं देवदेवं सनातनम् ॥ २५
 स्थानमेतन्महाभाग ध्रुवमक्षयमव्ययम् ।
 ईश्वरस्य सदा होतृत्वं प्रणमात्र युधिष्ठिर ॥ २६
 एनं त्वहरहर्मेकं सूर्याचन्द्रमसौ ध्रुवम् ।
 प्रदक्षिणमुपावृत्य कुरुतः कुरुनन्दन ॥ २७
 ज्योतींषि चाप्यशेषेण स्वाप्यनघ सर्वतः ।
 परियान्ति महाराज गिरिराजं प्रदक्षिणम् ॥ २८
 एतं ज्योतींषि सर्वाणि प्रकर्षन् भगवानपि ।
 कुरुते वितमस्कर्म आदित्योऽभिप्रदक्षिणम् ॥ २९
 अस्तं प्राप्य ततः सन्ध्यामतिक्रम्य दिवाकरः ।
 उदीचीं भजते काष्ठां दिशमेव विभावसुः ॥ ३०
 स मेरुमनुवृत्तः स पुनर्गच्छति पाण्डव ।
 प्राङ्मुखः सविता देवः सर्वभूतहिते रतः ॥ ३१

इति श्रीमहाभारते आरण्यके पर्वणि यक्षयुद्धपर्वणि मेरुदर्शने

त्रिपष्ट्यधिकशततमोऽध्यायः ॥ १६३ ॥



तारतम्येन देशविशेषविभागो न तु सोपाधिकमपि किञ्चि-
 दजातमस्ति । इममेव स्थानभेदमाश्रित्य 'ब्रह्मलोकादावर्तते
 न तु विष्णुलोकात्' इति पौराणिकी व्यवस्था ज्ञेया ॥ २० ॥
 ध्रुवमक्षयमव्ययमिति । उत्पत्ति-हासनाशशून्यमित्यर्थः ।
 एतच्च यथा घटाकाशयोर्भिन्नात्वाविशेषोऽपि व्यवहार-
 माश्रित्य घटोऽनित्यः, आकाशोऽनित्य इति विभागः । एवं
 ब्रह्मलोकान्तमनित्यं वैकुण्ठं नित्यमिति । परमार्थतस्तु क्रम-
 मुक्तिस्थानत्वादौपचारिकं ध्रुवत्वादि ज्ञेयम् । प्रणम नमस्कुरु
 ॥ २६ ॥ उपावृत्य-अप्रदक्षिणं गत्वैव । भवक्रवेगात् कुलालचक्रे
 प्रतीपं क्रमन्ती पिपालिकेव प्रदक्षिणं कुस्त इत्यर्थः ॥ २७ ॥
 प्रकर्षन् अभिभवन् । प्रदक्षिणं कुरुत इत्यनुवाद उत्तरार्थाः
 ॥ २९ ॥ अस्तमदर्शनम् । अयमर्थः-मेरुं प्रदक्षिणं
 कुर्वन्नादित्यो यत्रस्थो न दृश्यते तदेवास्तस्थानम् । तत
 उदाचीं काष्ठां-दिशां मध्येऽतिप्रेक्षां दिशं-भजते । अत्र

स मासान् विभजन् काले बहुधा पर्वसन्धिषु ।
 तथैव भगवान् सोमो नक्षत्रैः सह गच्छति ॥ ३२
 एवमेतं त्वतिक्रम्य महामेरुमतन्द्रितः ।
 भावयन् सर्वभूतानि पुनर्गच्छति मन्दरम् ॥ ३३
 तथा तमिस्रहा देवो मयूखैर्भावयज्जगत् ।
 मार्गमेतदसम्बाधमादित्यः परिवर्तते ॥ ३४
 सिसृक्षुः शिशिराप्येव दक्षिणां भजते दिशम् ।
 ततः सर्वाणि भूतानि कालोऽभ्यर्च्छेति शैशिरः
 स्थावराणां च भूतानां जङ्गमानां च तेजसा ।
 तेजांसि समुपादत्ते निवृत्तः स विभावसुः ॥ ३६
 ततः स्वेदक्लमौ तन्द्रीः शानिश्च भजते नरान् ।
 प्राणिभिः सततं स्वप्नो ह्यभीष्टां च निषेद्यते ३७
 एवमेतदनिर्देश्यं मार्गमावृत्य भावमान् ।
 पुनः सृजति वर्षाणि भगवान् भावयन् प्रजाः ३८
 वृष्टिमारुतसन्तापैः सुखैः स्थावरजङ्गमान् ।
 वर्धयन् सुमहातेजाः पुनः प्रतिनिवर्तते ॥ ३९
 एवमेव चरन् पार्थ कालचक्रमतन्द्रितः ।
 प्रकर्षन् सर्वभूतानि सविता परिवर्तते ॥ ४०
 सन्तता गतिरेतस्य नैष तिष्ठति पाण्डव ।
 आदायैव तु भूतानां तेजो विरुजते पुनः ॥ ४१
 विभजन् सर्वभूतानामायुः कर्म च भारत ।
 अहोरात्रं कलाः काष्ठाः सृजत्येव सदा विभुः ४२

सन्ध्योत्तरमुदङ्मुखः ॥ ३० ॥ तत उदीच्याः परां काष्ठां
 प्राप्य प्राङ्मुख इति वदता मेरोश्चतुष्कोणत्वं सूचितं भवति ।
 एतदेव तत्त्वमित्यास्थिताः पाखण्डिनो 'द्वौ सूर्यौ' इति कल्प-
 यन्ति । वस्तुतोऽत्र परप्रान्तिरनुद्यते । आकारे तात्पर्याभावा-
 दिति ज्ञेयम् ॥ ३१ ॥ स सोमो मासान् विभजति सम्बन्धः ।
 तत्र मासाविभागप्रकारोऽप्रावर्णीय उक्तः ॥ ३२ ॥ शिशि-
 राणि शीतानि ॥ ३५ ॥ तेजांसि समुपादत्ते ग्रीष्मे ॥ ३६ ॥
 अनिर्देश्यं मार्गमन्तरिक्षम् ॥ ३८ ॥ वह्निवायू परस्परं
 वर्धयन्तौ जलमुत्क्षिपत इति प्रसिद्धम् । सजलस्थाल्यां वायू-
 ईपितोऽग्निर्वाष्पवायुं वर्धयति । वायुश्च स्थालीजलमुत्क्षि-
 पतीति वृष्टिमारुतसन्तापान् प्रतिसृज्यैव हेतुत्वं युक्तमिति
 भावः ॥ ३९ ॥ इत्यारण्यके पर्वणि नैलकण्ठीये भारत-
 भावदीपे त्रिपष्ट्यधिकशततमोऽध्यायः ॥ १६३ ॥

× एवम् इति पाठः ।

१६४

वैशम्पायन उवाच ।
तस्मिन्नगन्द्रे वसतां तु तेषां
महात्मनां सद्रतमास्थितानाम् ।
रतिः प्रमोदश्च बभूव तेषा-
माकाङ्क्षतां दर्शनमर्जुनस्य ॥ १
तान् वीर्ययुक्तान् सुविशुद्धकामा-
स्तेजस्विनः सत्यधृतिप्रधानान् ।
सम्प्रायमाणा बहवोऽभिजग्मु-
र्गन्धर्वसङ्घाश्च महर्षयश्च ॥ २
तं पादपैः पुष्पधरैरूपेतं
नगोत्तमं प्राप्य महारथानाम् ।
मनःप्रसादः परमो बभूव
यथा दिवं प्राप्य मरुद्गणानाम् ॥ ३
मयूरहंसखननादितानि
पुष्पोपक्रीर्णानि महाचलस्य ।
शृङ्गाणि सानूनि च पश्यमाना
गिरेः परं हर्षमवाप्य तस्थुः ॥ ४
साक्षात् कुबरेण कृताश्च तस्मिन्
नगोत्तमे संवृतकूलरोधसः ।
कादम्बकारण्डवहंसजुष्टाः
पद्माकुलाः पुष्करिणीरपश्यन् ॥ ५
क्रीडाप्रदेशांश्च समृद्धरूपान्
सुचित्रमाल्यावृतजातशोभान् ।
मणिप्रक्रीर्णांश्च मनोरमांश्च
यथा भवेयुर्धनदस्य राज्ञः ॥ ६
अनेकवर्णैश्च सुगन्धिभिश्च
महाद्रुमैः सन्ततमम्रजालैः ।
तपःप्रधानाः सततं चरन्तः
शृङ्गं गिरेश्चिन्तयितुं न शक्नुः ॥ ७

स्वतेजसा तस्य नगोत्तमस्य
महौषधीनां च तथा प्रभावात् ।
विभक्तभावो न बभूव कश्चि-
दहोनिशानां पुरुषप्रवीर ॥ ८
यमास्थितः स्थावरजङ्गमानि
विभावसुर्भावयतेऽमितौजाः ।
तस्योदयं चास्तमनं च वीरा-
स्तत्र स्थितास्ते ददृशुर्नृसिंहाः ॥ ९
रवेस्तमिस्त्रागमनिर्गमांस्ते
तथोदयं चास्तमनं च वीराः ।
समावृताः प्रेक्ष्य तमोनुदस्य
गभस्तिजालैः प्रदिशो दिशश्च ॥ १०
स्वाध्यायवन्तः सततक्रियाश्च
धर्मप्रधानाश्च शुचिव्रताश्च ।
सत्ये स्थितास्तस्य महारथस्य
सत्यव्रतस्यागमनप्रतीक्षाः ॥ ११
इहैव हर्षोऽस्तु समागतानां
क्षिप्रं कृतास्त्रेण धनञ्जयेन ।
इति द्रुवन्तः परमाशिषस्ते
पार्थास्तपोयोगपरा बभूवुः ॥ १२
दृष्ट्वा विचित्राणि गिरौ वनानि
किरीटिनं चिन्तयन्तांमभीक्ष्णम् ।
बभूव रात्रिर्दिवसश्च तेषां
संवत्सरेणैव समानरूपः ॥ १३
यदैव धौम्यानुमते महात्मा
कृत्वा जटां प्रव्रजितः स जिष्णुः ।
तदैव तेषां न बभूव हर्षः
कुतो रतिस्तद्रतमानसानाम् ॥ १४

१६४

तस्मिन्निति ॥ १ ॥ महती चला लक्ष्मीः शोभा यस्य
महाचलस्य । 'चला लक्ष्म्यां पुमान् कम्पे' इति मेदिनी ।
सानून्वेव तीक्ष्णाग्राणि पुंसंचारायोग्यानि शृङ्गाणीत्यु-
च्यन्ते ॥ ४ ॥ रोधसः-रोधस्वत्यः । नवशैवालादिनाऽऽ-
च्छादितनीरा इत्यर्थः ॥ ५ ॥ विभक्तभावो न बभूव-अहोरात्र-
विभागो नासीत् । नित्यमौषधिप्रमोषेतत्वात् । अहो इति
स्त्वमार्थम् ॥ ८ ॥ यं सूर्यम् । विभावसुर्वाहिरास्थितः ।
'आदित्यो वा अस्तं यन्नमिन्नुपविशति' इति श्रुतेः । यस्य
सूर्यस्याश्रयेणैव रात्रौ बहिर्जगदीपयति तस्योदयमित्यन्वयः

॥ ९ ॥ तमिस्त्रागमनिर्गमा अस्तोदयस्थानानि । बहुलं
लोकान्तराभिप्रायम् । तथा हि । यत् दाक्षिणात्यानामुदय-
स्थानं तदुदीच्यानामस्तस्थानम् । पाश्चात्यानां निशीथस्थानं
प्राच्यानां मथ्याहस्थानमिति क्रमेणोदयादिस्थानानां
बहुलं गम्यते । उदयमुदयाचलम् । अस्तामिति मान्तम-
व्ययमदर्शनवाचि । तदर्थमिति चेष्टेऽस्मिन्नित्यस्तम-
मस्तमयस्थानम् । अस्ताचलमित्यादौ त्वस्तपदं गृह्णाचि ।
प्रदिशो दिशामन्तरालानि ॥ १० ॥ सततक्रिया अवि-
च्छिन्नधर्माचरणाः ॥ ११ ॥

भ्रातुर्नियोगात्तु युधिष्ठिरस्य
वनादसौ वारणमत्तगामी ॥
यत्काम्यकात् प्रव्रजितः स जिष्णु-
स्तदैव ते शोकहता बभूवुः ॥
तथैव तं चिन्तयतां सिताश्व-
मल्लार्थिनं वासवमभ्युपेतम् ॥
मासोऽथ कृच्छ्रेण तदा व्यतीत-
स्तस्मिन्नेव भारत भारतानाम् ॥

१५

१६

उषित्वा पञ्चवर्षाणि सहस्राक्षनिवेशने ।
अवाप्य दिव्यान्यस्त्राणि सर्वाणि विबुधेश्वरात् ॥
आग्नेयं वारुणं सौम्यं वायव्यमथ वैष्णवम् ।
ऐन्द्रं पाशुपतं ब्राह्मं पारमेष्ठ्यं प्रजापतेः ॥
यमस्य धातुः सवितुस्त्वष्टुर्वैश्रवणस्य च ।
तानि प्राप्य सहस्राक्षदभिवाद्य शतक्रतुम् ॥
अनुज्ञातस्तदा तेन कृत्वा चापि प्रदक्षिणम् ।
आगच्छदजुनः प्रीतः प्रहृष्टो गन्धमादनम् ॥


१८

१९

२०

इति श्रीमहाभारते आरण्यके पर्वणि यक्षयुद्धपर्वण्यर्जुनाभिगमने
चतुःषष्ठ्यधिकशततमोऽध्यायः ॥ १६४ ॥

॥ समाप्तं यक्षयुद्धपर्व ॥



निवातकवचयुद्धपर्व ।

१६५

वैशम्पायन उवाच ।
ततः कदाचिद्धरिसम्प्रयुक्तं
महेन्द्रवाहं सहसोपयातम् ।
विद्युत्प्रभं प्रेक्ष्य महारथानां
हर्षोऽर्जुनं चिन्तयतां बभूव ॥
स दीप्यमानः सहसाऽन्तरिक्षं
प्रकाशयन् मातलिसङ्गृहीतः ।
बभौ महोल्केव घनान्तरस्था
शिखेव चाग्नेर्ज्वलिता विधूमा ॥
तमास्थितः सन्दृष्टो किरीटी
स्रग्वी नवान्याभरणानि विभ्रत् ।
धनञ्जयो वज्रधरप्रभावः
श्रिया ज्वलन् पर्वतमाजगाम ॥
स शैलमासाद्य किरीटमाली
महेन्द्रवाहादवरुह्य तस्मात् ।
धौम्यस्य पादावभिवाद्य धीमा-
नजातशत्रोस्तदनन्तरं च ॥

१

२

३

४

वृकोदरस्यापि च वन्द्य पादौ
माद्रीसुताभ्यामभिवादितश्च ।
समेत्य कृष्णां परिसान्त्व्य चैनां
प्रहोऽभवद्भ्रातुरुपहरे सः ॥
बभूव तेषां परमः प्रहर्ष-
स्तेनाप्रमेयेण समागतानाम् ।
स चापि तान् प्रेक्ष्य किरीटमाली
ननन्द राजानमभिप्रशंसन् ॥
यमास्थितः सप्त जघान पूगान्
दितेः सुतानां नमुचेर्निहन्ता ।
तमिन्द्रवाहं समुपेत्य पार्थाः
प्रदक्षिणं चक्रुरदीनसत्त्वाः ॥
ते मातलेश्चक्रुरतीव हृष्टाः
सत्कारमग्र्यं सुरराजतुल्यम् ।
सर्वान् यथावच्च दिवौकसस्ते
पप्रच्छुरेनं कुरुराजपुत्राः ॥

५

६

७

८

यत्काम्यकात् यदा काम्यकाख्यवनात् ॥ १५ ॥
इत्यारण्यके पर्वणि नैलकण्ठीये भारतभावदीपे चतुःषष्ठ्य-
धिकशततमोऽध्यायः ॥ १६४ ॥

१६५

तत इति । हरिभिरथैः सम्प्रयुक्तम् । महेन्द्रस्य वाहं रथम्
॥ १ ॥ प्रहो नम्रः । उपहरे समीपे ॥ ५ ॥ पूगान्पूयानि
॥ ७ ॥ एनं मातलिम् ॥ ८ ॥

तानप्यसौ मातलिरभ्यनन्दत्
 पितेव पुत्राननुशिष्य पार्थान् ।
 ययौ रथेनाप्रतिमप्रमेण
 पुनः सकाशं त्रिदिवेश्वरस्य ॥ ९
 गते तु तस्मिन् नरदेववर्यः
 शक्रात्मजः शक्ररिपुप्रमाथी ।
 शक्रेण दत्तानि ददौ महात्मा
 महाधनान्युत्तरूपवन्ति ॥ १०
 दिवाकराभाणि विभूषणानि
 प्रियः प्रियायै सुतसोममात्रे ।
 ततः स तेषां कुरुपुङ्गवानां

तेषां च सूर्याग्निसमप्रभाणाम् ॥ ११
 विप्रर्वभाणामुपविश्य मध्ये
 सर्वं यथावत् कथयाम्बभूव ।
 एवं मयास्त्राण्युपशिक्षितानि
 शक्राच्च वाताच्च शिवाच्च साक्षात् ॥ १२
 तथैव शीलेन समाधिनाऽथ
 प्रीताः सुरा मे सहिताः सहेन्द्राः ।
 सङ्क्षेपतो वै स विशुद्धकर्मा
 तेभ्यः समाख्याय दिवि प्रवासम् ॥ १३
 माद्रीसुताभ्यां सहितः किरीटी
 सुध्याप तामावसर्ति प्रतीतः ॥ १४

इति श्रीमहाभारते आरण्यके पर्वणि निवातकवचयुद्धपर्वण्यर्जुनसमागमे
 पञ्चषष्ठ्याधिकशततमोऽध्यायः ॥ १६५ ॥



१६६

वैशम्पायन उवाच ।
 ततो रजन्यां व्युष्टायां धर्मराजं युधिष्ठिरम् ।
 भ्रातृभिः सहितः सर्वैरवन्दत धनञ्जयः ॥ १
 एतस्मिन्नेव काले तु सर्ववादित्रनिःस्वनः ।
 बभूव तुमुलः शब्दस्त्वन्तरिक्षे दिवौकसाम् ॥ २
 रथनेमिस्वनश्चैव घण्टाशब्दश्च भारत ।
 पृथग्व्यालमृगाणां च पक्षिणामिव सर्वशः ॥ ३
 ते समन्तादनुययुर्गन्धर्वाप्सरसां गणाः ।
 विमानैः सूर्यसङ्काशैर्देवराजमरिन्दमम् ॥ ४
 ततः स हरिभिर्युक्तं जाम्बूनदपरिष्कृतम् ।
 मेघनादिनमारुह्य श्रिया परमया ज्वलन् ॥ ५
 पार्थानभ्याजगामाथ देवराजः पुरन्दरः ।
 आगत्य च सहस्राक्षो रथादवरोह वै ॥ ६
 तं दृष्ट्वैव महात्मानं धर्मराजो युधिष्ठिरः ।
 भ्रातृभिः सहितः श्रीमान् देवराजमुपागमत् ॥ ७
 पूजयामास चैवाऽथ विधिवद्भूरिदक्षिणः ।

यथार्हममितात्मानं विधिदृष्टेन कर्मणा ॥ ८
 धनञ्जयश्च तेजस्वी प्रणिपत्य पुरन्दरम् ।
 भृत्यवत् प्रणतस्तस्थौ देवराजसमीपतः ॥ ९
 आध्याय तं महातेजाः कुन्तीपुत्रो युधिष्ठिरः ।
 धनञ्जयमभिप्रेक्ष्य विनीतं स्थितमान्तिके ॥ १०
 जटिलं देवराजस्य तपोयुक्तमकल्मषम् ।
 हर्षेण महताऽऽविष्टः फाल्गुनस्याथ दर्शनात् ॥ ११
 बभूव परमप्रीतो देवराजं च पूजयन् ।
 तं तथाऽर्दानमनसं राजानं हर्षसम्प्लुतम् ॥ १२
 उवाच वचनं धीमान् देवराजः पुरन्दरः ।
 त्वमिमां पृथिवीं राजन् प्रशासिष्यसि पाण्डव ।
 स्वस्ति प्राप्नुहि कौन्तेय काम्यकं पुनराश्रमम् ॥ १३
 अस्त्राणि लब्धानि च पाण्डवेन
 सर्वाणि मत्तः प्रयतेन राजन् ।
 कृतप्रियश्चास्मि धनञ्जयेन
 जेतुं न शक्यस्त्रिभिरेव लोकैः ॥ १४

सुतसोमो भीमात् द्रौपद्यां जातः ॥ ११ ॥ आवसर्ति
 रात्रिम् । प्रतीतो हृष्टः ॥ १४ ॥ इत्यारण्यके पर्वणि
 नैल्कण्ठ्ये भारतभावदीपे परे अधिकशततमोऽध्यायः
 ॥ १६५ ॥

१६६

तत इति ॥ १ ॥ हरिभिर्युक्तं रथम् ॥ ५ ॥ अभि-
 तात्मा-अमितबुद्धिः ॥ ८ ॥ अदीनेति च्छेदः ॥ १२ ॥
 कृतप्रियः शत्रुवधेन ॥ १४ ॥

एवमुक्त्वा सहस्राक्षः कुन्तीपुत्रं युधिष्ठिरम् ।
जगाम त्रिदिवं हृष्टः स्तूयमानो महर्षिभिः ॥ १५
धनेश्वरगृहस्थानां पाण्डवानां समागमम् ।

शक्रेण य इदं विद्वानधीयीत समाहितः ॥ १६
संवत्सरं ब्रह्मचारी नियतः संशितव्रतः ।
स जीवेद्भिः निरावाधः स सुखी शरदां शतम् ॥ १७

इति श्रीमहाभारते आरण्यके पर्वणि निवातकवचयुद्धपर्वणि इन्द्रागमने
षट्षष्ट्याधिकशततमोऽध्यायः ॥ १६६ ॥



१६७

वैशम्पायन उवाच ।

यथागतं गते शके भ्रातृभिः सह सङ्गतः ।
कृष्णया चैव वीभत्सुर्धर्मपुत्रमपूजयत् ॥ १
अभिवादयमानं तं मूर्धन्युपाध्याय पाण्डवम् ।
हर्षगद्गदया वाचा प्रहृष्टोऽर्जुनमब्रवीत् ॥ २
कथमर्जुन कालोऽयं स्वर्गे व्यतिगतस्तव ।
कथं चास्त्राण्यवाप्तानि देवराजश्च तोषितः ॥ ३
सम्यग्वा ते गृहीतानि कञ्चिदस्त्राणि पाण्डव ।
कञ्चित् सुराधिपः प्रीतो रुद्रो वाऽस्त्राण्यदात्तवधं
यथा दृष्टश्च ते शक्रो भगवान् वा पिनाकधृक् ।
यथैवास्त्राण्यवाप्तानि यथैवारोहितश्च ते ॥ ५
यथोक्तवांस्त्वां भगवान् शतक्रतुरिन्दम ।
कृतप्रियस्त्वयाऽस्मीति तस्य ते किं प्रियं कृतम् ६
एतदिच्छाम्यहं श्रोतुं विस्तरेण महाद्युते ।
यथा तुष्टो महादेवो देवराजस्तथाऽनघ ॥ ७
यच्चापि वज्रपाणेस्तु प्रियं कृतमरिन्दम ।
एतदाख्याहि मे सर्वमखिलेन धनञ्जय ॥ ८

अर्जुन उवाच ।

शृणु हन्त महाराज विधिना येन दृष्टवान् ।
शतक्रतुमहं देवं भगवन्तं च शङ्करम् ॥ ९
विद्यामधीत्य तां राजंस्त्वयोक्तामरिमर्दन ।
भवता च समादिष्टस्तपसे प्रस्थितो वनम् ॥ १०
भृगुतुङ्गमथो गत्वा काम्यकादास्थितस्तपः ।
एकरात्रोषितः कञ्चिदपश्यं ब्राह्मणं पथि ॥ ११

स मामपृच्छत् कौन्तेय कासि गन्ता ब्रवीहि मे ।
तस्मा अवितथं सर्वमब्रुवं कुरुनन्दन ॥ १२
स तथ्यं मम तच्छ्रुत्वा ब्राह्मणो राजसत्तम ।
अपूजयत मां राजन् प्रीतिमांश्चाऽभवन्मयि ॥ १३
ततो मामब्रवीत् प्रीतस्तप आतिष्ठ भारत ।
तपस्वी न चिरेण त्वं द्रक्ष्यसे विबुधाधिपम् ॥ १४
ततोऽहं वचनात्तस्य गिरिमारुह्य शैशिरम् ।
तपोऽतप्यं महाराज मासं मूलफलाशनः ॥ १५
द्वितीयश्चापि मे मासो जलं भक्षयतो गतः ।
निराहारस्तृतीयेऽथ मासे पाण्डवनन्दन ॥ १६
ऊर्ध्वबाहुश्चतुर्थं तु मासमस्मि स्थितस्तदा ।
न च मे हीयते प्राणस्तदद्भुतमिवाभवत् ॥ १७
पञ्चमे त्वथ सम्प्राप्ते प्रथमे दिवसे गते ।
वराहसंस्थितं भूतं मत्समीपं समागमत् ॥ १८
निघ्नन् प्रोथेन पृथिवीं विलिखंश्चरैरपि ।
सम्मार्जज्जठरेणोर्वीं विवर्तंश्च मुहुर्मुहुः ॥ १९
अनु तस्यापरं भूतं महत् कैरातसंस्थितम् ।
धनुर्बाणासिमत् प्राप्तं स्त्रीगणानुगतं तदा ॥ २०
ततोऽहं धनुरादाय तथाऽक्षय्ये महेषुध्री ।
अताडयं शरेणाथ तद्भूतं लोमहर्षणम् ॥ २१
युगपत्तं किरातस्तु विकृष्य बलवद्भुजः ।
अभ्याजघ्ने दृढतरं कम्पयन्निव मे मनः ॥ २२
स तु मामब्रवीद्राजन् मम पूर्वपरिग्रहः ।
मृगयाधर्ममुत्सृज्य किमर्थं ताडितस्त्वया ॥ २३

इत्यारण्यके पर्वणि नैलकण्ठीये भारतभावदीपे षट्षष्ट्य-
धिकशततमोऽध्यायः ॥ १६६ ॥

१६७

यथेति ॥ १ ॥ प्रहृष्टो धर्मपुत्रः ॥ २ ॥ हन्तेत्यव्ययं

वाक्यारम्भे हर्षं वा । 'हन्तवाक्यारम्भहर्षाविवादे खेद-
सम्भ्रमे' इति मेदिनी ॥ ९ ॥ शैशिरं हिममयम् ॥ १५ ॥
प्राणो बलम् ॥ १७ ॥ वराहवत् संस्थितमाकारो यस्य
॥ १८ ॥ प्रोथेन मुखप्रेण पोत्राख्येन । विवर्तन् विषमेण
भावेन वर्तमानः । इतस्ततः पर्यटन् वा ॥ १९ ॥

एष ते निशितैर्बाणैर्दण्डं हन्मि स्थिरो भव ।
 स धनुष्मान् महाकायस्ततो मामभ्यभाषत ॥ २४
 ततो गिरिमिवात्यर्थमावृणोन्मां महाशरैः ।
 तं चाहं शरवर्षेण महता समवाकिरम् ॥ २५
 ततः शरैर्दीप्तमुखैर्यन्त्रितैरनुमन्त्रितैः ।
 प्रत्यविध्यमहं तं तु वज्रैरिव शिलोच्चयम् ॥ २६
 तस्य तच्छतधा रूपमभवच्च सहस्रधा ।
 तानि चास्य शरीराणि शरैरहमताडयम् ॥ २७
 पुनस्तानि शरीराणि एकीभूतानि भारत ।
 अदृश्यन्त महाराज तान्यहं व्यधमं पुनः ॥ २८
 अणुर्वहच्छिरा भूत्वा बृहच्चाणुशिराः पुनः ।
 एकीभूतस्तदा राजन् सोऽभ्यवर्तत मां युधि ॥ २९
 यदाऽभिभवितुं वाणैर्न च शक्नोमि तं रणे ।
 ततो महास्त्रमातिष्ठं वायव्यं भरतर्षभ ॥ ३०
 न चैनमशकं हन्तुं तदद्भुतमिवाऽभवत् ।
 तस्मिन् प्रतिहते चास्त्रे विस्मयो मे महानभूत् ॥ ३१
 भूय एव महाराज सविशेषमहं ततः ।
 अस्त्रपूगेन महता रणे भूतमवाकिरम् ॥ ३२
 स्थूणाकर्णमथो जालं शरवर्षमथोल्वणम् ।
 शलभास्त्रमश्मवर्षं समास्थायामहमभ्ययाम् ॥ ३३
 जग्रास प्रसभं तानि सर्वाण्यस्त्राणि मे नृप ।
 तेषु सर्वेषु जग्रेषु ब्रह्मास्त्रं महदादिशम् ॥ ३४
 ततः प्रज्वलितैर्बाणैः सर्वतः सोपचीयते ।
 उपचीयमानश्च मया महास्त्रेण व्यवर्धत ॥ ३५
 ततः सन्तापिता लोका मत्प्रसूतेन तेजसा ।
 क्षणेन हि दिशः खं च सर्वतो हि विदीपितम् ॥ ३६
 तदप्यस्त्रं महातेजाः क्षणेनैव व्यशातयत् ।
 ब्रह्मास्त्रे तु हते राजन् भयं मां महदाविशत् ॥ ३७
 ततोऽहं धनुरादाय तथाऽक्षय्ये महेषुध्री ।
 सहसाऽभ्यहनं भूतं तान्यप्यस्त्राण्यभक्षयत् ॥ ३८
 हतेष्वस्त्रेषु सर्वेषु भक्षितेष्वायुधेषु च ।
 मम तस्य च भूतस्य बाहुयुद्धमवर्तत ॥ ३९
 व्यायामं मुष्टिभिः कृत्वा तलैरपि समागतैः ।
 अपारयन्श्च तद्भूतं निश्चेष्टमगमं महीम् ॥ ४०

ततः प्रहस्य तद्भूतं तत्रैवान्तरधीयत ।
 सह स्त्रीभिर्महाराज पश्यतो मेऽद्भुतोपमम् ॥ ४१
 एवं कृत्वा स भगवांस्ततोऽन्यद्गमास्थितः ।
 दिव्यमेव महाराज वसानोऽद्भुतमम्बरम् ॥ ४२
 हित्वा किरातरूपं च भगवांस्त्रिदशेश्वरः ।
 स्वरूपं दिव्यमास्थाय तस्थौ तत्र महेश्वरः ॥ ४३
 अदृश्यत ततः साक्षाद्भगवान् गावृषध्वजः ।
 उमासहायो व्यालधृन्बहुरूपः पिनाकधृक् ॥ ४४
 स मामभ्येत्य समरे तथैवाभिमुखं स्थितम् ।
 शूलपाणिरथोवाच तुष्टोऽस्मीति परन्तप ॥ ४५
 ततस्तद्भनुरादाय तूणो चाक्षय्यसायकौ ।
 प्रादान्ममेव भगवान् वरयस्वेति चाब्रवीत् ॥ ४६
 तुष्टोऽस्मि तव कौन्तेय ब्रूहि किं करवाणि ते ।
 मनोगतं वीर यत्ते तद्ब्रूहि वितराम्यहम् ॥ ४७
 अमरत्वमपाहाय ब्रूहि यत्ते मनोगतम् ।
 ततः प्राञ्जलिरिवाहमस्त्रेषु गतमानसः ॥ ४८
 प्रणम्य मनसा शर्वं ततो वचनमाददे ।
 भगवान् मे प्रसन्नश्चेदीप्सितोऽयं वरो मम ॥ ४९
 अस्त्राणीच्छाम्यहं ज्ञातुं यानि देवेषु कानिचित् ।
 ददानीत्येव भगवानब्रवीत् त्र्यम्बकश्च माम् ॥ ५०
 रौद्रमस्त्रं मदीयं त्वामुपस्थास्यति पाण्डव ।
 प्रददौ च मम प्रीतः सोऽस्त्रं पाशुपतं महत् ॥ ५१
 उवाच च महादेवो दत्त्वा मेऽस्त्रं सनातनम् ।
 न प्रयोज्यं भवेदेतन्मातुषेषु कथञ्चन ॥ ५२
 जगद्विनिर्देहदेवमल्पतेजसि पातितम् ।
 पीड्यमानेन बलवत् प्रयोज्यं स्याद्धनञ्जय ॥ ५३
 अस्त्राणां प्रतिघाते च सर्वथैव प्रयोजयेत् ।
 तदप्रतिहतं दिव्यं सर्वास्त्रप्रतिषेधनम् ॥ ५४
 मूर्तिमन्मे स्थितं पार्श्वे प्रसन्ने गोवृषध्वजे ।
 उत्सादनमभिप्राणां परसेनानिकर्तनम् ॥ ५५
 दुरासदं दुष्प्रसहं सुरदानवराक्षसैः ।
 अनुज्ञातस्त्वहं तेन तत्रैव समुपाविशम् ॥ ५६
 प्रेक्षतश्चैव मे देवस्तत्रैवान्तरधीयत ॥ ५७

इति श्रीमहाभारते आरण्यके पर्वणि निवातकवङ्गान्धमादनवासे युधिष्ठिरार्जुनसंवादे
 सप्तषष्ठ्याधिकशततमोऽध्यायः ॥ १६७ ॥

अनु पश्चात् । यन्त्रितैः दृढकृष्टैः ॥ २६ ॥ स्थूणाकर्णं
 इति शङ्खकर्णाख्यो रुद्रावतारभेदस्तद्देवत्यमस्त्रम् । जालं
 जलमयं वारुणम् ॥ ३३ ॥ व्यायामं सङ्घटनम् । अपारयन्

अशक्नुवन् ॥ ४० ॥ गोवृषो बलीवर्दप्रेष्ठः ॥ ४४ ॥ इत्यारण्यके
 पर्वणि नैलकण्ठीये भारतभावदीपे सप्तषष्ठ्याधिकशततमो-
 ऽध्यायः ॥ १६७ ॥

१६८

अर्जुन उवाच ।

ततस्तामवसं प्रीतो रजनीं तत्र भारत ।
 प्रसादाद्देवदेवस्य त्र्यम्बकस्य महात्मनः ॥ १
 व्युपितो रजनीं चाहं कृत्वा पौर्वाह्निकीः क्रियाः
 अपश्यं तं द्विजश्रेष्ठं दृष्टवानस्मि यं पुरा ॥ २
 तस्मै चाऽहं यथावृत्तं सर्वमेव न्यवेदयम् ।
 भगवन्तं महादेवं समेतोऽस्मीति भारत ॥ ३
 स मांमुवाच राजेन्द्र प्रीयमाणो द्विजोत्तमः ।
 दृष्टस्त्वया महादेवो यथा नान्येन केनचित् ॥ ४
 समेत्य लोकपालैस्तु सर्वैर्वैवस्वतादिभिः ।
 द्रष्टास्यनघ देवेन्द्रं स च तेऽस्त्राणि दास्यति ॥ ५
 एवमुक्त्वा स मां राजन्नाश्लिष्य च पुनः पुनः ।
 अगच्छत् स यथाकामं ब्राह्मणः सूर्यसन्निभः ॥ ६
 अथापराह्णे तस्याहः प्रावान् पुण्यः समीरणः ।
 पुनर्नवमिमं लोकं कुर्वन्निव सपत्नहन् ॥ ७
 दिव्यानि चैव माल्यानि सुगन्धीनि नवानि च ।
 शैशिरस्य गिरेः पादे प्रादुरासन् समीपतः ॥ ८
 वादित्राणि च दिव्यानि सुधोराणि समन्ततः ।
 स्तुतयश्चेन्द्रसंयुक्ता अश्रूयन्त मनोहराः ॥ ९
 गणाश्चाप्सरसां तत्र गन्धर्वाणां तथैव च ।
 पुरस्ताद्देवदेवस्य जगुर्गतानि सर्वशः ॥ १०
 मरुतां च गणास्तत्र देवयानैरुपागमन् ।
 महेन्द्रानुचरा ये च ये च सन्ननिवासिनः ॥ ११
 ततो मरुत्वान् हरिभिर्युक्तैर्वाहैः स्वलङ्कृतैः ।
 शचीसहायस्तत्राऽऽयात् सह सर्वैस्तदामरैः ॥ १२
 एतस्मिन्नेव काले तु कुबेरो नरवाहनः ।
 दर्शयामास मां राजलक्ष्म्या परमया युतः ॥ १३
 दाक्षिणस्यां दिशि यमं प्रत्यपश्यं व्यवस्थितम् ।
 वरुणं देवराजं च यथास्थानमवस्थितम् ॥ १४
 ते मामृचुर्महाराज सान्त्वयित्वा नरर्षभ ।
 सव्यसाचिन्निरिक्षास्माँल्लोकपालानवस्थितान् ॥
 सुरकार्यार्थसिद्ध्यर्थं दृष्टवानसि शङ्करम् ।
 अस्मत्तोऽपि गृहाण त्वमस्त्राणीति समन्ततः ॥ १६
 ततोऽहं प्रयतो भूत्वा प्रणिपत्य सुरर्षभान् ।
 प्रत्यगृह्णं तदाऽस्त्राणि महान्ति विधिवद्विभो ॥ १७

गृहीतास्त्रस्ततो देवैरनुज्ञातोऽस्मि भारत ।
 अथ देवा ययुः सर्वे यथागतमरिन्दम ॥ १८
 मधवानपि देवेशो रथमारुह्य सुप्रभम् ।
 उवाच भगवान् स्वर्गं गन्तव्यं फाल्गुन त्वया ॥ १९
 पुरैवागमनादस्माद्वेदाहं त्वां धनञ्जय ।
 अतः परं त्वहं वै त्वां दर्शये भरतर्षभ ॥ २०
 त्वया हि तीर्थेषु पुरा समाप्लावः कृतोऽसकृत् ।
 तपश्चेदं महत्ततं स्वर्गं गन्तासि पाण्डव ॥ २१
 भूयश्चैव च तप्तव्यं तपश्चरणमुत्तमम् ।
 स्वर्गं त्ववश्यं गन्तव्यं त्वया शत्रुनिषूदन ॥ २२
 मातलिर्मन्त्रियोगात्त्वां त्रिदिवं प्रापयिष्यति ।
 विदितस्त्वं हि देवानां मुनीनां च महात्मनाम् ॥ २३
 ततोऽहमद्भुवं शक्रं प्रसीद भगवन् मम ।
 आचार्यं वर्येयं त्वामस्त्रार्थं त्रिदशेश्वर ॥ २४

इन्द्र उवाच ।

कूरकर्मास्त्रवित्तात् भविष्यसि परन्तप ।
 यदर्थमस्त्राणांप्सुस्त्वं तं कामं पाण्डवाऽऽप्नुहि ॥ २५
 ततोऽहमद्भुवं नाऽहं दिव्यान्यस्त्राणि शत्रुहन् ।
 मानुषेषु प्रयोक्ष्यामि विनास्त्रप्रतिघातनात् ॥ २६
 तानि दिव्यानि मेऽस्त्राणि प्रयच्छ विबुधाधिप ।
 लोकांश्चास्त्रजितान् पश्चालभेयं सुरपुङ्गव ॥ २७

इन्द्र उवाच ।

परीक्षार्थं मयैतत्ते वाक्यमुक्तं धनञ्जय ।
 ममात्मजस्य वचनं सूपपन्नमिदं तव ॥ २८
 शिक्ष मे भवनं गत्वा सर्वाण्यस्त्राणि भारत ।
 वायोरग्नेर्वसुभ्योऽपि वरुणात् समरुद्रणात् ॥ २९
 साध्यं पैतामहं चैव गन्धर्वोरगरक्षसाम् ।
 वैष्णवानि च सर्वाणि नैर्ऋतानि तथैव च ॥ ३०
 मद्रतानि च जानीहि सर्वास्त्राणि कुरुद्रह ।
 एवमुक्त्वा तु मां शक्रस्तत्रैवान्तरधीयत ॥ ३१
 अथाऽपश्यं हरियुजं रथमैन्द्रमुपस्थितम् ।
 दिव्यं मायामयं पुण्यं यत्तं मातलिना नृप ॥ ३२
 लोकपालेषु यातेषु मामुवाचाथ मातलिः ।
 द्रष्टुमिच्छति शक्रस्त्वां देवराजो महाद्युते ॥ ३३

१६८

तत इति ॥ १ ॥ देवयानैर्विमानैः । सन्ननिवासिनः
 स्त्रीबालादयः शचीजयन्तादय इत्यर्थः ॥ ११ ॥ यथास्थानं

प्राच्यामिन्द्रं, प्रतीच्यां वरुणमित्यादि ॥ १४ ॥ त्वं कूरकर्मा
 भविष्यसीति संबन्धः ॥ २५ ॥ अस्त्रस्यैव प्रतिघातार्थमस्त्रं
 मोक्षे न त्वन्यत्र मानुषे ॥ २६ ॥ मायामयमिवात्यद्भुतम् ॥ ३२

संसिद्धयस्व महाबाहो कुरु कार्यमनन्तरम् ।
 पश्य पुण्यकृतौलोकान् सशरीरो दिवं व्रज ॥ ३४
 देवराजः सहस्राक्षस्त्वां दिदृक्षति भारत ।
 इत्युक्तोऽहं मातलिना गिरिमामन्थ्य शैशिरम् ३५
 प्रदक्षिणमुपावृत्य समारोहं रथोत्तमम् ।
 चोदयामास स हयान् मनोमांस्तुरहसः ॥ ३६
 मातलिर्हयतत्त्वज्ञो यथावद्भूरिदक्षिणः ।
 अवैक्षत च मे वक्रं स्थितस्याऽथ स सारथिः ३७
 तथा भ्रान्ते रथे राजन् विस्मितश्चेदमब्रवीत् ।
 अत्यद्भुतमिदं त्वद्य विचित्रं प्रतिभाति मे ॥ ३८
 यदास्थितो रथं दिव्यं पदान्न चलितः पदम् ।
 देवराजोऽपि हि मया नित्यमत्रोपलक्षितः ॥ ३९
 विचलन् प्रथमोत्पाते हयानां भरतर्षभ ।
 त्वं पुनः स्थित एवात्र रथे भ्रान्ते कुरुद्रह ॥ ४०
 अतिशक्रमिदं सर्वं तवेति प्रतिभाति मे ।
 इत्युक्त्वाऽऽकाशमाविश्य मातलिर्विबुधालयान्
 दर्शयामास मे राजन् विमानानि च भारत ।
 स रथो हरिभिर्युक्तो ह्यूर्ध्वमाचक्रमे ततः ॥ ४१
 ऋषयो देवताश्चैव पूजयन्ति नरोत्तम ।
 ततः कामगमौलोकानपश्यं वै सुरर्षिणाम् ॥ ४२
 गन्धर्वाप्सरसां चैव प्रभावममिताजसाम् ।
 नन्दनादीनि देवानां वनान्युपवनानि च ॥ ४३
 दर्शयामास मे शीघ्रं मातलिः शक्रसारथिः ।
 ततः शक्रस्य भवनमपश्यममरावतीम् ॥ ४४
 दिव्यैः कामफलैर्वृक्षै रत्नैश्च समलङ्कृताम् ।
 न तत्र सूर्यस्तपति न शीतोष्णे न च क्लमः ॥ ४५
 न बाधते तत्र रजस्तत्रास्ति न जरा नृप ।
 न तत्र शोको दैन्यं वा दौर्बल्यं चोपलक्ष्यते ४६
 दिवौकसां महाराज न श्लानिररिमर्दन ।
 न क्रोधलोभौ तत्रास्तां सुरादीनां विशाम्पते ४७
 नित्यतुष्टाश्च ते राजन् प्राणिनः सुरवेष्टमनि ।
 नित्यपुष्पफलास्तत्र पादपा हरितच्छदाः ॥ ४८
 पुष्करिण्यश्च विविधाः पद्मसौगन्धिकायुताः ।
 शीतस्तत्र ववौ वायुः सुगन्धी जीवनः शुचिः ५०

सर्वरत्नाविचित्रा च भूमिः पुष्पाविभूषिता ।
 मृगद्विजाश्च बहवो रुचिरा मधुरस्वराः ॥ ५१
 विमानगामिनश्चात्र दृश्यन्ते बहवोऽम्बरे ।
 ततोऽपश्यं वसून् रुद्रान् साध्यांश्च समरुद्रान् ॥
 आदित्यानश्विनौ चैव तान् सर्वान् प्रत्यपूजयम् ।
 ते मां वीर्येण यशसा तेजसा च बलेन च ॥ ५२
 अस्त्रैश्चाप्यन्वजानन्त सङ्ग्रामे विजयेन च ।
 प्रविश्य तां पुरीं दिव्यां देवगन्धर्वपूजिताम् ५३
 देवराजं सहस्राक्षमुपातिष्ठं कृताञ्जलिः ।
 ददावर्थासनं प्रीतः शक्रो मे ददतां वरः ॥ ५४
 बहुमानाच्च गात्राणि पस्पर्श मम वासवः ।
 तत्राहं देवगन्धर्वैः सहितो भूरिदक्षिणैः ॥ ५५
 अस्त्रार्थमवसं स्वर्गं शिक्षाणोऽस्त्राणि भारत ।
 विश्वावसोश्च वै पुत्रश्चित्रसेनोऽभवत् सखा ५६
 स च गान्धर्वमखिलं ग्राहयामास मां नृप ।
 तत्राहमवसं राजन् गृहीतास्त्रः सुपूजितः ॥ ५७
 सुखं शक्रस्य भवने सर्वकामसमन्वितः ।
 शृण्वन् वै गीतशब्दं च तूर्यशब्दं च पुष्कलम् ।
 पश्यंश्चाप्सरसः श्रेष्ठा नृत्यन्तीर्भरतर्षभ ॥ ५८
 तत् सर्वमनवज्ञाय तथ्यं विज्ञाय भारत ।
 अत्यर्थं प्रतिगृह्याहमस्त्रेष्वेव व्यवस्थितः ॥ ५९
 ततोऽतुष्यत् सहस्राक्षस्तेन कामेन मे विभुः ।
 एवं मे वसतो राजन्नेष कालोऽत्यगादिवि ॥ ६०
 कृतास्त्रमतिविश्वस्तमथ मां हरिवाहनः ।
 संस्पृश्य मूर्ध्नि पाणिभ्यामिदं वचनमब्रवीत् ॥ ६१
 न त्वमद्य युधा जेतुं शक्यः सुरगणैरपि ।
 किं पुनर्मानुषे लोके मानुषैरुक्तात्मभिः ॥ ६२
 अप्रमेयोऽप्रधृष्यश्च दुद्धेष्वाप्रतिमस्तथा ।
 अथाऽब्रवीत् पुनर्देवः सम्प्रहृष्टतनूरुहः ॥ ६३
 अस्त्रयुद्धे समो वीर न ते कश्चिद्भविष्यति ।
 अप्रमत्तः सदा दक्षः सत्यवादी जितेन्द्रियः ६४
 ब्रह्मण्यश्चास्त्रविद्यासि शूरश्चासि कुरुद्रह ।
 अस्त्राणि समवाप्तानि त्वया दश च पञ्च च ६५
 पञ्चभिर्विधिभिः पार्थ विद्यते न त्वया समः ।
 प्रयोगमुपसंहारमावृत्तिं च धनञ्जय ॥ ६६

पदात् स्थानात् न चलितः । स्थस्य भ्रमणेऽपि
 दृढासन इत्यर्थः ॥ ३९ ॥ सुरर्षिणामिति दैव्याभाव
 आर्षः । समाहारबहुत्वं वा बहुसमुदायाभिप्रायेण
 ॥ ४३ ॥ अन्वजानन्त 'वीर्यादिमान् भव' इत्याद्यावादान्
 ददुरित्यर्थः ॥ ५४ ॥ तत्सर्वमिति । अनवज्ञाय आहत्य आदर-

पूर्वकं तथ्यं यथावदत्यर्थं पुरुषार्थ इति विज्ञाय
 प्रतिगृह्य रागद्वन्द्वेन मनसा अङ्गीकृत्याप्यहमस्त्रेष्वेव व्यव-
 स्थितोऽभूवं न गीतादिषु ॥ ६० ॥ तेन कामेन अस्त्रे-
 च्छया न तु भोगेच्छया ॥ ६१ ॥ पञ्चभिः प्रयोगादिभिः ।
 आवृत्तिः—पुनः पुनः प्रयोगोपसंहारौ ॥ ६७ ॥ प्रायश्चित्त-

प्रायश्चित्तं च वेत्थ त्वं प्रतीघातं च सर्वशः ।
 ततो गुर्वर्थकालोऽयं समुत्पन्नः परन्तप ॥ ६८
 प्रतिजानीष्व तं कर्तुं ततो वेत्स्याम्यहं परम् ।
 ततोऽहमब्रुवं राजन् देवराजमिदं वचः ॥ ६९
 विषह्यं यन्मया कर्तुं कृतमेव निबोध तत् ।
 ततो मामब्रवीद्राजन् प्रहसन् बलवृत्रहा ॥ ७०
 नाविषह्यं तवाद्यास्ति त्रिषु लोकेषु किञ्चन ।
 निवातकवचा नाम दानवा मम शत्रवः ॥ ७१
 समुद्रकुक्षिमाश्रित्य दुर्गे प्रतिवसन्त्युत ।
 तिस्रः कोट्यः समाख्यातास्तुल्यरूपबलप्रभाः ७२
 तांस्तत्र जहि कौन्तेय गुर्वर्थस्ते भविष्यति ।
 ततो मातलिसंयुक्तं मयूरसमरोमभिः ॥ ७३
 हयैरुपेतं प्रादान्मे रथं दिव्यं महाप्रभम् ।
 बबन्ध चैव मे मूर्ध्नि किरीटमिदमुत्तमम् ॥ ७४
 स्वरूपसदृशं चैव प्रादादङ्गविभूषणम् ।
 अमेघं कवचं चेदं स्पर्शरूपवदुत्तमम् ॥ ७५
 अजरां ज्यामिमां चापि गाण्डीवे समयोजयत् ।
 ततः प्रायामहं तेन स्थन्दनेन विराजता ॥ ७६
 येनाऽजयदेवपतिर्विलिं वैरोचनिं पुरा ।

ततो देवाः सर्वे एव तेन घोषे
 मन्वाना देवराजं मां समाजः
 दृष्ट्वा च मामपृच्छन्त किं करिस्मि मम संयुगे ।
 तानब्रुवं यथाभूतमिदं कर्ताऽऽरिन्दशां वधेयिणम् ॥ ७९
 निवातकवचानां तु प्रस्थितं म सुप्रस्थाशास्ते मेऽनघाः ।
 निबोधत महाभागाः शिवं म फाल्गुन्यम् ॥ ८०
 तुष्टुर्मां प्रसन्नास्ते यथा देवं पुण्यं ययि ॥ ८१
 रथेनानेन मधवा जितवान् शम्बरं ॥ ८२
 नमुचिं बलवृत्रौ च प्रह्लादनरकावपि ॥ ८३
 बहूनि च सहस्राणि प्रयुतान्यर्बुदान्यपि ।
 रथेनानेन दैत्यानां जितवान् मधवा युधि ॥ ८४
 त्वमप्यनेन कौन्तेय निवातकवचान् रणे ।
 विजेता युधि विक्रम्य पुरेव मधवा वशी ॥ ८५
 अयं च शङ्खप्रवरो येन जेताऽसि दानवान् ।
 अनेन विजिता लोकाः शक्रेणापि महात्मना ८६
 प्रदीयमानं देवैस्तं देवदत्तं जलोद्भवम् ।
 प्रत्यगृह्णं जयायैतं स्तूयमानस्तदा मरैः ॥ ८७
 स शङ्खी कवची बाणी प्रगृहीतशरासनः ।
 दानवालयमत्युग्रं प्रयातोऽस्मि युयुत्सया ॥ ८८

इति श्रीमहाभारते आरण्यके पर्वणि निवातकवचयुद्धपर्वण्यर्जुनवाक्ये
 अष्टपष्ठ्यधिकशततमोऽध्यायः ॥ १६८ ॥



१६९

अर्जुन उवाच ।

ततोऽहं स्तूयमानस्तु तत्र तत्र महर्षिभिः ।
 अपश्यमुदार्धिं भीममपां पतिमथाव्ययम् ॥ १
 फेनवत्यः प्रकीर्णाश्च संहताश्च समुत्थिताः ।
 ऊर्मयश्चात्र दृश्यन्ते बलान्त इव पर्वताः ॥ २
 नावः सहस्रशस्तत्र रत्नपूर्णाः समन्ततः ।
 तिमिङ्गिलाः कच्छपाश्च तथा तिमितिमिङ्गिलाः

मकराश्चात्र दृश्यन्ते जले मग्ना इवाऽद्रयः ।
 शङ्खानां च सहस्राणि मग्नान्यप्सु समन्ततः ॥ ४
 दृश्यन्ते स्म यथा रात्रौ तारास्तन्वम्रसंवृताः ।
 तथा सहस्रशस्तत्र रत्नसङ्काः प्लवन्त्युत ॥ ५
 वायुश्च घूर्णते भीमस्तदद्भुतमिवामवत् ।
 तमुदीक्ष्य महावेगं सर्वाम्भोनिधिमुत्तमम् ॥ ६
 अपश्यं दानवाकीर्णं तदैत्यपुरमन्तिकात् ।
 तत्रैव मातलिस्तूर्णं निपत्य पृथिवीतले ॥ ७

मन्त्राभिना दग्धानामनागसां पुनरुज्जीवनम् । प्रतीघातं
 परावृणोन्मिभूतस्य स्वास्त्रस्योद्दीपनम् । गुर्वर्थो दक्षिणा
 ॥ ६८ ॥ वेत्स्यामि वेदयिष्यामि परं कार्यमिति शेषः
 ॥ ६९ ॥ विषह्यं शक्यम् ॥ ७० ॥ प्रायां प्रयाणं कृतवान्
 ॥ ७६ ॥ आशास्त आशाश्वम् ॥ ८० ॥ इत्यारण्यके
 पर्वणि नैलकण्ठीये भारतभावदीपे अष्टपष्ठ्यधिकशततमोऽ
 ध्यायः ॥ १६८ ॥

१६९

ततोऽहमिति ॥ १ ॥ तिमिर्मत्स्यस्तं गिलति महा-
 मत्स्यास्तिमिङ्गिलः । तमपि गिलतीति तिमितिमिङ्गिलः ।
 तिमिखि गिलनीयस्तिमिङ्गिलो यस्येति विग्रहः ॥ ३ ॥
 घूर्णते भ्रमति ॥ ६ ॥ निपत्य गत्वा पृथिवीतले पाताले
 ॥ ७ ॥

रथं तं तु समालस्य प्राद्रवद्रथयोगवित् ।
 त्रासयन् रथघोषेण तत् पुरं समुपाद्रवन् ॥ ८
 रथघोषं तु तं श्रुत्वा स्तनयिन्नोरिवाम्बरे ।
 मन्वाना देवराजं मामाविश्रा दानवाऽभवन् ॥ ९
 सर्वे सन्म्रान्तमनसः शरचापधराः क्षिताः ।
 तथाऽसि-शूल-परशु-गदा-मुसल-पाणयः ॥ १०
 ततो द्वाराणि पिदधुर्दानवास्त्रस्तचेतसः ।
 संविधाय पुरे रक्षां न स्म कश्चन दृश्यते ॥ ११
 ततः शङ्खपुपादाय देवदत्तं महास्वनम् ।
 परमां मुदमाश्रित्य प्राथमं तं शनैरहम् ॥ १२
 स तु शब्दो दिवं स्तब्ध्वा प्रतिशब्दमजीजनत् ।
 विव्रेषुश्च निलिल्युश्च भूतानि सुमहान्त्यपि ॥ १३
 ततो निवातकवचाः सर्वे एव खलंकृताः ।
 दंशिता विविधैस्त्राणैर्विचित्रायुधपाणयः ॥ १४
 आयसैश्च महाशूलैर्गदभिर्भुसलैरपि ।
 पट्टिशैः करवालैश्च रथचक्रैश्च भारत ॥ १५
 शतघ्नीभिर्भुशुण्डीभिः खड्गैश्चित्रैः खलंकृतैः ।

प्रगृहीतैर्दितेः पुत्राः प्रा दुरासन् सहस्रशः ॥ १६
 ततो विचार्य बहुशो रथमार्गेषु तान् हयान् ।
 प्राचोदयन् समे देशे मानलिर्मरतर्षभ ॥ १७
 तेन तेषां प्रणुन्नानामाश्रुत्वाच्छीघ्रगामिनाम् ।
 नान्वपश्यं तदा किञ्चित्तन्मेऽद्भुतमिवाऽभवत् ॥ १८
 ततस्ते दानवास्तत्र वादित्राणि सहस्रशः ।
 विहृतस्वरूपाणि भृशं सर्वाण्यनादयन् ॥ १९
 तेन शब्देन सहसा समुद्रे पर्वतोपमाः ।
 आप्लवन्त गतैः सत्वैर्मत्स्याः शतसहस्रशः ॥ २०
 ततो वेगेन महता दानवा मामुपाद्रवन् ।
 विमुञ्चन्तः शितान् बाणान् शतशोऽथ सहस्रशः
 स सम्प्रहारस्तुमुलस्तेषां च मम भारत ।
 अवर्तन्त महाघोरो निवातकवचान्तकः ॥ २२
 ततो देवर्षयश्चैव दानवर्षिगणाश्च ये ।
 ब्रह्मर्षयश्च सिद्धाश्च समाजमुर्महामृधे ॥ २३
 ते वै मामनुरूपाभिर्भुराभिर्जयेषिणः ।
 अस्तुवन् मुनयो वाग्भिर्यथेन्द्रं तारकामये ॥ २४

इति श्रीमहाभारते आरण्यके पर्वणि निवातकवचयुद्धपर्वणि युद्धारम्भे
 ऊनसप्तत्याधिकशततमोऽध्यायः ॥ १६९ ॥



१७०

अर्जुन उवाच ।

ततो निवातकवचाः सर्वे वेगेन भारत ।
 अभ्यद्रवन् मां सहिताः प्रगृहीतायुधा रणे ॥ १
 आच्छाद्य रथपन्थानमुत्क्रोशन्तो महारथाः ।
 आवृत्य सर्वतस्त मां शरवर्षैरवाकिरन् ॥ २
 ततोऽपरे महावीर्याः शूलपट्टिशपाणयः ।
 शूलानि च भुशुण्डीश्च मुमुक्षुर्दानवा मयि ॥ ३
 तच्छूलवर्षं सुमहद्गदाशक्तिसमाकुलम् ।
 अनिशं सृज्यमानं तैरपतन्मद्रथोपरि ॥ ४
 अन्ये मामभ्यधावन्त निवातकवचा युधि ।

जितशस्त्रायुधा रौद्राः कालरूपाः प्रहारिणः ॥ ५
 तानहं विविधैर्बाणैर्वेगवद्भिरजिह्मैः ।
 गाण्डीवमुक्तैरभ्यघ्नमेकैकं दशभिर्मृधे ॥ ६
 ते कृता विमुखाः सर्वे मत्प्रयुक्तैः शिलाशितैः ।
 ततो मातलिना तूर्णं हयास्ते सम्प्रचोदिताः ॥ ७
 मार्गान् बहुविधास्तत्र त्रिवेचेर्हर्षातरंहसः ।
 सुसंयता मातलिना प्रामथ्यन्त दितेः सुनान् ॥ ८
 शतं शतास्ते हरयस्तस्मिन् युक्ता महारथे ।
 शान्ता मातलिना यत्ता व्यचरन्नल्पका इव ॥ ९

आलस्य सर्वसम्पदुपेतमिति शेषः । आश्लिष्येति पाठे भूमा-
 वतीर्य निम्नस्थं रथचक्रं दृढमाश्लिष्य उज्जीतवानित्यर्थः ।
 प्राद्रवत् प्रकर्षेण वेगवानभूत् ॥ ८ ॥ दिवं स्तब्ध्वा
 आकाशं व्याप्य ॥ १३ ॥ दंशिताः सन्नद्धाः । त्राणैः
 कवचैः ॥ १४ ॥ आलवन्त पलायनं कृतवन्तः । गतैः सत्वैः
 विगताभिर्बुद्धिभिरुपलक्षिता भ्रान्ता इत्यर्थः ॥ २० ॥ तारका-

मय तारार्थे सङ्ग्रामे ॥ २४ ॥ इत्यारण्यके पर्वणि नैलकण्ठीये
 भारतभाष्ये ऊनसप्तत्याधिकशततमोऽध्यायः ॥ १६९ ॥

१७०

तत इति ॥ ११ ॥ शताः शतानि अयुतमित्यर्थः । हरयोऽ-
 ध्याः । शान्ताः परीक्षिताः । शमेरालोचनार्थान्निष्ठा ॥ १९ ॥

तेषां चरणपातेन रथनेमिस्वनेन च ।
 मम बाणनिपातैश्च हतास्ते शतशोऽसुराः ॥ १०
 गतासवस्तथैवाऽन्ये प्रगृहीतशरासनाः ।
 हतसारथयस्तत्र व्यकृष्यन्त तुरंगमैः ॥ ११
 ते दिशो विदिशः सर्वे प्रतिकृष्य प्रहारिणः ।
 अभ्यग्नन् विविधैः शस्त्रैस्ततो मे व्यथितं मनः ॥ १२
 ततोऽहं मातलेर्धैर्यमपश्यं परमाद्भुतम् ।
 अश्वांस्तथा वेगवतो यदयत्नादधारयत् ॥ १३
 ततोऽहं लघुभिश्चित्रैरस्त्रैस्तानसुरान् रणे ।
 चिच्छेद सायुधान् राजन् शतशोऽथ सहस्रशः ॥
 एवं मे चरतस्तत्र सर्वयत्नेन शत्रुहन् ।
 प्रीतिमानभवद्वीरो मातलिः शक्रसारथिः ॥ १५
 बध्यमानास्ततस्तैस्तु हयैस्तेन रथेन च ।
 अगमन् प्रक्षयं केचिन्न्यवर्तन्त तथा परे ॥ १६
 स्पर्धमाना इवास्माभिर्निवातकवचा रणे ।
 शरवर्षैः शरार्तं मां महाद्भिः प्रत्यवारयन् ॥ १७
 ततोऽहं लघुभिश्चित्रैर्ब्रह्मास्त्रपरिमन्त्रितैः ।
 व्यधमं सायकैरागु शतशोऽथ सहस्रशः ॥ १८
 ततः सम्पीड्यमानास्ते क्रोधाविष्टा महारथाः ।
 अपीडयन् मां सहिताः शक्तिशूलासिवृष्टिभिः ॥ १९

ततोऽहमस्त्रमातिष्ठं परमं तिग्मतैजसम् ।
 दयितं देवराजस्य माधवं नाम भारत ॥ २०
 ततः खड्गत्रिशूलेन तोमरांश्च सहस्रशः ।
 अस्त्रवीर्येण शतधा तैर्मुक्तानहमच्छिदम् ॥ २१
 छित्त्वा प्रहरणान्येषां ततस्तानपि सर्वशः ।
 प्रत्यविविधमहं रोषाद्दशभिर्दशभिः शरैः ॥ २२
 गाण्डीवाद्धि तदा संख्ये यथा भ्रमरपङ्क्तयः ।
 निष्पतन्ति महाबाणास्तन्मातलिरपूजयत् ॥ २३
 तेषामपि तु बाणास्ते तन्मातलिरपूजयत् ।
 अवाकिरन् मां बलवत्तानहं व्यधमं शरैः ॥ २४
 बध्यमानास्ततस्ते तु निवातकवचाः पुनः ।
 शरवर्षैर्महद्भिर्मां समन्तात् पर्यवारयन् ॥ २५
 शरवेगाग्निहत्याहमस्त्रैरस्त्रविघातिभिः ।
 ज्वलाद्भिः परमैः शीघ्रैस्तानविविधं सहस्रशः ॥ २६
 तेषां छिन्नानि गात्राणि विस्फुरन्ति स्म शोणितम् ।
 प्रावृषीवामिवृष्टानि शृङ्गाण्यथ धराभृताम् ॥ २७
 इन्द्राशनिमसस्पृशैर्वेगवद्भिरजिह्वैः ।
 मद्गणैर्वध्यमानास्ते समुद्विष्टाः स्म दानवाः ॥ २८
 शतधा भिन्नदेहास्ते क्षीणप्रहरणांजसः ।
 ततो निवातकवचा मामयुध्यन्त मायया ॥ २९

इति श्रीमहाभारते आरण्यके पर्वणि निवातकवचयुद्धपर्वणि
 सप्तत्यधिकशततमोऽध्यायः ॥ १७० ॥



१७१

अर्जुन उवाच ।

ततोऽश्मवर्षं सुमहत् प्रादुरासीत् समन्ततः ।
 नगमात्रैः शिलाखण्डैस्तन्मां दृढमपीडयत् ॥ १
 तदहं वज्रसङ्काशैर्महेन्द्रास्त्रप्रचोदितैः ।
 अचूर्ण्यं वेगवाद्भिः शरजालैर्महाहवे ॥ २

चूर्ण्यमानेऽश्मवर्षे तु पावकः समजायत ।
 तत्राश्मचूर्णान्यपतन् पावकप्रकरा इव ॥ ३
 ततोऽश्मवर्षे विहते जलवर्षं महत्तरम् ।
 धाराभिरक्षमात्राभिः प्रादुरासीन्ममान्तिके ॥ ४
 नभसः प्रच्युता धारास्तिग्मवीर्याः सहस्रशः ।
 आवृण्वन् सर्वतो व्योम दिशश्चोपदिशस्तथा ॥ ५

चिच्छेद अहमिति शेषः । परोक्षार्थलिङ्गप्रयोगेन अजान-
 तैव मया एतत् कृतमिति शत्रूणामत्यन्तापकर्षः सूचितः
 ॥ १४ ॥ अस्माभिः पूजायां बहुत्वम् । अश्वाद्यपे-
 क्षया वा ॥ १७ ॥ लघुभिः शीघ्रैः ॥ १८ ॥ तिग्मतैजसं
 तीक्ष्णदाहकम् । माधवं नाम सद्योर्दित्यस्य वधार्थं
 निर्मितत्वात् ॥ २० ॥ ततो माधवास्त्रात् उत्पन्नेन खड्ग-
 सहितेन त्रिशूलेन । खड्गांश्च शूलांश्चेति पाठे शरैरित्युत्तर-

श्लोकादपकर्षणीयम् ॥ २१ ॥ तेषां ते बाणाः माम् अवा-
 किरन्निति संबन्धः । तदपि मातलिरपूजयत् ॥ २४ ॥
 इत्यारण्यके पर्वणि नैलकण्ठीये भारतमावदीपे सप्तत्यधिक-
 शततमोऽध्यायः ॥ १७० ॥

१७१

ततोऽश्मेति । नगमात्रैः वृक्षप्रमाणैः ॥ १ ॥ पावकप्रकराः
 वह्निराशयः ॥ ३ ॥

धाराणां च निपातेन वायोर्विस्फूर्जितेन च ।
 गर्जितेन च दैत्यानां न प्राज्ञायत किञ्चन ॥ ६
 धारा दिवि च संवद्धा वसुधायां च सर्वशः ।
 व्यामोहयन्त मां तत्र निपतन्त्योऽनिशं भुवि ॥ ७
 तत्रोपदिष्टमिन्द्रेण दिव्यमह्यं विशोषणम् ।
 दीप्तं प्राहिण्वं घोरमशुष्यत्तेन तज्जलम् ॥ ८
 हतेऽश्मवर्षे च मया जलवर्षे च शोषिते ।
 सुमुचुर्दानवा मायामग्निं वायुं च भारत ॥ ९
 ततोऽहमग्निं व्यध्रमं सलिलाल्पेण सर्वशः ।
 शैलेन च महात्वेण वायोर्वैगमधारयम् ॥ १०
 तस्यां प्रतिहतायां ते दानवा युद्धदुर्मदाः ।
 प्राकुर्वन् विविधां मायां यौगपद्येन भारत ॥ ११
 ततो वर्षे प्रादुरभूत् सुमहलोमहर्षणम् ।
 अस्त्राणां घोररूपाणामग्नेर्वायोस्तथाऽश्मनाम् ॥ १२
 सा तु मायामयी वृष्टिः पीडयामास मां युधि ।
 अथ घोरं तमस्तीव्रं प्रादुरासीत् समन्ततः ॥ १३
 तमसा संवृते लोके घोरेण परूषेण च ।
 हरयो विमुखाश्चासन् प्रास्वलच्चापि मातलिः ॥ १४
 हस्ताद्धि रश्मयश्चास्य प्रतोदः प्रापतद्भुवि ।
 असकृच्चाह मां भीतः कासीति भरतर्षभ ॥ १५
 मां च भीराविशक्तीत्रा तस्मिन् विगतचेतसि ।
 स च मां विगतज्ञानः सन्त्रस्तमिदमब्रवीत् ॥ १६
 सुराणामसुराणां च सङ्ग्रामः सुमहानभूत् ।
 अमृतार्थं पुरा पार्थ स च दृष्टो मयाऽनघ ॥ १७
 शम्बरस्य वधे घोरः सङ्ग्रामः सुमहानभूत् ।

सारथ्यं देवराजस्य तत्रापि कृतवानहम् ॥ १८
 तथैव वृत्रस्य वधे सङ्गृहीता हया मया ।
 वैरोचनेर्महायुद्धं दृष्टं चापि सुदारुणम् ॥ १९
 एते मया महाघोराः सङ्ग्रामाः पर्युपासिताः ।
 न चापि विगतज्ञानो भूतपूर्वोऽस्मि पाण्डव ॥ २०
 पितामहेन संहारः प्रजानां विहितो भुवम् ।
 न हि युद्धमिदं युक्तमन्यत्र जगतः क्षयात् ॥ २१
 तस्य तद्वचनं श्रुत्वा संस्तभ्यात्मानमात्मना ।
 मोहयिष्यन् दानवानामहं मायाबलं महत् ॥ २२
 अत्रुवं मातलिं मीतं पश्य मे भुजयोर्वलम् ।
 अस्त्राणां च प्रभावं वै धनुषो गाण्डिवस्य च ॥ २३
 अद्यास्त्रमाययैतेषां मायामेतां सुदारुणाम् ।
 विनिहन्मि तमश्चोत्रं मा मैः सूत स्थिरो भव ॥ २४
 एवमुक्त्वाऽहमसृजमस्त्रमायां नराधिप ।
 मोहनीं सर्वभूतानां हिताय त्रिदिवौकसाम् ॥ २५
 पीड्यमानासु मायासु तासु तास्वसुरोत्तमाः ।
 पुनर्वहुविधा मायाः प्राकुर्वन्मितांजसः ॥ २६
 पुनः प्रकाशमभवत्तमसा ग्रस्यते पुनः ।
 भवत्यदर्शनो लोकः पुनरप्सु निमज्जति ॥ २७
 सुसङ्गृहीतैर्हरिभिः प्रकाशे सति मातलिः ।
 व्यचरत् स्यन्दनाश्रेण सङ्ग्रामे लोमहर्षणे ॥ २८
 ततः पर्यपतद्भुग्रा निवातकवचा मयि ।
 तानहं विवरं दृष्ट्वा प्राहिण्वं यमसादनम् ॥ २९
 वर्तमाने तथा युद्धे निवातकवचान्तके ।
 नापश्यं सहसा सर्वान् दानवान् माययाऽऽवृतान्

इति श्रीमहाभारते आरण्यके पर्वणि निवातकवचयुद्धपर्वणि मायायुद्धे
 एकसप्तत्यधिकशततमोऽध्यायः ॥ १७१ ॥



१७२

अर्जुन उवाच ।

अदृश्यमानास्ते दैत्या योध्यन्ति स्म मायया ।
 अदृश्येनास्त्रवर्षिणे तानप्यहमयोध्ययम् ॥ १
 गाण्डीवमुक्ता विशिखाः सम्यगस्त्रप्रचोदिताः ।

अच्छिन्दन्नुत्तमाङ्गानि यत्र यत्र स्म तेऽभवन् ॥ २
 ततो निवातकवचा वध्यमाना मया युधि ।
 संहृत्य मायां सहसा प्राविशन् पुरमात्मनः ॥ ३

वैरोचनेः बलेः ॥ १९ ॥ मोहनास्त्रेण पीड्यमानासु नश्य-
 मानासु ॥ २६ ॥ इत्यारण्यके पर्वणि नैलकण्ठीये भारत-
 मावदीपे एकसप्तत्यधिकशततमोऽध्यायः ॥ १७१ ॥

१७२
 अदृश्यमाना इति ॥ १ ॥

व्यपयातेषु दैत्येषु प्रादुर्भूते च दर्शने ।
 अपश्यं दानवांस्तत्र हतान् शतसहस्रशः ॥ ४
 विनिष्पिष्टानि तत्रैषां शस्त्राण्याभरणानि च ।
 शतशः स्म प्रदृश्यन्ते गात्राणि कवचानि च ॥ ५
 हयानां नान्तरं ह्यासीत् पदाद्विचलितुं पदम् ।
 उत्पत्य सहसा तस्थुरन्तरिक्षगमास्ततः ॥ ६
 ततो निवातकवचाः योम सञ्छाद्य केवलम् ।
 अदृश्या ह्यत्यवर्तन् विसृजन्तः शिलोच्चयान् ७
 अन्तर्भूमिगताश्चान्ये हयानां चरणान्यथ ।
 व्यगृह्णन् दानवा घोरा रथचक्रे च भारत ॥ ८
 विनिगृह्य हरिणश्वान् रथं च मम युध्यतः ।
 सर्वतो मामविध्यन्त सरथं धरणीधरैः ॥ ९
 पर्वतरूपचीयद्भिः पतमानैस्तथाऽपरैः ।
 स देशो यत्र वर्ताम गुहेव समपद्यत ॥ १०
 पर्वतरङ्गाद्यमानोऽहं निगृहीतश्च वाजिभिः ।
 अगच्छं परमामार्तिं मातालेस्तदलक्षयत् ॥ ११
 लक्षयित्वा च मां भीतमिदं वचनमब्रवीत् ।
 अर्जुनार्जुन मा भैस्त्वं वज्रमस्त्रमुदीरय ॥ १२
 ततोऽहं तस्य तद्वाक्यं श्रुत्वा वज्रमुदीरयम् ।
 देवराजस्य दयितं भीममस्त्रं नराधिप ॥ १३
 अचलं स्थानमासाद्य गाण्डीवमुमन्य च ।
 अमुञ्चं वज्रसंस्पर्शानायसात्रिशितान् शरान् ॥ १४
 ततो मायाश्च ताः सर्वा निवातकवचांश्च तान् ।
 ते वज्रोद्वेदिता बाणा वज्रभृताः समाविशन् ॥ १५
 ते वज्रवेगाविहता दानवाः पर्वतोपमाः ।
 इतरेतरमाश्लिष्य न्यपतन् पृथिवीतले ॥ १६
 अन्तर्भूमौ च येऽगृह्णन् दानवा रथवाजिनः ।
 अनुप्रविश्य तान् बाणाः प्राहिष्यन् यमसादनम् ॥
 हतैर्निवातकचैर्निरस्तैः पर्वतोपमैः ।
 समाच्छाद्यत देशः स विकीर्णैरिव पर्वतैः ॥ १८
 न हयानां क्षतिः काचिन्न रथस्य न मातलेः ।
 मम चादृश्यत तदा तदद्भुतमिवाभवत् ॥ १९
 ततो मां प्रहसन् राजन् मातोलः प्रत्यभाषत ।

नैतदर्जुन देवेषु त्वयि वीर्यं यदीक्ष्यते ॥ २०
 हतेष्वसुरसङ्घेषु दारास्तेषां तु सर्वशः ।
 प्राक्रांशन्नगरे तस्मिन् यथा शरदि सारसाः २१
 ततो मातलिना सार्धमहं तत् पुरमभ्ययाम् ।
 त्रासयन् रथघोषेण निवातकवचस्त्रियः ॥ २२
 तान् दृष्ट्वा दशसाहस्रान् मयूरसदृशान् हयान् ।
 रथं च रविसङ्क्राशं प्राद्ववन् गणशः स्त्रियः ॥ २३
 तामिराभरणैः शब्दस्त्रासिताभिः समीरितः ।
 शिलानामिव शैलेषु पतन्तीनामभूत्तदा ॥ २४
 वित्ररता दैत्यनार्यस्ताः स्वानि वेष्टमान्यथाविशन् ।
 बहुरत्नविचित्राणि शातकुम्भमयानि च ॥ २५
 तदद्भुताकारमहं दृष्ट्वा नगरमुत्तमम् ।
 विशिष्टं देवनगरादपृच्छं मातलिं ततः ॥ २६
 इदमेवंविधं कस्माद्देवा नावासयन्त्युत ।
 पुरन्दरपुराद्धीदं विशिष्टमिति लक्ष्ये ॥ २७
 मातलिस्त्वाच ।
 आसीदिदं पुरा पार्थ देवराजस्य नः पुरम् ।
 ततो निवातकवचैरितः प्रच्याविताः सुराः ॥ २८
 तपस्तप्त्वा महत्तीव्रं प्रसाद्य च पितामहम् ।
 इदं वृत्तं निवासाय देवेभ्यश्चाभयं युधि ॥ २९
 ततः शक्रेण भगवान् स्वयंभूरिति चोदितः ।
 विधत्तां भगवानन्तमात्मनो हितकाम्यया ॥ ३०
 तत उक्तो भगवता दिष्टमन्त्रेति भारत ।
 भविताऽन्तस्त्वमप्येषां देहेनान्येन शत्रुहन् ॥ ३१
 तत एषां वधार्थाय शक्रोऽस्त्राणि ददौ तव ।
 न हि शक्याः सुरैर्हन्तुं य एते निहतास्त्वया ३२
 कालस्य परिणामेन ततस्त्वमिह भारत ।
 एषामन्तकरः प्राप्तस्त्वय्या च कृतं तथा ॥ ३३
 दानवानां विनाशाय अस्त्राणां परमं बलम् ।
 ग्राहितस्त्वं महेन्द्रेण पुरुषेन्द्र तदुत्तमम् ॥ ३४
 अर्जुन उवाच ।
 ततः प्रशाम्य नगरं दानवांश्च निहत्य तान् ।
 पुनर्मातलिना सार्धमगच्छं देवसङ्घं तत् ॥ ३५

इति श्रीमहाभारते आरण्यके पर्वणि निवातकवचयुद्ध-पर्वणि निवातकवचयुद्धे
 द्विसप्तत्यधिकशततमोऽध्यायः ॥ १७२ ॥

हरीन् अत्यन्तं हरणशीलान् । अविध्यन्त व्याप्तवन्तः ।
 अचिन्वन्तेति पाठेऽपि स एवार्थः ॥ ९ ॥ सारसाः हंसाः ।
 लक्ष्मणा इति पाठे सारस्यः ॥ २१ ॥ न आवासयन्ति
 नाध्यासन्ते ॥ २७ ॥ अन्तं नाशं निवातकवचानामिति

शेषः ॥ ३० ॥ प्रशाम्य प्रक्षेपेण आलोच्य ॥ ३५ ॥
 इत्यारण्यके पर्वणि नैलकण्ठीये भारतभावदीपे द्विसप्तत्य-
 धिकशततमोऽध्यायः ॥ १७२ ॥
 १ उदैरयम् इति पाठः ।

१७३

अर्जुन उवाच ।

निवर्तमानेन मया महदृष्टं ततोऽपरम् ।
 पुरं कामचरं दिव्यं पावकार्कसमप्रभम् ॥ १
 रत्नद्रुममयैश्चित्रैः सुस्वरैश्च पतत्रिभिः ।
 पौलोमैः कालकजैश्च नित्यहृष्टैरधिष्ठितम् ॥ २
 गोपुराट्टालकोपेतं चतुर्द्वारं दुरासदम् ।
 सर्वरत्नमयं दिव्यमद्भुतोपमदर्शनम् ॥ ३
 द्रुमैः पुष्पफलोपेतैः सर्वरत्नमयैर्वृतम् ।
 तथा पतत्रिभिर्दिव्यैरुपेतं सुमनोहरैः ॥ ४
 असुरैर्नित्यमुदितैः शूलैर्मुसलायुधैः ।
 चापमुद्गरहस्तैश्च स्रग्विभिः सर्वतो वृतम् ॥ ५
 तदहं प्रेक्ष्य दैत्यानां पुरमद्भुतदर्शनम् ।
 अपृच्छं मातलिं राजन् किमिदं वर्ततेऽद्भुतम् ॥ ६
 मातलिरुवाच ।
 पुलोमा नाम दैतेयी कालका च महासुरी ।
 दिव्यं वर्षसहस्रं ते चेरतुः परमं तपः ॥ ७
 तपसोऽन्ते ततस्ताभ्यां स्वयम्भूरददद्वरम् ।
 अगृह्णीतां वरं ते तु सुतानामल्पदुःखताम् ॥ ८
 अवध्यतां च राजेन्द्र सुरराक्षसपन्नगैः ।
 पुरं सुरमणीयं च खचरं सुमहाप्रभम् ॥ ९
 सर्वरत्नैः समुदितं दुर्धर्ममरैरपि ।
 महर्षि-यक्ष-गन्धर्व-पन्नगासुरराक्षसैः ॥ १०
 सर्वकामगुणोपेतं वीतशोकमनामयम् ।
 ब्रह्मणा भरतश्रेष्ठ कालकेयकृते कृतम् ॥ ११
 तदेतन् खपुरं दिव्यं चरत्यमरवर्जितम् ।
 पौलोमाभ्युषितं वीर कालकजैश्च दानवैः ॥ १२
 हिरण्यपुरमित्येवं ख्यायते नगरं महत् ।
 रक्षितं कालकेयैश्च पौलोमैश्च महासुरैः ॥ १३
 त एते मुदिता राजन्नवध्याः सर्वदैवतैः ।
 निवसन्त्यत्र राजेन्द्र गतोद्वेगा निरुत्सुकाः ॥ १४
 मानुषान्मृत्युरेतेषां निर्दिष्टो ब्रह्मणा पुरा ।
 एतानपि रणे पार्थ कालवञ्चान् दुरासदान् ॥ १५
 वज्रास्त्रेण नयस्वाशु विनाशं सुमहाबलान् ॥ १५
 अर्जुन उवाच ।
 सुरासुरैरवध्यं तदहं ज्ञात्वा विशाम्पते ।

अध्रुवं मातलिं हृष्टो याह्येतत् पुरमञ्जसा ॥ १६
 विदशेशद्विप्रो यावत् क्षयमस्त्रैनयाम्यहम् ।
 न कथञ्चिद्धि मे पापा न वध्या ये सुरद्विषः ॥ १७
 उवाह मां ततः शीघ्रं हिरण्यपुरमन्तिकात् ।
 रथेन तेन दिव्येन हरियुक्तेन मातलिः ॥ १८
 ते मामालक्ष्य दैतेया विचित्राभरणाम्बराः ।
 समुत्पेतुर्महावेगा रथानास्थाय दंशिताः ॥ १९
 ततो नालीकनाराचैर्मलैः शक्युद्धितोमरैः ।
 प्रत्यघ्नन् दानवेन्द्रा मां क्रुद्धास्तीव्रपराक्रमाः ॥ २०
 तदहं शरवर्षेण महता प्रत्यवारयम् ।
 शस्त्रवर्षं महद्राजन् विद्याबलमुपाश्रितः ॥ २१
 व्यामोहयं च तान् सर्वान् रथमार्गैश्चरन् रणे ।
 तेऽन्योन्यमभिसम्भूढाः पातयन्ति स्म दानवान् ॥
 तेषामेवं विमूढानामन्योन्यमभिधावताम् ।
 शिरांसि विशिखैर्दंष्टैर्न्यहनं शतसङ्घशः ॥ २३
 ते वध्यमाना दैतेयाः पुरमास्थाय तत्पुनः ।
 खमुत्पेतुः सनगरा मायामास्थाय दानवीम् ॥ २४
 ततोऽहं शरवर्षेण महता कुरुनन्दन ।
 मार्गमावृत्य दैत्यानां गतिं चैषामवारयम् ॥ २५
 तत्पुरं खचरं दिव्यं कामगं सूर्यसप्रभम् ।
 दैतेयैर्वैरदानेन धार्यते स्म यथासुखम् ॥ २६
 अन्तर्भूमौ निपतति पुनरूर्ध्वं प्रतिष्ठते ।
 पुनस्तिर्यक् प्रयात्याशु पुनरन्तु निमज्जति ॥ २७
 अमरावतिसङ्काशं तत् पुरं कामगं महत् ।
 अहमस्त्रैर्बहुविधैः प्रत्यगृह्णं परन्तप ॥ २८
 ततोऽहं शरजालेन दिव्यास्त्रनुदितेन च ।
 व्यगृह्णं सह दैतेयैस्तत्पुरं पुरुषर्षभ ॥ २९
 विक्षतं चायसैर्वाणैर्मत्प्रयुक्तैरजिह्वागैः ।
 महीमभ्यपतद्राजन् प्रभञ्जं पुरमासुरम् ॥ ३०
 ते वध्यमाना माद्धानैर्वज्रवेगैरयस्मयैः ।
 पर्यभ्रमन्त वै राजन्नसुराः कालचोदिताः ॥ ३१
 ततो मातलिराख्य पुरस्तात्त्रिपतन्निव ।
 महीमवातरत् क्षिप्रं रथेनाऽऽदित्यवर्चसा ॥ ३२

१७३

निवर्तमानेनेति ॥ १ ॥ खपुरं खचरत्वात् ॥ १२ ॥
 न वध्या इति न अपि तु वध्या एव ॥ १७ ॥ व्यगृह्णं विशेषेण गृहीतवान् । बाणवृष्ट्या रुद्धवानित्यर्थः ॥ २९ ॥

आख्य गगनमुत्पत्य । अवातरत्-अवतीर्णः । पाठान्तरे मातलिमाख्य-आलम्ब्य । महीमवातरमवतीर्णोऽभवमिति शेषः ॥ ३२ ॥

ततो रथसहस्राणि षष्टिस्तेषाममर्षिणाम् ।
 युयुत्सूनां मया सार्धं पर्यवर्तन्त भारत ।
 तान्यहं निशितैर्वाणैर्व्यधमं गार्धराजितैः ॥ ३३
 ते युद्धे सन्त्यवर्तन्त समुद्रस्य यथोर्मयः ।
 नेमे शक्या मानुषेण युद्धेनेति प्रचिन्त्य तत् ॥ ३४
 ततोऽहमानुपूर्य्येण दिव्यान्यस्त्राप्ययोजयम् ।
 ततस्तानि सहस्राणि रथिनां चित्रयोधिनाम् ३५
 अस्त्राणि मम दिव्यानि प्रत्यघ्नन् शनकैरिव ।
 रथमार्गान् विचित्रांस्ते विचरन्तो महाबलाः ३६
 प्रत्यदृश्यन्त सङ्ग्रामे शतशोऽथ सहस्रशः ।
 विचित्रमुकुटापीडा विचित्रकवचध्वजाः ॥ ३७
 विचित्राभरणाश्चैव नन्दयन्तीव मे मनः ।
 अहं तु शरवर्षैस्तानस्त्रप्रचुदितै रणे ॥ ३८
 नाशकुर्वं पीडयितुं ते तु मां प्रत्यपीडयन् ।
 तैः पीड्यमानो बहुभिः कृतास्त्रैः कुशलैर्युधि ३९
 व्यथितोऽस्मि महायुद्धे भयं चागान्महन्मम ।
 ततोऽहं देवदेवाय रुद्राय प्रयतो रणे ॥ ४०
 स्वस्ति भूतेभ्य इत्युक्त्वा महास्त्रं समचोदयम् ।
 यत्तद्रौद्रमिति ख्यातं सर्वाभिन्नविनाशनम् ॥ ४१
 ततोऽपश्यं त्रिशिरसं पुरुषं नवलोचनम् ।
 त्रिमुखं षड्भुजं दीप्तमर्कज्वलनमूर्धजम् ॥ ४२
 लेलिहानैर्महानागैः कृतचीरमभिन्नहन् ।
 विभीस्ततस्तदस्त्रं तु घोरं रौद्रं सनातनम् ॥ ४३
 दृष्ट्वा गाण्डीवसंयोगमानीय भरतर्षभ ।
 नमस्कृत्वा त्रिनेत्राय शर्वायामिततेजसे ॥ ४४
 मुक्तवान् दानवेन्द्राणां पराभावाय भारत ।
 मुक्तमात्रे ततस्तस्मिन् रूपाण्यासन् सहस्रशः ४५
 मृगाणामथ सिंहानां व्याघ्राणां च विशाम्पते ।
 कक्षाणां महिषाणां च पन्नगानां तथा गवाम् ४६
 शरभाणां गजानां च वानराणां च सङ्घशः ।
 ऋषभाणां वराहाणां मार्जारानां तथैव च ॥ ४७
 शालावृकाणां प्रेतानां भुरुण्डानां च सर्वशः ।
 शुघ्राणां गरुडानां च चमराणां तथैव च ॥ ४८
 देवानां च ऋषीणां च गन्धर्वाणां च सर्वशः ।
 पिशाचानां सयक्षाणां तथैव च सुरद्विषाम् ४९

गृह्यकानां च सङ्ग्रामे नैर्ऋतानां तथैव च ।
 झपाणां गजवक्राणामुलूकानां तथैव च ॥ ५०
 मीनवाजिसरूपाणां नानाशस्त्रासिपाणिनाम् ।
 तथैव यातुधानानां गदामुद्गरधारिणाम् ॥ ५१
 एतैश्चान्यैश्च बहुभिर्नानारूपधरैस्तथा ।
 सर्वमासीजगद्भासं तस्मिन्नस्त्रे विसर्जिते ॥ ५२
 त्रिशिरोभिश्चतुर्दंष्ट्रैश्चतुरास्यैश्चतुर्भुजैः ।
 अनेकरूपसंयुक्तैर्मौसमेदोवसास्थिभिः ॥ ५३
 अभीक्ष्णं वध्यमानास्ते दानवा नाशमागताः ।
 अर्कज्वलनतेजोभिर्वज्राशनिसमप्रभैः ॥ ५४
 अद्रिसारमथैश्चान्यैर्वाणैरपि निवर्हणैः ।
 न्यहनं दानवान् सर्वान् मुहूर्तनैव भारत ॥ ५५
 गाण्डीवास्त्रप्रणुनांस्तान् गतासन्नभसश्च्युतान् ।
 दृष्ट्वाऽहं प्राणमं भूयस्त्रिपुरघ्नाय वेधसे ॥ ५६
 तथा रौद्रास्त्रनिष्पिष्टान् दिव्याभरणभूषितान् ।
 निशम्य परमं हर्षमगमदेवसारथिः ॥ ५७
 तदसह्यं कृतं कर्म देवैरपि दुरासदम् ।
 दृष्ट्वा मां पूजयामास मातलिः शक्रसारथिः ॥ ५८
 उवाच वचनं चेदं प्रीयमाणः कृताञ्जलिः ।
 सुरासुरैरसह्यं हि कर्म यत् साधितं त्वया ॥ ५९
 न ह्येतत् संयुगे कर्तुमपि शक्तः सुरेश्वरः ।
 सुरासुरैरवध्यं हि पुरमेतत् खगं महत् ॥ ६०
 त्वया विमाथितं वीर स्ववीर्यतपसो बलात् ।
 विध्वस्ते खपुरे तस्मिन् दानवेषु हतेषु च ॥ ६१
 विनदन्त्यः स्त्रियः सर्वा निष्पेतुर्नगराद्बहिः ।
 प्रकीर्णकैश्यो व्यथिताः कुरर्य इव दुःखिताः ६२
 पेतुः पुत्रान् पितॄन् भ्रातॄन् शोचमाना महीतले ।
 रुदन्त्यो दीनकण्ठ्यस्तु निनदन्त्यो हतेश्वराः ६३
 उरांसि परिनिघ्नन्त्यो विस्त्रस्तस्त्रग्विभूषणाः ।
 तच्छोकयुक्तमश्रीकं दुःखदैन्यसमाहतम् ॥ ६४
 न बभौ दानवपुरं हतत्विदूकं हतेश्वरम् ।
 गन्धर्वनगराकारं हतनागमिव हृदम् ॥ ६५
 शुष्कवृक्षमिवारण्यमदृश्यमभवत् पुरम् ।
 मां तु संहृष्टमनसं क्षिप्रं मातलिरानयत् ॥ ६६

पर्यवर्तन्त परिचर्य्य अवर्तन्त । गार्धराजितैः शुभ्रपत्र-
 शोभितैः ॥ ३३ ॥ युद्धे निमित्ते सति सङ्ग्रहवर्तन्त इमे
 व्यमिति शेषः । युद्धेन जेतुमिति शेषः ॥ ३४ ॥
 अस्त्रप्रचुदितैः । अस्त्राणां प्रचुदितं प्रेरणं यदर्थं तैः । 'उदुप-
 धाद्वावादिकर्मणोः' इति भावे निष्ठायाः क्तिवम् ॥ ३८ ॥

कृतं पीडितं निगृहीतं चीरं वस्त्रं येन ॥ ४३ ॥
 पराभावाय अत्यन्ताभावाय ॥ ४५ ॥ मांसमेदोवसा-
 स्थिभिः संयुक्तैरिति शेषः ॥ ५३ ॥ निवर्हणैः
 नाशकैः ॥ ५५ ॥ निशम्य दृष्ट्वा ॥ ५७ ॥

देवराजस्य भवनं कृतकर्माणमाहवात् ।
 हिरण्यपुरमुत्सृज्य निहत्य च महासुरान् ॥ ६७
 निवातकवचांश्चैव ततोऽहं शक्रमागमम् ।
 मम कर्म च देवेन्द्रं मातलिर्विस्तरेण तत् ॥ ६८
 सर्वं विश्रावयामास यथाभूतं महाद्युते ।
 हिरण्यपुरघातं च मायानां च निवारणम् ॥ ६९
 निवातकवचानां च वधं संख्ये महौजसाम् ।
 तत्श्रुत्वा भगवान् प्रीतः सहस्राक्षः पुरन्दरः ७०
 महाद्वेः सहितः श्रीमान् साधु साध्वित्यथाब्रवीत् ।

ततो मां देवराजो वै समाश्वास्य पुनः पुनः ७१
 अब्रवीद्विबुधैः सार्धमेदं स मधुरं वचः ।
 अतिदेवासुरं कर्म कृतमेव त्वया रणे ॥ ७२
 गुर्वर्थश्च कृतः पार्थ महाशत्रून् व्रता मम ।
 एवमेव सदा भाव्यं स्थिरेणाजौ धनञ्जय ॥ ७३
 असम्मूढेन चास्त्राणां कर्तव्यं प्रतिपादनम् ।
 अविषह्यो रणे हि त्वं देवदानवराक्षसैः ॥ ७४
 सयक्षासुरगन्धर्वैः सपक्षिगणपन्नगैः ।
 वसुधां चापि कौन्तेय त्वद्बाहुबलानिर्जिताम् ।
 पालयिष्यति धर्मात्मा कुन्तीपुत्रो युधिष्ठिरः ७५

इति श्रीमहाभारते आरण्यके पर्वणि निवातकवचयुद्धपर्वणि हिरण्यपुरदैत्यवधे
 त्रिसप्तत्यधिकशततमोऽध्यायः ॥ १७३ ॥

१७४

अर्जुन उवाच ।

ततो ममातविश्वस्तं संरूढशरविक्षतम् ।
 देवराजो विग्रह्येदं काले वचनमब्रवीत् ॥ १
 दिव्यान्यस्त्राणि सर्वाणि त्वयि तिष्ठन्ति भारत ।
 न त्वाऽभिभवितुं शक्तो मानुषो भुवि कश्चन ॥ २
 भीष्मो द्रोणः कृपः कर्णः शकुनेः सह राजाभिः ।
 सङ्ग्रामस्थस्य ते पुत्र कलां नार्हन्ति षोडशीम् ॥ ३
 इदं च मे तनुत्राणं प्रायच्छन्मघवान् प्रभुः ।
 अभेद्यं कवचं दिव्यं स्रजं चैव हिरण्यमीम् ॥ ४
 देवदत्तं च मे शङ्खं पुनः प्रादान्महारवम् ।
 दिव्यं चेदं किराटं मे स्वयमेन्द्रो युयोज ह ॥ ५
 ततो दिव्यानि वस्त्राणि दिव्यान्याभरणानि च ।
 प्रादाच्छक्रो ममैतानि रुचिराणि बृहन्ति च ॥ ६
 एवं सम्पूजितस्तत्र सुखमस्म्युषितो नृप ।
 इन्द्रस्य भवने पुण्ये गन्धर्वशिग्रुभिः सह ॥ ७
 ततो मामब्रवीच्छक्रः प्रीतिमानमरैः सह ।
 समयोऽर्जुन गन्तुं ते भ्रातरो हि स्मरन्ति ते ॥ ८
 एवमेन्द्रस्य भवने पञ्च वर्षाणि भारत ।

उषितानि मया राजन् स्मरता द्यूतजं कलिम् ॥ ९
 ततो भवन्तमद्राक्षं भ्रातृभिः परिवारितम्
 गन्धमादनपादस्य पर्वतस्यास्य मूर्धनि ॥ १०
 युधिष्ठिर उवाच ।

दिष्ट्या धनञ्जयास्त्राणि त्वया प्राप्तानि भारत ।
 दिष्ट्या चाराधितो राजा देवानामीश्वरः प्रभुः
 दिष्ट्या च भगवान् स्थानुर्देव्या सह परन्तप ।
 साक्षादृष्टः स्वयुद्धेन तोषितश्च त्वयाऽनघ ॥ १२
 दिष्ट्या च लोकपालैस्त्वं समेतो भरतर्षभ ।
 दिष्ट्या वर्धामहे पार्थ दिष्ट्याऽसि पुनरागतः ॥ १३
 अद्य कृत्स्नां महीं देवीं विजितां पुरमालिनीम् ।
 मन्ये च धृतराष्ट्रस्य पुत्रानपि वशीकृतान् ॥ १४
 इच्छामि तानि चास्त्राणि द्रष्टुं दिव्यानि भारत ।
 यैस्तथा वीर्यवन्तस्ते निवातकवचा हताः ॥ १५
 अर्जुन उवाच ।

श्वः प्रभाते भवान् द्रष्टा दिव्यान्यस्त्राणि सर्वशः ।
 निवातकवचा घोरा यैर्मया विनिपातिताः ॥ १६

इत्यारण्यके पर्वणि नैलकण्ठीये भारतभावदीपे त्रिसप्तत्यधिक-
 शततमोऽध्यायः ॥ १७३ ॥

१७४

तत इति । अतिविश्वस्तमति-अत्यन्तं विश्वस्तं शत्रून्
 व० १८


जेष्यतीति विश्वासो यस्मिन्तम् । संरूढाः देहे निमग्नाः
 शरास्तैर्विक्षतम् । विग्रह्य विशेषेण गृहीत्वा स्वायत्वेन
 अङ्गीकृत्यर्थः ॥ ११ ॥ त्वा त्वाम् ॥ २ ॥ रुचिराणि दीप्ति-
 मन्ति । अत एव बृहन्ति बहुमूल्यानि ॥ ६ ॥ देवानां राजा
 इन्द्रः ॥ ११ ॥ ते त्वया हताः ॥ १५ ॥

वैशम्पायन उवाच ।

एवमागमनं तत्र कथयित्वा धनञ्जयः ।

। भ्रातृभिः सहितः सर्वे रजनीं तामुवास ह ॥१७

इति श्रीमहाभारते आरण्यके पर्वणि निवातकवचयुद्धपर्वणि अस्त्रदर्शनसङ्केते
चतुःसप्तत्यधिकशततमोऽध्यायः ॥ १७४ ॥



१७५

वैशम्पायन उवाच ।

तस्यां रात्र्यां व्यतीतायां धर्मराजो युधिष्ठिरः ।
उत्थायावश्यकार्याणि कृतवान् भ्रातृभिः सह
ततः सञ्चोदयामास सौर्जुनं मातृनन्दनम् ।
दर्शयामास कौन्तेय यैर्जिता दानवास्त्वया २
ततो धनञ्जयो राजन् देवैर्दत्तानि पाण्डवः ।
अस्त्राणि तानि दिव्यानि दर्शयामास भारत ॥ ३
यथान्यायं महातेजाः शौचं परममास्थितः ।
गिरिकूवरपादाक्षं शुभवेणु त्रिवेणुमत् ॥ ४
पार्थिवं रथमास्थाय शोभमानो धनञ्जयः ।
दिव्येन संवृतस्तेन कवचेन सुवर्चसा ॥ ५
धनुरादाय गाण्डीवं देवदत्तं स वारिजम् ।
शोशुभ्यमानः कौन्तेय आनुपूर्व्यान्महाभुजः ॥ ६
अस्त्राणि तानि दिव्यानि दर्शनायोपचक्रमे ।
अथ प्रयोक्ष्यमाणेषु दिव्येष्वस्त्रेषु तेषु वै ॥ ७
समाक्रान्ता महीं पङ्क्षां समकम्पत सद्गमा ।
क्षुमिताः सरितश्चैव तथैव च महोदधिः ॥ ८
शैलाश्चारी व्यदीर्यन्त न ववौ च समीरणः ।
न ब्रमासे सहस्रांश्चूर्णं जज्वाल च पावकः ॥ ९
न वेदाः प्रतिभान्ति स्म द्विजातीनां कथञ्चन ।
अन्तर्भूमिगता ये च प्राणिनो जनमेजय ॥ १०
पीड्यमानाः समुत्थाय पाण्डवं पर्यवारयन् ।

वेपमानाः प्राञ्जलयस्ते सर्वे विकृताननाः ॥ ११
दह्यमानास्तदाऽहस्ते याचन्ति स्म धनञ्जयम् ।
ततो ब्रह्मर्षयश्चैव सिद्धा ये च महर्षयः ॥ १२
जङ्गमानि च भूतानि सर्वाण्येवावतस्थिरे ।
देवर्षयश्च प्रवरास्तथैव च दिवौकसः ॥ १३
यक्षराक्षसगन्धर्वास्तथैव च पतत्रिणः ।
खेचराणि च भूतानि सर्वाण्येवावतस्थिरे ॥ १४
ततः पितामहश्चैव लोकपालाश्च सर्वशः ।
भगवांश्च महादेवः सगणोऽभ्याययौ तदा ॥ १५
ततो वायुर्महाराज दिव्यैर्माल्यैः समन्वितः ।
अमितः पाण्डवं चित्रैरवचक्रे समन्ततः ॥ १६
जगुश्च गाथा विविधा गन्धर्वाः सुरचोदिताः ।
ननृतुः सङ्घशश्चैव राजन्नप्सरसां गणाः ॥ १७
तस्मिंश्च तादृशे काले नारदश्चोदितः सुरैः ।
आगम्याह वचः पार्थ श्रवणीयमिदं नृप ॥ १८
अर्जुनार्जुन मा रुदृक्षु दिव्यान्यस्त्राणि भारत ।
नैतानि निराधिष्ठाने प्रयुज्यन्ते कथञ्चन ॥ १९
अधिष्ठाने न वाऽनार्तः प्रयुज्जीत कदाचन ।
प्रयोगेषु महान् दोषो ह्यस्त्राणां कुरुनन्दन ॥ २०
एतानि रक्ष्यमाणानि धनञ्जय यथागमम् ।
बलवन्ति सुखार्हाणि भविष्यन्ति न संशयः ॥२१

इत्यारण्यके पर्वणि नैलकण्ठीये भारतभावदीपे चतुःसप्तत्य-
धिकशततमोऽध्यायः ॥ १७४ ॥

१७५

तस्यामिति ॥ १ ॥ मातृनन्दनं मातुः सुखकरम् ॥ २ ॥
अस्त्राणि दर्शयितुमिच्छोरर्जुनस्य भावनामाह गिरिति ।
गिरय एव कूबरादयस्तद्वन्तम् । कूबरो यस्मिन् युगं ध्रियते
तद्दार । पादौ चक्रे । अक्षः तयोः सन्धानदार । शुभाः
वेणव इव वेणवो यस्मिन् तत् शुभवेणु । त्रिवेणु-अक्षकूबरयोः

सन्धानार्थं त्रिशिखं दारु तद्वन्तम् । 'सुपां सुडक्'-इति
द्वितीयाया आपौ लुक् । रथपदे वा क्लीबत्वं ध्येयम् ॥ ४ ॥
पृथिवीमेव पार्थिवं मानसं भूमिरूपं रथम् । राक्षसवायसादि-
वत् स्वार्थे तद्धितः । आस्थाय ध्यानबलेन आरुह्य । दिव्येन
इन्द्रदत्तेन ॥ ५ ॥ वारिजं शङ्खं देवदत्तं नामतः ॥ ६ ॥
दर्शनाय दर्शयितुम् ॥ ७ ॥ अर्जुनेन अनेकब्रह्माण्डगर्भस्य
महादेवस्य साम्यं भावनाबलाद्वतेन समाक्रान्ता पृथिवी
समकम्पत ॥ ८ ॥ निराधिष्ठाने लक्ष्याभावे सति ॥ १९ ॥
अधिष्ठानेऽपि वा अनार्तो न प्रयुज्जीत ॥ २० ॥

अरक्ष्यमाणान्येतानि त्रैलोक्यस्यापि पाण्डव ।
मवन्ति स्म विनाशाय मैवं भूयः कृथाः क्वचित् ॥
अजातशत्रो त्वं चैव द्रक्ष्यसे तानि संयुगे ।
योज्यमानानि पार्थेन द्विषतामवमर्दने ॥ २३

वैशम्पायन उवाच ।
निवार्याथ ततः पार्थ सर्वे देवा यथागतम् ।
जग्मुरन्ये च ये तत्र समाजग्मुर्नरर्षभ ॥ २४
तेषु सर्वेषु कौरव्य प्रतियातेषु पाण्डवाः ।
तस्मिन्नेव वने हृष्टास्त ऊषुः सह कृष्णया ॥ २५

इति श्रीमहाभारते आरण्यके पर्वणि निवातकवचयुद्धपर्वणि अस्त्रदर्शने

पञ्चसप्तत्यधिकशततमोऽध्यायः ॥ १७५ ॥

॥ समाप्तं निवातकवचयुद्धपर्वं ॥



आजगरपर्व ।

१७६

जनमेजय उवाच ।
तस्मिन् कृतास्त्रे रथिनां प्रवीरे
प्रत्यागते भवनाद्वृत्रहन्तुः ।
अतः परं किमकुर्वन्त पार्थाः
समेत्य शूरेण धनञ्जयेन ॥ १
वैशम्पायन उवाच ।
वनेषु तेष्वेव तु ते नरेन्द्राः
सहार्जुनेनेन्द्रसमेन वीराः ।
तस्मिंश्च शैलप्रवरे सुरम्ये
धनेश्वराक्रीडगता विजहुः ॥ २
वेष्मानि तान्यप्रतिमानि पश्यन्
श्रीडाश्च नानाद्रुमसन्निवद्धाः ।
चचार धन्वी बहुधा नरेन्द्रः
सोऽस्त्रेषु यत्तः सततं किरीटी ॥ ३
अवाप्य वासं नरदेवपुत्राः
प्रसादजं वैश्रवणस्य राक्षः ।
न प्राणिनां ते स्पृहयन्ति राजन्
शिवश्च कालः स बभूव तेषाम् ॥ ४
समेत्य पार्थेन ययैकरात्र-

मूषुः समास्तत्र तदा चतस्रः ।
पूर्वाश्च षट् ता दश पाण्डवानां
शिवा बभूवुर्वसतां वनेषु ॥ ५
ततोऽग्रवीद्रायुस्तस्तरस्त्री
जिष्णुश्च राजानमुपोपविश्य ।
यमौ च वीरौ सुरराजकल्पा-
वेकान्तमास्थाय हितं प्रियं च ॥ ६
तव प्रतिज्ञां कुरुराज सत्यां
चिकीर्षमाणारतदनु प्रियं च ।
ततो न गच्छाम वनान्यपास्य
सुयोधनं सानुचरं निहन्तुम् ॥ ७
एकादशं वर्षमिदं वसामः
सुयोधनेनात्तसुखाः सुखार्हाः ।
तं वञ्चयित्वाऽधमबुद्धिशील-
मज्ञातवासं सुखमाप्नुयाम ॥ ८
तवाज्ञया पार्थिव निर्विशङ्का
विहाय मानं विचरन् वनानि ।
समीपवासेन विलोभितास्ते
ज्ञास्यन्ति नास्मानपकृष्टदेशान् ॥ ९

इत्यारण्यके पर्वणि नैलकण्ठीये भारतभावदीपे पञ्चसप्तत्य-
धिकशततमोऽध्यायः ॥ १७५ ॥

१७६

तस्मिन्निति । वृत्रहन्तुरिन्द्रस्य ॥ १ ॥ आक्रीडमुखा-

नम् ॥ २ ॥ वासं स्थानम् । प्राणिनां भूमिस्थानामैश्वर्य-
मिति शेषः ॥ ४ ॥ पूर्वाश्च षट् समाः ॥ ५ ॥ विचरन्
विचरन्तः । अपकृष्टदेशान् दूरस्थान् न ज्ञास्यन्ति अपि तु
समीपस्थानेव एत इति ज्ञास्यन्तीत्यर्थः । ज्ञास्यन्त्यनाथानिति
पाठे अनाथानिति देशविशेषणम् । अप्रसिद्धान् देशान्
तेषु संवत्सरं गृहं विहृत्येति सम्बन्धः ॥ ९ ॥

संवत्सरं तत्र विहृत्य गृहं
 नराधमं तं सुखगुद्धरेम ।
 निर्यात्य वैरं सफलं सपुष्पं
 तस्मै नरेन्द्राधमपूरुषाय ॥ १०
 सुयोधनायानुचरैर्वृताय
 ततो महीमावस धर्मराज
 स्वर्गोपमं देशमिमं चरद्भिः
 शक्यो विहन्तुं नरदेव शोकः ॥ ११
 कीर्तिस्तु ते भारत पुण्यगन्धा
 नश्येद्धि लोकेषु चराचरेषु ।
 तत् प्राप्य राज्यं कुरुपुङ्गवानां
 शक्यं महत् प्राप्तुमथ क्रियाश्च ॥ १२
 इदं तु शक्यं सततं नरेन्द्र
 प्राप्तुं त्वया यत्नमसे कुबेरात् ।
 कुरुष्व बुद्धिं द्विषतां वधाय
 कृतागसां भारत निग्रहे च ॥ १३
 तेजस्तवोग्रं न सहेत राजन्
 समेत्य साक्षादपि वज्रपाणिः ।
 न हि व्यथां जातु करिष्यतस्तौ
 समेत्य देवैरपि धर्मराज ॥ १४
 तवार्थसिद्ध्यर्थमपि प्रवृत्तौ
 सुपर्णकेतुश्च शिनेश्च नसा ।
 तथैव कृष्णोऽप्रतिमो बलेन
 तथैव चाहं नरदेववर्य ॥ १५
 तवा र्सिद्ध्यर्थमभिप्रपन्नो
 यथैव कृष्णः सह यादवैस्तैः ।
 तथैव चाहं नरदेववर्य
 यमौ च वीरौ कृतिनौ प्रयोगे ॥ १६
 त्वदर्थयोगप्रभवप्रधानाः

शमं करिष्याम परान् समेत्य ।
 वैशम्पायन उवाच ।
 ततस्तदाज्ञाय मतं महात्मा
 तेषां च धर्मस्य सुतो वरिष्ठः ॥ १७
 प्रदक्षिणं वैश्रवणाधिवासं
 चकार धर्मार्थत्रिदुत्तमौजाः ।
 आमन्त्र्य वेदमानि नदीः सरांसि
 सर्वाणि रक्षांसि च धर्मराजः ॥ १८
 यथागतं मार्गमवेक्षमाणः
 पुनर्गिरिं चैव निरीक्षमाणः ।
 ततो महात्मा स विशुद्धबुद्धिः
 सम्प्रार्थयामास नगेन्द्रवर्यम् ॥ १९
 समाप्तकर्मा सहितः सुहृद्भि-
 र्जित्वा सपत्नान् प्रतिलभ्य राज्यम् ।
 शैलेन्द्र भूयस्तपसे जितात्मा
 द्रष्टा तवास्मीति मतिं चकार ॥ २०
 वृत्तश्च सर्वैरनुजैर्द्वैजैश्च
 तेनैव मार्गेण पतिः कुरुणाम् ।
 उवाह चैतान् गणशस्तथैव
 घटोत्कचः पर्वतनिर्झरेषु ॥ २१
 तान् प्रस्थितान् प्रीतमना महर्षिः
 पितेव पुत्राननुशिष्य सर्वान् ।
 स लोमशः प्रीतमना जगाम
 दिवौकसां पुण्यतमं निवासम् ॥ २२
 तेनार्थिष्वेतेन तथातुशिष्टा-
 स्तीर्थानि रम्याणि तपोवनानि ।
 महान्ति चान्यानि सरांसि पार्थाः
 सम्पश्यमानाः प्रययुर्नराद्याः ॥ २३

इति श्रीमहाभारते आरण्यके पर्वणि आजगरपर्वणि गन्धमादनप्रस्थाने
 षट्सप्तत्यधिकशततमोऽध्यायः ॥ १७६ ॥



तत्र युद्धेऽद्धरेम कष्टकवत् दूरीकरवाम. निर्यात्य प्रत्यर्प्य । अप-
 कारिणेऽपकारं कृत्वेत्यर्थः । फलं राज्यप्राप्तिः । पुष्पं शुभवधः ।
 निर्यात्य उद्धरेमेत्यन्वयः ॥ १० ॥ ततो हेतोर्महीमावस
 अधितिष्ठ । ननु इहैव सुखं महदस्ति किं महीवासेनेत्याश-
 ङ्क्याह स्वर्गेति ॥ ११ ॥ निग्रहे च बन्धने वा । भ्रातृत्वा-
 द्ध्येऽप्रवृत्तिर्भेदिति भावः ॥ १३ ॥ समेत्य युद्धं प्राप्य
 ॥ १४ ॥ सुपर्णकेतुः कृष्णः । शिनेर्नसा सात्यकिः । एत-
 योर्वीर्यं हितकारित्वं चाह तथैवेति । कृष्णोऽर्जुनः । अहं

भीमसेनः ॥ १५ ॥ प्रयोगेऽस्त्रप्रयोगे । कृतिनौ कुशलौ
 ॥ १६ ॥ त्वदर्थयोगप्रभवप्रधानाः तत्र अर्थयोगो धनलाभः ।
 प्रभव ऐश्वर्योत्कर्षः । तत् द्वयं प्रधानं येषां ते तथा ।
 शमं साम शत्रुनाशेन क्षेमं वा समेत्य साम्रा युद्धेन वा
 ॥ १७ ॥ इति प्रार्थयामासेति पूर्वण सम्बन्धः । मतिं
 चकार । गमने इति शेषः ॥ २० ॥ इत्यारण्यके पर्वणि
 नैलकण्ठीये भारतभावदीपे षट्सप्तत्यधिकशततमोऽध्यायः
 ॥ १७६ ॥

१७७

वैशम्पायन उवाच ।
 नगोत्तमं प्रस्त्रवणैरुपेतं
 दिशां गजैः किन्नरपक्षिमिश्च ।
 सुखं निवासं जहतां हि तेषां
 न प्रीतिरासीद्भरतर्षभाणाम् ॥ १
 ततस्तु तेषां पुनरेव हर्षः
 कैलासमालोक्य महान् बभूव ।
 कुबेरकान्तं भरतर्षभाणां
 महीधरं वारिधरप्रकाशम् ॥ २
 समुच्छ्रयान् पर्वतसन्निरोधान्
 गोष्ठान् हरीणां गिरिस्तेतुमालाः ।
 बहून् प्रपातांश्च समीक्ष्य वीराः
 स्थलानि निम्नानि च तत्र तत्र ॥ ३
 तथैव चान्यानि महावनानि
 मृगद्विजानेकपसेवितानि ।
 आलोकयन्तोऽभिययुः प्रतीता-
 स्ते धन्विनः खड्गधरा नराश्रयाः ॥ ४
 वनानि रम्याणि नदीः सरांसि
 गुहा गिरीणां गिरिगह्वराणि ।
 एते निवासाः सततं बभूवु-
 र्निशानिशं प्राप्य नरर्षभाणाम् ॥ ५
 ते दुर्गवासं बहुधा निरूप्य
 व्यतीत्य कैलासमचिन्त्यरूपम् ।
 आसेदुरत्यर्थमनोरमं ते
 तमाश्रमाग्र्यं वृषपर्वणस्तु ॥ ६
 समेत्य राज्ञा वृषपर्वणा ते
 प्रत्यर्चितास्तेन च वीतमोहाः ।
 शशंसिरे विस्तरशः प्रवासं
 गिरौ यथावद्वृषपर्वणस्ते ॥ ७

सुखोषितास्तस्य त एकरात्रं
 पुण्याश्रमे देवमहर्षिजुष्टे ।
 अभ्याययुस्ते वदरीं विशालां
 सुखेन वीराः पुनरेव वासम् ॥ ८
 ऊष्टतस्तत्र महानुभावा
 नारायणस्थानगताः समग्राः ।
 कुबेरकान्तां नलिनीं विशोकाः
 सम्पद्यमानाः सुरसिद्धजुष्टाम् ॥ ९
 तां चाथ दृष्ट्वा नलिनीं विशोकाः
 पाण्डोः सुताः सर्वनरप्रधानाः ।
 ते रेमिरे नन्दनवासमेत्य
 द्विजर्षयो वीतमला यथैव ॥ १०
 ततः क्रमेणोपययुर्नृवीरा
 यथागतेनैव पथा समग्राः ।
 विहृत्य मासं सुखिनो वदर्या
 किरातराज्ञो विषयं सुबाहोः ॥ ११
 चीनांस्तुपारान् दरदांश्च सर्वान्
 देशान् कुलिन्दस्य च भूमिरतनान् ।
 अतीत्य दुर्गं हिमवत्प्रदेशं
 पुरं सुबाहोर्ददृशुर्नृवीराः ॥ १२
 श्रुत्वा च तान् पार्थिव पुत्रपौत्रान्
 प्राप्तान् सुबाहुर्विषये समग्रान् ।
 प्रत्युद्ययौ प्रीतियुतः स राजा
 तं चाभ्यनन्दन् वृषभाः कुरूणाम् ॥ १३
 समेत्य राज्ञा तु सुबाहुना ते
 सूतैर्विशोकप्रमुखैश्च सर्वैः ।
 सहेन्द्रसेनेः परिचारकैश्च
 पौरोगवैर्यै च महानसस्थाः ॥ १४

१७७


एवं तीर्थयात्रादिप्रभवेन देवताप्रसादादुत्तमलोकप्राप्ति-
 रद्भुतसामर्थ्यप्राप्तिश्चेति दर्शितम् । प्राप्तमपि चैतर्ह्य-
 वतामनर्थकरं भवतीति दर्पजयार्थं नहुषभांमसेनयोर्दुस्वस्थां
 वर्णयति नगोत्तमं प्रस्त्रवणैरुपेतमित्यादिना । नगोत्तमं गन्ध-
 मादनं जहतां त्यजताम् ॥ १ ॥ कुबेरस्य कान्तं प्रियम्
 ॥ २ ॥ समुच्छ्रयान् उचैस्त्वानि । सन्निरोधान् संकीर्ण-

त्वानि । गोष्ठान् स्थानानि हरीणां सिंहानाम् गिरिषु नद्यु-
 त्तरणार्थाः सेतवो मालाश्च । महत्सु प्रवाहेषु तत्रैव
 देवप्रयागादौ साक्षा इति प्रसिद्धाः । प्रपातान् मृगून् ॥ ३ ॥
 अनेकपाः द्विपाः ॥ ४ ॥ गुहा अल्पप्रमाणा दरी । गह्वरं
 महती दरी । निशान्नेशं रात्रिदिनम् ॥ ५ ॥ नलिनीं
 सरसीम् ॥ ६ ॥ नन्दनामेन्द्रवनम् ॥ १० ॥ पौरोगवैः
 पुरोगामीभिः पटगृहादिसामग्रीबाहैः ॥ १४ ॥

सुखोषितास्तत्र त एकरात्रं
 सूतान् समादाय रथांश्च सर्वान् ।
 घटोत्कचं सानुचरं विसृज्य
 ततोऽभ्ययुर्यामुनमाद्रिराजम् ॥ १५
 तस्मिन् गिरौ प्रस्रवणोपपन्न-
 हिमोत्तरीयारुणपाण्डुसानौ ।
 विशाखयूपं समुपेत्य चक्रु-
 स्तदा निवासं पुरुषप्रवीराः ॥ १६
 वराहनानामृगपक्षिजुष्टं
 महावनं चैत्ररथप्रकाशम् ।
 शिवेन पार्था मृगयाप्रधानाः
 संवत्सरं तत्र वने विजहुः ॥ १७
 तत्राससादातिबलं भुजङ्गं
 क्षुधादितं मृत्युमिवोग्ररूपम् ।
 वृकोदरः पर्वतकन्दरायां
 विषादमोहव्याधितान्तरात्मा ॥ १८
 द्वीपोऽभवद्यत्र वृकोदरस्य
 युधिष्ठिरो धर्मभृतां वरिष्ठः ।
 अमोक्ष्यद्यस्तमनन्ततेजा
 ग्राहेण संवेष्टितसर्वगात्रम् ॥ १९

ते द्वादशं वर्षमुपोपयातं
 वने विहर्तुं कुरुवः प्रतीताः ।
 तस्माद्वनाच्चैत्ररथप्रकाशात्
 श्रिया ज्वलन्तस्तपसा च युक्ताः ॥ २०
 ततश्च यात्वा मरुधन्वपार्श्वं
 सदा धनुर्वेदतिप्रधानाः ।
 सरस्वतीमेत्य निवासकामाः
 सरस्ततो द्वैतवनं प्रतीयुः ॥ २१
 समीक्ष्य तान् द्वैतवने निविष्टान्
 निवासिनस्तत्र ततोऽभिजग्मुः ।
 तपोदमाचारसमाधियुक्ता
 स्तृणोदपात्रावरणाश्मकुट्टाः ॥ २२
 प्लक्षाक्षरौहीतकवेतसाश्च
 तथा बदर्यः खदिराः शिरीषाः ।
 बिल्वेङ्गदाः पीलुशमीकरीराः
 सरस्वतीतीररुहा बभूवुः ॥ २३
 तां यक्षगन्धर्वमहर्षिकान्ता-
 मागारभूतामिव देवतानाम् ।
 सरस्वतीं प्रीतियुताश्चरन्तः
 सुखं विजहुर्नरेदवपुत्राः ॥ २४

इति श्रीमहाभारते आरण्यके पर्वणि आजगरपर्वणि पुनर्द्वैतवनप्रवेशे
 सप्तसप्तत्यधिकशततमोऽध्यायः ॥ १७७ ॥



१७८

जनमेजय उवाच ।
 कथं नागायुतप्राणो भीमो भीमपराक्रमः ।
 भयमाहारयत्तीव्रं तस्मादजगरान्मुने ॥ १
 पौलस्त्यं धनदं युद्धे य आह्वयति दर्पितः ।
 नलिन्यां कदनं कृत्वा निहन्ता यक्षरक्षसाम् ॥ २
 तं शंससि भयाविष्टमापन्नमारिसूदनम् ।

एतदिच्छाम्यहं श्रोतुं परं कौतूहलं हि मे ॥ ३
 वैशम्पायन उवाच ।
 बह्वाश्रयं वने तेषां वसतामुग्रधन्विनाम् ।
 प्राप्तानामाश्रमाद्राजन् राजर्षेर्वृषपर्वणः ॥ ४
 यदृच्छया धनुष्पाणिर्बद्धखड्गो वृकोदरः ।
 ददर्श तद्वनं रम्यं देवगन्धर्वसेवितम् ॥ ५

यामुनं यमुनोद्गमम् ॥ १५ ॥ पुंसि यथा श्वेतमुत्तरीयं श्वेदारुण-
 मुष्णीषं च तद्वत् गिरौ प्रस्रवणानि अरुणपाण्डुसानूनि च
 भान्तौत्युत्प्रेक्षा । विशाखयूपं स्थानविशेषः ॥ १६ ॥
 विषादस्तेजःप्रतिघातजः क्षोभः । मोहो वैचित्यम् ॥ १८ ॥
 द्वीपो द्वीपत्रयाश्चो ग्राहेण सर्पेण ॥ १९ ॥ तृणोदपात्रा-
 वरणाः-आसनार्थं तृणेन पायार्थमुदकपात्रेण च आवृण्वन्ति ।
 पाठान्तरे आह्वयन्ति । प्रत्येकमानीतेन वस्यन्ति ते तथा-

भूताः । अश्मकुट्टा वानप्रस्थाः । दन्तोल्लखलिका एव सन्तो
 जरया नष्टदन्ता अश्मकुट्टा भवन्ति ॥ २२ ॥ बभूवुः शोभावन्त
 इति शेषः ॥ २३ ॥ इत्यारण्यके पर्वणि नैलकण्ठीये भास्त-
 भावद्वीपे सप्तसप्तत्यधिकशततमोऽध्यायः ॥ १७७ ॥

१७८


कथमिति ॥ १ ॥

स ददर्श शुभान् देशान् गिरेर्हिमवतस्तदा ।
 देवार्थिसिद्धचरितान् सरोगणसेवितान् ॥ ६
 चकोरैरुपचक्रैश्च पक्षिभिर्जीवजीवकैः ।
 कोकिलैर्भृङ्गराजैश्च तत्र तत्र तेनादितान् ॥ ७
 नित्यपुष्पफलेर्बृक्षैर्हिमसंस्पर्शकोमलैः ।
 उपेतान् बहुलच्छायेर्भनोनयननन्दनैः ॥ ८
 स सम्पश्यन् गिरिर्नदीर्वैदूर्यमणिसन्निभैः ।
 सलिलैर्हिमसङ्काशैर्हंसकारण्डवायुतैः ॥ ९
 वनानि देवदारुणां मेघानामिव वागुराः ।
 हरिचन्दनमिश्राणि तुङ्गकालीयकान्यपि ॥ १०
 मृगयां परिधावन् स समेषु मरुधन्वसु ।
 विध्यन् मृगान् शरैः शुद्धैश्चचार स महाबलः ॥ ११
 भीमसेनस्तु विख्यातो महान्तं दंष्ट्रिणं बलात् ।
 निघ्नन् नागशतप्राणो वने तस्मिन् महाबलः ॥ १२
 मृगाणां स वराहाणां महिषाणां महाभुजः ।
 विनिघ्नस्तत्र तत्रैव भीमो भीमपराक्रमः ॥ १३
 स मातङ्गशतप्राणो मनुष्यशतवारणः ।
 सिंहशार्दूलविक्रान्तो वने तस्मिन् महाबलः ॥ १४
 वृक्षानुत्पाटयामास तरसा वै बभञ्ज च ।
 पृथिव्याश्च प्रदेशान् वै नादयंस्तु वनानि च ॥ १५
 पर्वताग्राणि वै मृदून् नादयानश्च विज्वरः ।
 प्रक्षिपन् पादपांश्चापि नादेनापूरयन् महीम् ॥ १६
 वेगेन न्यपतद्भीमो निर्भयश्च पुनः पुनः ।
 आस्फोटयन् श्वेदयंश्च तलतालांश्च वादयन् ॥ १७
 चिरसम्बद्धदर्पस्तु भीमसेनो वने तदा ।
 गजेन्द्राश्च महासत्त्वा मृगेन्द्राश्च महाबलाः ॥ १८
 भीमसेनस्य नादेन व्यमुञ्चन्त गुहा भयात् ।
 कचित् प्रधावन्तिष्ठन् कचिच्चोपविशन्स्तथा ॥ १९

मृगप्रेप्सुर्महारौद्रे वने चरति निर्भयः ।
 स तत्र मनुजव्याघ्रो वने वनचरोपमः ॥ २०
 पञ्चामाभिसमापेदे भीमसेनो महाबलः ।
 स प्राविष्टो महारण्ये नादान् नदति चाद्भुतान् ॥ २१
 त्रासयन् सर्वभूतानि महासत्त्वपराक्रमः ।
 ततो भीमस्य शब्देन भीताः सर्पा गुहाशयाः ॥ २२
 अतिक्रान्तास्तु वेगेन जगामानुसृतः शनैः ।
 ततोऽमरखरप्रख्यो भीमसेनो महाबलः ॥ २३
 स ददर्श महाकायं भुजङ्गं लोमहर्षणम् ।
 गिरिदुर्गं समापन्नं कायेनावृत्त्य कन्दरम् ॥ २४
 पर्वताभोगवर्ष्माणमतिकायं महाबलम् ।
 चित्राङ्गमङ्गजैश्चित्रैर्हृदिद्रासदृशच्छविम् ॥ २५
 गुहाकारेण वक्त्रेण चतुर्दंष्ट्रेण राजता ।
 दीप्ताक्षेणातिताम्रेण लिहानं सृक्किणी मुहुः ॥ २६
 त्रासनं सर्वभूतानां कालान्तकयमोपमम् ।
 निःश्वासश्चेडनादेन भर्त्सयन्तमिव स्थितम् ॥ २७
 स भीमं सहसाऽभ्येत्य पृदाकुः कुपितो भृशम् ।
 जग्राहाजगरो ग्राहो भुजयोरुभयोर्बलात् ॥ २८
 तेन संस्पृष्टगात्रस्य भीमसेनस्य वै तदा ।
 संज्ञा मुमोह सहसा वरदानेन तस्य हि ॥ २९
 दशनागसहस्राणि धारयन्ति हि यद्वलम् ।
 तद्वलं भीमसेनस्य भुजयोरसमं परैः ॥ ३०
 स तेजस्वी तथा तेन भुजगेन वशीकृतः ।
 विस्फुरन् शनैर्मो न शशाक विचेष्टितुम् ॥ ३१
 नागायुतसमप्राणः सिंहस्कन्धो महाभुजः ।
 गृहीतो व्यजहात् सत्त्वं वरदानविमोहितः ॥ ३२
 स हि प्रयत्नमकरोत्तीव्रमात्मविमोक्षणे ।
 न चैनमशकद्द्वारः कथञ्चित् प्रतिवाधितुम् ॥ ३३

इति श्रीमहाभारते आरण्यके पर्वणि आजगरपर्वणि अजगरग्रहणे

अष्टसप्तत्यधिकशततमोऽध्यायः ॥ १७८ ॥



१७९

वैशम्पायन उवाच ।

स भीमसेनस्तेजस्वी तथा सर्पवशं गतः ।
 चिन्तयामास सर्पस्य वीर्यमत्यद्भुतं महत् ॥ १

उवाच च महासर्पं कामया ब्रूहि पन्नग ।
 कस्त्वं भो भुजगश्रेष्ठ किं मया च करिष्यसि ॥ २

तुङ्गं कालीयकं च काष्ठविशेषौ ॥ १० ॥ मरुधन्वसु
 गिरेर्निर्जलप्रदेशेषु । 'मरुता गिरिधन्वन्तोः' इति मेदिनी
 ॥ ११ ॥ पर्वतस्याभोगो विस्तीर्णता तत् परिमाणं वर्ष्म
 शरीरं यस्य तम् ॥ २५ ॥ पृदाकुः सर्पः ॥ २८ ॥

सत्त्वं बुद्धिम् ॥ ३२ ॥ इत्यारण्यके पर्वणि नैलकण्ठीये
 भारतभावदीपे अष्टसप्तत्यधिकशततमोऽध्यायः ॥ १७८ ॥

१७९

स भीमसेन इति ॥ १ ॥ कामया इच्छातः ॥ २ ॥

पाण्डवो भीमसेनोऽहं धर्मराजादनन्तरः ।
 नागायुतसमप्राणस्त्वया नीतः कथं वशम् ॥ ३
 सिंहाः केसरिणो व्याघ्रा महिषा वारणास्तथा ।
 समागताश्च शतशो निहताश्च मया युधि ॥ ४
 राक्षसाश्च पिशाचाश्च पन्नगाश्च महाबलाः ।
 भुजवेगमशक्ता मे सोढुं पन्नगसत्तम ॥ ५
 किं नु विद्यावलं किं नु वरदानमथो तव ।
 उद्योगमपि कुर्वाणो वशगोऽस्मि कृतस्त्वया ॥ ६
 असत्यो विक्रमो नृणामिति मे धीयते मतिः ।
 यथेदं मे त्वया नाग बलं प्रतिहतं महत् ॥ ७

वैशम्पायन उवाच ।

इत्येवंवादिनं वीरं भीममक्लिष्टकारिणम् ।
 भोगेन महता गृह्य समन्तात् पर्यवेष्टयत् ॥ ८
 निगृह्यैनं महाबाहुं ततः स भुजगस्तदा ।
 विमुच्यास्य भुजौ पीनाविदं वचनमब्रवीत् ॥ ९
 दिष्टत्वं श्रुधितस्याद्य देवैर्मक्षो महाभुज ।
 दिष्ट्या कालस्य महतः प्रियाः प्राणा हि देहिनाम्
 यथा त्विदं मया प्राप्तं सर्परूपमरिन्दम ।
 तथाऽवश्यं मया ख्याप्यं तवाद्य शृणु सत्तम ॥ ११
 इमामवस्थां सम्प्राप्तो ह्यहं कोपान्महापर्णिनाम् ।
 शापस्यान्तं परिप्रेप्सुः सर्वं तत् कथयामि ते ॥ १२
 ननुषो नाम राजर्षिर्द्व्यक्तं ते श्रोत्रमागतः ।
 तवैव पूर्वः पूर्वगामायोर्वशधरः सुतः ॥ १३
 सोऽहं शापादगस्त्यस्य ब्राह्मणानवमन्य च ।
 इमामवस्थामापन्नः पश्य दैवमिदं मम ॥ १४
 त्वां चेदवश्यं दायादमतीव प्रियदर्शनम् ।
 अहमद्योपयोक्ष्यामि विधानं पश्य यादृशम् ॥ १५
 न हि मे मुच्यते कश्चित् कथञ्चित् प्रग्रहं गतः ।
 गजो वा महिषो वाऽपि षष्ठे काले नरोत्तम ॥ १६
 नासि केवलसर्पेण तिर्यग्योनिषु वर्तता ।
 गृहीतः कौरवश्रेष्ठ वरदानमिदं मम ॥ १७
 पतता हि विमानाग्रान्मया शक्रासनाद्भूतम् ।
 कुरु शापान्तमित्युक्तो भगवान् मुनिसत्तमः ॥ १८

भोगेन देहेन ॥ ८ ॥ विमुच्य तस्य बाहुबलं जिज्ञासितु-
 मित्याशयः ॥ ९ ॥ दायादं स्वदंयं पुत्रम् । अत एवावध्यम् ।
 अमेध्यमिति पाठे वैश्वदेवाद्यनर्हत्वादभयं नरमांसमित्यर्थः ।
 उपयोक्ष्यामि भक्षितुमिच्छामि । विधानं दैवम् ॥ १५ ॥
 षष्ठे कालेऽष्टधाविभक्तस्याहो भागे ॥ १६ ॥ सार्तं सृति-
 विषयम् । पुराणं चिरकालीनमपि स्मरामीत्यर्थः ॥ २० ॥
 विभागवित्-आत्मानात्मविवेकवित् ॥ २१ ॥ यस्मान्म-

स मामुवाच तेजस्वी कृपयाऽभिपरिप्लुतः ।
 मोक्षस्ते भविता राजन् कस्माच्चित् कालपर्ययात्
 ततोऽस्मि पतितो भूमौ न च मामजहात् स्मृतिः ।
 स्मार्तमस्ति पुराणं मे यथैवाधिगतं तथा ॥ २०
 यस्तु ते व्याहतान् प्रश्नान् प्रतिब्रूयाद्विभागवित् ।
 स त्वां मोक्षयिता शापादिति मामब्रवीदधिः ॥ २१
 गृहीतस्य त्वया राजन् प्राणिनोऽपि बलीयसः ।
 सत्वभ्रंशोऽधिकस्यापि सर्वस्याशु भविष्यति
 इति चाप्यहमश्रौषं वचस्तेषां दयावताम् ।
 मयि सज्जातहार्दानामथ तेऽन्तर्हिता द्विजाः ॥ २३
 सोऽहं परमदुष्कर्मा वसामि निरयेऽशुचौ ।
 सर्पयोनिमिमं प्राप्य कालाकाङ्क्षी महाद्युते ॥ २४
 तमुवाच महाबाहुर्भीमसेनो भुजङ्गमम् ।
 न च कुप्ये महासर्प न चात्मानं विगर्हये ॥ २५
 यस्मादभावी भावी वा मनुष्यः सुखदुःखयोः ।
 आगमे यदि वाऽपाये न तत्र ग्लपयेन्मनः ॥ २६
 दैवं पुरुषकारेण को वञ्चयितुमर्हति ।
 दैवमेव परं मन्ये पुरुषार्थो निरर्थकः ॥ २७
 पश्य दैवोपघाताद्धि भुजवीर्यव्यपाश्रयम् ।
 इमामवस्थां सम्प्राप्तमनिमित्तमिहाद्य माम् ॥ २८
 किं तु नाद्यानुशोचामि तथात्मानं विनाशितम्
 यथा तु विपिने न्यस्तान् भ्रातृन् राज्यपरिच्युतान्
 हिमवांश्च सुदुर्गोऽयं यक्षराक्षससङ्कुलः ।
 मां समुद्रीक्षमाणास्ते प्रपतिष्यन्ति विह्वलाः ॥ ३०
 विनष्टमथ मां श्रुत्वा भविष्यन्ति निरुद्यमाः ।
 धर्मशीला मया ते हि बाध्यन्ते राज्यगृह्णिना ॥
 अथवा नार्जुनो धीमान् विषादमुपयास्यति ।
 सर्वास्त्रविदनाभृष्यो देवगन्धर्वराक्षसैः ॥ ३२
 समर्थः स महाबाहुरेकोऽपि सुमहाबलः ।
 देवराजमपि स्थानात् प्रच्यावयितुमञ्जसा ॥ ३३
 किं पुनर्धृतराष्ट्रस्य पुत्रं दुर्धृतदेविनम् ।
 विद्विष्टं सर्वलोकस्य दम्भमोहपरायणम् ॥ ३४

नुष्यः पुण्यपापसाम्येनोपात्तजन्मा सुखस्यागमे कदाचिद-
 भावी सामर्थ्यहीनः कदाचित् भावी सामर्थ्यवान् अवश्यं
 भवति । एवं सुखस्थापाये दुःखस्याप्यागमेऽपाये च ।
 तस्मादवश्यं भावित्वादन्त्यतरस्य सुखापाये दुःखागमे वा
 मनो न ग्लययेन्न ग्लानिं नयेत् ॥ २६ ॥ मया राज्य-
 गृह्णिना राज्यकामेन धर्मशीलाः सत्यप्रतिज्ञाः बाध्यन्ते ।
 परस्वोक्तिमिरिति शेषः ॥ ३१ ॥

मातरं चैव शोचामि कृपणां पुत्रगृद्धिनीम् ।
 याऽस्माकं नित्यमाशास्ते महत्त्वमधिकं परैः ॥ ३५ ॥
 तस्याः कथं त्वनाथाया मद्विनाशाद्भुजङ्गम ।
 अफलास्ते भविष्यन्ति मयि सर्वे मनोरथाः ॥ ३६ ॥
 नकुलः सहदेवश्च यमौ च गुरुवर्तिनौ ।
 मद्बाहुबलसङ्गतौ नित्यं पुरुषमानिनौ ॥ ३७ ॥
 भविष्यतो निरुत्साहौ भ्रष्टवीर्यपराक्रमौ ।
 मद्विनाशात् परिध्नाविति मे वर्तते मतिः ॥ ३८ ॥
 एवंविधं बहु तदा विललाप वृकोदरः ।
 भुजङ्गभोगसंरुद्धो नाशकश्च विचेष्टितुम् ॥ ३९ ॥
 युधिष्ठिरस्तु कौन्तेयो बभूवास्वस्थचेतनः ।
 अनिष्टदर्शनान् धोरानुत्पातान् परिचिन्तयन् ॥ ४० ॥
 दारुणं ह्यशिवं नादं शिवा दक्षिणतः स्थिता ।
 दीप्तायां दिशि विव्रस्ता राति तस्याश्रमस्य ह ॥
 एकपक्षाक्षिचरणा वर्तिका धोरदर्शना ।
 रक्तं वमन्ती ददृशे प्रत्यादित्यमभासुरा ॥ ४२ ॥
 प्रववौ चानिलो रुक्षश्चण्डः शर्करकर्षणः ।
 अपसव्यानि सर्वाणि मृगपक्षिरूतानि च ॥ ४३ ॥
 पृष्ठतो वायसः कृष्णो याहि यातीति शंसति ।
 सुदुर्गुहः स्फुरति च दक्षिणोऽस्य भुजस्तथा ॥ ४४ ॥
 हृदयं चरणश्चापि वामोऽस्य परितप्यति ।

सव्यस्याक्ष्णो विकारश्चाप्यनिष्टः समपद्यत ॥ ४५ ॥
 धर्मराजोऽपि मेधावी मन्यमानो महद्भयम् ।
 द्रौपदीं परिपप्रच्छ क भीम इति भारत ॥ ४६ ॥
 शशंस तस्मै पाञ्चाली चिरयातं वृकोदरम् ।
 स प्रतस्थे महाबाहुर्धौम्येन सहितो नृपः ॥ ४७ ॥
 द्रौपद्या रक्षणं कार्यमित्युवाच धनञ्जयम् ।
 नकुलं सहदेवं च व्यादिदेश द्विजान् प्रति ॥ ४८ ॥
 स तस्य पदमुन्नीय तस्मादेवाश्रमात् प्रभुः ।
 मृगयामास कौन्तेयो भीमसेनं महावने ॥ ४९ ॥
 स प्राचीं दिशमास्थाय महतो गजयूथपान् ।
 ददर्श पृथिवीं चिह्नैर्भीमस्य परिचिह्निताम् ॥ ५० ॥
 ततो मृगसहस्राणि मृगेन्द्राणां शतानि च ।
 पतितानि वने दृष्ट्वा मार्गं तस्याविशशृपः ॥ ५१ ॥
 धावतस्तस्य वीरस्य मृगार्थं वातरंहसः ।
 ऊरुवातविनिर्भन्ना द्रुमा व्यावर्जिताः पथि ॥ ५२ ॥
 स गत्वा तैस्तदा चिह्नैर्ददर्श गिरिगह्वरे ।
 रुक्षमारुतभूयिष्ठे निष्पन्नद्रुमसङ्कुले ॥ ५३ ॥
 ईरिणे निर्जले देशे कण्टकिद्रुमसङ्कुले ।
 अदमस्थानुश्रुपाकीर्णं सुदुर्गं विषमोत्कटे
 गृहीतं भुजगन्द्रेण निश्चष्टमनुजं तदा ॥ ५४ ॥

इति श्रीमहाभारते आरण्यके पर्वणि आजगरपर्वणि युधिष्ठिरभीमदर्शने
 उनाशीत्यधिकशततमोऽध्यायः ॥ १७९ ॥

१८०

वैशम्पायन उवाच ।

युधिष्ठिरस्तमासाद्य सर्पभोगेन वेष्टितम् ।
 दयितं भ्रातरं धीमानिदं वचनमब्रवीत् ॥ १ ॥
 कुन्तीमातः कथमिमामापदं त्वमवाहवान् ।
 कश्चायं पर्वताभोगप्रतिमः पन्नगोत्तमः ॥ २ ॥
 स धर्मराजमालक्ष्य भ्राता भ्रातरमग्रजम् ।
 कथयामास तत् सर्वं ग्रहणादि विचेष्टितम् ॥ ३ ॥

भीम उवाच ।

अयमार्य महासत्त्वो भक्षार्थं मां गृहीतवान् ।
 नहुषो नाम राजर्षिः प्राणवानिव संस्थितः ॥ ४ ॥
 युधिष्ठिर उवाच ।
 मुच्यतामयमायुष्मन् भ्राता मेऽमितविक्रमः ।
 वयमाहारमन्यं ते दास्यामः शुन्निवारणम् ॥ ५ ॥

वर्तिका पक्षिविशेषः ॥ ४२ ॥ दक्षिणो भुजः स्फुरतीति भवि-
 ष्यतोऽनिष्टप्रशमनस्य लिङ्गम् ॥ ४४ ॥ विकारः स्फुरणम् ॥ ४५ ॥
 यूथपान् पतितान् ददर्शेत्यन्वयः ॥ ५० ॥ ईरिणे ऊषरे । क्षुपा
 ह्रस्ववृक्षाः । 'ह्रस्वशाखा शिफः क्षुपः' इत्यमरः ॥ ५४ ॥
 इत्यारण्यके पर्वणि नैलकण्ठीये भारतभावदीपे उनाशीत्य-

धिकशततमोऽध्यायः ॥ १७९ ॥

१८०

युधिष्ठिर इति ॥ १ ॥ प्राणवान् वायुभक्षः सर्प इव न
 तु सर्पः ॥ ४ ॥

सर्प उवाच ।

आहारो राजपुत्रोऽयं मया प्राप्तो मुखागतः ।
गम्यतां नेह स्थातव्यं श्वो भवानपि मे भवेत् ६
व्रतमेतन्महाबाहो विषयं मम यो व्रजेत् ।
स मे भक्षो भवेत् तात त्वं चापि विषये मम ॥ ७
चिरेणाद्य मयाऽऽहारः प्राप्तोऽयमनुजस्तव ।
नाहमेनं विमोक्ष्यामि न चान्यमभिकाङ्क्षये ॥ ८

युधिष्ठिर उवाच ।

देवो वा यदि वा दैत्य उरगो वा भवान् यदि ।
सत्यं सर्प वचो ब्रूहि पृच्छति त्वां युधिष्ठिरः ।
किमर्थं च त्वया ग्रस्तो भीमसेनो भुजङ्गम ॥ ९
किमाहृत्य विदित्वा वा प्रीतिस्ते स्याद्भुजङ्गम ।
किमाहारं प्रयच्छामि कथं मुञ्चेद्भवानिमम् ॥ १०

सर्प उवाच ।

नहुषो नाम राजाऽहमासं पूर्वस्तवानघ ॥
प्रथितः पञ्चमः सोमादायोः पुत्रो नराधिप ॥ ११
ऋतुभिस्तपसा चैव स्वाध्यायेन दमेन च ।
त्रैलोक्यैश्वर्यमयं प्राप्तोऽहं विक्रमेण च ॥ १२
तदैश्वर्यं समासाद्य दर्पो मामगमत्तदा ।
सहस्रं हि द्विजातीनामुवाह शिविकां मम ॥ १३
ऐश्वर्यमदमत्तोऽहमवमन्य ततो द्विजान् ।
इमामगस्त्येन दशामानीतः पृथिवीपते ॥ १४
न तु मामजहात् प्रज्ञा यावदधेति पाण्डव ।

तस्यैवानुग्रहाद्राजन्नगस्त्यस्य महात्मनः ॥ १५
पष्ठे काले मयाऽऽहारः प्राप्तोऽयमनुजस्तव ।
नाहमेनं विमोक्ष्यामि न चान्यदपि कामये ॥ १६
प्रश्नानुच्चारितानद्य व्याहरिष्यासि चेन्मम ।
अथ पश्चाद्विमोक्ष्यामि भ्रातरं ते वृकोदरम् ॥ १७

युधिष्ठिर उवाच ।

ब्रूहि सर्प यथाकामं प्रतिवक्ष्यामि ते वचः ।
अपि चेच्छकुयां प्रीतिमाहर्तुं ते भुजङ्गम ॥ १८
वेद्यं च ब्राह्मणेनेह तद्भवान् वेत्ति केवलम् ।
सर्पराज ततः श्रुत्वा प्रतिवक्ष्यामि ते वचः ॥ १९

सर्प उवाच ।

ब्राह्मणः को भवेद्राजन् वेद्यं किं च युधिष्ठिर ।
ब्रवीह्यतिमतिं त्वां हि वाक्यैरनुमिमोमहे ॥ २०

युधिष्ठिर उवाच ।

सत्यं दानं क्षमा क्षीलमानृशंस्यं तपो घृणा ।
दृश्यन्ते यत्र नागेन्द्र स ब्राह्मण इति स्मृतः ॥ २१
वेद्यं सर्प परं ब्रह्म निर्दुःखमसुखं च यत् ।
यत्र गत्वा न शोचन्ति भवतः किं विवक्षितम् ॥ २२

सर्प उवाच ।

चातुर्वर्ण्यं प्रमाणं च सत्यं च ब्रह्म चैव हि ।
शूद्रेष्वपि च सत्यं च दानमक्रोध एव च ।
आनृशंस्यमहिंसा च घृणा चैव युधिष्ठिर ॥ २३

किमाहृत्य विदित्वा वेति स्वस्य सर्वशक्तिमत्त्वं सर्व-
ज्ञत्वं च सूचयति ॥ १० ॥ नहुषस्तु ज्ञानमेव पुरुषार्थ
इति मत्वा 'न चान्यदपि कामये' इति स्वस्य ज्ञानादन्यत्र
वैराग्यप्रदर्शनकामः प्रश्नमेव वृणोति प्रश्नानिति ॥ १७ ॥
ब्राह्मणेनेति घटं करोतीति ब्रह्माविनीं वृत्तिमाश्रित्य अब्रा-
ह्मणेऽपि मुमुक्षौ ब्रह्मविद्वान्ब्राह्मणशब्दप्रयोगः । श्रुतौ
'अमौनं च मौनं च निर्विधाद्य ब्राह्मणः' इति श्रवणमनना-
त्मकममौनं निर्विध्यासनात्मकं मौनं च निर्विधं निष्पाद्य
ब्राह्मणो ब्रह्मविद्वतीति दर्शनात् । केवलं निर्विशेषं वेत्ति
पुरुषार्थत्वेन जानाति चेत्तर्हि तद्वक्ष्यामि मतिसंवादाय
॥ १९ ॥ तत्र यान्येव ब्रह्मविद्वक्षणानि तानि ब्रह्मविधा-
साधकानीति मन्वानो ब्रह्मविदो लक्षणं ब्रह्मस्वरूपं च
पृच्छति । ब्राह्मण इति ॥ २० ॥ सत्यं यथार्थमहिंसं च
वचनम् । आनृशंस्यमनैष्टुर्म । तपः स्वधर्माचरणम् । घृणा
कृपा ॥ २१ ॥ परं निर्विशेषम् । सविशेषस्य बाह्यनसगो-
चरस्य श्रुत्यैवाब्रह्मत्वोक्तेः । 'यन्मनसा न मनुते येनाहुर्मनो
मतम् । तदेव ब्रह्म त्वं विद्धि नेदं यदिदमुपासते' इत्यादिना ।

ब्रह्म त्रिविधपरिच्छेदशून्यं वस्तु । तत्र परमते परमाणोर्नि-
त्यत्वात् कालतः परिच्छेदाभावेऽपि देशतो वस्तुतश्च
परिच्छेदोऽस्ति । तथाऽऽकाशस्य नित्यत्वाद्भिमुत्वाच्च कालतो
देशतश्च तदभावेऽपि वस्तुतः परिच्छेदोऽस्त्येव । अयमपि
त्रिविधः । 'वृक्षस्य स्वगतो भेदः पत्रपुष्पफलादितः ।
वृक्षान्तरात् सजातीयो विजातीयः शिलादितः' इत्युक्त
लक्षणः । स एव परमते ईश्वरस्य नित्यज्ञानादिभ्य आत्मा-
न्तराकाशादिभ्यश्चास्तीति तस्याप्यभावोऽत्राभिप्रेतः ।
अत एव सुखादिधर्मवन्न भवति । यत्र अखण्डैकसे गत्वा
न शोचति शोकायतनस्य हृदयस्यैवाभावात् । पुनः संसारं
न प्राप्नोतीत्यर्थः । एवं स्वमतमुक्त्वा परमतं जिज्ञासते भवतः
किं विवक्षितमिति ॥ २२ ॥ सर्पस्तु ब्राह्मणपदेन जाति-
मात्रं विवक्षित्वा शूद्रे तद्वक्ष्यं व्यभिचारयति । चातुर्वर्ण्य-
मात्रं साद्धेन । चतुर्णां वर्णानां हितम् । सत्यं प्रमाणं च
धर्मव्यवस्थापकं ब्रह्म शूद्रेवेदः । शूद्राचारः स्मृतेरपि वेदमूल-
त्वात् सर्वोऽप्याचारादिः श्रुतिमूलक इत्यर्थः । एवं च सत्या-
दिर्कं यदि शूद्रेऽप्यस्ति तर्हि सोऽपि ब्राह्मण एव स्यादित्याह ।
शूद्रेष्वपीति ॥ २३ ॥

वेद्यं यच्चात्र निर्दुःखमसुखं च नराधिप ।
ताभ्यां हीनं पदं चान्यत्र तदस्तीति लक्ष्ये ॥ २४

युधिष्ठिर उवाच ।

शूद्रे तु यद्भवेद्भस्म द्विजे तच्च न विद्यते ।
न वै शूद्रो भवेच्छूद्रो ब्राह्मणो न च ब्राह्मणः २५
यत्रैतल्लक्ष्यते सर्पं वृत्तं स ब्राह्मणः स्मृतः ।
यत्रैतन्न भवेत् सर्पं तं शूद्रमिति निर्दिशेत् ॥ २६
यत् पुनर्भवता प्रोक्तं न वेद्यं विद्यतीति च ।
ताभ्यां हीनमतोऽन्यत्र पदं नास्तीति चेदपि ॥ २७
यवमेतन्मतं सर्वं ताभ्यां हीनं न विद्यते ।
यथा शीतोष्णयोर्मध्ये भवेन्नोष्णं न शीतता ॥ २८
एवं वै सुखदुःखाभ्यां हीनं नास्ति पदं वच्चित् ।
एषा मम मतिः सर्पं यथा वा मन्यते भवान् २९
सर्प उवाच ।

यदि ते वृत्ततो राजन् ब्राह्मणः प्रसमीक्षितः ।

सुखदुःखातीतं पदमेव नास्तीत्युक्तरूपं ब्रह्माप्याक्षिपति ।
वेद्यमिति । पदं पदनीयं प्राप्यस्थानम् ॥ २४ ॥
इतरस्तु ब्राह्मणपदेन ब्रह्मविदं विवक्षित्वा शूद्रादेरपि
ब्राह्मणत्वमभ्युपगम्य परिहरति शूद्रेत्विति । शूद्रलक्ष्म
कामादिकं न ब्राह्मणेऽस्ति, नापि ब्राह्मणलक्ष्म शमा-
दिकं शूद्रेऽस्तीत्यर्थः । शूद्रोऽपि शमाद्युपेतो ब्राह्मण एव ।
ब्राह्मणोऽपि कामाद्युपेतः शूद्र एवेत्यर्थः ॥ २५ ॥ यदप्युक्तं
सुखदुःखातीतं पदं नास्ति तदपि अनुवादपूर्वकमभ्युपगमे-
नैव परिहरति सार्धेन यत्पुनरिति । पदं पदनीयं प्रागप्राप्तं
सत्कर्मणा प्राप्यं स्थानं तत् सुखदुःखाभ्यां हीनं नास्ति । ब्रह्म-
लोकस्थानामप्यैश्वर्यतारतम्यकृतं दुःखमस्त्येव किं पुनर्लोकान्त-
स्थानाम् ॥ २७ ॥ एतदेव दृष्टान्तेनापवदति । यथेति । यथा
शीतलस्य जलस्य मध्येऽभ्यन्तरे उष्णमग्निर्नास्ति । नाप्यु-
ष्णेऽग्नौ शीततायुक्तं जलं तयोः परस्परविरोधेन संयो-
गायोगात् ॥ २८ ॥ एवं पदं पदनीयं ज्ञेयं वस्तु क्वचिदेशे
काले वा सुखदुःखाभ्यां हीनं प्राप्तं नास्ति । आध्यासिकयोः
सुखदुःखयोरधिष्ठानेन ज्ञेयवस्तुना सह सर्पस्य रज्ज्वेव
कालत्रयेऽपि संबन्धो नास्तीत्यर्थः । 'ओहाङ् गतौ' अस्य
'ओदितञ्च' इति निष्ठातस्य नः । 'धुमास्था-' इति सूत्रेण आत-
ईत्वम् । हाङ् पथतश्च गत्यर्थत्वात् ज्ञानार्थत्वाच्च हीनं
प्राप्तमिति पदं ज्ञेयमिति च व्याख्यातम् । अन्यथा तु
प्रश्नोत्तरयोरैक्यरूपत्वादेष्टा मम मतिरिति वाक्यशेषे स्वमतेः
पृथक्करणं नोपपद्यते । अन्ये तु सिद्धान्ते ताभ्यां हीनं पदं
किं नास्ति ? अपि तु अस्त्येवेति काका व्याचक्षते । अयं
भावः-यत्कर्मप्राप्यं स्थानं तत् सुखदुःखवर्जितं कदाचिदपि

वृथा जातिस्तदाऽऽयुष्मन् कृतिर्यावन्न विद्यते ॥ ३०
युधिष्ठिर उवाच ।

जातिरत्र महासर्पं मनुष्यत्वे महामते ।
सङ्करात् सर्ववर्णानां दुष्परीक्ष्येति मे मतिः ॥ ३१
सर्वे सर्वास्वपत्यानि जनयन्ति सदा नराः ।
वाङ्मयुनमथो जन्म मरणं च समं नृणाम् ॥ ३२
इदमार्थं प्रमाणं च ये यजामह इत्यपि ।
तस्माच्छीलं प्रधानेष्टं विदुर्यं तत्त्वदर्शनः ॥ ३३
प्राङ्नाभिवर्धनात् पुंसो जातकर्म विधीयते ।
तत्रास्य माता सावित्री पिता त्वाचार्य उच्यते
तावच्छूद्रसमो ह्येष यावद्वेदे न जायते ।
तस्मिन्नेवं मतिर्द्वैधे मनुः स्वायम्भुवोऽब्रवीत् ॥ ३५
कृतकृत्याः पुनर्वर्णा यदि वृत्तं न विद्यते ।
सङ्करस्त्वत्र नागेन्द्र बलवान् प्रलमीक्षितः ॥ ३६

नास्ति । यत्तु ज्ञेयं वस्तु नित्यप्राप्तं प्रमाणसामर्थ्यात् कण्ठगत-
विस्मृतचामीकरवत् तत्र कण्ठे चामीकरं त्वमेव ब्रह्मेति च
वाक्यैकसिद्धमज्ञानापनयनमात्रमेव शक्ते । न तत्र सुखदुःख-
सम्बन्धोऽस्ति । अकर्मजत्वात्तत्प्राप्तेः । अत एव च तस्यानि-
त्यत्वमपि न अजन्यत्वादिति ॥ २९ ॥ प्रथमप्रश्नस्यो-
त्तरमाक्षिपति यदीति ॥ ३० ॥ उत्तरमाह । जातिरिति
॥ ३१ ॥ वागादीनाभिव भैयुनस्यापि साधारण्याज्जाति-
र्दुर्ज्ञेया । तथा च श्रुतिः- 'न चैतद्विज्ञो ब्राह्मणाः स्मो वयम-
ब्राह्मणा वा' इति ब्राह्मण्ये संशयमुन्यस्यति ॥ ३२ ॥ ननु
जात्यनिश्चये कथं ब्राह्मणोऽहमित्याद्यभिमानपुरःसरं यागादौ
प्रवर्ततेत्याशङ्क्याह । इदमार्थमिति । अत्र 'ये यजामह'
इत्यनेन च ये वयं स्मो ब्राह्मणा अन्ये वा ते वयं यजामहे
इति ब्राह्मण्येऽनवधारणं दर्शितम् । मन्त्रलिङ्गमपि - 'य
एवास्मि स सन्यजे' इति । नन्वेवं स्वस्याब्राह्मणत्वपक्षे यज्ञ-
स्थानिष्ठकरत्वमापततीत्याशङ्क्य तत्परिहाराय यागे यज-
मानस्य प्रवरवर्णं क्रियते यागिकैः । तच्चाभिर्हेतितमन्त्रे
गौतमवदयास्यवदङ्गिरो ब्राह्मणवदिति कुर्वन्ति । तस्य च
प्रयोजनमब्राह्मणस्यापि यजमानस्य ब्राह्मणत्वसम्पादनं तस्मा-
दाचार एव ब्राह्मण्यनिश्चये हेतुर्देवप्राप्त्यादित्युपसंहरति ।
तस्मादिति । प्रधानं च तदिष्टं चेति कर्मधारयः - ॥ ३३ ॥
कर्मैव ब्राह्मण्यहेतुरित्याह प्रागिति । नाभिर्वर्णनात् नाल-
च्छेदनात् ॥ ३४ ॥ जायते संपुज्यते । वेदसंयोगानन्तरमेव
ब्राह्मण्यमुदेति । तद्वत्प्रवर्णनेनापीति भावः । द्वैधे जातौ
संशये सति ॥ ३५ ॥ वृत्तं वैदिकसंस्कारो यदि न विद्यते
तर्हि सर्वाः प्रजाः कृतकृत्याः शूद्रतुल्याः । तथा च स्मृतिः-
१ तथोपनयनं प्रोक्तं द्विजातीनां यथाक्रमम् । इत्याधिकः पाठः ।

यत्रेदानीं महासर्प संस्कृतं वृत्तमिष्यते ।
तं ब्राह्मणमहं पूर्वमुक्तवान् भुजगोत्तम ॥

३७

सर्प उवाच ।

श्रुतं विदितवेद्यस्य तव वाक्यं युधिष्ठिर ।
मक्षयेयमहं कस्माद्भातरं ते वृकादरम् ॥ ३८

इति श्रीमहाभारते आरण्यके पर्वणि आजगरपर्वणि युधिष्ठिरसंवादे
अशीत्यधिकशततमोऽध्यायः ॥ १८० ॥



१८१

युधिष्ठिर उवाच ।

भवानेतादृशो लोके वेदवेदाङ्गपारगः ।
ब्रूहि किं कुर्वतः कर्म भवेद्व्रतितनुत्तमा ॥

१

सर्प उवाच ।

पात्रे दत्वा प्रियाण्युक्ता सत्यमुक्ता च भारत ।
अहिंसानिरतः स्वर्गं गच्छेदिति मतिर्मम ॥

२

युधिष्ठिर उवाच ।

दानाद्वा सर्प सत्याद्वा किमतो गुरु दृश्यते ।
अहिंसाप्रिययोश्चैव गुरुलाघवमुच्यताम् ॥

३

सर्प उवाच ।

दानं च सत्यं तत्त्वं वा अहिंसा प्रियमेव च ।
एषां कार्यगरीयस्त्वादृश्यते गुरुलाघवम् ॥
कस्माच्चिद्दानयोगाद्वा सत्यमेव विशिष्यते ।

४

सत्यवाक्याच्च राजेन्द्र किञ्चिद्दानं विशिष्यते ॥ ५
एवमेव महेश्वास प्रियवाक्यान्महीपते ।

अहिंसा दृश्यते गुर्वी ततश्च प्रियमिष्यते ॥ ६
एवमेतद्भवेद्राजन् कार्यापेक्षमनन्तरम् ।

यदभिप्रेतमन्यत्ते ब्रूहि यावद्ब्रवीम्यहम् ॥ ७
युधिष्ठिर उवाच ।

कथं स्वर्गं गतिः सर्प कर्मणां च फलं ध्रुवम् ।
अशरीरस्य दृश्येत प्रब्रूहि विषयांश्च मे ॥ ८

सर्प उवाच ।

तिस्रो वै गतयो राजन् परिदृष्टाः स्वकर्मभिः ।
मानुषं स्वर्गवासश्च तिर्यग्योनिश्च तन्निधा ॥ ९

तत्र वै मानुषाल्लोकाद्दानादिभिरतन्द्रितः ।
अहिंसार्थसमायुक्तैः कारणैः स्वर्गमश्नुते ॥ १०

‘न शूद्रे ऽतक किञ्चिन्न च संस्कारमर्हति’ इति तेषां संस्कारा-
नर्हत्वात् । पत्न्योभयानात् कृतकृत्यत्वं दर्शयति । तद्वत्
त्रैवर्णिका अपि स्युरित्यर्थः । अत्र वृत्ताभावे ॥ ३६ ॥
उपसंहरति यत्रेति ॥ ३७ ॥ इत्यारण्यके पर्वणि नैलकण्ठीये
भारतभावदीपे अशीत्यधिकशततमोऽध्यायः ॥ १८० ॥

१८१

एवं युधिष्ठिरमुखेन ब्रह्मविद्वक्षणानि ब्रह्म च निरूप्य
सर्पमुखेन चित्तशुद्धिद्वारा आत्मविविदिषोत्पादनद्वारा वा
ब्रह्मप्राप्त्युपायान् दानादीन् विधातुमयमध्याय आरभ्यते ।
भवानेतादृश इति । अनुत्तमा गतिः स्वर्गावाप्तिः ॥ १ ॥
गुरुलाघवं गौरवं लाघवं चेत्यर्थः ॥ ४ ॥ कार्यगरीयस्त्वमेव
सामान्यतो विवृणोति कस्माच्चिदिति । अयमत्र निर्णयः
‘पिण्डनायाभयं दातुं न सत्यं मतिमांस्त्यजेत् साधूनामभयायेह
त्यजेत् सत्यमपि ध्रुवम् । स्तेनेषु च प्रियाख्यानादाहिंसा श्रेयसी
मता । अहिंसातः परात्माख्यप्रियाख्यानं विशिष्यते’ । एतच्च
पुत्रांस्तत्त्वोपदेशेन प्रप्राज्य पितरं दुःखयता नारदेन मदाल-
सया च कृतम् ॥ ५ ॥ तदेतदाह । ततश्च प्रियमिष्यते ।

अहिंसातोऽपि प्रियं गुरुतरमित्यर्थः ॥ ६ ॥ देहातिरिक्त-
मात्मानं साधयितुं प्राक्कर्मसद्भावं दर्शयिष्यन् कर्मणां
निष्फलत्वं तावदाशङ्कते कथमिति । अशरीरस्य नष्टदेहस्य
कथं स्वर्गतिः कथं वा तत्र विषयोपभोगः कथं वा कर्मफलस्य
ध्रुवत्वमप्रत्याख्येयत्वमित्यर्थः । सदेहस्य हेतुत्रयं युज्यते न
तु देहहीनस्येति भावः ॥ ८ ॥ अत्रोत्तरमाह । तिस्र
इति । यथा शुद्धिकारेष्वपि घटशरावोदन्नादिषु कुलालगतौ
संकल्पक्रियाभेदौ वैषम्यहेतू भवतः । एवं भौतिकेष्वपि
सुरनरतिर्यक्शरीरेषु तदन्यकर्त्रात्मगतसङ्कल्पक्रियाभेदौ
वैषम्यहेतू भवत इति भावः । तथा च श्रुतयः । ‘तं विद्या-
कर्मणां समन्वारभेते पूर्वप्रज्ञा च’ । ‘योनिमन्ये प्रपद्यन्ते
शरीरत्वाय देहिनः । स्थाणुमन्येऽनुसंयन्ति यथाकर्म यथा-
श्रुतम्’ इत्याद्याः । तं त्यक्तदेहम् विद्या उपासना, कर्म यज्ञादि,
पूर्वप्रज्ञा प्राग्भवीयसंस्कारः, समन्वारभेते अनुगच्छत इति
श्रुतिपदानामर्थः । स्थाणुं स्थाणुत्वम् । योनिं सुरनरतिर्य-
द्रूपम् । तद्वत्तत्रयं त्रिधा प्रत्येकमुत्तममध्यमाधमभावेन
त्रिप्रकारम् ॥ ९ ॥ एतदेव विवृणोति तत्रेत्यादिना । कारणैः
कर्मभिः ॥ १० ॥

विपरीतैश्च राजेन्द्र कारणैर्मानुषो भवेत् ।
 तिर्यग्योनिस्तथा तात विशेषश्चात्र वक्ष्यते ॥ ११
 कामक्रोधसमायुक्तो हिंसालोभसमन्वितः ।
 मनुष्यत्वात् परिमृष्टस्तिर्यग्योनौ प्रसूयते ॥ १२
 तिर्यग्योन्याः पृथग्भावो मनुष्यार्थे विधीयते ।
 गवादिभ्यस्तथाऽश्वेभ्यो देवत्वमपि दृश्यते ॥ १३
 सोऽयमेता गतीस्तात जन्तुश्चरति कार्यवान् ।
 नित्ये महति चात्मानमवस्थापयते द्विजः ॥ १४
 जातो जातश्च बलवान् भुङ्क्ते चात्मा स देहवान् ।
 फलार्थस्तात निष्पृक्तः प्रजालक्षणभावनः ॥ १५
 युधिष्ठिर उवाच ।
 शब्दे स्पर्शे च रूपे च तथैव रसगन्धयोः ।

तस्याधिष्ठानमव्यग्रो ब्रूहि सर्प यथातथम् ॥ १६
 किं न गृह्णासि विषयान् युगपत् त्वं महामते ।
 एतावदुच्यतां चोक्तं सर्वं पद्मगसत्तम ॥ १७
 सर्प उवाच ।
 यदात्मद्रव्यमायुष्मन् देहसंश्रयणान्वितम् ।
 करणाधिष्ठितं भोगानुपभुङ्क्ते यथाविधि ॥ १८
 ज्ञानं चैवात्र बुद्धिश्च मनश्च भरतर्षभ ।
 तस्य भोगाधिकरणे करणानि निबोध मे ॥ १९
 मनसा तात पर्येति क्रमशो विषयानिमान् ।
 विषयायतनस्थेन भूतात्मा क्षेत्रनिःसृतः ॥ २०

विपरीतैरिति । अयमर्थः—पुण्यपापयोः साम्येन
 मानुषत्वं प्राप्य पुण्याधिक्ये स्वर्गं गच्छति पापाधिक्ये
 नरकम् । तत्र च तदधिकांशयोर्मोगेन क्षये जाते सति
 पुण्यपापयोः साम्ये स्वर्गादधस्तनं तिर्यग्योनेरुपरितनं च
 पुनर्मानुषत्वं गच्छतीति ॥ ११ ॥ तत्रापि तिर्यग्योनौ
 विशेषमाह । तिर्यग्योन्या इति । पृथग्भावस्ततो मुक्तिर्मानु-
 ष्यार्थे मनुष्यजन्मलाभाय विधीयते वेदेन बोध्यते । यतो
 गवादिभ्यो गोजातित एव यज्ञे उपयुक्तादेवत्वमपि दृश्यते ।
 प्रत्यक्षमुपलभ्यते बहुचत्राहणे—‘पशून् नयमानः स मृत्युं
 प्रापश्यत् । स देवान् आन्विकामयतेतुं तं देवा अब्रुवन्नेहि स्वर्गं वै
 त्वा लोकं गमयिष्यामः’ इति ॥ १३ ॥ सोयमिति । यथा लोके
 कार्यवांश्चरति इतस्ततः पर्यटनं करोति । तद्रहितस्तु स्वस्थाने
 सुखमास्ते । एवमिहापि संसारमोक्षाविति भावः । महति
 ब्रह्मणि आत्मानं जीवमवस्थापयते उपाधित्यागेन महाकाशे
 घटाकाशमिव प्रलीनं करोति ॥ १४ ॥ एतदकरणे दोष-
 माह । जात इति । स च देहवान् देहाभिमानि । आत्मा
 जीवः । बलवान् अदृष्टोपगृहीतः । जातो जातः पुनः पुनर्लब्ध-
 जन्मा । फलार्थः सुखकामः । भुङ्क्ते देहयोगजं फलमिति
 शेषः । एतेन फलार्थिनः प्रवृत्तिस्ततः कर्म । ततो जन्म । ततः
 फलभोगस्ततो रागः । अभुक्ते रागानुदयात् ततः फलार्थितेति
 संसाराविच्छेदो दर्शितः । यस्तु निष्पृक्तो निर्गतं पृक्तं फलसं-
 योगो यस्मात् स फलासङ्गीत्यर्थः । स प्रजानां लक्षणं ज्ञापकं
 जन्ममरणादिकमसाधारणं धर्मं भावयतीति तथा । निष्कामकर्म-
 कर्ता चित्तशुच्यतिशयाजन्ममरणादीन् दोषान् पश्यतीत्यर्थः ।
 यद्वा । प्रजानां कार्यमात्रस्य लक्षणमनिर्वचनीयत्वं भावयतीति
 तथा । असङ्गः पुमान् आधिष्ठानज्ञानेन तत्राध्यस्तस्य संसारस्य
 मिथ्यात्वं शुक्तिरजतस्येव पश्यतीत्यर्थः ॥ १५ ॥ इदमा-
 क्षिपति । शब्दे इति । तस्य प्रजालक्षणलक्ष्यस्यानिर्वचनी-

यस्य अहमर्थप्रसिद्धप्रजारूपकार्यस्य किमधिष्ठानम् । तद-
 इदमर्थप्रसिद्धे शब्दादौ विषये ग्राह्ये सति किं तस्याधिष्ठानम् ।
 यथा प्रकाश्यप्रकाशकयोर्धटसूर्ययोरधिष्ठाने भूतभस्मी भिन्नेहे
 तद्वदहमिदमर्थयोरप्याधिष्ठाने पृथक् वाच्ये इति भावः ॥ १६ ॥
 यदि तु तर्कमते इव प्रकाश्यप्रकाशकयोः सुखज्ञानयोरेकात्मा-
 धिष्ठानत्वमिष्टं तर्हि तद्वदेव युगपज्ज्ञानानुपलब्धिर्लङ्घन-
 सिद्धं मनोनामकमात्मातिरिक्तं द्रव्यान्तरमभ्युपेयम् । तेन
 विना आत्मनि तत्संयोगवैजात्यसिद्धस्य कार्यवैजात्यस्यो-
 दयासम्भवादिति शङ्कते । किं नेति ॥ १७ ॥ उत्तरमाह ।
 यदिति । यत् परमतप्रसिद्धमात्मरूपं द्रव्यं सुखदुःखादि-
 गुणानामाश्रयभूतम् । तत् देहसंश्रयणेन रथूलसूक्ष्मशरीर-
 रूपोपाध्यालम्बनेन हेतुना अन्वितं बुद्ध्यादियुक्तं भवति ।
 आत्मनि सुखादिभानमवस्थात्रयोपाधिकम् । न स्वाभा-
 विकमवस्थान्तरगतस्य सुखादेरवस्थान्तरे दर्शनाभावात् ।
 तत उपाधिविशिष्टमात्मद्रव्यं करणवैक्ष्यमाणैराधिष्ठितं सत्
 भोगान् भुङ्क्ते । तथा च श्रुतिः—‘आत्मेन्द्रियमनोयुक्तं
 भोक्तेत्याहुर्मनीषिणः’ इति । यथाविधि कर्मानुरूपम् ॥ १८ ॥
 ज्ञानं रूपाद्याकारा धीवृत्तिस्तेन । तत्साधनानीन्द्रियाणि
 गृह्यन्ते । बुद्धिः कर्त्रादिधर्मकं विज्ञानम् । ‘विज्ञानं यज्ञं
 तनुते’ इति श्रुतेः । मनः सर्वबाह्यकरणानुग्राहकमन्तःकर-
 णम् । भोगाधिकरणे देहे । एतेन विकारभाजां कर्त्रादीनां
 करणत्ववचनेन तदितरकर्त्रात्मकमधिष्ठानं विवेचितम् ॥ १९ ॥
 द्वितीयप्रश्नोत्तरमाह । मनसेति । विषयस्य ग्राहकत्वेनाय-
 तनं स्थानमिन्द्रियं तत्स्थेन मनसा करणेन भूतात्मा जीवः
 क्षेत्रात् तेन तेन द्वारेण निःसृतः क्रमश इमान् रूपादीन्
 पर्येति । अनेन अन्यत्रमना अभुवं नाश्रौषमन्यत्रमना
 अभुवं नापश्यमित्याद्यनुभवस्य श्रुत्यैव प्रदर्शितत्वान्मनो
 नाम व्यापकं करणं सिद्धम् ॥ २० ॥

तत्र चापि नरव्याघ्र मनो जन्तोर्विधीयते ।
 तरमाद्युगपदत्रारय ग्रहणं नोपपद्यते ॥ २१
 स आत्मा पुरुषव्याघ्र भूवोरन्तरमाश्रितः ।
 बुद्धिं द्रव्येषु सृजति विविधेषु परावराम् ॥ २२
 बुद्धेरुत्तरकाला च वेदना दृश्यते बुधैः ।
 एष वै राजशार्दूल विधिः क्षेत्रज्ञभावनः ॥ २३
 युधिष्ठिर उवाच ।
 मनसश्चापि बुद्धेश्च ब्रूहि मे लक्षणं परम् ।

एतदध्यात्मविदुषां परं कार्यं विधीयते ॥ २४
 सर्प उवाच ।
 बुद्धिरात्मानुगातीव उत्पातेन विधीयते ।
 तदाश्रिता हि सा ज्ञेया बुद्धिस्तस्यैषिणी भवेत्
 बुद्धिरुत्पद्यते कार्यान्मनस्तूपन्नमेव हि ।
 बुद्धेरुणविधानेन मनस्तद्गुणवद्भवेत् ॥ २६
 एतद्विशेषणं तात मनोदुद्धयोर्दन्तरम् ।
 त्वमप्यत्रामिसःबुद्धः कथं वा मन्यते भवान् ॥ २७

तत्रेति । तच्च मनस्तत्र विषयग्रहणे कर्तव्ये सति विधीयते ।
 बुद्ध्या कर्त्तव्या व्यापाराविष्टं क्रियतेऽतो व्यापारकालभेदान्मनो
 युगपद्विषयाच्च गृह्णातीत्यर्थः ॥ २१ ॥ बुद्धेरपि परप्रेयत्वमाह
 स इति । यो बुद्धिमनस्त्रिभूयैः करणैरुपेतः सन् भोक्ता
 स्वतस्त्वभोक्तेत्युक्तः स आत्मा भूवोरन्तरमाश्रित इति गुरु-
 क्त्युक्त्या तदुपासकस्य तदुपलब्धिस्थानमुक्तम् । बुद्धिं
 द्रव्येषु रूपादिमत्सु ग्राह्येषु सृजति प्रेरयति । अयस्कान्त
 इव लोहम् । परावरामात्मानात्मविषयत्वेनोत्तमाधमाम् ।
 कुलालश्चक्रमिव बुद्धिर्व्यापाराविष्टैव मनो व्यापारयति
 आत्मा तु न तथेत्यर्थः ॥ २२ ॥ ननु बुद्धेरेव कर्तृत्वेन सर्व
 व्यवहारनिर्वाहे सति किं क्लीबसदृशेनात्मान्तरेणेत्याशं
 क्याह । बुद्धेरिति । बुद्धितदभावयोर्या वेदना ज्ञानं साक्षि-
 रूपं बुधैर्योगिभिर्बुद्धेः सकाशाद्विविक्ततया दृश्यते युक्त्याऽनु-
 भवेन च गृह्यते । एष तदेव ज्ञानं क्षेत्रज्ञभावन आत्म
 प्रकाशको विधिरज्ञातज्ञापनं स्वप्रकाशमित्यर्थः । न हि
 लयोदयवत्या बुद्धेरात्मत्वं सम्भवति । कृतनाशाकृताभ्यागम-
 प्रसङ्गादित्यन्यत्र विस्तरः ॥ २३ ॥ मनस इति । बुद्धि-
 मनसोरन्यतरस्य कर्तृत्वं करणत्वं वाऽस्तु विमुभयकल्पनये-
 त्याशयः ॥ २४ ॥ कार्यभेदात् द्वयं कल्प्यत इत्याह ।
 बुद्धिरिति । बुद्धिरतीवात्मानुगा अत्यन्तमात्मना
 सह तादात्म्यं प्राप्ता लोहापिण्ड इवाग्निना । अतः सा
 आत्मचैतन्यानुबिद्धा । उत्पातेन उत्क्रान्त्यादिना । विधी-
 यते वशीक्रियते । तथा चोत्पातवत्या अनुगत आत्माऽपि
 उत्पातवान् जलचन्द्राच्चत्यन्यायेन भवति । एतेन बुद्ध्या
 त्मनोरन्योन्याध्यासो दर्शितः । इममेवाश्रित्य तार्किका-
 स्तयोर्धर्मधर्मिभावमुपयन्ति । ननु अथस्यन्तामुपहितेषूपधि-
 धर्माः घटाकाशे इव घटगतिर्न तु विपरीतमपि घटे
 आकाशगतस्यास्पर्शत्वादेरदर्शनादित्याशङ्क्याह । तदाश्रिता
 हि सा ज्ञेयेति । प्रसिद्धं हि आत्मचैतन्यं बुद्ध्याश्रित-
 मत एव बौद्धा बुद्धेरेव चेतनेति वदन्ति । घटशब्दोऽय-
 मिति दृष्टान्तेऽपि शब्दवत्त्वस्याकाशधर्मस्य घटेऽध्यास-

दर्शनात् । ननु अत्रान्योऽन्यस्मिन्नन्योऽन्यधर्मयोरेवाध्यास
 उत धर्मिणोरपि । आद्ये धर्मिणोः समसत्वेन द्वैतापात्तः ।
 अन्ये द्वयोरपि मिथ्यात्वापत्त्या शून्यशेषतापत्तिरित्याश-
 ङ्क्याह बुद्धिस्तस्यैषिणी भवेदिति । बुद्धिः स्वरूपसिद्ध्यर्थ-
 मात्मानमाधिष्ठानमिच्छति । रज्जूरुग इव रज्जुम् । तथा
 च धर्माणामिवान्योन्याध्यासो न तु धर्मिणोः शुक्तौ
 रजतस्येव रजते शुक्तेरध्यासाभावात् । अतो नोक्तदोषा-
 द्वयप्रसङ्गः ॥ २५ ॥ ननु आपद्यतां द्वैतं न तु सर्वप्रमाण-
 सिद्धाया बुद्धेर्मिथ्यात्वं वक्तुं शक्यामित्याशङ्क्याह बुद्धि-
 रुत्पद्यते कार्यादिति । विषयेन्द्रियसंयोगादेः कार्यात्
 बुद्धिरुत्पद्यते तन्निवृत्तौ निवर्तत इति बुद्धेरनित्यत्वं प्रसि-
 द्धम् । नित्यानित्ययोश्चात्मबुद्ध्योर्न धर्मधर्मिभावः सिध्य-
 ति । घटे यावत्पूपाभावस्यादर्शनेनात्मनि यावद्दुःखाभाव-
 लक्षणस्य मोक्षस्यासिद्धेः । नापि संयोगः । स हि उभयकर्मजो
 वाऽन्यतरकर्मजो वा मद्भयोः पक्षिवृक्षयोर्वा दृष्टो न च विभुना-
 ऽऽत्मना तादृशः संयोगो बुद्धेरस्ति । आकाशेनेव घटस्य । यत्तु
 तयोरपि संयोगमभ्युपगच्छन्ति तद्युक्तिरन्यं परिभाषामात्रम् ।
 तस्माद्रज्जूरुगयोरीवानिर्वचनीयस्तयोः संबन्ध इति रज्जुव-
 दात्मा नित्यो रज्जूरुगवदाविर्भावतिरोभाववती बुद्धिर्मिथ्येति
 युक्तमुपस्थामः । नन्वेवं बुद्धेराकस्मिकत्वे तद्वर्माणां दुःखादी-
 नामप्याकस्मिकत्वापातात् कृतनाशाकृताभ्यागमस्तदवस्थ
 एवेत्याशङ्क्याह मनस्तूपन्नमेव हीति । बुद्धेर्नाशेऽपि तज्ज-
 न्यवासनातन्तुसन्तानात्मकं मनोऽस्त्येव । ततश्च पूर्ववासनया
 बुद्धिरुत्पद्यते बुद्ध्या च वासना विवर्धत इति अनादि-
 रनन्ता चैषा बुद्धिवासनयोर्बोजाङ्कुरवत् सन्ततिः । तदेतदाह
 बुद्धेरिति । गुणविधानेन सुखाद्याकारपरिणामधारणेन ।
 गुणविधिर्नास्तीति पाठे गुणविधिरूपादानत्वे नास्ति किं
 तूपादेयत्वमेव । मनस्तूपादानम् । पटतन्तुवदनयोर्भेद
 इत्यर्थः । तद्गुणवत् तद्वासनायुक्तम् ॥ २६ ॥ विशेषणं
 व्यावर्तकम् । तस्मात्कार्यभेदान्मनोदुद्धयोर्भेदस्तेन च वास-
 नावीजनाशात् संसाराद्बुद्धेर्न जायत इति सिद्धम् ॥ २७ ॥

युधिष्ठिर उवाच ।

अहो बुद्धिमतां श्रेष्ठ शुभा बुद्धिरियं तव ।
 विदितं वेदितव्यं ते कस्मान् समनुपृच्छसि ॥ २८
 सर्वज्ञं त्वां कथं मोह आविशन् स्वर्गवासिनम् ।
 एवमद्भुतकर्माणमिति मे संशयो महान् ॥ २९
 सर्प उवाच ।
 सुप्रज्ञमपि चेच्छ्रमृद्धिमोहयते नरम् ।
 वर्तमानः सुखे सर्वो मुह्यतीति मतिर्मम ॥ ३०
 सोऽहमैश्वर्यमोहेन मदाविष्टो युधिष्ठिर ।
 पतितः प्रतिसगबुद्धस्त्वां तु सम्बोधयाम्यहम् ॥ ३१
 कृतं कार्यं महाराज त्वया मम परन्तप ।
 क्षीणः शापः सुकृच्छ्रो मे त्वया सम्भाष्य साधुना
 अहं हि दिवि दिव्येन विमानेन चरन् पुरा ।
 अभिमानेन मत्तः सन् कञ्चिन्नान्यमचिन्तयम् ॥ ३३
 ब्रह्मर्षि-देव-गन्धर्व-यक्ष-राक्षस-पन्नगाः ।
 करान् मम प्रयच्छन्ति सर्वे त्रैलोक्यवासिनः ॥
 चक्षुषा यं प्रपद्यामि प्राणिनं पृथिवीपते ।
 तस्य तेजो हराम्याशु तद्धि दृष्टेर्बलं मम ॥ ३५
 ब्रह्मर्षीणां सहस्रं हि उवाह शिविकां मम ।
 स मामपनयो राजन् संशयामास वै श्रियः ॥ ३६
 तत्र ह्यगस्त्यः पादेन वहन् स्पृष्टो मया मुनिः ।
 अगस्त्येन ततोऽस्युक्तो ध्वंस सपतिं वै रुपा ३७
 ततस्तस्माद्भिमानाभ्यात् प्रव्युत्क्रयुतलक्षणः ।
 प्रपतन् बुबुधेऽस्मान् व्यालीभूतमधोमुखम् ।
 आयाचन्तमहं विप्रं शापस्यान्तो भवेदिति ॥ ३८

इति श्रीमहाभारते आरण्यके पर्वणि आजगरपर्वणि भीमोचने

एकाशीत्यधिकशततमोऽध्यायः ॥ १८१ ॥

॥ आजगरपर्व समाप्तम् ॥



मार्कण्डेय-समास्यापर्व ।

१८२

वैशम्पायन उवाच ।

निदाघान्तकरः कालः सर्वभूतसुखावहः ।

तत्रैव वसतां तेषां प्रावृट् समभिपद्यत ॥

१

जातमपि ज्ञानमैश्वर्यजादृषान्नश्यतीति ज्ञाततत्त्वोऽपि शमा-
 दीनाश्रयेदिति शेषग्रन्थतात्पर्यम् ॥ ३१ ॥ ब्राह्मणत्वं ब्रह्मवि-
 लक्षणम् । स्पष्टायमन्यत् ॥ ४२ ॥ इत्यारण्यके पर्वणि नैलकण्ठीये
 भास्वभावदीपे एकाशीत्यधिकशततमोऽध्यायः ॥ १८१ ॥

१८२

उक्तामेव ब्रह्मविद्यां मार्कण्डेयमुखेन नानाऽऽख्यानपूर्वकं
 प्रपञ्चयिष्यन् तदुपोद्धातत्वेन काम्यकप्रवेशं तावदाह निदा-
 घान्तकरः काल इत्यादिना ॥ ११ ॥ † 'मुक्त' इत्यध्याहारः ।

छादयन्तो महाघोषाः खं दिशश्च बलाहकाः ।
 प्रववर्षुर्दिवारात्रमसिताः सततं तदा ॥ २
 तपात्ययनिकेताश्च शतशोऽथ सहस्रशः ।
 अपेतार्कप्रभाजालाः सविशुद्धिमलप्रभाः ॥ ३
 विरूढशष्पा धरणी मत्तदंशसरीसृपा ।
 बभूव पयसा सिक्ता शान्ता सर्वमनोरमा ॥ ४
 न स्म प्रज्ञायते किञ्चिदम्भसा समवस्तृते ।
 समं वा विषमं वाऽपि नद्यो वा स्थावराणि च ५
 क्षुब्धतोया महावेगाः श्वसमाना इवाश्रुगाः ।
 सिन्धवः शोभयांचक्रुः काननानि तपात्यये ॥ ६
 नदतां काननान्तेषु श्रयन्ते विविधाः स्वनाः ।
 वृष्टिभिश्छाद्यमानानां वराहमृगपाक्षिणाम् ॥ ७
 स्तोकाकाः शिखिनश्चैव पुंस्त्र्योऽकिलगणैः सह ।
 मत्ताः परिपतन्ति स्म दुर्गश्चैव दर्पिताः ॥ ८
 तथा बहुविधाकारा प्रावृण्मेघानुनादिता ।
 अभ्यतीता शिवा तेषां चरतां मरुधन्वसु ॥ ९
 कौञ्चहंससमाकीर्णा शरत् प्रमुदिताऽभवत् ।

रूढकक्षवनप्रस्था प्रसन्नजलनिम्नगा ॥ १०
 विमलाकाशनक्षत्रा शरत्तेषां शिवाऽभवत् ।
 मृगव्रिजसमाकीर्णा पाण्डवानां महात्मनाम् ॥ ११
 दृश्यन्ते शान्तरजसः क्षपा जलदशतिलाः ।
 ग्रहनक्षत्रसङ्घैश्च सोमेन च विराजिताः ॥ १२
 कुमुदैः पुण्डरीकैश्च शीतवारिधिराः शिवाः ।
 नदीः पुष्करिणीश्चैव ददृशुः समलङ्कृताः ॥ १३
 आकाशनीकाशतटां तीर्थानीरसङ्कुलाम् ।
 बभूव चरतां हर्षः पुण्यतीर्था सरस्वतीम् ॥ १४
 ते वै मुमुदरे वीराः प्रसन्नसालिलां शिवाम् ।
 पश्यन्तो दृढधन्वानः परिपूर्णां सरस्वतीम् ॥ १५
 तेषां पुण्यतमा रात्रिः पर्वसन्धौ स्म शारदी ।
 तत्रैव वसतामासीत् कार्तिकी जनमेजय ॥ १६
 पुण्यकृद्भिर्महासत्त्वैस्तापसैः सह पाण्डवाः ।
 तत् सर्वं भरतश्रेष्ठाः समूहयुगोत्तमम् ॥ १७
 तमिस्त्राभ्युदये तस्मिन् धौम्येन सह पाण्डवाः ।
 सूतैः पौरोगवैश्चैव काम्यकं प्रययुर्वनम् ॥ १८

इति श्रीमहाभारते आरण्यके पर्वणि मार्कण्डेय-समास्यापर्वणि काम्यकवनप्रवेशे
 द्वाशीत्यधिकशततमोऽध्यायः ॥ १८२ ॥



१८३

वैशम्पायन उवाच ।

काम्यकं प्राप्य कौरव्य युधिष्ठिरपुरोगमाः ।
 कृतातिथ्या मुनिगणैर्निषेदुः सह कृष्णया ॥ १
 ततस्तान् परिविश्वस्तान् वसतः पाण्डुनन्दनान् ।
 ब्राह्मणा बहवस्तत्र समन्तात् पर्यवारयन् ॥ २
 अथाऽब्रवीद्विजः कश्चिदुर्जनेस्य प्रियः सखा ।
 स पश्यति महाबाहुर्वशी शौरिरुदारधीः ॥ ३

विदिता हि हरैर्युयमिहायाताः कुरुद्वहाः ।
 सदा हि दर्शनाकाङ्क्षे श्रेयोऽन्वेषी च वो हरिः ४
 बहुवत्सरजीवी च मार्कण्डेयो महातपाः ।
 स्वाध्यायतपसा युक्तः क्षिप्रं युष्मान् समेष्यति ५
 तथैव ब्रवतस्नस्य प्रयदृश्यत केशवः ।
 शैव्यसुग्रीवयुक्तेन रथेन रथिनां वरः ॥ ६

असिताः कृष्णवर्णाः ॥ २ ॥ तपात्यये वर्षासु निज्जेता इव
 मण्डपीभूता इत्यर्थः ॥ ३ ॥ समवस्तृते आच्छादिते । स्थाव
 राणि भूतलादीनि ॥ ५ ॥ आश्रुगाः वाणवत्तीव्रवेगाः । सिन्धवो
 नद्यः शोणघर्घराद्याः ॥ ६ ॥ स्तोका एव स्तोकाकाश्चातकाः ।
 'स्तोकस्त्रिष्वले चातके पुमान्' इति मेदिनी । दुर्ग
 मण्डकाः ॥ ८ ॥ मरुधन्वसु गिरेः शुष्कस्थानेषु ॥ ९ ॥
 रूढकक्षाणि बहुवृणानि वनानि प्रस्थशब्दोदितानि सानूनि
 च यस्यां सा तथा । 'प्रस्थो ब्रियां मानभेदे सानावत्युच-
 वस्तुनि' इति मेदिनी ॥ १० ॥ नीकाशः सदृशः ॥ १४ ॥

कार्तिकी कृत्तिकायुक्ता पौर्णमासी ॥ १६ ॥ योगं युज्यते
 रथाश्वविति व्युत्पत्त्या वाहनादिकं समूहुरारोपितभारं
 कृतवन्तः ॥ १७ ॥ इत्यारण्यके पर्वणि नैलकण्ठीये भारत-
 भावदीपे द्वाशीत्यधिकशततमोऽध्यायः ॥ १८२ ॥

१८३

काम्यकमिति ॥ १ ॥ शौरिः कृष्णः ॥ ३ ॥ आयाता
 विदिता इत्यन्वयः । वः युष्माकं श्रेयोऽन्वेषी ॥ ४ ॥

मघवानिव पौलोम्या सहितः सत्यभामया ।
 उपायाद्देवकीपुत्रो दिदृशुः कुरुसत्तमान् ॥ ७
 अवतीर्य रथात् कृष्णो धर्मराजं यथाश्रिधि ।
 ध्वनन् मुदितो धीमान् भीमं च बलिनां वरम् ॥ ८
 पूजयामास धौम्यं च यमाभ्यामभिवादितः ।
 परिष्वज्य गुडाकेशं द्रौपदीं पर्यसान्वयत् ॥ ९
 स दृष्ट्वा फाल्गुनं वीरं चिरस्य प्रियमागतम् ।
 पर्यष्वजत दाशार्हः पुनः पुनररिन्दमः ॥ १०
 तथैव सत्यभामाऽपि द्रौपदीं परिष्वजे ।
 पाण्डवानां प्रियां भार्यां कृष्णस्य महिषीं प्रिया ॥ ११
 ततस्ते पाण्डवाः सर्वे सभार्याः सपुरोहिताः ।
 आनर्तुः पुण्डरीकाक्षं परिवदुश्च सर्वशः ॥ १२
 कृष्णस्तु पार्थेन समेत्य विद्वान्
 धनञ्जयेनासुरतर्जनेन ।
 बभौ यथा भूतपतिर्महात्मा
 समेत्य साक्षात् भगवान् गुहेन ॥ १३
 ततः समस्तानि किरीटमाली
 वनेषु वृत्तानि गदाप्रजाय ।
 उक्त्वा यथावत् पुनरन्वपृच्छत्
 कथं सुमद्रा च स चाभिमन्युः ॥ १४
 स पूजयित्वा मधुहा यथावत्
 पार्थं च कृष्णं च पुरोहितं च ।
 उवाच राजानमिप्रशंसन्
 युधिष्ठिरं तत्र सहोपविश्य ॥ १५
 धर्मः परः पाण्डवराज्यलाभात्
 तस्यार्थमाहुस्तप एव राजन् ।
 सत्यार्जवाभ्यां चरता स्वधर्मं
 जितस्त्वयाऽयं च परश्च लोकः ॥ १६
 अधीतमग्रे चरता व्रतानि
 सम्यग्धनुर्वेदमवाप्य कृत्स्नम् ।
 क्षात्रेण धर्मेण वसूनि लब्ध्वा
 सर्वे ह्यवाप्ताः क्रतवः पुराणाः ॥ १७
 न ग्राम्यधर्मेषु रतिस्तवास्ति
 कामान्न किञ्चित् कुरुषे नरेन्द्र ।
 न चार्थलोभात् प्रजहासि धर्मं
 तस्मात् प्रभावादसि धर्मराजः ॥ १८

दानं च सत्यं च तपश्च राजन्
 श्रद्धा च बुद्धिश्च क्षमा धृतिश्च ।
 अवाप्य राष्ट्राणि वसूनि भोगा-
 नेषा परा पार्थ सदा रतिस्ते ॥ १९
 यदा जनौघः कुरुजाङ्गलानां
 कृष्णां सभायामवशामपश्यत् ।
 अपेतधर्मव्यवहारवृत्तं
 सहेत तत् पाण्डव कस्त्वदन्यः ॥ २०
 असंशयं सर्वसमृद्धकामः
 क्षिप्रं प्रजाः पालयिताऽसि सम्यक् ।
 इमे वयं निग्रहणे कुरुणां
 यदि प्रतिज्ञा भवतः समाप्ता ॥ २१
 धौम्यं च भीमं च युधिष्ठिरं च
 यमौ च कृष्णं च दशार्हसिंहः ।
 उवाच दिष्ट्या भवतां शिवेन
 प्राप्तः किरीटी मुदितः कृतात्मः ॥ २२
 प्रोवाच कृष्णमपि याज्ञसेनीं
 दशार्हभर्ता सहितः सुहृद्भिः ।
 दिष्ट्या समग्राऽसि धनंजयेन
 समागतैवमुवाच कृष्णः ॥ २३
 कृष्णे धनुर्वेदरतिप्रधाना-
 स्तवात्मजास्ते शिशवः सुशीलाः ।
 सद्भिः सदैवाचरितं सुहृद्भि-
 श्चरन्ति पुत्रास्तव याज्ञसेनि ॥ २४
 राज्येन राष्ट्रैश्च निमन्त्र्यमाणाः
 पित्रा च कृष्णे तव सोदरैश्च ।
 न यज्ञसेनस्य न मातुलानां
 गृहेषु बाला रतिमामुवन्ति ॥ २५
 आनर्तमेवामिमुखाः शिवेन
 गत्वा धनुर्वेदरतिप्रधानाः ।
 तवात्मजा वृष्णिपुरं प्रविश्य
 न दैवतेभ्यः स्पृहयन्ति कृष्णे ॥ २६
 यथा त्वमेवार्हसि तेषु वृत्तं
 प्रयोक्तुमार्यां च यथैव कुन्ती ।
 तेष्वप्रमादेन तथा करोति
 तथैव भूयश्च तथा सुमद्रा ॥ २७

भूतपती रुद्रः । गुहेन कार्तिकेयेन ॥ १३ ॥ मधुहा मधु-
 सूदनः ॥ १५ ॥ तस्यार्थं धर्मस्य वृद्धार्थम् ॥ १६ ॥
 एषा दानादिरूपा सदा रतिः नित्यं प्रीतिविषयः ॥ १९ ॥
 निग्रहणे यत्ताः स्म इति शेषः ॥ २१ ॥ तवात्मजाः प्रति-
 व ० १९

विन्यादयः ॥ २४ ॥ आनर्तं द्वारकादेशम् ॥ २६ ॥ यथा
 त्वमर्हसि तथा सुमद्राऽर्हति । यथा कुन्ती प्रयोक्तुमर्हति
 तथा सुमद्राऽप्यर्हति । यथा चार्हति तथैव करोति चेति
 सम्बन्धः ॥ २७ ॥

यथाऽनिरुद्धस्य यथाऽभिमन्यो-
 र्यथा सुनीथस्य यथैव भानोः ।
 तथा विनेता च गतिश्च कृष्णे
 तवात्मजानामपि रौक्मिणेयः ॥ २८
 गदासिचर्मग्रहणेषु शूरा-
 नखेषु शिक्षासु रथाश्वयाने ।
 सम्यग्विनेता विनयेदतन्द्नी-
 स्तांश्चाभिमन्युः सततं कुमारः ॥ २९
 स चापि सम्यक् प्रणिधाय शिक्षां
 शस्त्राणि चैषां विधिवत् प्रदाय ।
 तवात्मजानां च तथाऽभिमन्योः
 पराक्रमैस्तुष्यति रौक्मिणेयः ॥ ३०
 यथा विहारं प्रसमीक्षमाणाः
 प्रयान्ति पुत्रास्तव याज्ञसेनि ।
 एकैकमेषामनुयान्ति तत्र
 रथाश्च यानानि च दन्तिनश्च ॥ ३१
 अथाब्रवीद्धर्मराजं तु कृष्णो
 दशार्हयोधाः कुकुरान्धकाश्च ।
 एते निदेशं तव पालयन्त-
 स्तिष्ठन्तु यत्रेच्छसि तत्र राजन् ॥ ३२
 आवर्ततां कार्मुकवेगवाता
 हलायुधप्रग्रहणा मधूनाम् ।
 सेना तवार्येषु नरेन्द्र यत्ता
 ससादिपत्यश्वरथा सनागा ॥ ३३
 प्रस्थाप्यतां पाण्डव धार्तराष्ट्रः
 सुयोधनः पापकृतां वरिष्ठः ।
 स सातुबन्धः स सुहृद्गणश्च
 भौमस्य सौभाधिरपेश्व मार्गम् ॥ ३४
 कामं तथा तिष्ठ नरेन्द्र तस्मिन्
 यथा कृतस्ते समयः सभायाम् ।
 दशार्हयोधैस्तु हतारियोधं
 प्रतीक्षतां नागपुरं भवन्तम् ॥ ३५
 व्यपेतमन्युव्यर्पनीतपाप्मा
 विहृत्य यत्रेच्छसि तत्र कामम् ।
 ततः प्रसिद्धं प्रथमं विशोकः
 प्रपत्स्यसे नागपुरं सराष्ट्रम् ॥ ३६

ततस्तदाज्ञाय मतं महात्मा
 यथावदुक्तं पुरुषोत्तमेन ।
 प्रशस्य विप्रेक्ष्य च धर्मराजः
 कृताञ्जलिः केशवमित्युवाच ॥ ३७
 असंशयं केशव पाण्डवानां
 भवान् गतिस्त्वच्छरणा हि पार्थाः ।
 कालोदये तच्च ततश्च भूयः
 कर्ता भवान् कर्म न संशयोऽस्ति ॥ ३८
 यथाप्रतिज्ञं विहृतश्च कालः
 सर्वाः समा द्वादश निर्जनेषु ।
 अज्ञातचर्यां विधिवत् समाप्य
 भवद्गताः केशव पाण्डवेयाः ॥ ३९
 एषैव बुद्धिर्जुषतां सदा त्वां
 सत्ये स्थिताः केशव पाण्डवेयाः ।
 सदानधर्माः सजनाः सदाः
 सवाधवास्त्वच्छरणा हि पार्थाः ॥ ४०
 वैशम्पायन उवाच ।
 तथा वदति वाष्ण्ये धर्मराजे च भारत ।
 अथ पश्चात् तपोवृद्धो बहुवर्षसहस्रधृक् ॥ ४१
 प्रत्यदृश्यत धर्मात्मा मार्कण्डेयो महातपाः ।
 अजरश्चामरश्चैव रूपौदार्यगुणान्वितः ॥ ४२
 व्यदृश्यत तथा युक्तो यथा स्यात् पञ्चविंशकः ।
 तमागतमृषिं वृद्धं बहुवर्षसहस्रिणम् ॥ ४३
 आनर्तुर्ब्राह्मणाः सर्वे कृष्णश्च सह पाण्डवैः ।
 तमार्चितं सुविश्वस्तमासीनमृषिसत्तमम् ।
 ब्राह्मणानां मतेनाह पाण्डवानां च केशवः ॥ ४४
 कृष्ण उवाच ।
 शुश्रूषवः पाण्डवास्ते ब्राह्मणाश्च समागताः ।
 द्रौपदी सत्यभामा च तथाऽहं परमं वचः ॥ ४५
 पुरावृत्ताः कथाः पुण्याः सदाचारान् सनातनान् ।
 राज्ञां स्त्रीणामृषीणां च मार्कण्डेय विचक्ष्व नः ॥ ४६
 वैशम्पायन उवाच ।
 तेषु तत्रोपविष्टेषु देवर्षिरपि नारदः ।
 आजगाम विशुद्धात्मा पाण्डवानवलोककः ॥ ४७
 तमप्यथ महात्मानं सर्वे ते पुरुषर्षभाः ।
 पाद्यार्च्याभ्यां यथान्यायमुपतस्थुर्मनीषिणः ॥ ४८

विनेता शिक्षयिता । रौक्मिणेयः प्रद्युम्नः ॥ २८ ॥ मधूनां
 माथुराणाम् । हलायुधः प्रग्रहणो नियन्ता यस्याः सा
 सेना । यत्ता सजद्धा ॥ ३३ ॥ भौमस्य नरकासुरस्य सौभा-

धिपतेः शात्वस्य पञ्चविंशकः वर्षैरिति शेषः ॥ ४३ ॥
 सुविश्वस्तं भगवन्मायादौ दृढनिश्चयम् ॥ ४४ ॥ अवलोककः
 अवलोकनार्थं ॥ ४७ ॥

नारदस्त्वथ देवर्षिर्ज्ञात्वा तांस्तु कृतक्षणान् ।
 मार्कण्डेयस्य वदतस्तां कथामन्वमोदत ॥ ४९
 उवाच चैनं कालज्ञः स्मयन्निव सनातनः ।
 ब्रह्मर्षे कथ्यतां यत् ते पाण्डवेषु विवक्षितम् ॥ ५०
 एवमुक्तः प्रत्युवाच मार्कण्डेयो महातपाः ।
 क्षणं कुरुष्व विपुलमाख्यातव्यं भविष्यति ॥ ५१
 एवमुक्ताः क्षणं चक्रुः पाण्डवाः सह तैर्द्विजैः ।
 मध्यन्दिने यथाऽऽदित्यं प्रेक्षन्तस्ते महामुनिम् ॥ ५२
 वैशम्पायन उवाच ।
 तं विवक्षन्तमालक्ष्य कुरुराजो महामुनिम् ।
 कथासज्जननार्थाय चोदयामास पाण्डवः ॥ ५३
 भवान् देवतदैत्यानामृषीणां च महात्मनाम् ।
 राजर्षीणां च सर्वेषां चरितज्ञः पुरातनः ॥ ५४
 सेव्यश्चोपासितव्यश्च मतो नः काङ्क्षितश्चिरम् ।
 अयं च देवकीपुत्रः प्राप्तोऽस्मानवलोककः ॥ ५५
 भवत्येव हि मे बुद्धिर्दृष्टाऽऽत्मानं सुखाद्भ्युतम् ।
 धार्तराष्ट्रांश्च दुर्वृत्तानृध्यतः प्रेक्ष्य सर्वशः ॥ ५६
 कर्मणः पुरुषः कर्ता शुभस्याप्यशुभस्य वा ।
 स फलं तदुपाश्नाति कथं कर्ता खिदीश्वरः ॥ ५७
 कुतो वा सुखदुःखेषु नृणां ब्रह्मविदां वर ।
 इह वा कृतमन्वेति परदेहेऽथ वा पुनः ॥ ५८
 देही च देहं सन्न्यज्य मृग्यमाणः शुभाशुभैः ।
 कथं संयुज्यते प्रेत्य इह वा द्विजसत्तम ॥ ५९
 पेहलौकिकमेवेह उताहो पारलौकिकम् ।
 क्व च कर्माणि तिष्ठन्ति जन्तोः प्रेतस्य भार्गव ॥ ६०
 मार्कण्डेय उवाच ।
 त्वद्युक्तोऽयमनुप्रश्नो यथावद्वदतां वर ।
 विदितं देदितव्यं ते स्थित्यर्थं त्वं तु पृच्छसि ॥ ६१
 अत्र ते कथयिष्यामि तदिहैकमनाः शृणु ।

यथेहामुत्र च नरः सुखदुःखमुपाश्रुते ॥ ६२
 निर्मलानि शरीराणि विशुद्धानि शरीरिणाम् ।
 ससर्ज धर्मतन्त्राणि पूर्वोत्पन्नः प्रजापतिः ॥ ६३
 अमोघफलसङ्कल्पाः सुव्रताः सत्यवादिनः ।
 ब्रह्मभूता नराः पुण्याः पुराणाः कुरुसत्तम ॥ ६४
 सर्वे देवैः समायान्ति स्वच्छन्देन नभस्तलम् ।
 ततश्च पुनरायान्ति सर्वे स्वच्छन्दचारिणः ॥ ६५
 स्वच्छन्दमरणाश्चासन् नराः स्वच्छन्दचारिणः ।
 अल्पवाधा निरातङ्काः सिद्धार्था निरुपद्रवाः ॥ ६६
 द्रष्टारो देवसङ्गानामृषीणां च महात्मनाम् ।
 प्रत्यक्षाः सर्वधर्माणां दान्ता विगतमत्सराः ॥ ६७
 आसन् वर्षसहस्रीयास्तथा पुत्रसहस्रिणः ।
 ततः कालान्तरेऽन्यस्मिन् पृथिवीतलचारिणः ॥ ६८
 कामक्रोधाभिभूतास्ते मायाव्याजोपजीविनः ।
 लोभमोहाभिभूताश्च त्यक्ता देहैस्ततो नराः ॥ ६९
 अशुभैः कर्मभिः पापास्तिर्यङ्गिनरयगामिनः ।
 संसारेषु विचित्रेषु पच्यमानाः पुनः पुनः ॥ ७०
 मोघेष्टा मोघसङ्कल्पा मोघज्ञाना विचेतसः ।
 सर्वाभिशङ्किनश्चैव संवृत्ताः क्लेशदायिनः ॥ ७१
 अशुभैः कर्मभिश्चापि प्रायशः परिचिहिताः ।
 दौष्कुल्या व्याधिवहुला दुरात्मानोऽप्रतापिनः ॥ ७२
 भवन्त्यल्पायुषः पापा रौद्रकर्मफलोदयाः ।
 नाथन्तः सर्वकामानां नास्तिका भिन्नचेतसः ॥ ७३
 जन्तोः प्रेतस्य कौन्तेय गतिः स्वैरिह कर्मभिः ।
 प्राज्ञस्य हीनबुद्धेश्च कर्मकोशः क्व तिष्ठति ॥ ७४
 कथ्यस्तत् समुपाश्नाति सुकृतं यदि वेतरत् ।
 इति ते दर्शनं यच्च तत्राप्यनुनयं शृणु ॥ ७५
 अयमादिशरीरेण देवसृष्टेन मानवः ।
 शुभानामशुभानां च कुरुते सञ्चर्य महत् ॥ ७६

सनातनः कृष्णः ॥ ५० ॥ भवत्येव हीति । धर्माधर्म-
 फल्योर्विपर्ययं दृष्ट्वा पुरुषः कर्मणः फलं कथंखिदश्नाति
 ईश्वरो वा कथंखित् कर्ताऽस्तीति धर्मेश्वरोराक्षेपः । कद्वदतः
 सद्युद्युतान् ॥ ५६ ॥ कथंखिदित्यस्योभयत्र सम्बन्धः
 ॥ ५७ ॥ कुतो वेति । स्वभावात् कर्मणो वा । अन्ये इहैव
 परत्रापि वा । कृतं कर्मणा साधितं सुखमन्वेतीत्यर्थः
 ॥ ५८ ॥ शुभाशुभैः कर्मभिः सद्यो विनाशिमिरिह
 वा कारीर्यादिभिर्वृण्यार्थं विहितैः । परत्र वा देहत्यागे
 सति कथं संयुज्यते किमाश्रित्य च कर्माणि तिष्ठन्तीति फलस्य
 व्यभिचारादाशुविनाशित्वादाश्रयाभावाच्चेति त्रेधा प्राक्कर्म-
 सद्भावाक्षेपः ॥ ५९ ॥ स्थित्यर्थं लोकरक्षार्थम् ॥ ६१ ॥

तत्र धर्माधर्मफल्योस्तावदव्याभिचारं दर्शयन् प्रथमं दोषं
 निरस्यति निर्मलानां त्यादिना ॥ ६४ ॥ माया कूटकार्पा-
 पणादिः । व्याजं दम्भः तदेवोपजीवन्ति न तु धर्मम् । ते
 मायाव्याजोपजीविनः ॥ ६९ ॥ नाथन्तः प्रार्थयमानाः ।
 कामानां कामान् ॥ ७३ ॥ अन्त्यं प्रश्नमनुवदति जन्तोः
 प्रेतस्येति द्वाभ्याम् ॥ ७४ ॥ अनुनयं सिद्धान्तम् ॥ ७५ ॥
 तस्योत्तरेणैवार्थात् कर्मणामाशुविनाशित्वदोषो निरस्तो
 भवतीत्यभिसन्ध्यायाह अयमादीति । आदिशरीरेण लिङ्गदेहेन
 यावन्मोक्षं स्थायिना देवसृष्टेन धर्माधर्मसंसृष्टेन । यद्वा धर्म-
 यनुरोधिना ईश्वरेण वा सृष्टेन आविष्कृतेन सर्ववासनामयं
 लिङ्गमेव कर्मणामाश्रय इत्यर्थः ॥ ७६ ॥

आयुषोऽन्ते प्रहायेदं क्षीणप्रायं कलेवरम् ।
 सम्भवत्येव युगपद्योनौ नास्त्यन्तराऽभवः ॥ ७७
 तत्रास्य स्वकृतं कर्म छायेवानुगतं सदा ।
 फलत्यथ सुखाहौ वा दुःखाहौ वाऽथ जायते ७८
 कृतान्तविधिसंयुक्तः स जन्तुर्लक्षणैः शुभैः ।
 अशुभैर्वा निरादानो लक्ष्यते ज्ञानदृष्टिभिः ॥ ७९
 एषा तावदबुद्धीनां गतिरुक्ता युधिष्ठिर ।
 अतः परं ज्ञानवतां निबोध-गतिमुत्तमाम् ॥ ८०
 मनुष्यास्तत्तपसः सर्वागमपरायणाः ।
 स्थिरव्रताः सत्यपरा गुरुशुश्रूषणे रताः ॥ ८१
 सुशीलाः शुक्लजातीया क्षान्ता दान्ताः सुतेजसः ।
 शुचियोन्यन्तरगताः प्रायशः शुभलक्षणाः ॥ ८२
 जितेन्द्रियत्वाद्वाशिनः शुक्लत्वान्मन्दरोणिणः ।
 अल्पाबाधपरित्रासान्भवन्ति निरुपद्रवाः ॥ ८३
 च्यवन्तं जायमानं च गर्भस्थं चैव सर्वशः ।
 स्वमात्मानं परं चैव बुध्यन्ते ज्ञानचक्षुषा ॥ ८४
 ऋषयस्ते महात्मानः प्रत्यक्षागमबुद्धयः ।
 कर्मभूमिमिमां प्राप्य पुनर्यान्ति सुरालयम् ॥ ८५

किञ्चिद्देवाद्वाहतात् किञ्चित् किञ्चिदेव स्वकर्मभिः
 प्राप्नुवन्ति नरा राजन् मा तेऽस्त्वन्या विचारणा ॥
 इमामत्रोपमां चापि निबोध वदतां वर ।
 मनुष्यलोके यच्छ्रेयः परं मन्ये युधिष्ठिर ॥ ८७
 इह वैकस्य नामुत्र अमुत्रैकस्य नो इह ।
 इह वाऽमुत्र चैकस्य नामुत्रैकस्य नो इह ॥ ८८
 धनानि येषां विपुलानि सन्ति
 नित्यं रमन्ते सुविभूषिताङ्गाः ।
 तेषामयं शशुचरमल्लोको
 नासौ सदा देहसुखे रतानाम् ॥ ८९
 ये योगयुक्तास्तपसि प्रसक्ताः
 स्वाध्यायशीला जरयन्ति देहान् ।
 जितेन्द्रियाः प्राणिवधे निवृत्ता-
 स्तेषामसौ नायमरिमल्लोकः ॥ ९०
 ये धर्ममेव प्रथमं चरन्ति
 धर्मेण लब्ध्वा च धनानि काले ।
 दारानवाप्य क्रतुभिर्यजन्ते
 तेषामयं चैव परश्च लोकः ॥ ९१

कलेवरं स्थूलदेहम् । युगपत् देहद्वयेन । सम्भवति संयुज्यते
 पूर्वत्यागात् प्रागेव तृणजलौकान्यायेनापरमादत्ते न तु तदन-
 न्तरम् । अत एव अन्तरा मध्ये क्षणमात्रमपि अभवोऽसंसारो
 नास्ति ॥ ७७ ॥ तत्र स्थूलदेहान्तरे । यत्तु मरणानन्तरं
 मध्ये यावद्गर्भवासमातिवाहिकशरीराखण्डो दिवि भुज्यन्तरिक्षे
 वरके वा भवतीति तत् स्थूलदृष्ट्यैव ज्ञेयम् । उभयत्र भोम-
 क्षाम्येन स्थूलातिवाहिकयोर्भेदाभावात् । यथोक्तं वसिष्ठेन-
 'आतिवाहिक एवायं त्वादृशैश्चित्तेदहकः । आधिभौतिक्या
 बुद्ध्या गृहीताश्चिरभावनात्' इति ॥ ७८ ॥ कृतान्तो यमस्त-
 त्सम्बन्धी विधिः पुण्यपापफलभोगे नियोगस्तेन संयुक्तस्त-
 मनुतिष्ठन् निरादानः प्राप्तं सुखं दुःखं वा दूरीकर्तुमशक्तः ।
 'दोऽवखंडने' इत्यस्य रूपम् ॥ ७९ ॥ अबुद्धीनां
 तत्त्वज्ञानहीनानां गतिः स्वर्गनरकरूपा । उत्तमां पुनरावृत्ति-
 र्भजिताम् ॥ ८० ॥ शुक्लजातीयाः शुद्धो योगजो धर्मस्त-
 त्प्रकारास्तदेकार्जनपराः 'प्रकारवचने जातीयः' । योन्यन्तर-
 सातिवाहिकयोः न्यपेक्षयाऽन्यामाधिभौतिकीं योनिम् ॥ ८२ ॥
 वाशिन ईश्वराः । मन्दरोणिणो नीरोणाः 'न तत्र शोको न
 क्षरा न मृत्युः प्राप्तस्य योगाग्निमयं शरीरम्' इति श्रुतेः ।
 प्रारब्धकर्मप्रावल्यात् कदाचित् प्राप्तमेव चापक्वप्रोणिनां
 रोगादिकं चेत्तत्राह अल्पेति । अल्पं द्वैतदर्शनम् 'अथ
 यत्रान्यत् पश्यत्यन्यच्छृणोति तदल्पम्' इति श्रुतेः । तस्मात्

आबाधो दुःखं ततस्त्रासात् निरुपद्रवा उप समीपे स्थित्वा
 द्रवति स्वीयं धर्ममासिद्धीत्युपद्रवोऽन्तःकरणम् । तद्रहिताः
 एतेन प्रारब्धस्यापि प्रतिघाताय निर्वाजः समाधिः प्रभव-
 तीति दर्शितम् ॥ ८३ ॥ ननु तादृशोऽप्यपान्तरतमा नाम
 वेदाचार्यः कलिद्वारपरयोः सन्धौ सत्यवत्यां व्यासतया सम-
 जानि इति मोक्षधर्मेण । अतः शुक्लजातीयानामपि उत्क्रान्ति-
 गत्या गतयोऽपरिहार्या इत्यशङ्क्याह च्यवन्तमिति । अधि-
 कारिणां तेषां लोकानुग्रहार्थं स्वेच्छया गृहाद्गृहान्तरप्रवेश-
 वदिह परत्र च सञ्चारो न कर्माधीनतयाऽस्माकमिव दुःखाय
 भवतीत्याशयः । तथा निर्णीतं यावदधिकारमवस्थितिराधि-
 कारिकाणामित्यत्र ॥ ८४ ॥ देवात् मूढोन्मत्तजडभस्ता-
 दिभिर्यज्जभ्यते तदैवादेव । हठात् योगसिद्धैर्विश्वामित्रादिभि-
 रितरैः स्वकर्मभिः । अन्या तेषामन्यतमा एकैव काचित्
 स्थितिरेस्तीति विचारणा ते तव मास्तु ॥ ८६ ॥
 एवमात्मविदां स्वातन्त्र्यमुक्त्वा इतरेषां स्थितिचातुर्विध्यमाह
 इमामिति ॥ ८७ ॥ इह वेति । परं श्रेय इत्यनुकृत्यते ।
 वाशब्द एवार्थे द्विरवर्तते । एकस्य इहैव परं श्रेयोऽस्ति
 नामुत्र परलोके । एकस्याऽमुत्रैवास्ति नत्वह । इह चामुत्र च
 एकस्य श्रेयोऽस्ति । एकस्य तुभयत्रापि नास्तीति ॥ ८८ ॥
 इममेव श्लोकं व्याचष्टे धनानीत्यादिना ॥ ८९ ॥ ये इति ।
 तेषामसौ लोक एव नत्वयम् ॥ ९० ॥

ये नैव विद्यां न तपो न दानं
न चापि मूढाः प्रजने यतन्ति ।
न चानुगच्छन्ति सुखान्नभोगां-
स्तेषामयं चैव परश्च लोकः ॥ ९२
सर्वे भवन्तस्त्वतिर्वीर्यसत्त्वा
दिव्यौजसः संहननोपपन्नाः ।
लोकादमुष्मादवर्णिं प्रपन्नाः
स्वधीतविद्याः सुरकार्यहेतोः ॥ ९३

कृत्वैव कर्माणि महान्ति शूरा-
स्तपोदमाचारविहारशीलाः ।
देवानृषीन् प्रेतगणांश्च सर्वान्
सन्तर्पयित्वा विधिना परेण ॥ ९४
स्वर्गं परं पुण्यकृतो निवासं
क्रमेण सम्प्राप्स्यथ कर्मभिः स्वैः ।
माभूद्विशङ्का तव कौरवेन्द्र
दृष्ट्वाऽऽत्मनः क्लेशमिमं सुखार्हम् ॥ ९५

इति श्रीमहाभारते आरण्यके पर्वणि मार्कण्डेयसमास्यापर्वणि
अशीत्याधिकशततमोऽध्यायः ॥ १८३ ॥



१८४

वैशम्पायन उवाच ।

मार्कण्डेयं महात्मानमूचुः पाण्डुसुतास्तदा ।
माहात्म्यं द्विजमुत्थानां श्रोतुमिच्छाम कथ्यताम्
एवमुक्तः स भगवान् मार्कण्डेयो महातपाः ।
उवाच सुमहातेजाः सर्वशास्त्रविशारदः ॥ २
मार्कण्डेय उवाच ।
हैहयानां कुलकरो राजा परपुरञ्जयः ।
कुमारो रूपसम्पन्नो मृगयां व्यचरद्वली ॥ ३
चरमाणस्तु सोऽरण्ये तृणवीरुत्समावृते ।
कृष्णाजिनोत्तरासङ्गं ददर्श मुनिमन्तिके ॥ ४
स तेन निहतोऽरण्ये मन्यमानेन वै मृगम् ।
व्यथितः कर्म तत् कृत्वा शोकोपहतचेतनः ॥ ५
जगाम हैहयानां वै सकाशं प्रथितात्मनाम् ।
राज्ञां राजीवनेत्रोऽसौ कुमारः पृथिवीपतिः ।
तेषां च तद्यथावृत्तं कथयामास वै तदा ॥ ६
तं चापि हिंसितं तात मुनिं मूलफलाशिनम् ।
श्रुत्वा दृष्ट्वा च ते तत्र बभूवुर्दानमानसाः ॥ ७

कस्यायामिति ते सर्वे मार्गमाणास्ततस्ततः ।
जग्मुश्चारिष्टनेहोऽथ ताक्ष्यस्याश्रममञ्जसा ॥ ८
तेऽभिवाद्य महात्मानं तं मुनिं नियतव्रतम् ।
तस्थुः सर्वे स तु मुनिस्तेषां पूजामथाहरत् ॥ ९
ते तमूचुर्महात्मानं न वयं सत्क्रियां मुने ।
त्वत्तोऽर्हाः कर्मदोषेण ब्राह्मणो हिंसितो हि नः ॥
तानब्रवीत् स विप्रर्षिः कथं वो ब्राह्मणो हतः ।
क चासौ ब्रूत सहिताः पश्यध्वं मे तपोबलम् ॥ ११
ते तु तत् सर्वमखिलमाख्यायास्मै यथातथम् ।
नापश्यंस्तमृषिं तत्र गतास्तुं ते समागताः ॥ १२
अन्वेयमाणाः सत्रीडाः स्वप्नवद्व्रतचेतनाः ।
तानब्रवीत्तत्र मुनिस्ताक्ष्यः परपुरञ्जयः ॥ १३
स्यादयं ब्राह्मणः सोऽथ गुष्माभिर्यो विनाशितः ।
पुत्रो ह्ययं मम नृपास्तपोबलसमन्वितः ॥ १४
ते च दृष्ट्वैव तमृषिं विस्मयं परमं गताः ।
महदाश्चर्यामिति वै ते ब्रुवाणा महीपते ॥ १५

प्रजने पुत्रोत्पादने ॥ ९२ ॥ भवन्तस्तु लोकद्वयेऽपि श्रेयांस
इत्याह सर्वे भवन्त इति ॥ ९३ ॥ तस्मात् धर्माधर्मफल्यो-
वैपरीत्यं यत्तया प्रागुक्तं तत्तथा न मन्तव्यमित्युपसंहरति
माभूदिति ॥ ९५ ॥ मार्कण्डेयसमास्यायां सहासने इत्यर्थः
'आस उपवेशने'ऽस्मात् 'ण्यत्' । इत्यारण्यके पर्वणि
नैल्कण्ठ्ये भारतभावदीपे अशीत्याधिकशततमोऽध्यायः
॥ १८३ ॥

१८४

ब्रह्मविदां शुक्रजातीयानां स्वच्छन्दमरणं तेषामित्या-
दिना प्रोक्तं महाभाग्यं प्रश्नपूर्वकं विवरीतुमयमध्याय
आरभ्यते मार्कण्डेयमिति । कथ्यतां त्वया ॥ ११ ॥ कुमार-
त्वादविवेचित्वं सूचितम् ॥ ३ ॥ उत्तरासङ्गः प्रावरणम्
॥ ४ ॥ आरिष्टनोमिशब्द इकारान्तोऽप्यत्र मन्तव्योऽपि ज्ञेयः
॥ ८ ॥ ताक्ष्यः तृक्षस्य कश्यपस्यापत्यम् ॥ १३ ॥ स्यादय-
मित्युक्त्या निर्दिशति ॥ १४ ॥

मृतो ह्यमुपानीतः कथं जीवितमाप्तवान् ।
 किमेतत्तपसो वीर्यं येनायं जीवितः पुनः ॥ १६
 श्रोतुमिच्छामहे विप्र यदि श्रोतव्यमित्युत ।
 स तानुवाच नास्माकं मृत्युः प्रभवते नृपाः ॥ १७
 कारणं वः प्रवक्ष्यामि हेतुयोगसमासतः ।
 सत्यमेवाभिजानीमो नानृते कुर्महे मनः ।
 स्वधर्ममनुतिष्ठामस्तस्मान्मृत्युभयं न नः ॥ १८
 यद्वाहणानां कुशलं तदेषां कथयामहे ।
 नैषां दुश्चरितं ब्रूमस्तस्मान्मृत्युभयं न नः ॥ १९

अतिथीनन्नपानेन मृत्यान्त्यशनेन च ।
 सम्भोज्य शेषमश्रीमस्तस्मान्मृत्युभयं न नः ॥ २०
 क्षान्ता दान्ताः क्षमाशीलास्तीर्थदानपरायणाः ।
 पुण्यदेशनिवासाश्च तस्मान्मृत्युभयं न नः ।
 तेजस्विदेशवासाश्च तस्मान्मृत्युभयं न नः ॥ २१
 एतद्वै लेशमात्रं वः समाख्यातं विमत्सराः ।
 गच्छध्वं सहिताः सर्वे न पाण्डुरयमस्ति वः ॥ २२
 एवमस्तिवति ते सर्वे प्रतिपूज्य महामुनिम् ।
 स्वदेशमगमन् हृष्टा राजानां भरतर्षभ ॥ २३

इति श्रीमहाभारते आरण्यके पर्वणि मार्कण्डेयसमास्यापर्वणि ब्राह्मणमाहात्म्यकथने
 चतुरशीत्याधिकशततमोऽध्यायः ॥ १८४ ॥



१८५

मार्कण्डेय उवाच ।

भूय एव महाभाग्यं ब्राह्मणानां निबोध मे ।
 वैन्यो नामेह राजर्षिरश्वमेधाय दीक्षितः ॥ १
 तमन्निर्गन्तुमारेमे वित्तार्थमिति नः श्रुतम् ।
 भूयोऽर्थं नानुरुध्यत् स धर्मव्यक्तिनिदर्शनात् ॥ २
 स विचिन्त्य महातेजा वनमेवान्वरोचयत् ।
 धर्मपत्नीं समाहूय पुत्रांश्चेदमुवाच ह ॥ ३
 प्राप्स्यामः फलमत्यन्तं बहुलं निरुपद्रवम् ।
 अरण्यगमनं क्षिप्रं रोचतां वो गुणाधिकम् ॥ ४

तं भार्या प्रत्युवाचाथ धर्ममेवानुत्तन्वती ।
 वैन्यं गत्वा महात्मानमर्थयस्व धनं बहु ॥ ५
 स ते दास्यति राजर्षिर्यजमानोऽर्थितो धनम् ।
 तत आदाय विप्रं प्रतिगृह्य धनं बहु ॥ ६
 मृत्यान् सुतान् संविभज्य ततो व्रज यथेप्सितम् ।
 एष वै परमो धर्मो धर्मविद्भिरुदाहृतः ॥ ७
 अत्रिरुवाच ।

कथितो मे महाभागे गौतमेन महात्मना ।
 वैन्यो धर्मार्थसंयुक्तः सत्यव्रतसमन्वितः ॥ ८

हेतुयोगो मुक्तिस्सम्बन्धः । समासः सङ्क्षेपः । ताभ्यामिति पंचम्य-
 थं तसिः । सत्यमेवाभिजानीम इत्यादिना सत्यादीनि मृत्युजय-
 साधनान्युच्यन्ते ॥ १८ ॥ यदिति ब्राह्मणनिन्दाशून्याः स्तुतिप-
 राश्च स्म इत्यर्थः ॥ १९ ॥ मृत्यान् भार्यादीन् अत्यशनेन अश-
 नादधिकेन दानमानादिना ॥ २० ॥ पुण्यदेशो गङ्गातीरादिः ।
 तेजस्विनां योगसिद्धानां देशः सामीप्यम् । तत्सङ्गादित्यर्थः
 ॥ २१ ॥ एतद्वै इति । यौष्माकीणं हत्यादोषमपि संलाप-
 मात्राद्वयं हन्तुं समर्थाः स्म इत्यर्थः ॥ २२ ॥ इत्यारण्यके
 पर्वणि नैलकण्ठीये भारतभावदीपे चतुरशीत्याधिकशततमोऽ-
 ध्यायः ॥ १८४ ॥

१८५

मृत्युजयहेतुः पूर्वोक्तः सत्यादिधर्मो वनस्थानामेव
 युज्यते न तु गृहस्थानाम् । तेषां दुष्प्रतिग्रहब्रह्मविद्वेषादिना

दोषप्रसक्त्या तादृशधर्मसम्भवादित्याशयवानध्यायमारभते-
 भूय इति ॥ १ ॥ सोऽत्रिरर्थं भूयो नानुरुध्यत् अत्यन्तमर्थार्थं
 न बभूव । कुतः धर्मव्यक्तिधर्मस्य फलद्वाराऽभिव्यक्तिः ।
 फलव्यक्त्या हि धर्मो नश्यति अतस्तदक्षणां नैच्छदित्यर्थः
 ॥ २ ॥ वनं गन्तुमिति शेषः ॥ ३ ॥ निरुपद्रवमक्षयं
 मोक्षाख्यम् ॥ ४ ॥ धर्मं यज्ञादिकमनुत्तन्वती विस्तारयन्ती ।
 हेतो शत्रुप्रत्ययः । धर्मो धनमेवार्जयस्वेत्युवाचेत्यर्थः ॥ ५ ॥
 मृत्यानित्यातिथिदेवतादीनां सुतानिति भार्यादीनां चोप-
 लक्षणम् । धर्मविद्भिर्मन्वादिभिः । 'अनघात्य द्विजो वेदा-
 ननुत्पाय सुतानपि । अनिष्टा विधिवयज्ञैर्मोक्षमिच्छन् व्रज-
 त्यथः' इति वदद्भिः ॥ ७ ॥ 'दश सूनासहस्राणि नित्यं
 वहति सौनिकः । तेन तुल्यः स्मृतो राजा घोरस्तस्य प्रतिग्रहः'
 इति मनुवाक्यादेव राजप्रतिग्रहे दोषं जानन्नत्रिस्तत्र
 विस्तुपन्यस्यति कथित इत्यादिना ॥ ८ ॥

किंत्वास्ति तत्र द्वेष्टारो विवसन्ति हि मे द्विजाः ।
 यथा मे गौतमः प्राह ततो न व्यवसाम्यहम् ॥ ९
 तत्र स्म वाचं कल्याणीं धर्मकामार्थसंहिताम् ।
 मयोक्तामन्यथा ब्रूयुस्ततस्ते वै निरर्थिकाम् ॥ १०
 गमिष्यामि महाप्राज्ञं रोचते मे वचस्तव ।
 गाश्च मे दास्यते वैन्यः प्रभूतं चार्थसञ्चयम् ॥ ११
 एवमुक्त्वा जगामाशु वैन्ययज्ञं महातपाः ।
 गत्वा च यज्ञायतनमत्रिस्तुष्टाव तं नृपम् ॥ १२
 वाक्यैर्मङ्गलसंयुक्तैः पूजयानोऽब्रवीद्वचः ।

अत्रिस्वाच ।

राजन् धन्यस्त्वमीशश्च भुवि त्वं प्रथमो नृपः ॥ १३
 स्तुवन्ति त्वां मुनिगणास्त्वदन्यो नास्ति धर्मवित्
 तमब्रवीद्वचिः क्रुद्धो वचनं वै महातपाः ॥ १४

गौतम उवाच ।

मैवमत्रे पुनर्ब्रूया न ते प्रज्ञा समाहिता ।
 अत्र नः प्रथमं स्थाता महेन्द्रो वै प्रजापतिः ॥ १५
 अथात्रिरपि राजेन्द्र गौतमं प्रत्यभाषत ।
 अयमेव विधाता हि यथैवेन्द्रः प्रजापतिः ।
 त्वमेव मुह्यसे मोहान्न प्रज्ञानं तवास्ति ह ॥ १६

गौतम उवाच ।

जानामि नाहं मुह्यामि त्वमेवात्र विमुह्यसे ।
 स्तौयिषि त्वं दर्शनप्रेम्सु राजानं जनसंसदि ॥ १७
 न वेत्थ परमं धर्मं न चावैषि प्रयोजनम् ।
 बालस्त्वमसि मूढश्च वृद्धः केनापि हेतुना ॥ १८
 विवदन्तौ तथा तौ तु मुनीनां दर्शने स्थितौ ।
 ये तस्य यज्ञे संवृत्तास्तेऽपृच्छन्त कथं त्विमौ ॥ १९
 प्रवेशः केन दत्तोऽयमुभयोर्वैन्यसंसदि ।
 उच्चैः समभिभाषन्तौ केन कार्येण धिष्ठितौ ॥ २०

ततः परमधर्मात्मा काश्यपः सर्वधर्मवित् ।
 विवादिनावनुप्राप्तौ तावुभौ प्रत्यवेदयत् ॥ २१
 अथाब्रवीत् सदस्यांस्तु गौतमो मुनिसत्तमान् ।
 आवयोर्न्याहृतं प्रश्नं शृणुत द्विजसत्तमाः ॥ २२
 वैन्यं विधातेत्याहात्रिरत्र नौ संशयो महान् ।
 श्रुत्वैव तु महात्मानो मुनयोऽभ्यद्रवन् द्रुतम् ॥ २३
 सनत्कुमारं धर्मज्ञं संशयच्छेदनाय वै ।
 स च तेषां वचः श्रुत्वा यथातत्त्वं महातपाः ।
 प्रत्युवाचाथ तानेवं धर्मार्थसहितं वचः ॥ २४

सनत्कुमार उवाच ।

ब्रह्म क्षत्रेण सहितं क्षत्रं च ब्रह्मणा सह ।
 संयुक्तौ दहतः शत्रून् वनानीवाग्निमारुतौ ॥ २५
 राजा वै प्रथितो धर्मः प्रजानां पतिरेव च ।
 स एव शक्रः शुक्रश्च स धाता च बृहस्पतिः ॥ २६
 प्रजापतिर्विराट् सप्रज्ञः क्षत्रियो भूपतिर्नृपः ।
 य एभिः स्तूयते शब्दैः कस्तं नार्चितुमर्हति ॥ २७
 पुरायोनिर्युधाजिच्च अभिया मुदितो भवः ।
 स्वर्णंता सहजिद्वभ्रुरिति राजाऽभिधीयते ॥ २८
 सत्ययोनिः पुराविच्च सत्यधर्मप्रवर्तकः ।
 अधर्मादपयो भीता बलं क्षत्रे समादधन् ॥ २९
 आदित्यो दिवि देवेषु तमो नुदति तेजसा ।
 तथैव नृपतिर्भूमावधर्माद्भुदते भृशम् ॥ ३०
 ततो राज्ञः प्रधानत्वं शास्त्रप्रामाण्यदर्शनात् ।
 उत्तरः सिद्धते पक्षो येन राजेति भाषितम् ॥ ३१

मार्कण्डेय उवाच ।

ततः स राजा संहृष्टः सिद्धे पक्षे महामनाः ।
 तमत्रिमब्रवीत् प्रीतः पूर्वं येनाभिसंस्तुतः ॥ ३२

व्यवसामि उद्यमं करोमि ॥ ९ ॥ निरर्थिकामपि वाचं वदतां परा-
 ज्योऽपि पापावह इति भावः । तथा च स्मृतिः—‘गुरुं त्वंकृत्य
 हुंकृत्य विप्रं निर्जित्य वादतः । अरण्ये निर्जले देशे भवति
 ब्रह्माक्षसः’ इति ॥ १० ॥ एवं जानन्नपि लेहदोषात्तत् कर्तुं
 प्रतिजानीते—गमिष्यामीति ॥ ११ ॥ पूजयान इति । ‘तव’ कर्तृ-
 गामित्वात् स्तुतिफलस्य युक्तः । धन्यो धनार्हः । ईश ईशिता
 नियन्ता प्रथमः हिरण्यगर्भ इव अग्रजो नृपो मनुष्याणां रक्षकः
 ॥ १३ ॥ अत्र परलोकमेव बहु मन्वानो गौतम आह-
 मैवमिति ॥ १५ ॥ तत्रेन्द्र इवात्र राजैव महेन्द्र इति वित्तार्थं
 अत्रिः परपक्षं दूषयति—अथेति ॥ १६ ॥ दर्शने दृष्टिपथे
 ॥ १९ ॥ नौ आवयोः ॥ २३ ॥ ब्राह्मेण बलेन राज्ञो बलं
 न तु स्वकीयमिति समाधानग्रन्थार्थस्तेन गौतमोक्ता

निन्दाऽपि व्यर्था । नाप्यत्रिप्रोक्ता स्तुतिरपि निर्मूलेति ज्ञेयम् ।
 यद्यपि लोभमूलकत्वं स्तुतिपक्षे स्पष्टमप्रामाण्यकारणं
 तथाऽप्यविद्यमानैरपि विशेषणैर्धनार्थिना राजा स्तोतव्य
 इति सनत्कुमाराशयः ॥ २५ ॥ प्रथितः प्रथां गतः । धर्मो
 धर्मस्थापकः । शक्रो रक्षिता । शुक्रो नीतिवित् । धाता अत
 एव जनकः । बृहस्पतिः हितोपदेष्टा ॥ २६ ॥ पुरायोनिः—
 धर्मप्रवर्तकत्वेन प्रथमं कारणम् । युधाजित्—सङ्ग्रामे जयकर्तृ-
 त्वेनोपद्रवनाशकः । अभिया—अभितो याति यामिकवद्रक्ष-
 णार्थमित्यभियाः । मुदितो भवः—ईश्वरः । स्वर्णंता—स्वर्गं प्रति
 गमयिता । सहजित् सद्यो जयशालः । बभ्रुर्विष्णुः । ‘बभ्रुर्ना नकुले
 विष्णौ विपुले पिङ्गले त्रिषु’ इति बलशर्मा ॥ २८ ॥ अधर्मादिति ।
 सर्वं ब्राह्मं बलं क्षत्रेऽस्तीत्यर्थः ॥ २९ ॥

यस्मात् पूर्वं मनुष्येषु ज्यायांसं मामिहाव्रवीः ।
 सर्वदेवैश्च विप्रैः सम्मितं श्रेष्ठमेव च ॥ ३३
 तस्मात्तेऽहं प्रदास्यामि विविधं वसु भूरि च ।
 दासीसहस्रं श्यामानां सुवस्त्राणामलङ्कृतम् ॥ ३४
 दशकोटीर्हिरण्यस्य स्वमभारांस्तथा दश ।

पतद्दामि विप्रैः सर्वज्ञस्त्वं मतो हि मे ॥ ३५
 तदत्रिन्यायतः सर्वं प्रतिगृह्यामिसकृतः ।
 प्रत्युज्जगाम तेजस्वी गृहानेव महातपाः ॥ ३६
 प्रदाय च धनं प्रीतः पुत्रेभ्यः प्रयतात्मवान् ।
 तपः समभिसन्धाय वनमेवान्वपद्यत ॥ ३७

इति श्रीमहाभारते आरण्यके पर्वणि मार्कण्डेयसमास्यापर्वणि ब्राह्मणमाहात्म्ये
 पञ्चाशीत्यधिकशततमोऽध्यायः ॥ १८५ ॥



१८६

मार्कण्डेय उवाच ।
 अत्रैव च सरस्वत्या गीतं परपुरञ्जय ।
 पृष्ट्या मुनिना वीर शृणु तादर्थ्येण श्रीमता ॥ १
 तादर्थ्यं उवाच ।
 किं नु श्रेयः पुरुषस्येह भद्रे
 कथं कुर्वन्न च्यवते स्वधर्मात् ।
 आचक्ष्व मे चारुसर्वाङ्गि कुर्यात्
 त्वया शिष्टो न च्यवेयं स्वधर्मात् ॥ २
 कथं वाऽग्निं जुहुयां पूजये वा
 कस्मिन् काले केन धर्मो न नश्येत् ।
 एतत् सर्वं सुभगे प्रब्रवीहि
 यथा लोकान् विरजाः सञ्चरेयम् ॥ ३
 मार्कण्डेय उवाच ।
 एवं पृष्टा प्रीतियुक्तेन तेन
 शृङ्खुमीक्ष्योत्तमबुद्धियुक्तम् ।
 तादर्थ्यं विप्रं धर्मयुक्तं हितं च
 सरस्वती वाक्यमिदं बभाषे ॥ ४
 सरस्वत्युवाच ।
 यो ब्रह्म जानाति यथा प्रदेशं

स्वाध्यायनित्यः शुचिरप्रमत्तः ।
 स वै पारं देवलोकस्य गन्ता
 सहामरैः प्राप्नुयात् प्रीतियोगम् ॥ ५
 तत्र स्म रम्या विपुला विशोकाः
 सुपुष्पिताः पुष्करिण्यः सुपुण्याः ।
 अकदमा मनिवत्यः सुतीर्था
 हिरण्ययैरावृताः पुण्डरीकैः ॥ ६
 तासां तीरेष्वासते पुण्यभाजो
 न हीयमानाः पृथगप्सरोग्भिः ।
 सुपुण्यगन्धाभिरलङ्कृताभि-
 र्हिरण्यवर्णाभिरतीव हृष्टाः ॥ ७
 परं लोकं गोप्रदास्त्वामुवन्ति
 दत्त्वाऽनडुहं सूर्यलोकं व्रजन्ति ।
 वासो दत्त्वा चान्द्रमसं तु लोकं
 दत्त्वा हिरण्यममरवमेति ॥ ८
 धेनुं दत्त्वा सुप्रभां सुप्रदोहां
 कल्याणवत्सामपलायिनीं च ।
 यावन्ति रोमाणि भवन्ति तस्या-
 स्तावद्वर्षाण्यासते देवलोके ॥ ९

सत्यादिधर्मफलं वने एव सिध्यतीत्याख्यायिकावसानमुखेनो-
 पसंहरति-प्रदाय चेति ॥ ३७ ॥ इत्यारण्यके पर्वणि नैलकण्ठीये
 भारतभावंदीपे पञ्चाशीत्यधिकशततमोऽध्यायः ॥ १८५ ॥

१८६

वने सत्यादिधर्मवता यत् कर्तव्यं यत् प्राप्यं यच्च ज्ञेयं
 तदाहाध्यायेन-अत्रैव च सरस्वत्येत्यादिना । सरस्वती
 यज्ञभोक्त्रां यज्ञफलदात्रां च देवता । अग्निहोत्रादहमभ्याग-
 ताऽस्माति वाक्यशेषात् ॥ १ ॥ कथं कुर्यात् श्रेय इत्या-
 वर्तते ॥ २ ॥ लोकान् कामान् । विरजा आसक्तिर्हीनः ।

चरेयमुपलभेयम् । तेषां सर्वेषु कामचारो भवतीति श्रुतिप्रसिद्ध-
 सर्वकामभाक्त्वरूपं फलं केनोपायेन प्राप्नुयादित्यर्थः ॥ ३ ॥
 ब्रह्म सगुणं हार्दाकाशाख्यम् । यथाप्रदेशं देशभेदमनति-
 क्रान्तमन्त्रिणादिमार्गेण लभ्यमित्यर्थः । निर्गुणविदो न तस्य
 प्राणा उत्क्रामन्ति इति गतिनिषेधात् । स्वाध्यायः प्रणव-
 जपः । देवलोकस्य पारं कार्यव्रह्मलोकम् ॥ ५ ॥ एनमेव
 स्तौति द्वाभ्यां तत्रेति ॥ ६ ॥ देवलोकस्य पारस्तावत् दूरे
 ऽस्तु । स एव तु कथं प्राप्यत इत्यत आह-परमित्यादिना ।
 अनडुहमनडुहं शकटवहनसमर्थं बलीवर्दम् ॥ ८ ॥ धेनुं
 दोग्ध्रीं गाम् ॥ ९ ॥

अनङ्गाहं सुव्रतं यो ददाति
हलस्य वोढारमनन्तवीर्यम् ।
धुरन्धरं बलवन्तं युवानं
प्राप्नोति लोकान् दश धेनुदस्य ॥ १०
ददाति यो वै कपिलां सचैलां
कांस्योपदोहां द्रविणैरुत्तरीयैः ।
तैस्तैर्गुणैः कामदुहाऽथ भूत्वा
नरं प्रदातारमुपैति सा गौः ॥ ११
यावन्ति रोमाणि भवन्ति धेन्वा-
स्तावत् फलं भवति गोप्रदाने ।
पुत्रांश्च पौत्रांश्च कुलं च सर्व-
मासप्तमं तारयते परत्र ॥ १२
सदक्षिणां काञ्चनचारुशृङ्गां
कांस्योपदोहां द्रविणैरुत्तरीयैः ।
धेनुं तिलानां ददतो द्विजाय
लोका वसूनां सुलभा भवन्ति ॥ १३
स्वकर्मभिर्दानवसन्निरुद्धे
तीत्रान्धकारे नरके सम्पतन्तम् ।
महार्णवे नौरिव वातयुक्ता-
दानं गवां तारयते परत्र ॥ १४
यो ब्राह्मदेयां तु ददाति कन्यां
भूमिप्रदानं च करोति विप्रे ।
ददाति दानं विधिना च यश्च
स लोकमाप्नोति पुरन्दरस्य ॥ १५
यः सप्तवर्षाणि जुहोति तार्क्ष्यं
हव्यं त्वशौ नियतः सायुशीलः ।

सप्तावरान् सप्त पूर्वान् पुनाति
पितामहानात्मना कर्मभिः स्वैः ॥ १६
तार्क्ष्य उवाच ।
किमग्निहोत्रस्य व्रतं पुराण-
माचक्ष्व मे पृच्छतश्चानुरूपे ।
त्वयाऽनुशिष्टोऽह मिहाद्य विद्यां
यदग्निहोत्रस्य व्रतं पुराणम् ॥ १७
सरस्वत्युवाच ।
न वा शुचिर्नाप्यनिर्णिकृताणि-
नान्नहविज्जुहुयान्नाविपश्चित् ।
बुभुत्सवः शुचिकामा हि देवा
नाश्रद्धानाद्वि हविर्जुपन्ति ॥ १८
नाश्रोत्रियं देवहव्ये नियुञ्ज्या-
न्मोघं पुरा सिञ्चति तादृशो हि ।
अपूर्वमश्रोत्रियमाह तार्क्ष्य
न वै तादृक् जुहुयादग्निहोत्रम् ॥ १९
कृशाश्च ये जुह्वति श्रद्धानाः
सत्यव्रता हुतशिष्टाशिनश्च ।
गवां लोकं प्राप्य ते पुण्यगन्धं
पश्यन्ति देवं परमं चापि सत्यम् ॥ २०
तार्क्ष्य उवाच ।
क्षेत्रज्ञभूतां परलोकभावे
कर्मादये बुद्धिमतिप्रविष्टाम् ।
प्रज्ञां च देवीं सुभगे विमृश्य
पृच्छामि त्वां का ह्यसि चारुरूपे ॥ २१

उत्तरीयैः पश्चाद्भवेदक्षिणादिभिर्द्रव्यैः सहिताम् ॥ ११ ॥
तिलधेनुर्दानकाण्डे प्रसिद्धा ॥ १३ ॥ दानवैः कामको-
धादिभिः सन्निरुद्धे व्यासे तीत्रान्धकारेऽन्धे तमसि
देहाभिनवेशाख्ये तारयते योगविज्ञानाशयति ॥ १४ ॥
ब्राह्मदेयां ब्राह्मेण अलंकृत्य कन्यामुदकपूर्वा
दद्यादेष ब्राह्मो विवाहः इति गृह्योक्तेन विधिना दद्यात्
॥ १५ ॥ यः सप्तेति । श्रौतं धर्ममनुतिष्ठन्नात्मना सह
पूर्वनिपरांश्च तारयतीत्यर्थः ॥ १६ ॥ अग्निहोत्रं जुह्वानो
लोभजालं भिनत्त्यतः सम्मोहं छित्त्वेत्यादिना मैत्रायणी-
योपनिषदाग्निहोत्रस्य ज्ञानान्तरङ्गत्वमुक्तमतस्तदाश्रितमेव
विशेषं व्रतादिकं पृच्छति-किमिति । पुराणं वेदोदितम् ॥ १७ ॥
अनिर्णिकृतादोऽप्रक्षालितपाणिपादोऽनाचातश्च । अन्नहवि-
वेदं पाठतोऽर्थतश्चाविद्वान् । अविपश्चित्-वेदादधिगतस्या-
र्थस्यानुभवहीनः । बुभुत्सवः परचित्तं ज्ञातुमिच्छवः यस्मात्

शुचिकामाः जुपन्ति सेवन्ते ॥ १८ ॥ ऋत्विगप्येवंविध एव
कर्तव्य इत्याह-नाश्रोत्रियमिति । देवहव्ये देवानां हव्यदानादौ
मोघं निष्फलम् । पुरेति शीलगोत्रादिज्ञानात् प्राक् । अपूर्वम-
ज्ञातकुलशीलमाह वेद इति शेषः ॥ १९ ॥ कृशाः धनादि-
प्रभवेण दर्पेण हीनाः ऋत्विजो यजमाना वा गवां लोकं
कार्यब्रह्मलोकसमीपस्थं परमं च देवं ब्रह्माणं ततः क्रमेण
सत्यं च परमं ब्रह्माख्यं पश्यन्ति । एतेन सर्वगुणयुक्तस्याग्नि-
होत्रस्य परम्परया कैवल्यजनकत्वमुक्तम् ॥ २० ॥ क्षेत्र-
ज्ञभूतां परमात्मरूपां त्वां प्रज्ञां पृच्छामि । त्वं च काऽसीति-
पृच्छामि । प्रज्ञां विशिमष्टि परो लोक आत्मा तस्य भावे
स्वरूपे विषये कर्मादये कर्मफले ब्रह्मलोकान्ते च विषये
बुद्धिम् अति-उत्कृष्टतरां बुद्धिं प्रविष्टां कर्मब्रह्मतत्त्वयोर्नि-
विष्टामित्यर्थः । किं कृत्वा त्वां देवीं उभयतत्त्वं द्योतयन्तीम्
विमृश्य ज्ञात्वा ॥ २१ ॥

सरस्वत्युवाच ।

अग्निहोत्रादहमभ्यागताऽस्मि
विप्रर्षभाणां संशयच्छेदनाय ।
त्वत्संयोगादहमेतमब्रुवं
भावे स्थिता तथ्यमर्थं यथावत् ॥ २२
तार्क्ष्य उवाच ।

न हि त्वया सदृशी काचिदस्ति
विभ्राजसे ह्यतिमात्रं यथा श्रीः ।
रूपं च ते दिव्यमनन्तकान्ति
प्रज्ञां च देवीं सुभगे विभर्षि ॥ २३

सरस्वत्युवाच ।

श्रेष्ठानि यानि द्विपदां वरिष्ठ
यज्ञेषु विद्वन्नुपादयन्ति ।
तैरेव चाहं सम्प्रवृद्धा भवामि
चाप्यायिता रूपवती च विप्र ॥ २४
यच्चापि द्रव्यमुपयुज्यते ह
वानस्पत्यमायसं पार्थिवं वा ।
दिव्येन रूपेण च प्रज्ञया च
तवैव सिद्धिरिति विद्धि विद्वन् ॥ २५

तार्क्ष्य उवाच ।

इदं श्रेयः परमं मन्यमाना
व्यायच्छन्ते मुनयः सम्प्रतीताः ।
आचक्ष्व मे तं परमं विशोकं
मोक्षं परं यं प्रविशन्ति धीराः ॥
साङ्ख्या योगाः परमं यं विदन्ति
परं पुराणं तमहं न वेत्ति ॥ २६

सरस्वत्युवाच ।

तं वै परं वेदविदः प्रपन्नाः
परं परेभ्यः प्रथितं पुराणम् ।
स्वाध्यायवन्तो व्रतपुण्ययोगै-
स्तपोधना वीतशोका विमुक्ताः ॥ २७
तस्याथ मध्ये वेतसः पुण्यगन्धः
सहस्रशाखो विपुलो विभाति ।
तस्य मूलात् सरितः प्रस्रवन्ति
मधूदकप्रस्रवणाः सुपुण्याः ॥ २८

शाखां शाखां महानद्यः संयान्ति सिकताशयाः ।
धानापूपा मांसशकाः सदा पायसकर्दमाः २९

अग्निहोत्रात् सत्कर्मणः सकाशादहं परापरविद्यारूपा सर-
स्वत्यभ्यागता आविर्भूताऽस्मि । त्वत्संयोगात् त्वत्सन्निधिं
प्राप्य एतमर्थं कर्मणां पारम्पर्येण कैवल्यहेतुत्वं सगुणब्रह्मविद्यां
चाब्रुवम् । यतोऽहं भावे स्थिता श्रद्धावानग्निहोत्रादिना देव-
ताप्रसादं प्राप्य कर्मोपास्तिज्ञानफलानि विन्दतात्यर्थः ॥ २२ ॥
न हि त्वयेति श्लोकत्रयात्पार्यं सोपासनेन कर्मणा विद्या
समुद्भूयतीति ॥ २३ ॥ यज्ञेषु श्रेष्ठानि कर्माङ्गावबद्धोपास-
नानि । उपासनास्वरूपं च 'अहं क्रतुरहं यज्ञः स्वधाहमहमौ-
षधम् । मन्त्रोऽहमहमेवाज्यमहमभिरहं हुतम्' इति भगवदुप-
दिष्टं सर्वेषु यज्ञाङ्गेषु ब्रह्मदृष्टिकरणम् ॥ २४ ॥ वानस्पत्यं
समिज्जुहादि । आयसं सौवर्णादि । पार्थिवं ब्रीह्यादि ।
दिव्येन दिवे स्वर्गाय हितेन रूपेण । प्रज्ञया 'अहं क्रतुः—'
इत्यादिना उक्ताविधप्रज्ञात्मेकेन तवैव प्रत्यगात्मनः सिद्धिः
प्राप्तिर्मुक्तिर्वा न त्वनात्मभूतस्थानान्तरसिद्धिरिति विद्धि
॥ २५ ॥ इदं तवैव सिद्धिरित्यनेनोपाक्षिप्तं प्रत्यग्रूपं
व्यायच्छन्ते निगृह्णन्ति । इन्द्रियादीनीति शेषः । सम्प्रतीताः
साम्याविश्वासयुक्ताः ॥ २६ ॥ वेदविद एव प्रपन्ना न
त्वैदिकाः । 'नावेदविन्मनुते तं बृहन्तम्' इति श्रुतेः ।
परं ब्रह्म परेभ्यो विराट्सूत्रान्तर्यामिभ्यः सोपाधिकेभ्यः परं
निरूपाधिकत्वात् श्रेष्ठं प्रथितं सच्चिदानन्दरूपेण सर्वत्र प्रथां ग-
तम् । यथोक्तम्—'अस्ति भाति प्रियं रूपं नाम चैत्यर्थपञ्चकम् ।

आद्यं त्रयं ब्रह्मरूपं जगद्रूपं ततोऽद्वयम्' इति । पुराणं
पुराऽपि नवम् । तेन सोपाधिकानामुत्पत्तिः सूचिता । व्रतम-
हिंसादि । पुण्यं जपादि । योगश्चित्तवृत्तिनिरोधस्तैः । तपः
स्वधर्माचरणमेव धनं येषां ते प्राप्नुवन्तीति शेषः ॥ २७ ॥
अस्य प्रत्यग्वस्तुनोऽद्वयत्वसिद्ध्यर्थमित एवान्तर्याम्यादिना
समुत्थानमाह तस्येति । तस्य चिदात्मनः । मध्ये वेतसो
वज्जुल्लहरिव सर्वाङ्गाङ्गुरो ब्रह्माण्डवृक्षश्चिता परिच्छेद्य-
त्वात् तन्मन्यस्थः । पुण्यो रमणीयो गन्ध इव गन्धादि-
विषयो धर्मज्ञानवैराग्यैश्वर्यवति यस्मिन्नस्तीति पुण्यगन्धः ।
सहस्रमनन्तं शाखा इव भोगस्थानानि यस्मिन् विपुलोऽपरि-
च्छिन्नो विभाति । तस्य मूलादविद्यारूपात् सरित इव सन्तत-
प्रवाहवत्यो भोगवासनाः प्रस्रवन्ति उत्तिष्ठन्ति । मधुवन्ध-
ष्टमुदकवदप्यायनकरं भोगजं सुखं प्रस्रवन्ति ताः मधूदक-
प्रस्रवणाः । 'भोगवासना हि उत्तरकालीनं भोगसुखं
प्रवृत्तिजननादिद्वारा प्रस्रवति' इति प्रासिद्धम् ॥ २८ ॥
शाखामिति । महानद्यो वासनाः । पुरा शाखां शाखां तत्त-
द्भोगस्थानं संयान्ति । स्वप्रवाहपतितं पुरुषं नयन्तीत्यर्थः ।
पुण्यवासनया पुण्यमाचरन् स्वर्गं गच्छति । एवमन्यत्रापि ।
सिकता इव परस्परमसंलिष्टाः पुत्रपश्चादयस्तासु शेते । ताः
सिकताशयाः पुत्रादिविषया इत्यर्थः । धानाः मृष्टयवा
अपूपाः सच्छिद्रं भक्ष्यम् । शेषं प्रासिद्धम् । धानादिकं मधूदक-

यस्मिन्नग्निमुखा देवाः सेन्द्राः सहमरुद्गणाः । [ईजिरे क्रतुभिः श्रेष्ठैस्तत्पदं परमं मम ॥ ३०
इति श्रीमहाभारते आरण्यके पर्वणि मार्कण्डेयसमास्यापर्वणि सरस्वतीतार्क्ष्यसंवादे
षडशीत्यधिकशततमोऽध्यायः ॥ १८६ ॥



१८७

वैशम्पायन उवाच ।
ततः स पाण्डवो विप्रं मार्कण्डेयमुवाच ह ।
कथयस्वेति चरितं मनोवैवस्वतस्य च ॥ १
मार्कण्डेय उवाच ।
विवस्वतः सुतो राजन् महर्षिः सुप्रतापवान् ।
बभूव नरशार्दूल प्रजापतिसमद्युतिः ॥ २
ओजसा तेजसा लक्ष्म्या तपसा च विशेषतः ।
अतिचक्राम पितरं मनुः स्वं च पितामहम् ॥ ३
ऊर्ध्वबाहुर्विशालायां बद्ध्या स नराधिप ।
एकपादस्थितस्तीव्रं चकार सुमहत्तपः ॥ ४
अवाक्शिरास्तथाचापि नेत्रैरनिमिषैर्दृढम् ।
सोऽतप्यत तपो घोरं वर्षाणामयुतं तदा ॥ ५

तं कदाचित्तपस्यन्तमार्द्रचरिजटाधरम् ।
चीरिणीतीरमागम्य मत्स्यो वचनमब्रवीत् ॥ ६
भगवन् क्षुद्रमत्स्योऽस्मि बलवद्ब्रह्मो भयं मम ।
मत्स्येभ्यो हि तनो मां त्वं त्रातुमर्हसि सुव्रत ॥ ७
दुर्बलं बलवन्तो हि मत्स्या मत्स्यं विशेषतः ।
आस्वदन्ति सदा वृत्तिर्विहिता नः सनातनी ॥ ८
तस्मान्नयौघान्महतो मज्जन्तं मां विशेषतः ।
त्रातुमर्हसि कर्ताऽस्मि कृते प्रतिकृतं तव ॥ ९
स मत्स्यवचनं श्रुत्वा कृपयाऽभिपरिभुतः ।
मनुवैवस्वतो गृह्णात्तं मत्स्यं पाणिना स्वयम् ॥ १०
उदकान्तमुपानीय मत्स्यं वैवस्वतो मनुः ।
अलिङ्गरे प्राक्षिपत्तं चन्द्रांशुसदृशप्रभे ॥ ११

स्थानीयस्य सुखस्य विशेषणम् । विषयसुखं हि धानावन्न स्वस-
जातीयं प्रभूते । अपूपवदनेकच्छिद्रयुक्तम् मांसवत् हिंसालभ्यम् ।
‘नानुपहत्य भूतानि भोगः सम्भवति’ इति प्रसिद्धेः । शाकवद-
ल्पसारं पायसवन्मुखमधुरं पाके गुरुतरं च । कर्दमवत् चित्त-
पटस्य मलिनीकरणं चेति परचैतन्यभूमौ अनाद्यविद्यामूलादु-
त्पत्तितोऽयं संसारवृक्षोऽतिविरसफलोविद्ययाऽविद्यानाशात्
समूलमुन्मूलनीय इत्यर्थः । तथाच चिदद्वैतमव्याहतम् ॥ २९ ॥
यस्मिन् यत्प्राप्तिनिमित्तं श्रेष्ठैः क्रतुभिर्योगयज्ञैरभ्यादयो यत्
गच्छन्ति तत् मम विद्यारूपायाः सरस्वत्याः पदं पदनीयं
प्रापणीयं स्थानं परमं सर्वोत्कृष्टं ज्ञातृज्ञानज्ञेयभानज्ञस्य
ब्रह्माद्वैतम् ३० ॥ इत्यारण्यके पर्वणि नैलकण्ठीये भारतभा-
वदीये षडशीत्यधिकशततमोऽध्यायः ॥ १८६ ॥

१८७

पूर्वत्र चिद्रूपी अविद्यामूलो जगद्भूत उल्लिखितः । सोऽ-
विद्याक्षये भूमावेव लीयत इति दर्शितम् । तत्र सकृदविद्याक्षये
संसारभानं न स्यात् । दृश्यते च क्षीणाविद्यानामपि मार्कण्डे-
यादीनां संसारभानमस्मदादिवादितीजिवन्मुक्तौ सन्दिहानो
राजा मार्कण्डेयमुवाचेत्याह ततः स इति । मनोः मनुते इति
आमेमानात्मकोऽहंकारो मनुः । विशेषेण वस्ते आच्छाद-
यति चित्प्रकाशमिति विवोऽज्ञानं तद्वान् विवस्वान्

मायावी ईश्वरः । ‘मायिनं तु महेश्वरम्’ इति श्रुतेः । स
एव वैवस्वतः । तस्य वैवस्वतस्य चरितं सत्वरणमविद्यानाशे
सत्याविद्यकोऽहङ्कारः कथं सत्वरति न हि तन्तुद्वारे पटस्त्रि-
ष्ठतीत्याक्षेपः ॥ ११ ॥ अपरस्त्वाख्यायिकामनुसृत्यैव उत्तरमाह-
विवस्वत इत्यादिना । अत्र परब्रह्मण एव रूपान्तरं मत्स्याख्यो
जीवः सोऽहङ्कारेण मनुना उत्तरोत्तरश्रेष्ठेषु अलिङ्गजरादिरूपेषु
स्थूलदेहेषु तपोबलाभिपात्यते । स च समुद्राख्ये वैराजे देहे नि-
पातितश्च कल्पान्तेऽविद्यानाशरूपे सत्यपि दग्धपटन्यायेनानुव-
र्तमानमहङ्कारं सप्तार्षिसंज्ञकैः प्राणादिभिर्बीजसंज्ञैः प्रारब्धकर्म-
मिश्र सहितं चरमदेहनाभ्याखण्डं वासनावरत्रयाजीवमत्स्येन प्र-
लयकालेऽप्युद्यमानं मेरुशृङ्गसमेऽचले भगवतो रूपे सद्वासनया
लब्धास्पदं विलीनमनुल्लस्य जीवमत्स्योऽदर्शनं प्राप्नोति ।
विलीने ह्यहङ्कारे जीवत्वं नश्यति । स पुनर्निरस्तजीवभावोऽ-
हङ्कारो ब्रह्मरूपतामापन्नो यथापूर्वं वासनया जगत् सृजति ।
नष्टेऽप्यविद्याख्ये कारणे संसारभानलक्षणं कार्यं चक्रभ्रमि-
वत् कश्चित्कालमनुवर्तत । इत्यध्यायतात्पर्यम् ॥ २ ॥
अक्षरार्थस्तु पितरमीश्वरं पितामहं शुद्धं ब्रह्मातिचक्राम
देहादावविशबलात् न मनुत इत्यर्थः ॥ ३ ॥ एवमहङ्कारस्य
ईशाद्यज्ञानात् बन्धे प्रसक्ते तपस्तत्त्वभिरुत्पुपायत्वमाह उर्ध्व-
बाहुरित्यादिना ॥ ४ ॥ चीरिणी नदीविशेषः ॥ ६ ॥
अलिङ्गरे माणिकाख्यपात्रे ॥ ११ ॥

स तत्र ववृधे राजन् मत्स्यः परमसत्कृतः ।
 पुत्रवत् स्वीकरोतु तस्मै मनुर्भावं विशेषतः ॥ १२
 अथ कालेन महता स मत्स्यः सुमहानभूत् ।
 अलिङ्गरे यथा चैव नासौ समभवत् किल ॥ १३
 अथ मत्स्यो मनुं दृष्ट्वा पुनरेवाऽभ्यभाषत ।
 भगवन् साधु मेऽध्यान्यत् स्थानं सम्प्रतिपादय ॥ १४
 उद्धृत्यालिङ्गरात्तस्मात् ततः स भगवान् मनुः ।
 तं मत्स्यमनयद्वापीं महतीं स मनुस्तदा ॥ १५
 तत्र तं प्राक्षिपच्चापि मनुः परपुरञ्जय ।
 अथावर्धत मत्स्यः स पुनर्वर्धगणान् बहून् ॥ १६
 द्वियोजनायता वापीं विस्तृता चापि योजनम् ।
 तस्यां नासौ समभवन्मत्स्यो राजीवलोचनः ॥ १७
 विचेष्टितुं च कौन्तेय मत्स्यो वाप्यां विशाम्पते ।
 मनुं मत्स्यस्ततो दृष्ट्वा पुनरेवाभ्यभाषत ॥ १८
 नय मां भगवन् साधो समुद्रमहिर्षी प्रियाम् ।
 गङ्गां तत्र निवत्स्यामि यथा वा तात मन्यसे ॥ १९
 निदेशे हि मया तुभ्यं स्यात्तव्यमनसूयता ।
 वृद्धिर्हि परमा प्राप्ता त्वत्कृते हि मयाऽनघ ॥ २०
 एवमुक्तो मनुर्मत्स्यमनयद्भगवान् वशी ।
 नदीं गङ्गां तत्र चैनं स्वयं प्राक्षिपदच्युतः ॥ २१
 स तत्र ववृधे मत्स्यः किञ्चित्कालमरिन्दम ।
 ततः पुनर्मनुं दृष्ट्वा मत्स्यो वचनमब्रवीत् ॥ २२
 गङ्गायां हि न शक्नोमि बृहत्त्वाच्चेष्टितुं प्रभो ।
 समुद्रं नय मामाशु प्रसीद भगवानिति ॥ २३
 उद्धृत्य गङ्गासालिलात् ततो मत्स्यं मनुः स्वयम् ।
 समुद्रमनयत् पार्थ तत्र चैनमवासृजत् ॥ २४
 सुमहानपि मत्स्यस्तु स मनोरथतस्तदा ।
 आसीद्यथेष्टहार्यश्च स्पर्शगन्धसुखस्य वै ॥ २५
 यदा समुद्रे प्रक्षिप्तः स मत्स्यो मनुना तदा ।
 तत एनमिदं वाक्यं स्मयमान इवाब्रवीत् ॥ २६
 भगवन् हि कृता रक्षा त्वया सर्वा विशेषतः ।
 प्राप्तकालं तु यत् कार्यं त्वया तच्छ्रूयतां मम ॥ २७
 अचिराद्भगवन् भौममिदं स्थावरजङ्गमम् ।

सर्वमेव महाभाग प्रलयं वै गमिष्यति ॥ २८
 सम्प्रक्षालनकालोऽयं लोकानां समुपस्थितः ।
 तस्मात् त्वां बोधयाम्यद्य यत्ते हितमनुत्तमम् ॥ २९
 त्रसानां स्थावरणां च यच्चेङ्गं यच्च नेङ्गति ।
 तस्य सर्वस्य सम्प्राप्तः कालः परमदारुणः ॥ ३०
 नौश्च कारयितव्या ते दृढा युक्तवटारका ।
 तत्र सप्तर्षिभिः सार्धमारुहेथा महामुने ॥ ३१
 बीजानि चैव सर्वाणि यथोक्तानि द्विजैः पुरा ॥
 तस्यामारोहयेर्नावि सुसङ्गुप्तानि भागशः ॥ ३२
 नौश्च मां प्रतीक्षेथास्ततो मुनिजनप्रिय ।
 आगमिष्यामहं शृङ्गी विज्ञेयस्तेन तापस ॥ ३३
 एवमेतत् त्वया कार्यमापृष्टोऽसि ब्रजाम्यहम् ।
 ता न शक्या महत्यो वै आपस्तर्तुं मया विना ॥
 नाभिशङ्क्यमिदं चापि वचनं मे त्वया विभो ।
 एवं करिष्ये इति तं स मत्स्यं प्रत्यभाषत ॥ ३५
 जग्मतुश्च यथाकाममनुज्ञाप्य परस्परम् ।
 ततो मनुर्महाराज यथोक्तं मत्स्यकेन ह ॥ ३६
 बीजान्यादाय सर्वाणि सागरं पुष्टुवे तदा ।
 नौकया शुभया वीर महोर्मिणमरिन्दम ॥ ३७
 चिन्तयामास च मनुस्तं मत्स्यं पृथिवीपते ।
 स च तच्चिन्तितं ज्ञात्वा मत्स्यः परपुरञ्जय ॥ ३८
 शृङ्गी तत्राजगामाशु तदा भरतसत्तम ।
 तं दृष्ट्वा मनुजव्याघ्र मनुर्मत्स्यं जलाणवे ॥ ३९
 शृङ्गिणं तं यथोक्तेन रूपेणाद्रिमिवोद्धितम् ।
 वटारकमयं पाशमथ मत्स्यस्य मूर्धनि ॥ ४०
 मनुर्भनुजशार्दूल तस्मिन् शृङ्गे न्यवेशयत् ।
 संयतस्तेन पाशेन मत्स्यः परपुरञ्जय ॥ ४१
 वेगेन महता नावं प्राकर्षल्लवणाम्भासि ।
 स च तांस्तारयन्नावा समुद्रं मनुजेश्वर ॥ ४२
 नृत्यमानमिवोर्मिभिर्गर्जमानमिवाम्भसा ।
 क्षोभ्यमाणा महावातैः सा नौस्तस्मिन् महोदधौ ॥

न समभवत् स्थूलत्वेन न ममावित्यर्थः ॥ १३ ॥ स मत्स्योऽ-
 च्युत इति सम्बन्धः ॥ २१ ॥ मत्स्यस्पर्शगन्धजं चिदाभा-
 ससम्पर्कजं सुखं यस्यास्तीति तस्य मनोः ॥ २५ ॥ सम्प्रक्षाल-
 नमेकमीमावेन शुक्तिरजतस्येव प्रपञ्चमलस्य दूरीकरणम् ॥ २९ ॥
 त्रसानां जङ्गमानामाङ्ग चल्नशालं वृक्षादिः नेङ्गति पाषाणादि ।
 कालोऽन्तः ॥ ३० ॥ वटारका रज्जुः । 'वट वेष्टने'ऽ

स्यरूपम् । सप्तर्षिभिः प्राणेन्द्रियैः ॥ ३१ ॥ बीजानि कर्माणि
 सुसङ्गुप्तानि दर्शनायोग्यान्यदृष्टानीत्यर्थः ॥ ३२ ॥
 मामन्तरात्मानं प्रतीक्षेथाः प्रतीपं जडावृतादिप्रातिकूल्येन
 ईक्षेथाः आलोचय । आगमिष्याम्याविर्भविष्यामि ।
 शृङ्गी शृणाति हिनस्ति जीवोपाधान् बाधते
 इति शृङ्गं मूर्तिस्तद्वान् । कथापक्षे सुगममेव ॥ ३३ ॥
 आपः संसारः मया विना मदीयं ज्ञानं विना ॥ ३४ ॥

धूर्णते चपलेव स्त्री मत्ता परपुरञ्जय ।
 नैव भूमिर्न च दिशः प्रदिशो वा चकाशिरे ॥४४
 सर्वमात्मसमेवासीत् खं द्यौश्च नरपुङ्गव ।
 एवंभूते तदा लोके सङ्कुले भरतर्षभ ॥ ४५
 अदृश्यन्त सप्तर्षयो मनुर्मत्स्यस्तथैव च ।
 एवं बहून् वर्षगणांस्तां नावं सोऽथ मत्स्यकः ४६
 चकर्षातन्द्रितो राजंस्तस्मिन् सलिलसञ्चये ।
 ततो हिमवतः शृङ्गं यत्परं भरतर्षभ ॥ ४७
 तत्राकर्षत्ततो नावं स मत्स्यः कुरुनन्दन ।
 अथाब्रवीत्तदा मत्स्यस्तानृषीन् प्रहसन् शनैः ॥४८
 अस्मिन् हिमवतः शृङ्गे नावं बध्नीत मा चिरम् ।
 सा बद्धा तत्र तैस्तूर्णमृषिभिर्भरतर्षभ ॥ ४९
 नौर्मत्स्यस्य वचः श्रुत्वा शृङ्गे हिमवतस्तदा ।
 तच्च नौबन्धनं नाम शृङ्गं हिमवतः परम् ॥ ५०
 ख्यातमद्यापि कौन्तेय तद्विद्धि भरतर्षभ ।
 अथाब्रवीदनिमिषस्तानृषीन् सहितस्तदा ॥ ५१

इति श्रीमहाभारते आरण्यके पर्वणि मार्कण्डेयसमास्यापर्वणि मत्स्योपाख्याने
 सप्ताशीत्यधिकशततमोऽध्यायः ॥ १८७ ॥



१८८

वैशम्पायन उवाच ।

सतः स पुनरेवाथ माकण्डेयं यशस्विनम् ।
 पप्रच्छ विनयोपेतो धर्मराजो युधिष्ठिरः ॥ १
 नैके युगसहस्रान्तास्त्वया दृष्टा महामुने ।
 न चापीह समः कश्चिदायुष्मान् दृश्यते तव ॥ २
 वर्जयित्वा महात्मानं ब्रह्माणं परमेष्ठिनम् ।

न तेऽस्ति सदृशः कश्चिदायुषा ब्रह्मवित्तम ॥ ३
 अनन्तरिक्षे लोकेऽस्मिन् देवदानववर्जिते ।
 त्वमेव प्रलये विप्र ब्रह्माणमुपतिष्ठसे ॥ ४
 प्रलये चापि निर्वृत्ते प्रबुद्धे च पितामहे ।
 त्वमेकः सृज्यमानानि भूतानीह प्रपश्यसि ॥ ५

अहमिति । अचलेऽमूर्ते कारणात्मनि शृङ्गे बन्धनस्य फल-
 मीश्वरानुग्रहादहं ब्रह्माऽस्मीति ज्ञानमित्यर्थः । तथा चान्यत्र
 पूर्वं मूर्तौ धृतं चित्तं मूर्तेरेकैवावयवत्यागेनैकदेशे स्थितमात्रे
 च धारयेदित्युक्ता । 'तत्र लब्धपदं चित्तमाकृष्य व्योम्नि
 धारयेत् । तच्च त्यक्त्वा मदारोहे न किञ्चिदपि चिन्तयेत्'
 इति व्योमाख्यामूर्तद्वारा मूर्तामूर्तेरे शुद्धे आरोह उक्तः ।
 अत्र हिमवतः शृङ्गे नावं बध्नीतेत्यहं प्रजापतिर्ब्रह्मेति च
 श्लोकाभ्यां मूर्त्याराधनादेव कारणं ब्रह्म निर्विशेषं च ब्रह्म
 क्रमेण प्राप्यत इति दर्शितम् । मत्स्यरूपेण ज्ञातेन यूयं
 यथान्मोक्षिता इति । भयमहङ्कारादेरेव धर्म इत्युक्तम् । शेषं

स्पष्टम् ॥ ५२ ॥ इत्यारण्यके पर्वणि नैलकण्ठीये भारत-
 भावदीपे सप्ताशीत्यधिकशततमोऽध्यायः ॥ १८७ ॥

१८८

एवं जीवन्मुक्तिं प्रसाध्य तस्याथमध्ये वेतसः पुण्यगन्धा
 इत्यादिना निर्गुणे ब्रह्मण्येव सगुणस्य मायिकौ भावाभावा-
 बुक्तौ । तत्प्रपञ्चार्थं ततः स पुनरेवाथेत्यादिना मन्यमानो
 यथाविधीत्यन्तमध्यायद्वयमारभ्यतेऽद्वैतसिद्ध्यर्थे ॥१॥ अन-
 न्तरिक्षे स्थूलवियदाद्यभाववत्यस्मिन् लोके प्रत्यगात्मनि ।
 प्रलये स्थूलप्रपञ्चस्य लये सति । ब्रह्माणं सूत्रात्मानं सूक्ष्मभूत-
 मयद्विपर्यगर्भम् ॥ ४ ॥ इह हृदयपुण्डरीके ॥ ५ ॥ चतु-

चतुर्विधानि विप्रं यथावत् परमेष्ठिना ।
वायुभूता दिशः कृत्वा विक्षिप्यापस्ततस्ततः ॥ ६ ॥
त्वया लोकगुरुः साक्षात् सर्वलोकपितामहः ।
आराधितो द्विजश्रेष्ठ तत्परेण समाधिना ॥ ७ ॥
स्वप्रमाणमथो विप्र त्वया कृतमनेकशः ।
घोरेणाविश्य तपसा वेधसो निर्जितास्त्वया ॥ ८ ॥
नारायणाङ्कप्रख्यस्वं साम्परायेऽतिपथ्यसे ।
भगवाननेकशः कृत्वा त्वया विष्णोश्च विश्वकृत्
कार्णिकोद्धरणं दिव्यं ब्रह्मणः कामरूपिणः ।
रत्नालङ्कारयोगाभ्यां दृग्भ्यां दृष्टस्त्वया पुरा ॥ १० ॥
तस्मात् तवान्तको मृत्युर्यरा वा देहनाशिनी ।
न त्वां विशति विप्रं प्रसादात् परमेष्ठिनः ॥ ११ ॥
यदा नैव रविर्नाश्रिनं वायुर्न च चन्द्रमाः ।
नैवान्तरिक्षं नैवोर्वी शेषं भवति किञ्चन ॥ १२ ॥
तस्मिन्नेकार्णवे लोके नष्टे स्थावरजङ्गमे ।
नष्टे देवासुरगणे समुत्सन्नमहोरगे ॥ १३ ॥
शयानममितात्मानं पञ्चोत्पलनिकेतनम् ।

त्वमेकः सर्वभूतेशं ब्रह्माणमुपतिष्ठसि ॥ १४ ॥
एतत् प्रत्यक्षतः सर्वं पूर्वं वृत्तं द्विजोत्तम ।
तस्मादिच्छाम्यहं श्रोतुं सर्वहेत्वात्मिकां कथाम् ॥ १५ ॥
अनुभूतं हि बहुशस्त्वयैकेन द्विजोत्तम ।
न तेऽस्त्यविदितं किञ्चित् सर्वलोकेषु नित्यदा ॥ १६ ॥
मार्कण्डेय उवाच ।
हन्त ते वर्तयिष्यामि नमस्कृत्वा स्वयम्भुवे ।
पुरुषाय पुराणाय शाश्वतायाव्ययाय च ॥ १७ ॥
अव्यक्ताय सुस्वप्नाय निर्गुणाय गुणात्मने ।
स एष पुरुषव्याघ्र पीतवासा जनार्दनः ॥ १८ ॥
एष कर्ता विकर्ता च भूतात्मा भूतकृत् प्रभुः ।
अचिन्त्यं महदाश्चर्यं पवित्रमिति चोच्यते ॥ १९ ॥
अनादिनिधनं भूतं विश्वमव्ययमक्षयम् ।
एष कर्ता न क्रियते कारणं चापि पौरुषे ॥ २० ॥
यद्येष पुरुषो धेद वेदा अपि न तं विदुः ।
सर्वमाश्चर्यमेवैतानिर्वृत्तं राजसत्तम ॥ २१ ॥

विधानि वासनाभ्यानि जरायुजाण्डजखेदजोद्भिज्जानि अत्य
प्रलयस्य पुरुषयत्नसाध्यतामाह वायुभूता इति । दिशः
स्थूलं जगत् प्राणनिरोधेन वायुमात्रतामापाद्य ततस्ततस्तेन-
तेनोपायेनापो देहाकारपरिणता विक्षिप्य परित्यज्य
ब्रह्माण्डं स्थूलदेहे तं च लिङ्गे प्रविलाप्येत्यर्थः ॥ ६ ॥
लोकगुरुः सूत्रात्मा । समाधिना मनःप्राणिधानेन ॥ ७ ॥
अनेकशोऽनेकैरुपायैः कृतं कार्यं सर्वं ब्रह्माण्डं स्वप्रमाणमात्म-
सम्मितं कृत्वा सार्वभौम्यं प्राप्येत्यर्थः । यदा । स्वं प्रत्यक्षितिरिव
प्रमाणं यास्मिन् स्वसंबन्धं कृत्वा सार्वभौम्यं प्राप्येत्यर्थः । घोरेण
तीव्रेण तपसा ऐकाग्र्येण । 'मनस्येन्द्रियाणां च ऐकाग्र्यं
परमं तपः' इति स्मृतेः । वेधसो विराजो मरीच्यादयो वा
निर्जिताः स्वात्मसात्कृताः ॥ ८ ॥ नारायणस्याङ्कः स्थानं
समीपं वा । 'अङ्कः स्थानेऽन्तिके' इति विश्वः । तत्र प्रलयः
प्रख्यातो भगवद्भक्तोत्तमः साम्पराये परलोके स्थूलदेहत्यागे
वा कर्तव्ये सत्यतिपथ्यसेऽत्यन्तं स्तूयसे लोकैरिति शेषः ।
भगवानित्यादिसार्थः । अक्षराधिक्यमार्थम् । विष्णोर्ब्रह्मण
उपलब्धस्थानत्वेन तत्सम्बन्धिकार्णिकोद्धरणं कृत्वा योगकल्या
हृदयपुण्डरीकमुद्गाद्येत्यर्थः । त्वया दृग्भ्यां भगवाननेकशोऽ
नेकवारं दृष्ट इत्यन्वयः । रत्नानि तत्तज्जात्युत्कृष्टवस्तूनि । तेषा-
मलङ्कारो निवारणक्रिया । परं वैराग्यमिति यावत् । योगोऽ
भियोगोऽभ्यासः वैराग्याभ्यासाभ्यामित्यर्थः । दृग्भ्या-
मिति द्वित्वमन्तर्दृष्ट्या हार्दाकाशे दृष्टो बहिर्दृष्ट्याऽपि योगज-

धर्मसंस्कृतया व्यवहितादिदर्शिन्या कृत्स्नब्रह्माण्डरूपी करतः
लामल्लवदृष्ट इत्यभिप्रायेण ॥ ९ ॥ तव त्वां न विशती-
त्यपकृष्यते ॥ ११ ॥ शेषमवशिष्टं पञ्चमहाभूतप्रलये सती-
त्यर्थः ॥ १२ ॥ एकाग्रवसदृशे एकरसे लोके आत्मनि-
'सलिल एको द्रष्टाऽद्वैतो भवति' 'आत्मानमेव लोकमुपा-
सीत' इत्यादौ निर्विशेषे आत्मनि सलिललोकेशब्दयोः
प्रयोगदर्शनात् । स्थावरादौ नष्टे बाधिते सति ॥ १३ ॥
स्वयमपि तत्र शयानं समुद्रे बीचिवर्धनं पञ्चोत्पलनिकेतनं
हृत्पद्मवल्लीपुष्पस्थमात्मानं मायाविनं ब्रह्माणं ब्रह्म । अनुवाद्या-
पेक्षया पुंस्त्वम् ॥ १४ ॥ एतत् सर्वं त्वया दृष्टमिति शेषः
॥ १५ ॥ स्वयम्भुवे अजन्मने । अस्यापि जन्यत्वे तस्य
तस्यापीत्यनवस्थापातः । पुरुषाय पूर्णाय । पुराणाय नित्यैक-
रूपाय । शाश्वतायानादयेऽव्ययाय नित्याय ॥ १७ ॥
अव्यक्ताय रूपादीहीनाय । सुसूक्ष्माय दुर्लभ्याय । गुणात्मने
मायोपाधये । स एष इत्युक्त्या निर्दिशति ॥ १८ ॥ विकर्ता
विविधरूपत्वकर्ता । महत् ब्रह्म ॥ १९ ॥ विश्वं विश्वात्मकम-
प्यव्ययमपरिणामि । अत एवाक्षयमविनाशि । एष पीतवासाः ।
कर्तृत्वं न तु क्रियते । एतेन कृष्णमूर्तैर्व्यवहारपेक्षया नित्य-
त्वमनादित्वं च दर्शितम् । तच्च व्युत्पादितमादिसमापर्व-
टीकयोः । पौरुषे कारणं चायमेव । तस्मात् प्रार्थनीय इति
भावः ॥ २० ॥ य एनमिति वक्तव्ये यद्येष इत्युक्तिर्वैध-
वेदित्रोरत्यन्ताभेदप्रदर्शनार्था तथा च श्रुतिः- 'ब्रह्म वा

आदितो मनुजव्याघ्र कृत्स्नस्य जगतः क्षये ।
 चत्वार्याहुः सहस्राणि वर्षाणां तत् कृतं युगम् २२
 तस्य तावच्छती सन्ध्या सन्ध्यांश्च तथाविधः ।
 त्रीणि वर्षसहस्राणि त्रेतायुगमिहोच्यते ॥ २३
 तस्य तावच्छती सन्ध्या सन्ध्यांश्च ततः परम् ।
 तथा वर्षसहस्रे द्वे द्वापरं परिमाणतः ॥ २४
 तस्यापि द्विशती सन्ध्या सन्ध्यांश्च तथाविधः
 सहस्रमेकं वर्षाणां ततः कलियुगं स्मृतम् ॥ २५
 तस्य वर्षशतं सन्धिः सन्ध्यांश्च ततः परम् ।
 सन्धिसन्ध्यांशयोस्तुल्यं प्रमाणमुपधारय ॥ २६
 क्षीणे कलियुगे चैव प्रवर्त्तते कृतं युगम् ।
 एषा द्वादशसाहस्री युगाख्या परिकीर्त्तिता ॥ २७
 एतत् सहस्रपर्यन्तमहो ब्राह्ममुदाहृतम् ।
 विश्वं हि ब्रह्म भवने सर्वतः परिवर्त्तते ॥ २८
 लोकानां मुनजव्याघ्र प्रलयं तं विदुर्बुधाः ।
 अल्पावशिष्टे तु तदा युगान्ते भरतर्षभ ॥ २९
 सहस्रान्ते नराः सर्वे प्रायशोऽनृतवादिनः ।
 यज्ञप्रतिनिधिः पार्थ दानप्रतिनिधिस्तथा ॥ ३०
 व्रतप्रतिनिधिश्चैव तस्मिन् काले प्रवर्त्तते ।
 ब्राह्मणाः शूद्रकर्माणस्तथा शूद्रा धनार्जकाः ॥ ३१
 क्षत्रधर्मेण वाप्यत्र वर्तयन्ति गते युगे ।
 निवृत्तयज्ञस्वाध्याया दण्डाजिनविवर्जिताः ॥ ३२

ब्राह्मणाः सर्वमक्षाश्च भविष्यन्ति कलौ युगे ।
 अजपा ब्राह्मणास्तात शूद्रा जपपरायणाः ॥ ३३
 विपरीते तदा लोके पूर्वरूपं क्षयस्य तत् ।
 बहवो म्लेच्छराजानः पृथिव्यां मनुजाधिप ॥ ३४
 मृषानुशासिनः पापा मृषावादपरायणाः ।
 अन्ध्राः शकाः पुलिन्दाश्च यवनाश्च नराधिपाः ॥ ३५
 काम्बोजा बाहिकाः शूरास्तथाऽऽभीरा नरोत्तम ॥
 न तदा ब्राह्मणः कश्चित् स्वधर्ममुपजीवति ॥ ३६
 क्षत्रियाश्चापि वैश्याश्च विकर्मस्था नराधिप ।
 अल्पायुषः स्वल्पबलाः स्वल्पवीर्यपराक्रमाः ॥ ३७
 अल्पसाराल्पदेहाश्च तथा सत्याल्पभाषिणः ।
 बहुशून्या जनपदा मृगव्यालावृता दिशः ॥ ३८
 युगान्ते समनुप्राप्ते वृथा च ब्रह्मवादिनः ।
 भोवादिनस्तथा शूद्रा ब्राह्मणाश्चार्यवादिनः ॥ ३९
 युगान्तं मनुजव्याघ्र भवन्ति बहुजन्तवः ।
 न तथा प्राणयुक्ताश्च सर्वगन्धा विशाम्पते ॥ ४०
 रसाश्च मनुजव्याघ्र न तथा स्वादुयोगिनः ।
 बहुप्रजा नृस्वदेहाः शीलाचारविवर्जिताः ।
 मुखेभगाः स्त्रियो राजन् भविष्यन्ति युगक्षये ४१
 अष्टशूला जनपदाः शिवशूलाश्चतुष्पथाः ।
 केशशूलाः स्त्रियो राजन् भविष्यन्ति युगक्षये ४२

इदमप्र आसीत्तदात्मानमेवावेदहं ब्रह्मास्मीति तदिदं सर्व-
 मभवत्' इति । 'ब्रह्मैव पश्यति ब्रह्म नाब्रह्म पश्यति'
 इति स्मृतिश्च । वेदा अपि न तं विदुर्वाङ्मनसगोचरत्वात् ।
 सर्वमिति । आदितः परमात्मनो निवृत्तं निष्प्रभमेतत्प्रत्य-
 क्षादिगम्यं सर्वं जगदात्थमेव । स्वप्रमायेन्द्रजालवदस-
 म्भावनीयोत्पत्तिस्थितिकमेव । कदा । जगतः क्षये दृष्टे सति ।
 अधिष्ठानसाक्षात्कारात् प्रागेव वादिभिः प्रधानपरमाप्ता-
 दिकं जगत्कारणमनुमीयते । तस्मिन् सति तु प्रधानादे-
 रभावावधारणात् कथमेकस्मादपरिणामिनोऽसहायाद्विचित्र-
 रचनात्मकं जगज्जातं रज्ज्वाः सर्प इवेत्यत्यन्तार्थमिति
 भावः । तथा च ब्रह्मैव संसरति तदेव च जगदात्मना निर्व-
 र्त्तते इति श्लोकद्वयतात्पर्यम् ॥ २१ ॥ अयमेव पुरुषः
 स्वाज्ञानोत्थमात्थर्यरूपं जगत् पश्यंस्तत्र रागादिमान् भूत्वा
 युगचतुष्टयात्मा भवति । तथाच श्रुतिः—'कालिः शयानो
 भवति सञ्जिहानस्तु द्वापारः । उत्तिष्ठेन्नृता भवति कृतं
 सम्पद्यते चरन्' इति धर्मात् पराङ्मुखः पुरुष एव कालिः ।
 धर्मं शास्त्राचार्याद्विजानन् द्वापरः । तमनुष्ठानमिच्छन्नेता ।
 अनुतिष्ठन् कृतं भवति । एतेषां व्युत्क्रमेण कालप्रमाणमाह

कलेर्वीभत्सत्प्रदर्शनार्थं—चत्वार्याहुरित्यादिना ॥ २२ ॥
 तावच्छती चतुःशती । सन्ध्या—पूर्वस्मिन् युगे उत्तरयुगधर्मा-
 णामुपसर्जनतया संक्रमः । सन्ध्यांशस्तूत्तास्मिन् पूर्वयुग-
 धर्माणाम् । तथाविध उत्तरप्रकारद्विशतीमितोऽयमेव पूर्वयुगा-
 पेक्षया सन्ध्यांश उत्तरयुगापेक्षया सन्ध्येतिचोच्यते । तथा
 च कृतत्रेतयोः सन्ध्यासन्ध्यांशौ सप्तशती । त्रेताद्वापरयोः
 पञ्चशती । द्वापारकल्योद्विशती । कलिकृतयोस्तु पञ्चशतीति
 विज्ञेयम् । एवं च कृतस्यादौ चतुःशती कल्पपेक्षया सन्ध्यां-
 शोऽपि कृतापेक्षया सन्ध्या । एवं सर्वत्र । तेन सन्ध्यासन्ध्यां-
 शयोस्तुल्यं प्रमाणं भवति ॥ २३ ॥ कलेर्दोषान् वर्णयति
 प्रहाणाय यन्नासेन मोक्षमार्गं प्रीतिजननाय च सहस्रान्त
 इति । सहस्रस्य चतुर्धाकृतस्यान्तोऽन्तिमपादे ॥ ३० ॥
 स्वधर्मम् याजनप्रतिग्रहादि ॥ ३६ ॥ सत्येऽल्पं सत्याल्पम् ।
 सत्यवादोऽत्यन्तमल्प इत्यर्थः ॥ ३८ ॥ वृथा अनुभवाभावात्
 ॥ ३९ ॥ मुखेभगाः स्त्रियो वज्रेषु प्रसिद्धाः । प्रथमम् मुखे-
 नैव भगकार्यम् कृत्वा पुरुषस्य काममुदीपयन्त्यः । अत्यन्तं
 रतार्तत्वात् ॥ ४१ ॥ अष्टशूला इति । 'अष्टमं शिवो
 वेदो ब्राह्मणाश्च चतुष्पथाः । केशो भगं समाख्यातं शूलं'

अल्पक्षीरास्तथा गावो भविष्यन्ति जनाधिप ।
 अल्पपुष्पफलाश्चापि पादपा बहुवायसाः ॥ ४३
 ब्रह्मवध्यानुलितानां तथा मिथ्याऽभिशांसिनाम् ।
 नृपाणां पृथिवीपाल प्रतिगृह्णन्ति वै द्विजाः ॥ ४४
 लोभमोहपरीताश्च मिथ्याधर्मध्वजाऽऽवृताः ।
 भिक्षार्थं पृथिवीपाल चञ्चूर्यन्ते द्विजैर्दिशः ॥ ४५
 करभारमयाङ्गीता गृहस्थाः परिमोषकाः ।
 मुनिच्छन्नाकृतिच्छन्ना वाणिज्यमुपजीवनः ॥ ४६
 मिथ्या च नखरोमाणि धारयन्ति तदा द्विजाः ।
 अर्थलोभान्नरव्याघ्र तथा च ब्रह्मचारिणः ॥ ४७
 आश्रमेषु वृथाचाराः पानपा गुरुतल्पगाः ।
 इह लौकिकमीहन्ते मांसशोणितवर्धनम् ॥ ४८
 बहुपापण्डसङ्कीर्णाः परान्नगुणवादिनः ।
 आश्रमा मनुजव्याघ्र भविष्यन्ति युगक्षये ॥ ४९
 यथर्तुवर्षा भगवान्न तथा पाकशासनः ।
 न चापि सर्वबीजानि सम्यग्रोहन्ति भारत ॥ ५०
 हिंसाभिरामश्च जनस्तथा सम्पद्यतेऽशुचिः ।
 अधर्मफलमत्यर्थं तदा भवति चानघ ॥ ५१
 तदा च पृथिवीपाल यो भवेद्धर्मसंयुतः ।
 अल्पायुः स हि मन्तव्यो न हि धर्माऽस्ति कश्चन
 भूयिष्ठं कूटमानैश्च पण्यं विक्रीडते जनः ।
 वणिजश्च नरव्याघ्र बहुमाया भवन्त्युत ॥ ५३
 धर्मिष्ठाः परिहीयन्ते पापीयान् वर्धते जनः ।
 धर्मस्य बलहानिः स्यादधर्मश्च बली तथा ॥ ५४
 अल्पायुषो दरिद्राश्च धर्मिष्ठा मानवास्तथा ।

दीर्घायुषः समृद्धाश्च विधर्मणो युगक्षये ॥ ५५
 नगराणां विहारेषु विधर्मणो युगक्षये ।
 अधर्मिष्ठैरुपायैश्च प्रजाव्यवहरन्त्युत ॥ ५६
 सञ्चयेन तथाऽल्पेन भवन्त्याढ्यमदान्विताः ।
 धनं विश्वासतो न्यस्तं मिथो भूयिष्ठशो नराः ॥
 हर्तुं व्यवसिता राजन् पापाचारसमन्विताः ।
 नैतदस्तीति मनुजा वर्तन्ते निरपन्नपाः ॥ ५८
 पुरुषादानि सत्त्वानि पक्षिणोऽथ मृगास्तथा ।
 नगराणां विहारेषु चैत्येष्वपि च शरते ॥ ५९
 सप्तवर्षाष्टवर्षाश्च स्त्रियो गर्भधरा नृप ।
 दशद्वादशवर्षाणां पुंसां पुत्रः प्रजायते ॥ ६०
 भवन्ति षोडशे वर्षे नराः पलितिनस्तथा ।
 आयुःक्षयो मनुष्याणां क्षिप्रमेव प्रपद्यते ॥ ६१
 क्षीणायुषो महाराज तरुणा वृद्धशीलिनः ।
 तरुणानां च यच्छीलं तद्वृद्धेषु प्रजायते ॥ ६२
 विपरीतास्तदा नार्यो वञ्चयित्वाहृतः पतीन् ।
 व्युच्चरन्त्यपि दुःशीला दासैः पशुभिरेव च ॥ ६३
 वीरपत्न्यस्तथा नार्यः संश्रयन्ति नरान् नृप ।
 भर्तारमपि जीवन्तमन्यान् व्यभिचरन्त्युत ॥ ६४
 तस्मिन् युगसहस्रान्ते सम्प्राप्ते चायुषः क्षये ।
 अनावृष्टिर्महाराज जायते बहुवार्षिकी ॥ ६५
 ततस्तान्यल्पसाराणि सत्त्वानि श्रुधितानि वै ।
 प्रलयं यान्ति भूयिष्ठं पृथिव्यां पृथिवीपते ॥ ६६
 ततो दिनकरैर्दासैः सप्तभिर्मनुजाधिप ।
 पीयते सलिलं सर्वं समुद्रेषु सरित्सु च ॥ ६७

तद्विक्रयं विदुः' इति पूर्वेषां व्याख्यासङ्क्षेपः । अष्टमं
 तदेव शूलं दुःखदं येषां ते क्षुब्धाधिप्रस्ता इत्यर्थः । शिवाः
 सर्वपुरुषप्रार्थनीयतया कल्याणवत्यः । शूलाः पण्यस्त्रियो येषु
 ते शिवशूलाः । विटवाराङ्गनापूर्णाश्चतुष्पथा इत्यर्थः । स्त्रियः
 पाणिग्रहणवत्योऽपि केशोपलक्षितं सौभाग्यं लज्जामूलं शीलं
 शूलमिव दुःखदं त्याज्यं च यासाम् ताः केशशूलाः ।
 मर्तुद्वेषिण्यस्त्यक्तलज्जाश्च इत्यर्थः । 'अष्टं भक्ते च शुक्रे च
 शूलं स्याद्रोग आयुधे । योगे शूला तु पण्यस्त्री शिवं क्षेमे
 जले मुखे । चतुष्पथश्चतुर्मासं सङ्गमे ब्राह्मणेऽपि च । केशः
 स्यात् पुंसि वरुणे हीवरे कुन्तलेऽपि च' इति मेदिनी । हीवेरं
 लज्जामूलं शीलमित्यर्थः । वेरशब्दः कर्णाटेषु मूले प्रसिद्धः
 ॥ ४२ ॥ मिथ्याधर्मः कपटधर्मः स एव ध्वज इव ख्यात्यर्थं
 ज्ञाप्यो येषां ते तथा । चञ्चूर्यन्ते पीड्यन्ते । दिशः दिक्स्थाः
 जनाः ॥ ४५ ॥ पानपा मद्यपाः ॥ ४८ ॥ शुचिर्ब्राह्मण-
 परिव्राजकादिः । अशुचिरिति वा छेदः ॥ ५१ ॥ विधर्मणस्त्य-

कधर्माः ॥ ५५ ॥ नगराणां नगरस्थानाम् । विहारेषु किडासु ।
 विधर्मणो व्यभिचारिणः ॥ ५६ ॥ आढ्योऽहमिति मदः
 आढ्यमदः ॥ ५७ ॥ पुरुषादानि वृक्क्याग्रादीनि । चैत्येषु
 देवतास्थानेषु ॥ ५९ ॥ गर्भधरा अतिक्रामातुरा इत्यर्थः
 ॥ ६० ॥ अर्हतो योग्यान् ॥ ६३ ॥ ततो दिनकरैर्दासै-
 रित्यतः प्राक्तनेन ग्रन्थेन कलिरूपः स्त्रीपुंसद्वयो दुराचार-
 बाहुल्यादनन्तं नरकं प्राप्नोतीति दर्शितम् । तत्परिहारार्थं
 योगमनुतिष्ठेदिति विधीयते स्वानुभवकथनप्रकारेण-ततोदिन-
 करैरित्यादिना । सोऽयं ग्रन्थो बहिर्दृष्टीनां कल्पान्तप्रतिपाद-
 नपरतया भासमानोऽपि योगपर एवास्ति । अनन्तरिक्षे
 लोकेऽस्मिन्निति वाक्यशेषे आकाशाभावस्याप्युक्तत्वेन निरा-
 श्रयस्य जलधातुमात्रस्य सत्त्वायोगात् समान प्रकारे पुष्कर-
 प्रादुर्भावे च । 'नष्टानलानिले लोके नष्टाकाशमहीतले' इति
 स्पष्टं भूतपञ्चकनाशस्य प्रतिपादनात् । तथापि कथापक्षे
 स्पष्टोऽर्थ इति योगपक्ष एव व्याख्यायते । कथापक्षे दिन-

यच्च काष्ठं तृणं चापि शुष्कं चार्द्रं च भारत ।
 सर्वं तद्भस्मसाद्भूतं दृश्यते भरतर्षभ ॥ ६८
 ततः संवर्तको वह्निर्वायुना सह भारत ।
 लोकमाविशते पूर्वमादित्यैरुपशोषितम् ॥ ६९
 ततः स पृथिवीं भित्त्वा प्रविश्य च रसातलम् ।
 देव-दानव-यक्षाणां भयं जनयते महत् ॥ ७०
 निर्दहन्नागलोकं च यच्च किञ्चित् क्षिताविह ।
 अथस्तात् पृथिवीपाल सर्वं नाशयते क्षणात् ७१
 ततो योजनविंशानां सहस्राणि शतानि च ।
 निर्दहत्यशिवो वायुः स च संवर्तकोऽनलः ॥ ७२
 स देवासुरगन्धर्वं सयक्षोरगराक्षसम् ।
 ततो दहति दीप्तः स सर्वमेव जगद्विभुः ॥ ७३
 ततो गजकुलप्रख्यास्तडिन्मालाविभूषिताः ।
 उत्तिष्ठन्ति महामेघा नभस्यद्भुतदर्शनाः ॥ ७४
 केचिर्बालोत्पलश्यामाः केचित् कुमुदसन्निभाः ।
 केचित्किञ्जल्कसङ्काशाः केचित् पीताः पयोधराः
 केचिद्धारिद्रसङ्काशाः काकाण्डकनिभास्तथा ।
 केचित् कमलपत्राभाः केचिद्विज्जुलसप्रभाः ॥ ७५
 केचित् पुरवराकाराः केचिद्गजकुलोपमाः ।
 केचिदञ्जनसङ्काशाः केचिन्मकरसन्निभाः ॥ ७६
 विद्युन्मालापिनद्वाङ्गाः समुत्तिष्ठन्ति वै घनाः ।
 घोररूपा महाराज घोरस्वननिनादिताः ।

ततो जलधराः सर्वे व्याप्नुवन्ति नभस्तलम् ॥ ७८
 तैरियं पृथिवी सर्वा सपर्वतवनाकरा ।
 आपूर्यते महाराज सलिलौघपरिप्लुता ॥ ७९
 ततस्ते जलदा घोरा राधिणः पुरुषर्षभ ।
 सर्वतः प्लावयन्त्याशु चोदिताः परमेष्ठिना ॥ ८०
 वर्षमाणा महत् तोयं पूरयन्तो वसुध्वराम् ।
 सुधोरमशिवं रौद्रं नाशयन्ति च पावकम् ॥ ८१
 ततो द्वादशवर्षाणि पयोदास्त उपप्लवे ।
 धाराभिः पूरयन्तो वै चोद्यमाना महात्मना ॥ ८२
 ततः समुद्रः स्वां वेलामतिक्रामति भारत ।
 पर्वताश्च विदीर्यन्ते मही चाप्सु निमज्जति ॥ ८३
 सर्वतः सहसा भ्रान्तास्ते पयोदा नभस्तलम् ।
 संवेष्टयित्वा नश्यन्ति वायुवेगपराहताः ॥ ८४
 ततस्तं मारुतं घोरं स्वयम्भूर्मनुजाधिप ।
 आदिः पञ्चालयो देवः पीत्वा स्वपिति भारत ॥
 तस्मिन्नेकार्णवे घोरे नष्टे स्थावरजङ्गमे ।
 नष्टे देवासुरगणे यक्षराक्षसवर्जिते ॥ ८५
 निर्मनुष्ये महीपाल निःश्वापदमहीरुहे ।
 अनन्तरिक्षे लोकेऽस्मिन् भ्रमाम्येकोऽहमाहतः ॥
 एकार्णवे जले घोरे विचरन् पार्थिवोत्तम ।
 अपश्यन् सर्वभूतानि वैक्लव्यमगमं ततः ॥ ८६

करैर्द्वादशादित्यैः पीयते सप्तभिर्दासैः सप्तज्वालाभिः कल्या-
 न्ताग्निना च भस्मसात् दृश्यत इति द्वयोः सम्बन्धः
 ॥ ६७ ॥ तस्यैव विवरणं ततः संवर्तक इति ॥ ६९ ॥
 ततः स वह्निः ॥ ७० ॥ गजकुलप्रख्या गजसमुदाया इव
 कृष्णाः ॥ ७४ ॥ राधिणः शब्दवन्तः ॥ ८० ॥ योग-
 पक्षे तु दिनकरैः सूर्यनाडी इडा तथा । बहुवचनं तदीयावयवा-
 भिप्रायेण । सलिलं चैतन्यगर्भिता चित्तवृत्तिः । समुद्रेषु
 कामेषु । 'कामं समुद्रमाविश' इति मन्त्रवर्णात् सरित्सु-
 नाडीषु प्रसृता पीयते सन्दीयते । सप्ताभिः प्राणैरुदीपितया
 नाड्या वायुमाकृत्य चित्तवृत्तिर्निरुध्यत इत्यर्थः । तदा
 काष्ठादितुल्यं शरीरं भस्मसाद्भूतमदर्शनं गतं दृश्यते-अनुभू-
 यते । तदानीं जाठरोऽग्निरपि लोकदृष्ट्या स्थितं देहं न
 बाधते । वायुना तस्यापि लोकमिष्टं स्थानं भूषणसन्धिरूपं
 प्रति नीतत्वादित्याह तत इति । पूर्वमादित्यैरिडानाडीरूपैरुप-
 शोषितमित्येतदेव प्रपञ्चयति चतुर्भिस्ततः स इत्यादिभिः ।
 वायुरनलश्च नाड्यन्तर्गतो दहति । तत्तदवयवमभिमानत्यागा-
 दसत्कल्पं करोतीत्यर्थः । अत्र उपाध्यन्तराश्रयं विना पूर्वा-
 पाधिनिर्माणो न भवतीत्याशङ्क्य तदानीमेव रेचकाभ्यासा-

ज्जलधातुमालंघ्य भूधातुं सर्वात्मना त्यजतीत्याह 'ततो गज-
 कुलप्रख्याः' इत्यादिना 'मही चाप्सु निमज्जति' इत्यन्तेन । ततः
 समुद्र इति । समुद्रो देहविषयः कामः । स्वां वेलाम् देहानु-
 ष्ङ्घनमतिक्रामति । स कामः सर्वथा निवर्तत इत्यर्थः ॥ ८३ ॥
 वाय्वग्न्योः साहचर्यात् अग्निर्हितं वायुमालंघ्य जलधातु-
 मपि त्यजतीत्याह सर्वत इति । पयोदा इति तन्नाशेन तद्-
 तस्य जलस्यापि नाशो लक्ष्यते । तत्र वायुवेगपराहताः
 पयोदा नश्यन्ति स्वयंभूर्मस्तलं संवेष्टयित्वाऽऽकाशं संहृत्य
 मारुतं पीत्वाऽऽकाशनाशेनैव तत्कार्यस्य मारुतस्य नाशं
 कृत्वा स्वपिति स्वं प्रत्यगात्मानमपिति गच्छति । तथा च
 स्वपिति शब्दनिर्वचनं श्रूयते- 'यत्रैतत्पुरुषः स्वपिति-नाम
 सता सोम्य तदा सम्पन्नो भवति तस्मादेनं स्वपितीत्याच-
 क्षते' । स्वं ह्यपीतो भवतीति स्वयम्भूः सूत्रात्मा सता शुद्धेन
 ब्रह्मणा सम्पन्ने ऐक्यं गतः स्वप्रत्यगात्माना ॥ ८४ ॥
 भौतिकप्रपञ्चप्रलयमाह तस्मिन्निति ॥ ८६ ॥ अनन्तरिक्षे
 इति पञ्चमहाभूतल्य उक्तः । एकोऽहं स्थूलप्रपञ्चातीतस्तैजसं
 सूक्ष्मं प्रपञ्चं प्राप्तः सन् भ्रमामीति ॥ ८७ ॥ भ्रमहेतुमाह
 एकेति । एकार्णवे निर्विशेषे ब्रह्मणि तमश्नुजतया घोरे जले

ततः सुदीर्घं गत्वाऽहं प्लवमानो नराधिप ।
 श्रान्तः कचिन्न शरणं लभाम्यहमतन्द्रितः ॥ ८९
 ततः कदाचित् पश्यामि तस्मिन् सलिलसञ्चये ।
 न्यग्रोधं सुमहान्तं वै विशालं पृथिवीपते ॥ ९०
 शाखायां तस्य वृक्षस्य विस्तीर्णायां नराधिप ।
 पर्यङ्के पृथिवीपाल दिव्यास्तरणसंस्तृते ॥ ९१
 उपविष्टं महाराज पद्मेन्दुसदृशाननम् ।
 फुल्लपद्मविशालाक्षं बालं पश्यामि भारत ॥ ९२
 ततो मे पृथिवीपाल विस्मयः सुमहानभूत् ।
 कथं त्वयं शिशुः शेते लोके नाशमुपागते ॥ ९३
 तपसा चिन्तयंश्चापि तं शिशुं नोपलक्षये ।
 भूतं भव्यं भविष्यं च जानन्नपि नराधिप ॥ ९४
 अतसीपुष्पवर्णाभः श्रीवत्सकृतभूषणः ।
 साक्षाल्लक्ष्म्या इवावासः स तदा प्रतिभाति मे ॥
 ततो मामब्रवीद्बालः स पद्मनिभलोचनः ।
 श्रीवत्सधारी द्युतिमान् वाचयं श्रुतिसुखावहम् ॥
 जानामि त्वां परिश्रान्तं ततो विश्रामकाङ्क्षिणम् ।
 मार्कण्डेय इहास्व त्वं यावदिच्छसि भार्गव ॥ ९७
 अभ्यन्तरं शरीरे मे प्रविश्य मुनिसत्तम ।
 आस्व भो विहितो वासः प्रसादस्ते कृतो मया ॥
 ततो बालेन तेनैवमुक्तस्यासीत् तदा मम ।
 निर्वेदो जीविते दीर्घं मनुष्यत्वे च भारत ॥ ९९
 ततो बालेन तेनास्यं सहसा विवृतं कृतम् ।
 तस्याहमवशो वक्त्रे दैवयोगात् प्रवेशितः ॥ १००
 ततः प्रविष्टस्तत्कुक्षिं सहसा मनुजाधिप ।
 सराष्ट्रनगराकीर्णां कृत्स्नां पश्यामि मेदिनीम् ॥
 गङ्गां शतद्रुं सीतां च यमुनामथ कौशिकीम् ।
 चर्मण्वतीं चैत्रवतीं चन्द्रभागां सरस्वतीम् ॥ २
 सिन्धुं चैव विपाशां च नदीं गोदावरीमपि ।
 वस्वोकसारां नलिनीं नर्मदां चैव भारत ॥ ३
 नदीं ताम्रां च वेणां च पुण्यतोयां शुभावहाम् ।
 सुव्रेणां कृष्णवेणां च इरामां च महानदीम् ॥ ४
 वितस्तां च महाराज कावेरीं च महानदीम् ।
 शोणं च पुरुषव्याघ्र विशल्यां किम्पुनामपि ॥ ५
 एताश्चान्याश्च नद्योऽहं पृथिव्यां या नरोत्तम ।

परिक्रामन् प्रपश्यामि तस्य कुक्षौ महात्मनः ॥ ६
 ततः समुद्रं पश्यामि यादोगणनिषेवितम् ।
 रत्नाकरमभिन्नं पयसो निधिसुत्तमम् ॥ ७
 तत्र पश्यामि गगनं चन्द्रसूर्यविराजितम् ।
 जाज्वल्यमानं तेजोभिः पावकार्कसमप्रभम् ॥ ८
 पश्यामि च महीं राजन् काननैरुपशोभिताम् ।
 यजन्ते हि तदा राजन् ब्राह्मणा बहुभिर्मखैः ॥ ९
 क्षत्रियाश्च प्रवर्तन्ते सर्ववर्णानुरञ्जनैः ।
 वैश्याः कृषिं यथान्यायं कारयन्ति नराधिप ॥ १०
 शुश्रूषायां च निरता द्विजानां वृषलास्तदा ।
 ततः परिपतन् राजंस्तस्य कुक्षौ महात्मनः ॥ ११
 हिमवन्तं च पश्यामि हेमकूटं च पर्वतम् ।
 निपथं चापि पश्यामि श्वेतं च रजतान्वितम् ॥ १२
 पश्यामि च महीपाल पर्वतं गन्धमादनम् ।
 मन्दरं मनुजव्याघ्र नीलं चापि महागिरिम् ॥ १३
 पश्यामि च महाराज मेरुं कनकपर्वतम् ।
 महेन्द्रं चैव पश्यामि विन्ध्यं च गिरिसुत्तमम् ॥ १४
 मलयं चापि पश्यामि पारियात्रं च पर्वतम् ।
 एते चान्ये च बहवो यावन्तः पृथिवीधराः ॥ १५
 तस्योदरे मया दृष्टाः सर्वे रत्नविभूषिताः ।
 सिंहान् व्याघ्रान् वराहांश्च पश्यामि मनुजाधिप
 पृथिव्यां यानि चान्यानि सत्त्वानि जगतीपते ।
 तानि सर्वाण्यहं तत्र पश्यन् पर्यचरं तदा ॥ १७
 कुक्षौ तस्य नरव्याघ्र प्रविष्टः सञ्चरन् दिशः ।
 शक्रादींश्चापि पश्यामि कृत्स्नान् देवगणानहम् ॥
 साध्यान् रुद्रांस्तथाऽऽदित्यान् गुह्यकान्पितरस्तथा
 सर्पान् नागान् सुपर्णांश्च वसुनप्यश्विनावपि ॥ १९
 गन्धर्वांसरसो यक्षानुषींश्चैव महीपते ।
 दैत्यदानवसङ्घांश्च नागांश्च मनुजाधिप ॥ २०
 सिंहिकातनयांश्चापि ये चान्ये सुरशत्रवः ।
 यच्च किञ्चिन्मया लोके दृष्टं स्थावरजङ्गमम् ॥ २१
 सर्वं पश्याम्यहं राजंस्तस्य कुक्षौ महात्मनः ।
 त्वरमाणः फलाहारः कृत्स्नं जगदिदं विभो ॥ २२
 अन्तःशरीरे तस्याहं वर्षाणामधिकं शतम् ।
 न च पश्यामि तस्याहं देहस्यान्तं कदाचन ॥ २३

सति पारावारान्यजलात्मना विवर्तमाने सति शुक्तावि
 रूपात्मना तस्मान्न जलभ्रमाद्वैकृत्यं मूर्च्छामगमं प्राप्तवानस्मि
 ॥ ८८ ॥ 'ततः सुदीर्घं गत्वाऽहम्' इत्यादिना 'स एष
 पुरुषव्याघ्र सम्बन्धी ते जनार्दनः' इत्यन्तेन ग्रन्थेन कृष्ण-
 नृतेरेव सार्वार्थ्यं सर्वकर्तृत्वं चोक्तम् । तदेतदुपपादित-

मादिसभयोः । अनेकवीजगर्भफलतुल्यस्यानेकब्रह्माण्डवृक्ष-
 कारणत्वं कृष्णस्य युज्यते इति ॥ ८९ ॥ ततो बालेनेति ।
 निर्वेदो वैराग्यम् । धिक्काम दीर्घजीवित्वं मानुषत्वं च । यन्मां
 बालोऽपि 'प्रसादस्ते कृतो मया' इति वदतीति स्वाज्ञान-
 प्रकाशनं भगवन्मायायाः प्राबल्यस्यापनार्थम् ॥ ९९ ॥

सततं धावमानश्च चिन्तयानो विशाम्पते ।
 आसादयामि नैवान्तं तस्य राजन् महात्मनः ॥ २४
 सतस्तमेव शरणं गतोऽस्मि विधिवत् तदा ।
 बरेण्यं वरदं देवं मनसा कर्मणैव च ॥ २५
 ततोऽहं सहसा राजन् वायुवेगेन निःसृतः ।
 महात्मनो मुखात् तस्य विवृतात् पुरुषोत्तम ॥ २६
 ततस्तस्यैव शाखायां न्यग्रोधस्य विशाम्पते ।
 आस्ते मनुजशार्दूल कृत्स्नमादाय वै जगत् ॥ २७
 तेनैव बालवेपेण श्रीवत्सकृतलक्षणम् ।
 आसीनं तं नरश्याघ्र पश्याम्यमिततेजसम् ॥ २८
 ततो मामब्रवीद्बालः स प्रीतः प्रहसन्निव ।
 श्रीवत्सधारी द्युतिमान् पीतवासा महाद्युतिः ॥ २९
 अपीदानीं शरीरेऽस्मिन् मामके मुनिसत्तम ।
 उषितस्त्वं परिश्रान्तो मार्कण्डेय ब्रवीमि ते ॥ ३०
 मुहूर्तादय मे दृष्टिः प्रादुर्भूता पुनर्नवा ।
 यया निर्मुक्तमात्मानमपश्यं लब्धचेतसम् ॥ ३१
 तस्य ताम्रतलौ तात चरणौ सुप्रतिष्ठितौ ।
 सुजातौ मृदुरक्ताभिरङ्गुलीभिर्विराजितौ ॥ ३२
 प्रयत्नेन मया सूत्रां गृहीत्वा ह्यभिवन्दिता ।
 दृष्ट्वाऽपरिमितं तस्य प्रभावममितौजसः ॥ ३३
 विनयेनाञ्जलिं कृत्वा प्रयत्नेनोपगम्य ह ।

दृष्टो मया स भूतात्मा देवः कमललोचनः ॥ ३४
 तमहं प्राञ्जलिर्भूत्वा नमस्कृत्येदमुवम ।
 ज्ञातुमिच्छामि देव त्वां मायां चैतां तवोत्तमाम्
 आस्थेनानुप्रविष्टोऽहं शरीरे भगवंस्तव ।
 दृष्टवानखिलान् सर्वान् समस्तान् जठरे हि ते ॥ ३६
 तव देव शरीरस्था देव-दानव-राक्षसाः ।
 यक्ष-गन्धर्व-नागाश्च जगत् स्थावरजङ्गमम् ॥ ३७
 त्वत्प्रसादाच्च मे देव स्मृतिर्न परिहीयते ।
 द्रुतमन्तःशरीरे ते सततं परिवर्तिनः ॥ ३८
 निर्गतोऽहमकामस्तु इच्छया ते महाप्रभो ।
 इच्छामि पुण्डरीकाक्ष ज्ञातुं त्वाऽहमनिन्दितम् ॥
 इह भूत्वा शिशुः साक्षात् किं भवानवतिष्ठते ।
 पीत्वा जगदिदं सर्वमेतदाख्यातुमर्हसि ॥ ४०
 किमर्थं च जगत् सर्वं शरीरस्थं तवानघ ।
 कियन्तं च त्वया कालमिह स्थेयमरिन्दम ॥ ४१
 एतदिच्छामि देवेश श्रोतुं ब्राह्मणकाम्यया ।
 त्वत्तः कमलपत्राक्ष विस्तरेण यथातथम् ॥ ४२
 महध्येतदचिन्त्यं च यदहं दृष्टवान् प्रभो ।
 इत्युक्तः स मया श्रीमान् देवदेवो महाद्युतिः ।
 सान्त्वयन् मामिदं वाक्यमुवाच वदतां वरः ॥ ४३

इति श्रीमहाभारते आरण्यके पर्वणि मार्कण्डेयसमास्यापर्वणि
 अष्टाशीत्याधिकशततमोऽध्यायः ॥ १८८ ॥

१८९

देव उवाच ।

कामं देवाऽपि मां विप्र न हि जानन्ति तत्त्वतः ।
 त्वत्प्रीत्या तु प्रवक्ष्यामि यथेदं विसृजाम्यहम् ॥ १
 पितृभक्तोऽसि विप्रवं मां चैव शरणं गतः ।
 ततो दृष्टोऽस्मि ते साक्षाद्ब्रह्मचर्यं च ते महत् ॥ २
 अपां नारा इति पुरा संज्ञाकर्म कृतं मया ।

तेन नारायणोऽभ्युक्तो मम तत् त्वयनं सदा ॥ ३
 अहं नारायणो नाम प्रभवः शाश्वतोऽव्ययः ।
 विधाता सर्वभूतानां संहर्ता च द्विजोत्तम ॥ ४
 अहं विष्णुरहं ब्रह्मा शक्रश्चाहं सुराधिपः ।
 अहं वैश्रवणो राजा यमः प्रेताधिपस्तथा ॥ ५

इत्यारण्यके पर्वणि नैलकण्ठीये भारतभावदीपे अष्टाधिक-
 शततमोऽध्यायः ॥ १८८ ॥

१८९

काममिति ॥ १ ॥ अपां नारा इति । अपामवुपलक्षितस्य
 'पाञ्चमौतिकस्य सङ्घातस्य नारा इति यौगिकं नाम । ' आपो

वै नरसूनवः ' इति प्रदेशान्तरे विवरणात् । नरेण अविद्याव-
 च्छिन्नरूपेणादिना जीवेनानुपाधौ ब्रह्मणि शुक्तौ रजतमिव
 कल्पितत्वात् । मम तत्त्वयनमिति 'तत्सृष्ट्वा तदेवानुप्राविशत्'
 इति श्रुतेरहमेव सङ्घातस्य स्रष्टा तदाभिमानो चेति जीवेश्वर-
 योरभेदो दर्शितः ॥ ३ ॥ अहं विष्णुरहं ब्रह्मेत्यादिना तत्सदार्थ-
 मनूय तस्य ब्रह्मादिजीवाभिन्नत्वं शुभ्रमृतिजडवर्गाभिन्नत्वं
 चेतनाचेतनस्थितिकर्तृत्वं च प्रतिपाद्यते ॥ ५ ॥

अहं शिवश्च सोमश्च कश्यपोऽथ प्रजापतिः ।
 अहं धाता विधाता च यज्ञश्चाहं द्विजोत्तम ॥ ६
 अग्निरास्यं क्षितिः पादौ चन्द्रादित्यौ च लोचने ।
 द्यौर्मूर्धा खं दिशः श्रोत्रे तथाऽऽपः स्वेदसम्भवाः
 सादिशं च नभः कायो वायुर्मेनसि मे स्थितः ।
 मया क्रतुशतैरिष्टं बहुभिः स्वाप्तदक्षिणैः ॥ ८
 यजन्ते वेदविदुषा मां देवयजने स्थितम् ।
 पृथिव्यां क्षत्रियेन्द्राश्च पार्थिवाः स्वर्गकाङ्क्षिणः ॥ ९
 यजन्ते मां तथा वैश्याः स्वर्गलोकाजिगीषया ।
 चतुःसमुद्रपर्यन्तां मेरुमन्दरभूषणाम् ॥ १०
 शेषो भूत्वाऽहमेवैतां धारयामि वसुन्धराम् ।
 वाराहं रूपमास्थाय मयेयं जगती पुरा ॥ ११
 मज्जमाना जले विप्र वीर्येणासीत् समुद्धृता ।
 अग्निश्च वडवावक्रो भूत्वाऽहं द्विजसत्तम ॥ १२
 पिबाम्यपः सदा विद्वस्ताश्चैवं विस्ृजाम्यहम् ।
 ब्रह्म वक्रं भुजौ क्षत्रमूरू मे संस्थिता विशः ॥ १३
 पादौ शूद्रा भवन्तीमे विक्रमेण क्रमेण च ।
 ऋग्वेदः सामवेदश्च यजुर्वेदोऽप्यथर्वणः ॥ १४
 मत्तः प्रादुर्भवन्त्येते मामेव प्रविशन्ति च ।
 यतयः शान्तिपरमा यतात्मानो बुभुत्सवः ॥ १५
 काम-क्रोध-द्वेषमुक्ता निःसंज्ञा वीतकल्मषाः ।
 सत्त्वस्या निरहङ्कारा नित्यमध्यात्मकोविदाः ॥ १६
 मामेव सततं विप्राश्चिन्तयन्त उपासते ।
 अहं संवर्तको वह्निरहं संवर्तकोऽनलः ॥ १७
 अहं संवर्तकः सूर्यस्त्वहं संवर्तकोऽनिलः ।
 तारारूपाणि दृश्यन्ते यान्येतानि नभस्तले ॥ १८
 मम वै रोमकूपाणि विद्धि त्वं द्विजसत्तम ।
 रत्नाकराः समुद्राश्च सर्वे एव चतुर्दिशम् ॥ १९
 वसनं शयनं चैव विलयं चैव विद्धि मे ।
 मयैव सुविभक्तास्ते देवकार्यार्थसिद्धये ॥ २०
 कामं क्रोधं च हर्षं च भयं मोहं तथैव च ।
 ममैव विद्धि रोमाणि सर्वाण्येतानि सत्तम ॥ २१
 प्राप्नुवन्ति नरा विप्र यत् कृत्वा कर्म शोभनम् ।
 सत्यं दानं तपश्चोग्रमहिंसा चैव जन्तुषु ॥ २२
 मद्भिधानेन विहिता मम देहविहारिणः ।
 मयाऽभिभूतविज्ञाना विचेष्टन्ते न कामतः ॥ २३
 सम्यग्भेदमधीयाना यजन्ते विविधैर्मन्त्रैः ।
 शान्तात्मानो जितक्रोधाः प्राप्नुवन्ति द्विजातयः

प्राप्नुं न शक्यो यो विद्वन्नरैर्दुष्कृतकर्मभिः ।
 लोभाभिभूतैः कृपणैरनार्यैरकृतात्मभिः ॥ २५
 तस्मान्महाफलं विद्धि नराणां भावितात्मनाम् ।
 सुदुष्प्रापं विमूढानां मार्गं योगैर्निषेवितम् ॥ २६
 यदा यदा च धर्मस्य ग्लानिर्भवति सत्तम ।
 अभ्युत्थानमधर्मस्य तदाऽऽत्मानं सृजाम्यहम् ॥ २७
 दैत्या हिंसानुरक्ताश्च अवध्याः सुरसत्तमैः ।
 राक्षसाश्चापि लोकेऽस्मिन्त्यदोत्पत्स्यन्ति दारुणाः
 तदाऽहं सम्प्रसूयामि गृहेषु शुभकर्मणाम् ।
 प्रविष्टो मानुषं देहं सर्वं प्रशमयाम्यहम् ॥ २९
 सृष्ट्वा देवमनुष्यांस्तु गन्धर्वोरगराक्षसान् ।
 स्थावराणि च भूतानि संहारम्यात्ममायया ॥ ३०
 कर्मकाले पुनर्देहमविचिन्त्यं सृजाम्यहम् ।
 आविश्य मानुषं देहं मर्यादाबन्धकारणात् ॥ ३१
 श्वेतः कृतयुगे वर्णः पीतश्चेतायुगे मम ।
 रक्तो द्वापरमासाद्य कृष्णः कलियुगे तथा ॥ ३२
 त्रयो भागा ह्यधर्मस्य तस्मिन् काले भवन्ति च
 अन्तकाले च सम्प्राप्ते कालो भूत्वाऽतिदारुणः ॥ ३३
 त्रैलोक्यं नाशयाम्येकः कृत्स्नं स्थावरजङ्गमम् ।
 अहं त्रिवर्त्मा विश्वात्मा सर्वलोकसुखावहः ॥ ३४
 आविर्भूः सर्वगोऽनन्तो हृषीकेश उरुक्रमः ।
 कालचक्रं नयाम्येको ब्रह्मज्ञहमरूपकम् ॥ ३५
 शमनं सर्वभूतानां सर्वलोककृतोद्यमम् ।
 एवं प्रणिहितः सम्यग्ज्ञात्वात्मा मुनिसत्तम ।
 सर्वभूतेषु विप्रेन्द्र न च मां वेत्ति कश्चन ॥ ३६
 सर्वलोके च मां भक्ताः पूजयन्ति च रुचशः ।
 यच्च किञ्चित् त्वया प्राप्तं मयि क्लेशात्मकं द्विज ॥ ३७
 सुखोदयाय तत् सर्वं श्रेयसे च तवानघ ।
 यच्च किञ्चित् त्वया लोके दृष्टं स्थावरजङ्गमम् ॥ ३८
 विहितः सर्वथवासौ ममात्मा भूतभावनः ।
 अर्थं मम शरीरस्य सर्वलोकपितामहः ॥ ३९
 अहं नारायणो नाम शङ्खचक्रगदाधरः ।
 यावद्युगानां विप्रर्षे सहस्रपरिवर्तनात् ॥ ४०
 तावत् स्वपिमि विश्वात्मा सर्वभूतानि मोहयन् ।
 एवं सर्वमहं कालमिहासे मुनिसत्तम ॥ ४१
 अशिशुः शिशुरूपेण यावद्ब्रह्मा न बुध्यते ।
 मया च दत्तो विप्राश्च वरस्ते ब्रह्मरूपिणा ॥ ४२

तदाऽऽत्मानं कृष्णादिविग्रहं सृजामि सूर्यवदाविर्भावयामि ।
 यथा सूर्य आविर्भवतिस्तोभवंश्चास्तोदयाम्यां न स्पृश्यते किं तु
 अस्माभिरेव तत्र तौ कल्पितौ । एवं नन्दनन्दनेऽपि जन्मनाशौ
 मूढदृष्टयैव कल्पितावित्यर्थः ॥ २७ ॥ अर्थं ममेति । पितामहो

ब्रह्माण्डात्मा । अर्थं ममेति स्वस्वरूपं विकारान्तवर्ति तदवर्ति
 चेति दर्शितम् । यथा शूत्रं घटादिकायमथवर्तिनी तद्विभृता
 च तद्वत् । अत एव सूत्रं 'विकारावर्ति च तथा स्थितिमाह'
 इति । 'जगद्व्यापारवर्जं प्रकरणादसिंहितत्वाच्च' । 'भोगमा-

असकृन् परितुष्टेन विप्रविगणपूजित ।
 सर्वमेकार्णवं दृष्ट्वा नष्टं स्थावरजङ्गमम् ॥ ४३
 विह्वलोऽसि मया ज्ञातस्ततस्ते दर्शितं जगत् ।
 अभ्यन्तरं शरीरस्य प्रविष्टोऽसि यदा मम ॥ ४४
 दृष्ट्वा लोकं समस्तं च विस्मितो नावबुध्यसे ।
 ततोऽसि वक्राद्विप्रपे द्रुतं निःसारितो मया ४५
 आख्यातस्ते मया चान्मा दुर्ज्ञेयो हि सुरासुरैः ॥
 यावत् स भगवान् ब्रह्मा न बुध्येत महातपाः ।
 तावत् त्वमिह विप्रपे विश्रब्धश्चर वै सुखम् ४७
 ततो विबुद्धे तस्मिन्सु सर्वलोकपितामहे ।
 एकीभूतो हि स्रक्ष्यामि शरीराणि द्विजोत्तम ॥ ४८
 आकाशं पृथिवीं ज्योतिर्वायुं सलिलमेव च ।
 लोके यच्च भवेच्छेषमिह स्थावरजङ्गमम् ॥ ४९
 मार्कण्डेय उवाच ।
 इत्युक्त्वाऽन्तर्हितस्तात स देवः परमाद्भुतः ।
 प्रजाश्चेमाः प्रपद्यामि विचित्रा विविधाः कृताः ५०
 एवं दृष्टं मया राजंस्तस्मिन् प्राप्ते युगक्षये ।
 आश्चर्यं भरतश्रेष्ठ सर्वधर्मभृतां वर ॥ ५१

यः स देवो मया दृष्टः पुरा पद्मायतेक्षणः ।
 स एष पुरुषव्याघ्र सम्बन्धी ते जनार्दनः ॥ ५२
 अस्थैव वरदानाद्धि स्मृतिर्न प्रजहाति माम् ।
 दीर्घमायुश्च कौन्तेय खच्छन्दमरणं मम ॥ ५३
 स एष कृष्णो वाष्पेयः पुराणपुरुषो विभुः ।
 आस्ते हरिरचिन्त्यात्मा क्रीडन्निव महाभुजः ॥ ५४
 एष धाता विधाता च संहर्ता चैव शाश्वतः ।
 श्रीवत्सवक्षा गोविन्दः प्रजापतिपतिः प्रभुः ॥ ५५
 दृष्ट्वेनं वृष्णिप्रवरं स्मृतिर्मांमियमागता ।
 आदिदेवमयं जिष्णुं पुरुषं पीतवाससम् ॥ ५६
 सर्वेषामेव भूतानां पिता माता च माधवः ।
 गच्छध्वमेनं शरणं शरण्यं कौरवर्षभाः ॥ ५७
 वैशम्पायन उवाच ।
 एवमुक्ताश्च ते पार्था यमौ च पुरुषर्षभौ ।
 द्रौपद्या सहिताः सर्वे नमश्चकुर्जनार्दनम् ॥ ५८
 स चैतान् पुरुषव्याघ्र साक्षा परमवल्गुना ।
 सान्त्वयामास मानार्हो मन्यमानो यथाविधि ५९

इति श्रीमहाभारते आरण्यके पर्वणि मार्कण्डेयसमास्यापर्वणि भविष्यकथने
 एकोननवत्यधिकशततमोऽध्यायः ॥ १८९ ॥



१९०

वैशम्पायन उवाच ।
 युधिष्ठिरस्तु कौन्तेयो मार्कण्डेयं महामुनिम् ।
 पुनः पप्रच्छ साम्राज्ये भविष्यां जगतो गतिम् ॥
 युधिष्ठिर उवाच ।
 आश्चर्यभूतं भवतः श्रुतं नो वदतां वर ।
 मुने भार्गव यद्वृत्तं युगादौ प्रभवात्ययम् ॥ २
 अस्मिन् कलियुगे त्वस्ति पुनः कौतूहलं मम ।

समाकुलेषु धर्मेषु किं तु शेषं भविष्यति ॥ ३
 किंवीर्या मानवास्तत्र किमाहारविहारिणः ।
 किमायुषः किंवसना भविष्यन्ति युगक्षये ॥ ४
 काञ्च काष्ठां समासाद्य पुनः सम्पत्स्यते कृतम् ।
 विस्तरेण मुने ब्रूहि विचित्राणीह भाषसे ॥ ५
 इत्युक्तः स मुनिश्रेष्ठः पुनरेवाभ्यभाषत ।
 रमयन् वृष्णिशार्दूलं पाण्डवांश्च महानृषिः ॥ ६

त्रसाम्यल्लिङ्गाच्च ' इति सूत्राभ्यां नित्यसिद्धेश्वरस्य उपास-
 नासिद्धानामीश्वराणां चाद्यस्य जगत्पृष्ठौ स्वातन्त्र्यम् । इतरेषां
 भूतसृष्टिकाले सन्निधानादसामर्थ्यं च । उभयेषां गीतवादि-
 त्वादिभोगे साम्यं चास्तीति प्रदर्श्य आद्यस्य स्वरूपं महदा-
 दिविकाराद्बहिर्भूतं चकारात्तदन्तर्वर्ति च । ' स भूमिं सर्वतो
 वृत्त्वाऽत्यतिष्ठद्वाङ्मलम् ' इति वेद एवाविकारस्य रूपस्य
 स्थितिमाह । तस्मात् कृष्णमूर्तिर्व्यवहारतो वियदादिवर्जित्ये-
 ति युक्तमुत्पत्त्यामः । श्रुतिविरोधस्त्वत्र प्रागेव निरस्तः ॥ ३९ ॥
 यावदिति । ब्रह्मा विराट् । इह लिंगात्मनि स्थूलाध्यासोदया-

दर्वाक् सूक्ष्मे एव स्थातव्यमित्यर्थः । स्पष्टार्थमन्यत् ॥ ४७ ॥
 इत्यारण्यके पर्वणि नैलकण्ठीये भारतभावदीपे एकोननवत्य-
 धिकशततमोऽध्यायः ॥ १८९ ॥

१९०

एवं कृष्णाद्वैतं प्रसाध्य तत्र प्रीतिहेतोर्विषयवैराग्यस्यो-
 त्पादनाय पुनर्भविष्यमेवाध्यायद्वयेन प्रश्नपूर्वकमाह युधि-
 स्थिरस्त्वित्यादिना । साम्राज्ये कर्तव्ये सति ॥ १ ॥
 किं तु कथं तु शेषं जगद्भविष्यति उत्कर्षं प्राप्स्यति ॥ ३ ॥
 काष्ठामवाधिम । कृतं कृतयुगम् ॥ ५ ॥

मार्कण्डेय उवाच ।

शृणु राजन् मया दृष्टं यत् पुरा श्रुतमेव च ।
 अनुभूतं च राजेन्द्र देवदेवप्रसादजम् ॥ ७
 भविष्यं सर्वलोकस्य वृत्तान्तं भरतर्षभ ।
 कलुषं कालमासाद्य कथ्यमानं निबोध मे ॥ ८
 कृतं चतुष्पात् सकलो निर्व्याजोपाधिवर्जितः ।
 वृषः प्रतिष्ठितो धर्मो मनुष्ये भरतर्षभ ॥ ९
 अधर्मपादविद्वस्तु त्रिभिरंशैः प्रतिष्ठितः ।
 त्रेतायां द्वापरेऽर्धेन त्यामिश्रो धर्म उच्यते ॥ १०
 त्रिभिरंशैरधर्मस्तु लोकानाक्रम्य तिष्ठति ।
 तामसं युगमासाद्य तदा भरतरुत्तम ॥ ११
 चतुर्थांशेन धर्मस्तु मनुष्यानुपतिष्ठति ।
 आयुर्वार्यमथो बुद्धिर्वलं तेजश्च पाण्डव ॥ १२
 मनुष्याणामनुयुगं नृसतीति निबोध मे ।
 राजानो ब्राह्मणा वैद्याः शूद्राश्चैव युधिष्ठिर ॥ १३
 व्याजैर्धर्मं चरिष्यन्ति धर्मवैतंसिका नराः ।
 सत्यं सङ्क्षेप्यते लोके नरैः पण्डितमानिभिः ॥
 सत्यहान्या ततस्तेषामायुरल्पं भविष्यति ।
 आयुषः प्रक्षयाद्विधां न शक्यन्त्युपजीवितुम् ॥ १५
 विद्याहीनानविज्ञानाल्लोभोऽप्यभिभविष्यति ।
 लोभक्रोधपरा मूढाः कामासक्ताश्च मानवाः ॥ १६
 वैरवद्धा भविष्यन्ति परस्परवधैषिणः ।
 ब्राह्मणाः क्षत्रिया वैद्याः सङ्कीर्यन्तः परस्परम् ॥ १७
 शूद्रतुल्या भविष्यन्ति तपःसत्याविवाजिताः ।
 अन्त्या मध्या भविष्यन्ति मध्याश्चान्त्या न संशयः
 ईदृशो भविता लोको युगान्ते पर्युपस्थिते ।
 वस्त्राणां प्रवरा शाणी धान्यानां कोरदूषकाः ॥ १९
 भार्यामित्राश्च पुरुषा भविष्यन्ति युगक्षये ।
 मत्स्यामिषेण जीवन्तो दुहन्तश्चाप्यजैडकम् ॥ २०
 गोषु नष्टास्तु पुरुषा येऽपि नित्यं धृतव्रताः ।
 तेऽपि लोभसमायुक्ता भविष्यन्ति युगक्षये ॥ २१
 अन्योन्यं परिमुष्णन्तो हिंसयन्तश्च मानवाः ।
 अजपा नास्तिकाः स्तेना भविष्यन्ति युगक्षये ॥ २२
 सरिच्छीरेषु कुडालैर्वापयिष्यन्ति चौषधीः ।
 ताश्चाप्यल्पफलास्तेषां भविष्यन्ति युगक्षये ॥ २३

श्राद्धे दैवे च पुरुषा येऽपि नित्यं धृतव्रताः ।
 तेऽपि लोभसमायुक्ता भोक्ष्यन्तीह परस्परम् ॥ २४
 पिता पुत्रस्य भोक्ता च पितुः पुत्रस्तथैव च ।
 अतिक्रान्तानि भोज्यानि भविष्यन्ति युगक्षये ॥ २५
 न व्रतानि चरिष्यन्ति ब्राह्मणा वेदनिन्दकाः ।
 न यक्ष्यन्ति न होष्यन्ति हेतुवादविमोहिताः ।
 निम्नेष्वीहां करिष्यन्ति हेतुवादविमोहिताः ॥ २६
 निम्ने कृषिं करिष्यन्ति योक्ष्यन्ति दुरि धेनुकाः ।
 एकहायनवत्सांश्च योजयिष्यन्ति मानवाः ॥ २७
 पुत्रः पितृवधं कृत्वा पिता पुत्रवधं तथा ।
 निरुद्वेगो बृहद्वादी न निन्दामुपलप्स्यते ॥ २८
 म्लेच्छभूतं जगत् सर्वं निष्क्रियं यज्ञवर्जितम् ।
 भविष्यति निरानन्दमनुत्सवमथो तथा ॥ २९
 प्रायशः कृपणानां हि तथा बन्धुमतामपि ।
 विधवानां च वित्तानि हरिष्यन्तीह मानवाः ॥ ३०
 स्वल्पवीर्यबलाः स्त्वधा लोभमोहपरायणाः ।
 तत्कथादानसन्तुष्टा दुष्टानामपि मानवाः ॥ ३१
 परिग्रहं करिष्यन्ति मायाचारपरिग्रहाः ।
 समाह्वयन्तः कौन्तेय राजानः पापबुद्धयः ॥ ३२
 परस्परवधोद्युक्ता मूर्खाः पण्डितमानिनः ।
 भविष्यन्ति युगस्यान्ते क्षत्रिया लोककण्टकाः ॥
 अरक्षितारो लुब्धाश्च मानाहङ्कारदर्पिताः ।
 केवलं दण्डरुच्यो भविष्यन्ति युगक्षये ॥ ३४
 आक्रम्याक्रम्य साधूनां दारांश्चापि धनानि च ।
 भोक्ष्यन्ते निरनुकोशा रुदतामपि भारत ॥ ३५
 न कन्यां याचते कश्चिन्नापि कन्या प्रदीयते ।
 स्वयंग्राहा भविष्यन्ति युगान्ते समुपस्थिते ॥ ३६
 राजानश्चाप्यसन्तुष्टाः परार्थान् मूढचेतसः ।
 सर्वोपायैर्हरिष्यन्ति युगान्ते पर्युपस्थिते ॥ ३७
 म्लेच्छीभूतं जगत् सर्वं भविष्यति न संशयः ।
 हस्तो हस्तं परिमुषेद्युगान्ते समुपस्थिते ॥ ३८
 सत्यं सङ्क्षिप्यते लोके नरैः पण्डितमानिभिः ।
 स्थविरा बालमतयो बालाः स्थविरबुद्धयः ॥ ३९
 भोरुस्तथा शूरमानी शूरा भीरुविषादिनः ।
 न विश्वसन्ति चान्यान्यं युगान्ते पर्युपस्थिते ॥ ४०

कलुषं कलिम् ॥ ८ ॥ निर्व्याजश्छद्महीनः । उपाधिवर्जितो
 लोभादिहीनः । वृष इव चतुष्पात् ॥ ९ ॥ अर्धेनाधर्मेण ॥ १० ॥
 धर्मवैतंसिकाः धर्मजालिकाः । 'वैतंसो बन्धनोपाये पशूनां
 पक्षिणामपि' इति मेदिनी । धर्मजालं विस्तार्य लोकान् बन्ध-
 यन्तीत्यर्थः ॥ ११ ॥ अन्त्या इति । चाण्डालाः क्षत्रियादिकर्म

क्षत्रियादयश्चाण्डालकर्म करिष्यन्तीत्यर्थः ॥ १८ ॥ शाणो
 शणसूत्रजा ॥ १९ ॥ निम्नेषु हीनेषु कर्मसु ॥ २६ ॥ बृह-
 द्वादी अकर्ता ब्रह्माऽहमिति वदनशालः ॥ २८ ॥ परार्थान्
 परधनानि ॥ ३७ ॥ हस्तो हस्तं परिमुषेद्वस्तवदेकोदरजोऽग्नि
 आता आतरं बन्धयेदेव ॥ ३८ ॥

एकाहार्यं युगं सर्वं लोभमोहव्यवस्थितम् ।
 अधर्मो वद्धते तत्र न तु धर्मः प्रवर्तते ॥ ४१
 ब्राह्मणाः क्षत्रिया वैश्या न शिष्यन्ति जनाधिप ।
 एकवर्णस्तदा लोको भविष्यति युगक्षये ॥ ४२
 न क्षंस्यति पिता पुत्रं पुत्रश्च पितरं तथा ।
 भार्याश्च पतिशुश्रूषां न करिष्यन्ति सङ्क्षये ॥ ४३
 ये यवान्ना जनपदा गोधूमान्नास्तथैव च ।
 तान् देशान् संश्रयिष्यन्ति युगान्ते पर्युपस्थिते
 खैराचाराश्च पुरुषा योषितश्च विशास्यते ।
 अन्योन्यं न सहिष्यन्ति युगान्ते पर्युपस्थिते ॥ ४५
 म्लेच्छभूतं जगत् सर्वं भविष्यति युधिष्ठिर ।
 न श्राद्धैस्तर्पयिष्यन्ति देवतानीह मानवाः ॥ ४६
 न कश्चित् कस्यचिच्छ्रोता न कश्चित् कस्यचिद्गुरुः ।
 तमोग्रस्तस्तदा लोको भविष्यति जनाधिप ॥ ४७
 परमायुश्च भविता तदा वर्षाणि षोडश ।
 ततः प्राणान् विमोक्ष्यन्ति युगान्ते समुपस्थिते ४८
 पञ्चमे वाऽथ षष्ठे वा वर्षे कन्या प्रसूयते ।
 सप्तवर्षाष्टवर्षाश्च प्रजास्यन्ति नरास्तदा ॥ ४९
 पत्यौ स्त्री तु तदा राजन् पुरुषो वा स्त्रियं प्रति ।
 युगान्ते राजशार्दूल न तोषमुपयास्यति ॥ ५०
 अल्पद्रव्या वृथालिङ्गा हिंसा च प्रभविष्यति ।
 न कश्चित् कस्यचिद्दाता भविष्यति युगक्षये ॥ ५१
 अट्टशूला जनपदाः शिवशूलाश्चतुष्पथाः ।
 केशशूलाः स्त्रियश्चापि भविष्यन्ति युगक्षये ॥ ५२
 म्लेच्छाचाराः सर्वभक्षा दारुणाः सर्वकर्मसु ।
 भाविनः पश्चिमे काले मनुष्या नात्र संशयः ॥
 क्रयविक्रयकाले च सर्वः सर्वस्य वञ्चनम् ।
 युगान्ते भरतश्रेष्ठ वित्तलोभात् करिष्यति ॥ ५४
 ज्ञानानि चाप्यविज्ञाय करिष्यन्ति क्रियास्तथा ।
 आत्मच्छन्देन वर्तन्ते युगान्ते समुपस्थिते ॥ ५५
 स्वभावात् कूरकर्माणश्चान्योन्यमभिशंसिनः ।
 भवितारो जनाः सर्वे सम्प्राप्ते तु युगक्षये ॥ ५६
 आरामांश्चैव वृक्षांश्च नाशयिष्यन्ति निर्व्यथाः ।
 भविता संशयो लोके जीवितस्य हि देहिनाम् ॥
 तथा लोभाभिभूताश्च भविष्यन्ति नरा नृप ।

ब्राह्मणांश्च हनिष्यन्ति ब्राह्मणस्वोपभोगिनः ॥ ५८
 हाहाकृता द्विजाश्चैव भयार्ता वृषलादिताः ।
 त्रातारम्लभन्तो वै भ्रमिष्यन्ति महीमिमाम् ॥ ५९
 जीवितान्तकराः कूरा रौद्राः प्राणिविर्हिसकाः ।
 यदा भविष्यन्ति नरास्तदा सङ्क्षेप्यते युगम् ॥ ६०
 आश्रयिष्यन्ति च नदीः पर्वतान् विषमाणि च ।
 प्रधावमाना वित्रस्ता द्विजाः कुरुकुलोद्ग्रह ॥ ६१
 दस्युभिः पीडिता राजन् काका इव द्विजोत्तमाः
 कुराजभिश्च सततं करभारप्रपीडिताः ॥ ६२
 धैर्यं त्यक्त्वा महीपाल दारुणे युगसङ्क्षये ।
 विकर्माणि करिष्यन्ति शूद्राणां परिचारकाः ॥ ६३
 शूद्रा धर्मं प्रवक्ष्यन्ति ब्राह्मणाः पर्युपासकाः ।
 श्रोतारश्च भविष्यन्ति प्रामाण्येन व्यवस्थिताः ६४
 विपरीतश्च लोकोऽयं भविष्यत्यधरोत्तरः ।
 पङ्कान् पूजयिष्यन्ति वर्जयिष्यन्ति देवताः ॥ ६५
 शूद्राः परिचरिष्यन्ति न द्विजान् युगसङ्क्षये ।
 आश्रमेषु महर्षीणां ब्राह्मणावसयेषु च ॥ ६६
 देवस्थानेषु चैत्रेषु नागानामालयेषु च ।
 पङ्कचिह्ना पृथिवी न देवगृहभूषिता ॥ ६७
 भविष्यति युगे क्षीणे तद्युगान्तस्य लक्षणम् ।
 यदा रौद्रा धर्महीना मांसादाः पानपास्तथा ॥ ६८
 भविष्यन्ति नरा नित्यं तदा सङ्क्षेप्यते युगम् ।
 पुष्पं पुष्पे यदा राजन् फले वा फलमाश्रितम् ॥
 प्रजास्यति महाराज तदा सङ्क्षेप्यते युगम् ।
 अकालवर्षी पर्जन्यो भविष्यति गते युगे ॥ ७०
 अक्रमेण मनुष्याणां भविष्यन्ति तदा क्रियाः ।
 विरोधमथ यास्यन्ति वृषला ब्राह्मणैः सह ॥ ७१
 मही म्लेच्छजनाकीर्णा भविष्यति ततोऽचिरात्
 करभारभयाद्विप्रा भजिष्यन्ति दिशो दश ॥ ७२
 निर्विशेषा जनपदास्तथा विष्टिकरादिताः ।
 आश्रमानुपलप्स्यन्ति फलमूलोपजीविनः ॥ ७३
 एवं पर्याकुले लोके मर्यादा न भविष्यति ।
 न स्थास्यन्त्युपदेशे च शिष्या विप्रियकारिणः ७४
 आचार्योऽपि अपनिधिः निर्धनः भर्त्स्यते तदन्तरम् ।
 अर्थयुक्त्या प्रवत्स्यन्ति मित्रसम्बन्धिवान्धवाः ७५

एकाहार्यमेकविधमेव मांसशाकादिकमाहारमर्हतीति तथा ।
 भक्ष्याभक्ष्यविभागो नास्तीत्यर्थः ॥ ४१ ॥ एकवर्णः वर्णवि-
 भागनाशनात् ॥ ४२ ॥ प्रजास्यन्ति प्रजाः जनयिष्यन्ति
 ॥ ४९ ॥ ज्ञानानि ज्ञेयस्वरूपाणि ॥ ५५ ॥ वृषलादिताः
 शूद्रपीडिताः ॥ ५९ ॥ सङ्क्षेप्यते नाशं गमिष्यति ॥ ६० ॥

काका इव सर्वतः शङ्किनः नीचवृत्त्युपजीविनो वा ॥ ६२ ॥
 पङ्कान्-अस्याङ्कितानि कुब्जानि । 'मितिः स्त्री कुब्जमेङ्कं
 यदन्तर्न्यस्तकीकसम' इत्यमरः ॥ ६५ ॥ निर्विशेषाः तुल्याचार-
 वेपाः । विष्टिकराः श्रुतिमदङ्गा कार्यं कारयन्ति ते ॥ ७३ ॥
 आचार्योऽपि अपनिधिः निर्धनः भर्त्स्यते । धिक्क्रयते अर्थ-
 युक्त्या धनयोगेन न तु ज्ञेहेन धर्मेण वा ॥ ७५ ॥

अभावः सर्वभूतानां युगान्ते सम्भविष्यति ।
 दिशः प्रज्वलिताः सर्वा नक्षत्राण्यप्रमाणे च ७६
 ज्योतीषि प्रतिकूलानि वाताः पर्याकुलास्तथा ।
 उल्कापाताश्च बहवो महाभयनिदर्शकाः ॥ ७७
 षड्विंशत्यैश्च सहितो भास्करः प्रतपिष्यति ।
 तुमुलाश्चापि निर्हृदा दिग्दाहाश्चापि सर्वशः ॥
 कबन्धान्तर्हितो भानुरुदयास्तमने तदा ।
 अकालवर्षी भगवान् भविष्यति सहस्रदृक् ॥ ७९
 सस्यानि च न रोक्ष्यन्ति युगान्ते पृथुपस्थिते ।
 अमीक्ष्णं क्रूरवादिन्यः परुषा रुदितप्रियाः ॥ ८०
 भर्तृणां वचने चैव न स्थास्यन्ति ततः स्त्रियः ।
 पुत्राश्च मातापितरौ हनिष्यन्ति युगक्षये ॥ ८१
 सूदयिष्यन्ति च पतीन् स्त्रियः पुत्रानपाश्रिताः ।
 अपर्वणि महाराज सूर्यं राहुरूपैष्यति ॥ ८२
 युगान्ते हुतभुक्कापि सर्वतः प्रज्वलिष्यति ।
 पानीयं भोजनं चापि याचमानास्तदाऽध्वगाः ८३
 न लप्स्यन्ते निवासं च निरस्ताः पथि शेरते ।
 निर्घातवायसा नागाः शकुनाः समृगद्विजाः ८४
 रुक्षा वाचो विमोक्ष्यन्ति युगान्ते पर्युपस्थिते ।
 मित्रसम्बन्धिनश्चापि सन्त्यक्ष्यन्ति नरास्तदा ८५
 जनं परिजनं चापि युगान्ते पर्युपस्थिते ।
 अथ देशान् दिशश्चापि पत्तनानि पुराणि^१ च ८६
 क्रमशः संश्रयिष्यन्ति युगान्ते पर्युपस्थिते ।

इति श्रीमहाभारते आरण्यके पर्वणि मार्कण्डेय-समास्यापर्वणि भविष्यकथने
 नवत्यधिकशततमोऽध्यायः ॥ १९० ॥



१९१

मार्कण्डेय उवाच ।

ततश्चोरक्षयं कृत्वा द्विजेभ्यः पृथिवीमिमाम् ।
 वाजिमेधे महायज्ञे विधिवत् कल्पायिष्यति ॥ १
 स्थापयित्वा च मर्यादाः स्वयम्भुविहिताः शुभाः ।
 वनं पुण्यशः कर्मो रमणीयं प्रवेक्ष्यति ॥ २
 तच्छीलमनुवत्स्यन्ति मनुष्या लोकवासिनः ।

विप्रेश्चोरक्षयश्चैव^२ कृते क्षेमं भविष्यति ॥ ३
 कृष्णाजिनानि शक्तीश्च त्रिशूलान्यायुधानि च ।
 स्थापयन् द्विजशार्दूलो देशेषु विजितेषु च ॥ ४
 संस्तूयमानो विप्रेन्द्रैर्मनयानो द्विजोत्तमान् ।
 कल्की चरिष्यति महीं सदा दस्युवधे रतः ॥ ५

१९१

तत इति । कल्पायिष्यति दास्यति ॥ १ ॥ विप्रेर्ह्येभ्यः
 कृते युगे ॥ ३ ॥

१ 'आपणानि' इति ख पाठः । २ 'चोरक्षये चैव' क, ख.

कबन्धान्तर्हितः राहन्तर्हितः ॥ ७९ ॥ यदेति । गुह्यसूर्य-
 चन्द्राः यदा युगपत् पुण्यनक्षत्रमेष्यन्ति तदा कृतयुगप्रवृत्ति-
 रित्यर्थः ॥ ९० ॥ इत्यारण्यके पर्वणि नैलकण्ठीये भारतमा-
 वदीपे नवत्यधिकशततमोऽध्यायः ॥ १९० ॥

हा मातस्तात पुत्रेति तास्ता वाचः सुदारुणाः ।
 विक्रोशमानान् सुभृशं दस्यून्नेष्यति सङ्क्षयम् ॥ ६
 ततोऽधर्मविनाशो वै धर्मवृद्धिश्च भारत ।
 भविष्यति कृते प्राप्ते क्रियावांश्च जनस्तथा ॥ ७
 आरामाश्चैव चैत्याश्च तटाकावसथास्तथा ।
 पुष्करिण्यश्च विविधा देवतायतनानि च ॥ ८
 यज्ञक्रियाश्च विविधा भविष्यन्ति कृते युगे ।
 ब्राह्मणाः साधवश्चैव मुनयश्च तपस्विनः ॥ ९
 आश्रमाः सहपाण्डाः स्थिताः सत्यजनाः प्रजाः
 प्रयन्ति सर्वबीजानि रोप्यमाणानि चैव ह ॥ १०
 सर्वेष्वृतुषु राजेन्द्र सर्वे सस्यं भविष्यति ।
 नरा दानेषु निरता व्रतेषु नियमेषु च ॥ ११
 जप्ययज्ञपरा विप्रा धर्मकामा मुदा युताः ।
 पालयिष्यन्ति राजानो धर्मेणैर्मा वसुन्धराम् ॥ १२
 व्यवहाररता वैश्या भविष्यन्ति कृते युगे ।
 षट्कर्मनिरता विप्राः क्षत्रिया विक्रमे रताः ॥ १३
 शुश्रूषायां रताः शूद्रास्तथा वर्णत्रयस्य च ।
 एष धर्मः कृतयुगे त्रेतायां द्वापरे तथा ॥ १४
 पश्चिमे युगकाले च यः स ते सम्प्रकीर्तितः ।
 सर्वलोकस्य विदिता युगसङ्ख्या च पाण्डव ॥ १५
 एतत् ते सर्वमाख्यातमतीतानागतं तथा ।
 वायुप्रोक्तमनुस्मृत्य पुराणमृषिसंस्तुतम् ॥ १६
 एवं संसारमार्गा मे बहुशश्चिरजीविना ।
 दृष्टाश्चैवानुभूताश्च तांस्ते कथितवानहम् ॥ १७
 इदं चैवापरं भूयः सह भ्रातृभिरच्युत ।
 धर्मसंशयमोक्षार्थं निबोध वचनं मम ॥ १८
 धर्मे त्वयाऽऽत्मा संयोज्यो नित्यं धर्मभृतां वर ।
 धर्मात्मा हि सुखं राजन् प्रेत्य चेह च नन्दति ॥
 निबोध च शुभां वार्ष्णीयां प्रवक्ष्यामि तेऽनघ ।
 न ब्राह्मणे परिभवः कर्तव्यस्ते कदाचन ॥ २०
 ब्राह्मणः कुपितो हन्यादपि लोकान् प्रतिज्ञया ।
 वैशम्पायन उवाच ।
 मार्कण्डेयवचः श्रुत्वा कुरूणां प्रवरो नृपः ॥ २१

इति श्रीमहाभारते आरण्यके पर्वणि मार्कण्डेयसमास्यापर्वणि युधिष्ठिरानुशासने
 एकनवत्यधिकशततमोऽध्यायः ॥१९१॥

उवाच वचनं धीमान् परमं परमद्युतिः ।
 कस्मिन् धर्मे मया स्थेयं प्रजाः संरक्षता मुने ॥
 कथं च वर्तमानो वै न च्यवेयं स्वधर्मतः ।
 मार्कण्डेय उवाच ।
 दयावान् सर्वभूतेषु हितो रक्तोऽनसूयकः ॥ २३
 सत्यवादी मृदुर्दान्तः प्रजानां रक्षणे रतः ।
 चर धर्मैः त्यजाधर्मं पितृन् देवांश्च पूजय ॥ २४
 प्रमादाद्यत् कृतं तेऽभूत् सम्यग्दानेन तज्जय ।
 अलं ते मानमाश्रित्य सततं परवान् भव ॥ २५
 विजित्य पृथिवीं सर्वा मोदमानः सुखी भव ।
 एष भूतो भविष्यश्च धर्मस्ते समुदीरितः ॥ २६
 न तेऽस्त्यविदितं किञ्चिदतीतानागतं युधि ।
 तस्मादिदं परिक्षेपं त्वं तात हृदि मा कृथाः ॥ २७
 प्राज्ञास्तात न मुह्यन्ति कालेनापि प्रपीडिताः ।
 एष कालो महाबाहो अपि सर्वदिवौकसाम् ॥ २८
 मुह्यन्ति हि प्रजास्तात कालेनापि प्रचोदिताः ।
 मा च तत्र विशङ्काऽभूद्यन्मयोक्तं तवानघ ॥ २९
 अशङ्क्यं मद्बचो ह्येतद्धर्मलोपो भवेत् तव ।
 जातोऽसि प्रथिते वंशे कुरूणां भरतर्षभ ॥ ३०
 कर्मणा मनसा वाचा सर्वमेतत् समाचर ।
 युधिष्ठिर उवाच ।
 यत् त्वयोक्तं द्विजश्रेष्ठ वाक्यं श्रुतिमनोहरम् ॥ ३१
 तथा करिष्ये यत्नेन भवतः शासनं विभो ।
 न मे लोभोऽस्ति विप्रेन्द्र न भयं न च मत्सरः ॥ ३२
 करिष्यामि हि तत् सर्वमुक्तं यत् ते मयि प्रभो ।
 वैशम्पायन उवाच ।
 श्रुत्वा तु वचनं तस्य मार्कण्डेयस्य धीमतः ॥ ३३
 संहृष्टाः पाण्डवा राजन् सहिताः शार्ङ्गधन्वना ।
 विप्रर्षभाश्च ते सर्वे ये तत्रासन् समागताः ॥ ३४
 तथा कथां शुभां श्रुत्वा मार्कण्डेयस्य धीमतः ।
 विस्मिताः समपद्यन्त पुराणस्य निवेदनात् ॥ ३५

कृष्णजिनानि ब्रह्मचारिपरिधेयानि । तेन सर्वाणि ब्राह्मणकर्माणि लक्ष्यन्ते । शक्तीरित्यादिना राजधर्माः स्थापयन् ब्रह्मक्षत्रयोर्धर्मव्यवस्थां चक्रे इति भावः ॥ ४॥ अधर्मविनाश इति छेदः ॥ ७॥ ये आश्रमाः सहपाण्डाः प्राक् स्थितास्ते प्रजाश्च सत्यजना भविष्यन्तीति सम्बन्धः । प्रयन्ति नश्यन्ति । बीजानि

संस्काराः रोप्यमाणानि क्रियमाणैः कर्मभिर्हृदं सम्पाद्यमानान्यपि ज्ञानबलान्नश्यन्तीत्यर्थः ॥ १० ॥ इत्यारण्यके पर्वणि नैलकण्ठीये भारतभावदीपे एकनवत्यधिकशततमोऽध्यायः ॥ १९१ ॥

१ ' अतिशङ्क्य वचः ' इति ख पाठः ।

१९२

वैशम्पायन उवाच ।

भूय एव ब्राह्मणमहामाग्यं वक्तुमर्हसीत्यब्रवीत्
पाण्डवेयो मार्कण्डेयम् ॥ १अथाचष्ट मार्कण्डेयोऽपूर्वमिदं श्रूयतां ब्राह्म-
णानां चरितम् ॥ २अयोध्यायामिध्वाकुलुलोद्बहः पार्थिवः परि-
क्षिन्नाम मृगयामगमत् ॥ ३तमेकाश्वेनमृगमनुसरन्तं मृगो दूरमपाहरत्
अध्वनि जातश्रमः क्षुत्तृष्णाभिभूतश्चैकरिम्न
देशे नीलं गहनं वनखण्डमपश्यत् ॥ ५तच्च विवेश ततस्तस्य वनखण्डस्य मध्येऽतीव
रमणीयं सरो दृष्ट्वा साश्व एव व्यगाहत् ॥ ६अथाश्वस्थः स विसमृणालमश्वयाग्रतो निक्षि-
प्य पुष्करिणीतीरे संविवेश । ततः शयानो
मधुरं गीतमशृणोत् ॥ ७स श्रुत्वाऽचिन्तयन्नेह मनुष्यगतिं पद्यामि
कस्य खल्वयं गीतशब्द इति ॥ ८अथापश्यत् कन्यां परमरूपदर्शनीयां पुष्पाण्य-
वचिन्वतीं गायन्तीं च । अथ सा राज्ञः समीपे
पर्याकामत् ॥ ९तामब्रवीद्राजा कस्यासि भद्रे का वा त्व-
मिति । सा प्रत्युवाच कन्याऽस्मीति तां राजोवा-
चार्थी त्वयाऽहमिति ॥ १०अथोवाच कन्या समयेनाहं शक्या त्वया
लब्धुं नान्यथेति राजा तां समयमपृच्छत् । कन्यो-
वाच नोदकं मे दर्शयितव्यमिति ॥ ११स राजा तां बाढमित्युक्त्वा तामुपयेमे कृतोद्वा-
हश्च राजा परीक्षित् क्रीडमानो मुदा परमया
युक्तस्तूष्णीं सङ्गम्य तया सहास्ते ॥ १२ततस्तत्रैवासीने राजानि सेनाऽन्वगच्छत् ॥ १३
सा सेनोपविष्टं राजानं परिवार्यातिष्ठत् । पर्या-
श्वस्तश्च राजा तथैव सह शिविकया प्रायादव-
घोटितया स स्वं नगरमनुप्राप्य रहसि तया
सहास्ते ॥ १४तत्राभ्याशस्योऽपि कश्चिन्नापश्यदथ प्रधानामा-
त्योऽभ्याशचरास्तस्य स्त्रियोऽपृच्छत् ॥ १५

किमत्र प्रयोजनं वर्तते इत्यथाब्रुवंस्ताः स्त्रियः ॥ १६

अपूर्वमिव पद्याम उदकं नात्र नीयत इत्य-
थामात्योऽनुदकं वनं कारयित्वोदारवृक्षं बहु-
पुष्पफलमूलं तस्य मध्ये मुक्ताजालमयीं पार्श्वे
वापीं गूढां सुधासलिललिप्तां स रहस्युपगम्य-
राजानमब्रवीत् ॥ १७

वनमिदमुदारकं साध्वत्र रम्यतामिति ॥ १८

स तस्य वचनात् तथैव सह देव्या तद्वनं प्रावि-
शत् । स कदाचित् तस्मिन् कानने रम्ये तथैव
सह व्यवहारदथ क्षुत्तृष्णादितः श्रान्तोऽतिमुक्त-
कागारमपश्यत् ॥ १९तत् प्रविश्य राजा सह प्रियया सुधाकृतां
विमलां सलिलपूर्णां वापीमपश्यत् ॥ २०दृष्ट्वैव च तां तस्याश्च तीरे सहैव तया देव्याऽ-
वातिष्ठत् ॥ २१अथ तां देवीं स राजाऽब्रवीत् साध्ववतरवापी-
सलिलमिति । सा तद्वचः श्रुत्वाऽवतीर्य वापीं
न्यमज्जन पुनरुदमज्जत् ॥ २२तां स मृगयमाणो राजा नापश्यद्वापीमथ
निःस्त्राव्य मण्डूकं श्वन्नमुखे दृष्ट्वा क्रुद्ध आज्ञापया-
मास स राजा ॥ २३सर्वत्र मण्डूकवधः क्रियतामिति यो मयाऽर्थो
स मां मृतमण्डूकोपायनमादायोपतिष्ठेदिति ॥ २४अथ मण्डूकवधे घोरे क्रियमाणे दिक्षु सर्वासु
मण्डूकान् भयमाविवेश । ते भीता मण्डूकराज्ञे
यथावृत्तं न्यवेदयन् ॥ २५ततो मण्डुकराट् तापसवेषधारी राजानमभ्य-
गच्छदुपेत्य चैनमुवाच ॥ २६मा राजन् क्रोधवशं गमः प्रसादं कुरु नार्हसि
मण्डूकानामनपराधिनां वधं कर्तुमिति । श्लोकौ-
चात्र भवतः-॥ २७

१९२

मारणस्तम्भनाथान्यपि कर्माणि कृष्णाद्वैतविद्यावलेनैव
सिद्ध्यन्तीति मण्डूकाख्यायिक्यैवाह भूय इति ॥ १ ॥अवघोटितया श्लक्ष्णीकृतया ॥ १४ ॥ अभ्याशस्योऽपि नि-
कटस्थोऽपि । नापश्यत् क्रीडासक्तं राजानमिति शेषः ॥ १५ ॥
प्रयोजनं कर्तव्यम् ॥ १६ ॥ अतिमुक्तकागारं वासन्ती गृहम् ॥ १९

मा मण्डूकान् जिघांस त्वं
 कोपं सन्धारयाच्युत ।
 प्रक्षीयते धनोद्रेको
 जनानामविजानताम् ॥ २८
 प्रतिजानीहि नैतांस्त्वं
 प्राप्य क्रोधं विमोक्ष्यसि ।
 अलं कृत्वा तवाधर्मं
 मण्डूकैः किं हतैर्हि ते ॥ २९
 तमेवंवादिनमिष्टजनशोकपरीतात्मा राजाऽ
 वोवाच ॥ ३०
 न हि क्षम्यते तन्मया हनिष्याम्येतानेतैर्दुरात्म-
 भिः प्रिया मे भक्षिता सर्वथैव मे वध्या मण्डू-
 का नार्हसि विद्वन् मामुपरोद्धमिति ॥ ३१
 स तद्वाक्यमुपलभ्य व्यथितेन्द्रियमनाः प्रोवाच
 प्रसीद राजन्नाहमायुर्नाम मण्डूकराजो मम सा
 दुहिता सुशोभना नाम । तया हि दौःशील्यमे-
 तद्वहवस्तया राजानो विप्रलब्धाः पूर्वा इति ॥ ३२
 तमब्रवीद्राजा तथा समर्थी सा मे दियता-
 मिति ॥ ३३
 अथैनां राज्ञे पिताऽदादब्रवीच्चैनामेनं राजानं
 शुश्रूष्वेति ॥ ३४
 स एवमुक्त्वा दुहितरं क्रुद्धः शशाप यस्मात्त्वया
 राजानो विप्रलब्धा बहवस्तस्मादब्रह्मण्यानि
 तवापत्यानि भविष्यन्त्यानुतिकत्वात् तवेति ॥ ३५
 स च राजा तामुपलभ्य तस्यां सुरतगुणि-
 बद्धहृदयो लोकत्रयैश्वर्यमिवोपलभ्य हर्षेण बाष्प-
 कलया वाचा प्रणिपत्याभिपूज्य मण्डूकराजम-
 ब्रवीदनुगृहीतोऽस्मीति ॥ ३६
 स च मण्डूकराजो दुहितरमुपलभ्य यथाग-
 तमगच्छत् ॥ ३७
 अथ कस्यचित् कालस्य तस्यां कुमारारुख्य-
 स्तस्य राज्ञः सम्बभूवुः शलो दलो बलश्चेति । तत-
 स्तेषां ज्येष्ठं शलं समये पिता राज्येऽभिषिच्य
 तपासि धृतात्मा वनं जगाम ॥ ३८
 अथ कदाचिच्छलो मृगयामनुचरन् मृगमा-
 साद्य रथेनान्वधावत् ॥ ३९
 सूतं चोवाच शीघ्रं मां बहस्वेति स तथोक्तः

सूतो राजानमब्रवीत् ॥ ४०
 न क्रियतामनुबन्धो नैव शक्यस्त्वया मृगोऽयं
 ग्रहातुं यद्यपि ते रथे युक्तौ वाम्यौ स्यातामिति ।
 ततोऽब्रवीद्राजा सूतमाचक्ष्व मे वाम्यौ हन्मि
 च त्वामिति । स एवमुक्तो राजभयभीतः
 सूतो वामदेवशापभीतश्च सन्नाचक्ष्यौ राज्ञे । ततः
 पुनः स राजा खड्गमुद्यम्य शीघ्रं कथयस्वेति
 तमाह हनिष्ये त्वामिति । स तदाऽऽह राजभय-
 भीतः सूतो वामदेवस्याश्वौ वाम्यौ मनोजवा-
 विति ॥ ४१
 अथैनमेवं द्रुवाणमब्रवीद्राजा वामदेवाश्रमं प्रया-
 हाति स गत्वा वामदेवाश्रमं तमृषिमब्रवीत् ॥ ४२
 भगवन् मृगो मे विद्धः पलायते सम्भावयितु-
 मर्हसि वाम्यौ दातुमिति । तमब्रवीदृषिर्ददानि
 ते वाम्यौ कृतकार्येण भवता ममैव वाम्यौ
 नियार्थ्या क्षिप्रमिति । स च तावश्वौ प्रतिगृ-
 ह्यानुज्ञाप्य ऋषिं प्रायाद्रामीप्रयुक्तेन रथेन मृगं
 प्रतिगच्छंश्चाब्रवीत् सूतमश्वरत्नाविमावयाग्यौ
 ब्राह्मणानां नैतां प्रतिदेयौ वामदेवायेत्युक्त्वा मृग-
 मवाप्य स्वनगरमेत्याश्वान्तःपुरेऽस्थापयत् ॥ ४३
 अथर्षिश्चिन्तयामास तरुणो राजपुत्रः कल्याणं
 पत्रमासाद्य रमते न प्रतिनिर्यातयत्यहो कष्ट-
 मिति ॥ ४४
 स मनसा विचिन्त्य मासि पूर्णं शिष्यमब्रवीत् ॥ ४५
 गच्छात्रेय राजानं ब्रूहि यदि पर्याप्तं निर्यातयो-
 पाध्यायवाम्याविति । स गत्वैवं तं राजानम-
 ब्रवीत् तं राजा प्रत्युवाच राज्ञामेतद्वाहनमनहा
 ब्राह्मणा रत्नानामेवंविधानां किं ब्राह्मणानामश्वैः
 कार्यं साधु गम्यताम् ॥ ४६
 स गत्वैतदुपाध्यायायाचष्ट तच्छ्रुत्वा वचनमप्रियं
 वामदेवः क्रोधपरीतात्मा स्वयमेव राजानमभि-
 गम्याश्वार्थमचोदयन्न चाददद्राजा ॥ ४७
 वामदेव उवाच ।
 प्रयच्छ वाम्यौ मम पार्थिव त्वं
 कृतं हि ते कार्यमाभ्यामशक्यम् ।
 मा त्वा वधीद्वरुणो घोरपाशै-
 ब्रह्मक्षत्रह्यन्तरे वर्तमानम् ॥ ४८

धनोद्रेकः श्रीतपसोरुत्कर्षः ॥ २८ ॥ प्रतिजानीहि निश्चयं
 कुरु । प्राप्य प्राप्य मृत्युं क्रोधं वीरशोकजम् अलं कृत्वा मा
 कुरु ॥ २९ ॥ विप्रलब्धाः बाधिताः ॥ ३२ ॥ ब्रह्मण्यं

ब्राह्मणहितं तेन रहितानि अब्रह्मण्यानि ॥ ३५ ॥ वाम्यौ
 वामदेवीयौ रथे युक्तौ अश्वौ अश्वतरौ । वामीप्रयुक्तेन
 वाक्यशेषात् ॥ ४१ ॥ पत्रं वाहनम् ॥ ४४ ॥ अन्तरे भेदे ॥ ४८ ॥

राजोवाच ।

अनङ्गाहौ सुव्रतौ साधु दान्ता-
वेतद्विप्राणां वाहनं वामदेव ।
ताभ्यां याहि त्वं यत्र कामो महर्षे
छन्दांसि वै त्वादृशं संवहन्ति ॥ ४९

वामदेव उवाच ।
छन्दांसि वै मादृशं संवहन्ति
लोकेऽमुष्मिन् पार्थिव यानि सन्ति ।
अस्मिन्स्तु लोके मम यानमेत-
दस्मद्विधानामपरेषां च राजन् ॥ ५०

राजोवाच ।

चत्वारस्त्वां वा गर्दभाः संवहन्तु
श्रेष्ठाश्वतर्यो हरयो वातरंहाः ।
तैस्त्वं याहि क्षत्रियस्यैष वाहो
ममैव वाम्यौ न तवैतौ हि विद्धि ॥ ५१

वामदेव उवाच ।

घोरं व्रतं ब्राह्मणस्यैतदाहु-
रेतद्राजन् यदिहाजीवमानः ।
अयस्मया घोररूपा महान्त-
श्चत्वारो वा यातुधानाः सुरौद्राः ।
मया प्रयुक्तास्त्वद्वधमीप्समाना
वहन्तु त्वां शितशूलाश्चतुर्धा ॥ ५२

राजोवाच ।

ये त्वां विदुर्ब्राह्मणं वामदेव
वाचा हन्तुं मनसा कर्मणा वा ।
ते त्वां सशिष्यमिह पातयन्तु
मद्वाक्यनुनाः शितशूलासिहस्ताः ॥ ५३
वामदेव उवाच ।

ममैतौ वाम्यौ प्रतिगृह्य राजन्
पुनर्ददानीति प्रपद्य मे त्वम् ।
प्रयच्छ शीघ्रं मम वाम्यौ त्वमश्वौ
यद्यात्मानं जीवितुं ते क्षमं स्यात् ॥ ५४

राजोवाच ।

न ब्राह्मणेभ्यो मृगया प्रसूता

न त्वाऽनुशास्यद्यप्रभृति ह्यसत्यम् ।

तवैवाज्ञां सम्प्रणिधाय सर्वा
तथा ब्रह्मन् पुण्यलोकं लभेयम् ॥ ५५
वामदेव उवाच ।

नानुयोगा ब्राह्मणानां भवन्ति
वाचा राजन् मनसा कर्मणा वा ।
यस्त्वेवं ब्रह्म तपसाऽन्वेति विद्वां-
स्तेन श्रेष्ठो भवति हि जीवमानः ॥ ५६
मार्कण्डेय उवाच ।

एवमुक्ते वामदेवेन राजन्
समुत्तस्थू राक्षसा घोररूपाः ।
तैः शूलहस्तैर्वध्यमानः स राजा
प्रोवाचेदं वाक्यमुच्चैस्तदानीम् ॥ ५७

इश्वाकवो यदि ब्रह्मन् दलो वा
विधेया मे यदि चेमे विशोऽपि ।
नोत्स्रक्ष्येऽहं वामदेवस्य वाम्यौ
नैवंविधाः कर्मशीला भवन्ति ॥ ५८

एव ब्रुवन्नेव स यातुधानै-
र्हतो जगामाशु महीं क्षितीशः ।
ततो विदित्वा नृपतिं निपातित-
मिश्वाकवो वै दलमभ्यषिञ्चन् ॥ ५९

राज्ये तदा तत्र गत्वा स विप्रः
प्रोवाचेदं वचनं वामदेवः ।
दलं राजानं ब्राह्मणानां हि देय-
मेवं राजन् सर्वधर्मेषु दृष्टम् ॥ ६०

विभेषि चेत् त्वमधमांश्चरेन्द्र
प्रयच्छ मे शीघ्रमेवाद्य वाम्यौ ।
एतच्छ्रुत्वा वामदेवस्य वाक्यं
स पार्थिवः सूतमुवाच रोषात् ॥ ६१

एकं हि मे सायकं चित्ररूपं
दिग्धं विषेणाहर सङ्गृहीतम् ।
येन विद्धो वामदेवः शयीत
सन्दश्यमानः श्वभिरार्तरूपः ॥ ६२

बाहो वाहनम् ॥ ५१ ॥ यदेतत् ब्राह्मणस्य स्वमाजीवमा-
नोऽस्येतदिह घोरमनिष्टपाकं व्रतं कर्माहुरित्यन्वयः । वहन्तु
चतुर्दिक्षु प्रापयन्तु चतुर्धा कृत्वेति शेषः ॥ ५२ ॥ ये त्वां मां
हन्तुमुद्युक्तं ते मदीयास्त्वामेव पातयन्त्वित्यर्थः ॥ ५३ ॥
असत्यं मिथ्यावादिनमपि त्वा त्वां नानुशासि न दण्डयामि
अद्यप्रभृति तवाज्ञामिति सम्बन्धः । तवापराधान् क्षमिष्ये

आज्ञया च वर्तिष्ये इति वरद्वयं ज्ञेयम् ॥ ५५ ॥
एतत् प्रत्याचेष्टे नेति । अनुयोगः शासनम् । अदृष्ट्या
ब्राह्मणा इत्यर्थः । ब्रह्म ब्राह्मणजातिं यो ब्राह्मण-
सेवी स जीवत्यन्यो नश्यतीत्यर्थः । वरद्वयमपि निरर्थकमिति
भावः ॥ ५६ ॥ दलः कनिष्ठो भ्राता । विधेया आज्ञाकारिणः
॥ ५८ ॥ निपातितं मृतम् ॥ ५९ ॥

वामदेव उवाच ।
 जानामि पुत्रं दशवर्षं तवाहं
 जातं महिष्यां श्येनजितं नरेन्द्र ।
 तं जहि त्वं मद्वचनात् प्रणुन्न-
 स्तूर्णं प्रियं सायकैर्घोररूपैः ॥ ६३
 मार्कण्डेय उवाच ।
 एवमुक्तो वामदेवेन राज-
 न्तःपुरे राजपुत्रं जघान ।
 स सायकस्तिग्मतेजा विसृष्टः
 श्रुत्वा दलस्तत्र वाक्यं बभाषे ॥ ६४
 राजोवाच ।
 इक्ष्वाकवो हन्त चरामि वः प्रियं
 निहन्मीमं विप्रमद्य प्रमथ्य ।
 आनीयतामपरस्तिग्मतेजाः
 पश्यध्वं मे वीर्यमद्य क्षितीशाः ॥ ६५
 वामदेव उवाच ।
 यत् त्वमेनं सायकं घोररूपं
 विषेण दिग्धं मम सन्दधासि ।
 न त्वेतं त्वं शरवर्षं विमोक्तुं
 सन्धातुं वा शक्यसे मानवेन्द्र ॥ ६६
 राजोवाच ।
 इक्ष्वाकवः पश्यत मां गृहीतं
 न वै शक्तोभ्येष शरं विमोक्तुम् ।
 न चास्य कर्तुं नाशमभ्युत्सहामि
 आयुष्मान् वै जीवतु वामदेवः ॥ ६७

इति श्रीमहाभारते आरण्यके पर्वणि मार्कण्डेयसमास्यापर्वणि मण्डूकोपाख्याने
 द्विनवत्यधिकशततमोऽध्यायः ॥ १९२ ॥



१९३

वैशम्पायन उवाच ।
 मार्कण्डेयमृषयो ब्राह्मणा युधिष्ठिरश्च पर्यपृच्छ-
 कृषिः केन दीर्घायुरासीद्वक्तो मार्कण्डेयस्तु तान्

वामदेव उवाच ।
 संस्पृश्यैनां महिषीं सायकेन
 ततस्तस्मादेनसो मोक्ष्यसे त्वम् ।
 ततस्तथा कृतवान् पार्थिवस्तु
 ततो मुनिं राजपुत्री बभाषे ॥ ६८
 राजपुत्र्युवाच ।
 यथा युक्ता वामदेवाहमेनं
 दिने दिने सन्दिशन्ती नृशंसम् ।
 ब्राह्मणेभ्यो मृगयती सूनृतानि
 तथा ब्रह्मन् पुण्यलोकं लभेयम् ॥ ६९
 वामदेव उवाच ।
 त्वया त्रातं राजकुलं शुभेक्षणे
 वरं वृणीष्वप्रतिमं ददानि ते ।
 प्रशाधीमं स्वजनं राजपुत्रि
 इक्ष्वाकुराज्यं सुमहच्चाप्यनिन्द्ये ॥ ७०
 राजपुत्र्युवाच ।
 वरं वृणे भगवंस्त्वेवमेव
 विमुच्यतां किल्बिषादद्य भर्ता ।
 शिवेन चाध्याहि सपुत्रवान्धवं
 वरो वृतो ह्येष मया द्विजाग्र्य ॥ ७१
 मार्कण्डेय उवाच ।
 श्रुत्वा वचः स मुनी राजपुत्र्या-
 स्तथाऽस्त्विति प्राह कुरुप्रवीर ।
 ततः स राजा मुदितो बभूव
 वाम्यौ चास्मै प्रददौ सम्प्रणम्य ॥ ७२

सर्वानुवाच ॥ १
 महातपा दीर्घायुश्च वक्तो राजर्षिर्नात्र कार्यो
 विचारणा ॥ २

तं जहि तव सायकस्त्वत्पुत्रमेव हिंसीष्यति न तु मामित्यर्थः
 ॥ ६३ ॥ एवमुक्त्वा वामदेवेन स्तम्भितहस्तपादो राजोवाच
 इक्ष्वाकव इति ॥ ६७ ॥ संस्पृश्य हत्वा एनसो ब्रह्महत्या-
 ध्ववसायजात् पापात् ॥ ६८ ॥ एनं नृशंसं भर्तारं दिने दिने
 सूनृतानि कल्याणकराणि वाक्यानि सन्दिशन्तीति सम्बन्धः ।
 ब्राह्मणेभ्यो मृगयती ब्राह्मणान् सेवितुमिच्छन्ती ॥ ६९ ॥

इत्यारण्यके पर्वणि नैलकण्ठीये भारतभावदीपे द्विनवत्यधिक-
 शततमोऽध्यायः ॥ १९२ ॥

१९३

मार्कण्डेयमृषय इत्यादेरध्यायस्य तात्पर्यं ब्रह्मविद्यालब्धं
 चिरजीवित्वमपि दुःखमिश्रमतो विदेहकैवल्यमेव श्रेष्ठमिति
 ॥ १ ॥

एतच्छ्रुत्वा तु कौन्तेयो भ्रातृभिः सह भारत ।

मार्कण्डेयं पर्यपृच्छद्धर्मराजो युधिष्ठिरः ॥ ३

बकदाल्भ्यौ महात्मानौ श्रूयते चिरजीविनौ ।

सखायौ देवराजस्य तावृषी लोकसम्मतौ ॥ ४

एतदिच्छामि भगवन् बकशक्रसमागमम् ।

सुखदुःखसमायुक्तं तत्त्वेन कथयस्व मे ॥ ५

मार्कण्डेय उवाच ।

वृत्ते देवासुरे राजन् सङ्ग्रामे लोमहर्षणे ।

त्रयाणामपि लोकानामिन्द्रो लोकाधिपोऽभवत्

सम्यग्वर्षति पर्जन्ये सस्यसम्पद उत्तमाः ।

निरामयाः सुधर्मिष्ठाः प्रजा धर्मपरायणाः ॥ ७

मुदितश्च जनः सर्वः स्वधर्मेषु व्यवस्थितः ।

ताः प्रजा मुदिताः सर्वा दृष्ट्वा बलनिषूदनः ॥ ८

ततस्तु मुदितो राजन् देवराजः शतक्रतुः ।

पेरावतं समास्थाय ताः पश्यन् मुदिताः प्रजाः ॥ ९

आश्रमांश्च विचित्रांश्च नदीश्च विविधाः शुभाः ।

नगराणि समृद्धानि खेटान् जनपदांस्तथा ॥ १०

प्रजापालनदक्षांश्च नरेन्द्रान् धर्मचारिणः ।

उदपानं प्रपा वापी तडागानि सरांसि च ॥ ११

नानाब्रह्मसमाचारैः सेवितानि द्विजोत्तमैः ।

ततोऽवतीर्य रम्यायां पृथ्व्यां राजञ्छतक्रतुः ॥ १२

तत्र रम्ये शिवे देशे बहुवृक्षसमाकुले ।

पूर्वस्यां दिशि रम्यायां समुद्राभ्याशतो नृप ॥ १३

तत्राश्रमपदं रम्यं मृगद्विजनिषेवितम् ।

तत्राश्रमपदे रम्ये बकं पश्यति देवराट् ॥ १४

बकस्तु दृष्ट्वा देवेन्द्रं दृढं प्रीतमनाऽभवत् ।

पाद्यासनार्घदानेन फलमूलैरथार्चयत् ॥ १५

सुखोपविष्टो वरदस्तस्तु बलसूदनः ।

ततः प्रश्नं बकं देव उवाच त्रिदशेश्वरः ॥ १६

शतं वर्षसहस्राणि मुने जातस्य तेऽनघ ।

समाख्याहि मम ब्रह्मन् किं दुःखं चिरजीविनाम्

बक उवाच ।

अप्रियैः सह संवासः प्रियैश्चापि विनाभवः ।

असद्भिः सम्प्रयोगश्च तदुःखं चिरजीविनाम् ॥ १८

पुत्रद्वारविनाशोऽत्र ज्ञातीनां सुहृदामपि ।

परेष्वायत्तता कृच्छ्रं किं नु दुःखतरं ततः ॥ १९

नान्यदुःखतरं किञ्चिल्लोकेषु प्रतिभाति मे ।

अथैर्विहीनः पुरुषः परैः सम्परिभूयते ॥ २०

अकुलानां कुले भावं कुलीनानां कुलक्षयम् ।

संयोगं विप्रयोगं च पश्यन्ति चिरजीविनः ॥ २१

अपि प्रत्यक्षमेवैतत् तव देव शतक्रतो ।

अकुलानां समृद्धानां कथं कुलविपर्ययः ॥ २२

देव-दानव-गन्धर्व-मनुष्योरग-राक्षसाः ।

प्राप्नुवन्ति विपर्यासं किं नु दुःखतरं ततः ॥ २३

कुले जाताश्च क्लिश्यन्ते दौर्गुलेयवशानुगाः ।

आढ्यैर्दग्दिद्राऽवमताः किं नु दुःखतरं ततः ॥ २४

लोके वैधर्म्यमेतत् तु दृश्यते बहुविस्तरम् ।

हीनज्ञानाश्च दृश्यन्ते क्लिश्यन्ते प्राज्ञकोविदाः ॥ २५

बहुदुःखपरिक्लेशं मानुष्यमिह दृश्यते ।

इन्द्र उवाच ।

पुनरेव महाभाग देवर्षिगणसेवित ॥ २६

समाख्याहि मम ब्रह्मन् किं सुखं चिरजीविनाम्

बक उवाच ।

अष्टमे द्वादशे वाऽपि शाकं यः पचते गृहे ॥ २७

कुम्भित्राप्यनपाश्रित्य किं वै सुखतरं ततः ।

यत्राहानि न गण्यन्ते नैनमाहुर्महाशनम् ॥ २८

अपि शाकं पचानस्य सुखं वै मघवन् गृहे ।

अर्जितं स्वेन वीर्येण नाप्यपाश्रित्य कञ्चन ॥ २९

फलशाकमपि श्रेयो भोक्तुं ह्यकृपणं गृहे ।

परस्य तु गृहे भोक्तुः परिभूतस्य नित्यशः ॥ ३०

सुमृष्टमपि न श्रेयो विकल्पोऽयमतः सताम् ।

श्ववत् कीलालपो यस्तु पराङ्गं भोक्तुमिच्छति ॥ ३१

धिगस्तु तस्य तद्भुक्तं कृपणस्य दुरात्मनः ।

यो दत्त्वाऽतिथिभूतेभ्यः पितृभ्यश्च द्विजोत्तमः ॥ ३२

शिष्टान्यन्नानि यो भुङ्क्ते किं वै सुखतरं ततः ।

अतो मृष्टतरं नान्यत् पूतं किञ्चिच्छतक्रतो ॥ ३३

दत्त्वा यस्त्वतिथिभ्यो वै भुङ्क्ते तेनैव नित्यशः ।

यावतो ह्यन्धसः पिण्डानश्नाति सततं द्विजः ॥ ३४

तावतां गोसहस्राणां फलं प्राप्नोति दायकः ।

यदेनो यौवनकृतं तत् सर्वं नश्यते ध्रुवम् ॥ ३५

सदक्षिणस्य भुक्तस्य द्विजस्य तु करे गतम् ।

यद्वारि वारिणा सिञ्चेत् तद्ध्येनस्तरते क्षणात् ॥ ३६

एताश्चान्याश्च वै बह्वीः कथयित्वा कथाः शुभाः । । वकेन सह देवेन्द्र आपृच्छथ त्रिदिवं गतः ॥ ३७
इति श्रीमहाभारते आरण्यके पर्वणि मार्कण्डेयसमास्यापर्वणि ब्राह्मणमहाभाग्ये वकशकसंवादे
त्रिनवत्यधिकशततमोऽध्यायः ॥ १९३ ॥



१९४

वैशम्पायन उवाच ।

ततः पाण्डवाः पुनर्मार्कण्डेयमूचुः ॥ १

कथितं ब्राह्मणमहाभाग्यं राजन्यमहाभाग्य-
मिदानीं शुश्रूषामह इति तानुवाच मार्कण्डेयो
महर्षिः श्रूयतामिति इदानीं राजन्यानां महा-
भाग्यमिति । कुरुणामन्यतमः सुहोत्रो नाम
राजा महर्षीनामिगम्य निवृत्य रथस्थमेव राजा-
नमौशीनरं शिविं ददर्शाभिमुखं तौ समेत्य
परस्परेण यथावयः पूजां प्रयुज्य गुणसाम्येन
परस्परेण तुल्यात्मानौ विदित्वाऽन्योन्यस्य
पन्थानं न ददतुस्तत्र नारदः प्रादुरासीत् किमिदं
भवन्तौ परस्परस्य पन्थानमावृत्य तिष्ठत इति ॥ २

तावच्चतुर्नारदं नैतद्भगवन् पूर्वकर्मकर्त्रादि-
भिर्विशिष्टस्य पन्था उपदिक्ष्यते समर्थाय वा
आवां च सख्यं परस्परेणोपगतौ तच्चावधान-
नतोऽत्युत्कृष्टमधरोत्तरं परिभ्रष्टं नारदस्त्वेवमुक्तः
श्लोकत्रयमपठत्-॥ ३

इति श्रीमहाभारते आरण्यके पर्वणि मार्कण्डेयसमास्यापर्वणि शिविचरिते
चतुर्नवत्यधिकशततमोऽध्यायः ॥ १९४ ॥



१९५

मार्कण्डेय उवाच ।

इदमन्यच्छ्रूयतां ययातिर्नाहुषो राजा राज्यस्थः
पौरजनावृत आसां चक्रं गुर्वर्थी ब्राह्मण उपेत्या-

ब्रवीत् भो राजन् गुर्वर्थं मिक्षेयं समयादिति ॥ १
राजोवाच ।

ब्रवीतु भगवान् समयमिति ॥ २

इत्यारण्यके पर्वणि नैलकण्ठीये भारतभावदीपे त्रिनवत्यधि-
कशततमोऽध्यायः ॥ १९३ ॥

१९४

विद्यावलं युद्धप्रजापालनादिव्यप्रेष्यपि राजस्वस्तीति दर्श-
यितुमाह तत इति ॥ १ ॥ नैतत् यत् पन्थास्त्याज्य
इत्येतन्नैत्यर्थः । तत्र हेतुः पूर्वेति । पूर्वं च ते कर्मकर्त्रा-
दयश्चेति विग्रहः । अनुमन्तृवत्प्रभृतय आदिशब्दार्थः ।

अवधानतो विचारतः । अधरेति । आवयोस्तास्तम्यं नास्ती-
त्यर्थः ॥ ३ ॥ क्रूर इति । पूर्वार्द्धे च लृत्तं नामुयात् साधुत्वं वै
कथं न कुर्यादित्यर्थः ॥ ४ ॥ राज्ञः शिवेः ॥ ८ ॥ इत्या-
रण्यके पर्वणि नैलकण्ठीये भारतभावदीपे चतुर्नवत्यधिकश-
ततमोऽध्यायः ॥ १९४ ॥

१९५


इदमिति ॥ १ ॥

ब्राह्मण उवाच ।
विद्वेषणं परमं जीवलोके
कुर्यान्नरः पार्थिव याच्यमानः ।
तं त्वां पृच्छामि कथं तु राजन्
दद्याद्भवान् दयितं च मेऽद्य ॥ ३

राजोवाच ।
न चानुकीर्तयेदद्य दत्त्वा
अयाच्यमर्थं न च संश्रृणोमि ।

प्राप्यमर्थं च संश्रुत्य
तं चापि दत्त्वा सुसुखी भवामि ॥ ४
ददामि ते रोहिणीनां सहस्रं
प्रियो हि मे ब्राह्मणो याचमानः ।
न मे मनः कुप्यति याचमाने
दत्तं न शोचामि कदाचिदर्थम् ॥ ५
इत्युक्त्वा ब्राह्मणाय राजा गोसहस्रं ददौ ।
प्राप्तवांश्च गवां सहस्रं ब्राह्मण इति ॥ ६

इति श्रीमहाभारते आरण्यके पर्वणि मार्कण्डेयसमास्यापर्वणि नाहुपचरिते
पञ्चनवत्याधिकशततमोऽध्यायः ॥ १९५ ॥



१९६

वैशम्पायन उवाच ।

भूय एव महाभाग्यं कथ्यतामित्यब्रवीत्
पाण्डवः ॥ १

अथाचष्ट मार्कण्डेयो महाराज वृषदर्भसेदुक्-
नामानौ राजानौ नीतिमार्गरतावस्त्रोपास्त्रकृ-
तिनौ ॥ २

सेदुको वृषदर्भस्य बालस्यैव उपांशुव्रत-
मभ्यजानात् कुप्यमदेयं ब्राह्मणस्य ॥ ३

अथ तं सेदुकं ब्राह्मणः कश्चिद्वेदाध्ययनस-
म्पन्न आशिषं दत्त्वा गुर्वर्थी भिक्षितवान् ॥ ४

अश्वसहस्रं मे भवान् ददात्विति । तं सेदुको
ब्राह्मणमब्रवीत् ॥ ५

नास्ति सम्भवो गुर्वर्थं दातुमिति ॥ ६

स त्वं गच्छ वृषदर्भसकाशम् । राजा परम-
धर्मज्ञो ब्राह्मण तं भिक्षस्व । स ते दास्यति तस्यै-

तदुपांशुव्रतमिति ॥ ७

अथ ब्राह्मणो वृषदर्भसकाशं गत्वा अश्वसह-
स्रमयाचत् । स राजा तं कशेनाताडयत् ॥ ८

तं ब्राह्मणोऽब्रवीत् । किं हिंस्यनागसं मामिति ॥ ९

एवमुक्त्वा तं शपन्तं राजाऽऽह । विप्र किं यो
न ददाति तुभ्यमुताहोस्विद्ब्राह्मण्यमेतत् ॥ १०

ब्राह्मण उवाच ।

राजाधिराज तव समीपं सेदुकेन प्रेषितो
भिक्षितुमागतः । तेनानुशिष्टेन मया त्वं भिक्षि-
तोऽसि ॥ ११

राजोवाच ।

पूर्वाह्ने ते दास्यामि यो मेऽद्य बलिरागमि-
ष्यति । यो हन्यते कशया कथं मोघं क्षेपणं
तस्य स्यात् ॥ १२

विद्वेषणं याचकस्य द्वेषं प्रीत्यैव ददासि चेत् प्रहीष्यामीत्यर्थः
॥ ३ ॥ हे दद्य ददो दानं तदर्ह । दत्त्वा न कीर्तये दुःखे सत्येव
कीर्तनं स्यान्नान्यथेति भावः । दुःखं च प्रियविद्योगेऽतो ममा-
देयाभावात् त्वयाऽप्ययाच्योऽर्थो नास्तीत्यतः सर्वं प्राप्यं स्त्री-
पुत्रदेहान्तं देयमेव न त्वप्राप्यं दातुं शक्यमित्यर्थः ॥ ४ ॥
रोहिणीनां गवां 'रोहिणीकण्ठरुग्मिदि-' इत्युपक्रम्य
'लोहिता गवोः' इतिमेदिनी ॥ ५ ॥ असाधावपि साधुत्वं
प्रीत्या इष्टार्थदानं च महाभाग्यमित्यध्यायद्वयतात्पर्यम्
॥ ६ ॥ इत्यारण्यके पर्वणि नैलकण्ठीये भारतभावदीपे पञ्चनव-
त्याधिकशततमोऽध्यायः ॥ १९५ ॥

१९६

भूय इति ॥ १ ॥ उपांशु बहिरनुद्धाटितं कुप्यं स्वर्णरू-
प्यादन्यत् ॥ ३ ॥ कशेन पुंस्त्वमार्षम् ॥ ८ ॥ हिंसि
हिनास्सि ताडयसि ॥ ९ ॥ शपन्तं शापं दित्सन्तम् । हे
विप्र यो न ददाति स्वीयं धनं तुभ्यं तस्मै वा एतत् शाप-
दानमचितम् । उताहोस्वित् एतद्ब्राह्मण्यं ब्राह्मणयोम्यं
स्वीयमपि दित्सन् न शापयोग्यः । नापि शान्तिधर्मा ब्राह्मणः
शापं दातुमर्हतीत्यर्थः ॥ १० ॥ क्षेपणं दूरीकरणम् । अवश्यं स
प्रसादनीय इत्यर्थः ॥ १२ ॥

इत्युक्त्वा ब्राह्मणाय दैवसिकामुत्पत्तिं प्रादात् । | अधिकस्याश्वसहस्रस्य मूल्यमेवादादिति ॥ १३
इति श्रीमहाभारते आरण्यके पर्वणि मार्कण्डेयसमास्यापर्वणि सेदुकवृषदर्भचरिते
षण्णवत्यधिकशततमोऽध्यायः ॥ १९६ ॥



१९७

मार्कण्डेय उवाच ।

देवानां कथा सज्जाता महीतलं गत्वा मही-
पतिं शिविमौशीनरं साध्वेनं शिवि जिज्ञास्याम
इति । एवं भो इत्युक्त्वा अग्निन्द्रावुपतिष्ठेताम् ॥ १

अग्निः कपोतरूपेण तमभ्यधावदामिषार्थ-
मिन्द्रः श्येनरूपेण ॥ २

अथ कपोतो राज्ञो दिव्यासनासीनस्योत्सङ्गं
न्यपतत् ॥ ३

अथ पुरोहितो राजानमब्रवीत् । प्राणरक्षार्थं
श्येनाद्गीतो भवन्तं प्राणार्थीं प्रपद्यते ॥ ४

वसु ददातु अन्तवान् पार्थिवोऽस्य निष्कर्ति
कुर्यात् घोरं कपोतस्य निपातमाहुः ॥ ५

अथ कपोतो राजानमब्रवीत् । प्राणरक्षार्थं
श्येनाद्गीतो भवन्तं प्राणार्थीं प्रपद्ये अङ्गैरङ्गानि
प्राण्यार्थीं मुनिर्भूत्वा प्राणांस्त्वां प्रपद्ये ॥ ६

स्वाध्यायेन कर्षितं ब्रह्मचारिणं मां विद्धि ।
तपसा दमेन युक्तमाचार्यस्याप्रतिकूलभाषिणम् ।
एवं युक्तमपापं मां विद्धि ॥ ७

गदामि वेदान् विचिनोमि छन्दः

सर्वे वेदा अक्षरशो मे अधीताः

न साधु दानं श्रोत्रियस्य प्रदानं

मा प्रादाः श्येनाय न कपोतोऽस्मि ॥ ८

अथ श्येनो राजानमब्रवीत् ॥ ९

पर्यायेण वसतिर्वा भवेपु

सर्गे जातः पूर्वमस्मात् कपोतात् ।

त्वमाददानोऽथ कपोतमेनं

मो त्वं राजन् विप्रकर्ता भवेथाः ॥ १०

राजोवाच ।

केनेदृशी जातु परा हि दृष्टा

वागुच्यमाना शकुनेन संस्कृता ।

यां वै कपोतो वदते यां च श्येन

उभौ विदित्वा कथमस्तु साधु ॥ ११

नास्य वर्षं वर्षति वर्षकाले

नास्य बीजं रोहति काल उत्तम् ।

भीतं प्रपन्नं यो हि ददाति शत्रवे

न त्राणं लभेत् त्राणमिच्छन् स काले ॥ १२

जाता नृस्वा प्रजा प्रमीयते

सदा न वासं पितरोऽस्य कुर्वते ।

भीतं प्रपन्नं यो हि ददाति शत्रवे

नास्य देवाः प्रतिगृह्णन्ति हव्यम् ॥ १३

मोघमन्नं विन्दति चाप्रचेताः

स्वर्गाह्नोकाद्भक्ष्यति शीघ्रमेव ।

भीतं प्रपन्नं यो हि ददाति शत्रवे

सेन्द्रा देवाः प्रहरन्त्यस्य वज्रम् ॥ १४

दैवसिकामेकदिवजातामुत्पत्तिं धनस्य स्वनियमभङ्गाय पृथुतं
ब्राह्मणं दण्डयितुमपि प्रार्थितादधिकं दत्त्वा प्रसादयितुमपि
समर्था राजान इति तात्पर्यम् ॥ १३ ॥ इत्यारण्यके पर्वणि
नैल्कण्ठीये भारतभावदीपे षण्णवत्यधिकशततमोऽध्यायः
॥ १९६ ॥

१९७

देवानामिति ॥ १ ॥ घोरं निन्दितमनिष्टसूचकमित्यर्थः ।

मृत्युदूतत्वात् कपोतस्य । अन्तवान् दिगन्तानामीश्वरः

॥ ५ ॥ अङ्गैरिति । मुनिरहं स्वशरीरेण कपोतशरीरं

अविष्टोऽस्मीत्यर्थः । प्राणान् प्राणरक्षकत्वेन त्वमेव मम

व० २१

प्राणा इत्यर्थः ॥ ६ ॥ श्रोत्रियस्य मे श्येनाय त्वत्कर्तृकं प्रदानं
न साधुदानम् ॥ ८ ॥ पर्यायेणेति । पितृपुत्रभार्यामातृप्रभृती-
नामाधरोत्तयेण या जाया सैव भवान्तरे माता । यः पुत्रः स
एव पिता । एवं शत्रुमित्रं भवति । मित्रं वा शत्रुरिति भवेषु जन्म-
सु पर्यायेण वसतिः स्थितिर्भवति । अतस्त्वं सर्गे सृष्टौ अस्मात्
कपोतात् जातोऽसि । अतस्त्वं तव जन्मान्तरीयं पितरं कपोतं
आददानो रक्षन् मम आहारे विघ्नं मा कुर्वित्यर्थः ॥ १० ॥
शकुनेनेत्यकारान्तोऽपि । एतयोः स्वरूपं ज्ञात्वा साधु कर्म
कथं कुर्यामिति विमृशतीत्यर्थः ॥ ११ ॥ नृस्वा शैशवे एव
प्रजा प्रमीयते भ्रियते ॥ १३ ॥ मोघं निष्फलं सोऽन्नं विन्दति
लभते । अप्रचेताः अनुदारः ॥ १४ ॥

उक्षाणं पक्त्वा सह ओदनेन
अस्मात् कपोतात् प्रति ते नयन्तु ।

यस्मिन् देशे रमसेऽतीव श्येन
तत्र मांसं शिबयस्ते वहन्तु ॥ १५
श्येन उवाच ।

नोक्षाणो राजन् प्रार्थयेयं न चान्य-
दस्मान्मांसमधिकं वा कपोतात् ।
देवैर्दत्तः सोऽद्य ममैव भक्ष-
स्तन्मे ददस्व शकुनानामभावात् ॥ १६
राजोवाच ।

उक्षाणं वेहतमनूनं नयन्तु
ते पश्यन्तु पुरुषा ममैव ।

भयाहितस्य दायं ममान्तिकात् त्वां
प्रत्यान्नायं तु त्वं ह्येनं मा हिंसीः ॥ १७

त्यजे प्राणाञ्चैव दद्यां कपोतं
सौम्यो ह्ययं किं न जानासि श्येन ।

यथा क्लेशं मा कुरुष्वेह सौम्य
नाहं कपोतमर्पयिष्ये कथञ्चित् ॥ १८

यथा मां वै साधुवादैः प्रसन्नाः
प्रशंसेयुः शिबयः कर्मणा तु ।

यथा श्येन प्रियमेव कुर्यां
प्रशाधि मां यद्वदेस्तत् करोमि ॥ १९
श्येन उवाच ।

ऊरोर्दक्षिणादुत्कृत्य स्वपिशितं तावद्वाजन्
शिवन्मांसं कपोतेन समम् । तथा तस्मात् साधु
ज्ञातः कपोतः प्रशंसेयुश्च शिबयः कृतं च प्रियं
स्यान्ममेति ॥ २०

अथ स दक्षिणादूर्ध्वकृत्य स्वमांसपेशीं तुल-

इति श्रीमहाभारते आरण्यके पर्वणि मार्कण्डेयसमास्यापर्वणि शिबिचरिते
सप्तनवत्यधिकशततमोऽध्यायः ॥१९७॥



अस्मात् कपोतात् एनं कपोतं मोचयित्वा ते तुभ्यं प्रतिनयन्तु
प्रतिनिधित्वेन समर्पयन्तु ॥१५॥ ददस्व 'दद दाने' इत्यस्य
रूपम् । शकुनानामेकस्मिन्नेव बहुत्वमभावात् नाशेन ॥१६॥
उक्षाणं बलीवर्दं वेहतं वन्ध्यां गां वा अनूनं सर्वाङ्गसम्पूर्णं यथा
स्यात् तथा । भयाहितस्य भीग्रस्तस्य कपोतस्य दायं प्रतिधनं
प्रत्यान्नायं नयन्तु प्रापयन्तु पश्यन्तु आलोचयन्तु च । सन्तः
एनं कपोतं मा हिंसीरिति ॥१७॥ सौम्यो ह्ययं सोमसंयुक्तकृतुव-
जित्यं परिपाल्यो ह्ययं हे सौम्य सोमवत् प्रियदर्शन ॥१८॥

याऽऽधारयत् । गुरुतर एव कपोत आसीत् ॥२१॥
पुनरन्यमुच्चकर्तुं गुरुतर एव कपोतः । एवं
सर्वं समधिकृत्य शरीरं तुलायामारोपयामास ।
तत् तथापि गुरुतर एव कपोत आसीत् ॥ २२

अथ राजा स्वयमेव तुलामारुरोह । न च
व्यलीकमासीद्वाङ्ग एतद्वृत्तान्तं दृष्ट्वा ज्ञात इत्यु-
क्त्वा प्रालीयत श्येनोऽथ राजा अग्रवीत् ॥ २३

कपोतं विद्युः शिबयस्त्वां कपोत
पृच्छामि ते शकुने को तु श्येनः ।

नानीश्वर ईदृशं जातु कुर्या-
देतं प्रश्नं भगवन् मे विचक्ष्व ॥ २४

कपोत उवाच ।

वैश्वानरोऽहं ज्वलनो धूमकेतु-
रथैव श्येनो वज्रहस्तः शचीपतिः ।

साधु ज्ञातुं त्वामृषभं सौरथेय
नौ जिज्ञासया त्वत्सकाशं प्रपन्नौ ॥ २५

यामेतां पेशीं मम निष्कयाय
प्रादाद्भवानसिनोत्कृत्य राजन् ।

एतद्वो लक्ष्म शिवं करोमि
हिरण्यवर्णं रुचिरं पुण्यगन्धम् ॥ २६

एतासां प्रजानां पालयिता यशस्वी
सुरर्षीणामथ संमतो भृशम् ।

एतस्मात् पार्श्वात् पुरुषो जनिष्यति
कपोतरोमेति च तस्य नाम ॥ २७

कपोतरोमाणं शिविनौद्भिदं पुत्रं प्राप्त्यसि
नृपवृषसंहननं यशोदीप्यमानं द्रष्टासि शूरमृषभं
सौरथानाम् ॥ २८

अधिकृत्य छिन्वा ॥ २२ ॥ अपर्याप्तौ स्वयमेव तुलामा-
विवेश व्यलीकमाप्रियं ज्ञातस्त्वया कपोत इत्युक्त्वा ॥२३॥
हे सौरथेय सुरयायाः पुत्र नौ आवां विद्मीति शेषः ॥ २५ ॥
असिना खड्गेन एतन्मांसं वः नृपाणां लक्ष्म चिह्नं करोमि
॥ २६ ॥ शिविना शिथिलशरीरेण जातमौद्भिदमुद्भेदेन
जातं यशसा दीप्यमानम् ॥ २८ ॥ इत्यारण्यके
पर्वणि नैलकण्ठीये भास्तभावदीपे सप्तनवत्यधिकशततमोऽ
ध्यायः ॥ १९७ ॥

१९८

वैशम्पायन उवाच ।

भूय एव महाभाग्यं कथ्यतामित्यब्रवीत् पाण्डवो
मार्कण्डेयम् । अथाचष्ट मार्कण्डेयः । अष्टकस्य
वैश्वामित्रैरश्वमेधे सर्वे राजानः प्रागच्छन् ॥ १

भ्रातरश्चास्य प्रतर्दनो वसुमनाः शिविरौ-
शीनर इति । स च समाप्तयज्ञो भ्रातृभिः सह
रथेन प्रायात् ते च नारदमागच्छन्तमभिवाद्या-
रोहतु भवान् रथमित्यब्रुवन् ॥ २

तांस्तथेत्युक्त्वा रथमारुरोह । अथ तेषामेकः
सुरर्षिं नारदमब्रवीत् । प्रसाद्य भगवन्तं किञ्चि-
दिच्छेयं प्रष्टुमिति ॥ ३

पृच्छेत्यब्रवीदपि । सोऽब्रवीदायुष्मन्तः सर्व-
गुणप्रमुदिताः । अथायुष्मन्तं स्वर्गस्थानं चतुर्भि-
र्यातव्यं स्यात् कोऽवतरेत् । अयमष्टकोऽवतरे-
दित्यब्रवीदपि ॥ ४

किं कारणमित्यपृच्छत् । अथाचष्टाष्टकस्य
गृहे मया उषितं स मां रथेनानुप्रावहदथापद्य-
मनेकानि गोसहस्राणि वर्षांशो विविक्तानि
तमहमपृच्छं कस्येमा गाव इति सोऽब्रवीत् ।
मया निस्पृष्टा इत्येतास्तेनैव स्वयं श्लाघति कथि-
तेन । एषोऽवतरेदथ त्रिभिर्यातव्यं साम्प्रतं
कोऽवतरेत् ॥ ५

प्रतर्दन इत्यब्रवीदपि । तत्र किं कारणं प्रत-
र्दनस्यापि गृहे मयोषितं स मां रथेनानुप्रावहतु ॥ ६

अथैनं ब्राह्मणोऽभिक्षेताश्वं मे ददातु भवान्नि-
वृत्तो दास्यामीत्यब्रवीद्ब्राह्मणं त्वरितमेव दीयता-
मित्यब्रवीद्ब्राह्मणस्त्वरितमेव स ब्राह्मणस्यैवमुक्त्वा
दक्षिणं पार्श्वमददत् ॥ ७

अथान्योऽप्यश्वार्थी ब्राह्मण आगच्छत् । तथैव
चैनमुक्त्वा वामपार्णिमभ्यदादथ प्रायात् पुनरपि
चान्योऽप्यश्वार्थी ब्राह्मण आगच्छत् त्वरितोऽथ-
तस्मै अपनह्य वामं धुर्यमददत् ॥ ८

अथ प्रायात् पुनरन्य आगच्छदश्वार्थी ब्राह्मण-

स्तमब्रवीदतियातो दास्यामि त्वरितमेव मे
दीयतामित्यब्रवीद्ब्राह्मणस्तस्मै दत्त्वाऽश्वं रथधुरं
गृह्णता व्याहतं ब्राह्मणानां साम्प्रतं नास्ति किञ्चि-
दिति ॥ ९

य एष ददाति चासूयति च तेन व्याहृतेन
तथाऽवतरेत् । अथ द्वाभ्यां यातव्यमिति कोऽव-
तरेत् ॥ १०

वसुमना अवतरेदित्यब्रवीदपि ॥ ११

किं कारणमित्यपृच्छदथाचष्ट नारदः । अहं
परिभ्रमन् वसुमनसो गृहमुपस्थितः ॥ १२

स्वस्तिवचनमासीत् पुष्परथस्य प्रयोजनेन
तमहमन्वगच्छं स्वस्तिवाचितेषु ब्राह्मणेषु रथो
ब्राह्मणानां दर्शितः ॥ १३

तमहं रथं प्राशंसमथ राजाऽब्रवीद्भगवता रथः
प्रशस्तः । एष भगवतो भगवतो रथ इति ॥ १४

अथ कदाचित् पुनरप्यहमुपस्थितः पुनरेव च
रथप्रयोजनमासीत् । सम्यगयमेष भगवत इत्येवं-
राजाऽब्रवीदिति पुनरेव तृतीयं स्वस्तिवाचनं
समभावयमथ राजा ब्राह्मणानां दर्शयन् मामभि-
प्रेक्ष्याब्रवीत् । अथो भगवता पुष्परथस्य स्वस्ति-
वाचनानि सुष्ठु सम्भाषितानि एतेन द्रोहवचने-
नावतरेत् ॥ १५

अथैकेन यातव्यं स्यात् कोऽवतरेत् पुनर्नारद
आह । शिविर्यादाहमवतरेयमत्र किं कारण-
मित्यब्रवीत् । असावहं शिविना समो नास्मि
यतो ब्राह्मणः कश्चिदेनमब्रवीत् ॥ १६

शिवे अन्नार्थ्यस्मीति तमब्रवीच्छिविः किं
क्रियतामाज्ञापयतु भवानिति ॥ १७

अथैनं ब्राह्मणोऽब्रवीत् य एष ते पुत्रो बृहद्रथो
नाम एष प्रमातव्य इति तमेनं संस्क्रु अन्नं चोप-
पादय ततोऽहं प्रतीक्ष्य इति । ततः पुत्रं प्रमाथ्य
संस्कृत्य विधिना साधयित्वा पात्र्यामर्पयित्वा
शिरसा प्रतिगृह्य ब्राह्मणमभ्युगयत् ॥ १८

१९८

भूय इति ॥ १॥ आयुष्मन्तं निरकालभोग्यं स्वर्गस्थानम्
पुंस्त्वमर्षम् । अवतरेत् स्वर्गात् भूसौ प्रथममिति शेषः
॥ ४॥ पार्श्वरथचक्रप्रदेशस्थमश्वम् ॥ ७ ॥ अतियातोऽतिवे-
गवान् । अश्वचतुष्टयस्यापि दानात् धुरं स्वहस्तेनैव गृह्णता

साम्प्रतं युक्तायुक्तविचारः ॥ ९ ॥ पुष्परथस्य गिरिगगन-
सागरेष्वप्रतिषिद्धमार्गस्य प्रयोजनेन तदर्थमित्यर्थः ॥ १३ ॥
रथः स्तुत एव न तु याचितः । राजाऽपि ममाशयं बुद्ध्यापि
रथं न दत्तवान् रथस्तुतिं चातुमोदितवानिति प्रष्टव्यार्थः
॥ १४ ॥ द्रोहवचनेन अदत्त्वा व्यास्तवेन ॥ १५ ॥

अथास्य मृगयमाणस्य कश्चिदाचष्ट एष ते
ब्राह्मणो नगरं प्रविश्य दहति ते गृहं कोशागार-
मायुधागारं स्व्यगारमश्वशालां हस्तिशालां च
कुद्ध इति ॥ १९

अथ शिविस्तथैवाविकृतमुखवर्णो नगरं
प्रविश्य ब्राह्मणं तमब्रवीत् सिद्धं भगवन्नमामि
ब्राह्मणो न किञ्चिद्वाजहार विस्मयादधोमुख-
श्चासीत् ॥ २०

ततः प्रासादयद्ब्राह्मणं भगवन् भुज्यतामिति ।
मुहूर्तादुद्दीक्ष्य शिविमब्रवीत् ॥ २१

त्वमेवैतदशानेति तत्राह तथेति शिविस्तथैवा-
विमना महित्वा कपालमभ्युद्धार्य भोक्तुमैच्छत् ॥ २२

अथास्य ब्राह्मणो हस्तमगृह्णात् । अब्रवीच्चैनं
जितक्रोधोऽसि न ते किञ्चिदपरित्याज्यं ब्राह्म-
णार्थं ब्राह्मणोऽपि तं महाभागं सभाजयत् ॥ २३

इति श्रीमहाभारते आरण्यके पर्वणि मार्कण्डेयसमास्यापर्वणि राजन्यमहाभाग्ये शिविचरिते
अष्टनवत्यधिकशततमोऽध्यायः ॥ १९८ ॥



१९९

वैशम्पायन उवाच ।

मार्कण्डेयमृषयः पाण्डवाः पर्यपृच्छन्नास्ति
कश्चिद्भवतश्चिरजाततर इति ॥ १

स तानुवाचास्ति खलु राजर्षिरिन्द्रद्युम्नो नाम
क्षीणपुण्यत्विदिवात् प्रच्युतः कीर्तिर्मे व्युच्छि-
न्नेति स मामुपातिष्ठदथप्रत्यभिजानाति मां
भवानिति ॥ २

तमहमब्रुवं कार्यचेष्टाकुलत्वान्न वयं वासाय-
निका ग्रामैकरात्रवासिनो न प्रत्यभिजानीमोऽ-

प्यात्मनोऽर्थानामनुष्ठानं न शरीरोपतापेनात्मनः
समारभामोऽर्थानामनुष्ठानम् ॥ ३

अस्ति खलु हिमवति प्रावारकर्णो नामोऽलूकः
प्रतिवसति । स मत्तश्चिरजातो भवन्तं यदि
जानीयादितः प्रकृष्टे चाध्वनि हिमवांस्तत्रासौ
प्रतिवसतीति ॥ ४

ततः स मामश्वो भूत्वा तत्रावहद्यत्र बभूवोऽ-
लूकः । अथैनं स राजा पप्रच्छ प्रतिजानाति मां
भवानिति ॥ ५

महित्वा पूजयित्वा । कपालं शीर्षास्थिपात्रम् ॥ २२ ॥
यो दत्त्वा श्लाघते यश्चासूयेत् यश्चार्थिनो लिप्सितमिङ्गितै-
र्ज्ञात्वाऽपि तं स्तुतिमात्रेणैव सम्भावयति न त्वर्थेन । यश्च
ब्राह्मणेनार्थितः श्रद्धाक्षमापूर्वकमदेयमपि ददाति अर्क-
व्यमपि करोति ते उत्तरोत्तरं श्रेष्ठः । तत्राऽप्यन्यो नारदा-
दपि श्रेष्ठ इति दातुर्गुणदोषविधानपरोऽयमध्यायः ॥ २३ ॥
इत्यारण्यके पर्वणि नैलकण्ठीये भारतभावदीपे अष्टनवत्यधि-
कशततमोऽध्यायः ॥ १९८ ॥

१९९

मार्कण्डेयमृषय इति । यावत्कीर्तिस्तावत्स्वर्गे तिष्ठति

तुल्यन्यायत्वाद्यावदकीर्तिस्तावन्नरकेऽप्यतः कीर्त्यकीर्त्योर्नाशे
कर्मानुरूपं ब्राह्मणादिशरीरं नीचयोर्नि वा उभावपि भूभौ
प्राप्नुत इत्यध्यायतात्पर्यम् ॥ १ ॥ प्रत्यभिजानाति परिचि-
नोति ॥ २ ॥ कार्यं पुण्यं तदर्थश्चेष्टा जपादयस्ताभिराकुल-
त्वात् । वासायनिकाः वासो विटागारं तदेव अयनं वासायनं
तत्र भवाः ग्रामैकरात्रासिनस्तार्थार्थान्नशीलाः शरीरोपता-
पेन कृच्छ्रौपवासादिजन्मना देहतापेन । अतो न वयमती-
तानागतविदः स्म इति भावः ॥ ३ ॥ खलु असिद्धम्
॥ ४ ॥ स इन्द्रद्युम्नोऽश्वो भूत्वा मामवहत् ॥ ५ ॥

स मुहूर्तमिव ध्यात्वाऽब्रवीदेनं नाभिजानामि
भवन्तमिति स एवमुक्त इन्द्रद्युम्नः पुनस्तमुलूक-
मब्रवीद्राजर्षिः ॥ ६

अथास्ति कश्चिद्भवतः सकाशाच्चिरजात
इति स एवमुक्तोऽब्रवीदस्ति खल्विन्द्रद्युम्नं नाम
सरस्तस्मिन्नाडीजङ्घो नाम वक्रः प्रतिवसति
सोऽस्मत्तश्चिरजाततरस्तं पृच्छेति तत इन्द्रद्युम्नो
मां चोल्कमादाय तत्सरोऽगच्छद्यत्रासौ नाडी-
जङ्घोनाम वक्रो वभूव ॥ ७

सोऽस्माभिः पृष्ठो भवानिममिन्द्रद्युम्नं राजानम-
भिजानातीति स एवं मुहूर्तं ध्यात्वाऽब्रवीन्ना-
भिजानाम्यहमिन्द्रद्युम्नं राजानमिति । ततः
सोऽस्माभिः पृष्ठः कश्चिद्भवतोऽन्यश्चिरजातत-
रोऽस्तीति स नोऽब्रवीदस्ति खल्वस्मिन्नेव सर-
स्यकूपारो नाम कच्छपः प्रतिवसति । स मत्तश्चि-
रजाततरः स यदि कथाश्चिदभिजानीयादिमं
राजानं तमकूपारं पृच्छध्वमिति ॥ ८

ततः स वक्रस्तमकूपारं कच्छपं विज्ञापया-
मास । अस्माकमभिप्रेतं भवन्तं किञ्चिदर्थमभि-
प्रष्टुं साध्वागम्यतां तावदिति तच्छ्रुत्वा कच्छप-
स्तस्मात् सरस उत्थायाभ्यगच्छद्यत्र तिष्ठामो
वयं तस्य सरसस्तीरे आगतं चैनं वयमपृच्छाम
भवानिन्द्रद्युम्नं राजानमभिजानातीति ॥ ९

स मुहूर्तं ध्यात्वा बाष्पसम्पूर्णनयन उद्विग्न-
हृदयो वेपमानो विसंज्ञकल्पः प्राञ्जलिरब्रवीत् ।
किमहमेनं न प्रत्यभिज्ञास्यामीह ह्यनेन सहस्र-
कृत्वश्चितिषु युषा आहिताः ॥ १०

सरश्चेदमस्य दक्षिणाभिर्दत्ताभिर्गांभिरति-
क्रममाणाभिः कृतम् । अत्र चाहं प्रतिवसा-
मीति ॥ ११

इति श्रीमहाभारते आरण्यके पर्वणि मार्कण्डेयसमास्यापर्वणि इन्द्रद्युम्नोपाख्यानं

ऊनशताधिकशततमोऽध्यायः ॥ १९९ ॥



चितिषु अभिचयनेषु कर्तव्येषु सत्सु ॥ १० ॥ पुरुषः स्वर्गस्थ
इति शेषः ॥ १३ ॥ असौ मार्कण्डेयः ॥ १८ ॥ इत्यारण्यके
पर्वणि नैलकण्ठीये भारतभावदोषे ऊनशताधिकशततमोऽ

अथैतत् सकलं कच्छपेनोदाहृतं श्रुत्वा तदन-
न्तरं देवलोकादेवरयः प्रादुरासीद्वाचश्चाश्रयन्ते-
न्द्रद्युम्नं प्रति प्रस्तुतस्ते स्वर्गो यथोचितं स्थानं
प्रतिपद्यस्व कीर्तिमानस्यव्यग्रो याहीति ॥ १२

भवन्ति चात्र श्लोकाः-

दिवं स्पृशति भूमिं च

शब्दः पुण्यस्य कर्मणः ।

यावत् स शब्दो भवति

तावत् पुरुष उच्यते ॥

१३

अकीर्तिः कीर्त्यते लोके

यस्य भूतस्य कस्यचित् ।

स पतत्यधर्माँल्लोकान्

यावच्छब्दः प्रकीर्त्यते ॥

१४

तस्मात् कल्याणवृत्तः स्या-

दनन्ताय नरः सदा ।

विहाय चित्तं पापिष्ठं

धर्ममेव समाश्रयेत् ॥

१५

इत्यतच्छ्रुत्वा स राजाऽब्रवीत् तिष्ठ तावद्याव-
दिमौ वृद्धौ यथास्थानं प्रतिपादयामीति ॥ १६

स मां प्रावारकर्णं चोल्कं यथोचिते स्थाने
प्रतिपाद्य तेनैव यानेन संस्थितो यथोचितं स्थानं
प्रतिपेदे । तन्मयाऽनुभूतं चिरजीविनेदृशमिति
पाण्डवानुवाच मार्कण्डेयः ॥ १७

पाण्डवाश्चोत्तुः साधु शोभनं भवता कृतं
राजानमिन्द्रद्युम्नं स्वर्गलोकाच्च्युतं स्वे स्थाने
प्रतिपादयतेत्यथैतानब्रवीदसौ ननु देवकीपुत्रे-
णापि कृष्णेन नरके मज्जमानो राजर्षिर्नृगस्त-
स्मात् कृच्छ्रात् पुनः समुद्धृत्य स्वर्गं प्रापित
इति ॥ १८

ध्यायः ॥ १९९ ॥

* कश्चिदर्थमिति 'ख' पाठः ।

२००

वैशम्पायन उवाच ।

श्रुत्वा स राजा राजर्षिरिन्द्रद्युम्नस्य तत् तदा ।
मार्कण्डेयान्महाभागात् स्वर्गस्य प्रतिपादनम् ॥ १
युधिष्ठिरो महाराज पुनः पप्रच्छ तं मुनिम् ।
कीदृशीषु ह्यवस्थासु दत्त्वा दानं महामुने ॥ २
इन्द्रलोकं त्वनुभवेत् पुरुषस्तद्विहीहि मे ।
गार्हस्थ्येऽप्यथवा बाल्ये यौवने स्थाविरेऽपि वा
यथा फलं समश्नाति तथा त्वं कथयस्व मे ॥ ३

मार्कण्डेय उवाच ।

वृथा जन्मानि चत्वारि वृथा दानानि षोडश ।
वृथा जन्म ह्यपुत्रस्य ये च धर्मबहिष्कृताः ॥ ४
परपाकेषु येऽश्रन्ति आत्मार्यं च पचेत् तु यः ।
पर्यश्रन्ति वृथा यत्र तदसत्यं प्रकीर्त्यते ॥ ५
आरूढपतिते दत्तमन्यायोपहतं च यत् ।
व्यर्थं तु पतिते दानं ब्राह्मणे तस्करे तथा ॥ ६
गुरौ चानृतिके पापे कृतघ्ने ग्रामयाजके ।
वेदविक्रयिणे दत्तं तथा वृषलयाजके ॥ ७
ब्रह्मबन्धुषु यदत्तं यदत्तं वृषलीपतौ ।
स्त्रीजनेषु च यदत्तं व्यालग्राहे तथैव च ॥ ८
परिचारकेषु यदत्तं वृथादानानि षोडश ।
तमोवृत्तसु यो दद्याद्भयात् क्रोधात् तथैव च ॥ ९
भुङ्क्ते च दानं तत् सर्वं गर्भस्थस्तु नरः सदा ।
ददद्दानं द्विजातिभ्यो वृद्धभावेन मानवः ॥ १०
तस्मात् सर्वास्ववस्थासु सर्वदानानि पार्थिव ।
दातव्यानि द्विजातिभ्यः स्वर्गमार्गजिगीषया ॥ ११

युधिष्ठिर उवाच ।

चातुर्वर्ण्यस्य सर्वस्य वर्तमानाः प्रतिग्रहे ।
केन विप्रा विशेषेण तारयन्ति तरन्ति च ॥ १२
मार्कण्डेय उवाच ।

जपैर्मन्त्रैश्च होमैश्च स्वाध्यायाध्ययनेन च ।

नावं वेदमयीं कृत्वा तारयन्ति तरन्ति च ॥ १३
ब्राह्मणांस्तोपयेद्यस्तु तुष्यन्ते तस्य देवताः ।
वचनाच्चापि विप्राणां स्वर्गलोकमवाप्नुयात् ॥ १४
पितृदेवतपूजाभिर्ब्राह्मणाभ्यर्चनेन च ।
अनन्तं पुण्यलोकं तु गन्ताऽसि त्वं न संशयः ॥
श्लेष्मादिभिर्व्याप्ततनुर्ध्रियमाणोऽविचेतनः ।
ब्राह्मणा एव सम्पूज्याः पुण्यं स्वर्गमभीप्सता ॥ १५
श्राद्धकाले तु यत्नेन भोक्तव्या ह्यनुगृहिताः ।
दुर्वर्णः कुनखी कुष्टी मायावी कुण्डगोलकौ ॥ १७
वर्जनीयाः प्रयत्नेन काण्डपृष्ठाश्च देहिनः ।
जुगुप्सितं हि यद्वाङ्मं दहत्यग्निरिवेन्धनम् ॥ १८
ये ये श्राद्धे न युज्यन्ते मूकान्धवधिरादयः ।
तेऽपि सर्वे नियोक्तव्या मिश्रिता वेदपारगैः ॥ १९
प्रतिग्रहश्च वै देयः शृणु यस्य युधिष्ठिर ।
प्रदातारं तथाऽऽत्मानं यस्तारयति शक्तिमान् ॥ २०
तस्मिन् देयं द्विजे दानं सर्वांगमविजानता ।
प्रदातारं तथाऽऽत्मानं तारयेद्यः स शक्तिमान् ॥ २१
न तथा हविषो होमैर्न पुष्पैर्नानुलेपनैः ।
अग्नयः पार्थ तुष्यन्ति यथा ह्यतिथिभोजने ॥ २२
तस्मात् त्वं सर्वयत्नेन यतस्वातिथिभोजने ।
पादोदकं पादघृतं दीपमन्नं प्रतिश्रयम् ॥ २३
प्रयच्छन्ति तु ये राजन्नोपसर्पन्ति ते यमम् ।
देवमाल्यापनयनं द्विजोच्छिष्टावमार्जनम् ॥ २४
आकल्पपरिचर्यां च मात्रसंवाहनानि च ।
अत्रैकैकं नृपश्रेष्ठ गोदानाध्यतिरिच्यते ॥ २५
कपिलायाः प्रदानात्तु मुच्यते नात्र संशयः ।
तस्मादलङ्कृतं दद्यात् कपिलां तु द्विजातये ॥ २६
श्रोत्रियाय दरिद्राय गृहस्थायाग्निहोत्रिणे ।
पुत्रदाराभिभूताय तथा ह्यनुपकारिणे ॥ २७

२००

अतः परं स्वर्गप्रदानं साधारणान् धर्मानाहाच्यायेन श्रुत्वा
स राजा राजर्षिरित्यादिना वदन्ति लोकेषु विशि-
ष्टबुद्धय इत्यन्तेन ॥ १॥ पर्यश्रन्ति बालवृद्धातिथिभ्यः पूर्वम-
श्रन्ति । यत्र जन्मनि असत्यं वृथा गोब्राह्मणादित्राणं विना
कीर्त्यते तदपि व्यर्थेत्यर्थः ॥ ५॥ आरूढश्चासौ पतितः ॥ ८॥ 'आरू-
ढो नैष्टिकं धर्मं यस्तु प्रच्यवते पुनः । प्रायश्चित्तं न तस्यास्ति
येन शुध्येत् स आत्महा' इति श्लोकोक्तः । नैष्टिकं यावज्जी-

वब्रह्मचर्यं चतुर्थाश्रमं वानप्रस्थत्वं वा प्रच्यवते गार्हस्थ्येच्छा-
दिना तां निष्ठां त्यजति ॥ ६॥ गुरावप्यानृतिकेऽनृतप्रिये
वृषलः शूद्रः ॥ ७॥ ब्रह्मबन्धवो जातिमात्रब्राह्मणा वृत्ताध्य-
यनशून्याः ॥ ८॥ दानं दानफलम् । अन्यतु दानं वृद्धभा-
वेन जरया भुङ्क्ते ॥ १०॥ अजुगुप्सिताः अभिशस्तपति-
तवर्जिताः दुर्वर्णः अतिगौरोऽतिकृष्णोः बीभत्सवर्णः ॥ ११॥
काण्डपृष्ठाः बाणनिषङ्गधराः क्षात्रवृत्तय इत्यर्थः ॥ १८॥
माल्यं निर्माल्यम् ॥ २४॥ आकल्पः गन्धादिनाऽलङ्करणम्
॥ २५॥ अभिभूताय दारिद्र्यादेव ॥ २७॥

पर्वविधेषु दातव्या न समृद्धेषु भारत ।
 को गुणो भरतश्रेष्ठ समृद्धेष्वभिवर्जितम् ॥ २८
 एकस्यैका प्रदातव्या न बहूनां कदाचन ।
 सा गौर्विक्रयमापन्ना हन्यात् त्रिपुरुषं कुलम् २९
 न तारयति दातारं ब्राह्मणं नैव नैव तु ।
 सुवर्णस्य विशुद्धस्य सुवर्णं यः प्रयच्छति ॥ ३०
 सुवर्णानां शतं तेन दत्तं भवति शाश्वतम् ।
 अनङ्गाहं तु यो दद्याद्बलवन्तं धुरन्धरम् ॥ ३१
 स निस्तरति दुर्गाणि स्वर्गलोकं च गच्छति ।
 वसुन्धरां तु यो दद्याद्द्विजाय विदुषात्मने ॥ ३२
 दातारं ह्यनुगच्छन्ति सर्वे कामाभिवाञ्छिताः ।
 पृच्छन्ति चात्र दातारं वदन्ति पुरुषा भुवि ॥ ३३
 अध्वनि क्षीणगात्राश्च पांसुपादावगुण्ठिताः ।
 तेषामेव श्रमार्तानां यो ह्यन्नं कथयेद्बुधः ॥ ३४
 अन्नदातृसमः सोऽपि कीर्त्यते नात्र संशयः ।
 तस्मात् त्वं सर्वदानानि हित्वाऽन्नं सम्प्रयच्छ ह
 न हीदृशं पुण्यफलं विचित्रमिह विद्यते ।
 यथाशक्ति च यो दद्यादन्नं विप्रेषु संस्कृतम् ॥ ३५
 स तेन कर्मणाऽऽप्नोति प्रजापतिसंलोकताम् ।
 अन्नमेव विशिष्टं हि तस्मात् परतरं न च ॥ ३६
 अन्नं प्रजापतिश्चोक्तः स च संवत्सरो मतः ।
 संवत्सरस्तु यज्ञोऽसौ सर्वं यज्ञं प्रतिष्ठितम् ॥ ३७
 तस्मात् सर्वाणि भूतानि स्थावराणि चराणि च ।
 तस्मादन्नं विशिष्टं हि सर्वेभ्य इति विश्रुतम् ॥ ३८
 येषां तटाकानि महोदकानि
 वाप्यश्च कूपाश्च प्रतिश्रयाश्च ।
 अन्नस्य दानं मधुरा च वाणी
 यमस्य ते निर्वचना भवन्ति ॥ ४०
 धान्यं श्रमेणार्जितवित्तसञ्चितं
 विप्रे सुशीले च प्रयच्छते यः ।
 वसुन्धरा तस्य भवेत् सुतुष्टा
 धारां वसूनां प्रतिमुञ्चतीव ॥ ४१
 अन्नदाः प्रथमं यान्ति सत्यवाक्कदनन्तरम् ।
 अयाचितप्रदाता च समं यान्ति त्रयो जनाः ४२
 वैशम्पायन उवाच ।
 कौतूहलसमुत्पन्नः पर्यपृच्छद्युधिष्ठिरः ।
 मार्कण्डेयं महात्मानं पुनरेव सहानुजः ॥ ४३

यमलोकस्य चाध्वानमन्तरं मानुषस्य च ।
 कीदृशं किंप्रमाणं वा कथं वा तन्महामुने ।
 तरन्ति पुरुषाश्चैव येनोपायेन शंस मे ॥ ४४
 मार्कण्डेय उवाच ।
 सर्वगुह्यतमं प्रश्नं पवित्रमृषिसंस्तुतम् ।
 कथयिष्यामि ते राजन् धर्मं धर्मभृतां वर ॥ ४५
 पडशीतिसहस्राणि योजनानां नराधिप ।
 यमलोकस्य चाध्वानमन्तरं मानुषस्य च ॥ ४६
 आकाशं तदपानीयं घोरं कान्तारदर्शनम् ।
 न तत्र वृक्षच्छाया वा पानीयं केतनानि च ॥ ४७
 विश्रमेद्यत्र वै श्रान्तः पुरुषोऽध्वनि कर्षितः ।
 नीयते यमदूतैस्तु यमस्याज्ञाकरैर्बलात् ॥ ४८
 नरास्त्रियस्तथैवाऽन्ये पृथिव्यां जीवसंज्ञिताः ।
 ब्राह्मणेभ्यः प्रदानानि नानारूपाणि पार्थिव ॥ ४९
 हयादीनां प्रकृष्टानि तेऽध्वानं यान्ति वै नराः ।
 सन्निवार्यातपं यान्ति छत्रेणैव हि छत्रदाः ॥ ५०
 वृषाश्चैवान्नदातारो ह्यवृषाश्चाप्यनन्नदाः ।
 वस्त्रिणो वस्त्रदा यान्ति अवस्त्रा यान्त्यवस्त्रदाः ॥ ५१
 हिरण्यदाः सुखं यान्ति पुरुषास्त्वभ्यलङ्कृताः ।
 भूमिदास्तु सुखं यान्ति सर्वैः कामैः सुतर्पिताः ॥ ५२
 यान्ति चैवापरिक्लिष्टा नराः सस्यप्रदायकाः ।
 नराः सुखतरं यान्ति विमानेषु गृहप्रदाः ॥ ५३
 पानीयदा ह्यवृषिताः प्रहृष्टमनसो नराः ।
 पन्थानं द्योतयन्तश्च यान्ति दीपप्रदाः सुखम् ॥ ५४
 गोप्रदास्तु सुखं यान्ति निर्मुक्ताः सर्वपातकैः ।
 विमानैर्हंससंयुक्तैर्यान्ति मासोपवासिनः ॥ ५५
 तथा वह्निप्रयुक्तैश्च पशुरात्रोपवासिनः ।
 त्रिरात्रं क्षपते यस्तु एकभक्तेन पाण्डव ॥ ५६
 अन्तरा चैव नाश्नाति तस्य लोका ह्यनामयाः ।
 पानीयस्य गुणा दिव्याः प्रेतलोकसुखावहाः ॥ ५७
 तत्र पुष्पोदका नाम नदी तेषां विधीयते ।
 शीतलं सलिलं तत्र पिबन्ति ह्यमृतोपमम् ॥ ५८
 ये च दुष्कृतकर्माणः पूयं तेषां विधीयते ।
 एवं नदी महाराज सर्वकामप्रदा हि सा ॥ ५९
 तस्मात् त्वमपि राजेन्द्र पूजयैनान् यथाविधि ।
 अध्वनि क्षीणगात्राश्च पथि पांसुसमन्वितः ॥ ६०

अभिवर्जितं दत्तम् ॥ २८ ॥ सा बहुभ्यो दत्ता ॥ २९ ॥
 प्रजापतिः विराट् 'अन्नं विराट्' इति श्रुतेः ॥ ३८ ॥ प्रतिश्रयाः

गृहाः येषाम् । यैः उत्सृष्टा इति शेषः । निर्वचनाः यमवार्ता-
 मपि न शृण्वन्तीत्यर्थः ॥ ४० ॥ वसूनां घनानाम् ॥ ४१ ॥

पृच्छते ह्यन्नदातारं गृहमायाति चाशया ।
तं पूजयाथ यत्नेन सोऽतिथिर्ब्राह्मणश्च सः ॥ ६१
तं यान्तमनुगच्छन्ति देवाः सर्वे सवासवाः ।
तस्मिन् सम्पूजिते प्रीता निराशा यान्त्यपूजिते ॥
तस्मात् त्वमपि राजेन्द्र पूजयैनं यथाविधि ।
एतत् ते शतशः प्रोक्तं किं भूयः श्रोतुमिच्छसि ॥
युधिष्ठिर उवाच ।

पुनः पुनरहं श्रोतुं कथां धर्मसमाध्याम्य ।
पुण्यामिच्छामि धर्मज्ञ कथ्यमानां त्वया विभो ॥
मार्कण्डेय उवाच ।

धर्मान्तरं प्रति कथां कथ्यमानां मया नृप ।
सर्वपापहरां नित्यं शृणुष्ववाहितो मम ॥ ६५
कापिलायां तु दत्तायां यत् फलं ज्येष्ठपुष्करे ।
तत् फलं भरतश्रेष्ठ विप्राणां पादधावने ॥ ६६
द्विजपादोदकक्लिन्ना यावत् तिष्ठति मेदिनी ।
तावत् पुष्करपर्णेन पिबन्ति पितरो जलम् ॥ ६७
स्वागतेनाग्रयस्तृप्ता आसनेन शतक्रतुः ।
पितरः पादशौचेन अन्नाद्येन प्रजापतिः ॥ ६८
यावद्वत्सस्य वै पादौ शिरश्चैव प्रदृश्यते ।
तस्मिन् काले प्रदातव्या प्रयत्नेनान्तरात्मना ॥ ६९
अन्तरिक्षगतो वत्सो यावद्योन्यां प्रदृश्यते ।
तावद्भौः पृथिवी क्षेत्रा यावद्भूमौ न मुञ्चति ॥ ७०
यावन्ति तस्या रोमाणि वत्सस्य च युधिष्ठिर ।
तावद्युगसहस्राणि स्वर्गलोके महीयते ॥ ७१
सुवर्णनासां यः कृत्वा सखुरां कृष्णधेनुकाम् ।
तिलैः प्रच्छादितां दद्यात् सर्वरत्नैरलङ्कृताम् ७२
प्रतिग्रहं गृहीत्वा यः पुनर्ददति साधवे ।
फलानां फलमश्नाति तदा दत्त्वा च भारत ॥ ७३
ससमुद्रगुहा तेन सशैलवनकानना ।
चतुरन्ता भवेद्दत्ता पृथिवी नात्र संशयः ॥ ७४
अन्तर्जानुशयो यस्तु भुञ्जते सक्तभाजनः ।
यो द्विजः शब्दरहितं स क्षमस्तारणाय वै ॥ ७५
अपानपानगदितास्तथाऽन्ये ये द्विजातयः ।
जपन्ति संहितां सम्यक् ते नित्यं तारणक्षमाः ७६
हव्यं कव्यं च यत् किञ्चित् सर्वं तच्छ्रोत्रियोऽर्हति
दत्तं हि श्रोत्रिये साधौ ज्वलितेऽग्नौ यथा हुतम्
मन्युप्रहरणा विप्रा न विप्राः शस्त्रयोधिनः ।

निहन्युर्मन्युना विप्रा वज्रपाणिरिवसुरान् ॥ ७८
धर्माश्रितेयं तु कथा कथितेयं तवानघ ।
यां श्रुत्वा मुनयः प्रीता नैमिपारण्यवासिनः ७९
वीतशोकभयक्रोधा विपाप्मानस्तथैव च ।
श्रुत्वेमां तु कथां राजन् न भवन्तीह मानवाः ८०
युधिष्ठिर उवाच ।

किं तच्छौचं भवेद्येन विप्रः शुद्धः सदा भवेत् ।
तदिच्छामि महाप्राज्ञ श्रोतुं धर्मभृतां वर ॥ ८१
मार्कण्डेय उवाच ।

वाक्शौचं कर्मशौचं च यच्च शौचं जलात्मकम् ।
त्रिभिः शौचैरुपेतो यः स स्वर्गी नात्र संशयः ॥
सायं प्रातश्च सन्ध्यां यो ब्राह्मणोऽभ्युपसेवते ।
प्रजपन् पावनीं देवीं गायत्रीं वेदमातरम् ॥ ८३
स तथा पावितो देव्या ब्राह्मणो नष्टकिल्बिषः ।
न सीदेत् प्रतिगृह्णानो महीमपि ससागराम् ८४
ये चास्य दारुणाः केचिद्ब्रह्मः सूर्यादयो दिवि ।
ते चास्य सौम्या जायन्ते शिवाः शिवतराः सदा
सर्वे नानुगतं चैनं दारुणाः पिशिताशनाः ।
घोररूपा महाकाया धर्वयन्ति द्विजोत्तमम् ८६
नाध्यापनाद्याजनाद्वा अन्यस्माद्वा प्रतिग्रहात् ।
दोषो भवति विप्राणां ज्वलिताग्निस्मा द्विजाः ॥
दुर्वेदा वा सुवेदा वा प्राकृताः संस्कृतास्तथा ।
ब्राह्मणा नावमन्तव्या भस्मच्छन्ना इवाग्रयः ८८
यथा श्मशाने दीप्तौजाः पावको नैव दुष्यति ।
एवं विद्वानविद्वान् वा ब्राह्मणो दैवतं महत् ८९
प्राकारैश्च पुरद्वारैः प्रासादैश्च पृथग्विधैः ।
नगराणि न शोभन्ते हीनानि ब्राह्मणोत्तमैः ९०
वेदाढ्या वृत्तसम्पन्ना ज्ञानवन्तस्तपस्विनः ।
यत्र तिष्ठन्ति वै विप्रास्तन्नाम नगरं नृप ॥ ९१
व्रजे वाऽप्यथवाऽरण्ये यत्र सन्ति बहुश्रुताः ।
तत् तन्नगरमित्याहुः पार्थ तीर्थं च तद्भवेत् ९२
रक्षितारं च राजानं ब्राह्मणं च तपस्विनम् ।
अभिगम्यामिपूज्याथ सद्यः पापात् प्रमुच्यते ९३
पुण्यतीर्थाभिषेकं च पवित्राणां च कीर्तनम् ।
सद्भिः सम्भाषणं चैव प्रशस्तं कीर्त्यते बुधैः ॥
साधुसङ्गमपूतेन वाक्सुभाषितवारिणा ।
पवित्रीकृतमात्मानं सन्तो मन्यन्ति नित्यशः ॥

अपानपाः अमथपाः न गदिताः न केनाचिदोषवत्तया
कीर्तिताः ॥ ७६ ॥ न भवन्तीह मानवाः स्वर्गं प्राप्यो-

पुर्त्यपरिगच्छन्तो मुक्तिमेव प्राप्नुवन्तीत्यर्थः ॥ ८० ॥ पवि
त्राणां त्रिसुपर्णादिमन्त्राणाम् ॥ ९४ ॥

त्रिदण्डधारणं मौनं जटाभारोऽथ मुण्डनम् ।
 चल्कलाजितसंवेष्टं व्रतचर्याऽभिषेचनम् ॥ ९६
 अग्निहोत्रं वने वासः शरीरपरिशोषणम् ।
 सर्वाण्येतानि मिथ्या स्युर्यदि भावो न निर्मलः ॥
 न दुष्करमनाशित्वं सुकरं ह्यशनं विना ।
 विशुद्धिं चक्षुरादीनां षण्णामिन्द्रियगामिनाम् ॥
 विकारि तेषां राजेन्द्र सुदुष्करतरं मनः ॥ ९८
 ये पापानि न कुर्वन्ति मनोवाक्कर्मबुद्धिभिः ।
 ते तपन्ति महात्मानो न शरीरस्य शोषणम् ९९
 न ज्ञातिभ्यो दया यस्य शुक्लदेहोऽविकल्मषः ।
 हिंसा सा तपसस्तस्य नानाशित्वं तपः स्मृतम्
 तिष्ठन् गृहे चैव मुनिर्नित्यं शुचिरलङ्कृतः ।
 यावज्जीवं दयावांश्च सर्वपापैः प्रमुच्यते ॥ १०१
 न हि पापानि कर्माणि शुद्ध्यन्त्यनशानादिभिः ।
 सीदत्यनशनादेव मांसशोणितलेपनः ॥ २
 अज्ञातं कर्म कृत्वा च क्लेशो नान्यत् प्रहीयते ।
 नाग्निर्देहति कर्माणि भावशून्यस्य देहिनः ॥ ३
 पुण्यादेव प्रव्रजन्ति शुद्ध्यन्त्यनशनानि च ।
 न मूलफलभक्षित्वाच्च मौनान्नानिलाशनात् ॥ ४
 शिरसा मुण्डनाद्वापि न स्थानकुटिकासनात् ।

न जटाधारणाद्वापि न तु स्थण्डिलशय्यया ॥ ५
 नित्यं ह्यनशनाद्वापि नाग्निशुश्रूषणादपि ।
 न चोदकप्रवेशेन न च क्षमाशयनादपि ॥ ६
 ज्ञानेन कर्मणा वाऽपि जरामरणमेव च ।
 व्याधयश्च प्रहीयन्ते प्राप्यते चोत्तमं पदम् ॥ ७
 बीजानि ह्यग्निदग्धानि न रोहन्ति पुनर्यथा ।
 ज्ञानदग्धैस्तथा क्लेशैर्नात्मा संयुज्यते पुनः ॥ ८
 आत्मना विप्रहीणानि काष्ठकुड्योपमानि च ।
 विनश्यन्ति न सन्देहः फेनानीव महार्णवे ॥ ९
 आत्मानं विन्दते येन सर्वभूतगुहाशयम् ।
 श्लोकेन यदि वाऽर्थेन क्षीणं तस्य प्रयोजनम् १०
 द्यक्षरादभिसन्धाय केचिच्छ्लोकपदाङ्कितैः ।
 शतैरन्यैः सहस्रैश्च प्रत्ययो मोक्षलक्षणम् ॥ ११
 नायं लोकोऽस्ति न परो न सुखं संशयात्मनः ।
 ऊचुर्ज्ञानविदो वृद्धाः प्रत्ययो मोक्षलक्षणम् ॥ १२
 विदितार्थस्तु वेदानां परिवेद प्रयोजनम् ।
 उद्विजेत् स तु वेदेभ्यो दावाग्नेरिव मानवः ॥ १३
 शुष्कं तर्कं परित्यज्य आश्रयस्व श्रुतिं स्मृतिम् ।
 एकाक्षराभिसम्बद्धं तत्त्वं हेतुभिरिच्छसि ।
 बुद्धिर्न तस्य सिद्ध्येत साधनस्य विपर्ययात् ॥ १४

अभिषेचनं तीर्थेषु यज्ञान्तेऽवभृथे वा स्नानम् ॥ ९६ ॥ भाव-
 श्चित्तम् ॥ ९७ ॥ न दुष्करमिति । इन्द्रियगामिनां विषयाणां
 विशुद्धिं विना अशनं भोगः सुकरं भोगो विषयशुद्धिं नपेक्षते
 षण्णान्नानाशानादिनापि तत्सिद्धेः । किं तु अनाशित्वं अमृतत्वं
 भोगवर्जनं वा तां विना न सुकरम् । यतो दुष्करं स्वभावतो
 दुःसम्पादमिति योजना । दुष्करत्वे हेतुमाहार्येन विकारीति ।
 सुदुष्करतरं दुर्जयम् ॥ ९८ ॥ ज्ञातिभ्यः पुत्राद्यर्थे शुक्लदेहः
 शुक्लवृत्त्युपजीवी अविकल्मषः शुक्लवृत्त्या यः कुटुम्बं पीडयति
 स निष्कल्मषो न भवतीत्यर्थः । तस्योपपादनमुत्तरार्धेन
 हिंसेति । अनाशित्वमशनत्यागः ॥ १०० ॥ मांसशोणितलेपनः
 देहः ॥ २ ॥ अज्ञातं शास्त्रात् किं तु स्वयमेव कल्पितं
 तप्तशिलारोहणादि तेन क्लेश एव न तु अन्यत् पापं प्रहीयते ।
 भावशून्यस्येति । तदपि भावश्चेत् शुद्धिहेतुरिति भावः ॥ ३ ॥
 पुण्या देवदयारूपात् बाह्यनःकायशुद्धिस्वाच्च वैराग्यशुद्धि-
 मोक्षाः स्युर्न तु फलाद्यनशानादिनेत्यर्थः ॥ ४ ॥ स्थानकुटिका-
 सनात् स्थावरगृहत्यागात् ॥ ५ ॥ विधित्सितमाह ज्ञानेनेति
 ॥ ७ ॥ क्लेशैः अविद्यादिभिः ॥ ८ ॥ आत्मनेति शरी-
 राणीति शेषः । आत्मना विप्रहीणानि निरात्मकानि रज्जूर-
 गादिवत् । यतः काष्ठादिसमानि जडानि दृश्यानीत्यर्थः
 एतेन यदृश्यं तन्मिथ्येति नियमो दर्शितः । मूढदृष्ट्याऽपि

नियमान्तरमाह विनश्यन्तीति । यदृश्यं तद्विनाशि अतो
 वियदादिकमहङ्कारश्च साक्षिभास्यत्वात् घटवद्विनाश्येवेत्यर्थः
 ॥ ९ ॥ नास्मि देहादिदृश्यरूप इति वा । नाहमहङ्काराख्यद-
 रूपा वा । न मे मत्सम्बन्धिदेहाहङ्कारादिकमिति वाऽऽत्मानं
 विन्दते ॥ १० ॥ व्यक्षरात् तत्त्वमिति वाक्यात् । अभिस-
 न्धाय शास्त्राशयं प्रत्यगात्मनः केवलीभावं ज्ञात्वा श्लोक-
 पदैः 'सत्यं ज्ञानमनन्तम्' इत्यादिभिर्मन्त्रपदैः अङ्कितानि
 चिह्नितानि ब्राह्मणानि 'ब्रह्मविदाप्नोति परम्' इत्यादीनि तैः
 उपनिषदां शतैः सहस्रैर्वैत्यर्थः । प्रत्ययोऽहं ब्रह्मास्मीत्यनुभवः
 स्वसाक्षिकः अद्वैतत्वादित्यर्थः लोकसाक्षिकः । मोक्षस्य लक्षणं
 ज्ञापकम् ॥ ११ ॥ परिवेद साकत्येन वेद विदितार्थो ज्ञाता-
 त्तत्त्वः वेदेभ्यः वेदोक्तकर्मभ्यः ॥ १३ ॥ शुष्कतर्कं प्रपञ्चः
 सत्योऽबाध्यत्वात् आत्मवत् व्यतिरेकेण शुक्तिरजतवद्वेत्यादि-
 रूपम् । श्रुतिम्- 'नेह नानास्ति किञ्चन' इति । स्मृतिम्-
 'अज्ञानप्रभवा लोका वेदाश्चाज्ञानसम्भवाः । विदितारमस्त-
 त्वस्य नेह नानास्ति किञ्चन' इत्यादिकां जगद्बाधप्रदर्शनीं
 आश्रयस्व 'नैषा तर्केण मतिरापनेया । नावेदविन्मनुते तं
 ब्रून्तम्' इति श्रुतिभ्यामेकं च तत् अक्षरं व्यापकं त्रिविधमे-
 दशून्यं वस्तु तत्सम्बद्धं श्रुतिस्मृतितत्त्वं हेतुभिः 'श्रौतशुक्तिभिः
 'अज्ञेन सोम्य शुक्नेनापो मलमन्विच्छ आद्विः सोम्य शु-

वेदपूर्वं वेदितव्यं प्रयत्नात्
तद्वै वेदस्तस्य वेदः शरीरम् ।

वेदस्तत्त्वं तत् समासोपलब्धौ-
क्लीबस्त्वात्मा तत् स वेद्यस्य वेद्यम् ॥ १५ ॥

वेदोक्तमायुर्देवानामाशिषश्चैव कर्मणाम् ।
फलत्यनुयुगं लोके प्रभावश्च शरीरिणाम् ॥ १६ ॥

इन्द्रियाणां प्रसादेन तदेतत् परिवर्जयेत् ।
तस्मादनशनं दिव्यं निरुद्धेन्द्रियगोचरम् ॥ १७ ॥

तपसा स्वर्गगमनं भोगो दानेन जायते ।
ज्ञानेन मोक्षो विज्ञेयस्तीर्थस्नानादघक्षयः ॥ १८ ॥

वैशम्पायन उवाच ।

पवमुक्तस्तु राजेन्द्र प्रत्युवाच महायशाः ।
भगवन् श्रोतुमिच्छामि प्रधानविधिमुत्तमम् ॥ १९ ॥

मार्कण्डेय उवाच ।

यत् त्वमिच्छसि राजेन्द्र दानधर्मं युधिष्ठिर ।
इष्टं चेदं सदा मह्यं राजन् गौरवतस्तथा ॥ २० ॥

शृणु दानरहस्यानि श्रुतिस्मृत्युदितानि च ।
छायायां करिणः श्राद्धं तत् कर्णपरिवर्जिते ।

दश कल्पायुतानीह न क्षीयेत युधिष्ठिर ॥ २१ ॥
जीवनाय समाङ्गिन्नं वसु दत्त्वा महीयते ।

वैश्यं तु वासयेद्यस्तु सर्वयज्ञैः स इष्टवान् ॥ २२ ॥
प्रतिस्त्रोऽतश्चित्रवाहाः पर्जन्योन्नानुसञ्चरन् ।

महाधुरि यथा नावा महापापैः प्रमुच्यते ॥ २३ ॥
विप्लवे विप्रदत्तानि दधिमस्तृक्षयाणि च ।

पर्वसु द्विगुणं दानमृतौ दशगुणं भवेत् ॥ २४ ॥
अयने विषुवे चैव षडशीतिमुखेषु च ।

चन्द्रसूर्योपरान्ते च दत्तमक्षयमुच्यते ॥ २५ ॥
ऋतुषु दशगुणं वदन्ति दत्तं

शतगुणमृत्वयनादिषु ध्रुवम् ।
भवति सहस्रगुणं दिनस्य राहो-

र्विषुवति चाक्षयमश्नुते फलम् ॥ २६ ॥

ज्ञेन तेजो मूलमन्विच्छ तेजसा सोम शुक्लेन सन्मूलमन्विच्छ
सन्मूलाः सोम्येमाः प्रजाः 'इत्यादिभिः कार्यलिङ्गेकानुसामा-
नेन परमकारणं दर्शयन्तीभिः शुक्लेन कार्येण मूलं कारणं
इच्छसि यदाति शेषः । बुद्धिस्तत्त्वज्ञानं साधनस्य शमादेः
शास्त्रादेर्विपर्ययात् अभावात् अवैदिकत्वाद्वा ॥ १४ ॥

वेदेति । तत् अक्षरं तत्त्वं वेदः प्रणवः वाच्यवाचकयोरेभेदात्
शरीरं प्रति प्रमाणवद्वारैव तदाधिगमस्य सर्वत्र दर्शनात् ।
तथा च श्रुतिः - 'एतद्वै सत्यकाम परं चापरं ब्रह्म यदोङ्कार-
स्तस्माद्विद्वानेतेनैवायतनेनैकतरमन्वेति' इत्यादिका वेदस्तत्त्वं
तत्त्वाधिगमहेतुः तत्समासोपलब्धौ तस्य वेदस्य समासः सङ्क्षेपः
प्रलयो यत्र स तत्समास आत्मा । 'यत्र वेदा अवैदा' इति
श्रुतेः । तस्योपलब्धौ आत्मा क्लीबः स्वप्रकाश आत्मा न
घटवत् स्वात्मानं प्रकाशयति स्वात्मनिवृत्तिविरोधात् । कथं
तर्हि तज्ज्ञानस्य साध्यत्वमुच्यते इत्याशङ्क्याह तत्सवेद्यस्य
वेद्यमिति । तत्तस्मात् सः आत्मा वेद्यस्य बुद्धिस्तत्त्वस्य वेद्यं
ज्ञेयम् 'दृश्यते त्वम्यया बुद्ध्या - 'मनसैवानुदृष्टव्यम्' इत्यादि-
श्रुतिभ्यः । कथं तर्हि 'यन्मनसा न मनुते' इत्यादिश्रवणम् ।
उच्यते । 'चक्षुः सन्निहितं कुम्भं यथा सूर्योऽवभासयेत् ।
चित्तवृत्त्या तथा व्याप्तं चिदात्मैव प्रकाशयेत् । स्वप्रकाशं
चिदात्मानं वृत्तिरात्मान्तरं विना । भासयेद्भास्करमिव चक्षुः
सूर्यान्तरं विना । वृत्तिव्याप्तिमेवेत्यैव वेद्यत्वं प्राहुरात्मनः ।
चिदन्तरानपेक्षत्वादवेद्यत्वं तथागमाः 'आगमाः - 'यन्म-
नसा न मनुते मनसैवानुदृष्टव्यम्' इत्याद्याः । 'विज्ञातारमरे-
न विज्ञानीयात्' इति श्रुतिः । निराकरोति वेद्यत्वमनवस्था-

भयादिति ॥ १५ ॥ प्रसादेन नैर्मल्येन अनशनं नाम चित्ते-
न्द्रियनिरोधो न त्वाहारत्याग इत्याह तस्मादिति ॥ १७ ॥
उक्तमर्थं पिण्डाकृत्याह तपसेति । तपसा स्वधर्माचरणेन
॥ १८ ॥ छायायां करिणः गुर्वमायोगेऽश्वत्थच्छायागज-
च्छायाख्यं पर्व देशकालयोगजं कर्णा इव कर्णा अश्वत्थपत्र-
वास्तैर्वर्जिते देशे जलोपान्ते ॥ २१ ॥ समाङ्गिन्नं आर्द्रं
वसु अन्नादिद्रव्यं वैश्यं विशन्त्यास्मिन्निति वेशो धर्मगृहं
तदधिकारिणं वैश्यम् 'वृष्टौषधारव्यान्नधने त्रिषु रत्ने
वसु स्मृतम्' इति । 'वेशो वेद्यागृहे प्रोक्तो नेपथ्ये गृहमा-
त्रके' इति च विध्यः ॥ २२ ॥ प्रतीतोऽश्वत्रिवाहा इति
सार्धः श्लोकः । प्रति प्रतीपं पूर्ववाहिन्या नथाः पश्चिमा-
भिमुखं स्रोतः प्रवाहो यत्र तत् तीर्थं प्रतिस्त्रोतः । तत्र
पात्रेऽर्पिताश्चित्रवाहा उत्तमाश्वाः । विपारिणम्य अक्षया इत्य-
पकृष्यते अक्षयफला इत्यर्थः । पर्जन्योऽन्नानुसञ्चरन्-अन्नार्थ-
मनुसञ्चरन् पर्जन्य इन्द्रोऽप्यक्षयः । अतिथिरूपेण तृप्त इन्द्रो-
प्यक्षयैस्त्वग्रद इत्यर्थः । 'पर्जन्यो मघवा वृषा' इति हलायुधः ।
महाधुरि महति धूः सदृशे प्रवाहे विप्लवे राहूपरान्ते विप्रदत्ता-
नि विप्रेभ्यो दत्तानि । दधि मस्तु दद्रो मण्डम् 'मण्डं दधि-
भवं मस्तु' इत्यमरः । चकारात् पूर्वोक्तानि नापुरुषो वा
यथा महाधुरि योगभारे यथा सर्वपापैः प्रमुच्यते तथैव
गजच्छायाश्राद्धादिकर्तारोऽपि मुच्यन्ते इत्यर्थः ॥ २३ ॥
पर्वसु दर्शादिषु ॥ २४ ॥ विषुवे तुलामेषसङ्क्रान्त्योः ।
षडशीतिमुखे मिथुनकन्यामीनसङ्क्रान्तिषु ॥ २५ ॥

नाभूमिदो भूमिमश्नाति राजन्
नायानदो यानमारुह्य याति ।
यान् यान् कामान् ब्राह्मणेभ्यो ददाति
तांस्तान् कामान् जायमानः स भुङ्क्ते २७
अग्रेरपत्यं प्रथमं सुवर्णं
भूर्वेण्णवी सूर्यसुताश्च गावः ।

लोकास्त्रयस्ते न भवन्ति दत्ता
यः काञ्चनं गाश्च महर्हि च दद्यात् ॥ २८
परं हि दानान्न बभूव शाश्वतं
भव्यं त्रिलोके भवते कुतः पुनः ।
तस्मात् प्रधानं परमं हि दानं
वदन्ति लोकेषु विशिष्टबुद्धयः ॥ २९

इति श्रीमहाभारते आरण्यके पर्वणि मार्कण्डेयसमास्यापर्वणि दानमाहात्म्ये
द्विशततमोऽध्यायः ॥ २०० ॥



२०१

वैशम्पायन उवाच ।

श्रुत्वा तु राजा राजर्षेन्द्रद्युम्नस्य तत् तथा ।
मार्कण्डेयान्महाभागात् स्वर्गस्य प्रतिपादनम् ॥ १
युधिष्ठिरो महाराज पप्रच्छ भरतर्षभ ।
मार्कण्डेयं तपोवृद्धं दीर्घायुषमकल्मषम् ॥ २
विदितास्तव धर्मज्ञ देवदानवराक्षसाः ।
राजवंशाश्च विविधा ऋषिवंशाश्च शाश्वताः ॥ ३
न तेऽस्त्यविदितं किञ्चिदस्मिँल्लोके द्विजोत्तम ।
कथां वेत्सि मुने दिव्यां मनुष्योरगरक्षसाम् ॥ ४
देवगन्धर्वयक्षाणां किन्नराप्सरसां तथा ।
इदमिच्छाम्यहं श्रोतुं तत्त्वेन द्विजसत्तम ॥ ५
कुवलाश्व इति ख्यात इश्वाकुरपराजितः ।
कथं नाम विपर्ययाद्भुन्धुमारत्वमागतः ॥ ६
एतदिच्छामि तत्त्वेन ज्ञातुं भार्गवसत्तम ।
विपर्यस्तं यथा नाम कुवलाश्वस्य धीमतः ॥ ७

वैशम्पायन उवाच ।

युधिष्ठिरेणैवमुक्तो मार्कण्डेयो महामुनिः ।
धौन्धुमारमुपाख्यानं कथयामास भारत ॥ ८
मार्कण्डेय उवाच ।
हन्त ते कथयिष्यामि शृणु राजन् युधिष्ठिर ।
धर्मिष्ठमिदमाख्यानं धुन्धुमारस्य तच्छृणु ॥ ९
यथा स राजा इश्वाकुः कुवलाश्वो महीपतिः ।
धुन्धुमारत्वमगमत् तच्छृणुष्व महीपते ॥ १०
महर्षिर्विश्रुतस्तात उत्तङ्क इति भारत ।

मरुधन्वसु रम्येषु आश्रमस्तस्य कौरव ॥ ११
उत्तङ्कस्तु महाराज तपोऽतप्यत् सुदुश्चरम् ।
आरिराधयिषुर्विष्णुं बहून् वर्षगणान् विभुः ॥ १२
तस्य प्रीतः स भगवान् साक्षाद्दर्शनमेयिवान् ॥
दृष्ट्वैव चर्षिः प्रह्वस्तं दृष्ट्वाव विविधैः स्तवैः ॥ १३
उत्तङ्क उवाच ।
त्वया देव प्रजाः सर्वाः ससुरासुरमानवाः ।
स्थावराणि च भूतानि जङ्गमानि तथैव च ॥ १४
ब्रह्म वेदाश्च वेद्यं च त्वया सृष्टं महाद्युते ।
शिरस्ते गगनं देव नेत्रे शशिदिवाकरौ ॥ १५
निःश्वासः पवनश्चापि तेजोऽग्निश्च तवाच्युत ।
बाहवस्ते दिशः सर्वाः कुक्षिश्चापि महार्णवः ॥ १६
ऊरू ते पर्वता देव खं जङ्घे मधुसूदन ।
पादौ ते पृथिवी देवी रोमाण्योपधयस्तथा ॥ १७
इन्द्रसोमाग्निवरुणा देवासुरमहोरगाः ।
प्रह्वास्वामुपतिष्ठन्ति स्तुवन्तो विविधैस्तवैः ॥ १८
त्वया व्याप्तानि सर्वाणि भूतानि भुवनेश्वर ।
योगिनः सुमहावीर्याः स्तुवन्ति त्वां महर्षयः ॥
त्वयि तुष्टे जगत्स्वास्थ्यं त्वयि कुद्धे महद्भयम् ।
भयानामपनेताऽसि त्वमेकः पुरुषोत्तम ॥ २०
देवानां मानुषाणां च सर्वभूतसुखावहः ।
त्रिभिर्विक्रमणैर्देव त्रयो लोकास्त्वया हृताः ॥ २१
असुराणां समृद्धानां विनाशश्च त्वया कृतः ।
तव विक्रमणर्देवा निर्वाणमगमन् परम् ॥ २२

२०१

कामान् काम्यमानान् विषयान् ॥ २७ ॥ इत्यारण्यके पर्वणि
नैलकण्ठीये भारतभावदीपे द्विशततमोऽध्यायः ॥ २०० ॥

श्रुत्वेति । ऋषीणां राज्ञां च लोककण्टकोद्धरणं परमेश्वर-
प्रीतिकरमिति धुन्धुमारोपाख्यानतात्पर्यम् । पदार्थः स्पष्टः-
॥ १ ॥


पराभूताश्च दैत्येन्द्रास्त्वयि क्रुद्धे महाद्युते ।
त्वं हि कर्ता विकर्ता च भूतानामिह सर्वशः ॥ २३
आराधयित्वा त्वां देवाः सुखमेधन्ति सर्वशः ।
एवं स्तुतो हृषीकेश उत्तङ्गेन महात्मना ॥ २४
उत्तङ्कमब्रवीद्विष्णुः प्रीतस्तेऽहं वरं वृणु ।

उत्तङ्क उवाच ।

पर्याप्तो मे वरो ह्येष यदहं दृष्टवान् हरिम् ॥ २५
पुरुषं शाश्वतं दिव्यं स्रष्टारं जगतः प्रभुम् ।
विष्णुरुवाच ।

प्रीतस्तेऽहमलौल्येन भक्त्या तव च सत्तम ॥ २६
अवश्यं हि त्वया ब्रह्मन् मत्तो ग्राह्यो वरो द्विज ।
एवं स छन्द्यमानस्तु वरेण हरिणा तदा ॥ २७
उत्तङ्कः प्राञ्जलिर्ववे वरं भरतसत्तम ।
यदि मे भगवन् प्रीतः पुण्डरीकनिभेक्षण ॥ २८

इति श्रीमहामारते आरण्यके पर्वणि मार्कण्डेयसमास्यापर्वणि धुन्धुमारोपाख्याने
एकाधिकद्विशततमोऽध्यायः ॥ २०१ ॥



२०२

मार्कण्डेय उवाच ।

इक्ष्वाकौ संस्थिते राजन् शशादः पृथिवीमिमाम्
प्राप्तः परमधर्मात्मा सोऽयोध्यायां नृपोऽभवत् १
शशादस्य तु दायादः ककुत्स्थो नाम वीर्यवान् ।
अनेनाश्चापि काकुत्स्थः पृथुश्चानेनसः सुतः ॥ २
विष्णुगन्धर्वः पृथोः पुत्रस्तस्मादोद्भूतश्च जज्ञिवान् ।
अद्रेश्च युवनाश्वस्तु श्रावस्तस्यात्मजोऽभवत् ३
तस्य श्रावस्तको ज्ञेयः श्रावस्ती येन निर्मिता ।
श्रावस्तकस्य दायादो बृहदश्वो महाबलः ॥ ४
बृहदश्वस्य दायादः कुवलाश्व इति स्मृतः ।
कुवलाश्वस्य पुत्राणां सहस्राण्येकविंशतिः ॥ ५
सर्वं विद्यासु निष्णाता बलवन्तो दुरासदाः ।
कुवलाश्वश्च पितृतो गुणैरभ्यधिकोऽभवत् ॥ ६
समये तं पिता राज्ये बृहदश्वोऽभ्यपेचयत् ।
कुवलाश्वं महाराज शूरमुत्तमधार्मिकम् ॥ ७
पुत्रसङ्क्रामितश्चास्तु बृहदश्वो महीपतिः ।
जगाम तपसे धीमांस्तपोवनमभिजहा ॥ ८

मार्कण्डेय उवाच ।

अथ शुश्राव राजर्षिं तमुत्तङ्को नराधिप ।
वनं सम्प्रस्थितं राजन् बृहदश्वं द्विजोत्तमः ॥ ९
तमुत्तङ्को महातेजाः सर्वास्त्रविदुषां वरम् ।
न्यवारयदमेयात्मा समासाद्य नरोत्तमम् ॥ १०

उत्तङ्क उवाच ।

भवता रक्षणं कार्यं तत् तावत् कर्तुमर्हसि ।
निरुद्विग्ना वयं राजंस्त्वत्प्रसादाद्भवेमहि ॥ ११
त्वया हि पृथिवी राजन् रक्ष्यमाणा महात्मना ।
भविष्यति निरुद्विग्ना नारण्यं गन्तुमर्हसि ॥ १२
पालने हि महान् धर्मः प्रजानामिह दृश्यते ।
न तथा दृश्यतेऽरण्ये माभूत् ते बुद्धिरीदृशी ॥ १३
ईदृशो न हि राजेन्द्र धर्मः क्व च न दृश्यते ।
प्रजानां पालने यो वै पुरा राजर्षिभिः कृतः ॥ १४
रक्षितव्याः प्रजा राजा तास्त्वं रक्षितुमर्हसि ।
निरुद्विग्नस्तपश्चर्तुं न हि शक्नोमि पार्थिव ॥ १५
ममाश्रमसमीपे वै समेषु मरुधन्वसु ।
समुद्रो वालुकापूर्ण उज्जालक इति स्मृतः ॥ १६

इत्यारण्यके पर्वणि नैलकण्ठीये भारतभावदीपे एकाधिकद्वि-
शततमोऽध्यायः ॥ २०१ ॥

२०२

इक्ष्वाकाविति ॥ १ ॥

बहुयोजनविस्तिर्णो बहुयोजनमायतः ।
 तत्र रौद्रो दानवेन्द्रो महावीर्यपराक्रमः ॥ १७
 मधुकैटभयोः पुत्रो धुन्धुर्नाम सुदारुणः ।
 अन्तर्भूमिगतो राजन् वसत्यमितविक्रमः ॥ १८
 तं निहत्य महाराज वनं त्वं गन्तुमर्हसि ।
 शेते लोकविनाशाय तप आस्थाय दारुणम् ॥ १९
 त्रिदशानां विनाशाय लोकानां चापि पार्थिव ।
 अवध्यो दैवतानां हि दैत्यानामथ रक्षसाम् ॥ २०
 नागानामथ यक्षाणां गन्धर्वाणां च सर्वशः ।
 अवाप्य स वरं राजन् सर्वलोकपितामहात् ॥ २१
 तं विनाशाय भद्रं ते मा ते बुद्धिरतोऽन्यथा ।
 प्राप्स्यसे महतीं कीर्तिं शाश्वतीमव्ययां ध्रुवाम् ॥
 क्रूरस्य तस्य स्वपतो बालुकान्तर्हितस्य च ।
 संवत्सरस्य पर्यन्ते निःश्वासः सम्प्रवर्तते ॥ २३
 यदा तदा भूश्चलति सशैलवनकानना ।

तस्य निःश्वासवातेन रज उद्भूयते महत् ॥ २४
 आदित्यपथमाश्रित्य सप्ताहं भूमिकम्पनम् ।
 सविस्फुलिङ्गं सज्वालं धूममिश्रं सुदारुणम् ॥ २५
 तेन राजन्न शक्नोमि तस्मिन् स्थातुं स्व आश्रमे ।
 तं विनाशाय राजेन्द्र लोकानां हितकाम्यया ॥ २६
 लोकाः स्वस्था भविष्यन्ति तस्मिन् विनिहतेऽसुरे
 त्वं हि तस्य विनाशाय पर्याप्त इति मे मतिः ॥ २७
 तेजसा तव तेजश्च विष्णुराप्याययिष्यति ।
 विष्णुना च वरो दत्तः पूर्वं मम महीपते ॥ २८
 यस्तं महासुरं रौद्रं वधिष्यति महीपतिः ।
 तेजस्त्वं वैष्णवमिति प्रवेक्ष्यति दुरासदम् ॥ २९
 तत् तेजस्त्वं समाधाय राजेन्द्र भुवि दुःसहम् ।
 तं निषूदय राजेन्द्र दैत्यं रौद्रपराक्रमम् ॥ ३०
 न हि धुन्धुर्महातेजास्तेजसाऽल्पेन शक्यते ।
 निर्दग्धं पृथिवीपाल स हि वर्षशतैरपि ॥ ३१

इति श्रीमहाभारते आरण्यके पर्वणि मार्कण्डेयसमास्यापर्वणि धुन्धुमारोपाख्याने
 अथिकद्विशततमोऽध्यायः ॥ २०२ ॥



२०३

मार्कण्डेय उवाच ।

स एवमुक्तो राजर्षिरुत्तङ्केनापराजितः ।
 उत्तङ्कं कौरवश्रेष्ठ कृताञ्जलिरथाब्रवीत् ॥ १
 न तेऽभिगमनं ब्रह्मन् मोघमेतद्भविष्यति ।
 पुत्रो ममायं भगवन् कुवलाश्व इति स्मृतः ॥ २
 श्रुतिमान् क्षिप्रकारी च वीर्येणाप्रतिमो भुवि ।
 प्रियं च ते सर्वमेतत् करिष्यति न संशयः ॥ ३
 पुत्रैः परिवृतः सर्वैः शूरैः परिघवाहुभिः ।
 विसर्जयस्व मां ब्रह्मन् न्यस्तशस्त्रोऽस्मि साम्प्रतम्
 तथाऽस्त्विति च तेनोक्तो मुनिनाऽमिततेजसा ।
 स तमादिद्य तनयमुत्तङ्काय महात्मने ॥ ५
 क्रियतामिति राजर्षिर्जगाम वनमुत्तमम् ।
 युधिष्ठिर उवाच ।
 क एष भगवन् दैत्यो महावीर्यस्तपोधन ॥ ६
 तस्य पुत्रोऽथ नप्ता वा एतदिच्छामि वेदितुम् ।
 एवं महाबलो दैत्यो न श्रुतो मे तपोधन ॥ ७
 एतदिच्छामि भगवन् याथातथ्येन वेदितुम् ।


सर्वमेव महाप्राज्ञ विस्तरेण तपोधन ॥ ८
 मार्कण्डेय उवाच ।
 शृणु राजन्निदं सर्वं यथावृत्तं नराधिप ।
 कथ्यमानं महाप्राज्ञ विस्तरेण यथातथम् ॥ ९
 एकार्णवे तदा लोके नष्टे स्थावरजङ्गमे ।
 प्रनष्टेषु च भूतेषु सर्वेषु भरतर्षभ ॥ १०
 प्रभवं लोककर्तारं विष्णुं शाश्वतमव्ययम् ।
 यमाहुर्मुनयः सिद्धाः सर्वलोकमहेश्वरम् ॥ ११
 सुष्वाप भगवान् विष्णुरप्सु योगत एव सः ।
 नागस्य भोगे महति शेषस्यामिततेजसा ॥ १२
 लोककर्ता महाभाग भगवानच्युतो हरिः ।
 नागभोगेन महता परिरभ्य महीमिमाम् ॥ १३
 स्वपतस्तस्य देवस्य पद्मं सूर्यसमप्रभम् ।
 नाभ्यां विनिःसृतं दिव्यं तत्रोत्पन्नः पितामहः ॥
 साक्षालोकगुरुर्ब्रह्मा पद्मे सूर्यसमप्रभः ।
 चतुर्वेदश्चतुर्मूर्तिस्तथैव च चतुर्मुखः ॥ १५

इत्यारण्यके पर्वणि नैल्कण्ठीये भारतभावदीपे अथिकद्वि-
 शततमोऽध्यायः ॥ २०२ ॥

२०३
 स एवमिति ॥ १ ॥

स्वप्रभावादुराधर्षो महाबलपराक्रमः ।
 कस्यचित् त्वथ कालस्य दानवौ वीर्यवत्तमौ ॥ १६
 मधुश्च कैटभश्चैव दृष्टवन्तौ हरिं प्रभुम् ।
 शयानं शयने दिव्ये नागभोगे महाश्रुतिम् ॥ १७
 बहुयोजनविस्तीर्णे बहुयोजनमायते ।
 किरीटकौस्तुभधरं पीतकौशेयवाससम् ॥ १८
 दीप्यमानं श्रिया राजंस्तेजसा वपुषा तथा ।
 सहस्रसूर्यप्रतिममद्भुतोपमदर्शनम् ॥ १९
 विस्मयः सुमहानासीन्मधुकैटभयोस्तथा ।
 दृष्ट्वा पितामहं चापि पद्मे पद्मनिभेक्षणम् ॥ २०
 वित्रासयेतामथ तौ ब्रह्माणममितौजसम् ।
 वित्रस्यमानो बहुशो ब्रह्मा ताभ्यां महायशाः ॥ २१
 अकम्पयत् पद्मनालं ततोऽबुध्यत केशवः ।
 अथापश्यत गोविन्दो दानवौ वीर्यवत्तरौ ॥ २२
 दृष्ट्वा तावन्नवीदेवः स्वागतं वां महाबलौ ।
 ददामि वां वरं श्रेष्ठं प्रीतिर्हि मम जायते ॥ २३
 तौ प्रहस्य हृषीकेशं महादर्पो महाबलौ ।
 प्रत्यब्रूतां महाराज सहितौ मधुसूदनम् ॥ २४
 आवां वरय देव त्वं वरदौ स्वः सुरोत्तम ।
 दातारौ स्यो वरं तुभ्यं तद्वीह्यविचारयन् ॥ २५
 भगवानुवाच ।
 प्रतिगृह्णे वरं वीरावीप्सितस्तत्र वरो मम ।

इति श्रीमहाभारते आरण्यके पर्वणि मार्कण्डेयसमास्यापर्वणि धुन्धुमारोपाख्याने
 त्र्यधिकद्विशततमोऽध्यायः ॥ २०३ ॥



२०४

मार्कण्डेय उवाच ।

धुन्धुर्नाम महाराज तयोः पुत्रो महाश्रुतिः ।
 स तपोऽतप्यत महन्महावीर्यपराक्रमः ॥ १
 अतिष्ठदेकपादेन कृशो धमनिसन्ततः ।
 तस्मै ब्रह्मा ददौ प्रीतो वरं वत्रे स च प्रभुम् ॥ २
 देवदानवयक्षाणां सर्पगन्धर्वरक्षसाम् ।
 अवध्योऽहं भवेयं वै वर एष वृत्तो मया ॥ ३
 एवं भवतु गच्छेति तमुवाच पितामहः ।
 स एवमुक्तस्तत्पादौ मूर्ध्ना स्पृश्य जगाम ह ॥ ४
 स तु धुन्धुर्वरं लब्ध्वा महावीर्यपराक्रमः ।

अनुस्मरन् पितृवधं द्रुतं विष्णुमुपागमत् ॥ ५
 स तु देवान् सगन्धर्वान् जित्वा धुन्धुरमर्षणः ।
 ब्रवाध सर्वानसकृद्विष्णुं देवांश्च वै भृशम् ॥ ६
 समुद्रे बालुकापूर्णं उज्जालक इति स्मृते ।
 आगम्य च स दुष्टात्मा तं देशं भरतर्षभ ॥ ७
 बाधति स्म परं शक्त्या तमुत्तङ्गाश्रमं विभो ।
 अन्तर्भूमिगतस्तत्र बालुकान्तर्हितस्तथा ॥ ८
 मधुकैटभयोः पुत्रो धुन्धुर्नामपराक्रमः ।
 शेते लोकविनाशाय तपोबलमुपाश्रितः ॥ ९

२०४

धुन्धुरिति ॥ ११ ॥

इत्यारण्यके पर्वणि नैलकण्ठीये भास्तभावदीपे त्र्यधिकद्वि-
 शततमोऽध्यायः ॥ २०३ ॥


उत्तङ्कस्याश्रमाभ्याशे निःश्वसन् पावकार्षिणः ।
 एतस्मिन्नेव काले तु राजा सबलवाहनः ॥ १०
 उत्तङ्कविप्रसहितः कुवलाश्वो महीपतिः ।
 पुत्रैः सह महीपालः प्रययौ भरतर्षभ ॥ ११
 सहस्रैरेकविंशत्या पुत्राणामरिमर्दनः ।
 कुवलाश्वो नरपतिरन्वितो बलशालिनाम् ॥ १२
 तमाविशत् ततो विष्णुर्भगवांस्तेजसा प्रभुः ।
 उत्तङ्कस्य नियोगेन लोकानां हितकाम्यया ॥ १३
 तस्मिन् प्रयाते दुर्धर्षे दिवि शब्दो महानभूत् ।
 एष श्रीमानवध्योऽयं धुन्धुमारो भविष्यति ॥ १४
 दिव्यैश्च पुष्पैस्तं देवाः समन्तान् पर्यवारयन् ।
 देवदुन्दुभयश्चापि नेदुः खयमनीरिताः ॥ १५
 शीतश्च वायुः प्रववौ प्रयाणे तस्य धीमतः ।
 विपांसुलां महीं कुर्वन् वर्षं च सुरेश्वरः ॥ १६
 अन्तरिक्षे विमानादि देवतानां युधिष्ठिर ।
 तत्रैव समदृश्यन्त धुन्धुर्यत्र महासुरः ॥ १७
 कुवलाश्वस्य धुन्धोश्च युद्धकौतूहलान्विताः ।
 देवगन्धर्वसहिताः समधैक्षन् महर्षयः ॥ १८
 नारायणेन कौरव्य तेजसाऽऽप्यायितस्तदा ।
 स गतो नृपतिः क्षिप्रं पुत्रैस्तैः सर्वतो दिशम् ॥ १९
 अर्णवं खानयामास कुवलाश्वो महीपतिः ।
 कुवलाश्वस्य पुत्रैश्च तस्मिन् वै बालुकार्णवे ॥ २०
 सप्तभिर्दिवसैः खात्वा दृष्टो धुन्धुर्महाबलः ।
 आसीद्धोरं वपुस्तस्य बालुकान्तर्हितं महत् ॥ २१
 दीप्यमानं यथा सूर्यस्तेजसा भरतर्षभ ।
 ततो धुन्धुर्महाराज दिशामवृत्य पश्चिमाम् ॥ २२
 सुतोऽभूद्राजशार्दूल कालानलसमद्युतिः ।
 कुवलाश्वस्य पुत्रैस्तु सर्वतः परिवारितः ॥ २३
 अभिद्रुतः शरैस्तीक्ष्णैर्गदाभिर्मुसलैरपि ।
 पट्टिशैः परिधैः प्रासैः खड्गैश्च विमलैः शितैः ॥ २४
 स वध्यमानः सङ्क्रुद्धः समुत्तस्थौ महाबलः ।
 क्रुद्धश्चामक्षयत् तेषां शस्त्राणि विविधानि च ॥ २५
 आस्याद्रमन् पावकं स संवर्तकसमं तदा ।
 तान् सर्वान् नृपतेः पुत्रानदहत् स्वेन तेजसा ॥ २६
 मुखजेनाग्निना क्रुद्धो लोकानुद्धर्तयन्निव ।

क्षणेन राजशार्दूल पुरेव कपिलः प्रभुः ॥ २७
 सगरस्यात्मजान् क्रुद्धस्तदद्भुतमिवामवत् ।
 तेषु क्रोधाग्निदग्धेषु तदा भरतसत्तम ॥ २८
 तं प्रबुद्धं महात्मानं कुम्भकर्णमिवापरम् ।
 आससाद महातेजाः कुवलाश्वो महीपतिः ॥ २९
 तस्य वारि महाराज सुस्त्राव बहु देहतः ।
 तदापीय ततस्तेजो राजा वारिमयं नृप ॥ ३०
 योगी योगेन बर्हिं च शमयामास वारिणा ।
 ब्रह्मास्त्रेण च राजेन्द्र दैत्यं क्रूरपराक्रमम् ॥ ३१
 ददाह भरतश्चेष्ट सर्वलोकमवाय धै ।
 सोऽस्त्रेण दग्ध्वा राजर्षिः कुवलाश्वो महासुरम् ॥ ३२
 सुरशत्रुमभिघ्नं त्रैलोक्येश इवापरः ।
 धुन्धोर्वधात् तदा राजा कुवलाश्वो महामनाः ॥ ३३
 धुन्धुमार इति ख्यातो नाम्नाऽप्रतिरथोऽभवत् ।
 प्रीतैश्च त्रिदशैः सर्वैर्महर्षिसहितैस्तदा ॥ ३४
 वरं वृणीष्वेत्युक्तः स प्राञ्जलिः प्रणतस्तदा ।
 अतीव मुदितो राजन्निदं वचनमब्रवीत् ॥ ३५
 दद्यां वित्तं द्विजाग्र्येभ्यः शत्रूणां चापि दुर्जयः ।
 सत्त्वं च विष्णुना मे स्याद्भूतेष्वद्रोह एव च ॥ ३६
 धर्मं रतिश्च सततं स्वर्गं वासस्तथाऽक्षयः ।
 तथाऽस्त्विति ततो देवैः प्रीतैरुक्तः स पार्थिवः ॥ ३७
 ऋषिभिश्च सगन्धर्वैरुत्तङ्केन च धीमता ।
 सम्भाष्य चैनं विविधैराशीर्वादैस्ततो नृप ॥ ३८
 देवा महर्षयश्चापि स्वानि स्थानानि भेजिरे ।
 तस्य पुत्रास्त्रयः शिष्टा युधिष्ठिर तदाऽभवन् ॥ ३९
 दृढाश्वः कपिलाश्वश्च चन्द्राश्वश्चैव भारत ।
 तेभ्यः परम्परा राजन्निश्वाकूणां महात्मनाम् ॥ ४०
 वंशस्य सुमहाभाग राज्ञाममिततेजसाम् ।
 एवं स निहतस्तेन कुवलाश्वेन सत्तम ॥ ४१
 धुन्धुर्नाम महादैत्यो मधुकैटभयोः सुतः ।
 कुवलाश्वश्च नृपतिर्धुन्धुमार इति स्मृतः ॥ ४२
 नाम्ना च गुणसंयुक्तस्तदाप्रभृति सोऽभवत् ।
 एतत् ते सर्वमाख्यातं यन्मां त्वं परिपृच्छसि ॥ ४३
 धौन्धुमारमुपाख्यानं प्रथितं यस्य कर्मणा ।
 इदं तु पुण्यमाख्यानं विष्णोः समनुकीर्तनम् ॥ ४४

शृणुयाद्यः स धर्मात्मा पुत्रावांश्च भवेन्नरः । आयुध्मान् भूतिमांश्चैव श्रुत्वा भवति पर्वसु ।
न च व्याधिभयं किञ्चित् प्राप्नोति विगतज्वरः ॥

४५

इति श्रीमहाभारते आरण्यके पर्वणि मार्कण्डेयसमास्यापर्वणि धुन्धुमारोपाख्याने
चतुरधिकद्विशततमोऽध्यायः ॥ २०४ ॥



२०५

वैशम्पायन उवाच ।

ततो युधिष्ठिरो राजा मार्कण्डेयं महाद्युतिम् ।
पप्रच्छ भरतश्रेष्ठ धर्मप्रश्नं ह्रुदुर्विदम् ॥ १
श्रोतुमिच्छामि भगवन् स्त्रीणां माहात्म्यमुत्तमम्
कथ्यमानं त्वया विप्र सूक्ष्मं धर्म्यं च तत्त्वतः ॥ २
प्रत्यक्षमिह विप्रं देवा दृश्यन्ति सत्तम ।
सूर्याचन्द्रमसौ वायुः पृथिवी वहिरेव च ॥ ३
पिता माता च भगवान् गुरुरेव च सत्तम ।
यच्चान्यदेव विहितं तच्चापि भृगुनन्दन ॥ ४
मान्या हि गुरवः सर्वे एकपत्न्यस्तथा स्त्रियः ।
पतिव्रतानां शुश्रूषा दुष्करा प्रतिभाति मे ॥ ५
पतिव्रतानां माहात्म्यं वक्तुमर्हसि नः प्रभो ।
निरुद्ध चेन्द्रियग्रामं मनः संरुध्य चानघ ॥ ६
पतिं देवतवच्चापि चिन्तयन्त्यः स्थिता हि याः ।
भगवन् दुष्करं त्वेतत् प्रतिभाति मम प्रभो ॥ ७
मातापित्रोश्च शुश्रूषा स्त्रीणां भर्तरि च द्विज ।
स्त्रीणां धर्मात् सुधोराद्धि नान्यं पश्यामि दुष्करम्
साध्वाचाराः स्त्रियो ब्रह्मन्यत् कुर्वन्ति सदादताः
दुष्करं खलु कुर्वन्ति पितरं मातरं च वै ॥ ९
एकपत्न्यश्च या नायौ याश्च सत्यं वदन्त्युत ।
कुक्षिणा दशमासांश्च गर्भं सन्धारयन्ति याः १०
नार्यः कालेन सम्भूय किमद्भुततरं ततः ।
संशयं परमं प्राप्य वेदनामतुलामपि ॥ ११
प्रजायन्ते सुतान् नायौ दुःखेन महता विभो ।
पुष्पन्ति चापि महता क्लेहेन द्विजपुङ्गव ॥ १२

ये च क्रूरेषु सर्वेषु वर्तमाना जुगुप्सिताः ।
स्वकर्म कुर्वन्ति सदा दुष्करं तच्च मे मतम् ॥ १३
क्षत्रधर्मसमाचारतत्त्वं व्याख्याहि मे द्विज ।
धर्मः सुदुर्लभो विप्र नृशंखेन माहात्मनाम् ॥ १४
एतदिच्छामि भगवन् प्रश्नं प्रश्नाविदां वर ।
श्रोतुं भृगुकुलश्रेष्ठ शृणुष्व तव सुव्रत ॥ १५

मार्कण्डेय उवाच ।

हन्त तेऽहं समाख्यास्ये प्रश्नमेतं सुदुर्वचम् ।
तत्त्वेन भरतश्रेष्ठ गदतस्तन्निबोध मे ॥ १६
मातृस्तु गौरवादस्ये पितृनन्ये तु मेनिरे ।
दुष्करं कुरुते माता विवर्धयति या प्रजाः ॥ १७
तपसा देवतेज्याभिर्वन्दनेन तितिक्षया ।
अभिचारैरुपायैश्चापीहन्ते पितरः सुतान् ॥ १८
एवं कृच्छ्रेण महता पुत्रं प्राप्य सुदुर्लभम् ।
चिन्तयन्ति सदा वीर कीदृशोऽयं भविष्यति १९
आशंसते हि पुत्रेषु पिता माता च भारत ।
यशः कीर्तिमथैश्वर्यं प्रजा धर्मं तथैव च ॥ २०
तयोराशां तु सफलां यः करोति स धर्मवित् ।
पिता माता च राजेन्द्र तुष्यतो यस्य नित्यशः २१
इह प्रेत्य च तस्याथ कीर्तिर्धर्मश्च शाश्वतः ।
नैव यज्ञक्रियाः काश्चिन्न श्राद्धं नोपवासकम् ॥ २२
या तु भर्तरि शुश्रूषा तया स्वर्गं जयत्युत ।
एतत् प्रकरणं राजन्नाधिकृत्य युधिष्ठिर ॥ २३
पतिव्रतानां नियतं धर्मं चावहितः शृणु ॥ २४

इति श्रीमहाभारते आरण्यके पर्वणि मार्कण्डेय-समास्यापर्वणि पतिव्रतोपाख्याने
पञ्चाधिकद्विशततमोऽध्यायः ॥ २०५ ॥

इत्यारण्यके पर्वणि नैलकण्ठीये भारतभावदीपे चतुरधिकद्वि-
शततमोऽध्यायः ॥ २०४ ॥

२०५

तत इति । पतिव्रताख्यानमितः स्त्रीमाहात्म्यादीनां

पृष्ठानां निर्णयार्थं तत्रापि 'नाहं बलाका विप्रं' इत्यतः प्राक्तनो
ग्रन्थः स्पष्टार्थः ॥ ११ ॥ इत्यारण्यके पर्वणि नैलकण्ठीये भार-
तभावदीपे पञ्चाधिकद्विशततमोऽध्यायः ॥ २०५ ॥

२०६

मार्कण्डेय उवाच ।

कश्चिद्विजातिप्रवरो वेदाध्यायी तपोधनः ।
 तपस्वी धर्मशीलश्च वैशिको नाम भारत ॥ १
 साङ्गोपनिषदो वेदानधीते द्विजसत्तमः ।
 स वृक्षमूले कस्मिंश्चिद्वेदानुच्चारयन् स्थितः ॥ २
 उपरिष्ठाच्च वृक्षस्य बलाका सङ्गयलीयत ।
 तथा पुरीषमुत्सृष्टं ब्राह्मणस्य तदोपरि ॥ ३
 तामवेक्ष्य ततः क्रुद्धः समपध्यायत द्विजः ।
 भृशं क्रोधाभिभूतेन बलाका सा निरीक्षिता ॥ ४
 अपध्याता च विप्रेण न्यपतद्भरणीतले ।
 बलाकां पतितां दृष्ट्वा गतसत्त्वामचेतनाम् ॥ ५
 कारुण्यादभिसन्तप्तः पर्यशोचत तां द्विजः ।
 अकार्यं कृतवानस्मि रोपरागबलात्कृतः ॥ ६

मार्कण्डेय उवाच ।

इत्युक्त्वा बहुशो विद्वान् ग्रामं मैथ्याय संश्रितः ।
 ग्रामे शुचीनि प्रचरन् कुलानि भरतर्षभ ॥ ७
 प्रविष्टस्तत् कुलं यत्र पूर्वं चरितवांस्तु सः ।
 देहीति याचमानोऽसौ तिष्ठेत्पुनः स्त्रिया ततः ८
 शौचं तु यावत् कुरुते भाजनस्य कुटुम्बिनी ।
 पतस्मिन्नन्तरे राजन् शुश्रावसम्पीडितो भृशम् ॥ ९
 भर्ता प्रविष्टः सहसा तस्या भरतसत्तम ।
 सा तु दृष्ट्वा पतिं साध्वी ब्राह्मणं व्यवहाय तम् १०
 पाद्यमाचमनीयं वै ददौ भर्तुस्तथाऽऽसनम् ।
 प्रह्ला पर्यचरन्नापि भर्तारमसितेक्षणा ॥ ११
 आहारेणार्थ भक्ष्यैश्च भोज्यैः सुमधुरैस्तथा ।
 उच्छिष्टं भाविता भर्तुर्भुङ्क्ते नित्यं युधिष्ठिर ॥ १२
 दैवतं च पतिं मेने भर्तुश्चित्तानुसारिणी ।
 कर्मणा मनसा वाचा नान्यचित्ताऽभ्यगात् पतिम्
 तं सर्वभावोपगता पतिशुश्रूषणे रता ।
 साध्वाचारा शुचिर्दक्षा कुटुम्बस्य हितैषिणी १४
 भर्तुश्चापि हितं यत् तत् सततं साऽनुवर्तते ।
 देवतातिथिभृत्यानां श्वश्रूषणश्रयोस्तथा ॥ १५
 शुश्रूषणपरा नित्यं सततं संयतेन्द्रिया ।
 सा ब्राह्मणं तदा दृष्ट्वा संस्थितं मैथ्यकाङ्क्षिणम् ॥
 कुर्वती पतिदृष्ट्वा सस्माराथ शुमेक्षणा ।
 व्रीडिता साऽभवत् साध्वी तदा भरतसत्तम ।

भिक्षामादाय विप्राय निर्जगाम यशस्विनी ॥ १७

ब्राह्मण उवाच ।

किमिदं भवति त्वं मां तिष्ठेत्पुनः वराङ्गने ।
 उपरोधं कृतवती न विसर्जितवत्यसि ॥ १८

मार्कण्डेय उवाच ।

ब्राह्मणं क्रोधसन्तप्तं ज्वलन्तमिव तेजसा ।
 दृष्ट्वा साध्वी मनुष्येन्द्र सान्त्वपूर्वं वचोऽब्रवीत् १९

हयुवाच ।

क्षन्तुमर्हसि मे विद्वन् भर्ता मे दैवतं महत् ।
 स चापि श्रुधितः श्रान्तः प्राप्तः शुश्रूषितो मया

ब्राह्मण उवाच ।

ब्राह्मणा न गरीयांसो गरीयांस्ते पतिः कृतः ।
 गृहस्थधर्मे वर्तन्ती ब्राह्मणानवमन्यसे ॥ २१
 इन्द्रोऽप्येषां प्रणमते किं पुनर्मानवो भुवि ।
 अवलिप्तेन जानीये वृद्धानां न श्रुतं त्वया ॥ २२
 ब्राह्मणा ह्यग्निस्दृशा दहेयुः पृथिवीमपि ।

हयुवाच ।

नाहं बलाका विप्रर्षे त्यज क्रोधं तपोधन ॥ २३
 अनया क्रुद्धया दृष्ट्वा क्रुद्धः किं मां करिष्यसि ।
 नावजानाम्यहं विप्रान् देवैस्तुल्यान् मनस्विनः २४
 अपराधमिमं विप्र क्षन्तुमर्हसि मेऽनघ ।
 जानामि तेजो विप्राणां महाभाग्यं च धीमताम्
 अपेयः सागरः क्रोधात् कृतो हि लवणोदकः ।
 तथैव दीप्ततपसां मुनीनां भावितात्मनाम् ॥ २६
 येषां क्रोधाग्निरद्यापि दण्डकेनोपशाम्यति ।
 ब्राह्मणानां परिभवाद्वातापिः सुदुरात्मवान् ॥ २७
 अगस्त्यमृषिमासाद्य जीर्णः क्रूरो महासुरः ।
 बहुप्रभावाः श्रूयन्ते ब्राह्मणानां महात्मनाम् ॥ २८
 क्रोधः सुविपलो ब्रह्मन् प्रसादश्च महात्मनाम् ।
 अस्मिंस्त्वतिक्रमे ब्रह्मन् क्षन्तुमर्हसि मेऽनघ ॥ २९
 पतिशुश्रूषया धर्मो यः स मे रोचते द्विज ।
 दैवतेष्वपि सर्वेषु भर्ता मे दैवतं परम् ॥ ३०
 अविशेषेण तस्याहं कुर्यां धर्मं द्विजोत्तम ।
 शुश्रूषायाः फलं पश्य पत्युर्ब्राह्मण यादृशम् ॥ ३१

२०६

कश्चिदिति ॥ १ ॥ दण्डके दण्डकारण्ये ॥ २७ ॥ शुश्रूषाया इति । भर्तुः शुश्रूषया सार्वत्र्यप्राप्तिर्दर्शिता ॥ ३१ ॥
 व० २२

बलाका हि त्वया दग्धा रोषात् तद्विदितं मया ।
 क्रोधः शत्रुः शरीरस्थो मनुष्याणां द्विजोत्तम ३२
 यः क्रोधमोहौ त्यजति तं देवा ब्राह्मणं विदुः ।
 यो वदेदिह सत्यानि गुरुं सन्तोषयेत् च ॥ ३३
 हिंसितश्च न हिंसेत तं देवा ब्राह्मणं विदुः ।
 जितेन्द्रियो धर्मपरः स्वाध्यायनिरतः शुचिः ॥ ३४
 कामक्रोधौ वशौ यस्य तं देवा ब्राह्मणं विदुः ।
 यस्य चात्मसमो लोको धर्मज्ञस्य मनस्विनः ३५
 सर्वधर्मेषु च रतस्तं देवा ब्राह्मणं विदुः ।
 योऽध्यापयेदधीयीत यजेद्वा याजयीत वा ॥ ३६
 दद्याद्वापि यथाशक्ति तं देवा ब्राह्मणं विदुः ।
 ब्रह्मचारी वदान्यो योऽप्यधीयाद्विजपुङ्गवः ॥ ३७
 स्वाध्यायवानमत्तो वै तं देवा ब्राह्मणं विदुः ।
 यद्ब्राह्मणानां कुशलं तदेषां परिकीर्तयेत् ॥ ३८
 सत्यं तथा व्याहरतां नानृतो रमते मनः ।
 धर्मं तु ब्राह्मणस्याहुः स्वाध्यायं दममार्जवम् ३९
 इन्द्रियाणां निग्रहं च शाश्वतं द्विजसत्तम ।
 सत्यार्जवे धर्ममाहुः परं धर्मविदो जनाः ॥ ४०
 दुर्ज्ञेयः शाश्वतो धर्मः स च सत्ये प्रतिष्ठितः ।

इति श्रीमहाभारते आरण्यके पर्वणि मार्कण्डेयसमास्यापर्वणि पतिव्रतोपाख्याने
 षडधिकद्विशततमोऽध्यायः ॥ २०६ ॥



२०७

मार्कण्डेय उवाच ।

चिन्तयित्वा तदाश्चर्यं स्त्रिया प्रोक्तमशेषतः ।
 विनिन्दन् स स्वमात्मानमागस्कृत इवावभौ ॥ १
 चिन्तयानः स्वधर्मस्य सूक्ष्मां गतिमथाब्रवीत् ।
 श्रद्धधानेन वै भाट्यं गच्छामि मिथिलामहम् ॥ २
 कृतात्मा धर्मवित् तस्यां व्याधो निवसते किल ।
 तं गच्छाम्यहमद्यैव धर्मं प्रष्टुं तपोधनम् ॥ ३

सा च ब्राह्मणानां ब्रह्मविदामेवास्तीति तल्लक्षणान्याह क्रोध
 इति ॥ ३२ ॥ अत्र लक्षणकथनं निष्प्रयोजनामिति यान्येव
 विद्वल्लक्षणानि तानि विद्यासाधनानीति न्यायेन ब्राह्मण्यका-
 मस्य क्रोधादित्यागो गुर्वाराधनादि च कर्तव्यत्वेन विधी-
 यते । य इति । सत्यवाक् गुरुभक्तः क्षमावाञ्छ भवेदित्यर्थः
 ॥ ३३ ॥ शाश्वतो धर्म आत्मदर्शनम् । यदाह याज्ञवल्क्यः
 ' इज्याचारदमहिंसादानस्वाध्यायवर्त्मणाम् । अयं तु
 परमो धर्मो यथोगेनात्मदर्शनम् ' इति । सत्ये त्रैकालिका-

श्रुतिप्रमाणो धर्मः स्यादिति वृद्धानुशासनम् ४१
 बहुधा दृश्यते धर्मः सूक्ष्म एव द्विजोत्तम ।
 भगवानपि धर्मज्ञः स्वाध्यायनिरतः शुचिः ॥ ४२
 न तु तत्त्वेन भगवन् धर्मं वेत्सीति मे मतिः ।
 यदि विप्र न जानीषे धर्मं परमकं द्विज ॥ ४३
 धर्मव्याधं ततः पृच्छ गत्वा तु मिथिलां पुरीम् ।
 मातापितृभ्यां शुश्रूषुः सत्यवादी जितेन्द्रियः ॥ ४४
 मिथिलायां वसेद्वाधः स ते धर्मान् प्रवक्ष्यति ।
 तत्र गच्छस्व भद्रं ते यथाकामं द्विजोत्तम ॥ ४५
 अत्युक्तमपि मे सर्वं क्षन्तुमर्हस्यानिन्दित ।
 स्त्रियो ह्यवध्याः सर्वेषां ये धर्ममभिविन्दते ॥ ४६
 ब्राह्मण उवाच ।

प्रीतोऽस्मि तव भद्रं ते गतः क्रोधश्च शोभने ।
 उपालम्भस्त्वयाऽत्युक्तो मम निःश्रेयसं परम् ।
 स्वस्ति तेऽस्तु गमिष्यामि साधयिष्यामि शोभने
 मार्कण्डेय उवाच ।
 तथा विसृष्टो निर्गम्य स्वमेव भवनं ययौ ।
 विनिन्दन् स स्वमात्मानं कौशिको द्विजसत्तमः ४८

इति सञ्चित्य मनसा श्रद्धधानः स्त्रिया वचः ।
 बलाकाप्रत्ययेनासौ धर्म्यैश्च वचनैः शुभैः ४
 सम्प्रतस्थे स मिथिलां कौतुहलसमन्वितः ।
 अतिक्रामन्नरण्यानि ग्रामांश्च नगराणि च ॥ ५
 ततो जगाम मिथिलां जनकेन सुरक्षिताम् ।
 धर्मसेतुसमाकीर्णां यज्ञोत्सववर्ती शुभाम् ॥ ६

यश्चैव वस्तुनि प्रतिष्ठितः पर्यवसितः । अन्यो धर्मस्त्वसत्ये
 प्रतिष्ठित इत्यर्थात् सिद्धम् ॥ ४१ ॥ साधयिष्यामि स्वका-
 र्यमिति शेषः ॥ ४७ ॥ इत्यारण्यके पर्वणि नैलकण्ठीये
 भारतभावदपि षडधिकद्विशततमोऽध्यायः ॥ २०६ ॥

२०७

चिन्तयित्वेति । आगोऽपराधः कृतमनेनेत्यागस्कृतः
 ॥ १ ॥

गोपुराष्टालकवर्ती हर्म्यप्राकारशोभनाम् ।
 प्रविश्य नगरं रम्यां विमानैर्वहुभिर्युताम् ॥ ७
 पण्यैश्च बहुभिर्युतां सुविभक्तमहापथाम् ।
 अथै रथैस्तथा नागैर्यथैश्च बहुभिर्युताम् ॥ ८
 दृष्टपुष्टजनाकीर्णां नित्योत्सवसमाकुलाम् ।
 सोऽपश्यद्बहुवृत्तान्तां ब्राह्मणः समतिक्रमन् ॥ ९
 धर्मव्याधमपृच्छच्च स चास्य कथितो द्विजैः ।
 अपश्यत् तत्र गत्वा तं सूनामध्ये व्यवस्थितम् ॥ १०
 मार्गमाहिपमांसानि विक्रीणन्तं तपस्विनम् ।
 आकुलत्वाच्च केतूनामेकान्ते संस्थितो द्विजः ॥ ११
 स तु ज्ञात्वा द्विजं प्राप्तं सहसा सम्प्रमोत्थितः ।
 आजगाम यतो विप्रः स्थित एकान्तदर्शने ॥ १२

व्याध उवाच ।

अभिवादये त्वां भगवन् स्वागतं ते द्विजोत्तम ।
 अहं व्याधो हि भद्रं ते किं करोमि प्रशाधि माम्
 एकपत्न्या यदुक्तोऽसि गच्छ त्वं मिथिलामिति ।
 जानाम्येतदहं सर्वं यदर्थं त्वमिहागतः ॥ १४
 श्रुत्वा च तस्य तद्वाक्यं सविप्रो भृशविस्मितः ।
 द्वितीयमिदमाश्चर्यमित्यचिन्तयत् द्विजः ॥ १५
 अदेशस्थं हि ते स्थानमिति व्याधोऽब्रवीदिदम् ।
 गृहं गच्छाव भगवन् यदि ते रोचतेऽनघ ॥ १६

मार्कण्डेय उवाच ।

बाढमित्येव तं विप्रो दृष्टो वचनमब्रवीत् ।
 अग्रतस्तु द्विजं कृत्वा स जगाम गृहं प्रति ॥ १७
 प्रविश्य च गृहं रम्यमासनेनाभिपूजितः ।
 पाद्यमाचमनीयं च प्रतिगृह्य द्विजोत्तमः ॥ १८
 ततः सुखोपविष्टस्तं व्याधं वचनमब्रवीत् ।
 कर्मैतद्वै न सदृशं भवतः प्रतिभाति मे ।
 अनुतप्ये भृशं तात तव घोरेण कर्मणा ॥ १९

व्याध उवाच ।

कुलोचितमिदं कर्म पितृपैतामहं परम् ।
 वर्तमानस्य मे धर्मं स्वे मन्युं मा कृथा द्विज ॥ २०
 विधात्रा विहितं पूर्वं कर्म स्वमनुपालयन् ।
 प्रयत्नाच्च गुरु वृद्धौ शुश्रूषेऽहं द्विजोत्तम ॥ २१
 सत्यं वदे नाभ्यसूये यथाशक्ति ददानि च ।

देवतातिथिभृत्यानामवशिष्टेन वर्तये ॥ २२
 न कुत्सयाम्यहं किञ्चिन्न गृहं बलवत्तरम् ।
 कृतमन्वेति कर्तारं पुराकर्म द्विजोत्तम ॥ २३
 कृषिगोरक्षवाणिल्यमिह लोकस्य जीवनम् ।
 दण्डनीतिह्ययी विद्या तेन लोको भवत्युत ॥ २४
 कर्म शूद्रे कृषिर्वैश्ये सङ्ग्रामः क्षत्रिये स्मृतः ।
 ब्रह्मचर्यं तपो मन्त्राः सत्यं च ब्राह्मणे सदा ॥ २५
 राजा प्रशास्ति धर्मेण स्वकर्मनिरताः प्रजाः ।
 विकर्माणश्च ये केचित् तान् युनक्ति स्वकर्मसु २६
 भेतव्यं हि सदा राज्ञां प्रजानामधिपा हि ते ।
 वारयन्ति विकर्मस्थं नृपा मृगमिवेषुभिः ॥ २७
 जनकस्येह विप्रपे विकर्मस्थो न विद्यते ।
 स्वकर्मनिरता वर्णाश्चत्वारोऽपि द्विजोत्तम ॥ २८
 स एष जनको राजा दुर्वृत्तमपिचेत् सुतम् ।
 दण्ड्यं दण्डे निक्षिपति तथा न ग्लाति धार्मिकम्
 सुयुक्तचारो नृपतिः सर्वं धर्मेण पश्यति ।
 श्रीश्च राज्यं च दण्डश्च क्षत्रियाणां द्विजोत्तम ३०
 राजानो हि स्वधर्मेण श्रियमिच्छन्ति भूयसीम् ।
 सर्वेषामेव वर्णानां त्राता राजा भवत्युत ॥ ३१
 परेण हि हतान् ब्रह्मन् वराहमहिषानहम् ।
 न स्वयं हन्मि विप्रपे विक्रीणामि सदा त्वहम् ३२
 न भक्षयामि मांसानि ऋतुगामी तथा ह्यहम् ।
 सदोपवासी च तथा नक्तभोजी सदा द्विज ॥ ३३
 अशीलश्चापि पुरुषो भूत्वा भवति शीलवान् ।
 प्राणिहंसारतिश्चापि भवते धार्मिकः पुनः ॥ ३४
 अभिचाराचरेन्द्राणां धर्मः सङ्कीर्त्यते महान् ।
 अधर्मो वर्तते चापि सङ्कीर्त्यते ततः प्रजाः ॥ ३५
 मेरुण्डा वामनाः कुब्जाः स्थूलशीर्षास्तथैव च ।
 क्लीबाश्चान्ध्राश्च बाधिरा जायन्तेऽत्युच्चलोचनाः
 पार्थिवानामधर्मत्वात् प्रजानामभवः सदा ।
 स एष राजा जनकः प्रजा धर्मेण पश्यति ॥ ३७
 अनुगृह्णन् प्रजाः सर्वाः स्वधर्मनिरताः सदा ।
 ये चैव मां प्रशंसन्ति ये च निन्दन्ति मानवाः ॥
 सर्वान् सुपरिणीतेन कर्मणा तोषयाम्यहम् ।
 ये जीवन्ति स्वधर्मेण संयुज्जन्ति च पार्थिवाः ३९

विमानैः साप्तभौमिकगृहैः ॥ ७ ॥ सूना वधस्थानं
 तन्मध्ये ॥ १० ॥ अदेशस्थमयोग्यदेशस्थम् ॥ १६ ॥ गुरु
 मातापितरौ ॥ २१ ॥ नाभ्यसूये परगुणेषु दोषं नाविष्कुर्वे । वर्तये
 बीजामि ॥ २२ ॥ कुत्सा विद्यमानदोषसङ्कीर्तनम् । गर्हा
 अविद्यमानदोषारोपः । पुराकृतं कर्मैति सम्बन्धः ॥ २३ ॥

लोकः परलोकः ॥ २४ ॥ न ग्लाति न ग्लानिं नयति
 ॥ २९ ॥ अभिचारात् स्वैरगतेः ॥ ३५ ॥ मेरुण्डाः
 भयानकाः ॥ ३६ ॥ सुपरिणीतेन साधुना ये संयुज्जन्ति
 सम्यग्योगं सेनानिवेशं कुर्वन्ति त एव पार्थिवाः । अन्ये चोरा-
 इत्यर्थः ॥ ३९ ॥

न किञ्चिदुपजीवन्ति दान्ता उत्थानशीलिनः ।
 शक्त्याऽन्नदानं सततं तितिक्षा धर्मनित्यता ॥४०॥
 यथार्हं प्रति पूजा च सर्वभूतेषु वै सदा ।
 त्यागान्नात्यत्र मर्त्यानां गुणास्तिष्ठन्ति पूरुषे ॥ ४१॥
 मृषा वादं परिहरेत् कुर्यात् प्रियमयाचितः ।
 न च कामान्न संरम्भान्न द्वेषाद्धर्ममुत्सृजेत् ॥ ४२॥
 प्रिये नातिभृशं हृष्येदप्रिये न च सञ्ज्वरेत् ।
 न मुह्येदर्थकृच्छ्रेषु न च धर्मं परित्यजेत् ॥ ४३॥
 कर्म चेत्किञ्चिदन्यत् स्यादितरन्न तदाचरेत् ।
 यत् कल्याणमभिध्यायेत् तत्रात्मानं नियोजयेत् ॥
 न पापे प्रतिपापः स्यात् साधुरेव सदा भवेत् ।
 आत्मनैव हतः पापो यः पापं कर्तुमिच्छति ॥ ४५॥
 कर्म चैतदसाधूनां वृजिनानामसाधुवत् ।
 न धर्मोऽस्तीति मन्वानाः शुचीनवहसन्ति ये ॥ ४६॥
 अश्रद्धाणा धर्मस्य ते नश्यन्ति न संशयः ।
 महादृतिरिवाध्मातः पापो भवति नित्यदा ॥ ४७॥
 मूढानामवलितानामसारं भावितं भवेत् ।
 दर्शयत्यन्तरात्मा तं दिवा रूपमिवांशुमान् ॥ ४८॥
 न लोके राजते मूर्खः केवलात्मप्रशंसया ।
 अपि चेह मृजा हीनः कृतविद्यः प्रकाशते ॥ ४९॥
 अश्रुवन् कस्यचिन्निन्दामात्मपूजामवर्णयन् ।
 न कश्चिद्गुणसम्पन्नः प्रकाशो भुवि दृश्यते ॥ ५०॥
 विकर्मणा तप्यमानः पापाद्विपरिमुच्यते ।
 न तः कुर्या पुनरिति द्वितीयात् परिमुच्यते ॥ ५१॥
 कर्मणा येन तेनेह पापाद्विजवरोत्तम ।
 एवं श्रुतिरियं ब्रह्मन् धर्मेषु प्रतिदृश्यते ॥ ५२॥

संरम्भाद्भयात् ॥ ४२ ॥ अन्यत् विपरीतं स्यात् इतरत्
 तादृशं द्वितीयं कल्याणमेवात्मनः परस्य चाभिध्यायेत्
 जानीयात् ॥ ४४ ॥ पापे पापेनि प्रतिपापः प्रतिपापी
 न स्यात् ॥ ४५ ॥ वृजिनानां व्यसनवताम् । असाधुश्चोरादि-
 स्तद्वत् ॥ ४६ ॥ दृष्टिर्भ्रमा आध्मातः सन्नसारोऽपि पुष्टो
 भवेत् ॥ ४७ ॥ तद्वन्मूढानां भावितं चिन्तितम् । अन्त-
 रात्मैव तं मूढं दर्शयति मूढस्य मौढ्यमेव स्वरूपज्ञापकम्
 ॥ ४८ ॥ मृजा हीनः सल्लिखितः । श्रियेति पाठात्तन्तरेऽप्यर्थः
 ॥ ४९ ॥ मूढमतमाह अश्रुजिति ॥ ५० ॥ पापात्
 प्राक् कृतात् द्वितीयात् करिष्यमाणात् ॥ ५१ ॥ कर्मणेति ।
 येन तेनेति जपतपस्तीर्थाद्यन्यतमेन येन केनचिदपि पापात्
 परिमुच्यत इत्यनुषज्यते । 'स ब्राह्मणः केन स्यायेन स्यात्तेन-

पापान्यबुद्धेह पुरा कृतानि
 प्राग्धर्मशीलोऽपि विहन्ति पश्चात् ।
 धर्मो राजश्रुते पूरुषाणां
 यत् कुर्वते पापमिह प्रमादात् ॥ ५३॥
 पापं कृत्वा हि मन्येत नाहमस्मीति पूरुषः ।
 तं तु देवाः प्रपश्यन्ति स्वयैवान्तरपूरुषः ॥ ५४॥
 चिकीर्षे देवकल्याणं श्रद्धाधनोऽनसूयकः ।
 वसनस्येव छिद्राणि साधूनां विवृणोति यः ॥ ५५॥
 पापञ्चेत् पूरुषः कृत्वा कल्याणमभिपद्यते ।
 मुच्यते सर्वपापेभ्यो महाभ्रेणेव चन्द्रमाः ॥ ५६॥
 यथाऽऽदित्यः समुद्यन् वै तमः पूर्वं व्यपोहति ।
 एवं कल्याणमातिष्ठन् सर्वपापैः प्रमुच्यते ॥ ५७॥
 पापानां विद्वद्यधिष्ठानं लोभमेव द्विजोत्तम ।
 लुब्धाः पापं व्यवस्यन्ति नरा नातिबहुश्रुताः ॥ ५८॥
 अधर्मा धर्मरूपेण तृणैः कृपा इवावृताः ।
 तेषां दमः पवित्राणि प्रलापा धर्मसंश्रिताः ।
 सर्वे हि विद्यते तेषु शिष्टाचारः सुदुर्लभः ॥ ५९॥
 मार्कण्डेय उवाच ।

स तु विप्रो §महाप्राज्ञो धर्मव्याधमपृच्छत ।
 शिष्टाचारं कथमहं विद्यामिति नरोत्तम ॥ ६०॥
 एतदिच्छामि भद्रं ते श्रोतुं धर्मभृतां वर ।
 त्वत्तो महामते व्याध तद्ब्रवीहि यथातथम् ॥ ६१॥
 व्याध उवाच ।
 यज्ञो दानं तपो वेदाः सत्यं च द्विजसत्तम ।
 पञ्चैतानि पवित्राणि शिष्टाचारेषु सर्वदा ॥ ६२॥
 कामक्रोधौ वशे कृत्वा दम्भं लोभमनार्जवम् ।
 धर्ममित्येव सन्तुष्टास्ते शिष्टाः शिष्टसम्मताः ॥ ६३॥

दश एव स्यात् इति श्रुतिर्हि धर्मेषु धर्मोत्पत्तिविषया । ज्ञानो-
 त्यक्तौ त्वेक एव श्रवणादिमार्गो 'नान्यः पन्था विद्यतेऽयनाय'
 इति श्रूयते ॥ ५२ ॥ प्राक् कृतानीति सम्बन्धः ॥ ५३ ॥
 चिकीर्षेदिति यः । साधूनां छिद्राणि धनादिहीनतया रिक्तानि
 श्रद्धादीनि यः विवृणोति धनादिदानेन विवृणोति विशेषतः
 पिदधाति ॥ ५५ ॥ सः कल्याणं मोक्षोपायं कर्तुमिच्छेदेव ।
 साधुसेवनजात् पुण्यान्मुमुक्षा उदेतीत्यर्थः ॥ ५६ ॥ यथेति ।
 मुमुक्षा पापनाशपूर्विकैवोदेतीति भावः ॥ ५७ ॥ अधर्मा
 इति । लुब्धाः धर्मशून्या अपि धर्मस्य रूपमिव रूपं यस्य तेन
 दम्भेन आवृताः तेषां दम्भिनामम् । अत एव दम्भिनां साधूनां
 च विशेषानवगमात् तेषु दम्भिषु शिष्टाचारः सुदुर्लभः-
 दुर्बोध इत्यर्थः ॥ ५९ ॥ शिष्टाचारमाह यज्ञ इति ॥ ६२ ॥
 शिष्टलक्षणमाह कामेति ॥ ६३ ॥ § महाप्राज्ञ ख.

न तेषां विद्यते वृत्तं यज्ञस्वाध्यायशीलिनाम् ।
 आचारपालनं चैव द्वितीयं शिष्टलक्षणम् ॥ ६४
 गुरुशुश्रूषणं सत्यमक्रोधो दानमेव च ।
 एतच्चतुष्टयं ब्रह्मन् शिष्टाचारेषु नित्यदा ॥ ६५
 शिष्टाचारे मनः कृत्वा प्रतिष्ठाप्य च सर्वशः ।
 यामयं लभते वृत्तिं सा न शक्या ह्यतोऽन्यथा ॥
 वेदस्योपनिषत् सत्यं सत्यस्योपनिषद्दमः ।
 दमस्योपनिषत् त्यागः शिष्टाचारेषु नित्यदा ॥ ६७
 ये तु धर्मानसूयन्ते बुद्धिमोहान्विता नराः ।
 अपथा गच्छतां तेषामनुयाता च पीड्यते ॥ ६८
 ये तु शिष्टाः सुनियताः श्रुतित्यागपरायणाः ।
 धर्मपन्थानमारूढाः सत्यधर्मपरायणाः ॥ ६९
 नियच्छन्ति परां बुद्धिं शिष्टाचारान्विता जनाः
 उपाध्यायमते युक्ताः स्थित्या धर्मार्थदर्शिनः ७०
 नास्तिकान् भिन्नमर्यादान् क्रूरान्पापमतौ स्थितान्
 त्यज तान् ज्ञानमाश्रित्य धार्मिकानुपसेव्य च ७१
 कामलोभग्रहाकीर्णां पञ्चेन्द्रियजलां नदाम् ।
 नावं धृतिमयीं कृत्वा जन्मदुर्गाणि सन्तर ॥ ७२
 क्रमेण सञ्चितो धर्मो बुद्धियोगमयो महान् ।
 शिष्टाचारे भवेत् साधू रागः शृङ्खेव वाससि ७३
 अहिंसा सत्यवचनं सर्वभूतहितं परम् ।
 अहिंसा परमो धर्मः स च सत्ये प्रतिष्ठितः ।
 सत्ये कृत्वा प्रतिष्ठां तु प्रवर्तन्ते प्रवृत्तयः ॥ ७४
 सत्यमेव गरीयस्तु शिष्टाचारनिषेवितम् ।
 आचारश्च सतां धर्मः सन्तश्चाचारलक्षणाः ॥ ७५

यो यथा प्रकृतिर्जन्तुः स स्वां प्रकृतिमश्नुते ।
 पापात्मा क्रोधकामादीन् दोषानामोत्यनात्मवान्
 आरम्भो न्याययुक्तो यः स हि धर्म इति स्मृतः ।
 अनाचारस्त्वधर्मेति एतच्छिष्टानुशासनम् ॥ ७७
 अकुञ्चन्तोऽनसूयन्तो निरहङ्कारमत्सराः ।
 कजवः शमसम्पन्नाः शिष्टाचारा भवन्ति ते ७८
 त्रैविद्यवृद्धाः शुचयो वृत्तवन्तो मनस्विनः ।
 गुरुशुश्रूषवो दान्ताः शिष्टाचारा भवन्त्युत ॥ ७९
 तेषामहीनसत्त्वानां दुष्कराचारकर्मणाम् ।
 स्वैः कर्मभिः सत्कृतानां घोरत्वं सम्प्रणदयति ८०
 तं सदाचारमाश्चर्यं पुराणं शाश्वतं ध्रुवम् ।
 धर्मं धर्मेण पश्यन्तः स्वर्गं यान्ति मनीषिणः ॥ ८१
 आस्तिका मानहीनाश्च द्विजातिजनपूजकाः ।
 श्रुतवृत्तोपसम्पन्नाः सन्तः स्वर्गनिवासिनः ॥ ८२
 वेदोक्तः परमो धर्मो धर्मशास्त्रेषु चापरः ।
 शिष्टाचारश्च शिष्टानां त्रिविधं धर्मलक्षणम् ।
 पारणं चापि विद्यानां तीर्थानामवगाहनम् ॥ ८३
 क्षमा सत्याजर्वं शौचं सतामाचारदर्शनम् ।
 सर्वभूतदयावन्तो अहिंसानिरताः सदा ॥ ८४
 परुषं च न भाषन्ते सदा सन्तो द्विजप्रियाः ।
 शुभानामशुभानां च कर्मणां फलसञ्चये ॥ ८५
 विपाकमभिजानन्ति ते शिष्टाः शिष्टसम्मताः ।
 न्यायोपेता गुणोपेताः सर्वलोकाहितैषिणः ॥ ८६
 सन्तः स्वर्गजितः शृङ्खाः सन्निविष्टाश्च सत्पथे ।
 दातारः संविभक्तारो दीनानुग्रहकारिणः ॥ ८७

वृत्तं वृत्तं स्वेच्छोपात्तमिति यावत् । 'वृत्तोऽधीतेऽप्यतीतेति वृत्तं
 लेऽपि मृते वृते' इति मेदिनी ॥ ६४ ॥ अतोऽन्यथा गुरुशुश्रूष-
 णाद्यभावे ॥ ६६ ॥ वेदस्येति । उपनिषद्द्रष्टव्यं सत्यं ब्रह्म तदज्ञाने
 वेदो निष्फल इत्यर्थः । एवं दमाभावे सत्यं नास्ति । त्यागाभावे
 दमोऽपि नास्तीत्यर्थः ॥ ६७ ॥ अपथा अमार्गेण अनुयाता
 अनुगन्ता ॥ ६८ ॥ श्रुतिश्च त्यागश्च ते द्वे परमयन्तं स्थानं येषां ते
 श्रुतित्यागपरायणाः ॥ ६९ ॥ परां बुद्धिमात्माकारां वृत्तिमपि
 नियच्छन्ति निगृह्णन्ति परं वैराग्यवन्त इत्यर्थः ॥ ७० ॥ शिष्टा-
 चारवति शुक्लपदोपमे योगधर्मः राग इव साधुर्भवेत् शुङ्खेव । वेति
 इवार्थः । 'व वा यथा तथैवम्' इत्यमरः ॥ ७३ ॥ अहिंसां सत्यं
 च स्तौति अहिंसेति । प्रतिष्ठां स्यैयम् ॥ ७४ ॥ यो यथेत्यर्द्धं
 न्याचष्टे पापात्मेत्यादिना । अनात्मवान् अजिताचित्तः ॥ ७५ ॥
 अहङ्कारो दर्पः । मत्सरः परदोषासाहिष्णुत्वं तद्वर्जिताः । शिष्टं
 गुरुशास्त्रोक्तमाचरन्तः शिष्टाचाराः ॥ ७८ ॥ त्रैविद्यवृद्धाः तिस्रो

विद्या ऋग्यजुःसामात्मिका यत्र स त्रिविधो यज्ञस्तत्र साध-
 वत्रैविद्या याज्ञिकाः । वृत्तं शीलं तद्वन्तः । मनस्विनः जित-
 चित्ताः ॥ ७९ ॥ दुष्कराचारकर्मणामन्यैर्दुष्करः आचारः
 शीलं कर्म यज्ञादि येषां तेषाम् । घोरत्वं हिंसादिदोषवत्त्वम् ।
 ॥ ८० ॥ आश्चर्यमसतां दुरुल्लेख्यत्वात् । सदाचारं सङ्किरा-
 चीर्णं पुराणमनादिं शाश्वतमनवच्छिन्नं ध्रुवं नित्यमत्याज्य-
 मित्यर्थः ॥ ८१ ॥ वेदोक्तोऽभिहोत्रादिः धर्मशास्त्रोक्तः
 अष्टकाश्रद्धादिः । शिष्टाचारः होलकादिः । शिष्टानां तुष्टि-
 रिति शेषः । तदुक्तमभिप्रेत्यैतः 'सतां हि सन्देहपदेषु वस्तुषु
 प्रमाणमन्तःकरणस्य वृत्तयः' इति । अस्यापि शिष्टाचारे
 एवान्तर्भावात् त्रिविधमित्युक्तम् । पारणं समापनम् ॥ ८३ ॥
 विपाकं क्रमेण पुण्यपापयोः क्षयम् । तेन पुण्यहासहेतुः सुखं
 नेष्टव्यं पापहासहेतुर्दुःखं सोढव्यमिति भावः । न्यायो
 युक्तिः । गुणाः शमादयस्तदुपेताः ॥ ८६ ॥ शृङ्खाः हिंसा-
 शून्यधर्मवन्तः सत्पथे ब्रह्ममार्गे संविभक्तारः कुटुम्बेषु ॥ ८७ ॥

सर्वपूज्याः श्रुतधनास्तथैव च तपस्विनः ।
 सर्वभूतदयावन्तरते शिष्टाः शिष्टसम्मताः ॥ ८८
 दीनशिष्टाः सुखलोकानामुवन्तीह च श्रियम् ।
 पीडया च कलत्रस्य भृत्यानां च समाहिताः ८९
 अतिशक्त्या प्रयच्छन्ति सन्तः सद्भिः समागताः ।
 लोकयात्रां च पश्यन्तो धर्ममात्महितानि च ९०
 एवं सन्तो वर्तमानास्त्वेधन्ते शाश्वतीः समाः ।
 अहिंसा सत्यवचनमानुशंस्यमथार्जवम् ॥ ९१
 अद्रोहो नाभिमानश्च ह्रीस्तितिक्षा दमः शमः ।
 धीमन्तो धृतिमन्तश्च भूतानामनुकम्पकाः ॥ ९२
 अकामद्वेषसंदुक्तास्ते सन्तो लोकसाक्षिणः ।
 त्रीण्येव तु सतामाहुः सन्तः पदमनुत्तमम् ॥ ९३
 न चैव दुह्येद्दयाच्च सत्यं चैव सदा वदेत् ।

सर्वत्र च दयावन्तः सन्तः करुणवेदिनः ॥ ९४
 गच्छन्तीह सुसन्तुष्टा धर्मपन्थानमुत्तमम् ।
 शिष्टाचारा महात्मानो येषां धर्मः सुनिश्चितः ९५
 अनसूया क्षमा शान्तिः सन्तोषः प्रियवादिता ।
 कामकोपपरित्यागः शिष्टाचारनिषेवणम् ॥ ९६
 कर्म च श्रुतसम्पन्नं सतां मार्गमनुत्तमम् ।
 शिष्टाचारं निषेवन्ते नित्यं धर्ममनुव्रताः ९७
 प्रज्ञाप्रासादमारुह्य मुच्यन्ते महतो भयात् ।
 प्रेक्षन्तो लोकवृत्तानि विविधानि द्विजोत्तम ९८
 अतिपुण्यानि पापानि तानि द्विजवरोत्तम ।
 एतत् ते सर्वमाख्यातं यथाप्रज्ञं यथाश्रुतम् ।
 शिष्टाचारगुणं ब्रह्मन् पुरस्कृत्य द्विजर्षभ ॥ ९९

इति श्रीमहाभारते आरण्यके पर्वणि मार्कण्डेयसमास्यापर्वणि ब्राह्मणव्याधसंवादे
 सप्ताधिकद्विशततमोऽध्यायः ॥ २०७ ॥



२०८

मार्कण्डेय उवाच ।

स तु विप्रमथोवाच धर्मव्याधो युधिष्ठिर ।
 यदहमाचरे कर्मा घोरमेतदसंशयम् ॥ १
 विधिस्तु बलवान् ब्रह्मन् दुस्तरं हि पुरा कृतम् ।
 पुरा कृतस्य पापस्य कर्मदोषो भवत्ययम् ॥ २
 दोषस्यैतस्य वै ब्रह्मन् विधाते यत्नवानहम् ।
 विधिना हि हते पूर्वं निमित्तं घातको भवेत् ॥ ३
 निमित्तभूता हि वयं कर्मणोऽस्य द्विजोत्तम ।
 येषां हतानां मांसानि विक्रीणामीह वै द्विज ॥ ४
 तेषामपि भवेद्धर्म उपयोगेन भक्षणे ।
 देवतातिथिभृत्यानां पितॄणां चापि पूजनम् ॥ ५
 ओषधयो वीरुधश्चैव पशवो मृगपक्षिणः ।

अन्नाद्यभूता लोकस्य इत्यपि श्रूयते श्रुतिः ॥ ६
 आत्ममांसप्रसादेन शिविरौशीनरो नृपः ।
 स्वर्गं सुदुर्गमं प्राप्तः क्षमावान् द्विजसत्तम ॥ ७
 राज्ञो महानसे पूर्वं रन्तिदेवस्य वै द्विज ।
 द्वे सहस्रे तु वध्यते पशूनामन्वहं तदा ॥ ८
 अहन्यहनि वध्यते द्वे सहस्रे गवां तथा ।
 समांसं ददतो ह्यन्नं रन्तिदेवस्य नित्यशः ॥ ९
 अतुला कीर्तिरभवन्नृपस्य द्विजसत्तम ।
 चातुर्मास्ये च पशवो वध्यन्ते इति नित्यशः ॥ १०
 अग्नयो मांसकामाश्च इत्यपि श्रूयते श्रुतिः ।
 यज्ञेषु पशवो ब्रह्मन् वध्यन्ते सततं द्विजैः ॥ ११

श्रुतधनाः विद्याधनाः ॥ ८८ ॥ एधन्ते वर्द्धन्ते ॥ ९१ ॥
 नाभिमानः निरभिमानः ॥ ९२ ॥ सतां पदं पदनीयं
 प्रार्थनीयम् ॥ ९३ ॥ करुणाः करुणावन्तश्च ते वेदनशी-
 लाश्च मत्वर्यायोऽह ॥ ९४ ॥ कर्म च कर्मैव । कर्मणेति
 गौडपाठे कर्मणा श्रुतेन च सम्पन्नमित्यर्थः ॥ ९७ ॥ प्रज्ञा
 ऋतम्भराख्या वस्तुयाथात्म्यविषयं ज्ञानं तदेव उच्यत्वात्
 प्रासादं भयात् संसारात् लोकानां वृत्तानि अतीतानागता-
 दीनि ॥ ९८ ॥ इत्यारण्यके पर्वणि नैलकण्ठीये भारतभा-
 वदीपे सप्ताधिकद्विशततमोऽध्यायः ॥ २०७ ॥

२०८

स त्विति । एतन्मांसविक्रयात्मकम् ॥ १ ॥ दोषस्येति
 यत्नवानपि न परिहर्तुं शक्नोमि विधेः प्राबल्यादित्यर्थः ॥ ३ ॥
 निमित्तेति । शरावधिमित्तभूता वयम् । सन्धातृवत् कर्ता तु
 विधिरिवेत्यर्थः ॥ ४ ॥ अन्नाद्यभूताः अन्नं च तदद्यं च भोग्यम्
 भक्ष्यं चेत्यर्थः । 'सर्वमस्यान्नं भवति' इति श्रुतेः ॥ ६ ॥
 'येऽस्याग्नयो जुह्वतो मांसकामा' इति मन्त्रलिङ्गमपि
 श्रुतिरेव ॥ ११ ॥

† यदहं व्याचरे कर्म ख.

संस्कृताः किल मन्त्रैश्च तेऽपि स्वर्गमवाप्नुवन् ।
 यदि नैवाग्नयो ब्रह्मन् मांसकामाऽभवन् पुरा १२
 भक्ष्यं नैवाभवन्मांसं कस्यचिद्विजसत्तम ॥ १३
 अत्रापि विधिरुक्तश्च मुनिभिर्मोसभक्षणे ।
 देवतानां पितॄणां च भुङ्क्ते दत्त्वाऽपि यः सदा ।
 यथाविधि यथाश्राद्धं न प्रदुष्यति भक्षणात् ॥ १४
 अमांसाशी भवत्येवमित्यपि श्रूयते श्रुतिः ।
 भार्या गच्छन् ब्रह्मचारी क्रतौ भवति ब्राह्मणः १५
 सत्यानृते विनिश्चित्य अत्रापि विधिरुच्यते ।
 सौदासेन तदा राज्ञा मानुषा भक्षिता द्विज ।
 शापाभिभूतेन भृशमत्र किं प्रतिभाति मे ॥ १६
 स्वधर्म इति कृत्वा तु न त्यजामि द्विजोत्तम ।
 पुरा कृतमिति ज्ञात्वा जीवाम्येतेन कर्मणा ॥ १७
 स्वकर्म त्यजतो ब्रह्मन्धर्म इह दृश्यते ।
 स्वकर्मनिरतो यस्तु धर्मः स इति निश्चयः ॥ १८
 पूर्वं हि विहितं कर्म देहिनं न विमुञ्चति ।
 धात्रा विधिरयं दृष्टो बहुधा कर्मनिर्णये । १९
 द्रष्टव्या तु भवेत् प्रज्ञा क्रूरे कर्मणि वर्तता ।
 कथं कर्म शुभं कुर्यां कथं मुच्ये पराभवात् ॥ २०
 कर्मणस्तस्य घोरस्य बहुधा निर्णयो भवेत् ।
 दाने च सत्यवाक्ये च गुरुश्रुषणे तथा ॥ २१
 द्विजातिपूजने चाहं धर्मं च निरतः तदा ।
 अभिमानातिवादाभ्यां निवृत्तोऽस्मि द्विजोत्तम ॥
 कृषिं साध्वीति मन्यन्ते तत्र हिंसा परा स्मृता ।
 कर्षन्तो लाङ्गलैः पुंसो भ्रन्ति भूमिशयान् बहून् ॥
 जीवानन्यांश्च बहुशस्तत्र किं प्रतिभाति मे ।
 धान्यबीजानि यान्याहुर्ब्राह्म्यादीनि द्विजोत्तम २४
 सर्वाण्येतानि जीवानि तत्र किं प्रतिभाति मे ।

अध्याक्रम्य पशून्वापि भ्रन्ति वै भक्षयन्ति च २५
 वृक्षांस्तथौषधीश्चापि छिन्दन्ति पुरुषा द्विज ।
 जीवा हि बहवो ब्रह्मन् वृक्षेषु च फलेषु च ॥ २६
 उदके बहवश्चापि तत्र किं प्रतिभाति मे ।
 सर्वे व्याप्तमिदं ब्रह्मन् प्राणिभिः प्राणिजीवनैः २७
 मत्स्यान् ग्रसन्ते मत्स्याश्च तत्र किं प्रतिभाति मे ।
 सत्त्वैः सत्त्वानि जीवन्ति बहुधा द्विजसत्तम ॥ २८
 प्राणिनोऽन्योन्यभक्ष्याश्च तत्र किं प्रतिभाति मे ।
 चङ्क्रम्यमाणा जीवांश्च धरणीसंश्रितान् बहून् ॥
 पशूनां भ्रन्ति नरा विप्र तत्र किं प्रतिभाति मे ।
 उपविष्टाः शयानाश्च भ्रन्ति जीवाननेकशः ॥ ३०
 ज्ञानविज्ञानवन्तश्च तत्र किं प्रतिभाति मे ।
 जीवैर्ग्रस्तमिदं सर्वमाकाशं पृथिवी तथा ॥ ३१
 अविज्ञानाच्च हिंसन्ति तत्र किं प्रतिभाति मे ।
 अहिंसेति यदुक्तं हि पुरुषैर्विस्मितैः पुरा ॥ ३२
 के न हिंसन्ति जीवान् वै लोकेऽस्मिन् द्विजसत्तम
 बहु सञ्चित्य इति वै नास्ति कश्चिदहिंसकः ॥ ३३
 अहिंसायां तु निरता यतयो द्विजसत्तम ।
 कुर्वन्त्येव हि हिंसां ते यत्नादल्पतरा भवेत् ॥ ३४
 आलक्ष्याश्चैव पुरुषाः कुले जाता महागुणाः ।
 महाघोराणि कर्माणि कृत्वा लज्जन्ति वै न च ३५
 सुहृदः सुहृदोऽन्यांश्च दुर्हृदश्चापि दुर्हृदः ।
 सम्यक्प्रवृत्तान् पुरुषान्नसम्यगनुपश्यतः ॥ ३६
 समृद्धैश्च न नन्दति बान्धवा बान्धवैरपि ।
 गुरुंश्चैव विनिन्दन्ति मूढाः पण्डितमानिनः ॥ ३७
 बहु लोके विपर्यस्तं दृश्यते द्विजसत्तम ।
 धर्मयुक्तमधर्मं च तत्र किं प्रतिभाति मे ॥ ३८

अत्रापित्यादिसार्धः श्लोकः । कलौ तु मांसेन पैतृकस्य
 निषेधाद्देवताशेषाद्यज्ञियमांसादन्यत्र मांसभक्षणं दुष्यत्ये-
 वेति भावः ॥ १३ ॥ अमांसाशीति । यज्ञियमां-
 सभुजोऽपि ऋतुगामिनो ब्रह्मचर्यमिव औपचारिकममांसा-
 शित्वमिति भावः ॥ १५ ॥ सत्यानृते ज्ञानकर्ममार्गौ ।
 अत्रापि यज्ञियमांसभक्षणे विधिर्विशेषः । तमेवाह परकृति-
 मुखेन सौदासेनेति । कर्तृत्वाद्यभिमानवता मूढेन कर्मठेन
 यज्ञियमपि मांसं भक्षणीयं न ज्ञानमार्गस्थेनेति भावः ।
 रन्तिदेवानिदर्शनं तु युगान्तरामिप्रायम् । अत्र किं प्रतिभाति

मे । किंशब्दः कुत्सायाम् । अत्र मांसे भक्षणीये मम निन्दा
 प्रतिभाति । अत एव न हन्मि न भक्ष्यामीति प्रागेवोक्तं
 मयेत्यर्थः ॥ १६ ॥ कुतस्तर्हि त्वं मांसविक्रयं करोषि ।
 तत्कर्तुरपि प्रयोजकत्वाद्विंसादोषोऽस्तीत्याशङ्क्याह स्वेति ।
 स्वकर्म इत्यस्य व्याख्या-पुरा कृतमित्यादि ॥ १७ ॥ तथापि
 हिंसामिश्रं कर्म तवाप्ययोग्यामित्याशङ्क्य सर्वत्र हिंसाया
 अपरिहार्यत्वमाह कृषिं साध्वीतीत्यादिना । के नरा जीवाश्च
 हिंसन्त्यपि तु सर्वेऽपि हिंसन्त्येवेत्यर्थः ॥ २३ ॥

वक्तुं बहुविधं शक्यं धर्माधर्मेषु कर्मसु ।

| स्वकर्मनिरतो यो हि स यशः प्राप्नुयान्महत् ॥ ३९

इति श्रीमहाभारते आरण्यके पर्वणि मार्कण्डेयसमास्यापर्वणि पतिव्रतोपाख्याने ब्राह्मणव्याध्रसंवादे
अष्टाधिकद्विशततमोऽध्यायः ॥ २०८ ॥

२०९

मार्कण्डेय उवाच ।

धर्मव्याधस्तु निपुणं पुनरेव युधिष्ठिर ।

विप्रर्षभमुवाचेदं सर्वधर्मभृतां वरः ॥ १

व्याध उवाच ।

श्रुतिप्रमाणो धर्मोऽयमिति वृद्धानुशासनम् ।

सूक्ष्मा गतिर्हि धर्मस्य बहुशाखा ह्यनन्तिका ॥ २

प्राणान्तिके विवाहे च वक्तव्यमनृतं भवेत् ।

अनृतेन भवेत् सत्यं सत्येनैवानृतं भवेत् ॥ ३

यद्भूतहितमन्यन्तं तत्सत्यमिति धारणा ।

विपर्ययकृतोऽधर्मः पश्य धर्मस्य सूक्ष्मताम् ॥ ४

यत् करोत्यशुभं कर्म शुभं वा यदि सत्तम ।

अवश्यं तत् समाप्नोति पुरुषो नात्र संशयः ॥ ५

विषमां च दशां प्राप्तो देवान् गर्हति वै भृशम् ।

आत्मनः कर्मदोषाणि न विजानात्यपण्डितः ॥ ६

मूढो नैकृतिकश्चापि चपलश्च द्विजोत्तम ।

सुखदुःखविपर्यासान् सदा समुपपद्यते ॥ ७

नैनं प्रज्ञा सुनीतं वा त्रायते नैव पौरुषम् ।

योऽयमिच्छेद्यथा कामं तं तं कामं स आपुयात् ८

यदि स्यादपराधीनं पौरुषस्य क्रियाफलम् ।

संयताश्चापि दक्षाश्च मतिमन्तश्च मानवाः ॥ ९

दृश्यन्ते निष्फलाः सन्तः प्रहीणाः सर्वकर्मभिः ।

भूतानामपरः कश्चिद्विसायां सततोत्थितः ॥ १०

वञ्चनायां च लोकस्य स सुखी जीवते सदा ।

अचेष्टमपि चासीनं श्रीः कश्चिदुपतिष्ठति ॥ ११

कश्चिन् कर्माणि कुर्वन् हि न प्राप्यमधिगच्छति ।

देवानिष्टा तपस्तप्त्वा कृपणैः पुत्रगृद्धिभिः ॥ १२

दशमासधृता गर्भे जायन्ते कुलपांसनाः ।

अपरे धनधान्यैश्च भोगैश्च पितृसञ्चितैः ॥ १३

विपुलैरभिजायन्ते लब्धास्तैरेव मङ्गलैः ।

कर्मजा हि मनुष्याणां रोगा नास्त्यत्र संशयः १४

व्याधयो विनिवार्यन्ते व्याधैः शुद्रमृगा इव ।

ते चापि कुशलैर्वैद्यैर्निपुणैः संभृतौषधैः ॥ १५

व्याधयो विनिवार्यन्ते मृगा व्याधैरिव द्विज ।

येषामस्ति च भोक्तव्यं ग्रहणीदोषपीडिताः ॥ १६

न शक्नुवन्ति ते भोक्तुं पश्य धर्मभृतां वर ।

अपरे बाहुबलिनः क्लिश्यन्ति बहवो जनाः १७

दुःखेन चाधिगच्छन्ति भोजनं द्विजसत्तम ।

इति लोकमनाकन्दं मोहशोकपरिप्लुतम् ॥ १८

स्रोतसाऽसकृदाक्षिप्तं ह्रियमाणं बलीयसा ।

न भ्रियेयुर्न जीर्येयुः सर्वे स्युः सर्वकामिकाः १९

नाप्रियं प्रतिपश्येयुर्विशिष्टं यदि वै भवेत् ।

उपर्युपरि लोकस्य सर्वो गन्तुं समीहते ।

यतते च यथाशक्ति न च तद्वर्तते तथा ॥ २०

बहवः सम्प्रदृश्यन्ते तुल्यनक्षत्रमङ्गलाः ।

महत् तु फलवैषम्यं दृश्यते कर्मसन्धिषु ॥ २१

न केचिदीशते ब्रह्मन् स्वयंग्राह्यस्य सत्तम ।

कर्मणा प्राकृतानां वै इह सिद्धिः प्रदृश्यते ॥ २२

इत्यारण्यके पर्वणि नैलकण्ठीये भारतभावदीपे अष्टाधिकद्विशततमोऽध्यायः ॥ २०८ ॥

२०९

शान्त्याद्यो ज्ञानाङ्गभूता धर्माः प्रोक्ताः । सम्प्रति ज्ञानं

विना कृतकृत्यता नास्तीति वक्तुं धर्मतत्त्वस्य दुरवगाहत्वं

प्रपञ्चस्य निःसारत्वं चोच्यते धर्मव्याधस्त्वित्यादिना ॥ १ ॥

धारणावधारणं निश्चय इत्यर्थः ॥ ४ ॥ सुनीतं

गुरुशिक्षा ॥ ८ ॥ प्रहीणाः श्रान्ता अपीत्यर्थः ॥ १० ॥

पुत्रगृद्धिभिः पुत्रकामैः ॥ १२ ॥ ग्रहणी विष्टम्भरोगः

॥ १६ ॥ अनाकन्दमसहायम् । 'आकन्दः कन्दनेऽऽह्वाने मित्र-

दारुणयुद्धयोः' इति मेदिनी ॥ १८ ॥ स्रोतसा कर्मप्रवाहेण ।

असकृत् आक्षिप्तं आधिब्याधिभिस्ताडितं । ह्रियमाणमवशम्

॥ १९ ॥ ननु सर्वेऽपि स्ववशा एव दृश्यन्ते नेत्याह नेति

॥ २० ॥ बहव इति देवज्ञशास्त्रमपि व्यभिचारिफलमित्या-

शयः ॥ २१ ॥ नेति स्वीयमपि वस्तु स्वस्थानधीनं प्राकर्म-

वशाद्भवतीत्यर्थः । तत्रापि दृष्टसामग्रीवैकल्यामिति लोकाय-

तमतमाशङ्क्याह कर्मणेति । प्राकृतानां देहात्मवादिनां

कृतहानाकृताभ्यागमादिदोषदर्शिनां तु प्राकर्मैव प्रधानमिति

भावः ॥ २२ ॥ † कर्मदोषेण इति ख.

यथाश्रुतिरियं ब्रह्मन् जीवः किल सनातनः ।
शरीरमध्रुवं लोके सर्वेषां प्राणिनामिह ॥ २३
वध्यमाने शरीरे तु देहनाशो भवत्युत ।
जीवः सङ्क्रमतेऽन्यत्र कर्मबन्धनिबन्धनः ॥ २४
ब्राह्मण उवाच ।

कथं कर्मविदां श्रेष्ठ जीवो भवति शाश्वतः ।
एतदिच्छाम्यहं ज्ञातुं तत्त्वेन वदतां वर ॥ २५
व्याध उवाच ।

न जीवनाशोऽस्ति हि देहमेदे
मिथ्यैतदाहुर्भ्रियतीति मूढाः ।
जीवस्तु देहान्तरितः प्रयाति
दशार्धतैवास्य शरीरमेदः ॥ २६
अन्यो हि नाश्नाति कृतं हि कर्म
मनुष्यलोके मनुजस्य कश्चित् ।
यत् तेन किञ्चिद्वि कृतं हि कर्म
तदश्रुने नास्ति कृतस्य नाशः ॥ २७
सुपुण्यशीला हि भवन्ति पुण्या
नराधमाः पापकृतो भवन्ति ।
नरोऽनुयातास्त्वह कर्मभिः स्वै-
स्ततः समुत्पद्यति भावितस्तैः ॥ २८

ब्राह्मण उवाच ।

कथं सम्भवते योनौ कथं वा पुण्यपापयोः ।
जातीः पुण्यास्त्वपुण्याश्च कथं गच्छति सत्तम २९

व्याध उवाच ।

गर्भाधानसमायुक्तं कर्मदं सम्प्रदृश्यते ।
समासेन तु ते क्षिप्रं प्रवक्ष्यामि द्विजोत्तम ॥ ३०
यथा सम्भृतसंभारः पुनरेव प्रजायते ।
शुभकृत्तुभयोनीषु पापकृत् पापयोनिषु ॥ ३१
शुभैः प्रयोगैर्देवत्वं व्यामिश्रैर्मानुषो भवेत् ।
मोहनीयैर्वियोनीषु त्वधोगामी च किल्बिषी ॥ ३२
जातिमृत्युजरादुःखैः सततं समभिद्रुतः ।
सञ्चरे पच्यमानश्च दोषैरात्मकृतैर्नरः ॥ ३३
तिर्यग्योनिंसहस्राणि गत्वा नरकमेव च ।
जीवाः सम्परिवर्तन्ते कर्मबन्धनिबन्धनाः ॥ ३४
जन्तुस्तु कर्मभिस्तैस्तैः स्वकृतैः प्रेत्य दुःखितः ।
तद्दुःखप्रतिघातार्थमपुण्यां योनिमाप्नुते ॥ ३५
ततः कर्म समादत्ते पुनरन्यं नवं बहु ।
पच्यते तु पुनस्तेन भुक्त्वाऽपथ्यमिवानुरः ॥ ३६
अजस्रमेव दुःखार्तोऽदुःखितः सुखसंज्ञकः ।
ततो निवृत्तबन्धत्वात् कर्मणामुदयादपि ॥ ३७
परिक्रामति संसारे चक्रवद्बहुवेदनः ।
स चेन्निरुत्तवन्धस्तु विशुद्धश्चापि कर्मभिः ॥ ३८
तपोयोगसमारम्भं कुरुते द्विजसत्तम ।
कर्मभिर्बहुभिश्चापि लोकानश्नाति मानवः ॥ ३९
स चेन्निरुत्तवन्धस्तु विशुद्धश्चापि कर्मभिः ।
प्राप्नोति सुकृतौल्लोकान् यत्र गत्वा न शोचति ४०

एतेदेव वक्तुं जीवस्य नित्यत्वमाह यथेति ॥ २३ ॥
दशार्धता पञ्चत्वम् ॥ २६ ॥ ननु कृतनाशोऽपि कृष्यादि-
फलेषु दृश्यतेऽतः कृतं कर्म न देहान्तरेऽनुवर्तिष्यते ।
देहादन्यस्यात्मनोऽभावादित्याशङ्क्याह अन्यो हीति ।
भोजनफलवत् कृतस्य कर्मणः फलमपरिहार्यम् । यत्र तु सद्यः
फलं न दृष्टं तत्रापि जन्मान्तरे भविष्यतीत्यनुमेयम् । यत्र
चाकृतमपि फलं निधिलाभादि उपैति तत्र जन्मान्तरीयं
साधनं कल्प्यामित्यर्थः ॥ २७ ॥ उत्पद्यति जन्मान्तरं लभते
यतस्तैः प्राचीनैः कर्मभिर्भावितो रजितः अत एव क्रममाणं
प्रकृत्य श्रूयते 'तं विद्याकर्मणां समन्वारमेते पूर्वज्ञा च' इति ।
तस्मात् स्वकृतमेव स्वयं भुङ्क्ते न त्वन्यकृतमन्योऽतो नास्ति
कृतस्य नाश इत्युक्तम् ॥ २८ ॥ एवं स्थूलशरीरादन्यत्व-
मात्मनः प्रसाध्य लिङ्गशरीरादपि व्यतिरेकं साधयितुं वैरा-
ग्योत्पत्त्यर्थं जन्मादीनां दुःखरूपत्वमाह गर्भेत्यादिना । गर्भा-
धानेन पिण्डोत्पत्तिप्रकाशेन ग्रन्थेन । एतत् सर्वं समायुक्तं
समाहितम् । तदेव सङ्क्षिप्याह इदं यत् सम्प्रदृश्यते स्थूल-
देहादिषट्ठान्तं तत् सर्वं कर्मैवेति । अयमर्थः—त्रियमाणो

जन्तुर्विद्याकर्मपूर्वप्रज्ञाभिः पञ्चप्राणमनोबुद्धिद्वन्द्वरूप-
सप्तदशकात्मकेन लिङ्गेन इत उत्कम्य यथाकर्म स्वर्गं नरकं वा
गत्वा तत्र भोगान् भुक्त्वा कर्मशेषेण वृष्टिद्वारेण पुनर्वाजभावं
प्राप्य शुक्रशोणितरूपेण परिणमते । वाँजे पुनर्लिङ्गशरीरेणा-
विद्य तैरेव पूर्वविद्यादिसंस्कारैर्युक्तो जायते । तत्केन कर्मणा
कुत्र जायत इत्येतत् प्रवक्ष्यामीत्यर्थः ॥ ३० ॥ सम्भृताः
सम्भाराः कर्मर्वाजानि येन ॥ ३१ ॥ मोहनीयैस्तामसैः
अधः नरकतिर्यक्षु ॥ ३२ ॥ जातिर्जन्म सबरे योनिंसबरे
उत्कान्त्यादिषु च ॥ ३३ ॥ प्रेत्य मृत्वा दुःखात्मकः
प्रतीघातः दुःखं भोक्तुमित्यर्थः ॥ ३५ ॥ अपथ्यमिति
छेदः ॥ ३६ ॥ अदुःखित इति छेदः । दुःखाभावस्य च
सुखमिति संज्ञा । न तु संसारे स्वल्पतः सुखमस्ति । तथा चाहुः
भारेऽपनीते सुखिनः संवृत्ताः स्म इति । ततः अदुःखे सुखा-
ध्यासात् अनिरुत्तेति छेदः ॥ ३७ ॥ निवृत्तबन्धो वीत-
रागः तत्र हेतुः विशुद्धश्चेति ॥ ३८ ॥ तस्य फलं तपोयोगयोः
आलोचनचानयोः समारम्भम् ॥ ३९ ॥ x संसारे—ख.

पापं कुर्वन् पापवृत्तः पापस्यान्तं न गच्छति ।
 तस्मात् पुण्यं यतेत् कर्तुं वर्जयित्वा च पापकम् ४१
 अनसूयः कृतज्ञश्च कल्याणानि च सेवते ।
 सुखानि धर्ममथ च स्वर्गं च लभते नरः ॥ ४२
 संस्कृतस्य च दातृस्य नियतस्य यतात्मनः ।
 प्राज्ञस्यानन्तरा वृत्तिरिह लोके परत्र च ॥ ४३
 सतां धर्मेण वर्तेत क्रियां शिष्टवदाचरेत् ।
 असंक्लेशेन लोकस्य वृत्तिं लिप्सेत वै द्विजः ॥ ४४
 स्वधर्मेण क्रिया लोके कर्मणः सोऽप्यसङ्करः ।
 सन्ति ह्यागमविज्ञानाः शिष्टाः शास्त्रे विचक्षणाः
 प्राज्ञो धर्मेण रमते धर्मं चैवोपजीवति ।
 तस्माद्धर्मादवाप्तेन धनेन द्विजसत्तम ॥ ४६
 तस्यैव सिञ्चते मूलं गुणान् पश्यति यत्र वै ।
 धर्मात्मा भवति ह्येवं चित्तं चास्य प्रसीदति ॥ ४७
 स मित्रजनसन्तुष्ट इह प्रेत्य च नन्दति ।
 शब्दं स्पर्शं तथा रूपं गन्धानिद्रांश्च सत्तम ॥ ४८
 प्रभुत्वं लभते चापि धर्मस्यैतत् फलं विदुः ।

इति श्रीमहाभारते आरण्यके पर्वणि मार्कण्डेयसमास्यापर्वणि ब्राह्मणव्याधसंवादे
 नवाधिकद्विशततमोऽध्यायः ॥ २०९ ॥



२१०

मार्कण्डेय उवाच ।

एवमुक्तस्तु विप्रेण धर्मव्याधो युधिष्ठिर ।
 प्रत्युवाच यथा विप्रं तच्छृणुष्व नराधिप ॥ १

यतेत् यतेत् ॥ ४१ ॥ पुण्यफलमाह अनसूयुरिति ॥ ४२ ॥
 संस्कृतस्य अष्टाचत्वारिंशत्संस्कारयुक्तस्य दान्तस्य जितबाहो-
 न्द्रियस्य नियतस्य शौचादिपरस्य यतात्मनः जितचित्तस्य
 अनन्तरा सुलभा वृत्तिर्विवर्तनं विषयसुखमिति यावत् ॥ ४३ ॥
 स्वधर्मेणेति । यतः शिष्टा उपदेष्टारः सन्ति अतः । कर्मणः
 कर्मणि षष्ठी । कर्म स्वधर्मेण स्वोचितेनाचारेण क्रियाः
 कुरुष्व । आशीर्लिङ्गमथैकवचनम् । सोऽपि असङ्करः धर्मा-
 नामिति शेषः ॥ ४५ ॥ यत्र धर्मे ॥ ४७ ॥ प्रभुत्वमप्रति-
 हतेच्छत्वं धर्मस्येति चित्तशुद्ध्या भोगेच्छायां क्षीणायां
 स्वर्गेऽपि वैराग्यं जायते इत्यर्थः । अतृप्यमाणः प्रीतिमलम-
 मानः । निर्वेदं वैराग्यम् आपेदे आप्नोति । लकारव्यत्यय आर्षः ।
 दोषं रागद्वेषादिकं नाशुरन्त्यते तद्वशो न भवतीत्यर्थः ॥ ५० ॥
 उपायत एव मोक्षे प्रयतते न त्वनुपायाद्देवमात्राश्रयादिति
 योजना ॥ ५२ ॥ तपः ज्ञानं निःश्रेयसं मोक्षसाधनम् ॥ ५३ ॥

धर्मस्य च फलं लब्ध्वा न तृप्यति महाद्विज ॥ ४९
 अतृप्यमाणो निर्वेदमापेदे ज्ञानचक्षुषा ।
 प्रज्ञाचक्षुर्नर इह दोषं नैवानुसृज्यते ॥ ५०
 विरज्यते यथाकामं न च धर्मं विमुञ्चति ।
 सर्वत्यागे च यतते दृष्ट्वा लोकं क्षयात्मकम् ॥ ५१
 ततो मोक्षे प्रयतते नानुपायादुपायतः ।
 एवं निर्वेदमादत्ते पापं कर्म जहाति च ॥ ५२
 धार्मिकश्चापि भवति मोक्षं च लभते परम् ।
 तपो निःश्रेयसं जन्तोस्तस्य मूलं शमो दमः ॥ ५३
 तेन सर्वानवाप्नोति कामान् यान् मनसेच्छति ।
 इन्द्रियाणां निरोधेन सत्येन च दमेन च ।
 ब्रह्मणः पदमाप्नोति यत्परं द्विजसत्तम ॥ ५४
 ब्राह्मण उवाच ।
 इन्द्रियाणि तु यान् याहुः कानि तानि यतव्रत ।
 निग्रहश्च कथं कार्यो निग्रहस्य च किं फलम् ॥ ५५
 कथं च फलमाप्नोति तेषां धर्मभृतां वर ।
 एतदिच्छामि तत्त्वेन धर्मं ज्ञातुं निबोध मे ॥ ५६

व्याध उवाच ।

विज्ञानार्थं मनुष्याणां मनः पूर्वं प्रवर्तते ।
 तत् प्राप्य कामं भजते क्रोधं च द्विजसत्तम ॥ २

तेन तपसा ॥ ५४ ॥ तेषां निग्रहस्य फलं च किं कथं च
 फलमाप्नोतीति सम्बन्धः ॥ ५५ ॥ इत्यारण्यके पर्वणि
 नैलकण्ठीये भारतभावदीपे नवाधिकद्विशततमोऽ-
 ध्यायः ॥ २०९ ॥

२१०

एवमिति ॥ १ ॥ सूक्ष्मशरीरादध्यात्मानं विवेचितु-
 मिन्द्रियाणामजये दोषमाह विज्ञानार्थमित्यादिना । महा-
 न्धकारे विद्यमानानां घटादीनां विज्ञानार्थं घटच्छिद्राद्दृ-
 ष्टिर्गतदीपप्रभेव ब्रह्मणि विद्यमानरूपादीनां विज्ञानार्थमिन्द्रि-
 यच्छिद्रद्वारा बहिर्गतं तैजसं मनः प्रथमं प्रवर्तते । तत्
 रूपादिविज्ञानं प्राप्य ज्ञातेऽर्थे कामं रागं क्रोधं द्वेषं च भजते
 ॥ २ ॥ † फलत्यागे ख.

ततस्तदर्थं यतते कर्म चारभते महत् ।
 इष्टानां रूपगन्धानामभ्यासं च निषेवते ॥ ३
 ततो रागः प्रभवति द्वेषश्च तदनन्तरम् ।
 ततो लोभः प्रभवति मोहश्च तदनन्तरम् ॥ ४
 ततो लोभाभिभूतस्य रागद्वेषहतस्य च ।
 न धर्मे जायते बुद्धिर्व्याजाद्धर्मं करोति च ॥ ५
 व्याजेन चरते धर्ममर्थं व्याजेन रोचते ।
 व्याजेन सिध्यमानेषु धनेषु द्विजसत्तम ॥ ६
 तत्रैव रमते बुद्धिस्ततः पापं चिकीर्षति ।
 सुहृद्भिर्वार्यमाणश्च पण्डितैश्च द्विजोत्तम ॥ ७
 उत्तरं श्रुतिसम्बद्धं ब्रवीत्यश्रुतियोजितम् ।
 अधर्मस्त्रिविधस्तस्य वर्तते रागदोषजः ॥ ८
 पापं चिन्तयते चैव ब्रवीति च करोति च ।
 तस्याधर्मप्रवृत्तस्य गुणा नश्यन्ति साधवः ॥ ९
 एकशीलैश्च मित्रत्वं भजन्ते पापकर्मिणः ।
 स तेन दुःखमाप्नोति परत्र च विपद्यते ॥ १०

पापात्मा भवति ह्येवं धर्मलाभं तु मे शृणु ।
 यस्त्वेतान् प्रज्ञया दोषान् पूर्वमेवानुपश्यति ॥ ११
 कुशलः सुखदुःखेषु साधुश्चायुपसेवते ।
 तस्य साधुसमारम्भाद्बुद्धिर्धर्मेषु राजते ॥ १२
 ब्राह्मण उवाच ।
 ब्रवीषि सूतृतं धर्म्यं यस्य वक्ता न विद्यते ।
 दिव्यप्रभावः सुमहान्पिरेव मतोऽसि मे ॥ १३
 व्याध उवाच ।
 ब्राह्मणा वै महाभागाः पितरोऽग्रभुजः सदा ।
 तेषां सर्वात्मना कार्यं प्रियं लोके मनीषिणा ॥ १४
 यत् तेषां च प्रियं तत् ते वक्ष्यामि द्विजसत्तम ।
 नमस्कृत्वा ब्राह्मणेभ्यो ब्राह्मीं विद्यां निबोध मे ॥
 इदं विश्वं जगत् सर्वमजय्यं चापि सर्वशः ।
 महाभूतात्मकं ब्रह्म नातः परतरं भवेत् ॥ १६
 महाभूतानि खं वागुरग्निरापस्तथा च भूः ।
 शब्दः स्पर्शश्च रूपं च रसो गन्धश्च तद्गुणाः ॥ १७

तत्र रागकार्यमाह सपादश्लोकेन तत इति ॥ ३ ॥
 प्रभवति स्वकार्यसाधनेन कृतकृत्यो भवति । द्वेषकार्यमाह
 पादोनश्लोकेन द्वेषश्चेति ॥ ४ ॥ उभयोः कार्यमाह ततो
 लोभेति । व्याजात् दुष्मात् ॥ ५ ॥ व्याजेन कौटिल्येन । अर्थं
 धनम् ॥ ६ ॥ श्रुतिसम्बद्धमसङ्गोऽहमुदासीनोऽहमित्यादि ।
 अश्रुतियोजितं श्रुतिपथे शान्त्यादौ योजितं योगः तद्रहितं
 यथास्यात्तथा । शमादिशून्योऽपि असङ्गत्वं शास्त्रीयं शब्देनैव
 दर्शयतीत्यर्थः ॥ ८ ॥ मनोवाक्कायजत्वेन त्रैविध्यमेवाह
 पापमिति । साधवः शमादयः ॥ ९ ॥ पापकर्मिणः भावप्र-
 धानो निर्देशः । पापकर्मकरत्वादित्यर्थः ॥ १० ॥ धर्मलाभो-
 पायमेवाह साधेन यस्त्विति ॥ ११ ॥ सूतृतं प्रियं धर्म्यं
 च ॥ १२ ॥ ब्राह्मीं ब्राह्मणानां स्वभूताम् ॥ १५ ॥
 विद्यामेवाह इदमित्यादिना । इदं प्रत्यक्षादिप्रमाणसिद्धं विश्वं
 कृत्स्नं जगत् स्थावरजङ्गमात्मकं सर्वं सर्वमपि अजय्यं कर्मणा
 न लभ्यं सर्वशः सर्वप्रकारेण 'इदं सर्वं यदयमात्मा' 'आत्मैवेदं
 सर्वम्' इत्यादिश्रुतिभ्यः । सर्वस्यात्ममात्रत्वादिति भावः ।
 ननु पञ्चवन्ध्याजी सर्वान् लोकानभिजयतीति कर्मजय्यत्वं
 जगतः कथं श्रूयते तत्राह महाभूतात्मकमिति । यतः ब्रह्म
 त्रिविधपरिच्छेदशून्यं वस्तु तदेव । महाभूतानि आकाशा-
 दीनि । आत्मा जीवः । कमानन्दरूप ईश्वर एतन्नितयात्मकम् ।
 तथा च श्रुतिः—'भोक्ता भोग्यं प्रेरितारं च मत्वा सर्वं
 प्रोक्तं त्रिविधं ब्रह्म वै तत्' इति नातः परतरं भवेत् अतो
 ब्रह्मणोऽन्यत् श्रेष्ठतरं प्राप्यं नास्ति । जयश्रुतिस्तु अविद्यावद्वि-
 श्वकर्मकाण्डाभिप्राया ॥ १६ ॥ ननु केयं विद्या नाम

आत्मैकत्वप्रतिपत्तिरिति ब्रूमः । किं शालग्रामे विष्णुत्वमिह
 प्रत्यगात्मनि सार्वार्थ्यं भावनात्मकं कुर्यादिति विधित एव
 इह प्रतिपत्त्यसुत वन्हावौष्ण्यमिव तात्त्विकं तत्त्वमस्यादि-
 शब्दप्रमाणात् प्रतिपत्त्यम् । आद्येऽजय्यवचनव्याकोपः ।
 द्वितीये तात्त्विकाद्वैते कर्मोपास्तिकाण्डयोरप्रामाण्यम् । न
 चेष्टापत्तिः । तद्वदेव ज्ञानकाण्डस्याप्यप्रामाण्यापत्तेः । भेद-
 ग्राहिप्रत्यक्षादिप्रमाणान्तरविरोधस्तु स्पष्ट एवेत्याशङ्क्याह
 महाभूतानीति । खादयः शब्दादयश्च तद्गुणाः तस्मिन् ब्रह्मणि
 आश्रिता गुणाः त्रिगुणात्मकमायाकार्यत्वात् मायायाश्चाश्रयो
 ब्रह्मैव 'देवात्मशक्तिं खगुणैर्निगूढां—' 'मायां तु प्रकृतिं विद्या-
 न्मायिनं तु महेश्वरम्' इत्यादिश्रुतिभ्यः । अयमर्थः—चन्द्रेणा-
 संस्पृष्टमपि जलं चन्द्रे चञ्चलत्वेनैकत्वाधःस्थत्वाद्यारोपहेतुर्भ-
 वति । एवं प्रत्यगात्मनाऽसंसृष्टाऽपि माया तत्र दुःखित्वानेक-
 त्वाद्यारोपहेतुर्भवतीति । तथा च श्रुतयः—'एक एव तु भूतात्मा
 भूते भूते व्यवस्थितः । एकधा बहुधा चैव दृश्यते जलचन्द्रवत् ।'
 'स समानः सञ्जुभौ लौकिकानुसञ्चरति ध्यायतीव लेलायतीव ।'
 'घटसंवृतमाकाशं नीयमाने यथा घटे । घटो नीयते नाकाशं
 तद्वज्जीवो नभोपमः' इत्याद्याः । समानः बुद्धितादात्म्यं
 प्राप्तः । लेलायति लोलुपो भवति ब्रह्मैव स्वप्रादिष्विव स्वाज्ञा-
 नात् स्वस्मिन्नेकभेदमिन्नं प्रपञ्चं पश्यति । प्रमाणतश्च तद्वाधे
 एकमेव शिष्यते । अतो रज्जूरग्न्यायेन प्रपञ्चस्याधिष्ठानाद-
 नन्यत्वादात्ममात्रत्वम् । अविद्यावस्थायां कर्मोपास्तिज्ञानका-
 ष्डानां प्रामाण्यम् । उत्पत्ते तु ज्ञाने वेदा अवेदा इति श्रुत्यैव
 स्वस्य प्रामाण्यं निषिद्धमिति न किञ्चिदुत्थम् । यदाहु

तेषामपि गुणाः सर्वे गुणवृत्तिः परस्परम् ।
 पूर्वपूर्वगुणाः सर्वे क्रमशो गुणिषु त्रिषु ॥ १८
 षष्ठस्तु चेतना नाम मन इत्याभिधीयते ।
 सप्तमी तु भवेद्बुद्धिरहङ्कारस्ततः परम् ॥ १९
 इन्द्रियाणि च पञ्चात्मा रजः सत्त्वं तमस्तथा ।

इत्येष सप्तदशको राशिरव्यक्तसंज्ञकः ॥ २०
 सर्वैरिहेन्द्रियार्थैस्तु व्यक्ताव्यक्तैः सुसंवृतैः ।
 चतुर्विंशक इत्येष व्यक्ताव्यक्तमयो गुणः ।
 एतत् ते सर्वमाख्यातं किं भूयः श्रोतुमिच्छसि ॥ २१

इति श्रीमहाभारते आरण्यके पर्वणि मार्कण्डेयसमास्यापर्वणि ब्राह्मणमाहात्म्ये
 दशाधिकद्विशततमोऽध्यायः ॥ २१० ॥



सम्प्रदायविदः ' देहात्मप्रत्ययो यद्वत् प्रमाणत्वेन कल्पितः ।
 लौकिकं तद्वदेवेदं प्रमाणं त्वात्मनिश्चयात् ' इति । आ आ-
 त्मनिश्चयादिति छेदः । तस्माद्युक्तमुक्तं खादयस्तद्गुणा
 इति ॥ १७ ॥ अत्र तार्किकाः खादयः शब्दादिगुणवन्तो
 आत्मा च गुणवानन्यो न तु तेषां परस्परं गुणगुणिभावोऽ-
 स्तीत्याहुस्तन्निश्चयति तेषामपीति । तेषामव्यवधानात्
 शब्दादीनां खादिगुणानामपि सतां गुणास्तारत्वमन्द्रत्वादयः
 सन्ति सर्वे दृश्यमानाः । अनेन साक्षात् परस्परया वा ग्राह्यमात्रं
 पाञ्चभौतिकमित्युक्तम् । फलितमाह गुणवृत्तिः परस्परमिति ।
 अयसि दशरुत्वं वन्हौ चतुष्कोणत्वमित्यन्योन्यसङ्क्रमो दृष्टः ।
 तद्वदात्मानात्मधर्माणामपि आत्मन्यपि आनन्दो विष-
 यानुभवो नित्यत्वं चेति सन्ति धर्मास्ते चाप्युक्त्वेऽपि
 चैतन्यात् पृथगैवावभासमाना अन्तःकरणे दृश्यन्ते ।
 एवमन्तःकरणधर्मा दुःखित्वादयोऽपीतस्त्रेति तयोः पर-
 स्परश्रितत्वमाविद्यकं युज्यतेऽतो नात्मनः पृथग्भूताः
 खादयः किं तु रज्जुगवत् तत्रैवाव्यस्ता इति भावः ।
 त्रिषु ईशसूत्रविराट्सु । सर्वे इति । एतेषां उपर्युपरि परस्परा-
 ध्यासेऽपि पूर्वस्य सर्वे गुणा उत्तरस्मिन् भवन्ति । उत्तरस्य तु
 केचिदेव पूर्वस्मिन् भवन्तीत्युक्तम् । अयमर्थः-यथा शुद्धे
 स्फटिके जपाकुसुमसान्निध्याद्रक्तत्वाध्यासस्तत्रैव स्फटिकधी-
 प्रमोषे सति पद्मरागत्वाध्यासस्तत्रैव चन्द्रिकायामिन्द्रनील-
 त्वाध्यास इति चतू रूपे स्फटिके गुणवत्सु सोपाधिकेषु
 त्रिषु पूर्वपूर्वगुणस्य सर्वस्याप्युत्तरोत्तराध्यासो दृश्यते ।
 तथा हि । स्फटिकगता सत्ताऽनिर्वचनीये लौहित्येऽध्यस्ता न
 तु स्फटिके लौहित्यधर्मोऽनिर्वचनीयत्वमध्यस्तम् । एवं
 ब्रह्मधर्माः सच्चिदानन्दाः स्थलेऽपि काये दृश्यन्ते । यथो-
 क्तम्- ' आस्ति भाति प्रियं रूपं नाम चेत्यंशपञ्चकम् । आद्यं
 त्रयं ब्रह्मरूपं जगद्रूपं ततोऽद्वयम् ' इति । एवं च रज्जुसर्प-
 भ्रमे भीषणत्वादय एवं सर्पधर्मा रज्ज्वामध्यस्यन्ते न तु
 मिथ्यात्वादयस्तद्वत् । ननु सर्पेऽपि अभिगम्यत्वादयो
 रज्जुधर्मा न दृश्यन्ते इति सर्वे इत्युक्तिसङ्गतोति चेत्सत्यम् ।

अखण्डैकरसे ब्रह्मणि सच्चिदानन्दाः स्वरूपानतिरिक्ता अपि
 अतुल्यजडदुःखप्रतियोगित्वेन कल्पयन्ते न तु रूपरसादिवदक-
 ल्पिताः सन्ति । अतः कल्पितानां तेषां कार्येऽनुवृत्तिर्नानु-
 पपन्ना । ये तु ईशादौ अकल्पिता ईशानत्वादयो न ते सूत्रा-
 दिध्वनुवर्तन्ते किं तु कर्तृत्वसत्त्वादय एव । तस्मात् कल्पित-
 धर्माभिप्रायेण सर्वे पूर्वस्य धर्मा उत्तरस्मिन् सन्तीत्युक्तम् ।
 तेन दृश्यं सर्वं भौतिकं तच्च ब्रह्मण्यभेदेनाध्यस्तामिति पूर्वा-
 र्थावर्थः । तत्रापि स्थूलं शुद्धेशसूत्रैरनुगतं सूत्रं शुद्धेशान्या-
 मीशः शुद्धेन शुद्धं तु न केनचिदनुगतमिति उत्तरार्धेऽर्थाद-
 शितम् । श्रौतार्थस्तु तस्य स्पष्ट एवेति निष्कर्षः । तथा च
 न द्रव्याणां प्रत्यक्स्वरूपात् पृथक् सिद्धिरस्ताति तद्विरुद्धं तर्क-
 मतं निरस्तम् ॥ १८ ॥ अत्रानुभवमेव प्रमाणयति षष्ठ इति ।
 चेतना धावृत्तिस्तथा कामसङ्कल्पादयोऽप्युपलक्ष्यन्ते । षष्ठं
 शब्दादिपञ्चकापेक्षया । अयं भावः-मनो विषयं कल्पयति
 स्वप्ने तथा दर्शनात् । बुद्धिस्तं प्रकाशयति । अहङ्कारोऽभिम-
 न्यते मयायं ज्ञात इति । तस्मात् मनोमात्रं जगत् मनसोऽ-
 भावे तत्सत्त्वे प्रमाणाभावादिति ॥ १९ ॥ ननु प्रत्यक्षमेव
 तत्र प्रमाणमित्याशङ्क्याह इन्द्रियाणीति । आत्मा जीवः ।
 अव्यक्तं माया । तत्संज्ञकः प्रमाता प्रमाणं प्रमेयं च
 स्वप्नदृष्टान्तेन मायामात्रमित्यवगन्तव्यमिति भावः ॥ २० ॥
 इन्द्रियाणि मनोबुद्धिभ्यां सह सप्त । तेषामर्थाः मन्तव्यबोद्ध-
 व्याभ्यां सह शब्दादयः सप्त । व्यक्ताव्यक्तैः बाह्येन्द्रिय-
 ग्राह्याः व्यक्ताः अन्येऽव्यक्ताः । तैः सह सुसंवृत्तैरिति बुद्धिगु-
 हायां लीनैरित्युक्तम् । ते चतुर्दश आकाशादयः पञ्च । आत्मा
 अहङ्कारो गुणत्रयं चेति चतुर्विंशतेर्गणः व्यक्ताव्यक्तरूपः
 गुणः भोग्यवर्गः । एतेभ्यो विविक्तं यत्तदेव सर्वं सर्वात्म-
 त्वात् सर्वशब्दाभिधेयं भोक्तृ ब्रह्मेत्यर्थः ॥ २१ ॥ इत्यार-
 ण्यके पर्वणि नैलकण्ठीये भारतभावदीपे दशाधिकद्विशत-
 तमोऽध्यायः ॥ २१० ॥

२११

मार्कण्डेय उवाच ।

एवमुक्तः स विप्रस्तु धर्मव्याधेन भारत ।
कथामकथयद्भूयो मनसः प्रीतिवर्धनीम् ॥ १

ब्राह्मण उवाच ।

महाभूतानि यान्याहुः पञ्च धर्मभृतां वर ।
एकैकस्य गुणान् सम्यक् पञ्चानामपि मे वद ॥ २
व्याध उवाच ।

भूमिरापस्तथा ज्योतिर्वयुराकाशमेव च ।
गुणोत्तराणि सर्वाणि तेषां वक्ष्यामि ते गुणान् ३
भूमिः पञ्चगुणा ब्रह्मदकं च चतुर्गुणम् ।
गुणास्त्रयस्तेजसि च त्रयश्चाकाशवातयोः । ४
शब्दः स्पर्शश्च रूपं च रसो गन्धश्च पञ्चमः ।
एते गुणाः पञ्च भूमेः सर्वेभ्यो गुणवत्तराः ॥ ५
शब्दः स्पर्शश्च रूपं च रसश्चापि द्विजोत्तम ।
अपामेते गुणा ब्रह्मन् कीर्तितास्तव सुव्रत ॥ ६
शब्दः स्पर्शश्च रूपं च तेजसोऽथ गुणास्त्रयः ।
शब्दः स्पर्शश्च वायौ तु शब्दश्चाकाश एव तु ॥ ७
एते पञ्चदश ब्रह्मन् गुणा भूतेषु पञ्चसु ।

२११

एवं पूर्वत्र इदं जगन्महाभूतात्मकं ब्रह्मेत्युक्तं तज्याख्यातुं
भूतगुणान् विभजते । सर्वात्मकत्वं ब्रह्मणो व्याचष्टे **एवमुक्तः**
स इत्यादिनाऽध्यायेन ॥ ११ ॥ गुणोत्तराणि उत्तरोत्तरगुणाः
पूर्वपूर्वास्मिन् वर्तन्ते इत्यर्थः ॥ ३ ॥ एतेदेवाह भूमिरिति ।
त्रय इति । आकाशे एकः वाते द्वावित्यर्थः ॥ ४ ॥ सर्वभूतेषु
जरायुजादिषु लोकाधिदात्मोपाधिभूतानि पञ्चभूतानि ॥ ८ ॥
नातिवर्तन्ते पञ्चस्वेकेन विना इतराणि भूतानि न तिष्ठन्ती-
त्यर्थः । सम्यक् च भवति एकीभावेन प्रकाशन्ते । एकत्व-
मार्थम् सम्पूर्वादन्तु गतिपूजनयोरित्यस्माद्धातो ऋत्विगा-
दिना किनि समः समिरादेशः । 'समित्येकीभावे' इति
यास्कः । ननु भूतानां परस्परमवियोगे मरणं न स्यात्
तत्सङ्घातो हि चेतन आत्मेति लोकायतमतमाशङ्क्याह
यदेति । अविषयं विषयमिव यत्र भावयति स सङ्कल्पो
विषयीभावः । ते जीवास्तीव्रसङ्कल्पाविशारदं देहं भावयन्ति
तदभिमानदाब्धेन पूर्वदेहस्यात्यन्तविस्मृतौ सत्यां मृता
इत्युच्यन्ते न तु मृतदेहेऽपि भूतानां मिथो वियोगोऽस्ती-
त्यर्थः । पाठान्तरे भावं सङ्कल्पं विषमं स्वदेहविलक्षणं देहा-
न्तरविषयम् ॥ ९ ॥ विनश्यन्ति तिरोभवन्ति । जायन्ते आवि-
र्भवन्ति ॥ १० ॥ धातवो रेत आदयः । प्रत्येकं पाञ्चभौतिकाः
सन्तोऽपि ॥ ११ ॥ सृज्यते । संसृज्यते । यद्वा प्राणैभ्यो देवा-

वर्तन्ते सर्वभूतेषु येषु लोकाः प्रतिष्ठिताः ॥ ८
अन्योन्यं नातिवर्तन्ते सम्यक् भवति द्विज ।
यदा तु विषयीभावमाचरन्ति चराचराः ॥ ९
तदा देही देहमन्यं व्यतिरोहति कालतः ।
आनुपूर्व्यां विनश्यन्ति जायन्ते चानुपूर्वशः ॥ १०
तत्र तत्र हि दृश्यन्ते धातवः पाञ्चभौतिकाः ।
यैरावृतमिदं सर्वं जगत् स्थावरजङ्गमम् ॥ ११
इन्द्रियैः सृज्यते यद्यत् तत् तद्व्यक्तमिति स्मृतम् ।
तद्व्यक्तमिति ज्ञेयं लिङ्गाब्रह्ममतीन्द्रियम् ॥ १२
यथास्वं ग्राहकान्येषां शब्दादीनामिमानि तु ।
इन्द्रियाणि यदा देही धारयन्निव तप्यते ॥ १३
लोके विततमात्मानं लोकं चात्मनि पश्यति ।
परापरज्ञः सक्तः सन् स तु भूतानि पश्यति ॥ १४
पश्यतः सर्वभूतानि सर्वावस्थासु सर्वदा ।
ब्रह्मभूतस्य संयोगो नाशुभेनोपपद्यते ॥ १५
ज्ञानमूलात्मकं क्लेशमतिवृत्तस्य पौरुषम् ।
लोकवृत्तिप्रकाशेन ज्ञानमार्गेण गम्यते ॥ १६

देवेभ्यो लोका इति श्रूयमाणदृष्टिसृष्ट्यभिप्रायेण चक्षुरादिभिः
सूर्यादिसृष्टिद्वारा लोकः सृज्यत इति यथाश्रुतमेव व्यक्तं
घटादि । अव्यक्तमिन्द्रियादि । लिङ्गं रूपादिप्रकाशस्तेन ग्राह्य-
मनुमेयम् ॥ १२ ॥ यथास्वं स्वाविषयानतिक्रमेण इमानि
इन्द्रियाणि धारयन् निगृह्णन् तप्यत इव आत्मानमविषयम-
प्यालोचयत इव । मन आदीनां निग्रह एव आत्मा लोचन-
मित्यर्थः ॥ १३ ॥ आत्मनः सोपाधिकं रूपमपेक्ष्याह लोके
इति । विततं कुण्डले कनकमिव उपादानत्वेन व्यापकं
निरुपाधिकं रूपमपेक्ष्याह लोकमिति । लोकं च सैन्धव-
खिल्यवदात्मनि चिदेकरसेविलीनं पश्यति । तथाच श्रुती ब्रह्म-
विदां द्वे अवस्थे निरूपयतः—'य एवं वेदाहं ब्रह्मास्मीति स इदं
सर्वं भवति' । 'यत्र त्वस्य सर्वमात्मैवाभूत्तत्वेन कं पश्येत्'
इति । उक्तं चाभियुक्तः—'सोपाधिर्निरुपाधिश्च द्वेधा ब्रह्मविदु-
च्यते । सोपाधिकः स्यात् सर्वात्मा निरुपाख्योऽनुपाधिकः'
इति । परापरज्ञः । परं निरुपाधि । अपरं सोपाधि । सक्तः प्रारब्ध-
कर्मणा बद्धः सन् यावद्देहपातमेव समाधौ सोपाधिकावस्था-
मनुभवति न तु विदेहकैवल्येऽपीत्यर्थः ॥ १४ ॥ विद्याफल-
माह पश्यत इति । 'ब्रह्म वेद ब्रह्मैव भवति' इति श्रुतब्रह्म-
भूतस्य उपाधित्यागादित्यर्थः । अशुभेन पुण्यपापयोः फलेन
सम्प्रज्ञातसमाधाविवैकाल्यधीदाढ्याज्जाप्रत्यक्षप्रयोरपि तदेव
पश्यन् कर्मणा न लिप्यत इत्यर्थः ॥ १५ ॥ ज्ञानमूलेति ।
ज्ञानं विद्या । तस्याः मूलं माया ब्रह्माकारान्तःकरणवृत्तेरपि

अनादिनिधनं जन्तुमात्मयोनिं सदाव्ययम् ।
 अनौपम्यममूर्तं च भगवानाह बुद्धिमान् ॥ १७
 तपोमूलमिदं सर्वं यन्मां विप्रानुपृच्छसि ।
 इन्द्रियाण्येव संयम्य तपो भवति नान्यथा ॥ १८
 इन्द्रियाण्येव तत् सर्वं यत् स्वर्गनरकाबुधौ ।
 निगृहीतविस्मृष्टानि स्वर्गाय नरकाय च ॥ १९
 एष योगविधिः कृत्स्नो यावदिन्द्रियधारणम् ।
 एतन्मूलं हि तपसः कृत्स्नस्य नरकस्य च ॥ २०
 इन्द्रियाणां प्रसङ्गेन दोषमाच्छन्त्यसंशयम् ।
 सन्नियमस्य तु तान्येव ततः सिद्धिं समाप्नुयात् ॥
 षण्णामात्मनि नित्यानामैश्वर्यं योऽधिगच्छति ।
 न स पापैः कुतोऽनर्थैर्युज्यते विजितेन्द्रियः ॥ २२

इति श्रीमहाभारते आरण्यके पर्वणि मार्कण्डेयसमास्यापर्वणि ब्राह्मणव्याश्रसंवादे
 एकादशाधिकद्विशततमोऽध्यायः ॥ २११ ॥



रथः शरीरं पुरुषस्य दृष्ट-
 मात्मा नियन्तेन्द्रियाण्याहुरश्वान् ।
 तैरप्रमत्तः कुशली सदश्वै-
 र्दान्तैः सुखं याति रथीव धीरः ॥ २३
 षण्णामात्मनियुक्तानामिन्द्रियाणां प्रमाथि ।
 यो धीरो धारयेद्रश्मीन् स स्यात् परमसारथिः
 इन्द्रियाणां प्रसृष्टानां हयानामिव वर्तसु ।
 धूर्तिं कुर्वीत सारथ्ये धृत्या तानि जयेत् ध्रुवम् ॥
 इन्द्रियाणां विचरतां यन्मनोऽनुविधीयते ।
 तदस्य हरते बुद्धिं नावं वायुरिवाम्भसि ॥ २६
 येषु विप्रतिपद्यन्ते षट्सु मोहात् फलागमम् ।
 तेष्वध्यवसिताध्यायी विन्दते ध्यानजं फलम् २७

मायाकार्यत्वात् । मायात्मकं मिथ्यारूपं क्लेशमविद्यादिरूपम् ।
 अतिवृत्तस्य अतिक्रम्य गतस्य योगिनः लोकसम्बन्धिन्याः
 बुद्धेर्वर्तनजीवनारमिकायाः प्रकाशो येन तादृशेन ज्ञानरूपेण
 ज्ञानमार्गेण पौरुषं परमपुरुषार्थरूपो मोक्षो गम्यते प्रकाशते
 मायिक्येवाविद्या मायिक्यैव विद्यया नष्टा चेन्मुच्यते इत्यर्थः ।
 यथोक्तं श्रीभागवते-‘विद्याविद्ये मम तनू विध्युद्धव शरीरि-
 णाम् । मोक्षबन्धकरी आद्ये मायया मे विनिर्मिते’ इति ज्ञान-
 पूर्वात्मकमिति पाठेऽपि स एवार्थः ॥ १६ ॥ मुक्तजीवस्य
 स्वरूपमाह अनादीति । आद्यविशेषणेन लोकायतसम्मतं देह-
 स्यात्सत्त्वं निरस्तम् । जन्तुं पुत्तिकादिब्रह्मान्तं जीवमात्मयोनिं
 जीवस्यात्मयोनित्वं वदता जीवत्वहेतोरविद्यादेः पृथक्सत्ता
 सांख्याद्याभिमतता निरस्ता । अव्ययमिति । तार्किकाभिमतं
 सुखदुःखादिविकारवत्त्वं निरस्तं सदेति आगन्तुकविकारास्प-
 शित्वमुक्तम् । एतेनैव क्षणिकशून्यवादावपि निरस्तौ । अमूर्त-
 मिति । अत एवात्मवादो देहसाम्प्रितात्मवादश्च परास्तः ।
 अनौपम्यं तर्कागम्यमित्यर्थः । भगवानाह स्वनिःश्वासितरूपेण
 वेदेन हेतुदृष्टान्तवर्जितम्-‘नित्यं विभुं सर्वगतं सुसूक्ष्मं यद्भूत-
 योनिं परिपश्यन्ति धीराः’ इत्यादिना । बुद्धिमान् बुद्धिः
 नियम्यत्वेनास्यास्तीति सत्यथा ॥ १७ ॥ तपो ध्यानम् ॥ १८ ॥
 इन्द्रियाणि निगृहीतानि स्वर्गाय विस्मृष्टानि नरकायेति


योजनया पूर्वार्धस्यैव व्याख्या ॥ १९ ॥ एतन्मूलमित्येत-
 द्याचष्टे इन्द्रियाणामिति । दोषं रागविद्वेषादिरूपं आच्छन्ति
 प्राप्नुवन्ति ॥ २१ ॥ षण्णां मनःषष्ठानामिन्द्रियाणां नित्याना-
 मात्मनि कल्पितत्वेन रज्जुभुजङ्गवदाद्यन्तश्चयानाम् ।
 ऐश्वर्यं नियन्तृत्वमनर्थः प्रमातृत्वादिकर्तव्यभोक्तृत्वरूपैः
 ॥ २२ ॥ उक्तेऽर्थे प्रमाणसूचनार्थम्-‘आत्मानं रथिनं विद्धि
 शरीरं रथमेव च’ इत्यादिकठवल्लीनामर्थं सङ्गृह्णाति रथ इत्या-
 दिना ॥ २३ ॥ आत्मा बुद्धिः ॥ २४ ॥ इन्द्रियाणाम-
 जये शास्त्रजापि प्रज्ञा नश्यतीत्याह इन्द्रियाणामिति ॥ २५ ॥
 अनुविधीयत इति कर्मकर्तारि लङ्कारः । यस्येन्द्रियस्याधीनं
 मनो भवति तदेव प्रज्ञां नाशयतीत्यर्थः ॥ २६ ॥ षट्सु
 सङ्कल्पेषु शब्दादिषु फलागमे तज्जन्ये सुखाद्युपलम्भे
 विषये विप्रतिपद्यन्ते रागिणः । सुखमुपादेयमित्याहुर्वातरागा
 हेयमित्यादिरूपा विप्रतिपत्तिः । तत्र यस्तेऽनुध्यवसितं वस्तु-
 दृष्ट्या निश्चितं यदेष्टव्यं तदेवाध्यातुं शीलं यस्य सः विष-
 यदोषदर्शनेन वीतराग इत्यर्थः ॥ २७ ॥ इत्यारण्यके
 पर्वणि नैलकण्ठीये भारतभावदीपे एकादशाधिकद्विशततमोऽ-
 ध्यायः ॥ २११ ॥

२१२

मार्कण्डेय उवाच ।
 एवं तु सूक्ष्मे कथिते धर्मव्याघ्रेन भारत ।
 ब्राह्मणः स पुनः सूक्ष्मं पप्रच्छ सुसमाहितः ॥ १
 ब्राह्मण उवाच ।
 सत्वस्य रजसश्चैव तमसश्च यथातथम् ।
 गुणांस्तत्त्वेन मे ब्रूहि यथावदिह पृच्छतः ॥ २
 व्याघ्र उवाच ।
 हन्त ते कथयिष्यामि यन्मां त्वं परिपृच्छसि ।
 एषां गुणान् पृथक्त्वेन निबोध गदतो मम ॥ ३
 मोहात्मकं तमस्तेषां रज एषां प्रवर्तकम् ।
 प्रकाशबहुलत्वाच्च स त्वं ज्याय इहोच्यते ॥ ४
 अविद्याबहुलो मूढः स्वप्नशीलो विचेतनः ।
 दुर्हर्षीकस्तमोऽध्वस्तः सक्रोधस्तामसोऽलसः ॥ ५
 प्रवृत्तवाक्यो मन्त्री च यो नराग्र्योऽनसूयकः ।

विधित्समानो विप्रप्रेस्तव्यो मानी स राजसः ६
 प्रकाशबहुलो धीरो निर्विधित्सोऽनसूयकः ।
 अक्रोधनो नरो धीमान् दान्तश्चैव स सात्विकः ७
 सात्विकस्त्वय सम्बुद्धो लोकवृत्तेन क्लिश्यते ।
 यदा बुध्यति बोद्धव्यं लोकवृत्तं जुगुप्सते ॥ ८
 विरागस्य च रूपं तु पूर्वमेव प्रवर्तते ।
 मृदुर्भवत्यहङ्कारः प्रसीदत्यार्जवं च यत् ॥ ९
 ततोऽस्य सर्वद्वन्द्वानि प्रशाम्यन्ति परस्परम् ।
 न चास्य संशयो नाम कचिद्भवति कश्चन ॥ १०
 शूद्रयो नौ हि जातस्य सद्गुणानुपतिष्ठतः ।
 वैश्यत्वं लभते ब्रह्मन् क्षत्रियत्वं तथैव च ॥ ११
 आर्जवं वर्तमानस्य ब्राह्मण्यमभिजायते ।
 गुणास्ते कीर्तिताः सर्वे किं भूयः श्रोतुमिच्छसि ॥

इति श्रीमहाभारते आरण्यके पर्वणि मार्कण्डेयसमास्यापर्वणि ब्राह्मणव्याघ्रसंवादे
 द्वादशाधिकद्विशततमोऽध्यायः ॥ २१२ ॥



२१३

ब्राह्मण उवाच ।
 पार्थिवं धातुमासाद्य शारीरोऽग्निः कथं भवेत् ।
 अवकाशविशेषेण कथं वर्तयतेऽनिलः ॥ १

मार्कण्डेय उवाच ।
 प्रश्नमेतं समुद्दिष्टं ब्राह्मणेन युधिष्ठिर ।
 व्याधस्तु कथयामास ब्राह्मणाय महात्मने ॥ २

२१२

पूर्वाध्यायान्तोक्तविप्रतिपत्तिकारणं गुणत्रयं सकार्यं वक्तु-
 मारभते एवमिति । सूक्ष्मे ब्रह्मणि सूक्ष्मं तत्प्राप्तिकारणं गुण-
 त्रयविभागं तेनार्थाद्गुणभ्यो ब्रह्मविविक्तमित्युक्तं भवति
 ॥ १ ॥ दुर्हर्षीकः दुःस्थेन्द्रियः ॥ ५ ॥ विधित्सा विशेषतृष्णा ।
 धेदु पाने अस्य रूपम् । प्रवृत्तवाक्यः प्रवृत्तिवाक् । अन-
 सूयकः परदोषदर्शी । तत्र हेतुः विधित्समान इति । स्तम्भो
 नमस्काराद्यकरणं मानस्तद्धेतुमहत्त्वाभिमानस्तदुभयवान्
 ॥ ६ ॥ लोकवृत्ते रजस्तमः कार्यं यदा यतः तज्जुगुप्सते
 निन्दति ॥ ८ ॥ विरागस्य रागहीनस्य रूपं लक्षणं मृदुः
 स्तम्भादिहीनः । आर्जवमकौटिल्यम् ॥ ९ ॥ द्वन्द्वानि माना-
 पमानादीनि ॥ १० ॥ जातस्येति कर्मणि षष्ठी । वैश्यत्वं
 कर्तुं सद्गुणवन्तं वैश्यत्वादयः स्वयमायान्तीति गुणकृत एव

वर्णविभागो न जातिकृत इति भावः ॥ ११ ॥ ब्राह्मण्यं
 ब्रह्मवित्त्वम् ॥ १२ ॥ इत्यारण्यके पर्वणि नैलकण्ठीये
 भारतभावदीपे द्वादशाधिकद्विशततमोऽध्यायः ॥ २१२ ॥

२१३

ज्ञानक्रियाशक्तिमतोर्धाप्राणयोरामान्यत्वम् ' अग्नि-
 मूर्धा दिवः ककुत्पतिः पृथिव्या अयम् । अपां रेतोसि
 जिन्वति' इति मन्त्रप्रकाशितं वक्तुमारभते पार्थिवमिति ।
 पार्थिवं पृथिवीबाहुल्यात् धातुं त्वगादिमयं देहमासाद्य
 प्राप्य प्रकाशप्रवृत्तिनोद्वाधाग्रयोऽग्निर्विज्ञानाख्यस्तेजोधातुः
 शरीरः शरीराभिमानो कथं भवेत् । अवकाशविशेषेण
 नाडीमार्गभेदेन वर्तयते शरीरं चेष्टयते ॥ १ ॥

व्याध उवाच ।

मूर्धानमाश्रितो वह्निः शरीरं परिपालयन् ।
 प्राणो मूर्धनि चाश्रौ च वर्तमानो विचेष्टते ॥ ३
 भूतं मर्त्यं भविष्यं च सर्वं प्राणे प्रतिष्ठितम् ।
 श्रेष्ठं तदेव भूतानां ब्रह्मयोनिमुपास्महे ॥ ४
 स जन्तुः सर्वभूतात्मा पुरुषः स सनातनः ।
 महान् बुद्धिरहङ्कारो भूतानां विषयश्च सः ॥ ५
 एवं त्विह स सर्वत्र प्राणेन परिपाल्यते ।
 पृष्ठतस्तु समानेन स्वां स्वां गतिमुपाश्रितः ॥ ६
 बस्तिमूलं गुदं चैव पावकं समुपाश्रितः ।
 वहन् मूत्रं पुरीषं वाऽप्यपानः परिवर्तते ॥ ७
 प्रयत्ने कर्मणि बले स एव त्रिषु वर्तते ।
 उदानमिति तं प्राहुरध्यात्मविदुषो जनाः ॥ ८
 सन्धौ सन्धौ सन्निविष्टः सर्वेष्वपि तथाऽनिलः ।
 शरीरेषु मनुष्याणां व्यान इत्युपादिश्यते ॥ ९

धातुष्वग्निस्तु विततः स तु वायुसमीरितः ।
 रसान् धातुश्च दोषाश्च वर्तयन् परिधावति ॥ १०
 प्राणानां सन्निपातात् तु सन्निपातः प्रजायते ।
 ऊष्मा चाग्निरिति ज्ञेयो योऽन्नं पचति देहिनाम्
 समानोदानयोर्मध्ये प्राणापानौ समाहितौ ।
 समर्थितस्त्वधिष्ठानं सम्यक् पचति पावकः ॥ १२
 अस्यापि पायुपर्यन्तस्तथा स्याद्गुदसंज्ञितः ।
 स्रोतांसि तस्माज्जायन्ते सर्वप्राणेषु देहिनाम् ॥ १३
 अग्निवेगवहः प्राणो गुदान्ते प्रतिहन्यते ।
 स ऊर्ध्वमागम्य पुनः समुत्क्षिपति पावकम् ॥ १४
 पक्काशयस्त्वधो नाभ्यामूर्ध्वमामाशयः स्थितः ।
 नाभिमध्ये शरीरस्य प्राणाः सर्वे प्रतिष्ठिताः ॥ १५
 प्रवृत्ता हृदयात् सर्वे तिर्यगूर्ध्वमधस्तथा ।
 वहन्त्यन्नरसान् नाड्यो दश प्राणप्रचोदिताः ॥ १६

मूर्धनि सहसारे स्थितत्वाच्छ्रेष्ठत्वाद्वा मूर्धानं चिदात्मानमग्नि-
 विज्ञानात्मा श्रितस्तदुपाधितां प्राप्तः सन् शरीरं परिपालयन्
 चित्प्रतिबिम्बं प्राप्य धीधातुः शरीरं चेतयतीत्यर्थः । एतेना-
 ग्निर्मूर्ध्वेति पदद्वयं व्याख्यातम् । प्राणस्तु तथोरुभयोरप्युपा-
 धिरित्याह प्राण इति । एतेन चिद्विज्ञानं द्वयं वायुशब्दितं तस्य
 बहुदिव बहुत् चालकतया श्रेष्ठः प्राण इत्युक्तम् ॥ ३ ॥ अस्य
 कर्तृत्वं व्याचष्टे भूतमिति । प्राणे चिद्विज्ञानाभ्यां युक्ते
 सूत्रात्मरूपे ब्रह्मकार्यरूपं योनिं विराडादेः ॥ ४ ॥
 सः चिद्विज्ञानप्राणानां सङ्घातो जन्तुः समष्टिर्जीवः सर्वेषां
 भूतानां कार्यकारणरूपाणामात्मा चेतयिता सनातनः
 पुरुषः परं ब्रह्म च स एव निरस्तोपाधिः सन् स एवोपाधि-
 पक्षपाती सन् महदायात्मा भवति । विषयश्च शब्दादिः स
 एव । एतेन पतिः पृथिव्या अयमिति द्वितीयः पादो
 व्याख्यातः । अयं चिद्विज्ञानप्राणसङ्घातः पृथिव्याः क्षेत्रस्येति
 श्रुतिपदयोरर्थः ॥ ५ ॥ एवमिति सर्वत्र अन्तर्बहिःस्थितं
 सर्वं प्राणेन देहलीदोषवन्मध्यस्थेन आन्तरं विज्ञानं बाह्यं
 देहेन्द्रियादिकं च पाल्यत इत्यर्थः । अपां रेतांसि जिन्वतीत्य-
 न्तापदं व्याचष्टे पृष्ठत इत्यादिना । 'अन्नमयं हि सोम्य मन
 आपो मयः प्राणस्तेजोमयी वाक्' इति श्रुतेः साक्षात् परम्परया
 वा प्राणमनइन्द्रियाण्यापां रेतांसि जिन्वति तर्पयति सङ्घा-
 तात्मेति श्रुतिपदानामर्थः । पृष्ठतः उपाध्यावेशाज्जवित्-
 प्राप्यनन्तरम् । समानेन इत्थं भावे तृतीया । स्वां स्वां पृथक्
 गम्यां गतिं आश्रितो भवति । समानवायुत्वं प्राप्तः पावकं
 जाठरमाश्रितः सन् बस्तिमूलं मूत्राशयं गुदं पुरीषाश्रयं
 च जाठरस्थः समानो शितपीतादिकं पाचयित्वा पानरूपी

भूत्वा स्वं स्वं स्थानं नयतीत्यर्थः । श्लोकद्वयम् ॥ ६ ॥
 कर्म गमनादि । प्रयत्नस्तदनुकूलं चेष्टा । बलं भारोद्यमनादौ
 सामर्थ्यम् । विदुषः सकाशात् श्रुत्वेति शेषः ॥ ८ ॥ धातुषु
 त्वगादिषु । अग्निर्जाठरः विततो व्याप्तः । रसादीन् परिवर्तयन्
 परिणामयन् । रसान् अन्नादीन् धातूस्त्वगादीन् । दोषान्
 पित्तादीन् ॥ १० ॥ कथं वर्तयतेऽनिल इति पृष्ठं तत्राह
 प्राणानामिति । सन्निपातः सङ्घर्षस्तज्ज ऊष्माभिर्जाठरो भवति
 ॥ ११ ॥ सन्निपातं व्याकरोति समानेति । नाभिस्थं समानं
 हृदिस्थः प्राण एति । गुदस्थोऽपानः कण्ठस्थमुदानमेति । तेन
 प्राणापानसमानानां नाभिदेशे सङ्घर्षेण समर्थितो निष्पा-
 दितः अधिष्ठानं सप्तधातुमयं शरीरं सम्यक् पचति वृश्चादि-
 परिणामं नयति ॥ १२ ॥ अस्य पावकस्य पायुपर्यन्तो
 गुदप्रवेशो गुदसंज्ञितोऽपानो भवति । स्रोतांसि नाडीमार्गाः
 तस्मादपानात् प्राणेषु प्राणादिषु पञ्चसु प्राणादिभ्यः पावको-
 त्पत्तिः पावकाच्चापानद्वारा प्राणाद्युत्पत्तिर्भवतीति प्रघट्टकार्यः
 ॥ १३ ॥ एतदेवोपपादयति अग्नीति । अग्निवेगात् कन्दु-
 कवदूर्ध्वमुत्प्लुतः प्राणो गुदान्ते प्रतिहतः पुनरुत्पन्नमिम-
 प्युत्क्षिपतीत्यर्थः । दृश्यते चाग्निवेगात् वाष्पवायुश्चाद्विषयु-
 गाच्चाग्निवृद्धिः । तथा च प्राणरोधे सति जाठरं भयं निवर्त-
 तेऽतः प्राणो रोद्धव्य इति भावः ॥ १४ ॥ जाठरनिरोधे
 सर्वेषामिन्द्रियाणां निरोधो भवतीत्याशयेनाह पक्वेति ।
 पक्काशयः पक्काजस्थानमामाशयः । अपक्काजस्थानं नाभिमध्ये
 इति तात्स्थ्याजाठरः प्राणा इन्द्रियाणि प्रतिष्ठिताः लीना
 भवन्तीत्यर्थः ॥ १५ ॥ सर्वे रसाः हृदयात् हृदयं प्राप्य
 दशभिः प्राणैः प्रेरिताः ते च प्राणादयः पञ्च नागकूर्म-
 कृकलदेवदत्तधनजयाश्च पञ्च ॥ १६ ॥

योगिनामेव मार्गस्तु येन गच्छन्ति तत् परम् ।
जितक्लमाः समा धीरा मूर्धन्यात्मानमादधुः ।
एवं सर्वेषु चित्तौ प्राणापानौ हि देहिषु ॥ १७
एकादशविकारात्मा कलासम्भारसम्भृतः ।
मूर्तिमन्तं हि तं विद्धि नित्यं योगजितात्मकम् ॥ १८
तस्मिन् यः संस्थितो ह्यग्निर्नित्यं स्थाल्यामिवाहितः
आत्मानं तं विजानीहि नित्यं योगजितात्मकम् ॥
देवो यः संस्थितस्तस्मिन्नाग्निर्नित्यं पुष्करे ।
क्षेत्रज्ञं तं विजानीहि नित्यं योगजितात्मकम् ॥ २०

जीवात्मकानि जानीहि रजः सत्त्वं तमस्तथा ।
जीवमात्मगुणं विद्धि तथाऽऽत्मानं परात्मकम् २१

सचेतनं जीवगुणं वदन्ति
स चेष्टते चेष्टयते च सर्वम् ।

ततः परं क्षेत्रविदो वदन्ति
प्राकल्पयद्यो भुवनानि सप्त ॥ २२

एवं सर्वेषु भूतेषु भूतात्मा सम्प्रकाशते ।
दृश्यते त्वग्रया बुद्ध्या सूक्ष्मया ज्ञानवेदिभिः २३

एष मूर्द्धादिपायुर्पर्यन्तः । तत् परं ब्रह्म । मूर्द्धनि सुपुत्रया
नाब्जा सहस्रारं प्राप्य ये तत्रात्मानं प्राणोपाधिमाहितव-
न्तस्ते गच्छन्ति । देहिषु जीवदेहेषु सर्वेषामप्येव मार्गो गन्तुं
योग्य इति भावः ॥ १७ ॥ न केवलं प्राणरोध एव पुरुषार्थः
किन्तु तत् साध्यं विज्ञानमित्याह एकादशेत्यादिना । 'स प्राण-
श्चैव प्राणो नाम भवति वदन् वाक् पश्यन् चक्षुः शृण्वन् श्रोत्रं
मन्वानो मनः' इति श्रुतेरेकादश विकारा लिङ्गशरीरं तदात्मा
तत्तादात्म्यं गतः । यद्यपि 'पञ्चप्राणमनोबुद्धिदेशेन्द्रियसम-
न्वितम् । अपञ्चीकृतभूतोऽस्य सूक्ष्माङ्गं भोगसाधनम्' इति
सप्तदशात्मकं लिङ्गम् । तथापि मनसि बुद्धिदेशेन्द्रियेषु सामान्या
करणवृत्तिः । प्राणाद्या वायवः । पञ्चेति साङ्ख्यमतेन प्राणपञ्च-
कस्य चान्तर्भावं विवक्षित्वा एकादश विकारात्मेति ज्ञेयम् ।
कलाः षोडश । प्राणः श्रद्धा खं वायुर्गोतिरापः पृथिवीन्द्रियं
मनोऽङ्गं वीर्यं तपो मन्त्राः कर्म लोका नाम चेति एतासां
सम्भारेण सम्भृतः कलारूपोपाधिना मूर्तिर्हीनमपि मूर्तिमन्तं
सूक्ष्मस्थूलदेहवन्तमात्मानं विद्धि विजानीहि । ज्ञानसाधन-
माह नित्यमिति । योगेन जित आत्मा बुद्धिर्येन तमात्मानमि-
त्युत्तरादपकृष्यते ॥ १८ ॥ प्राणादिभ्यो जीवं विविनक्ति तास्मि-
धिति । तस्मिन् कलासम्भारे अग्निवदात्मा प्रकाशरूपः स्थाली-
वत् कला अप्रकाशात्मिकाः । आत्मानं त्वंपदार्थम् ॥ १९ ॥
अस्य तत्पदार्थाभेदमाह देव इति । अद्विदुष्टान्तेनासङ्गत्वं
दर्शितम् । क्षेत्रज्ञं परमात्मानम् ॥ २० ॥ ननु त्वंपदार्थः सङ्गो
तत्पदार्थोऽसङ्गः कथमनयोरभेद इत्याशङ्क्य विम्बप्रतिविम्ब-
योरिवेत्याशयेनाह जीवात्मकानीति । रज आदिना प्रवृत्त्या-
दयो धर्मा जीवात्मका उपाधिविशिष्टाश्रिताश्चास्त्यादय
इव जलवन्द्रे तं जीवमात्मगुणमीश्वरस्य गुणं मृत्यवत्
श्रेष्ठमात्मानमीश्वरं परात्मकं निर्गुणं विद्धि । अयमर्थः—तरङ्ग-
तटाकप्रतिविम्बकल्पौ धीमायोपाधौ जीवेश्वरौ नियम्य
नियामकौ तयोर्जीवं ईश्वरात्मा । ईश्वरस्तु विम्बस्थानीयासङ्ग
चिद्रूप इति । तथा च श्रुतिः—'एक एव तु भूतात्मा भूते भूते
व० २३

व्यवस्थितः । एकधा बहुधा चैव दृश्यते जलवन्द्ववत् ।
इति । भूतात्मा नित्यासिद्धादिदात्मा । एकधेति ईश्वररूपेण ।
बहुधेति जीवरूपेण ॥ २१ ॥ अचेतनं जडं शरीरादि ।
सचेतनमिति तदेव प्राणम् । तत् जीवस्य गुणं भोग्यं वदन्ति ।
स आत्मा चेष्टते जीवरूपेण । चेष्टयते ईश्वररूपेण । तत-
स्ताभ्यां जीवेश्वराभ्यां परमुत्कृष्टं तं वदन्ति । यो भुवनानि
सप्त भूरादीनि प्राकल्पयत् प्रावर्तयत् । ननु कथं निरुपाधेः
प्रवर्तकत्वमुच्यते अधिष्ठानतयेति ब्रूमः । तथा च श्रुतिः—
'यतो वा इमानि भूतानि जायन्ते' इति ब्रह्मणो लक्षण-
मुक्त्वा अन्नमयादिकोशकाणीभूतानामन्नादिशब्दितानां
विराडादीनां जगत्कारणकत्वम् । 'अन्नाद्येव खल्विमानि
भूतानि जायन्ते' इत्यादिना स्थूलरूपधतीन्यायेन विरा-
डादीनि सोपाधिकानि ब्रह्माणि उक्त्वा 'प्रज्ञानघन एवा-
नन्दभुक्तेतोमुखः प्राज्ञस्तृतीयः पाद एष सर्वेश्वरः' इति
माण्डूक्यश्रुतिप्रासिद्धस्यानन्दमयस्य ईश्वरस्य कारणीभूते
आनन्दाख्ये ब्रह्मणि 'आनन्दाद्येव खल्विमानि भूतानि
जायन्ते' इति मुख्यं कारणत्वं व्यवस्थापितम् । तथा
प्रदेशान्तरेऽपि 'को ह्यवान्यात् कः प्राप्याद्यदेव आकाश
आनन्दो न स्यात्' इति श्रुतिराकाशाख्ये कारणे यथानन्दो
न स्यात् तर्हि तत्कार्यं देहादौ कुतः प्राणनादि स्यादिति
तत्रैव मुख्यं प्रवर्तकत्वं दर्शयति ॥ २२ ॥ ननु ईश्वरसद्भावे
भुवनप्रवृत्तिरेव कारणं दृश्यते न तु तदन्यस्य निर्गुणस्य ।
ईश्वरेणैव तस्यान्यथासिद्धत्वादित्याशङ्क्याह—एवमिति ।
भूतात्मा नित्यासिद्ध आत्मा आनन्दाख्यः । ऐश्वर्यस्य तु
ईशितव्यसोपक्षत्वाच्चनित्यासिद्धत्वम् । सुप्तिप्रलययोरीशितव्या-
भावादनीश्वरत्वापत्तेरित्यानन्दस्यैव नित्यमैश्वर्यं माययाभि-
व्यज्यत इति भावः । ज्ञानं ब्रह्माकारावृत्तिस्तत्साक्षिभि-
स्तेन वेद्यादीशादन्यस्तत्प्रकाशक इति दर्शितम् ॥ २३ ॥
† अचेतनम् क. ख.

चित्तस्य हि प्रसादेन हन्ति कर्म शुभाशुभम् ।
 प्रसन्नात्माऽऽत्मनि स्थित्वा सुखमानन्त्यमश्नुते २४
 लक्षणं तु प्रसादस्य यथा तृप्तः रुखं स्वपेत् ।
 निवाते वा यथा दीपो दीप्येत् कुशलदीपितः २५
 पूर्वरात्रे परे चैव युञ्जानः सततं मनः ।
 लब्धाहारो विशुद्धात्मा पश्यन्नात्मानमात्मनि २६
 प्रदीप्तेनेव दीपेन मनोदीपेन पश्यति ।
 दृष्ट्वाऽऽत्मानं निरात्मानं स तदा विप्रमुच्यते ॥ २७
 सर्वोपायैस्तु लोभस्य क्रोधस्य च विनिग्रहः ।
 एतत् पवित्रं लोकानां तपो वै सङ्क्रमो मतः २८
 नित्यं क्रोधात् तपो रक्षेद्धर्मं रक्षेच्च मत्सरात् ।
 विद्यां मानापमानाभ्यामात्मानं तु प्रमादतः ॥ २९
 आनृशंस्यं परो धर्मः क्षमा च परमं बलम् ।
 आत्मज्ञानं परं ज्ञानं सत्यं व्रतपरं व्रतम् ॥ ३०
 सत्यस्य वचनं श्रेयः सत्यं ज्ञानं हितं भवेत् ।
 यद्भूतहितमत्यन्तं तद्वै सत्यं परं मतम् ॥ ३१
 यस्य सर्वे समारम्भा निराशीर्वन्धनाः सदा ।

त्यागे यस्य हुतं सर्वं स त्यागी स च बुद्धिमान् ॥
 यतो न गुरुरप्येनं श्रावयेदुपपादयेत् ।
 तं विद्याब्रह्मणो योगं वियोगं योगसंज्ञितम् ॥ ३३
 न हि स्यात् सर्वभूतानि मेवायणगतश्चरेत् ।
 नेदं जीवितमासाद्य वैरं कुर्वीत केनचित् ॥ ३४
 आकिञ्चन्यं सुसन्तोषो निराशित्वमचापलम् ।
 एतदेव परं ज्ञानं सदात्मज्ञानमुत्तमम् ॥ ३५
 परिग्रहं परित्यज्य भवेद्बुद्ध्या यतव्रतः ।
 अशोकं स्थानमाश्रित्य निश्चलं प्रेत्य चेह च ॥ ३६
 तपोनित्येन दान्तेन मुनिना संयतात्मना ।
 अजितं जेतुकामेन भाव्यं सङ्गेष्वसङ्गिना ॥ ३७
 गुणागुणमनासङ्गमेककार्यमनन्तरम् ।
 एतत् तद्ब्रह्मणो वृत्तमाहुरेकपदं सुखम् ॥ ३८
 परित्यजति यो दुःखं सुखं चाप्युभयं नरः ।
 ब्रह्म प्राप्नोति सोऽत्यन्तमसङ्गेन च गच्छति ॥ ३९
 यथाश्रुतमिदं सर्वं समासेन द्विजोत्तम ।
 एतत् ते सर्वमाख्यातं किं भूयः श्रोतुमिच्छसि ४०

इति श्रीमहाभारते आरण्यके पर्वणि मार्कण्डेयसमास्यापर्वणि ब्राह्मणव्याधसंवादे
 त्रयोदशाधिकद्विशततमोऽध्यायः ॥ २१३ ॥



प्रसन्नात्मा वृत्तिजनितकालुष्यत्यागाद्विशुद्धचित्तः । आत्मनि
 स्थित्वा चित्तसारूप्यमपि त्यक्त्वा । सुखमनायासेन
 आनन्दं मोक्षम् ॥ २४ ॥ यथा जलादुत्तीर्णस्य शरीरे
 संश्लिष्टः सूक्ष्मतमः पटः सन्नप्यसन्निव भाति । एवं समाधौ
 विकल्पाभावात् सदापि चित्तं न भर्ताति सुप्तिव्यतां
 प्रसादस्याह लक्षणमिति ॥ २५ ॥ विशुद्धात्मा शुद्धचित्तः ।
 आत्मानं ब्रह्म । आत्मनि हृदये ॥ २६ ॥ निरात्मानं निर्गुणं
 निलीनं चित्तं यास्मिन् मृतम् । 'तावन्मनो निरोद्धव्यं हृदि
 यावत् क्षयं गतम् । एतज्ज्ञानं च ध्यानं च शेषोऽन्यो
 ग्रन्थविस्तरः ।' इति श्रुतिः । चित्तक्षय एवात्मदर्शन-
 मित्यर्थः ॥ २७ ॥ सङ्क्रमः सेतुः पारप्रापको मार्गः
 ॥ २८ ॥ भूतहितमवृत्तमपि सत्यमेव । भूतानामहितकरं
 सत्यमप्यवृत्तमेवेत्यर्थः ॥ २९ ॥ त्यागे फलत्यागे । हुतं
 होमयज्ञदानादि । त्यागी सद्रयासी ॥ ३० ॥ एनं ब्रह्मणो
 योगं न श्रावयेत् । अपदार्थत्वात् किं तु उपपादयेच्छ्रणया-
 न्नपयेत् । तं चित्तवियोगमेव विरुद्धलक्षणया योगसंज्ञितं

प्राहुः । 'तं विद्याद्दुःखसंयोगं वियोगं योगसंज्ञितम् ।'
 इत्याद्यागमा इत्यर्थः ॥ ३३ ॥ मैत्रं मित्रभावस्तदेवायनं
 मार्गस्तद्व्रतश्चरेत् ॥ ३४ ॥ ज्ञानं ज्ञानसाधनम् । ज्ञानमपि
 स्तौति साधने प्रवृत्त्यर्थं सदात्मज्ञानमुत्तममिति ॥ ३५ ॥
 अशोकं स्थानं वैराग्यम् । प्रेत्य मृत्वा स्वर्गादौ । इह च
 राज्यादौ आश्रित्य यतव्रतो भवेत् ॥ ३६ ॥ गुणाः लोक-
 वेदादयः अगुणा यस्मिन् तं गुणागुणम् । 'अत्र लोका
 अलोका वेदा अवेदाः' इत्यादिश्रुतेः । अनासङ्गं स्थादि-
 सङ्गहीनम् । अत एव एककायम् । एकेन प्रत्यगात्मनैव
 निष्पाद्यम् । अनन्तरमज्ञानमात्रापनयाद्रम्यं न तु क्रिया-
 व्यवहितं स्वर्गादिसुखवत् । वृत्तं प्राक् सिद्धम् । एकमेव पथे
 गम्यते न तु ज्ञानज्ञेयविभागो यस्मिन् तत् एकपदम् ॥ ३८ ॥
 इत्यारण्यके पर्वणि नैलकण्ठीये भारतभावदीपे ब्राह्मणव्याध-
 संवादे त्रयोदशाधिकद्विशततमोऽध्यायः ॥ २१३ ॥

२१४

मार्कण्डेय उवाच ।
 एवं सङ्काथिते कृत्स्ने मोक्षधर्मे युधिष्ठिर ।
 दृढप्रीतमना विप्रो धर्मव्याधमुवाच ह ॥ १
 न्याययुक्तमिदं सर्वं भवता परिकीर्तितम् ।
 न तेऽस्त्यविदितं किञ्चिद्धर्मेष्विह हि दृश्यते ॥ २
 व्याध उवाच ।
 प्रत्यक्षं मम यो धर्मस्तं च पश्य द्विजोत्तम ।
 येन सिद्धिरियं प्राप्ता मया ब्राह्मणपुङ्गव ॥ ३
 उत्तिष्ठ भगवन् क्षिप्रं प्रविश्याभ्यन्तरं गृहम् ।
 द्रष्टुमर्हसि धर्मज्ञ मातरं पितरं च मे ॥ ४
 मार्कण्डेय उवाच ।
 इत्युक्तः स प्रविश्याथ ददर्श परमार्चितम् ।
 सौधं हृद्यं चतुःशालमतीव च मनोरमम् ॥ ५
 देवतागृहसङ्काशं दैवतैश्च सुपूजितम् ।
 शयनासनसम्बन्धं गन्धैश्च परमैर्युतम् ॥ ६
 तत्र शुक्लाम्बरधरौ पितरावस्य पूजितौ ।
 कृताहारौ तु सन्तुष्टावुपविष्टौ वरासने ।
 धर्मव्याधस्तु तौ दृष्ट्वा पादेषु शिरसाऽपतत् ॥ ७
 वृद्धावूचतुः ।
 उत्तिष्ठोत्तिष्ठ धर्मज्ञ धर्मस्त्वामभिरक्षतु ।
 प्रीतौ स्वस्त्व शौचेन दीर्घमायुरवाप्नुहि ॥ ८
 गतिमिष्टां तपो ज्ञानं मेधां च परमां गतः ।
 सत्पुत्रेण त्वया पुत्र नित्यं काले सुपूजितौ ॥ ९
 न तेऽन्यदैवतं किञ्चिदैवतेष्वपि वर्तते ।
 प्रयतत्वा द्विजातीनां दमेनासि समन्वितः ॥ १०
 पितुः पितामहा ये च तथैव प्रपितामहाः ।
 प्रीतास्ते सततं पुत्र दमेनावां च पूजया ॥ ११
 मनसा कर्मणा वाचा शुश्रूषा नैव हीयते ।
 न चान्या हि तथा बुद्धिर्दृश्यते साम्प्रतं तव ॥ १२
 जामदग्नयेन रामेण यथा वृद्धौ सुपूजितौ ।
 तथा त्वया कृतं सर्वं तद्विशिष्टं च पुत्रक ॥ १३
 ततस्तं ब्राह्मणं ताभ्यां धर्मव्याधो न्यवेदयत् ।
 तौ स्वागतेन तं विप्रमर्चयामासतुस्तदा ॥ १४

प्रतिपूज्य च तां पूजां द्विजः पप्रच्छ तावुभौ ।
 सुपुत्राभ्यां सभृत्याभ्यां कश्चिद्रां कुशलं गृहे १५
 अनामयं च वां कश्चि १ सदैवेह शरीरयोः ।
 वृद्धावूचतुः
 कुशलं नौ गृहे विप्र भृत्यवर्गे च सर्वशः ।
 कश्चित् त्वमप्यधिमेन सम्प्राप्तो भगवानिति ॥ १६
 मार्कण्डेय उवाच ।
 बाढमित्येव तौ विप्रः प्रत्युवाच मुदाऽन्वितः ।
 धर्मव्याधो निरीक्ष्याथ ततस्तं वाक्यमब्रवीत् ॥ १७
 व्याध उवाच ।
 पिता माता च भगवन्नेतौ महैवतं परम् ।
 यदैवतेभ्यः कर्तव्यं तदेताभ्यां करोम्यहम् ॥ १८
 त्रयस्त्रिंशद्यथा देवाः सर्वे शक्रपुरोगमाः ।
 सम्पूज्याः सर्वलोकस्य तथा वृद्धाविमौ मम १९
 उपाहारानाहरन्तो देवतानां यथा द्विजाः ।
 कुर्वन्ति तद्वदेताभ्यां करोम्यहमतन्द्रितः ॥ २०
 एतौ मे परमं ब्रह्मन् पिता माता च दैवतम् ।
 एतौ पुष्पैः फलै रत्नैस्तोषयामि सदा द्विज ॥ २१
 एतावेवाग्नयो मह्यं यान् वदन्ति मनीषिणः ।
 यज्ञा वेदाश्च चत्वारः सर्वमेतौ मम द्विज ॥ २२
 एतदर्थं मम प्राणा भार्या पुत्रः सुहृज्जनः ।
 सपुत्रदारः शुश्रूषां नित्यमेव करोम्यहम् ॥ २३
 स्वयं च स्नापयाम्येतौ तथा पादौ प्रधावये ।
 आहारं च प्रयच्छामि स्वयं च द्विजसत्तम ॥ २४
 अनुकूलं तथा वच्मि विप्रियं परिवर्जये
 अधर्मेणापि संयुक्तं प्रियमाभ्यां करोम्यहम् ॥ २५
 § धर्ममेवं गुरुं ज्ञात्वा करोमि द्विजसत्तम ।
 अतन्द्रितः सदा विप्र शुश्रूषां वै करोम्यहम् ॥ २६
 पञ्चैव गुरवो ब्रह्मन् पुरुषस्य बुभूषतः ।
 पिता माताऽग्निरात्मा च गुरुश्च द्विजसत्तम ॥ २८
 एतेषु यस्तु वर्तते सम्यगेव द्विजोत्तम ।
 भवेगुरग्नयस्तस्य परिचीर्णास्तु नित्यशः ।
 गाहस्थ्ये वर्तमानस्य एष धर्मः सनातनः ॥ २९

इति श्रीमहाभारते आरण्यके पर्वणि मार्कण्डेयसमास्यापर्वणि द्विजव्याधसंवादे

चतुर्दशाधिकद्विशततमोऽध्यायः ॥ २१४ ॥

२१४

एवमिति ॥ १ ॥ शयनासनसम्बन्धं शयनादिसङ्कीर्णम्
 ॥ ६ ॥ वां युवयोः ॥ १५ ॥ नौ आवयोः ॥ १६ ॥

इत्यारण्यके पर्वणि नैलकण्ठीये भाष्यभाष्ये चतुर्दशाधिक-
 द्विशततमोऽध्यायः ॥ २१४ ॥ § धर्ममेव क. ख.

२१५

मार्कण्डेय उवाच ।

गुरु निवेद्य विप्राय तौ मातापितराबुभौ ।
 पुनरेव स धर्मात्मा व्याधो ब्राह्मणमब्रवीत् ॥ १
 प्रवृत्तचक्षुर्जातोऽस्मि सम्पश्य तपसो बलम् ।
 यदर्थमुक्तोऽसि तथा गच्छ त्वं मिथिलामिति ॥ २
 पतिष्ठ श्रूषपरया दान्तया सत्यशीलया ।
 मिथिलायां वसेद्वाधः स ते धर्मान् प्रवक्ष्यति ३

ब्राह्मण उवाच ।

पतिव्रतायाः सत्यायाः शीलाढ्याया यतव्रत ।
 संस्मृत्य वाक्यं धर्मज्ञ गुणवानसि मे मतः ॥ ४

व्याध उवाच ।

यत् तदा त्वं द्विजश्रेष्ठ तयोक्तो मां प्रति प्रभो ।
 दृष्टमेव तथा सम्यगेकपत्न्या न संशयः ॥ ५
 त्वदनुग्रहबुद्ध्या तु विप्रैतद्दर्शितं मया ।
 वाक्यं च शृणु मे तात यत् ते वक्ष्ये हितं द्विज ६
 त्वया विनिकृता माता पिता च द्विजसत्तम ।
 अनिष्टदोऽसि निष्कान्तो गृहात् ताभ्यामनिन्दित
 वेदोच्चारणकार्यार्थमयुक्तं तत् त्वया कृतम् ।
 तव शोकेन वृद्धौ तावन्धीभूतौ तपस्विनौ ॥ ८
 तौ प्रसादयितुं गच्छ मा त्वां धर्मोऽत्यगादयम् ।
 तपस्वी त्वं महात्मा च धर्मे च निरतः सदा ॥ ९
 सर्वमेतदपार्थ ते क्षिप्रं तौ सम्प्रसादय ।
 श्रद्धयस्व मम ब्रह्मन् नान्यथा कर्तुमर्हसि ।
 गम्यतामद्य विप्रप्रे श्रेयस्ते कथयाम्यहम् ॥ १०

ब्राह्मण उवाच ।

यदेतदुक्तं भवता सर्वं सत्यमसंशयम् ।
 प्रीतोऽस्मि तव भद्रं ते धर्माचारगुणान्वित । ११

व्याध उवाच ।

दैवतप्रतिमो हि त्वं यस्त्वं धर्ममनुव्रतः ।
 पुराणं शाश्वतं दिव्यं दुष्प्राप्यमकृतात्मभिः ॥ १२
 मातापित्रोः सकाशं हि गत्वा त्वं द्विजसत्तम ।
 अतन्द्रितः कुरु क्षिप्रं मातापित्रोर्हि पूजनम् ।
 अतः परमहं धर्मं नान्यं पश्यामि कञ्चन ॥ १३

ब्राह्मण उवाच ।

इहाहमागतो दिष्ट्या दिष्ट्या मे सङ्गतं त्वया ।
 ईदृशा दुर्लभा लोके नरा धर्मप्रदर्शकाः ॥ १४
 एको नरसहस्रेषु धर्मविद्विद्यते न वा ।
 प्रीतोऽस्मि तव सत्येन भद्रं ते पुरुषर्षभ ॥ १५
 पतमानोऽद्य नरके भवताऽस्मि समुद्धृतः ।
 भवितव्यमथैवं च यदृष्टोऽसि मयाऽनघ ॥ १६
 राजा ययातिर्दौहित्रैः पतितस्तारितो यथा ।
 साङ्गिः पुरुषशार्दूल तथाऽहं भवता द्विजः ॥ १७
 मातापितृभ्यां शुश्रूषां करिष्ये वचनात् तव ।
 नाकृतात्मा वेदयति धर्माधर्मविनिश्चयम् ॥ १८
 दुर्ज्ञेयः शाश्वतो धर्मः शूद्रयो नौ हि वर्तते ।
 न त्वां शूद्रमहं मन्ये भवितव्यं हि कारणम् १९
 येन कर्मविशेषेण प्राप्तेयं शूद्रता त्वया ।
 एतदिच्छामि विज्ञातुं तत्त्वेन हि महामते ।
 कामया ब्रूहि मे सर्वं सत्येन प्रयतात्मना ॥ २०

व्याध उवाच ।

अनातिक्रमणीया वै ब्राह्मणा मे द्विजोत्तम ।
 शृणु सर्वमिदं वृत्तं पूर्वदेहे ममानघ ॥ २१
 अहं हि ब्राह्मणः पूर्वमासं द्विजवरात्मजः ।
 वेदाध्यायी सुकुशलो वेदाङ्गानां च पारगः ॥ २२
 आत्मदोषकृतैर्ब्रह्मज्ञवस्थामाप्तवानि माम् ।
 कश्चिद्राजा मम सखा धनुर्वेदपरायणः ॥ २३
 संसर्गाद्धनुषि श्रेष्ठस्ततोऽहमभवं द्विज ।
 एतस्मिन्नेव काले तु मृगयां निर्गतो नृपः ॥ २४
 सहितो योधमुष्यैश्च मन्त्रिभिश्च सुसंवृतः ।
 ततोऽभ्यहन् मृगांस्तत्र सुबहूनाश्रमं प्रति ॥ २५
 अथ क्षिप्तः शरो घोरो मयाऽपि द्विजसत्तम ।
 ताडितश्च ऋषिस्तेन शरेणानतपर्वणा ॥ २६
 भूमौ निपतितो ब्रह्मबुवाच प्रतिनादयन् ।
 नापराध्याम्यहं किञ्चित् केन पापमिदं कृतम् २७
 मन्वानस्तं मृगं चाहं सम्प्राप्तः सहसा प्रभो ।
 अपश्यन्तमृषिं विद्धं शरेणानतपर्वणा ॥ २८
 अकार्यकरणाच्चापि भृशं मे व्यथितं मनः ।
 तमुग्रतपसं विप्रं निदृशन्तं महीतले ॥ २९

२१५

गुरु इति ॥ १ ॥ श्रुत्तवक्षुर्दिव्यहृदिः । तपसः पित्रोः

शुश्रूषात्मकस्य ॥ २ ॥ कामया इच्छया ॥ २० ॥ निष्ट-
नन्तं शब्दं कुर्वन्तम् ॥ २९ ॥

अजानता कृतमिदं मयेत्यहमथाब्रुवम् ।

श्रन्तुमर्हसि मे सर्वमिति चोक्तो मया मुनिः ॥ ३०

इति श्रीमहाभारते आरण्यके पर्वणि मार्कण्डेयसमाख्यापर्वणि ब्राह्मणव्याख्यसंवादे
पञ्चदशाधिकाद्विंशततमोऽध्यायः ॥ २१५ ॥



२१६

व्याध उवाच ।

एवं शतोऽहमृषिणा तदा द्विजवरोत्तम ।

अभिप्रसादयमृषिं गिरा ब्राह्मीति मां तदा ॥ १

अजानता मयाऽकार्यमिदमद्य कृतं गुने ।

श्रन्तुमर्हसि तत् सर्वं प्रसीद भगवन्निति ॥ २

ऋषिरुवाच ।

नान्यथा भविता शाप एवमेतदसंशयम् ।

आनुशंस्यात् त्वहं किञ्चिद् कर्ताऽनुग्रहमद्य ते ॥ ३

शूद्रयोऽन्यां वर्तमानो धर्मज्ञो हि भविष्यसि ।

मातापित्रोश्च शूद्रां करिष्यसि न संशयः ॥ ४

तया शूद्रपया सिद्धिं महत्त्वं समवाप्स्यसि ।

जातिस्मरश्च भविता स्वर्गं चैव गमिष्यसि ॥ ५

शापक्षये तु निर्दृष्टे भविताऽसि पुनर्द्विजः ।

एवं शतः पुरा तेन ऋषिणाऽस्म्युग्रतेजसा ॥ ६

प्रसादश्च कृतस्तेन ममैव द्विपदां वर ।

शरं चोद्धृतवानस्मि तस्य वै द्विजसत्तम ॥ ७

आश्रमं च मया नीतो न च प्राणैर्युज्यते ।

एतत् ते सर्वमाख्यातं यथा मम पुराऽभवत् ॥ ८

अभितश्चापि गन्तव्यं मया स्वर्गं द्विजोत्तम ॥ ९

ब्राह्मण उवाच ।

एवमेतानि पुरुषा दुःखानि च सुखानि च ।

आमुवन्ति महाबुद्धे नोत्कण्ठां कर्तुमर्हसि ॥ १०

दुष्करं हि कृतं कर्म जानता जातिमात्मनः ।

लोक्वृत्तान्ततत्त्वज्ञ नित्यं धर्मपरायण ॥ ११

कर्मदोषश्च वै विद्वन्नात्मजातिकृतेन वै ।

काञ्चित् कालमुष्यतां वै ततोऽसि भविता द्विजः

साम्प्रतं च मतो मेऽसि ब्राह्मणो नात्र संशयः ।

ततः प्रत्यन्नवीद्वाक्यमृषिर्मां क्रोधमृच्छितः ।

व्याधस्त्वं भविता क्रूर शूद्रयोनाविति द्विज ॥ ३१

ब्राह्मणः पतनीयेषु वर्तमानो विकर्मसु ॥ १३

दाम्भिको दुष्कृतः प्राज्ञः शूद्रेण सदृशो भवेत् ।

यस्तु शूद्रो दमे सत्ये धर्मे च सततोत्थितः ॥ १४

तं ब्राह्मणमहं मन्ये वृत्तेन हि भवेद्विजः ।

कर्मदोषेण विपमां गतिमाप्नोति दारुणाम् ॥ १५

क्षीणदोषमहं मन्ये चाभितस्त्वां नरोत्तम ।

कर्तुमर्हसि नोत्कण्ठां त्वद्विधा ह्यविषादिनः ।

लोक्वृत्तानुवृत्तज्ञा नित्यं धर्मपरायणाः ॥ १६

व्याध उवाच ।

प्रज्ञया मानसं दुःखं हन्याच्छारीरमौषधैः ।

एतद्विज्ञानसामर्थ्यं न बालैः समतामियात् ॥ १७

अनिष्टसम्प्रयोगाच्च विप्रयोगात् प्रियस्य च ।

मनुष्या मानसेर्दुःखैर्युज्यन्ते चाल्पबुद्धयः ॥ १८

गुणैर्भूतानि युज्यन्ते धियुज्यन्ते तथैव च ।

सर्वाणि नैतदेकस्य शोकस्यानं हि विद्यते ॥ १९

अनिष्टं चान्वितं पश्यन्तथा क्षिप्रं विरज्यते ।

ततश्च प्रतिकुर्वन्ति यदि पश्यन्त्युपक्रमात् ॥ २०

शोचतो न भवेत् किञ्चित् केवलं परितप्यते ।

परित्यजन्ति ये दुःखं सुखं वाऽप्युभयं नराः ॥ २१

त एव सुखमेवन्ते ज्ञानवृत्ता मनीषिणः ।

असन्तोषपरा मूढाः सन्तोषं यान्ति पण्डिताः ॥ २२

असन्तोषस्य नास्त्यन्तस्तुष्टिस्तु परमं सुखम् ।

न शोचन्ति गताध्वानः पश्यन्तः परमां गतिम् ॥ २३

न विषादे मनः कार्यं विषादो विषमुत्तमम् ।

मारयत्यकृतप्रज्ञं बालं क्रुद्ध इवोरागः ॥ २४

यं विषादोऽभिभवति विक्रमे समुपस्थिते ।

तेजसा तस्य हानस्य पुरुषार्थो न विद्यते ॥ २५

२१६

एवमिति । अभिप्रसादयमडभाव आर्षः ॥ १ ॥

गुणैः गुणकार्यैः सुखदुःखमोहैः ॥ १९ ॥ गताध्वानः

प्राप्तज्ञानमार्गाः ॥ २३ ॥

इत्यारण्यके पर्वणि नैल्कण्ठीये भारतभावदीपे पञ्चदशाधिक-
द्विंशततमोऽध्यायः ॥ २१५ ॥

† ऋष्यताम् ख.

अवश्यं क्रियमाणस्य कर्मणो दृश्यते फलम् ।
 न हि निवेदमागम्य किञ्चित् प्राप्नोति शोभनम् २६
 अथाप्युपायं पश्येत् दुःखस्य परिमोक्षणे ।
 अशोचन्नारमेतैवं मुक्तश्चात्यसनी भवेत् ॥ २७
 भूतेष्वभावं सञ्चिन्त्य ये तु बुद्धेः परं गताः ।
 न शोचन्ति कृतप्रज्ञाः पश्यन्तः परमां गतिम् २८
 न शोचामि च वै विद्वन् कालाकाङ्क्षोऽस्थितो ह्यहम्
 एतैर्निदर्शनैर्ब्रह्मन्वसादामि सत्तम ॥ २९

ब्राह्मण उवाच ।

कृतप्रज्ञोऽसि मेधावी बुद्धिर्हि विपुला तव ।
 नाहं भवन्तं शोचामि ज्ञानतृप्तोऽसि धर्मवित् ३०
 आपृच्छे त्वां स्वस्ति तेऽस्तु धर्मस्त्वां परिरक्षतु ।
 अप्रमादस्तु कर्तव्यो धर्मं धर्मभृतां वर ॥ ३१

इति श्रीमहाभारते आरण्यके पर्वणि मार्कण्डेयसमास्यापर्वणि ब्राह्मणव्याधसंवादे
 षोडशाधिकद्विशततमोऽध्यायः ॥ २१६ ॥



२१७

वैशम्पायन उवाच ।

श्रुत्वेमां धर्मसंयुक्तां धर्मराजः कथां शुभाम् ।
 पुनः पप्रच्छ तमृषिं मार्कण्डेयमिदं तदा ॥ १
 युधिष्ठिर उवाच ।
 कथमग्निर्वनं यातः कथं चाप्यङ्गिराः पुरा ।

मार्कण्डेय उवाच ।
 बाढमित्येव तं व्याधः कृताञ्जलिस्त्वाच ह ।
 प्रदक्षिणमथो कृत्वा प्रस्थितो द्विजसत्तमः ॥ ३२
 स तु गत्वा द्विजः सर्वां शुश्रूषां कृतवांस्तदा ।
 मातापितृभ्यां वृद्धाभ्यां यथान्यायं सुसंशितः ३३
 एतव ते सर्वमाख्यातं निखिलेन युधिष्ठिर ।
 पृष्टवानासि यं तात धर्मं धर्मभृतां वर ॥ ३४
 पतिव्रताया माहात्म्यं ब्राह्मणस्य च सत्तम ।
 मातापित्रोश्च शुश्रूषा धर्मव्याधेन कीर्तिता ॥ ३५

युधिष्ठिर उवाच ।

अत्यद्भुतमिदं ब्रह्मन् धर्माख्यानमनुत्तमम् ।
 सर्वधर्मविदां श्रेष्ठ कथितं मुनिसत्तम ॥ ३६
 सुखश्रव्यतया विद्वन् मुहूर्त इव मे गतः ।
 न हि तृप्तोऽस्मि भगवन् शृण्वानो धर्ममुत्तमम् ॥

नष्टेऽग्नौ हृत्यमवहदग्निर्भूत्वा महाद्युतिः ॥ २
 अग्निर्यदा त्वेक एव बहुत्वं चास्य कर्मसु ।
 दृश्यते भगवन् सर्वमेतदिच्छामि वोदतुम् ॥ ३
 कुमारश्च यथोत्पन्नो यथा चाग्नेः सुतोऽभवत् ।
 यथा रुद्राच्च सम्भूतो गङ्गायां कृत्तिकासु च ॥ ४

बुद्धेस्तत्त्वज्ञानात् परं ब्रह्म गताः प्राप्ताः ॥ २८ ॥ प्रदक्षिणं
 कृत्वा उपदेष्टा गुधरिति बुच्या ॥ ३२ ॥ इत्यारण्यके पर्वणि
 नैलकण्ठीये भारतभावदीपे षोडशाधिकद्विशततमोऽध्यायः
 ॥ २१६ ॥

२१७

धर्मव्याधोऽकथमेषु 'माता पिताभिरात्मा च गुरुश्च द्विज-
 सत्तम' इति मुमुक्षुणां पञ्च सेव्यत्वेन प्रोक्तास्तत्र पतिव्रतो-
 याख्याने धर्मव्याधनिदर्शनेन मातापित्रोः पतिव्रतानिदर्शनेन
 श्रोत्र्यश्च शुश्रूषायाः फलं दर्शितम् । तत्रैव मोक्षधर्मप्रस्तावे
 आत्मसेवनं फलं चोक्तम् । परिशिष्टस्याग्निसेवनस्य मोक्षहे-
 तुत्वप्रकारं च माङ्गिरसमारभते श्रुत्वेमां धर्मसंयु-
 क्तामित्यादिना ॥ १ ॥ कथमिति । ननु त्वमग्ने
 प्रथमो अङ्गिरा ऋषिरिति वेदे बहेरङ्गिरस्त्वं श्रूयते । अत्र

तु अङ्गिरसो बहिल्वं कथं पृच्छति । सत्यम् । उभयोरभेदेन
 बीजाङ्कुरवत् परस्परजनकत्वेन वाऽदोषः । तथा च 'अग्निर्वै
 ब्राह्मणः' इति 'अहं त्वदास्मि मदसि त्वमेतन्ममासि योनिस्तव
 योनिरस्मि' इति च श्रुती भवतः । वनं सलिलं यातः प्रविष्टः ।
 'प्रविवेशिथापः' इति मन्त्रवर्णात् । 'जीवनं भुवनं वनम्' इत्य-
 मरः ॥ २ ॥ अग्निरिति । एकस्याप्यग्नेः कर्मसु दृश्यमान-
 मनेकत्वम् । कथमुपपद्यते । न हि आग्नेयोऽष्टाकपालः दर्श-
 पूर्णमासचातुर्मास्यादिषु एक एव इति वक्तुं शक्यम् ।
 अन्यावयवत्वायोगात् । अन्यस्य च गुणस्य द्रव्यस्य वा
 यागभेदकस्याभावाद्देवताभेद एव यागभेदहेतुरिति अवश्यं
 वाच्यम् । स चाग्नेरेव कथं सम्भवतीत्यर्थः ॥ ३ ॥ अथ
 एकस्य सन्ततैः अनेकेऽग्निनामानः सन्तीति तर्हि आग्नेयस्य
 स्कन्दस्य कथं रुद्रादिपुत्रत्वमपि स्मर्यत इत्याह कुमारश्चेति
 ॥ ४ ॥ ‡ स्थितोऽस्म्यहम्-ख.

एतदिच्छाम्यहं त्वत्तः श्रोतुं भार्गवसत्तम ।
 कौतूहलसमाविष्टो याथातथ्यं महामुने ॥ ५
 मार्कण्डेय उवाच ।
 अत्राप्युदाहरन्तीममितिहासं पुरातनम् ।
 यथा क्रुद्धो हुतवहस्तपस्तप्तुं वनं गतः ॥ ६
 यथा च भगवानग्निः स्वयमेवाङ्गिराऽभवत् ।
 सन्तापयंश्च प्रभया नाशयंस्तिमिराणि च ॥ ७
 पुराऽङ्गिरा महाबाहो चचार तप उत्तमम् ।
 आश्रमस्थो महाभागो हव्यवाहं विशेषयन् ।
 तथा स भूत्वा तु तदा जगत् सर्वं व्यकाशयत्
 तपश्चरंस्तु हुतभुक् सन्तप्तस्तस्य तेजसा ।
 भृशं ग्लानश्च तेजसी न च किञ्चित् प्रजज्ञिवान्
 अथ सञ्चिन्तयामास भगवान् हव्यवाहनः ।
 अन्योऽग्निरिह लोकानां ब्रह्मणा सम्प्रकल्पितः ॥
 अग्नित्वं विप्रनष्टं हि तप्यमानस्य मे तपः ।
 कथमग्निः पुनरहं भवेयमिति चिन्तय सः ॥ ११
 अपश्यदग्निवल्होकांस्तपयन्तं महामुनिम् ।
 सोपासर्पच्छनैर्भीतस्तमुवाच तदाऽङ्गिराः ॥ १२
 शीघ्रमेव भवस्वाग्निस्त्वं पुनर्लोकभावनः ।
 विज्ञातश्चासि लोकेषु त्रिषु संस्थानचारिषु ॥ १३

इति श्रीमहाभारते आरण्यके पर्वणि मार्कण्डेयसमास्यापर्वणि आङ्गिरसे
 सप्तदशाधिकद्विशततमोऽध्यायः ॥ २१७ ॥

त्वमग्निः प्रथमं सृष्टो ब्रह्मणा तिमिरापहः ।
 स्वस्थानं प्रतिपद्यस्व शीघ्रमेव तमोनुद ॥ १४
 अग्निरुवाच ।
 नष्टकीर्तिरहं लोके भवान् जातो हुताशनः ।
 भवन्तमेव ज्ञास्यन्ति पावकं न तु मां जनाः ॥
 निक्षिपाम्यहमग्नित्वं त्वमग्निः प्रथमो भव ।
 भविष्यामि द्वितीयोऽहं प्राजापत्यक एव च ॥ १६
 अङ्गिरा उवाच ।
 कुरु पुण्यं प्रजास्वर्ग्यं भवाग्निस्तिमिरापहः ।
 मां च देव कुरुष्वाम्ने प्रथमं पुत्रमञ्जसा ॥ १७
 मार्कण्डेय उवाच ।
 तच्छ्रुत्वाऽङ्गिरसो वाक्यं जातवेदास्तदाऽकरोत्
 राजन् बृहस्पतिर्नाम तस्याप्यङ्गिरसः सुतः ॥ १८
 ज्ञात्वा प्रथमजं तं तु बृह्मेराङ्गिरसं सुतम् ।
 उपेत्य देवाः पप्रच्छुः कारणं तत्र भारत ॥ १९
 स तु पृष्टस्तदा देवैस्ततः कारणमब्रवीत् ।
 प्रत्यगृह्णन्तु देवाश्च तद्वचोऽङ्गिरसस्तदा ॥ २०
 तत्र नानाविधानग्नीन् प्रवक्ष्यामि महाप्रभान् ।
 कर्मभिर्विभुभिः ख्यातान्नानार्थान् ब्राह्मणेष्विह ॥

अङ्गिराऽभवत् सान्धिरडभावो वा आर्षः ॥ ७ ॥
 तथेति । अग्नेरप्याधिको भूत्वा सूर्यवत् जगत् प्रकाशितवान्
 ॥ ८ ॥ तपश्चरन्निति । 'महत्तदुल्वं स्थविरं तदासीद्येनावि-
 ष्टितः प्रविशेतिथापः' इति श्रुतिप्रसिद्धेन केनचिन्मितेन
 जले प्रविश्य तपश्चरन्निमिराङ्गिरसेन तेजसा सन्तप्तोऽभूद-
 त्यर्थः । उल्वमुल्वणम् । स्थविरं प्राचीनम् । आविश्य
 तिष्ठतीत्यादिष्टं भयं सजातमस्य स आविष्टितः ॥ ९ ॥
 संस्थानचारिषु स्थावरजङ्गमेषु । सम्यक् स्थानं गतिनिवृत्ति-
 र्थेषु चरणशैलेषु चेति योगात् । त्रिषु अन्तर्बहिर्दिवि च
 उत्तमाधममध्यमेषु वा ॥ १३ ॥ निक्षिपामीति । अत्राग्नि-
 शब्देन दिग्देशकालकर्त्राद्यात्मा सूत्रसंज्ञो हिरण्यगर्भ उच्यते ।
 तस्य अग्निवत्यागः कारणान्मनाऽवस्थानम् । प्रथमः
 प्रथमजः सूत्रात्मेत्यर्थः । हे प्राजापत्य प्रजापतिपुत्र हे
 अङ्गिरः । अहं द्वितीयः कः कसंज्ञो विराडात्मा भविष्यामि
 ॥ १६ ॥ कुर्विति । पुण्यं हविर्वहनं प्रजानां स्वर्ग्यं स्वर्गाय
 हितम् । प्रथमं पुत्रं बृहस्पतिसंज्ञम् । अयं भावः—ईशसूत्र-
 विराडुपासनाभिः सिद्धाः क्रमेण ब्रह्मप्रजापतिवृहस्पतिसंज्ञाः
 पूर्वपूर्वस्य उत्तरउत्तरः शतांशसंमितैश्चर्यः । तथाच श्रुतिरा-

रोहकमेणाह—'ते ये शतं बृहस्पतेरानन्दाः । स एकः प्रजा-
 पतेरानन्दः । ते ये शतं प्रजापतेरानन्दाः । स एको ब्रह्मण
 आनन्दः' इति । तत्रापि बीजाङ्गन्यायेनाग्नेराङ्गिराः ।
 अङ्गिरसो बृहस्पत्याख्योऽग्निरिति बोध्यम् । 'तद्यदिदमाहु-
 र्मुं यजामुं यजेत्येतस्यैव सा विद्युष्टिः' 'सुपर्णं विप्राः
 कवयो वचोभिरेकं सन्तं बहुधा कल्पयन्ति' इत्यादिश्रुति-
 प्रसिद्धं सूत्रात्मनः सर्वदेवतारूपत्वमाङ्गिरसतात्पर्यम् । तदिदं
 ज्ञात्वा यजमानस्याग्निरपि मोक्षद्वारं भवतीत्यर्थः ॥ १७ ॥
 तच्छ्रुत्वेति । अकरोत् अङ्गीचकार । जातवेदाः स्वयं कारणं
 गत्वा स्वपुत्रमाङ्गिरसमकरोत् । तस्यापि पुत्रः स्वयं बृहस्पति-
 र्नामाऽभवदिति ॥ १८ ॥ तत्र बृहस्पतेः कारणत्वं कारण-
 ज्ञानादेव युज्यते 'ब्रह्मविद्ब्रह्मैव भवति' इति श्रुतेरतस्तत्परीक्षार्थं
 देवा बृहस्पतिं प्रति कारणं ब्रह्म पप्रच्छुः ॥ १९ ॥ तस्मिन्
 तेनोक्ते सति प्रत्यगृह्णन् अङ्गिरसो वचः अयं भवतां गुरु-
 रिति अङ्गीकृतवन्तः ॥ २० ॥ नानार्थान् पृथक् प्रयो-
 जनान् । ब्राह्मणेषु कर्मविधिवाक्येषु ॥ २१ ॥ इत्यारण्यके
 पर्वणि नैलकण्ठीये भारतभावदीपे सप्तदशाधिकद्विशततमोऽ
 ध्यायः ॥ २१७ ॥ * प्रत्यगृह्णन्त—ख.

२१८

मार्कण्डेय उवाच ।

ब्रह्मणो यस्तृतीयस्तु पुत्रः कुरुकुलोद्बह ।
तस्याभवत् सुभा भार्या प्रजास्तस्यां च मे ऋणु
बृहत्कीर्तिर्बृहज्ज्योतिर्बृहद्ब्रह्मा बृहन्मनाः ।
बृहन्मन्त्रो बृहद्भासस्तथा राजन् बृहस्पतिः ॥ २
प्रजासु तासु सर्वासु रूपेणाप्रतिमाऽभवत् ।
देवी भानुमती नाम प्रथमाऽङ्गिरसः सुता ॥ ३
भूतानामेव सर्वेषां यस्यां रागस्तदाऽभवत् ।
रागाद्रागेति यामाहुर्द्वितीयाऽङ्गिरसः सुता ॥ ४

इति श्रीमहामारते आरण्यके पर्वणि मार्कण्डेयसमास्यापर्वणि आङ्गिरसोपाख्याने

अष्टादशाधिकद्विशततमोऽध्यायः ॥ २१८ ॥



२१९

मार्कण्डेय उवाच ।

बृहस्पतेश्चान्द्रमसी भार्याऽऽसीद्या यशस्विनी । | अश्वीन्साऽजनयत् पुण्यान् पडेकां चापि पुत्रिकाम्

२१८

कालाभिमानिन्यो देवता अपि अङ्गिरःसंज्ञात् सूत्रा-
त्मन एव सकाशाज्जाता इति वक्तुमर्थायमारभते ब्रह्मण
इति । ब्रह्मणः कारणात् सूत्रं ततस्तदुपास्तिसिद्धोऽङ्गिरा
इति तस्य तृतीयत्वम् । सुभा कालाभिमानिनी देवता ।
सुष्ठु संवत्सराद्यात्मनाऽहोरात्राद्यात्मना वा भातीति
सुभा । शुभा इति पाठेऽपि सैव ग्राह्या ॥ १ ॥
बृहत्कीर्तित्वादीनि बृहस्पतेरेव विशेषणानि । कीर्तिर्यशः ।
ज्योतिः शरीरं तेजः । ब्रह्म वेदाध्ययनं मनः सङ्कल्पादि-
रूपम् । मन्त्रो विचारः । भाः प्रतिभा विचार्यतत्त्वस्फूर्तिः ।
एतानि बृहन्ति यस्य स तथा । तथा शब्दः पादपूर्णार्थः
॥ २ ॥ तासु वक्ष्यमाणत्वेन बुद्धिस्थासु । भानुमती सूर्ययुक्ता
दिवसाभिमानिनीत्यर्थः ॥ ३ ॥ रात्रिमाह भूतानामिति ।
सुष्ठुसिकालत्वेन श्रमनाशकत्वात्तस्यां रागोऽभवत् । रागात्
रागहेतुत्वात् सन्ध्याद्वये रागोपेतत्वाद्वा ॥ ४ ॥ कपर्दिनो
रुद्रस्य सुतामिव सुतां चन्द्रकलां ललाटे धृतत्वात् दृश्यादृश्य-
रूपाम् । तत्र हेतुः तनुत्वादिति । तेन सूक्ष्मचन्द्रयुक्तत्वं
लक्ष्यते । चतुर्दशीयुक्ताऽमावास्या सिनीवाली । 'या पूर्वाऽ
मावास्या सा निनीवाली योत्तरा सा कुट्टः' इति श्रुतेः
॥ ५ ॥ अर्चिष्मती पूर्णचन्द्रोपेता शुद्धपौर्णमासी । यस्यां
भाभिजिनो रात्रावपि पश्यति रूपादिकमिति शेषः । सा
चतुर्थी । यस्यां हविर्भिर्देवता इज्यन्ते । सा हविष्मती प्रति-

यां कपर्दिनुतामातुर्दृश्यादृश्येति देहिनः ।
तनुत्वात् सा सिनीवाली तृतीयाऽङ्गिरसः सुता
पश्यत्यर्चिष्मती भाभिर्हविर्भिश्च हविष्मती ।
षष्ठीमाङ्गिरसः कन्यां पुण्यामाहुर्महिष्मतीम् ॥ ६
महामखेष्वङ्गिरसी दीप्तिमत्सु महामते ।
महामतीति विख्याता सप्तमी कथ्यते सुता ॥ ७
यां तु दृष्ट्वा भगवर्तो जनः कुहुकुहायते ।
एकाऽनंशेति तामाहुः कुट्टमाङ्गिरसः सुताम् ॥ ८

पयुक्ता पौर्णमासी राका नाम पञ्चमी । पुण्यां व्रतार्हाः महि-
ष्मती नाम चतुर्दशी युक्ता पूर्वा पौर्णमासी भानुमती नाम 'या
पौर्णमासी साऽनुमतिर्योत्तरा सा राका' इति श्रुतेः ॥ ६ ॥
शुद्धांममावास्यामाह महामखेष्विति । सोमयागादिषु
दीप्तिमती । अमावास्यायां द्वि दीक्षां कर्तुर्बर्धमानश्चन्द्रोऽग्रे
दृश्यते । पौर्णमास्यां तु क्षीयमाणः । अतो दीप्तिमत्सु दिनेषु
एषा महामतीत्युच्यते । यतोऽत्र महत् महस्वान् वा अन्त-
र्हितो विद्यतेऽस्यामिति । योगात् । पूर्वपदस्याकारोन्तादेश
आर्षः ॥ ७ ॥ कुहुकुहायते विस्मितो भवति । एका कला
अनंशा अल्पांशवती । अलवणा यवागूरिति वदल्पार्थे नञ् ।
'योत्तरा सा कुट्टः' इति श्रुतेः । प्रतिपयुक्ता अमावास्या
कुट्टारंति प्रसिद्धम् ॥ ८ ॥ इत्यारण्यके पर्वणि नैलकण्ठीये
भास्तभावदीपे अष्टादशाधिकद्विशततमोऽध्यायः ॥ २१८ ॥

२१९

तत्र कत्वङ्गभूतः कालः प्रागुक्तः । अथ कत्वङ्गभूता
देवताः प्रपञ्चयितुं विराडुपास्तफलावस्थस्य बृहस्पतेर्विभू-
तिरूपां सन्तति वक्तुमुपक्रमते बृहस्पतेरिति । चान्द्रमसी
चन्द्रमसा आकान्ता तारा नाम । षड्मीन् शंशुप्रभृतीन्
वक्ष्यमाणान् एकां पुत्रिकां स्वाहाख्याम् ॥ १ ॥

× यां तु दृष्ट्वा भगवर्तो जनः कुहुकुहायते । एकानेकेति
यामाहुश्चतुर्थ्याङ्गिरसः सुताम् । पञ्चम्यर्चिष्मती नाम्ना हविर्भि-
श्च हष्मती । षष्ठीमाङ्गिरसः कन्या-इति खपाठः

आहुतिष्वेव यस्याग्नेर्हविषाद्यं विधीयते ।
 सोऽग्निर्वृहस्पतेः पुत्रः शंयुर्नाम महाव्रतः ॥ २
 चातुर्मास्येषु यस्येष्ट्यामश्वेष्वेऽप्रजः पशुः ।
 दीप्तो ज्वालेरनेकाभैरग्निरेकोऽथ वीर्यवान् ॥ ३
 शंयोरप्रतिमा भार्या सत्या सत्याऽथ धर्मजा ।
 अग्निस्तस्य सुतो दीतस्तिस्रः कन्याश्च सुव्रताः ४
 प्रथमेनाज्यभागेन पूज्यते योऽग्निरध्वरे ।
 अग्निस्तस्य भरद्वाजः प्रथमः पुत्र उच्यते ॥ ५
 पौर्णमासेषु सर्वेषु हविषाज्यं सुबोधतम् ।
 भरतो नामतः सोऽग्निर्द्वितीयः शंयुतः सुतः ॥ ६
 तिस्रः कन्या भवन्त्यन्या यासां स भरतः पतिः ।
 भरतस्तु* सुतस्तस्य भरत्येका च पुत्रिका ॥ ७
 भरतो भरतस्याग्नेः पावकस्तु प्रजापतेः ।
 महानत्यर्थमहितस्तथा भरतसत्तम ॥ ८

आहुतिषु प्रधानाहुतिषु दर्शे पौर्णमासे च यस्य हविः ।
 आद्यं हविषेति तृतीया प्रथमार्थे 'प्रथमं हविर्विधीयते यदा-
 भयोऽष्टाकपालोऽमावास्यायां च पौर्णमास्यां चाच्युतो भव-
 ति' इत्यादिश्रुत्या चोच्यते स शंयुर्नाम ॥ २ ॥ चातुर्मास्येषु चतुर्षु
 मासेषु कर्तव्येषु वैश्वदेवरूपेण घाससाकमेधशुनासीरीयाख्य-
 पर्वचतुष्टयेषु । 'आग्नेयमष्टाकपालं निर्वपति सौम्यं चरुम्' इति
 प्रतिपर्वतुल्यवदग्निराग्रायते । तथाऽश्वमेवे च यस्य इत्यामि-
 श्रिसमीपे अजः प्रथमः पशुर्भवति 'तत्र या पशविष्टिह-
 मयतोऽन्यतरो वाभ्रेया वाम्रावैष्णवी च' इति आश्वलायनायुक्ता
 तथा च दर्शपूर्णमासचातुर्मास्यपश्वश्वमेधाः यत्पूर्वकाः सोऽग्नि-
 र्वाहस्यतः शंयुर्नामेत्यर्थः । शंयुस्तन्तिमाह शंयोरिति । अ-
 प्रतिमा अतिमुन्दरी धर्मजा धर्मकन्या सत्या नाम दीप्तो दीप्ति-
 मान् ॥ ४ ॥ तस्य नामाह प्रथमेनेति । अध्वरे दर्शादौ । प्रथमा-
 ऽऽज्यभागदेवता योऽग्निः स भरद्वाज इत्यर्थः । तस्य शंयोः
 ॥ ५ ॥ पौर्णमासेष्विति सुबोधतं हविः प्रथमाधारस्तस्य
 देवता भरतो नाम शंयोः पुत्रः । पूर्णमासपदं सर्वतद्विकार-
 परं तेन दर्शोऽपि गृह्यते । 'पौर्णमासेनेष्टिपशुसोमा उपदिष्टाः'
 इत्याश्वलायनवचनात् । यद्यपि सौवाचारः प्राजापत्यस्त-
 थापि स भरतसंज्ञ एव प्रजापतिरिति ज्ञेयम् ॥ ६ ॥
 भवन्ति शंयुत इत्यनुकृष्यते । पतिर्ज्येष्ठः । अत्र कन्यानां
 नामधेयानि सन्ततिश्वानुक्तापि अत्रैवाङ्गप्रत्यङ्गदेशात्वेन
 ता बोध्याः । विस्तरभयात् तु मुनिना न प्रदर्शिताः । तस्य
 भरतस्योर्जसंज्ञस्य पुत्रो भरतः । ऊर्जः पुत्रं भरतं सुप्रदा-
 नुम् इति मन्त्रवर्णात् ॥ ७ ॥ भरतः भरणं कुर्वतः तेन
 भरतशब्दस्य निर्वचनं दर्शितम् । भरतस्य प्रजापतेः पावकः

भरद्वाजस्य भार्या तु वीरा वीरस्य पिण्डदा ।
 प्रादुराज्येन तस्येज्यां सोमस्येव द्विजाः शनैः ॥ ९
 हविषा यो द्वितीयेन सोमेन सह युज्यते ।
 रथप्रभू ऽरयाध्वानकुम्भरेताः स उच्यते ॥ १०
 शरयां जनयत् सिद्धिं भानुं भाभिः समवृणोत् ।
 आग्नेयमानयन्नित्यमाह्वाने ह्यप सुयते ॥ ११
 यस्तु न च्यवते नित्यं यशसा वर्चमा श्रिया ।
 अग्निर्निश्चयवनो नाम पृथिवीं स्तौति केवलम् ॥ १२
 विपाप्मा कलुषैर्मुक्तो विशुद्धश्चाहिंषा ज्वलन् ।
 विपापोऽग्निः सुतस्तस्य सत्यः समयधर्मकृत् ॥ १३
 आक्रोशतां हि भूतानां यः करोति हि निष्कृतिम् ।
 अग्निः स निष्कृतिर्नाम शोभयत्यभिसेविते ॥ १४
 अनुकूजन्ति येनेह वेदनार्ताः स्वयं जनाः ।
 तस्य पुत्रः खनो नाम पावकः स रुजस्करः ॥ १५

सुतः । स अत्यर्थं महितत्वात् महान् । महितत्वं महाफल-
 प्रदातृत्वं यत्र कर्मणि आप्रयणादा प्रथमोऽग्निर्नास्ति तत्रापि
 अयं महत्त्वात् वर्तव्य एवेत्यर्थः । पावक इत्यभिप्रायमात्रं
 न गुणः । आग्नेसंज्ञोऽग्निरित्यर्थः । तथा च 'येन यज्ञेनेत्सेत्
 कुर्यादत्र तत्राग्नेयमष्टाकपालम्' इति आपस्तम्बोक्तिः सङ्गच्छते ।
 ईत्सेत् वर्धितुमिच्छेत् ॥ ८ ॥ शंयोः कनिष्ठपुत्रसन्तति-
 मुक्ता ज्येष्ठसन्ततिमाह भरद्वाजस्येति । वीरा नामतः वीरस्य
 बह्वेः पिण्डदा शरीरकर्त्रा मातेत्यर्थः । भरद्वाजात् वीरायां
 वीरो जात इत्यर्थः । तस्य आज्येन इज्यां प्राहुः । शनैः
 उपांशु सोमस्येवेति तत्साहित्यमुच्यते । 'तथाम्रोषोमातुपां-
 शुयष्ट्यावजामित्वाय' इति श्रुतयोरम्रोषोमयोर्मध्यस्थोऽग्निः स
 इत्यर्थः ॥ ९ ॥ एतदेवाह हविषेति । द्वितीयेन आग्नेयान्त-
 रेण अस्थैव नामान्तराणि रथेत्यादीनि ॥ १० ॥
 स रथप्रभवादिनामा शरयां भार्यायां सिद्धिं नाम पुत्रं
 जनयत् । यः भानुं सूर्यं भाभिर्दाप्तिभिः आवृणोत् सूर्यं
 आवृते आग्नेयं अग्निदैवत्यं यागमानयन् । 'अग्निमत्र आवह'
 इत्यत्र मन्त्रेऽग्नियुक्तसम्बुद्ध्या एष सूयते सुष्ठु उच्यते कीर्त्यते ।
 'ऊह शब्दे' इति धातुः ॥ ११ ॥ वृहस्पतेर्द्वितीयः पुत्रो
 निश्चयवनः । पृथिवीं स्तौतीति पृथिवीसाहचर्यमुच्यते ।
 तेन वागभिमानिदेवतास्त्वः स इत्यर्थः । 'तस्य वाचा सुष्टौ
 पृथिवी चाग्निश्च' इति श्रुतेः ॥ १२ ॥ निश्चयवनपुत्रः सत्यः
 समयधर्मो वाच्यवाचकसम्बन्धस्तत्कर्ता ॥ १३ ॥ सत्यस्यैव
 नामान्तरं निष्कृतिः । अभिसेविते गृहाराभादौ । शोभ-
 यति शोभां करोति ॥ १४ ॥ रुजस्करः पीडाकरः । खनो
 नाम सत्यपुत्रः ॥ १५ ॥ * भारतस्तु-ख. § रथध्वानः-ख.

यस्तु विश्वस्य जगतो दुद्धिमाक्रम्य तिष्ठति ।
 तं प्राहुरध्यात्माविदो विश्वजिन्नाम पावकम् ॥ १६
 अन्तराग्निः स्मृतो यस्तु भुक्तं पचति देहिनाम् ।
 स यज्ञे विश्वभुङ्गाम सर्वलोकेषु भारत ॥ १७
 ब्रह्मचारी यतात्मा च सततं विपुलव्रतः ।
 ब्राह्मणाः पूजयन्त्येनं पाकयज्ञेषु पावकम् ॥ १८
 पवित्रा गोमती नाम नदी यस्याभवत् प्रिया ।
 तस्मिन् कर्माणि सर्वाणि क्रियन्ते धर्मकर्तृभिः ॥
 वडवाग्निः पितृव्यम्भो योऽसौ परमदारुणः ।
 ऊर्ध्वभागूर्ध्वभाङ्नाम कविः प्राणश्रितस्तु यः २०
 उदग्द्वारं हविर्यस्य गृहे नित्यं प्रदीयते ।

ततः खिष्टं भवेदाज्यं खिष्टकृत् परमः स्मृतः २१
 यः प्रशान्तेषु भूतेषु मन् भवति पावकः ।
 कुद्धस्य तु रसो जज्ञे मन्येतां चाथ पुत्रिकाम् २२
 स्वाहेति दारुणा क्रूरा सर्वभूतेषु तिष्ठति ।
 त्रिदिवे यस्य सदृशो नास्ति रूपेण वश्चन ।
 अतुलत्वात् कृतो देवैर्नाङ्गा कामस्तु पावकः ॥ २३
 संहर्षाद्धारयन् क्रोधं धन्वां स्वर्गो रथे स्थितः ।
 समरे नाशयेच्छत्रूनमोघो नाम पावकः ॥ २४
 उक्थो नाम महाभाग त्रिभिरुवधैरभिष्टुतः ।
 महावाचं त्वजनयत् समाश्वासं हि यं विदुः ॥ २५

इति श्रीमहाभारते आरण्यके पर्वणि मार्कण्डेयसमास्यापर्वणि आङ्गिरसोपाख्याने
 एकोनविंशत्यधिकद्विशततमोऽध्यायः ॥ २१९ ॥

२२०

मार्कण्डेय उवाच ।

काश्यपो ह्यथ वासिष्ठः प्राणश्च प्राणपुत्रकः ।
 अग्निराङ्गिरसश्चैव च्यवनस्त्रिषु वर्चकः ॥ १

अचरत् स तपस्तीव्रं पुत्रार्थे बहुवार्षिकम् ।

पुत्रं लभेयं धर्मिष्ठं दशसा ब्रह्मणा समम् ॥ २

एवं द्वयोर्वाहस्पत्ययोः कर्म कर्मेन्द्रियव्यापित्वमुक्तम् । तृतीयस्य
 बुद्धिव्यापकत्वमाह यस्त्विति ॥ १६ ॥ चतुर्थमाह अन्तराग्निः
 ॥ १७ ॥ एनं विश्वभुजं पाकयज्ञेषु स्मार्तकर्मसु ॥ १८ ॥ कर्माणि
 गृह्याणि ॥ १९ ॥ पञ्चमं बार्हस्पत्यमाह वडवाग्निरिति ।
 स एवाध्यात्ममूर्ध्वभागूर्ध्वगतिरुदानसंज्ञः । अत एवोर्ध्व-
 भाङ्नाम कविर्ब्राह्मणः प्राणाश्रितः प्राणवाय्वभिमानि
 ॥ २० ॥ षष्ठं बार्हस्पत्यमाह उदग्द्वारमिति 'उत्तरार्धात्
 सौविष्टकृत्' इति श्रुतेः । उदगागमनं गृहे ह्यसम्बद्धे
 कर्मणि । ततस्तेन । खिष्टं सृष्ट इष्टं भवति । आज्यं
 आज्यादि द्रव्यं च । तत्रोत्तरार्धयोगात् पृथग्रहणं तत्रापि
 खिष्टकृत्प्रापणार्थम् ॥ २१ ॥ सप्तमो कन्यामाह य इति ।
 पावको बृहस्पतिः मन्युः क्रोधरूपी भवति तदा योऽस्य
 रसस्तेजःप्रभवः प्रचेदः । जज्ञे जातः । तामेव तजामेव
 पुत्रिकां मन्ये मन्यन्ती चाथ पुत्रिकेति पाठे तु स रस एव
 पुत्रिका मन्यन्ती देवतोद्देशेन त्यक्तं हविरनुजानती ॥ २२ ॥
 आसावित्यत आह स्वाहेत्यर्द्धेन । अस्याग्निगुणात्मकत्वात्ता-
 दृशी तत्सन्ततिमाह त्रिदिवे इति । एतेन राजस्याः
 स्वाहायाः कामरूपा सन्ततिरुक्ता ॥ २३ ॥ तामस्याः
 सन्ततिं क्रोधाभिचारायात्मिकामाह संहर्षादिति । जेष्या-

म्येवेत्युत्साहः संहर्षः ॥ २४ ॥ सात्विक्याः स्वाहायाः
 सन्ततिमाह उक्थ इति । उक्थं मोक्षपदं नयत्युक्थः ।
 त्रिभिरुवधैः उत्तिष्ठत्यस्मात् कर्मफलमित्युक्थं तत्र शरी-
 रादुत्थितं कर्मेति शरीरमुक्थम् । शरीरोत्थापकतया प्राण
 उक्थम् । प्राणोत्थापकतया परमात्माप्युक्थम् । स जन्योऽग्नि-
 स्त्रिभिरप्युवधैरभिष्टुतस्तदात्मना स्थितः । महावाचं महतीं
 वाचं पराख्यां तुर्यब्रह्मकलामजनयत् आविर्भावितवान् ।
 पूर्वेषामद्र्युपासकानां यं समाश्वासं समाश्वासमिति विश्रामं
 प्राप्नोत्यनेनेति तं मोक्षे हेतुं विदुर्वेदाचार्या इति शेषः
 ॥ २५ ॥ इत्यारण्यके पर्वणि नैलकण्ठेये भारतभावदीपे
 एकोनविंशत्यधिकद्विशततमोऽध्यायः ॥ २१९ ॥

२२०

काश्यप इति त्रयाणां सम्बन्धः । अत्र पाठक्रमादर्ध-
 क्रमस्य बलीयस्त्वात् आद्ययोः श्लोकयोर्व्यत्यासेनार्थो ग्राह्यः ।
 अचरदिति । स पूर्वाध्यायान्तोक्त उक्थो नाम काश्यपः
 वासिष्ठ प्राणपुत्र इति प्राणस्यैव विशेषणम् । अग्निराङ्गिर-
 सश्च्यवन इत्येकः ॥ १ ॥

महाव्याहृतिभिर्ध्यातः पञ्चभिस्नैस्तदा त्वथ ।
जज्ञे तेजो महार्चिष्मान् पञ्चवर्णः प्रभावनः ॥ ३
सामिद्धोऽग्निः शिरस्तस्य बाहू सूर्यनिभौ तथा ।
त्वङ्नेत्रे च सुवर्णामे कृष्णे जज्ञे च भारत ॥ ४
पञ्चवर्णः स तपसा कृतस्तैः पञ्चभिर्जनैः ।
पाञ्चजन्यः श्रुतो देवः पञ्चवंशकरस्तु सः ॥ ५
दशवर्षसहस्राणि तपस्तप्त्वा महातपाः ।
जनयत् पावकं घोरं पितॄणां स प्रजाः सृजन् ६
बृहद्रथन्तरं मूर्ध्नो वक्त्राद्वा तरसाहरौ ।
शिवं नाभ्यां बलादिन्द्रं वाय्वग्नी प्राणतोऽसृजत्
बाहुभ्यामनुदात्तौ च विश्वे भूतानि चैव ह ।
एतान् सृष्ट्वा ततः पञ्च पितॄणामसृजत् सुतान् ८
बृहद्रथस्य प्राणिभिः काश्यपस्य महत्तरः ।
भानुरङ्गिरसो धीरः पुत्रो वर्चस्य सौमरः ॥ ९
प्राणस्य चानुदात्तस्तु व्याख्याताः पञ्चविंशतिः ।
देवान् यज्ञमुषश्चान्यान् सृजन् पञ्चदशोत्तरान् १०
सुभीममतिभीमं च भीमं भीमबलाबलम् ।

एतान् यज्ञमुषः पञ्च देवानां ह्यसृजन् तपः ॥ ११
सुमित्रं मित्रवन्तं च मित्रज्ञं मित्रवर्धनम् ।
मित्रधर्माणमित्येतान् देवानभ्यसृजत् तपः ॥ १२
सुरप्रवीरं वीरं च सुरेजशं च सुवर्चसम् ।
सुराणामपि हन्तारं पञ्चैतान्सृजत् तपः ॥ १३
त्रिविधं संस्थिता ह्येते पञ्च पञ्च पृथक् पृथक् ।
मुष्णन्त्यत्र स्थिता ह्येते स्वर्गतो यज्ञयाजिनः १४
तेषामिष्टं हरन्त्येते निघ्नन्ति च महद्धविः ।
स्पर्धया हव्यवाहानां निघ्नन्त्येते हरन्ति च ॥ १५
बहिर्वेद्यां तदादानं कुशलैः सम्प्रवर्तितम् ।
तदेतेनोपसर्पन्ति यत्र चाग्निः स्थितो भवेत् ॥ १६
चिताग्नेरुद्धहन्त्राज्यं पक्षाभ्यां तत् प्रवर्तितं ।
मन्त्रैः प्रशमिता ह्येते नेष्टं मुष्णन्ति यज्ञियम् १७
बृहदुक्थतपस्यैव पुत्रौ भूमिमुपाश्रितः ।
अग्निहोत्रे ह्ययमाने पृथिव्यां सान्निरेज्यते ॥ १८
रथन्तरश्च तपसः पुत्रोऽग्निः परिपृच्छते ।
मित्रविन्दाय वै तस्मै हविरध्वर्यवो विदुः ॥ १९

महाव्याहृतिभिः भूरजमग्रे पृथिव्यै स्वाहेत्यादिभिः
भूर्भुवः स्वर्महोऽग्निवायुसूर्यचन्द्रपृथिव्यन्तरिक्षमुदिगुपलक्षितेन
सर्वात्मकेन रूपेण तं ध्यात्वन्त इत्यर्थः । 'तस्यैवं-
विदुषो यज्ञस्यात्मा यजमानः' । 'वीतरागविषयं
वा चित्तम्' इति श्रुतिस्पृष्टोर्विदुषोऽपि ध्येयत्वदर्शनात् ।
जज्ञे प्रदीप इव पुत्ररूपेणाविर्भूतः । अत एव अर्चि-
ष्मानभिधेवेति लुप्तोपमा । प्रभावनः जगत्सृष्टिकर्ता ॥ ३ ॥
पञ्चवर्णत्वमेवाह समिद्ध इति । ज्वालावर्णं शिरस्तस्येत्यर्थः ।
तथा त्वगिति त्वचोऽपि सूर्यनिभत्वमुक्तम् ॥ ४ ॥ तपसा
कृत इति तपो नामेत्यर्थः । स एव पाञ्चजन्यश्च यौगि-
क्रमस्य नामद्वयम् ॥ ५ ॥ पितॄणां पावकं दक्षिणाग्निं प्रजाः
सृजन् प्रजासृष्टा ॥ ६ ॥ बृहत् मूर्ध्नः रथन्तरं वक्त्रात् वा श-
ब्दार्थाः । 'एते अहोरात्रदेवते राथन्तरीवैरात्र्यहर्वाहृतम्' इति
श्रुतेः । अत एव तरसा वेगेन हरतः आयुष्यादीति तरसा-
हरौ । शिवमहङ्काराभिमानिनं रुद्रम् । नाभ्यां नाभितः
प्राणतः प्राणं सृष्ट्वा वाय्वग्नी असृजदिति सर्वत्र सम्बद्धयते
॥ ७ ॥ अनुदात्तौ मन्त्रे प्राकृतोऽनुदात्तः । शतपथब्राह्मणे च
वैकृतोऽनुदात्तः । 'उदात्तमनुदात्तमनन्त्यम्' इति भाषिकस्-
त्रेण प्राकृतोदात्तस्य ब्राह्मणेऽनुदात्तत्वविधानात् । तेनाभ्यां च
तद्वान् मन्त्रब्राह्मणभागात्मको वेदो लक्ष्यते । बाहुभ्यामिति
हस्तस्वरेण तयोरनुदात्तयोः प्रदर्शनीयत्वं सूचितम् । एतच्च

वेदान्तराणामप्युपलक्षणम् । विश्वे समनस्केन्द्रियदेवताः ।
भूतानि पञ्च । एतान् विंशतिसङ्ख्याकान् ॥ ८ ॥ बृहद्र-
थस्य वासिष्ठस्य प्राणिशिरंशत इति शेषः । अङ्गिरसश्चवनस्य
वर्चस्य सुवर्चकस्या ॥ ९ ॥ असुरसृष्टिमाह देवानिति । उत्तरान-
पाश्चात्यान् ॥ १० ॥ भीमवलमवलं चेति समाहारः । तपः तपः-
संज्ञः पाञ्चजन्यः ॥ ११ ॥ यज्ञयाजिनः इष्टमित्युत्तरलोकादप-
कृष्यते ॥ १४ ॥ तदादानं तेषामादेशो भागः बहिर्वेद्यामु-
त्करे देशे 'तुषैर्वैफलीकरणदैवा हविर्यज्ञेभ्यो रक्षांसि
निरभजन्तस्मा महायज्ञात्' इति श्रुतेः । अस्मा लोहितेन
तत् तस्माद्धतोः यत्र चाग्निस्तन्वैध्याम् ॥ १६ ॥ पक्षा-
भ्यामिव चकाभ्यामुपलक्षिते तत्र चयने प्रवर्तिते हविर्धाने
शकटे प्रवर्तिते सति । चिताग्नेश्चयनकर्तुः यजमानस्य ।
आज्यं तदुपलक्षितं हविः । एते उद्धहन् उद्धहन्ति उपर्यवह-
रन्तीत्यर्थः । मन्त्रै रक्षोत्रैः प्रशमिताः सन्त इह हविः न
मुष्णन्ति ॥ १७ ॥ एवमसुराणां नामानि भागधेयं निवृत्त्यु-
पायं चोक्ता पुनः पाञ्चजन्यवंशमनुसन्धत्ते बृहदुक्थ इति ।
तपस्य तपसः भूमिमुपाश्रित इति तस्यैव पृथिव्याभिमानिदे-
वतात्वमुक्तम् ॥ १८ ॥ मित्रविन्दो महाविराट् बृहस्पत्य-
पेक्षया श्रेष्ठः । तस्मै तद्वावप्राप्तये । मित्रविन्दा महावैराजी-
त्याश्वलायनवचनादिदमहनीयम् ॥ १९ ॥ † मूर्ध्ना.-ख.

सुमुदे परमप्रीतः सह पुत्रैर्महायशाः ॥

२०

इति श्रीमहाभारते आरण्यके पर्वणि मार्कण्डेयसमास्यापर्वणि आङ्गिरसोपाख्याने
विंशत्यधिकद्विशततमोऽध्यायः ॥ २२० ॥



२२१

मार्कण्डेय उवाच ।

गुरुभिर्नैर्मैर्जातो भरतो नाम पावकः ।
अग्निः पुष्टिमतिर्नाम तुष्टः पुष्टिं प्रयच्छति ।
भरत्येष प्रजाः सर्वास्ततो भरत उच्यते ॥ १
अग्निर्यश्च शिवो नाम शक्तिरूजापरश्च सः ।
दुःखातानां च सर्वेषां शिवकृत् सततं शिवः ॥ २
तपसस्तु फलं दृष्ट्वा सम्प्रवृत्तं तपो महत् ।
उद्धर्तुकामो मतिमान् पुत्रो जज्ञे पुरन्दरः ॥ ३
ऊष्मा चैवोष्मणो जज्ञे सोऽग्निर्भूतस्य लक्ष्यते ।
अग्निश्चापि मनुर्नाम प्राजापत्यमकारयत् ॥ ४
शम्भुमग्निमय प्राहुर्ब्राह्मणा वेदपारगाः ।
आवसथ्यं द्विजाः प्रादुर्दितमग्निं महाप्रभम् ॥ ५
ऊर्जस्करान् हव्यवाहान् सुवर्णसदृशप्रभान् ।
ततस्तपो ह्यजनयत् पञ्च यज्ञसुतानिह ॥ ६

प्रशान्तेऽग्निर्महाभाग परिश्रान्तो गवां पतिः ।
असुरान् जनयन् घोरां मर्त्यैश्चैव पृथग्विधान् ।
तपसश्च मनुं पुत्रं भानुं चाप्याङ्गिराः सृजत् ।
बृहद्भानुं तु तं प्राहुर्ब्राह्मणा वेदपारगाः ॥ ८
भानोर्भार्या सुप्रजा तु बृहद्भासा तु सूर्यजा ।
असृजेतां तु पट् पुत्रान् शृणु तासां प्रजाविधिम् ९
दुर्बलानां तु भूतानामसूयः सम्प्रयच्छति ।
तमग्निं बलदं प्राहुः प्रथमं भानुतः सुतम् ॥ १०
यः प्रशान्तेषु भूतेषु मनुर्भवति दाहणः ।
अग्निः स मनुमानाम द्वितीयो भानुतः सुतः ११
दर्शं च पौर्णमासे च यस्येह हविर्ब्रूयते ।
विष्णुर्नामिह योऽग्निस्तु धृतिमान्नाम सोऽङ्गिराः
इन्द्रेण सहितं यस्य हविराग्रयणं स्मृतम् ।
अग्निराग्रयणो नाम भानोरेवान्वयस्तु सः ॥ १३

इत्यारण्यके पर्वणि नैलकण्ठ्ये भारतभावदीपे विंशत्यधिक-
द्विशततमोऽध्यायः ॥ २२० ॥

२२१

सिंहावलोकनन्यायेन शंयोः पौत्रमूर्जपुत्र भरतं स्तौति
सार्धेन । गुरुभिरिति । पुष्टिमतिरित्येकं नाम ॥ १ ॥
तथैव तपस्तृतीयं स्तौति अग्निर्यथेति । शक्तिश्चिच्छक्ति-
स्तस्याः पूजा निर्विकल्पसमाधिरूपा ॥ २ ॥ तपस एव
पूर्वोक्तचत्वारिंशतोऽन्ये पुरन्दर ऊष्मा मनुः शम्भुः आव-
सथ्य इति पञ्च पुत्रानाह चतुर्भिः तपस इति । तपसोऽग्नेः
फलं ऐश्वर्यं संप्रवृद्धं दृष्ट्वा तत् उद्धर्तुं पित्र्यं दायं पुत्र एव
लभते इति दर्शनात् तदीयमैश्वर्यं प्रादुर्दितमस्य पुत्रो जातः
॥ ३ ॥ ऊष्मा च तपसः सकाशात् जज्ञे यो भूतेषु ऊष्मणो
हेतोर्लक्ष्यते । अकारयत् अकरोत् स्वार्थे णिच् ॥ ४ ॥ उपसं-
हरति ऊर्जस्करानिति । यज्ञसुतान् यज्ञे अभिषुतान् । आदि-
कर्मणि क्तः । सोमभागिन इत्यर्थः । यद्वा । यज्ञः सोम सुतो
येभ्यस्ते इति योगः ॥ ६ ॥ प्रशान्ते अस्तकाले परिश्रान्तो
गवां रक्षमानां पतिः सूर्योऽग्निर्भवति । 'आदित्यो वा अस्तं

यज्ञमिमुप्रविशति' इति श्रुतेः । यश्च घोरानसुरान् जनयन्
भवति तं तपो जनयदिति पूर्वोक्तान्वयः ॥ ७ ॥ तपस इति ।
मनुमिति प्राजपत्यकर्तृत्वमुच्यते । भानुं नामतः अङ्गिराश्च
सृजदिति सम्बन्धः । तपःपुत्रस्याप्याङ्गिरःसृज्यत्वोक्ति-
र्भानुं प्रति कुलालपितृवदङ्गिरसोऽन्यथासिद्धत्वं मा भूदिति ।
तेन मूलकारणनेवान्त्यात् कार्यावष्ट इव तत्तद्वेगेन स्फुर-
तीति सिद्धम् । अत एव आकाशाद्वायुरित्यादौ आकाश-
भावमापन्न आत्मैव वायुमसृजन्न केवल आकाश इति
व्याख्यातं सम्प्रदायविद्धिः ॥ ८ ॥ एवं बृहदादीन् भान्व-
न्तान् तपसः पुत्रान् उक्त्वा तत्पौत्रानाह भानोरिति
॥ ९ ॥ बलदो मनुमान् । विष्णुरिति त्रयः सुप्रजायाः
सुताः ॥ ११ तत्र उपांशुग्राजदेवता विष्णुरुभयत्र स्मर्यमाण-
स्त्रयोदशमावास्यायामाहुतयो ह्वयन्ते । चतुर्दश पौर्णमास्या-
मिति लिङ्गदर्शनमन्यथयति दर्शोऽपि विष्णोः स्मरणेन चतु-
र्दशाहुतियोगात् । अत एवान्तरेण हविर्वा विष्णुमुपांश्वेते-
रियिण इत्याश्वलायनः स प्रमाणमुभयत्रोपांशुग्राजमग्नयति
॥ १२ ॥ भानुर्भार्याया बृहद्भासायाः सन्ततिराग्रयण-
स्थेन्द्राभावयवोऽग्निरिकः ॥ १३ ॥

चातुर्मास्येषु नित्यानां हविषां यो निरग्रहः ।
 चतुर्भिः सहितः पुत्रैर्मानोरेवान्वयः स्तुमः ॥ १४
 निशा त्वजनयत् कन्यामग्नीषोमावुभौ तथा ।
 मनोरेवामवद्वार्या सुषुप्ते पञ्च पावकान् ॥ १५
 पूज्यते हविषाग्रेण चातुर्मास्येषु पावकः ।
 पर्जन्यसहितः श्रीमानग्निर्वैश्वानरस्तु सः ॥ १६
 अस्य लोकस्य सर्वस्य यः प्रभुः परिपच्यते ।
 सोऽग्निर्विश्वपतिर्नाम द्वितीयो वै मनो हुतः ॥ १७
 ततः स्विष्टं भवेदाज्यं स्विष्टकृत्परमस्तु सः ।
 कन्या सा रोहिणी नाम हिरण्यकशिपोः सुता ॥
 कर्मणाऽसौ वभौ भार्या स वह्निः स प्रजापतिः ।
 प्राणानाश्रित्य यो देहं प्रवर्तयति देहिनाम् ।
 तस्य सन्निहितो नाम शब्दरूपस्य साधनः ॥ १९
 शुक्लकृष्णगतिर्देवो यो विभर्ति हुताशनम् ।
 अकल्मषः कल्मषाणां कर्ता क्रोधाश्रितस्तु सः ॥
 कपिलं परमर्षिं च यं प्राहुर्हतयः सदा ।
 अग्निः स कपिलो नाम सांख्ययोगप्रवर्तकः २१
 अग्रं यच्छान्तिं भूतानां येन भूतानि नित्यदा ।
 कर्मस्विह विचित्रेषु सोऽग्रणीर्धहिरुच्यते ॥ २२

इमानन्यान् समसृजत् पावकान् प्रथितान् भुवि ।
 अग्निहोत्रस्य दुष्टस्य प्रायश्चित्तार्थमुत्त्वणान् । २३
 संस्पृशेत्तु र्यदाऽन्योन्यं कथञ्चिद्वायुनाऽग्नयः ।
 इष्टिरष्टाकपालेन कार्या वै शुचयेऽग्नये ॥ २४
 दाक्षिणाग्निर्यदा द्वाभ्यां संसृजेत तदा किल ।
 इष्टिरष्टाकपालेन कार्या वै वीतयेऽग्नये ॥ २५
 यद्यग्नयो हि स्पृश्येयुर्निवेशस्था द्वाग्निना ।
 इष्टिरष्टाकपालेन कार्या तु शुचयेऽग्नये ॥ २६
 अग्निं रजस्वला वै स्त्री संस्पृशेदग्निहोत्रिकम् ।
 इष्टिरष्टाकपालेन कार्या वसुमतेऽग्नये ॥ २७
 मृतः श्रूयत यो जीवः परेयुः पशवो यदा ।
 इष्टिरष्टाकपालेन कार्या सुरभिमतेऽग्नये ॥ २८
 आतों न जुहुयादग्निं त्रिरात्रं यस्तु ब्राह्मणः ।
 इष्टिरष्टाकपालेन कार्याऽस्यादुत्तराग्नये ॥ २९
 दर्शं च पौर्णमासं च यस्य तिष्ठेत् प्रतिष्ठितम् ।
 इष्टिरष्टाकपालेन कार्या पथिकृतेऽग्नये ॥ ३०
 सूतिकाग्निर्यदा चाग्निं संस्पृशेदग्निहोत्रिकम् ।
 इष्टिरष्टाकपालेन कार्या चाग्निमतेऽग्नये ॥ ३१

इति श्रीमहाभारते आरण्यके पर्वणि मार्कण्डेयसमास्यापर्वणि आङ्गिरसोपाख्यानं
 एकविंशत्यधिकद्विशततमोऽध्यायः ॥ २२१ ॥



२२२

मार्कण्डेय उवाच ।

आपस्य मुदिता भार्या सहस्य परमा प्रिया । भूपतिर्भुवभर्ता च जनयत् पावकं परम् ॥ १

हविषामाग्नेयादीनामशानां योनिरुद्धवस्थानं वैश्वदेवे पर्वणि
 मुख्यो विश्वदेवसंज्ञकोऽग्निर्द्वितीयः । स्तुमः स्तुयते भातीति
 स्तुमस्तृतीयः १४ ॥ निशानाग्नी मान्वपरनाग्नी मनोरपरा तृती-
 या भार्याऽभवत् । कन्यां वक्ष्यमाणं रोहिणीमग्निं सोममन्यान्
 पञ्चेत्यष्टावपत्यानि सुषुप्ते ॥ १५ ॥ शेषान् पञ्च क्रमेणाह पूज्यत
 इत्यादिना । चातुर्मास्यानामारम्भात् पूर्वैर्बैश्वानरपार्जन्येष्टिः
 क्रियते । तत्र वैश्वानरः प्रथमो मनुष्यः ॥ १६ ॥ परिपच्य-
 तेऽन्नं येनेति शेषः । स विश्वपतिर्द्वितीयः ॥ १७ ॥ स्विष्ट-
 कृदेव कन्या रोहिणी पञ्चभ्योऽधिकः ॥ १८ ॥ तस्याश्च किञ्चि-
 द्दोषजं भार्यात्वम् । वस्तुतस्तु स वह्निः प्रजापतिर्मनुसंज्ञैव ।
 कर्मणा मैथुनतः प्रजाजननाख्येन निमित्तेन । तथा च श्रुतिः—
 'स इममेवात्मानं द्वेधा पातयत्ततः पतिश्च पत्नी चाभवताम्'
 इति । सन्निहितो नाम तृतीयः शब्दरूपस्य शब्दरूपग्रहणस्य

साधनः प्रवर्तकः ॥ १९ ॥ चतुर्थमाह द्वाभ्यां शुक्लेति ।
 यस्मात् उपास्या कर्मणा आराधितात् क्रमेण शुक्लकृष्णे गती
 अचिरादिधूमादिमाणौ अपुनरावृत्तिफलौ प्राप्येते स शुक्ल-
 कृष्णगतिः । अकल्मषः शुद्धत्वात् । कल्मषाणां काम्यकर्मणाम्
 ॥ २० ॥ अत एव कपिलः सांख्यं निरीश्वरशास्त्रं तद्रूपो
 योगस्तस्य प्रवर्तकः ॥ २१ ॥ पञ्चममाह अग्रमिति । वैश्व-
 देवान्ते मनुष्यज्ञार्थं इत् प्रयच्छन्ति तदग्रम् ॥ २२ ॥
 इमानन्यानित्यादिना प्रोक्ता अष्टाग्नयो मनोरेव सन्ततिः
 ॥ २३ ॥ इत्यारण्यके पर्वणि नैलकण्ठीये भारतभाष्यदीपे एक-
 विंशत्यधिकद्विशततमोऽध्यायः ॥ २२१ ॥ * भूतभर्ता-ख.

२२२

कथमाग्निर्वनं यात इति पृष्टमग्नेर्जलप्रवेशप्रकारं वक्तुमारभते
 आपस्येति । आपस्य अप्सु विदितस्य सहस्य सहसंज्ञस्या-

भूतानां साऽपि सर्वेषां यं प्राहुः पावकं पतिम् ।
 आत्मा भुवनभर्तेति सान्वयेषु द्विजातिषु ॥ २
 महतां चैव भूतानां सर्वेषामिह यः पतिः ।
 भगवान् स महातेजा नित्यं चरति पावकः ॥ ३
 अग्निर्गृहपतिर्नाम नित्यं यज्ञेषु पूज्यते ।
 हुतं वहति यो हव्यमस्य लोकस्य पावकः ॥ ४
 अपां गर्भो महाभागः सत्त्वभुक्तो महाद्भूतः ।
 भूपतिर्भुवनभर्ता च महतः पतिरुच्यते ॥ ५
 दहन् भूतानि भूतानि तस्याग्निर्भरतोऽभवत् ।
 अग्निधोमे च नियतः क्रतुश्रेष्ठो भरस्य तु ॥ ६
 स वह्निः प्रथमो नित्यं देवैरन्विष्यते प्रभुः ।
 आयान्तं नियतं दृष्ट्वा प्रविवेशार्णवं भयात् ॥ ७

भूतिदेता नाम परमा प्रिया भार्या । दुहितेति पाठेऽपि संज्ञा-
 शब्द एवायं भूपतिर्भुवनभर्ता च सहस्रं एव । भूर्भुवर्लोकयोः
 स्वामी न तु स्वर्लोकस्य । अनाद्युत्तिष्ठानस्य त्रिधैवात्र लोक-
 विभागोऽभिप्रेतः । तेन ब्रह्मलोकदवाचीनस्य कृत्स्नस्य
 स्वामीत्यर्थः । स परमद्भुताख्यं पावकमजनयत् ।
 सहस्रपुत्रोऽद्भुत इति मन्त्रवर्णात् । सहस्रव्योऽत्र अका-
 रान्तोऽपि वेदे सकारान्तो ज्ञेयः ॥ १ ॥ अद्भुतमेव स्तौति
 भूतानामिति चतुर्भिः । यं पावकं पतिमभिप्रेत्य भुवनभर्ता
 भूतानां चतुर्विधानामात्मेति प्राहुः सान्वयेषूपदेशपरम्परा-
 वत्सु ॥ २ ॥ न केवलं जरायुजादीनामात्मा अपि तु महतां
 भूतानां वियदादीनां पतिः सत्त्वादिना । अत एव भगवान्
 'ऐश्वर्यस्य समग्रस्य ज्ञानस्य यशसः प्रियः । वैराग्यस्य च
 धर्मस्य षण्णां भग इतीज्जना' इति स्तुत्युत्तरुणवान् ॥ ३ ॥
 गृहपतिः अधियज्ञं त्रेताग्निः अध्यात्मं जाठरः उभावपि
 उभयत्र स्थित्वा पिण्डब्रह्माण्डस्थान् देवाननेन हविषा च
 तर्पयत इति हव्यवाहौ ॥ ४ ॥ अपामिति । अपसम्बन्धा-
 दापापरनामा सह एवात्र अपशब्दार्थः । तस्य गर्भः पुत्रः ।
 सत्त्वभुक् अध्यात्मं बुद्धिसंहर्ता अधिभूतं लोकत्रयसंहर्ता ।
 महांशसोऽद्भुतः महत इति नाभैकदेशेन तस्यैव ग्रहणं
 भामा सत्यभामेतिवत् । महतो महाद्भुतस्य पतिः पिता
 भूपतिर्भुवनभर्ता चेत्यर्थः । अत्र महच्छब्देन अध्यात्म मह-
 तत्वं सूक्ष्मबुद्ध्याख्यं ग्राह्यम् । सहस्रव्येन कारणमव्यक्ताख्यम् ।
 अपशब्देन सलिल एको द्रष्टाऽद्वैतो भवतीत्यादिश्रुतौ सलि-
 लेनोपमितं शुद्धं ब्रह्म ग्राह्यम् ॥ ५ ॥ अस्य सहस्य अपां
 प्रवेशे कारणमाह दहजिति । अधिभूतं भरताश्चिताग्निः सहस्य
 पौत्र अद्भुतपुत्रः । अध्यात्मं महतः पुत्रोऽहङ्कारः । भरति
 बिभर्ताति मृतानि अचेतनानि खादीनि देहाकाराणि धार-
 यतीति भरतो नाम । तस्यैव भूतसंहारस्थानत्वं दहजिति दर्शि-

देवास्तत्रापि गच्छन्ति मार्गमाणा यथादिशम् ।
 दृष्ट्वा त्वग्निरथर्वाणं ततो वचनमब्रवीत् ॥ ८
 देवानां वह हव्यं त्वमहं वीर सुदुर्बलः ।
 अथ त्वं गच्छ मध्वक्षं प्रियमेतत् कुरुष्व मे ॥ ९
 प्रेष्य चाग्निरथर्वाणमन्यं देशं ततोऽगमत् ।
 मत्स्यास्तस्य समाचख्युः क्रुद्धस्तानग्निरब्रवीत् ।
 मध्या धै विविधैर्मावैर्मविष्यथ शरीरिणाम् ॥ १०
 अथर्वाणं तथा चापि हव्यवाहोऽब्रवीद्वचः ॥ ११
 अनुनीयमानो हि भृशं देववाक्याद्धि तेन सः ।
 नैच्छद्बोद्धुं हविः सोढुं शरीरं चापि सोऽत्यजत् ॥ १२
 स तच्छरीरं सन्त्यज्य प्रविवेश धरां तदा ।
 भूमिं स्पृष्ट्वाऽसृजद्भ्रातृन् पृथक् पृथगतीव हि ॥ १३

तम् । भरस्य भरतस्य । तकारलोप आर्षः । 'क्रतुर्नाम अध्यात्मं
 क्रतुः संकल्पात्मकं मनः । अग्निधोमशब्देन 'तस्यैवं विदुषो यज्ञ-
 स्यात्मा यजमानः श्रद्धा पत्नी शरीरमिभ्यमुरो वेदिलोमानि
 वह्निः' इत्यादिना तैत्तिरीयके समाम्नातो देहतत्सम्बन्धि-
 क्रियाकलापात्मको मरणरूपावभृथान्तः संसार उच्यते
 नियतो नित्यः ॥ ६ ॥ स इति । सह उच्यते प्रथम इति
 विशेषणात् देवैः सुरैरिन्द्रियैश्चान्विष्यते भोगार्थिभिः । परो
 हि स्वर्गः कारणात्मेति संसारक्रतुफलमनिवार्यं दृष्ट्वा सहोऽपि
 शुद्धं ब्रह्माविवेशेत्युत्तरार्थः । कारणात्मतां प्राप्तस्यापि
 तत्सम्बन्धानपायात् 'अन्यथा सुप्तिसूच्छादौ मुच्येतायत्नतो
 जनः' इत्यापद्येत । पक्षान्तरे शवाग्निं पौत्रं नियताख्यमायान्तं
 दृष्ट्वा स्पर्शभयात् स्ववंशोऽयं दुष्ट इति लज्जयाऽर्णवं
 विवेश । भृगुशापाद्धि सर्वमक्षत्वं प्राप्तोऽग्निरात्मानं बहुधा
 कृत्वाऽग्निहोत्रादिषु श्मशानादिषु च स्थित इत्युपाख्यायते
 ॥ ७ ॥ देवा इति । अथर्वाणमग्निरसं तीव्रतपसं दृष्ट्वा
 ॥ ८ ॥ मध्वक्षं पिङ्गाक्षमग्निं भावप्रधानो निर्देशः ।
 'ज्येष्ठोऽद्विचनैकवचने' इतिवत् । अन्यथा द्वेकेष्विति
 स्यात् । द्वित्वैकत्वयोरिति व्याख्यानानुपपत्तिश्च । तेनैकस्त्वमे-
 वामित्वं गच्छेत्यर्थः । तथा च 'निक्षिपाम्यहमग्नित्वं त्वमग्निः
 प्रथमो भव' इत्युपक्रमस्योपसंहारेण सहैकवाक्यता भवति ॥ ९ ॥
 प्रेष्य आदिश्य । सार्धः श्लोकः ॥ १० ॥ तथा चापि तथैव
 मत्स्यैराख्यातोऽपि वचः त्वं मध्वक्षो भवेति पूर्वोक्तमेव
 ॥ ११ ॥ शरीरमाग्नेयं देहं पक्षे मायां त्यक्त्वा निर्वि-
 कल्पोऽभूदित्यर्थः ॥ १२ ॥ देहत्यागप्रकारमाह स इति ।
 तत् स्थूलं शरीरं सन्त्यज्य धरां धारणात् धराख्यस्थानं
 लिङ्गशरीरं प्रविश्य तत्रापि सङ्कल्पोपनतान् भूमादीनस-
 जत् । भूमिं स्पृष्ट्वा उपाधौ आवेशं कृत्वा । अत्र धातून्
 नील्यतीतादीन् तानिव वासनामयानि नाडीरूपाणि दृश्यन्ते

पूयात् स गन्धं तेजश्च आरिष्यो देवदारु च ।
 श्लेष्मणः स्फाटिकं तस्य पिनाम्मारक्तं तथा १४
 यकृत् कृष्णायसं तस्य त्रिभिरेव वभुः प्रजाः ।
 नखास्तस्याभ्रपटलं शिराजालानि विद्रुमम् ॥ १५
 शरीराद्विधिविधान्ये धातवोऽस्याभवन्नुप ।
 एवं त्यक्त्वा शरीरं च परमे तपसि स्थितः ॥ १६
 भृग्वङ्गिरादिभिर्भूयस्तपसोऽथापितस्तदा ।
 भृशं जज्वाल तेजस्वी तपसाऽऽप्यायितः शिखी ॥
 दृष्ट्वा ऋषिं भयाच्चापि प्रविवेश महार्णवम् ।
 तस्मिन्नाष्ट्रे जगद्गीतमथर्वाणमथाश्रितम् ।
 अर्चयामासुरेवैनमथर्वाणं सुरादयः ॥ १८
 अथर्वा त्वसृजल्लोकानात्मनाऽऽलोक्य पावकम् ।
 मिषतां सर्वभूतानामुन्ममाथ महार्णवम् ॥ १९
 एवमग्निर्भगवता नष्टः पूर्वमथर्वणा ।
 आहूतः सर्वभूतानां हृदयं वहति सर्वदा ॥ २०
 एवं त्वजनयद्विष्ण्वान् वेदोक्तान् विबुधान् बहून्
 विचरन् विविधान् देशान् भ्रममाणस्तु तत्र वै ॥
 सिन्धुं नदं पञ्चनदं देविकाऽथ सरस्वती ।
 गङ्गा च शतकुम्भा च शरयू गण्डसाहया ॥ २२
 चर्मण्वती महि चैव मेध्या मेधातिथिस्तदा ।

ताम्रवती वेत्रवती नद्यस्तेनोऽथ कौशिकी २३
 तमसा नर्मदा चैव नदी गोदावरी तथा ।
 वेणोपवेगा भीमा च वडवा चैव भारत ॥ २४
 भारती सुप्रयोगा च कावेरी सुर्पुरा तथा ।
 तुङ्गवेणा कृष्णवेणा कपिला शोण एव च ॥ २५
 एता नद्यस्तु धिष्ण्यानां मातरो याः प्रकीर्तिताः
 अद्भुतस्य प्रिया भार्या तस्य पुत्रो विभूरसिः ।
 यावन्तः पावकाः प्रोक्ताः सोमास्तावन्त एव तु
 अत्रेधाप्यन्वये जाता ब्रह्मणो मानसाः प्रजाः ।
 अत्रिः पुत्रान् स्रष्टुकामस्तानेवात्मन्यधारयत् २८
 तस्य तद्ब्रह्मणः कायात्रिर्हरन्ति हुताशनाः ।
 एवमेते महात्मानः कीर्तितास्तेऽग्नयो मया ॥ २९
 अप्रमेया यथोत्पन्नाः श्रीमन्तस्तिमिरापहाः ।
 अद्भुतस्य तु माहात्म्यं यथा वेदेषु कीर्तितम् ३०
 तादृशं विद्धि सर्वेषामेको ह्येष हुताशनः ।
 एक एवैष भगवान् विज्ञेयः प्रथमोऽङ्गिराः ॥ ३१
 बहुधा निःसृतः कायाज्ज्योतिष्टोमः क्रतुर्यथा ।
 इत्येष वंशः सुमहानग्नीनां कीर्तितो मया ।
 योऽर्चितो विविधैर्मन्त्रैर्हृदयं वहति देहिनाम् ३२

इति श्रीमहाभारते आरण्यके पर्वणि मार्कण्डेयसमास्यापर्वणि आङ्गिरसोपाख्यानेऽग्निसमुद्भवे
 द्वाविंशत्यधिकद्विशततमोऽध्यायः ॥ २२२ ॥



योगमार्गे । तथा च श्रुतिः ' तस्मिन् शुक्रमुत नीलमाहुः
 पिङ्गलं हरितं लोहितं च । एष पन्था ब्रह्मणा हानुवितस्ते-
 नैति ब्रह्मवित् पुण्यकृतैजसश्च' इति तैजसो लिङ्गदेहाभिमाना ।
 पश्चान्तरे तु धातून् मनःशीलादीन् ॥ १३ ॥ यकृत् शरी-
 रान्तर्वर्ती अवयवविशेषः । त्रिभिः काष्ठपाषाणलोहैः
 ॥ १५ ॥ अन्ये स्वर्णपारदादयः । शरीरं लिङ्गं परमे निरु-
 पाधौ तपसि आलोचनात्मके ध्याने ॥ १६ ॥ तपसा
 सामर्थ्येन उत्थापितः समाधेयश्चावितः ॥ १७ ॥ ऋषि-
 मथर्वाङ्गिरसम् । मयं पूर्वोक्तमेव । सार्धः श्लोकः ॥ १८ ॥ अथ-
 र्वा त्विति । अथार्णवमुन्ममाथ तेन पावकमालोक्य लोकान-
 नसृजदिति क्रमेणान्वयो ज्ञेयः पूर्वोत्तरार्धयोर्व्यत्यासेन ॥ १९ ॥
 एवं त्विति । अग्नेरङ्गिरास्ततो बृहस्पतिस्ततः शंखादिक्रमेण
 वेदोक्तान् धिष्ण्यान् नाना स्थानानि अजनयत् । अध्यात्म-
 पक्षे तु समाधेः सकाशाद्व्युत्थितोऽहङ्कारं पुरस्कृत्य वृत्ति-
 नदीषु चिदात्मा सञ्चरतीति ॥ २१ ॥ पश्चान्तरे स्पष्ट
 एवार्थः सिन्धुमिति ॥ २२ ॥ अद्भुतस्येति । विभूरसि-

तिश्रुतेरनुकरणं तेन विभूरसि प्रवाहणो बहिरसि हव्यवाहन
 इत्यनुवाकोक्ता । अन्ये च धिष्ण्या अग्नयो दर्शितास्तेषां
 ज्येष्ठो विभूरित्यर्थः । यावन्तः पावका धिष्ण्याः सन्ति
 तावन्तः सोमाः सोमयागाः । एतच्च याज्ञिकेष्वेव प्रसिद्धम्
 ॥ २७ ॥ तानेवाग्नीनेवात्मनि चित्तेऽधारयत् । अग्निं ध्याय-
 तोऽग्निरेव प्रजारूपेणाविर्बभूवेत्यर्थः । एवं च ऋष्यन्तराणाम-
 प्युपलक्षणम् । तथा च सर्वं कर्माग्निदैवत्यं सर्वं ब्राह्मणा
 अग्निसन्ततिरित्युक्तं भवति ॥ २८ ॥ तस्यात्रैर्ब्रह्मणो
 ब्राह्मणस्य कायादेहात् हुताशनाः निर्हरन्ति निश्चरन्ति ।
 सार्धः ॥ २९ ॥ कायात् कस्य प्रजापतेः पुत्रोऽङ्गिराः
 कायस्तस्मात् । कश्चादादणप्रत्यये कस्येदिति इकारोन्तादेशः ।
 णित्वादादिबुद्धिः । ज्योतिष्टोमो यथा उद्भिदादिबुद्धेण
 बहुधा निर्गतस्तद्वत् ॥ ३२ ॥ इत्यारण्यके पर्वणि नैल-
 कण्ठीये भारतभावदीपे द्वाविंशत्याधिकद्विशततमोऽध्यायः
 ॥ २२२ ॥

२२३

मार्कण्डेय उवाच ।

अग्नीनां विविधा वंशाः वर्तितास्ते मयाऽनघ ।
 शृणु जन्म तु कौरव्य कार्तिकेयस्य धीमतः ॥ १
 अद्भुतस्याद्भुतं पुत्रं प्रवक्ष्याम्यमितौजसम् ।
 जातं ब्रह्मर्षिभार्याभिर्ब्रह्मण्यं कीर्तिवर्धनम् ॥ २
 देवासुराः पुरा यत्ता विनिघ्नन्तः परस्परम् ।
 तत्राजयन् सदा देवान् दानवा घोररूपिणः ॥ ३
 वध्यमानं वलं दृष्ट्वा बहुशस्तैः पुरन्दरः ।
 स सैन्यनायकार्थाय चिन्तामाप भृशं तदा ॥ ४
 देवसेनां दानवैर्हि भग्नां दृष्ट्वा महाबलः ।
 पालयेद्वीर्यमाश्रित्य स ज्ञेयः पुरुषो मया ॥ ५
 स शैलं मानसं गत्वा ध्यायन्नर्थमिदं भृशम् ।
 शुश्रुवार्तस्वरं घोरमथ मुक्तं स्त्रिया तदा ॥ ६
 अमिध्रावतु मां कश्चिन् पुरुषस्त्रातु चैव ह ।
 पतिं च मे प्रदिशतु स्वयं वा पतिरस्तु मे ॥ ७
 पुरन्दरस्तु तामाह मा भैर्नास्ति भयं तव ।
 एवमुक्त्वा ततोऽपश्यत् केशिनं स्थितमग्रतः ॥ ८

इति श्रीमहाभारते आरण्यके पर्वणि मार्कण्डेयसमास्यापर्वणि आङ्गिरसकन्दोत्पत्तौ केशिपराभवे
 त्रयोविंशत्यधिकद्विशततमोऽध्यायः ॥ २२३ ॥



२२४

कन्योवाच ।

अहं प्रजापतेः कन्या देवसेनेति विश्रुता ।
 भगिनी मे दैत्यसेना सा पूर्वं केशिना हता ॥ १
 सदैवावां भगिन्यौ तु सखिभिः सह मानसम् ।
 आगच्छावेह रत्यर्थमनुज्ञाप्य प्रजापतिम् ॥ २
 नित्यं चावां प्रार्थयते हर्तुं केशी महासुरः ।
 इच्छन्त्येनं दैत्यसेना न चाहं पाकशासन ॥ ३
 सा हताऽनेन भगवन् मुक्ताऽहं त्वद्वलेन तु ।
 त्वया देवेन्द्र निर्दिष्टं पतिमिच्छामि दुर्जयम् ॥ ४

इन्द्र उवाच ।

मम मातृष्वसेयी त्वं माता दाक्षायणी मम ।
 आख्यातुं त्वहमिच्छामि स्वयमात्मवलं त्वया ॥ ५

कन्योवाच ।

अबलाऽहं महाबाहो पतिस्तु बलवान् मम ।
 वरदानात् पितुर्भावी सुरासुरनमस्कृतः ॥ ६

इन्द्र उवाच ।

कीदृशं तु बलं देवि पत्युस्तव भविष्यति ।
 एतदिच्छाम्यहं श्रांतुं तव वाक्यमनिन्दिते ॥ ७

कन्योवाच ।

देवदानवयक्षाणां किन्नरोरगरक्षसाम् ।
 जेता यो दुष्टदैत्यानां महावीर्यो महाबलः ॥ ८
 यस्तु सर्वाणि भूतानि त्वया सह विजेष्यति ।
 स हि मे भविता भर्ता ब्रह्मण्यः कीर्तिवर्धनः ॥ ९

२२३

क्रमप्राप्तं कुमारश्च यथोत्पन्नो यथा चाग्नेः सुतोऽभवदित्यस्योत्तरमाह अग्नीनां विविधा वंशा इत्यादिना ॥ १ ॥ अद्भुतस्याद्भुतमनुभूतमभिनवम् ॥ २ ॥ स्त्रिया देवसेना-

भिमानिदेवतया ॥ ६ ॥ इत्यारण्यके पर्वणि नैलकण्ठीये
 भारतभाष्ये त्रयोविंशत्यधिकद्विशततमोऽध्यायः ॥ २२३ ॥

२२४

अहमिति ॥ १ ॥

मार्कण्डेय उवाच ।

इन्द्रस्तस्या वचः श्रुत्वा दुःखितोऽचिन्तयद्भ्रमम् ।
अस्या देव्याः पतिर्नास्ति यादृशं सम्प्रभापते ॥ १०
अथापश्यत् स उदये भास्करं भास्करद्युतिः ।
सोमं चैव महाभागं विशमानं दिवाकरम् ॥ ११
अमावास्यां प्रवृत्तायां मुहूर्ते रौद्र एव तु ।
देवासुरं च सङ्ग्रामं सोऽपश्यदुदये गिरौ ॥ १२
लोहितैश्च घनैर्गुक्तां पूर्वां सन्ध्यां शतक्रतुः ।
अपश्यल्लोहितोदं च भगवान् वरुणालयम् ॥ १३
भृगुमिश्राङ्गिरोभ्यश्च हुतं मन्त्रैः पृथग्विधैः ।
हव्यं गृहीत्वा वह्निं च प्रविशन्तं दिवाकरम् ॥ १४
पर्वं चैव चतुर्विंशं तदा सूर्यमुपस्थितम् ।
तथा धर्मगतं रौद्रं सोमं सूर्यगतं च तम् ॥ १५
समालोक्यैकतामेव शशिना भास्करस्य च ।
समवायं तु तं रौद्रं दृष्ट्वा शक्रोऽन्वचिन्तयत् ॥ १६
सूर्याचन्द्रमसोर्धोरं दृश्यते परिवेषणम् ।
एतस्मिन्नेव रात्र्यन्ते महद्युद्धं तु शंसति ॥ १७
सरित्सिन्धुरपीयं तु प्रत्यसृग्वाहिनीं भृशम् ।
शृगालिन्याग्निवक्त्रा च प्रत्यादित्यं विराविणी ॥ १८
एष रौद्रश्च सङ्घातो महान् युक्तश्च तेजसा ।
सोमस्य वह्निसूर्याभ्यामद्भुतोऽयं समागमः ॥ १९
जनयेद्यं सुतं सोमः सोऽस्या देव्याः पतिर्भवेत् ।
आग्निश्चैतैर्गुणैर्युक्तः सर्वैरग्निश्च देवता ॥ २०
एष चेज्जनयेद्गर्भं सोऽस्या देव्याः पतिर्भवेत् ।
एवं सञ्चिन्त्य भगवान् ब्रह्मलोकं तदा गतः ॥ २१
गृहीत्वा देवसेनां तामवदत् स पितामहम् ।
उवाच चास्या देव्यास्त्वं साधुशूरं पतिं दिश ॥
ब्रह्मोवाच ।
मयैतच्चिन्तितं कार्यं त्वया दानवसूदन ।
तथा स भाविता गर्भो बलवानुसुखिक्रमः ॥ २३
स भाविष्यति सेनानीस्त्वया सह शतक्रतो ।
अस्या देव्याः पतिश्चैव स भाविष्यति वीर्यवान् ॥
एतच्छ्रुत्वा नमस्तस्मै कृत्वाऽसौ सह कन्यया ।
तत्राभ्यगच्छदेवेन्द्रो यत्र देवर्षयोऽभवन् ॥ २५
वसिष्ठप्रमुखा मुख्या विप्रेन्द्राः सुमहाबलाः ।

भागार्थं तपसो धातुं तेषां सोमं तथाऽध्वरे ॥ २६
पिपासत्रो ययुर्देवाः शतक्रतुपुरोगमाः ।
इष्टिं कृत्वा यथान्यायं सुतामेद्रे हुताशने ॥ २७
जुहुवुस्ते महात्मानो हव्यं सर्वदिवौकसाम् ।
समाहृतो हुतवहः सोऽद्भुतः सूर्यमण्डलात् ॥ २८
विनिःसृत्य ययौ वह्निर्वाग्यतो विधिवत् प्रभुः ।
आगम्याहवनीयं वै तैर्द्विजैर्मन्त्रतो हुतम् ॥ २९
स तत्र विविधं हव्यं प्रतिगृह्य हुताशनः ।
ऋषिभ्यो भरतश्रेष्ठ प्रायच्छत दिवौकसाम् ॥ ३०
निष्कामंश्चाप्यपश्यत् स पत्नीस्तेषां महात्मनाम् ।
स्वेष्वासनेषूपविष्टाः स्वपन्तीश्च तथा सुखम् ॥ ३१
रुक्मवेदिनिभास्तास्तु चन्द्रलेखा इवामलाः ।
हुताशनार्चिप्रतिमाः सर्वास्तारा इवान्नुताः ॥ ३२
स तत्र तेन मनसा बभूव क्षुभितोन्द्रियः ।
पत्नीर्दृष्ट्वा द्विजेन्द्राणां वह्निः कामवशं ययौ ॥ ३३
भूयः सञ्चिन्तयामास न न्याय्यं क्षुभितो ह्यहम् ।
साध्यः पत्न्यो द्विजेन्द्राणामकामाः कामयाम्यहम्
नैताः शक्या मया द्रष्टुं स्मृष्टुं वाप्यनिमित्ततः ।
गार्हपत्यं समाविश्य तस्मात् पश्याम्यभीक्ष्णशः ॥

मार्कण्डेय उवाच ।

संस्पृशन्निव सर्वास्ताः शिखाभिः काञ्चनप्रभाः ।
पश्यमानश्च मुमुदे गार्हपत्यं समाश्रितः ॥ ३६
निरुप्य तत्र सुचिरमेवं वह्निर्वशं गतः ।
मनस्तास्तु विनिक्षिप्य कामयानो वराङ्गनाः ॥ ३७
कामसन्तसहृदयो देहत्यागविनिश्चितः ।
अलाभे ब्राह्मणस्त्रीणामग्निर्वनमुपागमत् ॥ ३८
स्वाहा उं दक्षदुहिता प्रथमं कामयन् तदा ।
सा तस्य छिद्रमन्यैच्छच्चिरात्प्रभृतिभाविनी ॥ ३९
अप्रमत्तस्य देवस्य न च पश्यत्यनिन्दिता ।
सा तं ज्ञात्वा यथावत् तु वह्निं वनमुपागतम् ४०
तत्त्वतः कामसन्तं चिन्तयामास भाविनी ।
अहं सप्तर्षिपत्नीनां कृत्वा रूपाणि पावकम् ॥ ४१
कामयिष्यामि कामार्तां तासां रूपेण मोहितम् ।
एवं कृते प्रीतिरस्य कामावातिश्च मे भवेत् ॥ ४२

इति श्रीमहाभारते आरण्यके पर्वणि मार्कण्डेयसमास्यापर्वणि आङ्गिरसे स्कन्दोत्पत्तौ
चतुर्विंशत्यधिकद्विशततमोऽध्यायः ॥ २२४ ॥

धातुं पातुम् ॥ २६ ॥ इत्यारण्यके पर्वणि नैलकण्ठीये भारतभाष्यदीपे चतुर्विंशत्यधिकद्विशततमोऽध्यायः ॥ २२४ ॥



२२५

मार्कण्डेय उवाच ।

शिवा भार्या त्वाङ्गिरसः शीलरूपगुणान्विता ।
 तस्याः सा प्रथमं रूपं कृत्वा देवी जनाधिप ॥ १
 जगाम पावकाभ्याशं तश्चोवाच वराङ्गना ।
 मामग्रेऽ कामसन्तप्तां त्वं कामयितुमर्हसि ॥ २
 करिष्यसि न चेदेवं मृतां मामुपधारय ।
 अहमाङ्गिरसो भार्या शिवा नाम हुताशन ।
 शिष्टाभिः प्रहिता प्राप्ता मन्त्रयित्वा विनिश्चयम् ३
 अग्निरुवाच ।
 कथं मां त्वं विजानीषे कामार्तमितराः कथम् ।
 यास्त्वया कीर्तिताः सर्वाः सप्तर्षीणां प्रियाः स्त्रियः
 शिवोवाच ।

अस्माकं त्वं प्रियो नित्यं विभीमस्तु वयं तव ।
 त्वच्चित्तमिङ्गितैर्ज्ञात्वा प्रेषिताऽस्मि तवान्तिकम्
 मैथुनायेह सम्प्राप्ता कामं प्राप्तं द्रुतं चर ।
 जामयो मां प्रतीक्षन्ते गमिष्यामि हुताशन ॥ ६
 मार्कण्डेय उवाच ।

ततोऽग्निरुपयेमे तां शिवां प्रीतिमुदायुतः ।
 प्रीत्या देवी समायुक्ता शुक्रं जग्राह पाणिना ॥ ७
 अचिन्तयन्ममेदं ये रूपं द्रक्ष्यन्ति कानने ।
 ते ब्राह्मणीनामनृतं दोषं वक्ष्यन्ति पावके ॥ ८
 तस्मादेतद्रक्ष्यमाणा गरुडी सम्भवाम्यहम् ।
 वनाभिर्गमनं चैव सुखं मम भविष्यति ॥ ९
 मार्कण्डेय उवाच ।

सुपर्णा सा तदा भूत्वा निर्जगाम महावनात् ।
 अपश्यत् पर्वतं श्वेतं शरस्तम्बैः सुसंवृतम् ॥ १०
 दृष्ट्वा विषैः सप्तशीर्षैर्गुप्तं भोगिभिरद्भुतैः ।
 रक्षोभिश्च पिशाचैश्च रौद्रेभ्यस्तथा ॥ ११
 राक्षसीभिश्च सम्पूर्णमनेकैश्च मृगद्विजैः ।
 सा तत्र सहसा गत्वा शैलपृष्ठं सुदुर्गमम् ॥ १२
 प्राक्षिपत् काञ्चने कुण्डे शुक्रं सा त्वरिता शुभा ॥
 सप्तानामपि सा देवी सप्तर्षीणां महात्मनाम् ॥ १३
 पत्नीसरूपतां कृत्वा कामयामास पावकम् ।
 दिव्यरूपमरुन्धत्याः कर्तुं न शकितं तया ॥ १४
 तस्यास्तपःप्रभावेण भर्तृशृङ्गणेन च ।
 षट्कृत्वस्तत् तु निक्षिप्तमग्रे रेतः कुरुत्तम् ॥ १५

तस्मिन् कुण्डे प्रतिपदि कामिन्या स्वाहया तदा ।
 तत् स्कन्नं तेजसा तत्र संवृतं जनयत् सुतम् ॥ १६
 ऋषिभिः पूजितं स्कन्नमनयत् स्कन्दतां ततः ।
 षट्शिरा द्विगुणश्रोत्रो द्वादशाक्षिभुजक्रमः ॥ १७
 एकग्रीवैकजठरः कुमारः समपद्यत ।
 द्वितीयायामभिव्यक्तस्तृतीयायां शिशुर्वभौ ॥ १८
 अङ्ग-प्रत्यङ्गसम्भूतश्चतुर्थ्यामभवद्बुधः ।
 लोहिताग्नेण महता संवृतः सह विद्युता ॥ १९
 लोहिताग्ने सुमहति भाति सूर्य इवोदितः ।
 गृहीतं तु धनुस्तेन विपुलं लोमहर्षणम् ॥ २०
 न्यस्तं यात्रिपुरघ्नेन सुरारिविनिर्कृतनम् ।
 तद्गृहीत्वा धनुः श्रेष्ठं ननाद बलवांस्तदा ॥ २१
 सम्मोहयन्निवेमान् स त्रीन् लोकान् सचराचरान्
 तस्य तं निनदं श्रुत्वा महामेघौघनिःस्वनम् ॥ २२
 उत्पेततुर्महानागो चित्रश्चैरावतश्च ह ।
 तावापतन्तौ सम्प्रेक्ष्य स बालोऽर्कसमद्युतिः ॥ २३
 द्वाभ्यां गृहीत्वा पाणिभ्यां शक्तिं चान्येन पाणिना
 अपरेणाग्निदायादस्ताम्रचूडं भुजेन सः ॥ २४
 महाकायमुपश्लिष्टं कुक्कुटं बलिनां वरम् ।
 गृहीत्वा ध्वनदद्भीमं चिक्रीड च महाभुजः ॥ २५
 द्वाभ्यां भुजाभ्यां बलवान् गृहीत्वा शङ्खमुत्तमम् ।
 प्राध्मापयत भूतानां त्रासनं बलिनामपि ॥ २६
 द्वाभ्यां भुजाभ्यामाकाशं बहुशो निजघान ह ।
 क्रीडन् भाति महासेनस्त्रीन् लोकान् वदनैः पिवन्
 पर्वताग्रेऽप्रमेयात्मा रश्मिमानुदये यथा ।
 स तस्य पर्वतस्याग्रे निषण्णोऽद्भुतविक्रमः ॥ २८
 व्यलोकयदमेयात्मा मुखैर्नानाविधैर्दिशः ।
 स पश्यन् विविधान् भावांश्चकार निनदं पुनः ॥ २९
 तस्य तं निनदं श्रुत्वा न्यपतन् बहुधा जनाः ।
 भीताश्चोद्दिग्धमनसस्तमेव शरणं ययुः ॥ ३०
 ये तु तं संश्रिता देवं नानावर्णास्तदा जनाः ।
 तानप्याहुः पारिपदान् ब्राह्मणाः रुमहाबलान् ॥ ३१
 स तूत्थाय महाबाहुरूपसान्त्वय च तान् जनान् ।
 धनुर्विकृष्य व्यसृजद्वाणान् श्वेत महागिरौ ॥ ३२
 बिभेद स शरैः शैलं क्रौञ्चं हिमवतः सुतम् ।
 तेन हंसाश्च गृध्राश्च मेरुं गच्छन्ति पर्वतम् ॥ ३३


२२५

शिवेति ॥ १ ॥ § सामग्रे-ख.

स विशीर्णोऽपतच्छैलो भृशमार्तस्वरान् रुचन् ।
तस्मिन्निपतिते त्वन्ये नेदुः शैला भृशं तदा ॥ ३४
स तं नादं भृशार्तानां श्रुत्वाऽपि बालिनां वरः ।
न प्राच्यवदमेयात्मा शक्तिमुद्यम्य चानदत् ॥ ३५
सा तदा विमला शक्तिः क्षिप्ता तेन महात्मना ।
विभेदं शिखरं घोरं श्वेतस्य तरसा गिरेः ॥ ३६

स तेनाभिहतो दीर्णो गिरिः श्वेतोऽचलैः सह ।
उत्पपात महीं त्यक्त्वा भीतः स सुमहात्मनः ॥ ३७
ततः प्रव्यथिता भूमिर्व्यशीर्यत समन्ततः ।
आर्ता स्कन्दं समासाद्य पुनर्वलवती बभौ ॥ ३८
पर्वताश्च नमस्कृत्य तमेव पृथिवीं गताः ।
अथैनममजल्लोकः स्कन्दं शुक्लस्य पञ्चमीम् ॥ ३९

इति श्रीमहाभारते आरण्यके पर्वणि मार्कण्डेयसमास्यापर्वणि आङ्गिरसे कुमारोत्पत्तौ
पञ्चविंशत्यधिकद्विशततमोऽध्यायः ॥ २२५ ॥



२२६

मार्कण्डेय उवाच ।

तस्मिन् जाते महासत्त्वे महासेने महाबले ।
समुत्तस्थुर्महोत्पाता घोररूपाः पृथग्विधाः ॥ १
स्त्रीपुंसोर्विपरीतं च तथा द्वन्द्वानि यानि च ।
ग्रहा दीप्ता दिशः खं च ररास च महीं भृशम् २
ऋषयश्च महाघोरान् दृष्ट्वात्पातान् समन्ततः ।
अकुर्वन् शान्तिमुद्दिशा लोकानां लोकभावनाः ३
निवसन्ति वने ये तु तस्मिंश्चैत्रये जनाः ।
तेऽब्रुवन्नेप नोऽनर्थः पावकेनाहितो महान् ॥ ४
सङ्गम्य षड्भिः पत्नीभिः सप्तर्षीणामिति स्म ह ।
अपरे गरुडीमाहुस्त्वयाऽनर्थोऽयमाहतः ॥ ५
यैर्दृष्टा सा तदा देवी तस्या रूपेण गच्छती ।
न तु तत् स्वाहया कर्म कृतं जानाति वै जनः ६
सुपर्णी तु वचः श्रुत्वा ममायं तनयस्त्विति ।
उपगम्य शनैः स्कन्दमाहाहं जननी तव ॥ ७
अथ सप्तर्षयः श्रुत्वा जातं पुत्रं महौजसम् ।
तत्पुत्रः षट् तदा पत्नीर्विना देवीमरुन्धतीम् ॥ ८
षड्भिरेव तदा जातमाहुस्तद्वनवासिनः ।
सप्तर्षीनाह च स्वाहा मम पुत्रोऽयमित्युत ॥ ९
अहं जाने नैतदेवमिति राजन् पुनः पुनः ।
विश्वामित्रस्तु कृत्वोष्टिं सप्तर्षीणां महामुनिः ॥ १०
पावकं कामसन्तप्तमदृष्टः पृष्टतोऽन्वगात् ।
तत् तेन निखिलं सर्वमवबुद्धं यथातथम् ॥ ११

विश्वामित्रस्तु प्रथमं कुमारं शरणं गतः ।
स्तवं दिव्यं सम्प्रचक्रं महासेनस्य चापि सः १२
मङ्गलानि च सर्वाणि कौमाराणि त्रयोदश ।
जातकर्मादिकास्तस्य क्रियाश्चक्रे महामुनिः ॥ १३
पङ्कजस्य तु माहात्म्यं कुक्कुटस्य तु साधनम् ।
शक्त्या देव्याः साधनं च तथा पारिषदामपि १४
विश्वामित्रश्चकारैतत् कर्म लोकहिताय वै ।
तस्मादपिः कुमारस्य विश्वामित्रोऽभवत् प्रियः १५
अन्वजानाच्च स्वाहाया रूपान्यत्वं महामुनिः ।
अब्रवीच्च मुनीन् सर्वांन्नापराध्यन्ति वै स्त्रियः १६
श्रुत्वा तु तत्त्वतस्तस्मात् ते पत्नीः सर्वतोऽत्यजन् ।

मार्कण्डेय उवाच ।

स्कन्दं श्रुत्वा तदा देवा वासवं साहिताऽब्रुवन् ॥
अविषह्य बलं स्कन्दं जहि शक्राशु माचिरम् ।
यदि वा न निहंस्येनं देवेन्द्रोऽयं भविष्यति ॥ १८
त्रैलोक्यं सन्निगृह्यास्मांस्त्वां च शक्र महाबल ।
स तानुवाच व्यथितो बालोऽयं सुमहाबलः १९
स्त्रिष्टारमपि लोकानां युधि विक्रम्य नाशयेत् ।
न बालमुत्सहे हन्तुमिति शक्रः प्रभाषते ॥ २०
तेऽब्रुवन् नास्ति ते वीर्यं यत् एवं प्रभाषसे ।
सर्वास्त्वद्याभिगच्छन्तु स्कन्दं लोकस्य मातरः ॥
कामवीर्यां घ्नन्तु वैनं तथेत्युक्त्वा च ता ययुः ।
तमप्रतिबलं दृष्ट्वा विषण्णवदनास्तु ताः ॥ २२

२२६

इत्यारण्यके पर्वणि नैलकण्ठीये भारतभावदीपे पञ्चविंशत्यधि-
कद्विशततमोऽध्यायः ॥ २२५ ॥

तस्मिन्निति ॥ ११ ॥ विपरीतं वैरम् । द्वन्द्वान्यतिशोता-
त्युष्णादीनि ॥ २ ॥ जातकर्मादिका विवाहात् प्राचीना-
स्तयोदश क्रियाः ॥ १३ ॥ श्रुत्वा तु श्रुत्वापि सर्वतः लोका-
पवादभयाद्रामवत् पत्नीस्थित्वन्त इत्यर्थः ॥ १७ ॥

अशक्योऽयं विचिन्त्यैवं तमेव शरणं ययुः ।
 ऊचुश्चैनं त्वमस्माकं पुत्रो भव महाबल ॥ २३
 अमिनन्दस्व नः सर्वाः प्रसनुताः स्नेहविक्रवाः ।
 तासां तद्वचनं श्रुत्वा पातुकामः स्तनान् प्रभुः २४
 ताः सम्पूज्य महासेनः कामांश्चासां प्रदाय सः ।
 अपश्यदग्निमायान्तं पितरं बलिनां बली ॥ २५
 स तु सम्पूजितस्तेन सह मातृगणेन ह ।

परिवार्य महासेनं रक्षमाणः स्थितः शिवः ॥ २६
 सर्वासां या तु मातृणां नारी क्रोधसमुद्भवा ।
 धात्री स्वपुत्रवत् स्कन्दं शूलहस्ताऽभ्यरक्षत २७
 लोहितस्योदधेः कन्या क्रूरा लोहितभोजना ।
 परिष्वज्य महासेनं पुत्रवत् पर्यरक्षत ॥ २८
 अग्निभूत्वा नैगमेयश्छागवक्रो बहुप्रजः ।
 रमयामास शैलस्थं बालं क्रीडनकैरिव ॥ २९

इति श्रीमहाभारते आरण्यके पर्वणि मार्कण्डेयसमास्यापर्वणि आङ्गिरसे स्कन्दोत्पत्तौ
 षड्विंशाधिकद्विशततमोऽध्यायः ॥ २२६ ॥




२२७

मार्कण्डेय उवाच ।

ग्रहाः सोपग्रहाश्चैव ऋषयो मातरस्तथा ।
 हुताशनमुखाश्चैव दृष्टाः परिषदां गणाः ॥ १
 एते चान्ये च बहवो घोरास्त्रिदिववासिनः ।
 परिवार्य महासेनं स्थिता मातृगणैः सह ॥ २
 सन्दिग्धं विजयं दृष्ट्वा विजयेप्सुः सुरेश्वरः ।
 आरुह्यैरावतस्कन्धं प्रययौ दैवतैः सह ॥ ३
 आदाय वज्रं बलवान् सर्वैर्देवगणैर्वृतः ।
 विजिघांसुर्महासेनमिन्द्रस्तूर्णतरं ययौ ॥ ४
 उग्रं तं च महानादं देवानीकं महाप्रभम् ।
 विचित्रध्वजसन्नाहं नानावाहनकार्मुकम् ॥ ५
 प्रवराम्बरसंवीतं श्रिया जुष्टमलङ्कृतम् ।
 विजिघांसुं तमायान्तं कुमारः शक्रमन्वयात् ॥ ६
 विनदन् पार्थदेवेशो द्रुतं याति महाबलः ।
 संहर्षयन् देवसेनां जिघांसुः पावकात्मजम् ॥ ७
 सम्पूज्यमानस्त्रिदशैस्तथैव परमर्षिभिः ।
 समीपमथ सम्प्राप्तः कार्तिकेयस्य वासवः ॥ ८
 सिंहनादं ततश्चक्रे देवेशः सहितैः सुरैः ।
 गुहोऽपि शब्दं तं श्रुत्वा व्यनदत् सागरो यथा ९

तस्य शब्देन महता समुद्रतोदाधिप्रभम् ।
 बभ्राम तत्र तत्रैव देवसैन्यमचेतनम् ॥ १०
 जिघांसुनुपसम्प्राप्तान् देवान् दृष्ट्वा स पावकिः ।
 विससर्ज मुखात् क्रुद्धः प्रवृद्धाः पावकार्षिणः ११
 अदहद्देवसैन्यानि वेपमानानि भूतले ।
 ते प्रदीप्तशिरोदेहाः प्रदीप्तायुधवाहनाः ॥ १२
 प्रच्युताः सहसा भ्रान्ति व्यस्तास्तारागणा इव ।
 दह्यमानाः प्रपन्नास्ते शरणं पावकात्मजम् ॥ १३
 देवा वज्रधरं त्यक्त्वा ततः शान्तिमुपागताः ।
 त्यक्तो देवैस्ततः स्कन्दे वज्रं शक्रो न्यपातयत् ॥
 तद्विष्टुष्टं जघानाशु पार्श्वे स्कन्दस्य दक्षिणम् ।
 विभेदं च महाराज पार्श्वे तस्य महात्मनः ॥ १५
 वज्रप्रहारान् स्कन्दस्य सञ्जातः पुरुषोऽपरः ।
 युवा काञ्चनसन्नाहः शक्तिधृदिन्यकुण्डलः १६
 यद्वज्रविशनाज्जातो विशाखस्तन सोऽभवत् ।
 सञ्जातमपरं दृष्ट्वा कालानलसमद्युतिम् ॥ १७
 भयादिन्द्रस्तु तं स्कन्दं प्राञ्जलिः शरणं गतः ।
 तस्याभयं ददौ स्कन्दः सह सैन्यस्य सत्तमः ।
 ततः प्रहृष्टास्त्रिदशा वादित्राण्यभ्यवादनम् ॥ १८

इति श्रीमहाभारते आरण्यके पर्वणि मार्कण्डेयसमास्यापर्वणि आङ्गिरसे इन्द्रस्कन्दसमागमे
 सप्तविंशाधिकद्विशततमोऽध्यायः ॥ २२७ ॥



इत्यारण्यके पर्वणि नैलकण्ठीये भारतभावदीपे षड्विंशाधिक-
 द्विशततमोऽध्यायः ॥ २२६ ॥

२२७

ग्रहा इति । उपग्रहा राहुप्रभृतयः ॥ १ ॥ वज्रस्य

विशनात् बाहोराखननाच्च विशाख इत्यर्थः ॥ १७ ॥
 इत्यारण्यके पर्वणि नैलकण्ठीये भारतभावदीपे सप्तविंशा-
 धिकद्विशततमोऽध्यायः ॥ २२७ ॥

२२८

मार्कण्डेय उवाच ।

स्कन्दपारिषदान् घोरान् शृणुष्वानुददर्शनान् ।
 वज्रप्रहारात् स्कन्दस्य जङ्गुस्तत्र कुमारकाः ॥ १
 ये हरन्ति शिशून् जातान् गर्भस्थांश्चैव दारुणाः ।
 वज्रप्रहारात् कन्याश्च जङ्गिरेऽस्य महाबलाः ॥ २
 कुमारास्ते विशाखं च पितृत्वे समकल्पयन् ।
 स भूत्वा भगवान् सङ्ख्ये रक्ष्मन्छागमुखरतदा ३
 वृतः कन्यागणैः सर्वैरात्मियैः सह पुत्रकैः ।
 मातृणां प्रेक्षतीनां च भद्रशाखश्च कौसलः ॥ ४
 ततः *कुमारपितरं स्कन्दमाहुर्जना भुवि ।
 रुद्रमग्निमुखां स्वाहां प्रदेशेषु महाबलम् ॥ ५
 यजन्ति पुत्रकामाश्च पुत्रिणश्च सदा जनाः ।
 यास्तास्त्वजनयत् कन्यास्तपो नाम हुताशनः ॥ ६
 किं करोमीति ताः स्कन्दं सम्प्राप्ताः समभाषयन् ।
 कुमार्य ऊचुः ।

भवेम सर्वलोकस्य मातरो वयमुत्तमाः ॥ ७

इति श्रीमहाभारते आरण्यके पर्वणि मार्कण्डेयसमास्यापर्वणि आङ्गिरसे कुमारोत्पत्तौ
 अष्टविंशाधिकद्विशततमोऽध्यायः ॥ २२८ ॥



२२९

मार्कण्डेय उवाच ।

उपविष्टं तु तं स्कन्दं हिरण्यकवचस्त्रजम् ।
 हिरण्यचूडमुकुटं हिरण्याक्षं महाप्रभम् ॥ १
 लोहिताम्बरसंवीतं तीक्ष्णदंष्ट्रं मनोरमम् ।
 सर्वलक्षणसम्पन्नं त्रैलोक्यस्यापि सुप्रियम् ॥ २
 ततस्तं वरदं शूरं युवानं मृदुकुण्डलम् ।
 अभजत् पद्मरूपा श्रीः स्वयमेव शरीरिणी ॥ ३
 श्रिया जुष्टः पृथुशः स कुमारवरस्तदा ।
 निषण्णो हृदयते भूतैः पौर्णमास्यां यथा शशी ४
 अपूजयन्महात्मानो ब्राह्मणास्तं महाबलम् ।
 इदमाहुस्तदा चैव स्कन्दं तत्र महर्षयः ॥ ५
 ऋषय ऊचुः ।
 हिरण्यगर्भं भद्रं ते लोकानां शङ्करो भव ।

प्रसादात् तव पूज्याश्च प्रियमेतत् कुरुष्व नः ।
 सोऽब्रवीद्वाढमित्येवं भविष्यध्वं पृथग्विधाः ॥ ८
 शिवाश्चैवाशिवाश्चैव पुनः पुनरुदारधीः ।
 ततः सङ्कल्प्य पुत्रत्वे स्कन्दं मातृगणोऽगमत् ॥ ९
 काकी च हलिमा चैव मालिनी वृंहता तथा ।
 आर्या पलाला वैमित्रा सप्तैताः शिशुमातरः १०
 एतासां वीर्यसम्पन्नः शिशुर्नामातिदारुणः ।
 स्कन्दप्रसादजः पुत्रो लोहिताक्षो भयङ्करः ॥ ११
 एष वीराष्टकः प्रोक्तः स्कन्दमातृगणोद्भवः ।
 छागवक्त्रेण सहितो नवकः परिकीर्त्यते ॥ १२
 षष्ठं छागमयं वक्त्रं स्कन्दस्यैवेति विद्धि तत् ।
 षट्शिरोभ्यन्तरं राजन्नित्यं मातृगणार्चितम् ॥ १३
 पण्णां तु प्रवरं तस्य शीर्षाणामिह शन्यते ।
 शक्तिं येनासृजद्विव्यां भद्रशाख इति स्म ह १४
 इत्येतद्विविधाकारं वृत्तं शुक्लस्य पञ्चमीम् ।
 तत्र युद्धं महाघोरं वृत्तं षष्ठ्यां जनाधिप ॥ १५

त्वया पङ्कजजातेन सर्वे लोका वशीकृताः ॥ ६
 अभयं च पुनर्दत्तं त्वयैवैषां सुरोत्तम ।
 तस्मादिन्द्रो भवानस्तु त्रैलोक्यस्याभयङ्करः ॥ ७
 स्कन्द उवाच ।
 किमिन्द्रः सर्वलोकानां करोतीह तपोधनाः ।
 कथं देवगणांश्चैव पाति नित्यं सुरेश्वरः ॥ ८
 ऋषय ऊचुः ।
 इन्द्रो दधाति भूतानां बलं तेजः प्रजा सुखम् ।
 तुष्टः प्रयच्छति तथा सर्वान् कामान् सुरेश्वरः ९
 दुर्वृत्तानां संहरति व्रतस्थानां प्रयच्छति ।
 अनुशास्ति च भूतानि कार्येषु बलसूदनः ॥ १०
 असूर्ये च भवेत् सूर्यस्तथाऽचन्द्रे च चन्द्रमाः ।
 भवत्याग्निश्च वायुश्च पृथिव्यापश्च कारणैः ॥ ११

२२८

स्कन्देति ॥ १ ॥ इत्यारण्यके पर्वणि नैलकण्ठीये
 भास्तभावदीपे अष्टविंशाधिकद्विशततमोऽध्यायः ॥ २२८ ॥

२२९

उपविष्टमिति १ हिरण्यगर्भेति सम्बोधनेन स्कन्दस्य
 सूत्रात्ममूर्तितां दर्शयति ॥ ६ ॥ * कुमारं संजातम्-ख.

एतादिन्द्रेण कर्तव्यमिन्द्रे हि विपुलं बलम् ।
त्वं च वीर बली श्रेष्ठस्तस्मादिन्द्रो भवस्व नः १२
शक्र उवाच ।

भवस्वेन्द्रो महाबाहो सर्वेषां नः सुखावहः ।
अमिषिच्यस्व चैवाद्य प्राप्तुरूपोऽसि सत्तम ॥ १३
स्कन्द उवाच ।

शाधि त्वमेव त्रैलोक्यमध्यगो विजये रतः ।
अहं ते किङ्करः शक्र न ममेन्द्रत्वमीप्सितम् १४
शक्र उवाच ।

बलं तवाद्भुतं वीर त्वं देवानामरीन् जहि ।
अवज्ञास्यन्ति मां लोका वीर्येण तव विस्मिताः १५
इन्द्रत्वे तु स्थितं वीर बलहीनं पराजितम् ।

आवयोश्च मिथो भेदे प्रयतिष्यन्त्यतन्द्रिताः १६
भेदिते च त्वयि विभो लोको द्वैधमुपेप्यति ।
द्विधाभूतेषु लोकेषु निश्चितेष्ववयोस्तथा ॥ १७
विग्रहः सम्प्रवर्तत भूतभेदान्महाबल ।

तत्र त्वं मां रणे तात यथाश्रद्धं विजेष्यसि १८
तस्मादिन्द्रो भवानेव भविता मा विचारय ।
स्कन्द उवाच ।

त्वमेव राजा भद्रं ते त्रैलोक्यस्य ममैव च ॥ १९
करोमि किञ्च ते शक्र शासनं तद्गर्वीहि मे ।
इन्द्र उवाच ।

अहमिन्द्रो भविष्यामि तव वाक्यान्महाबल २०
यदि सत्यमिदं वाक्यं निश्चयाद्भाषितं त्वया ।
यदि वा शासनं स्कन्द कर्तुमिच्छसि मे शृणु २१
अमिषिच्यस्व देवानां सैनापत्ये महाबल ।

स्कन्द उवाच ।
दानवानां धिनाशाय देवानामर्थसिद्धये ॥ २२
गोब्राह्मणहितार्थाय सैनापत्येऽभिषिञ्च माम् ।

मार्कण्डेय उवाच ।
सोऽभिषिक्तो मधवता सर्वैर्देवगणैः सह ॥ २३
अतीव शुश्रुमे तत्र पूज्यमानो महर्षिभिः ।

तत्र तत् काञ्चनं छत्रं ध्रियमाणं व्यरोचत ॥ २४
यथैव सुसमिद्धस्य पावकस्यात्ममण्डलम् ।
विश्वकर्मकृता चास्य दिव्या माला हिरण्मयी ॥

आबद्धा त्रिपुरघ्नेन स्वयमेव यशस्विना ।
आगम्य मनुजव्याघ्र सह देव्या परन्तप ॥ २६

अर्चयामास सुप्रीतो भगवान् गोवृषध्वज
रुद्रमग्निं द्विजाः प्राह रुद्रसुनुस्ततस्तु सः ॥ २७
रुद्रेण शक्रमुत्सृष्टं तच्छ्रेतः पर्वतोऽभवत् ।

पावकस्थेन्द्रियं श्वेते कृत्तिकामिः कृतं नगे ॥ २८
पूज्यमानं तु रुद्रेण दृष्ट्वा सर्वे दिवौकसः ।
रुद्रसूनं ततः प्राहुर्गुहं गुणवतां वरम् ॥ २९

अनुप्रविश्य रुद्रेण बन्धि जातो ह्ययं शिशुः ।
तत्र जातस्ततः स्कन्दो रुद्रसुनुस्ततोऽभवत् ॥ ३०
रुद्रस्य बह्वेः स्वाहायाः पण्णां स्त्रीणां च भारत ।

जातः स्कन्दः सुरश्रेष्ठो रुद्रसुनुस्ततोऽभवत् ॥ ३१
अरजे वाससी रक्ते वसानः पावकात्मजः ।
भाति दीप्तवपुः श्रीमान् रक्ताभ्राभ्यामिवांशुमान्

कुक्कुश्चाग्निना दत्तस्तस्य केतुरलङ्कृतः ।
रथे समुच्छिन्नो भाति कालाग्निरिव लोहितः ३२
या चेष्टा सर्वभूतानां प्रमा शान्तिर्बलं तथा ।

अग्रतस्तस्य सा शक्तिर्देवानां जयवर्धिनी ॥ ३४
विवेश कवचं चास्य शरीरे सहजं तथा ।
युध्यमानस्य देवस्य प्रादुर्भवति तत् सदा ॥ ३५

शक्तिर्धर्मो बलं तेजः कान्तत्वं सत्यमुन्नतिः ।
ब्रह्मण्यत्वमसम्मोहो भक्तानां परिरक्षणम् ॥ ३६
निकृन्तनं च शत्रूणां लोकानां चाभिरक्षणम् ।

स्कन्देन सह जातानि सर्वाण्येव जनाधिप ॥ ३७
एवं देवगणैः सर्वैः सोऽभिषिक्तः स्वलङ्कृतः ।
बभौ प्रतीतः सुमनाः परिपूर्णोऽमुण्डलः ॥ ३८

इष्टैः स्वाध्यायघोषैश्च देवतूर्यवरैरपि ।
देवगन्धर्वगीतैश्च सर्वैरप्सरसां गणैः ॥ ३९
पतैश्चान्यैश्च बहुभिस्तुष्टैर्हृष्टैः स्वलङ्कृतैः ।

सुसंवृतः पिशाचानां गणैर्देवगणैस्तथा ॥ ४०
कीडन् भाति तदा देवैरभिषिक्तश्च पावकिः ।
अभिषिक्तं महासेनमपश्यन्त दिवौकसः ॥ ४१

विनिह्य तमः सूर्यं यथेहाभ्युदितं तथा ।
अथैनमभ्ययुः सर्वा देवसेनाः सहस्रशः ॥ ४२
अस्माकं त्वं पतिरिति ब्रुवाणाः सर्वतो दिशः ।

ताः समासाद्य भगवान् सर्वभूतगणैर्वृतः ॥ ४३
अर्चितस्तु स्तुतश्चैव सान्त्वयामास ता अपि ।
शतक्रतुश्चाभिषिच्य स्कन्दं सेनापतिं तदा ॥ ४४

रुद्रमग्निमिति । 'रुद्रो वा एष यदग्निः' इति श्रुतिविदो द्विजाः
प्राहुः ॥ २७ ॥ प्रकारान्तरेण स्कन्दस्य रुद्रसुनुत्वमाह

अनुप्रविश्येति । अनुप्रविश्य स्थितेनेति शेषः । ततः बन्धिदेहे
प्रविष्टादुद्राजात इति वा रुद्रसुनुरित्यर्थः ॥ ३० ॥

सस्मार तां देवसेनां या सा तेन विमोक्षिता ।
अयं तस्याः पातेर्नूनं विहितो ब्रह्मणा स्वयम् ४५
इति चिन्त्यानयामास देवसेनां ह्यलङ्कृताम् ।
स्कन्दं प्रोवाच बलमिदं कन्या सुरोत्तम ॥ ४६
अजाते त्वयि निर्दिष्टा तव पत्नी स्वयम्भुवा ।
तस्मात् त्वमस्या विधिवन् पाणि मन्त्रपुरस्कृतम्
गृहाण दक्षिणं देव्याः पाणिना पद्मवर्चसा ।
एवमुक्तः स जप्राह तस्याः पाणिं यथाविधि ४८

बृहस्पतिर्मन्त्रविद्धि जजाप च जुहाव च ।
एवं स्कन्दस्य महिषीं देवसेनां विदुर्जनाः ॥ ४९
पृष्टीं यां ब्राह्मणाः प्राहुर्नक्ष्मीमाशां सुखप्रदाम् ।
सिनीवालीं कुडूं चैव सदृष्टिमपराजिताम् ॥ ५०
यदा स्कन्दः पतिलब्धः शाश्वतो देवसेनया ।
तदा तमाश्रयलक्ष्मीः स्वयं देवी शरीरिणी ॥ ५१
श्रीजुष्टः पञ्चमीं स्कन्दस्तस्माच्छ्रीं पञ्चमीं स्मृता ।
पृष्ठ्यां कृतार्थोऽभूद्यस्मात्तस्मात् पृष्टी महातिथिः

इति श्रीमहाभारते आरण्यके पर्वणि मार्कण्डेयसमास्यापर्वणि आङ्गिरसे स्कन्दोपाख्याने
ऊनत्रिंशदधिकद्विशततमोऽध्यायः ॥ २२९ ॥



२३०

मार्कण्डेय उवाच ।

श्रिया जुष्टं महासेनं देवसेनापतिं कृतम् ।
सप्तर्षिपत्न्यः पङ्क्त्यस्तत्सकाशमथागमन् ॥ १
ऋषिभिः सम्परित्यक्ता धर्मयुक्ता महाव्रताः ।
द्रुतमागम्य चोद्युस्ता देवसेनापतिं प्रभुम् ॥ २
अयं पुत्रपरित्यक्ता भर्तृभिर्देवसम्मितैः ।
अकारणाद्बुधा तैस्तु पुण्यस्थानान् परिच्युताः ॥ ३
अस्माभिः किल जातस्त्वमिति केनाप्युदाहृतम् ।
तत्सत्यमेतत् संश्रुत्य तस्मात्त्रातुमर्हसि ॥ ४
अक्षयश्च भवेत् स्वर्गस्त्वत्प्रसादाद्वि नः प्रभो ।
त्वां पुत्रं चाप्यभिप्रासामः कृत्वैतद्वृणो भव ॥ ५

स्कन्द उवाच ।

मातरों हि भवन्त्यो मे सुनो वोऽहमनिन्दिताः ।
यद्वापीच्छत तत् सर्वं सम्भाविष्यति वस्तथा ॥ ६

मार्कण्डेय उवाच ।

विवक्षन्तं ततः शक्रं किं कार्यमिति सोऽब्रवीत् ।
उक्तः स्कन्देन ब्रूहीति सोऽब्रवीद्वासवस्ततः ॥ ७
अभिजित् स्पर्धमाना तु रोहिण्या कन्यसी स्वसा
इच्छन्ती ज्येष्ठतां देवी तपस्तप्तुं वनं गता ॥ ८
तत्र मूढोऽस्मि मद्रं ते नक्षत्रं गगनाच्छ्रुतम् ।
कालं त्विमं परं स्कन्द ब्रह्मणा सह चिन्तये ॥ ९
धनिष्ठादिस्तदा कालो ब्रह्मणा परिकल्पितः ।
रोहिणी ह्यभवत् पूर्वमेवं सङ्ख्या समाऽभवत् ॥ १०
एवमुक्ते तु शक्रेण त्रिदिवं कृत्तिका गताः ।
नक्षत्रं सप्तशीर्षाभं भाति तद्वह्निर्देवतम् ॥ ११
विनता चाब्रवीत् स्कन्दं मम त्वं पिण्डदः सुतः ।
इच्छामि नित्यमेवाहं त्वया पुत्र सहासितुम् ॥ १२

इत्यारण्यके पर्वणि नैलकण्ठीये भारतभावदीपे ऊनत्रिंशदधि-
कद्विशततमोऽध्यायः ॥ २२९ ॥

२३०

श्रियेति ॥ १ ॥ विवक्षन्तमभिजिन्नक्षत्रस्य पतना-
न्नक्षत्रसङ्ख्या कथं समा भवेदिति प्रष्टुमिच्छन्तं शक्रं स
स्कन्दः किं कार्यमित्यब्रवीत् ॥ ७ ॥ कन्यसी कानिष्ठा वनं
गता अधिकारं त्यक्तेति शेषः ॥ ८ ॥ सा च ज्येष्ठता
स्पर्धया गगनात् च्युता अतोऽहं मूढोऽस्मि नक्षत्रसङ्ख्या-

पूरणप्रकारस्याज्ञानादिति भावः ॥ ९ ॥ धनिष्ठादिरिति ।
यस्य नक्षत्रस्यावक्षणे चन्द्रसूर्यगुरुणां योगस्तथुगादिनक्षत्रम् ।
तच्च पूर्वं रोहिण्यभूत् तदाऽभिजित्यतनकाले तु एकन्युत्तरहो-
रात्रैर्मगणस्य भोगात् कृतयुगादिनक्षत्रं धनिष्ठैवाभवदित्यर्थः ।
सङ्ख्या कलाकाष्ठादीनाम् ॥ १० ॥ तथा च कृत्तिकाभिरेव
नक्षत्रसङ्ख्यापूर्तिं कुर्विति शक्राशयं ज्ञात्वा ताद्विदिवं
गताः ॥ ११ ॥ ननु षट्कृत्तिकाः कथं सप्तशीर्षाभमि-
त्यत आह विनतेति । ऋषिपत्नीनामिव गरुत्मत्या अपि
रूपं स्वाहया धृतमिति तत्साहित्यात् सप्तशीर्षाभमित्यर्थः
॥ १२ ॥

स्कन्द उवाच ।

एवमस्तु नमस्तेऽस्तु पुत्रस्नेहात् प्रशाधि माम् ।
स्नुषया पूज्यमाना वै देवि वत्स्यासि नित्यदा १३
मार्कण्डेय उवाच ।

अथ मातृगणः सर्वः स्कन्दं वचनमब्रवीत् ।
वयं सर्वस्य लोकस्य मातरः वाविमिः स्तुताः ।
इच्छामो मातरस्तुभ्यं भवितुं पूजयस्व नः ॥ १४
स्कन्द उवाच ।

मातरो हि भवत्यो मे भवतीनामहं सुतः ।
उच्यतां यन्मया कार्यं भवतीनामथोप्सितम् १५

मातर उचुः ।

यास्तु ता मातरः पूर्वं लोकस्यास्य प्रकल्पिताः
अस्माकं तु भवेत् स्थानं तासां चैव न तद्भवेत् ॥
भवेम पूज्या लोकस्य न ताः पूज्याः सुरर्षभ ।
प्रजाऽस्माकं हतास्ताभिस्त्वत्कृते ताः प्रयच्छ नः
स्कन्द उवाच ।

वृत्ताः प्रजा न ताः शक्या भवतीभिर्निषेवितुम् ।
अन्यां वः कां प्रयच्छामि प्रजां यां मनसेच्छथ ॥

मातर उचुः

इच्छाम तासां मातृणां प्रजा भोक्तुं प्रयच्छ नः ।
त्वया सह पृथग्भूता ये च तासामथेश्वराः १९
स्कन्द उवाच ।

प्रजा वो दासि कष्टं तु भवतीभिरुदाहृतम् ।
परिरक्षत भद्रं वः प्रजाः साधु नमस्कृताः ॥ २०
मातर उचुः ।

परिरक्षाम भद्रं ते प्रजाः स्कन्द यथेच्छासि ।
त्वया नो रोचते स्कन्द सहवासोश्चिरं प्रभो ॥ २१
स्कन्द उवाच ।

यावत् षोडश वर्षाणि भवन्ति तरुणाः प्रजाः ।
प्रबाधत मनुष्याणां तावद्रूपैः पृथग्विधैः ॥ २२
अहं च वः प्रदास्यामि रौद्रमात्मानमव्ययम् ।
परमं तेन सहिता सुखं वत्स्यथ पूजिताः ॥ २३
मार्कण्डेय उवाच ।

ततः शरीरात् स्कन्दस्य पुरुषः पावकप्रभः ।
भोक्तुं प्रजाः स मर्त्यानां निष्पपात महाप्रभः ॥ २४

अपतत् सहसा भूमौ विसंज्ञोऽथ क्षुधादितः ।
स्कन्देन सोऽभ्यनुज्ञातो रौद्ररूपोऽभवद्ब्रह्म ॥ २५
स्कन्दापस्मारमित्याहुर्ग्रहं तं द्विजसत्तमाः ।
विनता तु महारौद्रा कथ्यते शकुनिग्रहः ॥ २६
पूतनां राक्षसीं प्राहुस्तं विद्यात् पूतनाग्रहम् ।
कष्टा दारुणरूपेण घोररूपा निशाचरी ॥ २७
पिशाची दारुणाकारा कथ्यते शीतपूतना ।
गर्भान् सा मानुषीणां तु हरते घोरदर्शना ॥ २८
अदितिं रेवतीं प्राहुर्ग्रहस्तस्यास्तु रेवतः ।
सोऽपि बालान् महाघोरं बाधते वै महाग्रहः २९
दैत्यानां या दितिर्माता तामाहुर्मुखमण्डिकाम् ।
अत्यर्थं शिशुमांसेन सम्प्रहृष्टा दुरासदा ॥ ३०
कुमाराश्च कुमार्यश्च ये प्राक्ताः स्कन्दसम्भवाः ।
तेऽपि गर्भभुजः सर्वे कौरव्य सुमहाग्रहाः ॥ ३१
तासामेव तु पत्नीनां पतयस्ते प्रकीर्तिताः ।
आजायमानान् गृह्णन्ति बालकान् रौद्रकर्मिणः ॥
गवां माता तु या प्राज्ञैः कथ्यते सुरभिर्नृप ।
शकुनिस्तामथारुह्य सह भुङ्क्ते शिशून् भुवि ॥ ३३
सरमा नाम या माता शुनां देवी जनाधिप ।
साऽपि गर्भान् समादत्ते मानुषीणां सदैव हि ३४
पादपानां च या माता करञ्जनिलया हि सा ।
वरदा सा हि सौम्या च नित्यं भूतानुकम्पिनी ॥
करञ्जे तां नमस्यन्ति तस्मात् पुत्रार्थिनो नराः ।
इमे त्वष्टादशान्ये वै ग्रहा मांसमधुप्रियाः ॥ ३६
द्विपञ्चरात्रं तिष्ठन्ति सततं सूतिकागृहे ।
कद्रुः सूक्ष्मवपुर्भूत्वा गर्भिणीं प्रविशत्यथ ॥ ३७
भुङ्क्ते सा तत्र तं गर्भं सा तु नागं प्रसूयते ।
गन्धर्वाणां तु या माता सा गर्भं गृह्य गच्छति ॥
ततो विर्लानगर्भा सा मानुषी भुवि दृश्यते ।
या जनित्री त्वप्सरसां गर्भमास्ते प्रगृह्य सा ॥ ३९
उपनष्टं ततो गर्भं कथयन्ति मनीषिणः ।
लोहितस्योदधेः कन्या धात्री स्कन्दस्य सा स्मृता
लोहितायनिरित्येवं कदम्बे सा हि पूज्यते ।
पुरुषेषु यथा रुद्रस्तथाऽऽर्या प्रमदास्वपि ॥ ४१

स्नुषया देवसेनया ॥ १३ ॥ मातृगणः विनतादिसमूहः
॥ १४ ॥ ताः प्रासिद्धाः मातरो ब्राह्मीमाहेश्वरी-
प्रभृतयः ॥ १६ ॥ त्वत्कृते त्वदर्थं ताभिर्ब्राह्म्यादिभिर-
स्मर्त्तृन् मिथ्यामिशापदोषेण कोपयन्तीभिः प्रजा हताः
संज्ञाभावादित्यर्थः । सन्निवार्यः । नः अस्मभ्यं प्रयच्छ ।

भर्तृणामनुकूलनेत्यर्थः ॥ १७ ॥ वृत्ताः मया दत्ता अपि
मया प्रार्थिता अपि मुनयो युष्मान् नाङ्गीकरिष्यन्तीति
भावः ॥ १८ ॥ मातृणां ब्राह्म्यादीनां तासां प्रजानां
ईश्वराः पित्रादयः ॥ १९ ॥ प्रजाः अस्मदाद्याः नमस्कृता
युयं मयेति शेषः ॥ २० ॥

आर्या माता कुमारस्य पृथक्कामार्थमिज्यते ।
 एवमेते कुमारानां मया प्रोक्ता महाग्रहाः ॥ ४२
 यावत् षोडश वर्षाणि शिशूनां ह्यशिवास्ततः ।
 ये च मातृगणाः प्रोक्ताः पुरुषाश्चैव ये ग्रहाः ४३
 सर्वे स्कन्दग्रहा नाम ज्ञेया नित्यं शरीरिभिः ।
 तेषां प्रशमनं कार्यं स्नानं धूपमथाञ्जनम् ।
 बलिकर्मोपहाराश्च स्कन्दस्यैज्याविशेषतः ॥ ४४
 एवमभ्यर्चिताः सर्वे प्रयच्छन्ति शुभं नृणाम् ।
 आयुर्वीर्यं च राजेन्द्र सम्यक्पूजानमस्कृताः ४५
 ऊर्ध्वं तु षोडशाद्वर्षाद्ये भवन्ति ग्रहा नृणाम् ।
 तानहं सम्प्रवक्ष्यामि नमस्कृत्य महेश्वरम् ॥ ४६
 यः पश्यति नरो देवान् जाग्रद्वा शयितोऽपि वा
 उन्माद्यति स तु क्षिप्रं तं तु देवग्रहं विदुः ॥ ४७
 आसीनश्च शयानश्च यः पश्यति नरः पितृन् ।
 उन्माद्यति स तु क्षिप्रं स ज्ञेयस्तु पितृग्रहः ॥ ४८
 अवमन्यति यः सिद्धान् कुद्धाश्चापि शपन्ति यम्
 उन्माद्यति स तु क्षिप्रं ज्ञेयः सिद्धग्रहस्तु सः ॥ ४९
 उपाग्राति च यो गन्धान् रसांश्चापि पृथग्विधान्
 उन्माद्यति स तु क्षिप्रं स ज्ञेयो राक्षसो ग्रहः ५०

गन्धर्वाश्चापि यं दिव्याः संचिदन्ति नरं सुवि ।
 उन्माद्यति स तु क्षिप्रं ग्रहो गान्धर्व एव सः ५१
 आधिरौहन्ति यं नित्यं पिशाचाः पुरुषं प्रति ।
 उन्माद्यति स तु क्षिप्रं ग्रहः पैशाच एव सः ॥ ५२
 आविशन्ति च यं यक्षाः पुरुषं कालपर्यये ।
 उन्माद्यति स तु क्षिप्रं ज्ञेयो यक्षग्रहस्तु सः ॥ ५३
 यस्य दोषैः प्रकुपितं चित्तं मुह्यति देहिनः ।
 उन्माद्यति स तु क्षिप्रं साधनं तस्य शास्त्रतः ५४
 वैक्लव्याच्च भयाच्चैव घोराणां चापि दर्शनात् ।
 उन्माद्यति स तु क्षिप्रं सान्धवं तस्य तु साधनम् ५५
 कश्चित् क्रीडितुकामो वै भोक्तुकामस्तथाऽपरः ।
 अभिकामस्तथैवान्य इत्येष त्रिविधो ग्रहः ॥ ५६
 यावत् सप्ततिवर्षाणि भवन्त्येते ग्रहा नृणाम् ।
 अतः परं देहिनां तु ग्रहतुल्यो भवेज्ज्वरः ॥ ५७
 अप्रकीर्णोन्द्रियं दान्तं शुचिं नित्यमतन्द्रितम् ।
 आस्तिकं श्रद्धधानं च वर्जयन्ति सदा ग्रहाः ५८
 इत्येष ते ग्रहोद्देशो मानुषाणां प्रकीर्तितः ।
 न स्पृशन्ति ग्रहा भक्तान् नरान् देवं महेश्वरम् ५९

इति श्रीमहाभारते आरण्यके पर्वणि मार्कण्डेयसमास्यापर्वणि आङ्गिरसे मनुष्यग्रहकथने
 त्रिंशदधिकद्विशततमोऽध्यायः ॥ २३० ॥



२३१

मार्कण्डेय उवाच ।

यदा स्कन्देन मातृणामेवमेतत् प्रियं कृतम् ।
 अथैनमब्रवीत् स्वाहा मम पुत्रस्त्वमौरसः ॥ १
 इच्छाम्यहं त्वया दत्तां प्रीतिं परमदुर्लभाम् ।
 तामब्रवीत् ततः स्कन्दः प्रीतिमिच्छसि कीदृशीम्
 स्वाहोवाच ।

दक्षस्याहं प्रिया कन्या स्वाहा नाम महाभुज ।
 बाल्यात्प्रभृति नित्यं च जातकामा हुताशने ३
 न स मां कामिनीं पुत्र सम्यक् जानाति पावकः
 इच्छामि शाश्वतं वासं वस्तुं पुत्र सहाग्निना ॥ ४

स्कन्द उवाच ।

हव्यं कव्यं च यत्किञ्चिद्विजानां मन्त्रसंस्तुतम् ।
 होष्यन्त्यग्नौ सदा देवि स्वाहेत्युक्त्वा समुद्धृतम् ५
 अद्यप्रभृति दास्यन्ति सुवृत्ताः सत्पथे स्थिताः ।
 एवमग्निस्त्वया सार्धं सदा वत्स्यति शोभने ॥ ६
 मार्कण्डेय उवाच ।

एवमुक्ता ततः स्वाहा तुष्टा स्कन्देन पूजिता ।
 पावकेन समायुक्ता भर्त्रा स्कन्दमपूजयत् ॥ ७
 ततो ब्रह्मा महासेनं प्रजापतिरथाब्रवीत् ।
 अभिगच्छ महादेवं पितरं त्रिपुरार्दनम् ॥ ८

मिथ्याभिशापग्रस्तानामपि स्कन्दमातृणां बाल्यग्रहत्वादिना
 चाधिकारप्राप्तिः किमुत साक्षादोपकर्तृणामतः सर्वदोषपरि-
 हारार्थं महेश्वरः पूज्य इत्युपसंहरति अप्रकीर्णोन्द्रियमिति
 ॥ ५८ ॥ इत्यारण्यके पर्वणि नैलकण्ठीये भारतभावदीपे

त्रिंशदधिकद्विशततमोऽध्यायः ॥ २३० ॥

२३१

यदेति ॥ १ ॥

रुद्रेणाग्निं समाविश्य स्वाहामाविश्य चामया ।
 हितार्थं सर्वलोकानां जातस्त्वमपराजितः ॥ ९
 उमायोन्यां च रुद्रेण शुक्रं सितं महात्मना ।
 अस्मिन् गिरौ निपातितं मिञ्जिकामिञ्जिकं यतः १०
 सम्भूतं लोहितोदं तु शुक्रशेषमवापतत् ।
 सूर्यरश्मिषु चाप्यन्यदन्यच्चैवापतद्भुव ॥ ११
 आसक्तमन्यदृक्षेषु तदेवं पञ्चधाऽपतत् ।
 तत्र ते विविधाकारा गणा ज्ञेया मनीषिभिः ।
 तव पारिषदा घोरा य पते पिशिताशिनः ॥ १२
 एवमस्त्विति चाप्युक्त्वा महासेनो महेश्वरम् ।
 अपूजयदमेयात्मा पितरं पितृवत्सलः ॥ १३

मार्कण्डेय उवाच ।

अर्कपुष्पैस्तु ते पञ्च गणाः पूज्या धनार्थिभिः ।
 व्याधिप्रशमनार्थं च तेषां पूजां समाचरेत् ॥ १४
 मिञ्जिकामिञ्जिकं चैव मिथुनं रुद्रसम्भवम् ।
 नमस्कार्यं सदैवह बालानां हितमिच्छता ॥ १५
 स्त्रियो मानुषमांसादा वृद्धिका नाम नामतः ।
 वृक्षेषु जातास्ता देव्यो नमस्कार्याः प्रजार्थिभिः ॥
 एवमेते पिशाचानामसङ्ख्येया गणाः स्मृताः ।
 घण्टायाः सपताकायाः शृणु मे सम्भवं नृप ॥ १७
 ऐरावतस्य घण्टे द्वे वैजयन्त्याविति श्रुते ।
 गुहस्य ते स्वयं दत्ते क्रमेणानाय्य धीमता ॥ १८
 एका तत्र विशाखस्य घण्टा स्कन्दस्य चापरा ।
 पताका कार्तिकेयस्य विशाखस्य च लोहिता ॥
 यानि कीडनकान्यस्य देवैर्दत्तानि वै तदा ।
 तैरेव रमते देवा महासेनो महाबलः ॥ २०
 स संवृतः पिशाचानां गणैर्देवगणैस्तथा ।
 शुश्रुमे काञ्चने शैले दीप्यमानः श्रिया वृतः ॥ २१
 तेन वीरेण शुश्रुमे स शैलः शुभकाननः ।
 आदित्येनेवांशुमता मन्दरश्चारुकन्दरः ॥ २२
 सन्तानकवनेः फुल्लैः करवीरवनैरपि ।
 पारिजातवनैश्चैव जपाशोकवनैस्तथा ॥ २३
 कदम्बरुपर्णडैश्च दिव्यैर्मृगगणैरपि ।
 दिव्यैः पक्षिगणैश्चैव शुश्रुमे श्वेतपर्वतः ॥ २४
 तत्र देवगणाः सर्वे सर्वे देवर्षयस्तथा ॥
 मेघतूर्यरवाश्चैव क्षुब्धोदधिसमस्वनाः ॥ २५
 तत्र दिव्याश्च गन्धर्वा नृत्यन्तेऽप्सरसस्तथा ।
 हृष्टानां तत्र भूतानां श्रूयते निनदो महान् ॥ २६

एवं सेन्द्रं जगत् सर्वं श्वेतपर्वतसंस्थितम् ।
 प्रहृष्टं प्रेक्षते स्कन्दं न च ग्लायति दर्शनात् ॥ २७
 मार्कण्डेय उवाच ।
 यदाऽभिषिक्तो भगवान् सैनापत्येन पावाकिः ।
 तदा सम्प्रस्थितः श्रीमान् हृष्टो भद्रवटं हरः ॥ २८
 रथेनादित्यवर्णेन पार्वत्या सहितः प्रभुः ॥
 सहस्रं तस्य सिंहानां तस्मिन् युक्तं रथोत्तमे ॥ २९
 उत्पपात दिवं शुभ्रं कालेनाभिप्रचोदितम् ।
 ते पिबन्त इवाकाशं त्रासयन्तश्चराचरान् ॥ ३०
 सिंहा नभस्यगच्छन्त नदन्तश्चारुकेसराः ।
 तस्मिन् रथे पशुपतिः स्थितो भात्युमया सह ॥ ३१
 विद्युता सहितः सूर्यः सेन्द्रचापे धने यथा ।
 अग्रतस्तस्य भगवान् धनेशो गुह्यकैः सह ॥ ३२
 आस्थाय तु चिरं याति पुष्पकं नरवाहनः ।
 ऐरावतं समास्थाय शक्रश्चापि सुरैः सह ॥ ३३
 पृष्ठतोऽनुययौ यान्तं वरदं वृषभध्वजम् ।
 जृम्भकैर्यक्षरक्षोभिः स्रग्विभिः समलङ्कृतः ॥ ३४
 यात्यमोघो महायक्षो दक्षिणं पक्षमास्थितः ।
 तस्य दक्षिणतो देवा बहवश्चित्रयोधिनः ॥ ३५
 गच्छन्ति वसुभिः सार्धं रुद्रैश्च सह सङ्गताः ।
 यमश्च मृत्युना सार्धं सर्वतः परिवारितः ॥ ३६
 घोरैर्व्याधिशतैर्याति घोररूपवपुस्तथा ।
 यमस्य पृष्ठतश्चैव घोरस्त्रिशिखरः शितः ॥ ३७
 विजयो नाम रुद्रस्य याति शूलः स्वलङ्कृतः ।
 तमुग्रपाशो वरुणो भगवान् सलिलेश्वरः ॥ ३८
 परिवार्य शनैर्याति यादोभिर्विविधैर्वृतः ।
 पृष्ठतो विजयस्यापि याति रुद्रस्य पट्टिशः ॥ ३९
 गदामुसलशक्त्याद्यैर्वृतः प्रहरणोत्तमैः ।
 पट्टिशं त्वन्वगाद्राजच्छत्रं रौद्रं महाप्रभम् ॥ ४०
 कमण्डलुश्चाप्यनु तं महर्षिगणसेवितः ।
 तस्य दक्षिणतो भाति दण्डो गच्छन् श्रिया वृतः
 भृग्वङ्गिरोभिः सहितो दैवतैश्चानुपूजितः ।
 एषां तु पृष्ठतो रुद्रो विमले स्यन्दने स्थितः ॥ ४२
 याति संहर्षयन् सर्वोस्तेजसा त्रिदिवौकसः ।
 ऋषयश्चापि देवाश्च गन्धर्वा भुजगास्तथा ॥ ४३
 नद्यो न्हदाः समुद्राश्च तथैवाप्सरसां गणाः ।
 नक्षत्राणि ग्रहाश्चैव देवानां शिशवश्च ये ॥ ४४
 स्त्रियश्च विविधाकारा यान्ति रुद्रस्य पृष्ठतः ।
 सृजन्यः पुष्पवर्षाणि चारुरूपा वराङ्गनाः ॥ ४५

जृम्भकैर्ग्रहविशेषैः ॥ ३४ ॥ ॥ अनुयातः सुरैः सर्वैः सहस्राक्षपुरोगमैः । इत्याधिकं-ख.

पर्जन्यश्चाप्यनुययौ नमस्कृत्य पिनाकिनम् ।
 छत्रं च पाण्डुरं सोमस्तस्य मूर्धन्यधारयत् ॥ ४६
 चामरे चापि वायुश्च गृहीत्वाऽग्निश्च धिष्ठितौ ।
 शक्रश्च पृष्ठतस्तस्य याति राजञ्जित्वा वृतः ॥ ४७
 सह राजर्षिभिः सर्वैः स्तुवानो वृषकेतनम् ।
 गौरी विद्याऽथ गान्धारी केशिनी मित्रसाह्वया ॥
 सावित्र्या सह सर्वास्ताः पार्वत्या यान्ति पृष्ठतः
 तत्र विद्यागणाः सर्वे ये केचित् कथिभिः कृताः
 तस्य कुर्वन्ति वचनं सेन्द्रा देवाश्चमूषुखे ।
 गृहीत्वा तु पताकां वै यात्यग्रे राक्षसो ग्रहः ॥ ५०
 व्याघ्रतस्तु श्मशाने यो नित्यं रुद्रस्य वै सखा ।
 पिङ्गलो नाम यक्षेन्द्रो लोकस्यानन्ददायकः ॥ ५१
 एभिश्च सहितो देवस्तत्र याति यथासुखम् ।
 अग्रतः पृष्ठतश्चैव न हि तस्य गतिर्ध्रुवा ॥ ५२
 रुद्रं सत्कर्मभिर्मर्त्याः पूजयन्तीह दैवतम् ।
 शिवमित्येव यं प्राहुरीशं रुद्रं पितामहम् ॥ ५३
 भावैस्तु विविधाकारैः पूजयन्ति महेश्वरम् ।
 देवसेनापतिस्त्वेवं देवसेनाभिरावृतः ।
 अनुगच्छति देवेशं ब्रह्मण्यः कृत्तिकासुतः ॥ ५४
 अथाब्रवीन्महासेनं महादेवो बृहद्वचः ।
 सप्तमं मारुतस्कन्धं रक्ष नित्यमतन्द्रितः ॥ ५५
 स्कन्द उवाच ।
 सप्तमं मारुतस्कन्धं पालयिष्याम्यहं प्रभो ।
 यदन्यदपि मे कार्यं देव तद्वद माचिरम् ॥ ५६
 रुद्र उवाच ।
 कार्येष्वहं त्वया पुत्र सन्दृष्टव्यः सदैव हि ।
 दर्शानामम भक्त्या च श्रेयः परमवाप्स्यसि ॥ ५७
 मार्कण्डेय उवाच ।
 इत्युक्त्वा विससर्जैनं परिष्वज्य महेश्वरः ।
 विसर्जिते ततः स्कन्दे बभूवौत्पातिकं महत् ॥ ५८
 सहसैव महाराज देवान् सर्वान् प्रमोहयत् ।
 जज्वाल खं सनक्षत्रं प्रमूढं भुवनं भृशम् ॥ ५९
 चचाल व्यनदच्चोर्वीं तमोभूतं जगद्वभौ ।
 ततस्तद्दारुणं दृष्ट्वा क्षुभितः शङ्करस्तदा ॥ ६०
 उमा चैव महाभागा देवाश्च समहर्षयः ।
 ततस्तेषु प्रमूढेषु पर्वताम्बुदसन्निभम् ॥ ६१
 नानाप्रहरणं घोरमदृश्यत महद्वलम् ।
 तद्वै घोरमसङ्ख्येयं गर्जच्च विविधा गिरः ॥ ६२

अभ्यद्रवद्रुणे देवान् भगवन्तं च शङ्करम् ।
 तैर्विसृष्टान्यनीकेषु बाणजालान्यनेकशः ॥ ६३
 पर्वताश्च शतश्रयश्च प्रासासिपरिघ्रा गदाः ।
 निपतद्भिश्च तैर्घोरैर्देवानीकं महायुधैः ॥ ६४
 क्षणेन व्यद्रवन् सर्वे विमुखं चाप्यदृश्यत ।
 निकृत्तयोधनागाश्वं कृत्तायुधमहारथम् ॥ ६५
 दानवैरार्दितं सैन्यं देवानां विमुखं वभौ ।
 असुरैर्वध्यमानं तन् पावकैरिव काननम् ॥ ६६
 अपतद्गन्धभूयिष्ठं महाद्रुमवनं यथा ।
 ते विभिन्नशिरोदेशः प्राद्रवन्तो दिवौकसः ॥ ६७
 न नाथमधिगच्छन्ति वध्यमाना महारणे ।
 अथ तद्विद्रुतं सैन्यं दृष्ट्वा देवः पुरन्दरः ॥ ६८
 आश्वासयन्नुवाचेदं बलमिद्वानवार्दितम् ।
 भयं त्यजत भद्रं वः शूराः शस्त्राणि गृह्णत ॥ ६९
 कुरुष्वं विक्रमे बुद्धि मा वः काचिद्वथा भवेत् ।
 जयतेनान् सुदुर्वृत्तान् दानवान् घोरदर्शनान् ७०
 अभिद्रवत भद्रं वो मया सह महासुरान् ।
 शक्रस्य वचनं श्रुत्वा समाश्वस्ता दिवौकसः ॥ ७१
 दानवान् प्रत्ययुध्यन्त शक्रं कृत्वा व्यपाश्रयम् ।
 ततस्ते त्रिदशाः सर्वे मरुतश्च महाबलाः ॥ ७२
 प्रत्युद्ययुर्महाभागाः साध्याश्च वसुभिः सह ।
 तैर्विसृष्टान्यनीकेषु क्रुद्धैः शस्त्राणि संयुगे ॥ ७३
 शराश्च दैत्यकायेषु पिबन्ति रुधिरं बहु ।
 तेषां देहान् विनिर्मिय शरास्ते निशितास्तदा ॥
 निपतन्तोऽभ्यदृश्यन्त नगेभ्य इव पन्नगाः ।
 तानि दैत्यशरीराणि निर्भिन्नानि स्म सायकैः ७४
 अपतन् भूतले राजञ्छिन्नान्प्राणिव सर्वशः ।
 ततस्तद्दानवं सैन्यं सर्वैर्देवगणैर्धुधि ॥ ७५
 त्रासितं विविधैर्बाणैः कृतं चैव पराङ्मुखम् ।
 अथोत्क्रुष्टं तदा हृष्टैः सर्वैर्देवैरुदायुधैः ॥ ७६
 संहतानि च तूर्याणि प्रावाचन्त ह्यनेकशः ।
 एवमन्योन्यसंयुक्तं युद्धमासीत् सुदारुणम् ७८
 देवानां दानवानां च मांसशोणितकर्दमम् ।
 अनयो देवलोकस्य सहसैवाभ्यदृश्यत ॥ ७९
 तथाहि दानवा घोरा विनिघ्नन्ति दिवौकसः ।
 ततस्तूर्यप्रणादाश्च भेरीणां च महास्वनः ॥ ८०
 बभूवुर्दानवेन्द्राणां सिंहनादाश्च दारुणाः ।
 अथ दैत्यबलाद्धोरात्रिष्पपात महाबलः ॥ ८१

विद्यागणाः स्तुतिपद्यसमूहाः ॥ ४९ ॥ वचनं पठनं सहस्यव्याख्यानं वा ॥ ५० ॥ अनयो दारहणादिः ॥ ७९ ॥

दानवो महिषो नाम प्रगृह्य विपुलं गिरिम् ।
 ते तं घनैरिवादित्यं दृष्ट्वा सम्परिवारितम् ॥ ८२
 तमुद्यतगिरिं राजन् व्यद्रवन्त दिवौकसः ।
 अथाभिद्रुत्य महिषो देवांश्चिक्षेप तं गिरिम् ॥ ८३
 पतता तेन गिरिणा देवसैन्यस्य पार्थिव ।
 भीमरूपेण निहतमयुतं प्रापतद्भुवि ॥ ८४
 अथ तैर्दानवैः सार्धं महिषस्त्रासयन् सुरान् ।
 अभ्यद्रवद्रणे तूर्णं सिंहः क्षुद्रमृगानिव ॥ ८५
 तमापतन्तं महिषं दृष्ट्वा सेन्द्रा दिवौकसः ।
 व्यद्रवन्त रणे भीता विकीर्णायुधकेतनाः ॥ ८६
 ततः स महिषः क्रुद्धस्तूर्णं रुद्ररथं ययौ ।
 अभिद्रुत्य च जग्राह रुद्रस्य रथकूबरम् ॥ ८७
 यदा रुद्ररथं क्रुद्धो महिषः सहसा गतः ।
 रेसतू रोदसी गाढं मुमुहुश्च महर्षयः ॥ ८८
 अनदंश्च महाकाया दैत्या जलधरोपमाः ।
 आसीच्च निश्चितं तेषां जितमस्माभिरित्युत ॥ ८९
 तथाभूते तु भगवानहनन्महिषं रणे ।
 सस्मार च तदा स्कन्दं मृत्युं तस्य दुरात्मनः ९०
 महिषोऽपि रथं दृष्ट्वा रौद्रो रुद्रस्य चानदत् ।
 देवान् सन्त्रासयन्श्चापि दैत्यांश्चापि प्रहर्षयन् ॥ ९१
 ततस्तस्मिन् भये घोरे देवानां समुपस्थिते ।
 आजगाम महासेनः क्रोधात् सूर्य इव ज्वलन् ९२
 लोहिताम्बरसंवीतो लोहितस्त्राग्भूषणः ।
 लोहिताश्वो महाबाहुर्हिरण्यकवचः प्रभुः ॥ ९३
 रथमादित्यसङ्काशमास्थितः कनकप्रभम् ।
 तं दृष्ट्वा दैत्यसेना सा व्यद्रवत् सहसा रणे ॥ ९४
 स चापि तां प्रज्वलितां महिषस्य विदारिणीम् ।
 मुमोच शक्तिं राजेन्द्र महासेनो महाबलः ॥ ९५
 सा मुक्ताऽभ्यहरत् तस्य महिषस्य शिरो महत् ।
 पपात भिन्ने शिरसि महिषस्त्यक्तजीवितः ॥ ९६
 पतता शिरसा तेन द्वारं षोडशयोजनम् ।
 पर्वतामेन पिहितं तदाऽगम्यं ततोऽभवत् ॥ ९७

इति श्रीमहाभारते आरण्यके पर्वणि मार्कण्डेयसमाध्यापर्वणि आङ्गिरसे स्कन्दोत्पत्तौ महिषासुरवधे
 एकत्रिंशदधिकद्विशततमोऽध्यायः ॥ २३१ ॥

उत्तराः कुरवस्तेन गच्छन्त्यद्य यथासुखम् ।
 क्षिताक्षिता तु सा शक्तिर्हत्वा शत्रून् सहस्रशः ९८
 स्कन्दहस्तमनुप्राप्ता दृश्यते देवदानवैः ।
 प्रायः शरैर्विनिहता महासेनेन धीमता ॥ ९९
 शेषा दैत्यगणा घोरा भीतास्त्रस्ता दुरासदैः ।
 स्कन्दपारिषदैर्हत्वा भक्षिताश्च सहस्रशः ॥ १००
 दानवान् भक्षयन्तस्ते प्रपिबन्तश्च शोणितम् ।
 क्षणाच्चिदानवं सर्वमकार्षुर्भृशहर्षिताः ॥ १०१
 तमांसीव यथा सूर्यो वृक्षानग्निर्धनान् खगः ।
 तथा स्कन्दोऽजयच्छत्रुन् स्वेन वीर्येण कीर्तिमान् ।
 सम्पूज्यमानस्त्रिदशैरभिवाद्य महेश्वरम् ।
 शुश्रुभे कृत्तिकापुत्रः प्रवीर्णोऽगु रिवांशुमान् ॥ ३
 नःशत्रुर्यदा स्कन्दः प्रयातस्तु महेश्वरम् ।
 तदाऽब्रवीन्महासेनं परिष्वज्य पुरन्दरः ॥ ४
 ब्रह्मदत्तवरः स्कन्द त्वयाऽयं महिषो हतः ।
 देवास्तृणसमा यस्य बभूवुर्जयतां वर ॥ ५
 सोऽयं त्वया महाबाहो शमितो देवकण्ठकः ।
 शतं महिषतुल्यानां दानवानां त्वया रणे ॥ ६
 निहतं देवशत्रूणां यैर्वयं पूर्वतापिताः ।
 तावकैर्भक्षिताश्चान्ये दानवाः शतसङ्घशः ॥ ७
 अजेयस्त्वं रणेऽरीणामुमापतिरिव प्रभुः ।
 एतत् ते प्रथमं देव ख्यातं कर्म भविष्यति ॥ ८
 त्रिषु लोकेषु कीर्तिश्च तवाक्षय्या भविष्यति ।
 वशगाश्च भविष्यन्ति सुरास्तव महाभुज ॥ ९
 महासेनमेवमुक्ता निवृत्तः सह दैवतैः ।
 अनुज्ञातो भगवता त्र्यम्बकेण शचीपतिः ॥ १०
 गतो भद्रवटं रुद्रो निवृत्ताश्च दिवौकसः ।
 उक्ताश्च देवा रुद्रेण स्कन्दं पश्यत मामिव ॥ ११
 स हत्वा दानवगणान् पूज्यमानो महर्षिभिः ।
 एकाहैवाजयत् सर्वं त्रैलोक्यं वह्निनन्दनः ॥ १२
 स्कन्दस्य य इदं विप्रः पठेज्जगम समाहितः ।
 स पुष्टिमिह सम्प्राप्य स्कन्दसालोवयमाप्नुयात् ॥

कूबरं धूःप्रदेशम् ॥ ८७ ॥ रेसतुः शब्दं चक्रतुः । रोदसी
 यावाभूमी ॥ ८८ ॥ अहनत् हतवान् ॥ ९० ॥ द्वार-
 मुत्तरकुरुणामिति शेषः । अगम्यमिति छेदः ॥ ९७ ॥

तेन द्वारेण ॥ ९८ ॥ इत्यारण्यके पर्वणि नैलकण्ठीये भारतभाद-
 दीपे एकत्रिंशदधिकद्विशततमोऽध्यायः ॥ २३१ ॥

२३२

युधिष्ठिर उवाच ।

भगवन् श्रोतुमिच्छामि नामान्यस्य महात्मनः ।
त्रिषु लोकेषु यान्यस्य विख्यातानि द्विजोत्तम ॥ १

वैशम्पायन उवाच ।

इत्युक्तः पाण्डवेयेन महात्मा ऋषिसन्निधौ ।
उवाच भगवांस्तत्र मार्कण्डेयो महातपाः ॥ २

मार्कण्डेय उवाच ।

आग्नेयश्चैव स्कन्दश्च दीप्तकीर्तिरनामयः ।
मयूरकेतुर्धर्मात्मा भूतेशो महिषार्दनः ॥ ३
कामजित् कामदः कान्तः सत्यवाग्भुवनेश्वरः ।
शिशुः शीघ्रः शुचिश्चण्डो दीप्तवर्णः शुभाननः ४
अमोघस्त्वनघो रौद्रः प्रियश्चन्द्राननस्तथा ।
दीप्तशक्तिः प्रशान्तात्मा भद्रकृत् कूटमोहनः ॥ ५
षष्ठीप्रियश्च धर्मात्मा पवित्रो मातृवत्सलः ।
कन्याभर्ता विभक्तश्च स्वाह्यो रेवतीसुतः ॥ ६
प्रभुर्नेता विशाखश्च नैगमेयः सुदुश्चरः ।
सुव्रतो ललितश्चैव बालक्रीडनकप्रियः ॥ ७
खचारी ब्रह्मचारी च शूरः शरवणोद्भवः ।
विश्वामित्रप्रियश्चैव देवसेनाप्रियस्तथा ॥ ८
वासुदेवप्रियश्चैव प्रियः प्रियकृदेव तु ।
नामान्येतानि दिव्यानि कार्तिकेयस्य यः पठेत् ।
स्वर्गं कीर्तिं धनं चैव स लभेन्नात्र संशयः ॥ ९

मार्कण्डेय उवाच ।

स्तोष्यामि देवैर्ऋषिभिश्च जुष्टं
शक्त्या गुहं नामभिरप्रमेयम् ।
षडाननं शक्तिधरं सुवीरं
निबोध चैतानि कुरुप्रवीर ॥ १०
ब्रह्मण्यो वै ब्रह्मजो ब्रह्मविच्च
ब्रह्मेशो ब्रह्मवतां वरिष्ठः ।

ब्रह्मप्रियो ब्राह्मणसत्रती त्वं
ब्रह्मज्ञो वै ब्राह्मणानां च नेता ॥ ११
स्वाहा स्वधा त्वं परमं पवित्रं
मन्त्रस्तुतस्त्वं प्रथितः षडर्चिः ।
संवत्सरस्त्वमृतवश्च षडै
मासार्धमासावयनं दिशश्च ॥ १२
त्वं पुष्कराक्षस्त्वरविन्दवक्रः
सहस्रवक्रोऽसि सहस्रबाहुः ।
त्वं लोकपालः परमं हविश्च
त्वं भावनः सर्वसुरासुराणाम् ॥ १३
त्वमेव सेनाधिपतिः प्रचण्डः
प्रभुर्विभुश्चाप्यथ शत्रुजेता ।
सहस्रभूस्त्वं धरणी त्वमेव
सहस्रतुष्टिश्च सहस्रभुक् ॥ १४
सहस्रशीर्षस्त्वमनन्तरूपः
सहस्रपात् त्वं गुहशक्तिधारी ।
गङ्गासुतस्त्वं स्वमतेन देव
स्वाहामहीकृत्तिकानां तथैव ॥ १५
त्वं क्रीडसे षण्मुख कुक्कुटेन
यथेष्टनानाविधकामरूपी ।
दीक्षाऽसि सोमो मरुतः सदैव
धर्मोऽसि वायुरचलेन्द्र इन्द्रः ॥ १६
सनातनानामपि शाश्वतस्त्वं
प्रभुः प्रभूणामपि चोग्रधन्वा ।
ऋतस्य कर्ता दितिजान्तकस्त्वं
जेता रिपूणां प्रवरः सुराणाम् ॥ १७
सूक्ष्मं तपस्तत्परमं त्वमेव
परावरज्ञोऽसि परावरस्त्वम् ।
धर्मस्य कामस्य परस्य चैव
त्वत्तेजसा कृत्स्नमिदं महात्मन् ॥ १८

२३२

सर्वेषां ग्रहाणां स्कन्धाधीनत्वात् तच्छान्त्ये स्कन्दं प्रार्थ-
यितुकामस्तदीयं नामादिकं पृच्छति भगवन्निति ॥ १ ॥
कामाजित् पूर्णमनोरथः ॥ ४ ॥ कूटं कपटं बालप्रहादि
तेन मोहयतीति कूटमोहनः ॥ ५ ॥ कन्याभर्ता अग्नि-
पुत्रत्वेनाभिरूपत्वात् तृतीयोऽग्निश्चेतिरिति मन्त्रवर्णाच्च
॥ ६ ॥ जुष्टं सेवितम् ॥ १० ॥ ब्रह्मण्यो ब्राह्मणेषु साधुः ।
ब्रह्मजो वेदोक्तेन गर्भाधानादिकर्मणा जातः । अत एव

हेतुद्वयात् ब्रह्मवित् वेदार्थज्ञाता । तत एव ब्रह्मे ब्रह्मणि
कर्मब्रह्मरूपे शेते इति ब्रह्मेशयः । अदन्तत्वमार्षम् ।
कर्मब्रह्मनिष्ठावानित्यर्थः । ब्रह्मवतां कर्मोपास्त्रिज्ञानवतां
वरिष्ठो ज्ञानीत्यर्थः । वरिष्ठत्वे हेतुब्रह्मप्रियस्तत्कर्मोपास्त्रिपरः
ब्राह्मणो ब्रह्मवित्तेन सह समानं व्रतमद्वैष्टवादि रूपं यस्य
स ब्राह्मणसत्रती । अत एव ब्रह्मज्ञः शुद्धब्रह्मवित् । ब्राह्म-
णानां नेता ब्रह्मपदप्रापकः ॥ ११ ॥ षडर्चिः षण्मुख-
त्वात् षड्भिः ॥ १२ ॥

व्याप्तं जगत् सर्वं सुरप्रवीर
शक्त्या मया संस्तुत लोकनाथ ।
नमोऽस्तु ते द्वादशनेत्रवाहो
अतः परं वेदिं गतिं न तेऽहम् ॥ १९

इति श्रीमहाभारते आरण्यके पर्वणि मार्कण्डेयसमास्यापर्वणि आङ्गिरसे कार्तिकेयस्तवे
द्वात्रिंशदधिकद्विशततमोऽध्यायः ॥ २३२ ॥

समाप्तं च मार्कण्डेयसमास्यापर्व ।



द्रौपदीसत्यभामासंवादपर्व ।

२३३

वैशम्पायन उवाच ।

उपासीनेषु विप्रेषु पाण्डवेषु महात्मसु ।
द्रौपदीसत्यभामा च विविशते तदा समम् ॥ १
जाह्नस्यमाने सुप्रीते सुखं तत्र निर्षीदतुः ।
चिरस्य दृष्ट्वा राजेन्द्र तेऽन्योन्यस्य प्रियंवदे ॥ २
कथयामासतुश्चित्राः कथाः कुरुयदूत्थिताः ।
अथाब्रवीत् सत्यभामा कृष्णस्य माहिषी प्रिया ३
सात्राजिती याज्ञसेनीं रहसीदं सुमध्यमा ।
केन द्रौपदि वृत्तेन पाण्डवानाधितिष्ठसि ॥ ४
लोकपालोपमान् वीरान् पुनः परमसंहतान् ।
कथं च वशगास्तुभ्यं न कुप्यन्ति च ते शुभे ॥ ५
तव वश्या हि सततं पाण्डवाः प्रियदर्शने ।
मुखप्रक्षेपश्च ते सर्वे तत्त्वमेतदब्रवीहि मे ॥ ६
व्रतचर्या तपो वाऽपि स्नानमन्त्रौषधानि वा ।
विद्या वीर्यं मूलवीर्यं जपहोमागदास्तथा ॥ ७
ममाद्याचक्ष्व पाञ्चालि यशस्यं भगदैवतम् ।
येन कृष्णे भवेन्नित्यं मम कृष्णो वशानुगः ॥ ८

एवमुक्त्वा सत्यभामा विरराम यशस्विनी ।
पतिव्रता महाभागा द्रौपदी प्रत्युवाच ताम् ॥ ९
असत्स्त्रीणां समाचारं सत्ये मामनुपृच्छसि ।
असदाचरिते मार्गे कथं स्यादनुकीर्तनम् ॥ १०
अनुप्रश्नः संशयो वा नैतत् त्वय्युपपद्यते ।
तथा ह्युपेता बुद्ध्या त्वं कृष्णस्य माहिषी प्रिया ११
यदैव भर्ता जानीयान्मन्त्रमूलपरां स्त्रियम् ।
उद्विजेत तदैवास्याः सर्पाद्विश्रमगतादिव ॥ १२
उद्विग्नस्य कुतः शान्तिरशान्तस्य कुतः सुखम् ।
न जातु वशगो भर्ता स्त्रियाः स्यान्मन्त्रकर्मणा ॥
अभिन्नप्रहितांश्चापि गदान् परमदारुणान् ।
मूलप्रचारैर्हि विपं प्रयच्छन्ति जिघांसवः ॥ १४
जिह्वया यानि पुरुषस्त्यचा वाऽप्युपसेवते ।
तत्र चूर्णानि दत्तानि हन्युः क्षिप्रमसंशयम् ॥ १५
जलोदरसमायुक्ताः श्वित्रिणः पलितास्तथा ।
अपुमांसः कृताः स्त्रीभिर्जडान्धबाधिरास्तथा १६

इत्यारण्यके पर्वणि नैलकण्ठीये भारतभावदीपे द्वात्रिंशदधिक-
द्विशततमोऽध्यायः ॥ २३२ ॥

२३३

पतिव्रतोपाख्याने सूचितान् स्त्रीधर्मान् विवरीतुं द्रौपदी-
सत्यभामासंवादमारभते उपासीनेषु विप्रेष्वित्यादिना ।
सम्मेलक ॥ १ ॥ जाह्नस्यमाने परस्परमतिशयेन हसन्त्यौ
॥ २ ॥ कुरुयदूत्थिताः कुरुषु यदप्यु च उत्पन्नाः ॥ ३ ॥
संहतान् दृढाङ्गान् ॥ ५ ॥ व्रतं सोमवारव्रतादि । तप
उपवासदि । स्नानं सङ्गमादौ । मन्त्रोपेतमौषधं वशी-
करणार्थम् । विद्या कामशास्त्रोक्ता- रतान्ते वामपादेन

भर्तृलिङ्गमस्पृशेत् । यावज्जीवं पतिस्तस्या गर्भदासो भवेत्
ध्रुवम्' इत्यादिका । तद्वीर्यं मूलवीर्यं मूलं अप्रच्युतं तारु-
ण्यादि तद्वीर्यम् । जपहोमागदाः विशकलिताः समुदिता वा
अगदोऽङ्गनादिरौषधम् ॥ ७ ॥ भगदैवतं सौभाग्यवर्धकं
सौरव्रतादिकम् । भगवैदनमिति पाठे सौभाग्यसूचकम् ।
वशानुग इच्छानुसारी ॥ ८ ॥ हे सत्ये अनुकीर्तनमु-
त्तरम् ॥ १० ॥ औषधादिप्रयोगेऽनिष्टमाह अमित्रेति ।
गदान् रोगान् ॥ १४ ॥ जलोदरः उदररोगः वृकोदर
इति पाठे कुक्षिव्याधिर्भस्मकनामा । श्वित्रिणः कुष्ठवन्तः
॥ १६ ॥

यापातु गास्तु पापास्ताः पतीनुपसृजन्त्युत ।
 न जातु विप्रियं भर्तुः स्त्रिया कार्यं कथञ्चन ॥ १७
 वर्ताम्यहं तु यां वृत्तिं पाण्डवेषु महात्मसु ।
 तां सर्वां शृणु मे सत्यां सत्यभामे यशस्विनि ॥ १८
 बहङ्कारं विहायाहं कामक्रोधौ च सर्वदा ।
 सदारान् पाण्डवान् नित्यं प्रयतोपचराम्यहम् ॥
 प्रणयं प्रतिसंहृत्य निधाय आत्मानमात्मनि ।
 शुभ्रपुर्निरभीमाना पतीनां चित्तरक्षिणी ॥ २०
 दुःस्थिताच्छङ्कमाना दुःस्थितादुरवोक्षितात् ।
 दुरासितादुर्ब्रजितादिङ्किताध्यासितादपि ॥ २१
 सूर्यवैश्वानरसमान् सोमकल्पान् महारथान् ।
 सेवे चक्षुर्हणः पार्थानुग्रवीर्यप्रतापिनः ॥ २२
 देवो मनुष्यो गन्धर्वो युवा चापि खलङ्कृतः ।
 द्रव्यवानभिरूपो वा न मेऽन्यः पुरुषो मतः ॥ २३
 नाभुक्त्वति नास्माते नासंविष्टे च भर्तरि ।
 न संविशामि नाश्रामि सदा कर्मकरेष्वपि ॥ २४
 क्षेत्राद्वनाद्वा ग्रामाद्वा भर्तारं गृहमागतम् ।
 अभ्युत्थायाभिनन्दामि आसनेनोदकेन च ॥ २५
 प्रमृष्टभाण्डा मृष्टान्ना काले भोजनदायिनी ।
 संयता गुप्तधान्या च सुसंमृष्टनिवेशना ॥ २६
 अतिरस्कृतसम्भाषा दुःस्त्रियो नानुसेवती ।
 अनुकूलवती नित्यं भवाम्यनलसा सदा ॥ २७
 अनर्म चापि हसितं द्वारि स्थानमभिक्षिणः ।
 अवस्करो चिरस्थानं निष्कुटेषु च वर्जये ॥ २८
 अतिहासातिरोषौ च क्रोधस्थानं च वर्जये ।
 निरताऽहं सदा सत्ये भर्तृणामुपसेवने ॥ २९
 सर्वथा भर्तुरहितं न ममेषु कथञ्चन ।
 यदा प्रवसते भर्ता कुटुम्बार्थेन केनचित् ॥ ३०
 सुमनोवर्णकापेता भवामि व्रतचारिणी ।
 यच्च भर्ता न पिबति यच्च भर्ता न सेवते ॥ ३१

यच्च नाश्राति मे भर्ता सर्वं तद्वर्जयाम्यहम् ।
 यथोपदेशं नियता वर्तमाना वराङ्गने ॥ ३२
 खलङ्कृता सुप्रयता भर्तुः प्रियहिते रता ।
 ये च धर्माः कुटुम्बेषु श्वश्रवा मे कथिताः पुरा ॥
 भिक्षावलिश्राद्धमिति स्थालीपाकाश्च पर्वसु ।
 मान्यानां मानसत्कारा ये चान्ये विदिता मम ॥
 तान् सर्वाननुवर्तामि दिवारात्रमतन्द्रिता ।
 विनयान्नियमांश्चैव सदा सर्वात्मना श्रिता ॥ ३५
 मृदून् सतः सत्यशीलान् सत्यधर्मानुपालिनः ।
 आशीर्विपानिव क्रुद्धान् पतीन् परिचराम्यहम् ॥
 पत्याश्रयो हि मे धर्मो मतः स्त्रीणां सनातनः ।
 स देवः सा गतिर्नान्या तस्य का विप्रियं चरेत् ।
 अहं पतीन्नातिशये नात्यश्रे नातिभूषये ।
 नापि परिचदे श्वश्रूं सर्वदा परियन्त्रिता ॥ ३८
 अवधानेन सुभगे नित्योत्थिततयैव च ।
 भर्तारो वशगा मयं गुरुशुश्रूषयैव च ॥ ३९
 नित्यमार्यामहं कुन्तीं वीरसू सत्यवादिनीम् ।
 स्वयं परिचराम्येतां पानाच्छादनभोजनैः ॥ ४०
 नैतामतिशये जातु वस्त्रभूषणभोजनैः ।
 नापि परिचदे चाहं तां पृथां पृथिवीसमाम् ॥ ४१
 अष्टावग्रे ब्राह्मणानां सहस्राणि स्म नित्यदा ।
 भुञ्जते रुक्मपात्रीषु युधिष्ठिरनिवेशने ॥ ४२
 अष्टाशीतिसहस्राणि स्नातका गृहमेधिनः ।
 त्रिंशद्दासीक एकैको यान् विमर्ति युधिष्ठिरः ॥
 दशान्यानि सहस्राणि येषामन्नं सुसंस्कृतम् ।
 ह्रियते रुक्मपात्रीभिर्यतीनामूर्ध्वरेतसाम् ॥ ४४
 तान् सर्वानग्रहारेण ब्राह्मणान् वेदवादिनः ।
 यथार्हं पूजयामि स्म पानाच्छादनभोजनैः ॥ ४५
 शतं दासीसहस्राणि कौन्तेयस्य महात्मनः ।
 कम्बुकैयूरधारिण्यो निष्ककण्ठ्यः खलङ्कृताः ॥ ४६

उपसृजन्ति दोषैर्योजयन्ति ॥ १७ ॥ सदारानिति
 सपत्नीनामपि सेवनं पतिप्रीत्यर्थं कर्तव्यमित्यर्थः ॥ १९ ॥
 प्रणयमीर्ष्याम् । आत्मानं चित्तम् । आत्मनि स्वस्मिन् निराभि-
 माना दर्पहीना ॥ २० ॥ इङ्गितमभिप्रायः अध्यासितः
 क्षिप्तो यस्मिन् कटाक्षे तस्मात् इङ्गिताध्यासितात् ॥ २१ ॥
 चक्षुर्हणः दृष्ट्वैव रिपून् भ्रान्ति तादृशान् ॥ २२ ॥ अभिरूपः
 सुन्दरः ॥ २३ ॥ नाभुक्त्वतीति । भर्तरि अभुक्त्वति
 नाश्रामीत्यपकृत्यते । तथा अस्माते न स्नामीति शेषः । तथा
 कर्मकरेषु मृत्येष्वापि असंविष्टेषु न संविशामि । अनाशितेषु

नाश्रामीति च विपरिणामापकर्षणेन योज्यम् ॥ २४ ॥
 प्रमृष्टभाण्डा सम्मार्जितगृहोपकरणा ॥ २६ ॥ अतिरस्कृत-
 सम्भाषा तिरस्कारशून्यवचना ॥ २७ ॥ अनर्म परिहासही-
 नम् । हसितं हासः । स्थानं स्थितिम् । अवस्करो तिरस्करोमि
 किरतेरिदं रूपम् । उत्करो इति वा । निष्कुटेषु गृहारामेषु
 ॥ २८ ॥ भर्तुरहितं भर्तृवियोगः ॥ ३० ॥ सुमनोवर्ण-
 कापेता पुष्पैरसुलेप्यैश्च वर्जिता ॥ ३१ ॥ मानः पूजा,
 सत्कार आदरः ॥ ३४ ॥ नातिशये नातिक्रमामि । न परि-
 वदे न निन्दामि ॥ ३८ ॥ अवधानेन अप्रमादेन मयं मम
 ॥ ३९ ॥ अग्रहारेण वैश्वदेवान्ते प्रथमदेयान्तेन ॥ ४५ ॥

महार्हमाल्याभरणाः सुवर्णाश्चन्दनोक्षिताः ।
 मणीन् हेम च विभ्रत्यो नृत्यगीतविशारदाः ॥४७
 तासां नाम च रूपं च भोजनाच्छादनानि च ।
 सर्वासामेव वेदाहं कर्म चैव कृताकृतम् ॥ ४८
 शतं दासीसहस्राणि कुन्तीपुत्रस्य धीमतः ।
 पात्राहिस्ता दिवारात्रमतिथीन् भोजयन्त्युत ॥४९
 शतमश्वसहस्राणि दशनागायुतानि च ।
 युधिष्ठिरस्यानुयात्रमिन्द्रप्रस्थनिवासिनः ॥ ५०
 पतादासीत् तदा राज्ञो यन्महीं पर्यपालयत् ।
 येषां सङ्ख्याविधिं चैव प्रदिशामि शृणोमि च ॥
 अन्तःपुराणां सर्वेषां भृत्यानां चैव सर्वशः ।
 आगोपालाविपालेभ्यः सर्वे वेद कृताकृतम् ५२
 सर्वे राज्ञः समुदयमायं च व्ययमेव च ।
 एकाऽहं वेद्मि कल्याणि पाण्डवानां यशस्विनि ॥
 मयि सर्वं समासज्य कुटुम्बं भरतर्षभाः ।
 उपासनरताः सर्वे घटयन्ति वरानने ॥ ५४

तमहं भारमासक्तमनाधृष्यं दुरात्माभिः ।
 सुखं सर्वं परित्यज्य राज्यहानि घटामि वै ॥ ५५
 अधृष्यं वरुणस्येव निधिपूर्णमिवोदधिम् ।
 एकाऽहं वेद्मि कोशं वै पतीनां धर्मचारिणम् ५६
 अनिशायां निशायां च सहाया क्षुत्पिपासयोः
 आराधयन्त्याः कौरव्यांस्तुल्या रात्रिरहश्च मे ॥
 प्रथमं प्रतिबुद्ध्यामि चरमं संविशामि च ।
 नित्यकालमहं सत्ये एतत् संवननं मम ॥ ५८
 एतज्जानाम्यहं कर्तुं भर्तृसंवननं महत् ।
 असत्स्त्रीणां समाचारं नाहं कुर्यां न कामये ५९
 वैशम्पायन उवाच ।
 तच्छ्रुत्वा धर्मसहितं व्याहृतं कृष्णया तदा ।
 उवाच सत्या सत्कृत्य पाञ्चालीं धर्मचारिणीम् ॥
 अभिपन्नाऽस्मि पाञ्चालि याज्ञसेनि क्षमस्व मे ।
 कामकारः सखीनां हि सोपहासं प्रभाषितम् ६१

इति श्रीमहाभारते आरण्यके पर्वणि द्रौपदीसत्यभामासंवादपर्वणि
 त्रयस्त्रिंशदधिकद्विंशततमोऽध्यायः ॥ २३३ ॥

२३४

द्रौपद्युवाच ।
 इमं तु ते मार्गमपेतमोहं
 वक्ष्यामि चित्तग्रहणाय भर्तुः ।
 अस्मिन् यथावत् सखि वर्तमाना
 भर्तारमाच्छेत्स्यासि कामिनीभ्यः ॥ १
 नैतादृशं दैवतमास्ति सत्ये
 सर्वेषु लोकेषु सदेवकेषु ।
 यथा पतिस्तस्य तु सर्वकामा
 लभ्याः प्रसादात् कुपितश्च हन्यात् ॥ २
 तस्मादपत्यं विविधाश्च भोगाः
 शय्यासनान्युत्तमदर्शनानि ।
 वस्त्राणि माल्यानि तथैव गन्धाः
 स्वर्गश्च लोको विपुला च कीर्तिः ॥ ३
 सुखं सुखेनेह न जातु लभ्यं
 दुःखेन साध्वी लभते सुखानि ।

सा कृष्णमाराधय सौहृदेन
 प्रेम्णा च नित्यं प्रतिकर्मणा च ॥ ४
 तथासनैश्चारुभिरग्रमाल्यै-
 र्दाक्षिण्ययोगैर्विविधैश्च गन्धैः ।
 अस्याः प्रियोऽस्मीति यथा विदित्वा
 त्वामेव संश्लिष्यति तद्विधत्स्व ॥ ५
 श्रुत्वा स्वरं द्वाारगतस्य भर्तुः
 प्रत्युत्थिता तिष्ठ गृहस्य मध्ये ।
 दृष्ट्वा प्रविष्टं त्वरिताऽऽसनेन
 पाद्येन चैनं प्रतिपूजयस्व ॥ ६
 सम्प्रेषितायामथ चैव दास्या-
 मुत्थाय सर्वं स्वयमेव कार्यम् ।
 जानातु कृष्णस्तव भावमेतं
 सर्वात्मना मां भजतीति सत्ये ॥ ७

अनुयात्रं सैर्यात्रायामपि परिवारभूतम् ॥ ५० ॥ वेद
 वेद्मि ॥ ५२ ॥ संवननं वशीकरणम् ॥ ५८ ॥ अभिपन्ना
 प्रार्थयाना ॥ ६१ ॥ इत्यारण्यके पर्वणि नैलकण्ठीये भारत-
 भावदीपे त्रयस्त्रिंशदधिकद्विंशततमोऽध्यायः ॥ ३३ ॥

२३४

इममिति । आच्छेत्स्यासि बलात् हरिष्यासि । कामिनीभ्यः
 सपत्नीभ्यः ॥ १ ॥ प्रतिकर्मणा कायक्लेशेन ॥ ४ ॥

त्वत्सन्निधौ यत् कथयेत् पतिस्ते
यद्यप्यगुह्यं परिरक्षितव्यम् ।
काचित् सपत्नी तव वासुदेवं
प्रत्यादिशेत् तेन भवेद्विरागः ॥ ८
प्रियांश्च रक्तांश्च हितांश्च भर्तु-
स्तान् भोजयेथा विधिवैरुपायैः ।
द्वेषैरुपेक्ष्यैरहितैश्च तस्य
मिद्यस्व नित्यं कुहकोद्यतैश्च ॥ ९
मदं प्रमादं पुरुषेषु हित्वा
संयच्छ भावं प्रतिगृह्य मौनम्

इति श्रीमहाभारते आरण्यके पर्वणि द्रौपदीसत्यभामासंवादपर्वणि द्रौपदीकर्तव्यकथने
चतुस्त्रिंशदधिकद्विशततमोऽध्यायः ॥ २३४ ॥



२३५

वैशम्पायन उवाच ।

मार्कण्डेयादिभिर्विप्रैः पाण्डवैश्च महात्माभिः ।
कथाभिरनुकूलाभिः सह स्थित्वा जनादर्नः ॥ १
ततस्तैः संविदं कृत्वा यथावन्मधुसूदनः ।
आरुरुक्षु रथं सत्यामाह्वयामास केशवः ॥ २
सत्यभामा ततस्तत्र स्वजित्वा द्रुपदात्मजाम् ।
उवाच वचनं हृद्यं यथाभावं समाहितम् ॥ ३
कृष्णे मा भूत् तवोत्कण्ठा मा व्यथा मा प्रजागरः
भर्तुर्भेदेवसङ्काशैर्जितां प्राप्स्यसि मेदिनीम् ॥ ४
न ह्येवं शीलसम्पन्ना नैवं पूजितलक्षणाः ।
प्राप्नुवन्ति चिरं क्लेशं यथा त्वमसितेक्षणे ॥ ५
अवश्यं च त्वया भूमिरियं निहतकण्टका ।
भर्तुभिः सह भोक्तव्या निर्द्वन्द्वेति श्रुतं मया ॥ ६
धार्तराष्ट्रवधं कृत्वा वैराणि प्रतियात्य च ।
युधिष्ठिरस्थां पृथिवीं द्रक्ष्यसे द्रुपदात्मजे ॥ ७
यास्ताः प्रव्राजमानां त्वां प्राहसन् दर्पमोहिताः ।
ताः क्षिप्रं हतसङ्कल्पा द्रक्ष्यसि त्वं कुरुस्त्रियः ॥ ८
तव दुःखोपपन्नाया यैराचरितमप्रियम् ।

विद्धि सम्प्रस्थितान् सर्वास्तान् कृष्णे यमसादनम्
पुत्रस्ते प्रनिविन्ध्यश्च सुतसोमस्तथाविधः ।
श्रुतकर्माऽर्जुनिश्चैव शतानीकश्च नाकुलिः ॥ १०
सहदेवाच्च यो जातः श्रुतसेनस्तवात्मजः ।
सर्वे कुशलिनो वीराः कृतात्माश्च सुतास्तव ॥ ११
अभिमन्युरिव प्रीता द्वारवत्यां रता भृशम् ।
त्वमिवेषां सुमद्रा च प्रीत्या सर्वात्मना स्थिता ॥ १२
प्रीयते तव निर्द्वन्द्वा तेभ्यश्च विगतज्वरा ।
दुःखिता तेन दुःखेन सुखेन सुखिता तथा ॥ १३
भजेत् सर्वात्मना चैव प्रद्युम्नजननी तथा ।
भानुप्रभृतिभिश्चैवान् विशेनष्टि च केशवः ॥ १४
भोजनाच्छादने चैषां नित्यं मे श्वशुरः स्थितः ।
रामप्रभृतयः सर्वे भजन्यन्ध्रकवृष्णयः ॥ १५
तुल्यो हि प्रणयस्तेषां प्रद्युम्नस्य च भाविनि ।
एवमादि प्रियं सत्यं हृद्यमुक्ता मनोनुगम् ॥ १६
गमनाय मनश्चक्रे वासुदेवरथं प्रति ।
तां कृष्णां कृष्णमहिषी चकाराभिप्रदक्षिणम् ॥ १७

रहिते विजने ॥ १० ॥ चण्डाः क्रूराः । शौण्डाः पराभिभवस-
मर्थाः । महाशनाः बहुभुजः । दुष्टाः द्वेषाद्याक्रान्ताः ।
स्त्रियो वर्ज्या इति शेषः ॥ ११ ॥ भगदैवतं भाग्यकरम्
॥ १२ ॥ इत्यारण्यके पर्वणि नैलकण्ठीये भास्तभावदीपे
चतुस्त्रिंशदधिकद्विशततमोऽध्यायः ॥ २३४ ॥

व० २५

२३५

मार्कण्डेयादिभिरिति ॥ १ ॥ संविदं सम्भाषाम्
॥ २ ॥ स्वजित्वा आश्लिष्य ॥ ३ ॥ कृष्णे हे द्रौपदि
॥ ४ ॥ निर्द्वन्द्वा निष्प्रतिपक्षा ॥ ५ ॥ पुण्यगन्धैः-ख.

आरुरोह रथं शौरेः सत्यभामाऽथ भाविनी । स्मयित्वा तु यदुश्रेष्ठो द्रौपदीं परिसान्त्वय च ।

उपावर्त्य ततः शीघ्रैर्हयैः प्रायात् पुरं स्वकम् ॥

१८

इति श्रीमहाभारते आरण्यके पर्वणि द्रौपदीसत्यभामासंवादपर्वणि कृष्णगमने
पञ्चत्रिंशदधिकद्विंशततमोऽध्यायः ॥ २३५ ॥

समाप्तमिदं द्रौपदीसत्यभामासंवादपर्व ।



घोषयात्रापर्व ।

२३६

जनमेजय उवाच ।
एवं वने वर्तमाना नराग्र्याः
शीतोष्णवातातपकशिंताङ्गाः ।
सरस्तदासाद्य वनं च पुण्यं
ततः परं किमकुर्वन्त पार्थाः ॥ १
वैशम्पायन उवाच ।
सरस्तदासाद्य तु पाण्डुपुत्रा
जनं समुत्सृज्य विधाय वेशम् ।
वनानि रम्याण्यथ पर्वतांश्च
नदीप्रदेशांश्च तदा विचेरुः ॥ २
तथा वने तान् वसतः प्रवीरान्
स्वाध्यायवन्तश्च तपोधनांश्च ।
अभ्याययुर्वेदविदः पुराणा-
स्तान् पूजयामासुरथो नराग्र्याः ॥ ३
ततः कदाचित् कुशलः कथासु
विप्रोऽभ्यगच्छद्भुवि कौरवेयान् ।
स तैः समेत्याथ यदृच्छयैव
वैचित्रवीर्यं नृपमभ्यगच्छत् ॥ ४
अथोपविष्टः प्रतिसत्कृतश्च
वृद्धेन राज्ञा कुरुसत्तमेन ।
प्रचोदितः सङ्कथयां बभूव

धर्मानिलेन्द्रप्रभवान् यमौ च ॥ ५
कुशांश्च वातातपकशिंताङ्गान्
दुःखस्य चोग्रस्य मुखे प्रपन्नान् ।
तां चाप्यनाथामिव वीरनाथां
कृष्णां परिक्लेशगुणेन युक्ताम् ॥ ६
ततः कथास्तस्य निशम्य राजा
वैचित्रवीर्यः कृपयाऽभितप्तः ।
वने तथा पार्थिव पुत्रपौत्रान्
श्रुत्वा तथा दुःखनदीं प्रपन्नान् ॥ ७
प्रोवाच दैन्याभिहतान्तरात्मा
निःश्वासवातोपहतस्तदानीम् ।
वाचं कथञ्चित् स्थिरतामुपेत्य
तत् सर्वमात्मप्रभवं विचिन्त्य ॥ ८
कथं नु सत्यः शुचिरार्यवृत्तो
ज्येष्ठः सुतानां मम धर्मराजः ।
अजातशत्रुः पृथिवीतले स्म
शेते पुरा राङ्गवक्त्रदृशाया ॥ ९
प्रबोध्यते मागधसूतपूगै-
र्नित्यं स्तुवद्भिः स्वयमिन्द्रकल्पः ।
पताञ्जिसङ्घैः स जघन्यरात्रे
प्रबोध्यते नूनमिडातलस्थः ॥ १०

प्रणयः स्नेहः । उपावर्त्य पाण्डवानिति शेषः ॥ १८ ॥ इत्यारण्यके
पर्वणि नैलकण्ठीये भारतभावदीपे पञ्चत्रिंशदधिकद्विंशत-
तमोऽध्यायः ॥ २३५ ॥

२३६

एवं वने वर्तमाना इत्यादेः स्वपुरं विविशुस्तदेत्यन्तस्य
ग्रन्थस्य ईर्ष्यालुर्दुर्योधनवदपमानं प्राप्नोति । साधुश्च बुद्धिष्ठिर-

वच्छत्रूनप्युपकरोतीति तात्पर्यम् । सरो द्वैतवनस्थम् ॥ १ ॥
जनं समुदायम् । वेशं गृहम् । नदीप्रदेशान् तत्समीपस्थाने च
॥ २ ॥ वने द्वैतवने ॥ ३ ॥ वृषं धृतराष्ट्रम् ॥ ४ ॥
रङ्गोर्मृगविशेषस्य लोमराशिर्मयी तूल्कि राङ्गवक्त्रम्
॥ ९ ॥ इडातलस्थः भूतलस्थः । 'इडा तु बुधयोषिति ।
सौरभेद्यां च वचने वसुमत्यामपि स्त्रियाम्' इति मेदिनी
॥ १० ॥ * मागधसूतपुत्रैः-ख.

कथं नु वातातपकर्षिताङ्गो
 वृकोदरः कोपपरिमुताङ्गः ।
 शेते पृथिव्यामतथोचिताङ्गः
 कृष्णासमक्षं वसुधातलस्थः ॥ ११
 तथाऽर्जुनः सुकुमारो मनस्वी
 वशे स्थितो धर्मसुतस्य राज्ञः ।
 विदूयमानैरिव सर्वगात्रै-
 ध्रुवं न शेते वसतीरमर्षात् ॥ १२
 यमौ च कृष्णां च युधिष्ठिरं च
 भीमं च दृष्ट्वा सुखविप्रयुक्तम् ।
 विनिःश्वसन् सर्प इवोग्रतेजा
 ध्रुवं न शेते वसतीरमर्षात् ॥ १३
 यथा यमौ चाप्यसुखौ सुखाहौ
 समृद्धरूपावमरौ दिवीव ।
 प्रजागरस्थौ ध्रुवमप्रशान्तौ
 धर्मेण सत्येन च वार्यमाणौ ॥ १४
 समीरणेनाथ समो बलेन
 समीरणस्यैव सुतो बलीयान् ।
 स धर्मपाशेन सितोऽग्रजेन
 ध्रुवं विनिःश्वस्य सहत्यमर्षम् ॥ १५
 स चापि भूमौ परिवर्तमानो
 वधं सुतानां मम काङ्क्षमाणः ।
 सत्येन धर्मेण च वार्यमाणः
 कालं प्रतीक्षत्यधिको रणेऽन्यैः ॥ १६
 अजातशत्रौ तु जिते निकृत्या
 दुःशासनो यत् पुरुषाण्यवोचत् ।
 तानि प्रविष्टानि वृकोदराङ्गं
 दहन्ति कक्षाग्निरिवेन्धनानि ॥ १७
 न पापकं ध्यास्यति धर्मपुत्रो
 धनञ्जयश्चाप्यनुवर्त्यते तम् ।
 अरण्यवासेन विवर्धते तु
 भीमस्य कोपोऽग्निरिवानिलेन ॥ १८

स तेन कोपेन विदह्यमानः
 करं करेणाभिनिगीड्य वीरः ।
 विनिःश्वसत्युष्णमतीव शीरं
 दहन्निवेमान् मम पुत्रपौत्रान् ॥ १९
 गाण्डीवधन्वा च वृकोदरश्च
 संरम्भिणावन्तककालकल्पौ ।
 न शेष्येतां युधि शत्रुसेनां
 शरान् किरन्तावशनिप्रकाशान् ॥ २०
 दुर्योधनः शकुनिः सुतपुत्रो
 दुःशासनश्चापि सुमन्दचेताः ।
 मधु प्रपश्यन्ति न तु प्रपातं
 यद्भूतमालम्ब्य हरन्ति राज्यम् ॥ २१
 शुभाशुभं कर्म नरो हि कृत्वा
 प्रतीक्षते तस्य फलं स्म कर्ता ।
 स तेन मुह्यत्यवशः फलेन
 मोक्षः कथं स्यात् पुरुषस्य तस्मात् ॥ २२
 क्षेत्रे सुकृष्टे ह्युपिते च बीजे
 देवे च वर्षत्यृतुकालयुक्तम् ।
 न स्यात् फलं तस्य कुतः प्रसिद्धि-
 रन्यत्र दैवादिति चिन्तयामि ॥ २३
 कृतं मताक्षेण यथा न साधु
 साधुप्रवृत्तेन च पाण्डवेन ।
 मया च दुष्पुत्रवशादुगेन
 यथा कुरूणामयमन्तकालः ॥ २४
 ध्रुवं प्रवास्यत्यसमीरितोऽपि
 ध्रुवं प्रजास्यत्युत गर्भिणी या ।
 ध्रुवं दिनादौ रजनीप्रणाश-
 स्तथा क्षपादौ च दिनप्रणाशः ॥ २५
 क्रियेत कस्मादपरे च कुर्यु-
 र्वित्तं न द्युः पुरुषाः कथञ्चित् ।
 प्राप्यार्थकालं च भवेदनर्थः
 कथं नु तत् स्यादिति तत् कुतः स्यात् ॥

उप्रतेजा अर्जुनः ॥ १३ ॥ प्रजागरस्थौ भुवि
 शयाते इति शेषः ॥ १४ ॥ अन्यैः अन्येभ्योऽधिकः
 प्रतीक्षतीत्यनुपपदाभावेऽपि छान्दसो गार्हायां लट्
 ॥ १६ ॥ शुभेति । फलं स्वर्गनकरूपम् । तेन मूढस्य
 तस्मान्न मोक्षोऽस्त्यत्यर्थः ॥ २२ ॥ दृष्टसामग्र्यां सत्यामपि
 दैवप्रातिकृत्यात् फलं न जायत इत्याह क्षेत्रे इति । उपिते
 न्युते । एवं मक्षिते दुर्योधनादीनां च चित्ते वृद्धहितो-
 पदेशो वृथा भवतीति भावः ॥ २३ ॥ यथा न साधु

अशुभं स्यात् तथा मताक्षेण शकुनिना कृतम् । पाण्डवेन च
 तदानीमेव तान् अनिक्त्रता साधु कृतम् । मया च तथा
 कृतं यथाऽयमन्तकाल उपस्थित इति शेषः ॥ २४ ॥
 प्रवास्यति वात इति शेषः । प्रजास्यति अपत्यं जनयिष्यति ।
 क्षपादौ रात्र्यादौ । एतस्य पापस्य फलं अपरिहार्यमिति
 भावः ॥ २५ ॥ कथं तर्हि प्रागेवैतन्न चिन्तितमित्याशङ्क-
 क्याह क्रियेतेति । यद्येवं विवेको नृणां भवेत् तर्हि वित्तं
 कस्मादितोरस्मदादिरन्यायेनापि क्रियेत साधयेत् । त्वं

कथं नु मिधेत न च स्रवेत
न च प्रसिच्येदिति रक्षितव्यम् ।
अरक्ष्यमाणं शतधा प्रकीर्येत्
ध्रुवं न नाशोऽस्ति कृतस्य लोके ॥ २७
गतो ह्यरण्यादपि शकलोकं
धनञ्जयः पश्यत वीर्यमस्य
अस्त्राणि दिव्यानि चतुर्विधानि
ज्ञात्वा पुनर्लोकमिमं प्रपन्नः ॥ २८
स्वर्गं हि गत्वा सशरीर एव
को मानुषः पुनरागन्तुमिच्छेत् ।

अन्यत्र कालोपहताननेकान्
समीक्षमाणस्तु कुरुन् मुमूर्धन् ॥ २९
धनुर्ग्राहश्चार्जुनः सव्यसाची
धनुश्च तद्ग्राण्डिवं भीमवेगम् ।
अस्त्राणि दिव्यानि च तानि तस्य
त्रयस्य तेजः प्रसहेत कोऽत्र ॥ ३०
निशम्य तद्वचनं पार्थिवस्य
दुर्योधनं रहिते सौबलोऽथ ।
अबोधयत् कर्णमुपेत्य सर्वं
स चाप्यहृष्टोऽभवदल्पचेताः ॥ ३१

इति श्रीमहाभारते आरण्यके पर्वणि घोषयात्रापर्वणि धृतराष्ट्रखेदवाक्ये
षट्त्रिंशदधिकद्विशततमोऽध्यायः ॥ २३६ ॥



२३७

वैशम्पायन उवाच ।

धृतराष्ट्रस्य तद्वाक्यं निशम्य शकुनिस्तदा ।
दुर्योधनमिदं काले कर्णेन सहितोऽब्रवीत् ॥ १
प्रव्राज्य पाण्डवान् वीरान् स्वेन वीर्येण भारत ।
भुङ्क्ष्वेमां पृथिवीमेको दिवि शम्बरहा यथा ॥ २

प्राच्याश्च दाक्षिणात्याश्च प्रतीच्योदीच्यवासीनः ।
कृताः करप्रदाः सर्वे राजानस्ते नराधिप ॥ ३
या हि सा दीप्यमानेव पाण्डवानभजत् पुरा ।
साऽद्य लक्ष्मीस्त्वया राजन्नवाप्ता भ्रातृभिः सह ४

नृर्खोऽसीति चेत् अपरेऽपि पूर्वं राजानः कस्मात् वित्तं
कुर्युर्जयेयुः । अजितं वा वित्तं पुरुषाः साधवोऽपि
कथाञ्चित् धर्मकामाद्यर्थं वा कस्मान्न दद्युः न परित्यजेयुः ।
तस्मात् प्राणिनां वित्तस्यार्जने अजितस्य पालने च स्वाभा-
विका बुद्धिरपरिहार्येति भावः । वित्तेनेति गौडपाठे तु वित्तेन
हेतुना वित्तार्थं कस्मात् क्रियेत यत्न इति यत्नं कुर्युरिति च
अध्याहृत्य योज्यम् । कथाञ्चिदुच्यते इत्युक्तत्वं च तस्यैवो-
क्तम् । नन्वर्जनाभावे एव को दोष इत्यत आह प्राप्येति ।
अर्थकालं अर्थसाध्यदाराक्रियादिकालं यौवनादिकं प्राप्य
अनर्थः व्याकुलत्वं भवेत् तदेवाह तत् धनसाध्यं कार्यं
कथं नु केन प्रकारेण वा मम निर्धनस्य स्यात् । कुतो वा
उपायात् तत् धनं मम निर्देवस्य स्यात् सम्पद्येतेति चिन्ता-
रूपोऽनर्थः स्यादेवेत्यर्थः ॥ २६ ॥ नन्वेवमर्थस्य इदानी-
मप्यनर्थकरत्वं जानता त्वया पाण्डवानामंशः सुत्यजस्ततश्च
न नाशशङ्काऽस्ति इत्याशङ्क्याह कथं नु इति । पुत्रवत् पशु-
वच्च पिण्डीभूतः प्रियतमश्चार्थः कथं नु मिधेत द्विधा
भवेत् वेणुरिव करपत्रेण न कथं चिद्वैतुं शक्य इति भावः ।
न च स्रवेत आमपात्राज्जलमिव स्तोकं स्तोकमपि न वहि-
र्गच्छेत् प्रार्थनायां लिङ् । एवमहं प्रार्थयामि । तेन परैर्प्रा-
मप्यनर्थकमपि याचितं चेन्न दास्यामीति दर्शितम् । न च

प्रसिच्येत् पात्रधारया वा न वहिर्गच्छेत्तेनार्धराज्यदानं सुतरां
न देयमित्युक्तम् । इति हेतोर्धनं रक्षितव्यमेव न स्तोकमर्थं
वा तेभ्यः प्रदेयमिति भावः । तत्र हेतुः अरक्ष्यमाणं शतधा
प्रकीर्येदिति । अर्थनाश एव महाननर्थ इत्यर्थः । नन्वर्थ-
नापि पुत्रनाशः सम्भाव्यत इत्याशङ्क्याह ध्रुवमिति । तेषां
मरणं दुर्गातिर्वा देवकृता दुर्निवार्या किमर्थदानेन प्रत्य-
क्षदुःखेनेति भावः ॥ २७ ॥ किञ्च तुल्यांशभागिनो दाया-
दस्योत्कर्षोऽपि दुःसह इत्याशयेनाह गत इत्यादिना ॥ २८ ॥
अन्यत्र स्वर्गे स्थानविशेषमहिम्ना दिव्यज्ञानसम्पन्नोऽर्जुनः
कुरुन् मुमूर्धन् समीक्षमाणः कोऽपि मानुषो नास्तीत्यर्थः
॥ २९ ॥ अहृष्टो मृत्युमयात् स चाथ हृष्ट इति पाठे हृष्टः
पाण्डवेभ्योऽल्पमपि न देयमिति धृतराष्ट्रप्रतिज्ञाश्रवणात्
॥ ३१ ॥ इत्यारण्यके पर्वणि नैलकण्ठीये भारतभावदीपे
षट्त्रिंशदधिकद्विशततमोऽध्यायः ॥ २३६ ॥

२३७

धृतराष्ट्रस्येति ॥ १ ॥ प्रतीच्या उदीच्याश्च देशा-
स्तद्वासिनः ते त्वया ॥ ३ ॥ साद्याः सादयितुं नाशयितुं
योग्याः शत्रवस्तेषां लक्ष्मीः साद्यलक्ष्मीः ॥ ४ ॥

इन्द्रप्रस्थगते यां तां दीप्यमानां युधिष्ठिरे ।
 अपश्याम श्रियं राजन् दृश्यते सा तवाद्य वै ॥ ५
 शत्रवस्तव राजेन्द्र न चिरं शोककर्शिताः ।
 सा तु बुद्धिबलेनेयं राजस्तस्माद्युधिष्ठिरात् ॥ ६
 त्वया क्षिता महाबाहो दीप्यमानेव दृश्यते ।
 तथैव तव राजेन्द्र राजानः परवीरहन् ॥ ७
 शासनेऽधिष्ठिताः सर्वे किङ्कुर्म इति वादिनः ।
 तवेयं पृथिवी राजान्निखिला सागराम्बरा ॥ ८
 सपर्वतवना देवी सग्रामनगराकरा ।
 नानावनोद्देशवती पर्वतरूपशोभिता ॥ ९
 वन्द्यमानो द्विजै राजन् पूज्यमानश्च राजभिः ।
 पौरुषादिवि देवेषु भ्राजसे रदिमवानिव ॥ १०
 रुद्रैरिव यमो राजा मरुद्भिरिव वासवः ।
 कुरुभिस्त्वं वृत्तो राजन् भासि नक्षत्रराडिव ॥ ११
 यैः स्म ते नाद्रियेताज्ञा न च ये शासने स्थिताः ।
 पश्यामस्तान् श्रिया हीनान् पाण्डवान् वनवासिनः
 श्रूयते हि महाराज सरो द्वैतवने प्रति ।
 वसन्तः पाण्डवाः सार्धं ब्राह्मणैर्वनवासिभिः ॥ १३
 स प्रयाहि महाराज श्रिया परमया युतः ।
 तापयन् माण्डुपुत्रांस्त्वं रदिमवानिव तेजसा ॥ १४

इति श्रीमहाभारते आरण्यके पर्वणि घोषयात्रापर्वणि कर्णशकुनिवाक्ये
 सप्तत्रिंशदधिकद्विशततमोऽध्यायः ॥ २३७ ॥



२३८

वैशम्पायन उवाच ।

कर्णस्य वचनं श्रुत्वा राजा दुर्योधनस्ततः ।
 हृष्टो भूत्वा पुनर्दानं इदं वचनमब्रवीत् ॥ १
 ब्रवीषि यदिदं कर्ण सर्वं मनासि मे स्थितम् ।
 न त्वभ्यनुज्ञां लप्स्यामि गमने यत्र पाण्डवाः ॥ २
 परिदेवति तान् वीरान् धृतराष्ट्रो मर्हापतिः ।
 मन्यतेऽभ्यधिकांश्चापि तपोयोगेन पाण्डवान् ॥ ३

न चिरमल्पकालं शोककर्शिताः अतस्त्वत्प्रतिज्ञातोऽस्माकं
 सुखकालो भूयानस्तीति भावः । सा तु श्रीः ॥ ६ ॥ वन्द्यमानः
 स्तूयमानः द्विजैर्वर्णिकैः ॥ १० ॥ नाद्रियेत नाहता
 ॥ १२ ॥ त्वा त्वाम् ॥ १६ ॥ समर्था सुहृदां हर्षं शत्रूणां
 च शोकं दातुमिति शेषः ॥ १७ ॥ अमित्रेष्वघदर्शनात्
 अघं दुःखम् । 'अघं तु व्यसने दुःखे दुहिते च नपुंसकम्' इति

स्थितो राज्ये च्युता ब्राज्याच्छ्रिया हीनाच्छ्रिया वृत्तः
 असमृद्धान् समृद्धान् पश्य पाण्डुसुतान् नृप ॥ १५
 महाभजनसम्पन्नं भद्रे महति संस्थितम् ।
 पाण्डवास्त्वाऽभिधीक्षन्तु ययातिमिव नाहुषम् ॥
 यां श्रियं सुहृदश्चैव दुर्हृदश्च विशाम्पते ।
 पश्यन्ति पुरुषे दीप्तां सा समर्था भवत्युत ॥ १७
 समस्थो विपमस्थान् हि दुर्हृदो योऽभिधीक्षते ।
 जगतीस्थानिवाद्रिस्थः किमतः परमं सुखम् ॥ १८
 न पुत्रधनलाभेन न राज्येनापि विन्दति ।
 प्रीतिं नृपतिशार्दूल याममित्राघदर्शनात् ॥ १९
 किं नु तस्य सुखं न स्यादाश्रमे यो धनञ्जयम् ।
 अभिधीक्षेत सिद्धार्थो वल्कलाजिनवाससम् ॥ २०
 सुवाससो हि ते भार्या वल्कलाजिनसंवृताम् ।
 पश्यन्तु दुःखितां कृष्णां सा च निर्विद्यतां पुनः ॥
 विनिन्दतां तथाऽऽत्मानं जीवितं च धनञ्जयम् ।
 न तथा हि सभामध्ये तस्या भवितुमर्हति ।
 वैमनस्यं यथा दृष्ट्वा तव भार्याः स्वलङ्कृताः ॥ २२
 वैशम्पायन उवाच ।
 एवमुक्त्वा तु राजानं कर्णः शकुनिना सह ।
 तूष्णीं बभूवतुरुभौ वाक्यान्ते जनमेजय ॥ २३

अथवाऽप्यनुबुध्येत नृपोऽस्माकं चिकीर्षितम् ।
 एवमप्यायति रक्षन्नाभ्यनुज्ञातुमर्हति ॥ ४
 न हि द्वैतवने किञ्चिद्विद्यतेऽन्यत् प्रयोजनम् ।
 उत्सादनमृते तेषां वनस्थानां महाद्युते ॥ ५
 जानासे हि यथा क्षत्ता द्यूतकाल उपस्थिते ।
 अब्रवीद्यच्च मां त्वां च सौत्रलं वचनं तदा ॥ ६

मेदिनी ॥ १९ ॥ निर्विद्यतां जीवितादपि विरक्ता भवतु
 ॥ २१ ॥ इत्यारण्यके पर्वणि नैलकण्ठीये भारतभावदीपे
 सप्तत्रिंशदधिकद्विशततमोऽध्यायः ॥ २३७ ॥

२३८

कर्णस्येति ॥ १ ॥ आयतिमुत्तरकालम् ॥ ४ ॥

तानि सर्वाणि वाक्यानि यच्चान्यत् परिदेवितम्
 विचिन्त्य नाधिगच्छामि गमनायेतराय वा ॥ ७
 ममापि हि महान् हर्षो यदहं भीमफाल्गुनौ ।
 क्लिष्टावरण्ये पश्येयं कृष्णया सहिताविति ॥ ८
 न तथा ह्यामुयां प्रीतिमवाप्य वसुधामिमाम् ।
 दृष्ट्वा यथा पाण्डुसुतान् वल्कलाजिनवाससः ९
 किं नु स्यादधिकं तस्माद्यदहं द्रुपदात्मजाम् ।
 द्रौपदीं कर्णं पश्येयं काषायवसनां वने ॥ १०
 यदि मां धर्मराजश्च भीमसेनश्च पाण्डवः ।
 युक्तं परमया लक्ष्म्या पश्येतां जीवितं भवेत् ११
 उपायं न तु पश्यामि येन गच्छेम तद्वनम् ।
 यथा चाभ्यनुजानीयाद्गच्छन्तं मां महोपतिः ॥ १२
 स सौवलेन सहितस्तथा दुःशासनेन च ।
 उपायं पश्य निपुणं येन गच्छेम तद्वनम् ॥ १३
 अहमप्यद्य निश्चित्य गमनायेतराय च ।
 कल्यमेव गमिष्यामि समीपं पार्थिवस्य ह ॥ १४
 मयि तत्रोपविष्टे तु भीष्मे च कुरुसत्तमे ।
 उपायो यो भवेद्दृष्टं ह्याः सहसौवलः ॥ १५

इति श्रीमहाभारते आरण्यके पर्वणि घोषयात्रापर्वणि घोषयात्रामन्त्रणे
 अष्टत्रिंशदधिकद्विशततमोऽध्यायः ॥ २३८ ॥



२३९

वैशम्पायन उवाच ।

धृतराष्ट्रं ततः सर्वे ददृशुर्जनमेजय ।
 पृष्ट्वा सुखमथो राज्ञः पृष्ट्वा राज्ञा च भारत ॥ १
 ततस्तैर्विहितः पूर्वं समङ्गो नाम बल्लवः ।
 समीपस्थास्तदा गावो धृतराष्ट्रे न्यवेदयत् ॥ २
 अनन्तरं च राधेयः शकुनिश्च विशाम्पते ।
 आहूतः पार्थिवश्रेष्ठं धृतराष्ट्रं जनाधिपम् ॥ ३
 रमणीयेषु देशेषु घोषाः सम्प्रति कौरव ।
 स्मारणे समयः प्राप्तो वत्सानामपि चाङ्गनम् ॥ ४

इतराय अवस्थानाय नाधिगच्छामि अधिगमं निश्चयं न प्राप्नो-
 मि ॥ ७ ॥ लक्ष्म्या उपेतं पश्येतां चेज्जीवितं युक्तमिति सम्बन्धः
 ॥ ११ ॥ कल्यं प्रातः ॥ १४ ॥ घोषा गोव्रजाः ॥ १९ ॥
 अयमुपायो घोषयात्रैव ॥ २२ ॥ तलान् हस्ततलानि
 ॥ २४ ॥ इत्यारण्यके पर्वणि नैलकण्ठीये भारतभावदीपे
 अष्टत्रिंशदधिकद्विशततमोऽध्यायः ॥ २३८ ॥

वचो भीष्मस्य राज्ञश्च निशम्य गमनं प्रति ।
 व्यवसायं करिष्येऽहमनुनीय पितामहम् ॥ १६
 तथेत्युक्त्वा तु ते सर्वे जम्बुगवसथान् प्रति ।
 व्युषितायां रजन्यां तु कर्णो राजानमभ्ययात् १७
 ततो दुर्योधनं कर्णः प्रहसन्निदमब्रवीत् ।
 उपायः परिदृष्टोऽयं तं निबोध जनेश्वर ॥ १८
 घोषा द्वैतवने सर्वे त्वत्प्रतीक्षा नराधिप ।
 घोषयात्रापदेशेन गमिष्यामो न संशयः ॥ १९
 उचितं हि सदा गन्तुं घोषयात्रां विशाम्पते ।
 एवं च त्वां पिता राजन् समनुज्ञातुमर्हति ॥ २०
 तथा कथयमानौ तु घोषयात्राविनिश्चयम् ।
 गान्धारराजः शकुनिः प्रत्युवाच हसन्निव ॥ २१
 उपायोऽयं मया दृष्टो गमनाय निरामयः ।
 अनुज्ञास्पति नो राजा बोधयिष्यति चाप्युत २२
 घोषा द्वैतवने सर्वे त्वत्प्रतीक्षा नराधिप ।
 घोषयात्रापदेशेन गमिष्यामो न संशयः ॥ २३
 ततः प्रहसिताः सर्वे तेऽन्योन्यस्य तलान् ददुः ।
 तदेव च विनिश्चित्य ददृशुः कुरुसत्तमम् ॥ २४

मृगया चोचिता राजन्नस्मिन् काले सुतस्य ते ।
 दुर्योधनस्य गमनं समनुज्ञातुमर्हसि ॥ ५

धृतराष्ट्र उवाच ।

मृगया शोभना तात गवां हि समवेक्षणम् ।
 विश्रम्भस्तु न गन्तव्यो बलवानामिति स्मरे ॥ ६
 ते तु तत्र नरव्याघ्राः समीप इति नः श्रुतम् ।
 अतो नाभ्यनुजानामि गमनं तत्र वः स्वयम् ॥ ७
 छद्मना निर्जितास्ते तु कार्शिताश्च महावने ।
 तपोनित्याश्च राधेय समर्थाश्च महारथाः ॥ ८

२३९

धृतराष्ट्रमिति ॥ ११ ॥ स्मारणे स्मरणहेतौ कर्मणि। गव-
 सङ्ख्यापूर्वकं वयोवर्णजातिनाम्नां लेखने स्मारणसमय इति
 गौडाः पठन्ति ॥ ४ ॥ विश्रम्भः विश्वासो न गन्तव्यो
 कर्तव्यः। पाण्डवैर्निदितास्ते कदाचिद्युष्मांस्तत्पुरतो निन्युश्चे-
 निष्ठं स्यादिति भावः ॥ ६ ॥ तदेवाह ते त्विति ॥ ७

धर्मराजो न सङ्कुर्व्येद्भीमसेनस्त्वमर्पणः ।
 यज्ञसेनस्य दुहिता तेज एव तु केवलम् ॥ ९
 यूयं चाप्यपराध्येयुर्दर्पमोहसमन्विताः ।
 ततो विनिर्दहेयुस्ते तपसा हि समन्विताः ॥ १०
 अथवा सायुधा वीरा मन्युनाऽभिपरिप्लुताः ।
 सहिता बद्धनिस्त्रिंश दहेयुः शस्त्रतेजसा ॥ ११
 अथ यूयं बहुत्वात्तानभियात कथञ्चन ।
 अनार्यं परमं तत् स्यादशक्यं तच्च वै मतम् ॥ १२
 उपितो हि महाबाहुर्दिन्द्रलोके धनञ्जयः ।
 दिव्यान्यस्त्राप्यवाप्याथ ततः प्रत्यागतो वनम् ॥
 अकृतास्त्रेण पृथिवी जिता वीमत्सुना पुरा ।
 किं पुनः स कृतास्त्रोऽथ न हन्याद्वो महारथः ॥
 अथवा मद्रचः श्रुत्वा तत्र यत्ता भविष्यथ ।
 उद्विग्नवासो विश्रम्भादुःखं तत्र भविष्यति ॥ १५
 अथवा सैनिकाः केचिदपकुर्युर्युधिष्ठिरम् ।
 तदबुद्धिकृतं कर्म दोषमुपादयेच्च वः ॥ १६
 तस्माद्रच्छन्तु पुरुषाः स्मरणायाप्तकारिणः ।
 न स्वयं तत्र गमनं रोचये तव भारत ॥ १७
 शकुनिरुवाच ।
 धर्मज्ञः पाण्डवो ज्येष्ठः प्रतिज्ञातं च संसदि ।
 तेन द्वादश वर्षाणि वस्तव्यानीति भारत ॥ १८
 अनुवृत्ताश्च ते सर्वे पाण्डवा धर्मचारिणः ।

इति श्रीमहाभारते आरण्यके पर्वणि घोषयात्रापर्वणि दुर्योधनप्रस्थाने
 ऊनचत्वारिंशदधिकद्विशततमोऽध्यायः ॥ २३९ ॥



२४०

वैशम्पायन उवाच ।
 अथ दुर्योधनो राजा तत्र तत्र वने वसन् ।
 जगाम घोषानभितस्तत्र चक्रे निवेशनम् ॥ १
 रमणीये समाज्ञाते सोदके समहीरुहे ।
 देशे सर्वगुणोपेते चक्रावसथान्नराः ॥ २

तथैव तत्समीपस्थान् पृथगावसथान् बहून् ।
 कर्णस्य शकुनेश्चैव भ्रातॄणां चैव सर्वशः ॥ ३
 ददर्श स तदा गावः शतशोऽथ सहस्रशः ।
 अङ्गैर्लक्षैश्च ताः सर्वा लक्षयामास पार्थिवः ॥ ४

तेजोऽग्निरेव ॥ ९ ॥ अशक्यत्वमेवाह उपितो हीति ॥ १३ ॥
 उद्विग्नवास इति वनवासेनोद्विग्नो पाण्डवेषु विश्रम्भात् सत्य-
 व्रता एते नास्मान् बाधियन्त इति विश्वासाद्यो भवतां वासः
 स दुःखं दुःखदो भविष्यति । पूर्वापकृते विश्वासो न कर्तव्य
 इत्यर्थः ॥ १५ ॥ पश्चान्तरमाह अथवेति ॥ १६ ॥ द्वयमपि
 दूषयति धर्मज्ञ इत्यादिना ॥ १८ ॥ शकटाः भारवाहान्य-
 नांसि । आपणाः पण्यानि । वेशो वेद्याजनाश्रयः ॥ २७ ॥

गव्यूतिः क्रोशद्वयम् ॥ २९ ॥ इत्यारण्यके पर्वणि
 नैलकण्ठीये भारतभावदीपे ऊनचत्वारिंशदधिकद्विशततमोऽ-
 ध्यायः ॥ २३९ ॥

२४०

अथेति । चक्रे कृतवान् ॥ १ ॥ अङ्गैः चिन्हैः लक्षैः
 सङ्ख्यानेः 'लक्षा न पुंसि संख्यायाम्' इति मोदिनी ॥ ४ ॥

अङ्कयामास वत्सांश्च जज्ञे चोपसृतांस्त्वपि ।
 बालवत्साश्च या गावः कालयामास ता अपि ॥ ५
 अथ स स्मारणं कृत्वा लक्षयित्वा त्रिहायनान् ।
 वृतो गोपालकैः प्रीतो व्याहरत् कुरुनन्दनः ॥ ६
 स च पौरजनः सर्वः सैनिकाश्च सहस्रशः ।
 यथोपजोषं चिक्रीडुर्वने तस्मिन् यथाऽमराः ॥ ७
 ततो गोपाः प्रगातारः कुशला नृत्यवादने ।
 धार्तराष्ट्रमुपनिष्ठन् कन्याश्चैव खलङ्कृताः ॥ ८
 स स्त्रीगणावृतो राजा प्रहृष्टः प्रददौ वसु ।
 तेभ्यो यथाहमज्ञानि पानानि विविधानि च ॥ ९
 ततस्ते सहिताः सर्वे तरक्षन् महिषान् मृगान् ।
 गवयर्क्ष्वराहांश्च समन्तात् पर्यकालयन् ॥ १०
 स ताञ्छरैर्विनिर्मिद्य गजांश्च सुबहून् वने ।
 रमणीयेषु देशेषु ग्राहयामास वै मृगान् ॥ ११
 गोरसानुपयुञ्जान उपभोगांश्च भारत ।
 पश्यन् स रमणीयानि वनान्युपवनानि च ॥ १२
 मत्तभ्रमरजुष्टानि बर्हिणामिरुतानि च ।
 अगच्छदानुपय्येण पुण्यं द्वैतवनं सरः ॥ १३
 मत्तभ्रमरसञ्जुष्टं नीलकण्ठरवाकुलम् ।
 सप्तच्छदसमाकीर्णं पुन्नागवकुलैर्युतम् ॥ १४
 ऋच्या परमया युक्तो महेन्द्र इव वज्रभृत् ।
 यदृच्छया च तत्रस्थो धर्मपुत्रो युधिष्ठिरः ॥ १५
 इज्जे राजपियंज्ञेन सादृस्केन विशास्पते ।
 दिव्येन विधिना चैव वन्येन कुरुसत्तम ॥ १६
 कृत्वा निवेशममितः सरसस्तस्य कौरव ।
 द्रौपद्या सहितो धीमान् धर्मपत्न्या नराधिपः ॥ १७
 ततो दुर्योधनः प्रेष्ठ्यानादिदेश सहस्रशः ।

आक्रीडावसथाः क्षिप्रं क्रियन्तामिति भारत ॥ १८
 ते तथेत्येव कौरव्यमुक्त्वा वचनकारिणः ।
 चिकीर्षन्तस्तदाऽऽक्रीडान् जग्मुर्द्वैतवनं सरः ॥ १९
 प्रविशन्तं वनद्वारि गन्धर्वाः समवारयन् ।
 सेनाग्रं धार्तराष्ट्रस्य प्राप्तं द्वैतवनं सरः ॥ २०
 तत्र गन्धर्वराजो वै पूर्वमेव विशास्पते ।
 कुबेरभवनाद्राजन्नाजगाम गणावृतः ॥ २१
 गणैरप्सरसां चैव त्रिदशानां तथाऽऽत्मजैः ।
 विहारशीलः क्रीडार्थं तेन तत् संवृतं सरः ॥ २२
 तेन तत् संवृतं दृष्ट्वा ते राजपरिचारकाः ।
 प्रतिजग्मुस्ततो राजन् यत्र दुर्योधनो नृपः ॥ २३
 स तु तेषां वचः श्रुत्वा सैनिकान् युद्धदुर्मदान् ।
 प्रेषयामास कौरव्य उत्सारयत तानिति ॥ २४
 तस्य तद्वचनं श्रुत्वा राज्ञः सेनाग्रयायिनः ।
 सरो द्वैतवनं गत्वा गन्धर्वानिदमब्रुवन् ॥ २५
 राजा दुर्योधनो नाम धृतराष्ट्रसुतो बली ।
 विजिहीषुरिहायाति तदर्थमुपसर्पत ॥ २६
 एवमुक्तास्तु गन्धर्वाः प्रहसन्तो विशास्पते ।
 प्रत्यश्रुवंस्तान् पुरुषानिदं हि परुषं वचः ॥ २७
 न चेतयति वो राजा मन्दबुद्धिः सुयोधनः ।
 योऽस्मानाज्ञापयत्येवं वैश्यानिव दिवौकसः ॥ २८
 यूयं मुमूर्खवश्चापि मन्दप्रज्ञा न संशयः ।
 ये तस्य वचनादेवमस्मान् दूत विचेतसः ॥ २९
 गच्छध्वं त्वरिताः सर्वे यत्र राजा स कौरवः ।
 न चेदद्यैव गच्छध्वं धर्मराजनिवेशनम् ॥ ३०
 एवमुक्तास्तु गन्धर्वैः राज्ञः सेनाग्रयायिनः ।
 सम्प्राद्रवन् यतो राजा धृतराष्ट्रसुतोऽभवत् ॥ ३१

इति श्रीमहाभारते आरण्यके पर्वणि घोषयात्रापर्वणि गन्धर्वदुर्योधनसेनासंवादे
 चत्वारिंशदधिकद्विंशततमोऽध्यायः ॥ २४० ॥



जज्ञे शातवान् । उपसृतान् दमनार्हान् वत्सतरान् समीपाग-
 तान् वा कालयामास संख्यातवान् ॥ ५ ॥ त्रिहायनांस्त्रिवर्षान्
 वृषान् व्याहरत् विजहार ॥ ६ ॥ यथोपजोषं यथारुचि
 ॥ ७ ॥ सायस्केन एकाहसाध्येन ॥ १६ ॥ आत्मजैर्जय-
 न्तादिभिः । सहेति शेषः ॥ २२ ॥ विजिहीषुर्विदुर्मिच्छुः ।

उपसर्पत तत्समीपं गच्छत ॥ २६ ॥ इत्यारण्यके पर्वणि
 नैलकण्ठीये भारतभावदीपे चत्वारिंशदधिकद्विंशततमोऽ-
 ध्यायः ॥ २४० ॥

२४१

वैशम्पायन उवाच ।

ततस्ते सहिताः सर्वे दुर्योधनमुपागमन् ।
अद्भुवंशं महाराज यदूचुः कौरवं प्रति ॥ १
गन्धर्वैर्वारिते सैन्ये धार्तराष्ट्रः प्रतापवान् ।
अमर्षपूर्णः सैन्यानि प्रत्यभाषत भारत ॥ २
शासतैनानधर्मज्ञान् मम विप्रियकारिणः ।
यदि प्रक्रीडते सर्वेर्दवैः सह शतक्रतुः ।
दुर्योधनवचः श्रुत्वा धार्तराष्ट्रा महाबलाः ।
सर्वे एवाभिसन्नद्धा योधाश्चापि सहस्रशः ॥ ४
ततः प्रमथ्य सर्वास्तास्तद्वनं विविशुवेलात् ।
सिंहनादेन महता पूरयन्तो दिशो दश ॥ ५
ततोऽपरैरवार्यन्त गन्धर्वैः कुरुसैनिकाः ।
ते वार्यमाणा गन्धर्वैः साक्षैव वसुधाधिप ॥ ६
ताननादृत्य गन्धर्वास्तद्वनं विविशुर्महत् ।
यदा वाचा न तिष्ठन्ति धार्तराष्ट्राः सराजकाः ७
ततश्चेत्ते खेचराः सर्वे चित्रसेने न्यवेदयन् ।
गन्धर्वराजस्तान् सर्वानब्रवीत् कौरवान् प्रति ८
अनार्यान् शासतेत्येतांश्चित्रसेनोऽत्यमर्षणः ।
अनुज्ञाताश्च गन्धर्वाश्चित्रसेनेन भारत ॥ ९
प्रगृहीतायुधाः सर्वे धार्तराष्ट्रानभिद्रवन् ।
तान् दृष्ट्वा पततः शीघ्रान् गन्धर्वानुद्यतायुधान् ॥
प्राद्वंस्ते दिशः सर्वे धार्तराष्ट्रस्य पश्यतः ।
तान् दृष्ट्वा द्रवतः सर्वान् धार्तराष्ट्रान् पराङ्मुखान्
राधेयस्तु तदा वीरो नासीत् तत्र पराङ्मुखः ।
आपतन्तीं तु सम्प्रेक्ष्य गन्धर्वाणां महाचमूम् ॥ १२
महता शरवर्षेण राधेयः प्रत्यवारयत् ।
शुरप्रैर्विशिखैर्भल्लैर्वत्सदन्तैस्तथाऽऽसैः ॥ १३
गन्धर्वान् शतशोऽभिर्भल्लयुत्वात् सूतनन्दनः ।
पातयन्नुत्तमाङ्गानि गन्धर्वाणां महारथः ॥ १४
क्षणेन व्यधमत् सर्वो चित्रसेनस्य वाहिनीम् ।
ते वध्यमाना गन्धर्वाः सूतपुत्रेण धामता ॥ १५
भूय एवाभ्यवर्तन्त शतशोऽथ सहस्रशः ।


गन्धर्वभूता पृथिवी क्षणेन समपद्यत ॥ १६
आपतद्भिर्महावेगैश्चित्रसेनस्य सैनिकैः ।
अथ दुर्योधनो राजा शकुनिश्चापि सौवलः ॥ १७
दुःशासनो विकर्णश्च ये चान्ये धृतराष्ट्रजाः ।
न्यह्नन्स्तत् तदा सैन्यं रथैर्गरुडानिःस्वनैः ॥ १८
भूयश्च योधयामासुः कृत्वा कर्णमथाग्रतः ।
महता रथसङ्गेन रथचारेण चाप्युत ॥ १९
वैकर्तनं परीप्सन्तो गन्धर्वान् समवाकिरन् ।
ततः सङ्घपतन् सर्वे गन्धर्वाः कौरवैः सह ॥ २०
तदा सुतमुलं युद्धमभवल्लोमहर्षणम् ।
ततस्ते मृदवोऽभूवन् गन्धर्वाः शरपीडिताः ॥ २१
उञ्चुकुशश्च कौरव्या गन्धर्वान् प्रेक्ष्य पीडितान् ।
गन्धर्वोत्थासितान् दृष्ट्वा चित्रसेनो ह्यमर्षणः ॥ २२
उत्पपातासनात् क्रुद्धो वधे तेषां समाहितः ।
ततो मायास्त्रमास्थाय युयुधे चित्रमार्गवित् ।
तथाऽमुह्यन्त कौरव्याश्चित्रसेनस्य मायया ॥ २३
एकैकस्य तदा योधा धार्तराष्ट्रस्य भारत ।
पर्यवर्तन्त गन्धर्वैर्दशभिर्दशभिः सह ॥ २४
ततः सम्पीड्यमानास्ते बलेन महता तदा ।
प्राद्रवन्त रणे भीता ये च राजन् जिजीषवः ॥ २५
भज्यमानेष्वनीकेषु धार्तराष्ट्रेषु सर्वशः ।
कर्णो वैकर्तनो राजस्तस्थौ गिरिरिवाचलः ॥ २६
दुर्योधनश्च ऽकर्णश्च शकुनिश्चापि सौवलः ।
गन्धर्वान् योधयामासुः समरे भृशविक्षताः ॥ २७
सर्वे एव तु गन्धर्वाः शतशोऽथ सहस्रशः ।
जिघांसमानाः सहिताः कर्णमभ्यद्रवन् रणे ॥ २८
आसिभिः पट्टिशैः शूलैर्गदामिश्च महाबलाः ।
सूतपुत्रं जिघांसन्तः समन्तात् पर्यवाकिरन् ॥ २९
अन्येऽस्य युगमच्छिन्दन् ध्वजमन्ये न्यपातयन् ।
ईषामन्ये हयानन्ये सूतमन्ये न्यपातयन् ॥ ३०
अन्ये छत्रं वरूथं च बन्धुरं च तथाऽपरे ।
गन्धर्वा बहुसाहस्रास्तिलशो व्यधमन् रथम् ॥ ३१

२४१

ततस्ते सहिता इति ॥ १ ॥ एकैकस्य योधाः एकैकं
योधाः पर्यवर्तन्त परीतवन्तः ॥ २४ ॥ जिजीषवः । अत्रार्थो

‘लोपो व्योर्वलि’ इति लोपः । जिजीषविषवः ॥ २५ ॥ राजन् हे
जनमेजय ॥ २६ ॥ वरूथं रथगुप्तिम् । बन्धुरं रथबन्धनानि
॥ ३१ ॥ ऽ तेजस्वी-ख.

ततो रथादवप्लुत्य सूतपुत्रोऽसिचर्मभृत् ।] विकर्णस्थमास्थाय मोक्षायाश्चानचोदयत् ॥ ३२
इति श्रीमहाभारते आरण्यके पर्वणि घोषयात्रापर्वणि कर्णपराभवे
एकचत्वारिंशदधिकद्विशततमोऽध्यायः ॥ २४१ ॥



२४२

वैशम्पायन उवाच ।

गन्धर्वैस्तु महाराज भग्नैः कर्णे महारथे ।
सम्प्राद्रवच्चमूः सर्वा धार्तराष्ट्रस्य पश्यतः ॥ १
तान् दृष्ट्वा द्रवतः सर्वान् धार्तराष्ट्रान् पराङ्मुखान्
दुर्योधनो महाराजो नासीन् तत्र पराङ्मुखः ॥ २
तामापतन्तीं सम्प्रेक्ष्य गन्धर्वाणां महाचमूम् ।
महता शरवर्षेण सोऽभ्यवर्षदरिन्दमः ॥ ३
अचिन्त्य शरवर्षं तु गन्धर्वास्तस्य तं रथम् ।
दुर्योधनं जिघांसन्तः समन्तात् पर्यवारयन् ॥ ४
युगमीषां वरूथं च तथैव ध्वजसारथी ।
अश्वांस्त्रिवेणुं तल्पं च तिलशो व्यधमञ्छरैः ॥ ५
दुर्योधनं चित्रसेनो विरथं पतितं भुवि ।
अभिद्रुत्य महाबाहुर्जीवग्राहमथाग्रहीत् ॥ ६
तस्मिन् गृहीते राजेन्द्र स्थितं दुःशासनं रथे ।
पर्यगृह्णन्त गन्धर्वाः परिवार्य समन्ततः ॥ ७
विविंशतिं चित्रसेनावादायान्ये विदुद्रुवुः ।
विन्दानुविन्दावपरे राजदारांश्च सर्वशः ॥ ८
सैन्यं तद्धारतराष्ट्रस्य गन्धर्वैः समभिद्रुतम् ।
पूर्वं प्रभग्नः सहिताः पाण्डवानभ्ययुस्तदा ॥ ९
शकटा पणवेशाश्च यानयुग्मं च सर्वशः ।
शरणं पाण्डवान् जग्मुर्हिंयमाणे महीपतौ ॥ १०
सैनिका ऊचुः ।
प्रियदर्शी महाबाहो धार्तराष्ट्रो महाबलः ।

गन्धर्वैर्हिंयते राजा पार्थास्तमनुधावत ॥ ११
दुःशासनो दुर्विग्रहो दुर्मुखो दुर्जयस्तथा ।
बध्वा ह्रियन्ते गन्धर्वैः राजदाराश्च सर्वशः ॥ १२
इति दुर्योधनामात्याः क्रोशन्तो राजगृद्धिनः ।
आर्ता दीनास्ततः सर्वे युधिष्ठिरमुपागमन् ॥ १३
तांस्तथा व्याथितान् दानिान्भिक्षमाणान्युधिष्ठिरम्
वृद्धान् दुर्योधनामात्यान् भीमसेनोऽभ्यभाषत ॥
महता हि प्रयत्नेन सन्नह्य गजयाजिभिः ।
अस्माभिर्यदनुष्ठेयं गन्धर्वैस्तदनुष्ठितम् ॥ १५
अन्यथा वर्तमानानामर्थो जातोऽग्रमन्यथा ।
दुर्मन्त्रितमिदं तावद्राज्ञो दुर्द्युतदेविनः ॥ १६
द्वेष्टारमन्ये क्लीबस्य पातयन्तीति नः श्रुतम् ।
इदं कृतं नः प्रत्यक्षं गन्धर्वैरतिमानुयम् ॥ १७
दिष्ट्या लोके पुमानस्ति कश्चिदस्मत्प्रिये स्थितः
येनास्माकं हतो भार आसीनानां सुखावहः ॥ १८
शीतवातातपसहांस्तपसा चैव कर्शितान् ।
समस्थो विषमस्थान् हि द्रष्टुमिच्छति दुर्मतिः ॥ १९
अधर्मचारिणस्तस्य कौरव्यस्य दुरात्मनः ।
ये शीलमनुवर्तन्ति ते पश्यन्ति पराभवम् ॥ २०
अधर्मो हि कृतस्तेन येनैतदुपशिक्षितम् ।
अनृशंसास्तु कौन्तेयास्तत्प्रत्यक्षं ब्रवीमि वः ॥ २१
एवं ब्रुवाणं कौन्तेयं भीमसेनमपस्वरम् ।
न कालः परुषस्यायमिति राजाऽभ्यभाषत ॥ २२

इति श्रीमहाभारते आरण्यके पर्वणि घोषयात्रापर्वणि दुर्योधनादिहरणे
द्विचत्वारिंशदधिकद्विशततमोऽध्यायः ॥ २४२ ॥



इत्यारण्यके पर्वणि नैलकण्ठीये भारतभावदीपे एकचत्वारिंशदधिकद्विशततमोऽध्यायः ॥ २४१ ॥

२४२

गन्धर्वैरिति ॥ १॥ जीवग्राहं जीवन्तमेव गृहीत्वैति णमुल्लंतं
कषादित्वादग्रहीदित्यनुप्रयोगः ॥ ६ ॥ राज्ञो युधिष्ठिरस्य

॥ १६ ॥ क्लीबस्य अशक्तत्वात् ॥ १७ ॥ अपस्वरं क्रोधेन
विकलवर्णं यथा स्यात् तथा ब्रुवाणम् ॥ २२ ॥ इत्यारण्यके
पर्वणि नैलकण्ठीये भारतभावदीपे द्विचत्वारिंशदधिकद्विशत-
तमोऽध्यायः ॥ २४२ ॥ † तिम-ख. ॥ चित्रसेनमा-ख.

२४३

युधिष्ठिर उवाच ।

अस्मानभिगतांस्तात भयार्ताच्छिरणैपिणः ।
 कौरवान् विपमप्राप्तान् कथं ब्रूयास्त्वमीदृशम् ॥ १
 भवन्ति भेदा ज्ञातानां कुलहाश्च वृकोदर ।
 प्रसक्तानि च वैराणि कुलधर्मो न नश्यति ॥ २
 यदा तु कश्चिज्ज्ञातीनां बाह्यः प्रार्थयते कुलम् ।
 न मर्षयन्ति तत् सन्तो बाह्येनाभिप्रार्थयन् ॥ ३
 जानात्येव हि दुर्बुद्धिरस्मानिह चिरोपितान् ।
 स एवं परिभूयास्मानकार्पादिदमप्रियम् ॥ ४
 दुर्योधनस्य ग्रहणाद्ग्रन्थर्वेण बलात् प्रभो ।
 स्त्रीणां बाह्याभिमर्शाच्च हतं भवति नः कुलम् ॥ ५
 शरणं च प्रपन्नानां त्राणार्थं च कुलस्य च ।
 उत्तिष्ठध्वं नरव्याघ्राः सजीभवत मा चिरम् ॥ ६
 अर्जुनश्च यमौ चैव त्वं च वीरापराजितः ।
 मोक्षयध्वं नरव्याघ्रा द्वियमाणं सुयोधनम् ॥ ७
 एते रथा नरव्याघ्राः सर्वशस्त्रसमन्विताः ।
 धृतराष्ट्रस्य पुत्राणां विमलाः काञ्चनध्वजाः ॥ ८
 सखनानधिरोहध्वं नित्यसज्जानिमान् रथान् ।
 इन्द्रसेनादिभिः सूतैः कृतशस्त्रैरधिष्ठितान् ॥ ९
 एतानांस्थाय वै यत्ता गन्धर्वान् योद्धुमाहवे ॥
 सुयोधनस्य मोक्षाय प्रयतध्वमतन्द्रिताः ॥ १०
 य एव कश्चिद्राजन्यः शरणार्थमिहागतम् ।
 परं शक्याऽभिरक्षेत किम्पुनस्त्वं वृकोदर ॥ ११
 क इहार्थो भवेत् त्राणमभिधावेति चोदितः ।

प्राञ्जलिं शरणापन्नं दृष्ट्वा शत्रुमपि भ्रुवम् ॥ १२
 वरप्रदानं राज्यं च पुत्रजन्म च पाण्डवाः ।
 शत्रोश्च मोक्षणं क्लेशाच्चाणि चैकं च तत्समम् ॥
 किं चाप्यधिकमेतस्माद्यदापन्नः सुयोधनः ।
 त्वद्बाहुबलमाश्रित्य जीवितं परिमार्गते ॥ १३
 स्वयमेव प्रधावेयं यदि न स्याद्वृकोदर ।
 विततो मे कतुर्वीर न हि मेऽत्र विचारणा ॥ १४
 साक्षैव तु यथा भीम मोक्षयेथाः सुयोधनम् ।
 तथा सर्वैरुपायैस्त्वं यतेथाः कुरुनन्दन ॥ १५
 न साम्रा प्रतिपद्येत यदि गन्धर्वराडसौ ।
 पराक्रमेण मृदुना मोक्षयेथाः सुयोधनम् ॥ १६
 अथासौ मृदुयुद्धेन न मुञ्चेद्भीम कौरवान् ।
 सर्वोपायैर्विमोक्ष्यास्ते निगृह्य परिपन्थिनः ॥ १७
 एतावद्धि मया शक्यं सन्देष्टुं वै वृकोदर ।
 वैताने कर्मणि तते वर्तमाने च भारत ॥ १८
 वैशम्पायन उवाच ।

अजातशत्रोर्वचनं तच्छ्रुत्वा तु धनञ्जयः ।
 प्रतिजज्ञे गुरोर्वीर्यं कौरवाणां विमोक्षणम् ॥ २०
 अर्जुन उवाच ।
 यदि साम्रा न मोक्षयन्ति गन्धर्वा धृतराष्ट्रजान् ।
 अथ गन्धर्वराजस्य भूमिः पास्यति शोणितम् ॥ २१
 अर्जुनस्य तु तां श्रुत्वा प्रतिज्ञां सत्यवादिनः ।
 कौरवाणां तदा राजन् पुनः प्रत्यागतं मनः ॥ २२

इति श्रीमहाभारते आरण्यके पर्वणि घोष-यात्रापर्वणि दुर्योधनमोचनानुज्ञायां
 त्रिचत्वारिंशदधिकद्विशततमोऽध्यायः ॥ २४३ ॥

२४४

वैशम्पायन उवाच ।

युधिष्ठिरवचः श्रुत्वा भीमसेनपुरोगमाः ।
 प्रहृष्टवदनाः सर्वे समुतस्थुर्नरर्षभाः ॥ १
 अभेद्यानि ततः सर्वे समनह्यन्त भारत ।
 जाम्बूनदविचित्राणि कवचानि महारथाः ॥ २

आयुधानि च दिव्यानि विविधानि समादधुः ।
 ते दंशिता रथैः सर्वे ध्वजिनः सशरासनाः ॥ ३
 पाण्डवाः प्रत्यदृश्यन्त ज्वलिता इव पावकाः
 तान् रथान् साधुसम्पन्नान् संयुक्तान् जवनैर्हयैः
 आस्थाय रथशार्दूलाः शीघ्रमेव ययुस्ततः ।
 ततः कौरवसैन्यानां प्रादुरासीन्महास्वनः ॥ ५

२४३

अस्मानिति ॥ १ ॥ अभिधाव याहीति चोदित आर्यः
 त्राणं रक्षकः शरणागतस्य कः भवेत् । य आर्यो महान् स
 एव भवेत् । शरणागतस्यसमर्थो दुर्लभ इति भावः ॥ १२ ॥

इत्यारण्यके पर्वणि नैलकण्ठीये भारतभावदीपे त्रिचत्वारिं-
 शदधिकद्विशततमोऽध्यायः ॥ २४३ ॥ * रणे-ख.


२४४

युधिष्ठिरेति ॥ १ ॥ दंशिताः सज्जताः ॥ ३ ॥

प्रयातान् सहितान् दृष्ट्वा पाण्डुपुत्रान् महारथान् ।
जितकाशिनश्च खचरास्त्वरिताश्च महारथाः ॥ ६
क्षणेनैव वने तस्मिन् समाजग्मुरभीतवत् ।
न्यवर्तन्त ततः सर्वे गन्धर्वा जितकाशिनः ॥ ७
दृष्ट्वा रथगतान् वीरान् पाण्डवांश्चतुरो रणे ।
तांस्तु विभ्राजितान् दृष्ट्वा लोकपालानिवोद्यतान्
छूढानीका व्यतिष्ठन्त §गन्धमादनवासिनः ।
राज्ञस्तु वचनं श्रुत्वा धर्मपुत्रस्य धीमतः ॥ ९
क्रमेण मृदुना युद्धमुपक्रान्तं च भारत ।
न तु गन्धर्वराजस्य सैनिका मन्दचेतसः ॥ १०
शक्यन्ते मृदुना श्रेयः प्रतिपादयितुं तदा ।
ततस्तान् युधि दुर्धर्षान् सव्यसार्ची परन्तपः ॥ ११
सान्त्वपूर्वमिदं वाक्यमुवाच खचरान् रणे ।
विसर्जयत राजानं भ्रातरं मे सुयोधनम् ॥ १२
त एवमुक्ता गन्धर्वाः पाण्डवेन यशस्विना ।
उत्समयन्तस्तदा पार्थमिदं वचनमब्रुवन् ॥ १३
एकस्यैव वयं तात कुर्याम वचनं भुवि ।

यस्य शासनमाज्ञाय चरामो विगतज्वराः ॥ १४
तेनैकेन यथादिष्टं तथा वर्ताम भारत ।
न शास्ता विद्यतेऽस्माकमन्यस्तस्मात् सुरेश्वरात्
एवमुक्तः स गन्धर्वः कुन्तीपुत्रो धनञ्जयः ।
गन्धर्वान् पुनरेवेदं वचनं प्रत्यभाषत ॥ १६
न तद्गन्धर्वराजस्य युक्तं कर्म जुगुप्सितम् ।
परदाराभिमर्षश्च मानुषैश्च समागमः ॥ १७
उत्सृज्यध्वं महावीर्यान् धृतराष्ट्रसुतानिमान् ।
दारांश्चैषां विमुञ्च्यध्वं धर्मराजस्य शासनात् ॥ १८
यदा साम्ना न मुञ्च्यध्वं गन्धर्वा धृतराष्ट्रजान् ।
मोक्षयिष्यामि विक्रम्य स्वयमेव सुयोधनम् ॥ १९
एवमुक्त्वा ततः पार्थः सव्यसाची धनञ्जयः ।
ससर्ज निशितान् बाणान् खचरान् खचरान् प्रति
तथैव शरवर्षेण गन्धर्वास्ते बलोत्कटाः ।
पाण्डवानभ्यवर्तन्त पाण्डवाश्च दिवौकसः ॥ २१
ततः सुतुमुलं युद्धं गन्धर्वाणां तरस्विनाम् ।
बभूव भीमवेगानां पाण्डवानां च भारत ॥ २२

इति श्रीमहाभारते आरण्यके पर्वणि घोषयात्रापर्वणि पाण्डवगन्धर्वयुद्धे
चतुश्चत्वारिंशदधिकद्विशततमोऽध्यायः ॥ २४४ ॥



२४५

वैशम्पायन उवाच ।

ततो दिव्यास्त्रसम्पन्ना गन्धर्वा हेममालिनः ।
विसृजन्तः शरान् दीप्तान् समन्तात् पर्यवारयन् १
चत्वारः पाण्डवा वीरा गन्धर्वाश्च सहस्रशः ।
रणे सन्न्यपतन् राजस्तदद्भुतामिवाभवत् ॥ २
यथा कर्णस्य च रथो धातराष्ट्रस्य चोभयोः ।
गन्धर्वैः शतशच्छिन्नौ तथा तेषां प्रचक्रिरे ॥ ३
तान् समापततो राजन् गन्धर्वाञ्छतशो रणे ।
प्रत्यगृह्णन् नरव्याघ्राः शरवर्षैरनेकशः ॥ ४
ते कीर्यमाणाः खगमाः शरवर्षैः समन्ततः ।
न शेकुः पाण्डुपुत्राणां समीपे परिवर्तितुम् ॥ ५
अमिक्रुद्धानमिक्रुद्धो गन्धर्वानर्जुनस्तदा ।
लक्षयित्वाऽथ दिव्यानि महास्त्राण्युपचक्रमे ॥ ६

सहस्राणां सहस्राणि प्राहिणोद्यमसादनम् ।
आग्नेयेनार्जुनः सङ्ख्ये गन्धर्वाणां बलोत्कटः ॥ ७
तथा भीमो महेष्वासः संयुगे बलिनां वरः ।
गन्धर्वान् शतशो राजन् जघान निशितैः शरैः ८
माद्रीपुत्रावपि तथा युध्यमानौ बलोत्कटौ ।
परिशृङ्खलाग्रतो राजन् जघनुः शतशः परान् ९
ते वध्यमाना गन्धर्वा दिव्यैरस्त्रैर्महारथैः ।
उत्पेतुः खमुपादाय धृतराष्ट्रसुतांस्ततः ॥ १०
स तानुत्पतितान् दृष्ट्वा कुन्तीपुत्रो धनञ्जयः ।
महता शरजालेन समन्तात् पर्यवारयत् ॥ ११
ते बद्धाः शरजालेन शकुन्ता इव पञ्जरे ।
ववर्षुर्जुनं क्रोधाद्गदाशक्यदृष्टिवृष्टिभिः ॥ १२


श्रेयः कल्याणं प्रतिपादयितुम् ॥ ११ ॥ खचरान् गगनगमनान् ।
खचरान् गन्धर्वान् ॥ २० ॥ इत्यारण्यके पर्वणि
त्रैलोक्ये भारते भावदीपे चतुश्चत्वारिंशदधिकद्विशततमोऽ-
ध्यायः ॥ २४४ ॥ § गन्धर्वा इत्यर्थः ।

२४५

तत इति ॥ ११ ॥ तथा तेषां चतुर्णामपि स्थानं छान्
प्रचक्रिरे गन्धर्वाः ॥ ३ ॥

गदाशक्त्यष्टिवृष्टीस्ना निहत्य परमास्त्रवित् ।
 गात्राणि चाहनद्गन्धर्वानां धनञ्जयः ॥ १३
 शिरोभिः प्रपतद्भिश्च चरणैर्बाहुभिस्तथा ।
 अदम्यदृष्टिरिवाभाति परेषामभवद्भयम् ॥ १४
 ते वध्यमाना गन्धर्वाः पाण्डवेन महात्मना ।
 भूमिष्ठमन्तरिक्षस्थाः शरवैरवाकिरन् ॥ १५
 तेषां तु शरवर्षाणि सव्यसाची परन्तपः ।
 अस्त्रैः संवार्य तेजस्वी गन्धर्वान् प्रत्यविध्यत ॥ १६
 स्थूणाकर्णेन्द्रजालं च सौरं चापि तथाऽर्जुनः ।
 आग्नेयं चापि सौम्यं च ससर्ज कुरुनन्दनः ॥ १७
 ते दह्यमाना गन्धर्वाः कुन्तीपुत्रस्य सायकैः ।
 दैतेया इव शक्रेण विषादमगमन् परम् ॥ १८
 ऊर्ध्वमाक्रममाणाश्च शरजालेन वारिताः ।
 विसर्पमाणा भलैश्च वार्यन्ते सव्यसाचिना ॥ १९
 गन्धर्वास्त्रासितान् दृष्ट्वा कुन्तीपुत्रेण भारत ।
 चित्रसेनो गदां गृह्य सव्यसाचिनमाद्रवत् ॥ २०
 तस्याभिपततस्तूर्णं गदाहस्तस्य संयुगे ।
 गदां सर्वार्थसिं पार्थः शरैश्चिच्छेद सप्तथा ॥ २१
 स गदां बहुधा दृष्ट्वा कृत्तां बाणेस्तरखिना ।

इति श्रीमहाभारते आरण्यके पर्वणि घोषयात्रापर्वणि गन्धर्वपराभवे
 पञ्चचत्वारिंशदधिकद्विशततमोऽध्यायः ॥ २४५ ॥



२४६

वैशम्पायन उवाच ।
 ततोऽर्जुनश्चित्रसेनं प्रहसन्निदमब्रवीत् ।
 मध्ये गन्धर्वसैन्यानां महेष्वासो महाद्युतिः ॥ १
 किं ते व्यवसितं वीर कौरवाणां विनिग्रहे ।
 किमर्थं च सदारोऽयं निगृहीतः सुयोधनः ॥ २
 चित्रसेन उवाच ।
 विदितोऽयमभिप्रायस्तत्रस्थेन दुरात्मनः ।
 दुर्योधनस्य पापस्य कर्णस्य च धनञ्जय ॥ ३
 वनस्थान् भवतो ज्ञात्वा क्लिश्यमानाननाथचत ।
 समस्थो विपमस्थांस्तान् द्रक्ष्यामीत्यनवस्थितान् ॥ ४
 इमेऽवहसितुं प्राप्ता द्रौपदी च यशस्विनीम् ।

संवृत्य विद्ययाऽऽत्मानं योधयामास पाण्डवम् ॥ २२
 अस्त्राणि तस्य दिव्यानि सम्प्रयुक्तानि सर्वशः ।
 दिव्यैरस्त्रैस्तदा वीरः पर्यवारयदर्जुनः ॥ २३
 स वार्यमाणस्तैरस्त्रैर्जुनेन महात्मना ।
 गन्धर्वराजो बलवान् माययाऽन्तर्हितस्तदा ॥ २४
 अन्तर्हितं तमालक्ष्य प्रहरन्तमथार्जुनः ।
 ताडयामास खचरैर्दिव्यास्त्रप्रतिमन्त्रितैः ॥ २५
 अन्तर्धानवधं चास्य चक्रे क्रुद्धोऽर्जुनस्तदा ।
 शब्दवेधं समाश्रित्य बहुरूपो धनञ्जयः ॥ २६
 स वध्यमानस्तैरस्त्रैर्जुनेन महात्मना ।
 ततोऽस्य दर्शयामास तदाऽऽत्मानं प्रियः सखा ॥
 चित्रसेनस्तथोवाच सखायं युधि विद्धि माम् ।
 चित्रसेनमथालक्ष्य सखायं युधि दुर्बलम् ॥ २८
 सञ्जहारान्नमथ तत् प्रसृष्टं पाण्डवर्षमः ।
 दृष्ट्वा तु पाण्डवाः सर्वे संहतास्त्रं धनञ्जयम् ॥ २९
 सञ्ज-हुः प्रद्रुतानश्वान् शरवेगान् धनूंषि च ।
 चित्रसेनश्च भीमश्च सव्यसाची यमावपि ।
 पृष्ट्वा कौशलमन्योन्यं रथेष्वेवावतस्थिरे ॥ ३०

ज्ञात्वा चिकीर्षितं चैषां मामुवाच सुरेश्वरः ॥ ५
 गच्छ दुर्योधनं बद्धा सहामात्यमिहानय ।
 धनञ्जयश्च ते रक्ष्यः सह भ्रातृभिराहवे ॥ ६
 स च प्रियः सखा तुभ्यं शिष्यश्च तव पाण्डव ।
 वचनादेवराजस्य ततोऽस्मीहागतो द्रुतम् ॥ ७
 अयं दुरात्मा बद्धश्च गमिष्यामि सुरालयम् ।
 नेष्याम्येनं दुरात्मानं पाकशासनशासनात् ॥ ८
 अर्जुन उवाच ।
 उत्सृज्यतां चित्रसेन भ्राताऽस्माकं सुयोधनः ।
 धर्मराजस्य सन्देशान्मम चेदिच्छसि प्रियम् ॥ ९

गृह्य गृहीत्वा ॥ २० ॥ संवृत्य आच्छाद्य विद्यया अदर्श-
 नशक्त्या ॥ २२ ॥ इत्यारण्यके पर्वणि नैलकण्ठीये
 भारतभावदीपे पञ्चचत्वारिंशदधिकद्विशततमोऽध्यायः

॥ २४५ ॥

२४६

ततोऽर्जुन इति ॥ १ ॥ तत्रस्थेन मयेति शेषः ॥ ३ ॥

चित्रसेन उवाच ।

पापोऽयं नित्यसन्तुष्टो न विमोक्षणमर्हति ।
प्रलब्धा धर्मराजस्य कृष्णायाश्च धनञ्जय ॥ १०
नेदं चिकीर्षितं तस्य कुन्तीपुत्रो युधिष्ठिरः ।
जानाति धर्मराजो हि श्रुत्वा कुरु यथेच्छसि ॥ ११
वैशम्पायन उवाच ।

ते सर्व एव राजानमभिजग्मुर्युधिष्ठिरम् ।
अभिगम्य च तत् सर्वं शशंसुस्तस्य चेष्टितम् ॥ १२
अजातशत्रुस्तच्छ्रुत्वा गन्धर्वस्य वचस्तदा ।
मोक्षयामास तान् सर्वान् गन्धर्वान् प्रशशंस च
दिष्ट्या भवद्भिर्बलिभिः शक्तैः सर्वैर्न हिंसितः ।
दुर्वृत्तो धार्तराष्ट्रोऽयं सामात्यज्ञातिबान्धवः ॥ १४
उपकारो महान्तात कृतोऽयं मम खेचरैः ।
कुलं न परिभूतं मे मोक्षणेऽस्य दुरात्मनः ॥ १५
आज्ञापयध्वमिष्टानि प्रियामो दर्शनेन वः ।
प्राप्य सर्वानभिप्रायांस्ततो व्रजत मा चिरम् ॥ १६
अनुज्ञातास्तु गन्धर्वाः पाण्डुपुत्रेण धीमता ।
सहाप्सरोभिः संहृष्टाश्चित्रसेनमुखा ययुः ॥ १७
देवराडपि गन्धर्वान् मृतांस्तान् समजीवयत् ।

इति श्रीमहाभारते आरण्यके पर्वणि घोषयात्रापर्वणि दुर्योधनमोक्षणे
पट्चत्वारिंशदधिकद्विशततमोऽध्यायः ॥ २४६ ॥



२४७

जनमेजय उवाच ।

शत्रुभिर्जितवद्भ्यः पाण्डवैश्च महात्मभिः ।
मोक्षितस्य युधा पश्चान्मानिनः सुदुरात्मनः ॥ १
कथनस्यावलिप्तस्य गर्वितस्य च नित्यशः ।
सदा च पौरुषौदार्यैः पाण्डवानवमन्यतः ॥ २
दुर्योधनस्य पापस्य नित्याहङ्कारवादिनः ।
प्रवेशो हास्तिनपुरे दुष्करः प्रतिभाति मे ॥ ३

तस्य लज्जान्वितस्यैव शोकव्याकुलचेतसः ।
प्रवेशं विस्तरेण त्वं वैशम्पायन कीर्तय ॥ ४
वैशम्पायन उवाच ।

धर्मराजनिःसृष्टस्तु धार्तराष्ट्रः सुयोधनः ।
लज्जयाऽधोमुखः सीदन्नुपासपत् सुदुःखितः ॥ ५
स्वपुरं प्रययौ राजा चतुरङ्गबलानुगः ।
शोकोपहतया बुद्ध्या चिन्तयानः परामवम् ॥ ६

नित्यं सन्तुष्टो मत्त इत्यर्थः । संतुष्टत्वादस्य इति । 'हृष्टो हृष्यति
हृष्टो धर्ममतिक्रामति' इत्यापस्तम्बवचनात् । प्रलब्धा वञ्चकः
॥ १० ॥ इदं मदुक्तम् । समस्थो विषमस्थांस्तान् द्रक्ष्यामीति
॥ ११ ॥ इष्टानि वस्त्रालङ्कारादीनि आज्ञापयध्वं भवदर्थं नान्यो
नेष्यतीति ॥ १६ ॥ सुखं सुखेन एधन्ति एधन्ते वर्धन्ते ॥ २२ ॥
वैमनस्यं वैरं केनचित् सह मा कृथाः । मा कुरु ॥ २३ ॥
इत्यारण्यके पर्वणि मेलकण्ठीये भारतभावदीपे पट्चत्वारि-

शदधिकद्विशततमोऽध्यायः ॥ २४६ ॥


२४७

शत्रुभिरिति ॥ १ ॥ कथनस्य-आत्मस्तुतिपस्य । अव-
लिप्तस्य पापाशयस्य । गर्वितस्य-अत्यवमानिनः । अत एव
पाण्डवानवमन्यतः ॥ २ ॥ अहङ्कारं गर्वं वदतीति तथा ॥ ३ ॥

विमुच्य पथि यानानि देशे सुयवसोदके ।
 सन्निविष्टः शुभे रम्ये भूमिभागे यथेप्सितम् ॥ ७
 हस्त्यश्वरथपादात् यथास्थानं न्यवेशयत् ।
 अथोपविष्टं राजानं पर्यङ्के ज्वलनप्रभे ॥ ८
 उपसृतं यथा सोमं राहुणा रात्रिसङ्क्षये ।
 उपागम्याब्रवीत् कर्णो दुर्योधनमिदं तदा ॥ ९
 दिष्ट्या जीवसि गान्धारे दिष्ट्या नः सङ्गमः पुनः
 दिष्ट्या त्वया जिताश्चैव गन्धर्वाः कामरूपिणः ॥
 दिष्ट्या समग्रान् पश्यामि भ्रातृन्ते कुरुनन्दन ।
 विजिगीषून् रणे युक्तान् निर्जितारीन् महारथान्
 अहं त्वमिद्व्रतः सर्वैर्गन्धर्वैः पश्यतस्तव ।

नाशक्रुवं स्थापयितुं दीर्यमाणं च वाहिनीम् ॥ १२
 शरक्षताङ्गश्च भृशं व्यपयातोऽभिपीडितः ।
 इदं त्वत्पुत्रं मन्त्रे यद्युष्मानिह भारत ॥ १३
 अरिष्टानक्षतांश्चापि सदारवल्वाहनान् ।
 विमुक्तान् सम्प्रपश्यामि युद्धात् तस्मादमानुपात्
 नैतस्य कर्ता लोकेऽस्मिन् पुमान् विद्यति भारत ॥
 यत् कृतं ते महाराज सह भ्रातृभिराहवे ॥ १५
 वैशम्पायन उवाच ।
 एवमुक्तस्तु कर्णेन राजा दुर्योधनस्तदा ।
 उवाच चाङ्गराजानं बाष्पगद्गद्या गिरा ॥ १६

इति श्रीमहाभारते आरण्यके पर्वणि घोषयात्रापर्वणि कर्णदुर्योधनसंवादे
 सप्तचत्वारिंशदधिकद्विशततमोऽध्यायः ॥ २४७ ॥



२४८

दुर्योधन उवाच ।
 अजानतस्ते राधेय नाभ्यसूयाम्यहं वचः ।
 जानासि त्वं जितान् शत्रून् गन्धर्वीस्तेजसा मया
 आयोधितास्तु गन्धर्वाः सुचिरं सोदरैर्मम ।
 मया सह महाबाहो कृतश्चोभयतः क्षयः ॥ २
 मायाधिकास्त्वयुध्यन्त यदा शूरा विपद्रुताः ।
 तदा नो न समं युद्धमभवत् खेचरैः सह ॥ ३
 पराजयं च प्राप्ताः स्मो रणे बन्धनमेव च ।
 सभृत्यामात्यपुत्राश्च सदारवल्वाहनाः ॥ ४
 उच्चैराकाशमार्गेण ह्रियामस्तैः सुदुःखिताः ।
 अथ नः सैनिकाः केचिदमात्याश्च महारथाः ॥ ५
 उपगम्याद्भुवन् दीनाः पाण्डवांश्च +रणप्रदान् ।
 एष दुर्योधनो राजा धार्तराष्ट्रः सहाजुजः ॥ ६
 सामात्यदारो ह्रियते गन्धर्वैर्दिवमाश्रितैः ।
 तं मोक्षयत भद्रं वः सहदारं नराधिपम् ॥ ७
 परामर्शो मा भविष्यत् कुरुदारेषु सर्वशः ।
 एवमुक्ते तु धर्मात्मा त्येष्टः पाण्डुसुतस्तदा ॥ ८

प्रसाद्य पाण्डवान् सर्वानाज्ञापयत मोक्षणे ।
 अथागम्य तमुद्देशं पाण्डवाः पुरुषर्षभाः ॥ ९
 सान्त्वपूर्वमयाचन्त शक्ताः सन्तो महारथाः ।
 यदा चास्मान् न मुमुचुर्गन्धर्वाः सान्त्विता अपि
 ततोऽर्जुनश्च भीमश्च यमजौ च बलोत्कटौ ।
 मुमुचुः शरवर्षाणि गन्धर्वान् प्रत्यनेकशः ॥ ११
 अथ सर्वे रणं मुक्ता प्रयाताः खेचरा दिवम् ।
 अस्मानेवाभिकर्षन्तो दीनान् मुदितमानसाः ॥ १२
 ततः समन्तात् पश्यामः शरजालेन वेष्टितम् ।
 अमानुषाणि चास्त्राणि प्रमुञ्चन्त धनञ्जयम् ॥ १३
 समावृता दिशो दृष्ट्वा पाण्डवेन शितैः शरैः ।
 धनञ्जयसखाऽऽत्मानं दर्शयामास वै तदा ॥ १४
 चित्रसेनः पाण्डवेन समाश्लिष्य परस्परम् ।
 कुशलं परिप्रच्छ तैः पृष्ट्वाश्रयनामयम् ॥ १५
 ते समेत्य तथाऽन्योन्यं सन्नाहान् विप्रमुच्य च ॥
 एकीभूतास्ततो वीरा गन्धर्वाः सह पाण्डवैः ।
 अपूजयेतामन्योन्यं चित्रसेनधनञ्जयौ ॥ १६

इति श्रीमहाभारते आरण्यके पर्वणि घोषयात्रापर्वणि दुर्योधनवाक्ये
 अष्टचत्वारिंशदधिकद्विशततमोऽध्यायः ॥ २४८ ॥

इत्यारण्यके पर्वणि नैलकण्ठीये भारतभावदीपे सप्तचत्वारिं-
 शदधिकद्विशततमोऽध्यायः ॥ २४७ ॥ + पाण्डवान् शरण-
 प्रदान्-ख.

२४८

अजानतस्ते इति । नाभ्यसूयामि दोषवदिति न मन्ये
 ॥ १ ॥ इत्यारण्यके पर्वणि नैलकण्ठीये भारतभावदीपे
 अष्टचत्वारिंशदधिकद्विशततमोऽध्यायः ॥ २४८ ॥

२४९

दुर्योधन उवाच ।

चित्रसेनं समागम्य प्रहसन्ननुनस्तदा ।
 इदं वचनमक्लीबमब्रवीत् परवीरहा ॥ १
 भ्रातृनर्हसि मे वीर मोक्तुं गन्धर्वसत्तम ।
 अनर्हधर्षणा हीमे जीवमानेषु पाण्डुषु ॥ २
 एवमुक्तस्तु गन्धर्वः पाण्डवेन महात्मना ।
 उवाच यत् कर्णं वयं मन्त्रयन्तो विानेर्गताः ॥ ३
 द्रष्टारः स्म सुखाद्धीनान् सदारान् पाण्डवानिति
 तस्मिन्नुच्चार्यमाणे तु गन्धर्वेण वचस्तथा ॥ ४
 भूमेर्विवरमन्वैच्छं प्रवेष्टुं ब्रीडयाऽन्वितः ।
 युधिष्ठिरमथागम्य गन्धर्वाः सह पाण्डवैः ॥ ५
 अस्मद्गुर्मन्त्रितं तस्मै वद्धांश्चास्मान्नयवेदयन् ।
 स्त्रीसमक्षमहं दीनो वद्धः शत्रुवशं गतः ॥ ६
 युधिष्ठिरस्योपहतः किं नु दुःखमतः परम् ।
 ये मे निराकृता नित्यं रिपुर्धैर्यमहं सदा ॥ ७
 तैर्मोक्षितोऽहं दुर्बुद्धिर्दत्तं तैरेव जीवितम् ।
 प्राप्तः स्यां यद्यहं वीर वधं तस्मिन् महारणे ॥ ८
 श्रेयस्तद्भविता मह्यं नैवंभूतस्य जीवितम् ।
 अभूद्यशः पृथिव्यां मे ख्यातं गन्धर्वतो वध्नात् ॥
 प्राप्ताश्च पुण्यलोकाः स्युर्महेन्द्रसदनेऽक्षयाः ।
 यत्त्वय मे व्यवसितं तच्छृणुध्वं नरर्षभाः ॥ १०
 इह प्रायमुपासिष्ये यूयं व्रजत वै गृहान् ।
 भ्रातरश्चैव मे सर्वे यान्त्वय स्वपुरं प्रति ॥ ११
 कर्णप्रभृतयश्चैव सुहृदो बान्धवाश्च ये ।
 दुःशासनं पुरस्कृत्य प्रयान्त्वय पुरं प्रति ॥ १२
 नह्यहं सम्प्रयास्यामि पुरं शत्रुनिराकृतः ।
 शत्रुमानापहो भूत्वा सुहृदां मानकृत् तथा ॥ १३
 स सुहृच्छोकदो जातः शत्रूणां हर्षवर्धनः ।
 वारणाह्वयमासाद्य किं वक्ष्यामि जनाधिपम् ॥ १४
 भीष्मद्रोणौ कृपद्रौणी विदुरः सञ्जयस्तथा ।
 बाह्लीकः सौमदत्तिश्च ये चान्ये वृद्धसम्मताः ॥ १५
 ब्राह्मणाः श्रेणिमुख्याश्च तथोदासीनवृत्तयः ।
 किं मां वक्ष्यन्ति किञ्चापि प्रतिवक्ष्यामि तानहम् ॥
 रिपूणां शिरसि स्थित्वा तथा विक्रम्य चोरसि ।
 आत्मदोषात् परिभ्रष्टः कथं वक्ष्यामि तानहम् ॥ १७

दुर्विनीताः श्रियं प्राप्य विद्यामैश्वर्यमेव च ।
 तिष्ठन्ति न चिरं भद्रे यथाहं मदगर्वितः ॥ १८
 अहो नार्हमिदं कर्म कष्टं दुश्चरितं कृतम् ।
 स्वयं दुर्बुद्धिना मोहाद्येन प्राप्तोऽस्मि संशयम् ॥ १९
 तस्मात् प्रायमुपासिष्ये न हि शक्यामि जीवितुम् ।
 चेतयानो हि को जीवेत् कृच्छ्राच्छत्रुभिरुद्धतः ॥
 शत्रुभिश्चावहसितो मानी पौरुषवर्जितः ।
 पाण्डवैर्विक्रमाढ्यैश्च सावमानमवेक्षितः ॥ २१

वैशम्पायन उवाच ।

एवं चिन्तापरिगतो दुःशासनमथाब्रवीत् ।
 दुःशासन निबोधेदं वचनं मम भारत ॥ २२
 प्रतीच्छ त्वं मया दत्तमभिपेक्षं नृपो भव ।
 प्रशाधि पृथिवीं स्फीतां कर्णसौमलपालिताम् ॥ २३
 भ्रातृन् पालय विस्वध्वं मरुतो वृत्रहा यथा ।
 बान्धवाश्चोपजीवन्तु देवा इव शतक्रतुम् ॥ २४
 ब्राह्मणेषु सदा वृत्तिं कुर्वीथाश्चाप्रमादतः ।
 बन्धूनां सुहृदां चैव भवेथास्त्वं गतिः सदा ॥ २५
 ज्ञातींश्चाप्यनुपश्येथा विष्णुर्देवगणान् यथा ।
 गुरवः पालनीयास्ते गच्छ पालय मेदिनीम् ॥ २६
 नन्दयन् सुहृदः सर्वान् शात्रवांश्चावभर्त्सयन् ।
 कण्ठे चैनं परिष्वज्य गम्यतामित्युवाच ह ॥ २७
 तस्य तद्वचनं श्रुत्वा दीनो दुःशासनोऽब्रवीत् ।
 अश्रुकण्ठः सुदुःखार्तः प्राञ्जलिः प्रणिपत्य च ॥ २८
 सगद्गदमिदं वाक्यं भ्रातरं ज्येष्ठमात्मनः ।
 प्रसीदेत्यपतद्भूमौ दूयमानेन चेतसा ॥ २९
 दुःखितः पादयोस्तस्य नेत्रजं जलमुत्सृजन् ।
 उक्तवांश्च नरव्याघ्रो नैतदेवं भविष्यति ॥ ३०
 विदीर्येत सकला भूमिर्धौंश्चापि शकली भवेत् ।
 रविरात्मप्रभां जह्यात् सोमः शीतांशुतां त्यजेत्
 वायुः शैथ्यमथो जह्याद्धिमवांश्च परिव्रजेत् ।
 शृष्येत् तोयं समुद्रेषु वह्निरप्युष्णतां त्यजेत् ॥ ३२
 न चाहं त्वद्वते राजन् प्रशासेयं वसुधराम् ।
 पुनः पुनः प्रसीदेति वाक्यं चेदमुवाच ह ॥ ३३
 त्वमेव नः कुले राजा भविष्यसि शतं समाः ।
 एवमुक्त्वा स राजानं सुखं प्रकरोद ह ॥ ३४

२४९

चित्रसेनमिति ॥ १ ॥ एवंभूतस्य जीवितं न श्रेयः

इति सम्बन्धः । अभूत् अभविष्यत् ॥ १ ॥ श्रेणिमुख्याः
 शिल्पिसङ्घातमुख्याः प्रकृतय इत्यर्थः ॥ १६ ॥ विस्वध्वं
 सविश्वासं यथा स्यात् तथा ॥ २४ ॥

पादौ संस्पृश्य मानाहौ ब्राह्मज्येष्ठस्य भारत ।
तथा तौ दुःखितौ दृष्ट्वा दुःशासनसुयोधनौ ॥ ३५
अधिगम्य व्यथाविष्टः कर्णस्तौ प्रत्यभाषत ।
विषीदथः किं कौरव्यौ बालिद्यात् प्राकृताविष
न शोकः शोचमानस्य विनिवर्तेत कर्हिचित् ।
यदा च शोचतः शोको व्यसनं नापकर्षति ॥ ३७
सामर्थ्यं किं ततः शोके शोचमानौ प्रपश्यथः ।

धृतिं गृह्णीतं मा शत्रून् शोचन्तौ नन्दयिष्यथः ३८
कर्तव्यं हि कृतं राजन् पाण्डवैस्तव मोक्षणम् ।
नित्यमेव प्रियं कार्यं राज्ञो विषयवासिभिः ॥ ३९
पाल्यमानास्त्वया ते हि निवसन्ति गतज्वराः ।
नार्हस्येवंगते मन्युं कर्तुं प्राकृतवद्यथा ॥ ४०
विषण्णास्तव सोदर्यास्त्वयि प्रायं समास्थिते ।
उत्तिष्ठ ब्रज भद्रं ते समाश्वासय सोदरान् ॥ ४१

इति श्रीमहाभारते आरण्यके पर्वणि घोषयात्रापर्वणि दुर्योधनप्रायोपवेशे

ऊनपञ्चाशदधिकद्विशततमोऽध्यायः ॥ २४९ ॥



२५०

कर्ण उवाच ।

राजन्नाद्यावगच्छामि तवेह लघुसत्त्वताम् ।
किमत्र चित्रं यद्वीर मोक्षितः पाण्डवैरसि ॥ १
सद्यो वशं समापन्नः शत्रूणां शत्रुकर्शन ।
सेनाजीवैश्च कौरव्य तथा विषयवासिभिः ॥ २
अज्ञातैर्यदि वा ज्ञातैः कर्तव्यं नृपतेः प्रियम् ।
प्रायः प्रधानाः पुरुषाः क्षोभयन्त्यरिवाहिनीम् ॥ ३
निगृह्यन्ते च युद्धेषु मोक्षयन्ते चैव सैनिकैः ।
सेनाजीवाश्च ये राज्ञां विषये सन्ति मानवाः ॥ ४
तैः सङ्गम्य नृपार्थाय यतितव्यं यथातथम् ।
यद्येवं पाण्डवै राजन् भवद्विषयवासिभिः ॥ ५
यदृच्छया मोक्षितोऽसि तत्र का परिदेवना ।
न चैतत् साधु यद्राजन् पाण्डवास्त्वां नृपोत्तमम्
स्वसेनया सम्प्रयान्तं नायुयान्ति स्म पृष्ठतः ।

शूराश्च बलवन्तश्च संयुगेष्वपलायिनः ॥ ७
भवतस्ते सहाया वै प्रेष्यतां पूर्वमागताः ।
पाण्डवेयानि रत्नानि त्वमद्याप्युपभुञ्जसे ॥ ८
सत्त्वस्थान् पाण्डवान् पश्य न ते प्रायमुपाविशन् ।
उत्तिष्ठ राजन् भद्रं ते न चिरं कर्तुमर्हसि ॥ ९
अवश्यमेव नृपते राज्ञो विषयवासिभिः ।
प्रियाण्याचरितव्यानि तत्र का परिदेवना ॥ १०
मद्वाक्यमेतद्राजेन्द्र यद्येवं न करिष्यसि ।
स्थास्यामीह भवत्पादौ शृश्रूषन्नरिमर्दन ॥ ११
नोत्सहे जीवितुमहं त्वद्विहीनो नरर्षभ ।
प्रायोपविष्टस्तु नृप राज्ञां हास्यो भविष्यसि ॥ १२
वैशम्पायन उवाच ।
एवमुक्तस्तु कर्णेन राजा दुर्योधनस्तदा ।
नैवोत्थातुं मनश्चक्रे स्वर्गाय कृतनिश्चयः ॥ १३

इति श्रीमहाभारते आरण्यके पर्वणि घोषयात्रापर्वणि दुर्योधनप्रायोपवेशे कर्णवाक्ये

पञ्चाशदधिकद्विशततमोऽध्यायः ॥ २५० ॥



यदा चेति । यदि शोकेन व्यसनं नश्येत् तर्हि स कर्तव्यः न
तु तत् तथाऽस्ति । अतः शोको न कर्तव्य इत्यर्थः ॥ ३७ ॥
इत्यारण्यके पर्वणि नैलकण्ठीये भारतभावदीपे ऊनपञ्चाशद-
धिकद्विशततमोऽध्यायः ॥ २४९ ॥

२५०

राजसिति । स्पष्टार्थोऽध्यायः ॥ १ ॥ इत्यारण्यके
पर्वणि नैलकण्ठीये भारतभावदीपे पञ्चाशदधिकद्विशततमोऽ-
ध्यायः ॥ २५० ॥

२५१

वैशम्पायन उवाच ।

प्रायोपविष्टं राजानं दुर्योधनममर्षणम् ।

उवाच सान्त्वयन् राजन् शकुनिः सौबलस्तदा १
शकुनिरुवाच ।

सम्यगुक्तं हि कर्णेन तच्छ्रुतं कौरव त्वया ।

मया हतां श्रियं स्फीतां तां मोहादपहासि किम्
त्वमल्पबुद्ध्याऽद्य नृपते प्राणानुत्सृष्टमर्हसि ।अथवाऽप्यवगच्छामि न वृद्धाः सेवितास्त्वया ३
यः समुत्पतितं हर्षं दैन्यं वा न नियच्छति ।

स नश्यति श्रियं प्राप्य पात्रमाममिवाम्भसि ॥ ४

अतिभीरुमतिक्लीबं दीर्घसूत्रं प्रमादिनम् ।

व्यसनाद्विषयाक्रान्तं न भजन्ति नृपं प्रजाः ॥ ५

सत्कृतस्य हि ते शोको विपरीते कथं भवेत् ।

मा कृतं शोभनं पार्थैः शोकमालम्ब्य नाशय ॥ ६

यत्र हर्षस्त्वया कार्यः सत्कर्तव्याश्च पाण्डवाः ।

तत्र शोचसि राजेन्द्र विपरीतमिदं तव ॥ ७

प्रसीद मा त्यजात्मानं तुष्ट्य सुकृतं स्मर ।

प्रयच्छ राज्यं पार्थोनां यशो धर्ममवामुहि ॥ ८

क्रियामेतां समाज्ञाय कृतज्ञस्त्वं भविष्यसि ।

सौभ्रात्रं पाण्डवैः कृत्वा समवस्थाप्य चैव तान् ९
पितृन् राज्यं प्रयच्छैषां ततः सुखमवाप्स्यसि ।

वैशम्पायन उवाच ।

शकुनेस्तु वचः श्रुत्वा दुःशासनमवेक्ष्य च ॥ १०

पादयोः पतितं वीरं विकृतं भ्रातृसौहृदम् ।

बाहुभ्यां साधुजाताभ्यां दुःशासनमरिन्दमम् ११

उत्थाप्य सम्परिष्वज्य प्रीत्याऽजिघ्रत मूर्धनि ।

कर्णसौबलयोश्चापि संश्रुत्य वचनान्यसौ ॥ १२

निर्वदं परमं गत्वा राजा दुर्योधनस्तदा ।

व्रीडयाऽभिपरीतात्मा नैराश्यमगमत् परम् ॥ १३

तच्छ्रुत्वा सुहृदश्चैव समन्युरिदमब्रवीत् ।

२५१

प्रायोपविष्टमिति ॥ १ ॥ पात्रं मृत्पात्रम् । आमं

अपक्वम् ॥ ४ ॥ भीरुम्-आत्मनाशशङ्काकुलम् । क्लीबं सामर्थ्य-

हीनम् । दीर्घसूत्रं चिरकारिणम् । प्रमादिनमनवहितम् । व्यस-

नात् श्रुतपानमृगयादिरूपात् । विषयैः व्यादिभिराक्रान्तम् ।

त्वं तु तेषां मध्ये प्रमादी विषयाक्रान्तश्चेति भावः ॥ ५ ॥ पार्थैः

कृतं शोभनं शोकमालम्ब्य मा नाशयेति सम्बन्धः ॥ ६ ॥

आत्मानं शरीरं मा त्यज ॥ ८ ॥ विकृतं म्लानं भ्रातृसौ-

न धर्मधनसौख्येन नैश्वर्येण न चाज्ञया ॥ १४

नैव भोगैश्च मे कार्यं मा विहन्यत गच्छत ।

निश्चितेयं मम मतिः स्थिता प्रायोपवेशने ॥ १५

गच्छध्वं नगरं सर्वे पूज्याश्च गुरवो मम ।

त एवमुक्ताः प्रत्यूचुः राजानमरिन्दनम् ॥ १६

या गतिस्तव राजेन्द्र साऽस्माकमपि भारत ।

कथं वा सम्प्रवेक्ष्यामस्त्वाद्विहीनाः पुरं वयम् १७

वैशम्पायन उवाच ।

स सुहृद्भिरमात्यैश्च भ्रातृभिः स्वजनेन च ।

बहुप्रकारमप्युक्तो निश्चयान्न विचाल्यते ॥ १८

दर्शस्तरेणमास्तीर्य निश्चयान् धृतराष्ट्रजः ।

संस्तुश्यापः शुचिर्भूत्वा भूतले समुपस्थितः ॥ १९

कुशचीराम्बरधरः परं नियममास्थितः ।

वाग्यतो राजशार्दूलः स खर्गगतिकाम्यया ॥ २०

मनसोपचितिं कृत्वा निरस्य च बहिःक्रियाः ।

अथ तं निश्चयं तस्य बुद्ध्या दैतेयदानवाः ॥ २१

पातालवासिनो रौद्राः पूर्वं देवैर्विनिर्जिताः ।

ते स्वपक्षक्षयं तं तु ज्ञात्वा दुर्योधनस्य वै ॥ २२

आह्वानाय तदा चक्रुः कर्म वैतानसम्भवम् ।

बृहस्पत्युशनोकैश्च मन्त्रैर्मन्त्रविशारदाः ॥ २३

अयर्वेदप्रोक्तैश्च याज्ञोपनिषदि क्रियाः ।

मन्त्रजप्यसमायुक्तास्तास्तदा समवर्तयन् ॥ २४

जुह्वत्यग्नौ हविः क्षीरं मन्त्रवत् सुसमाहिताः ।

ब्राह्मणा वेदवेदाङ्गपारगाः सुदृढव्रताः ॥ २५

कर्मसिद्धौ तदा तत्र जूष्ममाणा महाद्भुताः ।

कृत्या समुत्थिता राजन् किं करोमीति चाब्रवीत्

आहुदैर्त्याश्च तां तत्र सुधीतेनान्तरात्मना ।

प्रायोपविष्टं राजानं धार्तराष्ट्रमिहानय ॥ २७

तथेति च प्रतिश्रुत्य सा कृत्या प्रथयौ तदा ।

निमेषादगमच्चापि यत्र राजा सुयोधनः ॥ २८

हृदं भ्रातरि सौहृदं वात्सल्यमस्यास्तीति भ्रातृसौहृदस्तम्

॥ ११ ॥ निर्वदं जीविते वैराग्यं नैराश्यं राज्यलाभे इति

शेषः ॥ १३ ॥ समन्युः दैन्यवान् । धर्मेण धनेन सौख्येन वा

न मम कार्यमिति सम्बन्धः । धर्मधनाभ्यां यत् सौख्यं

तेन वा आज्ञया आज्ञाफलेन राज्येनेत्यर्थः ॥ १४ ॥ मा

विहन्यत आत्मानं मा घातयन् । मम सङ्कल्पं वा मा नाशयत

॥ १५ ॥ पूज्या भवद्भिरिति शेषः । गुरवो धृतराष्ट्रद्वयः

॥ १६ ॥ सुहृद्भिः कर्णादैः । अमात्यैः शकुनिप्रभृतिभिः ।

भ्रातृभिर्दुःशासनादिभिः । स्वजनेः सम्बन्धिभिः ॥ १८ ॥

समादाय च राजानं प्रविशेश रसातलम् ।
दानवानां मुहूर्ताच्च तमानीतं न्यवेदयत् ।
तमानीतं नृपं दृष्ट्वा रात्रौ सङ्गत्य दानवाः ॥ २९

प्रहृष्टमनसः सर्वे किञ्चिदुत्फुल्ललोचनाः ।
साभिमानमिदं वाक्यं दुर्योधनमथाब्रुवन् ॥ ३०

इति श्रीमहाभारते आरण्यके पर्वणि घोषयात्रापर्वणि दुर्योधनप्रायोपवेशे
एकपञ्चाशदधिकद्विशततमोऽध्यायः ॥ २५१ ॥



२५२

दानवा ऊचुः ।

भोः सुयोधन राजेन्द्र भरतानां कुलोद्बह ।
शूरैः परिवृतो नित्यं तथैव च महात्मभिः ॥ १
अकार्षीः साहसमिदं कस्मात् प्रायोपवेशनम् ।
आत्मत्यागी ह्यधो याति वाच्यतां चायशस्करीम्
न हि कार्यविरुद्धेषु बहुपापेषु कर्मसु ।
मूलघातिषु सज्जन्ते बुद्धिमन्तो भवद्विधाः ॥ ३
नियच्छैनां मतिं राजन् धर्मार्थसुखनाशिनीम् ।
यशःप्रतापवीर्यघ्नीं शृण्वाणं हर्षवर्धनीम् ॥ ४
श्रयतां तु प्रभो तत्त्वं दिव्यतां चात्मनो नृप ।
निर्माणं च शरीरस्य ततो धैर्यमवामुहि ॥ ५
पुरा त्वं तपसाऽस्मामिलैर्ध्वो राजन् महेश्वरात् ।
पूर्वकायश्च पूर्वस्ते निर्मितो वज्रसञ्चयैः ॥ ६
अस्त्रैरभेद्यः शस्त्रैश्चाप्यधःकायश्च तेऽनघ ।
कृतः पुष्पमयो देव्या रूपतः स्त्रीमनोहरः ॥ ७
एवमीश्वरसंयुक्तस्तव देहो नृपोत्तम ।
देव्या च राजशार्दूल दिव्यस्त्वं हि न मानुषः ॥ ८
क्षत्रियाश्च महावीर्या भगदत्तपुरोगमाः ।
दिव्यास्त्रविदुषः शूराः क्षपयिष्यन्ति ते रिपून् ९
तदलं ते विषादेन भयं तव न विद्यते ।

सहायार्थं च ते वीराः सम्भूता भुवि दानवाः १०
भीष्मद्रोणकृपादींश्च प्रवेक्ष्यन्यपरेऽसुराः ।
यैराविष्टा घृणां त्यक्त्वा योत्स्यन्ते तव वैरिभिः ११
नैव पुत्रान्न च भ्रातृन् पितृन् च बान्धवान् ।
नैव शिष्यान् च ज्ञातीन् बालान् स्थविरान् च ॥
युधि सम्प्रहरिष्यन्तो मोक्षयन्तिः कुरुसत्तम ।
निःस्नेहा दानवाविष्टाः समाक्रान्तेऽन्तरात्मनि ॥
प्रहरिष्यन्ति विवशाः स्नेहमुत्सृज्य दूरतः ।
हृष्टाः पुरुषशार्दूलाः कलुषीकृतमानसाः ।
अविज्ञानविमूढाश्च दैवाच्च विधिनिर्मितात् ॥ १४
व्याभाषमाणाश्चान्योन्यं न मे जीवन् विमोक्षसे
सर्वे शस्त्रास्त्रमोक्षेण पौरुषे समवस्थिताः ॥ १५
श्लाघमानाः कुरुश्रेष्ठ करिष्यन्ति जनक्षयम् ।
तेऽपि पञ्च महात्मानः प्रतियोत्स्यन्ति पाण्डवाः
वधं चैषां करिष्यन्ति दैवयुक्ता महाबलाः ।
दैत्यरक्षोगणाश्चैव सम्भूताः क्षत्रयोनिषु ॥ १७
योत्स्यन्ति युधि विक्रम्य शत्रुभिस्तव पार्थिव ।
गदाभिर्मुसलैः शूलैः शस्त्रैश्चावचैस्तथा ॥ १८
यच्च तेऽन्तर्गतं वीर भयमर्जुनसम्भवम् ।
तत्रापि विहितोऽस्माभिर्वधोपायोऽर्जुनस्य वै १९

वाग्यतो मौनी । स्वर्गतिर्मरणं तत्काम्यया तदिच्छया
॥ २० ॥ मनसा उप समीपे चित्तिं दाहार्थं काष्ठसम्बन्धं
कृत्वा सङ्कल्प्य अवश्यं मर्त्यमिति निश्चित्येत्यर्थः । बहिः-
क्रियाः स्नानपानाद्याः ॥ २१ ॥ वैतानसम्भवमग्निविस्तार-
साध्यं नवकुण्ड्यादिविधानमाथर्वणिकं न तु त्रयीरूपम्
॥ २३ ॥ उपनिषदि आरण्यके प्रोक्ताः क्रियाः 'सर्वं प्रविध्य
हृदयं प्रविध्य शिरोमिष्टं धमनीः प्रवज्र इत्यादि मन्त्रप्रका-
शिताः शत्रुमारणार्था एतन्मन्त्रजपहोमादिरूपाः समवर्तयन्
सम्प्रवर्तयन् दैतेयदानवा इति पूर्वेण सम्बन्धः ॥ २४ ॥
कृत्या आशकरी देवता ॥ २६ ॥ इत्यारण्यके पर्वणि
नेलकण्ठीये भारतभावदीपे एकपञ्चाशदधिकद्विशततमाऽ-

ध्यायः ॥ २५१ ॥

२५२

भोः सुयोधनेति ॥ १ ॥ कार्यविरुद्धेषु शत्रुजय-
विरुद्धेषु पापेषु आत्महत्यादिषु ॥ ३ ॥ नियच्छ त्यजेत्यर्थः
॥ ४ ॥ पूर्वकायः नामेरुपरि ॥ ६ ॥ असुरा इति छेदः
घृणां कृपाम् ॥ ११ ॥ अन्तरात्मनि चित्ते समाक्रान्ते
दानवैरेव ॥ १३ ॥ अविज्ञानं कार्याकार्यविज्ञानाभावस्तेन
मूढाः । दैवा इह्यात् विधिनिर्मितात् पूर्वकर्मकृतात् ॥ १४ ॥
व्याभाषमाणाः विरुद्धमाभाषन्तः ॥ १५ ॥

हृतस्य नरकस्यात्मा कर्णमूर्तिमुपाश्रितः ।
 तद्वैरं संस्मरन् वीर योत्स्यते केशवार्जुनौ ॥ २०
 सं ते विक्रमशोटीरोरणे पार्थ विजेष्यति ।
 कर्णः प्रहरतां श्रेष्ठः सर्वाश्चारीन् महारथः ॥ २१
 ज्ञात्वैतच्छृण्वन्ना वज्री रक्षार्थं सत्यसाचिनः ।
 कुण्डले कवचं चैव कर्णस्यापहरिष्यति ॥ २२
 तस्मादस्माभिरप्यत्र दैत्याः शतसहस्रशः ।
 नियुक्ता राक्षसाश्चैव ये ते संशप्तका इति ॥ २३
 प्रख्यातास्तेऽर्जुन वीरं हनिष्यन्ति च मा शुचः ।
 असपत्ना त्वया हीयं भोक्तव्या वसुधा नृप ॥ २४
 मा विषादं गमस्तस्माद्भैतव्यमुपपद्यते ।
 विनष्टे त्वयि चास्माकं पक्षो ह्यीयेत कौरव ॥ २५
 गच्छ वीर न ते दुर्द्धिरन्या कार्या कथञ्चन ।
 त्वमस्माकं गतिर्नित्यं देवतानां च पाण्डवाः ॥ २६
 वैशम्पायन उवाच ।
 एवमुक्त्वा परिष्वज्य दैत्यास्तं राजकुञ्जरम् ।
 समाश्वस्य च दुर्धर्षं पुत्रवद्दानववर्षभाः ॥ २७
 स्थिरां कृत्वा बुद्धिमस्य प्रियाण्युक्त्वा च भारत ।
 गम्यतामित्यनुज्ञाय जयमाप्नुहि चेत्यथ ॥ २८
 तौर्विसृष्टं महाबाहुं कृत्या सैवानयत् पुनः ।
 तमेव देशं यत्रासौ तदा प्रायमुपाविशत् ॥ २९
 प्रतिनिक्षिप्य तं वीरं कृत्या समभिपूज्य च ।
 अनुज्ञाता च राज्ञा सा तथैवान्तरधीयत ॥ ३०
 गतायामथ तस्यां तु राजा दुर्योधनस्तदा ।
 स्वप्नभूतामिदं सर्वमचिन्तयत भारत ॥ ३१
 विजेष्यामि रणे पाण्डूनिति चास्याऽभवन्मतिः ।
 कर्णं संशप्तकांश्चैव पार्थस्यामित्रघातिनः ॥ ३२
 अमन्यत वधे युक्तान् समर्थाश्च सुयोधनः ।
 एवमाशा दृढा तस्य धार्तराष्ट्रस्य दुर्मतेः ॥ ३३
 विनिर्जये पाण्डवानामभवद्भरतर्षभ ।
 कर्णोऽप्याविष्टचित्तात्मा नरकस्यान्तरात्मना ॥ ३४
 अर्जुनस्य वधे क्रूरां करोति स्म तदा मतिम् ।
 संशप्तकाश्च ते वीरा राक्षसाविष्टचेतसः ॥ ३५

रजस्तमोभ्यामाक्रान्ताः फाल्गुनस्य वधैषिणः ।
 भीष्मद्रोणकृपाद्याश्च दानवाक्रान्तचेतसः ॥ ३६
 न तथा पाण्डुपुत्राणां स्नेहवन्तो विशाम्पते ।
 न चाचक्षुः कस्मैचिदेतद्राजा सुयोधनः ॥ ३७
 दुर्योधनं निशान्ते च कर्णो वैकर्तनोऽब्रवीत् ।
 समयन्निवाज्जालं कृत्वा पार्थिवं हेतुमद्वचः ॥ ३८
 न मृतो जयते शत्रून् जीवन् भद्राणि पश्यति ।
 मृतस्य भद्राणि कुतः कौरवेय कुतो जयः ॥ ३९
 न कालोऽद्य विषादस्य भयस्य मरणस्य वा ।
 परिष्वज्याब्रवीच्चैनं भुजाभ्यां स महाभुजः ॥ ४०
 उत्तिष्ठ राजन् किं शेषे कस्माच्छोचसि शत्रुहन् ।
 शत्रून् प्रताप्य वीर्येण स कथं मृत्युमिच्छसि ॥ ४१
 अथवा ते भयं जातं दृष्ट्वाऽर्जुनपराक्रमम् ।
 सत्यं ते प्रतिजानामि वधिष्यामि रणेऽर्जुनम् ॥ ४२
 गते त्रयोदशे वर्षे सत्येनायुधमालभे ।
 आनयिष्याम्यहं पार्थान् वर्षां तव जनाधिप ॥ ४३
 एवमुक्तस्तु कर्णेन दैत्यानां वचनात् तथा ।
 प्रणिपातेन चाप्येषामुदतिष्ठत् सुयोधनः ॥ ४४
 दैत्यानां तद्वचः श्रुत्वा हृदि कृत्वा स्थिरां मतिम् ।
 ततो मनुजशार्दूलो योजयामास वाहिनीम् ॥ ४५
 रथनः गाश्वकलिलां पदातिजनसङ्कुलाम् ।
 गङ्गाधप्रतिमा राजन् सा प्रयाता महाचमूः ॥ ४६
 श्वेतच्छत्रैः पताकाभिश्चामरैश्च सुपाण्डुरैः ।
 रथैर्नागैः पदातैश्च शुशुभेऽतीव सङ्कुला ॥ ४७
 व्यपेताभ्रघने काले द्यौरिवाव्यक्तशारदी ।
 जयाशीर्भिर्द्विजेन्द्रैः स स्तूयमानोऽधिराजवत् ॥ ४८
 गृह्णन्नञ्जलिमालाश्च धार्तराष्ट्रो जनाधिपः ।
 सुयोधनो ययावग्रे श्रिया परमया ज्वलन् ॥ ४९
 कर्णेन सार्धं राजेन्द्र सौबलेन च देविना ।
 दुःशासनादयश्चास्य भ्रातरः सर्व एव ते ॥ ५०
 भूरिश्रवाः सोमदत्तो महाराजश्च बाल्हिकः ।
 रथैर्नानाविधाकारैर्हयैर्गजवरैस्तथा ॥ ५१

विक्रमे शत्रुजये शौदीरः समर्थः ॥ २९ ॥ ते त्वया अन्या
 मरणार्था वैरशान्त्यर्थं वा बुद्धिर्न कार्या ॥ २६ ॥ जयमाप्नुहि
 चेत्तुक्तमिति शेषः । अयं तौर्विसृष्टमिति सम्बन्धः ॥ २८ ॥
 अन्तरात्मना मनसा ॥ ३४ ॥ पाण्डुपुत्राणामुपरीति शेषः
 ॥ ३७ ॥ एषां दुःशासनादीनाम् ॥ ४४ ॥ पदातैः पदा-
 तिभिः सा चमूद्यौरिव शुशुभे इति द्वयोः सम्बन्धः ॥ ४७ ॥
 व्यपेतः अभ्रघनः मेघविस्तारो यस्मिन् 'घनं स्यात्' इत्युपक्रम्य

'विस्तारे लोहमुद्गरे' इति मेदिनी । शरदीत्यर्थः । अव्यक्ता
 ईष्यक्ता शारदी शरजातपुण्डरीकाशकुसुमाद्याकारच्छत्र-
 चामरादिभ्यां शोभा यस्यां साऽव्यक्तशारदी । अधिराजा
 सार्वभौमो युधिष्ठिरस्तद्वत् ॥ ४८ ॥ गृह्णन् द्रव्यप्रसारादिना
 अनुगृह्णन् । अञ्जलिमालाः नमस्काराञ्जलिपङ्क्तयः । वद्धाञ्जलि-
 नित्यर्थः ॥ ४९ ॥ देविना भूतरतेन ॥ ५० ॥

प्रयान्तं नृपसिंहं तमनुजग्मुः कुरुद्रहाः । [कालेनाल्पेन राजेन्द्र स्वपुरं विविशुस्तदा ॥ ५२
इति श्रीमहाभारते आरण्यके पर्वणि घोषयात्रापर्वणि दुर्योधनपुरप्रवेशे
द्विपञ्चाशदधिकद्विशततमोऽध्यायः ॥ २५२ ॥



२५३

जनमेजय उवाच ।

वसमानेषु पार्थेषु वने तस्मिन् महात्मसु ।
धार्तराष्ट्रा महेष्वासाः किमकुर्वत सत्तमाः ॥ १
कर्णो वैकर्तनश्चैव शकुनिश्च महाबलः ।
भीष्मद्रोणकृपाश्चैव तन्मे शंसितुमर्हसि ॥ २
वैशम्पायन उवाच ।
एवं गतेषु पार्थेषु विसृष्टे च सुयोधने ।
आगते हास्तिनपुरं मोक्षिते पाण्डुनन्दनैः ॥ ३
भीष्मोऽब्रवीत् महाराज धार्तराष्ट्रमिदं वचः ।
उक्तं तात यथा पूर्वं गच्छतस्ते तपोवनम् ॥ ४
गमनं मे न रुचितं तव तत्र कृतं च ते ।
ततः प्राप्तं त्वया वीर ग्रहणं शत्रुभिर्वलात् ॥ ५
मोक्षितश्चासि धर्मज्ञैः पाण्डवैर्न च लज्जसे ।
प्रत्यक्षं तव गान्धारे ससैन्यस्य विशांपते ॥ ६
सूतपुत्रोऽप्याद्भीतो गन्धर्वाणां तदा रणात् ।
शोशतस्तव राजेन्द्र ससैन्यस्य नृपात्मज ॥ ७
दृष्ट्वास्ते विक्रमश्चैव पाण्डवानां महात्मनाम् ।
कर्णस्य च महाबाहो सूतपुत्रस्य दुर्मतेः ॥ ८
न चापि पादभाक्कर्णः पाण्डवानां नृपोत्तम ।
धनुर्वेदे च शौर्यं च धर्मं वा धर्मवत्सल ॥ ९
तस्मादहं क्षमं मन्ये पाण्डवैस्तैर्महात्मभिः ।
सन्धिं सन्धिविदां श्रेष्ठ कुलस्यास्य विवृद्धये ॥ १०
एवमुक्तश्च भीष्मेण धार्तराष्ट्रो जनेश्वरः ।
प्रहस्य सहसा राजन् विप्रतस्थे ससौबलः ॥ ११
तं तु प्रस्थितमाज्ञाय कर्णदुःशासनादयः ।
अनुजग्मुर्महेष्वासा धार्तराष्ट्रं महाबलम् ॥ १२
तांस्तु सम्प्रस्थितान् दृष्ट्वा भीष्मः कुरुपितामहः ।
लज्जया व्रीडितो राजन् जगाम स्वं निवेशनम् ॥
गते भीष्मे महाराज धार्तराष्ट्रो जनेश्वरः ।

पुनरागम्य तं देशममन्त्रयत मन्त्रिभिः ॥ १४
किमस्माकं भवेच्छ्रेयः किं कार्यमवशिष्यते ।
कथं च सुकृतं तत् स्यान्मन्त्रयामोऽद्य यद्वितम् ॥ १६
कर्ण उवाच ।
दुर्योधन निबोधेदं यत् त्वां वक्ष्यामि कौरव ।
भीष्मोऽस्माद्भिन्दति सदा पाण्डवांश्च प्रशंसति ॥ १७
त्वद्द्वेषाच्च महाबाहो ममापि द्वेषमर्हति ।
विगर्हते च मां नित्यं त्वत्समीपे नरेश्वर ॥ १७
साऽहं भीष्मवचस्तद्वै न मृष्यामीह भारत ।
त्वत्समक्षं यदुक्तं च भीष्मेणामित्रकर्षणम् ॥ १८
पाण्डवानां यशो राजंस्तव निन्दां च भारत ।
अनुजानीहि मां राजन् सभृत्यबलवाहनम् ॥ १९
जेष्ण्यामि पृथिवीं राजन् सशैलवनकाननाम् ।
जिता च पाण्डवैर्भूमिश्चतुर्भिर्वलशालिभिः ॥ २०
तामहं ते विजेष्यामि एक एव न संशयः ।
सम्पद्यतु सुदुर्बुद्धिर्भीष्मः कुरुकुलाधमः ॥ २१
अनिन्द्यं निन्दते यो हि अप्रशंस्यं प्रशंसति ।
स पश्यतु बलं मेऽद्य आत्मानं तु विगर्हतु ॥ २२
अनुजानीहि मां राजन् ध्रुवो हि विजयस्तव ।
प्रतिजानामि ते सत्यं राजन्नायुधमालभे ॥ २३
तच्छ्रुत्वा तु वचो राजन् कर्णस्य भरतर्षभ ।
प्रीत्या परमया युक्तः कर्णमाह नराधिपः ॥ २४
धन्योऽस्म्यनुग्रहीतोऽस्मि यस्य मे त्वं महाबलः
हितेषु वर्तसे नित्यं सफलं जन्म चाद्य मे ॥ २५
यदा च मन्यसे वीर सर्वशत्रुनिर्बहणम् ।
तदा निर्गच्छ भद्रं ते ह्यनुशाधि च मामिति ॥ २६
एवमुक्तस्तदा कर्णो धार्तराष्ट्रेण धीमता ।
सर्वमाज्ञापयामास प्रायात्रिकमरिन्दमम् ॥ २७

इत्यारण्यके पर्वणि नैलकण्ठोये भारतभावदीपे द्विपञ्चाशद-
धिकद्विशततमोऽध्यायः ॥ २५२ ॥

२५३

वसमानेष्विति ॥ १ ॥ तव गमनं न रुचितं नानु-

मोदितम् । मे मया ते त्वया च तत्र कृतम् ॥ ५ ॥ अपयात्
अपयात् पलायितः ॥ ७ ॥ सान्विक्षमं युक्तं मन्ये ॥ १० ॥
ममापि मामपि ॥ १७ ॥ प्रायात्रिकं प्रयातुं राज्ञोऽपेक्षितं
शकटापणवध्यादि ॥ २७ ॥

प्रययौ च महेष्वासो नक्षत्रे शुभदैवते ।

शुभे तिथौ मुहूर्ते च पूज्यमानो द्विजातिभिः २८

मङ्गलैश्च शुभैः स्नातो वाग्मिश्चापि प्रपूजितः ।

नादयन् रथघोषेण त्रैलोक्यं सचराचरम् ॥ २९

इति श्रीमहाभारते आरण्यके पर्वणि घोषयात्रापर्वणि कर्णदिग्विजये

त्रिपञ्चाशदधिकद्विशततमोऽध्यायः ॥ २५३ ॥



२५४

वैशम्पायन उवाच ।

ततः कर्णो महेष्वासो बलेन महता वृतः ।

द्रुपदस्य पुरं रम्यं रुरोध भरतर्षभ ॥ १

युद्धेन महता चैनं चक्रे वीरं वशानुगम् ।

सुवर्णं रजतं चापि रत्नानि विविधानि च ॥ २

करं च दापयामास द्रुपदं नृपसत्तम ।

तं विनिर्जित्य राजेन्द्र राजानस्तस्य येऽनुगाः ३

तान् सर्वान् वशागांश्चक्रे करं चैनानदापयत् ।

अथोत्तरां दिशं गत्वा वशे चक्रे नराधिपान् ॥ ४

भगदत्तं च निर्जित्य राधेयो गिरिमारुहत् ।

हिमवन्तं महाशैलं युध्यमानश्च शत्रुभिः ॥ ५

प्रययौ च दिशः सर्वान् नृपतीन् वशमानयत् ।

स हैमवातिकान् जित्वा करं सर्वानदापयत् ॥ ६

नेपालविषये ये च राजानस्तानवाजयत् ।

अवतीर्य ततः शैलात् पूर्वा दिशमभिद्रुतः ॥ ७

अङ्गान् वङ्गान् कलिङ्गांश्च शुण्डिकान् मिथिलानथ

मागधान् कर्कषण्डांश्च निवेश्य विषयेऽऽत्मनः ८

आवशीरांश्च योध्यांश्च अहिक्षत्रं च निर्जयत् ।

पूर्वा दिशं विनिर्जित्य वत्सभूमिं तथाऽगमत् ॥ ९

वत्सभूमिं विनिर्जित्य केवलां मृत्तिकावतीम् ।

मोहनं पत्तनं चैव त्रिपुरीं कोसलां तथा ॥ १०

एतान् सर्वान् विनिर्जित्य करमादाय सर्वशः ।

दक्षिणां दिशमास्थाय कर्णो जित्वा महारथान् ॥

रुक्मिणं दाक्षिणात्येषु योधयामास सूतजः ।

स युद्धं तुमुलं कृत्वा रुक्मी प्रोवाच सूतजम् ॥ १२

प्रीतोऽस्मि तव राजेन्द्र विक्रमेण बलेन च ।

न ते विघ्नं करिष्यामि प्रतिज्ञां समपालयम् ॥ १३

प्रीत्या चाहं प्रयच्छामि हिरण्यं यावदिच्छसि ॥

समेत्य रुक्मिणा कर्णः पाण्ड्यं शैलं च सोऽगमत्

स केरलं रणे चैव नीलं चापि महीपतिम् ।

वेणुदारिसुतं चैव ये चान्ये नृपसत्तमाः ॥ १५

दक्षिणस्यां दिशि नृपान् करान् सर्वानदापयत् ।

शैशुपालं ततो गत्वा विजिग्ये सूतनन्दनः ॥ १६

पार्श्वस्थांश्चापि नृपतीन् वशे चक्रे महाबलः ।

आवन्त्यांश्च वशे कृत्वा साम्रा च भरतर्षभ ।

वृष्णिभिः सह सङ्गम्य पश्चिमामपि निर्जयत् ॥ १७

वारुणीं दिशमागम्य यावनान् बर्बरांस्तथा ।

नृपान् पश्चिमभूमिस्थान् दापयामास वै करान् ॥

विजित्य पृथिवीं सर्वो स पूर्वापरदक्षिणाम् ।

सम्लेच्छाटविकान् वीरः सपर्वतनिवासिनः ॥

भद्रान् रोहितकांश्चैव आग्नेयान् मालवानपि ।

गणान् सर्वान् विनिर्जित्य नीतिवृत्तं प्रहसान्निव ॥

शशकान् यवनांश्चैव विजिग्ये सूतनन्दनः ।

नम्रजित्प्रमुखांश्चैव गणान् जित्वा महारथान् ॥ २१

एवं स पृथिवीं सर्वो वशे कृत्वा महारथः ।

विजित्य पुरुषद्याघ्रो नागसाह्वयमागमत् ॥ २२

तमागतं महेष्वासं धार्तराष्ट्रां जनाधिपः ।

प्रत्युद्गम्य महाराज सम्राट्पितृवान्धवः ॥ २३

अर्चयामास विधिना कर्णमाहवशोभिनम् ।

आश्चावयच्च तत् कर्म प्रीयमाणो जनेश्वरः ॥ २४

यन्न भीष्मान्न च द्रोणान्न कृपान्न च बाल्हिकात्

प्राप्तवानस्मि भद्रं ते त्वत्तः प्राप्तं मया हि तत् ॥ २५

मङ्गलैर्मङ्गलद्रव्यैः सुगन्धतैलादिभिः स्नातः शुभैर्नाराजना-

दिभिः प्रययौ इति सम्बन्धः ॥ २९ ॥ इत्यारण्यके पर्वणि

नैलकण्ठीये भारतभावदीपे त्रिपञ्चाशदधिकद्विशततमोऽ-

ध्यायः ॥ २५३ ॥

२५४

तत इति ॥ ११ ॥ निवेश्य विषयेऽऽत्मनः आत्मनो गोचरे

कृत्वेत्यर्थः । आकारपूर्वरूपं लोपो वा आर्षः ॥ ८ ॥ निर्ज-

यत् जितवान् । अङ्भाव आर्षः ॥ ९ ॥ प्रातेज्ञां क्षत्रधर्मं

समपालयं पालितवानस्मि । क्षत्रधर्मावेक्षयैव त्वया सह

युद्धं कृतं न त्वज्जिगीषयति भावः ॥ १३ ॥ शैलं श्रीशैलम्

॥ १४ ॥ तत् कर्म कर्णविजयं पुरे उद्घोषयामास ॥ २४ ॥

बहुना च किमुक्तेन शृणु कर्णं वचो मम ।
 सनाथोऽस्मि महाबाहो त्वया नाथेन सत्तम २६
 न हि ते पाण्डवाः सर्वे कलामहन्ति षोडशीम् ।
 अन्ये वा पुरुषाद्यात्र राजानोऽभ्युदितोदिताः २७
 स भवान् धृतराष्ट्रं तं गान्धारी च यशस्विनीम् ।
 पश्य कर्णं महेष्वास अदितिं वज्रभृद्यथा ॥ २८
 ततो हलहलाशब्दः प्रादुरासीद्विशांपते ।
 हाहाकाराश्च बहवो नगरं नागसाह्वये ॥ २९
 केचिदेनं प्रशंसन्ति निन्दन्ति स्म तथा परे ।
 तूष्णीमासस्तथा चान्ये नृपास्तत्र जनाधिप ॥ ३०
 एवं विजित्य राजेन्द्र कर्णः शस्त्रभृतां वरः ।

सपर्वतवनाकाशां ससमुद्रां सनिष्कुटाम् ॥ ३१
 देशैरुच्चावचैः पूर्णां पत्तनैर्नगरैरपि ।
 द्वीपैश्चानूपसम्पूर्णैः पृथिवीं पृथिवीपते ॥ ३२
 कालेन नातिदीर्घेण वशे कृत्वा तु पार्थिवान् ।
 अक्षयं धनमादाय सूतजो नृपमभ्ययात् ॥ ३३
 प्रविश्य च गृहं राज्ञश्चम्यन्तरमरिन्दम् ।
 गान्धारीसहितं वीरो धृतराष्ट्रं ददर्श सः ॥ ३४
 पुत्रवच्च नरव्याघ्र पादौ जग्राह धर्मवित् ।
 धृतराष्ट्रेण चाश्लिष्य प्रेम्णा चापि विसर्जितः ३५
 तदाप्रभृति राजा च शकुनिश्चापि सौबलः ।
 जानते निर्जितान् पार्थान् कर्णेन युधि भारत ३६

इति श्रीमहाभारते आरण्यके पर्वणि घोषयात्रापर्वणि कर्णदिग्विजये

चतुष्पञ्चाशदधिकद्विशततमोऽध्यायः ॥ २५४ ॥

२५५

वैशम्पायन उवाच ।

जित्वा तु पृथिवीं राजन् सूतपुत्रो जनाधिप ।
 अब्रवीत् परवीरघ्नो दुर्योधनमिदं वचः ॥ १
 कर्ण उवाच ।
 दुर्योधन निबोधेदं यत् त्वां वक्ष्यामि कौरव ।
 श्रुत्वा वाचं तथा सर्वं कर्तुमर्हस्यरिन्दम् ॥ २
 तवाद्य पृथिवी वीर निःसपत्ना नृपोत्तम ।
 तां पालय यथा शक्रो हतशत्रुर्महामनाः ॥ ३
 वैशम्पायन उवाच ।
 एवमुक्तस्तु कर्णेन कर्णं राजाऽब्रवीत् पुनः ।
 न किञ्चिद्दुर्लभं तस्य यस्य त्वं पुरुषर्षभ ॥ ४
 सहायश्चातुरक्तश्च मदर्थं च समुद्यतः ।
 अभिप्रायस्तु मे कश्चित् तं वै शृणु यथातथम् ॥ ५
 राजसूयं पाण्डवस्य दध्ना क्रतुवरं महत् ।
 मम स्पृहा समुत्पन्ना तां सम्पादय सूतज ॥ ६
 एवमुक्तस्ततः कर्णो राजानमिदमब्रवीत् ।

तवाद्य पृथिवीपाला वदथाः सर्वे नृपोत्तम ॥ ७
 आहूयन्तां द्विजवराः सम्भाराश्च यथाविधि ।
 सम्मित्रयन्तां कुरुश्रेष्ठ यज्ञोपकरणानि च ॥ ८
 ऋत्विजश्च समाहूता यथोक्ता वेदपारगाः ।
 क्रियां कुर्वन्तु ते राजन् यथाशास्त्रमरिन्दम् ॥ ९
 बह्वन्नपानसंयुक्तः सुसमृद्धगुणान्वितः ।
 प्रवर्ततां महायज्ञस्तवापि भरतर्षभ ॥ १०
 एवमुक्तस्तु कर्णेन धार्तराष्ट्रो विशांपते ।
 पुरोहितं समानाय्य वचनं चेदमब्रवीत् ॥ ११
 राजसूयं क्रतुश्रेष्ठं समाप्तवरदक्षिणम् ।
 आहर त्वं मम कृते यथान्यायं यथाक्रमम् ॥ १२
 स एवमुक्तो नृपतिमुवाच द्विजसत्तमः ।
 न स शक्यः क्रतुश्रेष्ठो जीवमाने युधिष्ठिरे ॥ १३
 आहर्तुं कौरवश्रेष्ठ कुले तव नृपोत्तम ।
 दीर्घायुर्जीवति च ते धृतराष्ट्रः पिता नृप ॥ १४

अभ्युदितेभ्योऽप्युदिताः श्रेष्ठतमाः ॥ २७ ॥ हलहला-
 शब्दं हाहाकारं कर्णनिन्दां च पाण्डवपक्षपातिनश्चकुरित्यर्थः
 ॥ २९ ॥ आकाशः पर्वतवनयोरन्तरालं सस्याद्युत्पात्तिभूमि-
 मित्यर्थः ॥ ३१ ॥ अमृतं सर्वतो जलं तेन सम्पूर्णैः ॥ ३२ ॥
 इत्यारण्यके पर्वणि नैलकण्ठीये भारतभावदीपे चतुष्पञ्चाशद-
 धिकद्विशततमोऽध्यायः ॥ २५४ ॥


२५५

जित्वेति ॥ १ ॥ जीवमाने इत्येकस्मिन् कुले द्वौ
 राजसूयो न भवत इति वा तस्मिन्नाजित इति वा भावः
 ॥ १३ ॥ स च शत्रुर्न तत्प्रतिबन्धस्माकं काचिदस्ति ।
 यूतेन च जितोऽस्त्येवेत्याशङ्क्याह दीर्घायुर्गिति । पितर्य-
 कृतराजसूये जीवति सति स्वयं तं न कुर्यादित्यर्थः । अन्धस्य
 पितुरनधिकारात् तत्सत्त्वं यथप्यधिकारप्रतिबन्धकं न

अतश्चापि विरुद्धस्ते क्रतुरेष नृपोत्तम ।
 अस्ति त्वन्यन्महत् सत्रं राजसूयसमं प्रभो ॥ १५
 तेन त्वं यज राजेन्द्र शृणु चेदं वचो मम ।
 य इमे पृथिवीपालाः करदास्तव पार्थिव ॥ १६
 ते करान् सम्प्रयच्छन्तु सुवर्णं च कृताकृतम् ।
 तेन ते क्रियतामद्य लाङ्गलं नृपसत्तम ॥ १७
 यज्ञवाटस्य ते भूमिः कृप्यतां तेन भारत ।
 तत्र यज्ञो नृपश्रेष्ठ प्रभूतान्नः सुसंस्कृतः ॥ १८
 प्रवर्ततां यथान्यायं सर्वतो ह्यनिवारितः ।
 एष ते वैष्णवो नाम यज्ञः सत्पुरुषोचितः ॥ १९
 एतेन नेष्टवान् कश्चिद्वते विष्णुं पुरातनम् ।

राजसूयं क्रतुश्रेष्ठं स्पर्धत्येष महाक्रतुः ॥ २०
 अस्माकं रोचते चैव श्रेयश्च तव भारत ।
 निर्विघ्नश्च भवत्येष सफला स्यात् स्पृहा तव २१
 एवमुक्तस्तु तैर्विप्रैर्धार्तराष्ट्रो महीपतिः ।
 कर्णं च सौत्रलं चैव भ्रातृश्वैवेदमब्रवीत् ॥ २२
 रोचते मे वचः कृत्स्नं ब्राह्मणानां न संशयः ।
 रोचते यदि युष्माकं तस्मात् प्रव्रूत मा चिरम् २३
 एवमुक्तास्तु ते सर्वे तथेत्यूर्नराधिपम् ।
 सन्दिदेश ततो राजा व्यापारस्थान् यथाक्रमम् २४
 हलस्य करणे चापि व्यादिष्टाः सर्वशिल्पिनः ।
 यथोक्तं च नृपश्रेष्ठ कृतं सर्वं यथाक्रमम् ॥ २५

इति श्रीमहाभारते आरण्यके पर्वणि घोषयात्रापर्वणि दुर्योधनयज्ञसमारम्भे
 पञ्चपञ्चाशदधिकद्विशततमोऽध्यायः ॥ २५५ ॥



२५६

वैशम्पायन उवाच ।

ततस्तु शिल्पिनः सर्वे अमात्यप्रवराश्च ये ।
 विदुरश्च महाप्राज्ञो धार्तराष्ट्रे न्यवेदयत् ॥ १
 सज्जं क्रतुवरं राजन् कालप्राप्तं च भारत ।
 सौवर्णं च कृतं सर्वं लाङ्गलं च महाधनम् ॥ २
 एतच्छ्रुत्वा नृपश्रेष्ठो धार्तराष्ट्रो विशांपते ।
 आज्ञापयामास नृपः क्रतुराजप्रवर्तनम् ॥ ३
 ततः प्रवृत्ते यज्ञः प्रभूतार्थः सुसंस्कृतः ।
 दीक्षितश्चापि गान्धारिर्यथाशास्त्रं यथाक्रमम् ४
 प्रहृष्टो धृतराष्ट्रश्च विदुरश्च महायशः ।
 भीष्मो द्रोणः कृपः कर्णो गान्धारी च यशस्विनी
 निमन्त्रणार्थं दूतांश्च प्रेषयामास शीघ्रगान् ।
 पार्थिवानां च राजेन्द्र ब्राह्मणानां तथैव च ॥ ६
 ते प्रयाता यथोदिष्टा दूतास्त्वरितवाहनाः ।
 तत्र कञ्चित् प्रयातं तु दूतं दुःशासनोऽब्रवीत् ७
 गच्छ द्वैतवनं शीघ्रं पाण्डवान् पापपूरुषान् ।
 निमन्त्रय यथान्यायं विप्रांस्तस्मिन् वने तदा ॥ ८

स गत्वा पाण्डवान् सर्वानुवाचाभिप्रणम्य च ।
 दुर्योधनो महाराज यजते नृपसत्तमः ॥ ९
 स्ववीर्यार्जितमथौघमवाप्य कुरुसत्तमः ।
 तत्र गच्छन्ति राजानो ब्राह्मणाश्च ततस्ततः १०
 अहं तु प्रेषितो राजन् कौरवेण महात्मना ।
 आमन्त्रयति वो राजा धार्तराष्ट्रो जनेश्वरः ॥ ११
 मनोभिलषितं राज्ञस्तं क्रतुं द्रष्टुमर्हथ ।
 ततो युधिष्ठिरो राजा तच्छ्रुत्वा दूतभाषितम् १२
 अब्रवीन्नृपशार्दूलो दिष्टया राजा सुयोधनः ।
 यजते क्रतुमुख्येन पूर्वेणां कीर्तिवर्धनः ॥ १३
 वयमन्युपयास्यामो न त्विदानीं कथञ्चन ।
 समयः परिपाल्यो नो यावद्वर्षं त्रयोदशम् ॥ १४
 श्रुत्वैतद्धर्मराजस्य भीमो वचनमब्रवीत् ।
 तदा तु नृपतिर्गन्ता धर्मराजो युधिष्ठिरः ॥ १५
 अस्त्रशस्त्रप्रदीप्तेऽग्नौ यदा तं पातयिष्यति ।
 वर्षात् त्रयोदशादूर्ध्वं रणसत्रे नराधिपः ॥ १६

भवति किन्तु युधिष्ठिरजयासामर्थ्यमेव । तथापि तत्कीर्त-
 यितुमशक्यमित्येतदुदाहृतम् । तथा च वक्ष्यति-‘हृतेषु युधि
 पार्थेषु राजसूये तथा त्वया । आहृतेऽहं नरश्रेष्ठ त्वां सभा-
 जयिता पुनः’ इति ॥ १४ ॥ कृतं घटितमलङ्कारादिरूपम्
 अकृतमन्यत् ॥ १७ ॥ व्यापारस्थान् शिल्पिनः ॥ २४ ॥

इत्यारण्यके पर्वणि नैलकण्ठीये भारतभावदीपे पञ्चपञ्चाशद-
 धिकद्विशततमोऽध्यायः ॥ २५५ ॥

२५६

तत इति ॥ १ ॥

यदा क्रोधहविर्मोक्ता धार्तराष्ट्रेषु पाण्डवः ।
 आगन्ताऽहं तदाऽस्मीति वाच्यस्ते स सुयोधनः
 शेषास्तु पाण्डवा राजभैषोषुः किञ्चिदप्रियम् ।
 दूतश्चापि यथावृत्तं धार्तराष्ट्रे न्यवेदयत् ॥ १८
 अथाजग्मुर्नरश्रेष्ठा नानाजनपदेश्वराः ।
 ब्राह्मणाश्च महाभाग धार्तराष्ट्रपुरं प्रति ॥ १९
 ते त्वर्चिता यथाशास्त्रं यथाविधि यथाक्रमम् ।
 मुदा परमया युक्ताः प्रीताश्चापि नरेश्वराः ॥ २०
 धृतराष्ट्रोऽपि राजेन्द्र संवृतः सर्वकौरवैः ।
 हर्षेण महता युक्तो विदुरं प्रत्यभाषत ॥ २१
 यथा सुखी जनः सर्वः क्षत्तः स्यादन्नसंयुतः ।

तुष्येत् तु यज्ञसदने तथा क्षिप्रं विधीयताम् ॥ २२
 विदुरस्तु तदाज्ञाय सर्ववर्णानरिन्दम ।
 यथा प्रमाणतो विद्वान् पूजयामास धर्मवित् ॥ २३
 भक्ष्यपेयान्नपानेन माल्यैश्चापि सुगन्धिभिः ।
 वासोभिर्विविधैश्चैव योजयामास हृष्टवत् ॥ २४
 कृत्वा ह्यावसथान् वीरो यथाशास्त्रं यथाक्रमम् ।
 सान्त्वयित्वा च राजेन्द्रो दत्त्वा च विविधं वसु ॥ २५
 विसर्जयामास नृपान् ब्राह्मणांश्च सहस्रशः ।
 विसृज्य च नृपान् सर्वान् ब्राह्मिः परिवारितः ॥ २६
 विवेश हास्तिनपुरं सहितः कर्णसौबलैः ॥ २७

इति श्रीमहामारते आरण्यके पर्वणि घोषयात्रापर्वणि दुर्योधनयज्ञे
 षट्पञ्चाशदधिकद्विशततमोऽध्यायः ॥ २५६ ॥



२५७

वैशम्पायन उवाच ।

अविशन्तं महाराज सूतास्तुष्टुवृत्त्युतम् ।
 जनाश्चापि महेष्वासं तुष्टुवृत्तं राजसत्तम ॥ १
 लाजैश्चन्दनचूर्णैश्च विकीर्य च जनास्ततः ।
 ऊचुर्दिष्ट्या नृपाविघ्नः समाप्तोऽयं क्रतुस्त्वत् ॥ २
 अपरे त्वन्वुपस्तत्र वातिकास्तं महीपतिम् ।
 युधिष्ठिरस्य यज्ञेन न समो ह्येष ते क्रतुः ॥ ३
 नैव तस्य क्रतोरेष कलामर्हति षोडशीम् ।
 एवं तत्राब्रुवन् केचिद्वातिकास्तं जनेश्वरम् ॥ ४
 सुहृदस्त्वन्वुपस्तत्र अतिसर्वानयं क्रतुः ।
 ययातिर्नहुषश्चापि मान्धाता भरतस्तथा ॥ ५
 क्रतुमेनं समाहृत्य पूताः सर्वे दिवं गताः ।
 एता वाचः शुभाः शृण्वन् सुहृदां भरतर्षभ ॥ ६
 प्रविवेश पुरं हृष्टः स्ववेश्म च नराधिपः ।
 अभिवाद्य ततः पादौ मातापित्रोर्विशांपते ॥ ७
 भीष्मद्रोणकृपादीनां विदुरस्य च धीमतः ।
 अभिवादितः कनीयोभिर्भ्रातृभिर्भ्रातृनन्दनः ॥ ८

निषसादासने मुख्ये भ्रातृभिः परिवारितः ।
 तमुत्थाय महाराजं सूतपुत्रोऽब्रवीद्वचः ॥ ९
 दिष्ट्या ते भरतश्रेष्ठ समाप्तोऽयं महाक्रतुः ।
 हतेषु युधि पार्थेषु राजसूये तथा त्वया ॥ १०
 आहृतेऽहं नरश्रेष्ठ त्वां सभाजयिता पुनः ।
 तमब्रवीन्महाराजो धार्तराष्ट्रो महायशः ॥ ११
 सत्यमेतत् त्वयोक्तं हि पाण्डवेषु दुरात्मसु ।
 निहतेषु नरश्रेष्ठ प्राप्ते चापि महाक्रतौ ॥ १२
 राजसूये पुनर्वीर त्वमेवं वर्धयिष्यासि ।
 एवमुक्त्वा महाराज कर्णमाश्लिष्य भारत ॥ १३
 राजसूयं क्रतुश्रेष्ठं चिन्तयामास कौरवः ।
 सोऽब्रवीत् कौरवांश्चापि पार्श्वस्थान् नृपसत्तमः
 कदा तु तं क्रतुवरं राजसूयं महाधनम् ।
 निहत्य पाण्डवान् सर्वानाहरिष्यामि कौरवाः ॥ १५
 तमब्रवीत् तदा कर्णः शृणु मे राजकुञ्जर ।
 पादौ न धावये तावद्यावन्न निहतोऽर्जुनः ॥ १६

धार्तराष्ट्रेषु स्वयं क्रोधेन ज्वलत्सु । क्रोधहविः क्रोधरूपं सर्पि-
 स्तेषामत्यन्तोदीपकं मोक्षयति तदाहमागन्ता-आगमिष्यामि
 ॥ १७ ॥ कर्णसौबलैः सौबलाद्यैः ॥ २७ ॥ इत्यारण्यके
 पर्वणि नैलकण्ठीये भारतभावदीपे षट्पञ्चाशदधिकद्विशत-
 तमोऽध्यायः ॥ २५६ ॥

२५७


प्रविशन्तमिति ॥ १ ॥ वातिकाः वातरोगोपहृत-
 नेतस उचितभाषणानभिज्ञाः ॥ ३ ॥ सभाजयिता पूज-
 यिष्यामि ॥ ११ ॥ धावये परेणेति शेषः ॥ १६ ॥

कीलालजं न खादेयं करिष्ये चासुरद्रतम् ।
 नास्तीति नैव वक्ष्यामि याचितो येन केनचित्
 अथोत्कुष्ठं महेष्वासैर्धार्तराष्ट्रैर्महारथैः ।
 प्रतिज्ञाते फाल्गुनस्य वधे कर्णेन संयुगे ॥ १८
 विजितांश्चाप्यमन्यन्त पाण्डवान् धृतराष्ट्रजाः ।
 दुर्योधनोऽपि राजेन्द्र विस्म्य नरपुङ्गवान् ॥ १९
 प्राविवेश गृहं श्रीमान् यथा चैत्ररथं प्रभुः ।
 तेऽपि सर्वे महेष्वासा जग्मुर्वैमानि भारत ॥ २०
 पाण्डवाश्च महेष्वासा दूतवाच्यप्रचोदिताः ।
 चिन्तयन्तस्तमेवार्थं नालभन्त रुखं क्वचित् ॥ २१
 भूयश्च चारै राजेन्द्र प्रवृत्तिरुपपादिता ।
 प्रतिज्ञा सूतपुत्रस्य विजयस्य वधं प्रति ॥ २२

एतच्छ्रुत्वा धर्मसुतः समुद्दिशो नराधिप ।
 अमेध्यकवचं मत्वा कर्णमद्भुतविक्रमम् ॥ २३
 अनुस्मरंश्च सङ्केशान्न शान्तिमुपयाति सः ।
 तस्य चिन्तापरीतस्य बुद्धिर्जज्ञे महात्मनः ॥ २४
 बहुव्यालमृगाकीर्णं त्यक्तुं द्वैतवनं वनम् ।
 धार्तराष्ट्रोऽपि नृपतिः प्रशशास वसुन्धराम् ॥ २५
 भ्रातृभिः सहितो वीरैर्भीष्मद्रोणकृपैस्तथा ।
 सङ्गम्य सूतपुत्रेण कर्णेनाहवशोभिना ॥ २६
 दुर्योधनः प्रिये नित्यं वर्तमानो महीभृताम् ।
 पूजयामास विप्रेन्द्रान् ऋतुभिर्भूरिदक्षिणैः ॥ २७
 भ्रातृणां च प्रियं राजन् स चकार परन्तपः ।
 निश्चित्य मनसा वीरो दत्तमुक्तफलं धनम् ॥ २८

इति श्रीमहाभारते आरण्यके पर्वणि घोषयात्रापर्वणि युधिष्ठिरचिन्तायां
 सप्तपञ्चाशदधिकद्विशततमोऽध्यायः ॥ २५७ ॥

॥ समाप्तं घोषयात्रापर्वं ॥



॥ मृगस्वप्नोद्भवपर्व ॥

२५८

जनमेजय उवाच ।

दुर्योधनं मोक्षयित्वा पाण्डुपुत्रा महाबलाः ।
 किमकार्षुर्वने तस्मिन्स्तन्ममाख्यातुमर्हसि ॥ १
 वैशम्पायन उवाच ।
 ततः शयानं कौन्तेयं रात्रौ द्वैतवने मृगाः ।
 स्वप्नान्ते दर्शयामासुर्बाष्पकण्ठा युधिष्ठिरम् ॥ २
 तानब्रवीत् स राजेन्द्रो वेपमानान् कृताञ्जलीन् ।
 कृत यद्वक्तुकामाः स्य के भवन्तः किमिष्यते ॥ ३
 एवमुक्ताः पाण्डवेन कौन्तेयेन यशस्विना ।
 प्रत्यद्ब्रुवन् मृगास्तत्र हतशेषा युधिष्ठिरम् ॥ ४
 वयं मृगा द्वैतवने हतशिष्टास्तु भारत ।
 नोत्सीदेम महाराज क्रियतां वासपर्ययः ॥ ५
 भवतो भ्रातरः शूराः सर्व एवास्त्रकोविदाः ।

कुलान्यल्पावशिष्टानि कृतवन्तो वनौकसाम् ॥ ६
 बीजभूता वयं वेचिदवशिष्टा महामते ।
 विवर्धेमहि राजेन्द्र प्रसादात् ते युधिष्ठिर ॥ ७
 तान् वेपमानान् विव्रस्तान् बीजमात्रावशेषितान्
 मृगान् दृष्ट्वा रुदुःखार्तो धर्मराजो युधिष्ठिरः ॥ ८
 तांस्तथेत्यब्रवीद्राजा सर्वभूतहिते रतः ।
 यथा भवन्तो ब्रुवते करिष्यामि च तत् तथा ॥ ९
 इत्येवं प्रतिबुद्धः स राज्यन्ते राजसत्तमः ।
 अब्रवीत् सहितान् भ्रातॄन् दयापक्षो मृगान् प्रति ॥
 उक्तो रात्रौ मृगैरस्मि स्वप्नान्ते हतशेषितैः ।
 तन्तुभूताः स्म भद्रं ते दया नः क्रियतामिति ११
 ते सत्यमाहुः कर्तव्या दयाऽस्माभिर्वनौकसाम् ।
 साष्टमासं हि नो वर्षं यदेनानुपयुङ्क्ष्महे ॥ १२

कीलालजं मांसं तद्धि घनीभूतं रुधिरमेव । ' कीलालं रुधिरं
 तोये ' इति मेदिनी । असुरं सुरारहितं च व्रतं स्वानियमं
 करिष्ये मयं मांसं च त्यक्ष्ये इत्यर्थः ॥ १७ ॥ उत्कुष्ठ-
 मुच्चैः शब्दः कृतः ॥ १८ ॥ इत्यारण्यके पर्वणि नैलकण्ठीये
 भारतभावदीपे सप्तपञ्चाशदधिकद्विशततमोऽध्यायः ॥ २५७ ॥

२५८

दुर्योधनमिति ॥ १ ॥ वासस्य पर्ययः वैपरीत्यं नात्र
 वस्तव्यमित्यर्थः ॥ ५ ॥ एकं वर्षं वत्सरं उपयुङ्क्ष्महे भक्ष-
 यामः ॥ १२ ॥

पुनर्वहुमृगं रम्यं काम्यकं काननोत्तमम् ।
मरुभूमेः शिरःस्थानं तृणविन्दुसरः प्रति ॥ १३
तत्रेमां वसतिं शिष्टां विहरन्तो रमेमहि ।
ततस्ते पाण्डवाः शीघ्रं प्रययुर्धर्मकोविदाः ॥ १४
ब्राह्मणैः सहिता राजन् ये च तत्र सहोपिताः ।

इन्द्रसेनादिभिश्चैव प्रेष्यैरनुगतास्तदा ॥ १५
ते यात्वाऽनुसृतैर्मार्गैः स्वन्नैः शुचिजलान्वितैः ।
ददृशुः काम्यकं पुण्यमाश्रमं तपसा युतम् ॥ १६
विविशुस्ते स्म कौरव्या वृता विप्रर्षभैस्तदा ।
तद्वनं भरतश्रेष्ठाः स्वर्गं सुकृतिनो यथा ॥ १७

इति श्रीमहाभारते आरण्यके पर्वणि मृगस्वप्नोद्भवपर्वणि काम्यकप्रवेशे
अष्टपञ्चाशदधिकद्विशततमोऽध्यायः ॥ २५८ ॥

समाप्तं मृगस्वप्नोद्भवपर्वम् ।



॥ त्रीहिद्रौणिकपर्व ॥

२५९

वैशम्पायन उवाच ।

वने निवसतां तेषां पाण्डवानां महात्मनाम् ।
वर्षाण्येकादशार्तायुः कृच्छ्रेण भरतर्षभ ॥ १
फलमूलाशनास्ते हि सुखार्हा दुःखमुत्तमम् ।
प्राप्तकालमनुध्यान्तः सेहिरे वरपूरुषाः ॥ २
युधिष्ठिरस्तु राजर्षिरात्मवर्मापराधजम् ।
चिन्तयन् स महाबाहुर्भ्रातॄणां दुःखमुत्तमम् ॥ ३
न सुप्वाप सुखं राजा हृदि शल्यैरिवार्पितैः ।
दौरात्म्यमनुपश्यन्तत् काले द्यूतोद्भवस्य हि ॥ ४
संस्मरन् परुषा वाचः सूतपुत्रस्य पाण्डवः ।
निःश्वासपरमो दीनो विभ्रत् कोपविषं महत् ॥ ५
अर्जुनो यमजौ चोभौ द्रौपदी च यशस्विनी ।
स च भीमो महातेजाः सर्वेषामुत्तमो बली ॥ ६
युधिष्ठिरमुदीक्षन्तः सेहुदुःखमुत्तमम् ।
ऽअवशिष्टमल्पकालं मन्वानाः पुरुषर्षभाः ॥ ७
वपुरन्यदिवाकारुस्तसाहामर्षचेष्टितैः ।
कस्यचित् त्वथ कालस्य व्यासः सत्यवतीसुतः ॥
आजगाम महायोगी पाण्डवानवलोककः ।
तमागतमभिप्रेक्ष्य कुन्तीपुत्रो युधिष्ठिरः ॥ ९

प्रत्युद्गम्य महात्मानं प्रत्यगृह्णाद्यथाविधि ।
तमासीनमुपासीनः शुश्रूषुर्नियतेन्द्रियः ॥ १०
तोषयन् प्रणिपातेन व्यासं पाण्डवनन्दनः ।
तानवेक्ष्य कृशान् पौत्रान् वने वन्येन जीवतः ॥ ११
महर्षिरनुकम्पार्थमब्रवीद्वाष्पगद्गदम् ।
युधिष्ठिर महाबाहो शृणु धर्मभृतां वर ॥ १२
नातस्तपसो लोके प्राप्तवन्ति महासुखम् ।
सुखदुःखे हि पुरुषः पर्यायेणोपसेवते ॥ १३
न ह्यनन्तं सुखं कश्चित् प्राप्नोति पुरुषर्षभ ।
प्रज्ञावांस्त्वेव पुरुषः संयुक्तः परया धिया ॥ १४
उदयास्तमनञ्चो हि न दृष्यति न शाचति ।
सुखमापतितं सेवेदुःखमापतितं वेहत् ॥ १५
कालप्राप्तमुपासीत सस्यानामिव कर्षकः ।
तपसो हि परं नास्ति तपसा विन्दते महत् ॥ १६
नासाध्यं तपसः किञ्चिदिति बुध्यस्व भारत ।
सत्यमार्जवमक्रोधः संविभागो दमः शमः ॥ १७
अनसूयाऽविहिंसा च शौचमिन्द्रियसंयमः ।
पावनानि महाराज नराणां पुण्यकर्मणाम् ॥ १८

इत्यारण्यके पर्वणि नैलकण्ठीये भारतभावदीपे अष्टपञ्चाशद-
धिकद्विशततमोऽध्यायः ॥ २५८ ॥ ऽअवशिष्टं त्वल्पकालम् ख.

२५९

वन इति ॥ १ ॥ ध्यान्तः ध्यायन्तः ॥ २ ॥ तत्काले
तस्मिन् काले द्यूतोद्भवस्य द्यूतहेतोः शकुन्यादेः ॥ ४ ॥
अवलोककोऽवलोकितुकामः ॥ ९ ॥ अनन्तं सुखं न

प्राप्नोति कश्चित् पृथग्जनः । कस्तर्हि तत् प्राप्नोतीत्याह
प्रज्ञावानिति । परया धिया ब्रह्मविद्यया ॥ १४ ॥ उदया-
स्तमनं जगत उत्पत्तिस्थितिल्यकारणं ब्रह्म तज्ज्ञो न
शोचति न काङ्क्षति मिथ्याभूते जगति प्रियस्य सुखस्या-
भावात् तद्वियोगजः शोको वा तदिच्छा वा तस्य न जायत
इत्यर्थः । प्रारब्धकर्मोपस्थापितं सुखदुःखाद्यपि हार्यमित्याह
सुखमिति ॥ १५ ॥ तपसा ज्ञानेन महद्ब्रह्म ॥ १६ ॥ काले

अधर्मरुचयो मूढास्तिर्यग्गतिपरायणाः ।
 कृच्छ्रां योनिमनुप्राप्ता न सुखं विन्दते जनाः ॥ १९ ॥
 इह यत् क्रियते कर्म तत् परत्रोपयुज्यते ।
 तस्माच्छरीरं युञ्जीत तपसा नियमेन च ॥ २० ॥
 यथाशक्ति प्रयच्छेत् सम्पूज्याभिप्रणम्य च ।
 काले प्राप्ते च दृष्टात्मा राजन् विगतमत्सरः ॥ २१ ॥
 सत्यवादी लभेतायुरनायासमथार्जवम् ।
 अक्रोधनोऽनसूयश्च निर्वृतिं लभते पराम् ॥ २२ ॥
 दान्तः शमपरः शश्वत् परिक्षेपं न विन्दति ।
 न च तप्यति दान्तात्मा दृष्ट्वा परगतां श्रियम् ॥ २३ ॥
 संविभक्ता च दाता च भोगवान् सुखवान्नरः ।
 भवत्यहिंसकश्चैव परमारोग्यमश्नुते ॥ २४ ॥
 मान्यमानयिता† जन्म कुले महति विन्दति ।
 व्यसनैर्न तु संयोगं प्राप्नोति विजितेन्द्रियः ॥ २५ ॥
 शुभानुशयबुद्धिर्हि संयुक्तः कालधर्मणा ।
 प्रादुर्भवति तद्योगात् कल्याणमतिरेव सः ॥ २६ ॥
 युधिष्ठिर उवाच ।
 भगवन् दानधर्माणां तपसो वा महामुने ।

किं खिद्रहुगुणं प्रेत्य किं वा दुष्करमुच्यते ॥ २७ ॥
 व्यास उवाच ।
 दानान्न दुष्करं तात पृथिव्यामास्ति किञ्चन ।
 अर्थे च महती तृष्णा स च दुःखेन लभ्यते ॥ २८ ॥
 परित्यज्य प्रियान् प्राणान् धनार्थं हि महामते ।
 प्रविशन्ति नरा वीराः समुद्रमर्त्री तथा ॥ २९ ॥
 कृषिगोरक्ष्यमित्येके प्रतिपद्यन्ति मानवाः ।
 पुरुषाः प्रेष्यतामके निर्गच्छन्ति धनार्थिनः ॥ ३० ॥
 तस्माद्दुःखार्जितस्यैव परित्यागः सुदुष्करः ।
 न दुष्करतरं दानात् तस्माद्दानं मतं मम ॥ ३१ ॥
 विशेषस्त्वत्र विज्ञेयो न्यायेनोपार्जितं धनम् ।
 पात्रे काले च दशे च साधुभ्यः प्रतिपादयेत् ॥ ३२ ॥
 अन्यायात् समुपात्तेन दानधर्मा धनेन यः ।
 क्रियते न स कर्तारं त्रायते महतो भयात् ॥ ३३ ॥
 पात्रे दानं स्वल्पमपि काले दत्तं युधिष्ठिर ।
 मनसा हि विशुद्धेन प्रेत्यानन्तफलं स्मृतम् ॥ ३४ ॥
 अत्राप्युदाहरन्तीममितिहासं पुरातनम् ।
 ब्रीहिद्रौणपरित्यागाद्यन् फलं प्राप मुद्गलः ॥ ३५ ॥

इति श्रीमहाभारते आरण्यके पर्वणि ब्रीहिद्रौणिकपर्वणि दानदुष्करत्वकथने
 ऊनषष्ठ्याधिकद्विशततमोऽध्यायः ॥ २५९ ॥



२६०

युधिष्ठिर उवाच ।

ब्रीहिद्रौणः परित्यक्तः कथं तेन महात्मना ।
 कस्मै दत्तश्च भगवन् विधिना केन चात्य मे ॥ १ ॥
 प्रत्यक्षधर्मा भगवान् यस्य तुष्टो हि कर्मभिः ।
 सफलं तस्य जन्माहं मन्ये सद्धर्मचारिणः ॥ २ ॥

व्यास उवाच ।

शिलोच्छ्वृत्तिर्धर्मात्मा मुद्गलः संयतेन्द्रियः ।
 आसीद्राजन् कुरुक्षेत्रे सत्यवागनसूयकः ॥ ३ ॥
 अतिथिव्रती क्रियावांश्च कापोर्ती वृत्तिमास्थितः ।
 सत्रमिष्टीकृतं नाम समुपास्ते महातपाः ॥ ४ ॥

दानकाले ॥ २१ ॥ अनायासं क्लेशपाहिराम् । निर्वृतिं सुखं
 परां मोक्षाख्याम् ॥ २२ ॥ दान्तः जितेन्द्रियः । दान्तत्व-
 प्रतिपत्तिर्योग्यतामापादित आत्मा मनो यस्य जितचित्त
 इत्यर्थः ॥ २३ ॥ संविभक्ता अन्नादेर्विभागकर्ता दाता
 धनादेः ॥ २४ ॥ इन्द्रियजयफलमाह मान्येति । व्यसनैः
 स्त्रीमद्ययूताद्यैः ॥ २५ ॥ शुभमेवानुशेते शुभपक्षपातिनी
 बुद्धिर्यस्य । कालधर्मेण मरणेन तद्योगात् शुभानुशययोगात् ।
 स कल्याणमतिरेव प्रादुर्भवति जायते ॥ २६ ॥ दानजानां
 धर्माणां तपसः कायक्लेशकृतस्य कृच्छ्रादेः । एतयोर्मध्ये प्रेत्य
 मृत्वा किं बहुगुणं किं परलोके श्रेष्ठमित्यर्थः ॥ २७ ॥ दुःखा-
 र्जितस्य धनस्येति शेषः । मतं श्रेष्ठत्वेन ॥ ३१ ॥ द्रौणो

मानविशेषस्तन्मिता ब्रीहयस्तेषां दानात् ॥ ३५ ॥ इत्यार-
 ण्यके पर्वणि नैलकण्ठीये भारतभावदीपे ऊनषष्ठ्याधिक-
 द्विशततमोऽध्यायः ॥ २५९ ॥ † मान्यं मानयिता-ख.

२६०

ब्रीहिद्रौण इति ॥ १ ॥ प्रत्यक्षधर्मा नृणां धर्मस्य वेत्ता
 भगवान् ईश्वरः ॥ २ ॥ शिलं कणिशार्जनं उच्छः कणशो-
 र्जनम् । 'उच्छः कणश आदानं कणिशार्जनं शिलम्' इति
 यादवः । ते उभे वृत्तिर्जीवनं यस्य स शिलोच्छ्वृत्तिः ॥ ३ ॥
 कापोर्ती वृत्तिमल्पसंप्रहर्षरूपम् । इष्टीकृतमिष्टिभिरेव निर्वर्त्यं
 न तु पश्वादिना । सत्रं यज्ञम् ॥ ४ ॥

सपुत्रदारो हि मुनिः पक्षाहारो बभूव ह ।
 कपोतवृत्त्या पक्षेण व्रीहिद्रोणमुपार्जयत् ॥ ५
 दर्शं च पौर्णमासं च कुर्वन् विगतमत्सरः ।
 देवतातिथिशेषेण कुरुते देहयापनम् ॥ ६
 तस्येन्द्रः सहितो देवैः साक्षात्त्रिभुवनेश्वरः ।
 प्रत्यगृह्णान्महाराज भागं पर्वणि पर्वणि ॥ ७
 स पर्वकालं कृत्वा तु मुनिवृत्त्या समन्वितः ।
 अतिथिभ्यो ददावन्नं प्रहृष्टेनान्तरात्मना ॥ ८
 व्रीहिद्रोणस्य तद्यय ददतोऽन्नं महात्मनः ।
 शिष्टं मात्सर्यहीनस्य वर्धयतिथिदर्शनात् ॥ ९
 तच्छतान्यपि भुञ्जन्ति ब्राह्मणानां मनीषिणाम् ।
 मुनेस्त्यागविश्रुत्या तु तदन्नं वृद्धिमर्च्छति ॥ १०
 तं तु शुश्राव धर्माष्टं मुद्गलं संशितव्रतम् ।
 दुर्वासा नृप दिग्वासास्तमथाभ्याजगाम ह ॥ ११
 विश्वञ्चानियतं वेपमुन्मत्त इव पाण्डव ।
 विकचः परुषा वाचो व्याहरन् विविधा मुनिः ॥
 अभिगम्याथ तं विप्रमुवाच मुनिसत्तमः ।
 अन्नार्थिनमनुप्राप्तं विद्धि मां द्विजसत्तम ॥ १३
 स्वागतं तेऽस्मिन्नेति मुनिं मुद्गलः प्रत्यभाषत ।
 पाद्यमाचमनीयं च प्रतिपाद्यार्थमुत्तमम् ॥ १४
 प्रादात् स तापसायात्रं श्रुतितायातिथिव्रती ।
 उन्मत्ताय परां श्रद्धामाख्याय स धृतव्रतः ॥ १५
 ततस्तदन्नं रसवत् स एव श्रुधयाऽन्वितः ।
 बुभुजे कृत्स्नमुन्मत्तः प्रादात् तस्मै च मुद्गलः ॥ १६
 मुक्त्वा चान्नं ततः सर्वमुच्छिष्टेनात्मनस्ततः ।
 अथाङ्गं लिलिपेऽन्नेन यथागतमगाच्च सः ॥ १७
 एवं द्वितीये सम्प्राप्ते यथाकाले मनीषिणः ।
 आगम्य बुभुजे सर्वमन्नमुच्छोपजीविनः ॥ १८
 निराहारस्तु स मुनिरुच्छमार्जयते पुनः ।
 न चैनं विक्रियां नेतुमशकमुद्गलं क्षुधा ॥ १९
 न क्रोधो न च मात्सर्यं नावमानो न सम्भ्रमः ।
 सपुत्रदारमुच्छन्तमाविवेश द्विजोत्तमम् ॥ २०

तथा तमुच्छधर्माणं दुर्वासा मुनिसत्तमम् ।
 उपतस्थे यथाकालं पट्कृत्यः कृतनिश्चयः ॥ २१
 न चास्य मनसा कश्चिद्विकारं ददशे मुनिः ।
 शुद्धसत्त्वस्य शुद्धं स ददशे निर्मलं मनः ॥ २२
 तमुवाच ततः प्रीतः स मुनिर्मुद्गलं ततः ।
 त्वत्समो नास्ति लोकेऽस्मिन्दाता मात्सर्यवर्जितः
 शुद्धर्मसंज्ञां प्रणुदत्यादत्ते धैर्यमेव च ।
 रसानुसारिणी जिह्वा कर्पत्येव रसान् प्रति ॥ २४
 आहारप्रभवाः प्राणा मनो दुर्निग्रहं चलम् ।
 मनसश्चेन्द्रियाणां चाप्यैकाग्र्यं निश्चितं तपः ॥ २५
 श्रमेणोपार्जितं त्यक्तुं दुःखं शुद्धेन चेतसा ।
 तत् सर्वं भवता साधो यथावदुपपादितम् ॥ २६
 प्रीताः स्मोऽनुगृहीताश्च समेत्य भवता सह ।
 इन्द्रियाभिजयो धैर्यं संविभागो दमः शमः ॥ २७
 दया सत्यं च धर्मश्च त्वयि सर्वं प्रतिष्ठितम् ।
 जितास्ते कर्मभिलोकाः प्राप्तोऽसि परमां गतिम्
 अहो दानं विद्युष्टं ते सुमहत् स्वर्गवासिभिः ।
 सशरीरो भवान् गन्ता स्वर्गं सुचरितव्रत ॥ २९
 इत्येवं वदतस्तस्य तदा दुर्वाससो मुनेः ।
 देवदूतो विमानेन मुद्गलं प्रत्युपस्थितः ॥ ३०
 हंससारसगुक्तेन किङ्किणीजालमालिना ।
 कामगेन विचित्रेण दिव्यगन्धवता तथा ॥ ३१
 उवाच चैनं विप्रार्थिं विमानं कर्मभिर्जितम् ।
 समुपारोह संसिद्धिं प्राप्तोऽसि परमां मुने ॥ ३२
 तमेवंवादिनमृषिर्देवदूतमुवाच ह ।
 इच्छामि भवता प्रोक्तान् गुणान् स्वर्गनिवासिनाम्
 के गुणास्तत्र वसतां किं तपः कश्च निश्चयः ।
 स्वर्गे तत्र सुखं किञ्च दोषो वा देवदूतक ॥ ३४
 सतां साप्तपदं मित्रमाहुः सन्तः कुलोचिताः ।
 मित्रतां च पुरस्कृत्य पृच्छामि त्वामहं विभो ॥ ३५
 यदत्र तथ्यं पथ्यं च तद्ग्रीवाविचारयन् ।
 श्रुत्वा तथा करिष्यामि व्यवसायं गिरा तव ॥ ३६

इति श्रीमहाभारते आरण्यके पर्वणि व्रीहिद्रोणिकपर्वणि मुद्गलोपाख्याने
 षष्ठ्यधिकद्विशततमोऽध्यायः ॥ २६० ॥

पर्वं वैश्वदेवरूपप्रधासादिकं कर्म । कालं काले फाल्गुन्यादौ ।
 अत्यन्तसंयोगे द्वितीया । व्रीहिद्रोणमात्रं यदा सिध्यति तदा
 ददाति ॥ ८ ॥ तदा च दीयमानं तद्वर्धति वर्धते ॥ ९ ॥
 अर्च्छति प्राप्नोति ॥ १० ॥ विकचः हसन्मुष्टो वा ॥ ११ ॥
 द्वितीयपक्षे ॥ १८ ॥ क्षुत् क्षुधा धर्मसहितां संज्ञाम् । त्वया

तु प्राणधर्मः क्षुधा इन्द्रियधर्मो रसना तदुभयं जितमित्यर्थः
 ॥ २४ ॥ उवाच देवदूत इत्यनुकथ्यते ॥ ३२ ॥ व्यवसायं
 निश्चयम् ॥ ३६ ॥ इत्यारण्यके पर्वणि नैलकण्ठीये भास्त-
 भावदीपे षष्ठ्यधिकद्विशततमोऽध्यायः ॥ २६० ॥

२६१

देवदूत उवाच ।

महर्षे आर्यबुद्धिस्त्वं यः स्वर्गसुखमुत्तमम् ।
 सम्प्राप्तं बहु मन्तव्यं विमृशस्यबुधो यथा ॥ १
 उपरिष्ठाच्च स्वर्लोको योऽयं स्वरिति संज्ञितः ।
 ऊर्ध्वगः सत्पथः शश्वद्देवयानचरो मुने ॥ २
 नातस्तपसः पुंसो नामहायज्ञयाजिनः ।
 नानृता नास्तिकाश्चैव तत्र गच्छन्ति मुद्गल ॥ ३
 धर्मात्मानो जितात्मानः शान्ता दान्ता विमत्सराः
 दानधर्मरताः पुंसः शूराश्चाहवलक्षणाः ॥ ४
 तत्र गच्छन्ति धर्माग्र्यं कृत्वा शमदमात्मकम् ।
 लोकान् पुण्यकृतां ब्रह्मन् सद्भिराचरिताश्रुभिः ॥ ५
 देवाः साध्यास्तथा विश्वे तथैव च महर्षयः ।
 यामा धामाश्च मौद्गल्य गन्धर्वाप्सरसस्तथा ॥ ६
 एषां देवनिकायानां पृथक् पृथगनेकशः ।
 भास्वन्तः कामसम्पन्ना लोकास्तेजोमयाः शुभाः ॥
 त्रयस्त्रिंशत्सहस्राणि योजनानि हिरण्यमयः ।
 मेरुः पर्वतराज्यत्र देवोद्यानानि मुद्गल ॥ ८
 नन्दनादांनि पुण्यानि विहाराः पुण्यकर्मणाम् ।
 न क्षुत्पिपासे न ग्लानिर्न शीतोष्णे भयं तथा ९
 बीभत्समश्रुभं वापि तत्र किञ्चिन्न विद्यते ।
 मनोज्ञाः सर्वतो गन्धाः सुखस्पर्शाश्च सर्वशः १०
 शब्दाः श्रुतिमनोग्राह्याः सर्वतस्तत्र वै मुने ।
 न शोको न जरा तत्र नायासपरिदेवने ॥ ११
 ईदृशः स मुने लोकः स्वकर्मफलहेतुकः ।
 सुकृतैस्तत्र पुरुषाः सम्भवन्त्यात्मकर्मभिः ॥ १२
 तैजसानि शरीराणि भवन्त्यत्रोपपद्यताम् ।
 कर्मजान्येव मौद्गल्य न मातृपितृजान्युत ॥ १३
 न संस्वेदो न दौर्गन्ध्यं पुरीषं मूत्रमेव च ।
 तेषां न च रजो वस्त्रं वायते तत्र वै मुने ॥ १४
 न ग्लायन्ति स्रजस्तेषां दिव्यगन्धा मनोरमाः ।
 संयुज्यन्ते विमानैश्च ब्रह्मन्नेवंविधैश्च ते ॥ १५

ईर्ष्याशोकक्रुमापेता मोहमात्सर्यवर्जिताः
 सुखं स्वर्गजितस्तत्र वर्तयन्ते महामुने ॥ १६
 तेषां तथाविधानां तु लोकानां मुनिपुङ्गव ।
 उपर्युपरि लोकस्य लोका दिव्या गुणान्विताः १७
 पुरस्ताद्वाहणास्तत्र लोकास्तेजोमयाः शुभाः ।
 यत्र यान्यृषयो ब्रह्मन् पूताः स्वैः कर्मभिः शुभैः ॥
 क्रमवो नाम तत्रान्ये देवानामपि देवताः ।
 तेषां लोकात् परतरे यान् यजन्तीह देवताः १९
 स्वयंप्रभास्ते भास्वन्तो लोकाः कामदुघाः परे ।
 न तेषां स्त्रीकृतस्तापो न लोकैश्वर्यमत्सरः ॥ २०
 न वर्तयन्त्याहुतिभिस्तेनाप्यमृतभोजनाः ।
 तथा दिव्यशरीरास्ते न च विग्रहमूर्तयः ॥ २१
 न सुखे सुखकामास्ते देवदेवाः सनातनाः ।
 न कल्पपरिवर्तेषु परिवर्तन्ति ते तथा ॥ २२
 जरा मृत्युः कुतस्तेषां हर्षः प्रीतिः सुखं न च ।
 न दुःखं न सुखं चापि रागद्वेषौ कुतो मुने ॥ २३
 देवानामपि मौद्गल्य काङ्क्षिता सा गतिः परा ।
 दुष्प्रापा परमा सिद्धिरगम्या कामगोचरैः ॥ २४
 त्रयस्त्रिंशदिमे देवा येषां लोका मनीषिभिः ।
 गम्यन्ते नियमैः श्रेष्ठैर्दानैर्वा विधिपूर्वकैः ॥ २५
 सेयं दानकृता व्युत्थिरनुप्राप्ता सुखं त्वया ।
 तां भुङ्क्ते सुकृतैर्लब्धान् तपसा द्योतितप्रभः २६
 पतत् स्वर्गसुखं विप्र लोका नानाविधास्तथा ।
 गुणाः स्वर्गस्य प्रोक्तास्ते दोषानपि निबोध मे २७
 कृतस्य कर्मणस्तत्र भुज्यते यत् फलं दिवि ।
 न चान्यत् क्रियते कर्म मूलच्छेदेन भुज्यते ॥ २८
 सोऽत्र दोषो मम मतस्तस्यान्ते पतनं च यत् ।
 सुखव्याप्तमनस्कानां पतनं यच्च मुद्गल ॥ २९
 असन्तोषः परीतापो दृष्ट्वा दीप्ततराः श्रियः ।
 यद्भवत्यवरे स्थाने स्थितानां तत् सुदुष्करम् ॥ ३०

२६१

महर्षे इति । विमृशसिः शुभमश्रुभं वेति विचारयसि ।
 स्वर्लोकः सुखलोकः ' यत्र दुःखेन सम्मिश्रं न च प्रसमन-
 न्तरम् । अभिलाषोपनीतं यत् तत् सुखं स्वःपदास्पदम् ' इति
 श्रुतिः । तत्प्रधानत्वाद्भोकोऽपि स्वःशब्दवाच्यः । ऊर्ध्व
 गमनादित्यूर्ध्वगः सत्यो ब्रह्ममार्गः क्रममुक्तिस्थानमित्यर्थः ।
 देवयानेन मार्गेण अर्चिषादिपर्ववता चरन्त्यास्मिन्निति देव-

यानचरः ॥ २ ॥ पुंसः पुमांसः ॥ ३ ॥ धर्माग्र्यं धर्मश्रेष्ठं
 योगम् ॥ ५ ॥ यामा धामाश्च गणविशेषाः ॥ ६ ॥ देवानां
 निकाया आलया येषु तेषां देवनिकायानाम् ॥ ७ ॥ त्रय-
 स्त्रिंशत्सहस्राणि योजनानि उपरि परिधिरित्यर्थः । उच्छ्रायस्य
 चतुरशीति सहस्रं मानमिति जम्बूखण्डे वक्ष्यमाणत्वात्
 ॥ ८ ॥ उपपद्यतां उपगच्छताम् ॥ १३ ॥ एवंविधैरिति
 दृश्यमानप्रदर्शनम् ॥ १५ ॥ व्युष्टिः सम्पत्तिः ॥ २६ ॥

संज्ञामोहश्च पततां रजसा च प्रध्वर्षणम् ।
 प्रम्लानेषु च मालेषु ततः पिपतिषोर्भयम् ॥ ३१
 आब्रह्ममवनादेते दोषा मौद्गल्य दारुणाः ।
 नाकलोके सुकृतिनां गुणास्त्वयुतशो नृणाम् ॥ ३२
 अयं त्वन्यो गुणः श्रेष्ठश्च्युतानां स्वर्गतो मुने ।
 शुभानुशययोगेन मनुष्येषूपजायते ॥ ३३
 तत्रापि स महाभागः सुखभागभिजायते ।
 न चेत् सम्बुध्यते तत्र गच्छत्यधमतां ततः ॥ ३४
 इह यत् क्रियते कर्म तत् परत्रोपभुज्यते ।
 कर्मभूमिरियं ब्रह्मन् फलभूमिरसौ मता ॥ ३५
 मुद्गल उवाच ।
 महांतस्तु अमी दोषास्त्वया स्वर्गस्य कीर्तिताः ।
 निर्दोष एव यस्त्वन्यो लोकं तं प्रवदस्व मे ॥ ३६
 देवदूत उवाच ।
 ब्रह्मणः सदानादूर्ध्वं तद्विष्णोः परमं पदम् ।
 शुद्धं सनातनं ज्योतिः परं ब्रह्मेति यद्विदुः ॥ ३७
 न तत्र विप्र गच्छन्ति पुरुषा विषयात्मकाः ।
 दम्भलोभमहाक्रोधमोहद्वैरभिद्रुताः ॥ ३८
 निर्ममा निरहङ्कारा निर्द्वन्द्वाः संयतोन्द्रियाः ।
 ध्यानयोगपराश्चैव तत्र गच्छन्ति मानवाः ॥ ३९
 एतत् ते सर्वमाख्यातं यन्मां पृच्छसि मुद्गल ।
 तवानुकम्पया साधो साधु गच्छाम मा चिरम् ४०
 व्यास उवाच ।
 एतच्छृत्वा तु मौद्गल्यो वाक्यं विममृशे धिया ।

विमृश्य च मुनिश्रेष्ठो देवदूतमुवाच ह ॥ ४१
 देवदूत नमस्तेऽस्तु गच्छ तात यथासुखम् ।
 महादोषेण मे कार्यं न स्वर्गेण सुखेन वा ॥ ४२
 पतनान्ते महादुःखं परितापः सुदारुणः ।
 स्वर्गभाजश्चरन्तीह तस्मात् स्वर्गं न कामये ॥ ४३
 यत्र गत्वा न शोचन्ति न व्यथन्ति चलन्ति वा ।
 तदहं स्थानमत्यन्तं मार्गयिष्यामि केवलम् ॥ ४४
 इत्युक्त्वा स मुनिर्वाक्यं देवदूतं विसृज्य तम् ।
 शिलोच्छ्वृत्तिर्यमात्मा शममातिष्ठुत्तमम् ॥ ४५
 तुल्यनिन्दस्तुतिर्भूत्वा समलोष्टाश्मकाञ्चनः ।
 ज्ञानयोगेन शुद्धेन ध्यानानित्यो बभूव ह ॥ ४६
 ध्यानयोगाद्वलं लब्ध्वा प्राप्य बुद्धिमनुत्तमाम् ।
 जगाम शाश्वतीं सिद्धिं परां निर्वाणलक्षणाम् ॥
 तस्मान् त्वमपि कौन्तेय न शोकं कर्तुमर्हसि ।
 राज्यात् स्फीतात् परिभ्रष्टस्तपसा तदवाप्स्यसि ॥
 सुखस्यानन्तरं दुःखं दुःखस्यानन्तरं सुखम् ।
 पर्यायेणोपसर्पन्ते नरं नेमिमरा इव ॥ ४९
 पितृपैतामहं राज्यं प्राप्स्यस्यमिताविक्रम ।
 वर्षात्रयोदशार्ध्वं द्येतु ते मानसो ज्वरः ॥ ५०
 वैशम्पायन उवाच ।

स एवमुक्त्वा भगवान् व्यासः पाण्डवनन्दनम् ।
 जगाम तपसे धीमान् पुनरेवाश्रमं प्रति ॥ ५१

इति श्रीमहाभारते आरण्यके पर्वणि ब्रीहद्वैणिकपर्वणि मुद्गलदेवदूतसंवादे
 एकषष्ट्यधिकद्विशततमोऽध्यायः ॥ २६१ ॥

॥ समाप्तं ब्रीहद्वैणिकपर्व ॥

॥ द्रौपदीहरणपर्व ॥

२६२

जनमेजय उवाच ।
 वसस्त्वेवं वने तेषु पाण्डवेषु महात्मसु ।
 रममाणेषु चित्राभिः कथामिर्जुनेभिः सह ॥ १
 सूर्यदत्ताक्षयात्रेण कृष्णाया भोजनावधि ।

ब्राह्मणांस्तर्पमाणेषु ये चान्नार्थमुपागताः ॥ २
 आरण्यानां मृगाणां च मांसैर्नानाविधैरपि ।
 धार्तराष्ट्रा दुरात्मानः सर्वे दुर्योधनादयः ॥ ३

बलं परवैराग्यम् । बुद्धिं ज्ञानम् ॥ ४७ ॥ नेमिं चक्रधाराम् ।
 अराः नाभिनेमिसन्धानदारुणि ॥ ४९ ॥ इत्यारण्यके पर्वणि
 नैलकण्ठीये भारतमावदीपे एकषष्ट्यधिकद्विशततमोऽध्यायः

॥ २६१ ॥

२६२

वसस्त्विति ॥ १ ॥

कथं तेष्वन्ववर्तन्त पापाचारा महामुने ।
 दुःशासनस्य कर्णस्य शकुनेश्च मते स्थिताः ॥ ४
 एतदाचक्ष्व भगवन् वैशम्पायन पृच्छतः ।
 वैशम्पायन उवाच ।
 श्रुत्वा तेषां तथा वृत्तिं नगरे वसतामिव ॥ ५
 दुर्योधनो महाराज तेषु पापमरोचयत् ।
 तथा तैर्निकृतिप्रज्ञैः कर्णदुःशासनादिभिः ॥ ६
 नानोपायैरघं तेषु चिन्तयत्सु दुरात्मसु ।
 अभ्यागच्छत् स धर्मात्मा तपस्वी सुमहायशाः ७
 शिष्यायुतसमोपेतो दुर्वासा नाम कामतः ।
 तमागतमभिप्रेक्ष्य मुनिं परमकोपनम् ॥ ८
 दुर्योधनो विनीतात्मा प्रश्रयेण दमेन च ।
 सहितो भ्रातृभिः श्रीमानातिथ्येन न्यमन्त्रयत् ॥ ९
 विधिवत् पूजयामास स्वयं किङ्करवत् स्थितः ।
 अहानि कतिचित् तत्र तस्थौ स मुनिसत्तमः १०
 तं च पर्यचरद्वाजा दिवारात्रमतन्द्रितः ।
 दुर्योधनो महाराज शापात् तस्य विशङ्कितः ११
 क्षुधितोऽस्मि ददस्वान्नं शीघ्रं मम नराधिप ।
 इत्युक्त्वा गच्छति स्नातुं प्रत्यागच्छति वै चिरात्
 न भोक्ष्याम्यद्य मे नास्ति क्षुधेत्युक्त्यदर्शनम् ॥ १२
 अकस्मादेत्य च द्रुते भोजयास्मांस्त्वरान्वितः ।
 कदाचिच्च निशीथे स उत्थाय निकृतौ स्थितः १३
 पूर्ववत् कारयित्वाऽन्नं न भुङ्क्ते गर्हयन् स्म सः ।
 वर्तमाने तथा तस्मिन् यदा दुर्योधनो नृपः ॥ १४
 विकृतिं नैति न क्रोधं तदा दृष्टोऽभवन्मुनिः ।
 आह चैनं दुराधर्षो वरदोऽस्मीति भारत ॥ १५
 दुर्वासा उवाच ।
 वरं वरय भद्रं ते यत् ते मनसि वर्तते ।

मयि प्रीते तु यद्धर्म्यं नालभ्यं विद्यते तव ॥ १६
 वैशम्पायन उवाच ।
 एतच्छ्रुत्वा वचस्तस्थं महर्षेर्भावितात्मनः ।
 अमन्यत पुनर्जातमात्मानं स सुयोधनः ॥ १७
 प्रागेव मन्त्रितं चासीत् कर्णदुःशासनादिभिः ।
 याचनीयं मुनेस्तुष्टादिति निश्चित्य दुर्मतिः ॥ १८
 अतिहर्षान्वितो राजन् वरमेनमयाचत ।
 शिष्यैः सह मम ब्रह्मन् यथा जातोऽतिथिर्भवान्
 अस्मत्कुले महाराजो ज्येष्ठः श्रेष्ठो युधिष्ठिरः ।
 वने वसति धर्मात्मा भ्रातृभिः परिवारितः ॥ २०
 गुणवान् शीलसम्पन्नस्तस्य त्वमितितिर्भव ।
 यदा च राजपुत्री सा सुकुमारी यशस्विनी ॥ २१
 भोजयित्वा द्विजान् सर्वान् पतींश्च वरवर्णिनी ।
 विश्रान्ता च स्वयं भुक्त्वा सुखासीना भवेद्यदा ॥
 तदा त्वं तत्र गच्छेथा यद्यनुग्राह्यता मयि ।
 तथा करिष्ये त्वत्प्रीत्येत्येवमुक्त्वा सुयोधनम् ॥ २३
 दुर्वासा अपि विप्रेन्द्रो यथागतमगात् ततः ।
 कृतार्थमपि चात्मानं तदा मेने सुयोधनः ॥ २४
 करेण च करं गृह्य कर्णस्य मुदितो भृशम् ।
 कर्णोऽपि भ्रातृसहितमित्युवाच नृपं मुदा ॥ २५
 कर्ण उवाच ।
 दिष्ट्या कामः सुसंवृत्तो दिष्ट्या कौरव वर्धसे ।
 दिष्ट्या ते शत्रवो मग्ना दुस्तरे व्यसनार्णवे ॥ २६
 दुर्वासः क्रोधजे वन्हौ पतिताः पाण्डुनन्दनाः ।
 स्वरेव ते महापापैर्गता वै दुस्तरं तमः ॥ २७
 वैशम्पायन उवाच ।
 इत्थं ते निकृतिप्रज्ञा राजन् दुर्योधनादयः ।
 हसन्तः प्रीतमनसो जग्मुः स्वं स्वं निकेतनम् २८

इति श्रीमहाभारते आरण्यके पर्वणि द्रौपदीहरणपर्वणि दुर्वासउपाख्याने
 द्विषष्ट्यधिकद्विशततमोऽध्यायः ॥ २६२ ॥



२६३

वैशम्पायन उवाच ।

ततः कदाचिद्दुर्वासाः सुखासीनास्तु पाण्डवान्
 मुक्त्वा चावस्थितां कृष्णां ज्ञात्वा तस्मिन् वने मुनिः

अभ्यागच्छत् परिवृतः शिष्यैरयुतसम्मितैः ।
 दृष्ट्वा यान्तं तमतिथिं स च राजा युधिष्ठिरः ॥ २

अघं दुःखम् ॥ ७ ॥ धर्म्यं धर्मादनपेतम् ॥ १६ ॥ इत्या-
 रण्यके पर्वणि नैलकण्ठीये भारतभावदीपे द्विषष्ट्यधिकद्वि-
 शततमोऽध्यायः ॥ २६२ ॥

२६३

तत इति ॥ १ ॥

जगामाभिमुखः श्रीमान् सह भ्रातृभिरच्युतः ।
 तस्मै वद्धाञ्जलिं सम्यगुपवेश्य वरासने ॥ ३
 विधिवत् पूजयित्वा तमातिथ्येन न्यमन्त्रयत् ।
 आह्निकं भगवन् कृत्वा शीघ्रमेहीति चाब्रवीत् ४
 जगाम च मुनिः सोऽपि स्नातुं शिष्यैः सहानघः
 भोजयेत् सहशिष्यं मां कथमित्यविचिन्तयन् ५
 न्यमज्जत् सलिले चापि मुनिसहः समाहितः ।
 पतस्मिन्नन्तरे राजन् द्रौपदी योपितां वरा ॥ ६
 चिन्तामवाप परमामन्नहेतोः पतिव्रता ।
 सा चिन्तयन्ती च यदा नागहेतुमविन्दत् ॥ ७
 मलसा चिन्तयामास कृष्णं कंसनिषूदनम् ।
 कृष्ण कृष्ण महाबाहो देवकीनन्दनात्यय ॥ ८
 बाह्यदेव जगन्नाथ प्रणतार्तिविनाशन ।
 विश्वात्मन् विश्वजनक विश्वहर्तः प्रभोऽव्यय ॥ ९
 प्रपन्नपाल गोपाल प्रजापाल परात्पर ।
 आकूतीनां च चित्तीनां प्रवर्तक नताऽस्मि ते १०
 वरेण्य वरदानन्त अगतीनां गतिर्भव ।
 पुराणपुरुष प्राणमनोवृत्त्याद्यगोचर ॥ ११
 सर्वाध्यक्ष पराध्यक्ष त्वामहं शरणं गता ।
 पाहि मां कृपया देव शरणागतवत्सल ॥ १२
 नीलोत्पलदलद्वयाम पद्मगर्भाक्षणेक्षण ।
 पीताम्बरपरीधान लसत्कौस्तुभभूषण ॥ १३
 त्वमादिरन्तो भूतानां त्वमेव च परायणम् ।
 परात्परतरं ज्योतिर्विश्वात्मा सर्वतोमुखः ॥ १४
 त्वामेवाहुः परं बीजं निधानं सर्वसम्पदाम् ।
 त्वया नाथेन देवेश सर्वापन्नो भयं न हि ॥ १५
 दुःशासनादहं पूर्वं सभायां मोचिता यथा ।
 तथैव सङ्क्रादस्मान्मासुद्धर्तुमिहार्हसि ॥ १६
 वैशम्पायन उवाच ।
 एवं स्तुतस्तदा देवः कृष्णया भक्तवत्सलः ।
 द्रौपद्याः सङ्क्रां ज्ञात्वा देवदेवो जगत्पतिः ॥ १७
 पार्श्वस्थां शयने त्यक्त्वा रुक्मिणीं केशवः प्रभुः ।
 तत्राजगाम त्वरितो ह्यचिन्त्यगतिरीश्वरः ॥ १८
 ततस्तं द्रौपदी दृष्ट्वा प्रणम्य परया मुदा ।

अब्रवीद्वासुदेवाय मुनेरागमनादिकम् ॥ १९
 ततस्तामब्रवीत् कृष्णः श्रुधितोऽस्मि भृशानुरः ।
 शीघ्रं भोजय मां कृष्णे पश्चात् सर्वं करिष्यासि ॥
 निशम्य तद्वचः कृष्णा लज्जिता वाक्यमब्रवीत् ।
 स्थाल्यां भास्करदत्तायामन्नं मद्भोजनावधि ॥ २१
 भुक्तवत्यस्म्यहं देव तस्मादन्नं न विद्यते ।
 ततः प्रोवाच भगवान् कृष्णां कमललोचनः २२
 कृष्णे न नमैकालोऽयं शुच्यमेणातुरे मयि ।
 शीघ्रं गच्छ मम स्थालीमानयित्वा प्रदर्शय ॥ २३
 इति निर्वन्धतः स्थालीमानाय्य स यदृद्धहः ।
 स्थाल्याः कण्ठेऽथ संलग्नं शाकान्नं वोक्ष्य केशवः
 उपयुज्याब्रवीदेनामनेन हरिरीश्वरः ।
 विश्वात्मा प्रीयतां देवस्तुष्टश्चास्त्विति यन्नभुक् २५
 आकारय मुनीन् शीघ्रं भोजनायेति चाब्रवीत् ।
 सहदेवं महाबाहुः कृष्णः क्लेशविनाशनः ॥ २६
 ततो जगाम त्वरितः सहदेवो महायशः ।
 आकारितुं तु तान् सर्वान् भोजनार्थं नृपोत्तम २७
 स्नातुं गतान् देवनद्यां दुर्वासःप्रभृतीन् मुनीन् ।
 ते चावतीर्णाः सलिले कृतवन्तोऽघमर्षणम् २८
 दृष्ट्वाद्द्वारान् साध्वरसांस्तुत्या परमया युताः ।
 उत्तीर्य सलिलात् तस्मादृष्टवन्तः परस्परम् ॥ २९
 दुर्वाससमभिप्रेक्ष्य ते सर्वे मुनयोऽब्रुवन् ।
 राज्ञा हि कारयित्वाऽन्नं वयं स्नातुं समागताः ३०
 आकण्ठवृत्ता विप्रपै किंस्विद्भुञ्जामहे वयम् ।
 वृथा पाकः कृतोऽस्माभिस्तत्र किं करवामहे ॥ ३१
 दुर्वासा उवाच ।
 वृथा पाकेन राजर्षेरपराधः कृतो महान् ।
 माऽस्मान्वाशुर्दृष्ट्वै पाण्डवाः कूरचश्रुपा ॥ ३२
 स्मृत्वाऽनुमावं राजर्षेरम्बरीषस्य धीमतः ।
 विभेमि सुतरां विप्रा हरिपादाश्रयाज्जनात् ॥ ३३
 पाण्डवाश्च महात्मानः सर्वे धर्मपरायणाः ।
 शूराश्च कृतविद्याश्च व्रतिनस्तपसि स्थिताः ॥ ३४

एतस्मिन्नन्तरे काले ॥ ६ ॥ कृष्णं पापकर्षकं कंसस्य
 कामादेर्दुष्टराज्ञो वा निषूदनं हे कृष्ण कृष्ण । अत्यादरसू-
 चनार्थं द्विवचनम् । 'कृषिर्भूवाचकः शब्दो गन्ध निर्वृति-
 वाचकः । तथैरैक्यं परं ब्रह्म कृष्ण इत्यभिधीयते' इति श्रुति-
 प्रणीतः कृष्णपदस्यार्थः । महात्मा ब्रह्माण्डपिण्डावष्टम्भसमौ
 बाहू यस्य 'सम्बाहुभ्यां धमति सम्पतत्रैर्वावाभूमी जनयन्देव
 व० २७

एकः 'इति श्रुतेः । अन्यय अविनाशिनः । अत्र देवकीनन्दन-
 स्याव्ययत्वं वदन्त्या कृष्णमूर्तेरभौतिकत्वमुक्तम् । एवमादिना-
 म्नामर्थः शङ्करभगवत्पादीये विष्णुसहस्रनामव्याख्याने एव
 द्रष्टव्यः ॥ ८ ॥ आकूतीनां चित्तीनां चेति चेतोवृत्तिविशेष-
 णाम् ॥ १० ॥ देवनद्यां तत्रस्थ एव तीर्थविशेषे ॥ २८ ॥

सदाचाररता नित्यं वासुदेवपरायणाः ।
कुद्धास्ते निर्दहेयुर्वै तूलराशिमिवानलः ।
तत एतानपृष्ट्वै शिष्याः शीघ्रं पलायत ॥ ३५
वैशम्पायन उवाच ।

इत्युक्तास्ते द्विजाः सर्वे मुनिना गुरुणा तदा ।
पाण्डवेभ्यो भृशं भीता दुद्रुवुस्ते दिशो दश ॥ ३६
सहदेवो देवनद्यामपश्यन्मुनिसत्तमान् ।
तीर्थेष्वितस्ततस्तस्या विचचार गवेपयन् ॥ ३७
तत्रस्थेभ्यस्तापसेभ्यः श्रुत्वा तांश्चैव विब्रुतान् ।
युधिष्ठिरमथाम्येत्य तं वृत्तान्तं न्यवेदयत् ॥ ३८
ततस्ते पाण्डवाः सर्वे प्रत्यागमनकाङ्क्षिणः ।
प्रतीक्षन्तः कियत्कालं जितात्मानोऽवतस्थिरे ॥ ३९
निशीथेऽभ्येत्य चाकस्मादस्मान् स छलयिष्यति
कथं च निस्तरेमास्मात् कृच्छ्राद्वैवोपसादितात् ॥
इति चिन्तापरान् दृष्ट्वा निःश्वसन्तो मुहुर्मुहुः ।
उवाच वचनं श्रीमान् कृष्णः प्रत्यक्षतां गतः ॥ ४१
श्रीकृष्ण उवाच ।
भवतामापदं ज्ञात्वा ऋषेः परमकोपनात् ।

इति श्रीमहाभारते आरण्यके पर्वणि द्रौपदीहरणपर्वणि दुर्वासउपाख्याने
त्रिपष्टयधिकद्विशततमोऽध्यायः ॥ २६३ ॥



२६४

वैशम्पायन उवाच ।

तस्मिन् बहुमृगेऽरण्ये भटमाना महारथाः ।
काम्यके भरतश्रेष्ठा विजन्हुस्ते यथाऽमराः ॥ १
प्रेक्षमाणा बहुविधान् वनोद्देशान् समन्ततः ।
यथर्तुकालस्याश्च वनराजाः सपुष्पिताः ॥ २
पाण्डवा मृगयाशीलाश्चरन्तस्तन्महद्वनम् ।
विजन्हुरिन्द्रप्रतिमाः कञ्चित्कालमरिन्दम ॥ ३
ततस्ते यौगपथेन ययुः सर्वे चतुर्दिशम् ।
मृगयां पुरुषव्याघ्रा ब्राह्मणार्थे परन्तपाः ॥ ४
द्रौपदीमाश्रमे न्यस्य तृणविन्दोरनुक्षया ।
महर्षेर्दीप्ततपसो धौम्यस्य च पुरोधसः ॥ ५

ततस्तु राजा सिन्धूनां वार्धक्षत्रिर्महायशाः ।
विवाहकामः शाल्वेयान् प्रयातः सोऽभवत् तदा
महता परिवर्हेण राजयोग्येन संवृतः ।
राजभिर्बहुभिः सार्धमुपायात् काम्यकं च सः ७
तत्रापश्यत् प्रियां भार्यां पाण्डवानां यशस्विनीम्
तिष्ठन्तीमाश्रमद्वारि द्रौपदीं निर्जने वने ८
विभ्राजमानां वपुषा विभ्रतीं रूपमुत्तमम् ।
भ्राजयन्तीं वनोद्देशं नीलाभ्रमिव विद्युतम् ॥ ९
अप्सरा देवकन्या वा माया वा देवनिर्मिता ।
इति कृत्वाऽञ्जलिं सर्वे ददृशुस्तामनिन्दिताम् १०

अलीकानि छलानि । 'अलीकं त्वप्रियेऽद्वेते' इति नानार्थः
॥ ४९ ॥ इत्यारण्यके पर्वणि नैलकण्ठीये भारतभावदीपे
त्रिपष्टयधिकद्विशततमोऽध्यायः ॥ २६३ ॥

२६४

तस्मिन्निति ॥ १ ॥ परिवर्हेण परिच्छदेन 'परिवर्हं तु
राजार्हवस्तुन्यपि परिच्छदे' इति विश्वः ॥ ७ ॥ नीलाभ्रं
नीलमेघम् ॥ ९ ॥

ततः स राजा सिन्धूनां वार्धक्षत्रिर्जयद्रथः ।
विस्मितस्त्वनवद्याङ्गीं दृष्ट्वा तां दुष्टमानसः ॥११
स कोटिकास्यं राजानमब्रवीत् काममोहितः ।
कस्य त्वेषाऽनवद्याङ्गी यदि वाऽपि न मानुषी १२
विवाहार्थं न मे कश्चिदिमां प्राप्यातिसुन्दरीम् ॥
पतामेवाहमादाय गमिष्यामि स्वमालयम् ॥ १३
यच्छ जानीहि सौम्येमां कस्य वाऽत्र कुतोऽपि वा

किमर्थमागता सुभूरिदं कण्टकितं वनम् ॥ १४
अपि नाम वरारोहा मामेषा लोकसुन्दरी ।
भजेदधायतापाङ्गी सुदती तनुमध्यमा ॥ १५
अप्यहं कृतकामः स्यामिमां प्राप्य वरस्त्रियम् ।
गच्छ जानीहि को न्वस्या नाथ इत्येव कोटिक ॥
स कोटिकास्यस्तच्छ्रुत्वा रथात् प्रस्कन्ध कुण्डली
उपेत्य पप्रच्छ तदा क्रोष्टा व्याघ्रवधूमिव ॥ १७

इति श्रीमहाभारते आरण्यके पर्वणि द्रौपदीहरणपर्वणि जयद्रथागमने
चतुःषष्ठ्यधिकद्विशततमोऽध्यायः ॥ २६४ ॥



२६५

कोटिक उवाच ।

का त्वं कदम्बस्य ×विनम्य शाखा-
मेकाऽऽश्रमे तिष्ठसि शोभमाना ।
देदीप्यमानाऽग्निशिखेव नक्तं
व्याधूयमाना पवनेन सुभूः ॥ १
अतीव रूपेण समन्विता त्वं
न चाप्यरण्येषु विभेषि किं नु ।
देवी नु यक्षी यदि दानवी वा
वराप्सरा दैत्यवराङ्गना वा ॥ २
चपुष्मती वोरगराजकन्या
वनेचरी वा क्षणदाचरस्त्री ।
यद्येव राज्ञो वरुणस्य पत्नी
यमस्य सोमस्य धनेश्वरस्य ॥ ३
धातुर्विधातुः सवितुर्विभोर्वा
शक्रस्य वा त्वं सदनात् प्रपन्ना ।
न होव नः पृच्छसि ये वयं स्म
न चापि जानीम तवेह नाथम् ॥ ४
वयं हि मानं तव वर्धयन्तः
पृच्छाम भद्रे प्रभवं प्रभुं च ।

आचक्ष्व बन्धूंश्च पतिं कुलं च
तत्त्वेन यच्चह करोषि कार्यम् ॥ ५
अहं तु राज्ञः सुरयस्य-पुत्रो
यं कोटिकास्येति विदुर्मनुष्याः ।
असौ तु यस्तिष्ठति काञ्चनाङ्गे
रथे हुतोऽग्निश्चयने यथैव ॥ ६
त्रिगर्तराजः कमलायताक्षः
क्षेमङ्करो नाम स पृथ वीरः ।
अस्मात् परस्त्वेष महाधनुष्मान्
पुत्रः कुलिन्दाधिपतेर्वरिष्ठः ॥ ७
निरीक्षते त्वां विपुलायताक्षः
सुपुष्पितः पर्वतवासनित्यः ।
असौ तु यः पुष्करिणीसमीपे
श्यामो युवा तिष्ठति दर्शनीयः ॥ ८
इक्ष्वाकुराज्ञः सुभवस्य पुत्रः
स एव हन्ता द्विपतां सुगात्रि ।
यस्यानुचक्रं ध्वजिनः प्रयान्ति
सौवीरका द्वादश राजपुत्राः ॥ ९

कोटिकास्यं कोटी दुर्गमन्तःपुरं तत्राधिकृताः कोटिकाः
तेषां आस्यमिव मुंख्यम् । आख्यमिति पाठे सङ्ख्यानतरं
वक्तारमिति वा । अयेति पाठे कोटिकाः अस्याः
व्याप्या यस्येति वा राजानं क्षत्रियं प्रभुं वा । 'राजा प्रभौ च
तृप्तौ क्षत्रिये रजनीपतौ' इति मेदिनी ॥१२॥ इत्यारण्यके
पर्वणि नैलकण्ठीये भारतभावदीपे चतुःषष्ठ्यधिकद्विशत-
तमोऽध्यायः ॥ २६४ ॥ × विनाम्य-क्र.

२६५

केति ॥ १ ॥ धातुः प्रजापतेः सरस्वती वा विधातुः
कश्यपस्य रुद्रस्य वा । अदितिः पार्वती वा विभोर्विष्णोर्ले-
क्ष्मीर्वा ॥ ४ ॥ प्रभवं पितरम् । प्रभुं महान्तम् ॥ ५ ॥
राज्ञः क्षत्रियस्य चयने इष्टकोच्ये ॥ ६ ॥ अनुचक्रं सैन्य-
मनुलक्षीकृत्य प्रयान्ति । 'चक्रं सैन्यरथाङ्गयोः' इति
विश्वः । पाठान्तरेऽनुयात्रा यात्रोपकरणपाला इत्यर्थः ॥ ९ ॥

शोणाश्वयुक्तेषु रथेषु सर्वे
मखेषु दीप्ता इव हव्यवाहाः ।
अङ्गारकः कुञ्जरो गुप्तकश्च
शत्रुञ्जयः सञ्जयसुप्रवृद्धौ ॥ १०
भयङ्करोऽथ भ्रमरो रविश्च
शूरः प्रतापः कुहनश्च नाम
यं पट्टसहस्रा रथिनोऽनुयान्ति
नागा हयाश्चैव पदातिनश्च ॥ ११
जयद्रथो नाम यदि श्रुतस्ते
सौवीरराजः सुभगे स एव ।

१०

११


तस्यापरे भ्रातरोऽदीनसत्त्वा
बलाहकानीकविदारणाद्याः ॥ १२
सौवीरवीराः प्रवरा युवानो
राजानमेते बलिनोऽनुयान्ति ।
एतैः सहायैरुपयाति राजा
मरुद्गणैरिन्द्र इवाभिगुप्तः ॥ १३
अजानतां व्यापय नः सुकेशि
कस्यासि भार्या दुहिता च कस्य ॥ १४

१२

१३

१४

इति श्रीमहाभारते आरण्यके पर्वणि द्रौपदीहरणपर्वणि कोटिकास्थप्रश्ने
पञ्चपट्यधिकद्विशततमोऽध्यायः ॥ २६५ ॥



२६६

वैशम्पायन उवाच ।
अथाब्रवीद्रौपदी राजपुत्री
पृष्टा शिबीनां प्रवरेण तेन ।
अवेक्ष्य मन्दं प्रविमुच्य शाखां
सङ्कृती कौशिकमुत्तरीयम् ॥ १
बुद्ध्याऽभिजानामि नरेन्द्रपुत्र
न मादृशी त्वामभिभाषुमर्हति ।
न त्वेह वक्ताऽस्ति तवेह वाक्य-
मन्यो नरो वाऽप्यथवाऽपि नारी ॥ २
एका ह्यहं सम्प्रति तेन वाचं
ददानि वै भद्रं निबोध चेदम् ।
अहं ह्यरण्ये कथमेकमेका
त्वामालपेयं निरता स्वधर्मे ॥ ३
जानामि च त्वां सुरथस्य पुत्रं
यं कोटिकास्येति विदुर्मनुष्याः ।
तस्मादहं शैव्यं तथैव तुभ्य-
माख्यामि बन्धून् प्रथितं कुलं च ॥ ४

१

२

३

४

अपत्यमस्मि द्रुपदस्य राज्ञः
कृष्णेति मां शैव्यं विदुर्मनुष्याः ।
साऽहं वृणे पञ्च जनान् पतित्वे
ये खाण्डवप्रस्थगताः श्रुतास्ते ॥ ५
युधिष्ठिरो भीमसेनार्जुनौ च
मात्राश्च पुत्रौ पुरुषप्रवीरौ ।
ते मां निवेश्येह दिशश्चतस्रो
विभज्य पार्थां मृगयां प्रयाताः ॥ ६
प्रार्चीं राजा दक्षिणां भीमसेनो
जयः प्रतीचीं यमजाबुदीचीम् ।
मन्ये तु तेषां रथसत्तमानां
कालोऽमितः प्राप्त इहोपयातुम् ॥ ७
संमानिता यास्यथ तैर्यथेष्टं
विमुच्य बाहानवरोहयध्वम् ।
प्रियातिथिर्धर्मसुतो महात्मा
प्रीतो भविष्यत्यभिवीक्ष्य युष्मान् ॥ ८

५

६

७

८

पदातिनः पञ्चामतितुं सततं गन्तुं शीलं येषां ते पदातयः
॥ ११ ॥ इत्यारण्यके पर्वणि नैलकण्ठीये भारतभावदीपे
पञ्चपट्यधिकद्विशततमोऽध्यायः ॥ २६५ ॥

* यमजौ नकुल सहदेवौ इत्यर्थः ।

२६६

अथेति । शिबीनां शिविवंश्यानां क्षत्रियाणाम् । मन्दं
स्वैरम् । अवेक्ष्य सङ्कोच्य । तदेवाह विमुच्येति । कौशिकं
कोशजम् ॥ ११ ॥ अभिभाषुमभिभाषितुम् ॥ २ ॥ तेन कारणेन
॥ ३ ॥ पञ्च जनान् पञ्च पुरुषान् ॥ ५ ॥ जयोऽर्जुनः ॥ ७ ॥

पतावदुक्ता द्रुपदात्मजा सा
शैव्यात्मजं चन्द्रमुखी प्रतीता ।

विवेश तां पर्णशालां प्रशस्तां
सञ्चिन्त्य तेषामतिथित्वमर्थं ॥ ९

इति श्रीमहाभारते आरण्यके पर्वणि द्रौपदीहरणपर्वणि द्रौपदीवाक्ये
पट्षष्ट्यधिकद्विशततमोऽध्यायः ॥ २६६ ॥

२६७

वैशम्पायन उवाच ।

तथाऽऽसीनेषु सर्वेषु तेषु राजसु भारत ।
यदुक्तं कृष्णया सार्धं तत् सर्वं प्रत्यवेदयत् ॥ १
कोटिकास्यवचः श्रुत्वा शैव्यं सौवीरकोऽब्रवीत्
यदा वाचं व्याहरन्त्यामस्यां मे रमते मनः ॥ २
सीमन्तिनीनां मुख्यायां विनिवृत्तः कथं भवान् ।
एतां दृष्ट्वा स्त्रियो मेऽन्या यथा शाखाभृगुस्त्रियः ३
प्रतिभान्ति महाबाहो सत्यमेतद्ब्रवीमि ते ।
दर्शनादेव हि मनस्तया मेऽपहृतं भृशम् ॥ ४
तां समाचक्ष्व कल्याणीं यदि स्याच्छैव्य मानुषी

कोटिक उवाच ।

एषा वै द्रौपदी कृष्णा राजपुत्री यशस्विनी ॥ ५
पञ्चानां पाण्डुपुत्राणां महिषी सम्मता भृशम् ।
सर्वेषां चैव पार्थानां प्रिया बहुमता सती ॥ ६
तया समेत्य सौवीर सौवीराभिमुखो ब्रज ।

वैशम्पायन उवाच ।

एवमुक्तः प्रत्युवाच पश्यामि द्रौपदीमिति ॥ ७
पतिः सौवीरसिन्धूनां दुष्टभावो जयद्रथः ।
स प्रविश्याश्रमं पुण्यं सिंहगोष्ठं वृको यथा ॥ ८
आत्मना सप्तमः कृष्णामिदं वचनमब्रवीत् ।
कुशलं ते वरारोहे भर्तारस्तेऽप्यनामयाः ॥ ९
येषां कुशलकामाऽसि तेऽपि कश्चिदनामयाः ।

द्रौपद्युवाच ।

अपि ते कुशलं राजन् राष्ट्रे कोशे बले तथा ॥ १०
कश्चिदेकः शिवीनाढ्यान् सौवीरान्सह सिन्धुभिः

अनुतिष्ठसि धर्मेण ये चान्ये विदितास्त्वया ॥ ११
कौरव्यः कुशली राजा कुन्तीपुत्रो युधिष्ठिरः ।
अहं च भ्रातरश्चास्य याश्चान्यान् परिपृच्छसि १२
पाथं प्रतिगृहाणेदमासनं च नृपात्मज ।
मृगान् पञ्चाशतं चैव प्रातराशं ददानि ते ॥ १३
ऐषेयान् पृषतान् न्यङ्कन् हरिणान् शरभान् शशान्
ऋक्षान् रुरुन् शम्बरांश्च गवयांश्च मृगान् बहून् ॥
वराहान् महिषांश्चैव याश्चान्या मृगजातयः ।
प्रदास्यति स्वयं तुभ्यं कुन्तीपुत्रो युधिष्ठिरः ॥ १५
जयद्रथ उवाच ।

कुशलं प्रातराशस्य सर्वं मे दित्सितं त्वया ।
एहि मे रथमारोह सुखमाप्नुहि केवलम् ॥ १६
गतश्रीकान् हतराज्यान् कृष्णान् गतचेतसः ।
अरण्यवासिनः पार्थाच्चानुरोद्धुं त्वमर्हसि ॥ १७
नैव प्राज्ञा गतश्रीकं भर्तारमुपसृजते ।
युञ्जानमनुयुञ्जीत न श्रियः सङ्क्षये वसेत् ॥ १८
श्रिया विहीना राष्ट्राश्च विनष्टाः शाश्वतीः समाः
अलं ते पाण्डुपुत्राणां भक्त्या क्लेशमुपासितम् १९
भार्या मे भव सुश्रोणि त्यजैनान् सुखमाप्नुहि ।
अखिलान् सिन्धुसौवीरानामुहि त्वं मया सह २०
वैशम्पायन उवाच ।

इत्युक्ता सिन्धुराजेन वाक्यं हृदयकम्पनम् ।
कृष्णा तस्मादपाक्रामद्देशात् सभ्रुकुटीमुखी ॥ २१
अवमत्यास्य तद्वाक्यमाक्षिप्य च सुमध्यमा ।
मैवमित्यब्रवीत् कृष्णा लज्जस्वेति च सैन्यव २२

तेषामर्थे अतिथिषु योग्यं स्वधर्मं पूजादिकं कर्तुं सञ्चिन्त्य
शालां विवेश ॥ ९ ॥ इत्यारण्यके पर्वणि नैलकण्ठीये भारत-
भावदीपे पट्षष्ट्यधिकद्विशततमोऽध्यायः ॥ २६६ ॥

२६७

तथेति ॥ १ ॥ सौवीरको जयद्रथः ॥ २ ॥ यदाऽस्यां
मे मनो रमते तदा भवान् कथं विनिवृत्त इति योज्यम् ॥ ३ ॥

सिंहगोष्ठं सिंहसभाम् । 'गोष्ठं गोस्थानकं गोष्ठी
समासंलापयोः स्त्रियाम्' इति मेदिनी । लिङ्गं त्वविवक्षितम् ।
गोष्ठमिव गोष्ठमिति वा स्थानमेव ॥ ८ ॥ सप्तमो बलाह-
कादीन् पट्भ्रातृनुपलक्ष्य आत्मना शरीरेण सप्तानां पूरणः
॥ ९ ॥ अनुतिष्ठसि पालयसि । विदिताः लब्धाः ॥ ११ ॥
श्रियः सङ्क्षये सतीति शेषः । हीनलक्ष्मीके इत्यर्थः ॥ १८ ॥
समाः संवत्सरान् ॥ १९ ॥

सा काङ्क्षमाणा भर्तृणामुपयातमनिन्दिता । | विलोभयामास परं वाक्यैर्वाक्यानि युञ्जती ॥ १६
इति श्रीमहाभारते आरण्यके पर्वणि द्रौपदीहरणपर्वणि जयद्रथद्रौपदीसंवादे
सप्तषष्ठ्यधिकद्विशततमोऽध्यायः ॥ २६७ ॥



२६८

वैशम्पायन उवाच ।
सरोषरागोपहतेन वल्लुना
सरागनेत्रेण नतोन्नतभ्रुवा ।
मुखेन विस्फुर्य सुवीरराष्ट्रपं
ततोऽब्रवीत् तं द्रुपदात्मजा पुनः ॥ १
यशस्विनस्तीक्ष्णविषान् महारथा-
नभिब्रुवन् मूढ न लज्जसे कथम् ।
महेन्द्रकल्पान् निरतान् स्वकर्मसु
स्थितान् समूहेष्वपि यक्षरक्षसाम् ॥ २
न किञ्चिदीदृशं प्रवदन्ति पापं
वनेचरं वा गृहमेधिनं वा ।
तपस्विनं सम्परिपूर्णविधं
भषन्ति हैवं श्वनराः सुवीर ॥ ३
अहं तु मन्ये तव नास्ति कश्चि-
देतादृशे क्षत्रियसंनिवेशे ।
यस्त्वद्य पातालमुखे पतन्तं
पाणौ गृहीत्वा प्रतिसंहरेत् ॥ ४
नागं प्रभिन्नं गिरिकूटकल्प-
मुपत्यकां हैमवतीं चरन्तम् ।
दण्डीव यूथादपसेधसि त्वं
यो जेतुमाशंससि धर्मराजम् ॥ ५
बाल्यात् प्रसुप्तस्य महाबलस्य
सिंहस्य पक्ष्माणि मुखाह्वनासि ।

पदा समाहत्य पलायमानः
कुद्धं यदा द्रक्ष्यसि भीमसेनम् ॥ ६
महाबलं घोरतरं प्रवृद्धं
जातं हरिं पर्वतकन्दरेषु ।
प्रसुप्तमुग्रं प्रपदेन हंसि
यः क्रुद्धमायोत्स्यसि जिष्णुमुग्रम् ॥ ७
कृष्णोरगौ तीक्ष्णमुखौ द्विजिह्वौ
मत्तः पदाऽऽक्रामासि पुच्छदेशे ।
यः पाण्डवाभ्यां पुरुषोत्तमाभ्यां
जघन्यजाभ्यां प्रयुयुत्ससे त्वम् ॥ ८
यथा च वेणुः कदलीं नलो वा
फलन्त्यभावाय न भूतयेऽऽत्मनः ।
तथैव मां तैः परिरक्ष्यमाणा-
मादास्यसे कर्कटकीव गर्भम् ॥ ९
जयद्रथ उवाच ।
जानामि कृष्णे विंदितं ममैत-
द्यथाविधास्ते नरदेवपुत्राः ।
न त्वेवमेतेन विभीषणेन
शक्या वयं त्रासयितुं त्वयाऽद्य ॥ १०
वयं पुनः सप्तदशेषु कृष्णे
कुलेषु सर्वेऽनवमेषु जाताः ।
षड्भ्यो गुणेभ्योऽभ्यधिका विहर्तान्
मन्यामहे द्रौपदि पाण्डुपुत्रान् ॥ ११

इत्यारण्यके पर्वणि नैलकण्ठीये भारतभावदीपे सप्तषष्ठ्य-
धिकद्विशततमोऽध्यायः ॥ २६७ ॥

२६८

सरोषेति । रोषेण रागो रक्त्विमा तेन सहितं सरोषरागं
तदुपहतं च म्लानं च तेन वल्लुना मुन्दरेण । नते खभावतः
उन्नते क्रोधेन भ्रुवौ यस्यास्तथा । विस्फुर्य फूत्कारं कृत्वा
॥ १ ॥ अमि अभिक्म्य ब्रुवन् स्थितान् अवलान् यक्षादि-
भिरप्यजेयानित्यर्थः ॥ २ ॥ ईदृशं स्तुल्यं वनेचरं वानप्रस्थं
पापं पापवचनं प्रवदन्ति । सन्त इति शेषः । श्वनराः क्षुनकतुल्या

नरास्त्वादृशास्तु एवं उक्तीत्या भषन्ति ब्रुवन्ति ॥ ३ ॥
क्षत्रियसंनिवेशे नृपसमाजे पातालमुखे महागते प्रतिसंहरेत्
प्रतिषेधेत ॥ ४ ॥ उपत्यकामाद्रिसमीपभूमिं दंडी दण्डमात्रा-
युधो यूथात् समूहात् अपसेधसि अपकर्षसि ॥ ५ ॥ बाल्यात्
मौढ्यात् पक्ष्माणि मुखोपरिस्थिकेशान् । पदा समाहत्य
ह्वनासि छिनत्सि ॥ ६ ॥ वेष्वादयः फलिता एव नश्यन्ति कर्कटी
च परिणतगर्भा नश्यतीति लोकप्रसिद्धम् ॥ ९ ॥ विभीषणेन
भयप्रदर्शनेन ॥ १० ॥ वयमिति । सप्तदश अष्टौ कर्माणि नव
शक्त्यादयश्च नित्यं सन्ति येषु तानि सप्तदशानि । नित्ययोगे
मत्वर्यायोऽर्शलाद्यच् । तत्र 'कृषिर्वणिक्पयो दुर्गं सेतुः कुञ्जर-

सा क्षिप्रमातिष्ठ गजं रथं वा
न वाक्यमात्रेण वयं हि शक्याः ।
आशंस वा त्वं कृपणं वदन्ती
सौवीरराजस्य पुनः प्रसादम् ॥ १२
द्रौपद्युवाच ।
महाबला किं त्विह दुर्बलेव
सौवीरराजस्य मताऽहमस्मि ।
नाहं प्रमाथादिह सम्प्रतीता
सौवीरराजं कृपणं वदेयम् ॥ १३
यस्या हि कृष्णौ पदवीं चरेतां
समास्थितावेकरथे समेतौ ॥
इन्द्रोऽपि तां नापहरेत् कथञ्चि-
न्मनुष्यमात्रः कृपणः कुतोऽन्यः ॥ १४
यथा किरीटी परवीरघाती
निघ्नन् रथस्थो द्विषतां मनांसि ।
मदन्तरे त्वङ्गजिनीं प्रवेष्टा
कक्षं दहन्नग्निरिवोष्णगेषु ॥ १५
जनार्दनः सान्धकवृष्णिवीरो
महेष्वासाः केकयाश्चापि सर्वे ।
पते हि सर्वे मम राजपुत्राः
प्रहृष्टरूपाः पदवीं चरेयुः ॥ १६
मौर्वीविस्त्राः स्तनयितुघोषा
गाण्डीवमुक्तास्त्वतिवेगवन्तः ।
हस्तं समाहत्य धनस्त्रयस्य
भीमाः शब्दं धोरतरं नदन्ति ॥ १७
गाण्डीवमुक्तांश्च महाशरौघान्
पतङ्गसङ्गानिव शीघ्रवेगान् ।

यदा द्रष्टाऽस्यर्जुनं वीर्यशालिनं
तदा स्वबुद्धिं प्रतिनिन्दिताऽसि ॥ १८
सशङ्खघोषः सतलत्रघोषो
गाण्डीवधन्वा मुहुरुद्रहंश्च ।
यदा शरानर्पयिता तवोरसि
तदा मनस्ते किमिवामविष्यत् ॥ १९
गदाहस्तं भीममभिद्रवन्तं
माद्रीपुत्रौ सम्पतन्तौ दिशश्च ।
अमर्षजं क्रोधविषं वमन्तौ
दृष्ट्वा चिरं तापमुपैष्यसेऽधम ॥ २०
यथा वाऽहं नातिचरे कथञ्चित्
पतीन् महाहान् मनसाऽपि जातु ।
तेनाद्य सत्येन वशीकृतं त्वां
द्रष्टाऽस्मि पाथैः परिकृष्यमाणम् ॥ २१
न सम्भ्रमं गन्तुमहं हि शक्ये
त्वया नृशंसेन विकृष्यमाणा ।
समागताऽहं हि कुरुप्रवीरैः
पुनर्वनं काम्यकमागताऽस्मि ॥ २२
वैशम्पायन उवाच ।
सा ताननुप्रेक्ष्य विशालनेत्रा
जिघृक्षमाणानवमत्स्यन्ती ।
प्रोवाच मा मा स्पृशतेति भीता
धौम्यं प्रचुकोश पुरोहितं सा ॥ २३
जग्राह तामुत्तरवल्गुदेशे
जयद्रथस्तं समवाक्षिपत् सा ।
तथा समाक्षिप्ततनुः स पापः
पपात शास्त्रीव निकृत्तमूलः ॥ २४

बन्धनम् ॥ खन्याकरकादानं शून्यानां च निवेशनम् ॥ अष्टौ
सन्धानकर्माणि नियुक्तानि मनीषिभिः' इति कर्माष्टकं कोश-
वादिकरम् । तथा प्रभुशक्तिमन्त्रशक्तिरुसाहशक्तिः । प्रभुसिद्धि-
मन्त्रसिद्धिरुसाहसिद्धिः । प्रभूदयो मन्त्रोदय उत्साहोदयः ।
प्रभुत्वादीनां स्वरूपतः सामर्थ्यतः फलतश्च येषु नित्ययोग
इत्यर्थः । अनवमेषु अनीचेषु षडभ्यो गुणैः । त्यज्योपे पञ्चमी।
षडगुणान् प्राप्य पाण्डवभ्योऽभ्याधिकाः । ते च शौर्यतेजो-
धृतिदाक्षिण्यदानैश्चर्याणि भवताप्युक्ताः शौर्यं तेज इति
यत्र युद्धे चाप्यपलायनं शौर्यं एवान्तर्भूतमिति षडेव
क्षात्रियकर्माणि तस्य गुणत्वेनोच्यन्ते । सन्धिविग्रहयानासन-
द्वैयीभावाभ्रयाख्यास्तु गुणा नीतिशास्त्रोक्ता नेह गृह्यन्ते । तेषां
सर्वेषामुत्कर्षानाधायकत्वात् । हीनबल एव सन्धिद्वैधादीनि


इच्छति न प्रबल इति ॥ ११ ॥ शक्याः निवारितुमिति-
शेषः । पुनरिति पाण्डवपराजयानन्तरं वा इदानीमेव वा त्वं
मत्प्रसादं आशंस प्रार्थय ॥ १२ ॥ प्रमाथात् निग्रहात्
प्रतीता सादरा प्रख्याता वा सभायां वज्रराशिप्रदानेन
भगवदनुगृहीतत्वात् । 'प्रतीतः सादरे ज्ञाते हृष्टे' इति मेदिनी
॥ १३ ॥ कृष्णौ वासुदेवार्जुनौ । पदवीं चरेतां अन्वेषणं
कुस्त एवेत्यर्थः ॥ १४ ॥ मदन्तरे मन्त्रिमितं प्रवेष्टा प्रकर्षेण वेष्ट-
यिष्यति उष्णगेषु निदाघेषु ॥ १५ ॥ गाण्डीमुक्ता इति सूचनात्
शरा इति विशेष्यानिर्देशो न दोषाय ॥ १७ ॥ अमविष्यत्
भविष्यतीत्यर्थे व्यत्ययेन लङ् ॥ १९ ॥ अधमेति च्छेदः
॥ २० ॥ संभ्रमं भयं आगतैवासि न तु त्वद्वशे स्थास्या-
मीत्यर्थः ॥ २२ ॥ पतङ्गसङ्गानिव-ख

प्रगृह्यमाणा तु महाजवेन
मुहुर्विनिःश्वस्य च राजपुत्री
सा कृष्यमाणा रथमारुरोह
धौम्यस्य पादावमिवाद्य कृष्णा ॥ २५

धौम्य उवाच ।
नेयं शक्या त्वया नेतुमभिजित्य महारथान् ।
इति श्रीमहाभारते आरण्यके पर्वणि द्रौपदीहरणे अष्टपष्ठ्यत्रिकद्विशततमोऽध्यायः ॥ २६८ ॥

धर्मं क्षत्रस्य पौराणमवेक्षस्व जयद्रथ ॥ २६
क्षुद्रं कृत्वा फलं पापं त्वं प्राप्स्यसि न संशयः ।
आसाद्य पाण्डवान् वीरान् धर्मराजपुरोगमान् २७
वैशम्पायन उवाच ।

इत्युक्त्वा ह्रियमाणां तां राजपुत्रीं यशस्विनीम् ।
अन्वगच्छत् तदा धौम्यः पदातिगणमध्यगः २८



२६९

वैशम्पायन उवाच ।
ततो दिशः सम्प्रविहृत्य पार्था
मृगान् वराहान् महिषांश्च हत्वा ।
धनुर्वराः श्रेष्ठतमाः पृथिव्यां
पृथक्करन्तः सहिता बभूवुः ॥ १
ततो मृगव्यालगणानुकीर्णं
महावनं तद्विहगोपयुष्टम् ।
भ्रान्तंश्च तानभ्यवदद्युधिष्ठिरः
श्रुत्वा गिरो व्याहरतां मृगाणाम् ॥ २
आदित्यदीप्तां दिशमभ्युपेत्य
मृगा द्विजाः क्रूरमिमे वदन्ति ।
आयासमुग्रं प्रतिवेदयन्तो
महावनं शत्रुभिर्वाच्यमानम् ॥ ३
क्षिप्रं निवर्तध्वमलं मृगैर्नो
मनो हि मे दूयति दह्यते च ।
बुद्धिं समाच्छाद्य च मे समन्यु-
रुद्धूयते प्राणपतिः शरीरे ॥ ४
सरः सुपर्णेन हतोरगं यथा
राष्ट्रं यथाऽराजकमात्तलक्ष्मि ।

एवंविधं मे प्रतिभाति काम्यकं
शौण्डैर्यथा पीतरसश्च कुम्भः ॥ ५
ते सैन्धवैरत्यनिलोग्रवेणै-
र्महाजवैर्वाजिभिरुह्यमानाः ।
युक्तैर्बृहद्भिः सुरथैर्वीरा-
स्तदाऽऽश्रमायाभिमुखा बभूवुः ॥ ६
तेषां तु गोमायुरनल्पघोषो
निवर्ततां वाममुपेत्य पार्श्वम् ।
प्रव्याहरत् तत् प्रविमृश्य राजा
प्रोवाच भीमं च धनञ्जयं च ॥ ७
यथा वदत्येष विहीनयोनिः
शालावृको वाममुपेत्य पार्श्वम् ।
सुद्व्यक्तमस्मानवमन्य पापैः
कृतोऽभिमर्दः कुतमिः प्रसह्य ॥ ८
इत्येव ते तद्वनमाविशन्तो
महत्यरण्ये मृगयां चरित्वा ।
बालामपश्यन्त तदा रुदन्तीं
धात्रेयिकां प्रेप्य वधूं प्रियायाः ॥ ९

इत्यारण्यके पर्वणि नैलकण्ठीये भारतभावदीपे अष्टपष्ठ्य-
त्रिकद्विशततमोऽध्यायः ॥ २६८ ॥

२६९

तत इति ॥ १ ॥ महावनं काम्यकम् ॥ २ ॥ महावनं
महानालयः 'गृहिणी गृहमुच्यते' इत्युक्तेर्गृहिणी 'वनं नपुंसकं
नीरे निवासालयकानने' इति मेदिनी । महाधनमिति पाठे
महच्च तद्वनं चेति स्त्रीरूपमेव धनम् ॥ ३ ॥ समाच्छाद्य
मोहयित्वा । समन्युः दैन्यसहितः प्राणानां आध्यात्मिकाना-

मिन्द्रियाणां पतिर्मुख्यः प्राणः ॥ ४ ॥ अराजकं राजहीनं
शौण्डैः क्षुण्डया विदितैर्जैः । पीतरसः पातजलः । यथा
दासीमुदकुम्भं नयन्तीमनुलक्ष्य महामात्रस्तथाऽज्ञातमेव गजं
तत्पृष्ठतो नीत्वा तेन तज्जलं शोषयति सा चाकस्माद्दटं
लघुतया रिक्तं पथाज्जानाति तद्वत् अस्माभिरज्ञातोऽस्मद्वनं
कश्चिद्विरिध्यति तदा रिक्तकुम्भवद्वनं पथाद्भक्ष्याम् इत्यर्थः ।
सैन्धवैः सिन्धुदेशजैर्वाजिभिरथैः । सुरथैः शोभनरथैः ।
समानाधिकरणं तृतीयात्रयम् ॥ ६ ॥ प्रेप्यवधूं दासभार्याम्
॥ ९ ॥ † पाप-ख, ग.

तामिन्द्रसेनस्त्वरितोऽभिसृत्य
 रथादवप्लुत्य ततोऽभ्यधावत् ।
 प्रोवाच चैनां वचनं नरेन्द्र
 धात्रेयिकामन्तिरस्तदानीम् ॥ १०
 किं रोदिषि त्वं पतिता धरण्यां
 किं ते सुखं शृण्वति दीनवर्णम् ।
 कश्चिन्न पापैः सुनृशंसकाङ्क्षिः
 प्रमाथिता द्रौपदी राजपुत्री ॥ ११
 *अचिन्त्यरूपा सुविशालनेत्रा
 शरीरतुल्या कुरुपुङ्गवानाम् ।
 यद्येव देवी पृथिवीं प्रविष्टा
 दिवं प्रपन्नाऽप्यथवा समुद्रम् ॥ १२
 तस्या गमिष्यन्ति पदे हि पार्था
 यथा हि सन्तप्यति धर्मपुत्रः ।
 को हीदृशानामरिमर्दनानां
 क्लेशक्षमानामपराजितानाम् ॥ १३
 प्राणैः समामिष्टतमां जिहीर्षे-
 दनुत्तमं रत्नमिव प्रमूढः ।
 न बुध्यते नाथवतीमिहाद्य
 बहिश्चरं हृदयं पाण्डवानाम् ॥ १४
 कस्याद्य कार्यं प्रतिभिद्य घोरा
 महीं प्रवेक्ष्यन्ति शिताः शराग्र्याः ।
 मा त्वं श्रुचस्तां प्रति भीरु विद्धि
 यथाऽद्य कृष्णा पुनरेष्यतीति ॥ १५
 निहत्य सर्वान् द्विषतः समग्रान्
 पार्थाः समेष्यन्त्यथ याज्ञसेन्या ।
 अथाब्रवीच्चारुमुखं †विमृश्य
 धात्रेयिका साराथिमिन्द्रसेनम् ॥ १६
 जयद्रथेनापहृता प्रमथ्य
 पञ्चेन्द्रकल्पान् परिभूय कृष्णा ।
 तिष्ठन्ति वर्तमानि नवान्यमूनि
 वृक्षाश्च न म्लान्ति तथैव भग्नाः ॥ १७
 आवर्तयध्वं ह्यनुयात शीघ्रं
 न दूरयातैव हि राजपुत्री
 सन्नह्यध्वं सर्व एवेन्द्रकल्पा
 महान्ति चारूणि च दंशनानि ॥ १८

गृहीत चापानि महाधनानि
 शरांश्च शीघ्रं पदवीं चरध्वम् ।
 पुरा हि निर्भर्त्सेनदण्डमोहिता
 प्रमोहचित्ता वदनेन शृण्वता ॥ १९
 ददाति कस्मैचिदनर्हते तनुं
 वराज्यपूर्णमिव भस्मानि सुवम् ।
 पुरा तुपाग्नाविव हूयते हविः
 पुरा श्मशाने स्त्रगिवापविध्यते ॥ २०
 पुरा च सोमोऽध्वरगोऽवल्लिह्यते
 श्रुना यथा विप्रजने प्रमोहिते ।
 महत्यरण्ये मृगयां चरित्वा
 पुरा शृगालो नलिनीं विगाहते ॥ २१
 मा वः प्रियायाः सुनसं सुलोचनं
 चन्द्रप्रभाच्छं वदनं प्रसन्नम् ।
 स्पृश्याच्छुभं कश्चिदकृत्यकारी
 श्वा वै पुरोडाशमिवाध्वरस्थम् ।
 एतानि वर्तमान्यनुयात शीघ्रं
 मा वः कालः क्षिप्रमिहात्यगाद्वै ॥ २२
 युधिष्ठिर उवाच ।
 भद्रे प्रतिक्राम नियच्छ वाचं
 माऽस्मत्सकाशे पुरुषाप्यवोचः ।
 राजानो वा यदि वा राजपुत्रा
 बलेन मत्ता वञ्चनां प्राप्नुवन्ति ॥ २३
 वैशम्पायन उवाच ।
 एतावदुक्ता प्रययुर्हि शीघ्रं
 तान्येव वर्तमान्यनुवर्तमानाः ।
 मुहुर्मुहुर्त्यालवदुच्छसन्तो
 ज्यां विक्षिपन्तश्च महाधनुर्भ्यः ॥ २४
 ततोऽपश्यंस्तस्य सैन्यस्य रेणु-
 मुद्भूतं वै वाजिनुरग्रणुन्नम् ।
 पदातीनां मध्यगतं च धौम्यं
 विक्रोशन्तं भीममभिद्रवेति ॥ २५
 ते सान्त्वय धौम्यं परिदीनसत्त्वाः
 सुखं भवानेत्विति राजपुत्राः ।
 श्येना यथैवामिपसम्प्रयुक्ता
 जवेन तत् सैन्यमथाभ्यधावन् ॥ २६

अन्तितरः समीपतरः आर्ततर इत्यपि पाठः ॥ १० ॥ पुरा यावत् अनर्हते तनुं न ददाति तावत् शीघ्रमनुयातेति
 चतुर्थेन सम्बन्धः ॥ १९ ॥ प्रतिक्राम दूरे भव पुरुषाणि अनर्हते तनुं ददातीत्यादीनि दुःश्राव्याणि मत्तत्वात् वचनां
 स्वजनस्य तवैव वधरूपम् ॥ २३ ॥ * अनिन्द्यरूपा-ख. † प्रमृज्य-ग.

तेषां महेन्द्रोपमविक्रमाणां
संरन्धानां धर्षणाद्याहसेन्याः ।

क्रोधः प्रजज्वाल जयद्रथं च
दृष्ट्वा प्रियां तस्य रथे स्थितां च ॥ २७

इति श्रीमहाभारते आरण्यके पर्वणि द्रौपदीहरणपर्वणि पार्थागमने
ऊनसप्तत्यधिकद्विशततमोऽध्यायः ॥ २६९ ॥



२७०

वैशम्पायन उवाच ।

ततो घोरतरः शब्दो वने रुमभवत् तदा ।
भीमसेनार्जुनौ दृष्ट्वा क्षत्रियाणाममर्षिणाम् ॥ १

तेषां ध्वजाग्राण्यभिवीक्ष्य राजा
स्वयं दुरात्मा नरपुङ्गवानाम् ।

जयद्रथो याज्ञसेनीमुवाच
रथे स्थितां मानुमतीं हतौजाः ॥ २

आयान्तीमे पञ्च रथा महान्तो
मन्ये च कृष्णे पतयस्तवेते ।

सा जानती ख्यापय नः सुकेशि
परं परं पाण्डवानां रथस्थम् ॥ ३

द्रौपद्युवाच ।

किं ते ज्ञातैर्मूढ महाधनुर्धरै-
रनायुष्यं कर्म कृत्वाऽतिघोरम् ।

पते वीराः पतयो मे समेता
न वः शेषः कश्चिदिहास्ति युद्धे ॥ ४

आख्यातव्यं त्वेव सर्वं सुमूर्खो-
र्मया तुभ्यं पृष्ठया धर्म एषः ।

न मे व्यथा विद्यते त्वद्भयं वा
सम्पद्यन्त्याः सारुजं धर्मराजम् ॥ ५

यस्य ध्वजाग्रे नदतो मृदङ्गौ
नन्दोपनन्दौ मधुरौ युक्तरूपौ ।

प्रचुक्रुशुश्चाप्यथ सिन्धुराजं

वृकोदरश्चैव धनञ्जयश्च ।

यमौ च राजा च महाधनुर्धरा-

स्तस्तौ दिशः संमुमुहुः परेषाम् ॥ २८

पतं स्वधर्मार्थविनिश्चयज्ञं

सदा जनाः कृत्यवन्तोऽनुयान्ति ॥ ६

य एष जाम्बूनदशुद्धगौरः

प्रचण्डघोणस्तनुरायताक्षः ।

पतं कुरुश्रेष्ठतमं वदन्ति

युधिष्ठिरं धर्मसुतं पतिं मे ॥ ७

अप्येष शत्रोः शरणागतस्य

दद्यात् प्राणान् धर्मचारी नृवीरः ।

परेह्येनं मूढ जवेन भूतये

त्वमात्मनः प्राञ्जलिन्यस्तशस्त्रः ॥ ८

अथाप्येनं पश्यसि यं रथस्थं

महामुञ्जं शालमिव प्रवृद्धम् ।

सन्दद्यौष्ठं भृकुटीसंहतमुवं

वृकोदरो नाम पतिर्ममैषः ॥ ९

आजानेया बलिनः साधु दान्ता

महाबलाः शूरमुदावहन्ति ।

पतस्य कर्माण्यतिमानुषाणि

भीमेति शब्दोऽस्य गतः पृथिव्याम् ॥ १०

नास्यापराद्धाः शेषमवाप्नुवन्ति

नायं वैरं विस्मरते कदाचित् ।

वैरस्यान्तं संविधायोपयाति

पश्चाच्छान्तिं न च गच्छत्यतीव ॥ ११

धर्षणात् पराभवात् ॥ २७ ॥ इत्यारण्यके पर्वणि नैलकण्ठीये
भारतभाष्ये ऊनसप्तत्यधिकद्विशततमोऽध्यायः ॥ २६९ ॥

२७०

तत इति ॥ १ ॥ अनायुष्यमायुर्नाशकं मृत्युदमि-

त्यर्थः ॥ ४ ॥ परेहि शरणं गच्छ एनं धर्मराजम् ॥ ८ ॥

आजानेया अश्वविशेषाः ॥ १० ॥ अपराद्धाः अपराधवन्तः ।

शेषं जीवनं वैरस्यान्तं शत्रुनाशं संविधाय आहृत्य उपयाति

कुर्वन्नपि अतीव शान्तिं नोपैताति । मरणान्तानि वैराणांति

लोके प्रसिद्धम् । अयं तु मारयित्वापि पुत्रपौत्रादिकमपि न

शेषयतीत्यत्यन्तं दीर्घकोपित्वमुक्तम् ॥ ११ ॥

धनुर्धराग्रयो धृतिमान् यशस्वी
जितेन्द्रियो वृद्धसेवी नृवीरः ।
भ्राता च शिष्यश्च युधिष्ठिरस्य
धनञ्जयो नाम पतिर्ममैषः ॥ १२
यो वै न कामान्न भयान्न लोभात्
त्यजेद्धर्मं न नृशंसं च कुर्यात् ।
स एष वैश्वानरतुल्यतेजाः
कुन्तीसुतः शत्रुसहः प्रमार्थी ॥ १३
यः सवधमार्थविनिश्चयज्ञो
भयार्तानां भयहर्ता मनीषी ।
यस्योत्तमं रूपमाहुः पृथिव्यां
यं पाण्डवाः परिरक्षन्ति सर्वे ॥ १४
प्राणैर्गरीयांसमनुव्रतं वै
स एष वीरो नकुलः पतिर्मे ।
यः खड्गयोधी लघुचित्रहस्तो
महांश्च धीमान् सहदेवोऽद्वितीयः ॥ १५
यस्याद्य कर्म द्रक्ष्यसे मृढसत्त्व
शतक्रतोर्वा दैत्यसेनासु सङ्ख्ये ।
शूरः कृताहो मतिमान् मनस्वी
प्रियङ्करो धर्मसुतस्य राज्ञः ॥ १६
य एष चन्द्रार्कसमानतेजा
जघन्यजः पाण्डवानां प्रियश्च ।

बुद्ध्या समो यस्य नरो न विद्यते
वक्ता तथा सत्सु विनिश्चयज्ञः ॥ १७
स एष शूरो नित्यममर्षणश्च
धीमान् प्राज्ञः सहदेवः पतिर्मे ।
त्यजेत् प्राणान् प्रविशेद्धव्यबाहं
न त्वेवैष व्याहरेद्धर्मबाह्यम् ॥ १८
सदा मनस्वी क्षत्रधर्मे रतश्च
कुन्त्याः प्राणैरिष्टतमो नृवीरः ।
विशीर्यन्तीं नावमिवार्णवान्ते
रत्नाभिपुर्णो मकरस्य पृष्ठे ॥ १९
सेनां तवेमां हतसर्वयोधां
विक्षोभितां द्रक्ष्यसि पाण्डुपुत्रैः ।
इत्येते वै कथिताः पाण्डुपुत्रा
यांस्त्वं मोहादवमन्य प्रवृत्तः ।
येद्येतेभ्यो मुच्यसेऽरिष्टदेहः
पुनर्जन्म प्राप्स्यसे जीव एव ॥ २०
वैशम्पायन उवाच ।
ततः पार्थाः पञ्च पञ्चेन्द्रकल्पा-
स्त्यक्त्वा त्रस्तान् प्राञ्जलींस्तान् पदातीन् ।
यथाऽनीकं शरवर्षान्धकारं
चक्रुः क्रुद्धाः सर्वतः सन्निगृह्य ॥ २१

इति श्रीमहाभारते आरण्यके पर्वणि द्रौपदीहरणपर्वणि द्रौपदीवाक्ये
सप्तत्यधिकद्विशततमोऽध्यायः ॥ २७० ॥



२७१

वैशम्पायन उवाच ।
सन्तिष्ठत प्रहरत तूर्णं विपरिधावत ।
इति स्म सैन्धवो राजा चोदयामास तान् नृपान्
ततो घोरतमः शब्दो रणे समभवत् तदा ।
भीमार्जुनयमान् दृष्ट्वा सैन्यानां सयुधिष्ठिरान् ॥ २
शिबिसौवीरसिन्धूनां विषादश्चाप्यजायत ।

तान् दृष्ट्वा पुरुषव्याघ्रान् व्याघ्रानिव बलोत्कटान्
हेमचित्रसमुत्सेधां सर्वशैक्यायसीं गदाम् ।
प्रगृह्याभ्यद्रवद्भीमः सैन्धवं कालचोदितम् ॥ ४
तदन्तरमथावृत्य कोटिकास्योऽभ्यहारयत् ।
महता रथवंशेन परिवार्य वृकोदरम् ॥ ५

यं परिरक्षन्ति स नकुल इति द्वयोः सम्बन्धः ॥ १४ ॥
मृढसत्त्व मृढबुद्धे शतक्रतोर्वा शतक्रतोर्वि ॥ १६ ॥ जीव एव
जीवन्नेव अमृतैव पुनर्जन्म प्राप्स्यसे ॥ २० ॥ इत्यारण्यं
नेल्कण्ठीये भारतभावदापे सप्तत्यधिकद्विशततमो ॥ २७० ॥

२७१
सन्तिष्ठतेति ॥ १ ॥ अन्तरमभ्यहारयत् भीमजयद्र-
थयोर्मध्ये प्रवेशेन व्यवधानं कृतवान् । रथवंशेन रथवर्गेण
॥ ५ ॥

शक्तितोमरनाराचैर्वीरबाहुप्रचोदितैः ।
 कीर्यमाणोऽपि बहुभिर्न स्म भीमोऽभ्यकम्पत ६
 गजं तु स गजारोहं पदार्तींश्च चतुर्दश ।
 जघान गदया भीमः सैन्धवध्वजिनीमुखे ॥ ७
 पार्थः पञ्चशतान् शूरान् पार्थतीयान् महारथान् ।
 परीप्समानः सौवीरं जघान ध्वजिनीमुखे ॥ ८
 राजा स्वयं सुवीराणां प्रवराणां प्रहारिणाम् ।
 निमेषमात्रेण शतं जघान समरे तदा ॥ ९
 दृष्टो नकुलस्तत्र रथात् प्रस्कन्ध खड्गधृक् ।
 शिरांसि पादरक्षाणां बीजवत् प्रवपन्मुहुः ॥ १०
 सहदेवस्तु संयाय रथेन गजयोधिनः ।
 पातयामास नाराचैर्द्रुमेभ्य इव वह्निणः ॥ ११
 ततास्त्रिगर्तः सधनुरवतीर्य महारथात् ।
 गदया चतुरो वाहान् राक्षस्तस्य तदाऽवधीत् ॥
 तमभ्याशगतं राजा पदार्तिं कुन्तिनन्दनः ।
 अर्धचन्द्रेण बाणेन विव्याधोरसि धर्मराट् ॥ १३
 स भिन्नहृदयो वीरो वक्त्राच्छोणितमुद्रमन् ।
 पपाताभिमुखः पार्थं छिन्नमूल इव द्रुमः ॥ १४
 इन्द्रसेनद्वितीयस्तु रथात् प्रस्कन्ध धर्मराट् ।
 हताश्वः सहदेवस्य प्रतिपेदे महारथम् ॥ १५
 नकुलं त्वभिसन्धाय क्षेमङ्करमहामुखौ ।
 उभावुभयतस्तीक्ष्णैः शरवर्षैरवर्षताम् ॥ १६
 तोमरैरभिवर्षन्तौ जीमूताविव वार्षिकौ ।
 एकैकेन विपाठेन जघ्ने माद्रवतीसुतः ॥ १७
 त्रिगर्तराजः सुरथस्तस्याथ रथधूर्गतः ।
 रथमाक्षेपयामास गजेन गजयानवित् ॥ १८
 नकुलस्त्वपर्मास्तस्माद्रथाच्चर्मांसिपाणिमान् ।
 उद्भ्रान्तं स्थानमास्थाय तस्थौ गिरिरिवाचलः १९
 सुरथस्तं गजवरं वधाय नकुलस्य तु ।
 प्रेषयामास सक्रोधमत्युच्छिन्नकरं ततः ॥ २०
 नकुलस्तस्य नागस्य समीपपरिवर्तिनः ।
 स विषाणं भुजं मूले खड्गेन निरकृन्तत ॥ २१
 स विनद्य महानादं गजः किङ्किणिभूषणः ।
 पतन्नवाक्शिरा भूमौ हस्तयोरोहमपोथयत् ॥ २२
 स तत् कर्म महत् कृत्वा शूरो माद्रवतीसुतः ।
 भीमसेनरथं प्राप्य शर्म लेभे महारथः ॥ २३

भीमस्त्वापततो राज्ञः कोटिकास्यस्य सङ्गरे ।
 सूतस्य नुदतो वाहान् क्षुरेणापाहरच्छिरः ॥ २४
 न बुबोध हतं सूतं स राजा बाहुशालिना ।
 तस्याश्वा व्यद्रवन् सङ्गथे हतसूतास्ततस्ततः ॥ २५
 विमुखं हतसूतं तं भीमः प्रहरतां वरः ।
 जघान तलयुक्तेन प्रासेनाभ्येत्य पाण्डवः ॥ २६
 द्वादशानां तु सर्वेषां सौवीराणां धनञ्जयः ।
 चकर्त निशितैर्भल्लैर्धनूंषि च शिरांसि च ॥ २७
 शिबीनिश्वाकुसुम्यांश्च त्रिगर्तान् सैन्धवानपि ।
 जघानातिरथः सङ्गथे बाणगोचरमागतान् ॥ २८
 सादिताः प्रत्यदृश्यन्त बहवः सव्यसाचिना ।
 सपताकाश्च मातङ्गाः सध्वजाश्च महारथाः ॥ २९
 प्रच्छाद्य पृथिवीं तस्थुः सर्वमायोधनं प्रति ।
 शरीराण्यशिरस्कानि विदेहानि शिरांसि च ३०
 श्वगृध्रकङ्ककाकोलभासगोमायुवायसाः ।
 अतृप्यंस्तत्र वीराणां हतानां मांसशोणितैः ॥ ३१
 हतेषु तेषु वीरेषु सिन्धुराजो जयद्रथः ।
 विमुच्य कृष्णां सन्त्रस्तः पलायनमनाऽभवत् ३२
 स तस्मिन् संकुले सैन्ये द्रौपदीमवतार्य ताम् ।
 प्राणप्रेप्सुरुपाधावद्वनं येन नराधमः ॥ ३३
 द्रौपदीं धर्मराजस्तु दृष्ट्वा धौम्यपुरस्कृताम् ।
 माद्रीपुत्रेण वीरेण रथमारोपयत् तदा ॥ ३४
 ततस्तद्विद्रुतं सैन्यमपयाते जयद्रथे ।
 आदिश्यादिश्य नाराचैराजघान वृकोदरः ॥ ३५
 सव्यसाची तु तं दृष्ट्वा पलायन्तं जयद्रथम् ।
 वारयामास निघ्नन्तं भीमं सैन्धवसैनिकान् ३६
 अर्जुन उवाच ।

यस्यापचारात् प्राप्नोऽयमस्मान् क्लेशो दुरासदः ।
 तमस्मिन् समरोद्देशे न पश्यामि जयद्रथम् ॥ ३७
 तमेवान्विष भद्रं ते किं ते योधैर्निपातितैः ।
 अनामिषमिदं कर्म कथं वा मन्यते भवान् ॥ ३८

वैशम्पायन उवाच ।

इत्युक्तो भीमसेनस्तु गुडाकेशेन धीमता ।
 युधिष्ठिरमभिप्रेक्ष्य वाग्मी वचनमब्रवीत् ॥ ३९
 हतप्रवीरा रिपवो भूयिष्ठं विद्रुता दिशः ।
 गृहीत्वा द्रौपदीं राजन्निवर्ततु भवानितः ॥ ४०

सविषाणं भुजं सदन्तं शुण्डादण्डम् । मूले गण्डप्रदेशे
 ॥ २१ ॥ तलयुक्तेन मुष्टियुक्तेन 'तलं खल्ले' इत्युपक्रम्य
 'चपेटे च त्सरी' इति मोदिनी । तस्यः खड्गादिमुष्टिः ॥ २६ ॥

आदिश्य नाम विश्राव्य ॥ ३५ ॥ सैनिकान् निघ्नन्तं भीमं
 वारयामास ॥ ३६ ॥ समरोद्देशे रणभूमौ ॥ ३७ ॥
 अन्विष अन्विच्छ ॥ ३८ ॥

यमाभ्यां सह राजेन्द्र धौम्येन च महात्मना ।
प्राप्याश्रमपदं राजन् द्रौपदीं परिसान्त्वय ॥ ४१
न हि मे मोक्ष्यते जीवन् मूढः सैन्धवको नृपः ।
पातालतलसंस्थोऽपि यदि शक्रोऽस्य सारथिः ४२
युधिष्ठिर उवाच ।

न हन्तव्यो महाबाहो दुरात्माऽपि स सैन्धवः ।
दुःशलामभिसंस्मृत्य गान्धारीं च यशस्विनीम् ॥
वैशम्पायन उवाच ।


तच्छ्रुत्वा द्रौपदी भीममुवाच व्याकुलेन्द्रिया ।
कुपिता ह्रीमती प्राज्ञा पती भीमार्जुनावुभौ ॥ ४४
कर्तव्यं चेत् प्रियं मह्यं वध्यः स पुरुषाधमः ।
सैन्धवापसदः पापो दुर्मतिः कुलपांसनः ॥ ४५
भार्याभिहर्ता वैरी यो यश्च राज्यहरो रिपुः ।
याचमानोऽपि सङ्ग्रामे न मोक्तव्यः कथञ्चन ४६
इत्युक्तौ तौ नरव्याघ्रौ ययतुर्थत्र सैन्धवः ।
राजा निवृत्ते कृष्णामादाय सपुरोहितः ॥ ४७
स प्रविश्याश्रमपदमपविद्धवृसीमठम् ।
मार्कण्डेयादिभिर्विप्रैरनुकीर्णं ददर्श ह ॥ ४८
द्रौपदीमनुशोचद्भिर्ब्राह्मणैस्तैः समाहितैः ।
सामिषाय महाप्राज्ञः सभार्यो भ्रातृमध्यगः ॥ ४९
ते स्म तं मुदिता दृष्ट्वा पुनः प्रत्यागतं नृपम् ।
जित्वा तान् सिन्धुसौवीरान् द्रौपदीं चाहतां पुनः

स तैः परिवृतो राजा तत्रैवोपविवेश ह ।
प्रविवेशाश्रमं कृष्णा यमाभ्यां सह भाविनी ॥ ५१
भीमसेनार्जुनौ चापि श्रुत्वा क्रोशगतं रिपुम् ।
स्वयमभ्यास्तुदन्तौ तौ जवेनैवाभ्यधावताम् ॥ ५२
इदमत्यद्भुतं चात्र चकार पुरुषोऽर्जुनः ।
क्रोशमात्रगतान्श्वान् सैन्धवस्य जघान् यत् ५३
स हि दिव्यास्त्रसम्पन्नः कृच्छ्रकालेऽप्यसम्पन्नः ।
अकरोद्दुष्करं कर्म शरैरस्त्रानुमन्त्रितैः ॥ ५४
ततोऽभ्यधावतां वीरावुभौ भीमघनञ्जयौ ।
हताश्वं सैन्धवं भीतमेकं व्याकुलचेतसम् ॥ ५५
सैन्धवस्तु हतान् दृष्ट्वा तथाऽश्वान्श्वान् सुदुःखितः
अतिविक्रमकर्माणि कुर्वाणं च घनञ्जयम् ॥ ५६
पलायनकृतोत्साहः प्राद्रवद्येन वै वनम् ।
सैन्धवं त्वमिसम्प्रेक्ष्य पराक्रान्तं पलायने ॥ ५७
अनुयाय महाबाहुः फाल्गुनो वाक्यमब्रवीत् ।
अनेन वीर्येण कथं स्त्रियं प्रार्थयसे बलात् ॥ ५८
राजपुत्र निवर्तस्व न ते युक्तं पलायनम् ।
कथं ह्यनुचरान् हित्वा शत्रुमध्ये पलायसे ॥ ५९
इत्युच्यमानः पार्थेन सैन्धवो न न्यवर्तत ।
तिष्ठ तिष्ठेति तं भीमः सहसाऽभ्यद्रवद्वली ।
मावधीरिति पार्थस्तं दयावान् प्रत्यभाषत ॥ ६०

इति श्रीमहाभारते आरण्यके पर्वणि द्रौपदीहरणपर्वणि जयद्रथपलायने

एकसप्तत्यधिकद्विशततमोऽध्यायः ॥ २७१ ॥

॥ समाप्तं द्रौपदीहरणपर्व ॥



॥ जयद्रथविमोक्षणपर्व ॥

२७२

वैशम्पायन उवाच ।
जयद्रथस्तु सम्प्रेक्ष्य भ्रतरावुद्यतावुभौ ।
प्राधावत् तूर्णमव्यग्रो जीवितेप्सुः सुदुःखितः ॥ १

तं भीमसेनो धावन्तमवतीर्य रथाद्वली ।
अभिद्रुत्य निजग्राह केशपक्षे ह्यमर्षणः ॥ २

दुःशलां दुर्योधनभगिनीम् ॥ ४३ ॥ अपविद्धा इतस्ततो
विशीर्णा वृक्षो ऋषीणामासनानि मठाश्च छात्राणामालया
यत्र तत् ॥ ४८ ॥ अतिविक्रमयुक्तानि कर्माणि ॥ ५६ ॥
इत्यारण्यके पर्वणि नैलकण्ठीये भारतभावदीपे एकसप्तत्य-

धिकद्विशततमोऽध्यायः ॥ २७१ ॥

२७२

जयद्रथस्त्विति ॥ १ ॥

समुद्यम्य च तं भीमो निष्पिपेप महीतले ।
 शिरो गृहीत्वा राजानं ताडयामास चैव ह ॥ ३
 पुनः सज्जीवमानस्य तस्योत्पतितुमिच्छतः ।
 पदा मूर्ध्नि महाबाहुः प्राहरद्विलिपिष्यतः ॥ ४
 तस्य जानू ददौ भीमो जघ्रे चैनमरत्निना ।
 स मोहमगमद्राजा प्रहारचरपीडितः ॥ ५
 सरोपं भीमसेनं तु वारयामास फाल्गुनः ।
 दुःशलायाः कृते राजा यत् तदाहेति कौरव ॥ ६

भीमसेन उवाच ।

नार्यं पापसमाचारो मत्तो जीवितुमर्हति ।
 कृष्णायास्तदनर्हायाः परिक्षेष्टा नराधमः ॥ ७
 किं नु शक्यं मया कर्तुं यद्राजा सततं घृणी ।
 त्वं च बालिशया बुद्ध्या सद्वास्मान् प्रवाधसे ८
 एवमुक्त्वा सटास्तस्य पञ्च चक्रे वृकोदरः ।
 अर्धचन्द्रेण बाणेन किञ्चिदब्रुवतस्तदा ॥ ९
 विकत्ययित्वा राजानं ततः प्राह वृकोदरः ।
 जीवितुं चेच्छसे मूढ हेतुं मे गदतः शृणु ॥ १०
 दासोऽस्मीति तथा वाच्यं संसत्सु च सभासु च ।
 एवं ते जीवितं दद्यामेव युद्धजितो विधिः ॥ ११
 एवमस्त्विति तं राजा कृष्यमाणो जयद्रथः ।
 प्रोवाच पुरुषव्याघ्रं भीममाहवशोभिनम् ॥ १२
 तत एनं विचेष्टन्तं बद्धा पार्थो वृकोदरः ।
 रथमारोपयामास विसंज्ञं पांसुगुण्डितम् ॥ १३
 ततस्तं रथमास्थाय भीमः पार्थानुगस्तदा ।
 अभ्येत्याश्रममध्यस्थमभ्यगच्छद्युधिष्ठिरम् ॥ १४
 दर्शयामास भीमस्तु तदवस्थं जयद्रथम् ।
 तं राजा प्राहसदृष्टा मुच्यतामिति चाब्रवीत् १५
 राजानं चाब्रवीद्भीमो द्रौपद्याः कथ्यतामिति ।
 दासभाव गतो ह्येष पाण्डूनां पापचेतनः ॥ १६
 तमुवाच ततो ज्येष्ठो भ्राता सप्रणयं वचः ।

मुञ्चेममधमाचारं प्रमाणा यदि ते वयम् ॥ १७
 द्रौपदी चाब्रवीद्भीममभिप्रक्ष्य युधिष्ठिरम् ।
 दासोऽयं मुच्यतां राक्षस्त्वया पञ्चसटः कृतः १८
 स मुक्तोऽभ्येत्य राजानमभिवाद्य युधिष्ठिरम् ।
 ववन्दे विह्वलो राजस्तांश्च दृष्ट्वा सुनींस्तदा ॥ १९
 तमुवाच घृणी राजा धर्मपुत्रो युधिष्ठिरः ।
 तथा जयद्रथं दृष्ट्वा गृहीतं सव्यसाचिनां ॥ २०
 अदासो गच्छ मुक्तोऽसि मैवं कार्याः पुनः क्वचित्
 स्त्रीकामं वा धिगस्तु त्वां क्षुद्रः क्षुद्रसहायवान् ॥
 पर्वविधं हि कः कुर्यात् त्वदन्यः पुरुषाधमः ।
 गतसत्त्वमिव ज्ञात्वा कर्तारमशुभस्य तम् ॥ २२
 सम्प्रेक्ष्य भरतश्रेष्ठः कृपां चक्रे नराधिपः ।
 धर्मं ते वर्धतां बुद्धिर्मा चाधर्मं मनः कृथाः ॥ २३
 साश्वः सरथपादातः स्वस्ति गच्छ जयद्रथ ।
 एवमुक्तस्तु सत्रीडं तूष्णीं किञ्चिदवाबुधः ॥ २४
 जगाम राजन् दुःखार्तो गङ्गाद्वाराय भारत ।
 स देवं शरणं गत्वा विरूपाक्षमुमापतिम् ॥ २५
 तपश्चचार विपुलं तस्य प्रीतो वृषध्वजः ।
 बलिं स्वयं प्रत्यगृह्णात् प्रीयमाणस्त्रिलोचनः ॥ २६
 वरं चास्मै ददौ देवः स जग्राह च तच्छृणु ।
 समस्तान् सरथान् पञ्च जयेयं युधि पाण्डवान् ॥
 इति राजाऽब्रवीद्देवं नेति देवस्तमब्रवीत् ।
 अजय्यांश्चाप्यवध्यांश्च वारयिष्यासि तान् युधि ॥
 ऋतेऽर्जुनं महाबाहुं नरं नाम सुरेश्वरम् ।
 वदर्यां तप्ततपसं नारायणसहायकम् ॥ २९
 अजितं सर्वलोकानां देवैरपि दुरासदम् ।
 मया दत्तं पाशुपतं दिव्यमप्रतिमं शरम् ॥
 अवाप लोकपालेभ्यो वज्रादीन् स महाशरान् ३०
 देवदेवो ह्यनन्तात्मा विष्णुः सुरगुरुः प्रभुः ।
 प्रधानपुरुषोऽव्यक्तो विश्वात्मा विश्वमूर्तिमान् ३१

अत्रास्य जयद्रथस्य परदारहर्तुः क्षत्रियाधमत्वात् । पञ्चधा
 मारणमुक्तं शिरोगृहीत्वादिना शिरःकेशेष्वित्यर्थः ।
 ताडयामास चेष्टाभिरिति शेषः । यथोक्तं नीति-
 शास्त्रे 'वामपाणिकचोत्पीडा भूमौ निष्पेषणं बलात् ।
 मूर्ध्नि पादप्रहरणं जानुनोदरमर्दनम् । मालुराकारया
 मुष्ट्या कपोले दृढताडनम् । कफोणिपातोऽप्यसकृत् सर्वतस्त-
 ल्ताडनम् । तालेन युद्धे भ्रमणं मारणं स्फुटमष्टधा ' इति ।
 'चतुर्भिः क्षत्रियं हन्यात् पञ्चभिः क्षत्रियाधमम् । षड्भिर्यै-
 ससमिस्तु शूद्रं सङ्क्रमयतिः' इति ॥ ३ ॥ घृणी दद्यावान् ।

बालिशया । स्वल्पया बाधसे शत्रुं हन्तुं न ददासि ॥ ८ ॥
 सटाः जटाः केशसन्निवेशे मध्ये मध्ये पञ्चसु स्थानेषु अर्ध-
 चन्द्रेण बाणेन क्षौरवद्वापयामासेत्यर्थः ॥ ९ ॥ बलिमुपहारम्
 ॥ २६ ॥ नारायणः सहायो यस्य तं नारायणसहायकम्
 ॥ २९ ॥ शरं शृणाति हिनस्तीति शरमन्त्रम् ॥ ३० ॥
 नारायणसहायस्याजेयत्वं वक्तुं नारायणमाहात्म्यमेवाह देव-
 देव इत्यादिना । देवानां योतकानां सूर्यचन्द्राम्निचक्षुर्मनो-
 वाचां ज्योतिषां देवः प्रकाशकः । 'येन सूर्यस्तापि तेजसेदः'
 'येन चक्षुषि पश्यन्ति' इत्यादिश्रुतिभ्यः । अनन्तः त्रिविधपरि-

युगान्तकाले सम्प्राप्ते कालाग्निर्दहते जगत् ।
 सपर्वतार्णवद्वीपं सशैलवनकाननम् ॥ ३२
 निर्दहन्नागलोकांश्च पातालतलचरिणः ।
 अथान्तरिक्षे सुमहन्नानावर्णाः पयोधराः ॥ ३३
 घोरस्वरा विनदिनस्तडिन्मालावलम्बिनः ।
 समुत्तिष्ठन् दिशः सर्वा विवर्षन्तः समन्ततः ॥ ३४
 ततोऽग्निं नाशयामासुः संवर्ताग्निनियामकाः ।
 अक्षमात्रैश्च धाराभिस्तिष्ठन्त्यापूर्य सर्वशः ॥ ३५
 एकार्णवे तदा तस्मिन्पशान्तचराचरे ।
 नष्टचन्द्रार्कपवने ग्रहनक्षत्रवर्जिते ॥ ३६
 चतुर्युगसहस्रान्ते सलिलेनाद्भुता मही ।
 ततो नारायणाख्यस्तु सहस्राक्षः सहस्रपात् ॥ ३७
 सहस्रशीर्षा पुरुषः स्वमुकामस्त्वतीन्द्रियः ।
 फटासहस्रविकटं शेषं पर्यङ्कभाजनम् ॥ ३८
 सहस्रमिव तिग्मांशुसङ्घातममितद्युतिम् ।
 कुन्देन्दुहारगोक्षीरमृणालकुमुदप्रभम् ॥ ३९
 तत्रासौ भगवान् देवः स्वपन् जलनिधौ तदा ।

नैशेन तमसा व्याप्तां स्वां रात्रिं कुरुते विभुः ४०
 सत्त्वोद्रेकात् प्रबुद्धस्तु शून्यं लोकमपश्यत् ।
 इमं चोदाहरन्त्यत्र श्लोकं नारायणं प्रति ॥ ४१
 आपो नारास्तत्तनव इत्यपां नाम शुश्रुम् ।
 अयनं तेन चैवास्ते तेन नारायणः स्मृतः ॥ ४२
 प्रध्यानसमकालं तु प्रजाहेतोः सनातनः ।
 ध्यातमात्रे तु भगवन्नाभ्यां पद्मः समुत्थितः ४३
 ततश्चतुर्मुखो ब्रह्मा नाभिपद्माद्विनिःसृतः ।
 तत्रोपविष्टः सहसा पद्मे लोकपितामहः ॥ ४४
 शून्यं दृष्ट्वा जगत् कृत्स्नं मानसानात्मनः समान् ।
 ततो मरीचिप्रमुखान् महर्षीन्सृजन्नव ॥ ४५
 तेऽसृजन् सर्वभूतानि त्रसानि स्थावराणि च ।
 यक्षराक्षसभूतानि पिशाचोरगमानुषान् ॥ ४६
 सृज्यते ब्रह्ममूर्तिस्तु रक्षते पौरुषी तनुः ।
 रौद्रीभावेन शमयेत् तिस्रोऽवस्थाः प्रजापतेः ४७
 न श्रुतं ते सिन्धुपते विष्णोरद्भुतकर्मणः ।
 कथ्यमानानि मुनिभिर्ब्राह्मणैर्वेदपारगैः ॥ ४८

च्छेदशून्यः आत्मा स्वरूपं यस्य । प्रधानं त्रिगुणात्मिका
 माया । पुरुषश्चिद्रूपः तदुभयात्मा चिदचिन्मयः । अव्यक्तो
 जगत्कारणरूपो बीजान्तर्गतवदुत्पत्त्यः । अत एव विश्वात्मा
 विश्व एवात्मा चेतनांशेन विश्वमूर्तिमान् जडांशेन ॥ ३१ ॥
 एवं नारायणस्य जगद्देतुत्वमुक्त्वा तस्य जगत्संहर्तृत्वमाह
 युगान्तेति । कालाग्निरूपो नारायणो निर्दहते ॥ ३२ ॥
 विनादिनो गर्जन्तः समुत्तिष्ठन् समुदतिष्ठन् । उत्तिष्ठन्तीत्यर्थः
 ॥ ३४ ॥ नाशयामासुः पयोधरा इति पूर्वैर्णान्वयः ।
 अक्षमात्रैः रथाक्षमात्राभिः स्थूलाभिः । सामान्ये नपुंसकम् ।
 यद्वा । धाराभिरिति धाराशब्द आकारान्तः सोमपा शब्द-
 वत् पुल्लिङ्गः । धावमाना एव रान्ति आददते क्लेदनीयं
 वस्त्विति धाराः । रा आदानेऽस्मात् क्रिप् ॥ ३५ ॥
 एकार्णवे इति । अवान्तरप्रलयेऽस्मिन् पवननाशोक्तिर्नि-
 दाघ इव तदनुपलम्भमात्रपरा ॥ ३६ ॥ चतुर्युगसहस्र-
 प्रमाणं ब्रह्मणो दिनम् । तदन्ते आप्लुता सलिलेऽन्तर्हितेत्यर्थः ।
 नारायण इत्याख्या नाम यस्य । यद्वा । नारायणादेव आख्या
 प्रथा यस्य स हिरण्यगर्भः सूत्रात्मा विश्वाभिमानी अत
 एव सहस्रपादादिमान् ॥ ३७ ॥ स्वमुकामः स्वदिनान्ते
 फटासहस्रं फणासहस्रम् । अथ्यतिष्ठदिति शेषः ॥ ३८ ॥
 अमितद्युतिमत्यन्तं द्योतमानम् ॥ ३९ ॥ सत्त्वोद्रेकात्तमसोऽ-
 भिभवे सति सत्त्वस्याविर्भावात् शून्यं प्राणिसञ्चारहीनम्
 ॥ ४१ ॥ नारायणपदं निर्वक्ति आप इति । नराज्जाता

नाराः । 'मृनस्योद्विद्धि' इति गौरादिगणपाठात् प्राप्तो ङीप्
 गणकार्यस्यानित्यत्वान्न । तत्तनवः तस्य नारायणस्यैव तनवः ।
 यथा सौवर्णं कुण्डलं सुवर्णमेव एवं नरजा आपो नर
 एवेत्यर्थः । नारा आपो देहाद्याकारपरिणता अयनं निवा-
 सस्थानं यस्य । अथवा तामिः सह तत्तादात्म्यं प्राप्य आस्ते
 इति वा नारायण इति । 'तत्सृष्ट्वा तदेवानुप्राविशत्' इति
 'आत्मेन्द्रियमनोयुक्तं भोक्तैत्याहुर्मनीषिणः' । इति च श्रुतिः ।
 परमात्मन एव सृष्टेदेहे प्रवेशं देहसम्बन्धेन भोक्तृत्वं च
 दर्शयति । तेन 'चेतनाचेतनं सर्वं जगन्नारायणात्मम' इत्युक्तं
 भवति ॥ ४२ ॥ प्रध्यानेति । ध्यानसमकाले प्रजाहेतोः
 प्रजानामुत्पत्त्यर्थं सनातनश्चिरन्तनो ब्रह्मा नाभिपद्माद्विनिः-
 सृतः । तादृशेन रूपेण ध्यातुर्दृष्टौ प्रत्यभादित्यर्थः । ततो
 ध्यातमात्रे ध्यानानन्तरं विष्णोर्नाभ्यां पद्मः समुत्थितः ।
 तस्मिन् पद्मे पितामह उपविष्ट इति क्रमभङ्गेन योज्यम्
 ॥ ४४ ॥ मरीचिप्रमुखान् 'मरीचिरन्याङ्गिरसौ पुलस्त्यः पुलहः
 ऋतुः । वसिष्ठो नारदश्चैव भृगुर्नव महर्षयः' ॥ ४५ ॥
 त्रसानि जङ्गमानि ॥ ४६ ॥ प्रजापतेरीश्वरस्य मायाशब-
 लस्य तिस्रोऽवस्था एकैकगुणोत्कर्षनिमित्ताः । रजस उत्कर्षे
 ब्रह्मा संसृज्यते । सत्त्वोत्कर्षे पौरुषी वैष्णवी तनुं प्रविश्य
 रक्षति । तमस उत्कर्षे रौद्रीभावेन रुद्रभावेन शमयेदिति
 ॥ ४७ ॥ हे सिन्धुपते ते तव श्रुतं श्रवणं नास्ति यतो
 विष्णोः अद्भुतकर्मणः कथ्यमानानि कथनीयानि कर्माणि
 न वेत्सीति-शेषः ॥ ४८ ॥

जलेन समनुप्राप्ते सर्वतः पृथिवीतले ।
 तदा चैकार्णवे तस्मिन्नेकाकाशे प्रभुश्चरन् ॥ ४९
 निशायामिव खद्योतः प्रावृट्काले समन्ततः ।
 प्रतिष्ठानाय पृथिवीं मागंमाणस्तदाऽभवत् ॥ ५०
 जले निमग्रां गां दृष्ट्वा चोद्धतुं मनसेच्छति ।
 किं नु रूपमहं कृत्वा सलिलादुद्धरे महीम् ॥ ५१
 एवं सञ्चिन्त्य मनसा दृष्ट्वा दिव्येन चक्षुषा ।
 जलक्रीडामिषुचितं वाराहं रूपमस्मरत् ॥ ५२
 कृत्वा वराहवपुषं वाङ्मयं वेदसम्मितम् ।
 दशयोजनविस्तीर्णमायतं शतयोजनम् ॥ ५३
 महापर्वतवर्ष्माभं तीक्ष्णदंष्ट्रं प्रदीप्तिमत् ।
 महामेघौघनिर्घोषं नीलजीमूतसन्निभम् ॥ ५४
 भूत्वा यज्ञवराहो वै अपः सम्प्राविशत् प्रभुः ।
 दंष्ट्रेणैकेन चोद्धृत्य स्वे स्थाने न्यविशन्महीम् ॥ ५५
 पुनरेव महाबाहुरपूर्वां तनुमाश्रितः ।
 नरस्य कृत्वाऽध्वतनुं सिंहस्याध्वतनुं प्रभुः ॥ ५६
 दैत्येन्द्रस्य सभां गत्वा पाणिं संस्पृश्य पाणिना ।
 दैत्यानामादिपुरुषः सुरारिर्दितिनन्दनः ॥ ५७
 दृष्ट्वा चापूर्वपुरुषं क्रोधात् संरक्तलोचनः ।
 शूलोद्यतकरः स्रग्वी हिरण्यकाशिपुस्तदा ॥ ५८
 मेघस्तानितानिर्घोषो नीलाभ्रचयसन्निभः ।
 देवारिर्दितिजो वीरो नृसिंहं समुपाद्रवत् ॥ ५९
 समुपेत्य ततस्तीक्ष्णैर्मृगेन्द्रेण बलीयसा ।
 नारसिंहेन वपुषा दारितः करजैर्दृशम् ॥ ६०
 एवं निहत्य भगवान् दैत्येन्द्रं रिपुघातिनम् ।
 मृत्योऽभ्यः पुण्डरीकाक्षः प्रभुलोकहिताय च ॥ ६१
 कश्यपस्यात्मजः श्रीमानदित्या गर्भधारितः ।

पूर्णे वर्षसहस्रे तु प्रसूता गर्भमुत्तमम् ॥ ६२
 दुर्दिनाम्भोदसदृशो दीप्ताक्षो वामनाकृतिः ।
 दण्डी कमण्डलुधरः श्रीवत्सोरसि भूषितः ॥ ६३
 जटी यज्ञोपवीती च भगवान् बालरूपधृक् ।
 यज्ञवाटं गतः श्रीमान् दानवेन्द्रस्य वै तदा ॥ ६४
 बृहस्पतिसहायोऽसौ प्रविष्टो बलिनो मखे ।
 तं दृष्ट्वा वामनतनुं ग्रहणो बालिरब्रवीत् ॥ ६५
 प्रीतोऽस्मि दर्शने विप्र दूहि त्वं किं ददानि ते ।
 एवमुक्तस्तु बलिना वामनः प्रत्युवाच ह ॥ ६६
 स्वस्तीत्युक्त्वा बलिं देवः स्मयमानोऽभ्यभाषत ।
 मेदिनीं दानवपते देहि मे विक्रमत्रयम् ॥ ६७
 बालिर्देवौ प्रसन्नात्मा विप्रायामिततेजसे ।
 ततो दिव्याद्भुततमं रूपं विक्रमतो हरेः ॥ ६८
 विक्रमैस्त्रिभिरक्षोभ्यो जहाराशु स मेदिनीम् ।
 ददौ शक्राय च महीं विष्णुर्देवः सनातनः ॥ ६९
 एष ते वामनो नाम प्रादुर्भावः प्रकीर्तितः ।
 तेन देवाः प्रादुरासन् वैष्णवं चोच्यते जगत् ॥ ७०
 असतां निग्रहार्थाय धर्मसंरक्षणाय च ।
 अवतीर्णो मनुष्याणामजायत यदुक्षये ॥ ७१
 स एवं भगवान् विष्णुः कृष्णेति परिकीर्त्यते ।
 अनाद्यन्तमजं देवं प्रभुं लोकनमस्कृतम् ॥ ७२
 यदेवं विदुषो गान्ति तस्य कर्माणि सैन्धव ।
 यमाहुरजितं कृष्णं शङ्खचक्रगदाधरम् ॥ ७३
 श्रीवत्सधारिणं देवं पीतकौशेयवाससम् ।
 प्रधानं सोऽस्त्रविदुषां तेन कृष्णेन रक्ष्यते ॥ ७४
 सहायः पुण्डरीकाक्षः श्रीमानतुलविक्रमः ।
 समानस्यन्दने पार्थमास्थाय परवीरहा ॥ ७५

तान्येव कर्माण्याह एकार्णवे सति । एकाकाशे आकाशमात्रे
 वायुतेजःपृथिवीरहिते जलमात्रे सति ॥ ४९ ॥ खद्योत
 इति प्रकाशमात्रत्वमुच्यते । प्रतिष्ठानाय लोकप्रति-
 स्ठापनार्थम् ॥ ५० ॥ जलक्रीडायामिषुचितं प्रीतिर्यस्य
 ॥ ५२ ॥ वराहवपुषमात्मानमिति शेषः । वाङ्मयं
 चतुर्वेदमयम् । वेदसम्मितं वेदप्रमितयज्ञरूपम् ॥ ५३ ॥
 वर्षं शरीरम् ॥ ५४ ॥ दंष्ट्रेण दंष्ट्रया न्यविशत् न्यवेश-
 यत् ॥ ५५ ॥ एवं वराहावतारमुक्त्वा नरसिंहावतारमाह
 पुनरेवेत्यादिना । अपूर्वां लोके पूर्वं न दृष्टाम् ॥ ५६ ॥
 मृगेन्द्रेणापि समुपेत्य दैत्यसमीपे गत्वा समुपाद्रवत्
 हिरण्यकाशिपुः करजैर्नखैर्दारितः ॥ ६० ॥ एवं नृसिंहावतार-
 कथामुपसंहृत्य वामनावतारकथां प्रस्तौति एवमिति ॥ ६१ ॥

गर्भे धारितः गर्भधारितः । सप्तमीति योगविभागात् समासः
 ॥ ६२ ॥ दुर्दिनं प्रावृट्दिनं तत्र भवोम्भोदः कृष्णमेघस्त-
 त्सदृशः । 'मेघच्छन्नेऽन्दि दुर्दिनम्' इत्यमरः । श्रीवत्सेन
 उरसि भूषित इति लुप्तविभक्तिकं पदम् ॥ ६३ ॥ बाष्पं
 वामनः वाटं स्थानम् ॥ ६४ ॥ बलिनो बलेः अयमिका-
 रान्त इत्यन्तश्च शब्दो दृश्यते ॥ ६५ ॥ ददानि त्वदीप्ति-
 तमिति शेषः ॥ ६६ ॥ दिव्यं च तत् अद्भुततमं च रूपं
 बभूवेति शेषः ॥ ६८ ॥ अवतीर्णोऽवतरणं कुर्वन्जायत
 आविर्भूतः । यदुक्षये यदूनां गृहे ॥ ७१ ॥ तस्य कर्माणि
 विदुषो विद्वांसः गान्ति गायन्ति ॥ ७३ ॥ सः अर्जुनः
 अस्त्रविदुषां प्रधानं श्रेष्ठः । यमजितमाहुस्तेन कृष्णेन रक्ष्यते
 ॥ ७४ ॥ † यं देवम्-ख.

न शक्यते तेन जेतुं त्रिदशैरपि दुःसहः ।
 कः पुनर्मानुषो भावो रणे पार्थ विजेष्यति ॥ ७६
 तमेकं वर्जयित्वा तु सर्वं यौधिष्ठिरं बलम् ।
 चतुरः पाण्डवान् राजन् दिनैकं जेष्यसे रिपून् ॥
 वैशम्पायन उवाच ।
 इत्येवमुक्त्वा नृपतिं सर्वपापहरो हरः ।
 उमापतिः पशुपतियज्ञहा त्रिपुरार्दनः ॥ ७८

वामनैर्विकटैः कुञ्जैरुग्रश्रवणदर्शनैः ।
 वृतः पारिषदैर्घोरैर्नानाप्रहरणोद्यतैः ॥ ७९
 ध्यम्बको राजशार्दूल भगनेत्रनिपातनः ।
 उमासहायो भगवांस्तत्रैवान्तरधीयत ॥ ८०
 जयद्रथोऽपि मन्दात्मा स्वमेव भवनं ययौ ।
 पाण्डवाश्च वने तस्मिन्मयवसन् काम्यके तथा ८१

इति श्रीमहाभारते आरण्यके पर्वणि जयद्रथविमोक्षणपर्वणि

द्विसप्तत्यधिकाद्विशततमोऽध्यायः ॥ २७२ ॥

॥ समाप्तं जयद्रथविमोक्षणपर्वं ॥



॥ रामोपाख्यानपर्वं ॥

२७३

जनमेजय उवाच ।
 एवं हतायां कृष्णायां प्राप्य क्लेशमनुत्तमम् ।
 अत ऊर्ध्वं नरव्याघ्राः किमकुर्वत पाण्डवाः ॥ १
 वैशम्पायन उवाच ।
 एवं कृष्णां मोक्षयित्वा विनिर्जित्य जयद्रथम् ।
 आसांचक्रे मुनिगणैर्धर्मराजो युधिष्ठिरः ॥ २
 तेषां मध्ये महर्षीणां शृण्वतामनुशोचताम् ।
 मार्कण्डेयमिदं वाक्यमब्रवीत् पाण्डुनन्दनः ॥ ३
 युधिष्ठिर उवाच ।
 भगवन् देवर्षीणां त्वं ख्यातो भूतभविष्यवित् ।
 संशयं परिपृच्छामि छिन्धि मे हृदि संस्थितम् ॥ ४
 द्रुपदस्य सुता ह्येषा वेदिमध्यात् समुत्थिता ।
 अयोनिजा महाभागा स्तुषा पाण्डोर्महात्मनः ॥ ५
 मन्ये कालश्च भगवान् दैवं च विधिनिर्मितम् ।
 भवितव्यं च भूतानां यस्य नास्ति व्यतिक्रमः ॥ ६

इमां हि पत्नीमस्माकं धर्मज्ञां धर्मचारिणीम् ।
 संस्पृशेदीदृशो भावः श्रुत्वा स्तैन्यमिवानृतम् ॥ ७
 न हि पापं कृतं किञ्चित् कर्म वा निन्दितं क्वचित्
 द्रौपद्या ब्राह्मणेण्येव धर्मः सुचरितो महान् ॥
 तां जहार बलाद्राजा मूढबुद्धिर्जयद्रथः ।
 तस्याः संहरणात् पापः शिरसः केशपातनम् ॥ ९
 पराजयं च सङ्ग्रामे ससहायः समाप्तवान् ।
 प्रत्याहृता तथाऽस्माभिर्हत्वा तत् सैन्यं बलम् ॥ १०
 तदारहरणं प्राप्तमस्माभिरवितर्कितम् ।
 दुःखश्चायं वने वासो मृगयायां च जीविका ॥
 हिंसा च मृगजातीनां वनौकोभिर्वनौकसाम् ।
 शातिभिर्विप्रवासश्च मिथ्याव्यवसितैरियम् ॥ १२
 अस्ति नूनं मया कश्चिदल्पभाग्यतरो नरः ।
 भवता दृष्टपूर्वां वा श्रुतपूर्वांऽपि वा भवेत् ॥ १३

इति श्रीमहाभारते आरण्यके पर्वणि रामोपाख्यानपर्वणि युधिष्ठिरप्रश्ने

त्रिसप्तत्यधिकाद्विशततमोऽध्यायः ॥ २७३ ॥

तेन कृष्णसहायत्वेन हेतुना भावः पूज्यतमः । 'भावः
 पूज्यतमे लोके' इत्यनेकार्थः ॥ ७६ ॥ दिनैकं एकदिनमेव न
 सर्वदा ॥ ७७ ॥ दक्षयज्ञे भगस्य नेत्रे निपातितवान् भगनेत्रनि-
 पातनः ॥ ८० ॥ इत्यारण्यके पर्वणि नैलकण्ठीये भारतभावदीपे
 द्विसप्तत्यधिकाद्विशततमोऽध्यायः ॥ २७२ ॥

२७३

एवमिति ॥ १ ॥ दैवं धर्माधर्मौ । विधिः सदसत्कर्मणी
 ताभ्यां निर्मितम् ॥ ६ ॥ ईदृशो भावः । परेण हरणम्
 ॥ ७ ॥ मिथ्याव्यवसितैः वृथातापसवेषधरैः । इयं हिंसा
 क्रियत इति शेषः ॥ १२ ॥ मया सम इति शेषः ॥ १३ ॥
 इत्यारण्यके पर्वणि नैलकण्ठीये भारतभावदीपे त्रिसप्तत्यधि-
 काद्विशततमोऽध्यायः ॥ २७३ ॥

२७४

मार्कण्डेय उवाच ।

प्राप्तमप्रतिमं दुःखं रामेण भरतर्षभ ।

रक्षसा जानकी तस्य हता भार्या बलीयसा ॥ १

आश्रमाद्राक्षसेन्द्रेण रावणेन दुरात्मना ।

मायामास्थाय तरसा हत्वा गृध्रं जटायुषम् ॥ २

प्रत्याजहार तां रामः सुग्रीवबलमाश्रितः ।

बद्धा सेतुं समुद्रस्य दग्ध्वा लङ्कां शितैः शरैः ॥

युधिष्ठिर उवाच ।

कस्मिन् रामः कुले जातः किंवीर्यः किम्पराक्रमः

रावणः कस्य पुत्रो वा किं वीरं तस्य तेन ह ॥ ४

एतन्मे भगवन् सर्वं सम्यगाख्यातुमर्हसि ।

श्रोतुमिच्छामि चरितं रामस्याक्लिष्टकर्मणः ॥ ५

मार्कण्डेय उवाच ।

अजो नामाऽभवद्राजा महानिश्वाकुवंशजः ।

तस्य पुत्रो दशरथः शश्वत् स्वाध्यायवाञ्छुचिः ॥ ६

अभवंस्तस्य चत्वारः पुत्रा धर्मार्थकोविदाः ।

रामलक्ष्मणशत्रुघ्ना भरतश्च महाबलः ॥ ७

रामस्य माता कौसल्या कैकेयी भरतस्य तु ।

सुतौ लक्ष्मणशत्रुघ्नौ सुमित्रायाः परन्तपौ ॥ ८

इति श्रीमहाभारते आरण्यके पर्वणि रामोपाख्यानपर्वणि रामरावणयोरजन्मकथने

चतुःसप्तत्यधिकद्विशततमोऽध्यायः ॥ २७४ ॥



२७५

मार्कण्डेय उवाच ।

पुलस्त्यस्य तु यः क्रोधादधर्मेहोऽभवन्मुनिः ।

विश्रवा नाम सक्रोधः स वैश्रवणमिक्षत ॥ १

बुबुधे तं तु सक्रोधं पितरं राक्षसेश्वरः ।

कुबेरस्तत्प्रसादार्थं यतते स्म सदा नृप ॥ २

स राजराजो लङ्कायां न्यवसन्नरवाहनः ।

राक्षसीः प्रददौ तिस्रः पितुर्वै परिचारिकाः ॥ ३

ताः सदा तं महात्मानं सन्तोषयितुमुद्यताः ।

ऋषि भरतशार्दूल नृत्यगीतविशारदाः ॥ ४

पुण्योत्कटा च राका च मालिनी च विशाम्पते ।

अन्योन्यस्पर्धया राजन् श्रेयस्कासाः सुमध्यमाः ॥ ५

२७६

प्राप्तमिति ॥ १ ॥ मायां संन्यासिवेषम् ॥ २ ॥

त्वष्टा प्रजापतिः स्वयमेव सङ्कल्पेन चकार न तु मैथुनद्वारा ।

अयोनिजामित्यर्थः ॥ ९ ॥ गवि गोसंज्ञायां भार्यायाम्

॥ १२ ॥ तस्य वैश्रवणस्य कोपात् मां त्यक्त्वा मत्पितरं

सेवत इत्यतिज्वलनात् वैश्रवणं वाधितुं पुलस्त्य एव योग-

वलेन विश्रवःसंज्ञं देहान्तरं चक्रे इत्यर्थः ॥ १३ ॥ इत्या-

रण्यके पर्वणि नैलकण्ठीये भारतभावदीपे चतुःसप्तत्यधिक-
द्विशततमोऽध्यायः ॥ २७५ ॥

२७५

पुलस्त्यस्येति । पितरं विश्रवसं राक्षसेश्वरः कुबेरो

रक्षःपुरीनायकत्वात् ॥ २ ॥

स तासां भगवांस्तुष्टो महात्मा प्रददौ वरान् ।
 लोकपालोपमान् पुत्रानेकैकस्या यथेप्सितान् ॥ ६
 पुष्पोत्कटायां जज्ञाते द्वौ पुत्रौ राक्षसेश्वरौ ।
 कुम्भकर्णदशग्रीवौ बलेनाप्रतिमौ भुवि ॥ ७
 मालिनी जनयामास पुत्रमेकं विभीषणम् ।
 राकायां मिथुनं जज्ञे खरः शूर्पणखा तथा ॥ ८
 विभीषणस्तु रूपेण सर्वेभ्योऽभ्यधिकोऽभवत् ।
 स बभूव महाभागो धर्मगोप्ता क्रियारतिः ॥ ९
 दशग्रीवस्तु सर्वेषां श्रेष्ठो राक्षसपुङ्गवः ।
 महोत्साहो महावीर्यो महासत्त्वपराक्रमः ॥ १०
 कुम्भकर्णो बलेनासीत् सर्वेभ्योऽभ्यधिको युधि
 मायावी रणशौण्डश्च रौद्रश्च रजनीचरः ॥ ११
 खरो धनुषि विक्रान्तो ब्रह्मद्विद्विपिशिताशनः ।
 सिद्धविघ्नकरी चापि रौद्री शूर्पणखा तदा ॥ १२
 सर्वे वेदविदः शूराः सर्वे सुचरितव्रताः ।
 ऊषुः पित्रा सह रता गन्धमादनपर्वते ॥ १३
 ततो वैश्रवणं तत्र ददृशुर्नरवाहनम् ।
 पित्रा सार्धं समासीनमृद्ध्या परमया युतम् ॥ १४
 जातामर्षास्ततस्ते तु तपसे धृतनिश्चयाः ।
 ब्रह्माणं तोषयामासुर्धौरेण तपसा तदा ॥ १५
 अतिष्ठदेकपादेन सहस्रं परिवत्सरान् ।
 वायुमक्षो दशग्रीवः पञ्चाग्निः सुसमाहितः ॥ १६
 अधःशायी कुम्भकर्णो यताहारो यतव्रतः ।
 विभीषणः शीर्णपर्णमेकमभ्यवहारयन् ॥ १७
 उपवासरतिर्धोमान् सदा जप्यपरायणः ।
 तमेव कालमातिष्ठत् तीव्रं तप उदारधीः ॥ १८
 खरः शूर्पणखा चैव तेषां वै तप्यतां तपः ।
 परिचर्यां च रक्षां च चक्रतुर्हृष्टमानसौ ॥ १९
 पूर्णवर्षसहस्रे तु शिरच्छित्त्वा दशाननः ।
 जुहोत्यग्नौ दुराधर्षस्तेनातुप्यज्जगत्प्रभुः ॥ २०
 ततो ब्रह्मा स्वयं गत्वा तपसस्ताड्यवारयत् ।
 प्रलोभ्य वरदानेन सर्वानेव पृथक् पृथक् ॥ २१
 ब्रह्मोवाच ।
 प्रीतोऽस्मि वो निवर्तध्वं वरान् वृणुत पुत्रकाः ।
 यद्यदिष्टमृते त्वेकममरत्वं तथाऽस्तु तत् ॥ २२

यद्यदग्नौ हुतं सर्वं शिरस्ते महदीप्सया ।
 तथैव तानि ते देहे भविष्यन्ति यथेप्सया ॥ २३
 वैरूप्यं च न ते देहे कामरूपधरस्तथा ।
 भविष्यसि रणेऽरीणां विजेता न च संशयः २४
 रावण उवाच ।
 गन्धर्वदेवासुरतो यक्षराक्षसतस्तथा ।
 सर्पकिन्नरभूतेभ्यो न मे भूयात् पराभवः ॥ २५
 ब्रह्मोवाच ।
 य एते कीर्तिताः सर्वे न तेभ्योऽस्ति भयं तव ।
 क्रते मनुष्याद्भद्रं ते तथा तद्विहितं मया ॥ २६
 मार्कण्डेय उवाच ।
 एवमुक्तो दशग्रीवस्तुष्टः समभवत् तदा ।
 अवमेने हि दुर्बुद्धिर्मनुष्यान् पुरुषादकः ॥ २७
 कुम्भकर्णमथोवाच तथैव प्रपितामहः ।
 स वव्रे महतीं निद्रां तमसा ग्रस्तचेतनः ॥ २८
 तथा भविष्यतीत्युक्त्वा विभीषणमुवाच ह ।
 वरं वृणीष्व पुत्र त्वं प्रीतोऽस्मीति पुनः पुनः २९
 विभीषण उवाच ।
 परमापद्रवस्यापि नाधर्मे मे मतिर्भवेत् ।
 अशिक्षितं च भगवन् ब्रह्मास्त्रं प्रतिभातु मे ॥ ३०
 ब्रह्मोवाच ।
 यस्माद्राक्षसयोनी ते जातस्यामित्रकर्शन ।
 नाधर्मे धीयते बुद्धिरमरत्वं दशानि ते ॥ ३१
 मार्कण्डेय उवाच ।
 राक्षसस्तु वरं लब्ध्वा दशग्रीवो विशाम्पते ।
 लङ्कायाश्चावयामास युधि जित्वा धनेश्वरम् ॥
 हित्वा स भगवौलङ्कामाविशद्रन्ध्रमादनम् ।
 गन्धर्वयक्षानुगतो रक्षः किं पुरुषैः सह ॥ ३३
 विमानं पुष्पकं तस्य जहाराक्रम्य रावणः ।
 शशाप तं वैश्रवणो न त्वामेतद्वहिष्यति ॥ ३४
 यस्तु त्वां समरे हन्ता तमेवैतद्वहिष्यति ।
 अवमन्य गुरुं मां च क्षिप्रं त्वं न भविष्यसि ॥ ३५
 विभीषणस्तु धर्मात्मा सतां मार्गमनुस्मरन् ।
 अन्वगच्छन् महाराज श्रिया परमया युतः ॥ ३६

पित्रा विश्रवसा ॥ १३ ॥ पञ्चादिशु चत्वार एकः सूर्य इति
 पञ्चानामग्नीनां मध्यगः पञ्चाग्निः ॥ १६ ॥ विभीषणः तप
 आतिष्ठदित्यन्वयः ॥ १७ ॥ महदीप्सया श्रेष्ठपदापेक्षया
 ॥ २३ ॥ तमसेति अनिष्टमपि निद्रां मोहाद्वृत्तवानित्यर्थः

॥ २८ ॥ योनौ क्षेत्रे न तु रेतोऽत्र राक्षसमास्ति । तस्मा-
 न्मातृदोषादेव क्रौर्यं रावणादीनामित्यर्थः । 'नराणां मातु-
 लक्रमः' इति प्रसिद्धम् ॥ ३५ ॥ न भविष्यसि मरिष्यसि
 ॥ ३५ ॥ अन्वगच्छन् कुबेरमिति शेषः ॥ ३६ ॥

तस्मै स भगवांस्तुष्टो भ्राता भ्रात्रे धनेश्वरः ।
 सैनापत्यं ददौ धीमान् यक्षराक्षससेनयोः ॥ ३७
 राक्षसाः पुरुषादाश्च पिशाचाश्च महाबलाः ।
 सर्वे समेत्य राजानमभ्यषिञ्चन् दशाननम् ॥ ३८

दशग्रीवश्च दैत्यानां देवानां च बलोकटः ।
 आक्रम्य रत्नान्यहरत् कामरूपी विहङ्गमः ॥ ३९
 रावयामास लोकान् यत् तस्माद्रावण उच्यते ।
 दशग्रीवः कामबलो देवानां भयमादधत् ॥ ४०

इति श्रीमहाभारते आरण्यके पर्वणि रामोपाख्यानपर्वणि रावणादिवरप्राप्तौ
 षट्सप्तत्यधिकद्विशततमोऽध्यायः ॥ २७५ ॥




२७६

मार्कण्डेय उवाच ।
 ततो ब्रह्मर्षयः सर्वे सिद्धा देवर्षयस्तथा ।
 हव्यवाहं पुरस्कृत्य ब्रह्माणं शरणं गताः ॥ १
 अग्निरुवाच ।
 योऽसौ विश्रवसः पुत्रो दशग्रीवो महाबलः ।
 अवध्यो वरदानेन कृतो भगवता पुरा ॥ २
 स बाधते प्रजाः सर्वा विप्रकारैर्महाबलः ।
 ततो नखातु भगवान्नान्यस्त्राता हि विद्यते ॥ ३
 ब्रह्मोवाच ।
 न स देवासुरैः शक्यो युद्धे जेतुं विभावसो ।
 विहितं तत्र यत् कार्यममितस्तस्य निग्रहः ॥ ४
 तदर्थमवतीर्णोऽसौ मन्त्रियोगाच्चतुर्भुजः ।
 विष्णुः प्रहरतां श्रेष्ठः स तत् कर्म करिष्यति ॥ ५
 मार्कण्डेय उवाच ।
 पितामहस्ततस्तेषां सन्निधौ शक्रमब्रवीत् ।
 सर्वैर्देवगणैः सार्धं सम्भव त्वं महीतले ॥ ६
 विष्णोः सहायानृक्षीषु वानरीषु च सर्वशः
 जनयध्वं सुतान् वीरान् कामरूपलान्वितान् ॥ ७

ततो भागानुभागेन देवगन्धर्वदानवाः ।
 अवतर्तु महीं सर्वे मन्त्रयामासुरजसा ॥ ८
 तेषां समक्षं गन्धर्वीं दुन्दुभीं नाम नामतः ।
 शशास वरदो देवो गच्छ कार्यार्थसिद्धये ॥ ९
 पितामहवचः श्रुत्वा गन्धर्वीं दुन्दुभीं ततः
 मन्थरा मानुषे लोके कुब्जा समभवत् तदा ॥ १०
 शक्रप्रभृतयश्चैव सर्वे ते सुरसत्तमाः ।
 वानरर्क्षवरस्त्रीषु जनयामासुरात्मजान् ॥ ११
 तेऽन्ववर्तन् पितॄन् सर्वे यशसा च बलेन च ।
 भेत्तारो गिरिशृङ्गाणां सालतालाशिलायुधाः ॥ १२
 वज्रसंहननाः सर्वे सर्वे चौघबलास्तथा ।
 कामवीर्यबलाश्चैव सर्वे युद्धविशारदाः ॥ १३
 नागायुतसमप्राणा वायुवेगसमा जवे ।
 यत्रेच्छकनिवासाश्च केचिदत्र वनौकसः ॥ १४
 एवं विधाय तत् सर्वं भगवाँल्लोकभावनः ।
 मन्थरां बोधयामास यद्यत् कार्यं यथा यथा ॥ १५
 सा तद्वचः समाज्ञाय तथा चक्रे मनोजवा ।
 इतश्चेतश्च गच्छन्ती वैरसन्धुक्षणे रता ॥ १६

इति श्रीमहाभारते आरण्यके पर्वणि रामोपाख्यानपर्वणि वानराद्युत्पत्तौ
 षट्सप्तत्यधिकद्विशततमोऽध्यायः ॥ २७६ ॥



रत्नानि । 'जातौ जातौ यदुल्लूढं तद्रत्नमभिधीयते' । विहङ्गमः
 खेचरः ॥ ३९ ॥ रावयामास हिंसार्थस्य लुब्धो रूपमिदम्
 ॥ ४० ॥ इत्यारण्यके पर्वणि नैलकण्ठीये भारतभावदीपे
 षट्सप्तत्यधिकद्विशततमोऽध्यायः ॥ २७५ ॥

२७६

तत इति ॥ १ ॥ विप्रकारैः विविधैः प्रकारैः ॥ ३ ॥

वज्रसंहननाः वज्रवट्टाङ्गाः ॥ १३ ॥ यत्रेच्छा तत्रैव
 निवासो येषां ते यत्रेच्छकनिवासाः ॥ १४ ॥ यद्यत् कार्यं
 कैकेयीप्रलोभनं रामप्रवाजनादि च ॥ १५ ॥ संधुक्षणे
 दीपने ॥ १६ ॥ इत्यारण्यके पर्वणि नैलकण्ठीये भारत-
 भावदीपे षट्सप्तत्यधिकद्विशततमोऽध्यायः ॥ २७६ ॥

२७७

युधिष्ठिर उवाच ।

उक्तं भगवता जन्म रामादीनां पृथक् पृथक् ।
प्रस्थानकारणं ब्रह्मन् श्रोतुमिच्छामि कथ्यताम् १
कथं दाशरथी वीरौ भ्रातरौ रामलक्ष्मणौ ।
सम्प्रस्थितौ वने ब्रह्मन् मैथिली च यशस्विनी ॥ २
मार्कण्डेय उवाच ।

जातपुत्रो दशरथः प्रीतिमानभवन्नृप ।
क्रियारतिर्धर्मरतः सततं वृद्धसेविता ॥ ३
क्रमेण चास्य ते पुत्रा व्यवर्धन्त महौजसः ।
वेदेषु सरहस्येषु धनुर्वेदेषु पारगाः ॥ ४
चरितब्रह्मचर्यास्ते कृतदाराश्च पार्थिव ।
यदा तदा दशरथः प्रीतिमानभवत् सुखी ॥ ५
ज्येष्ठो रामोऽभवत् तेषां रमयामास हि प्रजाः ।
मनोहरतया धीमान् पितुर्हृदयनन्दनः ॥ ६
ततः स राजा मतिमान् मत्वाऽऽत्मानं वयोधिकम्
मन्त्रयामास सचिवैर्धर्मज्ञैश्च पुरोहितैः ॥ ७
आभिषेकाय रामस्य यौवराज्येन भारत ।
प्राप्तकालं च ते सर्वे मेनिरे मन्त्रिसत्तमाः ॥ ८
लोहिताक्षं महाबाहुं मत्तमातङ्गगामिनम् ।
दीर्घबाहुं महोरस्कं नीलकुञ्जितमूर्धजम् ॥ ९
दीप्यमानं श्रिया वीरं शक्रादनवरं रणे ।
पारगं सर्वधर्माणां वृहस्पतिसमं मतौ ॥ १०
सर्वानुरक्तप्रकृतिं सर्वविद्याविशारदम् ।
जितेन्द्रियमभिप्राणामपि दृष्टिमनोहरम् ॥ ११
नियन्तारमसाधूनां गोप्तारं धर्मचारिणाम् ।
श्रुतिमन्तमनाश्रुण्यं जेतारमपराजितम् ॥ १२
पुत्रं राजा दशरथः कौसल्यानन्दवर्धनम् ।
सन्दृश्य परमां प्रीतिमगच्छत् कुरुनन्दन ॥ १३
चिन्तयंश्च महातेजा गुणान् रामस्य वीर्यवान् ।
अभ्यभाषत भद्रं ते प्रीयमाणः पुरोहितम् ॥ १४
अद्य पुण्यो निशि ब्रह्मन् पुण्यं योगमुपैष्यति ।
सम्भाराः सम्प्रियन्तां मे रामश्चोपनिमन्यताम् ॥
इति तद्राजवचनं प्रतिश्रुत्याथ मन्यरा ।

कैकेयीमभिगम्येदं काले वचनमब्रवीत् ॥ १६
अद्य कैकेयि दौर्भाग्यं राज्ञा ते ख्यापितं महत् ।
आशीविषस्त्वां सङ्कुद्धश्चण्डो दशतु दुर्भगे ॥ १७
सुभगा खलु कौसल्या यस्याः पुत्रोऽभिषेक्यते ।
कुतो हि तव सौभाग्यं यस्याः पुत्रो न राज्यभाक्
सा तद्वचनमाज्ञाय सर्वाभरणभूषिता ।
वेदीविलग्नमध्येव विभ्रती रूपमुत्तमम् ॥ १९
विविके पतिमासाद्य हसन्तीव शुचिस्मिता ।
प्रणयं व्यञ्जयन्तीव मधुरं वाक्यमब्रवीत् ॥ २०
सत्यप्रतिज्ञं यन्मे त्वं काममेकं निसृष्टवान् ।
उपाकुरुष्व तद्राजंस्तस्मान्मुच्यस्व सङ्कटात् २१
राजोवाच ।

वरं ददानि ते हन्त तद्गृहाण यदिच्छसि ।
अवध्यो वध्यतां कोऽद्य वध्यः कोऽद्य विमुच्यताम्
धनं ददानि कस्याद्य न्हियतां कस्य वा पुनः ।
ब्राह्मणस्वादिहान्यत्र यत्किञ्चिद्विद्वत्तमस्ति मे ॥ २३
पृथिव्यां राजराजोऽस्मि चातुर्वर्ण्यस्य रक्षिता ।
यस्तेऽभिलपितः कामो ब्रूहि कल्याणिमा चिरम्
सा तद्वचनमाज्ञाय परिगृह्य नराधिपम् ।
आत्मनो बलमाज्ञाय ततः पुनमुवाच ह ॥ २५
आभिषेचनिकं यत् ते रामार्थमुपकल्पितम् ।
भरतस्तदवाप्नोतु वनं गच्छतु राघवः ॥ २६
स तद्राजा वचः श्रुत्वा विप्रियं दारुणोदयम् ।
दुःखार्तो भरतश्चेष्ट न किञ्चिद्वाजहार ह ॥ २७
ततस्तथोक्तं पितरं रामो विज्ञाय वीर्यवान् ।
वनं प्रतस्थे धर्मात्मा राजा सत्यो भवत्विति २८
तमन्वगच्छल्लक्ष्मीवान् धनुष्माल्लक्ष्मणस्तदा ।
सीता च भार्या भद्रं ते वैदेही जनकात्मजा २९
ततो वनं गते रामे राजा दशरथस्तदा ।
समयुज्यत देहस्य कालपर्यायधर्मणा ॥ ३०
रामं तु गतमाज्ञाय राजानं च तथागतम् ।
आनाय्य भरतं देवी कैकेयी वाक्यमब्रवीत् ॥ ३१

२७७

उक्तमिति ॥ १ ॥ रामपदं निर्वाक्ति ज्येष्ठ इति
॥ ६ ॥ महान्तौ शत्रुजयक्षमौ बाहू यस्य तम् । दीर्घौ आजानु-
पर्यन्तौ बाहू यस्य तम् ॥ ९ ॥ सर्वशः अनुरक्ताः प्रकृतयः
प्रजा यस्मिन् सर्वानुरक्तप्रकृतिम् ॥ ११ ॥ भद्रं ते इति

युधिष्ठिरं प्रति आशीर्वचनम् । पुरोहितं वसिष्ठम् ॥ १४ ॥
वेदीवत् विलग्नः कुक्षो मथ्यो यस्याः ॥ १९ ॥ कामं
वरम् । उपाकुरुष्व देहि सङ्कटात् कष्टात् ॥ २१ ॥ सीता
लाङ्गलपद्धतिस्ततो जातत्वादियमपि सीता विवेषापत्यत्वा-
द्वैदेही ॥ २९ ॥ कालपर्यायधर्मणा मृत्युना ॥ ३० ॥

गतो दशरथः स्वर्गं वनस्थौ रामलक्ष्मणौ ।
 गृहाण राज्यं विपुलं क्षेमं निहतकण्टकम् ॥ ३२
 तामुवाच स धर्मात्मा नृशंसं वत ते कृतम् ।
 पतिं हत्वा कुलं चेदमुत्साद्य धनलुब्धया ॥ ३३
 अयशः पातयित्वा मे मूर्ध्नि त्वं कुलपांसने ।
 सकामा भव मे मातरित्युक्ता प्ररुद ह ॥ ३४
 स चारित्रं विशोध्यथ सर्वप्रकृतिसन्निधौ ।
 अन्वयान्नातरं रामं विनिवर्तनलालसः ॥ ३५
 कौसल्यां च सुमित्रां च कैकेयीं च सुदुःखितः ।
 अग्रे प्रस्थाप्य यानैः स शत्रुघ्नसहितो ययौ ॥ ३६
 वसिष्ठवामदेवाभ्यां विप्रैश्चान्यैः सहस्रशः ।
 पौरजानपदैः सार्धं रामानयनकाङ्क्षया ॥ ३७
 ददर्श चित्रकूटस्थं स रामं सहलक्ष्मणम् ।
 तापसानामलङ्कारं धारयन्तं धनुर्धरम् ॥ ३८
 विसर्जितः स रामेण पितुर्वचनकारिणा ।
 नन्दिग्रामेऽकरोद्राज्यं पुरस्कृत्यास्य पादुके ॥ ३९
 रामरतु पुनराशङ्क्य पौरजानपदागमम् ।
 प्रविवेश महारण्यं शरमङ्गाश्रमं प्रति ॥ ४०
 सत्कृत्य शरमङ्गं स दण्डकारण्यमाश्रितः ।
 नदीं गोदावरीं रम्यामाश्रित्य न्यवसत् तदा ४१
 वसतस्तस्य रामस्य ततः शूर्पणखाकृतम् ।
 खरेणासीन्महद्वैरं जनस्थाननिवासिना ॥ ४२
 रक्षार्थं तापसानां तु राघवो धर्मवत्सलः ।
 चतुर्दशसहस्राणि जघान भुवि राक्षसान् ॥ ४३
 दूषणं च खरं चैव निहत्य सुमहाबलौ ।

चक्रे क्षेमं पुनर्धीमान् धर्मारण्यं स राघवः ॥ ४४
 हतेषु तेषु रक्षःसु ततः शूर्पणखा पुनः ।
 ययौ निकृत्तनासोष्ठी लङ्कां भ्रातुर्निवेशनम् ॥ ४५
 ततो रावणमभ्येत्य राक्षसी दुःखमूर्छिता ।
 पपात पादयोर्भ्रातुः संशुष्करुधिरानना ॥ ४६
 तां तथा विकृतां दृष्ट्वा रावणः क्रोधमूर्च्छितः ।
 उत्पपातासनात् क्रुद्धो दन्तैर्दन्तानुपस्पृशन् ॥ ४७
 खानमात्यान् विसृज्याथ विविक्ते तामुवाच सः
 केनास्येवं कृता भद्रे मामचिन्त्यावमन्य च ॥ ४८
 कः शूलं तीक्ष्णमासाद्य सर्वगात्रैर्निषेवते ।
 कः शिरस्यग्निमाधाय विश्वस्तः स्वपते सुखम् ॥
 आशीविषं घोरतरं पादेन स्पृशतीह कः ।
 सिंहं केसरिणं कश्च दंष्ट्रायां स्पृश्य तिष्ठति ॥ ५०
 इत्येवं द्रुवतस्तस्य स्रोतोभ्यस्तेजसोऽर्चिषः ।
 निश्चेरुर्दह्यतो रात्रौ वृक्षस्येव स्वरध्रतः ॥ ५१
 तस्य तत् सर्वमाचख्यौ भगिनी रामविक्रमम् ।
 खरदूषणसंयुक्तं राक्षसानां पराभवम् ॥ ५२
 स निश्चित्य ततः कृत्यं खसारमुपसान्त्य च ।
 ऊर्ध्वमाचक्रमे राजा विधाय नगरे विधिम् ॥ ५३
 त्रिकूटं समतिक्रम्य कालपर्वतमेव च ।
 ददर्श मकरावासं गम्भीरोदं महोदधिम् ॥ ५४
 तमतीत्याथ गोकर्णमभ्यगच्छद्दशाननः ।
 दयितं स्थानमव्यग्रं शूलपाणेर्महात्मनः ॥ ५५
 तत्राभ्यगच्छन्मारीचं पूर्वामात्यं दशाननः ।
 पुरा रामभयादेव तापस्यं समुपाश्रितम् ॥ ५६

इति श्रीमहाभारते आरण्यके पर्वणि रामोपाख्यानपर्वणि रामवनाभिगमने
 सप्तसप्तत्यधिकद्विशततमोऽध्यायः ॥ २७७ ॥



२७८

मार्कण्डेय उवाच ।
 मारीचस्त्वथ सम्भ्रान्तो दृष्ट्वा रावणमागतम् ।
 पूजयामास सत्कारैः फलमूलादिभिस्ततः ॥ १

विश्रान्तं चैनमासीनमन्वासीनः स राक्षसः ।
 उवाच प्रसृतं वाक्यं वाक्यज्ञो वाक्यकोविदम् २

चारित्र्यं विशोध्य इदं कैकेयैव कृतं न तु मयेति प्रदर्श्य
 ॥ ३५ ॥ सिंहं हिंसं केसरिणं सदावन्तं मृगराजम्
 ॥ ५० ॥ स्रोतोभ्यश्चक्षुरादिन्ध्रेभ्यः तेजसोऽर्चिषोऽग्ने-
 र्ज्वालाः ॥ ५१ ॥ खरदूषणसंयुक्तं तत्परामवसहितम् ॥ ५२ ॥
 विधिं रक्षाम् ॥ ५३ ॥ पुरा रामभयात् विश्वामित्रयज्ञप्रस-

ङ्गेन जातात् ॥ ५४ ॥ इत्यारण्यके पर्वणि नैलकण्ठीये भारत-
 मावदीपे सप्तसप्तत्यधिकद्विशततमोऽध्यायः ॥ २७७ ॥

२७८

मारीच इति ॥ १ ॥ प्रसृतं पुष्कलार्थवत् ॥ २ ॥

न ते प्रकृतिमान् वर्णः कञ्चित् क्षेमं पुरे तव ।
 कञ्चित् प्रकृतयः सर्वा भजन्ते त्वां यथा पुरा ॥३॥
 किमिहागमने चापि कार्यं ते राक्षसेश्वर ।
 कृतमित्येव तद्विद्धि यद्यपि स्यात्सुदुष्करम् ॥ ४॥
 शशंस रावणस्तस्मै तत् सर्वं रामचेष्टितम् ।
 समासेनैव कार्याणि क्रोधामर्षसमन्वितः ॥ ५॥
 मारीचस्त्वब्रवीच्छ्रुत्वा समासेनैव रावणम् ।
 अलं ते राममासाद्य वीर्यज्ञो ह्यस्मि तस्य वै ॥ ६॥
 बाणवेगं हि कस्तस्य शक्तः सोढुं महात्मनः ।
 प्रव्रज्यायां हि मे हेतुः स एव पुरुषर्षभः ॥ ७॥
 विनाशमुखमेतत् ते केनाख्यातं दुरात्मना ।
 तमुवाचाथ सक्रोधो रावणः परिभर्त्सयन् ॥ ८॥
 अकुर्वतोऽस्मद्वचनं स्यान्मृत्युरपि ते ध्रुवम् ।
 मारीचश्चिन्तयामास विशिष्टान्मरणं वरम् ॥ ९॥
 अवश्यं मरणे प्राप्ते करिष्याम्यस्य यन्मतम् ।
 ततस्तं प्रत्युवाचाथ मारीचो रक्षसां वरम् ॥ १०॥
 किं ते साह्यं मया कार्यं करिष्याम्यवशोऽपितत् ।
 तमब्रवीदशग्रीवो गच्छ सीतां प्रलोभय ॥ ११॥
 रत्नशृङ्गो मृगो भूत्वा रत्नचित्रतनूरुहः ।
 ध्रुवं सीता समालक्ष्य त्वां रामं चोदयिष्यति ॥ १२॥
 अपक्रान्ते च काकुत्स्थे सीता वदया भविष्यति ।
 तामादायापनेष्यामि ततः स न भविष्यति ॥ १३॥
 भार्यावियोगादुर्बुद्धिरेतत् साह्यं कुरुष्व मे ।
 इत्येवमुक्तो मारीचः कृत्वोदकमथात्मनः ॥ १४॥
 रावणं पुरतो यान्तमन्वगच्छत् सुदुःखितः ।
 ततस्तस्याश्रमं गत्वा रामस्याङ्गिष्ठकर्मणः ॥ १५॥
 चक्रुस्तद्यथा सर्वशुभौ यत् पूर्वमन्वितम् ।
 रावणस्तु यतिर्भूत्वा मुण्डः कुण्डो त्रिदण्डधृक् ॥
 मृगश्च भूत्वा मारीचस्तं देशमुपजग्मतुः ।
 दर्शयामास मारीचो वैदेहीं मृगरूपधृक् ॥ १७॥
 चोदयामास तस्यार्थं सा रामं विधिचोदिता ।
 रामस्तस्याः प्रियं कुर्वन् धनुरादाय सत्वरः ॥ १८॥
 रक्षार्थं लक्ष्मणं न्यस्य प्रययौ मृगलिप्सया ।
 स धन्वी बद्धतूणीरः खड्गगोधाङ्गुलित्रवान् ॥ १९॥
 अन्वधावन्मृगं रामो रुद्रस्तारामृगं यथा ।
 सोऽन्तर्हितः पुनस्तस्य दर्शनं राक्षसो व्रजन् ॥ २०॥

चकर्ष महदध्वानं रामस्तं बुबुधे ततः ।
 निशाचरं विदित्वा तं राघवः प्रतिभानवान् ॥ २१॥
 अमोघं शरमादाय जघान मृगरूपिणम् ।
 स रामबाणाभिहतः कृत्वा रामस्वरं तदा ॥ २२॥
 हा सीते लक्ष्मणेत्येवं चुक्रोशार्तस्वरेण ह ।
 शुश्राव तस्य वैदेही ततस्तां करुणां गिरम् ॥ २३॥
 सा प्राद्रवद्यतः शब्दस्तामुवाचाथ लक्ष्मणः ।
 अलं ते शङ्कया भीरु को रामं प्रहरिष्यति ॥ २४॥
 मुहूर्ताद्वक्ष्यसे रामं भर्तारं त्वं शुचिस्मिते ।
 इत्युक्ता सा प्रसूती पर्यशङ्कत लक्ष्मणम् ॥ २५॥
 हता वै स्त्रीस्वभावेन शुक्लचारित्रभूषणा ।
 सा तं परुषमारब्धा वक्तुं साध्वी पतिव्रता ॥ २६॥
 नैष कामो भवेन्मूढ यं त्वं प्रार्थयसे हृदा ।
 अप्यहं शस्त्रमादाय हन्यामात्मानमात्मना ॥ २७॥
 पतेयं गिरिशृङ्गाद्वा विशेयं वा हुताशनम् ।
 रामं भर्तारमुत्सृज्य न त्वहं त्वां कथञ्चन ॥ २८॥
 निहीनमुपतिष्ठेयं शार्दूली क्रोष्टुं यथा ।
 एतादृशं वचः श्रुत्वा लक्ष्मणः प्रियराघवः ॥ २९॥
 पिधाय कर्णौ सदृत्तः प्रस्थितो येन राघवः ।
 स रामस्य पदं गृह्य प्रससार धनुर्यरः ॥ ३०॥
 अवीक्षमाणो बिम्बोष्ठौ प्रययौ लक्ष्मणस्तदा ।
 एतस्मिन्नन्तरे रक्षो रावणः प्रत्यदृश्यत ॥ ३१॥
 अभव्यो भव्यरूपेण भस्मच्छन्न इवानलः ।
 यतिवेषप्रतिच्छन्नो जिहीर्षुस्तामनिन्दिताम् ॥ ३२॥
 सा तमालक्ष्य सम्प्राप्तं धर्मज्ञा जनकात्मजा ।
 निमन्त्रयामास तदा फलमूलाशनादिभिः ॥ ३३॥
 अवमन्य ततः सर्वं स्वरूपं प्रत्यपद्यत ।
 सान्त्वयामास वैदेहीमिति राक्षसपुङ्गवः ॥ ३४॥
 सीते राक्षसराजोऽहं रावणो नाम विश्रुतः ।
 मम लङ्का पुरी नाम्ना रम्या पारे महोदधेः ॥ ३५॥
 तत्र त्वं नरनारीषु शोभिष्यसि मया सह ।
 भार्या मे भव सुश्रोणि तापसं त्यज राघवम् ॥ ३६॥
 एवमादीनि वाक्यानि श्रुत्वा तस्याथ जानकी ।
 पिधाय कर्णौ सुश्रोणी मैवमित्यब्रवीद्वचः ॥ ३७॥
 प्रपतेद्वयौः सनक्षत्रा पृथिवी शकली भवेत् ।
 शैत्यमाश्रित्यान्नाहं त्यजेयं रघुनन्दनम् ॥ ३८॥

राममासाद्य अलम् । रामं नैवासादेरित्यर्थः । 'अलं खल्वोः प्रतिषेधयोः प्राचां क्त्वा' इति निषेधार्थकालंशब्दयोगे क्त्वाप्रत्ययः ॥ ६ ॥ उदकमौर्षदेहिकम् ॥ १४ ॥ गोधा ज्याघातवारणं अङ्गुलित्रं च तद्वान् ॥ १९ ॥ तारामृगं तारारूपं

मृगं प्रजापतिः स्वां दुहितरं मृगो भूत्वा जगाम तस्य रुद्रः शिरोऽच्छिनत् तदेतन्मृगशीर्षं नाम नक्षत्रम् ॥ २० ॥ पर्यशङ्कत लक्ष्मणो मय्यभिलाषवानिति शङ्कामकरोत् ॥ २५ ॥

कथं हि भिन्नकरटं पद्मिन् वनगोचरम् ।
उपस्थाय महानागं करेणुः सुकरं स्पृशेत् ॥ ३९
कथं हि पीत्वा माध्वीकं पीत्वा च मधुमाध्वीम्
लोभं सौवीरके कुर्यान्नारी काचिदिति स्मरेत् ॥
इति सा तं समाभाष्य प्रविवेशाश्रमं ततः ।
क्रोधात् प्रस्फुरमाणौष्ठी विधुन्वाना करौ मुहुः ॥

इति श्रीमहाभारते आरण्यके पर्वणि रामोपाख्यानपर्वणि मारीचवधे सीताहरणे च
अष्टसप्तत्यधिकद्विशततमोऽध्यायः ॥ २७८ ॥

२७९

मार्कण्डेय उवाच ।

सखा दशरथस्यासीजटायुररुणात्मजः ।
गृध्रराजो महावीरः सम्पातिर्यस्य सोदरः ॥ १
स ददर्श तदा सीतां रावणाङ्गतां स्नुषाम् ।
सक्रोधोऽभ्यद्रवत् पक्षी रावणं राक्षसेश्वरम् ॥ २
अथैनमब्रवीद्गृध्रो मुञ्च मुञ्चस्व मैथिलीम् ।
ध्रियमाणे मयि कथं हरिष्यसि निशाचर ॥ ३
न हि मे मोक्ष्यसे जीवन् यदि नोत्सृज्यसे वधूम् ।
उक्त्वैवं राक्षसेन्द्रं तं चकर्त नखरैर्भृशम् ॥ ४
पक्षतुण्डप्रहारैश्च शतशो जर्जरौकृतम् ।
चक्षार साधिरं भूरि गिरिः प्रस्त्रवणैरिव ॥ ५
स वध्यमानो गृध्रेण रामप्रियहितैषिणा ।
खड्गमादाय चिच्छेद भुजौ तस्य पतत्रिणः ॥ ६
निहत्य गृध्रराजं स भिन्नाश्रशिखरोपमम् ।
ऊर्ध्वमाचक्रमे सीतां गृहीत्वाऽङ्केन राक्षसः ॥ ७
यत्र यत्र तु वैदेही पश्यत्याश्रममण्डलम् ।
सरो वा सरितो वाऽपि तत्र मुञ्चति भूषणम् ॥ ८
सा ददर्श गिरिप्रस्थे पञ्च वानरपुङ्गवान् ।
तत्र वासो महद्दिव्यमुत्ससर्ज मनस्विनी ॥ ९
तत् तेषां वानरेन्द्राणां पपात पवनोद्धतम् ।
मध्ये सुपीतं पञ्चानां विधुन्मेघान्तरे यथा ॥ १०
अचिरेणातिचक्राम खेचरः खे चरन्निव ।

ददर्शार्थं पुरीं रम्यां बहुद्वारां मनोरमाम् ॥ ११
प्राकारवप्रसम्बाधां निर्मितां विश्वकर्मणा ।
प्रविवेश पुरीं लङ्कां ससीतो राक्षसेश्वरः ॥ १२
एवं हतायां वैदेह्यां रामो हत्वा महामृगम् ।
निवृत्तो ददर्श धीमान् भ्रातरं लक्ष्मणं तथा ॥ १३
कथमुत्सृज्य वैदेहीं वने राक्षससेविते ।
इति तं भ्रातरं दृष्ट्वा प्राप्तोऽसीति व्यगर्हयत् ॥ १४
मृगरूपधरेणाय राक्षसा सोपकर्षणम् ।
भ्रातुरागमनं चैव चिन्तयन् पर्यंतयत् ॥ १५
गर्हयन्नेव रामस्तु त्वरितस्तं समासदत् ।
अपि जीवति वैदेहीमिति पश्यामि लक्ष्मण ॥ १६
तस्य तत् सर्वमाचख्यौ सीताया लक्ष्मणो वचः ।
यदुक्तवत्यसदृशं वैदेही पश्चिमं वचः ॥ १७
दह्यमानेन तु हृदा रामोऽभ्यपतदाश्रमम् ।
स ददर्श तदा गृध्रं निहतं पर्वतोपमम् ॥ १८
राक्षसं शङ्कमानस्तं विकृष्य बलवद्धनुः ।
अभ्यधावत् काकुत्स्थस्ततस्तं सहलक्ष्मणः ॥ १९
स तावुवाच तेजस्वी सहितौ रामलक्ष्मणौ ।
गृध्रराजोऽस्मि भद्रं वां सखा दशरथस्य वै ॥ २०
तस्य तद्वचनं श्रुत्वा स गृह्य धनुषी शुभे ।
कोऽयं पितरमस्माकं नास्त्राऽऽहेत्युचतुश्च तौ ॥ २१

भिन्नकरटं भिन्नगण्डस्थलं मतम् । करेणुर्हस्तिनी ॥ ३९ ॥
माध्वीकं मधुपुष्पजं मधं मधुमाध्वीं क्षौद्रजां सुरां सौवीरं
काजिकम् ॥ ४० ॥ इत्यारण्यके पर्वणि नैलकण्ठीये भारतभावदीपे
अष्टसप्तत्यधिकद्विशततमोऽध्यायः ॥ २७८ ॥

२७९

सखेति ॥ १ ॥ स्वमैथिलीं स्वा चासौ मैथिली । स्वा
आत्मीया स्नुषा मैथिल्युतेत्यर्थः प्रियमाणे जीवति ॥ ३ ॥

नखरैः नरवैस्तीक्ष्णैः ॥ ६ ॥ चक्षार सुखाव ॥ ५ ॥ अङ्गेन
उत्सङ्गेन ॥ ७ ॥ गिरिप्रस्थे पर्वताशिखरे 'प्रस्थो क्षियां
मानभेदे सानावत्युचवस्तुनि' इति मेदिनी ॥ ९ ॥ प्राकारः
परिधिभित्तिः वप्रस्तद्वाद्यं वेणुमयं दुर्गं ताभ्यां सम्बाधां
दुर्गमां 'वप्रः स्थाने पुमान्स्त्री वेणुक्षेत्रे चपेटके' इति
मेदिनी ॥ १२ ॥ कथं प्राप्तोऽसीति सम्बन्धः ॥ १४ ॥ वां
युवयोः ॥ २० ॥ आह व्रूते ॥ २१ ॥



सं वध्यमानो गृध्रेण रामप्रियहितैषिणा ।
खड्गमादाय चिच्छेद भुजौ तस्य पतात्रिणः ॥

—वनपर्व अ. २७९ पृ. ४४०

ततो ददशतुस्तौ तं छिन्नपक्षद्वयं खगम् ।
 तयोः शशंस गृध्रस्तु सीतार्थे रावणाद्वधम् २२
 अपृच्छद्राघवो गृध्रं रावणः कां दिशं गतः ।
 तस्य गृध्रः शिरः कम्पैराचचक्षे ममार च ॥ २३
 दक्षिणामिति काकुत्स्थो विदित्वाऽस्य तदिङ्कितम्
 सत्कारं लम्भयामास सखायं पूजयन् पितुः ॥ २४
 ततो दृष्ट्वाऽऽश्रमपदं व्यपविद्धवृत्सामठम् ।
 विध्वस्तकलशं शून्यं गोमायुशतसङ्कुलम् ॥ २५
 दुःखशोकसमाविष्टौ वैदेहीहरणार्दितौ ।
 जग्मतुर्दण्डकारण्यं दक्षिणेन परन्तपौ ॥ २६
 वने महति तस्मिन्स्तु रामः सौमित्रिणा सह ।
 ददर्श मृगयूथानि द्रवमाणानि सर्वशः ॥ २७
 शब्दं च घोरं सत्त्वानां दावाग्नेरिव वर्धतः ।
 अपश्येतां मुहूर्ताच्च कबन्धं घोरदर्शनम् ॥ २८
 मेघपर्वतसंकाशं शालस्कन्धं महाभुजम् ।
 उरोगतविशालाक्षं महोदरमहामुखम् ॥ २९
 यदृच्छयाऽथ तद्रक्षः करे जग्राह लक्षणम् ।
 विषादमगमत् संधः सौमित्रिरथ भात ॥ ३०
 सराममभिसम्प्रेक्ष्य कृष्यते येन तन्मुखम् ।
 विषण्णश्चाब्रवीद्रामं पश्यावस्थामिमां मम ॥ ३१
 हरणं चैव वैदेह्या मम चायमुपप्लवः ।
 राज्यभ्रंशश्च भवतस्तातस्य मरणं तथा ॥ ३२
 नाहं त्वां सह वैदेह्या समेतं कोसलागतम् ।
 द्रक्ष्यामि पृथिवी राज्ये पितृपैतामहे स्थितम् ॥ ३३
 द्रक्ष्यन्त्यार्यस्य धन्या ये कुशलाजशमीदलैः ।
 अभिषिक्तस्य वदनं सोमं शान्तघनं यथा ॥ ३४
 एवं बहुविधं धीमान् विललाप सलक्ष्मणः ।

तमुवाचाथ काकुत्स्थः सम्प्रमेध्वप्यसम्प्रमः ३५
 मा विषीद नरध्यात्र नैव कश्चिन्मयि स्थिते ।
 छिन्ध्यस्य दक्षिणं बाहुं छिन्नः सव्यो मया भुजः
 इत्येवं वदता तस्य भुजो रामेण पातितः ।
 खड्गेन भृशतीक्ष्णेन निकृत्तस्तिलकाण्डवत् ॥ ३७
 ततोऽस्य दक्षिणं बाहुं खड्गेनाजग्निवान् बली ।
 सौमित्रिरपि सम्प्रेक्ष्य भ्रातरं राघवं स्थितम् ३८
 पुनर्जघान पार्श्वे वै तद्रक्षो लक्ष्मणो भृशम् ।
 गतासुरपतद्भूमौ कबन्धः सुमहांस्ततः ॥ ३९
 तस्य देहाद्विनिःसृत्य पुरुषो दिव्यदर्शनः ।
 ददशे दिवमास्थाय दिवि सूर्यं इव ज्वलन् ॥ ४०
 पप्रच्छ रामस्तं वाग्मी कस्त्वं प्रब्रूहि पृच्छतः ।
 कामया किमिदं चित्रमाश्चर्यं प्रतिभाति मे ॥ ४१
 तस्याचचक्षे गन्धर्वो विश्वावसुरहं नृप ।
 प्राप्नो ब्राह्मणशापेन योनिं राक्षससेविताम् ॥ ४२
 रावणेन हता सीता राज्ञा लङ्काधिवासिना ।
 सुग्रीवमभिगच्छस्व स ते साह्यं करिष्यति ॥ ४३
 एषा पम्पा शिवजला हंसकारण्डवायुता ।
 ऋष्यमूकस्य शैलस्य सन्निकर्षे तटाकिनी ॥ ४४
 वसते तत्र सुग्रीवश्चतुर्भिः सचिवैः सह ।
 भ्राता वानरराजस्य वालिनो हेममालिनः ॥ ४५
 तेन त्वं सह सङ्गम्य दुःखमूलं निवेदय ।
 समानशीलो भवतः साहाय्यं स करिष्यति ॥ ४६
 एतावच्छक्यमस्माभिर्वक्तुं द्रष्टाऽसि जानकीम् ।
 ध्रुवं वानरराजस्य विदितो रावणालयः ॥ ४७
 इत्युक्त्वाऽन्तर्हितो दिव्यः पुरुषः स महाप्रमः ।
 विस्मयं जग्मतुश्चोभौ प्रवीरौ रामलक्ष्मणौ ॥ ४८

इति श्रीमहामारुते आरण्यके पर्वणि रामोपाख्यानपर्वणि कबन्धहनने

ऊनाशीत्यधिकद्विशततमोऽध्यायः ॥ २७९ ॥

२८०

मार्कण्डेय उवाच ।

ततोऽविदूरे नलिनीं प्रभूतकमलोत्पलाम् ।
 सीताहरणदुःखार्तः पम्पां रामः समासदत् ॥ १

मारुतेन सुशीतेन सुखेनामृतगन्धिना ।
 सेव्यमानो वने तस्मिन् जगाम मनसा प्रियाम् २

उरसि नेत्रे उदरे मुखं च यस्य । कबन्धः शीर्षहीनः पुमान् ॥ २९ ॥ येन यतः तन्मुखं ततः कृष्यते ॥ ३१ ॥ एवं बहुविधं राममब्रवीत् असम्प्रमः निर्मयः ॥ ३५ ॥ विनिःसृत्य दिव्यदर्शनोऽभूत् पुरुषः कबन्धदेहधारी स च ददशे दृष्टः ॥ ४० ॥ कामया इच्छया ॥ ४१ ॥ पम्पा नाम

तटाकिनी सरसी ॥ ४४ ॥ इत्यारण्यके पर्वणि नैलकण्ठीये भारतभावदीपे ऊनाशीत्यधिकद्विशततमोऽध्यायः ॥ २७९ ॥

२८०

तत इति । अविदूरे समीपे नलिनीं पुष्करिणीं उत्पलानि कुसुदानि ॥ १ ॥ अमृतगन्धिना अमृतसहशेन ॥ २ ॥

विललाप स राजेन्द्रस्तत्र कान्तामनुस्मरन् ।
 कामबाणाभिसन्तप्तः सौमित्रिस्तमथाब्रवीत् ॥ ३
 न त्वामेवंविधो भावः स्पृष्टुमर्हति मानद ।
 आत्मवन्तमिव व्याधिः पुरुषं वृद्धशीलिनम् ॥ ४
 प्रवृत्तिरुपलब्धा ते वैदेह्या रावणस्य च ।
 तां त्वं पुरुषकारेण बुद्ध्या चैवोपपादय ॥ ५
 अभिगच्छाव सुग्रीवं शैलस्य हरिपुङ्गवम् ।
 मयि शिष्ये च भृत्ये च सहाये च समाश्वस ॥ ६
 एवं बहुविधैर्वाक्यैर्लक्षणेन स राघवः ।
 उक्तः प्रकृतिमापेदे कार्यं चानन्तरोऽभवत् ॥ ७
 निषेव्य वारि पम्पायास्तर्पयित्वा पितृनपि ।
 प्रतस्थतुरुभौ वीरौ भ्रातरौ रामलक्ष्मणौ ॥ ८
 तावृष्यमूकमभ्येत्य बहुमूलफलद्रुमम् ।
 गिर्यग्रे वानरान् पञ्च वीरौ ददशतुस्तदा ॥ ९
 सुग्रीवः प्रेषयामास सचिवं वानरं तयोः ।
 बुद्धिमन्तं हनूमन्तं हिमवन्तमिव स्थितम् ॥ १०
 तेन सम्भाष्य पूर्वं तौ सुग्रीवमभिजग्मतुः ।
 सस्थं वानरराजेन चक्रे रामस्तदा नृप ॥ ११
 तद्वासो दर्शयामासुस्तस्य कार्यं निवेदिते ।
 वानराणां तु यत्सीता ह्रियमाणा व्यपासृजत् ॥ १२
 तत् प्रत्ययकरं लब्ध्वा सुग्रीवं प्लवगाधिपम् ।
 पृथिव्यां वानरैश्चर्यं स्वयं रामोऽभ्यषेचयत् ॥ १३
 प्रतिजज्ञे च काकुत्स्थः समरे वालिनो वधम् ।
 सुग्रीवश्चापि वैदेह्याः पुनरानयनं नृप ॥ १४
 इत्युक्त्वा समयं कृत्वा विश्वास्य च परस्परम् ।
 अभ्येत्य सर्वे किष्किन्धां तस्थुर्युद्धाभिकाङ्क्षिणः ॥
 सुग्रीवः प्राप्य किष्किन्धां ननादौघमिमस्वनः ।
 नास्य तन्ममृषे वाली तारा तं प्रत्यषेधयत् ॥ १६
 यथा नदति सुग्रीवो बलवानेष वानरः ।
 मन्ये चाश्रयवान् प्राप्तो न त्वं निष्क्रान्तुमर्हसि ॥
 हेममाली ततो वाली तारां ताराधिपाननाम् ।
 प्रोवाच वचनं वाग्मी तां वानरपतिः पतिः ॥ १८
 सर्वभूतरुतज्ञा त्वं पश्य बुद्ध्या समन्विता ।
 केन चाश्रयवान् प्राप्तो ममैष भ्रातृगन्धिकः ॥ १९
 चिन्तयित्वा मुहूर्ते तु तारा ताराधिपप्रभा ।
 पतिमित्यब्रवीत् प्राज्ञा शृणु सर्वं कपीश्वर ॥ २०
 हतदारो महासत्त्वो रामो दशरथात्मजः ।


तुल्यारिमित्रतां प्राप्तः सुग्रीवेण धनुर्धरः ॥ २१
 भ्राता चास्य महाबाहुः सौमित्रिरपराजितः ।
 लक्ष्मणो नाम मेधावी स्थितः कार्यार्थसिद्धये ॥ २२
 मैन्दश्च द्विविदश्चापि हनूमांश्चानिलात्मजः ।
 जाम्बवानृक्षराजश्च सुग्रीवसचिवाः स्थिताः ॥ २३
 सर्वे पते महात्मनो बुद्धिमन्तो महाबलाः ।
 अलं तव विनाशाय रामवीर्यबलाश्रयात् ॥ २४
 तस्यास्तदाक्षिप्य वचो हितमुक्तं कपीश्वरः ।
 पर्यशङ्कत तामीर्षुः सुग्रीवगतमानसाम् ॥ २५
 तारां पुरुषमुक्त्वा तु निर्जगाम गुहामुखात् ।
 स्थितं माल्यवतोऽभ्याशे सुग्रीवं सोऽभ्यभाषत ॥
 असकृत् त्वं मया पूर्वं निर्जितो जीवितप्रियः ।
 मुक्तो ऽज्ञातिरिति ज्ञात्वा का त्वरा मरणे पुनः ॥ २७
 इत्युक्तः प्राह सुग्रीवो भ्रातरं हेतुमद्वचः ।
 प्राप्तकालमभिजग्मो रामं सम्बोध्यन्निव ॥ २८
 हृतराज्यस्य मे राजन् हतदारस्य च त्वया ।
 किं मे जीवितसामर्थ्यमिति विद्धि समागतम् ॥ २९
 एवमुक्त्वा बहुविधं ततस्तौ सन्निपेततुः ।
 समरे वालिसुग्रीवौ शालतालशिलायुधौ ॥ ३०
 उभौ जघ्नतुरन्योन्यमुभौ भूमौ निपेततुः ।
 उभौ ववल्गुतुश्चित्रं मुष्टिभिश्च निजघ्नतुः ॥ ३१
 उभौ रुधिरसंसिक्तौ नखदन्तपरिक्षितौ ।
 शुशुभाते तदा वीरौ पुष्पिताविव किंशुकौ ॥ ३२
 न विशेषस्तयोर्युद्धे यदा कश्चन दृश्यते ।
 सुग्रीवस्य तदा मालां हनुमान् कण्ठ आसजत् ॥ ३३
 स मालया तदा वीरः शुशुमे कण्ठसक्तया ।
 श्रीमानिव महाशैलो मलयो मेघमालया ॥ ३४
 कृतचिह्नं तु सुग्रीवं रामो दृष्ट्वा महाधनुः ।
 विचकर्ष धनुः श्रेष्ठं वालिसुहृदय लक्ष्यवत् ॥ ३५
 विस्फारस्तस्य धनुषो यन्त्रस्येव तदा बभौ ।
 वितत्रास तदा वाली शरेणाभिहतोरसि ॥ ३६
 स भिन्नहृदयो वाली वक्राच्छोणितमुद्धमन् ।
 ददर्शावस्थितं रामं ततः सौमित्रिणा सह ॥ ३७
 गर्हयित्वा स काकुत्स्थं पपात भुवि मूर्छितः ।
 तारा ददर्श तं भूमौ तारापतिसमौजसम् ॥ ३८
 हते वालिनि सुग्रीवः किष्किन्धां प्रत्यपद्यत ।
 तां च तारापतिमुखीं तारां निपतितेश्वराम् ॥ ३९

उपपादय सफली कुरु ॥ ५ ॥ अनन्तरः संलग्नः ॥ ७ ॥ ऋष्यमूकं पर्वतम् ॥ ९ ॥ ओघो जनवृन्दस्तन्निभः स्वनो यस्य
 'ओघो वेगे जलस्य च । वृन्दे परम्परायां च' इति मेदिनी ॥ १६ ॥ आश्रयवान् परवलाभितः ॥ १७ ॥ ईर्षुः ईर्ष्यालुः
 ॥ २५ ॥ जीवितसामर्थ्यं जीवनस्य श्लाघ्यत्वम् ॥ २९ ॥ § गच्छसि दुर्बुद्धे क्रयद्वारं रणे-ख.



कृतचिह्नं तु सुग्रीवं रामो दृष्ट्वा महाधनुः ॥
विचकर्ष धनुः श्रेष्ठं वालिमुद्दिश्य लक्ष्मणवित् ॥

—वनपर्व अ० २८० ४४२.



रावणोऽपि पुरीं गत्वा लङ्कां कामबलात्कृतः ।
 सीतां निवेशयामास भवने नन्दनोपमे ॥
 अशोकवानिकाभ्याशे तापसाश्रमसन्निभे ।
 उपवासतपःशीला तत्रास पृथुलेक्षणा ॥

—वनपर्व अ. २८० पृ. ४४३

रामस्तु चतुरो मासान् पृष्ठे माल्यवतः शुभे ।
 निवासमकरोद्धीमान् सुग्रीवेणाभ्युपस्थितः ॥ ४०
 रावणोऽपि पुरीं गत्वा लङ्कां कामबलात्कृतः ।
 सीतां निवेशयामास भवने नन्दनोपमे ॥ ४१
 अशोकवनिकाभ्यां तापसाश्रमसन्निभे ।
 भर्तृस्मरणतन्वङ्गी तापसी वेषधारिणी ॥ ४२
 उपवासतपःशीला तत्रास पृथुलेक्षणा ।
 उवास दुःखवसतिं फलमूलकृताशना ॥ ४३
 दिदेश राक्षसीस्तत्र रक्षणे राक्षसाधिपः ।
 प्रासासिशूलपरशुमुद्ररालातधारिणीः ॥ ४४
 व्यक्षीं व्यक्षीं ललाटाक्षीं दीर्घजिह्वामजिह्विकाम्
 त्रिस्तनीमेकपादां च त्रिजटामेकलोचनाम् ॥ ४५
 पलाशान्याश्च दीप्ताक्ष्यः करभोत्कटमूर्धजाः ।
 परिवार्यासते सीतां दिवारान्नमतन्द्रिताः ॥ ४६
 तास्तु तामायतापाङ्गीं पिशाच्यो दारुणस्वराः ।
 तर्जयन्ति सदा रौद्राः परुषव्यञ्जनस्वराः ॥ ४७
 खादाम पाटयामैनां तिलशः प्रविभज्य ताम् ।
 येयं भर्तारमस्माकमवमन्येह जीवति ॥ ४८
 इत्येवं परिमर्त्सन्तीत्यास्यमानाः पुनः पुनः ।
 भर्तृशोकसमाविष्टा निःश्वस्येदमुवाच ताः ॥ ४९
 आर्याः खादत मां शीघ्रं न मे लोभोऽस्ति जीविते
 विना तं पुण्डरीकाक्षं नीलकुञ्जितमूर्धजम् ॥ ५०
 अयेवाहं निराहारा जीवितप्रियवर्जिता ।
 शोषयिष्यामि गात्राणि व्याली तालगता यथा ५१
 न त्वन्यमभिगच्छेयं पुमांसं राघवादृते ।
 इति जानीत सत्यं मे क्रियतां यदनन्तरम् ॥ ५२
 तस्यास्तद्वचनं श्रुत्वा राक्षस्यस्ताः खरस्वनाः ।
 आख्यातुं राक्षसेन्द्राय जग्मुस्तत्सर्वमादृताः ५३
 गतासु तासु सर्वासु त्रिजटा नाम राक्षसी ।
 सान्त्वयामास वैदेहीं धर्मज्ञा प्रियवादिनी ॥ ५४
 सीते वक्ष्यामि ते किञ्चिद्विश्वासं कुरु मे सखि ।
 भयं त्वं त्यज वामोरु शृणु चेदं वचो मम ॥ ५५
 अविन्ध्यो नाम मेघावी वृद्धो राक्षसपुङ्गवः ।
 स रामस्य हितान्वेषी त्वदर्थे हि स मावदत् ५६
 सीतामद्वचनाद्वाच्या समाश्रंस्य प्रसाद्य च ।

इति श्रीमहामारते आरण्यके पर्वणि रामोपाख्यानपर्वणि त्रिजटाकृतसीतासान्त्वने
 अशीत्यधिकद्विशततमोऽध्यायः ॥ २८० ॥

भर्ता ते कुशली रामो लक्ष्मणानुगतो बली ॥ ५७
 सख्यं वानरराजेन शक्रप्रतिमतेजसा ।
 कृतवान् राघवः श्रीमांस्त्वदर्थं च समुद्यतः ॥ ५८
 मा च तेऽस्तु भयं भीरु रावणाल्लोकगर्हितात् ।
 नलकूबरशापेन रक्षिता ह्यसि नन्दिनी ॥ ५९
 शप्तो ह्येष पुरा पापो वधूं रम्भां परामृशन् ।
 न शक्तोत्यवशां नारीमुपेतुमजितेन्द्रियः ॥ ६०
 क्षिप्रमेष्यति ते भर्ता सुग्रीवेणाभिरक्षितः ।
 सौमित्रिसहितो धीमांस्तां चेतो मोक्षयिष्यति ॥
 स्वप्ना हि सुमहाघोरा दृष्टा मेऽनिष्टदर्शनाः ।
 विनाशायस्य दुर्बुद्धेः पौलस्त्यकुलघातिनः ॥ ६२
 दारुणो ह्येष दुष्टात्मा क्षुद्रकर्मा निशाचरः ।
 स्वभावाच्छीलदोषेण सर्वेषां भयवर्धनः ॥ ६३
 स्पर्धते सर्वदेवैर्यः कालोपहतचेतनः ।
 मया विनाशलिङ्गानि स्वप्ने दृष्टानि तस्य वै ॥ ६४
 तैलामिषित्तो विकचो मज्जन् पङ्के दशाननः ।
 असकृत् खरयुक्ते तु रथे नृत्यन्निव स्थितः ॥ ६५
 कुम्भकर्णादयश्चेमे नम्राः पतितमूर्धजाः ।
 गच्छन्ति दक्षिणामाशां रक्तमाल्यानुलेपनाः ॥ ६६
 श्वेतातपत्रः सोष्णीषः शुक्लमाल्यानुलेपनः ।
 श्वेतपर्वतमारूढ एक एव विभीषणः ॥ ६७
 सचिवाश्चास्य चत्वारः शुक्लमाल्यानुलेपनाः ।
 श्वेतपर्वतमारूढा मोक्ष्यन्तेऽस्मान् महाभयात् ॥ ६८
 रामस्याख्येण पृथिवीं परिक्षिता ससागरा ।
 यशसा पृथिवीं कृत्वा पूरयिष्यति ते पतिः ॥ ६९
 अस्त्रिसञ्चयमारूढो भुज्जानो मधुपायसम् ।
 लक्ष्मणश्च मया दृष्टो दिग्धनुः सर्वतो दिशम् ७०
 रुदती रुधिरार्द्राङ्गी व्याघ्रेण परिरक्षिता ।
 असकृत्वं मया दृष्टा गच्छन्ती दिशमुत्तराम् ॥ ७१
 हर्षमेष्यासि वैदेहि क्षिप्रं भर्ता समन्विता ।
 राघवेण सह भ्रात्रा सीते त्वमचिरादिव ॥ ७२
 इत्येतन्मृगशावाक्षी तच्छ्रुत्वा त्रिजटावचः ।
 बभूवाशावती बाला पुनर्भर्तृसमागमे ॥ ७३
 यावदभ्यागता रौद्राः पिशाच्यस्ताः सुदारुणाः ।
 ददृशुस्तां त्रिजटया सहासीनां यथा पुरा ॥ ७४

करभोत्कटमूर्धजाः उष्ट्रसदृशकेशाः ॥ ४६ ॥ परुषव्यञ्जन-
 स्वरात्मकाः शब्दा यासां ताः ॥ ४७ ॥ वधूं सुषाम्
 ॥ ६० ॥ परिक्षिता व्याप्ता ॥ ६९ ॥ इत्यारण्यके पर्वणि

नैलकण्ठीये भारतभावंदीपे अशीत्यधिकद्विशततमोऽ-
 ध्यायः ॥ २८० ॥ † अश्वहाहम्-ख.

२८१

मार्कण्डेय उवाच ।

ततस्तां भर्तृशोकार्ता दीनां मलिनवाससम् ।
 मणिशेषाम्बलङ्कारां रुदतीं च पतिव्रताम् ॥ १
 राक्षसीभिरुपास्यन्तीं समासीनां शिलातले ।
 रावणः कामबाणातौ ददृशोपसर्प च ॥ २
 देवदानवगन्धर्वयक्षकिंपुरुषैर्युधि ।
 अजितोऽशोकवनिकां ययौ कन्दर्पपीडितः ॥ ३
 दिव्याम्बरधरः श्रीमान् सुमृष्टमणिकुण्डलः ।
 विचित्रमाल्यमुकुटो वसन्त इव मूर्तिमान् ॥ ४
 न कल्पवृक्षसदृशो यत्नादपि विभूषितः ।
 स्मशानचैत्यद्रुमवद्भूषितोऽपि भयङ्करः ॥ ५
 स तस्यास्तनुमध्यायाः समीपे रजनीचरः ।
 दृष्टो रोहिणीमेत्य शनैश्चर इव ग्रहः ॥ ६
 स तामामन्त्र्य सुश्रोणीं पुष्पकेतुशराहतः ।
 इदमित्यब्रवीद्वाक्यं त्रस्तां रौहीमिवाबलाम् ॥ ७
 सीते पर्याप्तमेतावत्कृतो भर्तुरनुग्रहः ।
 प्रसादं कुरु तन्वङ्गि क्रियतां परिकर्म ते ॥ ८
 भजस्व मां वरारोहे महार्हाभरणाम्बरा ।
 भव मे सर्वनारीणामुत्तमा वरवर्णिनी ॥ ९
 सन्ति मे देवकन्याश्च गन्धर्वाणां च योषितः ।
 सन्ति दानवकन्याश्च दैत्यानां चापि योषितः ॥
 चतुर्दश पिशाचानां कोट्यो मे वचने स्थिताः ।
 द्विस्तावत् पुरुषादानां रक्षसां भीमकर्मणाम् ॥ ११
 ततो मे त्रिगुणा यक्षा ये मद्वचनकारिणः ।
 केचिदेव घनाध्यक्षं भ्रातरं मे समाश्रिताः ॥ १२
 गन्धर्वाप्सरसो भद्रे मामापानगतं सदा ।
 उपतिष्ठन्ति वामोरु यथैव भ्रातरं मम ॥ १३
 पुत्रोऽहमपि विप्रैः साक्षाद्विश्रवसो मुनेः ।
 पञ्चमो लोकपालानामिति मे प्रथितं यशः ॥ १४
 दिव्यानि भक्ष्यमोज्यानि पानानि विविधानि च
 यथैव त्रिदशेशस्य तथैव मम भाविनि ॥ १५

क्षीयतां दुष्कृतं कर्म वनवासकृतं तव ।
 भार्या मे भव सुश्रोणि यथा मन्दोदरी तथा ॥ १६
 इत्युक्ता तेन वैदेही परिवृत्य शुभानना ।
 तृणमन्तरतः कृत्वा तभुवाच निशाचरम् ॥ १७
 अशिवेनातिवामोरुरजस्रं नेत्रवारिणा ।
 स्तनाव्रपतितौ बाला संहतावभिवर्षती ॥ १८
 उवाच वाक्यं तं क्षुद्रं वैदेही पतिदेवता ।
 असकृद्गतो वाक्यमीदृशं राक्षसेश्वर ॥ १९
 विषादयुक्तमेतत् ते मया श्रुतमभाष्यया ।
 तद्भद्रसुख भद्रं ते मानसं विनिवर्त्यताम् ॥ २०
 परदाराऽस्म्यलभ्या च सततं च पतिव्रता ॥
 न चैवोपयिकी भार्या मानुषी कृपणा तव ॥ २१
 विवशां धर्षयित्वा च कां त्वं प्रीतिमवाप्स्यसि ।
 प्रजापतिसमो विप्रो ब्रह्मयोनिः पिता तव ॥ २२
 न च पालयसे धर्मं लोकपालसमः कथम् ।
 भ्रातरं राजराजानं महेश्वरसखं प्रभुम् ॥ २३
 धनेश्वरं व्यपदिशन् कथं त्विह न लज्जसे ।
 इत्युक्ता प्रारुदत् सीता कम्पयन्ती पयोधरौ ॥ २४
 शिरोधरां च तन्वङ्गी मुखं प्रच्छाद्य वाससा ।
 तस्या रुदत्या भाविन्यादीर्घा वेणी सुसंयता ॥ २५
 दृष्टो स्वसिता क्षिप्वा काली व्यालीव मूर्धनि ।
 श्रुत्वा तद्रावणो वाक्यं सीतयोक्तं सुनिष्ठुरम् ॥ २६
 प्रत्याख्यातोऽपि दुर्मैधाः पुनरेवाब्रवद्विचः ।
 काममङ्गानि मे सीते दुनोतु मकरध्वजः ॥ २७
 न त्वामकामां सुश्रोणीं समेष्ये चारुहासिनीम् ।
 किं नु शक्यं मया कर्तुं यत्त्वमद्यापि मानुषम् ॥ २८
 आहारभूतमस्माकं राममेवानुरुध्यसे ॥ २९
 इत्युक्ता तामनिन्याङ्गीं स राक्षसमहेश्वरः ।
 तत्रैवान्तर्हितो भूत्वा जगामाभिमतां दिशम् ॥ ३०
 राक्षसीभिः परिवृता वैदेही शोककर्षिता ।
 सेव्यमाना त्रिजटया तत्रैव न्यवसत् तदा ॥ ३१

इति श्रीमहाभारते आरण्यके पर्वणि रामोपाख्यानपर्वणि सीतारावणसंवादे

एकाशीत्यधिकद्विशततमोऽध्यायः ॥ २८१ ॥

२८१


तत इति । मणिर्मङ्गलसूत्रगतः स एव शेषो येषां ते
 तत्सदृशा अभ्यलङ्कारा यस्यास्ताम् ॥ १ ॥ उपास्यन्तीं
 उपास्यमानाम् ॥ २ ॥ रौहीं हरेणीम् ॥ ७ ॥ परिकर्म
 चलाभरणादिना प्रसाधनम् ॥ ८ ॥ हे भद्रसुख भद्रं कल्या-

णावहं सुखं यस्य । पारदार्यसुखं त्वकल्याणावहमिति भावः ।
 विनिवर्त्यतां मत्त इति शेषः ॥ २० ॥ औपयिकी उपयो-
 गार्हा ॥ २१ ॥ शिरो मुखं च प्रच्छाद्य धरां दृष्टोऽपश्यदिति-
 सम्बन्धः ॥ २५ ॥ इत्यारण्यके पर्वणि नैलकण्ठीये भास्त-
 भावदीपे एकाशीत्यधिकद्विशततमोऽध्यायः ॥ २८१ ॥



प्रासासिशूलपरशुमुद्ररालातधारिणीः ।
परिवार्यासते सीतां दिवारात्रमतंद्रिताः ॥
तर्जयन्ति सदा रौद्राः परुषव्यञ्जनस्वराः ।

—वनपर्व अ. २८० पृ. ४४३



Digitized by eGangotri

२८२

मार्कण्डेय उवाच ।

राघवः सह सौमित्रिः सुग्रीवेणाभिपालितः ।
 वसन् माल्यवतः पृष्ठे ददृशे विमलं नभः ॥ १
 स दृष्ट्वा विमले व्योम्नि निर्मलं शशलक्षणम् ।
 ग्रह-नक्षत्र-ताराभिरनुयातमभिन्ना ॥ २
 कुमुदोत्पलपद्मानां गन्धमादाय वायुना ।
 महीधरस्यः शीतेन सहसा प्रतिबोधितः ॥ ३
 प्रभाते लक्ष्मणं वीरमभ्यभाषत दुर्मनाः ।
 सीतां संस्मृत्य धर्मात्मा रुद्धां राक्षसेदमनि ॥ ४
 गच्छ लक्ष्मण जानीहि किष्किन्धायां कपीश्वरम् ।
 प्रमत्तं ग्राम्यधर्मेषु कृतघ्नं स्वार्थपण्डितम् ॥ ५
 योऽसौ कुलाधमो मूढो मया राज्येऽभिषेचितः ।
 सर्ववानरगोपुच्छा यमृक्षाश्च भजन्ति वै ॥ ६
 यदर्थं निहतो वाली मया रघुकुलोद्ग्रह ।
 त्वया सह महाबाहो किष्किन्धोपवने तदा ॥ ७
 कृतघ्नं तमहं मन्ये वानरापसदं भुवि ।
 यो मामेवंगतो मूढो न जानीतेऽद्य लक्ष्मण ॥ ८
 असौ मन्ये न जानीते समयप्रतिपालनम् ।
 कृतोपकारं मां नूनमवमन्याल्पया धिया ॥ ९
 यदि तावदनुद्युक्तः शेते कामसुखात्मकः ।
 नेतव्यो वालिमाग्रेण सर्वभूतगतिं त्वया ॥ १०
 अथापि घटतेऽस्माकमर्थे वानरपुङ्गवः ।
 तमादायैव काकुत्स्थ त्वरावान् भव मा चिरम् ॥ ११
 इत्युक्तो लक्ष्मणो भ्रात्रा गुरुवाक्यहिते रतः ।
 प्रतस्थे रुचिरं गृह्य समार्गेणगुणं धनुः ॥ १२
 किष्किन्धाद्वारमासाद्य प्रविवेशानिवारितः ।
 सक्रोध इति तं मत्वा राजा प्रत्युद्ययौ हरिः ॥ १३
 तं सदारो विनीतात्मा सुग्रीवः प्लवगाधिपः ।
 पूजया प्रतिजग्राह प्रियमाणस्तदर्हया ॥ १४
 तमब्रवीद्रामवचः सौमित्रिरकुतोभयः ।
 स तत् सर्वमशेषेण श्रुत्वा प्रह्वः कृताञ्जलिः ॥ १५
 सभृत्यदारो राजेन्द्र सुग्रीवो वानराधिपः ।
 इदमाह वचः प्रीतो लक्ष्मणं नरकुञ्जरम् ॥ १६
 नास्मि लक्ष्मण दुर्मैधा नाकृतज्ञो न निर्घृणः ।
 श्रूयतां यः प्रयत्नो मे सीतापर्येषणे कृतः ॥ १७

दिशः प्रस्थापिताः सर्वे विनीता हरयो मया ।
 सर्वेषां च कृतः कालो मासेनागमनं पुनः ॥ १८
 यैरियं सवना साद्रिः सपुरा सागराम्बरा ।
 विचेतव्या महीं वीर सग्रामनगराकरा ॥ १९
 स मासः पञ्चरात्रेण पूर्णो भवितुमर्हति ।
 ततः श्रोष्यसि रामेण सहितः सुमहत् प्रियम् ॥
 इत्युक्तो लक्ष्मणस्तेन वानरेन्द्रेण धीमता ।
 त्यक्त्वा रोषमदीनात्मा सुग्रीवं प्रत्यपूजयत् ॥ २०
 सरामं सहसुग्रीवो माल्यवत्पृष्ठमास्थितम् ।
 अभिगम्योदयं तस्य कार्यस्य प्रत्यवेदयत् ॥ २१
 इत्येवं वानरेन्द्रास्ते समाजग्मुः सहस्रशः ।
 दिशस्तिष्ठो विचित्याथ न तु ये दक्षिणां गताः ॥ २२
 आचक्षुस्तत्र रामाय महीं सागरमेखलाम् ।
 विचितां न तु वैदेह्या दर्शनं रावणस्य वा ॥ २३
 गतास्तु दक्षिणामाशां ये वै वानरपुङ्गवाः ।
 आशावांस्तेषु काकुत्स्थः प्राणानार्तोऽभ्यधारयत्
 द्विमासोपरमे काले व्यतीते प्लवगास्ततः ।
 सुग्रीवमभिगम्येदं त्वरिता वाक्यमब्रुवन् ॥ २४
 रक्षितं वालिना यत् तत् स्फीतं मधुवनं महत् ।
 त्वया च प्लवगश्रेष्ठ तद्गुह्यं पवनात्मजः ॥ २५
 वालिपुत्रोऽङ्गदश्चैव ये चान्ये प्लवगर्षभाः ।
 विचेतुं दक्षिणामाशां राजन् प्रस्थापितास्त्वया ॥ २६
 तेषामपनयं श्रुत्वा मेने स कृतकृत्यताम् ।
 कृतार्थानां हि भृत्यानामेतद्भवति चेष्टितम् ॥ २७
 स तद्रामाय मेधावी शशंस प्लवगर्षभः ।
 रामश्चाप्यनुमानेन मेने दृष्टां तु मैथिलीम् ॥ २८
 हनुमत्प्रमुखाश्चापि विश्रान्तास्ते प्लवङ्गमाः ।
 अभिजग्मुर्हरीन्द्रं तं रामलक्ष्मणसन्निधौ ॥ २९
 गतिं च मुखवर्णं च दृष्ट्वा रामो हनुमतः ।
 अगमत् प्रत्ययं भूयो दृष्ट्वा सीतेति भारत ॥ ३०
 हनूमन्प्रमुखास्ते तु वानराः पूर्णमानसाः ।
 प्रणमुर्विधिवद्गमं सुग्रीवं लक्ष्मणं तथा ॥ ३१
 तानुवाचानतान् रामः प्रगृह्य सशरं धनुः ।
 अपि मां जीवयिष्यध्वमपि वः कृतकृत्यता ॥ ३२

२८२

राघव इति ॥ १ ॥ ग्राम्यधर्मेषु मैथुनादिषु निमित्तभूतेषु प्रमत्तं असावधानम् ॥ ५ ॥ गुरोर्वाक्ये हिते च रतस्तत्परः ॥ १२ ॥ द्रयोर्मासयोः परमः समाप्तिर्धर्मस्मिन् काले ॥ २६ ॥

अपि राज्यमयोध्यायां कारयिष्याम्यहं पुनः ।
 निहत्य समरे शत्रूनाहृत्य जनकात्मजाम् ॥ ३५
 अमोक्षयित्वा वैदेहीमहत्वा च रणे रिपून् ।
 हतदारोऽवधूतश्च नाहं जीवितुमुत्सहे ॥ ३६
 इत्युक्तवचनं रामं प्रत्युवाचानिलात्मजः ।
 प्रियमाख्यामि ते राम दृष्टा सा जानकी मया ३७
 विचित्र्य दक्षिणामाशां सपर्वतवनाकराम् ।
 श्रान्ताः काले व्यतीते स्म दृष्टवन्तो महागुहाम् ॥
 प्रविशामो वयं तां तु बहुयोजनमायताम् ।
 अन्धकारां सुविपिनां गहनां कीटसेविताम् ॥ ३९
 गत्वा सुमहदध्वानमादित्यस्य प्रमां ततः ।
 दृष्टवन्तः स्म तत्रैव भवनं दिव्यमन्तरा ॥ ४०
 मयस्य किल दैत्यस्य तदा सद्देश्म राघव ।
 तत्र प्रभावती नाम तपोऽतप्यत तापसी ॥ ४१
 तथा दत्तानि भोज्यानि पानानि विविधानि च ।
 भुक्त्वा लब्धबलाः सन्तस्तयोक्तेन पथा ततः ॥ ४२
 निर्याय तस्मादुद्देशात् पश्यामो लवणाम्भसः ।
 समीपे सह्यमलयौ दर्दुरं च महागिरिम् ॥ ४३
 ततो मलयमारुह्य पश्यन्तो वरुणालयम् ।
 विषण्णा व्यथिताः खिन्ना निराशा जीविते शृशम्
 अनेकशतविस्तीर्णं योजनानां महोदधिम् ।
 तिमिरकृष्णवासां चिन्तयन्तः सुदुःखिताः ॥ ४५
 तत्रानशनसङ्कल्पं कृत्वाऽऽसीना वयं तदा ।
 ततः कथान्ते गृध्रस्य जटायोरभवत् कथा ॥ ४६
 ततः पर्वतशृङ्गारं घोररूपं भयावहम् ।
 पक्षिणं दृष्टवन्तः स्म वैनतेयमिवापरम् ॥ ४७
 सोऽस्मान्तर्कयद्भोक्तुमथाभ्येत्य वचोऽब्रवीत् ।
 भोः क एष मम भ्रातुर्जटायोः कुरुते कथाम् ४८
 सम्पातिर्नाम तस्याहं ज्येष्ठो भ्राता खगाधिपः ।
 अन्योन्यस्पर्धया रूढावावामादित्यसत्पदम् ॥ ४९
 ततो दग्धाविमौ पक्षौ न दग्धौ तु जटायुषः ।
 तदा मे चिरदृष्टः स भ्राता गृध्रपतिः प्रियः ॥ ५०
 निर्दग्धपक्षः पतितो ह्यहमस्मिन् महागिरौ ।
 तस्यैवं वदतोऽस्माभिर्हतो भ्राता निवेदितः ॥ ५१
 व्यसनं भवतश्चेदं सङ्क्षेपाद्वै निवेदितम् ।

स सम्पातिस्तदा राजन् श्रुत्वा सुमहदप्रियम् ५२
 विषण्णचेताः पप्रच्छ पुनरस्मानरिन्दम ।
 कः स रामः कथं सीता जटायुश्च कथं हतः ॥ ५३
 इच्छामि सर्वमेवैतच्छ्रोतुं प्लवगसत्तमाः ।
 तस्याहं सर्वमेवैतद्भवतो व्यसनागमम् ॥ ५४
 प्रायोपवेशने चैव हेतुं विस्तरशोऽब्रुवम् ।
 सोऽस्मानुत्थापयामास वाक्येनानेन पक्षिराट् ५५
 रावणो विदितो मह्यं लङ्का चास्य महापुरी ।
 दृष्टा पारे समुद्रस्य त्रिकूटगिरिकन्दरे ॥ ५६
 भवित्री तत्र वैदेही न मेऽस्त्यत्र विचारणा ।
 इति तस्य वचः श्रुत्वा वयमुत्थाय सत्त्वराः ॥ ५७
 सागरक्रमणे मन्त्रं मन्त्रयामः परन्तप ।
 नाध्यवास्यद्यदा कश्चित् सागरस्य विलङ्घनम् ॥
 ततः पितरमाविश्य पुण्येऽहं महार्णवम् ।
 शतयोजनविस्तीर्णं निहत्य जलराक्षसीम् ॥ ५९
 तत्र सीता मया दृष्टा रावणान्तःपुरे सती ।
 उपवासतपःशीला भर्तृदर्शनलालसा ॥ ६०
 जटिला मलदिग्धाङ्गी कृशा दीना तपस्विनी ।
 निमित्तैस्तामहं सीतामुपलभ्य पृथग्विधैः ६१
 उपसृत्याब्रुवं चार्यामभिगम्य रहोगताम् ।
 सीते रामस्य दूतोऽहं वानरो मारुतात्मजः ॥ ६२
 त्वद्दर्शनमभिप्रेक्षुरिह प्राप्तो विहायसा ।
 राजपुत्रौ कुशालिनौ भ्रातरौ रामलक्ष्मणौ ॥ ६३
 सर्वशास्त्रामृगेन्द्रेण सुग्रीवेणाभिपालितौ ।
 कुशलं त्वाऽब्रवीद्रामः सीते सौमित्रिणा सह ६४
 सखिभावाच्च सुग्रीवः कुशलं त्वानुपृच्छति ।
 क्षिप्रमेष्यति ते भर्ता सर्वशास्त्रामृगैः सह ॥ ६५
 प्रत्ययं कुरु मे देवि वानरोऽस्मि न राक्षसः ।
 मुहूर्तमिव च ध्यात्वा सीता मां प्रत्युवाच ह ६६
 अवैमि त्वां हनूमन्तमविन्ध्यवचनादहम् ।
 अविन्ध्यो हि महाबाहो राक्षसो वृद्धसम्मतः ६७
 कथितस्तेन सुग्रीवस्त्वद्विधैः सचिवैर्वृतः ।
 गम्यतामिति चोक्त्वा मां सीता प्रादादिमं मणिम्
 धारिता येन वैदेही कालमेतमनिन्दिता ।
 प्रत्ययार्थं कथां चेमां कथयामास जानकी ॥ ६९

कारयिष्यामि स्वार्थे णिच् ॥ ३६ ॥ सत्पदं गतवन्ताविति
 शेषः ॥ ४९ ॥ धारिता जीवनं प्राप्ता इदानीमेतद्वियोगाद-

त्यन्तं व्याकुलायास्तस्या लभार्थं शीघ्रं यतितव्यमिति
 भावः ॥ ६९ ॥



हनूमान्—

सीते ! रामस्य दूतोऽहं वानरो मारुतात्मजः ।

त्वद्दर्शनमभिप्रेक्षुरिह प्राप्तो विहायसा ॥

—वनपर्व अ० २८२. पृ. ४४६.

क्षितामिषीकां काकाय चित्रकूटे महागिरौ ।
भवता पुरुषव्याघ्र प्रत्यभिज्ञानकारणात् ॥ ७०

इति श्रीमहाभारते आरण्यके पर्वणि रामोपाख्यानपर्वणि हनुमत्प्रत्यागमने
अशीत्यधिकद्विशततमोऽध्यायः ॥ २८२ ॥



२८३

मार्कण्डेय उवाच ।

ततस्तत्रैव रामस्य समासीनस्य तैः सह ।
समाजग्मुः कपिश्रेष्ठाः सुग्रीववचनात् तदा ॥ १
वृतः कोटिसहस्रेण वानराणां तरस्विनाम् ।
श्वशुरो वालिनः श्रीमान् सुषेणो राममभ्ययात् २
कोटीशतवृतो वाऽपि गजो गवय एव च ।
वानरेन्द्रौ महावीर्यौ पृथक् पृथगदृश्यताम् ॥ ३
षष्टिकोटिसहस्राणि प्रकर्षन् प्रत्यदृश्यत ।
गोलाङ्गुलो महाराज गवाक्षो भीमदर्शनः ॥ ४
गन्धमादेनवासी तु प्रथितो गन्धमादनः ।
कोटी शतसखाणि हरीणां समकर्षत ॥ ५
पनसो नाम मेधावी वानरः सुमहाबलः ।
कोटीर्दश द्वादश च त्रिंशत्प्रश्नं प्रकर्षति ॥ ६
श्रीमान् दधिमुखो नाम हरिवृद्धोऽतिवीर्यवान् ।
प्रचकर्ष महासैन्यं हरीणां भीमतेजसाम् ॥ ७
कृष्णानां मुखपुण्ड्राणामृक्षाणां भीमकर्मणाम् ।
कोटीशतसहस्रेण जाम्बवान् प्रत्यदृश्यत ॥ ८
एते चान्ये च बहवो हरियूथपयूथपाः ।
असङ्ख्येया महाराज समीयू रामकारणात् ॥ ९
गिरिकूटनिमाङ्गानां सिंहानामिव गर्जताम् ।
श्रूयते तुमुलः शब्दस्तत्र तत्र प्रधावताम् ॥ १०
गिरिकूटनिमाः केचित् केचिन्महिषसन्निभाः ।
शरद्व्रप्रतीकाशाः केचिद्विड्गुलकाननाः ॥ ११
उत्पतन्तः पतन्तश्च प्लवमानाश्च वानराः ।
उद्धुन्वन्तोऽपरे रेणून् समाजग्मुः समन्ततः ॥ १२
स वानरमहासैन्यः पूर्णसागरसन्निभः ।
निवेशमकरोत् तत्र सुग्रीवानुमते तदा ॥ १३
ततस्तेषु हरीन्द्रेषु समावृत्तेषु सर्वशः ।

तियौ प्रशस्ते नक्षत्रे मुहूर्ते चाभिपूजिते ॥ १४
तेन व्यूढेन सैन्येन लोकानुद्वर्तयन्निव ।
प्रययौ राघवः श्रीमान् सुग्रीवसहितस्तदा ॥ १५
मुखमासीत् तु सैन्यस्य हनुमान् मारुतात्मजः ।
जघनं पालयामास सौमित्रिरकुतोभयः ॥ १६
बद्धगोधाङ्गुलित्राणौ राघवौ तत्र जग्मतुः ।
वृतौ हरिमहामात्रैश्चन्द्रसूर्यौ ग्रहैरिव ॥ १७
प्रवभौ हरिसैन्यं तत् सालतालशिलायुधम् ।
सुमहच्छालिभवनं यथा सूर्योदयं प्रति ॥ १८
नलनीलाङ्गदक्षाथमैन्द्विविदपालिता ।
ययौ सुमहती सेना राघवस्यार्थसिद्धये ॥ १९
विविधेषु प्रशस्तेषु बहुमूलफलेषु च ।
प्रभूतमधुमांसेषु वारिमत्सु शिवेषु च ॥ २०
निवसन्ती निरावाधा तथैव गिरिसानुषु ।
उपायाद्वरिसेना सा क्षारोदमथ सागरम् ॥ २१
द्वितीयसागरनिभं तद्वलं बहुलध्वजम् ।
वेलावनं समासाद्य निवासमकरोत् तदा ॥ २२
ततो दाशरथिः श्रीमान् सुग्रीवं प्रत्यभाषत ।
मध्ये वानरमुख्यानां प्राप्तकालमिदं वचः ॥ २३
उपायः को नु भवतां मतः सागरलङ्घने ।
इयं हि महती सेना सागरश्चातिदुस्तरः ॥ २४
तत्रान्ये व्याहरन्ति स्म वानरा बहुमानिनः ।
समर्था लङ्घने सिन्धोर्न तु तत्कृत्स्नकारकम् २५
केचिन्नौभिर्व्यवस्यन्ति केचिच्च विविधैः प्लवैः ।
नेति रामस्तु तान् सर्वान् सान्त्वयन् प्रत्यभाषत
शतयोजनविस्तारं न शक्ताः सर्ववानराः ।
क्रान्तुं तोयनिधिं वीरा नैषा वो नैष्ठिकी मतिः २७

इत्यारण्यके पर्वणि नैलकण्ठीये भारतभावदीपे अशीत्यधि-
कद्विशततमोऽध्यायः ॥ २८२ ॥

२८३

ततस्तत्रैवेति ॥ १ ॥ मुखे पुण्ड्रस्तिलकं त्रेधां ते

ललाटे ऊर्ध्वपुण्ड्राकारेण चिन्हेन चिन्हितानाम् ॥ ८ ॥
शालिभिर्भातीति शालिभः; तच्च तद्वनं पञ्चशालिभवनं तद्व-
त्पीतवर्णमित्यर्थः ॥ १८ ॥

* समस्तजनाधिकारिकमित्यर्थः ।

नावो न सन्ति सेनाया बह्व्यस्तारयितुं तथा ।
 वाणिज्यामुपघातं च कथमस्मद्विधश्चरेत् ॥ २८
 विस्तीर्णं चैव नः सैन्यं हन्याच्छिद्रेण वै परः ।
 ध्रुवोऽपुपप्रतारश्च नैवात्र मम रोचते ॥ २९
 अहं त्विमं जलनिधिं समारप्स्याम्युपायतः ।
 प्रतिशेष्याप्युपवसनं दर्शयिष्यति मां ततः ॥ ३०
 न चेद्दर्शयिता मार्गं धक्ष्याम्येनमहं ततः ।
 महात्नैरप्रतिहतैरत्याग्निपवनोज्ज्वलैः ॥ ३१
 इत्युक्त्वा सह सौमित्रिरुपस्पृश्याथ राघवः ।
 प्रतिशिष्ये जलनिधिं विधिवत् कुशसंस्तरे ॥ ३२
 सागरस्तु ततः स्वप्ने दर्शयामास राघवम् ।
 देवो नदनदीभर्ता श्रीमान् यादोगणैर्वृतः ॥ ३३
 कौसल्यामातरित्येवमाभाष्य मधुरं वचः ।
 इदमित्याह रत्नानामाकरैः शतशो वृतः ॥ ३४
 ब्रूहि किं ते करोम्यत्र साहाय्यं पुरुषर्षभ ।
 पेक्ष्वाको ह्यस्मि ते ज्ञातिरिति रामस्तमब्रवीत् ॥
 मार्गमिच्छामि सैन्यस्य दत्तं नदनदीपते ।
 येन गत्वा दशग्रीवं हन्यां पौलस्त्यपांसनम् ॥ ३६
 यद्येवं याचतो मार्गं न प्रदास्यति मे भवान् ।
 शरैस्त्वां शोषयिष्यामि दिव्यास्त्रप्रतिमन्त्रितैः ॥ ३७
 इत्येवं ब्रुवतः श्रुत्वा रामस्य वरुणालयः ।
 उवाच व्यथितो वाक्यमिति बद्धाञ्जलिः स्थितः ॥
 नेच्छामि प्रतिघातं ते नास्मि विघ्नकरस्तव ।
 शृणु चेदं वचो राम श्रुत्वा कर्तव्यमाचर ॥ ३९
 यदि दास्यामि ते मार्गं सैन्यस्य व्रजतोऽऽज्ञया ।
 अन्येऽप्याज्ञापयिष्यान्ति मामेवं धनुषो बलात् ॥
 अस्ति त्वत्र नलो नाम वानरः शिल्पिसम्मतः ।

त्वष्टुर्देवस्य तनयो बलवान् विश्वकर्मणः ॥ ४१
 स यत् काष्ठं तृणं वापि शिलां वा क्षेप्यते मयि
 सर्वं तद्धारयिष्यामि स ते सेतुर्भविष्यति ॥ ४२
 इत्युक्त्वाऽन्तर्हितं तस्मिन् रामो नलमुवाच ह ।
 कुरु सेतुं समुद्रे त्वं शक्तो ह्यसि मतो मम ॥ ४३
 तेनोपायेन काकुत्स्थः सेतुबन्धमकारयत् ।
 दशयोजनविस्तारमायतं शतयोजनम् ॥ ४४
 नलसेतुरिति ख्यातो योऽद्यापि प्रथितो भुवि ।
 रामस्याज्ञां पुरस्कृत्य *निर्यातो गिरिसन्निभः ॥ ४५
 तत्रस्थं स तु धर्मात्मा समागच्छद्विभीषणः ।
 भ्राता वै राक्षसेन्द्रस्य चतुर्भिः सचिवैः सह ॥ ४६
 प्रतिजग्राह रामस्तं स्वागतेन महामनाः ।
 सुग्रीवस्य तु शङ्काऽभूत् प्राणिधिः स्यादिति स्म ह
 राघवः सत्यचेष्टाभिः सम्यक् चरितेङ्गितैः ।
 यदा तत्त्वेन तुष्टोऽभूत् तत एनमपूजयत् ॥ ४८
 सर्वराक्षसराज्ये चाप्यभ्यषिञ्चद्विभीषणम् ।
 चक्रे च मन्त्रसाचिवं सुहृदं लक्ष्मणस्य च ॥ ४९
 विभीषणमते चैव सोऽत्यक्रामन्महार्णवम् ।
 ससैन्यः सेतुना तेन मासेनैव नराधिप ॥ ५०
 ततो गत्वा समासाद्य लङ्कोद्यानान्यनेकशः ।
 भेदयामास कपिमिर्महान्ति च बहूनि च ॥ ५१
 ततस्तौ रावणामात्यौ मन्त्रिणौ शुक्रसारणौ ।
 चरौ वानररूपेण तौ जग्राह विभीषणः ॥ ५२
 प्रतिपन्नौ यदा रूपं राक्षसं तौ निशाचरौ ।
 दर्शयित्वा ततः सैन्यं रामः पश्चादवास्तृजत् ॥ ५३
 निवेश्योपवने सैन्यं तत्पुरः प्राज्ञवानरम् ।
 प्रेषयामास दौत्येन रावणस्य ततोऽङ्गदम् ॥ ५४

इति श्रीमहाभारते आरण्यके पर्वणि रामोपाख्यानपर्वणि सेतुबन्धने

त्र्यशीत्याधिकद्विशततमोऽध्यायः ॥ २८३ ॥



२८४

मार्कण्डेय उवाच ।

प्रभूतान्नोदके तस्मिन् बहुमूलफले वने ।

सेनां निवेश्य काकुत्स्थो विधिवत् पर्यरक्षत ॥ १

स्त्रः अलाबुघटादिमयं तरणसाधनम् । उडुपं क्षुद्रनौका ताभ्यां
 प्रतारस्तारणम् ॥ २९ ॥ समारप्स्यामि आराधयिष्यामि
 ॥ ३० ॥ मधुरं वचः इदं श्रुत्वा हेति शेषेण योज्यम्
 ॥ ३४ ॥ आज्ञयेतिच्छेदः पूर्वस्मार्गम् ॥ ४० ॥ प्राणि-
 धिच्छलकृत्युत्तचारे वा । 'प्राणिधिर्ना खले चरे' इति मेदिनी

॥ ४७ ॥ दौत्येन हेतुना ॥ ५४ ॥ इत्यारण्यके पर्वणि नैलकण्ठीये
 भारतभावदीपे त्र्यशीत्याधिकद्विशततमोऽध्यायः ॥ २८३ ॥

२८४

प्रभूतेति ॥ १ ॥

* निर्व्यूह इत्यर्थः




सागरः—

ब्रूहि किं ते करोम्यत्र साहाय्यं पुरुषर्षभ ।

रामः—

मार्गमिच्छामि सैन्यस्य दत्तं नदनदीपते ! ॥

—वनपर्व अ. २८३ पृ. ४४८



महाराष्ट्र शासन द्वारा जारी की गई

पुस्तक / ग्रंथ का प्रमाणपत्र

पुस्तक संख्या

रावणः संविधं चक्रे लङ्कायां शास्त्रनिर्मिताम् ।
 प्रकृत्यैव दुराधर्षा दृढप्राकारतोरणा ॥ २
 अगाधतोयाः परिखा मीननक्रसमाकुलाः ।
 बभूवुः सप्त दुर्धर्षाः खादिरैः शङ्खमिश्रिताः ॥ ३
 कपाटयन्त्रदुर्धर्षा बभूवुः सहुडोपलाः ।
 साशीविषघटायोधाः† ससर्जरसपांसवः ॥ ४
 मुसलालातनाराचतोमरासिपरश्वधैः ।
 अन्विताश्च शतघ्नीभिः समघ्नुच्छिष्टमुद्रराः ॥ ५
 पुरद्वारेषु सर्वेषु गुल्माः स्थावरजङ्गमाः ।
 बभूवुः पत्तिवहुलाः प्रभूतगजवाजिनः ॥ ६
 अङ्गदस्त्वथ लङ्काया द्वारदेशमुपागतः ।
 विदितो राक्षसेन्द्रस्य प्रविवेश गतव्यथः ॥ ७
 मध्ये राक्षसकोटीनां बह्वीनां सुमहाबलः ।
 शुश्रुमे मेघमालाभिरादित्य इव संवृतः ॥ ८
 स समासाद्य पौलस्त्यममात्यैरभिसंवृतम् ।
 रामसन्देशमामन्त्र्य वाम्नी वक्तुं प्रचक्रमे ॥ ९
 आह त्वां राघवो राजन् कोसलेन्द्रो महायशः ।
 प्राप्तकालमिदं वाक्यं तदादस्त्व कुरुष्व च ॥ १०
 अकृतात्मानमासाद्य राजानमनये रतम् ।
 विनश्यन्त्यनयाविष्टा देशाश्च नगराणि च ॥ ११
 त्वयैकेनापराद्धं मे सीतामाहरता बलात् ।
 वधायानपराधानामन्येषां तद्भविष्यति ॥ १२
 ये त्वया बलदर्पाभ्यामाविष्टेन वनेचराः ।
 ऋषयो हिंसिताः पूर्वं देवाश्चाप्यवमानिताः ॥ १३
 राजर्षयश्च निहता रुदत्यश्च हताः स्त्रियः ।
 तदिदं समनुप्राप्तं फलं तस्यानयस्य ते ॥ १४
 हन्ताऽस्मि त्वां सहामात्यैर्युध्यस्व पुरुषो भव ।
 पश्य मे धनुषो वीर्यं मानुषस्य निशाचर ॥ १५
 मुच्यतां जानकी सीता न मे मोक्ष्यसि कर्हिचित्
 अराक्षसमिमं लोकं कर्ताऽस्मि निशितैः शरैः ॥ १६

इति तस्य ब्रुवाणस्य दूतस्य परुषं वचः ।
 श्रुत्वा न ममृषे राजा रावणः क्रोधमूर्च्छितः ॥ १७
 इङ्गितज्ञास्ततो भर्तुश्चत्वारो रजनीचराः ।
 चतुर्ष्वङ्गेषु जगृहुः शार्दूलमिव पक्षिणः ॥ १८
 तांस्तथाऽङ्गेषु संसक्तानङ्गदो रजनीचरान् ।
 आदायैव खमुत्पत्य प्रासादतलमाविशत् ॥ १९
 वेगेनोत्पततस्तस्य पेतुस्ते रजनीचराः ।
 भुवि संभिन्नहृदयाः प्रह्वारवरपीडिताः ॥ २०
 संसक्तो हर्म्यशिखरात् तस्मात् पुनरुवापतत् ।
 लङ्घयित्वा पुरीं लङ्कां सुवेलस्य समीपतः ॥ २१
 कोसलेन्द्रमथागम्य सर्वमावेद्य वानरः ।
 विशश्राम स तेजस्वी राघवेणामिनन्दितः ॥ २२
 ततः सर्वाभिसारेण हरीणां वातरंहसाम् ।
 भेदयामास लङ्कायाः प्राकारं रघुनन्दनः ॥ २३
 त्रिभीषणक्षीधिपती पुरस्कृत्याथ लक्ष्मणः ।
 दक्षिणं नगरद्वारमवामृद्नादुरासदम् ॥ २४
 करभारुणपाण्डूनां हरीणां युद्धशालिनाम् ।
 कोटीशतसहस्रेण लङ्कामभ्यपतत् तदा ॥ २५
 प्रलम्बबाहूरुकरजङ्घान्तरविलम्बिनाम् ।
 ऋक्षाणां धूम्रवर्णानां तिस्रः कोट्यो व्यवस्थिताः ॥
 उत्पतद्भिः पतद्भिश्च निपतद्भिश्च वानरैः ।
 नादृश्यत तदा सूर्यो रजसा नाशितप्रभः ॥ २७
 शालिप्रसूनसदृशैः शिरीषकुसुमप्रभैः ।
 तरुणादित्यसदृशैः शणगौरैश्च वानरैः ॥ २८
 प्राकारं ददृशुस्ते तु समन्तात् कपिलीकृतम् ।
 राक्षसा विस्मिता राजन् सखीवृद्धाः समन्ततः
 बिभिदुस्ते मणिस्तम्भान् कर्णादृशिखराणि च ।
 भग्नोन्मथितशृङ्गाणि यन्त्राणि च विचिक्षिपुः ३०
 परिगृह्य शतघ्नीश्च सचक्राः सहुडोपलाः ।
 चिक्षिपुर्भुजवेगेन लङ्कामध्ये महास्वनाः ॥ ३१

संविधं सम्यग्विध्यन्त्यनया तां यात्रादिसंपातिम् ॥ २ ॥
 कपाटैर्यन्त्रैश्च गोलायुद्धेपणसाधनैर्दुर्धर्षाः परिखाः सहुडः
 सोपलाश्च । हुडं भूत्रागुत्सर्जनार्थं शृङ्गम् । उपलाः
 प्रक्षेप्या गोलकाः ॥ ४ ॥ समघ्नुच्छिष्टमुद्रराः मधु-
 च्छिष्टं क्षौद्रं मधु । मयादिव्यावृत्त्यर्थमुच्छिष्टपदम् ॥ ५ ॥
 गुल्मा गुमोपवेशनस्थानानि वुरुक्षाख्या महास्तम्भाः स्थावर-
 गुल्माः । जङ्गमाः गुल्माः सेनाया अलङ्ग इत्यभिहिताः ॥ ६ ॥
 गतव्यथो निर्भयः ॥ ७ ॥ आमन्त्र्य हे रावण इति सम्बोध्य
 ॥ ९ ॥ सर्वाभिसारः युगपत् सर्वेषामभिसारो यत्नस्तेन ।

व० २९

‘सुल्तानहवा’ इति म्लेच्छप्रसिद्धेन ॥ २३ ॥ ऋक्षाधि-
 पतिर्जाम्बवान् ॥ २४ ॥ करभो मणिबन्धादिकनिष्ठान्तं
 हस्तप्रदेशस्तद्वदङ्गपाण्डवः श्वेतारुणाः ॥ २५ ॥ शणो
 गोणी सूत्रोपादानवीर्यः ॥ २८ ॥ या तैर्दुर्गरक्षणार्थं सामग्री-
 कृता सेव तेषां नगरनाशायामूढित्याह बिभिदुस्ते इत्या-
 दिना । कर्णस्तिर्यग्यन्ते तेन प्रकारेण यत्पाषाणादिविस्तरेण
 क्रियते तत्तदृहविशेषं कर्णादृमिति वदन्ति । तदिदं दिक्को-
 णस्य चतुरस्रत्योपरि विदिक्कोणं चतुरस्रं तदुपरि दिक्कोणं तदु-
 परि पुनर्विदिक्कोणमित्येवं क्रमेणोत्तरोत्तरकल्पप्रमाणैश्चतुरस्रैः
 समाप्यत इति प्रसिद्धम् ॥ ३० ॥ † तोयाः-ख. ‡ आह-ख.

प्राकारस्थाश्च ये केचिन्निशाचरगणास्तथा ।
 प्रदुद्बुवुस्ते शतशः कापिमिः समभिद्रुताः ॥ ३२
 ततस्तु राजवचनाद्राक्षसाः कामरूपिणः ।
 निर्ययुर्विकृताकाराः सहस्रशतसङ्घशः ॥ ३३
 शस्त्रवर्षाणि वर्षन्तो द्रावायित्वा वनौकसः ।
 प्राकारं शोभयन्तस्ते परं विक्रममास्थिताः ॥ ३४
 स माषराशिसदृशैर्बभूव क्षणदाचरैः ।
 कृतो निर्वाणरो भूयः प्राकारो भीमदर्शनैः ॥ ३५
 पेतुः शूलविभिन्नाङ्गा बहवो वानरर्षभाः ।
 स्तम्भतोरणभग्नाश्च पेतुस्तत्र निशाचराः ॥ ३६

केशाकेश्यभवद्युद्धं रक्षसां वानरैः सह ।
 नखैर्दन्तैश्च वीराणां खादतां वै परस्परम् ॥ ३७
 निष्ठनन्तो ह्युभयतस्तत्र वानरराक्षसाः ।
 हता निपतिता भूमौ न मुञ्चन्ति परस्परम् ॥ ३८
 रामस्तु शरजालानि ववर्ष जलदो यथा ।
 तानि लङ्कां समासाद्य जघ्नुस्तान् रजनीचरान् ॥
 सौमित्रिरपि नाराचैर्दृढधन्वा जितक्लमः ।
 आदिश्यादिश्य दुर्गस्थान् पातयामास राक्षसान् ॥
 ततः प्रत्यवहारोऽभूत् सैन्यानां राघवाज्ञया ।
 कृते विमर्दे लङ्कायां लब्धलक्ष्यो जयोत्तरः ॥ ३९

इति श्रीमहाभारते आरण्यके पर्वणि रामोपाख्यानपर्वणि लङ्काप्रवेशे
 चतुरशीत्यधिकद्विशततमोऽध्यायः ॥ २८४ ॥



२८५

मार्कण्डेय उवाच ।

ततो निविशमानांस्तान् सैनिकान् रावणानुगाः ।
 अभिजग्मुर्गणानेके पिशाचश्चद्रक्षसाम् ॥ १
 पर्षणः पतनो जम्भः खरः क्रोधवशो हरिः ।
 प्ररुजश्चारुजश्चैव प्रघसश्चैवमादयः ॥ २
 ततोऽभिपततां तेषामदृश्यानां दुरात्मनाम् ।
 अन्तर्धानवधं तज्ज्ञश्चकार स विभीषणः ॥ ३
 ते दृश्यमाना हरिभिर्बलिभिर्दूरपातिभिः ।
 निहताः सर्वशो राजन् महीं जग्मुर्गतासवः ॥ ४
 अमृत्यमाणः सबलो रावणो निर्ययावय ।
 राक्षसानां बलैर्घोरैः पिशाचानां च संवृतः ॥ ५
 युद्धशस्त्रविधानज्ञ उशना इव चापरः ।
 व्यूह्य चौशनसं व्यूहं हरीनभ्यवहारयत् ॥ ६
 राघवस्तु विनिर्यान्तं व्यूढानीकं दशाननम् ।
 बार्हस्पत्यं विधिं कृत्वा प्रत्यव्यूहन्निशाचरम् ॥ ७
 समेत्य युयुधे तत्र ततो रामेण रावणः ।

युयुधे लक्ष्मणश्चापि तथैवेन्द्रजिता सह ॥ ८
 विरूपाक्षेण सुग्रीवस्तारेण च निखर्वटः ।
 तुण्डेन च नलस्तत्र पटुशः पनसेन च ॥ ९
 विषह्यं यं हि यो मेने स स तेन समेयिवान् ।
 युयुधे युद्धवेलायां स्वबाहुबलमाश्रितः ॥ १०
 स सम्प्रहारो ववृधे भीरूणां भयवर्धनः ।
 लोमसंहर्षणो घोरः पुरा देवासुरे यथा ॥ ११
 रावणो राममानर्च्छच्छक्तिशूलासिवृष्टिभिः ।
 निशितैरायसैस्तीक्ष्णै रावणं चापि राघवः ॥ १२
 तथैवेन्द्रजितं यत्तं लक्ष्मणो मर्ममेदिभिः ।
 इन्द्रजिह्वापि सौमित्रि विभेद बहुभिः शरैः ॥ १३
 विभीषणः प्रहस्तं च प्रहस्तश्च विभीषणम् ।
 खगपत्रैः शरैस्तीक्ष्णैरभ्यवर्षद्गतव्यथः ॥ १४
 तेषां बलवतामासीन्महास्त्राणां समागमः ।
 विव्यथुः सकला येन त्रयो लोकाश्चराचराः ॥ १५

इति श्रीमहाभारते आरण्यके पर्वणि रामोपाख्यानपर्वणि रामरावणद्वन्द्वयुद्धे
 पञ्चाशीत्यधिकद्विशततमोऽध्यायः ॥ २८५ ॥

स्तम्भतः स्तम्भैर्वाणरोपातैः रणे भग्ना रणभग्नाः ॥ ३६ ॥
 केशाकेशि अन्योन्यं केशेषु गृहीत्वा ॥ ३७ ॥ निष्ठनन्तः शब्दं
 कुर्वन्तः ॥ ३८ ॥ आदिश्य सम्मुखी कृत्वेत्यर्थः ॥ ४० ॥ प्रत्यव-
 हारः शिविरं प्रति गमनम् । लब्धाः आयुधैः प्राप्ता लक्ष्या
 वेध्या यास्मिन् । अवन्ध्यप्रहार इति यावत् । जयोत्तरो
 जयोत्कर्षवान् ॥ ४१ ॥ इत्यारण्यके पर्वणि नैलकण्ठीये भारत-
 भावदीपे चतुरशीत्यधिकद्विशततमोऽध्यायः ॥ २८४ ॥

२८५

गणा अनेके इति छेदः ॥ १ ॥ अन्तर्धानवधमन्त-
 र्धानशक्तेर्नाशम् ॥ ३ ॥ हरीन् वानरान् अभ्यवहारयत्
 आवेष्टितवान् ॥ ६ ॥ आनर्छत् अपीडयत् ॥ १२ ॥
 इत्यारण्यके पर्वणि नैलकण्ठीये भारतभावदीपे पञ्चाशीत्य-
 धिकाद्विशततमोऽध्यायः ॥ २८५ ॥

२८६

मार्कण्डेय उवाच ।

ततः प्रहस्तः सहसा समभ्येत्य विभीषणम् ।
 गदया ताडयामास विनद्य रणकर्कशः ॥ १
 स तथाऽभिहतो धीमान् गदया भीमवेगया ।
 नाकम्पत महाबाहुर्हिमवानिव सुस्थिरः ॥ २
 ततः प्रगृह्य विपुलां शतघण्टां विभीषणः ।
 अनुमन्त्र्य महाशक्तिं चिक्षेपास्य शिरः प्रति ॥ ३
 पतन्त्या स तथा वेगाद्राक्षसोऽशनिवेगया ।
 हतोत्तमाङ्गो दृढशो वातरुण इव द्रुमः ॥ ४
 तं दृष्ट्वा निहतं सङ्क्षेपे प्रहस्तं क्षणदाचरम् ।
 अमिदुद्राव धूम्राक्षो वेगेन महता कपीन् ॥ ५
 तस्य मेघोपमं सैन्यमापतद्भीमदर्शनम् ।
 दृष्ट्वैव सहसा दीर्णां रणे वानरपुङ्गवाः ॥ ६
 ततस्तान् सहसा दीर्णान् दृष्ट्वा वानरपुङ्गवान् ।
 निर्ययौ कपिशार्दूलो हनूमान् मारुतात्मजः ॥ ७
 तं दृष्ट्वाऽवस्थितं सङ्क्षेपे हरयः पवनात्मजम् ।
 महत्या त्वरया राजन् सङ्घवर्तन्त सर्वशः ॥ ८
 ततः शब्दो महानासीत् तुमुलो लोमहर्षणः ।
 रामरावणसैन्यानामन्योन्यमभिधावताम् ॥ ९
 तस्मिन् प्रवृत्ते सङ्ग्रामे घोरे रुधिरकर्ममे ।
 धूम्राक्षः कपिसैन्यं तद्वावयामास पात्रिभिः ॥ १०
 तं स रक्षोमहामात्रमापतन्तं सपत्नजित् ।
 प्रतिजग्राह हनुमांस्तरसा पवनात्मजः ॥ ११
 तयोर्युद्धमभूद्धोरं हरिराक्षसवीरयोः ।
 जिगीषतोर्युधाऽन्योन्यमिन्द्रप्रल्हादयोरिव ॥ १२
 गदाभिः परिधैश्चैव राक्षसो जघ्निवान् कपिम् ।
 कपिश्च जघ्निवान् रक्षः सस्कन्धवितपैर्दुर्मैः ॥ १३
 ततस्तमतिकोपेन साश्वं सरथसारथिम् ।
 धूम्राक्षमवधीत् क्रुद्धो हनूमान् मारुतात्मजः ॥ १४
 ततस्तं निहतं दृष्ट्वा धूम्राक्षं राक्षसोत्तमम् ।

हरयो जातविस्मभा जञ्चुरन्ये च सैनिकान् ॥ १५
 ते बध्यमाना हरिभिर्बलिभिर्जितकाशिभिः ।
 राक्षसा भग्नसङ्कल्पा लङ्कामभ्यपतन्मयात् ॥ १६
 तेऽभिपत्य पुरं भग्ना हतशेषा निशाचराः ।
 सर्वे राक्षे यथावृत्तं रावणाय न्यवेदयन् ॥ १७
 श्रुत्वा तु रावणस्तेभ्यः प्रहस्तं निहतं युधि ।
 धूम्राक्षं च महेश्वासं ससैन्यं वानरर्षभैः ॥ १८
 सुदीर्घमिव निःश्वस्य समुत्पत्य वरासनात् ।
 उवाच कुम्भकर्णस्य कर्मकालोऽयमागतः ॥ १९
 इत्येवमुक्त्वा विविधैर्वादित्रैः सुमहाखनैः ।
 शयानमतिनिद्रालुं कुम्भकर्णमबोधयत् ॥ २०
 प्रबोध्य महता चैनं यत्नेनागतसाध्वसः ।
 स्वस्यमासीनमव्यग्रं विनिद्रं राक्षसाधिपः ॥ २१
 ततोऽब्रवीद्दशग्रीवः कुम्भकर्णं महाबलम् ।
 धन्योऽसि यस्य ते निद्रा कुम्भकर्णेयमीदृशी ॥ २२
 य इदं दास्यतां कारं न जानीषे महामयम् ।
 एष तीर्त्वाऽर्णवं रामः सेतुना हरिभिः सह ॥ २३
 अवमन्येह नः सर्वान् करोति कदनं महत् ।
 मया त्वपहृता भार्या सीता नामास्य जानकी ॥ २४
 तां नेतुं स इहायातो बध्वा सेतुं महार्णवे ।
 तेन चैव प्रहस्तादिर्महान् नः स्वजनो हतः ॥ २५
 तस्य नान्यो निहन्ताऽस्ति त्वामृते शत्रुकर्शन ।
 स दंशितोऽभिनिर्गम्य त्वमद्य बलिनां वर ॥ २६
 रामादीन् समरे सर्वान् जहि शत्रुनरिन्दम ।
 दूषणावरजौ चैव वज्रवेगप्रमाथिनौ ॥ २७
 तौ त्वां बलेन महता सहितावनुयास्यतः ।
 इत्युक्त्वा राक्षसपतिः कुम्भकर्णं तरस्विनम् ।
 संदिदेशेतिकर्तव्ये वज्रवेगप्रमाथिनौ ॥ २८
 तथेत्युक्त्वा तु तौ वीरौ रावणं दूषणानुजौ ।
 कुम्भकर्णं पुरस्कृत्य तूर्णं निर्ययतुः पुरात् ॥ २९

इति श्रीमहामारते आरण्यके पर्वणि रामोपाख्यानपर्वणि कुम्भकर्णनिर्गमने
 षडशीत्याधिकद्विशततमोऽध्यायः ॥ २८६ ॥



२८६

ततः प्रहस्त इति ॥ १ ॥ रक्षोमहामात्रं रक्षः-
 श्रेष्ठम् ॥ ११ ॥ आगतसाध्वसः जातभयः ॥ २१ ॥

इत्यारण्यके पर्वणि नैलकण्ठीये भारतभावरूपे षडशीत्य-
 धिकाद्विशततमोऽध्यायः ॥ २८६ ॥ ॥ दास्यतां कालम्-ख


२८७

मार्कण्डेय उवाच ।

ततो निर्याय स्वपुरात् कुम्भकर्णः सहानुगः ।
 अपश्यत् कपिसैन्यं तज्जितकाश्यप्रतः स्थितम् ॥ १
 स वीक्षमाणस्तत् सैन्यं रामदर्शनकाङ्क्षया ।
 अपश्यच्चापि सौमित्रि धनुष्पाणिं व्यवस्थितम् २
 तमभ्येत्याशु हरयः परिवह्युः समन्ततः ।
 अभ्यघ्नश्च महाकायैर्बहुभिर्जगतीरुहैः ॥ ३
 करजैरुदंश्चान्ये विहाय भयमुत्तमम् ।
 बहुधा युध्यमानास्ते युद्धमार्गैः प्लवङ्गमाः ॥ ४
 नानाप्रहरणैर्भीमै राक्षसेन्द्रमताडयन् ।
 स ताड्यमानः प्रहसन् भक्षयामास वानरान् ॥ ५
 बलं चण्डवलाख्यं च वज्रबाहुं च वानरम् ।
 तदृष्ट्वा व्यथनं कर्म कुम्भकर्णस्य रक्षसः ॥ ६
 उदक्रोशन् परिव्रस्तास्तारप्रभृतयस्तदा ।
 तानुच्चैः क्रोशतः सैन्यान् श्रुत्वा स हरियूथपान् ॥
 अभिदुद्राव सुग्रीवः कुम्भकर्णमपेतभीः ।
 ततो निपत्य वेगेन कुम्भकर्णं महामनाः ॥ ८
 शालेन जम्बिवान् मूर्ध्नि बलेन कपिकुञ्जरः ।
 स महात्मा महावेगः कुम्भकर्णस्य मूर्धनि ॥ ९
 विभेद शालं सुग्रीवो न चैवात्यथयत् कपिः ।
 ततो विनद्य सहसा शालस्पर्शविबोधितः ॥ १०
 दोभ्यामादाय सुग्रीवं कुम्भकर्णोऽहरद्वलात् ।
 ह्रियमाणं तु सुग्रीवं कुम्भकर्णेन रक्षसा ॥ ११
 अवेक्ष्याभ्यद्रवद्वीरः सौमित्रिर्मित्रनन्दनः ।
 सोऽभिपत्य महावेगं रुक्मपुङ्गवं महाशरम् ॥ १२
 प्राहिणोत् कुम्भकर्णाय लक्ष्मणः परवीरहा ।
 स तस्य देहावरणं भित्त्वा देहं च सायकः ॥ १३
 जगाम दारयन् भूमिं रुधिराण्य समुक्षितः ।
 तथा स मित्रहृदयः ससुप्तसृज्य कपीश्वरम् ॥ १४
 कुम्भकर्णो महेष्वासः प्रगृहीतशिलायुधः ।

अभिदुद्राव सौमित्रिमुद्यम्य महतीं शिलाम् ॥ १५
 तस्याभिपततस्तूर्णं क्षुराभ्यामुच्छ्रितौ करौ ।
 चिच्छेद निशिताग्राभ्यां स बभूव चतुर्भुजः ॥ १६
 तानप्यस्य भुजान् सर्वान् प्रगृहीतशिलायुधान् ।
 क्षुरैश्चिच्छेद लब्ध्वा सौमित्रिः प्रतिदर्शयन् ॥ १७
 स बभूवातिकायश्च बहुपादशिरोभुजः ।
 तं ब्रह्मास्त्रेण सौमित्रिर्ददाराद्रिचयोपमम् ॥ १८
 स पपात महावीर्यो दिव्यास्त्राभिहतो रणे ।
 महाशनिविनिर्दग्धः पादपोऽङ्कुरवानिव ॥ १९
 तं दृष्ट्वा वृत्रसङ्काशं कुम्भकर्णं तरस्विनम् ।
 गतासुं पतितं भूमौ राक्षसाः प्राद्रवन् भयात् ॥ २०
 तथा तान् द्रवतो योधान् दृष्ट्वा तौ दूषणानुजौ ।
 अवस्थाप्याथ सौमित्रिं सङ्कुद्धावभ्यधावताम् ॥ २१
 तावाद्रवन्तौ सङ्कुद्धौ वज्रवेगप्रमाथिनौ ।
 अभिजग्राह सौमित्रिर्विनद्योभौ पतन्निभिः ॥ २२
 ततः सुतुमुलं युद्धमभवल्लोमहर्षणम् ।
 दूषणानुजयोः पार्थ लक्ष्मणस्य च धीमतः ॥ २३
 महता शरवर्षेण राक्षसौ सोऽभ्यवर्षत ।
 तौ चापि वीरौ सङ्कुद्धावुभौ तौ समवर्षताम् ॥ २४
 मुहूर्तमेवमभवद्वज्रवेगप्रमाथिनोः ।
 सौमित्रेश्च महाबाहोः सम्प्रहारः सुदारुणः ॥ २५
 अथाद्रिशृङ्गमादाय हनुमान् मारुतात्मजः ।
 अभिद्रुत्यादे प्राणान् वज्रवेगस्य रक्षसः ॥ २६
 नीलश्च महता प्राच्या दूषणावरजं हरिः ।
 प्रमाथिनमभिद्रुत्य प्रममाथ महाबलः ॥ २७
 ततः प्रावर्तत पुनः सङ्ग्रामः कटुकोदयः ।
 रामरावणसैन्यानामन्योन्यमभिधावताम् ॥ २८
 शतशो नैर्ऋतान् वन्या जघ्नुर्वन्यांश्च नैर्ऋताः ।
 नैर्ऋतास्तत्र वध्यन्ते प्रायेण न तु वानराः ॥ २९

इति श्रीहामारते आरण्यके पर्वणि रामोपाख्यानपर्वणि कुम्भकर्णादिवधे
 सप्ताशीत्यधिकद्विशततमोऽध्यायः ॥ २८७ ॥



२८७

तत इति । जितकाशि दृढमुष्टिः । 'काशिर्मुष्टिः प्रकाश-
 नात्' इति यास्कः ॥ १॥ वन्या वनेचरा वानराः ॥ २९॥

इत्यारण्यके पर्वणि नैलकण्ठीये भारतभावदीपे सप्ताशीत्य-
 धिकद्विशततमोऽध्यायः ॥ २८७ ॥

२८८

मार्कण्डेय उवाच ।

ततः श्रुत्वा हतं सङ्ख्ये कुम्भकर्णं सहानुगम् ।
 प्रहस्तं च महेश्वासं धूम्राक्षं चातितेजसम् ॥ १
 पुत्रमिन्द्रजितं वीरं रावणः प्रत्यभाषत ।
 जहि राममभिन्नं सुग्रीवं च सलक्ष्मणम् ॥ २
 त्वया हि मम सत्पुत्र यशो दीप्तमुपार्जितम् ।
 जित्वा वज्रधरं सङ्ख्ये सहस्राक्षं शर्चापतिम् ॥ ३
 अन्तर्हितः प्रकाशो वा दिव्यैर्दत्तवरैः शरैः ।
 जहि शत्रूनभिन्नं मम शस्त्रभृतां वर ॥ ४
 रामलक्ष्मणसुग्रीवाः शरस्पर्शं न तेऽनघ ।
 समर्थाः प्रतिसोढुं च कुतस्तदनुयायिनः ॥ ५
 अगता या प्रहस्तेन कुम्भकर्णेन चानघ ।
 खरस्यापचितिः सङ्ख्ये तां गच्छ त्वं महाभुज ६
 त्वमघ निशितैर्बाणैर्हत्वा शत्रून् ससैनिकान् ।
 प्रतिनन्दय मां पुत्र पुरा जित्वैव वासवम् ॥ ७
 इत्युक्तः स तथेत्युक्त्वा रथमास्थाय दंशितः ।
 प्रययाविन्द्रजिद्राजंस्तूर्णमायोधनं प्रति ॥ ८
 ततो विश्राव्य विस्पष्टं नाम राक्षसपुङ्गवः ।
 आह्वयामास समरे लक्ष्मणं शुभलक्षणम् ॥ ९
 तं लक्ष्मणोऽभ्यधावच्च प्रगृह्य सशरं धनुः ।
 त्रासयंस्तलघोषेण सिंहः क्षुद्रमृगान् यथा ॥ १०
 तयोः समभवद्युद्धं सुमहजयगृद्धिनोः ।
 दिव्यास्त्रविदुषोस्तीव्रमन्योन्यस्पर्धिनोस्तदा ॥ ११
 रावणिस्तु यदा नैवं विशेषयति सायकैः ।
 ततो गुरुतरं यत्नमातिष्ठद्वलिनां वरः ॥ १२
 ततः पनं महावैगैर्दयामास तोमरैः ।
 तानागतान् स चिच्छेद सौमित्रिर्निशितैः शरैः ॥

इति श्रीमहाभारते आरण्यके पर्वणि रामोपाख्यानपर्वणि इन्द्रजिबुद्धे

अष्टाशीत्याधिकद्विशततमोऽध्यायः ॥ २८८ ॥

२८९

मार्कण्डेय उवाच ।

तावुभौ पतितौ दृष्ट्वा भ्रातरौ रामलक्ष्मणौ ।
 बबन्ध रावणिर्भूयः शरैर्दत्तवरैस्तदा ॥

१

तौ वीरौ शरबन्धेन बद्धाविन्द्रजिता रणे ।
 रेजतुः पुरुषव्याघ्रौ शकुन्ताविव पञ्जरे ॥ २

२८८

तत इति ॥ १ ॥ ससर्ज उत्सृष्टवान् । शालस्कन्धं
 महास्कन्धं तरुम् ॥ १८ ॥ तान् हरीन् । तौ च रामलक्ष्मणौ ।
 अरण्यके पर्वणि नैलकण्ठीये भास्तभावदीपे अष्टाशीत्य-

धिकद्विशततमोऽध्यायः ॥ २८८ ॥ * नैनम्-ख.

२८९

ताविति ॥ १ ॥

तौ दृष्ट्वा पतितौ भूमौ शतशः सायकैश्चितौ ।
 सुग्रीवः कापिमिः सार्धं परिवार्य ततः स्थितः ॥ ३
 सुषेणमैन्दद्विविदः कुमुदेनाङ्गदेन च ।
 हनुमन्नीलतारैश्च नलेन च कर्पाश्वरः ॥ ४
 ततस्तं देशमागम्य कृतकर्मा विभीषणः ।
 बोधयामास तौ वीरौ प्रज्ञास्त्रेण प्रबोधितौ ॥ ५
 विशल्यौ चापि सुग्रीवः क्षणेनैतौ चकार ह ।
 विशल्यया महावैष्या दिव्यमन्त्रप्रयुक्तया ॥ ६
 तौ लब्धसंज्ञौ नृवरौ विशल्यादुदतिष्ठताम् ।
 गततन्द्रीकुमौ चापि क्षणेनैतौ महारथौ ॥ ७
 ततौ विभीषणः पार्थ राममिष्ट्वाकुनन्दनम् ।
 उवाच विज्वरं दृष्ट्वा कृताञ्जलिरिदं वचः ॥ ८
 इदमम्भो गृहीत्वा तु राजराजस्य शासनात् ।
 गुहाकोऽभ्यागतः श्वेतात् त्वत्सकाशमरिन्दम ॥ ९
 इदमम्भः कुबेरस्ते महाराज प्रयच्छति ।
 अन्तर्हितानां भूतानां दर्शनार्थं परन्तपः ॥ १०
 अनेन मृष्टनयनो भूतान्यन्तर्हितान्युत ।
 भवान् द्रक्ष्यति यस्मै च प्रदास्यति नरः स तु ॥
 तथेति रामस्तद्वारि प्रतिगृह्यामिसंस्कृतम् ।
 चकार नेत्रयोः शौचं लक्ष्मणश्च महामनाः ॥ १२
 सुग्रीवजाम्बवन्तौ च हनुमानङ्गदस्तथा ।
 मैन्दद्विविदनीलाश्च प्रायः प्लवगसत्तमाः ॥ १३
 तथा समभवच्चापि यदुवाच विभीषणः ।
 क्षणेनातीन्द्रियाण्येषां चक्षुष्यासन् युधिष्ठिर ॥ १४
 इन्द्रजित् कृतकर्मा च पित्रे कर्म तदाऽऽत्मनः ।
 निवेद्य पुनरागच्छत् त्वरयाऽऽजि शिरःप्रति ॥ १५
 तमापतन्तं संकुद्धं पुनरेव युयुत्सया ।
 अभिदुद्राव सौमित्रिर्विभीषणमते स्थितः ॥ १६
 अकृताह्निकमेवैनं जिघांसुर्जितकाशिनम् ।
 शरैर्जघान सङ्कुद्धः कृतसंज्ञोऽथ लक्ष्मणः ॥ १७
 तयोः समभवयुद्धं तदाऽन्योन्यं जिगीषतोः ।

अतीव चित्रमाश्चर्यं शक्रप्रल्हादयोरिव ॥ १८
 आविध्यादेन्द्रजित्सीक्ष्णैः सौमित्रिर्मर्मभेदिभिः ।
 सौमित्रिश्चानलस्पशैरविध्यद्रावणिं शरैः ॥ १९
 सौमित्रिशरसंस्पर्शाद्रावणिः क्रोधमूर्च्छितः ।
 असृजल्लक्ष्मणायाष्टौ शरानाशीविषोपमान् । २०
 तस्यासून् पावकस्पशैः सौमित्रिः पञ्चिभिल्लिभिः
 यथा निरहरद्वीरस्तन्मे निगदतः शृणु ॥ २१
 एकेनास्य धनुष्मन्तं बाहुं देहादपातयत् ।
 द्वितीयेन स नाराचं भुजं भूमौ न्यपातयत् ॥ २२
 तृतीयेन तु बाणेन पृथुधारेण भास्वता ।
 जहार सुनसं चापि शिरो भ्राजिष्णुकुण्डलम् ॥ २३
 विनिकृत्तभुजस्कन्धं कबन्धं भीमदर्शनम् ।
 तं हत्वा सूतमप्यह्वैर्जघान बलिनां वरः ॥ २४
 लङ्कां प्रवेशयामासुस्तं रथं वाजिनस्तदा ।
 ददर्श रावणस्तं च रथं पुत्रविनाकृतम् ॥ २५
 स पुत्रं निहतं दृष्ट्वा त्रासात् सम्भ्रान्तमानसः ।
 रावणः शोकमोहार्तो वैदेहीं हन्तुमुद्यतः ॥ २६
 अशोकवनिकास्थां तां रामदर्शनलालसाम् ।
 खड्गमादाय दुष्टात्मा जवेनाभिपपात ह ॥ २७
 तं दृष्ट्वा तस्य दुर्बुद्धेरविन्ध्यः पापनिश्चयम् ।
 शमयामास सङ्कुद्धं ध्रूयतां येन हेतुना ॥ २८
 महाराज्ये स्थितो दीप्ते न स्त्रियं हन्तुमर्हसि ।
 हतैवैषा यदा स्त्री च बन्धनस्था च ते वशे ॥ २९
 न चैषा देहभेदेन हता स्यादिति मे मतिः ।
 जहि भर्तारमेवास्या हते तस्मिन् हता भवेत् ॥ ३०
 न हि ते विक्रमे तुल्यः साक्षादपि शतक्रतुः ।
 असकृद्धि त्वया सेन्द्रास्त्रासितास्त्रिदशा युधि ॥ ३१
 एवं बहुविधैर्वाक्यैरविन्ध्यो रावणं तदा ।
 क्रुद्धं संशमयामास जगृहे च स तद्वचः ॥ ३२
 निर्याणे स मतिं कृत्वा निधायार्सं क्षपाचरः ।
 आज्ञापयामास तदा रथो मे कल्प्यतामिति ॥ ३३

इति श्रीमहाभारते आरण्यके पर्वणि रामोपाख्यानपर्वणि इन्द्रजिद्वधे

ऊननवत्यधिकद्विशततमोऽध्यायः ॥ २८९ ॥



अतीन्द्रियाणि अतीन्द्रियार्थप्राहकाणि ॥ १४ ॥ कृतसंज्ञः
 विभीषणेन सङ्केतितः ॥ १७ ॥ निधाय बद्धा असि

खड्गम् ॥ ३३ ॥ इत्यारण्यके पर्वणि नैलकण्ठीये भारते-
 भावदीपे ऊननवत्यधिकद्विशततमोऽध्यायः ॥ २८९ ॥



रावणः शोकमोहार्तौ वैदेहीं हन्तुमुद्यतः ॥

खड्गमादाय दुष्टात्मा जवेनाभिपपात ह ॥

—वनपर्व अ० २८९ पृ. ४५४

२९०

मार्कण्डेय उवाच ।

ततः क्रुद्धो दशग्रीवः प्रिये पुत्रे निपातिते ।
 निर्ययो रथमास्थाय हेमरत्नविभूषितम् ॥ १
 स वृतो राक्षसैर्घोरैर्विविधायुधपाणिभिः ।
 अभिदुद्राव रामं स योधयन् हरियूथपान् ॥ २
 तमाद्रवन्तं सङ्क्रुद्धं मैन्दनीलनलान्नदाः ।
 हनूमान् जाम्बवान्श्चैव ससैन्याः पर्यवारयन् ॥ ३
 ते दशग्रीवसैन्यं तदक्षवानरपुङ्गवाः ।
 हुमैर्विध्वंसयांचक्रुर्दशग्रीवस्य पश्यतः ॥ ४
 ततः स सैन्यमालोक्य वध्यमानमरातिभिः ।
 मायावी चासृजन्मायां रावणो राक्षसाधिपः ॥ ५
 तस्य देहविनिष्क्रान्ताः शतशोऽथ सहस्रशः ।
 राक्षसाः प्रत्यदृश्यन्त शरशक्यवृष्टिपाणयः ॥ ६
 तान् रामो जग्निवान्सर्वान्दिव्येनास्त्रेण राक्षसान्
 अथ भूयोऽपि मायां स व्यदधाद्राक्षसाधिपः ॥ ७
 कृत्वा रामस्य रूपाणि लक्ष्मणस्य च भारत ।
 अभिदुद्राव रामं च लक्ष्मणं च दशाननः ॥ ८
 ततस्ते राममर्च्छन्तो लक्ष्मणं च क्षपाचराः ।
 अभिपेतुस्तदा रामं प्रगृहीतशरासनाः ॥ ९
 तां दृष्ट्वा राक्षसेन्द्रस्य मायामिस्वाकुलन्दनः ।
 उवाच रामं सौमित्रिसंभ्रान्तो बृहद्वचः ॥ १०
 जह्रीमान् राक्षसान् पापानात्मनः प्रतिकूपकान् ।
 जघान रामस्तांश्चान्यानात्मनः प्रतिकूपकान् ॥ ११
 ततो हर्यश्वयुक्तेन रथेनादित्यवर्चसा ।
 उपतस्थे रणे रामं मातलिः शक्रसारथिः ॥ १२

मातलिरुवाच ।

अयं हर्यश्वयुक् जैत्रो मघोनः स्यन्दनोत्तमः ।
 अनेन शक्रः काकुत्स्थ समरे दैत्यदानवान् ॥ १३
 शतशः पुरुषव्याघ्र रथोदारेण जग्निवान् ।
 तदनेन नरव्याघ्र मया यत्तेन संयुगे ॥ १४
 स्यन्दनेन जहि क्षिप्रं रावणं मा चिरं कृथाः ।
 इत्युक्तो राघवस्तथ्यं वचोऽशङ्कत मातलेः ॥ १५
 मायैषा राक्षसस्येति तमुवाच विभीषणः ।

नेयं माया नरव्याघ्र रावणस्य दुरात्मनः ॥ १६
 तदातिष्ठ रथं शीघ्रमिममैन्द्रं महायुते ।
 ततः प्रहृष्टः काकुत्स्थस्तथेत्युक्त्वा विभीषणम् ॥ १७
 रथेनाभिपपाताथ दशग्रीवं रुषान्वितः ।
 हाहाकृतानि भूतानि रावणे समभिद्रुते ॥ १८
 सिंहनादाः सपटहा दिवि दिव्यास्तथाऽनदन् ।
 दशकन्धरराजसूचोस्तथा युद्धमभून्महत् ॥ १९
 अलब्धोपममन्यत्र तथोरेव तथाऽभवत् ।
 स रामाय महाघोरं विससर्ज निशाचरः ॥ २०
 शूलमिन्द्राशनिप्रख्यं ब्रह्मदण्डमिवोद्यतम् ।
 तच्छूलं सत्वरं रामश्चिच्छेद निशितैः शरैः ॥ २१
 तदृष्ट्वा दुष्करं कर्म रावणं भयमाविशत् ।
 ततः क्रुद्धः ससर्जांश्च दशग्रीवः शिताम्बरान् ॥ २२
 सहस्रायुतशो रामे शस्त्राणि विविधानि च ।
 ततो भुष्टुण्डीः शूलानि मुसलानि परश्वधान् ॥ २३
 शक्तीश्च विविधाकाराः शतग्रीवश्च शितान् क्षुरान्
 तां मायां विकृतां दृष्ट्वा दशग्रीवस्य रक्षसः ॥ २४
 भयात् प्रदुद्रुवुः सर्वे वानराः सर्वतो दिशम् ।
 ततः सुपत्रं सुमुखं हेमपुङ्खं शरोत्तमम् ॥ २५
 तूणादादाय काकुत्स्थो ब्रह्मास्त्रेण युयोज ह ।
 तं बाणवर्यं रामेण ब्रह्मास्त्रेणानुमन्त्रितम् ॥ २६
 जह्युर्देवगन्धर्वा दृष्ट्वा शक्रपुरोगमाः ।
 अल्पावशेषमायुश्च ततोऽमन्यन्त रक्षसः ॥ २७
 ब्रह्मास्त्रोदीरणाच्छत्रोर्देवदानवकिन्नराः ।
 ततः ससर्ज तं रामः शरमप्रतिमौजसम् ॥ २८
 रावणान्तकरं घोरं ब्रह्मदण्डमिवोद्यतम् ।
 मुक्तमात्रेण रामेण दूराकृष्टेन भारत ॥ २९
 स तेन राक्षसश्रेष्ठः सरथः साश्वसारथिः ।
 प्रजज्वाल महाज्वालेनाग्निनाऽभिपरिप्लुतः ॥ ३०
 ततः प्रहृष्टास्त्रिंशदाः सहगन्धर्वचारणाः ।
 निहतं रावणं दृष्ट्वा रामेणाक्लिष्टकर्मणा ॥ ३१
 तत्पुत्रं महाभागं पञ्च भूतानि रावणम् ।
 अंशितः सर्वलोकेषु स हि ब्रह्मास्त्रतेजसा ॥ ३२

२९०

ततः क्रुद्ध इति ॥ १ ॥ रामस्य रूपं कृत्वा लक्ष्मणमभिदुद्राव लक्ष्मणस्य रूपं कृत्वा राममिति योजना ॥ ८ ॥
 विकृतां भीषणाम् ॥ २४ ॥ पञ्च भूतानि तत्पुत्रं इत्यर्थः ॥ ३२ ॥ † इत्युक्त्वाऽभ्यहनद्रामो लक्ष्मणश्चात्मरूपकान्-ख-

शरीरघातवो ह्यस्य मांसं रुधिरमेव च । | नेशुर्ब्रह्मास्त्रनिर्दग्धा न च मस्माप्यदृश्यत ॥ ३३
इति श्रीमहाभारते आरण्यके पर्वणि रामोपाख्यानपर्वणि रावणवधे
नवत्यधिकद्विशततमोऽध्यायः ॥ २९० ॥



२९१

मार्कण्डेय उवाच ।
स हत्वा रावणं क्षुद्रं राक्षसेन्द्रं सुरद्विषम् ।
बभूव हृष्टः ससुहृद्रामः सौमित्रिणा सह ॥ १
ततो हते दशग्रीवे देवाः सर्षिपुरोगमाः ।
आशीर्मिर्जययुक्तामिरानर्जुस्तं महाभुजम् ॥ २
रामं कमलपत्राक्षं तुष्टुः सर्वदेवताः ।
गन्धर्वाः पुष्पवर्षैश्च वाग्भिश्च त्रिदशालयाः ॥ ३
पूजयित्वा यथा रामं प्रतिजगमुर्यथागतम् ।
तन्महोत्सवसङ्काशमासीदाकाशमच्युत ॥ ४
ततो हत्वा दशग्रीवं लङ्कां रामो महायशः ।
विभीषणाय प्रददौ प्रभुः परपुरञ्जयः ॥ ५
ततः सीतां पुरस्कृत्य विभीषणपुरस्कृताम् ।
अविन्ध्यो नाम सुप्रज्ञो वृद्धामात्यो विनिर्ययौ ॥ ६
उवाच च महात्मानं काकुत्स्थं दैन्यमास्थितः ।
प्रतीच्छ देवा सद्गतां महात्मन् जानकीमिति ७
पतच्छ्रुत्वा वचस्तस्मादवतीर्य रथोत्तमात् ।
बाष्पेणापिहितां सीतां ददर्शैश्वाकुनन्दनः ॥ ८
तां दृष्ट्वा चारुसर्वाङ्गीं यानस्थां शोककर्षिताम् ।
मलोपचितसर्वाङ्गीं जटिलां कृष्णवाससम् ॥ ९
उवाच रामो वैदेहीं परामर्शविशङ्कितः ।
गच्छ वैदेहि मुक्ता त्वं यत्कार्यं तन्मया कृतम् १०
मामासाद्य पतिं भद्रे न त्वं राक्षसवेश्मनि ।
जरां व्रजेथा इति मे निहतोऽसौ निशाचरः ॥ ११
कथं ह्यस्मद्विधो जातु जानन् धर्मविनिश्चयम् ।
परहस्तगतां नारीं मुहूर्तमपि धारयेत् ॥ १२
सुवृत्तामसुवृत्तां वाऽप्यहं त्वामद्य मैथिलि ।
नोत्सहे परिमोगाय श्वावलीढं हविर्यथा ॥ १३
ततः सा सहसा बाला तच्छ्रुत्वा दारुणं वचः ।

पपात देवी व्यथिता निकृता कदली यथा ॥ १४
योऽप्यस्या हर्षसम्भूतो मुखरागस्तदाऽभवत् ।
क्षणेन स पुनर्नष्टो निःश्वास इव दर्पणे ॥ १५
ततस्ते हरयः सर्वे तच्छ्रुत्वा रामभाषितम् ।
गतासुकल्पा निश्चेष्टा बभूवुः सहलक्ष्मणाः ॥ १६
ततो देवो विशुद्धात्मा विमानेन चतुर्मुखः ।
पद्मयोनिर्जगत्स्रष्टा दर्शयामास राघवम् ॥ १७
शक्रश्चाग्निश्च वायुश्च यमो वरुण एव च ।
यक्षाधिपश्च भगवांस्तथा सप्तर्षयोऽमलाः ॥ १८
राजा दशरथश्चैव दिव्यभास्वरमूर्तिमान् ।
विमानेन महार्हेण हंसयुक्तेन भास्वता ॥ १९
ततोऽन्तरिक्षं तत् सर्वं देवगन्धर्वसङ्कुलम् ।
शुश्रुमे तारकाचित्रं शरदीव नभस्तलम् ॥ २०
तत उत्थाय वैदेही तेषां मध्ये यशस्विनी ।
उवाच वाक्यं कल्याणी रामं पृथुलवक्षसम् ॥ २१
राजपुत्र न ते दोषं करोमि विदिता हि ते ।
गतिः स्त्रीणां नराणां च शृणु चेदं वचो मम २२
अन्तश्चरति भूतानां मातरिश्वा सदागतिः ।
स मे विमुञ्चतु प्राणान् यदि पापं चराम्यहम् ॥
अग्निरापस्तथाऽऽकाशं पृथिवी वायुरेव च ।
विमुञ्चन्तु मम प्राणान् यदि पापं चराम्यहम् २४
यथाऽहं त्वदृते वीर नान्यं स्वमेऽप्यचिन्तयम् ।
तथा मे देवनिर्दिष्टस्त्वमेव हि पतिर्मव ॥ २५
ततोऽन्तरिक्षे वागासीत् सुभगा लोकसाक्षिणी ।
पुण्या संहर्षणी तेषां वानराणां महात्मनाम् ॥ २६
वायुरुवाच ।
भो भो राघव सत्यं वै वायुरस्मि सदागतिः ।
अपापा मैथिली राजन् सङ्गच्छ सह भार्यया २७

इत्यारण्यके पर्वणि नैलकण्ठीये भारतभावदीपे नवत्यधिक-
द्विशततमोऽध्यायः ॥ २९० ॥ § रणे-ख.

२९१

स हत्वेति ॥ १ ॥ त्रिदशालयः स्वर्गस्तथाः

॥ ३ ॥



अग्रतः पादुके कृत्वा ददर्शासीनमासने ।
 सङ्गतो भरतेनाथ शत्रुघ्नेन च वीर्यवान् ॥
 —वनपर्व अ. २९१ पृ. ४५७

अग्निरुवाच ।

अहमन्तःशरीरस्थो भूतानां रघुनन्दन ।
सुसूक्ष्ममपि काकुत्स्थ मैथिली नापराध्यति ॥ २८

वरुण उवाच ।

रसा वै मत्प्रसूता हि भूतदेहेषु राघव ।
अहं वै त्वां प्रब्रवीमि मैथिली प्रतिगृह्यताम् ॥ २९

ब्रह्मोवाच ।

पुत्र नैतदिहाश्चर्यं त्वयि राजर्षिधर्मणि ।
साधो सदृत्त काकुत्स्थ शृणु चेदं वचो मम ॥ ३०
शत्रुरेष त्वया वीर देवगन्धर्वभोगिनाम् ।
यक्षाणां दानवानां च महर्षीणां च पातितः ॥ ३१
अवध्यः सर्वभूतानां मत्प्रसादात् पुराऽभवत् ।
कस्माच्चित् कारणात्पापः कञ्चित्कालमुपेक्षितः
वधार्थमात्मनस्तेन हृता सीता दुरात्मना ।
नलकूबरशापेन रक्षा चास्याः कृता मया ॥ ३३
यदि ह्यकामामासेवेत् स्त्रियमन्यामपि ध्रुवम् ।
शतधाऽस्य फलेन्मूर्धा इत्युक्तः सोऽभवत् पुरा
नात्र शङ्का त्वया कार्या प्रतीच्छेमां महाद्युते ।
कृतं त्वया महत् कार्यं देवानाममरप्रभ ॥ ३५

दशरथ उवाच ।

प्रीतोऽस्मि वत्स भद्रं ते पिता दशरथोऽस्मि ते
अनुजानामि राज्यं च प्रशाधि पुरुषोत्तम ॥ ३६

राम उवाच ।

अभिवादये त्वां राजेन्द्र यदि त्वं जनको मम ।
गमिष्यामि पुरीं रम्यामयोध्यां शासनात् तव ॥
मार्कण्डेय उवाच ।

तमुवाच पिता भूयः प्रहृष्टो भरतर्षभ ।
गच्छायोध्यां प्रशाधीति रामं रक्तान्तलोचनम् ॥
सम्पूर्णानीह वर्षाणि चतुर्दश महाद्युते ।
ततो देवान् नमस्कृत्य सुहृद्भिरभिनन्दितः ॥ ३९
महेन्द्र इव पौलोम्या भार्यया स समेयिवान् ।
ततो वरं ददौ तस्मै ह्यविन्ध्याय परन्तपः ॥ ४०
त्रिजटां चार्थमानाभ्यां योजयामास राक्षसीम् ।
तमुवाच ततो ब्रह्मा देवैः शक्रपुरोगमैः ॥ ४१
कौसल्यामातरिष्ठांस्ते वरानद्य ददानि कान् ।
वव्रे रामः स्थितिं धर्मं शत्रुभिश्चापराजयम् ॥ ४२
राक्षसैर्निहतानां च वानराणां समुद्भवम् ।
ततस्ते ब्रह्मणा प्रोक्ते तथेति वचने तदा ॥ ४३
समुत्तस्थुर्महाराज वानरा लब्धचेतसः ।

सीता चापि महाभागा वरं हनुमते ददौ ॥ ४४
रामकीर्त्या समं पुत्र जीवितं ते भविष्यति ।
दिव्यास्त्वामुपभोगाश्च मत्प्रसादकृताः सदा ४५
उपस्थास्यन्ति हनुमन्निति स्म हरिलोचन ।
ततस्ते प्रेक्षमाणानां तेषामक्लिष्टकर्मणाम् ॥ ४६
अन्तर्धानं ययुर्देवाः सर्वे शक्रपुरोगमाः ।
दृष्ट्वा रामं तु जानक्या सङ्गतं शक्रसारथिः ॥ ४७
उवाच परमप्रीतः सुहृन्मध्य इदं वचः ।
देवगन्धर्वयक्षाणां मानुषासुरभोगिनाम् ॥ ४८
अपनीतं त्वया दुःखमिदं सत्यपराक्रम ।
सदेवासुरगन्धर्वा यक्षराक्षसपन्नगाः ॥ ४९
कथयिष्यन्ति लोकास्त्वां यावद्भूमिर्धरिष्यति ।
इत्येवमुक्त्वाऽनुज्ञाप्य रामं शङ्खभृतां वरम् ॥ ५०
सम्पूज्यापाकमत् तेन रथेनादित्यवर्चसा ।
ततः सीतां पुरस्कृत्य रामः सौमित्रिणा सह ५१
सुग्रीवप्रमुखैश्चैव सहितः सर्ववानरैः ।
विधाय रक्षां लङ्कायां विभीषणपुरस्कृतः ॥ ५२
सन्ततार पुनस्तेन सेतुना मकरालयम् ।
पुष्पकेण विमानेन खेचरेण विराजता ॥ ५३
कामगेन यथा मुखैरमात्यैः संवृतो वशी ।
ततस्तीरे समुद्रस्य यत्र शिष्ये स पार्थिवः ॥ ५४
तत्रैवोवास धर्मात्मा सहितः सर्ववानरैः ।
अथैनान् राघवः काले समानीयाभ्यपूज्य च ५५
विसर्जयामास तदा रत्नैः सन्तोष्य सर्वशः ।
गतेषु वानरेन्द्रेषु गोपुच्छैर्षु तेषु च ॥ ५६
सुग्रीवसहितो रामः किष्किन्धां पुनरागमत् ।
विभीषणेनानुगतः सुग्रीवसहितस्तदा ॥ ५७
पुष्पकेण विमानेन धैर्देह्या दर्शयन् वनम् ।
किष्किन्धां तु समासाद्य रामः प्रहरतां वरः ॥ ५८
अङ्गदं कृतकर्माणं यौवराज्येऽभ्यषेचयत् ।
ततस्तीरेव सहितो रामः सौमित्रिणा सह ॥ ५९
यथागतेन मार्गेण प्रययौ स्वपुरं प्रति ।
अयोध्यां स समासाद्य पुरीं राष्ट्रपतिस्ततः ॥ ६०
भरताय हनूमन्तं दूतं प्रास्थापयत् तदा ।
लक्षयित्वेङ्गितं सर्वं प्रियं तस्मै निवेद्य वै ॥ ६१
वायुपुत्रे पुनः प्राप्ते नन्दिग्राममुपागमत् ।
स तत्र मलदिग्धाङ्गं भरतं चीरवाससम् ॥ ६२
अग्रतः पादुके कृत्वा ददर्शासीनमासने ।
सङ्गतो भरतेनाथ शत्रुघ्नेन च वीर्यवान् ॥ ६३

यत्र शिष्ये पूर्वं समुद्रप्रार्थनार्थं शयनं कृतवान् ॥ ५४ ॥

राघवः सहसौमित्रिर्मुमुदे भरतर्षभ ।
 ततो भरतशत्रुघ्नौ समेतौ गुरुणा तदा ॥ ६४
 वैदेह्या दर्शनेनोभौ प्रहर्षं समवापतुः ।
 तस्मै तद्भरतो राज्यमागतायातिसंस्कृतम् ।
 न्यासं निर्यातयामास युक्तः परमया मुदा ॥ ६५
 ततस्तं वैष्णवे शूरं *नक्षत्रेऽभिमतेऽहनि ।
 वसिष्ठो वामदेवश्च सहितावभ्यषिञ्चताम् ॥ ६६
 सोऽभिषिक्तः कपिश्रेष्ठं सुग्रीवं ससुहृज्जनम् ।

विभीषणं च पौलस्त्यमन्वजानाग्रद्वहान् प्रति ॥ ६७
 अभ्यर्च्य विविधैर्भोगैः प्रीतियुक्तौ मुदा युतौ ।
 समाधायैतिकर्तव्यं दुःखेन विससर्ज ह ॥ ६८
 पुष्पकं च विमानं तत् पूजयित्वा स राघवः ।
 प्रादाद्वैश्रवणायैव प्रीत्या स रघुनन्दनः ॥ ६९
 ततो देवर्षिसहितः सरितं गोमतीमनु ।
 दशाश्वमेधानाजङ्घे जारुथ्यान् स निरर्गलान् ७०

इति श्रीमहाभारते आरण्यके पर्वणि रामोपाख्यानपर्वणि रामाभिषेके

एकनवत्याधिकद्विशततमोऽध्यायः ॥ २९१ ॥



२९२

मार्कण्डेय उवाच ।

एवमेतन्महाबाहो रामेणामिततेजसा ।
 प्राप्तं व्यसनमत्युग्रं धनवासकृतं पुरा ॥ १
 मा शुचः पुरुषव्याघ्र क्षत्रियोऽसि परन्तप ।
 बाहुवीर्याश्रिते मार्गे वर्तसे दीप्तनिर्णये ॥ २
 न हि ते वृजिनं किञ्चिद्वर्तते परमण्वपि ।
 अस्मिन्मार्गे निर्षादेयुः सेन्द्राऽपि ससुरासुराः ३
 संहत्य निहतो वृत्रो मरुद्विर्वज्रपाणिना ।
 नमुचिश्चैव दुर्धर्षो दीर्घजिह्वा च राक्षसी ॥ ४
 सहायवति सर्वार्थाः सन्तिष्ठन्तीह सर्वशः ।
 किं नु तस्याजितं सङ्ख्ये यस्य भ्राता धनञ्जयः ५
 अयं च बलिनां श्रेष्ठो भीमो भीमपराक्रमः ।
 युवानौ च महेष्वासौ वीरौ माद्रवती सुतौ ॥ ६
 यमिः सहायैः कस्मात् त्वं विषीदसि परन्तप ।

य इमे वज्रिणः सेनां जयेयुः समरुद्रणाम् ॥ ७
 त्वमप्येभिर्महेष्वासैः सहायैर्देवैरुपिमिः ।
 विजेष्यसि रणे सर्वानमित्रान् भरतर्षभ ॥ ८
 इतश्च त्वमिमां पश्य सैन्धवेन दुरात्मना ।
 बलिना वीर्यमत्तेन हृतामेभिर्महात्माभिः ॥ ९
 आनीतां द्रौपदीं कृष्णां कृत्वा कर्म सुदुष्करम् ।
 जयद्रथं च राजानं विजितं वशमागतम् ॥ १०
 असहायेन रामेण वैदेही पुनराहता ।
 हत्वा सत्तथे दशग्रीवं राक्षसं भीमविक्रमम् ॥ ११
 यस्य शास्त्रामृगा मित्राण्यृक्षाः कालमुखास्तथा ।
 जात्यन्तरगता राज्ञेतेद्रुक्ष्याऽनुचिन्तय ॥ १२
 तस्मात् स त्वं कुरुश्रेष्ठ मा शुचो भरतर्षभ ।
 त्वद्विधा हि महात्मानो न शोचन्ति परन्तप ॥ १३

गुरुणा रामेण ॥ ६४ ॥ वैष्णवे नक्षत्रे भ्रवणे ॥ ६६ ॥
 जारुथ्यान् त्रिगुणदाक्षिणानित्यर्जुनमित्रः । जूवभ्यामूथजि-
 ल्युणादिपूत्रे जरुथं मांसमिति शाब्दिकाः । तदा
 मांसमयान् मांसादिदानप्रधानान् पुष्टानित्यर्थः । निरर्गलान्
 शस्त्रार्थिनामनावृतद्वारान् । जरुथोऽसुरविशेष इति वेद-
 भाष्यम् । 'जरुथं हन् यक्षि राये पुरन्धिम्' इति मन्त्रवर्णात् ।
 'जरुथं गरुथं गृणातेः' इति यास्कवचनाच्च । जरुथं स्तोत्रम् ।
 तथा चायं मन्त्रो निरुक्तभाष्ये व्याख्यातः-हेऽग्ने त्वां
 पुरन्धिं महान्तं समिधानः सम्यग्दीपयन् वसिष्ठो मुनिः

राये धनप्राप्तये जरुथं स्तोत्रं हन् गमयन् यक्षि जयति । अत्र
 जतेः स्तुत्यर्थस्य शब्दसारूप्यादर्थाविरोधाच्च जरुथं
 स्तोत्रमित्युच्यत इति जारुथ्यान् स्तोत्रार्हानित्यर्थः ॥ ७० ॥
 इत्यारण्यके पर्वणि नैलकण्ठायै भारतभावदीपे एकनवत्य-
 धिकाद्विशततमोऽध्यायः ॥ २९१ ॥ * नक्षत्रेऽभिजिते-ख.

२९२

एवमेतदिति ॥ १ ॥ दीप्तनिर्णये असन्दिग्धे प्रत्यक्ष-
 फले ॥ २ ॥



सावित्र्युवाचः—

ब्रह्मचर्येण शुद्धेन दमेन नियमेन च ।

सर्वात्मना च भक्त्या च तुष्टाऽस्मि तव पार्थिव ॥

—वनपर्व अ. २९३ पृ. ४५९

वैशम्पायन उवाच ।

यवमाश्वसितो राजा मार्कण्डेयेन धामता । [त्यक्त्वा दुःखमदीनात्मा पुनरप्येनमब्रवीत् ॥ १४

इति श्रीमहाभारते आरण्यके पर्वणि रामोपाख्यानपर्वणि युधिष्ठिराश्वसने
द्विनवत्यधिकद्विशततमोऽध्यायः ॥ २९२ ॥

समाप्तं रामोपाख्यानपर्व ।



॥ पतिव्रतामाहात्म्यपर्व ॥

२९३

युधिष्ठिर उवाच ।

नात्मानमनुशोचामि नेमान् भ्रातॄन् महासुने ।
हरणं चापि राज्यस्य यथेमां द्रुपदात्मजाम् ॥ १
सूते दुरात्मसिः क्रिष्टाः कृष्णया तारिता वयम् ।
जयद्रथेन च पुनर्वनाद्यापि हता बलात् ॥ २
अस्ति सीमन्तिनी काचिद्द्रुपपूर्वाऽपि वा श्रुता ।
पतिव्रता महाभागा यथेयं द्रुपदात्मजा ॥ ३

मार्कण्डेय उवाच ।

भृशु राजन् कुलस्त्रीणां महाभाग्यं युधिष्ठिर ।
सर्वमेतद्यथाप्राप्तं सावित्र्या राजकन्यया ॥ ४
आसीन्मद्रेषु धर्मात्मा राजा परमधार्मिकः ।
ब्रह्मण्यश्च महात्मा च सत्यसन्धो जितेन्द्रियः ॥ ५
यज्वा दानपतिर्दक्षः पौरजानपदप्रियः ।
पार्थिवोऽश्वपतिर्नाम सर्वभूतहिते रतः ॥ ६
क्षमावाननपत्यश्च सत्यवाग्ब्रजितेन्द्रियः ।
अतिक्रान्तेन वयसा सन्तापमुपजग्मिवान् ॥ ७
अपत्योत्पादनार्थं च तीव्रं नियममाश्रितः ।
काले परिमिताहारो ब्रह्मचारी जितेन्द्रियः ॥ ८
हुत्वा शतसहस्रं स सावित्र्या राजसत्तम ।
षष्ठे षष्ठे तदा काले बभूव मितमोजनः ॥ ९
पतेन नियमेनासीद्वर्षाण्यष्टादशैव तु ।

पूर्णे त्वष्टादशे वर्षे सावित्री तुष्टिमभ्यगात् ॥ १०
रूपिणी तु तदा राजन् दर्शयामास तं नृपम् ।
अग्निहोत्रात् समुत्थाय हर्षेण महताऽन्विता ।
उवाच चैनं वरदा वचनं पार्थिवं तदा ॥ ११

सावित्र्युवाच ।

ब्रह्मचर्येण शुद्धेन दमेन नियमेन च ।
सर्वात्मना च भक्त्या च तुष्टाऽस्मि तव पार्थिव ॥
वरं वृणीष्वश्वपते मद्राज यदीप्सितम् ।
न प्रमादश्च धर्मेषु कर्तव्यस्ते कथञ्चन ॥ १३

अश्वपतिरुवाच ।

अपत्याथः समारम्भः कृतो धर्मेऽसया मया ।
पुत्रा मे बहवो देवि भवेयुः कुलभावनाः ॥ १४
तुष्टाऽसि यदि मे देवि वरमेतं वृणोम्यहम् ।
सन्तानं परमो धर्म इत्याहुर्मां द्विजातयः ॥ १५
सावित्र्युवाच ।

पूर्वमेव मया राजन्ममिप्रायमिमं तव ।
ज्ञात्वा पुत्रार्थमुक्तो वै भगवांस्ते पितामहः ॥ १६
प्रसादाच्चैव तस्मात्ते स्वयम्भुविहिताद्भुवि ।
कन्या तेजस्विनी सौम्य क्षिप्रमेव भविष्यति ॥ १७
उत्तरं च न ते किञ्चिद्वाहर्तव्यं कथञ्चन ।
पितामहनिसर्गेण तुष्टा होतव्यीमि ते ॥ १८

इत्यारण्यके पर्वणि नैलकण्ठीये भारतभावदीपे द्विनवत्याधि-
कद्विशततमोऽध्यायः ॥ २९२ ॥

२९३

नात्मानमिति ॥ १ ॥ सावित्र्या सावित्री सवितृकन्या
तद्वैवत्या ऋचा । सा च 'सोमो बधूयुरभवदाश्विनास्तासुभा-
वरा । सूर्या यत्पत्ये शंसन्ती मनसा सविता ददात्' इति । यदा

सावित्री त्वष्टा सावित्री स्वकन्या सूर्या सूर्यस्य स्त्री सूर्याय
दत्ता तदा सोमोऽस्य ध्रुवश्चा अतुचरोऽभूत् । सविता
च सूर्या पत्ये पत्युः कल्याणार्थं शंसन्ती कथयन्ती मनसा उमौ
वरौ पुत्ररूपौ आश्विनौ अददाति मन्त्रार्थः । इत एव वाक्या-
देतस्य मन्त्रस्य लक्षहोमादपत्यप्राप्तिर्भवतीति गम्यते ।
षष्ठे कालेऽष्टधा विभक्तस्यान्हः षष्ठेऽंशे ॥ १९ ॥ उत्तरं पुत्रार्थं
प्रार्थनावचनं निसर्गेण आश्रया ॥ १८ ॥



राजोवाचः—

पुत्रि ! प्रदानकालस्ते न च कश्चिद्वृणोति माय ।
स्वयमाचिच्छ भर्तारं गुणैः सदृशमात्मनः ॥

—वनपर्व अ. २९३ पृ. ४६०

मार्कण्डेय उवाच ।

स तथेति प्रतिज्ञाय सावित्र्या वचनं नृपः ।
 प्रसादयामास पुनः क्षिप्रमेतद्भविष्यति ॥ १९
 अन्तर्हितायां सावित्र्यां जगाम स्वपुरं नृपः ।
 स्वराज्ये चावसद्भीरः प्रजा धर्मेण पालयन् ॥ २०
 कस्मिंश्चित् गते काले स राजा नियतव्रतः ॥
 ज्येष्ठ्यां धर्मचारिण्यां महिष्यां गर्भमादधे ॥ २१
 राजपुत्र्यास्तु गर्भः स मानव्या भरतर्षभ ।
 व्यवर्धत तदा शुक्ले तारापतिरिवाम्बरे ॥ २२
 प्राप्ते काले तु सुषुप्ते कन्यां राजीवलोचनाम् ।
 क्रियाश्च तस्या मुदितश्चक्रे च नृपसत्तमः ॥ २३
 सावित्र्या प्रीतया दत्ता सावित्र्या हुतया ह्यपि ।
 सावित्रीत्येव नामास्याश्चक्रुर्विप्रास्तथा पिता ॥ २४
 सा विप्रहवतीव श्रीर्व्यवर्धत नृपात्मजा ।
 कालेन चापि सा कन्या यौवनस्था बभूव ह ॥ २५
 तां सुमध्यां पृथुश्रोणीं प्रतिमां काञ्चनीमिव ।
 प्राप्तेयं देवकन्येति दृष्ट्वा सम्मेनिरे जनाः ॥ २६
 तां तु पद्मपलाशार्क्षीं ज्वलन्तीमिव तेजसा ।
 न कश्चिद्वरयामास तेजसा प्रतिवारितः ॥ २७
 अथोपोष्य शिरःस्नाता देवतामभिगम्य सा ।
 हुत्वाऽग्निं विधिवद्विप्रान् वाचयामास पर्वणि ॥ २८
 ततः सुमनसः शेषाः प्रतिगृह्य महात्मनः ।
 पितुः समीपमगमद्देवी श्रीरिव रूपिणी ॥ २९
 साऽभिवाद्य पितुः पादौ शेषाः पूर्वं निवेद्य च ।
 कृताञ्जलिर्वरारोहा नृपतेः पार्श्वमास्थिता ॥ ३०

यौवनस्थां तु तां दृष्ट्वा स्वां सुतां देवरूपिणीम् ।
 अयाच्यमानां च वरैर्नृपतिर्दुःखितोऽभवत् ॥ ३१

राजोवाच ।

पुत्रि प्रदानकालस्ते न च कश्चिद्वृणोति माम् ।
 स्वयमन्विच्छ भर्तारं गुणैः सदृशमात्मनः ॥ ३२
 प्रार्थितः पुरुषो यश्च स निवेद्यस्त्वया मम ।
 विमृश्याहं प्रदास्यामि वरय त्वं यथेप्सितम् ॥ ३३
 श्रुतं हि धर्मशास्त्रेषु पठ्यमानं द्विजातिभिः ।
 तथा त्वमपि कल्याणि गदतो मे वचः शृणु ॥ ३४
 अप्रदाता पिता वाच्यो वाच्यश्चानुपयन् पतिः ।
 मृते भर्तारि पुत्रश्च वाच्यो मातुररक्षिता ॥ ३५
 इदं मे वचनं श्रुत्वा भर्तुरन्वेषणे त्वर ।
 देवतानां यथा वाच्यो न भवेयं तथा कुरु ॥ ३६

मार्कण्डेय उवाच ।

एवमुक्त्वा दुहितरं तथा वृद्धांश्च मन्त्रिणः ।
 व्यादिदेशानुयात्रं च गम्यतां चेत्यचोदयत् ॥ ३७
 साऽभिवाद्य पितुः पादौ व्रीडितेव तपस्विनी ।
 पितुर्वचनमाज्ञाय निर्जंगामाविचारितम् ॥ ३८
 सा हैमं रथमास्थाय स्थविरैः सचिवैर्वृता ।
 तपोवनानि रम्याणि राजर्षीणां जगाम ह ॥ ३९
 मान्यानां तत्र वृद्धानां कृत्वा पादाभिवादनम् ।
 वनानि क्रमशस्तात सर्वाण्येवाभ्यगच्छत् ॥ ४०
 एवं तीर्थेषु सर्वेषु धनोत्सर्गं नृपात्मजा ।
 कुर्वती द्विजमुत्थानां तं तं देशं जगाम ह ॥ ४१

इति श्रीमहाभारते आरण्यके पर्वणि पतिव्रतामाहात्म्यपर्वणि सावित्र्युपाख्याने
 त्रिनवत्यधिकाद्विशततमोऽध्यायः ॥ २९३ ॥

२९४

मार्कण्डेय उवाच ।

अथ मद्राधिपो राजा नारदेन समागतः ।
 उपाविष्टः समामध्ये कथायोगेन भारत ॥ १

ततोऽभिगम्य तीर्थानि सर्वाण्येवाभ्रमांस्तथा ।
 आजगाम पितुर्वैश्व सावित्री सह मन्त्रिभिः ॥ २

प्रतिज्ञाय अग्नीकृत्य ॥ १९ ॥ मानव्या मनुपुत्र्याः ॥ २२ ॥
 प्रतिवारितोऽभिभूतः ॥ २७ ॥ सुमनसः इष्टदेवतायाः 'सुपर्वाणः
 सुमनसस्त्रिदिवेशाः' इत्यमरः । शेषाः प्रसादपूर्वकं दत्तानि
 माल्यानि । प्रसादभूता माला इत्यर्थः । 'प्रसादाग्निजनिर्मा-
 ल्यदाने शेषानुकीर्तिताः' इति विश्वः ॥ २९ ॥ प्रार्थितः इच्छितः
 ॥ ३३ ॥ वाच्यो निन्द्यः । अनुपयन् श्रुतावगच्छन्

॥ ३५ ॥ अनुयात्रं यात्रोपकरणं वाहनादि ॥ ३७ ॥
 इत्यारण्यके पर्वणि नैलकण्ठीये भारतभावदीपे त्रिनवत्यधिक-
 द्विशततमोऽध्यायः ॥ २९३ ॥ † मनास्विनी-ख.

२९४


अथेति । कथायोगेन कथाप्रसङ्गेन ॥ १ ॥



राजोवाचः—

पुत्रि ! प्रदानकालस्ते न च कश्चिद्वृणोति माय ।
स्वयमन्विच्छ भर्तारं गुणैः सदृशमात्मनः ॥

—वनपर्व अ. २९३ पृ. ४६०



सावित्री—

दीर्घायुरथवाऽल्पायुः सगुणो निर्गुणोऽपि वा ।

सकृद्वृत्तो मया भर्ता न द्वितीयं वृणोम्यहम् ॥

—वनपर्व अ० २९४ पृ. ४६१.

नारदेन सहासीनं सा दृष्ट्वा पितरं शुभा ।
उभयोरेव शिरसा चक्रे पादाभिवादनम् ॥ ३

नारद उवाच ।

क गताऽभूत् सुतेयं ते कुतश्चैवागता नृप ।
किमर्थं युवर्ता भर्त्रे न चैनां सम्प्रयच्छसि ॥ ४

अश्वपतिरुवाच ।

कार्येण खल्वनेनैव प्रेषिताऽद्यैव चागता ।
एतस्याः शृणु देवर्षे भर्तारं योऽनया वृतः ॥ ५

मार्कण्डेय उवाच ।

सा ब्रूहि विस्तरेणेति पित्रा सञ्जोदिता शुभा ।
तदैव तस्य वचनं प्रतिगृह्येदमब्रवीत् ॥ ६

सावित्र्युवाच ।

आसीच्छाल्वेषु धर्मात्मा क्षत्रियः पृथिवीपतिः ।
द्युमत्सेन इतिख्यातः पश्चाच्चान्धो बभूव ह ॥ ७

विनष्टचक्षुषस्तस्य बालपुत्रस्य धीमतः ।
सामीप्येन हतं राज्यं छिद्रेऽस्मिन् पूर्ववैरिणा ॥ ८

स बालवत्सया सार्धं भार्यया प्रस्थितो वनम् ।
महारण्यं गतश्चापि तपस्तेपे महाव्रतः ॥ ९

तस्य पुत्रः पुरे जातः संवृद्धश्च तपोवने ।
सत्यवाननुरूपो मे भर्तेति मनसा वृतः ॥ १०

नारद उवाच ।

अहो वत महत् पापं सावित्र्या नृपते कृतम् ।
अजानन्त्या यदनया गुणवान् सत्यवान् वृतः ॥ ११

सत्यं वदत्यस्य पिता सत्यं माता प्रभाषते ।
तथाऽस्य ब्राह्मणाश्चक्रुर्नामैतत् सत्यवानिति ॥ १२

बालस्याश्वः प्रियाश्वास्य करोत्यश्वान् सृन्मयान्
चित्रेऽपि विलिखत्यश्वान्श्चित्राश्व इति चोच्यते ॥

राजोवाच ।

अपीदानीं स तेजस्वी बुद्धिमान् वा नृपात्मजः ।
क्षमावानपि वा शूरः सत्यवान् पितृवत्सलः ॥ १४

नारद उवाच ।

विवस्वानिव तेजस्वी बृहस्पतिसमो मतौ ।
महेन्द्र इव धीरश्च वसुधेव क्षमान्वितः ॥ १५

अश्वपतिरुवाच ।

अपि राजात्मजो दाता ब्रह्मण्यश्चापि सत्यवान् ।
रूपवानप्युदारो वाऽप्यथवा प्रियदर्शनः ॥ १६

नारद उवाच ।

साङ्कृते रन्तिदेवस्य स्वशक्त्या दानतः समः ।
ब्रह्मण्यः सत्यवादी च शिविरौशीनरो यथा ॥ १७

ययातिरिव चोदारः सोमवत् प्रियदर्शनः ।
रूपेणान्यतमोऽश्विभ्यां द्युमत्सेनसुतो बली ॥ १८

स दान्तः स मृदुः शूरः स सत्यः संयतेन्द्रियः ।
स मैत्रः सोऽनसूयश्च स ह्रीमान् द्युतिमांश्च सः ॥

नित्यशश्चार्जवं तस्मिन् स्थितिस्तस्यैव च ध्रुवा ।
सङ्क्षेपतस्तपोवृद्धैः शीलवृद्धैश्च कथ्यते ॥ २०

अश्वपतिरुवाच ।

गुणैरुपेतं सर्वैस्तं भगवन् प्रब्रवीषि मे ।
दोषानप्यस्य मे ब्रूहि यदि सन्तीह केचन ॥ २१

नारद उवाच ।

एक एवास्य दोषो हि गुणानाक्रम्य तिष्ठति ।
स च दोषः प्रयत्नेन न शक्यमतिवर्तितुम् ॥ २२

एको दोषोऽस्ति नान्योऽस्य सोऽद्यप्रभृति सत्यवान्
संवत्सरेण क्षीणायुर्देहस्यासं करिष्यति ॥ २३

राजोवाच ।

एहि सावित्रि गच्छस्व अन्यं वरय शोभने ।
तस्य दोषो महानेको गुणानाक्रम्य च स्थितः ॥ २४

यथा मे भगवानाह नारदो देवसत्कृतः ।
संवत्सरेण सोऽल्पायुर्देहस्यासं करिष्यति ॥ २५

सावित्र्युवाच ।

सकृदंशो निपतति सकृत् कन्या प्रदीयते ।
सकृदाह ददानीति त्राप्येतानि सकृत् सकृत् ॥ २६

दीर्घागुरथवाऽल्पायुः सगुणो निर्गुणोऽपि वा ।
सकृद्धृतो मया भर्ता न द्वितीयं वृणोम्यहम् ॥ २७

मनसा निश्चयं कृत्वा ततो वाचाऽभिधीयते ।
क्रियते कर्मणा पश्चात् प्रमाणं मे मनस्ततः ॥ २८

नारद उवाच ।

स्थिरा बुद्धिर्नरश्रेष्ठ सावित्र्या दुहितुस्तव ।
नैषा वारयितुं शक्या धर्मादस्मात् कथञ्चन ॥ २९

नान्यस्मिन् पुरुषे सन्ति ये सत्यवति वै गुणाः ।
प्रदानमेव तस्मान्मे रोचते दुहितुस्तव ॥ ३०

सामीप्येन समीपवासिना । छिद्रे अन्धत्वे सति ॥ ८ ॥ सत्यवान्नामतः ॥ १० ॥ तेजस्वी प्रभाववान् बुद्धिमान् वा ।
वाशब्दश्चायं ॥ १४ ॥ साङ्कृतेः सङ्कृतिपुत्रस्य ॥ १७ ॥ आक्रम्य अभिमूय ॥ २२ ॥ अंशः काष्ठपाषाणादेः
शकलः सकृन्निपतति कृतस्य करणं नास्तीत्यर्थः ॥ २६ ॥


राजोवाच ।
अविचाल्यमेतदुक्तं तथ्यं च भवता वचः ।
करिष्याम्येतदेवं च गुरुर्हि भगवान् मम ॥ ३१
नारद उवाच ।
अविघ्नमस्तु सावित्र्याः प्रदाने दुहितुस्तव ।

साधयिष्याम्यहं तावत् सर्वेषां भद्रमस्तु वः ॥ ३२

मार्कण्डेय उवाच ।

एवमुक्त्वा समुत्पत्य नारदस्त्रिदिवं गतः ।
राजाऽपि दुहितुः सज्जं वैवाहिकमकारयत् ॥ ३३

इति श्रीमहाभारते आरण्यके पर्वणि पतिव्रतामाहात्म्यपर्वणि सावित्र्युपाख्याने
चतुर्नवत्यधिकद्विशततमोऽध्यायः ॥ २९४ ॥



२९५

मार्कण्डेय उवाच ।

अथ कन्याप्रदाने स तमेवार्थं विचिन्तयन् ।
समानिन्ये च तत् सर्वं भाण्डं वैवाहिकं नृपः ॥ १
ततो वृद्धान् द्विजान् सर्वानृत्विजः सपुरोहितान्
समाहूय दिने पुण्ये प्रययौ सह कन्यया ॥ २
मेघ्यारण्यं स गत्वा च द्युमत्सेनाश्रमं नृपः ।
पद्भ्यामेव द्विजैः सार्धं राजर्षिं तमुपागमत् ॥ ३
तत्रापश्यन्महाभागं शालवृक्षमुपाश्रितम् ।
कौश्यां वृस्यां समासीनं चक्षुर्होतुं नृपं तदा ॥ ४
स राजा तस्य राजर्षेः कृत्वा पूजां यथाऽर्हतः ।
वाचा सुनियतो भूत्वा चकारात्मानिवेदनम् ॥ ५
तस्यार्घ्यमासनं चैव गां चावेद्य स धर्मवित् ।
किमागमनमित्येवं राजा राजानमब्रवीत् ॥ ६
तस्य सर्वमभिप्रायमिति कर्तव्यतां च ताम् ।
सत्यवन्तं समुद्दिश्य सर्वमेव न्यवेदयत् ॥ ७

अश्वपतिरुवाच ।

सावित्री नाम राजर्षे कन्येयं मम शोभना ।
तां स्वधर्मेण धर्मज्ञ स्नुषार्थं त्वं गृहाण मे ॥ ८

द्युमत्सेन उवाच ।

व्युताः स्म राज्याद्वनवासमाश्रिता-
श्चराम धर्मं नियतास्तपस्विनः ।
कथं त्वनर्हा वनवासमाश्रमे
निवत्स्यते क्लेशमिमं सुता तव ॥ ९

अश्वपतिरुवाच ।

सुखं च दुःखं च भवामभात्मकं
यदा विजानाति सुताऽहमेव च ।
न मद्विधे युज्यति वाक्यमीदृशं
विनिश्चयेनाभिगतोऽस्मि ते नृप ॥ १०
आशां नार्हसि मे हन्तुं सौहृदात् प्रणतस्य च ।
अभितश्चागतं प्रेम्णा प्रत्याख्यातुं न माऽर्हसि ॥ ११
अनुरूपो हि युक्तश्च त्वं ममाहं तवापि च ।
स्नुषां प्रतीच्छ मे कन्यां भार्या सत्यवतः सुतः ॥

द्युमत्सेन उवाच ।

पूर्वमेवाभिलषितः सम्बन्धो मे त्वया सह ।
अष्टराज्यस्त्वहमिति तत पतद्विचारितम् ॥ १३
अभिप्रायस्त्वयं यो मे पूर्वमेवाभिकाङ्क्षितः ।
स निर्वर्ततु मेऽद्यैव काङ्क्षितो ह्यसि मेऽतिथिः ॥ १४
ततः सर्वान् समानात्थ द्विजानाश्रमवासिनः ।
यथाविधिसमुद्राहं कारयामासतुर्नृपौ ॥ १५
दत्त्वा सोऽश्वपतिः कन्यां यथार्हं सपरिच्छदम् ।
ययौ स्वमेव भवनं युक्तः परमया मुदा ॥ १६
सत्यवानपि तां भार्यालब्ध्वा सर्वगुणान्विताम्
मुमुदे सां च तं लब्ध्वा भर्तारं मनसेप्सितम् ॥ १७
गते पितरि सर्वाणि सङ्ग्यस्याभरणानि सा ।
जगृहे वल्कलान्येव वस्त्रं काषायमेव च ॥ १८

२९५

अथेति । भाण्डं वैवाहिकमुपकरणं विवाहोचितम् ॥ १ ॥
कौश्यां कुशमय्यां वृस्यां आसने ॥ ४ ॥ आत्मनिवेदन-
मश्वपतिरहमिति ज्ञापनम् ॥ ५ ॥ भवामभात्मकं उत्पत्ति-
विनाशात्मकं ते त्वां प्रति ॥ १० ॥ मा माम् ॥ ११ ॥ निर्वर्ततु
निष्पद्यताम् ॥ १४ ॥ सपरिच्छदं पारिवर्हसाहितम् ॥ १६ ॥

यत्तत् सावित्र्या वचनं अविचाल्यं भवता च तथ्यं उक्तम्
॥ ३१ ॥ साधयिष्यामि गमिष्यामि धातूनामनेकार्थत्वाद्-
त्यर्थोऽयम् ॥ ३२ ॥ इत्यारण्यके पर्वणि नैलकण्ठीये भारत-
भावदीपे चतुर्नवत्यधिकद्विशततमोऽध्यायः ॥ २९४ ॥

परिचारैर्गुणैश्चैव प्रश्रयेण दमेन च ।
 सर्वकामक्रियाभिश्च सर्वेषां वृष्टिमादधे ॥ १९
 भ्रष्टं शरीरसत्कारैः सर्वैराच्छादनादिभिः ।
 भ्रष्टं देवसत्कारैर्वाचः संयमनेन च ॥ २०
 तथैव प्रियवादेन नैपुणेन शमेन च ।

रहश्चैवोपचारेण भर्तारं पर्यतोषयत् ॥ २१
 एवं तत्राश्रमे तेषां तदा निवसतां सताम् ।
 कालस्तपस्यतां कश्चिदपाकामत भारत ॥ २२
 सावित्र्या ग्लायमानायास्तिष्ठन्त्यास्तु दिवानिशम्
 नारदेन यदुक्तं तद्वाक्यं मनसि वर्तते ॥ २३

इति श्रीमहाभारते आरण्यके पर्वणि सावित्र्युपाख्यानपर्वणि
 पञ्चनवत्यधिकद्विशततमोऽध्यायः ॥ २९५ ॥



२९६

मार्कण्डेय उवाच ।

ततः काले बहुतिथे व्यतिक्रान्ते कदाचन ।
 प्राप्तः स कालो मर्त्यं यत्र सत्यवता नृप ॥ १
 गणयन्त्याश्च सावित्र्या दिवसे दिवसे गते ।
 यद्वाक्यं नारदेनोक्तं वर्तते हृदि नित्यशः ॥ २
 चतुर्थेऽहनि मर्त्यमिति सञ्चिन्त्य भाविनी ।
 व्रतं त्रिरात्रमुद्दिश्य दिवारान्नं स्थिताऽभवत् ॥ ३
 तं श्रुत्वा नियमं तस्या भृशं दुःखान्वितो नृपः ।
 उत्थाय वाक्यं सावित्रीमब्रवीत् परिसान्त्वयन्
 शुभत्सेन उवाच ।

अतितीव्रोऽयमारम्भस्त्वयाऽऽरब्धो नृपात्मजे ।
 तिसृणां वसतीनां हि स्थानं परमदुश्चरम् ॥ ५

सावित्र्युवाच ।

न कार्यस्तात सन्तापः पारयिष्याम्यहं व्रतम् ।
 व्यवसायकृतं हीदं व्यवसायश्च कारणम् ॥ ६
 शुभत्सेन उवाच ।

व्रतं भिन्धीति वक्तुं त्वां नास्मि शक्तः कथञ्चन ।
 पारयस्वेति वचनं युक्तमस्मद्विधो वदेत् ॥ ७

मार्कण्डेय उवाच ।

एवमुक्त्वा शुभत्सेनो विरराम महामनाः ।
 तिष्ठन्ती चैव सावित्री काष्ठभूतेव लक्ष्यते ॥ ८
 श्वोभूते भर्तृमरणे सावित्र्या भरतर्षभ ।
 दुःखान्वितायास्तिष्ठन्त्याः सा रात्रिर्व्यत्यवर्तत ॥ ९

अद्य तद्विवसं चेति हुत्वा दीप्तं हुताशनम् ।
 युगमात्रोदिते सूर्ये कृत्वा पौर्वाहिकीः क्रियाः ॥ १०
 ततः सर्वान् द्विजान् वृद्धान् भ्रष्टं भ्रष्टुरमेव च ।
 अभिवाद्यानुपूर्व्येण प्राञ्जलिर्नियता स्थिता ॥ ११
 अवैधव्याशिषस्ते तु सावित्र्यर्थं हिताः शुभाः ।
 ऊचुस्तपस्विनः सर्वे तपोवननिवासिनः ॥ १२
 एवमस्तिवति सावित्री ध्यानयोगपरायणा ।
 मनसा ता गिरः सर्वाः प्रत्यगृह्णात् तपस्विनाम् ॥ १३
 तं कालं तं मुहूर्तं च प्रतीक्षन्ती नृपात्मजा ।
 यथोक्तं नारदवचश्चिन्तयन्ती सुदुःखिता ॥ १४
 ततस्तु भ्रष्टुरभ्रष्टुरावूचतुस्तां नृपात्मजाम् ।
 एकान्तमास्थितां वाक्यं प्रीत्या भरतसत्तम ॥ १५

भ्रष्टुरावूचतुः ।

व्रतं यथोपदिष्टं तु तथा तत्पारितं त्वया ।
 आहारकालः सम्प्राप्तः क्रियतां यदनन्तरम् ॥ १६

सावित्र्युवाच ।

अस्तं गते मयाऽऽदित्ये भोक्तव्यं कृतकामया ।
 एष मे हृदि सङ्कल्पः समयश्च कृतो मया ॥ १७

मार्कण्डेय उवाच ।

एवं सम्भाषमाणायाः सावित्र्या भोजनं प्रति ।
 स्कन्धे परशुमादाय सत्यवान् प्रस्थितो वनम् ॥ १८
 सावित्री त्वाह भर्तारं नैकस्त्वं गन्तुमर्हसि ।
 सह त्वयाऽऽगमिष्यामि न हि त्वां हातुमुत्सहे ॥ १९

२९६

परिचारैः सेवनैः गुणैः शीलसत्यादिभिः । प्रश्रयेण स्नेहेन
 दमेन जितेन्द्रियतया सर्वकामक्रियाभिः सर्वेषां इष्टसम्पादनेन
 ॥ १९ ॥ इत्यारण्यके पर्वणि नैलकण्ठीये भारतभावदीपे
 पञ्चनवत्यधिकद्विशततमोऽध्यायः ॥ २९५ ॥

तत इति ॥ १ ॥ वसतीनां स्थानं भोजनत्रयनिरोधः ॥
 उपवसतीत्यादौ वसतेस्तादर्थ्यदर्शनात् ॥ ५ ॥ पारयि-
 ष्यामि । समापयिष्यामि व्यवसायकृतमुद्योगकृतम् ॥ ६ ॥
 युगं हस्तचतुष्कं तावदुदिते उपरि याते ॥ १० ॥

सत्यवानुवाच ।

वनं न गतपूर्वं ते दुःखः पन्थाश्च भाविनि ।
व्रतोपवासक्षामा च कथं पञ्चां गमिष्यसि ॥ २०

सावित्र्युवाच ।

उपवासान्न मे ग्लानिर्नास्ति चापि परिश्रमः ।
गमने च कृतोत्साहां प्रतिषेद्धं न माऽर्हसि ॥ २१

सत्यवानुवाच ।

यदि ते गमनोत्साहः करिष्यामि तव प्रियम् ।
मम त्वामन्त्रय गुरुक्ष मां दोषः स्पृशेदयम् ॥ २२
मार्कण्डेय उवाच ।

साऽभिवाद्या ब्रवीच्छ्रुं श्वशुरं च महाव्रता ।
अयं गच्छति मे भर्ता फलाहारो महावनम् ॥ २३

इच्छेयमभ्यनुज्ञाता आर्यया श्वशुरेण ह ।

अनेन सह निर्गन्तुं न मेऽद्य विरहः क्षमः ॥ २४

गुर्वग्निहोत्रार्थकृते प्रस्थितश्च सुतस्तव ।

न निवार्यो निवार्यः स्यादन्यथा प्रस्थितो वनम्

संवत्सरः किञ्चिद्नो न निष्कान्ताऽहमाश्रमात् ।

इति श्रीमहाभारते आरण्यके पर्वणि पतिव्रतामाहात्म्यपर्वणि सावित्र्युपाख्याने
षण्णवत्यधिकद्विशततमोऽध्यायः ॥ २९६ ॥



२९७

मार्कण्डेय उवाच ।

अथ भार्यासहायः स फलान्यादाय वीर्यवान् ।
कठिनं पूरयामास ततः काष्ठान्यपाटयत् ॥ १

तस्य पाटयतः काष्ठं स्वेदो वै समजायत ।

व्यायामेन च तेनास्य जज्ञे शिरसि वेदना ॥ २

सोऽभिगम्य प्रियां भार्यामुवाच श्रमपीडितः ।

सत्यवानुवाच ।

व्यायामेन ममानेन जाता शिरसि वेदना ॥ ३

अङ्गानि चैव सावित्रि हृदयं दूयतीव च ।

अस्वस्थमिव चात्मानं लक्ष्ये मितभाषिणि ॥ ४

शूलैरिव शिरो विद्धमिदं संलक्षयामहम् ।

तत् स्वमुमिच्छे कल्याणि न स्थातुं शक्तिरस्ति मे

सा समासाद्य सावित्री भर्तारमुपगम्य च ।

वनं कुसुमितं द्रष्टुं परं कौतूहलं हि मे ॥ २६

द्युमत्सेन उवाच ।

यतः प्रभृति सावित्री पित्रा दत्ता स्नुषा मम ।

नानयाऽभ्यर्थनायुक्तमुक्तपूर्वं स्मराम्यहम् ॥ २७

तदेषा लभतां कामं यथाभिलषितं वधूः ।

अप्रमादश्च कर्तव्यः पुत्रि सत्यवतः पथि ॥ २८

मार्कण्डेय उवाच ।

उभाभ्यामभ्यनुज्ञाता सा जंगाम यशस्विनी ।

सह भर्त्रा हसन्तीव हृदयेन विदूयता ॥ २९

सा वनानि विचित्राणि रमणीयानि सर्वशः ।

मयूरगणजुष्टानि ददर्श विपुलेश्च ॥ ३०

नदीः पुण्यवहाश्चैव पुष्पितांश्च नगोत्तमान् ।

सत्यवानाह पश्येति सावित्री मधुरं वचः ॥ ३१

निरीक्षमाणा भर्तारं सर्वावस्थमनिन्दिता ।

मृतमेव हि भर्तारं काले मुनिवचः *स्मरन् ॥ ३२

अनुव्रजन्ती भर्तारं जगाम मृदुगामिनी ।

द्विधेव हृदयं कृत्वा तं च कालमवेक्षती ॥ ३३

उत्सङ्गेऽस्य शिरः कृत्वा निषसाद् महीतले ॥ ६

ततः सा नारदवचो विमृशन्ती तपस्विनी ।

तं मुहूर्तं क्षणं वेलां दिवसं च युयोज ह ॥ ७

मुहूर्तादेव चापश्यत् पुरुषं रक्तवाससम् ।

बद्धमौलिं वपुष्मन्तमादित्यसमतेजसम् ॥ ८

श्यामावदातं रक्ताक्षं पाशहस्तं भयावहम् ।

स्थितं सत्यवतः पार्श्वे निरीक्षन्तं तमेव च ॥ ९

तं दृष्ट्वा सहस्रोत्थाय भर्तुर्न्यस्य शनैः शिरः ।

कृताञ्जलिरुवाचात्तां हृदयेन प्रवेपती ॥ १०

सावित्र्युवाच ।

दैवतं त्वाऽभिजानामि वपुरेतद्विमानुषम् ।

कामया हूहि देवेश कस्त्वं किञ्च चिकीर्षसि ॥ ११

इत्यारण्यके पर्वणि नैलकण्ठीये भारतभावदीपे षण्णवत्यधिक-
द्विशततमोऽध्यायः ॥ २९६ ॥

* व्यत्ययेन पुंस्त्वम् ।

२९७

अथेति । कठिनं स्थाली 'कठिनं निष्ठुरे स्थात्याम्' इति-
विश्वः ॥ १ ॥ युयोज अनुचिन्तितवती ॥ ७ ॥ कामया
इच्छया ॥ ११ ॥




सावित्रीवाच—

दैवतं त्वाऽभिजानामि वपुरेतद्ध्यमानुषम् ।

कामया ब्रूहि देवेश कस्त्वं किं च चिकीर्षसि ॥

—वनपर्व अ० २९७ पृ. ४१४.




— ११५ —
॥ श्रीगुरुदेव नमः ॥
॥ श्रीगुरुदेव नमः ॥



सावित्र्युवाच—

न तेऽपवर्गः सुकृताद्विनाकृतस्तथा यथाऽन्येषु वरेषु मानद ।
वरं वृणे जीवतु सत्यवानयं यथा मृता ह्येवमहं पतिं विना ॥

—वनपर्व अ० २९७ पृ. ४६७.



Digitized by eGangotri

सावित्र्युवाच ।

न दूरमेतन्मम भर्तृसन्निधौ
मनो हि मे दूरतरं प्रधावति ।

अथ व्रजन्नेव गिरं समुद्यतां
मयोच्यमानां शृणु भूय एव च ॥ ४०

विवस्वतस्त्वं तनयः प्रतापवा-
स्ततो हि वैवस्वत उच्यसे बुधैः ।

समेन धर्मेण चरन्ति ताः प्रजा-
स्ततस्तवेहेश्वर धर्मराजता ॥ ४१

आत्मन्यपि न विश्वासस्तथा भवति सत्सु यः ।
तस्मात् सत्सु विशेषेण सर्वः प्रणयमिच्छति ४२
सौहृदात् सर्वभूतानां विश्वासो नाम जायते ।
तस्मात् सत्सु विशेषेण विश्वासं कुरुते जनः ४३

यम उवाच ।

उदाहृतं ते वचनं यदङ्गने
श्रुमे न तादृक् त्वदृते श्रुतं मया ।
अनेन तुष्टोऽस्मि विनाऽस्य जीवितं
वरं चतुर्थं वरयस्व गच्छ च ॥ ४४

सावित्र्युवाच ।

ममात्मजं सत्यवतस्तथौरसं
भवेदुभाभ्यामिह यत् कुलोद्बहम् ।
शतं सुतानां बलवीर्यशालिना-
मिदं चतुर्थं वरयामि ते वरम् ॥ ४५

यम उवाच ।

शतं सुतानां बलवीर्यशालिनां
भविष्यति प्रीतिकरं तवाबले ।

परिध्रमस्तेन भवेन्नृपात्मजे
निवर्तं दूरं हि पथस्त्वमागता ॥ ४६
सावित्र्युवाच ।

सतां सदा शाश्वतधर्मवृत्तिः
सन्तो न सीदन्ति न च व्यथन्ति ।
सतां सद्भिर्नाफलः सङ्गमोऽस्ति
सङ्गो भयं नानुवर्तन्ति सन्तः ॥ ४७
सन्तो हि सत्येन नयन्ति सूर्यं
सन्तो भूमिं तपसा धारयन्ति ।

सन्तो गतिर्भूतमव्यस्य राजन्
सतां मध्ये नावसीदन्ति सन्तः ॥ ४८
आर्यजुष्टमिदं वृत्तमिति विज्ञाय शाश्वतम् ।
सन्तः परार्थं कुर्वाणा नावेक्षन्ति परस्परम् ॥ ४९
न च प्रसादः सत्पुरुषेषु मोघो
न चाप्यर्थो नश्यति नापि मानः ।

यस्मादेतन्नियतं सत्सु नित्यं
तस्मात् सन्तो रक्षितारो भवन्ति ॥ ५०
यम उवाच ।

यथायथा भाषसि धर्मसंहितं
मनोनुकुलं सुपदं महार्थवत् ।
तथातथा मे त्वयि भक्तिरुत्तमा
वरं वृणीष्वप्रतिमं पतिव्रते ॥ ५१

सावित्र्युवाच ।

न तेऽपवर्गः सुकृताद्विनाकृत-
स्तथा यथाऽन्येषु वरेषु मानद ।
वरं वृणे जीवतु सत्यवानयं
यथा मृता होवमहं पतिं विना ॥ ५२

समुद्यताम् उपस्थिताम् ॥ ४० ॥ विवस्वतः वस्यते
आच्छाद्यते इति वः आच्छादनं तद्वान् वरवांस्तदन्यो
विवस्वाक्षिरावरणो जगदात्मा सूर्यः । 'सूर्य आत्मा जगतस्त-
स्थुषश्च' इति श्रुतेः । तस्य तनयः पुत्रः अत्यन्तहित इत्यर्थः ।
समेन शत्रुमित्रादितास्तम्यहीनेन तव धर्मेण प्रशासनेन ताः
प्रजाश्चरन्ति त्वदाज्ञावशगा इत्यर्थः । अत एव तव नाम
धर्मराज इति । धर्मेणैव राजते धर्मोऽस्य राजत इति वा
॥ ४१ ॥ लौकिकेष्वापि विश्वासं कुर्वन्निष्ठासिद्धिं प्राप्नोति
विस्तृत त्वयि धर्मराजेत्याशयेनाह आत्मन्यपीति । प्रणयं
प्रार्थनाम् ॥ ४२ ॥ ते त्वया ॥ ४४ ॥ ममात्मजं सत्यव-
तश्च औरसं न तु धृतराष्ट्रदिवदन्यतो मयि जातामित्यर्थः
॥ ४५ ॥ शाश्वतो धर्मः पत्युः सकाशादेवापत्योत्पादनं
सतां माहशानां दारणां तत्रैव वृत्तिः । ननु गतायुषि पत्यौ

कथं तत् स्यादित्यत आह सन्त इति । वरं दत्त्वा सन्तो न
व्यथन्ति नापि सीदन्ति किं तु उक्तं निर्वहन्त्येवेत्यर्थः ।
अत्यन्ताशङ्क्येऽर्थे कथं स्यादित्यत आह । सतामिति ।
सतामशङ्कयामपि नास्ति । भयं चान्यस्य तेभ्यो नास्तीति
तत्त्वतोऽहं निर्मयाऽस्मीति भावः ॥ ४७ ॥ त्वंयाऽपि सत्यं
स्वीयं रक्षणीयमित्याह सन्तो हीति । भूतभन्यस्य भूतस्य
भविष्यस्य च ॥ ४८ ॥ परस्परमुपकारप्रत्युपकारम्
॥ ४९ ॥ एतत् त्रयं प्रसादोऽर्थो मानश्च दक्षिणस्य प्रसादो
नार्थाय श्रीमतां प्रसादोऽर्थकृदपि न मानदः सतां तु मानद
इति खलेषु प्रसाद एव नास्ति । अतस्त्रयं त्वयैव स्थितमिति
त्वं रक्षिताऽस्माकं भवेति भावः ॥ ५० ॥ ते त्वत्तः
अपवर्गः पुत्रपलप्राप्तिः सुकृताद्विना समीचीनाहाम्यत्ययो-
गाहते क्षेत्रजादिपुत्रार्पणेन न कृतो निष्पादितो भवति ।

न कामये भर्तृविनाकृता सुखं
 न कामये भर्तृविनाकृता दिवम् ।
 न कामये भर्तृविनाकृता श्रियं
 न भर्तृहीना व्यवसामि जीवितुम् ॥ ५३
 वरातिसर्गः शतपुत्रता मम
 त्वयैव दत्तो ह्यिदं मे पतिः ।
 वरं वृणे जीवतु सत्यवानयं
 तवैव सत्यं वचनं भविष्यति ॥ ५४

मार्कण्डेय उवाच ।

तथेत्युक्त्वा तु तं पाशं मुक्त्वा वैवस्वतो यमः ।
 धर्मराजः प्रहृष्टात्मा सावित्रीमिदमब्रवीत् ॥ ५५
 एष भद्रे मया मुक्तो भर्ता ते कुलनन्दिनि ।
 अरोगस्तव नेयश्च सिद्धार्थः स भविष्यति ॥ ५६
 चतुर्वर्षशतायुश्च त्वया सार्धमवाप्स्यति ।
 इष्टा यज्ञैश्च धर्मेण ख्यातिं लोके गमिष्यति ॥ ५७
 त्वयि पुत्रशतं चैव सत्यवान् जनयिष्यति ।
 ते चापि सर्वे राजानः क्षत्रियाः पुत्रपौत्रिणः ५८
 ख्यातास्त्वन्नामधेयाश्च भविष्यन्तीह शाश्वताः ।
 पितुश्च ते पुत्रशतं भविता तव मातरि ॥ ५९
 मालव्यां मालवा नाम शाश्वताः पुत्रपौत्रिणः ।
 आतरस्ते भविष्यन्ति क्षत्रियास्त्रिदशोपमाः ॥ ६०
 एवं तस्यै वरं दत्वा धर्मराजः प्रतापवान् ।
 निवर्तयित्वा सावित्रीं स्वमेव भवनं ययौ ॥ ६१
 सावित्र्यपि यमे याते भर्तारं प्रतिलभ्य च ।
 जगाम तत्र यत्रास्या भर्तुः शावं कलेवरम् ॥ ६२
 सा भूमौ प्रेक्ष्य भर्तारमुपसृत्योपगृह्य च ।
 उत्सङ्गे शिर आरोप्य भूमावुपविवेश ह ॥ ६३
 संज्ञां च स पुनर्लब्ध्वा सावित्रीमभ्यभाषत ।
 प्रोप्यागत इव प्रेम्णा पुनः पुनरुदीक्ष्य वै ॥ ६४

सत्यवानुवाच ।

सुचिरं वत सुप्तोऽस्मि किमर्थं नावबोधितः ।
 क चासौ पुरुषः श्यामो योऽसौ मां सञ्चर्षे ह
 सावित्र्युवाच ।

सुचिरं त्वं प्रसुप्तोऽसि ममाङ्गे पुरुषर्षभ ।
 गतः स भगवान् देवः प्रजासंयमनो यमः ॥ ६६
 विश्रान्तोऽसि महाभाग विनिद्रश्च नृपात्मज ।
 यदि शक्यं समुत्तिष्ठ विगाढां पश्य शर्वरीम् ६७

मार्कण्डेय उवाच ।

उपलभ्य ततः संज्ञां सुखसुप्त इवोत्थितः ।
 दिशः सर्वा वनान्तांश्च निरीक्ष्योवाच सत्यवान् ६८
 फलाहारोऽस्मि निष्कान्तस्त्वया सह सुमध्यमे ।
 ततः पाटयतः काष्ठं शिरसो मे रुजाऽभवत् ॥ ६९
 शिरोमितापसन्तप्तः स्थातुं चिरमशक्नुवन् ।
 तवोत्सङ्गे प्रसुप्तोऽस्मि इति सर्वे स्मरे शुभे ॥ ७०
 त्वयोपगूढस्य च मे निद्रयाऽपहृतं मनः ।
 ततोऽपश्यं तमो घोरं पुरुषं च महौजसम् ॥ ७१
 तद्यदि त्वं विजानासि किं तद्ब्रूहि सुमध्यमे ।
 स्वप्नो मे यदि वा दृष्टो यदि वा सत्यमेव तत् ७२
 तमुवाचाथ सावित्री रजनी व्यवगाहते ।
 श्वस्ते सर्वे यथावृत्तमाख्यास्यामि नृपात्मज ॥ ७३
 उत्तिष्ठोत्तिष्ठ भद्रं ते पितरौ पश्य सुव्रत ।
 विगाढा रजनी चेयं निवृत्तश्च दिवाकरः ॥ ७४
 नक्तञ्चराश्चरन्त्येते दृष्टाः क्रूराभिभाषिणः ।
 श्रूयन्ते पर्णशब्दाश्च मृगाणां चरतां वने ॥ ७५
 एता घोरं शिवा नादान् दिशं दक्षिणपश्चिमाम् ।
 आस्थाय विरुवन्त्युग्राः कम्पयन्त्यो मनो मम ७६

सत्यवानुवाच ।

वनं प्रतिभयाकारं घनेन तमसा वृतम् ।
 न विज्ञास्यासि पन्थानं गन्तुं चैव न शक्यसि ॥ ७७

सावित्र्युवाच ।

अस्मिन्नद्य वने दग्धे शुष्कवृक्षः स्थितो ज्वलन् ।
 वायुना धम्यमानोऽत्र दृश्यतेऽग्निः क्वचित्क्वचित्
 ततोऽग्निमानयित्वेह ज्वालयिष्यामि सर्वतः ।
 काष्ठानीमानि सन्तीह जहि सन्तापमात्मनः ॥ ७९
 यदि नोत्सहसे गन्तुं सरुजं त्वां हि लक्षये ।
 न च ज्ञास्यसि पन्थानं तमसा संवृते वने ॥ ८०
 श्वः प्रभाते वने दृश्ये यास्यावोऽनुमते तव ।
 वसावेह क्षपामेकां रुधिरं यदि तेऽनघ ॥ ८१

सत्यवानुवाच ।

शिरोरुजा निवृत्ता मे स्वस्थान्यङ्गानि लक्षये ।
 मातापितृभ्यामिच्छामि *सङ्गमं त्वत्प्रसादजम् ८२
 न कदाचिद्विकालं हि गतपूर्वो मया श्रमः ।
 अनागतायां सन्ध्यायां माता मे प्ररुणाद्धि माम् ८३

यथाऽन्येषु वरेषु भर्तृषु मदयन्त्यां वसिष्ठस्येव न तद्वत् ।
 यस्मादेवं तस्माद्वरं वृणे ॥ ५२ ॥ व्यवसामि शक्नोमि

॥ ५३ ॥ त्वन्नामधेयाः सावित्रा इति ॥ ५९ ॥ शावं
 श्यामम् ॥ ६२ ॥ * संयोगम्-ख.

दिवाऽपि मयि निष्क्रान्ते सन्तप्येते गुरु मम ।
 विचिनोति हि मां तातः सहैवाश्रमवासिभिः ८४
 मात्रा पित्रा च सुभृशं दुःखिताभ्यामहं पुरा ।
 उपालब्धश्च बहुशश्चिरेणागच्छसीति ह ॥ ८५
 का त्ववस्था तयोरद्य मदर्थमिति चिन्तये ।
 तयोरदृश्ये मयि च महद्दुःखं भविष्यति ॥ ८६
 पुरा मामूचतुश्चैव रात्रावस्नायमाणकौ ।
 मृशं सुदुःखितौ वृद्धौ बहुशः प्रीतिसंयुतौ ॥ ८७
 त्वया हीनौ न जीवाव मुहूर्तमपि पुत्रक ।
 यावद्धरिष्यसे पुत्र तावन्नौ जीवितं ध्रुवम् ॥ ८८
 वृद्धयोरन्धयोर्दृष्टिस्त्वयि वंशः प्रतिष्ठितः ।
 त्वयि पिण्डश्च कीर्तिश्च सन्तानं चावयोरिति ८९
 माता वृद्धा पिता वृद्धस्तयोर्यष्टिरहं किल ।
 तौ रात्रौ मामपश्यन्तौ कामवस्थां गमिष्यतः ॥ ९०
 निद्रायाश्चाभ्यसूयामि यस्या हेतोः पिता मम ।
 माता च संशयं प्राप्ता मत्कृतेऽनपकारिणी ॥ ९१
 अहं च संशयं प्राप्तः कृच्छ्रामापदमास्थितः ।
 मातापितृभ्यां हि विना नाहं जीवितुमुत्सहे ९२
 व्यक्तमाकुलया बुद्ध्या प्रज्ञाचक्षुः पिता मम ।
 एकैकमस्यां वेलायां पृच्छत्याश्रमवासिनम् ॥ ९३
 नात्मानमनुशोचामि यथाऽहं पितरं शुभे ।
 भर्तारं चाप्यनुगतां मातरं +परिदुर्बलम् ॥ ९४
 मत्कृते न हि तावद्य सन्तापं परमेष्ठितः ।
 जीवन्तावनुजीवामि भर्तव्यौ तौ मयेति ह ॥ ९५
 तयोः प्रियं मे कर्तव्यमिति जानामि चाप्यहम् ।
 मार्कण्डेय उवाच ।

एवमुक्त्वा स धर्मात्मा गुरुभक्तो गुरुप्रियः ॥ ९६
 उच्छिन्नस्य बाहू दुःखार्तः सुस्वरं प्ररुद ह ।
 ततोऽब्रवीत् तथा दृष्ट्वा भर्तारं शोककर्षितम् ॥ ९७
 प्रमृज्याश्रूणि नेत्राभ्यां सावित्री धर्मचारिणी ।

यदि मेऽस्ति तपस्तप्तं यदि दत्तं हुतं यदि ॥ ९८
 श्वश्रूश्वशुरभर्तृणां मम पुण्याऽस्तु शर्वरी ।
 न स्मराम्युक्तपूर्वं वै स्वैरेष्वप्यनुतां गिरम् ॥ ९९
 तेन सत्येन तावद्य ध्रियेतां श्वशुरौ मम ।

सत्यवानुवाच ।

कामये दर्शनं पित्रोर्याहि सावित्री मा चिरम् १००
 पुरा मातुः पितुर्वाऽपि यदि पश्यामि विप्रियम् ।
 न जीविष्ये वरारोहे सत्येनात्मानमालभे ॥ १
 यदि धर्मे च ते बुद्धिर्मां चेज्जीवन्तमिच्छसि ।
 मम प्रियं वा कर्तव्यं गच्छावाश्रममन्तिकात् ॥ २
 मार्कण्डेय उवाच ।

सावित्री तत उत्थाय केशान् संयम्य भाविनी ।
 पतिमुत्थापयामास बाहुभ्यां परिगृह्य वै ॥ ३
 उत्थाय सत्यवांश्चापि प्रमृज्याङ्गानि पाणिना ।
 सर्वा दिशः समालोक्य कठिने दृष्टिमादधे ॥ ४
 तमुवाचाय सावित्री श्वः फलानि हरिष्यसि ।
 योगक्षेमार्थमेतं ते नेष्यामि परशुं त्वहम् ॥ ५
 कृत्वा कठिनभारं सा वृक्षशाखावलाम्बिनम् ।
 गृहीत्वा परशुं भर्तुः सकाशे पुनरागमत् ॥ ६
 वामे स्कन्धे तु वामोरुर्मेतुर्बाहुं निवेदय च ।
 दक्षिणेन परिष्वज्य जगाम गजगामिनी ॥ ७
 सत्यवानुवाच ।

अभ्यासगमनाङ्गीरु पन्थानो विदिता मम ।
 वृक्षान्तरालोक्तया ज्योत्स्नया चापि लक्ष्ये ॥ ८
 आगतौ स्वः पथा येन फलान्यवचितानि च ।
 यथागतं शुभे गच्छ पन्थानं मा विचारय ॥ ९
 पलाशखण्डे चैतस्मिन् पन्था व्यावर्तते द्विधा ।
 तस्योत्तरेण यः पन्थास्तेन गच्छ त्वरस्व च ॥ १०
 स्वस्थोऽस्मि बलवानास्मि दिदृक्षुः पितराबुभौ ।
 नृवन्नेव त्वरायुक्तः सम्प्रायादाश्रमं प्रति ॥ ११

इति श्रीमहाभारते आरण्यके पर्वणि पतिव्रतामाहात्म्यपर्वणि सावित्र्युपाख्यानं
 सप्तनवत्यधिकद्विशततमोऽध्यायः ॥ २९७ ॥



अस्नायमाणकौ रुदन्तौ ॥ ८७ ॥ नौ आवयोः ॥ ८८ ॥
 प्रज्ञाचक्षुरन्धः ॥ ९३ ॥ ध्रियेतां जीवेतां श्वशुरौ श्वश्रूश्वशुरौ
 ॥ १०० ॥ कठिने फलपूर्णं पात्रे ॥ ४ ॥ इत्यारण्यके

पर्वणि नैलकण्ठीये भारतभावर्दपे सप्तनवत्यधिकद्विशत-
 तमोऽध्यायः ॥ २९७ ॥ + मृशदुःखिताम्-ख.

२९८

मार्कण्डेय उवाच ।

एतस्मिन्नेव काले तु द्युमत्सेनो महाबलः ।
 लब्धचक्षुः प्रसन्नायां दृष्ट्यां सर्वं ददर्श ह ॥ १
 स सर्वानाश्रमान् गत्वा शैब्यया सह भार्यया ।
 पुत्रहेतोः परामार्तिं जगाम भरतर्षभ ॥ २
 तावाश्रमाग्नदीश्चैव वनानि च सरांसि च ।
 तस्यां निशि विचिन्वतौ दम्पती परिजग्मतुः ३
 श्रुत्वा शब्दं तु यं कश्चिदुन्मुखौ सुतशङ्कया ।
 सावित्रीसहितोऽभ्येति सत्यवानित्यभाषताम् ४
 मित्रैश्च परुषैः पादैः सव्रणैः शोणितोक्षितैः ।
 कुशकण्टकविद्धाङ्गावुन्मत्ताविव धावतः ॥ ५
 ततोऽभिसृत्य तैर्विप्रैः सर्वैराश्रमवासिभिः ।
 परिवार्य समाश्वस्य तावान्नीतौ स्वमाश्रमम् ॥ ६
 तत्र भार्यासहायः स वृतो वृद्धैस्तपोधनैः ।
 आश्वसितोऽपि चित्रार्थैः पूर्वराज्ञां कथाश्रयैः ७
 ततस्तौ पुनराश्वस्तौ वृद्धौ पुत्रदिदृक्षया ।
 बाल्यवृत्तानि पुत्रस्य स्मरन्तौ भृशदुःखितौ ॥ ८
 पुनरुक्त्वा च करुणां वाचं तौ शोककर्षितौ ।
 हा पुत्र हा साध्वि बधूः कासि कासीत्यरोदताम्
 ब्राह्मणः सत्यवाक्तेषामुवाचेदं तयोर्वचः ॥ ९

सुवर्चा उवाच ।

यथाऽस्य भार्या सावित्री तपसा च दमेन च ।
 आचारेण च संयुक्ता तथा जीवति सत्यवान् १०
 गौतम उवाच ।

वेदाः साङ्गा मयाऽधीतास्तपो मे सञ्चितं महत् ।
 कौमारब्रह्मचर्यं च गुरवोऽग्निश्च तोषिताः ॥ ११
 समाहितेन चीर्णानि सर्वाण्येव व्रतानि मे ।
 वायुभक्षोपवासश्च कृतो मे विधिवत् पुरा ॥ १२
 अनेन तपसा वेद्मि सर्वं पराचिकीर्षितम् ।
 सत्यमेतन्निबोधध्वं ध्रियते सत्यवानिति ॥ १३

शिष्य उवाच ।

उपाध्यायस्य मे वक्त्राद्यथा वाक्यं विनिःसृतम् ।
 नैव जातु भवेन्मिथ्या तथा जीवति सत्यवान् ॥

ऋषय ऊचुः ।

यथाऽस्य भार्या सावित्री सर्वैरेव सुलक्षणैः ।
 अवैधव्यकरैर्युक्ता तथा जीवति सत्यवान् ॥ १५

भारद्वाज उवाच ।

यथाऽस्य भार्या सावित्री तपसा च दमेन च ।
 आचारेण च संयुक्ता तथा जीवति सत्यवान् ॥ १६
 दाल्भ्य उवाच ।

यथा दृष्टिः प्रवृत्ता ते सावित्र्याश्च यथा व्रतम् ।
 गताऽऽहारमकृत्वा च तथा जीवति सत्यवान् १७
 आपस्तम्ब उवाच ।

यथा वदन्ति शान्तायां दिशि वै मृगपक्षिणः ।
 पार्थिवी च प्रवृत्तित्ते तथा जीवति सत्यवान् ॥

धौम्य उवाच ।

सर्वैर्गुणैरुपेतस्ते यथा पुत्रो जनप्रियः ।
 दीर्घायुर्लक्षणोपेतस्तथा जीवति सत्यवान् ॥ १९

मार्कण्डेय उवाच ।

एवमाश्वसितस्तैस्तु सत्यवाग्भिस्तपस्विभिः ।
 तांस्तान् विगणयन् सर्वास्ततः स्थिर इवामवत् ॥
 ततो मुहूर्तात् सावित्री भर्त्रा सत्यवता सह ।
 आजगामाश्रमं रात्रौ प्रहृष्टा प्रविवेश ह ॥ २१

ब्राह्मणा ऊचुः ।

पुत्रेण सङ्गतं त्वां तु चक्षुष्मन्तं निरीक्ष्य च ।
 सर्वे वयं वै पृच्छामो वृद्धिं वै पृथिवीपते ॥ २२

समागमेन पुत्रस्य सावित्र्या दर्शनेन च ।
 चक्षुषश्चात्मनो लाभान्निभिर्दिष्ट्या विवर्धसे २३

सर्वैरस्माभिरुक्तं यन् तथा तन्नात्र संशयः ।
 भूयोभूयः समृद्धिस्ते क्षिप्रमेव भविष्यति ॥ २४

ततोऽग्निं तत्र संज्वाल्य द्विजास्ते सर्व एव हि ।
 उपासांचक्रिरे पार्थ द्युमत्सेनं महीपतिम् ॥ २५

शैब्या च सत्यवांश्चैव सावित्री चैकतः स्थिताः ।
 सर्वैस्तैरभ्यनुज्ञाता विशोकाः समुपाविशन् ॥ २६

ततो राज्ञा सहासीनाः सर्वे ते वनवासिनः ।
 जातकौतूहलाः पार्थ पप्रच्छुर्नृपतेः सुतम् ॥ २७

ऋषय ऊचुः ।

प्रागेव नागतं कस्मात् सभार्येण त्वया विभो ।
 विरात्रे चागतं कस्मात् कोऽनुबन्धस्तवामवत् ॥

सन्तापितः पिता माता वयं चैव नृपात्मज ।
 कस्मादिति न जानीमस्तत् सर्वं वकुमर्हसि ॥ २९

२९८

एतस्मिन्नेवेति ॥ १ ॥ मित्रैर्विदीर्णैः परुषैः कर्कशैः

॥ ५ ॥ शान्तायां प्रसन्नायां पार्थिवी पार्थिवत्वयोग्या प्रवृत्ति-
 र्धर्मः ॥ १८ ॥ विरात्रे बहुरात्रे काले आगतमागमनम् ॥ २८ ॥

सत्यवानुवाच ।

पित्राऽहमभ्यनुज्ञातः सावित्रीसहितो गतः ।
अथ मेऽभूच्छिरोदुःखं वने काष्ठानि भिन्दतः ३०
सुप्तश्चाहं वेदनया चिरमित्युपलक्ष्ये ।
तावत् कालं न च मया सुप्तपूर्वं कदाचन ॥ ३१
सर्वेषामेव भवतां सन्तापो मा भवेदिति ।
अतो विरात्रागमनं नान्यदस्तीह कारणम् ॥ ३२
गौतम उवाच ।

अकस्माच्चक्षुषः प्राप्तिर्द्युमत्सेनस्य ते पितुः ।
नास्य त्वं कारणं वेत्सि सावित्री वक्तुमर्हति ॥ ३३
श्रोतुमिच्छामि सावित्रि त्वं हि वेत्स्य परावरम् ।
त्वां हि जानामि सावित्रि सावित्रीमिव तेजसा ॥
त्वमत्र हेतुं जानीषे तस्मात् सत्यं निरुच्यताम् ।
रहस्यं यदि ते नास्ति किञ्चिदत्र वदस्व नः ३५
सावित्र्युवाच ।

एवमेतद्यथा वेत्स्य सङ्कल्पो नान्यथा हि वः ।
न हि किञ्चिद्रहस्यं मे श्रूयतां तथ्यमेव यत् ॥ ३६
मृत्युर्मे पत्युराख्यातो नारदेन महात्मना ।
स चाद्य दिवसः प्राप्तस्ततो नैनं जहाम्यहम् ॥ ३७
सुप्तं चैनं यमः साक्षादुपागच्छत् सकिङ्करः ।

इति श्रीमहाभारते आरण्यके पर्वणि पतिव्रतामाहात्म्यपर्वणि सावित्र्युपाख्याने
अष्टनवत्यधिकद्विशततमोऽध्यायः ॥ २९८ ॥



२९९

मार्कण्डेय उवाच ।

तस्यां रात्र्यां व्यतीतायामुदिते सूर्यमण्डले ।
कृतपौर्वाहिकाः सर्वे समेयुस्ते तपोधनाः ॥ १
तदेव सर्वं सावित्र्या महाभाग्यं महर्षयः ।
द्युमत्सेनाय नावृष्यन् कथयन्तः पुनः पुनः ॥ २
ततः प्रकृतयः सर्वाः शाल्वेभ्योऽभ्यागता नृप ।
आचक्षुर्निहतं चैव स्वेनामात्येन तं द्विषम् ॥ ३
तं मन्त्रिणा हतं श्रुत्वा ससहायं सबान्धवम् ।
न्यवेदयन् यथावृत्तं विद्रुतं च द्विषद्वलम् ॥ ४
प्रेकमत्यं च सर्वस्य जनस्याथ नृपं प्रति ।
सचक्षुर्वाऽप्यचक्षुर्वा स नो राजा भवत्विति ॥ ५

स पनमनयद्वद्धा दिशं पितृनिषेविताम् ॥ ३८
अस्तौषं तमहं देवं सत्येन वचसा विभुम् ।
पञ्च वै तेन मे दत्ता वराः शृणुत तान् मम ॥ ३९
चक्षुषी च स्वराज्यं च द्वौ वरौ श्वशुरस्य मे ।
लब्धं पितुः पुत्रशतं पुत्राणां चात्मनः शतम् ॥ ४०
चतुर्वर्षशतायुर्मे भर्ता लब्धश्च सत्यवान् ।
भर्तुर्हि जीवितार्थं तु मया चीर्णं त्विदं व्रतम् ॥ ४१
एतत् सर्वं मयाऽऽख्यातं कारणं विस्तरेण वः ।
यथावृत्तं सुखोदकर्मिदं दुःखं महम्मम ॥ ४२

ऋषय ऊचुः ।

निमज्ज्यमानं व्यसनेरभिद्रुतं
कुलं नरेन्द्रस्य तमोमये नृदे ।
त्वया सुशीलव्रतपुण्यया कुलं
समुद्रुतं साध्वि पुनः कुलीनया ॥ ४३
मार्कण्डेय उवाच ।
तथा प्रशस्य ह्यभिपूज्य चैव
वरस्त्रियं तामृषयः समागताः ।
नरेन्द्रमामन्त्र्य सपुत्रमञ्जसा
शिवेन जामुमुदिताः स्वमालयम् ॥ ४४

इत्यारण्यके पर्वणि नैलकण्ठीये भारतभावदीपे अष्टनवत्य-
धिकद्विशततमोऽध्यायः ॥ २९८ ॥ † नृपम्-ख.

२९९

तस्यामिति ॥ १ ॥ विरात्राय बहुकालम् ॥ ७ ॥

ततोऽभिषिषिचुः प्रीत्या द्युमत्सेनं पुरोहिताः ।
 पुत्रं चास्य महात्मानं यौवराज्येऽभ्यषेचयन् ॥ ११
 ततः कालेन महता सावित्र्याः कीर्तिवर्धनम् ।
 तद्वै पुत्रशतं जज्ञे शूराणामनिवर्तिनाम् ॥ १२
 भातृणां सोदराणां च तथैवास्याभवच्छतम् ।
 मद्राधिपस्याश्वपतेर्मालिन्यां सुमहद्वलम् ॥ १३
 एवमात्मा पिता माता श्वश्रुः श्वशुर एव च ।
 भर्तुः कुलं च सावित्र्या सर्वं कृच्छ्रात् समुद्धृतम्

तथैवैषा हि कल्याणी द्रौपदी शीलसम्भता ।
 तारयिष्यति वः सर्वान् सावित्रीव कुलाङ्गना ॥ १५
 वैशम्पायन उवाच ।
 एवं स पाण्डवस्तेन अनुनीतो महात्मना ।
 विशोको विज्वरो राजन् काम्यके न्यवसत् तदा
 यश्चेदं शृणुयाद्भक्त्या सावित्र्याख्यानमुत्तमम् ।
 स सुखी सर्वसिद्धार्थो न दुःखं प्राप्नुयान्नरः ॥ १७

इति श्रीमहाभारते आरण्यके पर्वणि पतिव्रतामाहात्म्यपर्वणि सावित्र्युपाख्याने
 नवनवत्यधिकद्विशततमोऽध्यायः ॥ २९९ ॥

॥ समाप्तं पतिव्रतामाहात्म्यपर्वं ॥

॥ कुण्डलाहरणपर्व ॥

३००

जनमेजय उवाच ।

यत् तत् तदा महद्ब्रह्मन् लोमशो वाक्यमब्रवीत् ।
 इन्द्रस्य वचनादेव पाण्डुपुत्रं युधिष्ठिरम् ॥ १
 यच्चापि ते भयं तीव्रं न च कीर्तयसे क्वचित् ।
 तच्चाप्यपहरिष्यामि धनञ्जय इतो गते ॥ २
 किं नु तज्जपतां श्रेष्ठ कर्णं प्रति महद्भयम् ।
 आसीन्न च स धर्मात्मा कथयामास कस्यचित् ३
 वैशम्पायन उवाच ।
 अयं ते राजशार्दूल कथयामि कथामिमाम् ।
 पृच्छतो भरतश्रेष्ठ शुश्रूषरव गिरं मम ॥ ४
 द्वादशे समतिक्रान्ते वर्षे प्राप्ते त्रयोदशे ।
 पाण्डूनां हितकृच्छकः कर्णं भिक्षितुमुद्यतः ॥ ५
 अभिप्रायमथो ज्ञात्वा महेन्द्रस्य विभावसुः ।
 कुण्डलार्थं महाराज सूर्यः कर्णमुपागतः ॥ ६
 महार्हं शयने वीरं *स्पृष्ट्वा स्तरणसंवृते ।
 शयानमतिमिश्रस्तं ब्रह्मण्यं सत्यवादिनम् ॥ ७
 स्वप्नान्ते निशि राजेन्द्र दर्शयामास रश्मिवान् ।
 कृपया परयाऽऽविष्टः पुत्रस्नेहाच्च भारत ॥ ८
 ब्राह्मणो वेदविद्भूत्वा सूर्यो योगार्थिरूपवान् ।

हितार्थमब्रवीत् कर्णं सान्त्वपूर्वमिदं वचः ॥ ९
 कर्णं मद्रचनं तात शृणु सत्यभृतां वर ।
 ब्रुवतोऽद्य महाबाहो सौहृदात् परमं हितम् ॥ १०
 उपायास्यति शकस्त्वां पाण्डवानां हितेप्सया ।
 ब्राह्मणच्छन्ना कर्णं कुण्डलोपजिहीर्षया ॥ ११
 विदितं तेन शीलं ते सर्वस्य जगतस्तथा ।
 यथा त्वं भिक्षितः सद्भिर्ददास्येव न याचसे ॥ १२
 त्वं हि तात ददास्येव ब्राह्मणेभ्यः प्रयाचितम् ।
 वित्तं यच्चान्यदप्याहुर्न प्रत्याख्यासि कस्यचित् ॥
 त्वां तु चैवविधं ज्ञात्वा स्वयं वै पाकशासनः ।
 आगन्ता कुण्डलार्थाय कवचं चैव भिक्षितुम् ॥ १४
 तस्मै प्रयाचमानाय न देये कुण्डले त्वया ।
 अनुनेयः परं शक्यता श्रेय एताद्वि ते परम् ॥ १५
 कुण्डलार्थं ब्रुवंस्तात कारणैर्बहुभिस्त्वया ।
 अन्यैर्बहुविधैर्विचैः सन्निवार्यः पुनः पुनः ॥ १६
 रत्नैः स्त्रीभिस्तथा गोभिर्धनैर्बहुविधैरापि ।
 निदर्शनैश्च बहुभिः कुण्डलेप्सुः पुरन्दरः ॥ १७
 यदि दास्यासि कर्णं त्वं सहजे कुण्डले शुभे ।
 आयुषः प्रक्षयं गत्वा मृत्योर्वशमुपैष्यसि ॥ १८

इत्यारण्यके पर्वणि नैलकण्ठीये भारतमावदीपे नवनवत्यधिक-
 द्विशततमोऽध्यायः ॥ २९९ ॥

३००

यत्तदिति ॥ १ ॥ विभावसुः विशिष्टा भाः दीप्तिः सैव
 वसु धनं यस्य तादृशः सूर्यः ॥ ६ ॥ स्वप्नान्ते स्वप्नमध्ये ॥ ८ ॥
 * स्पृष्ट्वा विमर्दसहं स्पृहणीयं वेत्यर्थः ।

कवचेन समायुक्तः कुण्डलाभ्यां च मानद ।
अवध्यस्त्वं रणेऽरीणामिति विद्धि वचो मम ॥ १९
अमृतादुत्थितं ह्येतदुभयं रत्नसम्भवम् ।
तस्माद्रक्ष्यं त्वया कर्णं जीवितं चेत्प्रियं तव ॥ २०
कर्ण उवाच ।

को मामेवं भवान् प्राह दर्शयन् सौहृदं परम् ।
कामया भगवन् ब्रूहि को भवान् द्विजवेषधृक् ॥ २१
ब्राह्मण उवाच ।

अहं तात सहस्रांशुः सौहृदात्वां निदर्शये ।
कुरुष्वैतद्वचो मे त्वमेतच्छ्रेयः परं हि ते ॥ २२
कर्ण उवाच ।

श्रेय एव ममात्यन्तं यस्य मे गोपतिः प्रभुः ।
प्रवक्ताऽद्य हितान्वेषी शृणु चेदं वचो मम ॥ २३
प्रसादये त्वां वरदं प्रणयाच्च ब्रवीम्यहम् ।
न निवार्यो व्रतादस्मादहं यद्यस्मि ते प्रियः ॥ २४
व्रतं वै मम लोकोऽयं वेत्ति कृत्स्नं विभावसो ।
यथाऽहं द्विजमुख्येभ्यो दद्यां प्राणानपि ध्रुवम् ॥ २५
यद्यागच्छति मां शक्रो ब्राह्मणच्छत्रना वृतः ।
हितार्थं पाण्डुपुत्राणां खेचरोत्तमं भिक्षितुम् ॥ २६
दास्यामि विबुधश्रेष्ठ कुण्डले वर्मं चोत्तमम् ।
न मे कीर्तिः प्रणश्येत त्रिषु लोकेषु विश्रुता ॥ २७
मद्विधस्य यशस्यं हि न युक्तं प्राणरक्षणम् ।
युक्तं हि यशसा युक्तं मरणं लोकसम्मतम् ॥ २८

इति श्रीमहाभारते आरण्यके पर्वणि कुण्डलाहरणपर्वणि सूर्यकर्णसंवादे

त्रिशततमोऽध्यायः ॥ ३०० ॥



३०१

सूर्य उवाच ।

माऽहितं कर्णं कार्षीस्त्वमात्मनः सुहृदां तथा ।
पुत्राणामथ भार्याणामथो मातुरथो पितुः ॥ १
शरीरस्याविरोधेन प्राणिनां प्राणभृद्भर ।
इष्यते यशसः प्राप्तिः कीर्तिश्च त्रिविधे स्थिरा ॥ २
यस्त्वं प्राणविरोधेन कीर्तिमिच्छसि शाश्वतीम् ।
सा ते प्राणान् समादाय गमिष्यति न संशयः ॥ ३

जीवतां कुरुते कार्यं पिता माता सुतास्तथा ।
ये चान्ये बान्धवाः केचिल्लोकेऽस्मिन् पुरुषर्षभ ॥
राजानश्च नरव्याघ्र पौरुषेण निबोध तत् ।
कीर्तिश्च जीवतः साध्वी पुरुषस्य महाद्युते ॥ ५
मृतस्य कीर्त्या किं कार्यं भस्मीभूतस्य देहिनः ।
मृतः कीर्तिं न जानीते जीवन् कीर्तिं समश्नुते ॥ ६

इत्यारण्यके पर्वणि नैलकण्ठीये भारतभावदीपे त्रिशततमोऽ-
ध्यायः ॥ ३०० ॥

३०१

माऽहितमिति । अहितमिति छेदः ॥ १ ॥ जीवतां
पुत्रादीनां कार्यं प्रयोजनं परिष्वङ्गादिजं सुखं पित्रादिः, कुस्ते
लभते । त्वयि मृते त्वत्पित्रादीनां किं सुखं स्यादिति भावः ॥ ५ ॥

मृतस्य कीर्तिर्मर्त्यस्य यथा माला गतायुषः ।
 अहं तु त्वां ब्रवीम्येतद्भक्तोऽसीति हितेप्सया ७
 भक्तिमन्तो हि मे रक्ष्या इत्येतेनापि हेतुना ।
 भक्तोऽयं परया भक्त्या मामित्येव महाभुज ८
 ममापि भक्तिरुत्पन्ना स त्वं कुरु वचो मम ।
 अस्ति चात्र परं किञ्चिदध्यात्मं देवनिर्मितम् ।
 अतश्च त्वां ब्रवीम्येतत् क्रियतामविशङ्कया ॥ ९
 देवगुह्यं त्वया ज्ञातुं न शक्यं पुरुषर्षभ ।
 तस्मान्नाख्यामि ते गुह्यं काले वेत्स्यति तद्भवान् ॥
 पुनरुक्तं च वक्ष्यामि त्वं राधेय निबोध तत् ।
 माऽस्मै ते कुण्डले दद्या भिक्षिते वज्रपाणिना ११
 शोभसे कुण्डलाभ्यां च रुचिराभ्यां महाद्युते ।
 विशाखयोर्मध्यगतः शशीव विमले दिवि ॥ १२

कीर्तिश्च जीवतः साध्वी पुरुषस्येति विद्धि तत् ।
 प्रत्याख्येयस्त्वया तात कुण्डलार्थे सुरेश्वरः ॥ १३
 शक्या बहुविधैर्वाक्यैः कुण्डलेप्सा त्वयाऽनघ ।
 विहन्तुं देवराजस्य हेतुयुक्तैः पुनःपुनः ॥ १४
 हेतुमदुपपन्नार्थैर्माधुर्यकृतभूषणैः ।
 पुरन्दरस्य कर्णं त्वं बुद्धिमेतामपानुद ॥ १५
 त्वं हि नित्यं नरव्याघ्र स्पर्धसे सव्यसाचिना ।
 सव्यसाची त्वया चेह युधि शूरः समेष्यति ॥ १६
 न तु त्वामर्जुनः शक्तः कुण्डलाभ्यां समन्वितम् ।
 विजेतुं युधि यद्यस्य स्वयामिन्द्रः *सखा भवेत् १७
 तस्मान्न देये शक्राय त्वयैते कुण्डले शुभे ।
 सङ्ग्रामे यदि निर्जेतुं कर्णं कामयसेऽर्जुनम् ॥ १८

इति श्रीमहाभारते आरण्यके पर्वणि कुण्डलाहरणपर्वणि सूर्यकर्णसंवादे
 एकाधिकत्रिंशत्तमोऽध्यायः ॥ ३०१ ॥



३०२

कर्ण उवाच ।

भगवन्तमहं भक्तो यथा मां वेत्थ गोपते ।
 तथा परमतिग्मांशो नास्त्यदेयं कथञ्चन ॥ १
 न मे दारा न मे पुत्रा न चात्मा सुहृदो न च ।
 तथेष्टा वै सदा भक्त्या यथा त्वं गोपते मम ॥ २
 इष्टानां च महात्मानो भक्तानां च न संशयः ।
 कुर्वन्ति भक्तिमिष्टां च जानीषे त्वं च भास्कर ॥ ३
 इष्टो भक्तश्च मे कर्णो न चान्यद्दैवतं दिवि ।
 जानीत इति वै कृत्वा भगवानाह मद्वितम् ॥ ४
 भूयश्च शिरसा याचे प्रसाद्य च पुनः पुनः ।
 इति ब्रवीमि तिग्मांशो त्वं तु मे क्षन्तुमर्हसि ॥ ५
 बिभेमि न तथा मृत्योर्यथा बिभ्येऽनृतादहम् ।
 विशेषेण द्विजातीनां सर्वेषां सर्वदा सताम् ॥ ६
 प्रदाने जीवितस्यापि न मेऽत्रास्ति विचारणा ।
 यच्च मामात्य देव त्वं पाण्डवं फाल्गुनं प्रति ॥ ७

व्येतु सन्तापजं दुःखं तव भास्कर मानसम् ।
 अर्जुनं प्रति मां चैव विजेष्यामि रणेऽर्जुनम् ॥ ८
 त वापि विदितं देव ममाप्यस्त्रबलं महत् ।
 जामदग्न्यादुपात्तं यत् तथा द्रोणान्महात्मनः ॥ ९
 इदं त्वमनुजानीहि सुरश्रेष्ठ व्रतं मम ।
 भिक्षिते वाजिणे दद्यामपि जीवितमात्मनः ॥ १०

सूर्य उवाच ।

यदि तात ददास्येते वाजिणे कुण्डले शुभे ।
 त्वमप्येनमथो ब्रूया विजयार्थं महाबलम् ॥ ११
 नियमेन प्रदद्यां ते कुण्डले वै शतक्रतो ।
 अवध्यो ह्यसि भूतानां कुण्डलाभ्यां समन्वितः १२
 अर्जुनेन विनाशं हि तव दानवसूदनः ।
 प्रार्थयानो रणे वत्स कुण्डले ते जिहीर्षति ॥ १३
 स त्वमप्येनमाराध्य सूनृताभिः पुनः पुनः ।
 अभ्यर्थयेथा देवेशममोघार्थं पुरन्दरम् ॥ १४

विशाखयोः विशाखानक्षत्रस्य द्वे भास्वरे तारे तयोर्मध्ये
 गतः पूर्णचन्द्रः ॥ १२ ॥ विहन्तुं शक्येति सम्बन्धः ।
 हेतुर्जीवनादिप्रदर्शनं तथुक्तैः हेतुर्युक्तिस्तद्वन्ति च उपपन्ना-
 र्थानि हेत्वाभासरहितानि च तैः 'सर्वत एवात्मानं गोपायेत्
 'न सर्पायांशुलि दद्यात्' 'शरीरमाद्यं खलु धर्मसाधनम्' इत्या-

दिभिर्वाक्यैः ॥ १५ ॥ इत्यारण्यके पर्वणि नैलकण्ठीये
 भारतभावदीपे एकाधिकत्रिंशत्तमोऽध्यायः ॥ ३०१ ॥

* शिरो-ख.

३०२

भगवन्तमिति ॥ १ ॥ † अर्जुनप्रतिमं-ख.

अमोघां देहि मे शक्तिममित्रनिर्वाहीणीम् ।
 दास्यामि ते सहस्राक्ष कुण्डले वर्म चोत्तमम् १५
 इत्येव नियमेन त्वं दद्याः शक्राय कुण्डले ।
 तथा त्वं कर्णं सङ्ग्रामे हनिष्यासि रणे रिपून् १६
 नाहत्वा हि महाबाहो शत्रूनेति करं पुनः ।
 सा शक्तिर्देवराजस्य शतशोऽय सहस्रशः ॥ १७
 वैशम्पायन उवाच ।
 एवमुक्त्वा सहस्रांशुः सहसाऽन्तरधीयत ।

इति श्रीमहाभारते आरण्यके पर्वणि कुण्डलाहरणपर्वणि सूर्यकर्णसंवादे
 द्वाधिकत्रिंशत्तमोऽध्यायः ॥ ३०२ ॥



३०३

जनमेजय उवाच ।
 किं तद्गुह्यं न चाश्वातं कर्णायैहोष्णरश्मिना ।
 कीदृशे कुण्डले ते च कवचं चैव कीदृशम् ॥ १
 कुतश्च कवचं तस्य कुण्डले चैव सत्तम ।
 पतदिच्छाम्यहं श्रोतुं तन्मे द्रूहि तपोधन ॥ २
 वैशम्पायन उवाच ।
 अयं राजन् ब्रवीम्येतत् तस्य गुह्यं विभावसोः ।
 यादृशे कुण्डले ते च कवचं चैव यादृशम् ॥ ३
 कुन्तिभोजं पुरा राजन् ब्राह्मणः पर्युपस्थितः ।
 तिग्मतेजा महाप्रांशुः श्मश्रुदण्डजटाधरः ॥ ४
 दर्शनीयोऽनवद्याङ्गस्तेजसा प्रज्वलन्निव ।
 मधुपिङ्गो मधुरवाक् तपःस्वाध्यायभूषणः ॥ ५
 स राजानं कुन्तिभोजमब्रवीत् सुमहातपाः ।
 भिक्षामिच्छामि वै भोक्तुं तव गेहे विमत्सर ॥ ६
 न मे व्यलीकं कर्तव्यं त्वया वा तव चातुरैः ।
 एवं वत्स्यामि ते गेहे यदि ते रोचतेऽनघ ॥ ७
 यथाकामं च गच्छेयमागच्छेयं तथैव च ।
 शय्यासने च मे राजन्नापराध्येत कश्चन ॥ ८
 तमब्रवीत् कुन्तिभोजः प्रीतियुक्तमिदं वचः ।
 एवमस्तु परं चेति पुनश्चैनमथाब्रवीत् ॥ ९
 मम कन्या महाप्राज्ञ पृथा नाम यशस्विनी ।

ततः सूर्याय जप्यान्ते कर्णः स्वप्नं न्यवेदयत् ॥ १८
 यथा दृष्टं यथातत्त्वं यथोक्तमुभयोर्निशि ।
 तत्सर्वमानुपूत्र्येण शशंसास्मै वृषस्तदा ॥ १९
 तच्छ्रुत्वा भगवान् देवो भानुः स्वर्मानुसूदनः ।
 उवाच तं तथेत्येव कर्णं सूर्यः स्मयन्निव ॥ २०
 ततस्तत्त्वमिति ज्ञात्वा राधेयः परवीरहा ।
 शक्तिमेवाभिकाङ्क्षन् वै वासवं प्रत्यपालयत् ॥ २१

शीलवृत्तान्विता साध्वी नियता चैव भाविनी॥
 उपस्थास्यति सा त्वां वै पूजयाऽनवमन्य च ।
 तस्याश्च शीलवृत्तेन तुष्टिं समुपयास्यासि ॥ ११
 एवमुक्त्वा तु तं विप्रमभिपूज्य यथाविधि ।
 उवाच कन्यामभ्येत्य पृथां पृथुललोचनाम् ॥ १२
 अयं वत्से महाभागो ब्राह्मणो वस्तुमिच्छति ।
 मम गेहे मया चास्य तथेत्येवं प्रतिश्रुतम् ॥ १३
 त्वयि वत्से पराश्वस्य ब्राह्मणस्याभिराधनम् ।
 तन्मे वाक्यममिथ्या त्वं कर्तुमर्हसि कर्हिचित् ॥ १४
 अयं तपस्वी भगवान् स्वाध्यायनियतो द्विजः ।
 यद्यङ्गयान्महातेजास्तत्तद्देयममत्सरात् ॥ १५
 ब्राह्मणो हि परं तेजो ब्राह्मणो हि परं तपः ।
 ब्राह्मणानां नमस्कारैः सूर्यो दिवि विराजते ॥ १६
 अमानयन् हि मानार्हान् वातापिश्च महासुरः ।
 निहतो ब्रह्मदण्डेन तालजङ्घस्तथैव च ॥ १७
 सोऽयं वत्से महामार आहितस्त्वयि साम्प्रतम् ।
 त्वं सदा नियता कुर्या ब्राह्मणस्याभिराधनम् ॥ १८
 जानामि प्रणिधानं ते बाह्यात्मभृति नन्दिनि ।
 ब्राह्मणेष्विह सर्वेषु गुरुबन्धुषु चैव ह ॥ १९
 तथा प्रेष्येषु सर्वेषु मित्रसम्बन्धिमारुषु ।
 मयि चैव यथावत् त्वं सर्वमावृत्य वर्तसे ॥ २०

अस्मै सूर्याय वृषः कर्णः ॥ १९ ॥ स्वर्मानुसूदनः राहुद-
 मनः ॥ २० ॥ इत्यारण्यके पर्वणि नैलकण्ठीये भारतभाव-
 दीपे व्याधिकत्रिंशत्तमोऽध्यायः ॥ ३०२ ॥ † अहम्-ख.

३०३

किं तद्गुह्यमिति ॥ १ ॥ अनवमन्य अवमानमकृत्वा
 ॥ ११ ॥ वस्तुं वासं कर्तुम् ॥ १३ ॥ पराश्वस्य परमा-
 श्वासं कृत्वा अभिराधनं कर्तुमिति शेषः ॥ १४ ॥ प्रणि-
 धानं चित्तैकाग्र्यम् ॥ १९ ॥ आवृत्य व्याप्य ॥ २० ॥

न ह्यतुष्टो जनोऽरतीह पुरे चान्तःपुरे च ते ।
 सम्यग्वृत्त्याऽनवद्याङ्गि तव भृत्यजनेष्वपि ॥ २१
 सन्देष्ट्यां तु मन्ये त्वां द्विजार्ति कोपनं प्रति ।
 पृथे बालेति कृत्वा वै सुता चासि ममेति च ॥ २२
 वृष्णीनां च कुले जाता शूरस्य दयिता सुता ।
 दत्ता प्रीतिमता मह्यं पित्रा बाला पुरा स्वयम् ॥ २३
 वसुदेवस्य भगिनी सुतानां प्रवरा मम ।
 अग्र्यमग्रे प्रतिज्ञाय तेनासि दुहिता मम ॥ २४
 तादृशे हि कुले जाता कुलं चैव विवर्धिता ।

सुखात् सुखमनुप्राप्ता हृदाद्भ्रमिवागता ॥ २५
 दौष्कुलेया विशेषेण कथाञ्चित् प्रग्रहं गताः ।
 बालभावाद्विकुर्वन्ति प्रायशः प्रमदाः शुभे ॥ २६
 पृथे राजकुले जन्म रूपं चापि तवाद्भुतम् ।
 तेन तेनासि सम्पन्ना समुपेता च §भाविनी ॥ २७
 सा त्वं दर्पं परित्यज्य दम्भं मानं च भाविनि ।
 आराध्य वरदं विप्रं श्रेयसा योक्ष्यसे पृथे ॥ २८
 एवं प्राप्स्यसि कल्याणि कल्याणमनघे ध्रुवम् ।
 कोपिते च द्विजश्रेष्ठे कृत्स्नं दह्येत मे कुलम् ॥ २९

इति श्रीमहाभारते आरण्यके पर्वणि कुण्डलाहरणपर्वणि पृथोपदेशे
 अधिकात्रिंशततमोऽध्यायः ॥ ३०३ ॥



३०४

कुन्त्युवाच ।

ब्राह्मणं यन्त्रिता राजकुपस्थास्यामि पूजया ।
 यथाप्रतिज्ञं राजेन्द्र न च मिथ्या ब्रवीम्यहम् ॥ १
 एष चैव स्वभावो मे पूजयेयं द्विजानिति ।
 तव चैव प्रियं कायं श्रेयश्च परमं मम ॥ २
 यद्येवैष्यति सायाह्ने यदि प्रातरथो निशि ।
 यद्यर्धरात्रे भगवान्न मे कोपं करिष्यति ॥ ३
 लाभो ममैष राजेन्द्र यद्वै पूजयती द्विजान् ।
 आदेशे तव तिष्ठन्ती हितं कुर्यां नरोत्तम ॥ ४
 विस्रब्धो भव राजेन्द्र न व्यलीकं द्विजोत्तमः ।
 वसन् प्राप्स्यति ते गेहे सत्यमेतद्ब्रवीमि ते ॥ ५
 यत्प्रियं च द्विजरयास्य हितं चैव तवानघ ।
 यत्प्रियामि तथा राजन् त्वं तु ते मानसो ज्वरः ६
 ब्राह्मणा हि महाभागाः पूजिताः पृथिवीपते ।
 तारणाय समर्थाः स्युर्विपरीते वधाय च ॥ ७
 साऽहमेतद्विजानन्ती तोषयिष्ये द्विजोत्तमम् ।
 न मत्कृते व्यथां राजन् प्राप्स्यसि द्विजसत्तमात्
 अपराधेऽपि राजेन्द्र राज्ञामश्रेयसे द्विजाः ।
 भवन्ति च्यवनो यद्वत् सुकन्यायाः कृते पुरा ॥ ९
 नियमेन परेणाहमुपस्थारये द्विजोत्तमम् ।

यथा त्वया नरेन्द्रेदं भाषितं ब्राह्मणं प्रति ॥ १०
 एवं ध्रुवन्तीं बहुशः परिष्वज्य समर्थ्य च ।
 इति चेति च कर्तव्यं राजा सर्वमथादिशत् ॥ ११
 राजोवाच ।
 एवमेतत् त्वया भद्रं कर्तव्यमविशङ्कया ।
 मद्धितार्थं तथाऽऽत्मार्थं कुलार्थं चाप्यनिन्दिते ॥ १२
 एवमुक्त्वा तु तां कन्यां कुन्तिभोजो महायशः ।
 पृथां परिददौ तस्मै द्विजाय द्विजवत्सलः ॥ १३
 इयं ब्रह्मन् मम सुता बाला सुखविवर्धिता ।
 अपराध्येत यत् किञ्चिन्न कार्यं हृदि तत् त्वया ॥
 द्विजातयो महाभागा वृद्धबालतपस्विषु ।
 भवन्त्यक्रोधनाः प्रायो ह्यपराधेषु नित्यदा ॥ १५
 सुमहन्त्यपराधेऽपि क्षान्तिः कार्या द्विजातिभिः ।
 यथाशक्ति यथोत्साहं पूजा ग्राह्या द्विजोत्तम ॥ १६
 तथेति ब्राह्मणेनोक्तं स राजा प्रीतमानसः ।
 हंसचन्द्रांशुसङ्काशं गृहमस्मै न्यवेदयत् ॥ १७
 तन्नाग्निशरणे क्लृप्तमासनं तस्य भानुमत् ।
 आहारादि च सर्वं तत् तथैव प्रत्यवेदयत् ॥ १८
 निक्षिप्य राजपुत्री तु तन्द्रां मानं तथैव च ।
 आतस्थे परमं यत्नं ब्राह्मणस्याभिराधने ॥ १९

अग्र्यमग्रे देयम् । मया प्रथममपत्यं तुभ्यं देयमिति प्रतिज्ञा-
 तमित्यर्थः ॥ २४ ॥ दौष्कुलेयाः दुष्कुले जाताः । प्रग्रहं
 निर्बन्धं गताः प्राप्ताः विकुर्वन्ति दौष्ट्यं कुर्वन्ति ॥ २६ ॥
 इत्यारण्यके पर्वणि नैलकण्ठीये भारतभावदोषे अधिकात्रि-
 षततमोऽध्यायः ॥ ३०३ ॥ x मम-ख.

३०४

ब्राह्मणमिति । यन्त्रिता नियमयुक्ता ॥ १ ॥ विस्रब्धो
 विश्वस्तः । व्यलीकःमाप्रियम् ॥ ५ ॥ अग्निशरणे अग्न्यगारे
 ॥ १९ ॥ तन्द्वांमालस्यम् ॥ १९ ॥ §भाविनी-ख.

तत्र सा ब्राह्मणं गावा पृथा शौचपरा सती । | विधिवत् परिचाराहं देववन् पर्यतोपयत् ॥ २०
इति श्रीमहामारते आरण्यके पर्वणि कुण्डलाहरणपर्वणि पृथाद्विजपरिचर्यायां
चतुरधिकत्रिंशत्तमोऽध्यायः ॥ ३०४ ॥



३०५

वैशम्पायन उवाच ।

सा तु कन्या महाराज ब्राह्मणं संशितव्रतम् ।
तोषयामास शुद्धेन मनसा संशितव्रता ॥ १
प्रातरेष्याम्यथेत्युक्त्वा कदाचिद्विजसत्तमः ।
तत आयाति राजेन्द्र सायं रात्रावथो पुनः ॥ २
तं च सर्वासु वेलासु भक्ष्यभोज्यप्रतिश्रयैः ।
पूजयामास सा कन्या वर्धमानैस्तु सर्वदा ॥ ३
अन्नादिसमुदाचारः शय्यासनकृतस्तथा ।
दिवसे दिवसे तस्य वर्धते न तु हीयते ॥ ४
निर्मर्त्सनापवादैश्च तथैवाप्रियया गिरा ।
ब्राह्मणस्य पृथा राजन् न चकाराप्रियं तदा ॥ ५
व्यस्ते काले पुनश्चैति न चैति बहुशो द्विजः ।
सुदुर्लभमपि ह्यक्षं दीयतामिति सोऽब्रवीत् ॥ ६
कृतमेव च तत् सर्वं यथा तस्मै न्यवेदयत् ।
शिष्यवत् पुत्रवच्चैव स्वसृवच्च सुसंयता ॥ ७
यथोपजोषं राजेन्द्र द्विजातिप्रवरस्य सा ।
प्रीतिमुत्पादयामास कन्यारत्नमनिन्दिता ॥ ८
तस्यास्तु शीलवृत्तेन तुतोष द्विजसत्तमः ।
अवधानेन भूयोऽस्याः परं यत्नमथाकरोत् ॥ ९
तां प्रभाते च सायं च पिता पप्रच्छ भारत ।
अपि तुष्यति ते पुत्रि ब्राह्मणः परिचर्याया ॥ १०
तं सा परममित्येव प्रत्युवाच यशस्विनी ।
ततः प्रीतिमवापाश्र्यां कुन्तिभोजो महामनाः ॥ ११
ततः संवत्सरे पूर्णे यदाऽसौ जपतां वरः ।

नापश्यद्दुष्कृतं किञ्चित् पृथायाः सौहृदे रतः ॥ १२
ततः प्रीतिमना भूत्वा स पत्नां ब्राह्मणोऽब्रवीत् ।
प्रीतोऽस्मि परमं भद्रे परिचारेण ते शुभे ॥ १३
वरान् वृणीष्व कल्याणि दुरापान् मानुषैरिह ।
यैस्त्वं सीमन्तिनीः सर्वा यशसाऽभिभविष्यसि ॥

कुन्त्युवाच ।

कृतानि मम सर्वाणि यस्या मे वेदवित्तम् ।
त्वं प्रसन्नः पिता चैव कृतं विप्रवरैर्मम ॥ १५

ब्राह्मण उवाच ।

यदि नेच्छसि मत्तत्त्वं वरं भद्रे शुचिस्मिते ।
इमं मन्त्रं गृहाण त्वमाह्वानाय दिवौकसाम् ॥ १६
यं यं देवं त्वमेतेन मन्त्रेणावाहयिष्यसि ।
तेन तेन वशे भद्रे स्थातव्यं ते भविष्यति ॥ १७
अकामो वा सकामो वा स समेष्यति ते वशे ।
बिबुधो मन्त्रसंशान्तो भवेद्भृत्य इवानतः ॥ १८
वैशम्पायन उवाच ।

न शशाक द्वितीयं सा प्रत्याख्यातुमनिन्दिता ।
तं वै द्विजातिप्रवरं तदा शापमयावृत् ॥ १९
ततस्तामनवद्याङ्गी ग्राहयामास स द्विजः ।
मन्त्रग्रामं तदा राजन्नथर्वशिरसि श्रुतम् ॥ २०
तं प्रदाय तु राजेन्द्र कुन्तिभोजमुवाच ह ।
उषितोऽस्मि सुखं राजन् कन्यया परितोषितः ॥ २१
तव गेहेषु विहितः सदा सुप्रतिपूजितः ।
साधयिष्यामहे तावदित्युक्त्वाऽन्तरधीयत ॥ २२

परिचाराहं पूजार्हम् ॥ २० ॥ इत्यारण्यके पर्वणि नैल-
कण्ठीये भारतभावादीपे चतुरधिकत्रिंशत्तमोऽध्यायः ३०४ ॥

३०५

सा त्विति ॥ १ ॥ प्रतिश्रयैः आश्रयैः शयनासनाद्यैः
॥ ३ ॥ अन्नादिना समुदाचारः समुपसर्पणम् ॥ ४ ॥

निर्मर्त्सनं धिक्कारः अपवादोऽज्ञादेर्दूषणम् । पाठान्तरेऽपदेशो
व्याजः अप्रियया गालनरूपया ॥ ५ ॥ यथोपजोषं प्रियमन-
तिक्रम्य ॥ ८ ॥ शीलं शमादि । वृत्तं परिचर्या अवधानं ऐका-
ग्र्यम् । एतैस्तुतोष । यद्वा अस्याः पृथायाः श्रेयोर्थमवधानेन
समाधिकाले यत्नमकरोत् । यत्नेन तस्याः कल्याणं चिन्तित-
वानित्यर्थः ॥ ९ ॥ द्वितीयं द्वितीयवारम् ॥ १९ ॥ विहितः
विधानतः विशेषेण हितस्तुतो वा ॥ २१ ॥

स तु राजा द्विजं दृष्ट्वा तत्रैवान्तर्हितं तदा । | बभूव विस्मयाविष्टः पृथां च समपूजयत् ॥ २३
इति श्रीमहाभारते आरण्यके पर्वणि कुण्डलाहरणपर्वणि पृथाया मन्त्रप्राप्तौ
पञ्चाधिकत्रिशततमोऽध्यायः ॥ ३०५ ॥



३०६

वैशम्पायन उवाच ।

गते तस्मिन् द्विजश्रेष्ठे कस्मिंश्चित्कारणान्तरे ।
चिन्तयामास सा कन्या मन्त्रग्रामबलाबलम् ॥ १
अयं वै कीदृशस्तेन मम दत्तो महात्मना ।
मन्त्रग्रामो बलं तस्य ज्ञास्ये नातिचिरादिति ॥ २
एवं सञ्चिन्तयन्ती सा ददर्शतुं यहच्छया ।
ब्रीडिता साऽभवद्बाला कन्याभावे रजस्वला ॥ ३
ततो हर्म्यतलस्था सा महार्हशयनोचिता ।
प्राच्यां दिशि समुद्यन्तं ददर्शादित्यमण्डलम् ॥ ४
तत्र बद्धमनोदृष्टिरभवत् सा सुमध्यमा ।
न चातप्यत रूपेण भानोः सन्ध्यागतस्य सा ॥ ५
तस्या दृष्टिरभूदिव्या साऽपश्यदित्यदर्शनम् ।
आमुक्तकवचं देवं कुण्डलाभ्यां विभूषितम् ॥ ६
तस्याः कौतूहलं त्वार्सीन्मन्त्रं प्रति नराधिप ।
आह्वानमकरोत् साऽथ तस्य देवस्य भाविनी ७
प्राणानुपस्पृश्य तदा ह्याजुहाव दिवाकरम् ।
आजगाम ततो राजंस्त्वरमाणो दिवाकरः ॥ ८
मधुपिङ्गो महाबाहुः कम्बुग्रीवो हसन्निव ।
अङ्गदी बद्धमुकुटो दिशः प्रज्वालयन्निव ॥ ९
योगात् कृत्वा द्विधाऽऽत्मानमाजगाम तताप च ।
आबभाषे ततः कुन्ती साध्ना परमवल्गुना ॥ १०
आगतोऽस्मि वशं भद्रे तव मन्त्रबलात्कृतः ।
किं करोमि वशो राज्ञि ब्रूहि कर्ता तदास्मि ते ॥ ११
कुन्त्युवाच ।

गम्यतां भगवंस्तत्र यत एवागतो ह्यसि ।
कौतूहलात् समाहूतः प्रसीद भगवन्निति ॥ १२

सूर्य उवाच ।

गमिष्येऽहं यथा मां त्वं ब्रवीषि तनुमध्यमे ।
न तु देवं समाहूय न्याय्यं प्रेषयितुं वृथा ॥ १३
तवाभिसन्धिः सुमगो सूर्यात् पुत्रो भवेदिति ।
वीर्येणाप्रतिमो लोके कवची कुण्डलीति च ॥ १४
सा त्वमात्मप्रदानं वै कुरुष्व गजगामिने ।
उत्पत्स्यति हि पुत्रस्ते यथासङ्कल्पमङ्गने ॥ १५
अथ गच्छाम्यहं भद्रे त्वया सङ्गम्य सुस्मिते ।
यदि त्वं वचनं नाद्य करिष्यासि मम प्रियम् ॥ १६
शपिष्ये त्वामहं क्रुद्धो ब्राह्मणं पितरं च ते ।
त्वत्कृते तान् प्रथक्ष्यामि सर्वानपि न संशयः ॥ १७
पितरं चैव ते मूढं यो न वेत्ति तवानयम् ।
तस्य च ब्राह्मणस्याद्य योऽसौ मन्त्रमदात्तव ॥ १८
शीलवृत्तमावेक्ष्या धास्यामि विनयं परम् ।
एते हि विबुधाः सर्वे पुरन्दरमुखा दिवि ॥ १९
त्वया प्रलब्धं पश्यन्ति स्मयन्त इव भाविनि ।
पश्य चैनान् सुरगणान् दिव्यं चक्षुरिदं हि ते ।
पूर्वमेव मया दत्तं दृष्टवत्यासि येन माम् ॥ २०

वैशम्पायन उवाच ।

ततोऽपश्यत् त्रिदशान् राजपुत्री
सर्वानिव स्वेषु धिष्यथेषु खस्थान् ।
प्रभावन्तं भानुमन्तं महान्तं
यथाऽऽदित्यं रोचमानांस्तथैव च ॥ २१
सा तान् दृष्ट्वा ब्रीडमानेव बाला
सूर्यं देवीं वचनं प्राह भीता ।
गच्छ त्वं वै गोपते स्वं विमानं
कन्याभावाद्दुःख एवापचारः ॥ २२

इत्यारण्यके पर्वणि नैलकण्ठीये भारतभाष्ये पञ्चाधिकत्रि-
शततमोऽध्यायः ॥ ३०५ ॥

३०६

गते इति ॥ १ ॥ ऋतुं रजः ॥ ३ ॥ प्राणान् इन्द्रि-

याणि चक्षुःश्रोत्रादीनि उपस्पृश्य जलेन सम्यगाचम्येत्यर्थः
॥ ८ ॥ वशं कामम् ॥ ११ ॥ यथाऽहं गमिष्ये तथा मा मां
ब्रवीषि । न तु तथोग्यमित्याह न त्विति । वृथा प्रसादमप्राप्य
॥ १३ ॥ ब्राह्मणं दुर्वाससम् ॥ १७ ॥ विनयं दण्डं धास्यामि
धारयिष्यामि ॥ १९ ॥ अपचारोऽपराधः कृतः ॥ २२ ॥

पिता माता गुरवश्चैव येऽन्ये
 देहस्यास्य प्रभवन्ति प्रदाने ।
 नाहं धर्मं लोपयिष्यामि लोके
 स्त्रीणां वृत्तं पूज्यते देहरक्षा ॥ २३
 मया मन्त्रबलं ज्ञातुमाहूतस्त्वं विभावसो ।
 बाल्याद्बालेति तत्कृत्वा ह्यनुमर्हसि मे विभो २४
 सूर्य उवाच ।
 बालेति कृत्वाऽनुनयं तवाहं
 ददानि नान्यानुनयं लभेत ।

इति श्रीमहाभारते आरण्यके पर्वणि कुण्डलाहरणपर्वणि सूर्याह्वाने
 षडधिकत्रिंशत्तमोऽध्यायः ॥ ३०६

३०७

वैशंपायन उवाच ।
 सा तु कन्या बहुविधं ध्रुवन्ती मधुरं वचः ।
 अनुनेतुं सहस्रांशुं न शशाक मनस्विनी ॥ १
 न शशाक यदा बाला प्रत्याख्यातुं तमोनुदम् ।
 भीता शापात् ततो राजन् दध्यौ दीर्घमथान्तरम्
 अनागसः पितुः शापो ब्राह्मणस्य तथैव च ।
 मास्मिन्नित्तः कथं न स्यात् क्रुद्धादस्माद्विभावसोः ३
 बालेनापि सता मोहाद्भ्रशं पापकृतान्यपि ।
 नाभ्यासादयितव्यानि तेजांसि च तपांसि च ४
 साऽहमद्य भृशं भीता गृहीत्वा च करे भृशम् ।
 कथं त्वकार्यं कुर्यां वै प्रदानं ह्यात्मनः स्वयम् ॥ ५
 वैशंपायन उवाच ।
 सा वै शापपरित्रस्ता बहु चिन्तयती हृदा ।
 मोहेनाभिपरीताङ्गी स्मयमाना पुनः पुनः ॥ ६
 तं देवमब्रवीद्भीता बन्धूनां राजसत्तम ।
 व्रीडाविह्वलया वाचा शापत्रस्ता विशाम्पते ॥ ७
 कुन्त्युवाच ।
 पिता मे ध्रियते देव माता चान्ये च बान्धवाः ।

आत्मप्रदानं कुरु कुन्ति कन्ये
 शांतिस्तवैवं हि भवेच्च भीरु ॥ २५
 न चापि गन्तुं युक्तं हि मया मिथ्याकृतेन वै ।
 असमेत्य त्वया भीरु मन्त्राहूतेन भाविनि ॥ २६
 गमिष्याम्यनवद्याङ्गि लोके समवहारयताम्
 सर्वेषां विबुधानां च वक्तव्यः स्यां तथा शुमे २७
 सा त्वं मया समागच्छ पुत्रं लप्स्यसि मादृशम् ।
 विशिष्टा सर्वलोकेषु भविष्यसि न संशयः ॥ २८

न तेषु ध्रियमाणेषु विधिलोपो भवेदयम् ॥ ८
 त्वया तु सङ्गमो देव यदि स्याद्विधिवर्जितः ।
 मास्मिन्नित्तं कुलस्यास्य लोके कीर्तिर्नशेत् ततः ॥ ९
 अथवा धर्ममेतं त्वं मन्यसे तपतां वर ।
 ऋते प्रदानाद्वन्धुभ्यस्तव कामं करोम्यहम् ॥ १०
 आत्मप्रदानं दुर्धर्षं तव कृत्वा सती त्वहम् ।
 त्वयि धर्मो यशश्चैव कीर्तिरायुश्च देहिनाम् ॥ ११
 सूर्य उवाच ।
 न ते पिता न ते माता गुरुवो वा शुचिस्मिते ।
 प्रभवन्ति वरारोहे भद्रं ते शृणु मे वचः ॥ १२
 सर्वान् कामयते यस्मात् कमेर्धोतोश्च भाविनि ।
 तस्मात् कन्येह सुश्रोणि स्वतन्त्रा वरवर्णिनि १३
 नाधर्मश्चरितः कश्चित् त्वया भवति भाविनि ।
 अधर्मं कुत एवाऽहं वरेयं लोककाम्यया ॥ १४
 अनावृताः स्त्रियः सर्वा नराश्च वरवर्णिनि ।
 स्वभाव एष लोकानां विकारोऽन्य इति स्मृतः ॥
 सा मया सह सङ्गम्य पुनः कन्या भविष्यसि ।
 पुत्रश्च ते महाबाहुर्मविष्यति महायशः ॥ १६

इत्यारण्यके पर्वणि नैलकण्ठीये भारतभावदीपे, षडधिकत्रि-
 शत्तमोऽध्यायः ॥ ३०६ ॥

३०७

सा तु कन्येति ॥ १ ॥ दध्यौ चिन्तितवती अन्तरं
 कालम् ॥ २ ॥ बालेन अल्पवयसाऽपि सता साधुना मोहात्
 चित्तपारवश्यात् पापं कृतं हिंसितं यैस्तानि निष्पापान्यपि

तेजांसि सूर्यादीनि । तपांसि दुर्वासवादी । नाभ्यासाद-
 यितव्यानि अत्यन्तं प्रत्यासत्तिविषयाणि न कर्तव्यानि ॥ ४ ॥
 बन्धूनां सखीनां ताम्य इत्यर्थः ॥ ७ ॥ ध्रियते जीवति ॥ ८ ॥
 नशेत् नश्येत् ॥ ९ ॥ प्रभवन्ति स्वाम्यमर्हन्ति ॥ १२ ॥
 कामयते सर्वानिति कन्येति कन्याशब्दनिर्वचनम् ॥ १३ ॥
 तत्र हेतुः लोककाम्यया लोकप्रियया कामवत्तया ॥ १४ ॥
 अन्यो विवाहनियमादिर्विकारः ॥ १५ ॥

कुन्त्युवाच ।

यदि पुत्रो मम भवेत् त्वत्तः सर्वतमोनुद ।
कुण्डली कवची शूरो महाबाहुर्महाबलः ॥ १७

सूर्य उवाच ।

भविष्यति महाबाहुः कुण्डली दिव्यवर्मभृत् ।
उभयं चामृतमयं तस्य भद्रे भविष्यति ॥ १८

कुन्त्युवाच ।

यद्येतदमृतादास्ति कुण्डले वर्म चोत्तमम् ।
मम पुत्रस्य यं धै त्वं मत्त उत्पादयिष्यसि ॥ १९
अस्तु मे सङ्गमो देव यथोक्तं भगवंस्त्वया ।
त्वद्वीर्यरूपसत्त्वौजा धर्मयुक्तो भवेत् स च ॥ २०

सूर्य उवाच ।

अदित्या कुण्डले राक्षि दत्ते मे मत्तकाशिनि ।
तेऽस्य दास्यामि वै भीरु वर्म चैवेदमुत्तमम् ॥ २१

कुन्त्युवाच ।

परमं भगवन्नेवं सङ्गमिष्ये त्वया सह ।
यदि पुत्रो भवेदेवं यथा वदसि गोपते ॥ २२

वैशम्पायन उवाच ।

तथेत्युक्त्वा तु तां कुन्तीमाविवेश विहङ्गमः ।

इति श्रीमहाभारते आरण्यके पर्वणि कुण्डलाहरणपर्वणि सूर्यकुन्तीसमागमे
सप्ताधिकत्रिंशत्तमोऽध्यायः ॥ ३०७ ॥

३०८

वैशम्पायन उवाच ।

ततो गर्भः समभवत् पृथायाः पृथिवीपते ।
शुक्ले दशोत्तरे पक्षे तारापतिरिवाम्बरे ॥ १
सा बान्धवभयाद्बाला गर्भं तं विनिगूहती ।
धारयामास सुश्रोणी न चैनां बुबुधे जनः ॥ २
न हि तां वेद नार्यन्या काचिद्वात्रेयिकामृते ।
कन्यापुरगतां बालां निपुणां परिरक्षणे ॥ ३
ततः कालेन सा गर्भं सुषुप्ते वरवर्णिनी ।
कन्यैव तस्य देवस्य प्रसादादमरप्रभम् ॥ ४

अमृतमयं सहजं वर्म ॥ १८ ॥ प्रस्थितं सङ्गमायोपक्रान्तम्
॥ २६ ॥ आत्मसंस्थां वचनवशामेनां न दूषयामास कन्या-
त्वस्थापनेनेति शेषः ॥ २८ ॥ इत्यारण्यके पर्वणि नैलकण्ठीये
भारतभावदीपे सप्ताधिकत्रिंशत्तमोऽध्यायः ॥ ३०७ ॥

स्वर्मानुशत्रुर्योगात्मा नाभ्यां पस्पर्श चैव ताम् २३
ततः सा विह्वलेवासीत् कन्या सूर्यस्य तेजसा ।
पपात चाथ सा देवी शयने मूढचेतना ॥ २४

सूर्य उवाच ।

साधयिष्यामि सुश्रोणि पुत्रं वै जनयिष्यसि ।
सर्वशस्त्रभृतां श्रेष्ठं कन्या चैव भविष्यसि ॥ २५

वैशम्पायन उवाच ।

ततः सा व्रीडिता बाला तदा सूर्यमथाब्रवीत् ।
पवमस्त्विति राजेन्द्र प्रस्थितं भूरिवर्चसम् ॥ २६

इति स्मोक्ता कुन्तिराजात्मजा सा
विवस्वन्तं याचमाना सलज्जा ।

तस्मिन् पुण्ये शयनीये पपात
मोहाविष्टा भज्यमाना लतेव ॥ २७


तिग्मांशुस्तां तेजसा मोहयित्वा
योगेनाविद्यात्मसंस्थां चकार ।


न चैवैनां दूषयामास भानुः
संज्ञां लेभे भूय एवाथ बाला ॥ २८

तथैवाबद्धकवचं कनकोज्ज्वलकुण्डलम् ।
हर्यक्षं वृषभस्कन्धं यथाऽस्य पितरं तथा ॥ ५
जातमात्रं च तं गर्भं धात्र्या सम्मन्त्र्य भाविनी ।
मञ्जूषायां समाधाय स्वास्तीर्णायां समन्ततः ६
मधूच्छिष्टस्थितायां सा सुखायां रुदती तथा ।
श्लक्ष्णायां सुपिधानायामश्वनद्यामवासृजत् ॥ ७
जानती चाप्यकर्तव्यं कन्याया गर्भधारणम् ।
पुत्रस्नेहेन सा राजन् करुणं पर्यवेदयत् ॥ ८

३०८

तत इति । दशोत्तरे एकादशे शुक्ले पक्षे प्रतिपदि चन्द्र इव
बाल उद्भूतः साधशुक्लप्रतिपदि कर्णनिषेकजन्मेत्यर्थः ॥ १ ॥
हर्यक्षं सिंहनेत्रम् ॥ ५ ॥ मधूच्छिष्टं सिक्थकं मयनमिति-
भाषायाम् । तेन स्थितायां सर्वतो लिप्तायां मञ्जूषायां जल-
प्रवेशो न भवेदित्यर्थः ॥ ७ ॥ † पर्यवेदयत्-क.





स तामुद्धृत्य मञ्जूषामुत्सार्य जलमन्त्रिकात् ।
यन्नैरुद्धाटयामास सोऽपश्यत् तत्र बालकम् ॥

—वनपर्व अ० ३०९ पृ. ४८१

समुत्सृजन्ती मञ्जूषामश्वनद्यां तदा जले ।
 उवाच रुदती कुन्ती यानि वाक्यानि तच्छृणु ॥ ९
 स्वास्ति ते चान्तरिक्षेभ्यः पार्थिवेभ्यश्च पुत्रक ।
 दिव्येभ्यश्चैव भूतेभ्यस्तथा तोयचराश्च ये ॥ १०
 शिवास्ते सन्तु पन्थानो मा च ते परिपन्थिनः ।
 आगताश्च तथा पुत्र भवन्त्वद्रोहचेतसः ॥ ११
 पातु त्वां वरुणो राजा सलिले सलिलेश्वरः ।
 अन्तरिक्षेऽन्तरिक्षस्थः पवनः सर्वगस्तथा ॥ १२
 पिता त्वां पातु सर्वत्र तपनस्तपतां वरः ।
 येन दत्तोऽसि मे पुत्र दिव्येन विधिना किल १३
 आदित्या वसवो रुद्राः साध्या विश्वे च देवताः ।
 मरुतश्च *सहेन्द्रेण दिशश्च सदिगीश्वराः ॥ १४
 रक्षन्तु त्वां सुराः सर्वे समेषु विषमेषु च ।
 वेत्स्यामि त्वां विदेशेऽपि कवचेनामिसूचितम् ॥
 धन्यस्ते पुत्र जनको देवो भानुर्विभावसुः ।
 यस्त्वां द्रक्ष्यति दिव्येन चक्षुषा वाहिनीगतम् १६
 धन्या सा प्रमदा या त्वां पुत्रत्वे कल्पयिष्यति ।
 यस्यास्त्वं तृषितः पुत्रस्तनं पास्यसि देवज ॥ १७
 को नु स्वप्नस्तथा दृष्टो या त्वामादित्यवर्चसम्

दिव्यवर्मसमायुक्तं दिव्यकुण्डलभूषितम् ॥ १८
 पद्मायतविशालाक्षं पद्मताम्रदलोज्ज्वलम् ।
 सुललाटं सुकेशान्तं पुत्रत्वे कल्पयिष्यति ॥ १९
 धन्या द्रक्ष्यन्ति पुत्र त्वां भूमौ संसर्पमाणकम् ।
 अत्यक्तकलवाक्यानि वदन्तं रेणुगुण्ठितम् ॥ २०
 धन्या द्रक्ष्यन्ति पुत्र त्वां पुनर्यौवनगोचरम् ।
 हिमवद्वनसम्भूतं सिंहं केसरिणं यथा ॥ २१
 एवं बहुविधं राजन् विलप्य करुणं पृथा ।
 अवाप्तजत मञ्जूषामश्वनद्यां तदा जले ॥ २२
 रुदती पुत्रशोकात्तां निशीथे कमलेक्षणा ।
 धाध्या सह पृथा राजन् पुत्रदर्शनलालसा ॥ २३
 विसर्जयित्वा मञ्जूषां सम्बोधनभयात् पितुः ।
 विवेश राजभवनं पुनः शोकातुरा ततः ॥ २४
 मञ्जूषा त्वश्वनद्याः सा ययौ चर्मण्वतीं नदीम् ।
 चर्मण्वत्याश्च यमुनां ततो गङ्गां जगाम ह ॥ २५
 गङ्गायाः सूताविषयं चम्पामनुययौ पुरीम् ।
 स मञ्जूरागतो गर्भस्तरङ्गैरुह्यमानकः ॥ २६
 अमृतादुत्थितं दिव्यं तनुवर्म सकुण्डलम् ।
 धारयामास तं गर्भं देवं च विधिनिर्मितम् ॥ २७

इति श्रीमहाभारते आरण्यके पर्वणि कुण्डलाहरणपर्वणि कर्णपरित्यागे
 अष्टाधिकत्रिंशत्तमोऽध्यायः ॥ ३०८ ॥

३०९

वैशम्पायन उवाच ।

पतास्मिन्नेव काले तु धृतराष्ट्रस्य वै सखा ।
 सूतोऽधिरथ इत्येव संदारो जाह्नवीं ययौ ॥ १
 तस्य भार्याऽभवद्राजन् रूपेणासदृशी भुवि ।
 रांधा नाम महाभागा न सा पुत्रमविन्दत ॥ २
 अपत्यार्थं परं यत्नमकरोच्च विशेषतः ।
 सा ददर्शाय मञ्जूरागुह्यमानां यदृच्छया ॥ ३
 दत्तरक्षाप्रतिसरामन्वाल्मभनशोभनाम् ।
 ऊर्मीतरङ्गैर्जाह्नव्याः समानीतामुपह्वरम् ॥ ४
 सा तु कौतूहलात् प्राप्तां ग्राहयामास भाविनी ।

ततो निवेदयामास सूतस्याधिरथस्य वै ॥ ५
 स तामुद्धृत्य मञ्जूषामुत्सार्य जलमन्तिकान् ।
 यन्त्रैरुद्घाटयामास सोऽपश्यत् तत्र बालकम् ॥ ६
 तरुणादित्यसङ्काशं हेमवर्मधरं तथा ।
 मृष्टकुण्डलपुक्तेन वदनेन विराजता ॥ ७
 स सूतो भार्यया सार्धं विसमयोत्फुल्ललोचनः ।
 अङ्कमारोप्य तं बालं भार्यां वचनमब्रवीत् ॥ ८
 इदमत्यद्भुतं मीरु यतो जातोऽस्मि भाविनी ।
 दृष्टवान् देवगर्भोऽयं मन्येऽस्माकमुपागतः ॥ ९

देवं देवजं विधिना ईश्वरेण निर्मितम् ॥ २७ ॥ इत्यारण्यके
 पर्वणि नैलक्रण्ठीये भारतमावदापे अष्टाधिकत्रिंशत्तमोऽ-
 ध्यायः ॥ ३०८ ॥

† अश्वनद्यास्तदा-क. * सहेन्द्रेण-क.

३०९

पतस्मिन्निति ॥ १ ॥ दत्तो रक्षार्थं प्रतिसरो दूर्वाक-
 ङ्कणादित्यो यस्यां ताम् । अन्वाल्मभनं कुल्मसहस्तदानम्
 उपह्वरं समीपम् ॥ ४ ॥ उत्सार्य परतो नीत्वा ॥ ६ ॥ यतो
 जातोऽस्मि उत्पत्तिदिनादारभ्याद्यैवेदमदभुतं दृष्टम् ॥ ९ ॥

अनपत्यस्य पुत्रोऽयं देवैर्दत्तो ध्रुवं मम ।
 इत्युक्त्वा तं ददौ पुत्रं राधायै स महीपते ॥ १०
 प्रतिजग्राह तं राधा विधिवद्विद्यारूपिणम् ।
 पुत्रं कमलगर्भामं देवगर्भं श्रिया वृतम् ॥ ११
 पुपोष चैनं विधिवद्वृधे स च वीर्यवान् ।
 ततःप्रभृति चाप्यन्ये प्राभवन्नौरसाः सुताः ॥ १२
 वसुवर्मधरं दृष्ट्वा तं बालं हेमकुण्डलम् ।
 नामास्य वसुषेणेति ततश्चकुर्द्विजातयः ॥ १३
 एवं स सूतपुत्रत्वं जगामामितविक्रमः ।
 वसुषेण इति ख्यातो वृष इत्येव च प्रभुः ॥ १४
 सूतस्य ववृधेऽङ्गेषु श्रेष्ठः पुत्रः स वीर्यवान् ।
 चारेण विदितश्चासीन् पृथया दिव्यवर्मभृत् ॥ १५
 सूतस्त्वधिरथः पुत्रं विवृद्धं समयेन तम् ।
 दृष्ट्वा प्रस्थापयामास पुरं वारणसाह्वयम् ॥ १६
 तत्रोपसदनं चक्रे द्रोणस्येव चक्रकर्मणि ।
 सख्यं दुर्योधनेनैवमगमत् स च वीर्यवान् ॥ १७

द्रोणात् कृपाच्च रामाच्च सोऽस्त्रग्रामं चतुर्विधम् ।
 लब्ध्वा लोकेऽभवत् ख्यातः परमेश्वासतां गतः
 सन्ध्याय धार्तराष्ट्रेण पार्थानां विप्रिये रतः ।
 योद्धुमाशंसते नित्यं फाल्गुनेन महात्मना ॥ १९
 सदा हि तस्य स्पर्शाऽऽसीद्वर्जुनेन विशाम्पते ।
 अर्जुनस्य च कर्णेन यतो दृष्टो बभूव सः ॥ २०
 एतद्गृहं महाराज सूर्यस्यासीन्न संशयः ।
 यः सूर्यसम्भवः कर्णः कुन्त्यां सूतकुले तथा ॥ २१
 तं तु कुण्डलिनं दृष्ट्वा वर्मणा च समन्वितम् ।
 अवध्यं समरे मत्वा पर्यतप्यद्युधिष्ठिरः ॥ २२
 यदा च कर्णो राजेन्द्र भानुमन्तं दिवाकरम् ।
 स्तौति मध्यान्दिने प्राप्ते प्राञ्जलिः सलिलोत्थितः ।
 तत्रैनमुपतिष्ठन्ति ब्राह्मणा धनहेतुना ।
 नादेयं तस्य तत्काले किञ्चिदस्मिन् द्विजातिषु २४
 तमिन्द्रो ब्राह्मणो सूत्रा भिक्षां देहीत्युपास्थितः ।
 स्वागतं चेति राधेयस्तमथ प्रत्यभाषत ॥ २५

इति श्रीमहाभारते आरण्यके पर्वणि कुण्डलाहरणपर्वणि राधाकर्णप्राप्तौ

नवाधिकत्रिंशत्तमोऽध्यायः ॥ ३०९ ॥



३१०

वैशम्पायन उवाच ।

देवराजमनुप्राप्तं ब्राह्मणच्छन्नना वृतम् ।
 दृष्ट्वा स्वागतमित्याह न बुबोधास्य मानसम् ॥ १
 हिरण्यकण्ठीः प्रमदा प्रामान् वा बहुगोकुलान् ।
 किं ददानीति तं विप्रमुवाचाधिरथिस्ततः ॥ २

ब्राह्मण उवाच ।

हिरण्यकण्ठ्यः प्रमदा यच्चान्यत् प्रीतिवर्धनम् ।
 नाहं दत्तमिहच्छामि तदर्थिभ्यः प्रदीयताम् ॥ ३
 यदेतत्सहजं वर्म कुण्डले च तवानघ ।
 एतदुत्कृत्य मे देहि यदि सत्यव्रतो भवान् ॥ ४
 एतदिच्छाम्यहं क्षिप्रं त्वया दत्तं परन्तप ।
 एष मे सर्वलाभानां लाभः परमको मतः ॥ ५

कर्ण उवाच ।

अवर्नि प्रमदा गाश्च निवापं बहुवार्षिकम् ।
 तत्ते विप्र प्रदास्यामि न तु वर्म सकुण्डलम् ॥ ६

वैशम्पायन उवाच ।

एवं बहुविधैर्वाक्यैर्याच्यमानः स तु द्विजः ।
 कर्णेन भरतश्रेष्ठ नान्यं वरमयाचत ॥ ७
 सान्त्वितश्च यथाशक्ति पूजितश्च यथाविधि ।
 न चान्यं स द्विजश्रेष्ठः कामयामास वै वरम् ॥ ८
 यदा नान्यं प्रवृणुते वरं वै द्विजसत्तमः ।
 तदैवमब्रवीद्भूयो राधेयः प्रहसन्निव ॥ ९
 सहजं वर्म मे विप्र कुण्डले चामृतोद्भवे ।
 तेनावध्योऽस्मि लोकेषु ततो नैतज्जहाम्यहम् ॥ १०

३१०

देवराजमिति ॥ १ ॥ अवर्नि गृहार्थं निवापं न्युप्यते
 बीजमस्मिन्निति क्षेत्रं बहुवार्षिकं यावजीविकृत्स्निरूपम्
 ॥ ६ ॥

वसुवर्म. स्वर्णकवचम् ॥ १३ ॥ अङ्गेषु जनपदविशेषेषु ॥ १५ ॥
 उपसदनं गुल्फसदनम् ॥ १७ ॥ परमेश्वासतां महाधनुर्धर-
 ताम् ॥ १८ ॥ यतः काले दृष्टः ॥ २० ॥ इत्यारण्यके पर्वणि
 नैलकण्ठीये भारतभावदीपे नवाधिकत्रिंशत्तमोऽध्यायः
 ॥ ३०९ ॥ § तदा-क

विशालं पृथिवीराज्यं क्षेमं निहतकण्टकम् ।
 प्रतिगृहीष्व मत्तस्त्वं साधु ब्राह्मणपुङ्गव ॥ ११
 कुण्डलाभ्यां विमुक्तोऽहं वर्मणा सहजेन च ।
 गमनीयो भविष्यामि शत्रूणां द्विजसत्तम ॥ १२
 वैशम्पायन उवाच ।
 ॥ यदन्यं न वरं वज्रे भगवान् पाकशासनः ।
 ततः प्रहस्य कर्णस्तं पुनरित्यब्रवीद्वचः ॥ १३
 विदितो देवदेवेश प्रागेवासि मम प्रभो ।
 न तु न्याय्यं मया दातुं तव शक्यं वृथा वरम् ॥ १४
 त्वं हि देवेश्वरः साक्षात्तया देवो वरो मम ।
 अन्येषां चैव भूतानामीश्वरो ह्यसि भूतकृत् ॥ १५
 यदि दास्यामि ते देव कुण्डले कवचं तथा ।
 चध्यतामुपयास्यामि त्वं च शक्रावहास्यताम् ॥ १६
 तस्माद्विनिमयं कृत्वा कुण्डले वर्मं चोत्तमम् ।
 हरस्व शक्र कामं मे न दद्यामहमन्यथा ॥ १७
 शक्र उवाच ।
 विदितोऽहं रवेः पूर्वमायानेव तवान्तिकम् ।
 तेन ते सर्वमाख्यातमेवमेतन्न संशयः ॥ १८
 काममस्तु तथा तात तव कर्णं यथेच्छसि ।
 चर्जयित्वा तु मे वज्रं प्रवृणीष्व यथेच्छसि ॥ १९
 वैशम्पायन उवाच ।
 ततः कर्णः प्रहृष्टस्तु उपसङ्गम्य वासवम् ।
 अमोघां शक्तिमभ्येत्य वज्रे सम्पूर्णमानसः ॥ २०
 कर्ण उवाच ।
 चर्मणा कुण्डलाभ्यां च शक्तिं मे देहि वासव ।
 अमोघां शत्रुसङ्घानां घातिनीं पृतनामुखे ॥ २१
 ततः सञ्चिन्त्य मनसा मुहूर्तमिव वासवः ।
 शक्त्यर्थं पृथिवीपाल कर्णं वाक्यमथाब्रवीत् ॥ २२
 कुण्डले मे प्रयच्छस्व वर्मं चैव शरीरजम् ।
 गृहाण कर्णं शक्तिं त्वमनेन समयेन च ॥ २३
 अमोघा हन्ति शतशः शत्रून् मम करच्युता ।
 पुनश्च पाणिमभ्येति मम दैत्यान् विनिघ्नतः ॥ २४
 सेयं तव करप्राप्ता हत्वैकं रिपुमुज्जितम् ।
 गर्जन्तं प्रतपन्तं च मामेवैष्यति सूतज ॥ २५
 कर्ण उवाच ।
 एकमेवाहमिच्छामि रिपुं हन्तुं महाहवे ।
 गर्जन्तं प्रतपन्तं च यतो मम भयं भवेत् ॥ २६

इन्द्र उवाच ।
 एकं हनिष्यसि रिपुं गर्जन्तं बलिनं रणे ।
 त्वं तु यं प्रार्थयस्येकं रक्ष्यते स महात्मना ॥ २७
 यमाहुर्वेदविद्वांसो वराहमपराजितम् ।
 नारायणमचिन्त्यं च तेन कृष्णेन रक्ष्यते ॥ २८
 कर्ण उवाच ।
 एवमप्यस्तु भगवन्नेकवीरवधे मम ।
 अमोघां देहि मे शक्तिं यथा हन्यां प्रतापिनम् ॥
 उत्कृत्य तु प्रदास्यामि कुण्डले कवचं च ते ।
 निकृतेषु तु गात्रेषु न मे बीभत्सता भवेत् ॥ ३०
 इन्द्र उवाच ।
 न ते बीभत्सता कर्णं भविष्यति कथञ्चन ।
 व्रणश्चैव न गात्रेषु यस्त्वं नानुतमिच्छसि ॥ ३१
 यादृशस्ते पितुर्वर्णस्तेजश्च वदतां वर ।
 तादृशेनैव वर्णेन त्वं कर्णं भविता पुनः ॥ ३२
 विद्यमानेषु शस्त्रेषु यद्यमोघामसंशये ।
 प्रमत्तो मोक्ष्यसे चापि त्वय्यैवैषा पतिष्यति ॥ ३३
 कर्ण उवाच ।
 संशयं परमं प्राप्य विमोक्ष्ये वासवीमिमाम् ।
 यथा मामात्थ शक्र त्वं सत्यमेतदब्रवीमि ते ॥ ३४
 वैशम्पायन उवाच ।
 ततः शक्तिं प्रज्वलितां प्रतिगृह्य विशाम्पते ।
 शस्त्रं गृहीत्वा निशितं सर्वगात्राप्यकृन्तत ॥ ३५
 ततो देवा मानवा दानवाश्च
 निकृन्तन्तं कर्णमात्मानमेवम् ।
 दृष्ट्वा सर्वे सिंहनादान् प्रणेदु-
 र्न ह्यस्यासीन्मुखजो वै विकारः ॥ ३६
 ततो दिव्या दुन्दुभयः प्रणेदुः
 पपातोच्चैः पुष्पवर्षं च दिव्यम् ।
 दृष्ट्वा कर्णं शस्त्रसङ्क्रुत्तगात्रं
 मुहुश्चापि स्मयमानं नृवीरम् ॥ ३७
 ततश्छित्त्वा कवचं दिव्यमङ्गा-
 त्तथैवार्द्रं प्रददौ वासवाय ।
 तथोत्कृत्य प्रददौ कुण्डले ते
 कर्णात्तस्मात् कर्मणा तेन कर्णः ॥ ३८

गमनीयो वंश्यः ॥ १२ ॥ आयानेव आगच्छन्नेव ॥ १८ ॥ कृणाति हिनस्ति कृन्तति छिनत्ति वा अन्नानीति ।
 कर्ण इत्यर्थः ॥ ३८ ॥ ॥ यदान्यम्-क. + वाराहं-क.

ततः शक्रः प्रहसन् वञ्चयित्वा
कर्णं लोके यशसा योजयित्वा ।

कृतं कार्यं पाण्डवानां हि मेने
ततः पश्चाद्विवेकोत्पपात ॥ ३९

श्रुत्वा कर्णं मुषितं धार्तराष्ट्रा
दीनाः सर्वे भग्नदर्पा इवासन् ।

तां चावस्थां गमितं सूतपुत्रं
श्रुत्वा पार्था जहृषुः †काननस्थाः ॥ ४०

इति श्रीमहामारते आरण्यके पर्वणि कुण्डलाहरणपर्वणि कवचकुण्डलदाने
दशाधिकत्रिंशत्तमोऽध्यायः ॥ ३१० ॥

समाप्तं कुण्डलाहरणपर्व ।



आरण्यपर्व ।

३११

जनमेजय उवाच ।

एवं हतायां †भार्यायां प्राप्य क्लेशमनुत्तमम् ।

प्रातिपद्य ततः कृष्णां किमकुर्वत पाण्डवाः १
वैशम्पायन उवाच ।

एवं हतायां कृष्णायां प्राप्य क्लेशमनुत्तमम् ।
विहाय काम्यकं राजा सह भ्रातृभिरव्युतः ॥ २

पुनर्द्वैतवनं रम्यमाजगाम युधिष्ठिरः ।
स्वादुमूलफलं रम्यं विचित्रबहुपादपम् ॥ ३

अनुभुक्तफलाहाराः सर्व एव मिताशनाः ।
न्यवसन् पाण्डवास्तत्र कृष्णया सह भार्यया ॥ ४

वसन् द्वैतवने राजा कुन्तीपुत्रो युधिष्ठिरः ।
भीमसेनोऽर्जुनश्चैव माद्रीपुत्रौ च पाण्डवौ ॥ ५

ब्राह्मणार्थे पगत्रान्ता धर्मात्मानो यतव्रताः ।
क्लेशमार्च्छन्त विपुलं सुखोदकं परन्तपाः ॥ ६

तस्मिन् प्रतिवसन्तस्ते यत्प्रापुः कुरुसत्तमाः ।
वनं क्लेशं सुखोदकं तत्प्रवक्ष्यामि ते शृणु ॥ ७

अरणीसहितं मन्थं ब्राह्मणस्य तपस्विनः ।

मृगस्य घर्षमाणस्य विषाणे समसज्जत ॥ ८

तदादाय गतो राजंस्त्वरमाणो महामृगः ।

आश्रमान्तरितः शीघ्रं प्लवमानो महाजवः ॥ ९

ह्रियमाणं तु तं दृष्ट्वा स विप्रः कुरुसत्तम ।

त्वारितोऽभ्यागमत् तत्र अग्निहोत्रपरीप्सया ॥ १०

अजातशत्रुमासीनं भ्रातृभिः सहितं वने ।

आगम्य ब्राह्मणस्तूर्णं सन्तमश्चेदमब्रवीत् ॥ ११

अरणीसहितं मन्थं समासक्तं वनस्पतौ ।

मृगस्य घर्षमाणस्य विषाणे समसज्जत ॥ १२

तदादाय गतो राजंस्त्वरमाणो महामृगः ।

आश्रमात् त्वरितः शीघ्रं प्लवमानो महाजवः ॥ १३

तस्य गत्वा पदं राज्ञासाद्य च महामृगम् ।

अग्निहोत्रं न लुप्येत तदानयत पाण्डवाः ॥ १४

ब्राह्मणस्य वचः श्रुत्वा सन्तप्तोऽथ युधिष्ठिरः ।

धनुर्गदाय कौन्तेयः प्राद्रवद्भ्रातृभिः सह ॥ १५

आरण्यके पर्वणि नैलकण्ठीये भारतभावदीपे दशाधिकत्रि-
ंशत्तमोऽध्यायः ॥ ३१० ॥ † काननेषु-क.

३११

एवमिति ॥ १ ॥ अनुभुक्ताः व्रतिनः फलाहाराः

फलान्येवाहर्तुं शीलाः ॥ ४ ॥ अरणी उत्तराधरेऽग्निमथन-

काष्ठे ताभ्यां सहितं मन्थं निर्मथनदण्डम् ॥ ८ ॥ आश्र-

मान्तरितः आश्रमदूरागतः ॥ ९ ॥ पदं मार्गे चिह्नं गत्वा

प्राप्य तेनैव पथा तदानयत ॥ १४ ॥ † कृष्णायां-क.

सन्नद्धा धन्विनः सर्वे प्राद्रवन्नरपुङ्गवाः ।
 ब्राह्मणार्थं यतन्तस्ते शीघ्रमन्वगमन्मृगम् ॥ १६
 कर्णिनालीकनाराचानुःसृजन्तो महारथाः ।
 नाविध्यन् पाण्डवास्तत्र पश्यन्तो मृगमन्तिकात्
 तेषां प्रयतमानानां नादश्यत महामृगः ।
 अपश्यन्तो मृगं शान्ता दुःखं प्राप्ता मनस्विनः ॥ १८
 शीतलच्छायमागम्य न्यग्रोधं गहने वने ।

क्षुत्पिपासापरीताङ्गाः पाण्डवाः समुपाविशन् ॥ १९
 तेषां समुपविष्टानां नकुलो दुःखितस्तदा ।
 अब्रवीन्नातारं श्रेष्ठममर्पात् कुरुनन्दनम् ॥ २०
 नास्मिन् कुले जातु ममज्ज धर्मो
 न चालस्यादर्थलोपो बभूव ह ।
 अनुत्तराः सर्वभूतेषु भूयः
 सम्प्राप्ताः स्मः संशयं किञ्च राजन् ॥ २१

इति श्रीमहाभारते आरण्यके पर्वणि आरण्यपर्वणि मृगान्वेषणे
 एकादशाधिकत्रिशततमोऽध्यायः ॥ ३११ ॥



३१२

युधिष्ठिर उवाच ।
 नापदामस्ति मर्यादा न निमित्तं न कारणम् ।
 धर्मस्तु विभजत्यर्थमुभयोः पुण्यपापयोः ॥ १
 भीम उवाच ।
 प्रातिकाम्यनयत् कृष्णां समायां प्रेष्यवन् तदा ।
 न मया निहतस्तत्र तेन प्राप्ताः स्म संशयम् ॥ २
 अर्जुन उवाच ।
 वाचस्तीक्ष्णास्थिभेदिन्यः सूतपुत्रेण भाषिताः ।
 अतितीव्रा मया क्षान्तास्तेन प्राप्ताः स्म संशयम् ॥ ३
 सहदेव उवाच ।
 शकुनिस्त्वां यद्वाऽजेषीदक्षद्यूतेन भारत ।
 स मया न हतस्तत्र तेन प्राप्ताः स्म संशयम् ॥ ४
 वैशम्पायन उवाच ।
 ततो युधिष्ठिरो राजा नकुलं वाक्यमब्रवीत् ।
 आरुह्य वृक्षं माद्रेय निरीक्षस्व दिशो दश ॥ ५
 पानीयमन्तिके पश्य वृक्षांश्चाप्युदकाश्रितान् ।
 एते हि भ्रातरः भ्रान्तास्तव तात पिपासिताः ६
 नकुलस्तु तथेत्युक्त्वा शीघ्रमारुह्य पादपम् ।
 अब्रवीन्नातारं ज्येष्ठमभिधीक्ष्य समन्ततः ॥ ७
 पश्यामि बहुलान् राजन् वृक्षानुदकसंश्रयान् ।
 सारसानां च निर्होदमत्रोदकमसंशयम् ॥ ८

ततोऽब्रवीन् सत्यधृतिः कुन्तीपुत्रो युधिष्ठिरः ।
 गच्छ सौम्य ततः शीघ्रं तूणैः पानीयमानय ॥ ९
 नकुलस्तु तथेत्युक्त्वा भ्रातुर्ज्येष्ठस्य शासनात् ।
 प्राद्रवद्यत्र पानीयं शीघ्रं चैत्रान्वपद्यत ॥ १०
 स दृष्ट्वा विमलं तोयं सारसैः परिवारितम् ।
 पातुकामस्ततो वाचमन्तरिक्षात् स शुश्रुवे ॥ ११
 यक्ष उवाच ।
 मा तात साहसं कार्ष्णर्मम पूर्वपरिग्रहः ।
 प्रश्नानुक्त्वा तु माद्रेय ततः पितृ हरस्व च ॥ १२
 अनादृत्य तु तद्वाक्यं नकुलः सुपिपासितः ।
 अपिबच्छीतलं तोयं पीत्वा च निपपात ह ॥ १३
 चिरायमाणे नकुले कुन्तीपुत्रो युधिष्ठिरः ।
 अब्रवीन्नातारं वीरं सहदेवमरिन्दमम् ॥ १४
 भ्राता हि चिरयातो नः सहदेव तवाग्रजः ।
 तथैवानय सोदर्यं पानीयं च त्वमानय ॥ १५
 सहदेवतथेत्युक्त्वा तां दिशं प्रत्यपद्यत ।
 ददर्श च हतं भूमौ भ्रातरं नकुलं तदा ॥ १६
 भ्रातृशोकमिसन्तप्तस्तृषया च प्रपीडितः ।
 अभिदुद्राव पानीयं ततो वागभ्यभाषत ॥ १७
 मा तात साहसं कार्ष्णर्मम पूर्वपरिग्रहः ।
 प्रश्नानुक्त्वा यथाकामं पिबस्व च हरस्व च ॥ १८

धर्मो न ममज्ज धर्मलोपोऽर्थलोपश्च नाभूत् । आलस्या-
 दित्युपचर्यते । त्वयि अनुत्तराः प्रतिवाक्यरहिताः सर्वभूतेषु
 कार्यार्थे उपस्थिते ओमित्येव वदामो न तु वाक्यान्तरमि-
 त्यर्थः । संशयं ब्राह्मणस्य धर्मलोपनिमित्तं दोषम् ॥ २१ ॥ ६०
 पर्वणि नैल० भारत० एकादशाधिकत्रिशततमो ॥ ३११ ॥

३१२

नापदामिति । निमित्तं फलं धर्मः प्रारब्धकृमस्तु
 अर्थं फलं सुखदुःखरूपं विभजति ॥ १ ॥ प्रेष्यवत् प्रेष्यामिव २ ॥
 साहसं जल्पानरूपम् । परिग्रहो नियमः यो मत्प्रश्नान्वदेत् स
 एव इतः पयः पिबेत् हेद्वेति ॥ १२ ॥

अनादृत्य तु तद्वाक्यं सहदेवः पिपासितः ।
 अपिबच्छीतलं तोयं पीत्वा च निपपात ह ॥ १९ ॥
 अथाब्रवीद् स विजयं कुन्तीपुत्रो युधिष्ठिरः ।
 आतरौ ते *परिगतौ बीभत्सो शत्रुकर्शन ॥ २० ॥
 तौ चैवानय भद्रं ते पानीयं च त्वमानय ।
 त्वं हि नस्तात सर्वेषां दुःखितानामपाश्रयः ॥ २१ ॥
 एवमुक्तो गुडाकेशः प्रगृह्य सशरं धनुः ।
 आमुक्तखड्गो मेधावी तत्सरः प्रत्यपद्यत ॥ २२ ॥
 ततः पुरुषशार्दूलौ पानीयहरणे गतौ ।
 तौ ददर्श हतौ तत्र आतरौ श्वेतवाहनः ॥ २३ ॥
 प्रसुप्ताविव तौ दृष्ट्वा नरसिंहः सुदुःखितः ।
 धनुरुद्यम्य कौन्तेयो व्यलोकयत तद्वनम् ॥ २४ ॥
 नापद्यत तत्र किञ्चित् स भूतमस्मिन् महावने ।
 सव्यसाची ततः श्रान्तः पानीयं सोऽभ्यधावत ॥
 अभिधावंस्ततो वाक्यमन्तरिक्षात् स शृणुष्व ।
 किमासीदसि पानीयं नैतच्छक्यं बलात् त्वया ॥
 कौन्तेय यदि प्रश्नांस्तान् मयोक्तान्प्रतिपत्स्यसे ।
 ततः पास्यसि पानीयं हरिष्यसि च भारत ॥ २७ ॥
 वारितस्त्वब्रवीत् पार्थो दृश्यमानो निवारय ।
 यावद्वाणैर्विनिर्मिन्नः पुनर्नैवं वदिष्यसि ॥ २८ ॥
 एवमुक्त्वा ततः पार्थः शरैरस्त्रानुमन्त्रितैः ।
 प्रववर्ष दिशः कृत्स्नाः शब्दवेधां च दर्शयन् ॥ २९ ॥
 कर्णिनालीकनाराचानुसृजन भरतर्षभ ।
 सत्त्वमोघानिषून् मुक्त्वा तृणयाऽभिप्रपीडितः
 अनेकैरिषुसङ्घातैरन्तरिक्षे ववर्ष ह ।

यक्ष उवाच ।

किं विधानेन ते पार्थ प्रश्नानुक्त्वा ततः पिब ॥ ३१ ॥
 अरुक्त्वा च पिबन् प्रश्नान् पीत्वैव न भविष्यसि ।
 एवमुक्तस्ततः पार्थः सव्यसाची धनञ्जयः ॥ ३२ ॥

इति श्रीमहाभारते आरण्यके पर्वणि आरण्यपर्वणि नकुलादिपतने
 द्वादशाधिकत्रिंशत्तमोऽध्यायः ॥ ३१२ ॥



अवज्ञायैव तां वाचं पीत्वैव निपपात ह ।
 अथाब्रवीद्भीमसेनं कुन्तीपुत्रो युधिष्ठिरः ॥ ३३ ॥
 नकुलः सहदेवश्च बीभत्सुश्च परन्तप ।
 चिरं गतास्तोयहेतोर्न चागच्छन्ति भारत ॥ ३४ ॥
 तांश्चैवानय भद्रं ते पानीयं च त्वमानय ।
 भीमसेनस्तथेत्युक्त्वा तं देशं प्रत्यपद्यत ॥ ३५ ॥
 यत्र ते पुरुषव्याघ्रा आतरौऽस्य निपातिताः ।
 तान् दृष्ट्वा दुःखितो भीमस्तृषया च प्रपीडितः ॥ ३६ ॥
 अमन्यत महाबाहुः कर्म तद्यक्षरक्षसाम् ।
 स चिन्तयामास तदा योद्धव्यं भुवमद्य वै ॥ ३७ ॥
 पास्यामि तावत्पानीयमिति पार्थो वृकोदरः ।
 ततोऽभ्यधावत् पानीयं पिपासुः पुरुषर्षभः ॥ ३८ ॥

यक्ष उवाच ।

मा तात साहसं कार्ष्णिर्मम पूर्वपरिग्रहः ।
 प्रश्नानुक्त्वा तु कौन्तेय ततः पिब हरस्व च ॥ ३९ ॥
 एवमुक्तस्तदा भीमो यक्षेणामिततेजसा ।
 अनुक्तैव तु तान् प्रश्नान् पीत्वैव निपपात ह ॥ ४० ॥
 ततः कुन्तीसुतो राजा प्रचिन्त्य पुरुषर्षभः ।
 समुत्थाय महाबाहुर्दह्यमानेन चेतसा ॥ ४१ ॥
 व्यपेतजननिर्घोषं प्रविवेश महावनम् ।
 रुरुमिश्र वराहैश्च पक्षिमिश्र निषेवितम् ॥ ४२ ॥
 नीलभास्वरवर्णैश्च पादपैरुपशोमितम् ।
 भ्रमरैरुपगीतं च पक्षिमिश्र महायशाः ॥ ४३ ॥
 स गच्छन् कानने तस्मिन् हेमजालपरिष्कृतम् ।
 ददर्श तत्सरः श्रिमांश्चिश्चकर्मकृतं यथा ॥ ४४ ॥
 उपेतं नलिनीजालैः सिन्धुवारैः सचेतसैः ।
 केतकैः करवीरैश्च पिप्पलैश्चैव संवृतम् ।
 श्रमार्तस्तदुपागम्य सरो दृष्ट्वाऽथ विस्मितः ॥ ४५ ॥

दृश्यमानो भूत्वेति शेषः ॥ २८ ॥ विधानेन यत्नेन
 ॥ ३१ ॥ न भविष्यसि मरिष्यसि ॥ ३२ ॥ हेमजालानि
 च सर्वाणि केसराणि तैः परिष्कृतं मण्डितम् ॥ ४४ ॥ सि-

धुवारैर्जलजविशेषैः ॥ ४५ ॥ इत्यारण्यके पर्वणि नैलकण्ठीये
 भारतभावदर्पां द्वादशाधिकत्रिंशत्तमोऽध्यायः ॥ ३१२ ॥

* चिरगतौ-क. † शब्दविद्धं-क.

३१३

वैशम्पायन उवाच ।

स ददर्श हतान् भ्रातॄन् लोकपालानिव च्युतान् ।
 युगान्ते समनुप्राप्ते शक्रप्रतिमगौरवान् ॥ १
 विनिर्णीधनुर्गणं दृष्ट्वा निहतमर्जुनम् ।
 भीमसेनं यमौ चैव निर्विचेष्टान् गतायुषः ॥ २
 स दीर्घमुष्णं निःश्वस्य शोकबाष्पपरिप्लुतः ।
 तान् दृष्ट्वा पतितान् भ्रातॄन् सर्वोऽश्रिन्तासमन्वितः
 धर्मपुत्रो महाबाहुर्विललाप सुविस्तरम् ।
 ननु त्वया महाबाहो प्रतिज्ञातं वृकोदर ॥ ४
 सुयोधनस्य भेत्स्यामि गदया सक्थिर्न रणे ।
 व्यर्थं तदद्य मे सर्वं त्वयि वीरे निपातिते ॥ ५
 महात्मनि महाबाहो क्रूरुणां कीर्तिवर्धने ।
 मनुष्यसम्भवा वाचो विधर्मिण्यः प्रतिश्रुताः ६
 भवतां दिव्यवाचस्तु ता भवन्तु कथं मृषा ।
 देवाश्चापि यदाऽवोचन् सूतके त्वां धनञ्जय ॥ ७
 सहस्राक्षान्नवरः कुन्तिपुत्रस्तवेति वै ।
 उत्तरे पारियात्रे च जगुर्भूतानि सर्वशः ॥ ८
 विप्रनष्टां श्रियं चैषामाहतां पुनरञ्जसा ।
 नास्य जेता रणे कश्चिद्विजेता नैष कस्यचित् ॥ ९
 सोऽयं मृत्युवशं यातः कथं जिष्णुर्महाबलः ।
 अयं ममाशां संहत्य शेते भूमौ धनञ्जयः ॥ १०
 आश्रित्य यं वयं नाथं दुःखान्येतानि रुहेमि ।
 रणे प्रमत्तौ वीरौ च सदा शत्रुनिबर्हणौ ॥ ११
 कथं रिपुवशं यातौ कुन्तीपुत्रौ महाबलौ ।
 यौ सर्वास्माप्रतिहतौ भीमसेनधनञ्जयौ ॥ १२
 अश्मसारमयं नूनं हृदयं मम दुर्हदः ।
 यमौ यदेतौ दृष्ट्वाऽद्य पतितौ नावदीर्यते ॥ १३
 शास्त्रज्ञा देशकालज्ञास्तपोयुक्ताः क्रियान्विताः ।
 अकृत्वा सदृशं कर्म किं शेष्वं पुरुषर्षभाः ॥ १४
 अविक्षतशरीराश्चाप्यप्रमृष्टशरासनाः ।
 असंज्ञा भुवि सङ्गम्य किं शेष्वमपराजिताः ॥ १५
 सानूनिवाद्रेः संसृप्तान् दृष्ट्वा भ्रातॄन् महामतिः ।
 सुखं प्रसृप्तान् प्रखिन्नः खिन्नः कष्टां दशां गतः ॥

एवमेवेदमित्युक्त्वा धर्मात्मा स नरेश्वरः ।
 शोकसागरमध्यस्थो दध्यौ कारणमाकुलः ॥ १७
 इतिकर्तव्यतां चेति देशकालविभागवित् ।
 नामिपेदे महाबाहुश्चित्तयानो महामतिः ॥ १८
 अथ संस्तभ्य धर्मात्मा तदाऽऽत्मानं तपः सुतः ।
 एवं विलप्य बहुधा धर्मपुत्रो युधिष्ठिरः ॥ १९
 दुःख्या विचिन्तयामास वीराः केन निपातिताः ॥
 नैषां शस्त्रप्रहारोऽस्ति पदं नेहास्ति कस्यचित् ।
 भूतं महदिदं मन्ये भ्रातरौ येन मे हताः ॥ २१
 एकाग्रं चिन्तयिष्यामि पीत्वा वेत्स्यामि वा जलम्
 स्यात्तु दुर्योधनेनेदमुपांशु विहितं कृतम् ॥ २२
 गान्धारराजराचितं सततं जिह्नुद्विना ।
 यस्य कार्यमकार्यं वा सममेव भवत्युत ॥ २३
 कस्तस्य विश्वसेद्वीरो दुष्कृतेरकृतात्मनः ।
 अथवा पुरुषैर्गूढैः प्रयोगोऽयं दुरात्मनः ॥ २४
 भवेदिति महाबुद्धिर्बहुधा तदचिन्तयत् ।
 तस्यासीन्न विषेणेदमुदकं दूषितं यथा ॥ २५
 मृतानामपि चैतेषां विकृतं नैव जायते ।
 सुखवर्णाः प्रसन्ना मे भ्रातॄणामित्यचिन्तयत् २६
 एकैकशश्चौघबलानिमान् पुरुषसत्तमान् ।
 कोऽन्यः प्रतिसमासेत कालान्तक्यमादते ॥ २७
 पतेन व्यवसायेन तत् तोयं व्यवगाढवान् ।
 गाहमानश्च तत्तोयमन्तरिक्षात् स शुश्रुवे ॥ २८

यक्ष उवाच ।

अहं वक्रः शैबलमत्स्यभक्षो
 नीता मया प्रेतवशं तवानुजाः ।
 त्वं पञ्चमो भविता राजपुत्र
 न चेत् प्रश्नान् पृच्छतो व्याकरोषि ॥ २९
 मा तात साहसं कार्षीर्मम पूर्वपरिग्रहः ।
 प्रश्नानुक्त्वा तु कौन्तेय ततः पित्र हरस्व च ॥ ३०
 युधिष्ठिर उवाच ।

रुद्राणां वा वसूनां वा मरुतां वा प्रधानमाक् ।
 पृच्छामि को भवान् देवो नैतच्छकुनिना कृतम् ॥

३१३

स ददर्शेति ॥ १ ॥ विधर्मिण्यः अनृताः ॥ ६ ॥ न
 कस्यचिद्विजेताऽपि तु सर्वस्यैव जेता ॥ ९ ॥ आशां राज्याशां
 संहत्य विनाश्य ॥ १० ॥ दध्यौ कारणं मरणहेतुं विचारित-

वान् ॥ १७ ॥ तपःसुतो धर्मपुत्रः ॥ १९ ॥ उपांशुवि
 हितं अस्माभिरज्ञानं सद्विहितम् ॥ २२ ॥ दुष्कृतेः पापक-
 र्मणः ॥ २४ ॥ औघबलान् महाप्रवाहवेगान् प्रतिसमासेत
 प्रतियुध्येत् कालेऽन्तं करोति यस्तादृशो यमः कालान्तक्य-
 मस्तस्मात् ॥ २७ ॥ प्रधानमाक् प्राधान्यमाक् ॥ ३१ ॥

हिमवान् पारियात्रश्च विन्ध्यो मलय एव च ।
 चत्वारः पर्वताः केन पातिता भूरितेजसः ॥ ३२
 अतीव ते महत्कर्म कृतं च बलिनां वर ।
 यान् न देवा न गन्धर्वा नासुराश्च न राक्षसाः ३३
 विषहेरन् महायुद्धे कृतं ते तन्महाद्भुतम् ।
 न ते जानामि यत् कार्यं नामिजानामि काङ्क्षितम्
 कौतूहलं महाजातं साध्वसं चागतं मम ।
 येनास्म्युद्विग्नहृदयः समुत्पन्नाशिरोज्वरः ॥ ३५
 पृच्छामि भगवंस्तस्मात् को भवानिह तिष्ठति ।

यक्ष उवाच ।

यक्षोऽहमास्मि भद्रं ते नास्मि पक्षी जलेचरः ॥ ३६
 मयैते निहताः सर्वे भ्रातरस्ते महौजसः ।

वैशम्पायन उवाच ।

ततस्तामशिवां श्रुत्वा वाचं स परुषाक्षराम् ॥ ३७
 यक्षस्य ब्रुवतो राजक्षुपक्रम्य तदा स्थितः ।
 विरूपाक्षं महाकायं यक्षं तालुसमुच्छ्रयम् ॥ ३८
 ज्वलनार्कप्रतीकाशमधृष्यं पर्वतोपमम् ।
 वृक्षमाश्रित्य तिष्ठन्तं ददर्श भरतर्षभः ॥ ३९
 मेघगम्भीरनादेन तर्जयन्तं महास्वनम् ।

यक्ष उवाच ।

इमे ते भ्रातरो राजन् वार्यमाणा मयाऽसकृत् ४०
 बलात्तोयं जिहीर्षन्तस्ततो वै मृदिता मया ।
 न पेयमुदकं राजन् प्राणानिह परीप्सता ॥ ४१
 पार्थ मा साहसं कार्षीर्मम पूर्वपरिग्रहः ।
 प्रश्नानुक्ता तु कौन्तेय ततः पिब हरस्व च ॥ ४२

युधिष्ठिर उवाच ।

न चाहं कामये यक्ष तव पूर्वपरिग्रहम् ।
 कामं नैतत् प्रशंसन्ति सन्तो हि पुरुषाः सदा ४३
 यदात्मना स्वमात्मानं प्रशंसे पुरुषर्षभ ।
 यथाप्रशं तु ते प्रश्नान् प्रतिवक्ष्यामि पृच्छ माम् ४४
 यक्ष उवाचः—

किं स्विदादित्यमुन्नयति

के च तस्याभितश्चराः ।

कश्चैनमस्तं नयति

कस्मिंश्च प्रतितिष्ठति ॥ ४५

युधिष्ठिर उवाचः—

ब्रह्मादित्यमुन्नयति

देवास्तस्याभितश्चराः ।

धर्मश्चास्तं नयति च

सत्ये च प्रतितिष्ठति ॥ ४६

यक्ष उवाचः—

केनस्विच्छ्रोत्रियो भवति

केनस्विद्विन्दते महत्

केनस्विद्वितीयवान् भवति

राजन् केन च बुद्धिमान् ॥ ४७

युधिष्ठिर उवाचः—

श्रुतेन श्रोत्रियो भवति

तपसा विन्दते महत् ।

धृत्या द्वितीयवान् भवति

बुद्धिमान् वृद्धसेवया ॥ ४८

ते तव ॥ ३३ ॥ ते त्वया ॥ ३४ ॥ यत् यतः आत्मनै-
 वात्मस्वरूपं वक्तव्यमतस्ते प्रश्नान् प्रतिवक्ष्यामि ॥ ४४ ॥
 किंस्विदादित्यमुन्नयतीत्यादिप्रश्नोत्तरमालिका आत्मनस्तत्त्वं
 निर्णेतुमारब्धा 'तरति शोकमात्मदित्' इति तज्ज्ञानस्य फलव-
 त्वश्रवणात्तत्सिद्धये च उच्चावचं साधनजातमस्यां निरू-
 प्यते तां व्याख्यास्यामः ॥ ४५ ॥ आदित्यं आदत्ते शब्दादीन्
 श्रोत्रादिभिरित्यादित्यो जीवस्तं गौरोऽहमन्धोऽहमदुःख्यहं
 कर्ताहमित्याद्यनुभवाद्देहाद्यात्मतया भासमानं वादिभिश्चा-
 नेकधा विकल्प्यमानं ब्रह्म वेद उन्नयति देहादिभ्यः पृथक्-
 रोति श्रुतिरेवात्मतत्त्वनिर्णये मानमित्यर्थः । तथाच श्रुतिः
 'नावेदविन्मनुते तं वृहन्तम्' इति । ननु सर्वेऽपि वेदादात्मानं
 जानन्ति नेत्याह । देवा इति । देवाः शमादयस्तस्याभित-
 श्वराः सहायाः । अस्तं स्वस्थानं अपहतपाप्मादिगुणाष्टक
 विशिष्टं तत्कारणभूतं हार्दाकाशं प्रति एनं धर्मः साक्षात्पं-
 परया वा कर्मोपासनाख्यो नयति प्रापयति । स एवमुक्ताविधं स्व-

रूपं सगुणब्रह्मभावं प्राप्य तद्वाधेन सत्ये सर्वबाधावधिभूते शुद्ध-
 चिन्मात्रे प्रतिष्ठितो भवति । तथाच श्रुतिः 'स एवं विद्वान-
 स्माच्छरीरभेदादूर्ध्वमुत्क्रम्यामुष्मिन्स्वर्गे लोके सर्वान्कामाना-
 प्त्वाऽमृतः समभवत्' इति । प्रथमं शास्त्रज्ञं ज्ञानं ततः शमा-
 दिसम्पन्नस्य योगबलाद्देहाद्यध्यासनिवृत्तिस्ततः स्वर्गाख्यस-
 गुणब्रह्मदर्शनं ततः केवलीभाव इति श्रुतेरर्थः ॥ ४६ ॥ वेदस्य
 सत्ये प्रतिष्ठाहेतुत्वमुक्तं तत्र दृष्टं द्वास्माह श्रुतेनेति । श्रोत्रियो
 वेदाध्यायी । श्रुतेन आचार्यमुखाद्देहार्थावधारणेन भवति न
 त्वक्षरग्रहणमात्रेण ततश्च तपसा युक्त्या च श्रुतस्यार्थस्या-
 लोचनेन महत् ब्रह्म विन्दते जानीते । मानमेयगताऽसम्मा-
 वनानिवृत्त्या निश्चिनोति धृत्या 'धृत्या यया धारयते मनः
 प्राणेन्द्रियक्रियाः । योगेनाभ्यभिचारिण्या धृतिः सा पार्थ-
 सात्विकी' इत्युक्तलक्षणया निदिध्यासनेनेत्यर्थः । द्वितीयमनी-
 शत्वादिविशिष्टादविद्याप्रत्युपस्थापिताज्जैवात्पातद्विपरीतं
 विद्याप्राप्यं प्रतीचो यत् द्वितीयं रूपं तद्वान् भवति । एतन्न-

यक्ष उवाचः—

किं ब्राह्मणानां देवत्वं
कश्च धर्मः सतामिव ।
कश्चैषां मानुषो भावः
किमेषामसतामिव ॥

युधिष्ठिर उवाचः—

स्वाध्याय एषां देवत्वं
तप एषां सतामिव
मरणं मानुषो भावः
परिवादोऽसतामिव ॥

यक्ष उवाचः—

किं क्षत्रियाणां देवत्वं
कश्च धर्मः सतामिव
कश्चैषां मानुषो भावः
किमेषामसतामिव ॥

युधिष्ठिर उवाचः—

इष्वत्त्रमेषां देवत्वं
यज्ञ एषां सतामिव ।
भयं वै मानुषो भावः
परित्यागोऽसतामिव ॥

यक्ष उवाचः—

किमेकं यज्ञियं साम
किमेकं यज्ञियं यजुः ।
का चैषां वृणुते यज्ञं
कां यज्ञो नातिवर्तते ॥

युधिष्ठिर उवाचः—

प्राणो वै यज्ञियं साम
मनो वै यज्ञियं यजुः ।
ऋगेका वृणुते यज्ञं
तां यज्ञो नातिवर्तते ॥

यक्ष उवाचः—

किंस्विदावपतां श्रेष्ठं
किंस्विन्नवपतां वरम् ।
किंस्विन् प्रतिष्ठमानानां
किंस्विन् प्रसवतां वरम् ॥

युधिष्ठिर उवाचः—

वर्षमावपतां श्रेष्ठं
बीजं निवपतां वरम् ।
गावः प्रतिष्ठमानानां
पुत्रः प्रसवतां वरः ॥

यक्ष उवाचः—

इन्द्रियार्थाननुभवन्
बुद्धिमान् लोकपूजितः ।
संमतः सर्वभूताना-
मुच्छ्वसन् को न जीवति ॥

युधिष्ठिर उवाचः—

देवतांतिथिभृत्यानां
पितृणामात्मनश्च यः ।
न निर्वपति पञ्चाना-
मुच्छ्वसन्न स जीवति ॥

यनिश्चयात्मिका बुद्धिर्गुरुदेशादेव प्राप्येत्याह बुद्धिमानिति ।
तथा च श्रुतिः 'आत्मा वारे द्रष्टव्यः श्रोतव्यो मन्तव्यो निदि-
ध्यासितव्यः । आचार्यवान् पुरुषो वेद' इत्यादिरात्मदर्शनसा-
धनत्वेन श्रवणादित्रयमाचार्यवत्त्वं चेति दर्शयति ॥ ४८ ॥
श्रवणाद्यधिकारे हेतुमाह त्रिभिरुत्तरैः । स्वाध्यायो वेदाध्ययनं
विप्राणां देवत्वं स्वर्गलोकप्रापकं तपः शमादिकं सदाचार
इत्युपादेयद्वयं मानुषो भावो देहाद्यभिमानः । मरणं जन्म-
मरणप्रापकः परिवादो देवब्राह्मणादिवृषणं असदाचार इति
हेयद्वयम् ॥ ५० ॥ परित्यागः आर्तानामिति शेषः ॥ ५२ ॥
इतोऽप्यन्तरङ्गं हेतुमाह प्राणमनसि निरुध्यमाने यज्ञे सामय-
जुषी इव ज्ञानयज्ञोपकारके ऋक् एका मुख्या यज्ञं ज्ञानं वृणुते
स्वीकरोति । ज्ञानोत्पादिभ्यर्थः । तथा च श्रुतिः 'मनो वाचं
प्राणं तान्यात्मने कुरुतः' इति आत्महितार्थमेतत् त्रयं प्रजा-
पतिना सृष्टमिति तस्याह तथा तं त्वोपनिषदं पुरुषमित्योपनिषदत्व-
विशेषणं वाचो मुख्यत्वमाह ॥ ५४ ॥ शमादीनां प्राणज्या-

दीनां चासम्भवे यज्ञाद्येव कर्तव्यमित्याह आवपतां । आस-
मन्तात् देवांस्तर्पयतां वर्षं वृष्टिः श्रेष्ठं फलं सर्वलोकोपकार-
कत्वात् । यथोक्तम् 'अमौ प्रास्ताहुतिः सम्यगादित्यमुपतिष्ठते ।
आदित्याज्जायते वृष्टिः' इति । निवपतां निवापः पितृतर्पणं
तत्पुत्रतां वाजं क्षेत्रारामाद्यात्मोपकारकं फलम् । 'आयुः प्रजां
धनं विद्यां स्वर्गं मोक्षं सुखानि च । प्रयच्छन्तु तथा राज्यं
प्रीतास्तुभ्यं पितामहाः' इति स्मृत्युक्तं प्रतिष्ठमानानामिहैव
प्रतिष्ठालिप्सूनां गावः श्रेष्ठं प्रसवतां सन्ततिमिच्छूनां पुत्रः
श्रेष्ठं फलं दौहित्रादिभ्यः गवां पुत्रस्य च दृष्टार्थत्वेऽपि अति-
थिप्रीणनद्वारा श्राद्धप्रदानादिद्वारा उपकारकत्वेन परंपरया
श्रवणाद्यधिकारहेतुत्वं ज्ञेयम् ॥ ५६ ॥ इतोऽपि साधनाद्-
भ्रष्टो यस्तं निंदाति । इन्द्रियार्थानिति । इन्द्रियार्थान् शब्दा-
दीन् लोके धनादिमत्त्वेन पूजितः सन्मतो दानाधिकारि-
त्वेन ॥ ५७ ॥ नः निर्वपति न प्रयच्छति देवतादिभ्यः
॥ ५८ ॥

यक्ष उवाचः—

किंस्विद्भूततरं भूमेः
किंस्विदुच्चतरं च खात् ।
किं स्विच्छीघ्रतरं वायोः
किंस्विद्बहुतरं वृणात् ॥ ५९

युधिष्ठिर उवाचः—

माता गुरुतरा भूमेः
खात् पितोच्चतरस्तथा ।
मनः शांघ्रतरं वाता-
च्चिन्ता बहुतरा वृणात् ॥ ६०

यक्ष उवाचः—

किंस्वित् सुप्तं न निमिषति
किंस्विज्जातं न चोपति ।
कस्यस्विद्धृदयं नास्ति
किंस्विद्वेगेन वर्धते ॥ ६१

युधिष्ठिर उवाचः—

मत्स्यः सुप्तो न निमिष-
त्यण्डं जातं न चोपति ।
अश्मनो हृदयं नास्ति
नदी वेगेन वर्धते ॥ ६२

यक्ष उवाचः—

किंस्विन् प्रवसतो मित्रं
किंस्विन्मित्रं गृहे सतः ।
आतुरस्य च किं मित्रं
किंस्विन्मित्रं मरिष्यतः ॥ ६३

युधिष्ठिर उवाचः—

सार्थः प्रवसतो मित्रं
भार्या मित्रं गृहे सतः ।
आतुरस्य भिषाञ्छित्रं
दानं मित्रं मरिष्यतः ॥ ६४

यक्ष उवाचः—

कोऽतिथिः सर्वभूतानां
किंस्विद्धर्मं सनातनम् ।
अमृतं किंस्विद्राजेन्द्र
किंस्वित् सर्वमिदं जगत् ॥ ६५

युधिष्ठिर उवाचः—

अतिथिः सर्वभूताना-
मग्निः सोमो गवामृतम् ।
सनातनोऽमृतो धर्मो
वायुः सर्वमिदं जगत् ॥ ६६

यक्ष उवाचः—

किंस्विदेको विचरते
जातः को जायते पुनः ।
किंस्विद्धिमस्य भैषज्यं
किंस्विदावपनं महत् ॥ ६७

युधिष्ठिर उवाचः—

सूर्य एको विचरते
चन्द्रमा जायते पुनः ।
अग्निर्हिमस्य भैषज्यं
भूमिरावपनं महत् ॥ ६८

उक्तसाधनाशक्तेन मातापित्रोः शुश्रूषा मनोनिरोधस्तु-
ण्वत्तुच्छायाश्चिन्तायास्त्यागश्च कर्तव्य इत्याह किंस्विद्गु-
र्विति ॥ ५९ ॥ ननु मनोनाशे शून्यमेवावशिष्यत इत्या-
शङ्क्य नेत्याह मत्स्य इति । मत्स्य इव मत्स्यो जीवः जाग्र-
त्स्वप्नयोगिहलोकपरलोकयोर्वा तारयोरिव सञ्चारेण सुप्तः
स्वर्नाडभूतं सद्रूपं ब्रह्म प्राप्नोति न निमिषति मनोवृत्तदृष्टिर्न
भवति । न हि द्रष्टुं दृष्टेर्विपरिलोपो विद्यतेऽविनाशित्वात् इति-
श्रुतेः । ननु मत्स्योऽविनाशित्वादजातश्चेत्कस्तर्हि जात इत्यत
आह अण्डं पिण्डब्रह्माण्डरूपं जातमुत्पन्नं सत् न चोपति चलति ।
चुप मन्दार्या गता । पुरुषप्रवर्तितमेवाहङ्कारादिजज्जातं चेष्टते
इत्यर्थः । 'को ह्येवान्यात् कः प्राप्यायदेश आकाश आनन्दो
न स्यात्' इति श्रुतेः । कस्तर्हि जाताजातयोरेतयोः संयोगस्य
दुःखदस्य निवृत्त्युपाय इत्यत आह । अश्मनः अशरीरस्य
निवृत्तदेहप्रयास्यासस्य योगिनो हृदयं शोकनीडं नास्ति ।
कथं तर्हि समाधेरपि व्युत्तिष्ठन्तीत्याह । नदां चित्तनदां वेगेन

वर्धते । सुषुप्तावस्थापन्नस्य स्वप्नदर्शनवत्समाहितोत्थितस्यायं
प्रपञ्चो दृष्टिसमसमयमात्रजात इत्यर्थः ॥ ६२ ॥ मनोरो-
धाशक्तस्य दानमेव श्रेय इत्याह सार्थो यथा प्रवसतो मित्र-
मेवं मरिष्यतो मर्त्यस्य दानं मित्रमित्यर्थः ॥ ६४ ॥ दानस्य
चित्तशुद्धिद्वारा यज्ञादौ यज्ञादेश्च चित्तैकाग्र्यद्वारा समष्ट्यु-
पास्तौ प्रवृत्तिहेतुत्वमाह अतिथिरिति । अग्निराहव
नीत्यादिरूपः । गवामृतं क्षीरं तदेव सोमाख्यं हातव्यं
सोऽयं सनातनो नित्यो धर्मः । अमृतो मोक्षहेतुः तत्र द्वार-
माह वायुः सर्वमिदं जगत् 'वायुरेव व्याधिर्वायुः समष्टिः' इति
श्रुतेः । पिण्डब्रह्माण्डात्मकवायुरूपत्वप्राप्तमोक्षद्वारमित्यर्थः ॥ ६६ ॥
उक्तलक्षणस्य वायोरपि संहारे किमवशिष्यत इत्याह-सूर्य
एको विचरते सूर्यवच्चिप्रकाशरूप आत्मैवास्ति । अवस्था-
त्रये तदभावे च प्रकाशसत्त्वासत्त्वयोः सूर्य इव कुनस्तर्हि
प्रपञ्चभानमत आह चन्द्रमा जायते पुनः 'चन्द्रमा मनोभूत्वा'
इति श्रुतेर्मन एवाविद्यावशादुत्पद्यते तच्च दुःखप्रदं जगत्क-

यक्ष उवाचः—

किंस्विदेकपदं धर्म्यं
किंस्विदेकपदं यशः ।
किंस्विदेकपदं स्वर्ग्यं
किंस्विदेकपदं सुखम् ॥

६९

युधिष्ठिर उवाचः—

दाक्षमेकपदं धर्म्यं
दानमेकपदं यशः ।
सत्यमेकपदं स्वर्ग्यं
शीलमेकपदं सुखम् ॥

७०

यक्ष उवाचः—

किंस्विदात्मा मनुष्यस्य
किंस्विदैवकृतः सखा ।
उपजीवनं किंस्विदस्य
किंस्विदस्य परायणम् ॥

युधिष्ठिर उवाचः—

पुत्र आत्मा मनुष्यस्य
भार्या दैवकृतः सखा ।
उपजीवनं च पर्जन्यो
दानमस्य परायणम् ॥

७२

यक्ष उवाचः—

धन्यानामुत्तमं किंस्विद्
धनानां स्यात् किमुत्तमम् ।
लाभानामुत्तमं किं स्यात्
सुखानां स्यात्किमुत्तमम् ॥

७३

युधिष्ठिर उवाचः—

धन्यानामुत्तमं दाक्ष्यं
धनानामुत्तमं श्रुतम् ।
लाभानां श्रेय आरोग्यं
सुखानां तुष्टिरुत्तमा ॥

७४

यक्ष उवाचः—

कश्च धर्मः परो लोके
कश्च धर्मः सदाफलः ।
किं नियम्य न शोचन्ति
कैश्च सन्धिर्न जीर्यते ॥

७५

युधिष्ठिर उवाचः—

आनृशंस्यं परो धर्म-
स्त्रयी धर्मः सदाफलः ।
मनो यम्य न शोचन्ति
सन्धिः सान्निर्न जीर्यते ॥

७६

यक्ष उवाचः—

किं नु हित्वा प्रियो भवति
किं नु हित्वा न शोचति ।
किं नु हित्वाऽर्थवान् भवति
किं नु हित्वा सुखी भवेत् ॥

७७

युधिष्ठिर उवाचः—

मानं हित्वा प्रियो भवति
क्रोधं हित्वा न शोचति ।
कामं हित्वाऽर्थवान् भवति
लोभं हित्वा सुखी भवेत् ॥

७८

त्ययति । अविद्यानिवृत्त्युपायमाह अग्निर्हिमस्य मैषज्यं
'अग्निर्वाग्भूत्वा' इति श्रुनेर्वागेव तत्त्वमस्यादिका हिमस्य सूर्या-
भिभावकस्याविद्याजालस्य औषधं निवारकं भूमिः शरीरं
तदेव महदावपनं विद्याअविद्यायाश्च निधानपात्रं इहैव संसा-
रित्ववदसंसारिब्रह्मभावोऽपि साक्षात्क्रियत इत्यर्थः ॥ ६८ ॥
अत्र द्वाभ्यां प्रश्नाभ्यां ब्रह्मविद्यासूत्रं ससाधनमुपक्षिप्तं ततः
सप्तभिस्त्वंपदार्थशोधस्तदास्मिन्निमित्तपदार्थशोधः ससाधनः
कृतः । इदानीं पुनः प्रकारान्तरेण साधनान्येव विदधत्तत्त्वं
पदार्थयोरभेदं तत्त्वमस्यद्वंद्वब्रह्मास्मीत्यादिमहावाक्यप्रतिपाद्यं
दर्शयति नवभिः । किंस्विदेकपदमित्यादिना ॥ ६९ ॥ एक-
पदमेकमेव पर्यवसानस्थानं दाक्ष्ये कृत्वा धर्मः पर्यवसित
इत्यर्थः । एवमुत्तरत्र ॥ ७० ॥ उद्योगो दानं सत्यं शीलं च
सेव्यं तत्रापि दानमेव पुत्रवदात्मा भार्यावत्सखा पर्जन्य-
चदुपजीवनं च आत्मप्रदत्वात् रमणीयफलत्वात् नादत्तमुपति-

ष्ठतीति वचनेनोपजीवनहेतुत्वाच्चेत्याह किंस्विदात्मेति ॥ ७१ ॥
धन्यं धनाय हितं धनमपि श्रुतमेव न स्वर्णादीत्याह उत्तमं
श्रुतमिति लाभ आरोग्यं धर्मसाधनत्वात् । तुष्टिः सन्तोषः
उद्योगोऽध्ययनमारोग्यं सन्तोषश्च दृष्टद्वारेण ज्ञाने उपकुर्व-
न्तात्यर्थः ॥ ७४ ॥ आनृशंस्यं सर्वभूताभयदानं संन्यास
इत्यर्थः । त्रयी मोक्षमन्त्रस्त्रयीति श्रुनेर्त्रयीशब्देनात्र त्रिमात्र-
प्रणव उच्यते तदाश्रितो धर्मः अकारउकारमकारार्थानां
स्थूलसूक्ष्मकारणोपाधानां क्रमेण पूर्वपूर्वस्योत्तरोत्तरं प्रवि-
लापनेन अर्धमात्रार्थे तुरार्ये ब्रह्मण्यवस्थानं सदाफलः आवि-
नाशिफलः । मोक्षहेतुत्वात् । तस्य धर्मस्य प्राप्त्युपायो मनो-
निग्रह एव । तावतैव ज्ञातात्मतत्त्वो भूत्वा शोकं तर्गति ।
मनोनिग्रहमार्गश्च साङ्ख्यः कृपालुभिरेव प्रदर्शनीय इति तात्प-
र्यार्थः ॥ ७६ ॥ मनोनिग्रहे दृष्टे द्वारं मानादिचतुष्टयत्याग
इत्याह किं नु इति ॥ ७७ ॥

यक्ष उवाचः—

किमर्थं ब्राह्मणे दानं
किमर्थं नटनर्तके ।
किमर्थं चैव मृत्येषु
किमर्थं चैव राजसु ॥

७९

युधिष्ठिर उवाचः—

धर्मार्थं ब्राह्मणे दानं
यशोर्थं नटनर्तके ।
मृत्येषु भरणार्थं वै
भयार्थं चैव राजसु ॥

८०

यक्ष उवाचः—

केन खिदावृतो लोकः
केन खिन्न प्रकाशते ।
केन त्यजति मित्राणि
केन स्वर्गं न गच्छति ॥

८१

युधिष्ठिर उवाचः—

अज्ञानेनावृतो लोक-
स्तमसा न प्रकाशते ।
लोभात्यजति मित्राणि
सङ्गात् स्वर्गं न गच्छति ॥

८२

यक्ष उवाचः—

मृतः कथं स्यात् पुरुषः
कथं राष्ट्रं मृतं भवेत् ।
श्राद्धं मृतं कथं वा स्यात्
कथं यज्ञो मृतो भवेत् ॥

८३

युधिष्ठिर उवाचः—

मृतो दरिद्रः पुरुषो
मृतं राष्ट्रमराजकम् ।
मृतमश्रोत्रियं श्राद्धं
मृतो यज्ञस्त्वदक्षिणः ॥

८४

यक्ष उवाचः—

का दिक्किमुदकं प्रोक्तं
किमन्नं किंच वै विषम् ।
श्राद्धस्य कालमाख्याहि
ततः पिब हरस्व च ॥

८५

युधिष्ठिर उवाच—

सन्तो दिग्जलमाकाशं
गौरज्जं प्रार्थना विषम् ।
श्राद्धस्य ब्राह्मणः कालः
कथं वा यक्ष मन्यसे ॥

८६

मानादित्यागोऽपि धर्मफलमतोऽत्रापि ब्राह्मणे दत्तं यद्दानं तदेव धर्महेतुत्वादुपकरोति नान्यत्र । दत्तमित्याह किमर्थमिति ॥ ७९ ॥ ननु दानबलान्मानादीन् जित्वा मनो निगृह्यत एवात्यन्तिको दुःखनाशो भविष्यति किम्प्रविलापनरूपेण त्रयीधर्मेणेत्याशङ्क्याह अज्ञानेनेति । अज्ञानकार्येण स्थूलसूक्ष्मशरीरद्वयेन जरामरणशोकमोहाद्याश्रयेण लोकयत इति लोक आत्मा । आवृतस्तिरोहितः कल्पितभुजङ्गेनेव रज्जुः । अतोऽज्ञाननाशार्थं त्रयीधर्मोऽवश्यमेष्टव्यः । ननु सुषुप्तौ देहद्वयस्याभावनाज्ञाननाशोऽस्त्येव किं त्रयीधर्मेणेत्यत आह तमसा मूलज्ञानेन सुषुप्तावप्यावृतोऽतो न प्रकाशते । तस्माद्देहत्रयमपि प्रविलापनीयमेवेत्यर्थः । ज्ञानाज्ञानयोरेव विरोधादज्ञानकृतं संसारो न मनोरोधमात्रेण नश्यति किं तु सर्वबाधेन रज्जुमधिगम्यैव यथासमूलस्य भयस्य नाशस्तथा देहत्रयबाधेन स्वरूपाधिगमेनैव समूलस्य संसारस्य नाश इति भावः । अतो लोभसङ्गो त्यक्त्वा ज्ञानमेव साधनीयमित्याह लोभादिति ॥ ८२ ॥ लोभसङ्गयोरत्यागे दोषमाह मृत इति । दरिद्रो लुब्धावस्तः सदानाथसमर्थत्वेन मृत एव । तत्र दृष्टान्तः मृतं रघुमेव राष्ट्रं प्राणभूमिपतेः सञ्चारस्थानं शरीरं त्वराजकं नष्टप्राणं यथा

तथा दरिद्रो जीवन्मृत इत्यर्थः । अग्रिमं दृष्टान्तद्वयं श्रुतिप्रसिद्धमेव ॥ ८४ ॥ एवं लोभादित्यागेन दानाद्यनुष्ठानेन शमादिसम्पत्त्या च युक्तस्य श्रवणादिमतो यज्ज्ञातव्यं ब्रह्मात्मैक्यं तदाह का दिगिति । सन्तो वेदप्रमाणनिष्ठाः । दिक् दिशति उद्दिशतीति दिक् उपदेष्टार इत्यर्थः । आचार्यवचनात् ब्रह्म ज्ञातव्यमिति भावः । तथा जलं 'पञ्चम्यामाहुतावापः पुरुषवचसो भान्ति' इति श्रुतेर्जलं पिबद्ब्रह्माण्डात्मकं कार्यं तदभिमानं चेतनश्च तेन व्यष्टिः समाष्टिर्जीवो लक्ष्यते । आकाशः 'सर्वाणि ह वा इमानि भूतान्याकाशदेव समुत्पदन्त आकाशेऽस्तं यान्ति' इति श्रुतेराकाशो व्यावृत्तं कारणं तदभिमानं ईश्वरस्तेनोच्यते । अनयोर्जलमाकाशमिति सामानाधिकरण्यादभेदोपाध्यंशप्रहाणेन उभयत्र शुद्धचिन्मात्रलक्षणया 'सोऽयं देवदत्त' इत्यत्रेव तदेतद्देशकालरूपाविशेषेण प्रहाणेन देवदत्तस्वरूपमात्रलक्षणया एतावानेव सर्वेषु वेदान्तेषु ज्ञातव्योऽर्थः । ननु व्यावर्तके उपाधिभेदे जायते सति कथमनयोरभेदः स्यादत आह । गौरज्जमिति । गच्छतीति गौः इन्द्रियं तद्वाह्य शब्दाद्यर्थजातं वा तत् अन्नं अदनीयं प्रविलापनीयं सैन्धवोदकन्यायेन । यथा सैन्धवविलय उदके प्रास्त उदकेभवानुविलीयते । अत्र ह्येते सर्वे एकं भवन्ती-

यक्ष उवाचः—

तपः किलक्षणं प्रोक्तं
को दमश्च प्रकीर्तितः ।
क्षमा च का परा प्रोक्ता
का च ह्रीः परिकीर्तिता ॥ ८७

युधिष्ठिर उवाचः—

तपः स्वधर्मवर्तित्वं
मनसो दमनं दमः ।
क्षमा द्वन्द्वसहिष्णुत्वं
हैरकार्यनिवर्तनम् ॥ ८८

यक्ष उवाचः—

किं ज्ञानं प्रोच्यते राजन्
कः शमश्च प्रकीर्तितः ।
दया च का परा प्रोक्ता
किञ्चार्जमुदाहृतम् ॥ ८९

युधिष्ठिर उवाचः—

ज्ञानं तत्त्वार्थसम्बोधः
शमश्चित्तप्रशान्तता ।
दया सर्वसुलैषित्व-
मार्जवं समचित्तता ॥ ९०

यक्ष उवाचः—

कः शत्रुर्दुर्जयः पुंसां
कश्च व्याधिरनन्तकः ।
कीदृशश्च स्मृतः साधु-
रसाधुः कीदृशः स्मृतः ॥ ९१

युधिष्ठिर उवाचः—

क्रोधः सुदुर्जयः शत्रु-
लोभो व्याधिरनन्तकः ।
सर्वभूतहिनः साधु-
रसाधुर्निर्दयः स्मृतः ॥ ९२

यक्ष उवाचः—

को मोहः प्रोच्यते राजन्
कश्च मानः प्रकीर्तितः
किमालस्यं च विज्ञेयं
कश्च शोकः प्रकीर्तितः ॥ ९३

युधिष्ठिर उवाचः—

मोहो हि धर्ममूढत्वं
मानस्वात्माभिमानिता ।
धर्मेनिष्क्रियताऽऽलस्यं
शोकस्त्वज्ञानमुच्यते ॥ ९४

यक्ष उवाचः—

किं स्थैर्यमुविमिः प्रोक्तं
किं च धैर्यमुदाहृतम् ।
ज्ञानं च किं परं प्राक्तं
दानं च किमिहोच्यते ॥ ९५

युधिष्ठिर उवाचः—

स्वधर्मे स्थिरता स्थैर्यं
धैर्यमिन्द्रियनिग्रहः ।
ज्ञानं मनोमलत्यागो
दानं वै भूतरक्षणम् ॥ ९६

यक्ष उवाचः—

कः पण्डितः पुमान् ज्ञेयो
नास्तिकः कश्च उच्यते ।
को मूर्खः कश्च कामः स्यात्
को मत्सर इति स्मृतः ॥ ९७

युधिष्ठिर उवाचः—

धर्मज्ञः पण्डितो ज्ञेयो
नास्तिको मूर्ख उच्यते ।
कामः संसारहेतुश्च
हृत्तापो मत्सरः स्मृतः ॥ ९८

त्यादिति श्रुतिभ्यः । उपाध्योर्निध्यात्वादेव रज्जुरगवत्प्र-
विलयः सुखसाध्य इत्यर्थः । प्रार्थनाकामः स एव विषमिव
विवं जन्ममरणहेतुतात् । अतः कामं त्यक्त्वा गुरुपदेशेन
प्रपञ्चं प्रविलाप्य प्रत्यक् द्रष्टव्योत्तरमेदं साक्षात् कुर्यादित्यर्थः ।
ब्राह्मणो ब्रह्मवित् श्राद्धस्य श्रद्धया प्रदेयस्य कालः समयः
यदेव संपात्राभस्तैव धर्मज्ञानादिकमनुष्ठेयं शिक्षणीयं च ।
समाप्ता ससाधना ब्रह्मविद्या । तथाऽप्यन्यान्यपि ज्ञानसा-
धनानि तल्लक्षणानि च प्रष्टुमिच्छः पूर्णं वरं भ्रातृजीवना-

दिसुखं न ददात्यतो धर्मराजः परामृशति । कथं वा यक्ष-
मन्यसे इति । तव मते एतावता कृतकृत्यत्वमस्ति नास्ति-
वेति प्रश्नाभिप्रायः ॥ ८६ ॥ तपआद्यष्टकस्य ज्ञानसाध-
नस्य लक्षणान्याह द्वाभ्यां ततः स्वधर्मेति ॥ ८८ ॥ क्रोध-
लोभनिर्दयत्वानि त्यक्त्वा सर्वभूत हितः स्यादित्यर्थः ॥ ९२ ॥
त्रिभिर्मोहादीनां लक्षणान्याह मोहो हीत्यादिना ॥ ९४ ॥
नास्तिको नास्ति परलोक इति वार्ता स एव मूर्खो न ।
ततोऽन्यः पृथक्स्वः प्रष्टव्य इत्यर्थः । संसारहेतुर्वासना ॥ ९८ ॥

यक्ष उवाचः—

कोऽहङ्कार इति प्रोक्तः
कश्च दम्भः प्रकीर्तितः ।
किं तद्वैवं परं प्रोक्तं
किं तत्पैशुन्यमुच्यते ॥ ९९

युधिष्ठिर उवाचः—

महाज्ञानमहङ्कारो
दम्भो धर्मो ध्वजोच्छ्रयः ।
दैवं दानफलं प्रोक्तं
पैशुन्यं परदूषणम् ॥ १००

यक्ष उवाचः—

धर्मश्चार्थश्च कामश्च
परस्परविरोधिनः ।
एषां नित्यविरुद्धानां
कथमेकत्र सङ्गमः ॥ १०१

युधिष्ठिर उवाचः—

यदा धर्मश्च भार्या च
परस्परवशानुगौ ।
तदा धर्मार्थकामानां
त्रयाणामपि सङ्गमः ॥ १०२

यक्ष उवाचः—

अक्षयो नरकः केन
प्राप्यते भरतर्षभ ।
पितृन्मे पृच्छतः प्रश्नं
तच्छीघ्रं वक्तुमर्हसि ॥ १०३

युधिष्ठिर उवाचः—

ब्राह्मणं स्वयमाहूय
याचमानमकिञ्चनम् ।
पश्चान्नास्तीति यो ब्रूयात्
सोऽक्षयं नरकं व्रजेत् ॥ १०४

वेदेषु धर्मशास्त्रेषु
मिथ्या यो वै द्विजातिषु ।

देवेषु पितृधर्मेषु

सोऽक्षयं नरकं व्रजेत् ॥ १०५

विद्यमाने धने लोभा-

दानभोगविवर्जितः ।

पश्चान्नास्तीति यो ब्रूयात्

सोऽक्षयं नरकं व्रजेत् ॥ १०६

यक्ष उवाचः—

राजन् कुलेन वृत्तेन

स्वाध्यायेन श्रुतेन वा ।

ब्राह्मण्यं केन भवति

प्रब्रूह्येतत् सुनिश्चितम् ॥ १०७

युधिष्ठिर उवाचः—

शृणु यक्ष कुलं तात

न स्वाध्यायो न च श्रुतम् ।

कारणं हि द्विजत्वे च

वृत्तमेव न संशयः ॥ १०८

वृत्तं यत्नेन संरक्ष्यं

ब्राह्मणेन विशेषतः ।

अक्षीणवृत्तो न क्षीणो

वृत्ततस्तु हतो हतः ॥ १०९

पठकाः पाठकाश्चैव

ये चान्ये शास्त्राचिन्तकाः ।

सर्वे व्यसनिनो मूर्खा

यः क्रियावान् स पण्डितः ॥ ११०

चतुर्वेदोऽपि दुर्धृत्तः

स शूद्रादतिरिच्यते ।

योऽग्निहोत्रपरो दान्तः

स ब्राह्मण इति स्मृतः ॥ १११

यक्ष उवाचः—

प्रियवचनवादी किं लभते

विमृशितकार्यकरः किं लभते ।

बहुमित्रकरः किं लभते

धर्मं रतः किं लभते कथय ॥ ११२

महर्षे तदज्ञानं च अहङ्कारः धर्मः ध्वजोच्छ्रयो
ध्वजवदुच्छ्रितो लोकेषु ख्यात्यर्थः । दम्भदर्पपैशुन्यानि
त्यक्त्वा दैवाधीनो यदृच्छालामसन्तुष्टो निर्दम्भः निष्कामं च
धर्ममाचरेदित्यर्थः ॥ १०० ॥ नन्वर्थकामयोर्विरोधिनीः
सतोस्तादृशो धर्मो दुरनुप्रेय इत्याशङ्क्याह यदेति । धर्मोऽग्नि-
होत्रादिः । पात्रिब्राह्मणवद्भार्याविरोधिनी न भवति । यदा च
भार्यादानादिप्रतिबन्धकं विना धर्मो विरोधिनी न भवति ।

तदा धर्मोऽर्थान् प्रसूते । भार्या च कामं पूरयति । तेन
त्रिवर्गोऽयं सङ्गमं प्राप्नोति । तथा च गृहिणामप्यस्ति धर्म-
द्वारेण मोक्षोऽधिकार इत्युक्तम् ॥ २ ॥ अक्षयो नरकः नित्य
संसारित्वम् ॥ ३ ॥ तद्धेतुमासुरी सम्पदसाह ब्राह्मणमित्या-
दिना ॥ ४ ॥ स्वाध्यायेन अक्षरावाप्तया श्रुतेन तदर्थग्रहणेन ।
सार्थवेदाधिगमेनेत्यर्थः ॥ ७ ॥ कुलं न कारणं स्वाध्यायः
श्रुतं च द्वयं भिल्लिवैक्रमेव तदपि न कारणमिति योज्यम्
॥ ८ ॥ अतिरिच्यते नीचतायामिति शेषः ॥ ११ ॥

युधिष्ठिर उवाचः—

प्रियवचनवादी प्रियो भवति
विमृशितकार्यकरोऽधिकं जयति ।
बहुमित्रकरः सुखं वसते
यश्च धर्मरतः स गतिं लभते ॥ १३

यक्ष उवाचः—

को मोदते किमाश्चर्यं
कः पन्थाः का च वार्तिका ।
वद मे चतुरः प्रश्नान्
मृता जीवन्तु बान्धवाः ॥ १४

युधिष्ठिर उवाचः—

पञ्चमेऽहनि षष्ठे वा
शाकं पचति स्वे गृहे ।
अनृणी चाप्रवासी च
स वारिचर मोदते ॥ १५
अहन्यहनि भूतानि
गच्छन्तीह यमालयम् ।
शेषाः स्थावरमिच्छन्ति
किमाश्चर्यमतः परम् ॥ १६
तर्कोऽप्रतिष्ठः श्रुतयो विभिन्ना
नैको ऋषिर्गय मतं प्रमाणम् ।
धर्मस्य तत्त्वं निहितं गुहायां
महाजनो येन गतः स पन्थाः ॥ १७
अस्मिन् महामोहमये कटाहे
सूर्याग्निना रात्रिदिवेन्धनेन ।

मासर्तुदर्वीपरिघट्टनेन

भूतानि कालः पचतीति वार्ता ॥ १८

यक्ष उवाच ।

व्याख्याता मे त्वया प्रश्ना याथातथ्यं परन्तप ।
पुरुषं त्विदानीं व्याख्याहि यश्च सर्वधनी नरः ॥ १९

युधिष्ठिर उवाच ।

दिवं स्पृशति भूमिं च शब्दः पुण्येन कर्मणा ।
यावत्स शब्दो भवति तावत् पुरुष उच्यते ॥ २०
तुल्ये प्रियाप्रिये यस्य सुखदुःखे तथैव च ।
अतीतानागते चोभे स वै सर्वधनी नरः ॥ २१

यक्ष उवाच ।

व्याख्यातः पुरुषो राजन् यश्च सर्वधनी नरः ।
तस्मात् त्वमेकं भ्रातृगां यमिच्छसि स जीवतु २२

युधिष्ठिर उवाच ।

श्यामो य एष रक्ताक्षो बृहच्छाल इवोत्थितः ।
व्यूढोरस्को महाबाहुर्नकुलो यक्ष जीवतु ॥ २३

यक्ष उवाच ।

प्रियस्ते भीमसेनोऽयमर्जुनो वः परायणम् ।
स कस्मान्नकुलो राजन् सापत्नं जीवमिच्छसि २४
यस्य नागसहस्रेण दशसङ्ख्येन वै बलम् ।
तुल्यं तं भीममुत्तुज्य नकुलं जीवमिच्छसि २५
तथैनं मनुजाः प्राहुर्मभीमसेनं प्रियं तव ।
अथ केनानुभावेन सापत्नं जीवमिच्छसि ॥ २६
यस्य बाहुबलं सर्वे पाण्डवाः समुपासते ।
अर्जुनं तमपाहाय नकुलं जीवमिच्छसि ॥ २७

कर्मोपास्तिज्ञानानामन्तरङ्गसाधनं वैराग्यमाह प्रश्नचतुष्टयो-
त्तरत्वेन हे वारिचर हे यक्ष ऋणं प्रवासं च अकुर्वन्त्यहच्छा-
लामसन्तुष्टो भवेदित्यर्थः ॥ १५ ॥ अहनीति । देहस्य विना-
शित्वमनुसन्धाय प्राप्तानपि भोगास्त्यक्त्वा शीघ्रं परमार्थाय
यतितव्यमित्यर्थः ॥ १६ ॥ तर्क इति । अप्रतिष्ठः निर्णयश्चान्यः
श्रुतयोऽपि विभिन्नाः परस्परविरुद्धार्थवादिन्यः । मुनयोऽपि
तद्व्याख्यातारभतादृशा एव अतोऽनन्तासु धर्मशास्त्रादिवि-
द्यासु श्रममकृत्वा बहुजनसम्मतमेव मार्गमनुसरोदित्यर्थः ।
॥ १७ ॥ अस्मिन्निति भुज्यमाना अपि ब्रह्मदयो न चिर-
स्थायिन इति सर्वतो वैराग्यमेवाश्रयेदिति भावः ॥ १८ ॥
कर्मज्ञानफले विवेक्तुं पृच्छति व्याख्याता इति याथातथ्यं
यथार्थं यथा स्यात्तथा पुरुषं पुरि शरीरे वसतीति पुरुषत्वं
जीवन्तमित्यर्थः । को जीवति कश्चावाप्तसकलकाम इति
प्रश्नौ ॥ १९ ॥ तयोस्तत्तरं दिवमिति द्वाभ्यां पुण्येन कर्मणा

सकामेन निष्कामेण वा बुभूमिभ्यापी कीर्तिशब्दो भवति ।
यावत्कीर्तिरस्ति तावज्जीवतित्यर्थः । पश्चादिहलोके पूर्व-
वासनानुरूपानि कर्माणि करोति । तत्रापि सोपानारोह-
क्रमेण निष्कामो मुच्यते अवरोहक्रमेण सकामोऽधिक्रम
धिकं वासनानुरूपैर्बध्यत इति विवेकः ॥ २० ॥ तुल्ये
इति । ब्रह्मविदेव सर्वधनी 'यस्तमात्मानमनुविद्य विज्ञा-
नाति सर्वार्थं लोकानाप्नोति सर्वार्थं कामान्' इति तस्यै-
वासकलवाप्तश्रुतेः । तस्य स्वाभाविकमिदं लक्षणं तुल्ये
प्रियाप्रिये इति । तदेव साधकस्य यत्नसाध्यं ज्ञानसाधनमि-
त्तुच्यते यथोक्तम् । 'उत्पन्नात्मप्रबोधस्य ह्यदेः त्वादयो गुणाः ।
अयत्नतो भवन्त्यस्य न तु साधनरूपिणः' इति ॥ २१ ॥ एवं
पुत्रस्य ज्ञानं परीक्ष्य धर्मे स्थितिं परीक्षितुमाह यमेकमि-
च्छसि स जीवति इति ॥ २२ ॥ जीवं जीवन्तम् ॥ २४ ॥
अनुभावेन नकुलगतसामर्थ्येन ॥ २६ ॥

युधिष्ठिर उवाच ।

धर्म एव हतो हन्ति धर्मो रक्षति रक्षितः ।
तस्माद्धर्मं न त्यजामि मा नो धर्मो हतोऽब्रवीत् ॥
आनृशंस्यं परो धर्मः परमार्थाच्च मे मतम् ।
आनृशंस्यं चिकीर्षामि नकुलो यक्ष जीवतु ॥ २९
धर्मशीलः सदा राजा इति मां मानवा विदुः ।
स्वधर्मान्न चलिष्यामि नकुलो यक्ष जीवतु ॥ ३०

इति श्रीमहामारते आरण्यके पर्वणि आरण्यपर्वणि यक्षप्रश्ने
त्रयोदशाधिकत्रिशततमोऽध्यायः ॥ ३१३ ॥



३१४

वैशम्पायन उवाच ।

ततस्ते यक्षवचनादुदतिष्ठन्त पाण्डवाः ।
क्षुत्पिपासे च सर्वेषां क्षणेन व्यपगच्छताम् ॥ १

युधिष्ठिर उवाच ।

सरस्येकेन पादेन तिष्ठन्तमपराजितम् ।
पृच्छामि को भवान् देवो न मे यक्षो मतो भवान्
वसूनां वा भवानेको रुद्राणामथवा भवान् ।
अथवा मरुतां श्रेष्ठो वर्ज्जी वा त्रिदशेश्वरः ॥ ३
मम हि भ्रातर इमे सहस्रशतयोधिनः ।
तं योधं न प्रपद्यामि येन सर्वे निपातिताः ॥ ४
सुखं प्रतिप्रबुद्धानामिन्द्रियाण्युपलक्ष्ये ।

कुन्ती चैव तु माद्री च द्वे भार्ये तु पित्रुर्मम ।
उभे सपुत्रे स्यातां वै इति मे धीयने मातेः ॥ ३१
यथा कुन्ती तथा माद्री विशेषो नास्ति मे तयोः
मातृभ्यां सममिच्छामि नकुलो यक्ष जीवतु ३२
यक्ष उवाच ।
तस्य तेऽर्थाच्च कामाच्च आनृशंस्यं परं मतम् ।
तस्मात्ते भ्रातरः सर्वे जीवन्तु भरतर्षभ ॥ ३३

स भवान् सुहृदोऽस्माकमथवा नः पिता भवान्
यक्ष उवाच ।

अहं ते जनकस्तात धर्मो मृदुपराक्रम ।
त्वां दिदक्षुर्नुप्राप्तो विद्धि मां भरतर्षभ ॥ ६
यशः सत्यं दमः शौचमार्जवं ह्रीरचापलम् ।
दानं तपो ब्रह्मचर्यमित्येतास्तनवो मम ॥ ७
अहिंसा समता शान्तिस्तपः शौचममत्सरः ।
द्वाराण्येतानि मे विद्धि प्रियो ह्यसि सदा मम ॥ ८
दिष्ट्वा पञ्चसु रक्तोऽसि दिष्ट्वा ते षट्पदी जिताः
द्वे पूर्वे मध्यमे द्वे च द्वे चान्ते साम्परायिके ॥ ९

नः अस्मान् माऽब्रवीत् ॥ २८ ॥ आनृशंस्यं अवैषम्यं
परमार्थात् सत्यत् ॥ २९ ॥ धीयते निश्चिनुते ॥ ३१ ॥
इति आरण्यके पर्वणि नैलकण्ठीये भारतमावदीपे त्रयोदशा-
धिकत्रिशततमोऽध्यायः ॥ ३१३ ॥

३१४

ततस्ते इति ॥ १ ॥ सुहृदः सुहृत् । छान्दसमदन्त-
त्वम् ॥ ५ ॥ यशः ख्यातिः सत्यं यथार्थमावर्णं दमो बाह्ये-
न्द्रियजयः । शौचं द्विविधं १. जलादिना बाह्यं कामक्रोधादि-
राहित्यादान्तरं आर्जवमवक्रता । मार्दवमिति पाठे अत्रूता ।
ह्रीरकार्यप्रवृत्तिवारकथेतोवृत्तिविशेषः । अचापलं मनसः स्थैर्यं
दानं प्रासिद्धं । तपः स्वधर्माचरणं ब्रह्मचर्यमुपस्थितिग्रहः । तनवः
शरीराणि ॥ ७ ॥ अहिंसावाच्यनःशरीरैः परपीडावर्जनम्
समता मानापमानादिष्ववैषम्यं शान्तिश्चित्तनिग्रहः । तपः
कृच्छ्रचान्द्रादणादि । शौचं व्याख्यातम् । अमत्सरः परगुणान्
दृष्ट्वा सन्तापः । मत्सरस्तदभावः । द्वाराणि धर्मप्राप्तिरूपानि

॥ ८ ॥ दिष्ट्वा पञ्चसु रक्तोऽसि । पञ्चस्वात्मदर्शनसाधनेषु
'शान्तो दान्त उपरतस्तिष्ठुः समाहितो भूत्वात्मन्वेवा-
त्मानं पश्यति' इति श्रुत्युक्तेषु शमादिषु दिष्ट्वा र्वपुण्यवशात्
रक्तोऽसि तस्य फलं च षट्पदीजयः । पश्यन्ते प्राप्नुवन्ति देहि-
नमिति । पदानि षडूर्मयो 'योशनायापिपासे शोकं मोहं जरां
मृत्युमत्येति' इति श्रुत्युक्ताः तेषां षण्णां पदानां समाहारः षट्-
पदी सा त्वया जिता । तेषु पदेषु द्वे पदे पूर्वजातमात्रस्य-
ह्यशनापिपासे प्रथमं भवतः । द्वे मध्ये शोकमोहौ । शोक
इष्टत्रियोगजश्चित्तस्य सन्तापः । मोहोऽतिपापेन कार्या-
कार्यप्रतिसन्धानशून्यत्वम् । एते मध्ये मध्यमे वयसि प्राप्नुतः ।
प्र चत्सु पञ्चसु महायज्ञेषु 'कामक्रोधौ लोभमोहौ मदमानौ च
षट्पदी । षट्पदी समतिक्रम्य मुच्यते नात्र संशयः' इति व्याच-
ष्टुस्तदध्यात्माधिकाराद्दे पूर्वे इति वाक्यशेषासामञ्जस्याचो-
पाक्षितं साम्परायिके जरा मृत्यु उत्तरे वयस्युपतिष्ठतः २ अन्ते
साम्परायिके । सम्परायः परलोकस्तं प्रति नेतुमुदिते साम्प-
रायिके ॥ ९ ॥

धर्मोऽहमिति भद्रं ते जिज्ञासुस्त्वामिहागतः ।
आनुशंस्येन तुष्टोऽस्मि वरं दास्यामि तेऽनघ १०
वरं वृणीष्व राजेन्द्र दाता ह्यस्मि तवानघ ।
ये हि मे पुरुषा भक्ता न तेषामस्ति दुर्गतिः ॥ ११

युधिष्ठिर उवाच ।

अरणीसहितं यस्य मृगो ह्यादाय गच्छति ।
तस्याग्रयो न लुप्येरन् प्रथमोऽस्तु वरो मम ॥ १२
यक्ष उवाच ।

अरणीसहितं ह्यस्य ब्राह्मणस्य हृतं मया ।
मृगवेषेण कौन्तेय जिज्ञासार्थं तव प्रभो ॥ १३
वैशम्पायन उवाच ।

ददानीत्येव भगवानुत्तरं प्रत्यपद्यत ।
अन्यं वरय भद्रं ते वरं त्वममरोपम ॥ १४
युधिष्ठिर उवाच ।

वर्षाणि द्वादशारण्ये त्रयोदशमुपस्थितम् ।
तत्र नो नाभिजानीयुर्वसतो मनुजाः क्वचित् १५
वैशम्पायन उवाच ।

ददानीत्येव भगवानुत्तरं प्रत्यपद्यत ।
भूयश्चाश्वासयामास कौन्तेयं सत्यविक्रमम् १६
यद्यपि स्वेन रूपेण चरिष्यथ महींमिमाम् ।

न वो विज्ञास्यते कश्चिन्निषु लोकेषु भारत ॥ १७
वर्षे त्रयोदशमिदं मत्प्रसादात् कुरुद्वहाः ।
विराटनगरे गूढा अधिज्ञाताश्चरिष्यथ ॥ १८

यद्वः सङ्कल्पितं रूपं मनसा यस्य यादृशम् ।
तादृशं तादृशं सर्वे छन्दतो धारयिष्यथ ॥ १९
अरणीसहितं चेदं ब्राह्मणाय प्रयच्छत ।

इति श्रीमहाभारते आरण्यके पर्वणि आरण्यपर्वणि नकुलादिजीवनादिवरप्राप्तौ
चतुर्दशाधिकत्रिशततमोऽध्यायः ॥ ३१४ ॥



धर्मोऽहमिति । भद्रं ते अहं धर्मस्तव पिताऽस्मीति
स्वरूपप्रकाशनं इति भद्रं ते इत्यनेन । इति एवमुक्त-
प्रकारेण । यशःप्रभृतिभिर्दशभिर्धर्मतनुभिर्हिंसादिभिर्धर्म-
द्वारैश्चोत्पन्नेनादृष्टेन । शमादिपञ्चक्रानुरक्तस्य षट्पदीजयफलं
भद्रं कल्याणं मोक्षसुखाख्यमद्वयसच्चिदानन्दमात्रं ते तव
अस्त्विति शेषः । एवं प्रश्नानुवादमुखेन प्रतिपादितां ब्रह्मविद्यां
यशः सत्यं दमः शौचमित्यादि श्लोकत्रयेणोपसंहृत्य आख्या-
यिकां मनुरसति जिज्ञासुस्त्वामिहागत इत्यादिना ॥ १० ॥
अरणीसहितमरण्योः समारोपितमग्निम् । यद्वा अरण्योः सहितं

जिज्ञासार्थं मया ह्येतदाहृतं मृगरूपिणा ॥ २०
प्रवृणीष्वपरं सौम्य वरमिष्टं ददानि ते ।

न तृप्यामि नरश्रेष्ठ प्रयच्छन् वै वरांस्तथा ॥ २१
तृतीयं गृह्यतां पुत्र वरमप्रतिमं महत् ।

त्वं हि मत्प्रभवो राजन् विदुरश्च ममांशजः ॥ २२
युधिष्ठिर उवाच ।

देवदेवो मया दृष्टो भवान् साक्षात् सनातनः ।
यं ददासि वरं तुष्टस्तं प्रहीष्याम्यहं पितः ॥ २३
जयेयं लोभमोहौ च क्रोधं चाहं सदा विभो ।

दाने तपसि सत्ये च मनो मे सततं भवेत् ॥ २४
धर्म उवाच ।

उपपन्नो गुणैरैतैः स्वभावेनासि पाण्डव ।
भवान् धर्मः पुनश्चैव यथोक्तं ते भविष्यति ॥ २५
वैशम्पायन उवाच ।

इत्युक्त्वाऽन्तर्दधे धर्मो भगवाँल्लोकभावनः ।
समेताः पाण्डवाश्चैव सुखसुप्ता मनस्विनः ॥ २६
उपेत्य चाश्रमं वीराः सर्वे एव गतक्लमाः ।

आरण्येयं ददुस्तस्मै ब्राह्मणाय तपस्विने ॥ २७
इदं समुत्थानसमागतं महत्

पितुश्च पुत्रस्य च कीर्तिवर्धनम् ।
पठन्नरः स्याद्विजितेन्द्रियो वशी

स पुत्रपौत्रः शतवर्षमायुर्भवेत् ॥ २८
न चाप्यधर्मे न सुहृद्भिर्देने

परस्वहारे परदारमर्शने ।
कदर्यभावे न रमेन्नमनः सदा

नृणां सदाख्यानमिदं विजानताम् ॥ २९
समुदायः अरणीद्वयमिति यावत् ॥ १२ ॥ अरण्ये गतानीति

शेषः । नः अस्मान् ॥ १५ ॥ छन्दतः इच्छातः ॥ १९ ॥
आरण्येयमरणीसम्पुटम् ॥ २७ ॥ समुत्थानसमागतं भीमा-
दीनां समुत्थानं च धर्मराजेन सह समागतं सम्मेलनं चेति
समाहारः । पितुर्धर्मस्य पुत्रस्य युधिष्ठिरस्य चात्समागतमिति
समासैकदेशभूतमप्यनुवर्तते ॥ २८ ॥ कदर्यभावे कार्पण्ये
सदाख्यानं शुभाख्यानम् ॥ २९ ॥ इत्यारण्यके पर्वणि नैलकण्ठी-
ये भारतमावदीपे चतुर्दशाधिकत्रिशततमोऽध्यायः ॥ ३१४ ॥

३१५

वैशम्पायन उवाच ।

धर्मेण तेऽभ्यनुज्ञाताः पाण्डवाः सत्यविक्रमाः ।
 अज्ञातवासं वत्स्यन्तच्छन्ना वर्षे त्रयोदशम् ॥ १
 उपोषविष्टा विद्वांसः सहिताः संशितव्रताः ।
 ये तद्भक्ता वसन्ति स्म वनवासे तपस्विनः ॥ २
 तानब्रुवन्महात्मानः स्थिताः प्राञ्जलयस्तदा ।
 अभ्यनुज्ञापयिष्यन्तस्तं निवासं धृतव्रताः ॥ ३
 विदितं भवतां सर्वं धार्तराष्ट्रैर्यथा वयम् ।
 छन्ना हतराज्याश्चानयाश्च बहुशः कृताः ॥ ४
 उषिताश्च वने कृच्छ्रे वयं द्वादशवत्सरान् ।
 अज्ञातवाससमयं शेषं वर्षे त्रयोदशम् ॥ ५
 तद्वसामो वयं छन्नास्तदनुज्ञातुमर्हथ ।
 सुयोधनश्च दुष्टात्मा कर्णश्च सहसौबलः ॥ ६
 जानतो विषमं कुर्युरस्मास्वत्यन्तवैरिणः ।
 युक्तचाराश्च युक्ताश्च पौरस्य स्वजनस्य च ॥ ७
 अपि नस्तद्भवेद्भूयो यद्वयं ब्राह्मणैः सह ।
 समस्ताः स्वेषु राष्ट्रेषु स्वराज्यस्था भवेमहि ॥ ८
 वैशम्पायन उवाच ।
 इत्युक्त्वा दुःखशोकार्तो शुचिर्धर्मसुतस्तदा ।
 सम्मूर्छितोऽभवद्वाजा साश्रुकण्ठो युधिष्ठिरः ॥ ९
 तमथाश्वासयन् सर्वे ब्राह्मणा भ्रातृभिः सह ।
 अथ धौम्योऽब्रवीद्वाक्यं महार्थं नृपतिं तदा ॥ १०

राजन् विद्वान् भवान् दान्तः

सत्यसन्धो जितेन्द्रियः ।

नैवविधाः प्रमुह्यन्ते

नराः कस्याञ्चिदापदि ॥

११

देवैरप्यापदः प्राप्ताच्छन्नैश्च बहुशस्तथा ।

तत्र तत्र सपत्नानां निग्रहार्थं महात्मभिः ॥

१२

इन्द्रेण निषधान् प्राप्य गिरिप्रस्थाश्रमे तदा ।

छन्नेनोप्य कृतं कर्म द्विषतां च विनिग्रहे ॥

१३

विष्णुनाश्वशिरः प्राप्य तथाऽदित्यां निवत्स्यता ॥

गर्भं वधार्थं दैत्यानामज्ञातेनोषितं चिरम् ॥

१४

प्राप्य वामनरूपेण प्रच्छन्नं ब्रह्मरूपिणा ।

बलेर्यथा हृतं राज्यं विक्रमैस्तच्च ते श्रुतम् ॥

१५

हुताशनेन यच्चापः प्रविश्य छन्नमासता ।

विबुधानां कृतं कर्म तच्च सर्वं श्रुतं त्वया ॥

१६

प्रच्छन्नं चापि धर्मज्ञ हरिणाऽरिविनिग्रहे ।

वज्रं प्रविश्य शक्रस्य यत् कृतं तच्च ते श्रुतम् ॥

१७

और्वेण वसता छन्नमूरौ ब्रह्मर्षिणा तदा ।

यत् कृतं तात देवेषु कर्म तत्तेऽनघ श्रुतम् ॥

१८

एवं विवस्वता तात छन्नेनोत्तमतेजसा ।

निर्दग्धाः शात्रवाः सर्वे वसता भुवि सर्वशः ॥

१९

विष्णुना वसता चापि गृहे दशरथस्य वै ।

दशग्रीवो हतच्छन्नं संयुगे भीमकर्मणा ॥

२०

एवमेव महात्मानः प्रच्छन्नास्तत्र तत्र ह ।

अजयच्छात्रवान् युद्धे तथा त्वमपि जेष्यासि ॥

२१

तथा धौम्येन धर्मज्ञो वाक्यैः सम्परितोषितः ।

शास्त्रबुद्ध्या स्वबुद्ध्या च न चचाल युधिष्ठिरः ॥

२२

अथाब्रवीत् महाबाहुर्भीमसेनो महाबलः ।

राजानं बलिनां श्रेष्ठो गिरा सम्परिहर्षयन् ॥

२३

अवेक्षया महाराज तव गाण्डीवधन्वना ।

धर्मानुगतया बुद्ध्या न किञ्चित् साहसं कृतम् ॥

२४

सहदेवो मया नित्यं नकुलश्च निवारितौ ।

शक्तौ विध्वंसने तेषां शत्रूणां भीमविक्रमौ ॥

२५

न वयं तत्प्रहास्यामो यस्मिन् मोक्ष्यति नो भवान्

भवान् विधत्तां तत् सर्वं क्षिप्रं जेष्यामहे रिपून् ॥

२६

इत्युक्ते भीमसेनेन ब्राह्मणाः परमाशिषा ।

उक्त्वा चापृच्छथ भरतान्यथास्वान्स्वान्ययुर्गृहान्

सर्वे वेदविदो मुख्या यतयो मुनयस्तथा ।

आसेदुस्ते यथान्यायं पुनर्दर्शनकाङ्क्षया ॥

२८

सह धौम्येन विद्वांसस्तथा पञ्च च पाण्डवाः ।

उत्थाय प्रययुर्वीराः कृष्णामादाय धन्विनः ॥

२९

३१५

धर्मेणेति । वत्स्यन्तः वस्तुमिच्छन्तः ॥ १ ॥ स्थिताः
 स्वधर्मनिष्ठाः ॥ ३ ॥ युक्ताः योजिताश्चारा यैस्ते युक्ता अव
 हिताः पौरस्य स्वजनस्य च अस्माभिराश्रितस्य, विषमं कुर्यु-

रतो राश्रान्तरेऽस्माभिर्गन्तव्यमित्याशयः ॥ ७ ॥ अशुचि-
 रतिप्रस्तत्वात् शुचिरित्येव पाठः स्वच्छः ॥ ९ ॥ उष्य
 वासं कृत्वा ॥ १३ ॥ न चचाल छलेन शत्रुवधं नाङ्गीकृत-
 वान् ॥ २२ ॥ आशिषोक्ता आशिषं प्रयुज्य ॥ २७ ॥

कोशमात्रमुपागम्य तस्माद्देशाधिभित्ततः ।

अधोभूते मनुजव्यात्राश्च त्रवासार्यमुद्यताः ॥ ३०

पृथक् शास्त्रविदः सर्वे सर्वे मन्त्रविशारदाः ।

सन्धिविग्रहकालज्ञा मन्त्राय समुपाविशन् ॥ ३१

इति श्रीमहाभारते शतसाहस्र्यां संहितायां वैयासक्यामारण्यके पर्वणि आरण्यपर्वणि

अक्षातवासमन्त्रणे पञ्चदशाधिकात्रिशततमोऽध्यायः ॥ ३१५ ॥

॥ समाप्तमारण्यपर्व ॥

॥ समाप्तं चेदमारण्यकं पर्वेति ॥

॥ श्रवणमहिमा ॥

इदमारण्यकं श्रुत्वा महापापैः प्रमुच्यते ।
 अधनो धनमाप्नोति पुत्रपौत्रसमन्वितः ॥ १
 यं यं प्रार्थयते कामं तं तं प्राप्नोत्यसंशयम् ।
 नारी वा पुरुषो वाऽपि शुचिः प्रयतमानसः ॥ २
 आरण्यके श्रुतेऽर्घीते ब्राह्मणान् पायसादिभिः ।
 भोजयेद्ब्रह्मगोस्वर्णदानै रत्नैः प्रपूजितान् ॥ ३
 ब्राह्मणेषु च तुष्टेषु सन्तुष्टाः पाण्डुनन्दनाः ।
 ब्रह्मा विष्णुस्तथा रुद्रः शक्रो देवगणास्तथा ॥ ४
 भूतानि मुनयो देव्यस्तथा पितृगणाश्च ये ।
 वाचकं पूजयेच्छक्त्या वल्गाक्षैः स्वर्णभूषणैः ॥ ५
 विशेषतस्तु कपिला देया तु जपपाठके ।
 कांस्यदोहा रौप्यखुरा स्वर्णशृङ्गी समूषणा ।
 पाण्डूनां परितोषार्थं दद्यादन्नं द्विजातये ॥ ६
 आरण्यकाख्यमाख्यानं शृणुयाद्यो नरोत्तमः ।
 स सर्वकाममाप्नोति पुनः स्वर्गतिमाप्नुयात् ॥ ७
 ॥ इत्यारण्यकश्रवणमहिमा दानविधिश्च समाप्तः ॥

SRI JAGADGURU VISHWARADHYA
 JNANA SIMHASAN JNANAMANDIR
 LIBRARY

Jangamawadi Math, Varanasi

मन्त्राय विचारार्थम् ॥ ३१ ॥ Acc. No. 7567

इति श्रीमत्पद्माक्षप्रमाणक्षमर्यादाधुरन्धरचतुर्धरवंशावतंस गोविंदसूरिसुनोनीलकण्ठस्य कृतौ
 भारतभावदीपे आरण्यपर्वार्थप्रकाशे पञ्चदशाधिकात्रिशततमोऽध्यायः ॥ ३१५ ॥

* अयं सप्तलोककामको ग्रंथः क-ख पुस्तकयोर्नास्ति ।

अतः परं विराटपर्व भविष्यति ।

तस्यायमाद्यः श्लोकः—

जनमेजय उवाचः—

कथं विराटनगरे मम पूर्वपितामहाः ॥

अज्ञातवासमुषिता दुर्योधनमयार्दिताः ॥ १ ॥



॥ इति श्रीमहाभारते *वनपर्व समाप्तम् ॥

SRI JAGADGURU VISHWARADHYA
JNANA SIMHASAN JNANAMANDIR
LIBRARY.

Jangamwadi Math, VARANASI,

Acc. No. 862.1567

* अथाध्यादिपर्वणि पर्वसंग्रहकथनावसरे—‘अत्राध्यायशते द्वे तु संख्यया परिकीर्तिताः ॥ एकोनसप्ततिश्चैव तथाऽध्यायाः प्रकीर्तिताः ॥ एकादशसहस्राणि श्लोकानां षट्शतानि च ॥ चतुःषष्टिस्तथा श्लोकाः पर्वण्यस्मिन्प्रकीर्तिताः ॥ इत्यु-

क्तम् । तथापि प्रायः संप्रति वनपर्वगताध्यायसंख्या ३१५ श्लोकसंख्या च ११८५९ दृश्यते । तद्वैयर्थ्यप्रमादादिति ध्येयम् । भवेयुरत्र पर्वणि श्लोकाः अध्यायाश्च । परं तेषां यथास्थलं निर्देशः कर्तुं न शक्यते ।

इति श्रीकिञ्जद्वेकरकुलकमलदिवाकरीभूतसोमयाजिदत्तात्रेयदीक्षिततनुज-पण्डितरामचन्द्र-शास्त्रिकृतौ महाभारतलघुटिप्पण्यामारण्यकं पर्व समाप्तम् । भारती जयतु ॥ शाके १८५१ ॥

THE UNIVERSITY OF CHICAGO
RESEARCH LIBRARY
YEAR 11
1941/42
..... 51 10A

PN 71



**SRI JAGADGURU VISHWARADHYA
JNANA SIMHASAN JNANAMANDIR
LIBRARY**

Jangamawadi Math, Varanasi
Acc. No.

1749

